
Kitabda qarın (qida bprusu, mədə, 12bb, nazik bağırsaq, yoğun bağırsaq, döz bağırsaq və 
anus, qaraciyər, öd yolları, mədəaltı vəzi, dalaq, periton və pylik, qarın divarı), döş boşluğu 
(ağciyər, plevra, divararalığı, döş qəfəsi divarı, ürək-damar), endokrin (qalxanabənzər və 
ətraf vəziləri, böyrəküstü vəzi) orqanların və süd vəzin cərrahi xəstəlikləri, travma, 
transplantasiya, metabolik-bariatrik cərrahiyyə və cərrahi reanimasiya barədə məlumatlar 
verilmişdir. Müasir səriştəyönlü tədris proqramına və protokollara əsaslanaraq hazılanan 
kitabda hər bir cərrahi xəstəliklər barədə nəzəri biliklərlə yanaşı, diaqnostik yanaşmaya, 
diaqnostik meyarlara və müalicə yanaşmasına xüsusi yer verilmişdir. 

Klassik dərsliklərdən fərqli olaraq məlumatlar 3 formada təqdim edilmişdir: geniş mətn 
(tərifi, etio-patogenezi, gedişi, ağırlaşmaları, klinikası, diaqnostikası və müalicəsi), özət 
(ensklopedik məlumat) və sual-cavab. Kitabda 500-ə yaxın cərrahi xəstəlik barədə mətn və 
özət, 4000-dən çox sual-cavab, 500-ə yaxın şəkil və 160-a yaxın sxem yer almışdır. 
Universtetlərin tibb fakültələrində Cərrahi xəstəliklər fənni üzrə təhsil alan tələbələr və 
rezidentlər üçün nəzərdə tutulan bu dərslikdən müəllimlər və digər ixtisaslar üzrə 
həkimlər də istifadə edə bilər. 

Dərslik klassik çap variantı ilə yanaşı www.bck.az saytında PDF və onlayın varinatlarda 
təqdim edilir. 


© Nuru Bayramov, 2019 

CƏRRAHİ XƏSTƏLİKLƏR. N.Y.Bayramov 


ÖN SÖZ 


Hörmətli oxucular! Tələbələr və rezidentlər üçün dərslik kimi nəzərdə tutulmuş bu kitab 
"Cərrahi xəstəliklər" fənni üzrə 4-5-6-cı kursun müasir səriştəyönlü proqramını əhatə edir. 
Kitabda qarın və döş boşluğu üzvlərinin, ürək-damar, süd vəzi və endokrin orqanların ən 
çox rast gəlinən cərrahi xəstəlikləri, cərrahi reanimasiya, travma, transplantasiya və 
metabolik cərrahiyyə barədə məlumatlar verilmişdir. 

Kitabda ayrı-ayrı cərrahi xəstəlikləri şərh edərkən bəzi cəhətlərə xüsusi diqqət yetirilməyə 
çalışdımışıq. 

Birincisi, müasir tibb təhsilinin tələbatları nəzərə alınmışdır. Məlumdur ki, müasir tibb 
təhsilinin əsas hədəfi səriştəli kadr hazırlamaqdır və bunun üçün tələbələrin isbatlanmış 
tibbi biliklərə, əqli (kliniki) və əməli (praktiki) bacarıqlara pilləli şəkildə yiyələnməsinə nail 
olmaq lazımdır: təhsilin universitet mərhələsində əsas məqsəd çox rast gəlinən 
patologiyalar üzrə tibbi biliklərləri və əqli bacarıqları öyrətmək, rezidentura mərhələsində 
ixtisas sahəsindəki bütün patolpgiyalar üzrə həm bilikləri, həm əqli, həm də praktiki 
bacarıqları öyrətmək, sonrakı pillələrdə isə (Davamlı Tbbi Təhsil) məqsəd bilik və bacarıqları 
təkmilləşdirmək və yenilikləri mənimsəməkdir. Hazırkı proqrama görə Univresitetimizdəki 
təhsilinin 3-cü kursunda tələbələrə ümumi cərrahi patologiyalar üzrə müasir biliklər və bəzi 
ümumi praktiki bacarıqlar öyrədilir. 4-cü və 5-ci kurslarda çox rast gəlinən və təcili cərrahi 
xəstəliklər üzrə diaqnoz qoyma səriştəsi (diqanoz qoyma, diaqnostik yanaşma, diaqnostik 
taktika da adlanır) tədris edilir, 6-cı kursda isə əsasən təcili cərrahi xəstəliklər üzrə xəstələri 
aparma (əməliyyatönü qiymətləndirmə, müalicə seçimi və əməliyyatdan sonra aparma) 
bacarıqğı tədiris edilir. Bunu nəzərə alaraq kitabda cərrahi xəstəliklərdə diaqnostik 
yanaşma və müalicə taktikası ön planda tutulmuşdur. Diaqnostik prosesin mərhəllələri 
(şübhələnmə, dəqiqləşdirmə, səbəbin və ağırlıq dərəcəsinin təyini) barədə məlumat 
verilmişdir. Müalicə seçimi ilə əlaqədar verilən məlumatlar 6 kurs tələbələri və rezidentləi 
üçün faydalı ola bilir. 

İkincisi, kitabda hər bir cərrahi xəstəlik barədə məlumat oxucuya 3 formada təqdim edilir: 

• geniş mətn formasında xəstəliyin tərifi, etio-patogenezi, gedişi, ağırlaşmaları, 
klinikası, diaqnostikası və və müalicəsi barədə məlumatlar yer alır. 

• özət formasında xəstəlik barədə qısa xülasə (ensklopedik məlumat) verilir. 

• sual-cavab formasında xəstəlik barəsində məlumatlar sual-cavab şəkilində təqdim 
edilir verilir. 

Üçüncüsü, kitabdakı məlumatların müasir klinik protokollara əsaslanmasına çalışmışıq. 

CƏRRAHİ XƏSTƏLİKLƏR. N.Y.Bayramov 

Dördüncüsü, kitab elektron formada hazırlanmış, PDF və veb olmaqla iki platformada 
təqdim edilir. PDF platformanın isə iki variantı verilmişdir: özət və suallardan ibarət olan 
qısa variant, mətn, özət və suallardan ibarət olan geniş variant. 

Kitabda 500-ə yaxın cərrahi xəstəlik barədə mətn, 4000-dən çox sual-cavab, 500-ə yaxın 
şəkil və 160-a yaxın orginal sxem yer almışdır. 

Hesab edirik ki, elektron varinatda hazırladığımız bu kitab tələbələrimizin və 
rezidentlərimizin biliklərə və klink bacarıqlara yiyələnmələri üçün faydalı olacaqdır. Kitaba 
aid irad və təklifləri olanlara öncədən təşəkkür edirik. 


Müəlliflər 

CƏRRAHİ XƏSTƏLİKLƏR. N.Y.Bayramov 


QISALTMALAR 


12BB 

Onikibarmaq bağırsaq 

AES 

Aşağı ezofageal sfinkter 

AFP 

Alfa-fetoprotein 

ALT 

Alaninamintransferaza 

AMA 

Antimitoxondrial anticisim 

ANA 

Antinuklear anticisim 

AST 

Aspartatamintransferaza 

BB-KK 

Bağırsağa bağlı kreatinin kinaza 

BK 

Bağırsaq keçməzliyi 

BSX 

Birincili skleroz xolangit 

CFTR 

Sistik fibroz transmembran requlyator 

CRZ 

C reaktiv zülal 

DAMP 

Dağılmaya aid molekulyar paternlər (matriks molekulları) 

ERXPQ 

Endoskopik retroqrad xolangiopankretikoqrafiya 

FNH 

Fokal nodulyar hiperplaziya 

GİST 

Qastro intestinal stromal tumor 

GLP 

Qlukogenəbənzər pepdid 

HKB 

Hidrogen körüyü blokatoru 

HPV 

Human papilloma virus 

HSK 

Hepatoselullar karsinoma 

İHK 

İntrahepatik xolangikarsinoma 

İLGF 

İnsulinəbənzər böyümə faktoru 

İPOM 

İntraperitoneal online mesh 

İTP 

İdiopatik trombositopenik purpura 

KBK 

Kəskin bağırsaq keçməzliyi 

KRK 

Kolorektal xərçəng 

KP 

Kəskin pankreatit 

KT 

Kompüter tomoqrafiya 

LA 

Los Angelos 

LDH 

Laktatdehidrogenaza 

LKM 

Qaraciyər böyrək mikrosomal anticisim 

MALT 

Mukozaya aid limfatik toxuma 

MAV 

Mədəaltı vəzi 

MEN 

Mittipl endokrin neoplaziya 

MRT 

Maqnit rezonans tomoqrafiya 

MRXQ 

Maqnit rezonans xolangioqrafiya 

NB 

Nazik bağırsaq 

NET 

Neyroendokrin törəmə 

NQZ 

Nazoqastral zond 

OSD 

Oddi sfinktoru disfunksiyası 

PAAF 

Plazma -assit albumin fərqi 

PDR 

Pankreatoduodenal rezeksiya 

PET 

Pozitrin emission tomoqrafiya 

PKYY 

Porto kaval yan-yol 

PTX 

Perkutan transhepatik xolangioqrafiya 

PVT 

Portal vena trombozu 

PXES 

Postxolesisektomik sindrom 

PXQ 

Perkutan xolangiqrafiya 

QB 

Qida borusu 

QcFT 

Qaraciyər funksional testləri 

QERX 

Qastroezofageal reflüks xəstəliyi 

QİÇS 

Qazanılmış immun çatışmazlığı sindromu 

QİP 

Qastrik inhibitor pepdid 

QQT 

Qamma qlütamil transpeptitaza 

QSİƏD 

Qeyri steroid iltihab əleyhinə dərman 

SBP 

Spontan bakterial peritonit 

SİRS 

Sistemik iltihabı reaksiya sindromu 

TİPS 

Transyuqulyar intrahepatic porto-kaval şunt 

TİX 

Təkrarlayan irinli xolangit 

TTP 

Trombotik trombositopenik purpura 

USM 

Ultrasəs müayinəsi 

VİP 

Vazoaktiv intestinal pepdid 

хк 

Xoralı kolit 

YDDL 

Yayılmış damardaxili laxtalanma 

İÇİNDƏKİLƏR 


İÇİNDƏKİLƏR 


Ön söz 

Müəliflər 

İçindəkilər 


ABDOMİNAL CƏRRAHİYYƏ 


01-QİDA BORUSUNUN CƏRRAHİ XƏSTƏLİKLƏRİ (5-98) 

Mətnlərin müəllifləri; N.Y.Bayramov, Ə.M.Rüstəm, A.Ə.Qeybulla 
Sual-cavabların müəllifləri: N.Y.Bayramov, A.Səfiyeva, Ş.Məmmədova 

Anatomiyası 

Fiziologiyası 

Qida borusu xəstəlikləri və müayinələr 
Qida borusu xəstəliklərinə diaqnostik yanaşma 
Qida borusunda icra edilən cərrahi əməliyyatlar 
Qastroezofageal reflüks xəstəliyi (qerx) 

Qida borusunun divertikulları 
Zenger divertikulu 
Qb-nun orta divertikulu 
Qb-nun epifrenik divertikulu 
Qida borusunun daralmaları 
Qida borusunun perforasiyası 
Qida borusunun yanıqları 
Qida borusunun xoşxassəli törəmələri 
Barret ezofaqusu 

Leyomiyoma və digər xoşxassəli törəmələri 

Qida borusunu bədxassəli törəmələri 

Qida borusunun hərəki funksiyalarının pozulmaları 

Qida borusunun funksional xəstəliklərində diaqnostik taktika 
Eninəzolaqlı əzələlərin dismotorikası (orofaringeal disfagiya) 

Axalaziya 

Diffuz və seqmentar ezofageal spazm 

"fındıqqıran" qida borusu 

Qida borusunun ikincili dismotorikası 

Qida borusu qəlsəmələri və "üzük"ləri 
Qida borusunun digər iltihabı xəstəlikləri 

Crest sindromu 

Revmatoid artrit mənşəli ezofagit 






İÇİNDƏKİLƏR 


İnfeksion ezofagit 
Dərman ezofagiti 
Eozinofil ezofagiti 
Radiasion ezofagit 

Ədəbiyyat 

02-MƏDƏNİN və ONİKİBARMAQ BAĞIRSAĞIN CƏRRAHİ XƏSTƏLİKLƏRİ (99-210) 

Mətnlərin müəllifləri: N.Y.Bayramov, N. A. Zeynalov, Z.Z. Qəhrəmanova 
Sual-cavabların müəllifləri: N.Y.Bayramov, A.K.Səfiyeva, F.Əhmədov 

Mədə və 12bb anatomiyası və fiziologiyası 

• Mədənin anatomiyası 

• Mədənin fiziologiyası 

• Onikibarmaq bağırsağın anatomiyası 

• Onikibarmaq bağırsağın fiziologiyası 
Mədə və 12bb xəstəlikləri və diaqnostik yanaşma 

• Mədənin cərrahi xəstəlikləri 

• 12bb cərrahi xəstəlikləri 

• Mədə və 12bb xəstəlikləriinə diaqnostik yanaşma 

• Əməliyyatönü hazırlıq prinsipləri 

• Mədə əməliyyatları 

Mədə və 12bb-ın xora xəstəliyi 
Xora xəstəliyinin ağırlaşmaları 

• Xora qanaxmaları 

• Xora perforasiyası 

• Pilorostenoz 
Mədənin törəmələri 

• Mədə adenokarsinoması 

• Mədə limfoması 

• Mədənin polipləri 

• Meneterier xəstəliyi 
Mədə buruması 

Mədə divertikulu 

Mədə əməliyyatlarından sonrakı ağırlaşmalar 

• Anastomoz xorası 

• Gətirici və aparıcı ilgək sindromu 

• Refleks qastrit 

• Öd daşı 

• Dempinq sindromu 

• Diareyya 

• Mədə durğunluğu (qastrostaz, atoniya) 

• Qida azlığı (malnutrusiya) 

12bb bağırsaq xəstəlikləri 

• 12 bb divertikulu 

• 12bb törəmələri 

• Xoşxasəli törəmələr 

• 12bb-ın bədxassəli törəmələri 

• Periampulyar törəmələr 

• Yuxarı çöz arteriyası sindromu 
Ədəbiyyat 

03- NAZİK BAĞIRSAĞIN CƏRRAHİ XƏSTƏLİKLƏRİ (211-336) 

Mətnlərin müəllifləri: Bayramov N.Y., Rüstəm Ə.M. B.M. Zeynalov., X.N.Musayev 
Sual-cavabların müəllifləri: N.Y.Bayramov, A.K.Səfiyeva, F.A.Qəhrəmanova 

Nazik bağırsağın anatomiyası və fiziologiyası 

• Anatomiyası 

• Fiziologiyası 

Nazik bağırsağın cərrahi xəstəlikləri və diaqnostik yanaşma 

• Xəstəliklər 

• Müayinələr 

• Nb-ın cərrahi xəstəliklərinə diaqnostik yanaşma 

• Nb-da icra olunan əməliyyatlar 

Qısa bağırsaq sindromu 

Kor ilgək sindromu(durğun bağırsaq sindromu) 

Mekkel(meckel) divertikulu 

Kron (crohn) xəstəliyi 

Nazik bağırsağın işemik xəstəlikləri 

• Kəskin arterial tıxanma 

• Kəskin qeyri-okkluzion işemiya 

• Mezenterial venaların kəskin trombozu 

• Xronik bağırsaq işemiyası 

Nazik bağırsaq törəmələri 

• Xoş xassəli törəmələr 

• Bəd xassəli törəmələr 

Nazik bağırsaq fistulaları 
Nazik bağırsağın digər xəstəlikləri 
Nazik bağırsaq qaz sistləri 

Ədəbiyyat 

04- YOĞUN BAĞIRSAĞIN CƏRRAHİ XƏSTƏLİKLƏRİ (337-424) 

Mətnlərin müəllifləri; N.Y.Bayramov, S.A.Əliyev, E.A.Əliyev 
Sual-cavabların müəlllifləri: N.Y.Bayramov, A.K.Səfiyeva 

Anatomiyası və fiziologiyası 

• Anatomiyası 

• Fiziologiyası 

Yoğun bağırsağın cərrahi xəstəlikləri və diaqnostik yanaşma 

• Xəstəlikləri 

• Müayinələri 

• Yoğun bağırsağın xəstəliklərinə diaqnostik yanaşma 

• Müdaxilələr 

Qeyri-spesifik xoralı kolit 
Divertikul, divertikulyoz və divertikulit 

• Divertikul 

• Divertikulit 
Yoğun bağırsağın polipləri 

• Poliplərin spesifik xüsusiyyətləri 
Yoğun bağırsağın bədxassəli törəmələri 

• Kolon kanseri 

• Limfoma 

• Karsinoid 

Yoğun bağırsağın digər xəstəlikləri 

• Yoğun bağırsağın burulması 

• Psevdomembranoz (klostridial) kolit 

Ədəbiyyat 

05- SOĞULCANABƏNZƏR ÇIXINTININ (APPENDİKSİN) XƏSTƏLİKLƏRİ (425-445) 

Mətnlərin müəllifləri; N.Y.Bayramov, S.Ş.Salahova 
Sual-cavabların müəllifləri; N.Y.Bayramov, A.K.Səfiyeva 

Kəskin appendisit 
Kəskin appendisitin ağırlaşmaları 
Xroniki appendisit 
Appendiksin törəmələri 

• Karsinoid şişləri 

• Adenokarsinoma 

• Mukosel 

Ədəbiyyat 

06- DÜZ BAĞIRSAĞIN VƏ ANUSUN CƏRRAHİ XƏSTƏLİKLƏRİ (447-530) 

Mətnlərin müəllifləri: N.Y.Bayramov, S.S.İmanova 
Sual-cavabların müəllifləri: N.Y.Bayramov, S.S.İmanova 

Düz bağırsağın və anusun anatomiyası, fiziologiyası, xəstəlikləri və müayinələri 

• Anatomiyası 

• Fiziologiyası 

• Xəstəlikləri 

• Müayinələri 
Babasil 

Anal çat 
Paraproktit 
Fürnü qanqrenası 
Anorektal fistullar 
Rektovaginal fistullar 
Rektal prolaps 
Rektosele 
İtiuclu kondiloma 
Pilonidal sinus 
Anal stenoz 
Anal inkontinensiya 
Anal qaşınma 
Anal kriptit (papillit) 

Koksiqodiniya 

Qəbizlik 

Ədəbiyyat 


07- QARACİYƏRİN CƏRRAHİ XƏSTƏLİKLƏRİ (531-723) 

Mətnlərin müəllifləri: N.Y.Bayramov, R.A.Məmmədov 

Sual-cavabların müəllifləri; N.Y.Bayramov, A.K.Səfiyeva, Ş.Ə.Məmmədova 

Qaraciyərin cərrahi anatomiyası və fiziologiyası 

• Anatomiyası 

• Qaraciyərin funksiyaları 

Qaraciyər xəstəlikləri və diaqnostik yanaşma 

• Qaraciyər xəstəlikləri və törəmələrinin təsnifatı 

• Qaraciyər müayinələri 

• Qaraciyər xəstəliklərinə diaqnostik yanaşma 
Sindromlar 

• Portal hipertenziya 

• Varikoz və qanaxma 

• Assit 

• Qaraciyər yetməzliyi 

• Kəskin qaraciyər yetməzliyi 

• Hepatorenal sindrom 

• Hepatik ensefalopatiya 
Qaraciyərin kistləri 

• Hidatik (kistoz) exinokokk 

• Alveolar exinokokk 

• Neoplastik kistlər 

• Anadangəlmə kistlər 
Qaraciyərin xoş xassəli törəmələri 

• Hemangioma 

• Fokal nodulyar hiperplaziya (fnh) 

• Hepatosellular adenoma 

Qaraciyərin digər xoşxassəli törəmələri 

• Angiomiolipoma 

• Lipoma 

• Düyünlü transformasiya 

• İltihabi psevdotumor 

• Biliar adenoma 

• Biliar hamartoma 

• Qaraciyər peliozu 

• Lokal yağlanma pozulmaları 

Qaraciyərin birincili bədxassəli törəmələri 

• Hepatoselullar xərçəng 

• Intrahepatik xolangiokarsinoma 

• Hepatoblastoma 

• Epitelioid hemangioendotelioma 

• Angiosarkoma 
Qaraciyərin metastatik törəmələri 

• Kolorektal xərçəng metastazı 

• Neyroendokrin törəmələrin qaraciyər metaztazları 
Qaraciyər absesi 

Qaraciyər travmaları 

Sirroz 

Qaraciyərin damar xəstəlikləri 

• Baddi-kiari sindromu 

• Portal vena trombozu 
Qaraciyər əməliyyatları və müdaxilələri 

• Qaraciyər absesinin drenajı 

• Qaraciyər absesinin drenajı 

• Peritoneovenoz yanyol (LeVeen şuntu) 

• Kasai əməliyyatı (hepatoportoenterostomiya və ya Kasai portoenterostomiya) 

• Hemihepatektomiya 

• Qaraciyər kənari rezeksiyaları (Wedge resection) 

• Qaraciyərin və öd yollarının əməliyyatdaxili USM 

• Seqment III yanyol əməliyyatı 

Qaraciyər əməliyyatlarından sonrakı ağırlaşmalar 
Ədəbiyyat 


08- ÖD YOLLARININ CƏRRAHİ XƏSTƏLİKLƏRİ (725-924) 

Mətnlərin müəllifləri: N.Y.Bayramov, R.A.Məmmədov, K.D.Aslanova 
Sual-cavabların müəllifləri; N.Y.Bayramov, A.K.Səfiyeva, F.Qəhraəmanova 

Ödyollarının anatomiyası və fiziologiyası 

• Anatomiyası 

• Fiziologiyası 

Öd yolları xəstəlikləri və diaqnostik yanaşma 

• Öd yolları xəstəlikləri 

• Öd yollarının müayinələri və əlamətləri 

• Öd yolları xəstəliklərində diaqnostik yanaşma 

• Öd yollarına müdaxilələr 

Sindromlar 

• Öd sancısı sindromu 

• Sarılıq sindromu 

• Xolestaz 

• Mexaniki sarılıq 

Öd daşı xəstəliyi 

Öd sancısı xəstəliyi (xronik daşlı xolesistit) 

Kəskin daşlı xolesistit 

Xoledoxolitiaz 

Kəskin bakterial xolangit 

Təkrarlayan irinli xolangit 

Çapıq daralmaları (skleroz xolangitlər) və təsnifatı 
Öd yollarının ikincili çapıq daralmaları (strikturlar) 
Birincili skleroz xolangitlər 
Öd kisəsi polipləri 
Öd yolllarının törəmələri 

• Öd yollarının adenomaları 

• Öd kisəsi xərçəngi 

• Xolangiokarsinoma 
Öd yolları zədələnmələri 

Öd yollarının funksional xəstəlikləri 

• Öd kisəsi diskineziyası 

• Oddi sfinkteri disfunksiyası 
Öd yolları sistləri (sulqları) 

Postxolesistektomik sindrom 

Öd yollları üzrə suallar və cavablar 
Ədəbiyyat 


09- MƏDƏALTI VƏZİN CƏRRAHİ XƏSTƏLİKLƏRİ (925-1012) 

Mətnlərin müəllifləri: N.Y.Bayramov, T.İ.Ömərov, M.Kerem 
Sual-cavabların müəllifləri; N.Y.Bayramov, A.K.Səfiyeva, F.F. Əhmədov 

Mədəaltı vəzin anatomiyası və fiziologiyası 

• Anatomiyası 

• Fiziologiyası 

Mədəaltı vəzin cərrahi xəstəlikləri və diaqnostik yanaşma 

• Mədəaltı vəzin cərrahi xəstəlikləri 

• Mədəaltı vəzin xəstəliklərində diaqnostik yanaşma 

• Müdaxilələr 

Kəskin pankreatit 
Xroniki pankreatit 
Mədəaltı vəzin törəmələri 

• Təsnifatı 

• Mədəaltı vəzin adenokarsinoması 

• Adacıq şişlərinin ümumi xarakteristikası 

o Insulinoma 

o Qastrinoma(zollinger-ellison sindromu) 
o Qlukaqonoma 
o Somatostatinoma 

o Vip-oma(verner-morrison sindromu) 
o Pp-oma 

o Qeyri-funksional şişlər 
Mədəaltı vəzi suluqları 

• Psevdosistlər (yalançı suluqlar) 

• Neoplastik sistlər 

o Seroz sistoadenoma 
o Musinoz sistoz neoplaziya 
o İntraduktal papilyar musinoz neoplaziya 
o Solid psevdopapailyar neolazma 
o Sistoadenokarsinoma 
o Endokrin mənşəli sistik törəmələr 
o Metastatik sistlər 

Mədəaltı vəzi travmaları 
Mədəaltı vəzi anomaliyaları 

• Mədəaltı vəzin divizmi 

• Üzükvarı pankreas 

• Heterotopik pankreas 

Ədəbiyyat 


10- DALAĞIN CƏRRAHİ XƏSTƏLİKLƏRİ (1013-1080) 

Mətnlərin müəllifləri: N.Y.Bayramov, T.M.Rzayev 

Sual-cavabların müəllifləri; N.Y.Bayramov, A.K.Səfiyeva, Ş.Ə.Məmmədova 

Anatomiyası və fiziologiyası 

• Anatomiyası 

• Fiziologiyası 

Dalağın xəstəlikləri və diaqnostik yanaşma 
Diffuz splenomeqaliya 
Dalaq kütlələri 

• Bəzi dalaq kütlələrinin qısa xarakteristiksı 

o Dalaq absesi 
o Parazitar kistlər 
o Qeyri-parazitar kistlər 
Dalağın damar xəstəlikləri 

• Dalaq infarktı 

• Dalaq arteriyası anevrizması 

• Dalaq venası trombozu 




İÇİNDƏKİLƏR 


Splenektomiya 
Splenektomiya ağırlaşmaları 

• Soltərəfli plevral maye və ağciyər atelektazı 

• Qonşu orqan yaralanması 

• Qanaxma 

• Subdiafraqmatik abses 

• Trombositoz 

• Dalaq venası trombozu 

• Splenoz 

• Postsplenektomik sepsis 

• Hiposplenizm 

Splenektomiyaya göstəriş təşkil edən bəzi hematoloji xəstəliklər 

• Sferoszitoz 

• Oraq hüceyrəli anemiya 

• Talassemiya 

• Autoimmun hemolitik anemiya 

• İdiopatik trombositopenik purpura 

• Trombotik trombositopenik purpura 

• Felty sindromu 

• Neoplastik hematoloji xəstəliklər 
Ədəbiyyat 


11- PERİTON VƏ PİYLİYİN CƏRRAHİ XƏSTƏLİKLƏRİ (1081-1138) 

Mətnlərin müəllifləri: N.Y.Bayramov, S.M.Zeynalov, T.Q.Əliyev 
Sual-cavabların müəllifləri; N.Y.Bayramov, A.K.Səfiyeva, Əhmədov F. 

Peritonun anatomiyası və fiziologiyası 

• Anatomiyası 

• Fiziologiyası 

Periton xəstəlikləri və diaqnostik yanaşma 

• Xəstəlikləri 

• Müayinələri 

• Periton xəstəliklərinə diaqnostik yanaşma 

• Periton xəstəliklərində müdaxilələr 

Peritonit 

• Kəskin ikincili peritonit 

• Tuberkuloz peritoniti 

• Spontan bakterial peritonit 

Qarındaxili abseslər 

• Peritondaxili abseslər 

• Retroperitoneal abseslər (retrofassial preperitoneal) abses 

Peritonun digər cərrahi xəstəlikləri 

• Peritonun törəmələri 

o Periotoneal mezotelioma 
o Peritonal psevdomiksoma 

• Retroperitoneal fibroz 

Piyliyin və müsariqənin xəstəlikləri 

• Omentumun infarktı 

• Müsariqənin sisti 

Ədəbiyyat 


12- YIRTIQLAR (1139—1179) 

Mətnlərin müəllifləri: N.Y.Bayramov, A.E.Namazov 
Sual-cavabların müəllifləri; N.Y.Bayramov, A.K.Səfiyeva, Əhmədov F. 

Yırtıqların ümumi xarakteristikası 
Qasıq yırtığı 
Bud yırtığı 
Göbək yırtığı 

Əməliyyatdan sonrakı yırtıqlar 

İdmançı yırtığı 

Özət 

Yırtıqlar üzrə suallar və cavablar 
Ədəbiyyat 


13- KƏSKİN QARIN (1181-1212) 

Mətnin müəllifləri: N.Y.Bayramov, A.B.Həsənov, R.Y.Əliyev 
Sual-cavabların müəllifləri; N.Y.Bayramov, A.K.Səfiyeva, Ş.Ə.Məmmədova 

Kəskin qarın 
Özət 

Kəskin qarın və peritonit üzrə suallar və cavablar 
Ədəbiyyat 

14- MƏDƏ-BAĞIRSAQ QANAXMALARI (1213-1235) 

Mətnin müəllifləri: N.Y.Bayramov, N.M.Xıdırova 

Sual-cavabların müəllifləri; N.Y.Bayramov, A.K.Səfiyeva, F.Qəhrəmanova 

Mədə bağırsaq qanaxmaları 
Özət 

Mədə bağırsaq qanaxmaları üzrə suallar və cavablar 
Ədəbiyyat 


DÖŞ QƏFƏSİ CƏRRAHİYYƏSİ 


15- AĞCİYƏRİN CƏRRAHİ XƏSTƏLİKLƏRİ (1237-1312) 

Mətnlərin müəllifləri - N.Y.Bayramov, S.A.Əliyev 

Sual və cavabların müəllifləri - N.Y.Bayramov, Ş.Ə.Məmmədova 

Anatomiyası və fiziologiyası 

• Anatomiyası 

• Fiziologiyası 

Ağciyər xəstəlikləri və diaqnostik yanaşma 

• Xəstəlikləri 

• Müayinələr 

• Ağciyər xəstəliklərinə diaqnostik yanaşma 

Ağciyər absesi 
Ağciyər qanqrenası 
Bronxoektaziya 
Orta pay sindromu 
Bronxolitiaz 
Kistik fibroz 
Vərəm 

Ağciyər xərçəngi 

Nadir birincili xoş və bəd şişlər 

• Bronxial adenoma 

• Xoşxassəli törəmələri 

Ağciyərdə tək düyün 
Ədəbiyyat 

16- PLEVRANIN CƏRRAHİ XƏSTƏLİKLƏRİ (1313-1350) 

Mətnlərin müəllifləri - N.Y.Bayramov, B.Zeynalov 

Sual və cavabların müəllifləri - N.Y.Bayramov, F.A.Qəhrəmanova 

Pevranın anatoniyası və fiziologiyası 

• Anatomiyası 

• Fiziologiyası 

Plevranın xəstəlikləri, müayinələri və diaqnostik yanaşma 

• Xəstəlikləri 

• Müayinələri 

• Diaqnostik yanaşma 

• Plevraya müdaxilələr 

Plevral maye 
İrinli plevrit 

Bədxassəli hidrotorakslar 

Xilotoraks 

Pnevmotoraks 

Hemotoraks 

Plevra törəmələri 

• Lokal mezotelioma (sarkoma) 

• Lokal mezotelioma (sarkoma) 

Ədəbiyyat 


17- DÖŞ DİVARININ CƏRRAHİ XƏSTƏLİKLƏRİ (1351-1367) 

Mətnlərin müəllifləri - N.Y.Bayramov, B.Zeynalov 

Sual və cavabların müəllifləri - N.Y.Bayramov, F.A.Qəhrəmanova 

Ağciyər yırtığı 
Döş divarı osteomieliti 
Döş divarı törəmələri 
Lipoma 

Xoşxassəli sümük və qığırdaq törəmələri 
Bədxassəli şişlər 
Mondor xəstəliyi 
Tietze sindromu 
Ədəbiyyat 




İÇİNDƏKİLƏR 


18- DİVARARALILIĞININ CƏRRAHİ XƏSTƏLİKLƏRİ (1369-1410) 

Mətnlərin müəllifləri - N.Y.Bayramov, N.Xıdırova 

Sual və cavabların müəllifləri - N.Y.Bayramov, F.A.Qəhrəmanova 

Divararalığının anatomiyası, xəstəlikləri, müayinələri 

• Anatomiyası 

• Xəstəlikləri 

• Müayinələri 
Kəskin mediastinit 
Xroniki mediastinit 
Yuxarı boş vena sindromu 
Divararalığı törəmələri 

• Neyrogen törəmələr 

• Sistik törəmələr 

• Germ-hüceyrə törəmələri (teratoma, seminoma, qeyri-seminoma) 

• Limfoma 

• Timoma 

• Miasteniya gravis 


19- DİAFRAQMANIN CƏRRAHİ XƏSTƏLİKLƏRİ (1411-1422) 

Mətnlərin müəllifləri - N.Y.Bayramov, S.F.Rəfiyev 

Sual və cavabların müəllifləri - N.Y.Bayramov, Ş.Ə.Məmmədova 

Diafraqmanın anatomiyası 
Diafraqmanın fiziologiyası 
Diafraqmanın xəstəlikləri 
Diafraqmanın müayinələri 
Diafraqmanın yırtıqları 
Diafraqmanın relaksasiyası 
Diafraqmanın törəmələri 
Özət 

Suallar və cavablar 
Ədəbiyyat 

URƏK-DAMAR CƏRRAHİYYƏSİ 


20- ÜRƏYİN CƏRRAHİ XƏSTƏLİKLƏRİ (1423-1467) 

Mətnlərin və sual-cavabların müəllifləri - A.Əmrah, C.İbrahimov, E.Vəliyev, 
N.Y.Bayramov 

Anatomiyası və fizologiyası 

• AnatomiyasI 

• Fizioloji əsasları 
Ürəyin işemik xəstəliyi (üix) 

Ürək qapaqlarının xəstəlikləri 

• Mitral qapaq darlığı 

• Mitral qapaq çatmazlığı 

• Aorta qapaq darlığı 

• Aorta qapaq çatışmazlığı 

• Üçtaylı qapaq yetməzliyi 
Anadangəlmə ürək qüsurları 

• Sianotik qüsurlar 

• Qeyri-sianotik anomaliyalar 
Ürək əməliyyatları 

• Ağciyər və ürək əvəzediciləri 

• Ağciyər-ürək körüyü 

• Ekstrakorporal membran oksigenasiyası 

• Süni ürək cihazları 

• Kardioplegiya 

• Qapaq əməliyyatları 

• Aorta-koronar yanyol əməliyyatı 
Ədəbiyyat 

21- DAMARLARIN CƏRRAHİ XƏSTƏLİKLƏRİ (1469-1546) 

Mətnlərin və sual-cavabların müəllifləri: N.Y.Bayramov, M.M.Kərimov, 

Ş. Ə. Məmmədova 

Anatomiyası və fiziologiyası 

Müayinələr 

Xəstəlikləri 

Periferik damar xəstəliyi 

• Aşağı ətrafın kəskin işemiyası 

• Aşağı ətrafın xroniki işemiyası 

Dərin venaların kəskin trombozu 

Xroniki venoz çatmazlıq (Posttrombotik xəstəlik) 

Anevrizmalar 

Vaskulyar malformasiyalar 
Varikoz xəstəliyi 
Karotid xəstəliyi 
Diabetik pəncə 
Vazospastik xəstəliklər 

• Reyno sindromu 
Vaskulyar cərrahiyyədə fəsadlar 

Ədəbiyyat 


ENDOKRİN -METABOLİK CƏRRAHİYYƏ 


22- QALXANABƏNZƏR VƏZİNİN CƏRRAHİ XƏSTƏLİKLƏRİ (1547-1626) 
Müəlliflər: A.H.Abbasov, A.F.Hümmətov, X.N.Şirinova 

Anatomiyası və fiziologiyası 

• Anatomiyası 

• Fiziologiyası 
Xəstəlikləri 
Müayinələri 
Əməliyyatlar 
Anomaliyalar 

Xoş xassəli xəstəlikləri 

• Ur 

• Endemikur 

• Boyun-döş arxası ur 
Tireotoksikoz 

• Graves xəstəliyi 

• Toksik çoxdüyünlü ur 

• Toksik adenoma (plummer xəstəliyi) 

Tiroiditlər 

• Xroniki limfositar tiroidit (hashimoto tiroiditi) 

• Xroniki fibroz tiroidit (ridel tiroiditi) 

• Yarımkəskin limfositar tiroidit (doğuşdan sonrakı tiroidit) 

• Yarımkəskin qranulamatoz tiroidit (de quervain tiroiditi) 

• Kəskin irinli tiroidit, strumit 

Hipotiroidizm 

Qalxanabənzər vəzinin düyünləri 

• Düyünlü ur 

• Qalxanabənzər vəzinin xoşxassəli törəmələri 
Qalxanabənzər vəzinin bədxassəli törəmələri 

• Papillyar xərçəng 

• Follikulyar xərçəng 

• Hürtle hüceyrəli xərçəng 

• Medullyar xərçəng 

• Qalxanabənzər vəzinin anaplastik xərçəngi 

• Qalxanabənzər vəzinin limfoması 


24- BÖYRƏKÜSTÜ VƏZİN CƏRRAHİ XƏSTƏLİKLƏRİ 

Mətnlərin müəllifləri: N.Y.Bayramov, N.Novruzov 

Sual-cavabların müəllifləri; N.Y.Bayramov, A.Səfiyeva, Ş.Məmmədova 

Anatomiyası və fiziologiyası 

Xəstəlikləri 

Müayinələr 

Adrenal yetməzlik- Adrenal kriz 
Adrenal vəz törəmələri 

• Hiperkortizolizm - Cushing sindromu 

• Hiperaldosteronizm 

• Androsteroma və kortikoestroma 

• Adrenokortikal karsinoma 

• Feoxromositoma 

• İnsidentaloma 
Özət 

Böyrəküstü vəz üzrə suallar 
Ədəbiyyat 

23- QALXANABƏNZƏR ƏTRAF VƏZİN CƏRRAHİ XƏSTƏLİKLƏRİ (1627-1650) 

Mətn və sual-cavabların müəllifləri: N.Y.Bayramov, A.H.Abbasov, A.F.Hümmətov 


Anatomiyası 

Fiziologiyası 

Xəstəlikləri 

Müayinələri 

Xəstəliklərinə diaqnostik yanaşma 
Əməliyyatlar 

Birincili hiperparatiroidizm 

İkincili və üçüncülü hiperparatiroidizm 

Hipoparatiroidizm 

Özət 

Sual-cavab 

Ədəbiyyat 

24- BÖYRƏKÜSTÜ VƏZİN CƏRRAHİ XƏSTƏLİKLƏRİ (1651-1678) 

Mətnlərin müəllifləri: N.Y.Bayramov, N.Novruzov 

Sual-cavabların müəllifləri; N.Y.Bayramov, A.Səfiyeva, Ş.Məmmədova 

Anatomiyası və fiziologiyası 

Xəstəlikləri 

Müayinələr 

Adrenal yetməzlik- Adrenal kriz 
Adrenal vəz törəmələri 

• Hiperkortizolizm - Cushing sindromu 

• Hiperaldosteronizm 

• Androsteroma və kortikoestroma 

• Adrenokortikal karsinoma 

• Feoxromositoma 

• İnsidentaloma 
Özət 

Böyrəküstü vəz üzrə suallar 
Ədəbiyyat 

25- PİYLƏNMƏ, BARİATRİK VƏ METABOLİK CƏRRAHİYYƏ (1679-1694) 

Mətnlərin və sual-cavabların müəllifləri: N.Y.Bayramov, T.Ömərov 

Əsas anlayışlar 
Piylənmə 

Bariatrik cərrahiyyə 
Metabolik cərrahiyyə 
Suallar və cavablar 
Ədəbiyyat 

CƏRRAHİYYƏNİN DİGƏR SAHƏLƏRİ 


26- SÜD VƏZİN CƏRRAHİ XƏSTƏLİKLƏRİ (1695-1754) 

Mətn və sual-cavabların müəllifləri: N.Y.Bayramov, A.Ə.İbrahimova 

Anatomiyası 

Fiziologiyası 

Xəstəlikləri 

Müayinələri 

Sindomları 

• Süd vəzi törəmələrinə diaqnostik yanaşma 

• Mastalgiya 

• Gilədən ifrazat 

Ginekomastiya 

Yüksək riskli və ya xərçəngönü vəziyyətlər 

• Atipik duktal hiperplaziya 

• Lobulyar karsinoma in situ (Ikis) 

• Duktal karsinoma in situ (dkis) 

Süd vəzi xərçəngi 

• Kişilərdə süd vəzi xərçəngi 
Süd vəzin digər xəstəlikləri 

• Hamiləlikdə süd vəzində patoloji dəyişikliklər 

• Paget xəstəliyi 

• Filloid (yarpağabənzər) şişlər 
Ədəbiyyat 

27- TRAVMA (1755-1878) 

Mətnlərin müaəllifləri; N.Y.Bayramov, F.M.Qapaqov 
Sual-cavabların müəllifləri; N.Y.Bayramov, Ş.Ə.Məmmədova 

Travmada yardımın əsasları 

Travmalı xəstələrə müasir tibbi yardımın prinsipləri 
Xəstəxanayaqədərki yardım 
İlkin xəstəxana yardımı 
İlkin yoxlama 

• Y-Hava yolları və boyunun stabilizasiyası 

• A-Ağciyər tənəffüsü 

• D-Qan dövranı 

• D-Düşüncə-beyin fəaliyyəti 

• A-Açıq müayinə 

• Ş-Şərait 

• İlkin yoxlamanın tamamlanması tədbirləri 

• Stablizasiya tədbirlərinin qiymətləndirilməsi 

İkinci yoxlama 
Göndərmə 

Travmada ixtisaslaşmış yardım 
Baş və üz zədələnmələri 

• Baş zədələnmələri 

• Maksillofassial zədələnmələr 
Boyun zədələnmələri 

Döş qəfəsi zədələnmələri 

• Döş qəfəsi travmasına ümumi yanaşma 

• Döş divarı zədələnmələri 

• Ağciyər travmaları 

• Traxeobronxial travma 

• Qida borusu travması 

• Ürək travmaları 

• Döşdaxili damarların travmaları 

• Döş axacağının zədələnməsi 

• Diafraqma travmaları 

Qarın travması 

• Qarın travmasına yanaşmanın ümumi prinsipləri 

• Mədə travması 

• Duodenal travmalar 

• Nazik bağırsaq travması 

• Yoğun bağırsaq travmaları 

• Qaraciyər travmaları 

• Öd yolları zədələnmələri 

• Mədəaltı vəzi travmaları 

• Dalaq travması 

• Retroperitoneal damar travmaları 

• Genitourinar travma 

• Zədələnməyə nəzarət cərrahiyyəsi 

Ədəbiyyat 


28- TRANSPLANTASİYA (1879-2010) 

Mətnlərin müəllifləri; N.Y.Bayramov, S.Yılmaz, R.A.Məmmədov 
Sual-cavabların müəllifləri; N.Y.Bayramov, E.M.İsazadə, F. Qəhramanova 

Transplantasiyada təməl anlayışlar 

Transplantasiyada immunologiya, rəddetmə və immunosupressiya 

• İmmun sistemin funksiyaları və komponentləri 

• İmmun cavabın mərhələləri və mexanizmləri 

• Rəddetmənin növləri və mexanizmləri 

• Transplantasiyada immun testlər və uyğunluq 

• İmmunosupressiya 

Əməliyyatönü müayinələr 

• Alıcılarda ümumi müayinələr və dəyərləndirmə 

• Donorlarda müayinələr və dəyərləndirmə 

• Qreftin müayinəsi və dəyərləndirilməsi 

Orqanların alınması və saxlanması 

• Orqanların alınması 

• Orqanların saxlanılması 

Əməliyyatdan sonrakı izləmə və müalicələr 

• Erkən dövrdə izləmə və müalicələr 

• Əməliyyatdan sonrakı ağırlaşmalar 

• İmmunosupressiyaya bağlı infeksion ağırlaşmalar 

• Toplumda qazanılan infeksiyalar 

• Postransplant bədxassəli xəstəliklər 

Böyrək köçürülməsi 
Qaraciyər köçürülməsi 
Pankreas köçürülməsi 
Ürək köçürülməsi 
Ağciyər köçürülməsi 
Bağırsaq köçürülməsi 


Ədəbiyyat 

29- ORQAN YETMƏZLİKLƏRİ VƏ REANİMASİYA (2011-2130) 

Mətnlərin müəllifləri: N.Y.Bayramov, Ə.M.Əhmədov 
Sual-cavabların müəllifləri; N.Y.Bayramov, F.Əhmədov 

Kritik xəstələrə yanaşmanın umumi prinsipləri 

• Kritik xəstələrin diaqnostika və müalicəsində ümumi prinsiplər 

• Monitorizasiya tədbirləri 
Tənəffüs yetməzliyi 

Qan dövranı yetməzliyi - şok 
Beyin disfunksiyaları 
Böyrək dısfunksıyası 
İmmun disfunksiya -sepsis 
Su və elektrolit pozulmaları 

• Hipovolemiya 

• Hipervolemiya 

• Cərrahi xəstələrdə infuzion terapiya 

• Elektrolit pozulmaları 

Yayğın damardaxili laxtalanma sindromu 
Abdominal hipertenziya və kompartman sindromu 
Ədəbiyyat 




CƏRRAHİ XƏSTƏLİKLƏR. N.Y.Bayramov 


QİDA BORUSUNUN 
CƏRRAHİ XƏSTƏLİKLƏRİ 


Mətnlərin müəllifləri; N.Y.Bayramov , Ə.M.Rüstəm, A.Ə.Qeybulla 
Sual-cavabların müəllifləri: N.Y.Bayramov, A.Səfiyeva, Ş.Məmmədova 


Anatomiyası 

Fiziologiyası 

Xəstəlikləri 

Müayinələr 

Qida borusunun xəstəliklərinə diaqnostik yanaşma 
Qida borusunda icra edilən cərrahi əməliyyatlar 
Qastroezofageal reflüks xəstəliyi 
Qida borusunun divertikulları 
Qida borusunun daralmaları 
Qida borusunun perforasiyası 
Qida borusunun yanıqları 
Qida borusunun xoşxassəli törəmələri 
Qida borusunun bədxassəli törəmələri 
Qida boruunun hərəki funksiyasının pozulmaları 
Axalaziya 

Diffuz və seqmentar ezofageal spazm 

«Fındıqqıran» qida borusu 

Qida borusunun ikincili dismotorikası 

Qida borusu qəlsəmələri və "üzük"ləri 
Qida borusunun digər iltihab xəstəlikləri 


5 





Qida borusunun cərrahi xəstəlikləri. N.Y.Bayramov, Ə.Rüstəm, Qeybulla A.Ə. 



Forması, ölçüləri, yerləşməsi 

• Qida borusu (QB) udlaq ilə mədəni birləşdirən boruşəklilli əzələli orqandır. 

• Ce-Th ıı fəqərələri səviyyəsində yerləşir. Boyunda traxeyadan arxada və solda, döş 
qəfəsində traxeya, sol bronx və aorta qövsündən arxada yerləşir. Diafraqmanın 
özünəməxsus dəliyindən keçdikdən sonra qarın boşluğuna daxil olur və 2-4 sm sonra 
mədənin kardiyasında tamamlanır. 

• Kəsici dişlərdən QB-nun yuxarı sfinkterinə qədər 15-20 sm, qastroezofageal 
birləşməyə qədər isə 40-45 sm-dir. 



/ 


Şəkil 01-01 


Hissələri 

QB anatomik 3 şöbəyə ayrılır: 

• Boyun (servikal) şöbəsi - udlaqdan döş boşluğuna qədər olan bölgə, С 6 -ТҺ 1-2 
səviyyəsində yerləşir, ortalama 5 sm uzunluğunda olur. 

• Döş (torakal) şöbəsi -ТҺ 1 - 2 -Т 10 səviyyəsində yerləşir, ortalama 20 sm uzunluğunda olur. 
Bu şöbə 3 hissədən ibarətdir: 

o yuxarı hissə — arcus aortae-yə qədər; 

o orta hissə — arcus aortae və traxeyanın bifurkasiyası səviyyəsində; 
o aşağı hissə — traxeyanın bifurkasiyasından diafraqmanın QB dəliyinə qədər. 

• Qarın (abdominal) şöbəsi - Thıo-Thıı səviyyəsindədir. Uzunluğu ortalama 2-4 sm-dir. 

CƏRRAHİ XƏSTƏLİKLƏR. N.Y.Bayramov 


Fizioloji (darlıqlar) 

QB-nun 3 fizioloji darlığı var: 

• Yuxarı darlıq - ezofaqusun girişində yuxarı ezofageal sfinkterin (kriko-faringeal 
əzələnin) yaratdığı və diametri ən kiçik (1,5 sm) darlıqdır. 

• Orta darlıq - traxeyanın bifurkasiyası səviyyəsində yerləşir, diametri 1,6 sm-dir; 

• Aşağı darlıq - Ezofagusun diafraqmadan keçdiyi nahiyədədir, aşağı ezofageal sfinkterin 
yaratdığı darlıqdır. Uzunluğu 2-4 sm, diametri 1,6-1,9 sm-dir. 


Morfoloji qatları: 

• Mukoza - yastı hüceyrəli epiteldən təşkil olunmuşdur. 

• Submukoza - damar kələfləri və selik ifraz edən vəzilərlə zəngin kövşək birləşdirici 
toxumadan ibarətdir. 

• Sirkular əzələ qatı - yuxarı bölgədə eninəzolaqlı əzələ qatı (yuxarı sfinkter), digər 
hissələrdə isə saya əzələlərdən ibarətdir. 

• Boylama əzələ qatı - saya əzələlərdən təşkil olunmuşdur. 

• Seroz qişası yoxdur və xarici qatı birləşdirici toxumadan təşkil olunmuşdur. Lakin 
abdominal hissəsinin ön divarı periton qişası və freniko-ezofageal bağla örtülüdür. Bu 
strukturlar fibrotik membran əmələ gətirərək QB-nun və mədənin fiksasiyasında 
iştirak edirlər. 



Arterial qan təchizi 

• Boyun şöbəsi - körpücükaltı arteriyanın tiro-servikal şaxəsindən ayrılan aşağı tiroid 
arteriya, 

Qida borusunun cərrahi xəstəlikləri. N.Y.Bayramov, Ə.Rüstəm, Qeybulla A.Ə. 


• Döş şöbəsi - birbaşa aortadan ayrılan bronxial arteriyalar 

• Abdominal şöbə - sol mədə arteriyasının qalxan şaxəsi və aşağı diafraqma arteriyası 


Venoz drenaj 

Boyun şöbəsi - aşağı tiroid venaları 

• Döş şöbəsi - bronxial, tək (v. azigos) və yarımtək (v. hemiazigos) venaları 

• Abdominal şöbəsi - sol mədə venasına (koronar venaya). Bu venalar portal vena ilə 
yuxarı boş vena sistemini əlaqələndirən kollaterallardır. 


Limfa drenajı 

Limfa düyünləri və kələfləri submukozada yerləşir. Limfa axımı daha çox boylama 
istiqamətindədir. 

» Boyun şöbəsi - paratraxeal və dərin servikal limfa düyünlərinə 
» Yuxarı döş şöbəsi - paratraxeal limfa düyünlərinə 
» Aşağı döş şöbəsi - bifurkasiyaətrafı limfa düyünlərinə 
» Abdominal şöbə - yuxarı mədə limfa düyünlərin 

CƏRRAHİ XƏSTƏLİKLƏR. N.Y.Bayramov 


QİDA BORUSUNUN FİZİOLOGİYASI 


QB-nun 3 əsas funksiyası var: 

• Udma 

• Anti-reflüks 

• Sekresiya 


Udma 

• Udma - QB-nun əsas funksiyasıdır. Məqsəd qidanı və ağız boşluğunun şirəsini 
peristaltik dalğalarla udlaqdan mədəyə ötürməkdir. 

• Oral faza iradi, faringeal və ezofageal faza qeyri-iradidir. 

• İnsan gün ərzində 600-1000 dəfə udqunur: qida qəbulu zamanı saniyədə 1 dəfə, yemək 
arasında isə saatda 70 dəfə. Dərin yuxuda udqunma müşahidə olunmur. 

• Udma 5 prosesin koordinasiyası nəticəsində baş verir: 


Baş beyindən 
impulsun gəlməsi 


Baş beyindən impuls iradi olaraq və ya dilin kökünün qıcıq- 
lanması nəticəsində baş verir. Baş beyinin zədələnmələrində 
udma refleksi itə bilər. 


Udlağın yığılması Udlaq əzələləri yığılır, dilin kökü yuxarı qalxır və qırtlaq qapanır, 

yuxarı sfinkter boşalır və qida ezofaqusa keçir. 

I 

Yuxarı ezofageal Yuxarı sfinkter innervasiyasını birbaşa baş beyindən alır. Bu 
sfinkterin boşalması sfinkter daim yığılma vəziyyətindədir, 100 mm Hg st. sakitlik 

təzyiqi yaratmaqla havanın udlaqdan QB-na, QB-nun 
i möhtəviyyatının isə udlağa keçməsinin qarşısını alır. Udma vaxtı 

o, boşalır və qida ezofaqusa keçir. 


QB-nun 

peristaltikası 




QB divarının peristaltikası pompa funksiyasını yaradır: 3 növ 
peristaltik dalğa müşahidə edilir- Birincili dalğalar yuxarı 
sfinkterdən başlayır və mədəyə qədər davam edir. Bu dalğalar 3- 
4 sm/san sürətlə davam edir və 60-140 mm Hg st. təzyiq yaradır. 
İkincili dalğalar QB-nun genişlənən və ya qıcıqlanan nahiyəsindən 
başlayır. Birincili dalğaların möhtəviyyatın ötürülməsində 
yetərsiziyi hallarında ikincili dalğalar köməkçi rol oynayır və ya 
mədədən QB-na keçən möhtəviyyatı yenidən mədəyə 
qaytarılmasında iştirak edirlər. Üçüncülü dalğalar anormal 
dalğalardır. 


9 







Qida borusunun cərrahi xəstəlikləri. N.Y.Bayramov, Ə.Rüstəm, Qeybulla A.Ə. 


Aşağı ezofageal Aşağı sfinkter daim yığılmış vəziyyətdə olur, 15-25 mm Hg st. 

sfinkterin boşalması təzyiq yaradır və mədə möhtəviyyatının QB-na reflüksünə mane 

olur. Sfinkter 2 halda boşalır - peristaltik və vaxtaşırı. Peristaltik 
boşalma udma vaxtı baş verir, udmadan 1-1,5 san sonra sfinkter 
5-10 san boşalır və qidanı mədəyə buraxır. Udmadan kənar 
vaxtlarda sfinkterin vaxtaşırı boşalmaları (onlara transient 
boşalmalar da deyilir) fizioloji və patoloji reflüks epizodlarının 
meydana çıxmasına səbəb olurlar. Sfinkterin yığılmasında onun 
avtonomluğu əsas rol oynayır. Lakin bir çox digər faktorlar da 
sfinkterin tonusuna təsir göstərir (cədvəl). 


Antireflüks mexanizmlər 

Bu mexanizmlər möhtəviyyatın QB-dan udlağa və mədədən QB-na keçməsinə mane olur 

və aşağıdakı anatomik və funksional komponentlərdən ibarətdir: 

• Yuxarı və ya faringoezofageal sfinkter - QB-nun möhtəviyyatının udlağa reflüksünə 
mane olur. 

• QB-nun peristaltikası - fizioloji reflüktatın mənfi təsirlərini aradan qaldırır. 

• Hiss bucağı - mədə ilə QB arasında büküş əmələ gətirir. Sonuncu qapaq rolunu oynayır. 

• Diafraqmanın ayaqcıqları - fiziki iş vaxtı və qarındaxili təzyiqi artıran digər hallarda 
(öskürək, asqırma, gücənmə, defekasiya və b.) QB-nu sıxaraq reflüksə mane olur. 

• Aşağı və ya qastroezofageal sfinkter düz əzələ qalınlaşması ilə formalaşır və təzyiq 
fərqi hesabına mədə möhtəviyyatının reflüksünə mane olur. Ona fizioloji sfinkter də 
deyilir. 

Aşağı ezofageal sfinkterin tonusuna təsir edən amillər: 


AES tonusunu artıran 

a- mimetiklər, 

3- blokatorlar 

Gastrin 

Enkefalinlər 

Antasidlər 

Domperidon 

Metoklopramid 

Xolinergiklər 


AES tonusunu azaldan 

3- mimetiklər, 
a- blokatorlar 
Estrogenlər, 

Progesteron, 

Somatostatin, 

Qlükaqon, 

Sekretin, 

Kofein, 

Barbituratlar, 

Ca ionları blokatorları, 
Diazepam 
Dopamin 
Meperidin 

Antixolinergiklər 


QB-nun sekresiya funksiyası zəifdir, adətən udma prosesinə və möhtəviyyatın 
sürüşməsində köməkçi rol oynayır. QB-da praktik olaraq sorulma baş vermir. 

QİDA BORUSUNUN CƏRRAHİ XƏSTƏLİKLƏRİ VƏ MÜAYİNƏLƏRİ 


Qida borusunun inkişaf qüsurları 
Qida borusunun iltihabi xəstəlikləri 
Qastro-ezofageal reflüks 
Digər ezofagitlər 
Qida borusunun strikturları 
Qida borusunun törəmələri 

- xoşxassəli törəmələri 

- bədxassəli törəmələri 
Qida borusunun perforasiyası 

Qida borusunun yad cisimləri 

Qida borusunun divertikulları 

Qida borusunun yanıqları 

Qida borusunun funksional xəstəlikləri 

- eninəzolaqlı əzələ diskoordinasiyaları 

- saya əzələ diskoordinasiyaları 

Axalaziya 

Diffuz ezofaqus spazmı 
"Fınıdıqqıran ("Nutkraker") ezofaqus 


MÜAYİNƏLƏR 


Klinik müayinə (əlamətlər) 


Disfagiya 

Udma çətinliyidir, ən spesifik simptomdur, funksional 
(peristaltikanın və ya koordinasiyanın pozulması) və üzvi (dar¬ 
lıqlar, iltihabi və ya neoplastik kütlələr) səbəblərdən meydana çıxır. 

Odinofagiya 

Ağrılı udmadır. Bədxassəli xəstəliklər, perforasiya, divertikulit və 
yanıqların əlamətidir. 

Qıcqırma 

Döş sümüyü arxasında yanğı hissidir. Reflüksün spesifik 
təzahürüdür. 

Requrgitasiya 

Möhtəviyyatın geri qayıtmasıdır. Qusmadan fərqli olaraq 
requrgitasiya zamanı qarın və diafraqma əzələləri yığılmır, öyümə 
olmur. Requrgitasiya öz-özünə baş verir. Reflüks xəstəliyində, 
divertikullarda və darlıqlarda olur. 

Qanqusma 

QB varikozunda, zədələnmələrində, divertikullarında olur. 

Atipik əlamətlər 

Öskürək - reflüksdə və ezofaqo-bronxial fistullarda rast gəlir. 

Döş ağrıları - reflüks, axalaziya və darlıqların əlamətlərindəndir. 
Səsin dəyişməsi - reflüks və invaziv törəmələrdə olur. 


Görüntüləmə müayinələri 

QB-nun mənfəzinin vəziyyətini və 
peristaltikasını qiymətləndirmək 

üçündür. Hiatal yırtıqlar, strikturlar, 
fistullar, divertikullar, mənfəzdaxili 
kütlələr, kənardan sıxılmaları və funksi¬ 
onal pozğunluqları müəyyən etməyə 
imkan verir. Disfagiyalar zamanı ilkin 
müayinə üsulu hesab olunur. 

Selikli qişanın vizualizasiyası və biopsiyası üçün aparılır. İlkin 
müayinələrdən hesab edilir. Ezofagitlər, neoplastik proseslər və 
divertikulların diaqnostikasında çox informativdir. 

QB-nun neoplazmlarının (T) divara 
invaziya dərinliyinin təyini, 

paraezofageal limfa düyünlərinin (N) 
qiymətləndirilməsi və biopsiya məqsədi 
ilə aparılır. 


Törəmənin ətraf orqanlara yayılması, invaziyası və kontrastın 
ekstravazasiyasının qiymətləndirilməsi üçün aparılır. 

İnformativliyi azdır. 

Metastazların təyini, araşdırılması, QB-nun törəmələrinin kimya 
və radioterapiyaya reaksiyasını müəyyənləşdirilməsi məqsədi ilə 
aparılır. 



Kontrastı 

Rentgenoqrafiya 


Endoskopiya 


Endoskopik 

ultrasonoqrafiya 


Kompyuter 
tomoqrafiyası (KT) 

Maqnit rezonans 
tomoqrafiyası (MRT) 
Pozitron Emission 
tomoqrafiya (PET) 

Laparoskopiya və 
torakoskopiya 

Bədxassəli törəmələrin yayılma səviyyəsi və inkişaf mərhələsinin 
müəyyənləşdirilməsi, bəzi hallarda kəskin travmaların 
diaqnostikası üçün istifadə olunur. 


Funksional müayinələr 


Manometriya 

Yuxarı və aşağı ezofageal sfinkterlərin funksiyası, yığılma gücü, 
peristaltik və vaxtaşırı boşalmaları, həmçinin QB-nun peristaltik 
hərəkətlərinin koordinasiyasının qiymətlədirilməsi üçündür. 
Funksional xəstəliklərdə ən önəmli müayinə üsuludur. 

24 saatlıq pH- 
metriya 

Qastroezofageal reflüks xəstəliyinin diaqnostikasında "qızıl 
standartdır". Daha çox differensial diaqnostika və müalicə 
üsulunun seçimi üçün aparılır. 

İmpedansometriya 

QB-nun divarı və mənfəzində elektrik keçiriciliyi və pH-ın təyini 
üçün kombinasiya üsuludur. Keçiriciliyin fərqinə görə mənfəzdə 
hava və maye olması, əzələ peristaltizmi və mayenin pH-nı təyin 
etmək mümkün olur. Bu müayinə reflüksün olma(ma)sı ilə yanaşı 
reflüktatın kimyəvi tərkibini (turşulu və ya turşusuz olması) təyin 
etmək məqsədi ilə aparılır. 

Biopsiya 

Neoplastik və iltihab proseslərinin, Barrett QB-nun diaqnostikası 
üçün aparılır. 

Digər 

Bernşteyn testi standart asit-reflüks testidir. NQ zond ilə mədəyə 
həll olunmuş HCI və sonra duz məhlulu yeridilir. 

Ssintiqrafiya mədənin boşalmasını dəyərləndirir. 

QİDA BORUSU XƏSTƏLİKLƏRİNƏ DİAQNOSTİK YANAŞMA 


Prinsip 

• QB-nun xəstəliklərinə şübhə yarandıqda ilk növbədə üzvi, sonra funksional xəstəlikləri 
araşdırmaq lazımdır. 

Şübhə 

• Disfagiya, requrgitasiya və qıcqırma ən çox rast gələn və şübhə yaradan əlamətlərdir. 
QB-nun xəsəliklərində həmçinin odinofagiya, qanqusma, öskürək, döş qəfəsində 
ağrılar, təngnəfəslik əlamətləri də rast gələ bilər. 


Birinci pillə müayinələri 

Bu mərhələnin əsas məqsədi QB-da üzvi dəyişikliklərin olma(ma)sını araşdırmaqdan 
ibarətdir. Bu məqsədlə klinik və endoskopik müayinələr aparılır. Rentgenoloji müayinə 
endoskopiya mümkün olmayan hallarda seçilir. I pillə müayinələrin bir neçə nəticəsi ola 
bilər. 

• I nəticə - QB-nun təcili xəstəliyi müəyyən edilir (məsələn qanaxma, perforasiya və s.); 

• II nəticə - QB-nun üzvi xəstəliyi müəyyən edilir, onun diaqnozu və ağırlıq dərəcəsi 
dəqiqləşdirilir (məsələn, QERX, Mallori-Veys sindromu, varikoz xəstəliyi, divertikul və 
s.); 

• III nəticə - QB-nun üzvü xəstəliyi müəyyən edilir, lakin onun təbiəti və ağırlıq dərəcəsi 
(mərhələsi) dəqiqləşdirilə bilmir (məsələn, törəmələr, daralmalar) . Bu halda II pillə 
müayinlərin aparılmasına əsas yaranır; 

• IV nəticə - QB-da üzvi dəyişikliklər müəyyən edilmir. Bu halda klinik əlamətlərə görə 
qərar qəbul edilir. Əgər həmin əlamətlər QB-nun bu və ya digər xəstəliyinə yüksək 
şübhə yaradırsa (disfagiya, requrgitasiya, qıcqırma və s.) növbəti pillə müayinələr 
aparılır. 

Disfaqiya, qıcqrma, regurgitasiya, odinofaqiya, qanqusma, öksürək, 
döş qəfəsində ağrılar 


QİDA BORUSU XƏSTƏLİKLƏRİNƏ ŞÜBHƏ 


r 

BİRİNCİ PİLLƏ MÜAYİNƏLƏRİ 

> 

ч _ 

Geniş klinik müayinə, Endoskopiya 

V 


Təcili 

xəstəliklər 


Qanaxma 
Perforasiya 
Divertikulit 
Yad cisimlər 


Üzvi dəyişiklik var, 
diaqnoz və ağırlıq 
dərəcəsi dəqiqləşir 


QERX, varikozlar, 
divertikullar 


Üzvü dəyişiklik var, lakin 
təbiəti və ya ağırlıq dərəcəsi 
(mərhələsi) dəqiqləşmir 
(törəmələr, daralmalar və s) 


Üzvi dəyişiklik yoxdur, 
qida borusu xəstəliyinə 
tüksək şübhə var 
(qıcqırma, disfaqiya, 
odinofaqiya) 


ikinci pillə müayinə 


İkinci pillə müayinələri 

Bu mərhələnin məqsədi əvvəlki mərələdə müəyyən edilmiş üzvi dəyişiklik(lər)in 
təbiətini, ağırlıq dərəcəsini müəyyənləşdirmək və ya funksional xəstəliklərin 
diaqnostikasıdır. Bu məqsədlə aşağıdakı müayinələr aparılır: 

• KT 

• Endoskopik USM 

• Mikrobioloji müayinə 

• Biopsiya 

• Funksional müayinələr 

BİRİNCİ PİLLƏ MÜAYİNƏDƏ 


Üzvü dəyişiklik var, lakin təbiəti və ya ağırlıq Üzvi dəyişiklik yoxdur, lakin qida borusu 

dərəcəsi (mərhələsi) dəqiqləşmir (törəmələr, xəstəliyinə tüksək şübhə var (qıcqırma, 

daralmalar və s) disfaqiya, odinofaqiya) 


İKİNCİ PİLLƏ MÜAYİNƏLƏR 


KT, Biopsiya, Endo USM, Rentgen Funksional müayinələr 



— 


Diaqnoz və ağırlıq 
dərəcəsi dəqiqləşir 


Diaqnoz dəqiqləşmir 


Diaqnoz dəqiqləşmir 


Nəticələri yenidən qiymətləndir 


Başqa xəstəliyi axtar 


QİDA BORUSUNDA APARILAN CƏRRAHİ ƏMƏLİYYATLAR 


Əzələ spazmlarına (axalaziya, diffuz ezofageal spazm) bağlı 
daralmanı aradan qaldırmaq məqsədi ilə icra olunur. QB-nun 
əzələ qatı boylama kəsilir, mukozaya toxunulmur. 

Qastroezofageal reflüksü aradan 
qaldırmaq məqsədi ilə yerinə 
yetirilir. QB-nun distal hissəsinin 
ətrafında mədənin dibi vasitəsi ilə 
sıxıcı yaxalıq (ventil klapan) 
yaradılır. Yaxalığın əhatə dərəcəsinə 
görə müxtəlif üsulları mövcuddur. 

Klinik cərrahlıqda 360° (Nissen 
üsulu) və 180-270° (Toupet üsulu) 
yaxalıqlar daha çox tətbiq edilir. 

QB-nun rezeksiyası QB-nun xoş- və bədxassəli törəmələrində icra edilir. Üzvün bir 

hissəsi kəsilir və xaric olunur. 

Total QB-nun tamamilə çıxarılmasıdır. Mədənin böyük əyriliyindən 

ezofaqoektomiya formalaşdırılmış izoperistaltik boru, yoğun və ya nazik bağırsaq 

seqmenti ilə ezofaqoplastika edilir. Ezofagusun bədxassəli 
törəmələrində ən çox istifadə edilən cərrahi müalicə üsuludur. 



Ezofaqomioto- 

miya 

Fundoplikasiya 

Divertikulektomiya Divertikul kəsilir, defekt tikilir. 


Divertikulo-ezo- Divertikul ilə QB arasında geniş əlaqə yaradılır. Böyük Zenker 
faqostomiya divertikullarında açıq və ya endoskopik üsulla yerinə yetirilir. 


Endoskopik 

mukozektomiya 


Endoskopik 

plikasiya 


Endoskopun köməyi ilə QB-nun selikli qişası kəsilir və xaric olunur. 
Səthi törəmələrdə tətbiq edilir. 



QB ilə mədənin dibi arasında büküş yaradılır. Fundoplikasiya 
əməliyyatına alternativ olan bu üsul son illərdə daha çox 
endoskopik üsulla həyata keçirilir. 


Stentlər QB-nun mənfəzinə metal 

və ya plastk tərkibli boru 
(stent) yerləşdirilir. 

Göstərişlər: bəd- və ya 
xoşxassəli daralmalarda 
mənfəzin 
genişləndirilməsi; 
perforasiya və anastomoz 
tutmazlığında de-fektin 
qapadılması və va- 
rikoz qanaxmalar zamanı varikslərin kompressiyası 



Genişəndirici metal stentlər 

Wallstent Gianturco-Z Esophacoil Ultraflex 

Balon dilatasiyası 


Törəmələrin 

eksiziyası 


QB-nun daralmalarının 

(strikturlar, axalaziya) müa¬ 
licəsi üçün tətbiq edilir. Da¬ 
ralma nahiyəsinə elastik 
balon yerləşdirilir və o, dol¬ 
durulur. Nəticədə QB-nun 
mənfəzi genişləndirilir. 

QB divarında yerləşən xoşxassəli törəmələr sağlam toxumalar 
hüdudlarında xaric olunur. 

QASTROEZOFAGEAL REFLÜKS XƏSTƏLİYİ (QERX) 


Tərifi 

• Reflüks - möhtəviyyatın bir bölgədən əvvəlki anatomik bölgəyə geriyə qayıtması 
hadisəsidir (məsələn qastroezofageal, duodenoqastral, duodeno-biliar və s.). 

• Geriyə qayıdan möhtəviyyat reflüktat adlandırılır. 

• Requrgitasiya - mədə möhtəviyyatının udlaq və ağıza qədər geriyə qayıtmasıdır 
(fizioloji proses kimi yenidoğulmuşlarda əmilmiş südün qayıtması ola bilir). 

• Reflüks-ezofagit - mədə və ya mədə-12bb möhtəviyyatının reflüksü nəticəsində QB- 
nun distal hissəsini əhatə edən kimyəvi iltihab prosesidir, endoskopik olaraq görünür. 

• Qastroezofageal reflüks xəstəliyi - QB-na mədə və ya qastroduodenal 

möhtəviyyatının keçməsi nəticəsində meydana çıxan kimyəvi iltihabdır, klinik 

əlamətlərlə büruzə verir, endoskopik olaraq görünməyə bilir. 


Təsnifatı 



Gedişinə görə • Eroziv 

• Qeyri-eroziv 


Klinikasına görə • Tipik əlamətlərlə 

• Atipik əlamətlərlə 


Ağırlıq dərəcəsinə Los-Angeles təsnifatına görə eroziv QERX-in 4 ağırlıq dərəcəsi 
görə ayırd edilir: 

• A (I dərəcə) eritema və ödem fonunda bir və ya bir neçə 
xətti, < 5mm ölçülü, bir-biri ilə birləşməyən eroziyalar; 

• B (II dərəcə) QB-nun divarını < 75% sirkulyar əhatə edən, 
xətti, > 5mm ölçülü birləşən eroziyalar; 

• C (III dərəcə) QB-nun divarını > 75% sirkulyar əhatə edən, 
diffuz və xətti eroziyalar; 

• D (IV dərəcə) xronik mukozal zədələnmələr, xoralar, 
striktur(lar), Barrett ezofaqusu 

A B C D 

Şək. QERX-nin ağrlıq dərəcələri (Los-Anceles təsnifatına görə) 


Rastgəlmə tezliyi 

Ezofaqusun xəstəliklərinin 75%-ni təşkil edir. Ümumilikdə əhalinin 20-30%-də davamlı və 
ya təkrarlanan reflüks xəstəliyi olur. 

Etiologiyası 

Dəqiq yetərli səviyyədə öyrənilməmişdir. Aşağıdakı risk amillərinin rolu müəyyən 
edilmişdir: 

• Hiatal yırtıq - hiatal yırtığı olan insanların 60 %-də reflüks olur; 

• Piylənmə; 

• Antixolinergik preparatlar, kofein, nikotin qəbulu; 

• Sklerodermiya, kollagen, vaskulyar xəstəliklər və s.; 

• QB-nun travması; 

• Hamiləlik. 

Patogenezi 

QERX-də əsas patomexanizm reflüksdür, mədə möhtəviyyatiftm- QB-na geriyə qayıdaraq 
onu zədələyir. Antireflüks mexanizmlərın zəifləməsi reflüksə səbəb olur: 

• Qastroezofageal qoruyucu (baryer) mexanizmlərin zəifləməsi: 

o aşağı ezofageal sfinkterin zəifləməsi (əsas patoloji mexanizmdir); 
o diafraqmanın ayaqcıqlarının boşalması (hiatal dəliyin genişlənməsi); 
o Hiss bucağının açılması. 

• QB-nun fizioloji təmizlənməsinin zəifləməsi: 

o QB-nun peristaltikasının zəifləməsi; 

o mədədaxili basınc (atoniya, qarındaxili təzyiqin artması və s.). 

Şəkil. Qastroezofageal keçid: A - normal; B - reflüks-ezofagit 

Gedişi və ağırlaşmaları 


QERX klinik olaraq xronik təkrarlanan patoloji prosesdir. Xəstəliyin 2 klinik gediş forması 
var: 

• Qeyri-eroziv - tipik əlamətlər xarakerikdir, endoskopik dəyişikliklər olmur, 60% 
hallarda rast gəlir, konservativ müalicə ilə aradan qalxır, lakin 25% hallarda residivlər 
baş verir; 

• Eroziv - endoskopik olaraq QB-nun distal hissəsində eroziyalar görünür, 35% hallarda 
rast gəlir, konservativ müalicə ilə aradan qalxır, lakin 70% hallarda residivlər baş verir. 


Ağırlaşmalar 

Xəstələrin 5% -də rast gəlir: 


Barrett ezofaqusu 

Xora 

QB strikturu 

Aspirasion 

pnevmoniya 

Astma 


Özəl intestinal metaplaziya, QB-nun yastı epiteli kolumnar 
epitel ilə əvəz olunur; 

Xora, qanaxma, striktur və displaziya fonunda malignizasiya 
(adenokarsinom - 5-10%) ilə ağırlaşır; 

Diaqnoz histoloji (biopsiya ilə) qoyulur (Goblet hüceyrələri 
tapılmaqla). 

Uzunmüddətli eroziv iltihab dərin xoraların əmələ gəlməsinə 
səbəb olur. 

Uzunmüddətli xora prosesi QB-nun distal hissəsində çapıq 
daralma (ları)nın inkişafına səbəb olur. 

Reflüktat tənəffüs yollarına keçərək pnevmoniya törədir. 


Mikroaspirasiyalar, xüsusilə gecələr bronxospazm törədir. 
Bronxial astmalı xəstələrin 30%-də reflüks-ezofagit olur. 


22 






CƏRRAHİ XƏSTƏLİKLƏR. N.Y.Bayramov 


Faringit 


Udlaq epitelini reflüktatin mexanik-kimyəvi zədələməsi 
nəticəsində baş verir. Xronik və ya təkrarlanan tonzillit olan 
xəstələrdə reflüks olma(ma)sı dəqiqləşdirilməlidir. 


Dəmir defisitli 
anemiya 


QB-nun eroziyaları və ya xoralarından baş verən xroniki gizli 
qanaxmalar hesabına baş verir. 


Klinikası 


QERX-də əsas etibarıilə subyektiv əlamətlər ön planda durur, obyektiv müayinədə QERX- 
ə xas spesifik əlamətlər müəyyən olunmur. QERX 2 qrup əlamətlərlə təzahür edir: tipik 
və atipik 

• Tipik simptomlar - xəstələrin əksəriyyətində rast gəlir: 

» Qıcqırma - əsas əlamətdir, 60-70% xəstələrdə rast gəlir; 

» Requrgitasiya - adətən gecə saatlarında, yeməkdən sonra və fiziki hərəkətlər vaxtı 


baş verir. 


• Atipik simptomlar ağırlaşmalar olduqda meydana çıxır. Adətən ekstraezofageal 
əlamətlərdir: 

» döş qəfəsində qeyri-kardiak retrosternal ağrılar; 

» tənəffüs yollarına aid (mikroaspirasiya): təngnəfəslik, boğulma, astma, xronik 
öskürək; 

» fonasiya dəyişiklikləri; 

» qanqusma, anemiya; 

» odinofagiya; 

» disfagiya. 

Diaqnostikası 

Şübhə 

Aşağıdakı əlamətlərdən hər hansı biri reflüksə şübhə yaradır: 

• Tipik əlamətlər (qıcqırma, requrgitasiya); 

• Atipik əlamətlər (döş qəfəsində qeyri-kardiak retrosternal ağrılar, tənəffüs yollarına 
aid əlamətər - təngnəfəslik, boğulma, astma, xronik öskürək, səs dəyişiklikləri, 
qanqusma, anemiya, odinofagiya, disfagiya, faringit və s.); 

• Hiatal yırtıq. 

Dəqiqləşdirmə 

Reflüks əlamətləri hər gün və ya həftədə ən azı 2-3 dəfə təkrarlanırsa və son 2-3 ayda 
davam edirsə ilk növbədə endoskopik müayinə aparılmaldır. QERX diaqnozunu və 


23 




Qida borusunun cərrahi xəstəlikləri. N.Y.Bayramov, Ə.Rüstəm, Qeybulla A.Ə. 

formasını dəqiqləşdimək üçün əsas yeri endoskopik müayinə tutur. Endoskopiya mümkün 
olmadıqda və differensial diaqnostika üçün digər müayinələr aparılır. 


Ezofaqoqrafiya 40% hallarda reflüks, 60% hallarda isə hiatal yırtıq görünür. 

Ezofaqo-qastroskopiya Ezofagitin ağırlıq dərəcəsi, AES kövşəkliyi, hiatal yırtıq və 

Barrett ezofagitini müəyyən (inkar) etmək imkanlarına 
malikdir. Müayinə zamanı biopsiya materialı götürülür, 
həmçinin mədənin selikli qişasının vəziyyəti qiymətləndirilir. 


24 saatlıq pH-metriya Klinik simptomların reflükslə əlaqədar olma(ma)sı 

dəqiqləşdirliir. 

Manometriya Aşağı ezofagus sfinkterinin güçü müəyyən edilir. 

Hidrogen körüyü Xəstəyə 4 həftə ərzində HKB verilir. Şikayətlər (əlamətlər) 

blokatorları testi aradan qalxarsa QERX kimi qəbul edilir. 


Eroziv QERX-in diaqnostik meyarları: 

• Reflüks əlamətləri hər gün və ya həftədə ən azı 2-3 dəfə təkrarlanması və son 2-3 ayda 
davam etməsi; 

• Endoskopik müayinədə ezofagit müəyyən olunması; 

• QB-da eroziyalar törədən digər xəstəliklərin inkarı (cədvəl 1). 


Eroziv ezofagit törədən xəstəliklər 


QERX 

İnfeksiyalar 

• kandidalar 

• viruslar (CMV, herpes, AIDS) 

• bakteriyalar (Nocardia sifilis, mikobakterium (TBS, A tip) 

• parazit (chaqus) 

Sistem xəstəlikləri 

• Dəri (epidermolisis, pemfiqus) 

• Behcet xəstəliyi 

• Transplantatın rəddi 

• Bağırsağın iltihab xəstəlikləri 

• Sarkoidoz 

• Metastatik xərçəng 

• Kollagen xəstəlikləri 
Yatrogen 

• Həblər (tetrasiklin, KCİ, NSAD) 

• Kimya terapiyası 

• Skleroterapiya 

• Uzunmüddətli nazoqastral zond 
Zollinger-Ellison sindromu 


Qeyri-eroziv QERX-in diaqnostik meyarları : 

» Şikayətləri olan, lakin endoskopiyada QB normal görünən xəstələrdə reflüksün 
olma(ma)sımn dəqiqləşdirilməsi üçün HKB testi və pH-metriya aparıla bilər. 

» HKB müalicəsində tipik, atipik və ekstraezofageal əlamətlər aradan qalxan hallar qeyri- 
eroziv QERX kimi qəbul edilir. 

» pH-metriya müayinəsi tipik şikayətləri olmayan (retrosternal ağrılar, öskürək, astma, 
faringit) və HKB istifadəsinə baxmayaraq şikayətləri aradan qalxmayan xəstələrə 
tövsiyə olunur. 

Müalicəsi 

Müalicə prinsipləri 

QERX-in müalicəsi 2 prinsip üzərində qurulmalıdır: 

» Səbəbin aradan qaldırılması 

» Reflüksün və ya reflüktatın aqressivliyinin azaldılması. 


Müalicə metodları 


Müaicəvi həyat tərzi Reflüks mexanizminə təsir edən faktorların önlənməsi: 

yatağın baş hissəsinin qaldırılması, az miqdarda qida 
qəbulu, yatmazdan 3 saat əvvəl qida qəbul edilməməsi, 
qarındaxili təziqi artıran faktorların qarşısının alınması, 
piylənməsi olan xəstələrin arıqlaması üçün tədbirlər həyata 
keçirilməsi 

Pəhriz, zərərli adətlərdən imtina: şokolad, alkohol, 
karbonatlı içkilər, qəhvə, siqaret (AES-in tonusu azaltmaqla 
reflüksa səbəb olurlar) 

Medikamentoz 

Mədənin turşuluğunu azaldan preparatlar: antasidlər, H 2 - 
reseptor blokatorları, hidrogen körüyü blokatorları 

AES-in tonusunu artıran preparatlar: metoklopramid, 
domperidon, teqaserod 

Endoskopik 

Endoskopik plikasiya 

Cərrahi 

Göstərişlər 

konservativ müalicənin effektsizliyi və gənc xəstələr; 
hiatal yırtıq; 

Barrett ezofaqusu; 

ağırlaşmalar: striktur, qanaxma, perforasiya 


Cərrahi əməliyyatlar 

Fundoplikasiya - Nissen üsulu (360°), Toupet üsulu 
(180-270°); 

QB-nun rezeksiyası: şiddətli displaziyalar 



Şəkil. Fundoplikasiya üsulları 


Müalicə taktikası 

• Konservativ müalicə təyin edilir (2 ay); 

• Müsbət cavab alınan xəstələrdə müntəzəm müalicə - dərman və ya cərrahi müalicə 


tövsiyə olunur; 

• Konservativ müalicəyə müsbət reaksiya olmadıqda reflüks geniş şəkildə yenidən 
qiymətləndirilir və yüksək doza HKB təyin edilir; 

• Müsbət cavab əldə edilmədikdə alternativ müalicə üsulu seçilir; 

• Ağırlaşmalar zamanı HKB və uyğun müalicə - nəzarət, daha çox cərrahi müalicə seçilir. 


Özət 


Qastroezofageal reflüks xəstəliyi - mədənin və ya duodenumun möhtəviyyatının qida 
borusuna qayıtması nəticəsində meydana çıxan kimyəvi iltihab prosesidir. Xəstəlik adətən 
döş sümüyü arxasında təkrarlayan yanma, qıcqırma, regurgitasiya əlamətləri ilə büruzə 
verir, ağrı, faringit və öskürək də ola bilir. Uzun müddət davam edən və müalicə 
olunmayan hallarda xoralar, qanaxma, daralma və Barrett metaplaziyası inkişaf edə bilir. 
Diaqnoz endoskopiya ilə qoyulur. Müalicə dərmanlarla (HKB) və cərrahi üsullarladır 
(fundoplikasiya). 


QERX üzrə suallar 

N.Y.Bayramov, A.Səfiyeva, Ş.Məmmədova 


Suallar 

Cavablar 

QERX nədir? 

Mədə və ya qastroduodenal möhtəviyyatın 
ezofaqusa keçməsi nəticəsində yaranan 
kimyəvi iltihabdır 

Rastəlmə tezliyi nə qədərdir? 

Ümumi əhalinin arasında 20-30%-ni, 
ezofaqus xəstəlikləri arasında 75% 

Hansı klinik formaları var? 

Qeyri-eroziv və eroziv 

Səbəbi və ya risk faktorları 

Hiatal yırtıqlar; 

hansılardır? 

Piylənmə; 

Antixolinergik preparatlar, kofein, nikotin 
qəbulu; 

Sklerodermiya, kollagen, vaskulyar xəstəliklər 
və s.; 

Ezofaqusun travması; 

Hamiləlik 

Patogenezi nədən ibarətdir? 

Antireflüks mexanizmlərin zəifləməsi (şağı 
ezofageal sfinkterin zəifləməsi, diafraqma 
ayaqcıqlarının boşalması, Hiss bucağının 
açılması, peristaltikanın zəifləməsi və 
mədədaxili hipertenziya) 

Gediş xüsusiyyəti necədir? 

Xroniki təkrarlanan 

Ağırlaşmaları hansılardır? 

Barrettt ezofaqusu; 

Xora; 

Striktur; 

Aspirasion pnevmoniya; 

Faringit; 

Bronxial astma; 

Dəmir defisitli anemiya 

Klinik əlamətləri hansılardır? 

Tipik əlamətlər (qıcqırma və requrgitasiya); 
Atipik əlamətlər (qeyri-kardial retrosternal 
ağrılar, təngnəfəslik, boğulma, astma, xroniki 
öskürək, səs dəyişiklikləri, qanqusma, 
anemiya, odinofagiya, disfagiya) 

Hansı xəstələrdə şübhələnmək 

lazımdır? 

Qıcqırma və hiatal yırtığı olan xəstələr 

Dəqiqləşdimək üçün hansı 
müayinələr lazımdır? 

E KQ; 

Endoskopik müayinə; 

24 saatlıq pH-metriya; 

Manometriya; 

Proton körüyü inhibitorları testi 

Görüntlüləmə əlamətləri 

hansılardır? 

Eroziv formada - endoskopik müayinədə 
eroziv ezofagit; 

Qeyri-eroziv formada - endoskopik müayinə 
normal, hidrogen körüyü blokatorları testi (4 
həftə ərzində əlamətlərin itməsi) və 24 
saatlıq pH-metriya 

QERX simptomları olanlarda ilk 

növbədə hansı xəstəlikləri inkar 

etmək lazımdır? 

Koronar arteriya xəstəliklərini 

Diaqnostik kriteriyalar hansılardır? 

Klinik əlamətlərin həftədə ən azı 2-3 dəfə 
təkrarlanması və son 2-3 ayda davam edirsə; 
Endoskopik ezofagit və ya pH-metriyada 
reflüks aşkarlanması; 

Digər xəstəliklərin inkar edilməsi; 

Müalicə üsulları hansılardır? 

Konservativ - müalicəvi həyat tərzi, HKB və 

Нг- blokator; 

Endoskopik; 

Cərrahi; 

Əməliyyata göstərişlər nələrdir? 

Konservativ müalicənin effektsizliyi və gənc 
xəstələr; 

Hiatal yırtıq; 

Barrettt ezofaqusu; 

Ağırlaşmalar: striktur, qanaxma, perforasiya; 

Əməliyyat üsulları hansılardır? 

Fundoplikasiya - Nissen, Toupet; 

Ezofaqusun rezeksiyası; 

Nissen əməliyyatı nədir? 

360° fundoplikasiya 

Belsey Mark IV əməliyyatı nədir? 

240° -270° fundoplikasiya, toraksdaxili 
aparılır. 

Hili əməliyyatı nə deməkdir? 

Qövsvari bağın bərpası və qastropeksiya 
(mədənin diafraqmaya tikilməsi) 

Toupet əməliyyatı nə deməkdir? 

Arxa divarın natamam (200°) 
fundoplikasiyasıdır. Əvvəllər qida borusu 
peristaltikası zəifləmiş xəstələrdə istifadə 
edilirdi. Hazırda ən çox tətbiq edilən 
fundoplikasiya üsuludur. 

Fundoplikasiya əməliyyatlarından 
sonra ən çox rast gəlinən 
ağırlaşmalar hansılardır? 

Qaz balonu simptomu 

Striktur 

Disfagiya 

Dalağın zədələnmələri 

Ezofaqusun perforasiyası 

Pnevmatoraks 

Qaz balonu simptomu nədir? 

Qusma və gəyirə bilməmək 

QERX-in proqnozu necədir? 

Müalicə olunmasa Barrettt ezofaqusu, 
adenokarsinom inkişaf edə bilər. 

Tək cümlə ilə QERX? 

Qida borusunun ən çox rast gələn 
xəstəliyidir. 

QİDA BORUSUNUN DİVERTİKULLARI 


Tərif 

Divertikul QB divarının bir qatının və ya bütün qatlarının kisəşəkilli kənara qabarmasıdır. 
Divertikulun iç səthi epitel toxuması ilə örtülü olur. 

Divertikullar əsasən qazanılmış olur və digər xəstəliklərin ağırlaşması kimi ortaya çıxır, 
böyüklərdə daha çox rast gəlir. 


Təsnifatı 


Lokalizasiyasına görə • Üst ezofaqus (farinqoezofageal) divertikulu - Zenker 

divertikulu 

• Orta hissənin divertikulu (midezofageal, parabronxial) 

• Aşağı sfinkterin üstündə yerləşən divertikul (epifrenik) 


Mexanizminə görə • Traksion və ya həqiqi divertikullar 

• Pulsion və ya yalançı divertikullar 


Etiopatogenezi 

Əmələgəlmə mexanizmi və divarın quruluşuna görə 2 növü var: 

■ Traksion və ya həqiqi divertikulların divarında ezofaqusun bütün qatları iştirak edir. 
Ətraf patoloji prosesə bağlı QB-nun divarının dartılması nəticəsində əmələ gəlir. 
Məsələn, orta (midezofageal) divertikul. 

■ Pulsion və ya yalançı divertikulların divarı yalnız selikli qişa və selikaltı əsasdan 
ibarətdir. Mənfəzdaxili təzyiqin artması nəticəsində əzələ lifləri arasından mukoza və 
submukozanın kənara çıxması hesabına əmələ gəlir (Zenker və epifrenik divertikullar). 


Zenker divertikulu 


Tərifi 

Pulsiyon divertikuldur. QB-nun boyun hissəsinin arxa divarında, selikli qişa və selikaltı 
əsasın əzələlər arasından kənara qabarması nəitcəsində əmələ gəlir. Üst ezofagus və ya 
farinqoezofageal divertikul da adlandırılır. 

Əksər xəstələrdə əlamətlərlə büruzə verir, bəzi xəstələrdə böyüyərək boyun orqanlarını 
sıxma, divertikulit, perforasiya və qanaxma törədə bilir. 


Rastgəlməi 

QB-nun ən çox rast gələn divertikuludur. Daha çox 60 yaşdan çox kişilərdə müşahidə edilir. 


30 












CƏRRAHİ XƏSTƏLİKLƏR. N.Y.Bayramov 


Etiopatogenezi 

Qazanılmış xəstəlikdir. Yuxarı sfinkterin spazmı (yuxarı sfinkter axalaziyası) və ya yuxarı 
sfinkter ilə udlaq əzələləri arasında koordinasiyanın pozulması (udlaq yığılır, yuxarı 
sfinkter isə boşalmır) Zenker divertikulunun əsas etiopatogenetik mexanizmidir. 

Yuxarı sfinkterin dismotorikası və ya diskoordinasiyası mənfəzdaxili basincın təzyiqin 
artmasına, sonuncu isə QB-nun arxa divarının zəif əzələ lifləri arasından selikli qişa və 
selikaltı qatın kənara qabarmasına səbəb olur (krikofaringeal əzələ ilə udlağın aşağı 
büzücü əzələləri arasındakı zəif hissə Cillian (Killian) üçbucağı adanır). 

Gedişi və ağırlaşmaları 

Əksər xəstələrdə əlamətlərlə büruzə verir, bəzi xəstələrdə isə böyüyərək boyun 
orqanlarını sıxır. Requrgitasiya nəticəsində aspirasiyon pnevmoniya baş verə bilər. 
Divertikulit, perforasiya və fistullarla ağırlaşma hadisələri də rast gəlir. 

Klinikası 

Disfagiya 

Requrgitasiya 

Boyunda udma səsi 
Ağızdan kif iyi 
Reflüks əlamətləri 

Diaqnostikası 
Şübhə 

Disfagiya, requrgitasiya, ağızdan pis iy gəlməsi, boyunda şişkinlik və boyunun 
palpasiyasında xışıltı səsi Zenker divertikulunun şübhəli əlamətləridir. 

Dəqiqləşdirmə 

Diaqnozun dəiqiləşdirilməsi üçün kontrastlı Rentgenoloji müayinələr, KT və çox ehtiyatla 
endoskopiya edilir. 

• Kontrastlı Rh-qrafiya - diaqnozu dəqiqləşdirən müayinədir. 

• Endoskopiya - divertikulun perforasiyası təhlükəsinə görə çox ehtiyatla aparılmalıdır. 

• Manometriya - səbəbi (üst sfinkterin tonusunun artması, udlaq və yuxarı sfinkterin 
diskoordinasiyası) araşdırmaq və reflüksu qiymətləndirmək baxımından olduqca 
mühüm müayinə üsuludur. 

• pH-metriya - reflüks xəstəliyi ilə differensiasiya üçün aparılmalıdır. 

• KT və endoskopik USM - şişlərlə differensiasiya məqsədi ilə aparılmalıdır. 

Diaqnostik meyarlar: 


Əsas simptomdur. Xəstələrin çoxunda rast gəlir. Boyun 
disfagiyası daha çox müşahidə olunur. 

Həzm olunmamış qidaların requrgitasiyası xarakterik əlamətdir. 

Udma vaxtı boyunda qurultu səsi eşidilir. 

Qidanın divertikulda qıcqırması hesabına meydana çıxır. 
Xəstələrin 30%-də rast gəlir. 

• Disfagiya, həzm olunmamış qidaların requrgitasiyası, ağızdan kif iyi gəlməsi 

• Rentgenoqrafik divertikul görünməsi 

• Manometriyada hipertonus və ya diskoordinasiya. 



Differensial diaqnostika 

• QB-nun strikturu; 

• Axalaziya; 

• QB-nun xərçəngi. 


Müalicəsi 


Miotomiya 


Divertikulektomiya 

miotomiya 


və 


Kiçik (<2 sm) divertikullarda göstərişdir. Krikofarengeal əzələ 
boylama istiqamətdə 3 sm kəsilir. 

Ən radikal müalicə üsuludur. Divertikul boyun nahiyəsindən 
kəsilir, atılır və miotomiya edilir. 90% hallarda nəticə 
qənaətbəxş olur. 


Endoskopik stapler 



Divertikul ilə QB arasındakı arakəsmə endoskopik staplerlə 
kəsilir və tikilir. 3-6 sm ölçülü divertikullarda icra edilir. 

Reflüks əməliyyatı 


Reflüks xəstəliyində aspirasiyanın profilaktikası üçün 
antireflüks əməliyyatı divertikul əməliyyatından əvvəl 
aparılmalıdır. 


QB-nun orta divertikulu 


Tərifi 

Həqiqi, traksiyon divertikuldur, QB-nun döş hissəsində, traxeya bifurkasiyasına yaxın 
bölgədə yerləşir. Kiçik divertikullar adətən əlamətsiz olur, böyük divertikullar isə 
disfagiya, divertikulit və fistul törədə bilirlər. 


Etiopatogenezi 

Qazanılmış xəstəlikdir. Divararalığının qranulomatoz xəstəlikləri, adətən vərəm və 
histoplazmoz limfadenopatiyalarında, həmçinin sarkoidozda QB-nun divarı bitişmələrlə 
dartılaraq divertikul əmələ gətirir. 

Gedişi və ağırlaşmaları 

Kiçik divertikullar əlamətsiz gedişlidirlər. Böyük divertikullar disfagiya simptomu, 
divertikulit və fistul kimi ağırlaşmalar törədirlər. 

Klinikası 


Asimptomatik Kiçik divertikullarda rast gəlir. Bəzən əsas xəstəliyin əlaməti ön 
plana çıxır. 


Disfagiya 


Simptomatik formalarda əsas simptomdur. 


Requrgitasiya 


Həzm olunmamış qidaların requrgitasiyası xarakterik əlamətdir. 


Döş ağrıları 


Divertikulitə və limfadenopatiyalara xasdır. 


Diaqnostikası 

Şübhə 

Disfagiya, requrgitasiya, döş ağrıları əlamətləri olan və anamnezində divararlığı xəstəlikləri 
keçirmiş xəstələrdə ezofaqusun orta divertikuluna şübhələr yaranır. 


Dəqiqləşdirmə 

Xəstəliyin dəqiqləşdirilməsi üçün kontrastlı Rentgenoloji müayinə, KT və çox ehtiyatla 
endskopiya edilməlidir. 

• Obyektiv müayinə - əsas xəstəliyin əlamətləri ola bilər. 

• Kontrastlı rentgenoqrafiya - dəqiqləşdirici müayinə üsuludur. 


33 






Qida borusunun cərrahi xəstəlikləri. N.Y.Bayramov, Ə.Rüstəm, Qeybulla A.Ə. 


• Endoskopiya - divertikulun perforasiyası təhlükəsinə görə çox ehtiyatla aparılmalıdır. 

• Manometriya - aşağı sfinkterin funksiyasının (axalaziya, reflüks) qiymətlənirilməsi 
üçün vacib müayinə üsuludur. 

• pH-metriya - reflüks xəstəliyi ilə differensiasiya məqsədi ilə aparılan ən önəmli 
müayinədir. 

• KT və endoskopik USM - etioloji diaqnostika (divararalığının və QB-nun 
xəstəliklərinin diaqnostikası) üçün olduqca vacibdir. 

Diaqnostik meyarlar: 

• Disfagiya, həzm olunmamış qidaların requrgitasiyası, ağızdan kif iy gəlməsi 

• Kontrastlı Rentgenoloji müayinədə və ya KT-də divertikul görünməsi 

• Manometriyada aşağı sfinkterin normal tonusu 



Differerısial diaqnostika 

• QB-nun strikturu; 

• Axalaziya; 

• QB-nun xərçəngi. 


Müalicəsi 

Asimptomatik divertikullarda tövsiyə olunur. 

Simptomatik divertikullarda aparılır. Ətraf iltihablı kütlə 
divertikulla birlikdə xaric edilir 


Müşahidə 

Divertikuloektomiya 

QB-nun epifrenik divertikulu 


Tərif 

Pulsion, yalançı divertikuldur. QB-nun distal 10 sm hissəsində, aşağı sfinkterin üstündə 
yerləşir. Kiçik divertikullar adətən əlamətsiz olur, böyük divertikullar isə disfagiya, 
divertikulit və fistul törədə bilirlər. 


Etiopatogenez 

Qazanılmışxəstəlikdir. Əmələgəlmə mexanizmi Zenker divertikuluna bənzərdir. Axalaziya, 
diffuz spazmlar, hiatal yırtıqlar və strikturlarda mənfəzdaxili təzyiqin artması hesabına 
divertikul formalaşır. 

Gedişi və ağırlaşmaları 

Kiçik divertikullar əlamətsiz gedişlidirləf. Böyük divertikullara disfagiya əlaməti, 
divertikulit və fistul kimi ağırlaşmalar xasdır. 

Klinika 


Asimptomatik Kiçik divertikullarda rast gəlir. Bəzi xəstələrdə əsas xəstəliyin 
əlamətləri ön plana çıxır. 


Disfagiya 


Simptomatik formalarda əsas simptomdur. 


Requrgitasiya 


Həzm olunmamış qidaların requrgitasiyası xarakterik əlamətdir. 


Döş ağrıları 


Divertikulitdə və fistul zamanı müşahidə olunur. 


Diaqnostika 

Şübhə 

Disfagiya, requrgitasiya, döş ağrıları, axalaziya, distal ezofaqus strikturları olan xəstələr 
divertikula görə müayinə olunmalıdırlar. 


Dəqiqləşdirmə 

Diaqnozun dəqiqləşdirilməsi üçün kontrastlı şüa diaqnostikası üsulları (Rh-qrafiya və ya 
KT) və endoskopiya aparılmalıdır. 

• Obyektiv müayinə - əsas xəstəliyin əlamətləri rast gələ bilər. 

• Kontrastlı Rh-qrafiya - dəqiqləşdirici müayinə üsuludur. 

• Endoskopiya - divertikulun perforasiyası təhlükəsinə görə çox ehtiyatla aparılmalıdır. 
QB-nun xəstəliklərinin və paraezofageal yırtıqların diferensiasiyası üçün mühümdür. 

• Manometriya - divertikulun səbəbini (axalaziya, diffuz spazm, "fındıqqıran" QB) aşkar 
etmək üçün aparılan ən vacib müayinə üsuludur. 

• pH-metriya - reflüks xətəliyinin diaqnostikasında ən önəmli müayinə üsuludur. 

• KT və endoskopik USM - etioloji diaqnostika (divararalığının və QB-nun 
xəstəliklərinin diaqnostikası) üçün vacibdir. 

Diaqnostik meyarlar: 

• Disfagiya, həzm olunmamış qidaların requrgitasiyası 

• Kontrastlı müayinələrdə (Rh-qrafiya, KT) divertikul görünməsi 

• Manometriyada hipertenziv dismotorika 


Differerısial diaqnostika 

• QB-nun strikturu 

• Axalaziya 

• Paraezofageal yırtıq 

• QB-nun xərçəngi 

Müalicəsi 

Cərrahi müalicə - 3-komponentli cərrahi müalicə (laparoskopik yol daha çox tövsiyə 
edilir): 

• Divertikulektomiya 

• Miotomiya - divertikulun əks tərəfindən aparılır. Kəsik divertikulun boyunu 
səviyyəsindən başlanılır və mədəyə doğru 2 sm uzadılır. 

• Hissəvi fundoplikasiya reflüksü önləmək üçün icra edilir. 


Özət 


Qida borusu divarının bir qatının və ya bütün qatlarının kisəşəkilli kənara çıxması 
(qabarması) divertikul adlanır. Divertikulun iç səthi epitel toxuması ilə örtülü olur. Divar 
zəifliyi və distal hissədə maneə divertikulun əmələ gəlməsində mühüm rol oynayır. 
Divertikullar qida borusunun yuxarı (Zenker divertikulu), orta və aşağı (epifrenik 
divertikul) hissələrində çox rast gəlir. Xəstəlik erkən mərhələlərdə asimtomatik ola bilir, 
böyüdükdə disfagiya, requrgitasiya, ağızdan pis iy gəlməsi əlamətləri ilə büruzə verir. 
Uzunmüddətli divertikullar iltihab, böyüyüərək ətraf orqanları sıxma, hətta perforasiya 
törədə bilirlər. Diaqnoz kontrastlı müayinələrlə qoyulur. Müalicə əsasən cərrahidir 
(divertikulektomiya, distal miotomiya). 


Divertikullar üzrə suallar 
N.Y.Bayramov, A.Səfiyeva, Ş.Məmmədova 


Suallar 

Cavablar 

Ezofaqus divertikulu nədir? 

Ezofaqus divarının bir qatının və ya bütün 
qatlarının kisəşəkilli bayıra qabarmasıdır. 

Hansı növləri var? 

Lokalizasiyasına görə: 

• Farinqoezogeal (Zenker); 

• Midezofageal (parabronxial); 

• Epifrenik; 

Mexanizminə görə: 

• Həqiqi və ya traksion; 

• Yalançı və ya pulsion 

Ağırlaşmaları hansılarıdır? 

• Ətraf orqanları sıxmır; 

• Divertikulit; 

• Perforasiya; 

• Fistul; 

Zenker divertikulu nədir? 

Ezofaqusun boyun hissəsinin arxa 
divarından çıxan divertikul 

Səbəbi və ya risk faktorları hansılardır? 

Yuxarı sfinkterin spazmı və ya yuxarı 
sfinkter ilə udlaq əzələləri arasında 
koordinasiyanın pozulması 

Klinik əlamətləri hansılardır? 

• Disfagiya; 

• Requrgitasiya; 

• Boyunda udma səsi; 

• Ağızdan kif iyi gəlməsi; 

• Reflüks əlamətləri 

Hansı xəstələrdə şübhələnmək 

lazımdır? 

Yuxarıdakı klinik əlamətlər olan və 

boyunun palpasiyası zamanı xışıltı aşkar 

edilən xəstələrdə 

Dəqiqləşdimək üçün hansı müayinələr 

lazımdır? 

• Kontrastlı Rh-qrafiya; 

• KT; 

• Endoskopiya (çox ehtiyatla) 

Görüntlüləmə əlamətləri hansılardır? 

Kontrast məhlulunn divertikul nahiyəsində 
toplanması 

Digər müayinələrdə nə tapılır? 

Manometriyada üst sfinkterin tonusunun 
artması, udlaq və yuxarı sfinkterin 
diskoordinasiyası 

Diaqnostik kriteriyaları hansılardır? 

• Klinik əlamətlər; 

• Divertikulun Rentgenoqrafik 
görünməsi; 

• Manometriyada hipertonus və ya 
diskordinasiya 

Müalicə üsulları hansıdır? 

Cərrahi 

Əməliyyata göstərişlər hansıdır? 

Simptomatik divertikul 

Əməliyyat üsulları hansılardır? 

• Miotomiya; 

• Divertikulektomiya və miotomiya; 

• Endoskopik stapler; 

• Reflüks əməliyyatı 

Qida borusunun orta divertikulu nədir? 

Ezofaqusun döş hissəsinin traxeya 
bifurkasiyasına yaxın nahiyəsindən çıxan 

divertikuldur 

Rastəlmə tezliyi nə qədərdir? 

Ezofaqusun ən çox rast gələn 

divertikuludur 

Səbəbi və ya risk faktorları hansılardır? 

• Divararalığının qranulomatoz 
xəstəlikləri - vərəm, histoplazmoz; 

• Divararalığı limfoadenopatiyaları; 

• Sarkoidoz; 

Klinik əlamətləri hansılardır? 

• Asimptomatik; 

• Disfagiya; 

• Requrgitasiya; 

• Döş qəfəsində ağrılar 

Hansı xəstələrdə şübhələnmək 

lazımdır? 

Klinik əlamətləri olan və divararalığı 
xəstəlikləri keçirmiş xəstələrdə 

Dəqiqləşdimək üçün hansı müayinələr 

lazımdır? 

• Kontrastlı Rh-qrafiya; 

• KT; 

• Endoskopiya (xüsusi ehtiyatla) 

Görüntlüləmə əlamətləri hansılardır? 

Kontrast məhlulun divertikul nahiyəsində 
toplanması 

Diaqnostik kriteriyaları hansılardır? 

• Klinik əlamətlər; 

• Rentgenoqrafik və ya KT müayinəsində 
divertikulun görünməsi; 

• Manometriyada aşağı sfinkterin normal 

tonusu 

Müalicə üsulları hansılardır? 

• Müşahidə; 

• Cərrahi 

Əməliyyata göstəriş hansıdır? 

Simptomatik divertikul 

Əməliyyat üsulları hansıdır? 

Divertikulektomiya 

Epifrenik divertikul nədir? 

Ezofaqusun aşağı sfinkterinin üstündə 
divarın kənara kisəşəkilli qabarmasıdır 

Rastəlmə tezliyi nə qədərdir? 

Bütün ezofaqus divertikuMarının 10 %-ni 
təşkil edir 

Patogenezi nədən ibarətdir? 

Axalaziya, diffuz spazm, hiatal yırtıq və 
striktura nəticəsində mənfəzdaxili təzyiq 
artması nəticəsində selikli və selikaltı qat 
kənara qabarır. 

Klinik əlamətləri hansılardır? 

• Asimptomatik; 

• Disfagiya; 

• Requrgitasiya; 

• Döş qəfəsində ağrılar 

Hansı xəstələrdə şübhələnmək 

lazımdır? 

Klinik əlamətləri və distal ezofaqus 

strikturu olan xəstələrdə 

Dəqiqləşdimək üçün hansı müayinələr 

lazımdır? 

• Kontrastlı Rh-qrafiya; 

• KT; 

• Endoskopiya (xüsusi ehtiyatla) 

Görüntlüləmə əlamətləri hansıdır? 

Kontrast məhlulun divertikul nahiyəsində 
toplanması 

Digər müayinələrdə nə tapılır? 

Manometriya - aşağı sfinkterin tonusunun 
artması və ya dismotorika 

Diaqnostik kriteriyaları hansılardır? 

• Klinik əlamətlər; 

• Rentgenoqrafiya və ya KT 
müayinələrində divertikulun 
görünməsi; 

• Manometriyada hipertenziv 

dismotorika 

Müalicə üsulları hansıdır? 

Cərrahi 

Əməliyyata göstəriş hansıdır? 

Simptomatik divertikul 

Əməliyyat üsulları hansılardır? 

• Divertikulektomiya; 

• Miotomiya; 

• Hissəvi fundoplikasiya 

Bir cümlə ilə divertikul? 


Divertikul malignizasiya törətmir, lakin 
əməliyyat tələb edir. 

QİDA BORUSUNUN DARALMALARI (STENOZLARI) 


Tərifi 

QB-nun daralmaları ayrıca nozoloji vahid deyildir, müxtəlif təbiətli xəstəliklərin 
nəticəsində üzvün mənfəzinin daralması və keçiriciliyinin azalmasıdır (disfagiya). 

Təsnifatı 


Səbəbinə Bədxassəli daralmalar 

görə • Bədxassəli törəmələrin törətdiyi obstruksiya (QB-nun xərçəngi) 

Xöşxassəli daralmalar - anadangəlmə və qazanılmış xəstəliklər tərəfindən 
törədilir: 

• Anadangəlmə - qəlsəmələrin tam və ya hissəvi deşilməməsi; 

• Fibrotik daralmalar - zədələnmələr, yanıqlar, peptik xoralar, 
anastomoz stikturları; 

Daralmanın səbəbi nadir hallarda xöşxassəli törəmələrdir. 


Səbəbləri 

Daralma törədən səbəblər 2 qrupa bölünür: bəd- və xöşxassəli daralmalar 


Klinikası 


Disfagiya Xarakerik əlamətdir. QB-nun mənfəzi 12 mm-dən kiçik olduqda udma 

çətinliyi meydana çıxır. İlk vaxtlar bərk, daralma artdıqca duru qidalar 
çətin keçir. 

Odinofaqiya İltihab və fistul olduqda udma çətinliyi ilə yanaşı ağrılar meydana çıxır. 


Requrgitasiya Stenoz artdıqca daha çox rast gəlir. 


Ağırlaşma 

əlamətləri 

Fistul 

əlamətləri 


Aspirasiya (öskürək, təngnəfəslik, boğulma hissi) 
Pnevmoniya 

Qida qəblundan sonra öskürək 


Diaqnostikası 

Şübhə 

Disfagiya, odinofagiya olduqda və bərk qidalar çətin udulduqda üzvi daralma şübhəsi 
yaranır. 

Dəqiqləşdirmə 

QB-nun strikturuna şübhə (disfagiya) olan xəstələrdə ilk müayinə kontrastlı Rh-qrafiya və 
endoskopiyadır. 


Obyektiv 
müayinə 
Kontrastlı Rh- 
qrafiya 


Endoskopiya 


KT və ya 

endoskopik 

USM 

Biopsiya 


Əsas xəstəliyin əlamətləri olur. Arıqlama çox rast gəlir. 



Dəqiqləşdirici müayinə üsuludur. Daralmanın lokalizasiyasını, 
dərəcəsini müəyyən etməyə və fistulun diaqnozunun qoyulmasına 
imkan verir. Lakin daralmanın səbəbini müəyyən etmək çətindir. 

Daralmanı təyin edir. Lokalizasiya və səbəbi öyrənmək imkanlarına 
malik dəqiq müayinə üsuludur. 


Bədxassəli xəstəliklərdə və fistula şübhə zamanı çox vacibdir. 


Bəd- və xoşxassəli daralmaların differensiasiyası üçün mühümdür. 
Biopsiya materialı bir neçə nahiyədən - daralma sahəsindən, proksimal 
və distal hissələrdən götürülməlidir. 


Diaqnostik əlamətlər: 

• Disfagiya 

• Anamnezdə QB-nun xəstəliyi (yanıq, reflüks-ezofagit, əməliyyat və s.) 

• Kontrastlı müayinələrdə daralma 

• Endoskopiyada daralma (biopsiya materialının götürülməsi mütləqdir) 


Səbəbin təyini 

• Diqqət!!! Striktur diaqnozu qoyularkən ilk məsələ bəd- və xoşxassəli daralmaların 
diferensiasiyasıdır. 

• Bu məqsədlə anamnestik məlumatlar nəzərə alınmalı, endoskopiya və biopsiya icra 
edilməlidir. 

• Biopsiya materialı daralmanın proksimal və distal hissələrindən, bilavasitə daralma 
sahəsindən götürülməlidir. 

• Peptik xora mənşəli distal daralmalarda strikturun distal hissəsində kolumnar epiteli, 
proksimal hissəsində isə yastı epiteli olur. Strikturun hər 2 tərəfində yastı epitelin 
olması bədxassəli daralma ehtimalını artırır. 

Müalicəsi 

Səbəbin (əsas xəstəliyin müalicəsi) aradan qaldırılması əsas müalicə prinsipidir. 

• Bədxassəli daralmalar uyğun şəkildə müalicə edilir: radioterapiya, kimya terapiyası, 
rezeksiya, stent. 

• Xoşxassəli fibrotik daralmaların müalicəsi: 

Dilatasiya İlk seçimdir. Balonla və ya artan ölçülü bujlarla aparılır. 

Rezeksiya Dilatasiya effektsiz olduqda və ya bədxassəli prosesə şübhə 
yarandıqda dəqiqləşdirilmədən sonra müvafiq əməliyyat aparılır. 

Stent QB və traxeya arasında fistul olan, həmçinin cərrahi əməliyyatdan 

imtina edən və bədxassəli mənşəli inoperabel (inrezektabel) 
xəstələrdə yerləşdirilir. 


Özət 


Qida borusunun daralmaları qida borusunun mənfəzinin kiçilməsi və keçiriciliyinin 
pozulması ilə nəticələnən sindromdur. Daralmaya müxtəlif bədxassəli (qida borusu 
xərçəngi) və xoşxassəli xəstəliklər (anadangəlmə qəlsəmələr, zədələnmələr, yanıqlar, 
peptik, xoralar, anastomoz nahiyəsi və s.) səbəb ola bilir. Səbəbindən asılı olaraq daralma 
kəskin və ya xroniki disfagiya ilə büruzə verir. Arıqlama, aspirasyon pnevmoniya ilə 
nəticələnir. Diaqnoz kontrastlı müayinələr və endoskopiya ilə dəqiqləşdirlir. Səbəbi 
müəyyən etmək üçün biopsiya, KT, EUSM, funksional müayinələr lazım gəlir. Müalicə 
səbəbin aradan qaldırılmasındaın ibarətdir. Bu mümkün olmadıqda palliativ üsullar - 
dilatasiya, stent qoyulması, qastrostomiya və b. istifadə edilir. 


Qida borusu daralmaları üzrə suallar 
N.Y.Bayramov, A.Səfiyeva, Ş.Məmmədova 


Suallar 

Cavablar 

Strikturanədir? 

Ezofaqusun mənfəzinin daralması və 
keçiriciliyinin azalması 

Rastəlmə tezliyi nə qədərdir? 

QERX-li xəstələrin 7-23%-də müşahidə 

olunur 

Hansı klinik formaları var? 

• Bədxassəli; 

• Xoşxassəli; 

Səbəbi və ya risk faktorları hansılardır? 

• Bədxassəli törəmələr; 

• Fibrotik daralmalar-zədələnmə, 

yanıq və s.; 

• Anadangəlmə - qəlsəmələrin tam və 
ya hissəvi deşilməməsi; 

• Xoşxassəli törəmələr 

Ağırlaşmaları hansılardır? 

• Aspirasiya; 

• Fistul 

Klinik əlamətləri hansılardır? 

• Disfagiya - əvvəl bərk, sonra duru qida 
qəbulu zamanı; 

• Odinofagiya; 

• Requrgitasiya; 

• Arıqlama; 

• Ağırlaşma əlamətləri; 

• Fistul əlamətləri - qida qəbulu zamanı 

öskürək 

Hansı xəstələrdə şübhələnmək lazımdır? 

Klinik əlamətlər olan xəstələrdə 

Dəqiqləşdimək üçün hansı müayinələr 

lazımdır? 

• Kontrastlı Rh-qrafiya; 

• Endoskopiya; 

• Endoskopik USM; 

• KT; 

• Biopsiya 

Diaqnostik kriteriyalar hansılardır? 

• Disfagiya; 

• Anamnezdə ezofaqus xəstəliyi; 

• Kontrastlı müayinələrdə striktur; 

• Endoskopiyada striktur 

Müalicə üsulları hansılardır? 

• Cərrahi; 

• Dilatasiya; 

• Stent; 

• Radioterapiya; 

• Kimyaterapiya; 

• Endoskopiya üsulları 

Əməliyyata göstəriş hansıdır? 

Ezofaqusun diametrinin 10-12 mm və 
daha çox daralması 

Əməliyyat üsulları hansılardır? 

Rezeksiya, ezofaqoektomiya 

QİDA BORUSUNUN PERFORASİYASI 


Tərif 

QB-nun divarının deşilməsidir. Adətən ağır gedişlidir, erkən müddətlərdə və yetərli 
müalicə olunmadıqda ölüm ehtimalı yüksəkdir. 

Təsnifatı 


Səbəbinə görə 

• Yatrogen (tibbi-endoskopik alətlər, metal zond, stent və b. 
yeridilərkən zədələnmə); 

• Barotravma; 

• QB-nun xəstəliyi ilə bağlı; 

• Yad cisimlə zədələnmə; 

• Postravmatik. 

Mexanizminə 

görə 

• Daxildən (yatrogen, barotravma, QB-nun xəstəliyi ilə bağlı, 
yad cisimlə zədələnmə) 

• Xaricdən (travma) 

Müddətinə görə 

• Erkən (ilk 24 saat) 

• Gec (24 saatdan çox) 


Rastgəlmə tezliyi 

Servikal hissədə - 40-60%, torakal hissədə - 40-50%, abdominal hissədə -10% rast gəlir. 

Səbəbləri 

QB-nun perforasiyası 5 qrup səbəblərdən baş verir: 


Yatrogen 

Ən çox rast gələn səbəbdir. Perforasiyaların 75%-ni təşkil edir, 
adətən fizioloji daralmalar səviyyəsində olur (krikoezofageal və 
qastroezofageal): 

• Endoskopiya zamanı 

• Dilatasiya zamanı 

• Nazoqastral zond yeridilərkən 

• Transezofageal exokardioqrafiya zamanı 

• İntraoperasion (boyun fəqərələrində əməliyyatlar, tiroid, 
vaqotomoiya, fundoplikasiya, pnevmonektomiya və b. 
əməliyyatlar) zədələnmələr 

Barotravma 

QB-nun xəstəliyi olmayan insanlarda mənfəzdaxili təzyiqin kəskin 
artması hesabına baş verir. Perforasiya adətən distal hissədə olur 
və boylama istiqamətdə yerləşir: güclü qusma (Boerhaave 
sindromu), doğuş, kəskin qarın sıxılması, kobud intubasiya 

QB-nun xəstəliyi Klinik praktikada QB-nun bədxassəli törəmələri, yanıqları, peptik 
ilə bağlı xoraları və divertikullarının perforasiyası hadisələri rast gəlir. 


Yad cisim 


İti, kəsici kənarlı yad cisimlər udulduqda QB deşilə bilər. 


Postravmatik Boyun, döş və qarının açıq və qapalı travmaları nəticəsində QB 

zədələnə bilər. 


Patogenezi 

QB-nun perforasiyası 2 tərəfdən (daxildən və ya xaricdən) olur. 

• Daxildən (intramural) perforasiyalar adətən instrumental müayinələr və cərrahi 
müdaxilələr, barotravmalar, QB-nun xəstəlikləri və kimyəvi yanıqları, həmçinin 
udulmuş yad cisimlə zədələnmələr nəticəsində baş verir. 

• Xaricdən perforasiyalar adətən travmalar nəticəsində və cərrahi əməliyyat vaxtı 
meydana çıxır. 

Klinik gedişi və ağırlaşmaları 

QB-nun perforasiyalarının əksəriyyəti proqressiv gedişlidir, orqanətrafı irinli iltihab 
(fleqmona abses, kəskin mediastinit) və sepsislə ağırlaşır. Perforasiya sahəsindən ağız 
suyu və qida qalıqları orqandan kənara çıxaraq irinli iltihab törədir. Boyun nahiyəsinin 
perforasiyası həmin bölgənin fleqmonasına, döşdaxili perforasiya kəskin mediastinitə, 
kəskin plevritə və piopnevmotoraksa, abdominal hissənin perforasiyası isə kəskin 
peritonitə səbəb olur. Gecikmiş və yetərsiz müalicə iltihab proseslərinin dərinləşməsi, ağır 
sepsis və ölümlə nəticələnir. İlk 24 saat ərzində müalicə olunan xəstələr arasında letallıq 
10%-dən aşağıdır. Müalicə gecikdikdə letallıq 50%-dən çox olur. 

Klinikası 


Ağrılar Ən erkən başlayan və davam edən əlamətdir, ekstravazasiya 

(möhtəviyyatın QB-dan kənara çıxması) ilə əlaqədar baş verir. 
Lokalizasiyası perforasiya bölgəsinə uyğun olur (boyun, döş, qarın) 

Disfagiya Perforasiya bölgəsinin ödemi və hematomasına bağlı meydana çıxır. 


Təngnəfəslik Döşdaxili perforasiya (mediastinal emfizema, pnevmotoraks, kəskin 
plevrit və sepsis) zamanı baş verir. Ağciyər(lər)in kompressiyası 
(kollapsı) və sepsis hesabına meydana çıxır. 


Yüksək hərarət 

Obyektiv 

müayinədə 


İltihab və sepsis nəticəsində baş verir. 

Boyun bölgəsinin perforasiyası: şişkinlik, krepitasiya, ağrılar və 
həssaslıq, qızartı və infiltrasiya 

Döş bölgəsinin perforasiyası: boyunda və döş divarında emfizema, 
pnevmotoraks, kəskin plevrit, təngnəfəslik əlamətləri 
Qarın bölgəsinin perforasiyası: kəskin peritonit və ya abses 
əlamətləri 

Sepsis əlamətləri: yüksək hərarət, taxikardiya, təngnəfəslik, hətta 
hipotoniya 


Diaqnostikası 

Şübhə 

QB-nun müayinəsi və tibbi-diaqnostik müdaxilələrdən, güclü, aramsız qusma və ya 
qarındaxili təzyiqi artıran digər amillərdən (aramsız öskürək, doğuş və s.) sonra boyun, döş 
və ya qarın nahiyələrində ağrılar, udqunmadan sonra ağrıların artması perforasiyaya 
şübhələr yaradır. Bu hadisələrdən sonrakı 24 saat ərzində boyunda şişkinlik, emfizema, 
kəskin plevrit, kəskin peritonit və sepsis əlamətləri ortaya çıxarsa şübhələr daha da artır. 


Dəqiqləşdirmə 

Perforasiyanın olma(ma)sı və lokalizasiyasının təyini diaqnostika prosesinin ilk vəzifəsidir. 
Bu məqsədlə ilk müayinə üsulu kimi kontrastlı Rh-qrafiya və ya KT yerinə yetirilməlidir. Bu 
müayinələr azinformativ olduqda endoskopik müayinə icra edilməlidir. 


Kontrastlı Rh- 
qrafiya 


Ezofaqoskopiya 


İlk və təcili müayinədir, suda həll olan kontrast məhlulla 
aparılmalıdır. QB-nun ətrafında sərbəst hava (pnevmoserviks, 
pnevmomediastinum, pnevmotoraks, pnevmoperitoneum) və 
maye (mediastinal və ya plevral maye) görünməsi, kontrast 
məhlulun ekstravazasiyası patoqnomik əlamətlərdir. 
Perforasiyanın topik diaqnostikasında həssaslığı 90%-dir. 

İkinci müayinədir, perforasiyanın lokalizasiyası, ölçüləri, QB-nun 
xəstəliklərini, perforasiyaətrafı dəyişiklikləri (hematoma, ödem və 
s.) müəyyən etmək imkanlarına malikdir. 


KT 


Perforasiya və onun ağırlaşmalarının dəqiq diaqnostikasını təmin 
edir. 


Diaqrıostik əlamətlər: 

• Ağrılar, disfagiya, təngnəfəslik, sepsis əlamətləri 

• Kontrastlı müayinələrdə ekstravazasiya 

• KT-da ezofaqusətrafı maye və ya hava 

• Endoskopiyada iltihab və perforasiya 


QB-nun xəstəliyinin təyini 

• Diaqnostika prosesində ikinci vəzifənin - QB-nun xəstəliyinin təyini üçün anamnestik 
məlumatlar və endoskopik müayinənin nəticələri nəzərə alınır. 


48 




CƏRRAHİ XƏSTƏLİKLƏR. N.Y.Bayramov 

Ağırlaşmaların təyini 

• Diaqnostika prosesində üçüncü vəzifənin - perforasiyanın ağırlaşmaları və sepsisin 
diaqnostikası üçün perforasiyanın baş verməsindən keçən vaxt, klinik məlumatlar və 
KT-nın nəticələri nəzərə alınır. 

Müalicəsi 

Müalicə prinsipi 

Möhtəviyyatın kənara çıxmasının qarşısının alınması əsas müalicə prinsipidir və mümkün 
qədər erkən müddətlərdə cərrahi üsulla aradan qaldırılmalıdır. 

Müalicə üsulları 


Perforasiya 
dəliyinin tikilməsi 

Erkən dövrdə (24 saat ərzində) sağlam fonda aparılır. Selikli qişa 
və əzələ qatı ikiqat fasiləli tikişlərlə tikilir, əlavə olaraq plevra, 
periton səhifəsi və ya diafraqma ilə möhkəmləndirilir. 

Drenaj 

Perforasiyaətrafı nahiyə drenaj olunur. Yeri tapılmayan kiçik 
perforasiya zamanı və ağırlaşma ehtimalı olduqda tətbiq edilir. 

Rezeksiya 

QB-nun perforasiya hissəsi sağlam hüdudlarda rezeksiya edilir, 
proksimal uc boyundan çıxarılır, ezofaqostom qoyulur, distal uc 
bağlanır və yeyunostom qoyulur. Xəstənin vəziyyəti 
stabilləşdikdən sonra ezofaqoplastika edilir. Tikilməsi mümkün 
olmayan irəliləmiş, 48 saatdan çox keçmiş və QB-nun xəstəliyi 
səbəbindən baş vermiş perforasiya zamanı rezeksiya daha 
məqsədəuyğundur. QB-nun xəstəliyi səbəbindən baş vermiş 
erkən perforasiyaya görə rezeksiyadan bilavasitə sonra 
ezofaqoplastika əməliyyatı yerinə yetirilə bilər. 

İzolyasiya 

(diversiya, 

defunksiya) 

Perforasiyadan proksimal hissə boyuna çıxarılır və ezofaqostom 
qoyulur, distal uc bağlanır, yeyunostom qoyulur və perforasiya 
bölgəsi drenaj edilir. Mədə möhtəviyyatının reflüksünü önləmək 
üçün perforasiya sahəsinə T-drenaj qoyula bilər. Dərialtı tunellə 
sol döş nahiyəsində ezofaqostom formalaşdırıla bilər. 

Stent 

Əməliyyat mümkün olmayan hallarda yerləşdirilir. 

Konservativ 

Perioperativ aparılır: 

• Oral qidalanmanın dayandırılması, yalnız parenteral 
qidalanma 

• Geniş spektrli antibiotiklər 

• Su-elektrolit balansının korreksiyası 

• Kardiorespirator dəstək müalicəsi 

Müalicə taktikası 

• Perforasiya diaqnozu qoyulmuş xəstədə konservativ müalicə başlanır. Lakin cərrahi 
müalicə ön planda tutulur. 

• Cərrahi üsulun seçimində perforasiyanın lokalizasiyası, müddəti və QB-nun xəstəliyi 
mühüm rol oynayır (şəkil). 

• Erkən mərhələdə (ilk 24 saatda) perforasiya dəliyinin tikilməsi və onun ətrafının 
adekvat drenajı tövsiyə edilir. Axalaziya səbəbindən QB-nun dilatasion hissəsinin erkən 
tapılan perforasiyasında dəliyin tikilməsi, əks tərəf miotomiyası və fundoplikasiya icra 
edilə bilər. 

• Gecikmiş perforasiya (24 saatdan sonra), yerli iltihab və septik əlamətlər olan 
xəstələrdə 2 variantdan biri seçilir: rezeksiya və ya izolyasiya (diverisya). 

• QB-nun xəstəliyi (bədxassəli şişlər, striktur, yanıq dəyişiklikləri, peptik xoralar və s.) 
aşkar edildikdə müddətdən asılı olmayaraq ilk seçim üzvün rezeksiyasıdır (rezeksiya, 
ezofaqostom, qidalandırıcı yeyunostom). Ezofaqoplastika sonrakı mərhələdə planlı 
qaydada yerinə yetirilməlidir. 

• QB-nun xəstəliyi olmayan və perforasiyadan 24 saatdan çox keçmiş xəstələrdə 
perforasiya sahəsinin izolyasiyası əməliyyatı icra edilə bilər. 

• Xəstənin vəziyyəti çox ağr olarsa endostent qoyulmalı və ətraf nahiyə perkutan drenaj 
olunmalıdıar. Udlağa yaxın, qastroezofageal bölgənin və ölçüsü 6 sm-dən böyük 
perforasiyalar zamanı stent qoyulması məsləhət deyil. 

• Boyun nahiyəsinin kiçik, dinamikada sepsis əlamətləri olmayan və natamam 
perforasiya zamanı (mukoza zədələnir, əzələ qatı tamdır, intramural hematoma ola 
bilər) konservativ müalicə aparıla bilər. 


Qida borusu perforasiyası 


Qida borusu 
xəstəliyi var 


Oral qidalanma kəsilir 
İnfuziya 
Antibiotik 

Kardiovaskulyar dəstək 



Qida borusu 
xəstəliyi yoxdur 


Xəstə operabel 
deyil 



Şəkil. QB-nın perforasiyasında müalicə taktikası 

Özət 


Ezofaqusun perforasiyası QB-nun divarının müxtəlif səbəblərdən deşilməsidir. Əksər 
hallarda yatrogen səbəblərlə əlaqədar baş verir (nazoqstral zond, endoskopiya, buj, stent 
yeridilməsi, əməliyyat zamanı və s.). Lakin barotravma, qida borusunun xəstəlikləri, yad 
cisimlərlə zədələnmələri və travmalar da perforasiyaya səbəb ola biləriəf. Xəstəlik kəskin 
şəkildə, ağrılar və disfagiya əlamətləri ilə təzahür edir, qısa zamanda təngənəfəslik və 
sepsis meydan çıxıir. Adətən ağır gedişlidir, erkən və yetərli müalicə olunmazsa ölüm 
ehtimalı artır. Diaqnozu dəqiqləşdimək üçün kontrastlı müayinələr, KT və endoskopiya 
edilir. Klinik əlamətlərlə yanaşı kontrastın ekstravazasiyayası, KT-də ezofaqusətrafı maye 
və (və ya) hava, endoskopiyada iltihab və perforasiya patoqnolik əlamətlərdir. Erkən 
cərrahi müalicə əsas yer tutur (birincili tikiş, perkutan drenaj, izolyasiya, ezofaqoektomiya 
və digər). Dəstək müalicəsi və antibiotikoterapiya lazım gəlir. Göstərişə görə stent qoyula 
bilər. 


Qida borusu perforasiyası üzrə suallar 
N.Y.Bayramov, A.Səfiyeva, Ş.Məmmədova 


Suallar 

Cavablar 

Ezofaqus perforasiyası nədir? 

Ezofaqusun divarının deşilməsidir 

Rastəlmə tezliyi nə qədərdir? 

Servikal - 40-60%, torakal - 40-50%, 

abdominal -10% 

Səbəbi və ya risk faktorları hansılardır? 

• Yatrogen; 

• Barotravma; 

• Ezofaqus xəstəlikləri; 

• Posttravmatik; 

• Yad cisimlə zədələnmə 

Patogenezi nədən ibarətdir? 

• Xarici - posttravmatik və əməliyyat 

zamanı; 

• Daxili-yatrogen, barotravma, 
ezofaqusun üzvi xəstəlikləri ilə əlaqəli, 
yad cisimlə zədələnmə 

Gediş xüsusiyyəti necədir? 

Ağır gedişlidir, müalicə olunmazsa letallığa 

səbəb olur 

Ağırlaşmaları hansılardır? 

• Abses; 

• Fleqmona; 

• Kəskin plevrit, kəskin peritonit; 

• İrinli mediastenit; 

• Piopnevmotoraks (empiema); 

• Sepsis 

Klinik əlamətləri hansılardır? 

• Ağrılar; 

• Disfagiya; 

• Təngnəfəslik; 

• Yüksək hərarət; 

• Obyektiv müayinədə krepitasiya, 
emfizema, şişkinlik 

Hansı xəstələrdə şübhələnmək lazımdır? 

Müdaxilə, travma və əmliyyatlardan sonra 
ağrılar və disfagiya olan xəstələrdə 

Dəqiqləşdimək üçün hansı müayinələr 

lazımdır? 

• Kontrastlı Rh-qrafiya; 

• Ezofaqoskopiya; 

• Kontrastlı KT 

Görüntlüləmə əlamətləri nələrdir? 

• Ezofaqusun ətrafında sərbəst hava 
(maye) görünməsi; 

• Kontrastın ekstravazasiyası 

Diaqnostik kriteriyaları hansılardır? 

• Klinik əlamətlər; 

• Kontrastlı müayinələrdə ekstravazasiya; 

• KT-də ezofaqusətrafı maye və (və ya) 
hava; 

• Endoskopik müayinədə perforasiya və 
iltihab; 

Müalicə üsulları hansılardır? 

• Cərrahi; 

• Endoskopik (stent yerləşdirilməsi); 

• Perioperativ konservativ - oral 
qidalanmanın dayandırılması, geniş 
spektrli antibiotik, su-elektrolit balansına 
nəzarət, kardiorespirator dəstək 

Əməliyyata göstəriş hansıdır? 

• Perforasiyanın olması 

Əməliyyat üsulları hansılardır? 

• Dəliyin tikilməsi; 

• Drenaj; 

• Rezeksiya; 

• İzolyasiya (diversiya, defunksiya) 

Proqnoz necədir? 

Cərrahi əməliyyat edilməsə pisdir 

QİDA BORUSUNUN YANIQLARI 


Tərifi 

QB-nun aşındırıcı qatı kimyəvi maddələrlə zədələnməsidir. 

Orta dərəcəli yanıqlar striktur, ağır dərəcəli formaları şok, perforasiya, sepsis törədə 
bilirlər. 

Təsnifatı 

Ağırlıq dərəcəsinə görə: 


Dərəcə 

Zədələnmə 

səviyyəsi 

Endoskopik əlamətlər 

KT əlamətləri 

1 dərəcəli 

Selikli qişa 

səviyyəsində 

zədələnmə 

Hiperemiya, ödem, səthi 
mukozal eroziyalar 

Dəyişiklik görünmür 

II dərəcəli 

Selikli qişa və selikli 
qişaaltı qatın tam 
zədələnməsi. Əzələ 
qatında zədələnmə 
yoxdur və ya 
hissəvidir. 

Selikli qişanın qopması, 
hemorragiyalar, xoralar, 
ərplər, gec dövrdə 
qranulyasiya ocaqları 

Qida borusu divarının 
ödemi, 

kontrastlaşmanın 
artması, ətrafında 
iltihabı dəyişikliklər 

III dərəcəli 

Zədələnmə QB-nun 
divarının bütün 
qatlarını əhatə edir, 
bəzən ətraf 
orqanlara sirayət 
edir. 

QB-nun divarının 
nekrozu, perforasiyası 

Qida borusu divarında 
nekroz- perforasiya: 
kontrastlaşmanın 
olmaması və ya oral 
kontrastın kənara 

çıxması 


Mərhələsinə görə: 

• Kəskin nekrotik mərhələ (ilk 1-4-cü günlər) 

• Xoralaşma və qranulyasiya mərhələsi (ilk 2 həftə) 

• Orqanizasiya (çapıqlaşma, deformasiyalar və striktur əmələ gəlməsi) mərhələsi (2 
həftədən sonra) 

Etiologiyası 

Turşu və ya qələvi tərkibli qatı mayelərin və ya bərk maddələrin qəbulundan sonra baş 
verir. Yetkin şəxslərdə adətən suisid məqsədlə, uşaqlarda isə təsadüfən meydana çıxır. 

Patogenezi 

Turşu tərkibli qatı maddələrselikli qişada və selikaltı əsasda koaqulyasiyon nekroz törədir. 
Turşular QB-da nisbətən zəif, mədədə isə daha ağır zədələnmələrə səbəb olur. Erkən 
mərhələdə mədənin nekrozu, gec dövrdə isə antral stenoz baş verir. Qatı qələvi mayelərin 
qəbulundan sonra selikli qişada və selikli qişaaltı əsasda kollikvasyon nekroz baş verir. 
Zədələnmə QB-da daha dərin, mədədə isə səthi olur. Bərk kimyəvi maddələrin törətdiyi 
yanıqlarda QB-nun boyun şöbəsi, kimyəvi mayelərlə yanıqlarda isə o, boylama zədələnir. 


Gedişi və ağırlaşmaları 

QB-nun yanıq zədələnmələrinin dərəcəsi kimyəvi maddənin miqdarı və 
konsentrasiyasından, ağırlaşmalar isə zədələnmələrin əhatə səviyyəsindən (bütün qişaları 
əhatə etməsi) asılıdır. Yüksək konsentrasiyalı kimyəvi maddələr daha ağır dəyişikliklər 
(qələvilər daha çox QB-da, turşular isə mədədə) törədirlər. 

QB-nun kimyəvi yanıqlarının 3 ağırlıq dərəcəsi ayırd edilir (yuxarıda). Səthi yanıqlardan 
sonra bir neçə gün ərzində deskvamasiya olunmuş epitel toxuması regenerasiya edir, 
adətən izsiz sağalır, nadir hallarda ağrlaşmalar rast gəlir. II və III dərəcəli zədələnmələrin 
gedişində 3 faza qeyd olunur: 

I mərhələ Kəskin nekrotik mərhələ - ilk 1-4-cü günləri əhatə edir, nekroz, 

ümumi iltihab sindromu və erkən ağırlaşmalar (şok, 
perforasiya, kəskin mediastinit, kəskin plevrit, kəskin peritonit, 
aortaya və (vəya) bronxa fistul açılması, qanaxma, sepsis və b.) 
olur. Xəstələr ağız suyunu uda bilmirlər. Ona görə də aspirasiya 
ehtimalı yüksək olur. 


II mərhələ Xoralaşma və qranulyasiya mərhələsi - ilk 2 həftəni əhatə edir, 

nekroz sahələrində xoralar əmələ gəlir, sonra qranulyasiya baş 
verir. Fistullar, infeksiyon ağırlaşmalar baş verir. 

III mərhələ 2 həftədən sonrakı dövrdə çapıqlaşma, deformasiyalaşma və 

striktur formalaşması baş verir. Uzunmüddətli çapıq strikturları 
malignizasiya riskini artırır (min dəfədən çox). 

Ağırlaşmalar 

• şok 

• perforasiya - kəskin mediastinit, kəskin plevrit, kəskin peritonit, aortaya və (və ya 
bronxa) fistulizasiya 

• qanaxma 

• sepsis 

• striktur formalaşması və malignizasiya 

Klinikası 


Dodaqlarda, ağız İlkin əlamətdir. Əksər xəstələrdə rast gəlir. 

boşluğunda və 
udlaqda ödem, 
qızarma 


Döş qəfəsində 

ağrılar 

Disfagiya 


Udqunmadan sonra artır. Xəstələr udmadan qorxur və ağız 
suyunu bayıra axıdırlar. 

Xarakterik əlamətdir 


Şok və sepsis Ağır dərəcəli yanıqlarda və ağırlaşmalarda rast gəlir. 

əlamətləri 

Obyektiv müayinədə Ağızda və ağız ətrafında yanıq dəyişiklikləri, sepsis və şok 

əlamətləri 


Diaqnostikası 

Şübhə 

• Anamnezdə aşındırıcı kimyəvi maddə qəbulu, disfagiya, boyunda, döş qəfəsində və ya 
qarında ağrılar. 

• Xəstənin ümumi vəziyyətinin ağır olması 

• Huşsuz xəstələrin dodaqlarında, ağız ətrafında və ağız boşluğunda yanıq izləri, yanıq 
dəyişiklikləri (dilin deskvamasiyası, dərinin aşınması, rəng dəyişiklikləri) 

Dəqiqləşdirmə 

• Yanığın olub-olmamasını və ağırlıq dərəcəsini məyyənləşdirmək üçün endoskopiya və 
KT lazım gəlir. 

• KT yanığın dərəcəsini, ağırlaşmaları və xüsusilə də təcili əməliyyata göstərişləri 
məyyənləşdirmək üçün təcili olaraq aparılan müayinədir. 

• Endoskopiya isə KT-də nekroz və perforasiya əlamətləri olmayanlarda aparılır və 24 
saat ərzində edilməsi tövsiyə edilir. Endoskopiya qida borusu yanığının dərəcəsini 
müəyyənləşdimklə yanaşı mədənin vəziyyətini də qiymətləndirmək üçün aparılır. 

• Kontrastlı Rh - qrafiya - suda həll olan kontrast maddə ilə aparılır. Erkən mərhələdə 
perforasiya və aspirasiyanın qiymətləndirilməsi, gec dövrdə isə striktur və fistulun 
diaqnostikası üçün lazım ola bilər. 


Diaqnostik əlamətlər: 

• Anamnezdə aşındırıcı qatı kimyəvi maye və ya bərk maddə qəbulu 

• Ağrılar, disfagiya 

• Dodaqlarda və ağız boşluğunda (dil, yanaqlar, damaq) yanıq izləri 

• Şok, sepsis, medastinit əlamətləri ola bilər 

• Endoskpiyada və KT-də udlaqda, QB, mədədə, medastinumda və ətraf orqanlarda 
müxtəlif dərəcəli zədələnmələr 


Müalicəsi 

QB-nun kimyəvi yanıqlarında müalicə tədbirləri kəskin travma almış xəstəyə ilk həkim 
yardımı prinsipi üzərində qurulur: əvvəl xəstə stabilləşdirilir, sonra spesifik tədbirlər 
həyata keçirilir. 

İlkin tədbirlər (andidotların tətbiqi - zəif turşu və zəif qələvilər) 


Hava yoluna nəzarət 

Aspirasiyanın profilaktikası üçün oral qidalanmanın 
dayandırılması və oral aspirasiya. Dil, udlaq və epiqlottusda 
böyük ödem olduqda - təcili traxeostomiya 

Tənəffüsə nəzarət 

Hemodinamika 

Oksigenlə tənəffüs, aspirasiya olduqda intubasiya 

İnfuziyon terapiya, inotrop müalicə 

Ağrıkəsicilər 

Bütün xəstələrdə 

Antibiotiklər 

Geniş spektrli antibiotiklər 

Qusdurma 

Əks-göstərişdir 

Steroid preparatları 

Faydası mübahisəlidir 

Qidalandırma 

İlk günlər yalnız parenteral qidalandırma, sonra enteral 
(nazaoqastral zond və ya yeyunostom ilə) qidalanma 

Nazoqastral zond 

Mədənin zədələnməsi və QB-nun perforasiyası olmayan 
xəstələrdə yalnız endoskopik nəzarət altında yeridilir 


Spesifik müalicə 

• I dərəcəli yanıqlarda konservativ tədbirlər yetərli olur. Xəstələr bir neçə gün sonra 
ambulator müalicəyə göndərilirlər. 

• II dərəcəli yanıqlarda nazaoqastral zondla qidalandırma davam etdirilir və striktura 
görə vaxtaşırı endoskopik və kontrastlı şüa müayinələri aparılır. Stiktur formalaşana 
qədər balon (buj) dilatasiyası və göstərişə görə 6-8 həftədən sonra cərrahi əməliyyat 
edilir. 

• III dərəcəli yanıqlarda QB-nun və mədənin geniş, dərin nekrozu olarsa (perforasiya, 
davamlı ağrılar, asidoz) təcili cərrahi əməliyyat icra edilir. Laparotomiya vaxtı mədənin 
vəziyyəti qiymətləndirilir, transhiatal ezofaqoektomiya və servikal ezofaqostomiya 
yerinə yetirilir, qidalandırıcı yeyunostomiya qoyulur. Xəstənin qidalandıılrması üçün 
qastrostomiya məsləhət deyil. Çünki mədə büzüşür, kiçilir, deformasiyalaşır və gələcək 

ezofaqoplastikada istifadə imkanları aradan qalxır. Mədənin nekrozu qastrektomiyaya 
göstərişdir. 6-8 həftədən sonra ezofaqoplastika icra olunur. 

• Gec mərhələdə striktur və bədxassəli xəstəliklərə görə müntəzəm müayinələr (Rh- 
qrafiya, endoskopiya) və müalicə (dilatasiya, rezeksiya) aparılır. 


Qida borusu yanığı 

1 

İlkin tədbirlər: 

Hava oluna, tənəffüsə və hemodinamikaya nəzarət 
Oral qidalanmanı kəsmə 
İnfuziya 
Antibiotik 




Konservativ 


dərəcə 



Şəkil. QB yanıqlarında müalicə taktikası 


Özət 


Qida borusunun yanıqları aşındırıcı qatı kimyəvi maddələrin (turşular və qələvilər) 
qəbulundan sonra meydana gəlir. Selikli qişanın epitelində yüngül dəyişikliklərdən divarın 
tam nekrozuna qədər hadisələr inkişaf edə bilər. Aşındırıcı maddənin içilməsindən dərhal 
sonra ağrılar, yanma, disfagiya, tüpürcəyin udula bilməməsi əlamətləri başlayır, bir neçə 
saat ərzində SİRS əlamətləri ortaya çıxır. Ağır dərəcəli yanıq zədələnmələrində şok, 
perforasiya, sepsis, hətta ölüm baş verə bilər. Diaqnostikada endoskopiya vacibdir. 
Anamnezdə kimyəvi maddə qəbulu, ağrılar, disfagiya, dodaqlarda, dildə, yanaqlarda və 
damaqda yanıq izləri, endoskpiyada udlaq, QB və mədədə müxtəlif dərəcəli yanıq 
zədələnmələri xarakterik əlamətlərdir. Müalicəsi üçün stabilləşdirmə tədbirləri, yüngül 
dərəcəli yanıqlarda konservativ müalicə həyata keçirilir. Perforasiya olduqda təcili 
əməliyyat mütləq göstərişdir (ezofaqoektomiya, qidalandırıcı yeyunostomiya). 

Qida borusu yanıqları üzrə suallar 
N.Y.Bayramov, A.Səfiyeva, Ş.Məmmədova 


Suallar Cavablar 


Suallar 

Cavablar 

Ezofaqus yanığı nədir? 

Ezofaqusun aşındırıcı kimyəvi maddələrlə 

zədələnməsi 

Hansı klinik formaları var? 

• 1 dərəcəli - zədələnmə selikli qişa 
səviyyəsindədir; 

• II dərəcəli - zədələnmə selikli və selikli 

qişaaltı qat səviyyəsindədir, əzələ qatı 
ya sağlamdır, ya da hissəvi zədələnir; 

• III dərəcəli - bütün qatlar zədələnir 
(perforasiya) 

Səbəbi və ya risk faktorları hansılardır? 

Turşu və ya qələvi tərkibli qatı maye və ya 
bərk maddələrin qəbulu 

Patogenezi nədən ibarətdir? 

• Qatı turşular koaqulyasion nekroz 
törədir, daha çox mədəni zədələyir; 

• Qatı qələvi maddələr kollikvasion 
nekroz törədir, daha çox ezofaqus 

zədələnir 

Gediş xüsusiyyəti necədir? 

3 mərhələ: 

• kəskin nekrotik mərhələ (ilk 4 gün); 

• xoralaşma və qranulyasiya mərhələsi 
(ilk 2 həftə); 

• orqanizasiya (izsiz sağlma, incə 
çapıqlşma; çapıqlaşma, daralma və b. 
ağırlaşmalar) mərhələsi 

Ağırlaşmaları nələrdir? 

• Şok; 

• Perforasiya; 

• Qanaxma; 

• Sepsis; 

• Striktur və maliqnizasiya; 

Klinik əlamətləri hansılardır? 

• Dodaqlarda, ağız boşluğunda və 
udlaqda hiperemiya, ödem; 

• Döş qəfəsində ağrı; 

• Disfagiya; 

• Şok və sepsis əlamətləri 

Hansı xəstələrdə şübhələnmək lazımdır? 

Anamnezində aşındırıcı maddə qəbul 
etmiş xəstələrdə 

Dəqiqləşdimək üçün hansı müayinələr 

lazımdır? 

• Endoskopiya; 

• Kontrast Rh-qrafiya; 

• Kontrastlı KT 

Görüntlüləmə əlamətləri hansılardır? 

Endoskopik - hiperemiya, ödem, səthi 
mukozal eroziyalar, selikli qişanın 
qopması, hemorragiyalar, xoralar, ərplər, 
gec dövrdə qranulyasiya ocaqları, nekroz 
və perforasiya 

Diaqnostik kriteriyalar hansılardır? 

• Anamnezdə qatı aşındırıcı maye və ya 
bərk maddənin qəbulu; 

• Disfagiya və ağrılar; 

• Endoskopiyada müxtəlif dərəcəli 

zədələnmələr 

Müalicə üsulları hansılardır? 

• İlkin stabilləşdirmə tədbirləri (kəskin 
travmalarda ardıcıllıqla YADDAŞ 
prinsipi) 

• Konservativ müalicə -1 dərəcəli 

yanıqlarda; 

• Endoskopik müalicə - II dərəcəli 
yanıqlarda; 

• Cərrahi müalicə - III dərəcəli 

yanıqlarda; 

Əməliyyata göstəriş hansıdır? 

Perforasiya və strikturlar 

Əməliyyat üsulları hansılardır? 

• Ezofaqoektomiya, ezofaqostomiya 

Proqnoz necədir? 

Əksər xəstələrdə pisdir 


59 













Qida borusunun cərrahi xəstəlikləri. N.Y.Bayramov, Ə.Rüstəm, Qeybulla A.Ə. 


QİDA BORUSUNUN XOŞXASSƏLİ TÖRƏMƏLƏRİ 


Təsnifatı 

QB-nun xoşxassəli törəmələri rastgəlmə tezliyinə görə ardıcıllığı: 

• Barrettt ezofaqusu 

• Qastrointestinal stromal şişlər 

• Leyomioma 

• Poliplər 

• Hemangioma 

• Qranulyar mioblastoma 

• Sistlər 

• Digər törəmələr 


Barrett ezofagusu 


Tərif 

QB-nun distal hissəsində normal yastı epitelinin sütünşəkilli epitel ilə əvəz olunmasıdır 
(metaplaziyasıdır). Sütünşəkilli epiteli intestinal tipli olur, yəni Goblet hüceyrələri 
müəyyən olunur. 

Az hallarda stabil olur, əksər hallarda isə proqressivləşərək displaziya, hətta xora, 
qanaxma, daralma və xərçəng kimi ağırlaşmalarla nəticələnir. 


Təsnifatı 


Ağırlıq dərəcəsi • Metaplaziya 

(histoloji) • Aşağı dərəcəli displaziya 

• Yüksək dərəcəli displaziya 

• Adenokarsinom 


Rastgəlmə tezliyi 

Endoskopiya zamanı Barrett ezofaqusu 2%, reflüks-ezofagit olan xəstələrdə isə 10-15% 
hallarda müəyyən olunur. Uzunmüddətli reflüks xəstəliyi və hiatal yırtıq olan insanlar 
arasında daha çox rast gəlir. 


Etiologiyası 

Reflüks xəstəliyi əsas səbəb hesab edilir. 

Patogenezi 

Reflüks nəticəsində mədənin turş şirəsi və öd QB-nun normal yastı epitelini zədələyir, 
qoruyucu mexnizm kimi intestinal metaplaziya baş verir. Barrett ezofagusu zamanı 
xəstələrdə aşağı sfinkterin tonusu və QB-nun peristaltikası çox zəif olur. Eyni zamanda 
hiatal yırtıq xeyli çox (80%) rast gəlir. 


Gedişi və ağırlaşmaları 

Metaplaziyalı xəstələrin təxminən Уз- i stabil gedişli olur. Çox az hallarda səbəb aradan 
qaldırıldıqdan sonra (antireflüks əməliyyatından sonra) reqressiya (10-20%) baş verir. 
Əksər hallarda (> 50%) metaplaziya proqressivləşərək aşağı və yüksək dərəcəli displaziya 
və adenokarsinom mərhələlərinə keçir, ağırlaşmaların imkişafına səbəb olur. 


Ağırlaşmalar 


Xoralar 


Striktur 


Displaziya 


Xəstələrin 50%-də rast gəlir. Eroziyalardan fərqli olaraq 
kolumnar epiteli tam penetrasiya edir (mədə xoraları kimi). 
GERX-li xəstələrdə xora adətən Barrett ezofagiti mənşəli olur. 
Ağrılar, qanaxma epizodları, perforasiya və penetrasiya baş verə 
bilər. 

30-50% hallarda rast gəlir. Distal və proksimal lokalizasiyaslı 
olur. Distal strikturlar qastroezofageal birləşmədə, proskimal 
strikturlar isə QB-nun orta və yuxarı hissələrində yerləşir. 

Metaplazaiyadan sonrakı mərhələ kimi aşağı dərəcəli (5-10%), 
sonra yüksək dərəcəli displaziyaya transformasiya baş verir. 
Yüksək dərəcəli displaziyanın in situ karsinom ilə 
differensiasiyası çox çətindir və 50% hallarda invaziv 
adenokarsinoma çevrilir. 


Adenokarsinoma Barrett ezofaqusu xərçəngönü xəstəlik hesab edilir, xərçəng 

riski 50-100 dəfə artır, xərçəng ehtimalı isə 10%-dir. Xərçəngin 
ehtimal olunan inkişaf mərhələləri: metaplaziya -> aşağ dərəcəli 
displaziya -> yüksək dərəcəli displaziya -> adenokarsinom 


Klinikası 

Bəzən asimptomatik gedişli olur. Digər səbəblərə görə endoskopiya müayinəsi zamanı 
aşkar edilir. Əksər xəstələrdə uzunmüddətli reflüks anamnezi olur: 

• Tipik simptomlar: qıcqırma, requrgitasiya 

• Atipik simptomlar: ağrılar, disfagiya, qanaxma, arıqlama və b. 

Diaqnostikası 

Şübhə 

QERX, hiatal yırtıq, striktur və xora olan xəstələrdə endoskopik müayinə zamanı şübhəli 
görüntü (QB-nun ağımtıl epitelinin qırmızımtıl epiteli ilə əvəzlənməsi) Barrett ezofqusuna 
şübhələri artırır. 

Dəqiqləşdirmə 

Diaqnozun dəqiqləşdirilməsi üçün QB-nun distal hissəsindən endoskopik biopsiya 
materialının götürülməsi mütləqdir. Patohistoloji müayinələrdə intesinal tipli kolumnar 
epitelinin aşkar edilməsi diaqnozun dəqiqləşdiriilmsində mühüm əhəmiyyət kəsb edir. 



Diaqnostik kriteriyaları: 

• Tipik və atipik reflüks əlamətləri; 

• Endoskopiyada QB-nun ağımıtıl epitelinin çəhrayı epiteli ilə əvəzlənməsi; 

• Biopsiyada intestinal metaplaziya 


Müalicəsi 

Müalicə tədbirləri 3 qrupa bölünür: 

Anatasid preparatlarının qəbulu - simptomlar azalır. Mədə 
turşusunun təsiri azalsa da selikli qişaya ödün zədələyici təsiri 
aradan qalxmır. 

Antireflüks əməliyyatı - turşu və öd reflüksü aradan qalxır, 
metaplaziyanın reqressiyası ehtimalı artır (10-20%). Xərçəng inkar 
olunduqdan sonra tətbiq edilir. 

Metaplaziya və displaziyalarda istifadə: 

• Fotodinamik terapiya; 

• Radiotezlikli destruksiya; 

• Termal destruksiya; 

• Mukozal rezeksiya; 

• Arqon koaqulyatorla destruksiya; 

• Digər fiziki üsullar 


Reflüksün 

müalicəsi 


Barrett epitelinin 

aradan 

qaldırılması 

müalicəsi 

Dilatasiya - strikturlarda; 

Rezeksiya - ağır dərəcəli displaziya və xərçəngə görə; 

Destruksiya - ağır dərəcəli displaziyalarda 


Müalicə taktikası 

Müalicə üsulunun seçilməsində xəstəliyin mərhələsi və ağırlaşmaları nəzərə alınır. 


Metaplaziya 

2 variantdan biri seçilir: 

0 Fundoplikasiya - ən çox tövsiyə olunan yanaşma 

0 Antiasid müalicəsi (hidrogen körüyü blokatorları) və 
vaxtaşırı biopsiya materialının götürülməsi 

Aşağı dərəcəli 
displaziya 

Xəstələr 1-2 ay hidrogen körüyü blokatorları ilə müalicə olunur 
və təkrar biopsiya edilir. Bu müddətdə antasid müalicə hesabına 
iltihab azalır və displaziyanın dəqiqləşdirilməsi imkanı yaranır. 
Təkrar biopsiyada metaplaziya və ağır dərəcəli displaziya 
müəyyən edildikdə uyğun müalicə aparıılır. Aşağı dərəcəli 
displaziyalarda 

•/ fundoplikasiya, 

•/ antasid müalicə davam etdirilir və 
•/ ablativ üsullar tətbiq olunur. 


Yüksək dərəcəli Gənc xəstələrdə ezofaqoektomiya tövsiyə edilir. Bu xəstələrin 


displaziya 

30%-də morfoloji olaraq adenokarsinom müəyyən edilir. 

Yaşlı və əməliyyata əks-göstəriş olan xəstələrdə hər 3-4 aydan bir 
endoskopik müayinə aparılmalıdır. Ablasiya metodikası edilə 
bilər. 

Adenokarsinom 

Ezofaqoektomiya göstərişdir 

Xora 

Antasid müalicəsi, endoskopiyanın təkrarlanması. Xoranın 
residivi olduqda antireflüks əməliyyatı icra edilir. 

Striktur 

Pnevmatik balon dilatasiyası və antasid müalicəsi. Strikturun 
residivi fundoplikasiya və əməliyyatdaxili dilatasiyaya göstərişdir 


Leyomiom və digər xoşxassəli törəmələr 


Rastgəlmə tezliyi 

Toplumda bu törəmələr çox az rast gəlir. Qastrointestinal stromal tumorlar və 
leyomiomlar ən çox (~50%), daha sonra poliplər müəyyən olunur. Hemangiomlar və 
mioblastomlar nadir törəmələrdir. Adətən 20-50 yaşlı insanlar arasında müşahidə olunur. 

Gedişi və ağırlaşmaları 

Xoşxassəli törəmələrin əksəriyyəti böyüməyə mey+llidirlər. Lakin onların bədxassəli 
törəmələrə keçmə ehtimalı aşağıdır. 

Klinikası 

Törəmənin ölçüləri və lokalizasiyasından asılı olaraq klinik əlamətlər dəyişir. İntralüminal 
törəmələr (poliplər) obstruksiya törədir, disfagiya, qusma, aspirasiya əlamətləri ilə 
təzahür edir. Kiçik intramural törəmələr (GİST, leyomiom) simptomsuz gedişlidirlər, böyük 
ölçülərə çatdıqda (>5 sm) disfagiya və retrosternal ağrılar ortaya çıxır. 

Diaqnostikası 

Kontrastlı ezofaqoqrafiya, endoskopiya, KT/MRT və endoskopik USM əsas diaqnostika 
üsullarıdır. Bu müayinələrdə mənfəzi birtərəfli sıxan, hamar divarlı kütlə təyin edilir. 
İntramural törəmələrdə endoskopik biopsiya məsləhət deyil. Çünki o, enukleasiya və ya 
eksiziya əməliyyatını çətinləşdirir. 

Differensial diaqnostika 

Bu törəmələr ilk növbədə QB-nun xərçəngi ilə differensiasiya edilməlidir. Xərçəngdə 
mukozal zədələnmə görünür. Biopsiya materialının morfologiyası diaqnozun 
verifikasiyasını təmin edir. Xoşxassəli intramural törəmlərdə isə selikli qişa adətən normal 
olur. Xoşxassəli törəmələri görüntüləmə diaqnostika üsulları ilə bir-birindən 
fərqləndirmək çətin olur. Dəqiq differensiasiya üçün patohistoloji müayinə çox vacibdir. 

Müalicəsi 

İntralüminal törəmələr adətən endoskopik yolla çıxarılır. Simptomatik və böyüyən 
intramural törəmələr torakoskopik, laparoskopik və ya açıq üsullarla çıxarılır 
(enukleasiya). Əməliyyat vaxtı mukoza zədələnməməlidir. 


QB-nun sistləri 


• Anadangəlmə (bronxogen, enterogen) və qazanılmış (retension) olur. 

• Adətən orta və distal ezofaqusda yerləşir. 

• Klinika və diaqnostika digər xoşxassəli törəmələrdən fərqlənmir. 

• Simptomatik formaların cərrahi üsulla xaric edilməsi tövsiyə olunur. 


Özət 

Barrett ezofaqusu QB-nun distal hissəsində, normal yastı epitelin sütünşəkilli intestinal 
tipli epiteli ilə əvəz olunmasıdır (metaplaziyasıdır). Uzunmüddətili reflükslə əlaqədar qida 
borusu epitelinin daimi zədələnməsi əsas patogenetik mexanizm hesab edilir. Xəstəlik 
tipik və atipik reflüks əlamətləri ilə büruzə verir, az hallarda stabil qalır, əksər hadisələrdə 

proqressivləşərək xora, qanaxma, daralma, displaziya və xərçəng kimi ağırlaşmaların 
inkişafına səbəb olur. Diaqnostikası üçün endoskopiya və biopsiya vacivdir. Reflüks 
əlamətləri, endoskopiyada QB-nun ağımıtıl epitelinin çəhrayı epiteli ilə əvəz olunması, 
biopsiyada isə intestinal metaplaziya xarakterikdir. Müalicə üsulları kimi patomorfoloji 
dəyişikliklərdən asılı olaraq, konservativ (antasid preparatı) və cərrahi (fundoplikasiya, 
ablasiya, hətta ezofaqoektomiya) üsullar seçilə bilər. 

Qida borusunun digər xoş xassəli törəmələri çox az rast gəlir. Barrett ezofaqusundan 
sonra ən çox (~50%) qastrointestinal stromal tumorlar və leyomiomlar, daha sonra 
poliplər təsadüf edilir. Hemangiomlar və mioblastomlar nadir törəmələrdir. Qida 
borusunun kiçikölçülü xoşxassəli törəmələri adətən asimptomatik olur və təsadüfü 
müayinələrdə tapılırlar. Törəmələr böyüdükçə disfagiya əlaməti ortaya çıxır. Onların 
əkəsriyyəti böyüməyə meyllidir. Diaqnostika kontrastlı ezofaqoqrafiya, endoskopiya, 
KT/MRT və endoskopik USM ilə təmin edilir. Mənfəzin birtərəfli sıxılması və hamar divar 
xarakterikdir. Bədxassəli törəmələrdən fərqləndirmək üçün biopsiya vacibdir. Müalicəsi 
cərrahidir: intralüminal törəmələr adətən endoskopik, simptomatik və böyüyən 
intramural törəmələr torakoskopik, laparoskopik və ya açıq üsullardan biri ilə çıxarılır. 


Qida borusunun xoş xəssəli törəmləri üzrə suallar 
N.Y.Bayramov, A.Səfiyeva, Ş.Məmmədova 


Suallar 

Cavablar 

Ezofaqusun xoş xassəli törəmələrinə 
hansılar aiddir? 

• Barrett ezofaqusu; 

• Qastrointestinal stromal şişlər; 

• Leyomiom; 

• Poliplər; 

• Hemangiom; 

• Qranulyar mioblastom; 

• Sistlərvəs. 

Barrett ezofaqusu nədir? 

Ezofaqusun distal hissəsində yastı epitelin 
silindrik epitellə əvəz olunması 

Hansı formaları var? 

• Metaplaziya; 

• Yüksək differensiasiya; 

• Aşağı differensiasiya; 

• Adenokarsinom 

Səbəbi və ya risk faktorları hansıdır? 

QERX 

Patogenezi nədən ibarətdir? 

Ezofaqusun yastı epitelinin vaxtaşırı mədə 
turşusu və ödlə zədələnməsi 

Gediş xüsusiyyəti necədir? 

Xəstələrin Уз- də stabil gedişlidir, əksər 
hadisələrdə proqressivləşir 

Ağırlaşmaları hansılardır? 

• Xora; 

• Striktur; 

• Displaziya; 

• Adenokarsinom 

Klinik əlamətləri hansılardır? 

• Bəzən asimptomatik; 

• Reflüks əlamətləri 

Hansı xəstələrdə şübhələnmək lazımdır? 

QERX və hiatal yırtıq, striktur və xora olan 

xəstələrdə 

Dəqiqləşdimək üçün hansı müayinələr 

lazımdır? 

Endoskopiya və biopsiya 

Görüntlüləmə əlamətləri hansılardır? 

Endoskopiyada ağımtıl epitelin çəhrayı 
epiteli ilə əvəz olunması 

Digər müayinələrdə nə tapılır? 

Patohistoloji müayinədə - intestinal tipli 
epiteli (Goblet hüceyrələri) 

Diaqnostik kriteriyaları hansılardır? 

• Reflüks əlamətləri; 

• Endoskopiyada ağımtıl epitelin çəhrayı 
epiteli ilə əvəz olunması; 

• Biopsiyada intestinal metaplaziya; 

Müalicə üsulları hansılardır? 

• Reflüksün müalicəsi; 

• Barrett epitelinin aradan qaldırılması 

- fotodinamik terapiya; 

- radiotezlikli destruksiya; 

- termal destruksiya; 

- mukozal rezeksiya; 

- arqon koaqulyatorlarla 
destruksiya; 

- digər fiziki üsullar 

• Ağırlaşmaların müalicəsi 

- dilatasiya; 

- rezeksiya; 

- destruksiya 

Proqnoz necədir? 

Əksər hallarda ağırlaşmalar inkişaf edir 

Ezofaqusun digər xoş xassəli 
törəmələrinin rastəlmə tezliyi nə 
qədərdir? 

Ən çox qastrointestinal stromal tumorlar 
və leyomiom, sonra poliplər, nadir 
hallarda isə hemangiom və mioblastom 

Gediş xüsusiyyəti necədir? 

Əksəriyyəti böyüməyə meylli, lakin 
bədxassəli törəməyə keçmə ehtimalı 
aşağıdır 

Klinik əlamətləri hansılardır? 

• Intralüminal törəmələr (polip) 
obstruksiya, disfagiya, qusma, 
aspirasiya 

• Kiçik intramural törəmələr (GİST, 
leyomiom) simptomsuz, > 5 sm olarsa, 
disfagiya, retrosternal ağrılar 

Hansı xəstələrdə şübhələnmək lazımdır? 

Klinik əlamətləri olan xəstələrdə 

Dəqiqləşdimək üçün hansı müayinələr 

lazımdır? 

• Kontrastlı ezofaqoqrafiya; 

• Endoskopiya; 

• Endoskopik biopsiya (intramural 
törəmələr istisna); 

• KT/MRT; 

• Endoskopik USM; 

• Patohistoloji 

Görüntlüləmə əlamətləri hansılardır? 

• Kontarstlı ezofaqoqrafiyada - dolma 
defekti; 

• Digər müayinələrdə - ezofaqusun divar 
dəyişiklikləri; 

• Endoskopik müayinədə selikli qişanın 
normal görünməsi; 

Müalicə üsulları hansılardır? 

• Endoskopik - intralüminal törəmələr; 

• Cərrahi 

Əməliyyata göstəriş nədir? 

Törəmənin olması 

Əməliyyat üsulları hansılardır? 

Simptomatik, böyüyən intramural 
törəmələrdə - torakoskopik və ya açıq 
üsulla enukleasiya 

Ezofaqusun sisti nədir? 

Ezofaqusun divarında yerləşən maye 
möhtəviyyatlı patoloji boşluq 

Rastəlmə tezliyi nə qədərdir? 

Çox nadir 

Hansı klinik formaları var? 

• Anadangəlmə (bronxogen, 
enterogen); 

• Qazanılma (retension) 

Ağırlaşmaları hansılardır? 

Böyüyərək ətraf orqanları sıxa bilərlər 
(disfagiya, təngənəfəslik) 

Klinik əlamətləri hansılardır? 

• əksər hadisələrdə asimptomatik; 

• döş qəfəsində ağrılar; 

• disfagiya 

Dəqiqləşdimək üçün hansı müayinələr 

lazımdır? 

• Kontrastlı ezofaqoqrafiya; 

• KT/MRT; 

• Endoskopik USM; 

Müalicə üsulları hansılardır? 

• Cərrahi 

Əməliyyata göstəriş nədir? 

Sistin simptomatik olması 

Əməliyyat üsulu hansıdır? 

Sistin enukleasiyası 

QİDA BORUSUNUN BƏDXASSƏLİ TÖRƏMƏLƏRİ 


Tərifi 

QB-nun yastı epitelindən (yastı hüceyrəli xərçəng), metaplastik epitelindən 
(adenokarsinom) və digər toxumalarından inkişaf edən bədxassəli törəmələrdir. 


Rastgəlmə tezliyi 

Bütün kanserlərin 1,5%, qastrointestinal sistemin kanserlərinin isə 7%-ni təşkil edir. 


Təsnifatı 

Histopatoloji 


Mərhələlər 


Yastı hüceyrəli xərçəng. QB-nun yastı epitelindən inkişaf edir. 60- 
80% hallarda rast gəlir. QB-nun orta toraks hissəsində daha çox 
(32%) yerləşir və əksər hallarda multisentrik olur. 
Adenokarsinom. Vəzi tipli xərçəngdir. Əksər hallarda multisentrik 
deyil. Distal və proksimal hissələrdə daha çox yerləşir. Bir çox 
ölkələrdə 10-30% hallarda rast gəlir. Son illər rastgəlmə tezliyi 
artmaqdadır və bəzi ölkələrdə 50%-ə çatır. 

Digər. Az rast gələn (0,5-1,5%) birincili və metastatik kanserlərə 
kiçikhüceyrəli xərçəng, melanom, leyomiosarkom, limfom və b. 
aiddir. 

I mərhələ - törəmə selikli qişaaltı qatdan kənara çıxmır. 

II mərhələ - törəmə QB-nun bütün qatlarını əhatə edir və ya 
regional limfa düyünlərinə yayılır. 

III mərhələ - törəmə QB-nun ətrafındakı piy toxumasına və yerli 
limfa düyünlərinə və ya yaxın orqanlara yayılır. 

IV mərhələ - uzaq metastazlar (boyun və ya seliak limfa 
düyünləri, uzaq orqanlar) müəyyən edilir. 


Etiologiyası (risk faktorları və kanserogen xəstəliklər) 

• Yastı hüceyrəli xərçəngin risk faktorları 

» Siqaret çəkmə 
» Mütəmadi alkohol qəbulu 
» Nitrozaminli qidaların müntəzəm qəbulu 
» Qidada A, C, E vitaminlərinin, riboflavin və Zn çatmazlığı; 
» Daimi qaynar (isti) qida və maye qəbulu; 

» Human papilloma virus; 

» Plummer-Vinson sindromu; 

» Tylosis (Tilozis); 

» Yanıqlar; 

» Axalaziya 

• Adenokarsinomun risk faktorları 

» Barrett ezofaqusu; 

» QERX; 

» Köklük, piylənmə; 

» Siqaret çəkmə 

Patogenezi 

Digər xərçənglər kimi dəqiq məlum deyil. Adenokarsinomların inkişafında metaplaziya 
aşağı dərəcəli displaziya yüksək dərəcəli displaziya xərçəng mərhələləri məlumdur. 

Klinik gedişi və ağırlaşmaları 

Xərçəngin inkişafı adətən mukozadan başlayır, sonra boylama və dərinə doğru inkişaf 
edərək selikli qişaaltı, əzələ qatlarına, yaxın limfa düyünlərinə və ətraf orqanlara yayılır. 
Yayılma dərəcəsi və müalicə kursları yaşam müddətinə təsir edən ən önəmli amillərdir. 
Erkən mərhələlərdə kurativ müalicələ kurslarından sonra 5-illik yaşam 20-30%, gec 
mərhələlərdə ortalama yaşam 6 ay -1 il təşkil edir. Qida qəbulunun azlığı, aspirasion 
pnevmoniya, traxeobronxial fistul xərçəngin ən çox rast gələn ağırlaşmalarıdır. TNM 
klassifikasiyasına görə yayılmanın 4 mərhələsi ayrıd edilir (yuxarıda). 

Ağırlaşmalar (ən çox rast gələn ağırlaşmalar) 

• Arıqlama; 

• Aspirasyon pnevmoniya; 

• Traxeobronxial fistul 


Klinikası 


Asimptomatik 


Erkən mərhələdə xəstəliyin gedişi asimptomatik olur və ya 
xərçəng əlamətləri ilə xərçəngönü xəstəliklərin simptomları üst- 
üstə düşür. 


Disfagiya 


Xarakterik əlamətdir. Erkən mərhələlərdə bərk, sonrakı 
mərhələlərdə isə duru qidalar və su udulması çətinləşir. 


Odinofagiya 


Xəstəlik irəlilədikcə udma aktı ağrılı olur. 


Arıqlama 


Xəstələrin 50%-dən çoxunda rast gəlir. 


Digər əlamətlər Öskürək - aspirasiya və ya traxeo-bronxial fistula bağlıdır. 


Səsin karlaşması - törəmənin qayıdan sinirə invaziyasına 
xarakterikdir. 

Daimi ağrılar - törəmənin sinirlərə və sümüyə invaziyasına 
xasdır. 

Qanaxma - az rast gəlir, şiş toxumasının parçalanması 
əlamətidir. 


Diaqnostikası 

Şübhə 

• Disfagiya, odinofagiya, arıqlama, qanaxma, yeməkdən sonra öskürək, səs dəyişiklikləri; 

• Anamnezdə Barrett ezofaqusu, yanıq, striktur, axalazıya; 

• Rh-qrafiya və ya KT-də QB-nun törəməsi, daralması, fistulu 


Dəqiqləşdirmə 

Endoskopiya və biopsiya materialının morfoloji müayinəsi 

Diaqnostik əlamətlər : 

• Disfagiya, odinofagiya, arıqlama, qanaxma, yeməkdən sonra öskürək, səs dəyişiklikləri; 

• Endoskopiyada törəmə; 

• Biopsiya materialında bədxassəli törəmə 


Mərhələnin təyini 

Mərhələnin təyini üçün KT, EndoUSM, göstərişə görə PET və digər müayinələr aparılır. 


EndoUSM 

Törəmənin qatlara yayılmasını müəyyən etmək üçün 


KT 

Ərtaf orqanlara yayılmanın qiymətləndirilməsi üçün 


PET 

Ətraf və uzaq orqanlara, limfa düyünlərinə 
qiymətləndirilməsi üçün 

yayılmanın 

Biopsiya 

Diaqnozun verifikasiyası və təsdiqi üçün 


Digər 

Rezektabelliyin qiymətləndirilməsi üçün 

mediastinoskopiya, diaqnostik torakoskopiya, 
laparoskopiya 

diaqnostik 

diaqnostik 


Müalicəsi 

Müalicə üsulları 
Cərrahi 


Ən radikal müalicə üsuludur. QB tam və ya hissəvi çıxarılır, 
mədədən hazırlanmış boru, yoğun bağırsaq və ya nazik bağırsaq 
seqmenti ilə plastika olunur. Cərrahi əməliyyat üsulları: 

» Total ezofaqoektomiya və servikal anastomoz 

» Subtotal ezofaqoektomiya və intratorakal anastomoz 
qoyulması 

» Ezofaqoqastroektomiya və distal yarıda anastomoz 
qoyulması - distal adenokarsinomlarda 

Rezektabel törəmələrdə ilk seçimdir: 

» Törəmənin yaxın orqanlara yayılması (qayıdan sinirə təzyiq, 
Horner sindromu, fistullar, plevra boşluğunda maye, 
endoskopik ultrasonoqrafiyada yayğın infiltrasiya, 

əməliyyat zamanı divaraaralığında geniş yayılmalar, T 4 ) 
yoxdur. 

» Törəmənin distant yayılmaları yoxdur. 

» Xəstədə ağır yanaşı xəstəliklər yoxdur. 

Endoskopik 

mukozal 

rezeksiya 

Kimya terapiyası 

Seçilmiş xəstələrdə və erkən mərhələdə (T 1 ) tətbiq edilir. 

Adenokarsinomlarla müqayisədə yastı hüceyrəli karsinom kimya 
terapiyasına az həssasdır. Radio- və kimya terapiyasının 
kombinasiyası daha səmərəlidir. 

Radioterapiya 

Yastı hüceyrəli xərçəngdə palliativ məqsədlə aparılır. Təkbaşına az 
effektlidir. Kimyaterapiya ilə birlikdə daha təsirlidir və bu 
kombinasiya erkən mərhələdə radikal müalicə kimi və ya 
əməliyyatönü dövrdə mərhələni azaltmaq üçün aparılır. 

Palliativ 

Palliativ müalicə üsulları obstruksiyanın aradan qaldırılması və 
ağırlaşmaların müalicəsi üçün tətbiq edilir: 

» Radio- və kimya terapiyası 
» Yan-yol əməliyyatları (hazırda az istifadə olunur) 

» Stent yerləşdirilməsi (hazırda çox tətbiq edilir) 

» Lazer şüaları ilə rekanalizasiya 


Müalicə taktikası 

• Yastı hüceyrəli xərçəng 

» Erkən mərhələdə endoskopik mukozal eksiziya və ya cərrahi rezeksiya (total və ya 
subtotal ezofaqoektomiya) və ya kimya-+radioterapiya tətbiq edilə bilər. 

» Rezektabel törəmələrdə yalnız kimya-+radioterapiya və ya kimya-+radioterapiya, 
sonra cərrahi müalicə tətbiq oluna bilər. 

» Yastı hüceyrəli xərçəngdə təkbaşına kimya terapiyası, radioterapiya və adyuvant 
kimya terapiyası səmərəsizdir. 

» Qeyri-rezektabel törəmələrdə kimya-+radioterapiya və ya palliativ müalicə üsulları 
tətbiq edilə bilər. 

• Adenokarsinom 

» Erkən mərhələdə endoskopik mukozal eksiziya və ya cərrahi rezeksiya tətbiq edilə 
bilər. 

» Rezektabel törəmələrdə əməliyyatdan əvvəl kimya-+radioterapiya tətbiq edilə 
bilər. 

» Adenokarsinomlarda təkbaşına radioterapiya effektli deyil. 

• Qeyri-rezekstabel şişlər və ağırlaşmalar 

» Qeyri-rezektabel törəmələrdə kimya-+radioterapiya və ya palliativ müalicələr 
tətbiq edilə bilər. 

» Ezofaqo-traxeal fistul - üzəri örtülü stent taxılması ilk seçimdir. 

» QB-nun tıxanması - udlaqdan 2 sm distal törəmələrdə stent taxılması ilk seçimdir. 
Lazer şüası ilə rekanalizasiya, ardınca radioterapiya tətbiq edilə bilər. Qidalandırıcı 
stom qoyulmasına nadir hallarda ehtiyac yaranır. 


Özət 


Qida borusunun bədxassəli törəmələrinə çox rast gələn yastı hüceyrəli xərçəng və 
metaplastik epitelidən inkişaf edən adenokarsinom, az rast gələn digərləri aiddir. Siqaret, 
alkohol, nitrozaminli qidalar, vitamin əksikliyi, qaynar (isti) qida qəbulu, human papilloma 
virusu, yanıqlar, axalaziya, Barrett ezofaqusu risk faktorları sayılır. Xəstəlik erkən 
mərhələdə asimptomatik gedişli ola bilər. İrəli mərhələlərdə disfagiya, odinofagiya, 
arıqlama, qanaxma, yeməkdən sonra öskürək, səs dəyişiklikləri ortaya çıxa bilir. Erkən 
mərhələlərdə kurativ müalicə kurslarından sonra 5-illik yaşam 20-30%, gec mərhələlərdə 
ortalama yaşam 6 ay -1 il təşkil edir. Qida qəbulunun azlığı, aspirasion pnevmoniya, 
traxeobronxial fistul çox rast gələn ağırlaşmalardır. Diaqnoz endoskopiya və biopsiya ilə 
dəqiqləşdirilir. Mərhələnin təyini üçün EUSM, KT vacivdir. PET-KT, laparoskopiya və 
torakoskopiya da gərəkli ola bilər. Müalicə prosesində histoloji tip və mərhələ nəzərə 
alınır. Erkən mərhələlərdə endoskopik mukozal rezeksiya, cərrahi rezeksiya, kimya- və 
radioterapiya kombinasiyaları tətbiq edilə bilir. Qeyri-rezekstabel törəmələrdə stent, 
fotodinamik müalicə kseansları, kimya(radio)terpiya və s. istifadə edilir. 


Qida borusunun bədxassəli törəmləri üzrə suallar 
N. Y. Bayramov, A. Səfiyeva, Ş. Məmmədova 


Suallar 

Cavablar 

Ezofaqusun bədxassəli törəmələri 
arasında hansı ən çox rast gəlir? 

Yastı hüceyrəli xərçəng və 

adenokarsinom 

Rastəlmə tezliyi nə qədərdir? 

Bütün kanserlərin 1-5%-i, QİS-in 
kanserlərinin 7%-i 

Hansı klinik formaları var? 

• Yastı hüceyrəli xərçəng; 

• Adenokarsinom 

• Digər 

Hansı mərhələləri var? 

I - selikli qişaaltı qat 

II - bütün qatlar+ regional limfa düyünləri 

III - ətraf piy toxuması + limfa düyünləri 

IV— uzaq metastazlar 

Risk faktorları hansılardır? 

Adenokarsionamların risk faktorları: 

• Barrett ezofaqusu; 

• QERX; 

• Piylənmə; 

• Siqaret çəkmə 

Yastı hüceyrəli xərçəngin risk faktorları: 

• Siqaret çəkmə; 

• Alkohol; 

• Nitrozaminli qidalar; 

• A, C, E vitamini, riboflavin və Zn 
çatmazlığı; 

• Daimi qaynar maye (çay, qəhvə, 
duru yeməklər) qəbulu; 

• İnsan papilloma virusu; 

• Plummer-Winson sindromu; 

• Tilozis (keratodermiya); 

• Axalaziya; 

• Yanıqlar 

Patogenezi nədən ibarətdir? 

Dəqiq məlum deyil 

Gediş xüsusiyyəti necədir? Selikli qişadan başlayaraq ətraf 

toxumalara qədər yayılır və 
proqressivləşir 

Ağırlaşmaları hansılardır? 

• Qida qəbulunun azlığı (iştahsızlıq); 

• Aspirasion pnevmoniya; 

• Traxeobronxial fistul 

Klinik əlamətləri hansılardır? 

• Asimptomatik; 

• Disfagiya (proqressivləşən); 

• Odinofagiya; 

• Qıcqırma; 

• Requrgitasiya; 

• Qanqusma; 

• Atipik əlamətlər-öskürək, səsin 
dəyişməsi, daimi ağrı, qanaxma 

Hansı xəstələrdə şübhələnmək lazımdır? 

Klinik əlamətlər, anamnezdə Barrett 
ezofaqusu, yanıq, striktur, axalaziya, Rh - 
qrafiya və ya KT-də QB-nin törəməsi, 
daralması, fistul olan xəstələrdə 

Dəqiqləşdimək üçün hansı müayinələr 

lazımdır? 

• Endoskopiya; 

• Biopsiya 

Diaqnostik kriteriyaları hansılardır? 

• Disfagiya, odinofagiya, arıqlama, 
qanaxma, yeməkdən sonra öskürək, 
səs dəyişiklikləri; 

• Endoskopik müayinədə törəmə; 

• Biopsiya materilında bədxassəli 
törəmə aşkar edilməsi (histoloji) 

Mərhələni təyin etmək üçün hansı 
müayinələr lazımdır? 

• Endoskopik USM; 

• KT; 

• PET 

Müalicə üsulları hansılardır? 

• Cərrahi; 

• Endoskopik mukozal rezeksiya (Tı); 

• Kimyaterapiya - adenokarsinom; 

• Şüa müalicəsi - yastı hüceyrəli 
xərçəngdə (palliativ) 

• Palliativ: 

- Şüa-və kimyəvi dərman müalicəsi; 

- Yan-yol əməliyyatları (hazırda az 
istifadə olunur); 

- Ezofaqus stentləri (hazırda çox 
tətbiq edilir); 

- Lazer şüaları ilə rekanalizasiya 

Əməliyyata göstərişlər hansılardır? 

Rezektabel törəmə: 

• Törəmənin yaxın orqanlara 
yayılması yoxdur; 

• Törəmənin distant yayılmaları 
yoxdur; 

• Xəstədə ağır yanaşı xəstəliklər 
yoxdur; 

Əməliyyat üsulları hansılardır? 

• Total ezofaqoektomiya və servikal 
anastomoz; 

• Subtotal ezofaqoektomiya və 
intratorakal anastomoz; 

• Ezofaqoqastroektomiya və distal 
yarıda anastomoz qoyulması - distal 
adenokarsinomlarda 

Proqnoz necədir? 

Erkən mərhələlərdə 5-illik yaşam 
göstəricisi 20-30%, gec mərhələlərdə 
ortalama yaşam 6 ay-1 il 

QİDA BORUUNUN HƏRƏKİ FUNKSİYASININ POZULMALARI 


Tərifi 

QB-nun əsas funksiyası peristazltizm hesabına qidanı udlaqdan mədəyə ötürməkdir. Bu 
proses əzələlərin funksional və ya QB-nun üzvi dəyişiklikləri nəticəsində pozula bilər. 
QB-nun əzələlərinin funksiyasının pozulması funksional xəstəliklər adlanır. 

Təsnifatı 


Əzələ tipinə görə 

• Eninəzolaqlı əzələlərin dismotorikası (orofaringeal 
disfagiya) 


• Saya əzələlərinin dismotorikası 


» Birincili 

0 Axalaziya 

0 Diffuz və seqmentar ezofageal spazm 

0 "«Fındıqqıran»" ("Nutcracker") QB 


» İkincili — digər xəstəliy(lər)in (kollagen vaskulyar 
xəstəliklər, neyromuskulyar xəstəliklər, endokrin və 
metabolik pozğunluqlar) əlaməti, nəticəsi və ya 
ağırlaşmasıdır. 


Qida borusunun funksional xəstəliklərində diaqnostik taktika 


• Döş ağrıları ilə müşayət olunan xəstəliklərdə ilk növbədə kardioloji müayinələr edilir 
(şəkil.) 

• Ürək xəstəlikləri inkar olunduqda və ya disfagiya dominantlıq etdikdə QB-nun üzvi 
xəstəlikləri və ikincili disfagiya törədən sistem xəstəlikləri araşdırılmalıdır. Bu 
məqsədlə kontrastlı Rh-qrafiya və endoskopiya, göstərişlərə görə KT və EUSM yerinə 
yetirilməlidir. 

• QB-nun üzvi xəstəlikləri və sistem xəstəlikləri müəyyən edilmədikdə reflüks- ezofagit 
araşdırılmalı və funksional xəstəliklərlə differensiasiya (manometriya və pH-metriya) 
aparılmalıdır. 

• İlk növbədə reflüks xəstəliyini təsdiq və ya inkar etmək lazımdır. Çünki reflüks xəstəliyi 
ən çox rast gələn xəstəliklərdəndir, ikincili dismotorika törədən xəstəliklər arasında ilk 
yeri tutur. Yanlış diaqnostika səbəbindən cərrahi əməliyyat (fundoplikasiya) icra 
edilərsə birincili dismotorika ağırlaşa bilər. Ona görə də disfagiya və döş ağrıları olan 

bütün xəstələrdə reflüks xəstəliyinin ağırlaşmaları, QB-nun üzvi və digər funksional 
xəstəliklərinin təsdiqi (inkarı) məqsədi ilə diaqnostika prosesi davam etdirilməlidir. 

• 24 saatlıq pH-metriyada reflüks, ezofaqusun aşağı sfinkterinin zəif tonusu və zəif 
peristaltizmin müəyyən edilməsi reflüksə bağlı ikincili dismotorika üçün xarakterikdir. 

• Normal pH-metriya, aşağı sfinkterin yüksək tonusu, zəif və ya müəyyən edilməyən 
peristaltizm axalaziya üçün xarakterikdir. 

• Normal pH-metriya, koordinasiyasız, lakin normal amplitudlu peristaltizm ezofaqusun 
diffuz spazmı üçün xarakterikdir. 

• Normal pH-metriya, yüksək təzyiqli və uzunmüddətli peristaltizm f Fındıqqıran" QB-na 
xarakterikdir. 


Döş qəfəsində ağrılar 

disfaqiya, qıcqrma, regurgitasiya, odinofaqiya 

Ф 

Kardioloji müayinədə patologiya yoxdur 

Ф 

Ezofaqoskopiya və KT-də üzvi dəyişikliklər yoxdur 

г 

pH-metriya və manometriya 


GERX 

pH-metriyada reflüks, AES zəif tonusu və zəif peristaltizm 

Axalaziya 

normal pH-metriya, AES yüksək tonusu, zəif və ya qeyd edilməyən peristaltizm 

Diffuz spazm 

normal pH-metriya, koordinasiyasız, lakin normal amplitudalı peristaltizm 

Fındıqqıran 

normal pH-metriya, yüksək təzyiqli və uzun müddətli peristaltizm 


Şəkil. QB-nun finksional xəstəliklərinə şübhə zamanı diaqnostik taktika 

Diaqnostik əlamətlər: 

• Disfaiyga, ağrılar və s. 

• Endoskopiyada və digər müayinələrdə üzvi dəyişiklik yoxdur. 

• Funksional müayinələrdə dismotorika müəyyən edilir. 

Eninəzolaqlı əzələlərin dismotorikası (orofaringeal disfagiya) 

• Kriko- və orofaringeal əzələlərin diskoordinasiyası (spazm, kövşəmə) nəticəsində 
meydana çıxır. 

• Udmanın pozulması (orofaringeal disfagiya) və aspirasiya xarakterik əlamətlərdir. 

• Klassik olaraq 5 qrup səbəblər müəyyən edilmişdir: 

» Neyrogenik; 

» Miogenik; 

» Striktur; 

» Yatrogen; 

» Mexanik səbəblər 

• Bu səbəblər udma vaxtı yuxarı sfinkterin boşalması və ya faringeal əzələlərin 
yığılmasına mane olmaqla udmanı pozurlar. 

• Əksər hallarda əsas səbəb aradan qaldırıldıqdan sonra motorika bərpa olur. Əks halda 
aspirasiya baş verir. Yenidoğulmuşlarda ilk 2 həftə ərzində rast gəlir və adətən 
müalicəsiz aradan qalxır. 

• Udmanın pozulması (orofaringeal disfagiya), (çeçəmə) və aspirasiya xarakterik 
əlamətlərdir. 

• Kontrastlı Rh-qrafiyada kontrastın üst sfinkterdən keçməməsi və ya gec keçməsi 
görünür. 

• Yuxarı sfinkterin boşalmaması və ya tonusunun yüksək olması xarakterik manometrik 
əlamətdir. 

• Müalicə əsas xəstəliyə yönəlməlidir. Cərrahi əməliyyat nadir hallarda göstərişdir: 
normal faringeal yığılma fonunda yuxarı sfinkterin spazmı olduqda miotomiya 
əməliyyatı 


Axalaziya 


Tərifi 

Axalaziya udma zamanı aşağı ezofageal sfinkterin boşalmaması və peristaltikanın 
olmaması və ya diskoordinasiyası ilə xarakterizə olunan birincili funksional xəstəlikdir. 
Udma pozulması zaman keçdikcə proqressivləşir, qida borusu genişlənir, ağılaşmalar və 
xərçəng riski artır. 


Təsnifatı 


Radioloji • I mərhələ - QB-da genişlənmə yoxdur 

• II mərhələ - QB-da boylama genişlənmə var 

• III mərhələ - QB-da bir diz var 

• IV dərəcə - QB-də bir neçə diz var (S-vari bağırsağa oxşar şəkil). 

Manometrik • I tip (klassiktip) - AES-in relaksasiyası yoxdur, QB-də peristaltizm 


yoxdur. 

• II tip (kompressiyon tip)-AES-in relaksasiyası yoxdur, QB-də zəif 
amplitudlu peristaltizm olur (təzyiq 30 mm Hg st-dan aşağı) 

• III tip (spastik tip) - AES-in relaksasiyası yoxdur, QB-də total 
spazmlar olur (amplitudlar 70 mm Hg st. və daha çox) 


Rastgəlmə tezliyi 

1/100 000: 6/1000 tezlikdə, 30-50 yaşlı şəxslər arasında daha çox rast gəlir. Cinsə görə 
rastgəlmə tezliyi fərqlənmir. 

Etiologiya və patogenez 

Dəqiq məlum deyil, 2 nəzəriyyə var: 

• Neyron degenerasiyası; 

• Neyronəların infeksiya ilə zədələnməsi (məsələn, Chagas xəstəliyi - törədici Amerika 
triposonomudur). 

Mienterik kələfdəki (Auerbach kələfi) postqanqlion inhibitor neyronların destruksiyası 
axalaziyanın etiologiyasında aparıcı mexanizm kimi güman edilir. Həmin neyronlar azot 
monooksid (NO) və vazoaktiv intestinal peptid (VİP) sintez edərək saya əzələləri boşaldır, 
yəni parasimpatik stimulyasiyaya əks funksiya göstərirlər. Postqanqlion inhibitor 
neyronların destruksiyası nəticəsində parasimpatik stimulyasiyaya əks reaksiya aradan 
qalxdığı üçün udma vaxtı həm peristaltika olmur, həm də aşağı sfinkterin tonusu artır. 

Gedişi və ağırlaşmaları 

Erkən mərhələlərdə distal daralma ilə yanaşı QB diffuz genişlənir. Xəstəlik davam etdikcə 
QB genişlənərək S-vari bağırsaq şəkilini alır. Uzun illər davam edən hallarda ağırlaşmalar 
inkişaf edir: 

• Aspirasiyon pnevmoniya; 

• Kandida ezofagiti; 

• Xərçəng (riski 7 dəfə artır). 

Klinikası 


Disfagiya 

Əksər xəstələrdə olur. Həm duru, həm də bərk qida qəbulundan 
sonra rast gəlir. İlk vaxtlar duru qida qəbulundan sonra daha çox baş 
verir (paradoksal disfagiya). 

Requrgitasiya 

Xəstələrin 60%-də rast gəlir. Adətən uzanmış vəziyyətdə baş verir, 
bəzən aspirasiyaya səbəb olur. 

Qıcqırma 

Xəstələrin 40%-də rast gəlir. Reflükslə əlaqədar deyil, QB-da durğun 
qidaların fermentativ qıcqırması ilə bağlı meydana çıxır. 

Döş ağrıları 

Xəstələrin 40%-də rast gəlir. Adətən yemək vaxtı olur. Başlanğıc 
mərhələ üçün daha şiddətli ağrılar xasdır. QB-nun dilatasiyası 
artdıqca onların intensivliyi azalır. 


Diaqnostikası 

Şübhə 

Aşağıdakı əlamətlərin hər hansı birinin olması axalaziyaya şübhə doğurmalıdır: 

• Disfagiya; 

• Disfagiyaya baxmayaraq uzun müddət arıq və stabil çəkili xəstələr; 

• Paradoksal disfagiya; 

• Requrgitasiya; 

• Qıcqırma; 

• Döş ağrıları; 

• Ağızdan pis iy gəlməsi; 

• Rentgenoloji və endoskopik müayinələrdə QB-nun distal hissəsinin daralması; 

• KT üayinəsində distal sfinkter nahiyəsində qalınlaşma 

Dəqiqləşdirmə 

İlk növbədə QB-nun üzvi xəstəlikləri inkar edilməlidir. Sonra QB-nun peristaltikası və aşağı 
sfinkterin tonusu funksional müayinələrlə qiymətləndirilməlidir. Diaqnoz əsasən 
manometriya üsulu ilə dəqiqəşdirlir. 

Kontrastlı Rh-qrafiya 

Distalda daralma ("quş dimdiyi" və ya 
"siçan quyruğu" simptomu) və 
proksimalda peristaltikasız genişlənmiş 
hissə. İrəli mərhələlərdə S-vari 
bağırsağa bənzər QB (siqmoidizasiya 
simptomu) 




Endoskopiya 

Genişlənmiş QB, köhnə qida qalıqları, kandida ezofagiti, aşağı 
sfinkter səviyyəsində daralma 

Manometriya 

QB-nun peristaltikasının olmaması və ya mənfəzi tam 
sıxmayan zəif dalğalar, diskoordinasiya, aşağı sfinkterin 
tonusunun yüksək olması (> 40 mm Hg st.) və onun udma vaxtı 
yetərli boşalmaması 

KT və endoskopik 

USM 

Şişlərlə differensiasiya etmək üçün aparılır 


Diaqnostik meyarlar: 

• Disfagiya; 

• Görüntüləmədə distal ezofaqusun daralması və daralmadan əvvəl QB-nun 
genişlənməsi; 

• Manometriyada (əsas diaqnostik müayinədir) 

» udma vaxtı aşağı sfinkterin boşalmaması (mədədaxili təzyiqdən 10 mm Hg st. çox 
olması); 

» aşağı sfinkterin yüksək təzyiqi (> 40 mm Hg st); 

» peristaltizmin olmaması və ya diskoordinasiyası; 

• Endoskopik USM və ya KT müayinəsində kütlənin (törəmənin) görünməməsi 


Differerısial diaqnostika 

• Diffuz və seqmentar ezofageal spazm; 

• "«Fındıqqıran»" QB; 

• Qatroezofageal reflüks xəstəliyi; 

• Strikturlar; 

• Distal şişlər (xüsusən yaşlı xəstələrdə son aylar meydana çıxan disfagiya); 

• Ürək xəstəlikləri 

Müalicə 

Müalicə prinsipi 

Maneəni aradan qaldırmaq (aşağı sfinkterin genişlənməsinə nail olmaq) 

Müalicə metodları 


Medikamentoz Kalsium kanalı blokatorları - 10% hallarda səmərəli olur. Yaşlı 

xəstələrdə dilatasiya və ya cərrahi əməliyyata əks- göstəriş 
olduqda tətbiq edilir. 

Endoskopik botilin Botulin asetilxolin sintezini blokada edir. İlkin vaxtlarda 60% 
inyeksiyası hallarda effektli olur. 2-3 il ərzində xəstələrin 30%-də residiv baş 

verir. Yaşlı xəstələrdə dilatasiya və cərrahi müalicəyə əks- 
göstəriş olduqda istifadə edilir. 

Endoskopik İlkin vaxtlarda 70-80% hallarda effektlidir. 10 il ərzində klinik 

dilatasiya effekt 50% azalır. Perforasiya hadisələri (2-5%)rast gəlir. 

Perooral endoskopik Uzun seqmentli spastik axalaziyada (spastik tip) tövsiyə edilir, 
miotomiya (POEM) 

Cərrahi müalicə • Laparoskopik miotomiya və fundoplikasiya ilk seçim 

əməliyyatıdır. 90% hallarda effektli olur. QB-nun distal 
hissəsi və kardiyanın əzələsi 8-10 sm uzunluğunda boylama 
kəsilir, mukoza zədələnmir və reflüksün profilaktikası üçün 
fundoplikasiya icra edilir. 

• Ezofaqoektomiya əməliyyatına miotomomiya və 
dilatasiyanın effektsiz olması, S-vari dilatasiya və kanser 
şübhəsi göstərişlərdir. 

Müalicə taktikası 

• İlk seçim laparoskopik miotomiya və fundoplikasiyadır. Uzun seqmentli spastik 
axalaziyada (spastik tip) perooral endoskopik miotomiya (POEM) edilə bilər. 

• Əməliyyata əks - göstəriş varsa, miotomiyadan sonra residiv baş verərsə və ya 
əməliyyyat istəməyən xəstələrdə endoskopik dilatasiya edilir. 

• Əməliyyata və dilatasiyaya əks - göstəriş olduqda, botulin inyeksiyası və ya kalsium 
kanalı blokatorları tətbiq edilir. 

• Xərçəng şübhəsi, S-vari QB, miotomiya+fundoplikasiya və dilatasiya effektsiz olduqda 
ezofaqektomiya icra edilir. 


Diffuz və seqmentar ezofageal spazm 


Tərifi 

QB-nun bir neçə yerində eyni anda başlayan persitaltik yığıl maların ardıcıllığının pozulması 
ilə xarakterizə olunan funksional xəstəlikdir. 

Başlanğıcda ara-sıra təkrarlanır, sonralar davamlı xarakter alır, axalaziyanın inkişafına 
səbəb olur. 


Etiologiya və patogenez 

Dəqiq öyrənilməmişdir. Stressin rolu ehtimal olunur. QB-nun udmadan kənar spontan 
yığılmaları ilə boşalmaları arasındakı koordinasiyanın pozulması və həsassalıqn 
(hipersensitivite) aparıcı mexanizm hesab edilir. Normalda birincili peristaltika dalğası QB- 
nun başlanğıcından və ya hər hansı seqmentindən (ikincili dalğalar) başlayaraq distala 
doğru irəliləyir. Dalğadan proksimal hissə isə boşalır. Bir dalğa bitdikdən sonra növbəti 
dalğa başlayır. Diffuz spazmda QB-nun bir neçə yerində eyni anda yığılmalar başlayır. 
Nəticədə bir-birinə yaxın seqmentlərdə eyni anda yığılmalar və boşalmalar qeyd edilir. 
Nəticədə QB "çərəkəşəkilli" vəziyyət alır. Yığılmalar spontan olsa da onların amplitudları 
normal səviyyələri aşmır. 


Klinik gedişi və ağırlaşmaları 

Xəstəlik başlanğıcda davamlı olmur, ara-sıra təkrarlanır. Uzun müddət davam edən 
hallarda axalaziya ilə nəticələnir və ya divertikul əmələ gəlir. Requrgitasiya və aspirasiya 
epizodları müşahidə edilir. 


Klinika 

Asimptomatik 


Döş ağrıları 


Disfagiya 

Requrgitasiya 


Əlamətlər olmur. Manometrik müayinə vaxtı hərəki pozulmalar 
müəyyən edilir. 

Ən çox rast gələn simptomdur, spontan və gecələr olur. 
Koranar ağrılarla qarışdırılır. Əksər xəstələr kardioloji 
müayinələrdən sonra qastroenteroloqa göndərilir. 

Həm duru, həm də bərk qida qəbulundan sonra olur. 

Xarakterik deyi. Lakin bəzi xəstələrdə rast gəlir. 


Diaqnostika 

Şübhə 

• Döş ağrıları (xüsusilə gecələr və spontan); 

• Disfagiya; 

• Requrgitasiya 

Dəqiqiləşdirmə 

Diaqnozun dəqiqləşdirilməsi üçün əvvəl döş qəfəsində ağrılartörədən xəstəliklər (xüsusilə 
kardioloji), sonra digər üzvi və funksional xəstəliklər araşdırılmalıdır. Diaqnoz manomterik 
göstəricilərə istinad edilməklə dəiqləşdirilir. 

Disfagiya şikayətlərinə baxmayaraq arıqlama olm 


Əksər xəstələrdə (70%) anormal olur, seqmentar spazm, qeyri- 
müntəzəm (irrequlyar), koordinasiyasız peristaltika 
("çərəkəşəkilli" QB) və epifrenik divertikul görünür. 


Əksər xətələrdə mukozada ciddi dəyişikliklər olmur. Spazmlar 
görünə bilər. 

Dəqiqləşdirici müayinədir: normal və ya zəif amplitudlu 
koordinasiyasız dalğalar (QB-nun müxtəlif yerlərində eyni anda 
başlayan yığılmalar) və aşağı sfinkterin normal tonusu müəyyən 
edilir. 

Normal səviyyələrdə pH qeyd edilir. Bu reflüks xəstəliyinin 
differensiasiyasında çox önəmlidir. 

Daha çox şişlərlə differensiasiya etmək üçün aparılır. 



Obyektiv müayinə 

Kontrastlı Rh- 
qrafiya 


Endoskopiya 

Manometriya 

pH-metriya 

KT və endoskopik 
USM 


Diaqnostok meyarlar: 

» Fasiləli döş ağrıları və (və ya) disfagiya; 

» Endoskopiya və KT müayinələrində üzvi dəyişiklikərin olmaması; 

» Kontrastlı Rh-müayinədə koordinasiyasız üçüncülü dalğalar ("çərəkəşəkilli" QB) 
» Manometriyada: 

o normal və ya zəif amplitudlu koordinasiyasız dalğalar; 

o aşağı sfinkterin normal tonusu. 

» Normal Ph-metriya.o 

Differensial diaqnostika 

• Stenokardiya; 

• Döş osteoxondrozu; 

• QB-nun törəmələri; 

• Digər funksional xəstəliklər 

Müalicə 

• Effektiv müalicəsi dəqiqləşdirilməməişdir. 

• Ümumi yanaşma aşağıdakı kimidir: ilk növədə refluks nəzarətə alınır (tək doz, iki doz 
HKB, sonra HKB+H2 blokatorlar, antidepressantlar), sonra spazmolitiklər (nanə yağı və 
kalsium kanal blikatorları) tətbiq edilir, bunlar da fazydaız olarsa destruktiv üsullar 
(dilatasiya, POEM, cərrahi miotomiya, botulin ineksiyası) tətbiq edilir. 

• Mmiotomiyanı uzun seqmentdə etmək lazım gəlir, ona görə də POEM daha faydalı 
görünür. Miotomiya 50% hallarda ağrıları, 80% hallarda isə disfagiyanı azaldır. 

• Dilatasiya müvəqqəti və botulin inyeksiyası müvəqqəti effekt verir; 


«Fındıqqıran» qida borusu 


Tərifi 

Güclü döş ağrıları, QB-da yüksək amplitudlu, təzyiqli (> 180 mm Hg st.) və uzun müddətli 
(> 6 san) peristaltik dalğaların olması ilə səciyyələnin hərəki pozulmadır. 

Tez-tez təkrarlanır, regurgitasiya və ağciyər ağırlaşmalarına səbəb ola bilir. 


Etiologiya və patogenezi 
Dəqiq məlum deyil 

Klinik gedişi və ağırlaşmaları 

Xəstəlik adətən tez-tez təkrarlanır. Requrgitasiya və aspirasiya ağciyər infeksiyaları törədə 
bilər. Bəzi xəstələrdə epifrenik divertikullar müəyyən edilir. 


Klinika 
Döş ağrıları 


Ən çox rast gələn simptomdur. Koranar ağrılarla qarışdırıldı-ğına 
görə xəstələrin əksəriyyəti kardioloji müayinələrdən sonra 
qastroenteroloqa göndərilir. 

Disfagiya Xəstələrin yarısında rast gəlir. 

Requrgitasiya Xarakterik deyil. Lakin bəzi xəstələrdə müşahidə edilir. 

Diaqnostika 

Şübhə 

Güclü döş ağrıları və disfagiya "fındıqqıran" QB-na şübhələnməyə əsas yaradır. Kardioloji 
müayinələrdə patologiya müəyyən edilmədikdə şübhələr daha da artır. 

Dəqiqləşdirmə 

QB-nunun digər funksional xəstəliklərində olduğu kimi əvvəl üzvi, sonra funksional 
xəstəliklər araşdırılır. Manometriya dəqiqləşdirici müayinə hesab olunur. 

Arıqlama olmur 

QB əksər xəstələrdə normal olur. Bəzən epifrenik divertikul 
görünür. 

Əksər xəstələrdə QB-nun mukozasında ciddi dəyişikliklər olmur. Az 
hallarda spazmlar görünür. 

Dəqiqləşdirici müayinədir: koordinasiyası normal dalğalar, lakin 
onların amplitudu və təzyiqi yüksək (> 180 mm Hg st.), müddəti isə 
uzun olur (> 6 san). Aşağı sfinkterin tonusu normal olur və ya artır. 

Normal səviyyələrdə pH qeyd edilir. Bu reflüks xəstəliyi ilə 
differensiasiya üçün çox önəmlidir. 

Daha çox şişlərlə differensiasiya etmək üçün aparılır. 


Obyektiv müayinə 

Kontrastlı Rh- 

qrafiya 

Endoskopiya 

Manometriya 

PH-metriya 
KT və EUSM 


Diaqnostik meyarlar: 

• Güclü döş ağrıları; 

• Kontrastlı vizualizasion müayinələrdə normal peristaltika; 

• Manometriyada 

o Koordinasiyalı, lakin yüksək amplitudlu peristaltika (18 mm Hg st.); 
o Uzunmüddətli dalğalar (6 san); 
o Aşağı sfinkterin normal tonusu 

• Normal pH-metriya; 

• Endoskopik, KT/EndoUSM və kardioloji müayinələrdə patologiya müəyyən edilmir. 


Müalicə 

• Effektiv müalicəsi dəqiqləşdirilməməişdir. 

• Ümumi yanaşma aşağıdakı kimidir: ilk növədə refluks nəzarətə alınır (tək doz, iki doz 
HKB, sonra HKB+H2 blokatorlar, antidepressantlar), sonra spazmolitiklər (nanə yağı və 
kalsium kanal blikatorları) tətbiq edilir, bunlar da fazydaız olarsa destruktiv üsullar 
(dilatasiya, POEM, cərrahi fundoplikasiya və ya botulin ineksiyası) tətbiq edilir. 

• Mmiotomiyanı uzun seqmentdə etmək lazım gəlir, ona görə də POEM daha faydalı 
görünür. Miotomiya 50% hallarda ağrıları, 80% hallarda isə disfagiyanı azaldır. 


Qida borusunun ikincili dismotorikası 


• İkincili dismotorika müəyyən xəstəliklərin QB-nun saya əzələlərinin funksiyasını 
pozması nəticəsində meydana çıxır. Eninəzolaqlı əzələlərin funksiyası normal olur. 
Adətən hipokinetik dismotorika çox rast gəlir. 

• İkincili dismotorikanı törədən xəstəliklər 2 qrupa bölünür: 

» ümumi xəstəliklər 
» QB-nun xəstəlikləri 

• Ümumi xəstəliklər arasında sistem xəstəllikləri (sklerodermiya, vaskulitlər, Shorgen 
(Şörgen) sindromu, yayılmış skleroz və s.) və şəkərli diabet daha çox dismotorika 
törədir. 

• İkincili dismotorika törədən xəstəliklər arasında QERX ilkyeri tutur. Reflüksün törətdiyi 
iltihab və davamlı qıcıqlanma dismotorikanın meydana çıxmasında və 
proqressivləşməsində əsas rol oynayır. 

• Sistem xəstəliklərində QB-nun saya əzələlərinin atrofiyası, kollagen toplanması, 
iltihab, ödem və skleroz kimi proseslər dismotorikanın inkişafında önəmli rol oynayır. 
Şəkərli diabetdə isə aparıcı mexanizm diabetik neyropatiyadır. 

• Əsas xəstəlik müalicə olunduqda ikincili dismotorikalar adətən spontan aradan qalxır. 
Əks halda davam edən dismotorika ağırlaşır, ciddi hipokineziya, requrgitasiya, 
aspirasiya və pulmonar ağırlaşmaların əmələ gəlməsinə səbəb olur. 

• İkincili dismotorika əsasən disfagiya və döş ağrıları ilə təzahür edir. Bəzi xəstələrdə 
requrgitasiya və aspirasiya təsadüf edir. 

• Digər dismotorikalarda olduğu kimi ikincili hərəki pozulmaların diaqnostikasında 
manometrik müayinə mühüm yer tutur. Hipokineziya və aşağı sfinkterin tonusunun 
azalması reflüks mənşəli dismotorikanın xarakterik əlamətləridir. Lakin, differensiasiya 
məqsədi ilə pH-metriya, endoskopiya, kontrastlı şüa diaqnostikası müayinələri 
aparılmalı və biopsiya materialı alınmalıdır. 

• İkincili dismotorikanın müalicəsi üçün ilk növbədə əsas xəstəlik nəzarətə 
götürülməlidir. Əsas xəstəliyin müalicəsi ilə yanaşı simptomatik məqsədlə antasidlər 
və prokinetiklər istifadə edilir. 

Özət 

QB əzələlərinin üzvi dəyişikliklərlə ələqadar olmayan funksional pozulmaları birincili 
funksional xəstəliklər adlanır. Onlara eninəzolaqlı əzələlərinin dismotorikası (orofaringeal 
disfagiya) və saya əzələlərin dismotorikası (axalazıya, diffuz və seqmentar ezofageal 
spazm və "fındıqqıran" qida borusu) aid edilir. Funksional xəstəliklər kəskin və ya xroniki 
disfagiya, ağrı, requrgitasiya, aspirasiya əlamətləri ilə ortaya çıxır. Diaqnoz kardioloji və 
üzvi xəstəliklər inkar edildikdən sonra funksional müayinələrlə dəqiqləşdirlilir. Ona görə 
də geniş müayinələr aparmaq lazım gəlir. Müalicə konservativ (spazmolitiklər, dilatasiya) 
və cərrahi (miotomiya) üsullarla aparılır. 


Qida borusunun dismotorikası üzrə suallar 
N.Y.Bayramov, A.Səfiyeva, Ş.Məmmədova 


Suallar 

Cavablar 

Ezofaqusun hərəki funksiyasının 
pozulmaları nədir? 

Ezofaqusda peristaltikanın zəifləməsi 

Hansı klinik formaları var? 

• Birincili: 

o eninəzolaqlı əzələlərin 
dismotorikası (orofaringeal 
disfagiya); 

o saya əzələlərin dismotorikası 
(axalaziya, diffuz və seqmentar 
ezofageal spazm və 
"fındıqqıran" qida borusu); 

• İkincili - kollagen vaskulyar, 
neyrovaskulyar, endokrin, metabolik 
xəstəliklərin nəticəsində; 

Klinik əlamətləri hansılardır? 

• Döş ağrıları; 

• Disfagiya; 

• Odinofagiya; 

• Qıcqırma; 

• Requrgitasiya; 

• Qanqusma; 

• Atipik əlamətlər 

Hansı xəstələrdə şübhələnmək lazımdır? 

Klinik əlamətləri olan, lakin kardial 
səbəblər və ezofaqusun üzvi xəstəlikləri 

inkar edilən xəstələrdə 

Dəqiqləşdimək üçün hansı müayinələr 

lazımdır? 

• Kontrastlı Rh-qrafiya; 

• Endoskopiya; 

• Manometriya; 

• pH-metriya; 

• KT; 

• Endoskopik ultrasonoqrafiya (EUS); 

• Biopsiya; 

• Helicobacter pylori testi 

Diaqnostik kriteriyalar hansılardır? 

• Klinik əlamətlər; 

• Üzvi dəyişikliklərin aşkar edilməməsi; 

• Funksional müayinələrdə dismotorika; 

Axalaziya nədir? 

Qida borusu peristaltikasının kəskin 
zəifləməsi və ya olmaması, aşağı 

sfinkterin tonusunun artması və udma 

prosesində boşalmaması ilə xarakterizə 

olunan birincili funksional xəstəlikdir. 

Rastəlmə tezliyi nə qədərdir? 

1/100000 - 6/1000 tezlikdə 

Mərhələsinə görə təsnifatı: 

I mərhələ - QB-da genişlənmə yoxdur 

II mərhələ - QB-da boylama genişlənmə 

var 

III mərhələ - QB-da bir diz var 

IV dərəcə - QB-də bir neçə diz var (S-vari 
bağırsağa oxşar şəkil). 

Səbəbi nədir? 

Dəqiq məlum deyil 

Patogenezi nədən ibarətdir? 

Mienterik kələfdə (Auerbach kələfi) 
postqanqlion inhibitor neyronların 
destruksiyası 

Gediş xüsusiyyəti necədir? 

Proqressivləşən 

Ağırlaşmaları hansılardır? 

• Ezofaqusun genişlənməsi - son 
mərhələdə S-vari bağırsaq şəkili; 

• Aspirasion pnevmoniya; 

• Kandida ezofagiti; 

• Xərçəng 

Klinik əlamətləri hansılardır? 

• Paradoksal disfagiya; 

• Requrgitasiya; 

• Qıcqırma; 

• Döş ağrıları; 

• Ağızdan pis iy gəlməsi 

Hansı xəstələrdə şübhələnmək lazımdır? 

• Klinik əlamətlər olan xəstələrdə; 

• Disfagiyaya baxmayaraq uzun müddət 
stabil çəkili xəstələrdə 

Dəqiqləşdimək üçün hansı müayinələr 

lazımdır? 

• Kontrastlı Rh-qrafiya; 

• Endoskopiya; 

• KT; 

• Endoskopik USM; 

• Manometriya; 

• pH-metriya 

Görüntlüləmə əlamətləri hansılardır? 

Kontrastlı Rh - qrafiya - distalda daralma 
("quş dimdiyi" və ya "siçan quyruğu" 
simptomu) və proksimalda peristaltika 
etməyən genişlənmiş hissə, 

Endoskopiya - genişlənmiş ezofaqus, 
köhnə qida qalıqları, kandida ezofagiti, 
aşağı sfinkter səviyyəsində daralma; 

KT - distal sfinkter nahiyəsində 
qalınlaşma 

Digər müayinələrdə nə müəyyən olunur? 

Manometriya - ezofaqus peristaltikasının 
olmaması və ya mənfəzi tam sıxmayan 
zəif dalğalar, aşağı sfinkterin tonusunun 
yüksək olması (> 40 mm Hg st.) və udma 
vaxtı onun yetərli boşalmaması; 
pH-metriya - normal 

Diaqnostik kriteriyalar hansılardır? 

• Disfagiya; 

• Görüntüləmədə distal ezofaqusun 
daralması və daralmadan əvvəl 
genişlənmə; 

• Manometriyada peristaltizmin 
olmaması və ya çox zəif dalğalar aşağı 
sfinkterin yüksək təzyiqi (> 40 mm Hg 
st), udma vaxtı aşağı sfinkterin az 
boşalması (mədədaxili təzyiqdən 10 
mm Hg st. çox olması); 

• Endoskopik USM və ya KT-də 
törəmənin görünməməsi 

Müalicə üsulları hansılardır? 

• Konservativ - antihelikobakter 
müalicə, Ca kanalı blokatorları - 
dilatasiya və əməliyyata əks-göstəriş 
olduqda; 

• Endoskopik: 

» botulin inyeksiyası - əməliyyata və 
dilatasiyaya əks - göstəriş olduqda; 

» dilatasiya - əməliyyata əks - 
göstəriş olduqda və ya 
əməliyyatdan sonra residiv baş 
verdikdə; 

• Cərrahi müalicə 

Əməliyyata göstərişlər hansılardır? 

Dilatasiyanın effektsiz olması, S-vari 
dilatasiya və xərçəng şübhəsi 

Əməliyyat üsulları hansılardır? 

• Laparoskopik miotomiya və 
fundoplikasiya (ilk seçim); 

• Ezofaqoektomiya 

Diffuz və seqmentar ezofageal spazm 

nədir? 

Qida borusunun bir neçə yerində eyni 
anda başlayan persitaltik yığılmaların 
ardıcıllığının pozulması ilə xarakterizə 

olunan funksional xəstəlikdir 

Klinik əlamətlər hansılardır? 

• Asimptomatik; 

• Döş ağrıları - gecələr və spontan; 

• Disfagiya - həm duru, həm də bərk 
qida; 

• Requrgitasiya 

Diaqnostik kriteriyalar hansılardır? 

• Fasiləli döş ağrıları və (və ya) disfagiya; 

• Endoskopiya və KT müayinələrində 
üzvi dəyişikliklərin olmaması; 

• Kontrastlı Rh-müayinədə 
koordinasiyasız üçüncülü dalğalar 
("çərəkəşəkilli" ezofaqus) 

• Manometriyada: 

- Normal və ya zəif amplitudlu 
koordinasiyasız dalğalar; 

- Aşağı sfinkterin normal tonusu; 

- Normal Ph-metriya 

Müalicə nədən ibarətdir? 

Axalaziyada olduğu kimi 

"Fındıqqıran" qida borusu nədir? 

Güclü döş ağrıları, qida borusunda yüksək 
amplitudlu, təzyiqli (> 180 mm Hg st.) və 
uzun müddətli (> 6 san) peristaltik 
dalğaların olması ilə səciyyələnən hərəki 
pozulmadır 

Diaqnostik kriteriyalar hansılardır? 

• Güclü döş ağrıları; 

• Kontrastlı müayinələrdə normal 
peristaltika; 

• Manometriyada: 

- Koordinasiyala lakin yüksək 
amplitudlu peristaltika (18 mm Hg 
st.); 

- Uzunmüddətli dalğalar (6 san); 

- Aşağı sfinkterin normal tonusu 

• Normal pH-metriya; 

• Endoskopik, KT/EndoUSM və kardioloji 
müayinələrdə patologiya müəyyən 

edilmir. 

Müalicə üsulları hansılardır? 

Effektiv müalicə metodu yoxdur 

Əməliyyat üsulları hansılardır? 

Miotomiya (50% hallarda ağrılar, 80% 
hallarda isə disfagiya azalır) 

QİDA BORUSU QƏLSƏMƏLƏRİ VƏ "ÜZÜK"LƏRİ 


Tərifi və növləri 

Qida borusu mənfəzinin mukoza ilə örtülü nazik təbəbqə ilə (2 mm-dən kiçik) daralması 

2 formada olur: 

• Qida borusu qəlsəməsi adlanan formada nazik təbəqə (mebran) mənfəzi bir 
tərəfdən daraldır (eksentirk daralma) və bu forma boyun nahiyyəsinin ön divarında 
çox rast gəlir. 

• Qida borusu üzüyü adlanan formada 2-5 mm enində və 2 mm-dən kiçik qalınlıqlı 
dairəvi membran mənfəzi konsentrik daraldır (12 mm-dən çox). Membranın 
tərkibinə görə bu formanın 2 tipi var. A tipində mukozal membran sirkulyar əzələinin 
spazmı və ya hipertrofiyası hesabına əmələ gəlir (muskulyar "üzük"). Ən çox rast 
gələn və Schatzki üzüyü adlanan B tipində isə membran əsasən mukozadan təşkil 
olunur (mukozal "üzük"). 


Etiologiya və patogenez 

Dəqiq bilinmir. Anadangəlmə səbəblərdən və xroniki zədələnmə nəticəsində (refleks, 
dərman) baş verdiyi ehtimal edilir. 


Klinika 

Qida borusu qəlsəmələri və "üzük"ləri əksər hallarda əlamətsiz gedişli olur, təsadüfü Rh- 
ji və endoskopik müayinələrdə tapılır. Simptomatik forma adətən bərk qidalar qəbulu 
zamanı vaxtaşırı disfagiya ilə büruzə verir. Qəlsəmə və "üzük"lər bir çox hallarda yanaşı 
xəstəliklərlə birlikdə rast gəlir. Qəlsəmə Zenker divertikuliti, dəmir defisit anemiyası 
(Plummer-Vinson sindromu) və dermatoloji dəyişikliklərlə, "üzük"lər isə hiatal yırtıq (97%) 
və eozinofilik ezofagit ilə birlikdə rast gələ bilir. 


Diaqnosika 

Qida borusunun membran daralmalarını Rentgenokontrast müayinələrlə təyin etmək 
olur. Lakin dəqiqləşdirmə və diferensiasiya üçün endoskopik müayinə və biopsiya vacibdir. 

Rentgenokopntrast müayinələrdə arakəsmə görünməsi xarakterikdir. Endoskopik 
müayində qəlsəmə və "üzük"lər nazik olduqları üçün asanlıqla yırtılır və zəif qanaxma baş 
verir. Biopsiyada adətən normal yastı hüceyrəli və sütünşəkilli epiteli görünür. 

Digər daralmalarda olduğu kimi membran daralmalarını kanser, axalaziya və eozinofilik 
ezofagitdən diferensiasiya etmək lazım gəlir. Kanserdən fərqləndirmək üçün biopsiya 
mütləqdir. Rentgenoloji müayinələrdə qida borusu distalının "nizəşəkilli", dimdikşəkilli" 
daralması, proksimalının genişlənməsi, aperistaItikası, endoskopiya vaxtı geniş və qida 
qalıqları ilə dolu qida borusu, aşağı sfinkterin spontan boşalamaması axalaziya üçün 
xarakterikdir. Eozinofilik ezofagitlərdə biopsiya materialının histoloji müayinəsində 
mikozada eozinofillər görünür, qida borusundə iltihab əlamətləri, ağ ərpli xoralar, çoxsaylı 
daralmalar müşahidə edilir. Digər daralmalardan fərqli olaraq membran daralamalarında 
mənfəz tərdricən yox, qəflətən, arakəsməşəkilli daralır. 



Şək. Qida borusunun bariumlu Rh-qramı (Schatzki "üzüy"ü tərəfindən hissəvi boğulma 

və suprastenotik genişlənmə) 



Şəkil. 2. Qida borusu qəlsəmələrinin endoskopik görüntüsü 


Müalicəsi 

Qida borusunun qəlsəmə və "üzük"lərində ilk yanaşma birdəfəlik geniş dilatasiya və HKB 
müalicəsidir. Dilatasiya endoskopun özü ilə, balonla və ya buj ilə (52 Fr) aparıla bilər. 

Eozinofilik ezofagitdən fərqli olaraq dilatasiya tədricən yox, birdəfəlik 2 sm diametril ola 
bilər. 

"Üzük" və qəlsəmələr adətən residiv vermirlər. Residiv olduqda digər xəstəlikləri təkrar 
yoxlamaq lazımdır. Digər xəstəliklər inkar olunarsa təkrar balon və HKB kombinasiyası, 
lazer destruksiyası, kauterizasiya, kortikosteroid inyeksiyası kimi alternativ üsullar tətbiq 
edilə bilər. 

QİDA BORUSUNUN DİGƏR İLTİHABI XƏSTƏLİKLƏRİ 


CREST sindromu 

Sklerodermaiya xəstəliyinin məhdud dəri dəyişiklikləri və əlavə orqan zədələnməsi ilə 
gedən formalarından biri CREST sindromudur. CREST akronimi xəstəliyin əsas 
təzahürlərinin baş hərflərini ifadə edir: 

• Calsinosis (kalsinoz) - dəri altında kalsiumun toplanması; 

• Raynaud's fenomeni - ətraflarda mikrosirkulyasiya pozğunluqları; 

• Ezofaqusun disfunksiyası (disfagiya, qıcqırma, gəyirmə, döş sümüyüarxası ağrılar) 
aşağı qapayıcı aparatın hərəki funksiyasının pozulması ilə əlaqədar meydana çıxır. 

• Sclerodactyly (sklerodaktiliyia) - baqmaqların arıqlaması, hərəkətsizliyi, dırnaq 
falanqalarının və dırnaqların qalınlaşması ("sosis" şəkilli barmaqlar) ilə təzahür edir. 
Barmaqların bükülməsi çətinləşir. 

• Telangiectasia (telengiektaziyalar) - sifətdə, bədənin yuxarı hissələrində və digər 
sahələrdə dəriiçi kiçik damarların ulduzşəkilli genişlənmələri. 

Anamnezdə sklerodrmiya, klinik əlamətlər, kontrast müayindədə qida borusunun 
atoniyası (30 dəqiqədən 3-4 saata qədər), endoskopiyada mukozal dəyişikliklər 
(hiperemiya, atrofiya, sklerozlaşma, eroziya, xoralaşma) və biopsiyada xroniki iltihab və 
fibroz diaqnostik əhəmiyyətlidir. Endoskopik USM əzələ qatının dəyişikliklərini göstərə 
bilir və diferensiasiyada faydalı olur. 

Müalicə. Sklerodermiyanın spesifik müalicəsi ilə yanaşı yanaşı dilatasiya, HKB və bəzi yerli 
tədbirlər (topikal steroidlər və s.) tətbiq edilir. 


Revmatoid artrit mənşəli ezofagit 

Revmatoid artrit birləşdirici toxumanın kollagenoz xəstəliyidir. Az hallarda mədə-bağırsaq 
traktı, o cümlədən qida borusunun selikli qişası zədələnir. Lakin sklerodermik ezofagitdən 
fərqli olaraq revmatoid artritli xəstələrdə klinik təzahürlər az rast gəlir, qida borusunun 
strikturları və Barrett qida borusu kimi ağırlaşmalar olmur. Endoskopik semiotika 
(ezofagit, eroziya, xoralar) və klinik simptomatika sklerodermiya ilə oxşar olsa da onların 
rastgəlmə tezliyi 10-20 dəfə azdır. Spesifik müalicə fonunda qida borusu təzahürlərinin 
simptomatik müalicəsi (PKB, antasid preparatları, pəhriz) məsləhət görülür. 

İnfeksion ezofagit 

Virus, göbələk və bakterial mənşəli olur. İnfeksiyanın digər əlamətləri (ağız boşluğunun 
xoraları, səpkiləri, sızaqları və s.) rast gəlir. Virus və göbələk mənşəli ezofagitlərdə 


97 








Qida borusunun cərrahi xəstəlikləri. N.Y.Bayramov, Ə.Rüstəm, Qeybulla A.Ə. 


disfagiya, duru qidaların qəbulu zamanaı odinofagiya müşahidə edilir. Bəzən infeksion 
ezofagitlər simptomsuz gedişli olur. 

Dərman ezofagiti 

Dərman preparatları və digər kimyəvi maddələrin qəbulu ilə bağlı inkişaf etmiş ezofagitlər 
selikli qişanın qıcıqlanması əlamətləri ilə təzahür edirlər. Uşaqlarda davamlı öskürək, 
fasiləsiz ağlamalar, qida qəbulundan dərhal sonra qusma ezofagitin bu tipinin ilk 
əlamətləridir. Udqunmanın, xüsusilə duru qidanın udulmasının çətinləşməsi, 
hipersalivasiya, döş ağrıları, tənəffüs pozğunluqları, bronxial selikli qişanın ödemi ilə bağlı 
küylü ağır tənəffüs əsas simptomlardır. Dərman preparatı və ya kimyəvi maddənin 
müəyyənləşdirilməsi, istifadəsinin dayandırılması adekvat müalicənin əsas istiqamətidir. 

Eozinofil ezofagiti 

Mədə-bağırsaq sisteminin autoimmun və eozinofil xəstəlikləri fonunda və ya təkbaşına 
meydana çıxa bilir. Qida borusunda xoralar, çapıqlar və daralmalar əmələ gəlir. Disfagiya 
xarakterik əlamətidir. Biopsiyada eozinofiliya görünür. Bəzi formaları antirefluks 
dərmanlarına tabe olmur və yerli kortikosteroid müalicəsi lazım gəlir. Dilatasiya topikal 
kortikosteroidlər effekt vermədikdə və ehtiyatla aparılmalıdır. 

Radiasion ezofagit 

Orqanizmə radiasion şüalanmanın patoloji təsiri nəticəsində inkişaf edir. Adətən ağciyər 
və qida borusunun xərçənginə görə radioterapiya kursları aparılmış və 30 Qr-dən çox 
şüalanmış xəstələrdə rast gəlir. Spesifik əlamətləri olmur. Döş ağrıları və disfagiya 
xarakterikdir. Adətən xəstələr bu əlamətlərin keçirilmiş şüa müalicəsi ilə bağlılığını iddia 
edirlər. 

MƏDƏ VƏ ONİKİBARMAQ BAĞIRSAĞIN 
CƏRRAHİ XƏSTƏLİKLƏRİ 


Mətnlərin müəllifləri: N.Y.Bayramov, N.A.Zeynalov, Z.Z.Qəhrəmanova 
Sual-cavabların müəllifləri: N.Y.Bayramov, A.K.Səfiyeva, F.Əhmədov 

Mədə və 12bb anatomiyası və fiziologiyası 

• Mədənin anatomiyası 

• Mədənin fiziologiyası 

• Onikibarmaq bağırsağın anatomiyası 

• Onikibarmaq bağırsağın fiziologiyası 

Mədə və 12bb xəstəlikləri və diaqnostik yanaşma 

• Mədənin cərrahi xəstəlikləri 

• 12bb cərrahi xəstəlikləri 

• Mədə və 12bb xəstəlikləriinə diaqnostik yanaşma 

• Əməliyyatönü hazırlıq prinsipləri 

• Mədə əməliyyatları 

Mədə və 12bb-ın xora xəstəliyi 
Xora xəstəliyinin ağırlaşmaları 

• Xora qanaxmaları 

• Xora perforasiyası 

• Pilorostenoz 

Mədənin törəmələri 

• Mədə adenokarsinoması 

• Mədə limfoması 

• Mədənin polipləri 

• Meneterier xəstəliyi 

Mədə buruması 
Mədə divertikulu 

Mədə əməliyyatlarından sonrakı ağırlaşmalar 

• Anastomoz xorası 

• Gətirici və aparıcı ilgək sindromu 

• Refleks qastrit 

• Öd daşı 

• Dempinq sindromu 

• Diareyya 

• Mədə durğunluğu (qastrostaz, atoniya) 

• Qida azlığı (malnutrusiya) 


12bb bağırsaq xəstəlikləri 

• 12 bb divertikulu 

• 12bb törəmələri 

• Xoşxasəli törəmələr 

• 12bb-ın bədxassəli törəmələri 

• Periampulyar törəmələr 

• Yuxarı çöz arteriyası sindromu 

Ədəbiyyat 

MƏDƏ VƏ ONİKİBARMAQ BAĞIRSAĞIN ANATOMİYASI VƏ FİZİOLOGİYASI 


MƏDƏNİN ANATOMİYASI 


Mədənin quruluşu və forması 

Mədə həzm kanalının qida borusu ilə 12bb arasındak ən geniş hissəsidir, quruluşca 

buynuza bənzər torbaşəkilli orqandır. 

Ölçüləri 

Mədənin həcmi boş olduqda 50 ml, qida qəbulundan sonra 1-2 litr, tam 

doldurduqda - 4 litr təşkil edir, obstruksiyalarda daha çox ola bilir. 

Mədənin hissələri 

Anatomik olaraq bütöv olan mədə şərti olaraq 5 hissəyə bölünür: 

• Kardia qida borusunun mədəyə keçən yerinə deyilir, qidanın mədəyə rahat 
keçişinə şərait yaradır. 

• Dibi qida borusu-mədə birləşməsindən yuxarıda və solda qalan hissəyə deyilir, 
adətən hava qabarcığı olur, reflüksü önləmədə və doyma hissində rol oynayır. 

• Cismi mədənin dibi ilə antrum arasındakı böyük hissəsidir, turşu, selik və enzim 
sekresiyasında və motorikada önəmli rol oynayır. 

• Antrum pilor ilə cisim arasındakı hissədir. Antrum ilə cisim arasındakı şərti sərhəd 
kiçik əyrilikdəki bucaqvari şırımdır. Antrumun əsas funksiyası qastrin ifraz etmək 
və qidaları pilora və 12 bb-a ötürməkdir. 

• Pilor qalınlaşmış əzələ qatıdır, sfinkter rolu oynayır, möhtəviyyatın 12bb-a hissə- 
hissə keçişinə xidmət edir və reflüksü önləyir. 


Mədənin böyük və kiçik əyriliyi 

• Mədə əyrilikləri bağların mədəyə birləşdiyi kənarlarıdır, mədənin sinir və 

damarlarının giriş-çıxış qapısıdırlar: "bağlar mədənin müsariqəsinin qalıqlarıdır, 
əyriliklər isə müsariqə kənarlarıdır" (bağırsaqdan fərqli olaraq mədənin iki çöz 
kənarı var). 

• Böyük əyrilik mədənin sol və aşağı kənarıdır, mədə-qida borusu bucağından (Hiss 
bucağı) başlayıb pilora qədər uzanır, ardıcıl olaraq mədə-diafraqma, mədə-dalaq 
və mədə-kolon bağlarının birləşdiyi yerdir. 

• Kiçik əyrilik isə mədənin sağ-yuxarı kənarı olub mədə-qaraciyər bağının birləşdiyi 
yerdir. 


Mədənin bağları 

Mədə bağları embrional mezenteriumun qalıqları olub ikiqat periton qatlarından təşkil 
olunmuşdur, mədənin fiksasiyasında rol oynayırlar və damar-sinir örtüyünü təşkil 
edirlər: 

• Mədə-qaraciyər 

• Mədə-köndələn 

• Mədə-dalaq 

• Mədə diafraqma 

Arteriyaları 

Mədə qarın kötüyünün hər üç şaxəsindən arterial qan alır: 

• Sol mədə arteriyası 

• Qaraciyər arteriyasından: 

o Sağ mədə arteriyası 
o Sağ mədə-piylik arteriyası 

• Dalaq arteriyasından: 

o Sol mədə-piylik arteriyası 
o Kiçik arteriyalar 
o Arxa mədə arteriyası 

Venaları 

Venoz qan arteriyalara paraleldir və 3 venaya axır: 

• Sol mədə venasından (koronar vena) və sağ mədə venasından portal venaya 

• Sağ qastro-epiploik və kiçik venalardan dalaq venasına 

• Sağ qastro-epiploik venadan yuxarı çöz venasına 

Limfatik düyünləri 


Arteriyalara paralel yerləşir. 

İnnervasiyası 

• Sağ və sol azan sinir - motorikanı və sekresiyanı artırır 

• Simpatik sinirlər - arteriyalar ətrafında yerləşir, motorikanı və sekresiyanı azaldır. 


Mədənin histoloji quruluşu 

Mədə divarının 4 qatı var: 


• selikli 

• selikaltı 

• əzələ 

• seroz 




L u men of 

Şəkil 02-01. Mədənin hissələri və histolohiyası 

Selikli qişa mədənin daxili səthini örtür, sekresiya və sorulma proseslərini həyata 
keçirir. Bu qişada epitel qatı, xüsusi qişa və mukozanın əzələ qatı yerləşir. Epitel qatında 
müxtəlif hüceyrələr var: 


parietal hüceyrələr -turşu və intristintik faktor (vitamin B12-nin sorulması üçün 

daxili Kassl faktoru) ifraz edirlər 

əsas hüceyrələr - pepsin və lipaza ifraz edirlər 

• boyun hüceyrələr - selik və bikarbonat ifraz edirlər 

• APUD hüceyrələr histamin, G hüceyrələr - qastrin, D hüceyrələr somatostatin 
ifraz edirlər. 

• Xüsusi qişa- gövşək toxumadan və limfatik toxumadan ibarətdir, (mədə-bağırsaq 
divarındakı limfatik follikullara mukozaya aid limfatik toxuma deyilir -MALT). 
Mukozanın əzələ qatı selikli qişanı selikaltı qatdan ayıran zərif əzələ qatıdır, selikli 
qişanın hərəkililiyini təmin edir. 

Selikaltı qişa qişa birləşdirici toxumadan, qan damarları, sinir kələfləri və limfatik 
follikullardan təşkil olunmuşdur. Bu qat mədə divarı möhkəmliyini, qan təhcizatını və 
limfatik follikulların sayəsində isə müdafiəni təmin edir. 

Əzələ qişası sirkulyar və boylama saya əzələlərdən təşkil olunubdur, mədənin 
genişlənməsini, yığılmasını və peristaltikasını təmin edir. Sirkulyar əzələlərin pilorik 
nahiyyədə qalınlaşması pilorik sfinkteri əmələ gətirir. 


MƏDƏNİN FİZİOLOGİYASI 

Mədə həzm sisteminin mərkəzi orqanlarındandır, qidaları ağızdan və qida borusundan 

qəbul edir və əsasən 3 funksiyanı həyata keçirir: 

• Çəllək kimi qidaları toplayıb saxlayır ki, bu da bir neçə saat intervallarla 
qidalanmaya şərait yaradır. 

• Qidaları qarışdırır, mayeşəkilli formaya salır, osmosunu düzəldir, bəzi maddələrin 
ilkin həlli prosesini başladır, bağırsaq həzmi üçün hazırlayır və hissə-hissə 12bb-a 
ötürür. 

• Bəzi maddələrin absorbsiyası həyata keçirilir. 


Qeyd edilən funksiyaların həyata keçirilməsi mədədə gedən aşağıdakı proselər 
sayəsində baş verir: 

• Sekresiya. Turşu antibakterial təsiri ilə yanaşı zülalları denaturasiya edir və 
enzimatik həllinə şərait yaradır. Pepsin zülaların ilkin parçalanmasına, ağızdan gələn 
amilaza isə karbohidratların parçalanmasına xidmət edir. İfraz olunan selik 
mukozanın qorunmasına və sürüşkənliyə şərait yaradır. 

• Həzm və sorulma. Mədədə ilkin həllolma ilə yanaşı az miqdarda maddələrin 
sorulması da baş verir (spirt). 

• Hərəki proses qidaların "çəlləyə" yığılmasında, qarışdırılmasında və hissələrlə 12 
bb-a ötürülməsində önəmli rol oynayır. Azan sinirin, motilinin və mədə divar 
reseptorlarının bu proseslərin tənzimində rol oynayır. 

• Selikli qişasının qorunmasında (qida maddələrindən və turşudan) seliyin, epitel 
regenerasiyasının və qan təhcizatının önəmli rolu var. 

Tənzimlənmə 

• Sekresiyasının aktivatorları: qida maddələri, xolinergik stimul, histamin, qastrin. 

• Sekresiyanın inhibitorları: 12bb-da turşuluq, sekretin, somatostatin, qastrik 
inhibitor peptit 

• Motorikanın stimulyatorları: xolinergik stimullar, motilin 

• Motorikanın inhibitorları: simpatik stimullar, xolesistokinin, somatostatin, qastrik 
inhibitor pepdid 


Histamin 



Şəkil 02-02. Turşu ifrazını tənzimləyən əsas mexanizmlər 


12BB ANATOMİYASI 

Forması və ölçüləri 

Nazik bağırsağın başlanğıc hissəsidir, mədə ilə acı bağırsağı birləşdirir. 

• Uzunluğu təxminən 20 sm, diametri 2-3 sm. 

• Nalşəkilli formaya malik olan bu bağırsağın sağ lateral kənarına böyük əyrilik, sol 
içəri kənarına isə kiçik əyrilik deyilir. 

Hissələri 

12bb anatomik olaraq 4 hissəyə ayrılır: 

• soğanaq 

• enən (ikinci hissə) 

• horizontal (üçüncü hissə) 

• qalxan (dördüncü hissə) 

Soğanaq hissəsi intraperitoneal, ikinci, üçüncü və dördüncü hissələri isə 
retroperitonealdır. 

Enən hissəyə böyük və kiçik məməciklər açılır. Böyük məməciyə Virsunq axacağı və 
xoledox, kiçik məməciyə isə pankreasın əlavə axacağı olan (60%) Santorini axacağı 
açılır. 

Yerləşməsi və orqanlara münasibəti 

• Kiçik əyrilik tərəfdən mədəaltı vəzi ilə sıx əlaqəlidir. 

• Arxada aşağı boş vena, aorta və paravertebral toxumalarla gövşək toxuma ilə 
əlaqəlidir. 

• Ön tərəfində köndələn çənbər bağırsağın müsariqəsi yerləşir. 

Arteriyaları 

• Arterial qanı əsasən iki mənbədən alır: 

» Qaraciyər arteriyasından: 

0 Qatroduodenal arteriyanın şaxəsi olan yuxarı pankreatoduodenal 
arteriya 

» Yuxarı çöz arteriyasından: 

0 Aşağı pankreatoduodenal arteriya 

• Hər iki pankreatoduodenal arteriylar ön və arxa şaxələr verərək və bir-biri ilə 
birləşərək ön və arxa arterial tor əmələ gətirir, qaraciyər və çöz arteriyaları arasında 
kollateral rolu oynayırlar. 

Venaları 

• Venalar arteriyaları izləyir və eyni adla adlanır, venoz qanı yuxarı çöz venasına və 
qapı venasına daşıyırlar. 

Limfatik axın 

• Limfa axını peripankreatik və qaraciyər qapısı düyünlərinə gedir. 

İnnervasiyası 

• Azan sinirin şaxələri və simpatik sinirlər innervasiyanı təşkil edir. Bu sinirlər 
intramural sinir kələfləri ilə (Meysner və Auerbax) əlaqəlidirlər. 


Histologiyası 

12bb-ın 4 qatı var: 

» selikli 
» selikaltı 
» əzələ 
» seroz 

• Selikli qişa epitel, xüsusi qişa və mukozanın əzələ qatından ibarətdir. 

• Epitel qatında aşağıdakı hüceyrələr var: 

» Entrositlər - enzim ifrazını və absorbsiyanı həyata keçirir. 

» Goblet hüceyrələri - selik ifraz edir. 

» Paneth hüceyrələri - lizosim, TNF, kriptidin ifraz edir və immuntetdə rol 
oynayır 

» APUD hüceyrələr - hormonlar ifraz edir. 

• Xüsusi qişa- gövşək toxumadan və limfatik toxumadan ibarətdir (MALT) 

• Mukozanın əzələ qatı selikli qişanı selikaltı qatdan ayıran zərif əzələ qatıdır, selikli 
qişanın hərəkililiyini təmin edir. 

• Epitel qatının yüksək regenerator qabiliyyəti sayəsində 3-5 gün ərzində epitel 
yenilənir. 

• Selikaltı qat birləşdirici toxumadan ibarətdir, bağırsaq divarının ən möhkəm 
qatıdır. Qan damarları, sinir lifləri və Meysner qanqlionları var. 

• Əzələ qatı daxildə sirkulyar, xaricdə isə boylama saya əzələr var. Əzələ lifləri 
arasında Auerbax (mienterik) sinir kələfi də yerləşir. Bağırsağın peristaltikasını 
təmin edən qatdır. 

• Seroz qat soğanaq hissədə var, parietal peritondan ibarətdir. 

12BB FİZİOLOGİYASI 

12bb mədə-bağırsaq sisteminin mərkəzi orqanlarındandır və əsas funksiyaları 
aşağıdakılardır: 


» Həzm 
» Qoruma 
» Endokrin 


Həzm funksiyası 

12bb - da gedən aşağıdakı proseslər qida maddələrinin mənimsənilməsini təmin edir: 

» sekresiya 

» öd və pankreatik enzimlərin möhtəviyyatla qarışdırlması 
» absorbsiya 
» motorika 

• Sekresiya enterokinaza və digər enzimlərin, seliyin ifrazından ibarətdir. 
Enterokinaza pankreatik enzimlərin aktivləşməsində, karboksipepdidaza 
membranyanı həzmin getməsində rol oynayır. 

• 12bb-ın önəmli funksiyası mədədən gələn qarışıq möhtəviyyatın öd və pankreatik 
sekretlərlə qarışdırmaqdır ki, bu da qidaların degradasiyasında həlledici mərhələnin 
gedişinə şərait yaradır. 

• Absorbsiya həzmin ən önəmli mərhələsidir və 12bb-da aktiv şəkildə həyata keçirilir. 
Dəmir və mikroelementlərin əksəriyyəti, vitaminlər 12bb-dan sorulur. 

• 12bb nazik bağırsaqların peysmekeri sayılır. 

Qoruma funksiyası 

Nazik bağırsaq epitelinin mexaniki baryer rolu ilə yanaşı Panet hüceyrələri və MALT 
immun qorumada əhəmiyyət daşıyır. 

Hormonal funksiyası 

Nazik bağırsaq orqanizmdə ən böyük endokrin orqandır və selikli qişada səpələnmiş 
çoxsaylı endokrin hüceyrələr aşağıdakı hormonları sintez edir: 


Xolesistokinin - aminturşuların və yağların təsiri ilə 12bb-da və acı bağırsaqdakı I 
hüceyrələrdən ifraz olunur. Bu hormon öd kisəsini yığır, Oddi sfinkterini boşaldır, 
pankreasdan enzim sekresiyasını artırır. 

• Enteroglukaqon - öd turşularının və yağların təsiri ilə nazik bağırsaqlarda və 
kolondakı L hüceyrələrdən ifraz olunur. Təsiri kontrinsulyardır. 

• Qastrik inhibitor pepdid (QİP) - monosaxaridlərin, aminturşu və yağların təsiri ilə 
12bb-dakı və acı bağırsaqdakı K hüceyrələrdən ifraz olunur. QİP mədədən turşu və 
pepsinogen ifrazını azaldır, mədənin peristaltikasını zəiflədir, lakin insulin ifrazını 
artırır. 

• Qastrin - vaqal stimulyasiya və mənfəzdəki zülaların təsiri ilə 12bb-dakı G 
hüceyrələr tərəfindən sintez olunur, mədədən turşu ifrazını və qan təhcizatını 
artırır. 

• Motilin - vaqal implusun, turşunun təsiri ilə 12bb-dakı M hüceyrələr tərəfindən 
ifraz olunur, ac vaxtı miqrator peristaltizmi başladan hormondur və mədənin 
motorikasında önəmli rol oynayır. 

• Sekretin - turşunun, aminturşuların, öd turşularının təsiri ilə 12bb-dakı S 
hüceyrələrdən ifraz olunur. Sekretin pankreasdan su və bikarbonat ifrazını artırır, 
mədənin sekresiyasını və motorikasını azaldır. 

• Somatostatin- mənfəzdəki turşu, aminturşu və yağların təsiri ilə nazik bağırsaqdakı 
D hüceyrələrdən ifraz olunur. Somatostatin bağırsaqların həm ekzokrin, həm 
endokrin funksiyalarını inhibə edir, həm də qan təchizatını azaldır. 

• Vazoaktiv intestinal pepdid (VİP) - vaqal implusların təsiri ilə bağırsaqdakı F 
hüceyrələrdən ifraz olunur. VİP pankreasın sekresiyasını, bağırsaqların 
sekresiyasını, motorikasını və qan axınını artırır. 


Mədə və 12bb anatomiyası və fiziologiyası üzrə suallar 
N.Y.Bayramov, A.K.Səfiyeva, F.Əhmədov 


Mədənin anatomiyası və fiziologiyası 

Mədənin hansı hissələri var? 

• 

Kardia 


• 

Dibi 


• 

Cismi 


• 

Antrum 


• 

Pilor 

Mədənin arterial qan təchizatı hansı 
arteriyalar vasitəsi ilə həyata 
keçirilir? 

• Sol mədə arteriyası 

• Sağ mədə arteriyası 

• Sağ mədə-piylik arteriyası 

• Sol mədə-piylik arteriyası 

• Kiçik mədə arteriyaları 

Mədənin arxasında hansı sahə var? 

Kiçik piylik cibi 

Kiçik piylik cibinin "qapısı" haradır? 

Vinslov dəliyi 

Mədə divarının hansı qatları var? 

» selikli 

» selikaltı 

» əzələ 

» seroz 

Mədənin selikli qatında hansı 
hüceyrələr var və nə ifraz edirlər? 

» parietal hüceyrələr-turşu və intrinsik 

faktor ifraz edirlər 

» əsas hüceyrələr-pepsin və lipaza ifraz 

edirlər 

» boyun hüceyrələr - selik və bikarbonat 

ifraz edirlər 

» APUD hüceyrələr histamin, G hüceyrələr 
- gastrin, D hüceyrələr somatostatin 

ifraz edirlər. 

Pepsin nədir? 

Zülalları parçalayan enzimdir 

İntrinsik faktor nədir? 

Parietal hüceyrələrdən ifraz olunan 
proteindir, vitamin B12- ilə birləşərək onun 
bağırsaqdan sorulmasına kömək edir. Daxili 
Kassl faktoru da deyilir. 

Mədənin əsas funksiyaları 

hansılardır? 

Çəllək 

Qidanı bağırsaq həzmi üçün hazırlama 
Absorbsiya 

Çəllək funksiyası nə deməkdir? 

Qidalar mədədə müəyyən müddət saxlanılır 
və hissə-hissə bağırsağa ötürülür. 

Çəllək funksiyasının pozulması nəyə 

səbəb ola bilir? 

Dumping sindromuna 

Qidaların bağırsaq həzminə hazırlığı 
üçün mədədə hansı proseslər gedir? 

Qarışdırma, osmotik tənzim, bərk qidaların 
yumşadılması, protein və polisaxaridlərin 

ilkin həlli və s. 

Mədədə hansı fizioloji preseslər baş 

verir? 

Sekresiya 

Deqradasiya və sorulma 

Hərəki 

Qoruma 

Mədə sekresiyasının əsas 
stimulyatorları hansılardır? 

Qida, xolinergik stimullar, histamin, gastrin 

Mədənin motorikasının 

stimulyatorları hansılardır? 

Xolinergik təsir və motilin 


Qastro-intestinal hormonlar və fiziologiyası 


Mədə hüceyrələrindən ifraz 1. HCI, İntrinsik faktor 

olunanlar hansılardır? 2. Pepsinogen 

3. Gastrin, G hüeyrələr antrumda olur. 

1. Gastrik parietal hüceyrələr 4. Bikarbonat, selik 

2. Əsas hüceyrələr 

3. G hüceyrələr 

4. Boyun hüceyrələr 


Mədə hüceyrələrindən ifraz 

olunanlar hansılardır? 

1. HCI, İntrinsik faktor 

2. Pepsinogen 

3. Gastrin, G hüeyrələr antrumda olur. 

1. Gastrik parietal hüceyrələr 

2. Əsas hüceyrələr 

3. G hüceyrələr 

4. Boyun hüceyrələr 

4. Bikarbonat, selik 

Parietal hüceyrələrdən HCI ifrazını 
stimulə edən 3 hüceyrə reseptorları 

hansılardır? 

1. Histamin 

2. Asetilxolin 

3. Gastrin 

Entero-hepatik sirkulyasiya nədir? 

Öd turşusunun qaraciyərdən bağırsağa 
keçməsi və portal vena ilə yenidən 
qaraciyərə qayıtmasıdır. 

Öd turşularının ən çox absorbsiya 
olduğu yer? 

Terminal ileum 

Normal yemək vaxtı öd turşuları 
neçə dəfə sirkulyasiya edir? 

İki dəfə 

Öd kisəsinin boşalmasının 
stimulyatoru nədir? 

Xolesistokinin və azan sinir 

Öd kisəsinin boşalmasının inhibitoru 
nədir? 

Somatostatin, simpatik sinirlər 

Sfinkter nədir və əsas əhəmiyyəti 

nədən ibarətdir? 

Sirkulyar əzələ toxumasıdır və möhtəviyyatı 

hissə-hissə buraxır 

Sfinkterin əlavə funksiyası nədir? 

Möhtəviyyatın geriyə qayıtmasını qarşısını 
alır (reflüksu əngəlləyir) 

Həzm sistemində 5 əsas sfinkter 

hansılardır? 

Yuxarı və aşağı ezofaqus, pilorik, papilla 

Vater və anal 

Bu sfinkterlər arasında ən güclüsü 

hansıdır? 

Anal sfinkter 

Həzm sistemində daha hansı Hiss bucağı və ilio-sekal qapaq. 

antireflüks strukturlar var? 


Xolesistokinin 


Xolesistokinin mənbəyi haradır? 

Onikibarmaq bağırsağın selikli qişası 

Xolesistokinin ifrazını nə stimulyasiya 

edir? 

Yağ, protein, aminturşular və HCI 

Xolesistokinin funksiyası nədir? 

• Öd kisəsin boşaldır (yığır) 

• Ampula Vateri açır (gövşədir) 

• Mədəni yavaş boşaldır 

• Pankreatik asinar hüceyrələrdən 
ekzokrin enzimlərin ifrazını artırır. 


Sekretin 


Sekretinin mənbəyi haradır ? 

Onikibarmaq bağırsaq hüceyrələri 
(xüsusən argiofil S hüceyrələr). 

Sekretinin ifrazını nə stimulə edir? 

pH 4.5 aşağı olması, duodenumda yağ 

Sekretinin ifrazını nə inhibə edir? 

Duodenumda yüksək pH (qələvi mühit) 

Sekretinin funksiyaları nədir? 

Pankreasdan bikorbonat və su ifrazını 

artırır. Öd və bikarbonat ifrazını artırır. 

Aşağı ezofageal sfinkter tonusunu azaldır, 
mədədən turşu ifrazını azaldır. 


Qastrin 


Gastrinin mənbəyi haradır? 

Mədə, antrumda G hüceyrələr 

Gastrinin ifrazını nə stimulyasiya 

edir? 

Zülallar və aminturşular, vaqal impuls və 

kalsium 

Gastrinin ifrazını nə inhibə edir? 

Turş mühit (pH 3.0 -dən aşağı), 

somatostatin 

Gastrinin funksiyaları nədir? 

Parietal hüceyrələrdən HCI ifrazını artırır. 
Mədə və nazik bağırsaq mukozasına trofiki 

təsir 


Somatostatin 

Somatostatinin mənbəyi haradır? 

Pankreasın D hüceyrələri 

Somatostatinin ifrazını nə 

stimuyasiya edir? 

Qida 

Somatostatinin funksiyaları nədir? 

Mədə-bağırsağın bütün funksiyalarını 

inhibə edir. 


Digər funksiyalar 


Yoğun bağırsağın əsas funksiyaları 

hansılardır? 

• Suyun sorulması 

• Qoruma (baryer və immun) 

• Nəcis üçün rezervuar 

Nazik bağırsağın 3 əsas funksiyaları 

hansılardır? 

1. Absorbsiya 

2. Qoruma (baryer və immun) 

3. Hormonal. 

Orqanizmdə hormon ifraz edən ən 
böyük orqan hansıdır? 

Bağırsaqlar 

Nazik bağırsağın əsas qida mənbəyi 

nədir? 

Mənfəzdəki qidalar və qlütamin 

Yoğun bağırsağın əsas qida mənbəyi 

nədir? 

Qısa zəncirli yağ turşuları 

Kalsium harada absorbsiya olunur? 

Aktiv olaraq onikibarmaq bağırsaqdan, 
passiv olaraq nazik bağırsaqdan 

Dəmir harada absorbsiya olunur? 

Onikibarmaq bağırsaqdan 

Vitamin B12 harada absorbsiya 

olunur? 

Terminal ileumdan 

Öd kisəsinin yığılmasını əsasən hansı 
hormonla tənzim olunur? 

Xolesistokinin 

Mədə və terminal ileum 

çıxarıldıqdan sonra xəstə nəyi qəbul 

etməlidir? 

B12 

Ödün əsas tərkib hissələri nələrdir? 

Su, fosfolipid (lesitin), öd turşuları, 

xolesterin və bilirubin 

Öd daşları ən çox nədən əmələ gəlir? 

Xolesterindən 

Opiatlar bağırsağa necə təsir edir? 

Opiatlar sodium (Na) absorbsiyasını 
stimulyasiya edir, ileumun sekresiyasını 
inhibə edir, peristaltikanı azaldır. 

Qida borusu hansı əzələ liflərindən 
təşkil olunub - eninəzolaqlı yoxsa 
saya? 

Hər ikisindən. Yuxarı 1/3- eninəzolaqlı əzələ 
toxuması təşkil olunub, motor sinirləri ilə 
innervasiya olunur. Orta 1/3-i qarışıqdır. 
Aşağı 1/3-i saya əzələ toxumasından 
ibarətdir, azan sinirlərlə innervasiya olunur. 

Hansı elektrolitlər kolondan aktiv 

olaraq sorulur? 

Na və Cl 

Hansı elektrolit kolondan aktiv 

olaraq sekresiya olunur? 

НСОЗ 

Hansı elektroliti kolon passiv olaraq 
sekresiya edir? 

K 

Gastrokolik refleks nədir? 

Artmış kolon peristaltikası fonunda 
mədənin motor və sekretor funksiyası artır. 

Qaraciyərin qan təchizatı necədir? 

75 % portal venadan (qida ilə zəngin), 25% 
hepatik arteriya (oksigenlə zəngin) 

Peyer düyünləri nədir? 

Nazik bağırsaqların selikaltı qatında 
yerləşən, T və B limfositlərdən ibarət olan 

limfoid toxuma. 

MƏDƏ VƏ 12BB CƏRRAHİ XƏSTƏLİKLƏRİ VƏ DİAQNOSTİK YANAŞMA 


MƏDƏ VƏ 12BB XƏSTƏLİKLƏRİ 

• Mədə xorası 

• 12bb xorası 

• Xora ağırlaşmaları 

o Perforasiya 
o Qanaxma 
o Stenoz 
o Penetrasiya 
o Maliqnizasiya 

• Postoperativ sindromlar 

• Stress xoraları 

• Mallory-Veys sindromu 

• Mədə xərçəngi 

• Mədə limfoması 

• Mədə polipləri 

• Mədənin digər şişləri 

• Meneterier xəstəliyi 

• Mədə burulması 

• Mədə divertikulu 

• Bezoar 


12bb-ın cərrahi xəstəlikləri 

• 12bb divertikulu 

• 12bb bəd şişləri 

• 12bb xoş şişləri 

• Yuxarı çöz arteriyası sindromu 

• Mədə və 12bb Kron xəstəliyi 

MƏDƏ VƏ 12BB XƏSTƏLİKLƏRİNİN MÜAYİNƏSİ 

Şikayətləri 

• Ağrı - mexanizmləri, lokalizasiyası, irradiasiyası 

• Bulanma və qusma - mexanizmləri 

• Köp və diskomfort 

• Qıcqırma - mexanizmi 

• Hıçqırma - mexanizmi 

• Diareya, sekretor diareya - mexanizmi 

• Qanqusma 


Anamnestik məlumatlar 

• Həyat tərzi 

• Qidalanma tərzi 

• Qəbul etdiyi dərmanlar, mədəyə təsir edən dərmanlar 

• Keçirdiyi xəstəliklər 

• Ailə anamnezi (ailədəki mədə xəstəlikləri və s) 


Labarator müayinələr 

• Mədə şirəsi analizi - turşuluq, bazal və stimulyasiya turşuluğu, öd və s 

• Ureaza testləri (H.pylori üçün) 

• Qanın ümumi analizi 

• Onkomarekerlər - CEA, CA-19-9, CA-74-2 və s 

• Qastrin 


Endoskopik müayinə 
Görüntüləmə müayinələri 

• USM 

• Endoskopik USM 

• KT 

• MRT 

• Rentgenoloji müayinə 

• Radioizotop müayinə 

• PET 

Biopsiya 

Funksional müayinələr 
Kontrastlı rentgen 
Radiozotop 


MƏDƏ VƏ 12BB XƏSTƏLİKLƏRİNƏ ÜMUMİ DİAQNOSTİK YANAŞMA 


Prinsip 

Mədə və 12bb müyinələrində ilk növbədə təcili xəstəlikləri, sonra isə üzvi xəstəlikləri 
təsdiq və ya inkar etmək lazımdır. 

Şübhə 

Aşağıdakı əlamətlərin hər hansı biri varsa mədə və 12bb xəstəliyinə şübhə yaranır: 

» Epiqastral ağrı 
» köp 
» bulantı 
» qusma 
» qan qusma 
» melena 

Birinci pillə 

Birinci pillə müayinələrin məqsədi mədə və 12bb-ın təcili və mukozada üzvi dəyişiklik 
törədən xəstəlikləri araşdırmaqdır. Bunun üçün aşağıdakı müayinələr edilir: 


Geniş klinik müayinə 

• endoskopiya (adətən biopiya ilə birlikdə) 

• USM (differensasiya məqsədi ilə) 


MƏDƏ və 12BB XƏSTƏLİKLƏRİNƏ ŞÜBHƏ 
A|rı, bulan ma və qusma, köpvədiskomfort, qıcqırma, diarreya, qanqusma, 
melena, epiqastral gərginlik, küdə 


BİRİNCİ PİLLƏ MÜAYİNƏLƏRİ 
Geniş klinik müayinə, USM, Endoskopiya, Hemoqram 


Diaqnoz 

dəqiqləşir 

Təcili xəstəliklər 
Kəskin qastrit 
Ba kterial qastrit 
Refluks qastrit 
Duodenit 
Xora 

Mallori-Veys 

Digər 


Diaqnoz 
dəqiqləşir, lakin 
mərhələsi 
dəqiqləşmir 


Üzvi dəyişiklik 
var, lakin 
təbiəti 
dəqiqləşmir 


Üzvi dəyişiklik 
yox, lakin 
klinik şübhə var 


İKİNCİ PİLLƏ MÜAYİNƏLƏRİ 

KT, EndoUSM, MRT, PET, biokomya. Funksional müayinələr 


Şəkil 02-03. Mədə xəstəliklərinə diaqnostik yanaşma 


Birinci pillə müayinələrdən bir neçə nəticə ortaya çıxa bilir: 

• Birinci nəticə - təcili xəstəliklər var: qanaxma, perforasiya və nadir rast gəlinən 
burulma mədənin təcili xəstəilkəridir. 

• İkinci nəticə - xəstəlik və ağırlıq dərəcəsi dəqiqləşir. Məsələn, qastrit, duodenit, xora 
və s. Belə halda əlavə müayinələrə ehtiyac qalmır və müalicə başladılır. 

• Üçüncü nəticə - xəstəlik dəqiqləşir, lakin ağırlıq dərəcəsi və ya mərhələsi 
dəqiqləşmir. Məsələn, mədə kanseri, xora perforasiyası, penetrasiya, divertikul və 
s. Belə halda ikinci pillə müayinələr yerinə yetirilir. 

• Dördüncü nəticə - üzvi dəyişiklik görünür, lakin təbiəti dəqiqləşmir. Məsələn, 
selikaltı törəmələr, divar qalınlaşması və s. Belə hallarda da növbəti müayinələr 
aparılır. 

• Beşinci nəticə - üzvi dəyişiklik tapılmır, lakin mədə və 12bb xəstəliyinə şübhə var. 
Belə halda da differensasiya məqsədi ilə digər xəstəliklər axtarılır. 

İkinci pillə 


BİRİNCİ PİLLƏ MÜAYİNƏLƏRİ 



Diaqnoz dəqiqləşir, lakin Üzvi dəyişiklik var, lakin Üzvi dəyişiklik yox, lakin 

mərhələsi dəqiqləşmir təbiəti dəqiqləşmir klinik şübhə var 


İKİNCİ PİLLƏ MÜAYİNƏLƏRİ 

KT, EndoUSM, MRT, PET, biokimya, Funksional müayinələr 


Dəqiqləşir 

i 

Xərçəng 

Limfoma 

Perforasiya 

Penetrasiya 

Stenoz 

Divertikul 

GİST 

Digər 


Dəqiqləşmir 


Üzvi və funksional 
dəyişiklik yox 


Başqa xəstəliyi axtar 


ÜÇÜNCÜ PİLLƏ MÜYİNƏLƏR 
Laparoskopiya 
Laparotomiya 


Şəkil 02-04. Mədə xəstəliklərinə diaqnostik yanaşma 

Bu mərhələdəki müayinələrin məqsədi üzvi dəyişikliyi olan xəstələrdə xəstəliklərin 
ağırlaşmalarını, ağırlıq dərəcəsini və ya mərhələsini təyin etmək, üzvi dəyişiklik 
tapılmayan xəstələrdə isə funksional sınaqlar aparmaqdır. Bu məqsədlə aşağıdakı 
müayinələr aparıla bilər: 

• KT 

• Endoskopik USM 

• MRT 

• PET 

• Funksional 


Bu mərhələdən bir neçə nəticə ortaya çıxa bilər: 

» Birinci nəticə - xəstəliyin diaqnozu və ağırlıq dərəcəsi dəqiqləşir. 

» İkinci nəticə - tapılan üzvi patologiyanın təbiəti və ya ağırlıq dərəcəsi 
(mərhələsi) dəqiqləşmir. Belə halda adətən üçüncü pillə müayinələr aparılır. 
• Üzvi dəyişiklik tapılmayan xəstələrdə funksional müayinə məqsədi ilə kontrast, 
radioizotop, mioqrafiq və s. müayinələr aparıla bilir. Əgər funkional müayinələrdə 
də dəyişiklik yoxdursa başqa orqanların xəstəlikləri axtarılır. 


121 












Mədə və 12bb cərrahi xəstəlikləri. N.Y.Bayramov, N.A.Zeynalov, Z.Z.Qəhrəmanova 


Üçüncü pillə 

• Üçüncü pillə müayinələri mədə divarında tapılan törəmənin təbiəti 
dəqiqləşmədikdə və ya xərçəngin mərhələsini dəqiqləşdirmək üçün edilir. Bu 
məqsədlə diaqnostik laparoskopiya və ya laparotomiya yerinə yetrirlir. 


Əməliyyatönü hazırlığın prinsipləri 

• Parenteral qidalanma 

• Nazoqastral zond 

• Anaemiya və digər dəyişikliklərin korreksiyası 


Mədə əməliyyatları 

Qastrostoma - endoskopik, laparoskopik və açıq 
Kənari rezeksiyalar 
Perforasiyanın örtülməsi 
Qastroeneroanastomozlar 

Distal rezeksiyalar - həcminə görə və qastroeneteranastomoza görə növləri 
(antumektomiya, 2/3, subtotal, Bilrot-1, Bilrot-2, Ru-Y və s) 

Proksimal rezeksiya 

Qastrektomiya 

Vaqotomiya (trunkal, parietal, selektiv) və drenaj əməliyyatları 

Mədə arteriyalarının bağlanması 

Qastropeksiya 

Fundoplikasiya 

Bariatrik mədə kiçiltmə əməliyyatları (ballon, kəmənd, slive qastrektomiya, diversiya) 

MƏDƏ VƏ ONİKİBARMAQ BAĞIRSAĞIN XORA XƏSTƏLİYİ 


Tərifi 

Xora-trofiki pozulma nəticəsində epitel və dərin qatlarda əmələ gələn qeyri-travmatik 
defekt 

Eroziya - epitel qatında defekt 

Peptik xora - mədə şirəsinin iştirakı ilə əmələ gələn xora (selikli qişanın qoruyucu 
mexanizmləri ilə mədə şirəsinin aqressivliyi arasındakı disbalans nəticəsində əmələ 
gələn xora). 

Birincili xora və ya xora xəstəliyi - mədə və ya onikibarmaq bağırsaq (12bb) divarında 
xolaralaşma ilə xarakterizə olunan xəstəlikdir və xəstəliyin əsas klinik və morfoloji 
əlaməti xoradır. Ağrı ilə yanaşı qanaxma, perforasiya, stenoz törətmə ehimalı 
yüksəkdir. 

İkincili və ya simptomatik xoralar - digər xəstəliklərin əlamətlərindən biri və ya 
ağırlaşması kimi meydana gələn mədə və 12bb xoralarıdır. 

Təsnifatı 

Yerinə görə • Mədə xorası 

» Tip 1 - mədə cismində, normal və ya azalmış turşu 
ifrazı və mukozal müdafiənin zəifliyi 
» Tip 2 -pPrepilorik, yüksək turşu ifrazı ilə 

• 12bb bağırsaq xorası 

• Digər lokalizasiyalar: ektopik xoralar - Mekkel 
divertikulunda, nazik bağırsaqda, 12bb distalında, qida 
borusunda, anastomozda və s. 


Səbəbinə görə 

• Birincili xora - xora xəstəliyi 


o H.pilory 


• İkincili xoralar (digər xəstəliklərin ələməti və ya ağırlaşması) 


o Kəskin xoralar (böyük əməliyyat, şok, yanıq, 
travma,sepsis, və s) 
o QSİƏD 

o Hormonal (steroidlər, qastrinoma və s) 
o Digər 

Gedişinə görə 

• Ağırlaşmasız sağalan 

• Təkrarlayan 

• Refrakter 

• Ağırlaşmalarla (qanaxma, perforasiya, stenoz) 


Etiologiya və patogenezi 

Normada mədədə mövcud olan qoruma mexanizmləri selikli qişasını mədə şirəsi 
aqressiyasından qoruyur - aqressiya ilə qoruma arasında tarazlıq var. 

Aqrssiya faktorları: 

• hidrogen xlorid turşusu 

• öd 

• qidalar 

• digər 

Müdafiə mexanizmləri: 

• selik 

• epitel regenerasiyası 

• qan təchizatı 

• antioksidantlar 

• digər 

Selikli qişanın müdafiəsi ilə mədə şirəsinin aqressivliyi arasında tarazlığın pozulması 
xoranın əmələ gəlməsində başlıca mexanizm hesab edilir. Mədənin I tip (cismində 
yerləşən) və dərman mənşəli xoralarında mukozal baryerin zəifləməsi, prepilorik (II tip 
) və duodenal xoralarda isə aqressiyanın yüksəkliyi önəmli rol oynayır. 

"Aqressiya - müdafiə" tarazlığını pozan amillərlə əlaqədar tarixən müxtəlif nəzəriyyələr 
olmuşdur: 

• peptik nəzəriyyə 

• turşu nəzəriyyəsi 

• Helicobacter pilory nəzəriyyəsi 

Pepetik nəzəriyyəyə görə mədə tərkibindəki proteolitik enzim (pepsin) selikli qişanı 
zədələyir. Bu nəzəriyyəyə əsaslanaraq xora müalicəsində pepsinin təsirini azaldan 
vasitələr istifadə edildi. Lakin bu nəzəriyyə özünü doğrultmadı. 

Turşu nəzəriyyəsinə görə xoranın əmələ gəlməsində əsas səbəb mədə turşuluğunun 
artmasıdır ("turşu yoxdursa xora yoxdur" doktrinası). Buna əsəaslanaraq turşuluğu 
azaldan müalicə üsulları inkişaf etdirildi: mədə rezeksiyası, vaqotomiyalar, antiasidlər, 

antisekretor dərmanlar: H2 blokatorlar, hidrogen körüyü blokatorlar. Lakin, turşu 
əlehinə müalicələr xoranı sağaltsalar da residivləri aradan qaldıra bilmədilər. 

Hazırda xoranın əmələ gəlməsində əsas səbəbi kimi Helokobacter pilory bakteriyası 
qəbul edilir ("H.pilory yoxdursa xora yoxdur” doktrinası). Duodenal xoralarda 90-95% 
hallarda, mədə xoralarında isə 70-90% hallrda H.pilory infeksiyası tapılır və bu infeksiya 
aradan qaldırılanların əksəriyyətində residiv baş vermir. 

H.pilory-nin xora əmələ gətirmə mexanizmi dəqiq məlum deyil və "hiperasid qastrit - 
xora" patomexanizmi ən çox ehtimal olunan konsepsiyasdır. Hesab edilir ki, H.pilory 
selikli qişanı zədələyir, müdafiə baryerini zəiflədir, turşu ifrazını artırır və iltihabı 
reaksiyaya səbəb olur. Bakteriyalarının ifraz etdiyi enzimlər və toksinlər bir tərəfdən 
qoruyucu seliyin tərkibini və miqdarını dəyişdirərək mukozanın turşuya həssaslığını 
artırır, digər tərəfdən isə, epitelial hüceyrələrini birbaşa zədələyir. Artan turşuluq 
epitelin zədələnməsinə səbəb olur. Selikli qişanın immun hüceyrələri tərəfindən selikli 
qişa zədələnməsinə və bakteriyalara qarşı həyata keçirilən iltihabı reaksiya selikli 
qişada zədələnmənin davam etməsinə şərait yaradır. Nəticədə davam edən hiperasid 
qastrit ortaya çıxır. Uzun müddət davam edən hiperasid qastrit fonunda selikli qişada 
metaplastik epitel sahələri meydana gəlir ki, bunlar da turşunun təsiri ilə xoralaşırlar. 
H.pilori ilə yanaşı aşağıdakı faktorlar da xoranın əmələ gəlməsində rol oynayır: 

• qeyri-steroid iltihabəlehinə dərmalar 

• siqaret 

• turşu sekresiyasını artıran faktorlar (xroniki stress, genetik, endokrin və s). 


Etioloji faktorlar 


Aqressiyanm artması 

Turşuluğurı artması 
Öd turşuları 
Toksik amillər 
Digər 



Müdafiənin zəifləməsi 

Seliyin azalması və ya dəyişməsi 
Regenerasiyanın azalması 
Qanlanamanın azalması 
Antioksidantların azalması 
Digər 


Selikli qişanın zədələnməsi 


Qastrit 


Metaplaziya 


XORA 


Şəkil 02-05. Xoranın patogenezi 

Gedişi 

Xora xəstəliyinin müxtəlif gediş formaları var: ağırlaşmasız sağalan, təkrarlayan, 
refraktervə ağırlaşmalı. Ümumilikdə baxılıdıqda: 

• Xoraların əksəriyyəti spontan və ya müalicələrlə sağala bilirlər. 

• Səbəb aradan qaldırılmadıqda isə sağalmış xoraların əksəriyyəti qısa müddətdə 
təkrarlayır və ya xora sağalmır (refrakter gediş). 

• Xoralar təxminən 15-30% hallarda ağırlaşmalar törədirlər. 

Xoranın gedişinə yeri, ağırlaşmaları, müalicələr, səbəbi və s. təsir göstərir: 

• Müalicə olunmayan xoralarda: 

» 60-70%-i sponatan sağala bilir, lakin bunların 50-80%-i 6-24 ay ərzində 
yenidən təkrarlayır. 

» 30-40%-i sağalmır (refrakter xoralar) və ağırlaşmalar törədir. 

• Antisekretor dərmanlar istifadə edildikdə: 

» əksəriyyəti 2-4 həftə ərzində sağalır, lakin təxminən 30% hallarda 
təkrarlayır 

» təxminən 20% hallarda ağırlaşmalar meydana gəlir. 

• Anti-helikobakter eradikasiyasının təsiri: 

» H.pilory infeksiyası aradan qaldırılanlarda residiv 10%-dən azdır, 
eradikasiya olunmayanlarda isə 80-90% təşkil edir. 

• Prepilorik və duodenal xoraların residivi daha çox rast gəlinir. 

Xora gedişinə ən önəmli təsir edən amil etiologiyanın aradan qaldırılmasıdır. Etioloji 
faktorların aradan qaldırılmadıqda (H.pilory, QSİƏD, siqaret, alkoqol və digər) adətən 
residiv mütləqdir. 


XORA 



Təkrarlama ıo% az Təkrarlama 80% 


Şəkil 02-06. Xoranın gedişi 

Ağırlaşmaları 

• Qanaxma 

• Perforasiya 

• Penetrasiya 

• Stenoz 

Klinikası 

Epiqastral ağrı ən xarakterik əlamətidir:. 

» ağırlaşmamış xoralarda adətən vaxtaşırı təkrarlayır 

» 12bb xoralarında aclıq və gecə ağrıları xarakterikdir və adətən qida qəbulu 
ilə azalır, 

» mədə xoralarında isə ağrı qida qəbulundan sonra artır. 

Ağrı qusma, ürəkbulanma ilə müşayət oluna bilir. 

Ağırlaşmalarda ağrının xarakteri fərqli ola bilir: perforasiyalarda şiddətli ağrılar 
Nadir hallarda ağrısız xoralar təsadüfi endoskopik müayinələrdə və ya ağırlaşmalar 
törətdikdə ortaya çıxır. 


Diaqnostikası 

Şübhə 

Aşağıdakı əlamətləri olanlarda xora xəstəliyindən şübhələnmək olar: 

• Təkrarlayan epiqstral ağrı 

• Qida qəbulu ilə dəyişən ağrılar (artan və ya azalan) 

• QSİƏD qəbul edənlərdə epiqstral ağrı və qanaxma əlamətləri 

• Əvvəllər təkrarlayan, hazırda davamlı ağrı 

• Ağrı ilə yanaşı ürəkbulanma və qusma 


Dəqiqləşdirmə 

Xora endoskopiya ilə dəqiqləşdirilir. Endokopiya mümkün olmayanda kontrastlı 
qastroqrafiya edilə bilər. 

Diaqnostik əlamətləri: 

• Epiqastral ağrı və ya ağırlaşma əlamətləri (qanaxma, perforasiya, obstruksiya), və 
ya asimptomatik 

• Endoskopiyada xoranın görünməsi 

Səbəbin təyini 

Xoranın səbəbini təyin etmək üçün ilk növbədə QSİƏD və H.pilory axtarılır, sonra digər 
səbəblər araşdırlır: 

• QSİƏD təyini üçün anamnestik məlumatlar nəzərə alınır. 

• Helocobacter pilory müayinəsi bütün xəstələrdə aparılır və aşağıdakı testlərdən hər 
hansı biri tətbiq edilə bilər: 

S nəfəsdə sidik cövhəri testi 
S qanda anticim təyini 

S mədə mukoza bioptatının histoloji müayinəsi 
S mədə mukozal bioptatında təcili ureaza testi (CLO testi) 

• Qastrin səviyyəsinin təyini - Zollinger-Ellison sindromunu yoxlamaq üçün aparılır. 
H.pilory tapılmayanlarda, QSİƏD qəbul etməyənlərdə, çoxsaylı, tez - tez 
təkrarlayan, atipik lokalizasiyalı və ağırlaşmalar törədən xoralarda göstərişdir. Bu 
sindrom 0,1 - 1% hallarda xoranın səbəbini təşkil edə bilir. 

• Xoralarından endoskopik biopsiya mədə xoralarında bəd xassəli şişləri təsdiq və ya 
inkar etmək üçün mütləq aparılır (mədə xoralarında 3% hallarda xərçəng tapılır). 


Müalicəsi 

Prinsipi 

• Xora xəstəliyinin sağalmasını təmin etmək üçün xora defektini sağaltmaq və 
residivin qarşısını almaq lazımdır. 

• Xora xəstəliyinin əsas müalicəsi konservativdir, cərrahi müalicə göstərişə görə 
aparılır. 

Müalicə üsulları 

Konservativ üsullara aiddir: 

• Xoranı sağaltma -turşuluğu azaltma üsulları 

o Antisekretorlar - histamionoblokatorlar (H2B) və hidrogen körüyü 
blokatorları (HKB) 

o Antasidlər - sukralfat, alginat duzları, hidroksidlər 

• Residivin qarşısını alma - etiotrop müalicələr 

o Anti - helikobakter müalicəsi - antihelikobakter dərmanlar 
o Dərmanların və digər faktorların kəsilməsi (həyat tərzinin dəyişdirilməsi) 

Cərrahi müalicələr -turşuluğu azaltmaq və xoranı götürmək məqsədi daşıyır: 

• Vaqotomiyalar 

o Trunkal vaqotomiya və piloroplastika - residivləri və ağırlaşmaları çoxdur, 
o Yüksək selektiv vaqotomiya - ağırlaşmaları azdır (3-8%), lakin residivi 
çoxdur (5 - 15%) və texniki olaraq çətindir. 

• Rezeksiya üsulları 

o 1/3, 2/3, subtotal, total rezeksiyalar, qastroenteroanastomozlar - Bilrot 
1, Bilrot 2, Ru və digər - residivi və ağırlaşmaları çoxdur. 

• Vaqotomiya və rezeksiya 

• Trunkal vaqotomiya və antrumektomiya - xora residivi çox azalır (1 - 2%), lakin 
ağırlaşma (15 - 30%) və letallıq (1 - 2%) yüksəkdir. 


Müalicə seçimi 

Müalicə seçimində ilk növbədə xoranın lokalizasiyası, səbəbi və ağırlaşmaları nəzərə 

alınır (Şəkil3)\ 

• Ağırlaşmamış mədə və 12bb xoralarında üçkomponentli konservativ müalicə tətbiq 
edilir: 

o xoranı sağaltmaq üçün antsekretor dərmanlar: 2-4 həftə 

o residivin profilaktikası üçün H.pilory eradikasıyası (ikili və ya üçlü 
antibiotikoterapiya) 

o həyat tərzini dəyişmə (qidalanma, siqaret,alkoqol və s) 

• QSİƏD mənşəli xoralarda dərmanlar kəsilir və antisekretor (H2B və ya HKB) verilir. 
QSİƏD-i kəsmək mümükün olmayanda HKB davam etdirilir. 

• Digər xoralarda xora sağaldıcı müalicələrlə yanaşı residivin profilaktikası üçün 
uyğun etiotrop müalicələr aparılır. 

• Ağırlaşmış (perforasiya, stenoz), konservativ müalicəyə ilə sağalmayan və ya tezliklə 
təkrarlayan xoralar cərrahi müalicəyə göstəriş sayılır: 

o duodenal xoralarda vaqotomiyalar, mədə xoralarında isə rezeksiya ilk 
seçimdir. 

o Qanaxmalarda ilk seçim endoskopik hemostazdır, bu effekt vermədikdə 
cərrahi müalicə seçilir. 

Xora xəstəliyi 


Ağırlaşmamamış 


Ağırlaşmış 

Qanaxma 

Perforasiya 

Stenoz 


* HKB və ya H2B ± antasidlər 

* Anti H.pilory (pozitivdirsə) 

* Digər səbəbləri ardan qaldırma 

* Diet və həyat tərzi 


у \ 

Cərrahi və ya endoskopik müalicə 

+ 

Səbəbi aradan qaldırma 
--- / 


6-12 ay müddətində xora sağalmır 


Şəkil 02-07. Xora xəstəliyində müalicə yanaşması 


Mədə xoralarına yanaşmanın xüsusiyyətləri 

• Diaqnostikada biopsiyanın rolu. Mədə xoralarının təxminən 3%-i xərçəng mənşəli 
olur. Ona görə də mədə xoralarında həm ilkin müayinədə, həm də müalicədən 4- 
6 həftə sonra xoradan biopsiya alıb xərçəngi təsdiq və ya inkar etmək lazımıdır. 

• Cərrahi müalicənin seçimi. Xora xəstəliyində cərrahi müalicə göstərişdirsə, ilk seçim 
mədənin xora ilə birlikdə rezekziyasıdır. Duodenal xoralarla birlikdə rast gəlinən 
prepilorik xoralarda trunkal vaqotomiya və antrumektomiya edilə bilər. 


Kəskin stres xoraları 


Tərifi 

Orqanizmdə böyük stress törədən vəziyyətlər nəticəsində mədə və 12bb-də əmələ 
gələn kəskin xoralar ümumi adla kəskin stress xoraları adlanır. Bu xoralar əksər 
hallarada qanaxma ilə biruzə verirlər, az hallarda perforasiya, nadir hallarda isə ağrı 
ortaya çıxır. 

Səbəbləri 

Stress xoralarına ən çox səbəb olan patologiyalara aşağıdakıları aid etmək olar: 

• böyük əməliyyatlar (abdominal, ürək-damar və digər) 

• şok və böyük travmalar 

• sepsis 

• yanıqlar 

• beyin zədələnməsi və törəmələri 

Patogenezi 

Mukozada işemiya və müdafiənin zəifləməsi əksər stress xoralarının patogenezində 
əsas mexanizm hesab edilir. Turşu hipersekresiyası isə yanıq və beyin mənşəli xoralarda 
rol oynayır. 

Stress və sepsislə əlaqədar meydana gələn mikrosirkulyastor pozulma aşağıdakı 
proseslərə səbəb olur: 

• qoruyucu selik ifrazı azalır 

• epitel regenerasiyası zəifləyir 

• prostoqlandin ifrazı azalır 

• hidrogen ionlarının geriyə diffuziyası artır və eliminasiyası azalır. 

Bu proseslər normoasid və ya hiperasid vəziyyətlərdə xorlaşmaya şərait yaradır. 

Gedişi 

Böyük streslərdən 72 saat sonra əksər xəstələrdə mukozal xoralar meydana gəlir, lakin 
bunlardan təxminən 20%-ində 4-5 gün sonra qanaxma olur, perforasiya isə təxminən 
10% hallarda rast gəlinir. 

Klinikası və diaqnostikası 

Stress xoraları əksər hallarda asimptomatik olur (subklinik forma - endoskopiyada 
tapılır), qanaxma və ya perforasiya törətdikdə klinik olaraq ortaya çıxır. Dianostikasında 
əsas yeri endoskopiya tutur. 

Profilaktikası 

Stress xoralarının profilaktikası müalicəsindən daha effektiv və məqsədə uyğundur. 
Böyük stress hadisələrində (böyük əməliyyatlar, travma, şok, sepsis, yanıq, beyin 
zədələnməsi və törəmələri və s.) aşağıdakı profilaktik tədbirlər tövsiyə edilir: 

• Şokun erkən aradan qaldırılması 

• H2B və ya HKB və ya sukralfat 

• Şok olmayan hallarada erkən oral qidalandırma 

Müalicəsi 

Subklinik stress xoralarında profilaktik müalicələr əksər hallarda yetərlidir. 

Stress xora qanaxmalarının müalicəsində ilk olaraq konservativ müalicə başladılır: 
antisekretor, vazopressor, azsaylı xoralarda endoskopik hemostaz. 

Konservativ -endoskopik tədbirlər yetərsiz olarsa cərrahi əməliyyat göstərişdir. 
Aşağıdakı cərrahi əməliyyatlar tətbiq edilə bilər: 

• Xoraların tikilməsi, vaqotomiya, piloroplastika 

• Total qastrektomiya 

• Mədə damarlarının bağlanması 

Perforativ ağırlaşmalarda isə perforasiyanın örtülməsi və ya total qastrektomiya edilir 
(çoxsaylı xora perforasiyalarında). 


İkincili (hormonal və dərman) xoraları 


Səbələri 

Bir çox dərmanla mədə və 12bb-dan xoranın əmələ gəlməsinə səbəb ola bilir: 

• Qeyri-steroid iltihab əlehinə dərmanlar (QSİƏD) - aspirin və digər QSİƏD-lər 

• Hormonlar - kortikosteroidlər, qastrin vəs. 

• Digər 

Patogenezi 

Aspirin və digər QSİƏD-lər siklooksigenaza enzimini inhibe edərək (SOK -1 və SOK-2) 
prostoqlandin sintezini azaldırlar. Prostoqlandinlər qoruyucu seliyin ifrazında iştirak 
edirlər. Ona görə də bu dərmanları alanlarda selikli qişanın müdafiəsi azalır və xora 
əmələ gəlmə ehtimalı artır. QSİƏD-lərlə birlikdə H.pilory olarsa xora əmələ gəlmə 
ehtimalı yüksəlir. 

Kortikosteroidlər prostoqlandin sintezini və selik sintezini azaldaraq xora əmələ 
gəlməsinə meyillik yaradırlar. Steroidlər lipokortin adlanan enzimi blokada etdikləri 
üçün prostoqlandin sələfi olan araxidon turşusunu azaldırlar. 

Gedişi 

Dərman və hormonal xoralar dərmanlar aradan qaldırıldıqdan sonra əksər hallarda 
sağalırlar. Lakin aradan qaldırılmadıqda isə ağırlaşmaya meyillik yaranır. QSİƏD xoraları 
qanaxmaya meyilli olurlar və çox vaxt qanama ilə biruzə verirlər. 

Klinikası 

Klinik olaraq xora xəstəliyinə bənzəyirlər 

Diaqnostikası 

Anamnez və endoskopiya diaqnostikada əhəmiyyətlidir. Çoxsaylı olma və eroziyalarla 
birlikdə rast gəlmə xarakterikdir. Hormonal müayinələr lazm gələ bilir. 

Müalicəsi 

Konservativ müalicə ilkin və əsas müalicədir: 

• dərmanları kəsmək 

• hormonal xəstəliklərin müalicəsi 

• medikamentoz - HKB, H2B, anti-H.pylory 

Cərrahi müalicələr - ağırlaşmalarda göstərişdir. Əməliyyat seçimi - aspirin mənşəli 
qanaxmalarda və konservativ müalicəyə tabe olmayan çoxsaylı xoralarda total 
qastrektomiyadan ibarətdir. 


Özət 


Xora - trofiki pozulma nəticəsində epitel və dərin qatlarda əmələ gələn qeyri - 
travmatik defect 

Eroziya - epitel qatında defektə deyilir. 

Peptik xora - mədə şirəsinin iştirakı ilə əmələ gələn xora (selikli qişanın qoruyucu 
mexanizmləri ilə mədə şirəsinin aqressivliyi arasındakı disbalans nəticəsində əmələ 
gələn xora). 

İkincili və ya simptomatik xoralar - digər xəstəliklərin əlamətlərindən biri və ya 
ağırlaşması kimi meydana gələn mədə və 12bb xoralarıdır (endokrin, dərman, stress 
xoraları və s). 

Birincili xora və ya xora xəstəliyi - mədə və ya onikibarmaq bağırsaq (12bb) divarında 
xolaralaşma ilə xarakterizə olunan xəstəlikdir və xəstəliyin əsas klinik və morfoloji 
əlaməti xoradır. Helikobacter pilory əsas səbəb kimi qəbul edilir, lakin siqaret, QSİƏD, 
düzənsiz qidalanma, stress, genetik meyillik və s. amillərin də rolu vardır. Bu faktorlar 
selikli qişanın müdafiəsi ilə mədə şirəsinin aqressivliyi arasındakı tarazlığı pozaraq 
xoranın əmələ gəlməsinə səbəb olurlar. Xəstəlik adətən vaxtaşırı təkrarlayan epiqastral 
ağrılarla başlayır, nadir hallarda isə ağrısız ola bilir və ağırlaşmalarla ortaya çıxır. Xoranın 
yerindən və ağırlaşmalardan asılı olaraq ağrı ac qarına, gecələr, yeməkdən sonra və ya 
daimi ola bilər. Ağrı ilə yanaşı qıcqırma, bulantı və qusma da ola bilər. Xəstəlik həftələr 
və aylarla davam edə bilər, vaxtında müalicə olunmadıqda qanaxma, perforasiya, 

stenoz törədə bilər. Diaqnozu endoskopik müayinə ilə dəqiqləşdirilir, xora defektinin 
görünməsi xarakterikdir. Müalicəsi əsasən konservativdir, turşu sekresiyasını azaltma 
və anti-helikobakter tədbirləri əksər hallarda xoranı sağaldır və residivlərin qarşısını 
alır. Cərrahi müalicə göstərişə görə aparılır: ağırlaşmalar və konserfativ müalicəyə 
cavab verməyən hallar. 

Orqanizmdə böyük stress törədən vəziyyətlər nəticəsində mədə və 12bb-də əmələ 
gələn kəskin xoralar ümumi adla kəskin stress xoraları adlanır. Bu xoralar əksər 
hallarada qanaxma ilə biruzə verirlər, az hallarda perforasiya, nadir hallarda isə ağrı 
ortaya çıxır. 


Mədə və 12bb xoraları üzrə suallar 

N.Y.Bayramov, A.K.Səfiyeva, F.Əhmədov 


Peptık xora 


Peptik xora nə deməkdir? 

Mədə şirəsinin təsirindən əmələ gələn 

xora 

Hansı tezlikdə rast gəlinir? 

Təxminən 10% 

Peptik xoranın əmələ gəlmə mexanizmi 
necədir? 

Selikli qişanı qoruyan və zədələyən 
faktorlar arasında tarazlığın pozulması 
nəticəsində baş verir. 

Selikli qişanın qoruyucu 
mexanizmlərinə nələr aiddir? 

• selik 

• epitel regenerasiyası 

• qan təchizatı 

• antioksidantlar 

• digər 

Selikli qişanı zədələyən faktorlara 
hansılar aiddir? 

• hidrogen xlorid turşusu 

• öd 

• qidalar 

• digər 

Hansı bakteriya xora əmələ gəlməsində 
mühüm rol oynayır? 

Helicobakter pilory 

Digər etioloji amillər hansılardır? 

• Hiperasidlik 

• QSİƏD 

• Qan təchizatının pozulması 

• Digər 

Hansı əlamət və ağırlaşmalar törədə 
bilir? 

Ağrı, qanaxma, perforasiya, obstruksiya 

Ağırlaşmalar hansı tezlikdə rastlanır? 

Təxminən 10-30% 


Duodenal xoralar 


Hansı yaşlarda daha çox rastlanır? 30-60 yaş arasında 


Hansı yaşlarda daha çox rastlanır? 

30-60 yaş arasında 

Kimlərdə daha çox rast gəlinir: kişilərdə 
yoxsa qadınlarda? 

Kişilərdə (kişi/qadın -3/1) 

Ən çox harada yerləşir? 

Soğanaqda (pilordan 2 sm məsafədə) 

Əsas səbəbi və mexanizmi nədir? 

H.Pilory və yüksək mədə turşuluğu 

Digər risk faktorları hansılardır? 

Kişi cinsi, siqaret, aspirin və digər QSİƏD, 
uremiya, Qastrinoma, travma, yanıq və 

s. 

Şikayətləri hansılardır? 

Epiqastral və ya sağ qabırğaaltı ağrılar, 
ürəkbulanma, qusma, qanaxma 

Hansı obyektiv əlamətləri var? 

Epiqastral və ya sağ qabırğaaltı ağrılı 
qarın, qanqusma, melena, hematoxeziya 

Xarakterik əlaməti hansıdır? 

Yeməkdən sonra azalan aclıq və ya gecə 
ağrıları 

Hansı xəstəliklərlə differensiasiya 
etmək lazımdır? 

Kəskin xolesistit, pankreatit, mədə- 
bağırsaq qanaxmaları törədən digər 
xəstəliklər, qastrit, miokard infarktı, 
mədə xorası 

Diqanozu necə dəqiqləşdirilir? 

Endoskopiya ilə 

Müalicə prinsipləri nələrdir? 

• Xoranı sağaltmaq üçün turşuluğu 
azaltmaq (antisekretor, antiasid), 
residivin qarşısını almaq üçün 
etiotrop (anti-helikobakter, QSİƏD 
kəsmə və digər). 

• Əsasən konservativ, göstərişə görə 
cərrahi müalicə 

Xora defekti nə qədər müddətə sağalır? 

2-4 həftə ərzində 

Hansı antisekretor dərmanlar istifadə 

edilir? 

Hidrogen körüyü blokatorları və 
histaminoblokatorlar 

Niyə HKB ilk seçimdir? 

HKB-nin zəif anti-helikobakter təsiri var 

Cərrahi müalicəyə göstərişlər 
hansılardır? 

• ağırlaşmalar (perforasiya, stenoz, 
massiv qanaxma) 

• konservativ müalicə ilə sağalmayan, 
tezliklə təkrarlayan xoralar 

Hansı əlamət xoranın qanaxma 
ehtimalının yüksək olduğunu göstərir? 

Endoskopiyada xora dibində damarın 
görünməsi. 


Mədə xorası 


Hansı yaş qrupunda daha çox rast 40-70 yaş arasında 

gəlinir? 


Qadınlarda yoxsa kişilərdə çox rast 
gəlinir? 

40-70 yaş arasında 

Hansı xora çox rast gəlinir: duodenal 
yoxsa mədə xoraları? 

Duodenal xoralar mədə xoralarından 2 
dəfə çox rast gəlinir 

Əsas patomexanizm nədir? 

Selikli qişa müdafiəsinin zəifləməsi 

Mədə turşuluğu adətən yüksək yoxsa 
aşağı olur? 

Turşuluq normal və ya aşağı olur 

Hansı mədə xoralarında mədə 
turşuluğu yüksək olur? 

Prepilorik və duodenal xoralarla birlikdə 
rast gəlinənlər. 

Hansı risk amilləri və səbəbləri var? 

H.Pilory, siqaret, alkohol, QSİƏD, 
travma, yanıq, steroidlər, şok, irəli yaş 

Ən çox harada yerləşir? 

Kiçik əyrilikdə (75%) 

Xarakterik əlaməti hansıdır? 

Yeməkdən sonra artan epiqastrik ağrılar 

Diaqnozu necə dəqiqləşdirilir? 

Endoskopiya və biopsiya ilə 

Nə üçün mədə xoralarında biopsiya 
mütləq edilməlidir? 

Xərçəngdən differensiasiya etmək üçün 

Nə üçün mədə xoralarında müalicədən 
4-6 həftə sonra təkrari endoskopiya 
etmək lazımdır? 

Xoranın sağaldığına əmin olmaq və 
xərçəngi inkar etmək üçün 

Müalicəsi necə aparılır? 

Duodenal xoralarda olduğu kimi 
(antisekretor və anti -helikobakter) 

Əməliyyata göstərişlər hansılardır? 

• ağırlaşmalar (perforasiya, stenoz, 
massiv qanaxma) 

• konservativ müalicə ilə sağalmayan 

• tezliklə təkrarlayan xoralar 

• xərçəngdən fərqləndirilməsi çətin 
olan xoralar 

Mədə xoralarında standart əməliyyat 
hansıdır? 

Mədənin xora ilə birlikdə distal 
rezeksiyası 

XORA XƏSTƏLİYİNİN AĞIRLAŞMALARI 


Xora xəstəliyinin ağırlaşmaları xəstələrin təxminən 15-30%-ində rast gəlinir və adətən 
cərrahi əməliyyat lazım gəlir. Hazırkı konservativ müalicələr xoraların əksəriyyətini 
sağaldır lakin ağırlaşma hallarını ciddi azaltmır. Bunun nəticəsidir ki, xora xəstəliyinə 
görə planlı əməliyyatlar nadirdir, lakin xora ağırlaşmalarına görə əməliyyat sayında 
ciddi dəyişiklik qeyd edilmir. Xoraların ən çox rast gəlinən üç klassik ağırlaşması 
qanaxma, perforasiya və obstruksiyadır. 12bb xoralarının maliqnizasiyası rast gəlinmir. 
Hesab edilir ki, mədə xoraları da maliqnizasiya etmir və maliqnizasiya tapılan halları 
(3%) mədə adenokarsinomasınının xoralaşması qəbul edilir. 

XORA QANAXMALARI 

Tərifi 

Mədə və ya 12bb xoralarının divarında damar eroziyası nəticəsində baş verən 
qanaxmadır, gizli qan pozitivliyinə, anemiya, hətta ağır hemorragik şok törədə bilər. 

Təsnifatı 


Yerinə görə 

• Mədə xorası 

• 12bb xorası 

• Digər 

Ağırlıq 

dərəcəsinə görə 

• Yüngül (anemiya və şok yoxdur) 

• Orta (anemiya var) 

• Ağır-massiv (şok var) 

Gedişinə görə 

• Xroniki 

• Kəskin 

» Davam edən 

» Dayanmış 
» Təkrarlayan 

Endoskopik 
olaraq gedişinə 

və proqnozuna 

• Forrest 1 - davam edən qanaxma 

» la - qan fışqırır 
» Ib - qan sızır 

• Forrest II - qanamış və hazırda dayanmış qanaxma 

görə Forrest 

» lla - xora dibində damar görünür 

təsnifatı 

» llb - xora üzərində qan laxtası var 


» 1 Ic — xora dibində hematin pərdəsi var 


• Forrest III - qanaxma əlamətləri yoxdur 


Rastgəlmə tezliyi 

Peptik xoraların qanaxması ən çox rast gəlinən: 

• xora ağıraşmasıdır (20%) 

• yuxarı mədə-bağırsaq qanaxmalarının səbəbidir (50%) 

• xora letallığının səbəbidir (40%) 

Risk faktorları 

Aşağıdakı bəzi faktorlar xoralarda qanaxma riski yüksəkdir: 

• kalloz xoralar 

• dərin xoralar 

• duodenumun arxa divarında yerləşən xoralar 

• mədə xoraları 

• aspirin mənşəli xoraların qanaxma ehtimalı yüksəkdir. 

Patogenezi 

Hesab edilir ki, xorada gedən destruktiv proseslər xoranın dibində və divarındakı 
damarların divarını eroziyaya uğradaraq qanaxma törədirlər. Böyük qanaxmalar daha 
çox refrakter və damarlara yaxın xorlarda rast gəlinir (böyük və kiçik əyrilik, 12bb arxa 
divarı) 

Gediş və ağırlaşmaları 

Xora qanaxmaları 3 gediş göstərə bilərlər: 

• dayanma - xora qanaxmalarının əksəriyyəti (70-80%) spontan və ya konservativ 
müalicələrlə dayanır 

• təkrarlama - spontan və ya konservativ üsullarla dayanan xora qanaxmaları 24-48 
saat ərzində təkrarlaya bilir (10-30%). 

• davam etmə - qanaxma dayanmır və davam edir (5-10%). 

Aşağıdakı faktorlar qanaxmanın təkrarlanması üçün risk amilləridir: 

• 60 yaşdan yuxarı yaş 

• endoskopiyada davam edən qanaxma əlamətləri (Forrest I) və ya təzə dayanmış 
qanaxmalar (Forrest II) 

• massiv qanaxmalar (çoxsaylı qanqusmalar, daxil olarkən hemoqlobinin 8 q/L-dən 
aşağı olması, 24 saat ərzində 4-6 vahid qan köçürülən xəstələr) 

• yanaşı xroniki qaraciyər xəstəliyi 

• mədənin böyük və ya kiçik əyriliyinə 2 sm məsafədə yerləşən xorlar (damarlara 
yaxın) 

• 12bb-ın arxa divarına yaxın xoralar (qastro-duodenal damar şaxələrinə yaxın) 

• digər 

Ağırlaşmaları 

• Anemiya 

• Şok 

• Letal nəticə - xora qanaxmalarında letallıq ortalama 5-10% təşkil edir, təkrar 
qanaxması olanlarda 30%, qanaxması dayananlarda isə 3% ətrafındadır. 

Klinikası 

Digər yuxarı mədə-bağırsaq qanaxmaları kimi xora qanaxmaları iki qrup əlamətlərlə 
ortaya çıxırlar: 

• Yerli əlamətlər - ağrılı və ya ağrısız qanqusma, melena, qanlı defekasiya, nəcisdə 
pozitiv qan testi 

• Qanitirmə əlamətləri - anemiya, şok 

Əlamətlərin biruzə şəkli qanaxmanın intensivliyindən və ağırlıq dərəcəsindən asılı 
olaraq dəyişir. 

Diaqnostikası 

Şübhə 

Aşağıdakı əlamətlərin hər hansı biri varsa, xora qanaxmasından şübhələnmək lazımıdr: 

> qanqusma, melena, hemokeziya 

> nəcisdə gizli qan testi 

> anemiya, şok 

Anamnezində xora xəstəliyi olanlarda bu əlamətlərdən hər hansı biri varsa, şübhə daha 
da artır. 

Dəqiqləşdirmə 

Qanaxmanın olub-olmamasını və xora mənşəli olduğunu dəqiqləşdirmək üçün təcili (ilk 
6-12 saat ərzində) endoskopiya edilir. Endoskopiyada davam edən və ya dayanmış 
qanaxma əlamətləri (Forrest I və II) qanaxmanı təsdiqləyir. Endoskopiyada qanaxma 

əlamətləri görünməyən xəstələrdə (Forrest III) dəqiqləşdirmək üçün klinik əlamətlər və 
gediş nəzərə alınır. Qanaxma davam edərsə, təkrari endoskopiya edilir və digər 
səbəblər araşdırılır. 

Diaqnostik əlamətləri: 

• Melena, qanqusma və ya drenajdan qan 

• Anemiya və ya şok 

• Endoskopiyada xora və qanaxma əlamətləri (mədədə qan, xorada qan laxtası, 
qanqusma və ya qanfışqırma) 

Endoskopik olaraq gedişinə və proqnozuna görə Forrest təsnifatı 

• Forrest I - davam edən qanaxma 

o la - qan fışqırır 
o Ib-qan sızır 

• Forrest II - qanamış və hazırda dayanmış qanaxma 

o lla - xora dibində damar görünür 
o llb - xora üzərində qan laxtası var 
o llc - xora dibində hematin pərdəsi var 

• Forrest III - qanaxma əlamətləri yoxdur 


Ağırlıq dərəcəsinin təyini 

Ağırlıq dərəcəsinin təyini üçün hemodinamik və hemokonsentrasion göstəricilər nəzərə 
alınır: 

• Yüngül dərəcəli - anemiya və hipovolemiya yoxdur. Bu hal adətən az miqdardakı 
qanaxmalarda rast gəlir. 

• Orta dərəcəli - anemiya var, hemodinamika stabil. Bu hal adətən uzunmüddətli 
təkrarlayan qanaxmalarda rast gəlir 

• Ağır dərəcəli - anemiya və şok əlamətləri var, bu hal böyük qanaxmalarda rast gəlir. 

Gedişin müəyyənləşdirilməsi - qanaxmanın dayanıb - dayanmaması 

Qanaxmanın davam edib - etməməsini göstərən əlamətlərə aşağıdakılar aiddir: 

• klinik- melena, qanqusma, nazoqastrik drenajdan qan gəlmə 

• laborator-qanda Hb və ya Ht 

• hemodinamik gəstəricilər - nəbz, təzyiq, laktat, oksigenasiya 

• endoskopik əlamətlər - laxta, sızma və s. 

Adətən bu göstəricilər birlikdə qiymətləndirildikdə daha düzgün nəticə verir. Melena 
olmaması, Hb sabit qalması və hemodinamkanın stabilləşməsi qanaxmanın 
dayanmasını göstərir. Əks hallar qanaxmanın davam etdiyinin işarəsidirvə endoskopiya 
ilə dəqiqləşdirmək lazım gəlir. 

Qanaxmamn təkrarlama ehtimalı 

Xora qanaxmalarının təkrarlaması adətən ilk 2 gün ərzində özünü göstərir. Təkrarlama 
riskini qiymətləndirmək üçün klinik və endoskopik nəticələr nəzərə alınır (bax yuxarı). 


Müalicəsi 

Prinsipi 

Xora mənşəli qanaxmaların müalicə prinsipi digər mədə - bağırsaq qanaxmalarında 
olduğu kimidir: əvvəlcə qanaxmanı dayandırma (hemostaz) və dəstək tədbirləri, sonra 
xoranın müalicəsi 

Qanaxmanı dayandırma üsullari (hemostaz) üsullam 

• Medikamentoz - antisekretor (HKB), splanxik vazokonstriktorlar (somatostatin 
və vazopressin analoqları) 

• Endoskopik üsullar - skleroterapiya, koaqulyasiya, klipləmə, adrenalin 
inyeksiyası, hidroinyeksiya və digər topikal müalicələr 

• Endovaskulyar - embolizasiya (koyl, trombin və s.) 

• Cərrahi üsullar - damar bağlanması, rezeksiya və digər. 

Müalicə taktikası 

Xora mənşəli qanaxmalarda müalicə tədbirləri aşağıdakı ardıcıllıqla yerinə yetirilir: 

• İlkin tədbirlər təcili həyata keçirilir: 

» Dəstək tədbirləri: infuziya, göstərişə görə transfuziya və digər. 

» Medikamentoz hemostaz-72 saat: HKB (80 mq bolus, sonra 8 mq/saat 
infuziya və ya 40 mq gündə 2 dəfə), varikoz varsa və ya endoskopiya gecikirsə 
oktreotid . 

» Endoskopik diaqnostika: (ilk 6-12 saat ərzində) 

» Qanaxmanın effektiv dayandırılması: endoskopik, transarterial 
embolizasiya və ya cərrahi. 

» Xora müalicəsi. 

• İlkin stabilləşdirmə və diaqnostika tədbirləri ilə yanaşı qanaxmanın proqnozu 
müəyyənləşdirilir (klinik və endoskopik) və qanaxmanın effektiv dayandırılması 

üçün endoskopik hemostaz, transarterial embolizasiya və cərrahi hemostaz üsulu 
seçilir. 

• İnfuziyon-transfuziyon və medikamentoz hemostaz tədbirləri ilə stabilləşməyən 
xəstələrdə, xüsusən perforasiya şübhəsi də varsa cərrahi hemostaz ön planda 
tutulur. 

• İlkin tədbirlərlə stabilləşmiş, qanaxması davam edən və ya hazırda dayanmış, 
lakin təkrarlanma riski yüksək olan xəstələrdə (Forrest I və II) endoskopik hemostaz 
həyata keçirilir (mümkünsə, elə ilk endoskopiyada). Bu məqsədlə endoskopik klip, 
inyekiya, koaqulyasiya, toz püskürtmə və s. istifadə edilə bilər. 

• Endoskopiya ilə qanaxması dayanmayan və ya təkrarlanan qanaxmalarda arterial 
embolizasiya və ya cərrahi hemostaz seçilir. 

• Qanaxması dayanmış və təkrarlanma riski aşağı olan xəstələrdə (Forrest III) 
konservativ müalicə davam etdirilir, təkrarlanma yoxdursa, xora müalicəsi başlanır, 
təkrarlanma olanlarda isə endoskopik hemostaz aparılır. 

• Cərrahi əməliyyata göstərişlər (təxminən 10% xəstələrdə lazım gəlir): 

» endoskopik müalicə mümkün olmadıqda (kallyoz xora, maliqnizasiya 
şübhəsi, pilor deformasiyası) 

» endoskopiya ilə dayanmayan qanaxmalar 
» endoskopik hemostazdan sonra təkrarlayan qanaxmalar 
» profuz qanaxmalar və şok (24 saat ərzində 4-6 vahid qan transfuziyası edilən 
xəstələr). 


Cərrahi üsul seçimi 

• Duodenal xora qanaxmalarında: 

» Qastroduodenal arteriyanın bağlanması, duodenotomiya və xora daxilindəki 
damarın 3-lü z-vari tikişlə tikilməsi, piloroplastika və trunkal vaqotomiya. 

» Kallyoz, stenotik xora qanaxmalarında xəstə hemodinamik stabildirsə, 
rezeksiya və ya antrumektomiya+vaqotomiya edilə bilər. 

• Mədə xorası qanaxmalarında: 

» xəstə hemodinamik olaraq stabildirsə, mədə xora ilə birlikdə rezeksiyası 
edilir: antrumektomiya+vaqotomiya, mədənin 2/3 və ya subtotal rezeksiyası. 

» xəstə hemodinamik qeyri - stabildirsə, xora ekssiziyası və ya tikilməsi həyata 
keçirilir. Lakin xoranın ekssiziyasından sonra daha çox qanaxma residivi 
nəzərə alınmalıdır. 

KLİNİKA 


İlkin tədbirlər 


Ağrı 

YADDAŞ 

infuziya və dəstək 

Qanqusma 

Təcili endoskopiya 

Melena 

HKB yükəsk doza 

Anemiya 

AQQA 

Şok 

Biokimya 

Digər 

Hemoqram 


USM 


KLİNİK FORMA 

Davam edən qanaxma: 
infuziyaya baxmayaraq 
hemodinamlka qeyri- 
stabil, perforasiya 


Davam edən qanaxma, 
hemodinamika stabil 
(Forrest I) 


Dayanmış lakin 
təkrarlama risqi yükək 
qanaxma (Forrest İl) 

Diaqnostik meyarlar: 

• Endoskopioyadaxora 

- Klinik və endoskopik qanaxma \ Dayanmış, təkrarlama 

risqi az (Forrest III) 

Standart mədə-12bb müayinələri: klinik, hemoqram, biokimya, endoskopiya, USM 


Xora qanaxması 

İLKİN MÜALİCƏ 

Cərrahi müalicə: 

* damar bağlama, xoranı tikmə, 
piloroplastika, vaqotomiya 

• antumektomiya, vaqotomiya 

Endoskopik hemostaz 

Ф 

Angioqrafik embolizasiya — 

Ф 

Cərrahi müalicə 


Endoskopik hemostaz — 


Qanaxma 

dayandı 


Xora müalicəsi 


Şəkil 02-08. Xora qanaxmasında müalicə taktikası 


XORA PERFORASİYASI 


Tərifi 

Peptik xoranın divarı destruksiya edərək deşilməsi, möhtəviyyatın sərbəst qarın 
boşluğuna və ya ətraf orqanlara keçməsi nəticəsində yaranan təcili iltihabi 
ağırlaşmadır. Əksər hallarda bir neçə saat ərzində diffuz peritonit və ya abses və ya 
orqan iltihabları meydana gəlir 


Klassifikasiyası 


Gedişinə görə 

• Peritona sərbəst perforasiya -peritonit 

(perforasiya yerinə 

• Peritona perforasiyanın hüdudlanması (abseslər) 

görə) 

• Orqanlara perforasiya (penetrasiya) - fistullar 


(qastroenterik, qastro-biliar, qastro-kutaneuz və s), 


pankreatit, portal vena trombozu 


• Örtülmüş perforasiya 

Klinik mərhələsinə • Şok mərhələsi (kimyəvi peritonit və ağrı şoku) 

görə • Zəif ağrı mərhələsi 

• İrinli peritonit mərhələsi 


Rastgəlmə tezliyi 

Peptik xoralarn perforasiyası 5-10% hallarda rast gəlinir. 

Risk amilləri 

Aşağıdakı amillər peptik xoraların perforasiyası üçün risk amilləridir: 

• ön divarda yerləşmə 

• kallozxora 

• müalicə olunmayan xora 

• digər 

Mexanizmi 

Xoranın dibində baş verən destruktiv iltihabi proses divarın nekrozuna və deşilməsinə 
səbəb olur. Destruksiyada kiçik damar trombozunun və işemiyanın rolu da vardır. 

Gedişi və ağırlaşmaları 

Xora deşildikdən sonra mədə və ya 12bb möhtəviyyatı kənara çıxır və ətrafda əvvəl 
kimyəvi, 12-24 saat ərzində isə bakterial iltihab başlayır. Perforasiyanın aqibəti 
deşilməsinin yerindən, ölçüsündən, ekstravazasiyanın miqdarından və orqanizmin 
vəziyyətindən asılı olara müxtəlif ola bilər: 

• Peritona sərbəst perforasiya ən çox rastlanan gediş formasıdır, adətən ön divar 
xoralarının deşilməsi nəticəsində meydana gəlir və iki şəkildə ortaya çıxır - 
peritonit və ya abses. Deşikdən kənara çıxan möhtəviyyat ətraf orqanlar tərəfindən 
hüdudlanarsa abses əmələ gəlir, hüdüdlanma baş vermədikdə isə diffuz peritonit 
meydana gəlir. Ən çox qaraciyəraltı və kiçik piylik absesləri rast gəlinir. 

• Orqanlara perforasiya (penetrasiya) -xora ətraf orqanlara perforasiya edə bilir və 
nəticədə fistullar (qastroenerik, qastro-biliar, qastro-kutaneuz və s), pankreatit, 
portal vena trombozu meydana gələ bilər. 

• Örtülmüş perforasiya - kiçik perforasiyalarda ətraf orqanlar, xüsusən də piylik 
perforasiya dəliyini örtür, xora ətrafına yapışaraq ekstravazasiyanın qarşısını alır və 
spontan sağalma baş verir. Bu nəticə nadir hallarda rast gəlinir. 

Ağırlaşmaları 

• Peritonit 

• Abses 

144 





CƏRRAHİ XƏSTƏLİKLƏR. N.Y.Bayramov 


• Fistullar 

• Pankreatit 

• Portal vena trombozu, pilefilebit 

• Letallıq təxminən 15% təşkil edir, gecikmiş müalicələrdə artır. 

Klinikası 

Klinik təzahür forması perforasiyanın mərhələsindən, yerindən və gedişindən asılı 
olaraq dəyişir. Başlanğıc mərhələ (ilk dəqiqə və saatlarda) adətən "taxta qarın" 
simptomokompleksi ilə təzahür edir: 

» Bir neçə dəqiqə əvvəl başlayan şiddətli ağrılar 
» Hərəkətsiz və çəkilmiş qarın 
» Palpator ağrılı və gərgin 
» Əlçəkmə müsbət 

» Bağırsaq səsləri zəifdir və ya eşidilmir 
» Qaraciyər kütlüyü itə bilər 
» Şok əlamətləri ola bilər 

Qoca yaşlı və immunodefisit xəstələrdə başlanğıc mərhələ zəif əlamətlərlə biruzə verə 
bilər. Sərbəst perforasiyalarda bir neçə saat sonra ağrılar azala bilir (aldadıcı mərhələ), 
lakin qısa müddət sonra peritonit və sepsis əlamətləri bariz şəkil alır. Abseslərdə lokal 
peritonit və sepsis əlamətləri ortaya çıxır. Penetrasiyalar üçün davamlı ağrı 
xarakterikdir və septik əlamətlər ola bilər. Örtülmüş perforasiyalarda adətən ağrı və 
digər yerli əlamətlər azalır, septik əlamətlər olmur və ya zəif şəkildə biruzə verir. 


Diaqnostika 

Şübhə 

Aşağıdakı əlamətlər oduqda peptik xora perforsiyasından şübhələnmək olar: 

• Qarında şiddətli ağrı 

• "Taxta qarın" simptomokompleksi 

• Diffuz və yerli peritonit əlamətləri 

• Qarındaxili abses (qaraciyəraltı, diafraqmaaltı, kiçik piylik cibində və digər) 

• Epiqastral davamlı ağrı 

• Fistullar 

• Pankreatit 

• Digər 

Dəqiqləşdirmə 

Perforasiyanı dəqiqləşdirmək üçün kontrastlı KT ilk seçimdir. KT həm də perforasiyanın 
yerini, klinik formasını göstərə bilir və differensiasiyada faydalıdır. Lakin rentgen 
müayinəsi də (80%) qarında hava göstərə bilər. USM spesifik deyil (qarında mayeni 
göstərir), endoskopiya ilkin müayinə deyil, differensial diaqnostika lazım gəldikdə çox 
ehtiyatla aparıla bilər. 

Sərbəst perforasiyanın diaqnostik kriteriyaları: 

• şiddətli ağrı ilə başlama 

• ağrı və peritonizm 

• qarın boşluğunda sərbəst hava və ya kontrast ekstravazasiyası (KT və ya 
rentgenoqrafiyada) 

Perforativ absesin diaqnostik əlamətləri: 

• şiddətli ağrı ilə başlama 

• ağrı və sepsis əlamətləri 

• KT-də qaraciyəraltı, diafraqmaaltı, retroqastrik və ya digər yerlərdə yığıntı 

• kontrast müayinədə ekstravazasiya ola bilər 

• drenajdan mədə-bağırsaq möhtəviyyatının gəlməsi 

Penetrasiya əlamətləri 

• Şiddətli ağrı ilə başlama 

• Davam edən ağrılar 

• Yerli peritonizm və sepsis əlamətləri ola bilər 

• KT-də ətraf orqanlara bitişik iltihabi kütlə 

• Kontrastın digər orqana keçməsi 

• Endoskopiyada orqana açılmış xora 

Örtülmüş perforasiyanın əlamətləri 

• perforasiyadan 24 - 48 saat keçməsinə baxmayaraq diffuz peritonit, abses və 
penetrasiya əlamətləri yoxdur 

• dinamik müayinədə də bu əlamətlər ortaya çıxmır və iltihab əlamətləri sönür 

• kontrastlı müayinədə ekstravazasiya görünmür 

• əməliyyat vaxtı xoranın spontan olaraq piyliklə effektiv ötülməsi varsa 

Differensiasiya 

Xora perforasiyasını qarında şiddətli ağrı və şok əlamətləri törədən xəstəliklərlə 
differensiasiya lazım gələ bilir ki, bu da adətən görüntüləmədə klassik perforasiya 
əlamətləri görünməyən xəstələrdə lazım gəlir: 

• kəskin pankreatit 

• kəskin xolesistit 

• mezenterik damar trombozu 

• aorta anevrizma partlaması 

• sist partlamaları 

• mədə burulmaları 

• miokard infarktı 

• digər 


Müalicəsi 

Prinsipi 

Ekstravazasiyasını aradan qaldırmaq (dəliyi örtmə və ya xoranın ekssiziyasından sonra 
tikişlərin qoyulması) və ağırlaşmanın müalicəsi (peritonit, abses, penetrasiyanın 
müalicəsi), sonra isə xoranın patogenetik müalicəsi əsas prinsiplərdir. 

Müalicə üsulları (ekstravazasiyanı aradan qaldırma üsulları) 

• Cərrahi üsullar (standart və ən effektiv üsuldur) 

» Perforasiya dəliyini örtmək (açıq və ya laparoskopik yolla dəliyin piyliklə 
örtülməsi) 

» Xoranın ekssiziyası (kənari rezeksiya) vaqotomiya ilə və vaqotomiyasız 
» Mədə rezeksiyası 

• Qeyri - cərrahi üsullar 
» Stent 

» Daimi nazoqastral aspirasiya (Teylora görə) 

Müalicə taktikası 

Xora perforasiyasının müalicəsi əsasən təcili cərrahi yolladır və üsulun seçilməsində 
perforasiyanın klinik forması, mərhələsi və xəstənin vəziyyəti nəzərə alınır: 

• Sərbəst perforasiyalarda: 

» sərbəst perforasiyada təcili olaraq açıq və ya laparoskopik əməliyyat edilir, 
dəliyin bilavasitə piyliklə örtülməsi və ya xoranın ekssiziyasından sonra 
örtülməsi həyata keçirilir, qarın boşluğu təmizlənir, irinli peritonit yoxdursa 
və xəstə stabildirsə, xora müalicəsi əlavə edilə bilər. 

• Duodenal perforasiyalarda: 

» irinli peritonit varsa, perforasiya piyliklə örtülür və periton boşluğu sanasiya 
edilir. 

» irinli peritoniti olmayan stabil xəstələrdə xora ekssiziyası, piloroplastika + 
vaqotomiya edilə bilər. 

» böyük xora defektlərində və örtmə mümkün olmayan hallarda yöndəyişmə 
əməliyyatları edilə bilər (12bb xorasını saxlamaqla güdülün hazırlanması və 
duodenostomiya, qastroenteroanastomoz, mədə rezeksiyası və s.). 

• Mədə xorası perforasiyalarında: 

» irinli peritonit varsa və ya xəstə stabil deyilsə, ekstravazasiyanı aradan 
qaldırmaq və xərçəngi inkar etmək üçün kənari rezeksiya edilir və ya biopsiya 
edilərək perforasiya piyliklə örtülür. 

» irinli peritonit yoxdursa və xəstə stabildirsə, mədə xora ilə birlikdə rezeksiya 
edilir. 

• Qeyri - operativ müalicələr (antibiotikoterapiya, nazoqastral aspirasiya, stent, 
infuziya) çox az hallarda və spesifik göstərişlər olarsa tətbiq edilir: 

» əməliyyat riski çox yüksəkdir 

» 24 saatdan çox keçməsinə baxmayaraq diffuz peritonit əlamətləri yoxdur 
» ağrılar lokallaşmışdır 

» kontrast müayinədə ekstravazasiya görünmür. 

• Absesdə ilk seçim perkutan drenajdır. Drenajdan sonra fistul əmələ gələ bilir və 
müəyyən müddətdən sonra spontan bağlanır. Perkutan drenajla sağalmayan, 
fistulu uzun müddət bağlanmayan xəstələrdə əməliyyat və ya stent tətbiq edilə 
bilir. 

• Örtülmüş perforasiyada perforasiyanın örtüldüyü dəqiqləşirsə, müşahidə edilə 
bilər. 

• Orqanlara perforasiya (penetrasiya). Penetrasiya təyin edilən xəstələrdə 
əməliyyatönü hazırlıq aparılır və planlı olaraq əməliyyat həyata keçirilir - xora 
ilə birlikdə rezeksiya. Bəzən stent də istifadə edilə bilər. 

KLİNİKA 


İlkin tədbirlər 


KLİNİK FORMA 


Xora perforasiyası 

İLKİN MÜALİCƏ 


Ağrı 

YADDAŞ 

İnfuzİya və dəstək 

Peritonit 

KT 

Abses 

-► AQQA 

Şok 

Biokimya 

Digər 

Hemoqram 


USM 


Diaqnostik meyarlar: 

• KT-də ekstravazasiya və/və ya sərbəst hava 


Sərbəst perforasiya 


Abses 


Penetrasiya 


Əməliyyat risqi çox yüksək 
24 saatdan çox keçib, lakin 
peritonit yoxdur 
Kontrast ekstravazasiyası 
yoxdur 


Cərrahi müalicə: 

* Perforativ dəliyin piyliklə 
örtülməsi, 

• Xora eksiziyası və tikilməsi 
Perkutan drenaj 


Preop hazırlıq və planlı xora 
əməliyyatı 


Konservativ müalicə 
NQZ və daimi aspirasiya 
Stend 

Antibiotikoterapiya 
i nf uz iy a 


Standart mədə-12bb müayinələri: klinik, hemoqram, biokimya, endoskopiya, USM 


Şəkil 02-09. Xora perforasiyasında müalicə yanaşması 


PİLOROSTENOZ 


Tərifi 

Xora xəstəliyinin törətdiyi fibrotik və iltihabi daralmadır, əksər hallarda gedərək artan 
xarkaterli olur, keçməzliyə və ağırlaşmalarına gətirib çıxarır (qusmalar, qida azlığı, su 
elektrolit pozulması və s). 

Təsnifatı 


Mexanizminə 

• Fibrotik daralma 

görə 

• Fibroz fonunda iltihabı infiltrasiya 

Dərəcəsinə görə 

• Kompensasiya 


• Subkompensasiya 


• Dekompensasiya 

Gedişinə görə 

• Proqressiv 


• Təkrarlayan 


• Stabil 

Rastgəlmə tezliyi 

Qanaxma və perforasiyalarla müqayisədə az rast gəlinən ağırlaşmadır, son illər 
rastgəlmə tezliyi də azalmışdır. Daha çox uzunmüddətli davam edən və əvvələr 
perforasiyaya görə əməliyyat olunmuş xəstələrdə rast gəlinir. Pilor obstruksiyalarının 
ən çox rast gəlinən səbəbi törəmələrdir, xora stenozu az rast gəlinən səbəbidir (5%). 

Mexanizmi 

Xora xəstəliyi nəticəsində meydana gələn pilorik obstruksiyada 3 patomexanizm 
iştirak edə bilər: 

• fibrotik daralma və deformasiya - uzun müddət davam edən xoraların 
çapıqlaşması piloroduodenal nahiyyədə deformasiyaya və və çapıq daralmasına 
səbəb olur, konservativ müalicə ilə düzəlmir, endoskopik və ya cərrahi müalicə 
gərəkdirir. 

• çapıq və ya xora ətrafında iltihab - xora çapığı ətrafında baş verən iltihabi proses 
spazma, infiltrasiyaya və pilorik hissənin funksional pozulmasına səbəb olaraq 
evakuasiyanı pozur. Periulseroz iltihabın baş verməsində H.pilory infeksiyasının və 
QSİƏD-in önəmli rol oynadığı bildirilir. Bu proseslər əksər hallarda konservativ 
müalicə ilə düzələ bilirlər, lakin fibrozu artırırlar. 

• mədə atoniyası - uzun müddət davam edən obstruklsiyalar mədənin genişlənmə 
və atoniyasına səbəb olur, evakuasiya ciddi azaldır və dekompensator vəziyyət 
meydana gəlir. Mədə atoniyası konservativ müalicə ilə düzələ bilər. 

Gedişi və ağırlaşmaları 

Pilorostenoz mədə keçməzliyinə , mədə dilatasiyası və atoniyasına, su-elektik 
pozulmalarına və malnutrisiyaya gətirib çıxarır. Bu pozulmaların şiddəti stenozun 
dərəcəsi və gediş formasından asılı olaraq dəyişir. 

Stenozun üç ağırlıq dərəcəsi ayırd edilir: 

• Yüngül dərəcəli (kompensator) stenozlarda - radioloji və ya endoskopik olaraq 
daralma təyin olunur, lakin klinik olaraq keçməzlik əlamətləri və mədə dilatasiyası 
görünmür. 

• Daralma artıqca və müddət uzandıqca mədədə hipertrofiya və genişlənmə 
meydana gəlir, sulu və duru qidaların keçişində ciddi problem olmur, lakin bərk 
qidaların keçişi pozula bilir (orta dərəcəli - subkompensasiya ). 

• Ağır dərəcəli stenozlarda (dekompensasiya) tam tıxanmaya və ya mədə atoniyasına 
bağlı kəskin keçməzlik əlamətləri və ağırlaşmaları meydana gəlir. 

Pilorostenozun 3 gediş forması ola bilər: 

• Proqressiv gediş - tədricən artan fibrotik daralma müəyyən müddət sonra 
dekompensasiya ilə nəticələnir. Ən çox rast gəlinən (60%) bu gediş forması adətən 
fibrotik prosesin inkişaf sürətindən asılı olaraq aylar və illər sürə bilər. 

• Təkrarlayan gediş - fibrotik daralma fonunda iltihabi prosesin baş verməsi və 
sönməsi ilə əlaqədar kəskin keçməzlik və düzəlmə fazaları ilə xarakterizə olunur. 
Təkrarlayan iltihab proses adətən fibrozun artması və bir neçə dəfədən sonra 
dekompensasiya ilə nəticələnir. Bu gediş xəstələrin 1/3-ində rast gəlinir. 

• Stabil gediş az rastlanır və yüngül dərəcəli stenozun uzun müddət davam etməsi 
ilə xarakterizə olunur. 

Geriyədönən proseslərin üstünlük təşkil etdiyi (spazm, iltihabi infiltrasiya) 

obstruksiyalar konservativ tədbirlərlə düzələ bilir, çapıq toxumasının üstünlük təşkil 

etdiyi hallar isə adətən proqressiv şəkildə davam edir və ağırlaşmalara səbəb olur. 

Ağırlaşmaları 

• Su-elektrolit pozulmaları - dehidratasiya, metobolik hipoxlorik alkaloz (qusmaya 
və malabsorbsiyaya bağlı hidrogen xloridin itirilməsi nəticəsində əmələ gəlir) 

• Qida azlığı - malnutrisiya, arıqlama 

• Aspirasiya. 

Klinikası 

Pilorosteznoz adətən mədə keçməzliyi (qastrostaz) əlamətləri ilə biruzə verir: 

• Qusma - bir neçə saat əvvəl yediyi yeməkləri qusma xarakterik əlamətdir. 

• Arıqlama - uzunmüddətli stenozlarda rastlanır 

• Ağrılar - stenoz fonunda iltihabı infiltrasiya və spazm olanlarda çox rast gəlinir. 

• Digər-köp, tez doyma və s. 


Diaqnostikası 

Prinsip 

Mədə keçməzliyində əvvəlcə mexaniki səbəblər axtarılır, mexaniki səbəb olanlarda isə 
ilk növbədə neoplastik səbəblər təsdiq və ya inkar edilir. 

Şübhə 

• Mədə keçməzliyi əlamtələri olanlarda (qusma, arıqlama, ağrı, köp) pilorostenzodan 
şübhələnmək lazımdır. 

• Anamnezində xora xəstəliyi, kalloz xora olan və perforasiyaya görə əməliyyat 
olunan xəstələrdə bu şübhə artır. 

Dəqiqləşdirmə 

Mədə keçməzliyini dəqiqləşdirmək üçün kontrastlı müəyinələr aparılır. Kontrastlı 
rentgen və ya KT-də mədədən kontrastın 12bb-a keçməməsi və ya keçişinin gecikməsi, 
mədə genişlənməsi keçməzliyi göstərir. Keçməzliyin mexaniki və ya dinamiki olduğunu 
dəqiqləşdirmək üçün qastroskopiya və KT nəticələrinin birlikdə qiymətləndirilməsi 
lazımdır. Endoskopiya intralüminal səbəbləri, KT isə ekstralüminal səbəbləri təsdiq - 
inkar edə bilir. Mexaniki səbəblər tapılmayan hallarda funksional qastrostaz törədən 
səbəblər arasında differensiasiya aparılır (diabet, geçikmiş mədə evakuasiyası və s). 
Mexaniki keçməzlik tapılarsa ilk növbədə mədənin, periqastrik bölgənin bəd və xoş 
xassəli xassəli törəmələri təsdiq və ya inkar etmək lazım gəlir (pankreas şişləri, kistləri, 
qaraciyər və öd yolları törəmələri). Bu məqsədlə endoskopik biopsiya və KT lazımdır. 

Diaqnostik əlamətləri: 

• Mədə keçməzliyi əlamətləri - qusma (yediyi yeməkləri), dehidratasiya, metabolik 
asidoz 

• Endoskopiyada mədə çıxışının qeyri-tumoral obstruksiyası 

Ağırlıq dərəcəsinin təyini 

Pilorostenzoun ağırlıq dərəcəsini təyin etmək üçün klinik və görüntüləmə nəticələri 
nəzərə alınır və stenozun üç ağırlıq dərəcəsi ayırd edilir: 

• Yüngül dərəcəli (kompensator) stenozlarda - radioloji və ya endoskopik olaraq 
daralma təyin olunur, lakin klinik olaraq keçməzlik əlamətləri və mədə dilatasiyası 
görünmür. 

• Daralma artıqca və müddət uzandıqca mədədə hipertrofiya və genişlənmə 
meydana gəlir, sulu və duru qidaların keçişində ciddi problem olmur, lakin bərk 
qidaların keçişi pozula bilir (orta dərəcəli - subkompensasiya ). 

• Ağır dərəcəli stenozlarda (dekompensasiya) tam tıxanmaya və ya mədə atoniyasına 
bağlı kəskin keçməzlik əlamətləri və ağırlaşmaları meydana gəlir. 

Müalicəsi 

Prinsipi 

• Təcili olaraq su - elektolit, qidalanma dəstəyi və mədənin dekompressiyası, 
daha sonra keçiriciliyin bərpası. 

Müalicə üsulları 

• Dəstək müalicəsi - dehidratasiyanı, elektrolit disbalansını və malnutrisiyanı 
aradan qaldırmaq üçün infuzion terapiya (alkalozu aradan qaldırmaq üçün NaCİ 
infuziyası) və parenteral qidalandırma 

• Dekompressiya - ağırlaşmaların profilaktikası və mədə motorikasına kömək 
üçün mədəyə zond qoyularaq boşaldılır və yuyularaq qida qalıqları təmizlənir. 

• Keçiriciliyin bərpası: 

» Konservativ müalicələr - iltihabı və ödemi azaltmaq, spazmı aradan 
qaldırmaq və pilor motorikasının bərpası üçün aparılır: QSİƏD kəsilməsi, 
antisekretor, anti-helikobakter, spazmolitik və prokinetiklər. 

» Endoskopik müalicələr: dilatasiya, stent (nadir hallarda tətbiq olunur) 

» Cərrahi müalicələr 

• Rezeksiya üsulları - antrumektomiya + vaqotomiya, Bilrot I və ya II mədə 
rezeksiyaları 

• Vaqotomiya + drenaj əməliyyatları: qastro-enteroanastomoz, 

qastroduodenoanastomoz, Piloroplastika 


Müalicə yanaşması 

• Təcili olaraq dəstək müalicələri və dekompressiya aparılaraq xəstənin su- 
elektrolit balansı və qidalanma statusu korreksiya olunur. 

• Keçiriciliyin bərpası üçün ilk növbədə konservativ tədbirlərlə iltihab, spazm və 
dismotolite aradan qaldırılır. 

• Konservativ müalicənin effektivliyini yoxlamaq üçün su testi aparıla bilir. 
Boşaldılmış mədəyə 700 ml 3 - 5 dəq. ərzində otaq temperaturunda fizoloji 
məhlul yeridilir, zond bağlanır və 30 dəq. sonra mədədən maye aspirasiya edilir. 
Aspiratın miqdarı 350 ml-dən çoxdursa, bu keçməzliyi göstərir. Bu test 
müalicədən əvvəl, 3 - 4 və 6 - 7 gün sonra təkrarlanır. 

• Konservativ müalicələrlə keçməzliyi düzələn xəstələrə əvvəl sulu qidalar, sonra 
isə qatı qidalar başlanır. 

• Konservativ müalicələrlə düzəlməyən hallar fibrozun üstünlük təşkil etdiyini 
göstərir və endoskopik dilatasiya aparılır. Endokopik dialatasiya ilkin endokopik 
müayinədə də aparıla bilər. 

• Endoskopik dilatasiya təxminən 85% hallarda faydalı olur, lakin bunların 45%- 
dən çoxunda 3 ay müddətində stenoz əlamətləri təkrarlayır. 

• Konservativ və endoskopik müalicələr fayda vermədikdə cərrahi müalicə seçilir. 

• Cərrahi müalicəyə göstərişlər: 

» 5-7 gün aparılan konservativ müalicəyə və endoskopik dilatasiyaya 
baxmayaraq, düzəlməyən stenozlar. 

» Endoskopik dilatasiyadan sonra təkrarlayan stenozlar. 

» Bədxassəli törəmənin inkar edilməməsi. 

• Cərrahi müalicə kimi ilk seçim xora ilə birlikdə rezeksiyadır (antrumektomiya + 
vaqotomiya ən yaxşı seçimdir). 

• Rezeksiyanı çətinləşdirən peripilorik iltihab və fibroz olduqda ikinci seçim kimi 
vaqotomiya və drenaj əməliyyatları yerinə yetirilir. Laparoskopik yanaşma üçün 
trunkal vaqotomiya və qastro - enteroanastomoz ilk seçimdir. 


KLİNİKA 


MÜAYİNƏLƏR 


Xora stenozu 

KLİNİK FORMA İLKİN MÜALİCƏ 


Ağrı 
Qusma 
Arıqlama 
Köp 

Anamnezdə xora, 
və ağırlaşmaları, 
əməliyyatı 
Hopotoniya 
Dehidratasiya 
Digər 

г 

Diaqnostik meyarlar: 

• Endoskopiyada daralma 

• KT-də kontrast keçişində ləngimə və 
mədənin böyüməsi 


Endoskopiya 

Biopsiya 

KT 

—► AQQA 
Biokimya 
Hemoqram 
Elektrolitlər 


Konservativ müalicə: 

• HKB və ya H2B 

• Anti-H.pilory 

• Su-elektrolit balansı 
Parenteral qidalandırma 

• Dekompressiya 

• Spazmolitik 

• Prokinetiklər 

Effekt verir - 85% Effekt vermir -15% 


Cərrahi əməliyyat 

Təkrarlayır- 45% • Rezeksiya 

• Vaqotomiya + drenaj 



Standart mədə-12bb müayinələri: klinik, hemoqram, biokimya,endoskopiya, USM 


Şəkil 02-10. Xora mənşəli pilorostenzoda müalicə taktikası 


Özət 


Xora xəstəliyinin ağırlaşmaları xəstələrin təxminən 15-30%-ində rast gəlinir və adətən 
cərrahi əməliyyat lazım gəlir. Xoraların ən çox rast gəlinən üç klassik ağırlaşması 
qanaxma, perforasiya və obstruksiyadır. 12bb xoralarının maliqnizasiyası rast gəlinmir. 
Hesab edilir ki, mədə xoraları da maliqnizasiya etmir və maliqnizasiya tapılan halları 
(3%) mədə adenokarsinomasınının xoralaşması qəbul edilir. 

Xora qanaxması ən çox rast gəlinən xora ağıraşmasıdır (20%), yuxarı mədə-bağırsaq 
qanaxmasıdır (50%) və xora letallığının səbəbidir (40%). Dərin, kalloz, duodenumun 
arxa divarında və mədədə yerləşən, aspirin mənşəli xoralar qanaxmaya meyillidir. Kiçik 
qanaxmalar ciddi əlamətlər törətmir və nəcisdə gizli qan testində tapıla bilir, davam 
edən kiçik qanaxmalar anemiya ələmətləri ilə biruzə verir. Birdən-birə başlayan böyük 
qanaxmalar ağır anemiya və şok əlamətləri ilə ortaya çıxır. Böyük qanaxmaların 
əksəriyyəti konservativ müalicələrlə dayanır, lakin bir qismi davam edir və ya 
təkrarlayır, vaxtında müdaxilə olunmazsa letallığa səbəb olur. Endoskopik müayinə xora 
qanaxmasının diaqnozunu dəqiqləşdirir, proqnozunu təyin edə bilir (Forrest təsnifatı), 

müalicə imkanları yaradır. Ağrılıq dərəcəsi hemodinamik və hemokonsentrasion 
göstəricilərə görə təyin edilir. Müalicəsi üçün ilkin olaraq dəstək, medikamentoz və 
endoskopik hemostaz tədbiləri həyata keçirilir. Endoskopik yolla dayanmayan və ya 
təkrarlayan qanaxmalarda cərrahi hemostaz lazım gəlir (damar bağlanması, rezeksiya 
və s.). 

Xora perforasiyası peptik xoranın divarı destruksiya edərək deşilməsi və 
möhtəviyyatın kənara çıxması nəticəsində yaranan təcili iltihabi ağırlaşmadır. Əksər 
hallarda möhtəviyyat periton boşluğuna yayılır və diffuz peritonit baş verir, bəzən 
hüdudlanır və abses əmələ gəlir, orqanlara deşilərsə fistullar meydana gələ bilir, nadir 
hallarda isə spontan örtülə bilir. Xəstəlik adətən birdən-birə şiddətli ağrılarla başlayır, 
peritonit əlamətləri ortaya çıxır, bir neçə saat ərzində artan diffuz və ya lokal peritonit 
əlamətlərinə sepsis əlamətləri qoşulur. Erkən saatlarda müalicə edilmədikdə diffuz 
peritonitə bağlı letallıq artır. Klinik ələmətlər perforasiyaya yüksək şübhə yaradır və 
diaqnozu dəqiqlədirmək üçün KT edilir. Qarında kəskin başlayan ağrı, peritonit və sepsis 
əlamətləri ilə yanaşı qarında sərbəst hava və ya kontrast ekstravazasiyası xarakterik 
əlamətləridir. Müalicəsi üçün təcili əməliyyat edilir və perforasiyanın örtülməsi və ya 
xoranın eksiziyası ilk seçimdir, erkən mərhələlərdə radikal xora əməliyyatları da edilə 
bilər. 

Pilorostenoz xora xəstəliyinin törətdiyi iltihabi-fibrotik daralmadır, uzunmüddətli, 
kalloz və müalicə olunmayan xoralarda rast gəlinir. Erkən mərhələdə (kompensator) 
klinik əlamətlər olmur, daralma radioloji və ya endoskopik müayində təyin olunur. 
Daralma artıqca mədədə hipertrofiya və genişlənmə meydana gəlir, bərk qidaların 
keçməsi çətinləşir (subkompensasiya), ara-sıra qusmalar müşahidə edilir. Xəstəlik 
irəlilədikcə mənfəzin tama yaxın tutulması və mədə atoniyası baş verir 
(dekompensasiya), kəskin mədə keçməzliyi və ağırlaşmalar ortaya çıxır: bir neçə saat 
əvvəl yediyi yeməkləri qusma, dehidratasiya, elektrolit pozulması, arıqlama və s. 
Diaqnostikası üçün KT, endoskopiya və xərçəngdən fərqləndirmək üçün biopsiya edilir. 
Pilorun daralması, deformasiyası, kontrastın keçməməsi və ya gecikməsi, mədənin 
böyüməsi xarakterik əlamətləridir. Müalicəsində əvvəlcə dəstək müalicələri və 
dekompressiya ilə su-elektrolit balansı və qidalanma statusu korreksiya olunur. 
Keçiriciliyin bərpası üçün ilk növbədə konservativ tədbirlər və endoskopik dilatasiya 
sınaqdan keçirilir. Bu müalicələr fayda vermədikdə cərrahi müalicə lazım gəlir 
(rezeksiya, vaqotomiya+drenaj). 

Xora ağırlaşmaları üzrə suallar 
N.Y.Bayramov, A.K.Səfiyeva, F.Əhmədov 


Xora perforasiyası 

Mədə və ya 12bb xorasının 
deşilməsidir. 

Klinik əlamətləri hansılardır? 

Kəskin başlayan ağrılar, peritonit 
əlamətləri və qaraciyər kütlüyünün 

itməsi 

Arxa duodenal xoraların 

perforasiyasında hansı əlamətlər də ola 

bilər? 

Qastro-duodenal arteriyadan qanaxma, 
və kəskin pankreatit 

Ön duodenal xoraların perforasiyasının 
əsas əlaməti hansıdır? 

Qarında sərbəst hava 

Hansı xəstəliklərlə differensiasiya 
etmək lazım gəlir? 

Kəskin pankreatit, kəskin xolesistit, 
kəskin appendisit, mezenterial tromboz, 
kolon divertikulları, miokard infarktı, 
digər orqan perforasiyaları 

Hansı laborator dəyişiklik xarakterikdir? 

Leykositoz, yüksək amilaza, CRP artması 

Hansı müayinə ilə diaqnoz 
dəqiqləşdirilir? 

Rentgenoqrafiya və ya KT-də qarında 
sərbəst hava və ya kontrast 
ekstravazasiyası 

Müalicəsi nədən ibarətdir? 

Qısamüddətli əməliyyatönü hazırlıq 
(NQZ, Foley kateteri, infuziya, antibiotik) 
və təcili əməliyyat 

Duodenal xora perforasiyasının cərrahi 

müalicə üsulları hansılardır? 

• Piyliklə örtmə, sanasiya və drenaj 

• Xora eksiziyası, piloroplastika və 
trunkal vaqotomiya 

• 12bb kənarlaşdırma əməliyyatları 

Mədə xoralarının perforasiyasında 

hansı cərrahi üsullar istifadə edilir? 

• irinli peritonit varsa kənari rezeksiya 
və ya biopsiya edilərək 
perforasiyanın piyliklə örtülməsi. 

• irinli peritonit yoxdursa mədənin 
xora ilə birlikdə rezeksiyası 


Nədir ? Mədə və ya 12bb xorasının 

deşilməsidir. 

Duodenal xoralarda qanaxma və 
perforasiya varsa nə düşünmək olar? 

Öpüşən xoralar: arxa divarda qanaxma, 
ön divarda perforasiya 

Duodenal xoraların hansı növü özünü 

kəskin pankreatit kimi aparır? 

Arxa duodenal xoranın pankreasa 
penetrasiyası (kürəyə irradiasiya edən 
epiqastrik ağrılar, yüksək amilaza 

MƏDƏNİN TÖRƏMƏLƏRİ 


Klassifikasiyası 


Histoloji cəhətinə görə 

Epitelial 

Adenomalar 

Adenokarsinomalar 

Limfomalar 

Birincili limfoma (MALT limfoma, diffuz B-limfoma) 
İkincili limfoma 

Mezenximal 

Leyomioma 

Qastriontestinal stromal törəmələr (QİST) 
Leyomiosarkoma 

Gedişinə görə 

Xoş xassəli - adenomatoz poliplər, lipoma və s. 

Bəd xassəli 

Adenokarsinoma (95%) 

Limfoma (3-5%) 

QİST (1-5%) 

Leyomiosarkoma 

Aralıq - neyroendokrin-omalar və s 


MƏDƏ ADENOKARSİNOMASi 


Tərifi 

Mədənin epitelial xarakterli bəd xasssəli törəməsidir və mədənin ən çox rast gəlinən 
bəd xassəli şişidir. 

Təsnifatı 


Morfologiyasına görə 

» Xoraşəkilli 
» Polipşəkilli (ekzofit) 

» Səthi və ya erkən 

» Linitis plastika 
» İrəliləmiş (ekzo-endofit) 

Yerləşməsinə görə 

» Antral və kiçik əyrilik 

» Cisim və dib 

» Kardia 

» Bütün mədəni tutan 

Histoloji tipinə görə 

» İntestinal tip 
» Diffuz tip 

Diferensasiya dərəcəsi 

» G1-G4 

Klinikasına görə 

» Asimptomatik 
» Simptomatik 
» Ağırlaşma əlamətləri 

Klinik (əməliyyatönü) 
mərhələsinə görə 

» Erkən mərhələ (səthi, Tla, hər hansı N, MO) 

» Rezektabel mərhələ (yerli iirəliləmiş rezekstabel, 
lokoregional) 

» Qeyri-rezektabel mərhələ 

o Yerli irəliləmiş qeyri-rezesktabel 

o Metastatik 

o Qeyri-operabel 

Yayılmasına görə 

» TNM klassifikasiyası (l-IV mərhələlər) 

» Yapon klasiifikasiyası 


Rastgəlmə tezliyi 

Bəd xassəli xəstəliklər arasında ikinci yeri tutur. Son illər rastgəlmə tezliyi azalır ki, bu 
da qida rasionunun dəyişməsinə və H.pilory eradikasiyasına bağlı ola bilər. İkinci 
tendensiya distal mədə kanser tezliyinin azalması proksimal (kardia, ezofakokardial) 
kanser tezliyinin artmasıdır. Kişilərdə qadınlara nisbətən daha çox rast gəlinir - kişi- 
qadın nisbəti - 3/2 

Səbəbləri və risk faktorları 

Etiologiyası dəqiq bilinmir, lakin aşağıdakı risk amillərinin rolu var: 

• Həyat şəraiti 

o Qidalanma (qıcıqlandırıcı, nitratlı, hisə verilmiş, az bitkili) 
o Toksinlər- aflatoksin, alkoqol, siqaret 
o Radiasiya 
o A, C vitamin azlığı 

• Genetik 

o I qrup 

o Ailəvi anamnez 
o Kişi cinsi 

• Xəstəliklər (prekanseroz vəziyyətlər) 

o H.pylori qastriti 
o Rezeksiya olunmuş mədə 
o Xronik atrofik qastrit 
o Xronik hipertrofik qastrit 
o Adenomatoz polip 
Morfologiyası 

Mədə xərçəngini formasına görə aşağıdakı 5 növə ayırmaq olar: 

• Xoraşəkilli - divara invaziya etmiş törəmə mərkəzi nekrozlaşaraq xoraya çevrilir 
(25%) 

• Polipşəkilli - törəmə mənfəzə polip şəkilində çıxır (25%) 

• Səthi və ya erkən forma - törəmə mukoza və submukoza səviyyəsində olur, divar 
boyu yayılır (10% - 30%) 

• Linitis plastika - törəmə divarın bütün qatlarını tutur və desmplastik fibrotik 
reaksiya ilə müşayət olunduğu üçün sərt qutuya bənzəyir (10%) 

• İrəliləmiş karsinoma - törəmə həm mənfəzə, həm də divardan ətrafa doğru 
böyüyür, və ən çox rast gəlinən formadır (35%) 

Yerləşməsinə görə 3 qrupda cəmləşdirmək olar: 

• Antral və kiçik əyrilikdə - 40% 

• Cisim və dibdə - 30% 

• Kardiada-25% 

• Bütün mədəni tutan - 5% 

Histoloji cəhətinə görə iki tipi ayrıd edilir: 

• intestinal tip (30%) - selik ifraz edən hüceyrələrdən təşkil olunan karsinomalardır, 
yaşlılarda çox rast gəlinir, H.pilory infeksiyası ilə əlaqəlidir, qastrit-metaplaziya- 
displaziya morfogenezi xarakterikdir, proqnozu nisbətən yaxşıdır. 

• diffuz tipli (70%) - xüsusi qişadan inkişaf edir, sürətli invaziyaya və metastazlara 
meyillidir, gənc xəstələrdə, qadınlarda çox rast gəlinir, daha çox proksimal hissədə 
yerləşir. 

Differensiasiya dərəcəsinə görə 4 dərəcəsi ayırd edilir. 

Patogenezi 

Mədə xərçənginin patogenezi dəqiq bilinməsə də, onkogenlərin aktivləşməsi, anti- 
tumor genlərin (tumor supressor, bərpa və apoptoz genləri) və anti -tumornin 
imunitetin zəifləməsi önəmli mexanizm hesab edilir. Hesab edilir ki, karsinomanın 
inkişafı mərhələli xarakterli daşıyır, qastrit, metaplaziya, displaziya və karsinoma kimi 
proseslər baş verir. (Şəkil 1.) 

Normal epitel 

, Səthi qastrit 

Atrofik qastrit 

Nazik bağırsaq metaplaziyası 

I 

Yoğun bağırsaq metaplaziyası 

\ I 

v Displaziya 

\ I 

• Karsinoma 
Şəkil 02-11 Mədə xərçənginin patogenezi 

Gedişi və ağırlaşmaları 

Mədə xərçəngi proqressiv xəstəlik sayılır, mədə divarına, ətraf və uzaq orqanlara yayılır. 
Gedişində, proqnostikasında və müalicə seçimində yerli və uzaq yayılma dərəcəsi, 
bioloji davranışı və xəstənin ümumi vəziyyəti önəmli rol oynayır. Bu cəhətləri nəzərə 
alaraq mədə xərçənginin klinik, cərrahi mərhələləri, TNM və Yapon təsnifatları var. 

Klinik mərhələləndirmə törəmənin yayılma dərəcəsinə və xəstənin ümumi vəziyyətinə 
dair əməliyyatönü məlumatlara əsaslanır və müalicə seçiminə işıq tutur. Yayılma 
dərəcəsinə görə klassik olaraq erkən (səthi) və irəliləmiş (yerli və ya uzağa yayılmış) 
mərhələlər, ümumi vəziyyətə görə isə operabel və qeyri-operabel hallar qeyd edilir. 


Etioloji 

faktorlar 

■H.Pylori 

■NaCI 

■Nitratlar 

■Digər 

Selikli qişa 


Səthi (erkən) 


İrəliləmiş 






III 


IV 


Selikaltı qat 


Əzələ qatı 


Seroz qat 



Limfa düyününə Uzaq metastazlar 

yayılma 

Şəkil 02-12. Mədə xərçənginin yayılma dərəcəsinə görə məhələləri 

Yayılma dərəcəsinə və xəstənin ümumi vəziyyətinə əsaslanaraq mədə xərçənginin 3 
klinik mərhələsi qeyd edilir: 

• Erkən mərhələ - törəmə selikli qişa səviyyəsində olur (5 illik yaşama 90%) 

• Rezektabel mərhələ (irəliləmiş - yerli rezektabel, lokoregional rezektabel 
mərhələ) - xərçəng divarın qatlarına yayılır və ya ətraf orqanlara invaziya edir, lakin 
rezeksiya etmək mümükün olur. 

• Qeyri-rezektabel mərhələ: törəmə ətraf orqanlara geniş invaziya edir (irəliləmiş 
yerli qeyr-rezektabel, lokoregional qeyri-rezektabel) və/və ya uzaq metastazlar var 
və/və ya əməliyyat əks göstərişdir. 

Cərrahi mərhələləndirmədə törəmənin yayılması ilə əlaqədar əməliyyatönü, 
əməliyyatdaxili məlumatlarla yanaşı əməliyyatdan sonrakı patohistoloji müayinələr və 
şişin biologi davranışı ilə əlaqədar genetik və digər müayinələrin nəticələri nəzərə 
alınır. Törəmənin yayılma drəcəsini müəyyənləşdirmək üçün ən çox tətbiq ediən TNM 
və Yapon klassifikasiyalarıdır. 

tage O 


tage IA 


Stacıo ГВ 


Tis 

Т1 

Т1 



NO 

NO 

N1 

NO 

N2 

N1 

NO 

N2 

N1 

NO 

N2 

N1. N2. N3 

N3 

Any N 


MO 

MO 

MO 

MO 

MO 

MO 

MO 

MO 

MO 

MO 

MO 

MO 

MO 

М1 


Ağırlaşmaları 

• Qanaxma 


• Perforasiya 

• Mədə obstruksiyası 

• Tromboz (portal vena və s) 

• Ümumi ağırlaşmalar 


Klinikası 

Mədə xərçəngi asimptomatik ola bilər, qeyri-spesifik əlamətlərlə biruzə verə bilər 
(arıqlama, zəiflik, yorğunluq, işthahasızlıq, anemiya və s), qarın və ya ağırlaşma 
əlamətləri ilə (ağrı, köp, melena, qanaxma) ortaya çıxa bilər. Ən çox rast gəlinən 
əlamətləri aşağıdakılardır: 

• Arıqlama - 60% 

• Ağrı - 50% 

• Ürəkbulanma - 30% 

• İştahsızlıq - 30% 

• Köp- 20% 

• Melena-20% 

• Zəiflik və digər 


Diaqnostikası 

Şübhə 

Aşağıdakı əlamətlərdən hər hansı biri varsa mədə xərçəngindən şübhələnmək lazımdır: 

• Arıqlama 

• Ağrı 

• ürəkbulanma 

• iştahsızlıq 

• köp 

• melena 

• anemiya 

• mədə rezeksiyası olanlar 

• KT-də mədədə kütlə görünmə 

• Endoskopiyada mədədə törəmə 

Dəqiqləşdirmə 

Mədə xərçəngi endoskopiya və biopsiya ilə dəqiqləşdirilir. 

Diaqnostik əlamətləri: 

• Erkən mərhələlərdə adətən asimptomatik, irəliləmiş mərhələlərdə simptomatik 
(ağrı, arıqlama, dispepsiya, qanaxma və s) 

• Endoskopiyada törəmə 

• Biopsiyada adenokarsinoma 

Mərhələnin təyini 

Mərhələ 2 etapda təyin olunur - klinik (əməliyyatönü) və cərrahi (intraoperativ 
nəticələr və patohistoloji müayinə). 

Klinik (əməliyyatönü) mərhələni təyin etmək üçün sistemik müayinələrlə ümumi 
vəziyyəti qiymətləndirmək və görüntüləmə müayinələri ilə törəmənin yerli və uzaq 
yayılmasını axtarmaq lazım gəlir: 

• yerli yayılmanı təyin etmək üçün KT və endoskopik USM tətbiq edilir. 

• uzaq yayılmaları təyin etmək üçün laparoskopiya, döş qəfəsi KT, PET-KT tövsiyə 
edilir. 

Törəmənin yayılmasına və xəstənin ümumi vəziyyətinə əsaslanan və müalicə seçiminə 
yol göstərən təsnifata görə mədə xərçəngin 3 klinik (əməliyyatönü) mərhələsi ayrıd 
edilir: 

• Erkən mərhələ- kçik və mukoza səviyyəsində olan törəmələr, cərrahi əməliyyat və 
ya lokal ablasiyalar tətbiq edilən və uzaq nəticələri çox yaxşı olan mərhələ. 

• Rezektabel mərhələ (irəliləmiş yerli rezektabel) - lokal yayılmış, lakin radikal 
əməliyyat mümükün olan mərhələ (distal metastazlar və ətrafdakı böyük damarlara 
invaziya görünmür, xəstə operabeldir), göstərişə görə əməliyyatətrafı kimya- 
radioterapiya edilə bilir (trimodal terapiya) 

• Qeyr-rezektabel mərhələ - radikal əməliyyat mümükün olmayan və ya əks göstəriş 
olan hallardır ki, bunlara aşağıdakılar aid edilir: 

o böyük damarlara ivaziyalar olur (irəliləmiş yerli qeyri-rezektabel): 

o günəş kötüyünü, qaraciyər arteriyasını və ya yuxarı çöz arteriyasını tutan 
törəmə 

o aortanı tutan törəmə 

o portal venaya və aşağı boş venaya geniş invaziya 
o Ümumi vəziyyəti qeyri-operabel olan xəstələr 
o uzaq orqanlara çoxsaylı metastazlar (irəliləmiş metastatik): 
o KT-də peritoneal karsinomatoz 

o laparoposkopiyada peritoneal metastazlar və ya pozitiv sitologiya 
o çoxsaylı qaraciyər metastazı 
o çoxsaylı ağciyər və digər uzaq metastazlar 
o qeyri-operabel xəstə 

Cərrahi mərhələni təyin etmək üçün əməliyyatönü, əməliyyatdaxili nəticələr nəzərə 
alınır, çıxarılan preaparatın patohistoloji müayinəsi aparılır - kəsik xətti, invaziya 
dərəcəsi, limfa düyünlərinə yayılma yoxlanılır. Bunularla yanaşı bəzi şişin bioloji 
davranışı da nəzərə alına bilir. 

Müalicəsi 

Prinsipi 

Radikal rezeksiya və residivi azaltmaq üçün göstərişə görə kimya-radioterapiya əsas 
müalicə prinsipidir (trimodal terapiya). Mədə xərçəngində laparotomiya və ya 
laparoskopiya ön planda tutulur, çünki: 

• peritoneal, yerli yayılmanı və rezektabelliyi dəqiqləşdirə bilir. 

• radikal rezeksiya edilə bilər. 

• palliativ əməliyyatlar edilə bilir. 

Müalicə üsulları 

• Radikal üsullar 

> Cərrahi rezeksiya (açıq və laparoskopik) - distal mədə rezeksiyası və ya 
qastrektomiya, omentektomiya və limfatik diseksiya (Dİ - D2) 

• Köməkçi üsullar 

> Kimyaterapiya 

> Radioterapiya 

• Palliativ üsullar 

> Yanyol anastomozlar 

> Stent 

Müalicə seçimi 

Müalicə seçimində xəstəliyin yayılma dərəcəsinə və xəstənin operabelliyinə əsaslanan 
klinik mərhələsi nəzərə alınır. 

Erkən mərhələdə (mukoza səviyyəsindəki törəmələr) radikal müdaxilələr həyata 
keçirilir (endosokpik mukozal rezeksiya və ya cərrahi rezeksiya), göstərişə görə 
postoperativ kimya-radioterapiya edilir (pozitiv kənar, düyünə yayılma varsa). 
Endoskopik mukozal rezeksiya 2 sm-dən kiçik törəmələrdə tövsiyə edilir. Radikal 
əməliyyatda aşağıdakı strukturlar en-blok şəkildə, törəməni zədələnmədən çıxarılır: 

• mədə rezeksiyası (törəmədən ən azı 6 sm aralı) və ya total qastrektomiya 

• böyük piylik 

• I səviyyə limfa düyünləri - periqastrik limfa düyünləri (Dİ limfadisseksiya - 
1,2,3,4,5,6 məhəllə düyünləri) 

• II səviyyə limfa düyünləri - sol mədə, günəş kötüyü, qaraciyər və dalaq arteriyaları 
ətrafındakı düyünlər (D2 limfadisseksiya - 7,8,9,11,12 məlləhəddəki düyünlər) 

Rezektabel mərhələdə (irəliləmiş yerli rezektabel törəmə və operabel xəstə) radikal 
əməliyyat edilir və residivləri azaltmaq üçün əməliyyatdan əvvəl və ya sonra 
kimyaradioterapiya əlavə edilir (trimodal terapiya). 

Qeyri - rezektabel hallarda (yerli qeyri-rezektabel, metastatik və qeyri-operabel) 

palliativ əməliyyatlar və ya kimyaradioterapiya edilir, şiş rezektabel vəziyyətə gələrsə 
operabel xəstələrdə rezeksiya edilə bilər. 

Ümumi vəziyyəti qeyri-operabel olan xəstələrdə palliativ müalicələr həyata keçirilir. 

Mədə adenokarsinoması 


KLİNİKA Müayinələr 


Ağrı 

Endoskopiya 

Biopsiya 

H.pilory 

KT-torakoabdominal 

Arıqlama 

EUS 

Melena 

—*■ Laparoskopiya 

Anemlya 

Biokimya 

Digər 

Onbkomarkerlər 


Hemoqram 

PETKT(gg) 

Genetik müayinə (gg) 



Diaqnostik meyarlar: 

• Endoskopioyada törəmə 

• Biopsiyada adenokarsinoma 


KLİNİK FORMA 


Erkən (Tis, Tla) 


Rezektabel (yerli 
rezektabel və 
opera bel) 


Qeyri-rezektabel 



—► Yerli qeyri-rezesktabel 


İLKİN MÜALİCƏ 

Operabel 

• EMR və ya cərrahi 
Qeyri-operabel 

• EMR 

—► Cərrahi 

• Cərrahi 

• Preoperativ kimya- 
radioterapiya 

• Preoperativ kimyaterapiya 


• Kimya-radoterapiya 

* Kimyaterapiya 


—* Qeyri-operabel -► Palliativ müalicələr 


► Metastatik (Ml) > Palliativ müalicələr 


Standart mada-12bb müayinələri : klinik, hemoqram, biokimya,endoskopiya, USM 


Şəki 1.02.13. Mədə adenokarsinomasında diaqnostika və müalicə yanaşması 


Proqnozu 

Ümumilikdə 5 illik yaşam 12% təşkil edir. Mərhələ proqnozu müəyyən edən önəmli 
göstəricidir: 

• Erkən mərhələdə radikal rezeksiyalardan sonra yaxşı nəticə əldə edilir (5 illik yaşam 
90%). 

• Beş illik yaşam II mərhələdə 30%, II mərhələdə 10%, IV mərhələdə 0% təşkil edir. 


MƏDƏ LİMFOMASI 


Tərifi 

Mədənin limfatik toxumasından inkişaf edən (birincili) və ya metastatik xarakterli 
limfoproliferativ xəstəlikdir. Əksər hallarda proqressif böyüməyə və yayılmağa 
meyillidir, ağırlaşmalar törədə bilirlər. 

Təsnifatı 

Yerinə və • Birincili limfoma - əsasən mədədə lokalizasiya olunan 

histologiyasına limfomadır və histoloji cəhətdən üç qrupa bölünür: 

görə 

» aşağı dərəcəli - mukozaya aid limfatik toxumanın B- 
hüceyrə limfoması (MALT limfoma) - 50% 

» yüksək dərəcəli - diffuz B-hüceyrə limfoması (48-50%) 
» digər 

• İkincili limfoma - sistemik Hodkin və ya qeyri-Hodkin 
limfomaların mədəyə yayılması 


Rastgəlmə tezliyi 

Mədənin adenokarsinomalardan sonra ən çox rast gəlinən 2-ci bəd xassəli törəməsidir 
(2-5%). Gastrointestinal sistem ekstranodal limfomaların ən çox rast gəlinən yeridir. 
Birincili mədə-bağırsaq limfomaları ən çox mədədə (70%) və nazik bağırsaqda (25-30%), 
sonra isə yoğun bağırsaqda və qida borusunda yerləşir. 

Etiologiyası və risk faktorları 

Birinicili mədə limfomalarının əksəriyyəti (98%) B-hüceyrəli olur (MALT və diffuz böyük 
B-hüceyrəli). MALT-limfomalarda H.pylori infeksiyası əsas etioloji faktor hesab edilir. 
Autoimmun xəstəliklər, EBV və herpesviruslar, enteropatiyalar risk faktorlarıdır. 

Klinikası 

Adenokarsinomlara bənzəyir; epiqastral ağrı, arıqlama, iştahsızlıq, ürəkbulanma, 
qusma, gizli qanaxmalar. Xəstələrin yarısında epiqastrik kütlə palpasiya olunur, 
təxminən 30%-ində sümük iliyində yayılma tapılır. 

Diaqnostikası 

Diaqnozu endoskopiya və biopsiya ilə dəqiqləşdirilir. İkincili limfomalardan 
fərqləndirmək üçün immunositokimya, qanın müayinəsi, sümük iliyi biopsiyası aparılır. 
Mərhələsinin təyini üçün döş/qarın/çanaq KT, sümük iliyi biopsiyası (30% hallarda cəlb 
olunur) və böyümüş limfa düyünlərinin biopsiyası aparılır. 

Müalicəsi 

Müalicə seçimində dərəcəsi, konservativ müalicəyə cavabı və histoloji növü nəzərə 
alınır: 

• Aşağı dərəcəli birincili qastrik limfomlarda ilk növbədə anti - helikobakter müalicəsi 
verilir və 70-100% remissiya əldə edilir. Helikobakter eradikasion müalicəsinə cavab 
verməyən hallarda kimyaradioterapiya edilir. 

• Yüksək dərəcəli limfomalarda kimya-radioterapiya edilir. 


168 









CƏRRAHİ XƏSTƏLİKLƏR. N.Y.Bayramov 


• Cərrahi əməliyyat xüsusi göstərişə görə edilir: 

o kimyaradioterapiyaya cavab verməyən törəmələr 
o ağırlaşmalar (qanama, keçməzlik, perforasiya və s) 


MƏDƏNİN POLİPLƏRİ 


Tərifi və rastgəlmə teziyi 

Mədə divarından mənfəzinə doğru böyüyən neoplastik və qeyri-neoplastik xarakterli 
törəmələrdir. Əhali arasında 2-6% hallarda rast gəlinir. 

Klassifikasiyası (histoloji tipinə görə) 

• Hiperplastik - hiper-regenerativ poliplərdir, poliplərin 75%-ni təşkil edir, iltihab 
fonunda çox rast gəlinir, bədxassəliyə keçmə ehtimalı minimaldır. 

• Adenomatoz - neoplastik xarakterdədir, ikinci ən çox rast gəlinən poliplərdir, 
bədxassəliyə keçmə ehtimalı var və ölçüsü böyüdükcə bu ehtimal artır (2 sm-dən 
böyük poliplərdə 25-30%) 

• Qlandulyar fundal poliplər - hipertrofikdir, fundusda yerləşir, HKB müalicəsinə 
bağlı meydana gələ bilir, bədxassəliyə keçmə ehtimalı yoxdur 

• Hamartomatoz poliplər - hamartomalardır, bədxassəliyə keçmə ehtimalı yoxdur. 

• Digər poliplər və ya polipəbənzər törəmələr - qastrointestinal stromal törəmələr, 
lipoma, karsinoid və s) 

Kliniksası 

Əksəriyyəti asimptomatik olur və endoskopiyada tapılır. Qanaxma, qastrit və xora 
əlamətləri ola bilər 

Diaqnostikası 

Endoskopiya və biopsiya diaqnostikada əsas müayinələrdir. Endoskopik USM polipin 
ölçüsünü, divarda yerləşməsini və polipəbənzər törəmələri müəyyənləşdirmək üçün 
istifadə edilə bilər. 


Müalicəsi 

Endoskopik polipektomiya və patohistoloji müayinə ilk seçimdir. Cərrahi müalicə çoxlu 
və ya böyük poliplərdə aparıla bilər: kənari rezeksiyalar, mədə rezeksiyaları. 

MENETERİER XƏSTƏLİYİ 


Tərifi 

Hipertrofik qastritin formalarından biri olub, mədə büküşlərinin hipertrofiyası, aşırı 
mədə sekresiyası və protein itkisi ilə xarakterizə olunur. 

Etiologiyası 

Etiologiyası məlum deyil, H.pylory infeksiyasının rolu ehtimal edilir. 

Gedişi 

Uşaqlarda öz-üzünə düzələ bilir. Böyüklərdə - protein itkisi, hipoproteinemiya, anemiya 
və maliqnizasiya riski var. 

Klinikası 

Anemiya, hipoproteinemiya, arıqlama, ödemlər, ağrı əlamətləri ola bilər. 

Diaqnostikası 

Hipoproteinemiya və anemiyası olan xəstədə endoskopiyada hipertrofik büküşlər 
görünür, biopsiyada mukozal hiperplaziya və sistik transformasiyalar tapılır. Bəzən 
kanserdən differensiasiya etmək çətin olur. 

Müalicəsi 

Konservativ müalicə ilk seçimdir - antisekretor və anti - H.pylori müalicələri. Cərrahi 
müalicə göstərişə görə aparılır: refrakter hipoproteinemiya, anemiya və xərçəngdən 
differensiasiya çətinliyi. 


QASTROİNTESTİNAL STROMAL TUMORLAR (QİST) 


Tərifi 

Mədə-bağırsaq sisteminin subepitelial toxumasından, yəni mezenximasından 
(stromasından) inkişaf edən törəmələr 2 qrupa ayrılır: 

• çox rast gələn qastrointestinal stromal törəmələr (QİST) - kiçik ölçülərdə xoşxassəli, 
böyük ölçülərdə isə bədxassəli gediş göstəririlər. 

• az rast gələn digər törəmələr (leyomioma, leyomiosarkoma, lipoma, liposarkoma, 
şvannoma, desmoid törəmələr və b.). 

Rastgəlməsi 

QİST-lər mədənin az rast gəlinən bədxassəli törəmələridir (3%). Mədə-bağırsaq 
traktının hər yerində QİST rast gəlir. Lakin mədədə (40-60%), acı və qalça bağırsaqlarda 
(25-30%) daha çox müəyyən olunur. 12bb (5%), yoğun bağırsaq (5-15%) və qida 
borusunda (1%) az rast gəlir. Hətta ekstraintestinal orqanlarda da (böyük piylik, çöz, 
retroperitoneal üzvlər və b.) bu törəmələr aşkar edilir. 

Etiopatogenezi 

QİST-in mənşəyi ilə əlaqədar 2 ehtimal mövcuddur: 

• QİST mədə-bağırsaq sisteminin avtonom peristaltikasını tənzimləyən əzələ-sinir 
xüsusiyyətli peysmeker hüceyrələrdən (interstisial Cajal hüceyrələri, mioneyronal 
hüceyrələr) inkişaf edir; 

• Bağırsaq divarında CD34-pozitiv kök hüceyrələrin çoxalması və onların peysmeker 
hüceyrə fenotipinə differensiasiyası nəticəsində QİST inkişaf edir. 

QİST hüceyrələrini digər stromal törəmələrdən fərqləndirən xarakterik cəhət onların 
CD117 antigenini eksperssiya etməsidir. CD117 antigeni C-KİT proto-onkogenin 
məhsulu olan tirozin kinaza reseptorunun tərkib hissəsdir. Tirozin kinaza reseptoru 
şişin böyüməsində və angiogenezdə mühüm rol oynayan reseptordur (QİST-lər damarla 
zəngin törəmələrdir). C-KİT geninin mutasiyası tirozin kinaza reseptorlarının 
çoxalmasına və karsinogenezə səbəb olur. 

Gedişi və klinikası 

Bütün QİST-lərin maliqnizasiya potensialı var. Kiçik ölçülərdə (2 sm-dən kiçik) 
xoşxassəli, böyük ölçülərə çatdıqda isə bədxassəli gediş (invaziya, metastaz, residiv) 
göstərirlər, ona görə də aralıq xassəli şişlər kimi qəbul edilirlər. 

QİST ekstralüminal böyüməyə meyilli olduqları üçün erkən dövrlərdə adətən 
asimptomatik gedişli olur və təsadüfi müayinələrdə aşkar edilirlər. Törəmə böyük 
ölçülərə çatdıqda qarında kütlə (40%), nekrozlaşdıqda isə peritondaxili və ya intestinal 
qanaxmalar (40%) və ağrılar (20%) baş verir. Bu törəmələr üçün obstruksiya xarakterik 
deyil (şiş ektralüminal inkişaf edir və yumşaqdır). 

Diaqnostikası 

Mədə QİST-lərinin diaqnozu endoskopiya və biopsiya ilə qoyulur. Adi histoloji 
müayinədə QİST leyomioma ilə eyni görünür. QİST-in diaqnozu toxuma biopsiyasının 
immunohistokimyəvi müayinəsi, CD117 antigeninin təyini və ya C-KİT mutasiyasının 
genetik təyini ilə dəqiqləşdirilir. 


171 




Mədə və 12bb cərrahi xəstəlikləri. N.Y.Bayramov, N.A.Zeynalov, Z.Z.Qəhrəmanova 


Törəmənin ölçüsü və mərhələni təyin etmək üçün KT və endoskopik USM tətbiq edilir. 

Müalicəsi 

QİST-lər bədxassəli potensialı olduğu üçün mütləq çıxarılmalıdır. 

Yerli rezektabel QİST-də radikal rezeksiya və imitinib müalicəsi tövsiyə olunur (3 ilə 
qədər). Limfodisseksiyaya zərurət yoxdur, çünki QİST limfatik yox, hematogen 
yayılmaya meyillidirlər. 

Yerli yayılmış və metastaz vermiş QİST-də əvvəl imitinib müalicəsi təyin edilir. 
Törəmələr kiçilərsə, cərrahi əməliyyat (radikal və ya sitoreduktiv əməliyyatlar) olunur. 
Proqressivləşmə davam edən xəstələrdə isə cərrahi əməliyyat məsləhət deyil. İmitinibə 
müsbət cavab verməyən hallarda sunitinib müalicəsi təyin edilə bilər. 


KARSİNOİD TÖRƏMƏLƏR 


Tərifi 

Enteroxromafin hüceyrələrdən inkişaf edən törəmələrdir, adətən böyüyürlər, 
ağırlaşma və karsinoid sindrom törədə bilirlər. Az rast gəlinən mədə törəmələrdir (1%- 
dən az). Birincili olaraq APUD hüceyrələrinin neoplaziyası və ya ikincili olaraq pernisioz 
anemiya və yavə atrofik qastrit nəticəsində G hüceyrələrin hipertrofiyası ilə əlaqədar 
əmələ gələ bilər. Adətən kiçik və çoxsaylı olurlar, bəzən böyük ölçülərə çata bilərlər. 

Diaqnostikası 

Diaqnozu endoskopiya və biopsiya ilə qoyulur. 

Müalicəsi 

Böyük törəmələrdə (2 sm-dən böyük) rezeksiya lazımdır. Çoxsaylı kiçik törəmələrdə 
törəmələrlə birlikdə rezeksiya və ya törəməsiz antrumektomiya (qastrin ifrazını 
azaltmaq üçün) tətbiq edilə bilər. 


Özət 


Mədə adenokarsinoması epitelial xarakterli bədxassəli törəmələr və mədənin ən çox 
rast gələn bədxassəli şişidir. Etiologiyası dəqiq bilinmir, lakin qidalanma tərzi, radiasiya, 
A və C vitamin azlığı, genetik amillər, kişi cinsi və bəzi xərçəngönü xəstəliklər (H.pylori 
qastriti, mədə rezeksiyası, adenomatoz polip) risk təşkil edir. Erkən mərhələdə törəmə 
selikli qişa səviyyəsində olur və adətən əlamətlər törətmir, təsadüfi və ya profilaktik 
müayinələrdə tapılır. Xəstəlik irəlilədikcə mədə divarının dərin qatlarına, ətraf və uzaq 

orqanlara, limfa düyünlərinə yayılır və əlamətlər ortaya çıxır. Arıqlama, ağrı, qanaxma, 
anemiya, iştahsızlıq çox rast gəlinən əlamətləridir. Diaqnozunu dəqiqləşdirmək üçün 
endoskopiya və biopsiya edilir, mədədə sərt, xoralaşmış, qanaxmaya meyilli törəmə və 
biopsiyada adenokarsinoma hüceyrələrinin tapılması xarakterikdir. Mərhələni təyin 
etmək üçün KT, EUS, laparoskopiya və PET-KT edilir. Rezektabel mərhələdə (erkən və 
irəliləmiş rezekstabel) radikal əməliyyat edilir (endoskopik mukozal rezeksiya, total və 
ya subtotal qastrektomiya və limfadiseksiya), əməliyyatətrafı dövrdə kimya- 
radioterapiya əlavə edilir (trimodal terapiya). İrəliləmiş qeyri - rezektabel hallarda isə 
palliativ əməliyyatlar və ya kimyaradioterapiya tətbiq edilir. 

Mədə limfoması limfatik toxumadan inkişaf edən (MALT və diffuz B hüceyrəli) və ya 
metastatik xarakterli limfoproliferativ xəstəlikdir, adenokarsinomalardan sonra ən çox 
rast gələn 2-ci bədxassəli törəmədir. MALT-limfomalarda H.pylori infeksiyası mühüm 
rol oynayır. Liunikası adenokarsinomalara bənzəyir. Diaqnozu endoskopiya və 
biopsiya ilə qoyulur, İkincili limfomalardan fərqləndirmək üçün immunositokimya, 
qanın müayinəsi, sümük iliyi biopsiyası aparılır. Müalicəsi əsasən konservativdir (anti- 
heloikobakter, kimya-radioterapiya), cərrahi müalicə göstərişə görə aparılır. 
Qastrointestinal stromal törəmələr (QİST) subepitelial toxumadan inkişaf edən 
törəmələr arasında ən çox rast gəlinənidir (stromadan inkişaf edən digər törəmələrə 
leyomioma, leyomiosarkoma, lipoma, liposarkoma, şvannoma, desmoid törəmələr və 
b. aid edilir). QİST-lər kiçik ölçülərdə xoşxassəli, böyük ölçülərdə isə bədxassəli gediş 
göstərirlər. Əksər hallarda asimptomatik olurlar. Diaqnostikası üçün endoskopiya və 
biopsiya lazm gəlir, immunohistokimyəvi müayinədə CD117 antigeninə və ya genetik 
müayinə ilə C-KİT mutasiyasına görə diaqnzou dəqiqləşdirilir. Müalicəsi üçün radikal 
çıxarma və kimyaterapiya tətbiq edilir. 

Meneterier xəstəliyi hipertrofik qastritin formalarından biri olub, mədə büküşlərinin 
hipertrofiyası, həddən çox mədə sekresiyası və protein itkisi anemiya ilə xarakterizə 
olunur, anemiya çox rastlanır. Diaqnozu endoskopiya və biopsiya ilə qoyulur. 
Müalicəsində antisekretor və anti-helikobakter terapiya ilk seçimdir, cərrahi müdaxilə 
göstərişə görə aparılır. 

Karsinoid törəmələr enteroxromaffin hüceyrələrdən inkişaf edən törəmələrdir, 
adətən böyüyürlər, ağırlaşma və karsinoid sindrom törədə bilirlər. Diaqnozu 
endoskopiya və biopsiya ilə qoyulur. Əsas müalicəsi radikal çıxarmadır. 

Poliplər mədə divarından mənfəzinə doğru böyüyən neoplastik və qeyri - neoplastik 
xarakterli törəmələrdir. Neoplastik törəmələrin bəd xassəliyə keçmə ehtimalı var. 
Diaqnozu endoskopiya və biopsiya ilə qoyulur. Standart müalicəsi endoskopik 
polipektomiyadır. 

Mədə törəmələri üzrə suallar 
N.Y.Bayramov, A.K.Səfiyeva, F.Əhmədov 

Mədə kanseri 


Suallar Cavablar 


Suallar 

Cavablar 

Rastgəlmə tezliyi? 

Bədxassəli xəstəliklər arasında ikinci yeri tutur. 

Risk faktorlar hansılardır? 

• Həyat şəraiti 

» Qidalanma (qıcıqlandırıcı, nitratlı, hisə 
verilmiş, az bitkili) 

» Toksinlər- aflatoksin, alkohol, siqaret 
» Radiasiya 
» A, C vitamin azlığı 

• Genetik 

» 1 qrup 

» Ailəvi anamnez 

» Kişi cinsi 

• Xəstəliklər (prekanseroz vəziyyətlər) 

» H.pylori qastriti 
» Rezeksiya olunmuş mədə 
» Xronik atrofik qastrit 
» Xronik hipertrofik qastrit 
» Adenomatoz polip 

Adətən hansı yaşlarda 
aşkarlanır? 

60 yaşdan yuxarı 

Rastgəlmə tezliyində kişilərin 
qadınlara nisbəti 

3:2 

Hansı qan qrupu mədə kanseri 
ilə əlaqəlidir? 

A qan qrupu 

Şikayətləri hansıdır? 

Erkən mərhələdə asimptomatik 

Epiqastrik diskomfort 

Anoreksiya 

Arıqlama 

Qusma 

Melena, ürəkbulanma 

Ən çox rastlanan şikayət 

hansıdır? 

Arıqlama 

Hansı obyektiv əlamətləri var? 

Anemiya, melena, epiqastrik kütlə, 
hepatomeqaliya, qanlı qusma, Virxov düyünləri, 
böyümüş yumurtalıqlar, aksilyar adenopatiya 

Virxov düyünü nədir? 

Sol supraklavikularfossada düyünlər, mədə 

kanserinin metastazı 

Krukenberg tumoru nədir? 

Mədə kanserinin yumurtalığa metastazı 

Laborator əlaməti hansıdır? 

30% hallarda CEA və ya CA-72-4 qalxır 

Diaqnozu necə dəqiqləşdirilir? 

Qastroskopiya və biopsiya ilə 

Mərhələni təyin etmək üçün 
hansı müayinələr aparılır? 

Endo-USM 

Qarın və döş qəfəsi KT 

PET (göstərişə görə) 

Histologiyası nədir? 

Adenokarsinoma 

Hansı iki histoloji növü var? 

• İntestinal(vəzili) 

• Diffuz(vəzili olmayan) 

Hansı makroskopik formaları 

var? 

• Xoraşəkilli (25%) 

• Polipşəkilli (25%) 

• Səthi və ya erkən forma(10% - 30%) 

• Linitis plastika(10%) 

• İrəliləmiş karsinoma (35%) 

Mədə kanseri daha çox hansı 
əyrilikdə olur, böyük yoxsa 
kiçik əyrilikdə? 

Kiçik əyrilikdə 

Hansı morfoloji növə " dəri 
qutu forması" deyilir? 

Linitis plastika-mədənin bütün qatlarının prosesə 

cəlb olunması və divarlarının tamamən 

qalınlaşması və sərtləşməsidir. 

Radikal müalicəsi hansıdır? 

Cərrahi rezeksiya və limfatik diseksiya 

Törəmə antrumda yerləşərsə 
hansı əməliyyat edilir? 

Distal subtotal rezeksiya 

Törəmə ortada yerləşərsə 
hansı əməliyyat edilir? 

Total qastrektomiya 

Törəmə proksimal hissədə 
yerləşərsə hansı əməliyyat 

edilir? 

Total qastrektomiya 

Splenektomiya nə zaman 
aparılmalıdır? 

Şiş dalağa, dalaq qapısına və qapı limfa 
düyünlərinə invaziya edirsə 

Təxminən xəstələrin neçə 
faizində inoperabel vəziyyət 

olur? 

Təxminən 10-15% 

Postoperativ kimyaterapiyanın 
rolu nə qədərdir? 

Əhəmiyyəti tam aydın deyil 

Mədə xərçəngində 5 illik 
yaşam nə qədərdir? 

Ümumilikdə 5 illik yaşam 12% təşkil edir. Mərhələ 
proqnozu müəyyən edən önəmli göstəricidir 

Mədə limfoması 

Mədə limfoması nədir? 

Mədənin limfatik toxumasından inkişaf edən 
(birincili) və ya metastatik xarakterli 
limfoproliferativ xəstəlikdir 

Rastəlmə tezliyi nə qədərdir? 

Mədənin adenokarsinomalardan sonra ən çox rast 
gəlinən 2-ci bəd xassəli törəməsidir (2-5%) 

Hansı klinik formaları var? 

Birincili limfoma 

İkincili limfoma 

Səbəbi və ya risk faktorları 

nələrdir? 

H.pylori infeksiyası əsas etioloji faktor 

Autoimmun xəstəliklər, EBV və herpesviruslar, 
enteropatiyalar risk faktorları 

Gediş xüsusiyyəti necədir? 

Proqressif böyüməyə və yayılmağa meyillidir, 
ağırlaşmalar törədə bilirlər 

Klinik əlamətləri hansılardır? 

Epiqastral ağrı, arıqlama, iştahsızlıq, ürəkbulanma, 
qusma, gizli qanaxmalar 

Hansı xəstələrdə şübhələnmək 

lazımdır? 

Mədədə diffuz divar qalınlaşması olanlarda 

Dəqiqləşdimək üçün hansı 
müayinələr lazımdır? 

Endoskopiya və biopsiya 

Müalicə üsulları hansılardır? 

konservativ müalicə 

kimyaradioterapiya 
cərrahi əməliyyat 


Suallar Cavablar 

Əməliyyata göstərişlər 

nələrdir? 

kimyaradiioterapiyaya cavab verməyən törəmələr 
ağırlaşmalar (qanama, keçməzlik, perforasiya və s) 

Mədənin polipləri 

Mədənin polipləri nədir? 

Mədə divarından mənfəzinə doğru böyüyən 
neoplastik və qeyri-neoplastik xarakterli 

törəmələrdir. 

Rastəlmə tezliyi nə qədərdir? 

Əhali arasında 2-6% hallarda 

Hansı klinik formaları var? 

Hiperplastik 

Adenomatoz 

Qlandulyar fundal poliplər 

Hamartomatoz poliplər 

Ağırlaşmaları nələrdir? 

Qanaxma, bəd xassəliyə keçmə 

Klinik əlamətləri hansılardır? 

Əksəriyyəti asimptomatik olur 

Qanaxma, qastrit və xora əlamətləri ola bilər 

Dəqiqləşdimək üçün hansı 
müayinələr lazımdır? 

Endoskopiya və biopsiya 

Meneterier xəstəliyi 

Meneterier xəstəliyi nədir? 

Hipertrofik qastritin formalarından biridir 

Səbəbi və ya risk faktorları 

nələrdir? 

Etiologiyası məlum deyil, H.pylory infeksiyasının 

rolu ehtimal edilir 

Ağırlaşmaları nələrdir? 

Qanaxma 

Klinik əlamətləri hansılardır? 

Anemiya, hipoproteinemiya, arıqlama, ödemlər, 
ağrı əlamətləri 

Dəqiqləşdimək üçün hansı 
müayinələr lazımdır? 

Endoskopiya və biospiya 

Diaqnostik kriteriyalarını 

sadala? 

Endoskopiyada hipertrofik büküşlər görünür, 
biopsiyada mukozal hiperplaziya və sistik 
transformasiyalar tapılır 

Müalicə üsulları hansılardır? 

Konservativ 

Cərrahi müalicə 


Suallar Cavablar 


Suallar Cavablar 

MƏDƏNİN DİGƏR XƏSTƏLİKLƏRİ 


MƏDƏ BURULMASI 


Tərifi və rast gəlməsi 

Nadir rast gəlinən xəstəliklərindəndir, mədənin, boylama və ya köndələn oxu boyunca 
burulması nəticəsində təkrarlayan keçməzlik (xroniki forma) və ya mədə nekrozu 
(kəskin forma) baş verir. 

Etiologiyası 

Bağ aparatının zəifləməsi əsas səbəb hesab edilir. 

Patogenezi və gedişi 

Kəskin burulma mədə nekrozu törədir. Xroniki burulma ağrılar və bəzən də hiatal 
yırtıqla birlikdə olur. 

Klinikası 

Kəskin burulmada: güclü ağrı və Borchardt triadası: 

» qusmadan sonra öyümə başlayır, lakin təkrari qusma olmur 
» epiqastral şişkinlik 
» nazoqastrik zond keçmir. 

Xronik burulma - asimptomatik, simptomatik - təkrarlayan sancışəkilli ağrılar 

Diaqnostikası 

Diaqnozu KT ilə dəqiqləşir. 

Müalicəsi 

Kəskin burulmada - təcili əməliyyat: qastropeksiya və ya rezeksiya 
Xroniki burulmada - qastropeksiya 


MƏD BEZOARLARI 


Tərifi 

Mədədə yaranan müxtəlif tərkibli daşlardır, keçməzlik, divarda xoralaşma və 
ağırlaşmalarına səbəb ola bilir. 

Tərkibinə görə növləri: 

• trixobezoarlar 

• fitobezoarlar 

• candida 

• digər 

Etiopatogenezi 

Tük yemə, qastrostaz, postvaqotomiya, sitrus meyvələrinin çox isifadəsi risk amilləridir 

Gedişi 

Asimptomatik ola bilər və ya mədə funksiyasını poza bilir, ağırlaşma (20%) - 
obstruksiya, qanaxma, perforasiya törədə bilər 

Klinikası 

Ağrı, obstruksiya, qanaxma və perforasiya əlamətləri ilə biruzə verə bilir. Bəzən 
törəmələrdən fərqləndirmək çətin olur 

Diaqnostikası 

Diaqnozu endoskopiya ilə qoyulur. 

Müalicəsi 

İlk seçim endoskopik parçalama və çıxarmadır. Cərrahi müalicə böyük və ağırlaşmış 
bezoarlarda göstərişdir (qanaxma, perforasiya, obsturksiya) 


MƏDƏ DİVERTİKULU 


Tərifi 

Mədə divarının bütün qatlarının və ya selikli qişasının mənfəzdən kənara qabarmasıdır 
(yırtığı), çox az hallarda əlamət və ağırlaşma törədirlər. 

Növləri 

• Pulsion tip - mukoza və submukozadan ibarətdir daha çox kiçik əyrilikdə, 
qastroezofageal birləşməyə yaxın yerləşir, əksərən aimptomatik 

• Traksion tip - tam qat divarlı, periplorik nahiyyədə yerləşir, əksəri simptomatikdir. 

Gedişi 

• Əksərən asimptomatikdir, az hallarda iltihablaşma və qanaxma ilə ağırlaşa bilir 

Klinikası 

• Asimptomatiklər - endoskopik və rentgen müayinəsində tapılır. 

• Ağırlaşmış formalarda qanaxma və ağrı ortaya çıxır. 

Diaqnostikası 

• Endoskopiya və rentgenoloji müayinə ilə dəqiqləşdirilir. 

• Rentgen əlamətləri xora ilə qarşıdınla bilir 

Müalicəsi 

• Asimptomatik- izləmə 

• Simptomatik - eksiziya 


Mədənin digər xəstəlikləri üzrə suallar 
N.Y.Bayramov, A.K.Səfiyeva, F.Əhmədov 


Mədə burulması 


Nədir? 

Mədənin burulması 

Əlamətləri hansılardır? 

Brochard triadası 

1. Epiqastral köp 

2. Mədə zondu keçmir 

3. Öyümə olur, lakin qusa bilmir 


Mədə bezoarlari 


Suallar 

Cavablar 

Mədə bezoarlari nədir? 

Mədədə yaranan müxtəlif tərkibli daşlardır 

Hansı klinik formaları var? 

• trixobezoarlar 


• fitobezoarlar 


• candida 


• digər 

Səbəbi və ya risk faktorları 

Tük yemə, qastrostaz, postvaqotomiya. 

nələrdir? 

sitrus meyvələrinin çox isifadəsi 

Ağırlaşmaları nələrdir? 

Keçməzlik, qanaxma 

Klinik əlamətləri hansılardır? 

Ağrı, obstruksiya, qanaxma və perforasiya 

əlamətləri 

Hansı xəstələrdə şübhələnmək 

lazımdır? 

Mədədə kütlə görünən xəstələrdə 

Dəqiqləşdimək üçün hansı 
müayinələr lazımdır? 

Endoskopiya 

Müalicə üsulları hansılardır? 

endoskopik 

Cərrahi 

Əməliyyata göstərişlər nələrdir? 

qanaxma, perforasiya, obsturksiya 


Mədə divertikulu 


Suallar 

Cavablar 

Mədə divertikulu nədir? 

Mədə divarının bütün qatlarının və ya selikli 
qişasının mənfəzdən kənara qabarmasıdır 

Hansı klinik formaları var? 

Pulsion tip 

Traksion tip 

Gediş xüsusiyyəti necədir? 

• Əksərən asimptomatikdir, az hallarda 
iltihablaşma və qanaxma ilə ağırlaşa bilir 

Ağırlaşmaları nələrdir? 

Perforasiya, qanaxma 

Dəqiqləşdimək üçün hansı 
müayinələr lazımdır? 

Endoskopiya və rentgenoloji müayinə 

Müalicə üsulları hansılardır? 

• Asimptomatik - izləmə 

• Simptomatik - eksiziya 

MƏDƏ ƏMƏLİYYATLARINDAN SONRAKI AĞIRLAŞMALAR 


Təsnifatı 

Əməliyyatdan sonrakı ağırlaşma - əməliyyatdan sonrakı gedişi dəyişdirən, əlavə 
müayinə və ya müalicə gərəkdirən arzuolunmaz hadisələrə deyilir. Əməliyyatdan 
sonrakı ağırlaşmalar spesifik və ümümi ola bilər: 

• Ümumi ağırlaşmalar cərrahi stressə bağlı ağırlaşmalardır və əksər əməliyyatlardan 
sonra baş verə bilər (məsələn qanaxma, tromboemboliya, yara irinləməsi, 
atelektaz, miokard infarktı, sidik yolları infeksiyası və s. 

• Spesifik ağlaşmalar əməliyyat olunan orqan-sistemdə baş verən morfoloji və ya 
funksional pozulmalar və ya bunların törətdiyi patologiyalardır. 

Mədə əməliyyatlarından sonra baş verən spesifik ağırlaşmaları baş vermə vaxtını görə 
iki qrupa bölmək olar: 


Erkən ağırlaşmalar (ilk günlərdə 
meydana gələn) 

Xroniki ağırlaşmalar və ya sindromlar 
(həftələr və ya aylar davam edən) 

• qanaxma 

• anastomoz buraxması 

• abdominal abses 

• 12bb güdülünün buraxması 

• digər. 

• Üzvi ağırlaşmalar 

» anastomoz daralması 

» anastomoz xorası 

» gətirici ilgək sindromu 
» aparıcı ilgək sindromu 
» reflüks qastrit 
» öd daşı 
» digər 

• Funksional ağırlaşmalar 

» dempinq sindromu 
» diareya 
» qastrostaz 
» qida azlığı 


ANASTOMOZ XORASI 


Tərifi 

Mədə ilə bağırsaqlar arasında qoyulan anastomoz xəttində və ya bağırsaq ilgəyində 
meydana gələn peptik xoradır, ağırlaşma törətmə ehtimalı yüksəkdir. 

Etiopatogenezi 

Mədənin turş şirəsinin bağırsağın selikli qişasını zədələnməsi əsas mexanizm hesab 
olunur. H.pilory infeksiyasının da rolu var. Mədə turşuluğunu artıran aşağıdakı amillər 
anastomoz xoralarına səbəb ola bilər: 

» yetərsiz rezeksiya- böyük mədə güdülünün, xüsusən də turşu ifraz edən cisim 
və fundusun çox saxlanması 
» vaqotomiyasız qastro-enteroanastomoz 

» qastrinoma - avtonom qastrin ifraz edən neyroendokrin törəmə (lər) 

» unudulmuş antrum - çıxarılmayan anrum qastrin sifrazını davam etdirir və 
hiperseskresiyaya səbəb olur 
» digər 

Gedişi və ağırlaşmaları 

Digər peptik xoralar kimi anastomoz xoraları da ağırlaşmasız gedişli ola bilər və ya 
ağırlaşmalar törədə bilər: perforasiya, penetrasiya, fistul, stenoz, qanaxma və digər. 

Klinikası 

Klinik olaraq anastomoz xoraları asimptomatik (endoskopiyada tapılar), simptomatik 
(ağrı) və ya ağırlaşma əlamətləri ilə biruzə verə bilər (qanaxma və digər). 

Diaqnostikası 

Anastomoz xorasının diaqnozu endoskopiya ilə dəqiqləşdirilir. Diaqnostikada ikinci 
vacib məsələ səbəbin müəyyən edilməsidir. Bu məqsədlə KT, qanda qastrin təyini, 
vaqotomiyanın tamlığını yoxlama və s. testləri aparılır. 

Diaqnostik əlamətləri: 

• Asimptomatik, ağrı və ya ağırlaşma əlamətləri 

• Endoskopiyada xora 

Müalicəsi 

Müalicəsi üçün üç qrup tədbirlər həyata keçirilir: 

• Xora əleyhinə müalicələr 

• Səbəbin aradan qaldırılması: rezeksiyanın və ya vaqotomiyanın tamamlanması, 
qastrinomanın və ya antrumun çıxarılması və s. 

• Ağırlaşmaların müalicəsi: 

o qanaxmalarda konservativ-endoskopik müalicələr 

o perforasiyada örtmə və ya rezeksiya 
o penetrasiya və fistullarda rezeksiya 


GƏTİRİCİ VƏ APARICI İLGƏK SİNDROMLARI 


Tərifi 

Mədə ilə anastomoz qoyulan ilgəyin gətirici və ya aparıcı qolunda baş verən mexaniki 
keçməzlikdir, əksər hallarda əlamətlər və ağırlaşmalar törədir. 

Səbəbləri 

İlgəklərdə baş verən aşağıdakı proseslər mənfəzin daralmasına və keçməzliyə səbəb ola 
bilər: 

• qatlanma 

• bitişmələr 

• daralmalar (birincili və ya ikincili) 

• boğulmalar 

• digər 

Gedişi və ağırlaşmaları 

İlgəklərdə baş verən durğunluq və hipertenziya aşağıdakılara səbəb ola bilər: 

• erkən dövrdə 12bb güdülünün buraxması 

• çoxsaylı qusma nəticəsində dehidratasiya 

• malnutrisiya 

• digər 

Klinikası 

Keçməzlik kəskin və ya xroniki şəkildə ortaya çıxır. 

Kəskin gətirici ilgək sindromu adətən erkən dövrlərdə ortaya çıxır, qarında ağrı, 
öyümələr, hıçqırma ilə, hətta 12bb güdülünün buraxması əlamətləri ilə (peritonit, 
abses, fistula) biruzə verə bilir. 

Xroniki gətirici ilgək sindromu isə adətən hissəvi keçməzlik nəticəsində və gec 
dövrlərdə meydana çıxır, yeməkdən sonra baş verən qarında ağrı və şişkinlik əlamətləri 
çoxlu miqdarda ödlü qusma ilə azalır. 

Aparıcı ilgək sindromu isə xarakterik olaraq yeməkdən sonra qidalı qusmalarla ortaya 
çıxır. 


Diaqnostikası 

Diqnozu KT və endoskopiya ilə qoyulur. Gətirici ilgək sindromu üçün 12bb-ın 
genişlənməsi, aparıcı ilgək sindromu üçün isə mədə güdülünün genişlənməsi 
xarakterikdir. Endoskopiyada maneənin yerini təyin etmək mümkün ola bilir. 

Diaqnostik əlamətləri: 

• Anamnezdə qastro-enteroanastomoz əməliyyatı 

• Əməliyyatdan sonrakı erkən və ya gec dövrlərdə qusma 

• KT və endoskopiyada anastomoz nahiyyəsində maneə 


Müalicəsi 

Gətirici və aparıcı ilgək sinromunun müalicəsi cərrahidir və aşağıdakı əməliyyatlar 
tətbiq edilə bilər: 

• Bitişmələrin kəsilməsi 

• Anastomozun yenilənməsi 

• Braun anastomozu (gətirici ilgək sindromunda 

• Bilrot ll-nin Ru-Y anastomozuna çevrilməsi 


REFLÜKS QASTRİT 


Tərifi 

Qastroenteronastomozlardan sonra ödün mədəyə qayıtması nəticəsində baş verən 
qastritdir, əksər hallarda spontan olaraq keçib gedir, az hallarda isə davamlı olur. 

Səbəbləri 

Mədə əməliyyatlarının hamısından sonra reflüks qastrit meydana gələ bilər: Bilrot 1 
və 2 əməliyyatları, qastro-eneroanastomozlar, vaqotomiya və piloroplastikalar, aparıcı 
ilgək sindromu və s. Ən çox rast gəlinən səbəbi Bilrot II qastroenteroanastomozlarıdır. 

Patogenezi 

Pilorik sfinkter olmadığı və ya pozulduğu üçün 12bb möhtəviyyatı mədəyə keçir və 
tərkibindəki öd turşuları mədənin selikli qişasını zədələyir. 

Gedişi 

Reflüksün miqdarından və müddətindən asılı olaraq yüngül və ağır gedişli reflüks 
qastritlər ola bilər. Yüngül gediş müvvəqqəti və ya kiçik həcmli reflükslərdə rastlanır, 
atətən simptom vermirlər və ya adaptasiya nəticəsində spontan aradan qalxırlar. Ağır 


185 






Mədə və 12bb cərrahi xəstəlikləri. N.Y.Bayramov, N.A.Zeynalov, Z.Z.Qəhrəmanova 


gediş daimi və çoxlu miqdarda reflükslərdə rastlanır, adətən simptomatik olur və 
spontan aradan qalxmır, əməliyyat lazım gəlir. 

Klinikası 

Xarakterik olaraq triada ilə biruzə verir: 

• daimi (qida ilə əlaqəli olmayan) ağrı 

• ürəkbulanma 

• qusma - ödlü olur, ağrıları azaltmır, yeməklə əlaqəli olmur 

Diaqnostkası 

Endoskopiya əsas diaqnostik müayinədir. Radioizotop müayinə də istifadə edilə bilər 
Əsas diaqnostik əlamətləri: 

• Ağrı, ürəkbulanma, acqarına ödlü qusma 

• Endoskopiyada qastrit əlamətləri və öd reflüksü 

• Digərxəstəliklərin inkarı: xora, mexaniki səbəblər (gətirici və aparıcı ilgək sindromu, 
anastomoz daralması və s) 

Müalicəsi 

Konservativ müalicə yüngül formalarda faydalı olur: tez-tez qida qəbulu, antasidlər 
(sukralfat və s), öd-turşuları (xolesteramin), ödün toksikliyini azaldanlar (ursodezokisxol 
turşusu) 

Cərrahi müalicə konservativ müalicəyə tabe olmayan ağır formalarda göstərişdir. Ən 
effektiv üsul qastroenteroanastomozu R-Y tipli (45-60 sm) anastomoza çevirməkdir. 


ÖD DAŞI 


Tərifi və rast gəlməsi 

Mədə əməliyyatlarından sonra öd kisəsində 20-30% hallarda daş əmələ gəlir və bu 
əməliyyatlar öd daşı üçün risk əmili təşkil edir. 

Patogenezi 

Azan sinir və 12bb selikli qişasından ifraz olunan xolesistokinin öd kisəsinin 
boşalmasında önəmli simulyatorlardır. Azan sinirin kəsilməsi və ya 12bb-ın həzmdən 
kənarlaşdırılması öd kisəsində durğunluğa və daş əmələ gəlməsinə gətirib çıxarır. 
Daşlar adətən yaxın bir neçə il müddətində əmələ gəlir. 

Diaqnostoika və müalicəsi 

Öd daşında olduğu kimidir: USM ilə diaqnostika, simptomatikdirsə laparoskopik 
xolesistektomiya. 


DEMPİNQ SİNDROMU 


Tərifi 

Dempinq sindromu və ya düşmə sindromu mədə əməliyyatlarından sonra qidaların 
mədədən bağırsağa sürətlə keçməsi ("düşməsi") nəticəsində meydana gələn, yemək 
qəbulundan sonra hipovolemiya, hipoqlikemiya və qarın əlamətləri ilə xarakterizə 
olunan vəziyyətdir. Əksər hallarda spontan keçir, çox az hallarda isə ağır formada 
davam edir 

Təsnifatı 

• Mexanizminə görə: erkən (hipovolemiya) və gec (hipoqlikemiya) 

• Gedişinə görə: tədricən düzələn və ağır davam edən 

Səbələri 

Mədənin rezervuar funkiyasının pozulması ilə nəticələnən əməliyyatlardan sonra 
meydana gələ bilir. Ən çox Bilrot II əməliyatından sonra rast gəlinir. 

Patogenezi 

Dempinq sindromlarının baş verməsində əsas mexanizm mədənin rezervuar 
funksiyasının pozulması və qidanın bağırsağa sürətli keçməsidir (Şəkil 1.). 

Normal halda pilorik sfinkterin və mədənin çəllək funksiyasının sayəsində qidalar 
mədədə müəyyən müddət saxlanılır, osmotik tərkibi tənzimlənir və hissə-hissə 
bağırsağa ötürülür. Bu funksiyalar pozulduqda (piloroplastika, mədə rezeksiyası) çoxlu 
miqdarda qida sürətli şəkildə birbaşa bağırsağa keçir ki bu da erkən və gec dempinq 
sindromları səbəb olur. 

Erkən dempinq sindromu yeməkdən sonrakı 30 dəq ərzində meydana gəlir və əmələ 
gəlməsində bağırsaqdaxili hiperosmos və hipovolemiya önəmli rol oynayır. Bağırsağa 
osmosu tənzimlənməmiş çoxlu miqdarda qidaların keçməzi nəticəsində bağırsaqda 
hiperosmotik vəziyyət yaranır, qandan bağırsağa maye yerdəyişməsi baş verir. 
Nəticədə hipovolemiya və bağırsaq pozulmaları (diarreya, sancılar, köp və s) meydana 
gəlir. 

Gec dempinq sindromu yeməkdən 1-4 saat sonra meydana gəlir və əmələ gəlməsində 
hiperinsulinemiya və hipoqlikemiya rol oynayır. Bağırsağa sürətlə keçən 
karbohidratların tez sorulması reaktiv hiperinsulinemiyaya, yetərli həzm olunmamış 
qidaların qalça bağırsaqlara çatması isə bağırsaqlardan insulinəbənzər hormonun 
ifrazına səbəb olur. Nəticədə hipoqlikemiya və neyroqlikemik əlamətlər meydana gəlir. 


Mədə rezeksiyası 

1 

Mədənin rezervuar finksiyasının pozulması 

I 

Qidanın bağırsağa sürətli keçməsi 



Bağırsaqda hiperosmotik 
vəziyyət (>300) 



İntravaskulyar mayenin 
bağırsağa keçməsi 


Hipovolemiya 

i 

Hipotenziya 


Bağırsaq əlamətləri 

• diarreya 

• sancıllar 

• köp 

• diskomfort 


Erkən dempinq 


Karbohidratların 
bağırsağa sürətli 
keçməsi 

i 

Aşırı insulin və 
insulinəbəbnzər 
hormon ifrazı 

i 

Hipoqlikemiya 


Gec dempinq 


Şəkil 02-14. Erkən və gec dempinq sindromlarının patogenezi 

Gedişi 

Dempinq sindromu iki şəkildə gedə bilər: tədricən düzələn və ağır davam edən. 
Dempinq sindromu əksər mədə əməliyyatlarından sonra baş verir və 98-99% hallarda 
bir neçə ay ərzində bağırsaq adaptasiyası nəticəsində tədricən aradan qalxır. Lakin çox 
az hallarda (1-2%) adaptasiya baş vermir və ağır şəkildə davam edir. 

Klinikası 

Erkən dempinq yeməkdən sonrakı 30 dəq ərzində iki qrup əlamətlərlə biruzə verir: 

• hipovolemiya - kardiovaskulyar (başhərlənmə, ürəkdöyünmə, tərləmə, qızarmalar, 
hətta kollaps) 

• qastrointestinal əlamətlərlə (diarreya, sancılar, köp, ürəkbulanma və s) 

Gec dempinq isə yeməkdən 1-4 saat sonra əsasən neyroqlikemik əlamətlərlə biruzə 
verir: başgicəllənmə, görmə pozulması, tərləmə, ürəkdöyünmə və s. Bu əlamətlər 
adətən şəkər qəbulundan sonra keçib gedir. 


188 






CƏRRAHİ XƏSTƏLİKLƏR. N.Y.Bayramov 


Diaqnostikası 

Diaqnozu əksər hallarda klinik və anamnestik müayinələrə görə qoymaq mümkündür. 
Digər səbəbləri inkar etmək üçün endoskopiya, funksional və hormonal müayinələr 
aparıla bilər. 

Diaqnostik əlamətləri: 

• Yaxın vaxtlarda mədə əməliyyatı keçirmə 

• Yemək qəbulundan sonra hipovolemiya, neyro-qlikemiya və qarın əlamətləri 

• Digər xəstəliklərin inkarı 

Müalicəsi 

Konservativ müalicə əksər hallarda faydalı olur və bağırsaq adaptasiyama şərait 
yaradır: 

• diet - az miqdarda tez-tez yemək, karbohidratları və sulu qidaları kəsmək, bərk, 
yağlı və ya proteinli qidaların qəbulu, suyu yeməkdən 30 dəq sonra qəbul etmək 

• medikamentoz - oktreotid, xolinoblokatorlar tətbiq edilə bilər. 

Cərrahi müalicə nadir hallarda (1-2%) göstərişdir: konservativ müalicə ilə düzəlməyən 
ağır formalar. 

• Ru-Y tipli anastomoz ən effektiv üsuldur. 

• Anstomozu kiçiltmə və antiperistaltik bağırsaq ilgəyi də tətbiq edilə bilər. 


DİARREYA 


Tərifi 

Mədə əməliyyatlarından sonra meydana gələn epizodik və sulu defekasiya ilə 
xarakterizə olunan vəziyyətdir, əksər hallarda spontan və ya konservativ müalicələrlə 
keçib gedir. 

Səbəbi 

Mədə əməliyyatlarının hamısı diareyaya səbəb ola bilər, lakin ən çox trunkal 
vaqotomiyadan sonra rast gəlinir (20%), 

Patogenezi 

Patogenezi dəqiq bilinmir, lakin qidaların mədədən bağırsağa sürətlə keçməsinin və 
bağırsaqların parasimpatik denervasiyasının rolu ehtimal edilir. Qidaların bağırsağa 
sürətlə və çoxlu miqdarda keçməsi osmotik diarreyaya səbəb ola bilir. 

Geidişi 

Diareya vaqotomiyadan sonra xəstələrin 10-20%-ində rast gəlinir və əksər hallarda bir 
neçə həftə ərzində tədricən keçib gedir. Lakin təxminən 1 % xəstələrdə uzunmüddət 
davam edir və ya ağır formada (çoxsaylı ishallar) olur. 

Klinikası 

Əksər hallarda diareya epizodik xarakterli və sulu olur: bir neçə gün və ya ay 
intervallarla ortaya çıxır. Diareya bəzən bir-iki dəfə, bəzən də 4-5 dəfə ola bilir. 

Diaqnostikası 

Klinik olaraq diqnozunu qoymaq olur, lakin qısa müddətdə təkrarlayan və uzun müddət 
davam edən diareyalarda digər səbəbləri differensiasiya etmək lazımdır: 

• sekretor diarreya (aclıqda olur, sulu xarakterlidir) 

• osmotik diareya (osmotik aktiv maddələr qəbulundan sonra baş verir) 

• iltihabi diareya (bağırsağın iltihabi xəstəliklərində) 

• hipermotorika (prokinetiklərin təsiri) 

Diaqnostik əlamətləri: 

• Mədə əməliyyatlarından sonra meydana gələn epizodik diareya 

• Digər diareyaların inkarı (sekretor, osmotik, iltihabı və hipermotorika) 

Müalicəsi 

Konservativ müalicə əksər hallarda effektiv olur: diet, hipokinetik dərmanlar 
(loperamid, somatostatin və s) 

Cərrahi müalicə nadir hallarda gərəkir -konservativ müalicəyə tabe olmayan hallar. 
Vaqotomiya olunanlarda rezeksiya, Bilrot rezeksiyalarından sonra antiperistaltik ilgək 
və ya Ru-Y tipli qastroenteroanastomoz istifadə edilə bilər. 


MƏDƏ-DURĞUNLUĞU (QASTROSTAZ, ATONİYA) 


Tərifi 

Funksional mədə durğunluğu evakuasiyasının funksional mənşəli pozulması 
nəticəsində baş verən durğunluqdur. Ədəbiyyatlarda müxtəlif adlarla qeyd edilir: 
qastrostaz, qastroparez, mədə atoniyası, gecikmiş mədə boşalması və s. Mədənin öz 
sekresiyasını evakuasiya edə bilməməsi xarakterik cəhətidir. Əksər hallarda konservativ 
müalicə ilə düzəlir. 

Təsnifatı 

• Səbəbinə və mexanizminə görə: obstruktiv (mexaniki), qeyri-obstruktiv (funksional) 

• Gedişinə görə: kəskin və xroniki, tədricən düzələn və davam edən. 

Səbələri 

Mədədə durğunluq iki qrup səbəblərdən ortaya çıxa bilər - mexaniki (obstruktiv) və 
funksional (qeyri-obstruktiv). 

Mexaniki səbəblər mədənin çıxacağında (antrum, pilor) və ya 12bb-da tıxanma 
törədərək mədə boşalmasını əngəlləyirlər: mədə, MAV, 12bb və qapı şişləri, 
pilorostenoz, aorto-mezenterik sıxılma, periduodenal hematoma, üzükvari pankreas, 
anastomoz daralması və s. aiddir. 

Funksional səbəblər mədə əzələlərinin yığılmasını zəiflədərək evakuasiyasını pozurlar 
(qeyri-obstruktiv qastrostazlar). Operativ və qeyri-operativ səbəblər funksional 
durğunluğa səbəb ola bilərlər. 

Laparotomiyalardan sonra mədə durğunluğu (adi hipotoniya) əksər xəstələrdə rast 
gəlinir və 24-48 saat ərzində spontan və ya prokinetiklərlə düzəlir. Mədə və ətraf 
orqanlarda aparılan əməliyyatlardan sonra isə 10-50% hallarda gecikmiş mədə 
boşalması sindromu ortaya çıxır. Qastrostaza ən çox sabəb olan əməliyyatlara 
aşağıdakıları aid etmək olar: 

• pankretoduodenal rezeksiya, xüsusən pilorqoruyucu əməliyyatlar - 40-50% 

• Ru-Y tipli qastro-enetroanastomoz, xüsusən mədə güdülü 35%-dən çoxdursa - 30% 

• Trunkal vaqotomiya - 10-15% 

Patogenezi 

Qeyri-obstruktiv qastrostazlarda əsas mexanizm mədə əzələlərinin peristaltik 
fəaliyyətinin azalmasıdır. Mədədə və ətrafındakı əməliyyatlar mədənin peristaltikasını 
təmin edən aşağıdakı mexanizmləri pozaraq əzələ atoniyasına gətirib çıxarırlar: 

• azan sinirlərin zədələnməsi (vaqotomiya və diseksiyalarda travmatizasiya). 

• motilin sekresiyasının və ya motilinə həssaslığın azalması (piloro-antral rezeksiya, 
duodenal kənarlaşdırma və s). 

• piloro-duodenal peysmekerin aradan qaldırılması (mədə rezeksiyaları, 
pankreatoduodenal rezeskiya və s.). 

• mədə divarında iltihab və ödem (travmatizmə və SİRS-ə bağlı əzələ qatında ödem) 

• Ru-Y tipli əməliyyatlarda 12bb-dan gələn peristaltik implusların Ru ilgəyinin yuxarı 
qoluna keçə bilməməsi. 

Gedişi və ağırlaşmaları 

Mədə durğunluğu iki şəkildə ortaya çıxır: kəskin və xroniki: 

• Kəskin mədə durğunluğu əməliyyatdan həmən sonra ortaya çıxır, hipovolemiya, 
elektrolit, turşu-qələvi pozulması, kəskin köp, aspirasiya və tənəffüs yetməzliyi ilə 
ağırlaşa bilir. Kəskin forma əksər hallarda yüngül dərəcəli və tədricən düzələ bilir, 
az hallarda isə ağır və davamlı ola bilir. 

• Xroniki mədə durğunluğu yavaş inkişaf edir və ya təkrarlayan qastrostaz şəklində 
ortaya çıxır, qusma qida qəbulundan bir-neçə saat və ya gün sonra ola bilir və 
xəstələr buna alışıq olurlar. 


Klinikası 

Əməliyyatdan sonra qusma, hıçqırma, köp və tezdoyma xarakterik əlamətləridir. Kəskin 
mədə durğunluğu aspirasiya, hipovolemiya, şok əlamətləri şəklində ortaya çıxa bilər. 
Xronik durğunluqlu xəstələrdə bir-iki gün əvvəl yediyi yeməyi qusma və arıqlama (qida 
azlığı) əlamətləri üstünlük təşkil edir. 

Klinik müayinədə qarında köp, bəzi hallarda asimmetrik böyümə, palpator elastiki kütlə 
qeyd edilir. Köp əsasən epiqastriumda olur. Lakin mədə böyüyərək qarnın aşağı 
qismlərini də tuta bilər. Nazoqastrik zond qoyulduqdan sonra çoxlu miqdarda qaz və 
mədə möhtəviyyatın çıxması, köpün aradan qalxması, xəstənin vəziyyətinin 
yaxşılaşması mədə durğunluğunu göstərən ən vacib əlamətdir 


Diaqnostikası 

Diaqnostikasənda əsas məsələlər qastrostazın olub-olmamasını və səbəbini 
dəqiqləşdirməkdir. Qastrostaz üçün xarakterik diaqnostik əlamət mədənin öz 
sekresiyasını və ya az miqdarda qidaları evakuasiya edə bilməməsidir. 

Mədə durğunluğunun diaqnostik əlmaətləri: 

• Nazoqastrik zonddan 24 saat ərzində 1,5 litrdən çox ifrazatın gəlməsi 

• Nazoqastrik zond çıxarıldıqdan sonra əlamətlərin təkrarlanması (12-24 saat ac 
saxladıqda və ya yüngül yeməklərdən sonra) 

• Kontrastlı müayinlərdə kontrastın mədədə 2-3 saatdan çox qalması və mədə 
genişlənməsi 

Səbəbini dəqiqləşdirmək üçün endoskopiya və kontrastlı KT edilir. İlk növbədə 
obstruktiv səbəblər təsdiq və ya inkar edilməlidir. Mexaniki səbəb tapılmayan hallarda 
əlavə funksional müayinələr edilə bilər. 

Müalicəsi 

Mexaniki qastrostazların müalicəsi əsasən cərrahi yolladır. Funksional qastrostazların 
müalicəsi əsasən konservativdir, cərrahi müalicə göstərişə görə aparılır. 

Konservativ müalicə aşağıdakılardan ibarətdir: 

• Nazoqastrik zond qoyulması və mədənin boşaldılması 

• parenteral qidalandırma 

• su-elektrolit balansının korreksiyası 

• nazo-yeyunal zondun yerləşdirilməsi və enteral qidalanmanın təşkili 

• prokinetiklər: metoklopramid, eritromisin (motilin aqonisti), domperidon 

Cərrahi müalicə 2-4 həftəlik konservativ müalicəyə cavab verməyən qastrostazlarda 
göstərişdir: 

• Vaqotomiya olunmuş xəstələrdə - mədə rezeksiyası yerinə yetirilir. 

• Mədə rezeksiyası olunmuş xəstələrdə - subtotal və ya total mədə rezeksiyası edilir. 


QİDA AZLIĞI (MALNUTRİSİYA) 


Ümumi xarakterisitka 

• Mədə əmliyyatlarındandan sonra meydana gələn qida maddələri, vitaminlər və 
mineralların azlığıdır. 

• Sorulmanın pozulması - malabsorbsiya əsas patogenetik mexanizmdir. 

• Malabsorbsiya əməliyyatların təbii nəticəsi kimi və ya postrezeksion sindromlarla 
əlaqədar baş verə bilir. 

• Mədə əmliyyatlarından sonra 30-50% hallarda malnutrisiya əlamətləri ortaya çıxır. 
Son illər restriktiv və malabsorbtiv bariatrik əməliyyatların geniş tətbiqi ilə əlaqədar 
postoperativ malnutrision vəziyyət yenidən aktullıq qazanmışdır. 

• Malnutrisiya əsasən anemiya, demensiya, neyropatiya, osteomalyasiya əlamətləri 
ilə ortaya çıxır ki, bunlar da adətən vitamin B12, D, fol turşusu, dəmir, kalsium , 
magnezium və digər mineralların defisiti ilə əlaqədar meydana gəlir. 

• Malnutirsiyanın profilaktika və müalicəsində əsas prinsip bu maddələrin əlavə 
qəbuludur. 

Vitamin B12 defisiti 

• B12 vitamini mədənin distal hissəsindən ifraz olunan daxili Kassl faktoru ilə 
birləşdikdən sonra qalça bağırsaqlardan sorulur. Ona görə də distal mədə 
rezeksiyalarından sonra bu vitaminin sorulması azalır və B12 defisiti baş verir. 

• Klinik olaraq B12 vitamin defisti əməliyyatdan sonrakı 1-5 il ərzində anemiya və 
deyropatiya ilə özünü göstərir. 

• Diaqnozunu dəqiqləşdirmək üçün qanda B12 təyini lazım gəlir. 

• Profilaktika və müalicəsi üçün rezeksiyalardan sonra parenteral olaraq B12 vitamini 
verilməlidir. 

Dəmir defisiti 

• Dəmir və digər mikroelementlərin əksəriyyəti 12bb-dan sorulur. Ona görə də 
duodenumun kənarlaşdırılması ilə nəticələnən əməliyyatlar (Bilrot II, Ru-Y mədə 
yanyolu, duodenal yankeçmə və s) dəmir sorulmasında ciddi azalmaya səbəb olur. 

• Dəmir defisiti əsasən anemiya ilə biruzə verir. 

• Qanda dəmirin və transferrin saturasiyasının azalması diqnozu dəqiqləşdirir. 

• Profilaktika və müalicəsi üçün dəmir preparatları verilir. 

Vitamon D və digər defisitlər 

• Əksər vitaminlər və minerallar kimi vitamin D də 12bb və nazik bağırsaqlardan 
sorulduğu üçün bu bağırasaqların kənarlaşdırılması əməliyyatları vitamin və mineral 
defisitinə səbəb ola bilir. 

• Ona görədə bu tipli əməliyyatlardan sonra vaxtaşırı vitamin və mineral səviyyəsini 
yoxlamaq və profilaktik olaraq qidalara bu maddələri əlavə etmək lazım gəlir. 


Özət 


Mədə əməliyyatından sonra meydana gələn xroniki ağırlaşmalar və ya sindromlar üzvi 
mənşəli (anastomoz daralması, anastomoz xorası, gətirici ilgək sindromu, aparıcı ilgək 
sindromu, reflüks-qastrit, öd daşı) və ya funksional mənşəli ola bilər (dempinq 
sindromu, diareya, qastrostaz, qida azlığı). 

Anstomoz xorası - mədə ilə bağırsaqlar arasında qoyulan anastomoz xəttində və ya 
bağırsaq ilgəyində meydana gələn peptik xoradır, ağırlaşma törətmə ehtimalı 
yüksəkdir. Asimptomatik, simptomatik (ağrı) və ya ağırlaşma əlamətləri ilə biruzə verə 

bilər(qanaxma və digər). Diaqnozu endoskopiya ilə dəqiqləşdirilir. Səbəbini təyin etmək 

üçün KT, qanda qastrin təyini, vaqotomiyanın tamlığını yoxlama və s. testləri aparılır. 
Müalicəsi üçün xora əlehinə tədbirlər, səbəbin aradan qaldırılması və ağırlaşmalara 
qarşı tədbirlər həyata keçirilir. 

Gətirici və aparıcı ilgək sindromu mədə ilə anastomoz qoyulan ilgəyin gətirici və ya 
aparıcı qolunda baş verən mexaniki keçməzlikdir, əksər hallarda əlamətlər və 
ağırlaşmalar törədir. Diaqnozu KT və endoskopiya ilə qoyulur. Gətirici ilgək sindromu 
üçün 12bb-nin genişlənməsi, aparıcı ilgək sindromu üçün isə mədə güdülünün 
genişlənməsi xarakterikdir. Hər iki sindromun müalicəsi cərrahidir, bitişmələrin 
kəsilməsi, anastomozun yenilənməsi, Braun anastomozu (gətirici ilgək sindromunda), 
Bilrot ll-nin Ru - Y anastomozuna çevrilməsi və s. lazım gələ bilir. 

Reflüks qastrit qastroenteronastomozlardan sonra ödün mədəyə qayıtması 
nəticəsində baş verən qastritdir, ağrı, qıcırma ilə biruzə verir, əksər hallarda spontan 
olaraq keçib gedir, az hallarda isə davamlı olur. Diaqnozu endoskopiya ilə qoyulur. 
Konservativ müalicə əksər hallarda faydalı olur pəhriz, antasidlər, öd tutucular və s). 
Konservativ müalicəyə tabe olmayan ağır formalarda cərrahi müalicə göstərişdir (Ru - 

Y tipli anastomoza çevirmək). 

Öd daşı mədə əməliyyatlarından sonra 20 - 30% hallarda rast gəlinir. Əlamətləri, 
diaqnostikası və müalicəsi standart qaydada aparılır (USM ilə diaqnostika, 
simptomatikdirsə, laparoskopik xolesistektomiya). 

Dempinq və ya düşmə sindromu mədə əməliyyatlarından sonra qidaların mədədən 
bağırsağa sürətlə keçməsi ("düşməsi") nəticəsində meydana gələn, yemək qəbulundan 
sonra hipovolemiya, hipoqlikemiya və qarın əlamətləri ilə xarakterizə olunan 
vəziyyətdir. Əksər hallarda spontan keçir, çox az hallarda isə ağır formada davam edir. 
Diaqnozu əksər hallarda klinik və anamnestik müayinələrə görə qoymaq mümkündür. 
Digər səbəbləri inkar etmək üçün endoskopiya, funksional və hormonal müayinələr 
aparıla bilər. Konservativ müalicə əksər hallarda faydalı olur (pəhriz, medikamentoz), 
konservativ müalicə ilə düzəlməyən ağır formalarda cərrahi müdaxilə lazım gəlir (Ru - 

Y tipli anastomoz və diər). 

Diarreya mədə əliyyatlarından sonra meydana gələn epizodik və sulu defekasiya ilə 
xarakterizə olunan vəziyyətdir, əksər hallarda spontan və ya konservativ müalicələrlə 
keçib gedir. Diaqnozunu klinik olaraq qoymaq olur, lakin dəqiqləşdimək üçün digər 
səbəbləri inkar etmək lazımdır (sekretor, osmotik, iltihabi və hipermotorika). Əksər 
hallarda konservativ tədbirlərlə aradan qalxır, əməliyyat nadir hallarda gərəkir 
(antiperistaltik ilgək, Ru - Y tipli qastroenteroanastomoz və s.). 

Qastrostaz evakuasiyanın pozulması nəticəsində baş verən mədə durğunluğudur. 
Xarakterik əlaməti mədənin öz sekresiyasını və ya az miqdarda qidaları evakuasiya edə 

bilməməsidir (nazoqastrik zonddan gün ərzində 1,5 litrdən çox ifrazat, zond 
çıxardıldıqda sonra təkrarlanması, kontrastlın mədədə 2-3 saatdan çox qalması, mədə 
genişlənməsi). Səbəbini dəqiqləşdirmək üçün endoskopiya və kontrastlı KT edilir. 
Mexaniki durğunluğun müalicəsi əsasən cərrahi yolladır, funksional qastrostazların 
müalicəsi isə əsasən konservativdir, cərrahi müalicə göstərişə görə aparılır. 

Qida azlığı daha çox vitamin B12, D və dəmir əksikliyi şəkilində rast gəlinir. Diaqnozu 
qandakı səviyyələrinə görə müəyyənləşdirlir və əvəzedici tədbirlərlə aradan qalxır. 

Mədə əməliyyatlarından sonrakı ağırlaşmalar üzrə suallar 
N.Y.Bayramov, A.K.Səfiyeva, F.Əhmədov 


Piyliklə örtmə əməliyyatı nə Perforasiya dəliyinin üzərinə piyliyin bir 

deməkdir? hissəsi qoyulur və tikişlə közənir 


Piyliklə örtmə əməliyyatı nə 
deməkdir? 

Hər iki azan sinirin qarın boşluğuna daxil 
olan yerdə (qastroezofageal birləşmə 
səviyyəsində) 1-2 sm uzunluğunda 
seqmentinin kəsilib çıxarılması. Mədədən 
turşu seksresiyasını azaltmaq üçün aparılır. 

Trunkal vaqotomiya ilə birlikdə hansı 
digər prosedura da aparılmalıdır? 

Drenaj proseduraları (piloroplastika, 
antrektomiya və ya qastro-yeyunostomiya) 

Proksimal qastrik vaqotomiyanın 
üstünlüyü nədir? 

Drenaj prosedurasına gərək qalmır, çünki 
pilorun vaqal şaxələri saxlanılır. Dumping 
sindromu az rast gəlinir 

Bilrot-1 əməliyyatı nə deməkdir? 

Mədə rezeksiya edildikdən sonra güdülü 
12bb-la anastomoz edilir 

Bilrot-ll əməliyyatı nədir? 

Mədə rezeksiya edildikdən sonra güdülü acı 
bağırsağın ilgəyi ilə anastomoz edilir 

Ru rezeksiyası nədir? 

Mədə böyük həcmli rezeksiyasıəndan sonra 
qalan kiçik güdülü Y-şəkilli tək bağırsaq 
ilgəyi ilə anastomoz edilir. 

Koxer manevri nədir? 

Duodenumun arxa divarını görmək üçün sol 
lateral tərəfindən sərbəstləşdirilməsidir 

Hansı xora əməliyyatı ən yüksək 
residiv verir? 

Selektiv vaqotomiya 

Hansı xora əməliyyatı ən az residiv 
verir? 

Antrumektomiya və vaqotomiya 

ONİKİBARMAQ BAĞIRSAĞIN (12BB) CƏRRAHİ XƏSTƏLİKLƏRİ 


12BB DİVERTİKULU 


Tərifi 

12bb divarının kənara qabarmasıdır (yırtığıdır), çox az hallarda əlamət və ağırlaşma 
(qanaxma, perforasiya, daş, pankreatit və s) törədir. 


Klassifikasıiyası 


Etio- 

patogenezinə 

görə 

• Pulsion- divarı mukoza və submukozadan ibarətdir (yalançı 
divertikul), 90% halda medial divarda, papilla Vater 
ətrafında yerləşir, 40 yaşdan sonra rast gəlir, 

• Traksion divertikula - tam qat divarlı, 1-ci hissədə yerləşir, 
həqiqi divertikula deyilir 

Gedişinə görə 

• Ağırlaşmasız 

• Ağırlaşmalı (qanaxma, iltihab, perforasiya) 


Rastgəlmə tezliyi 
5-20% hallarda rast gəlinir 

Gedişi 

• Ağırlaşmasız gediş - əksəriyyəti ağırlaşma törətmir əlamət vermədən uzun illər 
davam edir. 

• Ağırlaşmalı gediş - iltihab, qanaxma, perforasiya, obstruksiya (divertikuldaxili 
bağırsaq daşı və itihaba bağlı pankreatit, biliar obstruksiya, bağırsaq keçməzliyi) 

Klinikası 

• Asimptomatik -əlamət vermir, endoskopik və rengenoloji müayinədə tapılır 

• Simptomatik- postbrandial ağrı, diskomfort 

• Ağırlaşmalar - qanaxma, perforasiya, pakreatit və sarılıq əlamətləri 

Diaqnostikası 

Dianozu endoskopiya və kontrastlı müayinələrlə dəqiqləşdirilir (rentgen KT). 
Ağırlaşmaları klinik və endoskopik üsullarla müəyyənləşdirilir. 

Müalicəsi 

• Asimptomatik formada-izləmə 

• Simptomatik formada - antiasidlər, antisekretor və spazmolitiklər 

• Qanaxma və perforasiyada - pankreasdan ayırma və eksiziya 

• Biliar obstruksiya - xoledoxo-duodenostomiya 

• Pankreatit - divertikul qapısının endoskopik dilatasiyası 


12BB TÖRƏMƏLƏRİ 


Tərifi 

12bb-ın birincili xoş və bəd xassəli əksər hallarda böyüməyə və ağırlaşmalara 
meyillidirlər. 


Növləri 


Gedişinə və 

• Xoşxassəli törəmələr 

histologiyasına 

» Adenomalar 

görə 

» Leyomiomalar 


» Karsinoidlər 


» Heterotopik mədə mukozası 


» Villoz adenoma 


• Bəd xassəli törəmələr 


» Adenokarsinoma 


» Leyomiosarkoma 


» Limfoma 


• Papilla Vater törəmələri 


Rastgəlmə tezliyi 

12bb-ın birincili töəmələri nadir rast gəlinir. 


Xoşxassəli törəmələr 


Növləri 

• Adenomalar (Brunner vəzi adenoması) - ayaqcıqlı ola bilər 

• Leyomiomalar - adətən asimptomatik 

• Karsinoid törəmələr - adətən hormonal aktiv 

• Heterotopik mədə mukozası - adətən asimptomatik 

• Villoz adenoma - 50% malignant potensialı 

Gedişləri 

Heterotopik mədə mukozası istisna olmaqla əksəriyyəti böyüməyə meyillidir və 
ağırlaşma potensialları var: 

• Qanaxma 

• Obstruksiya (12bb, öd yollarını) 

• Malignizasiya - villoz adenomada daha çox olmaqla əksəriyyətinin malginizasiya 
potensialı var 

Klinikası 

Əksəriyyəti asimptomatikdir, ağırlaşma olarsa əlamətlər meydana çıxır. 

Diaqnostikası 

Diaqnozu endoskopiya və biopsiya ilə dəqiqləşdirlir. Törəmənin ölçüsünü yəyini üçün 
KT və endokopik USM lazım gəlir. 

Müalicəsi 

Ektopik mədə mukozası istisna olmaqla bütün duodenal töəmələr çıxarılmalıdr: 

• Ayaqcıqlı törəmələrdə - endoskopik eksiziya 

• Geniş əsaslı törəmələrdə - cərrahi eksiziya 

• Malignizasiya olmuş törəmələrdə - pankreato-duodenal rezeksiya 


12bb-ın bəd xassəli törəmələri 


Növləri 

• Adenokarsinoma 

• Leyomiosarkoma 

• Limfoma 


Lokalizasiyası 

Ən çox enən hissədə rast gəlinir 

Gedişi 

Hər birinin uyğun yayılma yolları var. Obstruksiya, qanaxma və mexaniki sarılıq 
törədirlər. Ümumi 5 illik yaşama 18%, radikal rezeksiyalardan sonra 5 illik yaşama 30% 
təşkil edir. 

Klinikası 

• Ağrı 

• Qanaxma 

• 12bb keçməzliyi 

• Sarılıq 

• Qarında kütlə 

Diaqnostikası 

Diaqnozu dəqiqləşdirmək üçün endoskopiya və biopsiya edilir. Mərhələnin təyini üçün 
endoskopik USM və KT edilir, göstərişə görə PET-KT aparılır. 

Müalicəsi 

Törəmənin histoloji növünə və yayılma dərəcəsinə görə müalicə üsulu seçilir: 

• Adenokarsinoma və leyomiosarkomalarda: 

» rezekatbel mərhələdə -pankreatoduodenal rezeksiya 
» qeyri-rezektabel mərhələdə- palliativ əməliyyatlar və radioterapiya 

• Limfomada radio- və kimyaterapiya 


PERİAMPULYAR TÖRƏMƏLƏR 


Tərifi 

Periampulyr törəmələr papilla Vaterdən və ətrafındakı töxumalradan (distal xoledox, 
pankreas, duodenum) inkişaf edən törəmələrə verilən ümumi addır, adətən sarılıqla 
biruzə verirlər, əksəriyyəti bədxasəlidir, az qismini xoşxassəli, lakin malginizasiya 
potensialı olan adenomalar təşkil edir (5-10%). Bilio-pankreatik və duodenal 
adenokarsinomlarla müqayisədə papilla Vater mənşəli adenokarsinomaların proqnozu 
daha yaxşıdır. 


Təsnifatı 

Peiampulyar törəmələr mənşəyinə, histoloji tipinə və mərhələsinə görə təsnif edilir. 


200 





CƏRRAHİ XƏSTƏLİKLƏR. N.Y.Bayramov 


Mənşəyinə görə: 

• Distal xoledox 

• Pankreas 

• Duodenum 

• Papilla Vater (biliar və pankreatik axarların birləşməsindən sonrakı axar və 
ətrafındakı əzələ kompleksi). 

Histoloji tipinə görə: 

• Adenoma 

• Adenokarsinoma (pankreatik, bilaiar, duodenal, papilla tip) 

• Karsinoid 

• Leyomioma, 

• GİST 

• Digər 


Klinik mərhələsinə görə: 

• Erkən (Tins) 

• İnvaziv rezekstabel 

• Qeyri-rezektabel (invziv, metastatik, inoperabel xəstə) 


Klinik gedişi 

Periampulyar törəmələr nadir hallrda erkən mərhələlərdə tapılır, əksəriyyəti ağırlaşma 
törətdikdə tapılır: sarılıq, yavaş qanaxma və anemiya, kəskin pankreatit, böyük 
törəmələrdə duodenal obstruksiya. Sarılıq yavaş artan və bəzən də təkrarlayan 
xarakterli ola bilir. Gedişində və proqnozunda mənşəyi, histoloji tipi və mərhələsi və 
bioloji xüsusiyyətləri önəmli rol oynayır. Adenomaların malginizasiya ehtimalı 
yüksəkdir, ona görə də çıxarılmalıdır. Biliopankreatik və duodenal 
adenokarsimomaların erkən metastaz vermə ehtimalı yüksəkdir. Papilla 
adenokarsinomaları digərlərinə görə yavaş inkişaf edən törəmələr hesab olunur. 

Diaqnostikası 

Şübhə 

Mexaniki sarılıqda, xroniki anemiyalarda, təkrarlayan kəskin pankreatitlərdə və 
duodenal keçməzliklərdə periampulyar törəmlərdən şübhələnmək lazımdır. Növbəti 
diaqnostik məsələlər törəmənin olub-olmadığını, bəd və ya xoş xassəliliyini və 
mərhələsinin məyyənləşdirməkdir. 

Dəqiqləşdirmə 

• Törəməninəməin olub-olmadığını dəqiqləşdirmək üçün trasnabdominal USM az 
həssasdır, KT/MRT, ERXPQvə EUS, bəzəndə intraduktal USM lazım gəlir. KT/MRT 
0.5-1 sm-dən böyük törəmələri göstərə bilir. Duodenoskopya ən vacib müayinədir, 
həm törəməniun görünməsinə, həm də biospiyaya, həm də lazım gəldikdə stend 
qoyulmasına şərait yaradır. EUS törəmənin olub-olmadığını və yerini təyin etmək 
üçün ən həssas müayinədir, lakin xarakterini təyin etmədə çətinlik törədir. 
İntraqduktal USM divara invaziya dərəcəsini təyini üçün istfadə edilir, erkən 
mərhələ törəməni müəyyənləşdirmək, xüsusən də lokal eksiziya planlanan 
formalarda faydalıdır. 

• Diaqnostik əlamətləri: 

o Sarılıq, pankreatit, anemiya və ya təsadüfü müayinədə tapılar 
o Görüntüləmədə törəmə (endokopiyada, KT/MRT, EUS) 

o 

• Periampulyar törəmə tapıldıqdan sonra ən vacib ikinci məsələ bəd və ya xoş xassəli 
olduğunu təyin etməkdir. Bu məqsədlə endoskpik və ya EUS altında aspirasyon 
biopsiya vacib müayinədir, lakin adenoma və adenokarsinoma diferensasiyasında 
həssaslığı 50% civarındadır. Ona görə də biopsiyada adenokarsinoma gələrsə 
təsdiqləyir, adenoma gələrsə xərçəngi istisna etmir. Adenomaların malginizasiya 
ehtimalını və biopsiyanın yalançı neqativ ehtimalının yüksək olduğunu nəzərə 
alaraq adenomların da radikal yolla çıxarılması tövsiyə edilir. Qeyd etmək laımdır ki, 
əməliyyatönü müayinələrlə törəmənin hansı anatomik strukdurdan inkişaf etdiyini 
əksər hallarda təyin etmək mümükün olmur. 

• Mərhələnin təyini üçün KT/MRT, EUS, intraduktal USM və gərəkərsə PET-KT edilə 
bilir. 


Müalicəsi 

• Periampulyar törəmlərdə əsas müalicə prinsipi radikal çıxarmaqdan ibarətdir və bu 
məqsədlə endoskopik rezeksiya, lokal cərrahi eksiziya və pankreato-duodenal 
rezeksiya tətbiq edilir. Müalicə seçimində histoloji tipi və mərhələsi nəzərə alınbır. 

• Adenomalarda ilk seçim endoskopik və ya lokal eksiziya olsa da, preoperativ 
biopsiya ilə adenokarsimonalardan diferensasiya çətinliyini nəzərə alaraq radikal 
əməliyyat - pankreato-duodenal rezeksiya tövsiyə edilir. 

• Adenokarsinomalarda müalicə seçimində klinik mərhələsi nəzərə alınır. 

o Erkən mərhələdə (qeyr-invaziv T ins) ölçüsü 6 mm-dən kçik törəmələrdə 
endokopik rezeksiya tətbiq edilə bilər. Lakin erkən mərhələ kimi qəbul edilən 
xəstələrin əksəriyyətində patohistoloji müayinələrdə ivaziya görünür və 
radikal əməliyyat lazım gəlir. 

o Rezekstabel mərhələdə pankreato-duodenal rezeksiya və limfadisekiya ilk 
seçimdir. Postoperativ dövrdə mənşəyinə və limfatik yayılmalarına görə 
kimya-ratdioterapiya tətbiq edilir. 

o Qeyri-rezekstabel mərhələdə (ətraf damarlara geniş invaziya, metastazlar, 
qeyr-operabel xəstə) palliativ tədbirlər müalicələr tətbiq edilir: biliar stend, 
pankreatik stend, lazer ablasiyası, fotodinamik ablasiya, endoskopik eksiziya 
və s. 


YUXARI ÇÖZ ARTERİYASI SİNDROMU 


Tərifi 

12bb-ın 3-cü hissəsinin yuxarı çöz arteriyası ilə aorta arasında sıxılması nəticəsində 
meydana gələn duodenal keçməzlikdir (mexaniki duodenostaz), əksər hallarda 
keçməzlik daimi və hissəvi xarakterlidir. 

Rast gəlmə tezliyi 

Az rast gəlinir, əsasən sürətli arıqlayanlarda müşahidə olunur. 

Etiopatogenzezi 

Normal halda yuxarı çöz arteriyası ilə aorta arasındakı bucaq 50-60 dərəcə, məsafə isə 
10-20 mm təşkil edir. Arteriya-aorta bucağı 25 dərəcədn az, məsafə isə 2,5-4 mm-ən 
kiçik olduqda duodenumun 3-cü hissəsi sıxılır və keçməzlik əlamətləri ortaya çıxır. 
Travma və yanıqlarda sürətli arıqlama ilə əlaqədar retroperitoneal mezenterik piyin 
azalması arterio-aortal bucağı kiçildir və məsafəni azaldır. 

Gedişi 

Əksər hallarda keçməzlik hissəvi və davamlı xarakter alır, yenidən kökəlmə isə vəziyyəti 
düzəltmir. Daimi keçməzlik aşağıdakı ağırlaşmalara gətirib çıxarır: 

• xroniki qusmalar - qida azlığı, arıqlamanın artması 

• 12bb genişlənməsi və divar qalınlaşması 


Klinikası 

Duodenostaz və ağırlaşma əlamətləri ilə ortaya çıxır: 
• Köp 

• Ağrı - yeməkdən sonra olur, xarakterik olaraq qusmadan sonra və ya üzü aşağı 
uzananda azalır 

• Qusma - böyükhəcimli olur 

• Arıqlama 

Diaqnostikası 

Aşağıdakı əlamətləri olanlarda yuxarı çöz arteriyası sindromundan şübhələnmək 
lazımdır: 

• yeməkdən sonra ağrısı, qusması olanlarda 

• qusmadan və üzü aşağı uzanandıqdan sonra ağrısı azalanlarda 

• endokopik və kontrastlı müayinələrdə 12bb genişlənməsi, diffuz divar qalınlaşması 
və distal aobstruksiya 

Diaqnozu dəqiqləşdirmək üçün angioqrafiya (KT-angiqrafiya ilk seçimdir) və 
tomoqrafiya aparılır, digər mexaniki duodenastazlardan diferensasiya edilir və bucaq 
ölçülür: arterio-aortal bucağın 25 dərəcədən kiçik olması diaqnozu təsdiqləyir. 

Diferensasiya 

• Skleroderma - disfaqiya və 12bb peristaltikasının zəifləməsi 

• 12bb burulması - KT və ya laparoskopiyada bağırsağı buran atmalar 

Müalicəsi 

Erkən mərhələdə konservativ tədbirlər (üzü üstə vəziyyətə alışma) bəzən faydalı olur 
Xroniki mərhələdə (qalın divar) əməliyyat mütləqdir: 

• Treytz bağlarının kəsilməsi və 12bb-n azad edilməsi və ya 

• Dudenoyeyunostomiya 


Özət 


12bb divertikulu bağırsaq divarının kənara qabarmasıdır (yırtığıdır), çox az hallarda 
əlamət və ağırlaşma (qanaxma, perforasiya, daş, pankreatit və s) törədir, diaqnozu 
endoskopiya və kontrastlı müayinələrlə dəqiqləşdirilir, asimptomatik formada izləmə, 
simptomatik formada konservativ, ağırlaşmalarda isə cərrahi vəya endoskopik 
müdaxilə lazım gəlir. 

12bb-ın birincili xoş və bədxassəli törəmələri az rast gəlinir, əksər hallarda böyüməyə 
və ağırlaşmalara meyllidirlər. Diaqnozu endoskopiya və biopsiya ilə dəqiqləşdirilir. 
Ektopik mədə mukozası istisna olmaqla bütün duodenal törəmələr çıxarılmalıdr. Qeyri 
- rezektabel törəmələrdə palliativ əməliyyatlar və radioterapiya edlə blər. 

Periampulyar törəmələr papilla Vaterdən və ətrafındakı töxumalradan (distal xoledox, 
pankreas, duodenum) inkişaf edən törəmələrə verilən ümumi addır, adətən sarılıqla 
biruzə verirlər, əksəriyyəti bədxasəlidir, az qismini xoşxassəli və malginizasiya 
potensialı olan adenomalar təşkil edir (5-10%). Bu törəmələr nadir hallarda erkən 
mərhələlərdə tapılır, əksəriyyəti ağırlaşma törətdikdə tapılır: sarılıq, yavaş qanaxma və 
anemiya, kəskin pankreatit, böyük törəmələrdə duodenal obstruksiya. Törəmənin 
olub-olmadığını dəqiqləşdirmək üçün trasnabdominal USM az həssasdır, KT/MRT, 
duodenoskopiya, ERXPQ və EUS, bəzən də intraduktal USM lazım gəlir. Biopsiyanın 
adenoma və adenokarsinoma diferensasiyasında həssaslığı 50% civarındadır, ona görə 
də biopsiyada adenoma gələrsə xərçəngi istisna etmir. Əməliyyatönü müayinələrlə 
törəmənin hansı anatomik strukdurdan inkişaf etdiyini əksər hallarda təyin etmək 
mümükün olmur. Periampulyar törəmlərdə əsas müalicə prinsipi radikal çıxarmaqdan 
ibarətdir və bu məqsədlə endoskopik rezeksiya, lokal cərrahi eksiziya və pankreato- 
duodenal rezeksiya tətbiq edilir. Adenomalarda endoskopik və ya lokal eksiziya, 
pankreato-duodenal rezeksiya (PDR) edilə bilir. Adenokarsinomalarda rezektabel 
hallarda PDR, qeyri-rezektabel hallarda isə palliativ mülicələr edilir. Erkən mərhələdəki 
6 mm-dən kiçik törəməlrdə lokal eksiziya edilə bilər. Bilio-pankreatik və duodenal 
adenokarsinomlarla müqayisədə papilla Vater mənşəli adenokarsinomaların proqnozu 
daha yaxşıdır. 


Yuxarı çöz arteriyası sindromu onikibarmaq bağırsağın 3-cü hissəsinin yuxarı çöz 
arteriyası ilə aorta arasında sıxılması nəticəsində meydana gələn duodenal keçməzlikdir 
(mexaniki duodenostaz). Yeməkdən sonra ağrı və qusma əlamətləri ilə biruzə verir. 
Dianostikası üçün endoskopiya, kontrastlı müayinə və KT angioqrafiya aparılır, üzü 
aşağı uzanandıqda ağrının azalması, duodenal genişlənmə, törəmənin olmaması və 
arterio - aortal bucağın 25 dərəcədən kiçik olması xarakterik əlamətləridir. Müalicəsi 
üçün əksər hallarda cərrahi yolladır (Treys bağlarının kəsilməsi, 
dudenoyeyunostomiya). 


12bb divertikulu üzrə suallar 
N.Y.Bayramov, A.K.Səfiyeva, F.Əhmədov 


Suallar 

Cavablar 

12bb divertikulu nədir? 

12bb divarının kənara qabarmasıdır (yırtığıdır) 

Rastəlmə tezliyi nə qədərdir? 

5-20% hallarda rast gəlinir 

Hansı klinik formaları var? 

Pulsion 

Traksion 

Ağırlaşmaları nələrdir? 

İltihablaşma-divertikulit 

qanaxma, 

perforasiya, 
obstruksiya , 
pankreatit,, 
bağırsaq keçməzliyi 

Klinik əlamətləri hansılardır? 

Asimptomatik -əlamət vermir 
Simptomatik-qarindan ağrı, 

ürəybulanma,qusma, diskomfort,şişkinlik hissi 

Dəqiqləşdimək üçün hansı 
müayinələr lazımdır? 

Endoskopiya 

Kontrast KT 

Kontrast rentgen 

Əməliyyat üsulları hansılardır? 

Laporaskopik rezeksiya 


12bb xoş şişləri 


Suallar Cavablar 


Suallar 

Cavablar 

Hansı klinik formaları var? 

Adenomalar (Brunner vəzi adenoması) 
Leyomiomalar 

Karsinoid törəmələr 

Heterotopik mədə mukozası 

Villoz adenoma 

Ağırlaşmaları nələrdir? 

» Qanaxma 

» Obstruksiya (OBB, öd yollarını) 

» Maliqnizasiya 

Klinik əlamətləri hansılardır? 

•Asimptomatik -əksəriyyəti 
•Ağırlaşma olarsa əlamətlər meydana çıxır 

Dəqiqləşdimək üçün hansı 
müayinələr lazımdır? 

endoskopiya və biopsiya, KT və endoskopik 

USM 

Müalicə üsulları hansılardır? 

Ektopik mədə mukozasi istisna 

olmaqla bütün duodenal törəmələr 

çıxarılmalıdır. 

Əməliyyat üsulları hansılardır? 

» Ayaqcıqlı törəmələrdə - endoskopik eksiziya 
» Geniş əsaslı törəmələrdə - cərrahi eksiziya 
» Maliqnizasiya olmuş törəmələrdə - 
pankreato-duodenal rezeksiya 

12bb bəd şişləri 

Hansı klinik formaları var? 

•Adenokarsinoma 

•Leyomiosarkoma 

•Limfoma 

Ağırlaşmaları nələrdir? 

Obstruksiya, qanaxma və mexaniki sarılıq 

Klinik əlamətləri hansılardır? 

Ağrı 

Qanaxma 

12bb keçməzliyi 

Sarılıq 

Qarında kütlə 

Dəqiqləşdimək üçün hansı 
müayinələr lazımdır? 

endoskopiya və biopsiya, endoskopik USM və 

KT 

PET- KT 

Müalicə üsulları hansılardır? 

•Adenokarsinoma və leyomiosarkomalarda: 

» rezektabel mərhələdə pankreatoduodenal 
rezeksiya 

» qeyri-rezektabel mərhələdə - palliativ 
əməliyyatlar və radioterapiya 
•Limfomada radio- və kimyaterapiya 

Əməliyyat üsulları hansılardır? 

pankreatoduodenal rezeksiya 

Proqnozu nədir? 

Ümumi 5 illik yaşama 18%, radikal 
rezeksiyalardan sonra 5 illik yaşama 30% 


Suallar Cavablar 

Yuxarı çöz arteriyası sindromu 


Suallar Cavablar 


Suallar 

Cavablar 

Yuxarı çöz arteriyası sindromu 

nədir? 

12bb-ın 3-cü hissəsinin yuxarı çöz arteriyası 

ilə aorta arasında sıxılması nəticəsində 

meydana gələn duodenal keçməziikdir (mexaniki 
duodenostaz) 

Rastəlmə tezliyi nə qədərdir? 

Az rast gəlinir, əsasən sürətli arıqlayanlarda 
müşahidə olunur. 

Səbəbi və ya risk faktorları 

nələrdir? 

Travma və yanıqlar 

Patogenezi nədən ibarətdir? 

Arteriya-aorta bucağı 25 dərəcədən az, məsafə 
isə2,5-4mm-ən kiçikolduqda duodenumun 3- 
cü hissəsi sıxılır və keçməzlik əlamətləri ortaya 

çıxır 

Gediş xüsusiyyəti necədir? 

Əksər hallarda keçməzlik hissəvi və davamlı 

xarakter alır 

Ağırlaşmaları nələrdir? 

» xroniki qusmalar - qida azlığı, arıqlamanın 

artması 

» OBB genişlənməsi və divarın qalınlaşması 

Klinik əlamətləri hansılardır? 

Köp 

Ağrı 

Qusma 

Arıqlama 

Hansı xəstələrdə şübhələnmək 

lazımdır? 

Yeməkdən sonra ağrısı, qusması olanlarda 
Qusmadan və üzü aşağı uzandıqdan sonra ağrısı 

azalanlarda 

Endoskopik və kontrastlı müayinələrdə OBB 
genişlənməsi, diffuz divar qalınlaşması və 
distal obstruksiya olduqda 

Dəqiqləşdimək üçün hansı 
müayinələr lazımdır? 

KT-angioqrafiya 

Laborator əlamətləri nələrdir? 

Yoxdur 

Görüntlüləmə əlamətləri 

nələrdir? 

OBB genişlənməsi, diffuz divar qalınlaşması və 
distal obstruksiya olduqda 

Müalicə üsulları hansılardır? 

Erkən mərhələdə konservativ tədbirlər 

Xroniki mərhələdə (qalın divar) əməliyyat 
mütləqdir 

Əməliyyat üsulları hansılardır? 

•Treytz bağının kəsilməsi və OBB-n azad 
edilməsi və ya 
• Duodenoyeyunostomiya 

NAZİK BAĞIRSAĞIN 
CƏRRAHİ XƏSTƏLİKLƏRİ 


Mətnlərin müəllifləri: Bayramov N.Y., Rüstəm Ə.M. B.M. Zeynalov., X.N.Musayev 
Sual-cavabların müəllifləri: N.Y.Bayramov, A.K.Səfiyeva, F.A.Qəhrəmanova 


Nazik bağırsağın anatomiyası və fiziologiyası 

• Anatomiyası 

• Fiziologiyası 

Nazik bağırsağın cərrahi xəstəlikləri və diaqnostik yanaşma 

• Xəstəliklər 

• Müayinələr 

• Nb-ın cərrahi xəstəliklərinə diaqnostik yanaşma 

• Nb-da icra olunan əməliyyatlar 

Qısa bağırsaq sindromu 

Kor ilgək sindromu(durğun bağırsaq sindromu) 

Mekkel(meckel) divertikulu 

Kron (crohn) xəstəliyi 

Nazik bağırsağın işemik xəstəlikləri 

• Kəskin arterial tıxanma 

• Kəskin qeyri-okkluzion işemiya 

• Mezenterial venaların kəskin trombozu 

• Xronik bağırsaq işemiyası 

Nazik bağırsaq törəmələri 

• Xoş xassəli törəmələr 

• Bəd xassəli törəmələr 

Nazik bağırsaq fistulaları 
Nazik bağırsağın digər xəstəlikləri 
Nazik bağırsaq qaz sistləri 
Ədəbiyyat 

NAZİK BAĞIRSAĞIN ANATOMİYASI VƏ FİZİOLOGİYASI 


ANATOMİYASI 

Sərhədlər 

• Nazik bağırsaq (NB) həzm traktının mədə ilə yoğun bağırsaq arasındakı hissəsidir. 
Pilordan başlayır və kor bağırsaqda bitir. 

Ölçülər 

• Uzunluğu 5-6 m, diametri 2-4 sm, mukoza səthinin sahəsi 200-500 m 2 (təxminən 
futbol meydançasının sahəsinə yaxın, müqayisə üçün bədən səthinin sahəsi 
təxminən 2 m 2 , ağciyərlərin alveollarının ümumi sahəsi 50 m 2 -dir. ) 

Hissələr 

• Nazik bağırsaq 3 hissəyə ayrılır: 

» 12bb -20 sm 
» Acı bağırsaq - 2-2,5 m 
» Qalça bağırsaq- 3-3,5 m 

• 12bb ilə acı bağırsağın sərhədi Treitz bağıdır. 

• Acı bağırsaq ilə qalça bağırsaq arasında kəskin sərhəd yoxdur. Lakin qalça bağırsağın 
diametri nisbətən kiçik, divarı daha incə, damar qövsləri xeyli çox və mürəkkəb, 
qövsdən bağırsağa gedən düz arteriyalar qısa, mukozanın büküşləri isə daha incə və 
seyrəkdir. 

• NB-ın 2/5-ni acı, 3/5-nü isə qalça bağırsaq təşkil edir. 

• Acı bağırsaq periton boşluğunun sol hissəsində, qalça bağırsaq isə çanaqda və 


periton boşluğunun sağ hissəsində yerləşir. 

• NB çöz vasitəsi ilə qarının arxa divarına təsbit olunur. 



Şəkil 03-01. Nazik bağırsaq 

Arterial qan təchizi 

• Yuxarı çöz arteriyası. NB arterial qanı yuxarı çöz arteriyasından alır. Arteriyanın 
şaxələri arasındakı əlaqələr sayəsində qövslər əmələ gəlir. 

• Acı bağırsaqda adətən geniş və 2-3 mərtəbəli qövslər, qalça bağırsaqda isə sıx və 
daha çox mərtəbəli qövslər olur. Sonuncu qövsdən çıxan arteriya şaxələri düz 
istiqamətdə bağırsağa çatır və 2 şaxəyə ayrılaraq ön və arxa divarlara daxil olur. 

Venoz qanın qayıdışı 


• Yuxarı çöz venası. Venalar arteriyaları izləyir, venoz qanı yuxarı çöz venasına və 
qapı venasına daşıyırlar. 

Limfa axını 

• Geniş limfa damarları makroskopik görünürlər. Həmin damarlar limfanı çöz limfa 
düyünlərinə daşıyır. 

İnnervasiya 

• NB-ın innervasiyasında dominant rolu öz sinir kələfləri oynayır (selikaltı Meissner 
və əzələarası Auerbach sinir kələfləri). 

• Sinir kələflərində 4 növ neyron olur (motor, sekretor, sensor və kommunikant) və 
onların 4 qrup mediatorları mövcuddur: xolinergik, adrenergik, serotonergik və 
peptidergik (xolesistokinin, VİP, somatostatin, neyrotenzin, enkefalin, qalanin, P 
substansiyası). 

• Meissner kələfi sekresiya və absorbsiyanı, Auerbach kələfi isə motorikanı 
tənzimləyir. 

• Azan sinirin şaxələri və simpatik sinirlər bu kələflər vasitəsi ilə təsir edirlər. 

Histologiya 

• NB-ın divarı 4 qatdan ibarətdir: 

» selikli 
» selikaltı 
» əzələ 
» seroz 

• Selikli qişa epitel, xüsusi qişa və mukozanın əzələ qatından ibarətdir. 

• Epitel qatı büküşlər, xovlar və mikroxovlarla (enterositlərin kiprikləri) zəngindir. 

Absorbsiya səthi onların hesabına 160-200 dəfə artır və 200-500 m 2 -ə çatır. 

• Xovlar 1 mm diametrli və uzunluqlu mukozal çıxıntılardır, üzərində epitel qatı, 
mərkəzində damarlar və əzələlər olur. Əsasən absorbsiyanı həyata keçirirlər. 
Kriptlər epitel qatının selikaltı qata qabarmasıdır, üzəri epitellə örtülüdür, əsasən 
sekresiyanı təmin edirlər. 

• Epitel qatında aşağıdakı hüceyrələr var: 

» Enterositlər-absorbsiyanı həyata keçirirər 
» Goblet hüceyrələri - selik ifraz edirlər 

» Panet hüceyrələri - kriptlərdə yerləşir, lizosim, TNF, kriptidin sintez edir və 
immuntetdə mühüm rol oynayırlar 
» M hüceyrələri - limfoid hüceyrələri əhatə edirlər 
» Endokrin (APUD və digər) hüceyrələr - hormonlar sintez edirər. 

• Xüsusi qişa - kövşək toxuma və limfa toxumasından ibarətdir (MALT) 

• Mukozanın əzələ qatı selikli qişanı selikaltı əsasdan ayıran zərif qatıdır, selikli qişanın 
hərəkiliyini təmin edir. 

• Epitel qatın yüksək regenerator qabiliyyəti hesabına 5-6 gün ərzində epitel örtüyü 
yenilənir. Xovlarda regenerasiya adətən dibdən zirvəyə doğru baş verir. Enterositlər 
ximusla, xüsusilə qlutaminlə qidalanırlar. 

• Selikaltı əsas (qat)- birləşdirici toxumadan ibarətdir, bağırsağın divarının ən sərt 
qatıdır, qan damarları, sinir lifləri və Meissner qanqlionları ilə zəngindir. Anastomoz 
qoyularkən tikişər mütləq bu qatdan keçməlidir. 

• Əzələ qatı - daxildə sirkulyar, xaricdə isə boylama saya əzələlərdən təşkil 
olunmuşdur. Əzələ lifləri arasında Auerbach (mienterik) sinir kələfləri yerləşir. Bu 
qat bağırsağın peristaltikasını təmin edir. 

• Seroz qat - visseral peritonun nazik bağırsağı örtən səhifəsidir, bağırsağın 
mezenterik kənardan başqa bütün xarici səthini örtür. 



Şəkil 03-02. Nazik bağırsağın qatları 

FİZİOLOGİYASI 


• NB-ın funksiyaları aşağıdakılardır: 

» Həzm 

o absorbsiya 
o sekresiya 

o parçalama - deqradasiya 
o motorika 
» Müdafiə 
» Endokrin 

Həzm funksiyası 

• NB-da dəmir və Ca ionlarından başqa digər mikroelementlərin və qida maddələrinin 
əksəriyyətinin həlli və sorulması başa çatır. Bu, sekresiya, parçalama, absorbsiya və 
motorika kimi proseslərin hesabına baş verir. 

• NB-ın əsas həzm funksiyası absorbsiyadır. Suyun böyük hissəsi (90%), 
karbohidratlar, yağ, zülal, mikroelementlər, vitaminlər tamamilə sorulur, yoğun 
bağırsağa yalnız sorulmayan maddələr və su keçir. Absorbsiya əsas etibarı ilə 
xovlarda gedir. 

• Sekresiya və deqradasiya. Pankreatik enzimlərlə yanaşı bağırsağın öz enzimlərinin 
təsiri ilə qidaların divaryanı və mənfəzdaxili degradasiyası prosesi həyata keçir. 
Kriptlərdə sekresiya baş verir, xovlararası sahələrdə isə membranyanı (divaryanı) 
həzm həyata keçirilir. 

• Motorika qidaların parçalanmasının və sorulmasının ardıcıl davam etməsinə 
xidmət edən prosesdir. NB-da prinsipal olaraq 2 növ hərəkətlilik olur: peristaltik və 
tonik-ossilyator. Peristaltika möhtəviyyatın irəli qovulmasına, ossilyasiya isə 
qarışdırılmasına xidmət edir. Azan sinir, xolesistokinin və motilin bağırsaq 
peristaltikasını artırır, simpatik stimulyasiya isə azaldır. 

• Intestinal sinir kələflərinin (Auerbach) və hormonların hesabına sekresiya və 
sorulma prosesləri arasındakı tarazlıq tənzimlənir. 

Şəkil 03-03. Nazik baöırsağın absorbsiya və peristaltika funksiyaları 


Qoruma 

• NB-ın epitelinin mexanik səd (baryer) rolu ilə yanaşı mukozanın limfa toxuması 
(MALT), kriptlərin Panet hüceyrələri orqanizmin mikrorqanizmlərdən və 
toksinlərdən qorunmasında müstəsna əhəmiyyət kəsb edir. Limfatik hüceyrələri 
örtən M hüceyrələr və İgA sintez edən hüceyrələr də mikroblara qarşı müdafiə 
yaradırlar. 

Endokrin 

• NB orqanizmin ən böyük endokrin üzvlərindəndir. Selikli qişada səpələnmiş çoxsaylı 
endokrin hüceyrələr aşağıdakı hormonları sintez edirlər: 

» Xolesistokinin - 12bb-da və acı bağırsaqda I hüceyrələr tərəfindən amin 
turşuların və yağların təsiri ilə sintez olunur. Bu hormon öd kisəsini yığır, Oddi 
sfinkterini boşaldır, pankreasın enzim sekresiyasını artırır, bağırsaq 
peristaltikasını artırır 

» Enteroglükaqon - NB və kolonun L hüceyrələri tərəfindən öd turşularının və 
yağların təsiri ilə sintez olunur. Antiinsulyar təsir göstərir; 

» Qastrointestinal peptid (QİP) - 12bb və acı bağırsağın K hüceyrələri 
tərəfindən monosaxaridlər, amin turşular və yağların təsiri ilə sintez olunur. 
QİP mədədə turşu və pepsinogen sintezini azaldır, mədənin peristaltikasını 
zəiflədir, lakin insulin sintezini artırır; 

» Qastrin - mədə, 12bb və MAV-ın G hüceyrələri tərəfindən vaqal stimulyasiya 
və mənfəzdaxili zülaların təsiri ilə sintez olunur. Mədədə xlorid turşusunun 
sintezini və qan təchizini artırır; 

» Motilin - 12bb-ın M hüceyrələr tərəfindən vaqal stimulyasiya və xlorid 
turşusunun təsiri ilə sintez olunur. Ac vaxtı miqrator peristaltizmi başladır. 
Mədənin motorikasında önəmli rol oynayır; 

» Sekretin - 12bb-ın S hüceyrələri tərəfindən xlorid turşusu, amin turşuları və 
öd turşularının təsiri ilə sintez olunur. Pankreasdan su və bikarbonat ifrazını 
artırır, mədənin sekresiyasını və motorikasını azaldır; 

» Somatostatin - NB-ın və MAV-in D hüceyrələri tərəfindən xlorid turşusu, 
amin turşuları və yağların təsiri ilə sinteiz olunur. Bağırsağın ekzokrin və 
endokrin funksiyalarını tormozlayır, onun qan təchizini azaldır; 

» Vazoaktivintestinal peptid (VİP) — NB-ın və MAV-in F hüceyrələri tərəfindən 
vaqal implusların təsiri ilə sintez olunur. Pankreasın və NB-ın sekresiyasını, 
həmçinin qan təchizini artırır; 

» İnsulinəbənzər hormon - ileumda sintez olunur. 


Nazik bağırsağın anatomiyası və fiziologiyası üzrə suallar 
N.Y.Bayramov, A.K.Səfiyeva, F.Qəhrəmanova 


Anatomiya 


Sual 

Cavab 

Nazik bağırsaqlar hansılardır? 

Onikibarmaq bağırsaq, acı və qalça 
bağırsaqlar 

Onikibarmaq bağırsağın uzunluğu nə 

Təxminən 12 inç, buna görə də ona 

qədərdir? 

Onikibarmaq bağırsaq (duodenum) 
deyilir. 

Duodenumun bitdiyi və yeyunumun 
başlandığı yer haradır? 

Treytz bağı 

Nazik bağırsaqların uzunluğu nə 
qədərdir? 

Təxminən 5-6 metr 

Nazik bağırsağın qan təchizatı 

hardandır? 

Yuxarı çöz arteriyası 

Nazik bağırsağın mukoza səthinin sahəsi 
nə qədərdir? 

Təxminən 200-500 m 2 (təxminən futbol 
meydançasının sahəsinə yaxın) 

Bağırsaq səthinin bu qədər böyük 
olmasının səbəbi və əhəmiyyəti nədir? 

Büküşlər, xovlar və kirpiklər sorulma 

sahəni 160-200 dəfə artırır. 

Acı və qalça bağırsaqlar arasında əsas 
anatomik fərqlər hansılardır? 

Acı bağırsaqda - düz damarlar uzun, 
böyük büküşlər, qalın divar 

Qalça bağırsaqda - düz damarlar qısa, 
incə büküşlər, nazik divar 


Fiziologiya 


Nazik bağırsaqların funksiyaları 

hansılardır? 

Həzm, absorbsiya, endokrin və qoruma 

Nazik bağırsaqlardan hansı maddələr 

sorulur? 

Karbohidratların, zülalların və yağların 
hamısı, suyun 90%-i, vitaminlər, 

minerallar. 

Onikibarmaq bağırsaqdan nə sorulur? 

Vitaminlər, dəmir və digər 

mikroelementlər 

Terminal ileumdan nə sorulur? 

B12 vitamini, öd turşuları, yağ turşuları 

Nazik bağırsaqda qorumanı həyata 
keçirən hansılardır? 

Epitel, Paneth hüceyrələri, sekretor IgA 

və MALT 

NAZİK BAĞIRSAĞIN CƏRRAHİ XƏSTƏLİKLƏRİ VƏ DİAQNOSTİK YANAŞMA 


SİNDROMLAR 

• Kor ilgək (durğun bağırsaq) sindromu 

• Qısa bağırsaq sindromu 

• Bağırsaq keçməzliyi sindromu 

XƏSTƏLİ KƏR 

• Divertikul (divertikulyoz) 

• Travmalar 

• İltihab xəstəlikləri 

» Crohn xəstəliyi 
» Vərəm 
» İersinioz enteriti 
» Perforasiya 
» Digər iltihab xəstəlikləri 

• Fistul 

• Vaskulyar xəstəliklər 

• Sistoz xəstəlikləri (qaz sistləri) 

• Törəmələr 

» Xoşxassəli: 

■ Poliplər 

■ Leyomioma 

■ Lipoma 

■ Neyrofibroma 
» Bədxassəli: 

■ Adenokarsinoma 

■ Limfoma 

■ Qastrointestinal stromalar 

■ Metastatik törəmələr 

■ Karsinoid törəmələr 

MÜAYİNƏLƏR 

• Klinik 

» Ağrılar 
» Ürəkbulanma 
» Köp 
» Qusma 
» Diareya 

» Qaz və nəcisin xaric olmaması 
» Melena 
» Kütlə əllənməsi 

• Laborator 

» Genetik (Crohn xəstəliyi) 

» Anticisimlər (Çoliak xəstəliyi) 

» Absorbasiya testləri (Shilling testi, D-ksiloza testi və s.) 

» Möhtəviyyatın kulturası 
» Digər 

• Görüntüləmə 

» USM 

» Rentgenoloji 
» KT 
» MRT 

» Endoskopiya - intestinoskopiya, tək və ikibalonlu enteroskopiya, kapsul 
endoskopiyası 

• Videolaparoskopiya 

• Biopsiya 

Nazik bağırsağın cərrahi xəstəliklərinə diaqnostik yanaşma 

Prinsip 

NB-ın müayinələrində təcili və üzvi xəstəliklər ilk planda tutulmalı və digər cərrahi 
abdominal patologiyalarla differensial diaqnostikaya geniş yer ayrılmalıdır. 

Şübhə 

• Qarında ağrılar, diareya, köp, qaz və nəcisin xaric olmaması,ürəkbulanma, qusma 
və melena şikayətləri ilə müraciət edən xəstələrdə NB-ın cərrahi xəstəliklərinə 
şübhə yaranmalıdır. 

Ağrı, diarreya, köp, qaz və nəcisin çıxmaması, qusma, 
melena, qarında kütlə, fistul 

i 


NAZİK BAĞIRSAQ XƏSTƏLİKLƏRİNƏ ŞÜBHƏ 

Şəkil 03.04.. NB-ın I pillə müayinəsinin nəticələri 


I pillə müayinələr 

• Bu mərhələdə məqsəd NB-ın kəskin cərrahi xəstəlikləri və böyük kütlələrin 
(törəmələr, divar qalınlaşması) olma(ma)sını araşdırmaqdır. 

• Bunun üçün geniş klinik müayinələr, kontrastlı KT və nəcisin ümumi analizi 
aparılmalıdır. 

• Bu müayinələrin nəticələri müxtəlif ola bilər (şək. 1.) 

Birinci nəticə - NB mənşəli kəskin cərrahi xəstəlik aşkar edilir və səbəbi müəyyən 
olunur (məsələn, kəskin bağırsaq keçməzliyi, mezenterial tromboz, Mekkel 
divertikulu, Crohn xəstəliyi, fistul(lar), qaz sistləri və b.). Bu zaman xəstəliyin ağırlıq 
dərəcəsi laborator müayinələrlə müəyyənləşdirilir və müalicə qərarı verilir. 

• İkinci nəticə - NB patologiyası müəyyən olunur. Lakin xəstəliyin təbiəti və ağırlıq 
dərəcəsini dəqiqləşdirmək mümkün olmur (məsələn, mezenterial tromboza yüksək 
şübhə - NB-ın və çözünün lokal və ya diffuz qalınlaşması, KT zamanı səbəbi müəyyən 
edilməyən NB keçməzliyi, abdominal abses, NB-ın törəməsi və s.). Bu hallarda II 
pillə müayinələri zəruri olur. 

• Üçüncü nəticə - NB-ın patologiyası müəyyən edilmir. Lakin klinik şübhə yüksəkdir 
(məsələn, qastroduodenoskopiya və ya kolonoskopiya zamanı yeri tapılmayan 

qanaxmalar, səbəbi müəyyən edilməyən diareya, qusma və s.). Belə hallarda II pillə 
müayinələrə ehtiyac yaranır. 


( --—;—;-;—;-;- ч 

birinci pillə müayinələri 

Geniş klinik müayinə, KT 



Üzvi dəyişiklik var, lakin Üzvi dəyişiklik yox, 

təbiəti dəqiqləşmir lakin klinik şübhə var 



Şəkil 03-05.. NB-ın II pillə müayinəsinin nəticələri 


II pillə müayinələr 

• Bu mərhələdə məqsəd NB-ın xəstəliyinin təbiətinin dəqiqləşdirilməsi və ya inkar 
edilməsidir. İlk seçim müayinəsi enteroskopiyadır. O, tək və ya cüt balon 
enteroskopiyası və ya kapsul endoskopiyası ilə aparıla bilər. Enteroskopiya daha 
faydalıdır. Çünki biopsiya alınması imkanı var. 

• Enteroskopiya müayinəsinin bir neçə nəticəsi ola bilər (Şəkil 2.) 

• Birinci nəticə - enteroskopiya ilə diaqnoz dəqiqləşir. 

• İkinci nəticə - enteroskopiyada patologiya müəyyən edilmir və ya mümkün olmur. 
Lakin əvvəlki müayinədə NB patologiyası aşkar edilmişdir. Bu halda invaziv III pillə 
müayinələri aparılmalıdır. 

• Üçüncü nəticə - endoskopiyada patologiya müəyyən edilmir və əvvəlki müayinədə 
NB-ın üzvi dəyişiklikləri görünməmişdir. Bu zaman müayinə prosesi davam 
etdirilməli və digər xəstəliklər araşdırılmalıdır. 

III pillə müayinələr 

• Məqsəd əvvəlki mərhələlərdə NB-ın dəqiqləşdirilməyən patologiyasının 
diaqnozunu və ya onun ağırlıq dərəcəsini müəyyən etməkdir. Bunun üçün invaziv 
diaqnostika üsulları (diaqnostik laparoskopiya, diaqnostik laparotomiya, 
əməliyyatdaxili enteroskopiya) tətbiq olunmalıdır. 

• Xəstəliyin ağırlıq dərəcəsi (damar invaziyası, trombozun dərəcəsi və s.) və 
patologiyanın lokalizasiyasını (qanaxmanın mənbəyini) dəqiqləşdirmək üçün 
angioqrafiya aparıla bilər. Crohn xəstəliyi və Çeliak xəstəliyini spesifik genetik 
testlərlə təsdiq (inkar) etmək mümkündür. 


NB-da icra olunan cərrahi əməliyyatlar 

• Rezeksiya 

• Perforasiya dəliyi və travmatik yaraların tikilməsi 

• İlesotoma 

• Peksiyalar 

• Transpozisiyalar 

• Transplantasiya 


Əməliyyatdan sonrakı ağırlaşmalar 

• Qanaxma 

• Anastomoz tutarsızlığı 

• Striktur(lar) 

• Fistul(lar) 

• Qısa bağırsaq sindromu 

• Bitişmə xəstəliyi və bağırsaq keçməzliyi 

Nazik bağırsağın müayinələri üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Hansı əlamətlər nazik bağırsaq 
xəstəliyinə şübhə yaradır? 

Qarında ağrı, diareya, köp, qaz və nəcisin 
çıxmaması, qusma və melena 

Hansı sindromlarını bilirsiniz? 

Keçməzlik, kor ilgək və qısa bağırsaq 
sindromları 

Keçməzlik nə deməkdir? 

Möhtəviyyat keçişinin çətinləşməsi 

Kor ilgək nə deməkdir? 

Bağırsaq seqmentində durğunluq və 
bakteriyaların artması 

Qısa bağırsaq nə deməkdir? 

Rezeksiya nəticəsində bağırsaq 
uzunluğunun minimum səviyyədən az 
qalması 

İlk olaraq hansı xəstəlikləri axtarmaq 
lazımdır? 

Təcili və üzvi xəstəlikləri 

İlk olaraq hansı müayinələri aparmaq 
lazımdır? 

Klinik, nəcis analizi və KT 

NAZİK BAĞIRSAQ KEÇMƏZLİYİ 


Tərifi 

Kəskin bağırsaq keçməzliyi möhtəviyyatın bağırsaqdan keçişinin kəskin dayanması 
nəticəsində meydana çıxan təcili cərrahi vəziyyətdir. Bağırsağın kəskin genişlənməsi, 
hipovolemiya və sepsis ilə xarakterizə olunur. Bu patoloji vəziyyət erkən müddətlərdə 
aradan qaldırılmadıqda ölüm ehtimalı yüksək olur. 


Təsnifatı 


Mexanizminə görə 


• Mexaniki 

» obstruksiya 
» stranqulyasiya 

• Dinamiki 

» paralitik (total və ya hissəvi) 

» spastik 

Səbəbinə görə 


• bitişmə 

• törəmə 

• yırtıqlar 

• invaginasiya 

• burulma 

• yad cisimlər 

• helmint invaziyası 

• öd daşı 

• iltihab mənşəli bağırsaq xəstəlikləri 

• striktur 

• hematom 

• sistikfibroz 

• digər 

Dərəcəsinə görə 


» tam tıxanma 

» hissəvi tıxanma 

» total paralitik 

» hissəvi paralitik 

Lokalizasiyasına 

görə 


» nazik bağırsaq (proksimal və distal) 

» yoğun bağırsaq 

» mədə-OBB 

Klinik formalar 


• obstruktiv 

• hissəvi obstruktiv 

• stranqulyasion 

• total paralitik 

• hissəvi paralitik (intestinal psevdoobstruksiya) 

• ağırlaşmış (perforasiya, peritonit, sepsis və s.) 


Səbəbləri 

• NB keçməzliyinin səbəbləri 2 qrupda cəmləşir: mexaniki və dinamiki 

• Mexaniki səbəblər bağırsaq mənfəzində tıxanma törətməklə, dinamiki səbəblər isə 
bağırsağın peristaltikasını pozmaqla möhtəviyyatın evakuasiyasına mane olurlar. 

• Mexaniki BK-nin 2 növü var: obstruksion və stranqulyasion. 

• Obstruksion mənfəzdaxili və ya mənfəzxarici amillər hesabına bağırsağın tıxanması 
və ya kənardan sıxılmasıdır. 

• Obstruktiv NB keçməzliyinin səbəbləri arasında bitişmələr (60%) və törəmələr 
(20%) ilk yerləri tuturlar. NB-ın törəmələri - 3%, digərləri 17% hallarda rast gəlir. 
Həmçinin yad cisimlər, öd daşları, strikturlar (anastomoz, işemiya və radiason 
enterit mənşəli), iltihab xəstəlikləri (Crohn, vərəm, divertikulit, abses və b.), 
hematom, sistik fibroz və digər xəstəliklər də NB keçməzliyi törədirlər. 



Şək. 03-06. Nazik bağırsaq keçməzliyinin növləri: a) sxematik təsvirlər, b) 

intraoperativ görünüş 

• Strangulyasion BK zamanı həm mənfəzin sıxılması, həm də bağırsağın qan 
təchizinin pozulması baş verir. Yırtıqların boğulması (10%), bağırsaq seqmentinin 
burulması, ilgəklərin düyünlənməsi və invaginasiya strangulyasion törədirlər. 

• Dinamik bağırsaq keçməzliyi paralitik və az rast gələn spastik xarakterli olur. 

• Paralitik BK-də mexanik mane və digər üzvi səbəblər olmur, mənfəz sərbəstdir, 
lakin bağırsağın peristaltikası olmadığına (zəiflədiyinə) görə möhtəviyyatın 
evakuasiyası dayanır və ya zəifləyir. Keçməzliyin bu növü adətən qarındaxili 
əməliyyatlardan sonra, peritonitlərdə və zəhərlənmələrdə rast gəlir. 

• Spastik BK nadir patoloji vəziyyətdir. Seqmentar spazm və peristaltik 
koordinasiyanın pozulması möhtəviyyatın keçişini əngəlləyir (ləngidir). 


Patogenezi 


Bağırsaq keçməzliyində durğunluq əsas patogenetik mexanizmdir. 

Mexanik BK-də maneədən proksimal hissədə, paralitik keçməzlikdə isə bağrsaqda total 
olaraq durğunluq baş verir. Durğunluq möhtəviyyatın və qazların mənfəzdə 
toplanmasına, mənfəzdaxili hipertenziyaya və bağırsağın genişlənməsinə (divarının 
mexaniki gərilməsinə) səbəb olur (Şək 2). Bağırsağın mənfəzində toplanmış qazların 
əksər hissəsini başlanğıc dövrdə udulmuş hava, sonrakı mərhələdə isə bakterial floranın 
hasil etdiyi qazlar təşkil edir. 

Möhtəviyyatın və qazların toplanması ciddi yerli (bağırsaq) və ümumi dəyişikliklərin 
meydana çıxmasına səbəb olur. Bu proses şərti olaraq 3 mərhələyə ayrılır: 

• erkən mərhələ 

• dehidratasiya mərhələsi 

• toksik (peritonit və sepsis) mərhələsi 

• Erkən mərhələdə bağırsağın maneəyə qarşı reaksiyası kimi hipermotorika baş verir. 
Peristaltik hərəkətlərin sayı və amplitudu artır. Güclü peristaltik yığılmalar 
mənfəzdaxili bəzi (kiçik) tıxacları distala doğru itələyir, hətta hissəvi BK zamanı 
möhtəviyyatın keçişinə imkan yaranır. Lakin tam tıxanmalarda möhtəviyyatın 
evakuasiyası dayanır, bağırsaq mənfəzində çoxlu möhtəviyyat (ximus, mədə, OBB 
və NB şirələri) toplanır, bağırsağın divarı gərilir. Nəticədə antiperistaltik yığılmalar, 
çoxsaylı qusmalarvə qarın ağrıları meydana çıxır. 

• Maneə aradan qalxmazsa növbəti - dehidratasiya mərhələsi başlayır: 

» bağırsağın maneədən əvvəlki hissəsinin genişlənməsi 

» bağırsağın maneədən əvvəlki hissəsində möhtəviyyatın toplanması və venoz 
staza bağlı sorulmanın zəifləməsi 
» hipovolemiya (qusma və mənfəzdə toplanma nəticəsində) 

• Dehidratasiya mərhələsi üçün xarakterik patologiya orqanizmdə maye itkisi və 
hipovolemiyadır. Bir tərəfdən qusma, digər tərəfdən isə mənfəzdaxili hipertenziya 
və venoz staza bağlı sorulmanın azalması, mayenin bağırsaq mənfəzində toplanması 
hipovolemiyaya səbəb olur (həzm prosesindən kənarda qalmış və ya təcrid olunmuş 
"üçüncü sahə"). 

• Dehidratasiya mərhələsində adekvat müalicə aparılmadıqda septik (peritonit, 
sepsis) mərhələ başlayır: 

» bağırsağın divarının nekrozu, perforasiyası 
» bakteriyaların peritona, qana keçməsi (bakterial translokasiya) 

» SİRS (sistemik iltihabi reaksiya sindromu) 

» peritonit 


Mənfəzin tutulması 



Bağırsaqda işemiya və nekroz 

i 

Bakterial translokasiya 
Peritonit, kompartman 
Sepsis və POY 

Şək 03-07.. Mexaniki bağırsaq keçməzliyinin patogenezi 

Klinik praktikada paralitik BK-nin 3 forması daha çox rast gəlir: 

• bağırsağın əməliyyatdan sonrakı parezi 

• paralitik 

• psevdoobstrulksiya 

Laparotomiyadan sonra mədə-bağırsaq sistemində adətən müvəqqəti peristaltika 
zəifliyi baş verir. Cərrahi stresin törətdiyi simpatik hipertonus, bağırsağın SİRS-lə bağlı 
ödemi və narkotik analgetiklərin istiadəsi peristaltikanı zəiflədən önəmli 
mexanzimlərdir (Şək 3). 

Bağırsağın parezi açıq əməliyyatlardan adətən 48-72, laparoskopik əməliyyatlardan 24- 
36 saat sonra aradan qalxır. İlk olaraq NB-ın (8-24 saat), sonra mədənin (12-48 saat), 
ən sonda isə yoğun bağırsağın (36-72 saat) peristaltikası bərpa olunur. Əməliyyatdan 
72 saat sonra peristaltikanın bərpa olunmaması paralitik BK hesab edlilir. 


SİRS, iltihabi mediatorlar və ödem 


т 


Postoperav 

paralitik 

keçməzlik 



Simpatik hipertonus Opioidlər 


Şək 03-08.. Əməliyyatdan sonrakı paralitik bağırsaq keçməzliyinin mexanizmləri 


Gedişi və ağırlaşmaları 

Kəskin bağırsaq keçməzliyi proqressiv xəstəlikdir, qısa müddətdə dehidratasiya, 
peritonit və sepsis törədə bilir. Keçməzlik erkən aradan qalxarsa bu proseslər geriyə 
dönə bilər. Müalicə olunmadıqda və ya gecikmə hallarında proqressivləşir bir neçə saat 

və ya gün ərzində letallıq baş verir. KBK-nin növü (mexanik, paralitik), tıxanmanın 
müddəti, dərəcəsi və səviyyəsi, xüsusi ilə stranqulyasiya klinik gedişə təsir edən önəmli 
amillərdir. 

Stranqulasion və proksimal nazik BK-də patoloji proseslərin gedişi olduqca sürətlidir. 
Strangulyasiyada bağırsağın divarının işemik dəyişiklikləri, nekrozun və perforasiyasının 
sürətli inkişafı peritonitin və sepsisin erkən saatlarda başlamasına və ilk günlərdə 
yüksək letallığa (8-30%) səbəb olur. Proksimal BK-də mədə və OBB-ın qıcıqlanması, 
genişlənməsi erkən başlayır, çoxsaylı, aramsız qusmalar nəticəsində qısa müddətdə (bir 
neçə saat ərzində) dehidratasiya, hipovolemiya, alkaloz və şok meydana çıxır. 

Yavaş proqressiv gediş adətən distal NB-ın obstruksiyası və yoğun BK-də rast gəlir. 
Bağırsaq genişlənməsi distal hissələrdə (maneədən əvvəl) başlayır, nazik bağırsaq və 
daha proskimal hissələrin genişlənməsi, qusma, dehidratasiya, bir neçə gün sonra 
abdominal kompartman (hipertenziya) və peritonit əlamətləri baş verir. Belə klinik 
gediş 2-5% letallıqla sonuclanır. 

Təkrarlanan BK-də klinik əlamətlər ilkin konservativ tədbirlərdən sonra və ya spontan 
aradan qalxır, lakin müəyyən müddətdən sonra yenidən baş verir. Təkrarlanan BK bir 
neçə, bəzən çoxsaylı təkrarlanmalardan sonra tam BK ilə nəticələnir. Bu vəziyyət 
hissəvi BK, yırtıqların boğulmasının təkrarlanması halları və təkrar burulmalardan sonra 
rast gəlir. 


Ağırlaşmalar 

• Dehidratasiya 

• Hipovolemiya, şok 

• Nekroz, perforasiya 

• Peritonit 

• Sepsis 


Klinika 

KBK yerli və ümumi əlamətlərlə klinik təzahür edir. 

• Yerli əlamətlər 

o Ağrılar 
o Qusma 

o Qaz və nəcisin xaric olmaması 
o Köp, qarının ön divarının deformasiyaları 

o Peritonit əlamətləri (gec dövrdə) 

• Ümumi əlamətlər 

o Hipovolemiya (dilin quruması, dərinin soyuması, diurezin azalması 
taxikardiya) 
o Sepsis 

Yerli və ümumi əlamətlərin meydana çıxma ardıcıllığı BK-nin növü, lokalizasiyası və 

mərhələsindən asılı olaraq dəyişir. 

• Obstruktiv (obturasion) BK adətən 4 klassik əlamətlə üzə çıxır: qarında ağrılar, köp, 
qusma, qaz və nəcisin xaric olmaması. Ağrılar başlanğıcda tutmaşəkilli 
(tutmalararası intervalda azalır və ya tam aradan qalxır), bağırsağın divarı 
genişləndikcə tutmalararası interval azalır, sonda ağrılar daimi xarakter alır. 
Proksimal hissələrin obstruksiyası zamanı qusma erkən başlayır və tezliklə 
orqanizmin dehidratasiyası baş verir, maneədən distal hissədə qazların və nəcisin 
xaric olmasına görə köpolmurvə ya zəif olur. Distal obstruksiyalarda isəqaz, nəcisin 
xaric olmaması və köp erkən, qusma (nəcis xarakterli qusuntu) və orqanizmin 
dehidratasiyası gecikmiş (5-8 gün sonra) əlamətlərdir. 

• Strangulyasion BK üçün şiddətli qarın ağrıları, qarının deformasiyası və xəstənin 
ümumi vəziyyətinin qısa müddətlərdə pisləşməsi, çoxsaylı qusma və şok xarakterik 
əlamətlərdir. 

• Paralitik BK-də peritonit və keçməzlik əlamətləri yanaşı olur: daimi küt və diffuz 
ağrılar, köp, qusma, qaz və nəcisin sərbəst xaric olmaması. Auskultatativ bağırsaq 
küyləri eşidilmir. 

• Peritonit-abdominal kompartman əlamətləri adətən obstruktiv və stranqulyasion 
BK-lərinin gec mərhələlərində ortaya çıxır: ağrılı, gərgin və köp qarın, təngnəfəslik, 
sepsis əlamətləri, auskulatativ "qəbiristanlıq sükunəti". 


Diaqnostika 

Şübhə 

Aşağıdakı simtomokomplekslərin hər hansı birinin olması KBK-nə şübhə yaradır: 

• obstruksiya əlamətləri: qarın ağrıları, qusma, köp, qaz və nəcisin xaric olmaması 

• stranqulasiya əlamətləri: şiddətli qarın ağrıları, qarının deformasiyası, çoxsaylı 
qusma, şok 

• peritonit - abdominal kompartman əlamətləri: gərgin, şişkin və ağrılı qarın, sepsis 

• paralitik BK əlamətləri: əməliyyatdan 3 gün sonra köp, qaz və nəcisin xaric 
olmaması 


Dəqiqləşdirmə 

KBK-nin spesifik klinik və laborator əlamətləri yoxdur. Diaqnoz klinik və görüntüləmə 
müayinələrinin nəticələri əsasında qoyulur. Diaqnozun dəqiqləşdirilməsi üçün ilkseçim 
kontrastlı KT-dir. 

Laborator - KBK-nin spesifik laborator əlamətləri yoxdur. Laborator göstəricilər 
dehidratasiya, sepsis və elektrolit disbalansına xarakterikdir: 

• hematokritin artması 

• leykositoz 

• hipokaliemiya (qusma ilə əlaqədar hidrogen ionları itirildiyi üçün K ionları hüceyrə 
daxilinə keçir) 

• hipoperfuziyaya bağlı laktik asidoz 

USM - Diaqnostik əhəmiyyəti çox azdır, lakin köpün assitdən differensiasiyası üçün 
tətbiq edilə bilər. Uşaqlarda və arıq xəstələrdə invaginat, bəzi həcmli törəmələr 
görünür. 

Rentgenoqrafiya - Əvvəllər rutin müayinə üsulu kimi geniş istifadə edilirdi. Lakin son 
illər KT-nin geniş tətbiqi hesabına tətbiq dairəsi məhdudlaşır. Bağırsaq ilgəklərinin 
genişlənməsi və maye - hava səviyyəli igəklərin görünməsi (Cloiber kasaları) 
xarakterikdir. Lakin bu əlamət adətən xəstəliyin gec mərhələlərində görünür. 

KT - Hazırda kəskin bağırsaq keçməzliyinin diaqnostikasında standart müayinə kimi 
qəbul edilir. Oral və intravenoz kontrast məhlulla KT zamanı keçməzliyin olma(ma)sı, 
lokalizasiyası və səbəbi 90% həsasslıqla dəqiqləşdirilir. Bağırsağın genişlənməsi, maye 
- qaz səviyyələri, kontrast maddənin maneədən keçməməsi, maneədən distal hissənin 
normal və ya yaprıxmış görünməsi KBK-nin KT-ik əlamətləridir. 



Şəkil 03.09. Nazik bağırsaq keçməzliyində görüntüləmələr. 

Differensial diaqnoz 

KBK-nin bəzi təcili və qeyri-cərrahi xəstəliklərlə differensiasiyası diaqnostika prosesinin 
mühüm tərkib hissəsidir: 

Kəskin appendisit adətən peritonit, abses, iltihab mənşəli bitişmələr kimi ağırlaşmalar 
törətdikdə KBK əlamətləri meydana çıxa bilər. Bu halda differensiasiya çox çətindir 
və diaqnoz KT və ya əməliyyat vaxtı dəqiqləşir. 

Kəskin peritonit adətən paralitik BK və kompartman əlamətləri ilə büruzə verir və ya 
KBK gec mərhələlərdə peritonitə səbəb olur. Çox vaxt KT-ik differensial diaqnostikaya 
ehtiyac olmur. Çünki hər 2 halda təcili əməliyyat tələb olunur. 

Stranqulyasion keçməzlik ilə kəskin pankreatiti klinik fərqləndirmək bir çox 
hallarda çətindir. Çünki hər 2 halda şiddətli ağrılar, qusma və şok əlamətləri qabarıqlığı 
ilə seçilir. Bağırsağın divarının nekrozunda da qanda a-amilaza artdığı üçün onun 
differensial diaqnostik əhəmiyyəti olmur. Ən önəmli müayinə KT-dır. 

Kəskin qastroenterit əksər hallarda diareya və qusma ilə başlayır, sonra ağrılar 
qoşulur. Rh-ji və KT-ik müayinələrdə BK əlamətləri müəyyən olunmur. 

Toksik meqakolon qeyri-spesifik xolalı kolitin ağırlaşmasıdır, sepsis, köp, peritonit, 
qanlı ishal əlamətləri ilə təzahür edir. KT-də kolon genişlənmiş vəziyyətdə görünür, 
lakin kontrast maddənin keçişi pozulmur. 

Kəskin intestinal psevdoobstruksiya (Ogilvie sindromu) yoğun bağırsağın mexaniki 
tıxanma olmadan atonik genişlənməsidir. Kor bağırsağın perforasiyası ilə ağırlaşması 
hadisələri rast gəlir. Ekstraintestinal ağır xəstəlik (böyrək, ürək, ağciyər) və ya travma 
almış yataq xəstələrində müşahidə edilir. Aerofagiya və bağırsağın motorikasının 
zəifləməsi bu sindromun inkişafına şərait yaradır. Kəskin psevdoobstruksiya adətən 
ağrısız köp əlamətləri ilə başlayır. Rentgenoloji daha çox sağ kolonda genişlənmə 
görünür, kontrastlı müayinlərədə obstruksiya müəyyən olunmur. Bu sindromun 
müalicəsi əsasən konservativdir (bağırsağın stimulyasiyası, kolonoskopik 
dekompressiya, rektal zond). 


Diaqnostik meyarlar: 

• Klinik əlamətlər (qarında ağrılar, qusma, köp, qaz və nəcisin xaric olmaması) 

• KT-də obstruksiya əlamətləri (bağırsağın genişlənməsi, daralması, kontrast 
məhlulun maneədən keçməməsi, stranqulasiya və b.) 

KBK-nin növü və səbəbinin təyini 

KBK-nin növü və səbəbini müəyyənləşdirmək üçün klinik məlumatlarla KT-nin nəticələri 
birgə qiymətləndirilir. Bir sıra hallarda keçməzliyin səbəbi əməliyyat vaxtı müəyyən 
edilir. 

Obstruktiv KBK - adətən 4 klassik əlamətlə başlayır: köp, qarında ağrılar, qusma(lar), 
qaz və nəcisin xaric olmaması. Proksimal obstruksiyalarda adətən köp olmur və ya zəif 
təzahür edir, xəstəliyin erkən mərhələsində aramsız qusma meydana çıxır. Ağrılar 
başlanğıcda tutmaşəkili olur və tutmalararası intervallarda azalır və ya tam aradan 
qalxır. Xəstəlik davam etdikcə intervalların müddəti qısalır, ağrıların intensivliyi qismən 
azalır, peritonit başladıqda isə davamlı xarakter alır. Erkən müddətlərdə maneədən 
distal hissədə toplanmış qaz və nəcis xaric olur. Bu vəziyyət diaqnostik yanlışlıqla 
nəticələnə bilər. Distal obstruksiyalarda əksinə, artıq erkən mərhələdə qaz və nəcis 
xaric olmur, qusma gecikmiş mərhələdə rast gəlir. KT müayinəsinin maneənin səbəbini 
və səviyyəsini müəyyən etmək imkanları çoxdur. 

Stranqulasion BK üçün şiddətli qarın ağrıları, qarının ön divarının deformasiyası, 
asimmetriyası, həmçinin xəstənin ümumi vəziyyətinin qısa müddətdə pisləşməsi 
xarakterikdir. Şok, çoxsaylı qusmalar müşahidə olunur. Daimi güclü işemik ağrılar 
fonunda peristaltizmə bağlı sancışəkilli ağrılar və ağrılararası intervallarda ağrıların 
intensivliyinin azalmaması və ya qismən azalması, erkən müddətlərdə həmin 
intervalların itməsi stranqulasiya üçün xarakterikdir. Stranqulasiyanın gec 
mərhələsində peritonit əlamətləri meydana çıxır. Boğulmuş ventral yırtıqlarda (yırtığın 
düzəlməməsi, öskürək təkanı simptomunun olmaması, gərgin və ağrılı yırtıq kisəsi, 
iltihab əlamətləri) diaqnozu klinik müayinə ilə təyin etmək mümkündür. Lakin kök 
xəstələrdə, kiçik, xüsusilə bud və divaryanı boğulmuş yırtıqlarda, o cümlədən daxili 
yırtıqların boğulması hadisələrində stranqulyasion BK-nin klinik diaqnostikası xeyli 
çətinləşir, bir sıra hallarda isə ümumiyyətlə mümkünsüz olur. Arıq adamlarda və 
uşaqlarda bir çox hallarda invaginasiya, burulmalar və düyünlənmələri klinik və USM ilə 
təyin etmək olur (qarının asimmetriyası, ağrılı kütlə əllənməsi, USM-də bağırsağın 
divarının qalınlaşması). Lakin KT müayinəsi daha dəqiq, həssas və informativdir. 

Paralitik BK-də peritonit və keçməzlik əlamətləri yanaşı olur: daimi küt və diffuz ağrılar, 
köp, qusma, qazların və nəcisin sərbəst xaric olmaması. Auskultatativ bağırsaq küyləri 
eşidilmir. Lakin keçməzliyin bu formasının pertitonit mənşəli funksional BK və 
abdominal kompartman sindromu ilə differensiasiyası çox mürəkkəbdir. Paralitik BK 
əlamətlərinin stimulyasiya və təmizləyici imalə(lər) ilə müvəqqəti aradan qalxması 
yanıldıcı ola bilər. Differensial diaqnostika üçün KT olduqca vacibdir. 

Peritonit - abdominal kompartman əlamətləri adətən obstruktiv və stranqulasion BK- 
nin gec mərhələlərində ortaya çıxır: ağrılı, gərgin və köpmüş qarın, təngnəfəslik, sepsis 
əlamətləri, auskulatativ "qəbiristanlıq sükunəti". Paralitik BK-dən fərqli olaraq 
peritonitlə ağırlaşmış KBK zamanı KT-də obstruksiya yeri dəqiq müəyyən olunur. 


Ağırlaşmaların diaqnostikası 

• Klinik, laborator müayinələr və KT ağırlaşmalarının təyinində önəmlidir. 

• Quru dil və dəri, taxikardiya, sidik ifrazının azalması, hematokritin artması 
dehidratasiyanın göstəriciləridir. 

• Hipotoniya, laktik asidoz, soyuq dəri hipovolemiya və şok üçün xarakterikdir. 

• Kompartman, peritonizm, KT-də sərbəst maye, kontrastın ekstravazasiyası, sərbəst 
hava perforasiyanı göstərir. 


Müalicə 

Prinsiplər 

• KBK təcili xəstəlikdir, müalicə dərhal başlanılmalıdır. 

• Xəstənin ümumi vəziyyətinin stabilləşdirilməsi (infuziya, dəstək müalicəsi), səbəbin 
(maneənin) erkən aradan qaldırılması və bağırsağın dekompressiyası əsas 
istiqamətlərdir. 

Mexanik BK-də cərrahi, dinamik BK-də isə konservativ müalicə və əsas xəstəliyin aradan 
qaldırılması ön planda durur. 

Müalicə üsulları 

• Maneənin ləğvi 

> Rezeksiya 

> Boğulmanın aradan qaldırılması 

> Düzəltmə (dezinvaginasiya) 

> Çıxarılma (daş, askarid və s.) 

• Dekompressiya 

> Nazoqastral zond 

> Nazointestinal intubasiya 

> Qastrostoma 

> Yeyunostomiya 

> Laparostomiya 

• İnfuziyon terapiya 

> Kristalloid məhlulları (Ringer, Ringer - laktat, 0,9%-li NaCİ, 5%-li qlükoza 
məhlulları və s.) 

> Kolloid məhlulları (5 - 20%-li albumin, jelatin, dekstran məhlulları və s.) 

• Dəstək müalicəsi 

> Orqan və sistemlərə funksional dəstək 

Müalicə taktikası 

• KBK şübhəsi olan və diaqnoz qoyulmuş bütün xəstələrdə təcili ilkin müalicə 
tədbirləri ilə ümumi vəziyyət stabilləşdirilir və ardınca BK-nin növünə uyğun müalicə 
üsulu tətbiq edilir. 

• İlkin müalicə tədbirləri adətən diaqnostik prosedurlarla paralel aparılır və səbəbdən 
asılı olmayaraq bütün xəstələrdə yerinə yetirilir. İlkin müalicə tədbrilərinə 
aşağıdakılar aiddir: 

> yataq rejimi 

> hipovolemiyanın aradan qaldırılması - infuziya 

> bağırsağın dekompressiyası - nazoqastral zond, imalə 

> ağrikəsici 

> antibiotik 

> göstərişə görə dəstək müalicəsi 

• İlkin müalicə tədbirlərindən qısa müddət sonra stabilləşdirilən xəstələrdə 

BK-nin növünə uyğun müalicə üsulu seçilir: mexanik BK - cərrahi müalicə, dinamik BK 
- konservativ müalicə 


Kəskin bağırsaq keçməzliyi 


r 


1 


Mexaniki 



Paralitik 


Əməliyyatönü hazırlıq: 
NQZ, imalə, infuziya, antibiotik 


Əsas xəstəliyin müalicəsi 
Konservativ tədbirlər (NQZ, 
imalə, infuziya, antibiotik, rektal 
boru, prokinetik) 


1 


Effektsizdirsə 


Təcili əməliyyat 


I 

Dekompressiya: 


Kolonoskopik 

Nazointestinal 

Laparostomiya 


Şəkil 03-10. Kəskin bağırsaq keçməzliyində müalicə taktikası 

• Stranqulyasion BK 

> Qısamüddətli hazırlıqdan sonra xəstələr təcili əməliyyat olunmalıdır. 

> Cərrahi əməliyyat üsulu stranqulyasiyanın növünə və bağırsağın həyat 
qabiliyyətinə görə seçilir. 

> Nekroz olduqda həmin hissənin sağlam hüdudlarda rezeksiyası icra edilir. 

> Peritonit olmadıqda birincili anstomoz qoyulur, əks halda stoma qoyulur. 
Anastomoz qoyularsa, anastomoz qoruyucu vasitələr istifadə olunur. Bağırsağın 
dekompressiyası tövsiyə edilir. 

• Obstruktiv BK 

> Xəstənin ümumi vəziyyəti stabilləşdikdən sonra bir neçə saat ərzində cərrahi 
əməliyyat nəzərdə tutulmalıdır. 

> Cərrahi əməliyyat üsulu obstruksiyaedici səbəbə görə seçilir. Əməliyyat vaxtı 
bağırsağın dekompressiyası vacibdir. 

> Konservativ tədbirlər (nazoqastral zond, imalə, prokinetiklər, endoskopiya və s.) 
çox az hallarda (erkən postoperativ keçməzlik, təkrarlanan bitişmə mənşəli BK, 
radiasion enterit, Crohn xəstəliyi, divertikulit, peritoneal karsinomatoz və b.) 
tövsiyə olunur. 


• Bağırsaq seqmentinin invaginasiyası 

> Diaqnostik və müalicə tədbirləri eyni zamanda aparılmalıdır. Uşaqlarda peritonit 
əlamətləri yoxdursa ilk seçim pnevmokolon, imalə və ya kontrastlı 
irriqoqrafiyadır. Bu fayda verərsə xəstə xəstələr həkim nəzarətində 
saxlanılmalıdır. 

> Pnevmokolon fayda vermirsə və ya peritonit əlamətləri varsa cərrahi əməliyyat 
göstərişdir. Laparoskopik və ya açıq üsulla dezinvaginasiya və ya rezeksiya edilir. 
Cərrahi əməliyyat üsulu invaginasiyanın əmələgəlmə vaxtı və bağırsağın həyat 
qabiliyyətini saxlaması səviyyəsinə görə seçilir. Bağırsağın həyat qabiliyyəti 
saxlanıldıqda dezinvaginasiya, əks hallarda, o cümlədən şübhəli vəziyyətlərdə 
sağlam hüdudlarda rezeksiya icra edilməlidir. 

• Hissəvi obstruksiya 

> İlkin müalicə tədbirləri ilə xəstə stabilləşdirilməli və bağırsaq fəaliyyətinin 
bərpası izlənilməlir. 

> BK aradan qalxmazsa və ya bir neçə gün ərzində təkrarlanarsa cərrahi əməliyyat 
edilməlidir. 

• Postoperativ parez 

> Əksər xəstələrdə yetərli ağrısızlaşdırma, erkən aktivləşdirmə, su - elektrolit 
balansının korreksiyası və yüngül prokinetiklər (metklopamid) 48-72 saat 
ərzində bağırsaq fəaliyyətinin bərpasına səbəb olur. 

> 72 saatdan çox davam edən parezə paralitik BK kimi yanaşılmalı və konservativ 
müalicə edilməlidir. 

• Paralitik BK 

> Paralitik BK-nin müalicə tədbirlərinə əsas xəstəliyin aradan qaldırılması və 
konservativ müalicə aiddir. 

> Konservativ müalicə tədbirlərinə elektrolitlərin korreksiyası, bağırsağın 
stimulyasiyası (prokinetik infuziyası - neostiqmin 2 mg/saat), nazoqastral zond, 
rektal zond, kolonoskopik dekompressiya, ödem əleyhinə müalicə (albumin, 
diuretik) aiddir. 

> Abdominal kompartman olarsa laparostomiya icra edilir. 

> İntestinal psevdoobstruksiya 

> Müalicə əsasən konservativ və kolonoskopik yolladır. 

> İlkin tədbirlərə (aktivləşdirmə, nazoqastral zond, infuziya, elektrolit korreksiyası) 
əlavə olaraq imalə edilir və rektal boru qoyulur. Bu tədbirlər faydasız olduqda 
prokinetik infuziyası (neostiqmin 2 mg/saat) başladılır. Klinik effekt əldə 
edilmədikdə və ya kor bağırsağın diametri 12 sm-dən çoxdursa, təcili 
kolonoskopik dekompressiya olunmalıdır. Kolonoskopik dekompressiya 70 - 
90% hallarda effektli olur, lakin 10 - 30% hadisələrdə residiv baş verir. 
Perforasiya və peritonit təcili əməliyyata - total kolektomiya və ileostomiya 
əməliyyatına göstərişdir. 


Özət 


Kəskin bağırsaq keçməzliyi möhtəviyyatın bağırsaqdan keçişinin kəskin dayanması 
nəticəsində meydana çıxan təcili cərrahi vəziyyətdir. Mənfəzi daraldan mexaniki 
(bitişmələr, törəmə, yırtıqlar, invaginasiya, burulma, yad cisimlər, helmint invaziyası, öd 
daşı, bağırsağın iltihabixəstəlikləri, strikturlar, hematom və s.) və dinamiki səbəblərdən 
(spastik, paralitik) baş verə bilir. Xəstəlik adətən kəskin başlayır və proqressiv gedişli 
olur, erkən mərhələdə ağrılar, qusma ön planda olur, növbəti, dehidratasiya 
mərhələsində hipovolemiya əlamətləri ortaya çıxır, ardınca sepsis, kompartman 
mərhələsi başlayır. Müalicə olunmazsa ölüm baş verir. Klassik olaraq 4 klinik forması 

qeyd edilir. Mənfəzin mexaniki tutulması ilə xarakterizə olan obstruktiv forma adətən 
4 klassik əlamətlə başlayır (köp, qarında ağrılar, qusma, qaz və nəcisin xaric olmaması), 
dehidratasiya və sepsis mərhələsi bir neçə saat (proksimal keçməzlik) və gün (distal 
keçməzlik) çəkə bilir. Bağırsağın mexaniki tutulması və işemiya-nekrozu ilə xarakterizə 
olunan stranqulasion keçməlik şiddətli qarın ağrıları və çoxsaylı qusma ilə başlayır, 
qarının ön divarının deformasiyası və asimmetriyası görünür, qısa müddətdə 
dehidratasiya, şok və bağırsaq nekrozuna bağlı sepsis meydana gəlir. Bağırsağın total 
hipotoniyası ilə xarakterizə olunan paralitik keçməzlik adətən peritonit və 
zəhərlənmələrdə rast gəlir, daimi küt və diffuz ağrılar, köp, qusma, qaz və nəcisin 
sərbəst xaric olmaması ilə büruzə verir. Obstruktiv və stranqulyasion keçməzliklərin gec 
mərhələlərində kompartman sindromunda ağrılı, gərgin və köpmüş qarın, təngnəfəslik, 
sepsis əlamətləri ön planda durur. Kəskin bağırsaq keçməzliyinin diaqnzou adətən klinik 
qoyulur, KT ilə dəqiqləşdirlir, qarında ağrılar, qusma, köp, qaz və nəcisin xaric olmaması 
ilə yanaşı görüntüləmə müayinələrində obstruksiya əlamətləri (bağırsağın 
genişlənməsi, daralması, kontrast məhlulun maneədən keçməməsi, stranqulasiya və 
b.) xarakterikdir. KT ilə həm də keçməzliyin səbəbini təyin etmək mümükün olur. 
Bağırsaq keçməzliyinin müalicəsi təcili başladılır, stabilləşdirilmə tədbirləri ilə yanaşı 
səbəbin (maneənin) aradan qaldırılması və bağırsağın dekompressiyası üçün təcili 
cərrahi müalicə mütləqdir. Göstərişə görə endoskopik müalicə üsulları da aparıla bilir. 


Nazik bağırsaq keçməzliyi üzrə suallar 
N.Y.Bayramov, A.K.Səfiyeva, F.A.Qəhrəmanova 


Nazik bağırsaq obstruksiyası nədir? 

Bağırsaq möhtəviyyatının keçişinin 
mexaniki çətinləşməsi 

Nazik bağırsaq obstruksiyasının ən çox 
rast gələn səbəbləri hansılardır? 

• Bitişmə 

• Yırtıq 

• Törəmə 

Nazik bağırsaq obstruksiyasının digər 

səbəbləri hansılardır? 

• Öd daşı 

• İnvaginasiya 

• Burulma 

• Xarici kompressiya 

• Yuxarı çöz arteriyası sindromu 

• Bezoar 

• Bağırsaq divarının hematomu 

• Abses 

• Divertikulit 

• Crohn xəstəliyi 

• Radiasion enterit 

• Annular pankreas 

• Meckel divertikulu 

• Striktur 

Yuxarı çöz arteriyası sindromu nədir? 

Onikibarmaq bağırsaq yuxarı çöz 
arteriyası ilə aorta arasında sıxılır, 
bağırsaq keçməzliyi baş verir. 

Nazik bağırsaq keçməzliyində xəstənin 
vəziyyətini ağırlaşdıran proseslər 

hansılardır? 

Güclü ağrılar, dehidratasiya, bağırsağın 
nekrozu və sepsis 

Simptomları hansılardır? 

Qarında sancışəkilli ağrılar, ürəkbulanma 
və qusma, köp, qaz və nəcis çıxmaması, 
artmış bağırsaq küyləri 

Nazik bağırsaq obstruksiyasında hansı 
laborator testlər yoxlanılır? 

Qanın ümumi analizi, sidiyin ümumi 
analizi, elektrolitlər 

Proksimal və distal bağırsaq keçməzliyi 

arasında sərhəd hansıdır? 

İleosekal bucaq 

Proksimal ilə distal bağırsaq 
keçməzliyinin fərqləri hansılardır? 

Proksimal keçməlikdə güclü ağrılar, 
erkən qusmalar və sorulmanın 
pozulmasına görə erkən dövrdə 
dehidratasiya və şok olur 

Proksimal nazik bağırsaq 
obstruksiyasında hansı klassik elektrolit 
və turşu-qələvi pozulması var? 

Hipovolemik hipoxloremik hipokalemiya, 

alkaloz 

Nazik bağırsaq obstruksiyasında ilk 
növbədə hansı klinik olaraq inkar 

edilməlidir? 

Boğulmuş yırtıq və qarındaxili bitişmələr 

Nazik bağırsaq obstruksiyasında əsas 
radioloji əlamət hansıdır? 

Genişlənmiş nazik bağırsaq ilgəkləri, 
hava-maye səviyyəsi 

Tam nazik bağırsaq obstruksiyası nədir? 

Bağırsaq mənfəzinin tam tıxanması, 
kontrastın distala keçməməsi və kolonda 
qaz olmaması 

Tam nazik bağırsaq obstruksiyasının 

təhlükəsi nədir? 

İlgəklərin stranqulyasiyası və bağırsaq 
nekrozu 

Hissəvi nazik bağırsaq obstruksiyası 

nədir? 

Tam olmayan tıxanma, kontrast hissəvi 
keçir, qaz və nəcis xaric olur. 

Hansı müayinə ilə tam və hissəvi 
bağırsaq keçməzliyini differensiasiya 

etmək olar? 

Oral kontrastla tam qarın boşluğu KT 

Nazik bağırsaq obsrtuksiyası olan 

xəstələrdə ilkin müalicə hansılardır? 

Oral qidalanmanın kəsilməsi, NQZ, 
infuziya, Folley kateteri 

Tam nazik bağırsaq obstruksiyasında 

əsas müalicə? 

Laparotomiya və səbəbin aradan 
qaldırılması 

Hissəvi nazik bağırsaq obsrtuksiyasında 

müalicə? 

Əvvəl konservativ müalicə və müşahidə, 
sonra göstərişə görə cərrahi əməliyyat. 

Əməliyyat vaxtı obstruksiyanın yeri 
necə müəyyən olunur? 

Genişlənmiş bağırsaq ilgəyinin boş 
ilgəklə sərhəddi 

Crohn xəstəliyində cərrahi əməliyyata 
ən çox göstəriş hansıdır? 

Nazik bağırsaq obstruksiyası 

Xəstədə tam nazik bağırsaq 
obstruksiyası varsa qaz və maye xaric 

ola bilərmi? 

Bəli, obstruksiyadan distaldan qaz və 
maye xaric ola bilər 

Nazik bağırsaq rezeksiyasından sonra 
mezenterik defekti bağlamaq nə üçün 

lazımdır? 

Daxili yırtığın qarşısını almaq üçün 

Antikoaqulyant qəbul edən xəstədə 
bağırsaq obstruksiyasının səbəbi nə ola 

bilər? 

Bağırsaq divarının hematomu 

Böyüklərdə nazik bağırsaq 
obstruksiyasının ən çox rast gələn 

səbəbi nədir? 

Əməliyyatdan sonrakı bitşmələr 

Uşaqlarda nazik bağırsaq 
obstruksiyasının ən çox rast gələn 

səbəbi nədir? 

Yırtıqlar 

Nazik bağırsaq obstruksiyasında 
strangulyasiyanın əlamətləri 

hansılardır? 

Güclü və davam edən ağrılar, şok, 
hematomezis, peritoneal əlamətlər, 
hərarət, portal venada, bağırsaq 
divarında və ya qarında sərbəst hava, 
damarları kontrast tutmayan ilgək, 

asidoz 

Hissəvi nazik bağırsaq obstruksiyasında 
əməliyyata göstərişə səbəb olan klinik 

əlamətlər hansılardır? 

Leykositlərin sayının artımı, qızdırma, 
taxikardiya, qarın ağrıları 

Hissəvi nazik bağırsaq obstruksiyasında 
əməliyyata mütləq göstəriş nədir? 

Peritoneal əlamətlər, Rh-ji sərbəst hava 

Nazik bağırsaq obstruksiyasını ifadə 
edən klassik deyim hansıdır? 

"Günəşin tam batmasını və ya tam 
çıxmasını gözləmə" 

Paralitik bağırsaq keçməzliyini hansı 
xəstəliklərlə differensiasiya etmək 

lazımdır ? 

Qarın əməliyyatından sonrakı ileus 
(adətən 3-5 gün ərzində aradan qalxır) 

Elektrolit pozulmaları (hipokaliemiya çox 
rast gəlir) 

Dərmanlar (antixolinergik, narkotik) 

İltihab xəstəlikləri (intraabdominal 
abses, peritonit, sepsis, şok) 

Onurğanın zədələnmələri 

Retroperitoneal hemorragiya 

QISA BAĞIRSAQ SİNDROMU 


Tərifi 

Qısa bağırsaq sindromu bağırsağın geniş rezeksiyalarından sonra meydana çıxan ağır 
dərəcəli absorbsiya pozğunluğudur (sorulma çatmazlığıdır). 

Bu sindrom bağırsağın funksional çatmazlığının elə dərəcəsidir ki, rezeksiyadan sonra 
qalmış bağırsaq orqanizmə lazım olan miqdarda qida maddələri və suyun sorulmasını 
təmin etmir və dəstək müalicəsi olmadan yaşamaq mümkün olmur. 

Bağırsağın malabsorbtiv çatmazlığının digər formalarına kəskin bağırsaq keçməzliyi və 
kor ilgək sindromu aid edilir. 


Təsnifatı 


Mərhələsinə görə 

Kəskin diareya 


Adaptasiya 


Stablizasiya 


Etiologiya 

• Qısa bağırsaq sindromunun əsas səbəbi geniş həcmli rezeksiyadır. 

• Geniş həcmli rezeksiyaların səbəbləri böyüklərdə massiv travma, bağırsağın iltihab 
xəstəlikləri, tromboz, törəmələr, uşaqlarda atreziya, nekrotik enterokolit, 
burulmalarvə nekrozdur. 

Patogenezi 

• Normada NB-ın uzunluğu 5-6 m arasındadır, sorulma səthi təxminən futbol 
meydançasının sahəsinə yaxındır və sorulma imkanları gündəlik ehtiyacdan 
dəfələrlə çoxdur (gün ərzində daxil olan 10 litr mayenin 9 l-i, qida maddələrinin 
böyük əksəriyyəti). 

• NB-ın 60-70%-ə qədəri rezeksiya olunduqda həzm defisiti qısa müddətlərdə 
kompensasiya olunur və ağır sorulma çatmazlığı baş vermir. 

• Rezeksiyadan sonra 100-120 sm-dən az nazik bağırsaq hissəsi qaldıqda (və ya 150 
sm-dən az NB və ya 75 sm-dən az kolon saxlanılarsa) sorulma səthinin kəskin 
azalması nəticəsində ağır dərəcəli malabsorbsiya baş verir. 

• Sorulmanın kəskin azalması nəticəsində bağırsaq möhtəviyyatı və su ağır diareya 
səbəbindən itirilir, kəskin su-elektrolit və qida defisiti meydana çıxır. Dəstək 
müalicəsi olmazsa qısa müddətdə həyat üçün təhlükə yaranır. 

• Geniş rezeksiyalardan, xüsusilə acı bağırsağın rezeksiyasından sonra adətən 
mədənin hipersekresiyası (acı bağırsaq hormonları mədənin sekresiyasını azaldır) 
baş verir. Nəticədə diareya və elektrolit pozğunluqları daha da dərinləşir. 

Gedişi və ağırlaşmalar 

• Şərti olaraq diareya, adaptasiya və stabilləşmə mərhələləri ayırd olunur. 

• Diareya mərhələsi əməliyyatdan sonrakı ilk saatlardan başlayır, ağır diareya və 
mədənin hipersekresiyası ilə xarakterizə olunur. Bağırsaqdan gündəlik 2 l-dən çox 
möhtəviyyat itirilir, oral qidalanma kifayətsizdir, parenteral dəstək vacibdir. Bu 
müddət bir neçə həftədən 3 aya qədər davam edir. 

• Adaptasiya dövründə NB-ın genişlənməsi, uzanması, divarının qalınlaşması, 
büküşlərin hipertrofiyası, xovların uzanması və kriptlərin dərinləşməsi kimi 
kompensator dəyişikliklərin hesabına sorulma səthi artır, diareya nisbətən azalır. Bu 
mərhələ 2 ilə qədər davam edir və intravenoz dəstəklə yanaşı oral qidalandırma 
tələb olunur. Adaptasiya prosesində enteral yolla daxil olan qida maddələri, xüsusilə 
glutamin, arginin və yağ turşuları mühüm trofik rol oynayırlar. Digər tərəfdən NB-ın 
hormonlarının (glükogenə bənzər böyümə faktoru (GLP), insulinəbənzər böyümə 
faktoru (İLGF), epidermal böyümə faktoru və b.) əhəmiyyəti böyükdür. 

• Stabilləşmə məhələsində NB-ın orqanizmi su və qidalarla təmin etmə imkanları 
yetərli səviyyəyə yaxınlaşır və bədən çəkisinin ideal çəkidən fərqi 20%-dən çox 
olmur. Lakin yağların sorulması tam bərpa olunmur. 

Ağırlaşmalar 

• Dehidratasiya 

• Elektrolit pozğunluqları 

• Kateter sepsisi 

• Qaraciyər yetməzliyi 

• Xolesistolitiaz 

• Nefrolitiaz (hiperoksaluriya) 

• Disbakterioz 

Klinika və diaqnostika 

Qısa bağırsaq sindromu adətən əməliyyatdan sonrakı ilk günlərdə ağır diareya (gündə 
2 l-dən çox) əlaməti ilə təzahür edir. 

Proqressiv arıqlama, steatoreya, dehidratasiya, elektrolit pozğunluqları, qanda 
proteinlərin miqdarının azalması, kəskin zəiflik (halsızlıq) müşahidə edilir. 

Oral qidalanma yetərsizdir və diareyanı artırır. 

Böyükhəcmli rezeksiyadan sonra ağır diareya və kəskin malnutrisiya əlamətləri 
diaqnozu dəqiqləşdirir. 


Diaqnostik əlamətlər 

Böyükhəcmli bağırsaq rezeksiyasından sonra ağır diareya və kəskin malnutrisiya 


Müalicə 

Qısa bağırsaq sindromunun müalicəsində konservativ və cərrahi tədbirlər həyata 
keçirilir. 

Konservativ müalicə əsasən dəstək xarakterlidir, ağırlaşmaların qarşısını almaq və 
adaptasiyanı gözləmək prinsipləri üzərində qurulur. Müalicə tədbirləri mərhələli 
şəkildə aparılır: 

• İlkin mərhələdə stabilləşdirmə və həyat üçün təhlükəli ağırlaşmaların profilaktikası 
həyata keçirilir: 

o oral qidalandırma dayandırılır; 

o parenteral qidalar və maye verilir (25 kkal/kq/gün, lipid 1 q/kq/gün, protein 
vəziyyətə uyğun); 

o mədənin sekresiyasını azaltmaq üçün hidrogen körüyü (pompası) 
blokatorları və ya Нг reseptorlarının blokatorları təyin edilir. 

• II mərhələdə qidalandırma ilə yanaşı NB-ın adaptasiyasını təmin edən tədbirlər 
həyata keçirilir: 

o parenteral qidalandırma davam etdirilir; 
o tədricən oral qidalandırmaya başlanılır; 

o regenerator preparatlar: qlutamin, arginin, teduglutide (qlükogenəbənzər 
peptidin analoqu); 

o diareyanın azaldılması üçün: pəhriz (az osmotik və az miqdarda), hipokinetik 
preparatlar (loperamid, sandostatin, atropine sulfat, narkotik analgetiklər və 
s.), xolesteramin və b. 

• III mərhələdə oral qidalanma artırılır, parenteral qidalandırma kəsilir. 

Cərrahi müalicə. Klinik praktikada qısa bağırsaq sindromunun 3 növ cərrahi müalicə 

üsulu tətbiq olunur: 

• enteroplastika - bağırsağı uzatma və ya genişləndirmə 

• antiperistaltik əməliyyatlar 

• nazik bağırsağın transplantasiyası 


Enteroplastika və antiperistaltik əməliyyatlar adaptasiya baş verməyən xəstələrdə 
tətbiq edilir. 

Cərrahi ağırlaşmalar, xüsusilə ağır qaraciyər disfunksiyası və nəzarət oluna bilməyən 
kateter sepsisi nazik bağırsağın transplatasiyasına göstərişlərdir. 



Şək.03-11. Nazik bağırsağı uzatma əməliyyatları 

Özət 


Qısa bağırsaq sindromu bağırsağın geniş rezeksiyalarından sonra meydana çıxan ağır 
dərəcəli malabsorbsiyadır (sorulma çatmazlığıdır). Adətən rezeksiyadan sonra 100-120 
sm-dən az nazik bağırsaq hissəsi qaldıqda ortaya çıxr. Xəstəlik əməliyyatdan sonrakı 
ilk günlərdə ağır diareya (gündə 2 l-dən çox) ilə təzahür edir, proqressiv arıqlama, 
steatoreya, dehidratasiya, elektrolit pozğunluqları, qanda proteinlərin miqdarının 
azlaması və kəskin zəiflik (halsızlıq) müşahidə edilir. Oral qidalanma diareyanı daha da 
artırır. Müalicə edilmədikdə qısa müddətdə letallığa səbəb olur. Diaqnoz klinik olaraq 
qoyulur - böyükhəcmli rezeksiyadan sonra ağır diareya və kəskin malnutrisiya. Müalicə 
mərhələləli xarakterlidir: erkən mərhələdə stabilləşdirmə, oral qidalanmanın kəsilməsi, 
parenteral qidalandırma və mədə sekresiyasını azaltma tədbirləri. Növbəti mərhələdə 
tədricən oral qidalandırma və bağırsaq regeneratorları başladılır, sonra parenteral 
qidalandırma kəsilir. Cərrahi müalicə adaptasiya baş verməyən xəstələrdə 
(enteroplastika və ya antiperistaltik əməliyyatlar), kateter sepsisi və qaraciyər 
çatmazlığı baş verən xəstələrdə göstərişdir (nazik bağırsaq transplantasiyası). 


Nazik bağırsaq keçməzliyi üzrə suallar 
N.Y.Bayramov, A.K.Səfiyeva, F.A.Qəhrəmanova 


Suallar 

Cavablar 

Qısa bağırsaq sindromu nədir? 

Bağırsağın geniş rezeksiyalarından sonra 
meydana çıxan ağır dərəcəli 
malabsorbsiyadır 

Səbəbi və ya risk faktorları hansılardır? 

Geniş həcmli rezeksiya 

Patogenezi nədən ibarətdir? 

Sorulma səthinin azalması -> diareya -> 
bağırsaq möhtəviyyatı və su itkisi -> 
kəskin su-elektrolit və qida defisiti 

Gediş xüsusiyyəti necədir? 

Diareya, adaptasiya və stabilləşmə 
mərhələləri ayırd olunur 

Ağırlaşmaları hansılardırr? 

Dehidratasiya 

Elektrolit pozğunluqları 

Kateter sepsisi 

Qaraciyər çatmazlığı 

Xolesistolitiaz 

Nefrolitiaz (hiperoksaluriya) 

Disbakterioz 

Klinik əlamətləri hansılardır? 

Əməliyyatdan sonrakı ilk günlərdə ağır 
diareya, proqressiv arıqlama, steatoreya, 
dehidratasiya, elektrolit pozğunluqları, 
qanda proteinlərin miqdarının azalması, 
kəskin zəiflik (halsızlıq) 

Hansı xəstələrdə şübhələnmək 

lazımdır? 

Geniş bağırsaq rezeksiyalardan sonra 
müvafiq klinik əlamətlər müşahidə 

olunan 

Laborator əlamətləri hansılardır? 

Malnutrisiya 

Diaqnostik kriteriyalarını sadala? 

Böyükhəcmli rezeksiyadan sonra ağır 
diareya və kəskin malnutrisiya 

Müalicə üsulları hansılardır? 

Konservativ tədbirlər (dəstək xarakterli) 

və cərrahi 

Əməliyyata göstərişlər hansılardır? 

Adaptasiya baş verməyən xəstələr 

Əməliyyat üsulları hansılardır? 

Enteroplastika - bağırsağı uzatma və ya 
genişləndirmə 

Antiperistaltik əməliyyatlar 

Nazik bağırsağın transplantasiyası 

KOR İLGƏK SİNDROMU (DURĞUN BAĞIRSAQ SİNDROMU) 


N.Y.Bayramov, Ə.M.Rüstəm., B.M.Zeynalov., X.N. Musayev 


Tərifi 

Kor ilgək və ya durğun bağırsaq sindromu nazik bağırsaqda bakteriyaların çox artması 
ilə (bakteriyaların miqdarı >10 5 /ml) əlaqədar meydana çıxan funksional pozğunluqlar 
(diareya, steatoreya) və malabsorbsiyadır. 

Malabsorbsiya malnutrisi, sepsisis və böyrək çatmazlığı ilə nəticələnə bilir. 


Təsnifatı 


Səbəbinə görə 

Cərrahi səbəbli 


Qeyri-cərrahi səbəbli 


Səbəbləri 

• Bağırsaqda bakteriyalarən çoxalmasına səbəb olan xəstəliklər şərti olaraq cərrahi 
əməliyyat tələb edən (cərrahi) və etməyən (qeyri -cərrahi) səbəblərə ayrılır. 

❖ Cərrahi səbəblər: 

o Striktur; 
o Divertikul; 
o Kor bağırsaq seqmenti; 
o Fistul. 

❖ Qeyri-cərrahi səbəblər: 

o Durğunluq (skleroderma); 
o İmmun çatmazlıq. 

• Cərrahi korreksiya tələb edən səbəblər (striktur, kor ilgək, fistul və b.) xəstələrin Уз- 
də rast gəlir. 

Patogenezi 

Normada nazik bağırsaqda bakteriyalarn miqdarı 10 5 /ml -dən az olur və aşağıdakı 
"antibakterial mexanizmlər" bakteriyaların bağırsaqdaxili inkişafına mane olur: 

» Daimi axın (peristaltizm); 

» Mioelektrik kompleks ("bağırsaq təmizlikçisi"); 

» Mədənin turş mühiti; 

» Yerli immunoqlobulinlər; 

» Kolointestinal reflüksün əngəllənməsi. 

Bu mexanizmlərin zəifləməsi bağırsaq daxilində bakteriyaların artmasına şərait yaradır 
(Şək 1). Artmış bakteriyalar bir tərəfdən qida maddələrini parçalayır, digər tərəfdən 
bağırsaq epitelini zədələyir, həzmin davamını və sorulmanı pozurlar. Nəticədə qida 
azlığı və sepsis baş verir. 


Striktura 

Divertikul 

Kor bağırsaq seqmenti 
Fistula 
Durğunluq 
İmmun yetməzlik 

i 

Bağırsaqda «antibakterial mezanizmlərin» zəifləməsi 

i 

Bakteriyaların çoxalması 

i 

Həzmin və sorulmanm pozulması 
Epitelin zədələnməsi 

i 

Malnutrisiya 

Sepsis 


Şək. 03-12. Durğun ilgək sindromunun patogenezi 

Gedişi və ağırlaşmaları 

Başlanğıcda bağırsaqda sorulmanın pozulmasına görə malabsorbsiya əlamətləri olur, 
sonra malnutrisiya, sepsis və böyrək çatmazlığı kimi ağırlaşmalar inkişaf edir. Qida 
maddələrinin, xüsusilə yağların, vitaminlərin, karbohidratların və zülalların 
sorulmasının pozulması ağır qida defisitinə səbəb olur. Nəticədə orqanizmin müdafiə 
qabiliyyəti zəifləyir və sepsis inkişaf edir. 

Su və elektrolitlərin sorulmasının azalması böyrək daşlarının və çatmazlığının inkişafı 
üçün şərait yaradır. 

Kor ilgək sindromunun səbəbi aradan qalxarsa (qaldırılarsa) əksər hallarda xəstələrin 
ümumi vəziyyəti yaxşılaşır. Əks halda artmaqda davam edən sepsis xəstənin ölümünə 
səbəb olur. 

Ağırlaşmalar 

• Malnutrisiya; 

• Sepsis; 

• Böyrək daşları və çatmazlığı. 


Klinikası 

Qısa ilgək sindromu sorulmanın pozulması və ağırlaşma əlamətləri (malnutrisiya, 
sepsis, böyrək çatmazlığı) ilə təzahür edir. 

• Malabsorbsiya əlamətləri: 

» Diareya; 

» Steatoreya; 

» Meqablastik anemiya (B 12 vitamini çatmazlığı); 

» Hipokalsiemiya. 

• Bakteriyaların qida maddələrini parçalaması və epiteli zədələməsi nəticəsində 
sorulma zəifləyir. Bu diareyaya səbəb olur (osmotik diareya). 

• Bakteriyaların öd turşularını dekonyuqasiya və dehidroksilasiya etməsi nəticəsində 
triqliseridlərin həlli və sorulması pozulur, steatoreya baş verir. 

• Bağırsaqda sorulmayan yağ turşuları ilə kalsiumun birləşməsi hipokalsiemiyanın 
meydana çıxmasına səbəb olur. 

• Bakteriyaların B 12 vitaminini ifrat mənimsəməsi nəticəsində bu vitaminin çatmazlığı 
və ya meqablastik anemiya baş verir. 

• Son olaraq arıqlama, ümumi zəiflik kimi malnutrisiya əlamətləri meydana çıxır. 

Diaqnostikası 

Şübhə 

Malabsorbsiya əlamətləri olan xəstələrdə kor ilgək sindromundan şübhələnmək 
lazımdır. 


Dəqiqləşdirmə 

Kor ilgək sinromunu dəqiqləşdirmək üçün 3 meyar vacibdir: 

• Malabsorbsiya əlamətləri; 

• Bağırsaqda bakteriyaların çoxalması; 

• Bağırsaq patologiyası (cərrahi və digər). 

Malabsorbsiyanı klinik və laborator müayinələrlə təsdiq (inkar) etmək olur: 

• Klinik - diareya, steatoreya, arıqlama 

• Laborator - B 12 vitamininin sorulması testi (Shilling testi), nəcisdə yağların, qanda 
kasliumun miqdarını təyini, D-ksiloza testi. Bu müayinələr arasında nəfəsdə 
nişanlanmış 14C-D-ksilozanın təyini testi ən dəqiq müayinə üsuludur. 

Bağırsaq mənfəzində bakteriyaların ifrat çoxalmasını təyin etmək üçün endoskopik 
yolla nazik bağırsaqdan götürülmüş kültür nümunəsinin bakterioloji müayinəsi 
aparılmalıdır. Bakteriyaların miqdarının 10 5 /ml-dən çox olması kor ilgək sindromuna 
xasdır. 

Nazik bağırsağın cərrahi və ya qeyri-cərrahi patologiyalarının diaqnostikası üçün KT və 
endoskopiya (biopsiya ilə) müayinələrinin aparılması vacibdir. 


Səbəbin təyini 

Kor ilgək sindromunun cərrahi və ya qeyri-cərrahi səbəblərinin təyini üçün KT ilk 
müayinə üsuludur. Göstərişə görə endoskopiya, laparoskopiya və digər müayinələr də 
aparıla bilər. 

Diareya törədən digər səbəblərin inkarı vacibdir: 

• Osmotik diareyalar; 

• Sekretor diareyalar; 

• İltihabi diareyalar; 

• Hipermotorika. 

Müalicə 

İlk növbədə qida azlığı aradan qaldırılmalı (enteral və parenteral qidalandırma), sonra 

səbəbə uyğun müalicə üsulu seçilməlidir: 

• Cərrahi səbəb müəyyən edildikdə mənbəni aradan qaldırmaq üçün müvafiq cərrahi 
əməliyyat yerinə yetirilməlidir: divertikulektomiya, fistulektomiya, kor ilgəyin, 
strikturun, törəmənin aradan qaldırılması və s; 

• Qeyri - cərrahi mənşəli malbasorbsiyalar zamanı: etiotrop müalicə, yanaşı 
antibiotikoterapiya, antidiareya (oktreotid, loperamid və b.) müalicəsi və dəstək 
(nutritiv) müalicəsi. 


Özət 

Kor ilgək və ya durğun bağırsaq sindromu nazik bağırsaqda bakteriyaların çox artması 
ilə (bakteriyaların miqdarı >10 5 /ml) əlaqədar meydana çıxan funksional pozğunluqlar 
(diareya, steatoreya) və malabsorbsiyadır. Cərrahi (striktur, divertikul, bağırsağın kor 
seqmenti, fistul) və qeyri-cərrahi səbəblərlə (durğunluq, immun çatmazlıq) əlaqədar 
baş verə bilir. Adətən diareya və steatoreya əlamətləri ilə büruzə verir, qida azlığı olur 
(arıqlama, avitaminoz, anemiya və s). Diaqnostika üçün bağırsaq florası və 
malbasorbsiya göstəriciləri yoxlanılır, görüntüləmə müayinələri (KT, endoskopiya) 
göstərişdir. Bağırsaqda bakteriyaların çoxalması, malabsorbsiya əlamətləri, bağırsaq 
xəstəliyinin təsdiqi və diareya törədən digər səbəblərin inkarı (osmotik, sekretor, 
iltihab, hipermotorika) ilə ilə diaqnoz dəqiqləşdirlir. Müalicəsi üçün malabsorbsiya 
aradan qaldırıldıqdan sonra səbəbə yönəlik cərrahi və ya konservativ tədbirlər həyata 
keçirilir. 


Kor ilgək sindromu üzrə suallar 
N.Y.Bayramov, A.K.Səfiyeva, F.A.Qəhrəmanova 


Suallar 

Cavablar 

Kor ilgək / durğun bağırsaq sindromu 

nədir? 

Nazik bağırsaqda bakteriyaların 
çoxalması ilə (bakteriyaların miqdarı 

>10 5 /ml) əlaqədar meydana çıxan 
funksional pozğunluqlar (diareya, 
steatoreya) və malabsorbsiya 

Səbəblər və ya risk faktorları 

hansılardır? 

• Cərrahi səbəblər 

Striktur 

Divertikul 

Kor bağırsaq seqmenti 

Fistul 

• Qeyri-cərrahi səbəblər 

Durğunluq (skleroderma) 

İmmun çatmazlıq 

Patogenezi nədən ibarətdir? 

Cərrahi və ya qeyri-cərrahi səbəblər -> 
bağırsaqda "antibakterial 

mexanizmlər"in zəifləməsi -> 
bakteriyaların çoxalması -> bağırsaq 
epitelinin zədələnməsi, həzm və 
sorulmanın pozulması -> malnutrisiya, 
sepsis 

Gediş xüsusiyyəti necədir? 

Malabsorbsiya -> malnutrisiya^ böyrək 
daşları -> böyrək çatmazlığı-> sepsis 

Ağırlaşmalar hansılardır? 

Malnutrisiya 

Sepsis 

Böyrək daşları və yetməzliyi 

Klinik əlamətlər hansılardır? 

Malabsorbsiya əlamətləri: 

Diareya 

Steatoreya 

Meqablastik anemiya (B 12 vitamini 
çatmazlığı) 

Hipokalsiemiya 

Hansı xəstələrdə şübhələnmək 

lazımdır? 

Malabsorbsiya əlamətləri olan 

Dəqiqləşdimək üçün hansı müayinələr 

lazımdır? 

KT, endoskopiya (biopsiya ilə), B 12 
vitamininin sorulması testi (Shilling 
testi), nəcisdə yağların, qanda kasliumun 
miqdarını təyini, nəfəsdə nişanlanmış 
14 C-D-ksilozanın təyini 

Laborator əlamətləri hansılardır? 

Steatoreya, Bağırsaqda bakteriya 
çoxalması, B 12 defisiti, hipokalsiemiya 

Diaqnostik kriteriyalarını sadala? 

Malabsorbsiya əlamətləri 

Bağırsaqda bakteriya çoxalması 

Bağırsaq patologiyası (cərrahi və digər) 

Müalicə üsulları hansılardır? 

Konservativ (etiotrop, 
antibiotikoterapiya, antidiareya, nutritiv) 

və cərrahi 

Əməliyyata göstərişlər hansılardır? 

Cərrahi səbəblər 

Əməliyyat üsulları hansılardır? 

Müvafiq cərrahi əməliyyat: divertikul-, 
fistulektomiya, kor ilgəyin, strikturun, 
törəmənin aradan qaldırılması və s. 

MEKKEL (MECKEL) DİVERTİKULU 


Tərifi 

Embrionun sarı cisimi ilə nazik bağırsağı birləşdirən vitellointestinal axarın bağırsağa 
yaxın hissəsinin tam bağlanmaması nəticəsində əmələ gələn həqiqi divertikuldur. Əksər 
hallarda klinik əlamətlər və ağılaşma törətmir, çox az hallarda qanaxma, perforasiya və 
digər ağırlaşmalara səbəb olur. 


Rastgəlmə tezliyi 


Meckel divertikulu üçün "2-lər qaydası" xarakterikdir. 

» ən çox 2 yaşa qədər uşaqlarda müəyyən edilir; 

» əhalinin 2%-də rast gəlir; 

» qadın/kişi nisbəti - 2:1; 

» ileosekal bucaqdan 2 feet (fut) (60-80 sm) məsafədə yerləşir; 

» uzunluğu 2 düymdür (5 sm); 

» xəstələrin >z-dən çoxunda 2 növ selikli qişa (nazik bağırsağın və mədənin selikli 
qişaları) müəyyən olunur. 


Təsnifatı 


Gedişinə görə 


• Ağırlaşmasız 

• Ağırlaşmış (qanaxma, divertikulit, bağırsaq keçməzliyi) 


Patogenezi 

Normada embironun sarı cisimi ilə (yolk suc) nazik bağırsaq arasındakı vitellointestinal 
və ya omfalomezenterik axar embironal inkişafın VI həftəsində obliterasiya olunur və 
postnatal dövrdə onun qalığı qalmır. 

Obliterasiya prosesinin pozğunluqları bəzi anomaliyaların inkişafına səbəb olur: 

• Fibroz bağ - axar obliterasiya olunur, lakin yerində fibroz bağ əmələ gəlir. 

• Omfalomezenterik fistul - axar obliterasiya olunmur, doğuşdan sonra göbəklə 
nazik bağırsaq arasında fistul əmələ gəlir. 

• Meckel divertikulu - axarın nazik bağırsaq ucu obliterasiya olunmur. Nazik 
bağırsağın antimezenterik divarında həqiqi divertikul əmələ gəlir. 

• Sistlər - axarın nazik bağırsaq və göbək ucları obliterasiya olunur, orta hissəsi isə 
obliterasiya olunmur, nəticədə göbək sisti və ya qarındaxili enterosistom adlanan 
sist formalaşır. 

• Göbək cibi - axarın nazik bağırsaq ucu obliterasiya olunur, göbək ucu icə açıq qalır. 


Patomorfologiyası 

• Meckel divertikulu ileosekal bucaqdan 0,6-1,5 m məsafədə qalça bağırsaqda 
yerləşir. 

• Nazik bağırsağın antimezenterik divarından çıxır, bəzən sərbəst çözü olur. Uzunluğu 
5 sm və daha çox olur. 

• Divarlarında nazik bağırsağın bütün qişaları olduğu üçün həqiqi divertikuldur. 

• Selikli qişada nazik bağırsaq epiteli ilə yanaşı 50%-dən çox hallarda ektopik mədə 
(60%-dən çox), OBB, pankreas və yoğun bağırsaq epiteli müəyyən edilir. 



Şəkil 03-13. Mekkel divertikulu 

Gedişi və ağırlaşmaları 


Meckel divertikulu əksər hallarda klinik olaraq asimptomatik və ağırlaşmasız gedişlidir. 
Lakin xəstələrin təxminən 4%-də ağırlaşmalar rast gəlir: 

• qanaxma-40%; 

• bağırsaq keçməzliyi - 25%; 

• divertikulit - 25%. 

Uşaqlarda divertikulun ən çox rast gələn ağırlaşması qanaxma, böyüklərdə isə kəskin 

bağırsaq keçməzliyidir. 

• Qanaxma divertikulun ektopik mədə mukozasının ifraz etdiyi xlorid turşusunun 
bağırsağın selikli qişasında törətdiyi xora(lar)dan baş verir. 

• Kəskin bağırsaq keçməzliyi adətən nazik bağırsağın fibroz bağ ətrafında burulması 
nəticəsində əmələ gəlir. Keçməzliyin səbəbi bəzən invaginasiya, nadir hallarda 
divertikulun yırtıq qapısında boğulması (Lyttre yırtığı) olur. 

• Divertikulitin inkişafı və klinik gedişi kəskin appendisitin klinikasına bənzərdir. 
Divertikulun boşluğunun tıxanması durğunluğa, boşluqdaxili hipertenziya, işemiya, 
iltihab və nekroza səbəb olur. 

Klinikası 

• Meckel divertikulu əksər hallarda (96%) simptomsuz gedişlidir, laparotomik və ya 
laparoskopik təftiş zamanı aşkar edilir. 

• Divertikulun bu və ya digər ağırlaşması zamanı klinik əlamətlər (qanaxma, kəskin 
bağırsaq keçməzliyi, iltihab) meydana çıxır. 

• Meckel divertikulitini klinik olaraq kəskin appendisitdən fərqləndirmək çətindir, 
diaqnoz bir qayda kimi laparotomiya və ya laparoskopiya zamanı qoyulur. Ona görə 
də kəskin appendisitlə (həmçinin kiçik çanağın digər kəskin cərrahi xəstəlikləri ilə) 
bağlı əməliyyatlarda, xüsusilə əməliyytdaxili dəyişikliklərlə klinik əlamətlərin 
uyğunsuzluğu hallarında ileosekal bucaqdan ən azı 1 m məsafə Meckel 
divertikuluna görə təftiş edilməlidir. 

Diaqnostikası 

Şübhə 

Aşağıdakı hallarda Meckel divertikulu ağırlaşmalarına şübhə yaranır: 

• uşaqlarda və gənclərdə endoskopiyada (qastro-, kolonoskopiya) lokalizasiyası 
tapılmayan qanaxmalar; 

• kəskin bağırsaq keçməzliyi; 

• kəskin appendisitin differensial diaqnostikası prosesində. 


Diaqnozun dəqiqləşdirilməsi 

Meckel divertikulunun dəqiq diaqnozu laparoskopiya və ya laparotomiya zamanı 
qoyulur. Kontrastlı müayinələr (enteroklizis, KT) az informativdir. Mədə mukozasının 

təyini üçün istifadə edilən radioizotop müayinənin (Texnesium 99m, pertexnetat) 
həssaslığı 50%-dən azdır. 


Diaqnostik əlamətlər 

• Asimptomatik və ya simptomatik gedişli; 

• Laparoskopiyada və ya laparotomiyada divertikulun aşkar olunması. 


Müalicəsi 

• Asimptomatik gedişli və təsadüfən tapılan Meckel divertikulunun ağırlaşma 
ehtimalı az olduğuna (4%-dən az) görə həmin insanların klinik izlənməsi 
məsləhətdir. 

• Ağırlaşmış divertikulun əsası səviyyəsində eksiziyası və ya nazik bağırsaq seqmenti 
ilə birgə rezeksiyası tövsiyə edilir. 



Şək.03-14. Cərrahi əməliyyat. A. Divertikulun açıq B. Laparoskopik eksiziyası 


Özət 


Meckel divertikulu embrionun sarı cisimi ilə nazik bağırsağı birləşdirən vitellointestinal 
axarın bağırsağa yaxın hissəsinin tam bağlanmaması nəticəsində formalaşan çıxan 
həqiqi divertikuldur. Əksər hallarda asimptomatikdir, laparotomik və ya laparoskopik 
təftiş zamanı aşkar edilir. Çox az hallarda qanaxma, divertikulit və bağırsaq keçməliyi ilə 


260 






CƏRRAHİ XƏSTƏLİKLƏR. N.Y.Bayramov 

ağırlaşır. Kinik əhəmiyyəti kəskin apendisitlə diferensiasiya və səbəbi tapılmayan mədə- 
bağırsaq qanaxmaları ortaya çıxır. Diaqnoza bəzən KT -də və qanaxma mənbəyi axtarış 
vaxtı ssintiqrafiya zamanı şübhə yaranır. Laparotomiya və ya laparoskopiya ilə 
dəqiqləşdirilir. Müalicəsi asimptomatik hallarda izləmə, ağırlaşmlarda isə 
divertikulektomiyadır. 


Meckel divertikulu üzrə suallar 
N.Y.Bayramov, A.K.Səfiyeva, F.A.Qəhrəmanova 


Meckel divertikulu nədir? 

Vitellointestinal axarın tam 

bağlanmaması nəticəsində formalaşan 
həqiqi divertikuldur. 

Əsas xüsusiyyəti? 

Ən çox rast gələn mədə-bağırsaq 
anomaliyasıdır. 

Adətən harada yerləşir ? 

İleosekal bucaqdan 1-1,5 m məsafədə, 
antimezenterik divarda. 

Həqiqi divertikuldurmu? 

Bəli! Çünki bağırsaq divarının qişaları 

var. 

Rastgəlmə tezliyi? 

Təxminən autopsiyada əhalinin 2% olur. 

Cins nisbəti necədir? 

Kişilərdə 2 dəfə çox rast gəlinir. 

Hansı yaşda simptomlar daha qabarıq 

olur? 

Daha çox 2 yaşda. Amma digər yaşlarda 

da ola bilər. 

Hansı ağırlaşmaları var? 

Ağırlaşmalar 4% xəstələrdə rast gəlir: 

• qanaxma-40% 

• bağırsaq keçməzliyi -25% 

• divertikulit - 25% 

Meckel divertikulitini hansı xəstəliklə 

differensiasiya etmək lazımdır? 

Kəskin appendisitlə 

Meckel divertikulunda qanaxmanın 

səbəbi nədir? 

Divertikulun ektopik mədə 
mukozasından ifraz olunan turşunun 
törətdiyi xora. 

Meckel divertikulundan qanaxmanın 

əlamətləri hansıdır? 

Ağrısız aşağı GİS qanaxması, qarında 
hərəkətli kütlə əllənə bilər. 

Böyüklərdə Meckel divertikulunun ən 
çox rast gələn ağırlaşması hansıdır? 

Bağırsaq obstruksiyası 

Divertukullarda neçə faiz hallarda 
heterotopik bağırsaq mukozası tapılır? 

50%-dən yuxarı 

Meckel divertikulunda ən çox tapılan 
heterotopik toxuma hansıdır? 

Gastrik mukoza (60%), lakin duodenal, 
pankreatik, kolonik mukoza da tapıla 

bilir. 

Meckel divertikulunda "2-lər qaydası" 

nədir? 

• əhalinin 2 % də rast gəlir 

• ən çox 2 yaşa qədər rast gəlinir 

• qadın/kişi nisbəti - 2:1 

• ileosekal bucaqdan 2 feet (60-80 sm) 

məsafədə 

• uzunluğu 2 düym (5 sm) 

• xəstələrin %-dən çoxunda 2 növ selikli 
qişa olur 

Meckel scan nədir? 

Meckel divertikulunda ektopik qastrik 
mukozanın təyini üçün radioizotopla 
(texnesium, pertexnetat) müayinə 
aparılır. 

Meckel divertikulunun dəqiq diaqnozu 
necə qoyulur? 

Laparoskopiya və ya laparotomiya ilə 

Təsadüfən tapılan asimptomatik 

Meckel divertukulunda nə etməli? 

İzləmək 

Qanaxma və obstruksiya verən Meckel 

divertikulunun müalicəsi nədir? 

Cərrahi rezeksiya, divertikulun qarşı 

tərəfində olan mezenterik divarın aktiv 

xorası ilə bərabər nazik bağırsağın 
rezeksiyası 

Meckel divertukulunun boğulması ilə 
müşayiət olunan yırtığın adı nədir? 

Lyttre yırtığı 

Nəcisdə gizli qan testi pozitiv, qastro- 
kolonoskopiya neqativ olan xəstədə 
hansı patologiyanı inkar etmək 

lazımdır? 

Nazik bağırsaq törəməsini (KT və ya 
enteroklizislə -kontrastlı nazik bağırsaq 
müayinəsi) 

CROHN (KRON) XƏSTƏLİYİ 


Tərifi 

CROHN xəstəliyi həzm traktının müəyyən seqmentinin bütün qatlarını əhatə edən 
(transmural) qranulomatoz iltihab xəstəliyidir. Nazik bağırsağın distal hissəsinin bu 
xəstəliyi regional və ya terminal ileit adlanır. Əksər hallarda kəskinləşmə (diareya, 
ağrılar və s.) və remissiya fazaları təkrarlanır. Qida azlığı, bağırsaq keçməzliyi, abses, 
fistul, ekstraintestinal ağırlaşmalar və sepsis törədə bilir. 


Rastgəlmə tezliyi 

ABŞ və Avropa ölkələrində hər 100 000 nəfərdən 2-9-da. Aşkenazi yəhudiləri arasında 
rastgəlmə tezliyi yüksəkdir. Bimodal təzahür edir, 15-40 və 50-70 yaşlarında daha çox 
rast gəlir. 


Təsnifatı 


Lokalizasiyasına görə 

• İleit 

• İleokolit 

• Kolit 

• Perianal 

• Digər seqmentlər (qida borusu, mədə, OBB və b.) 

Ağırlıq dərəcələri 

• Asimptomatik 

• Yüngül 

• Orta 

• Ağır 


Etiologiya 

Crohn xəstəliyinin səbəbi dəqiq məlum deyil. Genetik, immunoloji, infeksion və 
ekzogen faktorların rolu güman edilir. 

• Ailə üzvləri arasında Crohn xəstəliyi olan insanlarda xəstəlik 25 dəfə çox rast gəlir. 
Monoziqot əkizlərin hər ikisində rastgəlmə ehtimalı 60%-dən çoxdur. 

• Səbəbkar genlər üzərində (NOD2/CARD15 genləri) elmi tədqiqatlar aparılmaqdadır. 

• Siqaret çəkmə və çoxlu şəkər qəbulu risk faktorları hesab edilir. 


Patogenezi 

• Crohn xəstəliyinin patogenezi öyrənilməmişdir. 

• Mədə-bağırsaq traktının selikli qişasının zədələnməsi və iltihab prosesinin davam 
etməsi əsas patogenetik mexanizmlərdəndir. 

• Selikli qişanın daimi zədələnməsi və immuntənzimin pozulması bağırsağın divarında 
itihabın davamına təkan verir. Davam edən itihab prosesi isə qranulomların 
yaranmasına və divarın zədələnməsinə səbəb olur. Nəticədə patoloji dövran yaranır 
- zədələnmə və iltihab növbələşir. 


Patomorfologiya 

• Crohn xəstəliyi zamanı dodaqlardan anusa qədər həzm traktının istənilən hissəsi 
zədələnir. 

• İtihab prosesi bağırsağın bir və ya bir neçə seqmentini əhatə edir. Hətta zədələnmiş 
seqmentlərlə sağlam bağırsaq hissələri növbələşir. 

• Xəstəlik zamanı ən çox distal ileum zədələnir (bütün xəstələrin 75-80%-i), sonrakı 
lokalizasiya anal nahiyə və kolona məxsusdur. 

• Terminal ileitdə 15-25%, kolonun obturasiyasında isə 50-75% xəstələrdə anorektal 
nahiyə zədələnir. 

• Lokalizasiyasına görə: 

» yalnız nazik bağırsaq (ileit) - 20-30%; 

» nazik və yoğun bağırsaq (ileokolit) - 40-50%; 

» yalnız yoğun bağırsaq (kolit) - 20-30%; 

» perianal nahiyə-30% 

» digər seqmentlər (qida borusu, mədə, OBB və b.) - 0,5-15%. 

• Makroskopik olaraq: 

» bağırsağın divarının qalınlaşması; 

» bağırsağın antemezenterik səthinin piy toxuması ilə örtülməsi; 

» çözün qalınlaşması, fibrozlaşması və qısalması; 

» limfa düyünlərinin böyüməsi; 

» absesvə fistullar (xarici və ilgəklərarası); 

» selikli qişanın şişkinləşməsi, qranulomlar, dərin xətti xoralar, çatlar; 
» bütün qişaların iltihabı . 



Şək 03-15.. Nazik bağırsağın Crohn xəstəliyinin makroskopik və 

endoskopik görünüşü 


Gedişi və ağırlaşmaları 

• Crohn xəstəliyi xroniki xəstəlikdir, 3 gediş forması var: 

» təkrarlanan (kəskinləşmə - residiv və remissiya fazalarının növbələşməsi) - 
75-85%; 

» uzunmüddətli remissiya -10-20%; 

» refrakter gediş (kəskin fazanın davam etməsi) - 5%. 


Kron xəstəliyində ilkin kəskin fəza 


г 

10 - 20 % 

Uzunmüddətli 

remissiya 



75-85% 
Remissiya və 
residiv 


20% 

Hər il residiv 


İntestinal ağırlaşma (20-60%) 

* obstruksiya 

* perforasiya 

* malignizasiya 

Ekstraintesinal ağırlaşma (20-30%) 



Şəki 03-16. Crohn xəstəliyinin klinik gedişi (sxem) 

• Kəskinləşmə, ağırlaşmasız və ağırlaşmış gedişli olur. Eyni yerdə və ya yeni bağırsaq 
seqmentlərində baş verə bilər. Residivlərin əmələgəlmə vaxtı və səbəbi dəqiq 
məlum deyil. Lakin vaxt uzandıqca residivvermə ehtimalı artır. Xəstəliyin klinik 
gedişində aşağıdakı özəlliklər qeyd olunur: 

» ilkin kəskin fazadan sonra təxminən 10-20% hallarda uzunmüddətli remissiya 
olur; 

» təxminən 20% xəstələrdə hər il residiv baş verir; 

» təxminən 60% hallarda illik təkrarlamalar və uzunmüddətli residivlər birgə rast 
gəlir; 

» perianal zədələnmələrin residivləri 60-80% rast gəlir; 

» ileal və ya ileokolik rezeksiyadan 5 il sonra residivlər 25-50%, 10 ildən sonra 35- 
80%, 15 ildən sonra isə 45-85% təşkil edir. 


Ağırlaşmalar 

• 20-60% xəstələrdə rast gəlir. Bağırsağın obstruksiyası və perforasiyası (fistul, abses, 

kəskin peritonit), anorektal ağırlaşmalar və malignizasiya kimi lokal ağırlaşmalarla 
yanaşı, 20-30% hallarda autoimmun və digər sistemik ağırlaşmalar rast gəlir. 
Malnutrisiya, artrit və dəri zədələnmələri ilk yerlərdə durur. 


İntestinal ağırlaşmalar (20-60%) 

Sistemik ağırlaşmaları (20-30%) 

» Obsrtuksiya 

» Perforasiya (abses, daxili və 
xarici fistullar) 

» Anorektal ağırlaşmalar 
» Toksik meqakolon 

» Karsinom 

» Anemiya 

» Hepatobiliar xəstəliklər 

» Uveit 

» Artrit, ankilozlaşan spondilit 
(бехтерев xəstəliyi) 

» Düyünlü eritem 

» Amiloidoz 

» Tromboembolizm 

» Sistit 

» Digər 


Klinikası 

Crohn xəstəliyinin klinik təzahürü prosesin lokalizasiyası, davametmə müddəti və 
ağırlaşmanın xarakterindən asılı olaraq dəyişir: 

» diareya - 90%; 

» təkrarlanan ağrılar; 

» qarında kütlə; 

» qızdırma; 

» anemiya; 

» anorektal patologiya; 

» yorğunluq; 

» malnutrisiya; 

» arıqlama. 

• Terminal ileit üçün xaraktrik əlamətlər: uzunmüddətli diareya, qarın ağrıları, ümumi 
zəiflik, arıqlama və subfebril qızdırma 

• Diareya ən çox rast gələn əlamətdir, adətən bağırsağın iltihabı və malabsorsiya 
mənşəli olur. Nəcis qansız və ya qanlı olur. 

• Ağrılar adətən təkrarlanan və sancışəkilli xarakterlidir, dəqiq lokalizasiyası olmur. 
Qida qəbulundan sonra artır, defekasiyadan sonra azalır. Bəzən terminal ileiti kəskin 
appendisitdən klinik cəhətdən fərqləndirmək çətin olur. 

• Uzunmüddətli Crohn xəstəliyi zamanı kor ilgək sindromu - malnutrisiya əlamətləri 
(arıqlama, dəmir defisitli anemiya, steatoreya, halsızlıq və s.) meydana çıxır. 

• Anal nahiyənin Crohn xəstəliyində xronik yan lokalizasiyalı anal çat, fibroz poliplər, 
xoralar, anal fistul, pararektal abseslər müşahidə olunur. Bu əlamətlər bəzən 
regional ileit və kolonun obstruksiyasından illər əvvəl təzahür edir. 

• Kəskin bağırsaq keçməzliyi Crohn xəstəliyinin ən çox rast gələn və təcili cərrahi 
əməliyyat tələb edən təhlükəli ağırlaşmasıdır. Abseslə ağırlaşma zamanı qarında 
kütlə və sepsis əlamətləri (yüksək hərarət, taxikardiya, taxipnoe və s.) müəyyən 
edilir. Abseslər spontan və ya cərrahi drenajdan sonra sağalır və ya fistullar əmələ 
gəlir. 

• Crohn xəstəliyinə ümümi ağırlaşma əlamətləri də (malnutrisiya, artrit və dəri 
zədələnmələri) xarakterikdir. 


Diaqnostikası 

Şübhə 

• Uzinmüddətli diareya, təkrarlanan qarın ağrıları və subfebril hərarət olan xəstələrdə 
Crohn xəstəliyindən şübhələnmək lazımdır; 

• Ailə üzvlərində və anamnezində Crohn xəstəliyi olan şəxslərdə anorektal patologiya, 
qarındaxili abseslər, xarici fistullar olması şübhələri daha da artırır; 

• Kəskin bağırsaq keçməzliyi, bağırsaqdaxili kütlə, Crohn xəstəliyinə şübhələri artırır. 

Diaqnozun dəqiqləşdirilməsi 

Crohn xəstəliyinin spesifik klinik, laborator və görüntüləmə əlamətləri yoxdur. 
Diaqnozun dəqiqləşdirilməsi üçün klinik müayinələrlə yanaşı KT/MRT, 
endoskopiya+biopsiya, bəzən genetik müayinələr və alınmış məlumatların differensial 
diaqnostik interpretasiyası lazım gəlir. 


Laborator 

Laborator dəyişikliklər (yüksək leykositoz, EÇS-nin artması və 
CRZ, anemiya, hipoalbuminemiya, steatoreya, D-ksilozanın 
absorbsiyasının azalması, nəcisin bakterioloji kulturu, genetik 
müayinələr (NOD2/CARD15 genləri)) iltihabı, prosesin ağırlıq 
dərəcəsini və ağırlaşmaları təyin etməyə yardım edir. 

Görüntüləmə 

-KT/MRT 

Bağırsağın divarının qalınlaşması 

Bağırsağın daralması 

Çözün infiltrasiyası 

Limfadenopatiya 

Abses(lər) 

Xarici və daxili fistul(lar) 

Endoskopik 

müayinə 

Endoskopik müayinə mütləq müayinədir, patoloji prosesin 
lokalizasiyasını, əlavə lokalizasiyaları, diaqnozun 

dəqiqləşdirilməsi və biopsiya materialı alınması üçün (mütləq 
müayinədir) aparılmalıdır. Qastroduodenoskopiya, 

kolonoskopiya, yeyunoskopiya, ileoskopiya (kolektomiya 
olunmuş xəstələrdə) və zəruri hallarda kapsul endoskopiyasi 
edilməlidir. Terminal ileitdə fibrokolonoskopla distal ileuma 
daxil olaraq biopsiya etmək mühümdür. Striktur(lar), fistul(lar) 
kəskin bağırsaq keçməzliyi və bağırsağın perforasiyası 
hadisələrinə şübhələr olduqda kapsul endoskopiyasi məsləhət 
deyil. 

Crohn xəstəliyinin diaqnostik əlamətlərinə aiddir: 

• Xarakterik anamnez (uzunmüddətli diareya, təkrarlanan qarın ağrıları, özündə və ya 
ailə üzvlərində Crohn xəstəliyinin mövcudluğu); 

• Endoskopik əlamətlər; 

• KT/MRT əlamətləri; 

• Bioptatda qranulomatoz iltihab əlamətləri 


Differensial diaqnoz 

Crohn xəstəliyinin diaqnostikasında uyğun lokalizasiyalı digər xəstəliklərin 
differensiasiyası olduqca əhəmiyyətlidir: kəskin appendisit, nazik bağırsağın vərəmi, 
limfoma və digər mənşəli ileitlər; Crohn xəstəliyi mənşəli koliti isə qeyri - spesifik xoralı 
kolit və yoğun bağırsağın adenokarsinomu ilə differensiasiya etmək lazımdır. 

• Qeyri - spesifik xoralı koliti yoğun bağırsağın Crohn xəstəliyindən klinik baxımdan 
differensiasiya etmək bəzən çətin olur. Diareyanın nisbətən azsaylı və qansız olması, 
perianal patologiyalar, seqmentar zədələnmələr, transmural zədələnmələr, 
bağırsağın divarının və çözün qalınlaşması, böyük mukozal xoralar və çatlar, düz 
bağırsağın normal görünüşü, qranulomlar və biopsiya materialında xarakterik 
transmural qranulomatoz iltihab (patohistoloji müayinənin nəticəsi) Crohn xəstəliyi 
üçün xarakterikdir. Differensiasiya çətinlikləri olduqda genetik müayinələr 
aparılmalıdır. Az hallarda xəstələrə "Təyin olunmayan kolit" diaqnozu qoyulur. 

• Kəskin appendisiti Crohn xəstəliyindən differensiasiya etmək çətindir, və əksər 
hallarda səhih diaqnoz əməliyyat vaxtı qoyulur. Əməliyyatönü dövrdə şübhələr 
yarandıqda KT faydalı ola bilər. 

• Bağırsağın vərəmi mədə-bağırsaq traktının hər yerində rast gəlir. Lakin qalça 
bağırsağın distal hissəsi hər 2 patologiyada daha çox zədələnir. Differensiasiya 
çətinlikləri bu amillə və klinik oxşarlıqlarla bağlıdır. KT-nın informativliyi azdır, çünki 
hər 2 halda bağırsağın divarının və çözün qalınlaşması, limfadenopatiya müəyyən 
edilir. Differensiasiya prosesində anamnez, genetik və biopsiya materialının 
patohistoloji müayinələrinin nəticələri faydalı ola bilər. Lakin əksər hallarda diaqnoz 
bağırsağın zədələnmiş hissəsinin rezeksiyasından sonra (bağırsaq vərəmində 
cərrahi müalicə tövsiyə olunur) qoyulur. 

• Limfom Crohn xəstəliyindən görüntüləmə (KT/MRT) əlamətləri ilə differensiasiya 
oluna bilər. Lakin diaqnozun verifikasiyası üçün biopsiya alınması vacibdir. 

• Karsinom yalnız patomorfoloji müayinələrin nəticələri əsasında Crohn 
xəstəliyindən differensiasiya olunur. Bəzi xəstələrin nazik bağırsağından biopsiya 

üçün material götürmək mümkün olmur və ya bioptatın histoloji müayinələrinin 
nəticələri yanlış (yalançı müsbət və ya yalançı mənfi) olur. Belə hallarda bağırsağın 
zədələnmiş hissəsinin rezeksiyası vacibdir. 


Xəstəliyin ağırlıq dərəcəsinin təyini 

Klinik praktikada Crohn xəstəliyinin ağırlıq dərəcələri ilə əlaqədar bir neçə təsnifat 

istifadə edilir: Crohn's Disease Activity İndex (CDAI), Harvey - Bradshaw Index (HBI). 

Sadə klinik təsnifata görə xəstəliyin 4 dərəcəsi ayrıd edilir: 

• Asimptomatik; 

• Yüngül dərəcə - oral qidalanma rahatsızlıq vermir (diareya və ağrılar olmur), 
dehidratasiya, qarında ağrılar, kütlə, bağırsaq keçməzliyi, sepsis əlamətləri və 
arıqlama olmur; 

• Orta dərəcə - oral qidalanma rahatsızlıq verir (qarında ağrılar, ürəkbulanma, 
qusma), hərarət, anemiya və arıqlama müşahidə olunur; 

• Ağır dərəcə - qlükokortikoid və digər immunomodulyator müalicəsinə baxmayaraq, 
xəstələrin vəziyyətinin yaxşılaşması baş vermir və ya kaxeksiya, toksik - septik 
əlamətlər və cərrahi ağırlaşmalar (abses, fleqmona, kəskin peritonit, kəskin 
bağırsaq keçməzliyi) meydana çıxır. 


Müalicəsi 

Crohn xəstəliyinin spesifik müalicə üsulu yoxdur. Mövcud konservativ və cərrahi 
əməliyyat üsulları iltihabın şiddətinin və residivlərin tezliyinin azaldılmasına, remissiya 
vəziyyətinin uzadılmasına, ağırlaşmaların profilaktikası və müalicəsinə yönəlmişdir. 


Konservativ müalicə tədbirləri: 

• Anti-inteqrin terapiyası - infliximab (anti-TNFa) 

• immunosupressor terapiya (azatioprin, steroid preparatları - prednizolon, 
hidrokortizon, budesonid); 

• antibiotikoterapiya (siprofloksasin, metronidazol); 

• iltihabəlehinə müalicə: aminosalisilatlar (mesalazin, sulfosalazin) ssol kolon 
lokalizasiyasında faydalı olua bilir; 

• diet (əsirgəyici) qidalanma aiddir. 


Cərrahi müalicə 

Cərrahi müalicə palliativ xarakter daşıyır, əsasən ağırlaşmalarda və konservativ 
müalicəyə tabe olmayan bəzi hallarda göstərişdir: 

• obstruksiya (ən çox rast gələn göstərişdir); 

• perforasiya (abses, daxili və xarici fistullar, kəskin peritonit); 

• massiv qanaxma; 

• neoplastik proseslərdən differensiasiyanın çətinlikləri (mümkünsüzlüyü). 


Crohn xəstəliyində laparoskopik yol ilk seçimdir və aşağıdakı cərrahi əməliyyatlar 

aparılır: 

• bağırsağın zədələnmiş hissəsinin rezeksiyası; 

• strikturoplastika; 

• abses(lər)in sanasiyası və drenajı. 

Əməliyyatdan sonra profilaktik məqsədlə uzunmüddətli mesalazin və metronidazol 

istifadəsi tövsiyə olunur. 

• Diqqət!!! Kəskin appendisit diaqnozu və ya şübhəsi ilə laparotomiya və ya 
laparoskopiya zamanı xəstədə Crohn xəstəliyinə şübhələryaranarsa və kor bağırsaq 
iltihablı deyilsə terminal ileitə görə distal ileuma toxunmama və appendektomiya, 
kor bağırsaq iltihablıdırsa ileosekal rezeksiya və appendektomiya icra oluna bilər. 


Müalicə üsulunun seçimi 

Müalicə üsulunun seçimi xəstəliyin ağırlıq dərəcəsinə əsaslanır: 

• Yüngül dərəcəli iltihab prosesi zamanı konservativ müalicə təyin edilir: əsirgəyici 
pəhriz, antibiotic və steroid (budenosid). Müsbət cəavab alındıqda davamedici 
müalicəs kimi steroid verilir. Müsbət reaksiya alınmadıqda anti-TNF və 
immunomodulyatorlar (azatioprin) verilir. Müsbət cavab alınarsa anti-TNF 
müalicəsi davam etdirilir. 

Kron xəstəliyi 



Yüngül dərəcə 


Orta dərəcə 


Ağır dərəcə 


Obstruksiya 


Steroid müalicəsi 
Effekt yoxdur 

l 


Anti-cism müalicələri (Ant-TNF) 
İmmunomodulyatorlar (azatiopirin) 


NQZ, PEQ, infuziya, steroid, 24-48 saat, 
cavab yoxursa rezeksiya və ya strikturoplastika 


Yerli peritonit 


NQZ, PEQ, infuziya, antibiotik, steroid?, 3-4 gün, 
cavab yoxdursa, rezeksiya 


Diffuz peritonit - > NQZ, infuziya, antibiotik, təcili rezeskiya və stoma 

İnfuziya, antibiotik, perkutan drenaj, 

SeS planlı rezeskiya (50%) 

Fistula - * PEQ, azatioprin + Anti-TNF, cavab yoxdursa rezeksiya 


Şəkil 03-17. Kron xəstəliyində müalicə yanaşması 

• Orta və ağır dərəcəli Crohn xəstəliyində müalicəyə anti-TNF və 
immunomodulyatorla (azatioprin) başlanılır, göstərişə görə cərrahi müalicə edilir. 

• Cərrahi ağırlaşmalara görə uyğun müalicə üsulu seçilir: bağırsağın obstruksiyası ilk 
24 - 48 saat müddətlərində (işemiya əlamətləri yoxdursa) konservativ müalicə 
edilir, müalicəyə müsbət cavab olmasa cərrahi əməliyyat göstərişdir. Diffuz 
peritonitdə əməliyyatönü hazırlıqdan sonartəcili əməliyyat- bağırsağın zədələnmiş 
hissəsinin rezeksiyası və stoma qoyulması məqsədəuyğundur. Lokal peritonitlərdə 
antibiotikoterapiya aparılır, effekt olmazsa cərrahi əməliyyat tövsiyə edilir. Abseslər 
zamanı antibiotikoterapiya və perkutan drenaj, sonra bağırsağın rezeksiyası 
məsləhət görülür (cərrahi əməliyyat residivlərin tezliyini aşağı salır). Fistulların 
(daxili və xarci) ən effektiv müalicəsi azatioprin və anti-TNF preparatlarım 
kombinasiyası ilə əldə edilir. Bu müalicə əksər hallarda fistulların bağlanmasına 
şərait yaradır. Konservativ müalicəyə cavab verməyən xəstələrdə bağırsağın 
fistulgəzdirici hissəsi sağlam toxuma hədlərində rezeksiya olunmalıdır. 


• Perianal lokalizasiyalı Crohn xəstəliyində zədələnmənin xarakterinə uyğun müalicə 
üsulu seçilməlidir: 

•/ Anal çatlarda standart konservativ müalicə aparılmalı (nəcisin durulaşdırılması, 
isti vannalar, nitroqliserin və ya kalsium kanalı blokatorları, məlhəm müalicəsi), 
effektsiz hadisələrdə yan sfinkterotomiya icra olunmalıdır; 

S Perianal fistullarda müalicə üsulunun seçimi prosesin ağırlıq dərəcəsindən 
asılıdır. Yüngül dərəcəli fistullar konservativ müalicə (oral və ya lokal 
metronidazol, və ya siprofloksasin) edilməlidir. Ağır dərəcəli perianal fistullar 
zamanı konservativ və cərrahi üsulların kombinasiyası (antibiotik müalicəsi, 
immunosupressiya və ya anti-TNF, kövşək seton) effektli olur. Çox ağır 
formalarda proktektomiya icra edilməli və süni anus qoyulmalıdır. 

S Anal abseslərdə antibiotik, drenaj və əmələ gələn fistulun müalicəsi aparılır. 

S Anal stenozlarda dilatasiya tövsiyə edilir. 

S Hemorroidlərdə konservativ müalicə tövsiyə olunur. 

• Duodenal obstruksiyada ən çox stenoz və fistullar rast gəlir. Bu xəstələrdə 
duodenumun rezeksiyası ilə müqayisədə qastroenterostomiya daha effektlidir; 

• Kolon lokalizasiyalı seqmentar obstruksiyalarda rezeksiya, geniş həcmli 
obstruksiyalarda kolektomiya, toksik meqakolonda isə total kolektomiya tövsiyə 
edilir. 


Özət 


CROHN xəstəliyi həzm traktını seqmentar əhatə edən və bütün qatları zədələyən 
(transmural) qranulomatoz iltihabi xəstəlikdir. Səbəbi dəqiq məlum deyil. Nazik 
bağırsağın distal hissəsinin iltihablaşması regional və ya terminal ileit də adlanır. Bəzi 
hallarda asimptomatik ola bilir, lakin əksər hallarda diareya və ağrılarla başlayır, uzun 
müddət davam edir. Kəskinləşmə və remissiya fazaları təkrarlanır, qida azlığı, 
keçməzlik, abses, fistul, ekstraintestinal ağırlaşmalar və sepsis törədə bilir. Xəstəliyin 
diaqnozunun dəqiqləşdirilməsi üçün klinik müayinələrlə yanaşı KT/MRT, 
endoskopiya+biopsiya, bəzən genetik müayinələr və digər xəstəliklərdən 
differensiasiya lazım gəlir. Uzunmüddətli diareya, təkrarlanan qarın ağrıları, özündə və 
ya ailə üzvlərində Crohn xəstəliyi, görüntüləmə üsullarından iltihab, divar qalınlaşması, 
bağırsaqətrafı infiltrasiya, biopsiyada qranulomatoz iltihab xarakterik əlamətləridir. 
Müalicə əsasən konservativdir (steroidlər, anti-TNF, antibiotik). Cərrahi müalicə 
ağırlaşmalrda göstərişdir. 

Kron xəstəliyi üzrə suallar 
N.Y.Bayramov, A.K.Səfiyeva, F.A.Qəhrəmanova 


Suallar Cavablar 


Suallar 

Cavablar 

CROHN xəstəliyi nədir? 

Həzm traktının müəyyən seqmentinin 
bütün qatlarını əhatə edən (transmural) 
qranulomatoz iltihab xəstəliyi 

Rastgəlmə tezliyi nə qədərdir? 

ABŞ və Avropada 100 000 nəfərdən 2-9- 
da, Aşkenazi yəhudiləri arasında daha 
çox. 

Hansı formaları var? 

Lokalizasiyasına görə 

• İleit 

• İleokolit 

• Kolit 

• Perianal 

• Digərseqmentlər (qida borusu, mədə, 
OBB və b.) 

Ağırlıq dərəcəsinə görə 

• Asimptomatik 

• yüngül 

• orta 

• ağır 

Səbəblər və ya risk faktorlar 
hansılardır? 

Dəqiq məlum deyil. 

Genetik, immunoloji, infeksion və 
ekzogen faktorlar 

Patogenezi nədən ibarətdir? 

Patoloji dövran: Selikli qişanın daimi 
zədələnməsi və immuntənzimin 
pozulması-> itihab-> qranulomların 
yaranması-> zədələnmə 

Proses həzm traktının daha çox hansı 
hissəsində rast gəlir? 

Həzm traktının istənilən hissəsində - ən 
çox distal ileum (75-80%), anal nahiyə və 
kolon 

Gediş xüsusiyyəti necədir? 

təkrarlanan - 75-85%; 

uzunmüddətli remissiya -10-20%; 

refrakter gediş - 5%. 

Ağırlaşmaları hansılardır? 

İntestinal ağırlaşmalar (20-60%) 

• Obsrtuksiya 

• Perforasiya (abses, daxili və xarici 
fistullar) 

• Anorektal ağırlaşmalar 

• Toksik meqakolon 

• Karsinom 

Sistemik ağırlaşmaları (20-30%) 

• Anemiya 

• Hepatobiliar xəstəliklər 

• Uveit 

• Artrit, ankilozlaşan spondilit 
(Бехтерев xəstəliyi) 

• Düyünlü eritema 

• Amiloidoz 

• Tromboembolizm 

• Sistit 

• Digər 

Klinik əlamətlər hansılardır? 

diareya - 90%, təkrarlanan ağrılar, 
qarında kütlə, qızdırma, anemiya, 
anorektal patologiya, yorğunluq, 
malnutrisiya, arıqlama 

Hansı xəstələrdə şübhələnmək 
lazımdır? 

Uzunmüddətli diareya, təkrarlanan qarın 
ağrıları və subfebril hərarət olan; 

Ailə üzvlərində və anamnezində Crohn 
xəstəliyi olan şəxslərdə anorektal 
patologiya, qarındaxili abseslər, xarici 
fistullar olması; 

Kəskin bağırsaq keçməzliyi, 
bağırsaqdaxili kütlə, abses müəyyən 
edilən 

Dəqiqləşdimək üçün hansı müayinələr 
lazımdır? 

KT/MRT, endoskopiya+biopsiya, bəzən 
genetik müayinələr 

Laborator əlamətləri hansılardır? 

Yüksək leykositoz, EÇS-nin artması və 

CRZ, anemiya, hipoalbuminemiya, 
steatoreya, D-ksilozanın absorbsiyasının 
azalması, nəcisin bakterioloji kulturu, 
genetik müayinələr (NOD2/CARD15 
genləri) 

Görüntüləmə əlamətləri hansılardır? 

Bağırsağın divarının qalınlaşması 

Bağırsağın daralması 

Çözün infiltrasiyası 

Limfadenopatiya 

Abses(lər) 

Xarici və daxili fistul(lar) 

Diaqnostik kriteriyaları hansılardır? 

Xarakterik anamnez (uzunmüddətli 
diareya, təkrarlanan qarın ağrıları, 
özündə və ya ailə üzvlərində Crohn 
xəstəliyinin mövcudluğu); 

Endoskopik əlamətlər; 

KT/MRT əlamətləri; 

Bioptatda qranulomatoz iltihab 
əlamətləri. 

Müalicə üsulları hansılardır? 

konservativ və cərrahi 

Əməliyyata göstərişlər hansılardır? 

Obstruksiya (ən çox rast gələn 
göstərişdir); 

Perforasiya (abses, daxili və xarici 
fistullar, kəskin peritonit); 

Massiv qanaxma; 

Neoplastik proseslərdən 
differensiasiyanın çətinlikləri 
(mümkünsüzlüyü). 

Əməliyyat üsulları hansılardır? 

Bağırsağın zədələnmiş hissəsinin 
rezeksiyası; 

Strikturoplastika; 

Abses(lər)in sanasiyası və drenajı. 

Xəstəliyin ən xaraketrik özəlliyini bir 
cümlə ilə necə ifadə edərsiniz? 

Crohn bədxassəli xəstəlik deyil, lakin 
xroniki gedişlidir. 

NAZİK BAĞIRSAĞIN İŞEMİK XƏSTƏLİKLƏRİ 


Tərif 

Nazik bağırsağın arterial və venoz qan təchizatının kəskin və ya xronik pozulması 
nəticəsində baş verən işemik zədələnmədir. Zədələnmə səviyyəsi atrofiyadan 
qanqrenaya qədər böyük diapazonda dəyişir. İşemik patologiya mezentieral tromboz, 
bağırsaq infarktı və b. adlarla da tanınır. 


Təsnifat 

Səbəb və klinik gedişinə görə nazik bağırsağın işemikxəstəlikləri 4 klinikformaya ayrılır: 

• Kəskin arterial tıxanma (kəskin işemiyaların 60-70%-i) 

• Kəskin qeyri-okkluziv işemiya (kəskin işemiyaların 20-30%-i) 

• Kəskin venoz tromboz (kəskin işemiyaların 5%-i) 

• Xronik arterial işemiya 


Kəskin arterial tıxanma 


Tərif 

Bağırsaq arteriyalarının tromboemboliyası və ya trombozu nəticəsində meydana çıxan 
kəskin işemik zədələnmədir, işemiya, nekroz, perforasiya və kəskin peritonitlə 
ağırlaşır. 


Rastgəlmə 

Mezenterial arteriyaların tıxanması nazik bağırsağın ən çox rast gələn kəskin işemik 
xəstəliyidir, 60-70% hallarda rast gəlir. 


Səbəblər 

• Arterial tıxanmanın səbəbləri arasında emboliya (50%) və trombozlar ilk yerləri 
tutur (25%). 

• Embolların mənbəyi adətən kəskin miokard infarktı və atrial fibrilyasiya vaxtı 
ürəkdən qopmuş mural tromblardır. 

• Çöz arteriyalarının tromozu isə adətən ateroskleroz mənşəli olur. 

• Vaskulitlər, hiperkoaqulyasion vəziyyətlər və travmalar trombozların nadir 
səbəbləridir. 


Patogenez 

Magistral arteriyaların kəskin tıxanmasından dərhal sonra 2 proses başlayır (Şək 1). 

» qoruyucu kompensator proses kimi kollateralların işə düşməsi 
» işemiya, reperfuziya və iltihab zədələnməsi. 

• Kollateral qan təchizi yetərli olmadıqda bağırsağın işemiyası, sonra reperfuziya 
zədələnmələri (İRZ) başlayır. 

• İşemik zədələnmələrdə oksigen azlığına bağlı enerji defisiti önəmli rol oynayır. 

• Zədələnmiş hüceyrələrdən çıxan və dağılmaya aid molekulyar paternlər (DAMP) 
adlanan maddələr leykositlərin reseptorlarına (Tol-like reseptorlar) birləşərək onları 
(leykositləri) aktivləşdirir və aseptik iltibabı başladırlar. 

• Ardıcıl gedən zədələyici bu 3 proses bağırsağın nekrozu ilə tamamlanır. Sonuncu, 4- 
cü zədələyici amilin - infeksiyanın qoşulması ilə bağırsağın qanqrenası başlayır. 

• Arterial okkluziyalarda ilk olaraq selikli qişanın xovları zədələnir. 3 saat ərzində onlar 
nekrozlaşır, xoralaşır, qanaxmalar və bakterial translokasiya baş verir. 6 saatdan 
sonra nazik bağırsağın bütün qişaları nekrozlaşır 

Hüceyrələrdən DAMP çıxması və Toll-like reseptorların aktivləşməsi 

Aseptik iltihab 

i 


NEKROZ 


infeksiyanın qoşulması 


=r 


Qanqrena 

i 

Bakterial translokəsiya 
Perforasiya 


Peritonit 

Sepsis 

MOY 


Şək 03-18. Kəskin arterial tıxan manın patogenezi 


Klinik gediş və ağırlaşmalar 

Kəskin arterial tıxanmanın klassik gedişində şərti olaraq 3 mərhələ ayırd edilir: 

» işemiya; 

» nekroz; 

» peritonit. 

• İlkin işemiya mərhələsi qarında şiddətli qəfləti ağrılarla başlayır və təxminən 3-6 
saat davam edir. 

• Bir neçə saat sonra nazik bağırsağın nekrozuna görə qarın ağrıları azalır, lakin tam 
keçmir və daimi xarakter alır. Bu zaman bağırsaq qanaxmaları baş verə bilər. 

• Bağırsağın nekrotik hissəsinin perforasiyası hesabına qabarıq kəskin peritonit, 
abdominal kompartman (qarındaxili hipertenziya) əlamətləri ortaya çıxır və orqan 
çatmazlığı (multiorqan) başlayır. 

• Mezenterial tromboz ağır gedişli və proqressiv xəstəlikdir, adətən yüksək letallıq 
(50-90%) göstəricisi ilə seçilir. 


Ağırlaşmalar 

• Peritonit 


280 











CƏRRAHİ XƏSTƏLİKLƏR. N.Y.Bayramov 


Sepsis 

Orqan çatmazlığı (multiorqan) 


Klinika və diaqnostika 

Şübhə 

Xəstəliyə yüksək şübhə yaradan əlamətlərə aiddir: 

• Ani başlayan şiddətli qarın ağrıları ən xarakterik əlamətidir. Ağrılar şiddətinə görə 
kəskin pankreatit, bağırsağın stranqulyasiyası, aortanın anevrizmanın partlaması 
zamanı müşahidə edilən ağrılara bənzəyir. 

• Ağrılar hətta narkotik analgetiklərin təsirindən aradan qalxmır. 

• Şiddətli ağrılara baxmayaraq qarın əlamətlərinin olmaması və ya çox zəif təzahür 
etməsi xəstəliyin erkən mərhələləri üçün xarakterikdir. Ona görə də bəzən bu "ağrı 
- qarın uymazlığı" əlaməti adlandırılır. 

• Ağrılar fonunda qanlı ifrazat və nəcis ifrazından sonra ağrıların azalmaması. 

• Miokard infarktı və aritmiyalardan sonra ağrıların baş verməsi. 

• Xəstənin ümumi vəziyyətinin bir neçə saat ərzində proqressiv pisləşməsi. 

• Gec mərhələlərdə kəskin peritonit və kompartman əlamətləri. 

• Leykositoz, amilaza və CRP-nin artması qeyri-spesifikdir, qaraciyər arteriyasının 
yanaşı trombozunda qaraciyər enzimlərinin miqdarı yüksələ bilər. 

• İnfuziyaya və oksigenasiyaya baxmayaraq asidozun davam etməsi və qanda 
bağırsağa bağlı kreatinin kinazanın (BB-KK) artması daha xarakterikdir. 


Diaqnozun dəqiqləşdirilməsi 

• Mezenterial arterial trombozun spesifik klinik, laborator və standart görüntüləmə 
əlamətləri yoxdur. Diaqnoz yüksək şübhə əlamətlərinə və differensiasiyaya 
əsaslanaraq, KT-angioqrafiya və ya diaqnostik laparotomiya (laparoskopiya) ilə 
dəqiqləşdirilir. 

• Differensial diaqnostika və diaqnozun dəqiqləşdirilməsi üçün ilk seçim KT- 
angioqrafiyadır. Əməliyyatönü müayinələrin, o cümlədən KT-angioqrafiyanın 
diaqnozu dəqiqləşdirmə imkanları 60-70%-dir. 

• Mezenterial arterial trombozu olan xəstələrin yarısından çoxunda dəqiq diaqnoz 
gec, əməliyyat zamanı qoyulur. Əməliyyat vaxtı erkən mərhələlərdə nazik 
bağırsağın divarının avazıması, pulsasiyanın itməsi, gec mərhələlərdə isə lokal və ya 
geniş qanqrena, perforasiya, kəskin peritonit müəyyən edilir. 

Diaqnostik əlamətlər 

• Kəskin başlayan və saatlarla davam edən şiddətli qarın ağrıları; 

• Proqressiv pisləşmə - şok, sepsis və orqan çatmazlığı (multiorqan); 

• KT-angioqrafiyada arterial tıxanma və bağırsağın divarının ödemi; 

• Laparotomiya zamanı bağırsağın işemiyası və nekrozu. 



Differensial diaqnoz 

• Mezenterial arterial trombozu stranqulyasiya, xüsusilə kəskin pankreatitdən 
differensiasiya etmək lazımdır. Çünki, kəskin pankreatit əsasən konservativ müalicə, 
tromboz və stranqulyasiya isə təcili cərrahi əməliyyat tələb edir. 

• Mezenterial arterial tromboz və kəskin pankreatit şiddətli ağrılarla başlayır, "ağrı- 
qarın uymazlığı" olur, xəstələrin ümumi vəziyyəti proqressiv pisləşir, qanda amilaza 
artır. Kəskin pankreatit zamanı KT-də pankreasın ödemi, həcminin böyüməsi, 
parapankreatik maye və infiltrasiya müəyyən edilir. Tromboz üçün bağırsağın 
divarının qalınlaşması, damar bloku daha xarakterikdir. Endoskopik olaraq selikli 
qişanın kəskin avazıması və nekroz sahələri görünə bilər. 


Müalicə 

Nekroza qədərki mərhələdə revaskulyarizasiya, nekroz olduqda isə rezeksiya və təkrar 
yoxlama mezenterial arterial trombozum əsas müalicə prinsipləridir. 

• Kəskin peritonit və ya perforasiya əlamətləri olmadıqda və əməliyyatdan əvvəl 
dəqiq diaqnoz qoyulduqda angioqrafik revaskulyarizasiya üsullarından biri seçilə 
bilər: stent qoyulması, embolektomiya 

• Əməliyyat vaxtı mezenterial arterial tromboz müəyyənləşdirildikdə və bağırsağın 
nekrozu olmadıqda revaskulyarizasiya əməliyyatı (embolektomiya, stent 
qoyulması, yan-yol (şuntlama) əməliyyatı) icra edilir. 

• Kəskin peritonit əlamətləri olduqda təcili laparotomiya edilir, nekrotik bağırsaq 
hissəsinin sağlam sərhədlərdə rezeksiyası yerinə yetirilir, situasiyadan asılı olaraq 
anastomoz və ya stoma qoyulur. İmkan və təcrübə olduqda, rezeksiya ilə birlikdə 
revaskulyarizasiya əməliyyatı edilə bilər. Anstomoz qoyulduqda, 24 - 48 saat sonra 
relaparotomiya və ya laparoskopiya vasitəsi ilə anastomoz bölgəsi və bağırsağın 
vəziyyəti qiymətləndirilməlidir. 

Bəzi xəstələrdə bağırsağın bütün şöbələrinin, hətta qaraciyər və mədənin arteriyaları 

da trombozlaşır. Bu vəziyyət inkurabel kimi qəbul edilir. 


Kəskin qeyri-okkluzion işemiya 

• Bağırsağın böyük arteriyaları və venalarında tıxanma olmadan işemiyanın baş 
verməsidir. 

• Kəkin qeyri-okkluziv işemiya kəskin işemiyalar arasında təxminən 25% hallarda rast 
gəlir. 

• Adətən şok, aritmiya keçirən və septik xəstələrdə olur. 

• Kiçik damarların spazmı işemiyanın baş verməsində əsas mexanizm hesab edilir. 
Məlumdur ki, şok vəziyyətlərində qoruyucu (kompensator) mexanizm kimi splanxik 
vasokonstriksiya baş verir, nəticədə dövr edən qanın həcmi 20-25% artır. Xovların 
arteriollarının spazmı hesabına arterial qan arterio-venoz şuntlardan birbaşa venoz 
sistemə keçir, xovlarda perfuziya kəskin azalır, işemiya və nekroz inkişaf edir. 

• İşemiya və nekroz adətən selikli qişadan başlayır, seroz qişaya doğru davam edir. 

• Qeyri-okkluziv işemiyanın gedişi daha ağırdır və 90% letallıqla nəticələnir. Letallığın 
başlıca səbəbləri zədələnmənin diffuz xarakterli olması, əsas səbəbin (şok, sepsis, 
qanın DDL-sindromu) aradan qaldırılmamasının mümkün olmaması diaqnostik 
çətinliklər və cərrahi müalicənin gecikməsidir. 

• Kritik xəstələrdə qarın ağrılarının olmaması, şokun davam etməsi, bədən 
hərarətinin, asidozun, amilazanın, CRP və leykositozun izah olunmayan artması, 
bağırsaq qanaxmaları mezenterial işemiyaya şübhə yaradan əlamətlərdir. 

• Okkluziv işemiyadan fərqli olaraq ağrılar qəflətən başlamır və çox şiddətli olmur. 
Lakin diğər əlamətlər (erkən mərhələlərdə qarın əlamətləri zəif, gec mərhələlərdə 
isə kəskin peritonit və sepsis) oxşardır. 

• KT-arterioqrafiyada magistral tıxanması müəyən edilmir. Lakin endoskopiya zamanı 
selikli qişanın nekrozu və xoralaşması görünə bilər. 

• Erkən mərhələlərdə əsas xəstəliyin müalicəsi ilə yanaşı arteriyadaxili 
vazodilatatorların (papaverin və ya prostoqlandin) yeridilməsi effektli ola bilər. 
Cərrahi əməliyyat adətən digər cərrahi xəstəliklərin inkarı (diaqnozun 
dəqiqləşdirilməsi və aradan qaldırılması) üçün edilir, vizual (makroskopik) nekroz 
sahələri rezeksiya olunmalıdır. Lakin əksər hallarda cərrahi əməliyyat faydasız olur. 


Mezenterial venaların kəskin trombozu 


• Mezenterial venaların trombozu kəskin mezenterial işemiyalar arasında təxminən 
5% hallarda rast gəlir. 

• Portal hipertenziya, hiperkoaqulyasion vəziyyətlər, kəskin travma, kəskin 
pankreatit, stranqulyasiya (boğulmuş yırtıq, bağırsağın burulması, invaginasiyası və 
b.) və digər abdominal sepstik xəstəliklər venoz trombozun mühüm səbəbləridir. 

• Venoz tromboz periferiyadan mərkəzə doğru (adətən stranqulyasiyada) və ya əks 
istiqamətdə inkişaf edə bilər. 

• Bağırsaq dəyişikliklərinin genişliyi və ağırlığı trombozun yayılması, dərəcəsi və 
damarın diametrindən asılı olaraq dəyişkəndir: müvəqqəti (ötəri) işemiyadan total 
nekroza qədər. 

• Klinik gediş prosesin səviyyəsinə uyğundur, dəyişkəndir. Asimptomatik klinika və ya 
kəskin qarın ağrıları, hətta şok əlamətləri rast gəlir. Ağrılar arterial trombozun 
klinikası ilə müqayisədə xeyli zəif intensivlikli olsa da davamlı xarater daşıyır. 
Qanaxma əlamətləri olur, bəzən kəskin assit əmələ gəlir. Hemodinamika az hallarda 
pozulur, tromboz qapı venasına yayıldıqda sarılıq və qaraciyər enzimlərinin 
aktivliyinin yüksəlməsi müəyyən olunur. 

• Arterial trombozda olduğu kimi yüksək sübhə əlamətlərinə əsaslanaraq diaqnoz KT- 
angioqrafik müayinə ilə dəqiqləşdirilir. 

• Yüksək şübhə əlamətlərinə aiddir: 

» Portal hipertenziyada qaraciyərin qəflətən dekompensasiyası (sarılığın, 
assitin, enzimlərin qəfləti artması); 

» Hiperkoaqulyasiyalı xəstələrdə kəskin qarın əlamətləri, bağırsaq 

qanaxmaları; 

» Kəskin abdominal xəstəliklərdə xəstənin ümumi vəziyyətinin qəflətən 
pisləşməsi, kəskin peritonit, perforasiya əlamətləri, sepsisin ağırlaşması, 
assitin artması və s. 

• Diaqnozun dəqiqləşdirilməsi üçün KT-angioqrafiya ən effektli müayinədir. 
Venalarda trombun görünməsi və çözün ödemləşməsi xarakterik əlamətlərdir. 
Bəzən diaqnoz kəskin qarın və abdominal travmalara, digər patologiyalara görə 
aparılan laparotomiya (laparaskopiya)zamanı təyin edilir (çözün qalınlaşması, 
kəsilən venaların mənfəzində trombların görünməsi). 

• Antikoaqulyantlar tətbiq edilməli və göstərişə görə nazik bağırsağın rezeksiyası icra 
olunmalıdır. 

• Bağırsağın nekrozu yoxdursa antikoaqulyant və trombolik müalicə başladılır. 
Fibrinolotiklərin rolu mübahisəlidir. 

• Bağırsağın nekrozu əlamətləri (peritonizm, perforasiya, sepsis, asidoz və s.) cərrahi 
əməliyyata mütəq göstərişdir: rezeksiya, anastomoz və təkrar təftiş üçün 
relaparotomiya və ya kontrol laparoskopiya. 


Xronik bağırsaq işemiyası 


• Xronik bağırsaq işemiyası və ya abdominal angina arteriyaların ləng inkişaf edən 
daralmaları nəticəsində meydana çıxır. 

• Aterlskleroz xronik işemiyanın ən çox rast gələn səbəbidir, əksər hallarda digər 
damarlarda da ateresklerotik dəyişikliklər olur. 

• Arteriyaların tədrici daralması nəticəsində kollateralların inkişaf edir və ciddi işemik 
əlamətlər baş vermir. Daralma artdıqca və kollateral çatmazlıq (kollateral 
hövzələrdə daralma olması) olduqda işemiya əlamətləri ortaya çıxır. 

• Aşağı çöz arteriyasının təcrid olunmuş seqmentar daralması ciddi işemiya törətmir. 
Çünki kollateral şəbəkə qan təchizini kifayət qədər kompensasiya edirlər. Yuxarı çöz 
arteriyasının və ya günəş kötüyünün təcrid olunmuş daralmalarında da işemiya 
əlamətləri qabarıq olmur. Lakin bu damarların hər ikisi daraldıqda xarakterik 
işemiya əlamətləri baş verir. Sakit halda işemiya zəif, lakin funksional yükləmədə 
(yemək vaxtı) işemiya əlamətləri bariz olur. Həmçinin bu xəstələrdə hər hansı 


285 




Nazik bağırsağın cərrahi xəstəlikləri. Bayramov N.Y., Rüstəm Ə.M. B.M. Zeynalov., X.N.Musayev 


səbəbdən (kardiogen və digər mənşəli şok) hipotenziya olduqda bağırsağın geniş 
nekrozu baş verə bilər. 

• Yeməkdən sonra başlayan və 3-4 saat davam edən qarın ağrıları xəstəliyin xarakteik 
klinik əlamətidir. Xəstələr yeməkdən qorxurlar və ciddi arıqlayırlar. Anamnezdə 
digər damarların ateresklerozunun olması xəstəliyə şübhələri artırır. 

• Digər mədə-bağırsaq xəstəlikləri endoskopik müayinələrlə inkar edilməlidir. KT 
dəqiqləşdirici müayinədir. Mezenterik arteriyalarda və günəş kötüyündə kirəcləşmə 
və daralma diaqnozu dəqiqləşdirir. 

• Cərrahi revaskulyarizasiya əsas müalicə üsuludur. 

• Mezenterik arteriyanın və günəş kötüyünün yan-yol (şunt) greftlə 
revaskulyarizasiyası ilk seçimdir. 

• Alternativ olaraq aortanın və ya magistral arteriyaların endarterektomiyası 
əməliyyatları seçilə bilər. 

• Əməliyyatdan sonra revaskulyarizasiya sindromu (ağrılar, taxikardiya, bağırsağın 
ödemi, leykositoz) baş verərsə ilk növbədə arterial tromboz KT-angioqrafiya ilə 
inkar edilməlidir. Revaskulyarizasiya sindromu adətən müvəqqəti xarakter daşıyır 
və splanxik vazokonstriktorlarla (sandostatin, noradrenalin və s.) müalicə olunur. 


Özət 


Nazik bağırsağın işemik xətəliklərinə kəskin arterial tıxanma, kəskin qeyri-okkluziv 
işemiya, kəskin venoz tromboz və xronik arterial işemiya aid edilir. 

Kəskin arterila tıxanma tromboemboliya və ya tromboz nəticəsində meydana çıxır, 
kəskin və saatlarla davam edən şiddətli qarın ağrıları ilə başlayır, bağırsağın nekrozu, 
proqressiv pisləşmə (şok, peritonit, sepsis) baş verir, yüksək letallıqla nəticələnir. 
Diaqnoz KT-angioqrafiya və ya laparoskopiya ilə dəqqqiləşdilir. Təcili əməliyyat mütləq 
göstərişdir. 

Kəskin qeyri-okluziv işemiya adətən şok, aritmiya və septik xəstələrdə rast gəlir. Kiçik 
damarların spazmı işemiyanın əsas inkişaf mexanizm hesab edilir. Gedişi çox 
ağırdır, letallıq yüksəkdir. 

Mezenterial venaların trombozu qaraciyərin sirrozunda, bədxassəli şişlərdə və 
hiperkoaqulyasiyon xəstələrdə rast gəlir. Gedişi nisbətən qənaətbəxşdir. Diaqnoz KT- 
angioqrafiya ilə qoyulur. Cərrahi müalicə az hallarda - nekroz olduqda göstərişdir. 

Xronik arterial işemiya yuxarı çöz arteriyasının və ya böyük şaxələrinin xronik tıxanması 
nəticəsində meydana gəlir. Qida qəbulundan sonra başlayan qarın ağrıları 
xarakterikdir. Diaqnoz KT - angioqrafiya ilə qoyulur. Revaskulyarizasiya əməliyyatı 
göstərişdir. 

Nazik bağırsağın işemik xəstəlikləri üzrə suallar 
N.Y.Bayramov, A.K.Səfiyeva, F.A.Qəhrəmanova 


Nazik bağırsağın işemiyası nədir? Bağırsağın arterial və ya venoz qan 

təchizatının pozulması nəticəsində baş 
verən işemiya və qanqrenədir. 


Nazik bağırsağın işemiyası nədir? 

Bağırsağın arterial və ya venoz qan 
təchizatının pozulması nəticəsində baş 
verən işemiya və qanqrenadır. 

Nazik bağırsağın işemiyasının hansı 

formaları var? 

Səbəbinə və gedişinə görə 4 klinik forması 

var: 

• Kəskin arterial tıxanma 

• Kəskin qeyri-okkluziv işemiya 

• Kəskin venoz tromboz 

• Xronik arterial işemiya 

Ən çox rast gələn kəskin forma 

hansıdır? 

Kəskin arterial tıxanma (60-70%) 

Kəskin okkluziv forma ilə qeyri-okkluziv 
forma arasında fərq nədir? 

Okkluziv formada işemiyanı magistral 
damarlarda tıxanma, qeyri - okkluziv 
formada isə damar spazmı törədir. 

Kəskin arterial tıxanmanı ən çox 
tromboz, yoxsa trombemboliya 

törədir? 

Tromboemboliya 

Trombemboliyanın mənbəyi haradır? 

Adətən sol mədəcikdir, infarkt və ya 
aritmiyalarda əmələ gələn mural 

tromblardır. 

Yuxarı mezenterik arteriyanın hansı 
arterial sistemlərlə kollateral əlaqəsi 

var? 

Günəş kötüyü və aşağı müsariqə 
arteriyası ilə 

Kəskin mezenterial trombozda letallıq 
nə qədərdir? 

50-90% 

Kəskin mezenterial trombozun 

xarakterik əlaməti nədir? 

Şiddətli qarın ağrıları 

Bu ağrının xüsusiyyəti necədir? 

Ani başlayır, davam edir, narkotiklərlə 
keçmir, pankreatit və stranqulyasiya 
ağrıları qədər şiddətli olur. 

Kəskin arterial trombozda "ağrı-qarın 
uymazlığı" nə deməkdir? 

Erkən mərhələlərdə qarında şiddətli 
ağrılara baxmayaraq kəskin qarın 
əlamətləri (peritonizm, bağırsaq 
keçməzliyi) olmur. 

Ağrılar nə zaman keçir? 

Heç vaxt. İşemik ağrılardan sonra nekroz 
və peritonitə bağlı ağrılar başlayır. 

Kəskin arterial tıxanma diaqnozu necə 
qoyulur? 

İlk saatlarda yüksək şübhə əlamətlərinə 
görə və angioqrafiya ilə, gec 
mərhələlərdə isə peritonitə görə 
əməliyyat vaxtı 

Yüksək şübhə əlamətləri hansılardır? 

• Ani başlayan şiddətli qarın ağrıları 

• "Ağrı-qarın uymazlığı" 

• Qanlı ifrazat 

• Proqressiv pisləşmə 

• Peritonit və kompartman sindromu 

• Asidozun davam etməsi və qanda 
bağırsağa bağlı kreatininkinazanın BB- 

KK artması 

Diaqnozu dəqiqləşdirmək üçün ilk 
seçim nədir? 

KT - angioqrafiya 

Hansı xəstəliklərlə differensiasiya 

edilir? 

Kəskin pankreatit, stranqulyasiya, 

perforasiya, aorta anevrizminin 

partlaması 

Kəskin arterial trombozun müalicəsi 

necədir? 

Təcili əməliyyat - nekroza görə 
rezeksiya, anastomoz və təkrar yoxlama 
və ya stoma. Nekroz yoxdursa 
revaskulyarizasiya və ciddi nəzarət 

Qeyri-okkluziv işemiya ən çox kimlərdə 

təsadüf edir? 

Şok olan və septik xəstələrdə 

Qeyri-okkluziv işemiyanın mexanizmi 

necədir? 

Bağırsaq damarlarının spazmı əvvəl 
xovlarda, sonra bütün qatlarda işemiya 

və nekroz törədir. 

Nə üçün işemiya ilk olaraq xovlarda 
başlayır? 

Xovlarda fizioloji arteriovenoz şuntlar var 
(prekapilyar sfinkterləri olmayan kapilyar 
damarlar). Hipotenziya zamanı ilk olaraq 
prekapilyar sfinkterlərdə spazm baş verir 
və arterial qan bu şuntlardan birbaşa 
venoz sistemə gedir, nəticədə xovlarda 
işemiya başlayır. 

Xovlarda arterio-venoz şuntların 
fizioloji rolu nədir? 

Xovların qan təchizatını tənzimləyir: qida 
qəbulu vaxtı sorulmanı və sekresiyanı 
təmin etmək üçün xovların qan təchizatı 
artırır, qidalanmadan kənar istirahət 

vaxtı isə azaldır. 

Şübhə əlamətləri hansılardır? 

Riskli xəstələrdə qarın əlamətləri ortaya 
çıxdıqda, amilaza, asidoz, leykositoz 
olduqda 

Diaqnoz necə dəqiqləşdirilir? 

KT-angioqrafiyada magistral damarlarda 
tıxanma tapılmır. Endoskopiyada və ya 
əməliyyatda işemiya-nekroz görünür. 

Qeyri-okkluziv işemiyanın müalicəsi 

necədir? 

İntraarterial papaverin, rezeksiya. Lakin 
letallıq çox yüksəkdir (90%) 


289 












Nazik bağırsağın cərrahi xəstəlikləri. Bayramov N.Y., Rüstəm Ə.M. B.M. Zeynalov., X.N.Musayev 


NAZİK BAĞIRSAĞIN TÖRƏMƏLƏRİ 


Bayramov N.Y., Rüstəm Ə.M., Zeynalov B.M., Musayev X.N. 


Tərifi 

Nazik bağırsağın toxumasından inkişaf edən birincili və ya metastazlar nəticəsində 
əmələ gələn neoplastik törəmələrdir. 


Növlər 


Törəmənin 

Xoşxassəli törəmələr 

xarakterinə görə 

• 

Adenom; 


• 

Leyomiom; 


• 

Lipom; 


• 

Neyrofibrom; 


• 

Hamartom; 


• 

Digər. 


Bədxassəli törəmələr 


• 

Adenokarsinom; 


• 

karsinoid törəmələr; 


• 

qastrointestinal stromal törəmələr; 


• 

limfom; 


• 

metastatik. 


Rastgəlmə 

• NB-ın neoplastik törəmələri qastriontestinal törəmələr arasında 2%, bütün 
törəmələr arasında isə 0,4% tezlikdə rast gəlir. 

• Xoşxassəli törəmələr bədxassəli törəmələrdən daha çox rast gəlir. 

• Törəmələr ən çox distal ileumda, sonra proksimal yeyunumda, ən az OBB-da 
müəyyən olunur. 

• Xoşxassəli törəmələr arasında ən çox adenom, leyomiom, lipom və fibromlar rast 
gəlir. 

• NB-ın birincili bədxassəli törəmələri arasında ən çox adenokarsinom, karsinoid, 
stromal törəmələr və limfomlar rast gəlir. 

• Adenokarsinom ən çox OBB-da, karsinoidlər qalça bağırsaqda, stromal törəmələr 
isə acı bağırsaqda aşkar edilir. 

• Abdominal və ekstraabdominal bədxassəli törəmələrin metastazları NB-da da rast 
gəlir. Selikli qişaya metastazlar içərisində melanomların metastazları daha çox 
müəyyən edilir. Seroz qişa tərəfdən metastazlar isə abdominal karsinomatozlarda 
xeyli rast gəlir (yumurtalıq, kolon, mədə xərçəngi və b.). 


Risk faktorları 

• Əksər törəmələr kimi NB törəmələrinin də səbəbi dəqiq məlum deyil. Lakin 
bədxassəli törəmələr üçün bəzi amillərin risk faktoru olması müəyyən edilmişdir. 

» Adenom 
» Crohn xəstəliyi 
» Ailəvi kanser sindromu 
» Digər orqanlarda kanser 
» İmmunodefisit vəziyyətləri 

• Mədə-bağırsaq traktının digər hissələri ilə müqayisədə NB-ın neoplastik 
törəmələrinin nisbətən az rast gəlməsinin səbəbi dəqiq məlum deyil və bununla 
bağlı bir çox mülahizələr var: 

» möhtəviyyatın maye tərkibli olması və kanserogen maddələrin durulaşdırılması 
selikli qişanın zədələnməsini azaldır; 

» möhtəviyyatın nazik bağırsaqda qısa müddətdə qalması kanserogenlərlə təmas 
müddətlərini azaldır; 

» anaerob bakteriyaların az olması kanserogenezi azaldır, zəngin limfoid follikullar 
və İgA qoruyucu rol olynayır; 

» OBB-da enterositlərin regenerasiyasını tənzimləyən ləngidən güclü fizioloji 
mexanizmlər mövcuddur. 


Klinika və diaqnostika 

• NB -nin kiçik ölçülü törəmələri ağırlaşmalar törətmədikdə asimptomatik olurlar. 
Böyük törəmələr qanaxma, KBK, nekroz və perforasiya kimi ağırlaşmalar törədirlər. 
Bu hallarda simptomlar baş verir: 

» ağrılar (sancışəkilli və təkrarlanan); 

» urəkbulanma, qusma; 

» qanaxma; 

» KBK; 

» Perforasiya; 

» bəzi törəmələrin spesifik əlamətləri olur (karsinoid sindrom). 

• Xoşxassəli törəmələr əksər hallarda (50-90%) asimptomatik gedişli olur, təsadüfi 
müayinələrdə aşkar edilir, ağırlaşma törətdikdə və ya çox böyük ölçülərə çatdıqda 
klinik simptom müşahidə olunur. 

• Bədxassəli törəmələrin əksəriyyəti (75%) klinik əlamətlərlə büruzə verirlər və 
ağrılar, qanaxma və BK ən çox rast gələn əlamətlərdir. 

• Simptomatik törəmələrin əksəriyyəti bədxassəlidir. 

• Klinik olaraq bəd- və xoşxassəli törəmələri fərqləndirmək çətin olur. 

• Törəmələrin diaqnostikasında KT, MRT, endoskopiya tətbiq edilir, bəzən 
laparotomiya və laparoskopiyaya ehtiyac yaranır. 

• Lipomlar istisna olmaqla törəmələri bir-birindən görüntüləmə müayinələri ilə 
fərqləndirmək əksər hallarda çətin olur. 

• Diaqnoz histoloji müayinə, hətta immunohistokimya üsulları ilə verifikasiya edilir. 



Şəkil 03-18. Nazik bağırsaq törəməsi 


Diaqnostik əlamətlər: 

• Asimpatomatik və ya ağırlaşma əlamətləri (ağrılar, qanaxma, bağırsaq keçməzliyi, 
perforasiya, karsinoid sindrom və b.) 

• KT/MRT-də kütlə təyini 

• Endoskopik müayinədə törəmənin görünməsi 

• Laparotomiyada və ya laparoskopiyada törəmənin müəyyən edilməsi 

• Biopsiya materialı ilə dəqiqləşdirmə 

Müalicə prinsipləri 

• Neoplastik törəmələrin müalicə xüsusiyyyətləri lokaIizasiyası, xarakteri və klinik 
formasından asılı olaraq dəyişir. 

• Ümumiyyətlə, bədxassəli törəmələrdə erkən müalicə göstərişdir və cərrahi müalicə 
ön plandadır. Ağırlaşmalar zamanı (perforasiya, BK, qanaxma) palliativ xarakterli 
təcili cərrahi əməliyyatlar icra edilə bilər. 

• Xoşxassəli törəmələrin bəzilərinin malignizasiya potensialını (adenomlar), 
digərlərinin isə (leyomiom) bədxassəli törəmələrdən diferensiasiyasının 
çətinliklərini nəzərə alaraq onların eksiziyası və ya rezeksiyası lazım gəlir. Yalnız 
lipomalar bu qaydadan istisnadır. 


Nazik bağırsaq törəməsi 


Simptomatik 


Asimptomatik 


Təbiəti Lipoma və ya 

məlum olmur hamartoma 


Cərrahi və ya endoskopik çıxarma 


İzləmə 


Şək. 03-19.. Nazik bağırsaq törəmələrində müalicə 


Xoşxassəli törəmələr 


Leyomiom 

• Leyomiom NB-ın mezenximal hüceyrələrindən inkişaf edən və differensiasiya 
olunmuş saya əzələlərindən ibarət törəmələrdir. 

• Törəmələr ekstraluminal istiqamətdə inkişafa meylli olduqları üçün klinik əlamətlər 
törətmədən böyük ölçülərə çata bilirlər. Mənfəzə doğru böyüyən leyomiomlar 
obstruksiya, nekroz və qanaxma ilə ağırlaşırlar. 

• Leyomiomlar 50-60% hallarda endoskopik USM ilə təyin olunur. Lakin onları 
görüntüləmə üsulları və adi histoloji müayinə ilə qastrointestinal stromal 
törəmələrdən fərqləndirmək mümkün olmur, immunositokimya müayinəsi lazım 
gəlir (leyomiomlarda CD117 antigeni neqativ, QİS törəmələrdə isə pozitiv olur). 
İmmunositokimyaya qədərki dövrdə QİS törəmələrin əksəriyyəti leyomiom hesab 
edilirdi. 

• Böyümə potensialına və bədxassəli törəmələrdən diferensiasiyasının çətinliklərinə 
görə leyomiomların rezeksiyası məsləhətdir. 



Səkil 03-20.. Nazik bağırsaq xoş xassəli törəməsi 

Adenom 

• Adenom selikli qişadan inkişaf edən xoşxassəli törəmədir və 3 forması ayırd edilir: 

» Villioz; 

» Tubulyar; 

» Burnet vəzi adenomaları. 

• Bu törəmələr mukozadan qabarır, adətən polipşəkilli və təksaylı (sporadik) olurlar. 
OBB-da daha çox rast gəlir. Ailəvi adenomatoz polipoz sindromunda çoxsaylı olurlar. 

• Tubulyar və Burnet vəzi adenomlarının malignizasiya potensialı aşağıdır, villoz 
adenomlarda isə xeyli yüksəkdir. 

• Əksər adenomlar asimptomatik gedişlidir, lakin qanaxma, BK və Vater papillası 
lokalizasiyasında mexaniki sarılıqla ağırlaşırlar. 

• Malignizasiya potensialına görə adenomaların çıxarılması məsləhətdir. Kiçik 
adenomlar endoskopik, böyük adenomlar isə cərrahi yolla xaric edilir. 

• Vater papillasının 2-3 sm-dən kiçik adenomalarının endoskopik, daha böyük 
adenomların isə cərrahi üsullarla (ampulektomiya və ya 
pankreatoduodenoektomiya) xaric olunması məsləhətdir. Ampulektomiyalardan 
sonra 30% hallarda residiv baş verir. Displaziya, malignizasiya əlamətləri, 
limfoadenopatiya, intraduktal yayılması olan adenomlarda pankreatoduodenal 
rezeksiya (Wipple əməliyyatı) göstərişdir. 


Lipom 

• Selikaltı əsas və ya seroz qişanın yağ toxumasından inkişaf edir. Malignizasiya 
ehtimalı yox dərəcəsindədir. 

• Lipom OBB və qalça bağırsaqda çox rast gəlir. 

• Təsadüfi müayinələr zamanı aşkar olunur. Az hallarda obstruksiya və ya qanaxma 
ilə ağırlaşır. 

• KT/MRT-də yağlı komponent (konqlomerat) görünür. 

• Asimptomatik formalarda izləmə, ağırlaşmalar zamanı eksiziya tövsiyə olunur. 


Hamartom 

• Təksaylı və ya çoxsaylı olur. 

• Çoxsaylı hamartomlar Peutz-Jegher sindromunda rast gəlir (dəri və selikli qişalarda 
piqmentasiyalar və mədə-bağırsaq sistemində çoxsaylı poliplər). 

• Hamartomların malignizasiya ehtimalı çox aşağıdır. Lakin qanaxma və BK kimi 
ağırlaşmalar törədirlər. 

• Asimptomatik formalarda görüntüləmə üsulları ilə izləmə, ağırlaşmalar zamanı 
rezeksiya və polipektomiya tövsiyə olunur. 


Digər xoşxassəli törəmələr 

• NB-da hemangiom, endometriom, neyrofibrom, fibrom və b. xoşxassəli törəmələr 
rast gəlir. 

• Bu törəmələr qanaxma (hemangiom, endometriom), obstruksiya (fibrom, 
neyrofibrom) ilə ağırlaşdıqda klinik əlamətlər meydana çıxır. 

Simptomatik törəmələrin endoskopik və ya cərrahi üsullarla çıxarılması tövsiyə 
olunur. 


295 



Nazik bağırsağın cərrahi xəstəlikləri. Bayramov N.Y., Rüstəm Ə.M. B.M. Zeynalov., X.N.Musayev 


Bədxassəli törəmələr 


Adenokarsinom 

• Adenokarsinomlar NB-ın ən çox rast gələn bədxassəli törəmələridir (25-40%). Selikli 
qişadan inkişaf edir və əksər hallarda (40%) OBB-da yerləşirlər. 

• Villioz adenomalar, polipoz sindromu, Crohn xəstəliyi, ailəvi qeyri-polipoz sindromu 
və kolon kanseri risk amilləri sayılır. 

• Başlanğıcda əksər hallarda asimptomatik gedişli olur. Diaqnoz qoyulmuş xəstələrin 
əksəriyyətində (80%) metastazlar müəyyən edilir. 

• Klinik əlamətlər lokalizasiyadan asılı olaraq fərqlidir. OBB lokalizasiyasında ağrılar, 
obstruksiya (qusma, mexaniki sarılıq) və qanaxma, distal lokalizasiyalarda isə 
obstruksiya və arıqlama daha çox rast gəlir. 

• Diaqnostika prosesində kontraslı KT mühümdür. Duodenal lokalizasiyalarda 
duodenoskopiya və biopsiya materialının alınması diaqnozun histoloji 
verifikasiyasını təmin edir. 

• Radikal rezeksiya əsas müalicə üsuludur. OBB lokalizasiyasında pankreatoduodenal 
rezeksiya və limfodisseksiya, distal ileum lokalizasiyasında ileumun və sağ kolonun 
rezeksiyası, orta hissələrdə yerləşdikdə isə bağırsağın və çözün limfa düyünləri ilə 
birlikdə en bloce rezeksiyası göstərişdir. 

• Radikal rezeksiyadan sonra 5-illik yaşam limfa düyünlərinə yayılma olan xəstələrdə 
56%, olmayan xəstələrdə isə 85% təşkil edir. Metastazlar olan xəstələrdə orta 
yaşam müddəti 6 ildir. 

Qastrointestinal stromal törəmələr 

• Mədə-bağırsaq sisteminin subepitelial toxumasından, yəni mezenximdən 
(stromasından) inkişaf edən törəmələr 2 qrupa ayrılır: 

» çox rast gələn qastrointestinal stromal törəmələr (QİST) 

» az rast gələn digərtörəmələr (leyomiom, leyomiosarkom, lipom, liposarkom, 
şvannom, desmoid törəmələr və b.). 

• QİST-in mənşəyi ilə əlaqədar 2 ehtimal mövcuddur: 

» QİST mədə-bağırsaq sisteminin avtonom peristaltikasını tənzimləyən və 
əzələ-sinir xüsusiyyətli peysmeker hüceyrələrindən (interstisial Cajal 
hüceyrələri, mioneyronal hüceyrələr) inkişaf edir; 

» Bağırsaq divarında CD 34 -pozitiv kök hüceyrələrin çoxalması və onların 
peysmeker hüceyrə fenotipinə differensiasiyası nəticəsində QİST inkişaf edir. 

• QİST hüceyrələrini digər stromal törəmələrdən fərqləndirən xarakterik cəhət 
onların CD 117 antigenini eksperssiya etməsidir. CD 117 antigeni C-KİT proto- 
onkogenin məhsulu olan tirozin kinaza reseptorunun tərkib hissəsidr. Tirozin kinaza 
reseptoru şişin böyüməsində və angiogenezdə mühüm rol oynayan reseptordur 
(QİST-lər damarlarla zəngin törəmələrdir). C-KİT geninin mutasiyası tirozin kinaza 
reseptorlarının çoxalmasına və karsinogenezə səbəb olur. 

• Mədə-bağırsaq traktının hər yerində QİST rast gəlir. Lakin mədədə (40-60%), acı və 
qalça bağırsaqda (25-30%) daha çox müəyyən olunur. OBB (5%), yoğun bağırsaq (5- 
15%) və qida borusunda (1%) az rast gəlir. Hətta ekstraintestinal orqanlarda da 
(böyük piylik, çöz, retroperitoneal üzvlər və b.) bu törəmələr aşkar edilir. 

• QİST ekstralüminal böyüməyə meyilli olduqları üçün erkən dövrlərdə adətən 
asimptomatik gedişlidir və təsadüfi müayinələrdə aşkar edilirlər. Törəmə böyük 
ölçülərə çatdıqda qarında kütlə (40%), nekrozlaşdıqda isə peritondaxili və ya 
intestinal qanaxmalar (40%) və ağrılar (20%) baş verir. Bu törəmələr üçün 
obstruksiya xarakterik deyil (şiş ekstralüminal inkişaf edir və yumşaqdır). 

• Törəmənin diaqnostikasında və mərhələnin təyinində kontrastlı KT ilkin metoddur. 
Lakin o, törəmənin təbiətini müəyyən etmək imkanlarına malik deyil. MRT QİST-i 
lipomlardan fərqləndirə bilir. Leyomiomları digər selikaltı törəmələrdən 
fərqləndirmək üçün endoskpik USM ən həssas metoddur. 

• Adi histoloji müayinədə QİST leyomiom ilə eyni görünür. QİST-in diaqnozu toxuma 
biopsiya materialının immunohistokimyəvi müayinəsi, CDm antigeninin təyini və ya 
C-KİT mutasiyasının genetik təyini ilə dəqiqləşdirilir. Biopsiya həm də metastatik 
şişlərdə kimyaterapiya növünün seçimi üçün vacibdir. 

• Rezektabel törəmələrdə əməliyyatönü endoskopik və ya perkutan biopsiya tövsiyə 
olunmur. 

• QİST-in müalicəsində rezeksiya və kimyaterapiya tətbiq edilir. 

• Kimya terapiyası üçün tirozin kinaza reseptorunun inhibitorları - imitinib və ya 
sunitimib preparatları istifadə edilir. 

• Mərhələdən asılı olaraq müalicə üsulu seçilir. 

• Yerli rezektabel QİST-də radikal rezeksiya və imitinib müalicəsi tövsiyə olunur (3 ilə 
qədər). Limfodisseksiyaya zərurət yoxdur, çünki QİST limfatik yox, hematogen 
yayılmaya meyllidirlər. 

• Yerli yayılmış və metastaz vermiş QİST-də əvvəl imitinib müalicəsi təyin edilir. 
Törəmələr kiçilərsə cərrahi əməliyyat (radikal və ya sitoreduktiv əməliyyatlar) 

olunur. Proqressivləşmə davam edən xəstələrdə isə cərrahi əməliyyat məsləhət 
deyil. İmitinibə müsbət cavab verməyən hallarda sunitinib müalicəsi təyin edilə 
bilər. 


Limfom 

• NB-da birincili (bağırsağın öz limfa toxumasından inkişaf edən ekstranodal limfom) 
və ikincili (limfa düyünlərindən inkişaf edən sistemik limfoma(lar)nm yayılması) 
limfomlar rast gəlir. 

• Birincili limfomlar ikincili limfomlardan dəfələrlə az rast gəlir. Mədə-bağırsaq 
sistemində ekstranodal limfomlar ən çox mədədə və NB-da müəyyən edilir. 

• Qlutein enteropatiyası, immunosupressiya, Crohn xəstəliyi və Campylobacter 
bakteriyalarının etioloji rolu ehtimal olunur. 

• Klinik xüsusiyyətlərinə və hüceyrə tərkibinə görə NB-ın birincili limfomları 3 qrupa 
bölünür: 

» İmmunoproliferativ forma - əsasən mukozaya aid limfoid toxumadan inkişaf 
edən B-hüceyrə limfomu (MALT - limfom və ya MALT - oma), xeyli çox (75%) 
rast gəlir; 

» Qlutein enteropatiyasına bağlı T-hüceyrə limfomu; 

» Digərləri (giqant B-hüceyrə limfomu, Burkit limfomu, follikulyar limfom). 

• Klinika. Limfomların klinik əlamətləri müxtəlifdir. Ağrılar, diareya, malabsorbsiya və 
arıqlama, qarında kütlə, qanaxma və perforasiya rast gəlir. 

• KT/MRT-də bağırsağın divarının qalınlaşması, bəzən kütlə görünür. 

• Diaqnozun dəqiqləşdirilməsi üçün endoskopik və ya cərrrahi üsulla götürülmüş 
biopsiya materialının histoloji müayinəsi mühümdür. 

• Birincili limfomları ikincili limfomlardan fərqləndirmək üçün aşağıdakı meyarlar 
olmalıdır: 

» periferik və divararalığı limfa düyünlərində tutulmaların olmaması; 

» qan hüceyrələrində dəyişikliklərin olmaması; 

» qaraciyər və dalaqda tutulmaların olmaması; 

» törəmənin böyük hissəsinin bağırsaqda yerləşməsi; 

• Müalicə. Törəməgəzdirici hissənin rezeksiyası, kimya terapiyası və radioterapiya 
üsulları tövsiyə olunur. 

• Müalicə üsulunun seçimində klinik mərhələ və forma mühüm rol oynayır: 

» lokal formalarda - bağırsaq seqmentinin çözlə birgə rezeksiyası; 

» diffuz formalarda - kimya- və (və ya) radioterapiya; 

» metastatik formalarda - ağırlaşmaların (perforasiya, peritonit, qanaxma, BK) 


profilaktikası üçün bağırsağın rezeksiyası. 

» 



Şəkil 03-21. Nazik bağırsaq Limfoması 


Karsinoid törəmələr (neyroendokrin törəmələr) 

• Karsinoid törəmələr (neyroendokrin törəmələr və ya APUD-omalar) bağırsağın 
selikli qişasının endokrin hüceyrələrindən (Kulchitsky, enteroxromaffin, APUD 
hüceyrələr) inkişaf edən törəmələrdir. Bəzi törəmələr I və II tip çoxsaylı 
neyroendokrin neo- və ya hiperplaziyalarla (ÇEN, rus və ingilis ədəbiyyatlarında 
MEN) ilə birgə rast gəlir. 

• Son nomenklatura görə bu törəmələr neyroendokrin törəmələr (NET) adlandırılır. 

• Boşluqlu üzvlərin NET-nə karsinoid, pankreasda isə adacıq şişləri deyilir. 

Təsnifat 


• Klassik olaraq karsinoid şişlər embrional mənşəyi, differensiasiya səviyyəsi və 
hormonal aktivliyinə görə təsnif olunur: 


Embrional 

mənşəyinə görə 

• "ön bağırsaq"da - (bronx, ağciyərlər, qida borusu, mədə, OBB 
və pankreas). Karsinoid törəmələrin az hissəsi yerləşir, 
hormonal aktiv deyillər; 

• "orta bağırsaq"da (soxulcanabənzər çıxıntı, acı, qalça və 
qalxan çənbər bağırsaq) karsinoid şişlərin əksəriyyəti (88%) 
yerləşir, hormonal aktivdirlər; 

• "arxa bağırsaq"da (köndələn, enən, S-vari, düz bağırsaq və 
genitourinar sistem) az rast gəlir, hormonal aktivdirlər. 

Hormonal 

aktivliyinə görə 

• Hormonal aktiv (karsinoid sindrom) - əsasən "orta bağırsaq" 
karsinoidləri; 

• Hormonal qeyri-aktiv - "ön" və "arxa bağırsaq" karsinoidləri. 

Differensiasiya 
səviyyəsinə görə 


Yüksək differensiasiyalı; 
Aşağı differensiasiyalı. 


Gedişi 

• "Orta bağırsaq" karsinoidlərinin əksəriyyəti hormonal aktivdirlər və 40-dan çox 
bioloji aktiv maddə (serotonin, P substansiyası, neyrotenzin, qastrin, somatostatin, 
motilin, sekretin, prostoqlandin və digər hormonlar) sintez edirlər. Qaraciyərə 
metastaz olduqda karsinoid sindrom inkişaf edir. "Ön" və "arxa bağırsaq"dan inkişaf 
edən karsinoidlər adətən az miqdarda serotonin sintez edir və nadir hallarda 
karsinoid sindrom törədirlər. 

• NB karsinoidləri kolon və appendiks karsinoidləri ilə müqayisədə daha aqressiv 
gedişə malikdirlər, lakin ləng böyüyürlər. Ölçüləri 1 sm-ə qədər olan törəmələrdə 
nadir hallarda, 1-2 sm ölçülü şişlərdə xəstələrin yarısında, 2 sm-dən böyük 
törəmələrin isə əksəriyyətində metastazlar aşkar edilir. 

Klinika və diaqnostika 

• NB-ın karsinoid törəmələri erkən mərhələlərdə simptomsuz gedişlidir və təsadüfi 
müayinələrdə (KT, MRT və endoskopik müayinələrdə kütlə) müəyyən olunur. Böyük 
törəmələr, ağırlaşmalar və metastazlar oduqda yerli və ümumi əlamətlər inkişaf 
edir. Ağrılar, BK və qanaxma yerli simptomlardır. Ümumi əlamətlər kimi karsinoid 
sindrom və böhran meydana çıxır. 

• Karsinoid sindrom bioloji aktiv maddələrin, xüsusilə serotonin və serotoninəbənzər 
maddələrin törəmədən birbaşa ümumi qan dövranına keçməsi hesabına inkişaf 
edir. Bu sindrom 30% hallarda rast gəlir, adətən törəmənin qaraciyərə 
metastazlarında müşahidə olunur (90%). Adi halda törəmənin sintez etdiyi 
hormonların əksəriyyəti qaraciyərdə neytrallaşır, lakin qaraciyər metastazlarından 
ifraz olunan hormonlar zərərsizləşdirilmədən birbaşa qana keçməklə karsinoid 
sindrom törədirlər. 

• Karsinoid sindrom klinik olaraq qəflətən başlayan, təkrarlanan diareya və bədənin 
üst hissəsində (sifət və yuxarı ətraflar) bir neçə dəqiqə davam edən qızarmalarla üzə 
çıxır. Fiziki iş, alkohol qəbulu, şokolad, qırmızı çaxırsindromun inkişafına təkan verir. 
Təkrarlanan karsinoid sindrom sağ ürəyin qapaqlarında və ağciyərlərdə fibrotik 
dəyişikliklər, dəridə piqmentasiya ilə tamamlanır. 

• Karsinoid böhran adlanan vəziyyət karsinoid sindromunun həyat üçün təhlükəli 
formasıdır. Diareya və dəridə güclü qızarma ilə yanaşı taxikardiya, arterial təzyiqin 

kəskin dəyişməsi (hipotenziya və ya hipertenziya), bronxospazm və huşun 
pozğunluqları ilə təzahür edir. Böhranlar adətən anesteziya, cərrahi əməliyyat və 
kimya terapiyası zamanı inkişaf edir. 

• Karsinoid törəmələrin görüntüləmə əlamətləri qeyri-spesifikdir. 

• Diaqnoz sidikdə 5-hidroksi-indol asetat turşusunun (serotoninin metaboliti) və ya 
qanda xromoqrafin-A-nın səviyyəsinin artması ilə dəqiqləşdirilir. 

• Hormonal qeyri-aktiv törəmələrin diaqnozu histoloji müayinədə neyronal enolaza 
enziminə görə qoyulur. Xəstələrin təxminən 30%-də multifokal törəmənin olması 
və karsinoid sindromu olan xəstələrin əksəriyyətində metastazların mövcudluğuna 
əsasən mərhələnin təyini üçün qarın boşluğunun və ağciyərlərin KT müayinəsi 
vacibdir. 

Müalicə 

• Karsinoid törəmələrin əsas müalicəsi cərrahidir. Köməkçi vasitələr kimi kimya 
terapiyası, endovaskulyar embolizasiya üsulları istifadə edilir. 

• Yerli məhdud karsinoidlərdə bağırsağın çözlə birgə radikal rezeksiyası tövsiyə 
olunur. 

• Yerli yayılmış və ya metastaz vermiş karsinoidlərdə də ilk seçim əməliyyatı radikal 
rezeksiyadır. Bağırsağın törəməsi və qaraciyər metastazlarına görə bağırsaq və 
qaraciyər rezeksiyası məsləhətdir. Karsinoid törəmələr yavaş böyüyən törəmələr 
olduğuna görə hüceyrə azaldıcı (sitoreduktiv) cərrahlıq, hətta metastazların 90%- 
nin çıxarılması tövsiyə edilir. 

• Qeyri-rezektabel törəmələrdə palliativ müalicələr: ağırlaşmalar (BK, qanaxma, 
perforasiya) olduqda bağırsağın rezeksiyası, karsinoid sindromda somatostatin 
analoqunun (oktreotid, lantreotid) təyini. Oktreotid karsinoid törəmələrdən 
hormon sintezini azaldır, lakin törəmənin inkişafına zəif təsir edir. Oktreotid və ya 
uzunmüddətli təsirli lantreotid karsinoid sindromun və böhranın profilaktikası, 
həmçinin müalicəsi üçün istifadə olunur. Xüsusilə anesteziya, cərrahi əməliyyat və 
biopsiyadan əvvəl bu preparat mütləq istifadə edilməlidir. 

• Yerli yayılmamış törəmələrə görə bağırsağın rezeksiyasından sonra sağalma 
ehtimalı yüksəkdir. Limfatik yayılma olan və radikal rezeksiya edilmiş xəstələrdə 
orta yaşam müddəti 15 il, qeyri-rezektabel intrabdominal törəmələrdə 5 il, 
qaraciyər metastazlarında isə 3 il təşkil edir. 


Metastatik törəmələr 

• NB-da selikli və ya seroz qişa tərəfdən metastazlar yayılır. 

• Seroz qişa tərəfdən metastazlar peritoneal karsinomatozlarda rast gəlir. Bu 
metastazlar peritonun birincili törəmələrində, yumurtalıqlar, mədə, pankreas, 
kolon mənşəli və digər törəmələrdə də rast gəlir. 

• Melanomlar daha çox NB-ın selikli qişasına metastaz verirlər. 

• Metastatik törəmələrin ağırlaşmaları zamanı (qanaxma, perforasiya, BK) və 
xəstənin yaşama ehtimalı yüksək olduqda palliativ məqsədlə bağırsağın rezeksiyası 
əməliyyatı icra edilə bilər. 


Özət 


Nazik bağırsaq toxumasından inkişaf edən birincili və ya metastaz nəticəsində əmələ 
gələn neoplastik törəmələrdir. Xoşxassəli törəmələr arasında ən çox adenom, 
leyomiom, lipom və fibromlar, birincili bədxassəli törəmələri arasında ən çox 
adenokarsinom, karsinoid, QİST törəmələr və limfomlar rast gəlir. Xoşxassəli kiçik 
törəmələrin əksəriyyəti asimptomatik, böyük və bədxassəli törəmələrin isə əksəriyyəti 
simptomatik olur, keçməzlik, qanaxma, ağrılar, perforasiya əlamətləri ilə büruzə 
verilər. Törəmələrin diaqnostikasında KT, MRT, endoskopiya tətbiq edilir, bəzən 
laparotomiya və laparoskopiyaya ehtiyac yaranır. Törəmənin növünü biopsiya ilə 
dəqiqləşdirmək mümkün olur. Asimptomatik lipomlar istisna olmaqla bütün 
törəmələrin çıxarılması tövsiyə edilir. 


Nazik bağırsaq törəmələri üzrə suallar 
N.Y.Bayramov, A.K.Səfiyeva, F.A.Qəhrəmanova 


Nazik bağırsağın hansı xoşxassəli 

törəmələri var? 

Leyomiom, lipom, limfangiom, fibrom, 
adenom, hemangiom 

Nazik bağırsağın ən çox rast gələn 
xoşxassəli törəməsi hansıdır? 

Leyomiom 

Nazik bağırsağın ən çox rast gələn 

bədxassəli törəməsi hansıdır? 

Adenokarsinom 

Nazik bağırsağın bədxassəli törəmələri 

hansılardır? 

• adenokarsinom(33-50%) 

• karsinoid (25-44%) 

• limfom (20%) 

• stromal (17%) 

• lipom (8%) 

Nazik bağırsağa hansı bədxassəli 

törəmə metastaz verir? 

Melanom 

Bağırsağın hansı törəməsinin 
diaqnozunu görüntüləmə üsulu ilə 
dəqiqləşdirmək olar? 

Lipom 

Nazik bağırsaq törəmələrinin ən çox 
rast gələn əlaməti hansıdır? 

Ağrılar 

Nazik bağırsaq törəmələrini bir- 
birindən hansı metodla fərqləndirmək 

olar? 

Yalnız biopsiya ilə 

Nazik bağırsağın bədxassəli törəmələri 
üçün risk amilləri hansılardır? 

Adenomlar, kolon kanseri,crohn xəstəliyi 

Nazik bağırsaq adenokarsinomları ən 
çox harada yerləşir? 

Onikibarmaq bağırsaqda 

Mədə-bağırsağın digər hissələri ilə 
müqayisədə nazik bağırsaqda 

bədxassəli törəmələrin az rast 

gəlməsini necə izah etmək olar? 

Səbəbi dəqiq bilinmir. Lakin kanserogen 
maddələrlə qısamüddətli təmas, 

durulaşma, qoruyucu mexanzmlər 

(limfatik follikullar, İgA, regenerasiya 
tənzimləyiciləri) barədə mülahizələr var. 

Nə üçün asimptomatik xoşxassəli nazik 
bağırsaq törəmələrini çıxarmaq tövsiyə 

olunur? 

Adenomlar kanser üçün risk amilidir, 
lipom istisna olmaqla əksər xoşxassəli 

törəmələri bədxassəli töəmələrdən 

görüntüləmə ilə fərqləndirmək çətindir 
(məsələn leyomiomları QİST-lərdən 
fərqləndirmək mümkün olmur). 

Qastrointestinal stromal törəmələr 
hansı hüceyrələrdən inkişaf edir? 

Bağırsağın mioneyronal peysmeker 
hüceyrələrindən 

QİST-lər ən çox harada yerləşir? 

Mədə və nazik bağırsaqda 

QİST-ləri standart biopsiya ilə hansı 
törəmələrdən fərqləndirmək olmur? 

Leyomiomlardan 

QİST-lərin diaqnozu necə 
dəqiqləşdirilir? 

İmmunositokimyada CDm antigeninin 
tapılması və ya C-KIT gen mutasiyasının 
təyini ilə 

CDu 7 antigeni nədir? 

cdii 7 antigeni c-kit proto-onkogenin 
məhsulu olan tirozinkinaza reseptorunun 

bir hissəsidir. 

Tirozin kinaza reseptorunun rolu nədən 
ibarətdir və hansı klinik əhəmiyyəti 

var? 

Tirozin kinaza reseptoru şişin 

böyüməsində və angiogenezdə mühüm 
rol oynayır. 

Nə üçün QİST-lər qanaxmaya çox, 
obstruksiyaya azmeylli törəmələrdir? 

Çünki QİST-lə damarlarla zəngin 
törəmələrdir və adətən ekstraluminal 

böyüyürlər. 


Karsinoid şişlər 


Karsinoid şiş nədir? Neyroendokrin hüceyrələrdən inkişaf 

edən törəmələrdir (APUDoma, əsasən 
serotonin sekresiya edən tumor). 


Karsinoid şiş nədir? 

Neyroendokrin hüceyrələrdən inkişaf 
edən törəmələrdir (APUDoma, əsasən 
serotonin sekresiya edən tumor). 

Nə üçün "karsinoid" adlandırılır? 

"oid" suffiksi "bənzər" mənası daşıyır. 
Karsinoidlər karsinoma bənzəyir, amma 
klinik və histoloji olaraq özünü Gİ 
karsinomlarından daha aqressiv aparır. 

Rastgəlmə tezliyi nə qədərdir? 

Törəmələr arasında 0.2-1% və bütün 

nazik bağırsaq törəmlərinin 25%-ni təşkil 

edir. 

Daha çox harada yerləşir? 

1. Appendiks 

2 . İleum 

3. Rektum 

4.Bronxlar 

Digərləri: yeyunum, mədə, duodenum, 
kolon, yumurtalıqlar, xayalar, pankreas, 

timus 

Hansı simptomları və əlamətləri var? 

Lokalozasiyadan asılıdır: əksəriyyəti 
asimptomatikdir. Simptomatik 
törəmələr bağırsaq keçməzliyi, qarın 
ağrıları, qanaxma, çəki itirilməsi, 
diaforosis, pellaqra dəri dəyişikliyi, 
invaginasiya, karsinoid sindrom, fitşəkilli 
küylərlə büruzə verə bilir. 

Pellaqrayabənzər sindrom nədir? 

3"D"- kompleksi: 

• Dermatit 

• Diareya 

• Demensiya 

Karsinoid sindrom nədir? 

Karsinoid sindrom - karsinoid 

törəmələrin sintez ifraz etdiyi 
maddələrin yaratdığı 
simptomokompleksdir. 

Karsinoid sindromunun simptomları 

hansılardır? 

• Bronxospazm 

• Üz dərisinin qızarması 

• Diareya 

• Sağtərəfli ürək çatmazlığı 

Nə üçün soltərəfli yox, sağtərəfli ürək 
çatmazlığı inkişaf edir? 

Karsinoid törəmələrin sintez etdiyi 
maddələr venoz yolla birbaşa sağ ürək 
qapaqlarında iltihab və fibroz törədirlər. 

Karsinoid törəmə olan xəstələrin neçə 
faizində karsinoid sindrom inkişaf edir? 

30% - qədəri 

Törəmədən sintez olunan hansı maddə 

karsinoid sindroma səbəb olur? 

Serotonin və vazoaktiv peptidlər 

Karsinoid sindromun konservativ 

müalicəsi necədir? 

Venadaxili oktreotid 

Diareyanın konservativ müalicəsi 

nədir? 

Odansetron (Zofran), serotonin 
antoqonisti 

Qaraciyər karsinoid sindromunun 
qarşısını necə alır? 

Törəmənin venoz qanı portal venaya 
axarsa serotonin və digər vazoaktiv 
maddələr qaraciyərdə deqradasiyaya 
uğrayır. 

Nə üçün bəzi hallarda karsinoid 
sindrom olur digər hallarda olmur? 

Tumor hepatik deqradasiyadan kənar 
qaldıqda karsinoid sindrom olur. 

Hansı törəmələr karsinoid sindrom 

əmələ gətirir? 

Qaraciyər metastazları, paravertebral 
venadan drenaj olunan retroperitoneal 
törəmələr, Gİ traktdan kənar törəmələr 
(yumurtalıqlar, xayalar, bronxlar) 

Qaraciyər serotonini necə 
zərərsizləşdirir (nəyə çevirir)? 

5-hidroksiindolaseat turşusuna çevirir 
(5-HİAA) 

Karsinoid törəmələrin laborator 

göstəricisi nədir? 

Sidikdə və qanda 5-HİAA, serotonin 
səviyyəsinin yüksəlməsi 

Hansı stimulyasion test serotonin 
səviyyəsini yüksəldir və karsinoid 
sindromun simptomları əmələ gətirir? 

Pengastrin stimulyasiyası 

Spesifik radioloji lokalizasiya testi 

hansılardır? 

Oktreotid ssintiqrafiya testi 

Hansı görüntüləmə müayinələri 
aparılmalıdır? 

Kolonoskopiya, KT 

Birincili törəmələri aşkar etmək üçün 
abdomen KT yardımçı ola bilərmi? 

Birincili törəmə kiçik olduqda KT faydalı 
olmur. Ssintiqrafiya gərək ola bilər. 

Cərrahi müalicə necədir? 

Birincili törəmənin və qaraciyər 
metastazlarının rezeksiyası. Qeyri- 
rezektabel qaraciyər metastazlarında 
transplantasiya, 90%-ə yaxın sitoreduktiv 
cərrahiyyə edilə bilər. 

Konservativ müalicəsi necə 

aparılmalıdır? 

Karsinoid sindromu yüngülləşdirmək 
üçün somatostatin analoqu -oktreotid 

Oktreotid nə dərəcədə effektivdir? 

Diareyanı və dəri qızartısını 85% hallarda 
azalda və şişi 10 -20%-ə qədər kiçildə 

bilir. 

Geniş yayılmış antiserotonin preparatı 

hansıdır? 

Cyprohepatidine 

Ən yaxşı proqnoz nədir? 

Xəstələrin 2/3-i 5 il yaşayır. Limfatik 
yayılma olan və radikal rezeksiya 
edilənlər xəstəllərdə ortalama yaşam 15 
il, qeyri-rezektabel intrabdominal 
törəmələrdə 5 il, qaraciyər 
metastazlarında isə 3 il təşkil edir 

Karsinoid sindrom olan və qaraciyər 
metastazları olan xəstələrin proqnozu 

necədir? 

3 - illik yaşam 50% 

Karsinoid törəmə nəyə bənzəyir? 

Adətən intramural bağırsaq kütləsinə 
bənzəyir, kəsik üstündə sarımtıl rəngli 

gorunur. 

Appendikal karsinoid üçün sağ 
hemikolektomiya göstərişdir, 
appendektomiya hansı halda aparılır? 

Törəmə 2 sm-dən böyükdürsə sağ 
hemikolektomiya göstərişdir. Əgər 
karsinoid əlamətləri və seroz qişaya 
invaziya yoxdursa və törəmə 2 sm-dən 
kiçikdirsə appendektomiya aparıla bilər. 

Yüksək metastazı olan ilkin karsinoid 

törəmələr hansılardır? 

İleal karsinoid törəmə 

Karsinoid törəmənin histolioji 
müayinəsi zamanı bədxassəlilik 
təsdiqlənə bilərmi? 

Xeyr, karsinoid törəmələrin 
bədxassəliyinin göstəricisi histoloji deyil, 

metastazların olmasıdır. 

Bədxassəlilik ilə törəmənin ölçüsü 
arasında asılılıq necədir? 

1 sm-ə qədər törəmələrdə metastazlar 
nadirdir, 1-2 sm ölçülü törəmələrin 
yarısında, 2 sm-dən böyük törəmələrin 
əksəriyyətində metastazlar müəyyən 

edilir. 

Qeyri-rezektabel qaraciyər 

Kimyaembolizasiya və ya radiotezlikli 

metastazlarında hansı konservativ 

ablasiya 

müalicə aparmaq olar? 

NAZİK BAĞIRSAĞIN FİSTULLARI 


Tərif 

2 epitelial səth arasında əlaqənin 3 növü var: 

• Təbii əlaqə - ağız, burun, anus, uşaqlıq yolu, sidik yolu və s. 

• Stomalar -müalicə və ya diaqnostika məqsədlə yaradılan əlaqələrdir. 

• Fistullar - 2 epitelial səth arasında yaranmış patoloji əlaqədir. 


Təsnifat 


Səbəbinə görə 


• Əməliyyatdan sonra 

• Posttravmatik 

• Xəstəliklər nəticəsində 

Anatomik 


• Qida borusu 

lokalizasiyasına 


• Mədə 

görə: 


• OBB 

• Acı bağırsaq 

• Qalça bağırsaq 

• Çənbər bağırsaq 

• Düz bağırsaq 

• Biliar 

• Pankreatik 

Epitelial səthlərə 
görə: 


• Xarici fistullar 

■S entero-kutaneal - nazik bağırsaqla dəri arasında 
S laparo-atmosferik fistul - laparostomiyadan 
sonra. Qarın boşluğunun möhtəviyyatı birbaşa 
xaricə axır, ətrafında dəri olmur. 

• Daxili fistullar - xolesisto-enterik, entero-enterik, 
entore - vezikal, kolo-vezikal və s. 

Fistul traktının 


• sadə 

quruluşuna görə: 


• mürəkkəb 

Fistul yolunun 
ölçülərinə görə 


• uzun (2 sm-dən çox) 

• qısa (2 sm-dən qısa) 

Fistulun ifrazatına 

görə: 


• az ifrazatlı (200 ml/gün-dən az) 

• orta ifrazatlı (200-500 ml/gün) 

• çox ifrazatlı (500 ml/gün-dən çox) 


Etiologiya və patogenez 

Fistullar adətən bağırsaq əməliyyatlarının, zədələnmələrinin və xəstəliklərinin 
ağırlaşmaları kimi əmələ gəlir: 

• Əməliyyatdan sonrakı 

o anastomoz buraxması; 
o yatrogen zədələnmələr; 

o yamaq (sintetik tor, endoprotez, stent və s.) zədələnmələri. 

• Xəstəlik nəticəsində və posttravmatik 

o Crohn 
o Divertikul 
o Radiasiya 
o Bədxassəli 
o Travmalar 

Nazik bağırsağın fistullarının yarısından çoxu əməliyyatdan sonra əmələ gəlir. 
Perforasiya, zədələnmə və ya anastomoz buraxması nəticəsində möhtəviyyat kənara 
çıxır, ətrafında hüdudlayıcı birləşdirici toxuma inkişaf edir, abses əmələ gəlir, absesin 
dəriyə və ya digər boşluqlu üzvlərə açılması nəticəsində fistul formalaşır. 

Əməliyyatdan sonra fistullar adətən ilk 7-10 gün ərzində əmələ gəlir. Xəstəliklər 
nəticəsində fistul uzun müddətlərdə formalaşır. 


Gediş və ağırlaşmalar 


Fistulların aqibəti 3 cür olur: 

o spontan və ya müalicə hesabına bağlanır - sağalma (60%); 

o bağlanmır; 

o bağlanmır və ağırlaşmalar törədir. 

Fistulların yarısından çoxu 4-6 həftə ərzində spontan bağlanır. Fistulun lokalizasiyası, 
səbəbi, fistulətrafı bağırsaq və digər toxuma dəyişiklikləri, orqanizmin ümumi vəziyyəti 
klinik gedişə təsir edən önəmli amillərdir. Qida borusu, OBB, acı və yoğun bağırsaq 
məşəli, pankreato-biliar fistulların spontan bağlanma ehtimalı yüksək, mədə, Treits 
bağı səviyyəsinin, acı bağırsaq və qalça bağırsağın fistullarının isə xeyli azdır. 

Fistulətrafı bölgədə bağırsağın iltihabı, bədxassəli törəmə, stenoz, abses və yad cisim 
fistulun bağlanmasına mane olan əsas amillərdir. 

Bağırsağın böyük defektlərində (1 sm-dən çox) və qısa fistullarda (2 sm-dən kiçik) 
spontan bağlanma çətinləşir. Qısa fistullar epitelizasiyaya meyilli olduqlarına və ətraf 
birləşdirici toxumanın azlığına görə çətin bağlanır. Fistul ifrazatının miqdarının spontan 
bağlanmaya ciddi təsiri yoxdur. Lakin ifrazatın tərkibi (mədə şirəsi, OBB-ın şirəsi, 
mədəaltı vəzi şirəsi) və onun dinamik azalmaması bağlanma ehtimalını azaldır. 

Nazik bağırsaq fistullarında letallıq 20%-ə çatır. Ölümün başlıca səbəbini sepsis təşkil 
edir. 



Şək 03-22.. Qalça-S-əbənzər bağırsaq fistul u (Crohn xəstəliyinin ağırlaşması): 

preparatın görünüşü 

Ağırlaşmalar 

• Su-elektrolit mübadiləsinin pozğunluqları; 

• Malnutrisiya; 

• Abses; 

• Sepsis; 

• Dəri dəyişiklikləri (dermatit, hiperpiqmentasiya və s.) 


Klinika və diaqnostika 

Fistullar yaradan nazik bağırsaq möhtəviyyatının gəlməsi, abses və sepsis əlamətləri ilə 
meydana çıxır. 

Diaqnostika üçün boyayıcı məddələr, kontrastlı müayinələr (kontrastlı Rentgenoloji və 
ya KT), endoskopiya mühümdür. 

Diaqnostik əlamətlər: 

• Nazik bağırsaq möhtəviyyatının xaric olması 

• Kontrastlı müayinələrdə ekstravazasiya 

Ağırlaşmaların məyyənləşdirilməsi üçün elektrolitlər, hemodinamika, qidalanma 
səviyyəsi, qarındaxili abseslər, dəri dəyişiklikləri, ifrazatın miqdarı, xarakteri, kimyəvi 
tərkibi və s. öyrənilməlidir. 

Səbəbin təyini anamnez (əməliyyat, travma, xəstəliklər), KT və digər müayinələrin 
nəticələrinə əsaslanır. 


Müalicə 

İkimərhələli müalicə planı tətbiq edilir. 

I mərhələdə məqsəd ağırlaşmaları aradan qaldırılması, fistulətrafı iltihabın sönməsinə 
şərait yaradılması (infiltrativ-bitişmə peritonitinin sönməsi) və onun spontan 
bağlanmasını təmin etməkdir. Bu müalicə ilk 24 saat ərzində başlanmalı, 4-6 həftə, 
bəzən 3 ay ərzində davam etdirilməlidir. Bu mərhələdə aşağıdakı müalicə tədbirləri 
aparılır: 

• Infuziya; 

• qidalandırma (parenteral və oral); 

• sepsis və absesin müalicəsi; 

• dərinin qorunması (sarğılar, məlhəmlər, örtüklər və vaakum aspirasiya sistemləri); 

• ifrazatın azaldılması (sandostatin, oral qidalandırılmanın kəsilməsi, stenoz distal 
hissələrdə yerləşərsə nazoqastral zond və ya stent taxılması); 

• səbəbin araşdırılması. 

II mərhələ bağlanmayan fistullarda aparılır. Məqsəd fistulun və fistul əmələgəlmənin 
səbəb(lər)inin aradan qaldırılmasından ibarətdir. Fistulun bağlanması cərrahi əməliyyat 
və örtüklü stentlər qoyulması yolu ilə təmin edilir. 

• Cərrahi üsulun seçimində fistulun səbəbi və lokalizasiyası önəmlidir. 

•S Mədənin kiçik ifrazatlı fistulları adətən spontan bağlanır, bağlanmayan 
fistullarda dəliyin tikilməsi, serozüstü yamaq qoyulması və ya eksiziya 
səmərəlidir. 

•S OBB-ın güdülü (fistulu) əksər hallarda ilkin tədbirlərlə spontan bağlanır. 
Bağlanmayan fistullarda fistul dəliyinin ölçüsünə, lokalizasiyasına və stenozun 
olma(ma)sına görə müalicə üsulu seçilir. Kiçik dəliklər tikilir. Böyük deffektli və 
ampulyar hissəyə yaxın fistullara nazik bağırsaq yamağının qoyulması 
məqsədəuyğundur. Distal stenozla bağlı fistullarda Roux (Y) tipli 
duodenoyeyunoanastomoz qoyulur. 

■S Nazik bağırsağın fistullarının spontan bağlanmadığı hallarda fistulgəzdirici 
hissənin rezeksiyası və təkrar anastomoz qoyulması ilk seçimdir. Daxili 
fistullarda bağırsaq və əlaqəli orqanın en bloce rezeksiyası yerinə yetirilir. Yüksək 
riskli xəstələrdə rezeksiyadan sonra proksimal stoma qoyulması göstərişdir. 

•/ Yoğun bağırsaq fistulları çox az hallarda bağlanmır. Bu fistullarda fistulgəzdirici 
hissənin rezeksiyası və ya anastomoz qoyulması ilk seçimdir. Defektin birincili 
bağlanması, stoma qoyulması əməliyyatları da tətbiq edilə bilər. 

• Fistul cərrahlığında qidalandırıcı yeyunostomiyanın qoyulması və perioperativ 

antibiotikoterapiya unudulmamalıdır. 


Özət 


Fistul - iki epitelial səth arasında yaranmış patoloji əlaqədir. Fistullar adətən bağırsaq 
əməliyyatlarının, zədələnmələrinin və xəstəliklərinin ağırlaşmaları kimi əmələ gəlir. 
Nazik bağırsağın fistullarının əksəriyyəti spontan bağlanır, bir qisimi isə su-elektrolit 
mübadiləsinin pozğunluqları, malnutrisiya, sepsis, abses, dəri dəyişiklikləri (dermatit, 
hiperpiqmentasiya və s.) ilə ağırlaşır, hətta letallığa səbəb olur. Fistulun gedişi ölçüsü, 
lokalizasiyası və dərəcəsindən asılı olaraq dəyişir. Diaqnostika üçün boyayıcı 
maddələr, kontrastlı rentgenoloji müayinələr, KT, endoskopiya aparılır. Müalicə 
ikimərhələlidir, birinci mərhələdə konservativ tədbirlərlə ağırlaşmaların profilaktikası 
və müalicəsi, ikinci mərhlədə isə fistulu aradan qaldırmaq üçün cərrahi, endoskopik 
tədbirlər həyata keçirilir. 

Fistullar üzrə suallar 

N.Y.Bayramov, A.K.Səfiyeva, F.A.Qəhrəmanova 


Fistul nədir? 

İki boşluqlu orqan və ya boşluqlu 
orqanla xarici mühit (exterior) arasında 
anormal əlaqədir (iki epitelial təbəqə 
arasında əlaqə). 

Fistul ilə stoma arasında fərq nədir? 

Stoma tibbi göstərişə görə (müalicə və 
ya diaqnostika məqsədli) yaradılır, 
fistullar isə patologiya nəticəsində 
formalaşır. 


Enterokutaneal fistullar 


Enterokutaneal fistullar 

nədir? 

Qastrointestinal traktla dəri arasında 
yaranan fistul traktı 

Fistulların əmələ gəlmə səbəbləri 

hansılardır? 

Anastomoz buraxması, travma, Crohn 
xəstəliyi, abses, divertikulit 

Fistulların diaqnostikada hansı 
müayinələr aparılır? 

1. KT - iltihab prosesinin və absesin 
inkarı üçün 

2. Fistuloqrafiya 

Fistulların hansı ağırlaşmaları olur? 

Çox ifrazlı fistullarda malnutrisiya, dəri 

zədələnmələri olur 

Fistulların müalicəsi nece aparılır? 

Oral qidalanmanın dayandırılması, 
parenteral qidalandırma, səbəbin 
aradan qaldırılması. 

Müalicənin nəticələri necədir? 

Fistulların təxminən yarısı öz-özünə və 
ya müalicə hesabına bağlanır, yarısı isə 
cərrahi əməliyyat, (rezeksiya, stent 
qoyulması) göstərişdir. 

Entero-kutaneal fistullardan hansı daha 

tez bağlanır: qısa yoxsa, uzun fistullar? 

Uzun fistullar daha tez bağlanır. 

Entero-kutaneal fistullarda letallıq nə 
qədərdir? 

20 %-ə qədər 

Kolon fistullari 


Kolon fistullarının hansı növləri var? 

Kolovezikal, kolo-kutaneal, 
kolovaginal, kolo-enterik 

Ən çox rast gələn səbəblər hansılardır? 

Divertikulitlər (ən çox əmələ gəlmə 
səbəbi), bağırsağın iltihabi xəstəliyi (BİX), 
yad cisim, radiasiya, kanser 

Ən çox rast gələn növü? 

Kolo-vezikal fistullar: Sidik yollarının 
iltihabı şəklində təzahür edir, digər 
əlamətlər pneumaturiya, dizuriya, 
fekaluriya rast gəlir. 

Diaqnoz necə qoyulur? 

Bariumla imalə, sistoskopiya, 
fistuloqrafiya 

Müalicə necədir? 

Cərrahi: kolon rezeksiyası və ilkin 
anastamoz, prosesə cəlb olunan orqanın 
təmiri və ya rezeksiyası, bəzi hallarda 
müvəqqəti kolostom da qoyulur. 

Xolesisto enterik fistul nədir? 

bağırsağın digər ilgəkləri arasında Öd 
kisəsi ilə onikibarmaq və ya nazik iri 
daşların eroziyası nəticəsində yaranan 
patoloji əlaqədir, bəzən öd daşının 
ileosekal keçiddə pərçimlənməsi 
nəticəsində nazik bağırsaq obstruksiyası 
baş verir. 

Qastro-kolik fistulların ən çox rast gələn 

səbəbləri hansılardır? 

Penetrasiya edən xoralar, mədə və ya 
kolon adenokarsinomu, Crohn xəstəliyi 

Qastro-kolik fistulların hansı 
ağırlaşmaları var? 

Malnutrisiya və ağır enteritlər (yoğun 
bağırsaq möhtəviyyatının mədəyə 

reflüksu nəticəsində bakteriyaların 
inkişafı) 


Pankreatiko- enterik fistul 


Pankreatik- enterik fistul nədir? Pankreatit axarla əlaqəli psevdosistin 

qonşu orqanlara açılması (nadir hallarda 
spontan baş verir. Əksər xəstələrdə 
psevdosistin müalicəsi üçün cərrahi və 
ya endoskopik yolla yaradılır) 


Xarici pankreatik fistullar 


Xarici pankreatik fistullar nədir? 

Pankreato-kutaneous fistuladır - 

pankreasın axacaq sistemi ilə dəri 
arasında əlaqədir. 

Xarici pankreatik fistullar səbəbi nədir? 

Pankreatitdə, psevdosistlərdə, 

travmalarda və mədəaltı vəzi 

əməliyyatlarından sonra adətən drenaj 
boyunca və ya yara xətti üzrə əmələ 
gəlir. 

Xarici pankreatik fistullar müalicəsi 

necədir? 

Oral qidalanmanın kəsilməsi, parenteral 
qidalandırma, dəri qoruyucu və 

oktreotid. 

"Refrakter" pankreatik fistul nədir? 

Konservativ müalicəyə tabe olmayan 
pankretokutanoz fistullar. 

"Refrakter" pankreatik fistullarda hansı 
müayinə vacibdir? 

ERXPQ (pankreatit axarın fistul traktının 
hansı hissəsi ilə əlaqəli olduğunu 
dəqiqələşdirməsi üçün) 

Pankreasın quyruğu ilə əlaqəli refrakter 

fistullar necə müalicə edilir? 

Pankreasın quyruğunun fistula birgə 
rezeksiyası 

Pankreasın başı ilə əlaqəli refrakter 

fistulu müalicəsi necədir? 

Pankreatoyeyunostomiya 

Sidik kisəsi fistullari 

Sidik kisəsi fistullari hansı daxili növləri 

var? 

1. Veziko-enterik (50%) - adətən 
sigmoid divertikul nəticəsində 
əmələ gəlir, pneumaturiya, 
fekaluriya ilə büruzə verir. 

2. Veziko-vaginal (daha çox ginekoloji 
müayinələrdən və əməliyyatlardan 
sonra ikincili əmələ gəlir), vaginadan 
sidik gəlməsi ilə təzahür edir. 

NAZİK BAĞIRSAĞIN DİGƏR XƏSTƏLİKLƏRİ 


NAZİK BAĞIRSAĞIN ANOMALİYALARI VƏ İNKİŞAF QÜSURLARI 


Nazik bağırsağın inkişaf anomaliyaları və qüsurları embriogenezin müxtəlif 
pozğunluqlarının nəticəsidir. Hər 6000 canlı yenidoğulmuşun 1-də rast gəlir. 


Təsnifatı 

• Bağırsaq borusunun inkişaf qüsurları; 

• Bağırsaq divarının inkişaf qüsurları; 

• Bağırsağın fırlanmasının və fiksasiyasının pozğunluqları (malrotasiya, nonrotasiya); 

• Yumurta sarısı (vitello-intestinal və ya omfalo-mezenterik) axarınn involyusion 
qüsurları. 


Bağırsaq borusunun inkişaf qüsurları arasında stenozlar və atreziyalar üstünlük təşkil 
edir, tək və ya çoxsaylı olurlar. Bu qüsurlar hər 5000 canlı yenidoğulmuşun 1-də rast 
gəlir və onların 95-96%-i OBB və acı bağırsaq səviyyəsində yerləşir (şək.). 



Şək 03-23. Onikibarmaq bağırsağın atreziyası variantları (sxematik təsvirlər) 

Nazik bağırsağın atreziyası və stenozu 


OBB-ın yuxarı horizontal və enən hissələrində atreziya, distal hissəələrində isə stenoz 
çox müşahidə edilir. Böyük duodenal məməcik səviyyəsində atreziya xoledoxun 
genişlənməsi ilə birgə rast gəldiyindən T-şəkilli atreziya adlandırılır. 

Atreziyanın tipləri: 

• I tip (23%) - bağırsağın mənfəzində membran olur, bağırsağın uzunluğu 
normaldır, müsariqə defektsizdir, bağırsağın fasiləliyi pozulmur. Membranın 
defekti (dəliyi, dəlikləri, yarığı) olduqda bağırsaq keçiriciliyi az pozulur və ya 
pozulmur, tam membran olduqda isə pozulur. 

• II tip (10%) genişlənmiş proksimal seqment kor qurtarır və müsariqənin 
kənarından keçən qaytanla bağırsağın növbəti, yaprıxmış seqmentinə birləşir. 
Bəzən belə seqmentlər bir neçə olur və onları bir-biri ilə qaytanlar birləşdirir. 
Qaytanların mənfəzi olmur. Müsariqə defektsizdir, bağırsağın uzunluğu normal 
hədlərdə olur. 

• lll a tipi (16%) II tip kimidir, lakin müsariqənin V-şəkilli defekti olur və bağırsaq 
kiçilir. 

• lll b tipi və ya "qabıqsız alma dilimi" - "apple peel" (19%) acı bağırsağın proksimal 
hissəsinin atreziyası (çox vaxt malrotasiya ilə), böyük hissədə yuxarı müsariqə 
arteriyası və ya onun şaxələri olmur, müsariqənin böyük deffekti müəyyən 
edilir. 

• IV tip (20%) atreziyada bağırsaq ilgəkləri sosisşəkilli görkəm alır, və ya l-lll tip 
atreziyaların kombinasiyası müəyyən edilir. Bağırsaq xeyli qısalır (şək 2.). 



Şək 03-24. Nazik bağırsağın atreziyası variantları (sxematik təsvirlər) 

Klinika 

OBB-ın atreziyası və stenozu yuxarı bağırsaq keçməzliyi əlamətləri ilə təzahür edir. Rh- 
ji olaraq OBB-ın kəskin genişlənməsi və üfiqi maye səviyyələri müəyyən edilir. USM və 
KT zamanı kəskin genişlənmiş mədənin və OBB-ın konturları görünür. 

Differensial diaqnostika 

Üzükvari MAV, malrotasiya anomaliyaları, yuxarı mezenterial arteriya ilə sıxılma və b. 

Müalicəsi 

Müalicəsi cərrahidir. OBB-ın atreziyası və stenozu zamanı duodeno- və ya 
qastroyeyunostomiya, digər şöbələrin atreziyası və stenozu olduqda isə müvafiq 
qaydada yeyuno- və ya ileostomiya qoyulması məqsədəuyğundur. II mərhələdə 
bərpaedici-rekonstruktiv və ya yan-yol əməliyyatlarının icrası tövsiyə olunur: OBB-ın 
rekonstruksiyası, mədənin Bilroth-ll üsulu ilə rezeksiyası və Roux üsulu ilə aparıcı 
ilgəkdə xoledoxoyeyunostomiya, az hallarda pankreatoduodenal rezeksiya; NB 
seqmentinin reversiyası (antiperistaltik çevrilməsi), NB-ın uzadılması əməliyyatları, 
selikli qişanın səthinin artırılması əməliyyatları, NB seqmentləri arasına yoğun 
bağırsaq seqmentinin autotransplantasiyası, NB-ın transplantasiyası. NB-ın 
uzadılması əməliyyatları istisna olmaqla digər cərrahi əməliyyatlar eksperimental 
tədqiqatlar səviyyəsindədirlər. 


Onikibarmaq bağırsağın ikiləşməsi (dupplikasiyası) 


Mədə-bağırsaq sisteminin hissələrinin ikiləşməsinin 4-12%-ni təşkil edir. 

Klinika 

OBB-ın ikiləşməsinin erkən simptomu hissəvi duodenal keçməzliklə bağlı qusmadır 
(yenidoğulmuşlarda requrgitasiya). MAV və (və ya) xoledoxun ikiləşmiş bağırsaqla 
sıxılması zamanı pankreatit və (və ya) sarılıq əlamətləri meydana çıxır. 10-15% hallarda 
ikiləşmiş bağırsağın selikli qişasının mədənin selikli qişası təşkil etdiyindən xoralaşmaya 
və qanaxmaya meyllilik olur. 

Diaqnostika 

Uzunmüddətli anamnez, arıqlama, qarında kütlənin əllənməsi, tutmaşəkilli qarın 
ağrıları, duodenal keçməzliyə bağlı qusma (requrqitasiya) və ektopik mədə 

mukozasının xoralaşmasına görə qanaxma (qanlı qusma, melena) hadisələri, diaqnostik 
şübhə əlamətləridir. Əksər xəstələrdə Rh-ji müayinə hesabına diaqnoz qoyulmur. 
Şübhəli hadisələrdə kontrastlı KT, MRTvə laparoskopiya müayinələrinin rolu böyükdür. 
Şüa müayinələri zamanı OBB-ın mənfəzinin dolma defektinə görə daralması müəyyən 
edilir (şək 3.). 

Differensial diaqnostika 

Nonrotasiya, malrotasiya anomaliyaları, OBB-ın fiksasiya qüsurları, mədənin teratomu, 
pilorostenoz, həcmli retroperitoneal törəmələr, MBT-nın yuxarı şöbələrinin 
dupplikasiyası. 

Müalicəsi 

Müalicəsi cərrahidir. Roux üsulu ilə aparıcı acı bağırsaq ilgəyində sistoyeyunostomiya, 
ilgəklərarası Brown anastomozuun qoyulması və ektopik selikli qişanın xaric edilməsi 
(mukozektomiya) və ya etibarlı mukoklaziyası, sistoduodenostomiya, duodeo- 
duodenostomiya, dupplikaturanın hissəvi və ya total xaric edilməsi, mədənin Bilroth-ll 
üsulu ilə rezeksiyası, sistin marsupializasiyası, hətta pankreatoduodenal rezeksiya, 
lateral duodenostomiya, mukozektomiya və sistin OBB-ın mənfəzinə drenaj edilməsi 
əməliyyatları icra olunur. 

Proqnoz əksər xəstələrdə, xüsusilə təcrid olunmuş anomaliyalarda əlverişlidir. 



Şək 03-25. Onikibarmaq bağırsağın ikiləşməsi (mənfəzin dolma defekti hesabına 

daralması,) 

Onikibarmaq bağırsağın ageneziyası - olduqca nadir, müştərək anadangəlmə 
qüsurdur. 

Üzükvari mədəaltı vəzi - mədəaltı vəzin başının parenximası OBB-ın enən hissəsini 
üzük şəkilində boğaraq sonuncunun keçməzliyini törədir (şək4.). Adətən MAV-in 
çatmazlığı olmur. Klinik şəkil duodenumun boğulma dərəcəsindən asılıdır, xronik və ya 
kəskin duodenal keçməzlik əlamətləri ilə təzahür edir. 

Diaqnostikada kontrastlı RH-qrafiya, USM, kontrastlı KT, FDS mühüm rol oynayır. 
Müalicəsi cərrahidir, boğulmuş hissənin operativ azad edilməsindən ibarətdir. 



Şək. 03-26. Üzükvari mədəaltı vəzi 


Nazik bağırsağın digər şöbələrinin ikiləşməsi (dupplikasiyası) 


Mədə-bağırsaq sisteminin hissələrinin ikiləşməsinin 57%-ni təşkil edir. Əsas etibarı ilə 
ikiləşmənin qalça bağısaq lokalizasiyası müəyyən olunur (şək 5. ). Təcrid olunmuş 
ikiləşmə az təsadüf edir. Əksər hallarda digər bağırsaq anomaliyaları, üzvlərin və 
sistemlərin yanaşı anomaliyaları və inkişaf qüsurları ilə birgə rast gəlir. 

Klinika ikiləşmənin lokalizasiyası, növü və formasından, həmçinin selikli qişa 
ektopiyasından asılıdır. Simptomatika bağırsağın sıxılma səviyyəsi, dərəcəsi və onun 
qan təchzatının pozulması səviyyəsindən asılıdır. Əsas əlamətlər qarın ağrıları, 
ürəkbulanma, qusma, nəcis ifrazının pozulması, melena (ektopik selikli qişa və ya 
bağırsağın vaskulyarizasiyasının pozulması hesabına) və qarında həcmli kütlənin 

əllənməsidir. İltihab əlamətləri qoşulduqda klinika kəskinləşir və kəskin appendisitə 
bənzəyir. 

Təcrid olunmuş ikiləşmə zamanı xroniki (bəzən kəskin) bağırsaq keçməzliyi əlamətləri, 
müştərək anomaliyalar zamanı dominant anomaliyanın klinikası qabarıq olur. Qanaxma 
yarımkəskin, xroniki, az hallarda isə kəskin olur. 

Qalça bağırsağın ikiləşməsi burulmanın (stranqulyasiyanın) və ya invaginasiyanın 
səbəbi ola bilir. 

Klinik praktikada ikiləşmiş bağırsağın kəskin genişlənməsinin (kəskin bağırsaq 
keçməzliyi) və ya qan təchizinin kəskin pozulmasının perforasiya ilə ağırlaması 
hadisələri də rast gəlinir. 



Şək 03-27 . Nazik bağırsağın ikiləşməsi 


Diaqnostika. Anamnestik məlumatlar (düz bağırsaqdan periodik qanaxmalar, residiv 
qarın ağrıları, nəcis ifrazının qəbizliyə meylliliyi), palpator kütlə əllənməsi, kontrastlı RH- 
ji və KT müayinələri (genişlənmiş proksimal (gətirici) bağırsaq ilgəyi, kontrastın 
haçalanması, kəskin hallarda üfuqi maye-qaz səviyyələri), laparoskopiya diaqnozun 
qoyulmasında çox mühümdür. 

Differensial diaqnostika. Qarın boşluğunun istənilən həcmli törəməsi, xüsusilə 
limfangiom, mezenterial sist(om); azan, hərəkətli böyrək. Mezenterial sist(om) və 
limfangiomun əzələ toxuması olmur, divaları incədir, çoxhücrəli (kameralı) olurlar, 
müstəqil damarları hesabına qan təchizi bağırsaqdan ayrı olur. 

Müalicəsi cərrahidir. Təcrid olunmuş və bir-biri ilə əlaqəli ikiləşmə zamanı ekonom 
rezeksiya və uc-uca entero-enteroanastomoz qoyulması göstərişdir. Ensiz əsaslı 
enterosistoma olduqda bağırsağın həmin seqmentinin pazşəkilli rezeksiyası, enli əsas 
olduqda isə birincili qənaətcil (ekonom) rezeksiya tövsiyə edilir. Müştərək anomaliyalar 
zamanı çoxmərhələli cərrahi əməliyyatlara üstünlük verilir. İlk mərhələdə dominant 
klinikaya malik anomaliya aradan qaldırılır. 

Proqnoz əksər xəstələrdə, xüsusilə təcrid olunmuş anomaliyalarda əlverişlidir. 


Nazik bağırsaq divarının inkişaf qüsurları 


Bağırsaq divarının bir və ya bir neçə seqmentində sinir aparatının (parasimpatik sinir 
kələflərinin) olmaması və ya hipoplaziyası zamanı həmin seqment(lər)in hərəki 
funksiyası pozulur, bağırsaq möhtəviyyatının evakuasiyası ləngiyir (neyrogen ileus). 

Bağırsaq divarının inkişaf qüsurları içərisində müxtəlif ölçülü divertikullar və 
divertikulyoz daha çox rast gəlir. 


Nazik bağırsağın divertikulları 

Nazik bağırsağın divertikulları - bağırsaq divarından çıxan və onun mənfəzi 
ilə əlaqəli kor kisədir, çoxsaylı, bir-birinə yaxın divertikullar divertikulyoz 
adlanır. Kişilər arasında daha çox yayılmışdır. 

Yayılması - autopsiya məlumatlarına görə 1%, enteroqrafiya məlumatlarına 
görə 2%. xəstələrin 75%-də divertikulyoz müəyyən edilir. 

Lokalizasiyası - divertikullar ən çox acı, ən az OBB-da yerləşirlər. 

Ölçüləri - 1-2 sm-dən 4-5 sm-ə qədər. Klinik cərrahlıqda böyük və nəhəng ölçülü 
divertikullar da rast gəlir. 

Təsnifatı: Həqiqi (anadangəlmə) divertikullar - müsariqə divarının əks tərəfində 
yerləşirlər, bağırsağın bütün qatlarından təşkil olunmuşdur, selikli qişasında NB epiteli 
üstün olsa da mədə və mədəaltı vəzi epiteli hüceyrələrinin ektopiyası müəyyən edilir. 
Yalançı (qazanılmış) divertikulların əzələ qatı olmur, əksər hallarda NB-ın müsariqə 
divarında yerləşirlər. Bağırsaq divarının bitişmələr və fibroz atmalarla dartılması 
hesabına formalaşırlar (traksion divertikullar). 

Klinika. Ağırlaşmasız divertikullar asimptomatikdir, təsadüfi müayinələr və ya 
intraoperasion olaraq aşkar edilirlər. 

Ağırlaşmaları 

Divertikulit - 6-10% xəstələrdə rast gəlir, divertikulun mənfəzinə patogen floranın 
kontaminasiyası, divertikuldan möhtəviyyatın evakuasiyası pozulması hesabına inkişaf 
edir. Klinik baxımdan kəskin appendisitə oxşardır, qarında - daha çox sağ qalça və (və 
ya) göbəkətrafı hipoqastral nahiyələrdə ağrılarla başlayır. Qusma, bədən hərarətinin 
subfebril hədlərə qədər yüksəlməsi, ümumi zəiflik, laborator olaraq leykositoz, sola 
meyllilik, EÇS-nin artması xarakterikdir. 

Qanaxma - mədə və ya mədəaltı vəzin selikli qişasının epitel hüceyrələrinin ektopiyası 
səbəbindən endokrin G-hüceyrələrindən qastrin sintezi HCİ produksiyasını 
stimullaşdırır, selikli qişada eroziyaların, xoraların əmələ gəlməsi ilə nəticələnir. Xora 
mənşəli qanaxmalar massiv, təkrar, az hallarda profuz olur. Klinik olaraq kəskin 
anemiya və melena ilə təzahür edir. Diaqnostikada kapsul enteroskopiyası, radionuklid 
müayinə və selektiv angioqrafiya mühüm rol oynayır. 

Perforasiya - adətən divertikulit fonunda baş verir. Nəcis daşları və ya yad cisimlər 
tərəfindən divertikulun divarında əmələ gəlmiş yataq yaralarının dərinləşməsi 
perforasiyaya səbəb ola bilir. Az hallarda rast gəlir. Kəskin ağrılarla başlayır, daha sonra 
kəskin peritonit, fuksional bağırsaq keçməzliyi və intoksikasiya əlamətləri meydana 
çıxır. Obyektiv olaraq əzələ gərginliyi, peritonun qıcıqlanma simptomları müəyyən 
edilir. Rh-ji olaraq diafraqma kümbəzi altında sərbəst qaz zolağı görünməsi patoqnomik 
simptomdur. 

Kəskin bağırsaq keçməzliyi - xronik divertikulit mənşəli bitişmələr, fibroz atmalar və 
ya divertikul ətrafında bağırsaq ilgəyinin düyünlənməsi, divertikulun bağırsaq ilgəyini 
boğması, nadir hallarda isə divertikulun yırtıq (qasıq, bud, göbək, postoperasion və b.) 
qapısında boğulması hesabına meydana çıxır. Klinik olaraq bağırsaq keçməzliyi 
əlamətləri (qarın ağrıları, köp, nəcis və qazların xaric olmaması) dominantlıq edir. Rh-ji 
olaraq əksər xəstələrdə Cloiber fincanları, nazik bağırsağın pnevmatizasiyası müəyyən 
olunur. 

Divertikulun xoş- (leyomiom, fibrom, nevrom, lipom) və bədxassəli (leyomiosarkom, 
karsinoid, adenokarsinaom) şişləri az hallarda rast gəlir, adətən bağırsaq keçməzliyi, 
bəzən qanaxma əlamətləri ilə büruzə verirlər. 

Müalicə cərrahidir. Tək divertikullar zamanı və intraoperasion tapıntı hadisələrində 
divertikulektomiya, geniş əsaslı divertukul olarsa divertikulgəzdirici hissənin 
rezeksiyası; divertikulyoz zamanı zədələnmiş hissənin geniş rezeksiyası, klinik 

situasiyadan asılı olaraq birincili anastomoz və ya enterostomiya qoyulması 
əməliyyatları göstərişdir. Ayaqcıqlı divertikullarda appendektomiya tipində, geniş əsaslı 
divertikullarda isə pazşəkilli və ya ekonom rezeksiya əməliyyatları məsləhət görülür. 

Konservativ müalicəyə tabe olmayan və profuz qanaxmalar zamanı təcili əməliyyat 
(divertikulektomiya və ya divertikulgəzdirici hissənin rezeksiyası) yerinə yetirilməsi 
tövsiyə edilir. 


NAZİK BAĞIRSAĞIN FIRLANMA ANOMALİYALARI 


Fırlanma anomaliyalarına (pozğunluqlarına) fırlanmanın olmaması 
(nonrotasiya) və tamamlanmaması (malrotasiya) aiddir. 

Malrotasiya anomaliyalarının klinik şəkili adətən yenidoğulmuşlarda və 
körpə uşaqlarda, az hallarda böyüklərdə üzə çıxır, xronik və ya kəskin 
bağırsaq keçməzliyi əlamətləri ilə təzahür edir. Diaqnostikada radioloji 
müayinələr (rh-qrafiya, enteroqrafiya, kontrastlı kt) mühüm əhəmiyyət kəsb 
edir. 

Bəzən malrotasiya anomaliyaları asimptomatik gedişli olur. Kontrastlı rh-ji müayinələr 
zamanı müəyyən olunur. 

Müalicə cərrahidir. Maneənin, təsbit nöqtəsinin ləğvi, yan-yol (şuntlama) əməliyyatları 
yerinə yetirilməklə bağırsaq keçiriciliyi bərpa edilməlidir. Bağırsağın burulmuş, 
boğulmuş hissəsinin nekrozu (qanqrenası) radikal əməliyyatlara (həmin hissənin 
sağlam toxuma hüdudlarında rezeksiyası) mütləq gösərişdir. Əməliyyat bağırsağın 
dekompressiyası (enterostomiya, nazointestinal intubasiya) ilə tamamlanmalı, adekvat 
sanasiya və drenləşmə aparılmalıdır. 

Hospitalizasiya gecikmədikdə proqnoz əlverişlidir. Yayılmış peritonit və ağır endotoksik 
şok hadisələrində letallıq 10%-ə çatır. 

Nazik bağırsağın fiksasiyasının pozğunluqları 


OBB-ın, sağ və ya sol yoğun bağırsağın fiksasiyasının pozulması daxili ciblərin 
formalaşması ilə nəticələnir. Cərrahi nöqteyi-nəzərdən paraduodenal və mezokolik 
(sağ və sol) ciblər böyük əhəmiyyət kəsb edir. Çünki bu ciblərdə bağırsaq ilgəklərinin 
boğulması hadisələri daha çox təsadüf edir. Daxili ciblərdə adətən acı bağırsağın 1-2 
ilgəyi yerləşir. Bəzən cib olduqca böyük olur, boşluğunda nazik bağırsağın çözlü hissəsi 
və köndələn çəmbər bağırsaq yerləşir. Daxili ciblər daxili yırtıqların əmələ gəlməsinə 
səbəb olan potensial kisələrdir. Adətən ciblərdə NB ilgəkləri yerləşir, az hallarda hətta 
boğulurlar. Boğulma hadisələri bütün yaşlarda, daha çox böyüklərdə və yaşlılarda 
müşahidə olunur. 

Daxili yırtıqların klinikası əksər xəstələrdə asimptomatik və ya azsimptomlu olur. 

Bəzən keçici spastik qarın ağrıları, fasilələlərlə bağırsaq keçməzliyi əlamətləri (qusma, 
bəzən qəbizlik) müşahidə edilir. Tutmalar zamanı Rh-ji (kontrastlı) olaraq bəzi 
xəstələrdə nazik bağırsağın şöbələrinin, yoğun bağırsağın dislokasiyası, USM və KT 
müayinələrində isə daxili üzvlərin distopiyası müəyyən olunur. 


Yumurta sarısı axarının involysion qüsurları 


Embriogenezin erkən mərhələlərində yumurta sarısı axarı eyniadlı kisəni bağırsaq 
borusu ilə birləşdirir. Dölün inkişafının III ayının sonunda axar obliterasiya olunur, 
nəticədə bağırsaqla göbək arasındakı əlaqə tam kəsilir. Axarın geriyə inkişafı 
(involyusiyası) pozğunluqları olduqda onun obliterasiyası baş vermir və ya yarımçıq 
olur. Nəticədə müxtəlif qüsurlar rast gəlir: 1. Göbəyin tam fistulu; 2. Göbəyin natamam 
fistulu; 3. Axarın sisti (enterosistoma); 4. Meckel divertikulu 


Nazik bağırsağın yad cisimləri 


NB-a yad cisimlər qəbul edilmiş qida ilə daxil olurlar. Klinik təcrübədə balıq, quş və 
qoyun əti sümükləri, onların fraqmentləri kimi yad cisimlər çoxluq təşkil edir. Uşaqlar 
arasında düymə, qəpik, uşaq oyuncaqlarının kiçik detalları və fraqmentlərinin udulması 
hadisələrixeyli çox rast gəlir. Qadınlarda iynə, sancaq, düymə udulması və onların MBT- 
na keçməsi hadisələrinin tezliyi yüksəkdir. Suisid, işgəncələr və fiziki zorakılıqlardan 
yayınma məqsədi ilə metal əşyalar - çay qaşığı, yemək qaşığı, çəngəl, bıçaq tiyəsi və 
özü, mıx(lar) və ya mıx topası və b. cisimlərin udulmaqla bağırsağa düşməsi halları çox 
müşahidə edilir. Bitki mənşəli həzm olunmayan hissələr (bitkilərin gövdələrinin və ya 

budaqlarının fraqmentləri), qatranşəkilli maddələr həzm yolunun bu və ya digər 
hissələrində toplanaraq fitobezoarların (şək 6. ), udulmuş tüklər isə trixobezoarların 
əmələ gəlməsinə səbəb olurlar. Az hallarda öd kisəsi daşlarının fistul vasitəsi ilə 
bağırsaq mənfəzinə keçməsi və keçməzlik yaratması hadisələrinə rast gəlinir. Səhiyyə 
praktikasında xüsusilə kənd əhalisi arasında kiçik heyvanların (ilan, qurbağa, həşəratlar) 
udulması hadisələri də müşahidə edilir. 



Şək 03-28 . Nazik bağırsağın fitobezoarı 

Klinik şəkil yad cisimin ölçüləri, kənarlarının xarakteri (hamar, kəsici, deşici, kələ-kötür, 
çıxıntılı) sayı, lokalizasiyası, udulmadan keçən müddət, ən əsası ağırlaşma(lar) 
törətmə(mə)sindən asılıdır. Udulmanın ilk dəqiqələrində və saatlarında udlaqda yad 
cisim hissi, ağrılar, boğulma hissi, təşviş və qorxu meydana çıxır. Yad cisimlər bir çox 
hallarda klinik simptomlarla təzahür etmədən növbəti gün və ya bir neçə gündən sonra 
düz bağırsaqdan xaric olurlar. Bəzi xəstələrdə MBT-nın hər hansı nahiyəsinin 
zədələnməsinə görə qanaxma (melena) baş verir. Kəsici, deşici kənarlı cisimlərin qida 
borusu, mədə, nazik bağırsaq və ya yoğun bağırsağı deşməsi və ya MBT-nın hər hansı 
nahiyəsinin mənfəzini tutması hadisələri də rast gəlir. Birinci halda kəskin iltihab 
prosesi (mediastenit, peritonit), ikinci halda isə mədə-bağırsaq keçiriciliyinin pozulması 
əlamətləri müşahidə olunur. 

Diaqnoz anamnestik məlumatlar və klinik mənzərəyə əsaslanmaqla qoyulur. Rh-ji 
müayinələr kontrast cisimləri (sümük, metal əşyalar) və ağırlaşma əlamətlərini 
(subdiafraqmal sərbəst qaz, üfiqi maye-qaz səviyyələri) aşkar etməyə imkan verir. 
Müalicə. Əsas etibarı ilə konservativdir. Sakitlik, sürüşkən (yağlar) və bürüyücü (kartof 
və meyvə püreləri, kisel, qatıq, xama və s.) qidalar qəbul edilməsi, klinik-Rh-ji təqib 
hamar səthli, kiçik əşyaların hərəkət dinamikasını öyrənməyə imkan verir. Kəskin 
peritonit əlamətlərinin meydana çıxması təcili cərrahi əməliyyata (operativ 
laparoskopiyaya) mütləq göstərişdir. NB-ın palpasiyası, şübhəli nahiyədə 

enterotomiya, yad cisimin axtarışı və xaric edilməsi (axtarış nəticəsiz olduqda 
enteroskopiya), enterotomik defektin tikilməsi, periton boşluğunun sanasiyası və 
adekvat drenajı əməliyyatı məsləhət görülür. Gecikmiş peritonit zamanı əlavə olaraq 
NB-ın rasional dekompressiyası (nazointestinal intubasiya, ileostomiya) tövsiyə edilir. 
Proqnoz əlverişlidir. Gecikmiş peritonitlərin müalicəsi çətindir, ağırlaşmaların 
(peritonitin davam etməsi, qarındaxili abseslər, tikiş tutarsızlığı, ağciyər-bronx 
ağırlaşmaları, baş beyin ödemi və b.) və relaparotomiyaların rastgəlmə tezliyi 
yüksəkdir. Ölüm faizi 0,1-5% hədlərindədir. 


ŞÜA ENTERİTİ 


Tərifi Nazik bağırsağın ayrılıqda, həzm sisteminin digər hissələri və ya digər orqanlarla 
(toxumalarla) ionlaşdırıcı şüalanma hesabına seqmentar və ya total zədələnməsidir. 

Bağırsağın şüa (radiasion) zədələnmələri orqanizmin ionlaşdırıcı şüalanması ilə bağlı 
meydana çıxır. Kiçik çanaq (düz bağırsaq, uşaqlıq, uşaqlıq boyunu, prostat, sidik kisəsi, 
yumurtalıqlar, limfa düyünləri və b. üzvlərin) və ya qarın boşluğunun (qaraciyər, 
böyrəklər, mədə, mədəaltı vəzi və b. üzvlərin) şiş xəstəliklərinə görə şüa müalicəsi 
olunmuş xəstələr arasında bağırsağın şüa xəstəliyinin tezliyi 2-20% hədlərindədir. 
Hazırda bütün onkoloji xəstələrin 60%-i radioterapiya olunur. 

Etiologiya və patogenez Bağırsağın şüa zədələnmələri bilavasitə şiş xəstəliklərinə görə 
şüa müalicəsi almış xəstələrdə müşahidə olunur. Radiasion çirkli ərazilərdə (atom 
elektrik stansiyaları, radiolokasiya sistemləri, radioizotop laboratoriyaları, izotop 
qəbiristanlıqları və digər radiasiya müəssisələrinin yerləşdiyi geniş arealda) yaşayan 
insanlar arasında şüa zədələnmələri və onların fəsadları xeyli yüksək sıxlıqla rast gəlir. 

NB-ın selikli qişasının zədələnmələri üçün şüalanmanın astana dozası 35, yoğun 
bağırsaq üçün isə 45 Gr-dir. 

Yaşlı, üzülmüş və immundefisitli xəstələr, müştərək ximioterapia kursu aparılan xəstəlr 
şüalanmaya çox həssasdırlar. Nazik bağırsağın iltihab xəstəlikləri, qarın boşluğunun 
postoperasion və ya iltihab mənşəli bitişmə xəstəliyi şüalanma riskini, fiziki aşınmış 
radioloji texnika isə şüalanma təhlükəsini arırır. 

Təsnifat. Hazırda əksər radioloji mərkəzlərdə xərçəngin tədqiqi və müalicəsi üzrə 
Avropa təşkilatının (RTOG/EORC, 1995) radioaktiv onkoloji qrupun təsnifatı istifadə 
edilir. Erkən radiasion zədələnmələr şüa müalicəsi zamanı və ya müalicənin 3-cü ayında 
(100 gün) baş verir. Gecikmiş zədələnmələr bu müddətdən sonra meydana çıxır. 

Zədələnmələrin ağırlıq dərəcəsinin təyinində Rusiya Federasiyasının SN-nin Mərkəzi 
Elmi -Tədqiqiat Rentgenologiya və Radiologiya İnstitutunun (1ДНИРРИ) 4-səviyyəli 
təsnifatı praktikliyi ilə seçilir: kataral, eroziv-deskvamativ, xoralı və fistul formaları 

Klinika Sorulmanın pozulması xarakterik sindromdur. İlk əlamətlər şüa müalicəsindən 
sonra 6 aydan 30 ilə qədərki böyük intervalda meydana çıxır. Xəstələrin 80%-də bu 
müddət 2 ildir. Klinik mənzərəni diareya, steatoreya, qarın ağrıları, B 12 vitamini 
çatmazlığı anemiyası, qıcolmalar və osteomalyasiya, periferik neyropatiya, "toyuq 
korluğu", arıqlama kimi əlamətlər formalaşdırır. Xəstəliyin təhlükəli ağırlaşmalarına 
kəskin bağırsaq keçməzliyi (strikturlar), massiv qanaxmalar (eroziv-xoralaşmış 
sahələrdən), daxili və xarici fistullar,maye, qida itkisi hesabına arıqlama aiddir. 

Diaqnoz Rradiasion şüalanmaa və radioterapiya faktı önəmlidir. İnstrumental olaraq 
(Rh-qrafiya, KT/MRT (metastazların, maye toplantılarının (sızıntılarının), abseslərin 
inkarı), intestinoskopiya) selikli qişanın atrofiyası, NB-ın divarının çapıq dəyişiklikləri, 
strikturlarının müəyyən edilməsi diaqnozu dəqiqləşdirir. 

Differensial diaqnostika. Seliak xəstəliyi, təsnif olunmayan və kollagen spru xəstəliyi, 
Crohn xəstəliyi, şiş xəstəlikləri, birincili laktaza çatmazlığı və b. NB-ın selikli qişasının 
biopsiyası çox vacibdir. Bu xəstəliklər üçün selikli qişanın hiperregenerator, radiasion 
zədələnmələr üçün isə əksinə, hiporegenerator atrofiya xarakterikdir. 

Müalicə. Crohn xəstəliyi və spesifik olmayan xoralı kolitin müalicəsinə oxşardır. 5- 
aminsalisil turşusunun sintetik preparatları (mesalazin, salofalk), təbii prebiotik 
preparatlar (mukofalk, zakofalk) və sulfanilamidlər (sulfasalazin, sulfapiridin), ikincili 
bakterial çirklənmənin eradikasiyası üçün antibiotikoterapia, diareyanın azaldılması 
üçün xolestiramin, simptomatik və dəstək (nutrision) müalicəsi tövsiyə olunur. Orta 
ağır və ağır dərəcəli zədələnmələrdə müalicənin steroid preparatları (prednizolon, 
deksametazon) ilə başlanması məqsədəuyğun hesab edilir. 

Xəstəliyin medikamentoz müalicəyə tabe olmayan formaları (qısa bağırsaq sindromu, 
fistullar) və cərrahi ağırlaşmaları (massiv və tez-tez təkrarlanan qanaxmalar, kəskin 
bağırsaq keçməzliyi) cərrahi müalicəyə göstərişlərdir. Radiasion enteritə görə cərrahi 
əməliyyatlar xəstələrin Уз- də yerinə yetirilir. Qanaxan seqmentin rezeksiyası, NB-ı 
uzatma əməliyyatları (qısa bağırsaq sindromu), strikturoplastika, keçiriciliyi pozan 
bitişmələrin ayrılması (kəsilməsi) və b. əməliyyatlarının icrası məsləhət görülür. 

Bağırsağın radiasion zədələnmələrinin etibarlı profilaktikası bu günə qədər 
işlənilməmişdir. Radiasiyaya qarşı yeni nəsil protektiv effektə malik preparatların 

tətbiqi hələlik eksperiment səviyyəsindədir və onların radioprotektiv effektlərinə 
ümidlər böyükdür. 

Proqnoz. Selikli qişanın atrofik və eroziv xoralı dəyişiklikləri proqnostik baxımdan 
əlverişsizdir, xəstələrin əmək qabiliyyətinin dayanıqlı itirilməsinə səbəb olur. 


Wipple xəstəliyi 


NB-ın infeksion mənşəli nadir multisistem xəstəliyidir. NB-ın, digər orqanların limfa 
damarları və düyünlərinin bakterial mənşəli mukopolisaxarid kompleksləri ilətutulması 
xarakterikdir. Xəstəlik avropoid irqinə məxsus insanlar, xüsusilə Qafqaz əsilli 40-60 yaşlı 
kişilər arasında daha çox yayılmışdır. Yayılma tezliyi 1:1 000 000-dur. Kənd təsərrüfatı 
işçiləri, torpaq və axar sularla təmasda olan insanlar xəstəliyə daha çox yoluxurlar. 

Ən çox nazik bağırsaq zədələnir. Lakin infeksiya istənilən üzvə yayıla bilər. 
Etiopatogenez. Xəstəliyin törədicisi 1991-ci ildə Wilson R. et al., 1992-ci ildə Realman 
D. et al. tərəfindən polimeraz zəncirvari reaksiyanın köməyi ilə aşkar edilmiş Qram- 
müsbət basillər -Tropheryma Wippelii-6\v. T. WHİPPLEİ infeksiyası daxili üzvlərdə, 
xüsusilə NB-da qalınlaşmalar, xoracıqlar, xoralar törədirlər. NB-ın ciddi üzvi 
dəyişikliklərinə görə sorma səthi azalır, diareya və orqanizmin ümumi aclığı başlayırr. 
Diareyanın tezliyi çox olur, nəcis durulaşır. Orqanizm tələb olunan qədər qida 
məhsulları - vitaminlər, minerallar və digər qidalandırıcı maddələr almadığından aclıq 
vəziyyəti meydana çıxır. Zaman keçdikcə infeksiya digər nahiyələrə, üzvlərə yayılır və 
onları zədələyir. 

Klinika. Çox rəngarəngdir. Diareya və sorulma pozğunluqlarına görə çəki 
itkisi kardinal simptomdur. İshalsız gediş zamanı oynaq ağrıları (iltihablı və 
iltihabsız klinik gediş), yağlı və ya qanlı nəcis ifrazı, qarında spazmlar, köp, 
qızdırma, yorğunluq, dərinin tündləşməsi, iştahın azalması, limfa 
düyünlərinin böyüməsi, nb-ın selikli qişasında anomal sarı və ağ ləkələrin 
(endoskopik görünüş) əmələ gəlməsi kimi fərqli əlamətlər müşahidə olunur. 

Diaqnostika. Klinik şəkilin rəngarəngliyinə və olduqca az rast gəlməsinə (həkimlərin bu 
xəstəlik haqqında təsəvvürlərinin, biliklərinin məhdudluğuna) və patoqnomik 
əlamətlərin olmamasına görə Wipple xəstəliyinin diaqnostikası çox çətindir. Ailə və 
tibbi anamnez, endoskopiya mühümdür. Qanın analizləri. EÇS-nin yüksəlməsi, leyko- 
və trombositoz, hemoqlobin səviyyəsinin enməsi; malabsorbsiya (qida maddələrinin 
azlığı, anemiya, hipohidratasiya (ishal hesabına), vitaminlərin, mineralların, zülalların 

defisiti, Fe, Ca, xolesterin azlığı); elektrolitlərin (Na + , K + , Mg 2+ , Cl) anomal aşağı 
səviyyələri; steatoreya (gün ərində 50 q-dan artıq) və kreatoreya; funksional 
absorbsion testlərin (ksiloza sınağı, yod-kalium testi, qlükoza yüklənməsi testi və s.) 
müsbət olması 

Şüa diaqnostikası. Rentgenoloji, kontrastlı KT və MRT müayinələrində peritonarxası, 
mediastinal limfa düyünlərinin böyüməsi, assit, plevrit, perikardial maye aşkar olunur. 

Endoskopik diaqnostika. Ezofaqoskopiya qida borusunun, videokameralı kapsul 
endoskopiyası nazik, fibrokolonoskopiya isə yoğun bağırsağın selikli qişasının üzvi 
dəyişikliklərini müəyyən etməyə, şübhəli sahələrdən biopsiya materialı götürməyə 
imkan verir. Biopsiya materialının bakterioloji müayinəsində T. WHİPPELİ bakteriyaları 
ilə infeksiyalaşmış toxumaların aşkar edilməsi diaqnozun verifikasiyasında həlledici rol 
oynayır. 

Differensial diaqnostika 

• revmatik xəstəliklər; 

• xroniki enteritlər, enteropatiyalar; 

• infeksion endokarditlər; 

• seliakiya - NB-ın zədələnməsi, sorulmanın pozğunluqları ilə xarakterizə olunan 
həzm xəstəliyi. Seliakiya xəstələri nişasta, zülal tərkibli qidaları və dənli bitkilər 
(buğda, arpa, çovdar) mənşəli ərzaq məhsullarına qarşı dözümsüz olurlar; 

• nevroloji xəstəliklər; 

• qarındaxili limfomlar, NB-ın limfosarkomu, xərçəng; 

• NB-ın malabsorbsion xəstəlikləri (vərəm, aktinomikoz, iersinoz, Crohn xəstəliyi və 

b.); 

• Birləşdirici toxumanın sistem xəstəlikləri; 

• MYCOBACTERİUM KOMPLEKS-İNFEKSİYASI İLƏ YOLUXMUŞ QİÇS XƏSTƏLƏRİ . 

Müalicə. Antibakterial müalicə və metabolik dəyişikliklərin korreksiyası əsas müalicə 
prinsipləridir. İlk 2 həftə ərzində: NB infeksiyasını eradikasiya edən və hemato-ensefalik 
baryeri keçən antibiotiklər (lll-IV nəsil antibiotiklər) - seftriakson (Rocephin), 
meropenem (Meronem, Meppem IV), həmçinin penisillin, streptomisin; sonra uzun¬ 
müddətli (1-2 il, biopsiya materiallarının tam etibarlı bakterioloji eradikasiyasi təmin 
edilənə qədər) antibiotik müalicəsi - trimetoprim/sulfametoksazol (septra, baktrim, 
biseptol) ilə doksasiklinin (vibramisinin) kombinasiyası 

Yanlış diaqnostika (kəskin appendisit, kəskin peritonit, kəskin salpinqooforit, 
yumurtalıq sistinin burulması, partlaması və ya irinləməsi və b.) səbəbindən cərrahi 

əməliyyat olunmuş xəstələrin müalicəsi ilkin xəstələrin antibakterial müalicəsindən 
fərqlənmir. 

Proqnoz. Müasir və aktiv konservaiv müalicə olmuş xəstələrdə əlverişlidir. İlk 
həftələrdə klinik effekt alınsa da morfoloji əlamətllərin reqressiyası xeyli ləng gedir və 
yetərsiz olur. 


Nazik bağırsağın qaz sistləri (Pneumatosis cystiodes intestinalis) 

• Bu xəstəlik nadir rast gəlir və NB-ın divarında qazla dolu sistlərin formalaşması ilə 
xarakterizə olunur. 

• Sistlərtək və çoxsaylı olur, diametri bir neçə millimetrdən bir neçə santimetrə qədər 
dəyişir. Qaz sistləri həm yoğun, həm də nazik bağırsaqda rast gəlir. 

• Sistlərin əksəriyyəti (85%) ikincilidir, az hallarda (15%) birincili (idiopatik) olur. 

• Birincili sistlər adətən selikli qişa əsasda yerləşir və daha çox sol kolonda müəyyən 
edilir. 

• İkincili sistlər adətən subseroz yerləşir, mezenteriuma qədər yayılır, bağırsağın 
bütün şöbələrində lokallaşır. 

• Bağırsağın iltihab xəstəlikləri, infeksion enterokolitlər, steroid müalicə, birləşdirici 
toxuma xəstəlikləri, bağırsaq keçməzliyi, divertikullar, xronik ağciyər xəstəlikləri, 
leykemiya, limfom, immunsupressiya, QİÇS, transplantasiya əməliyyatı 
keçirilməsiqaz sistlərinin səbəblərinə aiddir. 

• Bağırsaqda çoxlu miqdarda hidrogen qazının toplanması qaz sistinin əmələ 
gəlməsində əsas mexanizmlərdəndir. Bağırsağın daxilində metan və sulfit əmələ 
gətirən bakteriyaların azalması hidrogen metabolizmini zəiflədir. Ağciyər 
xəstəliklərində isə hidrogenin çıxmasının azalması onun toplanmasına şərait 
yaradır. 

• Bağırsaq sistləri xronik və kəskin şəkildə rast gəlir. Kəskin və ya fulminant sistlər 
adətən bağırsağın kəskin iltihab və destruktiv xəstəliklərində, kəskin bağırsaq 
keçməzliyində, bağırsağın nekrozu nəticəsində əmələ gəlir. Əsas xəstəliyə bağlı bu 
sistlərin klinik gedişi ağırdır. Xronik sistlər isə uzun müddət simptomsuz gedişli olur 
və nadir hallarda ağırlaşamalar törədirlər. 

• Qaz sistləri bir çox xəstələrdə asimptomatik olur, bəzən qeyri-spesifik əlamətlərlə 
təzahür edirlər. KT və ya laparotomiya zamanı bağırsağın divarında qaz sistinin 
görünməsi diaqnozu təsdiq edir. 

• Səbəbin aradan qaldırılması əsas müalicə prinsipidir. Fulminant pnevmatozda 
cərrrahi rezeksiya göstərişdir. Xronik pnevmatozlarda səbəbi aradan qaldırmaqla 
yanaşı bağırsaqdaxili hidrogen səviyyəsini azaltmaq üçün antibiotikoterapiya, 
disbakteriozun müalicəsi və oksigenoterapiya (hiperbarik oksigenasiya və ya bir 
neçə gün oksigen maskası ilə tənəffüs) tövsiyə olunur. 


Nazik bağırsağın qaz sistləri üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Nazik bağırsağın qaz sistləri nədir? 

NB-ın divarında qazla dolu sistlərin 
formalaşması 

Hansı klinik formaları var? 

Kəskin və xroniki 

Səbəbi və ya risk faktorları hansılardır? 

Bağırsağın iltihab xəstəlikləri, infeksion 
enterokolitlər, steroid müalicə, 
birləşdirici toxuma xəstəlikləri, bağırsaq 
keçməzliyi, divertikullar, xronik ağciyər 
xəstəlikləri, leykemiya, limfoma, 
immunsupressiya, QİÇS, transplantasiya 

Patogenezi nədən ibarətdir? 

Bağırsaqda çoxlu miqdarda hidrogen 
qazının toplanması 

Klinik əlamətləri hansılardır? 

Asimptomatik, bəzən qeyri-spesifik 

əlamətlər olur. 

Dəqiqləşdimək üçün hansı müayinələr 

lazımdır? 

KT 

Görüntüləmə əlamətləri hansılardır? 

Bağırsağın divarında qaz sistinin 
görünməsi 

Müalicə üsulları hansılardır? 

Konservativ (antibiotikoterapiya, 
disbakteriozun müalicəsi, 
oksigenoterapiya) və cərrahi 

Əməliyyata göstərişlər hansılardır? 

Fulminant pnevmatoz 

Əməliyyat üsulları hansılardır? 

Rezeksiya 

Proqnozu necədir? 


Xəstəliyin ən xaraketrik özəlliyini bir 

cümlə ilə necə ifadə edərsiniz? 

Mənfəzdə hidrogen toplanması 

YOĞUN BAĞIRSAĞIN CƏRRAHİ 
XƏSTƏLİKLƏRİ 


Mətnlərin müəllifləri; N.Y.Bayramov, S.A.Əliyev, E.A.Əliyev 
Sual-cavabların müəllifləri; N.Y.Bayramov, A.K.Səfiyeva 


Anatomiyası və fiziologiyası 

• Anatomiyası 

• Fiziologiyası 

Yoğun bağırsağın cərrahi xəstəlikləri və diaqnostik yanaşma 

• Xəstəlikləri 

• Müayinələri 

• Yoğun bağırsağın xəstəliklərinə diaqnostik yanaşma 

• Müdaxilələr 

Qeyri-spesifik xoralı kolit 
Divertikul, divertikulyoz və divertikulit 

• Divertikul 

• Divertikulit 

Yoğun bağırsağın polipləri 

• Poliplərin spesifik xüsusiyyətləri 
Yoğun bağırsağın bədxassəli törəmələri 

• Kolon kanseri 

• Limfoma 

• Karsinoid 

Yoğun bağırsağın digər xəstəlikləri 

• Yoğun bağırsağın burulması 

• Psevdomembranoz (klostridial) kolit 

Ədəbiyyat 

YOĞUN BAĞIRSAĞIN ANATOMİYASI VƏ FİZİOLOGİYASI 


ANATOMİYASI 


Sərhəddləri 

Həzm traktının son hissəsidir, qalça bağırsaqdan başlayır, anusda bitir. 

Ölçüləri 

Uzunluğu 1,5 m, diametri 4-6 sm-dir. Diametri kor bağırsaqda ən geniş (8 sm), S-vari 
bağırsaqda isə ( 4 sm) ən dardır. 

Hissələri 

Yoğun bağırsaq 2 hissədən ibarətdir: çənbər bağırsaq və düz bağırsaq: 

» Çənbər bağırsaq 
o kor 
o qalxan 
o köndələn 
o enən 
o S-vari 
» Düz bağırsaq 

Çərrahi praktikada sağ kolon (kor, qalxan və köndələn bağırsağın proksimalı) və sol 
kolon (köndələn bağırsağın sol distalı, enən və S-vari bağırsaqlar) kimi hissələrə də 
bölünür. Düz bağırsaq 12-16 sm uzunluğunda olub, ampulaşəkillidir. 

Xarici elementləri 

Yoğun bağırsaqda haustralar, tenia və piy artımları var. Bu anatomik ələmətlərə görə 
nazik və yoğun bağırsağı fərqləndirmək olur. 

Müsariqəsi 

• Qalxan, enən çənbər bağırsaqların özləri və "müsariqələri" qarının arxa divarına 
fiksasiya olunmuşlar. 

• Köndələn və S-vari bağırsaqların sərbəst müsariqələri var. 

• Kör bağırsaq əksər hallarda arxa divara fiksasiya olur, lakin bəzən sərbəst və 
hərəkətli müsariqəsi də olur. 

• Düz bağırsağın proksimal hissəsinin (rektosiqmoid) sərbəst müsariqəsi var, orta 
hissəsi mezoperitoneal, distal hissəsi isə retroperitoneal yerləşir. Düz bağırsağın 
arxasında yerləşən yastı müsariqəsi omaönü fassiyadan gövşək toxuma ilə ayrılır. 

Arteriyaları 

Arterial qanı 3 arteriyadan alır: 

• Yuxarı çöz arteriyası 

• Aşağı çöz arteriyası 

• Daxili qalça arteriyası 

Hər iki çöz arteriyaları birbaşa aortadan ayrılır. 

• Yuxarı çöz arteriyasından ileokolik, sağ və orta kolik arteriyalar, aşağı çöz 
arteriyasından isə siqmoid, sol kolon və yuxarı rektal arteriyalar ayrılır və uyğun 
bölgələri qidalandırır. 

• Yuxarı və aşağı çöz arteriyaları arasında iki yolla əlaqə var: 

» birincisi hüdudi arteriya 
» ikincisi Riolan qövsü. 

• Çənbər bağırsağa gedən arteriyalar bağırsağa təxminən 2,5 sm məsafədə 
şaxələnərək qövs əmələ gətirirlər və damarları bir-biri ilə birləşdirən hüdudi 
(Drummond) arteriya yaranır. Bağırsağa paralel yerləşən hüdudi arteriyadan 
bağırsaq oxuna perpendikulyar şəkildə arteriyalar çıxır və bağırsağa daxil olur. 

• Düz bağırsağın yuxarı hissəsi aşağı çöz arteriyasından ayrılan yuxarı rektal arteriya 
ilə, orta və aşağı hissələri isə daxili qalça arteriyasından ayrılan orta və aşağı rektal 
arteriyalar ilə qidalanır. Düz bağırsaqda hüdudi arteriya adətən ikə ədəd olur və 
mezenterik divarda yerləşir. 

Venaları 

Venalar arteriyaları izləyir: 

» Yuxarı çöz venası 
» Aşağı çöz venası 
» Orta və aşağı rektal venalar 

Venoz qan yuxarı və aşağı çöz venaları ilə qapı venasına, orta və aşağı rektal venalar 

vasitəsi ilə qalça venasına daşınır. Düz bağırsağın distalında portal sistem ilə ümümi 

venoz sistem arasında kollateralllar var ki, bunlar portal hipertenziyada genişlənə 

bilirlər. 

Limfatik axın 

Limfa müsariqə və parakolik limfa düyünlərinə daşınır. 

İnnervasiyası 

Yoğun bağırsağın innervasiyasında dominant rolu bağırsağın öz sinir kələfləri oynayır 
(selikaltı Auerbax və əzələarası Meisner sinir kələfləri). 

Azan sinirin şaxələri və simpatik sinirlər təsirini bu kələflər vasitəsi ilə həyata keçirir. 



Şəkil 04-01. Yoğun bağırsaq anatomiyası 


Histologiyası 

Qatları 

Yoğun bağırsağın divarında 4 qat var: 

» selikli 
» selikaltı 
» əzələ 
» seroz qat. 

Selikli qişa 

Selikli qişa epitel, xüsusi qişa və mukozanın əzələ qatından ibarətdir. 

• Epitel qatında büküşlər və aşağıdakı hüceyrələr var: 

» Enterositlər-absorbsiyanı həyata keçirir, 

» Goblet hüceyrələri - selik ifraz edir. 

» Panet hüceyrələri - kriptalarda yerləşir, lizosim, TNF, kriptidin ifraz edir və 
immuntetdə rol oynayır. 

» M hüceyrələri - limfoid hüceyrələri əhatə edir. 

» Endokrin (APUD və digər) hüceyrələr - hormonlar ifraz edir. 

• Xüsusi qişa- gövşək toxumadan və limfatik toxumadan ibarətdir (MALT) 

• Mukozanın əzələ qatı selikli qişanı selikaltı qatdan ayıran zərif əzələ qatıdır, selikli 

qişanın hərəkiliyini təmin edir. 

• Epitel qatının yüksək regenerator qabiliyyəti sayəsində 5-6 gün ərzində epitel 
yenilənir. Xovlarda regenerasiya adətən dibdən zirvəyə doğru baş verir. Enterositlər 
mənfəzdəki qidalarla, xüsusilə qlutaminlə qidalanırlar 

Selikaltı qat 

Birləşdirici toxumadan ibarətdir, bağırsaq divarının ən möhkəm qatıdır və 
anastomozlarda mütləq tikiş bu qatdan keçməlidir. Qan damarları, sinir lifləri və 
Meysner qanqlionları var. 

Əzələ qatı 

Daxildə sirkulyar, xaricdə isə boylama saya əzələlər var. Əzələ lifləri arasında Auerbax 
(mienterik) sinir kələfi də yerləşir. Bağırsağın peristaltikasıını təmin edən qatdır. 

Seroz qat 

Parietal peritondan ibarətdir, bağırsağın mezenterik kənardan başqa bütün xarici 
səthini örtür. 


FİZİOLOGİYASİ 


Yoğun bağırsaqın funksiyaları aşağıdakılardır: 

• Absorbsiya 

• Hərəki 

• Qoruma 

• Endokrin 

Absorbsiya 

• Suyun və elektrolitlərin böyük hissəsi (80-90%) nazik bağırsaqlarda sorulsa da yoğun 
bağırsağa daxil olan mayenin yalnız 100-200 ml-i nəcislə xaric olunur. Sağ kolon 
gündə 6 litrə qədər maye absorbsiya edə bilir və gündəlik absorbsiya 2000 ml-dən 
aşağı olanda diarreya baş verir. 

• Elektrolitlərdən Na və Cl aktiv şəkildə sorulur və yerinə K və НСОЗ ifraz olunur. 

• Qidadan gələn yağ turşuları nazik bağırsaqlarda tamamilə sorulur. Bağırsaq 
florasının sintez etdiyi yağ turşuları isə bağırsaq epitelinin qidalanması üçün 
vacibdir. Bağırsaq florası olmayanda (proksimal stomalar) enterositlərin 
qidalanması pozulur və diversion kolit adlanan vəziyyət yaranır. 

Şəkil 04-02. Yoğun bağırsaqda absorbsiya 


Hərəki 

• Motorika yoğun bağırsağın ən önəmli funksiyasıdır və nəcisin formalaşmasında, 
rezervasiyasında və ifrazında əsas rol oynayır. 

• Yoğun bağırsaqda 3 növ hərəkətlər görünür: 

» antiperistaltika 

» seğmentar yığılma 
» peristaltika 

• Antiperistaltika əsasən sağ kolonda rast gəlir və nazik bağırsaqdan gələn 
möhtəviyyatın qarışdırılması və suyun sorulması üçün şərait yaradır. 

• Seqmentar yığılmalar ən çox rast gələn hərəkətdir və nəzisin formalaşmasında rol 
oynayır. 

• Peristaltika gündə 3-4 dəfə baş verir, qaz və nəcisin düz bağırsağa ötürülməsi və 
çıxmasında önəmli rol oynayır. 

• Hərəki proseslərdə peysmeker köndələn çənbər bağırsaqdır. 

• Yoğun bağırsağın hərəki fəaliyyətinə emosional vəziyyət, bağırsaq möhtəviyyatının 
tərkibi və xarakteri, bağırsaq genişlənməsi, fiziki aktivlik, hormonal və digər 
faktorlar təsir göstərə bilir. 

Qoruma 

• Yoğun bağırsaq nəcis rezervasiyası və ifrazi ilə yanaşı vacib qoruma funksiyaları 
yerinə yetirir ki, bunlara aiddir: 

» epitelial baryer 
» immun (MALT) 

» mikroflora 

Mikroflora 

• Mikroflora yoğun bağırsaq fiziologiyasinda əhəmiyyətli rol oynayır. Nəcisin 
tərkibində 70% su, 30% bərk maddələr var və bərk maddələrin yarısını mikroblar 
təşkil edir. Bağırsaqda 400 müxtəlif bakteriyalar var. Normal bakterial floranın 99%- 
i anaeroblardır və bunlardan ən çox Bacteroid - lərdir (10 11 /ml). Bundan başqa 
Lactobacillis, Clostridia da çoxdur. Aerob bakteriyalardan kolibakterlər və kokklar 
əsas yer tutur. Kolibakterlər arasında E.coli (10 7 /ml) dominantdır və proteus, 
klebsiella və Enterobakter də çoxdur. Kokklar arasında Enterococc (Streptococcus 
fecalis) əsas floradır. 

• Bağırsaq qazının (200-2000 ml/gün) böyük hissəsi udulmuş oksigen və azotdan, az 
hissəsi isə bağırsaq florasının ifraz etdiyi hidrogen, karbon və metandan ibarətdəir. 
İnsanda metan qazı törədən əsas bakteriya Methanobrevibactersimithii-d'ır 

• Mikrofloranın bir çox fizioloji əhəmiyyəti var: 

» Vitamin K sintez edirlər. 

» Yağ turşuları sintez edirlər ki, bu da kolonositlərin qidalanmasında faydalıdır. 

» Mikroblar daimi immun sistemi stumulyasiya edir və aktiv vəsiyyətdə saxlayır. 

Bağırsaq steril olarsa immun sistem çökər. 

» Mikroflora yad mikrobların çoxalmasının qarşısını alır. Normal floranın 
antibiotiklərlə məhv edilməsi patoloji mikrobların inkişafına səbəb olur 
(Clostridium difficile psevdomembranoz koliti və s.) 

Endokrin 

Yoğun bağırsaqlarda da endokrin hüceyrələr var və bunlar bağırsağın fəaliyyətinin 
tənzimində önəmli rol oynayırlar. Bu hüceyrələr barədə nazik baırsaq bölümündə 
məlumat verilmişdir 


Anatomiya və fiziologiyası üzrə suallar 
N.Y.Bayramov, A.K.Səfiyeva 


Yoğun bağırsaq hansı arteriyalarla 
təchiz olunur? 

• Yuxarı çöz arteriyası 

• Aşağı çöz arteriyası 

• Daxili qalça arteriyası 

Yuxarı çöz arteriyasının hansı şaxələri 
yoğun bağırsağı təchiz edir? 

İlekolik, sağ və orta kolik arteriyalar 

Aşağı çöz arteriyasının hansı şaxələri 
var? 

Siqmoid, sol kolon və yuxarı rektal 
arteriyalar 

Yuxarı və aşağı çöz arteriyaları arasında 
hansı əlaqələr var? 

İki yolla əlaqə var: 

• birincisi hüdudi arteriya 

• ikincisi Riolan qövsü. 

Yoğun bağırsağın venoz axını hansı 
venalara olur? 

» Yuxarı çöz venası 
» Aşağı çöz venası 
» Orta və aşağı rektal venalar 

Toldt ağ xətti nə deməkdir? 

Qalxan və enən çənbər bağırsağın lateral 
kənarında parietal peritonun visseral 
peritona keçən yeri (periton büküşü) 

Gİ traktın hansı hissəsinin seroz qatı 
yoxdur? 

Ezofagus, düz bğırsağın orta və distal 
hissəsinin 

Nazik bağırsaqla yoğun bağırsağın 
görünüşünə görə ən böyük fərqləri 
hansılardır? 

Kolonda tenialar, haustriyalar və piy 
çıxıntıları var, nazik bağırsaqlarda isə 
bunlar yoxdur, səthi sayadır. 

Rektumun qan təchizatı necədir? 

Proksimal: yuxarı rektal arteriya (aşağı 
çöz arteriyasının şaxəsidir) 

Orta: orta hemorraidal arteriya (daxili 
qalça arteriyanın şaxəsidir) 

Distal: aşağı rektal arteriya (daxili qalça 
arteriyadan ayrılan pudendal arteriyanın 
şaxəsidir) 

Rektumun venoz drenaji necədir? 

Proksimal: aşağı çöz venasından dalaq 
venasına, buradan da qapı venasına 

Orta: daxili qalça venasından aşağı boş 
venaya 

Distal: daxili qalça venasından aşağı boş 
venaya 

Kolonun əsas funksiyaları hansıdır? 

Suyun sorulması, qoruyucu (bakterial 
flora, epitelilal immun sistem) və nəcis 
rezervuarı və defekasiya 

YOĞUN BAĞIRSAĞIN CƏRRAHİ XƏSTƏLİKLƏRİ VƏ DİAQNOSTİK YANAŞMA 


XƏSTƏLİKLƏRİ 


SİNDROMLARI 

• Diarreya 

• Qəbzlik 

• Bağırsaq keçməzliyi 

• Qanaxma 

Xəstəlikləri 

Xoralı kolit 

Divertikul 

Polip 

Polipoz 

Xərçəng 

Xoş xassəli törəmələr 

Fistullar 

Burulma 

Meqakolon 

İşemik kolit 

Xroniki qəbzlik 

Yaralanmaları 


MÜAYİNƏLƏR 


Klinik 

Ağrı 

Diarreya 

Qəbzlik 

Köp 

Qanaxma 
Palpator kütlə 
Laborator 

Nəcis analizi 

Şiş markerləri 

Görüntüləmə 

Rentgenoqrafiya 

Defekoqrafiya 

KT 

MRT 

Virtual kolonoskopiya 
Kolonoskopiya 

Biopsiya 

Laparoskopiya 


Yoğun bağırsaq xəstəliklərinə diaqnostik yanaşma 


Prinsip 

Yoğun bağırsağın müayinələrində təcili və üzvi xəstəlikləri ilk planda tutulur. 

Şübhə 

Qarında ağrı, diarreya, köp, qaz və nəcisin çıxmaması, nəcisdə qan olması şikayətləri 
olan xəstələrdə yoğun bağırsaq xəstəliklərinə şübhə yaranır. 

Birinci pillə 

İlkin mərhələdə məqsəd yoğun bağırsağın kəskin cərrahi xəstəlikləri (keçməzlik, 
qanaxma, iltihab) və üzvi xəstəlikləri (törəmələr, iltihabı divar qalınlşması) olub- 
olmamasını araşdırmaqdır (Şəkil 04-03). Bunun üçün aparılan aşağıdakı müayinələr 
əksər hallarda qeyd edilən xəstəlikləri təsdiq və ya inkar etməyə imkan verir: 

» klinik 
» nəcis analizi 
» KT 

» Kolonoskopiya 

Bu müayinələrin bir neçə nəticəsi ola bilər: 


347 




Yoğun bağırsağın cərrahi xəstəlikləri. N.Y.Bayramov, E.A.Əliyev, S.A.Əliyev 


Ağrı, diarreya, köp, qaz və nəcisin çıxmaması, qusma, 
melena, qarında kütlə, fistul 


i 

YOĞUN BAĞIRSAQ XƏSTƏLİKLƏRİNƏ ŞÜBHƏ 



dərəcəsi dəqiqləşmir 


Şəkil 04-03. Yoğun bağırsaq xəstəliklərində birinci pillə müayinələr 

» Birinci nəticə - yoğun bağırsaq mənşəli kəskin cərrahi xəstəlik aşkar edilir və səbəbi 
müəyyən olunur. Məsələn, kəskin bağırsaq keçməzliyi (şiş mənşəli, burulma), 
bağırsaq qanaxması ( şiş mənşəli, divertikullar, angiodisplaziyalar, xoralı kolit və s), 
qarındaxili iltihabi ağırlaşmalar (şiş perforasiyası, divertikulit, Kron mənşəli abses, 
toksik meqakolon və s). 

» İkinci nəticə - kolonda üzvi xəstəlik tapılır və diaqnozu dəqiqləşir. Məsələn, bağırsaq 
törəmələri, iltihabi xəstəlikləri, divertikullar, damar xəstəlikləri və s. Belə halda 
ağırlıq dərəcəsini təyin etmək üçün növbəti pillə müayinələrə ehtiyac ola bilər. 

» Üçüncü nəticə - xəstədə yoğun bağırsaq patologiyası görünür, lakin təbiəti və ağırlıq 
dərəcəsi dəqiqləşmir (məsələn mezenterial tromboza yüksək şübhə, mukoza altı 
törəmələr və s.). Belə hallrda ikinci pillə müayinələrə ehtiyac var. 

» Dördüncü nəticə-yoğun bağırsaqda patologiya görünmür, lakin klinikyüksəkşübhə 
var (məsələn, qəbzlik, psevdoabstruksiya və s). Belə hallrda ikinci pillə müayinələrə 
ehtiyac var. 

Şəkil 04-04. Yoğun bağırsaq keçməliyi 


İkinci pillə 

Bu mərhələdə məqsəd ağırlıq dərəcəsinin müəyyənləşdirilməsi, bəzi xəstəlikləri 
dəqiqləşdirmə və funksional xəstəlikləri araşdırmaqdır. Bunun üçün aşağdakı 
müayinələr edilir: 

» MRT 
» EdoUSM 
» Kolon keçiş zamanı 
» Defekoqrafiya 

Əksər hallrda ikinci pillə müayinələrlə yoğun bağırsaq xəstəliklərinin diaqnozu və ağırlıq 
dərəcələri müəyyənləşdirilə bilir. 


Üçüncü pillə 

• Bu mərhələdə məqsəd əvvəlki mərhələlərdə dəqiqləşdirilməyən yoğun bağırsaq 
patologiyasının diaqnozunu və ya ağırlıq dərəcəsini dəqiqləşdirməkdir. 

• Bunun üçün invaziv diaqnostika vasitələri kimi aşağdakılar tətbiq edilə bilir: 

» angioqrafiya 

» laparoskopiya 
» laparotomiya 
» genetik müayinələr 
» digər 

Şəkil 04-05. Defekoqrafiya 


Müdaxilələr 


Rezeksiya 

Sağ hemikolonektomiya 

Sol hemikolonektomiya 

Trarsversektomiya 

Çekumektomiya 

Siqmoidektomiya 

Total kolektomiya 

Subtotal kolektomiya 

Koloproktektomiya 

Ön və aşağı ön rezeksiyalar 

İleal poş 

Hartman əməliyyatı 

Kolostoma 

Kolopeksiya 

Əməliyyatdan sonrakı ağırlaşmalar 

Anastomoz buraxması 

Qanaxmalar 

Fistullar 

Parastomal yırtıqlar 

QEYRİ-SPESİFİK XORALI KOLİT 


Tərifi 

• Qeyri spesifik xoralı kolit, və ya qısaca xoralı kolit (XK) yoğun başırsağın selikli 
qişasının xroniki iltihabıdır, düz bağırsaqdan başlayıb proskimala doğru yayılır. 

• Kəskinlşmə və remissiyalar xarakterikdir, bəzən ağırlaşmalara səbəb olur (qanaxma, 
toksik dilatasiya və s) 


Təsnifatı 


Lokalizasiyasına 

görə 


Proktit və ya proktosiqmoidit - 30-50% 

Sol kolon (dalaq əyriliyinə qədər) - 20-30% 

Pankolit (dalaq əyriliyindən proskimala doğru) - 20% 



Ağırlıq 

dərəcəsinə görə 

Montreal 

klassifikasiyası 


İshalın sayına və şiddətinə, ümümi əlamətlərə və EÇS-in 
miqdarına görə görə xoralı kolitin kəskin fazası 3 ağırlıq 
dərəcəsinə ayrılır: 

• Yüngül dərəcə - gündəlik ishal 4 dəfədən az, az qanlı və ya 
qansız olur, ümümi əlamətlər olmur (anemiya, taxikardiya, 
hərarət, arıqlama), EÇS normaldır. 25-30% hallarda rast gəlir. 

• Orta dərəcə (25-30%) - gendəlik 4-6 dəfə qanlı ishal olur, 
ağrılar yüngül, lakin daimidir, yüngül ümumi əlamətlər var 
(hərarət <37.5 9 C, zəif anemiya, arıqlama).. 

• Ağır dərəcə - gündəlik ishal sayı 6 dəfədən çox və qanlı, daimi 
güclü ağrılar, ağır sistemik əlamətlər: temperatur >37.5 9 C, 

taxikardiya >90, anemiya (hemoglobin <10.5 g/dL) və EÇS 
>30 mm/saat 


Rastgəlməsi 

Əhali arasında 50-150/100000, daha çox kişilərdə rast gəlir, bütün yaşlarda rastlana 

bilir, ən çox 15-40 və 50-80 yaşlarda müşahidə olunur. 

Səbəbi 

Kron xəstəliyi kimi xoralı kolitin də səbəbi və mexanizmi dəqiq bilinmir. Aşağıdakı 

amillərin rolu ehtimal olunur 
» Genetik 
» İnfeksion 
» İmmun 
» Diet 

» Digər xarici amillər 

Bəzi amillərin, xüsusən appendektomiyanın, siqarət çəkmənin XK tezliyini azaltdığı 

bildirilir. 

Patogenezi 

• XK-in patogenezi dəqiq bilinmir. 

• Ehtimal edilir ki, immun, infeksiyon, alimentar və digər zədələyici amillər mukozada 
(proses adətən selikli qişa və selikaltı qat səviyyəsindən kənara çıxmır) iltihabi 
proseslərin daimi şəkildə getməsinə səbəb olur. 

• Itihabi proses davam etdikcə selikli qişada patoloji dəyişiklər də dərinləşir. 
Başlanğıcda selikli qişada xoralar və kript abseslər meydana gəlir. Sonra selikli 
qişanın ödemləşməsi və xoraların dərinləşməsi nəticəsində psevdopolip görüntüsü 
meydana gəlir. 

• Gec mərhələlərdə selikli qişada son mərhələ dəyişiklilər baş verir: selikli qişa çökür, 
qırışlar itir, ağır dərəcəli displaziya görünür, bağırsaq boru şəkilini alır. Mənfəz 
adətən daralmır, lakin bəzən strikturalar ola bilər. Selikli qişada baş verən iltihabi 
dəyişikliklər və xoralar ishala və qanaxmalara səbəb olur. 

• Uzunmüddətli displaziya isə kanser riskini artırır. 

Morfologiyası 

• XK-də düz bağırsaq bütün xəstələrdə iltihaba cəlb olunur və proksimal hissələrə 
doğru yaıylır. 

• Kron xəstəliyindən fərqli olaraq xoralı kolitdə iltihabi prosesin yayılması fasiləsizdir, 
perianal patologiyalr olmur. 

• Xoralı kolitdə refluks ileit ola bilər ki, bu da iltihabi mediatorlarla zəngin yoğun 
bağırsaq möhtəviyyatının ileuma geri qayıtması nəticəsində törənən iltihabdır. 

• Lokalizasiyasına görə xoralı kolitin aşağıdakı formaları var: 

» Proktit və ya proktosiqmoidit - 30-50% 

» Sol kolon (dalaq əyriliyinə qədər) - 20-30% 

» Pankolit (dalaq əyriliyindən proskimala doğru) - 20% 

Gedişi və ağırlaşmaları 

• Xoralı xolit kəskinləşmə və remissiya fazaları ilə gedən xroniki xəstəlikdir ( Şəkil 04- 
06). 

• Kəskinləşmədən sonra xəstələrin təxminən 60%-i konservativ müalicəyə tabe 
olaraq remissiya fazasına daxil olur, 15%-i uzunmüddətli müalicə ilə yaxşılaşır, 25%- 
inə isə müalicəyə tabe olmadığına və ya ağırlaşmalara görə təcili kolektomiya lazım 
gəlir. 

• Proktiti olan xəstələrdə proksimala doğru yayılma ehtimalı 50%, 
proktosiqmoidtlərin pankolitə keçmə ehtimalı isə 10% təşkil edir. 

• Remissiyadakı xətələrdin təxminən 67%-ində 10 il ərzində təkrari kəskinləşmə baş 
verir. Yayılma dərəcəsi artdıqca konservativ müalicəyə tabe olmama və ağırlaşma 
ehtimalı da artır. 

• Proktitlərdə əməliyyat ehtimalı 10 ildə 1%, sol kolitdə isə 25% təşkil edir. 

• Xoralı kolitdə əksər hallarda iltihabi proses selikli qişa və selikaltı qat səviyyəsində 
olduğuna baxmayaraq, 10-15% hallarda proqresssivləşərək divarın bütün qatlarını 
və bağırsağın proksimal hissələrinə yayıla bilir ki, bu da ağırlaşmalara zəmin yaradır. 

Ağırlaşmalar 

• Yerli ağırlaşmalr 
» Perforasiya 

» Toksik meqakolon 
» Massiv qanaxma 
» Striktur 
» Kolon kanseri 

• Ümumi ağırlaşmalar 

» Dəri və mukozal ağırlaşmalar 

» Uveit 

» Sümük və oynaq 
» Hepatobiliar 
» Anemiya 
» Malnutrisiya 
» Perikardit 



Konservativ müalicə 
ilə remissiya 
(75%) 


Konservativ müalicəyə cavab 
vermir və ya ağırlaşma 
(25%) 


т 

Residiv 
10 ildə 67% 


▼ 

Cərrahi müalicə 


Letallıq 

1 - 6 %) 


Şəkil 04-06. Xoralı kolitin gedişi 


Klinikası 

• İshal, qanaxma, ağrı və gücənmələr xoralı kolitin xarakterik əlamətidir. 

» İshal adətən çoxsaylı olur və 1 aydan çox davam edir. 

» Bağırsaq qanaxması nəcislə qarışıq qan şəkilində və ya qanlı ifrazat şəkilində 
ola bilir. 

» Ağrı yüngül hallarda sancışəkili və dözüləbilən, ağır hallarda daimi və 
dözülməz ola bilir. 

» Tenezmlər proktitin xarakterik əlaməti kimi xoralı kolitdə çox rast gəlir. 

• Obyektiv müayinədə yüngül formalarda xəstənin ümümi vəziyyəti stabil olur, qarın 
müayinəsində çiddi dəyişiklik tapılmır, rektal müayinə ağrılı ola bilir və qan izləri 
görünə bilir. Orta və ağırformalarda toksik əlamətlər (hərarət, taxikardiya, arıqlama 
və s.), qarında ağrı, köp, hətta peritonit əlamətləri görünür. 

• Qeyd etmək lazımdır ki, xoralı kolitin klinik əlamətlərinin heç biri spesifik deyil və 
bu əlamətlər digər kolitlərdə də rastlana bilir. 

Diaqnostikası 

Şübhə 

Aşağıdakı hallarda xoralı kolitdən şübhələnmək lazımdır: 

• Diareyası olanlar, xüsusən 4 həftədən çox davam edən və qanlı ishalla, 
tenezmlərlə, qarın ağrıları və hərarətlə müşayət olunan hallar. 

• Ailəsində xoralı koliti olanlarda bu şübhə daha da artır. 

• Kolonoskopiyada rektumda və bununla birlikdə proksimalda olan iltihab, 
erroziyalar, xoralar və s. 

• USM/KT/MRT- də bağırsaq divarının qalınlaşması olanlarda 

• Biopsiyada kolit görünənlərdə 

Dəqiqləşdirmə 

Xoralı kolitin spesifik klinik, laborator, görüntüləmə və biopsiya əlaməti olmadığına 
görə diaqnoz kriteriyalar və diferensial diqnoza əsaslanaraq qoyulur. Ona görə də, 
xəstələrə geniş müayinələr aparmaq lazım gəlir. 


Laborator 
EÇS artması, 
albumin azalması, 
steatoreyya 
Nəcis analizi 


Laborator müayinələrdə iltihab, malabsorbsiya, anemiya 
əlamətləri görünə bilir: EÇS artması, steatorreya, albumin 
azlması, və s. Bu əlamətlərin də heç biri spesifik deyil. 

Nəcis analizi vacib müayinədir, infeksion diarreyanın 
(bakterial, parazitar və s) inkarı üçün aparılır. 


Görüntüləmə 

USM xoralı kolit diaqnostikasında əhəmiyyəti yoxdur. Qaraciyər 
və digər parenximatoz orqanlardakı dəyişikliyi göstərə bilər. KT 
xoralı kolitdə ağırlaşmaların diaqnostikasında və differensial 
diaqnostikada istifadə edilir. Adətən bağırsaq divarının diffuz 
qalınlaşması və ödemi görünə bilir ki, bu da spesifik deyil. 
İrriqoskopiya hazırda geniş istifadə edilmir. 

Kolonoskoiya + 
biopsiya 

Kolonoskopiya və biopsiya xoralı kolit diaqnostikasında mütləq 
müayinədir, iltihabı, yayılma dərəcəsini, selikli qişada 
dəyişikliyin dərəcəsini qiymətləndirə bilir və biopsiya aparılır. 

Kolonoskopiyada selikli qişanın müxtəlif dərəcəli dəyişiklikləri 
görünə bilir: eritema, səthi eroziyalar, dərin xoralar, 
psevdopoliplər, selikli qişanın düzləşməsi, strikturalar və s. 
Kolonoskopiya kəskinləşmə fazasında, xüsusən də dilatasiya 
olanlarda perforasiya törədə bildiyini nəzərəalaraq belə 
hallarda məhdud şəkildə rektosiqmoid bölgəyə baxılır və 
biopsiya alınır. Bağırsağın tam müayinəsi kəskin faza söndükdən 
sonra aparılır. 



Şəkil 04-07. Xoralı kolitin endoskopik görüntüləri 

Aşağıdakı kriteriyalara əsasən xoralı kolit diqnozu qoyulur: 

• Diarreya, 4 həftədən çox davam edən, qanlı ola bilər 

• Ağrı, tenezmlər, hərarət, arıqlama, anemiya və s toksik əlamətlər ola bilər 

• Kolonoskopiyada proktit və kolit 

• Biopsiyada iltihab əlamətləri 

• Digər kolitlərin inkarı 


Differensial diaqnoz 

Xoralı koliti ilk növbədə infeksion, Kron, CMV, işemik, divertikulyar ,medikamentoz, 
radiasion, eozinofilik kolitlərdən, solitar rektal xoradan və bədxassəli törəmələrdən 
fərqləndirmək lazımdır. 

• Bunun üçün klinik-anamnestik məlumatlarla yanaşı spesifik müayinələr aparılır: 
nəcis analizi, biopsiya, KT, və s. 

• Kron xəstəliyi üçün aşağıdakılar xarakterikdir: diarreyanın nisbətən azsayda və 
qansız olması, perianal patologiyalar, seqmentar zədələnmə, transmural 
zədələnmə, divar qalınlaşması, böyük mukozal xoralar və çatlar, düzbağırsağın 

normal görünüşü, gecə tərləmələri və hərarəti, qranulomalar və biopsiyada 
xarakterik transmural qranulomatoz iltihab. Diferensiasiya çətinliyi olanlarda 
genetic müayinə aparılır və ya "Təyin olunmayan kolit" diaqnozu qoyulur. 

• İnfeksion diarreya adətən kəskin başlayır və xəstələri tez bir zamanda ağır vəziyyətə 
salabilir. Anamnezdə endemic bölgələrə getmə, natəmiz su və qida qəbulu infeksion 
kolitlərə xarakterikdir. Bakteriya və parazitlərin yoxlanılması üçün nəcisin 
boyanması, kültürü, mikroskopiyası və bioptatın Gram boyaması və kültürü 
aparılmalıdır. Salmonella, Shigella, Campilobakter jejuni, Legionella, Chlamidia, 
amöbiaz, histoplazmosis, vərəm, CMV, Gonococc, QİÇS və skimiinfeksiyalar xoralı 
kolit kimi klinik və endoskopik əlamətlər verə bilir. Xüsusən amöbiaz inkar 
olunmadan xəstələrə kortikosteroid verilməməlidir, çünki steroidlər amöbiazı 
proqressivləşdirir. 

• Radiasion kolit qarın və çanaq radioterapiyalarından sonra meydana gəlir və 
endoskopik olaraq xoralı koliti xatırladır. Anamnezdə radioterapiya və biopsiyada 
eozinofilikinfiltratlar, epitelialatipiya, fibroz və kapilyartelenagioektaziya radiasiyon 
kolit üçün xarakterikdir. 

• Diversion kolit kolostomiyalardan distalda funksiyasız qalmış bağırsaqda baş verir. 
Yoğun bağırsağın mukozası normalda əsas qidasını bağırsaq möhtəviyyatından, 
xüsusən də mikrofloranın ifraz etdiyi yağlardan alır. Defunksional bağırsaq 
seqmentində mikroflora olmadığından epitelin qidalanması zəifləyir və atrofik kolit 
baş verir. Yağların yerli istifadəsi və kolostomiyanın ləğvi koliti aradan qaldırır. 

• Divertikulyar kolit üçün xarakterik cəhət divertikullar arası nahiyənin 
iltihablaşması, divertikul girişinin isə iltihabsız olmasıdır. Divertikul fonunda xoralı 
kolit oduqda isə həm divertikularası həm də divertikul girişində iltihab görünür, 
biopsiyada qeyri-spesifik itihab qeyd edilir. 

• Solitar rektal xoraları xoralı koitdən fərqləndirmə yerləşmə yerinə görə və adətən 
biospiya iləmümkün olur. 

• Bəzi dərmanlar, xüsusən də qeyri-steroid iltihabəlehinə dərmanlar, retinolkolit 
törədə bilirlər. 

Ağırlıq dərəcəsinin təyini 

• Ağırlıq dərəcəsinin təyini üçün klinik və endoskopik klassifikasiyalardan istifadə 
edilir. 

• Ən çox tövsiyə olunan klassifiakasiya Montreal klinik dərəcələndiriliməsidir ki, 
ishal sayı, toksik əlamətlər və laborator göstəricilər nəzərə alınır (yuxarıda 
verilmişdir). 


357 





Yoğun bağırsağın cərrahi xəstəlikləri. N.Y.Bayramov, E.A.Əliyev, S.A.Əliyev 


Müalicəsi 

Prinsip 

Xoralı kolitin müalicəsində əsas hədəf kəskin fazanı söndürmək və uzunmüddətli 
remissiyanı təmin etməkdir. Müalicəsi üçün konservativ və cərrahi tədbirlər 
mövcuddur. 

Müalicə üsulları 

Konservativ müalicələr - kəskin fazanı söndürmək və residivin profilaktikası üçün 
aparılır: 

• Pəhriz 

• İltihab əleyhinə (yerli və ya oral) 

o 5-aminosalisilatlar 
o sulfosalazin (2-4 q/gün) 
o mesalamin (2-5 q/gün) 
o osalazin (1-3 q/gün) 
o balsalazid (6,7 q/gün) 

• İmmunosupressorlar 

o Steroidlər 
o Siklosporin 
o Anti-TNF 

• Simptomatik 

o Spazmolitik 
o Ağrıkəsici 
o Antidiarreya 

• Antibiotiklər 

• Probiotiklər 

• Vitamin terapiyası 

Cərrahi müalicələr - ağırlaşmaların müalicəsi üçün aparılır 

• Proktokolektomiya + ileoanal anstomoz (İPAA) 

• Proktokolektomiya + ileostomiya 

• İkietaplı əməliyyat: kolektomiya + ileostomiya, sonra proktektomiya + ileoanal 
anastomoz 

Əməliyyata göstərişlər: 

• Konservativ müalicəyə cavab yoxdur 

• Ağırlaşmalar: 

o Massiv qanaxma 
o Perforasiya 
o Toksik meqakolon 
o Striktur və keçməzlik 
o Kanser və ya şübhəsi 

Müalicə seçimi 

• Xoralı kolitin əsas müalicəsi konservativdir, cərrahi müalicə göstərişə görə aparılır 

[Şəkil 04-08). 

• Konservativ müalicə kəskinləşməni söndürmək üçün (induskiya) və residivin 
profilkatikası üçün (davamedici müalicə), əməliyyat isə adətən ağırlaşmaların 
müalicəsi üçün aparılır. 

• Müalicə üsulunun seçimində xəstəliyin ağırlıq dərəcəsinə və kolonun tutulumuna 
əsaslanılır. 

o Yüngül və orta dərəcədə topikal və oral 5-ASA, cavab yoxdursa, steroid. 
o Ağır dərəcədə-steroid, cavab yoxdursa siklosporin və ya infiliksimab və ya 
cərrahi. 

o Cərrahi ağırlaşmalar varsa əməliyyat. 

Yüngül və orta dərəcəli xoralı kolit 


Proktit və ya proktosiqmoidit 


Sol kolit və ya pankolit 

Topikal 5-ASA 


Kombinasiya: 

(şam + imalə/köpük) 


topikal + oral 5-ASA 

Cavab yox 

Topikal steroid və ya 

Oral 5-ASA əlavə edilir 

Cavab var 


Cavab yox 

Topikal steroid 

Cavab yox 

Topikal və oral steroid 

Davamedici müalicə 

Topikal 5-ASA 

Prof.Dr, NYBay 

Cavab var <— 

Davamedici müalicə 
Topikal + oral 5-ASA 


Ağır dərəcəli xoralı kolit 


Hospitalizasiya 
Dəstək müalicələri 
İntravenoz steroid və ya 
Oral steriod + oral və topikal 5-ASA 
(3-4 gün) 


Cavab yox 


Siklosporin və ya İnfliximab 
(3-4 gün) 


Ağırlaşmalr: 

Toksik meqakolon 
Perforasiya 
Massiv qanaxma 


Cavab yox 


Təcili əməliyyat 

Prof.Dr. NYBay 


Cavab var 


Davamedici müalicə 
Oral steroid,və ya 
5-ASA, Azatioprin və s 


Şəkil 04-08. Xoralı kolitdə müalicə seçimi 

Özət 


Qeyri-spesifik xoralı kolit və ya qısaca xoralı kolit yoğun başırsağın selikli qişasının 
xroniki iltihabıdır, düz bağırsaqdan başlayıb proskimala doğru yayılır. Xoralı kolitin 
səbəbi və mexanizmi dəqiq bilinmir, lakin genetik, infeksion, immun, diet və digərxarici 
amillərin xroniki iltihabı prosesdə rolu ehtimal edilir. Xəstəlik əksər hallarda 
kəskinləşmələrin (ağrı, qanlı ishal, hərarət) və remissiyaların təkrarlanması ilə gedir, 
bəzən ağırlaşmalara səbəb olur (qanaxma, toksik dilatasiya, perforasiya və s.). 
Diaqnozu kriteriyalara və diferensial diqnoza əsaslanaraq qoyulur, ona görə də, 
xəstələrə geniş müayinələr aparmaq lazım gəlir (nəcis analizi, iltihab göstəriciləri, 
kolonoskopiya, biopsiya, KT və digər). Diaqnostik kriteriyalara dörd həftədən çox davam 
edən diarreya, ağrı, tenezmlər, kolonoskopiyada proktit və kolit, biopsiyada iltihab 
əlamətləri və digər kolitlərin inkarı aiddir. Xoralı kolitin əsas müalicəsi konservativdir, 
kəskinləşməni söndürmək üçün (induskiya) və residivin profilkatikası üçün (davamedici 
müalicə) aparılır, cərrahi müalicə ağırlaşmalarda göstərişdir. 


İltihabi bağırsaq xəstəlikləri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

İltihabi bağırsaq xəstəliyi nə 
deməkdir? 

Gİ traktin səbəbi dəqiq məlum olmayan 
iltihabi xəstəliyinə deyilir. 

Hansı iltihabi bağırsaq xəstəliyi 

var? 

Crohn xəstəliyi və xoralı kolit (qeyri-spesifik) 

Crohn xəstəliyinin digər adı 

necədir? 

Regional enterit, ileit 

İltihabi bağırsaq xəstəliyinin (İBX) 
səbəbi nədir? 

Səbəbi məlum deyil, daha çox ətraf mühit 
faktorunun təsiri ilə autoimmun proseslər 
düşünülür. 

Differensial diaqnozu hansı 
xəstəliklərlə aparılmalıdır? 

Crohn xəstəliyi ilə xorali kolit, infeksion kolit, 
qıcıqlanmış bağırsaq sindromu, divertikulit, 
Zollinger-Ellison sindromu, kolon kanseri, 

karsinoid 

Hər iki İBX-də bağırsaqdan kənar 
hansı əlamətlər rast gəlir? 

Ankiloz spondilit, aftoz xora (oral xora), 
iridosiklit, qanqrenoz piodermiya, düyünlü 
eritema, skleroz xolangit, artrit, böyrək 
xəstəlikləri (nefrotik sindrom, amiloid) 

Crohn xəstəliyinin rastgəlməsi nə 
qədərdir? 

2-9/100.000 

Xoralı kolitin rastgəlməsi nə 
qədərdir? 

10/100.000 

Crohn xəstəliyinin risk populyasiyası 

kimlərdir? 

Aralıq dənizi mənşəli əhalidə daha çoxdur, 

20% hallarda ailə anmnezi var. 

Xoralı kolitin risk populyasiyası 

kimlərdir? 

Aralıq dənizi mənşəli əhalidə daha çoxdur. 

20% hallarda ailə anamnezi var. 

Crohn xəstəliyinin cins üzrə 
xüsusiyyəti necədir? 

Qadınlar>kişilər 

Xoralı kolitin cins üzrə xüsusiyyəti 

necədir? 

Kişi>qadın 

Crohn xəstəliyinin yaşa görə 
yayılması necədir? 

Bimodal yayılma var: 25-40 və 50-65 yaş 

arasında 

Xoralı kolitin yaşa görə yayılması 

necədir? 

Bimodal yayılma: 25-35 yaş və 50-65 yaş 

arasında 

Crohn xəstəliyində ilkin əlamətlər 

hansılardır? 

Qarın ağrısı, diareya, qızdırma, çəki 
itirilməsi, anal xəstəliklər 

Xoralı kolitdə ilkin əlamətlər 

hansılardır? 

Qanlı ishal (əsas əlamət), qızdırma, arıqlama 

Cronh xəstəliyi mədə-bağırsağın 

hansı hissəsini tutur? 

Klassik olaraq belə deyilir "ağızdan anusa 
qədər" 

■S yalnız nazik bağırsaqlar (ileit) - 20- 
30% 

■S nazik və yoğun bağırsaqlar (ileokolit) - 

40-50% 

■S yalnız yoğun bağırsaqlar (kolit) - 20- 

30% 

■S perianal-30% 

S Digər seqmentlər (12bb, mədə və s) - 
0,5-15%. 

Xoralı kolit mədə-bağırsağın hansı 

hissəsini tutur? 

Yalnız yoğun bağırsaqda olur. 

Crohn xəstəliyinin yayılma 
xüsusiyyəti necədir? 

Nazik bağırsaq, kolon və ya hər ikisi 
zədələnə bilir, "sağlam aralar" yəni 
zədələnmiş bölgələr arasında sağlam 
bağırsaq toxuması olur, ona görə də 
regianal enterit də deyilir. 

Xoralı kolitin yayılma xüsusiyyəti 

necədir? 

Daha çox rektum zədələnir, proksimala 
doğru yayılır, "sağlam aralar" olmur. 

"Reflüks" ileit nədir? 

Xoralı kolitdə terminal ileumun orta 

dərəcədə iltihaba cəlb olunması. İltihab 

mediatorlarının kolondan terminal ileuma 

qayıtması nəticəsində meydana gəlir. 

Crohn xəstəliyində bağırsaq 

divarında zədələnmə dərəcəsi nə 

qədərdir? 

Bağırsaq divarının bütün qatları iltihaba cəlb 
olunur (transmural zədələnmə) 

Xoralı kolitdə bağırsaq divarında 
zədələnmə dərəcəsi nə qədərdir? 

Yalnız mukoza/submukoza zədələnir. 

Crohn xəstəliyində anal bölgənin 

zədələnməsi? 

Çox rast gəlir (30%, fistul, abses, çat, xora) 

Xoralı kolitdə anal bölgənin 

zədələnməsi? 

Az rast gəlir 

Crohn xəstəliyində rektal 
zədələnmə nə qədərdir? 

Nadirdir. 

Xoralı kolitdə rektal zədələnmə nə 

qədərdir? 

100% 

Crohn xəstəliyində mukozal 

zədələnmənin xarakteristikası? 

1. Aftoz xora 

2. Granuloma 

3. Ыпеаг xoralar 

4. Köndələn çatlar 

5. Şişkin mukoza 

6. Тат zədələnmə- divar qalınlaşması 

Xoralı kolitdə mukozal 

zədələnmənin xarakteristikası? 

1. Granulyar, yastı mukoza 

2. Xoralar 

3. Kript absesləri 

4. Mukozal damarların genişlənməsi 

5. Psevdopoliplər 

Crohn xəstəliyinin diaqnozu üçün 
hansı müayinələr vacibdir? 

Kolonoskopiya və biopsiya ilə, KT, nəcis 

analizi 

Xoralı kolitin diaqnozu üçün hansı 
müayinələr vacibdir? 

Kolonoskopiya, biopsiya, nəcis analizi 

Terminal ileitdə biopsiyanı necə 
almaq olar? 

Kolonoskopla distal ileuma keçərək. 

Crohn xəstəliyinin ağırlaşmaları 

hansılardır? 

Anal fistul/abses, fistul, striktur, perforasiya, 
abseslər, toksik megakolon, kolovezikal 
fistullar, enterovaginal fistullar, 
hemorragiya, obstruksiya, kanser 

Xoralı kolitin ağırlaşmaları 

hansılardır? 

Kanser, toksik megakolon, kolon 
perforasiyaları, hemorragiya, striktura, 
obstruksiya 

Nəyə görə fistul və abseslər xoralı 
kolitə nisbətən daha çox Crohn 
xəstəliyində olur ? 

Kron xəstəliyində transmural zədələnmə 
olur, yəni bağırsağın bütün divarı zədələnir, 
xoralı kolitdə isə yalnız mukoza/submukoza 

zədələnir. 

Crohn xəstəliyində kanser riski nə 
qədərdir? 

Azdır, cərrahi yan-yol olunan ilgəklərdə 
(möhtəviyyat keçməyən sahələrdə) 

Xoralı kolitdə kanser riski nə qədrir? 

10 il ərzində 5% kolon kanseri olmaq riski, 
sonra hər ildə 1% artır, bu hesabla 20 ildə 
20%, 30 ildə 30% 

Crohn xəstəliyində toksik 
meqakolonun rastgəlmə riski nə 
qədərdir? 

Təqribən 5% 

Xoralı kolitdə toksik meqakolonun 
rastgəlmə riski nə qədərdir? 

Təqribən 10% 

Crohn xəstəliyi ilə xoralı koliti 
differensiasiya etmək mümkün 

olmursa nə edilir? 

"Qarışıq kolit" kimi qəbul olunur və iltihabi 
bağırsaq xəstəliyi kimi müalicə olunur. 

Crohn xəstəliyində əməliyyata 
göstərişlər hansılardır? 

Obstruksiya, massiv qanaxma, fistul, 
perforasiya, kanser ehtimalı, abses, 
konservativ müalicənin effektiv olmaması, 
toksik megakolon, striktur, displaziya 

Xoralı kolitdə əməliyyata göstərişlər 

hansılardır? 

Toksik megakolon, massiv qanaxma, 
uşaqlarda inkişafdan qalma, steroid 

müalicəsi fonunda perforasiya, konservativ 

müalicənin effekt verməməsi 

Xoralı kolitlərdə daha çox hansı 
cərrahi müdaxilə göstərişdir? 

1. Total proktokolektomiya, distal rektal 
mukozektomiya, ileoanal anastomoz 

2. Total kolektomiya və Brooke ileostomiya 

"Toksik megakolon" nədir? 

Toksik xəstə; sepsis, temperatur, qarın ağrısı 
Megakolon; kəskin və massiv genişlənmiş 

kolon 

Hansı xəstəlikdə kolonoskopik 
müayinədə psevdopoliplər olur? 

Xoralı kolitlərdə: psevdopoliplər mukozal 
atrofiya fonundakı hipertrofik mukozadır. 

Hansı xəstəlikdə barium imaləsində 

görünüş "qurğuşun borunu" 

xatırladır? 

Xroniki xoralı kolitdə 

Rektal qanaxma/qanlı ishal 

hansında "əsas əlamətdir". 

Xoralı kolitdə (Crohnda nadirən olur) 

İBX müalicəsində hansı dərmanlar 

istifadə olunur? 

• aminosalisilatlar: mesalamin, sulfasalazin 

• immunosuppressorlar: azatioprin, steroid 
(prednizolon, hidrokortizon, budesonid) 

• antibiotiklər: metronidazol, siprofloksin 

• infliksimab 

İnfliximab nədir? 

TNF (tumor nekrosis faktor-alfa) qarşı 

anticisimlər 

Sulfosalazinin aktiv metaboliti 

nədir? 

5-aminosalisilat (5-ASA), kolondan sorulur 

Perianal Crohn xəstəliyində 
konservativ müalicədə seçim nədir? 

Metronidazol 

İBX uzun müddətli remissiya üçün 
müalicə seçimi hansıdır? 

6-merkaptopurin, azatiopirin, mesalamin 

İBX kəskinləşməsində ilk olaraq 
hansı dərmandan istifadə olunur? 

Mesalamin və/və ya steroidlər 

Steroid müalicəsinə cavab 

verməyən kəskinləşmələrdə nə 

edilir? 

İmmunosupressor və ya infliksimab və ya 
cərrahi müalicə. 

Azatioprin ilə infliksimab təsir 
effektinə görə necə fərqlənir? 

İnfliksimab effektini erkən (günlər sonra), 
azatioprin isə gec (həftələr sonra) göstərir. 

Xoralı kolitlərdə dərman 

verilməsinin özünəməxsus üsulu 

hansıdır? 

İmalələr (steroid, 5-ASA) 

Crohn xəstəliyində əməliyyata ən 
çox göstəriş nədir? 

Nazik bağırsaq obstruksiyası 

Crohn xəstəliyində intraoperativ 
nələr tapılır? 

Nazik bağırsaqlarda divar qalınlaşması, "piy 
manjeti" (müsariqənin enterin 
antimezenterik divara doğru, irəliləməsi), 
qalınlaşmış və qısalmış mezenterium, fistul, 

abses 

Crohn xəstəliyində nazik 
bağırsaqlarda olan qısa seqment 

strikturlarda hansı cərrahi 

əməliyyat aparılır? 

Strikturoplastika (boylama açılır, köndələn 
tikilir). 

Crohn xəstəliyində fistulanın ilkin 

müalicəsi nədir? 

İnfliksimab. Residivin profilaktikası üçün 
rezeksiya da oluna bilər. 

Abseslə ağırlaşmış Crohn 
xəstəliyində hansı müalicə lazımdır? 

Antibiotik, perkutan drenaj, sonra rezeksiya 


367 
















Yoğun bağırsağın cərrahi xəstəlikləri. N.Y.Bayramov, E.A.Əliyev, S.A.Əliyev 




Qarın ağrısına görə edilən 
laparotomiyalarda əgər Crohn 
aşkarlanırsa appendiks 
çıxarılmalıdırmı? 

Əgər kor bağırsaqda aktiv Crohn əlamətləri 
yoxdursa appendiks çıxarıla bilər, əgər aktiv 
Crohn varsa ileosekal rezeksiya edilə bilər. 

Pouşit nədir? 

İleoanal poşun iltihabıdır (metronidazol ilə 
müalicə olunur) 

Crohn xəstəliyinə görə bağırsaq 
rezeksiyasında kəsik kənarlarını 
təcili biopsiyaya göndərmək 

lazımdırım? 

Xeyr, makroskopik sağlam kənardan 2 sm 
uzaqda rezeksiya yetərlidir. 

Kolon tamamən iltihabi prosesə 

cəlb olunubsa nə adlanır? 

Pankolit 

Crohn xəstəliyinə görə aparılan 
əməliyyatlardan sonra residivin 
profilaktikası lazımdırım? 

Mübahisəlidir. Əksər müəlliflər 3-12 ay 
mesalamin və antibiotik tövsiyə edirlər. 


Psevdomembranoz kolit - Antibiotiklərə bağlı kolit (klostridial kolit) 


Suallar 

Cavablar 

Psevdomembranoz kolit nədir? 

Antibiotikoterapiyadan sonra meydana 
gələn kolit 

Rastgəlmə tezliyi nə qədərdir? 


Hansı klinik formaları var? 


Səbəbi və ya risk faktorları nələrdir? 

• Antibiotik qəbulu; 

• Antidepressant, PPİ qəbulu; 

• Şişəleyhinə dərmanlar 
(Metotreksat) 

• Hemolitik - uremik sindrom; 

• Intestinal işemiya; 

• Xroniki böyrək çatmazlığı; 

Patogenezi nədən ibarətdir? 

Antibiotik -> yoğun bağırs aq 
mikroflorasının dəyişməsi -> Clostridium 
difficille artması -^AvəB toksinlərin 
artması -> yoğun bağırsaq selikli 
qişasının zədələnməsi -> iltihab 

Gediş xüsusiyyəti necədir? 


Ağırlaşmaları nələrdir? 

• Fulminant kolit; 

• Toksik meqakolon; 

• Perforasiya; 

Klinik əlamətləri hansılardır? 

• Diarreya; 

• Qarında ağrı; 

• Halsızlıq; 

• İştahsızlıq; 

• Subfebril temperatur; 

• Ürəkbulanma; 

Hansı xəstələrdə şübhələnmək 

lazımdır? 

• Son 3 ayda antibiotik almış 
xəstələrdə; 

• Hospitalizasiya zamanı və ya 48 
saat sonra yaranan diarreyası 
olan xəstələrdə; 

Dəqiqləşdimək üçün hansı müayinələr 

lazımdır? 

• Anamnez; 

• Klinik müayinə; 

• Nəcisin analizi (sitotoksik 
koproloji test, ELİSA, PZR); 

• Rektoromanoskopiya və ya 
fibrosiqmoidoskopiya; 

• Ümumi Rentgenqrafiya; 

• KT; 

Laborator əlamətləri nələrdir? 

• Nəcisdə A və B toksinlərinin 

təyini; 

• Leykositoz, kreatinin, albumin; 

Görüntlüləmə əlamətləri nələrdir? 

Rektoromanoskopiya və ya 
fibrosiqmoidoskopiya - Xarakterik 2-10 
mm diametrli sarı rəngli düyünlər aşkar 
edilir; 

Ümumi Rentgenqrafiya - selikli qişanın 
qalınlaşması, qaustrasiyanın itməsi, 
toksik meqakolon, perforasiya; 

Digər müayinələrdə nə tapılır? 


Diaqnostik kriteriyalarını sadala? 


Müalicə üsulları hansılardır? 

Ağırlaşma olmayan hallarda: 

• Konservativ müalicə - 

Metronidazol, Vankomisin, 
Rifaksimin; 

• Cərrahi müalicə; 

Əməliyyata göstərişlər nələrdir? 

• Fulminant gediş; 

• Toksik dilatasiya; 

• Perforasiya; 

• Konservativ müalicənin 

effektsizliyi; 

Əməliyyat üsulları hansılardır? 

İleostomiya ilə kolektomiya 

Proqnozu nədir? 


Xəstəliyin ən xaraketrik özəllyini bir 

cümlə ilə necə ifadə edərsiniz? 



İşemik kolit 


Suallar Cavablar 


Suallar 

Cavablar 

İşemik kolit nədir? 

Bağırsağın qan təchizatının pozulması 
nəticəsində yaranan kolitdir 

Rastgəlmə tezliyi nə qədərdir? 

əksərən splenik fleksurada, nadir 

hallarda rektumda 

Hansı klinik formaları var? 


Səbəbi nələrdir? 

• Kiçik damarların okkuluziyası; 

• Əməliyyat zamanı aşağı 
mezenterik arteriyaların 
liqasiyası; 

• Tromboz və emboliyalar; 

Risk faktorları nələrdir? 

• Vaskulyar xəstəliklər; 

• Şəkərli diabet; 

• Hipotenziya; 

• Tütün istifadəsi; 

Patogenezi nədən ibarətdir? 


Gediş xüsusiyyəti necədir? 


Ağırlaşmaları nələrdir? 

İşemik nekroz və peritonit 

Klinik əlamətləri hansılardır? 

• Diarreya (əksərən qanlı); 

• Davamlı ağrı; 

• Ürəkbulanma; 

• Qızdırma; 

Hansı xəstələrdə şübhələnmək 

lazımdır? 


Dəqiqləşdimək üçün hansı müayinələr 

lazımdır? 

• Anamnez; 

• Klinik müayinə; 

• R-qrafiya; 

• KT; 

• Angioqrafiya; 

• Siqmoidskopiya; 

Laborator əlamətləri nələrdir? 

• Leykositoz; 

Görüntüləmə əlamətləri nələrdir? 

R-qrafiyada - Kolonun hissəvi 
dilatasiyası, haustrların ödemli 
görünməsi; 

KT-də - divar qalınlaşması və damardakı 
dəyişikliklər; 

Siqmoidoskopiyada - tünd hemorragik 
mukoza; 

Digər müayinələrdə nə tapılır? 


Diaqnostik kriteriyalarını sadala? 


Müalicə üsulları hansılardır? 

• Bağırsağa dincliyin verilməsi; 

• Geniş spektrli antibiotiklər; 

• Qan təchizatının bərpası; 

• Cərrahi; 

Əməliyyata göstərişlər nələrdir? 

• Konservativ müalicənin 2-3 gün 
ərzində effekt göstərməməsi; 

• Əlamətlərin proqressiv inkişafı; 

Əməliyyat üsulları hansılardır? 

Nekrotik hissənin rezeksiyası 

Proqnozu nədir? 

Mezenterik infarkt baş verdikdə letallıq 

artır 

Xəstəliyin ən xaraketrik özəllyini bir 

cümlə ilə necə ifadə edərsiniz? 



İnfeksion kol it 


Suallar Cavablar 


İnfeksion kolit nədir? 

Bakterial, viral və parazitik infeksiyaların 
törətdiyi kolitdir 

Rastgəlmə tezliyi nə qədərdir? 

ən çox 1 yaşa qədər uşaqlarda 

Səbəbi və ya risk faktorları nələrdir? 

• Shigella; 

• Salmonella; 

• Campylobacter; 

• Yersinia; 

• Sitomeqalovirus; 

• Entamoeba histolytica; 

• Balantidium coli; 

Ağırlaşmaları nələrdir? 

• Dehidratasiya; 

• Qıcolmalar - ən çox uşaqlarda; 

• Qanaxma; 

• Toksik meqakolon; 

Klinik əlamətləri hansılardır? 

• Diarreya (sulu və ya qanlı); 

• Ağrı; 

• Qızdırma; 

Dəqiqləşdimək üçün hansı müayinələr 

lazımdır? 

• Nəcisin seroloji analizi; 

• Kolonoskopiya + biopsiya; 

Müalicə üsulları hansılardır? 

Konservativ - etiopatogenetik 


Spastik kolit - Irritabl bağırsaq sindromu (İBS) 


Suallar Cavablar 


Suallar 

Cavablar 

Spastik kolit nədir? 

Bağırsağın spastik yığılmaları ilə 

xarakterizə olunan funksional xəstəlikdir 

Hansı klinik formaları var? 

• İBS-D - diarreya üstünlüyü ilə; 

• İBS-C — qəbzlik üstünlüyü ilə; 

• İBS-M - qarışıq forma; 

• İBS-U-təsnif olunmayan forma; 

Klinik əlamətləri hansılardır? 

• Qarında ağrı və şişkinlik; 

• Defekasiyadan sonra ağrının 
azalması; 

• Qəbizlik və ya diarreya; 

• Dispepsiya və qıcqırma; 

• Ürəkbulanma və qusma; 

• Qızdırma; 

Hansı xəstələrdə şübhələnmək 

lazımdır? 

• Çəki itirmə; 

• Dəmir defisitli anemiya; 

• Ailə anamnezində üzvi QİS 
xəstəliyi; 

Dəqiqləşdimək üçün hansı müayinələr 

lazımdır? 

• Nəcisin mikroskopiyası - 
infeksion kolitlərin inkarı üçün; 

• KT/MRT-törəmələrin inkarı 
üçün; 

Müalicə üsulları hansılardır? 

Konservativ - antixolinergik, diarreya 
əleyhinə və s. 

DİVERTİKUL, DİVERTİKULYOZ VƏ DİVERTİKULİT 


Tərifi 

Divertikul bağırsaq divarının bir qatının və ya bütün qatlarının torbaşəkilli kənara 
çıxmasıdır, iç qatı epitellə örtülüdür ("divar yırtığı"). 

Divar tam şəkildə qabararsa həqiqi, yalnız selikli qişa qabararsa yalançı divertikul 
adlanır. 

Divertikulyoz çoxsaylı divertikullara deyilir. 

Divertikulit divertikulun iltihablşmasına deyilir. 

Yoğun bağırsaq divertikulları əksər hallrda əlamət və ağırlaşma törətmirlər. 


Təsnifatı 


Divar quruluşun 

Həqiqi - anadangəlmə olur, sağ kolonda yerləşir 

görə 

Yalançı - qazanılmış olur, sol kolonda yerləşir 

Sayına görə 

Təksaylı 


Çoxsaylı (divertikulyoz) 

Yerləşməsinə görə 

Siqmoid bağırsaqda 


Digər hissələrdə 


Total bağırsaqda 

Gedişinə görə 

Ağırlaşmasız 


Ağırlaşmış (iltihab, qanaxma və digər) 


Rastgəlməsi 

Yoğun bağırsaq divertikulları əhali arasında ən çox rast gələn patologiyalardan olub 
10-65% hallarda müşahidə edilir və yaş artdıqca tezliyi də artır. 

Morfologiyası 

Yoğun bağırsaq divertikullarının əksəriyyəti yalançı divertikullardır. Divarın zəif 
nöqtələrindən, xüsusən də müsariqə arteriyalarının bağırsaq divarına daxil olduğu 
dəliklərdən selikli və selikaltı qat seroza ilə birlikdə qabarır. Arteriyaların bağırsağa 
daxil olduğu yerlərə uyğun olaraq divertikullar da daha çox bağırsağın yan və 

mezenterik kənarlarında yerləşirlər. Divertikullar əksər hallarda çoxsaylı olur və 

əksəriyyəti (90%) siqmoid bağırsaqda yerləşir.Ölçüləri bir neçə millimetrdən tutmuş 

santimetrlərə qədər böyüyə bilirlər. 

Etiologiyası və patogenezi 

• Az lifli qidalar, qəbzlik və divar zəifliyi əsas səbəbləri sayılır. 

• Divertikulların 30 yaşdan əvvəl nadir rastlanması və 80 yaşdan yuxarı insanların 75% 
-ində tapılması birləşdrici toxuma zəifliyinin rolunu göstərir. 

• Kolon divertikullarının əmələ gəlməsində pulsiyon mexanizm əsas rol oynayır. 
Qəbzlik mənfəzdaxili təzyiqi artıraraq divardakı zəif nöqtələrdən (arteriyaların 
divara daxil olduğu dəliklər) selikli qişanın qabarmasına səbəb olur. 

Gedişi və ağırlaşmaları 

• Divertikullar əksər hallarda asimptomatik (70-80%) olur və təsadüfi müayinələrdə 
tapılır, 20-30% hallarda isə ağırlaşmalar törədir (Şəkil 04-09). 

• Qanaxma əksər hallarda orta və massiv xarakterli olur (hematokeziya, Hb azalması 
və şok) və adətən spontan dayanır, lakin təkrarlanma ehtimalı yüksəkdir. 

• Divertikul mənfəzində durğunluq iltihablşmaya və perforasiyaya səbəb ola bilir. 



Asimptomatik 

70 - 80 % 


Ağırlaşma 

( 20 - 30 %) 



Ağırlaşmamış Ağırlaşmış 

( 75 %) ( 25 %) 


Fleqmona 

Abses 

Peritonit 

Keçməzlik 

Fistula 


Şəkil 04-09. Kolon divertikullarının gedişi 

Ağırlaşmaları 

• Qanaxma (5-15%) 

• Divertikulit (15-25%) 

» Peritonit 
» Abses 
» Fistula 
» Keçməzlik 


Klinika və diaqnostikası 

• Divertikullar ağırlaşma törətdikdə əlamətlər ortaya çıxır, əks halda simptom 
törətmirlər, ona görə də əksəriyyəti asimptomatikdir və təsadüfü müayinələrdə 
tapılır. 

• Kontrastlı rentgendə və KT-də divertikullar havalı və ya kontrastlı qabarmalar kimi 
görünür. 

• Kolonoskopiyada isə bağırsaq mənfəzindən əlavə dəlik və mənfəzlər görünür. 


Müalicəsi 

• Asimptomatik divertikullarda müalicəyə ehtiyac yoxdur 

• Simptomatik (ağırlaşmış) divertikullarda isə ağırlaşmaya uyğun müalicə seçilir. 

• Ağırlaşmaların profilaktikası üçün lifli qidalara üstünlük vermək və qəbzliyi aradan 
qaldırmaq tövsiyə olunur. 



Şəkil 04-10. Divertikulun KT və endokopik görüntüsü 

Divertikulit 


Tərifi 

Divertikulit kolon divertikullarının iltihabı və perforativ ağırlaşmasıdır. Divertikulit zəif 
iltihabi ilnfiltrasiyadan tutmuş ağır nəcis peritonitinə qədər dərinləşə bilər, keçməzlik, 
fistul kimi ağırlaşmalara da gətirib çıxara bilər. 


Təsnifatı 


Gedişinə görə 

» Ağırlaşmamış 

» Ağırlaşmış (perforasiya, fistul, keçməzlik) 

Divertikulitin 

ağırlıq dərəcələri 

» 1 dərəcə - ağılaşmamaş (kolonətrafı infiltrasiya) 

» II dərəcə - kiçik abses (4 sm-sən kiçik) 

» III dərəcə - böyük abses (4 sm-dən böyük) 

» IV dərəcə - diffuz peritonit 
» V dərəcə - diffuz peritonit və orqan yetməzlikləri 

Perforativ 

divertikulitin 

Hinchey təsnifatı 

» Hinchey 1 - peirkolik fleqmona və ya absess (4 sm-sən 
kiçik) 

» Hinchey II - pelvik abses (4 sm-dən böyük) 

» Hinchey III - irinli peritonit 
» Hinchey IV - nəcis peritoniti 


Rastgəlməsi 

• Divertikulyar xəstəliyi olanlarda 15-20% hallrda rast gəlir. 

Etiologiya və patogenezi 

• Divertikulitin səbəbi kimi mənfəzin nəcis daşları ilə tutulması, aparıcı mexanizmi 
isə durğunluq patomexanizmi hesab edilir (kəskin appendisit, xolesistit və s. kəskin 
cərrrahi xəstəliklərdəki patomexanizm). 

• Mənfəzin tutulması divertikulda durğunluğa, mənfəzdaxili hipertenziyaya, bu isə 
divar işemiyasına, infeksiya qoşulmasına, nekroz və perforasiyaya gətirib çıxarır. 

Gedişi və ağırlaşmaları 

Divertikulitin iki gediş forması ola bilir: 

» ağırlaşmamış (75%) 

» ağırlaşmış (25%) 

• Ağırlaşmamış gediş ən çox rast gəlinən formadır, iltihabi proses bağırsaq 
sərhəddindən kənara çıxmır, ağırlaşmalar baş vermir (abses, peritonit, keçməzlik, 
fistul) və konservativ müalicə ilə bir neçə gün ərzində sönür. İlk divertikulit 
epizodundan sonra 30% hallarda, ikincidən sonra isə 50% hallarda divertikulit 
təkrarlaya bilir. 

• Ağırlaşmış divertikulitlərə perforasiya və abdominal infeksiyalar, keçməzlik və 
fistullar aid edilir. 

• Divertikulitin perforasiyasında, iltihabi proses bağırsaqətrafı sahəyə yayılır, abses, 
peritonit kimi ağırlaşmalar meydana gəlir. Hinchey təsnifatına görə perforativ 
divertikulitin 4 ağırlıq dərəcəsi ayrıd edilir: 

» Hinchey I - peirkolik fleqmona və ya absess (4 sm-sən kiçik) 

» Hinchey II - pelvik abses (4 sm-dən böyük) 

» Hinchey III - irinli peritonit 
» Hinchey IV - nəcis peritoniti 

• Divertikulitin ağırlaşmalarından biri də daxili və xarici fistullardır. Fistullar adətən 
divertikulyar abseslərin xaricə və ya daxili orqanlara açılması nəticəsində meydana 
gəlir. Absesin mənfəzə açılması "absesi sağaldır, lakin fistul əmələ gətirir". Kolon ilə 
sidik kisəsi, vagina, nazik bağırsaq, dəri arasında fistullar əmələ gələ bilir. 
Divertikulit kolo-vezikal fistulların ən çox rast gəlinən səbəbidir. Kolovaginal fistullar 
adətən əvvəllər histerektomiya olunmuş qadınlarda rast gəlir. 

• Bağırsaq keçməzliyi az rast gəlinən ağırlaşmalardandır. Təkrarlayan divertikulitlər 
bağırsaq divarında strikturaların əmələ gəlməsinə səbəb olur. Bu fonda meydana 
gələn təkrari iltihabi infiltrasiya keçməzliyə gətirib çıxara bilir. Digər tərəfdən 
divertikulyar abseslər keçməzlik törədə bilirlər. 

• Divertikulitlərdə letallıq ağırlaşmamış formalarda minimaldırvə adətən divertikulitə 
bağlı olmur. Ağırlaşmış divertikulitlərdə isə letallıq 5% civarındadır. 

Klinikası 

• Divertikulit adətən kəskin ağrı və hərarətlə başlayır, diarreya ola bilər. 

• Ağrı xarakterik olaraq sol qalça çuxurunda olur və daimi xarakter daşıyır. 

• Klinik müayinədə palpator ağrı, gərginlik, bəzən də kütlə müşahidə edilir. Yerli 
əlamətlər "soltərəfli appendisiti" xatırladır. 

• Qəbzlik, diarreya, hətta bağırsaq keçməzliyi müşahidə edilə bilər. 

• Ağırlaşmalar ortaya çıxdıqda ağrılı infiltrat, abses, peritonit əlamətləri müşahidə 
edilir. Bəzi hallarda divertikulit fistul əlamətləri ilə ortaya çıxa bilir. 

Diaqnostikası 

Şübhə 

Aşağıdakı vəziyyətlərdə divertikulitlərdən şübhələnmək olar: 

• Anamnezində devertikulu olan xəstələrdə qarında ağrı və hərarət 

• Sol tərəfli ağrıları, yerli iltihab əlamətləri və hərarəti olanlarda 

• Yaşlı xəstələrdə qarındaxili ağrılı infiltrat, abses, peritonit, keçməzlik 

• Kolonoskopiyada bağırsaq divarında infiltrasiya 

• Sidik kisəsi və ya vaginadan nəcis və qaz ifrazı olanlarda 

Dəqiqləşdirmə 

Divertikulit diaqnozunu dəqiqləşdirmək üçün klinik, laborator və KT müayinələrinin 
nəticələri nəzərə alınır və differensiasiya aparılır. 


Laborator 

Divertikulitdə özünə yox, sistemik iltihaba xas olan leykositoz 
və CRP artması müşahidə edilir. Bu göstəricilər abses və 
peritonitlərdə daha yüksək səviyyələrə çatır 

Görüntüləmə 

USM 

KT 

USM ilə divertikulitin diaqnozunu dəqiqləşdirmək çətindir, 
lakin divertikulitin dolayı əlamətlərini görmək olar və digər 
patologiyalardan fərqləndirmək üçün tətbiq edilə bilər. 

KT (oral + i.v kontrastla) divertikulit diaqnostikasında standart 
metoddur. Bağırsaq divarının qalınlaşması, ətrafında 
infiltrasiya, abses, kontrastın ekstravazasiyası, qarında sərbəst 
hava, maye, divertikulyozun görünməsi divertikulitin 

KT əlamətləridir. KT ilə divertikuliti appendisitdən, 
appendagitdən fərqləndirmək olur, lakin iltihablaşmış və 
perforasiya etmiş törəmələrdən fərqləndirmək çətin olur. 

Kolonoskopiya 

Kolonoskopiya divertikulit diaqnostikasında ilkin metod kimi 
tövsiyə edilmir, çünki divertikuliti ağırlaşdıra bilər. Ona görə də 
divertikulit şübhəsi olanlarda kolonoskopiyanı bağırsaq 
divarında iltihab söndükdən sonra (4-6 həftə) şişdən və 
iltihabi bağırsaq xəstəliklərindən differensiasiya məqsədi ilə 
aparmaq olar. Kəskin divertikulitlərdə kolonoskopiyada 

bağırsaq divarında qalınlaşma, iltihab, hətta sərbəst 
perforasiya görünür. 


Diaqnostik əlamətlər: 

• Klinik olaraq qarında iltihab əlamətləri: ağrı, gərginlik, infiltrat, abses, peritonit 

• Laborator olaraq iltihab əlamətləri: leykositoz, CRP artması 

• KT əlamətləri: bağırsaq divar qalınlaşması, perikolik infiltrasiya, abses, perforasiya 
(sərbəst hava, kontrast ekstravazasiyası), maye 

Differensial diaqnoz 

• Divertikulitləri kolon kanserlərindən, iltihabi (kron, xoralı kolit) və işemik bağırsaq 
xəstəliklərindən fərqləndirmək lazımdır. KT bəzi hallarda bunun üçün faydalı ola 
bilir, lakin dəqiqləşdirmək əksər hallarda çətin ola bilir.Ona görə də, kəskin iltihab 
söndükdən sonra (4-6 həftə) kolonoskopiya və biopsiya etmək lazımdır. 

• Uzun S-vari bağırsaq sağ tərəfli yerləşdikdə və ya sağ kolon divertikulitlərini ilk 
növbədə kəskin appendisitdən fərqləndirmək lazımdır, çünki kəskin appendisit təcili 
əməliyyat tələb edir. KT bu məqsədlə faydalı ola bilir, lakin çətinlik olarsa əməliyyat 
lazımdır. Soltərəfli appendisiti də unutmamaq lazımdır. Soltərəfli divertikulitləri 
bəzən appendagitdən (piy artımlarının iltihabı) fərqləndirmək çətin olur. 
Appendagitlər gənc yaşlarda rast gəlir, lokal nöqtəvari ağrılar olur, leykositoz 
xarakterik deyil və KT-də abses görünmür. 

Ağırlıq dərəcəsinin təyini 

• Divertikulitin ağırlıq dərəcəsini təyin etmək üçün ağırlaşmalara (ağırlaşmış və 
ağırlaşmamış divertikulitlər) və klinik gedişə diqqət edilir. 

• Divertikulitin törətdiyi intraabdominal infektiv ağırlaşmaların dərəcəsini 
qiymətləndirmək üçün Hinchey təsnifatından istifadə edilir ki, bunun üçün də klinik 
və KT nəticələri nəzərə alınır. 

Müalicəsi 

Prinsip 

Divertikulitin müalicəsində əsas prinsip ağırlıq dərəcəsinə və gedişinə görə konservativ, 

azinvaziv və cərrahi müalicə seçimidir. Profilaktik rezeksiya və kolektomiya tövsiyə 

edilmir. 

Müalicə üsulları 

• Konservativ müalicə - ağırlaşmamış divertikulitdə tətbiq edilir 

» Antibiotikoterapiya 
» Infuziya 
» Bağırsaq sakitliyi 
» Pəhriz 

• Perkutan drenaj -absesdə tətbiq edilir 

• Cərrahi müalicələr 

» Hartman əməliyyatı 
» Rezeksiya və anastomoz 

• Əməliyyata təcili göstərişlər 

» Peritonit 

» Müalicəyə tabe olmayan abses 

• Əməliyyata planlı göstəriş 

» perkutan drenajdan sonra 
» fistul 

» differensiasiya çətinliyi 
» iki dəfə divertikulit 

Müalicə taktikası 

Divertikulitlərin müalicəsinə, ümumiyyətlə, baxılarsa ağırlaşmamış divertikulitdə 
konservativ müalicə seçilir, ağırlaşmış divertikulitlərdə (abses, peritonot, keçməzlik) 
müdaxilə lazım gəlir. 

• Ağırlaşmamış divertikulit- 10 - 14 gün konservativ müalicə (antibiotikoterapiya, 
ASİƏD, infuziya, bağırsaq sakitliyi) aparılır, 4-6 həftə sonra differensasiya məqsədi 
ilə kolonoskopiya edilir. Əgər iki dəfə divertikulit epizodu olubsa, planlı rezeksiya 
edilə bilər. 

• Perforativ ağırlaşmalarda ağırlıq dərəcəsinə görə seçim edilir: 

» Hinchey I (perikolik fleqmona və absess 4 sm-dən kiçik) - konservativ müalicə 
edilir, əgər 48 saat ərzində düzəlmirsə təcili müdaxilə (Perkutan drenaj və ya 
cərrahi rezeksiya), düzəlirsə, planlı rezeksiya edilir. 

» Hinchey II (pelvik absess 4 sm-dən böyük) - konservativ müalicə və perkutan 
drenaj, sonra planlı cərrahi müdaxilə edilir (rezeksiya və anastomoz). 

» Hinchey III (seroz və ya irinli peritonit) - təcili Hartman əməliyyatı tövsiyə edilir 
(rezeskiya və proksimal stoma). Aşağı riskli xəstələrdə rezeksiya (orqan 
yetməzlikləri olmayan hallar), proksimal ileostoma ilə anastomoz qoyula bilər. 

» Hinchey IV (nəcis peritoniti) və ya orqan yetməzlikləri olarsa - təcili Hartman 
əməliyyatı tövsiyə edilir. 

• Keçməzlik təcili əməliyyata göstərişdir. 

• Fistullarda adətən kəskin iltihabi söndürdükdən sonra planlı əməliyyat lazımdır. 



Şəkil 04-11. Divertikulitdə siqma rezeksiyasından sonra stoma (Hartman əməliyyatı) 

və virincili anastomoz. 


Özət 


Divertikul bağırsaq divarının bir qatının və ya bütün qatlarının torbaşəkilli kənara 
çıxmasıdır, iç qatı epitellə örtülüdür ("divar yırtığı"). Divertikulyoz çoxsaylı divertikullara 
deyilir. Yoğun bağırsaq divertikulları əksər hallarda əlamət vermirlər, sol tərəfdə 
yerləşirlər, çox az hallarda divertikulit və qanaxma ilə ağırlaşırlar. Diaqnozu adətən 
təsadüfü KT və kolonoskopiyada qoyulur. Ağırlaşama yoxdursa müalicəsinə ehtiyac 
yoxdur. 

Divertikulit kolon divertikullarının iltihabı və perforativ ağırlaşmasıdır. Divertikulit zəif 
iltihabi ilnfiltrasiyadan tutmuş abses və ağır nəcis peritonitinə qədər dərinləşə bilər, 
keçməzlik, fistul kimi ağırlaşmalara da gətirib çıxara bilər. Diaqnostikası üçün klinik, 
laborator və KT müayinəsi lazım gəlir. Kəskin qarın (qarında ağrı, gərginlik, infiltrat, 
abses,peritonit) leykositoz, CRP artması, tomoqrafiyada bağırsaq divarının 
qalınlaşması, perikolik infiltrasiya, maye, abses, perforasiya (sərbəst hava, kontrast 
ekstravazasiyası) xarakterik əlamətləridir. Müalicəsi ağırlaşmamış divertikulitdə 
konservativdir, ağırlaşmış divertikulitlərdə (abses, peritonot, keçməzlik) cərrahi 
müdaxilə lazım gəlir (Perkutan drenaj, rezeksiya, Hartman əməliyyatı). 

Yoğun bağırsaq divertikulları və divertikulitlər üzrə suallar 
N.Y.Bayramov, A.Səfiyeva 


Divertikul nədir? 

Bağırsaq divarının bir qatının və ya tam 
qatının torbaşəkilli kənara çıxmasıdır, iç 
qatı epitellə örtülüdür ("divar 
yırtığıdır"). 

Həqiqi və yalançı divertikul nə 

deməkdir? 

Bağırsaq divarının tam qabarması həqiqi, 
bir qatının qabarması isə yalançı 

divertikul adlanır. 

Yoğun bağırsaqda həqiqi yoxsa yalançı 
divertikul çox rast gəlir? 

Yalançı divertikul çox rast gəlir, həqiqi 

divertikul nadirdir. 

Divertikulyoz nədir? 

Kolonda çoxsaylı divertikulların olmasına 
deyilir. 

Rastgəlmə tezliyi nə qədərdir? 

Əhali arasında ən çox rast gəlinən 
patologiyalardan olub 10-65% hallarda 
müşahidə edilir və yaş artdıqca tezliyi də 

artır. 

Kolonda ən çox rast gəlinən yeri? 

90% halda əsasən sigmoid kolonda rast 
gəlinir. 

Risk amilləri hansılardır? 

Az lifli qidalarla qidalananlar, xroniki 
qəbizlik, ailəsində divertikulu olanlar, yaş 

faktoru 

Patomexanizmi necədir? 

Bağırsağı qidalandıran arteriyaların 
divara daxil olduğu dəliklər bağırsağın 
zəif yerləridir. Mənfəzdaxili təzyiqin 
artması divardakı bu zəif nöqtələrdən 
selikli qişanın qabarmasına səbəb olur. 

Hansı ağırlaşmaları törədir? 

Divertikullar 20 % hallarda qanaxma, 
divertikulit, bəzən də keçməzlik törədir. 

Divertikul xərçəngönü xəstəlik 
sayılırmı? 

Xeyr. 

Simptomları və əlamətəri hansılardır? 

Əksər hallarda asimptomatikdir (80%), 
ağırlaşma verdikdə əlamətlər ortaya 
çıxır: qanaxma, divertikulit, keçməzlik. 


Divertikul nədir? Bağırsaq divarının bir qatının və ya tam 

qatının torbaşəkilli kənara çıxmasıdır, iç 
qatı epitellə örtülüdür ("divar 
yırtığıdır"). 

Diaqnoz necə qoyulur? 

Kontrastlı müayinələrlə, kolonoskopiya 

ilə. 

Müalicəsi nədən ibarətdir? 

Asimptomatik hallarda müalicəyə 
ehtiyac yoxdur. Qəbizliyi aradan 
qaldırmaqla ağırlaşmaların qarşısını 
almaq olar, lakin divertikulu aradan 
qaldırmaq olmur. 

Divertikullarda əməliyyata göstərişlər 

hansılardır? 

Ağırlaşmalar (divertikulit, qanaxma), 
ağırlaşmaların təkrarlanması, şişdən 
fərqləndirmənin çətinliyi. 

Divertikulit nədir? 

Divertikulun iltihabı və perforasiyasıdır 
(mikro və makroperforasiyalar) 

Patomexanizmi necədir? 

Nəcis daşlarının divertikulu tıxaması 
nəticəsində yaranan durğunluq 
(mənfəzdaxili hipertenziya, divar 
işemiyası, iltihab, infeksiya, divar 
perforasiyası) 

Gedişi və ağırlaşmaları hansılardır? 

Divertikulit 75% hallarda ağırlaşmır, 
antibiotikoterapiya ilə sönür, 25% 
hallarda isə perforasiyaya bağlı 
ağırlaşmalar əmələ gəlir: perikolik 
fleqmona, abses, peritonit, fistullar, 
keçməzlik. 

Niyə divertikulit bəzilərində ağırlaşır, 
bəzilərində isə ağırlaşmır? 

Perforasiyanın ölçüsündən və orqanizmin 
reaktivliyindən asılıdır. 

Mikroperforasiyalar əksər hallarda 
orqanizm tərəfindən hüdudlanırvə 
qapanır, ağırlaşma baş vermir. Kiçik 
abseslər bağırsağa drenaj olunaraq 
sağala bilirlər. Lakin böyük və 
hüdudlanmayan perforasiyalar böyük 
abseslər və peritonit törərir. 


Divertikulit nədir? Divertikulun iltihabı və perforasiyasıdır 

(mikro və makroperforasiyalar) 


384 














CƏRRAHİ XƏSTƏLİKLƏR. N.Y.Bayramov 


Divertikulyozu olan xəstədə divertikulit 
baş verirsə neçə divertikulda iltihab 
yaranır? 

Adətən bir divertikulda 

Divertikulitin xroniki ağırlaşmasına 

nələr aiddir? 

Bağırsaq divarı strikturu və fistullar. 

Divertikulitlərdə massiv qanaxma 

olurmu? 

Massiv qanaxma divertikulitlərdə çox 
nadirdir. Bu hal divertikulyoz üçün 

xarakterikdir. 

Simptom və əlamətləri nədir? 

Sol qalça çuxurunda ağrılar (tutma şəkilli 
sancılar) bağırsaq vərdişlərinin 
dəyişilməsi, qızdırma, titrətmə, 
anoreksiya, palpator kütlə əllənməsi, 
ürəkbulanma, qusma, dizuriya 

Hansı laborator göstəricilərdə 
dəyişiklik olur? 

Leykositlərin və CRP yüksəlməsi 

KT əlamətləri hansılardır? 

Bağırsaq divarının qalınlaşması, ətrafında 
infiltrasiya, abses, kontrastın 
ekstravazasiyası, qarında maye, 
divertikulyoz. 

Kolonoskopiya nə vaxt aparılmalıdır? 

Kolonoskopiya kəskin dövrdə əks 
göstərişdir, perforasiya və ağırlaşma 
törədə bilər. Bu müayinə 4-6 həftə sonra 
şişdən və iltihabi bağırsaq xəstəliyindən 
differensiasiya məqsədi ilə aparılır. 

Divertikulitin kəskin dövründə hansı 

hallarda kolonoskopiya lazımdır? 

Qanaxma varsa, yerini və səbəbini təyin 
etmək üçün 

İrriqoskopiya aparmaq olarmı? 

Barium imaləsi divertikulitlərdə əks 

göstərişdir, perforasiya törədə bilər. 

Divertikulitlərdə ən "yaxşı" müayinə 

hansıdır? 

Kompüter tomoqrafiya 

Hansı xəstələrdə divertikulitdən 

şübhələnmək olar? 

Divertikulu olan xəstələrdə qarında ağrı 
və hərarət, sol tərəfli ağrıları, yerli iltihab 
əlamətləri və hərarəti olanlar, yaşlı 
xəstələrdə qarındaxili ağrılı infiltrat, 
abses, peritonit, keçməzlik, 

kolonoskopiyada bağırsaq divarında 

infiltrasiya, sidik kisəsi və ya vaginadan 
nəcis və qaz ifrazı olanlarda 

Divertikulit diaqnozu necə 
dəqiqləşdirilir? 

Klinik əlamətlərlə yanaşı, leykositoz, CRP 
artması, KT əlamətləri 

Divertikuliti hansı xəstəliklərdən 

mütləq differensiasiya etmək lazımdır? 

Kəskin dövrdə soltərəfli appendisitdən 
fərqləndirmək üçün KT faydalıdır. Sonra 
isə kolon kanseri, Crohn xəstəliyi və 
işemik kolitdən. Bunun üçün iltihab 
söndükdən sonra kolonoskopiya və 
biopsiya edilir. 

Müalicə tədbirləri hansılardır? 

Konservativ (infuziyalar, antibiotiklər 
bağırsaq sakitliyi) və cərrahi 

Cərrahi əməliyyata göstərişlər 

hansılardır? 

Ağırlaşmış divertikulitlər (abses, 
peritonit, fistul, keçməzlik), riskli 
xəstələrdə iki dəfə təkrarlayan 
divertikulit ( gənc, diabet, 
immunosupressiya), şişdən 
fərqləndirmək çətin olarsa 

Müalicə üsulunun seçimi nəyə 

əsaslandırılır? 

Divertikulitin ağırlıq dərəcəsinə. 

Divertikulyar abses necə müalicə 

olunur? 

Əvvəlcə konservativ müalicə və perkutan 
drenaj, bunlar kömək etmirsə cərrahi 
drenaj. İltihab söndükdən sonra planlı 
rezeksiya və anastomoz. 

Niyə absesdə birbaşa rezeksiya 

edilmir? 

Kəskin dövrdə rezeksiyadan sonra 
anastomoz qoymaq riskli olduğuna görə 
stoma çıxarılır və təkrari əməliyyat lazım 
gəlir. 

Divertikulyar peritonitlərdə hansı 
əməliyyat edilir? 

Standart əməliyyat Hartman əməliyyatı 
(rezeksiya və proksimal kolostoma) və 
qarın boşluğunun sanasiyasıdır. 
Əməliyyatdan 2-3 ay sonra kolostomiya 
aradan qaldırılır. 

Peritonitlə ağırlaşmış divertikulitlərdə 
rezeksiyadan sonra anastomoz 
qoymaq olarmı? 

Az riskli xəstələrdə (septik şoku, ürək- 
damar xəstəliyi, nəcis peritoniti, diabeti, 
immunosupressiyası olmayan gənc 
xəstələrdə) anastomoz qoyula bilər, lakin 
qoruyucu stoma lazımdır. 

YOĞUN BAĞIRSAQ POLİPLƏRİ 


Tərifi 

Polip boşluqlu orqanlarda epitelial səthdən mənfəzə doğru qabarmış törəməyə deyilir. 
Polip morfoloji anlayışdır, törəmənin histologiyası və xarakteri barədə məlumat vermir. 
Qastrointestinal orqanlar poliplərin ən çox lokalizasiya etdiyi yerdir. 

Qastrointestinal poliplərin ən sıx görüldüyü yer isə kolorektumdur. 

Polipoz çoxsaylı poliplərə deyilir. 

Polipoz sindrom genetik xəstəlik olub, yoğun bağırsaqda çoxsaylı poliplərlə xarakterizə 
olunur, digər orqanlarda patologiya tapıla bilir. 

Gedişi və əlamətləri ölçüsündən və təbiətindən asılı olaraq dəyişir. 

Rastgəlməsi 

Poliplər yoğun bağırsağın çox rast gələn törəmələri olub, ortalama 25% (9-60%) 
hallarda təsadüf olunur və yaş artdıqca daha çox müşahidə edilir. Poliplər ən çox düz 
və S-vari bağırsaqda tapılır (rektosiqmoiddə 50%). 

Yoğun bağırsaq poliplərinin təsnifatı 

Histologiyasına Qeyri-neoplastik 

görə • Hiperplastik 

• Hamartoma 

» Sporadik yuvenil polip 
» Ailəvi yuvenil polipozis sindromu 
» Peutz-Jegher sindromu 

• İltihabi 

» Psevdopolip 
» Limfoid polip 

Neoplastik 

• Sporadik adenoma (tubulyar, tubulovilloz, villoz) 

• Ailəvi kolon polipozu sindromu 

• Adenokarsinoma 

• Digər (lipoma, leyomioma, karsinoid) 

Anatomiyasına 

• Ayaqcıqlı 

görə 

• Ayaqcıqsız (əsaslı, yastı) 

Sayına görə 

• Təksaylı (50%), 

• İki saylı (35%) 

• Çox saylı (15%) 

Yerləşməsinə görə 

Qalxan, köndələn, enən çənbər bağırsaqlar, S-vari və düz 
bağırsaqlar 


Gediş xüsusiyyətləri 

• Poliplər kiçik ölçülərdə olduqda klinik əlamət törətmirlər. 

• Lakin nekrozlaşarsa qanaxma, böyüyərsə obstruksiya və maliqnizasiya kimi 
ağırlaşmalar törədə bilirlər. 

• Ağırlaşmaların baş verməsində, xüsusən də malignizasiyanın meydana gəlməsində 
polipin histoloji tipi, ölçüsü və müddəti önəmlidir. Adenomatoz poliplərin, polipoz 
sindromların maliginzasiya riski çox yüksək, iltihabi, hiperplastik poliplərinki isə çox 
aşağıdır. 

Ağırlaşmaları 

• Qanaxma 

• Keçməzlik 

• Malginizasiya 

• Malignizasiya etmiş poliplərin Haggit təsnifatı 

» Ayaqcıqda polip: 

o I dərəcə - polipin zirvəsinin invaziyası 
o II dərəcə - polipin boynuna invaziya 
o III dərəcə - polipin ayaqcığına invaziya 
o IV dərəcə - polipin əsasına invaziya 
» Enli əsasda polip: 

o IV dərəcəyə aid edilir 


Klinikası 

• Əkəsr hallarda poliplərin ölçüləri 0,5-1 sm həddində olur və simptom törətmirlər. 

• Poliplər böyüdükdə və ağırlaşma törətdikdə əlamətlərlə biruzə verirlər: 

» rektal qanaxma 
» sancışəkilli ağrılar 
» qəbizlik 
» diarreya 

• Rektal poliplərin ən çox rast gələn əlaməti rektal qanaxmadır. 

• Villoz adenomalarda diarreya ola bilir (selik ifraz edir). 

• Əksər hallarda obyektiv müayinədə əlamət olmur, lakin distal rektum poliplərində 
barmaqla müayinələrdə polip əllənə bilər. 

Diaqnostikası 

Şübhə 

• Poliplərin spesifik klinik, laborator və görüntüləmə əlamətləri yoxdur və aşağıdakı 
hallarda polipdən şübhələnmək olar: 

> Bağırsaq fəaliyyətinin dəyişməsi (qəbzlik, diarreya) 

> Rektal müayinədə kütlə 

> Bağırsaq qanaxması 

> Bağırsaq keçməzliyi 

> Gizli qan testinin müsbət olması 

> KT və ya rentgenoqrfiyada bağırsaqda kütlə tapılması. 

Dəqiqləşdirmə 

• Polipi təsdiq və ya inkar etmək üçün kolonoskopiya lazımdır. 

• Kolonoskopiya polipin yerini, sayını, ölçüsünü, ayaqcığını, hətta bəzi ağırlaşmalarını 
təyin etmək üçün əsas müayinədir. 

• Polipin histoloji növünü təyin etmək üçün kolonoskopik biopsiya aparılmalıdır. 


Diaqnostik əlamətləri: 

• Asimptomatik və ya ağırlaşma əlamətləri (rektal qanaxma, sancışəkilli ağrılar, 


qəbzlik, diarreya və s) 

• Kolonoskopiyada polip 



Şəkil 04-12. Yoğun bağırsağın polipi, kolonoskopik görüntü 

Müalicəsi 

Prinsip 

Poliplərin histoloji tipini təyin etmək və ağırlaşma potensialını nəzərə alaraq aşağıdakı 
ikimərhələli yanaşma tətbiq edilir - "çıxart bax" prinispi: 

• ilk olaraq kolonoskopik polipektomiya və/və ya biopsiya edilir 

• ikinci mərhələdə histologiyasına görə qərar verilir. 

Polipektomiya üsulları 

• Endoskopik polipektomiya 

• Endoskopik mukoza rezeksiyası 

• Cərrahi - bağırsaq rezeksiyası 

Cərrahi rezeksiyaya göstərişlər (açıq və ya laparoskopik): 

• Endoskopik çıxarılması mümkün olmayan poliplər 

• Bədləşməsi olan, invaziv (bağırsaq divarına və limfa düyününə) və ya tam 
çıxarılmamış poliplər 



Endoskopik polipektomiya və biosiya 
(sadə polipektomiya və ya endoskopik mukoza rezeksiyası) 



Bələşmə var. 
Radikal çıxarılıb 
Invaziya yoxdur 


Bədləşmə var Endoskopik 

Radikal çıxmayıb çıxarıla 

və ya invaziya var bilmir 


Bədləşmə 
yoxdur, tam 
çıxıb 



Şəkil 04-13. Yoğun bağırsaq poliplərində ikimərhələli "çıxart bax" yanaşması 

Poliplərin spesifik xüsusiyyətləri 


Hiperplastik polip 

• Kolon epitelinin hiperplaziyası nəticəsində meydana gəlir, neoplastik deyildir. 

• Ən çox rast gələn kolon polipidir. 

• Bəd xassəliyə çevrilmə potensialı çox azdır, lakin 1 sm-dən böyük poliplərdə bu risk 
artır. Bəzən adenomatoz poliplə qarışdırıla bilər. 

• Ölçüsü 0,5 sm-dən kiçik hiperplastik poliplərdə izləmə, 1 sm-dən böyük və ya 
adenomatoz komponenti olanlarda radikal çıxartma lazım gəlir. 

İltihabi poliplər 

• İltihabi poliplər mukozanın yerli iltihabi infiltrasiya nəticəsində qabarması 
(psevdopoliplər) və ya limfatik toxumanın hiperplaziyası nəticəsində (limfoid polip) 
meydana gələ bilir. 

• Bu poliplər bağırsağın iltihabi xəstəliklərində (Kron, xoralı kolit və s) rast gələ bilir. 
Adətən iltihab aradan qalxdıqdan sonra reqressiya edə bilirlər. 

• İltihabi poliplərin malginizasiya riski yox dərəcəsindədir. 

• Bu poliplərdə izləmə tövsiyə edilir. Adenamatoz poliplərdən ayırmaq çətin olduqda 
kolonoskopik çıxarılmalıdırlar. 

Hamartomoz poliplər 

• Hamartoma toxumanın normal elementlərinin düzənsiz və qarışıq şəkildə böyüməsi 
nəticəsində əmələ gələn törəmələrdir (toxumalar normaldır, öz yerindədir, lakin 
toxuma elementlərinin düzülüşü pozulur). 

• Yöğun bağırsaqda hamartomoz poliplərin ən çox rast gələn 2 forması 
aşağıdakılardır: 

» Yuvenil polip 
» Peutz-Jegher sindromu 

Yuvenil poliplər 

• Yuvenil poliplərdə vəzi epitelinin və lamina proprianın qarışıq şəkildə inkişafı 
nəticəsində kistik dilatasiyalar əmələ gəlir. 

• Yuvenil poliplər sporadik (tək və ya azsaylı -10-a qədər) və çoxsaylı - diffuz formaları 
var. 

• Sporadik yuvenil poliplər körpə yaşlarda və 25 yaşlarında daha çox rast gəlir, 
malignizasiya ehtimalı çox aşağıdr, lakin qanaxma və obstruksiya törədə bilirlər. 

Uşaqlarda mədə-bağırsaq qanaxmasının ən çox rast gəlinən səbəbidir və çıxarılması 
lazımdır. 

• Çoxsaylı yuvenil poliplər (diffuz yuvenil polipoz) autosomal dominant sindromdur 
(18q21 gen mutasiyası), kolonda çoxsaylı yuvenil poliplərlə xarakterizə olunur. 
Polipozla yanaşı digər patologiyalar da rastlana bilir. Poliplərin malignizasiya riskinin 
aşağı olmasına baxmayaraq mədə-bağırsaq kanserinin riski artır. Ona görə də total 
kolektomiya lazımdır. 

Peutz-Jegher sindromu 

• Peutz-Jegher sindromu - autosomal dominant xəstəlik olub (LKB1/STK11 tumor 
supressor gen defekti - 19pl3), mədə bağırsaqlarda çoxsaylı hamartomatoz 
poliplərlə (tərkibində saya əzələ və epitelin qarışıq inkişafı qeyd olunur) yanaşı dəri 
və mukozalada piqmentasiyalarla xarakterizə olunur. 

• Əksər hallarda asimptomatikdirlər. 

• Poliplər daha çox yeyunumda görünür. 

• Bəzən qanaxma və keçməzlik (invaginasiya) törədə bilirlər. 

• Yuvenil poliplərdə olduğu kimi bu hamartomalar da xoşxassəli törəmələrdir və 
özlərinin malignizasiya riskləri azdır. Lakin polipoz sindromda mədə-bağırsaqlarda 
və digər orqanlarda kanser riski artır. Xüsusən ölçüşü 1,5 sm-dən böyük olanlarda 
kanser riski yüksəkdir. 

• Asimptomatik hallarda izləmə və vaxtaşırı kanserə görə yoxlamalar, simptomatik və 
ölçüsü 1,5 sm-dən yüksək olanlarda polipektomiya tövsiyə edilir. 

Adenomatoz poliplər 

• Yoğun bağırsağın vəzi epitelinin proliferasiyası nəticəsində əmələ gələn xoş xassəli 
törəmədir, bazal membrana invaziya etmir. 

• Adenomatoz poliplər klassik olarak iki formada müşahidə edilir: 

• Sporadik forma - tək və bir neçə polip tapılır. 

• Ailəvi adenomataoz polipozis - genetik xəstəlikdir, yoğun bağırsaqda çoxsaylı 
(100-dən çox) poliplərin olması və kanser riskinin yüksək olması ilə xarakterizə 
olunur. 

Sporadik adenomatoz polip 

• Histoloji cəhətdən, xüsusən də villoz komponentə görə adenomatoz poliplərin 3 
növü var: 

» Tubulyar adenoma - tubulyar epiteldən təşkil olunmuşdur, ən çox rast gələn 
adenomatoz polip olub adenomaların 85%-ini təşkil edir, karsinoma riski 5%- 
dir 

» Tubulovilloz adenoma-tubulyarvə selik ifraz edən epiteldən təşkil olunmuşdur, 
adenomaların 10%-ini təşkil edir, karsinoma riski 22% təşkil edir. 

» Villoz adenoma - selik ifraz edən epiteldən təşkil olunmşdur, adenomaların 5% 
-ni təşkil edir və adətən ayaqcıqsız olurlar. Selik ifrazı etdiyi üçün diarreya çox 
rast gəlir, hipovolemiya, hipokalemiya törədə bilir. Digər bir cəhəti kanser 
riskinin çox yüksək olmasıdır ki, bu da 40-90% təşkil edir. 

• Adenomatoz poliplərin mühüm cəhəti malignizasiya riskidir ki, bu da histoloji 
tipinə, müddətinə və ölçüsünə görə dəyişir: 

» müddət - 5 ildə 2,5%, 10 ildə 8%, 20 ildə 24% 

» ölçü - 1 sm-dən kiçik 1%, 1-2 sm 10%, 2 sm-dən böyük 45% 

» forma - ayaqcıqsızlarda daha çox 

» histologiya - tubulyar 5%, tubulovilloz 22%, villoz 40-90% 

• Adenomatoz poliplərin müalicəsi tam çıxarmaqdan ibarətdir. İlkin endoskopik 
çıxarılmış polipdə malignizasiya yoxdursa izləmə lazımdır. Malignizasiyası olan, 
xüsusən də invaziyası olanlarda (bağırsaq divarına, limfa düyünlərinə və 
metastazlar) cərrahi rezeksiya aparılmalıdır. 

Ailəvi adenomatoz polipoz sindromu 

• Ailəvi adenomatoz polipozisdə (ailəvi polipozis sindromu, ailəvi kolon polipozu) 

yoğun bağırsaqda 100-dən çox adenomatoz polip olur, xəstəlikdə tumor supressor 
genindəki (APC, 5q21) mutasiyanın səbəbkar olduğu qeyd edilir. 

• Əksəriyyətində kolondan xaric patologiyalar da tapılır və bəzən bunlar polipozis 
sindromunun variantları kimi qəbul edilir: Gardner sindromu (nazik və yoğun 
bağırsaqlarda adenomatoz poliplər, desmoid tumor, osteoma və s), Turcot 
sindromu (kolon polipozu və medulloblastoma). 

• Bu xəstələrin əksəriyyətində 40 yaşına qədər kolon kanseri inkişaf edir. Ona görə də 
profilaktik kolektomiya lazımdır. 

• Total proktokolektomiya + ileostomiya və ya total kolektomiya + düz bağırsaq 
mukozasının çıxarılması + ileorektal anastomoz tətbiq edilir. 


Özət 


Polip boşluqlu orqanlarda epitelial səthdən mənfəzə doğru qabarmış törəmədir. 
Qastrointestinal poliplərin ən sıx görüldüyü yer kolorektumdur. Polipoz çoxsaylı 
poliplərə deyilir, polipoz sindrom isə genetik xəstəlik olub, yoğun bağırsaqda çoxsaylı 

poliplərlə xarakterizə olunur, digər orqanlarda patologiya tapıla bilir. Poliplər kiçik 
ölçülərdə olduqda klinik əlamət törətmirlər, lakin nekrozlaşarsa qanaxma, böyüyərsə 
obstruksiya və maliqnizasiya kimi ağırlaşmalar törədə bilirlər. Adenomatoz poliplərin, 
polipoz sindromların maliqinzasiya riski çox yüksək, iltihabi, hiperplastik poliplərinki 
isə çox aşağıdır. Poliplərin diaqnozu kolonoskopiya iyə qoyulur, histoloji tipi isə biopsiya 
ilə dəqiqləşdirlir. Poliplərin müalicəsi "çıxart bax" prinispi üzərində qurulur: 
kolonoskopik polipektomiya və/və ya biopsiya edilir, xoş xassəli polipdirsə izlənilir, bəd 
xassəli polip gələrsə əlavə əməliyyat edilir. 

Kolon polipləri üzrə suallar 
N.Y.Bayramov, A.Səfiyeva 


Polip nədir? Bağırsaq divarından inkişaf edən və 

mənfəzə doğru qabaran törəmələrdir. 


Polip nədir? 

Bağırsaq divarından inkişaf edən və 
mənfəzə doğru qabaran törəmələrdir. 

Anatomik olaraq hansı növləri var? 

Ayaqcıqlı, ayaqcıqsız (əsaslı, yastı) 

Histoloji olaraq hansı növləri var? 

Neoplastik, hiperplastik, iltihabi, 

hamartomatoz. 

İltihabi poliplər kimlərdə olur? 

Crohn və ya xoralı kolitlərdə olur 

Hamartomatoz polip nə deməkdir? 

Normal toxumalardan təşkil olunub lakin 
düzülüşləri (konfiqurasiyası) pozulur 

Hiperplastik polip nə deməkdir? 

Xoşxassəli-normal hüceyrələr- 
malignizasiya ehtimalı yox 

Neoplastik polip nə deməkdir? 

Differensiasiya olunmamış hüceyrələrin 
(xərçəngönü və ya xərçəng hüceyrələri) 
proliferasiyası 

Neoplastik poliplərin hansı növləri var? 

Tubulyar adenoma - adətən ayaqcıq 
üzərində olur) 

Villous adenoma (xovlu adenoma) - 
adətən ayaqcıqsız olur 

Tubulovilloz adenoma 

Adenomatoz poliplərin malignizasiya 
riski nə ilə müəyyənləşir? 

Ölçü 

Histoloji tipi 

Hüceyrələrin atipiyası 

Müddəti 

Adenomatoz poliplərin ən çox yayılmış 

növü? 

Tubulyar - 85% 

Poliplərin ölçüləri ilə malignizasiya 
arasında asılılıq necədir? 

Polip 2 sm-dən böyük olarsa karsinoma 
olma ehtimalı yüksəkdir (45%) 

Adenomatoz poliplərin histoloji 
növlərinin kanser potensialı necədir? 

Villous>tubulovillous>tubulyar 

Villoz adenomaların əsas xüsusiyyətləri 

hansılardır? 

Ayaqcıqsız olurlar, malignizasiya riski 
yüksəkdir və diareya törədirlər. 

Villoz adenomalarda niyə diareya çox 
rast gəlir? 

Villoz adenomalar selik ifraz edən vəzi 

epitelindən təşkil olunmuşdur. 

Poliplər ən çox harda rast gəlinir? 

Rektosigmoiddə (30%) 

Əlamətləri hansılardır? 

Adətən asimptomatik, bəzən qanama 
(qırmızı və ya tünd qırmızı), bağırsaq 
vərdişlərinin dəyişməsi, rektumdan selik 
axıntısı, elektrolitlərin itirilməsi. 

Polipləri hansı qeyri-invaziv üsulla 
tapmaq olar? 

Virtual kolonoskopiya 

Poliplərin diaqnozu necə 
dəqiqləşdirilir? 

Kolonoskopiya və biopsiya 

Poliplərin müalicəsi necədir? 

Endoskopik və ya cərrahi yolla çıxartmaq 
əsas prinsipdir. 

Ailəvi polipoz sindromu (APS) nə 

deməkdir? 

Genetik xəstəlikdir, cinsi yetişkənlik 
dövründən başlayaraq kolon və 
rektumda yüzlərlə adenomatoz poliplər 
olur, müalicə olunmazsa 40-50 yaşdan 
sonra əksəriyyətində kanser inkişaf edir. 

APS-də hansı gendə defekt olur? 

APC (adenomatozis poliposis coli) 
genində 

APS-də kolon poliplərindən başqa hansı 
patologiyalar tapılır? 

Nazik bağırsaq polipləri, desmoidlər, 
osteoma, medulloblastoma, mədə- 
bağırsaq karsinomaları və s. 

APS-in müalicəsi necədir ? 

Total proktokolektomiya və ileostomiya. 
Total kolektomiya, rektal mukozanın 
çıxarılması (mukozal proktoektomiya) və 

ileoanal anastomoz 

Peutz-Jegher sindromu nə ilə 

xarakterizə olunur? 

Mədəbağırsaq traktında hamartomatoz 
poliplər və dəri piqmentasiyası. 
(yeyunum/ileum>kolon>mədə) 

Peutz-Jegher sindromunda kanser riski 

varmı? 

Poliplərin özlərinin malignizasiya 
ehtimalı azdır, lakin orqanda kanser riski 
yüksəkdir. 

Peutz-Jegher sindromu olan qadınlarda 

hansı kanser riski var? 

Yumurtalıq kanseri 

İrsi özəlliyi nədir? 

Autosom dominant 

Hamartomatoz poliplərin nazik 
bağırsaq keçməzliyi törətmə mexanizmi 

necədir? 

İnvaginasiya 

Müalicəsi nədir? 

Ölçüsü l,5sm-dən çox olan və 
simptomatik (qanaxma, invaginasiya, 
obstruksiya) poliplərin çıxarılması 

Yuvenil poliplər nədir? 

Nazik bağırsaqlarda və kolonda 
hamartomatoz poliplər: vəzi epitelinin 
və lamina proprianın qarışıq şəkildə 
inkişafı nəticəsində sistik dilatasiyalar 
("retension polip") Malignizasiya riski 
çox azdır, lakin, polipozis sindromunda 

kanser riski artır. 

Cronkhite-Canada sindromu nədir? 

Yuvenil polipozis sindromunun 

variantlarından biridir: kolonda diffuz 

hamartom poliplərlə yanaşı ektodermal 
patologiyalar (keçəllik, diareya, 
elektrolit/zülal itirilməsi, dırnaq 
atrofiyası, dəri piqmentasiyası və s) 

Turcot sindromu nədir? 

APS-nin variantlarından biridir, kolon 
polipləri bədxassəli MSS törəmələri ilə 
(medulloblastoma) birlikdə rast gəlir. 

YOĞUN BAĞIRSAĞIN BƏD XASSƏLİ TÖRƏMƏLƏRİ 


Kolon kanseri 


Tərifi 

Yoğun bağırsağın bəd xassəli törəmələrinin əksəriyyəti (90%-dən çoxu) selikli qişadan 
inkişaf edən adenokarsinomalardır, karsinoidlər və digər mezenximal törəmələr az 
rast gəlinir. 

Rastgəlməsi 

Kolorektal xərçəng rastgəlmə tezliyinə görə kişilərdə 3-cü yeri (prostat və ağciyər 
xərçəngindən sonra), qadınlarda isə ikinci yeri (süd vəzi xərçəngindən sonra) tutur. 40 
yaşa qədər insanlarda 5-8% hallarda rast gəlir, 50 yaşdan sonra isə tezliyi artır. 

Təsnifatı 

Yerləşməsinə görə • Kolon (kor bağırsaq, qalxan, 

köndələn, enən, S-vari 
bağırsaq) 

• Düz bağırsaq (proksimal, orta 
və distal) 


20 % 

• Ağırlaşma əlamətləri ilə 

Ağırlaşmasına görə • Ağırlaşmamış 

• Ağırlaşmış (keçməzlik, qanaxma, perforasiya və s) 

Risk faktorlarına • İrsi 

görə • Qazanılma 

o Polip malignizasiyası 
o Bağırsaq xəstəliyi fonunda inkişaf edən 
o Dietə bağlı 

• Digər 

İnkişaf vaxtına və • Birincili 

yerinə görə • Sinxron (eyni vaxtda iki və ya daha çox yerdə olan) 

• Metaxron (sonradan başqa yerdə tapılan) 

• Residiv (eyni yerdə təkrarlayan) 


Etiologiyası və patogenezi 

Risk faktorları 

• İrsi xəstəliklər (polipoz sindromlar, qeyri-polipoz sindrom) 

• Qazanılmış (poliplər, iltihabi xəstəliklər, yağlı qidalar) 

Riski azaldan amillər 

• lifli qidalar 

• qeyri-steroid iltihabəlehinə dərmanlr 

• fiziki aktivlik 

Patogenezi 

Digər xərçənglər kimi yoğun bağırsaq kanserinin patogenezi dəqiq məlum deyil. 

• Klassik olaraq kolon kanserinin əksəriyyətinin (80%) polip-kanser mərhələləri üzrə 
inkişaf etdiyi ehtimal olunur: əvvəlcə ilkin mutasiya nəticəsində polip əmələ gəlir, 
sonrakı mutasiyalar isə polipi malginizasiyaya uğradır və kanser inkşaf edir. 

• Onkogenlərdə və tumor-supressor genlərdəki mutasiyalar kolon kanserinin 
meydana gəlməsinə səbəb olur. 

• Kolon kanserlərində genetik mutasiyaları 2 qrupda cəmləşdirmək olar: irsi və 
qazanılma. 

• İrsi və ya anadangəlmə genetik mutasiyalar ya bağırsaqda polip törədir və müəyyən 
yaşdan sonra kolon kanseri meydana gəlir (məsələn andangəlmə polipoz 
sindromlar), ya da polip əmələ gəlmədən kanser ortaya çıxır. Bu genetik xəstəliklərə 
ailəvi adenomatoz polipozis sindromu (APC gen mutasiyası), anadangəlmə qeyri- 
polipoz kolorektal kanser (MSH2 və MLH1, MSH6 mutasiyaları), Peutz-Jegher 
sindromu (LKB1/STK1 mutasiyası), ailəvi juvenil polipozu (SMAD4/DPC mutasiyası) 
aid edilir. İrsi mutasiyaları olanlarda adətən 35-40 yaşından sonra 15-100% 
hallarada kolorektal kanser inkişaf edir (adenomatoz polipozisdə və qeyri-polipoz 
sindromlarda 100%). Genetik xəstəliklər kolon kanserinin səbəbləri arasında 10- 
15% təşkil edir. 

• Qazanılmış mutasiyalar kolon kanserinin 80-85%-ində rast gəlir. Bunlara kolon 
polipləri, iltihabi bağırsaq xəstılikləri və diet aid edilir. Kolon poliplərinin əksəriyyəti, 
xüsusən də adenomatoz poliplərin malignizasiya ehtimalı yüksəkdir. Kron xəstəliyi 
və 10 ildən çox davam edən xoralı kolit kanser riskini artırır. Yağlı dietlə 
qidalananlarda kolon kanseri daha çox rastgəlirvə bunun öd turşularının mukozaya 
birbaşa və ya yağların kolon florasına təsiri ilə əlaqəli olduğu ehtimal edilir. 

Gedişi və ağırlaşmaları 

Digər kanserlər kimi kolon kanseri də proqressiv xəstəlik sayılır. Selikli qişadan başlayan 
proses 3 yolla yayıla bilir: yerli olaraq divar boyunca, qatlarına və ətraf orqanlara, 
limfatik yolla və hematogen (portal qanla qaraciyərə və digər orqanlara). 



Şəkil 04-14. Kolon kanserinin inkişaf mərhələləri 


Mərhələsi 

Məhələnin təyini üçün Duke, Astler-Coller və TNM klassifikasiyaları var və TNM 
klasssifikasiyası daha geniş yayılmışdır. 

TNM klassifikasiyasında törəmənin divar dəriniliynə invaziyası (T), limfatik düyünlərə 
yayılma (N) və uzaq metastazlar (M) əsas götürülür (Şəkil 04-14). Qısaca olaraq: 

• 1-ci mərhələdə törəmə əzələ qatını keçmir - Tl-2, N0, M0 (5 illik yaşam 90%) 

• 2-ci məhələdə törəmə əzələ qatını keçir, ətraf toxumalara keçə bilir, lakin limfa 
yayılımı yoxdur - ТЗ-4, N0,M0 (5 illik yaşam 60-80%) 

• 3-cü mərhələdə limfa düyünlərinə yayılır - Tl-4, N1-3, M0(5 illik yaşam 60%) 

• 4-cü mərhələdə uzaq metastazlar verir - Tl-4, N1-3, М1 (5 illik yaşam 10-40%). 



Kolon kanserinin mərhələsi ilə klinik biruzəsi və ağırlaşmaları arasında paralellik 
həmişə olmasa da, törəmə irəlilədikcə ağırlaşma ehtimalı da artır. Qanaxma, 
keçməzlik, perforasiya və abses ən çox rast gələn ağırlaşmalardandır. 


Ağırlaşmaları 

• Qanaxma 

• Keçməzlik 

• Perforasiya 


Klinikası 

Kolon kanserlərinin klinik biruzəsində törəmənin lokalizasiyası və mərhələsi önəmli rol 

oynayır. Adətən 3 formada biruzə verirlər: 

• Asimptomatik - adətən rutin kolonoskopiyada tapılır. Bu hal daha çox erkən 
mərhələdəki törəmələrdə rastlanılır. 

• Bağırsaq və qarın əlamətləri ilə - bağırsaq fəaliyyətində dəyişik əlamətləri (qəbzlik, 
diarreya, köp, diskomfort və s), qarında ağrı və qarında kütlə. 

• Ağırlaşma əlamətləri - qanaxma, anemiya, keçməzlik, qarındaxili abses və peritonit 
əlamətləri. Sağtərəfli törəmələrdə qanaxma (gizli qanaxma, hematokeziya, 
anemiya), soltərəfli törəmələrdə isə keçməzlik daha çox rast gəlir. Sol kolonun 

mənfəzi daha kiçik olduğuna və möhtəviyyatı daha qatı olduğuna görə keçməzliyə 
daha çox meyillidir. 

Diaqnostikası 

Şübhə 

Aşağıdakı hallarda kolon kanserindən şübhələnmək lazımdır: 

• 50 yaşından yuxarı olanlar (ildə bir dəfə kolonoskopiya lazımdır) 

• Nəcisdə gizli qan müsbət olanlar 

• Bağırsaq fəaliyyətində dəyişmə (diarreya, qəbzlik) 

• Bağırsaq qanaxması 

• Bağırsaq keçməzliyi 

• Bağırsaq perforasiyası 

• Ailədə kolon kanseri 

• Əvvəllər kolon kanseri 

• Bağırsaq polipi, polipozu, Kron və xoralı koliti olanlar 

• KT-də bağırsaqda törəmə, divar qalınlaşması tapılan xəstələr 

• Digər. 

Dəqiqləşdirmə 

Kolon kanserinin dəqiqləşdiriliməsi üçün standart metod kolonoskopiya və 
biopsiyadır. Kolonoskopiya törəmənin yerini, sayını, ölçüsünü dəqiqləşdirə bilir və 
biopsiya etməyə imkan verir. 

Diaqnostik əlamətləri: 

• Asimptomatik və ya ağrı, diarreya, keçməzlik, qanaxma və s. əlamətlər 

• Kolonoskopiyada kütlə 

• Biopsiyada bəd xassəli törəmə 

Mərhələnin təyini 

Mərhələni təyin etmək üçün törəmənin divara və ətraf orqanlara invaziyasını, limfatik 
düyünlərə və uzaq orqanlara yayılmasını müəyyənləşdirmək lazımdır. 

• Klinik mərhələnin (əməliyyatönü) təyini üçün endoskopik -USM, KT/MRTvə 
göstərişə görə PET-KT istifadə edilir. 

• Törəmənin divara invaziyasını təyin etmək üçün ən həssas üsul endoskopik USM- 
dir. 

• Limfatik düyünlərə yayılmanı müəyyənləşdirmək üçün düz bağırsaq kanserində 
MRT, kolon kanserində isə MRT və ya KT tətbiq edilir. 

• Uzaq metastazların təyini üçün standart olaraq qarın boşluğu və döş qəfəsi KT 
aparılır. Bəzi hallarda pozitron emission tomoqrafiya (PET) da tətbiq edilə bilər. 

• Cərrahi mərhələnin (intraoperativ və patoloji) təyini əməliyyatdan sonar çıxarılan 
bağırsağın və limfa düyünlərinin müayinəsi ilə həyata keçirilir. 



Şəkil 04-15. Kolorı kanserinin endokopik və KT görüntüləri 


Müalicəsi 

Prinsip 

Həm kolon və həm də düz bağırsaq kanserlərində törəməni radikal çıxartmaq əsas 
prinsipdir (tam mezokolonik və mezorektal eksiziya).Residivi azaltmaq və şişi kiçiltmək 
üçün göstərişə görə kimya və radioterapiya aparılır. Heç bir kimya və radioterapiyası 
düzgün olmayan cərrahi müalicəni korreksiya etmir, o baxımdan yoğun və düz 
bağırsağın bədxassəli törəmələrində ən doğru müalicə şişin radikal çıxarılmasıdır!!!!! 

Müalicə üsulları 

• Radikal üsullar 

o Cərrahi rezekisya (açıq və laparoskopik) 
o Endoskopik mukozal rezeksiya 

• Köməkçi üsullar 

o Kimyaterapiya (FOLFOX, FOLFRI, hədəf müalicələri və s.) 
o Radioterapiya 

• Palliativ üsullar 

o Yanyol anastomozlar 
o Stent 


Müalicə seçimi 

Müalicə üsulunun və ardıcıllığının seçimində törəmənin lokalizasiyası (düz bağırsaq və 
kolon), mərhələsi və risk faktorları əsas götürülür. 

Kolon kanserində - "əvvəl rezeksiya, sonra göstərişə görə kimyaterapiya" prinsipinə 

əsaslanılır: 

• törəmə rezektabeldirsə əvvəlcə rezeksiya etmək və sonra isə göstərişə görə 
kimyaterapiya aparmaq; 

• törəmənin metastazları rezekstabeldirsə rezeksiya edilə və kimyataeraoiya verilə 
bilər. 

• törəmənin özü və ya metastazaları qeyri-rezektabeldirsə, lakin ağırlaşma yoxdursa 
kimyaterapiya etmək və rezekstabel vəziyyətə gələrsə əməliyyat etmək. 

• törəmənin özü və ya metastazaları qeyri-rezektabeldirsə və ağırlaşması varsa 
(qanaxma, keçməzlik) palliativ əməliyyat və kimyaterapiya etmək lazım gəlir. 


Düz bağırsaq xərçəngində də radikal rezeksiya əsas müalicədir, lakin kolon kanserindən 
fərqli olaraq neoadyuvant (əməliyyatdan əvvəl) kimyaradioterapiyaya geniş yer verilir 
(nəinki qeyri- rezektabel, hətta rezektabel törəmələrdə tövsiyə edilir): "əvvəl kimya- 
radioterapiya, sonra əməiyyat, sonra isə kimyaterapiya" 

• erkən mərhələdə olan törəmələrdə (I mərhələ - T1-T2) əvvəl rezeksiya, sonra 
kimyaterapiya etmək 

• törəmənin bağırsaq divarına, ətraf toxumalara invaziyası və ya limfatik düyünlərə 
yayılması varsa (ll-lll mərhələlər) əvvəlcə kimyaradioterapiya, sonra rezeksiya, 
sonra isə kimyaterapiya 

• törəmənin metastazları varsa (IV mərhələ) və ya rezektabel deyilsə əvvəlcə 
neoadyuvant kimya - radioterapiya, sonra rezektabel olursa rezeksiya, rezekatbel 
olmursa və ya ağırlaşmaları varsa palliativ müalicələr (stoma, lazerdestruksiya, stent 
və s.) 


Digər bədxassəli törəmələr 


Yoğun bağırsaqların digər bəd xassəli törəmələri adenokarsinomalarla müqayisəfə çox 
az rast gəlir (bağırsağın bəd xassəli şişlərinin 10-15%) və bunlara limfoma və karsinord 
törəmələri aid etmək olar. 

Limfoma 

• Limfoma birincili və metastatik ola bilər. 

• Sistemik limfomanın kolona metastazları çox rast gəlir. 

• Yoğun bağırsağın birincili limfoması gastrointestinal limfomaların 10%-ini təşkil 
edir. 

• Klinik əlamətləri adenokarsinomalara bənzəyir. 

• Diaqnozunda endoskopik biopsiya faydalı olmur, çünki limfomalar adətən 
submukozal yerləşirlər. Diaqnoz adətən rezeksiyadan sonrakı mərhələdə preparatın 
histoloji müayinəsində dəqiqləşir. 

• Limfoma şübhəsi olan xəstələrdə sümük iliyi biopsiyası, boyun, mediastinal və tam 
qarın KT müayinələri apararaq sitemik Hodkin limfomasını təsdiq və ya inkar etmək 
lazımıdr. 

• Birincili bağırsaq limfomasının müalicəsi radikal rezeksiya və əməliyyatdan sonrakı 
kimyaterapiyadan ibarətdir. Qeyri-rezektabel limfomalarda palliativ müdaxilələr 
(yanyol anastomozlar, stoma), biopsiya və kimyaterapiya lazım gəlir. 

Karsinoid törəmələr 

• Karsinoid törəmələr kolonda və düz bağırsaqda yerləşə bilir. Düz bağırsaqda kolona 
nisbətən daha çox rast gəlir (mədə-bağırsaq karsinoidlərinin 2%-i kolonda, 15%- düz 
bağırsaqda tapılır). 

• Yoğun bağırsaq karsinoidləri adətən serotonin ifraz etmirlər və karsinoid sindrom 
törətmirlər 

• Digər karsinoidlər kimi kolorektal karsinoidlər də kiçik ölçülərdə olduqda (2 sm-dən 
kiçik) bəd xassəlilik ehtimalı aşağıdır, lakin 2 sm-dən böyük törəmələrin əksəriyyəti 
(90%) bəd xassəlidirlər. 

• Kiçik (2 sm-dən kiçik) karsinoidləri lokal eksiziya etmək olar, böyük karsinoidlərdə 
isə rezeksiya lazımdır. 


Özət 


Yoğun bağırsağın bəd xassəli törəmələrinin əksəriyyəti selikli qişadan inkişaf edən 
adenokarsinomalardır, karsinoidlər və digər mezenximal törəmələr az rast gəlinir. 
Adenokarsinomalrın etiologiyası dəqiq bilinmir, lakin bəzi irsi xəstəliklər (polipoz 
sindromlar, qeyri-polipoz sindrom), poliplər, iltihabi xəstəliklər və yağlı qidalar risk 
faktoru hesab edilir. Klassik olaraq kolon kanserinin əksəriyyətinin polip-kanser 
mərhələləri üzrə inkişaf etdiyi ehtimal olunur. Xəstəlik adətən erkən mərhələdə 
asimptomatik olur, böyüdükcə və yayıldıqca qarın əlamətləri (qəbzlik, diarreya, köp, 
diskomfort, ağrı və qarında kütlə) və ya ağırlaşmalar (qanaxma, anemiya, keçməzlik, 
perforasiya - abses və peritonit) ortaya çıxa bilir. Kolon və düz bağırsaq xərçənginin 
diaqnozu kolonoskopiya və biopsiya ilə dəqiqləşdirlir, mərhələsini müəyyənləşdirmək 
üçün KT, MRT, EUS, bəzən də PET-KT lazım gəlir. Həm kolon və həm də düz bağırsaq 

kanserlərində radikal rezeksiya əsas müalicədir, residivi azaltmaq və şişi kiçiltmək üçün 
göstərişə görə kimya və radioterapiya əlavə edilir. Kolon kanserində "əvvəl rezeksiya, 
sonra göstərişə görə kimyaterapiya", düz bağırsaq xərçəngində isə "əvvəl kimya- 
radioterapiya, sonra əməiyyat, sonra isə kimyaterapiya" ardıcıllığı seçilir. 

Kolorektal xərçəng üzrə suallar 
N.Y.Bayramov, A.Səfiyeva 


Kolorektal xərçəng nədir? Kolon və rektumun 

adenokarsinomasıdır 


Kolorektal xərçəng nədir? 

Kolon və rektumun 

adenokarsinomasıdır 

Rastgəlmə tezliyi? 

Ən çox rast gəlinən Gİ kanseridir 

50 yaşdan sonra daha çox rast gəlinir və 
70-80 yaş pik nöqtədə sayılır. 

Şişdən ölüm arasında nə qədər 
yayğındır? 

Şiş ölümü verən üçüncü yayılmış 

kanserdir 

Qadın kişi nisbəti? 

1:1 

Risk faktorları hansılardır? 

Diet: az lifli və çox yağlı qidalar 

Genetik xəstəliklər: polipoz sindromları 
(ailəvi polipoz və s), irsi qeyri-polipoz 

kolon kanseri 

Bağırsaq xəstəlikləri: poliplər, xoralı kolit, 
Kron xəstəliyi 

Yaş, ailədə və anamnezdə kolon kanseri 

Genetik faktorlar neçə faizində 

rastlanır? 

Kolorektal kanserlərin 10-15% genetik 
mənşəlidir, qalanları sporadikdir. 

Lynch sindromu nədir? 

İrsi qeyri-polipoz kolon kanseridir, 
autosomal dominant xəstəlikdir, 

Ailə anamnezi olmayan xəstələrdə 
kolon kanseri yoxlaması üçün müasir 
tövsiyələr nələrdir? 

50 yaşdan başlayaraq ildə bir dəfə 
perrektum müayinə (şişlərin 10% rektal 
müayinə zamanı aşkarlanır),nəcisdə gizli 
qan testi və kolonoskopiya 

1 dərəcəli qohumları arasında kolon 

kanseri olan xəstələrdə kolon kanserini 

yoxlamaq üçün müasir tövsiyələr 

nələrdir? 

Ailə anamnezi olan xəstələrdə 40 

yaşından başlayaraq ildə bir dəfə də 
kolonoskopiya və ya virtual 

kolonoskopiya 

Sağ tərəfli törəmələrdə hansı əlamətlər 

olur? 

Sağ tərəfdə bağırsaq mənfəzi böyük 
olduğu üçün tumor təcili ağırlaşmalar 
törətmədən əvvəl daha böyük ölçülərə 
çatır, əlamətləri zəif olur: anemiya, 
melena, hematoxeziya, yeməkdən sonra 
diskomfort, əzginlik 

Sol tərəfli törəmələrdə hansı əlamətlər 

olur? 

Sol tərəfdə mənfəz dar və nəcis 

yarımbərk (formalaşmış nəcis) olur, 
bağırsaq vərdişləri dəyişir, tutmaşəkilli 
ağrılar olur, obstruksiya əlamətləri 
izlənir, qarında kütlə, ürəkbulanma, 
qusma, qəbizlik, qanaxma olur 

Hansı tərəfdə melena daha çox olur? 

Sağ tərəfli kolon kanserlərində 

Hansı tərəfdə hemotoxeziya daha çox 

olur? 

Sol tərəfli kolon kanserlərində 

Rektal kanserin rastgəlmə tezliyi nə 
qədərdir? 

Bütün kolorektal kanserlərin 20-30%-ni 

təşkil edir 

Kolon kanserinin yayılma yolları 

hansılardır? 

Yerli yayılma: mənfəzə, bağırsaq divarına, 
daha sonra abdominoperineal orqanlara 
Hematogen yolla: portal qanla 

qaraciyərə, lumbar/vertebral venalardan 
ağciyərə 

Limfogen yolla: regional düyünlərə 

Rektal kanserin əlamətləri və 

simptomları nədir? 

Ən çox müşahidə olunan simptomları 
hematoxeziya, (qırmızı qan ifrazı və ya 
nəcislə qarışıq qan), selik ifrazı, tenezm, 
natamam defekasiya aktıdır (rektumda 
kütlənin olması ilə izah olunur). 

Kolonda hansı törəmələr ola bilər? 

Adenokarsinoma, karsinoid şiş, lipoma, 
liposarkoma, leyomioma, 

leyomiosarkoma, limfoma, divertikulyar 
xəstəlik, xoralı kolit, Kron xəstəliyi, 
poliplər 

Kolorektal kanserin diaqnozu necə 
dəqiqləşdirilir? 

Kolonoskopiya və biopsiya 

Mikrosistik anemiyası olan 
kişilərdə və ya postmenopauzal 
qadınlarda anemiyanın səbəbi 
dəqiqləşənə qədər hansı xəstəliyi ilk 
planda tutmaq lazımdır? 

Kolon kanserini 

CEA-nın faydası varmı? 

Skrininq və diaqnostika üçün xeyr, amma 
residivi təyin etmək üçün faydalıdır 

Rektal kanseri olan xəstələrdə yerli 
invaziya və yayılmanı hansı müayinələr 
daha dəqiq göstərir? 

Çanaq MRT və endorektal USM. 

Yerli yayılmanı qiymətləndirmək üçün 
MRT yoxsa endorektal USM daha 
yaxşıdır? 

Çanaq MRT. MRT həm divar invaziyasını 

həm də mezorektuma və limfa 

düyünlərinə yayılımı dəqiq göstərir. 
Endorektal USM isə divar invaziyasını 
dəqiq göstərsə də, mezorektuma və limfa 
düyünlərinə yayılmanı göstərməkdə 

zəifdir. 

Kolon kanseri metastazlarını hansı 

müayinələrlə aşkarlamaq olar? 

Döş qəfəsi KT (ağciyər metastazı üçün) 
Qarın KT və qaraciyərin funksional 
testləri (qaraciyər metastazları üçün) 

Digər testlər anamnez və fiziki müayinəyə 
görə aparılır (məsələn, əgər müayinə 
sırasında sol bazuda zəiflik varsa beyin 
metastazları üçün beyin KT) 

Kolon kanserinin mərhələsinin təyini 
üçün hansı təsnifatlar varr? 

Duke təsnifatının Astler-Coller 

modifikasiyası, TNM dərəcələmə sistemi 


Duke təsnifatının Astler-Coller modifikasiyasını təsvir edin 


Submukozaya invaziya 


Bİ 

Submukozaya invaziya 

B2 

Subserozaya invaziya 

C 

Limfa düyününə metastazları 

D 

Uzaq metastazlar 

TNM mərhələlərini təsvir edin 

Submukoza və əzələ qatına invaziya 
(Tl-2, N0, M0) 

II mərhələ 

Divarın bütün qatlarına və ya ətrafa 
invaziya, lakin limfa düyünlərinə 
metastaz yoxdur (ТЗ-4, N0, M0) 

III mərhələ 

Limfatik düyünlərdə var, uzaq 
metastazlar yoxdur (hər hansıT,Nl-3, 

M0) 

IV mərhələ 

Uzaq metastazlar var (hər hansı T, hər 
hansı N,M1) 


I mərhələ Submukoza və əzələ qatına invaziya 

(Tl-2, N0, M0) 


Hansı müalicə üsulları var? Endoskopik, cərrahi, kimyaterapiya və 

radioterapiya. 


Hansı müalicə üsulları var? 

Endoskopik, cərrahi, kimyaterapiya və 
radioterapiya. 

Endosopik rezeksiya nə vaxt aparılır? 

Əsasən kiçik və erkən mərhələdəki düz 
bağırsaq kanserlərində 

Radikal rezeksiyaya nə aiddir? 

Bağırsağın şişdən azad sərhədlərdə və 
müsariqə ilə birlikdə çıxarılması 

Kolon kanserində təmiz cərrahi 

sərhədlər makroskopik olaraq necə 
təyin olunur? 

Törəmədən 5 sm proksimala və 2 sm 

distala 

Rektal kanser üçün minimal cərrahi 
sərhəd nə qədərdir? 

2cm 

Kolon kanseri ilə düz bağırsaq 
kanserinin müalicəsi arasında prinsipal 
fərq hansıdır? 

Kolon kanserində adətən əvvəl cərrahi 

müalicə, sonra isə göstərişə görə 
kimyaterapiya aparılır, rektum 
kanserində isə əvvəl kimyaradioterpiya, 
sonra cərrahi rezeksiya, daha sonra isə 
kimyaterapiya aparılır. 

Kolon kanserlərində əməliyyatdan 
sonra kimyaterapiyaya göstərişlər 

hansılardır? 

Limfatik düyünlərə yayılma, metastaz, 
keçməzlik, perforasiya 

Kolon kanserində hansı halda adyuvant 
kimyaterapiyaya ehtiyac yoxdur? 

Erkən mərhələdə (1 mərhələ) 

Rezektabel rektum kanserində 

əməliyyatdan əvvəl niyə 
kimyaradioterapiya aparılır? 

Şişi kiçiltməkvə residivi azaltmaq üçün. 

Radioterapiyaya kimyaterapiyanın 
əlavə edilməsində məqsəd nədir? 

Sitostatik dərmanlar şiş hüceyrələrinin 
radioterapiyaya həssaslığını artırır. 

Hansı rektum kanserində əməliyyatdan 
əvvəl kimyaradioterapiyaya ehtiyac 
yoxdur? 

1 mərhələdə. 

Anusdan 5 cm yuxarı törəmələrdə bəzi 
cərrahlar anastamozla yanaşı nə əlavə 

edirlər? 

Anastamozu "qorumaq" üçün 
müvəqqəti ileostomiya qoyurlar 

Kolon kanseri üçün hansı adjuvant 
terapiya məsləhətdir? 

FOLFOX və ya FOLFRİ 

Hədəf müalicələri hansı hallarda əlavə 

edilir? 

Şiş hüceyrələrində c-ras mutasiyası 
tapılanlarda tirozinkinaza reseptorlarının 
blokatorları (böyümə faktorları 
anticisimləri) 

Düz bağırsaq kanserində əməliyyatdan 
əvvəl hansı neoadyuvant müalicə 

verilir? 

Radioterapiya və 5- florurasil 

Kolorektal kanserlərin ən çox uzaq 

metastazı hardadır? 

Qaraciyər 

Kolorektal kanserlərin qaraciyər 

metastazlarının müalicəsi necədir? 

Rezektabeldirsə rezeksiya etmək və 
kimyaterapiya etmək, rezektabel deyilsə 
kimyaterapiya etmək və rezektabel 
vəziyyətə gətirmək. 

Niyə kolorektal kanserləri əməliyyatdan 
sonrakı ilk 3 ayda mütləq müayinə 

etmək lazımdır? 

Kolorektal kanserlərin 90% ilk 3 ayda 

residiv verirlər. 

Postoperativ 3 ayda hansı kontrol 
müayinələr təqdirə layiqdir? 

Klinik müayinə, nəcisdə gizli qan, CEA, 
kolonoskopiya və KT 

Böyüklərdə kolon obstruksiyasının ən 
çox rast gəlinən səbəbləri hansılardır? 

Kolon kanseri, divertikulyar xəstəlik, 

burulma 

YOĞUN BAĞIRSAĞIN DİGƏR XƏSTƏLİKLƏRİ 


Yoğun bağırsağın burulması 


Yoğun bağırsaq seqmentinin öz müsariqəsi ətrafında dönməsidir. Burulma öz-özündən 
düzələ bilir. Əksər hallarda isə bağırsaq obstruksiyası yaradaraq stranqulyasiya, 
qanqrena və perforasiya törədir. Burulma yoğun bağırsağın hərəkətli hissəsində qeyd 
edilir: 

• S-vari bağırsaq - 60-75% 

• Kor bağırsaq - 20-35% 

• Köndələn çənbər bağırsaq-3-5% 

Klinika 

Triada xarakterikdir: 

• Qarında kəskin ağrı (ilk vaxtlar tutmaşəkilli) 

• Köp 

• Bağırsaq peristaltikasının itməsi 

Gecikmiş əlamətlər: 

• Qızdırma 

• Üşütmə 

• Ürəkbulanma 

• Qusma 

• Hipotenziya-şok 

• Peritonit əlamətləri 

Diaqnostika 

• Anamnez 

• Klinik müayinə 

• Görüntüləmə üsulları: 

» Ümumi Rg-qrafiya-bağırsağın "avtomobil şinası" və ya "kofe dənəsi" şəklində 
genişlənməsi (70-90%) 

» Kontrastlı Rg-müayinə - "quş dimdiyi" əlaməti 
» KT- "burulğan" simptomu, nekroz əlaməti (pnevmatoz) 

» Endoskopiya - spiraIşəkilli daralma 

Təsnifatı 

• Lokalizasiyasına görə: S-vari, kor və köndələn çənbər 

• Əmələgəlmə mexanizminə görə: bağırsağın boylama oxu ətrafında burulma, 
köndələn ox ətrafında burulma 

• Gedişinə görə: qanqrena olmadan və qanqrena ilə 

Müalicəsi 

İrriqoskopiya və kolonoskopiya müayinəsindən sonra 70-90% hallarda uğurlu detorsiya 
baş verə bilər, ancaq residiv riski 50%-dən çoxdur. Burulma düzəldikdən sonra xəstə 
evə yazılmadan cərrahi əməliyyat aparılır. Peritonit əlamətləri varsa və detorsiya etmək 
mümkün deyilsə təcili cərrahi müdaxilə icra edilir. Lokalizasiyasına və bağırsağın həyat 
qabiliyyətinə uyğun olaraq müdaxilə üsulları seçilir: 

• Detorsiya və peksiya 

• Rezeksiya və 1-cili anastomoz 

• Rezeksiya və stoma 

Əməliyyatdan sonra letallıq bağırsağın həyat qabiliyyəti qalırsa 3-12%, qanqrena 
olduqda isə 10-20% təşkil edir. 


Yoğun bağırsaq burulması üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Yoğun bağırsaq burulması nədir? 

Yoğun bağırsaq seqmentinin öz 
müsariqəsi ətrafında dönməsidir 

Rastgəlmə tezliyi nə qədərdir? 

• S-vari bağırsaq - 60-75% 

• Kor bağırsaq - 20-35% 

• Köndələn çənbər bağırsaq-3-5% 

Hansı klinik formaları var? 

• S-vari; 

• Kor; 

• Köndələn çənbər bağırsaq; 

Gediş xüsusiyyəti necədir? 

Burulma öz-özünə düzələ bilər, lakin 
əksər hallarda isə ağırlaşmalarla 
müşahidə olunur. 

Ağırlaşmaları nələrdir? 

• Stranqulyasiya; 

• Qanqrena; 

• Perforasiya; 

Xarakterik triada: 

• Qarında kəskin ağrı (ilk vaxtlar 
tutmaşəkilli); 

• Köp; 

• Bağırsaq peristaltikasının itməsi; 

Gecikmiş klinik əlamətləri hansılardır? 

• Qızdırma; 

• Üşütmə; 

• Ürəkbulanma; 

• Qusma; 

• Hipotenziya - şok; 

• Peritonit əlamətləri; 

Dəqiqləşdimək üçün hansı müayinələr 

lazımdır? 

• Anamnez; 

• Klinik müayinə; 

• Ümumi Rentgenqrafiya; 

• Kontrastlı Rentgenqrafiya; 

• KT; 

• Endoskopiya; 

Laborator əlamətləri nələrdir? 

Spesifik əlaməti yoxdur 

Görüntüləmə əlamətləri nələrdir? 

Ümumi Rentgenqrafiya - bağırsağın 
"avtomobil şinası" və ya "kofe dənəsi" 
şəklində genişlənməsi; 

Kontrastlı Rentgenqrafiya - "quş 
dimdiyi" əlaməti; 

KT - "burulğan" simptomu, nekroz 
əlaməti (pnevmatoz); 

Endoskopiya - spiralşəkilli daralma; 

Müalicə üsulları hansılardır? 

• İrriqoskopiya və kolonoskopiya 
müayinəsindən sonra əksərən 
detorsiya; 

• Cərrahi; 

Əməliyyata göstərişlər nələrdir? 

• Kolonoskopiya ilə detorsiya; 

• Peritonit əlamətləri; 

• detorsiyanın mümkün olmaması; 

Əməliyyat üsulları hansılardır? 

Lokalizasiyasına və bağırsağın həyat 
qabiliyyətinə uyğun olaraq: 

• Detorsiya və peksiya; 

• Rezeksiya və 1-cili anastomoz; 

• Rezeksiya və stoma; 

Proqnozu nədir? 

Əməliyyatdan sonra letallıq bağırsağın 
həyat qabiliyyəti qalırsa 3-12%, 
qanqrena olduqda isə 10-20% təşkil edir. 


Psevdomembranoz (klostridial) kolit 


Antibiotikoterapiyadan sonra meydana gəlir. Antibiotik yoğun bağırsaq bakteriya 
populyasiyasını dəyişərək Clostridium difficille - nin artıb çoxalmasına səbəb olur. Bu 
bakteriyanın ifraz etdiyi Avə B toksinləri yoğun bağırsaq selikli qişasını məhv edir və 
iltihabi proses törədir. 

Klinika 

• Diarreya 

• Qarında ağrı 

• Halsızlıq 

• İştahsızlıq 

• Subfebril temperatur 

• Ürəkbulanma 

Diaqnostika 

• Anamnez 

• Klinik müayinə 

• Laborator: 

» Nəcisdə Clostridium diffisile-ə xas A və B toksinlərinin təyini ( sitotoksik 
koproloji test, ELİSA, PZR) 

» Leykositoz, kreatinin, albumin 

• Rektoromanoskopiya və ya fibrosiqmoidoskopiya- 75-80% diaqnoz qoyulur. 
Xarakterik 2-10 mm diametrli sarı rəngli düyünlər aşkar edilir. 

• Ümumi Rg-qrafiya -selikli qişanın qalınlaşması, qaustrasiyanın itməsi, toksik 
meqakolon, perforasiya 

• KT-diarreya olmadıqda belə diaqnoz qoymağa imkan verir. 

Differensial diaqnostika: 

• Xoralı kolit 

• İnfeksion kolit 

• Divertikulyoz 

• İşemik kolit 

Müalicə 

Ağırlaşma olmayan hallarda konservativ müalicə: 

• Metronidazol 3x250-500mq -daxilə 

• Vankomisin 4xl25-250mq -daxilə 

• Rifaksimin 3x200mq-daxilə 

Cərrahi müalicə - kolektomiya ileostomiya ilə (bütün xəstələrdə) 

Əməliyyata göstərişlər: 

• Fulminant gediş 

• Toksik dilatasiya 

• Perforasiya 

• Konservativ müalicənin effektsizliyi 

Psevdomembranoz kolit-Antibiotiklərə bağlı kolit (klostridial kolit) üzrə suallar 

N. Y. Bayramov, Ş. Ə. Məmmədova 


Suallar 

Cavablar 

Psevdomembranoz kolit nədir? 

Antibiotikoterapiyadan sonra meydana 
gələn kolit 

Rastgəlmə tezliyi nə qədərdir? 


Hansı klinik formaları var? 


Səbəbi və ya risk faktorları nələrdir? 

• Antibiotik qəbulu; 

• Antidepressant, PPİ qəbulu; 

• Şişəleyhinə dərmanlar 
(Metotreksat) 

• Hemolitik - uremik sindrom; 

• Intestinal işemiya; 

• Xroniki böyrək çatmazlığı; 

Patogenezi nədən ibarətdir? 

Antibiotik -> yoğun bağırs aq 
mikroflorasının dəyişməsi -> Clostridium 

difficille artması -^AvəB toksinlərin 
artması -> yoğun bağırsaq selikli 
qişasının zədələnməsi -> iltihab 

Gediş xüsusiyyəti necədir? 


Ağırlaşmaları nələrdir? 

• Fulminant kolit; 

• Toksik meqakolon; 

• Perforasiya; 

Klinik əlamətləri hansılardır? 

• Diarreya; 

• Qarında ağrı; 

• Halsızlıq; 

• İştahsızlıq; 

• Subfebril temperatur; 

• Ürəkbulanma; 

Hansı xəstələrdə şübhələnmək 

lazımdır? 

• Son 3 ayda antibiotik almış 
xəstələrdə; 

• Hospitalizasiya zamanı və ya 48 
saat sonra yaranan diarreyası 
olan xəstələrdə; 

Dəqiqləşdimək üçün hansı müayinələr 

lazımdır? 

• Anamnez; 

• Klinik müayinə; 

• Nəcisin analizi (sitotoksik 
koproloji test, ELİSA, PZR); 

• Rektoromanoskopiya və ya 
fibrosiqmoidoskopiya; 

• Ümumi Rentgenqrafiya; 

• KT; 

Laborator əlamətləri nələrdir? 

• Nəcisdə A və B toksinlərinin 

təyini; 

• Leykositoz, kreatinin, albumin; 

Görüntlüləmə əlamətləri nələrdir? 

Rektoromanoskopiya və ya 
fibrosiqmoidoskopiya - Xarakterik 2-10 
mm diametrli sarı rəngli düyünlər aşkar 
edilir; 

Ümumi Rentgenqrafiya - selikli qişanın 
qalınlaşması, qaustrasiyanın itməsi, 
toksik meqakolon, perforasiya; 

Digər müayinələrdə nə tapılır? 


Diaqnostik kriteriyalarını sadala? 


Müalicə üsulları hansılardır? 

Ağırlaşma olmayan hallarda: 

• Konservativ müalicə - 

Metronidazol, Vankomisin, 
Rifaksimin; 

• Cərrahi müalicə; 

Əməliyyata göstərişlər nələrdir? 

• Fulminant gediş; 

• Toksik dilatasiya; 

• Perforasiya; 

• Konservativ müalicənin 

effektsizliyi; 

Əməliyyat üsulları hansılardır? 

İleostomiya ilə kolektomiya 

Proqnozu nədir? 


Xəstəliyin ən xaraketrik özəllyini bir 

cümlə ilə necə ifadə edərsiniz? 


Meqakolon 

Meqakolon nədir? 

Yoğun bağırsağın dilatasiyası, uzanması 
və hipertrofiyalaşmasıdır 

Rastgəlmə tezliyi nə qədərdir? 

Az rast gəlinir 

Hansı klinik formaları var? 

• Kəskin - psevdoobstruksiya; 

• Xronik; 

• Toksik; 

Xronik meqakolonun hansı klinik 

formaları var? 

• Anadangəlmə; 

• Qazanılma; 

Qazanılma xronik meqakolonun səbəbi 
və ya risk faktorları nələrdir? 

• Nevroloji səbəblər: Çaqas, 
Parkinson, miotonik distrofiya, 
diabetik neyropatiya, onurğa 
beyni zədələnmələri; 

• Sistem xəstəlikləri: skleroderma, 
dermatomiozit, sistem lupus 
eritematozu; 

• Xroniki psevdoobstruksiya; 


Suallar Cavablar 

Patogenezi nədən ibarətdir? 

Uzunmüddətli bağırsaq motorikasının 
pozulması 

Gediş xüsusiyyəti necədir? 

• Anadangəlmə - klinik əlamətlər 1 
yaşdan əvvəl başlayır; 

• Qazanılma - klinik əlamətlər 10 
yaşdan sonra başlayır; 

Ağırlaşmaları nələrdir? 

Perforasiya və peritonit 

Klinik əlamətləri hansılardır? 

Qəbizlik 

Hansı xəstələrdə şübhələnmək laımdır? 


Dəqiqləşdimək üçün hansı müayinələr 

lazımdır? 

• Fiziki müayinələr; 

• Kontrastlı Rh-qrafiya; 

• Kontrastlı KT; 

• Kolonoskopiya və biopsiya; 

• Histoloji müayinə - səbəbin təyini; 

Laborator əlamətləri nələrdir? 


Görüntüləmə əlamətləri nələrdir? 


Digər müayinələrdə nə tapılır? 

Palpasiyada - gərgin qarın; 

Digital müayinədə - bərk nəcis kütləsi; 

Diaqnostik kriteriyalarını sadala? 


Müalicə üsulları hansılardır? 

• Konservativ (laksatiflər, infuzion 
terapiya və s.); 

• Cərrahi; 

Əməliyyata göstərişlər nələrdir? 

• Konservativ terapiyanın 
effektsizliyi; 

• Ağırlaşmalar; 

Əməliyyat üsulları hansılardır? 

• İliorektal anastomoz qoymaqla 
total kolektomiya; 

• lleostoma qoymaqla total 
proktokolektomiya; 

• lleoanal anastomoz qoymaqla 
total proktokolektomiya; 

Proqnozu nədir? 

Perforasiya riski 3%-ə qədərdir 

Xəstəliyin ən xaraketrik özəllyini bir 

cümlə ilə necə ifadə edərsiniz? 



Kolon psevdoobstruksiyası 

Suallar Cavablar 


Suallar 

Cavablar 

Kolon psevdoobstruksiyası nədir? 

Mexaniki obstruksiya olmadığı halda 
kolonun massiv dilatasiyası ilə müşahidə 

edilən funksional xəstəlikdir 

Hansı klinik formaları var? 

• Kəskin - Ogilvie sindromu; 

• Xroniki; 

Rastgəlmə tezliyi nə qədərdir? 

Çox nadir hallarda rast gəlinir 

Səbəbi və ya risk faktorları nələrdir? 

• Keçirilmiş əməliyyatlar; 

• Spinal kord zədələnmələri; 

• Qocalıq; 

• Yanaşı xəstəliklər-nevroloji, 
renal, respirator, hipotireoz; 

• Elektrolit balansının pozulması; 

• Dərman maddələrinin qəbulu 
(narkotik, antidepressant, 
fenotiazin, antiparkinson, 
anestetik və s.); 

Patogenezi nədən ibarətdir? 

Simpatik innervasiyanın artması, 
parasimpatik innervasiyanın azalması 

Gediş xüsusiyyəti necədir? 


Ağırlaşmaları nələrdir? 

Perforasiya və peritonit 

Klinik əlamətləri hansılardır? 

• Abdominal ağrı; 

• Ürəkbulanma və qusma; 

• Qəbizlik; 

• Qızdırma; 

Hansı xəstələrdə şübhələnmək 

lazımdır? 

Klinik əlamətləri olan xəstələrdə 

Dəqiqləşdimək üçün hansı müayinələr 

lazımdır? 

• Fiziki müayinələr; 

• Kontrastlı R-qrafiya; 

• Kontrastlı KT; 

• Kolonoskopiya; 

• Qanda elektrolitlərin təyini; 

Laborator əlamətləri nələrdir? 

Hiponatriemiya, hipokaliemiya 

Görüntüləmə əlamətləri nələrdir? 

Əsasən sağ və köndələn çənbər 
bağırsaqda diffuz dilatasiya (sekal 
diametr- 12-14 sm) 

Digər müayinələrdə nə tapılır? 

Palpasiyada - qarında gərginlik; 
Auskultasiyada - bağırsaq küylərinin 
azalması və ya tam itməsi; 

Diaqnostik kriteriyalarını sadala? 


Müalicə üsulları hansılardır? 

• Dərman qəbulunun 
dayandırılması; 

• Konservativ; 

• Kolonoskopik dekompressiya; 

• Cərrahi; 

Konservativ müalicə 

• Bağırsaq peristaltikasının 
artırılması - Metoklopramid, 
Sizaprid, Eritromisin, Neostiqmin; 

• Infuzion terapiya; 

Əməliyyata göstərişlər nələrdir? 

• Işemiya; 

• Perforasiya; 

• Peritonit; 

Əməliyyat üsulları hansılardır? 

• Sağ hemikolektomiya; 

• Stomanın qoyulması; 

Proqnozu nədir? 

Perforasiya baş verdikdə ölüm riski 40%- 
ə qədər artır 

Xəstəliyin ən xaraketrik özəllyini bir 

cümlə ilə necə ifadə edərsiniz? 


Toksik meqakolon 

Toksik meqakolon nədir? 

Kəskin toksiki kolit fonunda kolonun 

dilatasiyasıdır 

Rastəlmə tezliyi nə qədərdir? 


Hansı klinik formaları var? 

Total və seqmentar 

Səbəbi və ya risk faktorları nələrdir? 

Kolit - ulserativ, işemik, infeksion, 
radiasyon, psevdomembranoz və s; 

Patogenezi nədən ibarətdir? 


Gediş xüsusiyyəti necədir? 



Suallar Cavablar 

Ağırlaşmaları nələrdir? 

Perforasiya və peritonit 

Klinik əlamətləri hansılardır? 

• Qızdırma; 

• Abdominal ağrı və gərginlik; 

• Taxikardiya; 

• Dehidratasiya; 

Hansı xəstələrdə şübhələnmək 

lazımdır? 


Dəqiqləşdimək üçün hansı müayinələr 

lazımdır? 

• Qanın ümumi analizi; 

• Kolonoskopiya və biopsiya; 

• Histoloji müayinə; 

• Kontrastlı R-qrafiya; 

• USM; 

• Kontrast KT; 

• Kolonoskopiya; 

Laborator əlamətləri nələrdir? 

İltihab əlamətləri - EÇS-in artması, 
leykositoz, CRP-nin artması 

Görüntlüləmə əlamətləri nələrdir? 

• Köndələn çənbər bağırsaq 
diametri >6 sm; 

• Kolon haustrlarının itməsi, 

"barmaq izi" simptomu; 

• Bağırsaq mənfəzində yumşaq 

toxuma kütlələri - 

psevdopoliplər; 

• Seqmnetal divar nazikləşməsi; 

• İntrapritoneal sərbəst hava; 

Digər müayinələrdə nə tapılır? 


Diaqnostik kriteriyalarını sadala? 

• Radioloji müayinədə köndələn 
çənbər bağırsaq diametri >6 sm; 

• Qızdırma (>38.5°C), taxikardiya 
(120 v/dəq), leykositoz (>10.5 x 

10 3 /pL) və ya anemiya; 

• Dehidratasiya, huş pozulmaları, 
elektrolit pozulmaları və ya 
hipotenziya; 

Müalicə üsulları hansılardır? 

• Konservativ - infuzion, antibiotik, 
steroidlər; 

• Nazoqastral zond qoyulması; 

• Cərrahi; 

Əməliyyata göstərişlər nələrdir? 

• Peforasiya; 

• Massiv hemorragiya; 

• 24-72 saatlıq konservativ 
terapiyanın effektsizliyi - 
toksikozun artması, dilatasiyanın 

artması; 

Əməliyyat üsulları hansılardır? 

Kolektomiya 

Proqnozu nədir? 

Perforasiyanın inkişafı ölüm riskini artırır 

Xəstəliyin ən xaraketrik özəllyini bir 

cümlə ilə necə ifadə edərsiniz? 


Bağırsaq endometriozu 

Endometrioz nədir? 

Normal endometrium qişasının digər 
nahiyələrə implantasiyası 

Rastgəlmə tezliyi nə qədərdir? 

Endometriozların 5-12%-ni bağırsaq 
endometriozu təşkil edir 

Klinik əlamətləri hansılardır? 

• Bəzən asimptomatik; 

• Pelvik və abdominal ağrı - 
menstruasiya dövründə; 

• Qəbizlik və ya diarreya; 

• Dismenorreya; 

• Rektal qanaxma; 

• Nadir hallarda qızdırma; 

Dəqiqləşdimək üçün hansı müayinələr 

lazımdır? 

• Laparoskopiya; 

• MRT; 

• USM; 

• Kolonoskopiya; 

• Transrektal USM; 

• Qanda СА-125 -in təyini (>35 

U/ml); 

Müalicə üsulları hansılardır? 

• Müşahidə - asimptomatik 
hallarda; 


Suallar Cavablar 

• Konservativ - simptomatik, 
hormonal; 

• Cərrahi; 

Əməliyyata göstərişlər nələrdir? 

• Bir neçə orqana invaziyanın 
olması; 

• Konservativ müalicənin 

effektsizliyi; 

Əməliyyat üsulları hansılardır? 

Endometrioz düyünlərin xaric olunması, 
lazım gələrsə bağırsağın seqmental 
rezeksiyası 

SOĞULCANABƏNZƏR ÇIXINTININ 
(APPENDİKSİN) XƏSTƏLİKLƏRİ 


Mətnlərin müəllifləri: N.Y.Bayramov, S.Ş.Salahova 
Sual-cavabların müəllifləri: N.Y.Bayramov, A.K.Səfiyeva 


Kəskin appendisit 
Kəskin appendisitin ağırlaşmaları 
Xroniki appendisit 
Appendiksin törəmələri 

• Karsinoid şişləri 

• Adenokarsinoma 

• Mukosel 
Ədəbiyyat 

KƏSKİN APPENDİSİT 


Tərifi 

Kəskin appendisit soğulcanabənzər çıxıntının kəskin iltihabı xəstəliyidir, bir neçə saat 
ərzində divarda destruksiya-perforasiyaya və peritonit, abses, sepsis, keçməzlik və s. 
kimi ağırlaşmalara səbəb ola bilir. 


Rastgəlmə tezliyi 

Ən çox rast gələn təcili cərrahi xəstəlikdir, əhalinin təxminən 7-12%-ində kəskin 
appendisit rastlana bilir. Bütün yaş qruplarında rast gələ bilir, ən çox 20-30 yaşlarda 
ortaya çıxır. 


Təsnifatı 


Morfologiyasına 

• Kataral 

görə 

• Fleqmanoz 


• Qanqrenoz, perforativ 

Klinik-morfoloji 

• Sadə (səthi, ağırlaşmamış) 

cəhətinə görə 

• Destruktiv (fleqmonoz, qanqrenoz) 


• Ağırlaşmış (peritonit, abses, pilefilebit, sepsis, keçməzlik və 


s) 

Klinik- 

• Qeyri-perforativ 

görüntüləmə 

• Perforativ (ağırlaşmış): periapendikulyar kütlə (infiltrat, 

cəhətinə görə 

absess), peritonit, keçməzlik, pilefilebit, sepsis və s 

Klinik 

• A-tipik 

təzahürünə 

• B- tipik klinik 

görə 

• C-Atipik 


• D-Ağırlaşmış 


Etiologiyası 

Kəskin appendisitin ən çox rast gəlinən səbəbi mənfəzin obturasiyasıdır. Obturasiya 
törədən səbəblər arasında ən çox rast gəlinəni aşağıdakılardır: 

• Selikaltı limfioid hiperplaziya çox rast gəlir (60%), gənc xəstələrdə viral 
infeksiyalardan sonra çox müşahidə edilir. 

• Nəcis daşları 10-35% hallarda tapılır, yaşlılarda və uşaqlarda çox rastlanır. 

• Fibroz 

• Parazitlər 

• Şişlər 

Kəskin appendisitin az rast gəlinən ikinci səbəbi isə damar trombozudur. Buna bəzi 
ədəbiyyatlarda birincili qanqrenoz appendisit də deyilir. 

Patogenezi 

Kəskin appendisitin baş verməsində və gedişində əsas mexanizm mənfəzdaxili 
hipertenziya və divar işemiyasıdır. 

Obturasiya nəticəsində çıxıntının mənfəzində meydana gələn durğunluq seliyin 
toplanmasına və bakteriyaların inkişafına səbəb olur. Bunlar mənfəzdaxili təzyiqin 
artmasına gətirib çıxarır. Hipertenziya divarda işemiya və aseptik iltihaba səbəb olur. 
Aseptik iltihaba bağırsaq infeksiyalarının qoşulması (Escherichia coli, 
Peptostreptococcus, Bacteriodes, Pseudomonans və s) iltihabi prosesi ağırlaşdırır. 

İlk 6-12 saat ərzində iltihab mukozanı əhatə edir (kataral appendisit), 12-24 saat 
ərzində bütün qatları əhatə edən irinli iltihab (fleqmanoz appendisit), 24-48 saat sonra 
isə nekroz və perforasiyalar (qanqrenoz appendisit) meydana gəlir (Şəkil 05-01). 


llmfoid hiperplaziya 
Nəcis daşları və digər 

1 

MƏNFƏZİN OBTURASİYASI 



i 


NEKROZ, PERFORASİYA 



İnfiltrat Absess Peritonit 

Şəkil 05-01. Appendisitin patogenezi 


Gedişi 

Kəskin appendisit əksər hallarda spontan və ya konservativ müalicə ilə geriyə 
dönməyən proqressiv iltihabi-destruktiv xəstəlik kimi qəbul edilir. Vaxtında müalicə 
olunmazsa divarın destruksiyası (perforasiya) nəticəsində iltihab ətrafa yayılaraq 
letallığı yüksək olan ağırlaşmalar törədir: 

• Absess 

• Diffuz peritonit 

• Appendikulyar infiltrat 

• Tiflit 

• Pilefilebit 

• Entero-kutanoz fistula 

• Bağırsaq keçməzliyi 

Kəskin appendisitdə letallıq 0,1%-dən azdır, daha çox yaşlılarda və uşaqlarda 
gecikməyə, ağırlaşmalara və yanaşı xəstəliklərə bağlı meydana gəlir. Yaş, lokalizasiya və 
vaxt gedişə təsir edən önəmli amillərdir. 

Klinikası və müayinələr 
Şikayətləri 

• Ağrı (100%) 

• Anoreksiya (90%) 

• Bulantı, qusma (70%) 

• Diarreya (10%) 

Əsas simptom olan sağ qalça nahiyəsində ağrı adətən səbəbsiz başlayır, birbaşa sağ 
qalça nahiyəsində başlaya bilər və ya bir neçə saat əvvəl qarında yayğın başlayıb sağ 
qalça çuxurunda lokallaşa bilər (Koxer somptomu). Ağrı adətən daimi xarakterli olur. 
Sancışəklilli, şiddətli ağrı kəskin appendisitdə çox az rast gəlinir. 

Obyektiv müayinə 

Sağ qalça çuxurunun hərəkətlə bağlı və ya palpasiya zamanı ağrılı olması ən vacib 
əlamətdir: 

• Qarnı köpürdərkən, öskürərkən, yeriyərkən ağrı və ya ağrının artması 

• Palpasiyada ağrı və ya ağrının artması 

• Sola çevrilərkən ağrının artması (Sitkovski simptomu) 

• Sol yan vəziyyətdə palpator ağrı (Bartomye-Mixelson) 

• Sol qalça çuxurunu perkusiya edərkən sağda ağrı (Rovsing simptomu) 

• Sağ ayağı düz qaldırarkən ağrı və bu vəziyyətdə palpator ağrı (psoas simptomu) 

• Pelvik və rektal müayinələrdə ağrı 

Sağ qalça çuxurunda əzələ gərginliyi (50% halda rast gəlir) 

Sağ qalça çuxurunda ağrılı törəmə (infiltrat, abses) 

Hərarətin yüksəlməsi, taxikardiya və digər septik əlamətlər ola bilər. 

Laborator müayinə 

• Qanın ümumi analizində - leykositoz (> 12xl0 9 /L) və ya qranulositoz ola bilir (77% 
həssas, 63% spesifik) 

• CRP arta bilər (> 3 mq/dl) 

• Sidik analizində dəyişiklik 25-40% halda rast gəlir, lakin appendisit üçün spesifik 
deyil (görmə sahəsində 20 dən artıq leykosit, 30-dan artıq eritrosit görünməsi sidik 
yolları patologiyasını göstərir) 

Görünütüləmə 

• USM differensiasiyada istifadə edilir, genişlənmiş (>6 mm), aperistaltik, 
kompressiya olunmayan appendiks, periappendikulyar maye appendisit 
əlamətləridir (80% həssaslıq və spesifiklik) 

• KTyüksək həssaslıq və spesifiklik (95%) göstərir, diaqnostik çətinlikdə istifadə edilir. 
Genişlənmiş (diametri 6 mm-dən çox), divarı qalınlaşmış appendiks, ətrafında 
ödem, abses, fleqmona kimi əlamətlər appendisitə xarakterikdir (Şəkil 2). 

• MRT nəticələri KT ilə eynidir, hamilə qadınlarda diaqnostik çətinlik olarsa istifadə 
edilir. 

• Diaqnostik laparoskopiya son və həlledici diaqnostik vasitədir və gənc ovulyator 
qadınlarda ilk seçimdir. 

Şəkil 05-02. Kəskin appendisitin MRT və laparoskopik görüntüsü 


Diaqnostika 

Şübhə 

Kəskin qarın əlamətləri ilə daxil olan bütün xəstələrdə kəskin appendisitdən 
şübhələnmək lazımdır. Aşağıdakı hallar kəskin appendisitə yüksək şübhə əlamətləri 
sayılır: 

• Bir neçə saat əvvəl başlayan, hazırda davam edən sağ qalça çuxurunda ağrı 

• Qarının sağ aşağı hissəsində palpator ağrı və gərginlik 

Dəqiqləşdirmə 

Kəskin apendisit şübhəsi olan xəstələrdə ilkin olaraq klinik, laborator və USM edilir. Bu 
xəstəliyin patoqnomonik əlaməti yoxdur diaqnoz adətən kriteriyalar əsasında qoyulur. 
Diaqnostikada klinik müayinə əsas yer tutur, laborator müayinələr (leykositoz, 
qranulositoz, CRP və s.) və USM diaqnozu dəstəkləyə bilir, lakin inkar edə bilmir, KT, 
MRT və laparoskopiya isə diaqnozu dəstəkləyə bilir, bəzi hallarda isə inkar edə bilir. 
Kəskin appendisitdə klinik əlamətlər öz diaqnostik əhəmiyyətlərinə görə üç yerə 
bölünür: əsas, ikinci və üçüncü dərəcəli meyarlar. 

Əsas meyarlar - bu meyarlar mütləq kriteriyalardır və bunların olmaması diaqnozu 
şübhə altına alır. 

• Sağ qalça çuxurunda davamlı ağrı 

• Sağ qalça çuxurunun ağrılı olması: hərəkətə bağlı (yerimə, öskürmə, çevrilmə) 
və ya palpasiya vaxtı ağrı. 

• İltihabın ümumi əlamətlərindən ən azı biri - hərarətin artması, leykositoz, 
qranulositoz, CRP artması 

• KT və ya MRT-də appendiksin böyüməsi və ətrafında ödem, maye 

İkinci dərəcəli meyarlar - bu əlamətlərin olması diaqnozu dəstəkləyir, olmaması isə 
diaqnozu inkar etmir. 

• Əzələ gərginliyi 

• Əli çəkmə simptomu (Şötkin - Blümberq simptomu). 

• Ürəkbulanma 

• İştahasızlıq 

• Bir-iki dəfə qusma 

• USM əlamətləri 

Üçüncü dərəcəli meyarlar - bu əlamətlər ola bilər, lakin xarakterik deyil. Bunlar 
xəstəliyin atipik formalarına və ya başqa xəstəliklərə şübhə yarada bilir. 

• Kəskin başlayan ağrı 

• Sol alt kvadrantda, hipoqastral, sağ bel və qabırğaaltı nahiyyədə ağrılar 

• Sancışəkilli ağrı 

• Təkrari qusmalar 

• Ishal 

• Dizuriya 


İlkin klinik - laborator - USM nəticələrinə görə bir neçə variant ola bilər (Şəkil 3): 

• A variantı - tipik variant, aşağıdakı əlamətlərlə xarkterizə olunur: 

o Sağ qalça çuxurunda davamlı ağrı 

o Sağ qalça çuxurunun palpator ağrılı olması: hərəkətə bağlı (yerimə, öskürmə, 
çevrilmə), palpasiya vaxtı ağrı. 

o İltihabın ümumi əlamətlərindən ən azı biri - hərarətin artması, leykositoz, 
qranulositoz, CRP artması, 
o Görüntüləmədə digər orqan patologiyası yoxdur. 

o Bu vəziyyət kəskin appendisit kimi qəbul edilir və təcili əməliyyat edilir. 

• B variantı - klinik variant aşağıdakı əlamətlərə xarakterizə olunur: 

o Klinik əlamətlər kəskin appendisiti göstərir, lakin laborator və USM bunu 
dəstəkləmir və əlavə patologiyanı da göstərmir, 
o Bu variant kəskin appendisit kimi qəbul edilə bilər və ya KT (hamilələrdə və 
uşqalarda MRT) edilə bilər. Belə hala retrosekal appendisitdə, absesdə, 
infiltratda daha çox rast gəlinir. 

• C variantı - atipik variant aşağıdakı əlamətlərlə xarakterizə olnur. 

o Klinik əlamətlər tipik deyil, peritonit və sepsis əlamətləri yoxdur. Lakin 
laboratorvə USM appendisitə uyğun əlamətləri göstərir. Bu xəstələrdə atipik 
appendisit və ya digər xəstəliklər ola bilər, 
o Bu variantda KT (hamilələrdə və uşqalarda MRT) və ya bir neçə saatlıq 
dinamik müşahidə aparıla bilər. 

o Dinamik müaşahidə ilə kəskin appendisiti inkar etmək mümkün deyilsə, 
diaqnostik laparoskopiya və ya laparotomiya edilə bilər. 


• D variantı - ağırlaşmış variant: 

o Klinik əlamətlər tipik deyil, peritonit və sepsis əlamətləri var, USM və 
laborator əlamətlər qarındaxili iltihabı göstərir. Peritonitin mənbəyini 
dəqiqləşdirmək məqsədi ilə oral kontrastli KT edilə bilər. Bu xəstələr təcili 
əməliyyat olunmalıdırlar 


Kəskin appendisitə şübhə (kəskin qarın əlamətləri) 

i 

İlkin müayinələr (klinik, laborator, USM) 



A-tipik variant 

Klinik, laborator və 
USM -də KA 


B- klinik variant 

Klinik KA əlamətləri 
var, laborator və ya 


C-atipik variant 

Klinik kəskin qann 
var əlamətləri var, 


D - ağırlaşmış variant 

Kəskin peritonit 
əlamətləri var 



Şəkil 05-03. Kəskin appendisitdə diaqnostik yanaşma 

Differensial diaqnostika 

Kəskin appendisiti kəskin qarın törədən cərrahi və qeyri - cərrahi xəstəliklərlə 
differensiasiya etmək lazım gəlir. Differensiasiyada ən əhəmiyyətli göstəricilər klinik və 
tomoqrafik göstəricilərdir. Differensiasiya edilməsi lazım olan xəstəliklərə aşağıdakıları 
aid etmək olar. 

• Qarın boşluğunun kəskin cərrahi xəstəlikləri 

o Mədə, 12bb perforasiyası 
o Kəskin xolesistit 
o Kəskin pankreati 
o Kəskin bağırsaq keçməzliyi 
o Mekkel divertikuliti 
o Kron xəstəliyi 
o Qeyri - spesifik xoralı kolit 
o Epiploik appaendagit 

• Ginekoloji xəstəliklər 

o Uşaqlıqdankənar hamiləlik 
o Yumurtalıq sistləri 
o Pelvioperitonit 
o Adneksit 

• Uroloji xəstəliklər 

o Böyək sancısı 
o Kəskin pielonefrit 
o Kəskin paranefrit 

• Diğər 

o Qatroenterit 
o Enterokolit 
o Dövrü xəstəlik 
o Hepatit 
o Plevrit 
o Nevrit 
o Herpes zoster 

Müalicəsi 

Prinsipi 

Kəskin appendisitin standart müalicəsi açıq və ya laparoskopik appendektomiyadır. 

Bu prinsipdən nadir istisnalar var: infiltrativ appendisit, əməliyyat riski çox yüksək olan 

xəstələrdə ağırlaşmamış appendisit əlamətləri. Son illər ağırlaşmamış appendisitlərdə 
antibiotikoterapiyanın faydalı olduğu barədə məlumatlar var. 


Müalicə yanaşması 

Kəskin appendisitə şübhə olan xəstələr digər kəskin qarın xəstəlikləri kimi xəstəxanaya 

yatırılır, təcili qaydada müayinə və müalicə olunurlar. İlkin olaraq damar yolu açılır, 

ağrıkəsici və antibiotik verilir. 

• Laparokopik appendektomiya ən çox tövsiyə olunan üsuldur, həm ağırlaşmamış, 
həm ağırlaşmış appendisitlərdə, hətta hamilələrdə aparıla bilər. Qadınlarda və 
diaqnostik çətinlikdə laparoskopiya ilk seçim sayılır. 

• Açıq appendektomiya ədətən sağ aşağı çəp (McBurney nöqtəsindən keçən kəsik) 
və ya sağ aşağı pararektal kəsiklə icra olunur. 

• Əməliyyat vaxtı normal görünən appendiksi çıxarmaq və patoloji müayinəyə 
göndərmək lazımdır (5-20% hallarda appendisit makroskopik görünməyə bilir), 
lakin qarın boşluğunu diqqətli təftiş etmək də unudulmamalıdır. 

• Antibiotikoterapiya əməliyyatlardan sonrakı ağırlaşmaların profilaktikası üçün 
aparılır, əməliyyatdan əvvəl bütün xəstələrə, sonra isə yalnız perforativ 
appendisitlərdə tövsiyə edilir. 



Ağırlaşmamamış 

appendisit 


Sepsis, peritonit, 
keçməzlik, pilefilebit 


Ağırlaşmamamış 
apendisit, əməliyyat 
risqi yüksəkdir və ya 
xəstə əməliyyat 
istəmir 


Abses 


İnfiltrat 




TƏCİLİ APPENDEKTOMİYA 




Antibiotikoterapiya, fayda vermirsə 
təcili appendektomiya 


Antibiotik və perkutan drenaj, fayda 
» vermirsə və ya mümükün deyilsə 
təcili əməliyyat 


Antibiotikoterapiya, fayda vermirsə 

-► təcili əməliyyat, fayda verərsə 6-8 

həftə sonra appendektomiya 


Şəkil 05-04. Kəskin appendisitdə müalicə yanaşması 

KƏSKİN APPENDİSİTİN AĞIRLAŞMALARI 


Appedukulyar abses 

• Perforativ appendistin piylik və bağırsaqlar tərəfindən hüdudlanması nəticəsində 
əmələ gəlir, adətən appendisit başladıqdan 48 - 72 saat sonra ortaya çıxır. Yüksək 
hərarət, qarında davamlı ağrı, palpasiyada sağ alt kvadranda ağrılı kütlə və sepsisi 
əlamətləri ilə biruzə verir. Diaqnozu əməliyyatdan əvvəl USM və ya KT ilə və ya 
əməliyyat vaxtı dəqiqləşdirilir. 

• Əməliyyatdan əvvəl tapılan appendikulyar abseləri USM və ya KT nəzarərti altında 
dəridən keçən və ya cərrahi drenajla müalicə etmək olar. Əməliyyat vaxtı təyin 
edilən abseslərdə bitişmələr ayrılır, irin təmizlənir, mümkünsə appendektomiya 
edilir. İltihablaşmış piylik və piy artımları rezeksiya olunur. Abses bölgəsi və çanaq 
drenajlanır. Appendiks lizisə məruz qalıbsa, əməliyyat abses boşluğunun drenajı ilə 
tamamlanır. 



Şəkil 05-05. Apendukulyar absessin KT görüntüsü 

Appendikulyar infiltrat 

• Appendisiti hüdudlamaq üçün ətrafındakı bağırsaqlar və digər toxumalar 
infiltratlaşır və və sərt bitişmələr əmələ gətirərir, appendisit tutmasından 3 - 4 gün 
sonra ortaya çıxır. Qarında ağrı və sağ alt kvadrantda ağrılı kütlə əlamətləri ilə biruzə 
verir. Spontan və ya müalicə ilə sönə bilər (4-6 həftə) və ya absesə çevrilə bilər. 
Əmliyyatdan əvvəl klinik əlamətlərlə və KT ilə diqnozu dəqiqləşdirmək olar. 

• Əməliyyatdan əvvəl təyin olunan appendikulyar infiltratda 2 həftə konservativ 
müalicə aparılır və nəzarət edilir. Absesləşmə baş verərsə cərrahi və ya dəridən 
keçən yolla (USM və ya KT nəzarərti altında) drenaj edilir. İltihab sönərsə 1,5-2 

aydan sonra planlı appendektomiya tövsiyə olunur. İnfiltrat əməliyyat vaxtı 
tapılarsa əməliyyat qarın boşluğunun drenajı ilə tamamlanır, əməliyyatdan sonrakı 
dövrdə infiltratın müalicəsi aparılır və gedişinə nəzarət edilir. 


Yayılmış peritonit 

• Appendiksin perforasiyası və ya absesin peritona yayılması nəticəsində əmələ gəlir, 
yayılmış peritonit əlmətləri ilə biruzə verir (qarında diffuz ağrı, gərginlik, köp, sepsis 
əlamətləri). Əməliyyatdan əvvəl KT ilə peritonitin mənbəyini dəqiqləşdirmək olur. 

• Təcili əməliyyat mütləqdir və peritonitin müalicəsi həyata keçirilir: 
laparotomiya/laparoskopiya, mənbənin aradan qaldırılması, sanasiya, drenaj, 
infuziya, antibiotikoterapiya, digər dəstək müalicələri. 


Pilefilebit 

• Portal venanın irinli tromboflebitidir, appendisitdən başqa digər qarındaxili irinli 
xəstəliklər (divertikulit, pankreatit, xolesistit və s) pilefilebit törədə bilir. Pilefilebit 
antibiotikoterapiyaya tabe ola bilir, qaraciyər absesləri, sepsis və letallıq törədə 
bilər. Üşütmə, yüksək qızdırma, sarılıq xarakterik əlamətləriidr. Appendisitdə 
üşütmə və sarılıq görünərsə pilefilebitdən şübhələnmək lazımdır. Dəqiq dizqnozu 
USM və KT ilə portal venada tromb, hava görünməsi ilə qoyulur. 

• Müalicəsi üçün yüksək doza antibiotik, qaraciyər absesi baş verərsə drenaj 
edilməlidir. 


Tiflit və peritiflit 

• Appenisitdəki iltibabi prosesin kor bağırsağa və ətrafındakı toxumalara yayılmasıdır, 
adətən sərbəst və ya müsariqə kökünə perforasiya nəticəsində baş verir. Kor 
bağırsaqda və nazik bağırsaqlarda perforasiyalar meydan gələ bilər. Diaqnozu 
adətən əməliyyat vaxtı təyin olunur. 

• Appendektomiya edildikdən sonra iltihaba uğramış bağırsaq seqmenti (kor bağırsaq 
və ileosekal bölgə) moblizasiya edilir və laparatom yaradan bayıra çıxarılır. 
Perforasiya dəlikləri tikilir. Bağırsaq seqmenti 4-7 gün ərzində bayırda saxlanılır 
(ekstraperitonizasiya) və gedişə nəzarət edilir. Perforasiya olmadıqda və ya dəliyin 
örtüldüyünə əmin olduqdan sonra ileosekal seqment qarın boşluğuna salınır. 
İleosekal bölgənin geniş nekrozu olarsa hemikolektomiya edilə bilər. 

Entero - kutanoz fistula 

• Appendiks əsasının nekrozu, güdülün nekrozu və ya açıq qalması, bağırsaq 
perforasiyaları bağırsaqla dəri arasında fistula səbəb ola bilirlər.Kəskin appendisitdə 
entero-kutanoz fistullar aşağıdakı hallarda çox rast gəlir: 

o Appendukulyar absesin drenajından sonra (cərrahi və ya perkutan müdaxilə, 
nadir hallarda spontan) 
o Nekrotik appendektomiyalardan sonar 
o Tiflit və peritiflit olan xəstələrdə, 
o Bədxassəli törəmələrdə 

• Bu fistullar əksər hallarda spontan bağlanır. Ağırlaşma görünərsə əməliyyat edilir. 

Bağırsaq keçməzliyi 

• Kəskin appendisit abses, infiltrat və bitişmə törədərək kəskin bağırsaq keçməzliyinə 
səbəb ola bilər. Diaqnozu KT ilə və ya əməliyyat vaxtı təyin edilir. Belə xəstələrdə 
kor bağırsaq törəməsini unutmamaq lazımdır. 


XRONİKİ APPENDİSİT 


• Xroniki apendisit ilə əlaqədar mübahisəli fikirlər mövcuddur. 

• Bəzi müəlliflərə görə xroniki apendisit nozoloji vahid kimi yox, morfoloji dəyişiklik 
kimi qəbul edilə bilər və çıxıntıda xroniki iltihab hüceyrələrinin infiltrasiyası və 
fibrozun olması xarakterikdir. 

• Bəzilərinə görə isə xroniki appendist nozoloji vahid kimi qəbul edililir və sağ qalça 
çuxurunda təkrarlayan və ya 7 gündən çox davam edən ağrı, zəif palpator ağrı, 
leykositozun olmaması və çıxıntıda xroniki iltihab əlamətlərinin tapılması xarakterik 
əlamətləri sayılır. Bu qrup xəstələrin əksəriyyətində appendektomiyadan sonra 
əlamətlər keçir. 


APPENDİKSİN TÖRƏMƏLƏRİ 


Soxulcanabənzər çıxıntının şişləri çox nadir hallarda rast gəlinir. Çıxarılmış çıxıntıların 
histoloji müayinəsi nəticəsində yalnız 0,2-0,3 % xəstələrdə aşkarlanır. Appendiksin 
xoşxassəli şişlərinə nevromalar, miomalar, lipomalar, angiomalar, fibromalar və 

poliplər (adenomatoz və hovcuqlu), bədxassəli şişlərinə isə - xərçəng, karsinoid və 
retikuloblastoma aiddir. Karsinoid şiləri çıxmaq şərti ilə apendiks şişləri spesifik 
əlamətlər vermir, kliniki olaraq kəskin apendisit və ya xroniki ağrı əlamətləri ilə birüzə 
verir, mövcudluğu və təbiəti isə yalnız histoloji müayinədə təyin edilir. 

Karsinoid şişləri 

Çıxıntının şişləri arasında ən çox rast gələni karsinoid şişlərdir (90%). Karsinoid 
törəmələr (neyroendokrin törəmələr və ya APUD-omalar) selikli qişasının endokrin 
hüceyrələrindən (Kulchitsky, enteroxromaffin, APUD hüceyrələr) inkişaf edən 
törəmələrdir. Bu törəmələrin ölçüləri böyük olmur (1-2 sm), adətən appendiksin 
distalında yerləşir, kəsikdə sarı-boz rəngdə olur. Metastazlar nadir olar (3%). 
Əksəriyyəti hormonal aktivdirlər və xəstəliyin təzahürü karsinoid sindromdur: qəflətən 
başlayan, təkrarlanan diareya və bədənin üst hissəsində (sifət və yuxarı ətraflar) bir 
neçə dəqiqə davam edən qızarmalar. Diaqnozu 5-hidroksi-indol asetat turşusunun 
serotoninin metaboliti) və ya qanda xromoqrafin-A-nın səviyyəsinin artması ilə 
dəqiqləşdirilir. Hormonal qeyri-aktiv törəmələrin diaqnozu histoloji müayinədə 
neyronal enolaza enziminə görə qoyulur. Müalicəsi appendektomiyadır. 


Adenokarsinoma 

Soxulcanabənzər çıxıntının xərçəngi polipşəkilli olur, bəzən xoralaşır, histoloji olaraq 
adenokarsinoma aşkar edilir. Xərçəng zamanı çıxntının mənfəzi tez tutulur və kəskin 
appendisit kimi əməliyyat olunur, bununla əlaqədar metastazları cox az hallarda olur. 
Çıxarılmış appendiksdə xərçəng aşkar edildikdə təkrar sağtərəfli hemikolektomiya icra 
edilir. Proqnozu kor bağırsağın xərçəngi ilə eynidir. 


Mukosel 

Appendiks mukoseli çıxıntı mənfəzində seliyin toplanması və kistşəkili formaya 
çevrilməsidir. Psevdomiksomadan fərqli olaraq mukosel həmişə bəd xassəli olmur, 
lakin adenokarsinoma səbəbli mukosel peritoneal psevdomiksomanın mənbəyi ola 
bilər. Mukosel neoplastik (sistoadenoma, sistoadenokarsinoma) və qeyri-neoplastik 
(retension kist, mukozal hiperplaziya) səbəblərdən ortaya çıxa bilər. Appendiks 
mukoseli adətən simtopmatik və ya asimptomatik xəstələrdə aparılan KT, 
kolonoskopiya və ya laparotomiyalarda tapılır. Xoş xassəli səbəblərdən meydana gəlmiş 
mukoselllərdə (retension kist, mukozal hiperplaziya və sistoadenoma) 

appendektomiya yetərlidir, adenokarsinomalarda hemikolektomiya və geniş 
rezeksiyalar aparılması lazım gələ bilir. 


Özət 


Kəskin appendisit soğulcanabənzər çıxıntının kəskin iltihabı xəstəliyidir, əksər hallarda 
çıxıntının mənfəzinin tıxanması nəticəsində (nəcis daşları, limfiod hiperplaziya, qurd 
invaziyası və s) neydana gəlir. Mənfəzdaxili durğunluq və hipertenziya əvvəl selikli 
qişada aseptik iltihab törədir, sonra infeksiyanın inkişafı prosesi ağırlaşdırır və divarda 
destruksiyalar meydana gəlir. Xəstəlik tipik halda epiqastral və ya göbəkətrafı ağrılarla 
kəskin başlayır, bir neçə saat ərzində ağrılar sağ qalça çuxurunda lokallaşır, bulantı və 
azsaylı qusmalar ola bilər. Müalicə olnmadıqda bir neçə saat sonra perforasiya, 
peritonit, abses, sepsis, keçməzlik və s. kimi ağırlaşmalara səbəb ola bilir. 
Diaqnostikasında ilkin klinik laborator və USM müayinəsi ilə əksər hallrda diaqnozunu 
qoymaq mümükün olur, bəzən KT (uşaqlarda və hamilələrdə MRT), həttda 
laparoskopiya gərəkə bilir. Sağ qalça çuxurunda ağrı, palpator ağrı, iltihab göstəriciləri 
(leykositoz, qranulositoz, CRP artması), USM-də kəskin apendisit əlamətləri və digər 
xəstəliklərin inkarı xarakterik əlamətləridir. Kəskin apendisitin standart müalicəsi 
appendektomiyadır, laparoskopik üsul ilk seçimdir. 

Kəskin apendisitin ağırlaşmalraında uyğun müalicələr seçilir: infiltratda konservativ, 
absesdə drenaj, peritonitdə sanasiya və drenaj, tifilitdə extraperitonizasiya, 
pilefilebitdə antibiotikoterapiya və s. 

Soxulcanabənzər çıxıntının şişləri çox nadir hallarda rast gəlinir, xoşxassəli şişlərinə 
nevromalar, miomalar, lipomalar, angiomalar, fibromalar və poliplər (adenomatoz və 
hovcuqlu), bədxassəli şişlərinə isə - xərçəng, karsinoid və retikuloblastoma aiddir. 
Karsinoid şiləri çıxmaq şərti ilə apendiks şişləri spesifik əlamətlər vermir, kliniki olaraq 
kəskin apendisit və ya xroniki ağrı əlamətləri ilə birüzə verir, mövcudluğu və təbiəti isə 
yalnız histoloji müayinədə təyin edilir. 

Karsinoid şişlərində və xoş xassəli törəmələrdə əksər hallrda appendekomiya yetərli 
olur. Adenokarsinomalarda hemikolektomiya lazım gəlir. Mukoseli psevdomiksomadan 
fərqlədnrimək lazım gəlir, xoş xassəli səbəbli mukosellərdə appendektomiya, bəd 
xassəli səbəbli mukosellərdə isə geniş rezeksiyalar uyğun müalicələr lazım gəlir 

Appendiks xəstəlikləri üzrə suallar 
N.Y.Bayramov, A.K.Səfiyeva 

Kəskin apendisit və ağırlaşmaları 


Appendisit nədir? Soğulcanabənzər çıxıntının 

obstruksiyası nəticəsində appendiksin 
iltihabi (perforasiya və nekroz da ola 
bilir). 


Appendisit nədir? 

Soğulcanabənzər çıxıntının 
obstruksiyası nəticəsində appendiksin 
iltihabi (perforasiya və nekroz da ola 
bilir). 

Səbəbi nədir? 

Limfoid hiperplaziya və fekalit 
(appendikolit) 

Nadir hallarda-parazit, yad cisim, tumor 
(karsinoid) 

Kəskin appendisitin rast gəlmə tezliyi 
nə qədərdir? 

Təqribən 7-20% 

Ən çox rast gəlinən təcili abdominal 
cərrahi xəstəlik hansıdır? 

Kəskin appendisit 

Appendisit klassik olaraq hansı 
əlamətlərlə biruzə verir? 

Klassik xronologiya: 

• Göbəkətrafı ağrı 

• Ürəkbulanma və qusma 

• Anoreksiya 

• Ağrı sağ qalça çuxuruna 
miqrasiya edir (lokallaşır) 

Ağrı nəyə görə göbək ətrafında olur? 

Erkən mərhələdəki visseral ağrı 
implusları günəş kələfinə getdiyi üçün 

Ağrı nəyə görə sağ qalça çuxurunda 
lokallaşır? 

Peritonda iltihab başladıqda somatik 
ağrılar meydana gəldiyi üçün 

Appendisitin obyektiv əlamətləri 
hansılardır? 

Peritonun lokal qıcıqlanma əlamətləri: 

• palpator ağrı 

• gərginlik 

• əlçəkmə əlaməti 

• obturator və psoas əzələ 
əlamətləri 

• subfebril temperatur (yüksək 
hərarət adətən perforasiyada 
olur) 

• sağ qalça çuxurunda 
hiperesteziya 

Obturator əzələ əlaməti nə deməkdir? 

Ayağı bud və diz oynağı səviyyəsində 
içəri burarkən ağrının baş verməsi və ya 

artmasıdır. Adətən çanaqda yerləşən 
appendisitlərdə rast gəlinir. 

Psoas əlaməti nə deməkdir? 

Dizi bükmədən sağ aşağı ətrafı yuxarı 
qaldırarkən ağrının baş verməsi və ya 
artmasıdır. Adətən retrosekal yerləşən 
appendisitlərdə rast gəlinir. 

Rovsinq əlaməti nə deməkdir? 

Sol qalça çuxurunu perkusiya edərkən 
sağda ağrı 

McBurney nöqtəsi nədir? 

Yuxarı qalça tini ilə göbəyi birləşdirən 
xəttin bayır və orta 1/3 arasındakı 
nöqtədir. Kəskin appendisitdə 
maksimal ağrı da bu nöqtədə olur. 

Kəskin appendisiti hansı xəstəliklərlə 
differensiasiya etmək lazım gəlir? 

Mekkel divertikulu 

Kron xəstəliyi 

xora perforasiyası 

invaginasiya 

qəbizlik 

qastroenterit 

burulma 

törəmə 

yumurtalıq burulması, sisti və törəməsi 

adneksitlər 

boru hamiləliyi 

mezenterik limfadenit 

sidik yollarının iltihab 

pielonefrit 

sidik daşı 

digər 

Kəskin appendisiti digər xəstəliklərdən 
differensiasiya çətinliyi yaranarsa ən 
güvənli müayinə hansılardır? 

Klinik, tomoqrafik və laparoskopik 
müayinələr. 

Kəskin appendisitdə hansı laborator 
testlər yoxlanılmalıdır? 

Qanın ümumi analizi (leykositoz, 
qranulositoz) 

CRP 

Sidik analizi: pielonefrit və böyrək 
daşının istisna etmək üçün (qeyd: 
yüngül hematuriya və piuriya çanaq 
iltihablı appendisitlərdə də ola bilər). 
Gənc qadınlarda betta HCG 

Hansı görüntüləmə müayinələri lazım 
gələ bilir? 

USM, KT, MRT 

MRT kimlərdə daha çox tövsiyə olunur? 

Hamilələrdə və uşaqlarda 

Kəskin appendisitlərdə klassik olaraq 
qusma nə vaxt baş verir? 

Adətən ağrıdan sonra baş verir. 
Qastroenteritlərdə isə adətən qusma 
ağrıdan əvvəl başlayır. 

Pozitiv sidik analizi appendisiti inkar 
edirmi? 

Xeyr! Periappendikulyar iltihab 
fonunda uretral iltihab olur ki, bu da 
sidikdə iltihabı dəyişikliklər törədə bilir. 

Kəskin appendisitlərdə KT-də hansı 
əlamətlər görünür? 

Appendiks diametrinin böyüməsi (6 
mm-dən çox), ətraf yağ toxumasında 
ödem, maye 

Əməliyyatönü hansı hazırlıqlar aparılır? 

• İnfuziya 

• Antibiotik 

Laparoskopik appendektomiya 
kimlərdə ilk seçimdir? 

Qadınlarda və fiziki iş görənlərdə 

Ağırlaşmamış (sadə, səthi, kataral) 
kəskin appendisitdə müalicə tədbirləri 
hansılardır? 

İnfuziya, antibiotic və appendektomiya. 

Perforativ kəskin appendisitin müalicəsi 
nədən ibarətdir? 

İnfuziya, appendektomiya, qarında olan 
maye və irinin drenajı, 
antibiotikoterapiya, yaranın çox 
hallarda açıq buraxılması (yalnız fassiya 
qapanır, yara ikincili sağalır). 

Appendikulyar absesin müalicəsi 
necədir? 

Absesin perkutan drenajı, 
antibiotikoterapiya, gərəkərsə planlı 
appendektomiya (6 həftə sonra) 

Appendikulyar infiltratın müalicəsi 
necədir? 

Konservativ müalicə və iltihab 
söndükdən sonra (6-8 həftə) 
appendektomiya. 

Ağırlaşmamış appendisitlərdə 
antibiotikoterapiya nə qədər davam 
etdirilməlidir? 

Adətən əməliyyatönü tək doza. 

Perforativ appendisitlərdə antibiotik nə 
qədər müddətə verilir? 

Leykositlərin sayı normallaşır, həyat 
göstəriciləri stabilləşir, hərarət olmur, 

bağırsaq fəaliyyəti bərpa olunur 
(adətən 3-5 gün) 

Perforasiya riski nə qədərdir? 

Xəstəlik başladıqdan sonrakı 24 saat 
ərzində 25%, 36 saat ərzində 50%, 48 
saat ərzində isə 75% 

Hamilələrdə ən çox rastlanan təcili 
əməliyyat hansıdır? 

Appendisit (uşaqlığın böyüməsi ilə 
əlaqədar ağrı sağ yuxarı kvadrantda ola 
bilər) 

Appendisit hansı ağırlaşmaları törədə 
bilər? 

Peritonit, abses, infiltrat, pilefilebit, 
keçməzlik 

Retrosekal retroperitoneal appendiks 
populyasiyanın neçə faizində olur? 

Təxminən 15% 

Əgər təftişdə appendiks normal 
görünərsə çıxarılmalıdırmı? 

Bəli. Çünki makroskopik normal 
görünən appendiklərin təxminən 
yarısında mikroskopik olaraq iltihab 
tapılır. 

Neçə faiz hallarda appendisitə görə 
aparılan əməliyyatlarda appendiksdə 
makroskopik dəyişiklik tapılmır? 

20%-ə qədər. Qeyd etmək lazımdır ki, 
appendisiti səhv olaraq saxlamaqdansa 
normal appendiksi çıxarmaq daha 
düzgündür. 

"Təsadüfü" appendektomiya nədir? 

Qarın boşluğunun müxtəlif 
əməliyyatları zamanı normal 
appendiksin çıxarılmasıdır. 

Appendektomiyanın ağırlaşmaları 
hansılardır? 

Bitişmə xəstəliyi, fistul, yara irinləməsi, 
qadınlarda perforasiya zamanı 
infertilite, sağ qasıq yırtığının əmələ 
gəlmə riskinin artması, güdül absesi, 
qanaxma, peritonit 

Kəskin appendisitlərdə əməliyyat vaxtı 
rutin olaraq kültür götürülürmü? 

Xeyr!!!. Kültür perforativ 
appendisitlərdə götürülür. 

Appendiksi necə tapmaq olar? 

Kor bağırsaq zolağını təqib edərək. 

Retrosekal və retroperitoneal 
appendiksi necə tapmaq olar? 

Kor bağırsağın lateral peritoneal 
büküşünü açaraq. 

Nəyə görə appendektomiyadan sonra 
güdüldə olan mukoza 
elektrokoaqulyasiya olmalıdır? 

Mukosele əmələ gəlməməsi üçün. 

Əgər terminal ileumda Crohn xəstəliyi 
aşkarlanıbsa appendiks çıxarılırmı? 

Bəli!! Əgər appendiksin əsası prosesə 
cəlb olunmayıbsa. 

Əgər əməliyyatda appendiks normal 
görünürsə ilk növbədə hansı orqanları 
təftiş edərsiniz? 

Terminal ileum: Mekkel divertikulu, 
Crohn xəstəliyi, invaginasiya 

Ginekoloji: Sist, yumurtalıq burulması 
Yırtıqlar, düz əzələ yatağı hematoması 

Əməliyyatdan sonra ən çox rast gəlinən 
ağırlaşma hansıdır? 

Yara infeksiyası 


Appendiks törəmələri 


Appendiks törəmələrindən ən çox rast Karsinoid tumor 
gəlinəni hansıdır? 


Ölçüsü 2 sm-dən az olan appendiks 
karsinoidinin müalicəsi? 

Appendektomiya (əgər bağırsaq 
divarını keçməyibsə) 

Ölçüsü 2 sm-dən böyük appendiks 
karsinoidinin müalicəsi? 

Sağ hemikolektomiya 

Appendiks karsinoidinin neçə faizi 
maligndir? 

5% aşağı 

Appendiks tumorlarının növləri? 

Karsinoid, adenokarsinoma, malignant 
adenoid, miksoid adenokarsinoma 

Appendiks tumorunun hansı növü 
appendiks partlayan zaman peritoneal 
yayılma verir? 

Miksoid adenokarsinoma 

DÜZ BAĞIRSAQ VƏ ANAL KANALIN 
XƏSTƏLİKLƏRİ 


Mətnlərin müəllifləri: N.Y.Bayramov, S.S.İmanova 
Sual-cavabların müəllifləri: N.Y.Bayramov, S.S.İmanova 


Düz bağırsağın və anusun anatomiyası, fiziologiyası, xəstəlikləri və müayinələri 

• Anatomiyası 

• Fiziologiyası 

• Xəstəlikləri 

• Müayinələri 
Babasil 

Anal çat 
Paraproktit 
Fürnü qanqrenası 
Anorektal fistullar 
Rektovaginal fistullar 
Rektal prolaps 
Rektosele 
İtiuclu kondiloma 
Pilonidal sinus 
Anal stenoz 
Anal inkontinensiya 
Anal qaşınma 
Anal kriptit (papillit) 

Koksiqodiniya 

Qəbizlik 

Ədəbiyyat 

DÜZ BAĞIRSAIN VƏ ANUSUN ANATOMİYASI, FİZİOLOGİYASI, XƏSTƏLİKLƏRİ VƏ 

MÜAYİNƏLƏRİ 


ANATOMİYASI 


Yerləşməsi, ölçüləri və hissələri 

• Düz bağırsaq S-vari bağırsaq və anal həlqə arasında yerləşir, 12-15 sm uzunluğa 
malikdir. 

• Düz bağırsağın uzunluğunun 1/5- ampulaüstü hissəsinin, 3/5-ü ampulyar hissənin 
və digər 1/5-i isə anal kanalın payında düşür. 

• Düz bağırsaq yuxarı ampulyar hissədə 3 tərəfdən peritonla örtülür, aşağı getdikcə 
periton təbəqəsi tədricən itir. 

• Düz bağırsağın selikli qişası anal kanalda boylama, yuxarıda isə köndələn qırışlar 
əmələ gətirir. 

• Boylama qırışlar anal (Morqan) sütunlar adlanır. Həmin sütunlar arasında anal 
kriptlər yerləşir. 

• Anal kanalın uzunluğu 4 sm-dir. 

• Dişli xətt - düz bağırsağın selikli qişasının dəriyə keçən hissəsinə deyilir. 

• Anal kanalın daxili sfinkteri saya əzələ qatından ibarət olan həlqədir. Adətən sıxılmış 
vəziyyətdə olur (defekasiya vaxtı boşalır). 

• Anal kanalın xarici sfinkteri eninəzolaqlı əzələ qatından ibarətdir, sərbəst yığıla bilir 
və üç əzələ qatından ibarətdir.(Şəkil 1). 



Şəkil 06-01. Düz bağırsağın anatomiyası. 

Arterialtəchizat 

• Yuxarı düz bağırsaq arteriyası (aşağı müsariqə arteriyasının şaxəsi) 

• Orta düz bağırsaq arteriyası (daxili qalça arteriyasının şaxəsi) 

• Aşağı düz bağırsaq arteriyası (cinsiyyət arteriyasının şaxəsi) 



Şəkil 06-02. Düz bağırsağı arterial təchizatı. 


Venoz təchizat 

• Düz bağırsağın yuxarı və orta hissələrindən venoz qan axını portal venaya açılır, 
aşağı hissəsindən və anusdan isə - aşağı boş venaya. 

• Düz bağırsağın venaları 3 venoz kələf əmələ gətirir. Bu kələflər sirkulyar əzələ lifləri 
arasında yerləşən vena yığımlarından ibarət olub, hemorroidal sahə adlanır. (Şəkil 
3). 



Şəkil 06-03. Düz bağırsağın venoz sistemi. 

Limfatik drenaj 

• Limfatik damarlar arteriyaları müşayət edirlər. 

• Limfatik axın düz bağırsağın yuxarı və orta hissələrindən qasıq limfa düyünlərinə, 
oma limfatik düyünlərinə və yuxarı düz bağırsaq limfatik düyünlərinə açılır. 

• Dişli xəttdən aşağı olan hissəsindən isə qalça arteriyasının aşağı limfatik 
kollektorlarına açılır. (Şəkil 4). 



Şəkil 06-04. Düz bağırsağın limfa drenajı. 


İnnervasiya 

• Düz bağırsağın innervasiyası simpatik və parasimpatik liflər vasitəsilə həyata 
keçirilir. 

• Simpatik liflər hipoqastrik sinirlərin tərkibində düz bağırsağı, sidik kisəsinin, 
cinsiyyət üzvlərini innervasiya edir. 

• Parasimpatik liflər oma kələfinin tərkibində olan sinirlərdir. 


FİZİOLOGİYASI 

Düz bağırsağın 2 əsas funksiyası var: 

Anal kontinensiya - nəcis və Mexanizmləri: 
qazların saxlama qabiliyyəti. • Nəcisin həcmi 

• 

• 

• 

• 

Rezervuar funksiyası (yoğun bağırsağın 
distal hissəsi) 

Sfinkterin funksiyası (daxili və xarici 
sfinktrerlər) 

Sensor komponentlər (reflekslər) 

Mexaniki faktorlar (anorektal bucaq) 

Defekasiya 

Mexanizmləri - mərhələləri 

• Bağırsaqların peristaltikası sayəsində 
nəcisin düz bağırsaq distalına toplanması 

• Ano-rektal refleksin meydana gəlməsi və 
daxili anal sfinkterin boşalması 

• Düz bağırsağın peristaltik gücünün artması 

• Gücənmə və qarındaxili təzyiqin artması 

• Xarici anal sfinkterin, puborektal əzələnin 
boşalması və anorektal bucağın açılması. 


XƏSTƏLİKLƏRİ 

• Babasil 

• Anal kanalın çatı 

• Paraproktit 

• Furne qanqrenası 

• Pararektal fistullar 

• Rektovaginal fistullar 

• Düz bağırsağın sallanması (rektal prolaps) 

• Çanaq dibi disfunksiyaları (obstruktiv defekasiya sindromu) - Rektosele 

• Perianal nahiyənin itiuclu kondiloması (papillomaları) 

• Büzdümün epitelial yolu 

• Anal stenoz 

• Anal inkontinensiya 

• Anal qaşınma 

• Qə bizlik 

• Papillit 

• Krİptİt 

• Koksiqodiniya (Proktalgiya) 

• Kolitlər- qeyri-spesifik xoralı kolit 

• Kron xəstəliyi 

• Disbakterioz 

• Anal bölgənin prekanseroz xəstəlikləri 

• Anorektumun yad cisimləri 

• Düz bağırsağın bağırsaq polipləri 

• Anal kanalın bədxassəli şişləri 


MÜAYİNƏLƏRİ 

Klinik müayinə 

• Anamnezin toplanması (qanaxma, ağrı, selikli, irinli ifrazat, qaşınma, göynəmə və s.); 

• Baxış (düz bağırsağın selikli qişasının sallanması, anal dəliyin ətrafında yerləşən 
patoloji törəmələr); 

• Digital müayinə (sfinkterin tonusu, selikli qişada olan patoloji dəyişikliklər və s.); 


Görüntüləmə və digər müayinələr 


Rektoskopiya 

Anal kanalın rektal güzgü ilə müayinəsidir 

Anoskopiya 

Anal kanalın anoskop ilə müayinəsidir. Həmçinin, 
anoskop vasitəsilə babasil düyünlərinin 

sklerozlaşdırılması, kriodestruksiyası, infraqırmızı 
koaqulyasiyası və lateks həlqələri ilə liqaturaya 
alınması aparılır. 

Rektosiqmoidoskopiya 

Düz və S-bənzər bağırsağın rektoromanoskopla 
müayinəsidir. Müayinə zamanı selikli qişa hissə-hissə 
yoxlanılır, patoloji ocaqdan material götürülərək 
histoloji və sitoloji tədqiqata göndərilir. 

Kolonoskopiya 

Yoğun bağırsağın ən vacib və həlləedici müayinəsidir. 

Fistuloqrafiya 

Anus və düz bağırsaq fistullarının diaqnostikasında 
istifadə edilir, kontrastlı rentgen, KT və ya MRT 

vasitəsi ilə aparıla bilər. Fistulun gedişini, əlaqəsli 
orqanları qiymətləndirmək üçün vacibdir. 

Rentgen müayinəsi 

Müayinə zamanı kontrast maddə "per os" yolla 
(ağızdan) və ya imalə ilə (irriqoskopiya) yeridilir. 

Defekoqrafiya 

Defekoqrafiya, yaxud evakuator 

proktoqrafiya,defekasiya aktı zamanı düz bağırsağın 
və çanaq dibinin vəziyyətini qiymətləndirmək üçün 
dinamik rentgenoloji və ya MRT müayinə üsuludur. 

Rektal ultrasonoqrafiya 

Düz bağırsağın divarının vəziyyəti, qalınlığı, exosıxlığı, 
törəmələrin yayılma dərəcəsi qiymətləndirilir. 
Fistulların diaqnostikasında kontrastlı endorektal 
USM geniş tətbiq olunur. 

Sfinkterometriya 

Əsasən m. puborectalis, m. levator ani və anal 
sfinkterin funksional vəziyyətini qiymətləndirmək 
üçün istifadə olunur. 

KT/MRT 

Düz bağırsağı, anal kanalı və ətrafdakı 
orqanlarıqiymətləndirmək, törəmələrin ölşüsü, yeri, 
yayılma dərəcəsi barədə dəqiq məlumat verir. 

PET-KT 

Törəmələrin neoplastik və ya qeyri-neoplastik 
xarakterli olduğunu differensiasiya etmək və distal 
metastazları axtarmaq üçün aparılır. 


Düz bağırsağın və anusun anatomiyası, fiziologiyası, xəstəlikləri və müayinələri üzrə 

suallar və cavablar 
N.Y. Bayramov, S.S. İmanova 


Suallar 

Cavablar 

Düz bağırsaq harada yerləşir? 

Düz bağırsaq S-vari bağırsaq və anal həlqə 
arasında yerləşir. 

Düz bağırsağın peritona münasibəti 

necədir? 

Düz bağırsaq yuxarı ampulyar hissədə 3 
tərəfdən peritonla örtülür, aşağı getdikcə 
periton təbəqəsi tədricən itir. 

Dişli xətt haradadır? 

Dişli xətt düz bağırsağın selikli qişasının 
dəriyə keçən hissəsinə deyilir. 

Daxili və xarici sfinkter necə formalaşır? 

Anal kanalın daxili sfinkteri saya əzələ 
qatından ibarət olan həlqədir. Adətən 
sıxılmış vəziyyətdə olur (defekasiya vaxtı 
boşalır). Anal kanalın xarici sfinkteri eninə 
zolaqlı əzələ qatından ibarətdir, sərbəst 
yığıla bilir və üç əzələ qatından ibarətdir. 

Damar sinir təchizatı. 

Arterial təchizat 

• Yuxarı düz bağırsaq arteriyası 

• Orta düz bağırsaq arteriyası 

• Aşağı düz bağırsaq arteriyası 

Venoz təchizat 

Düz bağırsağın yuxarı və orta 
hissələrindən venoz qan axını portal 
venaya açılır, aşağı hissəsindən və 
anusdan isə - aşağı boş venaya. 

Limfatik drenaj 

Limfatik damarlar arteriyalar müşayət 

edirlər. 

İnnervasiya 

Düz bağırsağın innervasiyası simpatik və 
parasimpatik liflər vasitəsilə həyata 
keçirilir. 

Düz bağırsağın funksiyaları 

Düz bağırsağın 2 əsas funksiyası var: 

• Anal kontinensiya - nəcis və 
qazların saxlama qabiliyyəti. 

• Defekasiya. 

Düz bağırsağın instrumental 

müayinələri 

Rektoskopiya, anoskopiya, fistuloqrafiya, 
rektosiqmoidoskopiya, kolonoskopiya, 
rentgenoloji müayinə, defekoqrafiya, 
rektal ultrasonoqrafiya, 

sfinkteromanometriya, KT/MRT, PET-KT. 

BABASİL 


Tərifi 

Babasil düyünü və ya hemorroid düz bağırsağın, anusun və ya hər ikisinin venoz 
kələfinin genişlənməsi vəkavernoz cisimciklərin hiperplaziyasıdır, selikli qişa və ya anal 
haşiyənin qabarmasına və sallanmasına səbəb olur, qanaxmaya, tromboza, iltihaba 
səbəb ola bilir. 



Şəki 06-05. Babasil 


Təsnifatı 


Klinik gedişə 

Kəskin babasil (tromboz) 

görə 

• 

1-ci dərəcə - düyünlərin iltihabsız trombozu 


• 

2-ci dərəcə -tromblamış düyünlərin iltihablaşması 


• 

3-cü dərəcə - tromblaşmış düyünlərlə birgə ətraf 
toxumanın və perianal dərinin iltihablaşması 


Xroniki babasil 


• 

1-ci dərəcə - düyünlər anal dəlikdən çıxmır, qanaxma ola 
bilir (prolaps etməyən hemorroid) 


• 

2-ci dərəcə - düyünlər anal dəlikdən çıxır və sərbəst geri 
qayıdır (prolaps edən, lakin öz-özünə geri qayıdan), 
qanaxma ola bilər 


• 

3-cü dərəcə - düyünlər anal dəlikdən çıxır, barmaqla 
qaytarılır, qanaxma ola bilər (prolaps edən, əllə geri 
qayıdan) 

• 4-cü dərəcə - düyünlərlə birgə anal dəlikdən düz 

bağırsağın selikli qişası çıxır, geri qayıtmır (prolaps edən 
geri qayıtmayan), qanaxma ola bilər(Şəkil 2). 

Yerinə görə 

• Daxili hemorroidlər -dental xəttdən proksimalda olan 

hemorroidlər 

• Xarici hemorroidlər -dental xəttdən aşağıda olan 

hemorroidlər. 



Şəkil 06-06. Babasilin dərəcələri 


Rastgəlməsi 

• Min nəfərdən 120-ində hemorroid aşkarlanır. 

• Yaşlı əhalinin 10%-i, proktoloji xəstələrin isə 25-30%-də rast gəlinir. 

• Kişilərdə qadınlara nisbətən 4-5 dəfə çox rastlanır. 


Morfologiyası 

• Normal halda düz bağırsağın distalında və anusda selikaltı qatda venoz kələf və 
kavernoz cisimlər mövcuddur ki, bunlar anal kanalın qapanmasında anal sfinktora 
köməkçi rol oynayırlar. Bu strukturların toxuma perfuziyasında rolu yoxdur və 
arteriya və venalarla birbaşa əlaqəlidirlər ki, bunun da bir neçə klinik-fizioloji 
əhəmiyyəti var: 

» Arterio-venzo kollateral kimi qapanma mexanizmində iştirak edə bilirlər: 
defekasiya vaxtı arterial spazma bağlı yığılırlar, sakitlik halında isə dolğunlaşırlar 
və anal kanalı bağlayırlar. 

» Babasil düyünləri klassik olaraq arteriyaətrafı bölgələrdə yerləşirlər. 

» Hemorroid qanaxmalarında al-qırmızı (arterial qan) rəngdə olur. 

• Babasil düyünləri genişlənmiş venoz kələfdən, hipertrofik kavernoz cisimciklərdən 
və zəif birləşdirici toxumadan ibarət strukturlardır. 

• Düyünlər adətən arteriyaların proeksiyasında - klassik "üç hemorroid 
kvadratında" yerləşirlər 

» Sol lateral 
» Sağ posterior 
» Sağ anterior 

• Daxili düyünlər dental xəstən yuxarıda yerləşir və üzəri selikli qişa ilə, xarici düyünlər 
isə dental xəttdən aşağıda və üzəri anal epidermis ilə örtülüdür. Bir çox hallarda 
daxili və xarici düyünlər birləşərək kombinəolunmuş düyünlər əmələ gətirirlər. 


Etilologiyası 

• Qəbizlik 

• Gücənmə 

• Portal hipertenziya 

• Hamiləlik 

• Az hərəkətlilik 

• Alkoqol qəbulunun çox olması 

• Oturaq iş 

Patogenezi 

• Babasil düyünlərinin patogenezi ilə əlaqədar (venoz genişlənmə və kavernoz 
hipertrofiyanın baş verməsi) 2 nəzəriyyə hakimdir: mexaniki və hemodinamik 

• Mexaniki nəzəriyyə fibroz toxumanın zəifliyinə əsaslanır. Anal kanalda selikli qişanı 
selikaltı qatlara birləşdirən fibroz toxuma mövcuddur ki, bu da selikli qişanın aşırı 
hərəkətliliyinin qarşısını alır, yəni selikli qişanı "yerində tutur" (teatr pərdəsindəki 
kimi). Mexaniki nəzəriyyəyə görə bu "bərkidici" fibroz toxumanın anadangəlmə və 
ya qazanılmış zəifliyi nəticəsində selikli qişa aşırı hərəkətlilik qazanır və sallanmaya 
məruz qalır. Birləşdirici toxuma zəifliyi olan insanlarda yırtıqların, varikoz 
genişlənmələrin, prolapsların və hemorroidlərin çox rast gəlinməsi bununla izah 
edilir. 

• Hemodinamik nəzəriyyə görə çanaqda venoz durğunluq hemorroidal venalarda 
genişlənməyə və kavernoz cisimlərdə hiperplaziyaya səbəb olur. Bu nəzəriyyə 

hamiləlikdə, çox oturanlarda, xroniki qəbzlikdə, portal hipertenziyada babasilin 
əmələ gəlməsini izah edə bilir. 

Gedişi 


• İlkin mərhələdə venalarda və kavernoz cisimciklərdə funksional dəyişikliklər 
olur, etioloji faktorların təsiri davam etdikcə genişlənmə və hipertrofiya kimi 
geriyə dönməz patoloji proseslər baş verir, hemorroidal düyünlər böyüyür və 
ətraf strukturlarda dəyişikliklər əmələ gəlir. 

• Böyümüş düyünləri defekasiyanı əngəlləyir, trombozlara və iltihaba, düz 
bağırsaq və anal kanalda dəyişikliyə səbəb olur. 

• Tromboz və iltihab xorlalara, qanaxmaya, paraproktitə, anaç çata səbəb ola bilir. 
Təkrarlayan trombozlar anal kanalda fibroztik-destrunktiv dəyişikliklərə və 
funsional dəyişikliklərə gətirib çıxarır: düz bağırsağın boylama əzələlərində və 
Parks bağlarında elastiklik xüsüsiyyətin pozulması. 

Ağırlaşmaları 

• Profuz qanaxma (xarici qanaxma əlaməti olmaya bilər, lakin qan yoğun 
bağırsaqda toplana bilər) 

• Anemiya 

• Çanaq infeksiyası(yayılan tip olarsa letal nəticələr verir) 

• Anal kanalın çatı 

• Kəskin paraproktit 

• Düz bağırsaq ətrafı toxumaların irinli iltihabı 

• Anal çatmazlıq (sfinkter zədələnməsi) 

• Anal striktur. 


Klinikası 

• Babasil düyünlərinin əsas simptomokompleksi aşağıdakılardır: 

» Defekasiya vaxtı yaranan ağrı - 50% (əsasən xarici hemorroidlərdə) 
» Qanaxma-40%; 

» Artan zəiflik, başgicəllənmə -10%; 

» Düyünlərin anal dəlikdən çıxması - 25%; 

» Diskomfort hissi, anal qaşınma - 15%. 

Diaqnostikası 

• Şikayətlər, anamnez, obyektiv müayinə; 

• Anal nahiyəyə baxış 

• Digital müayinə, barmaqda qan izinin olması 

• Anoskopiya 

• Rektoskopiya 

• Kolonoskopiya 

• Defekoqrafiya 

Diaqnostik əlamətlər 

• Babasilin diaqnozu əksər hallarda klinik müayinə ilə qoyulur - anamnez, baxma və 
rekstoskopiya: 

» Ağrı, anal qaşınma, defekasiya vaxtı qanaxma, anal kanalda şişkinlik hissi 
(kütlə hissi) 

» Anal nahiyədə və anal kanalda göymütül şişkinliklərin olması-anal kütlə. 

» Anoskopiyada, kolonoskopiyada xarakterik babasil düyünlərinin görülməsi. 

• Digər müayinələr differensiasiya üçün aparılır 

Differensial diaqnostika 

• Kəskin babasil 

• Anal çat 

• Düz bağırsağın sallanması 

• Perianal dərinin bədxassəli şişi. 


Müalicəsi 


Kəskin babasil 

Konservativ müalicə: 


• anal bölgənin təmizliyi 


• yüksək lifli qidalar 


• pəhriz 


• ağrıkəsici 


• təmizləyici imalə 


• məlhəmli sarğılar 


• flebotoniklər. 

Babasil düyünlərinin trombozunda: 

• Antikoaqulyantlar. 

Qanaxma zamanı: 

• Adrenalin tərkibli rektal şamlar 

• Hemostatik süngər 

• Davam edən qanaxma cərrahi əməliyyata mütləq 
göstərişdir. 

Xroniki babasil 

Konservativ müalicə: 

• Anal bölgənin təmizliyi; 

• Yüksək lifli qidalar; 

• Pəriz; 

Azinvaziv müalicə üsulu: 

• Düyünlərin infraqırmızı fotokoaqulyasiyası;(İnfrared) 

• Skleroterapiya; 

• Elektrokoaqulyasiya; 

• Lateks həlqələri ilə düyünlərin liqaturaya alınması; 

• Dezaretrizasiya. 

3. Cərrahi müalicə: 

• Hemorroidektomiya - qapalı (Ferquson üsulu, şək. 3) 
və açıq (Milliqan-Morqan üsulu, şək. 4); 

• Lonqo üsulu (şək. 5) - düz bağırsağın aşağı ampulyar 
şöbəsinin selikli-selikaltı qatının sirkulyar rezeksiyası. 


Hemorroidektomiyadan sonrakı reabilitasiya 

• 3-4 gün sonra başlanır 

• Ödem, ağrı, şişkinlik görsənir 

• Əməliyyatdan sonrakı trombemboliya ağırlaşması demək olar ki, rast gəlinmir. 
Antikoaqulyantlar təyin olunmasına göstəriş olmur, əməliyyatdan sonrakı 
qanaxmaya səbəb ola bilər. 

• İş qabiliyyəti normal halda 20-25 gündən sonradır; 

• Residiv 13-15%-dir. 

Şəkil 06-07. Ferqüson üsulu ilə hemorroidektomiya. 



Şəkil 06-08. Milliqan-Morqan üsulu ilə hemorroidektomiya. 



Şəkil 06-09. Lorıqo üsulu 

Profilaktikası 

• Qəbizliyin, ishalın, iki və çox momentli defekasiya aktına qarşı mübarizə, spirtli 
içkilərdən imtina etmək, aralıq və anal nahiyəsinin gigiyenası, ağır işdən yüngül 
işə keçmək 

• Hamilələr venoz durğunluğu azaltmaq üçün gündəlik idman, piyada gəzmək, 
rasional qida, rahat geyim və s. 

Hemorroidektomiyadan sonrakı ağırlaşmalar 

• Qanitirmə (xarici qanaxma əlaməti olmaya bilər, lakin qan yoğun bağırsaqda 
toplana bilər) 

• Çanaq infeksiyası (yayılan tip olarsa letal nəticələr verir) 

• Anal striktur. 

Hemorroidektomiyaya əks göstəriş 

• Kron xəstəliyi və portal hipertenziyaya bağlı hemorroidlər. 


Özət 


Babasil düyünü və ya hemorroid düz bağırsağın, anusun və ya hər ikisinin venoz 
kələfinin genişlənməsi və kavernoz cisimciklərin hiperplaziyasıdır, selikli qişa və ya anal 
haşiyənin qabarmasına və sallanmasına səbəb olur, qanaxmaya, tromboza, iltihaba 
səbəb ola bilir. Diaqnoz kliniki əlamətlərə və müayinələrə əsasən qoyularaq, kliniki 
mərhələsi aydınlaşır və uyğun müalicə taktikası seçilir (konservativ, cərrahi - az invaziv 
cərrahi üsullar, radikal cərrahiyyə). 


Babasil üzrə suallar 
N.Y. Bayramov, 5.5. İmanova 


Suallar 

Cavablar 

Babasil nədir? 

Düz bağırsağın, anusun və ya hər ikisinin 
venoz kələfinin böyüməsi nəticəsində 

selikli qişa və/və ya anal haşiyənin 
qabarması və ya sallanmasıdır. 

Səbəbləri? 

Qəbizlik, gücənmə, portal hipertenziya, 

hamiləlik. 

Daxili hemorroidlər nədir? 

Dental xətdən proksimalda olan 

hemorroidlər. 

Xarici hemorroidlər nədir? 

Dental xətdən aşağıda olan hemorroidlər. 

Üç «hemorroid kvadrantı» nədir? 

1. Sol lateral 

2. Sağ posterior 

3. Sağanterior 

Əlamətləri hansılardır? 

Anal kütlə, prolaps, qanaxma, qaşınma, 
ağrı. 

Hansı növü daha ağrılıdır? 

Xarici növü (dental xətdən aşağıda 
olanlar). 

Diaqnozu üçün hansı müayinələr edilir? 

Klinik (anamnez, obyektiv): 

• Rektoskopiya 

• Kolonoskopiya 

1 dərəcə hemorroidlər nə deməkdir? 

Prolaps etməyən hemorroid 

(sallanmayan). 

II dərəcə hemorroidlər nə deməkdir? 

Defekasiya zamanı prolaps edən, lakin öz- 
özünə geri qayıdan. 

III dərəcə hemorroidlər nə deməkdir? 

Defekasiya zamanı və ya hər hansı fiziki 
gücvermədən prolaps edən, əllə geri 
qayıdan. 

IV dərəcə hemorroidlər nə deməkdir? 

Prolaps olub, geri qayıtmayan 

hemorroidlər. 

Müalicəsi nədir? 

• Yüksək lifli qidalar, anal bölgənin 
təmizliyi, yerli steroidlər, oturaq 

vannalar. 

• Lateks liqasiyası (internal 

hemorroidlər üçün), damarı və 
düyünü tikmə. 

• Cərrahi müdaxilə. 

ANAL ÇAT 


Tərifi 

Anal çat anus dərisinin cırılmasına deyilir, ağrı, qanaxma, həttda striktur törədə bilir. 


Təsnifatı 

• Kəskin 

• Xroniki (bu zaman çat triadası olur - çat ,sentinel pile, hipertrofik anal 
papilloma). 

Rastgəlməsi 

• Əsasən gənc və orta yaşlı insanlarda 

• Qadınlarda kişilərdən daha çox rast gəlinir 

Morfologiyası 

• Anal çat əsasən anal kanalın arxa komissurasında yerləşir (qan axını nisbətən zəif 
olan yer). 

• Nadir hallarda, xüsusən qadınlarda, ön komissurada da yerləşə bilər (güzgüçatı). 

• Anal çatın uzunluğu (5-10 mm). 

Etilologiya və patogenezi 

• Anal çatın əmələ gəlməsində əsas mexanizmlər mukozal zədələnmə və anal 
sfinkterin spazmıdır. 

• Ən çox rast gəlinən səbəb qəbizlikdir. 

» Defekasiya zamanı yaranan anal çat şiddətli ağrıya səbəb olur. Bu ağrıdan 
qorxan xəstələr defekasiya aktından çəkinər. Nəticədə bağırsaqda olan nəcis 
daha da sərtləşər və növbəti defekasiya aktı zamanı daha güclü ağrıya səbəb 
ola bilər 

• Leykemiya 

• Kron xəstəliyi 

• İmmun sisteminin çatışmazlığı 

• Birdən artıq hamiləlik. 

Klinikası 

• Anal çatın əsas simptomokompleksi aşağıdakılardır: 

• Anal çatın uzunluğu az olmasına baxmayaraq (5-10 mm) xəstələrin əsas şikayəti 
anusətrafında olan şiddətli ağrılardandır: 

» Defekasiya vaxtı və sonrası yaranan şiddətli ağrı 
» Anal dəridə cırılma 
» Qaşınma 
» Göynəmə 
» Az miqdarda qanaxma 
» Qəbizlik 

» Anal dəlikdən pis qoxulu ifrazatın xaric olması 
» Rektal müayinədə kəskin ağrının olması 

• Göstərilən klinik əlamətlər 6 həftədən çox davam edərsə xroniki anal çat 
formalaşır. Bu zaman anus nahiyəaində əllənən kiçik şişkinlik və ya "skin tag", 
çatın proksimal hissəsində isə hipertrofik papilla təyin edilir, yara daha da 
dərinləşir, ağrı və qaşınma artır. 

Diaqnostikası 

Şübhə 


• Anal nahiyyədə ağrısı olan xəstələrdə, xüsusən qəbizliyi olan gənc xəstələrdə 
ağrılı defekasiya varsa anal çatdan şübhələnmək lazımdır. 

Dianozun dəqiqləşdirilməsi 

• Diaqnoz əksər hallarda klinik müayinə ilə dəqiqləşdirilir. Ağrı ola bildiyi üçün 
skopikvə digital müayinələri aparmaq mümkün olmaya bilir. 

• Ağrı, ağrılı defekasiya varsa və çat görünürsə diaqnoz dəqiqləşir. 

• Səbəbi araşdırmaq üçün digər müayinələr aparmaq lazımdır 

Diaqnostik əlamətləri 

• Anusda ağrı, ağrılı defeksiya, rektal qanaxma 

• Anal dəridə cırılma 

• Sentinel pile (anal çatın distalında kiçik hemorroid düyününü xatırladan 
qalınlaşmış mukoza) 

• Hipertrofik papilloma. 



Şəkil 06-10. Anal çat 


Müalicəsi 


Cərrahi müalicə - 

xroniki anal çatlar 
zamanı mütləqdir 

• Anal çatın kəsilib götürülməsi 

• Anal dilatasiya 

• Lateral internal sfinkterotomiya (açıq və qapalı 
üsulla); 

• Vaporizasiya - anal çatın lazerlə yandırılması. 

Konservativ müalicə 

• Pəhriz 

- əsasən kəskin anal 

• Yüksək lifli qidalar 

çatlar zamanı istifaə 

• Oturaq vannalar 

olunur. 

• İşlədici dərmanlar 

• Kortizollu məlhəmlər 

• Nitro tərkibli məlhəmlər 

• Botilin toksini (Botox) 

• Spazmolitiklər. 


Cərrahi əməliyyatdan sonrakı ağırlaşmalar 

• İnfeksiya - 1-2% hallarda abses əmələ gələ bilər; 

• Qaz (12-27% hallarda) və nəcisin (10-15% hallarda) qaçırtması 

• Anal fistulun əmələ gəlməsi - 1%-dən az hallarda müşahidə olunur 

• Qanaxma 

• Anal çatın təkrari yaranması - 1-6% hallarda əmələ gələ bilər. 

Özət 


Anal çat anus dərisinin cırılmasına deyilir, ağrı, qanaxma, hətta striktur törədə bilir. 
Anusda ağrı, ağrılı defekasiya, rektal qanaxma, anal dəridə cırılma, sentinel pile (anal 
çatın distalında kiçik hemorroid düyününü xatırladan qalınlaşmış mukoza) və 
hipertrofik papillomanın olması çatın olmasını təsdiqləyir. Kəskin formada konservativ 
müalicə (pəhriz, yüksək lifli qidalar, oturaq vannalar, işlədici dərmanlar, kortizollu 
məlhəmlər, nitro tərkibli məlhəmlər, botulin toksini (Botox), spazmolitiklər ), xroniki 
formada cərrahi əməliyyat (anal çatın kəsilib götürülməsi, anal dilatasiya, lateral 
internal sfinkterotomiya (açıq və qapalı üsulla) göstərişdir. 


ANAL ÇAT ÜZRƏ SUALLAR 
N.Y. Bayramov, 5.5. İmanova 


Suallar 

Cavablar 

Anal çat nədir? 

Anal epiteldə cırılma və ya çatın 

olmasıdır. 

Ən çox rast gəlinən yeri? 

Arxa orta xətt (qan axını nisbətən zəif 
olan yer). 

Anal çatın səbəbi nədir? 

Bərkləşmiş nəcis ifrazı (qəbizlik), sfinkter 
tonusunun yüksək olması, anal bölgədə 
xəstəliyin olması (Crohn xəstəliyi). 

Simptom və əlamətləri hansılardır? 

Anusda ağrı, ağrılı defekasiya, rektal 
qanaxma, defekasiyadan sonra tualet 
kağızı üzərində qan izləri, sentinel tag, 
anal dəridə cırılma, rektal müayinədə 
kəskin ağrının olması, sentinel pile, 
hipertrofik papilla. 

Sentinel pile" nədir? 

Anal çatın distalında kiçik hemorroid 
düyününü xatırladan qalınlaşmış mukoza. 

Xroniki anal çat triadası nədir? 

1. Çat 

2. Sentinel pile 

3. Hipertrofik anal papilla 

Konservativ müalicəsi necədir? 

Oturaq isti vannalar, yumşaldıcılar, 
yüksək lifliqidalar, anal gigiyena, nitro 
tərkibli məlhəmlər, Botilin toksini 
(Botox) 

Xronik anal fissurlarda hansı xəstəliyi 
düşünmək lazımdır? 

Crohn xəstəliyi, anal kanser, seksual 
yolla keçən xəstəliklər, xoralı kolit, 

QİÇS 

Cərrahi müalicəyə göstəriş nədir? 

Konservativ müalicə effekt verməyən 
xronik anal çatlar. 

Cərrahi seçim nədir? 

Lateral internal sfinkterotomiya. 

PARAPROKTİT 


Tərifi 

Paraproktit və ya pararektal abses anus və rektum ətrafı nahiyədə irinli iltihaba 
deyilir, sepsis və pararektal fistul törədə bilir. 


Təsnifatı 

Aşağı abseslər • Perianal - 40%; 

• Sfinkterdaxili-40%; 

• Ishio-rektal - 20%. 


Yuxarı abseslər • Supralevator- 6%; 

• Submukozal - 3%. 



Şəkil 06-12. Paraproktitin patogenezi 

Rastgəlməsi 

• 90% hallarda abses anal kanalın dişli xətt səviyəsində açılır. 

• Xəstəlik ən çox 30-50 yaşlarında rast gəlinir. 

• Kişilərdə qadınlara nisbətən 2-5 dəfə çox rast gəlinir. 

• Uşaqlarda isə az təsadüf olunur. 

Etilologiyası və patogenezi 

• Kəskin paraproktit əksər hallarda dental xəttdə yerləşən anal vəzilərin iltihabının 
ətrafa yayılması nəticəsində baş verir (kriptoqlandulyar absesin yayılması). Az 


469 









Düz bağırsaq və anusun xəstəlikləri. N.Y.Bayramov, S.S.İmanova 


hallarda anusətrafı nahiyədəki tük və ya tər vəzinin tıxanması nəticəsində abseslər 
yaran bilir(Şəkil 2). 

• Aşağışdakı amillər kriptoqlandulyar absesə vəyayılmasına şərait yaradır 
» Qəbizlik 

» Şəkərli diabet 
» Anal çatın iltihablaşması 
» Cinsi yolla ötürülən xəstəliklər 
» Bağırsağın iltihabi xəstəlikləri 
» Bağırsaqda divertikulit 

» Kortizon tərkibli şamların, məlhəmlərin istifadəsi. 

Ağırlaşmaları 

• Sepsis 

• Parerektal fistul (40-50%) 

Klinikası 

• Anusətrafı nahiyədə ağrı, şişkinlik, qızartı 

• Hərarətin yüksək olması 

• Üşütmə, titrətmə, halsızlıq 

• Aralıq dərisinin iltihabi ödemləşməsi, qızarması, anal dəliyin deformasiyası 

• Sərt konsistensiyaslı ağrılı infiltrat 

Diaqnostikası 

Şübhə 

• Anal nahiyyədə ağrı və septik əlamətləri olanlarda kəskin paraproktitdən 
şübhələnmək lazımıdr 

Dəqiqləşdirmə 

• Diaqnoz klinik müayinə ilə dəqiqləşdirilir, diferensasiya və yayılma dərəcəsini 
müəyyənləşdirmək üçün tomoqrafiya və ya USM tətbiq edilə bilir: 

» Anus ətrafında ağrı, şişkinlik, qızartı 
» Hərarətin yüksəlməsi 

» Rektal USM-də və ya KT/MRT-də anal ətrafı nahiyyədə mayenin 
toplanması 

Şəkil 06-11. Paraproktit 


Müalicəsi 

• Əsas müalicəirinliyin açılması - drenaj və antibiotikoterapiyadır. 

» Paraproktit anusətrafı dərinin kəsilərək irinli möhtəviyyatın boşaldılır. 

» Abses boşaldıldıqdan sonra həmən boşluq drenajlanır. Paraproktitin 

açılmasından 24 saat sonra ağrı və yanğı hissi itir, lakin boşluğun tam sağalması 
3-5 həftə çəkir. 

• Əməliyyatdan sonrakı dövrdə xəstələrə oturaq vannalar, həmçinin lifli qidaların 
qəbulu məsləhət görülür. 

• Pararektal abses öz-özünə və ya cərrahi yolla boşaldıla bilər. Bu zaman 
anusətrafı nahiyədə ağrı və təzyiq azalır. Paraproktit 40-50% hallarda 
pararektal fistulla nəticələnə bilər. 


Özət 


Paraproktit və ya pararektal abses anus və rektum ətrafı nahiyyədə irinli iltihaba 
deyilir, sepsis və pararektal fistul törədə bilir. Anus ətrafında ağrı, şişkinlik, qızartı 
hərarətin yüksəlməsi əsas əlamətləridir. Perianal, sfinkterdaxili, ishio-rektal, 
supralevator, submukozal formaları vardır. Diaqnoz klinik müayinə ilə dəqiqləşdirilir, 
differensiasiya dərəcəsini müəyyənləşdirmək üçün KT/MRT və ya USM tətbiq edilə 
bilir. Anus ətrafında ağrı, şişkinlik, qızartı,hərarətin yüksəlməsi, rektal USM-də və ya 

KT/MRT-də anal ətrafı nahiyyədə mayenin toplanması diaqnozu təsdiqləyir. Əsas 
müalicə irinliyin açılması - drenaj və antibiotikoterapiyadır. 

PARAPROKTİT ÜZRƏ SUALLAR 
N.Y. Bayramov, S.S. İmanova 


Suallar Cavablar 


Suallar 

Cavablar 

Paraproktit nədir? 

Paraproktit və ya pararektal abses anus və 
rektum ətrafı nahiyədə irinli iltihaba deyilir. 

Rastəlmə tezliyi nə qədərdir? 

• Xəstəlik ən çox 30-50 yaşlarında rast 
gəlinir. 

• Kişilərdə qadınlara nisbətən 2-5 dəfə 
çox rast gəlinir. 

• Uşaqlarda isə az təsadüf olunur. 

Hansı klinik formaları var? 

Aşağı abseslər: 

• Perianal-40% 

• Sfinkterdaxili-40% 

• İshio-rektal - 20% 

Yuxarı abseslər: 

• Supralevator - 6% 

• Submukozal - 3% 

Səbəbi və ya risk faktorları nələrdir? 

• Qəbizlik 

• Şəkərli diabet 

• Anal çatın iltihablaşması 

• Cinsi yolla ötürülən xəstəliklər 

• Bağırsağın iltihabi xəstəlikləri 

• Bağırsaqda divertikulit 

• Kortizon tərkibli şamların, 

məlhəmlərin istifadəsi. 

Ağırlaşmaları nələrdir? 

• Sepsis 

• Parerektal fistul (40-50%) 

Klinik əlamətləri hansılardır? 

• Anusətrafı nahiyədə ağrı, şişkinlik, qızartı 

• Hərarətin yüksək olması 

• Üşütmə, titrətmə, halsızlıq 

• Aralıq dərisinin iltihabi ödemləşməsi, 
qızarması, anal dəliyin deformasiyası 

• Sərt konsistensiyaslı ağrılı infiltrat 


472 


















CƏRRAHİ XƏSTƏLİKLƏR. N.Y.Bayramov 


Hansı xəstələrdə şübhələnmək lazımdır? 

Anal nahiyyədə ağrı və septik əlamətləri 
olanlarda kəskin paraproktitdən 

şübhələnmək lazımıdır. 

Dəqiqləşdimək üçün hansı müayinələr 

lazımdır? 

Diaqnoz klinik müayinə ilə dəqiqləşdirilir, 
diferensasiya və yayılma dərəcəsini 
müəyyənləşdirmək üçün tomoqrafiya və ya 
USM tətbiq edilə bilər. 

Diaqnostik kriteriyalarını sadala? 

• Anus ətrafinda ağri, şişkinlik, qizartı 

• Hərarətin yüksəlməsi 

• Rektal USM-də və ya KT/MRT-də anal 
ətrafı nahiyyədə mayenin toplanması 

Müalicə üsulları hansılardır? 

• Əsas müalicə irinliyin açılması - 
drenaj və antibiotikoterapiyadır. 

• Anusətrafı dəri kəsilərək irinli 

möhtəviyyatın boşaldılır. 

• Abses boşaldıldıqdan sonra həmən 
boşluq drenajlanır. Paraproktitin 
açılmasından 24 saat sonra ağrı və 
yanğı hissi itir, lakin boşluğun tam 
sağalması 3-5 həftə çəkir. 

• Əməliyyatdan sonrakı dövrdə 

xəstələrə oturaq vannalar, həmçinin 
lifli qidaların qəbulu məsləhət 
görülür. 

• Pararektal abses öz-özünə və ya 
cərrahi yolla boşaldıla bilər. Bu zaman 
anusətrafı nahiyədə ağrı və təzyiq 
azalır. Paraproktit 40-50% hallarda 
pararektal fistulla nəticələnə bilər. 

FURNE QANQRENASI 


Tərifi 

• Anusətrafı nahiyənin və cinsi orqanların nekrozu ilə xarakterizə olunan irinli- 
nekrotik xəstəlikdir, ağır sepsisə səbəb olur, letallığı yüksəkdiur (50%).(Şəkil 3) 

Diaqnostik əlamətləri 

• Perianal nahiyədə nekroz, göyərmə və yaxud qaralma 

• Göyərmə ətrafında dəri suluğu, dərialtı krepitasiya. 

• Sepsis 



Şəkil 06-13. Fürne qanqrenası. 


Rastgəlməsi 

• Furne qanqrensı anusətrafı nahiyənin patologiyaları arasında 1%-ni təşkil edir. 

• Kişilərdə qadınlara nisbətən 10 dəfə artıq rast gəlinir. 

• Əsasən 30-39 yaş arasında görülür. 

Etilologiyası 

• Xəsətəliyin yaranmasında dəridə olan kişik çapıq və yaralara aerob və anaerob 
mikrobların düşməsinin rolu böyükdür. 

Klinikası 


Perianal nahiyədə göyərmə, qaralma 
Şiddətli ağrı 

• Üşütmə, titrətmə 

• Hərarətin yüksəlməsi 

• Hipotenziya 

• Ürəkbulanması, qusma 

• Cinsi orqanların qanqrenası 

Diaqnostikası 

• Diaqnozu klinik müayinəyə əsasən qoyulur: perianal nahiyyədə nekroz, ödem və 
sepsis əlamətləri. 

Müalicəsi 

• Cərrahi müalicə - nekrektomiya 

• Antibiotikoterapiya 

• Hiperbarik oksigen terapiyası. 


Özət 


Furne qanqrenası anus ətrafı nahiyyənin və cinsi orqanların nekrozu ilə xarakterizə 
olunan irinli-nekrotik xəstəlikdir, ağır sepsisə səbəb olur, letallığı yüksəkdir. Perianal 
nahiyyədə nekroz, göyərmə və yaxud qaralma göyərmə ətrafında dəri suluğu, dərialtı 
krepitasiya və sepsis əsas əlamətləridir.Xəsətəliyin yaranmasında dəridə olan kiçik 
çapıq və yaralara aerob və anaerob mikrobların düşməsinin rolu böyükdür. Diaqnozu 
klinik müayinəyə əsasən qoyulur: perianal nahiyyədə nekroz, ödem və sepsis 
əlamətləri. Müalicə - nekrektomiya, antibiotikoterapiya, hiperbarik oksigen terapiyası. 


FURNE QANQRENASI ÜZRƏ SUALLAR 
N.Y. Bayramov, S.S. İmanova 


Cavablar 


Suallar 

Furne qanqrenası nədir? 

Anusətrafı nahiyyənin və cinsi orqanların 

nekrozu ilə xarakterizə olunan irinli 

nekrotik xəstəlikdir. 

Etiologiyası 

Xəsətəliyin yaranmasında dəridə olan 
kiçik çapıq və yaralara aerob və anaerob 
mikrobların düşməsinin rolu böyükdür. 

Diaqnostikası 

Perianal nahiyyədə nekroz, ödem və 
sepsis əlamətləri. 

Müalicəsi 

• Nekrektomiya 

• Antibiotikoterapiya 

• Hiperbarik oksigen terapiyası. 

ANOREKTAL FİSTULLAR 


Tərifi 

Anal kanal və perianal dəri arasında yaranan patoloji əlaqəyə (kanal və ya tunel) 
anorektal fistul deyilir. 



Şəkil 06-14. Anorektal fistul. 


Təsnifatı 




Şəkil 06-15. Anorektal fistulların təsnifatı. 


• Intrasfinkter fistul - 45% hallarda rast gəlinir; anal kanalın dişli xəttindən 
başlayıb perianal dəriyə açılır. Daxili və xarici anal sfinkterlər arasında yerləşir. 

• Transsfinkter fistul - 30% hallarda rast gəlinir; xarici anal sfinkteri dələrək ishio- 
rektal çuxura açılır və ordan da perianal dəriyə uzanır. 

• Suprasfinkter fistul - 20% hallarda rast gəlinir; anal kriptadan başlayaraq anal 
sfinkter əzələlərini əhatə edərək ishio-rektal çuxura açılır. 

• Ekstrasfinkter fistul - 5% hallarda rast gəlinir; anal sfinkterləri və m. levator ani 
keçərək düz bağırsağa uzanır.(Şəkil 06-15). 

Rastgəlməsi 

• Anorektal fistullar kişilərdə qadınlara nisbətən daha çox təsadüf olunur, uşaqlarda 
isə nadir hallarda rast gəlinir; 

• əsasən 20-60 yaşlar arasında görülür, ortalama yaş dövrü -40. 

Etilologiyası 

Adətən anal kriptin/vəzlərin infeksiyasıdır(adətən perianal abses). Eyni zamanda: 

• Orqanizmin infeksiyaya qarşı müqavimətinin zəif olması; 

• xarici sfinkterin spazmı nəticəsində düz bağırsaqda durğunluğun olması; 

• iltihabi proseslərin sağalması üçün vacib şərtlərdən biri olan fizioloji sakitliyin 
olmaması; 

• Anal vəzlərin bağırsaq möhtəviyyatı ilə daim çirklənməsi; 

• bağırsaq ətrafı toxumalarda regenerativ proseslərin pozulması. 

Klinikası 

• Təkrarlanan anorektal abseslər; 

• Perianal axıntı; 

• Analətrafı nahiyyənin qaşıntısı; 

• Anusətrafı nahiyədə şişkinlik; 

• Bağırsaq hərəkətlərinin və qaz çıxartmanın ağrılı olması; 

• Qanaxma; 

• Anus nahiyəsindən irinli ifrazatın olması; 

• Anusətrafı nahiyədə anal dermatitin yaranması; 

• Yüksək hərarət, titrətmə və halsızlıq kimi infeksion əlamətlərin residivi. 

Diaqnostikası 

• Digital, zond müayinəsi; 

• Fistuloqrafiya-fistulun kontrastlı rentgenoloji müayinəsidir; 

• Rektal USM - bu zaman fistul yolu incələnir; 

• MRT - anal kanalın kontrastlı MR müayinəsi zamanı fistulun yerini, uzunluğunu, 
enini, anal sfinkterlərlə və m. levator ani- ilə olan əlaqəsini öyrənmək olar; 

• Endoskopiya (anoskopiya, siqmoidoskopiya və ya kolonoskopiya icra oluna bilər) - 
təkrarlanan anorekal fistullar zamanı Kron xəstəliyindən şübhələnmək olar. Bunun 
üçün kolonoskopiya mütləqdir; 

• "Goodsall" qaydası-Fistulun xarici dəliyi anal dəliyin ortasından çəkilən köndələn 
xəttin ön tərəfində isəfistul düz xətlidir və anal kanalın ön hissəsinə açılır,xarici dəlik 
köndələn xəttin arxasında yerləşərsə fistul əyridir. 


Differensial diaqnostika 

• Bartolinit; 

• Piysisti; 

• Hidrozadenit; 

• Vərəm; 

• Aktinomikoz; 

• Osteomielit; 

• Anal kanalın xərçəngi; 

• Düz bağırsağın xərçəngi; 

• Anusda qaşınma; 

• Kron xəstəliyi; 

• Proktit; 

• Prostatit. 

Diaqnostik əlamətlər: 

• Anusətrafı nahiyədə qızartı, qızartı nahiyəsində dəlik, dəliyə təzyiq etdikdə irinli, 
bəzən qanlı ifrazatın xaric olması, perianal axıntı; 

• H202 + brilyant abısı qarışığının vurulması(və ya metilen abısı) xarici dəlikdən 
yeridilir, qabarcıqların çıxdığı yer daxili dəlikdir və düyməli zondla müayinə zamanı 
fstul yolunun daxili dəliyinin anal kanalda təqribən dişli xətt səviyyəsində olması. 


Ağırlaşmaları 

• Anal kanalın xərçəngi - 60%. 

• Kolloid xərçəng-44%; 

• Skvamoz xərçəng - 34%; 

• Adenokarsinoma - 22%. 

Müalicəsi 


Konservativ 

• Oturaq vannalar; 

müalicə 

• Isidici kompres; 


• Defekasiyanın tənzimlənməsi; 


• Məlhəmli sarğılara; 


• Antibiotiklər; 


• Rentgenoterapiya. 

Qeyri-cərrahi 

• Fibrin yapışdırıcıdan istifadə (fibrin glue - Surgisis AFP® - 

müalicə 

Cook Surgical) - fibrin yapışdırıcı fistulun içinə kateterlə 


yeridilir. 60-70% hallarda uğurla nəticələnir; 

• Tıxac texnikası (GORE® BİO-A® Fistula Plug) - anorektal 
fistulun tıxacla qapadılması. İstifadə olunan tıxac 
donuzların nazik bağırsaqlarında düzələn steril və 
sorulmayan bir maddədir. Tıxac fistulun xarici dəliyindən 
salınır və fistulun hər iki dəliyi tikilərək qapadılır. Bu 
metodun başarılığı 80% təşkil edilir. 



Cərrahi müalicə • Lazer texnikası - mürəkkəb fistullarda fistul yolu fırça ilə 


təmizləndikdən sonra incə bir lazer çubuğu ilə fistul yol 
dairəvi olaraq yandırılaraq bağlanır. İngilis dilində bu 
texnika "Fistula laser closure" və ya "FİLAC", "Laser 
ablation of the fistula tract" adlandırılır ("LAFT") 
adlandırılır. Əsasən mürəkkəb fistullarda istifadə olunur 
və 70-90% hallarda uğurla nəticələnir; 

• VAFFT texnikası (Video-assisted anal fistula treatment) - 
bu zaman flyuoroskop, endoskopik fırça, sianoarilat 
(yapıştırıcı) istifadə olunur. İlk olaraq fistul yolu 
genişləndirilir, daha sonra flyuoroskop fistul yoluna 
keçirilərək daxili dəlik tapılır. Fistul yolunun daxili dəliyi 
tapıldıqdan sonra buraya askı amacı ilə 2-3 tikiş qoyulur. 
Daha sonra fistul yolunun xarici dəliyindən daxili dəlik 
tərəfə irəliyərək fistul yolu koaqulyatorla yandırılır və fırça 
ilə qazılır. Bundan sonra fistul yolunun xarici dəliyi tikilərək 
bağlanılır, həmən yerə sianoakrilat yapışdırıcısı yeridilir. 
87% hallarda bu metod uğurla nəticələnir; 



• LİFT (ligation of intersphincteric fistula tract) texnikası - 
xarici və daxili anal sfinkterlər arasında yerləşən fistulun 
qapadılmasında istifadə olunur. Bu zaman xarici və daxili 
anal sfinkterlər bir-birindən ayrılır və fistul yolunun daxili 
və xarici dəlikləri tikilərək bağlanılır. Bu metod 60-95% 
hallarda uğurla nəticələnir; 

• Seton texnikası -xarici anal sfinkteri dələn fistullar zamanı 
setondan istifadə olunur. Bu zaman fistulun daxili və xarici 
dəliyindən ip keçirilir və bağlanılır.Seton fistul traktından 

keçməklə sfinkter əzələsinin yavaş kəsilməsinə səbəb 
olur,çapıq toxuması formalaşdırır ki,o da sfinkter əzələsini 
yerində və kəsildikdən sonra daimi saxlamasına səbəb 
olur. Tədricən bu ipi daraldaraq xarici anal sfinkteri hissə- 
hissə kəsərək bir neçə həftə və ya 6 aya qədər fistul yolunu 
bağlamaq olar. 2-30% hallarda xəstələrdə anal 
inkontinens əlamətləri müşahidə olunur. 80-100% 
hallarda uğurla nəticələnir; 



• Fistulotomiya və fistulektomiya - əsasən intrasfinkter 
fistullarda istifadə olunur. Fistul yolunun daxili və xarici 
dəlikləri tapılaraq, aradakı toxuma kəsilir və fistul yolunun 
dibi qaşınır. 2-20% hallarda anal inkontinensiya müşahidə 
oluna bilər; 

• Fistulun tikilməsi. 


Özət 


Perianal fistullar anal kanal və perianal arasında yaranan patoloji əlaqəyə (kanal və ya 
tunel) deyilir. Anusətrafı nahiyədə qızartı, qızartı nahiyəsində dəlik, dəliyə təzyiq 
etdikdə irinli, bəzən qanlı ifrazatın xaric olması, perianal axıntı əsas diaqnostik 
əlamətlərdir. İntrasfinkter fistul - 45%, transsfinkter fistul - 30%, transsfinkter fistul - 
20%, ekstrasfinkter fistul 5% hallarda rast gəlir. Diaqnostikasında digital, zond 
müayinəsi, fistuloqrafiya, rektal USM, MRT, endoskopiya (anoskopiya, 
siqmoidoskopiya və ya kolonoskopiya icra oluna bilər). Müalicəsi - konservativ müalicə 

(oturaq vannalar, isidicikompres, defekasiyanın tənzimlənməsi, məlhəmli sarğılar, 
antibiotiklər, rentgenoterapiya); qeyri-cərrahi müalicə (fibrin yapışdırıcı, fistula Plug - 
tıxac texnikası); cərrahi müalicə lazer texnikası, seton texnikası, VAAFT, LİFT, 
fistulotomiya, fistulektomiya, fistulun tikilməsi). 

PERİANAL FİSTULLAR ÜZRƏ SUALLAR 
N.Y. Bayramov, 5.5. İmanova 


Suallar Cavablar 


Suallar 

Cavablar 

Anal fistul nədir? 

Anal fistul duz bağırsaqla perianal dəri 
arasında patoloji kanaldır. 

Anal fistulun səbəbi nədir? 

Adətən anal kriptin/vəzlərin infeksiyasıdır 
(adətən perianal abses). 

Anal fistulun əlamət və simptomları 

hansılardır? 

Perianal axıntı, qaşıntı, perirektal abses, 
perirektal abseslərin residivi. 

Hansı xəstəlikdə anal fistul da düşünmək 
gərəkir? 

Crohn xəstəliyində. 

Diaqnoz necə qoyulur? 

• Müayinə 

• Proktoskopiya 

Anorektal fistulların müalicə prinsipləri 

hansılardır? 

1. Anatomiyaya hakim olmaq 

2. Fistul traktının acılması 

3. Yaraya qulluq: oturaq vannalar, yara 
sarğıları 

4. Sfinkter əzələsindən keçən 

fistuMarda seton yerləşdirmək. 

Seton nədir? 

Qalın tikiş olub, fistul traktından keçməklə 
sfinkter əzələsinin yavaş kəsilməsinə səbəb 
olur, çapıq toxuması formalaşdırır ki, o da 
sfinkter əzələsini yerində və kəsildikdən 

sonra daimi saxlamasına səbəb olur. 

Anorektal fistulun daxili dəliyini əməliyyat 
otağında necə tapmaq olar? 

H202 (və ya metilen abısı) xarici dəlikdən 
yeridilir, qabarcıqların çıxdığı yer daxili 

dəlikdir. 

REKTOVAGİNAL FİSTUL 


Tərifi 

Rektovaginal fistul doğuş və ya başqa bir səbəbdən düz bağırsaq və uşaqlıq yolu 
arasında yaranan əlaqəyə deyilir. 


Təsnifatı 

Yerləməsinə görə 

• Aşağı rektovaginal fistullar 

• Yuxarı rektovaginal fistullar 

Həcminə görə 

• Kiçik həcmli fistullar-< 0,5 sm 

• Orta həcmli fistullar - 0,5-2,5 sm arasında 

• Böyük həcmli fistullar-> 2,5 sm 


Etilologiyası 

• Doğuş zamanı travmalar (20-80%); 

• Qalça sümüyü nahiyəsinin şüa terapiyası (4-34%); 

• Infeksiya (6-38%); 

• Cərrahi əməliyyatlar (2-7%); 

• Bağırsaqların iltihabi xəstəlikləri (Kron xəstəliyi, 6-23%); 

• Çanaq orqanlarının xərçəngi; 

• İdiopatik fistullar (4-19%). 

Klinikası 

• Uşaqlıq yolundan iyli ifrazatın olması; 

• Vaginit əlamətləri; 

• Cinsi əlaqə zamanı ağrı; 

• Qaz qaçırtması. 

Diaqnostikası 

• Anamnez; 

• Metilen abısı testi; 

• Endoskopiya; 

• Fistuloqrafiya; 

• KT; 

• İntravenoz piyeloqrafiya; 

• Anorektal manometriya; 

• Defekoqrafiya; 

• MRT; 

• Rektal USM. 

Diaqnostik əlamətləri 

• Uşaqlıq yolundan qazın və nəcisin gəlməsi; 

• Uşaqlıq yolundan pis iyli ifrazatın xaric olması; 

• Vaginit. 

Müalicəsi 

52% hallarda rektovaginal fistullar öz-özünə bağlanır. Cərrahi əməliyyat öncəsi 
xəstələrə mütləq antibakterial müalicə təyin edilir. Cərrahi müalicənin növləri: 

• Vaginal giriş; 

• Perineal giriş; 

• Transsfinkterik giriş; 

• M. gracilis interpozisiyası; 

• Dəri flepindən istifadə; 

• LİFT texnikası -fistulun daxili dəliyinin bağlanması; 

• Abdominal giriş; 

• Stomanın qoyulması. 

Əməliyyat sonrası ağırlaşmalar 

• Cinsi əlaqə zamanı ağrı; 

• Sidik qaçırtma; 

• Qazların və nəcisin saxlana bilməməsi. 


Özət 

Rektovaginal fistul doğuş və ya başqa bir səbəbdən düz bağırsaq və uşaqlıq yolu 
arasında yaranan əlaqəyə deyilir. Uşaqlıq yolundan qazın və nəcisin gəlməsi, uşaqlıq 

yolundan pis iyli ifrazatın xaric olması, vaginit diaqnostik əlamətləridir. Aşağı 
rektovaginal fistullar və yuxarı rektovaginal fistullar olmaqla iki qrupabölünür. 
Müalicəsi: 52% hallarda rektovaginal fistullar öz-özünə bağlanır. Cərrahi əməliyyat 
öncəsi xəstələrə mütləq antibakterial müalicə təyin edilir. 


REKTOVAGİNAL FİSTULLAR ÜZRƏ SUALLAR 
N.Y. Bayramov, S.S. İmanova 


Suallar 

Cavablar 

Rektovaginal fistullar nədir? 

Rektovaginal fistul doğuş və ya başqa bir 
səbəbdən düz bağırsaq və uşaqlıq yolu 
arasında yaranan əlaqəyə deyilir. 

Diaqnostik əlamətləri 

Uşaqlıq yolundan qazın və nəcisin 
gəlməsi. 

Ən çox rast gəlinən etioloji faktor? 

Doğuş zamanı travmalar (20-80%). 

Cərrahi əməliyyatlar neçə qrupa 

bölünür? 

Perineal və abdominal. 

Əməliyyatdan sonra olan ağırlaşmalar? 

• Cinsi əlaqə zamanı ağrı; 

• Sidik qaçırtma; 

• Qazların və nəcisin saxlana 

bilməməsi. 

REKTAL PROLAPS 


Tərifi 

Rektal prolaps (düz bağırsaq sallanması) düz bağırsağın anusdan xaricə çıxmasıdır, 
xoralaşma -nekroz, keçməzlik törədə bilir. Rektal prolaps anal sfinkterlərin 
zəifləməsi ilə birbaşa əlaqəlidir - prolaps törədir və ya prolapsın nəticəsində əmələ 
gəlir(Şəkil 1). 



Şəkil 06-16. Rektal prolaps. 


Təsnifatı 

Formasına görə • Anal dəliyin sallanması 

• Düz bağırsağın sallanması 

• Anal dəlik və düz bağırsağın sallanması 

• Düz bağırsaq və ondan yuxarıda yerləşən yoğun bağırsağın 
invaginasiyası (Şəkil 2). 

Sallanma • Yüngül (5 sm); 

dərəcəsinə görə • Orta (6-10 sm); 

• Ağır (10 sm-dən çox). 

Şəkil 06-17.Rekta! prolapsın təsnifatı 

Rastgəlməsi 

• Düz bağırsağın sallanması cərrahi xəstəliklərin 0,2-0,9%-ni, ptoktoloji 
xəstəliklərin isə 3-5%-ni təşkil edir. 

• Qadınlarda kişilərə nisbətən 6 dəfə artıq rast gəlinir (80%). 

• Uşaqlarda adətən 4 yaşa qədər müşahidə olunur. 

Etilologiyası 

• Xroniki qəbizlik (50-75%) 

• Çoxsaylı doğuş (50%) 

• İshal (15%) 

• Hirşprunq xəstəliyi 

• Xroniki obstruktiv ağciyər xəstəliyi 

• İşlətmə dərmanlardan uzunmüddətli istifadə 

• Yaş faktoru 

• Urinar inkontinensiya 

• Rektal poliplər 

• Bəzi nevroloji xəstəliklər. 

Ağırlaşmaları 


Bağırsağın boğulması 
Bağırsağın iltihabı və perforasiyası 

• Düz bağırsaq selikli qişasının sallanması 

• Nəcisin saxlana bilməməsi 

• Xərçəng riski 

• Çanaq absesi 

• Fistulun əmələ gəlməsi. 

Klinikası 

• Qə bizlik (20-50%) 

• Qaz və nəcisinin saxlana bilməməsi (40-80%) 

• Defekasiya zamanı artıq gücənmə(tenezmlər) 

• Obstruktiv defekasiya 

• Rektal qanaxmalar 

• Diareya. 


Diaqnostikası 

• Sallanmanın diaqnozu əksər hallarda klinik olaraq dəqiqləşdirilir: adi halda və 
ya gücənmə vaxtı bağrsağın tam və ya hissəvi olaraq anusdan bayıra çıxması. 

• Səbəbini, formasını və dərəcəsini müəyyənləşdirmək üçün və differensiasiya 
məqəsədi ilə əlavə müayinələrə ehtiyac yaranır* 

• Defekoqrafiya - ən çox daxili və ya gizli prolapsları aşkar etmək olur 

• Çanaq orqanlarının MR müayinəsi 

• Endoskopik rektal USM. 

Differensial diaqnostika 

• Hemorroy 

• Anal kanalın polipləri 

• Anal kanalın xərçəngi. 

Diaqnostik əlamətləri 

• Anusdan bağırsağın bayıra çıxması 

Müalicəsi 

• Pəhriz 

• Radiofrekans ablasiya 

• Akupunktura 

• Skleroterapiya 

Cərrahi müalicə 1. Perineal yanaşma: 

• Stepler ilə transrektal rezeksiya) - düz bağırsaqdan girib 
prolaps edən hissənin kəsilməsi, daha sonra stepler ilə 
qalan hissənin birləşdirilməsi 

• Altemeyer əməliyyatı - prolasp edən hissənin 
rezeksiyasından sonra kolo-anal anastomozun qoyulması 
(proktosiqmoidal rezeksiya) 

• Tirş əməliyyatı - perineal nahiyədə dərialtına gümüş sap 
ilə tikişlərin qoyulması 

• Delorme əməliyyatı - düz bağırsağın selikli qişası kəsilir, 
əzələ qatı isə plikasiya edilərək tikilir 

• Mikuliç əməliyyatı - perineal rektosiqmoidektomiya 

• Transsakral retropeksiya - düz bağırsağın daxildən 
sakruma tikilməsi; 

2. Abdominal yanaşma: 

• Ripşteyn əməliyyatı - prolaps edən düz bağırsağın hissəsi 
sərbəstləşdirilərək sakruma torla tikilməsi; 

• Qoldberq-Frikman əməliyyatı - düz bağırsağın fiksasiyası 
və S-vari bağırsağın rezeksiyası (rezeksion-rektopeksi); 

• Wells əməliyyatı -mezorektal fassiyanın presakral 
fassiyaya torla fiksasiyası; 


Qeyri-cərrahi 

müalicə 


Cərrahi əməliyyat sonrası ağırlaşmalar 

• Qanaxma və xoralaşma (2-10%) - ən çox STARR əməliyyatından sonra baş verə 
bilər; 

• Bağırsaqda divertikulun əmələ gəlməsi - əsasən STARR əməliyyatında sonra 
əmələ gəlir və gələcəkdə perianal nahiyədən kəsilib götürülməsi məsləhət 
görülür; 

• Rektovaginal fistul (1-8%); 

• Bağırsaq obturasiyası (3%). 

Özət 


Rektal prolaps (düz bağırsaq sallanması) düz bağırsağın anusdan xaricə çıxmasıdır, 
xoralaşma - nekroz, keçməzlik törədə bilir. Rektal prolaps anal sfinkterlərin zəifləməsi 
ilə birbaşa əlaqəlidir. Formasına görə - anal dəliyin sallanması, düz bağırsağın 
sallanması, anal dəlik və düz bağırsağın sallanması, düz bağırsaq və ondan yuxarıda 
yerləşən yoğun bağırsağı invaginasiyası formalarına bölünür. Müalicəsi qeyri-cərrahi 
(pəhriz, radiofrekans ablasiya, akupunktura, skleroterapiya) və cərrahi olmaqla iki 
qrupa bölünür. Cərrahi müalicə perineal və abdominal olmaqla iki qrupa bölünür. 


REKTAL PROLAPS ÜZRƏ SUALLAR 
N.Y. Bayramov, 5.5. İmanova 


Suallar 

Cavablar 

Rektal prolaps nədir? 

Rektal prolaps (düz bağırsaq sallanması) 

- düz bağırsağın anusdan xaricə 
çıxmasıdır 

Formasina görə təsnifatı: 

• Anal kanalın sallanması 

• Düz bağırsağın sallanması 

• Anal kanal və düz bağırsağın 

sallanması 

• Düz bağırsağın invaginasiyası 

Sallanma dərəcəsinə görətəsnifatı: 

• Yüngül-5 sm 

• Orta-5-10 sm 

• Ağır - 10 sm-dən böyük 

Daha çox kimlərdə müşayət olunur? 

Qadınlarda kişilərə nisbətən 6 dəfə artıq 
rast gəlinir (80%). 

Ağırlaşmaları ? 

• Bağırsağın boğulması 

• Bağırsağın iltihabı və perforasiyası 

• Düz bağırsaq selikli qişasının 

sallanması 

• Nəcisin saxlana bilməməsi 

• Xərçəng riski 

• Çanaq absesi 

• Fistulun əmələ gəlməsi. 

Ən çox rast gələn kliniki əlaməti ? 

Qaz və nəcisin saxlana bilməməsi (40- 
80%) 

Differensial diaqnostika ? 

• Hemorroy 

• Anal kanalın polipləri 

• Anal kanalın xərçəngi. 

Müalicəsi ? 

Əsasən cərrahi. 

Tərifi 

Rektosele düz bağırsağın uşaqlıq yoluna tərəf qabarmasına deyilir, defekasiya 
çətinliyinə, prolapslara və genital disfunksiyaya səbəb ola bilir (Şəkil 1). 



C 


Şəkil 06-17. Rektosele. 


Təsnifatı 

• Kiçik dərəcəli - 1 sm-dən az 

• Orta dərəcəli - 2-4 sm arası 

• Böyük dərəcəli -4 sm-də çox. 

Rastgəlməsi 

• Qadınları 30-90%-də rektosele müşahidə olunur. 

Etilologiyası 

• Rektoselenin yaranmasında əsas amil toxuma zəifliyidir. 

• Divar zəifliyinə səbəb olan əsas amillər doğuş və yaşlanmadır. 

• Digər səbəblərə isə qəbizlik və histerektomiya əməliyyatı aiddirlər. 

Klinikası 

• Asimptomatik - kiçik rektosellərdə rastlanır, defekoqrafiyada ortaya çıxır 

• Defekasiya çətinliyi 

• Uşaqlıq yolunda yad cisim hissi 

• Cinsi fəaliyyət zamanı ağrı 

• Vaginal qanaxma 

• Defekasiya vaxtı davamlı gücənmə 

• Anus nahiyəsində ağrı 

• Defekasiya zamanı tam boşalma hissinin olmaması 

• Defekasiya zamanı əlinin köməyi ilə uşaqlıq yolundan təzyiq etməklə defekasiya 
aktını icra etməsi 

• Qaz və nəcis qaçırtma. 

Diaqnostikası 

Şübhə 

• Qəbzlik, defekasiya çətinliyi, tam boşalma hissinin olmaması, vaginal ağrı rektosele 
şübhə yaradır. 

Dəqiqləşdirmə 

• Orta və böyük rektoselləri obyektiv müayinə ilə dəqiqləşdirmək olur: 

» vaginanın arxa divarının önə qabarması 

» rektal müayinədə rektovaginal arakəsmənin incəlməsi və asanlıqla 
qabarması. 

• Kiçik rektoselləri təyin etmək və dərəcəni dəqiqləşdirmək üçün defekoqrafiya 
edilir(Şəkil2). 

• Differensiasiya məqsədi ilə kolonoskopiya, manometriya və tomoqrafiya lazım 
gəlir 

Diaqnostik əlamətləri 

• Qəbizlik 

• Defekasiyadan sonra tam boşalma hissinin olmaması 

• Uşaqlıq yolundan əli ilə təzyiq etməklə defekasiya aktını icra etməsi. 

• Klinik olaraq və ya defekoqrafiyada düz bağırsağın uşaqlıq mənfəzinə doğru 
qabarması 

Şəkil 06-18. Defekoqrafiya 


Müalicəsi 

• Asimptomatik və kiçik rektosellərdə müşahidə və qəbizliyin aradan qaldırılması və 
çanaq əzələlərini möhkəmləndirmə hərəkətləri tövsiyə edilir. 

• Simptomatik, orta və böyük ölçülü (3 sm-dən böyük) rektosellərdə əməliyyat lazım 
gəlir: 


Cərrahi müalicə 

1. Perineal (transanal) yanaşma: 


• Düz bağırsağın selikli qişasından flep ayıraraq rektovaginal 


divar bərpa olunur; 


• Arxa kolporafiya - uşaqlıq yolundan rektovaginal divarın 


bərpası aparılır, həmçinin levatoroplastika icra edilir 


• Polipropilen yamaqdan istifadə 


• Perineorafiya. 


2. Abdominal yanaşma - qarın boşluğu açılaraq sakral 


kolpopeksiya icra edilir. 


Özət 


Rektosele düz bağırsağın uşaqlıq yoluna tərəf qabarmasına deyilir, defekasiya 
çətinliyinə, prolapslara və genital disfunksiyaya səbəb ola bilir. Defekasiyadan sonra 

tam boşalma hissinin olmaması, qəbizlik, uşaqlıq yolundan əli ilə təzyiq etməklə 
defekasiya aktını icra etməsi, klinik olaraq və ya defekoqrafiyada düz bağırsağın uşaqlıq 
mənfəzinə doğru qabarması əsas diaqnostik əlamətləridir. Müalicə taktikası 
dərəcəsindən asılı olaraq dəyişir. Asimptomatik və kiçik rektosellərdə müşahidə və 
qəbizliyin aradan qaldırılması və çanaq əzələlərini möhkəmləndirmə hərəkətləri tövsiyə 
edilir. Simptomatik, orta və böyük ölçülü (3 sm-dən böyük) rektosellərdə əməliyyat 
lazım gəlir. 


REKTOSELE ÜZRƏ SUALLAR 
N.Y. Bayramov, 5.5. İmanova 


Suallar 

Cavablar 

Rektosele nədir? 

Rektosele düz bağırsağın uşaqlıq yoluna 
tərəf qabarmasına deyilir. 

Hansı diaqnostik əlamətləri vardır? 

Qəbizlik, defekasiyadan sonra tam 
boşalma hissinin olmaması, uşaqlıq 
yolundan əli ilə təzyiq etməklə defekasiya 
aktını icra etməsi, defekoqrafiyada düz 
bağırsağın uşaqlıq yoluna qabarması. 

Etiologiyası 

Toxuma zəifliyi, doğuş və yaşlanmalar, 
qəbizlik, histerektomiya. 

Müalicəsi 

Asimptomatik və kiçik rektosellərdə 
müşahidə və qəbizliyə görə mübarizə. 
Simptomatikdə və böyük ölçüdə cərrahi 

müalicə. 

Arxa kolporafiya nədir? 

Uşaqlıq yolundan rektovaginal divarın 
bərpası aparılır, həmçinin 
levatoroplastika icra edilir. 

İTİUCLU KONDİLOMA 


Tərifi 

Perianal kondiloma və ya itiuclu kondiloma anusətrafı nahiyədə və anal 
kanalda, eyni zamanda cinsi orqanlar nahiyəsində tək və ya çoxsaylı 
papillomalardır, xoralaşma, qanaxma, malginizasiya törədə bilir (Şəkil 1). 



Şəkil 06-19. Kondiloma 


Rastgəlməsi 

• Ümumdünya səhiyyə təşkilatının 2010-cu ildə aparılan işlərinəəsasən dünyada 
ümumi olaraq 630 million insan HPV yoluxmuşdur. 

Etilologiyası 

• İtiuclu kondilomaların əsas etioloji faktoru "Human papilloma virus"udur 
(Kondiloma accuminatum). Bu patologiya cinsi yolla keçən xəstəliklərə aiddir. 
Əsasən HPV-6, HPV-11, HPV-16 və ya HPV-18 virusları ilə keçir. 

Təsnifatı 

• Schlappner və Shaffer təsnifatına görə kondilomalar aşağıdakı lokalizasiyalı olur: 

> 84% hallarda anusətrafı dəridə və anal kanal daxilində 

> 10% hallarda anal kanalda 

> 6% hallada isə anusətrafı dəridə. 

Klinikası 

• Anusətrafı nahiyədə gül kələmi şəklində şişkinlik 

• Qaşınma 

• Qanaxma 

• İfrazatın olması 

• İslanma hissi. 

Diaqnostikası 

• Diaqnozu əksər hallarda papillomanın görünməsi ilə qoyulur, lakin 
dəqiqləşdirmək üçün biopsiya və viral müayinə (HİV, HPV, Sifilis, Hepatit B, 
Hepatit C)gərəkir. 

• Differensiasiya məqsədi ilə anoskopiya, kolonoskopiya, hətta KT/MRT gərəkə 
bilir 

• Virusoloji müayinə 
Differensial diaqnostikası 

• Anal çat 

• Hemorroy 

• Proktit 

• Anusətrafı nahiyənin xərçəngi 


• Pedjet xəstəliyi. 


Müalicəsi 


Konservativ müalicə - 

ziyillər kiçikdirsə aparılır 

• Podofilin 

• İmikvimod məlhəmi 

• Sidofovir 

• İnterferon 

• 5-flourasil. 

Cərrahi müalicə - ziyillər 
böyükdürsə aparılır. 

• Kondilomaların koaqulyatorla cərrahi eksiziyası 

• Krioterapiya 

• Lazer terapiyası 

• İnfraqırmızi şüalanma. 


• Bir çox hallarda müalicədən sonra yenidən kondilomaların əmələ gəlməsi 
müşahidə olunur. Bu orqanizmdə virusun qalmasından asılıdır. 

Özət 


Perianal kondiloma və ya itiuclu kondiloma anusətrafı nahiyədə və anal kanalda,eyni 
zamanda cinsi orqanlar nahiyəsində tək və ya çox saylı papillomalardır. Xoralaşma, 
qanaxma, malginizasiya törədə bilir. Tək və ya çoxsaylı papillomaların olması əsas 
diaqnostik əlamətləridir. İti uclu kondilomaların əsas etioloji faktoru "Human papilloma 
virus"udur (Kondiloma accuminatum). Bu patologiya cinsi yolla keçən xəstəliklərə 
aiddir. Əsasən HPV-6, HPV-11, HPV-16 və ya HPV-18 virusları ilə keçir. Diaqnozu əksər 
hallarda papillomanın görünməsi ilə qoyulur, lakin dəqiqləşdirmək üçün biopsiya və 
viral müayinə (HİV, HPV, Sifilis, Hepatit B, Hepatit C) gərəkir. Konservativ müalicə 
ziyillər kiçikdirsə aparılır (Podofilin, İmikvimod məlhəmi, Sidofovir, İnterferon, 5- 
flourasil). Cərrahi müalicə - ziyillər böyükdürsə aparılır (kondilomaların koaqulyatorla 
cərrahi eksiziyası, krioterapiya, lazer terapiyası, infraqırmızi şüalanma). 


PERİANAL KONDİLOMA VƏ YA İTİUCLU KONDİLOMA ÜZRƏ SUALLAR 
N.Y. Bayramov, S.S. İmanova 


Suallar 

Cavablar 

Perianal kondiloma və ya itiuclu 

Anus və/və ya aralıqda yerləşən çoxsaylı 

kondiloma nədir? 

papillomalardır. 

Səbəbi nədir? 

Kondiloma accuminatum (Human 

Papiloma 

virusu). 

Ən böyük təhlükəsi nədir? 

Yastı hüceyrəli karsinoma. 

Ziyillər kiçikdirsə müalicəsi necədir? 

Yerli Podofillin, Aldara. 

Ziyil böyükdürsə müalicəsi nəçədir? 

Cərrahi eksiziya və ya lazer ablasiyası. 

Tərifi 

Pilonidal sinus anadangəlmə olaraq büzdüm nahiyyəsində dərdən əmələ ciblər və 
bunların törətdiyi iltihabı ağırlaşmalardır. Bu patologiyanın digər adları da var: 
epitelial büzdüm kanalı, qıl dönməsi, dermoid sist və s. 



Şəkil 06-20. Pilonidal sinus 


Təsnifatı 

• Ağırlaşmamış 

• Ağırlaşmış 

» Kəskin (abses, fleqmona) 

» Xroniki (təkrarlayan, fistullar, kist) 

Rastgəlməsi 

• Pilonidal sinus büzdüm bölgəsində rast gəlməklə yanaşı, qasıq bölgəsində, qoltuq 
altlarında və göbəkdə də görülə bilər. 

• Kişilərdə çox olmaqla, sıx olaraq 16 - 40 yaşlarda rast gəlinir. 


Etilologiya və patogenezi 

• Dəri ciblərinin (epitelial kanalın) iltihablaşması əsas mexanizm hesab edilir. 

• İki sağrı arasında, büzdüm sümüyünün üstündə inkişaf qüsuru olaraq dəri içəriyə 
dartılaraq diametri 1-3 mm, uzunluğu 3-20 mm olan bir və ya bir neçə dəri cibləri 
meydana gəlir. Cibin divarındakı dəridən ifraz olunan tər, yağ və tükləri bu ciblərdə 
toplana bilir. Hesab edilir ki, cibin dəliklərinin tıxanması (travmatizasiya, yağ və ya 


500 












CƏRRAHİ XƏSTƏLİKLƏR. N.Y.Bayramov 


tük tıxacları) cibin daxilində durğunluğa və infeksiyanın inkişafına səbəb olur. 
Nəticədə abses və ya fleqmona meydana çıxır. 


Gedişi və ağırlaşmaları 

• Absesin aqibəti bir neçə cür ola bilər: 

» spontan olaraq xaricə açılaraq sağala bilər və ya bir neçə həftə sonra təkrarlaya 
bilər 

» ətraf toxumalara yayılaraq, fleqmona, hətta büzdüm osteomieliti törədə bilər 
» kistşəkilli formaya keçə bilər 
» fistul əmələ gətirə bilər. 

Klinikası 

• İltihablaşmayan pilonidal ciblər adətən əlamət vermirlər. 

• İltihablaşma olduqda isə klassik abses əlamətləri ortaya çıxır: ağrı, şişkinlik, qızartı, 
hərarət 

• Spontan açılan abseslərdə əvvəl irinli, sonra seroz ifrazat olur. 


Diaqnostikası 

• Pilonidal sinusun və ağırlaşmalarının diaqnozu əksər hallarda klinik olaraq təyin 
edilir: 

» ağırlaşmamış hallarda: büzdüm nahiyysində diametri iynə ucundan kibrit 
çöpü diametrinə qədər dəyişən bir və ya bir neçə dəlik müəyyən olunur, 
dəliklərdən açıq rəng ifrazat gələ bilir, tük çıxa bilir. 

» ağrlaşmış hallarda: ağrılı qızartı, şişkinlik, dəliklərdən irinli ifrazat. 

• Diferensasiya məqsədi ilə düz bağırsağı və büzdüm sümüyünü yoxlamaq lazımıdr 
(fistuloqrafiya, KT,) 


Diaqnostik əlamətləri 

• Büzdüm nahiyəsində ağrılı şişkinlik 

• Şişkinlik üzərində 1 və ya bir neçə dəlik 

• Dəliyə təziq etdikdə irinli bəzən qanlı ifrazatın xaric olması. 

Müalicəsi 

• Pilonidal sinusun radikal müalicəsi dəri ciblərinin aradan qaldırılmsıdır. 

• Müalicə seçimi klinik formasına görə dəyişir. 

• Asimptomatik ağırlaşmayan pilonidal sinuslarda müalicəyə ehtiyac yoxdur, 
travmatizasiyadan qorunma və gigiyenaya diqqət tövsiyə olunur. 

• Kəskin ağırlaşmalarda (abses) təcili olaraq abses drenaj edilir və iltihab söndükdən 
sonra sinuslar çıxarılır. 

• Xroniki formada cibləri aradan qaldırmaq üçün müxtəlif üsullar tətbiq olunur: 

» Lazer texnikası - pilonidal sinusun lazerlə yandırılması: əsasən ağırlaşmamış 
hallarda istifadə olunur və yerli anesteziya altında aparılır. 

» Endoskopik texnika - endskopla kanala daxil olunur, təmizlənir və divar 
lazerlə yandırılır. 

» Cərrahı çıxarma üsulları - sinuslar radikal çıxarılır və yara müxtəlif yollarla 
müalicə olunur: 

» Dəri plastikasıı - residiv sinuslarda eksiziyadan sonra böyük dəri defektləri 
olarsa tətbiq edilir. 

» Birincili tikiş - yaranın tikilməsindən ibarətdir, 7-10% hallarda yaranın 
irinləməsi, 10-30% hallarda isə residiv baş verə bilər. 

» Yaranın açıq buraxılması -açıq saxlanılması və yaranın ikincili sağalmasından 
ibarətdir, yaranın sağalması 3-6 ay çəkə bilər, 10-15% hallarda yara 
irinləməsi, 5-15% hallarda isə residiv baş verir. 

» Introfleksiya - sinus çıxarıldıqdan sonra yaranın kənarları dibinə tikilir, 
sağalma 2-3 ay çəkir. 

• Əməliyyat sonrası erkən dövrədə yaranın yaxşı qorunub baxılması, uzun dövrdə isə 
o bölgənin gigiyenasına diqqət edilməsi lazımlıdır. Əməliyyat sonrası dövrdə ən az 
iki il müddət ilə bölgə təraş edilməli və ya tük tökücü dərmanlarla tük 
təmizlənməlidir. 


Özət 

Pilonidal sinus anadangəlmə olaraq büzdüm nahiyyəsində dəridən əmələ gələn ciblər və 
bunların törətdiyi iltihabı ağırlaşmalardır. Büzdüm nahiyəsində ağrılı şişkinlik, şişkinlik 
üzərində 1 və ya bir neçə dəlik, dəliyə təziq etdikdə irinli bəzən qanlı ifrazatın xaric 

olması əsas diaqnostik əlamətlərdir. Dəri ciblərinin (epithelial kanalın) iltihablaşması 
əsas mexanizm hesab edilir. Cibin divarındakı dəridən ifraz olunan tər, yağ və tükləri bu 
ciblərdə toplana bilir. Hesab edilirki, cibin dəliklərinin tıxanması (travmatizasiya, yağ və 
ya tük tıxacları) cibin daxilində durğunluğa və infeksiyanın inkişafına səbəb olur. 
Nəticədə abses və ya fleqmona meydana çıxır. Pilonidal sinusun radikal müalicəsi dəri 
ciblərinin aradan qaldırılmasıdır. 


PİLONİDAL SİNUS ÜZRƏ SUALLAR 
N.Y. Bayramov, 5.5. İmanova 


Suallar 

Cavablar 

Pilonidal sinus nədir? 

Pilonidal sinus anadangəlmə olaraq 
büzdüm nahiyyəsində dəridən əmələ 
gələn ciblər və bunların törətdiyi iltihabı 
ağırlaşmalardır. 

Diaqnostik əlamətlər hansılardır? 

• Büzdüm nahiyəsində ağrılı şişkinlik 

• Şişkinlik üzərində 1 və ya bir neçə 
dəlik 

• Dəliyə təziq etdikdə irinli bəzən 
qanlı ifrazatın xaric olması. 

Ağırlaşmalar 

• Abses, 

• Fleqmona. 

ANAL STENOZ 


Tərifi 

• Anal kanalın daralmasına, diametrinin azalmasına və elastiklik qabiliyyətinin 
itirilməsinə anal stenoz və ya anal darlıq deyilir. Anal darlıq həqiqi anatomik 
darlıqlar, əzələ sıxlıması və funksional daralma formasında ola bilər. Həqiqi 
anal daralmanı anodermada əməliyyatsonrası çapıq toxumanın inkişaf etməsi 
təşkil edir. Anal kanalın normada diametri 3 sm olub, açılma zaman 5-9 sm, 
tam sıxılma zamanı isə 2,5 sm qədər ölçülür. 


Təsnifatı 

• I qrup - anal kanal diametrinin azalması, anusətrafı nahiyədə çapıq toxumanı 
n olması və nəcisin incəlməsi; 

• II qrup - anal kanal diametrinin azalması, anusətrafı nahiyədə çapıq toxumanln 
olması, nəcisin incəlməsi, çox gücənmə və ağrılı defekasiya; 

• III qrup - anal kanal diametrinin azalması, anusətrafı nahiyədə çapıq 
toxumanın olması, nəcisin incəlməsi, cox gücənmə, ağrılı defekasiya və 
qanaxma. 

Etilologiyası 

• Hemorroidektomiya (90%) - əsasən rektal prolaps və ya babasil düyününün 
trombozu zamanı aparılan Whitehead əməliyyatından sonra ola bilər; həmçinin 
Longo əməliyyatı zamanı büzməli tikişin anal dəliyə yaxın qoyulması da anal 
daralma yarana bilər; 

• Aşağı səviyyəli düz bağırsaq xərçəngi - bu zaman kolo-rektal və ya kolo-anal 
anastomoz qoyulur; 10-30% belə xəstələrdə anal daralma müşahidə olunur; 

• lltihabi bağırsaq xəstəliyi əməliyyatı - total kolektomiyadan sonra ileo-anal 
anastomoz nahiyəsində darlıq baş verə bilər; 

• Anal çatın ləğvi əməliyyatı; 

• Anal sfinkterin bərpası; 

• Pararektal fistulun ləğvi əməliyyatı; 

• Rektovaginal fistulun ləğvi; 

• Anal ziyillərin yandırılması; 

• Anismus; 

• Xroniki anal çat; 

• Anal kanalın xərçəngi; 

• Endometrioz; 

• Xroniki olaraq işlətmə dərmanlardan istifadə; 

• Xroniki ishal; 

• Anal nahiyənin yaralanmaları; 

• lltihabi bağırsaq xəstəlikləri; 

• Anal nahiyənin şüa terapiyası; 

• Cinsi yolla keçən xəstəliklər. 

Klinikası 

• Nəcisin incəlməsi; 

• Defekasiya zamanı tam boşalma hissinin olmaması; 

• Defekasiya zamanı ağrı; 

• Qanaxma; 

• Qarın ağrısı; 

• Qarında köp; 

• Qəbizlik. 

Diaqnostikası 

• Obyektiv müayinə; 

• Anoskopiya; 

• Anorektal manometriya; 

• Defekoqrafiya; 

• Endoanal USM; 

• Anorektal MRT; 

• KT; 

• Kolonoskopiya. 


Diaqnostik əlamətləri 

• Digital müayinədə təyin olunan anal kanalın daralması; 

• Anus nahiyəsində ağrı; 

• Defekasiya zamanı ağrı, qanaxma. 

Müalicəsi 

Əsasən əməliyyatsonrası ilkin dövrdə (ilk 1 ay) işlətmə dərmanları, lifli qida qəbulu və 
bir gündən bir barmaq dilatasiyası məsləhət görülür. 

Anal daralmanın cərrahi müalicəsi: 

• Selikli qişanın endirilməsi: daxili anal sfinkter kəsilir və selikli qişa endirilərək 
perianal dəriyə tikilir; 

• Anoplastika - çapıq toxuma kəsilib götürülür, ardından Y-V şəklində flep olaraq 
qaldırılır. 


Özət 


Anal kanalın daralmasına, diametrinin azalmasına və elastiklik qabiliyyətinin 
itirilməsinə anal stenoz və ya anal darlıq deyilir. Anal darlıq həqiqi anatomik darlıqlar, 
əzələ sıxılması və funksional daralma formasında ola bilər. Həqiqi anal daralmanı 
anodermada əməliyyat sonrası çapıq toxumanın inkişaf etməsi təşkil edir. Anal kanalın 
normada diametri 3 sm olub, açılma zamanı 5-9 sm, tam sıxılma zamanı isə 2,5 sm 
qədər ölçülür. Digital müayinədə təyin olunan anal kanalın daralması, anus nahiyəsində 
ağrı, defekasiya zamanı ağrı, qanaxma diaqnostik əlamətlərdəndir. Müalicəsi əsasən 
cərrahidir. 


ANAL STENOZ ÜZRƏ SUALLAR 
N.Y. Bayramov, 5.5. İmanova 


Suallar 

Cavablar 

Anal stenoz nədir? 

Anal kanalın daralmasına, diametrinin 
azalmasına və elastiklik qabiliyyətinin 
itirilməsinə anal stenoz və ya anal darlıq 
deyilir 

Hansı klinik formaları var? 

3 tipi var 

Səbəbi və ya risk faktorları nələrdir? 

• Hemorroidektomiya (90%) 

• Aşağı səviyyəli düz bağırsaq 
xərçəngi; 

• 

lltihabi bağırsaq xəstəliyi 



əməliyyatı; 


• 

Anal çatın ləğvi əməliyyatı; 


• 

Anal sfinkterin bərpası; 


• 

Pararektal fistulun ləğvi əməliyyatı; 


• 

Rektovaginal fistulun ləğvi; 


• 

Anal ziyillərin yandırılması; 


• 

Anismus; 


• 

Xroniki anal çat; 


• 

Anal kanalın xərçəngi; 


• 

Endometrioz; 


• 

Xroniki olaraq işlətmə dərmanların 



istifadəsi; 


• 

Xroniki ishal; 


• 

Anal nahiyənin yaralanmaları; 


• 

İltihabi bağırsaq xəstəlikləri; 


• 

Anal nahiyənin şüa terapiyası; 


• 

Cinsi yolla keçən xəstəliklər. 

Klinik əlamətləri hansılardır? 

• 

Nəcisin incəlməsi; 


• 

Defekasiya zamanı tam boşalma 



hissinin olmaması; 


• 

Defekasiya zamanı ağrı; 


• 

Qanaxma; 


• 

Qarın ağrısı; 


• 

Qarında köp; 


• 

Qəbizlik. 

Dəqiqləşdimək üçün hansı müayinələr 

• 

Obyektiv müayinə; 

lazımdır? 

• 

Anoskopiya; 


• 

Anorektal manometriya; 


• 

Defekoqrafiya; 


• 

Endoanal USM; 


• 

Anorektal MRT; 


• 

KT; 


• 

Kolonoskopiya 

Diaqnostik kriteriyalarını sadala? 

• Digital müayinədə təyin olunan anal 
kanalın daralması; 

• Anus nahiyəsində ağrı; 

• Defekasiya zamanı ağrı, qanaxma. 

Əməliyyat üsulları hansılardır? 

• Selikli qişanın endirilməsi; 

• Anoplastika. 

ANAL İNKONTİNENSİYA 


Tərifi 

Anal inkontinensiya və ya yetməzlik qazların, duru və bərk nəcisin saxlana 
bilməməsinə deyilir. 


Təsnifatı 

• Anal inkontinensiyanın bir neçə təsnifatı vardır. 

• Browning və Parks təsnifatı: 

0 A kateqoriyası - həm bərk, həm də duru nəcisin və qazların saxlana 
bilməsi (normal kontinensiya) 

0 B katoqoriyası - bərk və durunəcisin saxlana bilməsi, qazların saxlana 
bilməməsi 

0 C kateqoriyası - bərk nəcisin saxlana bilməsi, duru nəcisin və qazların 
saxlana bilməməsi 

0 D kateqoriyası - bərk nəcisin saxlana bilməməsi. 


• Joge və Wexner təsnifatı. 



Heç vaxt 

Nadirən 

Arabir 

Adətən 

Hər zaman 

Qatı nəcis 

0 

1 

2 

3 

4 

Duru nəcis 

0 

1 

2 

3 

4 

Qaz 

0 

1 

2 

3 

4 


Rastgəlməsi 

• Anal inkontinensiyaya 1-18% insanlarda (4-24%-i qadınlar, 5%-i kişilər) rast gəlinir. 
Ağır hallarda sidik qaçırtması da müşühidə olunur. 

• Nəcis qaçırtma qadınlarda kişilərdən 8 dəfə artıq izlənilir. 

• Anal inkontinensiya hallarına 65 yaşından sonra daha çox rast gəlinir. 

Etilologiyası 

• Çanaq sümüyünün və çanaq dibi əzələlərinin zədələnmələləri 

• Anorektal nahiyədə aparılan cərrahi əməliyyatlar - az rast gəlinən səbəblərdəndir. 

• Doğuş zamanı zədələnmələr 

• Sfinkterotomiya - xroniki anal çatın cərrahi müalicəsi zamanı 

• Anorektal nahiyənin zadələnmələri 

• Yaşla əlaqəli anal sfinkterin boşalması 

• Anal dilatasiya 

• İşlətmə dərmanlarından istifadə 

• İltihablı ishal 

• Bağırsağın iltihabi xəstəlikləri 

• Anal kanalın xərçəngi 

• Tabes dorsalis 

• Şəkərli diabet (nevropatiya) 

• Rektal prolaps 

• Rektosele 

• Şüa terapiyası. 

Diaqnostikası 

• Anal yetməzliyin diaqnozu adətən klinik olaraq təyin olunur: 

» qaz və ya nəcisin saxlanılmaması 

» sfinkter tonusunun kəskin azalması (klinik və ya manometrik olaraq) 

• Differensasiya, səbəbi araşdırmaq və sfinkter tonusunu məqsədi ilə əlavə 
müayinələr edilir. 

» Endoskopik müayinə 
» Anorektal manometriya 

» Anorektal elektromioqrafiya - xarici anal sfinkterə elektrod yerləşdirərək 
əzələ gücü təyin edilir 
» Defekoqrafiya 
» MRT 
» Rektal USM. 

Diaqnostik əlamətləri 

• Qaz və ya nəcisin iradi və qeyri-iradi saxlanılmaması 

• Sfinkter tonusunun kəskin azalması (klinik və ya manometrik olaraq). 


Müalicəsi 


• Pəhriz; 

• Kegel idmanı - çanaq dibi əzələlərinin gücləndirilməsi üçün; 

• Dərman preparatları - loperamid, aktivləşdirilmiş kömür, pektin, amitriptillin, 
morfin; 

• Anorektal əzələlərin stimulyasiyası 

• Sakral sinirin stimulyasiyası 

• Hiperbarik oksigen terapiyası 

• Süni sfinkter 

• Sfinkteroplastika 

• Neosfinkterin yaradılması - m. gracilis-dən istifadə edərək süni sfinkter yaradılır 

• Kolostomiya. 


Özət 


Anal inkontinensiya və ya yetməzlik qazların, duru və bərk nəcisin saxlana bilməməsinə 
deyilir. Qaz və ya nəcisin iradi və qeyri-iradi saxlanılmaması sfinkter tonusunun kəskin 
azalması (klinik və ya manometrik olaraq) əsas diaqnostik əlamətləridir. Anal 
inkontinensiyaya 1-18% insanlarda (4-24%-i qadınlar, 5%-i kişilər) rast gəlinir. Ağır 
hallarda sidik qaçırtması da müşühidə olunur. Nəcis qaçırtma qadınlarda kişilərdən 8 
dəfə artıq izlənilir. Anal inkontinensiya hallarına 65 yaşından sonra daha çox rast 
gəlinir. 


ANAL İNKONTİNENSİYA ÜZRƏ SUALLAR 
N.Y. Bayramov, S.S. İmanova 


Suallar 

Cavablar 

Anal inkotinensiya nədir? 

Duru və bərk nəcisin saxlana bilməməsinə 

deyilir. 

Rastgəlmə tezliyi nə qədərdir? 

Anal inkontinensiyaya 1-18% insanlarda 
(4-24%-i qadınlar, 5%-i kişilər) rast gəlinir. 
Nəcis qaçırtma qadınlarda kişilərdən 8 
dəfə artıq izlənilir. Anal inkontinensiya 
hallarına 65 yaşından sonra daha çox rast 
gəlinir. 

Səbəbi və ya risk faktorları nələrdir? 

• Çanaq sümüyünün və çanaq dibi 

əzələlərinin zədələnmələləri 

• Anorektal nahiyədə aparılan cərrahi 

əməliyyatlr (az rast gəlinən 

səbəblərdəndir) 

• Doğuş zamanı zədələnmələr 

• Sfinkterotomiya - xroniki anal çatın 

cərrahi müalicəsi zamanı 

• Anorektal nahiyənin zadələnmələri 

• Yaşla əlaqəli anal sfinkterin boşalması 

• Anal dilatasiya 

• İşlətmə dərmanlarından istifadə 

• İltihablı ishal 

• Bağırsağın iltihabi xəstəlikləri 

• Anal kanalın xərçəngi 

• Tabes dorsalis 

• Şəkərli diabet (nevropatiya) 

• Rektal prolaps 

• Rektosele 

• Şüa terapiyası 

Dəqiqləşdimək üçün hansı müayinələr 
gərəkdir? 

Anal yetməzliyin diaqnozu adətən klinik 
olaraq təyin olunur: 

» qaz və ya nəcisin 

saxlanılmaması 

» sfinkter tonusunun kəskin 

azalması (klinik və ya 

manometrik olaraq). 

Differensasiya, səbəbi araşdırmaq və 
sfinkter tonusunu ölçmək məqsədi ilə 
əlavə müayinələr edilir. 

» Endoskopik müayinə 
» Anorektal manometriya 
» Anorektal elektromioqrafiya - 

xarici anal sfinkterə elektrod 

yerləşdirərək əzələ gücü təyin 

edilir 

» Defekoqrafiya 

» MRT 

» Rektal USM. 

Diaqnostik kriteriyalar hansılardır? 

Qaz və ya nəcisin iradi və qeyri-iradi 

saxlanılmaması sfinkter tonusunun kəskin 

azalması (klinik və ya manometrik olaraq). 

Müalicə üsulları hansılardır? 

• Pəhriz; 

• Kegel idmanı - çanaq dibi əzələlərinin 
gücləndirilməsi üçün; 

• Dərman preparatları - loperamid, 

aktivləşdirilmiş kömür, pektin, 

amitriptillin, morfin; 

• Anorektal əzələlərin stimulyasiyası; 

• Sakral sinirin stimulyasiyası; 

• Hiperbarik oksigen terapiyası; 

• Süni sfinkter; 

• Sfinkteroplastika; 

• Neosfinkterin yaradılması - m. gracilis- 

dən istifadə edərək süni sfinkter 

yaradılır; 

• Kolostomiya. 

ANAL QAŞINMA 


Tərifi 

Anal nahiyyədə davamlı qaşınmadır, (pruritus ani), perianal nahiyədə qızartı, 
sulanma, ağrı, yanma hissi və perianal dərinin sərtləşməsi də ola bilər). 



Şəkil 06-21. Perianal qızartı. 


Təsnifatı 

• Yüngül: perianal nahiyənin müayinəsi zaman heç bir patologiya aşkarlanmır, lakin 
anoskopiya ağrılıdır 

• Orta: dəridə qızartı və qurulurq, çatlama qeyd edilir 

• Ağır: dəri qızartılı və islanma müşahidə olunur, səthi xoralar qeyd edilir 

• Xronik: dərinin rəngi solğun olur, tüklər isə tökülür. 

Rastgəlməsi 

• Anal qaşınmaya 1-4% hallarda və ən çox kişilərdə rast gəlinir. 

• Ən çox 40-60 yaş arası müşahidə olunur. 

Etilologiyası 

• Idiopatik (50-90%) 

• Qida 

• İçkilər 

• Alkoqol 

• Şəxsi gigiyena 

• Dərmanlar 

• Kimyəvi maddələr 

• İnfeksiya (göbələk, bakterial, virus, parazitar) 

• Psixoloji (stress, depressiya) 

• Dəri xəstəlikləri 

• Qadın xəstəlikləri 

• Yaralanmalar 

• Xronik qəbizlik, ishal 

• Bağırsağın iltihabi xəstəlikləri 

• Düz bağırsağın xəstəlikləri və s. 

Patogenezi 

• Perianal nahiyədə nəcis qalıqlarının olması anal qaşınmaya və yanmaya səbəb ola 
bilər. Lakin, anal qaşınma və yanma hissi anal nahiyəni həddən artıq təmiz saxlayan 
insanlarda da görülə bilər. 

• Perianal dəridə olan vəzilərin azalması, dəridə quruluq, qoruma mexanizminin 
zəifləməsi, travmatizasiya, dəri həsaslığının artması digər mexanizmlərdirdir. 

Ağırlaşmaları 

• Anal qaşınmanın müalicəsi olmazsa gələcəkdə perianal nahiyədə ciddi infeksiyaya 
yol açaraq anal sepsis və ya çanaq sepsisi adlandırılan, perianal nahiyədən qana 
yayılan və xəstəyə həyati təhlükə törədən bir hala çevrilə bilər. 

Diaqnostikası 

• Diaqnozu əkər hallarda klinik müayinə ilə qoyulur. 

• Səbəbi araşdırmaq üçün və differensiasiya məqsədi ilə digər müayinələr 
aparılmalıdır. 

• Unutmamaq lazımdır ki anal qaşıntı əksər hallarda digər, bəzən də ciddi 
xəstəliklərin əlaməti ola bilər. Ona görə də belə xəstələrdə mütləq düz bağırsaq və 
genital orqanlar hərtərəfli yoxlanılmalıdır. 

0 Kolonoskopiya 
0 Ginekoloji müayinələr 
0 Allergik testlər 
0 Dərinin biopsiyası. 

Profilaktika 

• Lifli qidaların qəbulu 

• Qaşınmaya səbəb olan qidaların qəbul edilməməsi 

• Gigiyenik normalara riayət 

• Rahat geyimdən istifadə 

• Perianal nahiyənin aşırı tərləməsinin və ya qurumasının qarşısını almaq və s. 

Müalicəsi 

• Göbələkəleyhinə dərman preparatları: kremlər, tabletlər 

• Antibiotiklər 

• Parazitəleyhinə dərman preparatları: albendazol 

• Qaşınmanın qarşısını almaq üçün preparatlar: kremlər, pastalarvə s. 

• Cərrahi müalicə: qaşınmanı yaradan əsas xəstəliyin aradan qaldırılması 
(babasil, anal çat, anal fistul və s.) 


Özət 


Anal qaşınma anal nahiyyədə davamlı qaşınmadır (pruritus ani). Perianal nahiyədə 
qızartı, sulanma, ağrı, yanma hissi və perianal dərinin sərtləşməsi də ola bilər. Yüngül, 
orta, ağır, xroniki formaları vardır. Etilologiyası - İdiopatik (50-90%), qida, içkilər, 
alkoqol, şəxsi gigiyena, dərmanlar, kimyəvi maddələr, infeksiya (göbələk, bakterial, 
virus, parazitar), psixoloji (stress, depressiya), dəri xəstəlikləri, qadın xəstəlikləri, 
yaralanmalar, xronik qəbizlik, ishal,bağırsağın iltihabi xəstəlikləri, düz bağırsağın 
xəstəlikləri ola bilər və s. Anal qaşınmanın müalicəsi olmazsa gələcəkdə perianal 
nahiyədə ciddi infeksiyaya yol açaraq anal sepsis və ya çanaq sepsisi adlandırılan, 
perianal nahiyədən qan ayayılan və xəstəyə həyati təhlükə törədən bir hala çevrilə 
bilər. 


ANAL QAŞINMA (PRURİTUS ANİ) ÜZRƏ SUALLAR 
N.Y. Bayramov, S.S. İmanova 


Suallar 

Cavablar 

Anal qaşınma nədir? 

Anal nahiyyədə davamlı qaşınmadır 

Rastəlmə tezliyi nə qədərdir? 

• Anal qaşınmaya 1-4% hallarda və ən 
çox kişilərdə rast gəlinir. 

• Ən çox 40-60 yaş arası müşahidə 

olunur. 

Hansı klinik formaları var? 

• Yüngül: perianal nahiyənin müayinəsi 
zaman heç bir patologiya aşkarlanmır, 
lakin anoskopiya ağrılıdır 

• Orta: dəridə qızartı və quruluq, 
çatlama qeyd edilir 

• Ağır: dəri qızartılı və islanma müşahidə 
olunur, səthi xoralar qeyd edilir 

• Xronik: dərinin rəngi solğun olur, 

tüklər isə tökülür. 

Səbəbi və ya risk faktorları nələrdir? 

• İdiopatik (50-90%) 

• Qida 

• İçkilər 

• Alkoqol 

• Şəxsi gigiyena 

• Dərmanlar 

• Kimyəvi maddələr 

• İnfeksiya (göbələk, bakterial, virus, 
parazitar) 

• Psixoloji (stress, depressiya) 

• Dəri xəstəlikləri 

• Qadın xəstəlikləri 

• Yaralanmalar 

• Xroniki qəbizlik, ishal 

• Bağırsağın iltihabi xəstəlikləri 

• Düz bağırsağın xəstəlikləri və s. 

Patogenezi nədən ibarətdir? 

Perianal nahiyədə nəcis qalıqlarının 
olması anal qaşınmaya və yanmaya səbəb 
ola bilər. Lakin, anal qaşınma və yanma 
hissi anal nahiyəni həddən artıq təmiz 
saxlayan insanlarda da görülə bilər. 
Perianal dəridə olan vəzilərin azalması, 

dəridə quruluq, qoruma mexanizminin 
zəifləməsi, travmatizasiya, dəri 

həsaslığının artması digər 

mexanizmlərdir. 

Ağırlaşmaları nələrdir? 

Anal sepsis və ya çanaq sepsisi. 

Klinik əlamətləri hansılardır? 

• Perianal nahiyədə qızartı, 

• Sulanma, ağrı, 

• Yanma hissi 

• Perianal dərinin sərtləşməsi. 

Dəqiqləşdimək üçün hansı müayinələr 

lazımdır? 

• Klinika 

• Kolonoskopiya 

• Ginekoloji müayinələr 

• Allergik testlər 

• Dərinin biopsiyası. 

Müalicə üsulları hansılardır? 

• Göbələkəleyhinə dərman 

preparatları: kremlər, tabletlər 

• Antibiotiklər 

• Parazitəleyhinə dərman preparatları: 

albendazol 

• Qaşınmanın qarşısını almaq üçün 
preparatlar: kremlər, pastalarvəs. 

• Cərrahi müalicə: qaşınmanı yaradan 
əsas xəstəliyin aradan qaldırılması 
(babasil, anal çat, anal fistul və s.) 

Tərifi 

Anal kriptit və ya kriptoqlandulit anal kanalda dişli xətt səviyyəsindəki kripatların və 
bura açılan vəzilərin iltihablaşmasıdır, paraproktitlərə səbəb ola bilir. 



Şəkil 06-22. Anal kriptit. 


Etilologiyası 

• Qəbizlik 

• Ishal 

• Parazitar xəstəlik 

• Fekalit 

• Aşırı gücənmə 

• Bağırsaqların iltihabi xəstəlikləri 

• Divertikulyoz 

• Travmatizasiya 

Klinikası 

• Ağrı 

• Qəbizlik 

• Anus nahiyəsində şişkinlik 

• Qızartı 

• Qaşınma 

• Nəcis qaçırtma 

• Yanma hissi. 

Diaqnostikası 

• Diaqnozu adətən anoskopiya və ya rektoskopiyada təyin edilir: 

• anal kanaldan dişli xətt səviyyəsindən iltihabın görünməsi, 

• ifrazatın gəlməsi 

• kriptalar nahiyəsində anal çatın, absesin və ya fistulun 

Differensial diaqnostikası 

• Rektal abses 

• Pararektal fistul 

• Pilonidal sinus 

• Qə bizlik 

• Yaşlı xəstələrdə alt intestinal qanaxma 

• Bağırsağın iltihabi xəstəlikləri 

• Divertikulyoz. 

Müalicəsi 

• Qəbizlik və ya ishal aradan qaldırılması 

• Bol maye qəbulu 

• İdman və ya Kegel hərkətləri 

• Ağrıkəsici məlhəmlərdən istifadə 

• Antibakterial müalicə 

• Oturaq vannalar. 


Özət 


Anal kriptit, və ya kriptoqlandulit, anal kanalda dişli xətt səviyyəsindəki kripatların və 
bura açılan vəzilərin iltihablaşmasıdır, paraproktitlərə səbəb ola bilir. Kliniki əlamətləri, 
ağrı, qəbizlik, anus nahiyəsində şişkinlik, qızartı, qaşınma, nəcis qaçırtma, yanma 
hissidir. Diaqnozu adətən anoskopiya və ya rektoskopiyada təyin edilir: anal kanaldan 
dişli xətt səviyyəsində iltihabın görünməsi, kriptalar səviyyəsində ifrazatın gəlməsi. 

ANAL KRİPTİT ÜZRƏ SUALLAR 
N.Y. Bayramov, S.S. İmanova 


Suallar 

Cavablar 

Anal kriptit nədir ? 

Kriptaların və bura açılan vəzilərin 
iltihablaşmasıdır. 

Kliniki əlamətləri ? 

Ağrı, qəbizlik, şişkinlik, qızartı, qaşınma, 
yanma hissi, bəzən nəcis qaçırtma. 

Differensial diaqnostikası ? 

• Rektal abses, 

• Pararektal fistul, 

• Pilonidal sinus, 

• Qəbizlik, 

• Yaşlı xəstələrdə alt intestinal 

qanaxma, 

• Bağırsağın iltihabi xəstəlikləri, 

• Divertikulyoz. 

Müalicəsi ? 

• Qəbizlik və ya ishalın aradan 
qaldırılması 

• Bol maye qəbulu 

• İdman və ya Kegel hərəkətləri 

• Ağrıkəsici məlhəmlərdən istifadə 

• Antibakterial müalicə 

• Oturaq vannalar. 

KOKSİQODİNİYA 


Tərifi 

Koksiqodiniya büzdüm nahiyəsində olan ağrılara deyilir. Əksər hallarda büzdüm 
nahiyəsində olan travmalardan sonra meydana gəlir (Şəkil 1). 

Şəkil 06-23. Koksiqodiniya 


Rastgəlməsi 

• Qadınlarda kişilərə nisbətən 3 dəfə artıq rast gəlinir. 

Etilologiyası 

• Koksiqodiniyanın əsas səbəbi oma sümüyü və büzdüm nahiyəsində olan sinirlərin 
zədələnməsidir. 

• Uzun müddət davam edən oturaq vəziyyət də ağrıların yaranmasına səbəb olur. 

• Koksiqodiniyanın səbəblərindən biri də osteoxondrozdur. 

Klinikası 

• Səbəbləri fərqli olsa da koksiqodiniyanın əsas simptomu büzdüm nahiyəsində olan 
ağrıdır. 

• Bəzi hallarda ağrı defekasiya vaxtı yaranar, aralıq əzələlərinin spazmı ilə müşahidə 
olunar və qasıq nahiyəsinə irradiasiya edər. 

Diaqnostikası 

• Koksoqodinya əksər hallarda digər xəstəliklərin əlamətidir. 

• Əgər çanaq və aralıq bölgəsinin hərtərəfli klinik və görüntüləmə müayinələri ilə 
xəstəlik tapılmırsa koksoqodinya diaqnozu qoyla bilər. 

• Ona görə dəağrısı olan xəstələrdə geniş müayinələr aparılaraq xəstəliklər 
araşdırılmalıdır: 

» Büzdüm nahiyəsinin palpasiyası 

» Düz bağırsağın digital müayinəsi 
» Rektoskopiya 
» Rentgenoqrafiya 
» Irriqoskopiya 
» Rektal USM 
» KT 

» Manometriya 
» Defekoqrafiya 

Müalicəsi 

• Fizioterapiyalar 

» Ultrasəslə müalicə 
» Lazer müalicəsi 
» Parafin aplikasiyaları 
» Palçıq müalicəsi 

• Cərrahi müalicə - konservativ müalicənin effekti olmadığı halda və ya büzdüm 
sümüyünün patoloji hərəkətliyi olduqda aparılır: büzdüm sümüyünün 
çıxarılması icra olunur. 


Özət 


Koksiqodiniya büzdüm nahiyəsində olan ağrılara deyilir. Əksər hallarda büzdüm 
nahiyəsində olan travmalardan sonra meydana gəlir. Koksiqodiniyanın əsas simptomu 
büzdüm nahiyəsində olan ağrıdır. Koksoqodiniya əksər hallarda digər xəstəliklərin 
əlamətidir. Büzdüm nahiyəsinin palpasiyası, düz bağırsağın digital müayinəsi zamanı 
ağrılar artır. Müalicəsi konservativdir (fizioterapiyalar, ultrasəslə müalicə, lazer 
müalicəsi, parafin aplikasiyaları, palçıq müalicəsi). Cərrahi müalicə konservativ 
müalicənin effekti olmadığı halda və ya büzdüm sümüyünün patoloji hərəkətliyi 
olduqda aparılır: büzdüm sümüyünün çıxarılması icra olunur. 

KOKSİQODİNİYA ÜZRƏ SUALLAR 
N.Y. Bayramov, 5 . 5 . İmanova 


Suallar 

Cavablar 

Koksiqodiniya nədir? 

Büzdüm nahiyəsində olan ağrılara deyilir. 

Rastgəlməsi ? 

Qadınlarda kişilərə nisbətən 3 dəfə artıq 
rast gəlinir. 

Klinikası ? 

Büzdüm nahiyəsində olan ağrı. 

Diaqnostikası ? 

Koksoqodiniya əksər hallarda digər 

xəstəliklərin əlamətidir. Büzdüm 

nahiyəsinin palpasiyası, Düz bağırsağın 
digital müayinəsi əhəmiyyətli müayinədir 

QƏBİZLİK 


Tərifi 

Həftədə 3 dəfədən az defekasiya aktı və ya ağrılı defekasiyanın olmasına qəbizlik, 
yaxud konstipasiya deyilir. Xroniki qəbizliyi olan insanlarda defekasiya zamanı ya çox 
sərt, ya da çox az miqdarda nəcis olur. 


Təsnifatı 



Gedişinə görə 

• 

Kəskin 


• 

Xroniki 

Səbəbinə görə 

• 

Obstruktiv 


• 

Qeyri-obstruktiv 

» Intestinal (tənbəl bağırsaq) 

» Ekstraintestinal (humoral, sinir, dərman və s.) 

Yoğun bağırsaqda 

• 

Normakolon 

genişlənməyə görə 

• 

Meqakolon 


Rastgəlməsi 

• Böyüklərin 2-30%-də qəbizlik problemi vardır. 65 yaşından yuxarı olan qadınlarda 
kişilərə nisbətən 3 dəfə artıq rast gəlinir. Qəbizliyi olan xəstələrin 50%-də 
defekasiya problemi mövcuddur. 

Etilologiyası 

• Anadangəlmə - Hirşprunq xəstəliyi (anadangəlmə meqakolon); 

• Qazanılmış - Çaqas xəstəliyi (Tripanasoma cruzi ilə bağlı meqakolon); 

• Tıxanma: 

» Törəmələr (bağırsaq xərçəngi) 

» Bağırsaq bitişmələri (adheziya) 

» Yırtıqlar 
» Bağırsaq burulması 
» Bağırsaq vərəmi 
» Endometrioz 
» Divertikulit 
» Anal stenoz 

» Rektosele 
» Anismus 
» Işemik kolit 

» Yoğun bağırsağın psevdoobturasiyası (Ogilvie sindromu); 

• Funksional: 

» Lifli qidaların yetərsiz qəbulu 
» Nəcisi qatılaşdı ran qidaların aşırı qəbulu 
» Hərəkətsizlik 

» Defekasiya refleksinin ləngidilməsi 
» Ətraf mühitə bağlı səbəblər 
» Aşırı maye itirilməsi 
» Qıcıqlanmış bağırsaq sindromu 

• Səbəbi bilinməyən: 

» Dolixokolon 

» Rektal prolaps 

• Dərman preparatları 

• Metabolik səbəblər 
» Hamiləlik 

» Yaşlılıq 
» Şəkərli diabet 
» Amiloidoz 
» Hiperkalsemiya 
» Hiperparatiroidizm 
» Hipokalemiya 
» Hipotiroidizm 
» Feoxromasitoma 
» Porfiriya 
» Sklerodermiya 
» Uremiya. 

• Sinir mənşəli: 

» Düz bağırsağın azalmış həssaslığı (20-70%); 

» Von Reklinqauzen xəstəliyi (neyrofibromatoz 1); 

» MEN 
» İflic 

» Onurğa sütunu törəmələri 
» Tabes dorsalis 

Patogenezi 

• Normal defekasiya aktı aşağıdakı ardıcıl proseslərin sayəsində baş verir: 

» Bağırsaqların peristaltikası sayəsində nəcisin düz bağırsaq distalına toplanması 
» Ano-rektal refleksin meydana gəlməsi və daxili anal sfinkterin boşalması 
» Düz bağırsağın peristaltik gücünün artması 
» Gücənmə və qarındaxili təzyiqin artması 

» Xarici anal sfinkterin, puborektal əzələnin boşalması və anorektal bucağın 
açılması. 

• Bu mərhələlərin hər hansı birində pozulma qəbzliyə gətirib çıxara bilir. 

Klinika və diaqnostikası 

Şübhə və dəqiqləşdirmə 

• Aşağıdakı kriteriyalardan ənazı 2-nin 3 ay müddətində davam etməsi, şikayətlərin 
isəən azı 6 ay əvvəl başlaması qəbizlik diaqnozunun qoyulmasına əsas yarada 
bilər. 

» Həftədə 3 dəfədən az olan defekasiya aktı 
» Defekasiya zamanı artıq gücənmənin olması 
» Defekasiya zamanı nəcisin qatı və sərt şəkildə olması 
» Defekasiya zamanı tam boşalma hissinin olmaması 
» Defekasiya zamanı barmaqla kömək etmək 
» İşlətmə dərmanından mütəmadi olaraq istifadə etmək 
» Qıcıqlanmış bağırsaq sindromunun əlamətləri. 

Səbəbin axtarışı 

• Qəbzlik diaqnozu qoyulan xəstələrdə əsas məsələ səbəbin təyinidir və ilk növbədə 
tıxanma törədən səbəblər axtarılır. Bu məqsədlə aşağıdakı müayinələr aparıla 
bilər: 

» Diqqətli anamnez 

» Qarının müayinəsi (palpasiya, perkussiya, auskultasiya) 

» Perianal nahiyənin müayinəsi 
» Nəcisdə gizli qan testi 
» Qanın biokimyəvi analizi 
» Kolonoskopiya 
» Irriqoskopiya 
» Defekoqrafiya 
» Anorektal manometriya 

» Anorektal elektromioqrafiya 
» Biopsiya 
» KT/MRT 
» Ssintiqrafiya. 

» Hormonal müayinələr 

Müalicəsi 

• Qəbzliyin müalicəsində əsas yeri səbəbin aradan qaldırılması tutur. 

• Səbəb məlum olmayan və ya aradan qalxmayan hallarda konservativ və ya cərrahi 
müalicələr tətbiq edilir. 

• Konservativ tədbirlər: 

» Pəhriz 

0 Lifli qida əlavələri 
0 Probiotiklər 
0 Prebiotiklər 

0 Nəcis həcmini artıran təbii əlavələr 
0 Maye qəbulu 

0 Peristaltikanı azaldan yemək və içməkləri istifadə etməmə (tünd 
çay, kofe, şokalad və s) 

» Həyat tərzi-fiziki aktivlik 
» Dərmanlar 

0 Osmotik laksativ preparatlar (laktuloza və s) 

0 Nəcisi yumşaldan preparatlar (psilium) 

0 Bağırsaq hərəkətlərini artıran preparatlar. 

• Cərrahi müalicə tıxanma mənşəli qəbzlidə və konservativ müalicə ilə 
düzəlməyən uzunmüddətli qəbzlikdə tətbiq edilir. Hipokinetik ("tənbəl 
bağırsaq" sindromu), uzun və ya genişlənmiş bağırsaqlarda atətən total və ya 
subtotoal kolektomiya və ileorektal anastomoz tövsiyə edilir. 

Profilaktika 

• Maye qəbulu: gündə ən azı 2 litr su qəbulu 

• Lifli qidaların qəbulu 

» Tərəvəzlər 
» Meyvələr 

» Bitkilər (kətan toxumu və s.) 

» Kəpək 

• Yağlar (zeytun yağı) 

• Fiziki aktivlik 


Özət 

Həftədə 3 dəfədən az defekasiya aktı və ya ağrılı defekasiyanın olmasına qəbizlik, yaxud 
konstipasiya deyilir. Xroniki qəbizliyi olan insanlarda defekasiya zamanı ya çox sərt, ya 
da çox az miqdarda nəcis olur. Kəskin və xroniki formaları vardır. Səbəbinə yerinə görə: 
kologen, proktogen olur. Normal defekasiya aktı aşağıdakı ardıcıl proseslərin sayəsində 
baş verir: 

• Bağırsaqların peristaltikası sayəsində nəcisin düz bağırsaq distalına toplanir. 

• Anorektal refleksin meydana gəlməsi və daxili anal sfinkterin boşalması. 

• Düz bağırsağın peristaltik gücünün artması. 

• Gücənmə və qarındaxili təzyiqin artması. 

• Xarici anal sfinkterin, puborektal əzələnin boşalması və anorektal bucağın 
açılması. 

Bu mərhələlərin hər hansı birində pozulma qəbizliyə gətirib çıxara bilir. 


QƏBZLİK ÜZRƏ SUALLAR 
N.Y. Bayramov, S.S. İmanova 


Suallar 

Cavablar 

Qəbizlik nəyə deyilir? 

Həftədə 3 dəfədən az defekasiya aktı və 
ya ağrılı defekasiyanın olmasına qəbizlik, 
yaxud konstipasiya deyilir. 

Rastgəlməsi 

Böyüklərin2-30%-də qəbizlik problemi 
vardır 65 yaşından yuxarı olan qadınlarda 
kişilərə nisbətən 3 dəfə artıq rast gəlinir. 

QARACİYƏRİN CƏRRAHİ XƏSTƏLİKLƏRİ 


Mətnlərin müəllifləri: N.Y.Bayramov, R.A.Məmmədov 

Sual-cavabların müəllifləri: N.Y.Bayramov, A.K.Səfiyeva, Ş.Ə.Məmmədova 


Qaraciyərin cərrahi anatomiyası və fiziologiyası 

• Anatomiyası 

• Qaraciyərin funksiyaları 

Qaraciyər xəstəlikləri və diaqnostik yanaşma 

• Qaraciyər xəstəlikləri və törəmələrinin təsnifatı 

• Qaraciyər müayinələri 

• Qaraciyər xəstəliklərinə diaqnostik yanaşma 

Sindromlar 

• Portal hipertenziya 

• Varikoz və qanaxma 

• Assit 

• Qaraciyər yetməzliyi 

• Kəskin qaraciyər yetməzliyi 

• Hepatorenal sindrom 

• Hepatik ensefalopatiya 

Qaraciyərin kistləri 

• Hidatik (kistoz) exinokokk 

• Alveolar exinokokk 

• Neoplastik kistlər 

• Anadangəlmə kistlər 

Qaraciyərin xoş xassəli törəmələri 

• Hemangioma 

• Fokal nodulyar hiperplaziya (fnh) 

• Hepatosellular adenoma 

Qaraciyərin digər xoşxassəli törəmələri 

• Angiomiolipoma 

• Lipoma 

• Düyünlü transformasiya 

• İltihabi psevdotumor 

• Biliar adenoma 

• Biliar hamartoma 

• Qaraciyər peliozu 

• Lokal yağlanma pozulmaları 


Qaraciyərin birincili bədxassəli törəmələri 

• Hepatoselullar xərçəng 

• Intrahepatik xolangiokarsinoma 

• Hepatoblastoma 

• Epitelioid hemangioendotelioma 

• Angiosarkoma 

Qaraciyərin metastatik törəmələri 

• Kolorektal xərçəng metastazı 

• Neyroendokrin törəmələrin qaraciyər metaztazları 

Qaraciyər absesi 
Qaraciyər travmaları 
Sirroz 

Qaraciyərin damar xəstəlikləri 

• Baddi -kiari sindromu 

• Portal vena trombozu 

Qaraciyər əməliyyatları və müdaxilələri 

• Qaraciyər absesinin drenajı 

• Qaraciyər absesinin drenajı 

• Peritoneovenoz yanyol (LeVeen şuntu) 

• Kasai əməliyyatı (hepatoportoenterostomiya və ya Kasai portoenterostomiya) 

• Hemihepatektomiya 

• Qaraciyər kənari rezeksiyaları (Wedge resection) 

• Qaraciyərin və öd yollarının əməliyyatdaxili USM 

• Seqment III yanyol əməliyyatı 


Qaraciyər əməliyyatlarından sonrakı ağırlaşmalar 
Ədəbiyyat 


533 




Qaraciyərin cərrahi xəstəlikləri. N.Y.Bayramov, R.A.Məmmədov 


QARACİYƏRİN CƏRRAHİ ANATOMİYASI VƏ FİZİOLOGİYASI 


ANATOMİYASI 


Ölçüsü 

Qaraciyər insan bədəninin ən böyük vəzi olub, qarın boşluğunun üst qismində yerləşir, 
çəkisi 1100-1600 q., bədən çəkisinə nisbəti isə 15-20 q/kq təşkil edir. 

Normal halda qaraciyər bədən çəkisinin 2%-ni təşkil edir və ya qaraciyərin bədən 
səthinin sahəsinə nisbəti 0,8 L/m 2 səviyyəsindədir. 


Forması 

Qaraciyər formaca mürəkkəb orqandır və təxminən oval və çəp şəklində kəsilmiş 

yumurtanı xatırladır. Maraqlı cəhətlərdən biri də budur ki, qaraciyərin hər üç müstəvi 

üzrə (sagital, frontal, horizontal) kəsik səthi təpələri yuvarlaq üçbucağı xatırladır. 

Konsistensiyası yumşaq, qəhvəyi rənglidir. 

Sintopiyası 

• Qaraciyərin yuxarı qabarıq səthi tamamən diafraqma ilə əhatə olunmuşdur və 
dolayı yolla ağciyərlərlə və ürəklə təmasdadır. 

• Sol payın üzərində ürəyə məxsus çuxur vardır. 

• Aşağı visseral səthi, soldan sağa doğru baxdıqda mədə, onikibarmaq bağırsaq 
(12bb), öd kisəsi, çənbər bağırsağın sağ küncü, sağ böyrək və sağ böyrəküstü vəzə 
təmas edir. 

• Qaraciyərin arxa səthi böyrəküstü vəzi, aşağı boş vena, aorta və qida borusu ilə 
təmasdadır. 

Qaraciyərin bağları 

• Qaraciyər bağları qaraciyəri örtən peritonun qarın divarını və diafraqmanı örtən 
parietal peritona, onikibarmaq bağırsağı və mədəni örtən visseral peritona 
keçməsi nəticəsində meydana gəlirlər. 

• Öndən arxaya doğru sıralanarsa ; parietal periton-> oraqvari və girdə bağ ->sağ 
və sol ön tac bağlar -> üçbucaq bağlar ->sağ və sol arxa tac bağlar -> venoz bağ 
—> qaraciyər 12bb bağı və kiçik piylik —> visseral periton. 

Arteriyaları 

• Ümumi qaraciyər arteriyası günəş kötüyünün üç şaxəsindən biridir, mədə-12bb 
arteriyasını verdikdən sonra xüsusi qaraciyər arteriyası adlanır və qaraciyər-12bb 
bağı içərisində qaraciyər qapısına daxil olur. 

• Xüsusi qaraciyər arteriyası sağ mədə arteriyası şaxəsini verdikdən sonra qaraciyər 
qapısında sağ və sol qaraciyər arteriyalarına ayrılır, bunlar isə, qaraciyər daxilində 
diğər portal elementlərlə birlikdə seqmentar şaxələrə ayrılırlar. 

Qapı venası 

Qapı venası yuxarı müsariqə və dalaq venalarının mədəaltı vəzi başının arxasında 
birləşməsindən əmələ gəlir və uzunluğu təxminən 5-8 sm, diametri 1-1,5 sm-dir. 
Qaraciyər-12bb bağı içərisində qaraciyər qapısına gələrək sağ və sol pay şaxələrə 
ayrılır, bunlar isə öz növbəsində qaraciyər daxilində seqmentar və paycıq şaxələrinə 
bölünür. 

Qapı venası arteriya və axacaqdan arxada yerləşir, diametri hər ikisindən də böyükdür, 
qaraciyər-12bb bağı içində adətən şaxəsiz olduğu üçün ayrılması asandır, lakin, divarı 
çox nazikdir və asanlıqla zədələnə bilir. Portal venanın anomaliyalarına nadir rast 
gəlinir. 

Qaraciyər axacaqları 

Sağ və sol qaraciyər axacaqları qaraciyər qapısında, arteriya və vena haçalanmaları 
arasında və hər ikisindən də öndə birləşərək ümumi qaraciyər axacağını, 1,5-2 sm sonra 
isə öd kisəsi axacağı ilə birləşərək ümumi öd axacağını (xoledox) əmələ gətirir, xoledox 
12bb soğanağının, yuxarı enən hissəsinin və pankreas başının arxasından keçərək enən 
hissənin ortasında 12bb-nin böyük məməciyinə açılır. 

Qaraciyər venaları 

İki qrup qaraciyər venaları var: böyük yuxarı venalar və kiçik aşağı venalar. 

• Böyük sağ qaraciyər venası qaraciyərin lateral (və ya arxa) və medial (və ya ön) 
sektorları arasındakı sərhəddə yerləşir, V-VIII seqmentlərdən venoz qanı toplayaraq 
boş venaya açılır. 

• Orta qaraciyər venası qaraciyərin sağ və sol payları arasındakı sərhəddə - orta 
qaraciyər yarığında yerləşir. Bu venanın qaraciyər üzərindəki proyeksiyası Kantl 
(Cantle) xəttinə uyğundur ki, bu da aşağı boş venadan öd kisəsi yatağına çəkilən 
xətdir. Orta vena IV, V və VIII seqmentlərdən venoz qanı toplayaraq boş venaya 
açılır. Orta vena əksər hallarda sol qaraciyər venası ilə birləşərək kötük halında, çox 
az hallarda isə (3%) sərbəst şəkildə boş venaya açılır. 

• Bold sol qaraciyər venası qaraciyərin sol payında lateral və medial sektorlar 
arasındakı xəttdə yerləşmişdir. 

• Bold qaraciyərin aşağı venaları qaraciyərin boş vena ilə təmasda olan arxa səthində, 
ən çox I və VI seqmentlərindən çıxan, sayı 2-20 olan kiçik venalardır. 

Qaraciyərin limfa damarları 

Qaraciyərin bir-biri ilə sıx əlaqəli səthi və dərin limfatik sisteminin böyük hissəsi 

qaraciyər qapısına, az bir qismi boş vena ətrafı düyünlərə açılır və bu sistemin 

diafraqmaətrafı sistemlərlə əlaqəsi vardır. 

Qaraciyərin seqmentar anatomiyası 

Qaraciyərin cərrahi anatomiyasının əsasını təşkil edən 4 mərhələli bölünməyə görə 

qaraciyər 

» 2 paya 
» 4 sektora 
» 8 seqmentə 

» milyonlarla paycıqlara ayrılır. 

• Pay, sektor və seqmentlərin qapı təchizatı fərdi, venoz axını isə ortaqdır. 

• Bu struktur vahidlərinin anatomik sərhədləri qaraciyər venalarından keçən üç çəp- 
sagital və qapıdan keçən frontal müstəvilərlə (Şəkil 07-01), həqiqi fizioloji sərhədləri 
isə uyğun portal şaxənin bağlanması ilə müəyyən edilir. 


Sağ vena üzrə müstəvi Orta vena üzrə müstəvi Sol vena üzrə müstəvi 



Prof. Dr NYBay 


Şəkil 07-01. Qaraciyəri paylara, sektorlara və seqmentlərə bölən "müstəvilər" 

• Seqmentlərə bölünmə qaraciyərin cərrahi anatomiyasının və hazırkı anatomik 
rezeksiyaların əsasını təşkil edir. 

• Seqmentlər zirvələri qaraciyər qapısına yönəlmiş piramidə bənzəyirlər. Qaraciyərin 
diafraqmal səthindən baxdıqda seqmentlər saat əqrəbi istiqamətində spiralvari 
şəkildə düzülmüşdür və bununla əlaqədar olaraq I seqment ən aşağıda, VIII seqment 
isə, ən yuxarıda yerləşmişdir. Ona görə də, visseral səthdə VIII seqment, diafraqmal 
səthdə isə I seqment görünmür. 



Şəkli 07-02. Qaraciyərin seqmentləri 


Paycıqlar 

Mərkəzindəki vena ətrafında radial hepatosit 
sütünlarından, periferiyada isə qapı elementləri olan 
poliqonal şəkilli paycıq qaraciyərin ən kiçik morfo- 
funksional vahidi hesab olunur. Hepatosit sütünları 
arasındakı qan kapillyarları (sinusoid) qapı damarları ilə 
qaraciyər venoz damarları arasında davamlılıq yaradır, 
öd kapillyarları isə, öd yollarınn başlanğıcını təşkil edir. 
Bunlarla yanaşı, kapillyar endoteli ilə hepatosit sütünları 


Mərkəzi vena 

arasında olan hüceyrəarası sahə (Disse sahəsi) qaraciyərin limfatik sisteminin 
başlanğıcını təşkil edir (şəkil 3.) -Bold+italic. 


QARACİYƏRİN FUNKSİYALARI 


• Qaraciyər orqanizmin ən böyük vəzi və ən çox funksiyası olan orqandır. 

• Qaraciyərin 500-dən çox funksiyası var və bu çoxsaylı funksiyaları aşağıdakı 5 
qrupda cəmləşdirmək olar (Şəkil 4)- Bold+italic: 

» Təmizləmə (detoksikasiya) 

» Sintez 

» Tənzimləmə (homeostaz) 

» Sekresiya 

» Hemodinamika 

• Təmizləmə, detoksikasiya və ya zərərsizləşdirmə funksiyası əsasən 
hepatositlərdəki kimyəvi və Kuppffer hüceyrələrindəki immun proseslər 
vasitəsi ilə həyata keçirilir. Bunlara aşağıdakıları aid etmək olar: 

» Ekzogen maddələrin zərərsizləşdirilməsi (dərmanlar, toksinlər) 

» Endogen məhsulların zərərsizləşdirilməsi (ammonyak, bilirubin) 

» Bakteriyaların zərərsizləşdirilməsi 

• Sintez funksiyası başlıca olaraq hepatositlərdə və az miqdarda digər 
hüceyrələrdə həyata keçirilir: 

» albumin, laxtalanma faktorları, lipoproteinlər, CRP, immunoqlobulinlər 
və s. 

• Tənzimləmə və ya requlyasiya funksiyası əsasən hepatositlər tərəfindən həyata 
keçirilir və buna aşağıdakıları aid etmək olar: 

» Depolama - qlükogen, vit B12 və s 

» Aralıq mübadilə (lipoproteinlər, xolesterin, karbohidrat və s.) 

» Hormonların korreksiyası 

• Sekresiya funksiyası hepatositlər və qaraciyərdaxili öd kanalları tərəfindən 
həyata keçirilir və aşağıdakıları aid etmək olar: 

» Öd turşularının sintezi və ödlə ifrazı 

» Xolesterin və metabolizm məhsullarının ifrazı 

• Hemodinamika funksiyası qaraciyərdaxili damar-kapilyar (sinusoid) şəbəkəsi 
tərəfindən həyata keçirilir və qapı venasından gələn qanın boş venaya axınını 
təmin etməkdən ibarətdir. 



Təmizləmə (detoksikasiya) - kimyəvi və immun 

Ekzogen maddələnn zərərsizləşdirilməsi (dərmanlar, toksinlər) 
Endogen məhsullannın zərərsizləşdirilməsi (ammonyak, bilırubin) 
i Baktenaların tutulması 

Sintez 

Albumin, laxtalanma faktorları, ig, CRP və digər 




Prof Dr. NYBay 



Tənzimləmə - requlyasiya 

Aralıq mübadilə (lipoproteinlər, xolesterin, 
karbohidrat və s) 

Hormonların korreksiyası 
Depolama - qlükogen, vit B12, və s 

Sekresiya 

Öd turşularının sintezi və ödə ifrazı 
Xolesterin və metabolizma məhsullarının ifrazı 


Hemodinamika 

Qapı venasından gələn qanın boş venaya axınını təmin 
etmə 


Qaraciyərin anatomiyası və funksiyaları üzrə suallar 
N.Y.Bayramov, A.K.Səfiyeva, Ş.Ə.Məmmədova 


Anatomiyası 


Qaraciyərin çəkisi nə qədərdir? 

Təxminən 1100-1600 qr. 

Qaraciyərin bədən çəkisinə nisbəti nə 
qədərdir? 

Qaraciyər bədən çəkisinin 2%-ni təşkil 

edir. 

Qaraciyərin nə qədər hissəsini rezeksiya 

etmək olar? 

75%-ni. Bundan çox hissəsi rezeksiya 
edildikdə qalan qaraciyər regenerasiya 
edə bilmir və məhv olur (kiçik qaraciyər 
sindromu adlanan vəziyyət inkişaf edir). 

Qaraciyər kapsulasının adı nədir? 

Qlisson kapsulası 

"Çılpaq" sahə hardadır? 

Qaraciyər seqmentinin arxa seksiyası 
diaqfraqmanın əks tərəfi "çılpaq" 
sahədir, peritoneal örtük yoxdur. 

"Cantlie" xətt nədir? 

Qaraciyəri sol və sağ paya bölən öd 
kisəsi ilə aşağı boş vena arasında çəkilən 

xəttdir. 

Qamın ön divarından qaraciyərə doğru 
gedən hansı bağdır? 

Girdə və oraqvari bağ. Girdə bağda 
obliterasiya etmiş göbək venası yerləşir. 

Oraqvari bağ (Lig.falciform) nədən 
təşkil olunub? 

Oraqvari bağ ikiqat periton 
təbəbqəsindən təşkil olunub, qaraciyər 
ilə qarının ön divarı və diafraqma 
arasında yerləşir, qaraciyəri təsbit edən 
bağdır. 

Tac bağlar nədir? 

Oraqvari bağın davamıdır, qaraciyəri 
diafraqmaya birləşdirir. 

Qaraciyərin üçbucaq bağları nədir? 

Sağda və solda ön ilə arxa tac bağların 
birləşdiyi hissədir. 

Qaraciyərin qan təchizatının xüsusiyyəti 

nədir? 

Həm arterial, həm də venoz qanla təchiz 

olunur. 

Qaraciyər qanın hansı hissəsini qapı 
venasından, hansı hissəsini arteriyadan 

alır? 

Qaraciyər qanın 75%-ni qapı venasından, 
25%-ni arteriyadan alır. 

Qaraciyər oksigeni hansı qandan alır? 

Qaraciyər oksigenin 50%-ni arterial 
qandan, 50%-ni qapı venası qanından 

alır. 

Qaraciyərin arterial təchizatını hardan 

alır? 

Əsasən qarın kötüyündən çıxan ümumi 
qaraciyər arteriyasının davamı olan 
xüsusi qaraciyər arteriyasından. 

Qarın kötüyünün hansı şaxələri var? 

Ümumi qaraciyər, sol mədə və dalaq 
arteriyaları. 

Ümumi qaraciyər arteriyasının hansı 
şaxələri var? 

Sağ mədə arteriyası, qastroduodenal 
arteriya və davamı olan xüsusi qaraciyər 
arteriyası. 

Qaraciyər hansı anatomik hissələrə 

bölünür? 

Qaraciyər iki paya, 4 sektora, 8 
seqmentə və milyonlarla paycıqlara 

bölünür. 

Qaraciyərin paylarının sərhəddi 

hansıdır? 

Orta qaraciyər venası 

Qaraciyərin sektorları hansılardır? 

Sağ ön və arxa (medial və lateral), sol 

medial və lateral 

Qaraciyərin seqmentləri hansılardır? 

I-VIII seqmentlər. 

Seqmentləri necə yadda saxlamaq olar? 

Seqmentlər qaraciyərə üst tərəfədən 
baxdıqda saat əqrəbi istiqamətdə 
spiralşəkilli düzülür. Ən aşağıda 1 
seqment, ən yuxarıda VIII seqment 
yerləşir. 

Qaraciyər sinusoidi nədir? 

Qaraciyərdəki qan kapilyarı. 

Qaraciyər kapilyarı necə əmələ gəlir? 

Arteriola və qapı venulaları paycıqlarda 
birləşərək kapilyar əmələ gətirirlər və bu 
mərkəzi venaya açılır. 

Qaraciyər sinusoidlərinin digər 
kapilyarlardan fərqi varmı? 

Var, bazal membranları yoxdur və 
endoteldə böyük dəliklər var və 
divarında makrofaqlar da (Kupffer 
hüceyrələri) yerləşir. 

Qaraciyərin hansı funksiyaları var? 

Detoksikasiya, sintez, tənzimləmə, 
sekresiya və hemodinamik. 

QARACİYƏR XƏSTƏLİKLƏRİ VƏ DİAQNOSTİK YANAŞMA 


Qaraciyər xəstəliklərinin və törəmələrinin təsnifatı 


Qaraciyər sindromları 

• Sarılıq 

• Xolestaz 

• Qaraciyər disfunksiyası 

• Qaraciyər yetməzliyi 

• Hepatik ensefalopatiya 

• Portal hipertenziya 

• Assit 

• Varikoz və qanaxma 

• Hepatorenal sindrom 

• Hepato-pulmonar sindrom 

• Porto-pulmonar sindrom 

• Digər 

Qaraciyər xəstəlikləri 

• Diffuz xəstəliklər 

» Hepatitlər 
» Hepatozlar 
» Metabolik defektlər 
» Sirroz 
» Digər 

• Neoplastik törəmələr 

» Xoş xassəli 
» Birincili bəd xassəli 
» Metastatik 

• Kistoz törəmələr 

» Anadangəlmə 
» Parazitar 
» Neoplastik 
» Travmatik 

» Digər 

• Kalsifikasionlar 

» Daşlar 
» Postinfeksion 
» Posthematoma 
» Şişlərdə nekroz 

• Damar xəstəlikləri 

» Hepatik vena trombozu 
» Portal vena trombozu 
» Arterial tromboz 
» Digər 

• Travmalar 

• Digər 


Cədvəl 1. Qaraciyərin neoplastik törəmələrinin histoloji təsnifatı 


Toxuma 

Xoşxassəli 

Birincili bədxassəli 

Hepatositlər 

Hepatosellulyar adenoma 

Fokal nodulyar hiperplaziya 
Nodulyar transformasiya 

Hepatosellulyar Karsinoma 

Hepatoblastoma 

Öd yolları 

Adenoma 

Sistoadenoma 

Xolangiokarsinoma 

Sistoadenokarsinoma 

Damar 

Hemangioma 

Hemangioendotelioma 

Angiosarkoma 

Epitelioid 

Hemangioendotelioma 

Piy toxuması 

Lipoma 

Miolipoma 

Angiolipoma 

Liposarkoma 

Əzələ toxuması 

Leyomioma 

Leyomiosarkoma 

Rabdomiosarkoma 

Digər 

Mezotelioma 

Mezenximal hamartoma 

Xoş xassəli teratoma 

Embrional sarkoma 

Karsinokarsinoma 

Karsinoid 

Birincili limfoma 

Metastatik 


Kolorektal 

Mədə 

MAV 

Nazik bağırsaq 

Müsariqə 

Süd vəzi 

Ağciyər 

Digər 


Cədvəl 2. Qaraciyər törəmələrinin müalicə nöqteyi-nəzərdən təsnifatı 


• Müalicə tələb etməyən xoşxassəli törəmələr 

» Hemangioma 
» Fokal nodulyar hiperplaziya 
» Sadə kistlər 
» Yerli yağlanma 
» Lipoma 
» Angiolipoma 
» Kalsifikasiya 

• Müalicə tələb edən xoşxassəli törəmələr 

» Hepatik adenoma və ya adenomatoz 
» Biliar sistadenoma 
» Abses 
» Exinokokk kisti 
» İltihabi psevdotumor 
» Qranulomatoz iltihab 

• Bəd xəssəli - mümkünsə müalicə lazım gələnlər 

» Hepatosellular karsinoma 
» Xolangiosellular karsinoma 
» Metastatik törəmələr 

» Biliar sistoadenokarsinoma 
» Angiosarkoma 
» Limfoma 


QARACİYƏRİN MÜAYİNƏLƏRİ 


Klinik müayinələr 


Əlamət 

Açıqlama və təxmini 

mexanizmi 

Klinik təhlili 

Ağrı küt sağ 

Sağ qabırğaaltı nahiyədə 

Qc xəstəlikləri üçün çox 

qabırğaaltı 

davamlı küt ağrı. 

xarakterikdir. Kəskin və xroniki 


Adətən Qlisson kapsulunun 

iltihabi və neoplastik xəstəliklərdə 


gərilməsinə, iltihabına və 

rast gəlir. Digər perihepatik 


invaziyasına bağlı meydana 
gəlir 

xəstəliklərdə də rast gəlir. 

Sarılıq 

Sklera və dərinin sarı rəngə 

Hemolizin, Qc xəstəliklərinin və ya 


boyanması. 

xolestazın əlaməti ola bilər. 


Bilirubinin qanda artmasına 

Mövcudluğu xoiestaza şübhə 


(> 2 mq/dl) bağlı meydana 

yarada bilər, olmaması isə 


gəlir. 

xolestazı inkar etməz. 

Qc-in əksər xəstəliklərində 
(hepatitlər, sirroz, şişlər və s.) və 
hemolizdə rast gəlir. 

Az hallarda beta-karotinlər və ya 

retinol və riboflavin tərkibli 

qidalar çox istifadə edənlərdə 
görünür. Dəqiqləşdirmək üçün 
qanda bilirubinə baxmaq lazımdır. 

Qaşınma 

Bədəndə diffuz acışma və ya 

Xolestazın, allergik, dəri, böyrək, 


qaşınma hissi. 

qurd, sümük xəstəliklərinin. 


Öd və ya sidik turşularının, 
iltihab mediatorlarının, 

dərmanların əlaməti ola bilər. 

Ürəkbulanma 
və qusma 


Köp, şişkinlik 

bakteriyaların, dərmanların 
sinir uclarına təsiri 
nəticəsində meydana gəlir. 


Qarında xoşagəlməz 
hissiyyat və mədə 
möhtəviyyatının geri 
qayıtması. 

Qusma mərkəzinin 
aktivləşərək diafraqmanı, 
qarın əzələlərini yığması və 
mədənin antiperistaltikası. 
Qaraciyər xəstəliklərində 
neyrotoksikoz və beyin 
ödeminə bağlı ola bilir 


Mədə və bağırsaq 
sistemində qaz və qidaların 
toplanması, assit və ya kütlə 
nəticəsində qarının şişməsi. 
Bağırsaq keçməzliyi və ya 
qaz əmələgəlmədə artma 
(yetərsiz həzm, disbakterioz, 
aerofagiya) 


Kəskin və xroniki xolestazlarda 
rast gəlir, lakin xolestazın mütləq 
əlaməti deyil. BBS və skleroz 
xolangitin, şişlərin erkən əlaməti 
ola bilər. Laborator və 
görüntüləmədə xolestaz yoxdursa 
qaşıntının öd mənşəli olması inkar 
edilir. 

Qaraciyər və öd yolları xəstəlikləri 
üçün yanaşı (ikinci dərəcəli) 
əlamətdir. 

Hepatik ensefalopatiyada, kəskin 
hepatitdə və rezeksiyadan sonrakı 
ilk günlərdə rast gəlir. 

Öd yollarının kəskin 

xəstəliklərində, xoledoxolitiazda 
ağrı ilə birlikdə rast gəlir. 
Təkbaşına olması biliar xəstəlik 
üçün xarakterik deyil. 

Mədə, 12bb, Qc, MAV, bağırsağın 
iltihabi və neoplastik xəstəlikləri, 
bağırsaq keçməzliyi və beyin 
xəstəliklərində rast gələ bilir. 

Hepatomeqaliyada, 
splenomeqaliyada, assitdə, böyük 
törəmələrdə rast gəlir. 

Mədə, 12bb, Qc, MAV, bağırsağın 
iltihabi və neoplastik xəstəlikləri 
və 

bağırsaq keçməzliyində rast gələ 
bilir. 

Assiti və ya kütləni dəqiqləşdirmək 
üçün görüntüləmə müayinəsi 
lazımdır. 

Halsızlıq 


Palpator sərt 
qaraciyər 


Ağrılı qaraciyər 


Kütlə 


Assit 

Gündəlik fiziki və zehni 
fəaliyyətini görərkən tez 
yorulma və ya bunları edə 
bilməmə. Detoksikasiya 
funksiyasının pozulması və 
əzələ distrofiyası ehtimal 
patomexanizmlərdir 
Qaraciyərdə fibroz 
toxumanın inkişafı 
nəticəsində baş verir. 


Qaraciyəri palpasiya 
edərkən ağrının baş verməsi 
və ya artması. Qlisson 
kapsulunun gərilməsi 
nəticəsində ağrı meydana 
gəlir. 

Palpasiya vaxtı sağ QA və 
epiqastral nahiyələrdə 
törəmənin təyin edilməsi. 
İltihabi, neoplastikvə kistik 
törəmələr ola bilər 

Periton boşluğunda mayenin 
toplanması (klinik və ya 
görüntülümə ilə müəyyən 
edilən). 

Periton boşluğuna 
transudasiya, eksudasiya, 
sekresiya və ekstravazasiya 
assitə səbəb ola bilir. 


Kəskin və ağır xroniki qaraciyər 
xəstəlikləri və böyük neoplastik 
törəmələrində rast gəlir. Xəstənin 
ümumi vəziyyətini 
qiymətləndirmək üçündür, 
spesifik deyil 

Xroniki qaraciyər xəstəliklərində, 
xüsusən sirroz, fibroz, xroniki 
hepatit və ya şişlərdə rast gəlinir. 
Fibrozun dərəcəsini təyin etmək 
üçün elastoqrafiya və biopsiya 
lazımdır 

Kəskin qaraciyər 
zədələnmələrində (kəskin 
hepatitlər, Baddi-Kiari sindromu) 
çox rast gəlir. 


Qaraciyər törəmələri və 
perihepatik orqanların iltihabi və 
neoplastik törəmələrində görünə 
bilir. Kütlənin yerini 

dəqiqləşdirmək üçün USM və KT 
gərəklidir. 

Sirroz - portal hipertenziya, ürək 
və böyrək yetməzlikləri 
transudativ, birincili və ikincili 
peritonitlər eksudativ assitə, şişlər 
adətən sekretor assitə, boşluqlu 
və vəzili orqanların zədələnməsi 
isə ekstravazasiyaya səbəb olurlar. 
Dəqiqləşdirmək üçün 

görüntüləmə və assitik mayenin 
müayinəsi lazımdır. 

Ensefalopatiya Şüurda, intellektdə və ya 
hərəkətlərdə dəyişikliklər. 
Neyrotoksikoz və beyin 
ödemi əsas 
patomexanizmlərdir. 


Kəskin və xroniki qaraciyər 
xəstəliklərində massiv 
hepatosellular nekroz və 
detoksikasiyanın ciddi 
pozulmasını göstərir. Qaraciyər 
yetməzliyinin xarakterik 
göstəricisidir. 


Laborator müayinələr 


Göstərici və normal 

qiyməti 

Dəyişmə 

mexanizmi 

Klinik təhlili 

Aminotransferaza 

ALT, 10-40 TV/I AST, 
10-40 TV/I 

Hepatositlərin 

zədələnməsi 

nəticəsində 

Hepatosellular zədələnmənin ən həssas 
göstəricisidir. AST erkən (mitoxondrial) 
zədələnmənin, ALT isə dərin 


xaricə sızma. zədələnmənin göstəricisidir, 

hepatositlər üçün daha spesifikdir. ALT 
və AST-nin birlikdə baxılması gərəkir. 
Qc xəstəliklərinin əksəriyyətində 
artırlar. Alkohol hepatitində, yağlı 
qaraciyərdə və sirrozda 2-5 dəfə artır, 
viral hepatitlərdə 5-50 dəfə, toksik və 
işemik hepatitlərdə 50 dəfədən çox 
artır. Alkohol hepatitlərində AST/ALT 
>2 xarakterikdir. 

Öd yolları xəstəlikləri Qc zədələnməsi 
törədərsə arta bilər (2-5 dəfə). Kəskin 
tıxanma və düşən daşlarda 20 dəfədən 
çox və qısamüddətli artma ola bilər 
AST ürək, əzələ, böyrək, M AV 
xəstəliklərində də arta bilər 


Qələvi fosfataza Öd epitelindən Xolestazın ən həssas göstəricisidir. 

QF, 45-115 TV/I sintezinin Normal olması xolestazı inkar edə bilir, 

artması və 

zədələnmə 

nəticəsində 

xaricə sızma. 

QQT ilə birlikdə artması isə xolestazı 
təsdiq edir. 

Qc-in əksər xəstəliklərində 2-3 dəfə arta 
bilir, 3 dəfədən çox artması və ya ALT- 
yə nəzərən çox artması xolestazı 
(xolestatik hepatit, BBS, infiltrasiya) 
göstərir. 

Öd yollarında xolestaz və ya zədələnmə 
olarsa 1-2 gün ərzində artar. 

Sümük böyüməsi və xəstəliklərində, 
şişlərdə, uşaqlarda, hamilələrdə, 
yeməkdən sonra və bağırsaq 
xəstəliklərində yüksək ola bilər. 
Differensiasiya üçün QQT və ya 5-NT 
yoxlanılmalıdır 

Qamma-qlütamil- 

Öd epitelində 

Xolestazın və alkohol qaraciyər 

transpeptidaza 

sintezinin 

zədələnməsinin göstəricisidir. QF ilə 

QQT, 1-50 TV/I 

artması və 

birlikdə baxılması vacibdir. 


zədələnmə 

Xolestaz törədən xəstəliklərdə QF ilə 


nəticəsində 

birlikdə artar. QF artarsa və QQT 


xaricə sızma 

normaldırsa xolestaz inkar edilə bilər 

?(XXATX və Bayer sindromundan 
başqa). 

Qcxəstəliklərində, xüsusən də alkohol 
hepatitində artır. QQT/QF >2,5 alkohol 
hepatitini göstərir. 

Böyrək, ürək, bağırsaq xəstəliklərində 

arta bilər 

Bilirubin 

İstehsalın 

Sarılığın diaqnostikası, xolestazın. 

Ümumi, 0,1-1 mq/dl 

artması, 

hepatosellulyar zədələnmə və 

və ya 1-17 mkmol/l 

daşınma, 

hemolizin isə ağırlıq dərəcəsi və 


tutulma, 

dinamikasını təyin etmək üçün istifadə 

Sərbəst 0,l-0,9 

konyuqasiya, 

olunur. 

mq/dl və ya 1-15 

sekresiya və 

Ekstra və intrahepatik xolestazlarda 

mkmol/l 

axının azalması 

konyuqə bilirubin artır. Uzunmüddətli 

tıxanmalarda sərbəst bilirubin də arta 

Birləşmiş (konyuqə) 
0,1-0,5 mq/dl və ya 
1-10 mkmol/l 


bilər. Hissəvi və məhəlli xolestazlarda 
(darlıq, infiltrasiya, qapaqşəkilli daşlar 
və s.) QF artmasına baxmayaraq 
bilirubin artmaya bilər. 10 mq/dl-dən 
çox artması isə adətən şiş mənşəli 
tıxanmalarda rast gəlir. 

Qc-//ı əksər qazanılma xəstəliklərində 
hər iki fraksiya 1-3 dəfə artır. Çox artma 
ağır dərəcəli xəstəliyi göstərir. 
Anadangəlmə enzim yetməzliklərində 
isə adətən fraksiyalardan biri artır. 
Sərbəst bilirubin Gilbert və Krijlerr- 
Najjar sindromlarında, konyuqə 
bilirubin isə Dubin-Jonson və Rotor 
sindromlarında artar. 

Hemolizdə sərbəst bilirubin artır. 


Albumin Sintezinin Qc-in sintez funksiyasını və sepsisin 

4-6 q/dl azalması və ya ağırlığını qiymətləndirmək üçündür. 

itkisinin artması 

Adətən Qc-in xroniki xəstəliklərində 
azalır, kəskin xəstəliklərində isə nadir 
hallarda azala bilir. 

Öd yolları xəstəliklərində adətən 
dəyişmir, xroniki Qc xəstəliyi baş 
verərəsə (BBS, İBS) azala bilər. 

Sepsis və qida azlığında da azala bilər 


Protrombin 
12-14 san 
0,9-1,27 İNR 

istifadə edilir. 

Xolestazlarda azalır, lakin Vit.K 
müalicəsinə cavab verir. 

Kəskin və xronik qaraciyər 
yetməzliklərində azalır və Vit.K 
müalicəsinə cavab vermir. 

YDDL və varfarin müalicəsində də azalır 


Sintezinin Qaraciyərin sintez funksiyasının ən 

azalması və ya həssas göstəricisi olmaqla yanaşı 
itkisinin artması / axtalanmanı qiymətləndirmək üçün də 

Ammonyak 

Hepatosellulyar 
yetməzlik və ya 
yankeçmə 

nəticəsində sidik 

cövhəri 

dövranına daxil 

ola bilməməsi 

Kəskin, kəskinləşmiş xroniki və 
postrezeksion qaraciyər 
yetməzliklərində artır. 

Ensefalopatiyanın diaqnostikasında və 
gedişinin qiymətləndirilməsində 

istifadə olunur. 

İndosianin yaşıl 
boyası (İSY) sınağı 

Qaraciyərin qan 

təhcizatını və 

ekskretor 

funksiyasını 

göstərir. 

Boyanın qandan təmizlənmə vaxtının 
uzanması, yəni retensionunun 10% 
artıq olması qaraciyərdə qan 
dövranının pozulmasını, 
hepatosellulyar yetməzliyi göstərir. Qc 
rezeksiyalarında, köçürülməsində və bir 
çox xəstəliklərində hepatositlərin 
funksiyasını təyin etmək üçün istifadə 

olunur. 

Alfa-fetoproten 

Embrional tipli 
hüceyrələrin 
aktif çoxalmasını 
göstərir. 

Hepatosellulyar xərçəngdə, 
postnekrotik və postrezeksion 
regenerasiyada artır. 

Alfa-fetoprotein xayalığın və 
yumurtalıqların embrional şişlərində də 

artır. 

HSX-in erkən diaqnostikasında, 

residivlərin izlənilməsində istifadə 

olunur. 



Görüntüləmə müayinələri 

USM Qaraciyərin ilkin müayinə üsuludur. Qaraciyərin ölçüsünü, 

yağlanmasını, damarlarını, qan axınını, 1 sm-dən böyük 
törəmələri və xarakterini (kistoz, solid) göstərir. Qaraciyər 
əməliyyatlarında USM çox faydalı müayinədir. 

MRT Qaraciyər xəstəliklərinin diaqnostikasında önəmli müayinədir: 

• Qaraciyərdə sirrozu, yağlanma və fibrozlaşma dərəcəsini 
(maqnit rezonans elastoqrafiya) göstərə bilir 

• Kistik törəmələrin möhtəviyyatını (Tl-də hipo, T2-də 
parlaq), divarlarını, arakəsmələrini aydın göstərir 

• Yağlı törəmlər yağ supressiya testində sönərlər (lipoma, 
angiolipoma, yağlanma sahələri, siderotik adenoma, bəzi 
HSX-lar) 

• Hemangiomanın diaqnostikasında ən həssas (95%) üsul 
sayılır: Tl-də hipo-, T2-də hiperintens (lampa parlaqlığı) 

• Qaraciyərdaxili və xarici öd yollarını və patologiyalarını 
yüksək dəqiqliklə (maqnit rezonans xolangioqrafiya) 
göstərə bilir 

• Qaraciyərdaxili və ətrafındakı damarları aydın göstərə bilir 
(maqnit rezonans angioqrafiya) 

• Kontrast istifadə edərək toxumaların kontrastlaşma 
xüsusiyyətini görmək olar 

Kontrastlı KT qaraciyər müayinəsində vacib müayinələrdən 

biridir: 

• Qaraciyərin həcmini hesablamağa imkan verir, kənarlarını 
göstərə bilir. 

• Qaraciyərdə 0,5 sm-dən böyük törəmələri 60-70% 
həssaslıqla göstərir. 

• Qaraciyərin və törəmələrin həcmlərini 5-10% xəta ilə 
ölçməyə imkan verir. 

• Hemangiomaların, kistlərin, hematomaların, qaraciyər 
zədələnmələrinin, absesin diaqnozunu dəqiq təyin etməyə 
imkan verir. Kontrast tutmama kistlər üçün xarakterikdir. 
Hemangiomalarda arterial fazada polipşəkilli kənari 
kontrastlaşma görünür. Absesdə hava-maye səviyyəsi, 
hematomalarda hiperexoik qan laxtası görünür. 

• Törəmələrin bədxassəli olduğunu aşkarlamaq üçün istifadə 
edilir: arterial fazada kontrastlaşma, venoz fazada yuyulma. 

• Qaraciyərin bir çox parenxima xəstəliyini, xüsusən yağ 
distrofiyasını təyin etməyə imkan verir. 

• KT nəzarəti altında bir çox diaqnostik və müalicəvi 
müdaxilələr edilə bilir. 

• KT-angioqrafiya vasitəsi ilə qaraciyərin daxili və xarici 
damarlarını müayinə etmək mümkündür və invaziv 
angioqrafiyanı əvəz edə bilir. 

PET-KT Positron emission tomoqrafiya qaraciyər törəmələrinin 

differensial diaqnostikasında və distant metastazların 
axtarışında tətbiq edilir. 

Biopsiya Görüntüləmə və laborator müayinələrlə törəmənin və 

parenxima xəstəliyinin diaqnozunu qoymaq mümkün 
olmayanda diaqnostik məqsədlə istifadə edilir. Bəzən də 
proqnostik və bəzən də müalicə planını seçmək üçün tətbiq 
edilir. 


QARACİYƏR XƏSTƏLİKLƏRİNƏ DİAQNOSTİK YANAŞMA 


Prinsip 

• Diaqnostikada klinik, laborator və görüntüləmə nəticələri birlikdə 
qiymətləndirilməlidir. 

• İlk növbədə diffuz yoxsa lokal xəstəlik olduğu yoxlanılır. 

• Törəmənin xoş xassəli olduğu isbat edilmirsə, bədxassəli qəbul edilməsi tövsiyə 
edilir. 

• Son və həlledici vasitə kimi biopsiya unudulmamalıdır 

Şübhə 

Aşağıdakı əlamətlərdən hər hansı biri varsa qaraciyər xəstəliyindən şübhələnmək 
lazımdır və müayinə etmək gərəkdir: 

» Sarılıq 
» Halsızlıq 
» Qaşınma 
» Qarında ağrı 
» Assit 
» Köklük 

» Mədə-bağırsaq qanaxması 
» Hepatomeqaliya 
» Laborator dəyişikliklər 
» Metastaz axtarışı 
» Skrininq 

» Qaraciyər enzimlərində və xolestaz göstəricilərində artma 
» Anamnezində bəd xassəli törəmələr 
» Digər 

Dəqiqləşdirmə 

Birinci pillə müayinələr 

Bu mərhələdə məqsəd təcili cərrahi xəstəliyin, qaraciyərdə diffuz və ya lokal (törəmə) 

xəstəliyin olub-olmadığını və törəmə varsa kistik yoxsa toxumalı olduğunu 

araşdırmaqdır. Bu məqsədlə aşağıdakı ilkin müayinələr edilir: 

• Klinik müayinə 

• USM 

• Qaraciyər testləri : ALT, AST, QQT, QF, bilirubin, albumin, PZ (İNR)) 

• Virus markerləri: HbsAg, anti-HCV, anti-D 

• Hemoqram 

Bu müayinələrdən aşağıdakı bir neçə nəticə ortaya çıxa bilər 

• Birinci nəticə - qaraciyərin təcili xəstəliyi təyin edilir: kəskin qaraciyər yetməzliyi, 
kəskin hepatit, qaraciyər absesi, qaraciyərtörəməsinin partlaması və qanaxma və s. 
Belə halda uyğun müayinə və müalicələr seçilir. 

• İkinci nəticə - qaraciyərdə diffuz xəstəlik aşkar olunur. Belə vəziyyətlərdə uyğun 
müayinələrlə diffuz xəstəliyin təbiəti araşdırılır. 

• Üçüncü nəticə - qaraciyərdə törəmə tapılır və ultrasəs müayinəsi ilə törəmənin 
kistik, toxumalı (solid) və ya qarışıq olduğu müəyyənləşdirilir. Belə halda növbəti 
müayinələrlə kistik və ya toxumalı törəmənin təbiəti dəqiqləşdirilir. 

• Dördüncü nəticə - ilkin müayinələrdə qaraciyərdə üzvi və laborator dəyişiklik 
tapılmır. Belə halda adətən əlavə müayinələrə ehtiyac qalmır. 

Şəkil 07-04. İlkin müayinələrin nəticələri 


Kistoz törəmələrin dəqiqləşdirilməsi 

Kistik törəmələrin xarakterik əlamətləri aşağıdakılardır: 

• USM-də anexoik və ya hipoexoik 

• Dopplerdə axın görünmür 

• Kontrast tutmur 

• Tl-də hipointens, T2-də parlaq görünmə. 

Ölkəmizin endemik bölgə olduğunu nəzərə alaraq ilk mərhələdə kist tapılarsa növbəti 
məsələ kistin exinokokk olub-olmadığını müəyyənləşdirməkdir. Bu məqsədlə kontrastlı 
müayinə, xüsusən də kontrastlı KT və ya MRT və gərəkərsə seroloji müayinə aparılır 
(exinokokk İg). 

Kontrastlı müayinələrin 3-4 fazalı yerinə yetirilməsi məsləhətdir (nativ, arterial faza, 
portal venoz faza və hepatik faza). 

Bu müayinələrlə exinokok təsdiq edilirsə uyğun müalicələr edilir. Exinokokk təsdiq 
edilmirsə əlavə müayinələrlə kistin xarakteri dəqiqləşdirilir. 

USM 


Qaraciyərdə kistoz törəmə 

I 


Kontrastlı KT/MRT 



Abses 

Sadə kist 

Polikistoz 

Sistoadenoma 

Sistoadenokarsinoma 

Travmatik kist 

Metastatik kistlər 


Exinokokk 

İkili divar 
Qız qovucuqları 
Yun yumağı 
Kalsifikasıya 

t_ 


Qeyri-exinokokk ? 

I 


Seroloji 


Qeyri-exinokokk 


Şəkil 07-05. Kistoz törəmələrin differensial diaqnostikası 

• Exinokokk kisti 

» Ən səciyyəvi əlamət içərisində xitin qatı və/və ya qız qovucuqlarının 
görünməsidir. USM və tomoqrafiyalarda bunlar ikiqatlı divar, "arı pətəyi", 
"yun yumağı" şəkilində görünür. 

» İncə divarlı və xitin qatı USM və KT-də görünməyən kistlər (I tip) 
anadangəlmə kistlərə çox bənzəyir. Bunları ayırmaq üçün MRT daha 
yararlıdır, çünki, MRT-də kistin içərisi daha yaxşı göründüyü üçün incə xitin 
qatı ortaya çıxır. 

» Differensasiyası çətin olan kistlərdə seroloji və immunoloji müayinələr də 
aparıla bilər. 

• Abses 

» Yüksək hərarət, ağrı, leykositoz kimi septik əlamətlər kistşəkilli törəmənin abses 
və ya absesləşmiş kist olduğunu göstərir. 

» Kistdə hava-maye səviyyəsi xarakterik görüntü əlamətidir. 

• Anadangəlmə kistlər 

» İncə, düzgün divarın, möhtəviyyatın az sıxlıqlı və homogen olması anadangəlmə 
kistlər üçün xarakterikdir. 

» Bu tipli kistin bir neçə ədəd olması və böyrəklərdə, sümüklərdə də müşahidə 
edilməsi polikistik xəstəliyi göstərir. 

» Çoxlu, kiçik (<5 sm) kistlər, xolangit əlamətləri Karoli xəstəliyinə şübhə yaradır. 
Xolangioqrafiyada intrahepatik öd yollarında kistşəkilli genişlənmələr diaqnozu 
dəqiqləşdirir. 

• Neoplastik kistlər 

» Neoplastik kistlərdə qalın, kələkötür divar və divardan kist mənfəzinə doğru 
papillamatoz toxuma və arakəsmələr görünür. 

» Bir-birinə yaxın və möhtəviyyatlarındakı sıxlığının müxtəlif olması da neoplastik 
kistlər üçün xarakterikdir. 

» Bəzən çoxkameralı və arakəsmələri olan sistoadenomaları III tip exinokokk 
kistlərindən fərqləndirmək çətin olur. Exinokokkdan fərqli olaraq 
sistoadenomalarda arakəsmələri kontrast tutur, seroloji reaksiyalar neqativ olur 
və kist mayesində CA-19-9 səviyyəsi yüksək olur. 

» Arakəsməli və çoxkameralı kistlərin neoplastik olma ehtimalının yüksək 
olduğunu (25-45%) nəzərə alaraq bu tipli kistləri əməliyyat etmək tövsiyə edilir. 
» Neoplastik kistlərin dəqiq diaqnozu patohistoloji müayinədə qoyulur. 

• Travmatik kistlər 

» Travmatik kistləri anadangəlmə kistlərdən fərqləndirmək çətindir. 

» Anamnezdə travma və möhtəviyyat sıxlığının yüksək olması travmatik kistə 
şübhə yaradır. 

» Diaqnoz əməliyyat vaxtı içində öd və qan tapılması ilə, patoloji müayinədə isə 
divarında epitel qatının olmaması ilə qoyulur. 

Toxumalı törəmələrin diaqnostikası 

• İlkin pillə müayinələrdə toxumalı törəmə tapılan hallarda növbəti məsələ törəmənin 
bəd xassəli və xoşxassəli olduğunu müəyyənləşdirməkdir. 

• Bu məqsədlə də kontrastlı müayinə, xüsusən də kontrastlı KT və ya MRT aparılır. 
Kontrastlı müayinələrin 3-4 fazalı yerinə yetirilməsi məsləhətdir (nativ, arterial faza, 
portal venoz faza və (hepatik faza). 

• Bu nəticələrinə görə qaraciyərdəki toxumalı törəmələri bəzi diaqnostik qruplara 
ayırmaq olar: hemangioma, bədxassəli, yağlı, qanlı, xoşxassəli və dəqiqləşməmiş 
törəmələr. 


557 




Qaraciyərin cərrahi xəstəlikləri. N.Y.Bayramov, R.A.Məmmədov 


USM 


Qaraciyərdə toxumalı (solid) törəmə 


I 

Hemangioma 
(periferik polipoid 
kontrastlaşma) 

/ 


Kontrastlı KT/MRT 


Yağlı törəmə 
(yağ supressiya 
testində itmə) 


Qanlı törəmə 
(Т1 və T2-də hiperintens) 

i 

Peliozis hepatis 
Hematoma 


Bədxassəli 

farterial 

hipervaskulyarizasiya, 
venoz yuyulma) 

i 

HSK 

XSK 

Metastaz 

Digər 


Xoşxassəli 

(arterial hipervaskulyarizasiya 
və venoz izo) 

i 

Hepatik adenoma 
Fokal nodulyar hiperplaziya 
Regenerator düyün 
Hemangioendotelioma 
Digər 


Şəkil 07-06. Toxumalı törəmələrin diaqnostikası 


• Hemangioma 

» Zəif klinik əlamətləri olan və QcFT-də ciddi dəyişikliyi olmayan xəstələrdə 
törəmə Dopplerdə hipo-, avaskulyar, kənarları paycıqlı, Tl-də hipointens, T2- 
də parlaq görünərsə və ya arterial fazada periferiyası polipşəkilli 
kontrastlaşarsa hemangioma diaqnozu dəqiqləşir. 

• Bədxassəli törəmələr 

» Bədxassəli törəmələri ən xarakterik əlaməti arterial fazada kontrastlaşma, 
venoz fazada kontrastın yuyulmasıdır. Bu əlamət bədxassəli törəmələri bəzi 
xoşxassəli şişlərdən (regenerator düyün, FNH, adenoma, və s) fərqləndirə 
bilir. Bədxassəli törəmələrin ikinci vacib görüntüləmə əlaməti PET-də 
flordeoksiqlukoza toplanmasıdır. Şişin birincili bədxassəli və ya metastatik şiş 
olduğunu bilmək üçün klinik və laborator məlumatlarla təkrar gözdən 
keçirilməlidir. Qaraciyər sirrozunda metastazlar nadirdir, normal 
parenximada isə çoxsaylı birincili xərçəng az rast gəlir. Alfa-fetoproteinin 
(AFP) yüksəlməsi hepatosellulyar xərçəng, karsinoembrionik antigenin (CEA) 
artması kolorektal xərçəng üçün xarakterikdir. Anamnezdə bədxassəli şişi 
olanlarda metastatik şiş olma ehtimalı daha yüksəkdir. Metastatik şişlərdə 
ilkin ocağın müəyyənləşdirilməsi vacib məsələdir. 

• Yağlı törəmələr 

» Yağlı törəmələr üçün xarakterik əlamətlərə USM-də hiperexoik, KT-də 
hipodens, həm Т1 həm də T2-də hiperintens görünmə və yağ supressiya 
testində siqnalın itməsi aiddir. Yağlı törəmələrə lipoma, angiomiolipoma, 
lokal yağlanma, siderotik adenoma və bəzi HSX-lar aiddir. Metastatik 
törəmələrin əksəriyyətində yağ olmur və yağ supressiya testində görüntü 
dəyişmir. Bu əlamətə görə metastatik törəmələri inkar etmək olar. Yağlı 
törəmələr arasında lipomalar adətən kontrast tutmurlar. 

• Qanlı törəmələr 

» Qanlı törəmələr üçün xarakterik əlamətlərə Т1 və T2-də hiperintens 
görünmə aiddir. Yağlı törəmələrdən fərqli olaraq qanlı törəmələrdə yağ 
supressiya testində siqnal itmir. Qanlı törəmələrə pelioz, hematomalar, geniş 
sinusoidli adenomalar və angiomiolipomalar aiddir. 

• Fokal nodulyar hiperplaziya 

» Əksər hallarda asimptomatikdir və laborator əlaməti yoxdur 
» Xarakterik görüntü əlamətləri: hipervaskulyar törəmədir, arterial fazada 
hipervaskulyar, venoz və parenximatoz fazalarda izo- və ya zəif hiper görünürlər, 
ulduzşəkilli və ya çarxşəkilli mərkəzi arteriya (ən xarakterik əlamət), mərkəzi 
çapığı olur (70%). 

• Hepatik adenoma 

» Anemiya, ağrı, kontraseptiv hormon qəbul edən qadınlar, normal qaraciyər 
fonunda kütlə. 

» MRT Tl-də hiperintens (yağ, qanaxma, geniş sinusoid), heterogen və 
psevdokapsullu görünmə. 

» Kontrastlı müayinələrdə arterial fazada hipervaskulyar görünür, venoz yuyulma 
adətən olmur. 

» Normal hepatositlər tərəfindən tutulan və biliar sistemdən ifraz edilən 
kontrastlı müayinələrin hepatosit fazasında (20-60 dəq sonra) hipo- (qara) 
görünürlər. 

• Müayinələr diaqnozu dəqiqləşdirə bilmirsə dəridən keçən və ya laparoskopik 
biopsiya zərurəti yaranır. 

Ağırlıq dərəcəsinin təyini 

• Törəmələrin yayılma dərəcəsini təyin etmək üçün tomoqrafiya əksər hallarda yetərli 
ola bilir. Uzaq metastazların təyini üçün KT və ya PET-KT istifadə edilə bilər. 

• Bəzi törəmələrin, xüsusən hepatosellular karsinomanın (HSK) ağırlıq dərəcəsini 
təyin etmək üçün qaraciyərin funksional vəziyyətini və orqanizmin vəziyyətini də 
qiymətləndirmək lazım gəlir. 

Qc xəstəliklərinin diaqnostikası üzrə suallar 
N.Y.Bayramov, A.K.Səfiyeva, Ş.Ə.Məmmədova 

Qaraciyərin funksional qiymətləndirilməsi 


Suallar Cavablar 


Suallar 

Cavablar 

Qaraciyərin hansı funksiyaları var? 

Detoksikasiya, sintez, tənzimləmə, 
sekresiya və hemodinamik. 

Qaraciyərin hansı funksional 
göstəriciləri klinik praktikada daha çox 

istifadə edilir? 

Zədələnmə (ALT, AST) 

Sintetik (İNR, albumin) 

Sekretor-xolestaz (bilirubin, QF, QQT) 

Detoksikasiya funksiyasını necə 
qiymətləndirilir? 

Klinik olaraq ensefalopatiya ələmətləri, 
laborator olaraq ammonyak və idosianin 
yaşıl 

Hemodinamikanı necə 

qiymətləndirmək olar? 

Varikozlar, doppler, portal venada və 
qaraciyər venalarında təzyiq ölçülməsi 

Hepatositlərdə hansı enzimlər sintez 

olunur? 

ALT və AST 

Hepatosit zədələnməsində ALT və AST 
niyə artır? 

Hepatosit zədələndikdə sitozoldakı ALT 
və AST qana keçərək səviyyəsi artır 

Qələvi fosfataza harada sintez olunur? 

Öd yolları epitelində 

Xolestazda QF niyə artır? 

Öd epiteli qıcıqlandığı üçün 

Qaraciyərin hansı laborator sindromları 

var? 

Hepatosellular zədələnmə (hepatitik 
sindrom) - ALT və AST artması 

Xolestaz - QF və QQT artması 

Sarılıq - Bilirubin artması 

Sintetik disfunksiya - İNR artması və /və 
ya albumin azalması 

Detoksikasiya pozulması - ammonyak 

artması 

Xroniki qaraciyər xəstəliklərində 
(məsələn sirrozda) qaraciyərin 
funksional vəziyyətini hansı 
klassifikasiyalarla qiymətləndirilir? 

Child, Child-Turcotte-Pugh, D- 

Amigo,MELD 

Child klassifikasiyasında hansı 
göstəricilərə görə qiymətləndimə 
aparılır? 

Assit, bilirubin, albumin. 

Child-Turcotte-Pugh klassifikasiyasında 
hansı göstəricilərə görə qiymətləndimə 
aparılır? 

Assit, bilirubin, albumin, ensefalopatiya 

və INR 

MELD klassifikasiyasında hansı 
göstəricilərə görə qiymətləndirmə 
aparılır? 

Bilirubin, İNR, kreatinin 

D"Amigo klassifikasiyasında hansı 
göstərici istifadə olunur? 

Assit, varikoz və varikoz qanaxma 

Child klassifikasiyasına görə 
laparotomiyadan sonra letallıq nə 
qədərdir. 

A dərəcəli sirrozda (kompensator) 10%-ə 
qədər, B dərəcəli sirrozda 
(subkompensator) 30%-dən az, C 
dərəcəli sirrozda (dekopmpensator) 50% 
səviyyəsidə 




Qaraciyərin görüntüləmə müayinələri 


Qaraciyərin birincili görüntüləmə USM 

müayinəsi hansıdır? 


Qaraciyərin birincili görüntüləmə 
müayinəsi hansıdır? 

• Qaraciyərin ölçüsünü, 

strukturunu 

• Damarları və öd yollarını 

• Törəmələri 

• Törəmənin sistik və ya toxumalı 
olduğunu 

İkinci seçim görüntüləmə müayinəsi 
hansıdır? 

Kontrastlı KT və ya MRT 

Kontrast nə üçün verilir? 

Qaraciyər toxuması ilə törəmənin 
kontrastlaşma fərqini ortaya çıxarmaq 
üçün 

Kontrast müayinənin hansı fazaları var? 

Arterial (ilk 20 saniyə), portal venoz (60- 
70 saniyə), gec (8-10dəq) 

Törəmələr ən yaxşı hansı fazada 

Portal fazada 

görünür? 



Qaraciyər rezeksiyası 


Sağ hemihepatektomiya (lobektomiya) 

nədir? 

Qaraciyərin sağ payının kəsilib 
götürülməsi (Cantlie xəttindən sağa). 

Sol hemihepatektomiya (lobektomiya) 

nədir? 

Qaraciyərin sol payının kəsilib 
götürülməsi (Cantlie xəttindən sola). 

Sağ trisegmentektomiya nədir? 

Qaraciyər toxumasının falciform 
ligamentdən sağa kəsilib götürülməsi. 

PORTAL HIPERTENZIYA 


Tərifi 

Portal təzyiq dedikdə, qapı venasındakı qanın damar divarına etdiyi təzyiq nəzərdə 
tutulur və bu təzyiq qanın splanxnik venalardan qaraciyərə və aşağı boş venaya 
axmasını təmin edən əsas qüvvədir. 

Qapı venasındakı təzyiqin 10 mm Hg st.-don çox və yo qapı venası ilə boş vena 
arasındakı təzyiqlər fərqinin 5 m m Hq st.-dan çox olması portal hipertenziya kimi qəbul 
olunur. Təzyiqlər fərqi 12 mm Hq st.-dan yüksək olduqda isə, varikoz qanaxma riski 


yaranır. 

Təsnifatı 

Mexanizminə görə 

• Portal axına müqavimətin artması 

• Portal hipervolemiya 

Səbəbinə görə 

• Sirrotik 

• Qeyri-sirrotik 

Səbəbin yerinə görə 

• Qaraciyərüstü (ürək yetməzliyi) 

• Qaraciyərdaxili (sirroz) 

• Qaraciyəraltı (portal vena trombozu) 

Ağırlıq dərəcəsinə 

görə 

• Yüngül dərəcə - splenomeqaliya və varikoz 

• Orta dərəcə - assit 

• Ağır dərəcə - ağırlaşmalar var: gərgin assit, varikoz 
qanaxma, ensefalopatiya, hepatorenal sindrom 

Portal təzyiqin 
dərəcəsinə görə 

• 1 dərəcə - porto-kaval qradient 5-8 mm Hg st 

• II dərəcə - porto-kaval qradient 8-12 mm Hg st 

• III dərəcə - porto-kaval qradient 12 mm Hg st-dan çox 


Patogenezi 

Hidrodinamikanın qanunlarının (Om, Pauzel və Laplas qanunları) portal 

hemodinamikaya tətbiqindən iki mühüm nəticə ortaya çıxır: 

• Birincisi, portal sistemdə təzyiq iki faktordan asılıdır: damarların radiusu və sistemə 
gələn qanın miqdarı. Yəni, qapı venasında təzyiqin artmasında iki amil əsas rol 
oynayır: müqavimətin artması və gələn qanın artması, yəni portal hipervolemiya. 

• İkinci nəticə isə varikoz qanaxmanın mexanizmidir: portal təzyiqin artması ilk 
növbədə böyük diametrli və nazik divarlı varislərdən qanaxmaya səbəb olur. 

Etiologiyası 

• Portal təzyiqi artıran xəstəliklər patogenetik baxımdan iki qrupa ayrılır: müqaviməti 
artıranlar və portal hipervolemiya törədənlər (Cədvəl 1). 

• Yerinə görə bu xəstəliklər qaraciyərüstü, qaraciyərdaxili və qaraciyəraltı ola bilər. 

• Portal hipertenziyanın ən çox rast gələn səbəbi sirrozdur, portal hipertenziya 
sirrozun ən xarakterik əlamətidir və belə xəstələrin 60-70%-ində müşahidə edilir. 

• Sirrozun portal hipertenziya törətməsində üç əsas mexanizm rol oynayır: 
sinusoidlərin üzvi azalması, sinusoidlərin funksional spazmı və portal qangəliminin 
artması. 

• Qaraciyəraltı səbələr arasında ən çox rast gələni portal vena trombozu və venaətrafı 
şişlərdir (qapı, mədə, MAV, öd kisəsi, xoledox şişləri, limfomalar). 

• Qaraciyərüstü mexanizmlər aşağı boş vena səviyyəsində qan axınını çətinləşdirərək 
portal hipertenziyaya səbəb olurlar. Aşağı boş venada membran, tromb, zirehli 
perikardit, sağ ürək yetməzliyi bunlara aiddir. 


Cədvəl 1. Portal hipertenziyanın səbəbləri 


Müqaviməti artıran səbəblər 


Qaraciyəraltı 

Portal tromboz 

Portal kavernoz transformasiya 

Dalaq venası trombozu 

Portal vena sıxılması (şiş, düyün, xr.pankreatit və s) 

Qaraciyərdaxili 

Şistostoma 

Sarkoidoz 

Mielofibroz 

Anadangəlmə hepatik fibroz 

Hepatoportal fibroz 

Hepatotoksinlər (arsen, azatioprin, viniIxlorid və s) 

Erkən biliar sirroz 

Erkən skleroz xolangit 

Sinusoidal 

Sirroz 

Metotreksat 

Alkoqol hepatiti 

Hipervitaminoz A 

Nodulyar regenerativ hiperplaziya 


Venookluziv xəstəliklər 

Budd-Chiari sindromu 

Qaraciyərüstü 

ABV membranı 

Zirehli perikardit 

Sağ ürək yetməzliyi 


Portal həcmi artıran səbəblər 

Arterio-venoz fistul 

Sirroz (portal arterializasiya) 

Splenomeqaliya 


SİRROZ 


Dlsbioz. Intestinal baryerin zədələnməsı. Qaraciyər disfunkslyası 

BAMP. DAMP və bakterıal translokasiya 


İL 

- Bağırsaqda İltihab Sistemik İltihab 



Spianxlk vazodllataslya Sistemik vazodilatasiya 

1 

Kompensator mexanlzmlər: 
ürək atımının artması. 
RAAS aktivləşməsi və 
Nai və su reabsorbslyası 


Splanxik hipcrvolcmiya 


Slnusold azalması 
Slnusold spazmı 
Portal rıbroz 
Ödem 


Müqavimətin artması 


-► PORTAL HİPERTENZİYA 

Prof.Dr. NYBay 

Şəkil 07-07. Sirrozda portal hipertenziyanın mexanizmləri 


Gedişi və ağırlaşmaları 

Portal venalarda təzyiqin artması nəticəsində aşağıdakı patologiyalar meydana çıxır. 

• assit 

• varikoz və qanaxma 

• ensefalopatiya 

• splenomeqaliya 

• hepatorenal sindrom 

• porto-hipertenziv qastro-enteropatiya 

Qeyd etmək lazımdır ki, PH aradan qalxdıqda bu patologiyaların əksəriyyəti geriyə 
inkişaf edə bilir. Hepatosellular funksiya saxlanılan hallarda (məs. qaraciyəraltı PH, 
anadangəlmə hepatik fibroz) ensefalopatiya və assit dərinləşmir. Hepatosellulyar 
funksiya pozulan xəstələrdə (məs. sirroz) bu ağırlaşmalar nəinki dərinləşir, həm də yeni 
patologiyalar (hepato-renal sindrom, hepato-pulmonal sindrom, hormonal disfunksiya 
və s.) meydana çıxır. 

Klinikası 

• Asimptomatik ola bilər 

• Simptomları: damar genişlənməsi, splenomeqaliya və ensefalopatiya 

• Ağırlaşma əlamətləri: assit, varikoz qanaxma, hepatorenal sindrom və s. 


Diaqnostikası 

Şübhə 

Xronik qaraciyər xəstəliyi əlamətləri (teleangioektaziya, palmar eritema, 
hepatomeqaliya, palpator sərt qaraciyər), assit, mədə - bağırsaq qanaxması və 
splenomeqaliya PH-a şübhə yaradan göstəricilərdir. 

Dəqiqləşdirmə 

PH-ı təsdiqləyən üç əlamət: 

• varikoz genişlənmə 

• qaraciyər və dalaq sərtliyinin artması 

• portal təzyiqin artması 

Göbəkətrafı varikozlar adi müayinə ilə, qida borusu varikozları endoskopik müayinə ilə, 
portal vena genişlənməsi və kollaterallar Doppler USM, KT və ya MR - angioqrafiya ilə 
müəyyən edilir. 

Portal hipertenziyanı təyin etmək üçün ikinci az invaziv yol elastoqrafiyadır, qaraciyər 
sərtliyinin 17 kPa-dan çox, dalaq sərtliyinin isə 33 kPa-dan çox artması portal 
hipertenziyanı göstərə bilir. 

PH-ın üçüncü xarakterik əlaməti sayılan təzyiq artmasını təyin etməyə həmişə ehtiyac 
qalmır. Təzyiqi ölçmək üçün iki yol mövcuddur - birbaşa və dolayı. 


566 



CƏRRAHİ XƏSTƏLİKLƏR. N.Y.Bayramov 

• Birbaşa üsul yalnız əməliyyat vaxtı tətbiq edilir və portal venaya müdaxilə edilərək 
təzyiq ölçülür. 

• Dolayı üsul qapı venası ilə aşağı boş vena arasındakı təzyiqlər fərqini təyin etməyə 
əsaslanır. Təzyiqlər fərqinin 5 mm Hg st-dan çox olması portal hipertenziyanı 
göstərir. 



Şəkil 07-08. Varikozar 


Ağırlıq dərəcəsinin təyini 

PH-nın ağırlıq dərəcəsini klinik və ya manometrik üsullarla təyin etmək olar. 

• Klinik olaraq varikoz və splenomeqaliya varsa yüngül dərəcə, assitin varlığı orta 
dərəcə kimi, varikoz qanaxma, refrakter assit, hepatorenal sindrom kimi 
ağırlaşmaların olması isə ağır dərəcə kimi qiymətləndirilir. 

• Manometriya üçün vidaci və yuxarı boş venadan qaraciyər venalarına daxil olunur, 
uctəzyiqlərvə kava təzyiqləri ölçülür, qapı təzyiqi ilə kava təzyiqlər fərqi hesablanır. 
TİPS metodunun istifadəsi ilə son illər bu üsul geniş tətbiq edilməyə başlamışdır. 

Səbəbin təyini 

PH-ı olan bütün xəstələrdə ilk növbədə Qc-in funksional (QcFT) və morfoloji 
(görüntüləmə və biopsiya) vəziyyətini dəqiqləşdirmək lazımdır. İlk növbədə sirrozun 
olub - olmadığını yoxlamaq vacibdir. Qaraciyər patologiyası tapılmayan hallarda digər 
səbəbləri, xüsusən ürəyin funksional vəziyyətini (EXO kardioqrafiya) dəqiqləşdirmək 
vacibdir. 

Əksər hallarda klinik və görüntüləmə müayinələri PH-ın yeri və səbəbini təyin etməyə 
imkan verir. 

Müalicəsi 

PH-ın müalicəsində prinsiplər: 

• səbəbin aradan qaldırılması (sirrozda Qc transplantasiyası, birincili 
splenomeqaliyada splenektomiya, arterio - portal fistulda fistulektomiya və s.) 

• ağırlaşmaların profilaktikası və müalicəsi üçün PH-ı azaltmaq 

• ağırlaşmaların spesifik müalicəsi 

Portal təzyiqi azaltma 

Portal təzyiqi azaltmaq üçün iki qrup tədbirlər var: 

• müqaviməti azaltmaq (porto - kaval yanyollar) 

• portal sistemə qan gəlimini azaltmaq (medikamentoz və digər) 

Medikamentoz tədbirlər 

• Somatostatin, vasopressin analoqları və beta - adrenoblokatorlar splanxnik 
vazokonstruksiya törədərək portal sistemə gələn qanı azaldırlar. 

• Somatostatin və analoqları varikoz qanaxmalarda qanaxmanı müvəqqəti 
dayandırmaq üçün istifadə edilir. 

• Beta blokatorlar qanaxmanın uzunmüddətli profilaktikası üçün tətbiq edilir. 

Porto - kaval yanyol (PKYY) 

Porto - kaval şunt və ya yanyol (PKYY) mahiyyətcə portal sistemlə aşağı boş vena və ya 
şaxələri arasında anastomoz yaratmaqdır. Nəticədə qan yüksək təzyiqli qapı 
sistemindən aşağı təzyiqli boş venaya axır, portal sistemdə təzyiq aşağı düşür. Bu 
əməliyyatlar PH-ı azaltmaq üçün ən effektiv tədbirsayılır. PKYY nəticəsində portal qanın 
bir hissəsi (bəzən əksəriyyəti) qaraciyərdən yan keçdiyi üçün iki ciddi problem törədir: 
qaraciyərin trofikası pozulur və hepatosellulyar yetməzlik dərinləşir, ensefalopatiya 
artır. 

PKYY əməliyyatları digərtədbirlər effektsiz olduqda və Qc funksiyası saxlanılan hallarda 
istifadə olunur. PKYY-nin iki növü var: intrahepatik və ekstrahepatik. 

• Qaraciyərdaxili porto - kaval yanyol (TİPS - trasnyuqulyar intrahepatic porto - 
sistemik yanyol) endovaskulyar üsulla aparılır, qaraciyər venaları ilə qapı venası 
arasında stend yerləşdirilir. PH ağırlaşmalarında geniş tətbiq edilən 
müdaxilələrdəndir. 

• Ekstrahepatik PKYY-lar cərrahi yolla yaradılır və portal axını nə dərəcədə 
dəyişdirdiyinə görə bunları 3 qrupda cəmləşdirmək olar: ümumi, selektiv və hissəvi 
> Ümumi (total) yanyol əməliyyatları həm çöz, həm də dalaq venasından gələn 

qanın əksər hissəsini aşağı boş venaya yönəldirlər. Bu üsulda ensefalopatiya 
dərinləşir, qaraciyər atrofikləşir. 

> Hissəyi yanyollar kiçik diametrli ümumi şuntlardır və portal vena və ya böyük 
şaxələri (çöz və ya dalaq venaları) ilə aşağı boş vena və ya şaxələri (adətən 
böyrək venası) arasında kiçik diametrli (8 mm) damar protezləri yerləşdirilir. 

> Selektiv yonyol əməliyyatlarında qapı venoz sisteminin iki bölgəsi - dalaq və çöz 
hövzələri arasında əlaqə kəsilir, dalaq hövzəsinin qanı aşağı boş venaya 
yönəldilir, bağırsaq qanı isə təbii yolu ilə qaraciyərə gedir. Nəticədə, bir tərəfdən 
qastro-ezofaqo-splenik bölgədə təzyiq düşdüyü üçün qanaxma, qastropatiya və 
splenomeqaliya kimi ağırlaşmalar aradan qalxır. Digər tərəfdən isə, toksik olan 
mezenterik qan Qc-ə getdiyi üçün hepatosellulyar funksiya pozulmur, 
ensefalopatiya çox az rast gəlir, retroqrad axın baş vermir, hepatosellulyar 
yetməzlik dərinləşmir və dalaq saxlanılır. 

> Portal təzyiqi azaltmaq üçün məlum olan splenektomiya, hissəvi dalaq 
embolizasiyası hazırda geniş istifadə edilmir. 


Səbəbi ardan qaldırma 

• 

Qc transplantasiyası 


• 

Portal trombektomiya 


• 

Splenektomiya 


• 

Membranektomiya 


• 

Kardio - korreksiya 


• 

Arterio - venoz fistulun ləğvi 


• 

Digər 


Portal təzyiqi azaltma • Müqaviməti azaltma 

> Qaraciyərdaxili portokaval yanyol (TİPS) 

> Qaraciyərxarici porto - kaval yanyollar 

• Portal qangəlimi azaltma 

> Splanxnik vazokonstruktorlar 

> Somatostatin (oktreotid) 

> Vazopressin (glipressin) 

> (3-adrenoblokatorlar 

• Diuretiklər 

• Splenektomiya 

• Hissəvi dalaq embolizasiyası 

• Dalaq arteriyası stentlənməsi 

Ağırlaşmaların müalicəsi • Endoskopik liqasiya 

• Endoskopik skleroterapiya 

• Zondla tamponada 

• Ezofageal stent 

• Devaskulyarizasiya 

• Varikozlara tikiş 

• 

Diuretik 

• 

Laktuloza, laktibiol 

• 

Ornitin - asetat 

• 

Ornitin-qlutamat 

• 

Rifaksimin 




Şəkil 07-09. Porto-kaval yanyollar 

Özət 


Normada qapı venası ilə boş vena arasındakı təzyiqlər fərqi 5 mm Hg st. təşkil edir. Bu 
fərqin 5 mm Hg st.-dan çox olması portal hipertenziya kimi qəbul olunur. Qapı 
venasında təzyiqin artmasında iki amil əsas rol oynayır: müqavimətin artması və gələn 
qanın artması (portal hipervolemiya). Anatomik bölgüyə əsaslanaraq portal qan axınına 
əngəl olan (radiusu kiçildən) amilləri üç qrupa bölmək olar: qaraciyəraltı, 
qaraciyərdaxili və qaraciyərüstü. Qaraciyəraltı səbələr arasında ən çox rast gələni portal 
vena trombozu və venaətrafı şişlərdir (qapı, mədə, MAV, öd kisəsi və xoledox şişləri, 
limfomalar). Splenomeqaliya, arterio-venoz fistullar, porto-sistemik paradoks portal 
hipervolemiya və hipertenziya törədə bilər. Qaraciyərdaxili amillər, xüsusən də sirroz 
portal hipertenziyanın ən çox rast gələn səbəbləridir (80%). Aşağı boş vena membranı, 
trombozu, zirehli perikardit, sağ ürək yetməzliyi qaraciyərüstü səbəblərə aiddir. Portal 
venalarda təzyiqin artması nəticəsində assit, varikoz və qanaxma, ensefalopatiya, 
splenomeqaliya, hepatorenal sindrom, porto-hipertenziv qastro-enteropatiya və s. 
kimi ağırlaşmalar meydana çıxır. Assit portal hipertenziyaya şübhə əlamətidir, 
dəqiqləşdirmək üçün endoskopiya və elastoqrafiya edilir, gərəkərsə porto-kaval 
qradiyent ölçülür. Varikoz genişlənmə, qaraciyər sərtliyinin 17 kPa-dan çox, dalaq 
sərtliyinin 33 kPa-dan çox və porto-kaval qradiyentin 5 mm Hg st-dan çox artması 
portal hipertenziyanı təsdiqləyən əlamətlərdir. PH-nın müalicəsində ilk və əsas hədəf 
səbəbin aradan qaldırılmasıdır. İlk hədəfə çatmaq mümkün olmadıqda ikinci hədəf 
seçilir - ağırlaşmaların profilaktika və müalicəsi. Ağırlaşmaların müalicəsi iki yolla 
həyata keçirilir: portal təzyiqi azaltmaq və ağırlaşmaya spesifik birbaşa tədbirlər. Portal 
təzyiqi azaltmaq üçün porto-kaval yanyollar (dekompressiya), splanxnik 
vazokonstriktorlar (somatostatin, vasopressin, |3-adrenoblokatorlar), diuretiklər və s. 
istifadə edilir. Ağırlaşma yoxdursa və ya riski yüksək deyilsə profilaktik olaraq PH-ı 
azaltmağa ehtiyac yoxdur. 


PORTAL HİPERTENZİYA üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Portal venoz sistemə hansı venoz 

damarlar aiddir? 

• Qapı venası 

• Dalaq venası 

• Yuxarı çöz venası 

• Tac venası (sol mədə venası) 

• Aşağı çöz venası 

• Yuxarı hemorroidal vena 

Qan aşağı çöz venasından hara gedir? 

Dalaq venasına 

Yuxarı hemorroidal venadan qan 
hara gedir? 

Aşağı çöz venasına, sonra dalaq venasına 

və qapı venasına 

Portal vena haradan başlayır? 

Dalaq və yuxarı çöz venalarının 
birləşməsindən 

Portal hipertenziyanın mexanizmi 

nədir? 

Portal axına müqavimətinin artması 
nəticəsində portal təzyiqin yüksəlməsi 

Portal təzyiq normada nə qədərdir? 

<10 mmHg 

Səbəbləri hansılardır? 

• Prehepatik: portal vena trombozu, 

törəmələr 

• İntrahepatik: sirroz, hepatik fibroz, 
hepatosellular karsinoma və s. 

• Posthepatik: Budd-Chiari sindromu 
(hepatik venaların trombozu) və s. 

Portal hipertenziyanın ən çox rast 
gələn səbəbi hansıdır? 

Sirroz (>90% hallarda) 

Alkoholizmi olan xəstələrin neçə 
faizində sirroz inkişaf edir? 

Təxminən 20%-də 

Sirrozlu xəstələrin neçə faizində 
ezofageal varikozlar olur? 

Təxminən 60%-də 

Sirrozlu xəstələrin neçə faizində 
portal hipertenziya inkişaf edir? 

Təxminən 60%-də 

Portal hipertenziyada xəstələrdə ən 
çox rast gəlinən əlamət hansıdır? 

Splenomeqaliya 

Portal hipertenziyanın 4 əsas 
obyektiv əlamətləri hansılardır? 

1. Meduza başı 

2. Hemorroidlər 

3.Splenomegaliya 

4.Ezofageal varikozlar 

Sirroz və portal hipertenziyada digər 

əlamətlər hansılardır? 

Assit, ensefalopatiya, xroniki qaraciyər 
əlamətləri (palmar eritema, qırmızı dil, 
ginekomastiya, dəri angiomatozu və s). 

Portal təzyiq necə ölçülür? 

Birbaşa yolla - portal venaya kateter 
yeritməklə 

Dolayı yolla - qaraciyər venalarında uc 
təzyiqi ölçməklə 

Kollaterallar əvvəlcədən mövcud olur 

yoxsa portal hipertenziya nəticəsində 
əmələ gəlir? 

Hesab edilir ki, kollaterallar mövcud olan 
damarlardır, normada funksiyaları yox 
dərəcəsindədir, portal hipertenziyada isə 
genişlənirlər. 

Hansı porto-kaval kollaterallar var? 
(normada və portal hipertenziyada) 

1. Göbək venası 

2. Qastro-ezofageal venalar 

3. Retroperitoneal venalar 

4. Diafraqmal venalar 

5. Hemorroidal venalar 

Portal hipertenziyada qan ezofagus 

varikozlarından hara axır? 

Portal venadan tac venalarına və 

kollaterallardan azygos venasına 

Portal hipertenziyada qan 
göbəkətrafı kollaterallardan hara 

axır? 

Göbək venasından epiqastrik venalara, 
oradan da aşağı və yuxarı boş venalara. 

Portal hipertenziyada qan 
retroperitoneal varikozlardan hara 

axır? 

Kiçik mezenterik venalardan 
retroperitoneal kollaterallarla lumbar 

venalara 

Portal hipertenziyada qan 

hemorroidal kollaterallardan hara 

axır? 

Yuxarı hemorroidal venalardan orta və 

aşağı hemorroidal venalara və buradan da 
qalça venalarına 

Portal hipertenziyada ən təhlükəli 
ağırlaşması hansıdır? 

Ezofageal varikozlardan qanaxma (10-50% 
ölüm) 

Portal hipertenziyalarda "60% 
qaydası" nə deməkdir? 

• Sirrozu olan xəstlələrin 60%-də portal 
hipertenziya inkişaf edir 

• Portal hipertenziyası olan xəstələrin 
60%-də ezofagus varikozları inkişaf edir. 

• Ezofageal varikozu olan xəstələrin 60%- 
də qanaxma müşahidə olunur. 

Sirrozu və ezofageal varikozu olan 
xəstələrdə yuxarı qastrointesinal 
qanaxmaların nə qədər hissəsi 
varikoz mənşəlidir? 

Təxminən 50% 

Varikoz qanaxmanın əlamətləri 

hansılardır? 

Qanqusma, melena, hematoxeziya 

Kəskin ezogeal varikoz 
qanaxmalarında ölüm faizi nə 
qədərdir? 

Təxminən 17% (10-50%) 

Varikoz qanaxmalarda ilkin tədbirlər 

hansılardır? 

İnfuziyalar, nazoqastral zond, Folley 
kateteri, qan qrupu təyini, və cross match, 
lab gonder, koaqulopatiyanı korreksiyası 
(vit K, TDP), endoskopiya 

Əsas diaqnostik müayinə hansıdır? 

Qastroskopiya (yuxarı qanaxmaların yarısı 
varikoz mənşəlidir, digər yarısını da inkar 
etmək üçün) 

Əsas müalicə prinsipi hansıdır? 

Portal təzyiqi azaltmaq (medikamentoz, 
endovaskulyar və ya cərrahi yanyollar) 

Portal təzyiqi azaltmaq üçün hansı 

dərmanlar var? 

Vazopressin və anoloqları 

Sandostatin və analoqları 

Koronar çatmazlığı olan xəstələrdə 
vazopressin ilə birlikdə hası dərman 

istifadə edilməlidir? 

Nitrogliserin - vazopressinin törətdiyi 
koronar arterial vazokonstiksiyasının 
qarşını almaq üçün 

Hansı müalicə növləri var? 

Endoskopik - liqasiya, skleroterapiya 

TİPS 

Porto-kaval yanyollar 

Qaraciyər tranplantasiyası 

Əgər qanaxmaya səbəb ezofagus 

varikozlarıdırsa müalicəsi nədir? 

Təcili endoskopik ligasiyavəya 
skleroterapiya. 

Əgər xəstədə ilkin müalicədən sonra 
qanaxma davam edirsə nə edərsiniz? 

Təkrari endoskopik müalicə 

Əgər endoskopik müalicə imkanı 
yoxdursa və qanaxma davam edirsə 

nə edərsiniz? 

Splanxnik vazokonstruktor (terlipressin 
sandostatin) və Sengstaken-Blekmor zondu 
ilə tamponada. 

Sengstaken-Blekmor zondu nədir? 

Qastrik və ezofagial balondan ibarət olan 
borudur, ezofagial qanaxmlarda 
tamponada üçün istifadə edilir. 

Əgər varikoz qanaxmalarda 
endoskopik və konservativ müalicə 
qanaxmanı dayandırmırsa nə 

edərsiniz? 

TİPS (transyuqulyar intrahepatik porto- 
kaval şunt) 

Cərrahi yanyol (selektiv və hissəvi) 

Qaraciyər transplantasiyası 

TİPS nə deməkdir? 

TİPS (Transjugular İntrahepatik 

Portasistemik Shunt) dəridən, vidaci 
venadan keçərək hepatik vena ilə portal 
venanın şaxəsi arasında kiçik stendin 
intrahepatik yerləşdirilməsidir. 

Varikoz qanaxmanı dayandıran ən 

effektiv müalicə hansıdır? 

Porto-kaval yanyollar və qaraciyər 
transplantasiyası. 

Cərrahi yanyolların hansı növləri var? 

Total, hissəvi, selektiv 

"Total yanyol" nə deməkdir? 

Portal qanın hamısı birbaşa boş venaya 
yönəldirilir. 

"Hissəvi yanyol" nə deməkdir? 

Portal vena ilə aşağı boş vena arasında 
yaradılan kiçik diametrli (0,8-1 sm) 
anastomozdur, portal qanın bir hissəsini 
boş venaya ötürür. 

"Selektiv yanyol" nə deməkdir? 

Portal sistemin dalaq və mezenterik 
hövzələri bir-birindən ayrılır və dalaq 
hövzəsi ilə boş vena sistemi arasında 
anastomoz qoyulur. 

Warren yanyolu nə deməkdir? 

Distal splenorenal yanyoldur, selektiv 
yanyollar arasında ən çox istifadə 
edilənidir. Portal sistemin dalaq və 
mezenterik hovuzları ayrılır, dalaq hovuzu 
böyrək venasına axıdılır. Həm varikozları 
azaldır, həm qanaxmanı aradan qaldırır, 
həm də yanyol ensefalopatiyası azdır. 

Warren şuntunun qoyulmasına əks- 
göstəriş nədir? 

Assit 

Uc-yan porto-kaval yanyol nədir? 

Total yanyoldur, portal venanın ucu ilə boş 
vena arasında anastomoz qoyulur. 

Yan-yan portokaval şunt nədir? 

Portal vena ilə boş vena arasında yan-yana 
anastomoz, başlanğıcda hissəvi yanyol kimi 
işləyir, sonra total xarakterli olur. 

"H-graft yanyol" nədir? 

Hissəvi yanyoldur, portal vena və ya 
şaxələri ilə boş vena və ya şaxələri arasında 
damar grefti ilə anastomoz qoyulur. 

Yanyol əməliyyatlarının "ən müsbət" 

və "ən mənfi" cəhətləri hansıladır? 

Varikozu və qanaxmanı aradan qaldırmaq 
"ən müsbət" cəhətidir, ensefalopatiya və 

qaraciyər disfunksiyası "ən mənfi" 

cəhətləridir. 

Yanyol əməliyyatlarından sonra 
qaraciyər disfunksiyası niyə baş 

verir? 

Portal qan qaraciyər üçün əsas trofiki 
mənbədir və bunun azalması qaraciyəri 
zədələyir. 

Yanyol əməliyyatlarından sonra 

ölümə səbəb olan faktor hansıdır? 

Qaraciyər yetməzliyi (qaraciyərə qan 
axınının azalması nəticəsində əmələ gəlir 
və ölümlərin 60%-dan çoxunun səbəbidir). 

Yanyol əməliyyatlarından sonra ən 
çox rast gələn ağırlaşma hansıdır? 

Hepatik ensefalopatiyanın artması 
(qaraciyərə qan axınının və 
detoksikasiyanın azalması nəticəsində). 

Ensefalopatiyanın diaqnozu hansı 
müayinə ilə qoyulur? 

Klinik müayinə ilə 

Ensefalopatiyanın ağırlıq dərəcəsi 
hansı müayinə ilə təyin edilir? 

Klinik müayinə ilə 

Ensefalopatiyanın dərəcəsi hansı 
laborator göstərici ilə korrelyasiya 

edir? 

Qanda ammonyakın səviyyəsi ilə 

Hepatik ensefalopatiyada hansı 

dərman istifadə olunur? 

Laktuloza, neomisin, LOLA (L-ornitin-L- 
aspartat) 

VARİKOZ VƏ QANAXMA 


Tərifi 

Portal təzyiqin artması nəticəsində porto-kaval kollateral damarlarda baş verən 
kompensator genişlənmələr varikoz adlanır 


Təsnifatı 

Yerinə görə 


• Qida borusu varikozları 

• Qastroezofageal varikozlar 

• Mədə varikozları 

• Hemorroidlər 

• Göbək ətrafı varikozlar 

• Retroperitoneal kollateral varikozları 


Ölçülərinə görə • Ölçülərinə görə qida borusu varikozlarını 4 dərəcəyə 

ayırırlar: 

» I dərəcə - selikaltı qatda geniş vena, qabarmır 
» II dərəcə - mənfəzə doğru qabarmış venalar, 
mənfəzi tutmur 

» III dərəcə - qabarmış venalar mənfəzi tama yaxın 
tutur 

» IV dərəcə - qabarmış venalar mənfəzi tam tutur. 

Qanaxma təhlükəsinə • Az riskli - 1-2-ci dərəcəli varikozlar 

görə • Yüksək riskli - 3-4 dərəcəli varikozlar, üzərində qımızı 

ləkələr, "varikoz balalaması" 

Etiopatogenezi 

• Porto-kaval təzyiq fərqi 8 mm Hg st. aşarsa venalarda və kollaterallarda genişlənmə 
başlayır, fərq 10 mm Hg st. olduqda genişlənmə bariz şəkil alır, 12 mm Hg st. aşdıqda 
isə qanaxma təhlükəsi meydana gəlir. 

• Kollateralların genişlənməsi və qanaxma ən çox qastroezofageal səviyyədə, sonra 
rektal, göbək ətrafı və retroperitoneal səviyyədə ortaya çıxır. 

• Varikozlardan qanaxmanın baş verməsi üçün yüksək risk amillərinə aşağıdakılar aid 
edilir: 

» böyük varikozlar (lll-IV dərəcə) 

» incə divarlı varikozlar (qırmızı ləkə, "varikoz balalaması") 

» Child C mərhələsində sirroz 
» porto-kaval qradiyent > 12 mm Hg st. 

» infeksiya 

• Yüksək risk göstəriciləri olan varikozlarda birincili profilaktika lazım gəlir. 

• Sirrotik xəstələrin təxminən 60%-də varikoz baş verir və bunların da təxminən 30%- 
də 2 il ərzində qanaxma rast gəlir. 

Gedişi və ağırlaşmaları 

• Birinci dəfə baş verən qanaxma adətən 70-80% hallarda öz-özünə və ya müalicə ilə 
dayanır. Lakin xəstələrin 60-70%-ində bir il ərzində təkrarlanma baş verir və ən çox 
ilk saat və ya günlərdə müşahidə edilir. 

• Qanaxmalarda letallıq təxminən 20% təşkil edir, qanaxma təkrarladıqca letallıq da 
artır. 

• Hipertenziyanın səbəbi aradan qaldırıldıqda varikoz genəlmələr geriyə inkişaf edir. 

Ağırlaşmaları 

• Davam edən qanaxma və şok 

• Qaraciyər dekompensasiyası 

• Hepatik ensefalopatiya 

• İnfeksiyalar (spontan bakterial peritonit, pnevmoniya və s). 

• Aspirasion pnevmoniya 

• Digər 

Sirroz 


Portal hipertenziya 

j- 60% 

Varikoz 
J"İ 30% 
Qanaxma 

i 


Konservativ və endoskopik tədbirlər 



Qanaxma dayanır Qanaxma davam edir 

60-70% l. 


Qanaxma təkrarlanır 
(1 il ərzində) 

i 

ikincili profilaktika 


Cərrahi əməliyyat 
| I 40% 

Prof Dr NYBay Letallıq 


Şəkil 07-10. Qida borusu varikozlarının gedişi 

Klinikası 

• Varikozlar qanaxma vermədikcə adətən klinik birüzə vermirlər. 

• Varikozdan qanaxma yerli və sistemik əlamətlərlə birüzə verir: 

» Yerli əlamətlər- qanqusma, melena, zondan qan gəlməsi 
» Ümumi əlamətlər - anemiya, hipovolemiya, şok 

Diaqnostikası 

Şübhə 

Mədə - bağırsaq qanaxması olan bütün xəstələrdə varikoz qanaxmadan şübhələnmək 
lazımdır. Anamnezində və ya hazırda xroniki qaraciyər xəstəliyi əlamətləri varsa bu 
şübhəni daha da artırır. 

Dəqiqləşdirmə 

Diaqnozu dəqiqləşdirmək üçün təcili endoskopiya aparılır. Endoskopiya qanaxmanın 
yerini və səbəbini təyin edir. 

Diaqnostik əlamətləri: 

• Anamnezində və hazırda xroniki qaraciyər xəstəliyi və portal hipertenziya 

• Qanaxmanın yerli və ümumi əlamətləri 

• Endoskopiyada varikoz və qanaxma 

Ağırlıq dərəcəsinin təyini 

Qanaxmanın ağırlıq dərəcinin təyini üçün klinik, laborator və hemodinamik göstəricilər 
nəzərə alınır: 

> yüngül dərəcəli qanaxma - melena, qanqusma var. 

> orta dərəcəli qanaxma - melena, qanqusma ilə yanşı anemiya var 

> ağır dərəcəli qanaxma - şok əlamətləri var 

Müalicəsi 

Varikoz qanaxmaların müalicə və profilaktika tədbirləri 3 prinsip üzərində 
qurulmuşdur: 

• portal təzyiqi azaltma - dekompressiya (porto - kaval yanyollar, medikamentoz), 

• varikozlarda qan axınını kəsmə - devaskulyarizasiya (transseksiya, kardio - fundal 
tikiş, Siqura əməliyyatı) 

• varikozlara birbaşa müdaxilə (varikoz liqasiyası, skleroterapiya, balon 
tamponadası). 

Müalicə yanaşması 

Varikoz qanaxmalarda müalicə taktikası iki mərhələli şəkildə aparılır: ilkin tədbirlər və 
həlledici müalicə. 

Təcili ilkin tədbirlərə aiddir: 

• Hemodinamikanı stabilləşdirmə (infuziya, vazopressor, inotrop, göstərişə görə 
intubasiya və s) 

• Endoskopik diaqnostika 

• Qanaxmanın endoskopik liqasiyası (EVL) və medikamentoz dayandırılması 

• Digər müalicələr. 

Cədvəl 4. Varikoz qanaxmada ilkin tədbirlər 

Yerləşdirmə 

• Xəstə təcili olaraq reanimasiya şöbəsinə yatırılır, cərrah, reanimatoloq və 
endoskopist briqadası tərəfindən nəzarətə alınır. 


Həyati funksiyalara nəzarət və stabilləşdirmə 
• Monitorizasiya qoşulur (saturasiya, təzyiq, nəbz və s) 

• Tənəffüs yolu yoxlanılır və keçiriciliyi təmin edilir. Aramsız qanaxmalarda və 
ensefalopatik xəstələrdə təcili intubasiya edilir. 

• Hemodinamika qiymətləndirilir və hipovolemiya varsa (taxikardiya, 
hipotenziya, ortostatik kollaps) infuziyaya başlanılır. 

• Şokda olan xəstələrə Ringer - Laktat bolus şəklində 1000 ml verilir və kolloid 
infuziyasına (plazma, albumin, jelatin, dekstran) başlanılır. 

• Damar yolu açılır, təhlillər alınır (Hemoqram, PTZ, APTZ, qanaxma, laxtalanma 
zamanı, qlükoza, ALT, AST, sidik cövhəri, kreatinin , albumin, bilrubin, 
elektrolitlər, HBsAg, Anti-HCV). 

• Sidik kateteri qoyulur. 

Qanaxmanı dayandırma - medikamentoz + endoskopik 

• Sandostatin (250 mkq ilk doz, 250mkq/saat infuziya) və ya oktreotid (50 mkq ilk 
doz, 50mkq/saat infuziya) və ya terlipressin (2 mq hər 4 saatda) müalicəsinə 
başlanır və 5 günə qədər davam etdirilir. 

• Hemodinamika stabilləşmişsə təcili endoskopik müayinə və varikozun liqasiyası 
edilir (12 saat ərzində). EVL yoxdursa skleroterapiya edilir. 

• Xəstə stabilləşmirsə və qanaxma artaraq davam edirsə Blekmor zondu qoyulur 
və intubasiya edilir. Blekmor zonduna baxmayaraq stabilləşmə yoxdursa təcili 
angioqrafiya (QDPKYY + ezofaqus stendi, embilizasiya) və ya əməliyyat edilir. 
Əməliyyat vaxtı endoskopik müayinə aparılması vacibdir. 


Digər tədbirlər 

• Antisekretor ranitidin (Ranitidin 50 mq x 3) və ya rabeprazol infuziyası edilir. 

• Eritrositar kütlə, plazma tədarük edilir. 

• Hb < 8-10 q/dL və ya Ht < 30% olan xəstələrə hemotransfuziya başladılır. 

• TDP koaqulopatiyası varsa (INR>1,5) və qan transfuziyası alanlarda (hər 2 vahid 
qana 1 vahid plazma). 

• Vikasol (10 mq) təyin edilir. Fibrinogeni az olanlara (<200 mq) kriopresitat 
verilir. Trombositopeniya (<50 x 10 9 Д) olarsa trombosit kütləsi köçürülür. 

• Şəkər, elektrolit tənzimlənir. Hipoqlikemiya və hpokalemiya ensefalopatiyanı 
dərinləşdirir. 

• Qarın boşluğu USM və portal dopler edilir. 

• Xəstənin hərtərəfli monitorinqi davam etdirilir (hemodinamika, tənəffüs, sidik 
ifrazı, NQZ-dan ifrazat, melena, Hb, Ht, huş və digər). 

• Ensefalopatiya və infeksiyaların profilaktikasına başlanılır. 


• İlkin tədbirlərə baxmayaraq qanaxma davam edirsə və ya tezliklə təkrarlayarsa, 
müvəqqəti Blekmor zondu qoyulur və qaraciyərdaxili portokaval yanyol (TİPS) və ya 
örtüklü metal stent tövsiyə edilir. Əgər TİPS və y stend imkanı yoxdursa, üçüncü 
seçim kimi cərrahi müdaxilədir (transseksiya, tikiş, yanyol) tətbiq edilir. 

• Qanaxması dayanan xəstələrdə həlledici müalicə kimi əsas xəstəliyin müalicəsi və 
qanaxmanın ikincili profilaktikası həyata keçirilir. 

• Mədə varikozlarında da qanaxmanı dayandırmaq üçün ilk seçim medikamentoz + 
endoskopik yoldur. Lakin qida borusu varikozlarından fərqli olaraq mədə 
varikozlarında ilk seçim spirtlə yox, yapışdırıcılarla (N - butyl - sianakrilat, donuz 
(trombini) skleroterapiyadır. I tip qastroezofageal varikozlarda EVL edilə bilər. 

• Adi hemorroidlərdən fərqli olaraq PH-da klassik hemorroidektomiya tövsiyə 
olunmur (çünki ağır qanaxmalar başlaya bilər). Ona görə də, daha konservativ 
cərrahi müdaxilə seçilməlidir: liqasiya, skleroterapiya, lazer və ya infraqırmızı 
koaqulyasiya. TİPS istifadə edilə bilər. 


Varikoz qanaxma 

_ _Ј _ 

Hemodinamlk dəstək: infuziya, transfuzlya 

Medikamentoz müalicə: somatostatın. terlipressin və ya analoqları 

Təcili endoskopiya: EVL və ya skleroterapiya 

I I 1 I 


Profuz qanaxma Qanaxma Qanxma 

davamedir təkrarlayır dayandı 



Şəkil 07-11. Varikoz qanaxmada müalicə taktikası 

Özət 


Varikoz portal təzyiqin artması nəticəsində porto-kaval kollaterallarda baş verən 
kompensator genişlənmələrdir. Porto-kaval təzyiq fərqi 8 mm Hg st. aşarsa venalarda 
və kollaterallarda genişlənmə başlayır, fərq 10 mm Hg st. olduqda genişlənmə bariz 
şəkil alır, 12 mm Hg st. aşdıqda isə qanaxma təhlükəsi meydana gəlir. Kollateralların 
genişlənməsi və qanaxma ən çox qastroezofageal səviyyədə, sonra rektal, göbəkətrafı 
və retroperitoneal səviyyədə ortaya çıxır. Ölçülərinə görə qida borusu varikozlarını 4 
dərəcəyə ayırırlar: 

• I dərəcə - selikaltı qatda geniş vena, qabarmır 

• II dərəcə - mənfəzə doğru qabarmış venalar, mənfəzi tutmur 

• III dərəcə - qabarmış venalar mənfəzi tama yaxın tutur 

• IV dərəcə - qabarmış venalar mənfəzi tam tutur. 

Böyük varikozlar (lll-IV dərəcə), incə divarlı varikozlar, Child C və porto-kaval qradiyent 
>12 mm Hg st. və dalaq sərtliyi >60 kPa varizkoz qanaxma üçün yüksək risk 
göstəriciləridir və birincili profilaktika lazım gəlir. 

Sirrotik xəstələrin təxminən 60%-də varikoz baş verir və bunların da təxminən 30%-də 
2 il ərzində qanaxma rast gəlir. Birinci dəfə baş verən qanaxma adətən 70-80% hallarda 
öz-özünə və ya müalicə ilə dayanır. Lakin xəstələrin 60-70%-də bir il ərzində 
təkrarlanma baş verir və ən çox ilk saat və ya günlərdə müşahidə edilir. Qanaxmalarda 
letallıq təxminən 20% təşkil edir, qanaxma təkrarladıqca letallıq da artır. 
Hipertenziyanın səbəbi aradan qaldırıldıqda varikoz genəlmələr geriyə inkişaf edir. 
Varikoz qanaxmalar iki qrup əlamətlərlə - yerli (qanqusma, melena, NQZ-dan 
qangəlmə) və ümumi (anemiya, hipovolemiya, şok) əlamətlərlə büruzə verir. Diaqnozu 
dəqiqləşdirmək üçün təcili endoskopiya aparılır. 

Varikoz qanaxmalarda müalicə ikimərhələli şəkildə aparılır: ilkin tədbirlər və həlledici 
müalicə. Təcili ilkin tədbirlərə hemodinamikanı stabilləşdirmə, endoskopik diaqnostika, 
qanaxmanın endoskopik və medikamentoz dayandırılması və digər dəstək müalicələri 
aiddir. İlkin tədbirlərə baxmayaraq qanaxma davam edirsə və ya tezliklə təkrarlayarsa 
qaraciyərdaxili porto-kaval yanyol (TİPS) və ya örtüklü metal stend tövsiyə edilir. Əgər 
TİPSvəya stend imkanı yoxdursa, üçüncü seçim cərrahi müdaxilədir (transseksiya, tikiş, 
yanyol). Qanaxması dayanan xəstələrdə həlledici müalicə kimi əsas xəstəliyin müalicəsi 
və qanaxmanın ikincili profilaktikası həyata keçirilir. 

Varikoz və qanaxma üzrə suallar 
N.Y.Bayramov, A.K.Səfiyeva, Ş.Ə.Məmmədova 


Sirrozu və ezofageal varikozu olan Təxminən 50% 
xəstələrdə yuxarı qastrointesinal 
qanaxmaların nə qədər hissəsi 
varikoz mənşəlidir? 


Sirrozu və ezofageal varikozu olan 
xəstələrdə yuxarı qastrointesinal 
qanaxmaların nə qədər hissəsi 
varikoz mənşəlidir? 

Təxminən 50% 

Varikoz qanaxmanın əlamətləri 

hansılardır? 

Qanqusma, melena, hematoxeziya 

Kəskin ezofageal varikoz 
qanaxmalarında ölüm faizi nə 
qədərdir? 

Təxminən 17% (10-50%) 

Varikoz qanaxmalarda ilkin tədbirlər 

hansılardır? 

İnfuziyalar, nazoqastral zond, Folley 
kateteri, qan qrupu təyini və cross match, 
biokimya analizləri, koaqulopatiyanı 
korreksiyası (vit K, TDP), endoskopiya 

Əsas diaqnostik müayinə hansıdır? 

Qastroskopiya (yuxarı qanaxmaların yarısı 
varikoz mənşəlidir, digər yarısını da inkar 
etmək üçün) 

Əsas müalicə prinsipi hansıdır? 

Portal təzyiqi azaltmaq (medikamentoz, 
endovaskulyar və ya cərrahi yanyollar) 

Portal təzyiqi azaltmaq üçün hansı 

dərmanlar var? 

Vazopressin və anoloqları 

Sandostatin və analoqları 

Koronar çatmazlığı olan xəstələrdə 
vazopressin ilə birlikdə hası dərman 

istifadə edilməlidir? 

Nitrogliserin - vazopressinin törətdiyi 
koronar arterial vazokonstiksiyasının 
qarşını almaq üçün 

Hansı müalicə növləri var? 

Endoskopiik - liqasiya, skleroterapiya 

TİPS 

Porto-kaval yanyollar 

Qaraciyer tranplantasiyası 

Əgər qanaxmaya səbəb ezofagus 

varikozlarıdırsa müalicəsi nədir? 

Təcili endoskopik liqasiya və ya 
skleroterapiya. 

Əgər xəstədə ilkin müalicədən sonra 
qanaxma davam edirsə nə edərsiniz? 

Təkrari endoskopik müalicə 

Əgər endoskopik müalicə imkanı 
yoxdursa və qanaxma davam edirsə 

nə edərsiniz? 

Splanxnik vazokonstruktor (terlipressin 
sandostatin) və Sengstaken-Blekmor zondu 
ilə tamponada. 

Sengstaken-Blekmor zondu nədir? 

Qastrik və ezofagial ballondan ibarət olan 
borudur, ezofagial qanaxmlarda 
tamponada üçün istifadə edilir. 

Əgər varikoz qanaxmalarda 
endoskopik və konservativ müalicə 
qanaxmanı dayandırmırsa nə 

edərsiniz? 

TİPS (transyuqulyar intrahepatik porto- 
kaval şunt) 

Cərrahi yanyol (selektiv və hissəvi) 

Qaraciyər transplantasiyası 

TİPS nə deməkdir? 

TİPS (Transjugular İntrahepatik 

Portasistemik Shunt) dəridən, vidaci 
venadan keçərək hepatik vena ilə portal 
venanın şaxəsi arasında kiçik stendin 
intrahepatik yerləşdirilməsidir. 

Varikoz qanaxmanı dayandıran ən 

effektiv müalicə hansıdır? 

Porto-kaval yanyollarvə qaraciyər 
transplantasiyası. 

ASSİT 


Tərifi 

Assit periton boşluğuna maye toplanmasına deyilir. 


Təsnifatı 

Səbəblərinə görə 

• Sirroz 

• Ürək yetməzliyi 

• Böyrək yetməzliyi 

• Bədxassəli törəmələr 

• Hipotiroidik vəziyyət 

• İltihabi proseslər 

• Digər 

Tərkibinə görə 

• Eksudat 

• Transudat 

Plazma-assit 

albumin fərqinə görə 

Fərq 1,1-dən böyük (sirroz üçün xarkterikdir) 

Fərq 1,1-dən kiçik (digər assitlər üçün xarakterikdir) 

Ağırlıq dərəcəsinə 
görə 

• Yüngül assit (subklinik və ya 1-ci dərəcəli) klinik təyin 
edilmir, USM və ya KT-də görünür. 


• Orta dərəcəli assit (ikinci dərəcəli) qarında şişmə törədir 
və klinik təyin olunur: perkutor kütlük, dalğalanma və s. 


• Böyük assitdə (3-cü dərəcəli) qarında böyük şişkinlik, 
həttda gərginlik ola bilir. 


Etiologiyası və patogenezi 

• Peritonda ifrazat və sorulma arasındakı tarazlığın pozulması assitin əmələ 
gəlməsinə səbəb olur. 

• Bu tarazlığı pozan bir neçə mexanizm məlumdur: 

» hipertenziya (portal hipertenziya, ürək yetməzliyi) 

» osmotik (sirroz, nefrotik sindrom, miksedema) 

» sekresiya (mezotelioma, peritoneal karsinomatoz) 

» eksudasiya (iltihab) 

» ekstravazasiya (perforasiya) 

» limfatik blok (şişlər). 


587 











Qaraciyərin cərrahi xəstəlikləri. N.Y.Bayramov, R.A.Məmmədov 


• Assitlərin ən çox rast gələn səbəbi sirrozdur (80-85%), ürək 3%, karsinomatoz 2%, 
qarışıq 5-10%-i və digər səbəblər 2% təşkil edir. 

• Qc xəstəliklərində assitin baş verməsində 3 mexanizm əsas rol oynayır: portal 
təzyqin artması, su və elektrolitlərin tutulması və onkotik təzyiqin azalması. 

• Portal hipertenziya zamanı əmələ gələn natriumun böyrəklərdən ifrazının azalması 
(və ya reabsorbsiyanın artması) və ekstrasellulyar suyun artması - aparıcı 
patomexanizmlərdir. 

• Portal hipertenziya bir tərəfdən kapilyar təzyiqini artırır, digər tərəfdən sistemik və 
splanxnik vazodilatasiyaya səbəb olur ki, bunlar renin-angiotenzin-aldosteron və 
antidiuretik sistemləri aktivləşdirir. Nəticədə Na+ ionlarının və suyun böyrəklərdən 
reabsorbsiyası artır. 

Gedişi və ağırlaşmaları 

Assitin gedişi səbəbindən asılıdır. 

Ağırlaşmaları 

• Refrakter assit 

• Spontan bakterial peritonit (assitin infeksiyalaşması) 

• Hepatorenal sindrom 

• Hiponatremiya 

Klinikası 

• Assitin klinik əlamətləri səbəbindən və dərəcəsindən asılıdır. 

• Yüngül dərəcəli assit klinik əlamət vermir. 

• Orta dərəcəli assitdə qarında fluktuasiya hiss edilir (Şəkil 07-13.). 

• Ağır dərəcəli assitlərdə qarında böyümə, təngənəfəslik və gərginlik təyin edilir 



Şəkil 07-13. Assit 

Diaqnostikası 

Şübhə 

• Qaraciyər xəstəlikləri 

• Mədə və bağırsaq xəstəlikləri 

• Qarında şişkinlik 

• Perkutor kütlük 


Dəqiqləşdirmə 

Assiti təyin etmək üçün ən hassas üsul USM və tomoqrafiyadır. 



Şəkli 07-14. Assitin MRT və USM görüntüsü 

Diaqnostik əlamətləri: 

• Asimptomatik, qarında şişkinlik, gərginlik, fluktuasiya 

• USM və ya tomoqrafiyada qarında maye 

Səbəbin təyini 

Assitin səbəbini təyin etmək üçün klinik və görüntüləmə müayinələri yetərsiz olarsa 

punksiya edərək assitik mayeni müayinə etmək və plazma-assit albumin fərqini (PAAF) 

hesablamaq lazımdır. 

• Yüksək fərqli assit (PAAF>1,1 q/dl) 97% həssaslıqla portal hipertenziyasını göstərir, 
o cümlədən sağ ürək yetməzliyində və miksedemada rast gəlir. 

• Sağ mədəciyin böyüməsi, atım fraksiyasının azalması, qaraciyər venalarının və aşağı 
boş venanın genişlənməsi, kontrastlı KT-də arterial fazada hər iki kamerada 
kontrastın görünməsi, kontrastın aşağı boş venaya və qaraciyər venalarına 

requrqitasiyası ürək yetməzliyinin əlamətləridir. Pastoz sifət, sərt ödemlər, aşağı ТЗ, 
T4 və yüksək TSH miksedemanı göstərir. 

• Aşağı fərq (PAAF <1,1 q/dl) isə 97% həssaslıqla portal hipertenziyanı inkar edir və 
iltihabı, neoplastik, ekstravazasiya, limfatik assitlər üçün xarakterikdir. Nefrotik 
sindromda da aşağı fərqli assit təyin edilir. Aşağı fərqli assitlərdə əlavə müayinələrlə 
(sitoloji, mikrobioloji, öd piqmenti, amilaza, qlükoza, LDH və b.) iltihabi, neoplastik, 
ekstravazasiya, limfatik səbəblər axtarılır. 

Ağırlıq dərəcəsinin təyini 

Klinik göstəricilərə görə assitin 3 ağırlıq dərəcəsi müəyyən olunur: 

• Yüngül assit (subklinik və ya I dərəcəli) klinik təyin edilmir, USM və ya KT-də görünür. 

• Orta dərəcəli assit (II dərəcəli) qarında şişmə törədir və klinik təyin olunur: perkutor 
kütlük, dalğalanma və s. 

• Böyük assitdə (III dərəcəli) qarında böyük şişkinlik, hətta gərginlik ola bilir. 

Müalicəsi 

Assitin müalicəsində əsas hədəf səbəbin aradan qaldırılmasıdır. Səbəbin aradan 

qaldırılması mümkün olmadıqda ikinci hədəf kimi patogenetik mexanizmlərə təsir 

tədbirləri həyata keçirilir. 

• Qc mənşəli assitlərdə əsas vasitələr portal hipertenziyanı, orqanizmdə Na + və suyu 
azaltmaqdır. 

• Natrium qəbulunun azaldılması və spironolakton (aldesteron antaqonisti) müalicəsi 
xəstələrin 50%-də faydalı olur. Bu kombinasiya faydalı olmadıqda furosemid əlavə 
edilir. Adətən 3-lü kombinasiya (Na + azaltma + spironolakton + furosenivol) 90% 
xəstədə faydalı olur. 

• Diuretiklərin yüksək dozalarına baxmayaraq (spironolakton 400mq+590ntrahepat 
160 mq) assit azalmırsa (refrakter assit), albumin+oktreotid+adrenomimetik 
kombinasiyası, vaxtaşırı parasentez və ya portokaval yanyollar seçilə bilər. 

• Qaraciyərdaxili portokaval yanyol refrakter assitin ən effektiv müalicəsidir. 


Özət 


Assit periton boşluğuna maye toplanmasına deyilir və peritonda ifrazat və sorulma 
arasındakı tarazlığın pozulması assitin əmələ gəlməsinə səbəb olur (portal hipertenziya, 
ürək yetməzliyi, sirroz, nefrotik sindrom, miksedema, mezotelioma, peritoneal 
karsinomatoz, ekstravazasiya və limfatik blok). Assitlərin əksəriyyəti sirroz mənşəlidir. 
Assit yüngül (USM və ya KT-də görünür), orta (klinik təyin olunur) və böyük dərəcələri 
var (qarında böyük şişkinlik), refrakter assit, spontan bakterial peritonit (assitin 


590 






CƏRRAHİ XƏSTƏLİKLƏR. N.Y.Bayramov 

infeksiyalaşması), hepatorenal sindrom, hidrotoraks və hiponatremiya kimi 
ağırlaşmalara səbəb ola bilir. 

Assiti təyin etmək üçün ən hassas üsullar USM və tomoqrafiyadır, səbəbini 
müəyyənləşdirmək üçün klinik və görüntüləmə müayinələri yetrəsiz olarsa plazma-assit 
albumin fərqini (PAAF) hesablamaq lazımdır. Portal hipertenziya üçün yüksək fərqli 
(PAAF>1,1 q/dl) assit xarakterikdir. Assitin müalicəsində əsas hədəf səbəbin aradan 
qaldırılmasıdır, bu mümkün olmayanda Na + qəbulunu azaltmaq və diuretik lazım gəlir. 
Gərgin assitlərdə punksiya edilir. Yüksək doza diuretikə baxmayaraq aradan qalxmayan 
assitlərdə vaxtaşırı parasentez və ya portokaval yanyollar seçilə bilər. 

Assit üzrə suallar 

N.Y.Bayramov, A.K.Səfiyeva, Ş.Ə.Məmmədova 


Suallar Cavablar 


Suallar 

Cavablar 

Assit nədir? 

Periton boşluğuna maye toplanmasıdır 

Səbəbi və ya risk faktorları nələrdir? 

• hipertenziya (portal hipertenziya, 
ürək yetməzliyi); 

• osmotik (sirroz, nefrotik sindrom, 
miksedema); 

• sekresiya (mezotelioma, 
peritoneal karsinomatoz); 

• eksudasiya (iltihab); 

• ekstravazasiya (perforasiya); 

• limfatik blok (şişlər); 

Ən çox rast gəlinən səbəbi nədir? 

Sirroz (80%) 

Patogenezi nədən ibarətdir? 

Peritonda ifrazat və sorulma arasındakı 

tarazlığın pozulması assitin əmələ 
gəlməsinə səbəb olur. Qc xəstəliklərində 
portal hipertenziya, su və elektrolitlərin 
tutulması və onkotik təzyiqin azalması 

assitə səbəb olur. 

Gediş xüsusiyyəti necədir? 

Assitin gedişi səbəbindən asılıdır 

Ağırlaşmaları nələrdir? 

• Refrakter assit; 

• Spontan bakterial peritonit (assitin 
infeksiyalaşması); 

• Hepatorenal sindrom; 

• Hiponatremiya; 

• Abdominal kompartman; 

Hansı klinik formaları var? 

Ağırlıq dərəcələrinə görə subklinik, orta 
və böyük assitlər, plazma-assitik albumin 
fərqinə görə yüksək və aşağı fərqli 

assitlər. 

Klinik əlamətləri hansılardır? 

• Yüngül dərəcə klinik asimptomatikdir, 
maye görüntüləmədə təyin olunur. 

• Orta dərəcədə qarında şişkinlik, 
perkutor kütlük və fluktuasiya təyin 

olunur. 

• Ağır dərəcədə qarında böyük şişkinlik, 
gərginlik, təngnəfəslik (kompartman) 

olur. 

Hansı xəstələrdə şübhələnmək 

lazımdır? 

• Qaraciyər xəstəlikləri; 

• Mədə və bağırsaq xəstəlikləri; 

• Qarında şişkinlik; 

• Perkutor kütlük; 

• Kompartman 

Dəqiqləşdirmək üçün hansı 
müayinələr lazımdır? 

USM, tomoqrafiya 

Laborator əlamətləri nələrdir? 

Yüksək fərqli assit (PAAF>1,1 q/dl) portal 
hipertenziyaya xas əlamətdir. 

Görüntüləmə əlamətləri nələrdir? 

Qarında sərbəst maye 

Diaqnostik kriteriyalarını sadala? 

• Qarında şişkinlik, gərginlik, 
fluktuasiya; 

• USM və ya tomoqrafiyada qarında 

maye; 

Müalicə üsulları hansılardır? 

• Səbəbin aradan qaldırılması; 

• Na qəbulunun azaldılması və 
spironolakton, furosemid; 

• albumin; 

• Parasentez; 

• Portokaval yanyollar; 

Əməliyyata göstərişlər nələrdir? 

Refrakter assit 

Əməliyyat üsulları hansılardır? 

PKYYvə ya TİPS 

Proqnozu nədir? 

Yüngül və orta dərəcəli assitlər 
konservativ müalicəyə tabe olurlar, 
böyük assitlərdə yaşama müddəti azalır, 
letallıq artır 

Xəstəliyin ən xarakterik özəlliyini bir 

cümlə ilə necə ifadə edərsiniz? 

Assit sirrozun dekompensasiya 
əlamətidir, spesifik müalicə, o cümlədən 
transplantasiya gündəmə gəlir. 

QARACİYƏR YETMƏZLİYİ 


Tərifi 

Qaraciyərin bir və ya bir neçə funksiyasında klinik və laborator olaraq pozulma varsa 
qaraciyər disfunksiyası adlanır (məs. sarılıq, koaqulopatiya). Qaraciyər disfunksiyasının 
ən ağır dərəcəsi yetməzlik adlanır və disfunksiya əlamətləri ilə yanaşı ensefalopatiyanın 

olması xarakterikdir. 

Təsnifatı 

Kəskin qaraciyər 
yetməzliyi 

Əvvəllər Qc-ində xəstəliyi olmayan xəstədə qaraciyər 
toxumasının böyük hissəsinin (>80%) zədələnməsi 
nəticəsində meydana gələn koaqulopatiya və 
ensefalopatiya 

Xroniki qaraciyər 
yetməzliyi 

Xroniki qaraciyər xəstəliyində müşahidə olunan qaraciyər 
disfunksiyası və ensefalopatiya. 

Xronikinin 

kəskinləşməsi 

Xronikinin kəskinləşməsi və ya ağırlaşmış xroniki qaraciyər 
yetməzliyi - xroniki qaraciyər xəstəliyinində kəskin 
dekompensasiya (ağırlaşmalar) və orqan yetməzlikləri. 

Postrezeksion və ya 
kiçik qaraciyər 
sindromu 

Postrezeksion və ya kiçik qaraciyər sindromu - böyük 
rezeksiyalardan sonra qalan qaraciyərdə sintetik, ekskretor 
və detoksikasiya funksiyalarının bərpa olunmamasıdır. 


Kəskin qaraciyər yetməzliyi 


Səbəbləri 

Kəskin qaraciyər yetməzliyini çoxsaylı səbəblər törədə bilər ki, bunları "VADDAMAN + 
İS" ardıcıllığı ilə yadda saxlamaq olar: 

• Viruslar (A, B, C və digər) 

• Alimentar (Alkoqol, zəhərlənmələr) 

• Dərmanlar (parasetamol, halotan və s) 

• Damar xəstəlikləri (Baddi-Kiari) 

• Autoimmun (autoimmun hepatit və s) 

• Metabolik (hemoxromatoz) 

• Anadangəlmə 

• Nadir və naməlum 

• İşemiya və digər 

• Sepsis 

Bu səbəblər arasında ən çox rast gələnləri HBV, HAV və asetaminofen (parasetamol) 
toksikozudur. 

Patogenezi və gedişi 

Kəskin qaraciyər yetməzliyi qaraciyər toxumasının böyük hissəsinin (>80%) nekrozu və 
ya kəskin distrofiyası nəticəsində meydana gəlir. Diffuz hepatosellulyar nekroz və ya 
distrofiya nəticəsində orqanizmdə üç qrup patoloji dəyişikliklər meydana gəlir: 
qaraciyər funksiyalarının kəskin azalması (sarılıq və koaqulopatiya), ensefalopatiya və 
sepsis. Ensefalopatiyanın əsasında toksikoz və beyin ödemi durur. 

Kəskin qaraciyər yetməzliyi ağır və proqressivləşən xəstəlikdir, konservativ müalicə ilə 
xəstələrin yalnız 20-40%-ni sağaltmaq mümkündür. Hazırda bu gedişi dəyişdirən 
yeganə üsul qaraciyər transplantasiyasıdır. 


Təsnifatı 

Sarılıq - ensefalopatiya müddətinə görə çox kəskin (<7 gün), kəskin (1-4 həftə), və 
yarımkəskin (4-26 həftə). 

Klinikası 

Klinik olaraq 4 mərhələ ayırd etmək olar: 

• Sarılıq 

• Ensefalopatiya 

• Ağırlaşma 

• Sağalma və ya ölüm 

Diaqnostikası 

Şübhə 

Sarılıq, koaqulopatiya və qaraciyər enzimlərində artma varsa kəskin qaraciyər 
yetməzliyi ehtimalı göz önündə tutulmalıdır. Bu əlamətlərlə yanaşı septik şok 
görünürsə şübhə daha da artır. 

Cərrahi xəstələrdə kəskin qaraciyər zədələnməsinə ən çox səbəb olan amillər 
hipotenziya (işemiya), sepsis, mexaniki sarılıq, xolangit, viruslar və damar 
trombozlarıdır (portal tromboz, Baddi-Kiari və arterial trombozlar) 

Dəqiqləşdirmə 

Disfunksiya əlamətləri (sarılıq, koaqulopatiya və s) və ensefalopatiya kəskin qaraciyər 
yetməzliyinin diaqnostik kriteriyalarıdır. 

Müalicəsi 

KQcY-nin müalicəsində iki strategiya var: 

» Qaraciyər transplantasiyası 
» Qaraciyərdə regenerasiyanın təmini 

Qaraciyər transplantasiyası (QcTx) hazırda kəskin qaraciyər yetməzliyinin ən effektiv 
müalicəsi olub, letal gedişi ciddi dəyişdirə bilən yeganə vasitədir. Təbii gedişi 80-95% 
ölümlə nəticələnən qaraciyər yetməzliyində transplantasiya 70-80% sağalmanı təmin 
edə bilir. 

Transplantasiya mümkün olmayan (göstəriş və ya imkan olmayan) xəstələrdə qaraciyər 
regenerasiyasına şərait yaradan və «körpü müalicəsi» adlanan tədbirlər həyata 
keçirilir: etiotrop, dəstək müalicələri və köməkçi qaraciyər sistemləri. 

Köməkçi qaraciyər sistemləri (plazmaferez, süni qaraciyər, bioloji sistemlər, hepatosit 
köçürülməsi, yad qaraciyər, əlavə qaraciyər köçürülməsi) qaraciyərin funksiyalarını 
müvəqqəti əvəz edərək onun regenerasiyasına şərait yaradırlar və ya transplantasiyaya 
qədərki dövrdə yaşamı təmin edirlər. 



Şəkil 07-15. MARS sistemi 

Kəskinləşmiş xroniki qaraciyər yetməzliyi 


• Xroniki qaraciyər xəstəliyi olan stabil xəstədə kəskin dekompensasiya (ağırlaşmalar 
-assit, qanaxma, ensefalopatiya) ilə yanaşı bir və ya bir neçə orqan yetməzliyi ortaya 
çıxarsa (renal yetməzlik, infeksiya, septik şok və s) kəskinləşmiş xroniki qaraciyər 
yetməzliyi adlanır (Acute on Chronic Liver Failure). 

• Kəskinləşmiş xroniki qaraciyər yetməzliyi adətən stabil görünən sirrotik xəstələrdə 
ağırlaşdırıcı amillərin təsiri nəticəsində meydana gəlir (infeksiya, viral aktivasiya, 
hepatotoksik dərmanlar, alkoqol, damartrombozları, varikoz qanaxma, sepsis və s). 

• Hazırki təsəvvürlərə görə bağırsaq disbiozu və bakterial trasnlokasiyanın törətdiyi 
lokal və sistemik iltihab kəskinləşmənin baş verməsində əsas patogenetik 
mexanizmdir. Ağırlaşdırıcı amillər disbiozu və bakterial translokasiyanı artırır, 
nəticədə meydana gələn yerli iltihab kəskin ağırlaşmalara, sistemik iltihab (sepsis) 
isə orqan disfunksiyalarına səbəb olur. 

• Kəskin qaraciyər yetməzliyi ilə müqayisədə kəskinləşmiş formanın geriyədönmə 
ehtimalı daha çoxdur və proqnozu daha yaxşıdır. Erkən aparılan müalicələrlə və 
ağırlaşdırıcı amilin aradan qaldırıldığı hallarda letallıq 20-30%-dən çox olmur. Orqan 
yetməzliklərinin sayı proqnoza təsir edən önəmli faktordur. 

• Kəskinləşmiş xroniki qaraciyər yetməzliyi klinik olaraq stabil görünən sirrotik 
xəstənin birdən-birə pisləşməsi şəklində biruzə verir, dekompensasiya və orqan 
yetməzlikləri əlamətləri ilə ortaya çıxır. 

• Kəskinləşmiş xroniki qaraciyər yetməzliyi diaqnozunu dəqiqləşdirmək üçün üç 
kriteriyanın olması vacibdir: 

» xronik qaraciyər xəstəliyi 

» kəskin dekompensasiya - assit, mədə-bağırsaq qanaxması, ensefalopatiya, 
sarılıq 

» bir və ya bir neçə orqan yetməzliyi. 

• Orqan yetməzliyini təyin etmək üçün SOFA klassifikasiyası tətbiq edilir 

• Diaqnostikada ən vacib ikinci məsələ ağırlaşdırıcı amilin müəyyənləşdirilməsidir. Ən 
çox rast gəlinən ağırlaşdırıcı amil infeksiyadır. Sirrotik xəstələrdə aparılan istənilən 
əməliyyatdan sonra dekompensasiya və kəskinləşmə meydana gələ bilər. 

• Kəskinləşmiş xroniki qaraciyər yetməzliyinin müalicə strategiyası qaraciyər 
transplantasiyası üzərində qurulur. Adətən 1 həftə ərzində aparılan dəstək 
müalicələri effekt vermədikdə erkən transplantasiya qərarı verilir. 

• Transplantasiyaya hazırlıq mərhələsində tədbirlər kəskin qaraciyər yetməzliyində 
olduğu kimidir. 

Kəskinləşmiş xroniki qaraciyər yetməzliyi (ağır sistemik iltihab və orqan yetməzlikləri) 


Prof.Dr. NYBay 


Şəkil 07-16. Kəskinləşmiş xroniki qaraciyər yetməzliyinin patogenezi 


Xroniki qaraciyər yetməzliyi 

• Xroniki qaraciyər xəstəliyində müşahidə olunan disfunksiya və yüngül 
ensefalopatiya xroniki qaraciyər yetməzliyi də adlanır. 

• Klinik olaraq bu vəziyyət stabil görünən və ya zəif artan ensefalopatiya və müxtəlif 
formalı qaraciyər disfunksiya (sarılıq və digər) ilə ortaya çıxır. 

• Müalicəsi əsas xəstəliyin aradan qaldırılmasından ibarətdir. 


Postrezeksion qaraciyər yetməzliyi 

• Böyük rezeksiyalardan sonra qalan qaraciyərdə zədələnmə və ya regenerasiya 
yetərsizliyi nəticəsində sintetik, ekskretor və detoksikasiya funksiyalarının bərpa 
olunmaması postrezeksion qaraciyər yetməzliyi adlanır. 

• Bu ağırlaşma rezeksiyalardan sonra 3-12% hallarda rast gəlir. 

• Postrezeksion qaraciyər yetməzliyinin başlıca səbəbləri kiçik qaraciyər sindromu və 
qalan qaraciyərin zədələnmələridir. 

• Normal qaraciyərin 75%-ni rezeksiya etmək mümkündür və qalan 25% sürətli 
regenerasiya edərək (30 sm 3 /gün) 1 ay ərzində əvvəlki həcmini və funksiyasını 
bərpa edə bilir. Əgər qaraciyərin 80%-dən çoxu rezeksiya edilərsə, qalan 20%-dən 
kiçik hissəsi regenerasiya edə bilmir, nekroza məruz qalır və kəskin qaraciyər 
yetməzliyi meydana gəlir. Yetərsiz həcmdə qaraciyər toxumasının saxlanılması və 

ya köçürülməsi nəticəsində baş verən bu hadisə kiçik qaraciyər sindromu adlanır. 
Qalan qaraciyərin kritik həcminə qaraciyərdəki dəyişiklik, portal hipertenziya, 
işemiya-reperfuziya zədələnməsi təsir göstərir. Normal qaraciyər rezeksiyalarında 
bu göstərici 20-27%, xronik hepatitlərdə 30-35%, sirrozda 40% səviyyəsindədir. Kiçik 
qaraciyər sindromunun mexanizmi dəqiq məlum deyil, lakin portal hipertenziyanın 
önəmli rol oynadığı ehtimal edilir. 

• Qalan qaraciyəri birbaşa (intraoperativtravma, mexaniki sarılıq, arterial və ya venoz 
trombozlar, sepsis, toksik dərmanlar, viruslar, sirroz, hepatit) və ya dolayı yolla 
zədələyən (sepsis, şok, qastrointestinal qanaxmalar,) amillər də postrezeksion 
yetməzliyə səbəb ola bilirlər. 

• Bu yetməzliyin gedişi çox ağırdır və letallığı 80-90%-ə çatır. 

• Postrezeksion qaraciyər yetməzliyi əksər hallarda 5-ci gündən başlayaraq 
qaraciyərin bir çox funksiyalarinda (sintetik, ekskretor, detoksikasiya, energetik) və 
hemodinamik proseslərdə getdikcə dərinləşən pozulma ilə müşahidə edilir. 
Ensefalopatiya, sarılıq və assit artır. 

• Ən effektiv müalicəsi təcili qaraciyər köçürülməsidir. 


Özət 


Qaraciyərin bir və ya bir neçə funksiyasında klinik və laborator olaraq pozulma varsa 
qaraciyər disfunksiyası adlanır. Kəskin disfunksiyanın yüngül, ağır və çox ağır 
(yetməzlik) dərəcələri var. 

• Yüngül dərəcə (kəskin hepatit) transaminazların (ALT, AST) artması ilə xarakterizə 
olunur, sarılıq da ola bilər. 

• Ağır kəskin hepatit - transaminazların (ALT, AST) artması ilə yanaşı sintetik 
funksiyanın pozulması da olur və İNR artması ilə biruzə verir. 

• Qaraciyər yetməzliyi - qaraciyər disfunksiyasının ən ağır dərəcəsidir və disfunksiya 
əlamətləri (sarılıq və/və ya İNR artması) ilə yanaşı ensefalopatiyanın olması 
xarakterikdir. Qaraciyər yetməzliyinin kəskin, xroniki, xronikinin kəskinləşməsi və 
postrezeksion formaları var. 

• Kəskin qaraciyər yetməzliyi - əvvəllər Qc-ində xəstəliyi olmayan xəstədə qaraciyər 
toxumasının böyük hissəsinin (>80%) zədələnməsi nəticəsində meydana gələn 
koaqulopatiya və ensefalopatiyaya deyilir. Viruslar (A, B, C və digər), dərmanlar 
(parasetamol, halotan və s.), sepsis, işemiya və digər səbəblər törədə bilir. Adətən 
ağır və proqressiv gedişlidir, konservativ müalicə ilə xəstələrin yalnız 20-40%-ni 
sağaltmaq mümkündür. Əksər hallarda sarılıq, koaqulopatiya və qaraciyər 
enzimlərində artma ilə başlayır, 1-36 həftə sonra ensefalopatiya qoşulur, sepsis və 

septik şok rastlanır. Ağır hepatiti olan xəstədə ensefalopatiya varsa kəskin qaraciyər 
yetməzliyi diaqnozu qoyulur. Müalicəsi üçün dəstək tədbirləri başladılır ("körpü 
müalicələri") və Qc transplantasiyası ilk planda tutulur. 

• Xroniki qaraciyər yetməzliyi xroniki qaraciyər xəstəliyində (xroniki hepatit, sirroz) 
müşahidə olunan qaraciyər disfunksiyası və ensefalopatiyadır. Adətən stabil gedişli 
olur, lakin ağırlaşdırıcı amillərin təsiri ilə kəskinləşə bilir. Müalicəsi əsas xəstəliyə 
yönəldilir. 

• Xroniki qaraciyər yetməzliyinin kəskinləşməsi və ya ağırlaşmış xroniki qaraciyər 
yetməzliyi (Acute on Chronic Liver Failure) dedikdə xroniki qaraciyər xəstəliyi olan 
stabil xəstədə kəskin dekompensasiya (assit, qanaxma, ensefalopatiya və sarılıq 
kimi böyük ağırlaşmalar) ilə yanaşı bir və ya bir neçə orqan yetməzliyinin ortaya 
çıxması (renal yetməzlik, infeksiya, septik şok və s.) nəzərdə tutulur. Adətən stabil 
görünən sirrotik xəstələrdə ağırlaşdırıcı amillərin təsiri nəticəsində meydana gəlir 
(infeksiya, viral aktivasiya, hepatotoksik dərmanlar, alkoqol, damar trombozları, 
varikoz qanaxma, sepsis və s). Kəskin dekompensasiyanın və orqan yetməzliklərinin 
meydana gəlməsində bağırsaq disbiozu və bakterial translokasiyaya bağlı yerli və 
sistemik iltihabın önəmli rol oynadığı ehtimal edilir. Klinik olaraq stabil görünən 
sirrotik xəstənin birdən-birə pisləşməsi şəklində biruzə verir, dekompensasiya və 
orqan yetməzlikləri əlamətləri ilə ortaya çıxır. Diaqnozu üç kriteriyaya əsasən 
qoyulur: xronik qaraciyər xəstəliyi, kəskin dekompensasiya (assit, mədə-bağırsaq 
qanaxması, ensefalopatiya, sarılıq), bir və ya bir neçə orqan yetməzliyi. Adətən 1 
həftə ərzində aparılan dəstək müalicələri effekt vermədikdə erkən transplantasiya 
qərarı verilir. 

• Postrezeksion və ya kiçik qaraciyər sindromu - böyük rezeksiyalardan sonra qalan 
qaraciyərdə sintetik, ekskretor və detoksikasiya funksiyalarının bərpa 
olunmamasıdır. Adətən ilk günlərdən başlayaraq sarılıq, İNR yüksəkliyi, 
ensefalopatiya və assit əlamətləri ilə biruzə verir. Ağır gedişlidir, letallığı 80-90%-ə 
çatır. Ən effektiv müalicəsi təcili qaraciyər köçürülməsidir. 


Qaraciyər yetmzəliyi üzrə suallar 
N.Y.Bayramov, F.Əhmədov 


Suallar 

Cavablar 

Qaraciyər disfunksiyası nədir? 

Qaraciyərin bir və ya bir neçə funksiyasında 
klinik və laborator olaraq pozulmanın olması. 

Kəskin qaraciyər disfunksiyalarının 
hansı ağırlıq dərəcələri var? 

Yüngül (hepatit), ağır (İNR artması) və 
qaraciyər yetməzliyi 

Qaraciyər yetməzliyi nədir? 

Ən ağır dərəcəli qaraciyər disfunksiyasıdır, 
koqulopatiya ilə yanaşı ensefalopatiya da var. 

Diaqnostik əlamətləri nələrdir? 

• Qaraciyər disfunksiyası (İNR artması var, 
bilirubin artması ola bilər). 

• Hepatik ensefalopatiya. 

Hansı klinik formaları var? 

• Kəskin; 

• Xroniki; 

• Xronikinin kəskinləşməsi və ya ağırlaşmış 
xroniki qaraciyər yetməzliyi; 

• Postrezeksion və ya kiçik qaraciyər 
sindromu; 

Kəskin qaraciyər yetməzliyi nədir? 

Əvvəllər Qc-ində xəstəliyi olmayan xəstədə 
qaraciyər toxumasının böyük hissəsinin 
(>80%) zədələnməsi nəticəsində meydana 
gələn koaqulopatiya və ensefalopatiya. 

Hansı klinik formaları var? 

Sarılıq - ensefalopatiya müddətinə görə: 

• çox kəskin (<7 gün); 

• kəskin (1-4 həftə); 

• yarımkəskin (4-26 həftə); 

Səbəbi və ya risk faktorları 
nələrdir? 

• Viruslar (A, B, C və digər); 

• Dərmanlar (parasetamol, halotan və s.); 

• Sepsis; 

• İşemiya və digər; 

Patogenezi nədən ibarətdir? 

Massiv hepatosellular nekroz, Qc 
disfunksiyası, sepsis, toksikoz və beyin ödemi. 

Gediş xüsusiyyəti necədir? 

Ağır və proqressiv xəstəlikdir, Tx olmazsa 
40-80% letallığa səbəb ola bilir. 

Ağırlaşmaları nələrdir? 

Sepsis, septik şok, beyin ödemi. 

Klinik əlamətləri hansılardır? 

Ağrı, sarılıq, koaqulopatiya, ensefalopatiya və 
sepsis. 

Hansı xəstələrdə şübhələnmək 
lazımdır? 

Kəskin hepatiti, sarılığı, ensefalopatiyası 
olanlarda. 

Dəqiqləşdimək üçün hansı 
müayinələr lazımdır? 

Qanın biokimyəvi analizi. 

Laborator əlamətləri nələrdir? 

Hiperbilirubinemiya və İNR artması. 

Görüntüləmə əlamətləri nələrdir? 

Qaraciyərin böyüməsi, kiçilməsi və bərkiməsi. 

Digər müayinələrdə nə tapılır? 

Multiorqan disfunksiya əlamətləri 

Diaqnostik kriteriyalarını sadala. 

İki klinik əlamət - sarılıq və 
ensefalopatiya; 

İki laborator göstərici - hiperbilirubinemiya 
və İNR artması; 

Müalicə üsulları hansılardır? 

Cərrahi - transplantasiya; 

«Körpü müalicəsi» - etiotrop,dəstək 
müalicələri və köməkçi qaraciyər sistemləri 
(süni qaraciyərlər, bioloji sistemlər, hepatosit 
köçürülməsi). 

Proqnozu nədir? 

Təbii gedişi 80-95% ölümlə nəticələnir. 
Konservativ müalicə ilə xəstələrin yalnız 20- 
40%, transplantasiya 70-80% sağalma təmin 
edə bilir. 

Xroniki qaraciyər yetməzliyi nədir? 

Xroniki qaraciyərxəstəliyində müşahidə 
olunan disfunksiya və ensefalopatiya xroniki 
qaraciyər yetməzliyi adlanır. 

Klinik əlamətləri hansılardır? 

Stabil və ya zəif artan ensefalopatiya; 

Müxtəlif formalı hepatosellular disfunksiya. 

Müalicə üsulları hansılardır? 

Əsas xəstəliyin aradan qaldırılması. 

Kəskinləşmiş qaraciyər yetməzliyi 
nədir? 

Xroniki qaraciyər xəstəliyi olanlarda kəskin 
dekompensasiya və orqan yetməzliyi. 

Kəskin dekompensasiya nə 
deməkdir? 

Xroniki qaraciyər xəstəliklərində kəskin 
ağırlaşamaların meydana gəlməsidir: assit, 
qanaxma, ensefalopatiya və sarılıq. 

Ağırlaşdırıcı amillər hansılarıdr? 

Viral aktivasiya; 

Hepatotoksik dərmanlar; 

Alkoqol; 

Damar trombozları; 

Varikoz; 

Qanaxma; 

Sepsis. 

Diaqnostik kriteriyalarını sadala. 

Xronik qaraciyər xəstəliyi; 

Kəskin dekompensasiya (assit, qanaxma, 
ensefalopatiya, infeksiya); 

Orqan disfunksiyaları. 

Müalicə üsulları hansılardır? 

Konservativ - ağırlaşdırıcı amillərin müalicəsi, 
dəstək müalicələri; 

Cərrahi - qaraciyər transplantasiyası. 

Proqnozu nədir? 

Geriyədönmə ehtimalı və proqnozu daha 
yaxşıdır. Erkən aparılan müalicələrdə və 
ağırlaşdırıcı amilin aradan qaldırıldığı 
hallarda letallıq 20-30%-dən çox olmur. 

Postrezeksion qaraciyər yetməzliyi 
nədir? 

Böyük rezeksiyalardan sonra qalan 
qaraciyərdə regenerasiyanın yetərsizliyidir, 
yəni sintetik, ekskretor və detoksikasiya 
funksiyaların bərpa olunmamasıdır. 

Rastgəlmə tezliyi nə qədərdir? 

Rezeksiyalardan sonra 3-12% hallarda rast 
gəlinir. 

Gediş xüsusiyyəti necədir? 

Çox ağırdır və müalicə olunmazsa letallığı 
yüksəkdir. 

Səbəbi və ya risk faktorları 
nələrdir? 

Kiçik qaraciyər sindromu; 

Qalan qaraciyərin zədələnmələri 

• birbaşa - intraoperativ travma, 
mexaniki sarılıq, arterial və ya venoz 
trombozlar, sepsis, toksik dərmanlar, 
viruslar, sirroz, hepatit; 

• dolayı - sepsis, şok, qastrointestinal 
qanaxmalar. 

Patogenezi nədən ibarətdir? 

Qaraciyərin 80%-dən çoxu rezeksiya 
edilərsə, qalan 20%-dən kiçik hissəsində 
regenerasiya gedə bilmir, nekroza məruz 
qalır və kəskin qaraciyər yetməzliyi meydana 
gəlir. 

Kiçik qaraciyər sindromu nədir? 

Yetərsiz həcmdə qaraciyər toxumasının 
saxlanılması və ya köçürülməsi nəticəsində 
yaranan qaraciyər yetməzliyidir. 

Müalicə üsulları hansılardır? 

Cərrahi - qaraciyər köçürülməsi 

Qaraciyər əvəzediciləri. 

Əməliyyata göstəriş nədir? 

Proqressivləşən yetməzlik. 

Əməliyyat üsulları hansılardır? 

Canlıdan və ya meyitdən qaraciyər 
köçürülməsi. 

Proqnozu nədir? 

Letallığı 80-90%-ə çatır. 

Xəstəliyin ən xarakterik özəllyini 
bir cümlə ilə necə ifadə edərsiniz? 

Postrezeksion qaraciyər yetməzliyinin 
profilaktikası üçün qalan qaraciyərin (və ya 
köçürülən qaraciyərin) həcminə diqqət etmək 
və zədələnmədən qorumaq lazımdır. 

HEPATİK ENSEFALOPATİYA 


Tərifi 

Hepatik ensefalopatiya kəskin və xronik qaraciyər xəstəliklərinin beyin funksiyalarında 
törətdiyi geriyədönən və ləngimə xarakterli neyro-psixoloji dəyişiklərdir (şüur, 
dərketmə və hərəkətə nəzarət dəyişiklikləri) 


Təsnifatı 


Etio-patogenezinə görə 
(qaraciyər 
patologiyasının 
xarakterinə görə) 

• A-tip - kəskin ensefalopatiyadır, kəskin qaraciyər 
yetməzliyində rast gəlir, əsasən beyin ödeminə 
bağlıdır 

• B-tip - portosistemik yanyollara bağlıdır, adətən 
qaraciyər funksiyası ciddi pozulmur 

• C tip - xronik ensefalopatiyadır, sirrozda rast gəlir 
və bunun 3 alt tipi ola bilər: 

» epizodik və ya kəskinləşmiş- ağırlaşdırıcı 
amillərin təsirindən ortaya çıxır 
» davamlı - davamlı şəkildə dərketmə və 
hərəki pozulmalar 

» minimal - klinik təyin edilmir, lakin xüsusi 
testlərlə təyin edilir. 

Ağırlıq dərəcəsinə görə 

Subklinik 

Aşkar - 1,11,111 və IV dərəcəli (bax aşağı) 


Etiopatogenezi 

• Neyro-sinaptik disfunksiya, yəni, neyronların funksiyalarının və neyronlar arasındakı 
əlaqələrin ləngimə xarakterli pozulması ensefalopatiyanın baş verməsində 
bilavasitə rol oynayan prosesdir. 

• Bu proseslərə gətirib çıxaran mexanizmlər neyrotoksikoz və beyin ödemidir. 

• Əmələ gəlmə yerinə görə neyrotoksinlər bağırsaq və beyin mənşəli ola bilər. 

• Bağırsaq mənşəli toksinlərə ammonyak, qamma-aminoyağ turşusu (QAYT), 
merkaptanlar, yalançı neyromediatorlar və s. aid edilir. Ammonyak nəzəriyyəsi 
hazırda xronik və kəskinləşmiş ensefalopatiyalarda ön planda duran nəzəriyyədir və 
klinik olaraq özünü müəyyən qədər də doğrultmuşdur. 

• İltihab və sepsis kəskin beyin ödeminin baş verməsində əsas mexanizm hesab edilir. 

• Etiopatogenezinə və gedişinə görə hepatik ensefalopatiyanın bir neçə klinik forması 
var: kəskin, xronik və şunt. 

» Kəskin ensefalopatiya kəskin qaraciyər yetməzliyində meydana çıxır, beyin 
ödemi əsas patogenetik mexanizmidir və yüksək letallıqla seyr edir (80%). 

» Xronik qaraciyər xəstəliklərində çox rastlanan və əsasən hepatosellulyar 
yetməzliyə bağlı toksikoz nəticəsində baş verən xronik ensefalopatiya 
müalicəyə tabe olur və adətən yüksək letallıq törətmir. Bunun bir neçə 
forması ola bilir: davamlı, kəskinləşmiş, minimal. 

» Kəskinləşmiş və ya ağırlaşmış və ya epizodik ensefalopatiya xroniki 
ensefalopatiyanın kəskin dərinləşməsidir və adətən müəyyən ağırlaşdırıcı 
amillərin təsiri nəticəsində baş verir. Mədə-bağırsaq qanaxmaları, çoxlu 
protein qəbulu, diuretiklər, sedativlər, infeksiya, elektrolit imbalansı 
ensefalopatiyanı ağırlaşdıran amillər arasında ən çox rastlananlarıdır. 

» Qaraciyər funksiyası pozulmayan xəstələrdə yanyol əməliyyatları və ya geniş 
kollaterallar nəticəsində baş verən şunt (yankeçmə) ensefalopatiyası bir çox 
cəhətlərinə görə xronik ensefalopatiyaya bənzəyir. Yanyol kiçilərsə və ya 
aradan qalxarsa ensefalopatiya geriyə inkişaf edə bilir. 


Porto-kaval yanyol Xronik Kəskin 


əməliyyatları Qc xəstəliyi Qc yetməzliyi 



Şəkil 07-18. Hepatik ensefalopatiyanın patogenezi 

Gedişi 

• Ensefalopatiya özlüyündə geriyə dönən prosesdir. 

• Əsas xəstəliyin aradan qaldırılması beyindəki dəyişiklikləri də aradan qaldırır. 

• Xroniki və kəskinləşmiş ensefalopatiyalar konservativ müalicələrlə düzələ bilirlər. 

• Kəskin ensefalopatiya transplantasiya və ya regenerasiyadan sonra düzələ bilir, əks 
halda letallığa gətirib çıxarır (80%). 


Klinikası 

• Hepatik ensefalopatiya subklinik və ya aşkar ola bilər. 

• Subklinik formada klinik əlamətlər olmur, xüsusi testlərlə təyin olunur. 

• Aşkar klinik formada isə beyinin əsas funksiyalarında (şüur, dərketmə və hərəkətə 
nəzarət funksiyalarında) dəyişiklik ortaya çıxır. Bu dəyişiklilər yüngül formadan 
komaya qədər dəyişə bilər. 


Diaqnostikası 

Şübhə 

• Qaraciyər xəstəliyi olanlarda HE-yə şübhə var. 

• Qeyri - adekvat hərəkət və davranışı olanlarda bu şübhə artır. 

• Komada olanlarda. 

Dəqiqləşdirmə 

Hepatik ensefalopatiya klinik müayinələrlə dəqiqləşdirilir və 2 kriteriyanın olması 
vacibdir: 

• Qaraciyər xəstəliyinin olması 

• Beyinin əsas funksiyalarının (şüur, dərketmə, hərəkətə nəzarət) birində və ya bir 
neçəsində pozulma 

Laborator olaraq ammonyakın artması, görüntüləmədə beyində spesifik dəyişikliklər 
diaqnozu dəstəkləyə bilər, lakin olmazsa inkar etməz 


Ağırlıq dərəcəsinin təyini 

Ağırlıq dərəcəsi kinik əlamətlərə görə təyin edilir və 5 dərəcəsi müəyyən edilir: subklinik 

və ya gizli, I, II, III və IV dərəcəli. 

• Subklinik ensefalopatiyada adi klinik müayinələrdə beyin fəaliyyəti normal görünsə 
də, xüsusi neyro - psixoloji testlərlə intellektdə və hərəkətlərdə incə dəyişikliklər 
təyin edilir. 

• I və II dərəcəli ensefalopatiyalarda xəstə ilə kontakt qurmaq olur: I dərəcədə xəstə 
ayıqdır, cavab var, lakin intellektual zəifləmə (yaddaş, diqqət) və tremor qeyd edilir, 
II dərəcədə isə yuxululuq olsa da, cavab var, lakin yavaşdır. 

• III və IV dərəcəli ensefalopatiyalarda xəstə ilə kontakt qurmaq olmur: III dərəcədə 
cavab var, lakin anlaşılmır, IV dərəcədə isə cavab yoxdur - koma. 

Səbəbin və ağırlaşdırıcı faktorların təyini 

• Hepatik ensefalopatiyanın səbəbini və ağırlaşdırıcı amillərini təyin etmək üçün 
hərtərəfli klinik, laborator, görüntüləmə müayinələri aparılır. 

Müalicəsi 

• Hepatik ensefalopatiyanın müalicəsində ilk hədəf əsas səbəbin - qaraciyər 
xəstəliyinin və ya porto - sistemik yanyolun aradan qaldırılmasıdır. 

• Səbəb aradan qaldırılmadıqda ensefalopatiyanın müalicəsi üçün ikinci hədəf kimi 
patogenetik mexanizmlərə təsir strategiyası seçilir ki, bu da klinik formaya görə 
dəyişir. 

• Xroniki ensefalopatiyada əsas müalicə ammonyakı azaltmağa yönəlmişdir və bu 
məqsədlə laktuloza, L - ornitin - L - aspartat, antibiotiklər (rifaksimin) tətbiq edilir. 

• Kəskinləşmiş xroniki ensefalopatiyada (epizodik) ağırlaşdırıcı amillərin aradan 
qaldırılması ilə yanaşı (mədə bağırsaq qanaxmasını dayandırma, bağırsaqları qan və 
ekzogenoz proteinlərdən təmizləmə, sedativləri dayandırma, su - elektrik 
mübadiləsini düzəltmə və s.) ammonyakı azaltma və dəstək tədbirləri həyata 
keçirilir. 

• Kəskin ensefalopatiyalarda xəstələri sağaltmanın ən effektiv yolu Qc 
transplantasiyasıdır. Qc transplantasiyası mümkün deyilsə, müalicələr toksikozun 
və beyin ödeminin azaldılmasına yönəldilir. Medikamentoz müalicə effekt 
vermədikdə ekstrakorporal detoksikasiya üsulları (süni qaraciyər sistemləri, 
plazmofarez və s) istifadə edilə bilər. Bunlara baxmayaraq kəskin ensefalopatiyada 
letallıq yüksək dərəcə (70 - 80%) seyr etməkdədir. 

• Yanyol ensefalopatiyasında şuntu kiçiltmək və ya bağlamaq əsas tədbirdir. Bu 
mümkün deyilsə, müalicə xroniki ensefalopatiyada olduğu kimi aparılır. 


Özət 


Hepatik ensefalopatiya kəskin və xronik qaraciyər xəstəliklərinin beyin funksiyalarında 
törətdiyi geriyədönən və ləngimə xarakterli neyro-psixoloji (şüur, dərketmə və 
hərəkətə nəzarət) dəyişiklərdir. Bu sindrom ağırlaşdırıcı amillərin təsiri ilə dərinləşə bilir 
(infeksiya, qanaxma, elektrolit pozulması və s) və adətən geriyədönəndir. 
Ensefalopatiyanın diaqnozu və ağırlıq dərəcələri klinik olarq müəyyən edilir. Gizli forma 
(subklinik) klinik olaraq büruzə vermir, lakin neyro-psixoloji testlərdə ortaya çıxır, 

yüngül dərəcədə yaddaş, yuxu pozulması, tremor görünür, xəstə ilə kontakt qurmaq 
olur, ağır dərəcədə xəstə ilə kontakt qurmaq olmur, anlaşılmayan hərəkətlər və 
danışıqlar olur, koma rastlanır. 

Hepatik ensefalopatiyanın müalicəsində ilk hədəf əsas səbəbin - qaraciyər xəstəliyinin 
və ya porto-sistemik yanyolun aradan qaldırılmasıdır. Bu mümkün olmayanda ikinci 
hədəf kimi ammonyakı azaltma tədbirləri (laktuloza, L-ornitin-L-aspartat, rifaksimin), 
ağırlaşdırıcı amillərin aradan qaldırılması (mədə bağırsaq qanaxmasını dayandırma, 
bağırsaqları qan və ekzogenoz proteinlərdən təmizləmə, sedativləri dayandırma, su- 
elektrik mübadiləsini düzəltmə və s.), beyin ödeminin azaldılması tədbirləri həyata 
keçirilir. Medikamentoz müalicə effekt vermədikdə ekstrakorporal detoksikasiya 
üsulları (süni qaraciyər sistemləri, plazmofarez və s) istifadə edilə bilər. Yanyol 
ensefalopatiyasında şuntu kiçiltmək və ya bağlamaq əsas tədbirdir. 


Hepatik ensefalopatiya üzrə suallar 
N.Y.Bayramov, A.K.Səfiyeva, Ş.Ə.Məmmədova 


Ensefalopatiyanın diaqnozu hansı 
müayinə ilə qoyulur? 

Klinik müayinə ilə 

Ensefalopatiyanın ağırlıq dərəcəsi 
hansı müayinə ilə təyin edilir? 

Klinik müayinə ilə 

Ensefalopatiyanın dərəcəsi hansı 
laborator göstərici ilə korrelyasiya 

edir? 

Qanda ammonyakın səviyyəsi ilə 

Hepatik ensefalopatiyada hansı 

Laktuloza, neomisin, LOLA (L-ornitin-L- 

dərman istifadə olunur? 

aspartat) 

HİDATİK (KİSTOZ) EXİNOKOKK 


Tərifi 

İnsanlarda parazitar kistlərdən ən çox rast gəlinəni Echinococcus granulosae 
tərəfindən törənən böyük kistlər - hidatitoz tip və Echinococcus alveolaris tərəfindən 
törənən xərçəngəbənzər mikrokistlər alveolokokkozdur. 


E. granulosae (4-6 mm uzunluğunda qurd) parazitinin aralıq mərhələsi olub, 
qaraciyərdə və digər orqanlarda kistlərin əmələ gəlməsi ilə xarakterizə olunur. 


Təsnifatı 

Sayına görə 

• Təksaylı 

• Çoxsaylı 

Yerinə görə 

• Yalnız qaraciyərdə 

• Digər orqanlarda 

Ölçüsünə görə 

• Kiçik (<5 sm) 

• Böyük (5-10 sm) 

• Çox böyük ( >10 sm) 

Gedişinə görə 

• Proqressiv (böyümə) 

• Ağırlaşma (abses, partlama, allergiya, kompressiya, öd 
yollarına vəya digər boşluqlara açılma) 

• Ölmüş 

• Residiv 


Klinikasına görə 
Görüntüləmə 
əlamətlərinə 
görə 


asimptomatik, simptomatik, ağırlaşmalı _ 

ÜST (Gharby) təsnifatına görə 6 görüntü tipi var: 

• I tip (CL)- USM görüntüsü bəsit kistlərə çox bənzəyir: incə 
divarlıdır, xitin qatı görünmür, içərisində qız qovucuqları 
yoxdur. Xitin qatını MRT ilə görmək olar. 


• II tip (CE 1) - kistin fibroz və xitin qatları USM, KT və MRT ilə 
görünür, (ikiqatlı divar) qız qovucuqları yoxdur. 

• III tip (CE 2) - multivezikulyar kistdir, içərisində qız 
qovucuqları mövcuddur. USM-də "arı pətəyi" şəklində 
görünür. 

• IV tip (CE 3) - parazitin ölməsi və ya partlaması nəticəsində 
xitin qatı qatlanır və USM də "yun yumağı" şəkilində 
görünür. Bu kistlər adətən ağırlaşmış- peritona, öd yollarına 
və digər boşluqlara açılmış kistlərdir. 

• V tip (CE 4) - kistin tərkibində bərk və maye komponentləri 
görünür. Bu adətən ölü kistlərdə rastlanır. 

• VI tip (CE 5) - kistin divarında yerli və ya yayğın 
kalsifikasionlar ortaya çıxır. Kalsifikasionun adətən ölü 
kistlərdə müşahidə edilməsinə baxmayaraq, residiv və canlı 
kistlərdə də görünə bilir 


Etiologiyası və patogenezi 

• E. granulosae (4-6 mm uzunluğunda qurd) tərəfindən törədilir. 

• Əsas sahibləri hesab edilən itlərin və pişiklərin nazik bağırsaqlarında yaşayırlar. 

• İnsanlar və ot yeyən heyvanlar isə parazitin ara sahibləridirlər. 

• Əsas sahiblərin bağırsaqlarından bayıra atılan yumurtalar insanlar və ot yeyən 
heyvanlar tərəfindən udulur. Yumurtadan çıxan onkosferalar ara sahibin bağırsaq 
divarını keçərək qanla və ya nadir hallarda limfa ilə daxili orqanlara çatırlar. 
Onkosferadan əmələ gələn skolekslər toxumada kistşəkilli törəmə əmələ gətirir. Ən 
çox qaraciyər, sonra ağciyər və digər orqanlar tutulur. 

Morfologiyası 

• Exinokokk kistinin üç təbəqəsi var: daxildə herminativ, ortada xitin, xaricdə isə 
fibroz qat. 

• Herminativ qatda skolekslər çoxalır, maye ifraz edilir və qız qovucuqlar əmələ gəlir. 

• Xitin qat (laminatıv) exinokokka məxsus, ağı mitil rəngli, kövrək membrandır. 

• Fibroz qat (perikist də deyilir) parazitin əmələ gətirdiyi qat olmayıb, əksinə, parazitə 
qarşı orqanizm tərəfindən iltihabi reaksiya və ya kistin qaraciyərə təzyiqi ilə 
əlaqədar əmələ gələn birləşdirici toxumadır. 

• Kistlər tək və çoxsaylı ola bilər, ölçüləri bir neçə millimetrdən tutmuş 20-40 sm-ə 
qədər dəyişə bilər. 

Gedişi və ağırlaşmaları 

• Exinokok kistləri adətən böyüyərlər və ətrafa təzyiq göstərərlər. 

• Çox az hallarda exinikokk kisti spontan olaraq ölə bilir və kalsifikasiyalaşır. 

• Maliqnizasiya ehtimalı yoxdur. 

• Ağırlaşma halları çox rast gəlir (25-40%) 

Ağırlaşmaları 

• İnfeksiyalaşma 

• Partlama (qarın boşluğuna, öd yollarına, bağırsaqlara, dəriyə, plevra və bronxlara) 

• Allergiya 

• Kalsifikasiya və mexaniki təzyiq 

• Digər 

Klinikası 

• Exinokokk kistləri asimptomatik, simptomatik və ağırlaşmalı seyr edilə bilirlər. 

• Erkən və kiçik kistlər adətən uzun müddət simptom vermirlər. 

• Kist böyüyərək ətraf orqanlara təzyiq göstərdikdə klinik əlamətlər ortaya çıxır: 
qarında kütlə, diskomfort, ağrı hissi, bəzən sarılıq müşahidə edilir. 

• Allergik tipli dəri səpgiləri də rast gəlir. 

• Kist infeksiyalaşdıqda abses klinikası ortaya çıxır. 

• Kist partlamasının klinik əlamətləri açıldığı boşluqdan asılı olaraq dəyişir (sarılıq, 
xolangit, anaflaktik reaksiya, peritonit, bronxit, plevrit və s.). 


Diaqnostikası 

Şübhə 

• Görüntüləmədə qaraciyərdə kist tapılan xəstələrdə ilk növbədə exinokokk sistindən 
şübhələnmək lazımdır. 

• Arakəsməli kistlər 

• Divarı kalsifikasiyalı sistlər 

• Sarılıq, peritonit əlamətləri ilə yanaşı qaraciyərdə sist 

• Abses əlamətləri 

Dəqiqləşdirmə 

• Xitin qatı və ya qız qovucuqlarının görünməsi exinokokk sistinin xarakterik 
əlamətidir. 

• Bu əlamətlər USM və tomoqrafiya üsuları ilə ikiqatlı divar (fibroz və xitin qatlar), qız 
qovucuqları ("arı pətəyi" əlaməti), qatlanmış xitin qatı ("yun yumağı" əlaməti) kimi 
görünür. 

• Qanda və mayedə exinokokk antigenlərinin (seroloji müayinə) və anticismlərinin 
(ELİSA, immunoelektroforez, blottinq) təyininə əsaslan laborator müayinələr 90 - 
100% həssaslıq göstərirlər və daha çox differensial diaqnostikada və əməliyyatdan 
sonra residivin olub-olmadığını aşkar etmək üçün istifadə edilir. 

• Əməliyyat vaxtı da kist içərisində xitin qatı və qız qovuqcuqlarının görünməsi 
exinokokk kistləri üçün patoqnomonikdir. 

Şəkil 07-18. Exinokokk kistinin əməliyyatdaxili görütüləri 
Diaqnostik kriteriyalar: 

• Xitin qatı və ya qız qovucuqlarının görünməsi (USM, KT, MRT) 

o İkiqatlı divar 
o Arı pətəyi 
o Qatlanmış qat 
o Yun yumağı 

• Əməliyyatda xitin qatının görünməsi 

• Exinikokka qarşı anticisimlər təyini 



Şəkil 07-19. Exinokokk kistinin USM və KT görüntüləri 

Differensial diaqnostika 

• Sadə və polikistik xəstəlik - təkqatlı divarlı göründükləri üçün I tip sistlə qarışdırıla 
bilər, exinokokk antigeni neqativdir. 

• Neoplastik sistlər - arakəsməli olduğu üçün III tip kistlə qarışdırıla bilər, exinokokk 
antigeni neqativdir, CA - 19 - 9 pozitivdir, divarı qalın və kontrast tutur. 

• Postravmatik kist - divarında kalsifikasiya olduğu üçün exinokokkla qarışdırıla bilər, 
exinokokk antigeni neqativdir. 

Müalicəsi 

Müalicəsində 3 üsul mövcuddur: 

> kimyaterapiya 

> dəridən keçən punksion - aspirasion üsul 

> cərrahi üsul 

• Hazırkı antihelmint dərmanlar (mebendazol, albendazol) residivin profilaktiklası 
(cərrahi və punksion müdaxilələrdən əvvəl və sonra) və bəzi xəstələrdə ilkin müalicə 
(gənc xəstələrdə, kiçik və təkkameralı sistlərdə) məqsədi ilə geniş istifadə edilir. 

• Dəridən keçən kateterizasiya üsulu monovezikular və öd yolları ilə əlaqəsi olmayan 
sistlərdə aparılır. 

• Açıq və ya laparoskopik cərrahi üsul hazırda exinokokkun müalicəsində əsas yer 
tutur. 

• Cərrahi üsulları iki qrupa ayırmaq olar: radikal və konservativ. 

• Radikal cərrahi üsullarda kistin təbəqələrinin tamlığı pozulmur və tam çıxarılır. Buna 
rezeksiya və perisistektomiya aiddir. Bunlardan sonra residiv 0 - 1,5% civarındadır. 

• Konservativ cərrahiyyədə isə kistin təbəqələrindən biri və ya hamısı açılır, parazitlər 
tamamilə çıxarılır, fibroz qatı isə tam və ya hissəvi saxlanılır. Bunlardan sonra 
residivlər 10 - 15% təşkil edir. 

• Paraziti çıxarma (exinokokkektomiya) üsulları: 

> Evakuasiya- fibroz və xitin qatları açılır, kist möhtəviyyatı sorucu və ya "qaşıqla" 
çıxarılır. 

> Enokulyasiya - fibroz qat açılır, xitin qatı bütövlükdə partlatmadan çıxarılır. 

> Perikistektomi - exinokokk fibroz qatla (perisist) birlikdə ətraf toxumadan 
ayrılıb çıxarılır. 

• Qalıq boşluğu ləğv etmə üsulları; 

> Marsupializasiya - sist divarını dəriyə tikərək boşluq bayıra açılır və 
qranulyasiya ilə dolması gözlənir. 

> Xaricə drenaj - marsupializasiyadan fərqli olaraq, sist xaricə drenaj vasitəsi ilə 
açılır. İrinləmiş sistlərdə istifadə olunur. 

> Omentoplastika - kist boşluğu böyük piyliklə doldurulur. 

> Kapitonaj, intrafleksiyon - sist içəridən və ya bayırdan qatlanıb tikilərək boşluq 
bağlanır. 


ALVEOLAR EXİNOKOKK 

• Echinococcus alveolaris tərəfindən törədilir 

• Parazitin əsas sahibləri çaqqal və tülküdür, insan aralıq sahibidir 

• Sibirdə və Alyaskada çox rast gəlir 

• Bir-birinə bitişik millimetrik kistlərdən ibarətdir 

• Klinik və görüntüləmə əlamətlərinə görə bədxassəli şişlərə bənzəyir 

• Periportal və kapsula boyunca yayılır 

• Diaqnozu biopsiya ilə dəqiqləşdirilir 

• Ən effektiv müalicəsi cərahi eksiziyadır 


Özət 


Qaraciyərin "kist" və ya "suluq" adlanan maye tərkibli törəmələri səbəblərinə görə 
anadangəlmə, parazitar, neoplastik, travmatik və iltihabi kistlərə ayrılırlar. 

İnsanlarda parazitar kistlərdən ən çox rast gəlinəni Echinococcus granulosae 
tərəfindən törənən böyük kistlər - hidatitoz tip və Echinococcus alveolaris tərəfindən 
törənən xərçəngəbənzər mikrokistlər alveolokokkozdur. 

Hidatitoz (kistik) exinokokkozun xitin qatı var, adətən böyüyər və ağırlaşma törədər 
(təzyiq, öd yollarına açılma, infeksiyalaşma, və s). Diaqnozu USM, KT/MRT və seroloji 
müayinə ilə (exinokokk İg) dəqiqləşdirlir, ikiqatlı divar, qız qovucuqları ("arı pətəyi" 
əlaməti), qatlanmış xitin qatı ("yun yumağı" əlaməti), divarda kalsifikasyon, pozitiv 
serologiya xarakterik əlamətləridir. Əsas müalicəsi cərrahi müdaxilədir (kist drenajı, 
perisistektomiya, rezeksiya), əməliyyatdan əvvəl və sonra albendazol müalicəsi verilir, 
bəzi xəstələrdə perkutan drenaj tətbiq edilə bilir. 

Alveolyar exinokokkoz bir-birinə bitişik millimetrik kistlərdən ibarətdir. Klinik və 
görüntüləmə əlamətlərinə görə bədxassəli şişlərə bənzəyir, periportal və kapsula 
boyunca yayılır. Diaqnozu biopsiya ilə dəqiqləşdirilir, ən effektiv müalicəsi cərahi 
eksiziyadır 


Exinokokk sistləri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Nədir? 

Echinoccocus granulosa ilə dolu olan 

sistlər 

Risk faktoru? 

Endemik bölgəyə səyahət, heyvan 
saxlayanlar. 

Əlamətləri hansılardır? 

Asimptomatik, sağ yuxarı kavdrantda 
ağrı, kütlə, sarılıq 

Diaqnoz necə qoyulur? 

USM və ya KT/MRT 

Xarakterik görüntüləmə əlamətləri 

hansılardır? 

İkiqat divar, qız qovuqcuqları, yun 
yumağı, kirəcləşmiş divar 

Qarının R-müayinəsində nə tapıla bilər? 

Kalsifikasiya olunmuş sist 

Təhlükəli ağırlaşmaları hasılardır? 

Plevra, perikard, periton boşluğuna və 
öd yollarına partlama 

Cərrahi yolla sistin çıxarılması zamanı 
hansı ağırlaşmalar ola bilər? 

Sistin cırılması və ya partlamsı 
nəticəsində fatal anafilaktik reaksiya 

Nə zaman perkutan drenaj etmək olar? 

Tək, arakəsməsiz, qız qovuqcuqları 
olmayan, cavan, irinləmiş sistlərdə 

Müalicəsi nədir? 

Albendazol və ardınca cərrahi müalicə 

Hansı sklosidal dərmanlar istifadə 

olunur? 

Hipertonik məhlul (30%), ethanol 

Tərifi 


Qaraciyərin anadangəlmə kistləri fibropolikistik xəstəliyin morfoloji formaları hesab 
olunur. Fibropolikistik xəstəlik və ya sistik fibroz genetik dəyişiklik nəticəsində axacaq 
sisteminin embrional inkişafdan qalması ilə xarakterizə olunur (duktal malformasiya). 
Xəstəliyin xarakterik morfoloji əlaməti olan duktal malformasiya kistlər və fibroz 
şəklində ortaya çıxır. Xəstəlik orqanizmin ümumi xəstəliyi hesab olunur, bir və ya bir 
neçə orqanda özünü göstərə bilir. Ən çox ağciyərdə, MAV-da, qaraciyər və öd yollarında 
ortaya çıxır. 

Təsnifatı 

Qaraciyər və öd yollarının fibropolikistik xəstəliyinin bir neçə morfoloji formaları var 
(Şəkil 07-20) . 

• Sadə Qc kisti 

• Qaraciyər polikistozu 

• Anadangəlmə hepatik fibroz 

• Karoli xəstəliyi 

• Mikrohamartoma 

• Xoledox kistləri 

• Uşaqlarda xolestaz 



l= 0 Kütlə effekti ± PH 



ı=0 PH 


Qc polikistozu 



ı— ч Asımptomatik 
və ya kütlə effekti 


Anadangəlmə hepatlkfibroz 
Fokal sirroz 


Qc-də tək klst 



[=0 Xolangıt 


Mikro-hamartoma 


l= t > PH və xolestaz 


Karoli xəstəliyi 


Prof DrNYBay 


Şəkil 07-20. Qc və öd yollarının fibropolikistik xəstəlikləri 

Fibropolikistik xəstəliyin etiologiya və patogenezi 

• Anadangəlmə kistlər fibropolikistik xəstəliyin morfoloji formalarından biridir. 

• Fibropolikistik xəstəlik və ya sistik fibroz genetik dəyişiklik nəticəsində axacaq 
sisteminin embrional inkişafdan qalması ilə xarakterizə olunur (duktal 
malformasiya). 

• Sistik fibroz xəstəliyi 7-ci xromosomda yerləşən və sistik fibroz tronsmembron 
requiyotor (CFTR) adlanan genin mutasiyası nəticəsində meydana gəlir. CFTR 
geninin kodladığı protein hava yollarını, MAV axacağını, tər vəzilərim, bağırsaqları, 
öd yollarını və toxum axacaqlarını örtən epitel hüceyrələrin membranlarında xlorid 
ionları üçün kanal rolunu oynayır və Na+ ionlarının hüceyrəyə giriş-çıxışını 
requlyasiya edir. CFTR-in mutasiyası nəticəsində xlorun hüceyrədən çıxışı azalır, Na+ 
ionlarının isə hüceyrəyə absorbsiyası artır. Nəticədə epitel hüceyrələrindən axacağa 
su ifrazı da azalır ki, bu da sekretin qatılaşmasına, daşlaşmasına və axacaq 
sistemində durğunluğa səbəb olur. Axacaq sistemindəki durğunluq və keçməzlik 
nəticəsində orqanlarda iltihabi və infeksion ağırlaşmalar meydana gəlir 
(pnevmoniya, pankreatit, hidroadenit, sialadenit, sinusit, xolangit, mekonium 
keçməzliyi və s.) 

Morfologiyası 

• Xəstəlikdəki duktal malformasiya kistlər və fibroz şəkilində ortaya çıxır. 

• Xəstəliyin formasından asılı olaraq kist, fibroz, ya da hər ikisi üstünlük təşkil edə 
bilir. 

• Anadangəlmə kistlərin divarı üçqatlı olub, daxildə öd yolları tipində epitel, ortada 
epitel membranı və xaricdə nazik fibroz təbəqədən ibarətdir. Epitel qişası 
anadangəlmə kistlərin ən mühüm xüsusiyyətidir və kist içərisindəki mayeni ifraz 
edir. Ona görə də, epitel qişası sağlam olduqda kistlərin residivləşmə ehtimalı 
yüksək, obliterasiya imkanı isə çox azdır. 

Klinikası və gedişi 

• Xəstəlik kiçik yaşlarda çox görünür, lakin böyük adamlarda da rastlanır. 

• Bu xəstəliklər asimptomatik gedə bilər və ya dörd sindromdan biri üstünlük təşkil 
edə bilər: 

» kütlə effekti 
» xolestaz 
» xolangit 
» portal hipertenziya 

• Bu xəstəliklərdə bədxassəlilik potensialı var, ancaq çox aşağıdır. 


617 






Qaraciyərin cərrahi xəstəlikləri. N.Y.Bayramov, R.A.Məmmədov 


Sadə qaraciyər kisti 

• Ölçüləri 2-5 sm arasındadır və adətən təksaylıdır. 

• Üçqatlı divarı (kubşəkilli epitel, membran və fibroz) və seroz möhtəviyyatı var. 

• Öd yolları ilə əlaqəsi olmur və arakəsmələri də yoxdur. 

• Əksəriyyəti asimptomatikdir, nadir hallarda simptom (ağrı) və ağırlaşma (qanaxma, 
infeksiyalaşma) törədərlər. 

• Diaqnostikasında USM və MRT əhəmiyyətlidir: incə divarlı və arakəsməsiz kist 
görünür. Exinokokk kistinin I tipindən fərqləndirmək çətin ola bilir. Seroloji müayinə 
və izləmə faydalıdır. 

• Asimptomatik kistlərdə müalicəyə gərək yoxdur. 

• Simptomatik kistlərin müalicəsi üçün punksiya, skleroterapiya və cərrahi üsullar 
mövcuddur. 

» Punksiyadan sonra kistlərin əksəriyyəti təkrarladığı üçün bu üsul daha çox 
diaqnostik məqsədlə tətbiq edilir. 

» Skleroterapiyada kist epiteli sklerotik maddə ilə (etanol, monosiklin 
hidroxlorid) kimyəvi destruksiyaya uğradılır. Kistlərin 65-95%-ni bu yolla 
müalicə etmək mümkündür. Kistin öd yolları ilə əlaqəsinin olması 
skleroterapiyaya əks göstərişdir. 

» Böyük ölçülü və Qc səthindən çıxan kistlərin ən effektiv müalicəsi açıq və ya 
laparoskopik yolla fenestrasiyadır (kist divarının kəsilib götürülməsi və 
peritona açılması). 



Şəkil 07-21. Qaraciyərin sadə sisti, əməliyyatdaxili, USM və MRT 

görüntüləri 


Polikistik xəstəlik 


Kistlər çoxsaylıdırlar və ölçüləri müxtəlifdir (1-20 sm) 
Öd yolları ilə əlaqələri olmur, arakəsmələri yoxdur. 
Adətən böyrək polikistozu ilə birlikdə rast gəlir. 

• Qc-i sıxışdırma əlamətləri törədə bilir (PH, sarılıq, ağrı). 

• Qaraciyər əlamətlərindən daha çox böyrək əlamətləri ön plana çıxır (böyrək 
yetməzliyi, pielonefritlər, hipertoniya). 

• Görüntüləmədə nazik divarlı, maye tərkibi olan, lakin toxuma komponenti olmayan 
bir neçə kistin olması, böyrəkvə sümüklərdə kistlərin mövcudluğu polikistik xəstəlik 
üçün xarakterikdir. 

• Asimptomatik kistlərdə izləmə lazımdır. 

• Simptomatik formalarda müalicə edilməlidirlər (fenestrasiya, rezeksiya, hətda 
qaraciyər köçürülməsi). 

• Ağırlaşmış kistlərdə uyğun müalicə seçilir: irinləmiş kistlərdə xarici drenaj, 
qanaxmalarda embolizasiya, hemostaz+drenaj və ya kistektomiya, öd yollarına 
açılmış kistlərdə kisto-yeyunostomiya. 



Şəkil 07-22. Qc-in polikistik xəstəliyi 


Karoli xəstəliyi 


• Öd yolları ilə əlaqəsi olan çoxsaylı kistlərdir. 

• Bir payı və ya hər iki payı tuta bilirlər. 

• Təkrarlayan xolangit əlamətləri törədə bilirlər. 

• Retroqrad xolangioqrafiyada intrahepatik öd yollarının kistşəkilli genişlənməsi 
diaqnozu dəqiqləşdirir. 

• Sekretin testi də istifadə edilə bilər (Karoli xəstəliyində sekretindən sonra öd ifrazı 
artır). 

• Asimptomatik forma müşahidə edilir. 

• Simptomatik formada bir payda olarsa rezeksiya, hər iki payı tutarsa drenaj, həttda 
transplantasiya lazım gəlir. 

Şəkil 07-23. Karoli xəstəliyi 
Özət 

Qaraciyərin "kist" və ya "suluq" adlanan maye tərkibli törəmələri səbəblərinə görə 
anadangəlmə, parazitar, neoplastik, travmatik və iltihabi kistlərə ayrılırlar. 

Qaraciyərin anadangəlmə kistləri genetik defekt nəticəsinə meydana gələn 
fibropolikistik xəstəliyinin klinik-morfoloji formaları hesab edilirlər ki, bunlara sadə kist, 
polikistoz, Karoli xəstəliyi və s. aid edilə bilər. 

Sadə qaraciyər kistlərinin ölçüləri 2-5 sm arasındadır və adətən təksaylıdır, öd yolları 
ilə əlaqəsi və arakəsmələri yoxdur. Görüntüləmədə incə divarlı və arakəsməsiz görünür, 
I tip exiniokokk kistindən fərqləndirmək çətin olur. Nadir hallarda simptom və 
ağırlaşma törədir. Ağırlaşma və əlamət törətmirsə müalicəsinə gərək yoxdur. 
Qaraciyər polikistozunda sistlər çoxsaylıdır və ölçüləri 1-20 sm arasındadır, öd yolları 
ilə əlaqəsi və arakəsmələri yoxdur. Adətən böyrək polikistozu ilə birlikdə rast gəlir, Qc- 
i sıxışdırma əlamətləri törədə bilir (PH, sarılıq). Simptomatik formalarda müalicə 
edilməlidirlər - rezeksiya, fenestrasiya 

Karoli xəstəliyi öd yolları ilə əlaqəsi olan çoxsaylı kistlərdir, təkrarlayan xolangit 
əlamətləri törədə bilir. Müalicəsi üçün rezeksiya, drenaj, həttda Tx lazım gəlir. 


Qaraciyərin anadangəlmə sistləri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Qaraciyərin anadangəlmə kistləri 

nədir? 

Fibropolikistik xəstəliyin (sistik fibroz) 
morfoloji forması olub, genetik dəyişiklik 
nəticəsində axacaq sisteminin 
embrional inkişafdan qalması ilə 
xarakterizə olunur (duktal malformasiya 
- sistlər və fibroz) 

Morfologiyası: 

Divarı 3 qatlı: 

• daxildə öd yolları tipində epitel; 

• ortada epitel membranı; 

• xaricdə nazik fibroz təbəqə; 

Rastgəlmə tezliyi nə qədərdir? 

Xəstəlik kiçik yaşlarda daha çox rast 
gəlinir 

Qaraciyər və öd yollarının 
fibropolikistik xəstəliyinin hansı 
morfoloji formaları var? 

• Sadə Qc kisti; 

• Qaraciyər polikistozu; 

• Anadangəlmə hepatik fibroz; 

• Karoli xəstəliyi; 

• Mikrohamartoma; 

• Xoledox sistləri; 

• Uşaqlarda xolestaz; 

Səbəbi və ya risk faktorları nələrdir? 

Genetik dəyişiklik - 7-ci xromosomda 
yerləşən və sistik fibroz transmembran 
requlyator (CFTR) adlanan genin 
mutasiyası. 

Patogenezi nədən ibarətdir? 

CFTR geninin kodladığı protein epitel 
hüceyrələrin membranlarında Cl" və Na + 
ionlarının hüceyrəyə giriş-çıxışını 
requlyasiya edir. CFTR-in mutasiyası 
nəticəsində xlorun hüceyrədən çıxışı 
azalır, Na+ ionlarının isə hüceyrəyə 
absorbsiyası artır. Nəticədə epitel 
hüceyrələrindən axacağa su ifrazı da 
azalır ki, bu da sekretin qatılaşmasına, 
daşlaşmasına və axacaq sistemində 
durğunluğa, bu da orqanlarda iltihabi və 
infeksion ağırlaşmalara səbəb olur. 

Gediş xüsusiyyəti necədir? 

Bədxassəlilik potensialı var, ancaq çox 
aşağıdır 

Klinik əlamətləri hansılardır? 

• Bəzən asimptomatik; 

• Kütlə effekti; 

• Xolestaz əlamətləri; 

• Xolangit əlamətləri; 

• Portal hipertenziya; 

Sadə qaraciyər kistinin xüsusiyyətləri 

nədir? 

• Ölçüləri 2-5 sm arasında və adətən 
təksaylı olur; 

• Öd yolları ilə əlaqəsi olmur və 
arakəsmələri də yoxdur 

Klinik əlamətləri hansılardır? 

Əksərən asimptomatik, nadir hallarda 
ağrı; 

Ağırlaşmaları nələrdir? 

• Qanaxma; 

• Infeksiyalaşma; 

Dəqiqləşdirmək üçün hansı müayinələr 

lazımdır? 

• USMvəMRT; 

• Seroloji müayinə; 

Görüntüləmə əlamətləri nədir? 

USM və MRT - incə divarlı və 

arakəsməsiz 

sist görünür 

Müalicə üsulları hansılardır? 

• Asimptomatik kistlərdə müalicəyə 
gərək yoxdur; 

• Simptomatik sistlərdə cərrahi 
müalicə, punksiya, skleroterapiya. 

Skleroterapiyaya əks göstəriş nədir? 

Sistin öd yolları ilə əlaqəsinin olması 

Cərrahi müalicəyə göstəriş nədir? 

Böyük ölçülü və Qc səthindən çıxan 

sistlərin olması 

Hansı əməliyyat üsullarından istifadə 

edilir? 

Açıq və ya laparoskopik yolla 
fenestrasiya-sist divarının kəsilib 
götürülməsi və peritona açılması 

Polikistik xəstəliyin xüsusiyyəti nədir?: 

• Kistlər çoxsaylıdırlar və ölçüləri 
müxtəlifdir (1-20 sm); 

• Öd yolları ilə əlaqələri olmur, 
arakəsmələri yoxdur; 

• Adətən böyrək polikistozu ilə birlikdə 
rast gəlinir; 

Klinik əlamətləri hansılardır? 

• Qaraciyərin sıxılma əlamətləri: 

- PH; 

- Sarılıq; 

- Ağrı; 

• Böyrək əlamətləri: 

- böyrək yetməzliyi; 

- pielonefrit; 

- hipertoniya 

Dəqiqləşdirmək üçün hansı müayinələr 

lazımdır? 

USM və tomoqrafiya 

Görüntüləmə əlamətləri hansılardır? 

Nazik divarlı, maye tərkibi olan, lakin 
toxuma komponenti olmayan bir neçə 
kistin görünməsi - böyrək və sümüklərdə 

Müalicə üsulları hansılardır? 

• Asimptomatik kistlərdə müşahidə; 

• Simptomatik formalarda - 
fenestrasiya, rezeksiya, hətta 
qaraciyər köçürülməsi; 

• Ağırlaşmış kistlərdə - irinləmiş 
kistlərdə xarici drenaj, qanaxmalarda 
embolizasiya, hemostaz+drenaj və 
ya kistektomiya, öd yollarına açılmış 
kistlərdə kisto-yeyunostomiya; 

Karoli xəstəliyi nədir? 

Bir və ya hər iki payı tuta bilən, öd yolları 
ilə əlaqəsi olan çoxsaylı kistlərdir. 

Klinik əlamətləri hansılardır? 

Təkrarlayan xolangit əlamətləri 

Dəqiqləşdirmək üçün hansı müayinələr 

lazımdır? 

• MRT və kontrast xolangioqrafiya - 
intrahepatik öd yollarının sistşəkilli 
genişlənməsi; 

• Sekretin testi - sekretindən sonra öd 

ifrazı artır; 

Müalicə üsulları hansılardır? 

• asimptomatik formada - müşahidə; 

• simptomatikformada - 1 payda 
olarsa rezeksiya, hər iki payı tutarsa 
drenaj, hətta transplantasiya; 

Xəstəliyin ən xarakterik özəlliyini bir 

cümlə ilə necə ifadə edərsiniz? 

Karoli xəstəliyi həm asimptomatik ola 
bilər, həm də transplantasiya gərəkdirə 

bilər. 


623 













Qaraciyərin cərrahi xəstəlikləri. N.Y.Bayramov, R.A.Məmmədov 


NEOPLASTİK KİSTLƏR 


Tərifi 

Qaraciyərdə birincili və ya ikincili neoplastik proseslərin törətdiyi kistlərdir 

Rastgəlməsi 

Qc-in kistoz törəmələr arasında nadir (1-2%) rast gəlir. 


Təsnifatı 


Mənşəyinə görə 

Birincili 


• Sistoadenoma 


• Sistoadenokarsinoma 


İkincili 


• Metastatik kistlər 


Sistoadenoma 

Tərifi 

Sistoadenoma qaraciyərin xoşxassəli birincili neoplastik kistidir, ədəbiyyatda biliar 
sistoadenoma da adlanır. 


Morfoloji cəhətləri 

Divarı anadangəlmə kistlərdəki kimi üçqatlıdır: öd epiteli, epitel membranı və fibroz 
qat. Lakin anadangəlmə kistlərdən fərqli olaraq: 

• epitel qatının hamısı və ya bir hissəsi neoplastik xarakterlidir 

• seroz maye yox, musin tipli qatı maye ifraz edir və mayedə CA 19-9 yüksək olur. 

• divarı qalın olur 

• papillamatoz çıxıntıları və arakəsmələr çox rast gəlir. 


Klinikası və gedişi 

• Əksər hallarda ciddi əlamətlər vermirlər, təsadüfi müayinələrdə tapılırlar. 

• Böyük ölçülərə çatdıqda və ya ağırlaşmalar olarsa təzyiq, qanaxma, infeksiyalaşma 
və digər əlamətlər görünür. 

• Maliqnizasiya ehtimalı yüksəkdir (25%) 

Diaqnostikası 

Residiv və metastaz vermə ehtimalları yüksək olduğunu və radikal kistektomiya və ya 
rezeksiya ehtiyacını nəzərə alaraq neoplastik kistləri bəsit kistlərdən ayırmaq çox 
vacibdir. 

• Görüntüləmə əlamətləri: bir-birinə yaxın bir neçə kistin olması, arakəsmələrin 
olması (40%), çoxkameralı olma, divarının qalın və kələkötür olması, içərisində 
papillamatoz çıxıntılar, mayenin müxtəlif sıxlıqlı olması, 

• Laborator əlaməti: mayedə yüksək CA-19-9. 

• Dəqiq diaqnozu mayedə və ya divarda şiş hüceyrələrinin tapılması ilə qoyulur. 

Diaqnostik əlamətləri: 

• Asimptomatik, ağrı və s. 

• Görüntüləmədə qalın divarlı, polipoid çıxıntılı və arakəsməli kist 

• Kistik mayedə CA-19-9 müsbətdir 

• Biopsiyada neoplastik epitel 



Şəkil 07-24. Sistoadenoma makroskopik və KT görünüşü. 


Müalicəsi 

Simptomatik və ya asimptomatik olmasından asılı olmayaraq sistoadenomalar müalicə 
olunmalıdırlar (maliqnizasiya riski) - kist epitelinin tamamilə aradan qaldırılmalıdır. 
Kistektomiya (enukleasiya) və ya rezeksiya ilk seçimdir. Çətin hallarda total 
mukozektomiya edilə bilər. 

Maliqnizasiya ehtimalını nəzərə alaraq hissəvi kistektomiya, ablasiya, fenestrasiya, 
koterizasiya və sistoyeyunostomiya isə tövsiyə edilmir. 

Birincili sistoadenokarsinoma 

• Birincili olaraq qaraciyərdən inkişaf edə bilir və ya sistoadenomaların 
maliqnizasiyasıdır. 

• Epitel qatı tam və ya hissəvi şəkildə atipikdir. 

• Əksər əlamətləri biliar sistoadenoma kimidir. 

• Dəqiq diaqnozu kist divarının patohistoloji müayinəsində qoyulur. 

• Müalicəsi üçün radikal rezeksiya lazımdır. 


Metastatik sistoadenokarsinoma 

• Kistoz adenokarsinoma metastazlarıdır. 

• Mənbələri çənbər bağırsaq, pankreas, mədə, böyrək, yumurtalıq və s. ola bilir. 

• Klinik xüsusiyyətləri və müalicəsi digər metastazlarda olduğu kimidir. 


TRAVMATİK KİSTLƏR 


Travmatik kistlər travmalrdan sonra hematomanın bə ya biliomanın yerində əmələ 
gəlir. Travmatik kistlərin infeksiyalaşma ehtimalı yüksəkdir. Asimptomatik kistlər 
müşahidə edilir, infeksiya inkişaf edən hallarda isə xarici drenaj edilir. 


Özət 


Neoplastik kistlərin epitel qatı neoplastik xarakterlidir (çoxqatlı, polipoid, 
adenokarsinoma), möhtəviyyatı seroz yox, musin tipli qatı mayedir, mayedə CA 19-9 
yüksəkdir, divarı qalın, polipoid çıxıntıları, arakəsmələri və ya çoxkameralı olur. 
Diaqnozu histoloji müayinə ilə dəqiqləşir. Müalicəsi radikal eksiziyadır 
Travmatik kistlər hematoma və bilioma yerində əmələ gəlir, divarı fibroz toxumadan 
ibarətdir, epitel qatı yoxdur (yalançı kistdir). İltihablaşma varsa drenaj edilir. 


Neoplastik kistlər üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Neoplastik kistlər nədir? 

Qaraciyərdə birincili və ya ikincili neoplastik 
proseslərintörətdiyi kistlərdir. 

Rastgəlmə tezliyi nə qədərdir? 

Qaraciyərin kistoz törəmələri arasında nadir (1- 
2%) rast gəlir. 

Hansı klinik formaları var? 

• Birincili: 

- Sistoadenoma; 

- Sistoadenokarsinoma; 

• İkincili: 

- Metastatik kistlər 

Sistoadenoma - biliar 

sistoadenoma nədir? 

Qaraciyərin xoşxassəli birincili neoplastik kistidir. 

Morfologiyası: 

Divarı 3 qatlıdır: 

• öd epiteli; 

• Epitel membranı; 

• Fibroz qat; 

Anadangəlmə kistlərdən fərqli olaraq: 

• Epitel qatı neoplastik xarakterlidir; 

• Seroz maye yox, musin tipli qatı maye 
ifraz edir; 

• Mayedə CA 19-9 yüksək olur; 

• Divarı qalın olur; 

• Papillomatoz çıxıntıları və arakəsmələri 
olur; 

Səbəbi və ya risk faktorları 

nələrdir? 

Bilinmir 

Patogenezi nədən ibarətdir? 

Bilinmir 

Gediş xüsusiyyəti necədir? 

Maliqnizasiya ehtimalı yüksəkdir (25%) 

Ağırlaşmaları nələrdir? 

Malignizasiya, infeksiyalaşma, qanaxma, ətrafa 
təzyiq. 

Klinik əlamətləri hansılardır? 

• Əksərən asimptomatik; 

• Böyük ölçülərə çatdıqda və ya 
ağırlaşmalar olarsa təzyiq, qanaxma, 
infeksiyalaşma və s. əlamətlər; 

Hansı xəstələrdə şübhələnmək 

lazımdır? 

Klinik və diaqnostik əlamətlər olan xəstələrdə 

Dəqiqləşdimək üçün hansı 
müayinələr lazımdır? 

• Biopsiya; 

• USM və tomoqrafiya; 

• Onkomarkerlərin təyini; 

Laborator əlamətləri nələrdir? 

Mayedə yüksək CA-19-9 

Görüntüləmə əlamətləri 

nələrdir? 

• Bir-birinəyaxın bir neçə kistin olması, 
arakəsmələrin olması; 

• Çoxkameralı olması; 

• Divarının qalın və kələkötür olması; 

• İçərisində papillomatoz çıxıntılarolması; 

• Mayenin müxtəlif sıxlıqlı olması; 

Diaqnostik kriteriyalarını 

sadala? 

• Görüntüləmə əlamətləri; 

• Kistik mayedə CA 19-9 müsbət olması; 

• Biopsiyada neoplastik epitel; 

Müalicə üsulları hansılardır? 

• Cərrahi; 

Əməliyyata göstərşlər 

nələrdir? 

Kistin olması 

Əməliyyat üsulları hansılardır? 

Kistepiteli tamamilə aradan qaldırılmalıdır: 

• Kistektomiya (enukleasiya); 

• Rezeksiya; 

• Çətin hallarda total mukozektomiya; 

Hissəvi kistektomiya, ablasiya, 
fenestrasiya, koterizasiya və 
sistoyeyunostomiya tövsiyə 

edilirmi? 

Maliqnizasiya ehtimalını nəzərə alaraq, 
göstərilən əməliyyatlar tövsiyə edilmir. 

Proqnozu nədir? 

Radikal rezeksiyalardan sonra yaxşıdır. 

Xəstəliyin ən xarakterik 
özəlliyini bir cümlə ilə necə 

ifadə edərsiniz? 

Sistoadenoma şübhəsi varsa kist total 
çıxarılmalıdır. 

Birincili sistoadenokarsinoma 

nədir? 

Birincili olaraq qaraciyərdən inkişaf edən və 
ya sistoadenomaların maliqnizasiyası olan 
neoplastik kistdir. 

Morfologiyası? 

Epitel qatı tam və ya hissəvi şəkildə atipikdir 

Klinik əlamətləri hansılardır? 

Əksər əlamətləri biliar sistoadenoma kimidir. 

Dəqiqləşdirmək üçün hansı 
müayinələr lazımdır? 

Kist divarının patohistoloji müayinəsi. 

Müalicə üsulları hansılardır? 

Radikal rezeksiya 

Metastatik 

sistoadenokarsinoma nədir? 

Kistoz adenokarsinoma metastazlarıdır. 

Mənbə? 

Çənbər bağırsaq, pankreas, mədə, böyrək, 
yumurtalıq və s. 

Klinik xüsusiyyətləri və müalicə 

üsulları hansılardır? 

Digər metastazlardakı kimidir 

Neoplastik kistlərin xarakterik 

cəhətləri hansılardır? 

• Kistin epitel qatı neoplastik xarakterlidir 
(çoxqatlı, polipoid, adenokarsinoma) 

• Möhtəviyyatı seroz yox, musin tipli qatı 
mayedir, mayedə CA 19-9 yüksəkdir 

• Divarı qalın, polipoid çıxıntıları, arakəsmələri 
və ya çoxkameralı olur. 

• Diaqnozu histoloji müayinə ilə dəqiqləşir 

• Müalicəsi radikal eksiziyadır 

• Arakəsməli və çoxkameralı kistləri çıxarmaq 
lazımdır, çünki bunların neoplastik olma 
ehtimalı yüksəkdir 

HEMANGİOMA 


Tərifi 

Hemangioma damarların kistşəkilli genişlənməsi nəticəsində əmələ gələn xoşxassəli 
damar törəməsidir. 

Rastgəlmə tezliyi 

• Ən çox rast gəlinən xoşxassəli qaraciyər törəməsidir. 

• Əhali arasında 7% (1-20%) halda və qadınlarda kişilərdən 5 dəfə çox rast gəlir. 


Təsnifatı 


Sayına görə 

təksaylı (80%) 
çoxsaylı 

Ölçüsünə görə 

Kiçik (<5 sm) - 80%, böyük (5-10 sm), çox böyük ( >10 sm) 

Tərkibinə görə 

Kapillyar və kavernoz 

Gedişinə görə 

Stabil 

proqressiv (böyümə) 

ağırlaşmış (iltihab, tromboz, trombositopeniya, nekroz, abses, 
ürək yetməzliyi) 

Klinikasına görə 

asimptomatik, simptomatik, ağırlaşmalı 


Etiologiyası 
Dəqiq məlum deyil 

Patogenezi 

Hemangioma toxumasında estrogen və böyümə faktorları reseptorlarına çox rast 
gəlinir. Digər tərəfdən hemangioma daha çox hiperestrogenemiyalı vəziyyətlərdə 
(qadınlar, kontraseptiv istifadəsi, çoxlu hamiləlik) rastlanır. Buna əsaslanaraq 
hiperestogenemiyanın etiopatogenezdə rol oynadığı hesab edilir. 

Morfologiyası 

Makroskopik olaraq iki növü var— kapilyarvə kavernoz. 

• Kapilyar hemangiomalar kapilyarların yumaqşəkilli genişlənməsi nəticəsində əmələ 
gəlir və adətən kiçik olurlar. 

• Kavernoz hemangiomalarda bir neçə millimetr diametrində genişlənən damarların 
daxilində endotel, ətrafında isə qalın fibroz təbəqə olur. Nəticədə süngərşəkilli kütlə 
əmələ gəlir. 

Hemangiomalar periferik arteriyalarla qidalanır və kavernalarda qan axını çox yavaşdır. 
Yavaş qan axını trombozlara meyl törədir və kontrastlaşmada özünü göstərir. 
Qaraciyərdə daha çox kavernoz (süngər) hemangiomalara rast gəlinir və bu törəmələr 
qaraciyərin ən çox rast gəlinən xoşxassəli şişləridir. Hemangiomaların əksəriyyəti tək 
(80%) və kiçikdir (<5 sm). 



Şəkil 07-25. Qc-də hemangioma 


Gedişi və ağırlaşmaları 

• Hemangiomaların əksəriyyəti (60%) böyümür, təxminən 40% zəif böyümə göstərir 
(2 mm/il), az hallarda isə (10%) sürətli böyüyə və ağırlaşmalara səbəb ola bilirlər 

(Şəkil 07-26). 

• Kiçik hemangiomalar adətən ağırlaşma törətmirlər. 

• Böyük hemangiomalarda (>5 sm) ağırlaşma ehtimalı 10%-dən azdır. 

• Maliqnizasiya ehtimalı yox dərəcəsindədir. 

Ağırlaşmaları 

• İltihablaşma 

• Tromboz 

• Trombositopeniya 

• Qanaxma 

• Kavernalarda yavaş qan axını trombozlara və iltihabın baş verməsinə şərait yaradır. 
Təkrarlayan trombozlar laxtalanma faktorlarını xərcləyərək trombositopeniya, 
kəskin və xroniki YDDL (yayılmış damardaxili laxtalanma) sindromu törədə bilir. Bu 
vəziyyət Kasabach-Merritt sindromu adlanır. Bu sindrom çox böyük (>10 sm) 
hemangiomalarda daha çox rast gəlir. Klinik olaraq mukozal qanaxma və qançırlarla 
müşahidə olunur. 

• Hemangiomaların daxilində qan təzyiqi aşağı olduğuna və kavernaların divarında 
qalın fibroz qatı olduğuna görə partlama və qanaxma ehtimalı azdır (2-4%). 


631 









Qaraciyərin cərrahi xəstəlikləri. N.Y.Bayramov, R.A.Məmmədov 

Şəkil 07-26. Hemangiomanın təbii gedişi 

Klinikası 

• Kiçik hemangiomalar (<5 sm) adətən əlamət törətmirlər və laborator dəyişikliyə 
səbəb olmurlar. Belə şəxslərin şikayətləri adətən başqa xəstəliklə əlaqədar olur. 

• Hemangiomalar böyük ölçülərə çatarsa, ətraf orqanlara təziq göstərərsə və ya 
ağırlaşma törədərsə əlamətlər ortaya çıxır. 

• Təzyiq ağrıya və diskomforta səbəb olur. Çox böyük hemangiomalar qarında kütlə 
kimi görünür və palpasiya olunurlar. 

• İltihablaşma və trombozda ağrı, hərarətin yüksəlməsi və leykositoz qeyd edilir. 
Təkrarlayan tromboz Kasabach-Merritt sindromu törədir. Çox nadir müşahidə 
edilən qanaxmalarda anemiya, şok və hemoperitoneum olur. 


Diaqnostikası 

Şübhə 

Qaraciyərdə törəmə tapılan xəstələrdə ilk növbədə hemangiomadan şübhələnmək 
lazımdır. Qc parenximası və laborator göstəriciləri normal olarsa, anamnezində 
onkoloji xəstəlik yoxdursa bu şübhə daha da artır. 

Dəqiqləşdirmə 

• Hemangioma qaraciyərin yeganə toxumalı törəməsidir ki, görüntüləmə üsulları ilə 
diaqnozunu 90 - 95% dəqiqliklə təyin etmək olur. 

• Diaqnozunda USM, MRT, kontrastlı KT istifadə edilə bilər və ilk seçim MRT-dir. 

Diaqnostik əlamətləri: 

• Əksərən asimptomatik, böyümə və ağırlaşma olarsa hepatomeqaliya, ağrı, hərarət, 
qançırlar və s. 

• Laborator dəyişiklik törətmir, ağırlaşmalarda trombositopeniya, leykositoz, QcFT 
dəyişmələr. 

• Xarakterik görüntüləmə əlamətləri (diaqnostik kriteriyaları): 

• MRT-də Tl-də hipodens, T2-də "lampa parlaqlığı", kənarları dəqiq və paycıqlı 

• Kontrastlaşma xüsusiyəti (yavaş axın): arterial fazada periferik düyünşəkilli 
kontrastlaşma, venoz fazada mərkəzə doğru kontrastlaşma, gec fazada kontrast 
tutma 

• Kiçik hemangiomalar üçün: USM-də dəqiq sərhədli, haşiyəsiz, qan axını 
görünməyən hiperexoik kütlə, anamnezdə bədxassəli şiş yoxdur. 



Şəkil 07-27. Hemagiomanın kontrastlaşma xüsusiyyəti 


Müalicəsi 

• Asimptomatik hemangiomalarda müalicəyə gərək yoxdur. 

• Simptomatik və ağırlaşmış hemangiomalarda rezeksiya və ya enokulyasiya tövsiyə 
edilir. Qeyri - rezektabel vəziyyətlərdə arterial liqasiya, embolizasiya və ya 
radiotezlikli destruksiya tətbiq edilə bilər. 

Hemangioma 




Şəkil 07-27. Hemangiomanın müalicəsi 


Özət 


Qaraciyərin xoş xəssəli törəmələri arasında ən çox rast gəlinəni hemangioma, fokal 
nodulyar hiperplaziya və adenomadır. Liopma, angiolipoma az rast gəlinir. 
Hemangioma damarların torbaşəkilli genişlənməsi nəticəsində əmələ gələn damar 
şişidir, qaraciyərin ən çox rast gəlinən xoşxassəli törəməsidir, əksəriyyəti 5 sm-dən 
kiçikdir. Hemangiomalar zəif böyüyərlər, az hallarda isə (10%) iltihablaşma, 
nekrozlaşma, fibroz, tromblaşma, trombositopeniya ilə ağırlaşa bilərlər. Qanaxma riski 
çox az, maliqnizasiya riski isə yox dərəcəsindədir. Diaqnozu əksər hallarda (90%) 
görüntüləmə ilə qoyulur, Tl-də hipointens, T2-də parlaq görünmə, arterial fazada 
periferik düyünşəkilli kontrastlaşma, doplerdə axının görünməməsi xarakterik 
əlamətləridir. Asimptomatik hemangiomalarda müalicəyə gərək yoxdur, simptomatik 
və ağırlaşmış hemangiomalarda rezeksiya və ya enokulyasiya tövsiyə edilir. 


Hemangioma üzrə suallar 
N.Y.Bayramov, A.K.Səfiyeva, Ş.Ə.Məmmədova 


Qaraciyərdə ən çox rast gələn kanser 
hansıdır? 


Metastatik şişlər, qaraciyərin xərçəngi 
ilə müqayisədə 20:1. İlkin mənbə daha 
çox qastrointestinal traktda olur. 

Qaraciyərin çox rast gələn birincili 

bədxassəli törəməsi hansıdır? 

Hepatosellular karsinoma (hepatoma) 

Qaraciyərin çox rast gələn birincili 
xoşxassəli törəməsi? 

Hemangioma 

Qaraciyər metastazları hansı qaraciyər 
testləri ilə müəyyən edilir? 

ALT,AST və qələvi fosfataza (əgər birincili 

mənbə kimi kolon kanseri nəzərdə 

tutulursa CEA). 

Hansı radioloji müayinə metodları 

istifadə olunur? 

USM və KT (trifazik) 

Qaraciyərin ən çox yayılmış 3 birincili 
xoşxassəli törəməsi hansılardır? 

1. Hemangioma 

2. Hepatosellular adenoma 

3. Fokal nodulyar hiperplaziya 

Qaraciyərin 4 birincili bədxassəli 

törəməsi hansılarıdr? 

1. Hepatosellular karsinoma 

2. Xolangiokarsinoma (intrahepatik) 

3. Angiosarkoma 

4. Hepatoblastoma (uşaqlarda və 
körpələrdə daha çox olur). 

Digər xoşxassəli qaraciyər törəmələri 

hansılardır? 

• Xoşxassəli qaraciyər sistləri 

• Öd axarı hamartoması 

• Öd axarı adenoması. 

Qaraciyər "hamartoması" nədir? 

Qaraciyər normal hüceyrəsindən düyün 
formasını əmələ gətirən ağ rəngli bərk 
düyün. 

Qaraciyər hemangioması nədir? 

Qaraciyərin xoş xassəli damar 

törəməsidir. 

Nə ilə yadda qalır? 

Ən çox rast gələn birincili və xoş xassəli 
qaraciyər törəməsidir. 

Əlamətləri hansılardır? 

Əksər hallarda asimptomatik, sağ yuxarı 
kvadrantda ağrı və ya kütlə, nadir 
hallarda qanaxma 

Ağırlaşması hansıdır? 

Təxminən 10% hallarda qanaxma, 
tromboz, iltihab, ürək yetməzliyi, 
koaqulopatiya (Kassabach-Merritt 
sindromu), obstruktiv sarılıq. 

Kassabach-Merritt sindromu nədir? 

Hemangiomada davam edən zəif 
trombozun törətdiyi trombositopeniya, 
fibrinogenopeniya və qansızmalar 

Hemangiomanın diaqnozu necə 
qoyulur? 

MRT və ya kontrastlı KT, kontrastlı USM 

Xarakterik görüntüləmə əlamətləri 

hansılardır? 

MRT: Tl-də hipo, T2-də lampa parlaqlığı. 
Kontrastlı müayinələrdə arterial fazada 
düyünşəkilli periferik kontrastlaşma, 
mərkəzin gec kontrastlaşması 

Biopsiya lazımdırım? 

Xeyr! Əksər hallarda (90%) görüntüləmə 
ilə diaqnozu dəqiqləşdirmək 
mümkündür və qanaxma riski var. 

Müalicəsi necədir? 

Asimptomatik hallarda müşahidə (90%), 
simptomatik hallarda rezeksiya 

Rezeksiyaya göstərişlər hansılardır? 

Simptomatik forma, ağırlaşmalar və 
differensiasiya çətinliyi 

Embolizasiya effektivdirmi? 

Qısamüddətli effekt verir, rezeksiya vaxtı 
qanaxmanı azaltmaq üçün istifadə edilə 

bilir. 

FOKAL NODULYAR HİPERPLAZİYA (FNH) 


Tərifi 

Fokal nodulyar hiperplaziya damar malformasiyası (arteriya) ətrafında regenerasiya 
etmiş normal hepatositlərdən təşkil olunmuş düyünşəkilli törəmədir. 

Neoplastik proses hesab olunmur, regenerator düyün kimi qəbul olunur. 

Rastgəlməsi 

Hemangiomalardan sonra ən çox rast gələn (1-3%) xoş xassəli törəmədir. 


Təsnifatı 


Sayına görə 

tək və çoxsaylı (nadirdir) 

Tərkibinə görə 

tipik, atipik (nadirdir) 

Gedişinə görə 

stabil, böyüyən (nadirdir) 

Klinikasına görə 

asimptomatik, simptomatik (nadirdir) 


Etiopatogenezi 

• Dəqiq bilinmir 

• Hemangiomalarla birlikdə rast gəlməsi (23%) və doppler USM-də arterio-venoz 
şuntların tapılması bu xəstəliyin damar zədələnməsi bölgələrindən inkişaf etmə 
ehitmalını artırır. 

• Hesab edilir ki, arterial təhcizatı yüksək olan bölgədə hepatositlər regenerator 
reaksiya göstərib artırlar (yaxşı qidalanma fərziyəsi). 

• Hepatik adenomadan fərqli olaraq kontraseptiv dərmanlarla əlaqəsi zəifdir (11%). 

Morfologiyası 

• Digər hipervaskulyar törəmələrdən fərqli olaraq FNH periferik yox, əsasən mərkəzi 
arteriya ilə qidalanır. 

• Morfoloji cəhətinə görə iki forması var: tipik və atipik 

• Tipik variantda mərkəzdə çapıq və mərkəzi qidalandırıcı arteriya olur, fibroz 
arakəsmələrlə paycıqlara ayrılır, bu arakəsmələrdə arteriya və öd yolları 
mövcuddur, hepatositlər normaldır, mərkəzi venası və kapsulu olmur. Qanaxmaya, 
böyüməyə meyilli deyil, maliqnizasiya ehtimalı yox dərəcəsindədir. 

• Atipik FNH-larda mərkəzi çapıq olmaya bilər, qanaxma, yağ degenerasiyası, 
kalsifikasiya baş verə bilər. Bunlar görüntüləmə müayinələrində FNH-ın qeyri- 
homogen görünməsinə səbəb ola bilir və digər törəmələrdən fərqləndirməni 
çətinləşdirir.. 

Şəkil 07-29. Qaraciyərin fokal nodulyar hiperplaziyası 


Gedişi 

• Tipik FNH-lar xoş gedişli olub əksər hallarda sürətli böyümə və klinik əlamətlər 
göstərmirlər. 

• Qanaxma, malqnizasiya və digər ağırlaşmalar törətmirlər. 

• Atipik formalarda qanaxma, nekroz, kalsifikasiya, piy distrofiyası baş verə bilir. 

• Kontraseptiv alanlarda qanaxma riski artır. 

Klinikası 

• FNH əksər hallarda simptom törətmirlər, laborator göstəricilərdə də dəyişikliyə 
səbəb olmurlar, adətən təsadüfi müayinələrdə tapılırlar. 

• Ağrı və digər şikayətləri olan xəstələrdə FNH tapılarsa əvvəlcə digər xəstəliklər 
araşdırılmalıdır. 

• Çox böyük ölçülərə çatdıqda sıxma əlaməti verə bilər ki, bu da çox az rast gəlir. 

• FNH-ın əsas klinik əhəmiyyəti qaraciyərin bədxassəli şişlərindən fərqləndirilməsidir 
ki, bu da ən çox atipik formalı FNH-da zəruri olur. Digər tərəfdən FNH digər 
törəmələrlə birlikdə rast gələ bilər. 


Diaqnostikası 

Şübhə 

Qaraciyərdə törəmə tapılan xəstələrdə FNH-dan şübhələnmək lazımdır. Xüsusən 
əlamət verməyən, qaraciyəri laborator və görüntüləmədə normal olan xəstələrdə və 
hipervaskulyar törəmələrdə bu şübhə daha da artır. 

Dəqiqləşdirmə 

Görüntüləmə üsulları FNH-ın diaqnozunu 30 - 70% hallarda dəqiqləşdirməyə imkan 
verir. 


638 










CƏRRAHİ XƏSTƏLİKLƏR. N.Y.Bayramov 


Diaqnozu dəqiqləşdirmək üçün MRT və üçfazalı kontrastlı müayinələr aparılır. Mərkəzi 
arteriyanın görünməsi FNH diaqnozunu təsdiqləyir. Bu olmadıqda, diaqnoz qoymaq 
üçün ikinci qrup əlamətlərindən (çapıqətrafı homogenlik, mərkəzi çapıq, normal 
qaraciyərdən az fərqlənmə, kontrastlaşma xüsusiyyəti) ən azı üçünün olması vacibdir. 

Diaqnostik əlamətləri: 

» Əksər hallarda asimptomatikdir 
» Laborator əlaməti yoxdur 
» Görüntü əlamətləri: 

o Ulduzşəkilli və ya çarxşəkilli mərkəzi arteriya (bu əlamət kontrastlı USM, 
Dopler, KT-angioqrafiya və MRT ilə görünə bilər) 
o Mərkəzi çapıq 30-70% hallarda rast gəlir, USM-də hiperexogen, KT-də 
hipodens, MRT-də isə Tl-də hipodens, T2-də hiperdens görünür və adətən 
ulduzşəkilli olur. 

o Çapıqətrafı homogen görüntü (96%). FNH normal hepatositlərdən təşkil 
olunduğu üçün və qanaxma, kalsifikasiya, nekroz, degenerasiya kimi 
görüntünü dəyişdirən proseslər olmadığına görə, çapıqətrafı hissələr 
homogen görünür, qaraciyər toxuması ilə eyni sıxlıq göstərir, 
o Normal Qc-lə müqayisədə zəif siqnal fərqi. 

o Xarakteristik kontrastlaşma xüsusiyyəti: arterial fazada hiper, portal venoz 
fazada izo, gec fazalarda (5 - 10 dəq) mərkəzi çapıq kontrastlaşır və hiper 
görünür. 

Differensial diaqnostika 

• Atipik formalarında qeyri-xarakterik əlamətlər (heterogen, qanaxma, piy 
distrofiyası və s.) görünə bilir və bunu HSK-dan, adenomadan, hemangioma və 
metastazlardan fərqləndirmək çətin ola bilir. Belə hallarda hepatositlər tərəfindən 
tutulan kontrastla MRT etmək lazım gəlir. Normal hepatositlər tərəfindən tutulan 
kontrastlar (gadoxetate, gadobenate dimeglumine) adətən 20-60 dəq sonra 
qaraciyərdən təmizlənir, dəyişilmiş hepatositlər isə adətən hepatosit-spesifik 
kontrastı tutmurlar. FNH-da hepatositlər normal olduğu üçün hepatositar fazada 
(20-ci dəqiqə) boyanırlar, adenomalarda və HSK-da isə hepatositlər patoloji olduğu 
üçün hipo görünürlər. Bəzən biopsiya, hətta rezeksiya zərurəti yaranır. 

Şəkil 07-30. FNH-ın KT görüntüləri 

Müalicəsi 

FNH-ın hər iki formasını (tipik və atipik) müşahidə etmək məsləhət görülür. Rezeksiya 
böyümə göstərən, ciddi simptomlar törədən və bədxassəli şişlərdən fərqləndirilməsi 
mümkün olmayan hallarda göstərişdir. 


Fokal nodulyar hiperplaziya 



Sürətli böyümə 


Bəd xassəli şişdən 
fərqləndirmək 


> 

f 

mümük 

ün deyil 

REZEKSİYA 




Prof.Dr.NYBay 

Şəkil 07-31. Fokal nodulyar hiperplaziyada müalicə taktikası 


Özət 

Fokal nodulyar hiperplaziya (FNH) qaraciyərdə damar malformasiyası ətrafında 
normal hepatositlərin çoxalmasından əmələ gələn regenerator düyündür, neoplastik 
proses sayılmır. Xəstəlik adətən simptom törətmir, təsadüfi müayinələrdə tapılır, nadir 
hallarda böyüyərək sıxmaya bağlı əlamət törədər. Əsas klinik əhəmiyyəti bədxassəli 

şişlərdən ayırmanın lazım olmasıdır ki, bu da atipik variantda çox rast gəlir. Dianostikası 
üçün standart tomoqrafiyadan başqa hepatositar kontrastlı MRT lazım gəlir, 
mərkəzində çarxşəkilli şaxələnmiş arteriya, mərkəzi çapığın olması, çapıqətrafı 
homogen görünmə, arterial fazada hipervaskulyar, venoz fazada izo və ya zəif hiper 
görünmə, hepatositar kontrastı gec buraxma xarakterik əlamətləridir. FNH-ı müşahidə 
etmək məsləhətdir, böyümə göstərən, ciddi simptomlar törədən və bədxassəli 
şişlərdən fərqləndirilməsi mümkün olmayan hallarda rezeksiya edilə bilər. 


Fokal nodulyar hiperplaziya (FNH) üzrə suallar 
N.Y.Bayramov, A.K.Səfiyeva, Ş.Ə.Məmmədova 


FNH nədir? 

Xoş xassəli qaraciyər törəməsidir. 

Histologiyanı necədir? 

Damar ətrafında normal hepatositlər və 
öd axarı (adenomada öd axarı yoxdur) 

olur. 

Hansı yaşlarda daha çox rast gəlinir? 

40 yaşlarında 

Risk faktoru? 

Qadın cinsi 

Bu törəmə kontraseptiv dərmanların 
qəbulu ilə əlaqəldirmi? 

Az əlaqəlidir. 

Diaqnoz necə qoylur? 

MRT və ya KT 

Xarakterik görüntüləmə əlaməti nədir? 

"Mərkəzi çapıq" və çarxşəkilli mərkəzi 
arteriya 

Ağırlaşması nədir? 

Nadir hallarda böyüyərək ərtafa təzyiq 
və qanaxma verə bilər, kanser riski 
yoxdur. 

Müalicəsi necədir? 

Asimptomatik hallarda izləmə, 
simptomatikdirsə və ya kanserdən 
fərqləndimək mümükün deyilsə 
rezeksiya və ya embolizasiya. 

FNH -da nəyə görə embolizasiya 

FNH adətən bir böyük arteriya ilə 

aparılır? 

qidalanır. 

HEPATOSELLULAR ADENOMA (HA) 


Tərifi 

Hepatosellular adenoma hepatositlərdən inkişaf edən xoş xassəli şişdir, ədəbiyyatlarda 
hepatik adenoma kimi də adlanır. 

Təsnifatı 


Sayına görə 

tək (70%) və çoxsaylı (30%) 

Tərkibinə görə 

siderotik (yağlı), peliotik (qanlı) və qarışıq 

Gedişinə görə 

stabil, proqressiv (böyümə, maliqnizasiya, qanaxma) və 
reqressiv 

Klinikasına görə 

asimptomatik, simptomatik, ağırlaşmalı 


Rastgəlməsi 

Kontraseptiv hormon alan qadınlarda çox müşahidə edilir. 

Etiologiyası və patogenezi 

• Dəqiq məlum deyil. 

• Risk amilləri: hiperestrogenemiya, steroid və qlükogen depo xəstəlikləri. 

• Hiperestrogenemik vəziyyətlər (steroid hormon, kontraseptiv, qadın cinsi, çoxsaylı 
hamiləlik) xəstələrin 90%-də rast gəlinir. 

Morfologiyası 

• Əksəriyyəti təksaylıdır (70%), çoxsaylı forması adenomatoz adlanır (30%). 

• Tək adenomada şişin ölçüsü 6-8 sm olur, adətən sağ payda (75%) yerləşir. 

• Kapsulu yoxdur, lakin ətraf toxumaları sıxması nəticəsində yalançı kapsul əmələ gələ 
bilər. 

• Mikroskopik: hepatositlərdən zəngin, birləşdirici toxumadan kasıb, geniş 
sinusoidləri olan törəmədir, klassik qapı üçlüyü və paycıqları yoxdur. 
Hüceyrələrində normal hepatositlərdə olduğu kimi qlükogen və yağ toplana bilir. 

• Arteriya birbaşa sinusoidə açılır və törəmənin yeganə təhcizatını təşkil edir 

• Morfoloji olaraq 3 forması var: yağla zəngin (siderotik), sinusoidlə zəngin (peliotik) 
və qarışıq (50%). 

• Siderotik formada intra- və ekstrasellulyar sahələr lipidlə zəngindir. 

• Peliotik formada geniş sinusoidlər və arteriyalarla yanaşı hemorragiyalar çox olur. 

Gedişi və ağırlaşmaları 

• Stabil, proqressiv və reqressiv gedişli ola bilər. 

• Əksəriyyəti (80%) böyüməyə və ağırlaşmaya meyillidir. 

• Qanaxma (20-40%) və maliqnizasiya (10%) törədə bilirlər. 

• Zəif birləşdirici toxumanın olması sinusoidlərin genişlənməsinə və arterial qidalanan 
törəmənin qanaxmaya meyilli olmasına gətirib çıxarır. 

• Şişin ölçüsü artdıqca ağırlaşma riski də artır. 

• Kontraseptivlərin kəsilməsi kiçik (<3 sm) adenomaların kiçildə bilər, lakin böyük (>5 
sm) adenomalara təsir etmir. 

Ağırlaşmaları 

• Qanaxma 

• Maliqnizasiya 

Klinikası 

• Kiçik adenomalar asimptomatik olur, laborator dəyişikliyə səbəb olmurlar, təsadüfi 
görüntüləmədə tapılır. 

• Böyük adenomalar ətrafa təzyiq və qanaxma verdikdə siptomatik olurlar (ağrı, 
anemiya, hətta hemorragik şok). 

Diaqnostikası 

Şübhə 

Anemiyası, ağrısı olan və kontraseptiv hormon qəbul edən qadınlarda, normal 
qaraciyər fonunda kütlə tapıldıqda HA şübhəsi var. 

Dəqiqiləşdirmə 

HA-nın spesifik görüntüləmə əlaməti yoxdur, diaqnozu differensiasiya əsasında və ya 
rezeksiyadan sonra qoyulur. Kontrastlı MRT ilk seçimdir. MRT Tl-də hiperintens (yağ, 
qanaxma, geniş sinusoid), heterogen və psevdokapsullu görünmə xarakterikdir. 
Kontrastlı müayinələrdə arterial fazada hipervaskulyar görünür, venoz yuyulma olmur 
(izodens olur). 

Differensial diaqnostika 

• Heterogen, Tl-də hiperintens və kapsullu görünmə kimi xarakterik əlamətləri, 
hemangioma və FNH-dan fərqləndirməyə imkan verir (90%). 

• Adenomalarda biliar kanallar olmadığına görə hepatositlərdə tutulub biliar 
sistemdən ifraz olunan kontrastlı müayinələrin (gatoxtetat disodium, gadobenat 

diglulumin), hepatosit fazasında qaraciyərə görə hipo-görünürlər. Bu əlamətə görə 
FNH-dan fərqləndirmək olur. 

• Venoz yuyulmanın olmamasına görə HSX-dən fərqlənir. 

• HSX-dən fərqləndirilməsi çətin olan hallarda həm diaqnostika, həm də müalicə 
məqsədi ilə rezeksiya məsləhətdir. 

• Biopsiyada qanaxma təhlükəsi yüksəkdir. 



Şəkil 07-32. Hepatik adenomaların MRT və əməliyyat görüntüləri 

Diaqnostik əlamətləri: 

• Anemiya, ağrı, kontraseptiv hormon qəbul edən qadınlar, normal qaraciyər 
fonunda kütlə. 

• MRT Tl-də hiperintens (yağ, qanaxma, geniş sinusoid), heterogen və 
psevdokapsullu görünmə. 

• Kontrastlı müayinələrdə arterial fazada hipervaskulyar görünür, venoz yuyulma 
adətən olmur. 

• Normal hepatositlər tərəfindən tutulan və biliar sistemdən ifraz edilən kontrastlı 
müayinələrin hepatosit fazasında (20-60 dəq sonra) hipo- (qara) görünürlər. 

Müalicəsi 

HA-nın radikal müalicəsi kontraseptivlərin kəsilməsi və rezeksiyasıdır. Rezeksiya 

mümkün olmayan hallarda embolizasiya edilə bilər. Kiçik adenomalarda kontraseptivi 

dayandırdıqdan sonra kiçilmə ola bilər. 


Özət 


Hepatik adenoma (HA) hepatositlərdən inkişaf edən xoşxassəli törəmədir, steroid 
hormonların istifadəsi (kontraseptiv və digər), qadın cinsi, çoxsaylı hamiləlik və 
qlükogen depo xəstəlikləri risk faktorları sayılır., qanaxmaya və maliqnizasiyaya meyilli 

törəmədir. Kiçik adenomalar asimptomatik olur, böyük adenomalar isə qanaxma 
verdikdə ağrı və anemiya, hətta hemorragik şok əlamətləri ilə büruzə verir. Diaqnozu 
kontrastlı görüntüləmə müayinələrə görə qoyula bilir. Hipervaskulyar görünmə, 
heterogen, Tl-də hiperintens və kapsullu görünmə kimi xarakterik əlamətləri 
hemangioma və FNH-dan fərqləndirməyə imkan verir, lakin bu əlamətlər HSX-dan 
fərqləndirmək üçün kifayət deyil. HA-nın radikal müalicəsi kontraseptivlərin kəsilməsi 
və rezeksiyasıdır. 


Hepatosellular adenoma üzrə suallar 
N.Y.Bayramov, A.K.Səfiyeva, Ş.Ə.Məmmədova 


Hepatosellular adenoma nədir? 

Xoş xassəli qaraciyər törəməsidir. 

Histologiyası nədir? 

Öd axarı olmayan normal hepatositlər 

Risk faktoru hansılardır? 

Qadın cinsi, doğuş kontrol dərmanları, 
steroidlər, qlükogen depo xəstəliyi. 

Qadın/kişiyə nisbəti? 

9:1 

Hansı formaları var? 

Siderotik, hemorragik və qarışıq 

Hansı yaş qruplarında rast gəlinir? 

30-35 yaş arası 

Əlamətləri hansılardır? 

Sağ yuxarı kvadrantda ağrılar, kütlə, 
həmin hissədə dolğunluq hissi, az 
hallarda qanaxma. 

Mümkün ağırlaşmaları hansılardır? 

Partlama və qanaxma, nekroz, 
hepatosellular karsinoma riski. 

Diaqnoz necə qoyulur? 

Kompyuter tomoqrafiya, USM, biopsiya 

Hansı xəstəliklə differensasiyası 
çətindir? 

Hepatosellular karsinoma ilə 

Müalicəsi necədir? 

Cərrahi rezeksiya, anabolik dərmanların, 
kontraseptivlərin dayandırlması. 

Hamilə xəstələrdə adenomanın 

rezeksiyası üçün ən yaxşı vaxt nə 

zamandır? 

2-ci trimestr 

QARACİYƏRİN DİGƏR XOŞ XASSƏLİ TÖRƏMƏLƏRİ 


Angiomiolipoma 

• Angiomiolipoma 3 komponentdən ibarət xoşxassəli törəmədir: geniş damarlar 
(mikroanevrizmalar), saya əzələ hüceyrələri və yağ toxuması. 

• Ölçüləri adətən 5 sm-dən böyük olur. 

• Daha çox böyrəklərdə rast gəlir 

• Qc-də 10-20% hallarda böyrəklərdəki angiolipoma ilə birlikdə görünür. 

• Adətən böyüməz və ətrafa təzyiq göstərməzlər, maliqnizasiya ehtimalları yoxdur. 

• Simptom və biokimyəvi dəyişiklik törətmirlər, adətən təsadüfi müayinələrdə 
tapılırlar. 

• Spesifik görüntüləmə əlaməti yoxdur. 

• USM və KT-də dəqiq sərhədli törəmə kimi görünürlər. 

• Tərkibində yağ olduğu üçün MRT Т1 və T2-də hiperintens görünür, yağ supressiv 
testində siqnal itir. 

• Lipomadan fərqli olaraq angiomiolipomalar kontrast tutur və geniş damarları 
görünür. 

• Yağı az olan angiomiolipomaları digər törəmələrdən, xüsusən HCC və HA-dan 
fərqləndirmək çətin ola bilir. Belə hallarda biopsiya və ya rezeksiya lazım gəlir. 

• Angiomiolipomanı rezeksiya etməyə gərək yoxdur, izləmək lazımdır. 



Şəkil 07-33. Angiomiolipoma (KT görüntüsü) 


Lipoma 

• Lipoma damarlanması zəif, yağ toxumasından ibarət olan törəmədir. 

• Adətən tək saylı olur. 

• Böyüməyə, maliqnizasiyaya meyilli deyil. 

• Simptom törətmir, laborator əlaməti yoxdur, təsadüfi müayinələrdə tapılır. 

• Xarakterik 3 görüntü əlamətləri: 

» dəqiq sərhədli, homogen törəmə 

» kontrastsız KT-də yağ toxuması kimi hipodens və kontrast tutmur; 

» Т1 və T2-də hiperintens, yağ supressiya testində siqnallar sönər. 

• Adətən müalicəsinə ehtiyac yoxdur. 

Düyünlü transformasiya 

• Toplumda təqribən 3% tezlikdə rast gəlir. 

• Qc-in diametri 1-1,5 sm olan çoxsaylı düyünlərlə diffuz tutulmasıdır. 

• Düyünlər normal hepatositlərdən təşkil olunmuşdur, lakin qaraciyər arxitektonikası 
pozulmuşdur: öd kanalcıqları, mərkəzi arteriyası və fibroz yoxdur. 

• FNH-dan fərqli olaraq mərkəzi çapığı, öd kanalcıqları və mərkəzi arteriyası yoxdur. 

• Sirrotik düyündən fərqli olaraq ətrafında və daxilində fibroz olmur. 

• Hepatik adenomadan fərqli olaraq diffuz xəstəlikdir, geniş sinusoidləri yoxdur və 
qanaxmaya meyilli deyil. 

• Mərkəzi və portal venanı sıxaraq portal hipertenziya törədə bilir. 

• Maliqnizasiya ehtimalı var. 

• Spesifik müalicəsi yoxdur, PH və HSX-ya görə izlənilir və ağırlaşma inkişaf edərsə 
uyğun müalicələr tətbiq edilir. 


İltihabi psevdotumor 

• Xroniki iltihab hüceyrələrindən (plazmatik, limfosit, dentritik), miofibroblastlardan 
və birləşdirici toxumadan təşkil olunmuş törəmədir. 

• Adətən hipovaskulyar, kapsulsuz olur və ölçüsü bir neçə santimetrə çata bilir. 

• Etiopatogenezi dəqiq məlum deyil. Miofibroblast proliferasiyası və xroniki iltihab 
nəzəriyyələri ehtimal edilir. 

• Törəmə tapılmazdan əvvəl hərarət, ağrı kimi infeksiya əlamətləri ola bilir. 

• Qc enzimlərində dəyişiklik, hətta biliar və portal obstruksiya törədə bilir. 

• Spesifik diaqnostik əlamətləri yoxdur, diaqnostikasında əsas yeri biopsiya tutur. 

• Differensiasiya çətinliyi varsa rezeksiya edilir. 

• Diaqnozu dəqiqləşən psevdotumorların müşahidə olunması tövsiyyə olunur. 

Şəkil 07-34. İltihabi psevdotumor (KT görüntüsü) 


Biliar adenoma 

• Ədəbiyyatda xolangioma da adlanır 

• Öd epitelindən inkişaf edir və fibroz toxuma ilə zəngindir 

• Kiçik ölçülüdür (<1 sm), subkapsulyar yerləşir 

• Adətən əlamət verməz, ağırlaşma törətməz 

• Metastazdan fərqləndirməsinə ehtiyac yaranır 

• Müalicəsinə ehtiyac yoxdur 

Biliar hamartoma 

• Öd axacağı, fibroz toxuma və iltihab hüceyrələrindən ibarətdir 

• Kiçik olur, subkapsulyar yerləşir 

• Adətən əlamət verməz, ağırlaşma törətməz 

• Metastazlardan fərqləndirməyə ehtiyac yaranır 

• Müalicəsinə ehtiyac yoxdur 

Şəkil 07-35. Biliar hamartoma (ultrasəs görüntüsü) 


Qaraciyər peliozu 

• Qanla dolu suluqlar - sistlərdir 

• Diametri 4-6 sm olur, ətrafında fibroz toxuma zəifdir 

• Hamilələrdə, çox doğan qadınlarda, androgen və çoxlu antibiotik alanlarda rastlanır. 

• Ağırlaşma ehtimalı yox dərəcəsindədir, lakin hamilələrdə partlamaya və qanaxmaya 
səbəb ola bilirər. 

• Klinik və laborator olaraq büruzə verməzlər. 

• Görüntüləmədə müxtəlif formalı (üçbucaq, dördbucaq şəkilli, ellipsəbənzər) və 
çoxsaylı kistlər kontrast tutur, Tl-də və T2-də hiperintens (qan olduğu üçün) 
görünür. 

• Müalicəsinə ehtiyac yoxdur 



Şəkil 07-36. Hepatik peliozis 


Lokal yağlanma pozulmaları 

• Qaraciyərdə lokal yağlanan və ya yağlanmayan sahələrdir, törəmə deyil 

• Qaraciyərin digər bölgəsindən fərqli göründüyünə görə ortaya çıxır 

• Adətən IV seqmentdə və oraqvari bağın ətrafında rastlanır 

• Kənarları dəqiq, forması xəritə şəkilindədir 

• Yağ supressiya testində itirlər 

Şəkil 07-37. Fokal yağlanma (KT, portal venozfaza) 


Özət 


Angiomiolipoma üç komponentdən ibarət olan (geniş damarlar, saya əzələ hüceyrələri 
və yağ toxuması) xoşxassəli törəmədir, adətən simptom törətməz, böyrəklə birlikdə 
qaraciyərdə də rast gələ bilər. MRT-nin Т1 və T2-də hiperintens görüntülər, yağ 
supressiya testində itir, lakin yaxşı kontrast tutur. Müalicəyə gərək yoxdur. 

Lipoma yağ toxumasından ibarətdir, adətən təksaylıdır, yağ supressiya testində itir və 
kontrast tutmur, müalicəsinə gərək yoxdur. 

Düyünlü transformasiya Qc-in diametri 1-1,5 sm olan çoxsaylı düyünlərlə diffuz 
tutulmasıdır. Düyünlər normal hepotositlərdən təşkil olunur, qaraciyər 
arxitektonikasını pozur, düyünlərdə öd kanalcıqları, mərkəzi arteriyası və fibroz yoxdur. 
Xəstəlik portal venanı və mərkəzi venanı sıxaraq PH törədə bilir, maliqnizasiya ehtimalı 
var. Diaqnozu adətən biopsiya ilə dəqiqləşdirilir. PH və malignizasiya baş verərsə 
müalicə etmək lazımdır. 

İltihabi psevdotumor xroniki iltihab hüceyrələrindən (plazmatik, limfosit, dentritik), 
miofibroblastlardan və birləşdirici toxumadan təşkil olunur, maliqnizasiya ehtimalı 
yoxdur, regressiya ola bilir. Diaqnozu adətən biopsiya və çıxarıldıqdan sonra 
patohistoloji müayinə ilə dəqiqləşdirilir. Simptom törədən və differensasiya çətinliyi 
olanlarda rezeksiya edilə bilər. 

Biliar adenoma öd epitelindən inkişaf edən və fibroz toxuma ilə zəngin törəmədir, 
adətən kiçik ölçülüdür (<1 sm), subkapsulyar yerləşir, əksər hallarda əlamət verməz və 
ağırlaşma törətməz. Diaqnostikasında metastazdan fərqləndirmək gərəkir, diaqnozu 
biopsiya ilə dəqiqləşdirilir, müalicəsinə ehtiyac yoxdur. 

Biliar hamartoma öd axacağı, fibroz toxuma və iltihab hüceyrələrindən ibarət, kiçik, 
subkapsulyar törəmələrdir, adətən əlamət verməz, ağırlaşma törətməz və 
metastazlardan fərqləndirmək lazım gələ bilir və müalicəsinə ehtiyac yoxdur. 
Qaraciyər peliozu qanla dolu diametri 4-6 sm olan suluqlardır, ətrafında fibroz toxuma 
zəifdir, görüntüləmədə müxtəlif formalı və çoxsaylı kistlər kontrast tutur, Tl-də və T2- 
də hiperintens görünür, müalicəsinə gərək yoxdur. 

Qaraciyərdə lokal yağlanan və ya yağlanmayan sahələr digər bölgəsindən fərqli 
göründüyünə görə ortaya çıxaraq törəmə kimi görünə bilirlər. Adətən IV seqmentdə və 
ətrafında rastlanır, forması xəritəyə oxşayır, yağ supressiya testində itirlər. 


Qaraciyərin digər xoş xassəli törəmələri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Angiomiolipoma nədir? 

3 komponentdən ibarət xoşxassəli 
törəmədir: geniş damarlar 
(mikroanevrizmalar), saya əzələ 
hüceyrələri və yağ toxuması 

Gediş xüsusiyyəti necədir? 

Adətən böyüməz və ətrafa təzyiq 
göstərməzlər, maliqnizasiya ehtimalları 
yoxdur 

Klinik əlamətləri hansılardır? 

Adətən asimptomatik olurlar. 

Dəqiqləşdirmək üçün hansı müayinələr 

• MRT; 

lazımdır? 

• KT; 

• USM; 

• Biopsiya; 

Görüntlüləmə əlamətləri nələrdir? 

MRT-T1 və T2-də hiperintens görünür, 
yağ supressiv testində siqnal itir (tərkibində 
yağ olduğu üçün); 

USM və KT- dəqiq sərhədli törəmə; 

Differensial diaqnostika? 

Hepatoselulyar karsinoma və hepatik 
adinomalar; 

Lipomadan fərqli olaraq 

angiomiolipomalar 

kontrast tutur və geniş damarları 

gorunur; 

Müalicə üsulları hansılardır? 

Müşahidə 

Əməliyyata göstərişlər nələrdir? 

Bəd xassəli törəmələrdən diferensiasiya 
çətinliyi 

Əməliyyat üsulları hansılardır? 

Rezeksiya. 

Lipoma nədir? 

Damarlanması zəif, yağ toxumasından 

ibarət olan törəmədir. 

Gediş xüsusiyyəti necədir? 

Böyüməyə və maliqnizasiyaya meyilli 
deyil. 

Klinik əlamətləri hansılardır? 

Asimptomatik 

Dəqiqləşdirmək üçün hansı müayinələr 

lazımdır? 

• USM; 

• KT; 

• MRT; 

Görüntüləmə əlamətləri nələrdir? 

USM - dəqiq sərhədli, homogen törəmə; 
KT- yağ toxuması kimi hipodensvə 
kontrast tutmur; 

MRT - Т1 və T2-də hiperintens, yağ 
supressiya testində siqnallar sönər; 

Müalicə üsulları hansılardır? 

Adətən müalicəsinə ehtiyac yoxdur 

Düyünlü transformasiya nədir? 

Qaraciyərin diametri 1-1,5 sm olan 
çoxsaylı düyünlərlə diffuz tutulmasıdır. 

Rastgəlmə tezliyi nə qədərdir? 

Toplumda təqribən 3% tezlikdə rast gəlir. 

Histoloji quruluşu necədir? 

Düyünlər normal hepatositlərdən təşkil 
olunmuşdur, lakin qaraciyər 
arxitektonikası pozulmuşdur: öd 
kanalcıqları, mərkəzi arteriyası və fibroz 
yoxdur. 

Diiferensial diaqnostika: 

FNH-dan fərqli olaraq mərkəzi çapığı, öd 
kanalcıqları və mərkəzi arteriyası yoxdur. 
Sirrotik düyündən fərqli olaraq ətrafında 

və daxilində fibroz olmur. 

Hepatik adenomadan fərqli olaraq 
diffuz xəstəlikdir, geniş sinusoidləri 
yoxdur və qanaxmaya meyilli deyil. 

Ağırlaşmaları nələrdir? 

• Portal hipertenziya - Mərkəzi və 
portal venanı sıxa bilər; 

• Maliqnizasiya ehtimalı var; 


652 



















CƏRRAHİ XƏSTƏLİKLƏR. N.Y.Bayramov 




Müalicə üsulları hansılardır? 

Spesifik müalicəsi yoxdur, PH və HSK-ya 
görə izlənilir və ağırlaşma inkişaf 
edərsə uyğun müalicələr tətbiq edilir. 



İltihabi psevdotumor nədir? 

Xroniki iltihab hüceyrələrindən 
(plazmatik, limfosit, dentritik), 
miofibroblastlardan və birləşdirici 
toxumadan təşkil olunmuş 
hipovaskulyar, kapsulsuz törəmədir. 

Səbəbi və ya risk faktorları nələrdir? 

Dəqiq məlum deyil. Miofibroblast 
proliferasiyası və xroniki iltihab 
nəzəriyyələri ehtimal edilir. 

Klinik əlamətləri hansılardır? 

• Bəzi xəstələrdə infeksiya əlamətləri; 

• Bəzi xəstələrdə Qc enzimlərində 
dəyişiklik, biliar və portal obstruksiya 
əlamətləri; 

Dəqiqləşdirmək üçün hansı müayinələr 

lazımdır? 

Spesifik diaqnostik əlamətləri yoxdur, 
diaqnostikasında əsas yeri biopsiya, 
bəzən də rezeksiya tutur. 

Əməliyyata göstərişlər nələrdir? 

Differensiasiya çətinliyi olduqda 



Biliar adenoma - xolangioma nədir? 

Öd epitelindən inkişaf edən və fibroz 
toxuma ilə zəngin, kiçik ölçülü (<1 sm), 
subkapsulyar xoş xassəli törəmədir 

Klinik əlamətləri hansılardır? 

Adətən asimptomatik və ağırlaşmasızdır 

Differensasiya? 

Metastazlardan 

Müalicə üsulları hansılardır? 

Müalicəsinə ehtiyac yoxdur 



Biliar hamartoma nədir? 

Öd axacağı, fibroz toxuma və iltihab 
hüceyrələrindən ibarət, kiçik, 
subkapsulyar xoşxassəli törəmələrdir 

Klinik əlamətləri hansılardır? 

Adətən asimptomatik və ağırlaşmasızdır 

Differensasiya? 

Metastazlardan 

Müalicə üsulları hansılardır? 

Müalicəsinə ehtiyac yoxdur 

Qaraciyər peliozu nədir? 

Diametri 4-6 sm olan, ətrafında zəif 
fibroz toxuma olan qanla dolu suluqlar - 

sistlərdir 

Risk faktorları nələrdir? 

• Hamiləlik; 

• Çoxsaylı doğuş; 

• Androgen və çoxlu antibiotik qəbulu; 

Ağırlaşmaları nələrdir? 

Ağırlaşma ehtimalı yox dərəcəsindədir, 
lakin hamilələrdə partlamaya və 
qanaxmaya səbəb ola bilərlər. 

Klinik əlamətləri hansılardır? 

Klinik və laborator olaraq biruzə 

verməzlər. 

Dəqiqləşdirmək üçün hansı müayinələr 

lazımdır? 

• Kontrast KT; 

• MRT; 

Görüntüləmə əlamətləri nələrdir? 

Kontrast KT - müxtəlif formalı və 

çoxsaylı kistlər kontrast tutur; 

MRT - Tl-də və T2-də hiperintens 
(qan olduğu üçün) görünür; 

Müalicə üsulları hansılardır? 

Müalicəsinə ehtiyac yoxdur 

Lokal yağlanma pozulmaları nədir? 

Qaraciyərdə, adətən IV seqmentdə və 
oraqvari bağın ətrafında, kənarları dəqiq, 
forması xəritə şəkilində lokal yağlanan və 
ya yağlanmayan sahələrdir, törəmə deyil 

Dəqiqləşdirmək üçün hansı müayinələr 

lazımdır? 

• KT; 

• MRT; 

Görüntlüləmə əlamətləri nələrdir? 

Qaraciyərin digər bölgəsindən fərqli 
göründüyünə görə ortaya çıxır,yağ 
supressiya testində itirlər 

Müalicəsi? 

Müalicəsinə ehtiyac yoxdur. 

HEPATOSELLULAR XƏRÇƏNG 


Tərifi 

Hepatosellulyar xərçəng hepatositlərdən inkişaf edən, qaraciyərin ən çox rast gələn 
birincili bəd xassəli şişidir. Hepatosellulyar karsinoma (HSK) və hepatoma da adlanır. 


Təsnifatı 

Sayı _ təksaylı, çoxdüyü n lü konqlomerat, diffuz 

Klinik/Morfoloji Adi və fibrolamellar tipli 

Mərhələsi Çox erkən, erkən, aralıq, irəliləmiş, terminal 


Rastgəlməsi 

• Bəd xassəli törəmələr arasında 4-5-ci yeri tutur. 

• Kanserə bağlı ölümlər arasında 3-cü yeri tutur. 

• Ən çox 60-70 yaşlarında və kişilərdə (qadınlardan 2,5 dəfə çox) rast gəlir. 

• Yüksək riskli ölkələrdə (Uzaq Şərq, Afrika) daha çox 30-40 yaşlarında müşahidə 
edilir. 

Etiologiyası 

• Dəqiq bilinmir. 

• Risk amilləri: sirroz, virus hepatitləri, metabolik xəstəliklər və hepatik adenoma 

• Əksər hallarda (60-90%) sirroz fonunda inkişaf edir. 

• Sirrotik xəstələrdə 5% halda, hemaxromatozda 10% halda HSX inkişaf edə bilir. 

Patogenezi 

• Dəqiq məlum deyil. 

• İki patomexanizmin rolu ehtimal edilir: "daimi zədələnmə və regenerasiya" və viral 
inkorporasiya. 

• Xronik qaraciyər xəstəlikləri (sirroz, xronik hepatitlər, metabolik xəstəliklər və s.) 
üçün xarakterik olan nəzəriyyəyə görə "daimi zədələnmə —> xronik hepatit -> 
sirroz -tdisplastik düyün -> xərçəng" zənciri HSX-nın əmələ gəlməsində aparıcı 
rol oynayır. 

• Viral inkorporasiya mexanizminə görə hepatit B virusu DNT virusu olduğu üçün 
onun genomu hepatosit genomuna daxil olaraq mutasiyaya gətirib çıxarır. 

Morfologiyası 

• Makroskopik olaraq tək şiş (50%), çoxsaylı düyünlü konqlomerat (20%) və 
mikroskopik diffuz (30%) şəkildə olur. 

• Histoloji olaraq hepatositlərdən və stromadan ibarət olub, bəzən kapsulu da olur. 
Hepatoma hüceyrələri görünüşünə görə normal hepatositlərdən çox fərqlənmir, 
lakin düzülüşünə görə trabekulyar, psevdoqlandulyar, kompakt, fibrolamellar və s. 
tipləri vardır. 

• Qan təhcizatının əksər hissəsini (95%) arteriyalardan alır və sürətli qan axınına 
sahibdirlər. Bu cəhəti diaqnostikada (kontrastlaşma xüsusiyyəti) və müalicədə 
(arterial kimya embolizasiya) nəzərə alınır. 

• Klinik-histoloji cəhətdən iki tipi var: fibrolamellar və adi. 

• Fibrolamellar tip hepatositlərin sütunşəkilli düzülüşü, zəngin fibroz toxumanın - 
kapsulun, fibroz arakəsmələrin, mərkəzində çapığın və kalsifikasiyaların olması ilə 
xarakterizə olunur. Bu tip gənc yaşlarda (30-40 yaşlarda) çox rast gəlir, sirroz və 
digər qaraciyər xəstəlikləri ilə əlaqəsi yoxdur, a-fetoprotein yüksəlmir, proqnozu 
adi tipə nəzərən daha yaxşıdır. 

• Adi tip yaşlılarda (60-70 yaşlarında) və kişilərdə daha çox rast gəlir, sirroz və digər 
qaraciyər xəstəlikləri ilə yaxın əlaqəsi var, a-fetoprotein yüksəlir. 



Şəkil 07-38. Hepatoselulyar karsinoma adi tip və fibrolamellar tip 

Gedişi 

• Əksər hallarda geriyədönməz və proqressivdir 

• Daha çox qapı venasına (25-40%) və qaraciyər venalarına (16%) invaziya edir, az 
hallarda isə (8%) uzaq metastazlar verir. 

• Müalicə olunmayan HSK-da 1 illik yaşam 17%, 2 illik yaşam 7%, ortalama yaşam isə 
6-16 ay təşkil edir. 

• Letallığın əsas səbəbi şişin lokal inkişafına bağlı qaraciyər yetməzliyi və ümümi 
vəziyyətin pisləşməsidir. 

Klinikası 

• Asimptomatik 

• Arıqlama, qarında ağrı, hepatomeqaliya 

• Sirrotik xəstənin birdən-birə vəziyyətinin pisləşməsi (qaraciyər çatışmamazlığı, 
varikoz qanaxma, assitin artması) 

• İntraperitoneal qanaxma 


Diaqnostikası 

Şübhə 

Sirrotik xəstələrdə qaraciyərdə törəmə tapılarsa ilk növbədə HSK-dən şübhələnmək 
lazımdır. Sirrozda, virus hepatitlərində vaxtaşırı HSK-ya görə müayinə olunmalıdırlar və 
AFP artması olanlarda da HSK yoxlanılmalıdır. 

Dəqiqləşdirmə 

HSK diaqnostikasında trifazik kontrastlı görüntüləmələr (KT, MRT) və AFP əsas yer 
tutur. Xarakterik görüntüləmə əlaməti kontrastlaşma xüsusiyyətidir: arterial fazada 
hipervaskulyar, venoz fazada yuyulma (arterial qanla təchiz olduqlarına görə və sürətli 
qan axınına sahib olduqları üçün arterial fazada qaraciyərə görə tez kontrastlaşırlar, 
hepatositləri anormal olduğuna görə venoz fazada intraheparyuyulur). Bu əlamətdigər 
bədxassəli törəmələrdə də görünür. Lakin, sirroz fonundakı düyündə bu əlamətin 
görünməsi HSK üçün çox spesifikdir (həsaslığı 80%, spesifikliyi - 95 - 100%). 



Şəkil 07-39. HSK- arterial fazada kontrastlaşma, venoz fazada yuyulma 

Diaqnostik əlamətləri 

• Sirrotik xəstədə düyün, vəziyyətin pisləşməsi və s. 

• Xarakterik kontrastlaşma xüsusiyyəti: arterial fazada hipervaskulyar, venoz fazada 
yuyulma. 

• İki kontrastlı müayinənin heç birində yuxarıdakı əlamət yoxdursa biopsiya 

Mərhələlərinin təyini 

• HSX-nın mərhələsinin təyinində TNM klassifikasiyası özünü doğrultmur. 

• HSX-da şişin yayılma dərəcəsi ilə yanaşı, qaraciyərin funksional vəziyyəti və 
orqanizmin ümumi vəziyyəti də mərhələ və proqnozun təyinində rol oynayır. 

• Barselona klassifikasiyasına görə 5 mərhələ ayırd edilir: çox erkən,erkən, aralıq, 
irəliləmiş və terminal mərhələlər. 

o Çox erkən mərhələdə tək şiş <2 sm və ya karsinoma in situ görünür, qaraciyər 
normal və ya kompensator sirroz (Child A), ümumi vəziyyəti isə normal olur. 

o Erkən mərhələdə tək şiş <5 sm və ya 3-ə qədər 3 sm-dən kiçik şişlər olur, 
qaraciyər normal və ya kompensator sirroz (Child A), ümumi vəziyyəti isə 
normal olur. Bu xəstələrdə radikal müalicələr (rezeksiya, transplantasiya, 
destruksiya) faydalı olur və 5 illik yaşama 50 - 70% təşkil edir. 

o Üçüncü - aralıq mərhələdə böyük (>5 sm) və ya çoxlu (>3) şiş tapılır, damar 
invaziyası olmur, qaraciyər funksiyası saxlanılır (Child A,B), ümumi vəziyyəti 
stabildir. Bu xəstələrdə lokoregional müalicələrlə (embolizasiya) 3 illik 50% 
yaşama təmin edə bilir. 

o Dördüncü - irəliləmiş mərhələdə qaraciyər funksiyası saxlanılsa da (Child A, 
B), damar invaziyası, ekstrahepatik yayılma və ya xərçənglə əlaqədar ümumi 
və yerli əlamətlərdən ən azı biri olur (arıqlama, çox zəifləmə, sarılıq). Bu 
qrupda ortalama yaşama 1 il təşkil edir. Sorafenib və yeni müalicələr 
araşdırılır. 

o Beşinci - terminal mərhələdə qaraciyərdə dekompensasiya və ya ümumi 
vəziyyətin ciddi pisləşməsi qeyd edilir. Bu xəstələrin yaşama müddəti bir 
neçə ay təşkil edir. Yalnız simptomatik müalicələr tövsiyə edilir. 


Müalicəsi 

Müalicəsində radikal (rezeksiya, transplantasiya və destruksiya - ablasiya) və palliativ 
(arteriyadaxili kimyaembolizasiya, radioterapiya, kimyaterapiya) üsullar istifadə edilir. 

• Erkən mərhələlərdə radikal üsullar, aralıq və irəliləmiş mərhələlərdə local 
müalicələr, terminal mərhələdə isə simptomatik müalicələr tövsiyə edilir. 

• Müalicə üsulu seçiminin ardıcıllığı aşağıdakı kimidir: rezeksiya -> transplantasiya -> 
destruksiya -> arterial kimyaembolizasiya -> digər alternativlər. 

• Bu prinsiplərlə müalicə olunan xəstələrdə proqnoz: erkən mərhələdə 5 illik yaşam 
50 - 70%, aralıq mərhələdə 3 illik yaşam 50%-ə qədər, irəliləmiş mərhələdə 
ortalama yaşam 1 ilə qədər, terminal mərhələdə isə bir neçə ay təşkil edir. 


HSK-nın müalicə taktikası 



Erkən mərhələ 


Radikal 

müalicəlar 


5 illik yaşam 
50-70% 


Aralıq mərhələ 


AKE 


İrəliləmiş mərhələ Terminal mərhələ 


3 illik yaşam 
<50% 


Sistemik 
kimyaterapiya 


Ortalama 
yaşam 1 il 


Simptomatik 

müalicə 



(sorafenib) 

Rezeksiya 

Alternatilvlər 

Transplantasiya 



Destruksiya 




Ortalama yaşam 
bir neçə ay 


Prof.Dr, NYBay 


Şəkil 07-40. HSK-nın müalicə taktikası 


Özət 


Hepatosellular karsinoma (HSK) hepatositlərdən inkişaf edən, qaraciyərin ən çox rast 
gələn birincili bəd xassəli şişidir, sirroz ən çox rast gəlinən risk faktorudur, xroniki viral 
hepatitlər, karsinogenlər (aflatoksin, siderozis, oral kontraseptivlər və torotrast), 
metabolik pozğunluqlar (a-antitripsin defisiti, Vilson xəstəliyi, qalaktozemiya), hepatik 
adenoma və displastik düyünlər də risk amilləridir. Xəstəlik əksər hallarda proqressiv 
və geriyədönməzdir, yerli yayılmaya meyillidir, az hallarda isə uzaq metastazlar verir. 
HSK asimptomatik ola bilər və ya qeyri-spesifik əlamətlərlə ortaya çıxar: qarında ağrı, 
hepatomeqaliya, sarılıq, sirrotik xəstədə vəziyyətin birdən-birə pisləşməsi, 
intraperitoneal qanaxma, ağrı və hərarət. Diaqnostikasında əsas yeri üçfazalı kontrastlı 
KT, MRT müayinələri tutur, "arterial fazada kontrastlaşma, venoz fazada yuyulma" 
xarakterik əlaməti sayılır, biopsiya xüsusi hallarda göstərişdir. Erkən çıxarılabilən 
mərhələlərdə radikal üsullar (reseksiya, transplantasiya, destruksiya), çıxarıla bilməyən 
irəliləmiş mərhələlərdə şişkiçildici müalicələr (arteriyadaxili kimyaembolizasiya, 
radioterapiya, kimyaterapiya), terminal mərhələdə isə simptomatik müalicələr tövsiyə 

edilir. Proqnozu erkən mərhələdə 5 illik yaşam 50-70%, irəliləmiş mərhələdə ortalama 
yaşam 1 ilə qədərdir. 


Hepatosellular karsinoma (HSK) üzrə suallar 
N.Y.Bayramov, A.K.Səfiyeva, Ş.Ə.Məmmədova 


Hepatosellular karsinoma nədir? 

Qaraciyərin birincili bəd xassəli 

törəməsidir. 

Hansı adla da tanınır? 

Hepatoma 

Rastgəlmə tezliyi? 

Bütün birincili bəd xassəli qaraciyər 
şişlərinin 80%-ni təşkil edir. 

Risk faktorları hansılardır? 

Sirroz, Hepatit B, C, alfa antitripsin 
defisiti, hemaxromotoz anabolik 
steroidlər, qlükogen depo xəstəliyi, 

aflatoksin 

Sirrozu olan xəstələrin neçə faizində 

HSK inkişaf edir? 

Təxminən 5% 

HSK olan xəstələrin neçə faizində sirroz 
tapılır? 

Təxminən 80% 

HSK-nın hansı iki forması var? 

• Klassik tip 

• Fibrolamellar tip 

Bu iki formanın fərqləri nədir? 

Klassik tip HSK sirroz fonunda inkişaf 
edir, yaşlı xəstələrdə rast gəlir, proqnozu 
daha pisdir. Fibrolamellar tip normal 
qaraciyərdən inkişaf edir, gənc 
xəstələrdə rast gəlir və proqnozu daha 
yaxşıdır. 

Ən çox metastaz verdiyi orqan? 

Ağciyər 

Əlamətləri hansılardır? 

Sağ yuxarı kvadrantda küt ağrı, 
hepatomeqaliya (klassik kliniki 
prezentasiya), kütlə, arıqlama, 
paraneoplastik sindrom, portal 
hipertenziya əlamətləri, assit, sarılıq, 
temperatur, anemiya, splenomeqaliya, 
stabil sirrotik xəstənin qısa müddətdə 
pisləşməsi. 

Hansı müayinələr aparılmalıdır? 

USM, KT, şiş markerləri 

Hansı şiş markeri? 

Alfa fetoprotein qalxır. 

Diaqnoz üçün biopsiya mütləqdirmi? 

Xeyri. Görüntüləmə üsulları ilə əksər 
hallarda diaqnozu dəqiqləşdirmək olur. 

Hansı əlamətlərə görə diaqnoz 
dəqiqləşdirilir? 

Sirroz fonu, arterial fazada 
hipervaskulyar, venoz fazada hipo 
(venoz yuyulma) görünmə xarakterik 

bədxassəlilik əlamətləridir. 

Biopsiyaya heç ehtiyac yoxdurmu? 

Əgər xəstə əməliyyat olunacaqsa ehtiyac 
yoxdur (törəmə biopsiya xətti üzrə 
yayılır), əməliyyat olunmayan hallarda 
kimyaterapiya proqramı üçün biopsiya 
aparıla bilər. 

HSX müalicəsi üçün hazırda hansı 
üsullar tətbiq edilir? 

Radikal üsullar: rezeksiya, 
transplantasiya və radiotezlikli 
destruksiya 

Palliativ üsullar: İntraarterial 
kimyaembolizasiya, sistemik 
kimyaterapiya , simptomatik 

Sirroz fonunda inkişaf edən HSX-in ən 
radikal müalicəsi hansıdır və nə üçün? 

Qaraciyər transplantasiyası həm sirrozu 
həm də HSX-nı müalicə edir (Sirroz+HSX 
= Transplantasiya) 

HSK-nın xarakterik xüsusiyyətləri 

hansılardır? 

• Qaraciyərin ən çox rast gələn birincili 
bəd xassəli şişidir 

• Sirroz fonunda çox rast gəlir 

• Distal metastazları az verir, daha çox 
yerli yaylma və damar invaziyasına 
meyillidir 

• Alfa-fetoproteinin artır 

• Xarakterik kontrastlaşma cəhəti - 
arterial hipervaskulyarizasiya və venoz 
yuyulmadır 

• Hazırki imkanlar çərçivəsində 

rezektabelliyin azdır (<15%) 

HSK-nın diaqnozunu biopsiya 

etmədən qoyma olarmı? 

Sirrotik qaraciyərdə xarakterik 

kontrastlaşma xüsusiyyəti varsa HSK 
diaqnozu qoyulur. 

HSK-nın ən radikal müalicəsi hansıdır? 

Sirroz fonunda inkişaf edən HSK-nın ən 
radikal müalicəsi qaraciyər 

transplantasiyasıdır. 


QARACİYƏRİN DİGƏR BİRİNCİLİ BƏDXASSƏLİ TÖRƏMƏLƏRİ 


İNTRAHEPATİK XOLANGİOKARSİNOMA 


Tərifi 

Xolangiokarsinoma öd axacaqları epitelindən inkişaf edən bəd xassəli şişdir. İnkişaf 
etdiyi yerə görə intrahepatik və ekstrahepatik (xoledox xərçəngi) növləri vardır. 
İntrahepatik xolangiokarsinomanın (İHX) əksər klinik əlamətləri hepatosellular 
karsinomaya bənzəyir, lakin fərqli olaraq sirroz fonunda az rast gəlir. 


Rastgəlmə tezliyi 

Bədxassəli şişlər arasında 2%, qaraciyər şişləri arasında 10% rast gəlir və qaraciyərin 
birincili bəd xassəli şişləri arasında hepatosellular xərçəngdən sonra ikinci yerdə durur. 

Morfologiyası və gedişi 

Bir çox cəhətlərinə görə hepatosellular xərçəngə bənzəyir və bunları ayırmaq bəzən 
çətin olur. HSK kimi İHX da: 

» morfoloji cəhətdən tək kütlə, düyünlü və diffuz tipli ola bilir 
» intrahepatik yayılmağa meyillidirlər, ekstrahepatik yayılma isə az rast gəlir 
( 20 %). 

HSK-dan fərqli olaraq İHX : 

» xroniki qaraciyər xəstəlikləri ilə əlaqəsi zəifdir və Qc parenximası normal olur, 
lakin birincili biliar sirrozda və skleroz xolangitdə İHX riski var. 

» daha çox mərkəzdə və öd yolları ətrafında yerləşir. 

» portal strukturlara invaziyaya və atrofiya törətməyə meyillidir 


Klinikası 

• İlk dövrlərdə zəif əlamətlərlə büruzə edir. 

• Qarında ağrı, kütlə hissi, arıqlama, sarılıq və digər xolestaz əlamətləri gec 
mərhələdə ortaya çıxır. 

• Öd axacaqlarının tutulması, kompressiyası, damarların tıxanması və ya 
parenximanın diffuz tutulması sarılıq törədir. 

Diaqnostikası 

Şübhə 

• Qc-də kütlə tapılan xəstələr 

• Perihiliar yerləşmiş, kapsulyar retraksiyası olan, hipovaskulyar kütlə 

• Birincili biliar sirrozda və skleroz xolangiti olan xəstələrdə 

• Sarılıq və xolestaz əlaməti olanlarda 

Dəqiqləşdirmə 

İntrahepatik xolangiokarsinomanın spesisfik diaqnostik əlamətləri yoxdur, diaqnoz 
differensiasiya əsasında, əksər hallarda isə patoloji müayinə ilə dəqiqləşdirilir. 

Xolangiokarsinoma üçün xarakterik əlamətlər: 

• Kontrastlı müayinədə (KT, MRT) xarakterik bədxassəlik əlaməti: arterial 
kontrastlaşma, venoz yuyulma 

• Perihilyar yerləşmiş, kapsulyar retraksiyası olan, hipovaskulyar kütlə 

• Digər bəd xassəli törəmələrin (xüsusən də HSK və metastazların) inkarı 



Şəkil 07-41. İntrahepatik xolangiokarsinoma 


Differensasiya 

• Görüntüləmə üsulları ilə HSX və İHX-nı bir-birindən ayırmaq çətindir və bəzən 
biopsiya ilə də fərqləndirmək çətinlik törədir. Hər iki patologiyada da bədxassəli 
törəmələrə məxsus sürətli qan axını və kontrastlaşma əlaməti (arterial 

kontrastlaşma, venoz yuyulma) nəzərə çarpır. HSX-dan fərqli olaraq İHX-nın 
əksəriyyəti hipovaskulyardır, perihiliar yerləşmə və "kapsulyar retraksiya" əlaməti 
çox rast gəlir. 

• Biopsiyada İHX-lar adenokarsinoma kimi görünür və immunositokimya aparmadan 
metastatik adenokarsinomalardan fərqləndirmək çətin olur. 

Müalicəsi 

• Xolangiokarsinomanın radikal müalicəsi cərrahi üsuldur. 

• HSX-dan fərqli olaraq intrahepatik xolangiokarsinomada qaraciyər parenximası 
normal olduğu üçün rezeksiyaya göstəriş geniş tutulur və rezektabellik imkanı da 
daha çox olur (6-70%). 

• Ekstrahepatik yayılması, magistral damar invasiyası və hər iki payda yayılması 
olmayan şişlər rezektabel qəbul edilir. 

• Radikal rezeksiyaya baxmayaraq residiv ehtimalı yüksəkdir (iki ildə 80-90%), yaşama 
müddəti isə 8-50 ay arasında dəyişir. 

• Qeyri-rezektabel şişləri kiçiltmək və rezektabel hala gətirmək üçün və postrezeksion 
residivi azaltmaq üçün floksuridin infuziyası tətbiq edilir. 

• Diffuz yayılmada Qc Tx yaxşı nəticələr vermir 


HEPATOBLASTOMA 


Tərifi 

Hepatoblastoma uşaqlarda ən çox rast gələn (50%) bəd xassəli birincili qaraciyər şişidir. 

Morfologiyası 

• Histoloji cəhətdən embrional hepatositlərə bənzəyən hüceyrələrdən təşkil 
olunmuşdur. 

• Şiş daxilində osteoid, qığırdaq, fibroz tipli mezenximal toxumalara da rast gəlmək 
olur. 

• Osteoid toxumanın və nekrozun olması ilə əlaqədar şiş daxilində kalsifikasionlar tez- 
tez (30%) müşahidə olunur. 

• Ən çox sağ payda yerləşir, ölçüləri 1-2 sm-dən 10-15 sm-ə qədər dəyişə bilir. 

• Qaraciyər parenximası əksər hallarda normal olur. 

Şəkil. 07-42. Hepatoblastoma 

Diaqnostikası 

Şübhə 

• Uşaq yaşlarında qaraciyərdə törəmə tapılarsa ilk növbədə hepatoblastomadan 
şübhələnmək lazımdır. 

• Alfa-fetoprotein əksər hallarda yüksəlir. 

Dəqiqləşdirmə 

• Görüntüləmə əlamətlərinə görə qaraciyərin digər şişlərindən ciddi fərqlənmir- 
hipoexoik, hipodens, hipervaskulyar, Tl-də hipointens, T2-də hiperintens, 
heterogen. 

• Dəqiq diaqnozu patohistoloji müayinədə qoyulur. 


Müalicəsi 

• Qaraciyər rezeksiyası radikal müalicə üsuludur. 

• Böyüklərdəki hepatosellular xərçəngdən fərqli olaraq hepatoblastoma əksər 
hallarda (60%) rezektabel vəziyyətdə olur. Lakin ölüm halları çox yüksəkdir (20- 
70%). 


EPİTELİOİD HEMANGİOENDOTELİOMA 


Tərifi 

Damar mənşəli mezenximal şişdir, xoş və bəd xassəli törəmələr arasında orta yer tutur. 
Əksəriyyəti çoxsaylıdır. 

Səbəbi 

• Səbəbi məlum deyil. 

• Digər birincili bədxassəli törəmələrdən fərqli olaraq Qc parenxima xəstəliyi ilə 
əlaqəsi yoxdur. 

Morfologiyası 

• Endotelə bənzər hüceyrələrdən və zəngin fibroz toxumadan təşkil olunmuşdur. 
Hüceyrələrin sitozolunda geniş vakuolların olması xarakterik histoloji əlaməti sayılır. 

• Əksər hallarda (70%) çoxsaylı olur və törəmələrin ölçüsü bir neçə millimetrdən 
başlayıb bir neçə santimetrə qədər (0,5-12 sm) çata bilir, hətta düyünlər birləşərək 
konqlomerat əmələ gətirə bilər (limfomalarda olduğu kimi). 

Gedişi 

• Əksər hallarda zəif inkişaf edir və xəstələr 10 illərlə yaşaya bilir. 

• Bəzən sürətli proqressiv gedişli olub, fatal nəticə də verir. 

• Hemangioendotelioma xoş və bəd xassəli törəmələr arasında orta yer tutur. 

Klinikası 

• Klinik təzahürü müxtəlif ola bilir. 

• Bəzən asimptomatik (25%), simptomatikformalarda Qc enzimlərində dəyişmə, ağrı, 
hepatomeqaliya olur. 

• PH, hətta Qc yetməzliyi ilə ortaya çıxa bilir. 

Diaqnostikası 

Şübhə 

• Qc-də çoxsaylı düyünlər (şiş markerləri artmır - a-fetoprotein, CEA, CA-19.9) 

• Ağrı, hepatomeqaliya 

• Qc enzimlərində dəyişmə 

Dəqiqləşdirmə 

• Xarakterik görüntüləmə əlaməti yoxdur, əksər əlamətləri metastazları xatırladır 
(normal Qc fonu, çoxsaylı düyünlər, USM- də hiper- və ya hipoexoik, kapsulyar 
retraksiya, periferik haşiyə, Tl-də hipointens, T2-də hiperintens, kalsifikasiya). 

• Diaqnozu dəqiqləşdirmək üçün biopsiya lazımdır. 

Şəkil 07-43. Epitelioid hemangioendotelioma 


Müalicəsi 

• Hemagioendoteliomanın müalicəsində rezeksiya və Qc Tx əsas yer tutur. 

• Qaraciyərin 2-3 seqmenti tutulan xəstələrdə rezeksiya, diffuz tutulmada Qc Tx, 
ekstrahepatik yayılmalarda isə kimyaterapiya tövsiyyə edilir. 

• Qc Tx ən çox tövsiyyə olunan üsuldur və yaxşı uzaq nəticələr verir (5 illik yaşam 
70%, 10 illik yaşam 64%). 


ANGİOSARKOMA 

• Angiokarsinoma qaraciyərin nadir rast gələn bəd xassəli şişi olub, Kupffer 
hüceyrələrindən inkişaf etdiyi ehtimal edilir. 

• Ədəbiyyatda müxtəlif adlarla - hepatik angiosarkoma, hemangioendotelial 
sarkoma, Kupffer hüceyrə sarkoması, hemangiosarkoma - adlandırılır. 

• Etiologiyasında torotrastın, arsenidin, vinil xloridin rolu olduğu məlumdur. 

• Sürətlə böyüyərək çox erkən metastazlar verir və ən çox dalağa (80%) və ağciyərə 
(60%) yayılır. 

• Qaraciyərin bədxassəli törəmələri arasında ən pis gedişli şişdir. 

• Görüntüləmə üsulları ilə digər şişlərdən fərqləndirmək çətindir. 

• Hüceyrə spesifik kontrastlı (Kupffer hüceyrələrində tutulan) MRT diaqnostikada 
yeni perspektivlər açsa da, hələlik dəqiq diaqnozu patohistoloji müayinə ilə qoyulur. 

• Müalicəsi erkən dövrlərdə rezeksiyadır. 

• Əksər hallarda angiosarkoma qeyri-rezektabel vəziyyətdə olur və orta yaşama 
müddəti 1 ildən azdır. 

Şəkil 07-44. Angiosarkoma (KT görünüşü, arterial faza) 


Özət 


İntrahepatik xolangiokarsinoma qaraciyərdaxili öd epitelindən inkişaf edən, 
hepatosellular xərçəngdən sonra ən çox rast gələn birincili bədxassəli qaraciyər 
törəməsidir. Birincili biliar sirroz və skleroz xolangit risk faktorları sayılır, daha çox 
mərkəzdə və öd yolları ətrafında yerləşir, intrahepatik və portal strukturlara yayılmaya, 
atrofiya törətməyə meyillidir, ekstrahepatik metastazları azdır, HSK-dan fərqli olaraq 
sirroz fonunda az rast gəlir. Diaqnostikası və müalicəsi HSK kimidir, lakin diffuz 
yayılmada Qc Tx yaxşı nəticələr vermir. 

Hepatoblastoma uşaqlarda ən çox rast gələn bəd xassəli birincili qaraciyər şişidir. 
Törəmədə kalsifikasiyalar çox rast gəlir, rezektabellik ehtimalı yüksək olan 
törəmələrdən hesab olunur. 

Angoisarkoma Kupffer hüceyrələrindən inkişaf etdiyi ehtimal olunan və qaraciyərin 
bədxassəli törəmələri arasında ən pis gedişlisidir, nadir hallarda rezektabel olur. 
Hemangioendotelioma endotelə bənzər hüceyrələrdən təşkil olunmuş, gedişinə görə 
xoş və bədxassəli şişlər arasında durur. Əksəriyyəti çoxsaylı olur, hətta limfomaya 
bənzər konqlomeratı ola bilər, diffuz formalarda transplantasiya yaxşı nəticələr verir. 


Suallar 

N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Xolangiokarsinoma nədir? 

Öd axacaqları epitelindən inkişaf edən 
bəd xassəli şişdir. 

Hansı klinik formaları var? 

• İntrahepatik; 

• Ekstrahepatik (xoledox xərçəngi) 

Rastgəlmə tezliyi nə qədərdir? 

Bədxassəli şişlər arasında 2%, qaraciyər 
şişləri arasında 10% rast gəlir və 
qaraciyərin birincili bəd xassəli şişləri 
arasında ikinci yerdə durur. 

Risk faktorları nələrdir? 

• Birincili biliar sirroz; 

• Skleroz xolangit; 

Gediş xüsusiyyəti necədir? 

İntrahepatik və portal strukturlara 
yayılmaya, atrofiya törətməyə meyillidir, 
ekstrahepatik metastazları azdır. 

Ağırlaşmaları nələrdir? 

Mexaniki sarılıq, tromboz, ətrafa 
invaziya 

Klinik əlamətləri hansılardır? 

• İlk dövrlərdə zəif əlamətlər; 

• Qarında ağrı; 

• Kütlə hissi; 

• Arıqlama; 

• Sarılıq; 

Hansı xəstələrdə şübhələnmək 

lazımdır? 

• Qc-də kütlə tapılan xəstələr; 

• Perihilyar yerləşmiş, kapsulyar 
retraksiyası olan, hipovaskulyar kütlə; 

• Birincili biliar sirrozda və skleroz 

xolangiti olan xəstələrdə; 

• Sarılıq və xolestaz əlaməti olanlarda; 

Dəqiqləşdirmək üçün hansı müayinələr 

lazımdır? 

• KT, MRT; 

• Biopsiya və patohistoloji müayinə; 

• Immunositokimyəvi müayinə; 

Laborator əlamətləri nələrdir? 

CA19-9 artması 

Görüntlüləmə əlamətləri nələrdir? 

Kontrastlı müayinə: 

- Arterial kontrastlaşma, venoz 
yuyulma (bədxassəlilik əlaməti); 

- Perihilyar yerləşmiş, kapsulyar 
retraksiyası olan, hipovaskulyar kütlə; 

Digər müayinələrdə nə tapılır? 

Biopsiyada adenokarsinoma kimi 
görünür və immunositokimya 
aparmadan metastatik 

adenokarsinomalardan fərqləndirmək 
çətin olur. 

Diaqnostik kriteriyalarını sadala? 

• Görüntüləmə və klinik əlamətlər; 

• Digər bəd xassəli törəmələrin inkarı; 

HSK ilə differensiasiya: 

Oxşarlıq: 

• intrahepatik yayılmağa meyillidilər, 
ekstrahepatik yayılma isə az rast 
gəlir; 

Fərq: 

• xroniki qaraciyərxəstəlikləri ilə 
əlaqəsi zəifdirvə Qc parenximası 
normal olur; 

• daha çox mərkəzdə və öd yolları 
ətrafında yerləşir; 

• portal strukturlara invaziyaya və 
atrofiya törətməyə meyillidir; 

Müalicə üsulları hansılardır? 

• Cərrahi; 

• Neoadyuvant terapiya - qeyri- 
rezektabel şişləri kiçiltmək və 
rezektabel hala gətirmək üçün və 
postrezeksion residivi azaltmaq üçün 
floksuridin infuziyası; 

Əməliyyata göstərişlər nələrdir? 

Ekstrahepatik yayılması, magistral 
damar invasiyası və hər iki payda 
yayılması olmayan şişlər rezektabel 
qəbul edilir. 

Əməliyyat üsulları hansılardır? 

Rezeksiya 

Proqnozu nədir? 

Radikal rezeksiyaya baxmayaraq residiv 
ehtimalı yüksəkdir (iki ildə 80- 
90%), yaşama müddəti isə 8-50 ay 
arasında dəyişir. 

Xəstəliyin ən xarakterik özəlliyini bir 

cümlə ilə necə ifadə edərsiniz? 

İntrahepatik xolangiokasinomanın əksər 
əlamətləri hepatosellular karsinomaya 
bənzəyir, lakin transplantasiya nəticələri 
qənaətbəxş deyil. 

Qaraciyərdə ən çox rast gələn kanser 

hansıdır? 

Metastatik şişlər, qaraciyərin xərçəngi ilə 
müqayisədə 20:1. İlkin mənbə daha çox 
qastrointestinal traktda olur. 

Qaraciyərin çox rast gələn birincili 

bədxassəli törəməsi hansıdır? 

Hepatosellular karsinoma (hepatoma) 

Qaraciyərin çox rast gələn birincili 
xoşxassəli törəməsi? 

Hemangioma 

Qaraciyər metastazları hansı qaraciyər 
testləri ilə müəyyən edilir? 

ALT,AST və qələvi fosfataza (əgər birincili 

mənbə kimi kolon kanseri nəzərdə 

tutulursa CEA). 

Hansı radioloji müayinə metodları 

istifadə olunur? 

USM və KT (trifazik) 

Qaraciyərin ən çox yayılmış 3 birincili 
xoşxassəli törəməsi hansılardır? 

1. Hemangioma 

2. Hepatosellular adenoma 

3. Fokal nodulyar hiperplaziya 

Qaraciyərin 4 birincili bədxassəli 

törəməsi hansılarıdr? 

1. Hepatosellular karsinoma 

2. Xolangiokarsinoma (intrahepatik) 

3. Angiosarkoma 

4. Hepatoblastoma (uşaqlarda və 
körpələrdə daha çox olur). 

Digər xoşxassəli qaraciyər törəmələri 

hansılardır? 

• Xoşxassəli qaraciyər sistləri 

• Öd axarı hamartoması 

• Öd axarı adenoması. 

Qaraciyər "hamartoması" nədir? 

Qaraciyər normal hüceyrəsindən düyün 
formasını əmələ gətirən ağ rəngli bərk 
düyün. 


671 













Qaraciyərin cərrahi xəstəlikləri. N.Y.Bayramov, R.A.Məmmədov 


KOLOREKTAL XƏRÇƏNG METASTAZI 


Tərifi 

Yoğun və düz bağırsaq xərçənginin qaraciyər metastazlarıdır. 

Metastatik şişlər qaraciyərin birincili bəd xassəli şişlərindən 20 dəfə çox rast gəlir. 

Mədə-bağırsaq şişlərinin hamısı, digər şişlərin yarısından çoxu qaraciyərə metastaz 

verir. Qaraciyərdə ən çox rast gələn metastatik şişlər çənbər bağırsaq, mədə, mədəaltı 

vəzi, süd vəzi və ağciyər xərçəngidir. 

Rastgəlmə tezliyi 

• KRX metastazları qaraciyərdə ən çox rast gələn bəd xassəli törəmələrdir. 

• Rastgəlmə tezliyinə görə yalnız hemangiomalardan geri qalır. 

Morfologiyası 

• Əksər hallarda (70%) çoxsaylı olur və qaraciyərin hər iki payını tutarlar. 

• Ölçüləri bir neçə millimetrdən bir neçə santimetrə qədər dəyişə bilər. 

• Tək şişlər adətən sağ payı tutar. 

• Əksəriyyəti arerial qanla qidalanırlar, sürətli qan axınına malikdirlər, lakin 
hipovaskulyardırlar. 

• Törəmə ətrafında kapsula olmur, lakin reaktiv bölgə ola bilir ki, bu da USM-də 
hipoexoik haşiyə kimi görünə bilir. 

Gedişi 

Digər bədxassəli şişlərdən fərqli olaraq KRX əksər hallarda limfa düyünündən sonra 

yalnız qaraciyərə metastaz verirlər. 

• KRX-nin əksəriyyəti (90-100%) Qc-ə metastaz verir və bunların təxminən 1/3 
sinxron, 2/3 isə metaxron tapılır. 

• KRX-in qaraciyərə metastazlarının təbii gedişini müəyyən edən ən mühüm amillər 
müalicə və qaraciyərdə yayılma dərəcəsidir. 

• Yayılmış və qeyri-rezektabel metastazlarda kimyaterapiya sonrası yaşam 5-7 aydan 
18-20 aya qədər artır. 

• Rezektabel metastazlarda rezeksiya yaşamı 12-14 aydan 30-40 aya qədər uzada 
bilir. 

• Müalicə olunmayan və ya residiv verən KRX metastazlarında ölümün başlıca 
səbəbləri qaraciyər yetməzliyi və şiş ağırlaşmalarıdır. 

Klinikası 

• Sinxron metastazlar kiçik olduqda və ya ağırlaşma törətmədikdə əlamət vermirlər, 
xəstənin klinikasında bağırsaq əlamətləri üstünlük təşkil edir. 

• Metaxron şişlərdə erkən mərhələlərdə klinik əlamətlər az büruzə verir, əsasən 
görüntüləmə və laborator müayinədə (QF, CEA artması) şübhə yaranır. 

• İrəliləmiş mərhələrdə isə ağrı, arıqlama, subfebril hərarət kimi ümumi əlamətlərlə 
yanaşı, sarılıq, assit, və.s. ağırlaşma əlamətləri ilə də ortaya çıxa bilirlər. 


Diaqnostikası 

Şübhə 

Aşağıdakı əlamətlərdən hər hansı biri varsa kolorektal xərçəng metastazından 
şübhələnmək lazımdır: 

• Anamnezində və hazırda KRX olanlar 

• Normal qaraciyər fonunda törəmə tapılan xəstələrdə 

• CEA artması 

Dəqiqləşdirmə 

• Kolorektal metastazların spesifik diaqnostik əlaməti yoxdur, diaqnoz kriteriyalara və 
differensiasiyaya əsasən qoyulur. 

• Görüntüləmə üsulları diaqnozun dəqiqləşdirilməsində və mərhələnin təyinində 
önəmlidir. 

• CEA artması diaqnozu dəstəkləyir, artmaması isə inkar etmir. 

• Biopsiya differensial diaqnostika çətinliyi olarsa tətbiq edilir. 

Diaqnostik kriteriyaları: 

• Hazırda və anamnezdə kolorektal xərçəng. 

• Görüntüləmədə bədxassəli şişlərə məxsus kontrastlaşma (arterial fazada periferik 
kontrastlaşma, venoz fazada yuyulma). 

• Biopsiyada adenokarsinoma metastazı. 


Differensial diaqnostika 

• Qaraciyərin xoşxassəli törəmələri 

• HSK 

• Digər metastazlar 

Mərhələləri 

• Geniş yayılan TNM təsnifat sistemi HSX-da olduğu kimi qaraciyərin kolorektal 
metastazlarında da özünü doğrultmur. 

• Hazırda daha obyektiv mərhələ və proqnostik sistemlər araşdırılmaqdadır. 

• Şişin histoloji tipinin, iki tərəfli tutulmanın, differensasiya dərəcəsinin, yoğun 
bağırsaqda yerinin, cinsin və yaşın proqnostik əhəmiyyət daşımadığı məlum 
olmuşdur. 

• KRX metastazlarında proqnostik əhəmiyyət daşıyan əsas 7 amil aşağıdakılardır: 
ekstrahepatik yayılma, rezeksiya sərhəddində şiş, limfa düyünüdə ilkin metastaz, 
şişin 5 sm-dən böyük olması, bir ədəddən çox şiş, ilkin şişlə Qc-ə metastaz arasındakı 
müddətin 1 ildən az olması, CEA >200 nq/ml. 



Şəkil 07-45. Kolorektal xərçəng metastazı 


Müalicəsi 

• KRX metastazlarında hazırkı müalicə strategiyası rezeksiya üzərində qurulmuşdur: 
şiş rezektabeldirsə birbaşa rezeksiya etmək, qeyri-rezektabel şişlərdə isə 
kimyaterapiya, destruksiya və s. kimi üsullarla şişi rezektabel vəziyyətə gətirmək və 
rezeksiya etmək, rezeksiyadan sonra isə, göstərişə görə kimyaterapiya etmək. 

• Rezeksiya KRX metastazlarının ən radikal, hətta sağaldıcı müalicəsi sayılır. 
Rezeksiyadan sonra ortalama yaşam 30 - 40 ay, 5,10,20 illik yaşam isə 25 - 40%, 
25% və 20% təşkil edir. 

• Qeyri - rezektabel şişlərdə şişi kiçiltmək üçün ilk seçim radiotezlikli destruksiyadır, 
ikinci seçim isə kimyaterapiyadır. 

• Qalan qaraciyərin həcmini artırmaq üçün portal vena embolizasiyası istifadə edilir. 
KRX metastazları müasir kimyaterapevtik müalicələrə yüksək həssaslıq göstərirlər. 
Kimyaterapiyada ilk seçim preparatları 5 - florurasil + leukovorin+ irinotekan 
(FOLFRI) və 5 -florurasil+ leukovorin + oxaliplatin (FOLFOX) kombinasiyalarıdır. 

• Bu kombinasiyalara böyümə faktorları anticismlərini (vaskulyar böyümə amili 
anticisimi olan bevacizumub, və ya epidermal böyümə anticisimi - setuximab) əlavə 
etmək olar. Bu kombinasiyalara 40 - 50% hallarda cavab alınır, 18 - 20 aylıq yaşam 
təmin edilir. 


Özət 


Metastatik şişlər qaraciyərin birincili bəd xassəli şişlərindən 20 dəfə çox rast gəlir. 
Mədə-bağırsaq şişlərinin hamısı, digər şişlərin yarısından çoxu qaraciyərə metastaz 
verir. Qaraciyərdə ən çox rast gələn metastatik şişlər çənbər bağırsaq, mədə, mədəaltı 
vəzi, süd vəzi və ağciyər xərçəngidir. 

Kolorektal xərçəng (KRX) qaraciyərə ən çox metastaz verən şişdir, metastazların 
təxminən üçdə biri bağırsaqda şiş tapıldığı vaxt olur (sinxron metastazlar), qalanı isə 
metaxro ortaya çıxır. KRX metastazlarının spesifik diaqnostik əlaməti yoxdur, 
anamnezdə və ya hazırda KRX olması, xarakterik kontrastlaşma əlaməti (arterial fazada 
kontrastlaşma, venoz fazada yuyulma), normal parenxima görünməsi və yüksəlmiş CEA 
xarakterik əlamətləri sayılır. Ən çox tövsiyə olunan müalicələr rezeksiya, radiotezlikli 
destruksiya, arteriyadaxili və sistemik kimyaterapiyadır. Rezeksiyadan sonra ortalama 
yaşam 30-40 ay, 5,10,20 illik yaşam isə 25-40%, 25% və 20% təşkil edir. 


Kolorektal xərçəngin qaraciyər metastazları üzrə suallar 
N.Y.Bayramov, A.K.Səfiyeva, Ş.Ə.Məmmədova 


Kolorektal xərçəngin qaraciyər • Qaraciyərdə ən çox rast gələn bəd xassəli 
metastazlarının xarakterik törəmələrdir ? 

cəhətləri hansılardır? • Kolorektal xərçəngin əksəriyyəti Qc-ə 

metastaz verir 

• Əksəriyyəti çoxsaylıdır 

• Əsasən arteriya ilə qidalanır, lakin 
hipovaskulyardır 

• Adətən normal qaraciyər fonunda rast gəlirlər 

• Kolorektal xərçənglə birlikdə və ya ondan 
sonra tapıla bilirlər. 

• Qaraciyər törəmələri arasında 

kimyaterapiyaya ən həssas şişlərdən hesab 
olunurlar. 

• Müasir müalicələr xəstənin yaşamını 2-3 dəfə 
artıra, hətda sağalda bilir 

• Rezeksiya əsas müalicədir, digərləri buna 
köməkçidir 

NEYROENDOKRİN TÖRƏMƏLƏRİN QARACİYƏRƏ METASTAZLARI 


Tərifi 

Orqan və toxumalarındakı yerli endokrin hüceyrələrindən (karsinoidlər) və mədəaltı 
vəzidəki (MAV) adacıq hüceyrələrindən inkişaf edən şişlərin qaraciyər metastazlarıdır. 

Təsnifatı 

Sayına görə 

• 

təksaylı 


• 

çoxsaylı 

Mənbəyinə görə 

• 

karsinoid (mədə-bağırsaq və digər) 


• 

qeyri-karsinoid - adacıq (mədəaltı vəzi) 

Hormonal 

• 

Funksional aktiv (funksional karsinoid, insulinoma, 

aktivliyinə görə 


qastrinoma, qlükaqonoma, somatostatinoma, VİP-oma, 
ACTH-oma, PTH-oma, GRF-oma) 


• 

qeyri-aktiv 

Bədxassəlik 

• 

xoşxassəli 

dərəcəsinə görə 

• 

bilinməyən 

(ÜST təsnifatı) 

• 

aşağı dərəcə bədxassəli 


• 

yüksək dərəcə bədxassəli 


Ümumi xarakteristika 

• Neyroendokrin törəmələr (NET), orqan və toxumalarındakı yerli endokrin 
hüceyrələrindən və mədəaltı vəzidəki (MAV)adacıq hüceyrələrindən inkişaf edən 
şişlərdir. 

• Bunlara APUD-omalar da deyilir 

• Klassik olaraq NET-lər iki qrupa bölünür: karsinoid və qeyri-karsinoid şişlər. 

• Tərkibində neyronal enolaza enziminin olması sinir mənşəli olduqlarını göstərir. 

• Hormonal aktiv və ya qeyri-aktiv formaları ola bilir. 

• NET-lərin bəd və xoşxassəli formaları sitoloji və histoloji cəhətdən fərqlənmir, 
bədxassəliyin yeganə əlaməti metastazların olmasıdır. 

• NET-lərin hamısında xromoqrafin A və neyron spesifik enolaza tapılır ki, bu da 
diaqnozu dəqiqləşdirə bilir. 

Karsinoidlər 

• Karsinoidlər mədə-bağırsaq və digər orqanların neyro-endokrin hüceyrələrinən 
inkişaf edən törəmələrə deyilir. 

• Yerinə görə karsinoidlər üç qrupa ayrılır: 

» Ön bağırsaq - ağciyər, udlaq, mədə, onikibarmaq bağırsaq, mədəaltı vəzi, 
qaraciyər, öd kisəsi. 

» Orta bağırsaq - nazik bağırsaq, appendiks, proksimal kolon 

» Arxa bağırsaq - distal kolon, düz bağırsaq) formalara ayrılır. 

• Karsinoidlərin aktiv formaları bioloji aminlər (serotonin), prostaqlandinlər və 
peptidlər (kininlər, peptid hormonları) ifraz edə bilirlər. 

• Orta bağırsaq karsinoidləri serotoninlə zəngindirlər və karsinoid krizi (qızarma, 
hipo-, hipertoniya, aritmiya, (diareya) və fibroz (mezenterik, nefroperitoneal, ürək 
qapağı fibrozları) törədə bilir. 

• Ön və arxa bağırsaq karsinoidləri isə serotonindən kasıbdırlar və adətən krizlər 
törətməzlər. 

Qeyri-karsinoidlər 

• Əsasən MAV adacıq hüceyrələrindən inkişaf edirlər. 

• Aktiv formaları ən çox ifraz etdiyi hormona görə insulinoma, qastrinoma, 
somatostatinoma, VİP-oma və s. adlanır. 

• İnsulinomalar 10%, qastrinomalar 50%, qlükaqonomalar 70%, somatostatinomalar 
80%, VİP-oma 40%, ACTH-oma 100%, PTH-oma 100%, GRF-oma 30% halda 
bədxassəli ola bilirlər. 

Gedişi 

• NET metastazları yavaş böyüyən, kimyaterapiyaya az həssas törəmələrdirlər, 
adətən hipervaskulyar olurlar və sürətli qan axınına sahibdirlər. 

• NET-in təbii gedişinə təsir edən ən önəmli amillər qaraciyərə metastaz, 
metastazların sayı və müalicədir: 5 illik yaşam metastaz olmayan hallarda 90-100%, 
metastaz olduqda 30-40%, rezeksiyadan sonra 70%-ə çata bilir. 

Klinikası 

• Klinik büruzə şəkli ilkin xəstəliyə, kütlə effektinə və şişin hormonal aktivliyinə 
bağlıdır. 

• Qeyri-aktiv şişlərdə kütlə effekti ön planda durur. 

• Aktiv karsinoid şişlər karsinoid krizləri törədirlər: qızarma, hipo-, hipertoniya, 
aritmiya, diarreya. 

• Hormonal aktiv MAV metastazları ən çox ifraz etdikləri hormona uyğun 
endokrinopatiya əlamətləri ilə büruzə verirlər: 

» insulinomalarda hipoqlikemik tutmalar 
» qastrinomalarda xora və diarreya 
» qlükaqonomalarda diabet və anemiya 
» somatostatinomalarda diabet, steatoreyya və öd daşı 
» VİP-omada sulu-sekretor diarreya (ac olan vaxtı diarreya) 

» ACTH-omada hipertoniya 
» PTH-omada hipokalsemiya 

• Hormonal aktivliyin səviyyəsi ilə törəmənin kütləsi arasında paralellik var. 

Diaqnostikası 

Şübhə 

• Anamnezində və hazırda NET-i olanlarda, 

• Endokrinopatiyası olanlarda (karsinoid krizi, diareya, diabet, hipohipertoniya, 
hipokalsemiya, xoralar və s.) qaraciyərdə kütlə tapılarsa 

• Kontrastlı müayinələrdə hipervaskulyar törəmə tapılarsa 

Dəqiqləşdirmə 

• Dəqiqləşdirmək üçün klinik əlamətlərlə yanaşı endokrin müayinə, tomoqrafiya və 
ssintoqrafiya aparılır. 

• NET-in qaraciyər metastazlarının xarakterik xüsusiyyəti hipervaskulyar olmasıdır ki, 
bu da Doppler müayinəsində intensiv axın şəklində, kontrastlı müayinələrdə isə 
arterial fazada kontrastlaşma və venoz fazada yuyulma əlaməti ilə təyin edilir. 

• Hormonal aktiv şişlərdə endokrin əlamətlərlə yanaşı qanda hormonların səviyyəsi 
artır. 

• Funksional karsinoidlərdə sidikdə 5-hidroxiindol turşusunun təyini, adacıq 
şişlərində isə hormonların təyini diaqnozda faydalıdır. 

• Adacıq şişlərinin yayılmasını və diaqnozunu dəqiqləşdirmək üçün PET-KT və 
somatostatins sintoqrafiyası faydalıdır. 

• Histokimyəvi müayinədə xromoqrafin A və neyron - spesifik enolazanın tapılması 
diaqnozu dəqiqləşdirir. 

Şəkil 07-46. Neyroendokrin şiş metastazları 


Diaqnostik əlamətləri 

• Kütlə effekti və ya endokrin əlamətlər 

• 5-hidroksiindol turşusu və ya hormonların artması 

• Hipervaskulyar törəmələr 

• PET-KT və ya somatostatin ssintoqrafiyası müsbət 

• Biopsiyada xromoqrafin A, neyronal enolaza enzimi müsbət 


Müalicəsi 

Rezeksiya NET metastazlarının əsas müalicəsidir. Qaraciyərin digər bədxassəli 
şişlərindən fərqli olaraq NET metastazlarında sitoreduktiv rezeksiya (şişin 90%-indən 
çoxu çıxarılmalıdır) aparıla bilər. Bu bir neçə səbəblə əlaqədardır: 

• neyroendokrin şişlərin əksəriyyəti yavaş inkişaf edir və kimyaterapiya və 
radioterapiya isə az həssasdırlar. 

• şişin hormonal aktivliyi ilə ölçüsü arasında ciddi paralellik var. 

• şişi tam çıxarma ilə tama yaxın (>90%) çıxarma arasında uzaq nəticələrdə ciddi fərq 
görünmür (5 illik yaşam 60 - 70%, residiv 80%). 

Rezeksiya mümkün olmayan hallarda Tx, RTD, kimyaterapiya (somatostatin, 
streptazosin, interferon, 5 - flüorurasil, doksorubisin və s.) və digər tədbirlər tövsiyə 
edilir. 

Karsinoid şişlərdə krizin profilaktikası üçün əməliyyatdan və prosedurlardan əvvəl və 
sonrakı ilk günlərdə somatostatin analoqları istifadə edilməlidir. 


Özət 


Neyroendokrin törəmələr (NET), orqan və toxumalardakı yerli endokrin 
hüceyrələrindən və mədəaltı vəzidəki (MAV) adacıq hüceyrələrindən inkişaf edən 
şişlərdir. Həm karsinoid (əsasən mədə bağırsaq toxumalarından inkişaf edən), həm də 
qeyri-karsinoid şişlər (əsasən MAV adacıqlarindan inkişaf edən) Qc-ə metastaz verə 
bilirlər. NET-lərin hormonal aktiv və ya qeyri-aktiv formaları ola bilir. Karsinoidlərin 

aktiv forması serotonin və digər aktiv maddələr ifraz edərək (prostaqlandin, kinin və s) 
karsinoid krizlər törədə bilirlər. Qeyri-karsinoidlərin aktiv formaları isə ifraz etdikləri 
hormonlara uyğun endokrinopatiya törədirlər. NET-lərin bəd və xoşxassəli formaları 
sitoloji və histoloji cəhətdən fərqlənmir, bədxassəliliyin yeganə əlaməti metastazların 
olmasıdır. Diaqnostikada klinik əlamətlərlə yanaşı endokrin müayinə, tomoqrafiya və 
ssintoqrafiya istifadə edilir. NET-lərin hamısında xromoqrafin A və neyron spesifik 
enolaza tapılır ki, bu da digər törəmələrdən differensasiya üçün çox faydalıdır. 
Rezeksiya NET metastazlarının əsas müalicəsidir. Qaraciyərin digər bədxassəli 
şişlərindən fərqli olaraq NET metastazlarında sitoreduktiv rezeksiya (şişin 90%-indən 
çoxu çıxarılmalıdır) aparıla bilər. 

Neyroendokirin törəmələr üzrə suallar 
N.Y.Bayramov, A.K.Səfiyeva, Ş.Ə.Məmmədova 


Neyroendokirin törəmələr 

nədir? 

Orqan və toxumalarda yerləşən yerli endokrin 
hüceyrələrdən inkişaf edən törəmələrdir. 

Hansı növləri var? 

Karsinoid və qeyri-karsinoid 

Biopsiyaya görə 

Xeyr. Digər törəmələrdən fərqli olaraq 

neyroendokrin törəmənin 

neyroendokrin töərmələrin bəd və ya xoş xassəli 

bəd və ya xoş qassəli 

olduğunun göstəricisi metastazların olub- 

olduğunu təyin etmək 

olarmı? 

olmamasıdır. 

Neyroendokrin törəmələrin 

• Yerli endokrin hüceyrələrdən və ya mədəaltı vəzi 

qaraciyər metastazlarının 

adacıqlarından inkişaf edən törəmələrdir 

xarakterik xüsusiyyətləri 

• Bədxassəliyin yeganə əlaməti metastazların 

hansılardır? 

olmasıdır ? 

• Yavaş inkişaf edən törəmələrdir 

• Hormonal aktiv və qeyri-aktiv ola bilirlər 

• Törəmənin miqdarı ilə endokrinopatiya dərəcəsi 
arasında paralellik var 

• NET-lərin hamısında xromoqrafin A və neyron 
spesifik enolaza tapılır 

• Kimyaterapiyaya və radioterapiyaya az 

həssasdırlar 

• Sitoreduktiv rezeksiya (şişin 90%-indən çoxu 
çıxarılmalıdır) aparıla bilər 

QARACİYƏR ABSESİ 


Tərifi 

Abses qaraciyər toxumasında nekroz, infeksion iltihab və septik əlamətlərlə xarakterizə 
olunan xəstəlikdir. 

Təsnifatı 

Etiologiyasına görə qaraciyər absesi 3 qrupa ayrılır: 

• Amöb absesi 

• İrinli (piogenik) abses 

• Göbələk absesi 

Etiologiyası və patogenezi 

Amöb absesləri təkhüceyrəli trofozoid olan Entomoeboe histolytica tərəfindən 
törədilir və adətən amöb dizenteriyası keçirmiş xəstələrdə rast gəlir. 

İrinli abses əksər hallarda qaraciyərdə və ya digər orqanlardakı xəstəliklərin ağırlaşması 
kimi ortaya çıxır: öd yolları xəstəlikləri, travma, arterial tromboz, pioflebit, kistlərin, bəd 
xassəli şişlərin, hətta amöb abseslərinin infeksiyalaşması. Bu xəstəliklər qaraciyərdə 
infeksiyanın inkişafı üçün şərait yaradaraq (nekroz, işemiya, durğunluq) və patogen 
mikroorqanizmlərlə yoluxma törədərək absesə səbəb olurlar. İrinli abseslərdə 
polimikrobial (qram müsbət, qram mənfi, anaerob) flora tapılır: ən çox E. Coli, Klebsiella 
və anaerob bakterioidlər. 

Göbələk absesi adətən immunosupressiv xəstələrdə rast gəlir (HİV, kimyaterapiya, 
radioterapiya, immunosupressiya) və patogen kimi daha çox Candida göbələkləri 
tapılır. 

Gedişi və ağırlaşmaları 

Abseslər müalicə olunmadıqda letallığa gəririb çıxarır. Müasir müalicələrlə amöb 
abseslərinin əksəriyyətini (95%) sağaltmaq mümkün olsa da, piogenik (30%) və göbələk 
abseslərində (50%) letallıq hələ də yüksəkdir. 

Ağırlaşmaları 

• Sepsis 

• Qarın boşluğuna açılma və peritonit 

• Xolangit 

Klinikası 

• Yüksək hərarət, üşütmə, qarında ağrı və sepsis əlamətləri irinli abseslərdə rast gəlir. 

• Zəif xəstələrdə və amöb abseslərində hərarət çox yüksək olmur. 

Diaqnostikası 

Şübhə 

Hərarət, üşütmə, sepsis və qarında ağrı əlamətləri olan xəstədə aşağıdakılardan hər 
hansı biri varsa absesdən şübhələnmək olar: 

• son bir neçə ay ərzində dizenteriya 

• öd yolları xəstəlikləri və müdaxilələri 

• diabet 

• qaraciyər xəstəlikləri (exinokokk, törəmələr və s), travmaları 

• qarın boşluğunda iltihabı xəstəliklər 

• immunosupressiya 

Dəqiqləşdirmə 

Abses diaqnozunu dəqiqləşdirmək üçün klinik əlmətlərlə yanaşı görüntüləmə və 
laborator müayinələr aparılmalıdır. Yerli və ümumi sepsis əlamətləri ilə yanaşı USM və 
ya tomoqrafiyada qaraciyərdə abses boşluğun görünməsi diaqnozu dəqiqləşdirir. 
Absesdə qaztörədən bakteriyalar olduqda və ya bağırsağa açılarsa içərisində qaz 
görünür (25%). 

Diaqnostik əlamətləri: 

• Ağrı, hepatomeqaliya, hərarət, septik əlamətləri 

• Laborator septik əlamətlər 

• Görüntüləmədə destruktiv ocaq 


Differerısial diaqnostika 

• İrinli və amöb absesinin differensasiyasında iki yol tövsiyə edilir: patogen parazitin 
tapılması və ya empirik müalicəyə cavab. 

• İFA metodu ilə plazmada amöb anticisimlərinin təyini (95%) differensasiyada, 
plazmada antigenlərin titrini təyini isə (ELIZA) müalicənin effektivliyini və residivləri 
müəyyənləşdirmədə istifadə edilir. 

• Absesin müalicəsinə metronidazol əlavə etməklə gedişata baxılır. Amöb 
abseslərində bu müalicə adətən 3 - 4 gün ərzində effekt verir. 

• Sistlərdən fərqli olaraq abseslərin sərhədi kəskin olmur, möhtəviyyatının sıxlığı 
yüksək, hətta nekrotik toxumalar olarsa, heterogen görünür. 

Şəkil 07-47. Qc absesi KT görüntüləri 


Müalicəsi 

Amöb absesləri əsasən konservativ yolla, piogenik və göbələk absesləri isə drenaj və 

antibiotiklərlə müalicə edilir. 

• Amöb abseslərində ilk seçim metronidazoldur: (gündə üç dəfə 750 mq dozada, 5 - 
10 gün, sonra lüminal müalicə kimi yodoxinol 20 gün, paramomisin 7 gün, diloksanid 
fomat 10 gün) aparılır. Amöb absesində cərrahi müalicəyə (dəridənkeçən və ya 
cərrahi drenaj) az hallarda (10%) ehtiyac yaranır. 

• İrinli abseslərin müalicəsində standart tədbirlər antibiotikoterapiya və drenajdır. 

o Antibiotikoterapiya 6-8 həftə davam etdirilir. 

o Absesin drenajı üçün dəridən keçən və cərrahi drenajlar yerinə yetirilə bilir. 

o Qarın boşluğunda əməliyyat tələb edən xəstəliklər olduqda, böyük (>5 sm) 
və çoxlu abseslərdə, qatı tərkibli abseslərdə, dəridən keçən drenaj yetərsiz 
olduqda abses boşluğu açıq və ya laparoskopik yolla drenaj edilir. Lakin şok 
və poliorqan yetməzliyi əməliyyata əks göstərişdir. 

• Göbələk abseslərində drenajla yanaşı antifunqal dərmanlar (amfoterisin) istifadə 
edilməlidir. 

Anamnezdə dizerıteriya 
Müsbət serologiya 


Konservativ müalicə 
Göstərişə görə drenaj 


▼ 

95% sağalma 


Öd yolları və ya Qc xəstəliyi immunosupressiya 

Ağır septik vəziyyət 

Diabet 


I .1 

Antibiotikoterapiya + Antifunqal+ 

Drenaj (perkutan və ya cərrahi) Drenaj 

I I 

Letallıq 30% Letallıq 50% 


Prof Dr NYBay 


Şəkil 07-48. Qaraciyər absesində müalicə və proqnoz 


Özət 


Abses qaraciyər toxumasında nekroz, infeksion iltihab və septik əlamətlərlə xarakterizə 
olunan xəstəlikdir, səbəbinə görə irinli (piogenik), amöb və göbələk absesi ayırd edilir. 
İrinli abses adətən qaraciyərin və öd yolları xəstəliklərinin ağırlaşmasıdır, qaraciyərdə 
nekroz, işemiya, durğunluq və infeksiyalaşma əmələ gəlmə mexanizmləridir. Xəstəlikdə 
kəskin ağrı, hərarət, sarılıq əlamətləri olur, xəstələrin vəziyyəti ağır və septik olur, 
müalicə olunmadıqda letallıq çox yüksəkdir. Diaqnozu klinik və görüntüləmə 
əlamətlərinə görə qoyulur. Müalicəsi üçün drenaj, antibiotikoterapiya, dəstək 
müalicələri tətbiq edilir. 

Amöb absesi trofozoid olan Entamoebae histolytica tərəfindən törədilir, adətən amöb 
dizenteriyası keçirmiş xəstələrdə rast gəlir, letallığı irinli absesdən azdır, 
plevropulmonal ağırlaşmalar çox rast gəlir. Diaqnostikasında immunoloji və PZR 
müayinələr tətbiq edilir. Antiamöb müalicə əksər hallarda fayda verir, drenaj az 
hallarda lazım gəlir. 

Göbələk absesi immunosupressiv xəstələrdə rast gəlir, törədicisi adətən Candida 
göbələkləridir, letallığı yüksəkdir, müalicəsi üçün drenaj və antifunqal müalicə lazımdır. 

Qaraciyər absesləri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Qaraciyər absesi nədir? 

Qaraciyərdə irinli nekrotik ocaq 

Hansı növləri var? 

Səbəbinə görə 3 növü var: amöb, irinli və 
göbələk 

Amöb absesinin xarakterik cəhətləri 

hansılardır? 

• Trofozoid olan Entomoebae 

histolytica tərəfindən törədilir. 

• Adətən amöb dizenteriyası keçirmiş 
xəstələrdə rast gəlir. 

• Letallığı irinli absesdən azdır. 

• Plevropulmonal ağırlaşmalar çox rast 
gəlir. 

• İmmunoloji və PZR diaqnostikada 
faydalıdır. 

• Antiamöb müalicəsi əksər hallarda 

faydalıdır. 

İrinli absesin xarakterik cəhətləri 

hansılardır? 

• Adətən qaraciyərin və öd yolları 
xəstəliklərinin ağırlaşmasıdır. 

• Qaraciyrədə nekroz, işemiya, 

durğunluq və infeksiyalaşma törədən 
xəstəliklər nozoloji səbəbləridir. 

• Xəstələrin vəziyyəti ağır və septik 

olur. 

• Müalicə olunmazsa letallığı yüksəkdir. 

• Drenaj və antibiotikoterapiya 

lazımdır. 

Göbələk absesinin xarakterik cəhətləri 

hansılardır? 

• İmmunosupressiv xəstələrdə rast 
gəlir. 

• Törədicisi adətən Candida 

göbələkləridir. 

• Letallığı yüksəkdir. 

• Drenaj və antifunqal müalicə lazımdır. 

Qaraciyər absesləri ən çox hansı payda 
yerləşir? 

Sağ pay>sol pay 

Ən geniş yayılmış iki növü? 

Bakterial və amöbik 

Bakterial abses daha çox birincili yoxsa 

ikincili xəstəlikdir? 

İkincilidir, diğər xəstəliklərin 
ağırlaşmasıdır. 

Bakterial absesin səbəbləri və 

infeksiyalaşma yolları hansılardır? 

Qaraciyərin lokal xəstəlikləri (travma, 
işemik nekrozu, kist, törəmə) 

Öd yollarının iltihabı xəstəlikləri və biliar 
yayılma 

Gastrointesinal infeksiyalar və portal 
yayılma (appendisit, divertikulit, 
pankreatit) 

Sistemik xəstəliklər (sepsis, 
bakteremiya) 

Kriptogen 

Hansı abses konservativ yolla müalicə 

oluna bilər? 

Amöb absesi 

Göbələk absesi kimlərdə rast gəlir? 

İmmunosupressiv xəstələrdə 

Hansı növün proqnozu daha pisdir? 

Göbələk absesi 

Abseslərdə hansı bakteriya daha çox 
rast gəlir? 

Gram negativ E.coli, Klebsiella, Proteus 

və anaeroblar 

Bakterial qaraciyər abseslərin ən çox 
rast gələn mənbəyi hansıdır? 

Xolangit, divertikulit, qaraicyər kanseri, 
qaraciyər metastazları 

Simptomları hansılardır? 

Yüksək hərarət, üşütmə, ağrı, sarılıq, 
sepsis, qaraciyər göstəricilərində artma, 
leykositoz 

Diaqnoz necə dəqiqləşir? 

Klinik əlamətlər və KT-də hava-maye 
səviyyəsi 

Müalicəsi necədir? 

Antibiotikoterapiya və drenaj 

Drenaj hansı üsullarla aparılır? 

Perkutan (USM və ya KT altında) və 
cərrahi (açıq və ya laparoskopik) 

Cərrahi drenaja göstəriş? 

Perkutan uğursuz olarsa. 

Cərrahi drenaj çox saylı abseslərdə 
uğursuzdur. 

Amöb absesinin etiologiyası nədir? 

Entamoeba histolytica (intestinal 
amöbiazisdə portal venadan keçərək 
qaraciyərə gəlir) 

Yayılma yolu? 

Fekal-oral 

Risk faktorları? 

Amobiazisin yayğın olduğu bölgələr, 
hemoseksuallar, alkollu xəstələr 

Əlamətləri hansılardır? 

Ağrı, yüksək hərarət, hepatomegaliya, 
diareyya. 

Qeyd: Titrətmə amöbik abseslərdə 
piogen abseslərə nisbətən az olur. 

Daha çox hansı pay zədələnir? 

Sağ pay 

Abses möhtəviyyatının klassik təsviri? 

Qəhvə rəngli irin 

Diaqnoz üçün müayinələr hansılardır? 

Laborator, USM və KT 

Hansı laborator test aparılmalıdır? 

İFA metodu ilə plazmada amöb 
anticisimlərinin təyini və ya PZR 

Müalicəsi necədir? 

Metronidazol 

Cərrahi drenaja göstəriş? 

Əgər metronidazola cavab vermirsə və 
ya partlamışsa 

Sol payda olan böyük amöbik qaraciyər 
xəstəliyinin hansı mümkün 
ağırlaşmaları var? 

Perikardial kisənin eroziyası (adətən 
ölümlə nəticələnir) 

SİRROZ 


Tərifi 

Sirroz xronik xəstəliklərin nəticəsi kimi meydana çıxan son dövr qaraciyər xəstəliyi olub, 
iki arxitektonik dəyişikliyin birlikdə olması ilə xarakterizə olunur: fibroz və düyün. 

Təsnifatı 


Səbələrinə görə 

Posthepatik 

Alkohol 

Biliar 

Metabolik 

İdiopatik (kriptogen) 

Digər 

Morfologiyasına 

görə 

makronodulyar (düyünlər >3 sm) 
mikronodulyar (düyünlər < 3 sm) 

qarışıq. 

Klinik 

mərhələləri 

Kompensator 

Subkompensator 

Dekompensator 

Kəskinləşmiş Qc yetməzliyi 

Ağırlıq dərəcələri 

üzrə təsnifatları 

Child 

Child-Turcotte-Pugh 

MELD 

D"Amigo 

Digər 


Etiologiyası 

Sirroz qaraciyərin xroniki xəstəliklərinin son mərhələsi sayılır və aşağıdakı səbəbləri ola 
bilər: 

• Posthepatik - adətən xronik B və C hepatitləri (ən çox rast gələn səbəb) 

• Alkohol 

• Birincili biliar sirroz 

• Metabolik - Wilson xəstəliyi, hemoxromatoz və s 

• Kriptogen - bilinməyən və ya tapılmayan 

Patogenezi 

Sirrozun inkişaf mexanizmi dəqiq məlum deyil. Hesab edilir ki, daimi zədələnmə 
fibrozun və düyünün əmələ gəlməsinə səbəb olur, düyün təkrari zədələnməyə şərait 
yaradır və beləliklə, "zədələnmə-»fibroz, düyün-»düyün zədələnməsi—»fibroz və 
düyün-»» zənciri davam edir 

Fibrozun əmələ gəlməsində iki mexanizm ehtimal edilir: zədələnməyə cavab kimi 
Kupffer hüceyrələri və fibroblastlar tərəfindən törənən xronik fibroplastik iltihabi 
reaksiya və sinusoidlərin divarında yerləşən Lito hüceyrələrinin - lipositlərin 
aktivləşməsi və kollagen sintezi. 

Regenerativ düyün quruluşca orjinal paycıqdan fərqləndiyi üçün (mərkəzi venasının 
olmaması) hepatositlər yetərli funksiya göstərə bilmirlər, zədələyici amillərə yüksək 
həssas olurlar. 

Sirroz və törətdiyi dəyişikliklər ilə əlaqadar bir çox nəzəriyyələr mövcud olmuşdur 
(toksik, infeksion, immun, hemodinamik və s). Hazırkı hakim nəzəriyyəyə görə, bağırsaq 
epitelinin zədələnməsinə, və bakterial translokasiyasına bağlı meydana gələn lokal 
(mukozal iltihab sindromu) və sistemik iltihab həm sirrozun, həm də onun törətdiyi 
sistemik dəyişiklərin və ağırlaşmaların təməlində duran əsas patomexanizm sayılır. 
Hesab edilir ki, qoruyucu bağırsaq epitelinin zədələnməsi və bağırsaq disbiozu 
nəticəsində dağılmaya aid patern molekulların (DAMP), mikrobların və/və ya 
bakteriyalara aid molekulyar paternlərin (BAMP) bağırsaq divarına və portal qana 
keçməsi (bakterial translokasiyası) lokal və sistemik iltihabın başlanmasında və 
gedişində birinci kilid nöqtədir. 

Derman Autoimmun 



Prof.Dr. NYBay 



Şəkil 07-49. Sirrozun patogenezi və "qüsurlu dövran" 

Morfologiyası 

Sirrozda qaraciyərin klassik paycıq quruluşu diffuz dəyişərək fibrotik və düyünlü şəkil 
alır. 

• Fibroz- porto-portal, porto-kaval bölgədə yerləşən körpü şəkilli birləşdirici toxuma. 

• Düyün -hepatositlərin regenerasiyası nəticəsində əmələ gəlir, lakin mərkəzi venası 
olmur. 

Hepatik fibrozdan (biliar obstruksiya, şistostoma, kongenital hepatik fibroz və s. 
nəticəsində periportal fibroz) və kardiak fibrozdan (mərkəzi vena ətrafında fibroz) fərqli 
olaraq sirrozda regenerativ düyün və körpü şəkilli fibroz atmaları olur. 



Şəkil 07-50. Sirroz 


Gediş və ağırlaşmaları 

• Sirroz hazırda geriyə dönməz proses sayılır. 

• İki qrup patoloji proseslərə səbəb olur: xronik qaraciyər yetməzliyi və portal 
hipertenziya. 

• İki qrup prosesə isə meyl yaradır: təkrari zədələnmələrə və xərçəngə. 

Ağırlaşmaları: 

• Assit. 

• Varikoz və qanaxma 

• Xroniki və kəskinləşmiş qaraciyər yetməzlikləri. 

• Ensefalopatiya 

• Hepatorenal sindrom 

• Hepatopulmonar sindrom 

• Portal hipertenziv qastro-entero-biliopatiyalar 

• Kardiomiopatiya 

• Endokrin və digər sindromlar 

• Hepatosellular xərçəng 

Derman Autoimmun 



Kompensatorfaza - kiçik və orta 
ağırlaşmalar: 

Splenomeqalıya 

Kardiomiopatıya 

Värikoz 

Portal hipertenziv 
qastropatiya 
Hormonal disfunksıya 
Portal vena trombozu 
Xronik ensefalopatıya 


Dekompensatorfaza - böyük 
ağırlaşmalar: 

Vankoz qanaxma 
Assit 

Hepatik ensefalopatıya 
Spontan baktenal perıtonıt 
Sepsis 

Hepatorenal sindrom 
Porto-pulmonar sindrom 

Rrof Dr NYBay Hepato-pulmonar sindrom 

Hepatosellular karsinoma 


Şəkil 07-51. Sirrozun səbəbləri və ağırlaşmaları 


Klinikası 

• Sirroz uzun müddət asimptomatik ola bilər (kompensator mərhələ). 

• Klinik olaraq iki qrup əlamətlərlə büruzə verir: qaraciyər disfunksiyası və portal 
hipertenziya. 

• Qaraciyərin disfunksiyası əlamətləri (adətən xronik şəkildə olur, bəzi ağırlaşdırıcı 
amillərin təsiri ilə kəskinləşə bilir): 

» Sarılıq 

» Koaqulyasiya pozulmaları (adətən K vitamininin müalicəsindən sonra 
yaxşılaşmır). 

» Ensefalopatiya (zəif və xronik, bəzən də ağır koma) 

» Detoksikasiya zəifləməsi (yorğunluq, zəiflik, arıqlama, palmar eritema, 
angioma, ginekomastiya, impotensiya, ödem, assit, hepatorenal, 
hepatopulmonar sindromlar, anemiya, xora xəstəliyi, paratiroid böyüməsi və 
s.) 

• Portal hipertenziya əlamətləri (sirrozun ən xarakterik əlaməti sayılır) 

» assit 

» kollateral venaların varikozu 

» varikoz qanaxma 

» splenomeqaliya 

» qastropatiya və s. 


Diaqnostikası 

Şübhə 

• Xroniki qaraciyər əlamətləri (zəiflik, tez yorulma, palmar eritema, qırmızı dil, 
angioektaziyalar) sirroza şübhə yaradır. 

• Portal hipertenziyanın olması, görüntüləmədə kələkötür qaraciyər, qaraciyər 
venalarının dəqiq seçilməməsi, öd kisəsi divarının qalınlaşması və s. əlamətlər sirroz 
üçün ciddi şübhə əlamətləridir. 

Dəqiqləşdirmə 

• Sirrozun diaqnozunu klinik olaraq qoymaq olar: xarakterik klinik, laborator və 
görüntüləmə əlamətləri, portal hipertenziya əlamətləri. 

• Əvvəllər biopsiya sirrozu dəqiqləşdirmək üçün yeganə və mütləq müayinə sayılırdı, 
lakin hazırda görüntüləmə və elastoqrafiya müayinələri sirrozu dəqiqləşdirə bildiyi 
üçün biopsiya differensasiya ehtiyacı olduqda aparılır. 

• Sirrozun xarakterik diaqnostik əlamətləri: 

o Asimptomatik, qaraciyər yetməzliyi və ya portal hipertenziya əlamətləri 
o Laborator normal və ya qaraciyər disfunksiya əlamətləri 
o Görüntüləmədə: 

■ Qaraciyərin kənarlarının və hepatik venaların divarının kələkötür 
olması 

■ Elastoqrafiyada sıxlığın 12 kPa-dan çox olması 

■ portal hipertenziya əlamətləri (varikozlar, kollaterallar, 
splenomeqaliya, assit) 

o Biopsiyada fibroz və düyün 

Səbəbin təyini 

Səbəbi müəyyənləşdirmək üçün klassik 8 qrup səbəb axtarılır: virus, alimentar, dərman, 
damar, autoimmun, metabolik, anadangəlmə və nadir (VADDAMAN). 

Ağırlıq dərəcəsinin təyini 

Ağırlıq dərəcəsi və ya mərhələsinin təyini üçün mövcud şkalalar tətbiq edilə bilər: 

Klinik təsnifat 

Kompensator mərhələ Ağırlaşmalar yoxdur, varikoz, PVT ola bilər 

Dekompensasiya 

mərhələsi 

Ağırlaşmaları var: assit, qanaxma, ensefalopatiya, 
infeksiya, HSK, HRS, HPS, PPS, muskulyar atrofiya və s. 

Kəskinləşmiş qaraciyər 
yetməzliyi 

Kəskin dekompensasiya və orqan disfunksiyaları varsa. 


Child-Turcotte-Pugh təsnifatı 


Göstərici 


Bal qiyməti 



1 

2 

3 

Ensefalopatiya 

yox 

1-2 

3-4 

Assit 

yox 

Zəif və ya 

diuretiklə 

nəzarət olunur 

Diuretiklə azalmır 

Protrombin zamanı 

Normadan artma 

<4 

4-6 

>6 

miqdarı (san) 

INR 

<1,7 

1,7-2,3 

>2,3 

Albumin (q/dl) 

>3,5 

2,8-3,5 

<2,8 

Bilirubin (mq/dl) 

<2 

2-3 

>3 

5 - 6 bal 

- A dərəcə, 7 

- 9 bal B dərəcə, 10 - 15 bal C dərəcə 


MELD təsnifatı 


Göstərici 

Reqrassiya koefisienti 

Kreatinin (Log e miqdarı) 

0,957 

Bilirubin (Loge miqdarı) 

0,378 

Protrombin zamanı - INR (Log e miqdarı) 

1,120 

Etiologiyası* 

0,643 

Proqnostik risk aşağıdakı düsturla hesablanır: 

R= 0,957 x Loge (kreatininmq/dl) + 0,378 x Loge (bilirubin mq/dl) + 1,120 x Loge 

(INR) + 0,643 x (etiologiya) 

Etiologiyanı qiymətləndirərkən, alkoqol və xolestatik xəstəliklərdə 0, digər 
xəstəliklərdə isə 1 qiymət hesablanır. 


Müalicəsi 

Kompensator sirrozda etiotrop müalicələr başladılır və bu müalicələr bəzən sirrozu 
reqressiya edə bilir (virus hepatitlərində antiviral müalicə, hemoxromatozda qan 
eksfuziyası, autoimmun xəstəliklərin müalicəsi, Wilson xəstəliyinin müalicəsi və s). 
Dekompensasiya mərhələsi başladıqda qaraciyər transplantasiyası ilk planda durur. 
Transplantasiyaya qədərki dövrdə və transplantasiya mümkün olmayan hallarda 
müalicələr iki istiqamətdə aparılır: 

• Sirrozun ağırlaşmalarının profilaktika və müalicəsi (assit, varikoz qanaxma, 
ensefalopatiya, hepatorenal sindrom və s.) 

• Sirrozun səbəbinin aradan qaldırılması və proqressivləşməsinin önlənməsi 


Özət 


Sirroz xronik xəstəliklərin nəticəsi kimi meydana çıxan son dövr qaraciyər xəstəliyidir 
və iki arxitektonik dəyişikliyin birlikdə olması ilə xarakterizə olunur: fibroz və düyün. 
Sirroz üçün "ikilər qaydası" xarakterikdir: 2 qrup səbəbdən əmələ gəlir (xronik qaraciyər 
xəstəlikləri və naməlum səbəblər), 2 dəyişiklik xarakterikdir (fibroz və düyün), 2 qrup 
sindrom törədir (qaraciyər disfunksiyası və portal hipertenziya). Sirroz uzun müddət 
simptomsuz gedə bilir, laborator dəyişiklik olmaya bilir (kompensator faza), lakin 
proses davam etdikcə ağırlaşmalar ortaya çıxır və dekompensasiya fazası başlayır: 
assit, varikoz qanaxma, ensefalopatiya, infeksiyon ağırlaşmalar, hepatosellular xərçəng 
və s. Sirrozun diaqnozu klinik, görüntüləmə və elastoqrafiya ilə müəyyən edilir, 
ağırlaşmalar, görüntüləmədə qaraciyərin kənarlarının və hepatik venaların divarının 
kələkötür olması, sıxlığın 12 kPa-dan çox olması xarakterik əlamətləridir. Etiotrop 
müalicələr (antiviral, anti-hemoxromatoz və s) erkən fazalarda aparılarsa sirrozun 
inkişafının qarşısını ala bilir, hətta reqresiyasına səbəb ola bilir. Dekompensasiya fazası 
meydana gəldikdə ən effektiv müalicə qaraciyər transplantasiyasıdır. 
Transplantasiyaya qədərki dövrdə və transplantasiya mümkün olmayan hallarda 
müalicələr sirrozun ağırlaşmalarının profilaktika və müalicəsinə yönəldilir. 

Sirroz üzrə suallar 

N.Y.Bayramov, A.K.Səfiyeva, Ş.Ə.Məmmədova 


Suallar Cavablar 


Suallar 

Cavablar 

Sirroz nədir? 

Qaraciyərin fibrozlaşması və düyünlü 
transformasiyasıdır 

Sirrozun fibrozdan fərqi nədir? 

Fibrozda çapıq toxuma 10-20% təşkil edir, 
qaraciyərin funksiyası pozulmur, sirrozda fibrotik 
toxuma 30%-dən çox olur, qaraciyər parenximası 
düyünlü şəkil alır və funksiyası pozulur. 

Klinik formaları hansılardır? 

• Kompensator (ağırlaşma yoxdur) 

• Dekompensator (ağılaşma var) 

• Kəskinləşmiş qaraciyər yetməzliyi (kəskin 
dekompensasiya və orqan yetməzliyi) 

Rastgəlmə tezliyi nə qədərdir? 


Sirrozda 2-lər qaydası nə 

deməkdir 

• Sirroz 2 qrup səbəbdən əmələ gəlir: xronik 
qaraciyər xəstəlikləri və naməlum səbəblər 

• Sirroz üçün 2 dəyişiklik xarakterikdir: fibroz və 
düyün 

• Sirroz 2 qrup sindrom törədir: qaraciyər 
yetməzliyi və portal hipertenziya 

• Sirroz 2 cür geriyə dönməzdir: özü geriyə 
dönmür və ikinci geriyə dönməz xəstəlik olan 
xərçəngi törədir 

Patogenezi nədən ibarətdir? 

Sirrozun inkişaf mexanizmi dəqiq məlum deyil. 
Aktual nəzəriyyə: daimi zədələnmə -> fibroz və 
düyün-düyün zədələnməsi—fibroz və düyün; 

Gediş xüsusiyyəti necədir? 

Səbəb aradan qaldırılmadıqda geriyə dönmür və 
sönmür, proqressivləşir, ağırlaşmalara səbəb olur. 
Kompensator sirrozda yaşam 10-12 il, 
dekompensator mərhələdə isə 1-2 il təşkil edir. 

Ağırlaşmaları nələrdir? 

• Assit; 

• Varikoz və qanaxma; 

• Xroniki və kəskinləşmiş qaraciyər 
yetməzlikləri; 

• Ensefalopatiya; 

• Hepatorenal sindrom; 

• Hepatopulmonar sindrom; 

• Portal hipertenziv qastro-entero-biliopatiyalar; 

• Kardiomiopatiya; 

• Endokrin və digər sindromlar; 

• Hepatosellulyar xərçəng; 

• İnfeksiyalar 

Klinik əlamətləri hansılardır? 

• Asimptomatik - kompensator mərhələ; 

• Qaraciyərin disfunksiyası əlamətləri: 

- sarılıq; 

- koaqulyasiya pozulmaları; 

- ensefalopatiya; 

- digər - yorğunluq, arıqlama, palmar 
eritema, angioma, ginekomastiya, ödem, 
assit, paratiroid böyüməsi və s.); 

• Portal hipertenziya əlamətləri: 

- assit 

- varikozu; 

- varikoz qanaxma; 

- splenomeqaliya; 

- qastropatiya; 

Hansı xəstələrdə şübhələnmək 

lazımdır? 

• Xroniki qaraciyər əlamətləri olan xəstələrdə; 

• Portal hipertenziyası olan xəstələrdə; 

• Görüntüləmə əlamətləri olan xəstələrdə; 

Dəqiqləşdirmək üçün hansı 
müayinələr lazımdır? 

• Elastoqrafiya 

• USM, KT, MRT, endoskopiya; 

• Qaraciyərin funksional testləri 

• Biopsiya-nadir hallarda 

Laborator əlamətləri nələrdir? 

Qaraciyərin zədələnmə və disfunksiya əlamətləri 
(enzimlərdə artma, bilirubin və İNR artması, 
albumin azalması və s) 

Görüntlüləmə əlamətləri 

nələrdir? 

Sıxlığın artması (12 kPa-dan çox), kələkötür 
qaraciyər, qaraciyər venalarının dəqiq 
seçilməməsi, öd kisəsi divarının qalınlaşması, 
klollateralların görünməsi, varikozların 
görünməsi, splenomeqaliya 

Digər müayinələrdə nə tapılır? 

Hemoqlobin , leykosit, trombosit azalması, 

Diaqnostik kriteriyalarım 

sadala? 

• Elastoqrafiyada sıxlığın 12 kPa-dan çox olması 

• Görüntüləmədə qaraciyərin kənarlarının və 
hepatik venaların divarının kələkötür olması 

• Portal hipertenziya əlamətləri (varikozlar, 
kollaterallar, splenomeqaliya, assit). 

Müalicə üsulları hansılardır? 

• Cərrahi; 

• Sirrozun ağırlaşmalarının profilaktika və 
müalicəsi; 

• Sirrozun səbəbinin aradan qaldırılması və 
proqressivləşməsinin önlənməsi. 

• Simptomatik 

Əməliyyata göstərişlər 

nələrdir? 

Dekompensasiya mərhələsi (ağırlaşmaların ortaya 
çıxması) 

Əməliyyat üsulları hansılardır? 

Qaraciyər transplantasiyası 

Proqnozu nədir? 

Kompensator sirrozda yaşam 10-12 il, 
dekompensator mərhələdə isə 1-2 il təşkil edir. 

Xəstəliyin ən xarakterik 
özəlliyini bir cümlə ilə necə 

ifadə edərsiniz? 

Sirroz diaqnozu qoyulan xəstə qaraciyər 
transplantasiyasına namizəddir 

QARACİYƏRİN DAMAR XƏSTƏLİKLƏRİ 


BADDİ-KİARİ SİNDROMU 


Tərifi 

Qaraciyərin venoz qan axınını ləngidən xəstəliklər tıxanma səviyyəsinə görə üç qrupa 
ayrılır. 

Birinci qrup, sinus və kiçik venaların trombozu və sklerozu ilə xarakterizə olunan 
venookluziv xəstəliklər adlanır. 

Böyük qaraciyər venalarının tıxanması nəticəsində meydana gələn venoz durğunluq 
Baddi-Kiari sindromu adlanır. Baddi-Kiari sindromunda qaraciyər venaları ilə yanaşı 
aşağı boş venada da tıxanma ola bilir. 

Ekstrahepatik venostaz adlanan üçüncü qrupda isə, qaraciyərüstü aşağı boş venada qan 
axını əngəllənir. Sağ ürək yetməzliyi, konstruktiv perikardit, aşağı boş vena daralmaları 
(tromboz, membran, fibroz, şiş və s.) bu qrupa aiddir. Baddi-Kiari sindromundan fərqli 
olaraq, ekstrahepatik venostazda qaraciyər venaları nəinki açıq olur, hətta genişlənir. 



Şəkil 07-52. Qc-də venoz durğunluqların növləri 


Səbəbləri 

Baddi-Kiari sindromunun səbəbləri arasında ən çox rast gəlinəni aşağıdakılardır: 

• tromboz 

• fibroz 

• membran 

• infiltrasiya (şişlər, iltihab) 

Asiya ölkələrində ən çox rast gələn səbəbi venalardakı membrandır (xəstələrin 1/3- 
ində). Avropa ölkələrində isə, mieloproliferativ xəstəliklər (polisitemiya vera, limfoma) 
çox rast gəlir. 

Trombofiliya vəziyyətlər arasında protein C, S defisiti, antilupus anticisimləri, Leyden 
mutasiyası, kontraseptiv dərmanların istifadəsi çox rast gəlinir. 

Patogenezi 

Qc venalarının tıxanması nəticəsində meydana gələn venoz durğunluq Qc-də və bir çox 
patoloji dəyişikliklərə səbəb olur: 

• Kəskin hepatit - hepatomeqaliya, ağrı və assit ən erkən dəyişiklərdir. 

• Nekroz ( kəskin qaraciyər yetməzliyi). 

• Hepatosellulyar disfunksiya. 

• Fibroz və sirroz. 

• Birinci və VI seqmentin hipertrofiyası (bu seqmentlərin bəzi venaları birbaşa boş 
venaya açıldıqları üçün bu seqmentlərin funksiyaları saxlanılır, hətta hipertrofiyaya 
məruz qalır). 

Gedişi və klinikası 

Gedişinə görə dörd klinik forması qeyd edili r: fulminant, kəskin, xroniki və subklinik. 

» Fulminant forma kəskin qaraciyər yetməzliyi ilə büruzə verir: əlamətlər kəskin 
ortaya çıxır, massiv qaraciyər nekrozu baş verir və bir neçə gün ərzində kəskin 
qaraciyər yetməzliyi meydana gəlir: ensefalopatiya, koaqulopatiya, sarılıq, ağır 
ümumi vəziyyət. Müalicə olunmazsa 2-3 həftə ərzində ölümə səbəb olur. 

» Kəskin forma kəskin hepatit və refrakter assit şəkilində büruzə verir: ağrı, 
hepatomeqaliya və assitlə yanaşı zəif sarılıq, ürəkbulanma əlamətləri görünür, Qc 
yetməzliyi (koaqulopatiya, hipoalbuminemiya, yüksək sarılıq, ensefalopatiya) 
tədricən inkişaf edir. Müalicə olunmazsa bir neçə həftə ərzində ölümə və ya sirroza 
səbəb ola bilər. 

» Xronik forma əsasən sirroz əlamətləri ilə büruzə verir: assit və portal hipertenziya 
əlamətləri ön plana çıxır. Bunlarda birinci seqment hipertrofiyası görünə bilir. 

» Asimptomatik və ya subklinik forma sirroz inkişaf edənə qədərki dövrü əhatə edir 
(bu mərhələ aylar, bəzən də uzun illər davam edə bilir), adətən təsadüfi 
müayinələrdə tapılır. Bu xəstələrin müayinəsində Qc venalarının birinin 
kompensator genişlənməsi və geniş kollateral damarlar təyin edilir. 

Baddi-Kiari sindromu ilə yanaşı aşağı boş vena tıxanması olarsa xəstədə aşağı boş vena 
sindromu adlanan əlamətlər də ortaya çıxır: ətraflarda şişkinlik, kaval tipli kollaterallar 
və s. 

Diaqnostikası 

Şübhə 

Aşağıdakı əlamətlər Baddi-Kiari sindromuna şübhə yaradır: 

• Kəskin qaraciyər yetməzliyi (sarılıq, koaqulopatiya, ensefalopatiya və Qc 
enzimlərində yüksəlmə) 

• Kəskin hepatit (kəskin qanın ağrısı, ağrılı hepatomeqaliya, assit, qaraciyər 
enzimlərində yüksəlmə) 

• Görüntüləmədə I seqment hipertrofiyası (yüksək şübhə əlaməti) 

• Sirroz 

• Refrakter assit 

• Assitik mayedə proteinin yüksək olması 

Dəqiqləşdirmə 

• Diaqnozu dəqiqləşdirmək üçün Qc venaları yoxlanılmalıdır. Bunun üçün dopler 
USM, KT-angioqrafiya, MRT-angioqrafiyalar və ya kontrastlı venoqrafiya edilir. 

• Görüntüləmədə Qc venalarının trombotik tutulması diaqnozu dəqiqləşdirən 
əlamətdir. 

Diaqnostik kriteriyalar: 

• Kəskin qaraciyər yetməzliyi və ya kəskin hepatit və refrakter assit və ya sirroz və ya 
asimptomatik 

• Görüntüləmədə qaraciyər venalarının tıxanması 

Diaqnoz dəqiqləşdikdən sonra səbəbin axtarışı, Qc-in vəziyyəti və aşağı boş venada 
tıxanma olub-olmadığı araşdırılır. 

Müalicəsi 

• Badd - Kiari sindromunun müalicəsi aşağıdakı prinsiplər üzərində qurulur: 

» Trombozun artmasının qarşısını alma 

» Əsas xəstəliyin müalicəsi və ya nəzarətə alınması 
» Tıxanmanın aradan qaldırlması (rekanalizasiya) 

» Qc-də geriyədönməz dəyişiklikləri qabaqlamaq üçün venoz durğunluğu 
azaltmaq (dekompressiya). 

» Ağırlaşmaların müalicəsi 

• Müalicə yanaşmasında xəstəliyin klinik forması nəzərə alınır və müasir strategiyaya 
görə tıxanmanı və portal hipertenziyanı aradan qaldırmaq üçün azinvaziv üsullara 
üstünlük verilir, cərrahi üsullar isə göstərişə görə tətbiq edilir. 

• Əsas xəstəlik müalicə oluna və ya nəzarət altına alına bilirsə, durğunluğu azaltmaq 
üçün mini-invaziv üsullardan başlayan mərhələli rekanalizasiya-dekompressiya 
tədbirləri tətbiq edilir: antikoaqulyant-angioplastika-TİPS və ya cərrahi yanyol - 
transplantasiya. 

» Kəskin formada və qaraciyər funksiyası saxlanılan xroniki formada ilk olaraq 
antikoaqulyant başladılır və adətən 1-2 həftə ərzindəki effektə baxılır. Effekti 
qiymətləndirmək üçün portal hipertenziya göstəriciləri (assit, varikoz, qanaxma, 
kompartman), Qc göstəriciləri (enzimlər, bilirubin, xüsusən faktor V səviyyəsi, 
İNR və s), xüsusən də elastoqrafiya istifadə edilir. Effekt yoxdursa angioplastika 
edilir. Stend qoyula bilər, lakin stend TİPS və yanyol şansını çətinləşdirdiyi üçün 
tez çıxarıla bilən (2 həftədə) stend qoyula bilər. Angioplastika da fayda verməzsə 
TİPS və ya cərrahi yanyol edilir. TİPS faydalı olmadıqda transplantasiya tətbiq 
edilir. 

» Fulminant formada və sirrozda birbaşa Qc transplantasiyası və ya mərhələli 
müalicə tətbiq edilir. 

» Asimptomatik formada müşahidə edilə bilər.. 

• Əsas xəstəlik müalicə olunmursa və ya nəzarət altına alınmırsa, əsasən simptomatik 
müalicə edilir, bəzən dekompressiya əlavə edilə bilər. 


PORTAL VENA TROMBOZU 


Tərifi 

Portal vena trombozu (PVT) qapı venasının özündə və ya böyük şaxələrində (çöz və 
dalaq venaları, sağ və sol Qc şaxələri) kəskin və ya xroniki şəkildə ortaya çıxan, tam və 
ya hissəvi trombotik tıxanmadır. 


Təsnifatı 


Yerinə görə 

Əsas şaxə 

Qaraciyərdaxili şaxələr 

Dalaq venası 

Çöz venası 

Mərhələsinə 

Kəskin (tromboz) 

görə 

Xroniki (kavernoma) 


Ağırlaşma 


Retromboz 

Tıxanma 

Tam 

dərəcəsinə görə 

Hissəvi 

Qaraciyərin Normal Qc 
vəziyyətinə görə Parenxima xəstəliyi 


Səbəbləri 

Portal vena trombozu uşaqlardakı portal hipertenziyanın ən çox rast gələn səbəbini 
(~50%), böyüklərdəkinin isə təxminən 10-15%-ni təşkil edir. Ən çox rast gələn 
səbəbləri: 

• durğunluq (sirroz, şişlər) 

• trombofiliya (mieloproliferativ, trombofilik, iltihabi, infeksion, neoplastik və digər 
xəstəliklər) 

• damar zədələnməsi (tibbi müdaxilələr: splenektomiyadan sonra 5-20%, varikoz 
vena skleroterapiyasından sonra - 40-60%) 

Uşaqlarda ən çox rast gələn səbəb göbək venasının infeksiyasıdır, böyüklərdə isə sirroz 
və tibbi müdaxilələr ilk sırada durur. 


Gedişi və klinikası 

Portal vena trombozu yerinə görə 3 şəkildə ortaya çıxır: ana portal vena 
(ekstrahepatik), intrahepatik şaxə və dalaq venası trombozu. 

• Ekstrahepatik qapı venası trombozunun gedişində kəskin (tromboz), xroniki 
(rekanalizasiya və kavernoma), ağırlaşma və retromboz fazalarını qeyd etmək olar. 

» Kəskin faza trombun formalaşması ilə xarakterizə olunur və ilk 4-6 həftəni 
əhatə edir. Klinik olaraq kəskin hepatit əlamətləri ilə büruzə verir (ağrı, 
sarılıq, assit), bəzən əsas xəstəliyin əlamətləri fonunda baş verir, bəzən də 
zəif simptomatik ola bilər. 

» Xroniki fazada trombun "əriməsi", rekanalizasiya və fibroblastların inkişafı ilə 
vena mənfəzində kavernoz transformasiya baş verir və kollaterallar inkişaf 
edir. Bu mərhələdə xəstələr asimptomatik ola bilərlər (təsadüfi 
müayinələrdə splenomeqaliya, portal venanın kavernoz transformasiyası, 
mədə və QB varikozu tapılır) və ya portal hipertenziya əlamətləri ortaya çıxa 
bilər. 

» Təkrari tromboz PVT-nin xarakterik xüsusiyyətidir, kəskin faza əlamətləri 
ortaya çıxır. 


Ekstrahepatik trombozun gedişində qaraciyərin vəziyyəti və portal hipertenziya 
əsas rol oynayır: qaraciyəri normal olan xəstələrdə gediş nisbətən xoşxassəlidir, 
sirroz və törəmələrdə gediş daha ağır olur. 

• Qc-daxili şaxələrin trombozu daha dramatik şəkildə - Qc nekrozu şəklində ortaya 
çıxır. Hər iki şaxənin trombozu ağır Qc yetməzliyi törədir. Belə hal sirrozda və 
hepatosellular karsinomada çox rast gəlir. 

• Dalaq venası trombozu ədəbiyyatlarda soltərəfli, hissəvi portal hipertenziya da 
adlanır. Əsas nəticəsi splenomeqaliya, mədə fundal varikozların inkişafı, hipertenziv 
qastropatiya və qanaxmadır. 

Ağırlaşmaları 

• Assit 

• Portal hipertenziya 

• Splenomeqaliya 

• Qaraciyər nekrozu, atrofiyası 

Diaqnostikası 

Şübhə 

Aşağıdakı vəziyyətlər portal vena trombozuna şübhə yaradır: 

• Sarılıq, assit və splenomeqaliyanın birdən-birə ortaya çıxması, 

• Qc enzimlərinin kəskin artması 

• Stabil gedən sirrozda, HSK-da, müdaxilələrdən sonra (splenektomiya, 
skleroterapiya), septik xəstələrdə, infeksiyalarda xəstədə kəskin sarılıq, assit, 
splenomeqaliya, hətta mədə-bağırsaq qanaxması. 

• Normal qaraciyər fonunda portal hipertenziya. 

Dəqiqləşdirmə 

PVT diaqnozunu dəqiqləşdirmək üçün portoqrafiya aparılır - Doppler USM, KT və ya 
MRT angioqrafiya. 

Diaqnostik əlamətləri 

• Portal hipertenziya, qaraciyər yetməzliyi əlamətləri, asimptomatik 

• Kontrastlı müayinələrdə damarda tromb və ya kavernoz transformasiya 

Səbəbin təyini 

İlk növbədə qaraciyərdə, qarın boşluğunda neoplastik və iltihabi xəstəliklər yoxlanılır. 
Bunun üçün kontrastlı KT ilk seçimdir. Qaraciyər sirrozu, neoplastik və iltihabi xəstəliyi 
olmayanlarda ikinci pillə müayinələrlə mieloproliferativ və trombofilik vəziyyətlər 
araşdırılır. 


704 



CƏRRAHİ XƏSTƏLİKLƏR. N.Y.Bayramov 


Müalicəsi 

• PVT-nin müalicə prinsiplərnə tıxanmanın və səbəbin aradan qaldırılması, 
trombozun yayılmasının qarşısının alınması, portal hiperteziyanın və ağırlaşmaların 
müalicəsi aiddir. 

• Tıxanmanı aradan qaldırmaq üçün trombolizis, trombektomiya, angioplastika, 
stend tətbiq edilə bilir. 

• Müalicə yanaşmasında xəstəliyin klinik forması nəzərə alınır və müasir strategiyaya 
görə tıxanmanı və portal hipertenziyanı aradan qaldırmaq üçün azinvaziv üsullara 
üstünlük verilir, cərrahi üsullar isə göstərişə görə tətbiq edilir. 

• Kəskin dövrdə tədbirlər əsasən tormbozun yayılmasının qarşısının alınmasına və 
portal venanın rekanalizasiyasına yönəlir. Bu mərhələdə əks-göstəriş yoxdursa 
(qanaxma və digər), antikoaqulyant müalicəyə başlanır (3-6 ay)., əvvəl kiçik 
molekullu heparinlər, sonra isə varfarin və ya yeni oral antikoaqulyantlar 
(ksabanlar, dabiqatran) verilə bilər. Erkən dövrdə, xüsusən də mezenterik venada 
tromb varsa endovaskulyar müdaxilələr edilə bilər (transyuqulyar trombektomiya, 
tromboliz və TİPS istifadəsi kavernoma ehtimalını azaldır). Cərrahi müalicə səbəbin 
ləğvi və ya intestinal infarkt varsa göstəriş sayılır. 

• Xronik mərhələdə tədbirlər əsasən PH-ın azaldılmasına və ağırlaşmaların 
müalicəinə yönəlir. Asimptomatik gedişli xəstələrdə müşahidə məsləhət görülür. 
Trombofiliyası olan xəstələrdə uzunmüddətli antikoaqulyant müalicə verilir. 
Ağırlaşmalarda uyğun müalicələr seçilir. Təkrarlayan varikoz qanaxmalarda və 
refrakter assitdə portal vena rekanalizasiyası və TİPS edilə bilər. Portal vena 
rekanalizasiyası üçün dalaqdan və ya hepatik venalardan portaya daxil olunur, 
angioplastika edilir və gərəklərsə stend qoyulur. Spleno-mezenterik birləşmə 
açıqdırsa cərrahi yanyollar və ya TİPS edilə bilər. Splemo-mezenterik birləşmə açıq 
deyilsə kollaterallarla kava arasında şunt qoyula bilər. Soltərəfli PVT-də (dalaq 
venası trombozunda) ən effektiv müalicə splenektomiyadır. 


Özət 


Qaraciyərin venoz qan axınını ləngidən xəstəliklər tıxanma səviyyəsinə görə üç qrupa 
ayrılır. 

Birinci qrup, sinus və kiçik venaların trombozu və sklerozu ilə xarakterizə olunan 
venookluziv xəstəliklər adlanır. 

Böyük qaraciyər venalarının tıxanması nəticəsində meydana gələn venoz durğunluq 
Baddi-Kiari sindromu adlanır. Baddi-Kiari sindromunda qaraciyər venaları ilə yanaşı 
aşağı boş venada da tıxanma ola bilir. 

Ekstrahepatik venostaz adlanan üçüncü qrupda isə, qaraciyərüstü aşağı boş venada qan 
axını əngəllənir. Sağ ürək yetməzliyi, konstruktiv perikardit, aşağı boş vena daralmaları 

(tromboz, membran, fibroz, şiş və s.) bu qrupa aiddir. Baddi-Kiari sindromundan fərqli 
olaraq, ekstrahepatik venostazda qaraciyər venaları nəinki açıq olur, hətta genişlənir. 

Baddi-Kiari sindromu böyük qaraciyər venalarının tıxanması nəticəsində meydana 
gələn venoz durğunluqdur, qaraciyər venaları ilə yanaşı aşağı boş venada da tıxanma 
ola bilir. Tromboz, fibroz, membran və infiltrasiya (şişlər, iltihab) ən çox rast gələn 
səbəbləridr. Erkən mərhələlərdə kəskin hepatit və kəskin qaraciyər yetməzliyi, xroniki 
mərhələdə sirroz və PH meydana gələ bilir. Diaqnozu üçün tomoqrafiya və kontrastlı 
angioqrafiya lazım gəlir, Qc venalarının trombotik tutulması diaqnozu təsdiqləyir. Digər 
xarakterik əlaməti birinci seqmentin hipertrofiyasıdır. Erkən mərhələdə dekompressiya 
(cərrahi və stend) sirroz əmələ gəldikdə isə transplantasiya ön planda tutulur. 

Portal vena trombozu qapı venasının özünün və ya böyük şaxələrinin trombotik 
tıxanmasıdır, durğunluq, trombofiliya və tibbi müdaxilələr ən çox rast gəlinən 
səbəbləridir. Yerinə görə 4 forması var: ana portal vena (ekstrahepatik), intrahepatik 
şaxə, dalaq venası və çöz venası. Ekstrahepatik formanın kəskin fazası (tromboz) kəskin 
hepatit, xroniki fazası (kaverna) isə PH əlamətləri ilə büruzə verir. İntrahepatikformada 
qaraciyər nekrozu meydana gəlir. Dalaq venası trombozunda splenomeqaliya, 
hipersplenizm və fundal varikozlar baş verir, çöz venası trombozu bağırsaq 
qanqrenasına səbəb olur. Diaqnozunu təyin etmək üçün kontrastlı müayinələr lazım 
gəlir, damarda trombun və ya kavernoz transformasiyanın görünməsi diaqnozu 
dəqiqləşdirir. Ekstrahepatik formada antikoaqulyant və PH müalicəsi, dalaq venası 
trombozunda splenektomiya, çöz venası trombozunda rezeksiya və embolektomiya, 
intrahepatik formada rezeksiya və ya transplantasiya gərəkə bilir. 


Damar xəstəlikləri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Baddi-Kiari sindromu (Budd Chiari) 


Suallar 

Cavablar 

Baddi-Kiari sindromu 

nədir? 

Böyük qaraciyər venalarının (bəzən aşağı boş venanın 
da) tıxanması nəticəsində meydana gələn venoz 
durğunluqdur 

Hansı klinik formaları var? 

Fulminant, kəskin, xroniki və subklinik; 

Səbəbi və ya risk 

faktorları nələrdir? 

• Tromboz; 

• Fibroz; 

• Membran; 

• İnfiltrasiya (şişlər, iltihab); 

Patogenezi nədən 

ibarətdir? 

Kəskin hepatit -> Nekroz -> Hepatosellulyar 
disfunksiya -> Fibroz və sirroz -> 1 və VI seqmentin 
hipertrofiyası 

Gediş xüsusiyyəti 

necədir? 

Fulminant forma - Qc yetməzliyi əlamətləri kəskin 
ortaya çıxır, massiv nekroz baş verir; 

Kəskin forma -Qc yetməzliyi tədricən inkişaf edir; 

Bold xroniki forma - qaraciyər sirrozu və portal 
hipertenziya 

Ağırlaşmaları nələrdir? 

Kəskin qaraciyər yetməzliyi 

Kəskin işemik hepatit 

Qaraciyər sirrozu 

Portal hipertenziya 

Aşağı boş vena sindromu 

Klinik əlamətləri 

hansılardır? 

Fulminant forma - kəskin qaraciyər yetməzliyi: 

• Ensefalopatiya; 

• Koaqulopatiya; 

• Sarılıq; 

• Ağır ümumi vəziyyət; 

Kəskinforma - kəskin hepatitvə refrakterassit: 

• Ağrı; 

• Hepatomeqaliya; 

• Assitlə yanaşı zəif sarılıq; 

• Ürəkbulanma; 

Xronik forma -əsasən sirroz əlamətləri: 

• Assit; 

• Portal hipertenziya əlamətləri; 

Subklinik forma - asimptomatik; 

Yanaşı aşağı boş vena tıxanması olarsa - aşağı boş 

vena sindromu əlamətləri: 

• ətraflarda şişkinlik; 

• kaval tipli kollaterallar; 

Hansı xəstələrdə 

şübhələnmək lazımdır? 

• Kəskin qaraciyər yetməzliyi; 

• Kəskin hepatit; 

• Görüntüləmədə 1 seqment 
hipertrofiyası (yüksək şübhə 
əlaməti); 

• Sirroz; 

• Refrakter assit; 

• Assitik mayedə proteinin yüksək 
olması; 

Dəqiqləşdirmək üçün 
hansı müayinələr 

lazımdır? 

Qc venaları yoxlanılmalıdır: 

• Doppler USM; 

• KT-angioqrafiya; 

• MRT-angioqrafiya; 

• Kontrastlı venoqrafiya; 

Laborator əlamətləri 

nələrdir? 

Qaraciyər disfunksiyası əlamətləri 

Görüntlüləmə əlamətləri 

nələrdir? 

Qaraciyər venalarının görünməməsi, 
kontrastlaşmaması və ya trombla tıxanması. 

Digər müayinələrdə nə 
tapılır? 

Assit, elastoqrafiyada qaraciyər sıxlığının arması, 
kəskin formada hepatomeqaliya 

Diaqnostik kriteriyalarını 

sadala? 

• Klinik əlamətlər; 

• Görüntüləmədə qaraciyər venalarının tıxanması, 1 
seqment hipertrofiyası ola bilər (xroniki forma); 

Müalicə prinsipləri 

hansılardır? 

4 əsas prinsip: 

• Trombozun artmasının qarşısını alma; 

• Əsas xəstəliyin müalicəsi. 

• Qc-də geriyədönməz dəyişiklikləri 
qabaqlamaq üçün venoz durğunluğu 
azaltmaq; 

• Ağırlaşmaların müalicəsi; 

Müalicə üsulları 

hansılardır? 

• Cərrahi - əsasxəstəlik müalicə oluna və ya nəzarət 
altına alına bilirsə; 

• Müşahidə - asimptomatik forma; 

• Simptomatik - əsasxəstəlik müalicə olunmursa və ya 
nəzarətaltına alınmırsa; 

Əməliyyata göstərişlər 

nələrdir? 

• Qc transplantasiyası - fulminant forma və sirrozda; 

• Porto-kaval yanyollar - kəskin formada və 
qaraciyər funksiyası saxlanılan xronik formada; 

• PKYY ilə birlikdə venanın endovaskulyar və ya 
cərrahi genişləndirilməsi - aşağı boş vena 

tıxanması varsa; 

Əməliyyat üsulları 

hansılardır? 

Porto-kaval yanyollar və transplantasiya 

Proqnozu nədir? 

• Fulminant forma bir neçə gün ərzində kəskin 
qaraciyər yetməzliyi meydana gəlir. Müalicə 
olunmazsa 2-3 həftə ərzində ölümə səbəb olur; 

• Kəskin forma Müalicə olunmazsa bir neçə həftə 
ərzində ölümə və ya sirroza səbəb ola bilər; 

Xəstəliyin ən xarakterik 
özəlliyini bir cümlə ilə 

necə ifadə edərsiniz? 

Buddi-Kiari sindromunda porto-kaval yanyollar və 
qaraciyər transplantasiyası ön planda tutulmalıdr. 


Portal vena trombozu - PVT 


Suallar 

Cavablar 

Portal vena trombozu nədir? 

Qapı venasının özündə və ya böyük şaxələrində 
(çöz və dalaq venaları, sağ və sol Qc şaxələri) kəskin 
və ya xroniki şəkildə ortaya çıxan, tam və ya hissəvi 

trombotik tıxanmadır. 

Rastgəlmə tezliyi nə 
qədərdir? 

Portal vena trombozu uşaqlardakı portal 
hipertenziyanın ən çox rast gələn səbəbini (~50%), 
böyüklərdəkinin isə təxminən 10-15%-ni təşkil edir. 

Hansı klinik formaları var? 

• əsas portal vena (ekstrahepatik) trombozu; 

• intrahepatik şaxə trombozu; 

• dalaq venası trombozu - soltərəfli, hissəvi 

portal hipertenziya; 

Səbəbi və ya risk faktorları 

nələrdir? 

• durğunluq (sirroz, şişlər); 

• trombofiliya (mieloproliferativ, trombofilik, 
iltihabi, infeksion, neoplastik və digər 
xəstəliklər); 

• damar zədələnməsi (tibbi müdaxilələr: 
splenektomiyadan sonra 5-20%, varikozvena 
skleroterapiyasından sonra - 40-60%); 

• Uşaqlarda göbək venası mn infeksiyası; 

Patogenezi nədən ibarətdir? 

Durğunluq, trombofiliya və damar zədələnməsi 

tromoza səbəb olur. 

Gediş xüsusiyyəti necədir? 

Kəskin (tomboz), xroniki (kavernoz transformasiya) 
və retromboz fazaları var, nəticələri yerindən 

asılıdr. 

Ağırlaşmaları nələrdir? 

• Assit; 

• Portal hipertenziya; 

• Splenomeqaliya; 

• Qaraciyər nekrozu, atrofiyası; 

Klinik əlamətləri hansılardır? 

• Kəskin faza -kəskin hepatit əlamətləri: ağrı, 
sarılıq, assit, bəzən də zəif simptomatik; 

• Xroniki faza - asimptomatik və ya portal 
hipertenziya əlamətləri; 

• Təkraritromboz- kəskin faza əlamətləri; 

• Qc-daxili şaxələrin trombozu - qaraciyər 
nekrozu, ağır qaraciyər yetməzliyi; 

• Dalaq venası trombozu splenomeqaliya, mədə 
fundal varikozların inkişafı, hipertenziv 
qastropatiya və qanaxma əlamətləri; 

Hansı xəstələrdə 

şübhələnmək lazımdır? 

• Sarılıq, assit və splenomeqaliyanın birdən-birə 
ortaya çıxması; 

• Qc enzimlərinin kəskin artması; 

• Stabil gedən sirrozda, HSK-da, 

müdaxilələrdən sonra 

(splenektomiya, skleroterapiya), 
septik xəstələrdə, infeksiyalarda 
xəstədə kəskin sarılıq, assit, 
splenomeqaliya, hətta mədə bağırsaq 

qanaxması; 

• Normal qaraciyər fonunda portal 
hipertenziya; 

Dəqiqləşdirmək üçün hansı 
müayinələr lazımdır? 

• Portoqrafiya - Doppler USM, KT və ya MRT 
angioqrafiya; 

Görüntlüləmə əlamətləri 

nələrdir? 

• portoqrafiyada vena mənfəzində trombun 
görünməsi; 

• venanın distalında genişlənmə və kavernoz 
transformasiyanın görünməsi; 

Digər müayinələrdə nə 
tapılır? 

Qaraciyər disfunksiyası və portal hipertenziya 

əlamətləri 

Diaqnostik kriteriyalarını 

sadala? 

• Portal hipertenziya, qaraciyər disfunksiyası və ya 
asimptomatik; 

• Kontrastlı müayinələrdə damarda tromb və ya 
kavernoz transformasiya; 

Müalicə üsulları hansılardır? 

• Səbəbin aradan qaldırılması; 

• PH-ın müalicəsi; 

• Antikoaqulyant müalicə - kəskin dövrdə əks 
göstəriş yoxdursa (qanaxma və digər) və 
trombofilik xəstələrdə; 

• Müşahidə - xronik mərhələdə asimptomatik 
gedişli xəstələrdə; 

• Cərrahi - soltərəfli PVT-də (dalaq venası 
trombozunda) splenektomiya; qanaxmalı 
xəstələrdə TİPS və ya PKYY, bağırsaq 
nekrozunda rezeksiya 

Əməliyyata göstərişlər 

nələrdir? 

Soltərəfli PVT, qanaxmalar, bağırsaq nekrozu 

Proqnozu nədir? 

Qaraciyəri normal olan xəstələrdə gediş nisbətən 
xoşxassəlidir, sirroz və törəmələrdə gediş daha ağır 

olur. 

Xəstəliyin ən xarakterik 
özəlliyini bir cümlə ilə necə 

ifadə edərsiniz? 

Portal vena trombozu adətən digər xəstəliklərin 
ağırlaşmasıdır, əksər hallrda konservativ müalicə 
olunur, müdaxilə nadir hallrda gərəkirğılaşmalr 
meydan gəldikdə 

QARACİYƏR ƏMƏLİYYATLARI VƏ MÜADXİLƏLƏRİ 


Qaraciyər absesinin drenajı 


Göstəriş 

Qaraciyər absesi 

Metodları 
Perkutan drenaj 

• Ən çox istifadə olunan metoddur 

• KT altında aparılması məsləhət olunur 

• Mütləq antimikrob və ya antifunqal müalicə fonunda aparılmalıdır 

• Ən azı (absesin diametrindən asılı olaraq) 5-7 gün aktiv fəaliyyət göstərməli 

• KT ilə kontrol edilməlidir 

• Öd yollarında mexaniki bir obstruksiya varsa və ya xolangit əlamətləri varsa 
mütləq şəkildə perkutan drenaj ilə yanaşı, ERCP olunmalıdır 


Cərrahi drenaj 

• Daha az istifadə olunur 

• Inadekvat perkutan drenaj olduqda istifadə oluna bilir 

• Abseslərin diametri > 5 sm olduqda və çoxsaylı abseslər zamanı aparılır 



Qaraciyər biopsiyası 


Göstəriş 

• Görüntüləmə və laborator olaraq törəmənin və ya parenxima xəstəliyinin 
diaqnozunu qoymaq mümkün olmayanda diaqnostik məqsədlə aparılır. 

• Proqnostik və bəzən də müalicə planını seçmək üçün tədbiq eilir 

Metodları 

• Perkutan 

• Laparoskopik 

• Açıq cərrahi əməliyyat 

Perkutan biopsiyanın aparılma qaydaları 

• ən çox USM altında aparılır 

• Trucut və ya Menghini iynəsi vasitəsi ilə aparılır 

• Lokal anesteziya adətən yetərli olur 

• Qabırğaarası sahədən girilir 

• Nadir hallarda radioloji kontrol altında transyuqulyar girişimi da istifadə oluna bilir 



Fəsadları 

• Qarında ağrı 

• Sağ çiyin nahiyyəsində ağrı 

• Qanaxma 

• Biliar sızma 

• Biliar peritonit (öncədən biliar obstruksiya varsa, riski yüksəlir) 

• Ölüm faizi (0.01%) 

Əks göstərişlər 

• Potensial rezeksiya olunacaq şişlər zamanı olunması məsləhət edilmir 
(disseminasiya riski yüksək) 

• Dəridə infeksion prosesin olması 

• Öd yollarında obstruksiya (öd peritoniti riski çox yüksək) 

• XOAX 

• Aşırı assit olan xəstələr 

• Kəskin anemiyalı olan xəstələr 

• Koaqulopatiya 


Peritoneovenoz yanyol (LeVeen şuntu) 


Tərifi 

• Peritonda olan assitik mayenin peritoneumdan venalara drenaj ediləsinə deyilir. 
Bu məqsədlə daxili yuqulyar vena və ya yuxarı boş vena istifadə olunur. 

• Refrakter assit ilə olan xəstələrdə daha çox istifadə olunur. 

• Uzun, dərialtına qoyulmuş birtərəfli klapan olan boru vasitəsi ilə aparılır. 
Fəsadlar 

• infeksiya 

• Yuxarı boş vena trombozu 

• pulmonarödem 

• varikoz genəlmiş damarlardan qanaxma 

• disseminasiya olunmuş damardaxili koaqulopatiya 



Kasai əməliyyatı (hepatoportoenterostomiya və ya Kasai portoenterostomiya) 


• Biliar areziya ilə uşaqlarda aparılır (80% ilk 60 günlüyündə) 

• Öd axınını mədə - bağırsaq traktına təmin etmək məqsədi ilə aparılır. 

• Roex en Y tipli portoenteroanastomoz qoyulur. 

Əməliyyatsonrakı fəsadlar: 

• qalxan xolangit 

• portla hipertenziya və buna bağlı fəsadlar 

• intrahepatik biliar sistlər 

• biliar sistlərin irinləməsi 

• zəif inkişaf və malnutrisiya 



Hemihepatektomiya 


Tərifi 

Qaraciyərin bir payının (sol və ya sağ) cərrahi rezeksiyasına deyilir. 

Göstərişlər 

• sağlam şəxslərdə (canlı vericili qaraciyər köçürməsi zamanı) 

• qaraciyər xəstəlikləri 

o qaraciyər xoşxassəli xəstəliklər (hepatoselullar adenoma, hepatik 
hemangioma, fokal nodulyar hiperplaziya) 
o qaraciyər bədxassəli xəstəliklər (hepatoselullar karsinoma, qaraciyərdə 
metastaz zamanı) 
o intrahepatik çoxsaylı daşlar 
o parazitik sistlər zamanı 

Texnikası: 

• ümümi anesteziya altında aparılır 

• bilateral subkostal kəsikdən istifadə olunur (Calne və ya Mersedes kəsiyi) 

• qaraciyər mobilizasiyası aparılır (bağlar) 

• xolesistektomiya edilir 

• qaraciyər qapısının mobilizasiyası 

• Pringle manevrası 

• Aşağı boş venadan qaraciyərin mobilizasiyası 

• Parenximanın kəsilməsi 

• Hepatoduodenal bağın elementlərin kəsilməsi 

• Qaraciyər payının çıxarılması 



Əməliyyatsonrakı ağırlaşmalar: 

• Qanaxma 

• Biliar sızma 

• Biliomanın əmələ gəlməsi 

• Qaraciyər yetməzliyi (kiçik qaraciyər sindromu) 

• Infeksiya 

• Ağciyər atelektazı 

• Plevrit 

• Abses 

• hematoma 

• Əməliyyatsonrakı ventral yırtıq 


Qaraciyər kənari rezeksiyaları (Wedge resection) 

Tərifi 

Qaraciyər kənarının rezeksiyalarına deyilir 

Göstərişlər: 

• Solitar kiçik metastatik şişlər 

• Simptomatik kiçik hemangiomalar 

• Simtomatik kiçik fokal nodulyar hiperplaziya 

• Hepatik adenomalar 

• Kiçik simptomatik sistlər 

• Hepatoselular karsinomaya şübhəsi olan bütün kiçik ölçülü (< 2sm) törəmələr 



Əks göstərişlər: 

• Zəif kardiorespirator funksiya 

• Ümumi anesteziya riskləri 

• Hemodinamik qeyri - stabillik 

• Peritonit 

• Kəskin koaqulopatiya (nisbi) 

• Morbid obez xəstələr (nisbi) 

• Sirrotik qaraciyər 

• Əvvəlki açıq hemihepatektomiya keçirən xəstələr (nisbi) 

Əməliyyatsonrakı ağırlaşmalar: 

• respirator ağırlaşmalar 

• qanaxma 

• hemobiliya 

• biliar sızma 

• bilioma 

• infeksiya və abses 

• qaraciyər yetməzliyi və assit 

• hematoma 

• əməliyyatsonrakı ventral yırtıq 


Qaraciyərin və öd yollarının əməliyyatdaxili USM 

İntraoperativ US müayinəsi son illərdə daha aktiv istifadə olunan bir metoddur. 
Qaraciyərin seqmentar rezeksiyalarında və ya hemihepatektomiyalarda, 
metastazektomiyalarda və canlıdan qaraciyər köçürülməsi əməliyyatları zamanı, 
cərraha vacib olan qaraciyərin anatomik quruluşu, anatomik anomaliyalar haqqında 
məlumat verir bununla da əməliyyatın həcmini, rezeksiya variantlarını və patoloji 
prosesin yayılma dərəcəsini haqqında məlumat verir. 

Əməliyyatdaxili ultrasəs müayinəsi 5MHz T tipli linear və ya əyri transdüser ilə aparılır 
(şək.l) Müayinəni aparan radioloq cərrahi sterilizasiyaya uyğun şəkildə əməliyyatda 
iştirak edir. Transabdominal müayinələrdən fərqli olaraq US gel yerinə normal fizioloji 
məhluldan istifadə olunur. İlk olaraq qaraciyər anatomik quruluşu müəyyən edilir 
(seqmentlər, damarların anatomiyası, öd yollarının variantları və s.) (şək.2) 



Sonradan isə patoloji prosesin yerləşmə nahiyyəsi, yayılma dərəcəsi, damarlara olan 
münasibətini,invaziya dərəcəsini və rezeksiya olunacaq sahənin adekvat olub 
olunmamasını müəyyən edilir. 

Damarların anatomiyası və qan axının ölçülməsi rəngli Doppler müayinəsi ilə aparılır 
(şək.3). 

İntraoperativ US müayinəsi transabdominal US müayinəsi ilə müqayisədə daha 
sensitiv və spesifikdir (98 və 95% təşkil edir). 

Əməliyyatdaxili US müayinəsi ilə preoperativ MR müayinəsi arasında da fərqlər 
mövcuddur, belə ki MR müayinəsi zamanı sensitivlik 86,7% olunca US müayinəsinin 
sensitivliyi 94,3% çatır. 

Trifazik KT müayinəsi ilə müqaisədə, intraoperativ US spesifikliyi və sensitivliyi demək 
olar ki eynidir, hətta 50% xəstələrdə intraoperativ US müayinəsi cərrahlara əlavə 
informasiyanı verilməsi haqqında yazılarda var, bu da öz növbəsində 15% hallarda 
öncədən planlaşdırılan cərrahi taktikasının dəyişdirilməsinə gətirib çıxarıb. 



Seqment III yanyol əməliyyatı 


Tərifi: 

• Obstruktiv sarııqda, qaraciyər qapısı patoloji proses ilə tutulan zaman intrahepatik 
öd yolu ilə bağırsaq arasında qoyulan anastomoza deyilir. 

• Qaraciyər qapısında yerləşən bədxassəli proseslər zamanı xəstələrin 80% palliativ 
əməliyyatlar aparılmaqdadır (metastaz və ya lokal yayılması səbəbi ilə) 

Məqsəd: 

• Uzun müddətli öd axınını bərpa edilməsi və bununla xəstələrin əziyyət çəkdikləri 
simptomlardan azad edilməsidir (qaşınma, xolangit, ağrı, sarılıq) 

• Bu tip xəstələrin yaşama keyfiyyətini artırması 

Göstərişlər: 

• Rezeksiya oluna bilməyən ümumi öd axarının bədxassəli obstruksiyası (daha çox öd 
kisəsi karsinomalarında) 

• Uzun məsafəli xoşxassəli strikturaları (ümumi öd axarına girilməsi mümkün 
olmayanda) 

• Biliar xaçanın tam obliterasiyası zamanı (hilar xolangiokarsinomalarda) 

Əks göstərişlər: 

Klinik kriteriyaları: 

• Uzaq metastazlar 

• Aşırı dərəcəli assitlər 

• Hipoalbuminemiya 

Görüntüləmə üsulları 

• Qaraciyərin sol payının atrofiyası 

• Patoloji prosesin sol öd axarının tam tutulması 

Əməliyyat kriteriyaları: 

• peritoneal metastazlar 

• girdə bağının əsasının prosesə cəlb olunması 

• yüksək dərəcəli portal hipertenziya 


Texnika: 

• Ümumi anestaziya altında aparılır 

• Kəsik tərs L və ya sağ subkostal 

• I mərhələ - III və IV seqmentlər arası sahənin açılması 

• Ümumi öd axarının ekspozisiyası (hepatoduodenal bağın disseksiyası) 

• Seqment III axarının identifikasiyası 

• Bilioentral anastomozun qoyulması 



Əməliyyat sonrakı ağırlaşmalar: 

• Biliar sızma 

• Bilioma 

• Abses 

• Qaraciyər disfunksiyası 

• Intraabdominal qanaxma 

• Anastomozun erkən strikturası 

• Biliar strikturanın residivi (xoşxassəli) 

• Biliar strikturanın residivi (bədxassəli) 

• Xolangit 

QARACİYƏR ƏMƏLİYYATLARINDAN SONRAKI AĞIRLAŞMALAR 


Qaraciyər əməliyyatsonrakı ağırlaşmalar iki əsas qrupa bölünürlər: 

• Spesifik 

• Qeyri - spesifik 

• Anestezioloji 

Spesifik ağırlaşmalar - qaraciyər cərrahiyəsinə bağlı ağırlaşmalardır. Ən çox rast gələn 
ağırlaşmalar aşağıdakılardır: 

» Qanaxma (intraabdominal və hemobiliya) 

» Biliar sızmalar 
» Bilioma 
» Biliar strikturalar 
» Abses (qaraciyər və peritondaxili) 

» Qaraciyər disfunksiyası 
» Sepsis 
» Xilyoz assit 

Qeyri - spesifik ağırlaşmalarına ümumi cərrahi əməliyyata bağlı ağırlaşmalardır. Ən 
çox rast gələn ağırlaşmalar aşağıdakilardır: 

» Ağciyər atelektazı 
» Plevrit 
» Pnevmoniya 
» Sidik yolları infeksiyaları 
» Yara irinləmələri 
» Postoperasiyon ventral yırtıqlar 
» Bitişmə mənşəli bağırsaq keçməməzliyi 
» Yatrogen bağırsaq zədələnmələri 
» Dərin vena trombozları 

Anestezioloji fəsadlar -verilən ümumi narkoz fəsadlarına deyilir. 

» Allergik reaksiyalar 
» Ölüm 

ÖD YOLLARININ CƏRRAHİ XƏSTƏLİKLƏRİ 


Mətnlərin müəllifləri: N.Y.Bayramov, R.A.Məmmədov, K.D.Aslanova 
Sual-cavabların müəllifləri; N.Y.Bayramov, A.K.Səfiyeva, F.Qəhrəmanova 


Ödyollarının anatomiyası və fiziologiyası 

• Anatomiyası 

• Fiziologiyası 

Öd yolları xəstəlikləri və diaqnostik yanaşma 

• Öd yolları xəstəlikləri 

• Öd yollarının müayinələri və əlamətləri 

• Öd yolları xəstəliklərində diaqnostik yanaşma 

• Öd yollarına müdaxilələr 

Sindromlar 

• Öd sancısı sindromu 

• Sarılıq sindromu 

• Xolestaz 

• Mexaniki sarılıq 

Öd daşı xəstəliyi 

Öd sancısı xəstəliyi (xronik daşlı xolesistit) 

Kəskin daşlı xolesistit 
Xoledoxolitiaz 

Kəskin bakterial xolangit 
Təkrarlayan irinli xolangit 

Çapıq daralmaları (skleroz xolangitlər) və təsnifatı 

• Öd yollarının ikincili çapıq daralmaları (strikturlar) 

• Birincili skleroz xolangitlər 

Öd kisəsi polipləri 
Öd yodlarının törəmələri 

• Öd yollarının adenomaları 

• Öd kisəsi xərçəngi 

• Xolangiokarsinoma 

Öd yolları zədələnmələri 
Öd yollarının funksional xəstəlikləri 

• Öd kisəsi diskineziyası 

• Oddi sfinkteri disfunksiyası 

Öd yolları sistləri (sulqları) 

Postxolesistektomik sindrom 
Hemobiliya və bilhemiya 
Ədəbiyyat 


726 



CƏRRAHİ XƏSTƏLİKLƏR. N.Y.Bayramov 



ANATOMİYASI 


Öd yolları: 

• qaraciyərdə sintez olunan ödün toplanmasını, qatılaşmasını və 12bb-a tökülməsini 
təmin edən boruşəkilli strukturlardır 

• divarları öd epitelindən, əzələ və elastik liflərdən təşkil olunmuşdur. 

• qaraciyər paycıqlarında öd kapilyarlarından başlayıb, 12bb-ın böyük məməciyində 
bitir. 

Hissələri 

Klinik-anatomik olaraq öd yolları qaraciyərdaxili və qaraciyərxarici öd yolları olmaq üzrə 
iki hissəyə ayrılır və 4 vacib strukturdan ibarətdir: 

» qaraciyərdaxili öd yolları 
» qaraciyərxarici öd yolları: 

0 qaraciyərxarici öd axacaqları 
0 öd kisəsi və axacağı 
0 sfinkterlər 


Sağ nararivar дуагдо ı 



Ümumi qaraciyər 
axacağı 


3-4 sm 


Öd kisəsi 


Ümumi öd axacağı 
(Xoledox) 

S-10 sm 


Şəkil 08-01. Öd yollarının hissələri 

Qaraciyərdaxili öd axarları 

Qaraciyərdaxili öd axarları öd kapilyarlarından başlayıb, pay axacaqlarına qədər olan 
yollardır, kapilyar, paycıq, seqment, sektor axacaqlarını əhatə edir. 

Qaraciyərxarici öd axarları 

Sağ və sol Qc axacaqları, haça, ümumi qaraciyər axacağı, ümumi öd axarı, kisə axarı və 
öd kisəsi, Oddi sfinkteri qaraciyərxarici öd yollarına aid edilir. 

• Sağ Qc axacağı ön (V və VIII seqment) və arxa (VI və VII seqment) sektor 
axacaqlarının birləşməsindən əmələ gəlir. 

• Sol Qc axacağı lateral (II və III seqment) və medial (IV seqment) sektorların 
axacaqlarının birləşməsindən əmələ gəlir. 

• Haça sağ və sol Qc axarlarının birləşməsindən əmələ gəlir və ekstrahepatik yerləşir. 

• Ümumi qaraciyər axacağı haçadan başlayır və öd kisəsi axacağı ilə birləşdikdən 
sonra ümumi öd axarına keçir. 

Öd kisəsi 

Öd kisəsi armudşəkilli orqan olub, təxminən 50-60 ml həcmində öd tuta bilir. 
Qaraciyərin visseral səthində, IV və V seqmentlərin sərhəddindəki kisə çuxurunda 
yerləşir. Kisənin dibi, cismi, boynu və axacağı ayırd edilir. 

Kalot üçbucağının divarlarını aşağıda kisə axacağı, yuxarıda qaraciyərin visseral səthi, 
solda isə ümumi qaraciyər axacağı təşkil edir. Kalot üçbucağında, periton səhifələri 
arasında adətən kisə arteriyası, venası, bəzən də limfa düyünü yerləşir. 

Ümumi öd axacağı və ya xoledox 

Ümumi qaraciyər axacağı ilə kisə axacağının birləşməsindən əmələ gəlir, 12bb-ın böyük 
məməciyinə açılır. Uzunluğu 5-10 sm, diametri 5-9 mm arasında dəyişən bu orqanın 
şərti olaraq 3 hissəsi ayırd edilir: supraduodenal, retroduodenal və intrapankreatik. 

Sfinkterləri 

Öd yollarında iki klinik əhəmiyyətli sfinkter var: 

» Öd kisəsinin axacağında yerləşən 

» Xoledoxun 12bb-a açılan hissəsində yerləşən Oddi sfinkteri 

Qan təhcizatı 

• Qaraciyərdaxili öd yolları uyğun arteriyalardan qidalanır. 

• Qaraciyərxarici öd yollarının proksimal hissəsi sağ və sol qaraciyər arteriyaları 
vasitəsi ilə, orta hissəsi saat 3 və 9 istiqamətlərində axacağa paralel yerləşən 
arteriyalarla, distal hissəsi isə arxa pankreatoduodenal arteriyanın vasitəsi ilə qanla 
təchiz olunur. 

• Öd kisəsi sağ qaraciyər arteriyasından ayrılan kisə arteriyası ilə qidalanır. 

• Venalar adətən arteriyaları müşayət edir və qapı sisteminə açılır. 

Limfatik axın 

Öd yollarının limfası üç yolla günəş kələfi limfatik düyünlərinə axır: qaraciyər arteriyası 
ətrafı düyünlər vasitəsi ilə; retroduodenal və pankreatik düyünlər vasitəsi ilə; 
peripilorik və qastrik limfa düyünləri vasitəsi ilə. Öd kisəsinin limfası adətən Kalot 
üçbucağında yerləşən limfa düyününə axır. 

İnnervasiya 

• Simpatik sinirlər öd kisəsi və sfinkterlərində boşalma törədir, parasimpatik təsir 
nəticəsində isə öd kisəsi yığılır, Oddi sfinktorunun peristaltizmi artır. 

• Vegetativ sinirlər həm də ağrı impluslarını daşıyırlar. 

Anomaliyaları 

Öd yollarının anadangəlmə dəyişiklikləri təxminən xəstələrin yarısında rast gəlir və 
bunlar axacaqların və öd kisəsinin defektləri və ariasiyaları ola bilər. 

• Öd yollarının defektləri adətən xəstəlik törədirlər və ya yüksək risk təşkil edirlər. 
Bunlara atreziya və sistlər aid edilir. 

• Öd axacaqlarının variasiyaları təxminən 38%-ə yaxın hallarda rast gəlinir və başlıca 
səbəbi sağ arxa axacağın (6 və 7-ci seqmentlərin) açılma yeridir. Huang təsnifatına 
görə qaraciyərdaxili axarların variasiyaları 5 tipə ayrılır: 1-ci tipdə normal birləşmə 
(62%), 2-ci tipdə üçlü (19%), 3-cü tipdə sağ arxa axacaq sol axacağa açılır (11%), 4- 
cü tipdə ümumi qaraciyər axacağına açılır (6%), 5-ci tipdə isə kisə axacağına açılır 
(2%) və 6-cı tipə nadir rast gələnlər aid edilir (məsələn IV seqment axarı sağ axacağa 
açılır). (Şəkil 08-02). 

Tip 1 - normal (62%) Tip 2 - üçlü (19%) Tip 3 - sol axara açılma (11%) 



Tip 4 - xoledoxa açılma (6%) Tip 5 - kisə axacağına açılma (2%) 

NYBay 


Şəkil 08-02. Öd yolları variasiyalarının Huang klassifikasiyası 


• Öd kisəsi variasiyaları arasında ən çox aşağıdakılar rast gəlir: paralel kisə axacağı 
(20%), subseqmentar axacaqların ektopik açılması (26%) və kisə arteriyasının 
variantları (25%). (Şəkil 08-03). 


730 



CƏRRAHİ XƏSTƏLİKLƏR. N.Y.Bayramov 


Öd kisəsi anomaliyaları 

Cüt kisə Kisədə arakəsmə 


Kisə axacağı anomaliyaları 



75 % 20% 5% 

Norma Kisə axacağı xoledoxa paralel Soldan açılma 


NYBay 



Kisə divertikulu 


Şəkil 08-03. Öd kisəsinin variasiyaları 


FİZİOLOGİYASI 


Əsas funksiya 

Öd yolları təbiətcə axacaq sistemidir və əsas funksiyası qaraciyərdə ifraz olunan ödün 
bağırsaqlara tökülməsini təmin etməkdir. Bu funksiya aşağıdakı proseslər sayəsində 
həyata keçirilir: 

» ödün tərkibini dəyişmə 
» anbarlama 

» ödü qaraciyərdən bağırsağa axıtma 

Ödün tərkibi və dəyişməsi 

Qaraciyərdən ifraz olunan ilkin öd su (97%), elektrolit (1%) və üzvi maddələrdən ibarət 
izotonik şirə olub, yağların həzmi (öd turşuları, fosfolipidlər) və metabolizm 
məhsullarının kənarlaşdırılması (bilirubin, xolesterin, Ca+, dərmanlar və s. ) üçün 
vacibdir. 

Qaraciyərdən ifraz olunan ilkin öd kisədə dəyişikliyə uğrayır: 

» su və elektrolitlərin sorulması sayəsində 5-10 dəfə qatılaşır 

» hidrogen ionlarının sekresiyası ödü turşulaşdırır (pH 7,8-dən 7,2-yə dəyişir) 
» sekresiya olan qlikoproteinlər öd epitelini öd turşularından qoruyur. 

Şəkil 08-04. Ödün tərkibi 


Anbarlama 

• Ödün anbarlanması öd kisəsinin çəllək funksiyası sayəsində mümkün olur, Oddi 
sfinktorunun sıxılması və qatılaşma buna şərait yaradır. 


Ödün axını 

• Axacaqlarla bağırsaq arasındakı təzyiqlər fərqi ödün bağırsağa axımını təmin edir. 

• Bu fərqin yaranmasında və ödün axınında Oddi sfinktoru ilə öd kisəsinin 
koordinasiyası önəmli rol oynayır. 

Oddi sfinktoru 

• Oddi sfinktoru 12bb əzələlərindən fərqli avtonomiyaya malikdir və üç əsas 
funksiyaya malikdir: 

» statik yığılaraq öd yollarında təzyiqi artırır və ödün kisəyə keçməsini təmin edir 

» öd kisəsi yığıldıqda gövşəyir və ödü bağırsağa buraxır 

» periodik olaraq 12bb-la birlikdə və yüksək təzyiqdə yığılaraq reflüksü önləyir. 

Öd kisəsi 

• Öd kisəsi anbarlama və ödü dəyişdirmə ilə yanaşı ödün bağırsağa keçməsində 
önəmli rol oynayır ki, bu da iki növ yığılma sayəsində baş verir: 

» sakitlik halında kiçikhəcmli yığılmalar (10-15%), 

» həzm vaxtı isə böyükhəcmli yığılmalar (60-70%). 



Şəkil 08-05. Öd yollarında gedən proseslər 


Tənzimi 

• Öd yolları funksiyalarının tənzimində humoral amillər - xolesistokinin, motilin, 
sekretin və neyronal təsirlər - parasimpatik, simpatik, xolesisto-sfinktor, piloro- 
sfinktor reflekslər rol oynayır. 

• Sakitlik halında öd yollarında anbarlama və öd tərkibinin dəyişməsi ilə yanaşı 
hipertenziyanın və daşlaşmanın qarşısını almaq üçün bağırsağa kiçikhəcmli axınlar 
baş verir. Sonuncu proses 12bb peristaltikası ilə birlikdə və motilinin təsiri 

nəticəsində öd kisəsinin kiçikhəcmli yığılması və Oddi sfinktorunun gövşəməsi 
(xolesisto-sfinktor refleksi) nəticəsində baş verir. 

• Həzmin bağırsaq mərhələsində ödün bağırsağa aktiv axını və ifrazının artması baş 
verir. Xolesistokinin və vaqal impulslarının təsiri ilə öd kisəsinin böyükhəcmli 
yığılması və Oddi sfinktorunun açılması ödün bağırsağa axınını təmin edir. Sekretin 
isə öd yollarından su və elektrolit ifrazını artırır. 


Öd yollarının anatomiyası və fiziologiyası üzrə suallar 
N.Y.Bayramov, A.K.Səfiyeva, F.Qəhrəmanova 


Anatomiyası 


Suallar Bold 

Cavablar Bold 

Öd yollarında "3-lər qaydası" nə 
deməkdir? 

• Öd yolları üç morfo-funksional 

komponentdən təşkil olunub: axacaqlar, 

öd kisəsi və Oddi sfinktoru 

• Öd yolları üç əsas funksiya yerinə yetirir: 
ödü qaraciyərdən bağırsağa axıtma, ödün 
tərkibini dəyişmə və anbarlama 

• Ödün üç əsas əhəmiyyəti var: yağların 
həzmi, ifrazat və öd epitelini qoruma. 

Öd yollarının hansı anatomik 
strukturları var? 

• Qaraciyərdaxili axarlar 

• Sağ qaraciyər axacağı 

• Sol qaraciyər axacağı 

• Ümumi qaraciyər axacağı 

• Öd kisəsi 

• Kisə axacağı 

• Ümumi öd axacağı (xoledox) 

• Vater ampulası 

• Oddi sfinktoru 

Qaraciyərdaxili axarlara hansılar 

aiddir? 

Öd kanalcıqları, seqment axacaqları 

Qaraciyərxarici öd yollarına nələr 

aiddir? 

Sağ və sol pay axacaqları, qaraciyər və 
ümumi öd axarı, öd kisəsi və axarı, Vater 
ampulası və Oddi sfinkteri 

Öd yollarının anomaliyaları 
arasında ən çox rast gələnlər 

hansılardır? 

Seqmentar axacaqların ektopik açılması 
(38%), paralel kisə axacağı (20%), və kisə 
arteriyasının variantları (25%). 

İntrahepatik axacaqların 
variasiyaları hansılardır (ektopik 
açılmalar)? 

Huang təsnifatına görə 6 tipi var: 

• Tip 1- klassik normal anatomiya (62%) 

• Tip 2- trifikasion (19%) 

• Tip 3-sağ arxa axar sol qaraciyər 
axacağına açılır (11%) 

• Tip 4-sağ arxa axar ümumi qaraciyər 
axarına açılır (6%) 

• Tip 5- sağ arxa axar kisə axacağına açılır 
(2%) 

• Tip 6 - nadir rast gələnlər (məsələn IV 
seqment axarı sağ axacağa açılır) 

Kalot üçbucağının sərhədləri 

hansılardır? 

• Kisə axacağı 

• Umumi qaraciyər axacağı 

• Qaraciyərin visseral səthi 

Kalot üçbucağının klinik əhəmiyyəti 

nədir? 

Xolesistektomiya əməliyyatında kisə axarı və 
arteriyasını dəqiq görmək üçün bu üçbucaq 
geniş açılmalıdır. 

Kalot üçbucağında olan düyünün 

adı nədir? 

Kalot düyünü 

Qaraciyərdən birbaşa öd kisəsinə 
açılan kiçik öd axacaqlarının adı 

nədir? 

Luşka axacaqları 

Hansı arteriyanın xolesistektomiya 

zamanı zədələnmə ehtimalı var? 

Sağ qaraciyər arteriyasının, çünki kisə 
arteriyasına və Kalot üçbucağına çox yaxındır 

Öd kisəsi qapağının adı nədir? 

Heister spiral qapaq 

Öd kisəssinin boynu ? 

Kisə axacağa yaxın 

"Hartman" cibi nədir? 

Öd kisəsi boynunun genişlənməsi 

Fiziologiyasi 

Cavablar 


Suallar Cavablar 

Öd nədir? 

Su, elektrolit və üzvi maddələr: xolesterin, 
lesitin (fosfolipid), öd turşusu, bilirubin 

Öd nə edir? 

Yağlan əridir 

Enterohepatik sirkulyasiya nədir? 

Öd turşularının qaraciyərdən bağırsaqlara və 
geriyə qaraciyərə sirkulyasiyası 

Öd turşuları ən çox harda 
absorbsiya olunur? 

Terminal ileumda 

Öd kisəsinin boşalmasını nə 
stimulyasiya edir? 

Xolesistokinin və vaqal impluslar 

Qələvi-fosfatazanın mənbəyi 

haradır? 

Öd axacaqları epiteli. Ona görə də öd 
axacaqları obstruksiyasında səviyyəsi 
yüksəlir 

Xolesistokinin mənbəyi haradır? 

12bb selikli qişası 

Xolesistokinin ifrazını nə 

stimulyasiya edir? 

Yağ, protein, amin turşuları və HCİ 

Onun ifrazını nə inhibə edir? 

Tripsin və ximotripsin 

Xolesistokinin effektləri nələrdir? 

• Öd kisəsini boşaldır (yığır) 

• Ampula Vateri açır (gövşədir) 

• Mədəni yavaş boşaldır 

• Pankreatik asinar hüceyrələrdən ekzokrin 

enzimlərin ifrazını artırır 

ÖD YOLLARININ XƏSTƏLİKLƏRİ VƏ DİAQNOSTK YANAŞMA 


ÖD YOLLARI XƏSTƏLİKLƏRİ 


• Anadangəlmə xəstəlikləri 

» Sistləri 
» Atreziyası 

• Funksional xəstəlikləri 

» Öd kisəsi disfunksiyası 
» Öddi sfinkteri diskineziyası 

• Öd daşı xəstəliyi və ağırlaşmaları 

» Öd sancısı (xroniki daşlı xolesistit) 

» Kəskin xolesistit 
» Kəskin xolangit 
» Xoledox daşları 
» Təkrarlayan irinli xolangit 

• Kəskin daşsız xolesistit 

• Çapıq daralmalar (skleroz xolangitlər) 

» Birincili skleroz xolangitlər 
» İkincili skleroz xolangitlər 

• Neoplastik xəstəlikləri 

» Kisə və xoledox polipləri 
» Öd kisəsi xərçəngi 
» Xolangiokarsinomalar 

• Zədələnmələr 

• Parazitar xəstəliklər (exinokokk, fasiola hepatika, Clonorchis və s.) 

• Damar xəstəlikləri 

» Portal hipertenziv xolangiopatiya 

• Digər 

ÖD YOLLARININ MÜAYİNƏLƏRİ VƏ ƏLAMƏTLƏRİ 

Klinik müayinələr 


Ağrı-öd sancısı Sağ qabırğaaltı və ya epiqastral nahiyədə kəskin başlayan, 15-30 
dəqiqə ərzində artaraq, 6 saata qədər sabit davam edən və 



yavaş-yavaş azalaraq ən geci 24 saatda aradan qalxmayan ağrı. 

Öd yollarında spazm və hipertenziya nəticəsində baş verir 

Öd yollan xəstəliyinin ən çox rast gələn əlamətidir. 

Ağrının 6 saat ərzində keçməsi xroniki daşlı xolesistit tutması, çox 
davam etməsi isə kəskin xolesistit, kəskin xolangit və pankreatitdə 
rast gəlir. 

Qaraciyər xəstəlikləri üçün bu tipli ağrılar xarakterik deyil. 

Mədə, 12bb, MAV, və yoğun bağırsaq xəstəliklərində öd sancısı 
şəklində ağrılar ola bilər. 

Ağrı-küt sağ 
qabırğaaltı 

Sağ qabırğaaltı nahiyədə davamlı küt ağrı. 

Adətən iltihaba bağlı meydana gəlir 

Kəskin və xroniki iltihabi xəstəliklərdə rast gəlir. Kəskin xolesistit, 
kəskin və xroniki xolangitlərdə, şişlərdə, biliar sirrozda və öd kisəsi 
diskineziyasında ola bilir. 

Qc xəstəlikləri üçün çox xarakterikdir. Digər peribiliar xəstəliklərdə 
də rast gəlir. 

Sarılıq 

Sklera və dərinin sarı rəngə boyanması. Bilirubinin qanda 
artmasına (> 2 mq/dl) bağlı meydana gəlir. 

Hemolizin, Qc xəstəliklərinin və ya xolestazın əlaməti ola bilər. 
Mövcudluğu xolestaza şübhə yarada bilər, olmaması isə xolestazı 

inkar etməz. 

Qc-in əksər xəstəliklərində (hepatitlər, sirroz, şişlər və s.) və 
hemolizdə rast gəlir. 

Az hallarda beta-karotinlər və ya retinol və riboflavin tərkibli 
qidalar çox istifadə edənlərdə görünür. Dəqiqləşdirmək üçün 
qanda bilirubinə baxmaq lazımdır. 

Qaşınma 

Bədəndə diffuz acışma və ya qaşınma hissi. 

Ürək-bulanma 

Öd və ya sidik turşularının, iltihab mediatorlarının, bakteriyaların, 
dərmanların sinir uclarına təsiri nəticəsində meydana gəlir. 

Xolestozın, allergik, dəri, böyrək, qurd, sümük xəstəliklərinin, 

dərmanların əlaməti ola bilər. 

Kəskin və xroniki xolestazlarda rast gəlir, lakin xolestazın mütləq 
əlaməti deyil. BBS və skleroz xolangitin ən erkən əlaməti ola bilər. 
Laborator və görüntüləmədə xolestaz yoxdursa qaşıntının öd 
mənşəli olması inkar edilir. 

Öd yolları xəstəlikləri üçün yanaşı (ikinci dərəcəli) əlamətdir. 

və qusma 

Öd yollarının kəskin xəstəliklərində, xoledoxolitiazda ağrı ilə 
birlikdə rast gəlir. Təkbaşına olması biliar xəstəlik üçün xarakterik 
deyil. 

Mədə, 12bb, Qc, MAV, bağırsağın iltihabi və neoplastik 
xəstəlikləri, bağırsaq keçməzliyi və beyin xəstəliklərində rast gələ 

bilir. 

Köp 

Öd yolları xəstəlikləri üçün yanaşı (ikinci dərəcəli) əlamətdir. 

Öd yollarının kəskin xəstəliklərində parezə, xroniki xolestazda isə 
bağırsaqlarda öd azlığına bağlı meydana gələ bilir. 

Təkbaşına rast gəlməsi biliar xəstəlik üçün xarakterik deyil. 

Mədə, 12bb, Qc, MAV, bağırsağın iltihabi və neoplastik xəstəlikləri 
və bağırsaq keçməzliyində rast gələ bilir. 

Qıcqırma 

Qastroezofageal reflüks əlamətidir. 

Öd yolları xəstəliyi üçün xarakterik deyil, lakin bununla yanaşı 
reflüks ezofagit olarsa görünə bilir. 

Palpator ağrılıq 

Öd kisəsinin və yollarının kəskin iltihabı üçün çox xarakterik, 
obyektiv simptomdur. 

Merfisimtomu- palpasiya ilə eyni vaxtda nəfəs aldıqda ağrı artır və 
ya nəfəsalma dayanır. 

USM - Merfi simptomu- USM ucluğu öd kisəsi proyeksiyasında 
saxlanılır, bu vəziyyətdə nəfəs alarkən kəskin ağrı olur. 

Ortner simptomu- döyəcləmə vaxtı sağ qabırğaaltında ağrının 

olması. 

Öd yollarının cərrahi xəstəlikləri. N.Y.Bayramov, R.A.Məmmədov 


Bu əlamətlər kəskin daşlı xolesistitdə çox rast gəlir, daşsız 
xolesistitdə isə nisbətən az (75%) rast gəlir. Öd yollarının digər 
kəskin iltihabi xəstəliklərində də rast gələ bilər. 

Ətraf orqanların iltihabı, hətta funksional xəstəliklərində də 
görünür. 

Palpasiya vaxtı sağ qabırğaaltında və epiqastral nahiyələrdə 
törəmənin təyin edilməsi. İltihabi, neoplastik və sistik törəmələr 
ola bilər. 

Kisənin hidropsu, empieması, obsesi, infiltrati, şişi, xoledox sisti 
kütlə şəklində əllənə bilər. Kütlənin yerini dəqiqləşdirmək üçün 
USM və KT gərəklidir. 

Peribiliar orqanlarin iltihabi və neoplastik xəstəliklərində də bu 
əlamət rast gəlir. 

Öd yollarinin xəstəlikləri üçün xarakterik deyil, lakin 
ağırlaşmalarında rast gələ bilər. 

Kəskin xolesistit və öd peritonitində, əməliyyatdan sonra isə açıq 
əlavə axar (Luşka), güdül buraxması və xoledox zədələnməsi vaxtı 
assit ola bilər. Assitdəki bilirubin miqdarının qandan çox olması öd 
sızmasını göstərir. 

Sirroz - portal hipertenziya, ürək və böyrək yetməzlikləri 
transsudativ, birincili və ikincili peritonitlər eksudativ assitə, şişlər 
adətən sekretor assitə, boşluqlu və vəzili orqanların zədələnməsi 
isə ekstravazasiyaya səbəb olurlar 

Nəcisin ağ rəngli olması. Bağırsağa ödün axmaması nəticəsində 
nəcisdə öd piqmentlərinin olmaması. Tıxanma sarılığı üçün 
xarakterikdir. Lakin ishal törədən xəstəliklərdə də nəcis rəngsiz ola 
bilər. 

Nəcis ifrazının tezləşməsi və mayeşəkilli olması. 
Xolesistektomiyadan sonrakı ilk həftələrdə və xolestazda rast gələ 
bilər. 

Laksativ istifadəsi, bağırsaqların iltihabi xəstəlikləri, mədə və 
bağırsaq əməliyyatlarından sonra ola bilər. 

Laborator müayinələr 


Aminotransferaza 

ALT, 10-40 TV/I 

AST, 10-40 TV/I 

Hepatosellulyar zədələnmənin ən həssas göstəricisidir. AST 
erkən (mitoxondrial) zədələnmənin, ALT isə dərin zədələnmənin 
göstəricisidir, hepatositlər üçün daha spesifikdir. ALT və AST-nin 
birlikdə baxılması gərəkir. 

Öd yolları xəstəlikləri Qc zədələnməsi törədərsə arta bilər (2-5 
dəfə). Kəskin tıxanma və düşən daşlarda 20 dəfədən çox və 
qısamüddətli artma ola bilər 

Qələvi fosfataza 

QF, 45-115 TV/I 

Xolestazın ən həssas göstəricisidir. Normal olması xolestazı inkar 
edə bilir, QQT ilə birlikdə artması isə xolestazı təsdig edir. 

Öd yollarında xolestaz və ya zədələnmə olarsa 1-2 gün ərzində 

artar. 

Qc-in əksər xəstəliklərində 2-3 dəfə arta bilir, 3 dəfədən çox 
artması və ya ALT-yə nəzərən çox artması xolestazı (xolestatik 
hepatit, BBS, infiltrasiya) göstərir. 

Qamma-qlütamil- 

transpeptidaza 

QQT, 1-50 TV/I 

Xolestazın və alkoqol mənşəli qaraciyər zədəiənməsinin 
göstəricisidir. QF ilə birlikdə baxılması vacibdir. 

Xolestaz törədən xəstəliklərdə QF ilə birlikdə artar. QF artarsa və 
QQT normaldırsa xolestaz inkar edilə bilər (XXATX və Bayer 
sindromundan başqa). 

Qc xəstəliklərində, xüsusən də alkoqol hepatitində artır. QQT/QF 
>2,5 alkoqol hepatitini göstərir. 

Böyrək, ürək, bağırsaq xəstəliklərində arta bilər. 

5-nukleotidaza 

5-NT, 1-10 TV/I 

Xolestazın ən spesifik, lakin gec göstəricisidir. Xolestazı təsdiq və 
ya inkar etmək çətin olarsa istifadə edilir. 

Xolestazda 4-5 gün sonra artır. 

Qaraciyər xəstəliklərində arta bilər. 

Digər xəstəliklərdə adətən artmaz. 

Bilirubin 

Ümumi, 0,1-1 
mq/dl və ya 1-17 
mkmol/l 

Sarılığın diaqnostikası, xolestazın, hepatosellulyar zədələnmə və 
hemolozin isə ağırlıq dərəcəsi və dinamikasını təyin etmək üçün 
istifadə olunur. 

Ekstra və intrahepatik xolestazlarda konyuqə bilirubin artır. 

Uzunmüddətli tıxanmalarda sərbəst bilirubin də arta bilər. 

Sərbəst 0,1-0,9 
mq/dl və ya 1-15 
mkmol/l 

Hissəvi və bölgəsəl xolestazlarda (darlıq, infiltrasiya, qapaqşəkilli 
daşlar və s.) QF artmasına baxmayaraq bilirubin artmaya bilər. 
10 mq/dl-dən çox artması isə adətən şiş mənşəli tıxanmalarda 
rast gəlir. 

Birləşmiş 
(konyuqə) 0,1-0,5 
mq/dl və ya 1-10 
mkmol/l 

Qc -in əksər qazanılma xəstəliklərində hər iki fraksiya 1-3 dəfə 
artır. Çox artma ağır dərəcəli xəstəliyi göstərir. Anadangəlmə 
enzim yetməziikiərində isə adətən fraksiyalardan biri artır. 
Sərbəst bilirubin Gilbert və Crigler-Najjar sindromlarında, 
konyuqə bilirubin isə Dubin-Jonson və Rotor sindromlarında 

artar. 

Hemolizdə sərbəst bilirubin artır. 

Albumin 

4-6 q/dl 

Qc-in sintetik funksiyasını və sepsisin ağırlığını qiymətləndirmək 
üçündür. 

Öd yolları xəstəliklərində adətən dəyişmir, xroniki Qc xəstəliyi 
baş verərəsə (BBS, İBS) azala bilər. 

Adətən Qc-in xroniki xəstəliklərində azalır, kəskin xəstəliklərində 

isə nadir hallarda azala bilir. 

Sepsis və qida azlığında da azala bilər 

Protrombin 

12-14 san 

0,9-1,2 BNN 

Qaraciyərin sintetik funksiyasının ən həssas göstəricisi olmaqla 
yanaşı laxtalanmanı qiymətləndirmək üçün də istifadə edilir. 
Xolestazlarda azalır, lakin Vit.K müalicəsinə cavab verir. 

Kəskin və xronik qaraciyər yetməziikiərində azalır və Vit.K 

müalicəsinə cavab vermir. 

YDDL və varfarin müalicəsində də azalır 

Autoimmun 

göstəricilər 

Antimitoxondrial anticisim (AMA) 

Antinuklear anticisim (ANA) 

Qaraciyər, böyrək mikrosomlarına qarşı anticisim (LKM) 

AMA birincili biliar sirrozda ortaya çıxar, ANA və LKM isə 
autoimmun hepatit üçün xarakterik marker sayılır. 

İltihab 

göstəriciləri 

Leykositoz, sola meyillik və CRP öd yolları kəskin iltihabında 
(xolesistit, xolangit), EÇS artması isə xronik xəstəliklərdə rast 
gəlir. 

Görüntüləmə müayinələri 

USM 

Öd yollarının ən həssas və ilkin müayinəsidir. Öd daşını (98%), 
öd yollarının genişlənməsini, kisə böyüməsi və divar 
qalınlaşmasını, kisəətrafı mayeni və digər patologiyaları göstərə 

bilir. 

Endoskopik USM 

Xoledoxun distal patologiyalarında ən həssas üsullardan biridir. 

Əməliyyatdaxili 

USM 

Xoledoxu və qaraciyərdaxili axacaqları qiymətləndirmək üçün 
dəqiq üsullardan biridir. 

MRT 

Öd yollarının diaqnostikasında ən həssas və spesifik üsul sayılır. 
Həm axacaqdaxili, həm də axacaq divarı və ətrafındakı 
patologiyaları yüksək həssaslıqla göstərir. USM-dən sonra ikinci 
vacib müayinədir. 

KT 

Öd yolları patologiyalarında yeri azdır, daha çox peribiliar 
patologiyaların diaqnostikası üçün istifadə edilir. 

ERXPQ 

Endoskopik retroqrad xolangio-pankreatoqrafiya. Əvvəllər 
diaqnostik məqsədlə geniş istifadə edilirdi. Hazırda daş 
çıxarmaq, stent qoymaq və drenaj etmək (nazobiliar) üçün ən 
geniş istifadə edilən azinvaziv müalicə üsuludur. 

PTX 

Perkutan transhepatik xolangioqrafiya. ERXPQ mümkün 
olmayan hallarda tətbiq edilən xolangioqrafiya və müdaxilə 
(daşçıxarma, stent, drenaj) üsuludur. 

Xoledoxoskopiya Xoledoxun yumşaq və ya sərt endoskopla birbaşa görüntwləmə 

üsuludur. Əməliyyat vaxtı (açıq və laparoskopik) və ya 
endoskopiya vaxtı aparıla bilir. Həm diaqnostik, həm də müalicə 
məqsədli (daş çıxarma, dilatasiya, stent, drenaj) istifadə edilir. 
Son illər laparoskopiya ilə birlikdə istifadə edilir və 
xoledoxolitiazın müalicəsində ERXPQ-yə alternativ üsul kimi 
geniş tətbiq edilir. 

Laparoskopiya Diaqnostik məqsədlə kəskin xolesistitin differensial 

diaqnostikasında istifadə edilir. 

Biopsiya Öd yollarının xəstəliklərində vacib müayinə üsuludur 


ÖD YOLLARI XƏSTƏLİKLƏRİNDƏ DİAQNOSTİK YANAŞMA 


Prinsip 

• Öd kisəsində, axacaqlarda və Oddi sfinkterində əvvəlcə üzvi, sonra funksional 
xəstəliklər axtarılır. 

• Öd kisəsində patologiya tapılarsa mütləq axacaqlar da yoxlanılmalıdır. 

Şübhə 

• Ağrı (öd sancısı, öd ağrısı), sarılıq, qaşınma, pankreatit, anamnezdə öd yolları 
xəstəlikləri və əməliyyatları, QF artması öd yolları xəstəliklərinə şübhə yaradan 
əlamətlərdir. 

Dəqiqləşdirmə 

Birinci pillə müayinələr 

• Bu mərhələdə məqsəd öd kisəsində, axacaqlarda üzvi dəyişikliyi və xolestazı 
araşdırmaqdır. 

• Bu məqsədlə aşağıdakı ilkin müayinələr aparılır: 

» Klinik müayinə 
» USM 

» Xolestaz (QF, QQT, Bilirubin) 

» Qc enzimləri (ALT, AST) 

» Amilaza 

» Hemoqram 
» CRP 


• Öd kisəsi patologiyalarında USM çox həssas, öd yollan patologiyalarında isə xolestaz 
göstəriciləri çox həssasdır. USM öd yollarında patologiya göstərirsə var deməkdir, 
göstərmirsə yoxdur demək deyildir. 

Ağrı, sarılıq, qaşınma, pankreatit, anamnezdə öd 
yolları xəstəlikləri və əməliyyatları, QF artması 
+ 

ÖD YOLLARI XƏSTƏLİKLƏRİNƏ ŞÜBHƏ 



Kisədə üzvi Axacaqlarda üzvi Xolestaz var ± Üzvi dəyişiklik və 
dəyişiklik var dəyişiklik var Üzvi dəyişikli xolestaz yoxdur, 

lakin biliar xəstəliyiə 
tüksək şübhə var 


C \ 

Daşı xolesistit 

/ 

.. . 

ikinci pillə müayinə 


Poliplər 




Digər 

V _7 

V 

MRT və ya digər xolangioqrafiya 



Şəkil 08-06. Öd yolları xəstəliklərinin diaqnostikasında ilkin müayinə nəticələri 

• İlkin müayinələrdən bir neçə nəticə ortaya çıxa bilər. 

» Birincisi, kəskin cərrahi xəstəlik müəyyən olunur (məslələn kəskin xolesistit, 
kəskin xolangit, hemobiliya). Belə hallarda təcili olaraq əlavə müayinələr və 
müdaxilələr aparılır. 

» İkincisi, öd kisəsində patologiya aşkar olunur, laborator xolestaz yoxdur və 
USM öd yollarında patologiya aşkar etmir, xəstənin şikayətləri kisə 
patologiyasına uyğun gəlir. Belə vəziyyətdə adətən diaqnoz dəqiqləşir və 
əlavə müayinələrə ehtiyac qalmır (daşlı xolesistit, öd kisəsi polipləri) 

» Üçüncü nəticə, öd kisəsində patologiyanın və xolestazın olub-olmamasından 
asılı olmayaraq, axacaqlarda üzvi dəyişiklik tapılır (genişlənmə, daralma, 
exopozitiv kütlə, sist və s). Belə vəziyyətdə diqnozu müəyyənləşdirmək üçün 
dəqiqləşdirici müayinəyə - xolangioqrafiyaya ehtiyac vardır. 

» Dördüncü nəticə, kisədə və axacaqlarda dəyişiklik olub-olmamasından asılı 
olmayaraq xolestaz əlamətləri var. Belə halda da dəqiqləşdirici müayinə kimi 
xolangioqrafiya məsləhətdir. 

» Beşinci nəticə, öd kisəsində, axacaqlarda üzvi dəyişkilik və xolestaz tapılmır, 
lakin klinik olaraq biliar patologiyaya şübhə qalır (öd sancısı, qeyri-xolestatik 
sarılıq, pankreatit). Bu hal USM ilə görünməyən daşlarda (ultraneqativ 
daşlar), öd kisəsi və Oddi sfinkteri disfunksiyalarında rast gəlinir. Bel halda da 
dəqiqləşmə üçün MRT məsləhət görülür. 

İkinci pillə müayinə 

• İkinci mərhələdə məqsəd axacaqlardakı və ətrafındakı üzvi dəyişikliyi 
dəqiqləşdirməkdir. 

• MRT ilk seçimdir, bu mümkün olmazsa digər xolangioqrafiyalar seçilir. 

• Bu mərhələdə də bir neçə nəticə ola bilər: 

» Birincisi və ən çox rast gələni axacaqlardakı xəstəliyin və ağırlıq dərəcəsinin 
dəqiqləşməsidir. 

» İkinci nəticə, xolestazın ekstrahepatik (axacaqlarda genişlənmə var) və 
intrahepatik (axacaqlarda genişlənmə yoxdur) olması dəqiqləşir, lakin ağırlıq 
dərəcəsi və ya səbəbi dəqiqləşmir. Qaraciyərxarici xolestazı törədən 
xəstəliklər və ağırlıq dərəcələri əksər hallarda MRT və əvvəlki klinik-laborator 
müayinə ilə dəqiqləşdirilə bilir (xoledox daşları, daralmalar, törəmələr, sistlər 
və s). MRT ilə xəstəlik və ağırlıq dərəcələri dəqiqləşdirilə bilmirsə (xoledox 
distalının daralmaları və kiçik törəmələri, xoledoxdaxili varikozlar və s) 
üçüncü pillə müayinələr lazım gəlir. Qaraciyərdaxili xolestazı törədən 
xəstəlikləri dəqiqləşdirmək üçün adətən əlavə müayinlərə ehtiyac yaranır. 

» Üçüncü nəticə, xolestaz yoxdur və MRT-də öd yolları normal görünürsə 
funksional müayinələrə ehtiyac yaranır. 

» 

BİRİNCİ PİLLƏ MÜAYİNƏDƏ 


Axacaqlarda üzvi Xolestaz var Üzvi dəyişiklik və xolestaz yoxdur 

dəyişiklikvar biliar xəstəliyiə tüksək şübhə var 



İKİNCİ PİLLƏ MÜAYİNƏ 

MRT və ya digər xolangioqrafiya 



r ” 

Xəstəlik 

dəqiqləşir 

Ekstrahepatik intrahepatik Öd yolları 

xolestaz xolestaz normal 


Daşlı xolesistit 

Kəskin xolesistit 
Poliplər 

[Digər J 

Xəstəlik və ağırlıq dərəcəsi dəqiqləşmirsə Funksional 

müayinələr 

ÜÇÜNCÜ PİLLƏ MÜAYİNƏLƏR Başqa xəstəlik axtar 



Şəkli 08-07. Öd yolları xəstəlikləri diaqnostikasında ikinci pillə müayinələrin 

nəticələri 


Üçüncü pillə müayinə 


• Aparılan birinci və ikinci pillə müayinələrdə xəstəliyin diaqnozu və ya ağırlıq dərəcəsi 
müəyyən edilmirsə xüsusi göstərişlərlə üçüncü pillə müayinələr edilir: 

» Trifazik KT 
» PET-KT 

» İnvaziv xolangioqrafiyalar 

0 Endoskopik retroqrad xolangioqrafiya (ERXPQ) 

0 Endoskopik USM 

0 Perkutan transhepatik xolangioqrafiya (PTX) 

0 Laparoskopik xolangioqrafiya 
» Xoledoxoskopiya 
» Autoimmun markerlər 
» Biopsiya 

» Funksional müayinələr 
» Digər 

ÖD YOLLARINA MÜDAXİLƏLƏR 


Perkutan xolesistostoma 


» Dəridən və qaraciyərdən keçərək 
öd kisəsinin daxilinə kateter 
yerləşdirilir. Nadir hallarda öd 
kisəsi endoskopik yolla 
kateterizasiya edilir. 

» Kəskin xolesistitlərdə 

xolesistektomiya mümkün 

olmayan hallarda iltihabı 
müvəqqəti söndürmək üçün öd 
kisəsi dekompressiya edilir. 



Cərrahi xolesiststoma Kateter xolesiststoma Endoskopik 

xolesiststoma 


Perkutan xolangioqrafiya 

• Dəridən və qaraciyərdən iynə ilə öd yollarına 
daxil olunur və kontrast verilərək 
xolangiqorafiya edilir. 

• Bu üsul endoskopik xolangioqrafiya mümkün 
olmayanda edilir. PTX həm diaqnostik, həm 
də müalicə məqsədi ilə istifadə edilə bilər 
(drenaj, stent qoyma) 



Şəkil 08-09. 

Laparoskopik və açıq xolesistektomiya 


» Öd kisəsinin çıxarılması əməliyyatıdır - öd kisəsi 
axacağı və arteriyası bağlanıb kəsildikdən sonra 
yatağından ayrılır və çıxarılır. 

» Öd kisəsinin xəstəliklərində (öd daşı, xolesistit, 
polip, diskineziya) tətbiq edilir. Laparoskopik 
üsul qızıl standartdır. 



Radikal xolesistektomiya 

» Öd kisəsi qaraciyər yatağı və qapı 
limfa düyünləri ilə birlikdə çıxarılır. 

» Öd kisəsi xərçəngində tətbiq edilir. 



Şəkil 08-10. 


Bilio-biliar anastomozlar 

» Öd yolları uc-uca anastomoz edilir. 
Adətən anastomozdan T-drenaj və ya 
kateter yerləşdirilir. 

» Öd yolları zədələnmələrində, 
qaraciyər transplantasiyasında tətbiq 
edilir. 

Şəkil 08-11. 


Bilio-digestiv anastomozlar 

» Öd yollan ilə bağırsaqlar arasında 
qoyulan anastomozlardır. Calanan 
orqana görə müxtəlif növləri var: 

» Hepatiko-yeyuno-anastomoz - ən çox 
tətbiq edilən anastomoz olub 
axacaqlarla nazik bağırsaqlar arasında 
Ru-Y tipli anastomoz qoyulur 
» Xoledoxo-duodenoanastomoz 
» Xolesisto-yeyuno-anastomoz (çox 
nadir hallarda istifadə edilir) 



Transanstomotik 

drenaj 


Ru ilgəyi 


Şəkil 08-12. 



Şəkil 08-13. 


Sfinkterotomiya (transduodenal, endoskopik) 


» Oddi sfinkterinin kəsilərək 
genişləndirilməsi əməliyyatıdır. 
Endoskopik və transduodenal (açıq və 
ya laparoskopik) üsulla edilir. 
Endoskopik üsul qızıl standartdır. 

» Oddi sfinkteri stenozlarında, 
diskineziyalarında, stent qoymaq 
üçün, daş çıxarmaq üçün tətbiq edilir. 



Şəkil 08-13. 

Biliar darlıqda dilatasiya, stent 

» Öd yollarında daralma sahəsini 
genişləndirmək üçün balonla 

dilatasiya edilə bilir, stentlər qoyula 
bilir. 

» Bəd və xoşxassəli daralmalarda tətbiq 
edilir. 



Şəkil 08-14. 


Litotomiya (açıq, laparoskopik, endoskopik) 

» Öd yollarındakı daşı çıxarma 
əməliyyatıdır. Endoskopik yolla 
aşağıdan, açıq və ya laparoskopik 
xoledoxotomiya ilə ortadan, perkutan 
yolla isə yuxarıdan daşlar çıxarıla bilir. 

» Öd yollarının birincili və ikincili 
daşlarında istifadə edilir. 

Şəkil 08-15. 



Öd yollarında əməliyyatlarından sonrakı ağırlaşmalar 

Öd yollarında aparılan əməliyyatlardan sonrakı ağırlaşmalar üç əsas qrupa bölünürlər: 

• Xüsusi (spesifik) 

• Ümumi (qeyri-spesifik) 

• Anestezioloji 

Spesifik ağırlaşmalar - öd yollarının cərrahiyəsinə bağlı ağırlaşmalardır. Ən çox rast 
gələn ağırlaşmalar aşağıdakılardır: 

• Qanaxma (intraabdominal və hemobiliya) 

• Biliar sızmalar 

• Bilioma 

• Biliar strikturalar 

• Öd fistulaları 

• Abses (qaraciyər və peritondaxili) 

• Qaraciyər disfunksiyası 

• Qaraciyər yetməzliyi 

• Oddi sfinkterinin disfunksiyası 

• Sepsis 

• Xolangit 

• Xoledoxolitiaz 

• Postoperativ pankreatit 

• Xilyoz assit 

Qeyri - spesifik ağırlaşmalarına ümumi cərrahi əməliyyata bağlı ağırlaşmalardır. Ən 
çox rast gələn ağırlaşmalar aşağıdakılardır: 

• Ağciyər atelektazı 

• Plevrit 

• Pnevmoniya 

• Sidik yolları infeksiyaları 

• Yara irinləmələri 

• Postoperasiyon ventral yırtıqlar 

• Bitişmə mənşəli bağırsaq keçməzliyi 

• Dərin vena trombozları 

• Bağırsaqların yatrogen zədələnmələri 

Anestezioloji ağırlaşmalar: 

• Allergik reaksiyalar 

• İntubasiya ağırlaşmaları 

• Narkoz ağırlaşmaları 

• Ölüm 

• Digər 

Öd yolları müayinələri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Müayinələr 


Suallar 

Cavablar 

Bilrubinin hansı səviyyəsində sarılıq 
əlaməti ortaya çıxır? 

2-2,5 dəfə artarsa 

Sarılıq əlaməti ilk olaraq hansı anatomik 
bölgədə ortaya çıxır? 

Dilin altı 

Böyrək funksiyası yaxşı olarsa total 
bilirubin nə qədər yüksək ola bilər? 

20 mg/dl-dən çox 

Tıxanma sarılığının əlamətləri hansılardır? 

• Sarılıq 

• Tünd rəngli sidik 

• Rəngsiz nəcis 

• Qaşınma 

• İştahsızlıq 

• Ürəkbulanma 

Obsrtruktiv sarılıqda qaşınmanın səbəbi 

nədir? 

Öd duzlarının dermaya təması (bilirubin 
deyil!) 

Xolelitiaz nədir? 

Öd daşı 

Xolesisitolitiaz nədir? 

Öd kisəsi daşı 

Xoledoxolitiaz nədir? 

Ümumi öd axarında daş 

Xolesistit nədir? 

Öd kisəsinin iltihabı 

Xolangit nədir? 

Öd yollarının iltihabı 

Xolangiokarsinoma nədir? 

Öd yollarının adenokarsinoması 

Klatskin tumor nədir? 

Sağ və sol qaraciyər axacaqlarının birləşdiyi 
yerdə (haçada) yerləşən xolangiokarsinoma 

Öd sancısı (biliar kolika) nədir? 

Sağ qabırğaaltı və ya epiqastralik bölgədə 
kəskin başlayan, 15-30 dəq. ərzində artan, 
bir neçə saat (3-6 saat) sabit davam 
etdikdən sonra yavaş-yavaş azalan ağrı 
(adətən öd daşının kisə axarını tıxaması 
nəticəsində baş verir). 

Bilioma nədir? 

İntraperitoneal və ya qaraciyərdaxili öd 
yığıntısı 

Öd yollarının müayinəsi üçün ilkin 
görüntüləmə hansıdır? 

Ultrasəs müayinəsi 

Öd kisəsinin müayinəsi üçün ən çox istifadə 
edilən müayinə? 

Ultrasəs müayinəsi 

Öd axacaqlarını qiymətləndirmək üçün 
hansı üsulları bilirsiniz? 

• MRXQ - maqnit-rezonans 
xolangioqrafiya 

• EndoUSM-endoskopik ultrasəs 
müayinəsi 

• ERXPQ - endoskopik retroqrad xolangio- 
pankreatoqrafiya 

• PTX - Perkutan Transhepatik 
Xolangioqrafiya 

• Əməliyyatdaxili xolangioqrafiya 

• Kateter xolangioqrafiya 

• Radioizotop müayinə 

Öd axacaqlarını qiymətləndirmək üçün ən 
dəqiq ilkin müayinə? 

Maqnit rezonans xolangioqrafiya 

R-müayinəsi hansı tezliklərdə kisədə daşı 
göstərə bilir? 

10-15% 


Öd yol larin da əməliyyatlar 


Suallar Cavablar 


Suallar 

Cavablar 

Xolesistektomiya nədir? 

Öd kisəsinin çıxarılması (laparoskopik və ya 
açıq yolla) 

Sfinkterotomiya nədir? 

Öddi sfinkterinin kəsilməsidir, darlığı aradan 
qaldırmaq, xoledoxdakı daşları çıxarmaq, 
stend qoymaq üçün aparılır. Adətən ERXPQ 
ilə yerinə yetrilir, bəzən açıq üsulla 
transduodenal olaraq da edilə bilir. 

Xoledoxo-yeyunostomiya nədir? 

Ümumi öd axarı və yeyunum arasında 

anastomoz 

Hepatiko - yeyunostomiya nədir? 

Pay axacaqları və ya ümumi qaraciyər 
axacağı ilə yeyinum arasında anastomoz 

Laparoskopik xolesistektomiyadan sonrakı 

biloma necə müalicə olunur? 

1. Öd kolleksiyasını perkutan drenajı 

2. ERXPQ ilə biliar stent yerləşdirməklə 

Laparoskopik xolesistektomiya zamanı 
ümumi öd axarının böyük 

zədələnmələrində müalicə? 

Xoledoxo-yeyunostomiya 

ÖD SANCISI SİNDROMU 


Tərifi 

Sağ qabırğaaltı və ya epiqastrik bölgədə kəskin başlayan, 15-30 dəqiqə ərzində artan, 

bir neçə saat (3-6 saat) sabit davam etdikdən sonra yavaş-yavaş azalan ağrı öd sancısı 

adlanır. 

• Ağrı belə, sağ çiyinə, boyuna hətta ürək nahiyəsinə yayıla bilər. 

• Öd sancısı xəstələrin təxminən yarısında yeməkdən sonra başlayır, qalan hissəsində 
gecə, səhərə yaxın, fiziki aktivlik, soyuq, həyacan və s. səbəblər ağrını başlada bilər. 

• Öd sancısının ikinci xüsusiyyəti vaxtaşırı təkrarlanmasıdır. 

Ədəbiyyatlarda öd sancısı simptom, sindrom, hətta xəstəlik kimi də təqdim edilir. 

• Öd sancısı simptomu - xarakterik ağrı klinik və laborator dəyişikliklərlə birlikdə 
olarsa (sarılıq, qarında ağrılıq, gərginlik, kütlə, diareya, keçməzlik, aramsız qusma və 
s.) 

• Öd sancısı sindromu (və ya işçi diaqnoz) - ağrı vaxtı ilkin klinik və laborator 
müayinələrdə dəyişikliklər tapılmır. 

• Öd sancısı xəstəliyi - öd kisəsi daşının törətdiyi təkrarlayan tutmalara deyilir. Bu 
xəstəlik əvvəllər xroniki daşlı xolesistit adlanırdı. 


Mexanizmi 

Digər visseral ağrılar kimi öd sancısının da əsasında işemiya durur və işemiya törədən 
hər iki mexanizm (spazm və dilatasiya) prosesdə iştirak edir. İlk dəqiqələrdə artan ağrı 
spazm, davam edən ağrı divarın gərilməsi, azalma isə dekompressiya ilə əlaqədardır 
(Şəkil 1). Başlanğıcda artan ağrılar maneəni (üzvi, spastik) aradan qaldırmaq üçün 
proksimal hissədəki aktiv yığılmalara bağlıdır. Spazm və ya anatomik maneə aradan 
qalxmazsa (tıxanma mövcuddursa) mənfəzdaxili hipertenziya divarı genişləndirərək 
ağrının davam etməsinə səbəb olur. Maneə aradan qalxdıqdan sonra mənfəzdə 
boşalma baş verir, gərginlik və ağrı azalmağa başlayır. Ağrı 6 saatdan çox davam edərsə 
və 24 saata qədər keçmirsə adətən iltihabı prosesin qoşulduğunu göstərir. 

Tıxanmaya qarşı 

Gərilmə 

reflektor aktiv əzələ 


yığılmaları 



Manenin aradan 
qalxması və boşalma 



Şəkil 08-16. Öd sancısının mexanizmi 


Səbəbləri 

Öd sancısını törədən xəstəlikləri 2 qrupa ayırmaq olar: öd daşına bağlı xəstəliklər, daşsız 
xəstəliklər (Cədvəl 1.). 


Daşlı xəstəliklər 

Daşsız xəstəliklər 

Az rast gələn səbəblər 

• xronik daşlı xolesistit 

• xronik daşsız xolesistit 

• öd kisəsi polipi 

(öd sancısı xəstəliyi) 

(öd kisəsi diskineziyası) 

• kisə xolesterozu 

• kəskin daşlı xolesistit 

• Oddi sfinktoru 

• kisə adenomiozu 

• xoledoxolitiaz 

diskineziyası 

• idiopatik xoledox 

• xolangit 

• kəskin daşsız xolesistit 

genişlənməsi 

• biliar pankreatit 


• xoledox daralması 

• xoledox kistləri 

• xronik pankreatit 

• şişlər 

Daşlı xəstəliklər öd sancısının ən çox rast gələn səbəbidir və öd daşı da ən çox (75%- 
90%) öd sancısı əlamətləri ilə ortaya çıxır. Xroniki daşlı xolesistit və xoledoxolitiaz 
adətən öd sancısı şəklində ortaya çıxır. Kəskin xolesistit, daşlı xolestaz, xolangit, 
pankreatit isə adətən öd sancısı əlamətləri ilə başlayır, xəstəliyin inkişafı ilə əlaqədar 
ağrı davam edərək kəsilmir və əlavə əlamətlər meydana gəlir. Öd sancısı törədən daşsız 
xəstəliklərdən ən çox rast gələni öd kisəsi diskineziyası (xronik daşsız xolesistit və ya 
daşsız öd sancısı), Oddi sfinktoru diskineziyasıdır. Az rast gələn xəstəliklərə isə kəskin 
daşsız xolesistit, öd kisəsi polipi, adenomatozu, xolesterozu, idiopatik xoledox 
genişlənməsi, xoledox daralmaları, sistləri və s. aid edilir. 


Diaqnostika 

Şübhə 

Qarnın üst nahiyəsində kəskin başlayan ağrılarda öd sancısından şübhələnmək lazımdır. 

Dəqiqləşdirmə- differensiasiya 

Ağrının öd sancısı olduğunu dəqiqləşdirmək üçün ağrının yerinə, müddətinə, 

xarakterinə və dinamikasına diqqət etmək və digər ağrılardan differensiasiya etmək 

lazımdır. 

• Bağırsaq sancısı üçün göbəkətrafı ağrı, qaz çıxarma və ya defekasiya ilə sıx əlaqəli 
olmasıdır. 

• Böyrək sancısı beldən başlayır və qasıq nahiyəsinə yayılır, diurezdə pozulmalar ilə 
müşayiət olunur. 

• Xora sancıları adətən ac qaldıqda və ya gecələr başlayır, qida alınması ilə azalır. 

• Qarında güclü və davamlı ağrılar da sancışəkilli (artan intensivlikdə) başlaya bilir. 
Lakin öd sancısından fərqli olaraq bu ağrılar kəsilmir, yüksək tempdə davam edir 
(pankreatit, müsariqə trombozu, aorta partlaması, perforasiya, stranqulyasiya). 

• Öd sancıları üçün qısa müddətli - bir neçə dəqiqə ərzində başlayıb keçmə xarakterik 
deyildir. 

• Öd sancısını şərti olaraq öd ağrısından da fərqləndirmək lazımdır. Öd ağrılarında 
adətən qida qəbulundan 1-2 saat sonra başlayan və 2-3 saat davam edən küt ağrılar 
qeyd edilir. Öd ağrıları da epiqastral və ya sağ qabırğaaltı nahiyədə yerləşir, lakin 
sancışəkilli yox küt xarakterli olur. 

Səbəbin təyini 

Öd sancısı olan xəstədə öd yollarının görüntüləmə və laborator müayinəsi aparılır: 

USM, xolestaz (bilirubin, QF, QQT), zədələnmə (ALT, AST, amilaza) və iltihab (leykosit, 

CRP) göstəriciləri. 

• Öd kisəsində və öd yollarında daş tapılarsa əlavə müayinələrə daşın törətdiyi 
xəstəlik müəyyənləşdirilir. 

• Daş tapılmazsa, lakin görüntüləmə, klinik və laborator əlamətlər daş ehtimalını 
artırarsa (pankreatit, sarılıq, anamnezdə daş, xolestaz, amilazemiya, 
aminotransferaza artışı, xoledox genişlənməsi, öd kisəsi böyüməsi, xolangit) 
xolangioqrafiya edilir. 

• Üzvi dəyişiklik tapılmayan xəstələrdə funksional sınaqlar aparılır (öd kisəsinin 
yığılma funksiyası, Oddi sfinktoru müayinəsi və s). 

• Öd yollarında üzvi və funksional dəyişiklik tapılmayan xəstələrdə digər xəstəliklər 
araşdırılır. 

Müalicəsi 

Müalicəsi səbibinə uyğun olaraq aparılır 


Özət 


Sağ qabırğaaltı və ya epiqastral bölgədə kəskin başlayan, 15-30 dəq. ərzində artan, bir 
neçə saat (3-6 saat) sabit davam etdikdən sonra yavaş-yavaş azalan ağrı öd sancısı 
adlanır. Öd sancısının ikinci xüsusiyyəti da vaxtaşırı təkrarlanmasıdır. Ədəbiyyatlarda 
öd sancısı simptom, sindrom, hətta xəstəlik kimi də təqdim edilir. 

Digər visseral ağrılar kimi öd sancısının da əsasında işemiya durur. Hesab edilir ki, ilk 
dəqiqələrdə artan ağrı spazm, davam edən ağrı divarın gərilməsi, azalma isə 
dekompressiya ilə əlaqədardır. Öd yollarının həm daşlı, həm də daşsız xəstəlikləri öd 
sancısı törədə bilərlər. Xroniki daşlı xolesistit və xoledoxolitiaz adətən öd sancısı 
şəklində ortaya çıxır, kəskin xolesistit, daşlı xolestaz, xolangit, pankreatit isə adətən öd 
sancısı əlamətləri ilə başlayır. Öd sancısı törədən daşsız xəstəliklərdən ən çox rast gələni 
öd kisəsi diskineziyası (xronik daşsız xolesistit və ya daşsız öd sancısı), Oddi sfinktoru 
diskineziyasıdır, az rast gələn xəstəliklərə isə kəskin daşsız xolesistit, öd kisəsi polipi, 
adenomatozu, xolesterozu, idiopatik xoledox genişlənməsi, xoledox daralmaları, 
sistləri və s. aid edilir. 

Öd sancısı sindromunun diaqnozu klinik olaraq ağrı dinamikasına görə qoyulur, 
səbəbini müəyyənləşdirmək üçün görüntüləmə və laborator müayinəsi aparılır (USM, 
bilirubin, QF, QQT, ALT, AST, amilaza, hemoqram, CRP), gərəkərsə MRT edilir. Öd 
yollarında üzvi və ya funksional xəstəliklər tapılan xəstələrdə əlavə müayinələrlə 


758 




CƏRRAHİ XƏSTƏLİKLƏR. N.Y.Bayramov 


xəstəlik dəqiqləşdirirlir, bu dəyişiklik tapılmayan xəstələrdə isə digər orqanlar 
araşdırılır. 


Öd sancısı üzrə suallar 

N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Öd sancısı nədir? 

Sancışəkilli ağrıdır, simptom, sindrom və 
xəstəlik kimi qəbul edilir. 

Xarakterik cəhəti nədir? 

Sağ qabırğaaltı və ya epiqastrik bölgədə 
kəskin başlayan, 15-30 dəqiqə ərzində 
artan, bir neçə saat (3-6 saat) sabit 
davam etdikdən sonra yavaş-yavaş 
azalan ağrı. 

Öd sancısı simptomu nədir? 

Xarakterik ağrı klinik və laborator 
dəyişikliklərlə birlikdə olarsa. 

Öd sancısı sindromu nədir? 

İşci diaqnoz kimi qəbul edilir, xarakterik 
ağrısı olanlarda ilkin klinik və laborator 
müayinələrdə əlavə dəyişikliklər tapılmır. 

Öd sancısı xəstəliyi nədir? 

Öd kisəsi daşının törətdiyi təkrarlayan 
tutmalara deyilir. Bu xəstəlik əvvəllər 
xroniki daşlı xolesistit adlanırdı. 

SARILIQ 


Tərifi 

Sarılıq simptom və sindrom kimi ortaya çıxır: 

• Sarılıq simptomu toxumaların sarı rəngdə boyanması əlamətidir və bilirubinin 
artmasına və ya digər səbəblərə bağlı meydana gələ bilər. 

• Sarılıq sindromu orqanizmdə bilirubinin artması olub, toxumaların sarı rəngdə 
boyanması ilə biruzə verə bilir. Həm sərbəst, həm də birləşmiş (bilirubin-qlukronid) 
bilirubinin artması toxumaların saralmasını törədir. Adətən bilirubinin 40 mmol/l- 
dən (2,5 mg/dl) çox artdıqda toxumalarda sarılıq ortaya çıxır. 


Təsnifatı 

Sarılıq müxtəlif göstəricilərə görə təsnif edilə bilir (Şəkil 08-17). 


Sərbəst bilirubinemiya 


Birləımiş və ya qarışıq bilirubinemiya 


QEYRİ-XOLESTATİK SARILIQ 


XOLESTATİK SARILIQ 

Г Л 

Tıxanma 

k___ 


TERAPEVTİK SARILIQ 


CƏRRAHİ 

SARILIQ 


Şəkil 08-17. Sarılığın təsnifatı 

• Bu təsnifatların hər biri klinik parktikada istifadə edilə bilsə də, ən çox yayılanı 
patoloji prosesin yerinə görə klassik və mexanizminə əsaslanan klinik təsnifatlardır. 

• Klassik olaraq patoloji prosesin yerinə görə sarılıqlar üç qrupa bölünür: 

o Qaraciyərönü sarılıqlar (hemolitik, daşınma, yanyol) üçün sərbəst 
bilirubinin artması xarakterikdir. 

o Qaraciyər sarılığında (xolestatik və qeyri-xolestatik) həm sərbəst, həm 
birləşmiş bilirubin ayrılıqda və ya birlikdə arta bilər, qaraciyər 
enzimlərində dəyişiklik ola bilər. 

o Qaraciyəraltı (mexaniki sarılıq) sarılıq üçün öd yollarında genişlənmə 
xarakterikdir 

• Cərrahi praktikada ən çox istifadə edilən təsnifata görə sarılıq 2 qrupa ayrılır: 

o Xolestatik - öd durğunluğu nəticəsində yaranan sarılıqlardır və xolestaz 
enzimlərinin artması ilə birlikdə rast gəlir (QF və QQT). Buna intrahepatik və 
ekstrahepatik xolestatik sarılıqlar aiddir. 

o Qeyri-xolestatik - öd durğunluğu olmadan baş verir, hemoliz, izolə və 
hepatosellulyar sarılıqlar buna aiddir. 

Etiologiyası və patogenezi 

Bilirubin hem mübadiləsinin (hemoqlobin - 90%, mioqlobin və sitoxromdan -10%) 
məhsulu olub əksəriyyəti orqanizmdən sterkobilin (95%) və urobilin (5%) şəkilində çıxır. 
Bilirubinin əmələ gəlməsi və orqanizmdən çıxarılması prosesləri ardıcıl mexanizmlər 
vasitəsi ilə həyata keçirilir (Şəkil 08-18). 

• Əmələ gəlmə prosesi retikuloendotelial sistemdə (dalaq, limfa düyünləri, toxuma 
makrofaqları, Kupffer hüceyrələri və s.) baş verir. 

• Çıxarma prosesləri isə müxtəlif toxuma və orqanlarda həyata keçən mexanizmləri 
əhatə edir: qanla daşınma (albumin-bilirubin kompleksi), qaraciyərdə tutulma, 
qlükron turşusu ilə konyuqasiya (birləşmə), öd yollarına sekresiya, öd yolları ilə 
axın, bağırsaqda urobilinogenə və sterkobilinə çevrilmə, bağırsaq və sidiklə atılma). 

• Normal halda bilirubinin istehsalı və ifrazı arasında tarazlıq var ki, bu qanda 
bilirubinin miqdarını sabit saxlayır (< 1 mq/dl və ya < 20 mmol/l). Normada gündə 
300 mq bilirubin əmələ gəlir və orqanizm 3000 mq-a qədər bilirubini çıxara bilir. 

• İstehsal və çıxarma prosesləri arasında tarazlığın pozulması bilirubinin orqanizmdə 
artmasına - sarılığa (sarılıq sindromuna) səbəb olur . Xəstəliklər prosesin birini, 
bəzən də bir neçəsini pozaraq sərbəst və ya birləşmiş bilirubinin və ya hər ikisinin 
artmasına səbəb ola bilir. 

• Hemoliz, mioliz və böyük hematomalar sərbəst bilirubin istehsalını artıraraq (>3000 
mq/gün) sarılıq törədirlər. 

• Bilirubinin qanla daşınmasının, qaraciyərdə tutulmasının və konyuqasiyasının 
pozulması sərbəst fraksiyasının, sekresiya, axın və ifrazının pozulması isə birləşmiş 
fraksiyanın artmasına səbəb olur. 


Hemoliz 

Mioliz 

Şunt 

Albuminl 

Dərman 


Qaraciyər 

zodolənmosi 


Öd yollan || 
tıxanması 


Hemoqlobin, 
Mloqlobin, Sitoxrom 



SƏRBƏST 

BİLİRUBİN 


Bilirubin- diqlukronid 

* Sekresiya 






BİRLƏŞMİŞ) 
BİLİRUBİN | 


Şəkil 08-18. Sarılığın etiologiya və patogenezi 

Gedişi və ağırlaşmaları 

Sarılıq özü xəstəlik deyil, müəyyən xəstəliklərin nəticəsidir və səbəb aradan qalxarsa 
spontan düzəlir. Sarılıqda adətən bilirubin ilk öncə sürətli artır, sonra sabitləşir, səbəb 
aradan qalxanda isə azalmaya başlar. Bu proseslərinin sürəti və səviyyəsi sarılığın 
səbəbinə bağlı olaraq dəyişir. 

• Hemolitik sarılıqda adətən sarılıq qısa müddətdə (1 gün) ortaya çıxır, hemoliz 
dayandıqdan 5-7 gün sonra aradan qalxır. 

• Qaraciyər mənşəli sarılıqlar adətən yavaş artarlar və gec aradan qalxarlar. 
Hepatitlərdə bəzən bu aylar sürə bilir, sirrozlarda isə daimi xarakter ala bilir. 

• Mexaniki sarılıqda səbəbindən asılı olaraq artma kəskin (daş) və ya yavaş (şişlərdə) 
başlayır. Tam tıxanmadan 1 gün sonra bilirubin artaraq sarılıq ortaya çıxır, artma 2 
həftə davam edir, 3 həftədən sonra stabilləşmə yaranır. Daşlarda 200 mmol/l-ə 
qədər, şişlərdə isə 300 mmol/l və daha çox artır. Mane aradan qalxdıqdan sonra 
adətən ilk günlərdə sürətli (2-3 mq/dl/gün, sonra isə 0,5-1 mq/dl/gün) azalır, 2-3 
həftə ərzində normallaşır. Bu prosesin zəif getməsi qaraciyər patologiyasını 
göstərir. 

• Sarılığın özü, xüsusən də bilirubinin artması ciddi ağırlaşma törətmir (istisna 
körpələrdə kernicterus), lakin hemoliz və xolestaz bir çox ağırlaşmalara səbəb ola 
bilər. 


Ağırlaşmaları 



Qaraciyər və mexaniki sarılıqlarda 

Hemolitik sarılıqlarda 

• 

Xolangit 

• Böyrək yetməzliyi 

• 

Kəskin böyrək yetməzliyi 

• Anemiya 

• 

SİRS 


• 

İmmunosupressiya 


• 

Hipokoaqulyasiya 


• 

Avitaminoz 


• 

Vazodilatasiya 


• 

Xolestatik hepatit 


• 

Biliar sirroz 



Diaqnostikası 

Şübhə 

Dəri və skleralarında saralma olanlarda, qaraciyər və öd yolları xəstəliklərinə şübhə 
əlamətləri olanlarda sarılıq yoxlanılır. 

Dəqiqləşdirmə 

Sarılığın dəqiqləşdirilməsi üçün qanda bilirubin miqdarı yoxlanılır. Bilirubinin 
normadan yüksək olması (ümumi bilirubin >1 mg/dl ) sarılığı dəqiqləşdirir. 

Diaqnostik meyarları: 

• Toxumaların sarı rəngə boyanması ola bilər 

• Bilirubinin yüksəlməsi (ümumi bilirubin >1 mg/dl ) 

Növünün və səbəbinin təyini 

Növünün və səbəbinin təyini üçün anamnestik, klinik, laborator (qanın ümumi analizi, 
sərbəst və birləşmiş bilirubin, QF, QQT, ALT, AST, sidikdə urobilinogen) və görüntüləmə 
müayinələri (USM, MRT və s.) birlikdə qiymətləndirilməlidir (Şəkil 08-19). 

• Yalnız sərbəst bilirubin artdığı sarılıqlarda hemolitik, daşınma, yanyol və 
anadangəlmə hiperbilirubinemiyalar araşdırılır. 

• Hemolitik sarılıq üçün qanda sərbəst bilirubinin və sidikdə urobilinogenin artması 
xarakterikdir. Dəqiqləşdirmək üçün qanda haptoqlobin yoxlanılır. Haptoqlobin 
plazmada hemoqlobinlə birləşərək retikuloendotelial sistem tərəfindən tutulduğu 
üçün hemolizdə kəskin azalır. Bununla yanaşı eritrosit miqdarında azalma, 
formasında dəyişmə (oraq hüceyrəli, kürəşəkilli və s.), retikulosit sayında artma 
(kompensator reaksiya), osmotik fragilliyin artması, immun testin (Coombs testi) 
müsbət olması, LDH-da artma rast gəlir. Hemoliz təsdiqləndikdə hemolizə səbəb 
olan xəstəlik dəqiqləşdirilir. Bunun üçün spesifik testlər edilir: hemoqlobin 
elektrofonezi, enzim təyini və s. 

• Əgər bilirubin fraksiyalarından yalnız biri artarsa və digər laborator göstəricilərdə 
dəyişiklik olmazsa bunu daşınma və anadangəlmə hiperbilirubinemiya (izolə 
hiperbilirubinemiya) qrupu kimi qəbul etmək olar. Sərbəst bilirubinin artması 
Krijler-Najjar və Gilbert sindromlarında, birləşmiş bilirubinin artması isə Dubin- 
Jonson, Rotor sindromlarında olur. Dəqiqləşdirmək üçün genetik müayinələr və 
qaraciyər toxumasında enzimlər araşdırılır. 

• Daşınma azlığına bağlı sarılıqlar az rast gəlir. Dərman, xüsusən sulfonamidlərm 
istifadəsi, qanda albumin miqdarının təyini faydalı olur. 

• Birləşmiş bilirubin təkbaşına və ya sərbəst bilirubinlə birlikdə artması ilə 
xarakterizə olunan sarılıqda ilk növbədə xolestaz (QF, QQT) və hepatosellular 
disfunksiysa (ALT, AST və digər) göstəricilərinə baxılır. 

• Qaraciyər enzimlərı artarsa, xolestaz göstəriciləri isə normal olarsa və ya zəif artarsa 
bu hal qeyri - xolestatik və ya hepatosellular (parenximatoz) sarılıq qəbul edilir. 
Səbəbini dəqiqləşdirmək üçün qaraciyərin zədələnmə, sintetik göstəriciləri, virus 
markerləri, görüntüləmə nəticələri araşdırılır. 

• Birləşmiş bilirubinin təkbaşına və ya sərbəst bilirubinlə birlikdə artması ilə yanaşı 
xolestaz enzimləri (QF, QQT) artarsa və qaraciyər enzimləri normal səviyyədə və ya 
nisbətən az artarsa bu hal xolestatik sarılıq qəbul edilir. Xolestatik sarılığın növünü 
səbəbini dəqiqləşdirmək üçün əlavə müayinələr lazım gəlir (bax xolestaz 
bölümünə) 

Sərbəst 

hiperbilirubinemiya 


Hemoliz 
Anadangəlmə 
və digər 


Birləşmiş və ya 
qarışıq hiperbilirubinemiya 


QF və QQT normal 


Qeyri-xolestatik 

sarılıq 


QF və QQT yüksək 

l 

Xolestatik sarılıq 

I 

MRT-də öd yollarında 
genişlənmə 


Hepatosellular 


Yox 


Var 


i _J 

İntrahepatik 


Ekstrahepatik 


Şəkil 08-19. Sarılıqda diaqnostika 

Müalicəsi 

Sarılığın əsas müalicəsi səbəbin aradan qaldırılmasıdır. 


Özət 


Sarılıq simptomu toxumaların sarı rəngdə boyanması əlamətidir, sarılıq sindromu isə 
orqanizmdə bilirubinin artması olub, toxumaların sarı rəngdə boyanması ilə biruzə verə 
bilir. Həm sərbəst, həm də birləşmiş (bilirubin-qlukronid) bilirubinin artması 
toxumaların saralmasını törədir. Etiopatogenezinə görə sarılıq hemolitik, 
hepatosellular (xolestatik və qeyri-xolestatik) və obstruktiv növlərə ayrılır. 

Sarılıq əlaməti olan xəstədə əvvəlcə sarılıq dəqiqləşdirilir, sonra isə növü və səbəbi 
müəyyənləşdirlir. Bilirubinin normadan yüksək olması (ümumi bilirubin >1 mg/dl ) 
sarılığı dəqiqləşdirir. Sarılığın növünü və səbəbini müəyyənləşdirmək üçün ilk 
mərhələdə klinik, laborator və görüntüləmə müayinələri aparılır (hemoqram, sərbəst 
və birləşmiş bilirubin, QF, QQT, ALT, AST, USM, gərəkərsə MRT). 

Hemolitik sarılıq üçün qanda sərbəst bilirubinin və sidikdə urobilinogenin artması 
xarakterikdir. Dəqiqləşdirmək üçün qanda haptoqlobin yoxlanılır. 

Hepatosellular (parenximatoz) qeyri-xolestatik sarılıq üçün birləşmiş bilirubinin 
təkbaşına və ya sərbəst bilirubinlə birlikdə artması ilə yanaşı qaraciyər enzimlərinin 

xolestaz enzimlərindən daha çox artması xarakterikdir. Səbəbini müəyyənləşdirmək 
üçün klinik əlamətlər nəzərə alınır, əlavə laborator müayinələr lazım gələ bilir. 
İntrahepatik xolestatik sarılıq birləşmiş bilirubinin təkbaşına və ya sərbəst bilirubinlə 
birlikdə artması ilə yanaşı xolestaz enzimlərinin qaraciyər enzimlərindən daha çox 
artması və öd yollarının genişlənməməsi ilə xarakterizə olunur. Səbəbini 

müəyyənləşdimək üçün klinik məlumatlar, autoimmun marekterlər, hətda biopsiya 
lazım gəlir. 

Obstruktiv sarılıq (mexaniki sarılıq, ekstrahepatik xolestaz) üçün birləşmiş bilirubinin 
təkbaşına və ya sərbəst bilirubinlə birlikdə artması, xolestatik enzimlərin artması və öd 
yollarının genişlənməsi xarakterikdir. Öd yollarında genişlənmə USM və MRT ilə görünə 
bilir, göstəriş olarsa ERXPQ də edilir. Öd yollarında tıxanma törədən səbəbləri 
müəyyənləşdimək üçün (daşlar,çapıqdaralmalar,törəmələr,iltihabixəstəliklər, travma- 
əməliyyat, damar xəstəlikləri, parazitlər və yad cisimlər) MRT əksər hallarda yetərli olur, 
çətinlik olarsa kontrastlı xolangioqrafiya (ERXPQ, PTX, T-xolangioqrafiya, 

əməliyyatdaxili xolangioqrafiya) və xoledoxoskopiya lazım gəlir. Mexaniki sarılığın 
müalicəsində səbəbin aradan qaldırılması və dekompressiya üçün cərrahi və azinvaziv 
tədbirlər həyata keçirilir. 


Sarılıq üzrə suallar 

N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Sarılıq nədir? 

Simptom kimi toxumaların sarı rəngdə 
boyanması, sindrom kimi bilirubinin 

artmasıdır 

Sarılığın səbəbləri nələrdir? 

Hemoliz, hepatosellular disfunksiya və 

tıxanma 

Sarılığı necə dəqiqləşdimək olar? 

Qanda bilirubini təyin etməklə (ümumi 
bilirubin >1 mg/dl ). 

Sarılığın səbəbini müəyyənləşdimək 
üçün ilkin olaraq hansı müayinələr 
parılmalıdır? 

Qaraciyər sınaqları (ALT, AST, QF, QQT, 
bilirubin və fraksiyaları) 

Hemoqram 

USM 

XOLESTAZ 


Tərifi 

Xolestaz ödün qaraciyər hüceyrələrində və öd yollarında durğunluğudur, ödün 
sekresiyasının və ya bağırsaqlara axının əngəllənməsi nəticəsində meydana gəlir. 
Funksional baxımdan xolestaz bağırsaqda ödün azlığına (axoliya), qanda isə artmasına 
(xolemiya) səbəb olur. 

Xolestaz ilə birlikdə olan sarılıqlara xolestatik sarılıq deyilir. 



Şəkil 08-20. Sarılıq və xolestazırı növləri 


Təsnifatı 

Xolestazı səbəblərinə, gedişinə, əlamətlərinə, ağırlaşmalarına görə təsnif etmək olar 
(Şəkil 08-21). Ən çox istifadə olunan etioloji təsnifata görə xolestaz intrahepatik və 
ekstrahepatik qruplara bölünür. 

• Hepatositlərdə, xolangiositlərdə və kiçik öd kanallarında dəyişiklik törədən 
patologiyalar intrahepatik xolestaz adlanır. Bəzi müəlliflər intrahepatik xolestazları 
hepatosellular və xolangiosellular qruplara bölürlər. 

• Magistral öd yollarında tıxanma törədən xəstəliklər ekstrahepatik xolestaz adı 
altında birləşdirilir. 

XOLESTAZI N NÖVLƏRİ 



Səbəblərinə görə 

Gedişinə görə 

Əlamətlərinə görə 



Kəskin 

Sarılıqlı 

İntrahepatik 

Ekstrahepatik 

Xronik 

Proqressiv 

Saılıqsız 

Hepatitlər 

Sirroz 

Sepsis 

immun 

Dərman 

Anadangəlmə 

Neoplastik 

İnfiltrativ 

Hamiləlik 

Vaskulyar 

Digər 

Daş 

Çapıq 

Törəmə 

Əməliyyat 

Parazitlər 

İltihab 

Damar 

Digər 

Ağırlaşmalı 



Şəkil 08-21. Xolestazın təsnifatları 


Etiologiyası və patogenezi 

Ödün bağırsağa tökülməsi ardıcıl proseslərin sayəsində həyata keçir - sekresiya, 
kanalikulyar axın və öd yollarında axın. Sekresiya və kanalikulyar axın proseslərini isə 
hepatositlərdəki üç mexanizm təmin edir: hüceyrədaxili transport, membran keçiriciliyi 
və hüceyrələrin yığılması. Ödün ifrazını təmin edən proseslərin ayrılıqda və ya birlikdə 
pozulması xolestaza səbəb olur (Şəkil 08-22). 

• İntrasellulyar transportun pozulması transport zülalındakı və sitozoldakı defektlərə 
bağlı ortaya çıxır. Hepatitlər vaxtı hüceyrə zədələnməsi və dərmanlar bu prosesi 
poza bilirlər. Anabolik steroidlər transport zülalına birləşərək öd komponentlərini 
«kənarlaşdırırlar». 

• Membran keçiriciliyinin pozulması həm ödün kanalcıqlara keçməsini əngəlləyə 
bilir, həm də kanaldakı ödün geriyə - hepatositə keçməsinə şərait yaradır. 
Membranstablizatorların (N - asetilsistein, antioksidantlar) xolestazda rolu məhz 
bununla əlaqədardır. Estrogenlər və anabolik hormonlar membran körüyünü inhibə 
edərək xolestaz törədirlər. Hepatosellulyar nekroz törədən xəstəliklərdə də bu 
proses baş verir. 

• Kanalikulyar axın hepatositlərdə yığılmanın pozulması və ya axına əngəl nəticəsinə 
pozula bilir. Bəzi dərmanlar, hepatitlər sellular yığılmanı pozur. İnfiltrativ proseslər, 
öd yolları xəstəlikləri, öd epiteli sekresiyasının azalması, sistik fibroz (qatı öd) 
kanalcıqlarda tıxanma törədərək axını poza bilirlər. 


768 







CƏRRAHİ XƏSTƏLİKLƏR. N.Y.Bayramov 


• Magistral axacaqlarda axının pozulması öd yollarının tıxanması nəticəsində ortaya 
çıxaraq, ödün qana keçməsinə (xolemiya), qaraciyər zədələnməsinə və bağırsaqda 
öd azlığına səbəb olur. Axın regional pozularsa (məsələn öd kisəsində tıxanma, 
seqment, sektor və ya bir pay axarında tıxanma) qana keçən birləşmiş bilirubinin bir 
hissəsi böyrəkdən çıxır, digər hissəsi isə axını normal olan qaraciyər tərəfindən 
tutulub xaric edilir. Ona görə də sarılıq olmaya bilir. Tıxanma ümumi axacaqlarda 
(ümumi qaraciyər axacağı, xoledox) olduqda isə sarılıq ortaya çıxır. Tıxanma daş, 
darlıq, şiş, infeksiya və s. səbəblərdən ortaya çıxa bilir. Xolestatik sarılığın bu forması 
ədəbiyyatda müxtəlif adlarla - ekstrahepatik tıxanma, mexaniki, cərrahi sarılıq vəs. 
adlarla qeyd olunur. 


Qaraciyərdaxili səbəblər 


Qaraciyərxarici səbəblər 


Hüceyrədaxili Membran Kanalikulyar Öd yollarında 

transportun və körük axının axın pozulması 

pozulması zədələnməsl pozulması 



Bağırsaqda öd azlığı Qaraciyər zədələnməsl Öd yollarında iltihab Xolemiya 

Malabsorbsiya Xolestatik hepatit Xolangit Qaşınma 

Avitaminoz Biliar sirroz Sepsis 

Hipokoaqulyasiya NYBay Hepatorenal sindrom 

Şəkil 08-22. Xolestazın patogenezi ı/ə ağırlaşmaları 


Gedişi və ağırlaşmaları 

Xolestazın gedişi başlıca olaraq səbəbindən asılıdır. Səbəb aradan qaldırılarsa əksər 
hallarda xolestaz da keçib gedir. 

Səbəbindən asılı olaraq aşağıdakı gediş formaları ola bilər: 

• abortiv - öz-özünə keçən (postoperativ sarılıq) 

• stabil xroniki (sirroz, hepatitlər) 

• proqressiv (proqressiv ailəvi sarılıq, birincili biliar sirroz, mexaniki sarılıq və s) 

• təkrarlayan (təkrarlayan ailəvi xolestaz) 

Xolestaz nəticəsində bağırsaqlarda öd azalması, xolemiya və qaraciyər zədələnməsi 
baş verir ki, bunlar orqanizmdə həzmin pozulmasına və qida azlığına, koaqulyasiya 
pozulmasına, SİRS-ə və orqan yetməzliklərinə gətirib çıxarır (Şəkil 08-22). 

Ağırlaşmaları 

• Xolangit 

• Kəskin böyrək yetməzliyi 

• SİRS 

• İmmunosupressiya 

• Hipokoaqulyasiya 

• Avitaminoz 

• Vazodilatasiya 

• Xolestatik hepatit 

• Biliarsirroz 

• Digər 

Klinikası 

Xolestaz klinik əlamətlər vermədən uzun müddət davam edə bilər və təsadüfi 
müayinələrdə xolestatik enzimlərdə yüksəlmə tapıla bilər. 

• Klinik olaraq xolestaz qaşınma və sarılıq əlamətləri ilə biruzə verir. Xolestatik 
xəstəliklərdə sarılıq 60-80%, qaşınma 40-80% hallarda müşahidə edilir. 

• Hissəvi və natamam tıxanmalarda sarılıq olmaya bilir. 

• Xolestazlar bəzən ağırlaşma əlamətləri ilə ortaya çıxa bilir ki, bunlara kəskin 
xolestazlarda xolangit, sepsis, hepatorenal sindrom, xroniki xolestazlarda isə 
avitaminoz, malabsorbsiya, sirroz və s. aid edilə bilər. 

Diaqnostikası 

Şübhə 

Sarılıq və/və ya qaşınma olarsa, qaraciyər və öd yolları xəstəliklərinə şübhə əlamətləri 
olanlarda xolestaz yoxlanılır. 

Dəqiqləşdirmə 

Xolestazı dəqiqləşdirmək üçün QF və QQT səviyyələri yoxlanılır və hər ikisinin birlikdə 
artması xolestazı dəqiqləşdirir. Bununla birlikdə birləşmiş və ya qarışıq 
hiperbilirubinemiya olarsa diaqnoz dəstəklənir, olmadıqda isə sarılıqsız xolestaz kimi 
qəbul olunur. Çox nadir hallarda xolestaz olmasına baxmayaraq QQT artmaya bilər 

(xoşxassəli ailəvi xolestaz, proqressiv ailəvi xolestaz) və ya QF artmaya bilər 
(hipotiroidizm, hipofosfatemiya və hipomaqnezemiya). Xolestazı dəqiqləşdirən digər 
bir göstərici qanda öd turşularının artmasıdır. 


Diaqnostik əlamətləri: 

• Asimptomatik və ya sarılıq, qaşınma və digər əlamətlər ola bilər. 

• Qanda xolestatik enzimlərin (QF vəQQT) və öd turşularının artması 


Növünün təyini 

Xolestazın intrahepatik yoxsa ekstrahepatik olduğunu müəyyənləşdirmək üçün ən 
önəmli göstərici öd yollarında maneə və genişlənmədir. İlkin olaraq USM edilir, lakin 
dəqiqləşdirmək üçün MRT lazımdır. Çox az hallarda (müvəqqəti tıxanma, düşən daş, 
«qapaqşəkilli daş», aktiv azalan sarılıq, sarkoidoz, sirroz) böyük öd yollarında 
genişlənmə görünməyə bilir. Belə hallarda qaraciyər biopsiyası edilərək xolestazın intra 
- yoxsa ekstrahepatik olduğu müəyyənləşdirilir. 


ı- 

qfT 

+ 

QQT və ya 
öd turşuları normal 

I 

Qaraciyərdən kənar 

səbəbləri axtar: 
sümük, hamiləlik, 
uşaq, şiş və b. 


Xolestaza şübhə 

B.bilirubin T, QF T, qaşıntı 

i 

Qeyri-xolestatik 

sarılıqlar 


i MRT 

г 

I 

intrahepatik xolestaz 
Səbəbi axtar 

I 

Anamnez 

Biopsiya 


-1 

Genişlənmə var 

İ 

I Ekstrahepatik xolestaz 

-- 

I 

Şəkil 08-23. Xolestazda diaqnostik alqoritm 

Səbəbin təyini 

İntrahepatik xolestazın səbəbini müəyyənləşdirmək üçün klinik və laborator 
məlumatlar diqqətli şəkildə araşdırılır. 

• Birincili biliar sirrozda - AMA (anti - mitoxondrial anticisimlər) 

• Autoimmun hepatitlərdə - ANA antinuklear anticisim), ASMA (saya əzələlərə qarşı 
anticimlər), LKM - 1 (qaraciyər - böyrək microsomal anticismlər), soluble 
anticimlər, İgG 

• Skleroz xolangitin kiçik axacaq formasıda - pANCA 

• Hepatosellular xərçəngdə - AFP (alfa - fetoprotein). 

• Autoimmun xolangitdə - İgG4 

• Dərman, keçirdiyi xəstəliklər, əməliyyatlar, anamnez, hamiləlik və s. diaqnozda 
köməkçi olur. 

• Bunlar yetərsiz və ya mənfi olduqda son diaqnostik vasitə kimi biopsiya edilir. 

Ekstrahepatikxolestazların səbəbini dəqiqləşdirmək üçün xolangioqrafiya lazımdır. Bu 
məqsədlə MRT ilk seçimdir. MRT öd yollarında genişlənmə ilə yanaşı, divarındakı və 
daxilindəki patologiyaları (daş, törəmə, damar genişlənməsi və s) göstərə bilir. Bəzən 
daş ilə törəmələri differensiasiya etmək də çətin ola bilir ki, bunun üçün endoskopik 
USM də istifadə oluna bilər. MRT iltihabi daralmaları və distal xoledox daralmalarını 
göstərməkdə nisbətən zəif həssaslıq göstərir. Belə hallarda kontrastlı xolangioqrafiya 
(ERXPQ, perkutan və ya əməliyyatdaxili xolangioqrafiya) edilə bilər (Bax mexaniki 
sarılığa) 

Müalicəsi 

Xolestazın əsas müalicəsi səbəbin aradan qaldırılmasıdır. 


Özət 


Xolestaz ödün qaraciyər hüceyrələrində və öd yollarında durğunluğudur, ödün 
sekresiyasının və ya bağırsaqlara axının əngəllənməsi nəticəsində meydana gəlir. 
Funksional baxımdan xolestaz bağırsaqda ödün azlığına (axoliya), qanda isə artmasına 
(xolemiya) səbəb olur. Xolestaz ilə birlikdə olan sarılıqlara xolestatik sarılıq deyilir. 
Səbələrinə görə xolestaz iki qrupa bölünür: intrahepatik və ekstrahepatik. 

İntrahepatik xolestatik sarılıq birləşmiş bilirubinin təkbaşına və ya sərbəst bilirubinlə 
birlikdə artması ilə yanaşı xolestaz enzimlərinin qaraciyər enzimlərindən daha çox 
artması və öd yollarının genişlənməməsi ilə xarakterizə olunur. Səbəbini 

müəyyənləşdimək üçün klinik məlumatlar, autoimmun markerlər, hətta biopsiya lazım 
gəlir. 

Obstruktiv sarılıq (mexaniki sarılıq, ekstrahepatik xolestaz) üçün birləşmiş bilirubinin 
təkbaşına və ya sərbəst bilirubinlə birlikdə artması, xolestatik enzimlərin artması və öd 
yollarının genişlənməsi xarakterikdir. Öd yollarında genişlənmə USM və MRT ilə görünə 
bilir, göstəriş olarsa ERXPQ də edilir. Öd yollarında tıxanma törədən səbəbləri 
müəyyənləşdirmək üçün (daşlar,çapıqdaralmalar,törəmələr,iltihabixəstəliklər, travma- 
əməliyyat, damar xəstəlikləri, parazitlər və yad cisimlər) MRT əksər hallarda yetərli olur, 
çətinlik olarsa kontrastlı xolangioqrafiya (ERXPQ, PTX, T-xolangioqrafiya, 
əməliyyatdaxili xolangioqrafiya) və xoledoxoskopiya lazım gəlir. Mexaniki sarılığın 
müalicəsində səbəbin aradan qaldırılması və dekompressiya üçün cərrahi və azinvaziv 
tədbirlər həyata keçirilir. 


Xolestaz üzrə suallar 

N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Xolestaz nə deməkdir? 

Ödün qaraciyərdə və ya öd yollarında 
durğunluğudur, bağırsaqlarda öd azlığına 
və xolemiyaya səbəb olur. 

Xolestazla sarılığın fərqi nədir? 

Sarılıq qanda bilirubinin artmasıdır. 
Xolestaz isə ödün durğunluğudur, həm 
bilirubinin həm də ödün digər 
komponentlərinin qanda artmasına 

səbəb ola bilir. 

Xolestatik sarılıq nə deməkdir? 

Sarılığın növü olub, öd durğunluğu ilə 
əlaqədar qanda bilirubin artmasına 
deyilir. 

Xolestaz sarılıqsız ola bilərmi? 

Ola bilər. Məhəlli xolestazlarda və ya 
hissəvi (natamam) tıxanmalarda sarılıqsız 

xolestazlar olur. 

Xolestazın əsas mexanizmləri 

hansılardır? 

• Öd komponentlərinin 
hepatositlərdən sekresiyasının 
pozulması 

• Ödün kanallarda və axarlarda axınının 
pozulması 

Xolestazın səbəbləri hansılardır? 

• İntrahepatik səbəblər ödün 
hepatositlərdən sekresiyasını və kiçik 
kanallarda axınını pozur - (hepatit, 
sirroz, immun,infiltrativ xəstəliklər və 
s.) 

• Ekstrahepatik səbəblər magistral öd 
yollarında öd axınını əngəlləyir-daş, 
çapıq, törəmə, əməliyyat və s. 

İntrahepatik və ekstrahepatik 

xolestazları fərqləndirən əsas cəhət 

hansıdır? 

Öd yollarında genişlənmə 

Xolestazı intrahepatik və ekstrahepatik 
növlərə ayırmanın klinik əhəmiyyəti 

nədir? 

Diaqnostik əhəmiyyəti - ekstrahepatik 
xolestazlarda öd yollarında genişlənmə 
baş verir və bu görüntüləmə müayinələri 
ilə təyin edilə bilir. 

Müalicə əhəmiyyəti - ekstrahepatik 
xolestazlarda cərrahi və ya digər 
müdaxilələr gərəkir, intrahepatik 

xolestazlarda isə əsasən konservativ 

müalicə lazım gəlir. 

Ekstrahepatik xolestaz başqa necə 

adlanır? 

Mexaniki sarılıq, tıxanma sarılığı, 
obstruktiv sarılıq, 

Xolestazın klinik əlaməti hansıdır? 

Qaşınma -40-50% 

Sarılıq - 40-80% 

Xolestaz üçün hansı əlamət spesifikdir 
-qaşınma yoxsa sarılıq? 

Qaşınma 

Xolestazın diaqnozu necə 
dəqiqləşdirilir? 

• Qanda QF və QQT-nin birlikdə 

artması və ya 

• Qanda öd turşularının artması 

Xolestazı necə inkar etmək olar? 

QF və QQT normaldırsa. 

Elə hal varmı ki, xolestaz olsun lakin QF 

artmasın? 

Nadirdir - hipofosfatemiya, 
hipotiroidizm, 

Elə hal varmı ki, xolestaz olsun lakin 

QQT artmasın? 

Nadirdir-təkrarlayan xoşxassəli xolestaz 

Bilirubinin artması xolestazı təsdiq 

edirmi? 

Birləşmiş bilirubinin artması QQT və QF 

artması ilə birlikdə olarsa xolestazı 

təsdiqləyə bilər, artmaması isə xolestazı 

inkar etməz. 

İntrahepatik və ekstrahepatik 
xolestazları differensiasiya etmək üçün 
hansı müayinə aparılır? 

İlk olaraq USM ilə, dəqiqləşdirmək üçün 
isə MRT 

İntrahepatik xolestazların diaqnozu 
necə qoyulur? 

Xolestaz 

MRT-də və ya biopsiyada öd yollarında 
genişlənmə yoxdur 

Ekstrahepatik xolestazların diaqnozu 
necə qoyulur? 

Xolestaz 

MRT-də öd yollarında genişlənmə 

İntrahepatik xolestazın səbəbini necə 
müəyyən etmək olar? 

Klinik 

Laborator 

Biopsiya 

MEXANİKİ SARILIQ 


Tərifi 

Mexaniki sarılıq xolestazın iki növündən biri olub (birincisinə intrahepatik xolestaz 
deyilir), ödün magistral öd yollarından bağırsağa doğru axınının əngəllənməsi 
nəticəsində yaranan öd durğunluğudur və öd yollarının genişlənməsi ilə xarakterizə 
olunur. 

Mexaniki sarılıq başqa adlarla da adlana bilir: tıxanma sarılığı, ekstrahepatik xolestaz, 
obstruktiv sarılıq, cərrahi sarılıq və s. 

Təsnifatı 

Mexaniki sarılıq öd yollarının mənfəzini daraldan xəstəliklərin törətdiyi ağırlaşmadır. 
Mexaniki sarılığı törədici xəstəliyin təbiətinə, mexanizmlərinə, tıxanmanın 
dərəcələrinə, yerinə, ağırlaşmasına, gedişinə və digər cəhətlərinə görə təsnif etmək 
olar. 


Mexanizminə 

• 

Mənfəzin tutulması: daş, parazit, yad cisim, qan laxtası 

görə 


və s. 


• 

Divar xəstəlikləri: iltihab, çapıq (skleroz xolangit), 
travma, törəmə, varikoz və s 


• 

Kənardan sıxılma: törəmələr, iltihab, anevrizma- 
hematoma 

Səbəbinə görə 

• 

Daş 


• 

Çapıq daralma 


• 

Törəmə 


• 

Kəskin iltihab 


• 

Əməliyyat/travma 


• 

Parazit 


• 

Yad cisim 


• 

Varikoz və digər 

Xəstəliyin 

• 

Xoşxassəli: daş, striktur, iltihab, travma, parazit, yad cisim 

xarakterinə görə 


və s 


• 

Bədxassəli: xolangiokarsinoma, pankreas, periampulyar, 
qaraciyər törəmələri və digər perihiliar bədxassəli 
xəstəliklər 

Yerinə görə 

Distal (Oddi sfinkteri, ampula), xoledox, ümumi qaraciyər 
axacağı, haça, pay axarları, seqment axarları 

Dərəcəsinə görə 

• 

Tam tıxanma 


776 









CƏRRAHİ XƏSTƏLİKLƏR. N.Y.Bayramov 


• Hissəvi tıxanma 

Ağırlıq dərəcəsinə 

• Subklinik 

görə 

• Klinik sarılıq 


• Ağırlaşmış (xolangit, biliar sirroz, hepatorenal sindrom və 


s) 


Səbəbləri 

Öd yollarında öd axınına əngəl olan xəstəlikləri təbiətinə görə aşağdakı qruplara 
ayırmaq olar: daşlar, çapıq daralmalar, törəmələr, iltihabi xəstəliklər, travma- 
əməliyyat, damar xəstəlikləri, parazitlər və yad cisimlər (Şəkil 08-24). 


MEXANİKİ SARILIĞIN SƏBƏBLƏRİ 


i I-1——I-1 i 


Daş 

Çapıq 

Törəmə 

Əməliyyat 

Parazit 

Digər 

i 



i 

1 

l 

1 

Birincili 



Bədxassəli 

Liqasiya 

Exinokokk 

Kəskin iltihab 

İkincili 



Xoşxassəli 

Tikmə 

Askaridlər 

Varikoz 





Yad cisim 

Clonorcus 

Digər 

Digər 


1 


Birincili ikincili 


BSX 

igG4 xolangiti 

Postoperativ 

Anastomotik 

Qeyri-anastomotik 

Travmatik 


- 1 - 1 

İltihabı Anadangəlmə 

Xoledoxolitiaz 
İmmun, işemik 
Parazitar, infeksiyon 
İnfiltrativ, Neoplastik 
Toksik, digər 


Şəkil 08-24. Mexaniki sarılığın səbəbləri 


Daşlar mexaniki sarılığa səbəb olan amillər arasında ilk yeri tutur (70-80%). Öd daşları 
birincili (öd axarlarında əmələ gələn) və ya ikincili (öd kisəsində əmələ gələn və 
xoledoxa düşən daşlar) ola bilərlər. 

Daşlardan sonra ən çox rast gəlinən səbəblər çapıq daralmalar və törəmələrdir. 


Patogenezi 

Magistral öd yollarında axının əngəllənməsi üç yolla olur: mənfəzdaxili tutulma, divar 
xəstəlikləri və kənardan sıxılma. 

• Mənfəzdaxili səbəblər axacaqların mənfəzini tutaraq tıxanmaya səbəb olurlar. Bu 
yolla daralma törədənlərə daşları, qan laxtasını (hemobiliya), parazitləri (askarid, 
exinokokk qovucuqları və s.) endoskopik alət parçalarını, drenaj və stent 
qatlanmalarını, hətta qanaxmanı aid etmək olar. 

• Axacaq divarının iltihabı, travmatik, neoplastik və damar xəstəlikləri adətən 
mənfəzi daraldaraq xolestaz törədirlər. Xolangit öd yollarının zədələnməsini və 
iltihabını törədərək xolestaza səbəb ola bilir. Skleroz xolangit öd yollarında iltihabi- 
fibrotik daralmalara səbəb olur. Öd yollarında qoyulan anastomozların daralması 
da xolestazla büruzə verir. Əməliyyat vaxtı xoledoxun və ya pay-seqment 
axacaqlarının bağlanması (kliplənməsi) tam və hissəvi daralmaya səbəb ola bilir. 
Portal hipertenziyada xoledox divarındakı venaların genişlənməsi mexaniki sarılıq 
törədə bilir (portal hipertenziv biliopatiya). 

• Tıxanma öd yollarının kənardan sıxılması nəticəsində də meydana gələ bilər. 
Pankreas başı şişləri, periampulyar şişlər, qaraciyər qapısında limfomalar, 
invaziyalar, damar anomaliyaları, pankreas sistləri, xronik pankreatit, hepatosellular 
karsinoma öd yollarının sıxılmasına səbəb ola bilərlər. 

Gedişi və ağırlaşmaları 

Mexaniki sarılıq səbəbindən asılı olaraq kəskin, yarımkəskin, xroniki və təkrarlayan 

formalarda gedə bilər. 

• Kəskin mexaniki sarılıq öd yollarının birdən-birə tıxanması nəticəsində, adətən 
daşlar, kəskin iltihab və liqasiya ilə əlaqədar meydana gəlir. Axarın kəskin 
tıxanmasından sonra meydana gələn durğunluq-öd hipertenziyası, xolemiya və 
bağırsaqlarda öd azlığı nəticəsində öd yollarında, qaraciyərdə və orqanizmdə 
dəyişikliklər baş verir (Şəkil 08-25). 

• Öd hipertenziyası biliar sistemdə genişlənmə, aseptik divar iltihabı (divar ödemi) 
fibrozlaşma kimi mərhələli dəyişikliklər törədir. 

• Genişlənmə ilk saatlardan başlayır və 24-48 saat sonra müayinələrlə görünə bilir. 
Bilirubin adətən daş mənşəli tıxanmalarda 10-15 dəfə, öd yollarının diametri isə 2- 
3 dəfə arta bilir. İlk günlərdə artma sürətlə (bilirubin gündə 2-5 mg), bir həftədən 
sonra isə yavaş artmağa başlayır. 

• Təxminən 7-10 gündən sonra stabilizasiya mərhələsi başlayır, öd axacaqları 
divarında ödem (hipertenziyanın törətdiyi aseptik iltihaba və venoz durğunluğa 
bağlı) meydana gəlir. 

• Təxminən 3 həftədən sonra öd yolları divarında fibroz toxumanın inkişafı və 
sərtləşməsi baş verir. 

• Qaraciyərdə baş verən dəyişikliklər özünü erkən dövrdə kəskin xolestatik hepatit, 
gec mərhələlərdə (bir neçə ay sonra) isə fibroz və sirroz şəkilində göstərir. 

• Kəskin tıxanmanın orqanizmdə törətdiyi dəyişikliklərə və ağırlaşmalara 
ekstrasellular mayenin azalmasını, miokard disfunksiyasını, leykositar disfunksiyanı, 
böyrək yetməzliyinı (hepatorenal sindrom), SİRS-i, koaqulopatiyanı, 
malabsorbsiyanı və s aid etmək olar. 

• Yavaş inkişaf edən yarımkəskin mexaniki sarılıqlar adətən çapıq daralmalar və 
törəmələr üçün xarakterikdir. Başlanğıc subklinik mərhələdən sonra (adətən bir 
neçə gün və ya həftə çəkə bilir), klinik manifestasiya mərhələsi (sarılıq, qaşınma və 
sidiyin tündləşməsi) baş verir. Xəstəlik irəlilədikcə öd yollarında, qaraciyərdə və 
orqanizmdə ağırlaşmalar meydana gəlir (kəskin gedişdəki kimi), xüsusən xolestatik 
hepatit və malabsorbsiya ön plana çıxır. 

• Xroniki mexaniki sarılıqlar adətən hissəvi çapıq daralmalarda rast gəlir. Bir neçə ay 
davam edən mexaniki sarılıqlar biliar sirroz, malabsorbsiya, avitaminoz və 
osteoparotik dəyişikliklər törədir. 

• Təkrarlayan mexaniki sarılıqlar ventil daşlarda, papilla Vater törəmələrində, öd 
kisəsində düşən daşlarda və çapıq daralmalarda rast gəlinir. Bu gediş özünü 
təkrarlayan kəskin mexaniki sarılıq şəklində büruzə verir. 


Öd yollarında axın əngəllənməsi 


axın 



ı 


i 

Öd yollarında 

Genişlənmə 
Aseptik xolangit 
Fibroz 


Bağırsaqda öd azlığı Qaraciyər zədələnməsi 

Malabsorbsiya Öd ifrzaımn azalması 

Avitaminoz Xolestatik hepatit 


Xolemiya 

Qaşınma 


Hipokoaqulyasiya Biliar sirroz 

Disbakterioz 


v 

Bakterial xolangit 


SİRS, SEPSİS 


MODS 


(Hepatorenal sindrom, miokard disfunksiyası və digər) 


Şəkil 08-25. Mexaniki sarılığın gedişi və ağırlaşmaları 


Ağırlaşmaları 

• Xolangit 

• Sepsis 

• Böyrək yetməzliyi 

• Xolestatik hepatit 

• Biliarsirroz 

• Koaqulopatiya 

• Malabsorbsiya 

• İmmunosupressiya 

• Digər 

Klinikası 

Mexaniki sarılıq subklinik, klinik və ağırlaşma əlamətləri ilə ortaya çıxa bilir. 

• Subklinik forma az hallarda təsadüf edilir, adətən mexaniki sarılığın erkən 
mərhələsində və hissəvi tıxanmalarda rast gəlir. 

• Klinik sarılıq əlaməti ən sabit əlamətlərdəndir, bununla yanaşı ağrı, qaşınma, 
sidiyin tündləşməsi, nəcisin ağarması əlamətləri də ola bilər. 

• Yüksək hərarət, sidik ifrazının azalması, halsızlıq, diareya və s. ağırlaşma 
əlamətləridir. 


Diaqnostikası 

Şübhə 

• Sarılıq əlaməti ekstrahepatik xolestaza ən çox şübhə yaradan əlamətdir. 

• Klinik və ya laborator xolestaz (qaşınma, sarılıq, QF və QQT artması) 

• USM-də öd yollarında genişlənmə 

• Öd yolları, qaraciyər və mədəaltı vəzi xəstəlikləri 

Dəqiqləşdirmə 

Mexaniki sarılığı dəqiqləşdirmək üçün iki kriteriya olmalıdır: 

• xolestaz (xolestatik sarılıq) 

• öd yollarında genişlənmə 

Xolestatik sarılıq klinik və laborator müayinələrlə dəqiqləşdirilir: bilirubin, QF və QQT 
artması. Öd yollarında genişlənməni dəqiqləşdirmək üçün xolangioqrafiya edilir və MRT 
ilk seçimdir. 

Qeyd etmək lazımdır ki, dilatasiya təkbaşına mexaniki sarılığı təsdiq və ya inkar edə 
bilmir. Çox nadir də olsa mexaniki sarılıq olmasına baxmayaraq öd yollarında 

genişlənmə olmaya bilir, lakin xolestatik enzimlər yüksək olur (tıxanmadan sonrakı ilk 
saatlarda, hissəvi tıxanmalarda, fistullarda, fibrotik öd yolları və sirrozu olanlarda öd 
yolları genişlənməyə bilər). Belə hallarda mexaniki sarılıq diaqnozu laboratorxolestazın 
olmasına və xolangioqrafiyalarda maneənin görünməsinə görə qoyulur. Bəzi hallarda 
isə, xüsusən də anadangəlmə xoledox sistlərində və idiopatik xoledox dilatasiyasında 
genişlənmə ola bilər, lakin, enzimlərdə və bilirubində artma olmur. 


Sərbəst 

hiperbilirubinemiya 


Sarılıq 




ғ 


Birləşmiş və ya 
qarışıq hiperbilirubinemiya 


QF və QQT yüksək 


QF və QQT normal 



Şəkil 08-26. Mexaniki sarılıqda diaqnostika 


Səbəbin təyini 

İlk növbədə daş, törəmə və daralmalar axtarılır, parazitlər, yad cisimlər, iltihab və s. 
unudulmamalıdır. Anamnez, keçirdiyi müdaxilələr, xəstəliklər və klinik gediş köməkçi 
ola bilər, lakin həlledici müayinə görüntüləmə müayinələridir. MRT əksər hallarda 
mexaniki sarılığın səbəbini təyin etməyə imkan verir. MRT-nin dəqiqləşdirmədiyi 
hallarda endoskopik ultrasəs müayinəsi (endo- USM) və kontrastlı xolangioqrafiyalar 
(endoskopik retroqrad xolangioqrafiya (ERXPQ), perkutan xolangioqrafiya - PXQ və 
digər), hətta xoledoxoskopiya və intraduktal - USM gərəkə bilir. 

Şəkil 08-27. MRT-də çapıq daralma, daşlar, törəmələr 


Müalicəsi 

Mexaniki sarılıqda müalicə tədbirləri təcili qaydada həyata keçirilir və aşağıdakı 

prinsiplər üzərində qurulur: 

• Səbəbi aradan qaldırmaq radikal müalicədir və ilk seçimdir. Bunun üçün səbəbə 
uyğun müalicə üsulu seçilir (məsələn daşları, parazitləri, yad cisimləri çıxarma, 
törəmələri eksiziya və s). Bu barədə uyğun bölümlərdə məlumat verilmişdir. 

• Dekompressiya səbəb aradan qaldırmaq mümkün olmadıqda və ya gecikirsə, tətbiq 
edilir. Bu məqsədlə perkutan, endoskopik drenajlar, stent və ya yan - yol 
əməliyyatları tətbiq edilə bilər. 

• Ağırlaşmaların profilaktika və müalicə tədbirləri əməliyyatətrafı dövrdə aparılır və 
aşağıdakıları əhatə edir: 

o İnfuziya - 3 - 4 L/gün: ekstrasellular maye defisitini aradan qaldırmaq və 
böyrək yetməzliyinin profilaktikası üçün 
o Antibiotik - bakterial xolangitin profilaktikası üçün 

o Öd turşuları - ursodezoksixol turşusu: malabsorbsiyanın, sepsisin və 
hepatorenal yetməzliyin profilaktikası üçün, 
o Vitamin K - koaqulopatiyanın düzəldilməsi və müdaxilələrdə qanaxmanın 
profilaktikası üçün 

o Digər müalicələr - ağırlaşmalara uyğun (osteoparozda Ca və vitamin D, 
qaşınmanın müalicəsi üçün xolesteramin, plazmoferez və s., avitaminozların 
müalicəsi, malabsorbsiyada qidalandırma və s) 

Özət 


Obstruktiv sarılıq (mexaniki sarılıq, ekstrahepatik xolestaz) üçün birləşmiş bilirubinin 
təkbaşına və ya sərbəst bilirubinlə birlikdə artması, xolestatik enzimlərin artması və öd 
yollarının genişlənməsi xarakterikdir. Öd yollarında genişlənmə USM və MRT ilə görünə 
bilir, göstəriş olarsa ERXPQ də edilir. Öd yollarında tıxanma törədən səbəbləri 
müəyyənləşdimək üçün (daşlar,çapıqdaralmalar,törəmələr,iltihabixəstəliklər, travma- 
əməliyyat, damar xəstəlikləri, parazitlər və yad cisimlər) MRT əksər hallarda yetərli olur, 
çətinlik olarsa kontrastlı xolangioqrafiya (ERXPQ, PTX, T-xolangioqrafiya, 
əməliyyatdaxili xolangioqrafiya) və xoledoxoskopiya lazım gəlir. Mexaniki sarılığın 
müalicəsində səbəbin aradan qaldırılması və dekompressiya üçün cərrahi və azinvaziv 
tədbirlər həyata keçirilir. 


Mexaniki sarılıq üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Mexaniki sarılıq nədir? 

Magistral öd yollarında tıxanma 
nəticəsində baş verən öd 
durğunluğudur. 

Mexaniki sarılığın başqa hansı adları 

var? 

Ekstrahepatik, obstruktiv, tıxanma 
sarılığı 

Səbəbləri hansılardır? 

Daş, çağıq, törəmə, əməliyyat/müdaxilə, 
iltihab, parazit və digər. 

Ən çox rast gəlinən 4 səbəbi 

hansılardır? 

Daş, çapıq daralma, törəmə və parazit 

Tıxanmanın mexanizmləri hansılardır? 

Mənfəzdaxili tutulma, divar xəstəlikləri 

və kənardan sıxılma 

Önəmli patogenetik mexanizmləri 
hansılardır? 

Biliar hipertenziya və bağırsaqda öd 
azlığı 

Hansı ağırlaşmaları törədir? 

Qaraciyər, öd yolları zədələnmələri, 
bağırsaq və digər disfunksiyalar 

Öd yollarında hansı zədələnmələr baş 
verir? 

Genişlənmə, aseptikvə bakterial 
xolangit, fibroz 

Qaraciyərdə hansı patologiyalar 
meydana gəlir? 

Xolestatik hepatit, qaraciyər yetməzliyi, 

biliar sirroz 

Bağırsaqlarda nələr baş verir? 

Malabsorbsiya, diareya, avitaminozlar, 
bakterial çoxalma və translokasiya 

Hansı ümumi dəyişikliklər baş verir? 

Ekstrasellular mayenin azalması 
(hipovolemiya), sepsis, böyrək 
yetməzliyi, miokardial disfunksiya, 
immunosupressiya və digər 

Ekstrasellular maye niyə azalır? 

Atrial natriuretik hormonun artması 

nəticəsində 

Sepsisin təxmini mexanizmi necədir? 

Bağırsaqlardan bakterial trasnlokasiya, 
Kupfer hüceyrələrinin və leykositlərin 
disfunksiyası, endotoksemiya 

Hepatorenal sindromun mexanizmi 

necə izah oluna bilər? 

Ekstrasellular mayenin azalması 
(hipovolemiya) və sepsis 

Klinik əlamətləri hansılardır? 

Sarılıq, qaşınma, ağrı, tünd sidik və açıq 

nəcis 

Mexaniki sarılıqda ilkin görüntüləmə 
müayinəsi hansıdır? 

USM 

Mexaniki sarılıq üçün xarakterik 

laborator əlamətlər hansılardır? 

• xolestatik enzimlərdə artma (qələvi 
fosfataza və QQT artması) 

• bilirubin arta bilər 

• qaraciyərin funksional göstəriciləri 
dəyəşə və ya dəyişməyə bilər 

Mexaniki sarılıqda bilirubin artmaya 

bilərmi? 

Erkən mərhələdə, hissəvi və regional 
tıxanmalarda, bilio-enterik və xarici 
fistullarda bilirubin artmaya bilər. 

Diaqnozu necə dəqiqləşdirilir? 

Öd yollarında genişlənmənin olmasına 
görə 

Mexaniki sarılığı digər sarılıqlardan 
fərqləndirən ən önəmli əlamət 

hansıdır? 

Öd yollarının genişlənməsi 

Öd yollarının genişlənməsi hansı 
müayinə ilə dəqiqləşdirilir? 

İlkin olaraq USM ilə görünə bilər, lakin 
MRT ilə dəqiqləşdirilir 

Öd yollarında tıxanma var, lakin öd 
yollarında genişlənmə yoxdursa hansı 3 
əsas səbəbi düşünə bilərsiniz? 

• fibrotik (sirroz) qaraciyər 

• öd yollarınının sklerozu 

• bilio-enterik fistula 

Öd yolları genişlənməyən mexaniki 
sarılığı necə dəqiqləşdirmək olar? 

Laborator olaraq xolestaz varsa və 
xolangioqrafiyada maneə görünərsə 

Öd yolları geniş görünür, lakin sarılıq və 
xolestaz yoxdur. Bu mexaniki sarılıq ola 

bilərmi? 

Praktik olaraq xeyr. Belə hala 
anadangəlmə xoledox sistlərində və 
idiopatik xoledox dilatasiyasında rast 
gəlinir. 

Mexaniki sarılığın səbəbi hansı müayinə 
ilə dəqiqləşdirlir? 

MRT ilə 

MRT öd yollarında daş göstərmirsə daş 

ola bilərmi? 

Praktik olaraq xeyr. 

MRT səbəbi təyin edə bilmirsə nə 

etmək olar? 

Endo-USM, kontrastlı MRT/KT, kontrastlı 
xolangioqrafiyalar (ERXPQ, PXQ), 
xoledoxoskopiya 

Öd yollarının varikoz venalarını necə 
dəqiqləşdirmək olar? 

Kontrastlı KT/MRT, endoskopik USM- 
doppler və ya fiberoptik 
xoledoxoskopiya ilə 

ÖD DAŞI XƏSTƏLİYİ 


Tərifi 

Öd daşı ödün maye konsistensiyasının bərk hala keçməsi nəticəsində daşların əmələ 
gəlməsidir. 

Daşlaşmaya ödün tərkibindəki iki əsas üzvi maddə - xolesterin və bilirubin məruz qalır, 
minerallar, xüsusən kalsium bu prosesdə iştirak edə bilir. Öd daşlarının əksəriyyətini 
(90%) xolesterin daşları təşkil edir. 



Rastgəlməsi 

Öd daşı xəstəliyi əhali arasında ən çox rast gələn (20%) və qarın boşluğunda ən çox 
əməliyyata səbəb olan xəstəlikdir. Yaş artdıqca və qadınlarda daha çox rast gəlinir. 

Təsnifatı 


Tərkibinə görə 

Xolesterin, piqment 

Səbəbinə görə 

Genetik, qazanılmış 

Gedişinə görə 

Ağırlaşmasız (asimptomatik) 

Ağırlaşmalı (simptomatik) 

• öd sancısı (xroniki xolesistit) 

• kəskin xolesistit 

• kəskin pankreatit 

• xoledoxolitaz (mexaniki sarılıq və xolangit) 

• fistul 

• bağırsaq keçməzliyi 

• öd kisəsi xərçəngi 

• digər 

Etiologiyası və patogenezi 

Xolesterin və bilirubin daşları əmələ gəlmə mexanizminə görə bir-birindən fərqlənir. 

Xolesterin daşların əmələ gəlməsində bir-biri ilə sıx əlaqəli üç önəmli mexanizm rol 

oynayır: 

• ödün xolesterinlə doyması - öddə xolesterinin lesitin və öd turşularından çox 
olması 

• topalaşma - sərbəst qalan xolesterin dənəciklərinin nüvələşdiricilər ətrafında (Ca+, 
zülal, bakteriya, iltihabi faktorlar, dərmanlar və s.) çökməsi. 

• durğunluq - çöküntülərin daşlaşması. 

Bunların birlikdə olduğu hallarda daş əmələ gələ bilir, hər hansı bir mexanizmin 

təkbaşına daş əmələgətirmə ehtimalı isə çox azdır. 

• Normal halda xolesterin qaraciyərdən lesitinlə birlikdə dənəcik şəklində ifraz 
olunur. Öd turşularının təsiri ilə bu kürəşəkilli dənəciklər həll olunaraq missellərə - 
öd turşuları ilə örtülmüş tabletşəkilli kristallara çevrilirlər. Öd turşularının hidrofilliyi 
sayəsində xolesterin-lesitin-öd turşusu «tabletləri» çöküntü vermədən öddə qala 
bilir və bağırsağa tökülür. 

• Həlledici amillərin - lesitin və öd turşularının xolesterinə nisbətdə azalması 
xolesterin dənəciklərinin missellərə çevrilməsini azaldır. Nəticədə hidrofob 
dənəciklər bir-biri ilə birləşmə fürsəti tapır və çoxqatlı böyük dənəciklərə çevrilirlər. 
Doymaya, yəni xolesterinin öddə artmasına üç proses səbəb ola bilir: öd 
turşularının və/və ya lesitinin azalması, xolesterinin artması. 

• Litogenezdə ikinci önəmli mərhələ topalaşma - nüvələşmədir (nukleasiya). Bu 
mərhələdə nüvələşdirici amil mərkəzi özək kimi çoxqatlı xolesterin dənəciklərini 
ətrafına toplayaraq möhkəmləndirir və çöküntülər əmələ gətirir. Musin, 
immunoqlobulinlər, qlükoproteinlər, bakteriyalar, Ca + ionları nüvələşdirici amil ola 
bilir. Normada öddə nüvələşdirməyə əngəl olan amillər kimi apolipoproteinlər 
ehtimal edilir. 

• Öd yollarında durğunluq çöküntüləri daşa çevirən önəmli amil hesab edilir. Öd kisəsi 
iki nöqteyi nəzərdən buna meyillik yaradır. Birincisi, ödün 5-10 dəfə qatılaşması, 
ikincisi isə nisbi durğunluq. Məhz bu səbəblərə görə də öd daşlarının 98%-i öd 
kisəsində əmələ gəlir. Öd kisəsi motorikasını pozan neyronal və humoral amillərin 
öd daşı törətdiyi məlumdur: vaqotomiya, somatostatinoma, oktreoid müalicəsi, 
aclıq, parenteral qidalanma, hamiləlik və s. 

• Xolesterin daşlarının ən çox rast gəlinən səbəblərinə (risk faktorlarına) aşağıdakıları 
aid etmək olar: 

Öd daşının risk faktorları 

• yaşlaşma 

• 

genetik amillər 

• qadın cinsi 

• 

dislipoproteinemiyalar 

• köklük 

• 

iltihab 

• hamiləlik 

• 

diskineziya 

• estrogen və progesteron müalicəsi • 

əməliyyatlar, müsariqəli kisə və s. 


Piqment daşlarının əmələ gəlməsində əsas mexanizm öddə sərbəst bilirubinin 
artmasıdır. Qaraciyərə yükün artması (hemoliz - hemolitik anemiyalar), 
qlükronizasiyanın azalması (sirroz) və öd yollarında dekonyuqasiya (bakteriya, iltihab, 
darlıq) sərbəst bilirubinin öddə artmasına səbəb olur. 


0 0 0 ° 0 % 

\_ / o°„o o 


Hepatosit 


tf 




Dənəciklər _Öd turşuları 


Missellər 


DOYMA 1((Ш) Çoxqatlı dənəciklər 

' ш 


TOPLAŞMA Ж ^ 

Nukleasya Nukleant amillər 



Çöküntülər 


Durğunluq 

DAŞLAŞMA 


Daş 


Şəkil 08-28. Xolesterin daşlarının əmələ gəlmə mexanizmləri. 


Gedişi və ağırlaşmaları 

Öd daşları iki formada gedə bilir: ağırlaşmasız (asimptomatik) və ağırlaşmalı 
(simptomatik). 

• Öd daşları əksər hallarda (50-80%) simtomsuz gedir və ağırlaşma törətmir, lakin ildə 
təxminən 2-3% tezlikdə və xəstələrin 20-50%-ində ağırlaşmalar törədərək 
simptomatik şəkilə keçə bilir. 

• Daşlar üç prosesə - obturasiya, eroziya-nekroz və ya neoplaziyaya səbəb olduqda 
klinik əlamətlərlə ortaya çıxır. 

• Obturasiya öd daşının ən çox (98%) törətdiyi ağırlaşmadır və ən çox da öd sancısı 
şəklində ortaya çıxır, xəstələrin əksəriyyətində (70%, 60%/il) tezlikdə təkrarlaya 
bilir, 10% hallarda (0,1% /il) digər ağırlaşmaların ortaya çıxmasına səbəb olur. 

• Eroziya və nekrozu adətən böyük (>2sm) daşlar törədir və kəskin xolesistit, öd 
fistulları (kisə-xoledox, kisə-bağırsaq, kisə dəri və s.) şəklində ortaya çıxır. 

• Öd daşı çox az hallarda (0,01%) xərçəngə səbəb olur, böyük (>2sm) daşlarda və 
kirəcləşmiş öd kisələrində xərçəng ehtimalı yüksəkdir. 

Ağırlaşmaları 

• öd sancısı (xroniki xolesistit) 

• kəskin xolesistit 

• kəskin pankreatit 

• xoledoxolitaz (mexaniki sarılıq və xolangit) 

• fistul 

• bağırsaq keçməzliyi 

• öd kisəsi xərçəngi 

• Digər 

Klinikası 

Öd daşı üç şəkildə biruzə verə bilər: 

• Asimptomatik (50-80%), təsadüfi müayinələrdə daş tapılır 

• Ağırlaşmalar (öd sancısı, xolesistit, xoledoxolitiaz, pankreatit və s) 

• Atipik əlamətlər (postprandial öd ağrıları, yağlı qidaları tolere etməmə, xolesisto- 
kardial sindrom və s) nadirdir və adətən başqa xəstəliklərlə birlikdə olur. 

Diaqnostikası 

Şübhə 

• Asimptomatik öd daşı qeyd edildiyi kimi təsadüfi müayinələrdə (USM, KT, MRT) 
tapılır, bəzi hallarda isə autopsiyalarda, başqa xəstəliklərə görə laparotomiyalarda 
rast gəlir. 

• Epiqastral kəskin ağrıları, öd sancıları, sarılıq, kəskin xolesistit, xolangit, mexaniki 
sarılıq və pankreatit əlamətləri olan xəstələrdə ilk növbədə öd daşından 
şübhələnmək lazımdır. 

Dəqiqləşdirmə 

Öd daşını dəqiqləşdirmək üçün ilk seçim USM-dir. USM-in nəticəsi şübhəli olarsa və ya 
xoledox daşına şübhə olarsa, MRT lazımdır. MRT-də daş görünmürsə öd daşını inkar 
etmək olar. KT yalnız tərkibində Ca+ duzları olan daşları göstərə bilir ki, bu da 15-20% 
hallarda rast gəlinir. 

Diaqnostik meyarları: 

Görüntüləmədə (USM, MRT) daşın görünməsi 


Ağırlaşmanın təyini 

Öd daşı tapılan xəstələrdə əlavə müayinələrlə klinik forma təyin edilir və xoledox 
mütləq yoxlanılır. 



Şəkil 08-29. USM-də öd kisəsi daşı və MRT-də xoledox daşları 


Müalicəsi 

• Öd kisəsinin simptomatik daşlarında laparoskopik xolesistektomiya "qızıl 
standartdır" (Şəkil 3). 

• Asimptomatik öd kisəsi daşlarında müalicə lazım deyil, lakin istisna olaraq 2 sm-dən 
böyük və hemolitik anemiyalarda asimptomatik öd kisəsi daşlarında laparoskopik 
xolesistektomiya tövsiyə edilir. 

• Xoledox daşlarını mütləq çıxarmaq lazımdır. 

• Öd daşlarını əritmə üsulları özünü doğrultmur. 

Asimptomatik 


Müşahidə 


ÖD DAŞI 


Hemolitik anemiya 
Diabet 
>2 sm 
Kalsıfik kisə 


LAPAROSKOPIK 

XOLESİSTEKTOMİYA 

± 

Ağırlaşmaların müalicəsi 


Simptomatik 


Şəkil 08-30. Öd daşı xəstəliyində müalicə taktikası 


Özət 


Öd daşı ödün maye konsistensiyasının dəyişərək bərk hala keçməsi nəticəsində daşların 
əmələ gəlməsidir (xolesterin və bilirubin daşları). Xəstəlik əhali arasında ən çox rast 
gələn və qarın boşluğunda ən çox əməliyyata səbəb olan xəstəlikdir. Yaşlaşma, qadın 
cinsi, köklük, hamiləlik, estrogen və progesteron müalicəsi, genetik amillər, 
dislipoproteinemiyalar, iltihab və diskineziya daş əmələ gəlməsinə ən çox səbəb olan 
amillərdir. Öd daşları əksər hallarda simtomsuz gedir, lakin obturasiya, eroziya-nekroz 
və ya neoplaziyaya səbəb olduqda klinik əlamətlərlə ortaya çıxır: təkrarlayan öd 
sancıları, kəskin xolesistit, xoledoxolitiaz, pankreatit və s. 

Öd kisəsindəki daşları təyin etmək üçün USM, xoledoxdakı daşları təyin etmək üçün isə 
MRT ilk seçimdir. Simptomatik öd daşı xəstəliyinin standart müalicəsi laparoskopik 
xolesistektomiyadır, xoledoxdakı daşların çıxarılması üçün laparoskopiya və ERXPQ ilk 
seçimdir. Asimptomatik öd daşında əksər xəstələrdə müalicə gərəkmir. 

Öd daşı üzrə suallar 

N.Y.Bayramov, A.K.Səfiyeva, F.Qəhrəmanova 


Suallar Cavablar 


Suallar 

Cavablar 

Öd daşı nədir? 

Öd daşının əmələ gəlməsi 

Rastgəlmə tezliyi 

10-20% 

"Böyük risk faktorları" hansılardır? 

Qadın, yağlı qida, 40 yaşdan çox, çox 
doğan (ingiliscə 4-F: Female, Fat, Forty, 
Fertile) 

Digər risk faktorları hansılardır? 

• Oral kontraseptivlər 

• Öd duğunluğu 

• Xronik hemoliz 

• Sirroz 

• İnfeksiya 

• Sürətli arıqlama 

• Köklük 

• İltihabi bağırsaq xəstəliyi 

• Terminal ileum rezeksiyası 

• Total parenteral qidalanma (TPN) 

• Vagotomiya, rezeksiya 

• Yaş 

• Hiperlipidemiya 

• Somatostatinoma 

Daşların hansı növləri var? 

• xolesterin (75-90%) 

• piqment daşları (10-25%) 

Piqment daşlarının hansı növləri var? 

• qara daşlar (tərkibində kalsium 
bilirubinat) 

• qəhvəyi daşlar (infeksiyaya bağlı) 

Qara piqment daşlarının səbəbi nədir? 

Sirroz, hemoliz 

Qəhvəyi xoledox daşlarının səbəbi 

nədir? 

Öd yollarında daralma və infeksiya 

Xolesterin daşlarının patogenezi nədir? 

Ödün xolesterinlə doyması və 
dənəciklərin əmələ gəlməsi, dənəciklərin 
nüvələşdirici amil ətrafında birləşməsi və 
çökməsi, nəhayət daşlaşma 

Hiperxolesterinemiya öd daşı əmələ 
gəlməsində risk faktoru hesab 

olunurmu? 

Xeyr! (amma hiperlipidimiya bəli) 

Öd daşı hansı əlamətlərlə biruzə verir? 

Öd sancısı, xolangit, xoledoxolitiaz, öd 
daşı, pankreatit 

Öd sancısı doğrudanmı tutub-buraxan 
sancışəkillidir? 

Xeyr! Ağrı tutur və bir neçə saat 

buraxmır. 

Asimptomatik öd daşı xəstəliyinin rast 
gəlmə tezliyi nə qədərdir? 

80% hallarda asimptomatikdir 

Öd sancısının mexanizmi necədir? 

Daşın kisə çıxışını tıxaması nəticəsində 
əvvəlcə kisənin yığılması, sonra isə 
genişlənməsi divar işemiyasına və ağrıya 

səbəb olur 

Öd daşının hansı 5 əsas ağırlaşması var? 

Kəskin xolesistit 

Xoledoxolitiaz 

Xolangit 

Pankreatit 

Bağırsaq keçməzliyi 

Xolelitiazın diaqnozu necə qoyulur? 

Anamnez 

Obyektiv müayinə 

USM 

USM öd kisəsi daşını hansı həssaslıqla 
aşkarlayır? 

98% hallarda aşkarlayır 

Ultraneqativ daş nə deməkdir? 

USM ilə görünməyən daşlar (2% halda 
rast gəlir) 

USM xoledoxolitiazisi hansı həssaslıqla 
aşkarlayır? 

50% -də az hallarda, ona görə də 
xoledoxolitiaz üçün uyğun müayinə 

hesab olunmur 

Simptomatik öd kisəsi daşlarının 

standart müalicəsi necədir? 

Laparoskopik xolesistektomiya 

Laparoskopik xolesistektomiyanın 
ağırlaşmaları hansılarıdır? 

Ümumi öd axarının zədələnməsi, sağ 
hepatik axacaq və ya arteriyasının 
zədələnməsi, güdülün buraxması, 

bilioma 

Asimptomatik öd daşında 
xolesistektomiyaya göstərişlər? 

• Oraq hüceyrəli anemiya 

• Kirəcləşmiş öd kisəsi 

• 2 sm-dən böyük daşlar 

• Uşaqlarda 

Kirəçləşmiş öd kisəsində və 2 sm-dən 
böyük daşlarda nə üçün əməliyyat 
göstərişdir? 

Kanser riski yüksəkdir 

Hansı dərmanlar xolesterin daşını əridə 

bilər? 

Xenodeoksikolik turşusu, ursodezoksixol 
turşusu. Lakin, dərman dayanarsa daşlar 
təkrar əmələ gəlir. 


Öd daşı mənşəli bağırsaq keçməzliyi 


Nədir? Nazik bağırsağın böyük öd daşları ilə 

(>2.5 cm) tıxanması fonunda əmələ 
gəlir. 


Nədir? 

Nazik bağırsağın böyük öd daşları ilə 
(>2.5 cm) tıxanması fonunda əmələ 
gəlir. 

Böyük öd daşı bağırsağa necə keçir? 

Daş kisə ilə bağırsaq arasında yaranan 
fistuldan keçərək bağırsağa düşür. 

Obstruksiyanın klassik lokalizasiyası? 

İliosekal bucaq 

Kimlərdə çox rast gəlir? 

Böyük daşı olan və 70 yaşdan yuxarı 
qadınlarda 

Əlamətləri hansılardır? 

Nazik bağırsaq obstruksiyası 

simptomları: köp, qusma, hipovolemiya, 
sağ yuxarı kavdrantda ağrı 

Diferensial diaqnozu? 

Nazik bağırsaq obstruksiyasının digər 
səbəbləri (bitişmə, yırtıq, kanser) 

Nazik bağırsaq keçməzliyi olanların 
neçə faizində daş mənşəli olur? 

1%-dən az 

Diaqnostikası üçün hansı müayinələr 
lazımdır? 

KT- keçməzlik əlamətləri, bağırsaqda daş 
görünə bilər, öd yollarında hava, 
kontrastın öd kisəsəsinə keçməsi 

Müalicəsi necədir? 

Əməliyyat: enterotomiya və daşın 
çıxarılması vacibdir, xolesistektomiya və 
fistulun bağlanılması əlavə edilə bilər 

ÖD SANCISI XƏSTƏLİYİ (XRONİK DAŞLI XOLESİSTİT) 


Tərifi 

Öd sancısı xəstəliyi və ya xronik daşlı xolesistit tutması öd daşının kisə axacağını 
təkrarlayan və müvəqqəti tıxaması nəticəsində kisədə yaranan morfofunksional 
dəyişikliklərlə (durğunluq, hipoaktiv kisə, fibroz, iltihab) xarakterizə olunur. 

Avropa ədəbiyyatlarında bu xəstəlik öd sancısı da adlanır. 

Rastgəlməsi 

Öd sancısı öd daşının ən çox rast gəlinən ağırlaşmasıdır və öd daşı olanlarda təxminən 
30% hallarda rast gəlinir. 

Etiologiya və patogenezi 

Xroniki daşlı xolesistit tutmasında aparıcı patogenetik mexanizm kisə axacağının daşla 
müvəqqəti tıxanmasıdır. Tıxanma kisə bloku və kisədaxili hipertenziya törədərək ağrıya 
səbəb olur. Klinik və laborator olaraq ciddi zədələnmə və iltihab görünmür, lakin 
histoloji müayinələrdə iltihab, fibroz, ödem əlamətləri görünür. Bunu nəzərə alaraq 
bəzi müəlliflər haqlı olaraq bunu xroniki daşlı xolesistit adlandırırlar. 

Gedişi və ağırlaşmaları 

Tıxanma əksər hallarda (90%) spontan və ya spazmolitik və ağrıkəsicilərlə 6-24 saat 
ərzində keçib gedir. 

Ağrı tutmaları 6%/il tezlikdə və xəstələrin 70%-ində təkrarlayır. Təkrarlanan tutmalar 
öd kisəsi fibrozuna, durğun kisəyə, Oddi fibrozuna, xronik pankreatitə gətirib çıxarır. 
Xroniki daşlı xolesistit 10% halda və 1%/il tezlikdə ağırlaşmalara səbəb ola bilər 
» kəskin xolesistit 
» kəskin pankreatit 
» xronik pankreatit 
» xoledoxolitaz 
» xolanqit 
» Oddi fibrozu 
» Digər 

Asimptomatik 
vəziyyətə 
keçmə - 30% 


Tıxanmanın aradan qalxması 


——J Asimptomatik öd daşı 



OD SANCISI 
Kisədaxill hipertenziya 


£4 , i- ı Kisə genişlənməsi. Ağrı 

Сл 

% 



Ağırlaşmalar 




Mirizzi sindromu *' 


Kəskin xolesistit 



Xoledoxolitiaz 
Mexaniki sarılıq 
Xolangit 


Şəkil 08-31. Öd sancısı xəstəliyinin gedişi və ağırlaşmaları 


Klinikası 

Ağrı əsas klinik əlamətidir və klassik olaraq öd sancısı şəkilində ortaya çıxır: 

• sağ qabırğaaltı və ya epiqastral nahiyyədə olur 

• sağ çiyinə, boyuna, yayıla bilir 

• təxminən 50% halda yeməkdən 0,5-1 saat sonra kəskin və sancışəkilli başlayır, 0,5- 
1 saat ərzində artır, 1-6 saat davam edir, sonra azalır, ən gec 24 saat sonra tam keçir 

• ürəkbulanma, qusma ilə müşayiət oluna bilər. 

Obyektiv müayinədə öd kisəsi proyeksiyası ağrılı ola bilir və bu 24 saata qədər görünə 
bilər. Bir çox hallarda obyektiv müayinədə heç nə tapılmır. 

Diaqnostikası 

Şübhə 

Epiqastral və ya sağ qabırğaaltında sancışəkilli ağrıları olan xəstələrdə öd sancısından 
şübhələnmək lazımdır. 

Dəqiqləşdirmə 

Diaqnozu dəqiqləşdirmək üçün klinik, laborator və USM aparılır. 

Xroniki daşlı xolesistit tutması (öd sancısı xəstəliyi) üçün diaqnostik kriteriyalar: 

• Sağ qabırğaaltı və ya epiqastrik nahiyədə 6 saata qədər davam edən ağrı 

• Öd kisəsində daş 

• Klinik, laborator və görüntüləmə ilə iltihabi, xolestatik və zədələnmə əlamətlərinin 
olmaması və 12 - 24 saatlıq izləmədə də ortaya çıxmaması. 

Differensiasiya 

Öd sancısı xəstəliyini aşağıdakı xəstəliklərlə differensiasiya etmək lazım gəlir. 

• Kəskin daşlı xolesistit adətən öd sancısı ilə başlayır və ağrı 6 saatdan çox davam edir, 
klinik, laborator və USM-də iltihab əlamətləri ortaya çıxır: hərərətin artması, 
palpator gərginlik, leykositoz, CRP artması, USM-də kisənin böyüməsi, divar 
qalınlaşması, ətrafında maye və s. 

• Kəskin xolangit üçün xarakterik klinik triada ilə yanaşı (ağrı, sarılıq, üşütmə -yüksək 
hərarət) laborator olaraq xolestaz və iltihab, görüntüləmədə öd yollarında 
patologiya tapılır. 

• Kəskin pankreatitdə şiddətli və davam edən ağrılar (ən azı 3 gün), ümumi vəziyyətin 
proqressiv pisləşməsi, amilzanının artması, USM-də pankreatit əlamətləri görünür. 

• Kəskin qastritlərdə sancışəkilli ağrılar ola bilir, lakin qusma, ürəkbulanma, qıcqırma, 
xüsusən qida qəbulundan sonra şiddətlənən ağrı, anamnezdə zədələyici qidalar 
xarakterikdir. 

• Kəskin hepatitlərdə adətən ağrılar daimi və küt xarakterli olur, qaraciyər 
enzimlərində və bilirubində artma, USM-də qaraciyərin böyüməsi və periportal 
ödem qeyd olunur. 

• Böyrək daşına bağlı sancılarda ağrının bel nahiyyəsində olur, bir neçə dəqiqədən bir 
tutub-buraxır, USM-də sidik yollarında blok görünür. 

• Spastik kolit ağrılarını bəzən öd sancısından fərqləndirmək çətin olur, xüsusən öd 
kisəsində daşı olanlarda bu differensiasiya ciddi çətinliklər törədə bilir. Spastik kolit 
üçün qısamüddətli olma və defekasiyadan sonra aradan qalxma xarakterikdir. Belə 
xəstələr əksər hallarda daşa görə əməliyyat olunurlar və spastik kolit əməliyyatdan 
sonra təkrarlaya bilir. 

Müalicəsi 

Öd sancısı xəstəliyinin (xroniki daşlı xolesistitin) «qızıl standart» müalicəsi laparoskopik 

xolesistektomiyadır. Ağır ürək - ağciyər yetməzliyi və yayğın damardaxili laxtalanma 

sindromu istisna olarsa, laparoskopik xolesistektomiyaya mütləq əks-göstəriş yoxdur. 

Özət 


Öd sancısı xəstəliyi və ya xronik daşlı xolesistit tutması öd daşının kisə axacağını 
təkrarlayan və müvəqqəti tıxaması nəticəsində kisədə yaranan morfofunksional 
dəyişikliklərlə (durğunluq, hipoaktiv kisə, fibroz, iltihab) xarakterizə olunur. Avropa 
ədəbiyyatlarında bu xəstəlik öd sancısı da adlanır. Xəstəlik adətən öd sancısı ilə başlayır, 
sancı əksər hallarda spontan və ya dərmanlarla (spazmolitik, ağrıkəsicilərlə) 6 saat, ən 
gec isə 24 saat ərzində keçib gedir, lakin vaxtaşırı təkrarlama xarakterikdir. Təkrarlayan 
tutmalar adətən öd kisəsi fibrozuna, durğun kisəyə, Oddi fibrozuna, xronik pankreatitə 
gətirib çıxarır, bəzən ağrı tutmalarının ardınca ağırlaşmalar baş verir (kəskin xolesistit 
və pankreatit, xoledoxolitaz və xolangit və s.). 

Diaqnostikasında klinik, laborator və USM əsas yer tutur, öd sancısı, USM-də kisədə 
daşların tapılması ilə yanaşı klinik, laborator və görüntüləmə müayinələrdə iltihabi, 
xolestatik və zədələnmə əlamətlərinin olmaması və 12-24 saatlıq izləmədə də ortaya 
çıxmaması xarakterikdir. Xroniki daşlı xolesistitin (öd sancısı xəstəliyinin) standart 
müalicəsi laparoskopik xolesistektomiyadır. 


Öd sancısı (xroniki daşlı xolesistit) üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Xroniki daşlı xolesistit (öd 

Öd daşının kisə axacağını təkrarlayan və 

sancısı xəstəliyi) nədir? 

müvəqqəti tıxaması nəticəsində kisədə yaranan 
morfofunksional dəyişikliklərlə (durğunluq, 
hipoaktiv kisə, fibroz, 

iltihab) ağrı tutmaları ilə xarakterizə olunan 

xəstəlikdir. 

Rastgəlmə tezliyi nə qədərdir? 

Öd daşı olanların 20-30% -də 

Səbəbi və ya risk faktorları 

nələrdir? 

Öd kisəsində daşın olması 

Patogenezi nədən ibarətdir? 

Kisə axacağının daşla müvəqqəti tıxanması 
kisənin blokuna, kisədaxili hipertenziyaya və 
ağrıya səbəb olur. 

Gediş xüsusiyyəti necədir? 

• Tıxanma əksər hallarda (90%) spontan və ya 
spazmolitikvə ağrıkəsicilərlə 6-24 saat ərzində 
keçib gedir. 

• Ağrı tutmaları 6%/il tezlikdə və xəstələrin 
70%-ində təkrarlayır. 

Ağırlaşmaları nələrdir? 

• Kəskin xolesistit 

• Kəskin pankreatit 

• Xronik pankreatit 

• Xoledoxolitaz 

• Xolangit 

• Oddi fibrozu 

Klinik əlamətləri hansılardır? 

• Sağ qabırğaaltı və ya epiqastral nahiyədə, sağ 
çiyinə, boyuna irradiasiya edən ağrı; 

• Ürəkbulanma, qusma ilə müşayiət oluna bilər. 

Hansı xəstələrdə şübhələnmək 

lazımdır? 

Epiqastral və ya sağ qabırğalatında sancışəkilli 
ağrıları olan 

Dəqiqləşdirmək üçün hansı 
müayinələr lazımdır? 

Klinik, laborator və USM 

Laborator əlamətləri nələrdir? 

Spesifik laborator əlamətləri yoxdur 

Görüntüləmə əlamətləri 

nələrdir? 

USM - öd kisəsində daşlar. 

Digər müayinələrdə nə tapılır? 

Digər göstəricilər normal olur. 

Diaqnostik kriteriyalarını 

sadala? 

• Sağ qabırğaaltı və ya epiqastral nahiyədə 6 
saatdan az davam edən ağrı; 

• Öd kisəsində daş; 

• Klinik, laborator və görüntüləmə ilə iltihabi, 

xolestatik və zədələnmə əlamətlərinin 

olmaması və 12-24 saatlıq izləmədə də ortaya 

çıxmaması. 

Müalicə üsulları hansılardır? 

Cərrahi 

Əməliyyata göstərişlər nələrdir? 

Ağrı tutmaları əməliyyata göstərişdir. 

Əməliyyat üsulları hansılardır? 

Laparoskopik xolesistektomiya - «Qızıl standart» 

Proqnozu nədir? 

Yaxşıdır 

Xəstəliyin ən xarakterik 
özəlliyini bir cümlə ilə necə 

ifadə edərsiniz? 

Xroniki daşlı xolesistit (öd sancısı xəstəliyi) ən çox 
rast gəlinən cərrahi xəstəlikdir. 

KƏSKİN DAŞLI XOLESİSTİT 


Tərifi 

Kəskin xolesistit öd kisəsinin kəskin iltihabı olub əksər hallarda (90%) öd daşının kisə 
axacağında pərçimlənməsi nəticəsində, az hallarda isə ümumi ağır xəstəlik və 
əməliyyatlara bağlı meydana gəlir. 

Rastgəlməsi 

Əhali arasında 2-3% hallarda, öd daşı olanlarda isə 10-20% hallarda rast gəlir. Yaş 
artdıqca öd daşının və kəskin xolesistitin rast gəlmə tezliyi də artır. 

Təsnifatı 


Səbəbinə görə 

Daşlı, daşsız 

Morfologiyasına görə 

Kataral, fleqmanoz (empiema), qanqrenoz, hidrops və 

s 

Gedişinə görə 

Kəskin faza, sönmə fazası (yarımkəskin) 

Ağırlaşmamış, ağırlaşmış (hidrops, empiema, 
perforasiya, peritonit, abses, infiltrat, xoledoxolitiaz, 
xolangit, Mirizzi sindromu, pankreatit, sepsis, fistul, 
bağırsaq keçməzliyi və s) 

Ağırlıq dərəcəsinə görə 

Tokiyo klassifikasiyası-2013/18: yüngül, orta, ağır, 


Etiologiyası 

Kəskin xolesistit (KX) əksər hallarda (90%) öd daşının kisə axacağını tıxaması nəticəsində 
baş verir - öd daşı xəstəliyinin ağırlaşmalarından biridir. Öd daşının kimdə və nə vaxt 
kəskin xolesistit törədəcəyini müəyyən etmək çətindir, lakin təkrari öd sancısı olanlarda 
kəskinləşmə ehtimalı yüksəkdir. 

Az hallarda (10%) kisə divarında işemiya və nekroz törədən səbəblər (sepsis, ağır 
travma, tromboz, yanıq, pankreatit, böyük əməliyyatlardan sonra, kimyaterapiya və s.) 
kəskin daşsız xolesistitə səbəb olurlar. 

Patogenezi 

Öd kisəsi iltihabında əsas başladıcı və aparıcı mexanizm divar işemiyasıdır və bunu iki 
mexanizm törədə bilir: kisədaxili hipertenziya və birincili qan dövranı pozulması. 

• İnfeksiya adətən iltihabi prosesə ikincili olaraq qoşulur və prosesi ağırlaşdırır. 

• Hipertenziya adətən öd daşlarının kisə axacağında pərçimlənməsinə bağlı meydana 
gəlir. Daşlar bir tərəfdən tıxanma, digər tərəfdən isə selikli qişada qıcıqlanma və 
sekresiya törədərək hipertenziyaya səbəb olurlar. Hipertenziya divar işemiyası və 
nəhayət aseptik iltihab törədir. İlkin aseptik iltihab selikli qişadan başlayır və 24-48 
saata qədər davam edir (ödematoz-kataral xolesistit). Bu mərhələdə tıxanma 
aradan qalxarsa - dekompressiya baş verir və iltihabi proses spontan olaraq 7-10 
gün ərzində sönür. 

• Tıxanma davam edərsə, lakin infeksiya qoşulmazsa kisədəki öd piqmentləri sorulur 
- ağ öd tərkibli hidrops adlanan tıxanmış kisə meydana gəlir. 

• Tıxanma aradan qalxmazsa və prosesə infeksiya qoşularsa bütün divarları əhatə 
edən infeksion iltihab - fleqmonoz xolesistit və qonqreno başlayır. Bu mərhələdə də 
tıxanma davam edərsə empiema - kisədə qapalı irinli öd toplanır. Bəzi hallarda 
klostridial infeksiya qoşularaq emfizematoz xolesistitə səbəb olur. 

• Kəskin xolesistitdəki infeksiyanın mənbəyi bağırsaqlardır, əksər hallarda E.coli, 
Klebsiella, Enterokokklar az hallarda Bakteroidlər tapılır. 

• Kisə divarı işemiyasının ikinci mexanizmi olan mikrosirkulyasiyanın pozulması 
kəskin daşsız xolesistit üçün xarakterikdir və adətən ağır xəstələrdə (yanıqlar, böyük 
travma, əməliyyatlar, sepsis, kəskin ürək-damar yetməzliyi və s.) rast gəlir. 

Gedişi 

• Daşlı xolesistit xəstələrin təxminən yarısında spontan olaraq 7-10 gün ərzində 
sönür. 

• Təxminən 30-40% hallarda infeksiya qoşularaq destruktiv iltihaba, 10-15% hallarda 
ağırlaşmalara (perforasiya, infiltrat, absess, fistul, peritonit, emfizematoz xolesistit, 
empiema, sepsis) səbəb olur. 

• Təxminən 30% xəstələrdə bir ay ərzində təkrarlaya bilir. 

• Təxminən 10-15% hallarda xoledox patologiyası ilə birlikdə və ya ağırlaşmasına 
səbəb olur (xoledoxolitiaz, xolangit, Mirizzi sindromu). 

• Letallıq müalicə olunmazsa 1-3%, əməliyyat olunarsa <0,5% olur. olur. 

• Kəskin daşlı xolesistitdən fərqli olaraq kəskin daşsız xolesistit daha çox kişilərdə və 
kritik xəstələrdə rast gəlir, ağır gedişli olub spontan sönmür, 75% halda qanqrenə 
inkişaf edir, yüksək letallığa səbəb olur (40%), xəstələrin az hissəsində (25%) klassik 
əlamətlər görünür. 

Empıema 

Emfızematoz 


Absess 

Peritonot 

Fistula 


Xolelltıaz 
Mexaniki sarılıq 
Xolanglt 


Pankreatlt 
Mlrlzzl sindromu 
Bağırsaq keçmezlıyı 


Şəkil 08-32. Kəskin daşlı xolesistitin təbii gedişi 


Ağırlaşmaları 

• Perforasiya 

• Infiltrat 

• Abses 

• Fistul (daxili və xarici) 

• Peritonit 

• Emfizematoz xolesistit 

• Empiema 

• Sepsis 

• Xoledoxolitiaz 

• Xolangit 

• Mirizzi sindromu 

• Digər 

Klinikası 

Kəskin daşlı xolesistit əksər hallarda (75%) öd sancısı ilə başlayır, sancı 6 saatdan çox 
davam edir və buna iltihab əlamətləri qoşulur (hərarət artması, leykositoz, CRP artması 
və s.). 

Kəskin daşsız xolesistitdə isə tipik öd sancısı və yerli əlamətlər az (25%) hallarda rast 
gəlir, kritik xəstədə adətən səbəbi bilinməyən qızdırma, leykositoz, amilaza artması 
şəkilində büruzə verir. 

Diaqnostika 

Şübhə 

Öd sancısı olan xəstələrdə kəskin xolesistitdən şübhələnmək lazımdır. Kritik xəstələrdə 
izah olunmayan hərarət, leykositoz və hiperamilazemiya kəskin daşsız xolesistitə 
yüksək şübhə yaradır. 

Dəqiqləşdirmə 

Kəskin xolesistit diaqnozunu dəqiqləşdirmək üçün klinik müayinələrlə yanaşı iltihabın 
göstəriciləri yoxlanılır, görüntüləmə müayinələri ilə öd kisəsi qiymətləndirilir (USM ilk 
seçimdir). Qaraciyər göstəriciləri və digər görüntüləmə müayinələri adətən göstərişə 
görə ağırlaşmaları müəyyənləşdirmək və ya inkar etmək üçün aparılır. 

Kəskin daşlı xolesistitin patoqnomonik simptomu yoxdur və diaqnozu klinik- laborator 
-görüntüləmə kriteriyalarına görə qoyulur: 

• Altı saatdan çox davam edən öd sancısı 

• Yerli iltihab əlamətləri - Merfi simptomu, sağ qabırğaaltı nahiyədə gərginlik və ya 
ağrılı kütlə 

• Ümumi iltihab əlamətləri - temperatur > 37,5°C, leykositoz > 12xl0 9 /l və ya 
qranulositoz və ya CRP > 3 mq/dl. Bilirubin və enzim səviyyələri zəif arta bilər. 

• Görüntüləmədə (USM, KT, MRT): kisənin böyüməsi, divarının qalınlaşması (> 4 mm) 
və ətrafında maye tapılması, ssintiqrafiyada kisə bloku. 

Sintiqrafiyada və funksional USM-də kisə bloku yoxdursa kəskin xolesistit inkar edilir, 
blokun olması isə təkbaşına kəskin xolesistiti göstərməz. 

Kritik xəstələrdə izah olunmayan hərarət, leykositoz və hiperamilazemiya kəskin daşsız 
xolesistitə yüksək şübhə yaradır. Dəqiqləşdirmək üçün görüntüləmə ilə (USM, KT, 
sintiqrafiya) kisədə böyümə, divar qalınlaşması, ətrafında maye və kisə bloku təyin 
edilməlidir. 

Şəkil 08-33. Kəskin xolesistitin USM, KT və MRT görüntüləri 
Ağırlıq dərəcəsinin təyini (Tokyo klassifikasiyası 2013/18) 


I dərəcəli (yüngül Kəskin xolesistit əlamətləri var, lakin orqan yetməzliyi və 

dərəcə) yerli ağırlaşma əlamətləri (peritonit, abses, infiltrat, 

empiema, emfizematoz) yoxdur. 

Ağır yerli iltihab əlamətlərindən ən azı biri var və 
xolesistektomiyada texniki çətinlik törənir: 72 saatdan çox 
davam edən tutma, leykositoz >18 x 10 9 /L, palpator kütlə 
İltihabi proses təcili əməliyyat tələb edən ağırlaşma 
törətmişdir: biliar peritonit, emfizematoz xolesistit, 
empiema və sepsis, yanaşı xolangit 
III dərəcəli (çox ağır Kəskin xolesistitlə yanaşı bir və ya bir neçə orqan və ya 

dərəcə) sistem disfunksiyası var. Dəstək müalicələrinə ehtiyac var. 


II dərəcəli (orta 
dərəcə) 


Müalicəsi 

• Kəskin xolesistitin əsas və radikal müalicəsi erkən (12 - 24 saat) laparoskopik 
xolesistektomiyadır. Digər müalicələr (konservativ və dekompressiv) köməkçi vasitə 
kimi və ya əməliyyata əks göstəriş olduqda istifadə edilə bilər. 

• Əməliyyata əks-göstəriş olarsa, əvvəlcə konservativ müalicə ilə (infuziya, antibiotik, 
ağrıkəsici) iltihab söndürülməyə çalışılır. İltihab sönmürsə dəridən keçən 
xolesistostoma qoyulur, 1,5 - 2 ay sonra xəstənin ümumi vəziyyəti düzələrsə 
əməliyyat edilir, düzəlməzsə dəridən keçən yolla daşlar çıxarılır. 

• Əməliyyat vaxtı öd kisəsi ətrafında ağır iltihabı və sklerotik dəyişikliklər olarsa və 
kisənin tam çıxarılması ağırlaşma ehtimalını artırısa (qanaxma, orqan zədələnməsi 
və s) xolesistostoma və ya hissəvi xolesistektomiya edilə bilər. 

Kəskin xolesistit 


Konservativ müalicəyə başla: antibiotik, ağrıkəsici, infuziya 



Ağırlaşmalar var: 
Emfizematoz 
Empiema 
Peritonit 
Absess 
Xolangit 


Ağırlaşma və əks 
göstəriş yoxdur 


Təcili (6-8 saatda) 
əməliyyat 


Erkən (12-24 saat) 
əməliyyat 





LAPAROSKOPİK XOLESİSTEKTOMİYA 


Əməliyyata əks 
göstəriş var: 

Orqan və sistem 
yetməzliyi 


Konservativ 
müalicəyə davam 

i 

Effekt yoxdur 


Dekompressiya 


Şəkil 08-34.Kəskin daşlı xolesistitin müalicəsi 


Özət 


Kəskin xolesistit öd kisəsinin kəskin iltihabı olub əksər hallarda (90%) öd daşının kisə 
axacağında pərçimlənməsi nəticəsində, az hallarda isə ümumi ağır xəstəlik və 
əməliyyatlara bağlı meydana gəlir. Kəskin daşlı xolesistit əksər hallarda öd sancısı ilə 
başlayır, sancı 6 saatdan çox davam edir və buna iltihab əlamətləri qoşulur. Xəstələrin 
yarısında tıxanma spontan aradan qalxır və iltihab 7-10 gün ərzində spontan sönür, 
digər yarısında isə aseptik prosesə infeksiya qoşulur ki, bu da destruktiv (fleqmanoz, 
qanqrenoz xolesistit) formaların, bəzi hallarda isə ağırlaşmaların (perforasiya, infiltrat, 
absess, fistula, peritonit, emfizematoz xolesistit, empiema, sepsis) meydana çıxmasına 
səbəb olur. Diabet, irəli yaş, ürək-damar xəstəlikləri destuktiv forma üçün risk 
amilləridir. Kəskin daşsız xolesistit əksər hallarda kisə divarının birincili işemik-nekrozu 
nəticəsində meydana gəlir, adətən ağır xəstələrdə (yanıqlar, böyük travma, 
əməliyyatlar, sepsis, kəskin ürək-damar yetməzliyi və s.) rast gəlir, gedişi çox ağırdır və 
letallığı yüksəkdir. 

Diaqnostikasında klinik, laborator və görüntüləmə müayinələri əsasyertutur, diaqnozu 
kriteriyalar əsasında qoyulur ki, bunlara 6 saatdan çox davam edən öd sancısı, yerli və 

sistemik iltihab əlamətləri (Merfi simptomu, sağ qabırğaaltı ağrılıq, Ortner simptomu, 
leykositoz, CRP artması, qranulositoz), görüntüləmədə kisənin böyüməsi, divarının 
qalınlaşması (> 2 mm) və ətrafında maye aiddir. Müalicəsi erkən laparoskopik 
xolesistektomiyadır. Digər müalicələr (konservaiv və dekompressiv) köməkçi vasitə 
kimi və ya əməliyyata əks göstəriş olduqda istifadə edilə bilər. Daşlı xolesistitlərdə 
letallıq müalicə olunmazsa 1-3%, əməliyyat olunarsa <0,5%, daşsız xolesistitdə isə çox 
yüksək (40%) olur. 


Kəskin xolesistit üzrə suallar 
N.Y.Bayramov, A.K.Səfiyeva, F.Qəhrəmanova 
Kəskin daşlı xolesistit 


Suallar 

Cavablar 

Kəskin xolesistit nədir? 

Öd kisəsi axacağının obstruksiyası 
nəticəsində öd kisəsinin iltihabıdır. 

Kəskin xolesistitin səbəbləri nədir? 

90-95% hallarda daş mənşəli, 5-10% halda 
isə daşsız olur. 

Kəskin daşlı xolesistitin patogenezi 

necədir? 

Daş axacağı tıxayır, kisədaxili hiertenziya, 
sonra işemiya və iltihab baş verir. 

Kəskin daşsız xolesistitin patogenezi 

necədir? 

Kisə divarında birincili olaraq 
mikrosirkulyasiya pozulur, işemiya və nekroz 
baş verir. 

İnfeksiya kəskin xolesistitdə 
birincilidir yoxsa ikincili? 

İnfeksiya kəskin xolesititdə adətən ikincili 
qoşulur 

Simptom və əlamətləri hansılardır? 

Sağ yuxarı kvadrantda ağrı, gərginlik, 
temperatur, ürəkbulanma, qusma, ağrılı 
palpasiya, Merfi simptomu 

Merfi simptomu nədir? 

Öd kisəsi nahiyyəsi palpasiya edilir və 
xəstəyə nəfəsalma təklif edilir. Kisədə 
iltihab olduqda xəstə ağrı səbəbi ilə tam 

nəfəs ala bilmir 

Kəskin xolesistitin ağırlaşması 

nələrdir? 

Abses, perforasiya, xoledoxolitiaz, 
xolesistoenterik fistul, daş mənşəli keçməzlik 

Kəskin xolesistitdə hansı laborator 

dəyişikliklər olur? 

Leykositoz, CRP artması, qələvi-fosfotazanın, 
ALT,AST, bilirubinin, amilazanın zəif artması 

Kəskin xolesistitdə diaqnostik 
müayinə hansıdır? 

Ultrasəs müayinəsi 

Kəskin xolesistitin USM əlamətləri 

hansılardır? 

• Divarının qalınlaşması (2 mm -dən çox) 

• Böyümüş kisə 

• Perixolesistik maye 

• USM-də Merfi simptomu 

USM əlamətləri kəskin xolesistit 

üçün patoqnomonikdirmi? 

Xeyr. Kisə böyüməsi, divar qalınlaşması, 
ətrafında maye kimi əlamətlər sirrozda, 
pankreatitdə, perforativ xoralarda görünə 

bilər. 

Öd sancısı ilə kəskin xolesistitin 
fərqi nədir? 

Kəskin xolesistitdə ağrılar 6 saatdan çox 
davam edir, leykositoz, temperatur və digər 
iltihaba xas əlamətlər görünür 

Kəskin xolesistitin diaqnostik 
kriteriyaları hansılardır? 

6 saatdan çox davam edən ağrı 

Yerli və ümumi iltihab əlamətləri 

USM əlamətləri 

Daşın olmaması kəskin xolesistiti 

inkar edirmi? 

Xeyr? 

Kəskin xoleistiti təsdiq edən 
müayinə hansıdır? 

Laparoskopiya 

Kəskin xolesistiti inkar edən 

müayinə varmı? 

Var. Ssintoqrafiyada öd kisəsinin görünməsi 

kəskin xolesititi inkar edir. 

Kəskin xolesistitin müalicəsi? 

İnfuziya, antibiotik, xolesistektomiya 

Kirəcləşmiş öd kisəsi nədir? 

Kalsifikasiya olunmuş öd kisəsinə deyilir. 
Adətən xroniki xolelitiazın nəticəsidir, USM 
və ya KT ilə görünür, kanser riskini ciddi 
ölçüdə artırdığı üçün əməliyyat lazımdır. 

Öd kisəsi hidropsu nədir? 

Kisə axacağının daşla tamamən tıxanması 
fonunda kisəsinin maye ilə-kisə 
mukozasından (ödlə yox)dolması. 

Gilbert sindromu nədir? 

Anadangəlmə hiperbilirubinemiyadır: - 
qaraciyərdəki bilirubin mənimsəmə və 
qlükuronizasiya proseslərində genetik 

defektlər sərbəst bilirubinin artması ilə 

nəticələnir. Əksər hallarda ciddi problem 
törətmir və müalicəyə ehtiyac yoxdur. 

Courvoiser simptomu nədir? 

Əllənən, lakin gərgin olmayan və az ağrılı öd 
kisəsi, sarılıqla birlikdə mşahidə olunur. 

Kəskin xolesistitdən fərqli olaraq kisə az 
ağrılıdır, sərt deyil və çox böyüyə bilir. 

Adətən pankreas başı xərçəngində rast gəlir. 

Mirizzi sindromu nədir? 

Kisə axacağına pərçim olunmuş daşın 
xoledoxu sıxaraq mexaniki sarılıq 

törətməsidir 

KƏSKİN DAŞSIZ XOLESİSTİT 


Tərifi 

Kəskin daşsız xolesistit öd kisəsinin daş və ya sistik kanal obstruksiyası olmadan kəskin 
nekroiltihabıdır. Yəni, daşsız kəskin xolesistit sadəcə daş olmadan iltihabi proses deyil, 
kisədə nekrozun inkişafı ilə xarakterizə olunan xəstəlikdir. Ona görə də bu xəstəliyi bəzi 
ədəbiyyatlarda fulminant, nekrotik, birincili qanqrenoz xolesistit kimi ifadə edirlər. Ən 
mühüm cəhətləri ağır gedişli olması, nekrozun və ağırlaşmaların yüksək tezlikdə rast 
gəlməsidir. 

Kəskin daşsız xolesistit bir çox cəhətinə görə daşlı xolesistitdən fərqlidir (Cədvəl 1). 


Cədvəl 1. Kəskin daşlı və daşsız xolesistitlərin differensiasiyası 



Kəskin daşlı xolesistit 

Kəskin daşsız xolesistit 

Rastgəlməsi 

90-95% 

Qadınlar (80%) 

5-10% 

Kişilər (80%) 

Səbəbi, risk 
faktorları 

Daş 

Yaşlı və kritik xəstələr, böyük 
əməliyyatlar, travmalar və yanıqlar 
qeyri-stabil hemodinamika, 
kimyaterapiya 

Patogenezi 

Daşın axacağı tıxaması və 
kisədaxili hipertenziya 

Divarın birincili işemiyası 

Gedişi 

50% halda spontan sönür, 
50% halda infeksiya qoşulur, 
10% halda ağırlaşmalar, 
letallıq <1% 

Spontan sönmür, əksər hallarda 
(75%) qanqrena inkişaf edir, 
letallıq 10-50% 

Klinikası 

Əksər hallarda (75%) klassik 
əlamətlərlə büruzə verir (öd 
sancısı, yerli ağrılıq, Merfi 
simptomu, hərarət) 

Klassik əlamətlər az hallarda (25%) 
rast gəlir. İzah olunmayan hərarət, 
leykositoz və hiperamilazemiya 
yüksək şübhə yaradır. 

Diaqnozu 

Klinik əlamətlər, USM və 
leykositoz 

USM (böyümə, divar qalınlaşması, 
kisəətrafı maye) 


810 








CƏRRAHİ XƏSTƏLİKLƏR. N.Y.Bayramov 




KT digər xəstəliklərin təsdiqi və ya 
inkarı üçün vacibdir 

Ssintoqrafiya gərəkə bilir. 

Müalicəsi 

Xolesistektomiya əksər 

hallarda mümkün olur 

Xolesistektomiya və ya 
dekompressiya (USM altında 
kateter, xolesistostoma, 
endoskopik retroqrad 
xolesistostoma) 


Rastgəlməsi 

Bütün kəskin xolesistitlərin 5-10% təşkil edir. 

Səbəbləri 

Kəskin daşsız xolesistit kritik xəstələrdə, kəskin ürək-damar yetməzliyi və böyük 
əməliyyatlardan, travmalardan sonra, tromboemboliyalarda, sistemik vaskulitlərdə, 
spesifik infeksiyalarda, immuno-supressiv xəstələrdə və yaşlılarda rast gəlir (Cədvəl 2). 

Cədvəl 2. Kəskin daşsız xolesistitin səbəbləri. 

• Kritik xəstələr (qan dövranı yetməzlikləri) 

o Sepsis 
o Yanıq 
o Travma 
o Orqan yetməzliyi 
o Tromboemboliya 

• Əməliyyatlardan sonra 
o Ürək əməliyyatları 

o Aorta əməliyyatları 
o Böyük qeyri-biliar əməliyyatlar 

• Vaskulitlər və kollagenozlar 
o Poliarteritis nodoza 

o Qırmızı qurd eşənəyi 

• İnfeksiyalar 

o Salmonella 
o CMV 
o QİDS 

• Sümük iliyi köçürülməsi 


Patogenezi 

Öd kisəsi divarında mikrosirkulyasiyanın pozulması - işemiya və nekroz kəskin daşsız 
xolesistitin aparıcı mexanizmdir (Şəkil 08-35). Kisənin durğunluğu köməkçi mexanizm, 
infeksiya isə daşlı xolestitdə olduğu kimi prosesə ikincili qoşulan amildir. 

Hesab edilir ki, kritik xəstələrdə və böyük əməliyyatlarda hemodinamikanın pozulması, 
şok, hipovolemiya, splanxik vazospazm, tromboemboliya, mikrotromboz və s. selikli 
qişada hipoperfuziya ilə nəticələnir. Sistemik vaskulitlər, infeksiyalar, divar işemiyasına 
səbəb ola bilirlər. 

İşemiya bir tərəfdən selikli qişanın ödə davamlılığını azaldır, digər tərəfdən iltihabi 
prosesə təkan verir. Durğunluq isə bu proseslərin sürətlənməsinə şərait yaradır. 
Nəticədə divar nekrozu meydana gələ bilir. İnfeksiyanın qoşulması isə nekrozu 
sürətləndirir. 

Bənzətmə şəkilində baxılarsa, kəskin daşsız xolesistitin patogenezi stress xoralarının 
patogenezinə bənzəyir. 



Şəkil 08-35. Kəskin daşsız xolesistitin patogenezi və təbii gedişi 


Gedişi 

Kəskin daşsız xolesistitin gedişi daşlı xolesistitdən ciddi fərqlənir- daşsız xolesistit daha 
ağır gedişdir (Cədvəl 1 və Şəkil 08-35). Xəstələrin əksəriyyətində (75%) destruktiv 
dəyişiklik və ağırlaşmalar meydana gəlir. Xəstəliyin spontan sağalma halları çox az rast 

gəlir. Daşsız xolesistit yüksək letallıqla (10-50%) seyr etməklə də daşlı xolesistitdən 
(~1%) fərqlənir. Yüksək letallıq kritik vəziyyətlə, destruktiv dəyişikliyin və perforasiyanın 
çox olması ilə əlaqədardır. 

Klinikası 

Daşın olmaması, kritik xəstələrdə rastlanması, sürətli, ağırlaşmalı və yüksək letallıqla 
seyr edən gediş xüsusiyyətləri ilə yanaşı kəskin daşsız xolesistitin ən önəmli 
cəhətlərindən biri də kliniktəzahürünün zəif olmasıdır. Daşlı xolesistitlərdə rast gəlinən 
klassik öd sancısı, yerli ağrılıq, Merfi simptomu, leykositoz daşsız xolesistitlərdə 25% 
hallarda görünə bilir. Xəstələrin əksəriyyətində yerli əlamətlər - ağrı, ağrılıq olmur və 
ya çox zəifdir. İzah olunmayan hərarət, leykositoz və hiperamilazemiya kəskin 
xolesistitə şübhə yarada bilər. 

Kritik xəstələrdə kəskin xolesistit istənilən dövrdə meydana gələ bilir. Əməliyyatlardan 
sonra isə adətən 5-7 günlərdə klinik olaraq təzahür edir. 

Diaqnostikası 

Şübhə 

Kritik, ağır xəstələrdə aşağıdakı hallarda kəskin daşsız xoleistitdən şübhələnmək 
lazımdır: 

• Öd sancısı, sağ qabırğaaltında ağrı, ağrılıq, Merfi əlaməti olan xəstələrdə kəskin 
xolesistit şübhəsi çox yüksəkdir. Lakin bu hal xəstələrin 3/4-də olmur. 

• Kritik xəstələrdə izah olunmayan hərarət, leykositoz və ya amilazemiya olarsa 
kəskin xolesistit şübhəsi yaranmalıdır. 

• Əməliyyat keçirən xəstələrdə 5-7 günlərdə yuxarıdakı əlamətlərdən hər hansı biri 
varsa (sağ qabırğaaltında ağrı, ağrılıq, qızdırma, leykositoz, hiperamilazemiya) 
kəskin xolesistitə görə müayinə aparılmalıdır. 

Dəqiqləşdirmə 

Kəskin daşsız xolesistitin əksər hallarda diaqnozunu erkən təyin etmək mümkün olmur. 
Bu bir tərəfdən xəstəliyin sürətli gedişi ilə, digər tərəfdən xəstənin reaktivliyinin 
zəifləməsi, dərmanların təsiri və ağır xəstəliyin əlamətlərinin qarışması ilə əlaqədardır. 
Kəskin daşsız xolesistitin diaqnozu yüksək klinik şübhə və görüntüləmə diaqnostikasına 
əsaslanır. Diaqnozu dəqiqləşdirmək üçün görüntüləmə üsulları istifadə edilir- USM, KT 
və ssintoqrafiya (Cədvəl 3). 

USM zamanı aşağıdakı əlamətlər ola bilər: 

• Öd kisəsində daş və ya çöküntünün olmaması 

• Öd kisə divarının qalınlaşması (>5 mm) və perixolesistik mayenin olması 

• Ultrasəs müayinəsi ilə kəskin Murphy simptomu 

• Emfizematoz öd kisəsi və qaz qabarıcıqlarının fundusa qədər uzanması (şampan 
simptomu) 

• Öd kisəsinin perforasiyası və perixolesistik abseslərin əmələ gəlməsi 
KT eyni əlamətləri göstərməklə yanaşı digər xəstəlikləri də təyin edə bilir. 
Ssintoqrafiyada kisənin bloku görünür. Lakin bu hal durğun kisələrdə də görünə bilir. 
Kisənin görünməsi kəskin xolesistit diaqnozunu inkar edir. Yəni sintoqrafiya kəskin 
xolesistiti təsdiq etməkdən daha çox inkar etmək üçün faydalıdır. 

Kəskin daşsız xolesistitin diaqnostik kriteriyaları: 

• Klinik əlamətlər (yüksək şübhə əlamətləri) 

o sağ qabırğaaltında ağrı, ağrılıq, Merfi simptomu, izah olunmayan hərarət, 

• Laborator əlamətlər 

o leykositoz və hiperamilazemiya (kritik xəstələrdə və ya əməliyyatdan 
sonrakı 6-7-ci günlərdə). 

• Görüntüləmə - USM, KT, ssintoqrafiya (dəqiqləşdirmə kriteriyaları) 

o Öd kisəsində daş və ya çöküntünün olmaması 

o Öd kisə divarının qalınlaşması (>4-5 mm) və perixolesistik mayenin olması 
o Emfizematoz öd kisəsi və qaz qabarıcıqlarının fundusa qədər uzanması 
(şampan simptomu) 

o Öd kisəsinin perforasiyası və perixolesistik abseslərin əmələ gəlməsi 


Müalicəsi 

Kəskin daşsız xolesistitin müalicəsi təcili xolesistektomiya və ya dekompressiyadır. 
Xolesistektomiya ilk seçənəkdir. Xəstənin vəziyyəti əməliyyat üçün yüksək risk təşkil 
edirsə təcili dekompressiya edilir. 

Dekompressiya üçün USM altında kateterizasiya, yerli keyləşdirmə ilə xolesistostomiya 
və ya endoskopik retroqrad xolesistostomiya aparıla bilər (Şəkil 08-36). 

Cərrahi xolesiststoma Kateter xolesiststoma Endoskopik 

xolesiststoma 


NYBay 

Şəkil 08-36. Kəskin xolesistitdə kisənin dekompressiya üsulları 


Proqnozu 

Əməliyyat olunmasına baxmayaraq kəskin daşsız xolesistitlərdə ölüm faizi yüksəkdir - 
təxminən 40%. 

Profilaktikası 

Öd kisəsinin durğunluğunun xolesistitdə meyl faktoru olduğunu nəzərə alaraq kisə 
motorikasını təmin etmə profilaktik tədbir sayılır. Bunun üçün erkən qidalandırma və 
motoriklər tövsiyə olunur. Xolesistokinin gündəlik istifadəsinin faydalı olduğuna dair 
məlumatlar var. 


Özət 

Kəskin daşsız xolesistit öd kisəsinin kəskin iltihabı olub daşlı xolesistitə nəzərən az (10% 
və 90%) rast gəlir. 

Öd kisəsi iltihabında əsas başladıcı və aparıcı mexanzm divar işemiyasıdır. Daşsız 
xolesistitdə işemiya mikrosirkulyasiyanın pozulması nəticəsində meydana gəlir və 

adətən ağır xəstələrdə (yanıqlar, böyük travma, əməliyyatlar, sepsis, kəskin ürək-damar 
yetməzliyi və s.) rast gəlir. 

Kəskin daşsız xolesistit bir çox cəhətinə görə daşlı xolesistitdən fərqlidir. 

Kəskin daşlı xolesistitdən fərqli olaraq kəskin daşsız xolesistit daha çox kişilərdə və kritik 
xəstələrdə rast gəlir, patogenezində birincili işemiya əsas rol oynayır, ağır gedişli olub 
spontan sönmür, 75% halda qanqrena inkişaf edir, yüksək letallığa səbəb olur (40%), 
xəstələrin az hissəsində (25%) klassik əlamətlər görünür. 

Kritik xəstələrdə izah olunmayan hərarət, leykositoz və hiperamilazemiya kəskin daşsız 
xolesistitə yüksək şübhə yaradır. Dəqiqləşdirmək üçün görüntüləmə ilə (USM, KT, 
sintoqrafiya) kisədə böyümə, divar qalınlaşması, ətrafında maye və kisə bloku təyin 
edilməlidir. 

Xolesistektomiya xəstəliyin radikal müalicəsidir. Əməliyyata ciddi əks göstərişlər olarsa 
ilk etapda xolesistostoma qoyula bilər. 


Kəskin daşsız xolesistit üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Kəskin daşsız xolesistit nədir? 

Öd kisəsinin daş və ya sistik axarda 
obstruksiya olmadan rast gəlinən kəskin 
iltihabi xəstəliyidir. 

Rastəlmə tezliyi nə qədərdir? 

Bütün kəskin xolesistitlərin 5-10% təşkil 

edir. 

Hansı klinik formaları var? 

Kritik xəstələrdə rast gəlinən forması 
Qeyri-kritik xəstələrdə rast gəlinən forması 

Səbəbi və ya risk faktorları 

• Mexanik ventilyasiyada olan xəstələr 

nələrdir? 

• Parenteral qidalanma 

• Septiki vəziyyət 

• Şok 

• Böyük həcmli yanıqlar 

• QİÇS 

• Kardiocərrahi əməliyyatlar 

• Uzun müddətli ac qalmaq 

• Parenteral qidalanma 

• Çox saylı trasnfuziya 

• Dehidratasiya 

• Uzun müddətli reanimasion yatış 

Patogenezi necədir? 

Öd kisəsi divarının birincili işemiyası, 
durğunluq, çöküntü: 
kisə divarında mikrosirkulyasiyanın 
pozulması əsas mexanizm hesab edilsə də 
(ağır xəstələrdə, oral qidalanmayanlarda, 
xolesistokinin stimulyasiyasının olmaması, 
durğunluq və s.) çöküntülərin də rolu 

ehtimal olunur 

Daşlı və daşsız xolesititin gedişində 
fərq varmı? 

Daşsız xoleistit daha ağır gedir və letallığı 
yüksəkdir. 

Ağırlaşmaları nələrdir? 

Öd kisəsinin perforasiya və ya qanqrenası, 
sepsis 

Niyə daşsız xolesistitdə letallıq çox 
yüksəkdir? 

Ümumi vəziyyət çox ağır olur, kisə ilə 
birlikdə qaraciyər və splanxik damarlarda 
trombozlar olur, sürətli qanqrena və sepsis 
imkişaf edir, klinik əlamətlər zəif olduğu 
üçün diaqnoz gecikir. 

Klinik əlamətləri hansılardır? 

Sağ qabırğaaltı nahiyədə ağrı, gərginlik, 
hərarətin yüksəlməsi 

Hansı xəstələrdə şübhələnmək 

lazımdır? 

Kritik xəstələrdə sağ qabırğa altında ağrı, 
hərarətin izah olunmayan artması və amilaza 

artması 

Dəqiqləşdimək üçün hansı 
müayinələr lazımdır? 

Klinik, laborator, USM 

Laborator əlamətləri nələrdir? 

• Leykositoz 

• Hiperbilirubinemiya 

• Zəif QF və QQT artması (xolangit 
əlamətləri olmadan) 

• Zəif AST və ALT artması 

Görüntüləmə əlamətləri nələrdir? 

• Öd kisəsinin böyüməsi, çöküntü 

• Öd kisə divarının qalınlaşması (>5 mm), 
mukozal ayrılam və perixolesistik maye 

• Perixolesistik abseslər 

Digər müayinələrdə nə tapılır? 

Sepsis əlamətləri 

Diaqnostik kriteriyalarını sadala? 

Sağ qabırğaaltında ağrı 

İzah olunmayan sepsis əlamətləri 

Kisənin böyüməsi, divar qalınlşaması 

Müalicə üsulları hansılardır? 

Cərrahi 

Əməliyyata göstərişlər nələrdir? 

Kəskin daşsız xolesistit əməliyyata 
göstərişdir. 

Əməliyyat üsulları hansılardır? 

• Xolesistektomiya 

• Xolesistostomiya (kritik ağır xəstələrdə)- 
perkutan və ya laparoskopik 

Müalicə yanaşması? 

Xolesistektomiya və ya xəstə stabil deyilsə 
xolesistostoma-(perkutan və ya yerli 
keyləşdirmə ilə açıq üsulla) 

Proqnozu nədir? 

Letallığı yüksəkdir - 40%-dən çox 

Xəstəliyin ən xarakterik özəllyini bir 

cümlə ilə necə ifadə edərsiniz? 

Kəskin daşlı xolesistitdən fərqli olaraq kəsin 
daşsız xolesistitin diaqnozu adətən çətin və 
gec qoyulur, letallığı da çox yüksəkdir. 

XOLEDOXOLİTİAZ 


N.Y.Bayramov, R.A.Məmmədov, K.D.Aslanova 


Tərifi 

Öd axacaqlarında daşın olması xoledoxolitiaz adlanır. Daşlar xoledoxda birincili olaraq 
əmələ gələ bilər və ya öd kisəsindən düşə bilərlər (ikincili daşlar). 

Rastgəlməsi 

Xoledox daşları öd daşı xəstəliyi olanlar arasında 8-15% hallarda rast gəlir, əksəriyyəti 
ikincilidir. 

Etiologiyası və patogenezi 

Xoledox daşları mənşəcə birincili və ikincili ola bilərlər. 

• Birincili daşlar xoledoxda xəstəlik fonunda əmələ gəlirlər, bilirubin və ya qarışıq 
tərkibli olurlar. 

• Bilirubin daşları xoledoxda durğunluq (daralma, kistlər), iltihab və ya infeksiyanın 
nəticəsində əmələ gəlir, yumşaq və çoxsaylıdır. İltihab bölgəsində və mikroblarda 
olan qlükronidaza enzimi bilirubin-qlükronidi parçalayaraq həll olmayan bilirubinə 
çevirir. 

• Qarışıq daşlar isə xoledoxda olan spesifik infeksiyalar (Clonorchis sinensis, 
Opisthorchis viverrini, Opisthorchis felineus, Ascaris) nəticəsində əmələ gəlir. 

• İkincili daşlar öd kisəsində əmələ gələn və xoledoxa keçən daşlar olub əksəriyyəti 
xolesterin daşlarıdır. 

Gedişi və ağırlaşmaları 

Xoledox daşlarının gedişini proqnozlaşdırmaq çətindir və daşlar əksər hallarda (80%) 
ağırlaşmalara səbəb olur. 

Birincili daşlar adətən onu əmələ gətirən səbəbi ağırlaşdırır: tıxanmanı və buna bağlı 
iltihabı artırır, uzadır və nəhayət biliar sirroza şərait yaradır. Səbəb (daralma, 
durğunluq, infeksiya) aradan qalxmazsa təkrarlaya bilir. 

Xoledoxa düşən ikincili daşların isə aqibəti 3 cür ola bilər (Şəkil 08-37): 

• Daş qısa müddət ərzində bağırsağa düşə bilər 

• Daş xoledoxda qalar, lakin simptom törətməz (asimptomatik daşlar, 20%) 

• Daş tıxanmaya və ya zədələnməyə səbəb olaraq ağırlaşmalar törədər (80%) 

— 

Tıxanma 

Zədələnmə 

\ ___ 


Bağırsağa düşmə 


Asimptomatik 

Subklinik 

Mexaniki sarılıq 

Xolangit 

Pankreatit 

Oddi fibrozu 

Biliar sirroz 


Şəkil 08-37. Xoledox daşlarının gedişi və ağırlaşmaları 


Ağırlaşmaları 

• Tıxanma 

o Hissəvi tıxanma - adətən subklinik xoledoxolitiaz şəkilində ortaya çıxır 
(klinik əlamtləri olmur, lakin görüntüləmədə ortaya çıxır) 
o Müvəqqəti tıxanma - təkrarlayan sarılıq əlamətləri ilə və ya, düşən daş 
əlamətləri ilə biruzə verir (24 saat ərzində güclü ağrı və enzimlərin 
yüksəlməsi, ağrı keçdikdən 24-48 saat sonra enzimlərin normallaşması) 
o Tam tıxanma - klassik mexaniki sarılıq əlamətləri kimi ortaya çıxır 

• Xolangit 

• Pankreatit 

• Oddi fibrozu 

• Biliar sirroz 

Klinikası 

• Asimptomatik daşlar klinik və laborator əlamət vermirlər, təsadüfü müayinədə 
tapılırlar. 

• Subklinik daşlar (hissəvi tıxanma) klinik əlamət vermirlər, laborator müayinələrdə 
xolestaz göstəricilərində artma görünür (QF, QQT). 

• Simptomatik xoledox daşları tıxanma - xolestaz (sarılıq, xolestatik enzimlərdə 
artıma, xoledox genişlənməsi) əlamətləri ilə, xolangit və ya pankreatit simptomları 
ilə büruzə verirlər. 


Diaqnostika 

Şübhə 

Xoledoxolitiaza yüksək şübhə əlamətləri olan aşağıdakı hallarda xoledoxu daşa görə 
yoxlamaq lazımdır: 


Klinik şübhə 

Laborator şübhə 

Görüntüləmə şübhəsi 

Epiqastral yayğın ağrı 

Bilirubin artması (>1,5 

USM və ya KT-də xoledox 

Simptomatik öd daşı 

mq\dl) 

genişlənməsi (>7-10 mm) 

Təkrarlayan sarılıq 

Xolestaz enzimlərində 

USM-də öd yollarında 

Mexaniki sarılıq 

artma 

exopozitiv kütlə 

Xolangit 

Qaraciyər enzimlərində 


Pankreatit 

artma 


Kəskin xolesistit 

Yaşlı (>60) xəstələrdə 
simptomatik öd daşı 
Postxolesistektomik 

sindrom 

Postprandial öd ağrısı 

Amilaza artması 



Dəqiqləşdirmə 

Xoledox daşını dəqiqləşdirmək üçün xolangioqrafiya etmək lazımdır (MRT, endoskopik 
retroqrad xolangiopankreatoqrafiya - ERXPQ, endoskopik USM, əməliyyatdaxili 
xolangioqrafiya - ƏDXQ, dəridən-qaraciyərdən keçən, T - drenaj). 

• Maqnit rezonans xolangioqrafiya ilk seçimdir və xoledox daşlarını 99 - 100% 
həssaslıqla göstərir. 

• MRXQ mümkün olmayanda endoskopik retroqrad xolangiqrafiya və ya 
endoskopik USM edilə bilər. 

• Əməliyyat vaxtı xoledox daşını yoxlamaq üçün əməliyyatdaxili xolangioqrafiya və 
ya əməliyyatdaxili USM edilir. Əməliyyatdan sonrakı xəstələrdə T - drenaj varsa, 
drenajdan xolangioqrafiya edilir. 

• USM-in xoledoxolitiazda həssalığı aşağıdır (50%), KT-nin həsasslığı isə daha azadır 

( 20 %). 

Diaqnostik meyarlar: 

• Asimptomatik, subklinik xolestaz və ya ağırlaşma əlamətləri (mexaniki sarılıq, 
xolangit, pankreatit və s) 

• Xolangioqrafiyada daşın tapılması 



Şəkil 08-38. MRT-də xoledox daşlan 


Müalicəsi 

Prinsip 

Öd kisəsi daşlarından fərqli olaraq həm asimptomatik, həm də simptomatik xoledox 
daşları müalicə olunmalıdırlar, çünki bunların ağırlaşma törətmə ehtimalı çox 
yüksəkdir. 

Müalicə üsulları 

Xoledox daşlarının müalicə tədbirlərinə səbəbin aradan qaldırılması, daşın çıxarılması 
və ağırlaşmaların müalicəsi aiddir. 

• Səbəbin aradan qaldırılması xoledox daşlarının təkrarlamasını önləmək üçün vacib 
tədbirdir: 

o İkincili daşlarda öd kisəsinin çıxarılması (xolesistektomiya) 
o birincili daşlarda isə darlığın, kistin və ya iltihabın müalicəsi 

• Xoledox daşının çıxarılması üçün üsullar: 

o aşağıdan (sfinkterdən): endoskopik daşçıxarma 

o ortadan (xoledoxotomiya): laparoskopik və ya açıq xoledoxolitotomiya 
o yuxarıdan (perkutan): dəridən-qaraciyərdən keçən yolla daşçıxarma 

• Əritmə çox nadir tətbiq olunan üsuldur. 



Şəkil 08-39. Laparoskopik və endoskopik daşçıxarma 


Müalicə seçimi 

Xoledoxolitiazda müalicə üsulunun seçimində daşın səbəbi önəmli rol oynayır. 

• Birincili xoledox daşlarının, yəni xoledox patologiyasına bağlı əmələ gələn daşların 
müalicəsində əsas hədəf xoledox patologiyasını aradan qaldırmaqdır. Darlıqlarda 
rekonstruktiv əməliyyatlar və ya darlığı aradan qaldıran tədbirlər həyata keçirilir. 
Xoledoxoyeyunostomiya və endoskopik balon dilatasiyası və stend ən çox tövsiyə 
edilən üsullardır. 

• İkincili xoledox daşlarının, yəni öd kisəsindən gələn daşların müalicəsi üçün öd 
kisəsini və xoledox daşlarını çıxarmaq lazımdır və bunu aşağıdakı biretaplı və ya 
ikietaplı yollardan biri ilə yerinə yetirmək olar: 

o Biretaplı laparoskopik xolesistektomiya və xoledoxolitotomiya 
o Biretaplı laparoskopik xolesistektomiya və əməliyyatdaxılı endoskopik 
litotomiya 

o Biretaplı açıq xolesistektomiya və xoledoxolitotomiya 
o İkietaplı üsul: əməliyyatdan əvvəl və ya sonra ERXPQ + laparoskopik 
xolesistektomiya. 

• Bu üsullar arasında biretaplı laparoskopik üsul və ikietaplı üsul (ERXPQ 
+laparoskopik xolesistektomiya) son illər daha çox tövsiyyə olunur. 

• Xolesistektomiyadan sonra tapılan daşlarda ilk seçim ERXPQ-dir. 

xəsdətə xoledox daşı var 

Öd kisəsini və 
xoledox daşını çıxarma 

ı I. 

Laparoskopik xolesistektomiya və daşçtxarma Endoskopik daşçıxarma 

Endoskopik daşçıxarma və laparoskopik xolesistetomiya 
Açıq xolesistekomiya və daşçıxarma 

Şəkil 08-40. Xoledox daşlarında müalicə 


Özət 


Öd axacaqlarında daşın olması xoledoxolitiaz adlanır. Xoledoxda əmələ gələn daşlara 
birincili, öd kisəsindən düşən daşlara isə ikincili daşlar deyilir və daşlarının əksəriyyəti 
ikincilidir. Xoledoxolitiaz çox az hallarda asimptomatik olur, əksər hallarda isə öd 
yollarında tıxanma törədərək təkrarlayan sarılıq, mexaniki sarılıq, xolangit, pankreatit, 
hətda biliar sirroz əlamətləri ilə ortaya çıxır. 

Klinik (ağrı, öd daşları, sarılıq, xolangit, pankreatit), laborator (xolsestatik enzimlərdə 
artma) və görüntüləmə üsullarında (geniş xoledox) daş şübhəsi olan xəstələrdə daşın 
olub-olmamasını dəqiqləşdirmək üçün xolangioqrafiya edilir və MRT ilk seçimdir. Öd 
kisəsi daşlarından fərqli olaraq həm asimptomatik, həm də simptomatikxoledox daşları 
müalicə olunmalıdırlar. Birincili xoledox daşlarının müalicəsində əsas hədəf xoledox 
patologiyasını anadan qaldırmaqdır (darlığın ləğvi, kistin çıxarılması, infeksiyanın 
müalicəsi və s). İkincili xoledox daşlarının müalicəsi üçün öd kisəsinin laparoskopik 
yolla, xoledoxdakı daşın isə laparoskopik və ya endoskopik yolla çıxarılması tövsiyə 
edilir. 

Xoledoxolitiaz üzrə suallar 
N.Y.Bayramov, A.K.Səfiyeva, F.Qəhrəmanova 


Suallar Cavablar 


Suallar 

Cavablar 

Xoledoxolitiaz nə deməkdir? 

Öd axarında daş 

Xoledox daşlarının mənbəyi haradır? 

Birincili daşlar xoledoxun özündə əmələ 
gəlir, ikincili daşlar öd kisəsindən düşən 
daşlardır. 

Birincili və ikincili daşlar tərkibinə görə 
fərqlənirlərmi? 

Birincili daşlar adətən piqment, ikinili 
daşların əksəriyyəti xolesterin tərkiblidir. 

Birincili xoledox daşları nə vaxt əmələ 
gəlir? 

Öd yollarında iltihab və ya daralma 
olmalıdır 

Xoledoxda birincili yoxsa ikincili daşlar 
çox rast gəlir? 

İkincili daşlar (öd kisəsindən gələn). 

Öd kisəsi daşı olanlarda xoledoxolitiaz 
nə qədər rast gəlir? 

8-15% hallarda 

Xoledoxa düşən daşların aqibəti necə 

olur? 

• Bağırsağa düşə bilər 

• Daş xoledoxda qalar, lakin 
simptom törətməz (asimptomatik 
daşlar, 20%) 

• Daş ağırlaşmalar törədər (80%) 

Xoledox daşlarının ağırlaşmaları 

hansılardır? 

• Hissəvi tıxanma (subklinik 

xoledoxolitiaz) 

• Müvəqqəti tıxanma (təkrarlayan 
sarılıq, düşən daş) 

• Tam tıxanma (mexaniki sarılıq) 

• Xolangit 

• Pankreatit 

• Oddi fibrozu 

• Biliarsirroz 

Xoledox daşlarını hansı xəstələrdə 
mütləq axtarmaq lazımdır? 

• Öd kisəsi daşında 

• Mexaniki sarılıqda 

• Xolestaz əlaməti olanlarda 

• Xolangitdə 

• Pankreatitlərdə 

• Öd yollarında əməliyyat 

keçirənlərdə 

Xoledoxolitiazda hansı müayinələr 
aparılır? 

• USM 

• laborator (QF,QQT,bilirubin) 

• MRT, EndoUSM, kontrastlı 

xolangioqrafiyalar 

Xoledoxolitiazın dəqiqləşdirilməsi üçün 
seçim üsulu hansıdır? 

MRT 

Niyə asimptomatik belə olsa xoledox 
daşları mütləq çıxarılmalıdır? 

Proqnozlaşdırmaq çətindir, ağırlaşma 
ehtimalı yüksəkdir (80%), uzunmüddətli 
daşlar hissəvi tıxanma və biliar sirroz 

törədə bilirlər 

Xoledoxolitiaizisin müalicəsi üçün hansı 

üsullar var? 

• ERCP papillotomiya ilə daşın 
basketlə çıxarılması 

• Laparoskopik - transistik və ya 
xoledoxotomiya ilə çıxarma 

• Açıq üsullar - ümumi öd axarının 
explorasiyası 

KƏSKİN BAKTERİAL XOLANGİT 


Tərifi 

Öd yollarının iltihabı xolangit və xolangiolit kimi tərif edilir. 

• Xolangiolit - kiçik öd yollarının iltihabi xəstəliyi olub adətən hepatitlə birlikdə rast 
gəlir (viruslar, autoimmun proseslər, sarkoidoz, tuberkuloz, dərmanların təsirindən 
və köçürülən qaraciyərdə) 

• Xolangit- qaraciyərdaxili və xarici böyük öd yollarındakı iltihabi xəstəliklərə deyilir, 
adətən axacaqlarda dəyişiklik və zədələnmə ilə birlikdə olur. Səbəbinə, yerinə və 
gedişinə görə xolangitin müxtəlif növləri var: 

o Kəskin bakterial xolangit - axacaqlarının tıxanması və ya zədələnməsi 
fonunda meydana gələn bakterial infeksiyaya deyilir ("Öd yollarında 
təzyiqli irin”). Kəskin xolangit ədəbiyyatlarda kəskin bakterial xolangit, 
irinli xolangit, obstruktiv xolangit və s. adlarla da qeyd edilir. 

o Birincili skleroz xolangit - autoimmun xroniki iltihabi proses olub öd 
yollarının fibrozuna və xolestaza səbəb olur. Bakterial infeksiya ilə 
ağırlaşa bilir. 

o İkincili skleroz xolangit - daşın, infeksiyanın, yad cisimlərin və ətraf 
orqanların xroniki iltihabının öd yollarında törətdiyi xronik iltihabi xəstəlik 
olub axacağın fibrotik daralmasıdır. Öd yolları strikturları bir növ ikincili 
sklerozlaşan xolangitdir. 

o Hepatoxolangit - qaraciyərdaxili və xarici öd yollarında daralma, 
genişlənmə və daşla birlikdə rast gələn iltihabi xəstəliyə verilən addır, 
təkrarlayan piogenik xolangit, oriental xolangit də adlanır. 


Təsnifatı 

Səbəbinə görə 

Tıxanma (xolestaz), müdaxilələr (zədələnmə), 

əməliyyatlar (kontaminasiya) 

Ağırlıq dərəcəsi 

Yüngül, orta, ağır 


Səbəbləri 

Kəskin bakterial xolangit adətən xoledoxda mövcud olan xəstəliklərin infeksion 
ağırlaşmasıdır və bu səbəbləri üç qrupa ayırmaq olar: 

» Tıxanma törədən səbəblər 

0 Daş 

o Şiş 

0 Darlıqlar 

0 Təkrarlayan piogenik xolangit 
0 Birincili sklerozlaşan xolangit 
0 Sistlər 

» Müdaxilələr (zədələnmə törədənlər) 

0 ERXPQ 
0 Stent 
0 Balon 
0 Drenaj 
0 DQKXQ 

» Kontaminasiya törədənlər 

0 Bilio-enterik anastomozlar 
0 Bilio-enterik fistullar 
0 Abseslər 

Tıxanma törədən bütün səbəblər xolangitə şərait yaradır. Ən çox daşlar, darlıqlar və 
şişlər xolangitlə ağırlaşır. 

Patogenezi 

Kəskin xolangitin baş verməsi üçün iki amilin olması şərtdir (Şəkil 08-41): 

• Tıxanma-hipertenziya 

• Bakterial infeksiya 

Tıxanma birtərəfdən öd yollarında hipertenziya (hipertenziyasindromu), işemiya və öd- 
limfa və ya öd-vena reflüksünə səbəb olur, digər tərəfdən bakterial infeksiyanın inkişafı 
üçün şərait yaradır. 

İnfeksiya portal, limfatik yolla, birbaşa alətlə düşə bilər və ya əvvəlcədən (xronik) öd 
yollarında ola bilər (adətən bağırsaq florası - E.coli, Klebsiella, Erterococc və Bacterioid- 
lər). Bakterial infeksiyanın inkişafı iltihabı prosesi alovlandırır, mövcud hipertenziyanın 
artmasına və dərin mukozal zədələnməyə gətirib çıxarır. 

Təzyiq 280 mm НгО st. keçdikdə portal reflüks baş verə bilir, sitokinemiya və 
bakteriemiya SİRS, sepsis, orqan yetməzlikləri, hətta septik şokun meydana gəlməsinə 
səbəb olur. 

Beləliklə: kəskin xolangit - "öd yollarındakı təzyiqli irindir" və ya "kəskin xolangit = 
tıxanma + infeksiya —> hipertenziya ± sepsis”. 


Tıxanma 



İnfeksiya 


İLTİHAB 

HİPERTENZİYA 


Müalicəsiz 

100 % 


Sepsis 

Kəskin xolangit = Tıxanma + İnfeksiya = Hipertenziya ± Sepsis 




Şəkil 08-41. Kəskin xolangitin patogenezi 


Gedişi 

Xolangit sürətlə inkişaf edən, öz-özünə sönmə ehtimalı çox az olan, müalicə olunmazsa 

sepsisə və ölümə səbəb olan, tıxanma aradan qaldırılmadıqda isə təkrarlayan 

xəstəlikdir. Üç gediş forması ayrıd edilir. 

• Yüngül formada, sarılıq, hərarət, ağrı və üşütmə olur, ağır SİRS və ya sepsis 
əlamətləri olmur. Bu hal adətən 12-24 saatlıq konservativ müalicəyə tabe olur və 
70% hallarda rast gəlir. 

• Orta ağırlıqlı formada konservativ müalicəyə baxmayaraq yaxşılaşma olmur, 25% 
halda rast gəlir. 

• Ağır - toksik xolangit xəstələrin 5%-ində rast gəlir və septik şok əlamətləri 
(infuziyaya baxmayaraq hemodinamikanın düzəlməməsi) və orqan yetməzlikləri (ən 
çox böyrək yetməzliyi) ilə biruzə verir. 

Xolangit ümumiyyətlə, 5-10% letallığa, toksik xolangit isə 10-30% letallığa səbəb olur. 

Ağırlaşmaları 

• Sepsis 

• Qaraciyər absesi 

• Qaraciyər yetməzliyi 

• Böyrək yetməzliyi 

• Digər 


Klinikası 

Kəskin xolangit əksər hallarda (70%) klassik Charcot triadası ilə biruzə verir: sağ 
qabırğaltı ağrı, sarılıq (80%) və hərarət (üşütmə ilə və ya üşütməsiz, 95%). Bunlarla 
yanaşı septik şok (hipotenziya) və şüur dəyişikliyinin olması (Reynold pentadası) ağır 
toksik xolangiti göstərir və 10% hallarda rast gəlir. 

Diaqnostikası 

Şübhə 

Sarılığı, hərarəti və ağrısı olan xəstə ilkin olaraq xolangit kimi qəbul edilərək müayinəyə 
və müalicəyə başlanır. 

Dəqiqləşdirmə 

Xolangitin diaqnozunu dəqiqləşdirmək üçün hərtərəfli klinik, laborator və görüntüləmə 
müayinələri edilir: 

• Anamnezdə - öd yolları xəstəlikləri, əməliyyatları, müdaxilələri 

• Klinik müayinədə - Charcot triadası (ağrı, hərarət, sarılıq) 

• Laborator müayinədə - iltihab (leykositoz və/və ya sola meyillik, CRP) və xolestaz 
(bilirubin, QF, QQT artması). 

• Görüntüləmədə (USM, MRT, KT, xolangioqrafiyalar) - obstruksiya, dilatasiya və 
səbəb (daş, şiş, darlıq və s.). 

Kəskin xolangitin diaqnozunu dəqiqləşdirmək üçün xolestaz (və ya müdaxilə) və 
iltihabın birlikdə olması lazımdır. Bunu aşağıdakı iki yolla təyin etmək olar: 

• Klinik olaraq: anamnezdə öd patologiyası və ya müdaxiləsi olanlarda Charcot 
triadası varsa, 

• Klinik-laborator-görüntüləmə: natamam Charcot triadası ilə yanaşı laborator və 
görüntüləmədə iltihab və xolestaz varsa. 

Ağırlıq dərəcəsinin təyini 

Ağırlıq dərəcəsini təyin etmək üçün ilkin təzahürlərlə yanaşı müalicəyə cavab da 
qiymətləndirilir. 

Xolangit əlamətləri ilə yanaşı şok əlamətlərinin olması (hipotenziya, mental dəyişiklik) 
toksik xolangiti göstərir (ağır dərəcəli). Müalicəyə 12 - 14 saatda cavab verən hallar 
yüngül, verməyən hallar orta dərəcəli qəbul edilir və ağırlaşmaları axtarmaq lazımdır. 

Müalicəsi 

Kəskin xolangitdə təcili olaraq ilkin müalicələrlə iltihabi proses söndürülməli 
antibiotikoterapiya, infuziya, ehtiyac olarsa, dekompressiya), sonra isə əsas səbəb 
aradan qaldırılmalıdır. 

• Bütün xəstələrdə təcili konservativ müalicə başlanılır (antibiotiklər, infuziya) və bu 
müalicə 70%-ə yaxın xəstələrdə iltihabı söndürə bilir. 

• Toksik xolangitdə və konservativ müalicə 24 saat ərzində effekt verməyən 
xəstələrdə təcili dekompressiya gərəkir (belə xəstələrdə qaraciyər absesi, striktur, 
alətlə zədələnmə, böyrək yetməzliyi düşünülür). 

• Dekompessiya üç üsulla yerinə yetirilə bilər: 

> Endoskopik drenaj (stent, nazobiliar, daşçıxarma) 

> Dəridən - qaraciyərdən keçən drenaj proksimal şiş tıxanmalarında istifadə 
olunur. 

> Cərrahi üsul - laparoskopiya ilə xoledoxotomiya edilir, daş çıxarılır, T - drenaj 
qoyulur. Bu üsul əvvəlkilər mümkün olmadıqda və ya xəstədə kəskin xolesistit 
olarsa ilkin seçim sayılır. 

Kəskin xolangit 



Şəkil 08-42. Kəskin irinli xolangitdə müalicə yanaşması 


Özət 


Öd yollarının iltihabı xolangit və xolangiolit kimi tərif edilir: 

• Xolangiolit - kiçik öd yollarının iltihabi xəstəliyi olub adətən hepatitlə birlikdə rast 
gəlir (viruslar, autoimmun proseslər, sarkoidoz, tuberkuloz, dərmanların təsirindən 
və köçürülən qaraciyərdə) 

• Xolangit - qaraciyərdaxili və xarici böyük öd yollarındakı iltihabi xəstəliklərə deyilir, 
adətən axacaqlarda dəyişiklik və zədələnmə ilə birlikdə olur. 

Kəskin bakterial xolangit - böyük axacaqlarının tıxanması və ya zədələnməsi fonunda 
meydana gələn bakterial infeksiyaya deyilir ("öd yollarında təzyiqli irin"). Kəskin 
xolangit ədəbiyyatlarda kəskin bakterial xolangit, irinli xolangit, obstruktiv xolangit və 
s. adlarla da qeyd edilir. Tıxanmanı törədən bütün xəstəliklər xolangitə şərait yaradır, 
daşlar, darlıqlar və şişlər xolangitin ən çox rast gəlinən səbəbləridir. Xəstəlik əksər 
hallarda kəskin şəkildə və Charcott triadası ilə başlayır (sağ qabırğaltı ağrı, sarılıq və 
hərarət - üşütmə ilə və ya üşütməsiz), sürətlə inkişaf edir, sepis əlamətləri (orqan 
yetməzlikləri) baş verir, müalicə olunmzasa letallığa səbəb ola bilir, səbəb aradan 
qaldırılmadıqda isə təkrarlaya bilir. Kəskin bakterial xolangitin diaqnozu klinik olaraq 
Charcott triadasına görə qoyulur, laborator və xolangioqrafik müayinələrlədə xolestaz 
və iltihab əlamətləri ilə diaqnozu dəqiqləşdirir. Müalicəsinə təcili başlanılır, əvvəl 
iltihabi proses söndürülür (antibiotikoterapiya, infuziya, dəstək müalicələri, gərəkirsə 

dekompressiya), sonra isə əsas maneə aradan qaldırılır. Dekompressiya üçün 
endoskopik, perkutan, laparoskopik və ya laparaotomik yollar istifadə edilir. 

Kəskin irinli xolangit üzrə suallar 
N.Y.Bayramov, A.K.Səfiyeva, F.Qəhrəmanova 


Suallar Cavablar 


Suallar 

Cavablar 

İrinli xolangit nədir? 

Öd yollarının tıxanması fonunda baş 
verən bakterial infeksiyadır, sepsisə 
səbəb ola bilər ("Öd yollarında təzyiqli 
irin”). 

Tıxanmanın səbələri? 

• Xoledoxolitiaz 

• Darlıq (adətən postoperativ) 

• Neoplazma (ampulyar karsinoma) 

• Xaricdən kompressiya (pankreatik 
psevdosist/pankreatit) 

• Öd yollarınına müdaxilələr 
(PTX/ERXPQ) 

• Biliarstent 

Xolangitin ən çox rast gələn səbəbi? 

Xoledoxolitiaz 

Xolangitdə adətən hansı 
mikrorqanizmlər müşahidə olunur? 

Qram-neqativ orqanizmlər 
(E.coli, Klebsiella,Pseudomonas, 
Enterobacter,Proteus,Serratia) 
Enterokokklar ən çox görülən Gram 
pozitiv bakteriyalar 

Anaeroblar az rast gəlinir (B.fragilis daha 
çox) 

Az halda göbələk (Candida) 

Ağırlaşmaları hansılardır? 

Sepsis, qaraciyər yetməzliyi, hepatorenal 
sindrom, qaraciyər absesi 

Əlamətləri hansılardır? 

Charcot triadası: hərarət - üşütmə, sağ 
yuxarı kvadrantda ağrı və sarılıq 

Reynold pentadası: Charcot tridası, şüur 
dəyişiklik və şok 

Xolangitdə hansı laborator dəyişiklik 
rast gəlir? 

Leykositoz, bilrubin və QF artması, 
müsbət qan kültürü 

Diaqnostikası üçün hansı müayinələr 

lazımdır? 

USM və MRT ilk seçimdir. Kontrastlı 
xolangioqrafiylar (PTX, ERXPQ) iltihab 
söndükdən sonra tövsiyə edilir 

Kəskin xolangitin diaqnozu necə 
qoyulur? 

Laborator və klinik olaraq xolestaz ilə 
yanaşı xolangitin klinik əlamətləri varsa 
xolangit diaqnozu qoyulur. 

Xolangitin hansı ağırlıq dərəcələri var? 

Yüngül - konservativ müalicəyə 
(antibiotikoterapiya və infuziya) cavab 

verir 

Orta - konservativ müalicəyə cavab 

vermir 

Ağır - septik şok əlamətləri olur 

Xolangitin müalicə prinsipi nədir? 

Əvvəlcə iltihab söndürülür, sonra səbəb 
aradan qaldırılır 

Xolangitin müalicəsi necədir? 

Yüngül - konservativ müalicə 
(antibiotikoterapiya və infuziya) 

Orta və ağır dərəcədə konservativ 
müalicəyə ilə yanaşı təcili 
dekompressiya (perkutan, ERXPQ, açıq 
və ya laparoskopik yolla T drenaj) 

Öd yollarında hava hansı hallarda 
tapılır? 

Dörd halda: 

• emfizematoz xolangit 

• bilio-enterik fistul 

• bilio-enterik anastomoz 

• biliar müdaxilələr 

TƏKRARLAYAN İRİNLİ XOLANGİT 


Tərifi 

Təkrarlayan irinli (piogen) xolangit (TİX) böyük öd axacaqlarının (seqment, pay və 
ümumi öd axarı) diffuz genişlənməsi və qaraciyərdaxili axacaqlarda çoxsaylı darlıqlar, 
çoxlu daşlar və kəskin xolangitin vaxtaşırı təkrarlanması ilə xarakterizə olan xəstəlikdir. 
Ədəbiyyatlarda oriental xolangiohepatit, hepatolitiaz kimi də adlanır 

Rastgəlməsi 

Xəstəlik əsasən Uzaq Şərq ölkələrində (Tayvan, Çin, Yaponiya və s.) çox rast gəlir. 

Etiopatogenezi 

Səbəbi dəqiq məlum deyil. Parazitar infeksiyaların (Clonorchis, Opsistorchis, Ascoridis), 
qidalanma azlığının və genetik amillərin axacaqlarda zədələnmə, daşlaşma, iltihab və 
fibroz törədən mexanizmlər olduğu ehtimal olunur. 

Tıxanmaya və staza (daşa və darlığa bağlı) bağırsaq infeksiyasının qoşulması kəskin 
xolangitin ortaya çıxmasına səbəb olur. 

Daş, darlıq, genişlənmə və iltihabi proseslər arasında yaranan «qüsurlu dövran » 
prosesinin xronikləşməsinə - təkrarlanmasına və ağırlaşmalara səbəb olur. 

Gedişi 

Xolangit əksər hallarda (80%) konservativ müalicə ilə nəzarətə alınır, lakin əksər 
hallarda (70%) ildə 1-2 dəfə kəskin xolangit tutmaları təkrarlayır. 

TİX sepsisə, xoledox perforasiyasına və peritonitə (68%), biliar sirroza, sol payın 
atrofiyasına, xolangiokarsinomaya (2,8%) və ölümə (15%) səbəb ola bilir. 

Qaraciyərdaxiii daralmalar 



Sağ payda daş - 75% 


"Nizə" simptomu 


Kisədə iltihab 


Kisədə daş 


Sol payda daş - 100% 

Sol pay atrofiyası 

Abses 

Diffuz genişlənmə 

Xoledoxda daş - 50% 

Oddi fibrozu 


Şəkil 08-42. TİX-in patomorfoloji xüsusiyyətləri 


Klinika 

Xəstəliyin əsas klinik mənzərəsini kəskin xolangit təşkil edir. 

Diaqnostikası 

Şübhə 

Təkrarlayan kəskin xolangiti olan və uzaq şərq mənşəli xəstələrdə TİX-dən şübhələnmək 
lazımdır. 

Dəqiqləşdirmə 

Diaqnozu dəqiqləşdirmək üçün öd yollarının görüntülənməsi və differensiasiya gərəkir. 

• USM öd yollarında genişlənməni (95%) və daşları (50%) göstərə bilir. Lakin 
dəqiqləşdirmə və differensiasiya üçün xolangioqrafiya və tomoqrafiya lazımdır 
(ERXPQ, PTX və MRT). 

• TİX-nin bəzi ümumi və spesifik görüntüləmə əlamətləri var: 

• ümumi əlamətlər: öd yollarında genişlənmə və daş. 

• spesifik əlamətlər: qaraciyərxarici və qaraciyərdaxiii böyük axacaqların diffuz 
genişlənməsi, qaraciyərdaxiii axacaqların düzəlməsi, yerli strikturaları və 
«nizəşəkilli» görünüşü. 

Differensiasiya 

• Birincili skleroz xolangitdən fərqli olaraq TİX-də diffuz daralma yox, diffuz 
genişlənmə olur və daralmalar isə yerli xarakterlidir. 

• Darlıqlardan fərqli olaraq TİX-də genişlənmə həm daralmadan proksimalda, həm də 
distalda görünür və darlıqlar adətən intrahepatik axacaqlarda rast gəlir. 

• Şişə bağlı mexaniki sarılıqlarda qaraciyərxarici və qaraciyərdaxili bütün axacaqlarda 
genişlənmə qeyd edildiyi halda, TİX-də genişlənmə ancaq böyük axacaqları əhatə 
edir. 

• Karoli xəstəliyində axacaqlarda genişlənmələr diffuz yox, yerli və torbaşəkilli olur. 

Diaqnostik meyarlar: 

• Təkrarlayan kəskin xolangit 

• Uzaq şərq mənşəli xəstələr 

• Xarakterik xolangioqrafik görüntü: genişlənmiş intra- və ekstrahepatik axacaqlar, 
lokal intrahepatik daralmalar və daşlar və s. 

• Digər xolangintlərin inkarı 


Müalicəsi 

TİX-in müalicəsi kəskin xolangitdə olduğu kimi ikietaplıdır: 
o birinci mərhələdə kəskin iltihab söndürülür 

o ikinci mərhələdə təkrarlanmanın profilaktikası üçün müdaxilə edilir 

• Konservativ müalicə əksər hallarda (80%) kəskin xolangiti söndürə bilir. Toksik 
xolangitdə, müalicəyə cavab verilməyən hallarda və kəskin xolesistit inkar edilmirsə, 
cərrahi dekompressiya etmək gərəkir. 

• Təkrarlamanı önləmək üçün: daşlar çıxarılmalı, darlıq ləğv edilməli, yetərli drenaj 
və təkrari giriş yolu təmin edilməlidir. 

o Qaraciyərdaxili daşları çıxarmaq üçün əməliyyatdaxili xoledoxoskopiya 
tətbiq edilir, drenaj üçün Ru - en - Y tipli anastomoz (hepato - 
yeyunostomiya) tövsiyə olunur. Sol pay atrofiyasında rezeksiya effektivdir, 
o Təkrari giriş yolunun təmin edilməsi (yeyuno - kutaneostomiya) təkrarlayan 
darlıqlara və daşlara az invaziv müdaxilə imkanı yaradır, 
o Parazitar mənşə təsdiq edilən hallarda antihelmit müalicələr verilir: 
prazikuantel (25 mg/kq, gündə 3 dəfə, 1-2 gün), albendzaol (10 mg/kq/gün, 
1 həftə) 

Özət 


Təkrarlayan irinli (piogen) xolangit (TİX) böyük öd axacaqlarının (seqment, pay və 
ümumi öd axarı) diffuz genişlənməsi, qaraciyərdaxili axacaqlarda yerli darlıqlar, çoxlu 
daşlar və kəskin xolangitin vaxtaşırı təkrarlanması ilə xarakterizə olan xəstəlikdir. 
Ədəbiyyatlarda oriental xolangiohepatit, hepatolitiaz kimi də adlanır. Xəstəlik əsasən 
Uzaq Şərq ölkələrində (Tayvan, Çin, Yaponiya və s.) rast gəlir, parazitar infeksiyaların 
(Clonorchis, Opsistorchis, Ascaridis), qidalanma azlığının və genetik amillərin rolu 
ehtimal olunur. Xəstəlik adətən təkrarlayan kəskin xolangit əlamətləri ilə ortaya çıxır, 
sepsisə, xoledox perforasiyasına və peritonitə xolangiokarsinomaya və ölümə səbəb ola 
bilir. Diaqnostikası üçün klinik-laborator əlamətlərlə yanaşı xolangioqrafiya və 
tomoqrafiya lazım gəlir, xolangit əlamətləri ilə yanaşı öd yollarında genişlənmə 
fonunda daralmaların, daşların görünməsi və digər xolangitlərin inkarı xarakterikdir. 
Müalicəsi kəskin bakterial xolangitdə olduğu kimir - ilk növbədə təcili olaraq kəskin 
xolangiti söndürmək, sonra isə təkrarlamanın qarşısını almaq lazımdır. 

ÇAPIQ DARALMALARI (SKLEROZ XOLANGİTLƏR) 


Tərifi 

Öd yollarının çapıq daralmaları və ya stikturları dedikdə adətən axacaq divarındakı 
fibrozlaşma (çapıq) nəticəsində meydana gələn tıxanmalar nəzərdə tutulur. Buna başqa 
adla skleroz xolangitlər də deyilir. Çapıq adətən uzunmüddətli davam edən xroniki 
iltihabın (septik və ya aseptik), öd yolu divarındakı yaranın sağalması (anastomoz, 
zədələnmə) və ya nadir də olsa anadangəlmə xəstəliklərin nəticəsində meydana gəlir. 
Fibroz böyük diametrli öd yollarını (xolangioqrafiyalarda görünən) və kiçik öd yollarını 
tuta bilər. Skleroz xolangit və ya çapıq darlıqlar dedikdə adətən böyük öd yollarında baş 
verən daralmalar nəzərdə tutulur (seqment, pay, qaraciyər və ümumi öd axarı). Kiçik 
axacaqlarda meydana gələn fibrotik və iltihabı obstruksiyalar adətən intrahepatik 
xolestazlar qrupuna aid edilir. 


Təsnifatı 


Səbəbinə görə növləri 

Skleroz daralmalar səbəbinə görə iki qrupa bölünür: birincili və ikincili. Səbəbi 
bilinməyənlərə birincili, bilinənlərə isə ikincili skleroz xolangitlər deyilir. İkincili skleroz 
xolangitlər adətən öd yollarında və ya ətrafında mövcud olan travma və ya xəstəliyin 
törətdiyi fibrotik ağırlaşmadır. 

ÇAPIQ DARALMALAR (SKLEROZ XOLANGİTLƏR) 


Birincili İkincili 


i 


Birincili skleroz 
xolangit 

İgG4 xolangiti 

Postoperativ 

1 

İltihabı 

I 

Anadangəlmə 

1 


Anastomotik 

▼ 

Xoledoxolitlaz 

Biliar kistlər 


Travmatik 

İmmun 

Karoli xəstəliyi 


Qeyri-anastomotik 

İşemik 

Parazltar 

infeksiyon 

İnfiltrativ 

Neoplastik 

Toksik 

Digər 

Biliar hamartoma 



Şəkil 08-43. Skleroz xolangitlərin təsnifatı 

Birincili skleroz xolangitlər 

Birincili skleroz xolangitlər səbəbi məlum olmayan və birincili olaraq öd yollarında 
daralma ilə xarakterizə olunan xəstəliklərdir. Bunlara birincili skleroz xolangit və İgG4 
xolangiti aiddir. 

• Birincili skleroz xolangit (BSX) autoimmun proqressiv xolestatik xəstəlik olub, biliar 
sirroza gətirib çıxarır, öd yollarında çoxsaylı fibrotik daralmalarla və seqmentar 
genişləmələrlə xarakterizə olunur, bağırsaqların iltihabı xəstəlikləri və digər 
autoimmun patologiyalarla birlikdə rast gələ bilir. 

• İgG4 xəstəlikləri adlanan patologiyalar qrupu autoimmun xəstəliklərdir və bunlara 
autoimmun pankreatit, autoimmun hepatit, xolangit, retroperitonal fibroz və s. aid 
edilir. İgG4 xolangiti üçün təksaylı daralma, pankreatit tutmaları və qanda İgG4 
səviyyəsində artma xarakterikdir. 

İkincili skleroz xolangitlər 

İkincili skleroz xolangitlər isə öd yollarında və ya ətrafında əvvəlcədən mövcud olan 
xəstəliklərin və ya travmanın ağırlaşması olub, divarda çapıq toxumanın inkişafı 
nəticəsində meydana gəlir. İkincili çapıq daralmaları 3 qrup səbəbdən ortaya çıxır: 

əməliyyat, iltihab və anadangəlmə. 

Postoperativ darlıqlar 

Öd yollarında və ətrafında aparılan əməliyyatlar öd yolları daralmalarının ən çox rast 
gəlinən səbəbləridir (80%). Klassik olaraq postoperativ daralmalar yerinə və 
mexanizminə görə üç qrupa bölünür: anastomotik, qeyri-anastomotik və travmatik. 

• Anastomotik daralmalar ən çox rast gəlinən qrup olub, öd yollarına qoyulan 
anastomozların daralması nəticəsində meydana gəlir, adətən təksaylı olurlar və 
əməliyyat bölgəsində yerləşir. 

• Qeyri-anastomotik daralmalar qaraciyər arteriyasının bağlanması və ya 
trombozunun törətdiyi işemiya nəticəsində meydana gəlir. Bu növ daralmalar 
çoxsaylı, qaraciyərdaxili və ya qaraciyərxarici ola bilir, qaraciyər 
transplantasiyasından sonra daha çox rast gəlir. 

• Üçüncü növ postoperativ daralmalar əməliyyat vaxtı axacaq divarının birbaşa 
zədələnməsi (termik, mexaniki, kimyəvi zədələnmələr) və ya bağlanması (liqasiya) 
nəticəsində əmələ gələn daralmalardır. 

İltihabı darlıqlar 

Öd yollarının fibrozlaşmasına səbəb olan digər xəstəliklər adətən xroniki iltihab 
törədərək çapıqlaşmaya gətirib çıxarırlar. Bu xəstəliklər təbiətinə görə müxtəlif 
qruplara ayrılır. 

• Xoledoxolitiaz fonunda meydana gələn daralmalar 

• İmmun xolangitlər - autoimmun və ya alloimmun (transplantatda) iltihab 
nəticəsində meydana gələn fibrozlardır və autoimmun xəstəliklərə bağlı xolangitlər 
əsas nümayəndələridir. 

• İşemik xolangitlər - qaraciyər arteriyası trombozuna və ya digər mənşəli işemiyaya 
bağlı meydana gəlir. Transplantasiya olunan qaraciyərdə rast gəlinən qeyri- 
anastomotik darlıqlar, arteriya liqasiyasından, embolizasiyadan sonrakı darlıqlar və 
digərləri (oraq hüceyrəli anemiyalarda, porfiriyalarda, sepsisdə və s) buna aid edilir. 

• İnfeksion - parazitar xolangitlər - təkrarlayan piogenik xolangit (şərq xolangiti), 
QİÇS immunodefisitli xəstələrdə CMV 

• İnfiltrativ xolangitlər - histiositoz X, eozinofilik xolangit, sarkoidoz, amiloidoz, 
iltihabi psevdotumor, tuberkuloz və s. kimi infiltrativ iltihabi proseslərin və 
pankreatitin törətdiyi skleroz xolangitlər və s. 

• Neoplastik strikturlar - öd yollarının və ətraf toxumaların törəmələrinin törətdiyi 
neoplastik-fibrotik daralmalar (xolangiokarsinoma, periampulyar törəmələr, 
pankreas neoplazmaları, hepatosellular karsinoma, limfoma və s.) 

• Toksik-kimyəvi xolangitlər - intra-arterial kimyaterapiyadan sonra (5-florurasil), 
exinokokk sistinə yeridilən dərmanların törətdiyi xolangitlər 

• Peribiliar iltihab - xroniki pankreatit, Kron xəstəliyi, 12bb xorası kimi xəstəliklər 

• Digər - portal hipertenziv biliopatiya və s. 

Anadangəlmə 

Anadangəlmə daralmalara Karoli xəstəliyi, biliar hamartoma və öd yolları sistlərində 

rast gəlinir. Etiopatogenezi dəqiq məlum olmasa da genetik mexanizmlərin rolu ehtimal 

edilir. Hesab edilir ki, bu xəstəliklərdə adətən sistik fibroz gen mutasiyası nəticəsində 

axacaq malformasiyası və daralması baş verir. 


Səbəbin xarakterinə görə növləri 

• Mənfəzdə daralma törədən xəstəliyin xarakterinə görə skleroz xolangitlər 
bədxassəli və xoşxassəli qruplara ayırmaq olar. 

• Bədxassəli darlıqlar öd yollarının və ya ətraf orqanların bədxassəli törəmələrinin 
törətdiyi çapıq daralmalara deyilir. 

• Xoşxassəli daralmalar isə daş, əməliyyat, iltihab, işemiya, anadangəlmə, yad 
cisimlərin və digər xəstəliklərin törətdiyi tıxanmalara deyilir. 

Sayına görə 

• Öd yollarında strikturlar təksaylı və çoxsaylı ola bilər. 

• Anastomoz və zədələnmə mənşəli daralmalar adətən təksaylı olur. İşemik və toksik 
darlıqlar isə çoxsaylı olur. 

Yerinə görə 

• Darlıqlar öd yollarının müxtəlif yerlərində ola bilər. Klassik olaraq intrahepatik, 
proksimal və distal daralmalar ayırd edilir. 

o İntrahepatik darlamalara qaraciyər daxilindəki seqment və pay axarlarındakı 
daralmalar aid edilir. 

o Proksimal daralmalara qaraciyər axacağını, hacam tutan daralmalar aid edilir. 

o Distal daralmalara isə ümumi öd axarı və Oddi sfinkteri səviyyəsində olan 
daralmalar aid edilir. Daralmaların yerinə görə ən çox yayılan klassifikasiyası Bismut 
klassifikasiyasıdır. 

Mərhələsinə görə 

• Darlıqlar klinik gedişinə görə asimptomatik, simptomatik və ya ağırlaşmalı ola bilər. 

• Asimptomatik forma adətən erkən mərhələlərdə rast gəlinir, klinik və laborator 
olaraq xolestaz və ağırlaşma əlamətləri olmur. Lakin görüntüləmə müayinələrində 
öd yollarında genişlənmə və/və ya daralma görünə bilir. 

• Xolestatik formada görüntüləmə əlamətləri ilə yanaşı klinik və laborator olaraq 
xolestaz əlamətləri ortaya çıxır (sarılıq, qaşınma, açıq nəcis, QF və QQT artması) 

• Ağırlaşma mərhələsində xolangit, biliar sirroz, malabsorbsiya və s kimi ağırlaşma 
əlamətləri görünür. 


BİRİNCİLİ SKLEROZ XOLANGİT 


Tərifi 

Birincili skleroz xolangit (BSX) autoimmun, proqressiv xolestatik xəstəlik olub, biliar 
sirroza gətirib çıxarır, öd yollarında çoxsaylı fibrotik daralmalarla və seqmentar 
genişlənmələrlə xarakterizə olunur, bağırsaqların iltihabı xəstəlikləri və digər 
autoimmun patologiyalarla birlikdə rast gələ bilir 

Rastgəlməsi 

Bağırsağın iltihabi xəstəliyi olanlarda 5-10% hallarda BSX rast gəlir, lakin BSX olan 
xəstələrin 80%-də iltihabi bağırsaq xəstəlikləri inkişaf edir. Daha çox 40 yaşından yuxarı 
kişilərdə (70%) rast gəlir. 

Təsnifatı 

Klassik forma (böyük axacaq forması) - proses daha çox 
ekstrahepatik və intrahepatik böyük axacaqlarda 
daralma və genişlənmələr törədir və bunlar görüntüləmə 
üsulları ilə təyin olunur. 

Kiçik axacaq forması - proses kiçik axacaqları əhatə edir, 
radioloji üsullarla təyin olunmur, histoloji müayinədə 
görünə bilir. 

Patohistoloji • Portal - portal iltihab 

mərhələləri • Periportal - periportal iltihab 

• Septal - körpü nekrozu və septal fibroz 

• Sirroz-biliar sirroz 

Klinik mərhələləri • Asimptomatik - klinik əlamətlər olmur, laborator xolestaz 
(gedişi) ola bilir 

• Klinik xolestaz - klinik və laborator xolestaz əlamətləri 
ortaya çıxır 

• Sirroz və ağırlaşma mərhələsi - xolestaz əlamətləri ilə 
yanaşı sirroz və ağırlaşma əlamətləri ortaya çıxır. 


Axacaq • 

dəyişikliyinə görə 



Kisədə dəyiçiklik olmur 


Daralma yerləri 


Normal bölgələr 


Təkcə intrahepatik darlıqlar - 30% 
Daş - 60-70% 

Təkcə ekstrahepatik darlıqlar -10% 


Bağırsağın iltihabi xəstəlikləri - 80% 


Şəkil 08-44. Birincili skleroz xolangitin patomorfologiyası 

Patomorfologiyası 

Birincili skleroz xolangitin iki forması var: klassik və kiçik axacaq formaları. 

• Klassik formada böyük qaraciyərdaxili və xarici öd yolları, digəri isə kiçik axacaqları 
tutur. 

• Öd yollarında iltihab və çoxsaylı fibrotik daralmalar və seqmentar genişlənmələr 
BSX-nin xarakterik morfoloji əlamətidir. Çapıq daralmalar 0,5-2 sm uzunluqda olub, 
əksər hallarda həm daxili, həm də xarici öd yollarını birlikdə tutur (60-80%), az 
hallarda isə yalnız birini (qaraciyərdaxili - 30%, qaraciyərxarici -10%) tuta bilir (Şəkil 
08-44). Daralmalar diffuz şəkildə yerləşir və aralarında sağlam axacaq hissəsi olur. 
Nəticədə «daralma-genişlənmə» görüntüsü öd yollarında «çərəkə» mənzərəsi 
yaradır ki, bu da BSX-in spesifik göstəricisidir. 

• BSX əksər hallarda (80%) bağırsağın iltihabı xəstəlikləri -xoralı kolitvə Kron xəstəliyi 
ilə birlikdə rast gəlir. Digər autoimmun və fibrotik xəstəliklər də rast gələ bilir. 
Patohistoloji müayinə ilə BSX-nin 4 mərhələsini təyin etmək mümkün olur (bax 
təsnifata). 

• BSX-dən fərqli olaraq birincili biliar sirrozda zədələnmə kiçik öd axacaqlarını tutur, 
ən çox qadınlarda rast gəlinir, antimitoxondrial anticisimlərtapılır. Təkrarlayan irinli 
xolangitlərdə öd yolları genişlənir, daralma isə kiçik olur və genişlənmə fonunda 
görünür, daşlar çox xarakterikdir və uzaq şərq ölkələrində daha çox rast gəlir. İkincili 
skleroz xolangitdə adətən anamnezdə xolangit xəstəliyi, əməliyyat, travma qeyd 
olunur, daralma yerli xarakter daşıyır və bağırsaq xəstəlikləri olmur. 

Etiologiya və patogenezi 

• Xəstəliyin səbəbləri və mexanizmləri dəqiq məlum deyil. Əvvəllər toksikoz, 
infeksion, autoimmun, genetik, işemik-vaskulit və s. nəzəriyyələri var idi. 

• Xəstələrin əksəriyyətində (97%) bir və bir neçə outoonticisimiər tapılmasına 
(perinuklear anti-neytrofil sitoplazma anticismi - pANCA - 84%, antikardiolipinlər- 
66%) və autoimmun hesab edilən xəstəliklərlə (autoimmun hepatit 25%, iltihabi 
bağırsaq xəstəlikləri -80%) birlikdə rast gəlməsinə əsaslanaraq hazırda BSX-in 
immun-iltihabi proses olduğu ehtimal olunur. 

Gedişi 

BSX proqressiv xəstəlikdir, başlanğıcda asimptomatik olur (10-15 il), sonra xolestaz 

əlamətləri (sarılıq, qaşınma, QF və QQT artması) ortaya çıxır, davam edən xolestaz son 

olaraq biliar sirroza (100%) və/və ya xolangiokarsinomaya (30%) gətirib çıxarır. 

Bunlardan başqa digər ağırlaşmalara da səbəb ola bilir (Şəkil 08-45). 

BSX-nin təbii gedişini dəyişdirən müalicə üsulu hazırda yoxdur. 

10 il 


BSX 

V 

KO 
\ 
v \ 
\ 

10O% 

Biliar sirroz 


QcTx və ya ölüm 


Xolestaz 

Daşlar — 70% 

Xolangiokarsinoma — 30% 

Pankreatit 

Kolon neoplazmaları 


Şəkil 08-45. Birincili skleroz xolangitin gedişi və ağırlaşmaları 
Ağırlaşmaları 

• Sirroz 

• Xolangiosellular karsinoma 

• Bakterial xolangit 

• Öd daşları 

• Xolestaz ağırlaşmaları 

• Digər 

Klinikası 

BSX üç şəkildə büruzə verə bilər: 

• Asimptomatik və ya subklinik əlamətlərlə (40-45% halda rast gəlir və təsadüfi 
müayinələrdə xolestaz enzimlərində artma tapılır) 

• Simptomatik xolestaz əlamətləri ilə (qaşınma, sarılıq, QF və QQT artması) 

• Sirroz əlamətləri ilə 

Xəstələrin 80%-nə yaxınında bağırsağın iltihabi xəstəlikləri rastlanır. 


Diaqnostikası 

Şübhə 

Xronik xolestaz əlamətləri olan kişi xəstələrdə və sirrozda BSX-dən şübhələnmək 
lazımdır. Xəstədə bağırsağın iltihabı xəstəliyi varsa bu şübhə ciddi şəkildə artır. 

Dəqiqləşdirmə 

Birincili skleroz xolangitin diaqnozu 3 kriteriya əsasında dəqiqləşdirilir: 

• Xolestaz 

• Xolangioqrafiyada xarakterik dəyişikliklər ("çərəkəşəkilli" öd yolları) 

• Digər xolestatik xəstəliklərin olmaması 


Xolestaz klinik və laborator müayinələrlə dəqiqləşdirilir. 

Xolangioqrafiya üçün MRT ilk seçimdir. MRT-də öd yolları normal görünərsə və ya qeyri 
- diaqnostik olarsa, lakin klinik yüksək şübhə varsa ERXPQ və ya perkutan 
xolangioqrafiya edilir. Xolangioqrafiyada öd yollarının "çərəkəşəkilli" görüntüsü klassik 
BSX üçün xarakterikdir. 

Xolestaz və xarakterik xolangioqrafik görüntü BSX diaqnozunu təkbaşına təsdiq və ya 
inkar etmir. Bunun üçün 3-cü kriteriya - digər xolestatik xəstəliklərin inkar edilməsi 
lazımdır. 

Xolangioqrafiyalarda dəyişiklik tapılan xəstələrdə klassik BSX ilə böyük axarlarda 
daralma törədən xəstəlikləri differensiasiya etmək gərəkir: 

• Postoperativ (anastomoz strikturları, postravmatik, posttransplant və digər) 

• Xoledoxolitiaz 

• İgG4 xolangiti 

• İşemik (transplantatın qeyri-anastomotik darlıqları, arterial liqasiya, embolizasiya 
və s) 

• Parazitar, infeksion (təkrarlayan piogenik xolangit, QİÇS xolangiopatiyasi və s) 

• İnfiltrativ (sarkoidoz, tuberkuloz, və s) 

• Neoplastik (xolangiokarsinoma, hepatosellulyar karsinoma, pankreatik və digər 
neoplazmalar) 

• Anadangəlmə (biliar atreziya, Karoli xəstəliyi və s) 

• Toksik (kimyaterapiya xolangiti, 5-florurasil və s) 

• Digər (portal hipertenziv biliopatiya və s) 

Xolangioqrafiyada dəyişiklik tapılmayan xolestatik xəstələrdə isə kiçik axacaq formalı 
BSX ilə intrahepatik xolestazları differensiasiya etmək lazım gəlir. Bunun üçün ilk 
növbədə aşağıdakı xəstəlikləri göz önünə almaq lazımdır: 

• Birincili biliar sirroz və müştərək sindromlar 

• Dərman xolestazı 

• Xolestatik hepatitlər (autoimmun və alkohol) 

• Bəd xassəli xolestazlar (HSK, XSK, limfoma, Stafler sindromu, metastaz) 

Differensiasiya üçün klinik məlumatlar, autoimmun markerlər (AMA, ANA, ASMA, 
LKM), hətta qaraciyər biopsiyası lazım gəlir. Digər xolestatik xəstəliklər inkar edilərsə 
və xəstədə iltiahabi bağırsaq xəstəliyi varsa, belə hal kiçik axacaq formalı BSX qəbul 
edilir. 


İlkin müayinələrdə: xolestaz, USM- dəqiqləşmir 
Anamnezdə ödyolları xəstəliyi yox (ikintili bitiarxolangit inkar olunur) 
İltihabi bağırsaq xəstəliyi var 
ANA və AMA neqativdir 


i 

MRT - 

i 

Ödydlları normalvə 
ya qeyri-diəqnostik 

1 

ERXPQ - 

1 

Normal 

i 

Biopsiya 


Kiçik axacaq BSX 
və ya digər 


İgG4 xolangiti 

- т 

, İgG4 pozitiv 


Çərəkəşəki İli öd yolları 


1 igG4 neqativ 


Klassik BSX (böyük axacaq) 


Şəkil 08-45. BSX-da diaqnostika 


Müalicəsi 

Müalicəsində konservativ, endoskopik dilatasiya, cərrahi anastomozlar və 

transplantasiya istifadə edilir. 

• Qaraciyər transplantasiyası BSX-nin ən effektiv müalicəsidir, 5 və 10 illik yaşama 
86% və 70% təşkil edir, çoxsaylı ekstra- və intrahepatik daralmalarda və sirroz 
inkişaf edənlərdə göstərişdir. 

• Konservativ və endoskopik müalicələr simptomları azaltmaq və ağırlaşmaların 
müalicəsi üçün aparılır. 

• Konservativ müalicə asimptomatik və xolestatik xəstələrdə tətbiq edilir. 
Ursodezoksixol turşusu (15 - 20 mq/kq) ən effektiv dərmandır. İmmunosupressiv, 
iltihabəlehinə və digər dərmanlar (qlükokortikoidlər, azatiopirin, siklosporin, 
takrolimus, metotraksat, kolxisin, pentoksifillin, d-pensilamin, xolesteramin) faydalı 
deyil, digər autoimmmun xəstəliklərlə yanaşı gedən hallarda UDXT ilə birlikdə tətbiq 

edilir. Bundan başqa xolestaz ağırlaşmalarının (osteopeniya, osteoparoz, 
avitaminozlar, qaşınma və s) profilaktika və müalicəsi üçün də konservativ tədbirlər 
aparılır. 

• Endoskopik dilatasiya dominant ekstrahepatik daralmalarda, xoledox daşlarında, 
təkrarlayan bakterial xolangitlərdə tətbiq edilir. Stend infeksiyalaşmanı artırdığı 
üçün tövsiyə edilmir və ya qısamüddətli (3-12 gün) tətbiq edilə bilər. Endoskopik 
müalicə ilə UDXT-in birlikdə istifadəsi xəstələrin 50%-ində simptomları azaldır. 

• Cərrahi müalicələr (strikturun rezeksiyası, bilio-enterik anastomozlar) sirrozu 
olmayan xəstələrdə dominant (mənfəzi 1-1,5 mm-ə qədər daralması) ekstrahepatik 
daralma olduqda aparıla bilər. Lakin kəskin xolangit ehtimalını artırdığı üçün (50 %) 
hazırda az tövsiyə olunur. 


ÖD YOLLARININ İKİNCİLİ ÇAPIQ DARALMALARI (STRİKTURLARI) 


Tərifi 

İkincili skleroz xolangitlər və ya çapıq daralmalar öd yollarında xroniki iltihabın, 
travmanın və ya anadangəlmə proseslərin törətdiyi fibrotik ağırlaşmadır. 

Əvvəlki bölümlərdə qeyd edildiyi kimi ikincili skleroz xolangitlər arasında ən çox rast 
gəlinəni postoperativ çapıq daralmalardır. Ona görə də bu bölümdə əsasən əməliyyata 
bağlı çapıq daralmalardan bəhs ediləcəkdir. 


Təsnifatı 

İkincili skleroz xolangitlərin təsnifatı geniş şəkildə digər bölümdə verilmişdir. Klinik 
praktikada ən çox istifadə edilən təsnifat etiopatogenezinə və yerinə görə (Bismuth) 
təsnifatlardır. 

Etiopatogenezinə görə təsnifatı 

• Etiopatogenezinə görə ikincili skleroz xolangitlər 3 qrupa bölünür: postoperativ, 
iltihabi və anadangəlmə. 

• Postoperativ strikturlar - öd yolları və ya ətrafında aparılan əməliyyatlardan sonra 
əmələ gələn çapıq daralmalardır: 

» Anastomotik - anastomozun çapıq daralmasıdır 

» Travmatik - liqasiya və ya divar zədələnməsinə bağlı çapıq daralmalardır 
» Qeyri-anastomotik - arteriyaların bağlanmasına və ya trombozuna bağlı işemik 
daralmalardır 

• İltihabı - öd yollarında və ya ətrafındakı iltihabın törətdiyi daralmalardır 

• Anadangəlmə - genetik xəstəliklər nəticəsində əmələ gələn daralmalardır 

Yerinə görə təsnifatı 

Hazırda ən çox istifadə edilən Bismut təsnifatında daralmanın yerinə görə 5 növü ayrıd 

edilir (Səkil 08-46). 

• I tip daralmalara haçadan 2 sm distalda olanlar aid edilir. Klassik şəkildə bu 
xoledoxda və Oddi sfinkterindəkı daralmalar olub distal (aşağı) daralmalar da 
adlanır. 

• II tip daralmalar haçaya 2 sm-dən az məsafədəki daralmalardır. Bunlar ümumi 
qaraciyər axacağı səviyyəsindəki daralmalardır. 

• III tip daralmalar hacam tutur, lakin pay axacaqları tutulmur. 

• IV tipdə, haça və pay axacaqlar daralır. 

• V tipə əlavə axacaqlardakı daralmalar aid edilir. 


>2 



<2 



II tip 



III tip 


IV tip 


V tip 


Şəkil 08-46. Çapıq daralmalrın yerinə görə təsnifatı (Bismut təsnifatı) 

Səbəbləri 

Öd yollarında çapıq daralmaları törədən səbəbləri (ikincili skleroz xolangitləri) 3 qrupa 
bölmək olar: postoperativ, iltihabi və anadangəlmə (Cədvəl). 

• Əməliyyatlar ən çox rast gələn (80%) daralma səbəbidir. Xronik pankreatit və Oddi 
fibrozu isə ən çox rast gələn iltihabi daralma səbəbləridir. 

• Daralma ən çox biliar anastomozlardan və öd yollarının zədələnməsindən sonra 


meydana gəlir. Digər anastomozlarla müqayisədə bilio-biliar anastomozlardan 
sonra çapıqlaşma ehtimalı daha yüksəkdir (20-50%). 

Cədvəl 1 


Postoperativ darlıqlar 


İltihabi darlıqlar 

Anadangəlmə darlıqlar 

Öd əməliyyatları: 

» 

Xoledoxolitiaz 

» Karoli xəstəliyi 

» Laparoskopik XE 

» 

Pankreatit 

» Biliar hamartoma 

» Açıq XE 

» 

12bb xorası 

» Öd yolları sistləri 

» Xoledoxotomiya 

» 

Oddi fibrozu 


» Biliar anastomozlar 

» 

Kron xəstəliyi 



» 

İmmun 


Digər əməliyyatlar: 

» 

İşemik 


» Mədə rezeksiyası 

» 

Parazitar, infeksion 


» Qc rezeksiyası 

» 

İnfiltrativ 


» MAV əməliyyatı 

» 

Neoplastik 


» Travma 

» 

Toksik 


» Digər 

» 

Digər 



Patogenzi 

Öd yollarında çapığın əmələ gəlməsinin klassik olaraq iki əsas mexanizmini qeyd etmək 
olar: yara sağalması (anastomozun və ya zədələnmənin sağalması), xroniki iltihab. 

Əməliyyat 


Öd yollarında 
xroniki iltihab 


Anastomoz 

Arterial 

texnikasının 

tromboz, 

pozulması və digər 

liqasiya 

Sağalmasının 

İşemik 

uzanması 

nekroz 


(daş, neoplastik, 
işemik, immun, 
Biliar travma toksik, infeksiyon, 

(liqasıya və s.) parazitar, infiltrativ 

anadangəlmə və s) 


Divar 

zədəlnəməsi 





ÇAPIQ DARALMA 


Şəkil 08-47. Çapıq daralmaların patogenezi 

• Anastomoz daralmalarının və xoledox yaralanmalarından sonrakı çapıq 
daralmalarının başlıca mexanizmi çoxlu çapığın əmələ gəlməsi və yığılmasıdır. Əksər 
yaralar kimi xoledox yaraları da çapıqlaşma ilə sağalır və çapığın yığılma xüsusiyyəti 
defekti kiçildə bilir. Defekt nə qədər böyük olarsa, çapıqlaşma və yığılma da o qədər 
çox olur. Xoledoxyaraları ödlə təmasda olur, öd isə iltihabı və zədələnməni artıraraq 
çapığın əmələ gəlməsini artırır. 

• Anastomoz buraxması və dar anastomozlar darlıq üçün risk faktorlarıdır. 
Anastomoz qoyarkən texniki şərtlərin pozulması anastomoz yarasının sağalma 
prosesini uzadır və çapıqlaşmaya səbəb olur. 

• Qeyri-anastomotik darlıqların əmələ gəlmə mexanizmində öd yollarının işemiyası 
və buna bağlı meydana gələn iltihab önəmli rol oynayır. Öd yollarının əsas qan 
təchizatı arteriyalardan olduğuna görə (80-90% arterial qan, 10-20% portal qan) 
arterial işemiyalar (arteriyaların bağlanması, və ya trombozu) divarda nekroz və 
fibroz törədə bilir. 

• Əməliyyat vaxtı öd yollarının tam və ya hissəvi liqasiyası, termiki (koterizasiya), 
mexaniki və ya kimyəvi zədələnməsi divar defektinə, iltihabına və fibrozlaşmasına 
gətirib çıxara bilir. 

• Çapığın əmələ gəlməsinin ikinci mexanizmi xronik iltihabi prosesdir. Öd yollarında 
və ətrafındakı xronik iltihabi proseslər (xronik pankreatit, xoledoxolitaz, 
sklerozlaşdırıcı xolangit və s). fibroz və axacaq daralmasına gətirib çıxara bilər. 


Gedişi 

• Daralmaların gedişində asimptomatik, xolestatik və ağırlaşma mərhələlərini qeyd 
etmək olar və bu mərhələlərin müddəti daralmanın səbəbindən asılı olaraq dəyişir. 

• Anastomotik darlıqlar ilk həftələrdə 10%, 6 ay içərisində 80%, 2 il ərzində 90%, 5 il 
ərzində isə 92% ortaya çıxır. Bu dinamika çapığın formalaşması və yığılmasına bağlı 
meydana gəlir. 

• Qeyri-anastomotik darlıqlar adətən əməliyyatdan sonrakı ilk 3-6 ay ərzində ortaya 
çıxır. 

• Liqasiya və zədələnmə isə dərəcəsindən asılı olaraq ilk günlərdə (tam bağlama və 
böyük zədələnmə) və ya həftə və aylar sonra ortaya çıxa bilir. 

• Səbəbindən asılı olmayaraq daralmalar öd yollarında hipertenziyaya, xolestaza və 
bunlarla bağlı ağırlaşmalara gətirib çıxarır. 

• Uzunmüddətli xolestaz ilk növbədə qaraciyərdə ikincili biliar sirroz adlanan 
geriyədönməz xəstəliyə səbəb olur. 

• Daralmalar rezeksiya olunduqdan sonra da təkrarlaya bilirlər (15%-20%). 


Ağırlaşmaları 

• Daş 

• Xolangit 

• Xolestatik hepatit 

• Malabsorbsiya 

• Avitamoz 

• Biliar sirroz 

• Digər 

Klinikası 

• Darlıqlar asimptomatik ola bilir, xolestaz və ağırlaşma əlamətləri (öd sızması, 
xolangit, hətta biliar sirroz) ilə ortaya çıxa bilirlər. 

• Əlamətlərin ortaya çıxma müddəti isə səbəbindən asılı olaraq dəyişir. 

Diaqnostikası 

Şübhə 

Əməliyyatdan sonra öd sızması olanlarda, xolestaz, xolangit, xoledox daşlarında və 
sirrozu olanlarda öd yolları daralamalarından şübhələnmək lazımdır. 


Dəqiqləşdirmə 

• Daralmanı dəqiqləşdirmək üçün xolangioqrafiya lazımdır və bu məqsədlə ilk seçim 
MRT-dir. 

• MRT daralmanı dəqiqləşdirə bilmirsə, kontrast xolangioqrafiya aparılır. 

• Mənfəzin 2 mm-dən çox daralması və ya proksimal hissənin distala nəzərən 
genişlənməsi daralmanı təsdiqləyən əlamətlərdir. 

• Daralmanın çapıq, yoxsa digər mənşəli olduğunu təyin etmək üçün klinik, laborator, 
tomoqrafik və xolangioqrafik məlumatlar nəzərə alınır. İlk növbədə daş, törəmə ilə 
sonra isə parazitlər, yad cisimlər, iltihab və s. arasında differensiasiya gərəkir. 

Diaqnostik əlamətləri: 

• Klinik və ya laborator xolestaz 

• Xolangioqrafiyada mənfəzin 2 mm-ə qədər daralması və proksimal genişlənmə 


Səbəbin təyini 

• Daralmanın çapıq mənşəli olduğunu məlum olduqdan sonra səbəbini araşdırmaq 
üçün ilk növbədə anamnestik məlumatlar nəzərə alınır. 

• Anamnezdə öd yollarında və ya ətrafındakı əməliyyatlar, əməliyyatdan sonrakı 
müddət, əməliyyatın növü və göstərişi darlığın differensiasiyasına kömək edə bilir. 

• Anamnezində əməliyyat olmayan xəstələrdə skleroz xolangitin digər növləri 
arasında differensiasiya aparmaq lazım gəlir. 

Daralmanın yerinin təyini 

• Daralmanın yerini təyin etmək üçün xolangioqrafiya aparılır və Bismut 
klassifikasiyasına görə qiymətləndrilir. 

Şəkil 08-48. Postoperativ çapıq daralması, MRT görütüsü 


Müalicəsi 

• Öd axacaqları darlıqlarının müalicəsində əsas hədəf ödün bağırsağa normal, 
uzunmüddətli axınını təmin etmək, təkrarlanmanı önləmək və ağırlaşmaları aradan 
qaldırmaqdır. 

• Ödün bağırsağa axınını təmin etmək üçün anastomoz və stend tətbiq edilir. 

• Postoperativ darlıqlarda anastomoz ən effektiv drenaj üsulu sayılır. Bilio-biliar 
anastomozlarda daralma, bilio - enetrik anastomozlarda isə reflüks və qalxan 
xolangit ehtimalı yüksəkdir. Bunu nəzərə alaraq Ru-Y tipli uzun nazik bağırsaq (>60 
sm) ilgəyi ilə öd yolları arasında 4 sm-dən geniş yan-yan anastomoz ilk seçim 
əməliyyatı sayılır. 

• Stent əməliyyat riski yüksək olanlarda tövsiyə edilir. 

• Anastomoz stenozunun profilaktikası üçün anastomozun klassik 10 şərtinə əməl 
olunmalıdır: 

o Sağlam toxuma səviyyəsində anastomoz qoyulmalıdır 
o Ətrafında iltihab olmamalıdır 
o Qan təchizatı qorunmalıdır 
o Gərginik olmamalıdır 

o Eyniadlı toxumalar yaxınlaşdırılmalıdır (mukoza-mukoza anastomozu) 
o Arada yad cisim olmamalıdır (hematoma, nekrotik toxuma, sap və s) 
o Mənfəzdaxili hipertenziya olmamalıdır (axın əngəllənməməlidir) 
o Tikişlər toxumaları sıxmamalıdır 

o Mənfəz daralmamalıdır (geniş olmalıdır mümükünsə >2 sm) 
o Burulma olmamalıdır. 

Özət 


Birincili skleroz xolangit (BSX) autoimmun xolestatik xəstəlik olub, öd yollarında 
çoxsaylı fibrotik daralmalarla və seqmentar genişlənmələrlə xarakterizə olunur, 
bağırsaqların iltihabı xəstəlikləri və digər autoimmun patologiyalarla birlikdə rast gələ 
bilir. BSX proqressiv xəstəlikdir, davam edən xolestaz biliar sirroza gətirib çıxarır, 
xolangiokarsinoma (30%) və bağırsaqlarda xərçəng riskini artırır, diaqnoz qoyulduqdan 
sonra isə yaşama ehtimalı 10 ildir. Xəstəlik asimptomatik ola bilir, lakin əksər hallarda 
xolestaz, xolangit və sirroz əlamətləri ilə ortaya çıxır. Diaqnostikası üçün laborator və 
xolangioqrafik müayinələr lazım gəlir, xolestaz, xarakteristik xolangioqrafik görüntü 
(çərəkəşəlkilli öd yolları), digər xolangitlərin inkarı və iltihabı bağırsaq xəstəlikləri ilə 
diqanoz dəqiqləşdirilir. Müalicəsi üçün qaraciyər transplantasiyası, endoskopik 
dilatasiya, ursodezoksixol turşusu və az hallarda isə cərrahi anastomozlar istifadə edilir. 
İkincili skleroz xolangitlər və ya çapıq daralmalar xroniki iltihabın, travmanın və ya 
anadangəlmə proseslərin öd yollarında törətdiyi fibrotik ağırlaşmadır. İkincili fibrotik 
darlıqların əksəriyyəti əməliyyatlardan sonra, az hallarda isə xronik iltihaba (xolangit, 
pankreatit, xora, Kron xəstəliyi, daşlar və s.) bağlı meydana gəlir. Darlıqlar 
asimptomatik ola bilər və ya xolestaz və xolangit əlamətləri olə ortaya çıxa bilər. 
Təkrarlayan və uzunmüddətli xolestaz biliar sirroza gətirib çıxarır. Diaqnozu 
dəqiqləşdirmək üçün xolangioqrafiya və tomoqrafiya vacibdir. Müalicəsi üçün ilk seçim 
Ru-Y tipli ilgəklə bilio-eterik anastomozdur, ikinci seçim isə biliar stenddir. 


Skleroz xolangitlər üzrə suallar 
N.Y.Bayramov, A.K.Səfiyeva, F.Qəhrəmanova 


Birincili biliar xolangit 


Suallar 

Cavablar 

Birincili biliar xolangit (birincili 

Qaraciyərin xroniki və proqressiv xolestatik 

biliar sirroz) nədir? 

xəstəliyidir, kiçik axacaqların qranulomatoz 


iltihabı ilə xarkterizə olunur. 

Rastgəlmə tezliyi nə qədərdir? 

1:3000-4000 


Q:K - 9:1 

Hansı klinik formaları var? 

AMA pozitiv və AMA neqativ (autoimmun 


xolangit) 

Səbəbi və ya risk faktorları 

nələrdir? 

Məlum deyil, autoimmun mexanizmli olması 
güman edilir. 

Patogenezi nədən ibarətdir? 

Kiçik axacaqların qranulomatoz iltihabı 

Gediş xüsusiyyəti necədir? 

Xroniki, proqresivləşən, müalicə olunmadıqda 10 

il ərzində sirroza sıbıb olur. 

Ağırlaşmaları nələrdir? 

• Osteoporoz (30%) 

• Sirroz 

• Hiperxolesterinemiya, hiperlipidemiya (85%) 

• Steatoreya 

• Renal tubulyar asidoz 

• Hipotiroidizm(20%) 

• Hepatosellular karsinoma (6%) 

• Asimptomatik bakteruriya (35%) 

Klinik əlamətləri hansılardır? 

• Asimptomatik 

• Xolestaz əlamətləri (yorğunluq, qaşınma, 
sarılıq və s) 

• Sirroz əlamətləri ilə 

Hansı xəstələrdə şübhələnmək 

lazımdır? 

Xolestazda və sirrozda 

Dəqiqləşdirmək üçün hansı 
müayinələr lazımdır? 

• Qaraciyər göstəriciləri 

• MRT 

• AMA 

Laborator əlamətləri nələrdir? 

• QF, QQT və öd turşularının artması 

• Bilirubin arta bilər 

• Bilirubin, protrombin zamanı artması, 
albumin səviyyəsinin isə azalması (sirrozun 
proqresivləşməsini göstərir) 

• Trombositopeniya (portal hipertenziyanı 
göstərir) 

• Antinuklear anticismlərin olması (ANA) (20- 
50%) 

• AMA (90-95%) 

• Spesifik autoimmun markerilər - Gp210 və 
splOO artması 

Görüntüləmə əlamətləri 

nələrdir? 

Spesifik əlamətləri yoxdur, sirroz inkişaf 
etdikdən sonra - qaraciyərin nodulyar görünüşü, 
splenomeqaliya, intra-abdominal varikoz 
venalar, assit və s. 

Diaqnostik kriteriyalarını 

sadala? 

• Xolestaz (klinik və/və ya laborator) 

• AMA artması 

Müalicə üsulları hansılardır? 

Konservativ (UDKT, steroid) və cərrahi 
(transplantasiya) 

Əməliyyata göstərişlər nələrdir? 

Sirroz və dözülməz qaşınma 

Əməliyyat üsulları hansılardır? 

Qaraciyərin transplantasiyası 

Proqnozu nədir? 

Yaşama müddəti simptomatik xəstələrdə 
diaqnoz qoyulduqdan sonra 7.5 il, asimptomatik 
xəstələrdə 16 il təşkil edir. 

Xəstəliyin ən xarakterik 
özəlliyini bir cümlə ilə necə 

ifadə edərsiniz? 

Birincili biliar sirroz qaraciyərin proqressiv 
xolestaza və son dövr qaraciyər xəstəliyinə 
səbəb olan xronik, autoimmun xəstəliyidir. 


Öd yolları darlıqları 


Suallar 

Cavablar 

Darlıq nə deməkdir? 

Müxtəlif mənfəzdaxili (daş, parazit), divar 
və divarətrafı xəstəliklər (iltihab, törəmə) 
öd yollarının mənfəzini kiçildə bilirlər. 
Darlıq dedikdə adətən fibroz (çapıq) 

daralmalar nəzərdə tutulur. 

Çapıq daralmalarının səbəbləri 

nələrdir? 

Zədələnmə (cərrahi və ya travmatık) və 
iltihabi (skleroz xolangit, pankreatit və s.) 

Çapıq daralmalarının ən çox rast gələn 

səbəbi nədir? 

Əməliyyatlar ən çox rast gələn (80%) 

daralma səbəbidir 

İltihabı daralmaların ən çox rast gələn 
səbəbləri hansılardır? 

Xronik pankreatit, skleroz xolangit və 

Oddi fibrozu 


857 




















Öd yollarının cərrahi xəstəlikləri. N.Y.Bayramov, R.A.Məmmədov 


Darlıq ən çox hansı anstomozlarda rast 
gəlir? 

Uc-uca biliar anastomozlarda 

Anastomoz daralmasının əsas risk 

amilləri hansılardır? 

Anastomoz bölgəsində işemiya, 

travmatizasiya və iltihab. 

Darlıqların hansı əlamətinə görə 
təsnifatı daha çox tətbiq edilir? 

Darlığın yerinə görə Bismuth 

klassifikaiyası: 

• 1 tip - haçadan 2 sm distalda 

• II tip - haçaya 2 sm-dən az məsafədə 

• III tip - hacam tutan 

• IV tip - haça və pay axacaqları tutulur 

• V tip- əlavə axacaqlardakı daralmalar 

Daralmalar hasnı ağırlaşmalar törədir? 

• Mexaniki sarılıq 

• Xoledox daşları 

• Xolangit 

• Biliar sirroz 

Biliar sirroz hansı hallarda əmələ gəir? 

Uzunmüddətli darlıqlarda 

Darlıqların əlamətləri hansılradır? 

Mexaniki sarılıq əlamətləri, xolangit, 

hətta biliar sirroz əlamətləri ola bilər 

Darlığın diaqnozunu necə 
dəqiqləşdirmək olar? 

Xolangioqrafiya ilə - MRT, EndoUSM, 
kontrastlı xolangioqrafiya 

Çapıq daralması ilə bəd xassəli 
tıxanmanın diferensasiyası üçün hansı 
müayinə gərəkir? 

MRT və EndoUSM 

Darlıqların müalicəsi üçün hansı üsullar 

var? 

Əməliyyat, balon dilatasiyası, stend 
(perkutan və ya endoskopik) 

Darlığın ən effektiv müalicəsi hansıdır? 

Ru-Y tipli geniş bilio-enterik anastomoz 

ÖD KİSƏSİ POLİPLƏRİ 


Tərifi 

Poliplər öd kisəsinin divarından mənfəzə doğru çıxıntışəkilli törəmələrə deyilir. Poliplər 
müxtəlif mənşəli ola bilər: xolesterin, adenomiomatoz, iltihabi, neoplastik və s. 

Rastgəlməsi 

Poliplər əhali arasında az rast gəlir (1-4%) və 10-50% hallarda öd daşı ilə birlikdə ola 
bilir. Qeyri-neoplastik poliplər daha çox (95%) rast gəlir. 

Təsnifatı 

Polipləri təbiətinə görə iki qrupa bölmək olar - neoplastik (adenomatoz və digər) və 
qeyri-neoplastik (xolesterin, adenomiomatoz, iltihabi). Öd kisəsində ən çox (95%) 
qeyri-neoplastik poliplər rast gəlir. 



Neoplastik 

Qeyri - neoplastik 

• 

Adenomatoz 

• Xolesterin 

• 

Lipoma 

• Adenomiomatoz 

• 

Leyomioma 

• İltihabi 

• 

GİST 


• 

Digər 



Klinik - morfoloji xüsusiyyətləri 

• Xolesterin polipləri ən çox rast gələn poliplərdir (60%), ölçüləri 2-10 mm olub, 
çoxsaylı ola bilir. Əksər hallarda asimptomatik olurlar. Lakin bu poliplər incə 
ayağcıqlı olduqları üçün divardan ayrılaraq mənfəzə düşürlər daş əlamətləri - öd 
sancısı, təkrarlayan pankreatit törədə bilərlər. Digər tərəfdən xolesterin polipləri öd 
daşının əmələ gəlməsində nüvələşdirici amil rolu oynaya bilirlər. Xolesterin polipləri 
öd kisəsi xolesterozu da adlanır və adətən belə xəstələrdə xolesterin səviyyəsi 
yüksək olmur. 

Norma Rokitanski-Aşoff 


Hipertrofiya + cib 


ADENOMİOMATOZ 



Şəkil 08-49. Öd kisəsi adenomiomatozu 

• Adenomiomatoz poliplər uşaqlıq adenomiamatozundakı kimi yerli əzələ 
hipertrofiyasına epitel invaginasiyası nəticəsinə meydana gəlir (Şəkil 08-49). 
Poliplər adətən tək, yarımkürə şəklində olur, kisə dibində yerləşir və ölçüləri 10-12 
mm arasında dəyişir. Ölçüsünə görə xərçənglə qarışdırıla bilər. 

• İltihabi poliplər kiçik ölçülü (<10 mm) tək və çoxsaylı ola bilirlər. Epitellə örtülü 
qranulyasiya, fibroz və limfositar infiltasiyadan ibarət toxumadan təşkil 
olunmuşdur. 

• Adenomatoz polip neoplastik poliplər arasında ən çox rast gəlinənidir, ölçüsü 5-20 
mm arasında dəyişir, çıxarılan kisələrdə çox az hallarda (0,15%), poliplər arasında 
isə 4% hallarda rast gəlir. Əksər hallarda tək (75%) olur və daşla birlikdə (50%) 
rastlanır. Maliqnizasiya potensialı olan polipdir. Lakin maliqnizasiya ancaq 12 mm- 
dən çox olduqda rastlanır, 10 mm-dən kiçik poliplərdə isə maliqnizasiya nadirdir. 

• Digər poliplərə leyomioma, qastrointestinal stromal törəmələr (QİST), fibroma, 
lipoma, neyrofibroma, karsinoid və s. aid edilir. Çox nadir rastlanan bu poliplərin 
(poliplər arasında - 1%, çıxarılan kisələrdə isə - <0,01%) növü ancaq histoloji 
müayinələrdə dəqiqləşir. 

Gedişi və ağırlaşmaları 

• Poliplər əksər hallarda asimptomatik gedişə malikdir (90%). 

• Simptomatik formaya keçmə ehtimalı təxminən ildə 1% təşkil edir və öd sancısı, 
pankreatit, hətta hemobiliya şəklində ortaya çıxa bilir. 

• Poliplər təxminən 10-50% (xolesterin, adenomiomatoz və adenomatoz poliplər) 
hallarda daşla birlikdə rastlanırlar və simptomların polipə, yoxsa daşa bağlı 
olduğunu təyin etmək çətin olur. 

• Qeyri-neoplastik poliplərin xərçəng ehtimalı yox dərəcəsindədir. Ölçüsü 10 mm-dən 
çox olan adenomatoz poliplərin maliqnizasiya ehtimalı var. 


Ağırlaşmaları 

• Öd sancısı 

• Pankreatit 

• Hemobiliya 

• Kəskin xolesistit 

• Maliqnizasiya (adenomatoz poliplərdə) 


Diaqnostikası 

Şübhə 

• Poliplərin spesifik klinik əlaməti yoxdur. 

• Təkrarlayan öd sancıları, pankreatit, hemobiliya USM-də divarda kütlə və ya çıxıntı 
görünütüsü polipə şübhə yaradır. 

Dəqiqləşdirmə 

Dəqiqləşdirmə üçün daşla differensiasiya etmək lazımdır və bunun üçün görüntüləmə 
müayinələri (USM, doppler, kontrastlı tomoqrafiya) ilə törəmənin hərəkətliliyi və qan 
axınını yoxlanılır.Poliplər üçün xarakterik görüntüləmə əlamətləri: 

• hərəkətsiz olması 

• akustik kölgəsinin olmaması 

• poliplər toxuma olduqları üçün kontrast tutur və dopplerdə qan axını görünür. 

Diaqnostik meyarları: 

• Asimptomatik və ya əlamətlər ola bilər (öd sancısı, qanaxma, pankreatit və s) 

• Görüntüləmədə kisə divarında hərəkətsiz və qan axını olan törəmə 

Növünün təyini 

• Əməliyyatönü müayinələrlə polipin təbiətini müəyyənləşdirmək mümkün deyil, 
dəqiqləşmə histopatoloji müayinədə mümkündür. 


Lıver 

GB 


Şəkil 08-50. USM-də öd kisəsi polipi 

Müalicəsi 

Poliplərə müalicəvi yanaşmada simptomatikliyi və ölçüsü nəzərə alınır (Şəkil 08-51): 

• Simptomatik poliplərdə xolesistektomiya məsləhətdir. 

• Simptom verməyən kiçik (<10 mm) poliplərdə müşahidə, böyük poliplərdə isə (>10 
mm) xolesistektomiya tövsiyə olunur. 



Qeyri-neoplastik 

* Xolesterin 

* Adenomiomatoz 

* İltihabı 


Neoplastik 

• Adenoma 

• Digər 



Asimptomatik 



<10 mm 


>10 mm 


Simptomatik 

Öd dancısı 
Pankreatit 
Hemobiliya 


Müşahidə 


Xolesistektomiya — 


Şəkil 08-51. Poliplərin növləri, gedişi və müalicəsi 

Özət 


Poliplər öd kisəsinin divarından mənfəzə doğru çıxıntışəkilli törəmələrə deyilir və 
müxtəlif mənşəli ola bilər: xolesterin, adenomiomatoz, iltihabi, neoplastik və s. Öd 
kisəsi poliplərinin əksəriyyəti qeyri-neoplastik mənşəlidirlər (xolesterin, 
adenomiomatoz, iltihabi). Poliplər daşla birlikdə və təkbaşına rast gələ bilər, xolesterin 
polipləri öd daşının səbəbi və mexanizmi ola bilir. Ölçüsü 10 mm-dən böyük olan 
neoplastik poliplərin malqinizasiya ehtimalı var. Öd kisəsi polipləri əksər hallarda 
simptom törətmirlər, az ahllarda öd sancısı, təkrarlayan pankreatit, nadir hallarda isə 
hemobiliya əlamətləri ilə ortaya çıxırlar. Diaqnostikası üçün USM edilir, daşdan 
fərqləndirmək üçün Dopler və kontrast müayinə ilə kütlədə qan axınının olub-olmadığı 
yoxlanılır. Əməliyyatönü müayinələrlə polipin təbiətini müəyyənləşdirmək mümkün 
deyil, dəqiqləşmə histopatoloji müayinədə mümkündür. Simptomatik və ya ölçüsü 10 
mm-dən çox olan poliplərdə laparoskopik xolesistektomiya, asimptomatik və 10 mm- 
dən kiçik poliplərdə isə müşahidə tövsiyə edilir. 


Öd kisəsi polipləri üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Öd kisəsi polipi nədir? 

Öd kisəsinin divarından mənfəzə doğru 
çıxıntışəkilli törəmələrdir. 

Rastgəlmə tezliyi nə qədərdir? 

• Az rast gəlir (1-4%) 

• 10-50% hallarda öd daşı ilə birlikdə 

Hansı klinik formaları var? 

• Neoplastik (adenomatoz və digər) 

• Qeyri-neoplastik (95% ) - xolesterin, 
adenomiomatoz, iltihabi 

Səbəbi və ya risk faktorları 

nələrdir? 

Məlum deyil 

Patogenezi nədən ibarətdir? 

Məlum deyil 

Gediş xüsusiyyəti necədir? 

• Əksər hallarda asimptomatik gedişli (90%). 

• İldə 1% simptomatik formaya keçmə 
ehtimalı 

• 10 mm-dən çox olan adenomatoz poliplərin 
maliqnizasiya ehtimalı var. 

Ağırlaşmaları nələrdir? 

• Pankreatit 

• Öd sancısı 

• Hemobiliya 

• Kəskin xolesistit 

• Maliqnizasiya (adenomatoz poliplərdə) 

Klinik əlamətləri hansılardır? 

Öd sancısı, qanaxma, pankreatit və s. 

Hansı xəstələrdə şübhələnmək 

lazımdır? 

Təkrarlayan pankreatit, öd sancıları, 
hemobiliya, USM-də divarda kütlə və 
ya çıxıntı görüntüsü. 

Dəqiqləşdirmək üçün hansı 
müayinələr lazımdır? 

• USM 

• Doppler 

• Kontrastlı tomoqrafiya 

Laborator əlamətləri nələrdir? 

Spesifik əlmətləri yoxdur 

Görüntlüləmə əlamətləri 

nələrdir? 

• USMdə hərəkətsiz və akustik kölgəsinin 
olmaması; 

• Kontrast tutur və dopplerdə qan axını 
görünür. 

Diaqnostik kriteriyalarını sadala? 

Öd kisəsi divarında törəmə 

Müalicə üsulları hansılardır? 

Müşahidə və cərrahi 

Əməliyyata göstərişlər nələrdir? 

• Simptomatik poliplər 

• Asimptomatik böyük poliplər(>10 mm) 

Əməliyyat üsulları hansılardır? 

Laparoskopik xolesistektomiya 

Proqnozu nədir? 

Yaxşıdır 

Xəstəliyin ən xaraketrik özəllyini 

bir cümlə ilə necə ifadə 

edərsiniz? 

Polip simptomatikdirsə, böyüyürsə və ya ölçüsü 
10 mm-dən böyükdürsə çıxartmaq lazımdır. 

ÖD YOLLARININ TÖRƏMƏLƏRİ 


Növləri 

Öd yollarının birincili törəmələri iki qrupa ayrılır: 

• Xoşxassəli törəmələr-adenomalar 

• Bədxassəli törəmələr - adenokarsinomalar: 

o öd kisəsinin xərçəngi 

o öd axacaqlarının xərçəngi - xolangiokarsinoma 
o ampulanın xərçəngi 

Öd yollarının şişlərinin əksəriyyəti bədxassəlidir və tapıldığında müalicə imkanları 
məhduddur. 


ÖD YOLLARI ADENOMALARI 


• Öd yolları adenomaları öd epitelindən inkişaf edən xoşxassəli törəmələrdir. 

• Nadir rast gəlir. 

• Xolangiokarsinomaya keçmə ehtimalı var. 

• Adətən xoledox daşı kimi əlamətlər verir: təkrarlayan sarılıq, xolangit. 

• Öd daşından, bədxassəli törəmələrdən və xoledox varikozlarından differensiasiya 
etmək lazımdır. 

• Differensiasiyada ən effektiv müayinə MRT və endoskopik USM-dir. 

• Müalicəsi üçün xoledoxun eksiziyası və biliodigestiv anastomoz lazımdır. 


ÖD KİSƏSİ XƏRÇƏNGİ 


Tərifi 

Öd kisəsi xərçəngi kisə epitelindən inkişaf edən bədxassəli törəmələrdir. 


Rastgəlməsi 

Öd kisəsin bədxassəli şişlərinin əksəriyyəti adenokarsinomalardır və 
xolesistektomiyalarda 0,3-1% hallarda rast gəlir. 

Risk faktorları 

Öd kisəsi xərçənginin etiologiya və patogenezi dəqiq bilinmir, genetik və qazanılmış 
amillərin rolu ehtimal edilir. Aşağıdakı amillər ilə öd kisəsi xərçənginin birbaşa əlaqəsi 
olduğu sübut edilmişdir (risk faktorları): 

• öd kisəsinin adenoması 

• kirəcləşmiş kisə 

• yaşlılarda böyük (> 2 sm) daş 

• xoledox anomaliyaları (sist, xoledoxun pankreas axacağı ilə duodenumdan kənarda 
birləşməsi) 

Mərhələləri 

Öd kisəsi xərçəngi tapıldıqda əksər hallarda (70%) irəliləmiş mərhələdə olur. Yerli, 
limfatik və distal (TNM) yayılmasına görə öd kisəsi xərçənginin 4 mərhələsi ayırd edilir: 

• I mərhələdə şiş selikli qişa səviyyəsindədir 

• II mərhələdə şiş kisə divarının qatlarına yayılır 

• III mərhələdə şiş limfa düyünlərinə və ya ətraf orqanlara yayılır 

• IV mərhələdə uzaq metastaz və ya yerli geniş yayılma olur. 


Öd kisəsi xərçənginin TNM klassifikasiyası 

T-yerli yayılma 

Т1 - şiş selikaltı qişaya (Tla) və ya əzələ qatına (Tlb) sirayət etmişdir. 

T2 - şiş əzələətrafı birləşdirici toxumaya sirayət etmişdir. 

T3-şiş kisə divarından ətrafdakı bir orqana (yoğun bağırsaq, xoledox, 12bb, MAV, 
qapı venası) və ya qaraciyərə 2 sm-ə qədər yayılmışdır. 

T4 - şiş kisə ətrafındakı iki orqana və ya qaraciyərə 2 sm-dən çox yayılmışdır. 

N - limfatik yayılma 

N0 - limfa düyünlərinə yayılma yoxdur. 

N1 - kisə axacağı, xoledox və qapı düyünlərinə yayılma var. 

N2 - 12bb, MAV, aortaətrafı düyünlərə yayılma var. 

M - metastaz 

M0 - metastaz yoxdur 
М1 - uzaq metastazlar var. 

Bunlara əsaslanaraq xəstəliyin 4 mərhələsi müəyyənləşdirilir: 

1 mərhələ: 

Т1 N0 M0 

II mərhələ: 

T2 N0 M0 

III mərhələ: 

ТЗ N0 М0 


Tl-3 N1 М0 

IVA mərhələ: 

Т4 N0-2 М0 

IV B mərhələ 

Tl-4 N0-2 М1 


Klinikası 

Öd kisəsi xərçəngi klinik olaraq aşağıdakı əlamətlərlə büruzə verə bilir: 

• öd sancısı (40%) 

• kəskin xolesistit (20%) 

• mexaniki sarılıq (35%), 

• şiş əlamətləri (arıqlama, ağrı, iştahsızlıq) və mədə-bağırsaq sindromları (30%). 

Diaqnostikası 

Şübhə 

Öd kisəsi xərçənginin spesifik əlamətləri yoxdur və aşağıdakı hallarda öd kisəsi 
xərçəngindən şübhələnmək olar: 

• Yaşlı xəstələrdə kəskin xolesistit, xolangit və mexaniki sarılıq 

• Kirəcləşmiş öd kisəsi 

• Böyük daşlarda (>2 sm) 

• USM-də və ya tomoqrafiyada kisə divarında qalınlaşma və qaraciyərə, qapıya doğru 
inkişaf edən kütlə 

• CA - 19 - 9 artması 

Dəqiqləşdirmə 

Öd kisəsi xərçənginin diaqnozunu biopsiya ilə dəqiqləşdirilir. Erkən mərhələ 
xərçənglərdə bu adətən çıxarılmış öd kisəsinin patohistoloji müayinələrində ortaya 
çıxır. İrəliləmiş mərhələlərdə isə tomoqrafiyada öd kisəsi divarından ətrafa doğru 
inkişaf edən kütlələrdən biopsiya diaqnozu dəqiqləşdirə bilir, lakin bəzən buna ehtiyac 
qalmır. Bəzən differensiasiya çətinliyi olarsa PET-KT etmək lazım gəlir. 

Diaqnostik əlamətlər: 

• Erkən mərhələlərdə asimptomatik, irəli mərhələlərdə isə öd sancısı, kəskin 
xolesisitit və ya mexaniki sarılıq əlamətləri 

• Tomoqrafiyada divar qalınlaşması, kütlə və ya ekstrasistik invaziya 

• Biopsiyada adenokarsinoma 


Mərhələnin təyini 

• Törəmənin kisə divarına yayılma dərəcəsini təyin etmək üçün histoloji müayinə 
edilir. 

• Qaraciyərə, qapı elementlərinə yayılmasını və distal metaztazları təyin etmək üçün 
kontrastlı KT və ya MRT etmək lazımdır. 

• Uzaq metastazların axtarışı üçün PET-KT lazım gələ bilir. 

Müalicəsi 

Öd kisəsi xərçənginin əsas müalicəsi radikal cərrahi müalicədir. Müalicə üsulunun 

seçimində mərhələ önəmli rol oynayır: 

• Erkən mərhələdə (mukoza səviyyəsindəki şişlər - I mərhələ) sadə xolesistektomiya 
yetərlidir. 

• Şişin əzələ və daha dərin qatlara yayıldığı hallarda (II mərhələ) radikal 
xolesistektomiya əməliyyatı edilir: xolesistektomiya ilə yanaşı qaraciyər yatağının 
rezeksiyası, limfa düyünü çıxarılması. 

• Qaraciyərin bir payına yayılan hallarda geniş qaraciyər rezeksiyası etmək olar. 

• Qeyri - rezektabel hallarda palliativ tədbirlər - stent və yanyol anastomozlar 
istifadə edilir. 

5 illik yaşam rezeksiyalardan sonra l-ll mərhələdə - 70 - 100%, III mərhələdə 40 - 60%, 

IV mərhələdə isə 20 - 40% ola bilir. 

Öd kisəsi xərçəngində radikal xolesistektomiya 

Öd kisəsi çıxarılır 

Kisə yatağının 2 sm dərinlikdə rezeksiyası 
Qapı limfa düyünləri çıxarılır 


Şəkil 08-52. Rezektabel öd kisəsi xərçəngində radikal xolesistektomiya 


XOLANGİOKARSİNOMA 


Tərifi 

Xolangiokarsinomalar öd epitelindən inkişaf edən bədxassəli törəmələrdir 

Rastgəlmə tezliyi 

Bütün kanserlər arasında 2% tezlikdə rast gəlir. 

Təsnifatı 

Morfologiyasına Morfoloji olaraq üç növü var: 

görə • Kütlə forması - mənfəzə və ətraf toxumalara invaziya 

edərək kütlə törədir. 

• İnfiltrativ forma - axcağın divarı boyu yayılaraq mənfəzini 
kiçildir 

• Papilyar forma - mənfəzə doğru inkişaf edən polipəbənzər 
törəmə əmələ gəlir, divara infiltrasiya etmir. 

Yerinə görə 


Mərhələsinə 

görə 

Yerinə görə xolangiokarsinomaların 3 növü var: 

• İntrahepatik (6-20%) - qaraciyərdaxili öd yollarından inkişaf 
edir, gediş xüsusiyyətinə görə hepatosellular xərçəngi 
xatırladır. 

• Hiliar forma (Klatskin şişi) - haçanı və ümumi qaraciyər 
axacağını tutur, ən çox rast gələn formadır (40-67%). 

• Distal forma - xoledoxda yerləşir, periampulyar şişlər kimi 
büruzə verir və müalicə olunur. 

Bismut-Corlett təsnifatında yerləşmə yeri və axacaq boyu 
proksimal yayılma nəzərə alınır. 

• I tip şişlər haçadan aşağı qaraciyər axacağını tutur 

• II tipdə haça tutulur 

• III tipdə haça ilə yanaşı sağ və ya sol ikinci dərəcəli axacaqlar 
tutulur 

• IV tipdə isə hər iki tərəfdəki ikinci dərəcəli axacaqlar tutulur. 

TNM təsnifatında yerli yayılma ilə yanaşı limfatik və distal 
yayılmalar da nəzərə alınır. Yerli yayılma axacaqda proksimal 
yayılma ilə yanaşı portal venaya invaziya, qaraciyərdə atrofiya 
da diqqətə alınır, limfatik və distal yayılmalar qiymətləndirilir. 

T- yerli yayılma 

Т1 - haça tutulur ± bir tərəfdə ikinci dərəcəli axacaq tutulması 
T2 - T1+ eyni tərəfdə portal vena tutulurt pay atrofiyası 
ТЗ - haça və hər iki tərəfdə ikinci dərəcəli axacaqlar tutulur və 
ya 

-bir tərəfdə ikinci dərəcəli axacaq, digər tərəfdə portal vena 
tutulur və ya 

-bir tərəfdə ikinci dərəcəli axacaq, digər tərəfdə pay 
atrofiyası var və ya 

-Qapı venasının və ya hər iki şaxəsinin tutulması var 

N limfatik yayılma 

N0 - limfa düyünü tutulması yoxdur. 

N1 - hepatoduodenal limfa düyünlərinə yayılma var. 
N2-pankreas, 12bb, aortaətrafı və kələf düyünlərinə yayılma. 

M metastaz 

M0 - metastaz yoxdur. 

М1 - metastaz var. 

Mərhələlər 

I mərhələ Т1 N0 M0 

II mərhələ T2 N0 MO 

III mərhələ T-l-2 N1 MO 

IV A mərhələ ТЗ N0-2 MO 
IV B mərhələ Tl-3 N0-2 М1 


Etiologiya və patogenezi 

Xolangiokarsinomanın etiologiyası və patogenezi dəqiq bilinmir. Bəzi genetik və 
qazanılma faktorların rolu ehtimal olunsa da, bir çox amillərin xolangiokarsinoma üçün 
risk təşkil etdiyi məlumdur: 

• birincili skleroz xolangit 

• intrahepatik xolelitiaz 

• xoledoxolitiaz 

• darlıqlar 

• xoledox sistləri 

• xoledox anomaliyaları (xoledoxun pankreatik axacağa duodenumdan kənarda 
birləşməsi) 

• xoledoxun parazitik infeksiyaları ( Opisthochis, Clonorchis) 

Gedişi 

• Xolangiokarsinomalar ümumiyyətlə yavaş inkişaf edən, daha çox yerli yayılmağa 
meyilli, kimya və radioterapiyaya az həssas törəmələr kimi qəbul olunur. 

• Əksər hallarda törəmələr bir neçə aylıq simptomsuz mərhələdən sonra əlamətlərlə 
ortaya çıxır. 

• Gediş xüsusiyyətləri yerləşmə yerindən və mərhələsindən asılı olaraq dəyişir: 

» İntrahepatik törəmələr daha çox hepatosellular xərçəng kimi aparır və kütlə 
effekti ön plana çıxır. 

» Hiliar və distal törəmələr isə əsasən mexaniki sarılıq əlamətləri ilə ortaya 
çıxır, axacaq boyu yayılmağa və damarlara invaziyaya meyilli olur. Ona görə 
də qaraciyərin pay, sektorlarında atrofiya törədə bilir. 

• Xəstəliyin gedişində və yaşam müddətində mərhələnin böyük əhəmiyyəti var. 

• Erkən mərhələlərdə radikal rezeksiyalar aparılarsa 5 illik yaşama 30-50%, qeyri- 
rezektabel hallarda isə ortalama yaşam 6-8 aydır. 

Klinikası 

• Qaraciyərxarici xolangiokarsinomalar əksər hallarda (90%) tıxanma sarılığı şəklində 
büruzə verirlər. Çox az hallarda, xüsusən erkən mərhələlərdə sarılıqsız qaşıntı, 
iştahsızlıq, arıqlama qeyd olunur. 

• Qarciyərdaxili xolangiokarsinomalarda isə sarılıq az rast gəlir. Bu xəstələrdə 
arıqlama və ağrı ön planda durur. 

Diaqnostikası 

Şübhə 

Aşağıdakı hallarda xolangiokarsinomadan şübhələnmək və yoxlamaq lazımdır: 

• Mexaniki sarılığı olan yaşlı xəstələr 

• Xolangiokarsinomanın risk faktorları olanlarda (birincili skleroz xolangit, 
intrahepatik xolelitiaz, xoledoxolitiaz, darlıqlar, xoledox sistləri, xoledox 
anomaliyaları (xoledoxun pankreatik axacağa duodenumdan kənarda birləşməsi, 
parazitik infeksiyaları (Opisthochis, Clonorchis) 

• CA-19 - 9 və CEA artan xəstələrdə 

• USM-də daş görünməyən mexaniki sarılıqlarda 

• Öd kisəsi böyüməyən mexaniki sarılıqlarda Klatskin törəməsinə böyük şübhə 

• Qaraciyərdə kütlə tapılan xəstələrdə 

• Xolestaz göstəriciləri yüksək olan xəstələrdə 

Dəqiqləşdirmə 

Aşağıdakı kriteriyaların olması əksər hallarda ekstrahepatik xolangiokarsinoma 

diaqnozunu dəqiqləşdirir: 

• Tomoqrafiyada, endoskopik USM və ya xoledoxoskopiyada öd axarı divarında kütlə 
görünməsi 

• CA - 19 - 9 artması 

• Bəzən diaqnozu dəqiqləşdirmək üçün xoledoxoskopik yolla sitoloji və histoloji 
müayinələr və PET-KT gərəkə bilir. 

İntrahepatik xolangiokarsinomanın diaqnozu aşağıdakı kriteriyalara görə 

dəqiqləşdirilir: 

• kontrastlı müayinələrdə arterial hipervaskulyarizasiya və venoz yuyulma 

• biopsiya 

Bəzən birincili skleroz xolangitdə dominant daralma ilə xolangiokarsinoma arasında 
diferensiasiya etmək lazım gəlir. Tomoqrafiyada törəmənin görünməsi və CA-19-9 
səviyyəsinin 139-dan yüksək olması xolangiokarsinoma lehinə qərar kimi qəbul edilir. 
Belə hallarda dilatasiyadan sonra CA-19-9 dinamikasına da baxmaq faydalı olur - 
skleroz xolangitdə azalar, xolangiokarsinomalarda isə artmaqda davam edər. 

Diaqnostik əlamətləri: 

• Xolestaz, mexaniki sarılıq 

• Tomoqrafiyada öd axarları divarında törəmə 

• CA-19-9 artması 

• Biopsiya 


Mərhələnin təyini 

• Tıxanmanın xarakterini, yerini və şişin yayılmasını dəqiqləşdirmək üçün 
xolangioqrafiya, tomoqrafiya və angioqrafiya lazımdır. 

• Törəmənin yerini və öd yollarında yayılmasını müəyyənləşdirmək üçün MRT ilk 
seçimdir. 

• Qaraciyərə və damarlara yayılmanı dəqiqləşdirmək üçün KT-anqioqrafiya və ya MR 
angioqrafiya edilir. 

• Uzaq metastazların təyinində KT və ya PET-KT istifədə edilə bilər. 

• Distal törəmələrin diaqnostikasında endoskopik-USM edilə bilər. 



Şəkil 08-52. Öd yolları xolangiokarsinoması, MRT görüntüsü 


Müalicəsi 

Xolangiokarsinomanın əsas müalicəsi radikal rezeksiyadır. 

Rezektabel vəziyyətlərdə lokalizasiyadan asılı olaraq eksiziya, qaraciyər rezeksiyası və 
pankreatoduodenal rezeksiya əməliyyatları aparılır (Şəkil 08-53)-. 

• İntrahepatik formada rezektabel vəziyyətlərdə (qaraciyər parenximasının >30% 
saxlanıla bilirsə) qaraciyər rezeksiyası edilir (bu 15 - 20% halda mümükün olur). 
Qaraciyər parenximasının 60%-dən çoxu çıxarılacaqsa əməliyyatdan əvvəl portal 
vena embolizasiyası və ya liqasiya və seperasiyası edilərək qalacaq pay böyüdülür 
(ALPPS). 

• Damara yayılması olmayan Klatskin şişində haca rezeksiyası edilir, bilio-enterik 
anastomoz qoyulur. 

• Birtərəfli axacağı və damarı tutan Klatskin şişində haça ± Qc rezeksiyası edilir, buna 
pankreato - duodenoektomiya da əlavə edilə bilir (ikitərəfli axacaq və damar 
yayılması, portal venaya geniş yayılma, limfatik və distal yayılmalar rezeksiyaya əks 
göstərişdir). 

• Supraduodenal yerləşən törəmələrdə xoledox eksiziyası, limfadisseksiya aparılır. 

• Distal formada isə PDR aparılır və bu 80% hallarda mümkün olur. 



Şəkil 08-53. Rezektabel Klatskin şişində radikal əməliyyat 


Qeyri-rezektabel hallarda sarılığı aradan qaldırmaq üçün palliativ tədbirlər həyata 
keçirilir: operabel xəstələrdə yanyol anastomozları, qeyri-operabel xəstələrdə isə stend 
ilk seçimdir (Şəkil 08-54). 

Şəkil 08-54. Qeyri-rezektabel xolangiokarsinomalarda palliativ tədbirlər 


Özət 


Öd epitelindən inkişaf edən bəd xassəli törəmələrə öd kisəsi xərçəngi, ekstrahepatik 
və intrahepatik xolangiokarsinomalar aid edilir. 

Öd kisəsin bəd xassəli şişlərinin əksəriyyəti adenokarsinomalardır, adenoma, 
kirəcləşmiş kisə, yaşlılarda böyük (> 2 sm) daş və xoledox anomaliyaları (kist, birləşmə) 
risk faktorları sayılır. Xəstəlik başlanğıcda adətən asimptomatik olur, irəlilədikcə öd 
sancısı, kəskin xolestit və ya mexaniki sarılıq əlamətləri ilə ortaya çıxırlar. Simptomatik 
mərhələdə əksəriyyəti qeyri-rezektabel olur. Erkən mərhələdə diaqnozu patohistoloji 
müayinə ilə dəqiqləşdirlir, irəliləmiş mərhələlərdə USM və tomoqrafiyada kisə 
divarında və ətrafında törəmə görünür. Öd kisəsi xərçənginin əsas müalicəsi cərrahi 
müalicədir: erkən mərhələdə sadə xolesistektomiya, yerli-yayılmış lakin rezekstabel 
mərhələdə radikal xolesitektomiya və ya qaraciyər rezeksiyası. Qeyri-rezektabel 
hallarda palliativ tədbirlər - yanyol anastomozları və ya stend istifadə edilir. 
Xolangiokarsinoma ən çox qapı bölgəsində, sonra distal hissədə, ən az isə (6%) 
intrahepatik öd yollarda yerləşir. Birincili skleroz xolangit, intrahepatik xolelitiaz, 
darlıqlar, xoledoxolitiaz, xoledox kistləri, anomaliyalar xolangiokarsinoma üçün risk 
faktorlarıdır. İntrahepatik xolangiokarsinomalar HSK kimi bruzə verir, lakin ondan fərqli 
olaraq adətən normal qaraciyər zəminində rastlanır. Ekstrahepatik 

xolangiokarsinomalar başlanğıcda asimptomatik olur, tıxanma artdıqca mexaniki sarılıq 
əlamətləri ortaya çıxır. Diaqnostikada xolangioqrafiya, tomoqrafiya və anqioqrafiya 
lazım gəlir. Xolangiokarsinomanın əsas müalicəsi radikal rezeksiyadır: intrahepatik 
formada Qc rezeksiyası, qapı formasında haça ±Qc rezeksiyası, distal formada isə PDR 
aparılır. Qeyri-rezektabel hallarda sarılığı aradan qaldırmaq üçün yanyol anastomozları 
və stend tətbiq edilir. 

Öd yolları törəmələri üzrə suallar 
N.Y.Bayramov, A.K.Səfiyeva, F.Qəhrəmanova 

Öd kisəsinin karsinoması 


Suallar Cavablar 


Suallar 

Cavablar 

Öd kisəsi karsinoması nədir? 

Öd kisəsinin bəd xassəli törəməsidir, 
əksəriyyəti (90%) adenokarsinomadır. 

Rast gəlmə tezliyi? 

Xolelitiazı olan xəstələrin 0,3-1%-də 

Risk faktorları hansılardır? 

• öd daşı (xəstələrin 100%-ində böyük 
daşlar) 

• xolesistoenterik fistula 

• kirəcləşmiş kisə (50%) 

• adenoma 

Yayılma yolları hansılardır? 

Əsasən yerli yayılma- qaraciyərə, ətraf 
strukturlara və limfa düyünlərinə 

Əlamətləri hansılardır? 

• öd sancısı (40%) 

• kəskin xolestit (20%) 

• mexaniki sarılıq (35%), 

• şiş əlamətləri (arıqlama, ağrı, 
iştahsızlıq) və mədə-bağırsaq 
sindromları (30%) 

Diaqnostik müayinələr? 

USM, Abdomen KT/MRT 

Əməliyyatdan əvvəl öd kisəsi xərçəngini 

necə bilmək olar? 

Çətindir. Qaraciyər toxumasına invaziya, 
kirəcləşmiş kisə, lokal divar qalınlaşması 
şübhə yaradır. 

Əməliyyat vaxtı kisə xərçəngini necə 
təyin etmək olar? 

Destruktiv iltihabdan ayırmaq çətindir. 
Şübhəli hallarda əməliyyatdaxili təcili 
biopsiya lazımdır. 

Əsas müalicəsi nədir? 

Radikal rezeksiya 

Proses mukoza ilə məhdudlaşıbsa nə 

edərsiniz? 

Xolesistektomiya yetərlidir 

Əzələ təbəqəsi prosesə cəlb olunubsa 

nə edərsiniz? 

Radikal xolesistektomiya: 
xolesistektomiya, kisə yatağında 
qaraciyərin kənari rezeksiyası, limfa 
disseksiyası 

Proses qaraciyərin bir payına yayılıbsa 

nə edərsiniz? 

Hemihepatektomiya 

Törəmə qeyri-rezektabeldirsə və sarılıq 

varsa nə edərsiniz? 

Palliativ müalicə: stent və ya seqment-3 
yanyol əməliyyatı 

Öd kisəsi xərçəngi laparoskopik 
xolesistektomiya əməliyyatından sonra 
tapılarsa nə edərsiniz? 

Xərçəng mukoza səviyyəsindədirsə 
izləmə, əzələ təbəqəsinə və dərinə 
sirayət etmişsə təkrari əməliyyat: radikal 
xolesistektomiya və ya qaraciyər 
rezeksiyası 

Xolangiokarsinoma 

Xolangiokarsinoma nədir? 

Ekstrahepatik və ya intrahepatik 
axacaqların birincili bəd xassəli 

törəməsidir 

Histoloji növü hansıdır? 

Adətən adenokarsinoma olur 

Risk faktorları hansılardır? 

• Xoledoxal sist 

• Xoralı kolit 

• Skleroz xolangit 

• Qaraciyər qurdu(chlonochiasis) 

• Toksinlər 

Əlamətləri hansılardır? 

Mexaniki sarılıq əlamətləri ilə biruzə 
verir: sarılıq, qaşınma, tünd rəngli sidik, 
ağarmış nəcis 

Hansı növləri var? 

Yerləşmə yerinə görə: intrahepatik, hiliar 
(Klatskin) və distal 

Klatskin tumorü nədir? 

Sağ və sol hepatik axacaqların birləşdiyi 
yerdə (haçada) xolangiokarsinoma 


Suallar Cavablar 

Klatskin tumorunun xarakterik cəhətləri 

hansılardır? 

• Ən çox rast gələn öd yolu xərçəngidir 

• İntrahepatik axacaqlar genişlənir, 
ekstrahepatik axarlar nomal görünür 

• Öd yolları boyunca və ətraf 
damarlara yayılmağa meyillidir. 

Diaqnostik müayinələr hansılardır? 

USM, KT/MRT, EndoUSM, KT 
angioqrafiya, biopsiya 

Diaqnoz necə dəqiqləşdirmək olar? 

Axacaq divarında darlıq törədən kütlə 
(MRT və ya EndoUSM) görünürsə, əksi 
isbat edilənə qədər xolangiokarsinoma 
qəbul edilir. Endoskopik fırça biopsiyası 
aparıla bilər. 

İntrahepatik xolangiokarsinomanın 
müalicəsi? 

Qaraciyər rezeksiyası 

Hiliar xolangiokarsinomanın (Klatskin 
şişi) müalicəsi? 

Rezeksiya və Ru-Y tipli hepatiko- 

yeyonoanastomoz. 

Distal xolangiokarsinomanın müalicəsi? 

Pankreatoduodenal rezeksiya 

Törəmə qeyri-rezektabeldisə nə edilir? 

Mexaniki sarılığı aradan qaldırmaq üçün 
stent və ya seqment-3 yanyol 
əməliyyatı. İntrahepatik 
xolangiokarsinomada kimyaembolizasiya 

ÖD YOLLARI ZƏDƏLƏNMƏLƏRİ 


Tərifi 

Əməliyyat vaxtı və ya travma nəticəsində axacaqların kəsilməsi (divar defekti, 
yaralanması, koterlə nekrozu), bağlanması və ya arteriyaların zədələnməsi nəticəsində 
baş verən işemiya öd yolları zədələnməsi adlanır. 

Rastgəlməsi 

Zədələnmələrin ən çox rast gələn səbəbi əməliyyatlardır (95%), az halda isə qarın 
travmalarında rast gəlir. Xolesistektomiya zədələnməyə ən çox səbəb olan əməliyyatdır 
və 0,2% hallarda öd yollarında zədələnmə baş verir. 

Təsnifatı 

Öd yolları zədələnmələrini yerinə, mexanizminə, səbəbinə, dərəcəsinə, təyin olunma 
vaxtına və nəticəsinə görə müxtəlif təsnifatları var: 


Yerinə görə Yerinə görə öd yolları zədələnmələri 2 qrupa ayrılır: 

• Öd kisəsi zədələnməsi 

• Axacaq zədələnmələri 

Öd kisəsi Öd kisəsi zədələnmələri yaralanma və hematoma şəklində 

zədələnmələri ortaya çıxır və əksər hallarda xolesistektomiya ilə həll edildiyi 
üçün böyük problem təşkil etmir. 


Axacaq 

zədələnmələrin 
in yerinə görə 
növləri 


Axacaq zədələnmələri yerinə görə 3 böyük qrupa bölünür: 

magistral, şaxə və izolə axarların zədələnmələri (Şəkil 1). 


İzole axar 




Sağ qaraciyər axacağı 
Kiçik axarlar (Luşkavə s) 



Şaxə axarlar 


Sol qaraciyər axacağı 


Omumi qaraciyər axacağı 
Kisə axacağı 

Ümumi öd axan 

Şəkil 08-55. Axacaq zədələnmələrinin yerinə görə növləri 

• Magistral axacaqlara pay, haça, ümumi qaraciyər axacağı və 
xoledox aid edilir. Bu axarların tam, hissəvi kəsilməsi və ya 
bağlanması öd sızması və/və ya mexaniki sarılıqla biruzə 
verir, kontrastlı xolangioqrafiya ilə təyin olunurlar, adətən 
sızıntı və striktura törədirlər, müalicəsi üçün bərpa və ya 
rekonstruksiya lazım gəlir. 

• Şaxə axacaqlara magistral axacaq sistemi ilə əlaqəli olan kiçik 
axacaqlar - kisə axacağı, Luşka axacaqları, seqment axarları 
aid edilir. Bu axarların zədələnmələrini açıq qalmaları, 
kəsilmələri və ya klipin sürüşməsi təşkil edir. Bu 
zədələnmələr adətən öd sızması ilə biruzə verirlər, kontrast 
xolangioqrafiyada diaqnozunu dəqiqləşdirmək mümkün 
olur, öd fistulu spontan və ya öd yollarının dekompressiyası 
ilə aradan qalxa bilir. 

• İzolə axacaqlara magistral axacaq sistemi ilə əlaqəsi olmayan 
axacaqlar - əlavə seqment və subseqmentar axacaqlar aid 
edilir. Bu axacaqların zədələnmələrini bağlanmaları və ya 
açıq qalmaları təşkil edir. İzolə axacaq zədələnmələri öd 
sızması (açıq qalarsa) və ya lokal mexaniki sarılıqla 
(bağlanarsa) ortaya çıxırlar, kontrast xolangioqrafiyada 
görünmürlər, öd fistulu spontan bağlanmır və ya uzun 
müddətə bağlanır, lokal abses və atrofiya törədə bilir. 


Strasberg- 

Bismut 

klassifikasiyası 


Strasberg-Bismut klassifikasiyasında yerinə və dərəcəsinə görə 
zədələnmələr 5 tipə bölünür (Şəkil 08-56.): 

• A tip- kisə axarının və ya Luşka axarlarının açıq qalması 

• B tip - magistral axarlarla əlaqəsi olmayan izolə axarların 
bağlanması 

• C tip- magistral axarlarla əlaqəsi olmayan izolə axarların açıq 
qalması 

• D tip - magistral axarların lateral (hissəvi) yaralanmaları 

• E tip - magistral axarların zədələnmələri 

» El (Bismut tip 1) - haçadan 2 sm distal zədələnmələr 
» E2 (Bismut tip 2) - haçaya 2 sm -dən az məsafədə 
» ЕЗ (Bismut tip3) - haçaya yaxın zədələnmə, haça 
sağlamdır 

» E4 (Bismut tip 4) - haçanın zədələnməsi 
» E5 (Bismut tip 5) - izolə axarın və magistral axarın 
zədələnməsi 

Şəkil 08-56. Strasberg-Bismut klassifiakasiyası. 


Mexanizminə • Bağlama (liqasiya, klipləmə) - mexaniki sarılıq törədir 
görə • Yaralanma (kəsmə, koterizasiya) - öd sızmasına səbəb olur 

• İşemiya (arterial liqasiya, diseksiya)- öd sızması və ya 
striktura törədir 


Dərəcəsinə 

görə 


Y 

Şəkil 08-57. Axacaq zədələnmələrinin dərəcəsinə görə növləri 

• Tam - axacaq divarının 50%-dən çoxu kəsilir və ya bağlanılır 

• Hissəvi - axacaq divarının 50%-dən azı kəsilir və ya bağlanılır 



Tam və hissəvi yaralanma 



Tamvə hissəvi bağlanma 


Aşkarlanma • Əməliyyatdaxili - ilkin əməliyyat vaxtı tapılır 

vaxtına görə • Əməliyyatdan sonrakı erkən - əməliyyatdan sonrakı ilk 

həftələrdə tapılır 

• Əməliyyatdan sonrakı gec - əməliyyatdan aylar sonra tapılır 
Nəticələrinə • Öd sızması 

görə • Obstruksiya, daralma 

klassifikasiya 

Sadə klinik klassifikasiyada öd axacaqlarının zədələnmələrinin 
mexanizmi, dərəcəsi və yeri nəzərə alınaraq 3 qrupa ayrılır: 

• Yaralanma və ya fistullar (öd sızması törədən zədəlnmələr) 
- (Şəkil 08-57) 

» Magistral axacaq yaralanması (xoledox, qaraciyər axacağı, 
haça və pay axarları) 

0 Hissəvi ( diametrin 50%-dən azı) kəsilmə, koterizasiya 
0 Tam (diametrin 50%-dən çoxu) kəsilmə, koterizasiya 
» Yan şaxələrin açıq qalması (kisə axarı, Luşka, əlavə qaraciyər 
axarı) 

» İzolə axacaq kəsilməsi 



Sağ qaraciyər axacağı 
Kiçik axarlar (Luşka və s) 



Şaxə axarlar 


Sol qaraciyər axacağı 


Omumi qaraciyər axacağı 
Kisə axacağı 

Ümumi öd axarı 


Şəkil 08-57. Öd sızması törədən zədələnmələr 

• Bağlama və ya okkluzion zədələnmələr (mexaniki sarılıq 
törədən zədələnmələr) - Şəkil 08-58. 

» Magistral axacaqların bağlanması və ya çapıq daralması 
(xoledox, qaraciyər axacağı, haça və pay axarları) 

0 Hissəvi 
0 Tam 

» İzolə axacaq bağlanması və ya çapıqlaşması 

Şəkil 08-58. Mexaniki sarılıq törədən zədələnmələr 


• Qarışıq (həm öd sızması həm də mexaniki sarılıq törədən 
zədələnmələr) - Şəkli 08-59. 


Əlavə sağ 
qaraciyər 
axacağı 



Qarışıq zədələnmə 


Şəkil 08-59. Qarışıq zədələnmələr 


Səbəbləri 

Öd yolları zədələnmələrinin başlıca səbəbi əməliyyatlardır (95%). 

• Açıq və laparoskopik xolesistektomiya zədələnməyə ən çox səbəb olan əməliyyatdır 
və 0,2% hallarda öd yollarında zədələnmə baş verir. 

• Digər əməliyyatlar - qastrektomiya, Qc rezeksiyası, portal şunt əməliyyatları vaxtı 
da zədələnmə baş verə bilər. 

• Laparoskopik xolesistektomiya vaxtı aşağıdakı amillər zədələnməyə şərait 
yaradırlar: 

» Xəstəyə bağlı amillər: 

0 Ağır iltihab - "çətin xolesistektomiya" (kəskin və xronik fibrotik iltihab 
Kalot üçbucağını deformasiya edərək strukturların disseksiyasını və 
görünməsini çətinləşdirir) 

0 Anomaliyalar (kisə axarının xoledoxa paralel yerləşməsi -20%, 
yerdəyişmiş sağ axar- 2%, kisə axarının fərqli yerdən keçməsi, birləşməsi, 
qaraciyərdaxili öd kisəsi və s.) 

0 Kisə boynunda böyük pərçim daş 
0 Luşka axacaqları 
0 Köklük 
0 Qanaxma diatezi 
» Texnikaya bağlı amillər 

0 "İki pəncərə" metoduna əməl edilməməsi (Kalot üçbucağını geniş 
disseksiya edərək kisə axacağını və arteriyasını görmək, ayırmaq və sonra 
kəsmək xolesistektomiyanın əsas prinispidir.) 

0 Alətlərdə və görüntüdə problemlər 
0 Yetərsiz təcrübə (öyrənmə əyrisi) 

Mexanizmi 

• Zədələnmələr kəsilmə, bağlanma, koterlə yandırma, kəsilib götürülmə və ya 
yetərsiz kliplənmə nəticəsində meydana gələ bilir. 

• Anlaşılmayan anatomiya (yetəsiz görüntü, çətin disseksiya, anomaliya), diqqətsizlik 
(gözdən qaçırma və alətlə işləmədə, standartlara diqqət etməmə) zədələnmələrə 
şərait yaradır. 

Gedişi və ağırlaşmaları 

Axacaq zədələnməsi aşağıdakı nəticələrə səbəb ola bilər: 

» Erkən nəticələrə öd sızması, tıxanma sarılığı və bunlara bağlı ağırlaşmalar. 

» Gec dövrdə davam edən öd fistulu, darlıq və bunlara bağlı ağırlaşmalar. 

• Öd sızması əsasən yaralanmalarda, bəzən də bağlanmalarda rastlanır. Yaralanmada 
bu yaradan sızmaya bağlı, bağlanmada isə hipertenziyaya ilə əlaqədar əlavə 
axacaqlardan (Luşka axacaqları) öd kisəsi yatağına sızmaya bağlı ortaya çıxır. 

• Öd sızması əməliyyat vaxtı görünə bilir (60%) və ya əməliyyatdan sonra öd assitinə, 
biliomaya, öd peritonitinə, yaradan və ya drenajdan öd sızmasına və nəhayət öd 
fistuluna səbəb ola bilər. 

• Şaxə axacaqların zədələnmələrində əgər distalda maneə yoxdursa öd fistulu 2-3 
həftə ərzində spontan dayana bilir, izolə axacaq zədələnmələrində öd fisulu 

spontan bağlana və ya davam edə bilər, magistral aqxacaq zədələnmələrində isə öd 
fistulu adətən davam edir. 

• Bağlanma adətən əməliyyatdan sonrakı ilk günlərdə mexaniki xolestaza (sarılıq, 
xolestaz, xolangit və Qc enzimlərində artma) səbəb olur. Tam bağlanmada xolestaz 
proqressiv şəkildə, hissəvi bağlanmada isə sabit və ya yüngül şəkildə ortaya çıxır. 

• Bir çox hallarda xolestaz və öd sızması birlikdə rast gəlir. 

• Öd yolları zədələnmələrinin əksəriyyəti axacaqların daralması ilə nəticələnir. 
Daralma ilk həftədə 10%, 6 ayda 70%, 2 ildə isə xəstələrin 90%-ində ortaya şıxır. 

Ağırlaşmaları 

• Öd assiti 

• Öd peritoniti 

• Bilioma 

• Öd fistulu 

• Çapıq daralma 

• Xolangit 

• Xolestatik hepatit 

• Böyrək yetməzliyi 

• Çapıq daralma 

• Digər 

Klinika 

Zədələnmələr əməliyyat vaxtı (60%), əməliyyatdan sonrakı ilk həftələrdə və ya bir neçə 

ay sonra özünü göstərir. 

• Əməliyyat vaxtı zədələnmə iki əlamətlə büruzə verir: öd sızması və 
xolangioqrafiyada axacağın bağlanması və ya yaralanması. 

• Əməliyyatdan sonrakı erkən dövrdə zədələnmə iki şəkildə ortaya çıxır - öd sızması 
və mexaniki sarılıq. 

• Öd sızması drenajdan və ya yaradan öd gəlməsi, qarında maye-assit, bilioma, öd 
peritoniti əlamətləri ilə büruzə verir. Mayenin analizi ilə öd olduğunu 
dəqiqləşdirmək olar (mayedə bilirubinin qandakından çox olması). 

• Qarında ödün olması ən çox 2 ağırlaşmada rast gəlir: axacaq zədələnməsi və 
xoledoxda daş 

• Mexaniki sarılıq klassik şəkildə ortaya çıxır: proqressiv sarılıq, proksimal öd 
yollarında genişlənmə, xolestatik və Qc enzimlərində artma. 

Diaqnostika 

Şübhə 

Aşağıdakı əlamətlərdən hər hansı biri varsa öd yolları zədələnmələrindən şübhələnmək 
lazımdır: 

• Əməliyyat vaxtı öd sızması, anlaşılmayan anatomiya 

• Əməliyyatdan sonra: 

o yaradan öd sızması 
o drenajdan öd gəlməsi 
o sarılıq 
o peritonit 
o qarında maye 
o xolangit əlamətləri 
o qaşınma 
o qarındaxili abses 

Dəiqiqləşdirmə 

• Zədələnmələrin olub-olmamasını, yerini və xarakterini dəqiqləşdirmək üçün 
xolangioqrafiya edilir. MRT ilk seçimdir, lakin dəqiqləşdirmə üçün adətən kontrastlı 
xolangioqrafiya edilir: əməliyyat vaxtı əməliyyatdaxili xolangioqrafiya, 
əməliyyatdan sonra isə endoskopik və ya perkutan xolangioqrafiya. 

• Öd yollarına yeridilən kontrastın kənara çıxması və ya "blok" (bağlanma) 
zədələnməni təsdiqləyən əlamətləridir. 

Diaqnostik əlamətlər: 

• Biliar sızıntı (peritonit, fistul, bilioma, qaraciyərdaxili abseslər) və / və ya mexaniki 
sarılıq 

• Xolangioqrafiyada biliar ekstravazasiya və ya blok 

Növünün təyini 

Öd yolları zədələnmələrinin növünü təyin etmək üçün xolangioqrafiya, tomoqrafiya və 
angioqrafiya lazım gəlir. Öd yolları zədələnmələrinin müxtəlif cəhətlərinə görə çoxlu 
klassifikasiyaları var və bunların çoxu mürəkkəbdir, yadda çətin qalır, klinik mənzərəni, 
diaqnostikanı əhatə etmir. Sadə klinik klassifikasiyada öd axacaqlarının 
zədələnmələrinin mexanizmi, dərəcəsi və yeri nəzərə alınaraq 3 qrupa ayrılır: 

• Yaralanma və ya fistullar (öd sızması törədən zədələnmələr) 

» Magistral axacaq yaralanması (xoledox, qaraciyər axacağı, haça və pay axarları) 

o Hissəvi ( diametrin 50%-dən azı) kəsilmə, koterizasiya 
o Tam (diametrin 50%-dən çox) kəsilmə, koterizasiya 
» Yan şaxələrin açıq qalması (kisə axarı, Luşka, əlavə qaraciyər axarı) 

» İzolə axacaq kəsilməsi 

• Bağlama və ya okkluziyon zədələnmələr (mexaniki sarılıq törədən zədələnmələr) 

» Magistral axacaqların bağlanması və ya çapıq daralması (xoledox, qaraciyər 
axacağı, haça və pay axarları) 
o Hissəvi 
o Tam 

» İzole axacaq bağlanması və ya çapıqlaşması 

• Qarışıq (həm öd sızması, həm də mexaniki sarılıq törədən zədələnmələr) 

Müalicəsi 

Müalicə üsulları 

Öd yolları zədələnmələrində əsas prinsip ödün bağırsağa daimi keçidini bərpa etmək və 
ağırlaşmaları aradan qaldırmaqdır. Bu məqsədlə aşağıdakı müalicə üsulları istifadə 
edilir: 

• Birincili bərpa - öd yollarının uc-uca anastomozudur (öd - öd anastomozları): 
ümumi öd axarının zədələnməsində, defekt 1 sm-dən kiçik olarsa, T-drenaj 
üzərindən aparılır. Striktura ehtimalı yüksəkdir, lakin striktura əmələ gəldikdə 
endoskopik müdaxilə imkanı yaradır. 

• Rekonstruksiya - bilio-digestiv anastomozlardır, yerindən asılı olmayaraq bütün 
zədələnmələrdə tətbiq edilə bilir, Ru-Y tipli bilio - enterik anastomoz ən çox tövsiyə 
olunur. 

• Dekompressiya - biliar drenaj, stent, dilatasiya və s. adətən ilkin mərhələdə öd 
sızmasının qarşısını almaq, xolangitin müalicəsi üçün tətbiq edilir. 

Müalicə seçimi 

Müalicə üsulunun seçimində önəmli yol göstərici zədələnmənin aşkarlanma vaxtı, 
mexanizmi, dərəcəsi və yeridir. 

Öd sızmasında taktika 

Öd sızmasında bəzi əməliyyatdaxili təcili bərpaları çıxmaq şərti ilə müalicə əsasən 
ikimərhələli yanaşması prinsipi üzərində qurulur: ilkin mərhələdə öd sızmasının və 
peritonitin qarşısını almaq, ikinci mərhələdə isə bərpa əməliyyatı etmək. 

Öd yollarının yaralanması və biliar sızma 


1 


Əməliyyat vaxtı tapılan 
(göstəriş varsa bərpa, yoxdursa Ikimərhələli müalicə) 


Əməliyyatdan sonra tapılan 
(Ikimərhələli müalicə) 


i 


İlkin bərpa üçün şərait 


i 

Peritonit 


* 



* 

var 

1 

yoxdur 

I 

var 

I 

yoxdur 

I 

İlkin bərpa: 

i 

«Drenaj et göndər»: 

i 

Operativ drenaj: 

+ 

Mininvaziv 

drenaj: 

BBA 

«Mersedes+l» 

«Mersedes+l» 


Ru tipli HYA 

± Biliar 

Gedkdirilmiş bər 
Ru tipli hepatiko-\ 

drenaj 

pa (2-3 ay sonra) 
reyunoanastomoz 

±Biliar drenaj 

Perkutan 

abdominal 

drenaj 

+ Biliar drenaj 
(endoskopik və 
ya perkutan) 

1 

NYBay 


Şəkil 08-60. Öd sızmasında müalicə taktikası 
Əməliyyat vaxtı tapılan zədələnmələrdə yanaşma 

Əməliyyat vaxtı tapılan yaralanmalarda təcrübəli cərrah çağırılır və ya konsultasiya 
edilir, xolangiqrafiya edilərək zədələnmənin yeri, dərəcəsi və xarakteri dəqiqləşdirilir, 
müalicə üçün iki yoldan biri seçilir: "birincili bərpa" yoxsa "drenaj et göndər". 

Birincili bərpa yanaşması. İlkin əməliyyatda bərpa, xüsusən də magistral yolların 
anastomozları təcrübəli cərrah tərəfindən aşağıdakı şərtlər daxilində aparıla bilər: öd 
yollarının anatomiyası, zədələnmənin yeri, xarakteri və dərəcəsi tam müəyyən 
olunarsa, iltihabı və destruktiv proseslər yoxdursa, əməliyyatxana şərtləri imkan verirsə 
və s. Magistral axacaqların hissəvi zədələnmələrində ilk seçim T-drenajdır (Şəkil). 
Lakin bəzi təcrübəli cərrahlar T-drenaj üzərindən yan-yan bilio-enterik anastomoz qoya 
bilirlər. Magistral axacaqların tam kəsilməsində birincili bərpa və ya bilioenterik 
anastomoz edilə bilər. Kəsilmə xoledox səviyyəsindədirsə, axacağın defekti kiçikdirsə (1 
sm-dən kiçik), uclar gərginliksiz yaxınlaşırsa T-drenaj üzərində birincili uc-uca 
anastomoz qoymaq olar. Böyük defektlərdə və yuxarı zədələnmələrdə (qaraciyər, haça 
və pay axacaqları) transanastomotik drenajla hepatiko-yeyeunoanastomoz qoyula 
bilər. Luşka axacağından sızıntı varsa tikiş qoyularaq bağlanılır və mütləq magistral 
axcaqlarda blok inkar olunmalıdır. Çünki distalda blok olarsa tikiş tutmazlığı və öd 
sızması baş verir. Blok varsa aradan qaldırmaq və ya magistral axacaqları 
dekompressiya etmək lazımdır. Magistral yollarla əlaqəsi olmayan izolə axacaqlardan 

sıznıtı varsa diametri 3 mm-dən kiçik axacaqları bağlamaq olar, 3-4-mm-dən böyük 
axacaqları isə bərpa etmək lazımdır və bilio-enterik anastomoz tövsiyə edilir. 



T-drenaj üzərində uc-uca 
bilio-biliar anastomoz 


Ru tipli bilio-enterik anastomoz 
və transanastomotik drenaj 


Şəkil 08-61. Əməliyyat vaxtı tapılan zədələnmələrdə bərpa 
əməliyyatları 


"Drenaj et göndər" yanaşması. İlk əməliyyat vaxtı ilkin bərpa üçün aşağıdakı hər hansı 
əks göstəriş və ya risk varsa "drenaj et göndər" yanaşması seçilir: 

• Təcrübəli cərrah yoxdursa 

• Öd yollarının anatomiyasını, zədələnmənin yerini və xarakteri təyin etmək çətinliyi 
varsa 

• Öd yollarında və ətrafında iltihabı və destruktiv proseslər varsa 

• Arteriya zədələnməsinə böyük şübhə varsa 

• Klinika ixtisaslaşmış klinika deyilsə 

"Drenaj et göndər" yanaşmasında məqsəd ikimərhələli müalicə taktikasının birinci 
mərhələsini həyata keçirməkdir. Yəni ödün qarın boşluğuna sızmasının qarşısını 
almaqdır. Bu məqsədlə iki drenaj tətbiq edilir: öd yolunun özünün birbaşa xaricə drenajı 
və ətrafa sızan ödün xaricə drenajı. Öd yolunun drenajı üçün T-drenaj, retroqrad 
kateter tətbiq edilə bilər. Öd yolunun özünü xaricə drenaj etmək mümkün olmayanda 
(çox kiçik axar, yeri tapılmayan, görünməyən axacaq və s.) sızıntının xaricə adekvat 
çxmasını təmin etmək üçün "Mersedes +1" adlandırılan 4 drenaj qoymaq lazımıdr: 
sağtərəfli və soltərəfli qaraciyəraltı, kisə yatağı boyunca və diafraqmaaltı drenajlar 

(Şəkil 9). Belə xəstələr ixtisaslaşmış mərkəzə göndərilir, bərpa əməliyyatı 6-8 həftə 
sonra yerinə yetirilir. 



Şəkil 08-62. Biliar sızıntılarda və peritonitlərdə dördlü "Mersedes+1" drenajı 
Əməliyyatdan sonra tapılan öd sızması 

Əməliyyatdan sonra tapılan biliar sızmalarda klassik ikimərhələli müalicə seçilir: birinci 
mərhələdə sızıntı və ağırlaşmaları aradan qaldırılır, ikinci mərhələdə isə bərpa edilir. 
Birinci mərhələdə biliar peritonitin olub olub-olmamasına görə müalicə taktikası seçilir. 
Biliar peritonit varsa təcili əməliyyat edilir, qarın boşluğu yuyulur və ödün xaricə drenajı 
təmin edilir. Zədələnən axar aydın görünürsə birbaşa xaricə drenaj edilə bilər. Aydın 
görünməyən defektin axtarışı və qapı nahiyyəsinin geniş disseksiyası tövsiyə edilmir, 
çünku iltihaba və retraksiyaya bağlı zədələnmə yerini tapmaq çətin olur və disseksiya 
əksər hallarda əlavə zədələnmələrə səbəb olur. Belə hallarda qaraciyər ətrafı 
nahiyyələrə "Mersedes + 1" drenajları qoyaraq ödün xarici drenajını təmin etmək 
lazımıdr. Bərpa əməliyyatı 2-3 ay sonra edilə bilər. 

Peritonit yoxdursa, birinci mərhələdə abdominal yığıntının perkutan drenajı və öd 
yollarının dekompressiyası həyata keçirilir. Öd yollarının dekompressiyası üçün 
zədələnmənin xarakterindən asılı olaraq endokopik (stend, nazobiliar drenaj) və ya 
perkutan (stend, xolangiokateter) dekomressiyası seçilə bilər. 

Endoskopik dekompressiya magistral axacaqların hissəvi yaralanmalarında, kisə 
güdülü və ya Luşka axarı açıq qaldıqda tətbiq edilir. Qaraciyərdən keçən perkutan biliar 

dekompressiya isə adətən magistral axacaqların tam kəsilmələrində lazım gəlir.Öd 
yolları yetərli dekompressiya olunarsa qarın drenajından öd ifrazı adətən 2-3 gün sonra 
kəsilir. Xolangiqrafiyada da sızma yoxdursa stend 2-3 həftə sonra çıxarıla bilər. Bu 
müalicə adətən kisə güdülü və kiçik axacaqların açıq qaldığı hallarda yetərli olur. 
Perkutan abdominal drenaj və biliar stend magistral axacaqların hissəvi 
yaralanmalarında da faydalı olur, lakin sonrakı dövrlərdə striktura inkişaf edə bilir. 
Magistral axarların tam zədələnməsində isə biliar drenaj 2-3 ay davam etdirilir, 
anastomoz üçün uyğun şərait yarandıqdan sonra, xüsusilə də iltihab aradan 
qalxdıqdan, öd yolları genişlənikdən və divarı qalınlaşdıqdan sonra bərpa əməliyyatı 
yerinə yetirilir. Bərpa üçün ilk seçim geniş mənfəzli (4 sm-dən çox) və uzun seqmenli 
(60-70 sm) Ru tipli yan-yan hepatiko-yeyunoanastomozdur. 

İzole axacaq zədələnmələrində magistral öd yollarına stend qoyulması faydalı olmur 
və perkutan abdominal drenajı üzün müddət saxlamaq lazım gəlir. Çapıq daralma 
əmələ gələn və genişlənən izolə axacaqlara anastomoz qoyula bilər, atrofiya və 
xolangiti təkrarlayan xəstələrdə isə rezeksiya edilə bilər. 


Öd yolları bağlanmasında taktika 

Bağlanma və mexaniki sarılıqda da müalicə yanaşması ümumi prinsipə əsaslanır: bərpa 
əməliyyatı üçün tələsməmək, geniş və etibarlı anastomoz üçün vaxt qazanmaq lazımdır 
(öd yollarının genişlənməsini, divarının qalınlaşmasını və iltihabın sönməsini gözləmək). 


Öd yollarının bağlanması və mexaniki sarılıq 


Əməliyyat vaxtı tapılan 

(gostərq varsa bərpa, yoxdursa ikimərhələli müalicə) 


Əməliyyatdan sonra tapılan 
(ikimərhələli müalicə) 


İlkin bərpa üçün şərait 


Ağırlaşma 


i - 

var 

1 

ilkin bərpa: 

BBA 

Ru tipli HYA 


1 

yoxdur 

i 

«Drenaj et göndər»: 

«Mersedes+1» 

± Biliar drenaj 


l - 

yoxdur 

i 

2-3 həftə ərzində 

ağırlaşmaların 

profilaktikası 

•Infuziya 

•Antibiotik 

•UDXT 

•Vitaminlər 

•Digər 




Gecikdirilmiş bərpa 
Ru tipli hepatiko-yeyunoanastomoz 


Ağırlaşmanı müalicəsi və 6-8 
həftə sonra bərpa 

• Peritonit -» operativ 
drenaj 

• Bllioma -> perkutan 
drenaj 

•Xolangit, sepsis, böyrək 
yetməzliyi, qaraciyər 
yetmzəliyi və s. -> perkutan 
biliar drenaj 


NYBay 


Şəkil 08-63. Öd yollarının bağlanmasında müalicə taktikası 

Əməliyyat vaxtı tapılan bağlamalar 

Əməliyyat vaxtı tapılan bağlamalarda xolangioqrafiya edərək zədələnmə yeri 
dəqiqləşdirilir. Magistral axarın sadə bağlanmasında (axar tam və ya hissəvi bağlanılır 
və ya kliplənir, lakin axacağın bütövlüyü saxlanılır) əvvəlcə liqatura açılır, liqatura divarı 
kəsibsə T-drenaj edilir, liqatura divarı kəsməyibsə axar ətrafı sahəyə drenajlar qoyulur. 
Hər iki halda da xəstə ixtisaslaşmış klinikaya göndərilir və nəzarətdə saxlanılır. Belə 
xəstələrdə erkən dövrdə öd fistulu və gec dövrdə çapıq daralma ehtimalı var. 

Magistral axacaqlar bağlanıb və kəsilibsə, əks göstəriş də yoxdursa bərpa əməliyyatı 
edilə bilər (bax yuxarı). Bərpa üçün imkan yoxdursa liqatura açılmır, qaraciyər altı 
nahiyə drenaj edilir və ixtisaslaşdırılmış kilinikaya göndərilir ("drenaj et göndər"). 

İzole axacaq liqasiyalarında əməliyyat sahəsini xaricə drenaj etmək və gözləmək olar. 

Əməliyyatdan sonra tapılan bağlamalar və strikturlar 

Əməliyyatdan sonra tapılan bağlamalarda xəstə ixtisaslaşmış klinikaya göndərilir. Belə 
xəstələrdə ilk olaraq MRT edilərək bağlanma yeri dəqiqləşdirilir. MRT yetərsiz olarsa 
ERXPQ edilə bilər. Əlavə olaraq KT angioqrafiya və ya dopler USM ilə arteriya 
zədələnməsini yoxlamaq lazımdır. Diaqnostik işləmlərdən sonra zədələnmə yerinə və 
ağırlaşmalara görə müalicə taktikası seçilir. Magistral axacaqların bağlanmasında 
xəstə nəzarət altında saxlanılır, anastomoz üçün 2-3 həftə gözlənilir və ağırlaşmaların 
profilaktikası həyata keçirilir. Bu müddət öd yollarının genişlənməsi, divarının 
qalınlaşması, iltihabın sönməsi və anastomoz üçün əlverişli şərait yaratmaq məqsədi 
daşıyır. Gözləmə müddətində ağırlaşmaların profilaktikası və müalicəsi üçün aşağıdakı 
tədbirlər həyata keçirilir: 

• xolangit profilaktikası üçün antibiotikoterapiya 

• qaraciyər zədələnməsinin profilaktikası üçün hepatoprotektorlar və bağırsaq 
probiotikləri 

• böyrək yetməzliyinin profilaktikası üçün infuziyon terapiya 

• malabsorbsiyanın profilaktikası üçün oral ursodezoksixol turşusu və vitaminlər 

• biliar sızıntı olarsa (magistral axar bağlanmalarında biliar hipertenziya ilə əlaqədar 
öd kisəsi yatağındakı kiçik öd axacaqlarından öd sızması ola bilir) perkutan drenaj 
edilir, həttda operativ drenaj gərəkə bilir. 

• digər 

Gözləmə müddətində adətən bilirubin və xolestatik göstəricilər artır və iki gediş ola 
bilər: ağırlaşmasız və ağırlaşmalı gediş (xolangit, sepsis, böyrək yetməzliyi və s.). 
Ağırlaşma olmazsa 2-3 həftə sonra öd yollarının təkrar müayinəsi aparılır və bərpa 

əməliyyatı həyata keçirilir. Magistral axarların bağlanmasında ilk seçim Ru-tipli bilio- 
enterik anastomozdur. Gözləmə müddətində xolangit, qaraciyər yetməzliyi, böyrək 
yetməzliyi, sepsis və s kimi ağırlaşmalar başlayarsa təcili olaraq perkutan drenajla öd 
yolları dekompressiya edilir, bərpa əməliyyatı 6-8 həftə sonra həyata keçirilir. 

İzolə axacaq bağlanmasında gözləmə müddətini 2-3 ay uzatmaq olar, atrofiya qeyd 
edilərsə müdaxiləyə ehtiyac qalmır. Lakin, xolangit, abses, sepsis əlamətləri ortaya 
çıxarsa perkutan drenaj edilir. İltihab söndükdən sonra Ru tipli bilioenterik anastomoz, 
rezeksiya və ya izləmə seçilə bilər. 


Özət 


Əməliyyat vaxtı və ya travma nəticəsində axacaqların kəsilməsi (divar defekti, 
yaralanması, koterlə nekrozu), bağlanması və ya arteriyaların zədələnməsi nəticəsində 
baş verən işemiya öd yolları zədələnməsi adlanır. Öd yolları zədələnmələrinin böyük 
əksəriyyəti əməliyyat vaxtı, az hissəsi isə travmalarda baş verir. Xolesistektomiya 
zədələnməyə ən çox səbəb olan əməliyyatdır və bu əməliyyat vaxtı 0,3-0,6% hallarda 
zədələnmə baş verir. Yetərsiz görüş sahəsi, köklük, qanaxma, iltihab, kobud texnika, 
təcrübəsizlik zədələnməyə şərait yaradır. Zədələnmə əməliyyat vaxtı öd sızması, erkən 
dövrdə öd sızması (drenajdan, yaradan öd gəlməsi, qarında öd) və mexaniki sarılıq, gec 
dövrdə isə mexaniki sarılıq və xolangit əlamətləri ilə biuzə verir. 

Diaqnozu dəqiqləşdirmək üçün xolangioqrafiya lazım gəlir və MRT ilk seçimdir, lakin 
əksər hallarda kontrastlı xolangioqrafiyaya da ehtiyac yaranır (endoskopik, perkutan). 
Müalicəsi üçün anastomozlar (bilio-biliar və bilio-digestiv), drenaj, stend istifadə edilir. 
Müalicə üsulunun seçimində zədələnmənin təyin olunma vaxtı, yeri və dərəcəsi nəzərə 
alınır. Əməliyyat vaxtı tapılan zədələnmələr təcrübəli mütəxəssis varsa və əks-göstəriş 
yoxdursa birincili bərpa edilir, bu şərtlər yoxdursa drenaj edilib ixtisaslaşdırılmış 
mərkəzə göndərilir. Əməliyyatdan sonra tapılan zədələnmələrdə isə bərpa 
əməliyyatına tələsmək lazım deyil, axacaqların genişlənməsini və ya iltihabın sönməsini 
gözləmək lazımdır: tam bağlanmalarda 2-3 həftə, hissəvi zədələnmələrdə isə 3-4 ay 
gözləmək və bərpa üçün bilio-digestiv anastomozlar tövsiyə edilir. Gözləmə dövründə 
ağırlaşmaların profilaktikası üçün stend, biliar kateter qoyula bilər, təcili əməliyyat isə 
abses və perifonit olarsa aparılır. 


Öd yollarının zədələnmələri üzrə suallar 
N.Y.Bayramov, A.K.Səfiyeva, F.Qəhrəmanova 

Suallar Cavablar 


Suallar 

Cavablar 

Öd yolları zədələnmələri nədir? 

Əməliyyat vaxtı və ya travma nəticəsində axacaqların 
kəsilməsi, bağlanması və ya arteriyaların 
zədələnməsi nəticəsində baş verən işemiya 

Rastgəlmə tezliyi nə qədərdir? 

Laparoskopik xolesitektomiyalarda 0.2- 0.3% 

Hansı klinik formaları var? 

• Yaralanma və ya fistullar (öd sızması törədən 
zədələnmələr); 

• Bağlama və ya okkluzion zədələnmələr (mexaniki 
sarılıq törədən zədələnmələr); 

• Qarışıq (həm öd sızması həm də mexaniki sarılıq 
törədən zədələnmələr); 

Səbəbi və ya risk faktorları 

nələrdir? 

• Əməliyyatlar (95%), qarın travmaları 

• Öd yolları ərafında iltihabı, fibrotik, sklerotik 
dəyişikliklər, anomaliyalar 

Mexanizmi nədən ibarətdir? 

Kəsilmə, bağlanma, koterlə yandırma, kəsilib 
götürülmə və ya yetərsiz kliplənmə və s. 

Gediş xüsusiyyəti necədir? 

Erkən dövrdə öd sızması və ya tıxanma sarılığı 
meydana gəlir, bir neçə həftədən sonra isə adətən 

daralma.. 

Ağırlaşmaları nələrdir? 

• Öd assiti 

• Öd peritoniti 

• Bilioma 

• Ödfistulu 

• Çapıq daralma 

• Xolangit 

• Xolestatik hepatit 

• Böyrək yetməzliyi 

• Çapıq daralma 

• Digər 

Klinik əlamətləri hansılardır? 

• Əməliyyat vaxtı - öd sızması 

• Əməliyyatdan sonrakı erkən dövrdə - öd sızması 
və mexaniki sarılıq, gec dövrdə striktura 

Hansı xəstələrdə şübhələnmək 

lazımdır? 

Əməliyyat vaxtı öd sızması, anlaşılmayan anatomiya 

Əməliyyatdan sonra yaradan öd sızması, drenajdan 
öd gəlməsi, sarılıq, peritonit, qarında maye, xolangit 
əlamətləri, qaşınma, qarındaxili abses 

Dəqiqləşdirmək üçün hansı 
müayinələr lazımdır? 

MRT, ƏDXQ, ERXPQ, PXQ 

Laborator əlamətləri nələrdir? 

Xolestaz 

Görüntüləmə əlamətləri nələrdir? 

Kontrastın kənara çıxması, "blok" (bağlanma), darlıq 

Diaqnostik kriteriyalarını sadala? 

Biliar sızma və ya mexaniki sarılıq 

Xolangioqrafiyada ekstravazasiya, blok və ya daralma 

Müalicə üsulları hansılardır? 

Cərrahi 

Endoskopik 

Perkutan 

Əməliyyata göstərişlər nələrdir? 

Öd peritoniti 

Biliar darlıq 

Əməliyyat üsulları hansılardır? 

Birincili bərpa (öd yollarının uc-uca anastomozu) 
Rekonstruksiya (bilio-digestiv anastomozlar) 

Proqnozu nədir? 

Vaxtında və düzgün seçilən əməliyyatlardan sonra 
qənaətbəxşdir. 

Xəstəliyin ən xarakterik özəlliyini 

bir cümlə ilə necə ifadə edərsiniz? 

Zədələnmələr təhcizatlı klinikalarda təcrübəli 

mütəxəsisilər tərəfindən müalicə edilməlidir, çünki 
öd yolları zədələnmələrinin müalicəsində səhvlər 

adətən zədələnmədən sonrakı müdaxilə növünün və 

vaxtının seçimində baş verir. 

ÖD YOLLARININ FUNKSİONAL XƏSTƏLİKLƏRİ 


Tərifi 

Öd yolannın əsas funksiyası olan ödün axınının pozulması iki qrup səbəbdən baş verə 
bilər: 

• Birincisi, orqanın özündə olan və klinik olaraq təyini çətin olan ultrastruktural 
dəyişikliklərin nəticəsində baş verən pozulmalar ki, buna birincili funksional xəstəlik 
deyilir. 

• İkincisi isə, orqanın özündəki makroskopik xəstəliyin və ya orqanizmdəki hormonal 
dəyişikliyin nəticəsində baş verən pozulmalar ki, buna ikincili funksional pozulmalar 
deyilir. 

Birinci halda funksional pozulma sərbəst xəstəlik kimi, ikinci halda isə, xəstəliyin 
əlaməti və ya ağırlaşması kimi ortaya çıxır. 

Klinik praktikada bu iki vəziyyəti bir-birindən ayırmaq üçün səbəbin olub-olmaması 
nəzərə alınır: öd yolları funksiyasının pozulması əlaməti olan xəstədə klinik, laborator, 
görüntüləmə üsulları ilə morfoloji (daş, şiş, iltihab və s.) və ya hormonal dəyişiklik 
(hamiləlik, diabet və s.) tapılarsa bu ikincili pozulma kimi, tapılmazsa birincili funksional 
xəstəlik kimi qəbul olunur. 

Funksional xəstəliyin diaqnostik meyarları: 

• klinik əlaməti olur (əsas klinik əlamət biliar ağrıdır) 

• öd yollarında üzvi xəstəlik (daş, şiş, iltihab və s.) tapılmır. 

• funksional pozulma təsdiq edilir (öd kisəsinin funksional göstəricisi boşalma 
qabiliyyəti, Oddi sfinktoru üçün isə keçiricilik qabiliyyətidir). 

Təsnifatı 

Öd yollarının iki funskional xəstəliyi ayırd edilir: 

• Öd kisəsi diskineziyası 

o Hiperkinetik 
o Hipokinetik 

• Oddi sfinktoru disfunksiyası (Roma III) 

o Biliar 
o Pankreatik 
o Qarışıq 

ÖD KİSƏSİ DİSKİNEZİYASI 


Tərifi 

Öd kisəsi diskineziyası kisə funksiyasının (yığılmasının) pozulması ilə xarakterizə olunan 
xəstəlikdir, makroskopik patologiya tapılmır, lakin mikroskopik səviyyədə dəyişikliklər 
ola bilər. 

Ədəbiyyatda bu xəstəlik müxtəlif adlarla adlanır: öd kisəsi diskineziyası, xronik daşsız 
xolesistit, daşsız öd sancısı və.s 


Rastgəlməsi 

Xəstəlik adətən 25-30 yaş arasındakı qadınlarda (85%) rast gəlir və əksər hallarda (70- 
90%) kisədə xronik iltihab əlamətləri tapılır. Öd sancısı olanlar arasında 8-20% hallarda 
öd kisəsi disfunksiyası tapılır. 

Etiologiya və patogenezi 

Öd kisəsi dikineziyasının etiologiyası və patogenzi dəqiq məlum deyil. Xəstəliyin 
əsasında öd kisəsinin ödü boşaltma funksiyasının pozulması durur və bu iki şəkildə ola 
bilir: zəif yığılma (hipokinetik) və sürətli yığılma (hiperkinetik). Hipokinetik formada öd 
kisəsi zəif yığılır və atım fraksiyası az olur (30-40%-dən az). Öd kisəsinin yığılması ilə 
axacaq sfinktoru və Oddi sfinktoru arasındakı koordinasiyasnın pozulması (kisə yığılır 
lakin sfinktorlar boşalmır) və ya kisənin yığılma qabiliyyətinin azalması xəstəliyin əsas 
patogenetik mexanizmi hesab edilir. Hiperkinetik formada isə öd kisəsi sürətlə yığılaraq 
mənfəzindəki ödün əksər hissini (80%-dən çox) axacaqlara qovur. Bu zəmən əmələ 
gələn mənfəzdaxili hipertenziya ağrının və xroniki dəyişiklərin əmələ gəlməsinə səbəb 
olur. Hesab edilir ki, xolesitokinin reseptorlarının çox olması və ya xolesistokinin 
sintezinin artması hiperkinetik formanın meydana gəlməsində rol oynayır. 


Gedişi 

Təkrarlayan öd sancıları olan xəstələrin əksəriyyəti əməliyyat olunur və 80-85% halda 
faydalı nəticə əldə edilir. Əməliyyat olunmayan xəstələrdə isə müəyyən dövrdən sonra 
daş tapılır və ya Oddi fibrozu inkişaf edə bilir. 

Klinikası 

Öd kisəsi diskineziyası klinik olaraq yeməkdən sonra öd sancısı və ya öd ağrısı 
əlamətləri ilə ortaya çıxır, USM müayinəsində öd kisəsində daş tapılmır. 

Diaqnostikası 

Şübhə 

Tipik öd sancısı və ya yeməkdən sonra sağ qabırğaaltında bir neçə saat davam edən 
ağrısı olanlarda (öd ağrısı) USM-də kisədə daş və ya polip tapılmırsa, öd kisəsi 
diskineziyasından şübhələnmək olar. 

Dəqiqləşdirmə 

• Öd kisəsi diskineziyasının diaqnostikası inkar prinsipi üzərində qurulur (Şəkil 08-64). 

• Öd sancısı tipli ağrıları olanlarda USM və laborator olaraq öd yollarının digər 
xəstəliyi tapılmırsa, ikinci mərhələdə mədə-bağırsaq və ürək-damar xəstəlikləri 
araşdırılır (Şəkil 1). Bunun üçün qastroskopiya, kolonoskopiya və kardioloji 
müayinələr aparılır. Bu müayinələrdə də ağrını izah edən xəstəlik tapılmırsa öd 
kisəsi diskineziyasına ciddi şübhə yaranır və öd kisəsinin atım funkiyası və ya öddə 
kristallar araşdırılır. Atım fraksiyasını yoxlamaq üçün xəstəyə xolesistokinin 
vurulmasından əvvəl və 30 dəq sonra öd kisəsinin həcmi USM ilə hesablanır. Kisənin 
80%-dən çox kiçilməsi hipertkinetik, 35-50%-dən az yığılması isə hipokinetik 
diskineziya qəbul olunur. Xoesistokinin verildikdən sonra ağrının baş verməsi də 
diaqnostik əlamət sayıla bilər. Öd tərkibini yoxlamaq üçün duodenoskopiya edilir, 
xolesistokinin vurularaq öd alınır, mikroskopik və biokimyəvi müayinə edilir. Öddə 
kristalların görünməsi diskineziya diaqnozunu təsdiqləyir. 

Beləliklə, öd kisəsi diskineziyasının diaqnostik kriteriyaları aşağıdakılardır: 

• Biliar tipli ağrı (öd sancısı və ya öd ağrısı). 

• Klinik, laborator və görüntüləməyə görə (hətta təkrari müayinədə və 
endoskopiyada) öd kisəsində, öd yollarında, mədə-bağırsaqda, mədəaltı vəzidə və 
ətraf orqanlarda üzvi dəyişiklik yoxdur. 

• Ödün atım fraksiyasının azalması (<35-50%), artması (80%>) və ya tərkibində 
kristalların olması. 

Müalicəsi 

Öd kisəsi diskineziyasında ən effektiv müalicə laparoskopik xolesistektomiyadır. 


898 



CƏRRAHİ XƏSTƏLİKLƏR. N.Y.Bayramov 


Öd sancısı və ya öd ağrısı 
* 

Klinik, laborator, USM normaldır 

l 

Müayinələri təkrarlamaq 

i 


Biliar, qastrointestinal, kardioloji və digər müayinələrdə səbəb tapılmır 

_ 1 _ 

Sintoqrafiya və ya USM -ı- xolesistikinin sınağı ilə kisənin atım funksiyası 



50 - 80 % 

i 

Endoskopiya və ya duodenal zondla 
öd tərkibində kristallarıı yoxlamaq 


Yoxdur 


Var 


Müşahidə və ya başqa 
xəstəlikləri axtarmaq 


< 35 - 50 % 


Hipokinetik 

diskineziya 

_ 1 _ 


> 80 % 


Hiperkinetik 

diskineziya 

_ 1 _ 


Laparoskopik xolesistektomiya 


Şəkil 08-64. Öd kisəsi diskineziyasında diaqnostika və müalicə 


ODDİ SFİNKTORU DİSFUNKSİYASI 


Tərifi 

Oddi sfinktorunun fibroz, iltihab və ya spazm səbəbiylə hissəvi və ya vaxtaşırı 
təkrarlayan daralmasına disfunksiya (ODS) deyilir. Sfinktorun daşla və törəmələrlə 
tıxanmaları disfunksiyaya aid edilmir. 

Təsnifatı 

Roma III - Milwaukee klassifikasiyasına görə OSD-nin biliar və pankreatik formaları var 
və bunların da hər birinin laborator və görüntüləmə nəticələrinə görə 3 tipi ayırd edilir. 


Biliar tipli OSD Biliar tipli OSD - biliar tipli ağrı ilə büruzə verir, 3 tipi var: 

• I tip - biliar ağrı ilə yanaşı qaraciyər və xolestatik 
enzimlərdə artma və xoledoxda dilatasiya olur (8 mm-dən 
çox) 

• II tip - biliar tipli ağrı ilə yanaşı ya dilatasiya ya da 
enzimlərdə artma olur 

• III tip - yalnız biliar tipli ağrı olur 


Pankreatik tip Pankreatik tip OSD - təkrarlayan kəskin pankreatit tutmaları və 

OSD ya pankreatik tipli ağrılarla xarakterizə olunur, 3 tipi var: 

• I tip - pankreatik ağrı ilə yanaşı amilazada artma (normadan 
1,5 dəfə çox) və pankreatik axacaqda genişlənmə olur ( baş 
nahiyyəsində 6 mm-dən çox, cismində 5 mm-dən çox) 

• II tip - pankreatik ağrı ilə yanaşı ya dilatasiya ya da 
amilazada artma olur 

• III tip-yalnız pankreatik tipli ağrı olur 


Etiologiyası və patogenzi 

Sfinkterin daşsız və törəməsiz hissəvi, vaxtaşırı tıxanmaları adətən üç əsəas səbəbdən 
baş verə bilir ki, bunlara fibroz, iltihab, və spazm aiddir (Şəkil 2). 

• Fibrozun səbəbi dəqiq məlum deyil, xroniki travmatizasiyanın rolu ehtimal edilir. 
Hesab edilir ki, xırda öd daşları və kristalları sfinktordan keçərkən mexaniki 
zədələnmə törədir. Xronik pankreatiti olan xəstələrin təxminən yarısında xoledoxun 
distal hissəsində fibrotik dəyişiklik, 60-80%-ində isə sfinktorda disfunksiya tapılır. 

• İltihabın daş-kristal travmatizasiyasına, pankreatitə, nadir hallarda isə duodenitə 
bağlı olduğu ehtimal olunur. 

• Spazmın səbəbi dəqiq məlum deyil. Ehtimal olunur ki, sfinktoru boşaldan 
mexanizmlərin (xolesistokinin, sisto-sfinktor, duodeno-sfinktor reflekslər) 
zəifləməsi və ya sfinktorun yığılmaya həssaslığının artması spazma şərait yaradır. 

Sfinktorun tıxanması ödün və ya pankreas şirəsinin bağırsağa keçməsini əngəlləyərək, 
axacaq sistemində təzyiq artışına, genişlənməyə və asinar zədələnməyə (qaraciyər 
zədələnməsi, pankreatit) gətirib çıxarır. 

Fibroz iltihab Spazm 


Oddi sfinktoru disfunksiyası 



1 

Öd sancısı 

Xoledox genişlənməsi 
Qaraciyər və xolestaz 
enzimlərinin artması 
Pankreatit 



Daşsız öd sancısı və normal öd kisəsi 


Postxolesistektomik sindrom 


Təkrarlayan pankreatit 


-i 

Biliar ağrı 

_ \ 


Pankratik ağrı 


Şəkil 08-65. OSD-nin etio-patogenezi və gedişi 


Gedişi və ağırlaşmaları 

• OSD gedişində təkrarlama səciyyəvi cəhətidir. 

• Bu xəstəlik öd yolları və MAV patologiyalarına, xüsusən də öd sancısına, xolestaza, 
xoledox genişlənməsinə və təkrarlayan pankreatitə səbəb ola bilər. 

• Idiopatik təkrarlayan kəskin pankreatitli xəstələrdə 60% halda OSD tapılır və 
sfinkterotomiya 80% halda müsbət nəticə verir. 

• Xronik pankreatitdə isə 80% hallarda OSD müəyyən olunur və 65% halda 
sfinkterotomiya faydalı olur. Buna baxmayaraq OSD-nin xronik pankreatitə səbəb 
olduğu, yoxsa xronik pankreatitin OSD törətdiyi dəqiqləşməmişdir. 

• Postxolesistektomik sindromlarda ümumiyyətlə 10-20%, digər xəstəliklər inkar 
edildikdə isə 50-60% hallarda OSD tapılır. 

• Normal öd kisəsi və öd sancısı olan xəstələrin 50-70%-ində sfinktorda dəyişiklik 
müəyyən olunur. 

Ağırlaşmaları 

• Xolestaz 

• Təkrarlayan pankreatit 

Klinikası 

OSD üç klinik formada ortaya çıxa bilir: 

• Xolesistektomiyadan sonra 

• Daşsız öd sancısı olanlarda 

• Təkrarlayan kəskin pankreatitlərdə 

Hər üç klinik formada da kardinal əlamət ağrıdır ki, bu da biliar, pankreatik və ya qarışıq 
formada olur. 

• Biliar tipli OSD ağrılarının aşağdakı xarakterik cəhətləri var: 

» Ağrılar epiqstral və ya sağ qabırğaaltı nahiyyədə olur 
» Ağrı 30 dəqiqədən çox davam edir 
» Ağrılar müxtəlif intervallarla təkrarlayır (hər gün yox) 

» Ağrılar orta və ya ağır dərəcəli olub xəstənin gündəlik fəaliyyətini pozur, 
hətta təcili yardıma mürəciət etməyə səbəb olur 
» Ağrılar yeməkdən sonra, hətta gecə yatarkən baş verə bilər 
» Ağrılar nəcis və ya qaz ifrazı ilə, vəziyyəti dəyişməklə, antasidlərlə, bəzən də 
spazmolitiklərlə belə azalmır. 

• Pankreatik tip OSD ağrıları üçün xarakterik cəhət epiqastriumda və ya sol 
qabırğaaltı nahiyədə yerləşməsidir. Digər cəhətləri yuxarıda göstərildiyi kimidir. 


Diaqnostika 

Şübhə 

Aşağıdakı üç qrup xəstələrdə OSD-dən şübhələnmək lazımdır: 

• Postxolesistektomik ağrısı olanlarda 

• Daşsız öd sancısı olanlarda (biliar tipli ağrısı olub, lakin öd daşı və ya öd kisəsi 
diskineziyası inkar olunanlarda) 

• Təkrarlayan pankreatiti olanlarda 

Dəqiqləşdirmə 

OSD-nin diaqnozunu dəqiqləşdirmək üçün şübhəli xəstələrdə əvvəlcə öd sancısını 
törədən üzvi xəstəliklər inkar olunur, sonra isə sfinktorun keçiriciliyi yoxlanılır. Bunun 
üçün ilkin mərhələdə klinik müayinə edilir, qaraciyər və xolestatik enzimlər, amilaza 
yoxlanılır və MR-xolangiopankreatoqrafiya və Endoskopik USM edilir. 

MRT-də və EUS-da Oddi sfinkterində dəyişiklik görünmürsə, sfinkterin keçiricilik 
funksiyasını yoxlamaq lazım gəlir: 

• yükləmə sınaqları (yağlı yeməklər, sekretin, xolesistokinin sınaqları) 

• manometriya (>40 mm Hg st.) 

• klinik göstəricilər (xoledox genişliyi, ağrı, enzimlər) 

• kontrastın çıxma müddəti 

• müalicə sınaqları (stent, dilatasiya, botilin toksini) 

OSD diaqnozu xarakterik 3 kriteriya əsasında qoyulur: 

• Öd sancısı və ya pankreatit tutmaları olmalıdır 

• Öd kisəsində, xoledoxda daş və öd kisəsi diskineziyası yoxdur 

• Xoledox genişlənməsi və ya sfinktor keçiriciliyinin pozulması var 


Postxolesistektomik sindrom 
Təkrarlayan kəskin pankreatit 
Daşsız öd sancısı 

1 

Klinik, laborator və görüntüləmə müayinələri 

i 

Digər xəstəliklər inkar olunur 

1 

- OSD növü - 


I tip 

Ağrı, axar genişlənməsi, 


II və ya III tip 

Ağrı ± axar genişlənməsi, enzim artması 



Şəkil 08-65. OSD-də diaqnostika və müalicə taktikası 


Tipinin təyini 

OSD tiplərinin xarakterik əlamətləri aşağıdakılardır: 

• Biliar tipli OSD - biliar tipli ağrı ilə biruzə verir, 3 tipi var: 

• I tip - biliar ağrı ilə yanaşı qaraciyər və xolestatik enzimlərdə artma və 
xoledoxda dilatasiya olur (8 mm-dən çox) 

• II tip - biliar tipli ağrı ilə yanaşı ya dilatasiya ya da 

• enzimlərdə artma olur. 

• III tip-yalnız biliartipli ağrı olur 

• Pankreatik tip OSD - təkrarlayan kəskin pankreatit tutmaları və ya pankreatik tipli 
ağrılarla xarakterizə olunur, 3 tipi var: 

• Itip-pankreatikağrı ilə yanaşı amilazada artma(normadan 

• l,5dəfəçox)vəpankreatikaxacaqdagenişlənməolur (başnahiyyəsində 6 
mm-dən çox, cismində 5 mm-dən çox). 

• II tip - pankreatik ağrı ilə yanaşı ya dilatasiya ya da amilazada artma 
olur. 

• III tip-yalnız pankreatik tipli ağrı olur 


Müalicəsi 

OSD müalicə üsulunun seçimində tipi əsas götürülür (Şəkil 08-65): 

• Birinci tip OSD-də, yüksək sfinktor təzyiqində və təkrarlayan pankreatitlərdə 
sfinkterotomiya lazım gəlir (endoskopik və ya cərrahi) 

• İkinci və üçüncü tiplərdə konservativ (spazmolitiklər) müalicə aparılır (nifedipin, 
skopolamin, nitratlar, mebeverin, no-şpa və s.), effekt verməzsə, təkrari 
manometriya edilir və nəticəsinə görə sfinkterotomiyaya qərar verilir. 


Özət 


Öd yolları funksiyasının pozulması əlaməti olan xəstədə klinik, laborator və 
görüntüləmə üsulları ilə morfoloji (daş, şiş, iltihab və s.) və ya hormonal dəyişiklik 
(hamiləlik, diabet və s.) tapılarsa bu ikincili pozulma kimi, tapılmazsa birincili funksional 
xəstəlik kimi qəbul olunur. Öd yollarının ən çox rast gəlinən iki funksional xəstəliyinə öd 
kisəsi diskineziyası və Oddi sfinkteri disfunksiyası aid edilir. 

Öd kisəsi diskineziyası kisə funksiyasının (yığılmasının) pozulması ilə xarakterizə olunan 
xəstəlikdir, makroskopik patologiya tapılmır, lakin mikroskopik səviyyədə dəyişikliklər 
ola bilər. 

Ədəbiyyatda bu xəstəlik müxtəlif adlarla adlanır: öd kisəsi diskineziyası, xronik daşsız 
xolesistit, daşsız öd sancısı və s. Xəstəlik adətən 25-30 yaş arasındakı qadınlarda rast 
gəlir və klinik olaraq iki formada ortaya çıxır: hiperkinetik və hipokinetik. Hiperkinetik 
forma klassik öd sancısı şəkilində, hipokinetik forma isə yeməkdən sonar bir neçə saat 
davam edən küt ağrılarla (öd ağrısı) ortaya çıxır. Diaqnostikası üçün öd yollarının, mədə- 
bağırsaqların, ürəyin orqanik xəstəliklərini inkar etmək üçün hərtərəfli müayinələr 
aparılır və öd kisəsinin atım fraksiyası yoxlanılır. Öd sancısı və ya ağrısı, klinik, laborator 

və görüntüləmə müayinələrində (hətta təkrari müayinədə) öd kisəsi və yollarında daş 
və üzvi dəyişikliyin olmaması və ödün atım fraksiyasının azalması (<30%) və ya 
tərkibində kristalların olması diskineziyanın diaqnostik kriteriyalarıdır. Müalicəsi 
laparoskopik xolesistektomiyadır. 

Oddi sfinkteri disfunksiyası sfinktorunun daşla yox, fibroz, iltihab və ya spazm 
səbəbiylə hissəvi və ya vaxtaşırı təkrarlayan daralmasına disfunksiya (ODS) deyilir. 
Xəstəlik OSD-nin əsas əlaməti ağrıdır və üç klinik formada ortaya çıxır: bilar, pankreatik 
və qarışıq forma. Biliar forma öd sancısı və ya öd ağrısı şəklində ortaya çıxır, 
postxoslesistektomik və daşsız öd sancıları olan xəstələrdə rastlanır. Pakreatik forma 
isə təkrarlayan kəskin və ya xronik pankreatit əlamətləri ilə ortaya çıxır. OSD-nin 
diaqnozunu müəyyənləşdirmək üçün şübhəli xəstələrdə əvvəlcə öd sancısını törədən 
digər xəstəliklər inkar olunmalıdır, sonra sfinktorun keçiriciliyi yoxlanılmalıdır. 
Sfinktorun keçiriciliyini qiymətləndirmək üçün yükləmə sınaqları (yağlı yeməklər, 
sekretin, xolesistokinin sınaqları), manometriya, klinik göstəricilər (xoledox genişliyi, 
ağrı, enzimlər), kontrastın çıxma müddəti, hətta müalicə sınaqları (stend, dilatasiya, 
botilin toksini) aparıla bilər. Öd sancısı və ya pankreatit tutmalarının olması, öd 
kisəsində, xoledoxda daş və öd kisəsi diskineziyası olmaması, xoledox genişlənməsi və 
ya sfinktor keçiriciliyinin pozulması OSD-nin diaqnostik kriteriyalarıdır. OSD-nin əsas 
müalicəsi sfinkterotomiyadır, axacaq genişlənmsi, yüksək sfinktor təzyiqi və 
təkrarlayan pankreatitlər sfinkterotomiyaya göstərişlərdir. 


Öd yollarının funksional xəstəlikləri üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Funkional xəstəlik nə deməkdir? 

Klinik əlamətlər və funksional pozulma 
var, lakin müayinələrdə makroskopik 
dəyişiklik tapılmır. 

Öd yollarının hansı funksional 

• Öd kisəsi diskineziyası (ÖKD) 

xəstəlikər var? 

• Oddi sfinktoru disfunksiyası (OSD) 

Öd kisəsi diskineziyası başqa hansı 

Öd kisəsi diskineziyası, xronik daşsız 

adlarla da adlandırılır? 

xolesistit, daşsız öd sancısı 

ÖKD-nin mexanizmi nədir? 

Dəqiq bilinmir, öd kisəsinin boşalmaması 
əsas patomexanizm ehtimal edilir. 

ÖKD-nin hansı formaları var? 

Hipokinetik və hiperkinetik 

ÖKD hansı əlamətlərlə biruzə verir? 

Hiperkinetik forma klassik öd sancısı 
şəkilində, hipokinetik forma isə 
yeməkdən sonra bir neçə saat davam 
edən küt ağrılarla (öd ağrısı) 

ÖKD diaqnozu necə qoyulur? 

Diaqnzu qoymaq üçün aşağıdakı 3 
kriteriya olmalıdır: 

• Öd sancısı və ya ağrısı. 

• Müayinələrdə öd kisəsi və yollarında 
daş və üzvi dəyişiklik yoxdur. 

• Ödün atım fraksiyasının azalması 
(<35-50%) və ya tərkibində kristalların 

olması 

ÖKD müalicəsi nədən ibarətdir? 

Laparoskopik xolesistektomiya 

Oddi sfinkteri difunksiyası nə 

deməkdir? 

Oddi sfinktorunun daşla yox, üzvi (fibroz, 
iltihab) və / və ya funksional (spazm) 
daralmasına disfunksiya (ODS) deyilir. 

Sfinktorda və ya ətrafındakı 
törəmələrin törətdiyi tıxanmalar 
disfunksiyaya aid edilirmi? 

Xeyr. 

OSD ən çox kimlərdə rast gəlir? 

postxolesistektomik sindromu, 
təkrarlayan kəskin pankreatiti və daşsız 

öd sancıları olanlarda 

OSD hansı əlamətlərlə biruzə verir? 

Bilar tip - öd sancıları ilə 

Pankreatik tip - kəskin pankreatit və ya 
soltərəfli ağrılarla 

Qarışıq tip - hər iki əlamətlərlə 

OSD diaqnostikası üçün hansı 
müayinələr aparılır? 

USM, laborator, MRT, Endoskopiya, 
EndoUSM, ERXPQ, manometriya 

OSD diaqnozu necə qoyulur? 

Aşağıdakı kriteriyalar olmalıdır: 

• Öd sancısı və ya pankreatit tutmaları 

• Öd kisəsində, xoledoxda daş və öd 
kisəsi diskineziyası olmamalıdır 

• Xoledox genişlənməsi və ya sfinktor 
keçiriciliyinin pozulması 

Sfinkterin keçiriciliyini necə yoxlamaq 

olar? 

• Yükləmə sınaqları (yağlı yeməklər, 
sekretin, xolesistokinin sınaqları) 

• Manometriya 

• Klinik göstəricilər (xoledox genişliyi, 
ağrı, enzimlər) 

• Kontrastın çıxma müddəti 

• Müalicə sınaqları (stent, dilatasiya, 
botilin toksini) 

OSD-nin müalicəsi nədən ibarətdir? 

Sfinkterotomiya 

Tərifi 

Öd yollarının hər hansı bir hissəsində torbaşəkilli genişlənməsi sistlər-suluqlar adlanır. 

Rastgəlməsi 

Sistlər anadangəlmə hesab olunur və az rast gələn patologiya (1:100.000) hesab edilir. 
Ən çox qadınlarda (1:3) rast gəlir və 60% -ı on yaşından kiçik uşaqlarda tapılır. Sistlər 
həm qaraciyərdaxili, həm də qaraciyərxarici öd yollarında ola bilir. Ən çox ümumi 
qaraciyər və ümumi öd axarında rastlanır. 

Təsnifatı 

Yerləşmə yerinə və quruluşuna görə 5 tipi ayırd edilir - Asonso-Ley klassifikasiyası (Şəkil 
08-66). 

• I tip - xoledoxun silindirik genişlənməsi 

• II tip-xoledoxun divertikulu 

• III tip - xoledoxun distalının genişlənməsi - xoledoxosele 

• IV tip - çoxlu intra və ekstrahepatik sistlər 

• V tip - çoxlu qaraciyərdaxili sistlər - Karoli xəstəliyi 
Sistlər arasında ən çox I (50-90%) və II tip (35%) rast gəlir. 



I tip 

Silındırşəkıllı xoledox 


II tip 


III tip 


Xoledox divertikulu 


Xoledoxosel 



IV tip 

Ekstra və intrahepatik kistlər 


V tip 

Karoli xəstəliyi 


Şəkil 08-66. Öd yolları sistlərinin təsnifatı 

Gedişi 

• Sistlər əksər hallarda asimptomatik gedir. 

• Təxminən 30% hallarda öd durğunluğuna səbəb olaraq daş, xolangit, sarılıq törədə 
bilirlər. 

• Nadir hallarda pankreatit, duodenal obstruksiya və portal hipertenziya törədirlər. 

• Simptomatik sistlər 15-20% halda xolangiokarsinoma mənbəyi ola bilirlər. 
Xoledoxo-pankreatik birləşmənin anomaliyasında (2 sm-dən uzun birləşmə) kanser 
riski artır. 

• Sistlərin 60%-i 10 yaşına qədər, qalanı isə sonrakı dövrlərdə təsadüfi müayinələrdə 
və ya klinik əlamətlər göstərərkən tapılır. 

Klinika 

• Xoledox sistləri simptom törətdikdə ağrı, xolangit, sarılıq əlamətləri ilə ortaya 
çıxırlar. 

• Böyük ölçüdəki sistlər kütlə şəklində (25%) əllənə bilirlər. 

Diaqnostika 

Şübhə 

Öd yolları sistləri nadir rast gəlinən xəstəliklər olmasına baxmayaraq, aşağıdakı hallarda 
bu xəstəliklərdən şübhələnmək lazımdır: 

• Klinik triada -ağrı, sarılıq və kütlə 

• USM-də geniş öd yolları görünən, lakin xolestaz əlamətləri olmayan xəstələr. 

• USM və ya KT-də qaraciyər daxilində və ya qaraciyər qapısnda sistlər. 

Dəqiqləşdirmə 

Dəqiqləşdirmək üçün xolangioqrafiya lazımdır və MRT ilk seçimdir. MRT ilə 
dəqiqləşdirmək mümkün olmadıqda Endoskopik USM və kontrastlı xolangioqrafiya 
edilir (ERXPQ, PXQ). Digər anadangəlmə sistlərdən fərqli olaraq öd yolları sistlərinin 
biliar sistemlə birbaşa əlaqəsi olur. Ona görə də kontrastlı xolangioqrafiyalarda sistlər 
üçün xarakterik əlamət ortaya çıxır - kontrast sistə keçir. 

Diaqnostik əlamətləri: 

• Asimptomatik və ya simptomatik (klinik triada -ağrı, sarılıq və kütlə) 

• Görüntüləmədə öd yolları ilə əlaqəsi olan sistlər və ya sistşəkilli genişlənmələr 

Şəkil 2. 08-67. Öd yollanın I tip sisti, MRT görüntüsü 


Müalicəsi 

Sistlərin ağırlaşma və maliqnizasiya ehtimalını nəzərə alaraq cərrahi çıxarılması tövsiyə 
olunur. Müalicə üsulunun seçimində sistin tipi nəzərə alınır (Şəkil 08-68): 

• I və IV tipdə - maliqnizasiya risqinin yüksək olduğunu nəzərə alaraq sistin kəsilib 
götürülməsi və Ru - Y tipli hepatikoyeyunoanastomoz tövsiyə olunur. 

• II tipdə - eksiziya yetərlidir. 

• III tipdə - endoskopik sfinkteroplasika və ya PDR tövsiyə edilir. 

• V tipdə - qaraciyər rezeksiyası (birtərəfli olarsa) və ya qaraciyər transplanatasiyası 
(ikitərəfli olanlarda) laım gəlir 

Sistin ağırlaşmaları və epitelinin maliqnizasiya ehtimalını nəzərə alaraq bilio - enterik 
anastomozlar məsləhət görülmür. Sisti tamamilə çıxarmaq mümkün olmadıqda 
epitelini soymaq olar. 


I və IV tip 



Ru-Y hepatiko- 
yeyunostomiva 



Şəkil 08-68. Xoledox sistlərində əməliyyat üsulları 

Özət 


Öd yollarının hər hansı bir hissəsində torbaşəkilli genişlənməsi sistlər-suluqlar adlanır. 
Kistlər anadangəlmə səbəblərdən meydana gəlir, MAV axacağı və Qc anomaliyaları ilə 
birlikdə rast gələ bilir. Yerinə görə kistlərin aşağıdakı növləri ayrıd edilir: 

• I növ - xoledoxun diffuz genişlənməsi 

• II növ - xoledoxun divertikulu 

• III növ-xoledoxosele 

• IV növ - daxili və xarici çoxsaylı kistlər 

• V növ - daxili çoxsaylı kistlər (Karoli xəstəliyi) 

Kistlərin əksəriyyəti 10 yaşına qədər ortaya çıxır, asimptomatik ola bilər və ya sarılıq, 
xolestaz, sarılıq, ağrı, kütlə, xolangit əlamətləri ilə büruzə verə bilir. Kist epitelinin 
malqnizasiya ehtimalı var. USM, KT və əməliyyat vaxtı kistik törəmənin tapılması şübhə 
yaradır, dəqiqləşdirmək üçün xolangioqrafiya edilir və kistlə öd yolları arasında əlaqə 
diaqnozu təsdiqləyir. Müalicəsi üçün kistin çıxarılması və bilio-digestiv anastomoz 
lazımdır. Kist çıxarılmazsa epitelini soymaq lazımdır (malqnizasiya ehtimalı). Karoli 
xəstəliyində rezeksiya, hətta transplantasiya gərəkə bilir. 


Öd yolları sistləri üzrə suallar 
N.Y.Bayramov, A.K.Səfiyeva, F.Qəhrəmanova 


Suallar 

Cavablar 

Öd yolları sistləri nədir? 

Öd yollarının hər hansı bir hissəsinin 
torbaşəkilli genişlənməsidir. 

Rastgəlmə tezliyi nə qədərdir? 

• 1:100.000 

• Ən çox qadınlarda (1:3) 

• 60%-i 10 yaşından kiçik uşaqlarda rast 
gəlinir. 

Hansı klinik formaları var? 

Yerləşmə yerinə və quruluşuna görə 5 tipi ayırd 
edilir (Alonso-Lej klassifikasiyası): 

• 1 tip (50-90%) - xoledoxun silindirik 
genişlənməsi 

• II tip (35%) - xoledoxun divertikulu 

• III tip -xoledoxun distalının genişlənməsi - 

xoledoxosele 


911 












Öd yollarının cərrahi xəstəlikləri. N.Y.Bayramov, R.A.Məmmədov 



• IV tip - çoxlu intra və ekstrahepatik sistlər 

• V tip - çoxlu qaraciyərdaxili sistlər - Karoli 
xəstəliyi 

Səbəbi və ya risk faktorları 

nələrdir? 

Anadangəlmə hesab olunur. 

Patogenezi nədən ibarətdir? 

Sistikfibroz genidndəki mutasiya nəticəsində 
meydana gəldiyi hesab edilir. 

Gediş xüsusiyyəti necədir? 

• Əksər hallarda asimptomatik 

• 30% hallarda: öd durğunluğu, daş, xolangit, 
sarılıq 

Ağırlaşmaları nələrdir? 

• Nadir hallarda: pankreatit, duodenal 
obstruksiya və portal hipertenziya 

• Simptomatik sistlər 15-20% halda 
xolangiokarsinoma mənbəyi ola bilirlər. 

Klinik əlamətləri hansılardır? 

• Ağrı 

• Kütlə 

• Sarılıq 

Hansı xəstələrdə şübhələnmək 

lazımdır? 

• Xolangiti olalarda, 

• USM-də geniş öd yolları görünən, lakin 
xolestaz əlamətləri olmayan xəstələr 

• USM və ya KT-də qaraciyər daxilində və ya 
qaraciyər qapısında sistlər 

Dəqiqləşdirmək üçün hansı 
müayinələr lazımdır? 

• İlk seçim MR-xolangioqrafiya 

• Dəqiqləşdirmək mümkün olmadıqda 
kontrastlı xolangioqrafiya (ERXPQ, PXQ) 

Laborator əlamətləri nələrdir? 

Spesifik əlamətləri yoxdur, qaraciyərin 
funksional testlərində dəyişikliklər ola bilər. 

Görüntüləmə əlamətləri 

nələrdir? 

Xolangioqrafiyada öd yolları ilə əlaqəsi olan 
sistlər və ya sistşəkilli genişlənmələr 

Diaqnostik kriteriyalarını • Görüntüləmədə öd yolları ilə əlaqəsi olan 

sadala? sistlər və ya sistşəkilli genişlənmələr 

Müalicə üsulları hansılardır? 

Cərrahi 

Əməliyyata göstərişlər nələrdir? 

Sistin varlığı əməliyyata göstərişdir. 

Əməliyyat üsulları hansılardır? 

• 1 və IV tipdə - Ru-Y tipli hepatiko- 
yeyunoanastomoz 

• II tipdə - eksiziya 

• III tipdə - endoskopik sfinkteroplastika və ya 

PDR 

• V tipdə - qaraciyər rezeksiyası (birtərəfli 
olarsa) və ya qaraciyər transplantasiyası 
(ikitərəfli olanlarda) 

Hansı əməliyyat tövsiyə 

edilmir? 

Sisto-digestiv anastomozlar tövsiyə edilmir, 
çünki, mukoza qaldığı üçün malignizasiya risqi 

artır. 

Proqnozu nədir? 

Cərrahi müalicələrdən sonra proqnozu yaxşıdır. 

Xəstəliyin ən xaraketrik 
özəllyini bir cümlə ilə necə ifadə 

edərsiniz? 

Öd yolları sisti varsa radikal əməliyyat lazımdır. 

POSTXOLESİSTEKTOMİK SİNDROM 


Tərifi 

Postxolesistektomik sindrom (PXES) xolesistektomiyadan sonra meydana gələn və ya 
davam edən (təkrarlayan) ağrı və dispepsiyaya deyilir. Bu sindromun kriteriyaları 
aşağıdakılardır: 

• Xolesistektomiya əməliyyatından sonra meydana gələn və ya davam edən ağrı və 
dispepsiya 

• Ağrı və dispepsiya əməliyyatdan əvvəlki ilə eyni və ya fərqli ola bilər 

• Ağrı və dispepsiya adətən təkrarlayır. 

Klinik praktikada PXES diaqnozu iki halda istifadə edilə bilər: 

• İşçi diaqnoz kimi PXES: xolesistektomiyadan sonra ağrı və dispepsiyası olan və 
klinik müayinələrdə obyektiv səbəbi tapılmayan hallar. 

• Əsas diaqnoz kimi PXES: klinik, laborator, görüntüləmə və funksional müayinələrlə 
öd yollarında, mədəaltı vəzidə, mədə-bağırsaq sistemində və digər orqanlarda 
ağrıya və dispepsiyaya səbəb olan xəstəlik tapılmırsa və əməliyyatın törədə biləcəyi 
patalogiyalar da (funksional pozulma, uzun güdül, darlıq, bitişmə və yara nevroma- 
sı) inkar edilərsə. 

Rastgəlməsi 

Xolesistektomiya əməliyyatından sonra PXES xəstələrin təxminən 20%-ində rastlanır. 

Təsnifatı 

Mexanizminə görə Xolesistektomiyadan sonra baş verən patologiyaları inkişaf 

mexanizmlərinə görə 3 qrupa bölmək olar: 

• Postxolesistektomik funkisonal pozulmalar (diareya, 
reflüks) 

• Postxolesistektomik texniki problemlər (zədələnmə, 
texniki qüsur, çapığa bağlı) 

• Xolesistektomiyaya aid olmayan patologiyalar 
(əməliyyatdan əvvəl mövcud olan və ya sonra meydana 
gələn) 

Səbəbinə görə Patologiyaların anatomik yerinə görə PXES-in səbəblərini 4 

qrupa ayırmaq olar: 

• Biliar 

• Pankreatik 

• Qastrointestinal 

• 

Ekstraintestinal 

Vaxtına görə 

Vaxtına görə erkən və gec PXES ayırd edilir. 


• 

Erkən PXES - əməliyyatdan sonrakı günlərdə rast 
gəlinən 


• 

Gec PXES- əməliyyatdan aylar və illər sonra müşahidə 
edilən 

Klinik yerinə görə 

• 

İşçi diaqnoz- ilkin klinik diaqnoz 


• 

Əsl PXES - səbəbi tapılmayan PXES 


Səbəbləri və patogenezi 

Xolesistektomiyadan sonra baş verən patologiyaları inkişaf mexanizmlərinə görə 3 
qrupa bölmək olar: funksional pozulmalar, texniki ağırlaşmalar, xolesistektomiyaya aid 
olmayan patologiyalar 

• Postxolesistektomik funkisonal pozulmalar öd kisəsinin çıxarılması nəticəsində 
meydana gələn müvəqqəti fizioloji dəyişikliklərdir ki, bunlara diareya və reflüks 
qastrit aid edilir. Öd kisəsinin çıxarılması ödün bağırsağa porsiyalarla yox, daimi 
şəkildə axmasına, mədəyə reflüksünə və bağırsaqları qıcıqlandıraraq diareyaya 
səbəb olur. Lakin bir neçə həftə ərzində orqanizmin adaptasiya mexanizmləri işə 
düşür: acı bağırsağın proskimal ilgəkləri ödü özündə saxlayır, diareya və reflüks 
aradan qalxır. Funksional pozulmalar əksər hallarda subklinik getsə də, xəstələrin 
5-10%-də diareya və reflüks təsadüf edir, lakin 2-3 ay ərzində əksəriyyəti spontan 
aradan qalxır. 

• Postxolesistektomik texniki problemlər. Texniki problemlərlə əməliyyat vaxtı öd 
yolları zədələnmələri, texniki qüsurları (kisə qalığı, uzun güdül), çapığın və 
bitişmələrin törətdiyi narahatçılıqlar (yara ağrısı, yırtıqlar, nevrinoma və s) aid 
edilir. Bu problemlər 1-5% hallarda rast gəlinir və xarakterindən asılı olaraq müxtəlif 
klinik əlamətlərlə bwruzə verir. 

• Ekstrasistik patologiyalar. Bu qrup patologiyalara xolesistektomiya ilə bilavasitə 
əlaqəsi olmayan patologiyalar aid edilir. Bu patologiyalar əməliyyatdan əvvəl 
mövcud olub əməliyyatdan sonra davam edə bilər və ya əməliyyatdan sonra 
meydana gələ bilərlər. 

PXES-in səbəbləri 



Xoledoxolitiaz 
Zədələnmə 
Darlıq 
Uzun güdül 
OSD 


Şişlər 

Xoledox kistləri 
Digər 


Pankreatit 

Reflüks ezofagit 

Psixatrik 

Psevdokist 

Kardiospazm 

ÜİX 

Şiş 

Xora 

Nevrit 

Pankreatik divizim 

Mezenterik işemiya 

Yara nevroması 

Digər 

Bitişmə xəstəliyi 
Bağırsaq şişləri 
Spastik kolit 

Hepatit 

Digər 

Nevroloji xəstəlik 
Digər 


NYBay 


Şəkil 08-69. Postxolesistektomik sindromun səbəbləri. 


• Anatomik nöqteyi-nəzərdən PXES-in səbəblərini 4 qrupa ayırmaq olar: biliar, 
pankreatik, qastrointestinal və ekstraintestinal (Şəkil 08-69). 

• PXES-in ən çox rast gəlinən səbəbləri aşağıdakılardır: 

» Xoledoxolitiaz (30%) 

» Xora, pankreatit və hepatit (30%) 

» OSD (10%) 

» Spastik kolit və digər bağırsaq xəstəlikləri (10%) 

» Darlıq və uzun güdül az rast gələn patologiyalardır. 

Klinikası 

PXES-in xarakterik əlaməti qarında təkrarlayan ağrıdır: 

• Ağrı xolesistektomiyadan əvvəlki ağrılarla eyni ola bilər, fərqli ola bilər və ya 
yenidən əmələ gələ bilər. 

• Ağrının xarakteri müxtəlifdir: sancışəkilli, küt, diffuz, lokal və s 

• Ağrı dispeptik əlamətlərlə müşayiət oluna bilər: köp, qıcqırma, diareya, diskomfort 
və s. 


Ağrı və dispeptik əlamətlərlə yanaşı sarılıq, peritonit, hərarət, törəmə, yırtıq, 
keçməzlik və s. kimi obyektiv əlamətlər varsa PXES-ə aid edilmir. 

Diaqnostikası 

Şübhə 

Xolesistektomiya əməliyyatından sonrakı ilk günlərdə və ya aylar, illər sonra epiqastral 
və ya sağ qabırğaaltı nahiyədə ağrıları olan xəstələrdə PXES düşünmək olar. Ağrılar 
dispepik əlamətlərlə müşayiət oluna bilər: köp, qıcqırma, diareya, diskomfort və s. 

Dəqiqləşdirmə 

Xolesistektomiyadan sonra ağrı və dispepsiyası olan xəstə diqqətli klinik müayinə edilir 
və aşağıdakı meyarlar varsa işçi diaqnoz kimi PXES (və ya ilkin klinik diaqnoz kimi) qəbul 
olunur və səbəbin axtarışı başladılır (Şəkil 08-70)\ 

• ağrı varsa (ağrı ilə yanaşı dispeptik əlamətlər də ola bilər) 

• digər xəstəliklərin obyektiv əlamətləri yoxdursa (sarılıq, hərarət, kütlə, yırtıq, 
qarında maye və s.) 

Xəstədə ağrı yoxdursa və ya ağrı ilə yanaşı digər xəstəliklərin obyektiv əlamətləri 
(sarılıq, hərarət, kütlə, yırtıq, qarında maye və s.) mövcuddursa, PXES inkar edilə bilər. 
Əməliyyatdan sonra şikayətlərin müəyyən müddət olmaması aparılan əməliyyatın 
düzgün seçildiyini göstərir, şikayətlərin dəyişməməsi isə başqa xəstəliyin olduğuna 
şübhə yaradır. 


XE-dən sonra meydana gələn və ya davam edən ağrı və dispesiya 

t 

i- Diqqətli və hərtərəfli klinik müayinə 

I ı 

Obyektiv əlamətlər var Obyektiv əlamətlər yoxdur 
(sarılıq, maye. ı 

hərarət, yırtıq və s.) * _ 

İşçi diaqnoz - PXES 

Öd yollarında üzvi dəyişikləyi təsdiq və ya inkar etmə 

l (USM, QF, ALT, AST, Bilirubin, Amilaza, MRT, EUS) 

Səbəb tapılmır 

|_ MAV, qastrointestinal sistem, qaraciyər yoxlanılır 

(qastroduodenoskopiya, kolonoskopiya, KT və s.) 1 


Oddi sfinktoru funksiyasını yoxlama 

(EUS, manometriya, funksional sınaqlar) 


Səbəb tapılmır 

^-* Digər səbəbləri axtarma 


Səbəb tapılmır 


Səbəb tapılmır 


•[ PXES xəstəliyi 


Şəkil 08-70. PXES-da diaqnostik yanaşma 

Səbəbin təyini 

Xəstədə PXES ilkin diaqnozu qoyularsa səbəblərin axtarışı rastgəlmə tezliyinə əsaslanan 
ardıcıllıqla aparılır: 

• öd yolları 

• pankreas 

• mədə-bağırsaqlar 

• qaraciyər 

• Oddi sfinktoru 

• ekstraintestinal orqanlar müayinə edilir 

İlk olaraq öd yollarında üzvi dəyişiklər axtarılır. Bunun üçün laborator (xolestaz) və 
görüntüləmə müayinələri aparılır. Xolestaza şübhə varsa mütləq MRT lazımdır. Bu 
müayinələrlə PXES-in ən çox rast gələn səbəbi-xoledoxolitiaz və əməliyyatın texniki 
qüsurları (uzun güdül, zədələnmə və darlıq) təsdiq və ya inkar edilə bilir. 

• MRT-də öd yollarında patologiya tapılmazsa pankreas, mədə - bağırsaqlar və 
qaraciyər yoxlanılır: qaraciyər enzimləri, amilaza. Ardınca qastroduodenoskopiya, 
endoskopik USM və gərəkərsə kolonoskopiya edilir. 

• Bu müayinələr də nəticə verməzsə, Oddi sfinktorunun funksiyası araşdırılır. Bu 
məqsədlə manometriya və ya funksional sınaqlar aparıla bilər 

• OSD inkar olunan xəstələrdə klinik-laborator-görüntüləmə nəticələri təkrar 
qiymətləndirilməlidir. Həzm sistemi patologiyaları ciddi şəkildə inkar olunarsa, 
nevroloji və psixiatrik müayinələr aparlılır. 

• Aparılan hərtərəfli müayinələrlə əksər hallarda (80%) PXES-in səbəbini tapmaq 
mümkün olur. 

• Lakin müasir müayinələrə baxmayaraq təxminən xəstələrin 20%-ində ağrının 
səbəbini müəyyənləşdirmək olmur. 

Bütün imkanlara baxmayaraq ağrının səbəbi tapılmayan hallar PXES xəstəliyi qəbul 
olunur. Əsl PXES üçün kriteriyalar: 

• XE-dən sonra ağrı və dispespiya. 

• Klinik, laborator, görüntüləmə və funksional müayinədə ağrı törədən xəstəlik 
tapılmır. 

Belə xəstələrdə bəzən diqqətli klinik müayinələr, müşahidələrvətəkrarmüayinələrgizli 
səbəbləri aşkarlaya bilir (10%). 

Xolesistektomiyadan sonra 
xoledoxda daşlar (MRT) 


Şəkil 08-71. Xolesistektomiyadan sonra xoledoxolitiaz, MRT görüntüsü 

Müalicəsi 

PXES əksər hallarda (80-90%) digər xəstəliyin təzahürüdür və tədbirlər əsas xəstəliyin 
müalicəsinə yönəldilir. 

Səbəb tapılmayan hallarda (əsl PXES) müalicə üçün trankvlizatovlar, spazmolitiklər və 
psixoterapiya faydalı ola bilər. 


Özət 


Postxolesistektomik sindrom (PXES) xolesistektomiyadan sonra meydana gələn və ya 
davam edən (təkrarlayan) ağrı və dispepsiyaya deyilir. Ağrılar əməliyyatdan əvvəlki ilə 
eyni və ya fərqli ola bilər və adətən təkrarlayır. 

PXES diaqnozu iki halda istifadə edilə bilər: ilkin (işçi) diaqnoz və əsas xəstəlik kimi. 
Xolesistektomiyadan sonra biliartipli ağrısı olan və klinik müayinələrdə obyektiv səbəbi 
tapılmayan hallarda ilkin (işçi) diaqnoz kimi PXES istifadə edilə bilər. Əgər sonrakı 
laborator, görüntüləmə, funksional müayinələrlə öd yollarında, mədəaltı vəzidə, mədə- 
bağırsaq sistemində və digər orqanlarda ağrıya səbəb olan xəstəlik tapılmırsa və 
əməliyyatın törədə biləcəyi patalogiyalar da (uzun güdül, darlıq, bitişmə və yara 
nevroması) inkar edilərsə, belə halda PXES əsas diaqnoz kimi istifadə edilə bilər. Əksər 
hallarda PXEA-nın səbəbini tapmaq mümkün olur, lakin təxminən xəstələrin 1/5-ində 
ağrının səbəbini müəyyənləşdirmək olmur və bu vəziyyət əsl PXES sindromu adlanır. 
Xoledoxolitiaz, xora, pankreatit, OSD və spastik kolit PXES-in çox rast gəlinən 
səbəbləridir. PXES-in müalicəsi səbəbin aradan qaldırılmasından ibarətdir, əsl PXES-də 

isə sakitləşdirlicilər və psixoterapiya ön planda tutulur, bəzən müayinələri təkrarlamaq 
lazım gəlir. 

Postxolesistektomik sindrom (PXES) üzrə suallar 
N.Y.Bayramov, A.K.Səfiyeva, F.Qəhrəmanova 


Suallar Cavablar 


Suallar 

Cavablar 

Postxolesistektomik sindrom nə 

deməkdir? 

Xolesistektomiyadan sonra ağrı və 
dispepsiyadır 

PXES hansı tezlikdə rast gəlir? 

20% 

PXES-nin səbəbləri nələrdir? 

• Əməliyyata bağlı olmayan xəstəliklər 

• Əməliyyatın ağırlaşmaları 

• Kisənin çıxarılması nəticəsində 
funksional pozulmalar 

PXES-nin ən çox rast gələn səbələri 

hansılardır? 

• Xoledoxolitiaz (30%) 

• Xora, pankreatit və hepatit (30%) 

• OSD (10%) 

• spastik kolit və digər bağırsaq 

xəstəlikləri 

Kisənin çıxarılmasına bağlı funksional 
pozulmalara nələr aiddir? 

Diarreya və reflüks qastrit 

Xolesistektomiya əməliyyatının hansı 
ağırlaşmaları PXES səbəbi ola biləir? 

Uzun güdül, darlıq, bitişmə və yara 

nevroması 

PXES diaqnozu hansı hallarda tətbiq 

edilir? 

İlkin (işçi) diaqnoz və əsas xəstəlik kimi. 

İşçi diaqnoz kimi PXES nə deməkdir? 

Xolesistektomiyadan sonra biliar tipli 
ağrısı olan və klinik müayinələrdə 
obyektiv səbəbi tapılmayan hallar. 

Əsas diaqnoz kimi PXES nə deməkdir? 

Klinik, laborator, görüntüləmə və 
funksional müayinələrlə öd yollarında, 
mədəaltı vəzidə, mədə-bağırsaq 

sistemində və digər orqanlarda ağrıya 
səbəb olan xəstəlik tapılmırsa və 
əməliyyatın ağırlaşmaları da inkar 

edilərsə. 

PXES-da müayinələrin məqsədi və 
ardıcllığı nədir? 

Səbəbi axtarmaq əsas məqsəddir: öd 
yolları, pankreas, mədə-bağırsaqlar, 
qaraciyər və Oddi sfinktoru və 
ekstraintestinal orqanlar yoxlanılır 

PXES olan xəstələrdə hasnsı müayinələr 
aparılır? 

Klinik, laborator, MRT, endoskopiya, 
funksional və digər müayinələr 

Xəstələrin neçə faizində PXES-in 
səbəbini tapmaq olmur? 

Təxminən 20%-ində. 

PXES-in müalicəsi nədən ibarətdir? 

Səbəbin müalicəsindən 

Səbəbi tapılmayan PXS necə müalicə 

edirlir? 

Trankivilizatorlar, spazmolitiklər, 

müşahidə. 

HEMOBİLİYA VƏ BİLHEMİYA 


HEMOBİLİYA 


Tərifi 

Öd yollarında qanın olmasına deyilir (qansızma və ya qanaxma nəticəsində) 

Etiologiyası 

• Yatrogenik zədələnmələr (40 - 60%) 

• Qaraciyər travmaları (0.2-0.3%) 

• Öd daşları 

• Şişlər 

• lltihabi xəstəliklər 

• Damar xəstəlikləri 

Klinika 

Klassik triada: 

• Sağ qabırğaaltı nahiyyədə ağrı 

• Üst mədə - bağırsaq qanaxması əlamətləri 

• Sarılıq 

Massiv hemobiliya zamanı: 

• Melena (90%) 

• Hematomezis (60%) 

• Öd sancısı (70%) 

• Sarılıq (60%) 

Diaqnostika 

• Üst endoskopiya (Fater məməciyindən qanaxma) - 10 - 20% hallarda faydalı olur 

• USM və ya KT (şiş və ya hematoma şübhəsi olan zaman) 

• Arterial angiografiya (90% hallarda faydalı olur) - qızıl standart 

• Xolangioqrafiya (öd yollarında qan laxtaların görünməsi) 

Müalicəsi prinsipləri 

• Qanaxmanın konservativ yolla dayandırılması 

• Mexaniki sarılığın ləğv edilməsi 

• Massiv hemobiliyalar zamanı - angioqrafiya və transarterial embolizasiya 

• Cərrahi müalicə (konservativ terapiya effektsiz olduqda): 

» Damarların liqasiyası 
» Qaraciyər rezeksiyaları 
» Şiş eksiziyaları və s. 


BİLHEMİYA 


Tərifi 

Qan damarlarına ödün sızmasına deyilir. Bu da öd yollarındakı təzyiqin, hepatik və 
portal venalarda olan təzyiqdən yuxarı olduqda baş verir. 

Səbəblər 

• Yatrogenik travmalar 

• Qaraciyər travmaları 

• Öd daşları 

Klinikası 

• Kəskin artan sarılıq 

• Sepsis 

Diaqnostika 

• Laborator olaraq düz bilirubinin artar, lakin AST və ALT normal olur 

• ERCP (öd yollarında maneə və hipertenziya əlamətləri) 

Müalicə prinsipləri: 

• Öd yollarına stentlərin yerləşdirilməsi 

• Sfinkterotomiya 


923 




Öd yollarının cərrahi xəstəlikləri. N.Y.Bayramov, R.A.Məmmədov 


Ədəbiyyat 


Ümumi ədəbiyyat 

• Ağayev B.A. Cərrahi xəstəliklər. Bakı 2010. 

• Blackbourne LH. Surgical Recall. 4 edition, 2006, LWW, Philadelphia 

• DohertyGM. Current Diagnosis and Treatment: Surgery, 13 th edition, 2010, Lang 
International Edition. 

• Əmiraslanov Ə.T., Qazıyev A.Y. Onkologiya. Bakı, 2010. 

• İsayev H.B. Cərrahi xəstəliklərin patofizologiyası. Bakı 2005 

• Klingensmith ME, Aziz A, Bharat A, Fox AC, Porembka MR. The Washington 
Manual of Surgery, 6 th edition, 2012, LWW, Philadelphia. 

• McNally PR. Gl/Liver Secrets Plus. 4 edition. Mosby, Elsevier, 2010 

• Medscape, http://www.medscape.com 

• Oxford Handbook of Clinical Surgery, 3d edition, 2011, Oxford Press 

• Sayek İ. SayekTemel Cerrahi 1-2. 4-cübaskı, 2016, Güneş Tip Kitabevleri. 

• Topçubaşov M.A. Xüsusi cərrahlıq. Bakı, 1979 

• UpToDate, http://www.uptodate.com 


Xüsusi ədəbiyyat 

• Alan A Bloom, Julian Katz. Cholecystitis. Medscape, Apr 01, 2014. 

• Bayramov N.Y. Təcili Abdominal cərrahiyyədə müayinə və müalicə qaydaları. 
ISBN13 978-9952-8082-1-6, Qismət, Bakı 2009. 132 s. 

• Bayramov N.Y. Cərrahiyyə Seminarları: Öd yollarının cərrahi xəstəlikləri. ISBN: 975- 
92103-0-4, Ankara 2004, 320s. 

• Evaluation and management of gallstone-related diseases in non-pregnant 
adults. 2014 May. NGC:010429. University of Michigan Health System - Academic 
Institution. http://www.guideline.gov 

• McNally PR. Gl/Liver Serets Plus. 4 edition. Mosby, Elsevier, 2010 

• NCCN Clinical Practice Guidelines in Oncology: Hepatobiliary Cancers. 

• Türk HPB Cerrahi Dernegi. Karaciger, Safra Yolları ve Pankreas Cerrahisi. Editör 
Osman Abbasoğlu. Dünya Tip Kitabevi, 2019 


924 





CƏRRAHI XƏSTƏLİKLƏR. N.Y.Bayramov 


MƏDƏALTI VƏZİN CƏRRAHİ XƏSTƏLİKLƏRİ 


Mətnlərin müəllifləri: N.Y.Bayramov, T.İ.Ömərov, M.Kerem 
Sual-cavabların müəllifləri; N.Y.Bayramov, A.K.Səfiyeva, F.Qəhrəmanova 


Mədəaltı vəzin anatomiyası və fiziologiyası 

• Anatomiyası 

• Fiziologiyası 

Mədəaltı vəzin cərrahi xəstəlikləri və diaqnostik yanaşma 

• Mədəaltı vəzin cərrahi xəstəlikləri 

• Mədəaltı vəzin xəstəliklərində diaqnostik yanaşma 

• Müdaxilələr 

Kəskin pankreatit 
Xroniki pankreatit 
Mədəaltı vəzin törəmələri 

• Təsnifatı 

• Mədəaltı vəzin adenokarsinoması 

• Adacıq şişlərinin ümumi xarakteristikası 

o Insulinoma 

o Qastrinoma(zollinger-ellison sindromu) 
o Qlukaqonoma 
o Somatostatinoma 
o Vip-oma(verner-morrison sindromu) 
o Pp-oma 

o Qeyri-funksional şişlər 

Mədəaltı vəzi suluqları 


Psevdosistlər (yalançı suluqlar) 

• Neoplastik sistlər 

o Seroz sistoadenoma 
o Musinoz sistoz neoplaziya 
o İntraduktal papilyar musinoz neoplaziya 
o Solid psevdopapailyar neolazma 
o Sistoadenokarsinoma 
o Endokrin mənşəli sistik törəmələr 
o Metastatik sistlər 
Mədəaltı vəzi anomaliyaları 

• Mədəaltı vəzin divizmi 

• Üzükvarı pankreas 

• Heterotopik pankreas 

Ədəbiyyat 

MƏDƏALTI VƏZİN ANATOMİYASI VƏ FİZİOLOGİYASI 


Anatomiyası 


Ölçüsü və quruluşu 

• Mədəaltı vəzi (MAV) sarı rəngli, dənəvar səthi olan, yumşaq orqan olub, çəkisi 80-120 
q arasında dəyişir (Şəkil 09-01). 

• Forması balta başını xatırladır. 

• Uzunluğu 15-20 sm, qalınlığı baş nahiyyəsində 1, 5-3, 5sm, quyruq nahiyyəsində 1-2 
sm, eni 4-5 sm arasındadır. 


Hissələri 

Anatomik olaraq bütöv olan orqanın bir-birinə sərhədsiz keçən 5 bölgəsi var: başı, 
qarmağabənzər çıxıntısı, boynu, gövdəsi və quyruğu. 



Şəkil 09-01. Mədəaltı vəzin quruluşu və hissələri 


Yerləşməsi 

• Boylama oxu fəqərə sütununu çəp şəkildə kəsir, başı II bel fəqərəsi, səviyyəsində, 
quyruğu XI-XII döş fəqərəsi səviyyəsindədir. 

• Vəzi əsasən retroperitonal olub, piylik cibinin arxa divarının peritonu ilə magistral 
damarlar arasında yerləşir. 

• MAV qarın boşluğunun üst mərtəbəsindəki retroperitonal strukturların əksəriyyəti ilə 
təmasdadır: sağdan sola: aşağı boş vena, sağ böyrək damarları, xoledoxun distal 
hissəsi, yuxarı çöz arteriyası və venası, qapı venası, diafraqma ayaqcıqları, aorta, 
limfatik kollektorlar, aşağı çöz venası, dalaq arteriyası və venası, sol böyrək damarları. 

• Pankreasın təmasda olduğu orqanlardan yalnız aşağıdakı göstərilənlərlə üzvi əlaqəsi 
(cərrahi sərbəstləşdirmədə diqqətli olmalı) var, digərləri ilə kövşək toxuma ilə 
əlaqəlidir. Üzvi əlaqəsi olanlar: 12 bb, qapı venası (v. pankreatoduodenal), yuxarı çöz 
venası (kiçik venalar), yuxarı çöz arteriyası (a. pankreatoduodenal inf.), a. hepatika 
communis (a. gastroduodenalis), dalaq arteriya və venaları, xoledoxun distal 
(intramural) hissəsi, limfatik damarlar. 

Şəkil 09-02. Mədəaltı vəzin yerləşməsi və tərkibi 


Strukturu 

• MAV-ın tərkibi üç əsas komponentən ibarətdir: 

» Ekzokrin vəzi toxuması - asinuslar 

» Axacaqlar 

» Endokrin adacıqlar (Langerhans adacıqları) 

• Asinuslar pakreatik hüceyrələrdən təşkil olunub əsasən ekzokrin enzimlər sintez 
edirlər. 

• Adacıqları neyroendokrin mənşəli hüceyrə toplusu olub, parenximada diffuz şəkildə 
yerləşirlər, ümumi çəkiləri 1 q təşkil edir. 

• Pankreasın əsas axacağı (diametri 3-4 mm) ilə yanaşı 70% hallarda əlavə (Santorini) 
axacağı var. Əlavə axacaq 90% hallarda əsas axacaqla əlaqəli olur ki, bu da ampula 
tıxandıqda təxminən 63% halda dekomprerssiya imkanı yaradır. 

Qan təhcizatı 

• MAV-ın qanlanmasında üç arterial kollektor iştirak edir: 

» Ümümi qaraciyər arteriyasından çıxan yuxarı pankreatoduodenal arteriyalar 

» Yuxarı çöz arteriyasından çıxan aşağı pankreatoduodenal arteriyalar 

» Dalaq arteriyasından çıxan boyun, gövdə və quyruq arteriyaları 

• Bu arteriyalar arasındakı kollateralların (ön və arxa arterial qövslər, köndələn arteriya) 
sayəsində vəzin arterial toru əmələ gəlir. 

• Venoz qan arteriyaları təqib edir və qapı venasına tökülür. 

Limfa drenajı 

• Limfa axını pankreasətrafı, günəş kötüyü, yuxarı çözətrafı və paraaortik düyünlərə 
açılır. 

Şəkil 09-03. Mədəaltı vəzin damar və axacaqları 


Fiziologiyası 


MAV orqanizmdə yeganə orqanlardandır ki, həm ekzokrin, həm də endokrin funksiya 
yerinə yetirir. 

Ekzokrin funksiyası 

MAV orqanizmdə qida maddələrinin həzmində mühüm rol oynayır 

MAV şirəsinin tərkibi və əhəmiyyəti 

MAV şirəsi 2 əsas komponentdən təşkil olunmuşdur: 

• enzimlər 

• maye 

Enzimlər asinar hüceyrələrdə sintez olunur və zülalları (tripsin, ximotripsin, elastaza, 
kollagenaza, kallikrein, karboksipeptidaza), yağları (lipaza, fosfolipaza), karbohidratları 
(amilaza), nuklein turşularını (ribonukleaza. dezoksiribonukleaza) parçalayırlar. 

Maye əsasən axacaq epitelindən ifraz olunur, bikarbonatla zəngindir və bağırsaqda 
enzimlərin fəaliyəti üçün qələvi mühit yaradır. 

Amilaza Proteolitik 


Lipolitik 


Nukleolitik 


Triosinogen 


Lipaza 

Profosfolipaza 


RN-aza 

DN-aza 


Ximotripsinogen 

Proelastaza 

Prokallogenaza 

Prekallikrein 


ProfDr NYBay 


Şəkil 09-04. M AV ekzokrinvə endokrin funksiyaları 


Enzimlərin aktivləşmə mexanizmi 

• Enzimlər asinar hüceyrədə sintez olunur, zimogen qranullar şəklində toplanır, 
stimulyatorların təsiri ilə ifraz olunur, axacaqlarla 12 bb-a tökülürlər. 

• Enzimlərin əksəriyyəti (amilaza, ribo və dezoksiribonukleazadan başqa) qeyri-aktiv 
şəkildə ifraz olunur. Onların aktivləşməsi 12 bb-da baş verir. İlk növbədə bağırsaq 
enterokinazasının təsiri ilə tripsin aktivləşir, aktivləşmiş tripsin isə digər enzimləri 
aktivləşdirir. 

Enzim sekresiyanın tənzimlənməsi 

• Enzim ifrazının əsas stimulyatorları asetilxolin və xolesistokinindir. 

• Parasimpatik mediator olan asetilxolin azan sinirin aktivləşməsi nəticəsində 
hüceyrələri stimulyasiya edir. 

• Xolesistokinin 12 bb epitelindən protein və yağların təsiri nəticəsində ifraz olunur, 
qanla gələrək asinar hüceyrələri aktivləşdirir. 

• Qastrin xolesistokininə yaxın quruluşlu olduğu üçün stimulyator təsiri var. Insulin 
enzim sintezini artırır, qlukaqon və somatostatin isə azaldır. 

N.VagUS 

i 



Şəkil 09-05. M AV ekzokrin funksiyasına təsir edən faktorlar 
Pankreatik maye ifrazı və tənzimlənməsi 

• Əsasən axacaq epitelindən ifraz olunan pankreatik maye kation tərkibinə görə (K + , Na + ) 
plazmaya yaxın, anion tərkibinə görə isə bikarbonatla zəngindir ki, bu da qələvi mühit 
(pH~>8) yaradır. 

• Maye ifrazı sürətləndikcə bikarbonat miqdarı artar, xlor isə azalar. 

• Pankreatik maye ifrazının stimulyatoru 12bb epitelinin S hüceyrələrindən ifraz olunan 
sekretin adlı peptiddir. 

• Sekretin turşu və ödün təsiri ilə ifraz olunur, digər hormonlar kimi epiteldəki məxsusi 
reseptorlara birləşərək təsir göstərir. 

Adacıqlarla asinuslar arasında əlaqə 

• Adacıqlarla vəzi epiteli arasında funksional əlaqə mövcuddur. 

• Insulin enzim sekresiyasını artırır, qlükaqon, somatostatin isə azaldır. 

• Sekretin maye ifrazı və adacıqlardan hormon ifrazının ümumi stimulyatorudur. 

• Somatostatin isə enzim sintezi və hormon sintezinin ümumi ləngidicisidir 

Endokrin funksiyası 

Adacığın başlıca funksiyası orqanizmdə enerji balansının tənzimidir ki, bu da əsasən 
karbohidrat və yağ metabolizminin requlyasiyası ilə həyata keçirilir. Bu tənzimdə insulin 
və qlükaqon əsas rol oynayır. 

Ad acıq hüceyrələri və sintez olunan hormonlar 

Adacığı təşkil edən hüceyrələr təbiətcə müxtəlif olub müxtəlif hormon ifraz edirlər. 
Bunlara aşağıdakı əsas və əlavə qrup hüceyrələr aiddir. 

• A hüceyrə - qlükaqon ifraz edir 

• B hücyerə - insulin ifraz edir 

• D hüceyrə - somatostatin ifraz edir 

• F hüceyrə - pankreatik polipeptit ifraz edir 

• D2 hüceyrə - vazoaktiv intestinal pepdid ifraz edir 

• EC hüceyrə - enteroxromafin hüceyrələri, serotonin ifraz edir 

• Bunlarla yanaşı normal halda MAV adacıqlarında rast gəlməyən hücyerələr də inkişaf 
edə bilər. Məsələn G-hüceyrələr böyüklərin pankreasında rast gəlmir, lakin 
qastrinomalarda 50% halda rast gəlirlər 

Funksional tənzim 

Adacıqlar özü-özünü tənzim xüsusiyyətinə malikdirlər: somatostatin ifrazı azaldır, 
sekretin və kalsium isə sekresiyanı artırırlar. 


Anatomiya və fiziologiya üzrə suallar 
N.Y.Bayramov, A.K.Səfiyeva 


Suallar 

Cavablar 

MAV-ın hansı hissələri var? 

• Başı 

• Boynu (SMV önündə) 

• Qarmağabənzər çıxıntı 

• Cismi 

• Quyruğu 

MAV quyruğu nəyə çox yaxındır ? 

Dalağa 

MAV-ın neçə axacağı var? 

1. Virsung axacağı 

2. Santorini axacağı 

Əsas axacaq hansıdır? 

Virsung axacağı əsasdır. Santorini axacağı 
kiçik axacaqdır 

MAV başının qan təchizatı necə təmin 

olunur? 

MAV-ın arterial qanlanmasında üç arterial 
kollektor iştirak edir: 

• Ümümi qaraciyər arteriyasından çıxan 
yuxarı pankreatoduodenal arteriyalar 

• Yuxarı çöz arteriyasından çıxan aşağı 
pankreatoduodenal arteriyalar 

• Dalaq arteriyasından çıxan boyun, gövdə 
və quyruq arteriyalar. 

Bu arteriyalar arasındakı kollateralların (ön 
və arxa arterial qövslər, köndələn arteriya) 
sayəsində vəzin arterial toru əmələ gəlir 

Pankreasın başının rezeksiyasında 
niyə duodenumu da götürmək 

lazımdır? 

Çünki eyni arteriyalardan 
qidalanırlar(qastroduodenal arteriya) 

Pankreasın endokrin funksiyası nədir? 

Langerhans adacığında olan hüceyrələr 
tərəfindən həyata keçirilir: 

» A hüceyrə - qlükaqon ifraz edir 
» B hücyerə - insulin ifraz edir 
» D hüceyrə - somatostatin ifraz edir 
» F hüceyrə - pankreatik polipepdid ifraz edir 
» D2 hüceyrə - vazoaktiv intestinal pepdid 

ifraz edir 

» EC hüceyrə - enteroxromafin hüceyrələri, 

serotonin ifraz edir 

Pankreasın ekzokrin funksiyası nədir? 

Asinuslar tərfindən ifraz olunan həzm 

fermentləri: 

amilaza, lipaza, tripsin, ximotripsin, 
karboksipeptidaza və s 

Normada pankreatik enzimlər harada 
aktivləşir? 

12bb-da 

12 bağırsağı və MAV-ı 
sərbəstləşdirmək və qiymətləndirmək 
üçün hansı manevridən istifadə 

olunur? 

Koxer manevri: duodenumun lateral 

bitişməsi kəsilir, sonra pankreasın arxa 
səthini müayinə etmək olur 

MAV CƏRRAHİ XƏSTƏLİKLƏRİ VƏ DİAQNOATİK YANAŞMA 


Mədəaltı vəzin cərrahi xəstəlikləri 


• MAV anomaliyaları 

• Kəskin pankreatit 

• Xroniki pankreatit 

• Pankreas kistləri 

• MAV xərçəngi 

• Adacıq şişləri 

• Travmaları 


Müayinələr 


Klinik 

• Ağrı 

• Qusma 

• Diarreya 

• Sarılıq 

• Arıqlama 

• Qarın əlamətləri 

Laborator 

• Zədələnmə göstəriciləri 

» Amilaza 
» Lipaza 

• Enzim yetməzliyi göstəriciləri 

» Nəcisdə yağlar 

• Hormonlar 

• Şiş markerləri 


Görüntüləmə 

• USM (transabdominal, laparoskopik, endoskopik) 


• KT 

• MRT 

• PET 

• ERXPQ 

• Pankreatoskopiya 

• Biopsiya 

• Laparoskopiya 


MAV xəstəliklərinə diaqnostik yanaşma 


Prinsip 

MAV xəstəliklərinin əksəriyyəti parenximada və ya axcaqda üzvi dəyişiklik törətdiyini 
nəzərə alaraq diqnostikada görüntüləmə müayinələri həlledici yer tutur. 

Şübhə 

Aşağıdakı əlamətlərin hər hansı biri varsa MAV xəstəliklərinə şübhə yaranır. 

• Daimi, güclü, postbrandial ağrı 

• Sarılıq 

• Qusma 

• Diareya 

• Arıqlama 

• Hiperqlikemiya 

• Hipoqlikemiya 

• Mədə və 12bb-da çoxsaylı xoralar 

• Epiqastral kütlə 

Dəqiqləşdirmə 

Birinci pillə müayinələri 

Bu mərhələdə məqsəd təcili xəstəliyi, MAV parenximasında üzvi dəyişikliyi və xarakterini, 
endokrin və ekzokrin funksiyaları araşdırmaqdır. Geniş klinik müayinə, USM, amilaza və 
ya lipaza, qanda şəkər, nəcisdə yağ birinci pillə müayinələrinə aiddir. USM mədəaltı vəzi 
parenximasında dəyişiklik göstərirsə var deməkdir, göstərmirsə yox demək deyil. İlkin 
müayinələrdən bir neçə nəticə ortaya çıxa bilər. 

Daimi, güçlü, postbrandial ağrı, sarılıq, qusma, diarreya, arıqlama, hiper- 
və hipoqlikemiya, mədə və 12bb-da çoxsaylı xoralar, epiqastral kütlə 

I 

MAV XƏSTƏLİKLƏRİNƏ ŞÜBHƏ 



Şəkil 09-06. M AV xəstəliklərinə diaqnostik yanaşma- birinci pillə 


• Birinci nəticə - təcili xəstəlik və ya təcili xəstəliyə yüksək şübhə yaranır. Kəskin 
pankreatit MAV-ın ən çox rast gəlinən təcili xəstəliyidir. Bu xəstəliyin diaqnozunu əksər 
hallarda ilkin müayinələrlə təyin etmək mümkün olur (kəskin başlayan və davam edən 
güclü ağrılar, amlizanın 3 dəfədən çox artması, USM-də MAV-ödemi). Digər kəskin 
cərrahi xəstəliklərdən differensiasiya çətinliyi olarsa KT, hətta laparoskopiya və ya 
laparotomiya edilə bilir 

• İkinci nəticə - lokal dəyişiklik-törəmə (lər) tapılır. USM-ə görə törəmələr iki növü ayrıd 
edilir: kistik və toxumalı. Kistlərin və toxumalı törəmələrin təbiətini 
müəyyənləşdirmək üçün növbəti pillədə tomoqrafiya aparılır. 

• Üçüncü nəticə - MAV-da diffuz dəyişilik tapılır. Bunlara diffuz ödem, böyümə, kiçilmə 
və yağlı dəyişiklik aiddir. Belə halda klinik və laborator göstəriciləri də nəzərə alaraq 
kəskin pankreatit, xroniki pankreatit, ödem törədən digər vəziyyətlər (sepsis, vərəm, 
hipoalbuminemiya və ürək yetməzliyi, böyrək yetməzliyi və s), yaşa bağlı atrofiya 
araşdırılır. 

• Dördüncü nəticə - USM-də üzvi dəyişiklik tapılmır, lakin laborator və klinik əlamətlər 
MAV xəstəliyinə ciddi şübhə yaradır (kəskin və ya xroniki pankreatit şübhəsi, 
hipoqlikemiyalar, mədə və 12bb-da çoxsaylı xoralar). Belə halda növbəti mərhələ 
müayinələr aparılır. 


İkinci pillə müayinələr 

Bu mərhələdə məqsəd MAV-dakı üzvi dəyişikliyin təbiətini dəqiqləşdirmək və ətraf 
orqanlardakı patologiyanı araşdırmaqdır. Kontrastlı KT ilk seçimdir. Bu mərhələdə bir 
neçə nəticə ola bilər 

• Birincisi, diffuz dəyişikliyin kəskin (ödem) yoxsa xroniki pankreatit olduğu (fibroz və 
kalsifikasiya) dəqiqləşdirilir, ətraf orqanlarda infiltrat, maye və sairə olduğu 
müəyyənləşdirilir. Xroniki pankreatit təyin olunarsa duktoqrafiya gərəkir. 

• İkincisi, kistik törəmənin təbiəti müəyyən olunur. Yalançı, neoplastik, parazitar kistlər 
arasında differensiasiya aparılır. Birinci və ikinci pillə müayinələri kistik törəmənin 
təbiətini əksər hallarda dəqiqləşdirir. Əks halda növbəti pillə müayinələr edilir. 

• Üçüncüsü, toxumalı və qarışıq törəmələrin təbiəti dəqiqləşdirilir. Xüsusilə 
adenokarsinoma, pankreatik nekroz, adacıq törəmələri, metastatik törəmələr, 
induratif pankreatit arasında differensiasiya aparılır. Kontrast tutmayan lokal 
dəyişiklik nekrozlar üçün, arterial fazada kontrast tutma, venoz fazada yuyulma bəd 
xassəli törəmələr üçün, hipervaskulyar törəmələr adacıq şişləri üçün, kalsifikasiyalı 
törəmələr indurativ pankreatit üçün xarakterikdir. Törəmənin təbiəti dəqiqləşmirsə 
üçüncü pillə müayinələr edilir. 


birinci pillə müayinələr 


LOKAL DƏYİŞİKLİK (TÖRƏMƏ) 


Kist 


Toxumal və ya 
qarışıq 



Neoplastik kist 
Pankreatik abses 


indurativ pankreatit 
Metastaz 


Xəstəlik və ya ağırlıq dərəcəsi dəqiqləşmirsə 


ÜÇÜNCÜ PİLLƏ MÜAYİNƏLƏR 


Prof Dr NYBay 


Şəkil 09-07. M AV xəstəliklərinə diaqnostik yanaşma- ikinci pillə. 


Üçüncü pillə müayinələri 

Bu mərhələdə xəstəliyin ağırlıq dərəcəsini, mərhələsini, bəzən də növünü 
dəqiqləşdirmək üçün və differensiasiya məqsədli müayinələr aparılır: 

• Şiş markerləri 

• MRT 

• Endoskopik USM 

• PET 

• Duktoqrafiya 

• Biopsya 

• Laparoskopiya 

• Laparotomiya 

• Digər 


Perkutan drenaj 
Laparoskopik və açıq 
drenajlar 

Pankreato-digestiv 

anastomozlar 


Pankreato-duodenal 

rezeksiyalar 


Müdaxilələr 



Şəkil 09-08 

Distal pankreas 
rezeksiyası 

Adacıq törəmələrində 
enukleasiya, rezeksiya 
Axacaq stendi və s 


Əməliyyatdan sonrakı ağırlaşmalar 

• Pankreato-yeyunoazastomoz buraxması 

• Qanaxmalar 

• Şəkərli diabet 

KƏSKİN PANKREATİT 


Tərifi 

Kəskin pankreatit (KP) mədəaltı vəzin öz enzimlərinin vəzdaxili aktivləşməsi nəticəsində 
vəzidə və ətraf toxumalarda baş verən enzimatik destruksiyadır, orqanizmdə SİRS, sepsis 
və digər ağırlaşmalar törədə bilir. 


Təsnifatı 


Səbəbinə görə 

• 

• 

Duktogen 

Qeyri-duktogen 

Patomorfologiyasına görə 

• 

• 

Ödematoz (mikronekrozlar) 

Destruktiv 

» Yağ nekrozu 
» Hemorragik nekroz 

Gedişinə görə 

• 

Yüngül gedişli (ödematoz) 


• 

Orta (destruktiv) 


• 

Ağır gedişli (orqan yetməzlikləri) 

Ağırlıq dərəcələrinə görə 

• 

Ranson 


• 

İmre-Glasqo 


• 

APACHE 


• 

Sadə klinik 


• 

Digər 


Rastgəlmə tezliyi 

• Qarnın kəskin cərrahi xəstəlikləri arasında pankreatitin rast gəlmə tezliyi 5-15% təşkil 
edir. 

• Ən çox 30-60 yaş arasında rast gəlir, kişilərdə daha çox alkoqol mənşəli, qadınlarda 
isə, daha şox biliar mənşəli pankreatitlərə təsadüf edilir. 

Etiologiyası 

KP-nin səbəblərini duktogen və qeyri-duktogen olmaqla iki qrupa ayırmaq olar: 


Duktogen səbəblər 

Qeyri duktogen səbəblər 

Öd yolları xəstəlikləri 

Hiperlipidemiya 












CƏRRAHİ XƏSTƏLİKLƏR. N.Y.Bayramov 


ŞİŞ 

Hiperkalsemiya 

Pankreas daşları (alkoqol) 

Dərmanlar 

Ampulyar stenoz 

Alkoqol 

Askaridlər, qurdlar 

Travma(extermal, operativ, retroqrad) 

Duktal anastomozlar 

İşemiya 

Duodenal obstruksiya 

Hipotenziya 

Axacaq zədələnməsi 

Kardiopulmonar əməliyyat 
Tromboemboleya 

Vaskulit 

Virus infeksiyası 

İdiopatik 

Digər 


Öd yolları xəstəlikləri (40%), alkohol (35-40%), hiperlipidemiya (5-10%) və idiopatik (3- 
10%) faktorlar ən çox rast gələn səbəbləridir 

Patogenezi 

• Etioloji amillər birbaşa və ya dolayı yollarla (duktal hipertenziya, travma, toksik, 
işemiya, intrasellular transportunun pozulması) ilk olaraq asinar hüceyrələrdə 
zədələnmə törədirlər (Şəkil 09-10). 

• Asinar hüceyrələrin zədələnməsi lizosomalardakı aktiv enzimlərin bayıra çıxmasına 
və zimogen qranullardakı qeyri-aktiv fermentlərin aktivləşməsinə şərait yaradır 
(tripsin, ximotripsin, elastaza, kollagenaza, karboksipeptidaza, fosfolipaza və s). 

• Vəzi daxilində aktivləşmiş bu fermentlər bir tərəfdən vəzidə və ətrafındakı 
toxumalarda enzimatik destruksiya törədir (ödem, nekroz, hemorragiya, 
perforasiya). Digər tərəfdən isə enzimatik parçalanma nəticəsində əmələ gələn 
bioloji aminlər, plazmatik faktorlar (kininlər, komplement) və sitokinlər toksikoza 
səbəb olur (şok, ümumi iltihabi sindromu, sepsis və orqan-sistem disfunksiyası). 

ETİOLOJİ AMİLLƏR 

I 

Duktal obstruksiya Toksik, travma, işemiya Intrasellulartransport 



Şəkil 09-10. Kəskin pankreatitin patogenezi 

Gedişi və ağırlaşmaları 

Kəskin pankreatitdə adətən yerli destruksiyanın miqdarı ilə ağırlıq dərəcəsi arasında 
paralellik mövcuddur və üç gediş forması (və ya ağırlıaq dərəcəsi) qeyd edilir: yüngül 
(mülayim, ödematoz), orta (destruktiv) və ağır (fulminant). Gediş formaları bir-birinin 
davamı olmayıb ayrıca proseslərdir (Şəkil 09-11). 

• Yüngül gediş (mülayim, ödematoz) pankreatitin çox rast gələn (80-85%) formasıdır, 
vəzidə diffuz ödemlə xarakterizə olunur, əksər hallarda (90-95%) öz-özünə və ya 

konservativ müalicə ilə sönür, nadir hallarda ağırlaşma verir (1-4% hallarda 
psevdokist). Bu formada nekroz mikroskopik səviyyədə olur, nadir hallarda 
makroskopik kiçik nekrozlar görünür, toksikoz və septik əlamətlər az rast gəlir. 

• Orta gediş (destruktiv) 10-15% hallarda rast gəlir, pankreasda və ətrafında 
makroskopik lipid və hemorragik (10%) nekrozlarla xarakterizə olunur, orqan 
yetməzlikləri adətən 48 saat ərzində aradan qalxır. Letallığı 20-40% təşkil edir. 

• Çox ağır gedişdə (ildırımsürətli) sürətli inkişaf edən fermentativ destruksiya geniş 
yayılaraq fleqmona, ətraf orqanların zədələnməsi, sepsis, multiorqan yetməzliyi və 
hemorragiya törədir. Aparılan müalicəyə baxmayaraq ilk günlər ölüm ehtimalı 
yüksəkdir (40-80%). 

Ağırlaşmaları 

• peritonit 

• peripankreatik maye yığıntısı 

• aseptik nekroz (nekrotik yığıntı və ya hüdudlanmış nekroz) - 30-40% 

• infektiv pankreatit (nekrotik yığıntının və ya hüdudlanmış nekrozun 
infeksiyalaşması) - 40 % rast gəlir, letallığı-50-80% 

• psevdokistlər (20-30%) 

• boşluqlu orqanlarda perforasiya (1-5%) 

• psevdoanevrizma (dalaq və sol mədə arteriyalarında) 

• şok, sepsis, MOY 




L -* Psevdokist Qanaxma Abses Fleqmona 

ProfDr NYBay 


Peritonit Letal 

20 - 40 % 


Şəkil 09-11. Kəskin pankreatitin gedişi 

Klinikası 

• Kəskin başlayan, güclü və davam edən epiqastral və kəmərləyici ağrı. 

• Ürəkbulanma, qusmalar (aramsız) və zəif hərarət ola bilər. 

• Taxikardiya və hipotenziya rast gəlir. 

• Qarın yumşaq, lakin epiqastral və sol qabırğaaltı, eyni zamanda beldə ağrılı olur. 

• Xəstəliyin 3-4-cü günlərində infiltrat əllənə bilir (destruktiv pankreatitdə) 

• Periumblikal və yanlarda qançırlar (Cullen və Gray-Turner əlamətləri) ağır 
formalarda rast gəlir. 


Diaqnostikası 

Şübhə 

• Kəskin başlayan və davam edən güclü epiqastrik və ya kəmərvari ağrıları olan, qısa 
müddətdə ümümi vəziyyəti pisləşən xəstələrdə pankreatitdən şübhələnmək 
lazımdır. Belə güclü ağrılar mezenterial trombozda və aorta anevrizması 
partlamasında rast gəlir. 

• Ağrılar alkoqol qəbulundan sonra, öd yolları xəstəliklərində rastlanarsa və amilaza 
artışı da olarsa, şübhə daha da artır. 

Dəqiqləşdirmə 

• Kəskin pankreatitin diqnostikası üçün klinik müayinələrlə yanaşı laborator (amilaza 
və ya lipaza, triqliseridlər, orqan göstəriciləri) və görüntüləmə müayinələri (USM, 
KT/MRT, həttda endo-USM) lazım gəlir. 

• Kəskin pankreatitin patoqnomonik simptomu yoxdur və diqanozu kriteriyalar və 
diferensasiya əsasında qoyulur. 

• Amilazanın 2-12 saat ərzində normadan 3 dəfədən çox artması, 2-5 gün ərzində 
normallaşması xarakterikdir. Amilza artmasının 10 gündən çox davam etməsi 
ağırlaşmaları (psevdokist, infeksiya) göstərir. Amilaza digər xəstəliklərdə də arta, 
nekrotik və hemorragiyalarda artmaya bilər. Amilaza ağırlıq dərəcəsini göstərmir. 

• Lipaza artması çox həssas və spesifikdir (95%), lakin bahalı müayinədir. 

• Tripsin - aktivləşdirən peptitin sidikdə artması çox həssas və spesifikdir (95%). 

• CRZ (C - reaktiv zülal) artması qeyri - spesifikdir, lakin destruktiv formada həssalığı 
yüksəkdir. 

• Kalsiumun azalması destruktiv formalarda rast gəlir. 


944 




CƏRRAHİ XƏSTƏLİKLƏR. N.Y.Bayramov 


• USM pankreatiti göstərə bilər, lakin köplə əlaqədar40% halda MAV-ı görmək olmur. 

• Kontrastlı KT pankreatitin diaqnostikasında qızıl standart sayılır və xüsusən 
pankreatitin başlanmasından 24 - 48 saat sonra dəyişikliklər daha bariz görünür: 
böyümə, ödem, destruksiya, vəzi ətrafında maye, infiltrasiya, qarında maye. 

• MRT bilar pankreatit ehtimalı olanlarda ilk seçimdir. 

Diaqnostik kriteriyaları: 

• Klinik: şiddətli və davamlı epiqastral və ya kəmərvari ağrı, ağrılı qarın və ya epiqstral 
kütlə 

• Laborator: amilazanın 3 dəfədən çox artması 

• Görüntüləmə: vəzi ölçüsünün böyüməsi, vəziətrafı ödem, maye, qanaxma, vəzi 
daxilində və ya ətrafında destruksiya, abses. 



Şəkil 09-12. Kəskin pankreatit, kontrast KT. 


Differensial diaqnostika 

• Mezenterial tromboz 

• Aorta anevrizma partlaması 

• Perforativ xora 

• Kəskin xolesistit 

• Kəskin xolangit 

• Kəskin appendisit 

• Yumurtalıq sistinin partlaması 

• Digər 

Ağırlıq dərəcəsinin təyini 

Ağırlıq dərəcəsinin (gediş formasının) təyini üçün Ranson kriteriyaları, KT - ağırlıq 
indeksi, Glasgow şkalası, APACHE II şkalası və ya Atlanta klinik klassifikasiyası istifadə 
edilir. 

• Klinik qiymətləndirmə ilə (Atlanta klasssifikasiyası) orqan - sistem yetməzliyi, yerli 
destruksiya - ağırlaşma və ümumi ağırlaşmalar nəzərə alınaraq kəskin pankreatitin 
3 ağırlıq dərəcəsi müəyyənləşdirilir: 

o Yüngül dərəcə - orqan və sistem yetməzlikləri, destruksiya, yerli və ümumi 
ağırlaşmalar yoxdur. 

o Orta dərəcə - müvəqqəti orqan yetməzlikləri (48 saat ərzində aradan qalxan) 
və/və ya vəzidə destruksiya, yerli (peripankreatik maye yığıntısı, pankreatik 
nekroz yığıntısı, hüdudlanmış pankreatik nekroz, psevdokist, fleqmona, 
perforasiya və s), ümumi ağırlaşmalar var. 

o Ağır dərəcə - ilk saatlarda sürətlə proqressivləşən orqan-sistem yetməzliyi 
48 saatdan çox davam edir, yerli və ümumi ağırlaşmalar var. 


Səbəbin təyini 

İlk növbədə ən çox rast gəlinən səbəbləri (biliar, alkoqol, hipertriqliseridemiya, 
yatrogen, autoimmun) araşdırmq lazım gəlir. 

Anamnez alkoqolu, yatrogen səbəbləri (ERXPQ, stend) və biliarxəstəlikləri göstərə bilir. 
Xolestatik göstəricilərdə artma, USM-də öd kisəində daş və ya çöküntü biliar 
pankreatitə yüksək şübhə yaradır dəqiqləşdimək üçün MRT və ya EUS ilə öd yol Marını 
yoxlamaq lazım gəlir. 

Öd kisəsində daşlar və anamnezində alkoqol olmadıqda qanda triqliseridlər təyin 
edilməli və 1000 mg/dl-dən çox olduqda etioloji amil kimi qəbul edilməlidir. 

40 yaşından yuxarı olan xəstələrdə kəskin pankretaitin səbəbi kimi mədəaltı vəzinin şişi 
ehtimal var. 

Alkohol, biliar və hipertriqliseridemiya inkar olunan gənc xəstələrdə, görüntüləmədə 
pankreasın "sosisşəkilli" görütüsü autoimmun pankreatit üçün xarakterikdir və 
dəqiqləşdirmək üçün İgG4 yoxlamaq lazımdır. 

İdiopatik kəskin pankretait olan xəstələr təcrübəli mərkəzlərə göndərilməlidirlər. 

30 yaşından cavan xəstələrdə digər səbəb olmadıqda və ailə anamnezində mədəaltı 
vəzinin xəstəliyi olduqda genetik testlər aparıla bilər. 

Müalicəsi 

Prinsipi 

• Enzimatik destruksiyanın təbii gedişini dəyişdirə bilən effektiv müalicə imkanımız 
yoxdur, ona görə də kəskin pankreatitdə müalicə tədbirləri əsasən ağırlaşmaların 
profilaktika və müalicəsinə yönəlmişdir. 

• Müalicədə konservativ tədbirlər əsas yer tutur (dəstək və ağrıkəsici), perkutan, 
endoskopik və cərrahi müdaxilələr isə göstərişə görə aparılır. 

Metodları 

Kəskin pankreatitdə aşağıdakı müalicələr özünü doğrultmuşdur: 

• İnfuzion terapiya -bütün xəstələrdə 

• Ağrıkəsicilər-bütün xəstələrdə 

• Antisekretor (H 2 blokator və ya hidrogen körüyü blokatorları) -müvəqqəti 

• Digər intensiv terapiyalar - göstəirşə görə 

• Nazoqastrik zond - göstərişə görə (qusmada və qidalandırma üçün) 

• Qidalandırma - göstərişə görə (oral qidalanmanı tolere etmədikdə) 

• Antibiotiklər - göstərişə görə (infeksiyalarda) 

• Endoskopik sfinkterotomiya və ya T-drenaj - göstərişə görə (xoledox obstruksiyası 
olanlarda xolangiti aradan qaldırmaq üçün) 

• Perkutan drenaj əməliyyatları - göstərişə görə (abseslərin müalicəsi üçün) 

Cərrahi müalicə aşağıdakı hallarda göstəriş sayılır. 

• Kəskin pankreatiti digər kəskin cərrahi xəstəliklərdən fərqləndirmək mümkün 
olmadıqda 

• İntensiv terapiyaya baxmayaraq vəziyyətin pisləşməsi: peritonit, kompartman, 
kolon perforasiyası və nekrozu (qarın boşluğunun sanasiyası, peripankreatik 
sahələrin drenajı, orqan rezeksiyaları və s edilir). 

• Biliar pankreatitdə öd yollarında əməliyyat (xolesistektomiya, sfinkterotomiya, 
xoledox drenajı) 

• Nekrozun infeksiyalaşması (dəridən keçən, laparoskopik və ya açıq drenaj) 

Antiferment preparatları ekspermentdə pankreatitin qarşısını alırlar, lakin klinikada 

kəskin pankreatitin gedişini və ağırlıq dərəcəsini dəyişdirmirlər. 

Müalicə taktikası 

Kəskin pankreatitli xəstələrdə diaqnostika və müalicə tədbirləri paralel olaraq aparılır, 

ilkin tədbirlər başladılır və müalicə üsulunun seçimində gedişi və ağırlaşmaları əsas 

götürülür. 

İlkin tədbirlər və konservativ müalicələr 

İlkin tədbirlərə təcili hospitalizasiya, konservativ tədbirlər (infuziyon terapiya, 

ağrıkəsici, qısamüddətli antisekretor və ac saxlamaq, NQZ və dəstək müalicələri), ağrlıq 

dərəcəsinin müəyyənləşdirilməsi və əməliyyata təcili göstərişlərin təyin edilməsi aiddir. 

• Orqan yetməlikləri olan ağır və çox ağır xəstələr reanimasiyaya yatırlır: 

o nəbz 150-dən çox və ya 40-dan az, sistolik təzyiq 80-dəan az, diastolik təzyiq 
120 mm Hg.st-dan şox, orta arterial təzyiq 60 mm Hg st-dan az 
o pH 7.1-dən az, 7.7-dən şox 
o tənəffüs sayı 35-dən çox, Pa02 50 mm Hg st az 
o qlukoza 800 mg/dl-dən çox 
o anuriya 
o koma 

• İnfuzion terapiya - dehidratasiyanın müalicəsi və şokun profilaktikası üçün aparılır. 
İlk saatda bolus şəkilində 5-10 ml/kq dozada kristalloid verilir, sonrakı 12-24 saatda 
isə 3 ml/kq/saat dozada davam etdirlir. İnfuziyanın adekvatlığı hər 4-6 saatda 
yoxlanılır və hemodinamik göstəricilərə (orta arterial təzyiq 65-85 mm Hg st, nəzbz 
120-dən az, digər), sidik ifrazına (0.5-1 ml/saat), hematokrit (35-40) və qalıq azota 
görə tənzim edilir. Adekvat infuziyaya baxmayaraq hemodinamika stabilləşmirsə 
vazotoniklər tətbiq edilir. Ürək-damar, böyrək və başqa yanaşı xəstəlik olan hallar 
bundan istisnadır. Aqressiv infuziyon terapiya erkən mərhələlərdə (ilk 12-24 saatlar) 
daha faydalıdır, gec mərhələlərdə isə faydası ciddi azalır. 

• Ağrıkəsicilər - narkotik analgetiklərə (fentanil) ehtiyac olur, epidural anesteziya 
istifadə edilə bilər. 

• Antisekretor (H 2 blokator və ya hidrogen körüyü blokatorları) - stress xoralarının 
profilaktikası üçün qısamüddətli verilir, xəstə qidalandırılmağa başladıqda kəsilir. 

• Nazoqastrik zond ilk günlərdə qusmanı və mədənin genişlənməsini azaltmaq üçün 
lazım olur, sonrakı günlər isə enteral qidalandıma üçün istifadə edilə bilər. 

• Qidalandırma. İlk günlər ağrı və qusma törətdiyi üçün oral qidalanma kəsilir. Yüngül 
pankreatitlərdə əlavə qidalandırmaya ehtiyac qalmır və 3-4 gün sonra oral 
qidalandırmaya başlamaq lazım gəlir. Yüngül kəskin pankreatitdə az yağlı qida maye 
qəbulu qədər zərərsizdir. Ağır pankreatitlərdə şok yoxdursa erkən oral 
qidalandırmaya başlamaq olar, lakin xəstə tolere edə bilmirsə nazoqastral və ya 
nazoyeyunal zond qoyaraq enteral qidalandırma başlamaq lazımdır. Effektinə və 
təhlükəsizliyinə görə nazoqastral və ya nazoyeyunal enteral qidalandırma yolları 

arasında ciddi fərq yoxdur. Parenteral qidalanırma enteral qidalanırma mümükün 
və ya yetərli olmayanda göstəriş sayılır. 

• Antibiotiklər ekstrapankreatik infeksiyalarda (xolangit, kateter infeksiyası, sidik 
yollarının iltihabı) və infektiv nekrozlard təyin edilə bilər. Ödematoz pankreatitdə 
və ağır kəskin pankreatitdə steril nekrozun infeksiyalaşmasının profilaktikası üçün 
profilaktik antibiotikoterapiya tövsiyə edilmir. İnfeksiyalaşmış nekrozu olan 
xəstələrdə nekrotik pankreas toxumasına nifuz edən antibiotiklər (karbapenem, 
kinolonlar, metronidazol) cərrahi müdaxilənin təxirə salınmasına, bəzi hallarda 
onsuz müalicəni davam etdirməyə kömək edir, ağırlaşma və letallığı azaldırlar. 
Antifunqal preparatların profilaktik və ya müalicəvi antibiotiklərlə birlikdə rutin 
istifadəsi tövsiyə edilmir. 


Müdaxilələr 

Sonrakı müalicələrin və müdaxilələrin seçimində ilkin tədbirlərin effektinə, ağırlıq 

dərəcəsinə və ağırlaşmalara əsaslanılır. 

• Təcili əməliyyata göstəriş olanlarda (biliar obstruksiya-xolangit, digər təcili cərrahi 
xəstəliklərdən differensiasiya çətinliyi, proqressiv pisləşmə, peritonit, kompartman 
və s.) açıq və ya laparoskopik yolla əməliyyat edilir. Abdominal kompartman 
olduqda dekompressiya edilə bilərvə bu məqsədlə qarında mayenin üstünlük təşkil 
etdiyi hallarda perkutan və ya laparoskopik sanasiya-drenaj, qarındaxili orqanların 
və retroperitoneal ödemin üstünlük təşkil etdiyi hallarda isə laparostoma ilk 
seçimdir. İlk 24-48 saat ərzində stabilləşməyən (çox ağır gediş) və ya təcili göstərişə 
görə əməliyyat edilən xəstələrdə tövsiyə edilən işləmlər: Koxer manevri, pankreasın 
ön və arxa hissəsinin moblizasiyası, sağ və sol parakolik sahələrin geniş açılması, 
köndələn bağırsağın diqqətli müayinəsi və nekroz varsa rezeksiyası, kiçik yan 
kəsiklərlə parakolik sahələrin drenaj edilməsi, çıxarılmayan nekrozlarda və 
kompartmanlarda laparostomiya və ya süngər-vakum sistemi qoyulması. 

• Yüngül ödematoz pankreatitlərdə 5-7 günlük konservativ müalicə aparılır və səbəbə 
yönəlmiş müalicələr həyata keçirilir. 

• Orta və ağır destruktiv pankreatitlərdə ilkin konservativ və dəstək müalicələri 
aparılır, nekrozun və sepsisin gedişi izlənir. Orqan yetməzliklərində dəstək 
müalicələri ilə yanaşı detoksikasiya üsulları da istifadə edilə bilər. 

• Kəskin pankreatitin ən çox rast gəlinən yerli ağırlaşmalarına ilk 4 həftədə ortaya 
çıxan peripankreatik maye yığıntısı və nekrotik yığıntı, 4-həftədən sonra formalaşan 
psevdokist və hüdudlanmış nekroz aid edilir. 

• Peripankreatik maye yığıntılarını izləmək tövsiyə edilir. 

• Pankreatik və ekstrapankreatik nekrotik yığıntı və hüdudlanmış nekroz erkən 
mərhələdə adətən steril olur, lakin infeksiyalaşa bilər. Xəstənin vəziyyətinin 
pisləşməsi (sepsis əlamətləri, yüksək hərarət, iltihab göstəricilərinin artması) və ya 
7-10 gün ərzində yaxşılaşmaması infektiv nekroza yüksək şübhə yaradır. Bu 
xəstələrdə ilk növbədə antibiotikoterapiya aparılır. Antibiotikoterapiya fayda 
vermədikdə drenaj və sanasiya lazımdır. Drenaj üçün ilk seçim azinvaziv üsullardır 
(perkutan, laparoskopik), bu fayda vermədikdə açıq üsul tətbiq edilə bilər. Xəstənin 
vəziyyəti imkan verirsə drenajın 3-4 həftədən sonra aparılması tövsiyə edilir. 
Ölçüsündən, yerləşməsindən və yayılmasından asılı olmayaraq asimptomatik 
psevdosistlər, aseptik pankreatik və ya ekstrapankreatik nekrozlar cərrahi 
müdaxiləyə göstəriş deyil. 

• Biliar pankreatitlərdə öd yoluna müdaxilənin nə zaman aparılması biliar 
patologiyanın xarakterindən asılıdır. Proqressiv sarılıq və ya xolangit əlamətləri 
varsa təcili ERXPQ məsləhətdir, yoxdursa xoledoxa müdaxilə xəstə stabilləşdirkdən, 
ağırlaşmalar nəzarət altına alındıqdan sonra, xəstəxanadan çıxmamış aparılmalıdır. 
Laparoskopik xolesistektomiya öd kisəsi daşlarında və çöküntülərində pankreatitin 
profilaktikası üçün lazımdır, yüngül pankreatitlərdə xəstə evə yazılmadan əvvəl 
parılır, nekrotik pankreatitdə isə iltihab əlamətləri aradan qaldırılana qədər təxirə 
salınır. 


Kəskin pankreatit 

1 


İlkin tədbirlər: 

Konservativ müalicə 
Ağırlıq dərəcəsini qiymətləndirmə 
Təcili əməliyyyata göstərişlər 



Biliar obstruksiya Yüngül 

Differensiasiya çətinliyi (ödematoz) 

Proqressiv pisləşmə 
Peritonit -kompartman 


Orta 

(destruktiv) 


Ağır 

(fulminant) 


I 


▼ 




Təcili əməliyyat 

Prof.Dr. NYBay 


Konservativ 
müalicə və 
etiotrop müalicə 


Konservativ müalicə 
4 həftə sonra infektiv 
nekroz drenajı 


İntensiv terapiya 
Cərrahi müdaxilə? 
Detoksikasiya? 


Şəkil 09-13. Kəskin pankreatitdə müalicə taktikası 

Özət 


Kəskin pankreatit (KP) mədəaltı vəzin öz enzimlərinin vəzidaxili aktivləşməsi 
nəticəsində vəzidə və ətraf toxumalarda baş verən enzimatik destruksiyadır, 
SİRS/sepsis və ağırlaşmalar törədə bilir. Öd yolları xəstəlikləri, alkoqol və 
hipertriqliseridemiya ən çox rast gəlinən səbəbləridir. Xəstəlik şiddətli epiqastral ağrı 
ilə başlayır, aramsız qusma qoşula bilir, bir neçə saat ərzində xəstənin vəziyyəti pisləşir. 
Əkəsr hallarda xəstəlik yüngül gedişli olur, ağrıkəsici və infuziya ilə 5-6 gün ərzində 
stabilləşir. Lakin xəstələrin təxminən 1/5-ində ağır gedişli olur, vəzidə və ətraf 
toxumalarda destruksiya meydana gəlir, infeksiyon, hemorragik ağırlaşmalr və sepsis 
ortaya çıxr, letallıq baş verə bilir. Kəskin pankreatitin diaqnostikası üçün laborator, USM 
və KT/MRT müayinələri lazım gəlir, şiddətli və davamlı ağrı, amilazının artması və 
görüntüləmədə vəzi və ətrafında dəyişikliklər (ödem, nekroz, maye və s) xarakterik 
əlamətləridir. Kəskin pankreatit əksər hallarda konservativ müalicə olunur, cərrahi və 
azinvaziv müdaxilələr göstərişə görə aparılır (digər kəskin cərrahi xəstəliklərdən 
diferensasiya çətinliyi, intensiv terapiyaya baxmayaraq vəziyyətin pisləşməsi, biliar 
pankreatit, infektiv nekroz) 


Kəskin pankreatit üzrə suallar 
N.Y.Bayramov, A.K.Səfiyeva, F.F. Əhmədov 


Kəskin pankreatit nədir? 

Pankreasın iltihabıdır 

Ən çox rast gəlinən səbəbləri 

hansılardır? 

öd yolları xəstəlikləri (40%) 
alkoqol (35-40%) 
hiperlipidemiya (5-10%) 
idiopatik (3-10%) 

Kəskin pankreatit necə 
meydana gəlir? 

MAV-ın öz fermentlərinin pankreas toxumasını 

zədələməsi nəticəsində 

Enzimlər harada və hansı yolla 
aktivləşir? 

Enzimlər vəzi daxilində - asinar hüceyrələrdə 
zimogen qranulların lizosomlarla kontaktı 
nəticəsində aktivləşir. Axacaqdaxili hipertenziya, 
işemiya və hipertriqliseridemiya asinar 
hüceyrələri zədələyən və bu kontaktı yaradan 

mexanizmlər hesab edilir. 

Kəskin pankreatitin hansı 
gediş formaları var? 

yüngül (mülayim, ödematoz) 
ağır (destruktiv) 
çox ağır (fulminant) 

Bu gedişlər eyni prosesin 
mərhələləridir yoxsa ayrıca 

formalardır? 

Sərbəst gediş formalarıdır 

Yüngül gediş nə deməkdir? 

Mülayim və ya ödematoz pankreatit də adlanır, 
ən çox rast gələn (80-85%) formadır, vəzidə diffuz 
ödemlə xarakterizə olunur, əksər hallarda (90- 
95%) öz-özünə və ya konservativ müalicə ilə 

sönür. 

Ağır gediş nə deməkdir? 

Destruktiv pankreatit də deyilir, 10-15% hallarda 
rast gəlir, pankreasda və ətrafında makroskopik 
lipid və hemorragik (10%) nekrozlarlar, müvəqqəti 
orqan yetməzlikləri və ya ağırlaşmalar baş verir. 

Çox ağır gediş nə deməkdir? 

İldırımsürətli pankreatit də deyilir, sürətli inkişaf 
edən fermentativ destruksiya geniş yayılaraq 
fleqmona, ətraf orqanların zədələnməsi, sepsis, 
multiorqan yetməzliyi və hemorragiya törədir, ilk 
günlər ölüm ehtimalı çox yüksəkdir (80-100%). 

Kəskin pankreatit hansı 
ağırlaşmalara səbəb ola bilir? 

peritonit 
aseptik nekroz 
infektiv pankreatit 
psevdokistlər 

boşluqlu orqanlarda perforasiya 
psevdoanevrizma (dalaq və sol mədə 

arteriyalarında) 

qanaxma 

plevrit 

pankreatik assit 

diabet 

şok, sepsis, MOY 

Subyektiv əlamətləri 

hansılardır? hansılardır? 

Şiddətli və davamlı epiqastrik ağrılar (adətən 
kürəyə vurur), ürəkbulanma, qusma 

Obyektiv əlamətləri 

hansılardır? 

Epiqastral və ya diffuz ağrılı qarın, epiqastral 
infiltrat, bağırsaq küylərinin azalması, temperatur, 
dehidratasiya, şok 

Hansı xəstəliklərlə 

differensiasiya etmək 

lazımdır? 

Mezenterial tromboz 

Aorta anevrizma partlaması 

Perforativ xora 

Kəskin xolesistit 

Kəskin xolangit 

Kəskin appendisit 

Yumurtalıq kist partlaması 

Digər 

Hansı laborator müayinələr 

edilir? 

Qanın ümumi analizi 

Qaraciyərin funksional testləri 

Amilaza/lipaza 

Qan qrupu 

Arterial qan qazları 

Ca 

Kreatinin 

Qlükoza 

Koaquloqramma 

Lipidlər (xüsusən triqliseridlər) 

Hansı laborator dəyişikliklər 

xarakterikdir? 

Amilazanın 3 dəfədən çox artması, lipazanın 
artması, Ca azalması, şəkərin artması, leykositoz, 
orqanların disfunksiya əlamətləri 

Kəskin pankreatitdə Ca niyə 

azalır? 

Yağ nekrozu nəticəsinə meydana gələn yağ 
turşuları Ca ilə birləşir. 

Hansı görüntüləmə 
müayinələri aparılır? 

USM, KT/MRT, EUS 

Ən informativ görüntüləmə 
müayinəsi hansıdır? 

KT qızıl standartdır. 

USM-də nə görünür? 

MAV böyüməsi və ətrafında maye, bəzən kistlər 

KT/MRT-də nə görünür? 

Böyümə, ödem, destruksiya, vəzi ətrafında maye, 
infiltrasiya, qarında maye 

KT nə zaman aparılarsa daha 

informativ olur? 

Xəstəliyin başlanmasından 24-48 saat sonra 

MRT hansı hallarda ilk 

seçimdir? 

Öd yollarında patologiyaya şübhə olarsa 

Kəskin pankreatitin diaqnostik 
kriteriyaları hansılardır? 

Klinik: şiddətli və davamlı epiqastral və ya 
kəmərvari ağrı, ağrılı qarın və ya epiqstral kütlə 

Laborator: amilazada 3 dəfədən çox artma 
Görüntüləmə: vəzi ölçüsünün böyüməsi, vəziətrafı 
ödem, maye, qanaxma , vəzidaxilində və ya 
ətrafında destruksiya, abses. 

Ağırlıq dərəcəsini 
müəyyənləşdirmək üçün hansı 

üsulları bilirsiniz? 

Ranson kriteriyaları 

KT-ağırlıq indeksi 

Glasgow şkalası 

APACHE II şkalası 

Sadə klinik qiymətləndirmə 

Ağırlıq dərəcəsinin təyinində 

amilazanın rolu varmı? 

Xeyr 

Sadə klinik üsula görə (Atlanta 
klasssifikasiyası) ağırlıq 

dərəcələri hansılardır? 

Yüngül dərəcə - orqan yetməzlikləri, destruksiya, 
yerli və ümumi ağırlaşmalar yoxdur. 

Ağır dərəcə - müvəqqəti orqan yetməzlikləri (48 
saat ərzində aradan qalxır), vəzidə destruksiya və 
ya yerli ağırlaşmalar var (pankreatik nekroz, 
peripankreatik yığıntı, fleqmona, perforasiya və s), 
ümumi ağırlaşmalar var 

Çox ağır dərəcə - vəzidə ilk saatlarda sürətlə 
proqressivləşən orqan-sistem yetməzliyi 48 
saatdan çox davam edir, yerli və ümumi 
ağırlaşmalar var. 

Ranson kriteriyaları nə 

deməkdir? 

Daxil olarkən 

Yaş >55 

Leykosit >16 000 

Qlükoza >200 

LDH >350 

AST >250 

48 saat sonra 

Hematokrit 10% az 

Nitrogen >5 mg/dl 

Ca++ < 8 mg/dl 
p02 <60 mmHg 

Əsas defisit 4 mEq/l 

Maye sekvestr. >6L 

Ranson kriteriyaları necə 

hesablanır? 

Yuxarıdakı hər göstəriciyə 1 bal verilir, ballar 
toplanır və nəticəyə görə letallıq təxmin edilir: 

• 0-2 bal - letallıq 5% 

• 3-4 bal - letallıq 15% 

• 5-6 bal - letallıq 40% 

• 7-8 bal - letallıq 100% 

Müalicə prinsipi necədir? 

Əsasən konservativ, göstərişə görə cərrahi 

Hansı müalicələr özünü 

doğrultmuşdur? 

İnfuzion terapiya, ağrıkəsicilər, antisekretor, NQZ, 
müvəqqəti ac saxlama, göstərişə görə 
antibiotiklər, ERXPQ, perkutan drenaj cə cərrahi 
əməliyyatları 

Dalaq venasının trombozu 
hansı ağırlaşma ilə müşayət 

olunur? 

Qastrik varikozlar 

Pankreatiti olan xəstəyə TPN 
ilə bərabər lipid verilə bilərmi? 

Əgər xəstədə hiperlipidemiya yoxdursa 
(triqliserid <300) 

Kəskin pankreatitdə təcili 
əməliyyata göstərişlər 

hansılardır? 

Digər kəskin cərrahi xəstəliklərdən differensiasiya 
çətinliyi 

İntensiv terapiyaya baxmayaraq vəziyyətin 
pisləşməsi: kompartman, peritonit, kolon nekrozu 

və s. 

Xoledox obstruksiyası və xolangit 

Kəskin pankreatitlərdə planlı 
əməliyyata göstərişlər 

hansılardır? 

İnfeksiyalaşmış nekroz 

Xoledoxolitiaz 

Öd daşı xəstəliyi 

Böyük və simptomatik psevdokistlər 


Biliar pankreatit 


Biliar pankreatit nə deməkdir? Öd yolları xəstəlikləri, xüsusən də öd daşı 

nəticəsində baş verən pankreatit 


Biliar pankreatit nə deməkdir? 

Öd yolları xəstəlikləri, xüsusən də öd daşı 
nəticəsində baş verən pankreatit 

Öd daşı pankreatiti hansı yolla 
törədir? 

Öd daşı papilla Vaterdə tıxanma törətdikdə və ya 
ondan keçərkən zədələyərək pankreatitin baş 

verməsinə səbəb olur 

Diaqnozu necə qoyulur? 

Kəskin pankreatiti olanda xolelitiazis və ya 
xoledoxolitiaz var, pankreatitin digər səbəbləri 
yoxdur 

Hansı görüntüləmə 
müayinələri aparılmalıdır? 

USM - kisədə daşı müəyyən etmək üçün 

KT - pankreası qiymətləndirmək üçün 
MRT-xoledoxu qiymətləndirmək üçünm 

Müalicəsi nədən ibarətdir? 

3-5 gün konservativ müalicə ilə pankreatitin 
kəskin fazasını söndürmə, sonra xolesistektomiya 
(laparoskopik və ya açıq xolesistektomiya) və 
intraoperativ xolangioqrafiya 

Biliar pankreatitlərdə niyə 
erkən xolesistektomiya 
aparılır? 

Xəstələrin təxminən 1/3-ündə 8 həftə ərzində 
pankreatit təkrarlayır. 

ERXPQ hansı hallarda 
aparılmalıdır? 

Xolangitdə 

Hemorragik pankreatit 

Əlamətləri hansılardır? 

Pankreatit əlamətləri (qarın ağrısı, şok, sepsis, 
respirator distress və s) 

Culles əlaməti, Grey Turner əlaməti/Fox əlaməti 

Cullen əlaməti nədir? 

Göbəkətrafı nahiyyədə dərialtı qanaxm əlamətləri 
(eximoz) 

Grey Turner əlaməti nədir? 

Bel nahiyyəsində eximoz 

Fox əlaməti nədir? 

Qasıq nahiyyəsində eximoz 

Qanaxma diaqnozu necə 
dəqiqləşdirilir? 

KT -də hematomanın görünməsi və 
hemoqlobində düşmə ilə 


Hemorragik pankreatit nə Pankreatik nekrozla yanaşı parenximaya və ətraf 
deməkdir? orqanlara qanaxma 


Pankreatik nekroz 


Pankreatik nekroz nə Kəskin pankreatit nəticəsində meydana gələn 

deməkdir? nekrozdur. 


Pankreatik nekroz nə 

deməkdir? 

Kəskin pankreatit nəticəsində meydana gələn 

nekrozdur. 

Diaqnozu necə qoyulur? 

Kontrastlı KT-də pankreas toxumasında kontrast 
tutmayan sahələr görünür 

Müalicəsi dəclən ibarətdir? 

İnfeksiyalaşma varsa drenaj (cərrahi və ya 
perkutan), infeksiyalaşma yoxdursa izləmə və 
pankreatitin müalicəsi 


Pankreatik abses 


Pankreatik abses nə 

deməkdir? 

Pankreatik nekrozun və ya pankreasətrafı 
yığıntıların infeksiyalaşması nəticəsində əmələ 
gələn irinlikdir 

Hansı əlamətləri var? 

Hərarət, sorulmayan pankreatit, epiqastrik kütlə 

Hansı görüntüləmə 
müayinələri aparılmalıdır? 

Qarın KT 

Hansı laborator əlmətləri var? 

Leykositoz, CRP artması, müsbət kültür nəticəsi 

Pankreatik abseslərdə hansı 

orqanizmlər tapılır? 

Qram neqativ(ən çox tapılan) - Escherichia coli, 
Pseudomonas, Klebsiella 

Qram pozitiv: Staphylococcous aureus, Candida 

Diaqnozu necə dəqiqləşdirilir? 

Sepsis və pankreatit əlamətləri 

KT-də yığıntı və abses əlamətləri 

Aspirasiyada pozitiv kültür 

Müalicəsi nədən ibarətdir? 

İnfuziya, antibiotik, perkutan və ya cərrahi drenaj 

Cərrahi əməliyyat hansı 
hallarda aparılır? 

Perkutan drenaj faydasız olarsa və ya mümkün 
olmadıqda, böyük nekrotik kütlələr olarsa 

Cərrahi əməliyyat nə vaxt 
aparılarsa daha faydalı olur? 

Abes divarı formalaşdıqdan sonra (adətən 4 həftə 
sonra) 

XRONİK PANKREATİT 


Tərifi 

Xronik pankreatit vəzi parenximasının destruksiyası və fibrotik toxuma ilə əvəz 
edilməsi, axacaq strikturları ilə xarakterizə olan xronik iltihabi prosesdir, ekzo-, 
endokrin yetməzliyə, ağrıya səbəb olur. Sinirlərdə hipertrofiya, hiperplaziya ola bilər. 

Təsnifatı 

Səbəbinə görə Alkoqol (70%) 

İdiopatik (15%) 

Autoimmun 

Genetik 

Digər (travma, yatrogen, öd daşı, hiperlipidemiya, 
hiperkasemiya və s) 


Klinik-morfoloji formaları Duktal 

İnfiltrativ 

Fibrotik 


Səbəbləri 

• XP əksər hallarda alkoqol (70%) və idiopatik (15%) mənşəli olur. 

• Az hallarda hiperparatiroidizm (kalsium çökməsi), hereditar pankreatit və duktal 
obstruksiya (daş, striktur, şiş) xronik pankreatitin səbəbini təşkil edir. 

• Kəskin pankreatit nadir hallarda - duktal stenoz törədərsə xronik pankreatitə 
səbəb olur. 

• Şərq ölkələrində idiopatik pankreatitlərə daha çox rast gəlinir. 

Patogenezi 

• Dəqiq məlum deyil, lakin törətdiyi dəyişikliklər məlumdur: 

» İltihab 

» Parenxima zədələnməsi 

» Fibroz 

» Axacaq dəyişiklikləri (striktur, genişlənmə, daşlar və tamlığın pozulması) 

• Parenxima zədələnməsi və axacaq dəyişiklikləri iltihabi prosesin başlanmasında və 
gedişində önəmli rol oynayır. 

• İltihabi proses isə vəzi toxumasının zədələnməsinə, fibrozuna, axacaq 
zədələnməsinə gətirib çıxarır. Nəticədə bu proseslər arasında yaranan qüsurlu 
dövran prosesin xronikləşməsinə səbəb olur. 

• Təkrarlanan və davam edən iltihabi proses vəzi toxumasında zədələnmələrlə yanaşı 
ətraf orqanların prosesə qoşulmasına gətirib çıxarır və nəticədə ekzo-, endokrin 
yetməzlik, ağırlaşmalar meydana gəlir. 

Gedişi və ağırlaşmaları 

• Hazırda xroniki pankreatit geriyədönməz proses qəbul olunur. 

• İltihabin yeri, dərəcəsi və gedişinə görə 3 forması ortaya çıxır: duktal, indurativ və 
diffuz-fibrotik. 

» Duktal formada pankreas axacağın hissəvi və ya total genişlənir (> 5 mm), daxilində 
kələkötürlük, daşlar, strikturalar ola bilər. Bu formada drenaj əməliyyatları faydalı 
olur. 

» İndurativ formada vəzin baş nahiyəsində və ya gövdə və quyruğunda iltihabi kütlə 
müəyyən edilr. Adətən şişlə differensiasiya etmək lazım gəlir. 

» Diffuz fibrotik formada vəzin yayğın fibrozu görünür, axacaq genişlənməsi və kütlə 
isə tapılmır. 

• Xronik pankreatit bədxassəli xəstəlik deyil, lakin ömrü 5-10 il qısaldır. 

• Ən çox rast gələn ağırlaşmaları xoledox stenozu, 12bb stenozu, fistullar və dalaq 
venası trombozudur. 

• Xronik pankreatit karsinoma riskini 2-3 dəfə artırır və xəstələrin təxminən 2%-ində 
kanser tapılır. 

Ağırlaşmaları 

• Xoledox stenozu 

• 12bb stenozu 

• Pankreatikoenterik fistul 

• Pankreatiko-plevral fistul 

• Psevdosist 

• Dalaq venası trombozu 

• Pankreatik karsinoma 

• Diabet (15-65%) 

XRONİK PANKREATİT 



40 - 50 % 20 - 30 % 20 - 30 % 


V. 


V 


AĞIRLAŞMALAR 


J 


Xoledox stenozu 

12BB stenozu 

Dalaq venası trombozu 

Psevdokist 

Fistul 


Prof-Dr. NYBay 


Şəkil 09-14. Xroniki panreatitin gedişi 

Klinikası 

Dörd qrup əlamətlərlə biruzə verə bilir. 

• iltihab əlaməti - epiqastral nahiyyədə başlayan və sol yan tərəfə yayılan ağrı ən 
önəmli əlaməti olub xəstələrin 95%-də rast gəlir, atətən yeməklərdən sonra başlayır 
və ya artır. 

• ekzokrin yetməzlik - diareya, arıqlama 

• endokrin yetməzlik - şəkərli diabet əlamətləri gec dövrdə rast gəlir. 

• ağırlaşma əlamətləri (sarılıq, qanaxma, assit, hidrotoraks, abses kimi və s). 

Klinik olaraq təkrarlanan KP tutmaları (ağrı, bulantı, qusma, intoksikasiya) şəklində və 
ya davamlı (davamlı ağrı, ekzo-, endokrin yetməzlik) şəkildə biruzə verə bilir. 

Diaqnostikası 

Şübhə 

Aşağıdakı əlamətləri olanlarda xroniki pankreatitdən şübhələnmək olar: 

• Epiqastral və sol bel nahiyyəsinə yayılan ağrı: 

o yeməkdən sonra başlayırsa 
o diarreya və arıqlama varsa 
o saatlarla davam edirsə 
o ağrıkəsicilərə zəif cavab verirsə 

• Təkrarlayan kəskin pankreatit tutmaları 

• Pankreasda kütlə 

• Diabet 

• Xoledoxun distal hissəsinin daralması 

• 12bb stenozu 

• Qarında assit 

• Plevral maye 

• Dalaq venası trombozu 


Xronik pankreatit sübhəsi 


Dəqiqləşdirmə 


■ 

Etiologiyası ? 



Forması ? - 



Ağırlaşmaları ? 


Ağrı. Təkrarlayan KP tutmlan. Exo-, endokrin 
yetməzlik. Pankreasda fibroz (USM, KT, MRT) 


Etiologiyası nədir? 


Alkoqol, idiopatik, duktal, digər 


Pankreətoqrafiya 
(KT, MRT, ERXPQ, Endo-USM) 


Prof Dr NYBay 



DUKTAL (> 5 mm, daralma) 
FİBROTİK (<5 mm, hamar) 
İNDURATİV (kütlə) 

Xoledox stenozu: QQT T, QF T, Bil T, ERXPQ 

Dalaq venası trombozu: Dopler USM, Tomoqrafik angioqrafiya 

12BB stenozu: Duodenoskopiya, Duodenoqrafiya 

Fistul : Pankreatik assit, hidrotoraks, mayedə amüaza T 


Şəkil 09-15. Xroniki pankreatitin diaqnostikası 


Dəqiqləşdirmə 

• Xronik pankreatin diaqnozunu qoymaq üçün klinik, laborator, görüntüləmə və 
duktoqramma müayinələri ilə vəzi parenximasında iltihab, fibroz, axacaqlarda 
dəyişiklik, ekzo - endokrin yetməzlik axtarılır. 

• Amilaza və lipaza xronik pankreatitlərdə adətən artmır (vəzi parenximası azaldığı 
üçün). 

• Ekzokrin funksiyanı qiymətləndirmək üçün: 

o sekretin stimulyasiya testi (qızıl standart) 
o 72 saatlıq nəcisdə yağlar (ucuz tesdir, lakin həssaslığı zəifdir) 

• Endokrin funksiyanı qiymətləndirmək üçün qanda şəkər və qlükoza tolerantlıq testi 
yoxlanılır. 

• USM zəif həssaslıq göstərir. 

• KT 80% həssaslıq və spesifiklik göstərir, fibroz və kalsifikasiyalar xroniki pankreatitin 
xarakterik əlamətləridir. 

• Pankreatik duktoqramma vacib müayinədir, Endo-USM, ERXPQvə MRT ilə axacağın 
vəziyyəti qiymətləndirilir. 

Xroniki pankreatitin patoqnomonik əlaməti yoxdur və diaqnozu kriteriyalar əsasında 
qoyulur: 

• Ağrı 

• Görüntüləmədə və ya histoloji müayinələrlə vəzi toxumasında fibroz, iltihab 
(sərtləşmə, böyümə, kələkötürlük, kalsifikasiyalar (30-50%), iltihabi kütlə və s.) 

• Ekzo-, endokrin yetməzlik və axacaq dəyişikliyi ola bilər 

• Digər xəstəliklər inkar olunur 

Forma və ağırlaşmaların təyini 

Formasının müəyyənləşdirilməsi üçün duktoqrafiya və tomoqrafiya nəticələrinə diqqət 
edilir. Ağırlaşmaları müəyyənləşdirmək üçün ətraf orqanların, xüsusən 12bb-ın, 
xoledoxun, dalaq venasının müayinəsi lazımdır. 



Şəkil 09-16. Kəskin pankreatitin görüntüləri 


Differensial diaqnostika 

Xroniki pankreatit diaqnozunu qoymaq üçün əksər hallarda digər xəstəlikləri inkar 
etmək lazım gəlir. 

• Fibrotik formanı - digər qastrointestinal xəstəliklərlə 

• İndurativ formanı - mədəaltı vəzi xərçəngi ilə 

• Duktal formanı - axacaq neoplaziyaları və Oddi firozu ilə 

Müalicəsi 

Prinsip 

Hazırda xronik pankreatitin təbii gedişini dəyişdirə bilən müalicə məlum deyil və 
tədbirlər aşağıdakı prinsiplər üzərində qurulur: 

• Səbəbin aradan qaldırılması 

• Simptomları azaltma (ağrı və ekzo, endokrin yetməzliyi) 

• Duktal obstruksiyanın aradan qaldırılması 

• Ağırlaşmaların müalicəsi 

Metodları 

• Konservativ müalicələr: 

o Alkoqolun kəsilməsi 

o Ağrıkəsicilər (qeyri - steroid, narkotik, sitrat) 
o Pəhriz (az yağlı, az-az tez-tez) 
o Ferment verilməsi 
o Endokrin korreksiya 

• Endoskopik müalicələr 

o endoskopik drenaj 
o stent 

o sfinkterotomiya 

• Cərrahi müalicələr: 

o Denervasiya (cərrahi və kimyəvi) 

o Drenaj (pankreato - yeyunostomiya - Duval, Pestow, Partington - Rochelle), 
o Rezeksiya (PDR, distal, mərkəzi rezeksiyalar, total pankreatektomiya) 
o Rezeksiya + drenaj (Beger, Frey, Berne) 

• Cərrahi müalicəyə göstərişlər: 

o Konservativ müalicəyə baxmayaraq şiddətli və davamlı ağrılar 
o Pankreasda kütlə (xüsusən kanserdən fərqləndirmək çətindirsə və 
simptomatikdirsə) 
o Axacaq genişlənməsi 

• Denervasiya üsulları ağrını azaltmaq üçündür, geniş istifadə edilmir. 

• Drenaj əməliyyatları axacaq genişlənməsi olan xəstələrdə tövsiyyə olunur, cərrahi 
üsullar endoskopik üsuldan daha effektivdir (80% yaxşılaşma). 

• Rezeksiya indurativ formada, xərçəngdən ayırd etmək çətin olduqda, bəzən 
ağırlaşmalarda və drenaj effektsiz olduqda tövsiyyə edilir. 

• Pankreas transplantasiyasının inkişafı rezeksiya əməliyyatlarını genişləndirməyə 
imkan verəcəkdir. 

• Ağırlaşmaların müalicəsi üçün daxili drenaj əməliyyatları və rezeksiya aparıla bilər. 

Müalicə yanaşması 

Xroniki panreatitdə müalicənin məqsədi ağrını, steatorreyanı azaltmaq və 

ağırlaşmaları aradan qaldırmaqdır. 

• Ağrını və ekzo-endokroin yetməzliyi aradan qaldırmaq üçün əvvəlcə konservativ 
tədbirlər başladılır: alkohol və siqaret kəsilir, yüngül və az yağlı diet, lipaza fermenti 
və antisekretor (HKB) dərmanlar verilir. Bunlara ağrı azalmırsa ağrıkəsicilər əlavə 
edilir. 

• Konservativ müalicələr faydasız olduqda endoskopik və cərrahi müdaxilələr 
gündəmə gəlir, müadaxilə seçimidə klinik morfoloji forma nəzərə alınır. 

• Kütlə formasında (indurativ forma) və kanserdən fərqlndirmək çətin olduqda ilk 
seçim cərrahi rezeksiyadır. Kütlənin lokalizasiyasından asılı olaraq pankreas başının 
və ya distalının rezeksiyaları aparılır. İltihabı kütlələr əksər hallarda pankreas 
başında və gövdəsində yerləşdiyi üçün PDR ilk seçimdir, gövdədə yerləşən hallrda 
distal rezeksiya və anastomoz da istifadə edilə bilər. Total zədələnmədə total 
pankreatektomiya və pankreatik adacıq köçürülməsi əməliyyatı tövsiyə edilir. 

• Duktal formada drenaj və ya drenaj-rezeskiya əməliyyatları aparıla bilər (yan-yan 
pankreato-yeyunostomiya və ya Frey əməliyyatı - pankreas başının hissəvi 
rezeksiyası və yan-yan pankreato-yeyunostomiya). Bu formada endoskopik 
müdaxilələr (stend, daşçıxarma, litotripsiya) ikinci seçimdir, çünki effektovlikləri 
azdır. 

• Fibrotik formada konservativ müalicəyə davam edilə bilər, denervasiya və ya total 
pankreratektomiya (adacıq transplantasiyası ilə) əməliyyatları aparıla bilər. 

• Ağırlaşmalar üçün uyğun müalicələr yerinə yetirilir: xoledox və duodenal 
abstraksiyalarda yanyol əməliyyatları, splenik vena trombozu və varikozlarda 
liqasiya, splenektomiya, psevdokistlərdə sisto-yeyonostomiya, pankreatik assitdə 
konservativ, stend, rezeksiya və s. 


Özət 


Xroniki pankreatit mədəaltı vəzi parenximasının fibrotik toxuma ilə əvəz edilməsi, 
axacaq arxitektorikasının pozulması ilə xarakterizə olan xronik iltihabi prosesdir, ekzo- 
, endokrin yetməzliyə, ağrıya və ağırlaşmalara səbəb olur. Etiologiyasında alkoqol və 

idiopatik səbəblər ilk yerdə durur. Xəstəlik təkrarlanan kəskin pankreatit tutmaları ilə 
(ağrı, bulantı, qusma, intoksikasiya) və ya davamlı ağrı, ekzo-, endokrin yetməzlik 
(steatorreya, diabet) əlamətləri ilə biruzə verə bilir. Təkrarlanan və davam edən iltihabi 
proses vəzi toxumasının fibrozisinə, axacaq arixitektonikasının pozulmasına və ətraf 
orqanların prosesə qoşulmasına gətirib çıxarır, nəticədə ekzo-, endokrin yetməzliklər 
və ağırlaşmalar meydana gəlir (xoledox, 12bb stenozu, fistullar, dalaq venası trombozu 
və s.). Klinik-morfoloji olaraq duktal, diffuz fibrotik və lokal-indurativ və ağırlaşmış 
formaları var. Diaqnostikası üçün klinik, laborator, görüntüləmə müayinələri ilə digər 
xəstəlikləri inkar etmək, vəzidə struktur dəyişikliyi (fibroz, dukatal dəyişiklik, kütlə, 
kalsifikasiya və s) axtarmaq lazımıdr. Ağrı, ekzo-, endokrin yetməzlik, görüntüləmə 
üsulları və histoloji müayinələrlə vəzi toxumasında fibrozun, iltihabın, kalsifikasyonların 
tapılması ən önəmli diaqnostik əlamətləridir. Müalicəsi ağrının, ekzo-, endokrin 
yetməzliyin azaldılmasına və ağırlaşmaların aradan qaldırılmasına yönəldilir və bu 
məqsədlə konservativ (diet, enzimlər, ağrıkəsicilər), endoskopik (stend, dilatasiya, 
litotripsiya) və cərrahi (rezeksiya, drenaj, denervasiya) tədbirlər həyata keçirilir. 
Konservativ müalicənin effektsizliyi, iltihabı kütlələr, axacaq genişlənməsi, kanserdən 
fərqləndirmə şətinliyi və stenotik ağırlaşmalar cərrahi müalicəyə göstərişdir. Xroniki 
pankreatit bədxassəli xəstəlik deyil, lakin ömrü 5-10 il qısaldır. 


Xronik pankreatit üzrə suallar 
N.Y.Bayramov, A.K.Səfiyeva, F.F.Əhmədov 


Xronik pankreatit nədir? 

MAV-ın xroniki iltihabıdır, toxumanın 
destruksiyası, fibrozu və kalsifikasiyası ekzo- 
endokrin yetməzliyə və ağrıya səbəb olur. 

Hansı növləri var? 

Duktal 

İnfiltrativ 

Fibrotik 

Hansı səbəbləri var? 

Alkoqol 

İdiopatik 

Autoimmun 

Genetik 

Digər (travma, yatrogen, öd daşı, hiperlipidemiya, 
hiperkasemiya və s) 

Hansı ağırlaşmaları ola bilər? 

Xoledox stenozu 

12bb stenozu 

Pankreatikoenterik fistul 

Pankreatiko-plevral fistul 

Psevdosist 

Dalaq venası trombozu 

Pankreatik karsinoma 

Diabet (15-65%) 

Hansı subyektiv əlamətləri 

var? 

Epiqastrik və ya kürək ağrıları, arıqlama, 
steatorreya 

Ağrının xarakteri necə olur? 

Yeməklərdən sonra vəya səbəbsiz ağrılar 

Epiqastral yerləşən və belə vuran ağrılar. 

Pankreatik ekzokrin 

yetməzliyinin hansı əlamətləri 

vardır? 

Steatorreya - lipaza yetməzliyi ilə əlaqədar baş 
verən yağ malabsorbsiyası 

Malnutrisiya 

Pankreatik endokrin 

yetməzliyinin hansı əlamətləri 

vardır? 

Diabet (qlükoza intoleransı) 

Hansı xəstəliklərlə 

differensiasiya etmək 

lazımdır? 

Xora xəstəliyi, öd yolları xəstəliyi, pankreatik 
kanser, arterial okkluziyalar, digər qastrointestinal 
xəstəliklər, infarkt vəs. 

Xroniki pankreatiti olan 
xəstəlrin neçə faizində 
pankreatik kanser inkişaf edir? 

Təqribən 2% 

Hansı labarator müayinələr 
aparılır? 

Amilaza/lipaza 

72 saatlıq nəcisdə yag analizi 

Glukoza toleransı testi 

Niyə xroniki pankreatiti olan 
xəstələrdə amilza/lipazası 

normal ola bilər? 

Pankreas toxunmasının itirilməsi nəticəsində 

Hansı görüntüləmə 
müayinələri aparılır? 

KT -vəzin böyüməsi/atrofiyası, kalsifikasiyası, 
kütlə, törəmə, psevdosist 

MRT - axacağı qiymətləndirmək üçün 

EndoUSM - axacağı, kütləni qiymətləndirmək 
üçün 

ERXPQ- duktal stenoz və dilatasiya üçün, 
psevdosistlərdə 

Xroniki pankreatitdə axacağı 
yoxlamaq mütləqdirmi? 

Mütləqdir çünki klinik formanı və müalicə 
taktikasını müəyyənləşdirmək üçün vacibdir. 

Axacağı hansı üsullarla və 
ardıcıllıqla qiymətləndirmək 
düzgündür? 

MRT, Endo-USM, ERXPQ 

Xroniki pankreatit diaqnostik 
kriteriyaları hansılardır? 

Ağrı 

Görüntüləmədə və ya histoloji müayinələrlə vəzi 
toxumasında fibroz, iltihab, kalsifikasiya 

Ekzo-, endokrin yetməzlik və axacaq dəyişikliyi ola 

bilər 

Digər xəstəliklər inkar olunur 

Konservativ müalicəsi 

hansıdır? 

Alkoqolun kəsilməsi 

Ağrıkəsicilər (qeyri-steroid, narkotik, sitrat) 

Diet (az yağlı, az-az tez-tez) 

Ferment verilməsi 

Endokrin korreksiya 

Xroniki pankreatitlərdə 
cərrahi müalicəyə göstərişlər 

hansılardır? 

Şiddətli və davamlı ağrılar 

Pankreasda kütlə 

Axacaq genişlənməsi 

Hansı cərrahi müalicə 

üsullarını bilirsiniz? 

Denervasiya (cərrahi və kimyəvi) 

Drenaj (pankreato-yeyunistomiya (Duval, Pestow, 
Partington-Rochelle), 

Rezeksiya (PDR, distal, mərkəzi rezeksiyalar, total 
pankreatektomiya) 

Rezeksiya + drenaj (Beger, Frey, Berne) 

Frey əməliyyatı nədir? 

Pankreas başının mərkəzi rezeksiyası və boylama 
pankreato-yeyeunostomiya 

Autoimmun pankreatit 


Suallar Cavablar 


Suallar 

Cavablar 

Autoimmun pankreatit nədir? 

Təkrarlayan kəskin pankreatit tutmaları ilə 

xarakterizə olunur. 

Hansı klinik formaları var? 

Tip 1 və tip 2 

Patogenezi nədən ibarətdir? 

İgG4 ilə əlaqəli autoimmun xəstəlik hesab edilir. 

Ağırlaşmaları nələrdir? 

Pankreas yetməzliyi 

Diabet 

Pankreatik kalsifikasiya və daşlar, nadir hallrda 

nekroz 

Klinik əlamətləri hansılardır? 

Kəskin pankreatit əlamətləri (ağrı, qusma və s) 

Dəqiqləşdimək üçün hansı 
müayinələr lazımdır? 

Amilaza 

KT/MRT 

İgG4 

Laborator əlamətləri nələrdir? 

Amilazada artma 

Tipi də - İgG4-ün yüksək olması 

Tip 2 - İgG4 yüksəlmir 

Görüntlüləmə əlamətləri 

nələrdir? 

Pankreasın seqmentar və ya diffuz böyüməsi 
(sosoisəbənzər pankreas) 

ERXPG-də pankreas və öd axacağının stenozu ola 

bilər 

Kalsifikasiya və kist rast gəlinir 

Digər müayinələrdə nə tapılır? 

Histopatoloji müayinə - limfoplasmatik infiltratda 
CD4 və CD8 pozitiv limfosit və İgG4 -pozitiv 
plazma hüceyrəsi, interstsial fibroz və asinar 
hüceyrələrin atrofiyası. 

Diaqnostik kriteriyalarını 

sadala? 

5 əsas kriteriyası: 

1. Pankreatik parenximasında və axacaqğında 
struktur dəyişikliyi 

2. İgG4 yüksəlməsi 

3. İgG4 lə əlaqəli digər orqanların xəstəlikləri 

4. Pankreas histologiyasi 

5. Steroid terapiyasina müsbət cavab 

Müalicə üsulları hansılardır? 

Steroid terapiya, cavab verməsə digər 
immunosupressorlar 

Əməliyyata göstərişlər 

nələrdir? 

Ağılrşamış nekroz və kanserdən diferensiasiya 
çətinliyi. 

Əməliyyat üsulları hansılardır? 

PDR, total pankreatektomiya 


İrsi pankreatit 


Suallar Cavablar 


Suallar 

Cavablar 

İrsi pankreatit nədir? 

Pankreasın iltihabın təkrarlanan epizodları ilə 
xarakterizə edilən genetik bir vəziyyətidir 

Səbəbi və ya risk faktorları 

nələrdir? 

PRSSİ genində mutasiya 

Patogenezi nədən ibarətdir? 

PRSSİ Geni ilə əlaqəlidir 

Gediş xüsusiyyəti necədir? 

Pankreas xərçənginə keçə bilir 

Ağırlaşmaları nələrdir? 

Pankreatik fibroz, 

Pankreas ekzokrin çatışmazlığı (PEI), 

Diabetes mellitus 

Xronik ağrı sindromu 

Pankreas duktal adenokarsinom (PDAC) 

Klinik əlamətləri hansılardır? 

Kəskin pankreatit əlamətləri 

Ani (kəskin) qarın ağrısı, 

Qızdırma, ürəkbulanma və qusma 

Dəqiqləşdimək üçün hansı 
müayinələr lazımdır? 

Genetik analiz 


Pankreatik assit 


Suallar Cavablar 


Suallar 

Cavablar 

Pankreatik assit nədir? 

Pankreas axacağının zədələnməsi (pankreatit, 
travma) nəticəsində şirənin qarın boşluğuna 
yığılmasıdır. 

Səbəbi və ya risk faktorları 

nələrdir? 

Alkoqol 

Travma 

Təkrarlanan kistlər 

Distal splenorenal şunt 

Vater məməciyinin daralmasi 

Pankreatik kanalin daşlari 

Karsinoid tumor 

Hoçkin limfomasi 

Klinik əlamətləri hansılardır? 

Epiqastrik agri 

Ariqlama 

Qarında maye 

Dəqiqləşdimək üçün hansı 
müayinələr lazımdır? 

USM 

Abdominal KT 

ERXPQ 

Assitik mayenin müayinəsi 

Laborator əlamətləri nələrdir? 

Assit mayesində yüksək amilaza və protein 
səviyyəsi 

Müalicə üsulları hansılardır? 

Konservativ (Oktreotid) 

Endoskpik 

Cərrahi 

Əməliyyat üsulları hansılardır? 

Endoskopik stend və sfinkterotomi 
Sisto-qastrostomya 

Sisto-yeyunostomya 

Sisto- duedenostomya 

MƏDƏALTI VƏZİN TÖRƏMƏLƏRİ 


Təsnifatı 

Mədəalti vəzin törəmələri mənşəyinə görə birincili və ikincili ola bilər (Cədvəl 1). 
Birincili şişlər axacaq, asinar epiteldən, adacıq hüceyrələrindən və mezenximal 
toxumalardan inkişaf edirlər. Birincili törəmələrin əksəriyyəti (90%) epiteldən inkişaf 
edən toxumalı törəmələrdir, az qismi (7%) kistoz neoplaziyalar və adacıq (3%) şişləridir. 
Epiteldən inkişaf edən şişlərin əksəriyyəti 90-95% bədxassəli şişlərdir- 
adenokarsinomalardır, xoş xassəli şişlər-adenomalar nadir rast gəlir (1-2%). 
Metastatik şişlər birincili şişlərdən 3 dəfə çox rast gəlir. 

Cədvəl 1. M AV töəmələrinin təsnifatı 

MƏDƏALT VƏZİ ADENOKARSİNOMASI 

Tərifi 

MAV adenokarsinoması mədəaltı vəzin axacaq və ya vəzi epitelindən inkişaf edən bəd 
xassəli törəmələrir 

Təsnifatı 


Yerinə görə 

Baş 

Gövdə-quyruq 

Diffuz 

Histologiyasına 

görə 

Duktal (90%) 

Asinar 

Klinikasına görə 

Sarılıqlı 

Sarılıqsız 

Mərhələsinə görə 

I mərhələ - şiş MAV sərhədindən çıxmır. 

II mərhələ - şiş MAV sərhəddindəki yaxın orqanlara sirayət 
edir (xoledox, peripankreatik yağ və periton, 12bb). 

III mərhələ - şiş regional limfa düyünlərinə yayılmışdır. 

IV mərhələ - şiş distal metastaz vermiş və ya ətraf orqanlara 
invaziya etmişdir (dalaq, çöz venası, qapı venası, mədə, 
yoğun bağırsaq, günəş kötüyü, çöz arteriyası və s.) 

Cərrahi 

rezektabelliyə 

görə 

• Rezektabel - distal metastaz yoxdur, yuxarı çöz arteriyası 
və venasına invaziya və tromb yoxdur, günəş kötüyünə, 
qaraciyər arteriyası tutulumu yox, peritoneal 
karsoinomatoz yoxdur. 

• Ara mərhələ - distal metastaz yoxdur, yuxarı çöz venasına 
invaziya var. 

• Qeyri-rezektabel - distal metastaz var, böyük damarlara 
invaziya - yuxarı çöz arteriyasına, günəş kötüyünə, 
qaraciyər arteriyasına invaziya və ya yuxarı çöz venasına 
böyük invaziya və trombozu var, peritoneal karsinomatoz 

var. 

Rastgəlməsi 

• Mədəaltı vəzin adenokarsinoması birincili pankreas şişlərinin 80%-ni təşkil edir, 
mədə-bağırsaq şişləri arasında kolorektal və mədə şişlərindən sonra ən çox rast 
gələn törəmələrdir. 

• Ən çox kişilərdə və 60-70 yaşlarda rast gəlir. 

Risk faktorları 

• Siqaret 

• Alkoqolizm 

• Çox yağlı qidalanma 

• Xroniki pankreatit 

• Şəkərli diabet 

• Genetik 

Morfologiyası 

• Adenokarsinomaların təxminən 80%-i axacaq mənşəli bəd xassəli törəmələrdir. 

• Əksər hallarda (70%) baş nahiyəsində, 20% cisim və quyruq nahiyəsində, 10% 
hallarda isə diffuz şəkildə yerləşir. 

Gedişi, mərhələləri, ağırlaşmaları 

• Adenokarsinomalar lokal invaziya, portal vena və limfa yolu ilə yayılmağa 
meyillidirlər. 

• Lokal invaziya və portal yayılma çox rast gəlir (perinevral invaziya, peritona və 
qaraciyərə) 

• Ekstraabdominal orqanlar içərisində ən çox ağciyərlərə metastaz verirlər. 

• Cismində, quyruğunda və ya diffuz yerləşən şişlər klinik biruzə verdikləri vaxt artıq 
yerli və distant yayılmış olurlar. Baş nahiyəsində yerləşən şişlər isə sarılıq əlaməti 
ilə biruzə verdikləri vaxt 85-90% halda geniş yayılma göstərirlər. 

Mərhələləri 

Mərhələnin təyinində TNM təsnifatı istifadə edilr və yayılmasına görə 4 mərhələsi qeyd 

edilir (qısa şəkildə): 

• I mərhələ - şiş MAV sərhədindən çıxmır. 

• II mərhələ - şiş MAV sərhəddindəki yaxın orqanlara sirayət edir (xoledox, 
peripankreatik yağ və periton, 12bb), və ya yerli limfa düyünlərinə yayılması var, 

lakin günəş kötüyünə, yuxarı çöz arteriyasına, aşağı boş vena və aortaya invaziya 
yoxdur. 

• III mərhələ - şiş günəş kötüyünə, yuxarı çöz arteriyasına, aşağı boş vena və aortaya 
invaziya etmişdir 

• IV mərhələ-şiş distal metastaz vermişdir. 

Ağırlaşmaları 

• Sarılıq 

• 12bb obstruksiyası 

• Mədə-bağırsaq qanaxması 

• Dalaq və portal vena trombozu 

• Retension kistlər 

• Digər 

Klinikası 

• Başlanğıcda əlamətlər zəif olur 

• Törəmə inkişaf etdikcə kütlə effektinə (obturasiya, invaziya, işğal), anormal 
funksiyaya (paraneoplastik sindrom), şişə reaksiyaya bağlı klinik əlamətlər 
meydana gəlir. 

• Ən çox rast gələn əlamətləri: 

» Ağrı (90%) 

» Arıqlama (60%) 

» Sarılıq (50-90%) 

» Anoreksiya, zəiflik, bulantı, qusma, disfagiya 
» Miqrator tromboflebit (Trousseaus simptomu) 

• Ağrısız mexaniki sarılıq və öd kisəsinin palpasiya olunması (Kurvuase sipmtomu) baş 
nahiyyəsindəki törəmələrin xarakterik əlamətidir (90%). Cisimdə yerləşən 
törəmələr qaraciyərə və qapı limfa düyünlərinə metastaz verdikdə sarılıq ola bilir. 

• Cisim və quyruqda yerləşən törəmələrdə arıqlama və ağrı çox rast gəlir. 

Diaqnostikası 

Şübhə 

Epiqastral ağrısı, kütləsi, arıqlaması olan yaşlı xəstələrdə, mexaniki sarılıqda pankreas 
törəməsi unudulmamalıdır. 

• USM-də pankreasda kütlə, sist 

• CA-19-9 artması 

• Yaşlı xəstələrdə kəskin pankreat 

Dəqiqləşdirmə 

Pankreas adenokarsinomasına şübhə olan xəstələrdə klinik, laborator və görüntüləmə 
müayinələri aparmaq lazımdır. 

• Laborator müayinələr spesifik deyil: 

o Xolestaz göstəricilərində (bilirubin, QF, QQT) və qaraciyər enzimlərində 
artma ola bilər. 

o Şiş markerlərindən CA - 19 - 9 artması xarakterikdir, şişin kütləsinə parallel 
artar (90% həssaslıq, 70% spesifiklik). 

• Görüntüləmə üsulları diaqnostikada və mərhələnin təyinində önəmlidir. 

o USM ilkin müayinədir, 2 sm-dən böyük törəmələrdə 70%, kiçiklərdə 30% 
həssalıq göstərir. 

o Kontrastlı KT və ya MRT standart müayinədir, şişi və yayılma dərəcəsini 
müəyyənləşdirilməsində önəmlidir. 

o Endoskopik USM kiçik törəmələrin və limfatik yayılmanın təyinində KT-dən 
daha həssasdır və mərhələnin təyini üçün istifadə edilə bilər, 
o Diaqnostik laparoskopiya peritoneal karsinomatozun təyini üçün aparıla bilir, 
o PET törəmənin bəd və ya xoş xassəli olmasını və distal metastazları göstərə 
bilir. 

• Biopsiyanın rolu böyük deyil, rezektabel törəmələrdə tövsiyə edilmir, qeyri - 
rezektabel törəmələrdə və differensiasiya çətinliyində dəridən keçən üsulla aparılır 
(spesifikliyi 90%, həssaslığı 50-70%) 

Diaqnostik meyarları: 

• Klinik: zəif əlamətlər və ya ağrı, arıqlama, sarılıq 

• Görüntüləmdə: erkən arterial fazada contrast tutan və venoz fazada yuyulan, MRT- 
də hipointens, ətraf toxumalara invaziv, böyüməyə meylli, baş nahiyyəsində 
yerləşərək xoledoxu və pankreatik axacağı genişləndirən ("iki axacaq simptomu") 
törəmə 

• Laborator CA - 19 - 9 artması diaqnozu dəstəkləyir, artmaması inkar etmir. 


Mərhələnin təyini 

Mərhələnin və rezektabelliyin təyini üçün ilk olaraq KT angioqrafiya və endoskopik 
USM, sonra diaqnostik laparoskopiya edilir və gərəkərsə, PET istifadə edilir. Mərhələni 
müəyyənləşdirmək üçün TNM klassifikasiyasına, cərrahi rezektabelliyin təyini üçün 

metastaz və yerli yayılmalara istinad edilir. Cərrahi rezekstabellik nöqteyi nəzərdən 
pancreas adenokarsinomasının aşağıdakı formaları ayrıd edilir: 

• Rezektabel - distal metastaz yoxdur, yuxarı çöz arteriyası və venasına invaziya və 
tromb yoxdur, günəş kötüyünün, qaraciyər arteriyasının tutulumu yoxdur, 
peritoneal karsinomatoz yoxdur. 

• Ara mərhələ - distal metastaz yoxdur, yuxarı çöz venasına invaziya var. 

• Qeyri-rezektabel - distal metastaz var və ya böyük damarlara invaziya var (yuxarı 
çöz arteriyasına, günəş kötüyünə, qaraciyər arteriyasına invaziya və ya yuxarı çöz 
venasına böyük invaziya və trombozu) və ya peritoneal karsinomatoz var. 



Şəkil 09-18. M AV adenokarsinoması və biliar obstruksiya 


Müalicəsi 

Prinsipi 

Radikal müalicəsi rezeksiyadır, rezekiya mümkün olmayanda palliativ müalicələr 
aparılır. 

Metodları 

Rezeksiya xəstələrin 10%-dən azında mümkün olur və aşağıdakı hallar rezektabel qəbul 
edilir: 

o Distal metastazlar yoxdur 

o Törəmə ilə yuxarı çöz venası arasında yağ toxuması qorunmuşdur 
o Qaraciyər, yuxarı çöz və günəş kötüyü arteriyalarına invaziya yoxdur 
o Ətraf orqanlara invaziya yoxdur (nisbi) 
o Peritoneal karsinomatoz yoxdur 

• Rezeksiya həcmi proksimal (pankreato - duodenal rezeksiya), distal və total ola 
bilər. 

Palliativ müalicələrə simptomları və ağırlaşmaları azaltma (ağrı, sarılıq, duodenal və 
qastrik obstruksiya), kimya və radioterapiya aiddir. 

• Ağrını azaltma 

o Qeyri - steroid ağrıkəsicilər 
o Opioid ağrıkəsicilər 
o Seliak qanqlionun kimyəvi bloku 
o Torakoskopik splanxik sinir transseksiyası 
o Epidural blokada 

• Sarılığın müalicəsi (drenaj) 

o Cərrahi üsulla bilio-digestiv yanyol (hepatiko - yeyunostomiya, seqment-3 
yanyol) 

o Endoskopik stent 
o Dəridən keçən drenaj, stent 

• Doudenal/qastrik obstruksiyanm müalicəsi 

o Laparoskopik və ya açıq qastro - yeyunostomiya 
o Endoskopik stent 

• Kimyaterapiya və radioterapiya 

o 5-florurasil ən effetiv dərmanlardan sayılır. Son illər gemsitabin və interferon 
da əlavə edilir. Kimyaterapiya adyuvant, radioterapiya kombinasiyasında və 
sərbəst şəkildə istifadə edilə bilər. 

Müalicə seçimi 

MAV xərçənginin müalicə üsulunun seçimində mərhələsinə, xüsusən də rezektabelliyə 

əsaslanılır: 

• Rezektabel görünən törəmələrdə diaqnostik laparoskopiya/laparotomiya ilə 
rezektabellik təkrar qiymətləndirilir. Törəmə rezektabldirsə radikal rezeksiya edilir: 
pankreas başında yerləşən törəmələrdə pankreato-duodenal rezeksiya (PDR), cisim 
və quyruqda yerləşən törəmlərdə isə distal rezeksiya seçilir. Əməliyyatdaxili 
müayinədə törəmə qeyri-rezektabel çıxarsa biopsiya edilir və göstərişə görə 
palliativ əməliyyatlar yerinə yetirilir: mexniki sarılıq varsa biliar yanyol, duodenal 
obstruksiya və ya risqi varsa qastroentero-anastomoz. Əməliyyat açıq və ya 
laproskopik üsulla aparıla bilər. Rezektabel törəmələrdə əməliyyatönü dövrdə 
sarılığı azaltmaq üçün endoskopik stent tövsiyə edilmir, çünki stent radikal 
əməliyyatı gecikdirir və əməliyyatdan sonrakı ağırlaşmaları artırır. 

• Aralıq mərhələdə neoadyuvant terapiyalar edilir və təkrar rezektabellik 
dəyərləndirilir. 

• Qeyri - rezektabel törəmələrdə palliativ və ya simptomatik müalicələr aparılır, 
xəstənin ümumi vəziyyəti imkan verisrsə kimya və adioterapiya aparıla bilir. Mexniki 
sarılıqda ilk seçim bilio-digestiv anastomozdur, bu mümkün olmayanda endoskopik 
və ya perkutan stent tətbiq edilə bilər. Duodenal obstruksiyalarda ilk seçim qastro- 
enteroanastomozdur. 


MAV XƏRÇƏNGİ 

Şəkil 09-19. MAV adenokarsinomasında müalicə 


Proqnoz 

Radikal rezeksiyalardan sonra 5 illik yaşam 5 - 20%, kiçik və limfa tutulumu olmayan 
törəmələrdə 40% təşkil edir. Qeyri-rezektabel törəmələrdə ortalama yaşam 3-10 ay, 
hepatik metastazlarda 6 aya qədərdir. 

ADACIQ ŞİŞLƏRİNİN ÜMUMİ XARAKTERİSTİKASI 


Adacıqların anatomik-fizoiloji xüsusiyyətləri 

• MAV adacıqları neyroendokrin mənşəli hüceyrə toplusu olub, parenximada diffuz 
şəkildə yerləşirlər, ümumi çəkiləri 1 q təşkil edir 

• Adacığı təşkil edən hüceyrələr təbiətcə müxtəlif olub müxtəlif hormon ifraz edirlər. 
Bunlara aşağıdakı əsas və əlavə qrup hüceyrələr aiddir. 

» A hüceyrə - qlukaqon sintez edən hüceyrələr. 

» B hücyerə - insulin sintez edən hüceyrələr. 

» D hüceyrə - somatostatin ifraz edən hüceyrələr. 

» F hüceyrə - pankreatik polipepdid ifraz edən hüceyrələr. 

» D2 hüceyrə - vazoaktiv intestinal pepdid ifraz edən hüceyrələr. 

» EC hüceyrə - enteroxromafin hüceyrələri, serotonin ifraz edir. 

• Bunlarla yanaşı normal halda MAV adacıqlarında rast gəlməyən hücyerələr də 
inkişaf edə bilər. Məsələn G-hüceyrələr böyüklərin pankreasında rast gəlmir, lakin 
qastrinomalarda 50% halda rast gəlirlər. 

• Adacıqların hamısında B-hüceyrələr üstünlük təşkil edir. Lakin A hüceyrələr əsasən 
gövdə və quyruqda, F hüceyrələri isə başda yerləşir. 

• Adacığın başlıca funksiyası orqanizmdə enerji balansının tənzimidir ki, bu da əsasən 
karbohidrat və yağ metabolizminin requlyasiyası ilə həyata keçirilir. Bu tənzimdə 
insulin və qlukaqon əsas rol oynayır. 

• Adacıqlar müəyyən dərəcədə özü-özünü tənzim xüsusiyyətinə malikdirlər. 
Somatostatin ifrazı azaldır, sekretin və kalsium isə sekresiyanı artırırlar. 

Adacıq şişlərinin morfo-funksional xüsusiyyətləri 

• Adacıq şişləri funksional aktiv və qeyri-aktiv ola bilərlər. Funksional aktiv şişlər 
hormon ifraz edirlər və endokrin sindromlar törədirlər. Qeyri - aktiv şişlərin isə 
endokrin simptomları yoxdur. 

• Funksional aktiv şişlər bir neçə hormon ifraz edə bilərlər, lakin bunlardan biri 
üstünlük təşkil edir və şiş buna görə adlanır: 

» Insulinoma 
» Qastrinoma 
» VlP-oma 
» Qlukaqonoma 
» Somatostatinoma 

» PP-oma 
» Digər. 

• Həm aktiv, həm də qeyri-aktiv şişlər bəd və xoş xassəli ola bilərlər. Bu ayırım hüceyrə 
şəklinə görə yox, metastazların olub-olmamasına görə müəyyən edilir. 
İnsulinomalandan başqa digər şişlərin əksəriyyəti (>50-60%) bəd xassəlidir. 

• Adacıq şişləri təkbaşına - sporadik və ya 1 tip Mittipl Endokrin Neoplaziyanın (MEN) 
tərkib hissəsi ola bilər. Sonuncuda hipofiz, paratiroid adenoması və pankreas şişi 
birlikdə rast gəlir. MEN-də ən çox rast gələn pankreas şişi PP-oma (80%), qastrinoma 
(25%) və insulinomadır. 

Klinik xüsusiyyətləri 

• Adacığın funksional aktiv şişləri ifraz etdiyi hormona bağlı endokrin əlamətlərlə, 
qeyri-aktiv şişlər isə kütlə effekti ilə büruzə verirlər: 

» İnsulinomalarda - hipoqlikemiya 

» Qastrinomalarda - çoxlu xora, mədə hipersekresiyası, diareya 
» Qlukaqonomalarda - diabet, anemiya, nekrolitik anemiya 
» Somatostatinomalarda - diabet, öd daşı, steatoreya 
» VlP-omada - sekretor diareya 

• MEN ilə birlikdə rast gələnlərə isə paratiroid adenoması və hiperkalsemiya, 
prolaktinemiya əlavə olunur. 

Diaqnostik xüsusiyyətləri 

• Funksional şişlərin diaqnostikasında 2 məsələ ön plana çıxır: şişin növünün 
dəqiqləşdirilməsi və yerinin təyini. 

» Şişin növünün dəqiqləşdirmək üsün xarakterik klinik əlamətlərlə yanaşı qanda 
uyğun hormonun səviyyəsini təyin etmək lazımdır. Hormon səviyyəsi yüksək 
olmadıqda stimulyasiya testləri - sekretin testi, sekretin+kalsium testi aparıla 
bilər. 

» Şişin yerinin təyini üçün USM, KT və ya MRT, endoskopik USM, angioqrafiya 
istifadə edilir. Insulinoma və qastrinomalarda bunlar yetərsiz ola bilər. Bu halda 
somatostatin reseptor izotop müayinəsi aparıla bilər. Əməliyyat vaxtı isə 
pankreasın geniş sərbəstləşdirilməsi və USM mütləq lazımdır. 

Müalicə xüsusiyyətləri 

• Adacıq şişlərində üç növ müalicə tədbirləri mövcuddur: 

» əsas müalicə - şişin çıxarılması 

» simptomatik müalicə - endokrin əlamətlərin azaldılması 

» hormon ifrazı və şiş böyüməsini azaldan - kimyəvi terapiya. 

• Adacıq şişlərinin əsas müalicəsi cərrahi müalicədir. Mümkün olarsa radikal çıxarılır, 
buna imkan yoxdursa kütləazaldıcı əməliyyat - çıxabilən şişlərin çıxarılması icra 
olunur. 

• Simptomatik müalicə əməliyyatönü hazırlıqda, əməliyyat mümkün olmadıqda 
endokrin pozğunluğu azaltmaq üçün aparılır. Insulinomalarda qlükoza verilməsi, 
qastrinomalarda hidrogen köpüyü blokatorları, nazoqastrik zond, 
qlukaqonomalarda amin turşu köçürülməsi, VlP-omalarda su-elektrolit köçürülməsi 
xəstələri ağır vəziyyətdən xilas edə bilir. 

• Hormon ifrazını azaltmaq üçün somatostatin (və ya sintetik analoqu oktreoid) 
universal depressantdır. Somatostatin bütün şişlərdə endokrin simptomları nəzarət 
altına ala bilir, lakin şişin böyüməsinə ciddi təsir etmir. 

• Şişi kiçiltmək üçün insulinomalarda diazoksid, digər şişlərdə isə streptazosin 
doksorubsin, interferon istifadə edilə bilər. 

• Ekzokrin şişlərə nəzərən adacıq şişlərinin proqnozu daha yaxşıdır. Ortalama yaşama 
müddəti 50 ay təşkil edir. 


İNSULİNOMALAR 


Tərifi 

İnsulinomalar MAV adacıqlarının B tipli hüceyrələrindən təşkil olunmuş şişlərdir və 
əksər hallarda hormonal aktivlik göstərərək aşırı insulin sintezinə və hipoqlikemik 
krizlərə səbəb olurlar. 

Rastgəlməsi 

Adacıq şişləri arasında ən çox rast gələni və xoşxassəli ehtimalı (90%) ən yüksək 
olanı insulinomalardır. 

Patofiziologiyası 

• İnsulinomalar nəzarətsiz olaraq çoxlu insulin ifraz edirlər. 

• Aşırı insulin qlukozanın hüceyrələrə keçməsini və qlikogen sintezini sürətləndirərək 
hipoqlikemiya tərədir. 

• Hipoqlikemiya enerjisini əsasən qlukozadan alan beyin hüceyrələrinin aclığına 
(neyroqlükopeniya) və simpatik hipertonusa səbəb olur. 

• Hipoqlikemiya vaxtında aradan qaldırılmazsa xəstələr komaya düşə bilərlər. 

Morfologiyası 

• İnsulinomalar (80%) hallarda xoş xassəli (tək şiş), 10% halda bədxassəli 
(çoxdüyünlü yayılmış), 10% hallarda isə MEN I ilə birlikdə rast gəlir. 

• İnsulinomalar pankreasın bütün bölgələrinə rast gələ bilir, ölçüləri adətən 1,5 
sm-dən kiçik və parenximaya nəzərən sərt olur. 

• Ən çox cisim və quyruq nahiyyəsində yerləşirlər. Yayıldıqda isə ən çox 
qaraciyərdə rast gəlinir. 

Klinikası 

• Xarakterik əlaməti hipoqlikemik tutmalardır (krizlərdir): 

» beyin aclığı əlamətləri - baş ağrısı, kəskin zəifləmə, gözqaralması, yaddaş 
və orientasiya pozulması, aclıq, həttda koma və s. 

» simpatik hipertonus - taxikardiya, soyuq tər, əsəbilik 

• Hipoqlikemik tutmalar adətən aclıq vaxtı başlayır və qida qəbulu ilə keçir. 
Xəstələr tez-tez yeməyə məcbur olurlar. 

• Bəzən də tutmalar yemaəkdən 2-3 saat sonar başlayır. 

Diaqnostikası 

Şübhə 

Aşağıdakı hallarda insulinomadan şübhələnmək lazımdır: 

• Aclıq vaxtı hipoqlikemik əlamətlərin ortaya çıxması və qida qəbulu ilə keçməsi. 

• Qanda qlükozanın 50 mq/dL-dən aşağı düşməsi. 

Dəqiqləşdirmə 

Dəqiqləşdirmə üçün klinik və laborator üsullarla əvvəlcə nevroloji əlamətlərin 
hipoqlikemiya ilə əlaqəli olması, sonra bunun insulin yüksəkliyi ilə əlaqəli olduğu 
araşdırılır, daha sonra isə hipoqlikemiya və hiperinsulinemiyanı törədən digər 
xəstəliklər axtarılır. 

Diaqnostik kriteriyaları: 

• Wipple triadası (neyroqlikopeniya əlamətləri): 

o Hipoqlikemik tutmalar (baş ağrısı, kəskin zəifləmə, gözqaralması, yaddaş və 
orientasiya pozulması, aclıq, həttda koma, taxikardiya, soyuq tər, əsəbilik) 
o Qlükozanın 40 - 50 mq/dl (2 - 2,2 mmol/l) aşağı düşməsi 
o Qlükoza infuziyası ilə hipoqlikemik əlamətlərin keçməsi 

• İnsulin səviyyəsində artma (aclıqda >5 pTV/mL) 

• Qeyri - insulinomik hipoqlikemiya və insulinemiyaların inkarı - diabet, insulin 
qəbulu, andidiabetik dərmanlar, anti-insulin anticismləri, mədə rezeksiyaları, 
nesidoblastoz) 

• Wipple triadasını yoxlamaq üçün xəstə xəstəxanada nəzarət altında 24 - 72 saat ac 
saxlanılır, insulin, proinsulin, C - pepdid və qlükoza yoxlanılır. Qlükoza 50 - 60 
mq/dl-dən aşağı düşdükdə neyroqlikopenik əlamətlərin ortaya çıxması və qlükoza 
infuziyası ilə keçməsi klinik meyarı təsdiqləyir. 

• Hipoqlikemik vəziyyətlərdə hiperinsulinemiyanın olması (aclıqda >5 pTV/ mL) ikinci 
meyarı təsdiqləyir. 

Differensasiya 

• Ekzogenoz insulin - C - pepdidin və proinsulinin aşağı olması 

• Diabetik dərmanlar - qanda diabetik dərmanların yoxlanılması 

• Autoimmin qeyri - insulinoma - insulinə qarşı anticimlərin tapılması 

• Non - İnsulinoma pankreatogen hipoqlikemiya sindromu (adacıq hipertrofiyası) - 
uşaqlarda və mədə əməliyyatı keçirənlərdə rast gəlinir, aclıqda yox yeməkdən 2-4 
saat sonra hipoqlikemiya başlayır. 

Yerinin təyini 

Şişin əksər hallarda kiçik (<1,5 sm), tək (90%) olması onun tapılmasını çətinləşdirir. 

Aşağıdakı üsullar istifadə edilə bilər: 

• Kontrastlı KT/MRT (5 mm-lik kəsiklərlə aparılan kontrastlı KT/MRT 50 - 60% 
həssaslıq göstərir. 

• Endoskopik USM (ən həssas müayinədir) 

• PET-KT 

• Portal vena kateterizasiyası 

• Oktreotid ssintoqrafiyası 

• Əməliyyatdaxili palpasiya və USM 

Müalicəsi 

İnsulinomaların müalicə tədbirləri aşağıdakılardır: 

• Krizlərin profilaktikası və müalicəsi 

• Əsas müalicə - cərrahi rezeksiya 

• Palliativ müalicə - kimyaterapiya 

Krizləri önləmək və baş verdikdə aradan qaldırmaq üçün tez - tez qida qəbulu və 

qlükoza infuziyası lazımdır. 

Şişin çıxarılması insulinomanın radikal müalicəsidir - enukleasiya və ya rezeksiya. 
Cərrahi müalicənin effektivliyini dəqiq təyin etmək üçün əməliyyat vaxtı qanda qlükoza 
və insulini təyin etmək lazımdır. 

Çoxsaylı şişlərdə (nezidoblastozias və ya adacıq hipertrofiyası) pankreasın hissəvi 
rezeksiyası edilə bilər. 

Konservativ müalicə şiş çıxarılmadıqda, tapılmadıqda, geniş yayılmış hallarda, 
əməliyyata əks göstəriş olduqda və əməliyyata hazırlıq dövründə aparılır (diazooksid, 
streptazosin və somatostatin). 


QASTRİNOMA (ZOLLİNGER-ELLİSON) SİNDROMU 


Tərifi 

Qastrinoma G hüceyrələrinin şişi olub, aşırı qastrin ifraz edir, mədə turşusu 

hipersekresiyası, mədə və 12bb xoraları törədir, əksər hallarda bəd xassəlidir. 

Rastgəlməsi 

Qastrinoma pankreasın adacıq şişləri arasında insulinomadan sonra ikinci yerdə 

durur. Adacıqların bədxassəli şişlərindən və I tip MEN-də ən çox rast gələndir. 

Patofiziologiyası 

• G hüceyrələrin ifraz etdiyi qastrin polipeptid olub, mədənin parietal 

hüceyrələrindən turşu ifrazını stimulyasiya edir. 

• Hiperqastrinemiya 3 əsas səbəbdən baş verə bilər: qastrin ifrazının artması 
(qastrinoma, G-hüceyrə hiperplaziyası, pilorostenoz,), ləngidici faktorun azalması 
(hipoxlorhidriya, unudulmuş antrum, vaqotomiya), qastrin metabolizminin 
zəifləməsi (böyrək yet m əzi iy i. 

• Hiperqastrinemiya mədədən aşırı miqdarda turşu ifrazına səbəb olur. 
Hipersekresiya mədədə və 12bb-da, hətta proksimal acı bağırsaqda peptik 
xoraların əmələ gəlməsinə və bağırsaqları qıcıqlandıraraq sekretor ishalın əmələ 
gəlməsinə səbəb olur. 

Patomorfologiyası 

• Qastrinomalar çox kiçik ölçülü (mikroadenoma) və ya 3 sm-dən böyük ölçüdə 
ola bilir. 

• Qırmızımtıl rəngli sərt elastik törəmələrdir. 

• Şişlərin əsas yerləşmə yeri qastrinoma (Wipple) bölgəsidir (12 bb və mədəaltı 
vəzinin başı. 

• Qastrinomaların təxminən yarısı 12bb-da, digər hissəsi isə mədəaltı vəzidə 
tapılır. 

• Qastrinomalar 25% hallarda MEN ilə birlikdə rast gəlir. 

• Qastrinomaların %-si bədxassəli olur (metastaz). 

Klinikası 

• Qastrinomalar əsasən mədə hipersekresiyasının törətdiyi əlamətlərlə biruzə 
verirlər: 

» Ağrı 

» 12bb xorası (80%) 

» Hiperasid qastrit 

» Sekretor diarreya (aclıq zamanı baş verən sulu ishal) -40% 

» Digər 


Diaqnostikası 

Şübhə 

Aşağıdakı hallarda xəstədə qastrinoma şübhəsi var və bunlar qastrinomaya görə 

yoxlanılmalıdırlar: 

• Xoraəleyhinə standart müalicəyə tabe olmayan və ya müalicədən həmən sonra 
təkrarlayan xora 

• Postbulbar xoraları (12bb-ın II, III, IV hissələri, acı bağırsaq xoraları) 

• Mədə və 12bb-da çoxlu xoralar 

• Xoraya görə aparılan əməliyyatlardan sonra anastomoz xoraları 

• Aclıq ishalı olan və antidiaretiklərə tabe olmayan xəstələr 

• Paratiroid adenoması (hiperkalsemiyası olan) və mədə 12bb şikayətləri olan 
xəstələr 

Dəqiqləşdirmə 

• Qastrinomaya şübhə olarsa turşu hiperseksresiyası, hiperqastrinemiya axtarılmadır 
və bunları törədən digərxəstəliklər araşdırılmalıdır. Bu məqsədlə klinik laborator və 
görüntüləmə müayinələri aparılır. 

• Qastrinomanın diaqnostikasında "olmazsa - olmaz"-"sine non qua" şərtlər: 

o Mədə turşu hipersekresiyası (bazal sekresiya >15 mEq/saat) və 
hiperqastrinemiyanın (>100 pq/mL) birlikdə olması 
o Digər xəstəliklərin inkarı 

• Hiperqastrinemiyasız turşu hipersekresiyası (hiperasid qastrit, 12bb xorası) və ya 
hipersekresiyasız hiperqastrinemiya (atrofik qastrit, pernisoz anemiya, vaqotomiya) 
qastrinoma üçün xarakterik deyil. 

• Diaqnostik çətinliklərdə sekretin testi yerinə yetirilir. 

Diaqnostik əlamətləri: 

• Ağrı, 12bb xorası, hiperasid qastrit, sekretor diarreya və digər 

• Mədə turşu hipersekresiyası (bazal sekresiya >15 mEq/saat) 

• Hiperqastrinemiya (>100 pq/mL) 

• Digər xəstəliklərin inkarı 

Yerinin təyini 

Lokalizasiyanın təyini üçün kontrastlı KT, MRT, endoskopik USM, sekretin reseptoru 
izotop müayinəsi, əməliyyatdaxili USM aparılır. 



Şəkil 09-20. Endoskopik USM və MRT-də qastrinoma 


Müalicəsi 

Qastrinomaların əsas müalicəsi şişin radikal çıxarılmasıdır. 

• Radikal müalicə mümkün olmadıqda (şiş tapılmazsa, metastaz varsa) palliativ 
üsullar istifadə edilir. 

o Kütləazaldıcı cərrahiyyə. Çıxarılabilən kütlələrin çıxarılması əməliyyatıdır, 
adətən sporadik formada istifadə edilir. 

o Antisekretor müalicə. H2 blokatorlar, hidrogen körüyü blokatorları 
(omeprazol, lansoprazol, rabeprazol və s) yüksək dozada (80 - 120 mq) 
istifadə edilir. 

o Qastrektomiya. Hazırda geniş istifadə edilmir. Hidrogen körüyü blokatorları 
sekresiyanı nəzarət altında saxlaya bildikləri üçün qastrektomiya az hallarda, 
xüsusən ağırlaşmaların müalicəsində istifadə edilir. 

> Kimyaterapiya. Diazoksid, doxorubiosin, 5-florunasil kombinasiyası metastatik 
formalarda istifadə edilə bilir. 

• Xoşxassəli gedişdə 10 illik yaşama 80%, bədxassəlilərdə isə 30% təşkil edir. MEN 
formalı qastrinomalarda gediş nisbətən qənaətbəxşdir. 


QLÜKAQONOMA 


• Qlukaqonoma adacıqların A tipli hüceyrələrin şişi olub, aşırı qlukogen ifraz 
edirlər. 

• Qlükagon insulinin antoqonistidir, qlikolizi, qlukoneogenezi sürətləndirərək qanda 
qlukozanı artırır, lipolizi və zülal katobolizmini artırır. 

• Qanda aşırı miqdarda qlukogen olduqda hiperqlikemiya, lipoliz və aminturşusu 
azlığı meydana çıxır ki, bu da özünü diabet, arıqlama, anemiya və s. əlamətlərlə 
biruzə verir. 

• Qlükaqonomaların əksəriyyəti bədxassəli gedişə malikdirlər, metastaz və tez 
residiv verirlər, radikal əməliyyatdan sonra tam sağalma 30% hallarda 
mümkündür. 

• Dəri dəyişiklikləri (nekrotik miqrasiyaedici eritema, ağız və anus ətrafında rast 
gələn eritromatoz ləkələr), diabet və anemiya ən çox rast gələn əlamətlərdir. 

• Qanda qlükaqonun yüksək olması (>200 pq/ml) qlükaqonoma diaqnozunu 
dəqiqləşdirir. 

• Kontrastlı KT və ya MRT ilə pankreasda kütlə təyin edlir. İnsulinomalardan 
fərqli olaraq qlükaqonomalar böyük ölçülü olurlar və tapılması çətinlik törətmir. 
Adətən cisim və quyruq nahiyyəsində yerləşirlər. 

• Qlukaqonomalarda aşağıdakı müalicə tədbirləri həyata keçirilir. 

» Simptomatik (əməliyyata hazırlamaq üçün aparılır - parenteral 
qidalandırma, heparin) 

» Cərrahi müalicə ( əsas müalicədir). 

» Palliativ-kimyaterapiya -oktreaotid. 

SOMATOSTATİNOMA 

• Somatostatinoma adacıqların D hüceyrələri tipli şişi olub, aşırı somatostatin ifrazı 
ilə xarakterizə olunur, adətən diabet, steatorreya və öddaşı ilə biruzə verir, 
əksəriyyəti (70%) bədxassəlidir. 

• Somatostatin ilk növbədə adacıqların, sonra isə əksər endokrin və ekzokrin 
vəzilərin sekretor funksiyasına ləngidici təsir göstərən və mədə-bağırsaq 
qanlanmasını azaldan hormondur. 

• Somatinostatinomalar daha çox quyruq bölgəsində yerləşirlər. 

• Somatostatinomaların müalicəsi cərrahi eksiziyadır. 


VİP-OMA (VERNER-MORRISON SİNDROMU) 


• VİP-oma adacıqların D2 hüceyrələrinin şişi olub aşırı vazointestinal pepdid ifraz 
edilir, sulu diarreya, hipokalemiya və asidoz törədir, yarısından çoxu 
bədxassəlidir. 

• VİP bağırsaq epitelində məxsusi reseptorlara birləşərək sekresiyanı artıran 
hormondur. 

• VİP-omalar adətən böyük (>2 sm) olurlar və KT, USM və əməliyyat vaxtı 
tapılmaları çətinlik törətmir. 

• Adətən pankreasın distal hissəsində yerləşirlər, 10% hallarda döş qəfəsində ola 
bililər. 

• Diarreya, VİP-in 200 pq/ml-dən yüksək olması və MAV-da kütlə diaqnostik 
kriteriyalardır. 

• Əsas müalicəsi şişin çıxarılmasıdır (enukleasiya, rezeksiya). 

• Qeyri-rezektabel hallarda, metastaz olduqda və ya preoperativ hazırlıq məqsədi 
ilə oktreoid istifadə edlir. Oktreoid diarreyanı nəzarət altına ala bilir. 


PP-oma 


• PP-omalar pankreasın F hüceyrə tipli şişidir və pankreatik polipepdid ifraz 
edirlər. PP-in fizioloji rolu dəqiq məlum deyil, lakin hesab edlir ki, PP insulin 
ifrazında rol oynayır. 

• PP-omaların dəqiq endokrin əlaməti yoxdur. 

QEYRİ-FUNKSİONAL ŞİŞLƏR 

• Adacıq şişlərinin hormon sintez etməyən şişləri adətən kütlə effekti ilə biruzə 
verirlər-(sarılıq, təzyiq və s.). 

• Tapıldıqları halda 60%-çoxu bədxassəlidirlər. Lakin 5 illik yaşamalar 40-50% 
təşkil edir. 

• Endokrinologiyanın inkişafı bu şişlərin bir qisminin yeni hormonlar sintez 
etdiyini göstərir. 


Özət 


Mədəalti vəzin törəmələri mənşəyinə görə birincili və ikincili ola bilər. Birincili şişlər 
axacaq və asinar epiteldən, adacıq hüceyrələrindən və mezenximal toxumalardan 
inkişaf edirlər. Birincili törəmələrin əksəriyyəti (90%) epiteldən inkişaf edən toxumalı 
törəmələrdir, az qismi (7%) kistoz neoplaziyalar və adacıq (3%) şişləridir. Epiteldən 
inkişaf edən şişlərin əksəriyyəti 90-95% bədxassəli şişlərdir-adenokarsinomalardır, xoş 
xassəli şişlər-adenomalar nadir rast gəlir (1-2%). Metastatik şişlər birincili şişlərdən 3 
dəfə çox rast gəlir. 

Mədəalti vəzi xərçəngi vəzin epitel toxumasından inkişaf edən bəd xasəli törəmədir. 
Xəstəlik əksər hallarda asimptomatik başlayır, törəmə böyüdükcə yaxın və ətraf 
olrqnlara invziya edir və əlamətlər ortaya çıxr: ağrı, arıqlama, sarılıq, duodenal 
obstuksiya, həttda paraneoplastik sindromlar. Diaqnostikasında görüntüləmə 
müayinələri (KT/MRT) əsas yer tutur, kontrastı tez buraxan (venoz fazada kontrastı 
buraxan) kütlənin görünməsi xarakterik əlamətdir, biopsiyaya əksər hallrda ehtiyac 
qalmır. Mərhələsinin təyini üçün KT angioqrafiya standartdır, endoskopik USM və PET 
edilə bilər. Rezektabel mərhələdə (metastazları və damarlara invaziyası olmayan hallar) 
radikal rezeskya edilir, qeyri-rezektabel hallarda palliativ müalicələr (sarılıq və 
duodenal obstruksiyalarda yanyol anastomozları və ya stend, ağrı üçün alqoloji 
müalicələr və s) və kimyaterapiya edilir. 

Adacıq şişləri adacıq hüceyrələrindən inkişaf edən şişərdir, funksional aktiv və qeyri- 
aktiv, xoş və bəd xassəli ola bilərlər. Funksional aktiv şişlərə insulinoma, qastrinoma, 
VlP-oma, qlukaqonoma, somatostatinoma, PP-oma aid edilir. Bəd və xoş xəassəilik 
metastazların olub-olmamasına görə müəyyən edilir. İnsulinomalandan başqa digər 
şişlərin əksəriyyəti (>50-60%) bəd xassəlidir. Funksional aktiv şişlər ifraz etdiyi hormona 
bağlı endokrin əlamətlərlə, qeyri-aktiv şişlər isə kütlə effekti ilə büruzə verirlər: 

• İnsulinomalarda - hipoqlikemiya 

• Qastrinomalarda - çoxlu xora, mədə hipersekresiyası, diareya 

• Qlukaqonomalarda - diabet, anemiya, nekrolitik anemiya 

• Somatostatinomalarda - diabet, öd daşı, steatoreya 

• VlP-omada - sekretor diareya 

Şişin növünün dəqiqləşdirmək üsün xarakterik klinik əlamətlərlə yanaşı qanda uyğun 
hormonun səviyyəsini təyin etmək lazımdır. Hormon səviyyəsi yüksək olmadıqda 
stimulyasiya testləri - sekretin testi, sekretin+kalsium testi aparıla bilər. Şişin yerinin 
təyini üçün USM, KT və ya MRT, endoskopik USM, angioqrafiya, PET-KT, somatostatin 
reseptor izotop müayinəsi aparıla bilər. Adacıq şişlərinin əsas müalicəsi cərrahi 
müalicədir: mümkün olarsa radikal çıxarılır, buna imkan yoxdursa kütləazaldıcı 
əməliyyatlar icra olunur. Bununla yanaşı simptomatik (insulinomalarda qlükoza 
verilməsi, qastrinomalarda hidrogen köpüyü blokatorları, nazoqastrik zond, 
qlukaqonomalarda amin turşu köçürülməsi, VlP-omalarda su-elektrolit köçürülməsi və 
s) və hormon ifrazını azaltmaq üçün somatostatin istifadə edilir. 


MƏDƏALTI VƏZİ TÖRƏMƏLRİ ÜZRƏ SUALLAR 
N.Y.Bayramov, A.K.Səfiyeva, F.Əhmədov 


MAV xərçəngi 


MAV xərçəngi nə deməkdir? 

Axacaq hüceyrələrindən inkişaf edən pankreasın 

adenokarsinoması 

"Pankreas xərçəngində 80%" 
qaydası nə deməkdir? 

• 80%-indən çoxu diktal adenokarsinomadır 

• 80%-ə yaxını baş nahiyyəsində olur 

• 80%-dən çoxunda ağrı olur 

• 80%-dən çoxu qeyri-rezektabel olur 

• Baş nahiyyəsində yerləşənlərin 80%-ə 
yaxınında sarılıq tapılır 

Risk faktorlar hansılardır? 

Siqaret 

Alkoqolizm 

Çox yağlı qidalanma 

Xroniki pankreatit 

Şəkərli diabet 

Genetk 

Kişi: Qadın nisbəti nə 
qədərdir? 

3:2 

Hansı yaşda daha çox rast 
gəlir? 

60 yaşdan yuxarı 

Hansı növləri vardır? 

Duktal (90%) 

Asinar 

Pankreasin başında rastgəlmə 
ehtimalı nə qədərdir? 

2/3-si pankreasin başında, 1/3 cismində və 
quyruğunda rastlanır 

Nəyə görə pankreasin 
quyruğunda olan şişlərin çoxu 

rezektabel olmur? 

Ona görə ki, onlar simptomsuz inkişaf edirlər, 
aşkarlandıqda çox gec olur, pankreasin başı 
törəmələri bilar obstruksiya verdiyinə görə tez 
aşkarlanır. 

Klinik əlamətləri nədən 

asılıdır? 

Yerləşməsindən 

Pankreasin başında yerləşən 

adenokarsinomanın əlamətləri 

hansılardır? 

ağrısız sarılıq 
arıqlama 
qarın ağrıları 
kürək ağrıları 

zəiflik 

qaşınma 

anoreksiya 

Kurvuazye əlaməti 

axolik nəcis və tünd sidik 

Cisim və quyruğunda yerləşən 

adenokarsinomaların 

ələmətləri hansılardır? 

arıqlama və ağrı, 

tromboflebit 

sarılıq 

ürəkbulnma, qusma 
halsızlıq 

"Kurvuazye " simptomu nədir? 

Palpasiya edilən, ağrısız və gərgin öd kisəsi 

"Kurvuazye" neçə faiz hallarda 

olur? 

33% hallarda 

Panakreas başının törəməsinin 

klassik əlaməti nədir? 

Ağrısız sarılıq 

Hansı laborator dəyişikliklər 

olur? 

Bilirubin və xolestatik enzimlərdə (QF, QQT) 
artma, qaraciyə enzimləri (ALT, AST) arta bilir, şiş 

markerlərində artma 

Pankreas xərçəngində hansı 
şiş markeri artır? 

CA 19-9 

Hansı görüntüləmə 
müayinələri aparılır? 

KT/MRT 

EndoUSM 

PET 

MAV xərçənginin mərhələləri 

hansılardır? 

I mərhələ - şiş MAV sərhədindən çıxmır. 

II mərhələ - şiş MAV sərhəddindəki yaxın 
orqanlara sirayət edir (xoledox, peripankreatik 
yağ və periton, 12bb). 

III mərhələ - şiş regional limfa düyünlərinə 
yayılmışdır. 

IV mərhələ - şiş distal metastaz vermiş və ya 
ətraf orqanlara invaziya etmişdir (dalaq, çöz 
venası, qapı venası, mədə, yoğun bağırsaq, 
günəş kötüyü, çöz arteriyası və s.) 

MAV xərçənginin əsas 

müalicəsi nədir? 

Radikal rezeksiya 

Hansı əməliyyatlar edilir? 

Baş nahiyyəsində yerləşən törəmələrdə Whipple 
əməliyyatı (pankreato-duodenoektomiya), cisim 
və quyruqda yerləşən törəmələrdə distal 
pankreatektomiya 

Pankreas xərçəngi hansı halda 
qeyri-operabel hesab edilir? 

Uzaq metastazlar varsa 

Günəş kötüyü və yuxarı çöz arteriyasına invaziya 

edirsə 

Mexaniki sarılıq törətmiş 
pankreas xərçəngində 
əməliyyatdan əvvəl biliar 
drenaj (stend) mütləq 
aparılmalıdırmı? 

Xeyir!. Əməliyyatönü biliar drenaj əməliyyatı 
çətinləşdirir və infeksion ağırlaşmaları azaldır. 

Whipple əməliyyatının 
komponenetləri nələrdir? 

Xolesisektomiya 

Antrektomiya və trunkal vaqotomiya 


992 
















CƏRRAHİ XƏSTƏLİKLƏR. N.Y.Bayramov 



Pankreatoduodenoektomiya - pankreasın başının 
və duodenumun rezeksiyası 
Pankreatoyeyunostomiya-distal pankreas və 
yeyunum arasında anastamoz 
Xoledoxoyeyunostomiya - yeyunumla ümumi öd 

axarı arasında anastomoz 

Qastroyeyunostomiya-mədə ilə yeyunum 

arasında anastamoz 

Whipple bağlı ölüm faizi nə 
qədərdir? 

Təqribən 3% 

Pilor qoruyucu Whipple nə 

deməkdir? 

Antrektm, pilor və 12bb soğanağı saxlanılır, 
anastomoz soğanaqla yeyunum arasında qoyulur. 

Whippledən sonra hansı 
ağırlaşmalar ola bilir? 

Mədə durğunluğu, 

anastamoz buraxması (öd, pankreatik 
anastamozlardan) 
pankreatik/bilar fistula 
yara infeksiyası 

postqastroektomik sindromlar 

sepsis 

pankreatit 

Postoperativ adyuvant 
terapiya hansıdır? 

Kimya terapiyası 

Əgər törəmə qeyri- 
operabeldirsə və mexaniki 
sarılıq varsa hansı palliativ 
müalicəni seçərsiniz? 

Cərrahi yanyol (hepatiko-yeyunoostomiya və ya 
seqment-3 yanyolu) 

Perkutan və ya endoskopik stend 


Adacıq şişləri 


Ən çox yayılmış adacıq İnsulinoma 

törəməsi hansıdır? 


Panakreatik insulinomada 

Whipple triadası nədir? 

1. Hipoqlisemiya (Qjükoza < 50 mq/dl) 

2. Hipoqlisemiya simptomları: 

• beyin aclığı əlamətləri - baş ağrısı, kəskin 
zəifləmə, gözqaralması, yaddaş və orientasiya 
pozulması, aclıq, hətta koma və s. 

• simpatik hipertonus - taxikardiya, soyuq tər, 
əsəbilik mental statusda dəyişiklik/vasomator 
q/stabillik 

3.Şəkər qəbulu ilə əlamətlərin düzəlməsi 

İnsulinomaların yerini təyin 
etmək üçün ən həssas üsul 

hansıdır? 

EndoUSM, PET-KT 

VİPoma nə deməkdir? 

Adacıqların D2 hüceyrələrinin şişi olub aşırı 
vazointestinal pepdid ifraz edilir, sulu diarreya, 
hipokalemiya və asidoz törədir, yarısından çoxu 

bədxassəlidir. 

Hansı adacıq törəmələrində öd 
daşı əmələ gəlir? 

Somatostatinoma (öd kissəsi kontraksiyasının 
inhibitoru) 

Pankreatik 

somatostatinomada hansı 

triada tapılır? 

öd daşı xəstəliyi 

diabet 

steatorreya 

Qastrinomalarda hansı əlamət 

önəmlidir? 

Turşu hiperseksresiyası və çoxsaylı xoralar 

Qastrinomalarda diarreya niyə 
baş veriri? 

Yüksək turşuluq bağırsaqları qıcıqlandıraraq 
diarreya törədir. 

Pankreatik qlükaqonomada 

hansı iki klassik əlamət olur 

olur? 

Diabet 

Nekrotik eritema 

Adacıq şişlərinin bəd və ya xoş 
xassəli olduğunu necə təyin 

etmək olar? 

Metastazların olmasına görə. 

MƏDƏALTI VƏZİ SULUQLARI (SİSTLƏRİ) 


Tərifi 

Pankreas suluqları (sistlər, sistlər) epitel qatı və ya birləşdirici toxuma ilə əhatə olunan 

maye tərkibli törəmələrdir. 

Təsnifatı 

Divarının quruluşuna və mənşəyinə görə görə pankreas suluqlarının 4 əsas növü ayırd 

edilir: həqiqi, yalançı, neoplastik və parazitar suluqlar. 

• Həqiqi suluqların divarının daxili səthini epitel qatı təşkil edir, əmələ gəlmə 
səbəblərinə görə anadangəlmə və qazanılma ola bilər. Anadangəlmə sistlər inkişaf 
pozğunluğu nəticəsində, qazanılmış həqiqi sistlər isə, axacağının tıxanması 
nəticəsində distal hissəsinin genişlənməs ilə bağlı ortaya çıxır (retension sistlər) 

• Yalançı suluqların divarını ətraf orqanlar və iltihabi reaksiya nəticəsində əmələ 
gəlmiş birləşdirici toxuma təşkil edir. Yalançı sistlər adətən pankreatit və ya travma 
nəticəsində əmələ gəlirlər. Psevdosistdən fərqli olaraq abses, nekrotik abses və 
infektiv psevdosistdə septik əlamətlər və möhtəviyyatda bakteriyalar (10 5 /ml-dən 
çox) olur. 

• Neoplastik suluqlar şiş təbiətli törəmələrdir. Bu sistlərin iç divarında şiş təbiətli 
epitel hüceyrələri olur, təbiətinə görə xoş və bədxassəli şişlər ola bilərlər. Epitel 
mənşəli neoplastik sistlər sistoadenoma, sistoadenokarsinoma adlanır. Bundan 
başqa endokrin və metastatik sistlər də ola bilər. 

• Parazitar sistlərdən ən çox rast gələni exinokokksistləridir. Exinokokk nadir hallarda 
tək pankreası tutur, adətən birincili orqanlarla (qaraciyər, ağciyər) birlikdə rast gəlir. 


Cədvəl 1. Pankreas sistləri 


Həqiqi 

Yalançı 

Neoplatik 

Parazitar 

Anadangəlmə 

Peripankreatik 

Seroz sistoadenoma 

Exinokokk 

Sadə 

yığıntı 

Musinoz sistik 

Tenia solium 

Sistik fibroz 

Psevdosist 

neoplazma 


Dermoid 


İntraduktal papilyar 


Polisistik 


musinoz neoplaziya 


Qazanılmış 


Solid psevdopapailyar 


Retension 


neolazma 

Sistoadenokarsinoma 

Endokrin 

Metastatik kistlər 



PSEVDOKİSTLƏR (YALANÇI SULUQLAR) 


Tərifi 

Psevdosistlərin divarında epitel qatı yoxdur, divarını birləşdirici toxuma təşkil edir. 
İçərisindəki maye pankreasdan gəlir. 

Təsnifatı 


Etiopatogenezinə görə 

Post-pankreatitik 

Post-travmatik 

Retension 

Ölçüsünə görə 

Kiçik - diametri 6 sm-dən kiçik 

Böyük - diametri 6 sm-dən böyük 

"Yaşma" görə 

Erkən - 6 həftədən kiçik 

Yaşlı- 6 həftədən böyük 

Gedişinə görə 

Ağırlaşmasız 

Ağırlaşmalı 


Rastgəlmə tezliyi 

Bu sistlər pankreasın ən çox rast gələn (75%) sistik törəmələrdir. 

Etiologiyası və patogenezi 

• Psevdosistlər ən çox pankreatit və travmadan sonra əmələ gəlir. 

• Psevdosistlərin əmələ gəlməsində 2 mexanizm ehtimal edilir: axacağın 
zədələnməsi və obturasiya-retensiya. 

• Axacaq zədələnməsi nəticəsində pankreas şirəsi peripankreatik bölgəyə çıxır. 
Zədələnmə nahiyəsi və vəzi şirəsi ətraf toxumaların reaktiv iltihabı nəticəsində 
yetərli dərəcədə hüdudlandıqda psevdosist ortaya çıxır. 

• Pankreatit tutmalarından sonrakı ilk həftələrdə əksər hallarda (50-60 %) 
peripankreatik maye təyin edilir və 4 həftəyə qədər buna psevdo-psevdosist və ya 
maye kolleksionu deyilir. Maye ətrafında ilk həftələr zərif və incə iltihabı yastıq (< 
2 mm) və buna erkən psevdosist deyilir. 1,5-2 ay sonra iltihabi yastıq möhkəmlənir, 
qalınlaşır və divar şəklində formalaşır ki, bu da formalaşmış və ya "yaşlı" psevdikost 
adlanır. 

• Retensiya mexanizmi daha az rast gəlir. Axacaqda tıxanma törədən səbəblər (şiş, 
pankreatit, pankreas daşları) distalda durğunluq və retension sist törədirlər. 
Uzunmüddətli sistdaxili hipertenziya axacaq epitelini məhv edir, retension sist 
psevdosistə çevrilir ( "Tıxanma -> retension sist -> psevdosist " mexanizmi). 

Gedişi və ağırlaşmaları 

• Sistin gedişinə təsir edən amillər arasında "sistin yaşı" və sist diametri önəmli yer 
tutur. 

• Erkən psevdosistlər (<6 həftə) incə divarlıdır, sorulmağa meyillidirlər (40%), 
ağırlaşma ehtimalları azdır (20%). 

• Yaşlı sistlərin (>6 həftə) divarı formalaşmış (>2 mm), sorulma ehtimalı az, 
ağırlaşma ehtimalı isə, yüksəkdir (60- 70%). 

• Ölçüləri <6 cm sistlər asimptomatik olmaqla yanaşı reqressiyaya meyilli olurlar. 
Ölçüləri >6 cm sistlərin ağırlaşma ehtimalı yüksəkdir. 

Ağırlaşmaları 

• İnfeksiyalaşma (5-20%) 

• Qanaxma (5-7%) 

• Obstruksiya (3%) 

• Partlama (3%) 

Klinikası 

Kiçik sistlər adətən simptom törətmirlər. Böyük sistlər (>6 cm) ağrı və ətrafa təzyiq 

əlamətləri ilə ortaya çıxırlar: 

• baş tərəfdə yerləşən sistlərdə sarılıq və duodenal keçməzlik, 

• cisim və quyruqda yerləşənlərdə mədəyə təzyiq, hətta hidronefroz çox rast gəlir. 

Ağırlaşmış sistlər uyğun klinik əlamətlər törədirlər. 

Diaqnostikası 

Şübhə 

Aşağıdakı əlamətlərdən hər hansı biri olarsa psevdosistdən şübhələnmək olar: 

• Kəskin və xroniki pankreatit keçirmiş xəstə 

• Qarında ağrı, tez doyma hissi 

• Qarında şişkinilik, ürəkbulanm, bəzən qusma 

• Görüntüləmədə MAV-da sist 

Dəqiqləşdirmə 

Sistlərin müəyyən edilməsi üçün USM (85%), KT/MRT (100%) həssas üsullardır. 
Sistlərin təbiətini müəyyənləşdirmək üçün anamnez, görüntüləmə və sist mayesinin 
tədqiqatı (amilaza, lipaza, CA-19-9, sitologiya) nəzərə alınmalıdır. Sist mayesini 
götürmək üçün perkutan və ya endoskopik USM altında punksiya edilir. 

Psevdosistlər üçün ən xarakterik əlamətlər: 

• anamnezdə pankreatit və ya travmanın olması 

• görüntüləmədə arakəsməsiz və toxumasız sist 

• mayedəki amilaza və lipazanın plazmadan yüksək olması 

Bu müayinələr yalnız 40-45% hallarda sistin təbiətini ortaya çıxarır. Bütün hallarda, 
xüsusən də, anamnezdə pankreatit olmadıqda sist divarından biopsiya etmək 
mütləqdir. 



Şəkil 09-21. Psevdokist, KT görüntüsü 


Müalicəsi 

• Kiçik (< 6 sm) və erkən (< 6 həftə) sistləri ağırlaşması yoxdursa izləmək lazımdır. 

• Böyük (> 6 sm), yaşlı (>6 həftə) və ağırlaşmış sistlər müalicə olunmalıdırlar. 

• Psevdosistlərin əsas müalicəsi drenajdır, reksiziya nadir hallarda tətbiq edilir. Drenaj 
üçün aşağıdakı üsullar istifadə edilir: 

» Endoskopik drenaj 

» Cərrahi daxili drenajlar ən effektiv üsullardır (sisto-yeyeunostomiya, sisto- 
qastrostomiya, sisto-duodenostomiya) 

» Xarici drenaj - perkutan (ağırlaşmalarda istifadə edilir) 

NEOPLASTİKSİSTLƏR 


Neoplastiksistlərin divarını şiş təbiətli vəzi və ya endokrin hüceyrələr təşkil edir. Birincili 
neoplastik sistlərə seroz sistoadenoma, musinoz sistik neoplazma, intraduktal papilyar 
musinoz neoplaziya, solid psevdopapailyar neolazma, sistoz adenokarsinoma və 
endokrin sistlər aiddir. Birincili sistlərə pankreasın adenokarsinomasının axacağa 
təzyiqi nəticəsində əmələ gələn retension sistlər də aid edilir. Bəd xassəlli sistşəkilli 
şişlərin (yumurtalıq şişləri və s) mədəaltı vəziyə yayılması nəticəsində metastatik şişlər 
ortaya çıxa bilir. 

Seroz sistoadenoma 

• Seroz sistoadenoma ədəbiyyatdə mikrosistik adenoma da adlanır. 

• Sistlər arasında 30% rast gəlir, daha çox qadınlarda (60%) və pankreas başında 
görünür. 

• Seroz sistoadenoma ümumi kapsulu olan və fibroz arakəsmələrlə ayrılmış, 0,1-2 cm- 
lik kiçik sistlərdən təşkil olunmuşdur. Sistin kəsik səthi arı pətəyinə və ya ağciyərin 
alveolyar quruluşuna bənzəyir. Kiçik sistlərin divarlarında təkqatlı epitel olur. Fibroz 
arakəsmələrdə qan damarları hətta endokrin hüceyrələri də ola bilir. 

• Xoş xassəli hesab edilir, bədxassəliyə keçməsi haqqındə nadir məlumatlar var. 

• Ağrı və təzyiq əlamətləri verə bilir. Böyük törəmələr palpasiya oluna bilir. Qadın 
xəstələrdə süd vəzi giləsinin retraksiyası da rast gəlir (bizim təcrübəmiz) 

• Sist görüntüləmə ilə təyin edilir (USM, MRT), biopsiya ilə dəqiqləşdirilir. 

• Hazırki müayinələr sistin növünü 30% hallarda dəqiq verə bilir və əksər hallarda 
digər neoplastik sistlərdən fərqləndirmək çətin olur. 

• Asimptomatik və diaqnozu dəqiqləşdirilmiş seroz sistoadenomalrı izləmək olar. 

• Diaqnostik çətinlikdə, simptomatik və distal da yerləşən sistləri çıxarmaq tövsiyə 


olunur. 



Şəkil 09-22. Seroz sistoadenoma 

Musinoz sistoz neoplaziya 

• Musinoz sistlərin xüsusiyyəti divar epitelindəki hüceyrələrdə musinin tapılması və 
sist mayesində musinin olmasıdır. 

• Musin zülal- karbohidrat birləşməsi olub mayelərə özlülük verən polimerdir. 

• Musinoz sistlər böyük ölçüdə, arakəsməli, çox kameralı ola bilirlər. 

• Musinoz sistlər bədxassəli sistlərə keçə bilən sistlər hesab edilir. 

• Diaqnostikası üçün MRT və endoskopik USM istifadə edilə bilir. Aspiratda musinin 
tapılması və onkomarker CEA-nın yüksək olması xarakterikdir. 

• Musinoz sist şübhəsi olan suluqlar (anamnezdə pankreatit və travma yoxdur, böyük 


ölçülü, arakəsməli, çoxkameralı) radikal çıxarılmlıdırlar. 



Şəkil 09-23. Musinoz sistoz neoplaziya, KT görüntüsü 


İntraduktal papilyar musinoz neoplaziya 

• İntraduktal papilyar musinoz neoplasiyada vəzin axacaqlarında meydana gələn 
papilyar törəmələr axacağı tıxayaraq və musin ifraz edərək axacaların 
genişlənməsinə və kistlərin əmələ gəlməsinə səbəb. 

• Papillayabənzər törəmələr əsas axacaqda və ya şaxələrdə ola bilir. 

• Ən çox pankreasın başında yerləşdirlər. 

• Malginizasiya ehtimalı yükək olan törəmə hesab edilir. 

• Klinik olaraq təkrarlayan kəskin pankreatitlər, xroniki pankreatit (duktal 
genişlənmə, irrequlyarlıq) və görüntüləmədə kist əlamətləri ilə ortaya çxırlar, bir çox 
hallarda isə asimptomatik ola bilirlər. 

• Diaqnsotikasında MRT və endoskopik USM mühüm yer tutur. Axacaqlarda total və 
ya seqmentar genişlənmə, düyünşəkilli papillaların, musin daşlarının görünməsi 
xarakterik əlamətlər sayılır. Sistik aspiratda onkomarker - CEA yüksək olur. 

• Malginizasiya potensialı olduğu üçün çıxarılmasları tövsiyə edilir. 

Solid psevdopapailyar neolazma 

• Solid psevdopapilyar neoplazma toxumalı və sistik komponenetlərin qarışığından 
ibarət törəmədir. 

• Kiçik ölçülərdə asimptomatik olur, böyük ölşülərə çatdıqda simptomlar törədir. 

• Bədxassəliyə keçmə ehtimalı çox yüksək olduğu üçün çxıarılması tövsiyə edilir. 

Sistoadenokarsinoma 

• Sistoadenokarsinoma, axacaq epitelindən inkişaf edən bədxassəli sistlərdir. 

• Çoxkameralı, böyük və toxuma komponentləri ola bilir. 

• Mayedə CA-19-9 yüksək olur. 

• Gediş xüsusiyyəti pankreas adenokarsenomalarına yaxındır. 

• Müalicəsi radikal rezeksiyadır. 


Endokrin mənşəli sistik törəmələr 

• Endokrin mənşəli sistik törəmələr insulinomalarda, qastrinomalarda rast gəlir. 

• Nadir rast gələn bu törəmələr adətən çoxkameralı kiçik sistlərdən təşkil olunur. 

• Diaqnozu adətən histopatoloji müayinədə dəqiqləşir. 

• Gedişləri bəd və xoşxassəli ola bilir. 

Metastatik sistlər 

• Metastatik şişlər digər orqanların bədxassəli sistik törəmələrində rast gəlinir. 

• Yumurtalığın, qaraciyərin, yoğun bağırsağın, böyrəyin bədxassəli sistləri metastaz 
törədə bilir. 



Şəkil 09-24. Metastatik M AV kistləri, KT görüntüsü 

Retension sistlər 

• Retension sistlər pankreas axacağının tutulması nəticəsində ortaya çıxa bilir. 

• Axacaq obstruksiyasını bəd və xoş təbiətli törəmələr törədə bilər. 

• Xronik pankreatitdə daşlar, striktura, duktal poliplər, adenokarsinoma, hətta 
psevdosistlər axacağa təzyiq edərək mənfəzini tıxaya bilərlər. 

• Retension sistlər epitelin məhvi nəticəsində psevdosistə çevrilə bilər. 

• Ona görə də, retension sistlərdə və psevdosistlərdə axacağı obstruksiya edən 
bədxassəli proseslər unudulmamalıdır. 

Parazitar sistlər 

• Parazitar sistlərdən exinokokk, Tenia solium mənşəli sistləri rast gələ bilir. 

• Exinokokk sistləri əksər hallarda qaraciyər sistləri ilə birlikdə olur, lakin bəzən 
təkbaşına da ola bilir. 

• Qaraciyər sistlərindən fərqli olaraq pankreasın exinokokk sistlərini görüntüləmə ilə 
dəqiqləşdirmək çətin olabilir və diaqnoz əməliyyyat vaxtı dəqiqləşir. 

• Pankreasın exinokokk sistlərinin müalicəsi üçün cərrahi və antihelmint müalicə 


kombinasiyası tətbiq edilir 



Şəkil 09-25. M AV exinokokk kisti, biliar obstruksiya törədib, MRT görüntüsü 


Özət 


Pankreas suluqları (sistlər) epitel qatı və ya birləşdirici toxuma ilə əhatə olunan maye 
tərkibli törəmələrdir. Divarının quruluşuna və mənşəyinə görə görə pankreas 
suluqlarının 4 əsas növü ayırd edilir: həqiqi, yalançı, neoplastik və parazitar suluqlar. 

Həqiqi suluqların divarının daxili səthini epitel qatı təşkil edir, əmələ gəlmə səbəblərinə 
görə anadangəlmə və qazanılma ola bilər. Anadangəlmə sistlər inkişaf pozğunluğu 
nəticəsində, qazanılmış həqiqi sistlər isə, axacağının tıxanması nəticəsində distal 
hissəsinin genişlənməs ilə bağlı ortaya çıxır (retension sistlər). Bu sistlər simptom 
vermirsə izlənilir, simptomatik olarsa çıxarılır. 

Psevdosistlərin -yalançı suluqların divarını ətraf orqanlar və iltihabi reaksiya 
nəticəsində əmələ gəlmiş birləşdirici toxuma təşkil edir. Yalançı sistlər adətən 
pankreatit və ya travma ilə əlaqadar axacaq zədələnməsi və pankreatik şirənin 
hüdudlanması nəticəsində meydana gəlir. Adətən zədələnmədən 4 həftə sonra davam 
edən maye yığıntıları psevdisistlər adlanır. Psevdosistlər asimptomatik ola bilər, ətraf 
orqanlara təzyiq və ağırlaşma (infeksiyalaşma, qanaxma, fistul və s) əlamətləri ilə biurzə 
verə bilirilər. Anamnezdə travma və pankreatit, sist mayesində amilazanın yüksək 
olması və divarında epitelin olmaması xarakterik əlamətləridir. Asimptomatik və kisçik 
sistlər müşahidə edilir, simptomatik və 6 sm-dən böyük kistlər müalicə tələb edir, 
drenaj (sisto-digestiv anastomozlar) ilk seçimdir. 

Neoplastik suluqlar şiş təbiətli törəmələrdir, iç divarında şiş təbiətli epitel hüceyrələri 
olur, təbiətinə görə xoş və bədxassəli şişlər ola bilərlər. Epitel mənşəli neoplastik sistlər 
sistoadenoma, sistoadenokarsinoma adlanır. Bundan başqa endokrin və metastatik 
sistlər də ola bilər. Anamnezdə apnkreatitin olmaması, divarının qalın olması, 
arakəsmələr, kistik mayedə CA-19-9 səviyyəsinin yüksək olması neoplatik sistlər üçün 
xarkterikdir, diaqnozu piopsiya ilə dədiqləşdirilir. Müalicəsi radikal çıxarmaqdan 
ibarətdir. 

Parazitar sistlərdən ən çox rast gələni exinokokk sistləridir. Exinokokk nadir hallarda 
tək pankreası tutur, adətən birincili orqanlarla (qaraciyər, ağciyər) birlikdə rast gəlir. 
Müalicəsi kistektomiyadır. 


MƏDƏALTI VƏZİ SULUQLARI ÜZRƏ SUALLAR 
N.Y.Bayramov, A.K.Səfiyeva, F.F.Əhmədov 


Pankreatik psevdosist 


Pankreatik psevdokist nə 

deməkdir? 

Kapsullaşmış peripankreatik maye toplantısıdır, 
yalançı kistdir. 

Psevdokistlər nə vaxt 

formalaşır? 

Pankreatitlərdən 4 həftə sonra 

Nəyə görə yalançı kist deyilir? 

Divarını fibroz toxuma təşkil edir, epitelial qatı 
yoxdur. 

Tərkibindəki maye nədir və 
haradan gəlir? 

Zədələnmiş MAV axacağından gələn pankreas 
şirəsidir. 

Rastgəlmə tezliyi nə qədərdir? 

Kəskin pankreatitlərdə 20-30% hallarda rast 
gəlinir 

Ən çox rast gəlinən səbəbləri 

hansılardır? 

Xroniki və kəskin pankreatitlər. 

Pankreatik psevdokistlər necə 
əmələ gəlir? 

İki yolla: 

• axacaq zədələnməsi, mayenin kənara çıxması 
və kapsullaşması 

• axacaq tutulması, distalda retensiya 

Pankreatik psevdosist hansı 
ağırlaşmaları törədə bilir? 

İnfeksiyalaşma, qanaxma, obstruksiya, partlama - 
fistul və ya assit 

Klinik əlamətləri hansılardır? 

Epiqastral ağrı 

Arıqlama 

Kəskin pankreatitli xəstələrdə ağrının azalmaması 
Epiqastral kütlə 

Hansı laborator müayinələr 
aparılmalıdır? 

Amilaza/lipaza 

Bilirubin 

CA-19-9 

Qanın ümumi analizi 

Görüntüləmə müayinələrində 
nə tapılır? 

Kist 

Diaqnostik əlmətləri 

hansılardır? 

anamnezdə pankreatit və ya travmanın olması 
görüntüləmədə arakəsməsiz və toxumasız kist 
mayedəki amilaza və lipazanın plazmadan yüksək 
olması, CA-19-9 normal 

Pesvdosisti hansı xəstəliklərlə 

differensiasiya etmək 

lazımdır? 

İlk növbədə neoplastik kistlərlə 
(sistoadenokarsinoma, sistoadenoma) və 
parazitar kistlərlə 

Müalicəsi nədən ibarətdir? 

Sistin drenajı və ya nəzarət 

Psevdosistin drenajından öncə 
nə qədər müddət gözləmək 

lazımdır? 

6 həftə gözləmək lazımdır ki, sist sorulsun və ya 
psevdosistin divarı tam formalaşsın 

Psevdosistlərin təxmini neçə 

faizi öz-özünə sorulur? 

Təqribən 50% 

Hansı psevdosist drenaj 

olunmalıdır? 

6 həftədən çox davam edən və 6 sm-dən böyük 

sistlər 

Pankreatik psevdosistin hansı 
drenaj üsulları var? 

perkutan drenaj 
cərrahi drenaj 
endoskopik drenaj 

Mədəyə birləşmiş 
psevdosistdə nə edərsiniz? 

Sisto-qastroanastomoz (mədə işərisinə drenaj) 

Duodenuma birləşmiş 

kistlərdə nə edərsiniz? 

Sisto-duodenoanastomoz 

Mədə və 12bb-a bitişməyən 

sistlərdə nə edərsiniz? 

Ru-Y tipli sisto-yeyunoanastomoz 

Pankreas quyruğunda yerləşən 

sistlərdə nə edərsiniz? 

Distal pankreatektomiya 

Psevdosistin digər hansı 
endoskopik müalicə üsulları 

var? 

Endoskopik sistoqastrostomiya, sisto- 
duodenostomiya, transduktal stend 

Pankreatik psevdosistin 
cərrahi müalicəsi zamanı nəyi 
mütləq etmək lazımdır? 

Sistik karsinomanı inkar etmək üçün divardan 
biyopsia almaq lazımdır? 

Pankreatik psevdosistdə ən 
çox ölüm səbəbi? 

Psevdosistə massiv qanaxma 


Neoplastik sistlər 


Suallar Cavablar 


Suallar 

Cavablar 

Neoplastik sistlər nədir? 

İç divarını şiş təbiətli vəzi və ya endokrin 
hüceyrələr təşkil edən şiş təbiətli törəmələridir. 

Hansi növləri var? 

Seroz, musinoz, sistoadenokarsinomalar. 

Seroz sistoadenoma nədir? 

Xoşxassəli sistoz törəmə 

Rastəlmə tezliyi nə qədərdir? 

Sistlər arasında 30% 

Gediş xüsusiyyəti necədir? 

Xoş xassəli 

Klinik əlamətləri hansılardır? 

Ağrı və təzyiq əlamətləri 

Dəqiqləşdimək üçün hansı 
müayinələr lazımdır? 

USM, KT/MRT, sist mayesində CA-19-9 
təyini biopsiya 

Sistoadenokarsinoma nədir? 

Axacaq epitelindən inkişaf edən bədxassəli 

sistlərdir 

Klinik əlamətləri hansılardır? 

Ağrı və təzyiq əlamətləri 

Dəqiqləşdimək üçün hansı 
müayinələr lazımdır? 

USM, KT/MRT, sist mayesində CA-19-9 
təyini, biopsiya 

Laborator əlamətləri nələrdir? 

Mayedə CA-19-9 yüksək olur. 

Müalicəsi 

Radikal rezeksiya 


Parazitar sistlər 


Suallar 

Cavablar 

Hansı parazitar sistlər çox rast 

Exinokokk, Tenia solium 

gəlinir? 

mənşəli 

Rast gəlmə tezliyi nə qədərdir? 

Mədəalti vəzi kistlərinin 75% 

Dəqiqləşdimək üçün hansı 

USM,KT, seroloji, lakin diaqnoz əməlyat vaxti 

müayinələr lazımdır? 

təsdiqlənir 

Müalicə üsulları hansılardır? 

Cərrahi və antihelmint müalicə 

MƏDƏALTI VƏZİ ANOMALİYALARI 


Ümumi məlumat 

MAV anomaliyaları nadir rast gələn inkişaf qüsurlarıdır və ən çox rast gələnləri 

• Divizm 

• Üzükvari pankreas 

• Ektopiya 


MƏDƏALTI VƏZİ DİVİZMİ 


• MAV divizmi və ya axacaq ayrılması, dorsal və ventral pankreasın axacaqlarının 
birləşməməsi nəticəsində hər birinin ayrı-ayrılıqda 12bb-a açılmasıdır. 

• Məlumdur ki, embrional dövrdə dorsal (arxa) axacaq vəzin quyruq, cisim, boyun və 
başın yuxarı hissəsini drenaj edir və Santorini axacağı adı ilə kiçik məməciyə açılır. 
Ventral pankreas isə başın aşağı hissəsi və qarmaq çıxıntıdan ibarət olub Wirsung 
axacağı ilə 12bb-n böyük məməciyinə açılır. Normal embrional inkişaf nəticəsində 
Santorini axacağı ilə Wirsung arasında kollateral inkişaf edir və bu kollateral vasitəsi 
ilə dorsal pankreasın şirəsi əsasən Wirsunga axır (Şəkil 09-26). Santorini isə yalnız 
başın yuxarfı hissəsinin şirəsini daşıyır. Yəni, "Wirsung sanki Santorinini əvəz edir". 

• Normal halda 70% hallarda Santorini rast gəlir və 90% hallarda bu iki axacaq sistemi 
arasında əlaqə olur. 

• Pankreas divizmində isə, iki axacaq sistemi arasında kollateral əmələ gəlmir, 
nəticədə hər pankreas öz axacağı ilə 12bb-a açılır. Santorini incə olduğu üçün böyük 
yükü daşıya bilmir, pankreatitə səbəb ola bilir. 

• Pankreas divizmi 5-10% hallarda rast gəlir. Bu anomaliya ERXPQ, MRXQ və 
intraoperativ pankreatoqrafiya ilə aşkarlana bilər. 

• Pankreas divizminin bir neçə klinik variantı ola bilər: 

» Asimptomatik. 

» Kiçik məməcikdə daralma olarsa kəskin və xronik pankreatit baş verə bilər. 

Idiopatik xronik pankreatitlərdə 25% halda bu anomaliyaya rast gəlinir. 

» Fərz edilir ki, ampulyar tıxanmada pankreatitin ağır getməsi axacaq sistemləri 
arasında əlaqənin olmaması, yüngül getməsi isə pankreas divizminin olması və 
ya normal halda olduğu kimi Santorini və Wirsung arasında kollateral yol olması 
ilə əlaqədar ola bilər. 

• Asimptomatik hallarda (təsadüfi müayinədə tapılan) spesifik müalicəyə gərək 
yoxdur. 

• Kiçik məməciyin stenozu klinik əlamtlər verərsə (pankreatit) olarsa endoskopik və 
ya transduodenal sfinkteroplastika edilərək məməcik genişləndirilir. 

• Parenximada ciddi dəyişiklik və ya axacaq sistemində genişlənmə, daşlar olan 
hallarda rezeksiya və ya boylama pankreatoyeyunostomiya yerinə yetirilməsi 
məsləhətdir. 




Norma 


Şəkil 09-26. M AV axacaq sisteminin embrional inkişafı və pancreas divizmi 


UZUKVARI PANKREAS 


• Üzükvari pankreas, normal pankreasın duodenumun ikinci qismini əhatə etməsinə 
deyilir (Şəkil 09-27). 

• Bu anomaliya adətən uşaqlarda ortaya çıxır və ürək qüsurları, Down sindromu və s. 
ilə birlikdə rast gəlir. Bəzi hallarda böyük yaşlarda (40-50) rast gələ bilir. 

• Əsas əlaməti 12bb obstruksiyasıdır (qusma, ağrı). 

• Rentgenoloji müayinə, endoskopiya və oral kontrastlı KT diaqnozu dəqiqləşdirə 
bilər. 

• Müalicəsi üçün duodeno-duodenoanastomoz və ya duodeno-yeyeunoanastomoz 
qoyulur. Pankreas tolxumasının kəsilməsi tövsiyə edilmir, çünki duodenal və 
pankreatik fistullar meydana gələ bilir. 

• Maliqnizasiya şübhəsi olduqda PDR (Whiple)yerinə yetirilir. 



Şəkil 09-27. Üzükvari pankreas 
HETEROTOPIK PANKREAS 

• Bu anomaliya pankreas toxumasının öz təbii yerindən kənarda hissəvi olaraq inkişaf 
etməsidir. 

• Ən çox mədədə, 12bb-da, nazik bağırsaqda və Mekkel divertikulunda rast gəlir. 
Lakin, öd kisəsi, yoğun bağırsaq və piylikdə də rast gələ bilər. 

• Ektopik ocaqlar adətən selikli qişa altında yerləşir, quruluşca normal MAV 
toxumasından fərqlənməyə bilər və ya rudimentar ola bilər. 

• Asimptomatik ola bilər, obstruksiya, qanaxma və invaginasiya törədə bilir. 

• Ağırlaşma törədərsə çıxarılması və histoloji müayinəsi məsləhətdir. 


MAV anomaliyaları üzrə suallar 
N.Y.Bayramov, A.K.Səfiyeva, F.F.Əhmədov 


Suallar 

Cavablar 

Hansı anomaliyalari var? 

1. Divizm 

2. Üzükvari pankreas 

3. Ektopiyadır 

Mədəalti vəzi divizmi nədir? 

Dorsal və ventral pankreasın axacaqlarının 
birləşməməsi nəticəsində hər birinin ayrı-ayrılıqda 
12BB-a açılmasıdır. 

Rastəlmə tezliyi nə qədərdir? 

5-10% hallarda rast gəlir. 

Hansı klinik formaları var? 

Asimptomatik 

Kiçik məməciyin stenozu 

Parenximada ciddi dəyişiklik və ya axacaq 
sistemində genişlənmə 

Dəqiqləşdimək üçün hansı 
müayinələr lazımdır? 

ERXPQ, MRXQvə intraoperativ pankreatoqrafiya 

Müalicə üsulları hansılardır? 

Asimptomatik hallarda müşahidə. 

Kiçik məməciyin stenozunda endoskopik və ya 
transduodenal sfinkteroplastika 

Parenximada ciddi dəyişiklik 
və ya axacaq sistemində genişlənmə, daşlar olan 
hallarda rezeksiya və ya boylama 
pankreatoyeyunostomiya (Pestow əməliyyatı) 

Xəstəliyin ən xaraketrik 
özəllyini bir cümlə ilə necə 

ifadə edərsiniz? 

Pankreasin ən çox rast gəlinən anomaliyasidir 


Üzükvari pankreas nədir? 

Normal pankreas toxumasının 12bb ikinci qismini 
çevrələməsi nəticəsində əmələ gəlir 

Rastəlmə tezliyi nə qədərdir? 

12.000 ila 15.000 yenidoğanın l'inde ortaya çxa 

bilir 

Dəqiqləşdimək üçün hansı 
müayinələr lazımdır? 

Rentgenoloji müayinə, 

Endoskopiya 

Oral kontrastlı KT 

USM 

Müalicə üsulları hansılardır? 

Cərrahi 

Əməliyyata göstərişlər 

nələrdir? 

Simptomatik forma 

Əməliyyat üsulları 

hansılardır? 

Duodeno-duodenoanastomoz və ya duodeno- 

yeyeuno-anastomoz. 

Malginizasiya şübhəsi olduqda PDR 

Üzükvari pankreasda niyə 
rezeksiya məsləhət deyil? 

Pankreatik fistul kimi ağırlaşma meydana gəlir. 



Heterotopik pankreas nədir? 

Pankreas toxumasının öz təbii yerindən kənarda 
hissəvi olaraq inkişaf etməsidir. 

Ağırlaşmaları nələrdir? 

Obstruksiya, qanaxma və invaginasiya 

Əməliyyata göstərişlər 

nələrdir? 

Agərlaşma 

Əməliyyat üsulları 

hansılardır? 

Mədəalti vəzinin çıxarlması 


Ədəbiyyat 

DALAĞIN CƏRRAHİ XƏSTƏLİKLƏRİ 


Mətnlərin müəllifləri: N.Y.Bayramov, T.M.Rzayev 

Sual-cavabların müəllifləri; N.Y.Bayramov, A.K.Səfiyeva, Ş.Ə.Məmmədova 


Anatomiyası və fiziologiyası 

• Anatomiyası 

• Fiziologiyası 

Dalağın xəstəlikləri və diaqnostik yanaşma 
Diffuz splenomeqaliya 
Dalaq kütlələri 

• Bəzi dalaq kütlələrinin qısa xarakteristiksı 

o Dalaq absesi 
o Parazitar kistlər 
o Qeyri-parazitar kistlər 

Dalağın damar xəstəlikləri 

• Dalaq infarktı 

• Dalaq arteriyası anevrizması 

• Dalaq venası trombozu 


Splenektomiya 

Splenektomiya ağırlaşmaları 

• Soltərəfli plevral maye və ağciyər atelektazı 

• Qonşu orqan yaralanması 

• Qanaxma 

• Subdiafraqmatik abses 

• Trombositoz 

• Dalaq venası trombozu 

• Splenoz 

• Postsplenektomik sepsis 

• Hiposplenizm 


Splenektomiyaya göstəriş təşkil edən bəzi hematoloji xəstəliklər 

• Sferoszitoz 

• Oraq hüceyrəli anemiya 

• Talassemiya 

• Autoimmun hemolitik anemiya 

• İdiopatik trombositopenik purpura 

• Trombotik trombositopenik purpura 

• Felty sindromu 

• Neoplastik hematoloji xəstəliklər 

Ədəbiyyat 

DALAĞIN ANATOMİYASI VƏ FİZİOLOGİYASI 


ANATOMİYASI 


Quruluşu, yerləşməsi və ölçüləri 

• Mezodermadan inkişaf edən bədənin ən böyük retikuloendotelial orqanıdır. 

• Yetkin insanda qarın boşluğunun sol yuxarı hissəsində diafraqma, kolon, sol 
böyrək və mədə ilə qonşudur. 

• Təqribən 75-250 qr ağırlıqda, 13x5 cm ölçüdədir. 

• Dalaq kapsula (1-2 mm) və trabekulaların əhatə elədiyi pulpadan ibarətdir. 

• Pulpa isə ağ pulpa, qırmızı pulpa və marginal zonadan təşkil olunmuşdur. 

• Ən çox rast gəlinən embrioloji anomaliyası əlavə dalaqdır (14-30%) 

• Əlavə dalağın 80%-i dalaq qapısında rast gəlinir. 

Qan təchizatı 

• Arterial təchizatını dalaq arteriyasından və kiçik mədə arteriyalarından alır. 

• Dalaq arteriyası günəş kötüyünün 3 şaxəsindən biridir. 

• Venoz qan axını dalaq venası ilə həyata keçirilir. Dalaq venası yuxarı çöz venası ilə 
birləşərək qapı venasını əmələ gətirir. 

• Dalaqdan 1 dəqiqədə təxminən 300 ml qan keçir. 

Bağları 

• Dalaq aşağıdakı bağlarla ətrafdakı orqanlarla əlaqəlidir: 

» dalaq-mədə (splenoqastrik) 

» dalaq-çənbər bağırsaq (splenokolik) 

» dalaq-diafraqma (splenofrenik) 

» dalaq-böyrək (splenorenal) 

• Qastrosplenik bağın daxilində kiçik mədə arteriya və venaları, splenokolik bağın 
daxilində isə qastro-epiploik damarların distal şaxələri yerləşir. Digər bağların 
tərkibində böyük damarlar olmur (lakin, portal hipertenziyada bu kiçik damarlar 
böyük kollaterallara çevrilə bilirlər) 

FİZİOLOGİYASI 


Dalaq orqanizmdə aşağıdakı 3 funksiyanı yerinə yetirir: 

• Təmizləmə-süzgəc funksiyası. Zədələnmiş və yaşlı eritrositlər, qranulositlər və 
trombositlər dalağın qırmızı pulpası tərəfindən təmizlənir. Dalaqdan dəqiqədə 15- 
300 ml qan keçir (ürək atımının 5%-i) və gün ərzində hər bir eritrosit təxminən 1000 
dəfə dalaqdan keçir. Hər gün 20 ml yaşlı eritrosit hüceyrəsi uzaqlaşdırılır. 

• Immun funksiya. Dalaq immun sistemin ən böyük ikincili orqanı hesab edilir. 
Dalağın ağ pulpasının quruluşu limfa düyünlərinin quruluşuna bənzəyir. Dalaq 
aşağıdakı immun proseslərdə iştirak edir: 

o opsoninlərin sintezi -piperidin, fustisin kimi opsoninlər xüsusilə kapsulalı 
mikroorqanizmlərin faqositozunda vacib rol oynayır (pnevmokok, hemofilus 
və meninqokoklara və s). 
o Anticisim sintezi, xüsusilə İgM. 
o Faqositoz 

• Depolama funksiyası. Bədəndə olan trombositlərin 1/3-i dalaqda depolanır. 
Splenomeqaliyada bu göstərici 80-95%-ə çata bilir. Dalağın qan depolama imkanı 
çox zəifdir. 


Dalağın anatomiyası və fiziologiyası üzrə suallar 
N.Y.Bayramov, A.K.Səfiyeva, Ş.Ə.Məmmədova 


Dalaq hansı arteriyalarla qidalanır? 

Qarın kötüyünün şaxəsi olan dalaq 
arteriyası və qastroepiploik arteriyadan 
gələn qısa mədə arteriyaları ilə 

Dalağın venoz qanı hara axır? 

Dalaq venası ilə portal venaya 

Dalağı nə "qıdıqlayır"? 

Pankreasın quyruğu 

Neçə faiz adamlarda əlavə dalaq olur? 

Təxminən 20% 

Bədəndə olan trombositlərin neçə faizi 
dalaqda saxlanır? 

33% 

İnsanlarda dalağın funksiyası nədir? 

• Təmizləmə-süzgəc funksiyası 

zədələnmiş və yaşlı eritrositlər, 
qranulositlər və trombositlər dalaqda 

təmizlənir. 

• İmmun funksiya - opsoninlərin sintezi, 
anticisim sintezi, xüsusilə İgM, 
faqositoz 

• Depolama funksiyası - trombositlərin 
1/3-i dalaqda depolanır 

Dalaq hansı opsoninləri ifraz edir? 

Properdin, tuftsin 

DALAĞIN XƏSTƏLİKLƏRİ VƏ DİAQNOSTİK YANAŞMA 


DALAĞIN XƏSTƏLİKLƏRİ 


Dalağın özünün xəstəlikləri çox nadir rast gəlir, əksər hallarda (95%) dalaq patolioji 
proseslərə ikincili qoşulur. Dalağın xəstəliklərinə aşağıdakıları aid etmək olar: 

• Diffuz splenomeqaliyalar 

• Dalağın yerli xəstəlikləri (kütlələri, törəmələri) 

o Kistləri 

o Neoplastik törəmələri (bəd xassəli, xoş xassəli) 
o İnfarkt 
o Hematoma 
o Absesi 

• Hipersplenizm 

• Hiposplenizm, asplenizm 

• Splenozis 

• Ektopik dalaq 

• Dalaq travmaları 

• Damar xəstəlikləri 

o dalaq vena trombozu 
o arteriya anevrizması 


MÜAYİNƏLƏR 

Dalağın anatomik və funksional olaraq dəyərləndirilməsində müxtəlif metodlar 
istifadə olunur: 

• Klinik müayinə 

• Laborator müayinələr 

• Hemoqram 

• Periferik yaxma 

• Sümük iliyi aspirasiya və biopsiyası 

• Görüntüləmə 


o USM 
o KT 
o MRT 

o PET-KT 
o Laparoskopiya 
o Radioizotop müayinə 
• Biopsiya 


DALAQ XƏSTƏLİKLƏRİNƏ DİAQNOSTİK YANAŞMA 

Prinsip 

Dalağın birincili xəstəliklərinin nadir rast gəldiyini və əksər hallarda (95%) ikincili olaraq 
zədələndiyini nəzərə alaraq dalaqda dəyişiklik tapıldıqda ilk növbədə digər orqan və 
sistemlərin patologiyalarını araşdırmaq lazımdır. 

Şübhə 

Aşağıdakı əlamətlərdən hər hansı biri varsa dalaq patologiyalarına şübhə yaranır: 

• Dəridə qançırlar 

• Anemiya və sarılıq 

• Trombositopeniya 

• Qarın travmalarında qarındaxili qanaxma və şok 

• Sol qabırğaaltı nahiyyədən çıxan törəmə 

• Sol qabırğaaltı nahiyyədə kəskin başlayan ağrı 

• Digər 

Dəqiqləşdirmə 

Dalaq patologiyalarını (və ya dalağın patoloji prosesdə iştirakını) dəqiqləşdirmək üçün 
ilkin müayinələrlə dalağın funksiyası, ölçüsündə və tərkibində dəyişiklik araşdırılır. 
Dəyişiklik tapılan hallarda adətən əsas xəstəlik araşdırılır. Son diaqnostik vasitə kimi 
splenektomiya və biopsiya istifadə edilə bilər. 

Birinci pillə müayinələr 

İlkin müayinədə məqsəd dalağın funksiya və ölçüsündə dəyişikliyin olub-olmamasını və 
varsa xarakterini təyin etməkdir. Bunun üçün aşağıdakı müayinələr aparılır: 

• klinik 

• hemoqram 

• USM 

Birinci pillə müayinələrdən bir neçə nəticə ortaya çıxa bilər (Şəkil 10-01). 

Təcili xəstəlik 
Dalaq travması 
Spontan partlama 
Dalaqabsesi 
Digər 


LP 


Dalaq xəstəliklərinə şübhə 

i 


Birinci pillə müayinələr 

Klinik, hemoqram, USM 


Diffuz Dalaq 

splenomeqaliya törəmələri 


Dalaq yerində 
yoxdur 


Dalaq normal, 
sitopeniya var 


Dalaq normal, 
sitopeniya yoxdur 



1 


Hematoloji müayinə 


ProfDr NYBay 


Şəkil 10-01. Dalaq xstəliklərinə diaqnostik yanaşma 

• Birinci nəticə- dalaqla əlaqədar təcili xəstəlik əlamətləri var: qarında ağrı ilə yanaşı 
şok və ya sepsis əlamətləri olan xəstədə dalaqda zədələnmə və abses əlamətləri. 
Belə hallar adətən dalaq travmalarında, böyük dalaqların spontan və ya zəif 
travmadan sonra partlaması və ya dalaq abseslərində rast gəlinir. 

• İkinci nəticə - diffuz splenomeqaliya - qan elementlərində dəyişiklikdən asılı 
olmayaraq dalaqda diffuz böyümə qeyd edilir. Diffuz splenomeqaliyada diaqnostik 
yanaşma sonrakı bölümdə geniş verilmişdir. Qısaca olaraq qeyd etmək lazımdır ki, 
belə hallarda səbəbin rastgəlmə tezliyinə əsaslanan ardıcıllıqla əvvəlcə hematoloji, 
sonra qaraciyər, infeksion, sistemik və digər xəstəliklər araşdırılır. 

• Üçüncü nəticə - dalaq törəmələri - dalağın lokal dəyişikliyi qeyd edilir. Dalaq 
törəmələri tapılan xəstələrdə ikinci pillə müayinəsi KT aparılaraq törəmənin 
xarakteri, ölşüsü, ətraf orqanlara münasibəti araşdırılır. 

• Dördüncü nəticə - dalaq ölüçlərində və tərkibində dəyişiklik tapılmır, lakin 
hiperfunksiya əlamətləri var: anemiya, trombositopeniya, leykopeniya. Belə 
xəstələrdə adətən növbəti pillə müayinə ilə hematoloji xəstəliklər, xüsusən də 
idiopatik trombositopenik purpura (İTP) və trombostik trombositopenik purpura 
(TTP) araşdırılır. 

• Beşinci nəticə - dalaq yerində tapılmır və ya ölçüsü həddən artıq kiçilmişdir. Belə 
hal splenektomiyalarda, ektopik dalaqda, çoxsaylı dalaq infarktlarında rast gəlinir. 
Dəqiqləşdirmək üçün KT və digər müayinələr lazım gəlir. 

• Altıncı nəticə - dalaq ölçüləri və hemoqram göstəriciləri də normaldır. Bu halda 
yüksək şübhə yoxdursa dalaq patologiyası inkar edilə bilər. Lakin yüksək şübhə 
əlamətləri olanlarda ikinci pillə müayinələri edilə bilər. 

İkinci pillə müayinələr 

• İkinci pillə müayinələrin məqsədi ilkin müayinə vaxtı dalaqda tapılan üzvi 
dəyişiklikləri dəqiqləşdirmək və səbəbi araşdırmaqdır. Bu məqsədlə ilk seçim 
kontrastlı KT-dir. KT mümkün olmayan hallarda MRT tətbiq oluna bilər. KT ilə 
dalağın ölüçülərini, qan təchizatını, dalaq arteriya və venasını, kollaterallları, 
törəmələrin ölçüsünü, qanlanma xüsusiyyətini araşdırmaq olar, ektopik və əlavə 
dalaqları təyin etmək mümkün olar. 

• İkinci pillə müayinənin bir neçə nəticəsi ola bilir. 

• Diffuz splenomeqaliyalarda yanaşma növbəti bölümdə verilmişdir. 

• Dalaq törəmələrində yanaşma növbəti bölümdə verilmişdir. Qısaca olaraq 
törəmənin xarakterinə görə (sistik, toxumalı və qarışıq) diaqnostik işləmlər həyata 
keçirilərək xəstəliyin səbəbi araşdırılır. Əgər KT ilə diaqnoz dəqiqləşmirsə əlavə 
müayinələr edilir. 

• Ektopik və ya əlavə dalaq adətən KT ilə dəqiqləşir. 

• Kiçilmiş dalaq adətən KT ilə dəqiqləşir və növbəti müayinə ilə səbəbi araşdırlır. İlk 
növbədə hematoloji müayinə gərəkir. 

Üçüncü pillə müayinələri 

• Üçüncü pillə müayinələrin məqsədi dalaq patologiyasının səbəbini araşdırmaqdır. 
Bu müəyinələr adətən invaziv və spesifik xarakterli olur. Sümük iliyi biopsiyası, 
genetik və molekulyar müayinələr və s bunlara aiddir. Dalaq törəməsində və diffuz 
splenomeqaliyalarda səbəb tapılmırsa diaqnostik vasitə kimi splenektomiya və 
biopsiya edilə bilər. 

DİFFUZ SPLENOMEQALİYA 


Tərifi 

Splenomeqaliya dalaq həcminin böyüməsinə, hipersplenizm isə dalaq ölçüsünün və 
funksiyasınının artmasına deyilir. Yəni hipersplenizm olması üçün aşağıdakı üç kriteriya 

olmalıdır: 

• splenomeqaliya 

• sitopeniya (mono-, di-, trisitopeniya) 

• sümük iliyində reaktiv hiperplaziya 

Təsnifatı 


Etio-patogenezinə görə 

• Durğunluq (portal hipertenziya) 

• Hipertrofiya, hiperplaziya (hematoloji) 

• Reaktiv (infeksiyalar) 

• Neoplastik (hematoloji və metastatik 
neoplaziyalar) 

• Yığıntı (metabolik) 

• Digər 

Funksiyasına görə 

• Hipersplenizm (sitopeniya ilə) 

• Normosplenizm (sitopeniya yoxdur) 

• Hiposplenizm (trombositoz, eritrositoz, leykoz və 
s ilə) 


Ölçüsünə görə * Normal dalaq-7-12 sm 

• Orta dərəcəli - 14-20 sm 

• Böyük dərəcəli - 21-30 sm 

• Nəhəng dalaq - 30 sm-dən böyük 


Etiologiyası 

Qeyd edildiyi kimi dalaqdakı əksər dəyişikliklər, o cümlədən splenomeqaliya əksər 
hallarda (95%) digər orqanların xəstəlikləri nəticəsində ikincili olaraq meydana gəlir. 
Diffuz splenomeqaliyanın ən çox rast gələn səbəbləri aşağıdakılardır: 

• Hematoloji (40%) 

• Qc xəstəlikləri (35%) 

• İnfeksion xəstəliklər (15%) 

• Digər səbəblər (10%) 

Sirroz 

Vilson xəstəliyi 
Hemoxromatoz 
Anadangəlmə hepatik fibroz 
Qaraciyərdaxili 

Qaraciyəraltı 

Portal vena trombozu 
Dalaq venası trombozu 
Arterio-venoz fistula 
Periportal şişlər 
Xronik pankreatit 


İnfeksiyalar 

Kəskin 

Sepsis 

Hepatit 

CMV 

Mononukleoz 

Salmonella 

Toksoplazma 

Tularemiya 

Yarımkəskin və xroniki 
QİÇS 
Vərəm 
Bruselloz 
Malyariya 

Leyşmaniya 

Bakterial endokardit 

Tripanosomiya 

Histoplazmozis 

Göbələk 

Siflis 

Şizostoma 


İltihabi xəstəliklər 

Kollagenozlar 

Sarkoidoz 

Amiloidoz 


Metabolik xəstəliklər (yığıntı) 

Gaucher (lipoidoz) 

Neyman-Pik 

Qeyri-lipoidozlar 

Histositoz 

Hipotiroidizm 

Hipertiroidizm 


Patogenezi 

Diffuz splenomeqaliyam törədən çoxsaylı xəstəliklər aşağıdakı mexanizmlərlə dalağın 
diffuz böyüməsinə gətirib çıxarırlar: 

• Durğunluq mexanizmi qaraciyər xəstəlikləri və portal hipertenziyada baş verən 
splenomeqaliyada əsas rol oynayır (durğunluq splenomeqaliyası). 

• Hipertrofik mexanizm əsasən hemolitik xəstəliklərdə dalağa düşən funksional 
yükün artmasına bağlıdır. Əksər hemolitik xəstəliklərdə splenomeqaliya rastlanır. 
Lakin oraq hüceyrəli anemiyalarda dalaq kiçik, atrofik ola bilər. Bu dalaqda baş 
verən mikrotrombozlarla bağlı meydana gəlir. 

• Reaktiv mexanizm iltihabi və infeksion proseslərin nəticəsindəki iltihabi 
splenomeqaliyada rol oynayır. İltihabi və mezenximal hüceyrə artışı orqanın 
böyüməsinə səbəb olur. Məsələn, leyşmaniyada makrofaqların artışı, xronik 
infeksiyalarda (tuberkulyoz, brusellyoz) limfosit artışı dalağın böyüməsini törədir. 

• Neoplastik və kistik proseslər adətən lokal böyümə törədirlər. Lakin limfomalarda 
diffuz böyümə də ola bilər. 

Sirroz Hemolitik İltihab Mleloproliferativ Metabolık Birincili şiş 

PVT anemıya Infeksiya Limfoproliferativ xəstəliklər Metastaz 



Prof.Dr. NYBay 


Şəkil 10-02. Splenomeqaliyanın etiologiya və patogenezi 

Gedişi və ağırlaşmaları 

Splenomeqaliyanın gedişi səbəbindən asılıdır. Səbəb aradan qaldırıldıqdan sonra əksər 
splenomeqaliyalar funksional olaraq düzəlsə də ölçüsü əksər hallarda tam 
normallaşmır. 

Splenomeqaliya aşağıdakı ağırlaşmalara səbəb ola bilir: 

• trombositopeniya və qanaxmalar 

• anemiya 

• leykopeniya və infeksiyalar 

• portal hipertenziya və varikoz qanaxma 

• qarındaxili oraqların sıxılmsı 

• nəhəng splenomeqaliyalarda qaraciyər zədələnməsi (Banti sindromu) və ürək 
yetməzliyi 

• Digər 


Klinikası 

Splenomeqaliyada klinik olaraq adətən əsas xəstəliyin əlamətləri ön planda olur. Əsas 
xəstəlik asimptomatik olarsa splenomeqaliya və hipersplenizm əlamətləri əsas 
simptomları təşkil edir: 

• qanında kütlə 

• sitopeniyaya bağlı qanaxma, anemiya 

• təkrarlayan infeksiyalar 

• mədə-bağırsaq qanaxması və s. 

Bəzən splenomeqaliya və hipersplenizm təsadüfi müayinələrdə USM və hemoqramda 
sitopeniya dəyişikliyi ilə tapılır. 


Diaqnostika 

Prinsip 

Dalağın böyüməsi əksər hallarda ikincili (95%) xarakterlidir, yəni başqa xəstəliklərin 
təzahürüdür. Ona görə də splenomeqaliyada əsas diaqnostik məsələ səbəbin 
axtarışıdır. 


Şübhə 

Splenomeqaliyaya şübhə əlamətləri aşağıdakılardır: 

• qarında böyümə 

• qarının sol qabırğaaltı nahiyəsində kütlə əllənməsi 

• sitopeniyaya məxsus əlamətlər (anemiya, qanaxma, təkrarlayan infeksiyalar) 

• portal hipertenziya əlamətləri (varikozlar, qanaxmalar və s) 

• qarındaxili sıxışma əlamətləri (tez doyma, yeməkdən sonra təngənəfəslik və s) 


1027 



Dalağın cərrahi xəstəlikləri. Bayramov N.Y., Rzayev T.M. 


Dəqiqləşdirmə 

Splenomeqaliyanı dəqiqləşdirmək üçün görüntüləmə üsulları ilə dalağın ölçüləri təyin 
edilir. İlk seçim USM-dir. Dəqiqləşdirmək üçün KT lazım gələ bilir. 


Diaqnostik kriteriyalar: 

Dalağın uzununa ölçüsünün 14 sm-dən, həcminin isə 200 sm 3 -dan çox olması 

splenomeqaliyanı göstərir. 

Hipersplenizmi dəqiqləşdirmək üçün üç kriteriya birlikdə olmalıdır: 

• splenomeqaliya 

• sümük iliyində reaktiv hiperplaziya 

• sitopeniya 


Sitopeniya tək trombositopeniya (< 100), leykopeniya (<4), anemiya (Hb<10) şəklində 
və ya bunların birliyi ilə (di-, pansitopeniya) ortaya çıxa bilər. 


Səbəbin təyini 

Anamnezində və klinik olaraq hematoloji, Qc və infeksion xəstəlikləri olan xəstələrdə 
splenomeqaliya səbəbinin təyini ciddi problem təşkil etmir. 

Anamnez, klinik müayinə, USM və KT ilə Qc, qan xəstəlikləri və infeksion xəstəliklər 
(malyariya, brusellyoz, QİÇS, leyşmaniya və s.) təyin edilmirsə, ardıcıl görüntüləmə və 
laborator müayinələrlə səbəb araşdırılmalıdır. Araşdırma planı ən çox rast gələn 
səbəbdən başlayaraq aparılır. Yəni əvvəlcə hematoloji, sonra Qc, sonra isə infeksion 
xəstəliklər araşdırılır: 

• Hematoloji müayinələr. Əsas hədəflər hemolitik, limfoproliferativ və 
mieloproliferativ xəstəliklərinin axtarışıdır. Bu məqsədlə qanın ümumi analizi ilə 
yanaşı periferikyayama, hemolitik sınaqlar, enzim təyini, hemoqlobin elektroforezi, 
sümük iliyi biopsiyası, reseptor təyini, immunositokimya kimi müayinələr aparılır. 
Anemiya və hemoliz əlamətlərində (LDH artışı, bilirubinemiya) ilk növbədə 
hemolitik xəstəliklər, digər hallarda isə neoplastik xəstəliklər yoxlanılmalıdır. 

• Qaraciyər xəstəlikləri. Hematoloji xəstəliklər inkar olunarsa hepatoloqun nəzarəti 
altında Qc və portal vena sistemi yoxlanılır: diqqətli klinik müayinə, Elastoqrafiya, 

USM, KT və Qc funksional göstəriciləri. Klinik müayinələrlə xronik Qc əlamətləri 
(palmar eritema, teleangioektaziya, ensefalopatiya, qarında venoz genişlənmələr), 
Qc-nin palpator vəziyyəti yoxlanılır. Elastoqrafiya ilə qaraciyər sərtliyi yoxlanılır. 
USM və KT ilə Qc ölçüsü, strukturu, kənarları, aşağı boş vena və portal vena 
haqqında yetərli məlumat almaq olar. Laborator müayinələrlə Qc-nin sintetik 
(albumin, protrombin), xolestaz (bilirubin, QF, QQT), hepatosellular zədələnmə 
(ALT, AST) və infiltrasiya (QF) göstəriciləri araşdırılır. Bunlarla yanaşı hepatotrop 
viruslar (HBV, HCV, HAV) sarılıq, travma, malyariya, alkoqol, hepatotoksinlər 
yoxlanılmalıdır. İlkin müayinələrdə Qc "normal" çıxan xəstələrdə qaraciyər 
xəstəliyini inkar etmək olar. Lakin subklinik və asimptomatik Qc xəstəliklərinin 
mövcudluğunu da nəzərə alaraq hər hansı müayinədə kiçik də olsa, kənaraçıxma 
olarsa daha irəli təhlillərə ehtiyac yaranır. Bunlara hemoxromatoz (dəmir, ferritin, 
dəmir bağlama qabiliyyəti və transferrin doyması), autoimmun hepatit (ANA, 
disproteinemiya), birincili biliar xolangit (AMA, QF), damarlar (portal, splenik vena 
trombu, Baddi - Kiari sindromu) yoxlanılır, hətta Qc biopsiyası, laparoskopiya və 
endoskopiya gərəkə bilər. 

• İnfeksiyalar. Aparılan müayinələrdə hematoloji, hepatoportal (durğunluq 
hepatomeqaliyası) xəstəliklər inkar edilərsə infeksionistin nəzarəti altında infeksion 
xəstəlikləri araşdırmaq gərəkir. Bu məqsədlə ən çox dalaq böyüməsi törədən 
infeksion xəstəliklər klinik-laborator olaraq araşdırılır (QİÇS, malyariya, leyşmaniya, 
vərəm, brusellyoz). 

• Sistem və autoimmun xəstəliklər. İnfeksion yoxlamalardan sonra kollagen 
xəstəliklər, autoimmun xəstəliklər araşdırılır. 

Bütün müayinələrə baxmayaraq splenomeqaliya səbəbi tapılmazsa, diaqnostik 
məqsədlə splenektomiya gərəkir. Çünki səbəbi bilinməyən splenomeqaliyaların 
əksəriyyətində limfoma tapılır. 

DIFFUZ 
SPLENOMEQAUYA 


ilkin müayinədə 
səbəb tapılmır 


Hematoloji müayinə 

Hemoqram, PY 
Hb elektroforezl 
Enzim defisiti 
Autoimmin sınaqlar 
Biopsiya 
Digər 


Diaqnostik Splenektomiya 


I 

Səbəb tapılmır 
t 

İltihabı və digər 
xəstəlikləri axtar 


Hematoloji xəstəlik tapılmadı 

i 

Hepato-portal müayinə 

USM, KT/MRT 
QcFT 

Endoskoplya 
Qc blopsiyası 
Laparoskopiya 

Hepato-portal xəstəlik tapılmadı 

i 

Infeksiyalar 

QİÇS 
Varam 
Brusella 
Malyariya 
leyşmaniya 
Digər 


* -Tapılmadı < - 

Prof Dr NYBay 


Şəkil 10-03. Diffuz splenomeqaliyaya diaqnostik yanaşma 


Müalicə 

Splenomeqaliyanın radikal müalicəsi əsas xəstəliyin aradan qaldırılmasıdır. Əsas 
xəstəlik müalicə olunmadıqda splenomeqaliya ağırlaşmalarının müalicəsi üçün palliativ 
tədbirlər həyata keçirilir: 

• splenektomiya 

• hissəvi dalaq embolizasiyası 

• dalaq arteriyası liqasiyası 

• böyümə faktoru istifadəsi (trombopoetin, qranulosit - monosit stimulyasiya amili 
və s.) 


Özət 


Splenomeqaliya dalaq həcminin böyüməsinə, hipersplenizm isə dalaq ölçüsünün və 
funksiyasınının artmasına deyilir. Yəni hipersplenizm olması üçün aşağıdakı üç kriteriya 
olmalıdır: splenomeqaliya, sitopeniya (mono-, di-, trisitopeniya) və sümük iliyində 
reaktiv hiperplaziya. Diffuz splenomeqaliya əksər hallarda ikincilidir və onu törədən 

səbəblər arasında ilk yerləri hematoloji, qaraciyər, infeksiyon və autoimmun xəstəliklər 
tutur. Bu sindromun klinikası və gedişi səbəbindən asılıdır, əsas xəstəliyin əlamətləri ilə 
birlikdə ola bilər, asimptomatik ola bilər və ya ağırlaşma əlamətləri ilə biruzə verə bilər 
(sitopeniya, portal hipertenziya, orqanları sıxma və s). Diffuz splenomeqaliyada əsas 
diaqnostik məsələ səbəbin araşdırılmasıdır və bu məqsədlə ardıcıl olaraq hematoloji, 
qaraciyər, infeksiyon və autoimmun xəstəliklər yoxlanılır. Müalicəsi səbəbin aradn 
qaldırılmsından ibarətdir, səbəb aradan qaldırılmadıqda palliativ məqsədlə 
splenektomiya, dalaq arteriyasının embolizasiyası, parsial splenektomiya və s istifadə 
edilə bilər. 


Diffuz splenomeqaliya üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Splenomeqaliya nədir? 

Dalağın böyüməsidir 

Hipersplenizm nədir? 

• Dalağın hiperfunksiyası - sitopeniya; 

• Splenomeqaliya; 

• Hiperreaktiv sümük iliyi; 

Splenomeqaliyanın hansı klinik formaları 

var? 

• Durğunluq; 

• Hipertrofiya, hiperplaziya; 

• Reaktiv; 

• Neoplastik; 

• Metabolik; 

• Digər; 

Səbəbi və ya risk faktorları nələrdir? 

• Hematoloji xəstəliklər; 

• Portal hipertenziya; 

• Infeksiyalar; 

• lltihabi xəstəliklər; 

• Metabolik xəstəliklər; 

Patogenezi nədən ibarətdir? * Durğunluq; 

• Dalağın funksional yükünün 

artması; 

• lltihabi və mezenximal hüceyrə 

artımı; 

Portal hipertenziyanın ilk 

əlamətilərindən biri hansıdır? 

Splenomeqaliya 

Gediş xüsusiyyəti necədir? 

Gedişi səbəbindən asılıdır 

Ağırlaşmaları nələrdir? 

• Trombositopeniya və qanaxma; 

• Anemiya; 

• Leykopeniya və infeksiyalar; 

• Portal hipertenziya və varikoz 

qanaxma; 

• Qarındaxili orqanların sıxılması; 

• Nəhəng splenomealiyalarda 
qaraciyər zədələnməsi (Banti 
sindromu) və ürək yetməzliyi; 

Klinik əlamətləri hansılardır? 

• əsas xəstəliyin əlamətləri; 

• qarında kütlə; 

• sitopeniya ilə əlaqədar qanaxma, 
anemiya; 

• təkrarlayan infeksiyalar; 

• mədə-bağırsaq qanaxması; 

Hansı xəstələrdə şübhələnmək lazımdır? 

• Qarında böyümə; 

• Sol qabırğaaltı nahiyədə kütlənin 
əllənməsi; 

• Sitopeniya əlamətləri; 

• Portal hipertenziya əlamətləri; 

• Qarındaxili sıxışma əlamətləri - 
tezdoyma, yeməkdən sonra 
təngnəfəslik); 

Dəqiqləşdimək üçün hansı müayinələr 

lazımdır? 

• USM; 

• KT; 

• Qanın ümumi analizi; 

Laborator əlamətləri nələrdir? 

Sitopeniya (mono-, di-, pansitopeniya) 

Görüntüləmə əlamətləri nələrdir? 

Dalağın uzununa ölçüsünün 14sm-dən 
və ya eninə ölçüsünün 5 sm-dən çox 

artması və ya həcminin artması ( həcmin 
250 sm 3 -dənçox olması); 

Müalicə üsulları hansılardır? 

• Səbəbin aradan qaldırılması; 

• cərrahi; 

Əməliyyata göstərişlər nələrdir? 

Səbəbin tapılmaması və neoplastik 

törəmələr 

Əməliyyat üsulları hansılardır? 

• Splenektomiya; 

• Hissəvi dalaq embolizasiyası; 

• Dalaq arteriyası liqasiyası; 

• Böyümə faktoru istifadəsi; 

Xəstəliyin ən xaraketrik özəllyini bir 

cümlə ilə necə ifadə edərsiniz? 

Diffuz splenomeqaliya əksər hallarda 

ikincili xəstəlikdir. 

DALAQ KÜTLƏLƏRİ 


Tərifi 

Dalaq kütlələri dalaqda yerləşən neoplastik və ya digər mənşəli kistik, toxumalı və ya 
qarışıq tərkibli yerli xəstəliklərə verilən ümumi addır. 


Təsnifatı 

Klinik-morfoloji 

• Kistlər 

cəhətlərinə görə 

• Toxumalı və qarışıq 


» Neoplastik törəmələr 


» Hematoma 


» İnfarkt 


» Kalsifikasiyalar 


• Abses 


Səbəbləri 

• Kistlər 

• Toxumalı və qarışıq 

» Neoplastik törəmələr 
» Hematoma 
» İnfarkt 
» Kalsifikasiyalar 

• Abses 

• Dalaq kütlələrinin 60%-i bəd xassəli, 40% isə xoşxasssəli törəmələrdir. 

• Bədxassəli törəmələr arasında ən çox rast gəlinəni limfoma və metastatik 
adenokarsinomadır. 

• Xoşxassəli törəmələrin təxminən yarısı kistlərdir və bunların da əksəriyyətini 
parazitar kistlər təşkil edir. 

• Sadə sist 

• Psevdosist - postrvmatik 

• Neoplastik 

» Dermoid 

» Musinoz adenokarsinoma 
» Peritonal karsinomatoz 

• Digər 


Abes 

• Dalağın birincili absesi 

• Dalağa aşılan abses 

• Dalağı əhatə edən abses 


Neoplastik törəmələr 

• Birincili xoşxassəli 
» Hemangioma 

» Hamartoma 
» Fibroma 
» Angioma 

» İltihabi psevdutumor 
» Digər 

• Birincili bədxasəli 
» Limfoma 

» Plazmositoma 
» Fibrosarkoma 
» Angiosarkoma 
» Digər 

• Metastatik 

» Ağciyər xərçəngi 
» Süd vəzi xərçəngi 


1035 






Dalağın cərrahi xəstəlikləri. Bayramov N.Y., Rzayev T.M. 


» Melanoma 
» Digər 


Hematoma 

İnfarkt 


Klinikası 

Dalaq kütlələri təbiətcə müxtəlif olduqları kimi klinik olaraq da müxtəliflik göstərə 
bilirlər. Kiçik (5 sm-dən kiçik) xoşxassəli kistik və toxumalı tərəmələr adətən 
asimptomatik olurlar. Böyük kütlələr ətrafa təzyiq, hipersplenizm və digər 
ağırlaşmalarla biruzə verə bilirlər. Metastatik törəmələrdə adətən əsas xəstəliyin 
ələmətləri ön planda olur. 


Dianostikası 

Prinsipi 

Dalaqda kütlə tapılan xəstələrdə ilk növbədə abses, kistik və ya toxumalı olduğu 
müəyyən edilir və sonra səbəbi dəqiqləşdirilir 

Şübhə 

Aşağıdakı əlamətlər olduqda dalaqda kütlədən şübhələnmək olar 

• Tez doyma 

• Epiqastral və ya sol qabırğaaltı palpator kütlə (dalaq əllənməsi) 

• Sol qabırğa altında ağrı 

• Qaraciyərdə exinokokk 

• Limfoma 

• Yüksək hərarət 

Dalaq kütlələri əksər hallarda qarın boşluğunun USM və ya KT ilə müayinəsində ortaya 
çıxır. 

Dəqiqləşdirmə 

Dalaqda kütlə olub olmadığını dəqiqləşdirən müayinə USM və/və ya venoz faza KT-dir. 
Kütlənin təyini üçün erkən arterial faza KT məsləhət deyil. Çünki, bu fazada dalaq 
mozaik boyanır ("zebra görüntüsü"). 

Səbəbin təyini 

İlkin görüntüləmə müayinəsi, xüsusən də USM törəmənin kistik, toxumalı və qarışıq 
olduğunu müəyyənləşdirə bilir. 

Abses 

Abses üçün ağrı, sepsis əlamətləri və USM-də mayeli və ya qarışıq törəmə, KT-də 
hipodens kütlə və tərkibində hava qabarcıqları xarakterikdir. 

Kistik törəmələr 

Sistik törəmələr USM-də anekoik görünür və kontrastlı KT-də kontrast tutmur və oval 
görünür. Sistin təbiətini müəyyənləşdirmək üçün exinokok, sadə sist (anadangəlmə 
epitelial sist), psevdosistlər (post-travmatik və ya postinfarkt) və digər sistlər arasında 
differensiasiya aparmaq lazımdır. USM-də sist tapılan xəstələrdə KT edilir və ilk 
növbədə exinokokk sisti təsdiq və ya inkar edilir. 

• Exinokokk sisti üçün xarakterik əlamətlər: 

» ikiqat divar 

» qız qovucuqları və ya arakəsmələr, partlamış sist əlaməti 
» divarda kalsifikasiya 

» anamnezdə exinokokk və ya hazırda digər orqanlarda, xüsusən də 
qaraciyərdə exinokokk. 

• Görüntüləmədə exinokokk kistlərinə məxsus əlamət tapılmırsa digər kistlər 
arasında differensiasiya aparılır. 

• Nadir də olsa rast gəlinən dermoid sistlər üçün qalın divar, tərkibində sümük, diş 
qalıntıları görünür (KT-də). 

• Metastatik sistlərdə digər orqanlarda ilkin ocaq tapılır (peritonal karsinomatoz, 
musinoz adenokarsinoma və s). 

• Görüntüləmə üsulları ilə epitelial, psevdosist və incə divarlı exinokok kistlərini bir- 
birindən ayırmaq çətin olur. Belə hallarda asimptomatik və kiçik sistlərdə (5 sm-dən 
kiçik) izləmə, simptomatik və böyük kistlərdə isəcərrahi müdaxilə məsləhət görülür. 

i 


Kontrastlı KT və ya MRT 



Abses Exinokokk sisti Digər Dermoid sist Metastatik 


Klinik və görüntüləmə ilə sistin xarakteri təyin edilmir 



Böyük (5 sm-dən) və ya simptomatik 


Kiçik (5 sm-dən) və ya asimptomatik 


I 


I 


SPLENEKTOMIYA 


ProfOr NYBay 


İZLƏMƏ 


Şəkil 10-04. Dalaq sistində diaqnostik yanaşma 


Toxumalı törəmələr 

Toxumalı törəmələr USM-də izo, hiperexoyen və ya heterogen , KT-də isə adətən 
kontrast tutur (bəzi törəmələr istisnadır). Dalaqda USM -də toxumalı törəmə tapılarsa 
kontrastlı KT və ya MRT edilir. Kütlənin xarakterini təyin etmək üçün klinik və 
görüntüləmə nəticələri birlikdə qiymətləndirlir və aşağıdakı ardıcıllıqla differensiasiya 
aparılır (diaqnostik asanlığa görə): 

• infarkt 

• hematoma 

• hemangioma 

• bədxassəli törəmələr 

• xoşxassəli törəmələr 

• digər 

İnfarkt üçün aşağıdakı əlamətlər xarakterikdir: 

» sol qabərğaaltında güclü ağrılar 

» fon xəstəliyi (digər orqanlarda tromboz, trombofilik vəziyyətlər və s) 

» kontrastlı KT-də piramidşəkilli kontrastlaşmayan sahə 

Hematoma üçün xarakterik əlamətlər 
» anamnezdə travma 

» KT-də kontrast tutmayan hiperdens (parlaq sahə) 

Hemangioma üçün xarakterik əlamətlər: 

» kontrastlı KT və ya MRT-də arterial fazada periferik düyünşəkilli kontrastlaşma, 
venoz və gec fazalarda kontrastı buraxmama 

Klinik və USM+KT müayinələri ilə infarkt, hematoma və hemangioma əlamətləri 
görünməyən xəstələrdə neoplastik xəstəliklər araşdırılır və bu məqsədlə limfomalar və 
metastatik törəmələr ilk planda tutulur. Bu xəstəliklər üçün dalaqda çoxsaylı 
kontrastlaşan kütlələrin olması xarakterikdir. 

Əgər dalaqdakı kütlənin bəd və ya xoşxassəli törəmə olduğu müəyyən edilə bilmirsə 
diaqnostik məqsədlə splenektomiya aparıla bilir. 


USM-DƏ DALAQDA TOXUMALI TÖRƏMƏ 


I 


Kontrastlı KT və ya MRT 



İnfarkt Hemagioma Digər Hematoma Kalsifikasiya 

1 

Klinik və görüntüləmə ilə törəmənin xarakteri təyin edilmir 

I 

PET KT 


i 

Təyin edilmir 

i 


Diaqnostik splenektomiya 


Prof.Dr. NYBay 


Şəkil 10-05. Dalağın toxumalı törəmələrində diaqnostik yanaşma 


Müalicə prinsipləri 

Dalaq kütləsində müalicə yanaşması kütlənin səbəbindən asılıdır: 

• Abseslərdə drenaj lazımdır. 

• Kalsifikasiyalarda, hamartomalarda, infarktda, hematomalarda, asimptomatik və 
kiçik qeyri-parazitar kistlərdə və hemangiomalarda izləmə tövsiyə olunur. 

• Parazitar, simptomatik və ya böyük ölçülü epitelial və psevdokistlərdə və səbəbi 
bilinməyən kistlərdə əməliyyat lazım gəlir. 

• Simptomatik xoşxassəli neoplastik və ya xarakteri məlum olmayan toxumalı 
törəmələrdə splenektomiya edilə bilər. 

• Metastatik törmələrdə splenektomiya palliativ məqsədlə aparıla bilər. 


BƏZİ DALAQ KÜTLƏLƏRİNİN QISA XARAKTERİSTİKASI 


Dalaq absesi 

Etiologiya 

• Uzaq infeksion ocaqdan hematogen yayılması (endokardit, intra-abdominal 
infeksiyalar, sidik yolu infeksiyaları), təxminən 2/3-ində 

• ətrafdakı infeksion ocaqdan birbaşa yayılması (perinefrik abses, pankreatit, 
divertikulit, mədə və ya kolon perforasiyasi və s.) 

• kistlərin, dalaq infarktının və ya hematomasının infeksiyalaşması. 

Ağırlaşma 

• Spontan absesin açılması və peritonit 

• Sepsis və ağırlaşmaları 

Klinika 

• Qarın ağrısı 

• Hərarət 

• Sol qabırğaaltı nahiyyədə ağrı 

• Palpasiya olunan dalaq 

• Peritonitə bağlı əzələ gərginliyi 

Diaqnostika 

• Laborator - leykositoz və CRP artması ola bilər 

• KT- də dalaqda hipodens sahə, maye və qaz səviyyəsi 

Müalicə 

• Geniş spektrli antibiotiklər və splenektomiya dalaqda lokalizasiya olunan 
abseslərdə radikal müalicədir. 

• Splenektomiyaya alternativlər (ikinci seçimlər): 

» təksaylı və periferik abseslərdə perkutan drenaj edilə bilər, lakin residiv və 
ağırlaşmaları yüksəkdir. 

» absesin laparoskopik drenajı 
» dalağın hissəvi rezeksiyası (açıq və ya laparoskopik) 


Dalaq kistləri 

Dalaq kistləri parazitik (əsasən exinokokk) və qeyri-parazitar mənşəli (epitelial, yalançı, 
dermoid və neoplastik). 

Pa ra zi tar kistlər 

• Dalaqda rast gəlinən kistik törəmələrin təxminən 2/3-ni parazitar kistlər təşkil edir 
ki, bunların da əksəriyyət exinokokk kisstləridir. 

• Exinokok kistləri adətən böyüməyə və partlayaraq peritonitə və digər orqanlara 
yayıla bilərlər. 

• Klinik olaraq əksəriyyəti asimptomatikdir, lakin böyüdükdə və partladıqda 
simptomlar ortaya çıxır 

• Diaqnozu adətən USM və KT-də xarakterik əlmətlərinə görə dəqiqləşdirilir: 

» ikiqat divar 

» qız qovucuqları və ya arakəsmələr, partlamış kist əlaməti 
» divarda kalsifikasiya 

» anamnezdə exinokokk və ya hazırda digər orqanlarda, xüsusən də qaraciyərdə 
exinokokk. 

• Radikal müalicəsi splenektomiyadan ibarətdir. Əməliyyatətrafı dövrdə antihelmint 
müalicəsi (albendazol) istifadə edilir. Bəzi hallarda parsial kistektomiya və ya dalaq 
rezeksiyası edilə bilər. 

Qeyri-parazitar kistlər 

• Qeyri-parazitar kistlərə həqiqi, yalançı və neoplastik kistlər aid edilir. 

• Həqiqi kistlərin divarı epitellə örtülüdür və əksər hallarda anadangəlmə 
mənşəlidir. Dermoid və epidermal kistlər nadir də olsa rast gəlinir. 

• Yalançı kistlərin divarında epitel qatı olmur. Bu kistlər adətən travma və infarktan 
sonra əmələ gəlir. 

• Həqiqi və yalançı kistlər adətən kiçik olur (5 sm-dən kiçik), əlamət və ağırlaşma 
törətmir. Böyük kistlərdə infeksiyalaşma, partlama və qanaxma kimi ağırlaşma 
ehtimalı artır. 

• Həqiqi və yalançı kistlər əksər hallarda asimptomatikdir, böyüdükdə və ya 
ağırlaşma törətdikdə (infeksiyalaşma, qanaxma, partlama) əlamətlər ortaya çıxa 
bilir. 

• Yalançı və həqiqi kistləri klinik və görüntüləmə ilə bir-birindən fərqləndirmək 
mümkün olmur və diaqnozları histoloji müayinə ilə dəqiqləşdirilir. 

• Asimptomatik və kiçik kistləri izləmək məsləhət görülür. 

• Simptomatik və 5 sm-dən böyük həqiqi və ya yalançı kistlərdə splenektomiya və ya 
laparoskopik hissəvi kistektomiya (fenestrasiya) lazımdır. Perkutan drenaj 
ağırlaşma və residiv törətdiyi üçün tövsiyə edilmir. 

• Dalaqda birincili neoplastik kistlər çox nadirdir, metastatik kistlər isə peritoneal 
karsinomatozda, musinoz adenokarsinomlarda rast gəlinir. 


Özət 


Dalaq kütlələri dalaqda yerləşən neoplastik və ya digər mənşəli sistik, toxumalı və ya 
qarışıq tərkibli yerli xəstəliklərə verilən ümumi addır. Dalaq törəmələrinin yarısından 
çoxu bəd xassəlidir və bunların arasında ən çox rast gəlinəni limfoma və metastatik 
adenokarsinomadır. Xoşxassəli törəmələrin təxminən yarısı kistlərdir və bunların da 
əksəriyyətini parazitar kistlərtəşkil edir. Dalaq kütlələri klinik olaraq müxtəliflik göstərə 
bilirlər: kiçik (5 sm-dən kiçik) xoşxassəli kistik və toxumalı törəmələr adətən 
asimptomatik olurlar, böyük kütlələr ətrafa təzyiq, hipersplenizm və digər 
ağırlaşmalarla biruzə verə bilirlər, metastatik törəmələrdə adətən əsas xəstəliyin 
ələmətləri ön planda olur. Diaqnostikası üçün əvvəlcə klinik və USM müayinələri 
aparılır, törəmənin ilk növbədə abses, kistik və ya toxumalı olduğu müəyyən edilir, 
sonra isə səbəbi dəqiqləşdirmək üçün KT və digər müayinələr aparılır. Bu müayinələrlə 
səbəb dəqiqləşdirilmirsə və bəd xassəlilik inkar edilmirsə biopsiya və ya splenektomiya 
edilə bilər. Dalaq törəmələrində səbəbinə uyğun müalicə aparılır. 

Dalaq kütlələri üzrə suallar 
N.Y.Bayramov, A.K.Səfiyeva, Ş.Ə.Məmmədova 

Dalaq kütlələri 


Suallar Cavablar 


Suallar 

Cavablar 

Dalaq kütlələrinin klinik-morfoloji 
cəhətlərinə görə təsnifatı: 

• Kistlər; 

• Toxumalı və qarışıq: 

- Neoplastik törəmələr; 

- Hematoma; 

- İnfarkt; 

- Kalsifikasiyalar; 

• Abses; 

Dalağın ən çox rast gəlinən bədxassəli 

törəməsi hansıdır? 

Limfoma və metastatik adenokarsinoma 

Dalağın ən çox rast gəlinən xoşxassəli 

törəməsi hansıdır? 

Kistlər (parazitar kist) 

Klinik əlamətləri hansılardır? 

• Kiçik (<5 sm) xoşxassəli kistik və 
toxumalı törəmələr - asimptomatik; 

• Böyük kütlələr-ətrafa təzyiq, 
hipersplenizm və s; 

• Metastatik törəmələr-əsas 

xəstəliyin ələmətləri; 

Hansı xəstələrdə şübhələnmək lazımdır? 

• Aşağıdakı əlamətlər olduqda: 

» Tez doyma; 

» Epiqastral və ya sol qabırğaaltı 
palpator kütlə (dalaq 
əllənməsi); 

» Sol qabırğa altında ağrı; 

» Qaraciyərdə exinokokk; 

» Limfoma; 

» Yüksək hərarət; 

Dəqiqləşdimək üçün hansı müayinələr 

lazımdır? 

USM və/və ya venoz faza KT 

Erkən arterial faza KT müayinəsi dalaq 
kütlələrinin təyini üçün niyə məsləhət 
deyil? 

Dalaq mozaik boyandığı üçün ("zebra 
görüntüsü") 

Dalağın kistik törəmələrinin 
diaqnostikası üçün hansı müayinə 

lazımdır? 

USM 

Dalağın toxumalı törəmələrini 
dəqiqləşdimək üçün hansı müayinələr 

lazımdır? 

• USM, kontrastlı KT və ya MRT; 

• Diaqnostik splenektomiya; 

Görüntüləmə əlamətləri nələrdir? 

USM-də izo, hiperexogen və ya 
heterogen törəmə; 

KT-də isə adətən kontrast tutan törəmə; 

Hematoma üçün xarakterik əlamətlər 

hansılardır? 

• Anamnezdə travma; 

• KT-də kontrast tutmayan 
hiperdens (parlaq sahə); 

Dermoid kistlərdə xarakterik 

Görüntüləmə əlamətləri nələrdir? 

KT-də: 

• Qalın divar; 

• Tərkibində sümük, diş qalıntıları; 

Hemagioma üçün xarakterik 
görüntüləmə əlamətləri hansılardır? 

Kontrastlı KT və ya MRT-də arterial 
fazada periferik düyünşəkilli 
kontrastlaşma, venoz və gec fazalarda 

kontrastı buraxmama 

Dalq kütlələrində müalicə üsulları 

hansılardır? 

Səbəb uyğun 

Əməliyyata göstərişlər nələrdir? 

Parazitar, simtomatik və ya böyük ölçülü 
epitelial və psevdokistlərdə və səbəbi 
bilinməyən kistlər 

Dalaq absesi 


Suallar Cavablar 


Suallar 

Cavablar 

Dalaq absesi nədir? 

Dalağın parenximasının məhdud 
irinliyidir. 

Rastgəlmə tezliyi nə qədərdir? 

Əhalinin 0.05-0.7%-də rast gəlinir 

Hansı klinik formaları var? 

• Dalağın birincili absesi; 

• Dalağa açılan abses; 

• Dalağı əhatə edən abses; 

Səbəbi və ya risk faktorları nələrdir? 

• Digər orqanların iltihabi 
xəstəlikləri; 

• Dalaq parenximasının 
zədələnməsi; 

• Mədə və ya kolon perforasiyası; 

• Immunsupressiv vəziyyət; 

• Bakteriemiya və s; 

Patogenezi nədən ibarətdir? 

• Uzaq infeksion ocaqdan 
hematogen yayılma; 

• Ətraf infeksion ocaqdan yayılma; 

• Kist, dalaq infarktı və ya 
hematomanın infeksiyalaşması; 

Ağırlaşmaları nələrdir? 

• Spontan absesin açıması və 
peritonit; 

• Sepsis və ağırlaşmaları; 

Klinik əlamətləri hansılardır? 

• Sol qabırğaaltı nahiyədə ağrı; 

• Hərarət; 

• Palpasiya olunan dalaq; 

• Peritonitlə əlaqədar qarında 
gərginlik; 

Hansı xəstələrdə şübhələnmək lazımdır? 

Klinik əlamətləri və USM müayinəsində 

əlamətlər olan xəstələrdə 

Dəqiqləşdimək üçün hansı müayinələr 

lazımdır? 

• Laborator; 

• KT; 

• USM; 

Laborator əlamətləri nələrdir? 

• Leykositoz; 

• CRP artması; 

Görüntüləmə əlamətləri nələrdir? 

KT- Dalaqda hipodens sahə, maye və 
qaz səviyyəsi 

Diaqnostik kriteriyalarını sadala? 

Dalaqda kistik və ya qarışıq törəmə, SİRS 
və ya sepsis əlamətləri 

Müalicə üsulları hansılardır? 

Konservativ (antibiotik) və cərrahi 

Əməliyyata göstərişlər nələrdir? 

• Təksaylı və periferik abseslər 
perkutan drenaja göstərişdir; 

• Çoxsaylı abseslər, drenajın 

mümkün olmaması 

splenektomiyaya və hissəvi 
rezeksiyaya göstərişdir; 

Əməliyyat üsulları hansılardır? 

• Splenektomiya; 

• Perkutan drenaj - residiv və 
ağırlaşma yüksək; 

• Laparoskopik drenaj; 

• Dalağın hissəvi rezeksiyası; 

Proqnozu nədir? 

10-47% hallarda ölümlə nəticələnir. 


Dalaq kistləri 


Suallar 

Cavablar 

Yalançı kist nədir? 

Travma və infarktan sonra əmələ gələn 
divarında epitel qatı olmayan kistlərdir 

Həqiqi kist nədir? 

Divarı epitellə örtülü, əksər hallarda 
anadangəlmə mənşəli kistlərdir 

Rastgəlmə tezliyi nə qədərdir? 

Dermoid və epidermal kistlər nadir rast 
gəlinir 

Hansı klinik formaları var? 

• Parazitar - exinokok; 

• Qeyri-parazitar: 

- Epitelial; 

- Yalançı; 

- Dermoid; 

- Neoplastik; 

Səbəbi və ya risk faktorları nələrdir? 

• Parazitlər-exinokok; 

• Anadangəlmə - həqiqi - dermoid 
və epitelial; 

• Travma və infarkt - yalançı 
kistlərdə; 

Gediş xüsusiyyəti necədir? 

• Exinokok kistləri böyüməyə və 
partlayaraq yayılmağa 
meyillidirlər; 

Ağırlaşmaları nələrdir? 

• Infeksiyalaşma; 

• Partlama; 

• Qanaxma; 

Klinik əlamətləri hansılardır? 

Əksərən asimptomatikdir, böyüdükdə 
(>5 sm) və ya partladıqda simptomlar 
üzə çıxır 

Hansı xəstələrdə şübhələnmək lazımdır? 

Exinokok və ya travma anamnezi olan 

xəstələrdə 

Dəqiqləşdimək üçün hansı müayinələr 

lazımdır? 

• USM və KT; 

• Histoloji müayinə - yalançı və 
həqiqi kistləri fərqləndirmək 
üçün; 

Görüntüləmə əlamətləri nələrdir? 

USM-də - anexoik görüntü; 

Kontrastlı KT-də - kontrast tutmur və 

oval görünür; 

Exinokok kistlərində xarakterik 

görüntüləmə əlamətləri nələrdir? 

• İkiqat divar; 

• Qız qovuqcuqları və ya 
arakəsmələr, partlamış kist 
əlamətləri; 

• Divarda kalsifikasiya; 

• Digər orqanlarda, xüsusən 
qaraciyərdə exinokok; 

Müalicə üsulları hansılardır? 

• Asimptomatik və kiçik sistlərdə 
(<5 sm) izləmə; 

• Konservativ (antihelmint); 

• Cərrahi - simptomatik və böyük 
kistlər; 

Əməliyyata göstərişlər nələrdir? 

Simptomatik və böyük kistlər 

Əməliyyat üsulları hansılardır? 

• Splenektomiya; 

• Hissəvi kistektomiya 
(fenestrasiya); 

• Dalaq rezeksiyası; 

DALAĞIN DAMAR XƏSTƏLİKLƏRİ 


Dalağın ən çox rast gəlinən damar xəstəliklərinə aşağıdakılar aid edilir: 

• dalaq infarktı 

• dalaq arteriyası anevrizması 

• dalaq venası trombozu. 


DİAQNOSTİK YANAŞMA 


Şübhə 

Dalağın damar xəstəlikləri asimptomatik ola bilərvə ya müxtəlif əlamətlərlə biruzə verə 
bilər. Qarının sol tərəfində ağrı, bəzən hərarət, splenomeqaliya, USM-də dalaqda, dalaq 
qapısında və ya arteriya proyeksiyasında kütlə görünməsi, hamilələrdə isə hemorragik 
şok əlamətləri, endoskopiyada mədə varikozları dalağın damar xəstəliklərinə şübhə 
yaradır. 


Dəqiqləşdirmə 

Dalağın damar xəstəliklərini dəqiqləşdirmək üçün əsas müayinə angioqrafiyadır və KT- 
angioqrafiya ilk seçimdir. 

Dalaq infarktı üçün kontrast tutmayan piramidşəkilli bölgənin görünməsi 
xarakterikdir. Bu xəstələrdə infarktın aşağıdakı səbəblərini səbəbini axtarmaq 
lazımdır: 

• trombofilik vəziyyətlər (bəd xassəli xəstəliklər, antifosfolipid sindromu və s) 

• embologen səbəblər: atrial fibrilyasiya, açıq oval dəlik, atereskleroz, müalicəvi 
embolizasiya 

• mileoproliferativ xəstəliklər (polisitemiya vera, mielofibroz, trombositemiya və s) 

• hemoqlobinopatiyalar (oraq hüceyrəli anemiya) 

• böyük splenomeqaliyalar 

• dalaq burulması 

• dalaq travması 

Dalaq arteriyası anevrizması üçün KT angioqrafiyada anevrizmanın görünməsi 
xarakterikdir. Hamilələrdə partlama və hemorragik şok əlamətləri də ola bilər. 

Dalaq venası trombozu KT angioqrafiyada venanın trombozu və ya görünməməsi 
şəkilində ortaya çıxır. Bu xəstələrdə trombozun səbəbini təyin etmək lazım gəlir 
(pankreatit, pankreas xərçəngi, mədənin arxa divar xorası, retroperitoneal fibroz və 
splenektomiya). 


MÜALİCƏ YANAŞMASI 


Dalaq infarktında asimptomatik və ağırlaşmamış hallarda izləmə, ağırlaşmalarda 
(qanaxma, infeksiya) isə cərrahi müdaxilə lazım gəlir (adətən splenektomiya). 

Dalaq arteriyası anevrizmasında ölçüsü, simptomları və hamiləlik nəzərə alınır: 

» hamiləlik planlaşdırılan xəstələrdə müalicə lazımdır(partlama ehtimalı 
yüksək olduğu üçün) 

» ölçüsü 2 sm-dən kiçik və asimptomatik anevrizmalarda müşahidə tövsiyə 
olunur. 

» ölçüsü 2 sm-dən böyük və ya simptomatik və ya ətrafında iltihabı olan 
anevrizmalarda müalicə lazımdır. 

» İlk seçim anevrizmanın distal və proksimalının bağlanmasıdır. Bu mümkün 
olmayanda splenektomiya ilə birlikdə eksiziya və ya endovaskulyar 
embolizasiya edilə bilər (embolizasiylarda dalaq infarktı inkişaf edə bilir) 

Dalaq venası trombozu xoşxassəli xəstəlik mənşəlidirsə splenektomiya tövsiyə edilir, 
bəd xassəli xəstəlik mənşəli trombozlarda isə splenektomiya faydasızdır. 


DALAQ İNFARKTI 


Tərifi 

Dalaq infarktı dalaq arteriyasının və ya şaxələrinin trombla, emolla tutulmsı və ya 
sıxılması nəticəsində meydana gələn işemik nekrozdur. 

Səbəbləri 

Dalaq infarktı aşağıdakı xəstəliklərin ağırlaşması kimi ortaya çıxa bilər: 

• trombofilik vəziyyətlər (bəd xassəli xəstəliklər, antifosfolipid sindromu və s) 

• embologen səbəblər: atrial fibrilyasiya, açıq oval dəlik, atereskleroz, müalicəvi 
embolizasiya 

• mileloproliferativ xəstəliklər (polisitemiya vera, mielofibroz, trombositemiya və s) 

• hemoqlobinopatiyalar (oraq hüceyrəli anemiya) 

• böyük splenomeqaliyalar 

• dalaq burulması 

• dalaq travması 


Gedişi 

Dalaq infarktı əksər hallarda dalaqda fibroz və ya psevdokistlə nəticələnir. Lakin, 
qanaxma və absesləşmə kimi ağırlaşmalar da törədə bilər. 


Klinikası 

İnfarkt xəstələrin təxminən yarısında simptomsuz və ya zəif əlamətlərlə biruzə verir, 
yarısında isə aşağıdakı əlamətlərlə ortaya çıxır: 

• qarının sol tərəfində ağrı 

• ürəkbulanma və qusma 

• sol qabırğaaltında palpator ağrı 

• hərarətin artması 

• leykositoz 

• LDH artması 


Diaqnostikası 

Diaqnozu kontrastlı KT ilə qoyulur: kontrast tutmayan piramidşəkilli bölgənin 
görünməsi xarakterikdir. 

Müalicəsi 

Müalicəsi üçün asimptomatik və ağırlaşmamış hallarda izləmə tövsiyə edilir, 
ağırlaşmalarda (qanaxma, infeksiya) isə cərrahi müdaxilə lazım gəlir (adətən 
splenektomiya). 


DALAQ ARTERİYASI ANEVRİZMASI 


Dalaq arteriyasının anevrizması az rast gəlinən patologiyalardandır, qarın boşluğu 
damarlarının anevrizması arasında aorta və qalça arteriyaları anevrizmalarından sonra 
üçüncü yerdə durur. 


Klinikası və diaqnostikası 

Ağrı və dalaq infarktı əlamətləri ilə ortaya çıxa bilir, hamiləlikdə isə partlama ehtimalı 
çox yüksəkdir. 

Adətən təsadüfü USM və KT müayinələrində arteriya proeksiyasında kütlə kimi 
görünür. Diaqnozu KT angioqrafiya ilə dəqiqləşdirilir. 


Müalicəsi 

Müalicəsində ölçüsü, simptomları və hamiləlik nəzərə alınır: 

• hamilələlik planlaşdırılan xəstələrdə müalicə lazımdır(partlama ehtimalı yüksək 
olduğu üçün) 

• ölşüsü 2 sm-dən kiçik və asimptomatik anevrizmalarda müşahidə tövsiyə olunur. 

• ölçüsü 2 sm-dən böyük və ya simptomatik və ya ətrafında iltihabı olan 
anevrizmalarda müalicə lazımdır. 

• İlk seçim anevrizmanın distal və proksimalının bağlanmasıdır. Bu mümkün 
olmayanda splenektomiya ilə birlikdə eksiziya və ya endovaskulyar embolizasiya 
edilə bilər (embolizasiylarda dalaq infarktı inkişaf edə bilir) 


DALAQ VENASI TROMBOZU 


Dalaq venasının izolə trombozu və ya soltərəfli portal hipertenziya qarındaxili 
venaların ən çox rast gəlinən trombozudur. 

Səbəbi 

Səbəbini adətən dalaq xəstəliyi yox, dalaq ətrafı orqanların iltihabi və neoplastik 
xəstəlikləri təşkil edir. Ən çox rastgəlinən səbəbi pankreatitdir, ikinci yerdə pankreas 
xərçəngi və mədənin arxa divar xorası durur, retroperitoneal fibroz və splenektomiya 
digər səbəbləri arasındadır. 


Gedişi və ağırlaşmaları 

Dalaq venası trombozu mədə dibi varikozlarını və varikoz qanaxma (15-20%), 
splenomeqaliya və hipersplenizm törədə bilir. Dalaq venası trombozunda venoz drenaj 
kiçik venalar vasitəsi ilə mədə damarlarına drenaj olduğu üçün izole mədə varikozları 
meydana gəlir. 


Klinikası və diaqnostikası 

Dalaq venası trombozu asimptomatik ola bilər və ya splenomeqaliya, hipersplenizm 
və mədə varikozları ilə biruzə verə bilər. Qastroskopiyada izole mədə varikozları 
tapılması dalaq venası trombozuna yüksək şübhə yaradır. Diaqnozunu dəqiqləşdirmək 
üçün KT/MRT angioqrafiya lazımdır. 


Müalicəsi 

Xoşxassəli xəstəlik mənşəli dalaq venası trombozunda ilk seçim splenektomiyadır. Bəd 
xassəli xəstəlik mənşəli trombozlarda isə splenektomiya faydasızdır. 


Özət 


Dalağın ən çox rast gəlinən damar xəstəliklərinə dalaq infarktı, dalaq arteriyası 
anevrizması və dalaq venası trombozu aid edilir. 

Dalaq infarktı dalaq arteriyasının və ya şaxələrinin trombla, embolla tutulması və ya 
sıxılması nəticəsində meydana gələn işemik nekrozdur. Trombofilik vəziyyətlər (bəd 
xassəli xəstəliklər, antifosfolipid sindromu və s), emboliyalar (atrial fibrilyasiya, açıq 
oval dəlik, atereskleroz, müalicəvi embolizasiya), mileloproliferativ xəstəliklər 

(polisitemiya vera, mielofibroz, trombositemiya və s.), hemoqlobinopatiyalar (oraq 
hüceyrəli anemiya), böyük splenomeqaliyalar, dalaq burulması və dalaq travması 
infarkta səbəb ola bilər. İnfarkt xəstələrin təxminən yarısında simptomsuz və ya zəif 
əlamətlərlə biruzə verir, yarısında isə qarının sol tərəfində ağrı, ürəkbulanma və qusma, 
hərarətin artması, leykositoz ilə biruzə verir, əksər hallrda fibrozla nəticələnir, az 
hallrda isə absesə və qanaxmaya səbəb olur. Diaqnozu kontrastlı KT ilə qoyulur: 
kontrast tutmayan piramidşəkilli bölgənin görünməsi xarakterikdir. Asimptomatik 
hallarda izləmə, ağırlaşmalarda (qanaxma, infeksiya) isə cərrahi müdəxilə lazım gəlir 
(adətən splenektomiya). 

Dalaq arteriyasının anevrizması qarın boşluğu damarlarının anevrizması arasında 
aorta və qalça areteriyaları anevrizmalarından sonra üçüncü yerdə durur. Ağrı və dalaq 
infarktı əlamətləri ilə ortaya çıxa bilir, hamiləlikdə isə partlama ehtimalı çox yüksəkdir. 
Diaqnozu KT angioqrafiya ilə dəqiqləşdirilir. Müalicəsində ölçüsü, simptomları və 
hamiləlik nəzərə alınır: hamilələlik planlaşdırılanlarda, ölçüsü 2 sm-dən böyük, 
simptomatik anevrizmalarda müalicə lazımdır ( distal və proksimalının bağlanması, 
splenektomiya, embolizasiya); ölşüsü 2 sm-dən kiçik və asimptomatik anevrizmalarda 
müşahidə tövsiyə olunur. 

Dalaq venasının tombozu və ya soltərəfli portal hipertenziya qarındaxili venaların ən 
çox rast gəlinən trombozudur. Ən çox rastgəlinən səbəbi pankreatitdir, ikinci yerdə 
pankreas xərçəngi və mədənin arxa divar xorası durur, retroperitoneal fibroz və 
splenektomiya digər səbəbləri arasındadır. Xəstəlik mədə dibi varikozlarını və varikoz 
qanaxma (15 - 20%), splenomeqaliya və hipersplenizm törədə bilir. Diaqnozu KT/MRT 
angioqrafiya ilə dəqiqləşdirilir. Xoşxassəli xəstəlik mənşəli dalaq venası trombozunda 
splenektomiya tövsiyə edilir, bəd xassəli xəstəlik mənşəli trombozlarda isə 
splenektomiya faydasızdır. 


Dalağın damar xəstəlikləri üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Dalaq infarktı nədir? 

Dalaq arteriyasının və ya şaxələrinin 
trombla, embolla tutulması və ya 
sıxılması nəticəsində meydana gələn 
işemik nekrozdur 

Səbəbi və ya risk faktorları nələrdir? 

Aşağıdakı xəstəliklərin ağırlaşması kimi 
ortaya çıxa bilər: 

• Trombofilik vəziyyətlər 

• Embologen səbəblər: atrial 
fibrilyasiya, açıq oval dəlik, 
atereskleroz, müalicəvi 
embolizasiya; 

• Mileloproliferativ xəstəliklər 

• Hemoqlobinopatiyalar; 

• Böyük splenomeqaliyalar; 

• Dalaq burulması; 

• Dalaq travması; 

Ağırlaşmaları nələrdir? 

• Qanaxma; 

• Absesləşmə; 

Klinik əlamətləri hansılardır? 

• Simptomsuz və ya zəif 
əlamətlərlə - 50 % hallarda; 

• Qarının sol tərəfində güclü ağrı; 

• Ürəkbulanma və qusma; 

• Sol qabırğaaltında palpator ağrılı; 

• Hərarətin artması; 

• Leykositoz; 

• LDH artması; 

Dəqiqləşdimək üçün hansı müayinələr 

lazımdır? 

Kontrastlı KT 

Görüntüləmə əlamətləri nələrdir? 

Kontrastlı KT-də - kontrast tutmayan 
piramidşəkilli bölgə 

Müalicə üsulları hansılardır? 

• İzləmə - asimptomatik və 
ağırlaşmamış hallarda; 

• Ağırlaşmalarda - cərrahi 
müdaxilə; 

Əməliyyata göstərişlər nələrdir? 

Ağırlaşmaların olması 

Əməliyyat üsulları hansılardır? 

Splenektomiya 

Proqnozu nədir? 

Əksərən dalaqda fibroz və ya 
psevdokistlə nəticələnir. 

Dalaq arteriyasının anevrizması nədir? 

Dalaq arteriyasının divarının kisəşəkilli 
genişlənməsi 

Rastgəlmə tezliyi nə qədərdir? 

Az rast gəlinən patologiyadır 

Ağırlaşmaları nələrdir? 

Partlama, qanama, dalaq infarktı 

Klinik əlamətləri hansılardır? 

Ağrı və dalaq infarktı əlamətləri 

Hansı xəstələrdə şübhələnmək lazımdır? 

USM və KT müyinələrində arteriya 
proyeksiyasında kütlə kimi görüntü olan 

xəstələrdə 

Dəqiqləşdimək üçün hansı müayinələr 

lazımdır? 

KT angioqrafiya 

Görüntüləmə əlamətləri nələrdir? 

Damarın seqmentar genişlənməsi 

Müalicə üsulları hansılardır? 

• hamiləlik planlaşdırılan xəstələrdə 
müalicə lazımdır(partlama 
ehtimalı yüksək); 

• ölçüsü <2 sm və asimptomatik 
anevrizmalarda müşahidə; 

• ölçüsü >2 sm və ya simptomatik, 

ətrafında iltihabı olan 

anevrizmalarda cərrahi müalicə; 

Əməliyyat üsulları hansılardır? 

• Anevrizmanın distal və 

proksimalının bağlanması - ilk 
seçim; 

• Splenektomiya + eksiziya və ya 
endovaskulyar embolizasiya 

Embolizasiya zamanı baş verə biləcək 
ağırlaşmalar hansılardır? 

Dalaq infarktı inkişaf edə bilər 

Proqnozu nədir? 

Hamiləlikdə partlama ehtimalı çox 
yüksəkdir. 

Dalaq venası trombozunda 
splenektomiyaya göstəriş hansıdır? 

Hipersplenizm və mədə varikozu 

Dalaq venasının izole trombozu və ya 
soltərəfli portal hipertenziyanın 
rastgəlmə tezliyi nə qədərdir? 

Qarındaxili venaların ən çox rast gəlinən 

trombozudur. 

Səbəbi və ya risk faktorları nələrdir? 

• Pankreatit; 

• Pankreas xərçəngi; 

• Mədənin arxa divar xorası; 

• Retroperitoneal fibroz; 

• Splenektomiya; 

Dalaq venası trombozunun ən çox 

rastlanan səbəbi? 

Pankreatitlər 

Ağırlaşmaları nələrdir? 

• Varikoz qanaxma; 

Klinik əlamətləri hansılardır? 

• Asimptomatik; 

• Splenomeqaliya; 

• Hipersplenizm; 

• Mədə varikozları; 

Hansı xəstələrdə şübhələnmək lazımdır? 

Qastroskopiyada izolə mədə varikozları 
tapılan xəstələrdə 

Izolə qastrik varikozlara ən çox nə səbəb 

olur? 

Dalaq venası trombozu 

Dalaq venası trombozunda izolə mədə 
varikozlarının əmələ gəlmə səbəbi 

nədir? 

Venoz drenaj kiçik venalar vasitəsi ilə 
mədə damarlarına drenaj olduğu üçün 

Dəqiqləşdimək üçün hansı müayinələr 

lazımdır? 

KT/MRT angioqrafiya 

Müalicə üsulları hansılardır? 

Splenektomiya 

Əməliyyata göstərişlər nələrdir? 

Xoşxassəli xəstəlik mənşəli dalaq venası 

trombozunda 

Bəd xassəli xəstəlik mənşəli 
trombozlarda splenektomiya 
faydalıdırmı? 

Xeyr 

Splenik vena trombozundan əmələ 

Splenektomiya 

gəlmiş qastrik varikozların müalicəsi 


nədir? 

SPLENEKTOMİYA VƏ AĞIRLAŞMALARI 


SPLENEKTOMİYA 


Tərifi 

Müalicə və ya diaqnostika məqsədi ilə dalağın çıxarılma əməliyyatıdır, açıq və ya 
laparoskopik üsulla aparıla bilər 


Təsnifatı 

Göstərişlərə 

görə 


Müalicə məqsədi iə: 

» Dalaqdan qanaxmanı dayandırmaq üçün 
» Xəstə qan hüceyrələrinin ömrünü uzatmaq üçün 
» Splenomeqaliyanın ağırlaşmalarının profilaktika və 
müalicəsi 

» Dalaqdakı xəstəlik mənbəyini aradan qaldırmaq üçün 
Diaqnostik məqsədlə 


Göstərişin * * Mütləq göstərişlər 

dərəcəsinə görə * N 'sbi 

• Mübahisəli göstərişlər 

• Əks göstərişlər 

Texnikasına * ^çıq 

g ö rə • Laparoskopik 


Splenektomiyaya göstərişlər (əsas məqsədlər) 

Splenektomiya əməliyyatı müxtəlif məqsədlərlə aparıla bilir ki, bunları da aşağıdakı 5 
qrupda cəmləşdirmək olar: 

• Travmalarda qanaxmanı dayandırmaq üçün 

• Xəstə qan hüceyrələrinin ömrünü uzatmaq üçün 

» Sferositoz 

» Autoimmun hemolitik anemiya 
» İdiopatik trombositopenik purpura 
» Trombotik trombositopenik purpura 
» Talassemiya 
» Oraq hüceyrəli anemiya 
» Digər 

• Splenomeqaliya ağırlaşmalarını aradan qaldırmaq üçün 

» Sitopeniyanı düzəltmək 
» Varikoz qanaxmanın müalicəsi 
» Mexaniki təsiri aradan qaldırma 

• Dalaqda yerləşən xəstəlik mənbəyi və kütlələri çıxarmaq üçün 
» Leyşmaniya 

» Malyariya 
» Şişlər 
» Kistlər 
» Abses 
» Hematoma 

• Diaqnostik məqsədlə 

» Səbəbi bilinməyən splenomeqaliya 
» Limfomalar 
» Dalaqda naməlum kütlə 


Splenektomiyaya göstəriş dərəcələri və əks göstərişlər: 

• Mütləq göstərişlər (splenektomiya ilk və ya yeganə seçimdir) 

» Ağır dalaq travmaları (davam edən qanaxma, şok) 

» İnvaziv şişlərdə en-blok splenektomiya 
» Böyük exinokokk 

» Dalaq venası trombozuna bağlı splenomeqaliya və mədə varikozu 
» Dalağın birincili törəmələri 
» Xəstə dalağın zədələnməsi 

• Nisbi göstərişlər (splenektomiyaya yeganə seçim deyil, digər müalicələr fayda 
vermədikdə tövsiyə edilir) 

» Sferositoz 

» Autoimmun hemolitik anemiya 
» Oraq hüceyrəli anemiya 

» İdiopatik trombositopenik purpura 
» Felty sindromu (immun neytropeniya) 

» Dalaq absesi 
» Birincili hipersplenizm 

• Mübahisəli göstərişlər (slpenektomiyanın faydası mübahisəlidir) 

» Qeyri-parazitar kistlər 
» Talassemiya 
» Limfomalar 

» Trombotik trombositopenik purpura 
» Mielofibrotik xəstəliklər 

• Əks göstərişlər 

» Kəskin leykemiya 
» Aqranulositoz 
» Asimptomatik hipersplenizm 


Əməliyyatönü hazırlıq 

Əməliyyat vaxtı və əməliyyatdan sonrakı ağırlaşmaların profilaktikası üçün 
splenektomiyadan əvvəl ümumi hazırlıq tədbirləri ilə yanaşı 3-4 həftə əvvəl kapsullu 
bakteriyalara qarşı peyvənd tövsiyə edilir. Əgər əməliyyat təcili edilərsə 2 həftə sonra 
peyvənd edilməsi tövsiyə olunur. 


Splenektomiyanın texnikası 

Splenektomiya açıq və laparoskopik üsulla aparıla bilər. Təcrübə və imkan varsa 
laparoskopik üsul ilk seçimdir. 


SPLENEKTOMİYA AĞIRLAŞMALARI 


Soltərəfli plevral maye və ağciyər atelektazı 

Ən çox rast gəlinən ağırlaşmadır (10%), ağrıya və diafraqma altı iltihaba bağlı meydana 
gəlir. Yetərli ağrısızlaşdırma, laparoskopik əməliyyat və erkən aktivləşdirmə, 

fizioterapiya əsas profilaktik tədbirlərdir. Davamlı hallarda diafraqma altı absesi 
yoxlamaq lazımdır. 


Qonşu orqan yaralanması 

Yetərsiz disseksiya və enerji qaynaqlarının orqan divarına yaxın istifadəsi yaralanma və 
yanıq nekrozlarına səbəb ola bilir. Ən çox pankreasın quyruğı (6-15%) və mədənin 
böyük əyriliyi zədələnir və nəticədə abses və ya fistullar əmələ gəlir. Bunlardan başqa 
diafraqma, kolon və digər orqanlar da zədələnə bilər. Əməliyyat vaxtı tapılan 
ağırlaşmalarda tikiş qoymaq və drenaj etmək lazımdır. Əməliyyatdan sonra tapılan 
zədələnmələrdə drenaj ilk seçimdir. 


Qanaxma 

Əməliyyatdaxili qanaxma adətən qapı diseksiyasında və kapsula zədələnməsi 
nəticəsində baş verir (2-6%). Əməliyyatdan sonrakı qanaxmalar ədətən yetərsiz 
hemostaza və ya hipokoaqulyasiyaya bağlı meydana gəlir, hematoma, massiv qanaxma 
və şok əlamətləri ilə biruzə verə bilər. Massiv qanaxmalarda təcili təkrar əməliyyat, 
asimptomatik hematomalarda izləmə, infektiv hematomalarda (abses) drenaj lazımdır. 


Subdiafraqmatik abses 

Splenektomiyalardan sonra 2-3% hallarda rast gəlinir, adətən hematomanın irinləməsi, 
pankreatik və ya mədə yaralanmasının nəticəsində əmələ gəlir. Əməliyyatdan sonrakı 
ilk həftələr və ya aylarda görünə bilər. Diaqnozu klinik (ağrı və sepsis) və görüntüləmə 
əlamətlərinə (KT-də yığıntı) görə qoyulur. Müalicəsi üçün perkutan drenaj və 
antibiotikoterapiya ilk seçimdir. 

Trombositoz 

Splenektomiyadan sonra trombositlərin eliminasiyasının azalması nəticəsində 
trombositlərin sayı artır. Splenomeqaliyalara və mielofibrozisə görə aparılan 
splenektomiyalar trobositoz üçün yüksək risk faktorudur. Trombosit sayı 1 milyonu 
keçərsə tromboz profilaktikası üçün aspirin istifadə edilir. 


Dalaq venası trombozu 

Splenektomiyalardan sonra 8-10% hallarda dalaq venası trombozu baş verir. Venada 
axının azalması, trombositoz və trombofiliya əsas mexanizmləri hesab edilir. Geniş 

splenik vena (splenomeqaliyalar), mileofibrozis və vena güdülünün tikişlə yox 
büzülərək bağlanması risk amilləridir. Dalaq venasının trombozu müalicə olunmadıqda 
portal və mezenterik venalara yayıla bilər. Klinik olaraq adətən ağrı və zəif hərartlə 
biruzə verir. Diaqnozu kontrastlı KT ilə dəqiqləşdirilir. Tromboz təyin edilərsə təcili 
antikoaqulyant müalicə başladılır. Profilaktikası üçün trombosit sayı 1 milyon/ml-dan 
çox olanlarda aspirin, trombofilik vəziyyətlərdə və böyük splenomeqaliyalarda 
antikoaqulyant tövsiyə edilir. 


Splenoz 

Splenoz dalaq toxumasının qarın daxilində diffuz implantasiyası və inkişafıdır. Adətən 
dalağın travmatik, spontan və ya yatrogen partlaması nəticəsində meydana gəlir. 
İmplantatlar autotransplantat kimi dalağın immun və digər funksiyalarını davam 
etdirirlər. Ona görə də postsplenik sepsis, trombositoz kimi ağırlaşmalar meydana 
gəlmir. Lakin bitişmələr və bağırsaq keçməzliyi, xəstəliklərin residivi kimi ağırlaşmalar 
da törədə bilirlər. Əksəriyyəti asimptomatik gedir, ağırlaşmalar meydana gəldikdə 
simptomlar ortaya çıxa bilir. Splenektomiyalardan və ya dalaq travmalarından sonra 
bağırsaq keçməzliyi, trombositozun olmaması, qanın hüceyrələrinin normal quruluşu, 
görüntüləmədə qarında çoxsaylı törəmələr splenozisə şübhə yaradır. Diaqnozu qanda 
Howel-Jolly cisimciklərinin olmaması (bu cisimlər eritrosit qalıntılarıdır və dalaq 
tərəfindən təmizlənirlər, splenektomiyalarda çox rastlanır), KT-də çoxsaylı dalaqşəkilli 
törəmələr, biopsiyada dalaq toxuması əlamətlərinə görə dəqiqləşdirilir. Profilaktikası 
üçün əməliyyat vaxtı dalağın bütövlüyünə diqqət etmək lazımdır. Ağırlaşma olmadıqda 
heç bir müalicəyə ehtiyac yoxdur. Ağırlaşma zamanı çıxarmaq və ya bitişmələri kəsmək 
lazım gəlir. 


Postsplenektomik sepsis 

Dalaq çıxarıldıqdan sonra meydana gələn nadir ağırlaşma olub, sürətlə inkişaf edən ağır 
bakterial sepsisdir. Kapsulalı bakteriyalar, xüsusən də pnevmokokk, hemofilius və 
meningokokklar ən çox rast gəlinən mikroorqanizmlərdir. Təxminən 80%-i ilk 2 ildə rast 
gəlinir. Xəstəlik əvvəlcə zəif qeyri-spesifik əlamətlərlə (halsızlıq, yorğunluq, burun 
axıntısı və s) başlayır, sürətlə proqressivləşərək yüksək hərarət, septik şok və yayğın 
damardaxili laxtalanma sindromu meydana gəlir, müalicə olunmazsa 12-48 saat 

ərzində ölümlə nəticələnə bilər. Müalicədə yüksək doza antibiotiklər verilir və dəstək 
müalicələri aparılır. Profilaktikası üçün: 

• splenektomiyadan 2-3 həftə əvvəl və ya 2 həftə sonra kapsullu bakteriyalara qarşı 
polivalent vaksinasiya (Pneumovax) 

• yüksək riskli qruplarda əlavə olaraq uzunmüddətli antibiotikoterapiya (2 yaşındakı 
uşaqlarda 6 yaşına qədər penisillin və ya ampisillin) 

• dalaq travmalarında autotransplantasiya. 

• Splenektomiya olunmuş xəstələrdə ilkin əlamətlər olarsa təcili antibiotikoterapiya. 


Hiposplenizm 

Hiposplenizm dalağın funksiyasında azalmanı ifadə edir, ölçüsü ilə düz mütənasib 
deyildir. Dalaq çıxarıldıqdan və total dalaq infarktından sonra müşahidə edilir. 
Hiposplenizmin xarakterik əlaməti qanda Howell-Jelly cisimciklərinin tapılmasıdır. 
Spesifik müalicəsi yoxdur. 


Özət 


Splenektomiya müalicə və ya diaqnostika məqsədi ilə dalağın çıxarılma əməliyyatıdır, 
açıq və ya laparoskopik üsulla aparıla bilər. Bu əməliyyat bəzi xəstəliklərdə birinci seçim 
müalicə tədbiri kimi (ağırtravma, dalağın bəd xasssəli törəmələri, nekrozu, dalaq venası 
trombozu və varikoz qanama, böyük exinokokk və s.), bəzi xəstəliklərdə ikinci seçim 
müalicə tədbiri kimi (sferositoz, autoimmun hemolitik anemiya, oraq hüceyrəli 
anemiya, immun trombositopeniya, immun neytropeniya, abses, hipersplenizm, 
desensiblizasiya və s.) tətbiq edilir. Kəskin leykemiya, aqranulositoz və asimptomatik 
hipersplenizm spenektomiyaya əks göstəriş hesab edilir. Splenektomiyadan sonra 
plevral maye, qanaxma, hematoma, orqan zədələnməsi, abses dalaq venası trombozu, 
trombositoz, splenoz, postsplenektomik sepsis kimi ağırlaşmalar meydana gələ bilir. 
Əməliyyatdan əvvəl və ya sonrakı həftələrdə kapsullu bakteriyalara qarşı peyvənd, 
aztravmatik əməliyyat, trombositozlarda anti-aqerqant istifadəsi ağırlaşmaların 
profilaktikası üçün vacib tədbirlərdir. 

Splenektomiya və ağırlaşmaları üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar Cavablar 


Suallar 

Cavablar 

Cərrahi praktikada dalaq daha çox nə ilə 
məhşurdur? 

Küt travmalarda intraabominal ən çox 
zədələnən orqanlardandır 

Splenektomiya nədir? 

Dalağın çıxarılma əməliyyatıdır 

Mütləq göstərişlər hansılardır? 

• Ağır dalaq travmaları (davam 
edən qanaxma, şok); 

• İnvaziv şişlərdə en-blok 
splenektomiya; 

• Böyük exinokokk; 

• Dalaq venası trombozuna bağlı 
splenomeqaliya və mədə 
varikozu; 

• Dalağın birincili törəmələri; 

• Xəstə dalağın zədələnməsi; 

Nisbi göstərişlər hansılardır? 

• Sferositoz; 

• Autoimmun hemolitik anemiya; 

• Oraq hüceyrəli anemiya; 

• İdiopatik trombositopenik 

purpura; 

• Felty sindromu (immun 
neytropeniya); 

• Dalaq absesi; 

• Birincili hipersplenizm; 

Mübahisəli göstərişlər hansılardır? 

• Qeyri-parazitar kistlər; 

• Talassemiya; 

• Limfomalar; 

• Trombotik trombositopenik 

purpura; 

• Mielofibrotik xəstəliklər; 

Hansı bəd xassəli xəstəliklər 

splenektomiyaya göstərişdir? 

• KT ilə mərhələsi 

dəqiqləşdirilməyən Hodgkin 
limfomaları; 

• Dalaq törəmələrində (birincili, 
metastatik, invaziv); 

• Hipersplenizm; 

Əks göstərişlər hansılardır? 

• Kəskin leykemiya; 

• Aqranulositoz; 

• Asimptomatik hipersplenizm; 

Splenektomiyadan sonra hansı laborator 
testlər normal deyil? 

• Leykosit 50% yuxarı qalxır; 

• nəzərəçarpan trombositosiz; 

• qan yaxması normal olmur; 

Postsplenektomik xəstələrdə qan 
yaxmasında nə tapılır? 

Periferik yaxmada: 

- Pappenheimer cisimləri; 

- Howell-Jolly cisimcikləri; 

- Heinz cisimləri; 

Ağırlaşmaları nələrdir? 

• Soltərəfli plevral maye və ağciyər 
atelektazı; 

• Qonşu orqan yaralanması; 

• Qanaxma; 

• Subdiafraqmatik abses; 

• Trombositoz; 

• Dalaq venası trombozu; 

• Splenoz; 

• Postsplenektomik sepsis; 

Ən çox rast gəlinən ağırlaşma hansıdır? 

Soltərəfli plevral maye və ağciyər 

atelektazı 

Soltərəfli plevral mayenin toplanması və 
ağciyər atelektazının yaranmasının əsas 

səbəbi nədir? 

Ağrı və diafraqmaaltı abses 

Soltərəfli plevral mayenin toplanmaması 
və ağciyər atelektazının baş verməməsi 

• Yetərli ağrısızlaşdırma; 

• Laparoskopik əməliyyat; 

• Erkən aktivləşdirmə; 

üçün hansı profilaktik tədbirlər 
görülməlidir? 

• Fizioterapiya; 

Splenektomiyalarda ən çox zədələnən 
orqan hansıdır? 

Pankreas quyruğu 

Qonşu orqan zədələnmələri zamanı 

müalicə taktikası necədir? 

Tikiş qoymaq və drenaj etmək 

Qanaxmanın müalicə taktikası necədir? 

• Massiv qanaxmalarda - təcili 
təkrar əməliyyat; 

• Asimptomatik hematomalarda - 
izləmə; 

• Infektiv hematomalarda - drenaj; 

Postsplenektomik (subdiafraqmatik) 

absesin səbəbi nədir? 

Dalaq yatağında hematoma və yığıntının 
infeksiyalaşması, orqan zədələnmələri 

Rastgəlmə tezliyi nə qədərdir? 

Splenektomiyalardan sonra 2-3% 

hallarda 

Klinik əlamətləri hansılardır? 

• Ağrı; 

• Sepsis əlamətləri; 

Dəqiqləşdimək üçün hansı müayinələr 

lazımdır? 

KT — yığıntının aşkarlanması 

Müalicə üsulları hansılardır? 

perkutan drenaj və antibiotikoterapiya 

Splenektomiyadan sonra trombositozun 

səbəbi nədir? 

trombositlərin eliminasiyasının azalması 

Risk faktoru nədir? 

Splenomeqaliyalara və mielofibrozisə 
görə aparılan splenektomiyalar 

Hansı hallarda trombozun profilaktkası 
aparılmalıdır? 

Trombosit sayı 1 milyonu keçərsə - 
aspirin 

Dalaq venası trombozunun rastgəlmə 
tezliyi nə qədərdir? 

Splenektomiyalardan sonra 8-10% 

hallarda 

Risk amilləri nələrdir? 

• Geniş splenik vena 
(splenomeqaliyalar); 

• Mileofibrozis; 

• Vena güdülünün tikişlə yox 
büzülərək bağlanması; 

Patogenezi nədən ibarətdir? 

• Venada axının azalması; 

• Trombositoz; 

• Trombofiliya; 

Klinik əlamətləri hansılardır? 

• Ağrı; 

• Zəif hərarət; 

Dəqiqləşdimək üçün hansı müayinələr 

lazımdır? 

Kontrastlı KT 

Müalicə üsulları hansılardır? 

Təcili antikoaqulyant müalicə 

Profilaktika üsulları hansılardır? 

• Trombosit sayı 1 milyon/ml-dan 
çox olanlarda - aspirin; 

• Trombofilik vəziyyətlərdə və 
böyük splenomeqaliyalarda - 
antikoqaulyant; 

Proqnozu nədir? 

Müalicə olunmadıqda portal və 
mezenterik venalara yayıla bilər 

Splenoz nədir? 

Dalaq toxumasının qarın daxilində kiçik 
parçalarla diffuz implantasiyası və 
inkişafıdır 

Səbəbi və ya risk faktorları nələrdir? 

Dalağın travmatik, spontan və ya 
yatrogen partlaması 

Ağırlaşmaları nələrdir? 

• Bitişmələr; 

• Bağırsaq keçməzliyi; 

• Xəstəliklərin residivi? 

Klinik əlamətləri hansılardır? 

• Asimptomatik; 

• Ağırlaşma əlamətləri; 

Hansı xəstələrdə şübhələnmək lazımdır? 

Splenektomiyalardan və ya dalaq 

travmalarından sonra: 

- bağırsaq keçməzliyi; 

- trombositozun olmaması; 

- qanın hüceyrələrinin normal 
quruluşu; 

- görüntüləmədə qarında çoxsaylı 

törəmələr olan xəstələrdə 

Dəqiqləşdimək üçün hansı müayinələr 

lazımdır? 

• Qan yaxması; 

• KT; 

• Biopsiya; 

Laborator əlamətləri nələrdir? 

qanda yaxmasında Howell-Jolly 
cisimciklərinin olmaması (bu cisimlər 
eritrosit qalıntılarıdır və dalaq tərəfindən 
təmizlənirlər, splenektomiyalarda çox 
rastlanır) 

Görüntüləmə əlamətləri nələrdir? 

KT-də çoxsaylı dalaqşəkilli törəmələr 
(biopsiyada - dalaq toxuması) 

Müalicə üsulları hansılardır? 

• Ağırlaşma olmadıqda - müalicəyə 
ehtiyac yoxdur; 

• Ağırlaşma zamanı - çıxarmaq və 
ya bitişmələri kəsmək lazımdır; 

Profilaktika üsulları hansılardır? 

Əməliyyat vaxtı dalağın bütövlüyünə 
diqqət etmək lazımdır 

Postsplenektomik sepsis nədir? 

Dalaq funskiyasının itirilməsi nəticəsində 
bakteriyalara qarşı müqavimətin 
azalması və sürətlə inkişaf edən sepsis 
və septik şok 

Böyüklərdə postsplenektomik sepsis 
rastgəlmə tezliyi nə qədərdir? 

<1% 

Uşaqlarda rastgəlmə tezliyi və letallığı 
nə qədərdir? 

Rastgəlməsi l%-2%, letallığı 50% 

Niyə 5-6 yaşlı uşaqlarda 
postsplenektomik sepsis daha çox rast 
gəlinir? 

Bu yaşda immun sistem tam 
formalaşmadığı üçün 

Ən çox hansı bakteriyalar 
postsplenektomik sepsisə səbəb olur? 

Kapsullu bakteriyalar: Streptococcus 
pneumaniae, Neiserria meningitis, 
H.influenza 

Patogenezi nədən ibarətdir? 

Dalağın immun funksiyasının aradan 
qalxması - opsoninin azalması, İgM 
sintezinin azalması, faqositozun və 

bakteriaların təmizlənməsinin azalması 

Postsplenektomik sepsisin tipik klinikası 

necədir? 

• Başlanğıcda qeyri-spesifik 

əlamətlər: 

- Halsızlıq; 

- Yorğunluq; 

- Rinoreya; 

• Sürətlə proqressivləşmə: 

- Yüksək hərarət; 

- Septik şok; 

- Yayğın damardaxili 
laxtalanma sindromu; 

Postsplenektomik sepsisin profilaktikası 

nədən ibarətdir? 

• Splenektomiyadan 2-3 həftə əvvəl və 
ya sonrakı kapsullu bakteriyalara 
qarşı polivalent vaksinasiya; 

• Yüksək riskli qruplarda əlavə olaraq 
uzunmüddətli antibiotikoterapiya (2 
yaşındakı uşaqlarda 6 yaşına qədər 
penisillin və ya ampicillin); 

• dalaq travmalarında 
autotransplantasiya; 

• Splenektomiya olunmuş xəstələrdə 

ilkin əlamətlər olarsa təcili 

antibiotikoterapiya; 

Splenektomiyalı xəstələrdə 
immunizasiya üçün ən yaxşı vaxt nə 

zamandır? 

- Əməliyyatdan əvvəl; 

- Əməliyyat təcilidirsə 
əməliyyatdan 2 həftə sonra; 

Splenoektomiya olunan xəstələr adətən 
hansı vaksinasiyaları almalıdırlar? 

Pneumococcus, Meningococcus, 
Haemophilius influenza tip B 

Müalicə üsulları hansılardır? 

• yüksək dozada antibiotiklər; 

• dəstək müalicələri; 

Proqnozu nədir? 

Müalicə olunmazsa 12-48 saat ərzində 

ölümlə nəticələnir 

Hiposplenizm nədir? 

Dalağın funksiyasında azalması 

Səbəbi və ya risk faktorları nələrdir? 

• Anadangəlmə aspleniya; 

• Yaşlılıq; 

• Təkrarlayan sekestrasion krizləri: 

- Oraq hüceyrəli anemiya; 

- Essensial trombositoz; 

- Malyariya; 

- Splenik arteriya trombozu; 

• Autoimmun xəstəliklər: 

- Xoralı kolit; 

- Qlomerulonefrit; 

- SLE; 

- Revmatoid artrit; 

- Sarkoidoz; 

• Şiş və ya kistlər; 

• Amiloidoz; 

• Postsplenektomiya; 

• Digər; 

Dəqiqləşdimək üçün hansı müayinələr 

lazımdır? 

Qanın periferik yaxması 

Laborator əlamətləri nələrdir? 

qanda Howell-Jelly cisimciklərinin 
tapılması 

Müalicə üsulları hansılardır? 

Spesifik müalicəsi yoxdur 

Hiposplenizm hansı xəstələrdə olur? 

Xoralı koliti olan xəstələrdə 

Postsplenik hiposplenizmin ən effektiv 
profilaktikası hansıdır? 

Dalaq autotransplantasiyası 

Hansı hallarda dalaq 
autotransplantasiyası daha çox tövsiyə 

edilir? 

Durğunluğa və travmaya görə aparılan 
splenektomiyalarda 

SPLENEKTOMİYA GÖSTƏRİŞİ OLAN HEMATOLOJİ XƏSTƏLİKLƏR 


Hematoloji xəstəliklərdə splenektomiya edilməsinin əsas məqsədi xəstəliyi müalicə 
etmək deyil, xəstə qan hüceyrələrinin ömrünü uzatmaqdır. Bundan başqa, hemataloji 
xəstəliklərin törətdiyi splenomeqaliyanın ağırlaşmalarının müalicəsi üçün də 
splenektomiya edilə bilir. 

Splenektomiya lazım gələn hematoloji xəstəlikləri klinik baxımdan 4 qrupda 
cəmləşdirmək olar: 

• Anemiyalar (sferositoz, hemoqlobinopatiyalar, autoimmun hemolitik anemiya və s) 

• Trombositopeniyalar (idiopatik trombositopenik purpura, trombotik 
trombositopenik purpura və s) 

• Neytropeniyalar (Felty sindromu və s) 

• Neoplastik xəstəliklər (mieloproliferativ və limfoproliferativ xəstəliklər) 


Sferoszitoz 

Sferositoz eritrositlərin anadangəlmə membran deffektidir. Eritrosit membranında 
spektin adlı proteinin defisiti nəticəsində kürəşəkilli forma alan və elastikliyi azalan 
eritrositlər dalaq mikrosirkulyasından keçə bilmirlər və parçalanırlar. 

Anemiya ilə yanaşı hemolitik sarılıq, splenomeqaliya və öd kisəsində piqment daşları 
meydana gəlir (85%). Xəstəlik asimptomatik ola bilir və ya hemolitik krizlərlə biruzə 
verir. Diaqnozu osmotik fragilliyin artmasına, Coombs testinin mənfi olmasına və 
kriohemoliz testinə (inkubasiya olunmuş ertirositlərdə hemoliz testi) görə qoyulur. 

Sferositozun ən effektiv müalicəsi splenektomiyadır: anemiya və sarılıq aradan qalxır. 
Uşaqlarda gözləmək və splenektomiyam 6 yaşından sonra etmək məsləhətdir. Lakin 
transfuziya gərəkdirən çoxsaylı hemolizlərdə dalağın subtotal (80%) rezeksiyası edilə 
bilər. 


Oraq hüceyrəli anemiya 

Hemoqlobinopatiyalardan biridir, hemoqlobinin betta zəncirinin S variant ilə 
xarakterizə olunur. Bu xəstələrdə malyariyanın az rast gəlməsinə əsaslanaraq xəstəliyi 
malyariyaya qarşı adaptiv mutasiya da hesab edirlər. Quruluşu və elastikliyi dəyişilmiş 

eritrositlər kapilyarlarda tıxacların əmələ gəlməsinə, işemik, hemolitik krizlərə, 
anemiya və sarılığa səbəb ola bilir. Xəstələrdə əksər hallarada çoxsaylı işemiyalara bağlı 
autosplenektomiya rast gəlinir (büzüşmüş fibrotik dalaq). Simptomatik 
splenomeqaliyalarda və dalaq abseslərində splenektomiya lazım gələ bilir. 


Talassemiya 

Hemoqlobin sintezinin anadangəlmə defekti olub, betta zəncirinin defekti və alfa 
zəncirinin artıqlığı ilə xarakterizə olunan xəstə eritrositlər meydana gəlir. 

Talassemiyada həm hemoqlobin sintezinin azalması, həm də hemoliz ağır anemiyaya 
gətirib çıxarır. Davamlı hemoliz isə splenomeqaliyaya, dəmir yığılmasına (ikincili 
hemoxromatoz) və ağırlaşmalarına səbəb olur. Kiçik talassemiyalarda (heteroziqot) 
yüngül hemolizlər rastlanır, böyük talassemiyalarda isə (homoziqot) uşaqlıqdan 
başlayan hemolizlər ciddi ağırlaşmalar törədə bilir. 

Talassemiyanın müalicəsi dəmiri azaltma və trasfuziyalardan ibarətdir, son illər sümük 
iliyi transplantasiyası tətbiq edilməkdədir. Sferozitozdan fərqli olaraq talassemiyada 
splenektomiya anemiya və hemolizi aradan qaldırmır. Lakin transfuziya ehtiyacını 
azaltmaq üçün və splenomeqaliya ağırlaşmalarının müalicəsi (ağrı, infarkt və təzyiq) 
üçün splenektomiya gərəkə bilir. 


Autoimmun hemolitik anemiya 

Eritrosit membranına qarşı anticimlərin və komplementin membrana yapışaraq 
dalaqda və ya damardaxilində törətdiyi immun hemolizdir. Səbəbi məlum deyil, lakin 
bəzi amillərin autoimmun hemoliz törətdiyi bilinir: 

• dərmanlar (penisillin, kuinidin, hidralazin, metildopa) 

• kollagen xəstəliklər (lupus, revmatoid artrit) 

• neoplastik preoseslərin (limfoma, mieloma, leykemiya, dermoid kist, yumurtalıq 
teratoması və s) 

• infeksiyalar (mikoplazma, malyariya, sifilis, viremiya). 


"Soyuq" və "isti" anticismlər aşkarlanır. İsti anticisimlər İgG tipli olub eritrositlərin 
membranındakı Rh faktora birləşirlər və eritrositlərin dalaqda parçalanmasına səbəb 

olurlar. Soyuq anticisimlər isə İgM tipli olub I antigenə birləşirlər, komplementi də 
birləşdirərək damardaxili hemoliz törədirlər və splenektomiya az faydalı olur. 

Adətən 50 yaşdan yuxarı qadınlarda daha çox rast gəlinir. Klinik olaraq kəskin başlayan 
yorğunluq, sarılıq əlaməti ilə biruzə verir, splenomeqaliya, davamlı anemiya və 
retikulositoz tapılır. 

Diaqnozu normosistik normoxrom anemiya, müsbət düz Coombs testi, retikulositoz 
(10%-dən çox), qanda birləşmiş bilirubin artması, sümük iliyində eritroid hiperplaziya, 
haptoqlobulin azalması əsasında qoyulur. 

Müalicəsi üçün dərmanlar kəsilir, 4-6 həftə steroid müalicəsi verilir, steroidə cavab 
verməyən və ya təkrarlayan hallarda splenektomiya və ya rituksimab tətbiq edilir. 


İdiopatik trombositopenik purpura 

Trombositlərə qarşı anticimlərin trombositlərə birləşməsi və dalaqda tutulması 
nəticəsində meydana gələn immun trombositopeniyadır. 

Etiologiya məlum deyil.Qazanılma xəstəlik hesab olunur, trombositlərin divarındakı 
qlikoproteinlərə qarşı yaranan İgG tipli anticismlər əsas səbəbkar sayılır. Dalaq həm 
anticismlərin mənbəyi, həm də trombositlərin tutulduqları yer hesab edilir. 

Kəskin və xroniki formaları vardır. Kəskin forma adətən uşaqlarda və 16 yaş altında 
olanlarda rast gəlinir, 80% hallarda spontan sağalır. Xronikforma böyüklərdə, daha çox 
qadınlarda rast gəlinir: qadın/kişi nisbəti 3/1 təşkil edir. 

Klinik olaraq trombositopeniya, sümük iliyində artmış meqakariositlər, petexiya və 
eksimozlar, diş əti qanaxması və hematuriya tez-tez rast gəlinir. Anemiya və 
leykopeniya olmur, dalaq adətən böyümür. Diaqnozu trombositopeniya, normal dalaq 
ölçüsünə və antitrombositar anticisim təyininə görə qoyulur. 

Müalicə yanaşması aşağıdakından ibarətdir: 

• trombosit sayı 50 000/ml-dən yuxarı olan asimptomatik xəstələr izlənə bilər. 

• simptomatik xəstələrdə və ya trombosit sayı 30 000/ml -dən kiçik olan xəstələrdə 
əvvəlcə 6-8 həftəlik steroidlə başladılır və bu 50% hallarda effektiv olur. 

• steroid müalicəsinə cavab verməyən və ya tezliklə təkrarlayan və ya qanaxması olan 
xəstələrdə venadaxili immunoqlobulin istfadə edilir. 

• bu müalicələrə cavab verməyən hallarda, təcili əməliyyat gərəkdirən hallarda və 
həyatı təhlükəli qanaxmalarda (beyindaxili və s) splenektomiya tətbiq edilir. 

• splenektomiyaya əks göstəriş olarsa anti B-limfosit monoklonal anticisimi olan 
rituximab (anti -CD20 monoklonal anticisim) istifadə edilir. Splenektomiyadan 

sonra təkrarlayan trombositopeniyalarda ilk növbədə əlavə dalaq axtarmaq 
lazımdır və bu məqsədlə qanda Hovell-Jelly cisimcikləri yoxlanılır. Qanda bu 
cisimciklər tapılmırsa əlavə dalaq və ya splenozisi göstərir, KT, sintiqrqafiya edərək 
yerini müəyyənləşdirmək və çıxarmaq lazım gəlir. Qanda Hovell-Jelly cisimciklərinin 
varlığı əlavə dalağı və splenozisi inkar edir, refraktor trombositopeniyanı göstərir. 
Belə hallarda trombositlərin sayı 30 000/ml -dən kiçik olarsa steroid və ya 
immunoqlobulin tətbiq edilir. Steroid + splenektomiya 90% remissiya verir. 


Trombotik trombositopenik purpura 

Endotel hüceyrələrinə və trombositlərə qarşı anticisimlərin törətdiyi kəskin immun 
iltihabı proses hesab edilir, vaskulit, tormboz və qanaxmalarla biruzə verir. 

Qazanılmış xəstəlikdir, əksər hallarda viral və bakterial infeksiya fonunda meydana 
gəlir. Anticiimlərin arteriolaların və kapilyarların endotelində törətdiyi immun iltihab 
hemolizi, trombozları, orqan yetməzliklərini, trombositopeniyaya isə qanaxmaları 
törədən əsas mexanizmlər hesab edilir. 

Klinik olaraq pentada ilə ortaya çıxır: 

• hərarət 

• trombositopenik purpura 

• hemolitik anemiya 

• nevroloji pozğunluq 

• böyrək yetməzliyi 

Diaqnoz mikroangiopatiyaya və purpurik zədələnmədən alınan biopsiya ilə 
dəqiqləşdirilir. 

Müalicəsində plazmoferez ilk seçimdir, steroid və ya rituximab plazmoferezə əlavə 
edilə bilər. Splenektomiya az hallarda - yuxarıdakı müalicələrə cavab verməyən 
xəstələrdə plazmoferezlə birlikdə tətbiq edilir. 


Felty sindromu 

İmmun neytropeniyadır və triada xarakterikdir: 
» revmatoid artrit 
» splenomeqaliya 
» neytropeniya 

Hesab edilir ki, revmatiod artritdə neytrofillərin səthində yüksək miqdarda İgG toplanır 
və belə neytrofillərin dalaq tərəfindən tutulması nəticəsində neytropeniya baş verir 
(immun neytropeniya). 

Klinik olaraq təkrarlayan infeksiyalarla biruzə verir. Diaqnozu klinik triadaya (revmatoid 
artrit, splenomeaqliya və neytropeniya), neytrofillərdə İgG yüksəkliyinə və sümük 
iliyində qranulopoezin artmasına əsaslanaraq qoyulur. 

Simptomatik hallarda splenektomiya göstərişdir (60-70% faydalı olur). 


Neoplastik hematoloji xəstəliklər 

Mieloproliferativ və mielidisplastik xəstəliklərdə splenomeqaliyam və hipersplenizmi 
aradan qaldırmaq splenektomiya üçün tətbiq edilir. Limfoproliferativ xəstəliklərdə 
splenomeqaliya mərhələ təyini üçün və dalaq limfomasında isə müalicə məqsədi ilə 
tətbiq edilir. 


Splenektomiya göstərişi olan hematoloji xəstəliklər üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Hematoloji xəstəliklərdə 
splenektomiyanın əsas məqsədi nədir? 

• Xəstə qan hüceyrələrinin ömrünü 
uzatmaq; 

• Hematoloji xəstəliklərin törətdiyi 
splenomeqaliyanın 
ağırlaşmalarının müalicəsi; 

Hansı hematoloji xəstəliklərdə 
splenektomiyaya ehtiyac yaranır? 

• Anemiyalar - sferositoz, 
hemoqlobinopatiyalar, 
autoimmun hemolitik anemiya və 

s; 

• Trombositopeniyalar - idiopatik 
trombositopenik purpura, 
trombotik trombositopenik 

purpura və s; 

• Neytropeniya - Felty sindromu və 

s; 

• Neoplastik xəstəliklər- 
mieloproliferativ və 
limfoproliferativ xəstəliklər; 

Hemolitik anemiyalarda 
splenektomiyamn məqsədi nədir? 

Deffektli eritrositlərin ömrünü uzatmaq 

Splenektomiya hansı hemolitik 
anemiyada ən effektiv müalicədir? 

Sferositoz 

Splenektomiya hansı hemolitik 
anemiyada anemiyanı aradan 
qaldırmır? 

Talassemiya 

Sferositoz nədir? 

Eritrositlərin anadangəlmə membran 

defektidir 

Patogenezi nədən ibarətdir? 

Eritrosit membranında spektin adlı 
proteinin defisiti nəticəsində kürəşəkilli 
forma alan və elastikliyi azalan 
eritrositlər dalaq 

mikrosirkulyasiyasından keçə bilmirlər 
və parçalanırlar. 

Klinik əlamətləri hansılardır? 

Asimptomatik və ya hemolitik krizlərlə 

büruzə verir 

Diaqnostik kriteriyalarını sadala? 

• Osmotik fragilliyin artması; 

• Coombs testinin mənfi olması; 

• Kriohemoliz testi (inkubasiya 
olunmuş ertirositlərdə hemoliz 
testi); 

Müalicə üsulları hansılardır? 

• Splenektomiya - anemiya və 
sarılıq aradan qalxır; 

• Uşaqlarda - müşahidə və 6 
yaşdan sonra splenektomiya, 
lakin transfuziya gərəkdirən 


1077 












Dalağın cərrahi xəstəlikləri. Bayramov N.Y., Rzayev T.M. 



çoxsaylı hemolizlərdə dalağın 
subtotal (80%) rezeksiyası; 

Autoimmun hemolitik anemiyanın 
mexanizmi necəsir? 

Eritrositlərin membranına 
autoanticimlər birləşir və belə 
ertirositlər dalaqda parçalanır. 

Autoimmun hemolitik anemiyanın 
diaqnostik meyarları hansılardır? 

• Anemiya - hemoqlobin azalması, 
retikulositoz 

• Hemoliz - bilirubin artması, 
haptoqlobin azalması, LDH artması, 

• Autoimmun mexanizm- müsbət düz 
Coombus testi 

Autoimmun hemolitik anemiyalarda 
trombossitlər və leykositlər azala 
bilirmi? 

Azala bilər. Anemiya və 
trombositopeniya ilə birlikdə rast 
gəlinən autoimmun prosesə Evans 
sindromu da deyilir. 

Autoimmun hemolitik anemiyalarda 
niyə plazmoferez çox faydalı olmur? 

Çünki, anticimlərin əksəriyyəti, xüsusən 
də "isti" anticisimlər eritrositlərə 
birləşmiş vəziyyətdə olur. 

Coombus testi nəyi göstərir? 

Eritrositlərə qarşı anticimlərin olduğunu: 
düz Coombus eritrositlərə yapışmış, 
dolayı test isə plazmada sərbəst 
anticimləri ortaya çıxarır. 

Splenektomiya hansı 
trombositopeniyanın müalicəsi üçün 
göstərişdir? 

İTP 

İmmun trombositopenik purpura (İTP) 
nədir? 

Trombositlərin autoimmun destruksiyası 
nəticəsnində baş verən qanaxmalar 

İTP-yə görə edilən splenektomiyadan 
qısa müddət sonra xəstəlik 
təkrarlayarsa ilk növbədə nə 
düşünülməlidir? 

Əlavə dalaq 

Trombotik trombositopenik purpura 

nədir? 

Endotel hüceyrələrinə və trombositlərə 
qarşı anticisimlərin törətdiyi kəskin 
immun iltihabı prosesdir 

Xarakterik klinik pentada hansılardır? 

• Hərarət; 

• Trombositopenik purpura; 

• Hemolitik anemiya; 

• Nevroloji pozğunluq; 

• Böyrək yetməzliyi; 

Dəqiqləşdimək üçün hansı müayinələr 

lazımdır? 

Periferik yayma (mikranagiopatiya), 
purpurik zədələnmədən biopsiya 

Müalicə üsulları hansılardır? 

• Plazmoferez - ilk seçim; 

• Steroid və ya rituximab + 
plazmoferez; 

• Splenektomiya + plazmoferez - 
digər müalicələr effektsiz 
olduqda; 

Splenektomiya hansı neytropeniyanı 
aradan qaldırmaq üçün istifadə edilir 

Felty sindromu (immun neytropeniya) 

Felty sindromu nədir? 

İmmun neytropeniyadır 

Xarakterik klinik triada nədir? 

• Revmatoid artrit; 

• Splenomeqaliya; 

• Neytropeniya; 

Patogenezi nədən ibarətdir? 

Hesab edilir ki, revmatiod artritdə 
neytrofillərin səthində yüksək miqdarda 
İgG toplanır və belə neytrofillərin dalaq 
tərəfindən tutulması nəticəsində 

neytropeniya baş verir 

Klinik əlamətləri hansılardır? 

Təkrarlayan infeksiyalar 

Diaqnostik kriteriyalarını sadala? 

• Klinik triada; 

• Neytrofillərdə İgG yüksəkliyi; 

• Sümük iliyində qranulopoezin 
artması; 

Müalicə üsulları hansılardır? 

Splenektomiya - simptomatik hallarda 

Splenektomiya hansı neytropeniyada 
əks göstərişdir? 

Aqranulositoz 

Qlükoza 6 fosfat dehidrogenaza 
əksikliyi splenoektomiyaya 
göstərişdirmi? 

Xeyr!!! 

Mieloproliferativ və mielidisplastik 
xəstəliklərdə adətən splenektomiyanın 
əsas məqsədi nədir? 

Splenomeqaliyanı və hipersplenizmi 
aradan qaldırmaq 

PERİTON VƏ PİYLİYİN CƏRRAHİ 
XƏSTƏLİKLƏRİ 


Mətnlərin müəllifləri: N.Y.Bayramov, S.M.Zeynalov, T.Q.Əliyev 
Sual-cavabların müəllifləri; N.Y.Bayramov, A.K.Səfiyeva, Əhmədov F. 


Peritonun anatomiyası və fiziologiyası 

• Anatomiyası 

• Fiziologiyası 

Periton xəstəlikləri və diaqnostik yanaşma 

• Xəstəlikləri 

• Müayinələri 

• Periton xəstəliklərinə diaqnostik yanaşma 

• Periton xəstəliklərində müdaxilələr 

Peritonit 

• Kəskin ikincili peritonit 

• Tuberkuloz peritoniti 

• Spontan bakterial peritonit 

Qarındaxili abseslər 

• Peritondaxili abseslər 

• Retroperitoneal abseslər (retrofassial preperitoneal) abses 


Peritonun digər cərrahi xəstəlikləri 

• Peritonun törəmələri 

o Periotoneal mezotelioma 
o Peritonal psevdomiksoma 

• Retroperitoneal fibroz 

Piyliyin və müsariqənin xəstəlikləri 

• Omentumun infarktı 

• Müsariqənin sisti 

Ədəbiyyat 

PERİTON VƏ PİYLİYİN ANATOMİYASI VƏ FİZİOLOGİYASI 


PERİTONUN ANATOMİYASI 


Ölçüləri 

Periton qarının daxili səthini və orqanları örtən nazik təbəqədir, səthinin sahəsi 
təxminən bədən səthinin sahəsinə bərabərdir (1.7 m2) 

Quruluşu 

Periton bötöv təbəbqə kimi periton boşluğunun divarını təşkil edir. Periton boşluğu 
kişilərdə qapalıdır, qadınlarda isə uşaqlıq borusu vasitəsi ilə xariclə əlaqəlidir. Periton 
boşluğu normada 50 ml həcmində maye ilə doludur. 

Hissələri 

Periton qatının parietal, visseral hissələri və bunların bir birinə keçidindən əmələ gələn 
bağları, böyük piylik və cibləri var. 

• Pariteal periton qarın divarını örtən hissədir ki, bu da yerinə görə diafraqmal, 
çanaq, ön və yan bölgələrə bölünür. 

• Visseral periton peritondaxili orqanları örtən hissəyə deyilir. Qarındaxili orqanlar 
sanki təbəqə ilə birlikdə periton boşluğuna qabarır. 

• Orqanlar peritonla örtülmə dərəcəsinə görə: 

» intraperitoneal (tam örtülən - bağırsaqlar, qaraciyər, dalaq, uşaqlıq və s) 

» retroperitoneal (az hissəsi örtülən - 12bb, düz bağırsaq, mədəaltı vəzi,) 

» mezoperitoneal (1/3-dən çoxu örtülən - qalxan və enan çənbər bağırsaqlar) 
ola bilərlər. 

• Visseral periton adətən orqanlarla sıx əlaqəlidir və bəzən orqanın və ya müəllif adı 
ilə adlanır -qaraciyərdə Qlisson kapsulu, bağırsaqlarda seroz qat, müsariqə 
peritonu, dalaq kapsulu və s. 

• Peritonun pariteal hissəsinin visseral hissəyə və ya bir orqandan digərinə keçərkən 
təkqatlı və ya ikiqatlı bağlar və piylik adlanan hissələr əmələ gəlir ki, bunlar əsasən 
orqanların fiksasiyasında iştirak edirlər. Bu bağlara yerinə görə adlar verilir: 

qaraciyərin girdə, oraqvari, üçbucaq, tac bağları, qaraciyər 12bb və mədə bağı, 
mədə-diafraqma, dalaq-diafraqma, dalaq çənbər bağırsaq, uşaqlığın enli bağı və 

s. 

• Böyük piylik peritonun mədədən köndələn çənbər bağırsağa keçən hissəsi olub, 
ikiqatlı təbəqədən və arasında yerləşən piy toxumasından ibarətdir. 

• Piylik ciblərindən kiçik piylik cibi (mədəarxası), qaraciyər-böyrək cibi (Morisson), 
kor bağırsaq ətrafı və kiçik çanaq (Duqlas) cibləri klinik daha çox əhəmiyyətlidir. 


Histologiyası 

Periton təbəqəsi histoloji olaraq 3 qatdan ibarətdir: 

» Mezotel 
» Fibroz 
» Vaskulyar 

• Mezotel qatında mezotel hüceyrələri və müəyyən miqdarda tosqun hüceyrələr var. 
Bu qat peritoneal maye ifraz edir və sorur. 

• Fibroz qatda çoxsaylı və istiqamətli kollagen və elastik liflər mövcuddur. 

• Vaskulyar qat peritonun qidalanmasını, sekresiya və absorbsiyasını təmin edən 
zəngin damarlardan təşkil olunmuşdur. 


Qan təchizatı 

Parietal periton qarın divarı damarları ilə (yuxarı və aşağı epiqastral arteriyalar və 
venalar, diafraqmal arteriya və venalar və s), visseral periton isə örtdüyü orqanın 
damarları ilə qidalanır. 


İnnervasiya 

Parietal periton somatik sinirlərlə (qabırğaarası və fəqərəarası), visseral periton isə 
vegetativ sinirlərlə innervasiya olunur. Ona görə də visseral ağrılar yayğın xarakterli, 
parietal peritonun qıcıqlanması isə dəqiq lokalizasıyalı ağrılar törədir. 

FİZİOLOGİYASI 


Peritonun vücudda bir çox funksional əhəmiyyəti var ki, bunlardan ən vacibləri 
aşağıdakılardır: 

» Sürüşkənlik 
» Qoruyucu 
» Örtük-fiksasiya 

Sürüşkənlik 

Mezotelin özünün apikal səthi ilə bir-birinə yapışmaması və peritondaxili maye 
boşluqda sürüşkənlik yaradır və bağırsaqların hərəkətliliyinı asanlaşdırır. 

Normada peritonda 50 ml maye olur ki, bunun tərkibində zülal 3q/dL, leykosit 3000 
/mkl, özüllüyü 1016 təşkil edir. Periton boşluğunda böyük miqdarda maye transportu 
(500 ml/saat) həyata keçirilir. Peritonun digər hissələrindən ifraz olunan maye əsasən 
diafraqmal peritondan sorulur. İfrazat ilə sorulma arasında tarazlığın pozulması assitə 
səbəb olur. 

Qoruyucu 

Peritonun qoruyucu xüsusiyyəti var ki, bu da bakteriyalara qarşı qoruma və 
zədələnmiş bölgələri hüdudlamaqdan ibarətdir. 

Normal halda periton sterildirvə peritona daxil olan bakteriyalar peritoneal mayedəki 
leykosit, opsonin vasitəsi ilə və qandan gələn komplementlə zərərsizləşdirilir. Peritonda 
opsoninlərin azalması (sirroz) spontan bakterial peritonitə gətirib çıxara bilir. 

Peritonun hüdudlama xüsusiyyəti əsasən böyük piylik və hərəkətli periton hissələri ilə 
həyata keçirilir və bu prosesdə iltihabın, fibrinogenin və mezotelin önəmli rolu var. 

Kiçik zədələnmələrdə və zəif iltihabda peritonda əmələ gələn fibrin telləri mezotel 
hüceyrələri tərəfindən ifraz olunan plazminogen aktivatorunun köməyi ilə əriyir və 
bitişmə əmələ gəlmir. Məhz bunun sayəsində qarın boşluğuna tökülmüş qan 
infeksiyalaşmadıqda lizisə uğraya bilir. Lakin böyük, davam edən zədələnmələrdə və 
bakterial iltihabda TNF sitokini və bakterial endotoksinlər plazminogen aktivatorunu 
inhibə edərək fibrin tellərinin ömrünü uzadır, fibroz toxumanın inkişafına şərait yaradır 
və bitişməni möhkəmləndirir. 

Fiksasiya 

Periton əmələ gətirdiyi bağlar vasitəsi ilə qarın boşluğundakı əksər orqanların 
fiksasiyasında iştirak edir, örtüklər (kapsula, seroza) vasitəsi ilə orqanların divarını 
möhkəmləndirir. 

Regenerasiya 

Mezotelin yüksək və özünəməxsus iki növ regenerasiya qabiliyyəti var. 

• Birinci növ regenerasiya klassik olaraq kənari yolla - yerli mezotelin bölünməsi ilə 
baş verir. 

• İkinci növ regenerasiyada isə, periton boşluğuna düşmüş sərbəst mezotel 
hüceyrələri defekt sahələrinə yapışaraq bölünə bilirlər. 

Hər iki prosesin sayəsində böyük periton defektləri 12-24 saat ərzinə mezotel təbəqəsi 
ilə örtülə bilir. 

PERİTON XƏSTƏLİKLƏRİ VƏ DİAQNOSTİK YANAŞMA 


PERİTON XƏSTƏLİKLƏRİ 


• Peritonit 

» Birincili 
» İkincili 
» Üçüncülü 

• Abseslər 

» Intraperitoneal abseslər 
» Retroperitoneal abseslər 

• Xroniki peritonit - tuberkuloz, qranulomatoz 

• Bitişmə xəstəliyi 

• Peritonun törəmələri 

» Mezotelioma 
» Psevdomiksoma 
» Mezenterial sistlər 
» Mezenterk lipodistrofiya 

• Retroperitoneal fibroz 

• Assit 


MÜAYİNƏLƏRİ 


Klinik Periton xəstəlikləri klinik olaraq aşağıdakı əlamətlərlə 

biruzə verir: 

• Ağrı 

• Kəskin qarın (peritonit, bağırsaq keçməzliyi və s) 

• Assit 

• Qarında kütlə 

• Digər 

Laborator Periton xəstəliklərində plazmadakı dəyişikliklər spesifik 

Hemoqram deyil laborator əlamətləri yoxdur. Lakin assitik maye 

Assit müayinəsi müayinəsində bəzi spesifik əlamətlər görünə bilər. Qeyd 

• Leykosit 

• Albumin 

• Protein 

• Möhtəviyyat 
analizi (bilirubin, 
kreatinin, 
amilaza və s) 

• Qlükoza 

• Mikrobioloji 

• Sitoloji 

etmək lazımdır ki, assitik mayenin biokimyəvi müayinəsi 
qanın müayinəsi ilə paralel qiymətləndirilərək fərqə diqqət 
edilməlidir. Assitik mayenin müayinəsi aşağıdakı 

məlumatlar verə bilir: 

• transudat (zülal 2,5 q/dl-dən az) və eksudat (zülal 2,5 
q/dl-dən çox) 

• assitin qaraciyər mənşəli assit olduğu: plazma-assit 
abumin fərqi (PAAF ) 1,1-dən az olur 

• peritoneal iltihab: eksudat, polimorf nüvəli leykositlər 
250/ml-dən çox olur 

• peritonitin birincili yoxsa ikincili olduğu: birincili 

Genetik müayinə 

peritonitlərdə assitdəki albumin miqdarı qandakından 
çox aşağıdır (PAAF 1,1-dən çoxdur) və tək mikrob 
tapılır, ikincilidə isə PAAF 1,1-dan azdır və polimikrob 
tapılır. 

• perforasiya və fistullar: mayedə bilirubinin, kreatinin, 
triqliseridlərin, amilazanın miqdarı qandakından çox 

olur 

• qanaxma (qanlı maye və ya eritrositlərin çox olması və 

s) 

• tuberkuloz: mayedə TBC basilləri, 

• bəd xassəli xəstəliklər: şiş hüceyrələri 

Genetik müayinə ailəvi ağdəniz qızdırmasının (periodik 
xəstəlik) diaqnozunu dəqiqləşdirmək üçün tətbiq edilir. 

USM 

İlkin müayinələrdəndir, peritonda mayeni və peritonda 
qalınlaşmanı göstərə bilir. Bununla yanaşı parenximatoz 
orqanlarda dəyişiklikləri, törəmələrin sistik və ya toxumalı 
olduğunu göstərə bilir. 

Rentgen 

Əhəmiyyəti azdır, kalsifikasiyaları və peritonda havanı, 
ekstravazasiyanı göstərə bilir. 

KT 

Periton xəstəliklərində vacib diaqnostik müayinələrdəndir: 
Birincili və ikincili peritonitlərin differensiasiyasında 
(perforasiya, orqan zədələnməsi, sirroz və s) 

Peritonda mayeni göstərir 

Peritonal karsinomatozu göstərə bilir 

Peritonal və retroperitoneal törəmələri göstərə bilir. 
Qarındaxili orqanları göstərir 

Törəmələrin yerini, mənşəyini dəqiqləşdirə bilir. 

MRT 

MRT peritonal və retroperitoneal dəyişiklikləri 
göstərmədə KT-dən daha həssasdır. 

Laparoskopiya və ya 
laparatomiya 

Laparoskopiya peritoneal xəstəliklərin diaqnostikasında 
həlledici və adətən son mərhələ müayinədir. 

Biopsiya 

Tuberkuloz peritonitin, qranulomatoz peritonitin və 
peritoneal törəmələrin diaqnostikasında dəqiqləşdirici 
müayinədir. 


PERİTON XƏSTƏLİKLƏRİNƏ DİAQNOSTİK YANAŞMA 


Prinsip 

Peritonun birincili xəstəlikləri az rast gəlir və periton adətən qarındaxili orqanların 
xəstəliyinə ikincili qoşulur və ya ağırlaşması kimi ortaya çıxır (dalaq və plevra kimi). Ona 
görə də, qarın əlamətləri və peritonda dəyişiklik tapılarsa ilk növbədə qarındaxili 
orqanların xəstəliklərini axtarmaq lazımdır. 

Şübhə 

Qarında ağrı, anamnezində qarındaxili orqan xəstəlikləri və əməliyyatları, köp və qaz- 
nəcis çıxmaması, qarının böyüməsi periton xəstəliklərinə şübhə yaradır. 

Birinci pillə 

Birinci pillə müayinələrdə məqsəd qarında təcili cərrahi xəstəliyin olub-olmamasını, 
assitin və kütlənin olub-olmamasını müəyyənləşdirməkdir. Bunun üçün hərtərəfli klinik 
müayinə, hemoqram və USM edilir. 

Qarında ağrı, anamnezinda qarındaxili orqan xəstəlikləri və əməliyyatları, köp və qaz-nəcis 
çıxmaması, qarının böyüməsi 

* 


Periton xəstəliklərinə ;übhə 



i 


Qanaxma 
Perforasiya 
İşemiya-nekroz 
Destruktiv iltihab 

Keçməzlik РгоШг. NYBay 

Şəkil 11-01. Periton xəstəliklərində birinci pillə müayinələrinin nəticələri 

Birinci pillə müayinələrdən bir neçə nəticə ortaya çıxa bilər: 

• Kəskin qarın 

• Assit 

• Qarında kütlə 

• Qarın divarında fistul, yara 

• Qarında daimi və ya təkrarlayan ağrı 

Kəskin qarında diaqnostika 

Kəskin qarın əlamətləri tapılan xəstələrdə (ağrı və şok, peritonit (taxta qarın, 
kompartman), keçməzlik, törəmə və sepsis, ağrı və sepsis və s.) kəskin qarındakı 
standart diaqnostik yanaşma tətbiq edilərək klassik 5 patologiya axtarılır- qanaxma, 
perforasiya, işemiya-nekroz, destruktiv iltihab və keçməzlik (Qan-Per-İn-il-Tı). Bu 
barədə kəskin qarın bölümündə geniş məlumat verilmişdir. 

Assitdə diaqnostika 

İlkin müayinələr assitin varlığını və ağırlıq dərəcəsini təyin edə bilir, əksər hallarda isə 
mənşəyini müəyyənləşdirir. USM assitin mövcudluğunu təsdiq və ya inkar edə bilən 
həssas müayinədir. 

Yüksək PAAF (>1.1) Aşağı PAAF (<1,1) 


i 


i 


Qaraciyər 

Kardiak 

Miksedema 


iltihabı 
Nefrotik 
Bəd xassəli 


Şəkil 11-02. Assitdə diaqnostika 

Assitin səbəbinin təyini 

Assitdə ilk məsələ səbəbin müəyyənləşdirilməsidir. Əksər hallarda klinik və USM 
müayinəsi bu məsələni həll edə bilir. Məsələn anmnezində qaraciyər sirrozu, ürək 
yetməzliyi, böyrək yetməzliyi, qarındaxili bəd xassəli xəstəlik və s. 

Əgər ilkin müayinələrlə assitin səbəbi təyin edə bilmirsə mənbələr aşağıdakı ardıcıllqla 
yoxlamalar aparılır: qaraciyər, ürək, böyrək, bəd xassəli xəstəliklər və digər. Bu 
məqsədlə ilk növbədə assitik mayenin punksiyası və müayinəsi aparılır: 

• assitdə qan hüceyrələri 

• protein miqdarı 

• albumin miqdarı, PAAF. 

Yüksək albumin fərqli assitdə (PAAF>1,1 q/dl) üç patologiya - portal hipertenziya, sağ 
ürək yetməzliyi və miksedema. Yüksək PAAF və transudativ assit sirroz üçün 
xarakterikdir. Sirrozu və digər qaraciyər xəstəliklərini dəqiqləşdirmək üçün KT, doppler 
və digər müayinələr edilir. 

Yüksək PAAF və eksudativ assitlərdə kardiak assit miksedema və sirroz fonunda 
ağırlaşmalar (tuberkuloz, peritonit, karsinomatoz) arasında differenasiasiya aparılır. Bu 
məqsədlə exokardioqrafiya, toraks KT, hormonal müayinə gərəkir. 

Aşağı fərqli assitlərdə (PAAF<1,1 q/dl) əlavə müayinələrlə (sitoloji, mikrobioloji, öd 
piqmenti, amilaza, qlükoza, LDH və b.) iltihabi, neoplastik, ekstravazasiya, limfatik 
səbəblər axtarılır. 

Aşağı fərqli assitdə aşağı protein (<2,5 q/dl) nefrotik sindroma xasdır, yüksək 
leykositoz, yüksək protein, aşağı qlükoza (<50 mq/dl), yüksək LDH (>250 tv/l) və qarışıq 
infeksiya ikincili peritonitlərdə görünür. Atipik hüceyrələr peritonal karsinomatozda 
rast gəlir. Vərəm peritonitində limfositar artımla yanaşı turşuya davamlı bakteriyalar 
tapıla bilir (40-60%). Diaqnozu dəqiqləşdirmək üçün laparoskopiya ("darı dənələri" və 
"kamança simi" görüntüləri) və biopsiya vacibdir. Assitdəki bilirubinin və amilazanın 
plazmadakından çox olması uyğun olaraq öd və pankreatik assiti göstərir. 

Assitin ağırlıq dərəcəsinin təyini 

Klinik müayinə və USM assitin ağırlıq dərəcəsini təyin etmək üçün yetərlidir. 

• Kiçik assitlər yalnız USM ilə müəyyən olunur (I dərəcə assit). 

• Klinik olaraq təyin edilən assitlər (dalğalanma simptomu) orta dərəcəli (II dərəcə) 

• Gərginliyə və ya qarının çox böyüməsinə səbəb olan assitlərə isə böyük (III dərəcə) 
assitlər deyilir. 

Assitin ağırlaşmalarının təyini 

İnfeksiyalaşma və gərgin assit əsas ağırlaşmalardır. Assitik mayenin müayinəsi 
infeksiyalaşmanı göstərə bilir. Gərgin assit klinik olaraq təyin edilir, qarında böyümə, 
gərginlik, təngənəfəslik. 

Qarın kütləsində diaqnostika 

İlkin klinik, laborator və USM ilə qarında törəmə tapıldıqda növbəti məsələ törəmənin 
xarakterini təyin etməkdir. Adətən USM və klinik müayinə ilə törəmənin aşağıdakı 4 
növü ortaya çıxır: 

• Sistik 

• Toxumalı 

• Qarışıq 

• Abses 

Törəmələrdə növbəti diaqnostik məsələ törəmənin yerini (orqandan çıxan və ya 
retroperitondan çıxan) və təbiətini (bəd xassəli, xoş xassəli və s) müəyyənləşdirməkdir. 
Bu məqsədlə KT edilir. 

Orqandan çıxan törəmələrdə təbiəti müəyyən etmək üçün uyğun diaqnostik işləmlər 
yerinə yetirilir. 

Retroperitondan və ya peritondan çıxan törəmələrdə isə KT nəticələri ilə klinik və USM 
məlumatları birlikdə qiymətləndiriərək qərar verilir. Əgər diaqnostik çətinlik olarsa 
laparotomiya/laparoskopiya edilərək biopsiya edilir. 

Retroperitonal 
Qarın divarı 


Parazltar 
Anadangəlmə 
Bəd xassəli 
Sadə kistlar 
Serozosele 


Bəd xassəli 
Xoş xassəli 


1 ı г 


Perforativ 
Kontaminasion 
Törəmənin 
absesləşməsi 


Səbəb və ya təbiəti tapılmırsa - ÜÇÜNCÜ PİLLƏ MÜAYİNƏLƏR 
Laparotomiya/laparoskopiya, kontrast müayinə, biopsiya, PET 


Şəkil 11-03. Qarında törəmə tapılan xəstələrdə diaqnostik yanaşma 


Qarında sistoz törəmə 

Sistik törəmələr USM-də hipo- və ya anexoik görünür (qara) və vaskulyarizasiyası 

olmur, assitdən fərqli olaraq məhduddur, kapsulası ola bilər, sərbəst hərəkətli deyil. Bu 

halda növbəti məsələ sistin yerini və təbiətini müəyyənləşdirməkdir. 

• Kiçik sistlərin yerini USM göstərə bilir, lakin ən dəqiq üsul KT-dir. KT kistin orqandan 
çıxdığını (qaraciyər, yumurtalıq, böyrək, pankreas, dalaq və s) və yoxsa 
reteroperiton və mezenterdən çıxdığını göstərə bilir. 

• Orqandan çıxan sistlərin təbiətini dəqiqləşdirmək üçün uyğun diaqnostik işləmlər 
aparılır. 

• Retroperiton və mezenterdən çıxan sistlərdə parazitar, neoplastik, anadangəlmə və 
digər mənşəli sistlər arasında differensiasiya aparılır. 

• İkiqatlı divar, qız qovucuqları, arakəsmələr exinokokk sisti üçün xarakterikdir. 

• Tərkibində kalsifikatlar, sümük elementləri, qarışıq tərkibli və mərkəzdə yerləşmə 
dermoid sist üçün xarakterikdir. 

• İncə divarlı böyük sistlər anadangəlmə mezenter sistlər üçün xarakterikdir. 

• Sürətlə böyümə, qalın divar, arakəsmələr neoplastk sistlərdə (miksoid sarkoma) və 
s. 

• Qarının ön divarında yerləşən sistlərdə uraxus sisti də unudulmamalıdır. 

• Qarında incə divarlı, gərginliksiz, anamnezində peritonit, əməliyyat və ya travma 
serozocele üçün xarakterikdir. 

• Əgər klinik USM, KT əlamətləri ilə sistin təbiəti müəyyən edilmirsə laparoskopiya/ 
laparotomiya edilərək sisti çıxartmaq və ya biopsiya etmək lazımdır. 

Qarında toxumalı və qarışıq törəmə 

Toxumalı törəmələr USM-də hipo-, izo-, hiperekoik və ya hetrogen görünə bilir, adətən 
qan axını izlənir. Bu törəmələrdə də də sistlərdə olduğu kimi mənbənin (orqandan 
yoxsa peritondan, retroperitondan çıxır) və təbiətinin təyini (xoşxassəli, bədxassəl) ilkin 
diaqnostik məsələlərdir. 

• Törəmənin yerini dəqiqləşdirmək üçün KT edilir. Orqandan çıxan törəmələrdə 
orqana uyğun diaqnostik yanaşma tətbiq edilir. 

• Retroperitonda yerləşən toxumalı törəmələrdə piy toxuması (lipoma, 
liposarkoma), birləşdirici toxuma (fibroma, fibrosarkoma), sinir (nevroma) və digər 
mənşəli bəd və xoş xassəli törəmələr arasında differensiasiya aparmaq lazımdır. 

• MRT və klinik məlumatlar bəzi hallarda faydalı ola bilir. 

• Bu müayinələrlə diaqnoz dəqiqləşmirsə törəməni bəd xassəli kimi qəbul edərək, 
mərhələləndirmə müayinələri apardıqdan (yerli yayılma üçün MRT, ağciyərvə digər 
yayılma üçün KT) sonra törəməni radikal çıxarmaq lazımdır. Çıxarılması mümkün 
olmayan hallarda dəridənkeçən yolla biopsiya aparıla bilər. 

• Qarışıq törəmələrə yanaşma toxumalı törəmələrdə olduğu kimidir 

Qarın absesində diaqnostika 

Abses klinik olaraq ağrılı kütlə, hərarət və leykositoz ilə biruzə verir, USM-də 
mərkəzində maye və ətrafı infiltrativ görünür. 

Törəmənin abses olduğunu dəqiqləşdirmək üçün KT edilir və klinik əlamətlərlə birlikdə 
qiymətləndirilir. Təkribində hava-maye səviyyəsinin olması abses diaqnozunu 
dəqiqləşdirir, havanın görünməməsi isə inkar etmir. 

Absesin diaqnostikasında da əsas məsələdəryerinin və səbəbinin təyinidir. Yerinə görə: 

• Orqandaxili abseslər 

• Intraperitoneal abseslər 

• Retroperitoneal abseslər 

• Qarın divarı absesləri 

• Orqandaxili abseslərdə (qaraciyər absesi, böyrək furunkulu, tubo-ovarian abses) 
uyğun diaqnostik yanaşma ilə absesin səbəbi təyin edilir. 

• İntraperitoneal abseslər üç mənşəli ola bilir: 

» perforasiyası (xora, travma, anastomoz buraxması və s) 

» kontaminasiya yığıntının irinləməsi (peritonitlərdə, əməliyyatdan sonra, 
hematoma irinləməsi) 

» qarındaxili törəmənin absesləşməsi (sist irinləməsi, törəmənin destruksiyası 
və irinləməsi). 

• Retroperitonal abseslər nadir hallarda birincili ola bilir (stafilokokk absesləri), əksər 
hallarda isə ətraf orqanların perforasiya, destruksiya və iltihabi ilə əlaqədar olur 
(pankreatit, spondilit, pielonefrit, bağırsaq və sidik yolları zədələnməsi), bəzən də 
kontaminasiya mənşəli (hematoma və yığıntının infeksiyalaşması). 

• Qarın divarı absesləri yara absesi, liqatur absesi, postravmatik hematomun 
irinləməsi və intra-ekstraperitonal abseslərin irinləməsi nəticəsində ola bilər. 

Ümumiyyətlə abses təyin olunan xəstələrdə ilk növbədə perforativ olub-olmadığı 
araşdırılır. Kontrastlı müayinə bu məqsədlə aparılan ilk müayinədir. Kontrast müayinə 
abses drenajına qədər boşluqlu orqanla əlaqəni göstərmirsə, drenajdan sonra 
təkrarlamaq lazımdır. Endoskopik müayinə də aparıla bilər. 

Qarın divarında yara və fistul 

Bu halda anamnestik məlumatlara əsaslanaraq və gərəkərsə fistuloqrafiya və kompüter 
tomoqrafiya aparılaraq səbəbi müəyyən olunur. 

Qarında ağrı 

Qarında ağrı olan lakin, kəskin qarın əlamətləri, qarıda assit, kütlə tapılmayan 
xəstələrdə ilk növbədə klinik nəticələri qiymətləndirmək və qarındaxili orqanların geniş 
müayinələri aparılaraq diaqnozu dəqiqləşdirmək lazımdır. Son variant kimi diaqnostik 
laparoskopiya edilə bilər. 


PERİTON XƏSTƏLİKLƏRİNDƏ MÜDAXİLƏLƏR 

• Punksiya 

• Laparoskopiya 

• Laparotomiya 

• Peritoneal dializ 

• Drenaj 

• Peritonektomiya 

• Hipertermik peritoneal kimyaterapiya 

Əməliyyatdan sonrakı ağırlaşmalar 

• Qanaxma 

• Orqan zədələnmələri 

• Bitişmə xəstəliyi 

Xroniki qarın ağrısı üzrə suallar 
Bayramov N. Y., Səfiyeva A.K., Əhmədov F.F. 


Suallar Cavablar 


Suallar 

Cavablar 

Xroniki qarın ağrısı nədir? 

Qarinda uzun müddət davam edən və ya 
təkrarlayan ağrilardir 

Səbəbi və ya risk faktorları 

nələrdir? 

Səbəbəri 2 yerə ayrilir 

1. Üzvi 

> Peptik xoralar 

> Öd daşi xəstəliyi 

> Xroniki pankreatit 

> Qarin boşluğu törəmələri 

> İltihabi bağırsaq xəstəlikləri 

> İltihabi çanaq xəstəlikləri 

> Endometrioz 

> Bitişmələr 

> Bağirsaq keçməməzliyi 

2. Funksional 

> Qiciqlanmiş bağirsaq sindromu 

> Funksional dispepsiya 

> Funksional qarin ağrisi sindromu 

> Levator ani sindromu 

> Biliar ağrilar (Oddi sfinktor disfunksiyasi) 

Klinik əlamətləri hansılardır? 

Qarinda ağri 

Patoloji prosesə aid spesifik əlamətlər 

Anoreksiya 

Çəki itirilməsi 

Hansı xəstələrdə şübhələnmək 

lazımdır? 

Qarında ağrilari olan bütün xəstələrdə 

Dəqiqləşdimək üçün hansı 
müayinələr lazımdır? 

Qanin ümumi və biokimyəvi analizi 

USM 

KT 

MRT 

Endoskopiya 

Kolonoskopiya 

Müalicə üsulları hansılardır? 

Konservativ 

Cərrahi 

Əməliyyata göstərişlər 

nələrdir? 

Bağırsaq keçməməzliyi 

Öd daşi xəstəliyi 

Şişlər və s 

Əməliyyat üsulları hansılardır? 

Açiq və laporaskopik 

PERİTONİT 


Tərifi və klassifikasiyası 

Peritonit periton qişasının müxtəli septik və ya aseptik səbəblərdən meydana gələn 
iltihabına deyilir. 

Peritonitlərin müxtəlif klassifikasiyaları var. Klinik parktikada ən çox istifadə olunan 
təsnifata görə peritonitlər kəskin və xronik peritonitlərə bülünür. 

Kəskin birincili peritonitlərdə hematogen yolla periton boşluğuna düşən 
monomikrobial infeksiyalar (spontan bakterial peritonit - sirrotik assitin 
infeksiyalaşması, tuberkuloz, bruselloz) və ya qeyri-infektiv amillər (periodik xəstəlik, 
revmatoid peritonit və s.) periton boşluğunda iltihab törədir. Adətən konservativ 
müalicə olunur. 

Kəskin ikincili peritonitlər boşluqlu-vəzili orqanların möhtəviyyatının və ya iltihabı 
eksudatın periton boşluğuna keçməsi (iltihab, perforasiya, nekroz) nəticəsində baş 
verir. Adətən cərrahi müalicə lazım gəlir. 

Üçüncülü peritonit davam edən ikincili peritonitə deyilir. 


Gedişi və Kəskin peritonit - kəskin zədələnmə və eksudativ iltihabla 

səbəbinə görə xarakterizə olunur 

» Birincili peritonitlər - orqan möhtəviyyatının 
ekstravazasiyası olmadan periton boşluğundakı (birincili 
bakterial peritonit, vərəm, bruselyoz) iltihabdır. 

» İkincili və ya cərrahi peritonitlər - boşluqlu-vəzili 
orqanların möhtəviyyatının və ya iltihabı eksudatın 
periton boşluğuna keçməsi (iltihab, perforasiya, nekroz) 
nəticəsində baş verir. 

» Üçüncülü - periton boşluğunu kirlədən mənbənin 
aradan qalxmasına baxmayaraq davam edən ikincili 
peritonitə deyilir. 

Xroniki peritonit - xroniki zədələnmə, fibroz və ya 
qranulomaların inkişafı ilə xarakterizə olunur 
» tuberkuloz 
» qranulomatoz 
» Digər 

Səbəbin 

Septik 

xarakterinə görə 

Aseptik 

Yayılmasına 

Diffuz 

görə 

Yerli 


Məhdud (abses) 


KƏSKİN İKİNCİLİ PERİTONİT 


Tərifi 

İkincili peritonitlər abdominal orqanların xəstəliklərinin, əməliyyat və travmalarının 
ağırlaşması olub, boşluqlu-vəzili orqanların möhtəviyyatının və ya iltihabı 
eksudasiyanın periton boşluğuna keçməsi (iltihab, perforasiya, nekroz) nəticəsində baş 
verir. İkincili peritonitlərə cərrahi peritonit də deyilir. 

Təsnifatı 

Səbəbinə görə 

• 

Perforasiya 


• 

İltihab 


• 

İşemiya 


• 

Travma 


• 

Əməliyyat (anastomoz, qanaxma və s) 


• 

Digər 

Yayılma 

» 

Diffuz 

dərəcəsinə görə 

» 

Yerli 


» 

Məhdud (abses) 

Eksudatın 

» 

Seroz 

xarakterinə görə 

» 

İrinli 


» 

Nəcis 


» 

Ödlü 


» 

Digər 

Mərhələləri 

» 

Başlanğıc (sepsis yoxdur) 

» 

Sepsis 


» 

Ağır sepsis (orqan və sistem yetməzlikləri) 


» 

Septik şok (hemodinaik yetməzlik) 

Ağırlıq dərəcəsinə 

» 

Mərhələsinə görə 

görə 

» 

Sepsisin və orqan yetməzliklərinin ağırlıq dərəcəsinə 



görə 


» 

Manheym indeksi 



Şəkil 11-04. Kəskin peritonitdə əməliyyatdaxili görüntülər 


Etiologiyası 

İkincili peritonitlər qarın boşluğu orqanlarının zədələnməsi, perforasiyası, əməliyyatı və 
ya iltihabi destruktiv xəstəliklərinin ağırlaşması kimi meydan gəlir. Kəskin appendisit, 
pankreatit, xora, şiş və divertikul perforasiyası, anastomoz buraxması və genital iltihabi 
xəstəliklər kəskin cərrahi peritonitlərin ən çox rast gələn səbəbləridir.İnfeksiya ikincili 
peritonitlərdə infeksiya əksər hallarda ikincili qoşulur. 

Patogenezi 

Kəskin peritonit adətən qarındaxili orqanların xəstəliklərinin, travmalarının və ya 
əməliyyatlarının ağırlaşmasıdır. 

Kəskin ikincili peritonitlərdə başladıcı və aparıcı patomexanizm boşluqlu-vəzili orqan 
möhtəviyyatının (perforasiya, anastomoz buraxması, travma) və ya iltihabi-destruktiv 
eksudatın (pankreatit, absesin yayılması) periton boşluğuna axmasıdır ("kirlənmə" 
mexanizmi). Boşluğa tökülmüş möhtəviyyat və ya eksudat periton qişasının 
zədələnməsinə və geniş iltihabına səbəb olur. 

Sahəsi təxminən dəri səthinə yaxın olan peritondakı yayğın ödem və eksudasiya 
retroperitonda, qarın divarında və bağırsaqlarda böyük ödemlərə (üçüncü sahə) səbəb 
olur. 

Abdominal ödemlər bir tərəfdən hipovolemiya törədir, digər tərəfdən isə, artaraq 
kompartmana (qarındaxili təzyiqin artmasına) səbəb ola bilir. 

Davam edən peritoneal iltihab və hipovolemiya ümumi iİltihab sindromunu (sepsis) və 

orqan disfunksiyalarını törədir. 

Cərrahi peritonit mahiyyətcə abdominal sepsis və kompartman (sıxışma) sindromunun 
birliyidir: Cərrahi peritonit = abdominal iltihab + SİRS + abdominal kompartman. 

Kəskin cərrahi peritonitlərdə infeksiya polimikrobial və bağırsaq mənşəli olur və adətən 
iltihabi prosesə ikincili qoşularaq gedişi ağırlaşdırır. 


Boşluqlu-vəzili orqanın zədələnməsi İltihab ocağının peritona boşluğuna yayılması 



HUDUDLANMA 


YAYILMA 


ABSES 


YAYĞIN İLTİHAB BAĞIRSAQ PAREZİ GƏRGİNLİK 

Ekssudasiya Dismotilite (erkən mərhələdə 

Ödem Keçiriciliyin artması reflektor əzələ 

Sitokin ifrazı Ödem, staz gərginliyi) 



Şəkli 11-05. Kəskin ikincili peritonitin patogenezi 


Gedişi və proqnozu 

Kəskin peritonit adətən proqressiv gedişlidir, letallıq 10-80% təşkil edir. 

Kəskin peritonit qarındaxili orqanların zədələnmə və destruktiv xəstəliklərinin 
ağırlaşmasıdır və gedişində şərti olaraq başlanğıc, sepsis və multiorqan etməzlikləri 
mərhələlərini qeyd etmək olar. 

• Bağlanğıc mərhələdə əsas xəstəliyin əlamətləri və törətdiyi dəyişiklillər ön plana 
çıxır. Bu mərhələ bir neçə saatdan bir neçə günə qədər davam edə bilir. 

• Sepsis mərhələsində SİRS-in klassik əlamətləri ilə yanaşı abdominal kompartman, 
dehidratasiya və orqan yetməzlikləri meydana gəlir. 

• Sepsis mərhələsi müalicə olunmadıqda multiorqan yetməzlikləri meydana gəlir. Bu 
özünü septik şok, respirator distress, böyrək yetməzliyi, qaraciyər disfunksiyası, 
yayğın damardaxili laxtalanma sindromu, refrakter bağırsaq parezi və s. əlamətlərlə 
göstərir. 

Gedişinə təsir edən önəmli amillərə aşağıdakılar aiddir: 

» səbəb 

» yayılma dərəcəsi 
» lokalizasiya 
» orqanizmin rezervləri 
» vaxtında müalicə 

Müalicə olunmayan və mənbəsi aradan qaldırılmayan kəskin peritonitlər adətən 
ölümlə nəticələnir. Erkən cərrahi müalicə və mənbənin aradan qaldırılması 
peritonitdən sağalma ehtimalını xeyli artırır (80-90%). Lakin, gecikmiş müalicələrdə, 
yanaşı ağır xəstəliyi və orqan yetməzliyi olanlarda letallıq yüksəkdir (50-80%). 
Mənbənin aradan qaldırılmasına baxmayaraq bəzən peritonit davam edir. Bu vəziyyət 
orqanizmin immun müdafiə imkanlarının tükənməsi və rezistent infeksiyaların 
qoşulması ilə əlaqədar baş verir. Buna davam edən və ya üçüncülü peritonit də deyilir. 
Üçüncülü peritonitlərdə letallıq çox yüksəkdir. Yoğun bağırsaq və öd mənşəli 
peritonitlər daha ağır gedişlidir. 

Ağırlaşmaları 

• abses, sepsis və septik şok 

• multiorqan yetməzliyi 

• letallıq-40% (10-80%) 

Klinikası 

• Qarında ağrı 

• Yerli əlamətlər (peritonun qıcıqlanma əlamətləri) - palpator ağrı, gərginlik, 
bağırsaq səslərinin azalması, köp, qarının tənəffüsdə iştirak etməməsi və s 

• Sepsis əlamətləri- taxikardiya, hərarət, təngənəfəslik, dehidratasiya, oliqouriya, 
tərləmə, şok və s. 

• Kompartman əlaməti: yayğın gərginlikli və hərəkətsiz qarın 

Diaqnostikası 

Şübhə 

Qarında kəskin ağrısı olan bütün xəstələrdə kəskin peritonitdən şübhələnmək olar. Ağrı 
gərginlik, SİRS və sepsis əlamətləri ilə müşayət olunarsa bu şübhə daha da artır. 

Dəqiqləşdirmə 

Kəskin peritonit diaqnozunu dəqiqləşdirmək, differensasiya etmək, səbəbini və ağırlıq 

dərəcəsini müəyyənləşdimək üçün təcili qaydada aşağıdakı ilkin və əlavə müayinələr 

aparılır. 

• Hərtərəfli klinik müayinə - anamnezdə xəstəlik, əməliyyat, travma, ağrının 
xarakteri, həyatı vacib orqanların vəziyyəti, qarının müayinəsi (palpasiya, perkusiya 
və auskultasiyası). Sepsis əlamətləri (hərarət, orqan disfunksiyaları) ilə yanaşı 
peritonun qıcıqlanma əlamətləri (qarında palpator ağrı, gərginlik, əlçəkmə 
simptomları və s) peritonit üçün xaarakterikdir. 

• Laborator müayinələr: hemoqram, CRP, biokimya (bilirubin, ALT, AST, amilaza, 
kreatinin, sidik cövhəri, şəkər), elektrolitlər (K+, Na+, Cİ-), AQQA və göstərişə görə 
digər müayinələr. Peritonit üçün leykositoz, CRP və prokalsitonin artması 
xarakterikdir, sepsisə bağlı orqan disfunksiyası əlamətləri də olur. 

• USM ilkin müayinədir, peritonitin əlmətlərini göstərə bilər (qarında maye, 
azhərəkətli və ya hərəkətsiz bağırsaqlar, orqan patologiyaları), səbəbini ortaya 
çıxara bilər, lakin, neqativ nəticə peritoniti inkar etməz. 

• KT peritonitin səbəbini müəyyənləşdimədə standart müayinədir. Qarında maye, 
sərbəst hava,± kontrast ekstravazasiyası, orqan patologiyaları peritonitin 
xarakterik əlamətləridir. 

• Kəskin peritonitin patoqnomonik əlaməti yoxdur və diaqnoz klinik kriteriyalar 
əsasında qoyulur, laparoskopiya və ya laparotomiyada dəqiqləşdirilir. 

Diaqnostik kriteriyalar 

Xəstədə qarındaxili iltihab əlamətləri ilə yanaşı sepsis əlamətləri varsa peritonit 

diaqnozu qoyulur: 

• Kəskin ağrı 

• Peritonun qıcıqlanma simptomları - palpator ağrı, gərginlik, bağırsaq səslərinin 
azalması, köp, qarının tənəffüsdə iştirak etməməsi və s. 

• SİRS və sepsis əlamətləri - taxikardiya, yüksək hərarət, təngənəfəslik, leykositoz, 
dehidratasiya, oliqouriya, tərləmə, şok və s. 

• USM/KT - də qarında maye, hava, kontrast ekstravazasiyası və orqan 
patologiyaları. 

• Laparoskopiya və ya laparotomiyada periton boşluğunda eksudat, peritonda 
iltihab. 

Differensial diaqnostika 

• infeksion (qonokokk, amöb və s) 

• qeyri - infeksion (uremiya, diabet, kollagenozlar və s.) 

• periodik xəstəlik 

• birincili bakterial peritonit 

• digər 


Ağırlıq dərəcəsinin təyini 

Peritonitin ağırlıq dərəcəsini təyin etmək üçün müxtəlif klassifikasiyalar tətbiq edilir. 
Peritonitin gedişində əsas mexanizm sepsis hesab edilir və ağırlıq dərəcəsinin təyinində 
də orqan disfunksiyalarının ağırlıq dərəcələrinə əsaslanan şkalalar daha geniş tətbiq 
edilir (SOFA, CLİF-C-OF, APACHE və s). 

Peritonitin səbəbinin təyini 

Əksər hallarda anamnestik və klinik məlumatlara əsasən peritonitin səbəbini təyin 
etmək olar. Bir çox hallarda isə USM və KT köməkçi ola bilir. Səbəbin dəqiqləşməsi 
adətən əməliyyat vaxtı mümkün olur. 

Əməliyyatönü dövrdə peritonitin səbəbinin axtarışına vaxt sərf etmək düzgün sayılmır. 

Proqnozun təyini 

Peritonitin səbəbi, ağırlıq dərəcəsi, kompartman, eksudatın xarakteri, müddəti, 
orqanizmin rezervi proqnoza təsir edən vacib faktorlardır. Proqnozlaşdırma üçün 
Manheym indeksi istifadə edilə bilər. 

Peritonitlərdə Manheym indeksi 


Yaşı 50 çox 

5 

Qadın cinsi 

5 

Orqan yetməzliyinin olması 

7 

Bədxassəli törəmənin olması 

4 

Peritonitin səbəbi - yoğun bağırsaq 

4 

Peritonitin müddəti - 24 saatdan çox 

4 

Diffuz peritonit 

6 

Eksudat: 

şəffaf 0 

bulanlıq - irinli 

6 

nəcis - irinli 

12 


• 20 baldan aşağı - I dərəcə (letallıq - 0) 

• 20-30 bal - II dərəcə (letallıq - 29%) 

• 30 baldan çox - III dərəcə (letallıq- 100%) 


Müalicəsi 

Prinsipi 

Kəskin ikincili peritonitin müalicəsi klassik "4+ prinsipi" üzərində qurulur: 

• SİRS və sepsisə görə dəstək müalicələri 

• Konntaminasiyanın (qarın boşluğu kirlədən mənbənin) qarşısının alınması 

• İrinli - nekrotik toxumların aradan qaldırılması (sanasiya, debridment, drenaj) 

• Antibiotikoterapiya 

• Kompartman varsa qarın boşluğunun dekompressiyası 

Kəskin ikincili peritonitin əsas müalicəsi təcili əməliyyatdır - laparotomiya və ya 
laparoskopiya ilə mənbənin aradan qaldırılmsı və ya nəzarətə alınması, peritonun 
sanasiyası və drenajı. Digər mütləq tədbirlər isə (dəstək, antibiotikoterapiya) 
əməliyyatdan əvvəl və sonra aparılır. 

Müalicə taktikası 

• Kəskin peritonit daqnozu qoyulan xəstələr təcili olaraq yatırılır və əməliyyata 
hazırlanır. 

• Stabilləşmə tədbirləri (oksigenasiya, infuzion terapiya və s.) və antibiotikoterapiya 
başlanır. 

• Xəstə 2-4 saat ərzində stabilləşərsə əməliyyata alınır, stabilləşməyən xəstələrdə 
(septik şok, MOY) reanimasion tədbirlər həyata keçirilir. Bu da fayda verməzsə 
yüksək risklə əməliyyat oluna bilər. 

• Əməliyyat açıq və ya laparoskopik üsulla edilə bilər. 

• Əgər xəstədə aşağıdakı vəziyyətlər olarsa laparoskopiya əks göstəriş sayılır: 

o Köp və kompartman. 
o Əməliyyatdan sonrakı böyük çapıq, 
o Stabilləşməyən xəstələr. 

• Əməliyyat vaxtı aşağıdakı işləmlər həyata keçirilir: 

o Kültür götürülür, eksudat sorulur, ilkin yuyulur (2 - 3 L 0,9 % Na Cl). 
o Mənbənin aradan qaldırılması: ocaq çıxarılır, nekrotik toxumalar maksimal 
dərəcədə eksiziya edilir. Tam çıxarılmayan mənbələrdə peritona 
ekstravazasiyanı aradan qaldırma tədbiri (drenaj, ekstraperitonizasiya) edilir, 
o Periton boşluğu tam yuyulur (8 - 10 L 0,9 % Na Cl). 
o Bağırsaqlardakı və divardakı fibrin ərplər yaş tamponlarla təmizlənir, 
o Laparoskopiyada qarın boşluğuna 8-10 mm Hg st, 10 dəq. oksigen vurulur, 
o Drenaj: 3-4 drenaj qoyulur: mənbə yatağı, çanaq, Qc üstü, sol yan kanal, 
o Laparotomiyanın tikilməsi. Aponevroz prolenlə tikilir, əlavə 2-3 ədəd 
gövşədici "U" şəkilli prolen tikişlər qoyulur. Dəri yarası açıq saxlanılır. 

• Laparostomiya (qarının açıq saxlanılması) aşağıdakı hallarda tətbiq edilir: 

o Kompartman varsa (bağırsaq köpü və ödemi). 

o Mənbə tam ləğv olunmayıbsa (destruktiv pankreatit, ayrılmayan irinli ərplər) 
o Mənbənin nəzarətdən çıxma ehtimalı yüksəkdirsə (anastomoz qoyularsa 
perforasiyanın bağlanmama ehtimalı varsa, 12 bb yaralanması və s.). 

• Əməliyyatdan sonra dəstək tədbirləri və antibiotikoterapiya davam etdirilir. 



Şəkil 11-06. Peritonotdə drenaj və laparostomiya 


TUBERKULOZ PERİTONİTİ 


Tərifi 

Vərəm çöplərinin peritonda törətdiyi iltihabdır, assit, qranuloma, bitişmələrin əmələ 
gəlməsi ilə xarakterizə olunur. Qarındaxili və ya qarınxarici orqanların vərəm ilə 
birlikdə və ya ayrıca rast gələ bilər. 

Təsnifatı 


Digər orqan vərəmi 

• Birincili - qarındaxili və qarınxarici orqanlarda vərəm 

ilə münasibətinə 

ocağı yoxdur 

görə 

• İkincili - qarındaxili orqanlarda vərəm ocağı var 

• Disseminasiya - qarınxarici orqanlarda vərəm ocağı var 

Patomorfologiyasına 

• Seroz forma 

görə 

» Sərbəst assit 

» Cibləşmiş assit (kistoz forma) 

• Plastik forma 

» Adheziv forma - qarındaxili bitişmələr 
» İnfiltrativ forma - orqanlarda infiltrasiya və 
bitişmə 

» Destruktif forma- qarın divarında, mezenterial 
limfa düyünlərində və ya orqanlarda destruksiya 


Rastgəlməsi 

Vərəm xəstələri arasında rastgəlmə tezliyi - 0,5-1,5% təşkil edir 

Səbələri və risk faktorları 

Vərəm peritonitinin əsas səbəbi Micobacterium tuberculosis bakteriyalarıdır. 

Aşağıdakı risk faktorları vərəm çöplərinin peritonit törətmə riskini artırır: 

• QİÇS 

• Diabet 

• Alkoqolizm 

• Sirroz 

• Endemik bölgə 

Patogenezi 

Ehtimal edilir ki, vərəm infeksiyası peritonda və limfa düyünlərində limfadenit və 
kazeoz nekroz törədir. Prosesin davam etməsi disseminasiyaya, bu isə assit və fibrozun 
əmələ gəlməsinə səbəb olur. 

Gedişi və ağırlaşmaları 

Vərəm peritoniti əksər hallarda xroniki assit əlamətləri ilə ortaya çıxır, az hallarda 
kəskin peritonit əlamətləri ilə biruzə verə bilir. Assit müəyyən müddətdən sonra 
fibrozla nəticələnir. Qarındaxili fibroz kistlərin əmələ gəlməsinə və ya bağırsaqlarda 
bitişmələrin və bağırsaq keçməzliyinin baş verməsinə səbəb ola bilir. 

Bəzən vərəm prosesinə ikincili infeskiyalar da qoşula bilir. Qarındaxili orqanların vərmi 
ilə birlikdə rast gələn vərəm peritonitlərinin gedişi daha proqressiv olur. 

Əksər hallarda vərəm peritoniti konservativ müalicə ilə aradan qalxa bilir. Müalicə 
olunmayan və ağırlaşmış vərəm peritonitləri letal nəticələrə gətirib çıxara bilir. 

Ağırlaşmaları 

• Bağırsaq keçməzliyi 

• İkincili infeksiyalar 

• Qarındaxili orqanlarda vərəm 

• Disseminasiya 

Klinikası 

Klinik olaraq vərəm peritoniti iki formada biruzə verə bilir: kəskin peritonit və xroniki 
assit. 

• Kəskin forma kəskin peritonit əlamətləri ilə biruzə verir və az rast gəlinir. 

• Xroniki forma çox rast gəlir və aşağıdadkı əlamətlərlə biruzə verir: 

» Ağrı - xarakterik əlamətdir 90%) və adətən həftələrlə davam edən küt 
şəkildə olur. 

» Qarında şişkinlik (60%) 

» Hərarət və tərləmə (60%) 

» Klinik müayinədə peritonun qıcıqlanma əlamətləri adətən çox zəif olur. 

Diaqnostikası 

Şübhə 

Qarında ağrı və/və ya assit olan xəstələrdə aşağıdakı əlamətlərdən hər hansı biri varsa, 
vərəm peritonitində şübhələnmək olar: 

• Anamnezdə və ya hazırda digər orqanlarda vərəm (50%) 

• Bir neçə həftə davam edən ağrı, hərarət, gecə tərləmələri 

• Obyektiv müayinə - assit və ya kütlə (60%), keçməzlik əlamətləri (10%), 
ekstraperitoneal əlamətlər (50%) 

• USM - maye və ya peritoneal qalınlaşma 

• KT- məhdud və ya diffuz maye, periton qalınlaşması, bağırsaq və digər orqanlarda 
infiltratlar, omentumda düyünlər 

• Assitik maye analizi - albumin qradienti, limfositoz, adenozin deaminaz 

• Tuberkulin testi (Mountuox) müsbət olanlarda 50% həssaslıq 

• Eritrositlərin çökmə reaksiyası çox yüksək olanlar 

• Laparoskopiya və ya laparotomiyada - peritonda diffuz millimetrik düyünlər. 


Dəqiqləşdirmə 

Vərəm peritonitinə şübhə olanlarda aşağıdakı ardıcıllıqla müayinələr aparılır: 

• klinik , laborator (EÇS, tuberkulin testi) və görüntüləmə (USM, KT) ilə vərəmə 
məxsus əlamətlər, qarındaxili və ekstraabdominal orqanların patologiyaları 
axtarılır. 

• paresentez edilərək assitin xarakteri və digər səbəbləri ilə differensiasiya aparılır. 

• laparoskopiya edilərək peritondan və piylikdən biopsiya götürülür. 

Vərəm peritonitinin diaqnostik əlamətləri aşağıdakılardır: 

• Qarında assit və/və ya bitişmələr 

• Assitik mayedə və ya kültürdə vərəm çöplərinin görünməsi 

• Laparoskopiyada peritonda qranulomatoz iltihab 

• Patohistoloji müayinədə kazeoz qranuloma 


Müalicəsi 

Prinsipi 

Vərəm peritonitində əsas müalicə antituberkuloz müalicədir, əməliyyat göstərişə görə 
aparılır. 

Müalicə üsulları 

• Antituberkuloz müalicə - 3-lü və ya 4-lü müalicə 18 ay davam etdirilir. 

• Cərrahi müdaxilə aşağıdakı hallarda göstərişdir: 

o Keçməzlik və ya perforasiya varsa (rezeksiya edilir), 
o Diaqnostik çətinlik varsa (periton biopsiyası edilir). 

SPONTAN BAKTERİAL PERİTONİT 


• Spontan bakterial peritonit (SBP) assitik mayenin infeksiyalaşması nəticəsində 
meydana gəlir, müalicə olunmazsa yüksək letallıq törədir. 

• SBP assitli xəstənin pisləşməsi, ensefalopatiyanın dərinləşməsi, bəzən də yerli 
peritonit əlamətləri ilə biruzə verir. 

• Diaqnozu assitik mayedə neytrofil miqdarının 250 hüceyrə/ml - dən (0,25 x 10 9 /l_) 
çox olması ilə qoyulur. 

• İkincili peritonitlərdən fərqli olaraq spontan bakterial peritonitlərdə peritoneal 
eksudatda albumin miqdarı qandakından çox aşağı olur və tək növ mikroflora tapılır. 

• Müalicəsi adətən konservativdir və üçün albumin + antibiotik kombinasiyası istifadə 
edilir. 


Özət 

Peritonit periton qişasının müxtəlif septik və ya aseptik səbəblərdən meydana gələn 
iltihabına deyilir. Klinik praktikada ən çox istifadə olunan təsnifata görə peritonitlər 
kəskin və xronik peritonitlərə bölünür. Kəskin peritonit - kəskin zədələnmə və eksudativ 
iltihabla xarakterizə olunur və 3 klinik forması var: birincili, ikincili və üçüncülü 
peritonitlər. Xroniki peritonit isə xroniki zədələnmə, fibroz və ya qranulomaların inkişafı 
ilə xarakterizə olunur (tuberkuloz, qranulomatoz, fibroz-skleroz və s.) 

Birincili peritonitlər - orqan möhtəviyyatının ekstra- vazasiyası olmadan periton 
boşluğundakı (birincili bakterial peritonit, vərəm, bruselyoz) iltihabdır. 

İkincili və ya cərrahi peritonitlər - boşluqlu-vəzili orqanların möhtəviyyatının və ya 
iltihabı eksudatın periton boşluğuna keçməsi (iltihab, perforasiya, nekroz, yaralanma) 
nəticəsində baş verir. Xəstəlik əksər hallarda kəskin ağrılarla başlayır, bir neçə saat 
ərzində SİRS və sepsis əlamətləri qoşulur, ardınca kompartman və multiorqan 
yetməzlikləri meydana gəlir. Diaqnozu klinik əlmətlər əsasında qoyulur (ağrılı gərgin 
qarın, SİRS və sepsis əlamətləri), laparoskopiya və ya laparotomiya ilə dəqiqləşdirilir. 
Ağırlıq dərəcəsini, səbəbini müəyyənləşdirmək və differensial diaqnostika üçün 
laborator, görüntülmə müayinələri aparılır. İkincili peritonitlərdə təcili əməliyyat 
(mənbənin və irinli-nekrotik toxumaların aradan qaldırılması) antibiotikoterapiya, anti- 
kompartman və dəstək müalicələri lazımdır. 

Üçüncülü peritonit periton boşluğunu kirlədən mənbənin aradan qalxmasına 
baxmayaraq davam edən ikincili peritonitə deyilir. İmmunosupressiyanın baş verməsi 
ilə əlaqədar olduğu ehtimal edilir. 

Tuberkuloz peritoniti birincili olaraq peritonda ola bilər və ya qarındaxili və qarınxarici 
orqanlardakı prosesin yayılması kimi ortaya çıxa bilər. Vərəm peritoniti əksər hallarda 
xroniki assit əlamətləri ilə biruzə verir, az hallarda isə kəskin peritonit əlamətlərinə 
rastlanır. Assitlə yanaşı hərarət və gecə tərləmələri xarakterikdir. Diaqnozu 
dəqiqləşdirmək üçün assitik mayenin müayinəsi, KT, periton biopsiyası edilir. Assitik 
mayedə vərəm çöplərinin və ya DNA-sının tapılması və ya biopsiyada dev hüceyrəli 
kazeoz qranulma vərəm peritoniti diaqnozunu dəqiqləşdirir. Vərəm peritonitinin əsas 
müalicəsi antituberkuloz müalicədir, əməliyyat göstərişə görə aparılır (keçməzlik, 
perforasiya, diaqnostik çətinlik). 


Peritonit üzrə suallar 
N.Y.Bayramov, A.K.Səfiyeva, F.Əhmədov 


İkincili peritonit 


Suallar 

Cavablar 

İkincili peritonit (cərrahi 
peritonit) nədir? 

İkincili peritonitlər abdominal orqanların 

xəstəliklərinin, əməliyyat və travmalarının 
ağırlaşması olub, boşluqlu-vəzili orqanların 
möhtəviyyatının və ya iltihabı eksudasiyanın periton 
boşluğuna keçməsi (iltihab, perforasiya, nekroz) 
nəticəsində baş verir. 

Hansı klinik formaları var? 

» Diffuz 

» Yerli 

» Məhdud (abses) 

Səbəbi və ya risk faktorları 

nələrdir? 

Kəskin appendisit, pankreatit, xora, şiş və divertikul 
perforasiyası, anastomoz buraxması və genital 

iltihabi xəstəliklər və s. 

Patogenezi nədən ibarətdir? 

Cərrahi peritonit = abdominal iltihab + SİRS-sepsis 
+ abdominal kompartman 

Gediş xüsusiyyəti necədir? 

proqressiv gedişlidir, letallıq 10-80% təşkil edir 

Ağırlaşmaları nələrdir? 

• abses, sepsis və septik şok 

• multiorqan yetməzliyi 

• letallıq -40% (10-80%) 

Klinik əlamətləri hansılardır? 

• Qarında ağrı 

• Yerli əlamətlər (peritonun qıcıqlanma 

əlamətləri) 

• Sepsis əlamətləri 

• Kompartman əlaməti 

Hansı xəstələrdə 

şübhələnmək lazımdır? 

Qarında kəskin ağrısı olan bütün xəstələrdə 

Dəqiqləşdimək üçün hansı 
müayinələr lazımdır? 

Kəskin peritonitin patoqnomonik əlaməti yoxdur 
və diaqnoz klinik kriteriyalar əsasında qoyulur, 
laparoskopiya və ya laparotomiyada dəqiqləşdirilir. 

Laborator əlamətləri 

nələrdir? 

Leykositoz, CRP artması, orqan yetməzlikləri 

Görüntlüləmə əlamətləri 

nələrdir? 

• USM - qarında maye, azhərəkətli və ya 
hərəkətsiz bağırsaqlar, orqan patologiyaları 

• KT - qarında maye, sərbəst hava, ± kontrast 
ekstravazasiyası, orqan patologiyaları. 

Diaqnostik kriteriyalarını 

sadala? 

• Kəskin ağrı 

• Peritonun qıcıqlanma simptomları 

• Sepsis əlamətləri 

• USM/KT - də qarında maye, hava, kontrast 
ekstravazasiyası və orqan patologiyaları 

• Laparoskopiya və ya laparotomiyada periton 
boşluğunda eksudat, peritonda iltihab 

Müalicə üsulları hansılardır? 

Klassik "4+ prinsipi" üzərində qurulur: 

• SİRS və sepsisə görə dəstək müalicələri 

• Kontaminasiyanın (qarın boşluğu kirlədən 
mənbənin) qarşısının alınması 

• İrinli-nekrotik toxumların aradan qaldırılması 
(sanasiya, debridment, drenaj) 

• Antibiotikoterapiya 

• Kompartman varsa qarın boşluğunun 
dekompressiyası 

Əsas müalicəsi təcili əməliyyatdır. 

Əməliyyata göstərişlər 

nələrdir? 

Bütün ikincili peritonitlər 

Əməliyyat üsulları 

hansılardır? 

Laparotomiya və ya laparoskopiya ilə mənbənin 
aradan qaldırılmsı və ya nəzarətə alınması, 
peritonun sanasiyası və drenajı 

Proqnozu nədir? 

Təcili əməliyyata alinmasa proqnozu pisdir 

Xəstəliyin ən xaraketrik 
özəlliyini bir cümlə ilə necə 

ifadə edərsiniz? 

Qarındxili xəstəliklərin, əməliyyatların və 
travmaların ən ağır ağılraşmasıdır, təcili əməliyyat 
mütləqdir. 

Tuberkulez peritoniti 

Tuberkulez peritoniti nədir? 

Vərəm çöplərinin peritonda törətdiyi iltihabdır 

Rastəlmə tezliyi nə qədərdir? 

Vərəm xəstələri arasında rastgəlmə tezliyi - 0,5- 
1,5% təşkil edir 

Hansı klinik formaları var? 

Birincili 

İkincili 

Disseminasiya 

Səbəbi və ya risk faktorları 

nələrdir? 

Səbəbi-Micobacterium tuberculosis 

Risk faktorlari 
» QİÇS 
» Diabet 

» Alkoqolizm 

» Sirroz 

» Endemik bölgə 

Patogenezi nədən ibarətdir? 

Ehtimal edilir ki, vərəm infeksiyası peritonda və 
limfa düyünlərində limfadenit və kazeoz nekroz 
törədir. Prosesin davam etməsi disseminasiyaya, 
bu isə assit və fibrozun əmələ gəlməsinə səbəb 

olur. 


Suallar Cavablar 

Gediş xüsusiyyəti necədir? 

Əksər hallarda vərəm peritoniti konservativ 
müalicə ilə aradan qalxa bilir. Müalicə olunmayan 
və ağırlaşmış vərəm peritonitləri letal nəticələrə 
gətirib çıxara bilir. 

Ağırlaşmaları nələrdir? 

• Bağırsaq keçməzliyi 

• İkincili infeksiyalar 

• Qarındaxili orqanlarda vərəm 

• Disseminasiya 

Klinik əlamətləri hansılardır? 

• Ağrı 

• Qarında şişkinlik (60%) 

• Hərarət və tərləmə (60%) 

• Klinik müayinədə peritonun qıcıqlanma 

əlamətləri 

Hansı xəstələrdə 

şübhələnmək lazımdır? 

• Anamnezdə və ya hazırda digər orqanlarda 
vərəm (50%) 

• Bir neçə həftə davam edən ağrı, hərarət, gecə 

tərləmələri 

• Obyektiv müayinə - assit və ya kütlə (60%), 
keçməzlik əlamətləri (10%), ekstraperitoneal 
əlamətlər (50%) 

• USM- maye və ay peritoneal qalınlaşma 

• KT- məhdud və ya diffuz maye, periton 
qalınlaşması, bağırsaq və digər orqanlarda 
infiltratlar, omentumda düyünlər 

• Assitik maye analizi- albumin qradiyenti, 
limfositoz, adenozin deaminaz 

• Tuberkulin testi (Mountuox) müsbət olanlarda - 
50% həssaslıq 

• Eritrositlərin çökmə reaksiyası çox yüksək 

olanlar 

• Laparoskopiya və ya laparotomiyada - 
peritonda diffuz millimetrik düyünlər 

Dəqiqləşdimək üçün hansı 
müayinələr lazımdır? 

Klinik, laborator (EÇS, tuberkulin testi) və 
görüntüləmə (USM, KT) və biopsiya 

Laborator əlamətləri 

nələrdir? 

Assitik mayedə və ya kültürdə vərəm çöplərinin 
görünməsi 

Görüntlüləmə əlamətləri 

nələrdir? 

• USM- maye və ay peritoneal qalınlaşma 

• KT- məhdud və ya diffuz maye, periton 
qalınlaşması, bağırsaq və digər orqanlarda 
infiltratlar, omentumda düyünlər 

Diaqnostik kriteriyalarını 

sadala? 

• Qarında assit və/və ya bitişmələr 

• Assitik mayedə və ya kültürdə vərəm çöplərinin 
görünməsi 

• Laparoskopiyada peritonda qranulomatoz 

iltihab 

• Patohistoloji müayinədə kazeoz qranuloma 

Müalicə üsulları hansılardır? 

Antituberkuloz müalicə 

Cərrahi müdaxilə 

Əməliyyata göstərişlər 

nələrdir? 

• Keçməzlik və ya perforasiya varsa 

• Diaqnostik çətinlik varsa 

QARINDAXİLİ ABSESLƏR 


Tərifi 

Qarında hüdudlanmış irinli və ya irinli-nekrotik ocaqdır. 


Təsnifatı 

Yerinə görə Peritondaxili 

• diafraqmaaltı 

• qaraciyəraltı 

• ilgəklərarası 

• çanaq 

Retroperitoneal 


Səbəbinə görə • orqanətrafı (zədələnməəatrafı) 

• distant (yığıntı və ya hematomanın infeksiyalaşması) 


PERİTONDAXİLİ ABSESLƏR 


Səbələri 

Qarındaxili abseslərin səbəblərini 2 qrupda cəmləşdirmək olar: 

• Orqan zədələnmələri nəticəsində əmələ gələn abseslər: perforasiya, nekroz, 
anastomoz buraxması, travma , genitourinar infeksiya və digər səbəblər 
nəticəsində orqan möhtəviyyatının çıxması və hüdudlanması 

• Qarındaxili yığıntının infeksiyalaşması nəticəsində əmələ gələn abseslər (qan, 
yığıntı, yad cisim və s infeksiyalaşması) 

Postoperativ abseslərin səbəbləri: 

• möhtəviyyat sızması (anastomoz buraxması, zədələnmə) 

• qanaxma 

• seroz yığıntının infeksiyalaşması 

• yetərziz sanasiya 

Bakteriyalar diffuz peritonitdə olduğu kimi əksər hallarda polimikrobial xarakterli olur. 

Qarındaxili abseslərin təxminən 1/3 peritonitlərdən sonra müşahidə edilir. 


1116 










CƏRRAHİ XƏSTƏLİKLƏR. N.Y.Bayramov 


Patogenezi 

Qarındaxili abseslər iltihabı-nekrotik ocağın hüdudlanması ilə formalaşır. İltihabı- 
nekrotik ocaq iki klassik yolla əmələ gəlir: orqan zədələnməsi və distant. 

• Orqanların zədələnməsi nəticəsində periton boşluğuna tökülən möhtəviyyat yerli 
iltihab yaradır, infeksiya qoşularaq irinli iltihab meydana gəlir və hüdudlanaraq 
abses əmələ gəlir. Buna perforasiya, travma, anastomoz buraxmasından sonra 
meydana gələn absesləri aid etmək olar. Bu absesləradətən orqan ətrafında yerləşir 
(məsələn appendikulyar, perivezikal, peri-anastomotik, qaraciyəraltı, divertikulyar 
və s.) və boşluqla əlaqəsi olur. 

• Distant mexanizmdə isə qarın boşluğunda drenaj olunmamış və cibləşmiş qeyri- 
orqan möhtəviyyatları infeksiyalaşır və hüdudlanaraq əbses əmələ gəlir. 
Postoperativ abseslər (hematoma və drenaj olunmamış yığıntılar, yad cisimlər) və 
peritonitlərdən sonra meydana gələn abseslər (drenaj olunmamış cibləşmiş 
eksudat) bu yolla əmələ gəlir. Xüsusən, əməliyyatdan və travmadan sonrakı 
hematomaların, drenaj olunmamış yığıntıların, diffuz peritonitlərdə cibləşmiş 
yığıntıların və yad cisimlərin infeksiyalaşması və hüdudlanması ətrafında yaranan 
abseslər bu yol əmələ gəlir. Distant abseslər qarın boşluğunun hər hansı biryerində 
formalaşa bilər. 

Gedişi və ağırlaşmaları 

Qarındaxili abseslərin aqibəti müxtəlif ola bilir: 

• uzumnüddətli davam etmə və xronikləşmə 

• perforasiya 

• sepsis, orqan yetməzliklərinə və letallığa səbəb olma (30%). 

Uzunmüddətli davam etmə və xronikləşmə əsasən kiçik abseslər üçün xarakterikdir. 
Abses vaxtında müalicə olunmadıqda orqana, peritona, həttda dəriyə açıla bilər. Bu 
müvəqqəti yaxşılaşmaya səbəb olsa da xronikləşmə ejhtimalını artırır. 

Abseslər adətən sepsis törədirlər və vaxtında müalicə olunmadıqda orqan 
yetməzliklərinə gətirib çıxarırlar. İntraabdominal abseslərdə letallıq 30% təşkil edir. 
Absesin lokalizasiyası, səbəbi və müalicəyə başlama müddəti gedişə və letallığa təsir 
edən önəmli amillərdir. 

Ağırlaşmaları 

• Sepsis 

• Perforasiya 

• Qanaxma 

Klinikası 

• Ağrı xarakterik əlamətdir, lakin əməliyyatdan sonrakı xəstələrdə zəif biruzə verə 
bilər. 

• Hərarət əksər hallarda hektik xarakter daşıyır, lakin zəif xəstələrdə olmaya da 
bilər. 

• Bağırsaq fəaliyyətində dəyişiklik ola bilər. 

• Obyektiv müayinədə qarında kütlə təyin oluna bilir, lakin dərin abseslərdə bu 
əlamət hiss edilmir. 

Diaqnostikası 

Şübhə 

Aşağıdakı əlamətlər qarındaxili abseslərə şübhə yaradır: 

• Qarında ağrı, kütlə və sepsis əlamətləri 

• Əməliyyat və ya travmadan sonra ağrı, yüksək hərarət və leykositoz və/və ya CRP 
artması 

• Peritonitlərdən sonra hektik hərarət, davam edən leykositoz və/və ya CRP artması 

Dəqiqləşdirmə 

Qarındaxili absesə şübhə əlamətləri olan xəstələrdə diaqnozu və səbəbi 
müəyyənləşdirmək üçün ilkin klinik, laborator (hemoqram, CRP, biokimya, elektrolitlər) 
və USM ilə yanşı KT edilir. 

Qarındaxili absesi təsdiq və ya inkar etmək üçün ən vacib müayinə tomoqrafiyadır. 

Qarındaxili absesin diaqnostik əlamətləri: 

• Anamnezində kəskin cərrahi xəstəliklər, travma və və ya əməliyyat. 

• Qarında ağrı, kütlə ola bilər 

• İltihab əlamətləri: yüksək hərarət, leykositoz, CRP artması 

• Görüntüləmədə xarakterik əlamətlər (içərisində hava-maye səviyyəsi olan hüdudlu 
maye yığıntısı) 



Şəkil 11-07. Qarındaxili absess, KT görüntüləri 

Müalicəsi 

Prinsipi 

Qarındaxili abseslərin müalicəsi təcili olaraq aparılır və prinsipləri digər irinli - septik 
xəstəliklərində olduğu kimi "klassik 4 prinsip" üzərində qurulur: 

• mənbənin aradan qaldırılması 

• irinli - nekrotik toxumaların kənarlaşdırılması (sanasiya və drenaj) 

• antibiotikoterapiya 

• SİRS və sepsisə görə dəstək müalicələri 

Drenaj üsulları 

Absesləri drenaj etmək üçün 3 klassik drenaj üsulu var: 

• Perkutan (dəridən keçən) 

• Laparoskopik 

• Açıq 

Müalicə taktikası 

• Qarındaxili abseslərdə ilk seçim perkutan drenajdır. 

• Perkutan drenaj mümkün olmadıqda və ya yetərsiz olarsa cərrahi drenaj tətbiq 
edilir. 

• Cərrahi drenaj açıq və ya laparoskopik yolla yerinə yetirilə bilər və aşağıdakı hallarda 
göstəriş sayılır: 

» dərin yerləşən və perkutan girişi çətin olan abseslər 

» mənbəyə nəzarət lazım gələn hallar (anastomoz buraxması, divertikulu, fistullar 
və s) 

» perkutan drenajla çıxmayan böyük nekrotik detritlər 

• Əməliyyatdan əvvəl və sonra antibiotikoterapiya və dəstək müalicələri aparılır. 


RETROPERİTONEAL/RETROFASSİAL (PREPERİTONEAL) ABSES 


Tərifi 

Retroperitoneal abseslər peritonarxası sahədə yerləşən abseslərə deyilir. 

Səbəbləri 

Səbəblərinə görə birincili və ikincili retroperitoneal abseslər ayrıd edilir: 

• Birincili abseslər- nadirdir və infeklsiyanın hematogen yayılması nəticəsində 
meydana gəlir 

• İkincili abseslər retroperitoneal orqanların travma və ya iltihabı xəstəliklərinin 
nəticəsində meydana gəlir (böyrək, bağırsaq, pankreas və s) 

Bakteriyalar əksər hallarda qarışıq xarakterli olur. 

Patogenezi 

Travmadan sonra retroperitoneal abses aşağıdakı yolla formalaşır: travma 
hematoma -infeksiyalaşma -abses. Orqan xəstəliklərində isə absesin formalaşması 
klassik yolla baş verir: orqandakı iltihabın və ya möhtəviyyatın kənara çıxması - 
hüdüdlanma və infeksiyalaşma 

Gedişi 

Retroperitoneal abseslər müalicə olunmadıqda artaraq ağır sepsisə, retroperitoneal 
fleqmonaya, hətta mediastinitə səbəb ola bilər. Orqanla əlaqəsi olmayan 
retroperitoneal abseslər adətən drenajla sağala bilirlər, əlaqəsi olanlarda isə fistullar 
meydan gələ bilir. Hematogen abseslərin gedişi əsas xəstəliyin gedişinə uyğundur. 
Letallıq müalicə olunanlarda 25%, müalicə olunmadıqda isə 100%-ə çatır. 

Klinkası 

Anamnezində travma, böyrək, bağırsaq, mədəaltı vəzi xəstəlikləri və ya əməliyyatları 
olanlarda ağrı və sepsis əlamətləri (yüksək hərarət, taxikardiya, taxipnoe, leykositoz, 
CRP artması) əlamətləri ilə ortaya çıxır. Palpator ağrı və gərginlik, müsbət psoas 
simptomu (aşağı ətrafı yuxarı qaldırırkən ağrı, hərəkət vaxtı güclü ağrılar, bəzən də 
dəridə ödem və qızartı ola bilir. 

Diaqnostikası 

Şübhə 

Anamnezində travma, sidik yolları, bağırsaq (xüsusən 12bb və yoğun bağırsaq), 
mədəaltı vəzi xəstəlikləri və əməliyyatları olanlarda bel ağrıları və sepsis əlamətləri 
varsa retroperitoneal absesdən şübhələnmək olar. Palpator bel ağrıları və və gərginlik 
bu şübhəni daha da artırır. 


Dəqiqləşdirmə 

Retroperitoneal absesin diaqnozunu dəqiqləşdirmək üçün KT qızıl standart sayılır. KT- 
də retroperitonal sahədə ödem, maye, hətta qaz görünə bilər. 

Retoperitoneal absesin diaqnostik əlamətləri: 

• Bel ağrıları 

• SİRS-Sepsis əlamətləri 

• KT-də retroperitoneal iltihab əlamətləri (maye, infiltrasiya, ödem, hava) 


Differensial diaqnostikası 

• soyuq abses 

• retroperitoneal törəmələr 

Müalicəsi 

Təcili drenaj, mənbəni aradan qaldırma, antibiotikoterapiya və dəstək 

retroperitoneal absesin müalicə prinsipləridir. 

Drenaj ücün perkutan və cərrahi üsullar tətbiq edilə bilər. Perkutan drenaj ilk seçimdir. 


Özət 


Peritondaxili abseslər qarındaxili orqanların xəstəlikləri, travmaları və 
əməliyyatlarından sonra (perforasiya, nekroz, anastomoz buraxması, yaralanma, 
genitourinar infeksiya, qan, yığıntı, yad cisim və s) qarın boşluğuna toplanmış 
möhətviyyatın və ya yığıntının hüdudlanması və infeksiyalaşması nəticəsində meydana 
gəlir. Adətən ağrı, SİRS-sepsis əlamətləri ilə biuzə verir, müalicə olunmazsa sepsis və 
orqan yetməzliklərinə, letallığa, bəzən də və fistullara səbəb ola bilər. Diaqnozunu 
dəqiqləşdirmək üçün KT lazım gəlir, ağrı, SİRS-sepsis əlamətləri ilə yanaşı mayeli 
boşluğun görünməsi xarakterikdir. Qarındaxili abseslərin müalicəsi üçün drenaj 
(perkutan və ya cərrahi), antibiotikoterapiya, dəstək müalicələri və səbəbin aradan 
qaldırlması lazımdır. 

Retroperitoneal abseslər adətən peritonarxası orqanların (böyrək, bağırsaq, mədəaltı 
vəzi, onurğa stünü) travmalarından, əməliyyatlarından və ya xəstəliklərindən sonra bu 
sahəyə yığılan möhtəviyyatın və hematomanın infeksiyalaşması nəticəsində meydana 
gəlir. Adətən ağrı, SİRS-sepsis əlamətləri ilə biuzə verir, müalicə olunmzasa sepsis və 
orqan yetməzliklərinə, letallığa, bəzən də və fistullara səbəb ola bilər. Diaqnozunu 
dəqiqləşdirmək üçün KT lazım gəlir, ağrı, SİRS-sepsis əlamətləri ilə yanaşı mayeli 
boşluğun görünməsi xarakterikdir. Müalicəsi üçün təcili drenaj, mənbəni aradan 
qaldırma, antibiotikoterapiya və dəstək tədbirləri həyata keçirilir. 

Qarın absesləri üzrə suallar 
N.Y.Bayramov, A.K.Səfiyeva, F.Əhmədov 

Qarindaxili abses 


Suallar Cavablar 


Suallar 

Cavablar 

Qarindaxili abses nədir? 

Qarında hüdudlanmış irinli və ya irinli-nekrotik 
ocaqdır 

Hansı klinik formaları var? 

Peritondaxili 

• diafraqmaaltı 

• qaraciyəraltı 

• ilgəklərarası 

• çanaq 

Retroperitoneal 

Səbəbi və ya risk faktorları 

nələrdir? 

• Orqan zədələnmələri nəticəsində əmələ 
gələn abseslər 

• Qarindaxili yığıntının infeksiyalaşması 
nəticəsində əmələ gələn abseslər 

Patogenezi nədən ibarətdir? 

Qarindaxili abseslər iltihabı-nekrotik ocağın 
hüdudlanması ilə formalaşır 

Gediş xüsusiyyəti necədir? 

• uzumnüddətli davam etmə və xronikləşmə 

• perforasiya 

• sepsisə (orqan yetməzliklərinə) və letallığa 
səbəb olma (30%) 

Ağırlaşmaları nələrdir? 

• Sepsis 

• Perforasiya 

• Qanaxma 

Klinik əlamətləri hansılardır? 

• Ağrı 

• Hərarət 

• Bağırsaq fəaliyyətində dəyişiklik 

• Obyektiv müayinədə qarında kütlə 

Hansı xəstələrdə şübhələnmək 

lazımdır? 

• Qarında ağrı, kütlə və sepsis əlamətləri 

• Əməliyyat və ya travmadan sonra ağrı, 
yüksək hərarət və leykositoz və/və ya CRP 

artması 

• Peritonitlərdən sonra hektik hərarət, davam 
edən leykositoz və/və ya CRP artması 

Dəqiqləşdimək üçün hansı 
müayinələr lazımdır? 

Klinik, laborator və görüntüləmə müayinələri 

Laborator əlamətləri nələrdir? 

leykositoz, CRP artması 

Görüntlüləmə əlamətləri 

nələrdir? 

Tomoqrafiyada içərisində hava-maye səviyyəsi 
olan hüdudlu maye yığıntısının olması 

Diaqnostik kriteriyalarını 

sadala? 

• Anamnezində kəskin cərrahi xəstəliklər, 
əməliyyat, travma 

• Qarında ağrı, kütlə ola bilər 

• İltihab əlamətləri: yüksək hərarət, leykositoz, 
CRP artması 

• Görüntüləmədə xarakterik əlamətlər 

Müalicə üsulları hansılardır? 

"Klassik 4 prinsip": 

• mənbənin aradan qaldırılması 

• irinli-nekrotik toxumaların kənarlaşdırılması 
(sanasiya və drenaj) 

• antibiotikoterapiya 

• SİRS və sepsisə görə dəstək müalicələri 

Əməliyyat üsulları hansılardır? 

• Perkutan (dəridən keçən) drenaj 

• Laparoskopik drenaj 

• Açıq drenaj 


Retroperitoneal hematoma və abses 


Suallar Cavablar 


Suallar 

Cavablar 

Retroperitoneal hematoma 

nədir? 

Peritonarxasi sahədə hematomanin 

yaranmasıdır 

Səbəbi və ya risk faktorları 

nələrdir? 

• Çanaq sümüklərinin siniqları-travma (60%) 

• Antikoaqulyantlar 

• Damar patologiyaları 

• Şişlər 

• Kəskin pankreatit 

• Maliqnizasiya 

• Yatrogen 

Ağırlaşmları nələrdir? 

Hemorragik şok 

Retroperitoneal abses 

Klinik əlamətləri hansılardır? 

Başgicəllənmə 

Bayılma 

Ümumi zəiflik 

Qarinda ağri 

Beldə ağri 

Lokal və yayilmiş həssasliq 

Şok 

Hematuriya (80%) 

Hansı xəstələrdə şübhələnmək 

lazımdır? 

Hemorragik şok əlaməti olan xəstələrdə 

Dəqiqləşdimək üçün hansı 
müayinələr lazımdır? 

USM, KT, MRT 

Laborator əlamətləri nələrdir? 

Hemoqlobinin və hematokritin azalmasi 

Müalicə üsulları hansılardır? 

Konservativ 

Cərrahi 

Əməliyyat üsulları hansılardır? 

Açıq laporatomiya 

Perkutan drenaj 

Hansı retroperitoneal 
hematomaları drenaj etmək 

lazımdır? 

Artan və infeksiyalaşan 

PERİTONUN DİGƏR CƏRRAHİ XƏSTƏLİKLƏRİ 


PERİTONUN TÖRƏMƏLƏRİ 


Təsnifatı 

Birincili • Xoşxassəli 

» Lipoma 
» Fibroma 
» Digər 
• Bəd xassəli 

» Mezotelioma 
» Psevdomiksoma 


İkincili • Peritoneal karsinomatoz (mədə-bağırsaq, yumurtalıq və 

digər bəd xassəli törəmələrin yayılması) 


Periotoneal mezotelioma 

Peritoneal mezotelioma peritonun mezotelindən inkişaf edən törəmələrdir. Morfoloji 
və gediş xüsusiyyətlərinə görə mezoteliomaların 3 növü ayrıd edilıir: 

• Bədxassəli diffuz mezotelioma 

• Yüksək diferensasiyalı diffuz mezotelioma 

• Multisistik mezotelioma 

Bədxassəli diffuz mezotelioma 

• Bədxassəli diffuz mezotelioma aqressiv gedişli bəd xassəli xəstəlikdir. 

• Plevral mezotelioma kimi adətən asbestozla əlaqəlidir. 

• Törəmələr əksər hallarda periton boyu diffuz şəkildə böyüyür, qarın divarına 
invaziya xarakterik deyil, lakin qarın daxilində böyük törəmələr və assit əmələ 
gətirir, metastazlar verə bilir. 

• Ağırlaşmaların və letallığın başlıca səbəbi qarındaxili orqanlara invaziyadır. 

• Xəstəlik daha çox qadınlarda rastlanır, qarında ağrı və şişkinliklə biruzə edir. 

• Diaqnozu qoymaq üçün USM, KT və biopsiya edilir. 

• KT-də peritonda qalınlaşama, qarın divarına invaziya etməyən düyünşəkilli 
törəmələr, omentum və müsariqədə törəmələr, az miqdarda assit gürünür. 
Plevrada da qalınlaşma və törəmələr görünə bilər. 

• Peritoneal karsinomatozdan fərqli olaraq asstik mayenin sitoloji müayinəsi 
diqanozda faydalı olmur. Ona görə də dəqiqləşdirmə üçün perkutan, laparoskopik 
və ya açıq biopsiya lazım gəlir. 

• Bədxasssəli diffuz mezoteliomanın müalicəsi sitoreduktiv cərrahiyyə və 
peritondaxili kimyaterapiyadır. 

• Sitoreduktiv cərrahiyyə aşağıdakılardan ibarətdir: 

» parietal peritonun çıxarılması (mezoteliomalar əksər hallarda vertikal 
invaziya etmədikləri üçün peritonu çıxarmaq olur 

» piyliyin çıxarılması 

» visseral peritondakı törəmlərin çıxarılması 

» gərəkərsə orqan çıxarılması və rezeksiyaları (xolesistektomiya, 
splenektomiya, kolon rezeksiyası və s.) 

• İntraperitoneal kimyaterapiya iki usulla aparıla bilər: 

» əməliyyatdaxili hipertermik kimyaterapiya (sisplatin, doxorubosin, 
tamoksifen və s.) 

» əməliyyatdan sonra 5 gün ərzində peritondaxili infuziya 

• Əməliyyat olunmayan yüksək riskli xəstəllərdə sistemik kimyaterapiya aparıla bilər. 

Yüksək diferensasiyaslı papilyar mezotelioma 

Yüksək differensiasiyalı papilyar mezotelioma bədxassəli diffuz mezoteliomanın 

formalarından biri hesab edilir və bir çox cəhətlərinə görə ondan fərqlənir: 

• asbestozla əlaqəsi olmur 

• əksər hallarda çanaq peritonu səviyyəsində olur və assitlə biruzə verir. 

• əksər hallarda başqa xəstəliyə görə aparılan əməliyyatlarda təsadüfən tapılır. 

• yerli peritonektoimiya əksər hallarda sağaldıcı nəticə verir, ona görə də ilkin olaraq 
geniş peritonektomiyaya və intraperitoneal kimyaterapiyaya ehtiyac qalmır. 

Multikistik peritoneal mezotelioma 

• Multikistik mezotelioma və ya xoş xassəli sistik mezotelioma peritondan inkişaf 
edən neoplastik xəstəlikdir, mezotellə örtülü proliferativ sistlərin olması və xoş 
gedişli olması ilə səciyyələnir. 

• Xəstəlik ən çox qadınlarda rast gəlinir. 

• Əsas morfoloji əlaməti tək və ya çoxkameralı sistdir (sistlərdir.) 

• Sistlər adətən başlanğıcda çanaqdan inkişaf edir, yayılaraq parietal və visseral 
peritonun digər hissələrində də ola ilər. Sistlər radikal çıxarıldıqdan sonra 50% 
hallarada 1-30 il ərzində təkrarlaya bilir. 

• Qarında qeyri-spesifik əlamətlərlə biruzə verirlər, görüntüləmədə və ya 
laparotomiyada tək və ya çoxsaylı sistlər tapılır. 

• Diaqanozu sistin patohistoloji müayinəsi ilə dəqiqləşdirilir. 

• Yayılmamış, lokal formalarda sistin radikal çıxarılması əsas müalicədir. İlkin yayılmış 
və ya residvləşmiş vəziyyətlərdə sitoreduktiv cərrahiyyə və peritondaxili 
kimyaterapiya lazım gəlir. 

Peritonal psevdomiksoma 

• Peritonal psevdomiksoma yumurtalıq və ya appendiksdən inkişaf edən aşağı 
dərəcəli musinoz adenokarsinoma hesab edilir, çoxlu miqdarda seliklə zəngin epitel 
hüceyrənin "sekresiyası" ilə xarakterizə olunur ("şiş ifraz edən törəmə"). 

• Xarakterik olaraq qarında jelatinəbənzər maye tapılır və mayenin histoliji 
müayinəsində seliklə zəngin andenokarsinoma hüveyrələri müəyyən edilir. 

• Bədxassəli hüvceyrələr appendiks və ya yumurtalıqdan "ifraz" olunsalar da, bəzən 
bu orqanlarda makroskopik törəmə tapılmır, lakin qarının iki bölgəsində - 
diafraqmal səthdə və yan kanal-çanaqda depozitlər ola bilir. 

• Klinik olaraq adətən qarında şişkinliklə ortaya çıxır. 

• KT-də qarında maye və bəzən də depozit bölgələrində (diafrqma , yan kanal, çanaq) 
törəmələr görünə bilir. Əməliyyat vaxtı qarında jelatinəbənzər qatı maye tapılır, 
appendiks və yumurtalıqlarda törəmə olmaya bilər. 

• Diaqnozu patohistoloji müayinədə selik tərkibli hüceyrələrin tapılması ilə 
dəqiqləşdirilir. Appendikal mukoseldən fərqləndirmək lazım gəlir. 

• Müalicəsi üçün sitoreduktiv cərrahiyyə və intraperitoneal kimyaterapiya tövsiyə 
edilir. Sitoreduktiv əməliyyatlar bir və ya bir neçə dəfə aparıla bilər. İlkin 
əməliyyatda appendiks və ya yumurtalıqda törəmə tapılmasa belə bu orqanların 
çıxarılması tövsiyə edilir. 

RETROPERİTONEAL FİBROZ 


Tərifi 

Retroperitoneal fibroz az rast gələn patologiya olub retroperitoneal sahədə iltihabın 

və fibrozun inkişafı ilə xarakterizə olunur, retroperitoneal orqanların sıxılmasına gətirib 

çıxarır. Bu xəstəlik Ormond xəstəliyi, periaortit, fibroz periuretrit kimi adlarla da tanınır. 

Etiologiyası 

Səbəblərini iki qrupa bölmək olar: 

• idiopatik (70%) - səbəbi dəqiq bilinməyən. 

• ikincili (30%) - müəyyən xəstəliklərin ağırlaşmasıdır 

İkincili retroperitoneal fibrozun səbəblərinə aşağıdakıları aid etmək olar: 

• Dərmanlar (ergot dərmalar, bromkriptin, beta-blokatorlar, medildopa, analgetiklər 
və s) 

• Bəd xassəli xəstəliklər - karsinoid, limfomalar, sarkomalar, kolorektal, süd vəzi, 
prostat, sidik kisəsi xərçəngi və s 

• İnfeksiyalar - tuberkulyoz, histoplazmoz, aktinomikoz 

• Radioterapiya 

• Retroperitoneal qanaxma 

Patogenezi 

İkincili fibrozun inkişaf mexanizmini xəstəliklərin və dərmanların retroperitonda 

törətdiyi xroniki iltihabın fibrozla nəticələnməsi ilə izah etmək olar. 

İdiopatik fibrozun patogenezi isə dəqiq məlum deyil və 2 nəzəriyyə var: 

• Birinci - atereskleroz nəzəriyyəsinə görə ateresklerozla əlaqədar aorta ətrafında 
baş verən aşırı iltihab fibrozun əmələ gəlməsinə səbəb olur. 

• İkinci - autoimmun nəzəriyyəyə görə retroperitoneal fibroz sistemik autoimmun 
xəstəliklərinin təzahürlərindən biridir. Retroperitoneal fibrozu olanların 
əksəriyyətində autoimmun xəstəliklər tapılır. Xüsusən, son illər bu xəstəliyin İgG4 
grupu xəstəliklərinə aid olduğu ba bildirilir. İgG4 xəstəliklərinin xüsusiyyəti ondan 
ibarətdir ki, toxumalara İgG4 auto-anticismləri ifraz edən plazmatik hüceyrələr 
infiltrasiya edir və bu anticimlərərinin törətdiyi immun iltihab fibrozlaşmaya səbəb 
olur. İgG4 grupu xəstəliklərə autoummun pankreatiti, birincili skleroz xolangit, 
medistinal fibroz, sialadenit və s. aid etmək olar. Son illər bu qrup xəstəliklərin sayı 
artmaqdadır. 

Gedişi və ağırlaşmaları 

İkincili retroperitoneal fibrozun gedişi əsas xəstəliyin gedişindən asılıdır. 

İdiopatik fibrozda aylarla davam edən və proqressivləşən inflitrativ - fibrotik proses 
retroperitoneal orqanlarda obstruksiya törədəir. Sidik və damar sistemində törətdiyi 
sıxılma dərəcəsinə görə gedişinin şərti olaraq 3 mərhələsini qeyd etmək olar: 

• birinci mərhələdə sistik axarları və damarlarda sıxılma əlamətləri görünmür. 

• ikinci mərhələdə sıxılma əlamətləri görüntüləmə müayinələrində görünür 
(hidronefroz və s), lakin klinik və laborator təyin olunmur 

• üçüncü mərhələdə sıxılma klinik, laborator və görüntüləmə əlamətləri ilə ortaya 
çıxır (böyrək yetməzliyi, hipertoniya, aşağı ətraflarda venoz staz və ya arterial 
işemiya). 

Sidik axarı və damarlardan başqa bağırsaqlarda və digər orqanlarda fibrotik daralmalar 
baş verə bilər. 

İdiopatik fibroz əksər hallarda prednizolon müalicəsinə cavab verir, lakin 30-70% 
hallarda residivləşə bilir. Erkən mərhələlərdə aparılan müalicə adətən orqan 
sıxılmasının qarşısını ala bilir. 

Ağırlaşmaları 

• Sidik axarı stenozu 

• Hidronefroz 

• Obstruktiv böyrək yetməzliyi 

• Hipertoniya 

• Aorta və qalça arteriyalarının stenozu 

• Venoz stenoz 

• Bağırsaq stenozu 

• Digər 

Klinikası 

Retroperitoneal fibrozun spesifik klinik əlaməti yoxdur və qeyri-spesifik əlamətlərlə 
biruzə verir: 

• Ağrı retroperitoneal fibrozun xarakterik əlamətidir (90%), adətən bel nahiyyəsində 
yerləşir, xayalara və qarın nahiyyəsinə irradiasiya edir, hərəkətlə və bağırsaq 
fəaliyyəti ilə əlaqədar dəyişmir. 

• Xroniki iltihaba xas digər əlamətlər də rast gələ bilir: zəiflik, yorğunluq, hərarətin 
artması, arıqlama və s. 

• Üçüncü qrup əlamətlər sidik axarı və damarların sıxılması əlamətləridir ki, bunlara 
hipertoniya, sidik ifrazının azalması, aşağı ətraflarda ödem, ağrılar və s. aid edilə 
bilər 

Diaqnostikası 

Prinsip 

Retroperitoneal fibrozun diaqnostikasına prinsipal yanaşma ondan ibarətdir ki, şübhəli 

xəstələrdə əvvəlcə fibrozun olub-olmadığı dəqiqləşdirilir, fibroz dəqiqləşərsə, ilk 

növbədə ikincili səbəblər araşdırılır. Səbəbi tapılmayan fibrozlar idiopatik qəbul olunur. 

Şübhə 

Aşağıdakı hallarda retroperitoneal fibroza şübhə yaranır: 

• İkincili fibroz törədə bilən xəstəliklərdə (dərman qəbul edənlərdə, qarın 
əməliyyatları, limfomalarda, vərəm və histoplazmoz və s.) bel ağrısı, hidronefroz, 
hipertoniya və aşağı ətraflarda ödem müşahidə edilərsə. 

• Autoimmun xəstəliklər, o cümlədən İgG4 xəstəliyi olanlar. 

• Tək və ya ikitərəfli daşsız hidronefroz 

• Refrakter hipertoniya 

• Aşağı ətraflarda ikitərəfli venoz durğunluq 

Dəqiqləşdirmə 

• Retroperitoneal fibozun dəqiqləşdirən müayinə kontrastlı KT-dir. KT-də aorta 
ətrafında tək və ya ikitərəfli infiltralar xarakterikdir. Bununla yanaşı, sidik 
axarlarında obstruksiya, hidronefroz, damar sıxılması və s. Kimi ağırlaşma əlamətləri 
də görünə bilər. 

• Böyrək yetməzliyi olanlarda MRT istifadə edilə bilər. 

• Retroperitoneal fibrozun spesifik klinik və laborator əlaməti yoxdur. 

• Laborator müayinələr qeyri - spesifikdir, iltihab əlamətləri (EÇS və CRP artması), 
bəzi anticisimlərdə artma (ANA, İgG4), kreatinin və qalıq azotda artma müşahidə 
edilə bilər. 

İdiopatik retroperitoneal fibrozun diaqnostik əlamətləri 

• Bel ağrısı var, xroniki iltihab və ya sidik axarı və ya damar obstruksiyası əlamətləri 
ola bilər. 

• KT və ya MRT-də retroperitonda infiltrasiya. 

• Klinik-anamnestik və ya biopsiya ilə İkincili səbəblər inkar edilir. 

Retroperitoneal fibroza şübhə 

JL 

КТ və ya MRT 

Retroperitoneal fibroz 

I 


Klinik və digər müayinələrlə səbəbi tapılmır 



Şəkil 11-08. Retroperitoneal fibrozda diaqnostik taktika 


Səbəbin təyini 

Retroperitoneal fibroz təyin edildikdən sonra ikinci məsələ səbəbin təyinidir. Klinik və 
anamnestik məlumatlara görə səbəb müəyyən olunmursa, bədxassəli xəstəlikləri və 
xroniki spesifik iltihabı təsdiq və ya inkar etmək üçün biopsiya edilir. 


Ağılaşmalarının təyini 

Retroperitoneal fibrozun ağırlaşmalarının təyini üçün tomoqrafiya vacib müayinədir. 

Müalicəsi 

Müalicəsi səbəbinə və ağırlaşmasına uyğun aparılır. 

• İkincili retroperitoneal fibrozda əsas müalicə səbəbin aradan qaldırılmasıdır: 
dərmaların kəsilməsi, bəd xassəli və iltihabı xəstəliklərin müalicəsi və s. 

• İdiopatik retroperitoneal fibrozda ilk seçim prednizolondur (birinci ay induksion 
dozada -1 mq/kq dozada, sonrakı 6-18 ay ərzində 10 mq/gün dozada). Prednizolona 
zəif cavab verənlərdə mikofenolat mofetil əlavə edilir, əks göstəriş olanlarda isə 
tamoksifen istifadə edilir. Hidronefrozu olanlarda kreatinində artma varsa stent 

qoymaq gərəkir, kreatinin yüksək deyilsə prednizolon müalicəsi fonunda izləmə 
tövsiyə olunur. 


Özət 


Mənbəyinə görə peritoneal törəmələr iki qrupa bölünür: birincili və ikincili. Peritonda 
rast gəlinən törəmələrin əksəriyyəti ikincilidir (peritoneal karsinomatoz), adətən 
mədə-bağırsaq, yumurtalıq və digər orqanların bəd xassəli şişlərinin yayılması 
nəticəsində meydana gəlir, əsasən assitvə kütlə əlamətləri ilə biruzə verirlər. Peritonun 
birincili törəmələri nadir rast gəlir, xoşxassəli (lipoma, fibroma, və s) və bədxassəli 
mezotelioma, psevdomiksoma) ola bilir. 

Retroperitoneal fibrozaz rast gələn patologiya olub retroperitoneal sahədə iltihabın 
və fibrozun inkişafı ilə xarakterizə olunur, retro- peritoneal orqanların sıxılmasına 
gətirib çıxarır. Bu vəziyyət əksər hallarda birincili - idiopatik olur (Ormond xəstəliyi, 
periaortit, fibroz periuretrit), az hallrda isə ikincili səbəbidir (dərmanlar, kimyaterapiya, 
radioterapiya, əməliyyat, travma və s). İdiopatik retroperitoneal fibroz bel ağrısı, 
hərarət, sidik axarı və ya damar obstruksiyası ilə ortaya çıxır, KT və ya MRT-də 
retroperitonda infiltrasiya görünür. Bəd xassəli infiltrasiyalardan differensiasiya etmək 
üçün biopsiya lazım gəlir. İkincili fibrozda səbəbə yönəlik müalicələr, birincili fibrozda 
isə prednizolon immunosupressorlar tətbiq edilir, obstruksiya varsa stend qoyulur. 

PİYLİYİN VƏ MÜSARİQƏNİN CƏRRAHİ XƏSTƏLİKLƏRİ 


PİYLİYİN İNFARKTI 


Tərifi 

Piyliyin burulması və ya yıtıq kisəsində boğulması nəticəsində baş verən işemik 
nekrozudur. 

Etio-patogenezi 

Burulma piyliyin bir ucunun divara bitişməsi və öz ətrafında fırlanması nəticəsində baş 
verir. Boğulma piyliyin yırtıqda boğulması nəticəsində meydana gəlir, bəzən də travma 
nəticəsində hematoma və nekrozu baş verir. 

Gedişi 

Omentum nekrozlaşdıqdan sonra iltihablaşır və fibrozlaşır. Nadir hallarda 
infeksiyalaşma baş verir. 

Klinikası 

Omentum nekrozu adətən kəskin başlayan ağrılarla biruzə verir. Palpator olaraq ağrı 
qeyd edilir, müvəqqəti hərarət, zəif leykositoz bəzən də qarında kütlə müşahidə edilə 
bilir. Bəzən appendisit və ya xolesistit klinikasına bənzəyir. 

Diagnostikası 

• USM - qarında maye və ya kütlə ola bilər. 

• KT - qarında piy infiltratı və maye göstərir. 

• Laparoskopiyada hemorragik maye, nekrotik omentum müşahidə edilir 

• Differensial diaqnostika - appendisit və xolesistit, divertikulit, appendagit və s. 

Müalicəsi 

Diaqnoz əməliyyatdan əvvəl məlum olarsa müşahidə edilə bilər. Əməliyyat vaxtı 
tapılan omentum nekrozunda rezeksiya radikal müalicəsidir. 


MÜSARİQƏNİN SİSTİ 

Tərifi 

Anadangəlmə inkişaf pozulması olub, ektopik limfoid və ya yumurtalıq toxumasının 
sistoz transformasiyasıdır. 

Rastgəlməsi 

Az rast gələn patologiyadır. Omentum sistlərinin 1/3 uşaqlarda 2/3 isə böyüklərdə 
tapılır. 

Etiologiyası 
İnkişaf qüsurudur. 

Patogenezi 

Ektopik limfoid və ya yumurtalıq toxumasının kistoz transformasiyası hesab olunur. 


Gedişi 

Sistlər stabil ölçüdə qala bilər, proqressiv böyüyə bilər və ya partlayaraq periton 
boşluğuna yayıla bilərlər. 

Morfologiyası 

Əksər hallarda 4-10 sm olur, lakin bəzən ölçüləri 30-50 sm- qədər çata bilir. 

Klinikası 

Sistlər asimptomatik ola bilir, qarında xroniki ağrı və ya kəskin qarın və kütlə 
əlamətləri (şişkinik, palpator yumşaq və hərəkətli kütlə) ilə biruzə verə bilirlər. Adətən 
bağırsaq fəaliyyəti pozulmur. 

Diaqnostikası 

• USM-Sist 

• KT/MRT mezenter səviyyəsində böyük kista 

• Laparoskopiyada müsariqədən çıxan sist 

Differensial diaqnostika: 

• pankreatik psevdosist 

• yumurtalıq sisti 

• retroperitoneal törəmələr 


Müalicəsi 

Radikal kistektomiya və göstərişə görə bağırsaq rezeksiyası. 

Özət 


Omentum infarktı piyliyin burulması və ya yırtıq kisəsində boğulması nəticəsində baş 
verən işemik nekrozudur. Adətən kəskin başlayan ağrılarla biruzə verir, palpator ağrı, 
müvəqqəti hərarət, zəif leykositoz, bəzən də qarında kütlə müşahidə edilə bilir. 
Əməliyyat vaxtı tapılarsa rezeksiya edilir. 

Müsariqə kisti anadangəlmə inkişaf pozulması olub, ektopik limfoid və ya 
yumurtalıq toxumasının sistoz transformasiyasıdır. Əksər hallrda klinik və görüntüləmə ilə 
digər kistlərdən fərqləndirmək çətin olur. Müalicəsi radikal kistektomiyadır. 


Piyliyin xəstəlikləri üzrə suallar 
Bayramov N. Y., Səfiyeva A.K., Əhmədov F. 


Omentumun infarktı 


Suallar 

Cavablar 

Omentumun infarktı nədir? 

Piyliyin burulması və ya yıtıq kisəsində 
boğulması nəticəsində baş verən işemik 
nekrozudur. 

Səbəbi və ya risk faktorları 

nələrdir? 

İdiopatik və ya travma 

Patogenezi nədən ibarətdir? 

Omentumun işemik nekrozu 

Gediş xüsusiyyəti necədir? 

Kəskin 

Ağırlaşmaları nələrdir? 

Omentumun nekrozu 

Klinik əlamətləri hansılardır? 

Kəskin başlayan ağrılar 

Hansı xəstələrdə şübhələnmək 

lazımdır? 

Qarında kəskin agrilari olan xəstələrdə 

Dəqiqləşdimək üçün hansı 
müayinələr lazımdır? 

USM, KT 

Laborator əlamətləri nələrdir? 

Zəif leykositoz 

Görüntlüləmə əlamətləri nələrdir? 

• USM - qarında maye və ya kütlə ola 

bilər. 

• KT - qarında piy infiltratı və maye 
göstərir. 

Müalicə üsulları hansılardır? 

Diaqnoz əməliyyatdan əvvəl məlum olarsa 
müşahidə edilə bilər. Əməliyyat vaxtı tapılan 
omentum nekrozunda rezeksiya radikal 
müalicəsidir. 

Əməliyyata göstərişlər nələrdir? 

Omentumun burulmasi 

Əməliyyat üsulları hansılardır? 

Omentumun rezeksiyasi 

Omentit 

Omentit nədir? 

Omentumun iltihabıdır 

Patogenezi nədən ibarətdir? 

Həm sərbəst bir proses kimi həm də 
yaxınlıqdakı orqanlarin iltihabi proseslərinin 
omentuma keçməsi nəticəsində inkişaf edir 

Klinik əlamətləri hansılardır? 

Qarinda ağri 

Qusma 

Tempraturun yüksəlməsi 

Qarin əzələlərinin gərginliyi 

Qarinda kütlənin əllənməsi 

Hansı xəstələrdə şübhələnmək 

lazımdır? 

Qarinda kəskin ağrilari olan xəstələrdə 

Desmoid törəmələr 

Desmoid törəmələr nədir? 

Yavaş böyüyən və metastaz verməyən 
yumşaq toxuma törəmələrdir 

Rastəlmə tezliyi nə qədərdir? 

Nadir rast gəlinirlər,bütün törəmələr 
içərisində 0.03% rast gəlinir 

Səbəbi və ya risk faktorları 

nələrdir? 

FAP-Gardner sindromu 

Travma 

CTNNBlgeni mutasiyasi 

Klinik əlamətləri hansılardır? 

Lokalizasiyasindan asili olaraq 

Ağri 

Ağirliq hissi 

Diskomfort 


1136 























CƏRRAHİ XƏSTƏLİKLƏR. N.Y.Bayramov 


Dəqiqləşdimək üçün hansı 
müayinələr lazımdır? 

KT, MRT, USM, biopsiya 

Müalicə üsulları hansılardır? 

izləmə 


radioterapiya 


Cərrahi müdaxilə 

Əməliyyata göstərişlər nələrdir? 

Törəmənin ölçüsü və ətrafa təzyiq 

Proqnozu nədir? 

Müdaxilə edilməzsə böyüyür 

YIRTIQLAR 

Sual-cavabların müəllifləri; N.Y.Bayramov, A.K.Səfiyeva, F.Əhmədov 

Yırtıqların ümumi xarakteristikası 
Qasıq yırtığı 
Bud yırtığı 
Göbək yırtığı 

Əməliyyatdan sonrakı yırtıqlar 

İdmançı yırtığı 

Özət 

Yırtıqlar üzrə suallar və cavablar 
Ədəbiyyat 

YIRTIQLARIN ÜMUMİ XARAKTERİSTİKASI 


Tərifi 

Orqanların yerləşdiyi boşluqdan kənara çıxmasının 3 forması var: yırtıq, eventrasiya və 
prolaps. 

• Yırtıq orqanların yerləşdiyi boşluğun divarındakı deffektdən peritonla birlikdə 
kənara çıxmasına deyilir. 

• Eventrasiya (evisserasiya) orqanların yaradan periton səhifəsiz kənara çıxmasıdır. 

• Prolaps (sallanma) orqanın bitişik olduğu təbii dəlikdən təkbaşına və ya digər 
orqanlarla birlikdə kənara çıxmasıdır. 


Təsnifatı 

Səbəbinə 

görə 


Anadangəlmə 

Qazanılmış 

» Təbii dəliklərdən (birincili) 
» Əməliyyat kəsiyindən 
(ikincili) 



Yerinə 

• Xarici yırtıqlar 


görə 

» Ön divar yırtıqları 

Epiqastral yırtıq _ 


0 Qasıq 

Göbək yırtığı —— I 


0 Bud 

0 Göbək 

0 Ağ xətt 

/4 \ 

i ч 

Postoperativ yırtıq Spigel yırtığı 


0 Aypara qövs (Spigel) 

0 Əməliyyatdan 

. /■ ч 

Qasıq yırtığı 

Bud yırtığı 


sonrakı 

J ■ 


» Bel yırtıqları 



» Çanaq yırtıqları 
0 Obturator 
0 Çanaq dibi 


• Daxili yırtıqlar 

» Diafraqmal 
» İntraabdominal 

Yırtıq 

dəliyinin 

ölçüsünə 

görə 


Kiçik (2 sm-dən kiçik) 

Orta (2-10 sm) 

Böyük (10 sm-dən böyük) 



Yırtığın Tam - yırtıq kisəsi və möhtəviyyatı 
quruluşuna əzələ-fassiya defektindən dəri altına 
görə çıxır. 

İntramural - yırtıq kisəsi qarın 
divarının qatları arasında yerləşir 
Sürüşkən -yırtıq kisəsinin bir divarını 
orqan təşkil edir 


Morfologiyası 

Yırtıq 3 komponentdən ibarətdir: 

• Yırtıq kisəsi - peritonun əmələ gətirdiyi kisədir. 

• Yırtıq qapısı - qarın divarındakı əzələ-fassiya defektidir. 

• Yırtıq möhtəviyyatı - qarındaxili orqanlar və ya orqan hissələridir (bağırsaq, piylik, 
yumurtalıq, uşaqlıq borusu, hətta dalaq, qaraciyər, mədə və s). 

Yırtıqların ölçüsü bir neçə millimetrdən tutmuş 40-50 sm-ə qədər çata bilər. 

Y ırtıq mö 


Yulıq 



Şəkil 12-01. Yırtığın quruluşu 


Rast gəlməsi 

Yırtıqlar təxminən əhalinin 5-10%-ində rast gəlir. Yırtıqların təxminən 75%-i qasıq 
(50%-ni çəp, 25%-ni düz ), 5%-i bud yırtıqlarının, 20% -i isə digər yırtıqların payına 
düşür. 

Səbəbləri 

Patogenetik baxımdan yırtığa səbəb olan amilləri iki qrupda cəmləşdirmək olar: əsas və 
köməkçi. 

• Əsas səbəblər toxumalarının möhkəmliyini zəiflədərək qarın divarında əzələ- 
fassiya defekti törədən anadangəlmə və qazanılmış amillərdir. 

• Köməkçi səbəblər isə qarındaxili təzyiqi artıran risk faktorlarıdır. 

Defektlər təbii (qasıq, bud, göbək və s.) və ya əməliyyatdan sonra meydana gələn 
dəliklər ola bilər. Normal halda təbii dəliklər ya çox kiçik olur, ya da qoruma 
mexanizmləri olur ki, bunlar yırtığın əmələ gəlməsini əngəlləyir. Lakin aşağıdakı 
anadangəlmə və ya qazanılmış faktorlar toxumaların zəifləməsinə, təbii dəliklərin 
genişlənməsinə və yırtığa şərait yaradır: 

• Anadangəlmə geniş defektlər 

• Anadangəlmə birləşdirici toxuma zəifliyi (kollagen displaziyası) 

• Sürətli arıqlama 

• Hamiləlik 

• İmmunosupressiya 

• Ahıl yaş 

• Sinir zədələnməsi 

Əməliyyatdan sonrakı çapıqlarda yırtıq inkişafı 10-15% hallarda rast gəlir. Aşağıdakı 
amillər çapığın zəifləməsinə və əməliyyatdan sonrakı yırtıqların əmələ gəlməsinə meyl 
yaradır: 

• Yaranın irinləməsi 

• Erkən postoperativ dövrdə qarındaxili hipertenziya (köp, öksürək, ağır fiziki iş) 

• Piylənmə 

• Anadangəlmə birləşdirici toxuma zəifliyi 

• Sinir zədələnməsi 

Qarındaxili təzyiq artıran aşağıdakı amillər yırtığa şərait yaradır: 

• Ağır fiziki iş 

• Qəbzlik 

• Öksürək 

• Prostat adenoması 

• Piylənmə 

• Hamiləlik 

• Assit 

Patogenezi 

Yırtığın meydana gəlməsi üçün iki amilin birlikdə olması vacibdir: defekt və qarındaxili 
təzyiqin artması. Kiçik defektlərdə yırtığın əmələ gəlməsi üçün qarındaxili təzyiqin çox 
artması lazım gəlir, böyük defektlərdə isə fizioloji qarındaxili təzyiq yırtıq törədə bilir. 

Gedişi və ağırlaşmaları 

Yırtığın öz-özünə aradan qalxması, yəni defektin spontan sağalması praktik olaraq 
mümkün deyil, tam tərsinə yırtıq gedərək böyüyən və ağırlaşmalar törədə bilən 
xəstəlik hesab edilir. 

Yırtıqların aşağıdakı gediş formaları ola bilər: 

• Düzələn - yırıq möhtəviyyatı vaxtaşırı yırtıq kisəsinə daxil olur (öskürərkən, 
yeriyərkən, fiziki iş zamanı, defekasiya vaxtı və s.) və qarındaxili təzyiq azaldıqda və 
ya əllə qarın boşluğuna geriyə qayıdır. 

• Düzəlməmə (bitişmə) - yırtıq möhtəviyyatı kisənin divarı ilə bitişmələr əmələ 
gətirdikdə geriyə qayıtmır. Bu adətən uzunmüddətli yırtıqlarda travmatizasiyaya 
bağlı meydana gəlir. 

• Boğulma - yırtıqların ən təhlükəli ağırlaşması olub yırtıq möhtəviyyatının yırtıq 
qapısında sıxışması nəticəsində meydana gəlir. Boğulma yırtıq kisəsinə çoxlu 
miqdarda möhtəviyyatın birdən - birə daxil olması nəticəsində (elastik boğulma) və 
ya yırtıq kisəsindəki bağırsaqlarda peristaltikanın zəifləməsi və bağırsaq 
möhtəviyyatının toplanması nəticəsində meydana gəlir (koprostaz mexanizmi). 
Boğulma orqanın sıxılmasına, işemiya və nekrozuna səbəb olur. 

• Residiv yırtıqlar üçün xarakterik hadisədir. Residivin baş verməsində aşağıdakı 
amillərin rolu var: 

» Yırtığın növü 

» Yırtıq qapısıətrafı toxumanın vəziyyəti 
» Yaranın irinləməsi 

» Müalicə üsulu, xüsusən toxumalarda gərginlik və yamaq istifadəsi 
» Yaş 

» Genetik toxuma zəifliyi 

Yamaq istifadə edilməyən qasıq yırtıqlarında 5-10%, əməliyyatdan sonrakı yırtıqlarda 
30-40%, hiatal yırtıqlarda 40-50% hallarda residiv rast gəlir. Sintetik yamaq istifadəsi 
residivi dəfələrlə azaltmışdır.Yırtığın ölçüsü, yeri, möhtəviyyatı və s. gedişinə təsir edə 
bilir. Qapısı kiçik, kisəsi isə böyük olan yırtıqlar, bud yırtığı, spigel yırtığı elastiki 
boğulmaya, əməliyyatdan sonrakı və böyük yırtıqlar düzəlməməyə və koprostatik 
boğulmaya, hiatal və böyük yırtıqlar residivlərə meyllidir. 

Ağırlaşmaları 

• Boğulma 

• İltihab (aseptik və ya bağırsaq nekrozuna bağlı abses və ya fleqmona) 

• Bağırsaq keçməzliyi 

• Xroniki qəbzlik 

• Digər 

Klinikası 

Yırtıqlar klinik olaraq 3 formada ortaya çıxır - asimptomatik, simptomatik və ağırlaşma 
əlamətləri ilə. 

• Asimptomatik yırtıqlar çox az rast gəlir, çox kiçik yırtıqlarda və erkən mərhələlərdə 
görünə bilir. 

• Simptomatik olaraq yırtıqlar şişkinlik (qabarma), ağrı və geriyə qayıtma əlamətləri 
ilə ortaya çıxır. Şişkinlik və ağrı adətən fiziki iş vaxtı və ya qarındaxili təzyiq artarkən 
meydana gəlir. Öskürək simptomu - öskürdükdə qabarmanın görünməsi və ya əllə 
hiss edilməsi yırtığın xarakterik əlamətidir. İkinci xarakterik əlaməti yırtığın tam və 
ya hissəvi olaraq geriyə qayıtmasıdır (spontan və ya palpasiya ilə) 

• Ağırlaşma əlamətləri - boğulma , keçməzlik, iltihabla ortaya çıxır. Davam edən 
güclü ağrılar və palpator ağrı fonunda, öskürək təkanının mənfi olması və geriyə 
qayıtmama boğulmanın xarakterik əlamətləridir. Keçməzlik əlamətlərinin olması 
bağırsaq boğulmasını göstərir. Yırtıq kisəsində bağırsaqlar nekroza uğradıqda 
kisədə və ətrafında abses və fleqmona baş verir. Piylik boğulduqda başlanğıcda 
aseptik iltihab baş verir, sonra infeksiya qoşula bilir. 

Diaqnostikası 

Şübhə 

Qarın divarının zəif (qasıq, göbək, bel) və əməliyyatdan sonrakı çapıq bölgələrində 
qabarmanın və ağrının olması ventral yırtığa şübhə yaradır. Qabarma və ağrının fiziki 
gərginlik vaxtı (iş, öskürək, defekasiya və s.) əmələ gəlməsi və ya artması yırtığa böyük 
şübhə yaradır. 

Dəqiqləşdimə 

Xarici yırtıqların diaqnozu əksər hallarda klinik olaraq qoyulur, görüntüləmə üsulları 
erkən mərhələ yırtıqlarda, differensiasiyada, yanaşı xəstəlikləri və yırtığın 
ağırlaşmalarını müəyyənləşdirmək üçün tətbiq edilir. USM bütün xəstələrdə aparılır, KT 
isə əməliyyatdansonrakı yırtıqlarda yırtığın ölçülərini və möhtəviyyatını 
müəyyənləşdirmək və daxili yırtıqları təyin etmək üçün vacibdir. MRT idmançı 
yırtıqlarını digərxəstəliklərdən (periostit, nevralgiyavə s) differensiasiyada ilkseçimdir. 
Yırtığa böyük şübhə olduqda lakin klinik və görüntüləmə üsulları ilə təsdiq etmək 
çətinliyi olanlarda laparoskopiya aparıla bilər. 

Differensiasiya üçün aşağıdakı xəstəlikləri nəzərdə tutmaq lazımdır: 

• Törəmələr (lipoma, qranuloma, bəd xassəli törəmələr) 

• Kistlər 

• Seromalar 

• Limadenopatiya 

• İnfiltratlar 

Yırtıqların xarakterik əlamətləri aşağıdakılardır: 

• Klinik əlamətləri: 

o fiziki aktivlik vaxtı ağrı və şişkinliyin meydana gəlməsi və ya artması 
o yırtıq qapısının əllə hiss edilməsi, dəliyinin genişlənməsi 
o öskürək təkanı simptomu: öskürərkən qabarmanın ortaya çıxmasını, 
böyüməsini və ya hərəkətli strukturu görmə və ya palapator hiss etmə, 
o geriyə qayıtma simptomu: qabarmanın uzanarkən spontan və ya əllə tam və 
ya hissəvi aradan qalxması 

• Görüntüləmə əlamətləri: 

o USM-də yırtıq kisəsi və Valsalva testində orqanın kisəyə yerdəyişməsi, 
o KT və ya MRT-də qarın divarında defekt, yırtıq kisəsi və yırtıq möhtəviyyatının 
(bağırsaq, piylik, və digər) görünməsi 
o laparoskopiya və ya laparotomiyada qarın boşluğuna açılan kisənin 
görünməsi. 



Şəkil 12-02. Yırtığın KT görüntüsü 


Ağırlaşmaların təyini 

Yırtıqların ağırlaşmaları arasında boğulma, düzəlməmə, iltihablaşma, fleqmona çox rast 
gəlinir. Bu ağırlaşmaların diaqnozu klinik və görüntüləmə ilə bəzən də əməliyyat vaxtı 
qoyulur. Yırtığın boğulmasını və iltihablaşmasını ilk növbədə təsdiq və ya inkar etmək 
lazımdır, çünki təcili əməliyyat tələb edir. 

Boğulmanın xarakterik əlamətləri: 

• kəskin başlayan və davam edən ağrı 

• kəskin ağrılı və gərgin yırtıq qabarı 

• öksürək təkanı simptomunun mənfi olması 

• görüntüləmədə orqanların ödemi və yırtıq kisəsində maye 



Şəkil 12-03. İlthablaşmış göbək yırtığı 


İltihablaşmanın əlamətləri: 

• Yırtıq qabarında ağrı, ödem, qızartı və ümumi iltihab əlamətləri 

Düzəlməmə əlamətləri: 

• Öskürək simptomu müsbət olur, lakin yırtıq möhtəviyyatı spontan və ya palpator 
olaraq qarın boşluğuna salına bilmir. 

Ağırlıq dərəcəsinin təyini 

Yırtığın yerinə, ölçüsünə və ağırlaşmalarına əsaslanan müxtəlif təsnifatlar istifadə edilir. 

Müalicəsi 

Prinsip 

Yırtığın yeganə müalicəsi cərrahi əməliyyatdır - yırtıq kisəsinin ləğvi (herniotomiya) və 
defektin bərpası. Defekti bərpa etmək üçün yerli toxumalar (herniorafiya) və ya sintetik 
və ya təbii yamaqlar (hernioplastika) tətbiq edilir. Son illər laparoskopik üsulla və 
yamaqla bərpa standart kimi qəbul edilməkdədir. 

Müalicə yanaşması 

Yırtıqlarda əməliyyatın vaxtı və üsulunun seçimində ağırlaşması, yeri və ölçüsü nəzərə 
alınır. Ağırlaşmamış yırtıqlar planlı qaydada, ağırlaşmış yırtıqlar isə təcili qaydada 
əməliyyat olunurlar. 

Boğulmuş yırtıqlar təcili əməliyyat edilir. Laparoskopik abdominal və ya açıq üsullar 
tətbiq edilə bilər (ekstraperitonel giriş məsləhət deyil), boğulmuş orqanın həyat 
qabiliyyətini yoxlamaq vacib şərtdir. 

Yırtıq fleqmonası təcili əməliyyat edilir, birbaşa laparotomiya və ya laparoskopiya girişi 
ilə bağırsaq rezeksiyası həyata keçirilir, sonra yırtıq kisəsi açılıb təmizlənir. 

Nəhəng yırtıqlar adətən qarın boşluğu orqanlarının ən az 1/3 hissəsinin kənara çıxması 
ilə xarakterizə olunur. Belə yırtıqların bərpası vaxtı orqanların qarın boşluğuna 
yerləşməsi çətinləşir və kompartman əmələ gələ bilir. Kompartmanın profilaktikası 
üçün adaptasiya, mərhələli əməliyyatlar və ya rezeksiyalar tətbiq olunur. 

Kiçik yırtıqlarda (1,5 sm-dən kiçik orta xətt yırtıqları) defekti yerli toxumalarla bərpa 
etmək olar. 

Kiçik uşaqlarda rast gəlinən kiçik yırtıqlarda herniotomiya edilə bilər. 

QASIQ YIRTIĞI 


Tərifi 

Qasıq kanalından çıxan yırtıqdır. 

Təsnifatı 


Klinik morfoloji • Çəp qasıq yırtığı - daxili dəlikdən çıxır (aşağı epiqastrik 
xüsusiyyətlərinə damarların bayır tərəfindən), yırtıq kisəsi toxum ciyəsinin 


görə 

içərisində yerləşir, anadangəlmə və ya qazanılma ola bilir, 
xayalığa enə bilir, boğulmaya meyillidir. 

• Düz qasıq yırtığı - Hesselbax üçbucağından çıxır (aşağı 
epiqastrik damarların içəri tərəfindən), qazanılmadır, yırtıq 
kisəsi toxum ciyəsindən kənarda yerləşir, nadir hallarda 
xayalığa enir, boğulmaya az meyillidir. 

• Qarışıq (pantolon, ikili) qasıq yırtığı - həm düz, həm də çəp 
yırtıq eyni vaxtda rast gəlir. 

• İdmançı yırtığı - Hesselbax üçbucağı nahiyyəsində köndələn 
fassiyanın zəifliyidir, formalaşmış yırtıq kisəsi olmur. 

• Residiv qasıq yırtığı 

Tərəfinə görə 

Təktərəfli 

İkitərəfli 

Ölçüsünə görə 

Kiçik - 1,5 sm-dən kiçik 

Orta - 1,5-3 sm 

Böyük - 3 sm-dən böyük 

Mərhələsinə 

1 mərhələ - yırtıq kanalda yerləşir, xarici dəliyə çatmır 

görə 

II mərhələ - yırtıq kanalda yerləşir, xarici dəliyə çatır, lakin 
xayalığa enmir 

III mərhələ - xayalığa enən yırtıq 

Daxili dəliyin və 

arxa divarın 

vəziyyətinə, 
yırtıq kisıəsinin 
ölçüsünə görə 

Nuhs təsnifatı 

Tip 1. - Çəp qasıq yırtığı, daxili dəlik normaldır, yırtıq kisəsi 
kanada yerəşir 

Tip 2. - Çəp qasıq yırtığı, daxili dəlik genişlənib, lakin arxa divar 
intakdtır, yırtıq kisəsi xayalığa enmir. 

Tip За - düz qasıq yırtığı 

Tip 3b- çəp qasıq yırtığı, arxa divar zəifliyi var 

Tip Зс - bud yırtığı 

Tip 4- residiv yırtıqlar 

Zollinger 

1 tip - çəp qasıq yırtığı 

klassifikasiyası 

II tip - düz qasıq yırtığı 


III tip - qarışıq 


IV tip - bud yırtığı 


Digər 


Residiv yırtıqlar 



Şəkil 12-05. Qasıq yırtığı 


Rastgəlməsi 

Yırtıqların 75% qasıq yırtığının payına düşür. 

Qasıq kanalının və yırtığının anatomiyası 

Qasıq kanalı qarının ön divarının aşağı hissəsində yerləşir, kişilərdə toxum ciyəsinin , 
qadınlarda isə girdə bağın qarın boşluğundan çıxdığı kanaldır. 

Qasıq kanalının 4 divarı, iki dəliyi var: 

• Ön divarını xarici çəp əzələnin aponevrozu təşkil edir. 

• Arxa divarını Hesselbax üçbucağı adlanan nahiyyədəki köndələn fassiya təşkil edir. 
Köndələn fassiya intraabdominal fassiyanın qasıq bölgəsindəki qalınlaşmış 
hissəsidir. Hesselbax üçbucağının tərəfləri: aşağıda qasıq bağı, bayırda aşağı 
epiqastrik damarlar, orta tərəfə isə düz əzələ kənarı təşkil edir. Qadınlarda çanaq 
enli və geniş olduğu üçün Hesselabax üçbucağı dar olur və qasıq yırtıqları az rast 
gəlir. Kişilərdə isə çanaq dar və hündür olduğu üçün Hesselbax üçbucağı geniş 
olur və qasıq yırtığı çox rast gəlir. 

• Yuxarı divarını daxili çəp və köndələn əzələlərin aşağı kənarı təşkil edir. 

• Aşağı divarını qasıq bağı təşkil edir. Qasıq bağı yuxarı qalça tini ilə qasıq qabarını 
birləşdirən aponevroz qalınlaşmasıdır, iliopubik trakt və ya Kuppfer bağı da 
adlanır. 

• Daxili dəliyi aşağı epiqastrik damarlardan lateralda yerləşir, xarici və köndələn 
əzələlərin liflərindən dəşkil olunmuş sfinkterəbənzər strukturla əhatə olunur. Bu 
"sfinkter" yırtığın əmələ gəlməsinin qarşısını alan önəmli strukturdur. 

• Xarici dəlik xarici çəp əzələ aponevrozunun qasıq qabarı səviyyəsində yerləşir. 

Qasıq kanalında qalça-qasıq siniri(n. ilio-ingivinalis) ilə yanaşı kişilərdə toxum çiyəsi, 
qadınlarda isə girdə bağ yerləşir. Toxum ciyəsini bayırdan kremaster əzələ (daxili çəp 
əzələlərin liflərindən təşkil olunur) əhatə edir, daxilində toxum axacağı (ductus 
defference), xaya arteriyası, venoz kələf, limfa axarları, genitofemoral sinirin ingivinal 
şaxəsi və zəif piy toxuması var. 

Yırtıq kisəsi anadangəlmə yırtıqlarda peritonun obliterasiya olunmamış çıxıntısının 
hesabına əmələ gəlir, qazanılma yırtıqlarda isə peritonun özünün qabarması hesabına 
əmələ gəlir. 

Çəp yırtıqlarda yırtığın qapısını daxili dəlik təşkil edir, yırtıq kisəsi isə adətən toxum 
ciyəsinin içərisində yerləşir. 

Düz yırtıqlarda isə yırtığın daxili dəliyini Hesselbax üçbucağı təşkil edir, yırtıq kisəsi 
isə adətən toxum ciyəsindən kənarda yerləşir. 

İdmançı yırtıqlarında isə arxa divarın zəifliyi qeyd olunur, bariz yırtıq kisəsi 
formalaşmır. 

Yırtığın möhtəviyyatı peritondaxili və ya retroperitoneal orqanlar ola bilər. Kişilərdə 
peritondaxili orqanlar arasında ən çox nazik bağırsaqlar, qadınlarda isə uşaqlıq boruları 

və yumurtalıqlar yırtıq möhtəviyyatını təşkil edir. Retroperitoneal orqanlar arasında 
yırtıq möhtəviyyatını ən çox piy toxuması və sidik kisəsi təşkil edir. 



Şəkil 11-06. Qasıq kanalının daxili dəliyinin daxildən görünüşü və elementlər 


Klinika və diaqnostikası 

Qasıq yırtıqlarının diaqnozunu əksər hallarda klinik müayinə ilə dəqiqləşdirmək olur: 

• qasıqda fiziki aktivlik vaxtı ağrı və şişkinlik 

• xarici qasıq dəliyinin genişlənməsi 

• öskürək təkanı simptomu 

• şişkinliyin geriyə qayıtması 

Diaqnostik çətinlik olarsa USM və KT edilir. İdmançı yırtıqlarının təyini üçün MRT lazım 
gəlir. MRT yırtıq ilə qasıq sümüyü periostitini differensiasiya etməyə imkan verir. 
Differensial diaqnostika 

• limfoadenopatiya 

• varikoz 

• lipoma 

• hidrosele 

• varikosele 

Müalicəsi 

Prinsip 

Yırtığın yeganə müalicəsi cərrahi əməliyyatdır - yırtıq kisəsinin ləğvi (herniotomiya) və 
defektin bərpası (yamaqla və yamaqsız) 

Üsulları 

Qasıq yırtıqlarının əməliyyat üsullarını 3 qrupa bölmək olar: açıq gərginliksiz, açıq 
gərginlikli və laparoskopik. 

Qasıq yırtığının açıq hernioplastika (gərginliksiz) üsullarına aşağıdakılar aiddir: 

• Lixtenşteyn üsulu -qasıq kanalının arxa divarına, köndələn fassiyanın üstünə yamaq 
qoyulur. 

• Trabukko üsulu - qasıq kanalı ləğv edilir, aponevrozun üstünə, yamaq qoyulur, 
toxum çiyəsi dəri altına çıxarılır. 

• Sintetik dolğu - daxilə dəliyə sintetik dolğu yerləşdirilir (hazırda az istifadə edilir). 

• Yırtıq sistemi (hernia sistem) - arxa divar ikiqat yamaqla möhkəmləndirilir. 

Qasıq kanalının açıq herniorafiya üsulları (yamaqsız, gərginlikli bərpa) hazırda az 

tətbiq edilir, əsasən toxumaları normal olan gənc xəstələrdə və yamaq qoymağa əks 

göstəriş olduqda tətbiq edilir 

• Bassini üsulu - arxa divarın möhkəmləndirilməsi üsuludur, yuxarı çəp və köndələn 
əzələlərin aponevrozu və köndələn fassiya qasıq bağına tikilir, düz əzələ yatağında 
gövşədici kəsik aparılır. Hernioplastikayaqədərki dövrdə ən çox tətbiq edilən üsul 
idi. 

• Shouldice üsulu - arxa divar 4 qat möhkəmləndirlir: köndələn fassiya kəsilərək 
ust-üstə ikiqat tikilir, köndələn-çəp əzələ aponevrozu isə ikiqat tikişlə qasıq bağına 
tikilir. 

• McVay üsulu - arxa divarı möhkəmləndirmək üçün köndələn fassiya qalça 
venasına qədər qasıq sümüyü periostuna (Cooper bağına), venadan lateralda isə 
isə qasıq bağına tikilir. Bu üsul bud yırtıqlarında da istifadə edilə bilir. 

• Dam üsulu - arxa divarın gərginliksiz möhkəmləndirmə üsuludur, köndələn və çəp 
əzələ aponevrozu fəsiləsiz tikişlərlə qasıq bağına gərginliksiz tikilir. 

• Ön divarın möhkəmləndilməsi (Martınov, Spasokukotski, Jirari və s.) nadir hallarda 
tətbiq edilir. 

• Postemski - qasıq kanalı ləğv edilir, toxum çiyəsi dəri altına çıxarılır, çox az 
hallarda residiv yırtıqlarda tətbiq edilir. 

Qasıq kanalının laparoskopik hernioplastikasının iki üsulu geniş tətbiq olunur: 

• Laparoskopik transabdominal hernioplastika (TAPP) - qarın boşluğuna daxili 
olunur, periton kəsilir, retroperitoneal sahəyə (köndələn fassiya ilə peritonun 
arasına) yamaq qoyulur. 

• Laparsokopik total ekstraperitoneal hernioplastika (TEPP) - periton açılmadan 
retroperitoneal sahəyə daxil olunur, köndələn fassiya ilə peritonun arasına yamaq 
qoyulur 

Müalicə seçimi 

Qasıq yırtıqlarının müalicəsində standart müalicə kimi açıq və laparoskopik 
hernioplastika üsulları tətbiq edilir. Hansı üsulun seçimində cərrahın təcrübəsi və 
xəstənin vəziyyəti nəzərə alınır. Preperitoneal nahiyyədə əvvəllər əməliyyat keçirmiş 
xəstələrdə (aşağı laparotomiya, histerektomiya, Keysəriyyə, Iparoskopik hernioplastika 
və s) açıq üsul ilk seçimdir, ikitərəfli yırtıqlarda, birincili və ya açıq əməliyyatdan sonra 
residiv yırtıqlarda laparoskopiya ilk seçimdir. 

Açıq üsullar kimi gərginlikli - yamaqsız (Bassini, Shouldice, Mav-Vey və difər) və 
gərginliklsiz - yamaqlı (Lixtenshtein, Trabukko və s) üsullar tətbiq edilir. Əməliyyat 
bölgəsində infeksiya olduqda yamaqsız, digər hallarda isə yamaqlı üsullar ilk seçimdir. 
Laparoskopik üsullar arasında ciddi fərqlər yoxdur, həkimin təcrübəsinə görə hər hansı 
biri seçilə bilər. 

Residiv qasıq yırtığında residiv laparoskopiyadan sonra baş veribsə açıq, açıq 
əməliyyatdan sonra baş veribsə laparoskopik üsul seçilir. 

BUD YIRTIĞI 


Tərifi 

Bud kanalından çıxan yırtıqdır, köndələn fassiyanın bud kanalının daxili dəliyi 

səviyyəsindəki defekti ilə əlaqədar meydana gəlir. 

Hazırkı təsnifatlarda qasıq bölgəsi yırtıqlarının bir forması kimi təqdim edilir. 

Bud kanalının anatomiyası 

Qasıq kanalından fərqli olaraq normada formalaşmış bud kanalı yoxdur və onun 

formalaşması yırtıqlar zamanı baş verir. Bud kanalı formalaşdıqda üç divarı, daxili və 

xarici dəlikləri ortaya çıxır: 

• Ön divarını bud fassiyası təşkil edir 

• Arxa divarını dişli əzələ fassiyası təşkil edir 

• Bayır divarını bud venası təşkil edir. 

• Daxili dəliyinin tərəfləri- yuxarıda qasıq bağı, aşağıda dişli bağ, ortada lakunar bağ, 
bayırda bud venası. 

• Xarici dəliyini isə bud fassiyasındakı gizli dəlik təşkil edir (böyük gizli venanın bud 
venasına giriş yeri) 

• Lakunar bağ üzərindən aşağı epiqastrik arteriya ilə qapayıcı arteriyanı birləşdirən 
kollateral damar keçir ki əməliyyat vaxtı bunun zədələnməsi ağır qanaxmaya səbəb 
ola bilir. 

Rastgəlməsi 

Kişilərdə qasıq yırtıqları arasında 2%, qadınlarda isə 30% hallarda rast gəlinir. 

Gediş xüsusliyyətləri 

• Nadir hallarda asimptomatik olur. 

• Boğulmaya və residivə meylli yırtıqdır. 

• Bud yırtıqlarının 30%-ində boğulma rastlanır və bunların 50%-ində bağırsaq 
rezeksiyası lazım gəlir. 

• Yırtığın daxili dəliyinin tərəflərini təşkil edən 4 strukturdan üçünün sərt olması 
(qasıq, lakunar və dişli bağlar) boğulmaya meyl törədən amil hesab edilir. 

Klinika və diaqnostikası 

• Klinikası və diaqnostikası qasıq yırtıqlarına çox bənzəyir. 

• Qasıq yırtıqlarından fərqli olaraq qapısı qasıq bağından aşağıda yerləşir, qadınlarda 
çox rast gəlir, boğulmaya meyllidir. 

• Diaqnozu dəqiqləşdirmək və differensiasiya məqsədi ilə USM və tomoqrafiya lazım 
gəlir. 

Diferensial diaqnostikası 

• qasıq yırtığı 

• varikoz 

• lipoma 


• limfa düyünü 

• bud arteriyası anevrizması 



Şəkil 12-08. Bud yırtığında klinik müayinə 


Müalicəsi 

Bud yırtıqlarının müalicəsində iki üsul tətbiq edilir- laparoskopik və açıq. 

• Laparoskopik üsul qasıq yırtıqlarındakı kimi yerinə yetirilir və boğulma olmayan 
hallarda tövsiyə edilir. 

• Açıq üsulda 3 giriş yolu tətbiq edərək yamaqlı və yamaqsız bərpa aparıla bilər: 
preperitoneal, ingivinal və femoral. Defektin yamaqsız bərpasında standart üsul 
qasıq bağını Cooper bağına tikməkdən ibarətdir və bud venasının sıxılmamasına 
diqqət etmək lazımdır. 

o Preperitoneal girişdə (açıq və laparoskopik yolla aparıla bilər) qasıq 
kanalından yuxarıda köndələn kəsilərək preperitoneal sahə açılır, yırtıq 

kisəsi ləğv edilir. Defektin bərpası üçün herniorafiya (qasıq bağı Cooper 
bağına tikilir) və ya yamaqla hernioplastika edilir, 
o İnguinal girişdə (yuxarı giriş) qasıq kanalı açılır, arxa divarındakı köndələn 
fassiya kəsilir və preperitoneal sahə açılır, qasıq bağının altında yerləşən 
yırtıq ləğv edilir. Defektin bərpası üçün McVay üsulu ilə herniorafiya (qasıq 
bağı Cooper bağına tikilir) və ya yamaqla hernioplastika edilə bilər, 
o Femoral girişdə (aşağı giriş) yırtıq üzərində və qasıq bağından aşağı və paralel 
kəsiklə bud kanalı açılır, yırtıq kisəsi ləğv edilir. Defektin bərpası üçün 
herniorafiya (qasıq bağının Cooper bağına tikilməsi) və ya yamaqla 
hernioplastika tətbiq edilə bilər. 

Müalicə yanaşması 

Bud yırtığında standart yanaşma laparoskopik üsulla bərpadır. Yamaq qoymağa və 
laparoskopiyaya əks göstəriş olarsa açıq üsullar tətbiq edilir. 

GÖBƏK YIRTIĞI 


Tərifi 

Göbək həlqəsindən çıxan yırtıqdır 

Rastgəlməsi 

Uşaqlarda, hamilə qadınlarda və sirrozda çox rast gəlinir. 

Risk faktorları 

Əsasən anadagəlmə olur, hamiləlik vaxtı və ya sirrozda genişlənərək bariz hala gəlir. 

Gediş xüsusiyyətləri 

• Uşaqlarda əksər hallarda 2-3 yaşına qədər spontan aradan qalxır. 

• Kiçik yırtıqlar uzun müddət böyümədən davam edə bilərlər. 

• Hamiləlik vaxtı ortaya çıxan yırtıqlar doğuşdan sonra kiçilə bilir. 

• Əksər hallarda kiçik olurlar (1,5 sm-dən kiçik) və möhtəviyyatını piylik və ya 
preperitoneal yağ toxuması təşkil edir. 

• Böyük yırtıqlarda boğulma, o cümlədən bağırsaq boğulması medana gələ bilər. 

Klinika və diaqnostikası 

Kiçik yırtıqlar uzun müddət simptomsuz ola bilirlər. Boğulma əlamətləri olan və böyük 
yırtıqlar göbəkdə şişkinlik və ağrı əlamətləri ilə ortaya çıxır. Diaqnozu əksər hallarda 
klinik olaraq təyin edilir. Differensiasiya üçün KT lazım gəlir. 



Şəkil 12-09. Boğulmuş göbək yırtığı və laparoskopik əməliyyat 


Müalicəsi 

• İki yaşına qədərki uşaqlarda gözləmə tövsiyə olunur. 

• Kiçik (1,5 sm-dən kiçik), böyüməyən və asimptomatik göbək yırtıqları da müşahidə 
edilə bilər. 

• Simptomatik və ağırlaşma riski yüksək olan yırtıqlar əməliyyat olunmalıdır. 

• Hernirafiya kiçik yırtıqlarda tətbiq olunur: göbəyi çıxarmadan aponevrozdakı 
defekt təkqat və ya ikiqat (Meyo üsulu) tikişlərlə bərpa olunur. 

• Hernioplastika 3 sm-dən böyük yırtıqlarda göstərişdir. Yamaq aponevrozüstu, 
aponevrozaltı və ya periton üzərinə qoyula bilər (İPOM -intraperitoneal online 
mesh). İPOM açıq və ya laparoskopik üsulla edilə bilir. 

ƏMƏLİYYATDAN SONRAKI YIRTIQLAR 


Tərifi 

Əməliyyatdan sonrakı yarada meydana gələn yırtıqdır 

Rastgəlməsi 

Laparotomiyalardan sonra 10-20% hallarda rast gəlinir. 

Təsnifatı 

• Yerinə görə - kəsik xəttində, parastomal, təksaylı, çoxsaylı 

• Ölçüsünə görə - kiçik (2 sm-dən kiçik), orta (2-10 sm), böyük (10 sm-dən böyük) 

• Quruluşuna görə - dərialtı, intramural 

Risk faktorları 

Yaranın irinləməsi, erkən postoperativ dövrdə qarındaxili hipertenziya (köp, öksürək, 
ağır fiziki iş), piylənmə, anadangəlmə birləşdirici toxuma zəifliyi, sinir zədələnməsi, 
orta kəsik, qidalanma azlığı, siqaret çəkmə və s risk amilləridir. 

Gediş xüsusiyyətləri 

• Bitişmələr, fistul, iltihab çox rast gəlinir. 

• Düzəlməmə və boğulma ehtimalı yüksəkdir. 

• Əksəriyyəti ilk 5 il ərzində meydana gəlir. 

• Orta və böyük yırtıqlar yamaqsız bərpa olunduqda residiv ehtimalı yüksəkdir 
(40%), yamaqla bərpadan sonra isə 12-15% civarındadır. Yamaqla bərpadan sonra 
residivlərin əsas səbəbləri yamağın yerdəyişməsi, sürüşməsi, qabarması, düzgün 
yerləşdirilməməsi və infeksiyalaşmasıdır. 

Klinika və diaqnostikası 

• Ölçüsü bir neçə santimetrdən tutmuş qarındaxili mobil orqanların hamısını tutan 
böyük ölçülərə çata bilər. 

• Diaqnozunu əksər hallarda klinik olaraq təyin etmək mümkün olsa da, tərkibini, 
ölçüsünü dəqiqləşdirmək və differensiasiya üçün KT lazım gəlir. 

Differensial diaqnostikası 

• Törəmələr 

• Qranulomalar 

• Endometrioz 



Şəkil 12-10. Əməliyyatdan sonrakı yırtıq 


Müalicəsi 

Əməliyyatdan sonrakı orta və böyük yırtıqların standart müalicəsi yamaqla 
hernioplastikadır. Yamaq açıq və laparoskopikyolla qoyula bilər. Kiçikyırtıqlarda (2 sm- 
dən kiçik) herniorafiya (təkqat və ya ikiqat tikişlər) istifadə edilə bilər. 

İDMANÇI YIRTIĞI 


Tərifi 

İdmançılarda birtərəfli qasıq ağrısı, klinik və görüntüləmə müayinlərində yırtığın və 
zədələnmə əlamətlərinin görünməməsi ilə xarakterizə olunan vəziyyət idmançı yırtığı 
adlandırılır. 

Səbəbi və mexanizmi 

İdmançı yırtığı adətən ağır atletika ilə məşğul olan gənc kişilərdə təsadüf edilir. 
Xəstəliyin səbəbi multifaktorialdır və adətən xarici çəp əzələ aponevrozunun və ilio- 
ingivinal sinirin zədələnməsi müşahidə olunur. 

Klinikası və diaqnostikası 

Bu yırtığın xarakterik əlaməti ağrıdır və ağrı adətən qarındaxili təzyiqin kəskin artdığı 
vəziyyətlərdə meydana gəlir və ya artır. Diaqnostikasında klinik müayinə, müşahidə və 
MRT əsas rol oynayır. Klinik müayinədə adətən yırtıq əllənmir, lakin qasıq nahiyyəsi 
ağrılı olur. MRT əzələ zədələnmələri, qasıq sümüyü və sümuküstküyü zədələnmələrini 
diferensiasiya etmək üçün edilir. İdmançı yırtığı üçün xarakterik əlamətlər: 

• qasıq nahiyyəsində ağrı və palapator ağrı, 

• kilinik və MRT müayinəsində yırtığın və digər orqanların zədələnmələrinin 
olmaması, 

• ağrının istirahətdən və qısamüddətli iltihabəlehinə müalicələrdən sonra keçməməsi 
və ya təkrarlaması. 

Müalicəsi 

İdamnçı yırtığının müalicəsi üçün açıq və ya laparoskopik hernioplastika tövsiyə edilir. 
Əməliyyat vaxtı aponevrozda kiçik zədələnmələr görünə bilirvə əməliyyat 90% hallarda 
faydalı olur. 


Özət 


Orqanların yerləşdiyi boşluqdan kənara çıxmasının 3 formasına yırtıq, eventrasiya və 
prolaps aiddir. Yırtıq orqanların yerləşdiyi boşluğun divarındakı təbii və ya qazanılma 
dəliklərdən defektdən peritonla birlikdə kənara çıxmasına deyilir. Eventrasiya 

(evisserasiya) orqanların yaradan periton səhifəsiz kənara çıxmasıdır. Prolaps 
(sallanma) orqanın bitişik olduğu təbii dəlikdən təkbaşına və ya digər orqanlarla birlikdə 
kənara çıxmasıdır. 

Yırtığın əmələ gəlməsində əsas və köməkçi amillər yer almaqdadır. Əsas səbəbləri 
toxumalarının möhkəmliyini zəiflədərək qarın divarında əzələ-fassiya defekti törədən 
anadangəlmə və qazanılmış amillər təşkil edir, köməkçi səbəblər isə qarındaxili təzyiqi 
artıraraq yırtığa şərait yaradırlar. Yerinə görə yırtıqların daxili, xarici, qasıq, bud, göbək, 
bel, əməliyyatdansonrakı növləri, gedişinə görə ağırlaşmamış, düzəlməyən və 
ağırlaşmış formaları olur. Yırtıqların ağırlaşmaları arasında boğulma ən çox rast 
gəlinənidir. Yırtıqlar asimptomatik ola bilər, klassik yırtıq əlamətləri ilə və ya 
ağırlaşmalarla biruzə verə bilir. Diaqnostikasında klinik müayinə əsas yer tutur, 
görüntüləmə üsulları (USM, KT, MRT) diferensial diaqnostika və diaqnostik çətinlikdə 
tətbiq edilir. Fiziki aktivlik vaxtı ağrı və şişkinliyin meydana gəlməsi və ya artması, yırtıq 
qapısının əllə hiss edilməsi, öskürmə vaxtı dəlikdən möhtəviyyatın çıxması, spontan və 
ya əllə geriyə qayıtması (boğulmuş yırtıqlarda bu əlamətlər adətən olmur), 
görüntüləmədə defekt və möhtəviyyatın kənara çıxması yırtıqların xarakterik 
əlamətləridir. 

Yırtığın müalicəsi cərrahi yolladır: yırtıq kisəsinin çıxarılması, orqanların boşluğa 
qaytarılması və defektin bərpası. Bu məqsədlə üç qrup üsullar mövcuddur: 
herniotomiya (yırtıq kisəsi ləğv edilir), herniorafiya (herniotomiya edilir və defekt yerli 
toxumalarla bərpa olunur), hernioplastika - herniotomiyadan sonra defekt yamaqla 
möhkəmləndirilir (gərginliksiz üsullar da deyilir). Son illər yamaqla bərpa üsullarına 
üstünlük verilməkdədir. 

Qasıq yırtığı qasıq kanalından çıxan yırtıqdır. Çəp, düz, qarışıq və idmançı klinik- 
morfoloji formaları var. Müalicəsi üçün gərginliksiz (yamaqla bərpa) laparoskopik və ya 
açıq üsullar ilk seçimdir, gərginlikli üsullar yamağa əks göstəriş olduqda tətbiq edilir 
(Bassini, Shouldice, McVey və s). 

Bud yırtığı bud kanalından çıxan yırtıqdır, köndələn fassiyanın bud kanalının daxili dəliyi 
səviyyəsindəki defekti ilə əlaqədar meydana gəlir. Klinikası və diaqnostikası qasıq 
yırtıqlarına çox bənzəyir. Lakin qasıq yırtıqlarından fərqli olaraq qapısı qasıq bağından 
aşağıda yerləşir, qadınlarda çox rast gəlir, boğulmaya meyllidir. Müalicəsi üçün 
laparoskopik yamaqla bərpa ilk seçimdir. 

Göbək yırtığı göbək həlqəsindən çıxan yırtıqdır. İki yaşına qədər uşaqlarda, kiçik və 
asimmptomatik hallarda izləmə, digər hallarda isə yamaqla gərginliksiz hernioplastika 
tövsiyə edilir (açıq və ya laparoskopik). 

Əməliyyatdan sonrakı yırtıqlar qarın divarı yaralarında yarada meydana gələn yırtıqdır, 
çoxkameralı, bitişmələrin və boğulmaların olma ehtimalı yüksəkdir. Standart müalicəsi 
açıq və ya laparoskopik üsulla yamaqla hernioplastikadır. 

İdmançı yırtığı ağır atletika ilə məşğul olan kişilərdə rast gəlinir, xarakterik əlaməti 
ağrıdır və ağrı adətən qarındaxili təzyiqin kəskin artdığı vəziyyətlərdə meydana gəlir və 
ya artır. Xarakterik olaraq klinik müayinədə adətən yırtıq əllənmir, lakin qasıq nahiyyəsi 
ağrılı olur, MRT yırtıq, əzələdə, qasıq sümüyündə, sümüküstlüyündə və digər 
orqanlarda zədələnmə göstərmir, ağrılar istirahətdən və ya iltihabəlehinə 
müalicələrdən sonra keçmir və ya təkrarlayır. İdmançı yırtığının müalicəsi açıq və ya 
laparoskopik hernioplastikadır. 


Yırtıqlar üzrə suallar 

N.Y.Bayramov, A.K.Səfiyeva, F.F.Əhmədov 


Yırtıq üzrə ümumi suallar 


Suallar 

Cavablar 

Yırtıq nədir? 

Qarındaxili orqanların yerləşdiyi 

boşluğun divarındakı defektdən peritonla 
birlikdə kənara çıxmasıdır. 

Rastgəlmə tezliyi? 

Təxminən əhalinin 5-10%-ində rast gəlir. 
Yırtıqların təxminən 75%-i qasıq (50%-i 
çəp, 25%-i düz ), 5%-i bud yırtıqlarının, 
20% -i isə digər yırtıqların payına düşür. 

Əmələ gəlməsinə səbəb olan 

• Qarın daxili təzyiqin yüksəlməsi 

faktorlar? 

• Defekasiya və sidik ifrazı zamanı 
gücənmə 

• Öskürmə (XOAX) 

Yırtıqlar nəyə görə mütləq təmir 

olunmalıdır? 

Ağırlaşmanın qarşısını almaq üçün 
(boğulma, nekroz, ağrı, nazik bağırsaq 
obstruksiyası) 

Hansı daha təhlükəlidir - kiçik yoxsa 
böyük yırtıq defekti? 

Kiçik ölçülü yırtıqlar daha təhlükəlidir, 
çünki defekt dar olduğu üçün daha çox 
boğulmağa, dartılmağa meyillidir. 

Düzələn yırtıq nədir? 

Möhtəviyyatı qarın boşluğuna qayıda 
bilən yırtıqlar. 

Boğulmuş yırtıq nədir? 

Yırtıq möhtəviyyatının qapıda 
pərçimlənməsi və stranqulyasiyasıdır. 
Nəticədə bağırsaq keçməzliyi və orqanda 
işemik nekroz baş verir. 

Sürüşən yırtıq nədir? 

Yırtıq kisəsinin bir divarını boşluqlu 
orqan təşkil edir (sidik kisəsi, kor 
bağırsaq). 

Littre yırtığı nədir? 

Yırtıq möhtəviyyatını Meckel divertikulu 
təşkil edir. 

Spigel yırtığı nədir? 

Yırtıq Spigel xəttindəki defektdən çıxır, 
lateral yırtıq deyilir. 

Daxili yırtıq nədir? 

Yırtıq intrabdominal ciblərdən və ya 
qarın-döş boşluğunda olur. 

Obturator yırtıq nədir? 

Obturator kanaldan çıxan yırtığa deyilir. 

Lumbar yırtıq nədir? 

Bel nahiyəsindəki Petit və ya Grynfelt 
dəliklərindən əmələ gəlir. 

Petit yırtığı nədir? 

Petit üçbucağından çıxan yırtığa deyilir, 
eyni zamanda aşağı lumbar üçbucaqdan 
çıxan yırtıq kimi də tanınır. 

Grynfeltt yırtığı nədir? 

Grynfeltt-Lesshaft üçbucağından çıxan 
yırtığa deyilir (yuxarı lumbar üçbucaq). 

Pantalon yırtıq nədir? 

Yırtıq kisəsi həm düz, həm də çəp yırtıq 
kisələrinin birləşməsindən ibarətdir- 
aşağı epiqastral damarlar yırtıq kisəsini 
iki yerə ayırır (pantalon - şalvar 
formasını xatırladır). 

Kəsik yırtığı nədir? 

Əməliyyatdan sonrakı kəsik yerindən 
əmələ gələn yırtıqlara deyilir (adətən 
infeksiyalaşmış yaralardan sonra ortaya 
çıxır). 

Ventral yırtıq nədir? 

Qarın divarında olan yırtıqlara deyilir. 

Parastomal yırtıqlar nədir? 

Stomiyalar ətrafında əmələ gələn 
yırtıqlara deyilir. 

Richter yırtığı nədir? 

Bağırsağın bir divarı boğulmaya məruz 
qalır. Obstruksiya əlamətləri olmadan 
bağırsaq perforasiyası və nekrozu verə 

bilər. 

Epiqastrik yırtıq nədir? 

Göbəkdən yuxarı ağ xəttdən çıxan 
yırtıqlara deyilir. 

Göbək yırtığı nədir? 

Göbək həlqəsindən çıxan yırtığa deyilir. 
Assitlərdə, hamiləlikdə, piylənmədə 
müşahidə olunur. 

İntraparietal yırtıq nədir? 

Yırtıq kisəsi qarın divarının təbəqələri 
arasında yerləşən yırtığa deyilir. 

Bud yırtığı nədir? 

Bud həlqəsindən çıxan və damarlardan 
içəridə yerləşən yırtığa deyilir. 

Hesselbach yırtığı nədir? 

Femoral damarlardan lateralda qasıq 
bağının altında olan yırtığa deyilir. 

Bochdalek yırtığı nədir? 

Diafraqmanın arxa divarından, adətən 
soldan çıxan yırtığa deyilir. 

Morgagni yırtığı nədir? 

Ön parasternal diafraqmatik yırtıq. 

Preperitoneal yırtıq nədir? 

Peritonla köndələn fassiya arasında olan 
yırtığa deyilir. 

Cooper yırtığı nədir? 

Femoral kanaldan çıxan, xayalığa və ya 
böyük cinsiyyət dodaqlarına doğru 
inkişaf edən yırtıqlar. 

Çəp qasıq yırtığı nədir? 

Aşağı epiqastral damarların lateralından 
çıxan yırtıq. 

Düz qasıq yırtığı nədir? 

Aşağı epiqastral damarların medialından 

çıxan yırtıq. 

Hiatal yırtıq nədir? 

Diafraqmanın ezofageal dəliyindən çıxan 
yırtığa deyilir. 

Amyands yırtığı nədir? 

Yırtıq kisəsində perforativ appendiks 

olur. 

Hesselbach üçbucağının tərəfləri 

hansılardır? 

• Aşağı epiqastral damarlar 

• Qasıq bağı (Lig. Pouparts) 

• Düz əzələ yatağının kənarı 

Qarın divarının hansı təbəqələri var? 

Dəri, dərialtı təbəqə, Scarp fassiya, xarici 
çəp əzələ, daxili çəp əzələ, köndələn 
əzələ, köndələn fassiya, preperitoneal 
yağ təbəqəsi, periton 

Qasıqda kütlənin səbəbləri nə ola bilər? 

Qasıq yırtığı, limfoadenopatiya, 
hematoma, seroma, abses, hidrosele, 
femoral arteriya anevrizması, xayalığa 
enməyən xayalar, sarkoma, xaya 

torsionu 

Yırtıqların müalicəsində hansı üsullar 

istifadə olunur? 

• Herniotomiya 

• Herniorafiya 

• Hernioplastika 

Herniotomiya nədir? 

Yırtıq kisəsi ləğv edilir. Adətən kiçik 
uşaqlarda tətbiq edilir. 

Herniorafiya nədir? 

Herniorafiya - herniotomiya edilir və 
defekt yerli toxumalarla bərpa olunur 
(məsələn: Bassini üsulu). 

Hernioplastika nədir? 

Herniotomiyadan sonra yırtıq qapısı 
yamaqla möhkəmləndirilir (məsələn: 
Lixtenşteyn üsulu). 

Prostat adenoması və yırtığı olan 
xəstədə ilk olaraq hansı əməliyyat 
olunmalıdır - TUR yoxsa herniorafiya? 

TUR 

Hansı ezofageal hiatal yırtıq 
qastroezofageal reflükslə müştərək 
gedir? 

Sürüşən tip hiatal yırtıq 

Təcili yardım şöbəsində "Boğulmaqda 
olan yırtıq" yerinə necə salma bilər? 

1. Yırtıq üzərinə buz qoyulur; 

2. Sedasiya edilir; 

3. Qasıq yırtığı üçün Trendelenburg 
pozisiyası verilir; 

4. Davamlı zəif təzyiqlə basdırılır; 

5. Yerinə salındıqdan sonra bağırsaq 
nekrozu əlamətlərini müşahidə 
etmək üçün stasionarda saxlanılır; 

6. Xəstə erkən herniorafiyaya hazırlanır. 

Qasıq yırtığı plastikası üzrə uşaqlarla 
böyüklər arasında hansı fərq var? 

Yenidoğulmuşlarda və uşaqlarda 

herniotomiya (kisənin liqasiyası) edilir, 
böyüklərdə isə mütləq herniorafiya və ya 
hernioplastka lazımdır. 

"İpək əlcək" əlaməti nədir? 

Yenidoğulmuşlarda yırtıq kisəsi müayinə 
sırasında ipək əlcəyin barmağını 

xatırladır. 

Qasıq yırtığı 

Düz qasıq yırtığı nədir? 

Hesselbach üçbucağından (aşağı 
epiqastral damarların medialından), 
daxili qasıq həlqəsini keçmədən qarın 
divarından çıxan yırtıqlara deyilir. 

Rastəlmə tezliyi nə qədərdir? 

Təxminən kişilərin 1%-ində rastlanır, 
yaşla əlaqədar artır. 

Düz qasıq yırtığının səbəbi və ya risk 

faktorları nələrdir? 

Mexaniki faktorların uzunmüddətli təsiri 

Çəp qasıq yırtığı nədir? 

Qasıq kanalının daxili həlqəsindən 
çıxaraq (aşağı epiqastral damarların 
lateralından), qasıq kanalından keçən və 
xarici həlqədən çıxan yırtığa deyilir, 
xayalığa enə bilir. 

Çəp qasıq yırtığının səbəbi və ya risk 

faktorları nələrdir? 

Əksər hallarda peritonun vaginal 
çıxıntısının anadangəlmə obliterasiya 
olunmaması nəticəsində əmələ gəlir. 

Rastgəlmə tezliyi nə qədərdir? 

• Kişilərin 5%- ində rast gəlinir. 

• Həm qadınlar, həm də kişilər 
arasında yayğındır. 

Ağırlaşmaları nələrdir? 

• Boğulma 

• İltihab (aseptik və ya bağırsaq 
nekrozuna bağlı abses və ya 
fleqmona) 

• Bağırsaq keçməzliyi 

• Xroniki qəbizlik 

• Digər 

Boğulma riski nə qədərdir? 

Çəp qasıq yırtığı düz qasıq yırtığına 
nisbətən daha çox boğulmağa meyillidir. 
Bud yırtığının boğulma riski daha 
yüksəkdir. 

Klinik əlamətləri hansılardır? 

• qasıqda fiziki aktivlik vaxtı ağrı və 
şişkinlik 

• xarici qasıq dəliyinin genişlənməsi 

• öksürək təkanı simptomu 

• şişkinliyin geriyə qayıtması 

Qasıq yırtığının diaqnozu necə qoyulur? 

Diaqnoz anamnez və fiziki müayinələr 
əsasında qoyulur. Şəhadət barmağı xarici 
həlqədən daxil edilərək yırtıq kisəsi 
əllənir. Xəstənin diaqnozu tam aydın 
deyilsə ayaqüstündə də müayinə etmək 
gərəkir. 

Qasıq yırtığını dəqiqləşdimək üçün 
hansı müayinələr lazımdır? 

USM və KT 

Laborator əlamətləri nələrdir? 

Yoxdur 

Görüntlüləmə əlamətləri nələrdir? 

• USM-də yırtıq kisəsi və Valsalva 
testində orqanın kisəyə 
yerdəyişməsi. 

• KT və ya MRT-də qarın divarında 
defekt, yırtıq kisəsi və yırtıq 
möhtəviyyatının (bağırsaq, piylik və 
digər) görünməsi 

Diaqnostik kriteriyalarını sadala? 

• Klinik olaraq öksürək simtomu və/və 
ya geriyə qayıtma simtomu 

• USM-də yırtıq kisəsi və Valsalva 
testində orqanın kisəyə 
yerdəyişməsi. 

• KT və ya MRT-də qarın divarında 
defekt, yırtıq kisəsi və yırtıq 

möhtəviyyatının (bağırsaq, piylikvə 
digər) 

• Laparoskopiya və ya laparotomiyada 
qarın boşluğuna açılan kisənin 
görünməsi. 

Qasıq yırtığını hansı xəstəliklərdən 
differensiasiya etmək lazımdır? 

• Qasıq limfoadenopatiyası 

• Femoral limfoadenopatiya 

• Abses 

• Ektopikxaya 

• Hidrosele 

• Varikoz 

• Lipoma 

Qasıq yırtığının müalicə üsulları 

hansılardır? 

Yırtığın yeganə müalicəsi cərrahi 
əməliyyatdır. Boğulma varsa təcili, 
boğulma əlamətləri yoxdursa planlı 
cərrahi əməliyyat. 

Əməliyyat üsulları hansılardır? 

• Herniotomiya 

• Herniorafiya 

• Hernioplastika 

Bassini üsulu? 

Arxa divarı möhkəmləndirilməsi 

üsuludur, yuxarı çəp və köndələn 
əzələlərin aponevrozu və köndələn 
fassiya qasıq bağına tikilir, düz əzələ 
yatağında gövşədici kəsik aparılır. 

McVay üsulu ? 

Kuper bağı qarnın köndələn fassiyasına 

tikilir. 

Shouldice üsulu? 

Arxa divar 4 qat möhkəmləndirilir: 
köndələn fassiya kəsilərək üst-üstə ikiqat 
tikilir, köndələn-çəp əzələ aponevrozu 
isə ikiqat tikişlə qasıq bağına tikilir. 

Lixtenşteyn üsulu? 

Arxa divarı möhkəmləndirmək üçün 
köndələn fassiya qalça venasına qədər 
qasıq sümüyü periostuna (Cooper 


1171 














Yırtıqlar. Bayramov N.Y., Nazmazov A.E. 



bağına), venadan lateralda isə qasıq 
bağına tikilir. Bu üsul bud yırtıqlarında 

da istifadə edilə bilir. 

TAPP əməliyyatı nədir? 

Laparoskopik təmirin növüdür - 
TransAbdominal PrePeritoneal qasıq 
yırtığı təmiri 

TEPP əməliyyatı nədir? 

Laparoskopik təmirin növüdür - 
TotalAbdominalPeritoneal plastika 

Yırtıqların Laparoskopik təmirinə əsas 
göstərişlər hansıdır? 

• İki tərəfli qasıq yırtığı 

• Residiv yırtıq 

• Fiziki aktivliyin erkən bərpası 

zamanı 

Qasıq yırtığı əməliyyatı 

İlk identifikasiya olunan dərilatı 
təbəqənin adı nədir? 

Scarp fassiyası (arıq adamlarda zəif olur) 

Liqasiya olunan dərialtı venanın adı 

nədir? 

Səthi epiqastrik vena 

İlioinguinal sinir kəsilərsə nə ola bilər? 

Budun iç səthində və xayalığın lateral 
səthində keyləşmə olur ki, buda 6 ay 
müddətinə keçir. 

Cremaster əzələsi qarının hansı əzələ 
qatından əmələ gəlir? 

Daxili çəp əzələdən 

Poupart bağı qarının hansı əzələ 
qatından əmələ gəlir? 

Xarici çəp əzələ aponevrozundan 

Poupart bağı nəyə birləşir? 

Ön yuxarı qalça tininə və qasıq qabarına 

Qasıq kanalında hansı sinir olur? 

İlioinguinal sinir 

Toxum çiyəsi nədir? 

Cremaster əzələ lifləri, ductus deferens, 
testikulyar arteriya, testikulyar venoz 
kələf, genito-femoral sinirin genital 
şaxəsi. 

Yırtıq kisəsi nədən əmələ gəlir? 

Periton (düz) və ya processus vaginalis- 
dən (çəp) 

Kişilərdə qasıq yırtığı möhtəviyyatını 
daha çox nə təşkil edir? 

Nazik bağırsaq 

Qadınlarda qasıq yırtığı möhtəviyyatını 
daha çox nə təşkil edir? 

Yumurtalıq və borular 

Qadınlarda qasıq kanalında nə yerləşir? 

Girdə bağ 

Toxum çiyəsi "lipoması" nədir? 

Ciyə üzərində peritonönü piy 
toxumasıdır (həqiqi lipoma deyil), 
amortizasiya rolu oynayır, bəzən böyük 
olur və özünü yırtıq kimi göstərir. 
Əməliyyat vaxtı adətən çıxarılır. 

Əməliyyat vaxtı tikiş bud arteriyası və 
ya venasından keçərsə nə etmək 

lazımdır? 

Tikişi bacardıqca tez çıxartmaq və 
qanaxma varsa tamponada etmək. 

Hesselbach üçbucağında hansı tip yırtıq 

olur? 

Düz qasıq yırtığı 

Gövşədici kəsik nədir? 

Düz əzələ yatağında aparılan kəsikdir, 
qasıq bağında gərginliyi azaltmaq üçün 
aparılır. 

Bud yırtığı 

Bud yırtığı nədir? 

Bud kanalından çıxan yırtıqdır, köndələn 
fassiyanın bud kanalının daxili dəliyi 
səviyyəsindəki defekti ilə 
əlaqədar meydana gəlir, bud 
damarlarından medialda yerləşir. 

Bud kanalının sərhədləri hansılardır? 

Arxadan Kuper bağı, öndən İnguinal bağ, 
bayırdan bud venası, içəridən lakunar 
bağ. 

Bud yırtığı yırtıqların neçə fazini təşkil 

edir? 

5% 

Qadınlarda bud yırtığı qasıq 
yırtıqlarının neçə faizini təşkil edir? 

30% 

Bud yırtığının səbəbi və ya risk Qadın cinsi, hamiləlik, gücənmə 

faktorları nələrdir? 

Gediş xüsusiyyəti necədir? 

• Nadir hallarda asimptomatik olur. 

• Boğulmaya və residivə meylli 
yırtıqdır. 

• Bud yırtıqlarının 30%-ində boğulma 

rastlanırvə bunların 50%-ində 

bağırsaq rezeksiyası lazım gəlir. 

Ağırlaşmaları nələrdir? 

Boğulma 

Ən çox rast gələn fəsadı hansıdır? 

Boğulma (xəstələrin 1/3-ində) 

Klinik əlamətləri hansılardır? 

Qasıqda şişkinlik, ağrı 

Hansı xəstələrdə şübhələnmək 

lazımdır? 

Qasıqda kütləsi olanlarda 

Dəqiqləşdimək üçün hansı müayinələr 

lazımdır? 

USM və KT 

Laborator əlamətləri nələrdir? 

Yoxdur 

Görüntlüləmə əlamətləri nələrdir? 

Yırtıq kisəinin görünməsi 

Müalicə üsulları hansılardır? 

Cərrahi müalicə 

Əməliyyat üsulları hansılardır? 

• Yamaqsız - McVay (Kuper bağı təmiri) 

üsulu 

• Yamaqla plastika 

Xəstəliyin ən xarakterik özəlliyini bir 

cümlə ilə necə ifadə edərsiniz? 

Ən çox boğulma rastlanan yırtıqdır 


Göbək yırtığı 


Suallar 

Cavablar 

Göbək yırtığı nədir? 

Göbək həlqəsindən çıxan yırtıqdır. 

Göbək yırtığının səbəbi və ya risk 

faktorları nələrdir? 

Əsasən anadagəlmə olur, hamiləlik 
vaxtı və ya sirrozda genişlənərək bariz 
hala gəlir. 

Gediş xüsusiyyəti necədir? 

• Uşaqlarda əksər hallarda 2-3 yaşına 
qədər spontan aradan qalxır. 

• Kiçik yırtıqlar uzun müddət 
böyümədən davam edə bilərlər. 

• Hamiləlik vaxtı ortaya çıxan yırtıqlar 
doğuşdan sonra kiçilə bilir. 

• Əksər hallarda kiçik olurlar (1,5 sm- 
dən kiçik) və möhtəviyyatını piylik və 
ya preperitoneal yağ toxuması təşkil 

edir. 

• Böyük yırtıqlarda boğulma, o 
cümlədən bağırsaq boğulması 
meydana gələ bilər. 

Klinik əlamətləri hansılardır? 

• Kiçik yırtıqlar uzun müddət 
simptomsuz ola bilirlər. 

• Boğulma əlamətləri olan və böyük 
yırtıqlar göbəkdə şişkinlik və ağrı 
əlamətləri ilə ortaya çıxır. 

Hansı xəstələrdə şübhələnmək 

lazımdır? 

Göbəkdə ağrı və şişkinlik olanlarda 

Dəqiqləşdimək üçün hansı müayinələr 

lazımdır? 

• Diaqnozu əksər hallarda klinik olaraq 
təyin edilir. 

• Differensiasiya üçün USM, KT lazım 
gəlir. 

Müalicə üsulları hansılardır? 

• Müşahidə (İki yaşına qədərki 
uşaqlarda, kiçik (1,5 sm-dən kiçik), 
böyüməyən və asimptomatik 
yırtıqlarda) 

• Cərrahi müalicə 

Əməliyyata göstərişlər nələrdir? 

Simptomatik və ağırlaşma riski yüksək 
olan yırtıqlar 

Əməliyyat üsulları hansılardır? 

• Herniorafiya - kiçik yırtıqlarda tətbiq 
olunur: göbəyi çıxarmadan 
aponevrozdakı defekt təkqat və ya 

ikiqat (Meyo üsulu) tikişlərlə bərpa 

olunur. 

• Hernioplastika - 3 sm-dən böyük 
yırtıqlarda göstərişdir. 

Əməliyyatdan sonrakı yırtıqlar 

Əməliyyatdan sonrakı yırtıqlar nədir? 

Əməliyyatdan sonrakı yarada meydana 
gələn yırtıqdır. 

Rastgəlmə tezliyi nə qədərdir? 

Laparotomiyalardan sonra 10-20% 
hallarda rast gəlinir. 

Səbəbi və ya risk faktorları nələrdir? 

• Yaranın irinləməsi 

• Erkən postoperativ dövrdə 
qarındaxili hipertenziya (köp, 
öksürək, ağır fiziki iş) piylənmə 

• Anadangəlmə birləşdirici toxuma 
zəifliyi 

• Sinir zədələnməsi 

• Orta kəsik 

• Qidalanma azlığı 

• Siqaret çəkmə və s. 

Əməliyyatdan sonrakı yırtıqlar gediş 
xüsusiyyəti necədir? 

• Bitişmələr, fistul, iltihab çox rast 
gəlinir. 

• Düzəlməmə və boğulma ehtimalı 
yüksəkdir. 

• Əksəriyyəti ilk 5 il ərzində meydana 
gəlir. 

Ağırlaşmaları nələrdir? 

• Boğulma 

• İltihab 

• Bağırsaq keçməzliyi 

• Xroniki qəbizlik 

Klinik əlamətləri hansılardır? 

Əməliyyatdan sonrakı çapıqda ağrı, 
şişkinlik 


Suallar Cavablar 

Dəqiqləşdimək üçün hansı müayinələr 

lazımdır? 

• Diaqnozu əksər hallarda klinik olaraq 
təyin edilir. 

• Tərkibini, ölçüsünü dəqiqləşdirmək 
və differensiasiya etmək üçün KT 
lazım gəlir. 

Müalicə üsulları hansılardır? 

Standart müalicəsi hernioplastikadır. 

Əməliyyat üsulları hansılardır? 

Açıq vəya laparoskopik 

Hiatal yirtiqlar 

Hansı növləri var? 

Paraezofageal 

Sürüşkən 

Paraezofageal hiatal yirtiq 

Paraezofageal yırtıq nədir? 

Mədənin tam və ya hissəvi olaraq 
ezofageal hiatusdan döş qəfəsinə 
keçməsidir, qastroezofageal birləşmə 
yerini dəyişmir. 

Paraezofageal yırtığın rastgəlmə tezliyi 
nə qədərdir? 

Bütün hiatal yırtıqların 5%-ni təşkil edir. 

Hansı əlamətləri var? 

Kəskin və ya xroniki mexaniki keçməzlik, 
disfagiya, strangulyasiya, bəzən 
asimptomatik. 

Hansı ağırlaşmaları var? 

Qanaxma, boğulma, strangulyasiya, 
obstruksiya 

Müalicəsi nədir? 

Cərrahi, çünki ağırlaşmaları ağır dərəcəli 

olur. 

Sürüşən tip hiatal yırtıqlar 

Cavablar 


Suallar Cavablar 


Suallar Cavablar 


Suallar Cavablar 

Nədir? 

Mədə və qastroezofageal birləşmənin 
ezofageal hiatusdan döş boşluğuna 
yırtığıdır. 

Rast gəlmə tezliyi nə qədərdir? 

Bütün hiatal yırtıqların 90% ni təşkil edir. 

Simptomları hansılardır? 

Əksər hallarda asimptomatik gedir. 

Lakin xəstələrdə reflüks, disfagiya, 
ağciyər problemləri ola bilər. 

Diaqnoz necə qoyulur? 

Rentgenoskopiya, manometriya, 
endoskopiya. 

Ağırlaşmaları hansılardır? 

• Reflüks 

• Ezofagit 

• Barret ezofaqusu 

• Xərçəng 

• Striktur 

• Xora 

• Qanaxma 

• Aspirasion pnevmoniya 

Müalicəsi nədir? 

• 85% hallarda konservativ müalicə: 

o antasidlər 

o HKB və ya H2 blokator 
o yeməkdən sonra başın yuxarı 
qaldırılması 

o kiçik porslarla yemək 
o yatmazdan öncə yemək 
yeməmək. 

• Konservativ müalicəyə cavab 
verməyən hallarda cərrahi müalicə 
tövsiyə olunur. 

Cərrahi müalicəsi nədir? 

Laparoskopik fundoplikasiya - Toupet və 
ya Nissen 

KƏSKİN QARIN 


Mətnlərin müəllifləri: N.Y.Bayramov, A.B.Həsənov, R.Y.Əliyev 
Sual-cavabların müəllifləri; N.Y.Bayramov, A.K.Səfiyeva, Ş.Ə.Məmmədova 

Kəskin qarın 
Özət 

Kəskin qarın və peritonit üzrə suallar və cavablar 
Ədəbiyyat 

KƏSKİN QARIN 


Tərifi 

Kəskin qarın - kəskin və spontan başlayan (qeyri-travmatik) ağrı və digər qarın 
əlamətləri ilə biruzə verən (qusma, diareya, qəbzlik və digər), təcili diaqnostika lazım 
gələn və təcili əməliyyat gərəkdirə bilən patologiyalara verilən ümumi addır. Adətən 
ilkin diaqnostik etaplarda işçi diaqnoz kimi istifadə edilir. 


Təsnifatı 

Səbəbinə görə 

• Təcili cərrahi xəstəliklər 

• Qeyri-cərrahi xəstəliklər 

Kəskin cərrahi 

patologiyanın 
xarakterinə görə 

• Qarındaxili qanaxma (hemoperitoneum) 

• Perforasiya 

• İşemiya və infarkt (nekroz) 

• İltihab 

• Tıxanma keçməzliyi (obstruksion keçməzlik) 

• Kompartman 


Səbələri 

Kəskin qarın əlamətlərini həm qarındaxili orqanların, həm də qarından kənar orqan və 
sistemlərin çoxsaylı xəstəlikləri törədə bilər. Bu xəstəlikləri iki böyük qrupa ayırmaq 
olar: 

• təcili cərrahi əməliyyat tələb edən xəstəliklər -təcili cərrahi xəstəliklər 

• əməliyyat tələb etməyən - konservativ xəstəliklər: 


Orqanlar 

Təcili cərrahi xəstəliklər 

Əsasən konservativ 

müalicə olunanlar 

Qastro-intestinal 

Appendisit 

İltihabi bağırsaq 

xəstəliklər 

Perforativ xora 

xəstəlikləri 


Bağırsaq perforasiyası 

Mellori-Veiss sindromu 


Qida borusu perforasiyası 

Qastroenterit 


(Boerhave sindromu) 

Kəskin qastrit 


Divertikulit 

Mezenterik adenit 

Boğulmuş yırtıqlar 

Bağırsaq keçməzliyi 
Mezenterik Arteriya 

trambozu 

Parazitar xəstəliklər 

Qeyr-spesifik qarın ağrısı 

Qaraciyər və öd yolları 

xəstəlikləri 

Öd sancısı 

Kəskin xolesisit 

Kəskin xolangit 

Qaraciyər absesi 

Partlamış qaraciyər 

törəməsi 

Baddi-Kiari sindromu 

(kəskin faza) 

Kəskin hepatit 

Spontan bakterial peritonit 

Portal vena trombozu 

Baddi-Kiari sindromu 

(kəskin) 

Mədəaltı vəzi xəstəlikləri 

Kəskin pankreatit 

Xroniki pankreatit tutması 

Dalaq xəstəlikləri 

Spontan dalaq partlaması 

Dalaq infarktı 

Sidik yolları xəstəlikləri 

Sidik daşı sancısı 

Kəskin pielonefrit 

Kəskin sistit 

Böyrək infarktı 

Sidik daşı sancısı 

Ginekoloji xəstəliklər 

Uşaqlıqdan kənar 
hamiləliyin partlaması 
Yumurtalıq kisti partlaması 
Yumurtalıq burulması 
Pelvioperitonit 

Kəskin salpingit 
Dismenorreya 

Endometrioz 

Damar xəstəlikləri 

Aorta və ya damar 
anevrizmaların partlaması 

Mezenterial tromboz 

İşemik kolit 


Periton xəstəlikləri 

İntrabdominal abses 

Nəcis peritoniti 

Birincili peritonit 

Tuberkuloz peritoniti 

Piylik infarktı 

Retroperitoneal 

xəstələiklər 

Retroperitoneal abses 

Retroperitoneal 

hematoma 

Patogenezi 

Kəskin qarın törədən mexanizmlər 

Qarın boşluğunun təcili cərrahi xəstəlikəri 6 klassik patoloji proseslərdən birini və ya bir 
neçəsini törədərək kəskin qarına səbəb olur. Bu patologiyaları təcililik ardıcıllığına görə 
aşağdakimi kimi düzmək olar (Qan-Per-İn-İI-Tı-K): 

• Qarındaxili qanaxma 

• Perforasiya 

• İşemik nekroz (infarkt) 

• Destruktiv iltihab 

• Bağırsaq keçməzliyi (tıxanma) 

• Kompartman 

Qarındaxili qanaxma 

Qarındaxili qanaxma adətən xəstəlik nəticəsində orqan divarında baş verən destruksiya 
nəticəsində meydana gəlir. Əksər hallarda sürətlə (bir neçə dəqiqə ərzində) inkişaf 
edən qanaxma şoka səbəb olur, bəzən abdominal kompartman da baş verə bilir. Aorta 
anevrizması partlaması, ektopik hamiləliyin partlaması, şiş partlamaları ağır və həyati 
təhlükəli qanaxmalara səbəb olur. 

Perforasiya 

Mədə-bağırsaq traktı divarının deşilməsi nəticəsində möhtəviyyat periton boşluğuna 
tökülür, əvvəlcə aseptik, sonra isə septik peritonit başlayır (bağırsaq perforasiyalarında 
4-6 saat ərzində, mədə və 12bb perforasiyalarında 6-12 saat sonra). Sürətlə inkişaf 
edən proses ağır sepsisə, orqan və sistem yetməzliklərinə səbəb olur. Mədə və 12bb 
xora peroforasiyaları daha çox rast gəlir. Steriod müalicəsi alanlarda və bəzi infeskion 
xəstəliklərdə nazik bağırsaq perforasiyaları da rast gəlir. 

İşemik nekroz 

Mədə-bağırsaq arteriya və ya venalarında tromboz, emboliya, bəzən də gülçü spazm 
(nonokluziv işemiya) divar nekrozuna, möhtəviyyatın peritona tökülməsinə, peritonit, 
şok və sepsisə səbəb ola bilir. Bu poses sürətlə inkişaf edir, 2-4 saat ərzində bağırsaqdan 
işemik nekroz baş verə bilir və ağır nəticələr meydan agəlir. 

Destruktiv iltihab 

Qarın boşluğu orqanlarının bəzi iltihabi prosesləri (xüsüsən də uc orqanların iltihabı) 
orqan divarını destruksiyaya məruz qoyur, bakteriyaların translokasiyası və nəticədə 

prosesin peritona yayılmasına səbəb ola bilir. Məsələn kəskin appendisit, xolesistit, 
divertikulit, pankreatit və s. Bu prosellər nisbətən yavaş inkişaf edir, peritonit günlər 
sonra meydana gəlir. Peritonit həm sepsis, həm də kompartman törədərək orqan və 
sistem yetməzliklərinə səbəb olur. 

Keçməzlik 

Bağırsaq mənfəzinin daxili və ya xarici mənşəli tıxanması nəticəsində meydana gələn 
keçməzlik ilk mərhələdə proskimal hissədə durğunluğa, bağırsaq genişlənməsinə, 
qusmaya və hipovolemiyaya səbəb olur. Keçməzlik davam etikdə genişlənmiş bağırsaq 
divarında venoz işemiya, nekroz, bakterial translokasiya baş verir ki, bunlar da peritonit 
və sepsisə gətirib çıxarır. Obstruksiyanın lokalizasiyası, dərəcəsi, stranqulyasiyanını 
olub-olmaması proseslərin inkişaf sürətinə ciddi təsir edən amillərdir. 

Klinikası 

Kəskin qarın qarın əlamətləri və ümumi əlamətləri ilə biruzə verir. Qarın əlamətlərinə 
ağrı, qusma, diarreya, köp, qaz və nəcisin çıxmaması və s. aiddir. SİRS, sepsis, şok - 
hipovolemiya və anemiya ən çox rast gəlinən ümumi əlamətlərdir. 

Ağrı 

Kəskin qarının kardinal siptomu qarında ağrıdır. Ağrı adətən anidən və ilk başlayan 
təhlükə əlamətidir və xəstəni xəstəxanaya gətirən və ən çox səbəbdir. 

Qarın ağrısının iki mexanizmi bilinir: 

• visseral 

• paretal 

Visseral ağrılar parenximatoz orqan kapsulunun gərilməsi, bağırsaq divarının gərilməsi 
(genişlənmə, ödem) və ya işemiyası (spazm, damar tıxanması) nəticəsində meydana 
gəlir. Bağırsaq divarındakı sinir kələfinin, neyronların, sinir uclarının qıcıqlanması 
nəticəsində meydana gələn ağrı implusları vegetativ sinirlərlə əvvəlcə günəş kələfinə, 
sonra isə mərkəzi sinir sisteminə gedir. Ona görə də bu ağrılar dəqiq lokalizasiyalı 
olmurlar. 

Parietal ağrılar parietal peritondakı somatik sinir uclarının qıcıqlanması nəticəsində baş 
verir. İltihab, kimyəvi zədələnmə (öd, sidik, qan, mədə- bağırsaq möhtəviyyatı), travma, 
gərilmə nosiseptiv impluslar törədən faktorlardır. Visseral ağrılardan fərqli olaraq 
parietal ağrı implusları somatik sinirlərlə (qabırğaarası sinirlərlə) daşındığı üçün dəqiq 
lokalizasiyalı olur. Digər tərəfdən parietal ağılar adətən əzələ gərilməsi və ya qarında 
qeyri-iradi gərginliklə müaşayət olunur. 

Ağrının növləri 

Ağrı subyektiv əlamət olmasına baxmayaraq pinsipial olaraq üç növünü ayrıd etmək 
olar: 

• şiddətli 

• sancışəkilli 

• küt 

Şiddətli ağrı (xəncərvari) bir neçə saniyə və ya dəqiqə ərzində sürətlə artan və 
dözülməz şəkildə davam edən ağrıdır, adətən perforasiyalarda, orqan partlamalarında 
(aorta anevrizması partlaması, ektopik hamiləlik partlaması, sist və ya törəmə 
partlaması) və arterial trombozda və pankreatitdə rast gəlir. Şiddətli ağrılar adətən şok 
ilə müşayət olunur (sürətli ekstravazasiyaya bağlı). 

Sancışəkilli ağrılıar tutub-buraxan ağrılardır, peristaltika ilə əlaqədar artıb-azalır, 
visseral mexanizm əsas rol oynayır. Bağırsaq keçməzliyində, sidik axarı daşlarında çox 
rast gəlir. Sidik axarlıarının peristaltik tezliyi bağırsaqlardakılardan çox olduğuna görə, 
ağrı tutmaları da daha tez-tez olur. 

Küt daimi ağrılar iltihabi proseslər üçün xarakterdir. Başlanğıcda visseral mexanizm 
(orqan genişlənməsi), sonra isə iltihab peritona sirayət etdikdə isə parietal mexanizm 
(peritonun qıcıqlanması) rol oynayır. 

Ağrının lokalizasiyası 

Yerinə görə qarında diffuz, sağ və sol qabırğaaltı, epiqastral, mezoqastral, sağ və sol 
aşağı, hipoqastral, yan ağrıları ola bilər. 

Ağrını artıran və azaldan amillər 

Hərəkət əksər qarın ağrılarını artırır. Xüsusən, pertitona sirayət edən patologiyalarda 
(perforasiya, iltihab, qanaxma və s.) xəstənin və ya qarın divarının hərəkəti ağrını artırır 
(qarın divarının özü tərəfindən hərəkəti öksürək, dərin nəfəsalma, çevrilmə və s. və ya 
həkim tərəfindən hərəkəti - palpasiya, perkusiya). Ona görə də belə xəstələr adətən 
hərəkətsiz olmağa və ya məcburi vəziyyət almağa çalışırlar. Peristaltik ağrılar isə adətən 
hərəkətlə ciddi dəyişmirlər, xüsusən də sidik axarı tıxanmalarına bağlı ağrısı olanlar 
narahat və hərəkətlili olurlar. 

Qusmalar bağırsaq keçməzliyində ağrıları müvəqqəti azalda bilir. 

Ağrıkəsicilər cərrahi ağrıları azaldır, lakin tam aradan qaldırmır. Ona görə də, əvvəlki 
fikirlərin əksinə olaraq kəskin qarın əlamətləri olan xəstələrdə ağrıkəsici istifadə 
etmək olar və lazımdır (xəstəxanada) 

Qusma 

Qusma kəskin qarında əksər hallarda rast gəlir və ağrıdan sonra başlayır. Qusuntunun 
tərkibi və xarakteri fərqli ola bilr: qanlı qusma xorada və qastritdə, nəcisli qusma 
keçməzlikdə rast gəlir. 

Pankreatit və keçməzlikdə aramsız qusmalar olur, bağırsaq keçməzliyində nəcis 
qusmaları ola bilir və qusma müvəqqəti yüngüllük gətirir, pankreatitdə isə yüngüllük 
gətirmir. Kəskin appendisit və xolesistitdə bir neçə dəfəlik qusmalar ağrıları azaltmır. 
Perforasiya və qarındaxili qanaxmalar üçün isə qusma xarakterik deyil. Kəskin qastritdə 
də bulantı və qusmalar çox rast gəlir. 

Diarreya 

Diareya və qusma ağrıdan əvvəl başlayarsa qastroenterit üçün xarakterikdir. Kəskin 
cərrahi xəstəliklərə diarreya az rast gəlir, adətən gec mərhələrdə bağırsaq iltihabına, 
pelvik absesə və bəzən də antibiotikoterapiyaya bağlı psevdomembranoz kolitə bağlı 
meydana gəlir. 

Köp 

Köp bağırsaq keçməzliyinin xarakterik əlamətidir. Bununla yanaşı peritonitdə parezə 
bağlı köp rastlanır. 

Qaz və nəcis çıxmaması 

Proksimal bağırsaq keçməzliyində erkən mərhələlərdə qaz və nəcis çıxa bilir. Distal 
bağırsaq keçməzliyində bu əlamət stabildir. 

Digər əlamətlər 

Kəskin qarında qarın əlamətləri ilə yanaşı əksər hallarda ümumi əlamətlər də rast gələ 
bilir: 

• İltihab -sepsis əlamətləri: hərarət, təngənəfəslik 

• Hilovolemiya-şok əlamətləri: taxikardiya, hipotenziya, diurezin azalması, quru dil 
və s. 

• Qanaxma əlamətləri 

• Digər 

DİAQNOSTİKASI 


Prinsiplər 

• Kəskin qarın əlaməti olan xəstələr təcili qaydada müayinə və müalicə olunmalıdırlar. 

• Qarında kəskin ağrısı olan bütün xəstələrdə ilk növbədə kritik vəziyyələri (YADDAŞ 
prinsipi üzrə hemodinamika, tənəffüs, beyin yoxlanılır) və təcili cərrahi xəstəlikləri 
(24 saat ərzində əməliyyat tələb edən) təsdiq və ya inkar etmək lazımdır. 

• Diaqnostikada ilk və əsas istiqamət təcili cərrahiyyəyə göstəriş olan əlamətlərin və 
ya sindromların axtarışıdır (bunlara qarındaxili qanaxma, perforasiya, işemiya- 
nekroz, destruktiv iltihab və keçməzlik aiddir), nozoloji səbəbin (xəstəliyin) axtarışı 
isə, ikinci planda tutulur. 

• Təcili cərrahi xəstəliklərin patoqnomonik simptomu yox dərəcəsindədir, diaqanoz 
simptomokomleks və differensiasiya əsasında qoyulur. 

• Klinik müayinə həlledicidir, laborator və ya görüntüləmə müayinələri isə klinik 
nəticəni dəstəkləmək və ya differensasiya üçündür (diaqnzou inkar etməz). 

• Təcili cərrahi xəstəlik inkar edilə bilmirsə xəstə əməliyyat olunmalıdır (laparoskopiya 
və ya laparotomiya). 

Şübhə 

• Qarında kəskin bağlayan ağrısı olan bütün xəstələri kəskin qarın kimi qəbul edilməli 
və yoxlanmalıdır. 

• Kəskin qarına yüksək şübhə əlamətləri aşağıdakılarıdır: 

» Ağrı 

» Şok, sepsis 

» Peritonizm (ağrılı qarın və ya gərginlik, əlçəkmə simptomu müsbət) 

» Keçməzlik əlamətləri (qusma, köp və qaz-nəcis çıxmaması) 

» Ağrı hissiyyatı aradan qalxmış xəstələrdə (intubasiya, koma və s.) qarın 
əlmətələri (köp, kompartman, qaz və nəcisin çıxmaması), sepsis və asidoz kəskin 
qarına şübhə yarada bilər. 

Dəqiqləşdirmə - birinci pillə 

Bu mərhələdə məqsəd kritik vəziyyətləri (şok, tənəffüs yetməzliyi, koma) və qarında 

klassik 6 təcili cərrahi patologiyanı - qanaxmanı, perforasiyanı, işemik nekrozu, 

destruktiv iltihabı, keçməzlik-tıxanmanı və komprtmanı göstərən və ya yüksək şübhə 

yaradan əlamətləri axtarmaqdır (bu patologiyaların axtarış ardıcıllığını qısaca olaraq 

"Qan-Per-İn-İI-Tı-K" adlandırmaq olar). Bunun üçün aşağıdakı ilkin müayinələr təcili 
şəkildə aparılır: 

» Anamnez 

» Diqqətli fiziki müayinə 
» Hemoqram 
» Biokimya, elektrolitlər 
» CRP 
» USM 

Qarın icmal R-sı I müayinədir. Bu müayinələr əksər hallarda kəskin qarını təsdiq və ya 
inkar etməyə imkan verir. Klinik əlamətlər arasında ağrının xarakteri, qarın və ümumi 
əlamətlər önəmli yer tutur. Ağrının xarakteri, qarın əlamətləri (peritonizm, keçməzlik) 
və ümumi əlamətlər (şok, SİRS, sepsis) nəzərə alındıqda birinci mərhələ müayinələrdən 
bir neçə nəticə ortaya çıxır. 


Ağrı və digər qarın əlamətləri (qusma, köp, kəskin qəbzlik və s) 


i 


BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 

(Ağrı, şok, sepsis, peritonit, keçməzlik və kütlə əlamətləri) 


j 


Diffuz peritonit - 
Taxta qarın 


Ağrı və sepsis 


Ağrı və şok 



Yerli peritonit 


Qarında kütlə və sepsis 


Bağırsaq keçməzliyi 


Diffuz peritonit- 
Kompartman 


/ 


Qarında ağrı var, 
peritonizm və sepsis yox 


Şəkil 13-01. Kəskin qarında ilkin müayinələrin nəticələri 


Qarında şiddətli ağrı və şok 

Bu klinik vəziyyət aşağıdakı əlamətlərlə biruzə verir: 


» Bir neçə dəqiqə əvvəl başlayan şiddətli ağrılar 

» 

» 

» 

» 

» 

» 

» 


Avazımış rəng, soyuq dəri və tər 
Taxikardiya, hipotenziya 
Ortostatik kollaps 
Qarın ağrılı, əlçəkmə müsbət- 
Qarın gərgin və şişkin ola bilər 
Hemoqramda anemiya ola bilir 


USM-də qarında maye ola bilər 


r 

BİRİNCİ PİLLƏ MÜAYİNƏLƏR 


k. 

Geniş klinik müayinə, USM, hemoqram 

J 




Hemorragik şok 


Hipovolemik və septik şok Kardiogen şok 


Anevrizma partlaması 
Ektopik hamiləlik 
Törəmə yırtılması 


İntensiv terapiya 
Çox təcili əməliyyat 


Perforasiya E KQ, Exo, Angio 

Mezenterial tromboz 
Pankreatit 
Peritonit 
Keçməzlik 

İnfuzion terapiya 
Təcili KT 

Təcili əməliyyat (pankreatit istisna) 


Şəkil 13-02. Qarında ağrı və şok əlamətləri olanlarda diaqnostik yanaşma 

Şok və qarın əlamətləri olan xəstələrdə bir neçə dəqiqə ərzində hemorragik, 
hipovolemik, septik və kardiogen şok arasında differensiasiya aparmaq lazımdır (Şəkli 
13-02). 

• Hemorragik şok qarındaxili qanaxma nəticəsində meydana gələ bilir: 

» Aorta anevrizması partlaması 

» Uşaqlıqdan kənar hamiləlik 
» Törəmələrin yırtılması və qanaxma 

• Hipovolemik və septiki şoku aşağıdakı patologiyalar törədə bilir: 

» Perforasiya 

» Kəskin mezenterial tromboz 
» Stranqulyasiya 
» Kəskin pankreatit 

» Exinokokk kistinin abdominal yırtılması 

• Kardiogen şok 

» Miokard infarktı (abdominal forma) 

Bu xəstələrdə ilk növbədə qarındaxili qanxama və kardiogen şok təsdiq və ya inkar 
edilməlidir. Hemorragik şokda infuzion-transfuzion terapiyaya paralel olaraq hemostaz 
məqsədi ilə dəqiqələr içərisində cərrahi müdaxilə gərəkir. 

Diffuz peritonit - "taxta qarın" 

"Taxta qarın" klinik vəziyyəti aşağıdakı əlamətlərlə biruzə verir: 

» Bir neçə dəqiqə əvvəl başlayan şiddətli ağrılar 
» Hərəkətsiz və çəkilmiş qarın 
» Palpator ağrılı və gərgin 
» Əlçəkmə müsbət 

» Bağırsaq səsləri zəifdir və ya eşidilmir 
» Qaraciyər kütlüyü itə bilər 
» Şok əlamətləri ola bilər 
» USM qarında maye göstrərə bilir 


Г 


BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 


\ 


«Taxta qarın» 


İnfuzion terapiya 
Rentgen və ya təcili KT 


Ailəvi ağdəniz qızdırması 
Birincili peritonitlər 


Sərbəst hava 
Ekstravazasiya 
Peritonda möhtəviyyat 



KT və laborator 


I 


Təcili əməliyyat 


Şəkil 13-03. "Taxta qarın" əlamətləri olanlarda diaqnostik yanaşma 

"Taxta qarın" klinikasını aşağıdakı xəstəliklər törədə bilir (Şəkil 13-03): 

» Perforasiya 

» İltihabi, işemik xəstəliklərin və keçməzliyin gec mərhələsi 
Bu klinik vəziyyətlərdə adətən təcili əməliyyat edilir. Differensiasiya çətinliyi olarsa KT 
edilir. Lakin əməliyyata əks göstəriş olan xəstəlikləri də unutmamaq lazımdır: 

• Ailəvi ağdəniz qızdırması (periodik xəstəlik) 

• Birincili peritonitlər (spontan bakterial peritonit, vərəm peritoniti, 
psevdoperitonitlər) 

Diffuz peritonit - kompartman 

Kompartman sindromu aşağıdakı əlamətlərlə biruzə verir: 

» Qarında bir neçə saat və ya gün əvvəl başlayan, hazırda davam edən küt diffuz 
ağrılıar 

» Hərəkətlə ağrılar artır 
» Şişkin və hərəkətsiz qarın 
» Palpator diffuz gərgin və ağrılı qarın 
» Əlçəkmə müsbət 
» Bağırsaq səsləri yoxdur və ya azalıb 

» Sepsis - orqan və sistem yetməzlikləri (taxikardiya, hipotenziya, taxipnoe, 
hərarət, septik şok, quru dil, sidikçıxarma kəskin azalıb) 

» Leykositoz xarakterikdir 
» USM qarında maye göstərə bilir. 

BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 



«Kompartman» 


İnfuzion terapiya 
Təcili KT 


Birincili peritonitlər 

Psevdoperitonitlər 


Peritonit 

Keçməzlik 


Təcili əməliyyat 


KT və laborator 


Şəkil 13-04. Abdominal kompartmanda diaqnostik yanaşma 

Kompartman əlaməti adətən peritonitin və bağırsaq keçməzliyinin gec mərhələsində 
rast gəlir. Aorta anevrizma partlaması və retroperitoneal böyük qanaxmalarda da 
kompartman rast gələ bilər. Stabil xəstələrdə təcili KT diaqnozu dəqiqləşdirmədə 
faydalı olur. 

Yerli peritonit 

Yerli peritonit klinikası aşağıdakı əlamətlərlə biruzə verir: 

• Qarında bir neçə saat və ya gün əvvəl başlyayan, hazırda davam edən küt ağrı 

• Hərəkətlə ağrılar artır 

• Yerli palpator ağrı, gərginlik və ya gərmə 

• Əlçəkmə müsbət ola bilər 

• Stabildir, ümumi iltihab əlamətləri ola bilər (hərarət, taxikardiya) 

• Leykositoz xarakterikdir 

• USM-də qarında maye və orqanlarda iltihab əlaməti görünə bilir. 

BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 



Xəstəliyin səbəbi və Xəstəliyin səbəbi və ya ağırlıq 


ağırlıq dərəcəsi dəqiqləşir dərəcəsi dəqiqləşmir 

I 

Kəskin xolesistit 
Kəskin appendisit 
Digər 

KT və laborator 

Təcili əməliyyat Рго( Dr NYBay 


Şəkil 13-05. Yerli peritonit əlamətləri olanlarda diaqnostik yanaşma 

Yerli peritonit əlamətlərini aşağıdakı iltihabı xəstəliklər törədə bilir: 

• Kəskin appendisit 

• Kəskin xolesistit 

• Divertikulit 

• Pankreatit 

• Pelvioperitonit 

Bu klinik vəziyyətdə klinik və USM əlamətləri diaqnozu dəqiqləşdirmirsə növbəti 
müayinə kimi KT tətbiq edilə bilər. 

Qarında kütlə və SİRS-sepsis (abses, infiltrat) 

Bu klinik vəziyyət aşağıdakı əlamətlərlə biruzə verir: 

• Qarında bir neçə gün başlayan, davam edən küt ağrı 

• Palpator ağrılı kütlə 

• Sepsis-SİRS əlamətləri (hərarət, taxikardiya, taxipnole və s.) 

• Leykositoz xarakterikdir 

• USM-də kütlə, maye görünə bilər 

BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 

# _ 

Qarında kütlə və sepsis 


İnfuzion terapiya 
Antibiotikoterapiya 
Kompüter tomoqrafiya 

i 

Abses 

Nekrotik kütlə 

i 

Təcili drenaj 
Rezeksiya 


Şəkil 13-06. Qarında palpator kütlə və SİRS əlamətləri olanlarda diaqnostika 

Qarında palpator kütlə və sepsis əlamətlərini aşağıdakı destruktiv iltihabi xəstəliklər 
törədə bilər: 

• Appendikulyar infiltrat, abses 

• Destruktiv xolesistit 

• Divertikulit, divertikulyar abses 

• İnfektiv pankreatit, pankreatik fleqmona 

• Kron xəstəliyi 

• Törəmələrin destruksiyası 

• Tubo-ovarian abses 

• Pielonefrit 

• Digər abdominal abseslər 

Qarında kütlə və sepsis əlamətləri olan xəstələrdə klinik və USM əlamətləri diaqnozu 
dəqiqləşdirmirsə növbətii pillə müayinə kimi KT tətbiq edilə bilər (Şəkil 13-06) 

Bağırsaq keçməzliyi 

Bağırsaq keçməzliyi aşağıdakı əlamətlərlə biruzə verir: 

• Qarında davam edən daimi və sancışəkilli ağrıar 

• Qusma 

• Köp (diffuz və ya regional) 

• Qaz və nəcisin çıxmaması 

• Bağırsaq səsləri əvvəl artır, sonra azalır 

• Qarın ağrılı, erkən mərhələdə gərginlik olmur, gec mərhələdə kompartman 

• Hipovolemiya 

• Leykositoz erkən mərhələdə xarakterik deyil 

• USM faydalı olmur. 

BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 


* 


Bağırsaq keçməzliyi 



Stranqulyasion keçməzlik 


Təcili əməliyyat 


Tıxanma və ya səbəbi 
bilinməyən keçməzlik 


KT və laborator 


Mexaniki keçməzlik 

1 

Təcili əməliyyat 


Paralitik keçməzlik 

1 

Səbəbin müalicəsi 


Şəkil 13-07. Bağırsaq keçməzliyində diaqnostika 

Bağırsaq keçməzliyini müxtəlif xəstəliklər törədə bilər (Şəkil 13-07)-. 

• Mexaniki bağırsaq keçməzlik 

o Nazik bağırsaq keçməzliyi (bitişmə, yırtıqda boğulma, burulma, törəmə və s) 
o Yoğun bağırsaq keçməzliyi (şişlər, nəcis daşları, burulma, boğulma və s) 

• Paralitik bağırsaq keçməzliyi 

o Peritonit 
o Əməliyyatdan sonra 
o Sepsisvəşok 
o Zəhərlənmələr 
o Digər 

Stabil xəstələrdə diaqnozu dəqiqləşdirmək üçün adətən KT edilir. 

Qarında ağrı və SİRS 

Bu klinik vəziyyət az da olsa rast gəlir və aşağıdakı əlamətlərlə xarakterizə olunur: 

• Qarında bir neçə gün əvvəl başlayan və hazırda davam edən küt ağrı 

• SİRS əlamətləri var 

• Qarın əlamətləri zəifdir və ya şübhəlidir (qarında gərginlik, gərmə, törəmə və 
keçməzlik yoxdur, palpator ağrı zəifdir və ya şübhəlidir) 

• Leykositoz 

• USM öd yolları genişlənməsi, retroperitonda dəyişiklik və ya şübhəli əlamətlər 
göstərə bilər. 

Bu hal adətən aşağıdakı hallarda çox rast gəlir: 

• Xolangit 

• Dərində yerləşən abseslər (qaraciyər absesi, dalaq absesi, retroperitoneal abses və 

s) 

• Bəd xassəli törəmələr. 


BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 



Qarında ağrı və SİRS 


Kompüter tomoqrafiya 
Laborator müayinələr 

I 

Xolangit 
Dərin abseslər 
Bəd xassəli törəmələr 

Ф 

Uyğun müalicələr 


Şəkil 13-08. Qarında ağrı və SİRS əlamətləri olanlarda diaqnostika 


Qarında ağrı və SİRS əlamətləri olanlarda növbəti müayinə ilə, xüsusən də KT və ya MRT 
ilə diaqnozu dəqiqləşdirmək lazım gəlir (Şəkil 13-08). 

Qarında ağrı var, peritonizm və SİRS-sepsis yox 

Bu klinik vəziyyətdə adətən qarında küt və ya sancışəkilli ağrılar olur, lakin kəskin qarın 
və ümümi əlamətlər olmur və ya çox zəif olur. USM bəzən diaqnozu dəqiqləşdirə bilir 
(öd daşları, sidik daşları və yırtıqları). Əks halda ikinci pillə müayinələrə ehtiyac yaranır 

(Şəkil 13-09). 

BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 

Ч _ _ _____ / 

* 

( “ X 

Ağrı var, peritonizm 
və sepsisyox 


İkinci pillə müayinələri 
KT, laborator, 
endoskopiya və digər 

I 

Səbəb tapılmır 


Təkrar qimətləndirmə 
Konsultasiyalar 

Laparoskopiya 

ч. ___ 

ŞəkW 13-09. Qarında ağrısı olan, lakin peritonit və sepsis əlamətləri olmayanlarda 

diaqnostika 

Dəqiqləşdimə - ikinci və üçüncü pillə müayinələr 

Bu mərhələdə məqsəd qarındaxili cərrahi patologiyanı dəqiqləşdirməkdir. Bunun üçün 
əvvəlki klinik, hemoqram və USM nəticələri də nəzərə alınmaqla əlavə müayinələr 
aparılır: 

• KT 

• Laborator müayinələr 

• Konsultasiyalar 

• Digər (rentgen, MRT, endoskopiya və s.) 

Bu pillə müayinələr adətən stabil xəstələrdə və əvvəlki mərhələdə diaqnozu və ya 
ağırlıq dərəcəsi müəyyən olmayan xəstələrdə aparılır. İkinci pillə müayinələr əksər 
hallarda qarının kəskin cərrahi patologiyalarını dəqiqləşdirə bilir. Bu pillədə də 
patologiyalar dəqiqləşmirsə üçüncü pillə müayinələrə ehtiyac yaranır (Şəkil 13-10). 
Bunun üçün adətən aşağıdakı invaziv müayinələr aparılır ki, bunlardan da ən çoxtətbiq 
olunanı diaqnostik laparoskopiyadır. 

• Laparoskopiya 

• Laprotomiya 

• Angioqrafiya 

• Digər 


Ağrı və digər qarın əlamətləri (qusma, köp, kəskin qəbzlik və s) 


BİRİNCİ PİLLƏ MÜAYİNƏLƏR 
Geniş klinik müayinə, USM, hemoqram 


Z 


Ağrı və şok 
Ağrı və sepsis 
Taxta qarın 
Kompartman 




Yerli peritonit 
Qarında kütlə və sepsis 
Bağırsaq keçməzliyi 
Qarında ağrı var, 
peritonizm və sepsis yox 


Cərrahi patologiya və ya ağırlıq dərəcəsi dəqiqləşmir 


Qanaxma 
Perforasiya 
İşemiya-nekroz 
Destruktiv iltihab 
Keçməzlik 


1 


IKINCII PİLLƏ MÜAYİNƏLƏR 
KT, laborator və digər 


Dəqiqləşmir 


(U 


TƏCİLİ ƏMƏLİYYAT 


ÜÇÜNCÜ PİLLƏ MÜAYİNƏLƏR 
Laparoskopiya, Laparotomiya 


J 


Şəkil 13-10. Kəskin qarında ikinci pillə müayinələri və nəticələri 


İlkin və ikinci pilə müayinələrlə dəqiqləşdirilən təcili cərrahi abdominal patologiyaların 
əlamətləri aşağıdakılardır: 


Sindrom 

Klinik 

Dəqiqləşdirici əlamət 

Qanaxma 

• Qarında kəskin başlayan güclü 

• USM və ya KT-də qarında 


ağrı 

qan əlamətləri 


• Hemorragik şok (taxikardiya, 

• Hemoqlobinin kəskin 


hipotenziya, ortostatik kollaps, 

azalması 


soyuq və avazımış dəri, soyuq 

• Parasentezdə peritonda 


tər) 

qan 


• Gərginlik zəif, əlçəkmə müsbət 



• Köp ola bilər 



• Kompartman ± 

Perforasiya 

• Qarında kəskin başlayan güclü 
ağrı (bir neçə dəqiqə və ya saat 
əvvəl) 

• Diffuz peritonit (hərəkətsiz və 
gərgin qarın, palpator ağrı, 
əlçəkmə) 

• Qaraciyər kütlüyünün itməsi 

• Sepsis 

• Şok əlamətləri ola bilər. 

• Sərbəst hava 

• Ekstravazasiyası (kontrast 
və ya boya) 

• Peritoneal mayedə öd, 
bağırsaq möhtəviyyatı, 

sidik 

İnfarkt-nekroz 

• Qarında bir neçə dəqiqə və ya 
saat əvvəl başlayan güclü 
ağrılar 

• Şok (taxikardiya, hipotenziya) 

• Rektal qanaxma ola bilər 

• KT: 

o bağırsaqların difuz 

divar 

qalınlaşaması 
o angioqrafiyada 

blok 

İltihab 

• Qarında bir neçə saat əvvəl 
başlayan (sancışəkilli, küt, 
güclü) və hazırda davam edən 
ağrılar və: 

• yerli peritonit əlamətləri ± 
sepsis 

• diffuz peritonit əlamətləri ± 
sepsis 

• Qarında kütlə və sepsis 

• Zəif ağrı fonunda sepsis 

əlamətləri 

• USM/KT: 

o Orqan böyüməsi 
o Divar qalınlaşması 
o Ətrafında maye, 

o Abses 

• Parasentezdə irin 

Obstruksiya 

(tıxanma) 

• Qarında davam edən daimi və 
sancışəkilli ağrılar 

• Qusma 

• Köp 

• Qaz və nəcisin çıxmaması 

• Kompartman ± 

• Prokimal dilatasiya, 
proqressivləşən 

• KT-də kontrastın 

keçməməsi, bağırsaq 
dilatasiyası və daralmış 
bölgə 

Kompartman 

• 

Peritonit və keçməzliyin gec 

• Qarındaxili təzyiqin 25 



mərhələsində (adətən bir neçə 

mm-dən çox olması 



gün sonra) 



• 

Böyümüş (köpmüş) qarın 



• 

Gərgin qarın 



• 

Hərəkətsiz qarın 



• 

Təngənəfəslik və şok ələmətləri 




ola bilər 



MÜALİCƏ 


Prinsip 

Kəskin cərrahi qarının müalicə prinsipi stabilizasiya və təcili cərrahi müdaxilədir. 
Stablizasiya tədbirləri standart YADDAŞ ardıcıllığı ilə aparılır (hava Yolu, Ağciyər, qan 
Dövranı, beyin -Düşüncə). Orqan yetməzlikləri olanlar reanimasiya bölümünə 
yerləşdirlilir (təngənəfəslik, hipotenziya, şüur dəyişiklikləri və s). Satabil xəstələr təcili 
yardım bölümündə yerləşdirlir, infuziya, ağrıkəsici başladılır və paralel olaraq 
müayinələr edilir. Antibiotik septik (orqan yetməzliyi olanlar) xəstələrdə ilk saat ərzində 
verilir. 

Aşağıkakı əlamətlərdən və ya cərrahi sindromlardan hər hansı biri varsa təcili əməliyyat 
lazım gəlir: 


Sindromlar 

(Qan-Per-İn-İL-Tı) 


Aşağıdakı sindromlardan hər hansı biri dəqiqləşmişsə: 

• Qarındaxili qanaxma 

• Perforasiya 

• İşemiya və nekroz 

• Destruktiv iltihab 

• Bağırsaq keçməzliyi (tıxnması) 


Obyektiv müayinə 

• 

Qarında gərginlik 

əlamətləri: 

• 

Palpator ağrı 


• 

Qarında gərgin və ya artan köp 


• 

Ağrılı kütlə 


• 

Davam edən qanaxma və şok 

• 

Qarında zəif ağrı və ya zəif palpator ağrı və 
aşağıdakılardan hər hansı biri: 

» Sepsis 

» Qanaxma 

» Işemiyaya şübhə (asidoz, hərarət, taxikardiya) 

» Konservativ müalicəyə baxmayaraq pisləşmə 

Görüntüləmə 

• 

Sərbəst hava 

əlamətləri 

• 

Böyük və ya proqressivləşən bağırsaq genişlənməsi 


• 

Kontrastın kənara çıması 


• 

Abdominal kütlə və hərarət 


• 

Angioqrafiyada damar okkluziyası 

Endoskopiya 

• 

Perforasiya 

əlamətləri 

• 

Davam edən və dayandırılmayan qanaxma 

Parasentez 

• 

Qan 

əlaməti 

• 

Öd 


• 

Sidik 


• 

İrin 


• 

Bağırsaq möhtəviyyatı 

Təcili cərrahiyyədə tətbiq edilən əsas müdaxilələr: 


• Qanaxmada -təcili hemostaz 

• Perforasiyada - təcili örtmə və ya rezeksiya 

• İşemiyada - təcili revaskulyarizasiya və ya rezeksiya 

• İltihabda - təcili çıxarma, drenaj və ya hüdudlama 

• Obstruksiyada - təcili rezeksiya stoma və ya dekompressiya 


Özət 


Kəskin qarın - kəskin və spontan başlayan qeyri-travmatik ağrı və digər qarın əlamətləri 
ilə biruzə verən (qusma, diareya, qəbzlik və digər), təcili diaqnostika lazım gələn və təcili 
əməliyyat gərəkdirə bilən patologiyalar verilən ümumi addır. Adətən ilkin diaqnostik 
etaplarda işçi diaqnoz kimi istifadə edilir. Kəskin qarın əlamətlərini həm qarındaxili 

orqanların, həm də qarından kənar orqan və sistemlərin təcili cərrahi əməliyyat tələb 
edən xəstəlikləri (təcili cərrahi xəstəliklər) və əməliyyat tələb etməyən (konservativ 
xəstəliklər) xəstəlikləri törədə bilər: 


Orqanlar 

Təcili cərrahi xəstəliklər 

Əsasən konservativ 

müalicə olunanalar 

Qastro-intestinal 

xəstəliklər 

Appendisit 

Perforativ xora 

Bağırsaq perforasiyası 

Qida borusu perforasiyası 
(Boerhave sindromu) 
Boğulmuş yırtıqlar 

Bağırsaq keçməzliyi 
Divertikul perforasiyası 

İltihabi bağırsaq 
xəstəlikləri 

Mallori-Veiss sindromu 

Qastroenterit 

Kəskin qastrit 

Mezenterik adenit 

Parazitar xəstəliklər 

Qeyr-spesifik qarın ağrısı 

Divertikulit 

Qaraciyər və öd yolları 

xəstəlikləri 

Öd sancısı 

Kəskin xolesisit 

Kəskin xolangit 

Qaraciyər absesi 

Partlamış qaraciyər 

törəməsi 

Baddi-Kiari sindromu 

(kəskin faza) 

Kəskin hepatit 

Spontan bakterial peritonit 

Portal vena trombozu 

Baddi-Kiari sindromu 

(kəskin) 

Mədəaltı vəzi xəstəlikləri 

Kəskin pankreatit 

Xroniki pankreatit tutması 

Dalaq xəstəlikləri 

Spontan dalaq partlaması 

Dalaq infarktı 

Sidik yolları xəstəlikləri 

Sidik daşı sancısı 

Kəskin pielonefrit 

Kəskin sistit 

Böyrək infarktı 

Sidik daşı sancısı 

Ginekoloji xəstəliklər 

Uşaqlıqdan kənar 
hamiləliyin partlaması 
Yumurtalıq kisti partlaması 
Yumurtalıq burulması 
Pelvioperitonit 

Kəskin salpingit 
Dismenorreya 

Endometrioz 

Damar xəstəlikləri 

Aorta və ya damar 
anvrizmaların partlaması 

Mezenterial tromboz 

İşemik kolit 


Periton xəstəlikləri 

İntrabdominal abses 

Birincili peritonit 

Tuberkuloz peritoniti 

Piylik infarktı 

Retroperitoneal 

xəstələiklər 

Retroperitoneal abses 

Retroperitoneal 

hematoma 


Bu xəstəliklər qarındaxili qanaxma, perforasiya, infarkt-nekroz, destruktiv iltihab, 
keçməzlik və komaprtman kimi klassik 6 patologiya törədərək (Qan-Per-İn-İI-Ti-K) 
kəskin qarın şəkilində ortaya çıxırlar. 

Kəskin qarın əlamətləri olan xəstələr təcili olaraq xəstəxanaya yatırılır, təcili qaydada 
müayinə və müalicə olunurıar. Müayinələrin hədəfi ilk növbədə kritik vəziyyələri 
(YADDAŞ prinsipi üzrə hemodinamika, tənəffüs, beyin yoxlanılır) və təcili cərrahi 
xəstəlikləri (24 saat ərzində əməliyyat tələb edən) təsdiq və ya inkar etməkdir. Klinik 
müayinə həlledicidir, laborator və ya görüntüləmə müayinələri isə klinik nəticəni 
dəstəkləmək və ya differensasiya üçündür (diaqnzou inkar etməz). Diaqnostik prosesin 
bütün mərhələlərində əsas istiqamət təcili cərrahiyyəyə göstəriş olan əlamətlərin və ya 
sindromların axtarışıdır (qarındaxili qanaxma, perforasiya, işemiya-nekroz, destruktiv 
iltihab, keçməzlik, komaprtman), nozoloji səbəbin (xəstəliyin) axtarışı isə, ikinci planda 
tutulur. İlkin müayinələrdə (klinik, laborator, USM) ortaya çıxan ağrı-şok, taxta qarın, 
komprtaman, kütlə-sepsis, yerli peritonit və keçməzlik kimi simptomokomplekslər 
kəskin cərrahi qarına yüksək şübhə əlamətləridir. Diaqnozu dəqiqləşdirmək üçün bəzən 
stabil xəstələrdə tomoqrafiya lazım gəlir, bəzi hallarda isə invaziv diaqnostik 
müadaxilələrə ehtiyac yaranır (diaqnostik laparoskopiya, laparotomiya, endoskopiya 
və s). Müayinə pillələrinin hər hansı birində qanaxma, perforasiya, infarkt, destruktiv 
iltihab, keçməzlik və ya komprtman təsdiqlənərsə təcili əməliyyata göstərişdir. 


Kəskin qarın üzrə suallar 
N.Y.Bayramov, A.K.Səfiyeva, Ş.Ə.Məmmədova 


Suallar 

Cavablar 

Kəskin qarın nədir? 

Kəskin başlayan qeyr-travmatik qarın ağrısıdır, 
digər qarın əlamətləri ilə müşayət oluna bilir 

(qusma, diareya, köp, qaz və nəcisin çıxmaması 
və digər), təcili diaqnostika lazım gəlir və təcili 
əməliyyat gərəkdirə bilər. 

Peritonizm və ya peritonun 
qıcıqlanma əlamətləri 

hansılardır? 

Palpator və ya perkutor ağrı, palpator gərginlik, 
əlçəkmə vaxtı ağrı, qarın əzələlərinin iradi və 
qeyri-iradi yığılması. 

Hansı vəziyyətlər kəskin qarın 
olmasına baxmayaraq ağrını 

azalda bilir? 

Steroidlər, diabet, paraplegiya, narkotik 

Kəskin qarının ən çox rast gələn 

cərrahi səbəbi hansıdır? 

Kəskin appendisit 

Kəskin qarında ilk müayinə nədən 
başlayır? 

Bütün təcili xəstələrdə müayinələr həyati 
təhlükəli kritik vəziyyətin yoxlanılmasından 
başlanılır ki, bu da YADDAŞ ardıcıllığı ilə aparılır. 

Kəskin qarının kardinal simptomu 

hansıdır? 

Qarında ağrı 

Kəskin qarın ağrılarında hansı 
əlamətlər cərrahi patologiyaya 
yüksək şübhə yaradır? 

Ağrı ilə yanaşı şok, sepsis, peritonizm və ya 
keçməzlik 

Kəskin qarın əlamətləri olan 

xəstələrə hansı sualların 

verilməsi vacibdir? 

Bu ağrılar əvvəl olubmu? 

On ballıq şkala üzrə bu ağrı hansı səviyyədədir? 
Hərarət, üşütmə varmı? 

Ağrının xarakteri (küt yoxsa kəskin) 

Ağrını kəskinləşdirən və ya zəiflədən bir şeylər 

varmı? 

Ağrı miqrasiya edirmi? 

Sidik simptomları 

Ürəkbulanma, qusma, diareya 

Anoreksiya 

Qəbizlik 

Axırıncı defekasiya 

Bağırsaq vərdişində dəyişiklik varmı? 

Ağrının yeməklə əlaqəsi varmı? 

Axırıncı mensis 

Axırıncı qida qəbulu 

Vaginal ifrazat 

Melena 

Hematoxeziya 

Hematomezis 

Dərmanlar 

Allergiya varmı 

Daha öncə anamnezde xəstəlik? 

Cərrahı əməliyyat olunubmu? 

Ailə anamnezi 

Sigaret, narkotika qəbulu 

Kəskin qarın ağrılarında hansı 
obyektiv müayinələr 
aparılmalıdır? 

Baxma - cərrahi çapıq varmı, köp, deformasiya, 
qarının tənəffüsdə hərəkəti 

Auskultasiya - bağırsaq küyləri, 

Palpasiya - ağrı, gərginlik, yırtıqlar, rektal, 
pelvik müayinə, iradi və qeyri-iradi yığılmalar, 

kütlə varmı 

Perkusiya - qaraciyər kütlüyü, timpanit və dalaq 
ölçüləri 

Xəstədə ağrının lokalizasiyasını 
göstərməyin ən yaxşı yolu? 

Bir barmaqla ağrının daha çox kəskin olduğu 
nöqtəni göstərmək 

Peritoniti olan xəstlərin klassik 

pozisiyası? 

Hərkətsizlik (daha çox dizlərin yığılması) 

Böyrək daşı olan xəstələrin 
klassik pozisiyasi? 

Xəstə rahat ola bilmir, bir yerdə dura bilmir, 
qıvrılır 

Ağrılı qarın əlamətinin təyininin 
ən yaxşı yolu? 

Xəstənin özü tərəfindən edilən hərəkətlərlə 

törədilməsi (dərin nəfəsalma, öksürmə, 
çevrilmə) 

Müayinədən qorxan uşaqların və 
qıcolması olan böyüklərin 
müayinəsinin ən yaxşı yolu? 

Palpasiya uçün stetoskopdan istifade etmək və 
ya öksürmə təklif etmək 

Kəskin qarını olan xəstələrin 
qiymətləndirilməsi üçün hansı 

laborator testlərdən istifadə 

olunur? 

Qanın üm analizi, biokimya (şəkər, kreatinin, 
bilirubin, ALT, AST, QQT, digər), sidik analizi, 
qadınlarda betta-hGG 

Ümumi qan anazlində "Sola 
meyillik" nə deməkdir? 

İltihabi reaksiya əlaməti 

Reproduktiv yaşda olan 
qadınlarda hansı laborator test 
yoxlanılmalıdır? 

Human xorionik qanodotropin(b-HCG), 

hamiləliyi və ya boru hamiləliyini inkar etmək 
üçün 

Xəstələrdə kəskin qarını 
dəyərləndirmək üçün hansı R- 
müayinəsi olmalıdır? 

Döş qəfəsinin və qarının ayaqüstü 

Rentgenoqrafiya, əgər xəstə ayaqüstə dura 
bilmirsə, sol lateral vəziyyətdə 

Rentgenoqrafiya. 

Əgər xəstə ayaqüstə dura 

bilmirsə o zaman sərbəst hava 

olmasını necə inkar etmək olar? 

Xəstə sol lateral uzanmış vəziyyətdə olduğu 
zaman sərbəst hava qaraciyərüstü sahəyə 
yayılır ki, bununla mədədə olan qabarciğı 
ayırmaq olur 

USM hansı xəstələrdə 

göstərişdir? 

Kəskin qarını olan bütün xəstələrdə 

USM nəyi göstərir? 

Qarında maye, orqanların böyüməsini, divar 
qalınlaşmasım 

Kəskin qarın diaqnostikasında 
həlledici müayinə hansıdır? 

Klinik müayinə 

Kəskin qarını olan xəstələrin 
müayinəsində ilk olaraq nəzərdə 
tutulması gərəkən 5 klassik 
patologiya hansılardır? 

Qarındaxili qanaxma, perforasiya, işemiya- 
nekroz, destruktiv iltihab, tıxanma keçməzliyi 
(Qan-Per-İn-İI-Tı) 

Kəskin qarında KT nə üçün 

istifadə edilir? 

Differensial diaqnoz üçün 

Sağ yuxarı kvadrant ağrıları hansı 

xəstəliklərdə olur? 

Xolesistit, hepatit, peptic xora, perfortiv xora, 
pankreatit, qaraciyər şişləri , qaraciyər absesi, 
xoledoxolitiaz, xolangit, pielonefrit, nefrolitiaz, 
appendisit (xüsusən hamiləlik zamanı) 
pnevmoniya, perikardit, miokard infarktı 

Sol yuxarı kvadrant ağrıları hansı 

xəstəliklərdə olur? 

Peptik xora, perforativ xora, qastrit, dalaq 
xəstəlikləri və ya cırılması, abses, refluks, aorta 
anevrizması, disseksiyası, döş qəfəsi 

xəstəlikləri, pieloenefrit, nefrolitiaz, hiatal 
yırtıq, Boerhavves sindromu, Mallory-Weys , 
dalaq arteriyası anevrizması 

Sol aşağı kvadrant ağrıları hansı 

xəstəliklərdə olur? 

Divertikulit, sigmoid burulması, kolon 

perforasiyası, kolon kanseri, sidik yolları 
infeksiyası, nazik bağırsaq obstruksiyası, iltihabi 
bağırsaq xəstəliyi, nefrolitiaz, pielonefrit, 
genital orqanların iltihabi xəstəliyi, yumurtalıq 
sisti, endometrioz, ginekoloji şişlər, torsion sist 

Sağ aşağı kvadrant ağrıları hansı 

xəstəliklərdə olur? 

Sol aşağı kvadrant ağrıları törədən xəstəliklər və 
xüsusi olaraq-appendisit, mezenterik 

limfadenit, sekum divertikulları, Meckel 
divertikulu, invaginasiya 

Epiqastral ağrılar hansı 

xəstəliklərdə olur? 

Peptik xora, qastrit, duodenit, xolesistit, 
pankreatit, miokard infarktı, qastrik burulma, 
Mallory-Weys və s 

Kəskin qarın ağrısı törədən 
ginekoloji xəstəliklər? 

Yumurtalıq sisti, yumurtalıq burulması, 
pelvioperitonit, tubo-ovarial abses, mioma, 
nekrotik mioma, hamiləlik, boru hamiləliyi, 
endometrit, uşaqlıq boynunun, uşaqlığın, 
yumurtalığın kanseri, endometriz 

Kəskin qarın ağrısı törədən döş 
qəfəsi xəstəlikləri? 

Miokard infarktı, pnevmoniya, aorta 

disseksiyası, aortik anevrizma, empiema. 

ezoafgial cırılma,ezofagusun yad cismi, 
pnevmotoraks, plevrit 

Kəskin qarın ağrısı törədən xaya 

xəstəlikləri? 

Xaya burulması, epidimimitis, orxit 

Qeyri-cərrahi qarın ağrılarının ən 
çox rast gələn səbəbləri? 

Qastroenterit, diabetik ketoasidoz, oraqvari 
hüceyrə anemiyası krizisi, düz əzələ 
hematoması, kəskin porfiruriya, uşaqlıq 
artımları iltihabı, böyrək daşları, pielonefrit, 
hepatit, pnevmoniya, miokard infarkti, 
C.difficile koliti, herpes zoster 

QİÇS olan xəstələrdə qarın 
ağrıların özünə məxsus qeyri- 

cərrahi səbəbləri? 

Sitomeqalovirus, Kapoşi sarkoması, limfoma, 

tuberkuloz 

Hansı endokrin patologiya qarın 
ağrısına səbəb olur? 

Addision kriz, diabetik ketoasidoz 

Suprapubik ağrıları yaradan 

səbəblər? 

Sistit, kolon ağrıları, ginekoloji ağrılar, 
appendisit ola bilir. 

Qastroenterit nədir? 

Qastrointestinal traktın Viral və ya bakterial 
mənşəli infeksiyası, adətən qusma və diarreya 
ilə başlayır, sonra ağrı quşulur 

Kəskin xolesistitdə ağrıların 
klassik yeri 

Sağ qabırğaaltı və epiqastral ağrı 

Kəkin appendisitdə ağrılarn 
klassik yeri? 

Erkən-göbəkətrafı, sonra sağ aşağı kvadrant 
ağrısı 

Diafraqmaaltı iltihabda ağrılaırn 
klassik yeri? 

Kürək ağrısı 

Pankreatitdə ağrıların klassik Epiqastral və bel ağrısı 
yeri? 

Rektal xəstəliklərdə ağrıların 
klassik yeri? 

Oma- bel ağrıları 

Nefrolitiazisdə ağrıların klassik 
yeri? 

Xaya və böyür ağrıları 

Nazik bağırsaq xəstəliklərində 
xəstəliklərdə ağrıların klassik 
yeri? 

Göbəkətrafı ağrılar 

Uşaqlıq xəstəliklərinə ağrıların 
klassik yeri? 

Aşağı orta kvadrant və beldə zəif ağrılar 

Qarın müayinəsində səbəbi 
aşkarlana bilməyən güclü qarın 
ağrısı varsa ilk növbədə nə etmək 

lazımdır? 

Mezentrik işemiyanı inkar et. 

Hipotoniya və pulsasiya edən 

abdominal kütlə varsa nə 

düşünülür? 

Abdominal aorta anevrizmasının partlaması 

Qarında şiddətli ağrısı olan 

xəstələrdə ilk növbədə hansı 

xəstəlik düşünülür? 

Aorta anevrizması partlaması, mezenterial 
tromboz, pankreatit və perforasiya 

Qarın ağrısı və şok əlamətləri olan 

xəstədə ilk növbədə hansı 

düşünülür? 

Qarındaxili qanaxma, perforasiya, pankreatit, 
mezenterial tromboz və peritonit, miokard 

infarktı 

"Taxta qarın" nə deməkdir? 

Qarın içə çəkilmiş vəziyyətdə (qayığabənzər), 
hərəkətsiz, diffuz gərgin (taxta kimi) 

"Taxta qarın" əlaməti varsa ilk 
növbədə nə düşünülür? 

Perforasiya 

"Taxta qarın" hansı qeyri-cərrahi 
xəstəlikdə də rast gələ bilər? 

Ailəvi ağdəniz qızdırması (periodik xəstəlik) 

Abdominal kompartman nə 

deməkdir? 

Qarındaxili orqanların sıxılması (qarındaxili 
orqanların həcminin artması və ya qarın 
divarının yığılması) 

Abdominal kompartman 

əlamətləri hansılardır? 

Şişkin və gərgin qarın, təngnəfəslik, sidik 

ifrazının azalması 

Ağrı və abdominal kompartman 
varsa nə düşünülür? 

Peritonit və bağırsaq keçməzliyi 

Lokal ağrı və peritonizm varsa nə 
düşünülür? 

Yerinə uyğun orqanların iltihabi xəstəlikləri 

Ağrı, palpator kütlə və sepsis 
əlamətləri varsa nə düşünülür? 

Abses 

Qızdırma, sol aşağı kvadrantda 
ağrı, bağırsaq vərdişinin 

dəyişməsi varsa ilk növbədə nə 
düşünülür? 

Divertikulitlər 

Qarındaxili qanaxmanı 

təsdiqləyən əlamət hansıdır? 

Qarında qan 

Perforasiyanı təsdiqləyən əlamət 

hansıdır? 

Qarında sərbəst hava, kontrast 

ekstravazasiyası, qarında möhtəviyyat 

İşemik nekrozu tədiqləyən əlamət 
hansıdır? 

Angioqrafiyada damar bloku 

Destruktiv iltihabı təsdiqləyən 
əsas müayinə hansıdır? 

KT 

Keçməzliyi təsdiq edən əlamət 

hansıdır? 

Proksimal dilatasiya və kontrastın keçməməsi 

Daşlı xolesistiti təsdiqləyən 
müayinə? 

USM 

Abdominal aortik anevrizmanın 

cırılmasını təsdiqləyən müayinə? 

Əməliyyat otağında laparotomiya 

Abdominal aorta anevrizmasını 

tədiqləyən müayinə? 

Abdominal KT və ya USM 

Qarın absesini təsdiqləyən 

müayinə? 

Abdominal KT 

Kəskin divertikuliti təsdiqləyən 
müayinə? 

Abdominal KT 

MƏDƏ-BAĞIRSAQ QANAXMALARI 


Mətnin müəllifləri: N.Y.Bayramov, N.M.Xıdırova 

Sual-cavabların müəllifləri; N.Y.Bayramov, A.K.Səfiyeva, F.Qəhrəmanova 

Mədə bağırsaq qanaxmaları 
Özət 

Mədə bağırsaq qanaxmaları üzrə suallar və cavablar 
Ədəbiyyat 

MƏDƏ-BAĞIRSAQ QANAXMALARI 


Tərifi 

Müxtəlif xəstəliklərin mədə-bağırsaq mənfəzinə qanaxma ilə ağırlaşmasıdır, 
anemiyaya, şoka və letallığa səbəb ola bilir. 

Təsnifatı 


Yerinə görə 

• Yuxarı qanaxmalar - Treytz bağından proksimalda 

• Aşağı qanaxmalar - Treytz bağından distalda 

Səbəbinə görə 

• Səbəbi tapılan qanaxmalar 

» Qida borusu xəstəlikləri 

» Mədə, 12bb xəstəlikləri 
» Hepatobiliyar 

» Nazik , yoğun və düz bağırsaq xəstəlikləri 
» Qarışıq 

» Sistem xəstəlikləri 

• Səbəbi və ya yeri tapılmayan qanaxmalar 

Ağırlıq dərəcəsinə 
görə 

• Yüngül (anemiya və şok yoxdur) 

• Orta (anemiya var) 

• Ağır-massiv (şok var) 

Gedişinə görə 

• Xroniki 

• Kəskin 

» Davam edən 

» Dayanmış 
» Təkrarlayan 


Səbəbləri 

Mədə-bağırsaq qanaxması yerinə görə iki qrupa ayrılır: yuxarı və aşağı. Treytz bağından 
proksimal hissədən qanaxmalara yuxarı (qida borusu, mədə, öd yolları, mədəaltı vəzi, 
12bb), distaldakı bölgələrdən qanaxmalara isə aşağı qanaxmalar deyilir (nazik, yoğun 
bağırsaq və anus). 

Yuxarı qanaxmalar qanqusma və melena ilə, aşağı qanaxmalar isə melena və 
hematokeziya ilə biruzə verir. Yuxarı qanaxmalar arasında xora (45%), varikoz (20%), 

qastrit (20%), Mallori-Veys (10%), aşağı massiv qanaxmalar arasında isə hemorroy, 
divertikulyoz və angioektaziya çox rast gəlir. 

Aşağıda ən çox rast gəlinən səbəblər verilmişdir: 


YUXARI QANAXMALAR 


Qida borusu xəstəlikləri 

Varikoz venalar 
Şişlər 

Xoralı ezofagit 
Yanıqlar, travmalar 

Mədə, 12bb xəstəlikləri 

Xora 

Stress xoraları 
Portal hipertenziya 
Mallori-Veys 
Şişlər 
Divertikul 

Hemorragik qastrit 
Travmalar 

Aorto-duodenal fistul 

Hepatobiliyar 

Şişlər 

Travmalar 

AŞAĞI QANAXMALAR 

Nazik, yoğun və düz bağırsaq xəstəlikləri 

Mekkel divertikulu 

Divertikulyoz 

Poliplər 

Xərçəng 

Xoralı kolit 

Hemorroy, çat 

Dizenteriyalar 

QARIŞIQ 

Sistem xəstəlikləri 
Qan xəstəlikləri 
Qan damar xəstəlikləri 


Patogenezi və gedişi 

Mədə-bağırsaq boşluğuna qanaxmanın 3 əsas mexanizmi məlumdur: 

• Birinci və ən çox rast gələn mexanizm mədə-bağırsaq divarının zədələnməsi 
nəticəsində divar damarlarından qanaxma (məsələn, varikoz, xora, qastrit, polip, 
törəmə). 

• İkinci mexanizm, qaraciyər və öd yollarında bağ verən qanaxmanın öd yolları ilə 
mədə-bağırsağa tökülməsidir (hemobiliya). 

• Nəhayət üçüncü mexanizm, boşluqdan kənar baş verən qanaxmaların divarı 
destruksiya edərək mənfəzə açılması. Bu hadisə travmalarda və pankreatitlərdə rast 
gələn qanaxmalardır. 

Gedişi və proqnozu 

Mədə-bağırsaq qanaxmasının iki gediş forması var - kəskin və xroniki. 

Xroniki qanaxmada yavaş inkişaf edən anemiya baş verir. 

Kəskin qanaxma ani baş verən çoxlu qanitirmə nəticəsində meydana gəlir və kəskin 

anemiya, şok və SİRS baş verir. Hemorragik şokun gedişində klassik olaraq 3 faza ayırd 

edilir: 

• İlkin fazada kompensator mexanizmlər (periferik vazospazm, depodan moblizasiya 
və taxikardiya) qan dövranını mərkəzləşdirərək arterial təzyiqi stabil saxlamağa, 
ürək, ağciyər və beyin qan təchizatını qorumağa çalışır. Qanaxma dayanarsa, 
spontan və ya infuzion-transfuzion terapiya ilə bu faza düzələ bilir. 

• Qanaxma davam edərsə və ya müalicə olunmazsa dekompensasiya baş verir: 
periferik vazospazm aradan qalxır, təzyiq düşür və total hipoperfuziya baş verir. 
Vazodilatasiya bu fazanı başladan mexanizmdir və periferik toxumalarda işemiya 
nəticəsində əmələ gələn metabolitlər (laktat, ADF və s) tərəfindən törədilir. 
Qanaxma dayanarsa və hemodinamik dəstək müalicəsi aparılarsa dekompensasiya 
mərhələsi geriyə dönə bilir. Lakin, total işemiya-reperfuziya zədələnməsinin 
törətdiyi SİRS meydana gəlir ki, bu da ilk 48 saat ərzinda maye sekvestrasiyası, ödem 
və disfunksiyalara səbəb olur, sonrakı günlər isə bərpa başlayır. 

• Qanaxma dayanmazsa və ya adekvat hemodinamik dəstək müalicəsi aparılmazsa 
davam edən hipoperfuziya geriyə dönməsi çətin olan terminal fazanın baş 
verməsinə səbəb olur. Septik şok (infuziya ilə düzəlməyən şok), orqan 
disfunksiyaları və yetməzlikləri ilə biruzə verən bu faza "qüsurlu dövranın" inkişafı 
ilə xarakterizə olunur. Hipoperfuziya və anemiya bir tərəfdən işemiya və birincili 
disfunksiya, digər tərəfdən isə işemiya-reperfuziya zədələnməsi (İRZ) və SİRS 
törədir. İRZ və SİRS isə bir tərəfdən sellular zədələnmə və disfunksiyaya (ikincili 
disfunksiya), digər tərəfdən isə vazodilatasiyanı və keçiriciliyi artıraraq təzyiqi 
azaldır, hipoperfuziyanı dərinləşdirir. Hüceyrə zədələnməsi (ödem, nekroz, apoptoz 
və s) və disfunksiyası (oksigen mənimsənilməsinin azalması, funksiyanın yerinə 
yetirilməməsi) bir tərəfdən SİRS-ə səbəb olur, digər tərəfdən bərpanı çətinləşdirir. 



MƏDƏ-BAĞIRSAQ BOŞLUĞUNA QANAXMA 


HİPOPERFUZİYA 

(ŞOK) 

i 

KOMPENSASİYA -► DEKOMPENSASİYA -► REFRAKTER 


Mərkəzləşmə 
Tax i ka rd iy a 
Periferik vazospazm 
Normotoniya 
Hissəvi hipoperfuziya 


Vazodilatasiya 

İRZ 

Hipotoniya 
Ümumi hipoperfuziya 


SİRS 

Hüceyrə zədələnməsi 
Refakter hipotoniya və 
hipoperfuziya 
MOY 




Prof.Dr. NYBay 


Şəkil 14-01. Mədə-bağırsaq qanaxmalarının gedişi 


Davam edən qanaxma, qanaxmanın miqdarı və ağırlıq dərəcəsi, şok, səbəbi, yanaşı 
xəstəliklər və adekvat müalicə qanaxmanın gedişinə təsir edən ən önəmli amillərdir. 

• Mədə-bağırsaq qanaxmaları əksər hallarda (85%) spontan və ya konservativ 
tədbirlərlə dayanır, 15 % halda davam edir, təxminən 25% halda təkrarlayır. 

• Təkrarlama adətən ilk iki gün ərzində baş verir, 5 gündən sonra təkrarlama ehtimalı 
2% həddindədir. 


1217 












Mədə və 12bb cərrahi xəstəlikləri. N.Y.Bayramov, N.M.Xıdırova 


• Qanaxması dayanan xəstələrdə letallıq 2%, təkrarlayan və ya davam edən 
qanaxmalarda isə 10-30%-dir. Yaş artdıqca letalllıq da artır. 60-80 yaşlarda 15%, 80 
yaşdan yuxarı 25%). 

• Təcili əməliyyat 10-15% hallarda lazım gəlir. 

• Varikoz, xora, anemiya, şok, qanaxmanın təkrarlanması üçün risk faktorlarıdır. 

Klinikası 

Mədə-bağırsaq qanaxmaları iki qrup əlamətlərlə biruzə verir: yerli və ümumi. 

Yerli əlamətlər: 

• Qanqusma - yuxarı qanaxmalar üçün xarakterikdir, qanlı qusma və ya mədə 
möhtəviyyatı ilə qarışaraq qəhvə çöküntüsü şəkilində ola bilir. 

• Melena - qətran xarakterli nəcisə deyilir, həm yuxarı, həm də aşağı qanaxmalarda 
olur. Adətən 50 ml-dən çox qanaxmalarda rastlanır. 

• Hematokeziya - düz bağırsaqdan al qanın çıxmasıdır, adətən rektal və kolon 
qanaxmalarında, bəzən massiv nazik bağırsaq və yuxarı qanaxmalarda da ola bilir 
(artmış peristaltikada). 

Ümumi əlamətlər: 

• Anemiya - Qanaxmalarda ümumi əlamətlər az miqdarda uzunmüddətli 
qanaxmalarda və ya çoxlu qanaxmalarda ortaya çıxır. Hemoqlobinin 10 mg/dl-dən 
aşağı düşməsi ağır qanaxmanın əlamətidir. 

• Şok (hipoperfuziya) - sürətli və çoxlu (500 ml-dən çox) qanaxmalardan sonra 
meydana gəlir, taxikardiya, hipotenziya, soyuq, avazımış dəri və tər, ortostatik 
kollaps, sidikvermənin azalması ilə biruzə verir. 


DİAQNOSTİKA 


Prinsip 

• Kəskin anemiya və şok əlamətləri ilə biruzə verən qanaxmalarda müayinələr 
stablizasiya tədbirləri ilə paralel aparılmalıdır. 

• Diaqnostik plan 4 klassik məsələnin həllinə yönəlir: 

» qanaxma varmı? 

» ağırlıq dərəcəsi (miqdarı və sürəti)? 

» yeri və səbəbi? 

» davam edib-etməməsi?. 

Qanaxma varmı? 

Xroniki anemiya, kəskin anemiya və şok əlamətləri mədə-bağırsaq qanaxmasına şübhə 
yaradan əlamətlərdir. Qanqusma və melena mədə-bağırsaq qanaxmalasını 
təsdiqləyir, bununla yanaşı şok və kəskin anemiya ağır dərəcəli qanaxmanın olduğunu 
göstərir. Klinik biruzə verməyən (kiçik və zəif qanaxmalarda melena və ya qanqusma, 
anemiya olmaya bilər) və ya şübhəli hallarda nəcisdə gizli qan testi yoxlanılaraq 
qanaxma təsdiq və ya inkar edilir. 

Qanaxmanın ağırlıq dərəcəsi ? 

Qanaxmanın ağırlıq dərəcəsini müəyyən edən amillər qanaxmanın sürəti və miqdarıdır. 
Bunu təyin etmək üçün müxtəlif təsnifatlar mövcuddur. Ən çox istifadə edilən sadə 
klinik təsnifat və Amerikan Cərrahlar Kollecinin qanaxmalar təsnifatıdır. 
Hemodinamik və qanda hemoqlobin konsentrasiyasına əsaslanan sadə klinik 
dərəcələndirməyə görə 3 ağırlıq dərəcəsi ayırd edilir: 

• Yüngül dərəcəli - anemiya və hipovolemiya yoxdur. Bu hal adətən az miqdarda 
qanaxmalarda rast gəlir. 

• Orta dərəcəli - anemiya var, hemodinamika stabil. Bu hal adətən uzunmüddətli 
təkrarlayan qanaxmalarda rast gəlir 

• Ağır dərəcəli - anemiya və şok əlamətləri var, bu hal böyük qanaxmalarda rast gəlir. 
Amerikan Cərrahlar Kollecinin qanaxmalar təsnifatında hemodinamik və perfuziyon 
göstəricilərinə əsaslanılaraq kəskin qanaxmalar 4 dərəcəyə ayrılır: 


Dərəcə 

Dövr edən qan 

həcminin təxmini 

Klinik əlamətlər 


itirilmə miqdarı 


1 dərəcə 

15%-dən az 

Klinik simptomlar yoxdur və ya ortostatik 
taxikardiya var (nəbzin 20 və ya daha çox 
artması) 

II dərəcə 

20-25% 

Ortostatik hipotenziya var - sistolik təzyiq 
15 mm Hg st və ya daha çox azalır. Diurez 

normaldır. 

III dərəcə 

30-40% 

Uzanmış vəziyyətdə belə arterial 

hipotenziya və oliquriya var ( 400 

ml/sutkadan az olması). 

IV dərəcə 

40%-dən çox 

Hüşün pozulması və koma 


Qanaxmanın yeri və səbəbi? 

Qanaxmanın yeri və səbəbi dəqiqləşdirmək üçün ilk seçim müayinə endoskopiyadır. 
Yuxarı qanaxmalarda ezafaqoqastroduodenoskopiya, aşağı qanaxmalarda 
kolonoskopiya aparılır. Kəskin anemiya və şok əlamətləri olan aşağı qanaxmalarda 
ezafaqoqastroduodenoskopiya da aparılmalıdır. 


QANAXMANIN MƏNBƏYİ ? 



Yuxarı qanaxma 

Qanqusma 

melena 

i 

Qastroduodenoskopiya 

V_ 

/ 

Qanaxma yeri və səbəbi dəqiqləşdi 


Aşağı qanaxma 

Melena 

Rektal qanaxma 

l 

Kolonoskopiya 

Qastroduodenoskopiya 



Qanaxma yeri tapılmadı 


> t 

f \ 

Endoskopik hemostaz 
Konservativ hemostaz 

Cərrahi hemostaz 
V___ / 


Prof.Dr. NYBay 


_ ү _ 

Növbəti müayinələr 


Şəkil 14-02. GİS qanaxmalarında diaqnostik yanaşma 


Yeri tapılmayan qanaxmalarda kapsul endoskopiya, angioqrafiya, radioizotop və 
əməliyyatdaxili endoskopiya tətbiq edilir. Əməliyyatdaxili endoskopiyada da yeri 
tapılmayan qanaxmalarda ileostoma qoyulur və xəstə izlənir. Əgər qanaxma 
ileostomadan olarsa nazik bağırsaq təkrari yoxlanılır (enteroskopiya, angioqrafiya, 
radioizotop). Əgər yoğun bağırsaqdan olarsa təkrar müayinələr edilir (kolonoskopiya, 
angioqrafiya). Yoğun bağırsaqdan olan və səbəbi tapılmayan qanaxmalarda çıxış yolu 
kimi total kolektomiya edilə bilər. Endoskopiya əksər hallarda səbəbi də göstərə bilir. 
Qaraciyər və mədəaltı vəzi mənşəli qanaxmalarda USM və KT köməkçi olur. 

QANAXMANIN MƏNBƏYİ ? 


Kolonoskopiya 

Qastroduodenoskopiya 


Tapılmadı 



Tapılmadı 

Prof.Dr. NYBay 



Şəkil 14-03. Yeri tapılmayan GİS qanaxmalarında yanaşma 


Qanaxmanın davam edirmi? 

Qanaxmanın davam edib-etməməsini müəyyənləşdirmək üçün aşağıdakı göstəricilərə 
baxılır: 

• klinik - melena, qanqusma, nazoqastrik drenajdan qan gəlmə 

• laborator - qanda Hb və ya Ht 

• hemodinamik göstəricilər - nəbz, təzyiq, laktat, oksigenasiya 

• endoskopik əlamətlər - laxta, sızma və s. 

Adətən bu göstəricilər birlikdə qiymətləndirildikdə daha düzgün nəticə verir. 
Melenanın olmaması, Hb sabit qalması və hemodinamkanın stabilləşməsi qanaxmanın 
dayanmasını göstərir. Əks hallar qanaxmanın davam etdiyinin işarəsidir və endoskopiya 
ilə dəqiqləşdirmək lazım gəlir. 


MÜALİCƏSİ 


Prinsipi 

Mədə-bağırsaq qanaxmalarında müalicə tədbirləri digər qanaxmalarda olduğu kimidir: 
ilkin tədbirlərə qanaxmanı dayandırma (hemostaz) və dəstək tədbirləri, sonra 
etiotrop müalicələr. 

Hemostaz üsulları: 

• Medikamentoz - antisekretor, vazoaktiv, anti-fibrinolitiklər. 

• Endoskopik üsullar - liqasiya, skleroterapiya, koaqulyasiya, klipləmə, adrenalin 
inyeksiyası 

• Endovaskulyar - embolizasiya (koyl, trombin və s), porto-kaval yanyol 

• Cərrahi üsullar - damar bağlanması, rezeksiya, porto-kaval yanyollar və digər 
spesifik əməliyyatlar. 

Müalicə taktikası 

İlkin tədbirlər 

Mədə-bağırsaq qanaxmalarına yanaşma ilkin tədbirlərlə başlayır ki, bunlara 

stabilləşdirmə, endoskopik diaqnostika, medikamentoz və endoskopik hemostaz və 
digər müalicələr aiddir: 


Yerləşdirmə 

• Xəstə təcili olaraq reanimasiya şöbəsinə yatırılır, cərrah, reanimatoloq və 
endoskopist briqadası tərəfindən nəzarətə alınır. 


Həyati funksiyalara nəzarət və stabilləşdirmə 

• Monitorizasiya qoşulur (saturasiya, təzyiq, nəbz və s.) 

• Tənəffüs yolu yoxlanılır və keçiriciliyi təmin edilir. Aramsız qanaxmalarda və 
ensefalopatik xəstələrdə təcili intubasiya edilir. 

• Hemodinamika qiymətləndirilir və hipovolemiya varsa (taxikardiya, 
hipotenziya, ortostatik kollaps) infuziyaya başlanılır. 

• Şokda olan xəstələrə Ringer - Laktat bolus şəklində 1000 ml verilir və kolloid 
infuziyasına (plazma, albumin, jelatin, dekstran) başlanılır. 

• Damar yolu açılır, təhlillər alınır (Hemoqram, PTZ, APTZ, qanaxma, laxtalanma 
zamanı, qlükoza, ALT, AST, sidik cövhəri, kreatinin, albumin, bilirubin, 
elektrolitlər, HBsAg, Anti-HCV). 

• Sidik kateteri qoyulur. 


Qanaxmanı dayandırma - medikamentoz + endoskopik 

• Sandostatin (250 mkq ilk doz, 250mkq/saat infuziya) və ya oktreotid (50 mkq ilk 
doz, 50mkq/saat infuziya) və ya terlipressin (2 mq hər 4 saatda) müalicəsinə 
başlanır və 5 günə qədər davam etdirilir. 

• HKB (pantoprazol və ya esomeprazol) infuziyası başladılır 

• Hemodinamika stabilləşərsə təcili endoskopik müayinə və hemostaz (12 saat 
ərzində). 

• Varikoz qanaxmalarda endoskopik liqasiya və ya skleroterapiya edilir, faydasız 
olarsa TİPS, metal stend və ya əməliyyat edilir. Qeyri-varikoz qanaxmalarda 
adrenalin inyeksiyası, koaqulyasiya, klipləmə edilir, bunlar faydasız olarsa 
topikal hemostatiklər və ya əməliyyat edilir. 

• Xəstə stabilləşmirsə, qanaxma artaraq davam edirsə və endoskopik hemostaz 
mümkün olmursa varikoz qanaxmalarda Blekmor zondu qoyulur əməliyyata 
hazırlanır (bax varikoz qanaxmalar), qeyri-varikoz qanaxmalarda isə təcili 
əməliyyat edilir. Əməliyyat vaxtı endoskopik müayinə aparılması vacibdir. 


Digər tədbirlər 

• Eritrositar kütlə, plazma tədarük edilir. 

• Hb < 8-10 q/dL və ya Ht < 30% olan xəstələrə hemotransfuziya başladılır. 

• TDP koaqulopatiyası varsa (INR>1,5) və qan transfuziyası alanlarda (hər 2 vahid 
qana 1 vahid plazma). 

• Vikasol (10 mq) təyin edilir. Fibrinogeni az olanlara (<200 mq) kriopresitat 
verilir. Trombositopeniya (<50 x 10 9 /L) olarsa trombosit kütləsi köçürülür. 

• Şəkər, elektrolit tənzimlənir. Hipoqlikemiya və hpokalemiya ensefalopatiyanı 
dərinləşdirir. 

• Qarın boşluğu USM və portal dopler edilir. 

• Xəstənin hərtərəfli monitorinqi davam etdirilir (hemodinamika, tənəffüs, sidik 
ifrazı, NQZ-dan ifrazat, melena, Hb, Ht, huş və digər). 

• Ensefalopatiya və infeksiyaların profilaktikasına başlanılır. 

YUXARI MƏDƏ-BAĞIRSAQ QANAXMALARI 

1 

İlkin tədbirlər 

Stablizasiya - infuziya, oksigenasiya 

Medikamentoz hemostaz - splanxik vazopressorlar, HKB 


VARİKOZ QANAXMA QEYRİ-VARİKOZ QANXMA 



Şəkil 14-04. Yuxan mədə-bağırsaq qanaxmalarında taktika 

Spesifik müalicələr 

İlkin tədbirlərin ardınca və ya ona paralel olaraq qanaxmanın səbəbinə yönəlmiş 
hemostatik və digər müalicələr həyata keçirilir. Bu barədə uyğun bölümlərdə geniş 
məlumat verilmişdir. Qısaca olaraq aşağıdakıları qeyd etmək olar. 

• Varikoz qanaxmalarda endoskopik liqasiya və ya skleroterapiya əsas hemostatik 
tədbirdir, bu fayda vermədikdə Blekmor zondu qoyulur, stend , TİPS və ya cərrahi 
əməliyyat planlaşdırılır. 

• Mədə-12bb xoralarında konservativ və endoskopik hemostaz ilk planda durur və 
endoskopik hemostaz ilk 12-24 saat ərzində aparılmalıdır: 

o Forrest 1 - ikili müalicə fayda vermirsə topikal trombotiklər istifadə edilir 
o Forrest 2 - ikili hemostaz:adrenalin ineksiyası, koaqulyasiya, klipləmə istifadə 
edilir. 

o Forrest 3 - izləmə və ya ikili hemostaz edilir. 

o Endoskopik müalicələrlə qanaxma dayanarsa xoraəlehinə müalicə verilir. Davam 
edən və ya təkrarlayan qanaxmalarda təkrari endoskopik müalicə yetərsiz olarsa 
cərrahi müalicə lazım gəlir və rezeksiya ilk seçimdir. 

• Antikoaqulyant və aspirinə bağlı kəskin mədə qanaxmalarında ilkin tədbirlərə 
əlavə olaraq aspirin və antikoaqulyantlar kəsilir, bürüyücülər verilir, trombositar 
kütlə köçürülür və plazma verilir. Qanaxma dayanarsa xoraəleyhinə müalicə 1 ay 

davam etdirilir, qanaxma dayanmırsa təcili əməliyyat edilir: total qastrektomiya və 
ya mədə arteriyalarının bağlanması. 

• Sepsisə bağlı stress xoralarında ilkin tədbirlərə əlavə olaraq bürüyücülər, 
antiferment (kontrikal, aprotinin), plazma köçürülür, faktor VII verilə bilir. Davam 
edən qanaxmada qanaxma mədə eroziyalarındandırsa və bağırsaqlarda eroziv 
qanaxmalar yoxdursa, qastrektomiya edilə bilər. 

• Mallori- Veys sindromunda endoskopik müdaxilə effektsiz olarsa əməliyyat- çatın 
tikilməsi yerinə yetirilir. 

• Zondun yataq yarasından qanaxmalarda zondun çıxarılması və ilkin tədbirlər əksər 
hallarda effektiv olur. Buna baxmayaraq qanaxma davam edərsə endoskopik 
müdaxilə (adrenalin inyeksiyası və koaqulyasiya) edilir. Endoskopik müdaxilənin 
effektivsizliyi böyük yataq yarasını göstərir və əməliyyat - qastrotomiya və yaranın 
tikilməsi gerçəkləşdirilir. Yanaşı çoxsaylı qanayan eroziyalar da olarsa qastrektomiya 
edilir. 

• Mədə şişindən qanaxmalarda cərrahi müdaxilə ön planda tutulur. İlkin tədbirlər 
qanaxmanı dayandırarsa xəstə stabilləşdirildikdən sonra əməliyyat edilir. Davam 
edən və ya təkrari qanaxmalarda təcili əməliyyat edilir. Yayılmış şişlərdə palliativ 
rezeksiya edilə bilər. 

• Biliar qanaxmalarda ilkin tədbirlər effekt verməzsə angioqrafiya və embolizasiya 
planlaşdırılır. 

• Pankreatitlərdə MB qanaxması stress xoralarındandırsa yuxarıda göstərilən şəkildə 
müalicə olunur. Perforasiyaya bağlı qanaxmalarda (pankreatik nekrozun mədə - 
bağırsağa perforasiyası) ilkin tədbirlər faydasız olarsa və ya qanaxma təkrarlayarsa 
(belə qanaxmalar adətən güclü ağrılardan sonra baş verir) əməliyyat edilir. Nekroz 
ocağı boşaldılır, hemostaz və tamponada edilir, perforativ dəlik tikilir və ya eksiziya 
edilir. 

• Bağırsaq şişlərindən qanaxmalarda cərrahi müalicə ön planda tutulur, qanaxma 
dayanarsa planlı şəkildə, davam edən hallarda isə təcili şəkildə rezeksiya edilir, 
xəstənin vəziyyəti çox ağır olarsa kolostoma çıxarılır (Hartman əməliyyatı), stabil 
xəstələrdə anastomoz qoyulur. 

• Divertikul mənşəli qanaxmalarda divertikul eksiziyası (açıq və ya laparoskopik) ilk 
seçimdir. 

• Angiodisplaziyalarda endoskopik koaqulyasiya ilk seçimdir. Bu effektsiz olarsa və 
qanaxma davam edərsə rezeksiya edilir. Əməliyyat vaxtı çənbər bağırsaq və distal 
nazik bağırsaq endoskopik müayinə edilir. 

• Xoralı kolitlərdə (qeyri - spesifik, infeksiyon, işemik) əksər hallarda konservativ 
müalicə qanaxmanı dayandırır və spesifik müalicələr davam etdirilir. Qanaxma 
davam edərsə, xüsusən də toksik meqakolon və ya perforasiya əlamətləri də varsa, 
təcili əməliyyat - total və ya hissəvi kolektomiya icra olunur. 

• Mekkel divertikuluna gənc yaş, qarında hərəkətli kütlə (divertikulda hematoma), 
profuz qanaxma, qastroduodenoskopiyada və kolonoskopiyada patologiyanın 
olmaması yüksək şübhə yaradır. Oral kontrastlı KT və laparoskopiya diaqnozu 
dəqiqləşdirilir, təcili eksiziyası radikal müalicəsidir. 

• Hemorroidal qanaxmalarda hemorroidektomiya radikal müalicə sayılır. PH-lı 
xəstələrdə düyünlərin bağlanması məsləhətdir. Çox ağır xəstələrdə liqasiya, 
skleroterapiya oluna bilər. 

• Kimyaterapiyadan sonrakı qanaxmalarda ilkin tədbirlər davam etdirilir, əlavə 
olaraq bürüyücülər (sukralfat) və vit B15 (Bepantene) istifadə edilir. 


Özət 


Mədə-bağırsaqların və digər orqanların müxtəlif xəstəlikləri mədə-bağırsaqlarda 
destruksiya törədərək qanaxma ilə ağırlaşa bilərlər. Yuxarı massiv qanaxmaların 
səbəbləri arasında xora, varikoz, qastrit və Mallori-Veys (10%), aşağı massiv 
qanaxmaların səbəbləri arasında isə hemorroy, divertikulyoz və angioektaziya çox rast 
gəlir. 


YUXARI QANAXMALAR 


Qida borusu xəstəlikləri 
Varikoz venalar 
Şişlər 

Xoralı ezofagit 
Yanıqlar, travmalar 
Mədə, 12bb xəstəlikləri 
Xora 

Stress xoraları 
Portal hipertenziya 
Mallori-Veys 
Şişlər 
Divertikul 

Hemorragik qastrit 
Travmalar 

Aorto-duodenal fistul 
Hepatobiliyar 
Şişlər 
Travmalar 

AŞAĞI QANAXMALAR 


Nazik, yoğun və düz bağırsaq xəstəlikləri 
Mekkel divertikulu 
Divertikulyoz 
Poliplər 
Xərçəng 
Xoralı kolit 
Hemorroy, çat 
Dizenteriyalar 


QARIŞIQ 

Sistem xəstəlikləri 
Qan xəstəlikləri 
Qan damar xəstəlikləri 


Böyük qanaxmalar qanqusma, melena və qanlı ishal kimi yerli və anemiya, hipovolemik 
şok kimi ümumi əlamətlərlə biruzə verir, kiçik qanaxmalar isə xroniki anemiya və ya 
nəcisdə gizli qan testində ortaya çıxır. Diaqnostikası üçün klinik, laborator və 
endoskopik müayinələr edilir, qanaxmanın olub-olmadığı, ağırlıq dərəcəsi, yeri-səbəbi 
və dayanıb-dayanmadığı müəyyənləşdirilir. MB qanaxmalarında təcili olaraq ilkin 
tədbirlər həyata keçirilir (xəstəxanaya yatırma, stabilləşdirmə, endoskopik müayinə, 
medikamentoz-endoskopik hemostaz), sonrakı mərhələdə isə səbəbə yönəlmiş 
müalicələr aparılır. Cərrahi müalicə medikamentoz və endoskopik müalicələr effekt 
vermədikdə hemostaz tədbiri kimi, stabilləşmiş xəstələrdə isə cərrahi səbəblərə görə 
aparılır. 

Mədə-bağırsaq qanaxmaları üzrə suallar 
N.Y.Bayramov, A.K.Səfiyeva, F.Qəhrəmanova 

Yuxarı mədə-bağırsaq qanaxmaları 


Suallar Cavablar 


Suallar 

Cavablar 

Yuxarı mədə-bağırsaq qanaxması 

nədir? 

Mədə-bağırsaq traktının Treitz bağından 
proksimal hissələrdən (qida borusu, 
mədə, öd yolları, mədəaltı vəzi, 12bb) 
baş verən qanaxmalar. 

Qanaxmaya səbəb olan xəstəliklər 

hansılardır? 

Qida borusu xəstəlikləri 

• Varikoz venalar 

• Şişlər 

• Xoralı ezofagit 

• Yanıqlar, travmalar 

Mədə, 12BB xəstəlikləri 

• Xora 

• Stress xoraları 

• Portal hipertenziya 

• Mallori-Veys sindromu 

• Şişlər 

• Divertikul 

• Hemorragik qastrit 

• Travmalar 

• Aorto-duodenal fistul 

Hepatobiliyar 

• Şişlər 

• Travmalar 

Qarışıq 

• Sistem xəstəliklər 

• Qan xəstəlikləri 

• Qan-damar xəstəlikləri 

Ən çox rast gəlinən səbəbləri 

hansılardır? 

• Mədə və 12bb xoraları (45%) 

• Varikoz (20%) 

• Qastrit (20%) 

• Mallori-Veys sindromu (10%) 

Klinik əlamətləri hansılardır? 

Yerli qanaxma əlamətləri: 

• Hematomezis (qanqusma) 

• Melena 

• Hematokeziya 

Ümumi əlamətlər: 

• Anemiya 

• Şok (hipoperfuziya) - taxikardiya, 
hipotenziya, soyuq, avazımış dəri 
və tər, ortostatik kollaps, 
oliquriya 

Hematokeziya (qanlı ifrazat) ola 

bilərmi? 

Qanın bağırsaqlara qıcıqlandırıcı təsiri 
nəticəsində baş verir və adətən massiv 
qanaxmaları göstərir (artmış 

peristaltikada). 

Melena olması üçün nə qədər qanaxma 

olmalıdır? 

50 ml-dən çox. 

Hansi laborator müayinələr 
aparılmalıdır? 

Hemoqram, qan qrupu, rezus faktor, 
koaquloqramma, amilaza 

Nəyə gorə qalıq azot yüksəlir? 

Qanın mədə-bağırsaq traktından 

sorulması hesabına 

Əgər endoskopik müayinə mümkün 
olmazsa hansı müayinə metodunu 
seçərsiniz? 

Angioqrafiya 

Müalicə prinsipi nədən ibarətdir? 

Əvvəlcə qanaxmanı dayandırma 

(hemostaz) və dəstək tədbirləri, sonra 
etiotrop müalicələr 

İlkin tədbirlər nədən ibarətdir? 

• xəstəxanaya yatırma 

• stabilləşdirmə (infuziya və digər) 

• Foley kateteri, nazoqastral zond və 
mədəni yuma 

• endoskopik müayinə 

• medikamentoz-endoskopik hemostaz 

Hansi endoskopik müalicə imkanları 

var? 

Koaqulyasiya, noradrenalin inyeksiyasi, 
skleroterapiya, liqasiya, klipləmə və s. 

Cərrahi müalicəyə göstərişlər 

hansılardır? 

Yeri bilinən və digər üsullarla 
dayanmayan və ya tezliklə təkrarlayan 
massiv qanaxmalar (stabilləşdirmək 
üçün 3 vahiddən çox eritrositar kütlə 
tələb edən və ya 6 vahiddən çox 
eritrositar kütlə köçürülən) 

Cərrahi müalicə xəstələrin neçə faizində 
lazım gəlir? 

Təxminən 10-15% 

Xəstələrin neçə faizində qanaxma 
spontan dayanır? 

Təxminən 80-85% 

Kəskin mədə-bağırsaq qanaxmalarında 
letallıq nə qədərdir? 

Təxminən 10%, yaş artdıqca artır (60-80 
yaşlarda 15%, 80 yaşdan yuxarı 25%), 
davam edən qanaxmalarda da yüksəkdir 

- 30% 

Letallığı artıran risk amilləri hansılardır? 

• 60-dan yuxarı yaş, 

• Şok, 

• 5 vahid eritrositar kütlə 

transfuziyası 


Mallory-Weiss sindromu 


Suallar 

Cavablar 

Mallory-Weiss nədir? 

Öyümə və ya qusmadan sonra 
qastroezofageal birləşmə səviyyəsində 
selikli qişasının cırılması və qanaxma 

Üst mədə-bağırsaq qanaxmalarının 
neçə faizini bu xəstəlik təşkil edir? 

10% 

Cırılmaların səbəbi nədir? 

Mədə daxili təzyiqin qəflətən 
yüksəlməsi 

Hansı əlamətləri var? 

Epiqastrik, döş qəfəsi arxası 
ağrılar, qusma, qanqusma 

Xəstələri neçə faizində hematomezis 

olur? 

85% 

Diaqnoz necə qoyulur? 

Endoskopiya ilə 

Klassik anamnez necə olur? 

Alkohol qəbul edən xəstələrdə öncə 
qida qalıqları ilə qusma, arxasından 
öyümə və qanlı qusma 

Müalicəsi nədən ibarətdir? 

Otaq temperaturunda olan su ilə lavaj 
(xəstələrin 90%-ində qanaxma spontan 
dayanır), elektrokoaqulyasiya, arterial 
embolizasiya, təkrarlanan qanaxmalarda 
əməliyyat 

Əməliyyata göstəriş? 

Konservativ və endoskopik müalicə 

effektsiz olarsa 

Mallory-Weiss qanaxmalarında 
Sengstaken-Blakemore balon 
tamponadası istifadə etmək olarmı? 

Yox, çünki qanaxmanı daha təhlükəli 
edər. Bu balon ancaq ezofaqusun varikoz 
qanaxmalarında istifadə olunur. 

Aşağı mədə-bağırsaq qanaxmaları 

Aşağı mədə-bağırsaq qanaxması nədir? 

Mədə-bağırsaq traktının Treitz bağından 
distal hissələrdən (nazik və yoğun 
bağırsaq, anus) baş verən qanaxmalar 
(daha çox yoğun bağırsaqdan) 

Aşağı qastro-intestinal qanaxmalarda 
dərmanların qəbulu yoxlanılmalıdır? 

Kumadin, Aspirin, Plavix 

Qanaxmaya səbəb olan xəstəliklər 

hansılardır? 

• Mekkel divertikulu (ektopik qastrik 
mukoza ilə) 

• Divertikulyoz (adətən sağ tərəfli, 
ciddi qanaxmaya səbəb olur) 

• Vaskulyar ektaziya 

• İnvaginasiya, Burulma 

• Poliplər 

• Xərçəng 

• İltihabi bağırsaq xəstəlikləri (xoralı 
kolit və Crohn xəstəliyi) 

• İnfeksion kolit 

• Rektal xora (nəcis kütləsindən) 


Suallar Cavablar 

• Aorta-enterik fistul 

• Boğulmuş yırtıq 

• Kimyaterapiya 

• Hemorroy, anal çat 

Massiv aşağı mədə-bağırsaq 
qanaxmalarına ən çox səbəb olan 
patologiyalar? 

• Divertikulyoz 

• Vaskulyar ektaziya 

Klinik əlamətləri hansılardır? 

Yerli əlamətlər: 

• Melena 

• Hematokeziya 

Ümumi əlamətlər: 

• Anemiya 

• Şok 

Hansı laborator müayinələr 
aparılmalıdır? 

Qanın ümumi analizi, biokimyəvi analizi, 
protrombin zamanı, APTZ, qan qrupu 

Massiv aşağı mədə-bağırsaq 
qanaxmalarında hansı müayinələr 
mütləq aparılır? 

Anamnez, obyektiv müayinə, NQZ 
aspirasiyası (GİS qanaxmsını inkar etmək 
üçün, qan və ya ödə baxılmalıdır, əks 
halda EGD etmək), laborator, 
kolonoskopiya və qastroduodenoskopiya 

Aşağı mədə-bağırsaq qanaxması olan 
xəstələrdə nəyi mütləq inkar etmək 

lazımdır? 

Yuxarı mədə-bağırsaq qanaxmalarını 

Təmiz NQZ aspirasiyası möhtəviyyatı 
hansı yuxarı mədə-bağırsaq 
qanaxmalarında olur? 

12bb xorasından olan qanaxmalarda qan 
distala doğru gedə bilər, bu zaman mədə 
sekresiyası təmiz, qansız ola bilər. 

Aşağı mədə-bağırsaq qanaxmalarının 
diaqnostik alqoritmi? 

Qanaxma varmı? - klinik müayinə və 
gizli qan testi 

Ağırlıq dərəcəsi? - hemodinamika və Hb 
Yeri və səbəbi? - kolonoskopiya 

Davam edib-etməməsi? - klinik, 
laborator, hemodinamik və endoskopik 

əlamətlər 

Aşağı mədə-bağırsaq qanaxmalarında 
qanaxmanın ağırlıq dərəcəsini 
müəyyənləşdirən diaqnostik müayinə 

metodu hansıdır? 

Klinik əlamətlər (hemodinamika və 
perfuziya göstəriciləri), laboratorvə 
kolonoskopiya 

Kolonoskopiyada aktiv qanaxma varsa 
və yerini dəqiqləşdirmək mümkün 
olmursa qanaxma yerini müəyyən 
etmək üçün hansı müayinə 
aparılmalıdır? 

Angioqrafiya 

Zəif və təkrarlayan qanaxmalarda hansı 
müayinə daha həssasdır - angioqrafiya 
yoxsa radioizotop müayinə? 

• Zəif və təkrarlayan 0,1 ml/dəq 
sürətindəki qanaxmalarda 
radioizotopla nişanlanmış 
eritrositlərlə aparılan müayinə daha 

həssasdır. 

• Angioqrafiya 0.5-1 ml/dəq 
sürətindəki qanaxmaları göstərir. 

İlkin tədbirlər? 

• 

• Xəstəxanaya yatırma 

• Stabilizasiya (oksigen, infuziya və 
digər), 

• Eritrositar kütlə (ehtiyac varsa), 

• Foley kateteri - diurezi nəzarətdə 
saxlamaq üçün, 

• Aspirin qəbulunu dayandırmaq 
(qəbul edirsə), 

• Nazoqastral zond. 

Qanaxma verən polip və vaskulyar 
ektaziyalarda kolonoskopik müalicə 

hansıdır? 

Lazer və ya elektrokoaqulyasiya, lokal 
adrenalin inyeksiyası 

Əgər qanaxma yeri məlumdursa və 
qanaxma massiv və ya təkrar baş 
verirsə hansı müalicə növü seçilir? 

Bağırsağın seqmentar rezeksiyası 

Yeri bəlli olmayan aşağı mədə-bağırsaq 
qanaxmalarında hansı yolu seçərsiniz? 

Enteroskopiya, angioqrafiya, radioizotop 
müayinələr. 

Enteroskopiya, angioqrafiya və 
radioizotop müayinədə qanaxma yeri 
tapılmırsa nə edərsiniz? 

Laparotomiya və əməliyyatdaxili 
endoskopiya 

Əməliyyatdaxili endoskopiyada da 
mənbə tapılmırsa nə edərsiniz? 

İleostomiya qoyularaq izləmə 
(qanaxmanın nazik yoxsa yoğun 
bağırsaqdan olduğunu dəqiqləşdirmək 
üçün) 

Qanaxma yoğun bağısaqdandır, lakin 
yeri və səbəbi kolonoskopiya və 
angioqrafiyada tapılmır, nə edərsiniz? 

Total kolektomiya 

Qanaxmaların neçə faizi spontan 
dayanır? 

80-90% 

Aşağı mədə-bağırsaq qanaxmalarının 
neçə faizində cərrahi əməliyyat tələb 

olunur? 

Təxminən 10-15% 

AĞCİYƏRİN CƏRRAHİ XƏSTƏLİKLƏRİ 


Mətnlərin müəllifləri - N.Y.Bayramov, S.A.Əliyev 

Sual və cavabların müəllifləri - N.Y.Bayramov, Ş.Ə.Məmmədova 

Anatomiyası və fiziologiyası 

• Anatomiyası 

• Fiziologiyası 

Ağciyər xəstəlikləri və diaqnostik yanaşma 

• Xəstəlikləri 

• Müayinələr 

• Ağciyər xəstəliklərinə diaqnostik yanaşma 

Ağciyər absesi 
Ağciyər qanqrenası 
Bronxoektaziya 
Orta pay sindromu 
Bronxolitiaz 
Kistik fibroz 
Vərəm 

Ağciyər xərçəngi 

Nadir birincili xoş və bəd şişlər 

• Bronxial adenoma 

• Xoşxassəli törəmələri 

Ağciyərdə tək düyün 
Ədəbiyyat 

AĞCİYƏRİN ANATOMİYASI VƏ FİZİOLOGİYASI 


ANATOMİYASI 

Forması və yerləşməsi 

Ağciyər cüt orqandır, plevra boşluğunun sağ və sol hissələrində yerləşir. Hər ikisi də 
piramidəbənzər formadadır. Ağciyərlər elastik konsistensiyalı və havalı süngərəbənzər 
strukturlu orqanlardır. 

Hissələri və arxitektonikası 

Morfo-funksional cəhətdən ağciyərlər hava keçişini təmin edən bronxial ağacdan, qaz 
mübadiləsini həyata keçirən alveollardan və bunlara dəstəkçi olan qan damarları və 
fibroz-elastik toxumadan ibarətdir (Şəkil 15-01). 

Bronxial ağac traxeyadan ayılan iki baş bronxdan, baş bronxlardan çıxan pay 
bronxlarından, bunlardan çıxan seqmentar bronxlardan və son olaraq terminal 
bronxiollardan ibarətdir. Bronxların divarında epitel, əzələ qatları və ayparaşəkilli 
qığırdaq halqaları var. Qığırdaq halqaları bronx mənfəzinin qapanmasına mane olur. 
Diametri 1-2 mm-dən kiçik bronxlarda qığırdaq olmur, araşəkilli qığırdaq halqaları var. 
Qığırdaq halqaları bronx mənfəzinin qapanmasına mane olur. Diametri 1-2 mm-dən 
kiçik bronxlarda qığırdaq olmur. 

Alveollar - divarı bir silindrli alveolyar epitellə örtülü kiçik hava qabarcıqlarıdır, 
ağciyərin ən kiçik struktur vahididir. 

Bronx şaxələnməsinə əsaslanan arxitektonikaya görə ağciyərlərin aşağıdakı struktur 
vahidləri var: 

• ağciyər - baş bronxun havalandırdığı bütöv orqandır (sağ və sol ağciyərlər), paylara 
ayrılır. 

• pay - baş bronxun şaxəsinin havalandırdığı hissədir, seqmentlərə ayrılır. 

• seqment - pay bronxun şaxəsinin havalandırdığı hissədir, asinuslara ayrılır. 

• asinus - ağciyərin morfo-funksional vahididir, terminal bronxiolla havalanan 
alveolların toplusudur. 

Pay və seqmentlərin sayı sağ və sol ağciyərlərdə fərqlidir. 

Şəkil 15-01. Ağciyər və alveollar 


Sağ ağciyərin payları və seqmentləri 


Sağ ağciyər eyniadlı bronxlarla havalanan 3 paydan və 10 seqmentdən təşkil 
olunmuşdur: 


• yuxarı payda - apikal, ön və arxa seqmentlər 

• orta payda - lateral və medial seqmentlər 

• aşağı payda - ön, arxa, lateral, medial bazal seqmentlər və yuxarı seqmentlər 

Sol ağciyərin payları və seqmentləri 

Sol ağciyər eyni adlı bronxlarla havalanan 2 paydan və 9 seqmentdən ibarətdir: 

• yuxarı payda - apikal və ön seqmentlər 

• aşağı payda - yuxarı, aşağı, ön, medial, dilçək, ön bazal və arxa bazal seqmentlər. 


Qan təchizatı 

Ağciyər ikili qan təchizatına malikdir - pulmonar və bronxial. 

Pulmonar damarlar kiçik qan dövranını təşkil edir və qaz mübadiləsini təmin edir 
(venoz qanın arterial qana çevrilməsi). Ürəyin sağ mədəcikdən çıxan ağciyər arteriyası 
sağ və sol arteriyalara, bunlar isə pay, seqment arteriyalarına və alveolətrafı 
kapilyarlara şaxələnir. Venoz qanı daşıyan arteriyalar bronxları təqib edir. Alveolətrafı 
kapilyarlar toplanaraq seqmentar və pay venalarını təşkil edirlər, bunların 
birləşməsindən əmələ gələn ağciyər venaları sol qulaqcığa açılır. Venalar bronxları 
müşayiət etmir. 

Bronxial damarlar qanı ümumi qan dövranından alır, bronxial ağacın qan təchizatını 
təmin edir. Aortadan ayrılan çoxsaylı kiçik arteriyalar bronx divarlarına arterial qanı 
daşıyır. 

Limfatik drenaj 

Traxeyadan limfa damarları ilə limfa axını başlanır. Bu limfatik damarlar qida borusu, 
qırtlaq və qalxanabənzər vəzin limfa yolları ilə sıx əlaqə yaradır. Traxeyanın limfa yolları 
boyunun dərin venalarına (daxili vidaci), traxeyaönü və paratraxeal, lateral, eləcə də 
yuxarı və aşağı traxeobronxial limfa düyünlərinə açılır. 

İnnervasiya 

Ağciyərlər qayıdan (qırtlaq) sinirin traxeal şaxələri, simpatik və parasimpatik sinir 
lifləri ilə innervasiya olunur. 


FİZİOLOGİYASI 

Ağciyərlər orqanizmdə 2 funksiya yerinə yetirir: 

• Tənəffüs funksiyası 

• Qeyri-tənəffüs funksiyası 

Tənəffüs funksiyası 

Tənəffüs - geniş mənada qaz mübadiləsidir, yəni aerob energetik proseslərin gedişini 
təmin etmək üçün toxumaların oksigenlə təchizatı və karbon qazının (CO 2 ) xaric 
edilməsidir. Tənəffüs bir-biri ilə sıx əlaqəli altı ardıcıl prosesin sayəsində həyata keçirilir: 

• Havanın hava yolları ilə keçişi 

• Ventilyasiya (havalanma) - ağciyər alveolları ilə xarici hava arasında qaz mübadiləsi 

• Alveolyar hava ilə qan arasında oksigen və karbon qazı mübadiləsi - oksigenin 
alveollardan qana, karbon qazının isə qandan alveolyar havaya keçməsi. 

• Daşınma (nəqliyyat) - arterial qanın ağciyərdən toxumalara, venoz qanın isə 
toxumalardan ağciyərlərə daşınması qan dövranı vasitəsi ilə həyata keçirilir. 

• Hemato-histiositar diffuziya - Ог -nin hemoqlobindən ayrılaraq hüceyrələrə, 
hüceyrələrdən isə СОг -nin qana keçməsi. 

• Oksidləşdirici-fosforlaşma - mitoxondrilərdə Ог -nin iştirakı ilə ATF sintezi. 

Ağciyər tənəffüsü dedikdə, ağciyərdə gedən qaz mübadiləsi nəzərdə tutulur ki, bu da 
ağciyərə gələn qanı oksidləşdirmək və karbon qazından təmizləməkdir. Bu funksiya 
prinsipial olaraq iki mərhələdən ibarətdir: 

• alveolyar hava ilə xarici hava arasındakı mübadilə - alveolar ventilyasiya 

• alveolyar hava ilə kapilyar qan arasında mübadilə - alvolar-kapilyar diffuziya və 
perfuziya prosesləri 

Buna uyğun olaraq ağciyər tənəffüsünü həyata keçirən iki morfo-funksional sistem 
mövcuddur: 

• alveolyar ventilyasiyanı həyata keçirən körük sorucu sistemi 

• alveolyar-kapilyar mübadiləni həyata keçirən ağciyər parenximası və ya alveolyar- 
kapilyar sistem. 

Ventilyasiya ağciyər alveollarındakı havanın dəyişməsi - havalanmasıdır və alveolların 
körük kimi genişlənməsi (nəfəsalma) və kiçilməsi (nəfəsvermə) nəticəsində baş verir. 
Alveolların havalanmasını həyata keçirən körük sistemi aşağıdakı komponentlərdən 
ibarətdir: 

• mərkəzi sinir sistemindəki tənəffüs mərkəzi 

• mərkəzdən gələn impulsları döş əzələlərinə ötürən sinirlər (qabırğaarası və 
diafraqmal sinirlər): 

• döş qəfəsi əzələləri və qabığa-qığırdaq-qarın əzələləri 

• hava yollarının keçiriciliyi 

• ağciyər toxumasının elastikliyi 

Uzunsov beyində yerləşən 4 tənəffüs mərkəzindən gələn qıcıqlar diafraqmal və 
qabırğaarası sinirlərlə eyniadlı əzələlərin yığılmasına, döş qəfəsi həcminin 
genişlənməsinə səbəb olur və qapalı plevra boşluğunda mənfi (atmosfer təzyiqinə 
görə) təzyiq yaradır. Atmosfer havası hava yolları ilə ağciyərə daxil olaraq elastik 
alveolları genişləndirir. İmpulslar kəsildikdə döş qəfəsi divarı passiv şəkildə əvvəlki 
vəziyyətinə qayıdaraq plevrada müsbət təzyiq yaradır və ağciyər alveollarından havanı 
xaricə qovur. Beləliklə ağciyər alveollarının körük kimi işləməsi və havalanması təmin 
olunur. 

Alveolyar-kapilyar qaz mübadiləsi alveolyar epitel və kapilyar endoteldən diffuziya, 
oksigenin hemoqlobinlə birləşməsi və kapilyar perfuziya prosesləri sayəsində həyata 
keçirilir. 

Diffuziya qazların alveol-kapilyar arasındakı mübadiləsidir. СОг -nin diffuziya qabiliyyəti 
oksigendən 20 dəfə çoxdur. Ona görə də diffuziya prosesi pozulduqda ilk növbədə 
oksigenasiyada azalma baş verir. Diffuziyanın göstəricisi alveolyar havadakı oksigenin 
parsial təzyiqi ilə arterial qandakı parsial təzyiqlər arasındakı fərqdir. Normada bu fərq 
15 mm Hg st.-dan azdır. 

Perfuziya alveolları əhatə edən kapilyarların qanla təchiz olunmasıdır və başlıca olaraq 
ürək fəaliyyəti ilə təmin olunur. 

Normal halda ağciyərdəki qaz mübadiləsinin bu iki mərhələsi arasında ahəngdarlıq 
mövcuddur və bunun sayəsində ağciyərə gələn venoz qanın demək olar ki, hamısı 
arterial qana çevrilir. Bu əlaqənin riyazi ifadəsi ventilyasiya-perfuziya nisbətidir (V/Q). 
Normada ventilyasiya miqdarı ortalama 5 L/dəq, perfuziya miqdarı da 5 L/dəq olduğu 
üçün bu nisbət 1 sayılır. Başqa sözlə V/Q nisbəti normal qaz mübadiləsinin həyata 
keçdiyi ağciyər sahəsinin miqdarını göstərir. 

Ağciyər tənəffüsünü qiymətləndirmək üçün çoxsaylı göstəricilər vardır ki, bunlardan 
yekun göstəricilər kimi aşağıdakıları qeyd etmək olar: 

• alveolyar ventilyasiyanın göstəricisi - dəqiqəlik ventilyasiya həcmi və arterial qanda 
karbon qazının parsial təzyiqi (РаСОг) 

• alveolyar-kapilyar mübadilənin göstəricisi - alveolyar havadakı ilə qandakı 
oksigenin təzyiqlər fərqi, arterial qanda oksigenin parsial təzyiqi (РаОг) və ya 
hemoqlobinin oksigenlə doyma dərəcəsi - saturasiya (SO 2 ). 

Qeyri-tənəffüs funksiyası 

Ağciyərlərin əsas funksiyası olan tənəffüslə yanaşı, qeyri-tənəffüs funksiyası adlanan 
digər vəzifələri də vardır ki, bunlar qoruyucu və tənəffüsə köməkçi rol oynayırlar: 

• Havanı dəyişmə - tənəffüs havasını isitmə, nəmlədirmə, tozlardan təmizləmə 

• Humoral - tənəffüs funksiyasının tənzimində əhəmiyyəti olan bəzi lokal hormonlar 

• Qoruyucu: 

» sekresiya, öskürək və kirpikli epitelin fəaliyyəti ilə yad cisimləri kənarlaşdırma 
» makrofaqların və digər qoruyucu amillərin vasitəsi ilə bakteriyaları məhv 
etmə 

AĞCİYƏRİN CƏRRAHİ XƏSTƏLİKLƏRİ VƏ DİAQNOSTİK YANAŞMA 


AĞCİYƏRİN CƏRRAHİ XƏSTƏLİKLƏRİ 


Ağciyər sindromları 

• Tənəffüs yetməzliyi 

• Ağciyər kütləsi 

• Diffuz xəstəliklər (obstruktiv, restriktiv) 

Ağciyərin cərrahi xəstəlikləri 

• Ağciyər absesi 

• Bronxoektaziya 

• Ağciyərin anadangəlmə xəstəlikləri 
» Traxeobronxial atreziya 

» Bronxogenik kistlər 
» Bronxopulmonar displaziya 
» Pulmonar sekvestrasiya 
» Anadangəlmə kistik adenomatoz 
» Anadangəmə lobar emfizema 
» Ağciyərin damar anomaliyaları 

• Orta pay sindromu 

• Bronxolitiaz 

• Kistik fibroz 

• Vərəm 

• Funqal infeksiyalar 

• Sarkoidoz 

• Ağciyər xərçəngi 

• Nadir birincili xoş və bəd xassəli şişlər 

• Metastatik şişlər 

Şikayətlər 


Öskürək 


Bəlğəm ifrazı 


Qanhayxırma 


Təngnəfəslik 

MÜAYİNƏLƏR 


Ağciyər xəstəliklərində ən çox rast gəlinən əlamətdir. Öskürək 
əslində qoruyucu mexanizmdir, bronxların təmizlənməsinə xidmət 
edir. Normal halda kirpikli bronxial epitelin fəaliyyəti və gündə 20- 
30 dəfə edilən yüngül öskürək bəlğəmin çıxmasını və bronxların 
təmizlənməsini təmin edir. Bronxlarda qıcıqlanma, iltihab, ifrat 
sekresiya, möhtəviyyat (aspirasiya, abses möhtəviyyatı, qan və s.), 
yad cisim, törəmə və s. öskürəyin tezliyini və şiddətini artıraraq 
narahatedici səviyyəyə çatdırır. Öskürək əksər hallarda xəstəliyə 
spesifik deyil. Lakin bəzi xəstəliklərdə öskürəyin xarakteri 
diaqnostikasına yardımçı ola bilir. Məsələn, səhərlər çoxlu bəlğəm 
ifrazı ilə müşayiət olunan öskürək bronxoektaziyalarda, öskürək və 
bəlğəm ifrazından sonra hərarətin düşməsi abseslərdə, quru 
öskürək plevrit və törəmələrdə rast gəlinir. 

Bəlğəm bronxlarda olan möhtəviyyatdır, öskürək və ya hayxırma 
ilə ifraz olunur. Bəlğəmin miqdarı və tərkibi bəzi xəstəliklərə şübhə 
oyada bilir. Məsələn, qanlı bəlğəm bronxitlər, səs teli 
zədələnmələri, bronx-ağciyər şişlərində, zədələnmələrində, irinli 
bəlğəm bronxitlər, abseslər və bronxoektaziya xəstəliyində, 
bronxo-plevral fistullarda müşahidə olunur. 

Qanhayxırma bəlğəmdə çoxlu miqdarda qanın olmasıdır və əksər 
hallrda böyük qanaxmaların əlamətidir. Ağciyərin zədələnmələrdə, 
ağciyər törəmələri və kavernalarda çox rast gəlinir. 

Ağciyər tənəffüsünün pozulmasını (hipoventilyasiya, hipodiffuziya, 
hipoperfuziya), hipoksigenasiyanı, xüsusən də hiperkapniyanı 
kompensasiya etmək üçün cavab reaksiyasıdır, tənəffüs sayının 
artması ilə xarakterizə olunur. Hipoventilyasiyaya səbəb olan 
bronxial, pulmonar və plevral patologiyalar (obstruktiv və restriktiv 
ağciyər xəstəlikləri, bronxial törəmələr, bəlğəm, massiv atelektaz 
və pnevmoniya, respirator distress, əzilmə, plevral maye, 
pnevmotoraks, hemotoraks, döş divarı zədələnmələri və s.) 
təngnəfəslik törədirlər. Diffuziya və perfuziyanı pozan şok, ürək 

yetməzliyi, pulmonar embolizm, respirator distress, ağciyər ödemi 
və əzilməsi kimi patologiyalarda da təngnəfəslik ön plana çıxa bilir. 

Ağrı 

Ağciyər parenximasında ağrı reseptorları yoxdur və ağciyər 
xəstəlikləri üçün ağrı xarakterik deyil. Patoloji proseslər (törəmə, 
iltihab) ağciyər hüdudundan parietal plevraya və döş divarına 
keçdikdə ağrı meydana gəlir. 

Sianoz 

Qanda karboksihemoqlobinin artmasının təzahürüdür 

(hiperkapniya), kəskin və xroniki formada ortaya çıxır. Kəskin 
sianoz hipoventilyasiyalarda, şokda və pulmonar trombozlarda, 
xroniki forma isə xroniki obstruktiv ağciyər xəstəliklərində, ürək 
yetməzliyi və qüsurlarında rast gəlinir (Şəkil). 


Obyektiv müayinə 


Baxma 

Baxma ilə başlıca olaraq aşağıdakılar barədə məlumat alınır: 
döş qəfəsində deformasiya, simmetriklik, törəmə, yara, 
patoloji hərəkət, boyun venalarının vəziyyəti və pulsasiyası və 

s. 

tənəffüsün qiymətləndirilməsi - sayı, dərinliyi, simmetrikliyi, 
əlavə əzələlərin tənəffüsdə iştirakı 

Palpasiya 

Palpasiya dərialtı emfizemanın, sümük sınıqlarının və dərialtı 
törəmələrin təyinində vacib müayinədir. 

Perkussiya 

Perkussiyada kütləşmə böyük ölçülü plevral mayelərə və 
ağciyərin törəmələrinə şübhə yarada bilir. 

Ağciyər səsləri 

Ağciyər ventilyasiyasını qiymətləndirmək üçün ən vacib 
müayinədir. Səslərin eşidilməməsi ventilyasiyanın olmamasına 
böyük şübhə yaradır. Xırıltılı tənəffüs atelektaz, pnevmoniya, 
bronxitlərdə rast gəlinir. Sərt tənəffüs bronxial obstruksiya və 
respirator sindromu zamanı rast gəlinir. 

Hərəkət testi 

Ağciyərin funksional vəziyyətini qiymətləndirmək üçün ən 
uyğun kilinik müayinədən biri hərəkət testidir (döş qəfəsinin 
ekskursiyası). 


Laborator müayinə 


Arterial qan qazları 
(AQQ) 

Bu müayinə ilə arterial qanda oksigenin (РаСҺ), karbon 
qazının (РаСОг) parsial təzyiqlərini, karbohidratı, əsas 
defisitini, pH-ı, laktatı, Hgb-ni, bəzi elektrolitləri göstərən 
müayinədir. AQQ ağciyərin funksiyasını qiymətləndirmək və 
ağciyər yetməzliyinin dərəcəsini dəqiqləşdirmək üçün əsas 
müayinədir. Xüsusən də böyük əməliyyatlarda, reanimasion 
xəstələrdə və ağciyər transplantasiyasında mütləq 
müayinədir. 

Dəri testləri 

Vərəmin təyinində tuberkulin və digər testlər. 

Bəlğəmin 

müayinəsi 

Bəlğəmin mikrobioloji və sitoloji müayinəsi istifadə edilir. 
Bronxoskopik müayinədə alveolyar lavajın tədqiqatı daha 

həssasdır. 

Spesifik testlər 

Bəzi xəstəliklərin diaqnostikasında spesifik testlər tətbiq edilə 

bilir. 


Görüntüləmə 


Rentgen 

Rentgenoqrafiya ağciyərin standart ilkin müayinəsidir. 

Ağciyər rentgeni həm ağciyərdə, həm də döş qəfəsi 
sümüklərində, müəyyən qədər də yumşaq toxumalarında 
olan böyük patoloji dəyişiklikləri göstərə bilir. 

Rentgenoqrafiya pnevmotoraksı, plevral mayeni, ağciyərin 
törəmələrini, diffuz dəyişiklikləri barədə məlumat verir. Qeyd 
etmək lazımdır ki, ağciyər patologiyalarının xarakterini 
dəqiqləşdirmək üçün KT daha dəqiq müayinə üsuludur. 

кт 

KT ağciyərin, damarların, bronxların, divararalığı 
strukturlarının və döş qəfəsi xəstəliklərinin diaqnostikasında 
əsas diaqnostik vasitədir. Bu müayinə ağciyərdə üzvi 
dəyişikliyi təsdiq və inkar etməklə yanaşı bir çox 
patologiyaların diaqnozunu dəqiqləşdirə bilir. 

РЕТ-КТ 

Pozitron emission tomoqrafiya bəd və xoşxassəli törəmələrin 
differensiasiyasında, metastaz və residiv axtarışında tətbiq 
olunan müayinədir. 

Bronxoskopiya 

Bronxoskopiya bronx törəmələrinin və iltihabı xəstəliklərinin 
diaqnostikasında, həm də bronxoskopik üsulla müalicələrdə 
tətbiq olunur. Bronxoskopiya biopsiya ilə birlikdə bronx və 
bronxətrafı patologiyaların diaqnozunu dəqiqləşdirən 
müayinədir. 

Endobronxial 

ultrasəs müayinəsi 
(EBUS) 

Bronxoskopik və ya endobronxial USM (EBUS) bronx 
patologiyalarının bronx divarında və ətrafına yayılma 
dərəcəsini, bronxətrafı törəmələri, o cümlədən divararalığı 
törəmələrinin və limfa düyünlərini dəyərləndirmədə tətbiq 
edilir. Endoskopik USM ilə biopsiya son illər geniş yayılmışdır 
və mediastinoskopiyanı əvəz etməyə başlamışdır. 

Mediastinoskopiya 

Medistinoskopiya divararalığı törəmələrinin və limfa 
düyünlərinin müayinəsi üçün (biopsiya almaq və operabelliyi 
qiymətləndirmək üçün), xüsusən də ağciyər xərçənginin 
mərhələsinin təyinində tətbiq olunur. 

Torakoskopiya 

Torakoskopiya plevral və ağciyərin bir çox patologiyalarının 
diaqnostikasında tətbiq edilən və son illər diaqnostik və 
qismən müalicəvi torakotomiyanı əvəz etməyə başlamış 
müayinədir. Torakoskopiya həm də müalicə məqsədi ilə və bir 
çox ağciyər əməliyyatlarını həyata keçirmək üçün istifadə 

edilir. 

Funksional müayinələr 

Ağciyərin Spirometriya və ya hazırkı adı ilə ağciyərin funksional testləri 

funksional testləri ağciyər və bronxlarda hava cərəyanının parametrlərini 

göstərən müayinədir. Bu müayinə ilə ağciyərin obstruktiv və 
restriktiv xəstəlikləri barədə məlumat verilir: ağciyər tutumu 
(TLC), restriksiyanın olub-olmadığı barədə, nəfəsvermə sürəti 
isə (FEV və FEVİ) obstruksiyanın olub-olmadığı barədə 
məlumat verə bilir. 


Saturasiya Qanda oksihemoqlobinin fotometrik üsulla təyinidir. Bu 

məqsədlə adətən barmaqda və ya qulaq sırğalığında 
yerləşdirilən foto-qəbuledici istifadə edilir. Saturasiyanın 
ölçülməsi adətən təcili ilkin müayinə və dinamik müşahidə 
üçün tətbiq edilir. Saturasiyanın 90-95%-dən aşağı düşməsi 
ağciyər yetməzliyini göstərir və təcili tədbirlər tələb edir. 


Biopsiya 

Ağciyərdən perkutan, bronxoskopik, torakoskopik, mediastinoskopik və torakotomiya 
ilə biopsiya edilə bilir. Ən çox tətbiq olunan biopsiya üsulu bronxoskopik, perkutan və 
torakoskopik üsullardır. 


AĞCİYƏR XƏSTƏLİKLƏRİNƏ DİAQNOSTİK YANAŞMA 

Prinsip 

Ağciyərlərin müayinəsində ilk növbədə təcili və üzvi xəstəlikləri araşdırılır. 

Şübhə 

Ağciyərlərin müayinəsini aşağıdakı hallarda aparmaq lazım gəlir: 

• Profilaktik müayinələrdə (skrininq) 

• Həkimə müraciət etmiş bütün xəstələrdə 

• Əməliyyat planlanan xəstələrdə 

• Metastaz axtarışında 

• Kritik xəstələrdə 

• Ağciyər simptomları (öskürək, qanhayxırma, təngnəfəslik, bəlğəm ifrazı, ağrı, 
sianoz, hərarət, xırıltılar) olan xəstələrdə 

Birinci pillə 

Birinci pillə müayinələrdə əsas məqsəd təcili və üzvi xəstəlikləri təsdiq və ya inkar 
etməkdir. Bu məqsədlə geniş klinik müayinə, bəlğəm analizi, saturasiya və ağciyər 
rentgenoqrafiyası edilir. Qeyd etmək lazımdır ki, rentgenoqrafiya əvvəllər ağciyərdə 
lokal və ya diffuz dəyişiklikləri təyin etmək üçün həssas üsul sayılırdı. Lakin, KT ilə 
müqayisədə rentgenoqrafiyanın həssaslığı və spesifikliyi xeyli aşağıdır və ona görə də 
son illər bəzi vəziyyətlərdə KT ilkin müayinə planına daxil olmaqdadır (Şəkil 2). 


Öksürək, qanhayxırma, təngənəfəslik, bəlğəm ifrazı, ağrı, sianoz, 
hərarət, xışıltılar və s. 

i 

AĞCİYƏR XƏSTƏLİKLƏRİNƏ ŞÜBHƏ 

_1_ 

BİRİNCİ PİLLƏ MÜAYİNƏLƏRİ 

Geniş klinik müayinə. Rentgen, saturasiya, bəlğəm müayinəsi 



Uzvi dəyişiklik var 
və diaqnozu 
dəqiqləşir 


Stabilləşdirmə 

(oksigen, 

drenaj, 

intubasiya və s) 
Müayinə 


Üzvi dəyişiklik tapıldı 
lakin diaqnozu və ya 
ağırlıq dərəcəsi 
dəqiqləşmir 


Uzvi dəyişiklik 
yox, lakin klinik 
şübhə var 


İkinci pillə müayinələr 

KT və bronxoskopiya 


Şəkil 15-03. Ağciyər xəstəliklərində ilk pillə müayinələri 

Birinci pillə müayinələrdən 4 nəticə çıxa bilər. 

• Birinci nəticə - xəstədə təcili müayinə və müalicə tədbirləri tələb edən ağciyər 
xəstəliyi var. Bu xəstələrdə ilk növbədə xəstəni stabilləşdirmək lazımdır, sonra 
səbəbi araşdırmaq olar. Xəstələri stabilləşdirmək üçün oksigenasiya mütləqdir, 
pleval drenaj və intubasiya lazım gələ bilir. Səbəbin araşdırılması üçün təcili 
xəstəliyin xarakterinə uyğun müayinələr seçilir. Təcili ağciyər xəstəlikləri arasında 
ən çox rast gəlinənlərə ağciyər yetməzliyini, qanaxmasını, spontan pnevmotoraksı, 
ağciyər arteriyasının tromboemboliyasını, absesi, pnevmoniyanı, asfiksiyanı, 
astmatik statusu qeyd etmək olar (Qan-per-in-il-tı). 

• İkinci nəticə - ağciyərdə üzvi xəstəlik tapılır və diaqnozu dəqiqləşir. Klinik və 
rentgenoloji müayinə ilə ağciyərin azsaylı üzvi xəstəliklərinin diaqnozunu və 

səbəbini dəqiqləşdirmək olur. Məsələn, anamnezində vərəm olan xəstədə kaverna 
tapılırsa və ya bəd xassəli xəstəliyi olanlarda ağciyərdə çoxsaylı metastazlar tapılırsa 
diaqnoz dəqiqləşdirilir. Lakin əksər hallarda xəstəliyin ağırlıq dərəcəsini 
qiymətləndirmək üçün əlavə müayinələrə, xüsusən də KT-yə ehtiyac yaranır. 

• Üçüncü nəticə - üzvi dəyişiklik tapılır, lakin səbəbi və ya ağırlıq dərəcəsi 
dəqiqləşmir. Rentgen müayinəsində ağciyərdə üzvi dəyişiklik tapılması və 
diaqnozun dəqiqləşməməsi cərrahi praktikada ən çox rast gəlinən variantlardan 
biridir. Bu halda adətən ikinci pillə müayinələrə ehtiyac yaranır. 

• Dördüncü nəticə - üzvi dəyişiklik tapılmır, lakin klinik şübhə var. Bu xəstələrdə də 
ikinci pillə müayinələrini apararaq, ağciyərdə, bronxda və damarlarda üzvi xəstəliyin 
olub-olmadığını dəqiqləşdirmək lazım gəlir. Bəzi istisnaları nəzərə almaqla, klinik 
asimptomatik xəstələrdə rentgenoloji olaraq patologiya tapılmırsa, ağciyər praktik 
sağlam qəbul edilə bilər. Müalicə taktikasını dəyişdirə bilən patologiyaların 
axtarışında (məsələn, metastazlar) və rentgendə şübhəli əlamətlər olduqda ikinci 
pillə müayinələrə ehtiyac vardır. 


İkinci pillə 

İkinci pillə müayinələrdə məqsəd xəstəliyin təbiətini və ağırlıq dərəcəsini 
müəyyənləşdirmək və ya ağciyərin üzvi xəstəliyini inkar etməkdir. Bunun üçün ilk seçim 

KT, sonra isə bronxoskopiyadır. 

KT ağciyər xəstəliklərinin diaqnostikasında bazis müayinə sayılır və son illər ilkin 
müayinəyə çevrilərək rentgen müayinəsini əvəz etməyə başlamışdır. KT ağciyərdə lokal 
və ya diffuz üzvi dəyişikliyin olub-olmamasını, xarakterini (solid, kistik, atelektaz, 
infiltrat, kalsinat, abses, fibroz, emfizema, bronxial kütlə, bronxoektaziya, damar 
patologiyaları və s.), ölçüsünü, sayını, ətraf orqanlara yayılmasını və s. göstərən 
dəqiqləşdirici müayinədir. 

Bronxoskopiya bronxlardakı patologiyaları aşkarlamaq və törəmələrdən biopsiya 
almaq, alveolyar sekretdən nümunə götürmək üçün vacib müayinədir. Bronxoskopiya 
mütləq müayinə olmasa da törəmə tapılan və bronxial patologiya görünən bütün 
xəstələrdə aparılır. Bu iki müayinə ilə ağciyərin əksər xəstəliklərini müəyyənləşdirmək 
olur. İkinci pillə müayinələrin bir neçə nəticəsi ola bilər (Şəkil 15-04). 


1250 




CƏRRAHİ XƏSTƏLİKLƏR. N.Y.Bayramov 


BİRİNCİ PİLLƏ MÜAYİNƏLƏRİ 

Geniş klinik müayinə, Rentgen, saturasiya, bəlğəm müayinəsi 



Üzvi dəyişiklik tapıldı 
lakin diaqnozu və ya 
ağırlıq dərəcəsi 
dəqiqləşmir 


Üzvi dəyişiklik 
yox, lakin klinik 
şübhə var 


İkinci pillə müayinələr 

КТ və bronxoskopiya 

- i - 


Diaqnoz və ya Diaqnoz 

ağırlıq dərəcəsi dəqiqləşir 

dəqiqləşmir 


Üçüncü pillə müayinələr 

PET, digər orqan KT, MRT, EBUS 
İnvaziv diaqnostika 


Dəyişiklik tapılmadı 

I- 7 —— 

Funksional müayinələr 


Dəyişiklik tapılmadı 


| Başqa xəstəlikləri axtar 


Şəkil 15-04. Ağciyər xəstəliklərində ikinci pillə müayinələr 


• Birinci nəticə - KT və endoskopiya ilə xəstəlik və ya ağırlıq dərəcəsi dəqiqləşir. 
Məsələn, abses, kist, metastaz, fibroz, bronxoektaziya, bronx törəməsi, 
pnevmoniya, atelektaz, kalsinat və s. kimi xəstəliklər ikinci pillə müayinələrlə 
dəqiqləşdirilir. Belə halda uyğun müalicələrə başlanılır. 

• İkinci nəticə - xəstəliyin səbəbi və ya onun ağırlıq dərəcəsi dəqiqləşmir. Adətən 
solitar ağciyər düyününün təbiətini müəyyənləşdirmədə və ya ağciyər xərçəngində 
mərhələnənin təyinində KT və bronxoskopiya yetərli olmaya bilir. Bu halda üçüncü 
pillə müayinələri tətbiq edilir. 

• Üçüncü nəticə - KT və bronxoskopiyada patologiya tapılmır. Bu nəticə ağciyər 
parenximasında, magistral damarlarında və böyük bronxlarında klinik olaraq üzvi 
dəyişikliyin olmadığı deməkdir. Belə halda vəziyyətdən asılı olaraq iki yol seçilə bilər. 
Əgər xəstədə ağciyər əlamətləri yoxdursa ağciyərdə patologiyanın olmaması 
deməkdir və əlavə müayinələrə ehtiyac qalmır. Əgər xəstədə ağciyər əlamətləri 
varsa funksional müayinələr aparıla bilər. 

Üçüncü pillə 

Bu mərhələdə məqsəd əvvəlki mərhələlərdə dəqiqləşdirilməyən ağciyər 
patologiyasının diaqnozunu və ya ağırlıq dərəcəsini dəqiqləşdirməkdir. Bu vəziyyət 
adətən klinik, KT və bronxoskopiya ilə təbiəti məlum olmayan xəstəliklərdə (məsələn, 
solitar ağciyər düyünü), ağciyər xərçəngində mərhələnin təyinində çox rastlanır. Bunun 
üçün üçüncü pillə müayinələr aparılır ki, bunlara aşağıdakıları aid etmək olar: 

• PET-törəmənin bəd və ya xoş xassəli olduğunu dəqiqləşdirilmək üçün 

• Digər orqanların (qarın, beyin) KT müayinəsi 

• MRT-sümüklərə və mediastinuma invaziyanı dəqiqləşdirmək üçün 

• EBUS (Endobronxial USM) - paratraxeal limfa düyünlərinə yayılmanı 
qiymətləndirmək üçün 

• İnvaziv diaqnostika - KT altında biopsiya, torakoskopiya, mediastinoskopiy, 
torakotomiya 

• Funksional və digər sınaqlar 

Üçüncü pillə müayinələrin bir qismi də ilkin və ikinci pillə müayinələrdə üzvi dəyişiklik 
tapılmayan, lakin ağciyər simptomları olan xəstələrə aiddir. Bunlara funksional 
müayinələr, allergik testlər aiddir. Bəzi genetik testlər də aparıla bilər 


AĞCİYƏR ƏMƏLİYYATLARI 

• Pulmonektomiya 

• Lobektomiya 

• Seqmentektomiya 

• Absesin drenajlanması - perkutan, torakoskopik, bronxoskopik və digər 

• Pnevmorafiya 

• Bronxial plomb (endobronxial embolizasiya) 

• Ağciyər transplantasiyası 

• Digər 


Əməliyyatdan sonrakı ağırlaşmalar 

• Atelektaz 

• Ağciyər ödemi 

• Plevrit 

• Fistul 

• Ağciyər yetməzliyi 

• Mediastinit 

Hemoptiz üzrə suallar 
N.Y.Bayramov, Ş.Ə.Məmmədova 


Suallar Cavablar 


Suallar 

Cavablar 

Hemoptiz nədir? 

Traxeobronxial ağaca qanaxmadır 

Səbəbləri və risk faktorları nələrdir? 

• Bronxit (50%) 

• Törəmələr (20%) 

• Ağciyər vərəmi (8%) 

• Digər: bronxoektaziya, travma və s. 
(22%) 

Massiv hemoptizin göstəricisi nədir? 

Qan itirmənin həcmi >600 ml/24 saat 

Hansı arterial sistem massiv hemoptizə 
daha çox səbəb olur? 

Bronxial arteriyalar (pulmonar yox) 

Əksərən ölüm səbəbi nədir? 

Asfiksiya (hemorragik şok yox) 

Diaqnostika üsulları hansılardır? 

• Döş qəfəsi Rentgen 

• Bronxoskopiya 

• KT-angioqrafiya 

Kəskin massiv hemoptizlərdə yardım 
tədbirləri hansılardır? 

• Qanamayan ağciyəri qanaxmanın 
zədəsindən qorumaq 

• Intubasiya (həm diaqnostik, həm də 
yardım) 

• Koaqulopatiyanın bərpası 

• Qanaxmanı dayandırmaq 

Qanaxmanı müalicə üsulları nələrdir? 

• Bronxoskopiya, yerli 1:20000 
epinefrin/vazopressin/trombin 
inyeksiyası, lazer terapiya, 
elektrokauter, argon plazma 
koaqulyasiyası və ya krioterapiya 

• Arterioqrafiya və selektiv bronxial 
arteriya embolizasiyası 

AĞCİYƏR ABSESİ 


Tərifi 


Ağciyərdə hüdudlanmış irinli-nekrotik ocaq abses adlanır, adətən digər xəstəliklərin 
ağırlaşması kimi ortaya çıxır və müalicə olunmadıqda letallığı yüksəkdir. 

Təsnifatı 

Yerinə görə 

Sağ, sol, payların yeri 

Sayına görə 

Təksaylı, çoxsaylı 

Səbəblərinə görə 

• Bronxogen-aspirasion 

• Postpnevmonik 

• Postişemik-nekrotik 

• Parapnevmonik 

Mərhələsinə görə 

Kəskin (6 həftədən az): 

• başlanğıc (pnevmoniya fazası) 

• bronxa açılma fazası 

• ağırlaşma və ya sağalma fazası 


Xroniki (6 həftədən çox) 


Rastgəlinməsi 

Antibiotikoterapiya erasına qədər ağciyər absesi çox rast gəlinirdi və yüksək letallıqla 
müşaiyət olunurdu. Hazırda bu xəstəlik daha çox immunosupressiv xəstələrdə rast 
gəlinir. 


Etiologiya və patogenezi 

Ağciyər absesi əksər hallarda digər xəstəliklərin ağırlaşması kimi ortaya çıxır və əmələ 
gəlmə mexanizmi digər irinli xəstəliklərdəki kimidir: nekroz — » iltihab —> infeksiya — » 
hüdudlanma. Yəni ilkin patoloji proses toxumada nekroz və iltihab törədir, bu fon irinli 
infeksiyanın inkişafı üçün şərait yaradır və qoşulan infeksiya iltihabı prosesi ağırlaşdırır. 


1254 








CƏRRAHİ XƏSTƏLİKLƏR. N.Y.Bayramov 


Orqanizm iltihabı nahiyyəni hüdudlaya bilirsə abses, hüdudlanma zəif olarsa qanqrenə 
meydana gəlir. (Şəkil 4) 

Ağciyər absesinə gətirib çıxara bilən xəstəlikləri abses törətmə mexanizminə görə 3 
qrupa bölmək olar 

• Bronxogen-aspirasion səbəblər - aspirasiyalar, bronx şişləri, yad cisimlər, 
qanaxmalar. 

• Postpnevmonik - nekrotik pnevmoniyalar, xronik pnevmoniyalar 

• Postişemik-nekrotik - ağciyər infarktı, ağciyər əzilməsi, ağciyər xərçəngi, septik 
embollar 

Aspirasiya və bronxial obstruksiya ağciyər absesinin ən çox rast gəlinən səbəbləridir. 

Ağciyər absesinin əmələ gəlməsində əksər hallarda qarışıq mikroflora iştirak edir, 
xüsuəsən aerob qram müsbət koklar (S.aureus, Str.pyogenes), qram neqativ çöplər 
[K.pneumonioe, E.coli, Pseudomonos) və anaerob mikroorqanizmlər ( Bacteriodes , 
Peptococci, Peptostreptococci və s.) çox rast gəlinir. İmmunosupressiv xəstələrdə 
Candida albicans, Legionella, Pneumocystis carinii iştirak edə bilir. 



Şəkil 15-05. Ağciyər absesi 


Gedişi 

Ağciyər absesinin gedişində şərti olaraq iki mərhələni qeyd etmək olar: kəskin və 
xroniki. Kəskin mərhələ adətən 6 həftəyə qədərki müddəti əhatə edir, xroniki 
mərhələyə isə 6 həftədən çox davam edən və divarı fibrozlaşan abseslər aid edilir (Şəkil 
5). 

Kəskin mərhələnin başlanğıc fazasını əsas xəstəlik təşkil edir ki, bu da adətən 
pnevmoniya kimi ortaya çıxır. Pnevmoniya fazasının ardınca irinləmə fazası baş verir ki, 

bu da ağciyərdə nekroz və irinləmənin baş verməsi ilə xarakterizə olunur. Əmələ gələn 
irinli ocağın aqibəti bir neçə ola bilər: 

• abses antibiotikoterapiya ilə sorula bilər (adətən kiçik abseslər) 

• abses bronxa və ya plevraya açıla bilər 

• abses ağırlaşmalar törədə bilər 

• abses ətrafında fibroz kapsula əmələ gələ bilər və xroniki abses meydana gələ bilər. 
Letallıq - 5-20%, immunosupressivlərdə isə 28%-ə çatır. 

Ağırlaşmaları 

• Orqanizmin iltihaba sistem cavab reaksiyası-SİRS, septik şok 

• Orqan yetməzlikləri 

• Bronxa açılan abseslərdə - irin aspirasiyasına bağlı aspirasion pnevmoniya (eyni 
tərəfdə və əks tərəfdə), qanaxma 

• Plevraya açılan abseslərdə - irinli plevrit, piopnevmotoraks 

• Xroniki abseslərdə - malnutrisiya, kaxeksiya, təkrarlayan kəskinləşmələr, amiloidoz. 


Bronxogen-aspirasion 

səbəblər 


Pnevmoniya Postijemik, postnekrotik 

səbəblər 


Ağciyərdə nekroz və iltihab (pnevmoniya) 



AB-terapiya 
ilə sorulma 


Bronxa açılma 


Plevraya açılma 


Fibrotik divar 
(xroniki abses) 


Aspirasion pnevmoniya 
Qanaxma 
Sepsis 


İrinli plevrit 
Piopnevmotoraks 
Sepsis 


Kaxesiya 

Malnutrisiya 

Amiloidoz 


Şəkil 15-06. Ağciyər absesinin yaranma mexanizmləri və gedişi 


Klinikası 


Ağciyər absesi mərhələ və fazasından asılı olaraq bir neçə klinik formada ortaya çıxa 
bilər: 

• Pnevmoniya - adətən xəstəliyin başlanğıcında müşahidə edilir və kəskin başlayan 
öskürək, döş qəfəsində ağrı, təngnəfəslik, halsızlıq və SİRS-sepsis əlamətləri (yüksək 
hərarət, taxikardiya, tərləmə, tənəffüs tezləşməsi və leykositoz) ilə xarakterizə 
olunur. 

• Bronxa açılma əlamətləri - əvvəlcə hemoptiz və ardınca çoxlu miqdarda iyli-irinli 
bəlğəm, hərarətin düşməsi və ya vəziyyətin ağırlaşması (digər tərəfdəki bronxlara 
aspirasiya olarsa, aspirasion pnevmoniya əlamətləri) 

• Plevraya açılma - irinli plevrit və ya piopnevmotoraks əlamətləri (ağrının və 
təngnəfəsliyin artması, sepsis əlamətləri, tənəffüs səslərinin eşidilməməsi, perkutor 
kütlük və s.) 

• Xroniki abses - çoxlu üfunətli bəlğəm ifrazı, arıqlama, çubuqvari barmaqlar, 
təkrarlayan və bəlğəm ifrazından sonra azalan qızdırmalar. 


Diaqnostikası 

Şübhə 

Ağciyər absesi az rast gəlinən ağırlaşma olsa da, aşağıdakı hallardan hər hansı biri varsa 
ağciyər absesindən şübhələnmək lazımdır: 

• pnevmoniyası olan bütün xəstələrdə 

• irinli plevriti olan bütün xəstələrdə 

• aşağıdakı xəstəliklərdə öskürək, təngnəfəslik, döş qəfəsində ağrı və SİRS əlamətləri 
ortaya çıxarsa: 

» bronxogen törəmələr və ağciyər xərçəngi 
» aspirasiya (yad cisim, qusuntu və s) 

» hemoptiz 
» ağciyər infarktı 
» ağciyər əzilməsi 

» digər mənşəli sepsis (hematogen embollar) 

» immunosupressiv xəstələr 
» digər 

Dəqiqləşdirmə 

Klinik, rentgenoloji və rutin laborator müayinələr absesə şübhə yarada bilir. Klinik 
olaraq SİRS-sepsis əlamətləri, döş qəfəsində ağrı, təngnəfəslik, kəskin halsızlıq, 
auskulatsiyada xırıltılar eşidilə bilir. Rentgendə ağciyərdə kölgəlik müşahidə edilir, 

absesdə açılma varsa hava-maye səviyyəsi görünə bilir. Laborator olaraq leykositoz 
müşahidə edilir (çubuqnüvəli neytrofillərin hesabına). 

Diaqnozu dəqiqləşdirmək üçün KT edilir. KT-də absesin olub-olmadığı, yeri, bəzən də 
səbəbi və ağırlaşmaları (plevraya açılma, bronxa açılma və s.) dəqiqləşdirilə bilir 
(Şəkil6). 

Ağciyər absesinin diaqnostik əlamətləri: 

• Klinik olaraq ağciyərdə iltihab və SİRS-sepsis əlamətləri 

• KT-də absesə xarakterik əlamətlər: nekroz sahəsi, hava-maye səviyyəsi, 
formalaşmaqda olan boşluq. 

Səbəbin və ağırlaşmaların təyini 


Absesin səbəbini və ağırlaşmalarını dəqiqləşdirmək üçün klinik-anamnestik 
məlumatlarla yanaşı KT, bronxoskopiya edilir və bəlğəmin bakterioloji müayinəsinin 
nəticələrinə baxılır. Bronxoskopiya absesin bronxial səbəblərini aşkarlamaq, 
ağırlaşmalarını müəyyən etmək (qanaxma, əks tərəfə aspirasiya), bəlğəm kültürü 
almaq və bronxun sanasiya və drenajı üçün aparılan vacib müayinədir. Absesin əmələ 
gəlməsində iştirak edən mikrofloranı təyin etmək üçün bəlğəm kültürü, abses 
boşluğundan bronxoskopik və ya perkutan yolla (incə-iynə aspirasiyası) irin götürmək 
lazım gəlir. 



Şəkil 15-07. Ağciyər absesinin Rentgenoloji və KT görüntüsü 


Müalicəsi 

Prinsip 

Ağciyər absesinin müalicəsi təcili olaraq başladılır və digər irinli-nekrotik xəstəliklərdəki 
kimi "klassik 4 prinsip" üzərində qurulur: 

• antibiotikoterapiya 

• sepsisə görə dəstək müalicələri 

• mənbənin aradan qaldırılması 

• irinli-nekrotik toxumaların kənarlaşdırılması (sanasiya və drenaj) 

Müalicə üsulları 

Antibiotikoterapiya - mütləq, təcili və ilk başladılması lazım olan tədbirdir, bəzi 
abseslərin müdaxiləsiz sağlamasına imkan verir. 

Sepsisə görə dəstək müalicələri, xüsusən də infuziya (ağciyər ödeminin profilaktikası 
üçün infuziya həcmi minimal olmalıdır) lazım gəlir. 

Drenaj üçün postural, bronxoskopik və perkutan drenaj üsulları aparıla bilir. 
Bronxoskopik drenaj bronxa açılmış və bronxogen səbəbli abseslərdə ilk seçimdir. 
Perkutan drenaj açılmayan və konservativ müalicəyə tabe olmayan periferik abseslərdə 
tövsiyə edilir. 

Cərrahi əməliyyat (lobektomiya) az hallarda tətbiq olunur, əsasən ağırlaşmalarda və 
səbəb aradan qaldırmaq üçün aşağıdakı hallarda göstəriş sayılır: 

• massiv qanaxma 

• rezektabel xərçəngin absesləşməsi 

• irinli plevrit, piopnevmotoraks 

• konservativ müalicəyə tabe olmayan və digər üsullarla drenaj olunmayan abseslər 


Ağciyər absesi 


Antibiotikoterapiya və dəstək müalicələri (48-72 saat) 
Bronxoskopiya, sanasiya və kültür 



Yaxşılaşma var 


Yaxşılaşma yoxdur 


v i 

2 həftə davam etmək, Perkutan drenaj 

sonra 3-5 ay oral 

antibiotik , * 

Perkutan drenaj faydasızdır 

Piopnevmotoraks 

Massiv qanaxma 

Rezektabel şiş 


Lobektomiya 


Şəkil 15-08. Ağciyər absesinin müalicə taktikası. 

Müalicə taktikası 

Abses diaqnozu qoyulan xəstədə ilk növbədə antibiotikoterapiya və dəstək müalicələri 
başladılır (Şəkil 15-08). Geniş spektrli antibiotiklər seçilir və bəlğəm kültürünə görə 
davam etdirilir. İlk seçim venadaxili klindamisindir. İmmunosupressiv xəstələrdə 
trimetoprim-sulfometaksozol, eritromisin, amfoterisin B lazım gəlir. 
Antibiotikoterapiya ilə yanaşı ağciyər fizioterapiyası və bronxoskopiya edilir 
(bronxogen səbəbi araşdırmaq, broxoskopik sanasiya, kültür üçün). Konservativ 
müalicə xəstələrin 70-88%-ində faydalı olur və xəstələrə iki həftədən sonra oral 
antibiotik verilərək 3-5 ay ərzində müşahidə edilir. 

Antibiotikoterapiyaya 48-72 saat ərzində cavab alınmırsa absesin drenajı lazım gəlir və 
ilk seçim bronxoskopik drenajdır. Bronxoskopik drenaj mümkün olmadıqda perkutan 
drenaj seçilir. 

Cərrahi əməliyyat adətən lobektomiyadan ibarət olub, az hallarda lazım gəlir, perkutan 
drenaj mümkün olmayan və ya faydalı olmayan xəstələrdə, ağırlaşmalarda və səbəbi 
aradan qaldırmaq üçün aparılır (piopnevmotoraks, qanaxma, rezektabel şiş mənşəli) 


Özət 


Ağciyərin ən çox rast gəlinən irinli iltihabı xəstəliklərinə abses, bronxoektaziya, orta 
pay sindromu, sistik fibroz və ağciyər qanqrenasını aid etmək olar. 

Ağciyərdə hüdudlanmış irinli-nekrotik ocaq abses adlanır, adətən digər xəstəliklərin 
ağırlaşması kimi ortaya çıxır. Bronxogen-aspirasion, postpnevmonik və postişemik 
səbəblər ağciyərdə klassik mexanizmlə ("nekroz — » iltihab — » infeksiya — » 
hüdudlanma") absesin əmələ gəlməsinə gətirib çıxarırlar. Xəstəlik əksər hallarda 
səbəbin fonunda kəskin başlayır, öskürək, döş qəfəsində ağrı, təngnəfəslik, halsızlıq və 
SİRS-sepsis əlamətləri ilə büruzə verir. Bir neçə gün sonra bronxa və ya plevraya açılma 
əlamətləri ortaya çıxır (çoxlu miqdarda iyli-irinli bəlğəm, hərarətin düşməsi və ya ağrı, 
təngnəfəsliyin artması, sepsisin dərinləşməsi və s.). Bu mərhələdə irinli plevrit, digər 
tərəfin aspirasiyası, septik şok və letallıq meydana gələ bilər. Letallıq baş verməyən 
hallarda xronikləşmə fazası meydana gəlir. SİRS-sepsis əlamətləri ilə yanaşı KT-də 
nekroz sahəsi, hava-maye səviyyəsi, formalaşmaqda olan boşluğun görünməsi absesin 
xarakterik diaqnostik əlamətlərdir. Müalicəsində ilkin olaraq antibiotikoterapiya və 
dəstək müalicələri aparılır, göstərişə görə perkutan drenaj və cərrahi müalicələr edilir. 

Ağciyər absesi üzrə suallar 
N. Y. Bayramov, Ş. Ə. Məmmədova 


Suallar Cavablar 


Suallar 

Cavablar 

Ağciyər absesi nədir? 

Ağciyərdə hüdudlanmış irinli-nekrotik 
ocaq 

Hansı klinik formaları var? 

Kəskin (6 həftəyə qədər) və xroniki (6 
həftədən çox) 

Səbəbi və ya risk faktorları nələrdir? 

• Bronxogen-aspirasion səbəblər - 
aspirasiyalar, bronx şişləri, yad 
cisimlər, qanaxmalar 

• Postpnevmonik səbəblər - 
nekrotik pnevmoniyalar, xronik 
pnevmoniyalar 

• Postişemik-nekrotik səbəblər - 
ağciyər infarktı, ağciyər əzilməsi, 
ağciyər xərçəngi, septik embollar 

Patogenezi nədən ibarətdir? 

Nekroz — » İltihab — » İnfeksiya —>■ 
Hüdudlanma 

Gediş xüsusiyyəti necədir? 

Kəskin gedişlidir: pnevmoniya, bronxa və 
ya plevrya açılma və xronikləşmə 

Ağırlaşmaları nələrdir? 

• SİRS, septik şok 

• Orqan yetməzlikləri 

• Aspirasion pnevmoniya, qanaxma 

• İrinli plevrit, piopnevmotoraks 

• Xroniki abseslərdə - malnutrisiya, 
kaxeskiya, təkrarlayan 
kəskinləşmələr, amiloidoz 

Absesin pnevmoniya mərhələsində 
klinik əlamətlər hansılardır? 

• Kəskin başlayan öskürək 

• Döş qəfəsində ağrı 

• Təngnəfəslik 

• Halsızlıq 

• SİRS-sepsis əlamətləri 

Absesin bronxa açılma əlamətləri 
nələrdir? 

• Əvvəlcə hemoptiz və ardınca 
çoxlu miqdarda kəskin iyli-irinli 
bəlğəm 


1261 


















Ağciyərin cərrahi xəstəlikləri. N.Y.Bayramov, S.Əliyev 



• Hərarətin düşməsi 

• Digər tərəfdəki bronxlara 
aspirasiya olarsa aspirasyon 
pnevmoniya əlamətləri- 
vəziyyətin ağırlaşması 

Plevraya açılma - irinli plevrit 
əlamətləri nələrdir? 

• Ağrının və təngnəfəsliyin artması 

• Sepsis əlamətləri 

• Tənəffüs səslərinin eşidilməməsi 

• Perkutor kütlük 

Xroniki abses əlamətləri nələrdir? 

• Çoxlu üfunətli bəlğəm ifrazı 

• Arıqlama 

• Çubuqvari barmaqlar 

• Təkrarlayan və bəlğəm ifrazından 
sonra azalan qızdırmalar 

Hansı xəstələrdə şübhələnmək 
lazımdır? 

Pnevmoniyası olan bütün xəstələrdə 

İrinli plevriti olan bütün xəstələrdə 

Ağciyər patologiyası olan xəstələrdə 
klinik əlamətlər ortaya çıxarsa 

Dəqiqləşdirmək üçün hansı müayinələr 
lazımdır? 

• KT 

• Bronxoskopiya 

• Bəlğəmin bakterioloji müayinəsi 

Laborator əlamətləri nələrdir? 

Leykositoz (çubuqnüvəli neytrofillərin 
hesabına) 

Görüntüləmə əlamətləri nələrdir? 

• Ağciyərdə kölgəlik 

• Absesdə açılma varsa hava-maye 
səviyyəsi 

Diaqnostik kriteriyalarını sadala? 

• Klinik olaraq ağciyərdə iltihab və 
sepsis əlamətləri 

• KT-də ağciyərdə kölgəlik və ya 
hava-maye səviyyəli boşluq 

Müalicə üsulları hansılardır? 

• Antibiotikoterapiya 

• Ağciyər fizioterapiyası 

• Sepsisə görə dəstək müalicələri 

• Mənbənin aradan qaldırılması 

• İrinli-nekrotik toxumaların 
kənarlaşdırılması (sanasiya və 
drenaj) 

Ağciyər absesinin drenajlanması üçün 
göstəriş nədir? 

Antibiotikoterapiyaya 48-72 saat ərzində 
cavab alınmırsa 

Abses drenajlanmasının hansı növləri 
var? 

Postural, bronxoskopik (ilk seçim) və 
perkutan 

Əməliyyata göstərişlər nələrdir? 

• Massiv qanaxma 

• Rezektabel xərçəngin 

absesləşməsi 

• İrinli plevrit, piopnevmotoraks 

• Konservativ müalicəyə tabe 
olmayan və digər üsullarla drenaj 
olunmayan abseslər. 

Əməliyyat üsulları hansılardır? 

Lobektomiya 

Proqnozu nədir? 

Konservativ müalicə 70% hallarda 

effektiv olur. 

Letallıq - 5-20%, immunosupressivlərdə 
isə 28%-ə çatır 

AĞCİYƏRİN QANQRENASI 


Tərifi 

Qanqrenə ağciyərin parenximasının geniş destruksiyası ilə səciyyələnən irinli-nekrotik 
prosesdir 

Tərifi 

Qanqrenə ağciyərin parenximasının geniş destruksiyası ilə səciyyələnən irinli-nekrotik 
prosesdir 


Rastgəlinməsi 

Antibiotikoterapiya dövrünə qədər ağciyərin qanqrenası çox rast gəlinirdi və yüksək 
letallıqla nəticələnirdi. Hazırda bu xəstəlik ağciyər arteriyası şaxələrinin trombozu 
(emboliyası) nəticəsində baş verir. 


Etiologiyası və patogenezi 

Ağciyərin qanqrenası əksər hallarda ağciyərin digər iltihabı və irinli xəstəliklərinin 
ağırlaşması kimi inkişaf edir. Ağciyər arteriyasının şaxələrinin trombozu (emboliyası) 
nəticəsində birincili qanqrena baş verə bilər (infarkt-pnevmoniya). 

Ağciyər absesindən fərqli olaraq, qanqrena ağciyər toxumasının geniş nekrozu ilə 
nəticələnir. Bu zaman nekroz zonası ilə sağlam toxuma arasında demarkasiya olmur, 
qanqrena sahəsi mədudlaşmadan yumşalmış ağciyər toxumasının digər sahəsinə 
yayılır. Ağciyər parenximasının çürüntülü-nekrotik destruksiyası sekvestrasiyaya, havalı 
və irinli boşluqların əmələ gəlməsinə səbəb olur. Nekroz prosesi məhdudlaşmadıqda və 
müalicə aparılmadıqda sepsis inkişaf edir və xəstənin ölümünə səbəb olur. 

Ağırlaşmaları: 

• Sepsis, septik şok 

• Orqan çatmazlığı 

• Hemorragik plevrit 

• Ağciyər qanaxması 

• Parenximatoz üzvlərin distrofiyası, amiloidoz 

Klinikası 

• Çoxlu miqdarda , çətin ifraz olunan üfunətli irinli (bəzən qanlı) bəlğəmli öskürək 

• Təngnəfəslik, tənəffüs çatmazlığı 

• Anemiya 

• SİRS, sepsis 

• İrinli-nekrotik destruksiya plevraya keçdikdə piopnevmotoraks və ya empiema 
inkişaf edir. 

Diaqnostikası 

Ağciyər qanqrenasının diaqnostikasında klinik müayinələrlə yanaşı laborator və 
görüntüləmə müayinələri də mühümdür. Parenxima destruksiyasını aşkarlamaq üçün 
KT, bronxların, bronx sekretinin bakterioloji müayinəsi üçün bronxoskopiya lazım gəlir 
(Şəkil 8). 

Differensial diaqnostika: 

• ağciyər xərçəngi 

• ağciyər vərəmi 

• ağciyər exinokokkozu 

• infarkt-pnevmoniya 

Diaqnostik əlamətləri: 

• üfunətli-irinli-köpüklü (bəzən qanlı) bəlğəm ifrazı 

• təngnəfəslik, tənəffüs yetməzliyi 

• leykositoz, anemiya 

• SİRS, sepsis əlamətləri 

• KT-də ağciyər destruksiyası 



Şəkil 15-09. Ağciyər qanqrenası 

Müalicəsi 

Konservativ müalicə: 

• Antibiotikoterapiya: III nəsil sefalosporinlər, karbopenemlər, antibakterial 
preparatlar (antiprotozoy qruplu), aminoqlikozidlər 

• Bronxolitiklər, mukolitiklər, bronx ağacının mərhələli bronxoskopik sanasiyası 

• Hipovolemiya, hipoprotenemiya və anemiyanın adekvat tənzimi 

• Postural drenaj, bronxoskopik sanasiya 

• Nutritik dəstək 

• Ürək-damar, tənəffüs sisteminin və qaraciyərin funksiyasının korreksiyası 

Cərrahi müalicə: 

• Lobektomiya, pulmonektomiya 

• Plevradaxili ağırlaşmalar zamanı az invaziv (torakoskopik) üsulla plevra boşluğunun 
sanasiyası 


Özət 


Ağciyər qanqrenası ağciyərin parenximasının geniş destruksiyası ilə səciyyələnən irinli- 
nekrotik prosesdir, adətən hüdudlanmır. Xəstəlik az hallarda rastlanır, adətən 
tromboza bağlı meydana gəlir, gedişi çox ağırdır, qısa müddətdə sepsis, septik şok və 
letallıq baş verə bilir. Müalicəsində antibiotiklər və dəstək tədbirləri ilk planda tutulur, 
cərrahi müalicə (lobektomiya, plevral drenaj) lazım gələ bilir. 


Ağciyər qanqrenası üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Ağciyər qanqrenası nədir? 

Ağciyərin parenximasının geniş 

destruksiyası ilə səciyyələnən irinli- 
nekrotik prosesi 

Rastgəlmə tezliyi nə qədərdir? 

Antibiotikoterapiya dövrünə qədər çox 
rast gəlinirdi 

Səbəbi və ya risk faktorları nələrdir? 

• Ağciyər arteriyası şaxələrinin 
trombozu (emboliyası) - infarkt- 
pnevmoniya 

• Ağciyərin digər iltihabı və irinli 
xəstəlikləri 

Patogenezi nədən ibarətdir? 

Ağciyər toxumasının geniş nekrozu -> 
demarkasiya olmur, qanqrena sahəsi 
mədudlaşmır -> nekrozun yayılması -> 
sekvestrasiyaya, havalı və irinli 

boşluqların əmələ gəlməsi 

Gediş xüsusiyyəti necədir? 

Kəskin və ağır gedişlidir 

Ağırlaşmaları nələrdir? 

• Sepsis, septik şok 

• Orqan çatmamazlığı 

• Hemorragik plevrit 

• Ağciyər qanaxması 

• Parenximatoz üzvlərin distrofiyası, 
amiloidoz 

• Piopnevmotoraks 

Klinik əlamətləri hansılardır? 

• Çoxlu miqdarda, çətin ifraz olunan 
üfunətli irinli (bəzən qanlı) bəlğəmli 

öskürək 

• Təngnəfəslik, tənəffüs çatmamazlığı 

• Anemiya 

• SİRS, sepsis 

Dəqiqləşdirmək üçün hansı müayinələr 
lazımdır? 

• Klinik əlamətlər 

• Fizikal müayinələr 

• Laborator markerlər 

• Rentgen və KT 

• Bronxoskopiya və bronx sekretinin 
bakterioloji müayinəsi 

Laborator əlamətləri nələrdir? 

Leykositoz, anemiya 

Diaqnostik kriteriyalarını sadala? 

• üfunətli-irinli-köpüklü (bəzən qanlı) 
bəlğəm ifrazı 

• təngnəfəslik, tənəffüs çatmamazlığı 

• leykositoz, anemiya 

• SİRS, sepsis əlamətləri 

• KT-də ağciyər destruksiyası 

Müalicə üsulları hansılardır? 

• Konservativ müalicə 

• Cərrahi müalicə 

Konservativ müalicəyə nələr daxildir? 

• Antibiotikoterapiya: III nəsil 

sefalosporinlər, karbopenemlər, 

antibakterial preparatlar ( 

antiprotozoy qrupu), 

aminoqlikozidlər 

• Bronxolitiklər, mukolitiklər, bronx 
ağacının mərhələli bronxoskopik 
sanasiyası 

• Hipovolemiya, hipoprotenemiya və 
anemiyanın adekvat tənzimi 

• Postural drenaj, bronxoskopik 

sanasiya 

• Nutritik dəstək 

• Ürək-damar, tənəffüs sisteminin və 
qaraciyərin funksiyasının korreksiyası 

Əməliyyata göstərişlər nələrdir? 

Konservativ müalicə effekt vermirsə 

Əməliyyat üsulları hansılardır? 

• Lobektomiya, pulmonektomiya 

• torakoskopik üsulla plevra 

boşluğunun sanasiyası - plevradaxili 
ağırlaşmalarda 

BRONXOEKTAZIYA 


Tərifi 

Bronxoektaziya bronxun genişlənməsinə deyilir. Bronxun genişlənməsi ilə yanaşı 
təkrarlayan infeksiya varsa bronxoektaziya xəstəliyi adlanır. 

Təsnifatı 


Səbəbinə görə 

Anadangəlmə 

Qazanılma 

Formasına görə 

Torbaşəkilli 

Silindrşəkilli 

Qarışıq 

Yerinə görə 

Lokal 

Diffuz 

Gedişinə görə 

Həqiqi - səbəb aradan qaldırıldıqdan sonra düzəlmir 

Yalançı - səbəb aradan qaldırıldıqdan sonra düzəlir. 


Səbəbləri və patogenezi 

Bronxoektaziyanı törədən səbəbləri iki qrupda cəmləşdirmək olar: anadangəlmə və 
qazanılma. 

Anadangəlmə olaraq bronx divarında zəifləmə bronxoektaziyaya gətirib çıxarır və buna 
infeksiyanın qoşulması, prosesi proqressivləşdirir. Anadangəlmə səbəblərə Kartagener 
(birincili siliar diskineziya) sindromunu, sistik fibrozu, a-tripsin əksikliyini və s. 
göstərmək olar. 

Daha çox rast gəlinən qazanılma səbəblərə bronxlarda və ağciyərdə itihabı destruksiya 
törədən xəstəliklər aiddir ki, bunlar da iki yolla bronxoektaziyaya gətirib çıxarırlar: 

infeksiya və obstruksiya. 

Peribronxial ağciyər toxumasında və bronxlarda baş verən destruktiv iltihab fibroz 
toxumanın inkişafına, fibroz toxumanın kontraksiyası isə bronxun genişlənməsinə 
gətirib çıxarır ("infeksiya — » fibroz — » dilatasiya" mexanizmi). Təkrarlayan 
pnevmoniyalar adətən bu yolla bronxoektaziya törədir. 

Bronxda obstruksiya törədən səbəblər (yad cisimlər, neoplaziyalar, peribronxial 
limfadenopatiyalar, bronx daşları, orta pay sindromu və s.) bronxial sekretin 
durğunluğuna və infeksiyanın inkişafına səbəb olur. İnfeksiya bronx divarında epitelin 
və qığırdağın destruksiyasına və fibroz toxumanın inkişafına səbəb olur. Mövcud 
obstruksiya fibrozlaşmış divarın genişlənməsinə gətirib çıxarır ("obstruksiya — » 
infeksiya — »■ fibroz — » dilatasiya" mexanizmi). 

Bronxoektaziya xəstəliyində ən çox rast gəlinən mirkoblara H.influenzae, S.aureus, 
K.pneumoniae, E.coli, Pseudumanas, Mycobacterium, göbələklər aiddir. 


Gedişi 

Bronxoektaziya xəstəliyinin gedişi üçün təkrarlayan infeksiya xarakterikdir və müalicə 
olunmayan xroniki iltihab yerli və sistemik ağırlaşmalara səbəb olur. Bronxoektaziyada 
xroniki gedişin səbəbi dilatasiya-infeksiya qüsurlu dövranıdır: bronxoektaziya 
durğunluğa və infeksiyaya, infeksiya bronx divarında və ətrafında destruksiyaya və 
fibroza, fibroz isə obstruksiya və dilatasiyaya gətirib çıxarır. 

Təkrarlanan infeksiyalar ağciyərdə fibrozun inkişafına, pulmonar hipertenziyaya, 
amiloidoza səbəb ola bilir. 

Müasir konservativ müalicələrlə xəstələrin 80%-də infeksiyanı nəzarət altına almaq olur 
və ağırlaşmalar 3-5%, letallıq isə 2%-dən az rast gəlinir. 


Klinikası 

Bronxoektaziya xəstəliyi təkrarlayan bronxit və ya pnevmoniya əlamətləri ilə təzahür 
edir: 

• Bəlğəmli öskürək - çoxlu bəlğəm ifrazı ilə xarakterizə olunur (gündə 500 ml 
miqdarında, xüsusən də səhərlər). 

• Quru öskürək - qranulomatoz xəstəliklərdə ola bilir. 

• Hərarət 

• Hemoptoz (40-60%) 

• Təngnəfəslik, sianoz 

Obyektiv müayinədə xırıltılar, xroniki infeksiya və hipoksiya əlamətləri ola bilir 

Diaqnostikası 

Prinsip 

Bronxoektaziya xəstəliyinin diaqnozunu dəqiqləşdirmək üçün KT, səbəbini 
müəyyənləşdirmək üçün isə bronxoskopiya vacibdir. 

Şübhə 

Təkrarlayan bronxit və pnevmoniya əlamətləri olanlarda, xüsusən də, çoxlu bəlğəm 
ifrazı olanlarda bronxoektaziya xəstəliyindən şübhələnmək lazımdır. Rentgen 
bronxoektaziyanı göstərməyə bilər. 

Dəqiqləşdirmə 

Bronxoektaziyanı dəqiqləşdirmək üçün ilk seçim incə kəsikli (1-1,5 mm) KT-dir. 
Bronxoqrafiya hazırda nadir hallarda istifadə edilir. 

Bronxoektaziya xəstəliyinin diaqnostik meyarları: 

• Təkrarlayan infeksiyalar 

• KT-də lokal və ya diffuz bronxial genişlənmələr 

• Səbəb aradan qaldırıldıqdan sonra dilatasiyanın aradan qalxmaması 

Differensasiya və səbəbin təyini 

Bronxoektaziya xəstəliyini ilk növbədə yalançı bronxoektaziyadan fərqləndirmək 
lazımdır. Yalançı bronxoektaziyalar adətən bronxial obstruksiyalarda rast gəlinir, 
silindrik formada olur və ən əsası, səbəb aradan qaldırıldığı təqdirdə bir neçə həftədən 
sonra genişlənmə də aradan qalxır. KT mütləq müayinədir. 

Bronxoektaziyanın səbəbini təyin etmək üçün bronxoskopiya vacib müayinədir. 
Bronxoskopiya həm də bronxial sanasiya və kültür almaq üçün də lazım gəlir. 


Müalicəsi 

Bronxoektaziya xəstəliyində əsas yeri infeksiyanın konservativ və bronxoskopik 
üsullarla aradan qaldırılması tutur, cərrahi müalicə az hallarda və göstərişə görə 
aparılır. 

Konservativ müalicələrə antibiotikoterapiya, bronxodilatatorlar, bəlğəmgətiricilər və 
postural drenaj aiddir. Parenteral yolla aparılan antibiotikoterapiyaya cavab verməyən 
hallarda, xüsusən də psevdomonas infeksiyasında inhalyasion yolla aparılan 

antibiotikoterapiya (tobramicin, gentamicin) yüksək effektivlik göstərir. Profilaktik 
olaraq oral antibakterial dərmanlar (biseptol, ciprofloksasin, eritromicin) və 
pnevmokokk və influenza peyvəndləri edilə bilər. 

Bronxoskopik tədbirlər (bronxial sanasiya, kultur alınması) medikamentoz müalicə 
fayda vermədikdə tətbiq edilir. 

Cərrahi müalicələrə rezeksiya və ağciyər transplantasiyası aiddir ki, bunlar da az 
hallarda -konservativ və bronxoskopik müalicə effekt vermədikdə tətbiq edilir. 
Rezeksiya lokal formada, yaxşı ağciyər rezervi olanlarda tətbiq edilir. Konservativ 
müalicəyə tabe olmayan diffuz forma, pulmonar hipertenziya ilə ağırlaşmış formalar 
transplantasiyaya göstəriş sayılır. 


Özət 


Bronxun genişlənməsi bronxoektaziya, buna təkrarlayan infeksiya qoşularsa 
bronxoektaziya xəstəliyi adlanır. Bronxoektaziya anadangəlmə və qazanılma ola bilir. 
Bronxoektaziya durğunluğa və infeksiyaya, infeksiya bronx divarında və ətrafında 
destruksiyaya və fibroza, fibroz isə obstruksiya və dilatasiyaya gətirib çıxarır, nəticədə 
qüsurlu dövran yaranır və prosesin xroniki gedişinə səbəb olur. Xəstəlik təkrarlayan 
bronxit və ya pnevmoniya əlamətləri ilə təzahür edir, çoxlu bəlğəm ifrazı xarakterikdir. 
Bronxoektaziya xəstəliyinin diaqnozunu dəqiqləşdirmək üçün KT, səbəbini 
müəyyənləşdirmək üçün isə bronxoskopiya vacibdir. Təkrarlayan infeksiyalar, KT-də 
lokal və ya diffuz bronxial genişlənmələr, səbəb aradan qaldırıldıqdan sonra 
dilatasiyanın aradan qalxmaması diaqnostik əlamətləridir. Müalicəsində əsas yeri 
infeksiyanın konservativ və bronxoskopik üsullarla aradan qaldırılması tutur, cərrahi 
müalicə az hallarda və göstərişə görə aparılır. 


Bronxoektaziya üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Bronxoektaziya nədir? 

Bronxun genişlənməsi 

Bronxoektaziya xəstəliyi nədir? 

Bronxun genişlənməsi ilə yanaşı 
təkrarlayan infeksiyanın olması 

Hansı klinik formaları var? 

• Həqiqi - səbəb aradan qaldırıldıqdan 
sonra düzəlmir 

• Yalançı - səbəb aradan qaldırıldıqdan 
sonra düzəlir 

Səbəbi və ya risk faktorları nələrdir? 

• Anadangəlmə bronx divarı zəifliyi 

- Kartanger sindromu 

- sistikfibroz 

- a-tripsin əksikliyi 

• Bronxlarda və ağciyərdə itihabı 
destruksiya törədən xəstəliklər 

Patogenezi nədən ibarətdir? 

• obstruksiya — » infeksiya —>• fibroz — » 
dilatasiya 

• infeksiya —> fibroz —> dilatasiya 

Gediş xüsusiyyəti necədir? 

Xroniki gedişlidir, tərkrarlayan infeksiya 
xarakterikdir 

Xroniki gedişin səbəbi nədir? 

Dilatasiya-infeksiya qüsurlu dövranı 

Ağırlaşmaları nələrdir? 

• Ağciyər fibrozu 

• Pulmonar hipertenziya 

• Amiloidoz 

Klinik əlamətləri hansılardır? 

• Bəlğəmli öskürək - 500 ml/gün, 
xüsusən də səhərlər 

• Quru öskürək - qranulomatoz 
xəstəliklərdə 

• Hərarət 

• Hemoptiz (40-60%) 

• Təngnəfəslik, sianoz 

Hansı xəstələrdə şübhələnmək 
lazımdır? 

• Çoxlu bəlğəm ifrazı olanlarda 

• Təkrarlayan bronxit və pnevmoniya 
əlamətləri olanlarda 

Dəqiqləşdirmək üçün hansı müayinələr 
lazımdır? 

• İncə kəsikli (1-1,5 mm) KT 

• Bronxoskopiya - səbəbin 
aydınlaşdırılması 

• Bronxoqrafiya - nadir hallarda 

Laborator əlamətləri nələrdir? 

İltihab əlamətləri 

Görüntüləmə əlamətləri nələrdir? 

KT-də bronx genişlənməsi 

Digər müayinələrdə nə tapılır? 

Obyektiv müayinədə - xırıltılar, xroniki 
infeksiya və hipoksiya əlamətləri 

Diaqnostik kriteriyalarını sadala? 

• Təkrarlayan infeksiya əlamətləri 

• KT-də lokal və ya diffuz bronxial 
genişlənmələr 

• Səbəb aradan qaldırıldıqdan sonra 
dilatasiyanın aradan qalxmaması 

Müalicə üsulları hansılardır? 

• Konservativ 

- Antibiotikoterapiya- 
parenteral və ya inhalyasion 

- Bronxodilatatorlar 

- Bəlğəmgətiricilər 

- Postural drenaj 

• Bronxoskopik - sanasiya, kultur 
alınması 

• Cərrahi 

Əməliyyata göstərişlər nələrdir? 

Konservatv və bronxoskopik müalicə 
effekt vermədikdə 

Əməliyyat üsulları hansılardır? 

• Rezeksiya - lokal formada, yaxşı 
ağciyər rezervi olanlarda 

• Ağciyər transplantasiyası - diffuz 
formada, pulmonar hipertenziya ilə 
ağırlaşmış formalarda 

Proqnozu nədir? 

Konservativ müalicə 80% effektivdir, 
ağırlaşmalar 3-5%, letallıq isə 2%-dən 
azdır 

Xəstəliyin ən xarakterik özəlliyini bir 
cümlə ilə necə ifadə edərsiniz? 

Çoxlu bəlğəmli öskürəkdə 
bronxolektaziyanı unutma. 

ORTA PAY SİNDROMU 


Tərifi 

Sağ ağciyərin orta pay bronxunun obstruksiyası nəticəsində meydana gələn və 
təkrarlanan lobar pnevmoniya orta pay sindromu adlanır. 


Etiologiyası və patogenezi 

Orta pay bronxunda obstruksiya törədən səbəblər (böyümüş peribronxial limfa 
düyünü, bronxial fibroz, bronx daşları, bronxoektaziya, törəmələr, yad cisim və s) orta 
payda durğunluğa, atelektaza və pnevmoniyaya səbəb olur. 


Gedişi 

Orta pay sindromu üçün təkrarlanan pnevmoniya xarakterikdir. Təkrarlanan infeksion 
iltihab payda və bronxlarda fibroza, absesə, bronxoektaziyaya səbəb ola bilir. 


Klinikası 

Klinik olaraq təkrarlanan pnevmoniya əlamətləri ilə təzahür edir (hərarət, öskürək, 
tərləmə, halsızlıq, leykositoz və s.). 


Diaqnostikası 

Təkrarlanan və sağ payda yerləşən pnevmoniyalarda orta pay sindromundan 
şübhələnmək lazımdır. Rentgen müayinədə orta payda pnevmoniya infiltrasiyası 
görünə bilir. 

Diaqnozu dəqiqləşdirmək üçün KT lazım gəlir. KT orta pay sindromunu 
dəqiqləşdirməklə yanaşı differensasiya və səbəbi təyin etmək üçün də vacibdir. 

Orta pay sindromunun səbəbini təyin etmək, xüsusən də, bronxial neoplaziyaları təsdiq 
və ya inkar etmək üçün bronxoskopiya lazımdır. 

Diaqnostik əlamətləri: 

• Təkrarlanan pnevmoniya 

• KT-də orta payda pnevmoniya ocağı 

• Bronxoskopiyada orta pay bronxunda obstruksiya 

Müalicəsi 

Konservativ müalicə əksər hallarda faydalı olur (antibiotiklər, mukolitiklər, 
bronxodilatatorlar, inhalyasiyalar). 

Cərrahi müalicə az hallarda lazım gəlir. Bronxoektaziya, bronxial fibroz, abses, 
təkrarlanan pnevmoniya, bronxial törəmə əməliyyata göstəriş sayılır. Belə hallarda 
adətən lobektomiya icra olunur. 


Özət 


Orta pay sindromu sağ ağciyərin orta pay bronxunun obstruksiyası nəticəsində 
meydana gələn və təkrarlanan lobar pnevmoniyaya deyilir. Orta pay bronxunda 
obstruksiya törədən səbəblər (böyümüş peribronxial limfa düyünü, bronxial fibroz, 
bronx daşları, bronxoektaziya, törəmələr, yad cisim və s.) orta payda durğunluğa, 
atelektaza və pnevmoniyaya səbəb olur. Xəstəlik adətən təkrarlanan pnevmoniya 
əlamətləri ilə təzahür edir (hərarət, öskürək, tərləmə, halsızlıq, leykositoz və s). 
Diaqnozu dəqiqləşdirmək üçün KT və bronxoskopiya lazım gəlir. Müalicəsi üçün 
konservativ müalicə başladılır və əksər hallarda faydalı olur. Cərrahi müalicə adətən 
səbəbi aradan qaldırmaq üçün lazım gəlir. 


Orta pay sindromu üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Orta pay sindromu nədir? 

Sağ ağciyərin orta pay bronxunun 
obstruksiyası nəticəsində meydana 
gələn və təkrarlanan lobar pnevmoniya 

Səbəbi və ya risk faktorları nələrdir? 

• Böyümüş peribronxial limfa düyünü 

• Bronxial fibroz 

• Bronx daşları, 

• Bronxoektaziya 

• Törəmələr 

• Yad cisim vəs. 

Patogenezi nədən ibarətdir? 

Obstruksiya -> durğunluq -> atelektaz -> 
pnevmoniya 

Gediş xüsusiyyəti necədir? 

Təkrarlanan pnevmoniya xarakterikdir 

Ağırlaşmaları nələrdir? 

Payda və bronxlarda fibroz, abses, 
bronxoektaziya 

Klinik əlamətləri hansılardır? 

Təkrarlanan pnevmoniya əlamətləri ilə 
təzahür edir - hərarət, öskürək, tərləmə, 
halızlıq, leykositoz və s. 

Hansı xəstələrdə şübhələnmək 
lazımdır? 

Təkarlanan və sağ payda yerləşən 
pnevmoniyalarda 

Dəqiqləşdirmək üçün hansı müayinələr 
lazımdır? 

• KT/ Rentgenoqrafiya 

• Bronxoskopiya 

Görüntüləmə əlamətləri nələrdir? 

KT-orta payda pnevmoniya infltrasiyası 
Bronxoskopiya - orta pay bronxunda 
obstruksiya 

Diaqnostik kriteriyalarını sadala? 

• Təkrarlanan pnevmoniya 

• KT-də orta payda pnevmoniya ocağı 

• Bronxoskopiyada orta pay bronxunda 
obstruksiya 

Müalicə üsulları hansılardır? 

• Konserativ 

o antibiotiklər 
o mukolitiklər 
o bronxodilatatorlar 
o inhalayasiyalar 

• Cərrahi 

Əməliyyata göstərişlər nələrdir? 

Bronxoektaziya, bronxial fibroz, abses, 
təkrarlanan pnevmoniya, bronxial 
törəmə olması 

Əməliyyat üsulları hansılardır? 

Lobektomiya 

BRONXİOLİTİAZ 


Tərifi 

Bronx mənfəzində sərbəst və ya divara yapışmış daşlar bronxolitiaz adlanır. 
Pnevmoniyaya, qanaxmaya, hətta bronxo-ezofageal fistullara səbəb ola bilir. 


Etiologiyası və patogenezi 

Bronx daşlarının ən çox rast gəlinən səbəbləri histoplazmoz və vərəmdir. Bronx daşları 
iki yolla əmələ gələ bilir: 

• Ən çox rast gəlinən mexanizm peribronxial limfa düyününün kalsifikasiyası və bronx 
divarına protruziyasıdır. Bu adətən divara yapışmış daşlar şəklində ortaya çıxır. 

• İkinci mexanizm bəlğəmin bərkiməsidir. 


Gedişi və ağırlaşmaları 

Bronx daşları qanaxma, bronxial obstruksiya, pnevmoniya, ezofageal traksion divertikul 
və bronxo-ezofageal fistuallar törədə bilər. 


Klinikası 

Bronxolitiaz öskürək, daşlı bəlğəm, hemoptoz, pnevmoniya əlamətləri (hərarət, 
üşütmə, ağrı) ilə ortaya çıxa bilir. 


Diaqnostikası 

Öskürək, bəlğəmdə daşlar, kiçik hemoptiz, təkrarlayan pnevmoniya, rentgen və KT-də 
hiliar kalsifikasiya və atelektaz bronxolitiaza şübhə yaradır. Diaqnoz adətən 
bronxoskopiyada daşların görünməsi ilə dəqiqləşdirilir. 

Diaqnostik əlamətləri: 

• Öskürək, daşlı bəlğəm, hemoptiz və pnevmoniya əlamətləri 

• KT-də lobar atelektaz və pnevmoniya əlamətləri 

• Bronxoskopiyada daşlar 

Müalicəsi 

Bronxoskopik daşçıxarma xəstələrin az qismində mümkün olur (20%). Bronxlarda 
fibrotik daralma, daşların bronx divarına və ətraf strukturlara, xüsusən də damarlara və 
qida borusuna bitişik olması bronxoskopik daşçıxarmanı çətinləşdirir və ya qanaxma və 
perforasiya kimi ağırlaşmalara səbəb ola bilir. 

Cərrahi müalicə ən effektiv müalicədir. Yapışmış daşlar, bronxo-obstruktiv 
ağırlaşmalar və fistullar əməliyyata göstərişdir. Seqmentektomiya və ya lobektomiya ilk 
seçimdir. Bəzi hallarda bronxotomiya üsulu ilə daş xaric edilə bilər. 


Özət 


Bronxolitiaz bronx mənfəzində sərbəst və ya divara yapışmış daşlara deyilir. Bronx 
daşlarının ən çox rast gəlinən səbəbləri histoplazmoz və vərəmdir. Xəstəlik adətən 
təkrarlayan, pnevmoniya, öskürək əlamətləri ilə büruzə verir, qanaxmaya, hətta 
bronxo-ezofageal fistullara səbəb ola bilir. Diaqnoz adətən bronxoskopiyada daşların 
görünməsi ilə dəqiqləşdirilir. Müalicəsi üçün bronxoskopik daşçıxarma və cərrahi 
müdaxilə lazım gəlir. 


Bronxolitiaz üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Bronxolitiaz nədir? 

Bronx mənfəzində sərbəst və ya divara 
yapışmış daşlar 

Səbəbi və ya risk faktorları nələrdir? 

Histoplazma və vərəm 

Patogenezi nədən ibarətdir? 

• Peribronxial limfa düyününün 

kalsifikasiyası və bronx divarına 
protruziyası - adətən divara yapışmış 
daşlar 

• Bəlğəmin bərkiməsi 

Ağırlaşmaları nələrdir? 

• Pnevmoniyaya 

• Qanaxmaya 

• Bronxial obstruksiya 

• Ezofageal traksion divertikul 

• Bronxo-ezofageal fistul 

Klinik əlamətləri hansılardır? 

• Öskürək 

• Daşlı bəlğəm 

• Hemoptiz 

• Pnevmoniya əlamətləri - hərarət, 
üşütmə, ağrı 

Hansı xəstələrdə şübhələnmək 
lazımdır? 

• Klinik əlamətlər olan 

• Təkrarlayan pnevmoniyası olan 

• Rentgen və KT-də hiliar kalsifikasiya 
və atelektazı olan 

Dəqiqləşdirmək üçün hansı müayinələr 
lazımdır? 

• Bronxoskopiya 

• KT 

Diaqnostik kriteriyalarını sadala? 

• Klinik əlamətlər 

• KT-də lobar atelektaz və pnevmoniya 
əlamətləri 

• Bronxoskopiyada daşlar 

Müalicə üsulları hansılardır? 

• Bronxoskopik daşçıxarma -20% 

• Cərrahi müalicə 

Əməliyyata göstərişlər nələrdir? 

• Yapışmış daşlar 

• Bronxo-obstruktiv ağırlşmalar 

• Fistullar 

Əməliyyat üsulları hansılardır? 

Seqmentektomiya və ya lobektomiya, 
bəzən bronxotomiya 

SİSTİK FİBROZ 


Tərifi 

Sistik fibroz "az sulu və ya qatı sekresiya" ilə xarakterizə olunan genetik xəstəlikdir. 
7-ci xromosomda yerləşən və CFTR adlanan genin mutasiyası ilə əlaqədar epiteldən 
xlorun, natriumun, suyun ifrazının azalır və sekret qatılaşır (bəlğəm, öd, pankreatik 
şirə, mədə-bağırsaq şirələri, tər və s.) nəticədə mənfəzin tıxanması, infeksiyalar və 
iltihab meydana gəlir. 


Etiologiya və patogenezi 

Sistik fibroz genetik xəstəlikdir, 7-ci xromosomda yerləşən və CFTR (cystic fibrosis 
transmembrane conductance regulator) adlanan zülalı kodlayan genin mutasiyası 
nəticəsində meydana gəlir. CFTR zülalı mukoza hüceyrələrinin divarında xlorun və 
natriumun transportunu həyata keçirən membran körüyünün əsas komponentidir. Bu 
zülalın defekti xlor və natrium ionlarının hüceyrədən aktiv, suyun isə passiv çıxışını 
azaldır. Sekretdə suyun azalması nəticəsində ifraz olunan "susuz və qatı sekret" 
mənfəzi tıxayır, durğunluğa, infeksiyalara və digər ağırlaşmalara gətirib çıxarır. Sistik 
fibroz sekresiya proseslərini həyata keçirən orqan və sistemlərdə (mədə-bağırsaq, dəri, 
öd yolları, pankreas axacaqları və s.) müxtəlif klinik-morfoloji formalarda ortaya çıxır. 
Əksər hallarda dominant olaraq ağciyərdə bronxial obstruksiyalar və təkrarlayan 
infeksiyalar şəklində büruzə verir. 

Dərmanlara davamlı infeksiyalar, xüsusən də Pseudomonas infeksiyaları bu xəstələrdə 
çox rast gəlinir. 

Gedişi 

Bronxlarda və ağciyərdə təkrarlanan infeksiyalar bronxoektaziyalara, ağciyərfibrozuna, 
pulmonar hipertenziyaya və ağciyər yetməzliyinə gətirib çıxarır. 

Klinikası 

Sistikfibroz uşaq yaşlarından başlayaraq təkrarlayan pnevmoniyalar və ağırlaşmaları ilə 
büruzə verir. 

Diaqnostikası 

Uşaq yaşlarından başlayan, təkrarlayan və antibiotiklərə davamlı pnevmoniyalarda 
sistik fibrozdan şübhələnmək lazımdır. Rentgen, KT və bronxoskopiya adətən spesifik 

deyildir, pnevmoniyanı göstərə bilir. Diaqnozu dəqiqləşdirmək üçün genetik müayinə 
göstərişdir. 

Diaqnostik əlamətlər: 

• Təkrarlanan bronxial infeksiyalar və pnevmoniyalar 

• Genetik müayinədə CFTR gen mutasiyası 


Müalicəsi 

Sistik fibrozda ilkin və ən çox tətbiq edilən müalicə konservativ müalicədir: 

• CFTR zülalı modulyatoru - ivakaftor 

• bəlğəm yumşaldıcıları - asetilsistein, endonukleaza (DN-aza), hipertonik inhalyasiya 
(7%-li NaCI) və digər 

• bronxodilatatorlar - (Зг -adrenergik reseptor aqonistləri, ipratorium, teofillin 

• iltihabəlehinə - ibuprofen, glukokortikoidlər 

• fizioterapiya 

• antibiotiklər 

Cərrahi müalicə (rezeksiya, transplantasiya) konservativ müalicəyə tabe olmayan 
hallarda və ağırlaşmalar baş verdikdə (pulmonar fibroz, pulmonar hipertenziya, 
tənəffüs yetməzliyi) tətbiq edilir. Lobektomiya və pulmonektomiya lokal formalarda 
edilə bilər. 

Ağciyər transplantasiyasına göstərişlər aşağıdakılardır: 

• ağır dərəcəli bronxial obstruksiya - FEVİ 30%-dən azdırsa 

• 6 dəqiqədə 400 m-dən az məsafə gedirsə 

• pulmonar hipertenziya varsa (exokardioqrafiyada 35 mm Hg st-dan, 
kateterizasiyada 25 mm Hg st-dan yüksəkdirsə) 

• təkrarlayan infeksiyalar 

• digər ağırlaşmalar meydan çıxırsa (hemoptoz, pnevmotoraks, malnutrisiya və s.) 


Özət 


Sistik fibroz "az sulu və ya qatı sekresiya" ilə xarakterizə olunan genetik xəstəlikdir. 7- 
ci xromosomda yerləşən və CFTR adlanan genin mutasiyası ilə əlaqədar epiteldən 
xlorun, natriumun, suyun ifrazı azalır və sekret qatılaşır (bəlğəm, öd, pankreatik şirə. 

mədə-bağırsaq şirələri, tər və s.), nəticədə mənfəzin tıxanması, infeksiyalar və iltihab 
meydana gəlir. Sistik fibroz uşaq yaşlarından başlayaraq təkrarlayan pnevmoniyalar və 
ağırlaşmaları ilə büruzə verir, bəzi hallarda digər orqanlardakı xəstəliklər də rast gəlinir 
(pankreatit, xolestaz və s.). Diaqnozu dəqiqləşdirmək üçün genetik müayinə lazım gəlir. 
Müalicəsi üçün ilkin olaraq konservativ müalicələr edilir, cərrahi müdaxilə (rezeksiya, 
transplantasiya) göstərişə görə aparılır. 

Sistik fibroz üzrə suallar 
N. Y. Bayramov, Ş. Ə. Məmmədova 


Suallar Cavablar 


Suallar 

Cavablar 

Sistik fibroz nədir? 

"Az sulu və ya qatı sekresiya" ilə 
xarakterizə olunan genetik xəstəlikdir 

Səbəbi və ya risk faktorları nələrdir? 

7-ci xromosomda yerləşən və CFTR 
(cystic fibrosis transmembrane 
conductance regulator) adlanan genin 
mutasiyası 

Patogenezi nədən ibarətdir? 

Epiteldən Cl, Na, suyun ifrazı azalır -> 
sekret qatılaşır -> mənfəz tıxanır -> 
infeksiya və iltihab 

Ağırlaşmaları nələrdir? 

• Bronxoektaziyalar 

• Ağciyər fibrozu 

• Pulmonar hipertenziya 

• Ağciyər yetməzliyi 

Klinik əlamətləri hansılardır? 

Təkrarlanan pnevmoniya əlamətləri 

Hansı xəstələrdə şübhələnmək 
lazımdır? 

Uşaq yaşlarından başlayan, təkrarlayan 
və antibiotiklərə davamlı 
pnevmoniyalarda 

Dəqiqləşdirmək üçün hansı müayinələr 
lazımdır? 

• Rentgen, KT və bronxoskopiya 
adətən spesifik deyil 

• Genetik müayinə 

Diaqnostik kriteriyalarını sadala? 

• Təkrarlanan bronxial infeksiyalar və 
pnevmoniyalar 

• Genetik müayinədə CFTR gen 
muatasiyası 

Müalicə üsulları hansılardır? 

• Konservativ 

• Cərrahi 

Konservativ müalicəyə nələr aiddir? 

• CFTR zülalı modulyatoru - ivakaftor 

• bəlğəm yumşaldıcıları - asetilsistein, 
endonukleaza (DNT-aza), hipertonik 
inhalyasiya (7%-li NaCİ) və s 

• Bronxodilatatorlar - (Зг -aqonistlər, 
ipratorium, teofillin və s. 

• İltihabəlehinə - ibuprofen, 

qlükokortikoidlər 

• Fizioterapiya 

• Antibiotiklər 

Əməliyyata göstərişlər nələrdir? 

Konservativ müalicəyə tabe olmayan 
hallarda və ağırlaşmalar baş verdikdə 

Əməliyyat üsulları hansılardır? 

• Lobektomiya və pulmonektomiya - 
lokal formalarda 

• Transplantasiya 

Ağciyər transplantasiyasına göstərişlər 
nələrdir? 

• Ağır dərəcəli bronxial obstruksiya - 
FEVı< 30% 

• 6 dəqiqədə 400 m-dən az məsafə 
gedirsə 

• Pulmonar hipertenziya varsa (Exo-KQ- 
də >35 mm Hg st, kateterizasiyada 
>25 mm Hg st.) 

• Təkrarlayan infeksiyalar 

• Digər ağırlaşmalar-hemoptiz, 
pnevmotoraks, malnutrisiya 

VƏRƏM 


Tərifi 

Ağciyərin və ya ekstrapulmonar orqanların Mycobocterium bakteriyası tərəfindən 
törədilən spesifik qranulomatoz infeksiyasıdır. 


Təsnifatı 


Yerinə görə • Pulmonar vərəm 

» İlkin vərəm infeksiyası 
» Reaktivasiya 
» Endobronxial vərəm 
» Tuberkuloma 

• Ekstrapulmonar vərəm (sümük perikard, periton, plevra, 
beyin, limfa düyünü, sidik-cinsiyyət sistemi və s.) 


Ağırlıq dərəcəsinə • Yüngül 
görə • Ağırlaşmış 


Səbəbi 

İnsanda vərəm xəstəliyi əsasən Mycobacterium tuberculosis (95%) bakteriyası 
tərəfindən törədilir. Nadir hallarda Mycobacterium bovis və Mycobacterium avium 
bakteriyaları da rast gəlinə bilər. 


Patogenezi 

Destruktiv qranulomatoz iltihab vərəmin xarakterik xüsusiyyətidir və patogenezi tam 
dəqiqliyi ilə məlum deyildir. 

Hesab edilir ki, infeksiya ilkin olaraq ağciyər parenximasında başlayır. Bir neçə həftədən 
sonra hiperhəsaslığa bağlı destruksiya və limfa düyünlərində böyümə meydana gəlir. 
Əksər halllarda (90%) infeksion proses bu mərhələdə dayanır və latent fazaya keçir. 
Lakin infeksiya proqressivləşərsə destruksiya artır və böyük ölçülü destruktiv- 
qranulomalar (tuberkuloma) ortaya çıxır. Tuberkulomalar ağciyərdə və ekstrapulmonar 
orqanlarda özünü göstərə bilər, (pulmonar infeksiya - hiperhəssaslıq-limfadenit- 
destruksiya) 


1285 









Ağciyərin cərrahi xəstəlikləri. N.Y.Bayramov, S.Əliyev 


Gedişi və ağırlaşmaları 

Vərəm xroniki iltihabı xəstəlik kimi qəbul edilir və ilkin vərəm əksər hallarda latent 
formaya keçir, lakin reaktivasiya ehtimalı vardır. İmmunosupressiya vərəm 
reaktivasiyasına səbəb olan önəmli amil hesab edilir. 

İlkin vərəm infeksiyası və reaktivasiyaları yüngül və ağır formalı gediş göstərə bilirlər. 

• Yüngül gedişdə pnevmoniya və limfadenopatiya spontan olaraq və ya müalicə ilə 
ağırlaşma törətmədən sönür (90%) 

• Ağır gedişdə destruksiya və ağırlaşma (pulmonar destruksiya, qanaxma, bronxo- 
plevral zədələnmə və s.) meydana gəlir. 

Vərəm hazırda müalicə olunan xəstəlik hesab edilir və letallığı 10%-dən azdır. 

Ağırlaşmaları: 

• hemoptiz 

• pnevmotoraks 

• bronxoektaziya 

• geniş ağciyər zədələnməsi 

• maliqnizasiya 

• venoztromboz 

• xronik pulmonar aspergilloz 


Klinikası 

Vərəm xəstəliyi sistemik xəstəlik hesab edilsə də, üstünlük təşkil edən zədələnmə 

yerinə görə iki qrupa ayrılır: pulmonar və ekstrapulmonar. 

Pulmonar vərəmin aşağıdakı klinik formaları ayırd edilir: 

• Birincili vərəm - ümumi əlamətlərlə yanaşı (zəiflik, hərarət, iştahsızlıq, arıqlama, 
gecə tərləmələri) lokal simptomlar - təngnəfəslik, öskürək, döş qəfəsi ağrıları qeyd 
olunur, görüntüləmədə ağciyərdə infiltrasiya, limfadenopatiya və bəzən də plevral 
maye görünür 

• Reaktivasiya - adətən apikal və arxa seqmetləri tutan pnevmoniya ilə ortaya çıxır. 

• Endobronxial vərəm -xroniki bronxit əlamətləri ilə büruzə verir (öskürək və "hürmə 
səsi") 

• Tuberkuloma ( Şəkil 15-10) 

Ekstrapulmonar forma - sümük, perikard, periton, plevra, beyin, limfa düyünü, sidik- 
cinsiyyət sistemi və s. 



Şəkil 15-10. Ağciyər vərəmi. 


Diaqnostikası 

Prinsip 

Vərəm xəstəliyinin diaqnozu klinik olaraq qoyulur, laborator olaraq (bəlğəmdə və ya 
digər sekretlərdə turşuya davamlı bakteriyaların tapılması ilə yanaşı pozitiv PZR) və ya 
biopsiya ilə təsdiqlənir. Laborator testlərin neqativ olması diaqnozu inkar etmir. 

Şübhə 

Aşağıdakı əlamətlərdən hər hansı biri varsa ağciyər vərəmindən şübhələnmək lazımdır: 

• Hərarət, öskürək, gecə tərləmələri, halsızlıq 

• Pnevmoniya 

• Plevrit, pnevmotoraks 

• Davamlı öskürək 

• Hemoptiz 

• Anamnezdə və ailədə vərəm olan xəstələrdə ağciyər xəstəliyi əlamətləri 

Dəqiqləşdirmə 

Vərəm xəstəliyinin spesifik klinik və görüntüləmə əlaməti olmadığı üçün diaqnostikası 
kompleks müayinələr əsasında dəqiqləşdirilə bilir. 

Klinik olaraq vərəm yüngül formalı pulmonar iltihab əlamətlərindən tutmuş qanaxma, 
pnevmotoraks və ağır sepsis əlamətlərinə qədər dəyişə bilər. 


1287 


Ağciyərin cərrahi xəstəlikləri. N.Y.Bayramov, S.Əliyev 


Rentgenoloji müayinə qeyri-spesifikdir və ağciyər parenximasında pnevmoniya, 
kaverna, tuberkuloma və digər əlamətləri göstərə bilir (Şəkil 15-10). 

KT parenxima dəyişikliyini, limfa böyüməsini göstərə bilir, lakin spesifik deyildir. Buna 
baxmayaraq ağciyərdə zədələnmə dərəcəsini, yerini, ağırlaşmaları müəyyən etmək və 
differensiasiya üçün vacib müayinədir. 

Bronxoskopiya endobronxial vərəmin diaqnostikasında və vərəmi bronxial 
törəmələrdən fərqləndirmək üçün faydalıdır. 

Qanın ümumi müayinəsində qeyri-spesifik dəyişikliklər (anemiya, leykositoz, CRP 
artması) müşahidə edilir. 

Seroloji və digər testlər (Moutoux və interferon-qamma testi) hiperhəssaslığı göstərir, 
xəstənin əvvəllər vərəm çöpləri ilə yoluxduğunu göstərir, lakin aktiv xəstəliyi təsdiq və 
ya inkar etmir. Ona görə də tövsiyə edilmir. 

Vərəmi dəqiqiləşdirmək üçün ən vacib müayinələr bəlğəmdə (və ya digər sektretlərdə) 
turşuya davamlı bakteriya testi, PZR-keyfiyyət testi və biopsiyadır. 

Vərəm çöpləri turşuya davamlı olduqları üçün bəlğəmin və mədə sekretinin (xüsusən 
uşaqlarda) müayinəsində turşuya davamlı bakteriyalar kimi ortaya çıxırlar. Lakin digər 
mikobakteriyalar da turşuya davamlı olduğu üçün yanlış pozitiv nəticə ortaya çıxa bilir. 
Ona görə də bu testi PZR-keyfiyyət testi ilə dəqiqləşdirmək lazımdır. 

PZR keyfiyyət reaksiyası vərəm bakteriyalarının DNT və ya RNT təyininə əsaslanan 
nukleozid amplifikasiya testidir və yüksək spesifikliyə malikdir. 

Toxuma bioptatlarında qranulomatoz iltihab, böyük Langhans hüceyrələri və kazeoz 
qranulomalar vərəm üçün xarakterikdir. Biopsiya adətən ekstrapulmonar orqanların 
vərəmini təyin etmək üçün tətbiq edilir. 

Vərəmə şübhəsi olan xəstələrdə hərtərəfli klinik və görüntüləmə müayinələri ilə 
ağciyərdəki patologiyanın xarakteri, ağırlıq dərəcəsi və ağırlaşmaları dəqiqləşdirilir. 
Vərəmi dəqiqləşdirmək üçün bəlğəmin turşuya davamlı bakteriya testi və vərəmə görə 
PZR keyfiyyət testi aparılır. 

Ağciyər vərəminin diaqnostik meyarları: 

• Laborator təsdiqlənmiş vərəm diaqnozu - klinik və görüntüləmə əlamətlərinə görə 
ağciyər və bronxlarda iltihab var, həm turşuya davamlı bakteriya testi, həm də PZR 
testi müsbətdir. Əgər testlərdən biri neqativdirsə hər ikisini təkrarlamaq lazımdır. 
Testlərdən biri neqativ, digəri təkrar pozitiv gəlirsə vərəm təsdiqlənə bilər. 

• Klinik vərəm diaqnozu - ağciyər vərəminin xarakterik klinik, anamnestik və 
görüntüləmə əlamətləri var, bəlğəmin turşuya davamlı bakteriya testi və PZR- 
keyfiyyət testi neqativdir. 


Diferensial diaqnostikası 

Ağciyər vərəmini aşağıdakı xəstəliklərdən differensiasiya etmək lazım gəlir 

• Karsinoma (xüsusən kalsifikasiya olunmamış tuberkulaomadan) 

• Sarkoidoz 

• Histoplazmoz 

• Digər 


Müalicəsi 

Vərəm xəstəliyinin əsas müalicəsi konservativdir və antibiotikoterapiyadan ibarətdir. 
Bu məqsədlə standart 4 tuberkulostatik preparatlar tətbiq edilir: izoniazid, 
streptomisin, rifampisin, etambutol. 

Cərrahi müdaxilə az hallarda (10%-dən az) lazım gəlir, adətən diaqnostik çətinlik və 
bəzi ağırlaşmalar əməliyyata göstəriş sayılır: 

• geniş ağciyər destruksiyası 

• profuz qanaxma 

• bronxo-plevral fistula 

• infektiv kaverna 

• xərçəngdən differensiasiya çətinliyi 


Özət 


Vərəm xəstəliyi ağciyərin və ya ekstrapulmonar orqanların Mycobacterium bakteriyası 
tərəfindən törədilən spesifik qranulomatoz infeksiyasıdır. Ağciyər vərəmi birincili 
vərəm, reaktivasiya, endobronxial vərəm və tuberkuloma kimi klinik formalarla ortaya 
çıxa bilər. Diaqnostikasında klinik və görüntüləmə ilə yanaşı PZR müayinəsi mühüm rol 
oynayır. Xəstəliyin əsas müalicəsi konservativdir (izoniazid, streptomisin, rifampisin, 
etambutol), cərrahi müalicə differensiasiya çətinliyi və cərrahi ağırlaşmalar əməliyyata 
göstəriş sayılır. 

Ağciyər vərəmi üzrə suallar 
N. Y. Bayramov, Ş. Ə. Məmmədova 


Suallar Cavablar 


Suallar 

Cavablar 

Vərəm nədir? 

Ağciyərin və ya ekstrapulmonar 
orqanların Mycobacterium bakteriyası 
tərəfindən törədilən spesifik 
granulomatoz infeksiyasıdır 

Hansı klinik formaları var? 

• Pulmonar 

• Ekstrapulmonar-sümük, perikard, 
periton, plevra, beyin, limfa düyünü, 
sidik-cinsiyyət sistemi və s. 

Ağciyər vərəminin hansı klinik formaları 
var? 

• Birincili vərəm - ümumi və lokal 
simptomlar, ağciyərdə infiltrasiya, 
limfadenopatiya və bəzən də plevral 
maye 

• Reaktivasiya - adətən apikal və arxa 
seqmetləri tutan pnevmoniya 

• Endobronxial vərəm - xroniki bronxit 
əlamətləri (öskürək və "hürmə səsi") 

• Tuberkuloma 

Səbəbi və ya risk faktorları nələrdir? 

• Mycobacterium tuberculosis (95%) 

• Mycobacterium bovis 

• Mycobacterium avium 

Gediş xüsusiyyəti necədir? 

İlkin vərəm -> latent forma -> 
reaktivasiya 

Ağırlaşmaları nələrdir? 

• Hemoptiz 

• Pnevmotoraks 

• Bronxoektaziya 

• Geniş ağciyər zədələnməsi 

• Maliqnizasiya 

• Venoztromboz 

• Xronik pulmonar aspergilloz 

Klinik əlamətləri hansılardır? 

• Ümumi simptomlar 

- zəiflik 

- hərarət 

- iştahsızlıq 

- arıqlama 

- gecə tərləmələri 
• Lokal simptomlar 

- təngnəfəslik 

- öskürək 

- döş qəfəsi ağrıları 

Hansı xəstələrdə şübhələnmək 
lazımdır? 

• Hərarət, öskürək, gecə tərləmələri, 
halsızlıq, davamlı öskürək, hemoptiz 

əlamətləri olan 

• Pnevmoniya, plevrit, pnevmotoraks 

• Anamnezdə və ailədə vərəm 
olanlarda ağciyər xəstəliyi əlamətləri 

Dəqiqləşdirmək üçün hansı müayinələr 
lazımdır? 

• Rentgenoqrafiya/KT - qeyri-spesifik 

• Bronxoskopiya - endobronxial 
vərəmdə 

• Bəlğəmin mikrobioloji müayinəsi, 

PZR keyfiyyət testi 

• Biopsiya 

Görüntüləmə əlamətləri nələrdir? 

Rentgenoqrafiya/KT - ağciyər 
parenximasında pnevmoniya, kaverna, 
tuberkuloma 

Digər müayinələrdə nə tapılır? 

Seroloji və digər testlər (Moutoux və 
interferon-gamma testi) - 
hiperhəssaslığı göstərir, aktiv xəstəliyi 
təsdiq və ya inkar etmir 

Toxuma bioptatlarında qranulomatoz 
iltihab, böyük Langhans hüceyrələri və 
kazeoz qranulomalar vərəm üçün 
xarakterikdir. 

Diaqnostik kriteriyalarını sadala? 

• Laborator təsdiqlənmiş vərəm 

diaqnozu 

• Klinik vərəm diaqnozu - PZR 

neqativdir, bakteriya aşkarlanmır 

Müalicə üsulları hansılardır? 

• Konservativ - izoniazid, streptomisin, 
rifampin, etambutol 

• Cərrahi 

Əməliyyata göstərişlər nələrdir? 

• Geniş ağciyər destruksiyası 

• Profuz qanaxma 

• Bronxo-plevral fitula 

• İnfektiv kaverna 

• Xərçəngdən diferensasiya çətinliyi 

Proqnozu nədir? 

Letallığı 10%-dən azdır 

AĞCİYƏR XƏRÇƏNGİ 


Tərifi 

Ağciyərdən inkişaf edən bəd xassəli törəmələrdir, klinik-patoloji xüsusiyyətlərinə 
görə kiçik hüceyrəli və qeyri-kiçik hüceyrəli növləri var. Proqressiv gedişli 
xəstəliklərdir. 


Təsnifatı 

Ağciyərin bəd xassəli törəmələri mənbəyinə görə iki qrupa ayrılır: birincili və 
metastatik. Klassik olaraq ağciyərdən inkişaf edən birincili xərçəng klinik-patoloji 
xüsusiyyətlərinə görə 2 qrupa ayrılır: kiçik hüceyrəli və qeyri-kiçik hüceyrəli. 

Kiçik-hüceyrəli xərçəng - ağciyər xərçənginin 20%-ni təşkil edir, aqressiv gedişlidir, 
siqaret çəkənlərdə rastlanır, əksər hallarda diffuzdur, cərrahi müalicə nadir hallarda 
mümkün olur, kimyaterapiya əsas müalicədir. 5 illik yaşama 10% təşkil edir. 
Bronxogenik neyroendokrin mənşəli olduğu ehtimal edilir. 

Qeyri-kiçik hüceyrəli xərçəng - ağciyər xərçənginin 80%-ni təşkil edir, əsas müalicəsi 
cərrahidir və aşağıdakı növləri var: 

• Adenokarsinoma (bronxoalveolar karsinoma) 

• Yastı epitel hüceyrəli 

• Böyük hüceyrəli 

Son illərdə kiçik hüceyrəli xərçəng, bronxial karsinoid, bronxial atipik karsinoid və 
böyük hüceyrəli xərçəng bronxogen neyroendokrin karsnomaların alt qrupları kimi 
qəbul olunmaqdadır. 


Səbəbləri, risk faktorları 

Siqaret və hava çirklənməsi əsas səbəblərdir. Əsrin ilk dekadalarına qədər ağciyər 
xərçəngi az rast gəlinirdi, lakin 30-cu illərdən sonra siqaretin geniş istifadəsi ilə əlaqədar 
ağciyər xərçəngi sürətlə artdı və hazırda ikinci yerdə durur (kişilərdə prostat 
xərçəngindən, qadınlarda süd vəzi xərçəngindən sonra) 

Ağciyərin bəzi xəstəlikləri xərçəng riskini artıra bilir. Bunlara vərəmi, xroniki 
pnevmoniyanı, çapığı və azbestozu aid etmək olar. 

Gedişi 

Ağciyər xərçəngi proqressiv inkişaf edən xəstəlikdir, yerli olaraq eynitərəfli və əkstərəf 

ağciyərə, döş divarına, mediastinal orqanlara və uzaq orqanlara yayılır. 

Ən çox metastaz verdiyi orqanlar - sümüklər, qaraciyər, böyrəküstü vəzi və beyindir. 

Ağciyər xərçənginin gedişi klinik-patoloji formadan asılı olaraq dəyişir: 

Kiçik hüceyrəli xərçəng sürətli yerli və distant yayılmağa və paraneoplastik sindrom 

törətməyə meyillidir və 5 illik yaşama 10%-dən azdır. 

Qeyri-kiçik hüceyrəli xərçəngin gedişi patoloji formasından asılı olaraq dəyişir: 

• Adenokarsinomalar çapıq toxuma ilə əlaqəli olub, periferik yerləşirlər, tez 
yayılmağa və hematogen metastaza meyillidir. 

• Yastı hüceyrəli xərçəng siqaretlə sıx əlaqəlidir, əksəriyyəti mərkəzi yerləşir, yavaş 
inkişaf edir və gec metastaz verir. 

• Böyük hüceyrəli xərçəng adətən periferiyada yerləşir və yüksək bədxassəlilik 
daşıyır. 


Mərhələləri 

Yayılma dərəcəsini qiymətləndirmək üçün klinik və TNM təsnifatları istifadə edilir. 
TNM təsnifatına görə ağciyər xərçənginin aşağıdakı 4 mərhələsi ayırd edilir: 


I mərhələ IA mərhələ 

• Törəmə 3 sm-dən kiçikdir, limfa 
düyününə və distal orqanlara metastaz 
yoxdur (T1N0M0) 

IB mərhələ 

• Törəmə 3 sm-dən böyükdür, limfa 
düyününə və distal orqanlara metastaz 
yoxdur (T2N0M0) 

II mərhələ IIA mərhələ 

• Törəmə 3 sm-dən kiçikdir, ağciyərdə və 
ya eyni tərəfdəki hilusda pozitiv limfa 
düyünü var, uzaq metastaz yoxdur 
(T1N1M0) 

IIB mərhələ 

• Törəmə 3 sm-dən böyükdür, ağciyərdə 
və ya eyni tərəfdəki hilusda pozitiv limfa 
düyünü var, uzaq metastaz yoxdur 
(T2N1M0) 

• Törəmə döş divarına, diafraqmaya, 
mediastinal plevraya, perikarda invaziya 
etmişdir, traxeya bifurkasiyasından 2 sm 
uzaqdadır, limfatik və uzaq yayılma 
yoxdur (T3N0M0) 



IIIA 

mərhələ 


Törəmə döş divarına, diafraqmaya, 
mediastinal plevraya, perikarda invaziya 
etmişdir, traxeya bifurkasiyasından 2 sm 
uzaqdadır, ağciyərdə və ya eyni tərəfdəki 
hilusda pozitiv limfa düyünü var, uzaq 
yayılma yoxdur (T3N1M0) 

Törəmə mediastinal orqanlara invaziya 
etməmişdir, lakin eyni tərəfdəki 
mediastinal və ya subkranial limfa 
düyünlərinə yayılma var, uzaq metastaz 
yoxdur (Tl-2 N2M0). 



IIIB 

mərhələ 


IV 

mərhələ 


Törəmə mediastinal orqanlara və ya əks 
tərəfdəki limfa düyünlərə yayılmışdır, 
lakin distal metastaz yoxdur. 



Distal metastazlar var. 


Şəkil 10. Ağciyər absesinin yaranma mexanizmləri və gedişi 


Klinik təsnifatda ağciyər xərçəngi 3 mərhələyə bölünür: 

• Erkən mərhələ - mediastinal yayılma yoxdur (l-ll mərhələlər) 

• Yerli yayılmış mərhələ - mediastinuma yayılma var (IIIA və B mərhələlər) 

• Metastaz mərhələsi - distal metastazlar var (IV mərhələ) (Şəkil 10). 


Klinikası 

Ağciyər xərçəngi klinik olaraq bir neçə formada ortaya çıxa bilir: 

• Asimptomatik və ya zəif klinik əlamətlər adətən erkən mərhələlərdə rastlanır. 

• Bronxopulmonar əlamətlər - öskürək, siqaret çəkənlərdə öskürək xarakterinin 
dəyişməsi, qanhayxırma, bəlğəm ifrazının artması, təngnəfəslik, pnevmoniya 
əlamətləri və s. 

• Ekstrapulmonar əlamətlər - döş qəfəsi ağrısı, səsin dəyişməsi, yuxarı boş vena 
simptomu, Horner simptomu və s. 

• Paraneoplastik sindromlar - Cushing sindromu, şəkərsiz diabet, hiperkalsemiya və 
s. 


Diaqnostikası 

Prinsip 

Ağciyər xərçənginin diaqnozu biopsiya ilə dəqiqləşdirilir, görüntüləmə və cərrahi 
üsullarla mərhələsi təyin olunur. 

Şübhə 

Ağciyər xərçənginə klinik və görüntüləmə əlamətləri şübhə yarada bilər: 

• Klinik şübhə əlamətlərinə bronxopulmonar, ekstrapulmonar və paraneoplastik 
əlamətləri aid etmək olar. 

• Görüntüləmə əlamətlərinə rentgenoloji və KT müayinələrində ağciyərdə kütlə 
(kütlələr), bronxoskopiyada bronxial kütlənin görünməsini, USM və KT-də 
qaraciyərdə, sümüklərdə, böyrəküstü vəzidə və beyində kütlələrin tapılmasını aid 
etmək olar. 

Dəqiqləşdirmə 

Ağciyər xərçəngini dəqiqləşdirmək üçün törəmədən biopsiya götürmək lazımdır. 
Biopsiya bronxoskopik, perkutan iynə və ya torakoskopiya, torakotomiya ilə aparıla 
bilər. Biopsiya xərçəngin olub-olmaması ilə yanaşı histoloji tipini də 
müəyyənləşdirməyə imkan verir. 

Ağciyər xərçənginin diaqnostik əlamətləri: 

• Klinik olaraq bronxo-pulmonar, ekstrapulmonar, paraneoplastik əlamətlər, bəzən 
də asimptomatik 

• Biopsiyada xərçəng hüceyrələri 

Mərhələnin təyini 

Ağciyər xərçənginin mərhələsini təyin etmək üçün törəmənin ölçüsünü, mediastinal 

strukturlara, limfa düyünlərinə və uzaq orqanlara yayılmanı yoxlamaq lazımdır: 

• Mediastinal strukturlara yayılmanı dəqiqləşdirmək üçün KT və endobronxial USM 
ilk seçimdir (Şəkil 11). 

• Mediastinal limfa düyünlərinə yayılmanı qiymətləndirmək üçün əvvəllər 
mediastinoskopiya çox istifadə edilirdi, hazırda endobronxial USM və PET-KT geniş 
tətbiq edilməyə başlamışdır. 

• Uzaq metastazaları təyin etmək üçün ilk növbədə abdominal KT (böyrəküstü vəzə 
və qaraciyərə yayılmanı qiymətləndirmə) edilir, sümüklərə və beyinə metastazı 
yoxlamaq üçün PET-KT tətbiq edilir. 

• Mərhələnin dəqiq təyini, xüsusən də, yerli yayılma dərəcəsi əsasən əməliyyat 
vaxtı müəyyənləşdirilir. 



Şəkil 15-11. Ağciyər xərçənginin diaqnostikası (KT). 


Müalicəsi 

Ağciyər xərçəngində müalicə tədbirləri xəstəliyin klinik-patoloji formasından və 
mərhələsindən asılı olaraq dəyişir: 

• Kiçik-hüceyrəli karsinomada kimyaterapiya əsas müalicədir. Çox az hallarda erkən 
mərhələdə tapılan kiçik hüceyrəli xərçəngdə əməliyyat edilə bilir, lakin 

kimyaterapiya mütləq aparılır. Son illər hədəf müalicələri bu sahədə ümidlər 
yaratmaqdadır. 

• Qeyri-kiçik hüceyrəli karsinomada əsas müalicə cərrahidir (lobektomiya və 
pulmonektomiya), göstərişə görə kimyaterapiya edilə bilər (Şəkil 15-12). 

Ağciyər xərçənginin rezeksiya edilə bilməsi üçün 3 əsas şərt olmalıdır (rezektabellik 
meyarları): 

• xərçəng rezektabel olmalıdır - bir tərəfdə yerləşən, mediastinuma az yayılmış və 
distal metastazlar olmamalıdır (1,11,İMA mərhələlər) 

• ağciyərin funksional rezervləri adekvat olmalıdır: FEVİ lobektomiya üçün 0.8-1 
litrdən çox, pulmonektomiya üçün isə 2 litrdən çox olmalıdır, hiperkapniya 
olmamalıdır (arterial qanda karbon qazının təzyiqi 45 mm Hg st-dən az olmalıdır). 

• əməliyyata ümumi əks göstəriş olmamalıdır. 

Ağciyər rezeksiyasına əks göstərişlər: 

» Distal metastazlar (təksaylı beyin metastazı istisnadır) 

» Yuxarı boş vena sindromu 
» Hər iki bronxu tutan törəmə 

» Əks tərəfdəki və yuxarıdakı limfa düyünlərinə metastaz 
» Plevral mayedə bədxassəli hüceyrələr 
» FEVİ 1 litrdən az olarsa 

» Hiperkapniya (arterial qanda РаСОг 45 mm Hg st-dən çoxdursa) 

» Miokard infarktı 


Müalicə seçimi mərhələdən asılıdır: 

• Erkən mərhələdə (l-ll mərhələ) - rezeksiya edilir (lobektomiya və ya 
pulmonektomiya), kimyaterapiya əlavə oluna bilər. 

• Yerli yayılmış, lakin rezektabel mərhələdə (IIIA mərhələ) əməliyyatönü 
kimyaterapiya və rezeksiya edilir, əməliyyatdan sonra radioterapiya edilə bilir 

• Yerli yayılmış, lakin qeyri-rezektabel mərhələdə kimya-radioterapiya tövsiyə edilir. 

• Metastatik mərhələdə isə kimyaterapiya və simptomatik müalicələr tövsiyə edilir. 

QEYRİ-KİÇİK AĞCİYƏR XƏRÇƏNGİ 


Metastaz 


Yox 

L 


Yox 

i 

Mediastinal orqanlara və 
I— əks tərəfdəki limfa 

1 düyünlərinə yayılma 
Yox 

1 

Mediastinal 
plevraya və ya 
döş divarına 
invaziya 


Var 


Var 


| Erkən mərhələ (l-ll) 


Var 

1 


III A mərhələ | | IIIB mərhələ 


(^REZEKSİYA^) Kimyaradioterapiya 


I IV mərhələ | 

I 

Kimya - 
radioterapiya 


Şəkil 15-12. Ağciyər xərçəngində müalicə yanaşması 


Özət 


Ağciyərin törəmələri bəd və xoş xassəli ola bilər. Ağciyərin bəd xassəli törəmələri 
mənbəyinə görə iki qrupa ayrılır: birincili və metastatik. 

Birincili ağciyər xərçənginin klinik-patoloji xüsusiyyətlərinə görə 2 qrupu var - kiçik 
hüceyrəli və qeyri-kiçik hüceyrəli. Kiçik-hüceyrəli xərçəng - ağciyər xərçənginin 20%-ni 
təşkil edir, aqressiv gedişlidir, siqaret çəkənlərdə rastlanır, əksər hallarda diffuzdur, 
cərrahi müalicə nadir hallarda mümkün olur, kimyaterapiya əsas müalicədir. 5 illik 
yaşama 10% təşkil edir. Bronxogenik neyroendokrin mənşəli olduğu ehtimal edilir. 
Qeyri-kiçik hüceyrəli xərçəng - ağciyər xərçənginin 80%-ni təşkil edir, əsas müalicəsi 
cərrahidir və adenokarsinoma (bronxoalveolar karsinoma), yastı epitel hüceyrəli və 
böyük hüceyrəli növlərə ayrılır. Adenokarsinomalar çapıq toxuma ilə əlaqəli olub, 
periferik yerləşirlər, tez yayılmağa və hematogen metastaza meyillidir. Yastı hüceyrəli 
xərçəng siqaretlə sıx əlaqəlidir, əksəriyyəti mərkəzi yerləşir, yavaş inkişaf edir və gec 
metastaz verir. Böyük hüceyrəli xərçəng adətən periferiyada yerləşir və yüksək 
bədxassəlilik daşıyır. Xəstəlik adətən erkən mərhələdə asimptomatik və ya qeyri- 
spesifik əlamətlərlə büruzə verir, irəlilədikcə bronxopulmonar (öskürək, öskürək 
xarakterinin dəyişməsi, qanhayxırma, bəlğəm ifrazının artması, təngnəfəslik, 
pnevmoniya əlamətləri və s.), ekstrapulmonar (döş qəfəsi ağrısı, səsin dəyişməsi, yuxarı 
boş vena simptomu, Horner simptomu və s.) hətta paraneoplastik sindromlar ortaya 
çıxır. Diaqnostikası üçün KT və bronxoskopiya və biopsiya istifadə edilir. 
Görüntüləmədə kütlə və biopsiyada xərçəng hüceyrələrinin tapılması ilə diaqnoz 

dəqiqləşdirilir. Mərhələnin təyini üçün klinik və TNM təsnifatı istifadə edilir. Müalicəsi 
klinik-patoloji formadan və mərhələdən asılı olaraq dəyişir. Kiçik-hüceyrəli 
karsinomada kimyaterapiya əsas müalicədir. Qeyri-kiçik hüceyrəli karsinomada əsas 
müalicə cərrahidir (lobektomiya və pulmonektomiya), göstərişə görə kimyaterapiya 
edilə bilər. Ağciyər xərçəngində rezektabellik meyarları aşağıdakılardır: 

• xərçəng rezektabel olmalıdır - bir tərəfdə yerləşən, mediastinuma az yayılmış və 
distal metastazlar olmamalıdır) 

• ağciyərin funksional rezervləri adekvat olmalıdır (FEVİ lobektomiya üçün 0.8-1 
litrdən çox, pulmonektomiya üçün isə 2 litrdən çox olmalıdır), hiperkapniya 
olmamalıdır. 

• ümumi əks göstəriş olmamalıdır. 


Ağciyər xərçəngi üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Ağciyər xərçəngi nədir? 

Ağciyərdən inkişaf edən bəd xassəli 
törəmə 

Rastgəlmə tezliyi nə qədərdir? 

Kiçik hüceyrəli - 20% 
qeyri-kiçik hüceyrəli - 80% 

Səbəbi və ya risk faktorları nələrdir? 

Siqaret və hava çirklənməsi əsas 
səbəblərdir. 

Ağciyər vərəmi, çapığı və azbestozu, 
xroniki pnevmoniya xərçəng riskini artırır 

Ağciyər xərçənginin hansı növü siqaret 
çəkməyən şəxslərdə müşahidə olunur? 

Adenokarsinoma 

Hansı klinik-morfoloji formaları var? 

Kiçik hüceyrəli və qeyri-kiçik hüceyrəli 

Kiçik hüceyrəli ağciyər xərçənginin 
xarakter xüsusiyyətləri nələrdir? 

• aqressiv gedişlidir 

• paraneoplastik sindrom törətməyə 
meyillidir 

• əksərən diffuzdur 

• əsas müalicə kimyaterapiyadır 

• 5 illik yaşama 10% 

• Bronxogenik neyroendokrin mənşəli 

Qeyri-kiçik hüceyrəli ağciyər 
xərçənginin hansı növləri var? 

• Adenokarsinoma (bronxoalveolar 
karsinoma) 

• Yastı epitel hüceyrəli 

• Böyük hüceyrəli 

Qeyri-kiçik hüceyrəli ağciyər 
xərçənginin xarakter xüsusiyyətləri 
nələrdir? 

• əsas müalicəsi cərrahidir 

• adenokarsinomalar periferik 
yerləşirlər, tez yayılmağa və 
hematogen metastaza meyillidir 

• yastı hüceyrəli xərçəng əksəriyyəti 
mərkəzi yerləşir, yavaş inkişaf edir və 
gec metastaz verir 

• böyük hüceyrəli xərçəng adətən 
periferiyada yerləşir və yüksək 
bədxassəlilik daşıyır 

Ağciyər xərçənginin klinik olaraq hansı 
mərhələləri var? 

• Erkən mərhələ - mediastinal yayılma 
yoxdur (l-ll mərhələlər) 

• Yerli yayılmış mərhələ - 
mesdiastinuma yayılma var (IIIA və B 
mərhələlər) 

• Metastaz mərhələsi - distal 
metastazlar var (IV mərhələ) 

Gediş xüsusiyyəti necədir? 

Proqressiv gedişli 

Ağciyər xərçəngi ən çox hansı orqanlara 
metastaz verir? 

• Beyin 

• Sümük 

• Böyrəküstü vəz 

• Qaraciyər 

• Böyrək 

Klinik əlamətləri hansılardır? 

• Asimptomatik və ya zəif klinik 
əlamətlər 

• Bronxopulmonar əlamətlər 

- öskürək, öskürək xarakterinin 
dəyişməsi 

- qanhayxırma 

- bəlğəm ifrazının artması 

- təngnəfəslik 

- pnevmoniya əlamətləri 

• Ekstrapulmonar əlamətlər 

- döş qəfəsi ağrısı 

- səsin dəyişməsi 

- yuxarı boş vena simptomu 

- Horner simptomu 

• Paraneoplastik sindromlar 

- Cushing sindromu 

- şəkərsiz diabet 

- hiperkalsemiya 

- hiperplastik osteoartropatiya 

Hipertrofik pulmonar osteoartropatiya 
nədir? 

uzun sümüklərin epifizində və əl 
sümüklərində periostal proliferasiya 
(ağciyər xərçəngi olan xəstələrin 10%- 
də) 

Horner sindromu nədir? 

Boyun simpatik kələfinin zədələnməsidir 
(MAP): 

• Mioz 

• Anhidroz - üzdə bir tərəfli tər 
vəzlərinin disfunksiyası 

• Ptoz 

Hansı xəstələrdə şübhələnmək 
lazımdır? 

Klinik və görüntüləmə əlamətləri olan 
xəstələrdə 

Dəqiqləşdirmək üçün hansı müayinələr 
lazımdır? 

• Biopsiya - bronxoskopik, perkutan 
iynə, torakoskopiya və ya 
torakotomiya ilə 

• KT, PET-KT və endobronxial USM - 
mediastinal strukturlara yayılmanı və 
metastazların dəqiqləşdirilməsi 

Diaqnostik kriteriyalarını sadala? 

• Klinik olaraq bronxo-pulmonar, 
ekstrapulmonar, paraneoplastik 
əlamətlər 

• Biopsiyada xərçəng hüceyrələri 

Ağciyər xərçənginin rezektabellik 
meyarları nələrdir? 

• xərçəng rezektabel olmalıdır - bir 
tərəfdə yerləşən, mediatinuma az 
yayılmış və distal metastazlar 
olmamalı (1,11,IIIA mərhələlər) 

• ağciyərin funksional rezervləri 

adekvat olmalı: lobektomiya üçün 
FEVı>0.8-l L, pulmonektomiya üçün 

FEVı>2 L, hiperkapniya olmamalıdır 
(arterial qanda PCO 2 <45 mm Hg st) 

• əməliyyata ümumi əks göstəriş 
olmamalı 

Ağciyər rezeksiyasına əks göstərişlər 
nələrdir? 

• Distal metastazlar (istisna: təksaylı 
beyin metastazı) 

• Yuxarı boş vena sindromu 

• Hər iki bronxu tutan törəmə 

• Əks tərəfdəki və yuxarıdakı limfa 
düyünlərinə metastaz 

• Plevral mayedə bədxassəli hüceyrələr 

• FEVı< 1 L 

• Hiperkapniya (arterial qanda PCO 2 
>45 mm Hg st) 

• Miokard infarktı 

Erkən mərhələdə (l-ll mərhələ) müalicə 
üsulları hansılardır? 

Rezeksiya ± kimyaterapiya 

Yerli yayılmış, lakin rezekatabel 
mərhələdə (İMA mərhələ) müalicə 
üsulları hansılardır? 

Əməliyyatönü kimyaterapiya ± rezeksiya 
± əməliyyatdan sonra radioterapiya 

Yerli yayılmış, lakin qeyri-rezektabel 
mərhələdə müalicə üsulları hansılardır? 

Kimya-radioterapiya 

Metastatik mərhələdə müalicə üsulları 

hansılardır? 

Kimyaterapiya + simtomatik müalicələr 

AĞCİYƏRİN DİGƏR YENİTÖRƏMƏLƏRİ 


Bronxial adenoma 

Ağciyərin birincili bəd xassəli törəmələri arasında xərçəngdən sonra ən çox rast 
gəlinəni bronxial adenomalardır. Histoloji cəhətdən 3 qrupa ayrılır: 

• karsinoid törəmələr (85-90%) 

• adenoid sistik karsinoma (10%) 

• mukoepidermoid karsinoma (5%) 


Karsinoid törəmələr neyroendokrin hüceyrələrdən inkişaf edən törəmələrdir, yavaş 
böyüyür, nadir hallarda karsinoid sindrom törədir. 

Adenoid sistik karsinoma traxeyanın aşağı hissələrində rast gəlinir, lokal invaziyaya 
meyillidir və metastazları gec mərhələdə verir. 

Mukoepidermoid törəmələr tüpürcək vəzisinə bənzər toxumadan ibarətdir, 
tərkibində selik ifraz edən, yastı epitel və aralıq hüceyrələr olur. 

• Bronxial adenomalar adətən öskürək və boğulma əlamətləri ilə ortaya çıxır. 

• Diaqnozu KT, bronxoskopiya və biopsiya ilə dəqiqləşdirilir. 

• Əsas müalicəsi cərrahi yolladır. Yerindən və yayılma dərəcəsindən asılı olaraq 
lobektomiya, pulmonektomiya və ya bronxial rezeksiya tətbiq edilə bilər. 


Xoşxassəli törəmələri 

• Ağciyərin birincili xoşxassəli törəmələri çox az rast gəlinir, törəmələr arasında 
tezliyi 1%-dən azdır. 

• Əksəriyyəti hamartomalardır, lakin fibroma, leyomioma, neyrofibroma, 
mioblastoma da rast gəlinə bilir. 

• Xoşxassəli törəmələr əksər hallarda periferiyada yerləşir və kiçik ölçülü olur, ona 
görə də əlamət vermir. Mərkəzi lokalizasiyalı və böyük törəmələr əlamətlərlə 
büruzə verirlər. 

• Bu törəmələr əksər hallarda təsadüfi müayinələrdə tək düyün kimi aşkar edilir, 
kalsifikasiyaları olur (10-30%), diaqnozu biopsiya ilə dəqiqləşdirilir. 

• Əksər hallarda ekonomik rezeksiya (kənari, seqmentar rezeksiya) yetərlidir, lakin 
mərkəzi lokalizasiyalı və obstruksiya törədən hallarda bronx rezeksiyası, hətta 
lobektomiya icra olunur. 

Özət 


Ağciyərin birincili bəd xassəli törəmələri arasında xərçəngdən sonra ən çox rast gəlinəni 
bronxial adenomalardır və bunun histoloji cəhətdən 3 növü var (karsinoid, adenoid 
sistik karsinoma, mukoepidermoid karsinoma). Bronxial adenomalar adətən öskürək 
və boğulma əlamətləri ilə ortaya çıxır, diaqnozu KT və bronxoskopiya və biopsiya ilə 
dəqiqləşdirilir, əsas müalicəsi cərrahi yolladır. Yerindən və yayılma dərəcəsindən asılı 
olaraq lobektomiya, pulmonektomiya və ya bronxial rezeksiya tətbiq edilə bilər. 

Ağciyərin birincili xoşxassəli törəmələri çox az rast gəlinir, əksəriyyəti 
hamartomalardır, lakin fibroma, leyomioma, neyrofibroma, mioblastoma da rast gəlinə 
bilir. Bu törəmələr əksər hallarda təsadüfi müayinələrdə tək düyün kimi aşkar edilir, 
kalsifikasiyaları ola bilir, diaqnozu biopsiya ilə dəqiqləşdirilir, müalicəsi adətən 
cərrahidir. 


Ağciyərin digər törəmələri üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Histoloji təsnifatı: 

• karsinoid törəmələr (85-90%) 

• adenoid sistik karsinoma (10%) 

• mukoepidermoid karsinoma (5%) 

Karsionid törəmə nədir? 

Bronxun APUD hüceyrə törəməsidir 

Xarakterik xüsusiyyəti nədir? 

Yavaş böyümə (lakin malign ola bilir) 

Birincili lokal dəyişikliklər nələrdir? 

Xırıltılı tənəffüs və bronxial obstruksiya 
və ya stenoz səbəbindən atelektaz 

Hansı xəstəliklə differensial diaqnostika 
vacibdir? 

Bronxial astma 

Diaqnoz necə qoyulmalıdır? 

Bronxoskopiyada bronx mənfəzinə 
qabarmış epitellə örtülmüş qırmızı-sarı- 
bənövşəyi kütlə 

Müalicəsi nədən ibarətdir? 

• Rezeksiya (limfa düyünlərinin 
disseksiyası ilə lobektomiya) 

• Proksimal bronx lezyonları üçün 
sleeve rezeksiya 

Traxeobronxial sleeve rezeksiya nədir? 

Bronx seqmentinin rezeksiyası, uc-uca 
anastomozun qoyulması, aşağı payın 
saxlanılması 

Karsinoid törəmənin tam cərrahi 
rezeksiyasından sonra 5 illik yaşama 
göstəricisi neçə faizdir? 

Neqativ düyünlərdə >90% 

Pozitiv düyünlərdə 66% 

Adenoid sistik karsinomanın xarakterik 
xüsusiyyətləri nələrdir? 

• lokal invaziyaya meyillidir 

• metastazları gec mərhələdə verir 

• traxeyanın aşağı hissələrində rast 
gəlinir 

Mukoepidermoid törəmələrin 
xarakterik xüsusiyyətləri nələrdir? 

• tüpürcək vəzisinə bənzər toxumadan 
ibarətdir 

• tərkibində selik ifraz edən, yastı 
epitel və aralıq hüceyrələr olur 

Gediş xüsusiyyəti necədir? 

yavaş böyüyür 

Klinik əlamətləri hansılardır? 

öskürək və boğulma əlamətləri 

Dəqiqləşdirmək üçün hansı müayinələr 
lazımdır? 

• KT 

• Bronxoskopiya 

• Biopsiya 

Müalicə üsulları hansılardır? 

Cərrahi 

Əməliyyat üsulları hansılardır? 

Lobektomiya, pulmonektomiya və ya 
bronxial rezeksiya 

Proqnozu nədir? 

Nadir hallarda karsinoid sindrom törədir 

Ağciyərin birincili xoşxassəli 
törəmələrinin rastgəlmə tezliyi nə 
qədərdir? 

Törəmələr arasında rastgəlmə tezliyi 1%- 
dən azdır 

Ən çox rast gəlinən növü hansıdır? 

Hamartoma 

Xoş xassəli törəmələrin klinik əlamətləri 
nələrdir? 

• Asimptomatik - periferik, kiçik ölçülü 
olan törəmələr 

• Simptomatik - mərkəzi lokalizasiyalı, 
böyük törəmələr 

Dəqiqləşdirmək üçün hansı müayinələr 
lazımdır? 

• təsadüfi müayinələrdə tək düyün kimi 
aşkar edilir, kalsifikasiyaları olur (10- 
30) 

• biopsiya 

Müalicə üsulları hansılardır? 

• ekonomik rezeksiya (kənari, 

seqmentar rezeksiya) 

• bronx rezeksiyası, lobektomiya - 
mərkəzi lokalizasiyalı və obstruksiya 
törədən hallar 

AĞCİYƏRDƏ TƏK DÜYÜN 


Tərifi 

• Görüntüləmə müayinəsində ağciyər parenximası daxilində tapılan təksaylı, 
asimptomatik düyünə deyilir. 

• Ağciyərdə tapılan törəmələr ölçüsünə görə belə adlanır: 

» düyün - ölçüsü 3 sm-dən kiçik törəmələrə deyilir 

» kütlə - ölçüsü 3 sm-dən böyük törəmələrə deyilir (bədxassəlilik ehtimalı 
yüksəkdir). 

• Təksaylı düyünlərin əksəriyyəti (90%) xoşxassəlidir. 


Rastgəlinməsi 

KT müayinəsində 25-70% hallarda tapılır 

Səbələri 

• Bədxassəli xəstəliklər - 5-10% 

• Xoşxassəli xəstəliklər-90-95% 

» infeksion düyünlər (vərəm, histoplazma, exinokokk və s.) 

» iltihabi qranuloma (revmatiod artrit, fokal pnevmoniya, Wegener 
qranulamotozu və s.) 

» anadangəlmə anomaliyalar (bronxogenik kistlər, arterio-venoz malformasiya 
və s.) 

» xoşxassəli neoplazmalar (hemangioma, hamrtoma, papilyar tumor və s.) 

» digər (hematoma, infarkt, mukosele və s.) 


Klinikası 

Asimptomatikdir, rentgenoloji və ya KT-də tapılır 

Diaqnostikası 

Prinsip 


Ağciyərdə tapılan asimptomatik düyündə əsas diaqnostik məsələ törəmənin bəd və 
ya xoşxassəli olmasını dəqiqləşdirməkdir. Törəmənin bəd xassəli olması inkar 
edilmirsə çıxarılmalıdır. 

Diaqnostik əlamətləri: 

• Pulmonar və digər klinik əlamətlər olmur (asimptomatik). 

• Rentgenoloji müayinədə və ya KT-də ağciyər periferiyasında dairəşəkilli düyün var, 
digər patologiyalar (plevral maye, limfadenopatiya, atelektaz) yoxdur. 


Diaqnostik taktika 

İlk növbədə törəmənin solitar düyün olduğu araşdırlır. Bunun üçün klinik əlamətlər 
araşdırılır və incə kəsiklərlə (1 mm) KT edilir. 

Pulmonar və digər klinik əlamətlər yoxdursa, törəmənin ölçüsü 3 sm-dən kiçikdirsə, 
parenxima daxilində yerləşmişsə və digər patologiyalar (plevral maye, atelektaz, 
limfadenopatiya) tapılmırsa solitar ağciyər düyünü kimi qəbul olunur. 

İlkin müayinədə təksaylı düyün tapılan xəstələrdə növbəti mərhələdə törəmənin bəd 
xassəlilik potensialı qiymətləndirilir. Bunun üçün klinik əlamətlər diqqətlə nəzərdən 
keçirilir, mümkünsə əvvəlki görüntüləmələrlə müqayisə aparılır və KT nəticələri 
dəyərləndirilir (ölçüsü, kənarlarının quruluşu, kalsifikasiya xüsusiyyəti, əlavə 
görüntüləmə əlamətləri). 

• Bədxassəlilik potensialı yüksək olanlar (65%) - son iki ildə böyümə, kənarları 
nahamar, kalsifikasiyası yoxdur və ya asimmetrikdir. 

• Bədxassəlilik potensialı ortadır (5-65%) və ya məlum deyildir. 

• Bədxassəlilik potensialı aşağı olanlar (5%-dən kiçik) - 0.8 sm-dən kiçik, son iki ildə 
böyüməyib, kalsifikasiyası var (diffuz, hədəf simtpomu, "partlamış qarğıdalı" 
simptomu, çoxmərtəbəli kalsifikasiya və s. 

Bədxassəlilik potensialı yüksək olanlarda cərrahi biopsiya, aşağı olanlarda isə izləmə (3 
ayda bir tomoqrafiya) tövsiyə edilir. 

Bədxassəlilik potensialı dəqiqləşməyən hallarda (dinamika məlum deyil, KT 
əlamətlərinə görə differensasiya çətinliyi) olarsa PET-KT tövsiyə edilir. Bəd xassəli 
xəstəliklər metabolik aktiv olduğu üçün radioizotopu tuturlar. Lakin bu əlamət aktiv 
iltihablarda da rast gəlinir. 

PET-KT mümkün deyilsə və ya nəticə qeyri-müəyyən qalırsa biopsiya məsləhətdir. 
Biopsiya qızıl standart sayılır və perkutan, bronxoskopik, torakoskopik və ya 
torakotomiya üsulu ilə aparıla bilər. Ən çox tətbiq olunan üsul torakoskopik eksizional 
biopsiyadır və bu xoşxassəli vəziyyətlər üçün həm də müalicədir (Şəkil 15-13). 


1309 



Ağciyərin cərrahi xəstəlikləri. N.Y.Bayramov, S.Əliyev 


Ağciyərdə tək düyün 

Klinik müayinə, ölçüsünün dinamikası, incə kəsikli KT 


Bədxassəlilik ehtimalı 


Yüksək 
Böyümə var 
Nahamardivar 
Kalsifikasiya yoxdur 


Bədxassəlilik Xoşxassəli 



Bilinmir 


РБТ-КТ 


Aşağı 

Böyümə yoxdur 
Ölçüsü 8 mm-dən kiçik 
Kalisfikasryavar, 
simmetrikdir 


Şəkil 15-13. Ağciyərdə tək düyündə diaqnostik taktika 


Müalicəsi 

Təksaylı ağciyər düyünündə xəstəliyin təbiətindən asılı olaraq geniş rezeksiya, məhdud 
rezeksiya və müşahidə tətbiq edilir. 

Bədxassəli törəmələrdə geniş rezeksiya - lobektomiya tövsiyə edilir. Biopsiyada 
törəmə bədxassəli görünərsə, təcili olaraq lobektomiya edilir. 

Xoşxassəli törəmələr torakoskopik və ya torakotomiya ilə çıxrılmışsa 
(seqmentektomiya, kənari rezeksiya) əlavə müdaxiləyə ehtiyac yoxdur. Perkutan 
biopsiya ilə dəqiqləşmişsə izləmək lazımdır. Törəmənin xoş xassəli olduğu klinik və 
radioloji əlamətlərə görə dəqiqləşdirilmişsə izləmək tövsiyə olunur. 


Özət 


Ağciyərdə tək düyün dedikdə görüntüləmə müayinəsində ağciyər parenximası 
daxilində tapılan təksaylı, asimptomatik və ölçüsü 3 sm-dən kiçik törəmə nəzərdə 
tutulur (ölçüsü 3 sm-dən böyük olarsa kütlə adlanır). Tək düyünlərin böyük əksəriyyəti 
xoşxassəlidir (əksəriyyəti iltihabı və ya infeksion qranulomalardır). Ağciyərdə tapılan 
asimptomatik düyündə əsas diaqnostik məsələ törəmənin bəd və ya xoşxassəli olmasını 

dəqiqləşdirməkdir. Bunun üçün klinik əlamətlər, əvvəlki görüntüləmələr və KT 
nəticələri dəyərləndirilir (ölçüsü, kənarlarının quruluşu, kalsifikasiya xüsusiyyəti, əlavə 
görüntüləmə əlamətləri). Törəmənin bəd xassəli olması inkar edilmirsə PET-KT və ya 
biopsiya (eksiziya) edilir. 

Ağciyərdə tək düyün üzrə suallar 
N. Y. Bayramov, Ş. Ə. Məmmədova 


Suallar Cavablar 


Suallar 

Cavablar 

Ağciyərdə tək düyün nədir? 

Görüntüləmə müayinəsində ağciyər 
parenximasında tapılan təksaylı, 3 sm- 
dən kiçik asimptomatik düyün 

Rastgəlmə tezliyi nə qədərdir? 

KT müayinəsində 25-70% hallarda tapılır 

Xoş xassəli tək düyünün əsas etioloji 
faktoru nədir? 

• İnfeksion qranuloma (80%) 

• Hamartoma (10%) 

Dəqiqləşdirmək üçün hansı müayinələr 
lazımdır? 

• Döş qəfəsi orqanlarının Rentgen 
müayinəsi 

• incə kəsiklərlə (1 mm) KT 

• biopsiya - perkutan, bronxoskopik, 
torakoskopik və ya torakotomiya 

• PET-KT 

Hansı düyünlərin bədxassəlik potensialı 
yüksək olaraq (65%) qiymətləndirilir? 

• son iki ildə böyümə 

• kənarları nahamar 

• kalsifikasiyası yoxdur və ya 
asimmetrik 

Hansı düyünlərin bədxassəlik potensialı 
aşağı olaraq (5%) qiymətləndirilir? 

0.8 sm-dən kiçik 
son iki ildə böyüməyən 

kalsifikasiyası var (diffuz, hədəf 
simtpomu, "partlamış qarğıdalı" 
simptomu, çoxmərtəbəli kalsifikasiya) 

Müalicə üsulları hansılardır? 

• İzləmə-xoş xassəli törəmələr-3 
ayda bir tomoqrafiya 

• Cərrahi 

Əməliyyata göstərişlər nələrdir? 

Bədxassəli törəmə 

Əməliyyat üsulları hansılardır? 

Geniş (lobektomiya ) və məhdud 
rezeksiya 

PLEVRANIN CƏRRAHİ XƏSTƏLİKLƏRİ 


Mətnlərin müəllifləri - N.Y.Bayramov, B.Zeynalov 

Sual və cavabların müəllifləri - N.Y.Bayramov, F.A.Qəhrəmanova 

Pevranın anatoniyası və fiziologiyası 

• Anatomiyası 

• Fiziologiyası 

Plevranın xəstəlikləri, müayinələri və diaqnostik yanaşma 

• Xəstəlikləri 

• Müayinələri 

• Diaqnostik yanaşma 

• Plevraya müdaxilələr 

Plevral maye 
İrinli plevrit 

Bədxassəli hidrotorakslar 

Xilotoraks 

Pnevmotoraks 

Hemotoraks 

Plevra törəmələri 

• Lokal mezotelioma (sarkoma) 

• Lokal mezotelioma (sarkoma) 

Ədəbiyyat 

PLEVRANIN ANATOMİYASI VƏ FİZİOLOGİYASI 


ANATOMİYASI 


• Plevra döş qəfəsi divarını və döşdaxili orqanları örtən incə elastik pərdədir. Bütöv 
pərdə olan plevra iki hissədən ibarətdir: parietal və visseral. 

• Parietal plevra döş qəfəsi divarını və divararlığını örtür, örtdüyü orqana görə də 
adlanır - kostal, servikal (qübbə), mediastinal və diafraqmal plevra. 

• Visseral plevra ağciyəri örtür. 

• Plevra boşluğu - visseral və parietal səhifələr arasına qalan boşluqdur, normada bir 
neçə millilitr maye və mənfi təzyiq olur. 

• Plevra millimetrdən az qalınlığında təbəqədir, daxili səthində mezotel qatı, xaricdə 
fibroz və qan damarlarından ibarət təbəqə mövcuddur. 

• Qan təhcizatı: parietal plevranın qan təchizatı qabırğaarası arteriya və venalar, visseral 
plevranınkı isə ağciyər damarları vasitəsi ilə həyata keçirilir. 

• İnnervasiya - qabırğaarası sinirlər vasitəsilədir. 


FİZİOLOGİYASI 


Plevranın əsas funksiyası ventilyasiyaya kömək etməkdən ibarətdir ki, bu da iki 
mexanizmlə həyata keçirilir: plevral təzyiq və ağciyər sürüşgənliyi. 

Plevral təzyiq 

Plevral təzyiq ağciyərlərin körük kimi genişlənmə və yığılmasını həyata keçirməsində 
mühüm rol oynayır. Plevra bolşluğu qapalı boşluq olduğu üçün nəfəsalma vaxtı döş 
qəfəsinin genişlənməsi plevra boşluğunda atmosferə nəzərən mənfi təzyiq yaradır (mənfi 
15 sm su st., dərin nəfəsalmada bu 60 sm su st. qədər çata bilir) və havanın ağciyərə daxil 
olmasına şərait yaradır. Nəfəsvermədə isə plevra boşluğunda yaranan müsbət təzyiq (0-2 
sm su st., dərin nəfəsvermədə 30 sm su st.) havanı ağciyərdən qovmağa xidmət edir. 

Sekresiya və reabsorbsiya 

Plevranın ikinci funksiyası ağciyərlə döş qəfəsi divarı arasında sürüşgənliyi təmin etmək və 
bununla da ağciyərin körük funksiyasını asanlaşdırmaqdır. Bu funksiya plevra boşluğunda 
olan kiçikhəcmli sürüşgən maddənin vasitəsi ilə mümkün olur. Normada plevrada 10-50 
ml maye olur. Bu maye parietal plevradan ifraz olunur, visseral plevradan isə sorulur. 
Mayenin miqdarının tənzimində hidrostatik, onkotik təzyiq və kapilyar keçiriciliyi 
müəyyən rol oynayır. 

PLEVRANIN XƏSTƏLİKLƏRİ, MÜAYİNƏLƏRİ VƏ DİAQNOSTİK YANAŞMA 


Xəstəlikləri 

• Pnevmotoraks 

• Plevral maye (hidrotoraks, piotoraks-empiema, xilotoraks və s.) 

• Hemotoraks 

• Plevra törəmələri 

Plevranın müayinələri 

Şikayətləri - ağrı, öskürək, təngnəfəslik, hərarət 

Anamnez - plevranın birincili xəstəliyi nadir rast gəlinir. Ona görə də ətraf orqanların 
xəstəliklərinə diqqət etmək lazımdır. 

Fiziki müayinə - hərəkətin azalması, deformasiya, dərialtı emfizema, kütlük və ya 
timpanit, tənəffüsün zəifləməsi, sürtünmə küyü və s. 

Laborator- CRP artması, qanın ümumi müayinələri, şiş markerləri, punktatın müayinəsi 
Rentgen - ilkin müayinədir, pnevmotoraksı və bəzən də plevrada mayeni dəqiqləşdirən 
müayinədir. 

USM - plevral mayeni göstərir. 

KT - plevral xəstəlikləri dəqiqləşdirən müayinədir. 

Punksiya - plevral mayenin təbiətini dəqiqləşdirmək üçün aparılan müayinədir. 
Plevroskopiya - plevral törəmələrdə və fistullarda tətbiq edilə bilir. 

Biopsiya - neoplastik patologiyaları dəqiqləşdirmək üçün tətbiq edilir. 


PLEVRA XƏSTƏLİKLƏRİNƏ DİAQNOSTİK YANAŞMA 


Prinsip 

Plevranın birincili xəstəlikləri az rast gəlir və adətən döş və yuxarı qarın orqanların 
xəstəliyinə ikincili qoşulur və ya ağırlaşması kimi ortaya çıxır (dalaq və periton kimi). Ona 
görə də plevrada dəyişiklik tapılarsa ilk növbədə ağciyərlərin və yaxın orqanların 
xəstəliklərini axtarmaq lazımdır. 

Şübhə 

Anamnezdə döş travması, ağciyər, divararalığı və qarın orqanları xəstəlikləri, 
əməliyyatları, müdaxilələr (damarların kateterizasiyası, intubasiya və s), təngnəfəslik, ağrı, 
hərarət, və s. plevra xəstəliklərinə şübhə yaradır. 

anamnezdə döş travması, ağciyər və qarın orqanları xəstəlikləri, əməliyyat, 
təngnəfəslik, ağrı, hərarət və s. 

I 

Plevra xəstəliklərinə şübhə 



Şəkil 16-01. Birinci pillə müayinələrin nəticələri 


Birinci pillə 

Birinci pillə müayinələrdə məqsəd plevrada təcili cərrahi xəstəliyin olub-olmamasını, 
maye, kütlə və fistula kimi üzvi dəyişikliklərin olub-olmamasını müəyyənləşdirməkdir. 
Bunun üçün hərtərəfli klinik müayinə, hemoqram. Rentgen və USM edilir. Birinci pillə 
müayinələrdən bir neçə nəticə ortaya çıxa bilər (Şəkil 16-01): 

» Təcili xəstəliklər 
» Plevral maye 
» Plevrada törəmə 
» Döş divarında fistula 

Təcili xəstəliklərdə diaqnostika 

Plevranın təcili müdaxilə tələb edən xəstəliklərinə pnevmotoraks, hemotoraks və massiv 
plevral maye aiddir. İlkin klinik-görüntüləmə müayinələrində təcili xəstəliklər olarsa 
əvvəlcə xəstəni stabilləşdirmək, sonra səbəbi araşdırmaq lazımdır. Stabilləşdirmək üçün 
(tənəffüsü və qan dövranını bərpa etmək) oksigenoterapiya və plevral drenaj gərəkir. 
Səbəbin müəyyənləşdirilməsi üçün isə klinik məlumatlar, KT və plevral mayenin müayinəsi 
nəzərə alınır (Şəkil 16-02). 

BİRİNCİ PİLLƏ MÜAYİNƏLƏR 
Geniş klinik müayinə. Rentgen, USM, hemoqram 


Təcili xəstəliklər 
Pnevmotoraks 
Hemotoraks 
Massiv hidrotoraks 

Ф 

Stabilləşdirmə 
Oksigen 
Plevral drenaj 

i 



Səbəbi araşdırma 

KT, plevral mayenin 
analizi və digər 


Şəkil 16-02. Plevranın təcili xəstəliklərində ümümi yanaşma 


Plevral mayenin diaqnostikası 

Plevrada mayeni rentgen göstərə bilər. Qabırğa-diafraqma cibinin düzləşməsi, plevrada 
homogen kölgəlik, Damuaze xətti mayenin rentgenoloji əlamətləridir. Qabırğa-diafraqma 
xəttinin düzləşməsi plevrada ən azı 250 ml mayenin olduğunu göstərir. Lakin, mayeni 
görmək üçün ən həssas müayinə USM-dir. 

Plevral maye tapıldıqda ilk olaraq drenaj lazım olub-olmadığını həll etmək, sonra isə 
səbəbini axtarmaq lazmdır. 

Massiv hidrotoraks (təngnəfəslik və hipoksemiya törədən maye) və irinli plevrit təcili 
drenaj tələb edir. 

Plevral mayenin əksər hallarda klinik olaraq səbəbini təyin etmək mümkün olur. Səbəbi 
bəlli olmayan hallarda ikinici pillə müəyinələr aparmaq lazım gəlir ki, bunlara plevral 
mayenin analizi və KT aiddir. 

Plevral mayenin biokimyəvi (protein, albumin, qlükoza, LDH, pH), mikrobioloji (qram 
boyama, kültür) və sitoloji müayinələri əksər hallarda mənşəyi və xarakteri barədə yetərli 
məlumat verə bilir. Klassik olaraq plevral maye transudat və eksudat olaraq iki yerə 
bölünür. Ürək, qaraciyər və böyrək yetməzliklərində adətən transudativ xarakterli 
mayelər olur. Eksudativ maye isə adətən iltihabi və bədxassəli xəstəliklərdə daha çox rast 
gəlir. Bu xəstəliklərin müəyyənləşdirilməsində isə KT faydalıdır. 

Eksudativ plevral mayelərdə önəmli məsələlərdən biri irinli iltihabın olub-olmamasıdır. 
Mayedə irintörədici mikrobların tapılması və ya pH-ın 7,2-dən aşağı olması irinli iltihaba 

xarakterikdir. Belə hallarda iltihabın əsas səbəbini də axtarmaq lazımdır. Aparılan ikinci 
pillə müayinələrə baxmayaraq səbəb tapılmırsa üçüncü pillə müayinələrinə üz tutmaq 
lazım gəlir (Şəkil 3). 



Şəkil 16-03. Plevral mayedə diaqnostik yanaşma 


Plevrada kütlə 

Ağciyərin periferik törəmələri, döş qəfəsi divarının, divar aralığının, diafraqmanın, 
diafraqmaaltı orqanların törəmələri rentgendə və USM-də plevra proyeksiyasında görünə 
bilər. USM periferik kütlələrin xarakterini, plevral dəyişiklikləri göstərə bilir, lakin bunun 
hansı orqana mənsub olduğunu dəqiqləşdirmək üçün adətən KT lazım gəlir. 

Plevranın özünün birincili törəməsi kimi mezoteliomanı göstərmək olar ki, bu da nadir rast 
gəlinir. Ona görə də plevra proyeksiyasında törəmə tapıldıqda ilk növbədə digər orqanları 
axtarmaq gərəkir. Törəmə plevral mənşəli olarsa və təbiəti məlum olmursa əksər hallarda 
invaziv müayinələr (torakotomiya və ya plevroskopik biopsiya) edilir. Törəmə bədxassəli 
olduğu hallarda mərhələni təyin etmək üçün PET istifadə edilə bilər (Şəkil 16-04). 

Diaqnoz və ya ağırlıq 
dərəcəsi dəqiqləşir 
Ağciyər 
Plevra 
Döş divarı 
Divararalığı 
Digər 


Diaqnoz və ya ağırlıq 
dərəcəsi dəqiqləşmir 



ÜÇÜNCÜ PİLLƏ MÜAYİNƏLƏR 
Plevroskopiya, biopsiya, PET 


V_____ / 


Şəkil 16-04. Plevral törəməyə diaqnostik yanaşma 


Döş divarında yara və fistul 

Döş qəfəsi divarında fistul olarsa əksər hallarda anamnez və klinik müayinə ilə səbəbi 
məlum olur, məlum olmayan hallarda isə KT və fistuloqrafiya ilə dəqiqləşdirmək 
mümkündür (Şəkil 16-05). Döş qəfəsi divarında bronxial, xroniki empiema fonunda 
meydana gələn plevro-kutanoz və qida borusu fistulları daha çox rast gəlir. 


BİRİNCİ PİLLƏ MÜAYİNƏLƏR 

Geniş klinik müayinə. Rentgen, USM, hemoqram 


1 

r fiP 



Klinik olaraq səbəbi 
məlumdur 


Səbəbi məlum deyil 


İKİNCİ PİLLƏ MÜAYİNƏLƏR 
KT, fistuloqrafiya 



Şəkil 16-05. Döş qəfəsi divarında yara-fistul 

PLEVRA XƏSTƏLİKLƏRİNDƏ APARILAN MÜDAXİLƏLƏR 


• Punksiya (torakosentez) 

• Plevral drenaj 

• Plevrodeziya 

• Biopsiya 

• Videotorakoskopiya 

• Torakotomiya 

• Torakostoma 

• Plevrektomiya 

• Torakoplastika 

PLEVRAL MAYE 


Tərifi 

Plevraya maye toplanmasına verilən ümumi addır. 


Təsnifatı 

Səbəbinə görə • İltihabi 

• Neoplastik 

• Travmatik 

Orqan yetməzliyi (ürək, böyrək, qaraciyər) 

Hidrotoraks (seroz) - eksudat, transudat 
Piotoraks 
Hemotoraks 
Xilotoraks 
Biliotoraks 


Mayenin 
xarakterinə görə 


Etiologiya və patogenezi 

Plevrada maye toplanmasının əsas mexanizmi plevral mayenin ifrazatı ilə sorulması 
arasındakı tarazlığın pozulmasıdır. Aşağıdakı mexanzimlər " ifrazat-sorulma tarazlığını" 
pozaraq plevrada maye toplanmasına gətirib çıxarırlar: 

• Hidrostatik təzyiqin artması - ürək yetməzliyi 

• Onkotik təzyiqin azalması - sirroz, nefrotik sindrom, miksedema 

• Kapilyar keçiriciliyinin artması - iltihab (pnevmoniya, ağciyər absesi, diafraqmaaltı 
abses) 

• Limfatik blok - ağciyərin, plevranın, divararalığının birincili və metastatik törəmələri 

• Plevradaxili təzyiqin azalması - atelektaz, pnevmektomiya 

• Divardan birbaşa keçiş - bronxial fistul, pankreatik fistul, biliar fistul 

• Qan və limfa damarları zədələnmələri - travma, cərrahi əməliyyat 


Gedişi və ağırlaşmaları 

Plevral mayenin gedişi səbəbindən asılıdır. Əksər hallarda səbəb aradan qaldırıldıqda 
plevral maye də aradan qalxar. Maye miqdarı artdıqda və infeksiya qoşulduqda ağırlaşma 
əlamətləri ortaya çıxır. Maye miqdarı az olduqda orqan funksiyasını pozmur, lakin plevra 
boşluğunun yarısından çoxunu tutuan mayelər tənəffüs yetməzliyi əlamətləri törədir. 
İnfeksiyanın qoşulması ilə irinli plevrit əlamətləri meydana gəlir - ağrı, sepsis əlamətləri. 

Klinikası 

Az miqdardakı plevral maye adətən klinik əlamət vermir. Mayenin miqdarı artdıqda və ya 
infeksiya qoşularsa əlamətlər ortaya çıxa bilir: tənəffüs yetməzliyi, ağrı, sepsis əlamətləri. 


Diaqnostikası 

Prinsip 

Plevral maye tapıldıqda ilk olaraq drenaj lazım olub-olmadığını həll etmək, sonra isə 
səbəbini axtarmaq lazmdır. 

Şübhə 

Aşağıdakı klinik və görüntüləmə əlamətlərindən hər hansı biri varsa plevral mayedən 
şübhələnmək olar. 

• Klinik şübhə əlamətləri: 

» anamnezdə ağciyər, ürək, qaraciyər, böyrək, diafraqmaaltı orqanların xəstəlikləri 
və travma olanlar 

» anamnezdə və hazırda metastatik törəmələri olanlar 
» təngnəfəslik, döş qəfəsinin hərəkətinin azalması 

» auskultasiyada səslərin eşidilməməsi, sürtünmə küyü, perkusiyada kütlük 
» ağciyər yetməzliyi əlamətləri və sepsis 

• Görüntüləmə şübhə əlamətləri: 

» Rentgendə üfüqi səviyyəli və ya çəp xətli kölgəlik 

Dəqiqləşdirmə 

Plevra boşluğunda mayenin olub-olmadığını dəqiqləşdirən müayinə USM və ya KT-dir 
(Şəkil 6). USM tez yerinə yetirilən və punskiyanın orientasiyası üçün geniş tətbiq olunan 
müayinədir. KT daha çox ağciyəri və digər döş qəfəsi orqanlarını qiymətləndirmək üçün 
tətbiq olunur. 

Diaqnostik əlamətləri 

• Subklinik ola bilər və ya klinik olaraq tənəffüs yetməzliyi əlamətləri. 

• Görüntüləmədə maye (USM, KT, bəzən də rentgen). 



Şəkil 15-06. Plevral mayenin USM və KT görüntüləri 

Ağırlıq dərəcəsinin və səbəbin təyin edilməsi 

Qeyd edildiyi kimi, plevrada maye tapılan xəstələrdə ilk növbədə təcili drenaj lazım olub - 
olmadığını, sonra isə səbəbi müəyyənləşdirmək lazımdır. Bu məqsədlə klinik müayinələrin 
nəticələri nəzərə alınır, KT və punksiya edilir. 

KT - ağciyər-plevra xəstəliklərinin diaqnostikasında ən önəmli müayinədir, əksər hallarda 
xəstəliyin səbəbini və ağırlıq dərəcəsini müəyyənləşdirməyə imkan verir. 

Punksiya - əksər xəstələrdə, xüsusən səbəb məlum deyilsə və ya infeksiyalaşmanı 
dəqiqləşdirmək üçün aparılır. Punktatın aşağıdakı standart müayinələrini aparmaq lazım 
gəlir: 

• Klinik - seroz, fibrinoz-irinli, qanlı, xilotoraks və s. 

• Biokimya - protein, LDH, qlükoza, pH, xolesterin, amilaza və digər 

• Mikrobiologiya - aerob və anaeroblar üçün boyama və əkilmə 

• Sitoloji müayinə 

İki önəmli patologiya - massiv hidrotoraks və irinli plevrit plevral drenaja təcili göstərişdir. 

• Massiv hidrotoraks əlamətləri: 

» tənəffüs yetməzliyi əlamətləri - təngnəfəslik, hipoksiya, hiperkapniya 
» KT və ya rentgendə plevranın yarısından çoxunu əhatə edən maye səviyyəsi 

• İrinli plevritin diaqnozu klinik olaraq qoyulur, plevral punksiyanın nəticəsi ilə 
dəqiqləşdirilir. 

Diferensial diaqnostika 

Punktatın müayinə nəticələri əksər hallarda səbəbi müəyyənləşdirməyə yol göstərir. 

• Seroz maye (hidrotoraks) - şəffaf maye 

» Transudat - protein az (<3 q/l, LDH normal, qlükoza normal): ürək yetməzliyi, 
sirroz, böyrək yetməzliyi 

» Eksudat - protein yüksək (>3 q/l) : iltihab (aseptik, irinli, digər mikroblar, 
travmatik), bədxassəli 

• Piotoraks - bulanıq irinli maye, mikroblar, pH<7: irinli plevrit 

• Xilotoraks - mayedə yüksək xolesterin və xilomikronlar: limfatik damar zədələnməsi 

• Hemotoraks - mayedə qan və ya çoxsaylı qan elementləri: travma, bədxassəli, 
tromboemboliya 

Aparılan klinik, KT və punktatın müayinələri plevral mayenin səbəbini dəqiqləşdirmirsə 
növbəti pillə müayinələr lazım gəlir - bronxoskopiya, PET, plevral biopsiya (torakoskopik, 
torakotomiya və iynə ilə) 


Müalicəsi 

Plevral mayenin müalicəsi səbəbinə uyğun olaraq aparılır. 


1323 



Plevranın cərrahi xəstəlikləri. N.Y.Bayramov, B.Zeynalov 


Özət 


Plevraya maye toplanmasının əsas mexanizmi plevral mayenin ifrazatı ilə sorulması 
arasındakı tarazlığın pozulmasıdır. İltihabi, neoplastik, travmatik səbəblər və orqan 
yetməzlikləri bu tarazlığı pozan əsas amillərdir. Tərkibinə görə plevral maye seroz 
(eksudat, transudat), piotoraks, hemotoraks, xilotoraks və biliotoraks ola bilər. Az 
miqdardakı plevral maye adətən klinik əlamət vermir, mayenin miqdarı artdıqda və ya 
infeksiya qoşularsa tənəffüs yetməzliyi, ağrı və SİRS əlamətləri qoşulur. USM və ya KT 
plevra boşluğunda mayenin olub-olmadığını dəqiqləşdirən müayinələrdir. Diaqnostikada 
ikinci əsas məsələ səbəbin və mayenin xarakterinin təyinidir ki, bu məqsədlə klinik 
müayinələrin nəticələri nəzərə alınır, KT və punksiya edilir. Plevral mayenin müalicəsi 
səbəbinə uyğun olaraq seçilir. 

Seroz maye və ya hidrotoraks şəffaf mayedir, tərkibindəki proteinə görə transudat və ya 
eksudat ola bilər. Transudat (protein <3 q/l) adətən ürək yetməzliyində, sirrozda və 
böyrək yetməzliyində rast gəlinir, səbəb aradan qalxarsa keçib gedir. Eksudat (protein >3 
q/l) adətən iltihabı (aseptik, pnevmoniya, travmatik və s.) və neoplastik xəstəliklərdə rast 
gəlinir. 


Plevral maye üzrə suallar 
N.Y.Bayramov, F.A.Qəhrəmanova 


Suallar 

Cavablar 

Plevral maye nədir? 

Plevral boşluqda maye toplanması 

Hansı formaları var? 

Səbəbinə görə - iltihabi, neoplastik, 
travmatik, orqan yetməzliyi (ürək, böyrək, 
qaraciyər) 

Mayenin xarakterinə görə - hidrotoraks 
(seroz) - eksudat, transudat, piotoraks, 
hemotoraks, xilotoraks, biliotoraks 

Səbəbi və ya risk faktorları nələrdir? 

İltihabi və neoplastik proseslər, travma, 
orqan yetməzliyi (ürək, böyrək, qaraciyər) 

Patogenezi nədən ibarətdir? 

"ifrazat-sorulma tarazlığı "nın pozulması 

Ağırlaşmaları nələrdir? 

Tənəffüs yetməzliyi, infeksiya, fibrotoraks 

Klinik əlamətləri hansılardır? 

Subklinik və ya tənəffüs yetməzliyi, ağrı, 
sepsis əlamətləri (infeksiya qoşularsa) 

Hansı xəstələrdə şübhələnmək lazımdır? 

Təngnəfəslik, döş qəfəsi hərəkətinin 
azalması, anamnezdə ağciyər, ürək, 
qaraciyər, böyrək, diafraqmaaltı orqan 
xəstəlikləri, travma, metastatik törəmələr 
olan 

Dəqiqləşdimək üçün hansı müayinələr 
lazımdır? 

USM və ya KT, bəzən rentgen 

Laborator əlamətləri nələrdir? 

Spesifik əlamətləri yoxdur 

Görüntüləmə əlamətləri nələrdir? 

Plevra boşluğunda maye 

Səbəbini necə müəyyən etmək olar? 

Anamnez, KT, plevral punksiya və 
mayenin analizi 

Diaqnostik kriteriyalarını sadala 

Görüntüləmədə plevral boşluqda maye 

Müalicə üsulları hansılardır? 

Səbəbinə uyğun olaraq 

İRİNLİ PLEVRİT 


Tərifi 

Plevranın irinli iltihabıdır, piotoraks və ya empiema da adlanır. Təcili müalicə olunmazsa 
letal nəticə verə bilər. 

Təsnifatı 

Mərhələsinə görə • Kəskin seroz mərhələ 

• Kəskin fibrinoz mərhələ 

• Xroniki mərhələ (fibrinoz-fibroz mərhələ) 

Yerinə görə • Diffuz 

• Lokal 


Səbəbləri 

Pnevmoniya (60%) ən çox rast gəlinən səbəbidir. Bundan başqa əməliyyat (20%), travma 

(10%) və digər səbəblər (qida borusu perforasiyası, mediastinal orqan xəstəlikləri, 

diafrqamaaltı orqanların xəstəlikləri) irinli plevritə səbəb ola bilir. 

Törədiciləri - aerob və anaerob, qram müsbət və mənfi mikroblardır. 

Patogenezi 

Digər irinli infeksiyalar kimi irinli plevrit də iki mexanimlə baş verə bilir. 

• Birinci mexanizm - ilkin iltihabı prosesə irinli infeksiya qoşulur. İlkin aseptik və ya 
septik patoloji proses (əməliyyat, travma, pnevmoniya və s.) plevral zədələnmə və 
eksudasiya törədərək irinli infeksiyanın inkişafı üçün şərait yaradır. Eksudasiyaya 
hematogen, limfogen və ya birbaşa yolla irinli infeksiyanın qoşulması irinli plevritin 
meydana gəlməsinə gətirib çıxarır. 

• İkinci mexanizm - ətraf orqanlarda mövcud olan irinli infeksiya plevraya yayılır 
(pnevmoniya, abses, şişlər, irinli yara, osteomielit, xondrit, diafraqmaaltı abses və s). 

Gedişi və ağrılaşmaları 

İrinli plevritin gedişində klassik olaraq 3 faza ayırd edilir: 

• seroz faza ilk 24-48 saatı əhatə edir, eksudat seroz xarakterlidir, drenajla təmizlənə 
bilir. 

• fibrinoz-irinli faza 3-7-ci günləri əhatə edir, irinli eksudasiya ilə xarakterizə olunur, 
irinin tam təmizlənməsi üçün fibrinolitiklər də lazım gəlir. 

• fibroz orqanizasiya fazası və ya xroniki faza 7-28-ci günləri əhatə edir, irinətrafı 
sahələrdə, plevra boşluğunda, visseral və parietal plevrada qalınlaşmış fibroz toxuma 
inkişaf edir. Boşluğun spontan aradan qalxma ehtimalı azadır və fibroz toxumanı 
çıxarmaq lazım gəlir (dekortikasiya). 

Ağırlaşmaları 

• sepsis 

• ağciyər yetməzliyi 

• plevral fistul 

• amiloidoz 

Klinikası 

İrinli plevrit əksər hallarda üç qrup əlamətlərlə biruzə verir: 

• yerli iltihab əlamətləri - döş qəfəsində ağrı, perkutor kütlük, ağciyər səslərinin 
azalması 

• ümumi itihab əlamətləri (SİRS-sepsis əlamətləri) - hərarət, taxikardiya, leykositoz, 
taxipnoe 

• tənəffüs yetməzliyi əlamətləri - təngnəfəslik, sianoz və s. 

Diaqnostikası 

Şübhə 

Aşağıdakı əlamətlərdən hər hansı biri varsa plevritdən şübhələnmək lazımdır: 

• Döş qəfəsində ağrı, təngnəfəslik və sepsis əlamətləri 

• Anamnezdə pnevmoniya, əməliyyat, travma, digər xəstəlikləri olanlarda sepsis 
əlamətləri 

• Plevrada maye olan xəstədə sepsis əlamətləri 

• Plevral punktatda eksudat və bulanıq maye tapılanlarda 

Dəqiqləşdirmə 

İrinli plevritin klinik və görüntüləmə əlamətləri spesifik deyildir. Klinik olaraq döş 
qəfəsində ağrı, tənəffüs yetməzliyi əlamətləri, auskulatasiyada tənəffüs səslərinin 
azalması, döş qəfəsinin asimmetriyası və tənəffüsdən qalması rentgendə mayeyə şübhə 
əlamətləri görünə bilir. Diaqnozu dəqiqləşdirmək üçün KT və punksiya edilir. Klinik, 
görüntüləmə və punktatın nəticələri birlikdə qiymətləndirilir. 

Diaqnostik əlamətləri: 

• Klinik və laborator olaraq sepsis əlamətləri və tənəffüs yetməzəliyi ola bilər. 

• Görüntüləmədə plevrada maye (KT və USM). 

• Punktatın müayinəsində - irin, protein>3 q/dl, pH<7, qlükoza<40 mq/dl, anaerob və ya 
aerob mikroblar. 

Müalicəsi 

Prinsipi 

İrinli plevritin müalicəsi digər irinli xəstəliklərdə olduğu kimi "kiasssik 4+ prinsipi" 
üzərində qurulur: 

• Plevral irinin çıxarılması - drenaj 

• Antibiotikoterapiya - aerob və anaerobları əhatə etməli 

• Sepsisə görə dəstək müalicələri 

• Səbəbin aradan qaldırılması 

• Boşluğu aradan qaldırma - ağciyərin genişlənməsinə nail olma (erkən drenaj, 
dekortikasiya), torakoplastika 

Müalicə taktikası (Şəkil 16-07) 

İrinli plevritdə müalicə üsullunun seçimində əsas göstərici xəstəliyin fazası və ağırlaşmadır. 

• Seroz fazada - antibiotikoterapiya və dəstək müalicələri ilə yanaşı təcili plevral drenaj 
lazımdır. 

• Fibrinoz fazada - adi plevral drenaj yetərsiz ola bilir, ona görə də fibrini əritmək və 
irinin çıxışını yaxşılaşdırmaq üçün plevral irriqasiya və fibrinolitik maddələr 
(streptokinaza, tPA) istifadə etmək tövsiyə olunur. 

• Fibroz fazada divarlarda meydana gələn fibrotik toxuma boşluğun spontan aradan 
qalxmasına mane olur və proses xroniki formaya keçir. Ona görə də belə hallarda irini 
çıxarmaqla yanaşı ən önəmli məsələ boşluğu aradan qaldırmaqdır. Bu məqsədlə 3 
prinsipal yol məlumdur: 

» ağciyəri genişləndirmək - dekortikasiya edərək ağciyəri genişləndirmək 
» döş qəfəsi divarını sərbəstləşdirmək (torakoplastika) 

» boşluğa əzələ və ya piylik yerləşdirmə 

• Ağciyərdə fistul və ya destruksiya olan hallarda rezeksiya, hətta pulmonektomiya 
lazım gəlir. 


Seroz faza 

(24-48 saat) 


Plevral drenaj 

Antibiotik + Dəstək 


▼ 

Fibrinoz faz 

(3-7 günlər) 


Drenaj, irriqasiya və fibrinolitik 

Antibiotik + Dəstək 


Qənaətbəxş 

vəziyyət 


Dekrotikasiya və ya torakoplastika 

Antibiotik + Dəstək 


Fibroz (xronik) faza 

(7 gündən çox) 


» Ağır vəziyyət 


Açıq drenaj (torakostomiya) 

Antibiotik + Dəstək 


Ağciyərdə 
destruksiya, fistula 


Rezeksiya 

Antibiotik + Dəstək 


Şəkil 16-07. İrinli plevritdə müalicə taktikası 

Özət 


Piotoraks və ya irinli plevrit bulanq irinli eksudatdır, tərkibində mikroblar tapıla bilir, 
pH<7 olur. 

Pnevmoniya, əməliyyat və digər səbəblərdən plevrada meydana gələn iltihaba irinli 
infeksiyanın qoşulması və ya irinli infeksiyanın plevraya yayılması nəticəsində baş verən 
ağırlaşma kimi ortaya çıxır. Bu ağırlaşma adətən yerli (ağrı, perkutor kütlük, təngnəfəslik 
və s.) və ümumi iltihab əlamətləri ilə başlayır, müalicə olunmadızsa sepsisə, həttda 
letallığa səbəb ola bilir. Maye başlanğıc fazada (24-48 saat) seroz, 3-7-ci günlər fibrinoz- 
irinli xarakterli olur, sonrakı genlərdə isə fibroz və hüdudlanma baş verir və empiema 
meydana gəlir. Diaqnostikasında klinik əlamətlərlə yanaşı, görüntüləmə, və punksiya 
mühüm rol oynayır, yerli və ümumi iltihab əlamətləri, görüntüləmədə mayenin tapılması 
və punktatda irin, protein >3 q/dl, pH<7, glükoza < 40 mq/dl, anaerob və ya aerob 
mikroblarən tapılması xarakterik əlamətləridir. İrinli plevritin müalicəsi digər irinli 
xəstəliklərdə olduğu kimi "klasssik 4+ prinsipi" üzrəidnə qurulur: antibiotikoterapiya, 
dəstək müalicələri, plevral drenaj, səbəbin aradan qaldırılması və boşluğu aradan 
qaldırma - ağciyərin genişlənməsinə nail olma (erkən drenaj, dekortikasiya) və ya 
torakoplastika. 


İrinli plevrit üzrə suallar 
N.Y.Bayramov, F.A.Qəhrəmanova 


Suallar 

Cavablar 

İrinli plevrit nədir? 

Plevranın irinli iltihabı (piotoraks və ya 
empiema) 

Hansı formaları var? 

Mərhələsinə görə - kəskin seroz, kəskin 
fibrinoz, xroniki (fibrinoz-fibroz mərhələ) 
Yerinə görə - Diffuz və lokal 

Səbəbi və ya risk faktorları nələrdir? 

Pnevmoniya (60%) - ən çox rast gəlinən 

səbəb 

Əməliyyat (20%) 

Travma (10%) 

Digər (qida borusu perforasiyası, 
mediastinal orqan xəstəlikləri, 
diafraqamaaltı orqanların xəstəlikləri) 

Patogenezi nədən ibarətdir? 

I mexanizm - ilkin iltihabı prosesə irinli 
infeksiya qoşulması 

II mexanizm - ətraf orqanlarda olan irinli 
infeksiyanın plevraya yayılması 

Gediş xüsusiyyəti necədir? 

1. Seroz faza - ilk 24-48 saat 

2. Fibrinoz-irinli faza - 3-7 gün 

3. Fibroz orqanizasiya/xroniki faza - 7-28 
gün 

Ağırlaşmaları nələrdir? 

Sepsis, ağciyər yetməzliyi, plevral fistul, 

amiloidoz 

Klinik əlamətləri hansılardır? 

Yerli iltihab əlamətləri: döş qəfəsində ağrı, 
perkutor kütlük, ağciyər səslərinin 

azalması 

Ümumi itihab əlamətləri (SİRS-sepsis 
əlamətləri) - hərarət, taxikardiya, 
leykositoz, taxipnoe 

Tənəffüs yetməzliyi əlamətləri - 
təngnəfəslik, sianoz və s. 

Hansı xəstələrdə şübhələnmək lazımdır? 

Döş qəfəsində ağrı, təngnəfəslik və sepsis 

əlamətləri 

Anamnezdə pnevmoniya, əməliyyat, 
travma, plevrada maye olan xəstədə 
sepsis əlamətləri varsa 

Plevral punktatda eksudat və bulanıq 
maye tapılan 

Dəqiqləşdimək üçün hansı müayinələr 

lazımdır? 

USM, KT, plevral punksiya 

Standart laborator əlamətləri nələrdir? 

SİRS-sepsis əlamətləri (leykositoz, CRP 
artması və s.) 

Görüntüləmə əlamətləri nələrdir? 

Plevrada maye 

Digər müayinələrdə nə tapılır? 

Punktatın müayinəsində - irin, protein>3 
q/dl, pH<7, qlükoza<40 mq/dl, anaerob 
və ya aerob mikroblar 

Diaqnostik kriteriyalarını sadala? 

Döş qəfəsində ağrı, SİRS-sepsis əlamətləri, 
tənəffüs yetməzliyi 

Görüntüləmədə plevrada maye 

Punktatın müayinəsində: irin, bakteriya və 
ya pH<7.2 

Müalicə üsulları hansılardır? 

"klasssik 4+ prinsipi" 

• Plevral drenaj, 

• Antibiotikoterapiya, 

• Dəstək müalicələri, 

• Səbəbin aradan qaldırılması, 

• Boşluğu aradan qaldırma - ağciyərin 
genişlənməsinə nail olma (erkən 
drenaj, dekortikasiya), torakoplastika 

Əməliyyata göstərişlər nələrdir? 

Fibroz/xroniki faza, ağciyərdə fistul və ya 
destruksiya 

Əməliyyat üsulları hansılardır? 

Dekortikasiya, torakoplastika, ağciyərin 
rezeksiyası, pulmonektomiya 

BƏDXASSƏLİ HİDROTORAKSLAR 


Tərifi 

Bədxassəli hidrotorakslar plevranın, ağciyərin və digər orqanların bədxassəli xəstəlikləri 
nəticəsində plevrada yaranan mayeyə deyilir. 


Rastgəlmə tezliyi 

Plevra mayeləri arasında 25% təşkil edir. 

Səbəbləri 

Ağciyər (35%), süd vəzi (25%), limfoma (10%), plevral mezotelioma (10%) və digər 
bədxassəli xəstəliklər ən çox rast gəlinən səbəbləridir. 


Diaqnostikası 

Plevral mayedə yüksək protein olur, sitoloji müayinədə bədxassəli hüceyrələr tapıla bilir 
(50%). Adətən dəqiqləşdirmək üçün plevral biopsiya lazım gəlir ki, bu da torakoskopik 
yolla alındıqda daha informativ olur. 


Müalicəsi 

Palliativdir, maye yığılmasını azaltmaq və ağciyəri genişləndirmək üçün aparılır. Aşağıdakı 
üsulları var: 

• Drenaj - təngnəfəsliyi azaltmaq üçün edilir. Pulmonar ödemin qarşısını almaq üçün 
maye yavaş-yavaş çəkilir: 24-48 saat ərzində, əvvəl 1 L, sonra 200-500 ml/saat. 

• Plevrodeziya - talk, doksorubsin, tetrasiklin və s. 

• Plevrektomiya - ən effektiv üsuldur. 


Özət 


Bədxassəli hidrotorakslar adətən ağciyər, süd vəzi, limfoma, plevral mezotelioma və digər 
bədxassəli xəstəliklərin nəticəsində meydana gəlir. Plevral mayedə yüksək proteinin 
olması, sitoloji müayinədə və biopsiyada bədxassəli hüceyrələr tapılması xarakterikdir. 
Müalicəsi adətən palliativdir, maye yığılmasını azaltmaq və ağciyəri genişləndirmək üçün 
drenaj, plevrodeziya, plevrektomiya aparılır. 

Bədxassəli hidrotorakslar üzrə suallar 
N.Y.Bayramov, F.A.Qəhrəmanova 


Suallar 

Cavablar 

Rastgəlmə tezliyi nə qədərdir? 

Plevral mayelərin 25%-i 

Səbəbi və ya risk faktorları nələrdir? 

Ağciyər (35%), süd vəzi (25%), limfoma 
(10%), plevral mezotelioma (10%) və 
digər bədxassəli xəstəliklər 

Dəqiqləşdirmək üçün hansı müayinələr 
lazımdır? 

Plevral biopsiya 

Görüntüləmə əlamətləri nələrdir? 

Plevrada maye 

Digər müayinələrdə nə tapılır? 

Plevral mayedə yüksək protein, sitoloji 
müayinədə bədxassəli hüceyrələr (50%) 

Müalicə üsulları hansılardır? 

Palliativ - drenaj, plevrodeziya 

Əməliyyat üsulları hansılardır? 

Plevrektomiya - ən effektiv üsul 

XİLOTORAKS 


Tərifi və diaqnostikası 

Xilotoraks plevrada limfatik mayenin yığılmasıdır. Adətən travma və ya əməliyyat 
nəticəsində limfatik damarın zədələnməsi nəticəsində meydana gəlir. Klinik olaraq plevral 
maye və ya drenajdan süd rəngli mayenin gəlməsi ilə biruzə verir. Plevral mayedə 
xolesterinin plazmadan yüksək olması və xilomikronların görünməsi diaqnozu 
dəqiqləşdirir. 


Müalicəsi 

Plevral drenaj əksər hallarda faydalı olur. Drenaj faydalı olmadıqda konservativ müalicə 
edilir: 

• oral qidalanmanı kəsmək, 

• parenteral qidalanma başlatmaq 

• sandostatin. 

Konservativ müalicələr fayda verməyən hallarda plevrodeziya və ya cərrahi liqasiya (açıq 
və ya videotorakoskopik) gərəkə bilir. 


Özət 


Xilotoraks plevrada limfatik mayenin yığılmasıdır, adətən travmaya və ya əməliyyata bağlı 
limfatik damar zədələnməsi nəticəsində meydana gəlir. Mayenin süd rəngli olması və 
tərkibində xolesterinin, triqliseridlərin miqdarı plazmadan yüksək olması xarakterikdir. 
Müalicəsində plevral drenaj, oral qidalanmanı kəsmə, plevrodeziya və ya cərrahi liqasiya 
(açıq və ya videotorakoskopik) tətbiq edilir. 


Xilotoraks üzrə suallar 
N.Y.Bayramov, F.A.Qəhrəmanova 


Suallar 

Cavablar 

Xilotoraks nədir? 

Plevral boşluqda limfatik mayenin 
yığılması 

Səbəbi və ya risk faktorları nələrdir? 

Travma və ya əməliyyat nəticəsində 
limfatik damarın zədələnməsi 

Dəqiqləşdirmək üçün hansı müayinələr 
lazımdır? 

Plevral mayenin müayinəsi - xolesterinin 
plazmadan yüksək olması və 
xilomikronların görünməsi 

Müalicə üsulları hansılardır? 

Plevral drenaj, oral qidalanmanı kəsmək, 
parenteral qidalanma, sandostatin, fayda 
verməzsə plevrodeziya 

Əməliyyata göstərişlər nələrdir? 

Konservativ müalicələr fayda verməzsə 

Əməliyyat üsulları hansılardır? 

Cərrahi liqasiya - açıq və ya 
videotorakoskopik 

PNEVMOTORAKS 


Tərifi 

Pnevmotoraks plevra boşluğuna hava yığılması olub döş divarının və ya döşdaxili 
orqanların zədələnməsi nəticəsində ortaya çıxır. 


Təsnifatı 

Səbəbinə görə 

• 

Travmatik 


• 

Spontan 

Anatomik- 

• 

Açıq 

klinik 

• 

Qapalı 

xarakterinə 

• 

Gərgin 

görə 



Dərəcəsinə 

• 

Kiçik 

görə 

• 

Böyük 


• 

Gərgin 


Səbəbləri 

Pnevmotoraksın səbəblərini iki qrupda cəmləşdirmək olar: travmatik və spontan 

• travmatik pnevmotoraks döş qəfəsi divarı və ya ağciyər zədələnməsi nəticəsində 
meydana gəlir 

• birincili spontan pnevmotoraks adətən ağciyər bullalarının partlaması nəticəsində 
meydana gəlir 

• ikincili spontan pnevmotoraks ağciyərin destruktiv xəstəliyi nəticəsində meydana gəlir 

Patogenezi 

Normada plevra boşluğu parietal və visseral peritonla əhatə olunmuş qapalı boşluqdur. 
Bu boşluğa hava ancaq və ancaq divar zədələndikdə keçə bilər - ya döş qəfəsi divarı, ya 
da döşdaxili orqanlar zədələnərsə (ağciyər, traxeya, qida borusu). 

Parietal və ya visseral plevranın zədələnməsi nəticəsində plevral boşluğa havanın keçməsi 
nəticəsinədə plevradakı mənfi təzyiq aradan qalxır, ağciyər yığılır və ventilyasiya baş 
vermir. Əgər zədələnmə yerində qapaq mexanizmi yaranarsa, yəni hava nəfəsalmada 
plevraya daxil olub, nəfəsvermədə geri qayıtmırsa gərgin pnevmotoraks adlanan təhlükəli 
vəziyyət baş verir. Gərgin pnevmotoraksda plevra boşluğuna toplanan təzyiqli hava eyni 

tərəfdəki ağciyəri sıxmaqla yanaşı divararalığını da qarşı tərəfə sıxışdırır, nəticədə həm 
ventilyasiya, həm də venoz dönüş və hemodinamika ağır dərəcədə pozulur. 


Gedişi və ağırlıq dərəcələri 

Pnevmotoraks təcili xəstəlik sayılır və proqressivləşmə, tənəffüs yetməzliyi və şok törətmə 
ehtimalı yüksək olan vəziyyətdir. Gediş xüsusiyyəti ağırlıq dərəcəsindən və səbəbindən 
asılıdır. 

• Kiçik və ya yüngül dərəcəli pnevmotorakslar (rentgendə ağciyər ilə döş divarı 
arasındakı məsafə 2 sm-dən kiçik, izləmədə artmayan) adətən stabil gedişli olur. 

• Böyük pnevmotoraksların (ağciyər-divar məsafəsi 2 sm-dən böyük və ya dinamikada 
artan) ağırlaşma törətmə ehtimalı yüksəkdir. 

• Gərgin pnevmotorakslar tənəffüs yeməzliyi və şok əlamətləri ilə ağırlaşırlar və təcili 
müdaxilə gərəkdirirlər. 


Klinikası 

Ağrı, təngnəfəslik, ağciyər səslərinin azalması və perkutor timpanit pnevmotoraksın 
xarakterik əlamətləridir. Ağrı və təngnəfəslik xarakterik olaraq travmadan, ağciyər 
xəstəliklərindən və ya transpulmonar təzyiq dəyişməsindən sonra (yüksəyə qalxma, 
öskürmə, fiziki iş və s.) kəskin başlayır. 

Klinik olaraq pnevmotoraks 3 formada ortaya çıxa bilir: gərgin, açıq və qapalı. 

• Gərgin pnevmotoraks ən təhlükəli patologiya olub kəskin hipoventilyasiya və şok 
törədir. Döş qəfəsi divarında, ağciyər və ya bronxlarda zədələnmə «qapaq mexanizmi» 
törədərək havanın nəfəsalmada plevraya girişinə səbəb olur, nəfəsvermədə isə 
çıxmasına əngəl olur. Artan plevradaxili təzyiq eyni tərəfdəki ağciyəri sıxmaqla yanaşı 
divararalığını qarşı tərəfə itələyərək digər ağciyəri, mərkəzi venaları sıxır. Nəticədə 
kəskin tənəffüs yetməzliyi və şok meydana gəlir. Pnevmotoraks əlamətləri ilə yanaşı 
(təngnəfəslik, tənəffüs səslərinin eşidilməməsi, asimmetriya, timpanik səs) boyun 
venalarında genişlənmə və hipotenziya gərgin pnevmotoraksın xarakterik klinik 
əlamətləridir. 

• Açıq pnevmotoraksda plevra boşluğu ilə atmosfer havası arasında havanın sərbəst 
giriş-çıxışına səbəb olan yara mövcuddur. Havanın plevraya keçməsi mənfi təzyiqi və 
ağciyərgenişlənməsini əngəlləyərək tənəffüsü pozur. Yara traxeyanın diametrinin 2/3- 
dən böyük olarsa zədələnən tərəfdəki ağciyərin havlanması tamamilə durur və ağır 
hipoksiya baş verir. Digər ağciyərin işləməsinə baxmayaraq zədələnən tərəfdəki 
ağciyərdən çıxan oksigenləşməmiş və CCh-dən təmizlənməmiş qanın dövrana keçməsi 
hipoksemiya və hiperkapniyaya səbəb olur. Buna «yankeçmə-şunt» mexanizmi deyilir. 
Lakin kiçik ölçülü açıq pnevmotoraksların gərgin pnevmotoraksa çevrilmə təhlükəsi 
var. Təngnəfəslik, «nəfəsalan» («fısıldayan», «sorucu») yaranın olması və emfizema 
açıq pnevmotoraksın xarakterik əlamətləridir. 

• Qapalı pnevmotoraks adətən ağciyərin kiçik və ya qapanan yaralanması nəticəsində 
meydana gəlir. Ölçüsünə görə yalnız R-loji müayinə ilə görünən kiçikdən tutmuş, 
ağciyəri tamamilə büzən böyük dərəcəyə qədər ola bilər. Böyük pnevmotorakslar 
hipoventilyasiya əlaməti törədir. Kiçik pnevmotorakslar böyük və gərgin 
pnevmotorakslara keçə bilər, xüsusən də süni tənəffüs aparatı istifadə edildikdə bu 
təhlükə artır. 


Diaqnostikası 

Prinsip 

Pnevmotoraks təcili vəziyyətdir, diaqnozu klinik olaraq qoyulur, görüntüləmə ilə 
dəqiqləşdirilir. Pnevmotoraks şübhəsi olarsa təcili olaraq gərgin pnevmotoraksın olub- 
olmadığı dəqiqləşdirilməli və varsa drenaj edilməlidir. 

Şübhə 

Aşağıdakı hallarda pnevmotoraksdan şübhələnmək lazımdır: 

• Travmalı bütün xəstələrdə 

• Tənəffüs yetməzliyi və şok əlamətləri olan xəstələrdə 

• Döş qəfəsində kəskin başlayan ağrı və təngnəfəslik olarsa 

• Ağrı və təngnəfəslik asqırma, öskürmədən sonra və ya yüksəyə qalxmadan sonra baş 
verərəsə 

• Ağciyər xəstəliyi olanlarda birdən-birə ağırlaşma olarsa 

• Auskultasiyada ağciyər səsləri eşidilmirsə 

Dəqiqləşdirmə 

Pnevmotoraksın diaqnozu klinik olaraq qoyulur, rentgenoloji müayinə ilə dəqiqləşdirilir. 

Pnevmotoraksın diaqnostik əlamətləri: 

• Klinik əlamətlər- kəskin başlayan ağrı və təngnəfəslik, asimmetriya, ağciyər səslərinin 
eşidilməməsi, perkutor timpanit, "fısıldayan yara" ola bilər. 

• Rentgen - plevrada sərbəst hava (Şəkil 16-08) 

Gərgin pnevmotoraksın diaqnostik əlamətləri: 

• Pnevmotoraks əlamətləri: asimmetriya, tənəffüs səslərinin eşidilməməsi, timpanik 
səs, təngnəfəslik və digər. 

• boyun venalarında genişlənmə və hipotenziya 

• traxeyanın yerdəyişməsi 


Səbəbin təyini 


Travmatik pnevmotoraskın səbəbini təyini çətinlik törətmir. 
Spontan pnevmotoraksın səbəbini təyin etmək üçün KT edilir. 

Şəkil 16-08. Pnevmotoraks 


Müalicəsi 

Prinsip 

Pnevmotoraks həyati təhlükəli vəziyyətdir və təcili olaraq müdaxilə edilməlidir - plevra 
havadan boşaldılmalıdır. 

Müalicə üsulları 

• Plevral dekompressiya - iynə aspirasiyası, plevral drenaj 

• Plevrodeziya 

• Cərrahi (açıq və videotorakoskopik) 

Müalicə taktikası 

Müalicə yanaşması səbəbinə və ağırlıq dərəcəsinə görə seçilir. 

• Gərgin pnevmotoraks: 

» Gərgin pnevmotoraks varsa iynə ilə dekompresiya edilir, oksigen verilir, plevral 
drenaj qoyularaq izlənir. 

• Travmatik pnevmotoraks: 

» Açıq pnevmotoraksda oksigen verilir, yaraya qapalı sarğı (3 tərəfi bağlı, bir tərəfi 
açıq) qoyulur və plevral drenaj edilir. 

» Qapalı pnevmotoraksda plevral drenaj edilir. 

• Birincili spontan pnevmotoraks: 

» Kiçik dərəcəlidə - izləmə 
» Böyük dərəcəlidə - plevral drenaj 

» Residivlərdə və drenaj faydasız olanlarda - cərrahi müalicə (bullaektomiya, 
plevrektomiya, mexaniki və ya kimyəvi plevrodeziya) 

» əməliyyat əks göstəriş olanlarda - plevrodeziya 

• İkincili spontan pnevmotoraks: 

» Plevral drenaj, plevrodeziya, cərrahi müalicə, əsas xəstəliyin müalicəsi 

Özət 


Pnevmotoraks plevra boşluğuna hava yığılması olub döş divarının və ya döşdaxili 
orqanların zədələnməsi nəticəsində ortaya çıxır. Pnevmotoraks səbəbinə görə travmatik 
və spontan, xarakterinə görə açıq, qapalı və gərgin, dərəcəsinə görə kiçik, böyük ola bilər. 
Pnevmotraksın diaqnozu klinik olaraq qoyulur, rentgen və ya KT ilə dəqiqləşdirilir. Gərgin 
pnevmotoraks ən təhlükəli patologiya olub kəskin hipoventilyasiya və şok törədir, 
pnevmotroaks əlamətləri ilə yanaşı (təngnəfəslik, tənəffüs səslərinin eşidilməməsi, 
asimmetriya, timpanik səs) boyun venalarında genişlənmə və hipotenziya gərgin 
pnevmotoraksin xarakterik klinik əlamətləridir. Təngnəfəslik, «nəfəsalan» («fısıldayan», 
«sorucu») yaranın olması və emfizema açıq pnevmotoraksin xarakterik əlamətləridir. 
Qapalı pnevmotoraks yalnız R-loji müayinə ilə görünən kiçikdən tutmuş, ağciyəri tamamilə 
büzən böyük dərəcəyə qədər ola bilər. Pnevmotoraks həyati təhlükəli vəziyyətdir və təcili 
olaraq plevra havası boşaldılmalıdır - plevral drenaj. 


Pnevmotoraks üzrə suallar 
N.Y.Bayramov, F.A.Qəhrəmanova 


Suallar 

Cavablar 

Pnevmotoraks nədir? 

Plevra boşluğuna hava yığılması 

Hansı formaları var? 

Səbəbinə görə - travmatik, spontan 

Anatomik-klinik xarakterinə görə - açıq, 
qapalı, gərgin 

Dərəcəsinə görə - kiçik, böyük, gərgin 

Səbəbi və ya risk faktorları nələrdir? 

Döş qəfəsi divarı və ya ağciyər zədələnməsi 
(travmatik), ağciyər bullalarının partlaması 
(birincili spontan), ağciyərin destruktiv 
xəstəlikləri (ikincili spontan) 

Patogenezi nədən ibarətdir? 

Plevranın zədələnməsi -> plevral boşluğa 
hava keçir -> mənfi təzyiq aradan qalxır-> 
ağciyər yığılır -> ventilyasiya baş vermir 

Gediş xüsusiyyəti necədir? 

Kiçik pnevmotorakslar stabil, 

Böyük pnevmotoraksların ağırlaşma 
törətmə ehtimalı yüksəkdir, 

Gərgin pnevmotorakslar tənəffüs 
yetməzliyi və şok ilə ağırlaşırlar. 

Ağırlaşmaları nələrdir? 

Tənəffüs yetməzliyi, şok 

Klinik əlamətləri hansılardır? 

Ağrı, təngnəfəslik, ağciyər səslərinin 
azalması, perkutor timpanit, "fısıldayan 
yara" 

Hansı xəstələrdə şübhələnmək lazımdır? 

Travmalı bütün xəstələr 

Tənəffüs yetməzliyi və şok əlamətləri olan 
xəstələr 

Döş qəfəsində kəskin başlayan ağrı və 
təngnəfəslik 

Ağrı və təngnəfəslik asqırma, öskürmədən 
sonra və ya yüksəyə qalxmadan sonra baş 

verərəsə 

Ağciyər xəstəliyi olanlarda birdən-birə 
ağırlaşma olarsa 

Auskultasiyada ağciyər səsləri eşidilmirsə 

Dəqiqləşdimək üçün hansı müayinələr 
lazımdır? 

Rentgen və ya KT 

Laborator əlamətləri nələrdir? 

Yoxdur 

Görüntüləmə əlamətləri nələrdir? 

Plevrada sərbəst hava 

Diaqnostik kriteriyalarını sadala? 

Klinik əlamətlər, görüntüləmədə plevrada 
sərbəst hava 

Müalicə üsulları hansılardır? 

Plevral dekompressiya (iynə aspirasiyası, 
plevral drenaj), plevrodeziya 

Əməliyyata göstərişlər nələrdir? 

Drenaj faydasız olarsa, residivlər 

Əməliyyat üsulları hansılardır? 

Açıq və ya videotorakoskopik 

HEMOTORAKS 


Tərifi 

Hemotoraks plevra boşluğuna qan toplanmasıdır, döş divarı və döşdaxili orqanların, 
damarların zədələnməsi nəticəsində meydana gəlir. 


Təsnifatı 


Səbəbinə görə 

• 

• 

• 

• 

Travmatik 

Postoperativ 

Bədxassəli törəmələr 

Ağciyər xəstəlikləri 

Dərəcəsinə 

• 

Kiçik - sinus səviyyəsində 

görə 

• 

Orta - ağciyəri sıxan 


• 

Böyük (massiv) - şok törədən (ilk drenajda 1500 ml-dən çox və ya 
saatda 200 ml-dən çox qanaxma) 

Ağırlaşmasına 

• 

Laxtalanmış 

görə 

• 

İrinləmiş 


• 

Kapsullaşmış 


Etiologiyası 

Hemotoraks döş divarının, döşdaxili orqanların və damarların zədələnməsi nəticəsində 
meydana gəlir. Travma və əməliyyat hemotoraksların ən çox rast gəlinən səbəbləridir. 
Bunlardan başqa bədxassəli plevra və ağciyər törəmələri, ağciyərin, divararalığının 
destruktiv xəstəlikləri hemotoraks törədə bilər. 


Gedişi və ağırlaşmaları 

Plevra boşluğuna qanın toplanması qanitirmə, şok, ağciyərin sıxılması, orqanizasiya və 
irinləmə ilə nəticələnə bilər. Qanaxmanın miqdarı və səbəbi gedişatı müəyyən edə önəmli 
amillərdir. 

Kiçik, sinus səviyyəsindəki hemotorakslar tənəffüsü ciddi pozmasa da, irinli plevrit və 
laxtalanmış hemotoraksla ağırlaşa bilər. 

Böyük və ya massiv hemotorakslar (ilk drenajda 1500 ml-dən çox və ya saatda 200 ml-dən 
çox qanaxma) böyük damar zədələnməsini göstərir, hemorragik şokla ağırlaşır. 

Ağırlaşmaları: 

• Şok 

• Ağciyər yetməzliyi 

• İrinli plevrit 

• Laxtalanmış hemotoraks 


Klinikası 

Ağrı, hipoventilyasiya (təngnəfəslik, perkutor kütlük, hipotenziya) və şok əlamətləri 
hemotoraksın xarakterik əlamətləridir. 


Diaqnostikası 

Hemotoraksınn diaqnozu adətən klinik-görüntüləmə ilə qoyulur, punksiya və ya drenajda 
qanın görünməsi ilə dəqiqləşdirilir. 

Diaqnostik əlamətləri 

• Klinik və görüntüləmə ilə plevral maye əlamətləri: tənəffüs səslərinin eşidilməməsi, 
perkutor kütlük, Rentgen, USM və ya KT-də maye görünməsi 

• Punksiya və ya drenajda qan 


Müalicəsi 

Hemotoraksın ilkin müalicəsi plevral drenajdır. Plevral drenaj əksər hallarda (85-90%) 
həm də əsas müalicə kimi özünü doğruldur. 

Cərrahi müalicə massiv hemotorakslarda - böyük damar zədələnmələrində və davam 
edən qanaxmalarda göstəriş sayılır. Massiv hemotorakslar adətən divararalığı 
damarlarının zədələnməsi, ağciyərdaxili və ya qapısının, qabırğarası damarların 
zədələnməsi nəticəsində meydana gəlir. Adətən ilkin drenajda 1500 ml-dən çox qan 
gələrsə və ya 6 saat ərzində saatda 200 ml-dən çox qanaxma müşahidə edilərsə massiv 
hemotoraks qəbul edilir və torakotomiya göstəriş sayılır. 

Torakotomiya 10-15% hallarda lazım gəlir və əsas hədəfi hemostazdır: 

• qabırğaarası damar qanaxmalarında sadə liqasiya yetərlidir. 

• magistral damar zədələnmələrində süni ürək cihazına ehtiyac ola bilər. 

• ağciyər parenximasından qanamalarda tikiş və ya lobektomiya edilə bilər. 

• ağciyər qapısından qanaxmalarda lobektomiya, hətda pulmonektomiya gərəkə bilir, 
lakin letallığı yüksəkdir. 


Özət 


Hemotoraks plevra boşluğuna qan toplanmasıdır, döş divarı və döşdaxili orqanların, 
damarların zədələnməsi nəticəsində meydana gəlir. Kiçik (sinus səviyyəsindəki) 
hemotorakslar tənəffüsü ciddi pozmasa da, irinli plevrit və laxtalanmış hemotoraksla 
ağırlaşa bilər. Böyük və ya massiv hemotorakslar hemorragik şok və tənəffüs yetməzliyinə 
səbəb olur. Diaqnozu adətən klinik-görüntüləmə ilə qoyulur, punksiya və ya drenajda 
qanın görünməsi ilə dəqiqləşdirilir. Hemotoraksın ilkin müalicəsi plevral drenajdır, cərrahi 

müalicə massiv hemotorakslarda göstəriş sayılır (böyük damar zədələnmələri, davam 
edən qanaxmalar). 

Hemotoraks üzrə suallar 
N.Y.Bayramov, F.A.Qəhrəmanova 


Suallar Cavablar 


Suallar 

Cavablar 

Hemotoraks nədir? 

Plevral boşluğa qan toplanması 

Hansı formaları var? 

Səbəbinə görə - travmatik, postoperativ, 
bədxassəli törəmələr, ağciyər xəstəlikləri 

Dərəcəsinə görə - kiçik (sinus 
səviyyəsində), orta (ağciyəri sıxan), böyük 
(massiv) - şok törədən 

Ağırlaşmasına görə - laxtalanmış, 
irinləmiş, kapsullaşmış 

Səbəbi və ya risk faktorları nələrdir? 

Travma, əməliyyat, bədxassəli törəmələr, 
divararalığının destruktiv xəstəlikləri 

Patogenezi nədən ibarətdir? 

Döş divarının, döşdaxili orqanların və 
damarların zədələnməsi 

Gediş xüsusiyyəti necədir? 

Əksər hallarda kəskin gedişlidir, müalicə 
olunmazsa ağırlaşmalara səbəb olur. 

Ağırlaşmaları nələrdir? 

Şok, ağciyər yetməzliyi, irinli plevrit, 
laxtalanmış hemotoraks 

Klinik əlamətləri hansılardır? 

Ağrı, hipoventilyasiya (təngnəfəslik, 
perkutor kütlük, hipotenziya) və şok 
əlamətləri 

Hansı xəstələrdə şübhələnmək lazımdır? 

Bütün travmalı xəstələrdə 

Dəqiqləşdimək üçün hansı müayinələr 
lazımdır? 

Rentgen, USM və ya KT, punksiya 

Laborator əlamətləri nələrdir? 

Spesifik əlamətləri yoxdur. 

Görüntüləmə əlamətləri nələrdir? 

Plevral maye 

Digər müayinələrdə nə tapılır? 

Punksiya və ya drenajda qan 

Diaqnostik kriteriyalarını sadala? 

Klinik və görüntüləmə ilə plevral maye 
əlamətləri: təngnəfəslik, tənəffüs 

səslərinin eşidilməməsi, perkutor kütlük, 
Rentgen, USM və ya KT-də maye 
görünməsi 

Punksiya və ya drenajda qan 

Müalicə üsulları hansılardır? 

Plevral drenaj - ilkin müalicə 

Əməliyyata göstərişlər nələrdir? 

Börük və davam edən qanaxma (ilk 
drenajda 1500 ml-dən çox və ya saatda 

200 ml-dən çox qanaxma) 

Əməliyyat üsulları hansılardır? 

Liqasiya, ağciyərə tikişlər və ya 
lobektomiya, pulmonektomiya 

PLEVRA TÖRƏMƏLƏRİ 


Tərifi 

Plevranın birincili və ikincili törəmələri ola bilər. 

Təsnifatı 


Mənşəyinə və 

Birincili 

xarakterinə görə 

• Plevranın lokal fibroz törəməsi 

• Plevranın diffuz bədxassəli mezotelioması 

İkincili (metastatik) 


Lokal mezotelioma (sarkoma) 


Tərifi 

Subplevral fibroz toxumadan inkişaf edən törəmədir, visseral plevrada daha çox rast 
gəlinir. Bəd xassəli forması plevral sarkoma da adlanır. 


Gedişi 

Əksəriyyəti xoşxassəlidir (70%), bədxassəli hallar 30% təşkil edir. Bədxassəli formanın 
gedişi sarkomaların gedişinə bənzəyir. 


Klinikası 

Kiçik ölçülü törəmələr asimptomatik olur, böyük ölçülü törəmələr ağrı, təngnəfəslik, 
paraneoplastik simptomlarla ortaya çıxa bilir. 


Diaqnostika 

Rentgen törəməyə şübhə yarada bilir. Diaqnozun dəqiqləşdirilməsi KT və biopsiya ilə 
mümkün olur (Şəkil 9). 

Şəkil 16-09. Mezoteliomanın rentgen KT və torakoskopik görüntüləri 


Müalicəsi 

Radikal rezeksiya əsas müalicədir. 


Lokal mezotelioma (sarkoma) 


Tərifi 

Plevral mezoteldən inkişaf edən bədxassəli törəmədir. 

Etiologiyası 

Asbest, silikat və siqaret etiologiyada mühüm rol oynayır. 

Morfologiyası 

Sağtərəfli (60%), soltərəfli (35%), ikitərəfli (5%) formaları ola bilər. 

Klinikası 

Ağciyər əlamətləri ilə ortaya çıxır: təngnəfəslik, ağrı, öskürək, zəiflik və s. 

Diaqnostikası 

Rentgendə və KT-də plevral qalınlaşma və plevral maye mezoteliomaya şübhə yaradır. 
Klinik və görüntüləmə əlamətləri ilə yanaşı anamnezda asbestoz və ya silikoz olarsa bu 
şübhə daha da artır. 


1347 











Plevranın cərrahi xəstəlikləri. N.Y.Bayramov, B.Zeynalov 


Diaqnozu dəqiqləşdirmək üçün plevral biopsiya etmək lazımdır (torakoskopik üsul ilk 
seçimdir). Adətən diferensasiya üçün immunositokimya və elektron mikroskopiya lazım 
gəlir. 


Müalicəsi 

Multidissiplinar müalicə (kimyaradioterapiya, cərrahi və radioterapiya) əsas prinsipdir. 
Cərrahi müalicəyə göstərişlər: 

• törəmə təktərəflidir 

• ümumi vəziyyət əməliyyata imkan verir. 

Əməliyyat üsulları: 

» radikal ekstraplevral pnevmektomiya - paritel plevrektomiya və pulmonektomiya 
edilir, difraqmektomiya və perikardektomiya əlavə oluna bilər. 

» plevrektomiya/dekortikasiya - parietal plevra çıxarılır, visseral plevradakı 
makroskopik törəmələr rezeksiya edilir. 

Əməliyyat mümkün olarsa kimyaterapiya + cərrahiyyə + radioterapiya edilir. Əməliyyat 
mümkün olmayan hallarda palliativ plevral drenaj və kimyaterapiya tətbiq edilir. 


Özət 


Plevra törəmələri birincili (lokal mezotelioma, diffuz bədxassəli mezotelioma) və ikincili 
(metastatik) ola bilər. Lokal mezotelioma subplevral fibroz toxumadan inkişaf edən 
törəmədir, əksəriyyəti xoş xassəlidir, diaqnozu biopsiya ilə dəqiqləşdirilir, müalicəsi 
radikal rezeksiyadır. Diffuz bədxassəli mezotelioma plevral mezoteldən inkişaf edən 
bədxassəli törəmədir, ağciyər əlamətləri (təngnəfəslik, ağrı, öskürək), plevral qalınlaşma 
və plevral maye əlamətləri ilə ortaya çıxır, diaqnozu biopsiya ilə dəqiqləşdirilir, 
müalicəsində multidissiplinar yanaşma (kimyaradioterapiya, cərrahi və radioterapiya) 
tətbiq edilir. 


Plevra törəmələri üzrə suallar 
N.Y.Bayramov, F.A.Qəhrəmarıova 


Suallar 

Cavablar 

Mezotelioma nədir? 

Plevradan inkişaf edən birincili 


neoplazmadır. 

Hansı formaları var? 

Lokal (70% xoşxassəli) və diffuz (əsasən 


bədxassəli) 

Risk faktorları nələrdir? 

Asbest, silikat, siqaret 

Klinik əlamətləri hansılardır? 

Lokal - döş qəfəsində ağrı, oynaqlarda 
ağrı və şişkinlik, təngnəfəslik 

Diffuz - döş qəfəsində ağrı, halsızlıq, 
arıqlama, öskürək 

Plevral maye - lokal (10-15%), diffuz 
(<75%) 

Dəqiqləşdimək üçün hansı müayinələr 
lazımdır? 

KT, plevral biopsiya, plevral mayenin 
sitoloji müayinəsi 

Görüntüləmə əlamətləri nələrdir? 

Plevrada qalınlaşma, döşqəfəsi divarı ilə 
kor bucaq əmələ gətirən törəmə, plevral 
maye 

Əməliyyata göstəriş nələrdir? 

Törəmə təktərəflidir və ümumi vəziyyət 
əməliyyata imkan verir 

Əməliyyat üsulları hansılardır? 

Radikal ekstraplevral pnevmektomiya, 
plevrektomiya/dekortikasiya 

Lokal mezoteliomanın müalicə üsulları 

hansılardır? 

Radikal rezeksiya 

Diffuz mezoteliomanın müalicə üsulları 

hansılardır? 

Əməliyyat mümkün olarsa kimyaterapiya 
+ cərrahiyyə + radioterapiya 

Mümkün olmazsa palliativ plevral drenaj 
və kimyaterapiya 

Proqnozu nədir? 

Lokal - qənaətbəxş deyil, 

Diffuz - diaqnoz qoyulduqdan sonra 
yaşama müddəti təxminən lil 

DÖŞ DİVARININ CƏRRAHİ XƏSTƏLİKLƏRİ 


Mətnlərin müəllifləri - N.Y.Bayramov, B.Zeynalov 

Sual və cavabların müəllifləri - N.Y.Bayramov, F.A.Qəhrəmanova 

Ağciyər yırtığı 

Döş divarı osteomieliti 

Döş divarı törəmələri 

Lipoma 

Xoşxassəli sümük və qığırdaq törəmələri 
Bədxassəli şişlər 

Mondor xəstəliyi 
Tietze sindromu 
Ədəbiyyat 

AĞCİYƏR YIRTIĞI 


Tərifi 

Ağciyər yırtığı ağciyər toxumasının təbii dəliklərdən (döş qəfəsinin yuxarı aperturası, 
diafraqma) və ya döş qəfəsi divarındakı patoloji defektlərdən dərialtına çıxmasına 
deyilir. 

Etiologiyası 

Ağciyər yırtığı anadangəlmə (1/5) və ya qazanılmış səbəblərdən ola bilir. Qazanılmış 
səbəblər arasında əsas yerləri travmalar və əməliyyatlar tutur. Öskürək, sterioid 
dərmanların istfadəsi, ağır fiziki iş kimi amillər yırtığın əmələ gəlməsinə şərait 
yaradırlar. 

Klinikası 

• Asimptomatik 

• İnhalyasiya, öskürmə və asqırma zamanı kəskin ağrı 

• Dərin tənəffüsün çətinləşməsi və təngnəfəslik 

• Döş divarının müvafiq hissəsində həssaslıq 

• Döş divarının müvafiq hissəsində şişkinlik 

• Qızdırmanın olması 




Şəkil 17-01. Döş qəfəsi davan yırtığı 

Diaqnostika 

Kliniki müayinə zamanı döş qəfəsi divarında yumşaq konsistensiyalı, tənəffüs aktı 
zamanı ölçüsünü dəyişən, ağrısız şişkinlik müəyyən olunur. Rentgenoloji müayinə 
zamanı diaqnozu təsdiqləmək olur. Şübhəli hallarda KT müayinəsi çox faydalıdır, 
defektin ölçüsünü müəyyən etməyə imkan verir. 

Şəkil 17-02. Döş qəfəəsi divar yırtığının Rentgenoloji və KT görüntüləri 


Müalicəsi 

Tənəffüsü pozmayan asimptomatik və yüngül formalarda konservativ müalicə tövsiyə 
olunur: 

• Yataq rejimi 

• Analgetik 

• Antibiotik 

• Öskürək əlehinə dərmanlar 

Tənəffüsü pozan ağır və böyükölçülü yırtıqlarda cərrahi müdaxilə göstərişdir. 
Əməliyyatın mərhələləri: 

• Dəri və dərialtı toxumanın kəsilməsi 

• Yırtığın əldə edilməsi, parietal plevranın ağciyərdən ayrılması 

• Kiçik defektlərdə auto, böyük defektlərdə alloplastikanın tətbiqi 
Defekt ya yerli toxuma ilə ya da sintetik torlarla bərpa olunur. 


Özət 


Ağciyər yırtığı döş qəfəsi divarının anadangəlmə və ya qazanılmış defektlərindən 
ağciyər toxumasının kənara çıxmasına deyilir. Klinik olaraq tənəffüs hərəkətləri ilə 
ölçüsünü dəyişən dərialtı yumşaq kütlə kimi biruzə verir, diaqnozu rentgen və ya KT ilə 
dəqiqləşdirilir. Müalicəsi yüngül hallarda izləmə, ağır hallarda isə cərrahi bərpadır. 

Ağciyər yırtığı üzrə suallar 

N.Y. Bayramov, M.G. Mahmudov, F.A. Qəhrəmanova 


Suallar Cavablar 


Suallar 

Cavablar 

Ağciyər yırtığı nədir? 

Ağciyər toxumasının təbii dəliklərdən və 
ya döş qəfəsi divarındakı patoloji 
defektlərdən dərialtına çıxması 

Səbəbi və ya risk faktorları nələrdir? 

Travma 

Xəstəlik və ya cərrahi müdaxilə 

Kəskin öskürək 

Ağır fiziki iş 

Döş divarının anadangəlmə 

deformasiyası 

Steroidlərin xronik istifadəsi 

Klinik əlamətləri hansılardır? 

Öskürmə və asqırma zamanı kəskin ağrı 
Dərin tənəffüsün çətinləşməsi və 
təngnəfəslik 

Döş divarının müvafiq hissəsində 
həssaslıq, şişkinlik 

Qızdırma 

Dəqiqləşdimək üçün hansı müayinələr 

lazımdır? 

Rentgen, KT 

Laborator əlamətləri nələrdir? 

Yoxdur 

Müalicə üsulları hansılardır? 

Konservativ (yataq rejimi, analgetik, 
antibiotik, öskürək əlehinə dərmanlar) 

Əməliyyata göstərişlər nələrdir? 

Böyük ölçülü yırtıqlar 

Əməliyyat üsulları hansılardır? 

Auto vəya allolastika 

DÖŞ DİVARI OSTEOMİELİTİ 


Tərifi 

Osteomielit - patogen mikroflora tərəfindən törədilən, sümük, sümük iliyi və bunları 
əhatə edən yumşaq toxumada baş verən irinli-nekrotik prosesdir. Döş qəfəsi 
sümüklərinin osteomieliti az rast gələn, ağır gedişli, yerli və ümumi əlamətlərlə 
xarakterizə olunan, yayılmağa meyilli, cərrahi müalicədən sonra residivlərlə müşahidə 
olunan patologiyadır. 

Etiopatogenezi 

Döş divarı sümüklərinin osteomielitlərinin ən çox rast gəlinən səbəbləri əməliyyat və 
travmalardır. Çox hallarda döş sümüyü osteomieliti qabırğa osteomieliti və qabırğa 
xondriti ilə birgə olur. 

Osteomielit zamanı bakterioloji müayinədə qarışıq flora aşkarlansa da, qızılı 
stafilakoklar üstünlük təşkil edir. İnfeksiya müxtəlif yollarla sümük toxumasına daxil 
olur: 

• Hematogen yol 

• Limfogen yol 

• Ətraf toxumalardan (kontakt) 

• Travmalar zamanı bilavasitə 

Son zamanlar ürək əməliyyatlarının (aorto-koronar şuntlama-AKŞ) sayının artması ilə 
əlaqədar sternal osteomielitlərin rastgəlmə tezliyi yüksəlmişdir, 0,5-3% təşkil edir. AKŞ 
əməliyyatına bağlı və digər mənşəli sternal osteomielitin risk amilləri müxtəlifdir: 

• assimetrik sternotomiya 

• sternumun köndələn sınığı 

• a. mammaria-nın ayrılması zamanı yaranın kobud distraksiyası 

• əməliyyatın travmatikliyi 

• aseptikanın pozulması 

Döş qəfəsi əməliyyatlarından sonra qabırğaların osteomielitinin rast gəlmə tezliyi 1% 
təşkil edir. 

Postravmatik və hematogen osteomielit az rast gəlinir. Kontakt osteomielit və 
xondritlərdə infeksiya mənbəyi döş qəfəsi divarının fleqmonası, plevranın empieması, 
mediastinit olur. 

Klinikası 

Osteomielit zamanı döş sümüyü və qabırğa boyunca küt ağrı, qızartı, şişkinlik, müxtəlif 
xarakterli ifrazatın, hətta sekvestrlərin xaric olması, qızdırmanın olması müşahidə edilir. 

Diaqnostikası 

Kliniki və instrumental (Rentgen, KT, MRT, fistuloqrafiya) müayinələr əsasında qoyulur. 
MRT müayinəsi ətraf yumşaq toxumalarda olan dəyişikliyi və fistulanı dəqiq müəyyən 
edir. Fistuloqrafiya zamanı prosesin ölçüsü, fistula yolunun istiqaməti və sümük 
toxuması ilə əlaqəsi aşkarlanır. 


Se:401 f ~ 3071 

İm: 1/1 ,,Ф . 1 У СТ512 


1 


W 18Ө9 L 566 
| Bone 7/7/5 Mu 


Şəkil 17-03. Döş sümüyü osteomoieliti 

Müalicəsi 

Döş qəfəsi osteomielitlərinin müalicəsində əsas tədbirlər nekrektomiya və 
antibiotikoterapiyadır. Prosesin yayılmasından asılı olaraq qabırğanın, döş sümüyünün 
ekstirpasiyası və ya rezeksiyası, qabırğa qövsü qığırdaqlarının rezeksiyası və s. kimi 
əməliyyatlar tətbiq olunur. 

Nekrektomiyalardan sonra əmələ gələn böyük defektlərin bərpası üçün 

automioplastika, omentoplastika və autodermoplastika əməliyyatlarından istifadə 
oluna bilər: 

• Automioplastika məqsədilə damar ayaqcığı üzərində böyük döş əzələsi, belin enli 
əzələsi, qarnın düz əzələsi istifadə edilir. 

• Omentoplasika zamanı isə damar ayaqcığı ilə böyük piylik istifadə edilir. Əgər 
proses döş qəfəsinin sağ yarısındadırsa böyük piylik sağ qastroepiploik damarlar 
saxlanılmaqla, sol tərəfdədirsə sol qastroepiplok damarlar saxlanılmaqla istifadə 
olunur. 

• Autodermoplastika zamanı deffekti bərpa etmək üçün dəri köçürülür. 




. 1 


Omentoplasika 

Omentoplasika 

Autodermoplastika 


Şəkil 17-04. Döş qəfəsi divar defektlərində plastikalar 

Özət 


Döş sümüyü və qabırğaların ostemielitləri ən çox əməliyyatdan, az hallarda isə travma 
və yayılmalardan sonra baş verir. Diaqnozu klinik və görüntüləmə üsulları ilə 
dəqiqləşdirlir. Nekrektomiya və antibiotikoterapiya əsas müalicə tədbirləridir. 


Döş divarı osteomieliti üzrə suallar 
N.Y.Bayramov, M.G. Mahmudov, F.A.Qəhrəmanova 


Suallar 

Cavablar 

Döş divarı osteomieliti nədir? 

Döş sümüyü və qabırğaların iltihabı 

Səbəbi və ya risk faktorları nələrdir? 

Əməliyyat və travma 

Klinik əlamətləri hansılardır? 

Küt ağrı, qızartı, şişkinlik, müxtəlif 
xarakterli ifrazat, hətta sekvestrlərin 
xaric olması, qızdırma 

Dəqiqləşdimək üçün hansı müayinələr 

lazımdır? 

Rentgen, KT, MRT, fistuloqrafiya 

Görüntüləmə əlamətləri nələrdir? 

Sümüklərdə destruksiya, sekvestrlər 

MRT - ətraf yumşaq toxumalarda olan 
dəyişiklik və fistulanı müəyyən edir. 

Müalicə nədən ibarətdir? 

Nekrektomiya, antibiotik 

DÖŞ DİVARI TÖRƏMƏLƏRİ 


Tərifi və təsnifatı 

Döş divarı törəmələri dedikdə dəri, süd vəzi və parietal plevra törəmələri istisna 
olmaqla qabırğa, əzələ və digər toxumalardan inkişaf edən xoş və bədxassəli törəmələr 
nəzərdə tutulur. 

Xoşxassəli törəmələr 

Xoşxassəli törəmələrə lipoma, kavernoz limfangioma, hemangioma, xondroma, 
osteoma, eozinofil qranuloma, osteoblastoklastoma aiddir. 

Lipoma 

Döş divarının xoşxassəli törəmələri içərisində ən çox rast gələni lipomalardır. Döş 
qəfəsin istənilən yerində yarana bilir. 

Klinik əlamətləri olduqca zəifdir. Xəstələr yumşaq konsistensiyalı şişkinliyin 
mövcudluğundan şikayət edirlər. Belə şişkinlik yumşaq konsistensiyalı olub, palpasiya 
zamanı ağrı vermir, hərəkətli olur. Lipomanın ölçüsünün böyüməsi və yanaşı damar- 
sinir dəstəsini sıxması nəticəsində ağrı yaranır. 

Diaqnostikası asandır, kliniki müayinə və USM faydalıdır. 

Müalicəsi cərrahi yolla olub, törəmənin sağlam toxuma sərhəddində kəsilib çıxarılması 
yetərlidir. Diaqnozun təsdiqi üçün çıxarılmış material patohistoloji müayinəyə 
göndərilməlidir. 

Xoşxassəli sümük və qığırdaq törəmələri 

Döş sümüyü və qabırğalardan inkişaf edən xoşxassəli sümük və qığırdaq mənşəli 
törəmələrin də klinikası zəif olur. Belə törəmələr bərk konsistensiyalı, hərəkətsiz olur, 
qonşu strukturlara sirayət etdikdə və ya qabırğaarası sinirləri sıxdıqda ağrı verir. Bəzən 
törəmənin böyüməsi və döşdaxili strukturları zədələməsi nəticəsində öskürək, 
təngnəfəslik, qanhayxırma, arıqlama kimi simptomlar yaranır. 

Diaqnostikasında rentgenoqrafiya, KT, biopsiya, göstərişə görə angioqrafiya və 
bronxoskopiya istifadə olunur. 

Radikal müalicəsi qabırğanın və döş sümüyünün rezeksiyasından ibarətdir. 

Bədxassəli şişlər 

Döş divarının bədxassəli törəmələri birincili və ikincili olur. 

• Birincili bəd xassəli törəmələr bilavasitə döş qəfəsi divarındakı toxumalardan inkişaf 
edir - bunlara sarkomalar aiddir. Sarkomaların 45%-i yumşaq toxumalardan, 55%-i 
isə qığırdaq və sümük toxumasından inkişaf edir. Sarkomalar histoloji quruluşundan 

asılı olaraq fibrosarkoma, osteosarkoma, xondrosarkoma, retikulosarkoma, 
angioleyomiosarkoma və hemangioperisitar sarkomalara bölünür. 

• İkincili törəmələr ağciyər və ya mediastinum mənşəli şişlərin döş divarına sirayət 
etməsi və digər orqanların bədxassəli törəmələrinin metastazı zamanı yaranır. 

Klinikası 

Erkən mərhələdə simptomsuz olur. Şişin böyüməsi ilə əlaqədar döş qəfəsində 
diskomfort, ağrı, qızdırma, iştahsızlıq, arıqlama, döş qəfəsinin deformasiyası özünü 
biruzə verir. 

Diaqnostikası 

Rentgen, KT, MRT, biopsiya diaqnostikada faydalıdır. 



Şəkil 17-05. 


Müalicəsi 

Əsas müalicəsi radikal rezeksiyadır. Bəd xassəli plevral eksudatın olması radikal 
müalicəyə əks göstərişdir. Sarkomaların radikal müalicəsindən sonra 5 illik yaşama 
16,8% təşkil edir. Cərrahi müalicə, şüa və kimya terapiya törəmənin histoloji 
quruluşundan asılı olaraq tətbiq olunur. Yaranmış defektlər dəri-əzələ loskutu və ya 
sintetik materialla bərpa edilir. 


Özət 


Döş divarının əzələ, sümük-qığırdaq və digər birləşdirici töxumlalardan bəd və 
xoşxassəli törəmələr inkişaf edə bilir. Lipoma ən çox rast gəlinən xoş xassəli, sarkoma 

isə bəd xassəli törəmələrdəndir. Diaqnozları adətən klinik, görüntüləmə və biopsiya ilə 
qoyulur, müalicələri üçün radikal rezeksiya tətbiq edilir. 

Döş divarı törəmələri üzrə suallar 
N.Y.Bayramov, F.A.Qəhrəmanova 


Suallar Cavablar 


Suallar 

Cavablar 

Döş divarı törəmələrinin hansı formaları 

var? 

Xoşxassəli və bədxassəli 

Xoşxassəli törəmələr hansılardır? 

Lipoma, hemangioma, kavernoz 

limfangioma, xondroma, osteoma, 
eozinofil qranuloma, 

osteoblastoklastoma 

Döş divarının ən çoxrast gələn xoş 

xassəli törəməsi hansıdır? 

Lipoma 

Klinik əlamətləri hansılardır? 

Yumşaq konsistensiyalı, hərəkətli, 

palpasiyada ağrısız şişkinlik. Böyüməsi və 

damar-sinir dəstəsini sıxması nəticəsində 

ağrı yaran bilər. 

Müalicə üsulları hansılardır? 

Cərrahi - törəmənin sağlam toxuma 

sərhəddindən kəsilib xaric edilməsi 

Bədxassəli törəmələr hansılardır? 

Fibrosarkoma, osteosarkoma, xondrosar- 
koma, retikulosarkoma, 

angioleyomiosarkoma, 
hemangioperisitar sarkoma, metatsatik 

törəmələr 

Klinik əlamətləri hansılardır? 

Erkən mərhələdə simptomsuz. 

Şişin böyüməsi ilə əlaqədar döş 
qəfəsində diskomfort, ağrı, qızdırma, 
iştahsızlıq, arıqlama, döş qəfəsinin 
deformasiyası 

Dəqiqləşdimək üçün hansı müayinələr 

lazımdır? 

Rentgen, KT, MRT, biopsiya. 

Müalicə üsulları hansılardır? 

Cərrahi müalicə, şüa və kimya terapiya 


MONDOR XƏSTƏLİYİ 

Tərifi 

Mondor xəstəliyi süd vəzinin və döş divarının səthi venoz damarların (V. torasica 
lateralis, V. toracoepigastrica, V. epigastrica superficialis)- venaların tromboflebitinə 
deyilir. Daha çox 30-60 yaş arası qadınlarda görülür (75%). 

Etiopatogenezi 

Süd vəzin travmasına bağlı yaranması daha çox ehtimal edilsə də, etiologiyası dəqiq 
məlum deyil. Mondor xəstəliyi diaqnozu qoyulan xəstələrin 50-60%-i idiopatikdir, 40- 
50% xəstələrdə səbəb müəyyən olunur. Bu səbəblərə lokal travma, keçirilmiş süd vəzi 
cərrahiyyəsi, süd vəzi biopsiyası, süd vəzi xərçəngi, dar geyimlər, limfangit, radiasiya və 
qoltuqaltı tüklərin təmizlənməsi aiddir. Nadir hallarda mastektomiya əməliyyatından 
sonra yaranır. Xəstəlik əsasən birtərəfli olur, kişilərdə az görülür. Bu xəstəlik zamanı 
lateral toraksik venada, torakoepiqastrik venada və səthi epiqastrik venalarda 
tromboflebit bas verir. Bu venalar arasında ən çox tromboflebitə məruz qalanı 
torakoepiqastrik venadır. 


Klinikası 

Xəstəlik ani olaraq süd vəzidə əllənən şişkinlik, qızartı və ağrının olması ilə başlayır. 
Simptomlar 2-8 həftə davam edir (tromblaşmiş venanın rekanalizasiyası ilə əlaqədar), 
tromboembolizm və başqa ağırlaşma vermir. 



Şəkil 17-05. Mondor xəstəliyi 


Diaqnostika 

Xəstəliyin diaqnozu klinik və instrumental müayinələrdən sonra qoyulur. Kliniki olaraq 
süd vəzin bayır səthində ağrılı şişkinlik müəyyən olunur. İnstrumental müayinələrdən 
mammoqrafiya, USM, doppler USM aparılır. Doppler USM-də damar(lar)da qan 
axınının olmaması diaqnozun qoyulmasına kömək edir. Mammoqrafiya zamanı bir 

qayda olaraq patologiya aşkarlanmır, belə ki, proses vəzin səthində və damarlarda 
gedir. Bu müayinə digər xəstəlikləri təsdiq və ya inkar etmədə faydalıdır. USM-də 
proses olan sahədə hipo və izoexoik sahə, ətrafındakı toxumanın infiltrasiyasına bağlı 
hiperexoik sahə görünür. Mondor xəstəliyinin diaqnostikasında biopsiya mütləq deyil, 
lakin klinik və radioloji olaraq diaqnoz qoyula bilmədikdə faydalıdır. Ümumiyyətlə 
birinci olaraq neoplazma inkar edilməlidir. 

Diaqnostik əlamətləri: 

• Kliniki olaraq süd vəzin bayır səthində ağrılı şişkinlik, qızartı 

• Doppler USM-də damar(lar)da qan axınının olmaması 

Müalicəsi 

Xəstəliyin müalicəsi konservativdir. İsti kompres, antibiotik və ağrıkəsicilər verilə bilər. 
Son zamanlar ciddi yanaşi xəstəliyi olan xəstələrdə yüngül molekul çəkili heparinin 
verilməsi tövsiyyə olunur. 


Özət 


Mondor xəstəliyi süd vəzinin və döş divarının səthi venoz damarlarının 
tromboflebitidir. Xəstəlik əsasən birtərəfli olur, daha çox 30-60 yaş arası qadınlarda 
görülür (75%), kişilərdə az görülür. 50-60%-i idiopatikdir, 40-50% xəstələrdə səbəb 
müəyyən olunur. Bu səbəblərə lokal travma, keçirilmiş süd vəzi cərrahiyyəsi, süd vəzi 
biopsiyası, süd vəzi xərçəngi, dar geyimlər, limfangit, radiasiya və qoltuqaltı tüklərin 
təmizlənməsi aiddir. Xəstəlik ani olaraq süd vəzidə əllənən şişkinlik, qızartı və ağrının 
olması ilə başlayır, simptomlar 2-8 həftə davam edir, tromboembolizm və başqa 
ağırlaşma vermir. Diaqnozu dəqiqləşdirmək üçün mammoqrafiya, USM, doppler USM 
istifadə olunur. Doppler USM-də damar(lar)da qan axınının olmaması xarakterik 
əlamətlərdir. Müalicəsi konservativdir. İsti kompres, antibiotik və ağrıkəsicilər verilə 
bilər. 


Mondor xəstəliyi üzrə suallar 
N.Y.Bayramov, F.A.Qəhrəmanova 


Suallar 

Cavablar 

Mondor xəstəliyi nədir? 

Süd vəzinin və döş divarının səthi venoz 

damarlarının tromboflebiti 

Səbəbi və ya risk faktorları nələrdir? 

50-60%-i idiopatikdir, 

40-50% xəstələrdə səbəb - lokal travma, 
keçirilmiş süd vəzi cərrahiyyəsi, süd vəzi 

Suallar Cavablar 


Suallar 

Cavablar 


biopsiyası, süd vəzi xərçəngi, dar 
geyimlər, limfangit, radiasiya və 
qoltuqaltı tüklərin təmizlənməsi 

Klinik əlamətləri hansılardır? 

Süd vəzin bayır səthində şişkinlik, qızartı 
və ağrı 

Dəqiqləşdimək üçün hansı müayinələr 

lazımdır? 

Mammoqrafiya, doppler USM 

Görüntüləmə əlamətləri nələrdir? 

Doppler USM-dədamarlarda qan axınının 

olmaması 

Müalicə üsulları hansılardır? 

Konservativ (isti kompres, antibiotik və 
ağrıkəsici və s.) 

TİETZE SİNDROMU 


Tərifi 

Tietze sindromu ve ya kostoxondrit xondropatiyaların bir forması olub, bir və ya bir 
neçə yuxarı qabırğa qığırdaqlarının döş sümüyü ilə birləşdikləri yerdə, döş sümüyü- 
körpücük oynağında aseptik iltihabın yaranması ilə xarakterizə olunur. Adətən proses 
II -III, az hallarda isə I və IV qabırğalarda baş verir. 

Rast gəlməsi 

Tietze sindromunda 80% hallarda iltihabi proses bir tərəfli olur. Xəstəlik adətən 20-40 
yaş arasındakı insanlarda rast gəlsə də, daha erkən yaşlarda da (12-14 yaş) müşahidə 
olunur. 

Etiologiyası 

Tietze sindromunun baş vermə səbəbləri tam aydınlaşdırılmasa da problemin inkişaf 
mexanizmi haqqında bir necə nəzəriyyə var. 

Travma nəzəriyyəsi: bu sindromdan əziyyət çəkən insanların əksəriyyəti (idmançılar, 
ağır fiziki iş görənlər) anamnezində qabırğa (döş qəfəsi) travması almış olanlardır. Bu 
nəzəriyyənin tərəfdarları hesab edirlər ki, bir başa travma, davamlı mikrotravmalar və 
ya bazu qovşağının yüklənməsi ilə əlaqədar qabırğalar zədələnir, sümük və qığırdaq 
hissələrinin sərhəddində mikrosınıqlar baş verir. Buna bağlı olaraq qığırdaqüstlüyü 
qıcıqlanır, onun az diferensiasiya olmuş hüceyrələrindən normal toxumadan fərqli yeni 
qığırdaq toxuması yaranır. Yeni və artıq yaranmış qığırdaq toxuması sinir liflərini sıxdığı 
üçün ağrı yaranır. Bu nəzəriyyə dünyada daha çox qəbul olunub. 

İnfeksion-allergik nəzəriyyə: Bu nəzəriyyənin tərəfdarları Tietze sindromunun 
yaranmasını keçirilmiş kəskin respirator infeksiyalara bağlı orqanizmin immunitetinin 
azalması ilə əlaqələndirirlər. Həmçinin sindromun narkotiklərdən asılılığı olan 
insanlarda və ya döş qəfəsindən əməliyyat keçirənlərdə rast gəlməsi bu xəstəliyin 
yaranmasında infeksion-allergik nəzəriyyəni təsdiq edir. 

Alimentar-distrofik nəzəriyyə: Hesab edilir ki, qığırdaqdakı degenerativ dəyişikliklər C 
və B qrup vitamin və Ca mübadiləsinin pozğunluğuna bağlı yaranır. Bu hipotezi sindrom 
haqqında ilk dəfə 1921-ci ildə məlumat verən Tietzenin özü irəli sürmüşdür. Lakin hal 
hazırda bu nəzəriyyənin obyektiv təsdiqi olmadığı üçün şübhə doğurur. 

Klinikası 

Xəstələr döş sümüyünün yuxarı hissəsində, sternuma yaxın kəskin və ya tədricən artan 
ağrılardan şikayət edir. Ağrılar adətən birtərəfli olur və hərəkət, öskürək, asqırma, dərin 
tənəffüs zamanı şiddətlənir. Ağrı zədələnmə tərəfdə qola, çiyinə irradiasiya edir. Ağrılar 

davamlı olur, remissiya və kəskinləşmə bir-birini əvəz edir. Kəskin dövrdə xəstənin 
ümumi vəziyyətində dəyişiklik olmur. Xəstənin palpasiyası zamanı ağrı artır. Obyektiv 
müayinə zamanı zədələnmə zonasında qızartı ilə birgə, 3-4 sm ölçüdə bərk, ağrılı 
şişkinlik müəyyən olunur. 



Kostokondral 
Eklemin iltihabı 
/(Kostokondrit) 


Şəkil 17-06. Tietze sindromu 


Diaqnostika 

Döş qəfəsində ağrı verə bilən digər xəstəliklər inkar olunduqdan sonra xəstəliyin 
diaqnozu qoyulur. Əsas xarakterik əlamətlərdən biri ağrı sahəsində aydın kənarlı, bərk 
şişkinliyin olmasıdır. Ağrılar bir neçə saat, bəzən bir neçə gün davam edə bilir. 
Differensial diaqnostikasında döş qəfəsinin kəskin travmasından, ürək-damar 
xəstəliklərindən, eyni kliniki əlamət verən daxili orqan xəstəliklərindən, müxtəlif 
infeksion və bədxassəli proseslərdən fərqləndirmək lazımdır. Xəstədə göstərişə uyğun 
olaraq qan analizi, döş qəfəsinin R-ji müayinəsi, KT, MRT, USM ve digər müayinələr 
aparıla bilər. 

Xəstəliyin ilk dövrlərində R-ji müayinə zamanı nəzərəçarpan dəyişiklik olmur, proses 
irəlilədikcə (3-4 ay sonra) qabırğa qığırdağının strukturunda dəyişiklik olur, qalınlaşır, 
vaxtındanqabaq kirəcləşməsi baş verir, periostal sahədə çöküntülər yaranır, bunun 
hesabına qabırğa bir qədər qalınlaşır, qabırğaarası sahə daralır. Nəticədə qığırdaq və 
sümük hissələrinin bir-birinə bu proses nəticəsində bitişməsi olur, qabırğa-döş sümüyü 
oynağında deformasiyaedici osteoartroz yaranır. Xəstəliyin erkən mərhələsində və 
şübhəli hallarda KT göstərişdir. Bədxassəli proseslərdən differensasiya etmək üçün Tc 
ve Ga ilə skanerləşmə və punksion biopsiya göstərişdir. 

Ürəyin işemik xəstəliklərini differensasiya etmək üçün EKQ, EXO göstərişdir (göstərişə 
uyğun) 

Revmatik xəstəlikləri təsdiqləmək üçün (spondilit, fibrozit, revmatoid artrir) xüsusi 
müayinələr aparılmalıdır. Kliniki olaraq Tietze sindromundan fərqli olaraq bu xəstəliklər 
zamanı qığırdağın hipertrofiyası aşkarlanmır. 

Qabırğaarası nevralgiyada eyni ağrı olsa da, qığırdağın hipertrofiyası müşahidə edilmir. 
Qanın biokimyəvi tərkibində, qanın və sidiyin ümumi analizində dəyişikliklər olmur, 
immun reaksiyalar normal olur. 

Müalicəsi 

Xəstəliyin kəskin dövründə sakitlik rejimi, QSİƏD təyin olunur. Ağrılar azalmasa 
novokain və hidrokortizon qarışığı ağrılı zonaya vurulur (həftədə 1 dəfə, 3 ay 
müddətində). Konservativ müalicənin effektsizliyi hallarında isə cərrahi əməliyyat— 
xondrektomiya göstərişdir. Cərrahi əməliyyatdan sonra residiv baş vermir. 


Özət 


Tietze sindromu qabırğa qığırdaqlarının döş sümüyü ilə birləşdikləri yerdə və ya döş 
sümüyü-körpücük oynağında aseptik iltihabına deyilir. Xəstəlik adətən 20-40 yaş 
arasındakı, yük daşıyan insanlarda çox ast gəlir. Ağrı və şişkinlik xarakterik əlamətləridir. 
Diaqnostikası üçün digər xəstəlikləri inkar etmək və görüntüləmə müayinələri etmək 
lazım gəlir. Müalicəsi əsasən konservativdir, effekt vermədikdə xondrektomiya 
əməliyyatı icra edilir. 


Tietze sindromu üzrə suallar 
N.Y.Bayramov, F.A.Qəhrəmanova 


Suallar 

Cavablar 

Tietze sindromu nədir? 

Qabırğa qığırdaqlarının döş sümüyü ilə 
birləşdikləri yerdə, döş sümüyü-körpücük 
oynağında aseptik iltihab 

Səbəbi və ya risk faktorları nələrdir? 

Ağır yük daşıma 

Gediş xüsusiyyəti necədir? 

Remisiya və kəskinləşmələrlə gedir 

Klinik əlamətləri hansılardır? 

Ağrı, şişkinlik, qızartı 

Dəqiqləşdimək üçün hansı müayinələr 

lazımdır? 

Rentgen, KT, MRT, USM 

Laborator əlamətləri nələrdir? 

Yoxdur 

Görüntüləmə əlamətləri nələrdir? 

Qabırğa qığırdağının strukturunda 

dəyişiklik - qalınlaşma, kirəcləşmə, 

Suallar 

Cavablar 


periostal sahədə çöküntülər, qabırğanın 
bir qədər qalınlaşması, qabırğaarası 

sahənin daralması 

Müalicə üsulları hansılardır? 

Konservativ və cərrahi 

Əməliyyata göstərişlər nələrdir? 

Konservativ müalicənin effektsizliyi 

Əməliyyat üsulları hansılardır? 

Xondrektomiya 

DİVARARALIĞININ CƏRRAHİ XƏSTƏLİKLƏRİ 


Mətnlərin müəllifləri - N.Y.Bayramov, N.Xıdırova 

Sual və cavabların müəllifləri - N.Y.Bayramov, F.A.Qəhrəmanova 

Divararalığının anatomiyası, xəstəlikləri, müayinələri 

• Anatomiyası 

• Xəstəlikləri 

• Müayinələri 

Kəskin mediastinit 
Xroniki mediastinit 
Yuxarı boş vena sindromu 
Divararalığı törəmələri 

• Neyrogen törəmələr 

• Sistik törəmələr 

• Germ-hüceyrə törəmələri (teratoma, seminoma, qeyri-seminoma) 

• Limfoma 

• Timoma 

• Miasteniya gravis 

Ədəbiyyat 

DİVARARALIĞININ ANATOMİYASI, XƏSTƏLİKLƏRİ VƏ MÜAYİNƏLƏRİ 


ANATOMİYASI 

Döş boşluğu anatomik olaraq bir birindən anatomik strukturlarla ayrılan üç bölgəyə 
bölünür: sağ və sol plevra boşluqları və divararalığı. Divararalığı plevra boşluqları 
arasında qalan bölgədir. 


Sərhədləri 

Divararalığının sərhədlərini ön tərəfdən döş sümüyü, arxa tərəfdən 1-11-ci döş 
fəqərələri, sağ və sol tərəfdən eyniadlı parietal plevralar, yuxarıdan boyun sahələri, 
aşağıdan isə diafraqma təşkil edir. 

Divararalığı yuxarı tərəfdən boynun əzələ-fassiya arası sahələri ilə sərbəst əlaqəlidir, 
aşağıdan isə diafraqmadakı dəliklərlə (aorta, qida borusu, aşağı boş vena dəlikləri və 
digər) qarın boşluğu ilə əlaqəlidir. 


Hissələri və yerləşən anatomik strukturlar 

Divararalığının mühüm anatomik xüsusiyyəti ondan ibarətdir ki, burada tənəffüs, 
kardiovaskulyar, həzm və limfatik sistemlərin bir çox orqanları yerləşmişdir. Ona görə 
də burada baş verən patoloji proseslər bir və ya bir neçə sistemin funksiyasını poza bilir. 

Divararalığının hissələri ilə əlaqədar müxtəlif təsnifatlar var. Ən sadəsinə görə 
divararaqlığı şərti olaraq 3 hissəyə ayrılır (Şəkil 1,2): 



Visccral Paravertebral 

compartment sulcus 



Şəkil 18- 01. Divararalığının hissələri 

Ön divararalığı 

Ön divararalığı döş sümüyünün arxası ilə perikard və böyük 
damarlar arasında olan sahədir. Burada timus vəzi, daxili döş 
arteriyaları, limfa düyünləri, kövşək toxuma və piy toxuması 
yerləşir. 

Bu hissədə ən çox rastlanan törəmələr - timoma, limfoma, 
teratoma və tiroid törəmələridir. 

Orta divararalığı 

Orta divararalığı perikard ilə döş fəqərələrinin ön səthi 
arasındakı sahəyə deyilir. Burada ürək və perikard, böyük 
damarlar, traxeya və bronxlar, qida borusu, diafraqmal sinirlər, 
limfa düyünləri və kövşək toxuma yerləşir. 

Bu hissədə ən çox rast gəlinən törəmələr limfatik törəmələrdir 
(sarkoidoz, limfoma, metastatik). 

Arxa divararalığı 

Arxa divararalığı döş fəqərə cisimləri ilə qabırğalar arasındakı 
sahəni əhatə edir (fəqərə-qabırğa şırımı). Burada qabırğaarası 
sinir və damarların proksimalı, simpatik qanqlionlar və kələf, 
limfatik axacaq, limfatik düyünlər və kövşək toxuma yerləşir. 

Bu hissədə ən çox rast gəlinən törəmələr neyrogen törəmələrdir. 


DİVARARALIĞI XƏSTƏLİKLƏRİ 


• Mediastinitlər 

» Kəskin mediastinit 
» Xroniki mediastinit 

• Divararalığı törəmələri 

» Limfomalar 

» Timoma və timus karsinoması 

» Germ hüceyrəli törəmələr (teratoma, dermoid sist, seminoma, qeyri-seminoma) 
» Sistlər (enterik, bronxogen, perikardial və s.) 

» Neyrogen törəmələr 
» Digər törəmələr 

• Yuxarı boş vena sindromu 

• Traxeoezofageal fistul 

MÜAYİNƏLƏR 

Klinik müayinələr 

Divarararlığı xəstəlikləri üç klinik formada biruzə verə bilərlər: 

• asimptomatik 

• yerli əlamətlərlə (strukturların kompressiyası əlamətləri) - öksürək, təngnəfəslik, 
disfagiya, yuxarı boş vena sindromu, plevral maye, ağrı və s. 

• ümumi əlamətlərə-sepsis, paraneoplastiksindromlar (miasteniya qravis, anemiya, 
immunodefisit, multiorqan autoimmun xəstəliklər) 

Laborator müayinələr 

Divarararlığı xəstəlikərində laborator müayinələrə sepsis göstəricilərini, şiş markerlərini 
və paraneoplastik sindromların əlamətlərini göstərmək olar: 

• sepsisdə - leykositoz, CRP və prokalsitonin 

• tuberkuloz və histoplazmozda bakterioloji müayinələr 

• germ hüceyrə törəmələrində AFP, beta-HCG, LDH 

• timomalarda asetilxolin reseptor anticisimlər 

• tiroid törəmələrində TSH, sərbəst ТЗ və T4 


Görüntüləmə 

Mediastinum xəstəliklərində görüntüləmə müayinələri çox vacib müayinələrdir. 

• Rentgen ilkin müayinə olsa da qeyri-spesifikdir (adətən divarararlığı genişlənməsi 
görünür) (Şəkil 18-03). 

• KT - standart müayinədir. Əksər xəstəlikləri dəqiqləşdirmək üçün ən önəmli 
müayinə sayılır. KT mediastinitləri, törəmələrin lokalizasiyasını, formasını, ölçüsünü, 
sərhədlərini, ətraf toxumalarla əlaqəsini, qismən də strukturunu dəqiqləşdirən 
müayinədir (Şəkil 18-04). Lakin törəmələrin təbiətini dəqiqləşdirmək üçün adətən 
yetərli deyil və biopsiya ehtiyacı yaranır. 

• MRT törəmələrdə faydalı ola bilər, lakin KT-dən yüksək üstün deyil. 

• Bronxoskopik USM - peribronxial törəmələrdə diaqnostika və biopsiya üçün 
aparılır, ağciyər xərçəngində limfatik yayılmanı dəqiqləşdirmədə 
mediastinoskopiyanı əvəz etməkdədir. 

• Mediastinoskopiya az hallarda tətbiq edilir. Bu zaman divararalığının arxa və aşağı 
hissələrini müayinə etmək olmur (Şəkil 18-05). 

Şəkil 18-03. Rentgen. İrinli mediastinit Şəkil 18-04. KT. Mediastinit. 

Divararalığı toxumasının infiltrasiyası, 
maye yığıntıları və qaz qabarcıqları 
(ox) 


Biopsiya 

Mediastinal törəmələrin diaqnostikasında dəqiqləşdirici müayinə kimi biopsiya öz 
yerini qoruyub saxlamaqdadır (Şəkil 18-06). Biopsiya aşağıdakı üsullarla aparıla bilər: 

• cərrahi rezeksiya (adətən rezektabel törəmələrdə tövsiyə edilir) 

• perkutan kəsici biopsiya (aspirasion biopsiya tövsiyə edilmir) 

• bronxoskopik biopsiya 

• mediastinoskopik biopsiya 

• torakoskopik biopsiya 



Şəkil 18-05. Mediastinoskopiya Şəkil 18-06. Transtorakal iynə 

biopsiyası 

DİVARARALIĞI XƏSTƏLİKLƏRİNƏ DİAQNOSTİK YANAŞMA 

Şübhə 

Aşağıdakı klinik, laborator və görüntüləmə əlamətləri divararalığı xəstəliklərinə şübhə 
yaradır (Şəkil 18-07): 

• yerli olaraq orqanlarda kəskin və ya xroniki sıxılma əlamətləri: hava yolları, qida 
borusu, yuxarı boş vena və digər strukturların sıxılma əlamətləri 

• sistemik əlamətlər: sepsis əlamətləri, paraneoplastik əlamətlər 

• simptomatik olub-olmamasından asılı olmayaraq görüntüləmədə mediastinumda 
genişlənmə, plevral maye, törəmə görünməsi 

• AFP, betta-HCG artması 

Sıxılma adətən törəmələr, iltihab, aorta anevrizma partlaması və travma nəticəsində 
baş verir, kəskin və xroniki şəkildə ortaya çıxa bilir. Qida borusunun sıxılması disfagiya, 
ağciyər və traxeya-bronxların sıxılması öksürək və təngnəfəsliklə, venaların sıxılması 
boyun, üz və aşağı ətraf venalarının genişlənməsi, pulsasiyanın itməsi ilə, ürəyin və 
magistral damarların sıxılması hipotenziya, plevral maye əlamətləri ilə, diafraqmal 
sinirlərin sıxılması diafraqmanın parezi ilə özünü biruzə verir. 


Dəqiqləşdirmə 

Divararalığı xəstəliklərinə şübhə olanlarda ilkin olaraq hərtərəfli klinik və KT 
müayinələri aparılaraq mediastinal patologiyanın olub-olmadığı dəqiqləşdirilir. Bu 
müayinələrin nəticəsinə görə aşağıdakı variantlar ortaya çıxa bilər: 

• təcili vəziyyətlər - kəskin mediastinit, kəskin yuxarı boş vena sindromu 

• divararalığı fibrozu - xroniki mediastinit 

• divararalığı törəməsi (törəmələri) 

• divararalığında patologiya tapılmır. 

Kəskin mediastinitin diaqnozu əksər hallarda ilkin klinik və tomoqrafik müayinə ilə 
dəqiqləşir. Mediastinitin səbəbini müəyyənləşdirmək üçün endooskopik 
(bronxoskopiya, ezofaqoskopiya, ezofaqoqrafiya) və əlavə tomoqrafik müayinələr 
lazım gələ bilir. 

Kəskin və xroniki yuxarı boş vena sindromunun diaqnozu əksər hallarda ilkin klinik və 
KT ilə dəqiqləşdirilir. Belə hallarda təcili venoz stent yerləşdirərək xəstənin vəziyyəti 
stabilləşdirilir və sonra səbəbi dəqiqlədirmək üçün KT angioqrafiya və digər müayinələr 
edilir. 

Mediastinal fibrozun diaqnozu KT ilə qoyulur, səbəbi dəqiqləşdirmək üçün biopsiya 
lazım gələ bilir. 

Divararalığı törəmələrinin təbiətini təyin etmək üçün klinikası, yeri, laborator 
göstəicilər (AFP, beta-HCG, tiroid hormonları) nəzərə alınır. Lakin dəqiqləşdirmək üçün 
əksər hallarda histoloji müayinə lazım olur. Biopsiya üsulunun seçimi törəmənin 
rezektabelliyinə əsaslanılır. Törəmə rezektabeldirsə rezeksiya edilir və histoloji 
müayinəyə göndərilir. Qeyri-rezektabel törəmələrdə isə digər biopsiya üsullarından 
biri seçilir. 

Tomoqrafik olaraq divararalığında patologiya tapılmayan xəstələrdə digər xəstəliklər 
axtarılır. 


Divarararlığı xəstəliklərinə şübhə 

(sıxılma, sepsis, paraneoplastik sindrom əlamətləri və s.) 


KT 


1 ^ 

Təcili vəziyyətlər Mediastinal kütlə Mediastinal fibroz 

Mediastinit 

Kəskin YBV ^ 



Şəkil 18-07. Divararalığı xəstəliklərinə şübhə 

KƏSKİN MEDİASTİNİT 


Tərifi 

Mediastinit divararalığı toxumasının iltihabı xəstəliyidir, kəskin və xroniki formada 
ortaya çıxa bilir. 

Kəskin mediastinit divararalığı toxumasının irinli iltihabı xəstəliyi olub, əksər hallarda 
döş qəfəsi orqanlarındakı zədələnmələrin, boyun və qarın boşluğundakı iltihabın 
yayılması nəticəsində ikincili olaraq meydana çıxır. Adətən sepsisə səbəb olur və 
vaxtında müalicə olunmazsa yüksək letallığa gətirib çıxarır. 


Xroniki medisatinit isə divararalığının qranulomatoz iltihabı və fibrozu olub, adətən 
xroniki iltihabi xəstəliklərin (infeksion və digər) nəticəsində meydana gəlir. 


Təsnifatı 

Yayılmasına 

• 

Diffuz 

görə 

• 

Məhdud (abses) 

Mexanizminə 

• 

Kontaminasiya 

görə 

• 

Birbaşa yayılma 


• 

Uzaqdan yayılma 


Səbəbləri və patogenezi 

Kəskin mediastinit əksər hallarda ikincili xəstəlikdir, başqa sözlə, döş qəfəsi və ya ətraf 
orqanlarda baş verən zədələnmə və ya irinli iltihabi xəstəliklərin ağırlaşmasıdır (Şəkil 
18-08). 

Digər irinli xəstəliklərdə olduğu kimi divararalığında irinli iltihabın baş verməsi üçün iki 
əsas şərt toxuma zədələnməsi və infeksiyadır. Nekrotik və ya işemik toxuma irinli 
infeksiyanın inkişafına şərait yaradır. Bir tərəfdən inkişaf edən infeksiya, digər tərəfdən 
isə nekroza və infeksiyaya cavab kimi ortaya çıxan iltihabi reaksiya yeni zədələnmələrə 
səbəb olur. Beləliklə, "zədələnmə - irinli infeksiya - zədələnmə" qüsurlu dövranı 
meydana gəlir və proses proqressivləşir. 

Patogenetik baxımdan kəskin mediastinitin səbəblərini 3 qrupda cəmləşdirmək olar: 

» kontaminasiya - zədələnmə və infeksiyalaşma nəticəsində meydana gəlir 
» birbaşa yayılma - irinli iltihabın divararalığına keçməsi 
» distant (uzaqdan) yayılma - hematogen və ya limfogen yayılma 

• Kontaminasiya boşluqlu orqanların perforasiyası nəticəsində divararalığının 
"möhtəviyyatla kirlənməsi" və ya döş boşluğunda aparılan əməliyyatlardan sonrakı 
irinləmə nəticəsində başverir. Qida borusunun müayinələr və ya qusma nəticəsində 
perforasiyası kəskin mediastinitin ən çox rast gəlinən səbəbidir (90%). 

• Ətraf orqanlarda baş verən irinli iltihabın divararalığına keçməsi nəticəsində baş 

verən mediastinitlərə də az rast gəlinmir. Plevra və ağciyərin xəstəlikləri (irinli 
plevrit, abses), boyun, retroperitoneal fleqmona, qabırğaların, fəqərələrin, döş 
sümüyünün osteomielitləri divararalığına yayıla bilər. 

• Uzaqda yerləşən infektiv ocaqdan hematogen və limfogen yolla yayılan septik 
embollar divararalığı toxumalarında işemiya-nekroz törədərək kəskin mediastinitə 
səbəb ola bilərlər. 


Əməliyyat 

Travma 

Perforasiya (qida 
borusu, traxeya və 
bronx) 


Boyun fleqmonası 
Retroperitonal fleqmona 
Ağciyər absesi 
irinli plevrit 
Osteomielitlər(döş 
sümüyü, qabırğa, fəqərə) 


Uzaqda irinli ocaq və sepsis 


Zədələnmə və kontaminasiya Kontakt yayılma Hematogen-limfogen yayılma 


һшшшшшшшшшшшш* 

Zədələnmə 

İt 

İnfeksiya 







KƏSKİN MEDIASTINIT 


~Г 

SEPSİS 

1 

MOY 


Şəkil 18-08. Kəskin mediastinitin səbəbləri və patogenezi 


Gedişi və ağırlaşmaları 

Kəskin mediastinit ağır gedişli xəstəlikdir və yüksək letallığa səbəb ola bilir (30-60%). 

Kəskin mediastinitin ağır gedişli olmasının səbəbləri aşağıdakılardır: 

• Divararalığında qoruyucu örtüyün olmaması iltihabın asanlıqla yayılmasına və 
orqanların zədələnməsinə şərait yaradır. 

• Divararalığı orqanlarının daim hərəkətdə olması (tənəffüs, qida borusunun 
peristaltikası, ürəyin və damarların pulsasiyası) iltihabın yayılmasına şərait yaradır. 

• Divararalığının mürrəkəb quruluşlu olması və çoxsaylı strukturların olması ilə 
əlaqədar çoxsaylı ciblər əmələ gəlir ki, bu da irinin drenajını çətinləşdirir. 

• Divararalığında həyati vacib orqanların yerləşməsi onların funksiyasının tezliklə 
pozulmasına səbəb olur. 

Ağırlaşmaları 

Kəskin mediastinitin özü ağırlaşmadır və ağırlaşmalar da törədir ki, bunun da başında 
sepsis, plevrit, pnevmotoraks gəlir. 


Klinikası 

Kəskin mediastinit adətən qida borusu müayinəsindən, döş qəfəsi əməliyyyatlarından, 
travmalarından, boyun və ya retroperitoneal fleqmonalardan, döş qəfəsi divarı, ağciyər 
və ya plevranın irinli xəstəliklərindən sonra vəziyyətin sürətlə pisləşməsi, xüsusən 
sepsisin ortaya çıxması və ya dərinləşməsi, döş qəfəsində ağrı, məcburi vəziyyət, 
üşütmə-hərarət əlamətləri ilə ortaya çıxır. 

Ağrı daimi xarakterli olur və döş qəfəsinin genişlənməsi ilə artır (dərin nəfəsalma, 
arxası üstdə uzanma, başı arxaya çəkmə). Ağrını azaltmaq üçün xəstələr məcburi 
vəziyyət alırlar: başı önə əyilmiş yarımoturaq vəziyyət. 

İnfeksiyanın sürətlə yayılması nəticəsində bir neçə saat ərzində sepsis ortaya çıxır ki, 
bu da ilk olaraq tənəffüs yetməzliyi (taxipnoe, dispnoe, hipoksiya), sonra isə digər 
orqan və sistem yetməzlikləri, hətta şok əlamətləri ilə təzahür edir. 

Obyektiv müayinədə boyunda emfizema, döş sümüyünün palpasiyada ağrılı olması, 
ağır septik vəziyyət görünür. 


Diaqnostikası 

Prinsipi 

Kəskin mediastinit təcili müalicə tələb edən xəstəlikdir, ona görə də cüzi şübhə 
əlamətləri yaranan xəstələrdə təcili olaraq diaqnoz təsdiq və ya inkar edilməli, sonra 
isə səbəb müəyyənləşdirilməlidir. 

Şübhə 

Anamnezində qida borusu müayinəsi, şiddətli qusma, döş qəfəsi əməliyyatları, boyun 
və qarında irinli iltihabı olan xəstələrdə vəziyyətin sürətlə pisləşməsi baş verərsə (döş 
qəfəsində ağrılar, üşütmə-hərarət, sepsis əlamətləri, boyunda emfizema, döş qəfəsinin 
palpasiyasında və dərin tənəffüsdə ağrının artması, məcburi vəziyyət) kəskin 
mediastinitdən şübhələnmək lazımdır. 

Sepsisli xəstələrdə rentgenoloji müayinədə mediastinumda hava görünməsi yüksək 
şübhə əlamətidir (Şəkil 18-09). 

Şəkil 18-09. Şəkil 18-10. KT. Kontrastın qida Şəkil 18-11. R-qramma. 

Mediastinal borusundan ekstravazasiyası Kontrastın 

emfizema ekstravazasiyası 


Dəqiqləşdirmə 

Kəskin mediastinitin diaqnozunu dəqiqləşdimək üçün ən vacib müayinə KT-dir. KT-də 
divararalığında ödem, maye, hava, kontrast ekstravazasiyası mediastinitin xarakterik 
əlamətləridir. 

Diaqnostik əlamətləri: 

• Anamnezdə qida borusu müayinəsi, güclü qusma, əməliyyatlar, travma, boyunda, 
qarında və ya döş qəfəsi divarında irinli iltihab olan xəstənin sürətlə pisləşməsi (ağrı, 
təngnəfəslik və sepsis əlamətləri) 

• KT-də divararalığında ödem, maye, hava, bəzən də kontrast ekstravazasiyası (Şəkil 
18-10) 

Səbəbin təyini 

Səbəbin təyin edilməsində anamnez mühüm rol oynayır. Boyun, retroperitoneal 
fleqmonalardan, döş divarı, ağciyər və plevranın irinli xəstəliklərindən sonrakı 
mediastinitlərdə səbəb aydındır. 

Endoskopiyadan sonra emfizemanın ortaya çıxması, oral kontrastlı rentgendə və ya KT- 
də kontrast ekstravazasiyası qida borusu perforasiyasını göstərən əlamətlərdir (Şəkil 
18-11). 

Əməliyyatlardan və travmalardan sonra meydana gələn mediastinitlərdə 
hematomanın irinləməsi ilk planda tutulsa da boşluqlu orqan zədələnməsini inkar 
etmək üçün kontrastlı müayinələr və endoskopiya gərəkə bilir. 

Müalicəsi 

Prinsipi 

Digər irinli iltihabı xəstələliklərdə olduğu kimi kəskin mediastinitin də müalicəsi "təcili 
4 prinsip" üzərində qurulur: 

• sepsisə görə dəstək müalicəsi 

• antibiotikoterapiya 

• irinliyin drenajı və sanasiyası 

• səbəbin aradan qaldırılması 

Cərrahi müalicə 

Kəskin mediastinit şübhəsi olan xəstə təcili xəstəxanaya yatırılır, diaqnoz qoyulan kimi 
aktiv dəstək, antibiotikoterapiya başlanılır və cərrahi müalicə həyata keçirilir. Kəskin 
mediastinitin müalicəsində cərrahi müalicə əsas tədbirdir və iki məqsədlə yerinə 
yetirilir: irinliyin sanasiyası-drenajı və səbəbin aradan qaldırılması (Şəkil 18-12). 



Sanasiya-drenaj üçün divararalığına yuxarıdan, transsternal, transtorakal yollarla 
müdaxilə etmək olar. Səbəbi aradan qaldırmaq üçün edilən əməliyyatlar səbəbdən asılı 
olaraq dəyişir. 

• Qida borusu perforasiyalarında ezofaqusda xəstəliyin olub-olmamasından, 
perforasiyanın yeri və ya müddətindən asılı olaraq müalicələr seçilir: perforasiyanı 
tikmə, rezeksiya, diversiya, stend, drenaj (Şəkil 18-13). 

Qida borusu perforasiyası 

i 


Oral qidalanma kəsilir 
infuziya 
Antibiotik 

Kardiovaskulyar dəstək 



Qida borusu Qida borusu Xəstə operabel 

xəstəliyi var xəstəliyi yoxdur deyil 



Şəkil 18-13. Qida borusu perforasiyasında müalicə prinsipləri 


• Traxeya və bronxların zədələnmələrində tikmə, rezeksiya və ya stent tətbiq edilə 
bilər. 

• İltihabın ətrafdan yayılmasında boyun və ya retroperitonun geniş drenajı, plevranın 
və ya ağciyər absesinin drenajı yerinə yetirilir. 

• Hemato-limfogen yayılmada - mənbəyə nəzarət həyata keçirilir. 


Profilaktikası 

Kəskin mediastinitin profilaktikası üçün səbəbləri vaxtında və erkən aradan qaldırmaq 

lazımdır: 

• qida borusu müayinələrini ehtiyatla aparmaq və zədələnmə ehtimalı varsa erkən 
diaqnozunu dəqiqləşdirmək 

• döş qəfəsi əməliyyatlarında aseptika və hemostaz tədbirlərinə riayət etmək 

• travmalarda xəstələri diqqətlə izləmək, şübhə olarsa erkən KT və digər müayinələr 
etmək 

• boyun, qarın və döş qəfəsi orqanlarının irinli xəstəliklərini erkən və effektiv müalicə 
etmək 

Proqnozu 

• Hazırki radikal cərrahi və dəstək müalicələrinə baxmayaraq kəskin mediastinitdə 
letallıq yüksəkdir və 30-60% təşkil edir. 

• Səbəb aradan qaldırılmadıqda və ya nəzarət altına alınmadıqda letallıq ehtimalı 
daha da artır. 


Özət 


Kəskin mediastinit divararalığı toxumasının irinli iltihabı xəstəliyi olub, əksər hallarda 
döş qəfəsi orqanlarındakı zədələnmələrin, boyun və qarın boşluğundakı iltihabın 
yayılması nəticəsində ikincili olaraq meydana çıxır. Adətən qida borusu müayinəsindən, 
döş qəfəsi əməliyyyatlarından, travmalarından, boyun və ya retroperitoneal 
fleqmonlardan, döş qəfəsi divarı, ağciyər və ya plevranın irinli xəstəliklərindən sonra 
vəziyyətin sürətlə pisləşməsi baş verir, sepsis, döş qəfəsində ağrı, məcburi vəziyyət, 
üşütmə-hərarət əlamətləri meydana gəlir, müalicə olunmazsa adətən letallığa səbəb 
olur. Diaqnozunu dəqiqləşdimək üçün ən vacib müayinə KT-dir və divararalığında 
ödem, maye, hava, kontrast ekstravazasiyası xarakterik əlamətləridir. Müalicəsi "təcili 
4 prinsip" üzərində qurulur (antibiotikoterapiya, dəstək, drenaj və səbəb), əməliyyat 
təcili olaraq həyata keçirilir, mediastinum drenaj edilir və səbəbi aradan qaldırma və ya 
nəzarət altına alma tədbirləri görülür. 

Kəskin mediastinit üzrə suallar 
N.Y.Bayramov, F.A.Qəhrəmanova 


Suallar 

Cavablar 

Kəskin mediastinit nədir? 

Divararalığının irinli iltihabi xəstəliyi 

Hansı formaları var? 

Yayılmasına görə - diffuz və məhdud 
(abses) 

Mexanizminə görə - kontaminasiya, 
birbaşa yayılma, uzaqdan yayılma 

Səbəbi və ya risk faktorları nələrdir? 

Qida borusunun perforasiyası, döş qəfəsi 
əməliyyyatları, travmalar, boyun və ya 
retroperitoneal fleqmonlar, döş qəfəsi 
divarı, ağciyər və ya plevranın irinli 
xəstəlikləri 

Patogenezi nədən ibarətdir? 

"zədələnmə - irinli infeksiya - 
zədələnmə" qüsurlu dövranı 

Gediş xüsusiyyəti necədir? 

Ağır gedişli 

Ağırlaşmaları nələrdir? 

Sepsis, plevrit, pnevmotoraks 

Klinik əlamətləri hansılardır? 

Döş qəfəsində ağrı, üşütmə-hərarət, 
sepsis əlamətləri, boyunda emfizema, 
döş qəfəsinin palpasiyasında və dərin 
tənəffüsdə ağrının artması, məcburi 
vəziyyət 

Hansı xəstələrdə şübhələnmək lazımdır? 

Anamnezində qida borusu müayinəsi, 
şiddətli qusma, döş qəfəsi əməliyyatları, 
boyun və qarında irinli iltihabı olan 
xəstələrdə vəziyyətin sürətlə pisləşməsi 
baş verərsə 

Sepsisli xəstələrdə rentgenoloji 

müayinədə mediastinumda hava 

görünməsi 

Dəqiqləşdimək üçün hansı müayinələr 
lazımdır? 

KT 

Laborator əlamətləri nələrdir? 

SİRS və sepsis əlamətləri 

Görüntüləmə əlamətləri nələrdir? 

KT-də divararalığında ödem, maye, hava, 
kontrast ekstravazasiyası 

Diaqnostik kriteriyalarını sadala? 

Anamnezdə qida borusu müayinəsi, 
güclü qusma, əməliyyatlar, travma, 
boyunda, qarında və ya döş qəfəsi 
divarında irinli iltihab olan xəstənin 
sürətlə pisləşməsi (ağrı, təngnəfəslik və 
sepsis əlamətləri 

KT-də divararalığında ödem, maye, hava, 
bəzən də kontrast ekstravazasiyası 

Müalicə üsulları hansılardır? 

"Təcili 4 prinsip" 

sepsisə görə dəstək müalicəsi 

antibiotikoterapiya 

irinliyin drenajı və sanasiyası 

səbəbin aradan qaldırılması 

Əməliyyata göstərişlər nələrdir? 

Kəskin irinli mediastinit 

Əməliyyat üsulları hansılardır? 

Qida borusu perforasiyasını, traxeya və 
bronx zədəsini tikmə, rezeksiya, stent, 
drenaj 

Proqnozu nədir? 

Yüksək letallıq 

Xəstəliyin ən xaraketrik özəlliyini bir 
cümlə ilə necə ifadə edərsiniz? 


Sürətlə pisləşən və boynunu arxaya 
çevirə bilməyən sepstik xəstədə kəskin 
mediastiniti unutma. 

XRONİK MEDİASTİNİT 


Tərifi 

Xroniki mediastinit divararalığında qranulomatoz iltihab və fibroz toxumanın inkişafı ilə 
xarakterizə olunan xəstəlikdir, divararalığı orqanlarının sıxılması ilə nəticələnə bilir. Az 
rast gəlinən və bəzən proqressiv xarakter daşıyan bu xəstəlik fibroz mediastinit də 
adlanır. 


Təsnifatı 


Səbəbinə görə 

• 

Histoplazmoz 


• 

Vərəm 


• 

İdiopatik 


• 

Digər 

Morfologiyasına 

• 

Qranuloma 

görə 

• 

Fibroz 

(mərhələsinə 



görə) 



Klinikasına görə 

• 

Asimptomatik 


• 

Simptomatik 


Etiologiyası 

Xroniki mediastinitə səbəb olan amillər adətən mediastinal limfadenopatiya törədən 
infeksiyalar və iltihabı xəstəlikərdir. Xroniki mediastinitin ən çox rast gəlinən səbəbi 
Histoplazmosis hesab edilir (təxminən 60-80%). Vərəm (20-25%) və idiopatik (sarkoidoz 
və autoimmun) səbəblər də rast gəlinir. 


Patogenez 

Patogen amilə qarşı aşırı iltihabı reaksiya nəticəsində limfa düyünlərində qranuloma və 
fibroz xroniki mediastinitin əsas mexanizmi hesab edilir. 

Bəzi mənbələrə görə xroniki medisatinit mərhələli prosesdir və ilkin etapda 
qranulomalar əmələ gəlir, sonra isə fibrozlaşma və kalsifikasiya meydana gəlir. Fibrotik 
mərhələdə 80%-dən çox hallarda kalsifikasiya müşahidə olunur. Mediastinal fibrozun 
retroperitoneal fibroza oxşarlığı olsa da, sonuncudan fərqli olaraq səbəbləri arasında 
histoplazmoz əsas yer tutur. 

Gedişi və ağırlaşmaları 

Xroniki mediastinitin gedişində yaxşılaşma, stabil gediş və proqressivləşmə qeyd edilə 
bilər. Gedişə səbəbi və yayılma dərəcəsi önəmli təsir göstərir. Klinik olaraq ortaya çıxan 

obstruksiya xəstələrin 25-30%-ində müşahidə edilir. Proqressiv gedişdə adətən 6 ildən 
sonra ürək yetməzliyinə bağlı letallıq müşahidə edilir. 

Ağırlaşmaları 

• Yuxarı boş vena sindromu 

• Qida borusu obstruksiyası 

• Traxeo-bronxial obstruksiya 

• Pulmonar qapı obstruksiyası və sağ ürək yetməzliyi 

• Aşağı boş vena obstruksiyası 


Klinikası 

Xroniki mediastinit iki klinik formada ortaya çıxa bilir: 

• asimptomatik (75%) 

• simptomatik- sıxılma simptomları ilə (25%) 

Simptomatik forma obstruksiya baş verən orqanın əlamətləri ilə ortaya çıxır: 

• yuxarı boş vena sindromu (80%) - üzdə və yuxarı ətrafda şişkinlik, sianoz 

• qida borusu obstrukasiyası - disfagiya 

• traxeo-bronxial obstruksiya - təngnəfəslik, öskürək və s. 

• pulmonar arteriya obstruksiyası - sağ ürək yetməzliyi 

Diaqnostika 

Şübhə 

Xroniki mediastinit az rast gəlinən xəstəlikdir və adətən "istisna diaqnozudur". Bu 
xəstəliyə divararalığı orqanlarında obstruksiya və ya divararalığında kütlə (qranuloma) 
tapıldıqda və digər xəstəliklər inkar edildikdə yüksək şübhə yaranır. 

Dəqiqləşdirmə 

Xroniki mediastinitin diaqnostikasında rentgen müayinəsi spesifik deyil, biopsiya isə 
məsləhət deyil və təhlükəlidir. Diaqnozu dəqiqləşdirmək üçün ən uyğun müayinə KT- 
dir. Divararalığında qranuloma, infiltrat, xarakterik kalsifikasiya (nöqtəvari 
kalsifikasiyalar - "qarğıdalı partlaması"), fibroz, orqanlarda sıxılma əlamətləri xroniki 
mediastinitin xarakterik KT əlamətləridir (Şəkil 18- 14,15). MRT fibrozu daha yaxşı 
göstərir, lakin kalsifikasiyaları yaxşı göstərə bilmir. 

Diaqnostik əlamətləri: 

• Divararalığı orqanlarında sıxılma (striktura) əlamətləri 

• KT-də divararalığında infiltrasiya, kalsifikasiya və orqanlarda striktura 

Şəkil 18-14. Histoplazmoz Şəkil 18-15. KT. Fibroz mediastinit 


Müalicəsi 

Mediastinal fibrozun radikal müalicəsi yoxdur və mövcud olan konservativ, cərrahi və 
stent kimi tədbirlər palliativ məqsəd daşıyır. 

İnfeksiya dəqiqləşərsə antimikrob (vərəm əlehinə) və ya antifunqal (histoplasmosisə 
görə itrakonazol, amfoterisin B) müalicə verilə bilər. Autoimmun və sarkoidoz mənşəli 
xroniki mediastinitlərdə kortikosteroidlər faydalı ola bilər. 

Cərrahi müalicə simptomatik obstruksiya törədən mediastinal kütlələrdə və fibrozlarda 
ilk seçimdir: 

• kütləni çıxartmaq üçün torakotomiya və rezeksiya edilir. 

• bronxlarda, traxeyada, qida borusunda obstruksiya olarsa rezeksiya və anastomoz 
tətbiq edilir. 

• yuxarı boş vena sindromunda venoz yan yollar tətbiq edilə bilər. 

Stend bronxial, ezofageal və venoz daralmalarda cərrahiyyə mümkün olmayanda və ya 
müvəqqəti effekt almaq üçün tətbiq edilir. 


Profilaktika 

Ağciyər histoplazmozunun, vərəminin, sarkoidozunun erkən müalicəsi faydalı ola bilər. 


Proqnoz 

Mediastinal qranulomatoz kütlələrdə əməliyyatdan sonra proqnoz yaxşıdır. Fibrozda 
isə əməliyyat fibrozu artırmasa da nəticələri proqnozlaşdırmaq çətindir. Əməliyyatdan 
sonra xəstələrdə simptomlar azalsa da davam edə bilir. 


Özət 

Xroniki medistinit divararalığının qranulomatoz iltihabı və fibrozu olub, adətən xroniki 
iltihabi xəstəliklərin (infeksion və digər) nəticəsində meydana gəlir. Az rast gəlinən və 

bəzən proqressiv xarakter daşıyan bu xəstəlik fibroz mediastinit də adlanır. 
Histoplazmoz və vərəm ən çox rast gəlinən səbəblərdir, idiopatik (sarkoidoz və 
autoimmun) səbəblər də rast gəlinir. Xəstəlik əksər hallarda asimptomatik olur, % halda 
isə divararalığı orqanlarının fibrotik sıxılması əlamətləri ilə biruzə verir (yuxarı boş vena 
sindromu, disfagiya, tənənəfəslik, öskürək, sağ ürək yetməzliyi və s.) Diaqnozu 
dəqiqləşdirmək üçün ən uyğun müayinə KT/MRT-dir, qranuloma, infiltrat, səciyyəvi 
kalsifikasiya (nöqtəvari kalsifikasiyalar - "qarğıdalı partlaması"), fibroz, orqanlarda 
sıxılma əlamətləri xarakterik əlamətləridir. Müalicəsi üçün konservativ, cərrahi və stent 
kimi tədbirlər tətbiq edilir. Cərrahi müalicə kütlə və sıxılmalarda ilk seçimdir. 

Xroniki mediastinit üzrə suallar 
N.Y.Bayramov, F.A.Qəhrəmanova 


Suallar Cavablar 


Suallar 

Cavablar 

Xroniki mediastinit nədir? 

Divararalığında qranulomatoz iltihab və 
fibroz toxumanın inkişafı 

Hansı klinik formaları var? 

Səbəbinə görə - histoplazmoz, vərəm, 
idiopatik, digər 

Morfologiyasına görə - qranuloma, 
fibroz 

Klinikasına görə - asimptomatik, 
simptomatik 

Səbəbi və ya risk faktorları nələrdir? 

Histoplazmoz - ən çox rast gəlinən səbəbi 
(60-80%) 

Vərəm (20-25%), idiopatik (sarkoidoz, 
autoimmun) 

Patogenezi nədən ibarətdir? 

Patogen amilə qarşı aşırı iltihabı reaksiya 
-> qranuloma -> fibroz -> kalsifikasiya 

Gediş xüsusiyyəti necədir? 

Yaxşılaşma, stabil gediş və ya 
proqressivləşmə 

Ağırlaşmaları nələrdir? 

Yuxarı boş vena sindromu 

Qida borusu obstruksiyası 

Traxeo-bronxial obstruksiya 

Pulmonar qapı obstruksiyası və sağ ürək 
yetməzliyi 

Aşağı boş vena obstruksiyası 

Klinik əlamətləri hansılardır? 

Asimptomatik (75%) 

Suallar Cavablar 


Suallar 

Cavablar 


Simptomatik - sıxılma simptomları 
(25%): üzdə və yuxarı ətrafda şişkinlik, 
sianoz, disfagiya, təngnəfəslik, öskürək, 
sağ ürək yetməzliyi 

Hansı xəstələrdə şübhələnmək lazımdır? 

Divararalığı orqanlarında obstruksiya və 
ya divararalığında kütlə var və digər 
xəstəliklər inkar edilirsə 

Dəqiqləşdimək üçün hansı müayinələr 
lazımdır? 

KT 

Laborator əlamətləri nələrdir? 

Yoxdur 

Görüntüləmə əlamətləri nələrdir? 

Divararalığında qranuloma, infiltrat, 
xarakterik kalsifikasiya (nöqtəvari 

kalsifikasiyalar - "qarğıdalı partlaması"), 
fibroz, orqanlarda sıxılma əlamətləri 

Diaqnostik kriteriyalarını sadala? 

Divararalığı orqanlarında sıxılma 

(striktura) əlamətləri 

KT-də divararalığında infiltrasiya, 

kalsifikasiya və orqanlarda striktura 

Müalicə üsulları hansılardır? 

Konservativ (antimikrob, antifunqal, 
kortikosteroid), cərrahi və stent 

Əməliyyata göstərişlər nələrdir? 

Obstruksiya törədən kütlə və fibroz 

Əməliyyat üsulları hansılardır? 

Rezeksiya, anastomozların qoyulması, 
venoz yan yolların tətbiqi və s. 


1389 
















Divararalığı xəstəlikləri. N.Y.Bayramov, N.Xıdırova 


YUXARI BOŞ VENA SİNDROMU 


Tərifi 

Yuxarı boş vena sindromu dedikdə yuxarı boş venada baş verən durğunluğun törətdiyi 
simptomokompleks nəzərdə tutulur. 


Təsnifatı 

Səbəbinə görə 

• Bədxassəli 


• Xoşxassəli 

Mexanizminə görə 

• Sıxılma 

• İnvaziya 

• Tromboz 

Gedişinə görə 

• Kəskin 


• Xroniki 


• Ağırlaşma 

Klinikasına görə 

• Asimptomatik 

• Simptomatik: kəskin, xroniki 


Səbəbləri 

Yuxarı boş vena sindromunu çoxsaylı səbəblər törədə bilir ki, bunları aşağıdakı 
qruplarda cəmləşdirmək olar: 

• bədxassəli törəmələr (60-80%) - ağciyər xərçəngi, timoma, limfoma, metastatik 
törəmələr 

• xoşxassəli törəmələr - retrosternal ur, atrial miksoma, xoşxassəli divararalığı 
törəmələri 

• tromboz - trombofiliya, mediastinal infeksiya, kateter 

• travmalar-hematoma 

• xroniki mediastinit -fibroz, qranulomatoz 

Bu səbəblər arasında ilk yeri bəd xassəli törəmələr (xüsusən ağciyər xərçəngi), ikinci 
yeri isə tromboz (müdaxilələrə bağlı) tutur. 

Patogenezi 

Etioloji amillər venoz durğunluğu aşağıdakı üç yoldan biri və ya bir neçəsi ilə törədə 
bilir: 

• sıxılma - törəmələr, fibroz, hematoma 

• invaziya 

• tromboz (birincili və durğunluğa bağlı ikincili) 

Venoz durğunluq və hipertenziya bir tərəfdən başda və yuxarı ətraflarda ödemə və 
venoz işemiyaya, digər tərəfdən isə kollateralların meydana gəlməsinə səbəb olur 

(Şəkil 16). 

Qanı yuxarı boş venadan sağ qulaqcığa daşımaq üçün alternativ yollar kimi meydana 
gələn kollaterallara aziqos, daxili mammar, lateral torasik, paraspinal, qida borusu 
venalarını göstərmək olar. Kollaterallar yuxarı boş venada durğunlluğu və təzyiqi 
azaltsa da heç vaxt normal səviyyəyə endirə bilmirlər, ona görə həmişə durğunluq qeyd 
edilir. 

Venoz durğunluq ilkin olaraq selikli qişalarda (qırtlaq və udlaqda, burunda) və beyində, 
sonra isə üz, boyun və ətraflarda ödemlərlə ortaya çıxır. 

Gedişi və ağırlaşmaları 

YBV sindromunun meydana gəlməsinin və gedişinin səbəbindən və tıxanma sürətindən 
asılı olaraq kəskin və xroniki formaları ola bilər: 

• Kəskin gediş sürətli tıxanmalarda rast gəlinir (birincili və ya ikincili trombozlar - 
mövcud hissəvi tıxanma fonunda olan trombozlar, təkrari trombozlar, surətlə 
inkişaf törəmələr, travma, hematoma və s.). Bu formada kollateralların inkişafı üçün 
yetərli vaxt olmadığı üçün venoz təzyiq yüksək olur və kəskin ödem əlamətləri və 
ağırlaşmalar ortaya çıxır: beyin ödemi, udlaq-qırtlaq ödemi, tənəffüs pozulması, 
hətta qanaxma. 

• Xroniki gediş adətən yavaş inkişaf edən daralmalarda təsadüf edir (xoş xassəli 
törəmələr, mediastinal fibroz və s.). Bu halda durğunluq zəif inkişaf edir, 
kollaterallar yetərli olur və təzyiqi kompensasiya edə bildikləri üçün durğunluq 
əlamətləri tədricən ortaya çıxır. 

Ağırlaşmaları 

• Beyin ödemi, koma 

• Udlaq-qırtlaq ödemi - asfiksiya, tənəffüs yetməzliyi, qanaxma 

• Yuxarı ətraflarda ödem 

Klinikası 

Klinik olaraq YBV sindromu durğunluq əlamətləri ilə biruzə verir və üç formada ortaya 
çıxa bilir: 

» asimptomatik 
» kəskin simptomatik 
» xroniki simptomatik 

• Asimptomatik forma adətən zəif inkişaf edən, hissəvi və ya kollateralların hesabına 
kompensasiya baş verən hallarda müşahidə edilir. Bu halda venoz durğunluq 
əlamətləri görüntüləmə müayinələrində ortaya çıxır, klinik əlamətsiz keçir və ya zəif 
biruzə verir. 

• Kəskin formada udlaq-qırtlaq, beyin, baş-boyun və yuxarı ətraflarda kəskin ödem 
əlamətləri, hətta ağırlaşmalar meydana gəlir: 

» beyin ödemi əlamətləri - baş ağrısı, bulantı, qusma, görmə pozulması, 
yuxululuq, hətta koma 

» udlaq-qırtlaq ödemi - xırıltılar, disfagiya, asfiksiya, təngnəfəslik 
» qida borusu əlamətləri - disfagiya, qanaxma 

» üz, boyun və ətraf simptomları - ödem, venoz genişlənmə, pulsasiyanın itməsi, 
sianoz 

» plevra əlamətləri - hidrotoraks 
» əlamətlərin uzananda artması 

• Xroniki formada müəyyən dərəcədə yuxarı venoz hövzə durğunluğu əlamətləri ilə 
yanaşı kollateral damar genişlənmələri müşahidə edilir. 

Diaqnostikası 

Şübhə 

YBV sindomuna şübhə əlamətlərinə aşağıdakıları aid etmək olar: 

• durğunluq əlamətləri: baş-boyun, yuxarı ətraflarda ödem, sianoz, xırıltı, səsli 
tənəffüs, boğulma əlamətləri, təngnəfəslik, beyin ödemi əlamətləri (baş ağrısı, 
bulantı-qusma, koma), disfagiya və s. 

• genişlənmiş venoz damarlar - klinik olaraq və ya görüntüləmədə boyunda, döş 
qəfəsində 

• venoz hipertenziya - venoz təzyiqin 350 mm su st-dan yüksək olması 

Dəqiqləşdirmə 

YBV sindromunu dəqiqləşdirmək üçün boş venanın tıxanmasını təsdiq etmək lazımdır 
ki, bu da adətən angioqrafiya ilə mümkün olur. KT angioqrafiya ilk seçimdir (Şəkil 18- 
17) və həm tıxanmanı, həm də yerini və səbəbini dəqiqləşdirə bilir. 

Diaqnostik əlamətləri: 

• Asimptomatik və ya klinik olaraq yuxarı boş vena hövzəsində durğunluq, venoz 
genişlənmə və ya hipertenziya əlamətləri 

• KT angioqrafiyada yuxarı boş venada tıxanma (tromboz, invaziya, sıxılma) 


1392 



CƏRRAHİ XƏSTƏLİKLƏR. N.Y.Bayramov 




Şəkil 18-16. Boyun venalarında durğunluq 


Şəkil 18-17. KT. Yuxarı boş vena 
sindromu 


Diferensial diaqnoz 

YBV sindromunu aşağıdakı xəstəliklərdən diferensiasiya etmək lazım gəlir və KT-də 
venoz tıxanmanın görünməsi diferensiasiyada ən önəmli əlamətdir. 

• angionevrotik ödem 

• ürək yetməzliyi 

• konstruktiv perikardit 

• digər 
Səbəbin təyini 

YBV sindromu təyin edildikdən sonra vacib məsələ səbəbin təyinidir. Əksər hallarda 
anamnez və KT səbəbi müəyyənləşdirməyə imkan verir (kateter, travma, tromboz, 
törəmə və s.). Lakin mediastinal törəmə tapıldıqda onun təbiətini müəyyənləşdirmək 
üçün biopsiya lazım gələ bilər. Əvvəllər kəskin formalı YBV sindromunda diaqnozu 
dəqiqləşdirmə müddətində sıxılmanı azaltmaq və vəziyyəti yüngülləşdirmək üçün təcili 
olaraq radioterapiya aparılırdı. Lakin radioterapiya histologiyanı dəyişdirir. Ona görə də 
hazırda kəskin durğunluğu azaltmaq üçün venoz stentlərdən istifadə edilir (Şəkil 18- 
18). 

Müalicəsi 

Prinsipi 

Kəskin və həyati təhlükəli əlamətlər olduqda təcili olaraq venoz stent yerləşdirərək 
təzyiqi azaltmaq və sonra səbəbə yönəlmiş diaqnostik və müalicə işləmlərini həyata 
keçirmək. 

Müalicə tədbirləri 

YBV sindromunda müalicə tədbirləri aşağıdakılardır: 

• Səbəbin aradan qaldırılması - törəməni çıxarma, radioterapiya, kimyaterapiya, 
trombozlarda antikoaqulyant və s. 

• Venoz axını bərpa etmə - stentlər, fibrinolitik, yan yol 

• Venoz ödemi azaltma - diuretik, kortikosteroid, su-duz qəbulunun azaldılması, 
yuxarı venalara infuziya edilməməsi, baş tərəfi qaldırma 



Şəkil 18-18. Kavaqrafiya. YBV-ya stentin qoyulması (1-2) 


Müalicə taktikası 

• YBV sindromunda müalicə səbəbdən və klinik formadan asılı olaraq seçilir (Şəkil 18- 
19). Həyati təhlükə əlamətləri olan kəskin formalarda ilk olaraq venoz durğunluğu 
azaltmaq üçün venoz stent qoyulur və sonra səbəbi axtarılır və uyğun etiotrop 
müalicələr aparılır. 

• Kimyaterapiyaya həssas törəmələrdə (limfoma, timoma, kiçik hüceyrəli ağciyər 
xərçəngi və s.) kimyaterapiya tətbiq edilir. 

• Digər törəmələrdə cərrahi rezeksiya ilk planda tutulur. Təəssüf ki, əksər hallarda 
törəmələri çıxartmaq mümkün olmur. 

• Trombozlarda antikoaqulyant və fibrinolitik müalicələr tətbiq edilir. Lakin 
antikoaqulyantlar beyin metastazları və qanaxmalarda əks göstərişdir. 

• Mediastinal fibrozda stend və ya yan yollar tətbiq edilə bilər. 

• Səbəbi aradan qaldırmaq mümkün olmadıqda ödeməlehinə müalicə və stent tətbiq 
edilir. 

Yuxarı boş vena sindromu 

1 

Kəskin durğunluq və həyati təhlükəli əlamətlər: 
koma, xırıltı,təngnəfəslik, qanaxma, hipotenziya vəs. 



var yoxdur 



Səbəb aradan qalxmır 


Ödeməlehinə müalicə və göstərişə görə stent 

Şəkil 18-19. Yuxarı boş vena sindromunda müalicə taktikası 


Profilaktika 

• Törəmələrin erkən diaqnostikası və müalicəsi 

• Venoz kateterlərin az istifadəsi 

Proqnoz 

YBV sindromunun proqnozu daha çox əsas xəstəliyin proqnozundan asılıdır. Aşağı boş 
vena sindromunun özünə bağlı ölüm halları çox azdır (1-2%) 


Özət 


Yuxarı boş vena sindromu dedikdə yuxarı boş venada baş verən durğunluğun törətdiyi 
simptomokompleks nəzərdə tutulur. Yenitörəmələr, tromboz ən çox rast gəlinən, 
travma və xroniki mediastinit isə az rast gəlinən səbəbləridir. Sindrom üç klinikformada 
ortaya çıxa bilir: asimptomatik, kəskin və xroniki durğunluq əlamətləri ilə (beyin 
durğunluğu, udlaq-qırtlaq ödemi, disfagiya, üzdə və boyunda ödem, sianoz, venoz 
genişlənmə və s.). Diaqnozu dəqiqləşdimək üçün KT-angioqrafiya lazım gəlir. Həyatı 
təhlükə əlamətləri olan kəskin formalarda əvvəlcə venoz durğunluğu azaltmaq üçün 
venoz stent qoyulur, sonra səbəbi axtarılır və uyğun etiotrop müalicələr aparılır. 

Yuxarı boş vena üzrə suallar 
N.Y.Bayramov, F.A.Qəhrəmanova 


Suallar Cavablar 


Suallar 

Cavablar 

Yuxarı boş vena sindromu nədir? 

Yuxarı boş venada baş verən 
durğunluğun törətdiyi 

simptomokompleks 

Hansı klinik formaları var? 

Asimptomatik 

Simptomatik: kəskin, xroniki 

Səbəbi və ya risk faktorları nələrdir? 

Bədxassəli törəmələr (60-80%), 

xoşxassəli törəmələr, tromboz, 

travmalar, xroniki mediastinit 

Patogenezi nədən ibarətdir? 

Venoz durğunluq və hipertenziya -> 
ödem, venoz işemiya 

Gediş xüsusiyyəti necədir? 

Kəskin və xroniki gedişli 

Ağırlaşmaları nələrdir? 

Beyin ödemi, koma 

Udlaq-qırtlaq ödemi - asfiksiya, tənəffüs 
yetməzliyi, qanaxma 

Yuxarı ətraflarda ödem 

Klinik əlamətləri hansılardır? 

Beyin ödemi əlamətləri - baş ağrısı, 
bulantı, qusma, görmə pozulması, 
yuxululuq, hətta koma 

Udlaq-qırtlaq ödemi - xırıltılar, disfagiya, 
asfiksiya, təngnəfəslik 

Qida borusu əlamətləri - disfagiya, 
qanaxma, üz, boyun və ətraf simptomları 
- ödem, venoz genişlənmə, pulsasiyanın 
itməsi, sianoz 

Plevra əlamətləri - hidrotoraks 

Hansı xəstələrdə şübhələnmək lazımdır? 

Durğunluq əlamətləri, genişlənmiş venoz 
damarlar, venoz hipertenziya olanlarda 

Dəqiqləşdimək üçün hansı müayinələr 

lazımdır? 

KT angioqrafiya 

Laborator əlamətləri nələrdir? 

Spesifik əlamətləri yoxdur 

Görüntüləmə əlamətləri nələrdir? 

Yuxarı boş venada tıxanma (tromboz, 
invaziya, sıxılma) 

Diaqnostik kriteriyalarını sadala? 

Asimptomatik və ya simptomatik 
durğunluq 

Angioqrafiyada damarda daralma 

Müalicə üsulları hansılardır? 

Səbəbin aradan qaldırılması, venoz axını 
bərpa etmə, venoz ödemi azaltma 

Əməliyyata göstərişlər nələrdir? 

Rezektabel törəmələr 

Əməliyyat üsulları hansılardır? 

Rezeksiya 

Proqnozu nədir? 

Əsas xəstəliyin proqnozundan asılıdır 

DİVARARALIĞI TÖRƏMƏLƏRİ 


Rastgəlməsi 

• Bütün döş qəfəsi törəmələri arasında 20% təşkil edir. 

» xoşxassəli törəmələr-75% 

» bədxassəli törəmələr-25% 

• Ən çox rast gələn törəmələr: 

» ön mediastinumda - timoma, tiroid törəmələri, teratoma və limfoma 
» orta mediastinumda - limfoma və sistlər 
» arxa mediastinumda - neyrogen törəmələr. 

Növləri 

Yerləşməsinə • Ön mediastinal törəmələr 
görə » Timoma 

» Limfoma 

» Germ-hüceyrə törəmələri (teratoma, seminoma və s.) 
» Tiroid törəmələri 
» Paratiroid törəmələri 
» Lipoma 

• Orta mediastinal törəmələr 
» Lipoma 

» Miksoma 
» Bronxogen sistlər 
» Perikardial sistlər 
» Ezofageal törəmələr 
» Feoxromasitoma 

• Arxa mediastinal törəmələr 
» Neyrogen törəmələr 

» Feoxromasitoma 


Histologiyasına • Timus törəmələri 
görə • Germ-hüceyrə törəmələri 

• Limfomalar 

• Tiroid törəmələri 

• Neyrogen törəmələr 

• Mezenximal törəmələr 
Mənşəyinə görə • Birincili medastinal törəmələr 

» Timoma 
» Teratoma 
» Neyrogen 

• İkincili mediastinal (metastatik) törəmələr 
» Limfoma 

» Seminoma və qeyri-seminoma 


Klinikası 

Divararalığı törəmələri klinik olaraq 1/3 hallarda simptomsuz keçir və təsadüfi 
müayinələrdə tapılır. Xoşxassəli törəmələrin simptomsuz, bədxassəlilərin isə 
simptomatik olma ehtimalı daha çoxdur. 

Klinik əlamətlər divararalığı strukturlarının sıxılmasına, invaziyasına və ya sistemik 
əlamətlərə (metastaz, paraneoplastik sindromlar) bağlı ortaya çıxır: 

• bronxopulmonal simptomlar (50%) - öksürək, təngnəfəslik, təkrarlayan 
pnevmoniyalar 

• disfagiya (10%) 

• ağrı (10%) 

• arıqlama 

• invaziya əlamətləri - səsin dəyişməsi, Horner sindromu, yuxarı boş vena sindromu 
və s. 

• digər (miasteniya, hərarət, hormonal və s.) 

Diaqnostika 

Prinsip 

Divararalığı törəmələrinin olub-olmadığını dəqiqləşdirmək üçün tomoqrafiya edilir, 
təbiətini dəqiqləşdirmək üçün yeri, klinik, laborator və tomoqrafik məlumatlar nəzərə 
alınır, lakin histoloji müayinə həlledicidir. 

Şübhə 

Mediastinal törəmələrə şübhə adətən klinik əlamətlər olduqda (təngnəfəslik, öskürək, 
disfagiya, ağrı, yuxarı boş vena sindromu, paraneoplastik sindromlar və s.) və 
rentgendə divararalığında genişlənmə göründükdə meydana çıxır. 

Dəqiqləşdirmə 

Törəmənin varlığını dəqiqləşdirmək üçün tomoqrafiya aparılır, təbiətini 
dəqiqləşdirmək üçün yeri, endokopik nəticələr və laborator göstəricilər nəzərə alınır, 
lakin histoloji müayinə həlledicidir. 

• KT ilkin və əksər hallarda həlledici üsuldur. MRT damara və sinirə invaziyanı daha 
yaxşı göstərə bilir. Diferensiasiya məqsədi ilə bronxoskopiya və ezofaqoskopiya 
geniş istifadə edilir. 

• Ön divarararlığında tapılan törəmələrdə limfoma, timoma, teratoma, tiroid 
törəmələri, orta divararalığında tapılan törəmələrdə limfomalar, arxa 
divararalığındakılarda isə neyrogen törəmələr ilk planda tutulur. 

• Laborator müayinələrdən alfa-fetoprotein və betta-HCG germ-hüceyrə 
törəmələrində, LDH limfomalarda, asetilxolin reseptor anticimləri timomalarda 
faydalı ola bilər. 

• Həlledici müayinə kimi biopsiya və histoloji müayinə əksər hallarda lazım gəlir. 
Biopsiyanı aşağıdakı üsullardan biri ilə aparmaq olar: 

» dəridən keçən (perkutan) kəsici biopsiya (aspirasyon biopsiyanın rolu azdır) 

» bronxoskopik biopsiya 

» operativ biopsiya - diaqnostik torakotomiya, torakoskopiya, 
mediastinoskopiya 

• Klinik, laborator və tomoqrafik üsullarla törəmənin təbiəti məlum olmursa 
rezektabelliyə görə qərar verilir (Şəkil 18-20). Rezektabel törəmələrdə kütlə 
əməliyyatla (torakoskopik və ya açıq) çıxarılır və histoloji müayinə edilir (həm 
diaqnostika, həm də müalicə məsələsi həll edilir). Qeyri-rezektabel törəmələrdə isə 
perkutan, bronxoskopik və ya torakoskopik yolla biopsiya edilir. 


Divararalığında kütlə 


Klinik məlumatlar, KT, AFP, betta-HCG, LDH 


Diaqnoz dəqiqləşir 

_ i 


Uyğun müalicə 


Diaqnoz dəqiqləşmir 

i 

Rezektabelliyi qiymətləndirmə 
(metastatik, strukturlara invaziya və s.) 



REZEKSİYA 

(açıq və ya torakoskopik) 


BİOPSİYA 

(perkutan, bronxoskopik, 
torakoskopik, 
mediastinoskopik , açıq) 


Şəkill8- 20. Divararalığında kütlə 

Müalicə 

Mediastinal törəmələrin müalicəsi törəmənin təbiətinə görə dəyişir və 3 növ müalicə 
yanaşması tətbiq edilə bilir: 

• Cərrahi eksiziya - xoşxassəli timoma, neyrogen, sistik törəmələr, teratoma 

• Əvvəl kimyaterapiya, residiv qalarsa cərrahi rezeksiya - germ hüceyrəli törəmələr 

• Radio-kimyaterapiya - limfomalar 


DİVARARALIĞININ ÇOX RAST GƏLİNƏN TÖRƏMƏLƏRİNİN XÜSUSİYYƏTLƏRİ 


Neyrogen törəmələr 

• Divararalığının neyrogen törəmələri qabırğaarası sinirlərin və ya simpatik kələfin 
sinir hüceyrələrindən və ya sinir örtüyündən inkişaf edən törəmələrdir. 

• Həm uşaqlarda, həm də böyüklərdə arxa mediastinumda ən çox rast gəlinən 
törəmədir. 

• Neyrogen törəmələrin əksəriyyəti sinir örtüyündən inkişaf edir (40-65%). 

• Böyüklərdə bu törəmələrin 95%-i, uşaqlarda isə 90%-i xoşxassəlidir. 

• Histoloji olaraq aşağıdakı növləri var: 

» şvannoma - qabırğaarası sinirlərin örtüyündəki Şvann hüceyrələrindən əmələ 
gəlir, xoş xassəlidir (Şəkil 18-21). 

» neyrofibroma - qabırğaarası sinirlərin örtüyündən əmələ gəlir, xoşxassəlidir. 
» neyrosarkoma - bəd xassəlidir. 

» qanqlioneyroma - simpatik kələfdən əmələ gəlir, xoşxassəlidir. 

» neyroblastoma - simpatik kələfdən inkişaf edir, bədxassəlidir. 

• Diaqnozu əksər hallarda biopiya ilə dəqiqləşdirilir. 

• Müalicəsi cərrahi eksiziyadan ibarətdir. 

Sistik törəmələr 

• Divararalığındakı sistik törəmələr aşağdakı orqanlardan inkişaf edə bilər: 

» perikard 

» bronx 
» qida borusu 
» timus 

• Divararalığı sistlərinin əksəriyyəti xarakterik olaraq orta divararalığında yerləşir. 

• Perikardial sistlər mezotelial sist də adlanır, əksəriyyəti kardio-frenik bucaqda 
yerləşirlər, bəzilərinin divertikulda olduğu kimi perikard boşluğu ilə əlaqəsi olur. 

• Bronxial sistlərin əksəriyyəti bronxətrafı sahədə yerləşir, divarında bronxial epitel 
və tərkibində bəzən qığırdaq görünür (Şəkil 18-22). 


1401 







Divararalığı xəstəlikləri. N.Y.Bayramov, N.Xıdırova 


• Ezofageal sistlər enterik sist, alimentar duplikasiya da adlanır, divarında yastı 
epitel, mədə epiteli görünür və əksəriyyəti ezofaqusətrafı sahədə yerləşirlər. Bu 
sistlər adətən anadangəlmə anomaliyalarla birlikdə çox rast gəlinir. 

• Sistlərin 10% hallarda mənşəyini təyin etmək mümkün olmur. 

• Divararalığı sistlərinin əksəriyyəti xoşxassəldirlər. 

• Bronxial və enterik sistlərin diaqnozu adətən çıxarıldıqdan sonra dəqiqləşir. 
Perikardial sistlərin diaqnozu görüntüləmə ilə dəqiqləşdirilə bilir (Şəkil 23), lakin 
diferensiasiya çətinliyi və simptomatik olanlarda cərrahi eksiziya lazım gəlir. 



Şəkil 18-21. KT. Şəkil 18-22. KT. Bronxial Şəkil 18-23. KT. 

Şvannoma. Sol sist Perikardial sist 

parakardial sahədə dəqiq 
kənarlı, homogen törəmə 


Germ-hüceyrə törəmələri (teratoma, seminoma, qeyri-seminoma) 

• Germ-hüceyrə törəmələri, embrional pluripotent hüceyrələrdən inkişaf etdikləri 
üçün tərkibində ektodermal, endodermal və mezodermal tərkibli toxumalar ola 
bilər. 

• Germ hüceyrə törəmələri gedişinə görə iki qrupa ayrılır: 

» xoşxassəli - teratoma və dermoid kist (20-30%) 

» bəd xassəli - seminoma (40%) və qeyri-seminoma (40%). 

• Teratomalar həm qadınlarda, həm də kişilərdə eyni tezlikdə rast gəlinir, əksəriyyəti 
ön divarararlığında yerləşir və tərkibində ektodermal mənşəli toxumalar (diş, saç və 
sümük) rastlanır. Xoşxassəli gedişə malikdirlər, adətən AFP və betta-HCG artmır. 
Diaqnozunu KT ilə dəqiqləşdirmək mümkün olur (diş, kalsifikasiya). Malign 
potensialını nəzərə alaraq total cərrahi çıxarma tövsiyə edilir (Şəkil 18-24a,b,c). 

• Seminoma və qeyri-seminomaların əksəriyyəti kişilərdə rast gəlinir və metastatik 
xarakterli olur. Ona görə də bunlara şübhə olduqda xayaları və retroperitonu da 
yoxlamaq lazımdır. 

• Qeyri-seminomlara sarı cisim karsinoması, embrional hüceyrə karsinoması və 
xorionokarsinoma aid edilir. 

• Seminomalarda adətən AFP və betta-HCG artmır, lakin qeyri-seminomlarda artır. 

• Seminomalarda əvvəl kimyaterapiya aparılır, rezidual törəmə qalarsa cərrahi 
rezeksiya tətbiq edilir. 

• Qeyri-seminomlarda da əvvəl kimyaterapiya aparılır. Müalicədən sonra rezidual 
törəmə varsa və şiş markerləri normallaşıbsa cərrahi rezeksiya edilir, markerlər 
normallaşmayıbsa təkrari kimyaterapiya aparılır. 



Şəkil 18-24. Teratoma. 
A - KT görüntüsü 


B - makropreparat 


C - tərkibində 
ektodermal toxumalar 


Limfoma 

• Mediastinumda tapılan limfomaların əksəriyyəti ön mediastinumda yerləşir, 
əksəriyyəti metastatik xarakterlidir. 

• Mediastinumda ən çox Hodgkin və mediastinal B-hüceyrə limfomasına rast 
gəlinir. 

• Limfomalar adətən ümumi əlamətlərlə biruzə verir (hərarət, arıqlama, gecə 
tərləmələri), bəzən lokal əlamətlər də ortaya çıxır (öksürək, xırıltı, təngnəfəslik, 
yuxarı boş vena sindromu, disfagiya, və s.). 

• Diaqnozu dəqiqləşdirmək üçün biopsiya vacibdir. 

• Limfomaların müalicəsində kimya və radioterapiya istifadə edilir. 

TİMUS TÖRƏMƏLƏRİ 


Ön divararalığında rast gəlinən törəmələrin əksəriyyətini (təxminən yarısını) timus 
törəmələri təşkil edir, ikinci yerdə limfomalar durur. Timusda bir çox neoplastik 
törəmələrə rast gəlinir ki, bunlara timoma, timus karsinoması, limfoma, Hodgkin 
qranulomasını aid etmək olar. Bu törəmələr arasında ən çox rast gəlinəni timomadır. 

Timoma 

Timoma ən çox rast gələn timus törəməsidir və histoloji olaraq limfositik (25%), epitelial 
(25%), limfoepitelial (50%) formaları var (Şəkil25). 



Şəkil 18-25. Timus 


Gedişi 

Timomaların əksəriyyəti xoşxassəlidir, az hissəsi isə bəd xassəlidir. Kapsulyar invaziya 
bədxassəli timomaların xarakterik histoloji əlamətidir. Xəstələrin təxminən yarısında 
paraneoplastik sindroma rast gəlinir: miasteniya gravis, hipoqammaqlobulinemiya, 
aplastik anemiya, multiorqan autoimmun vəziyyət. Müalicədən sonra xoşxassəli 
timomada 10 illik yaşam - 75-100%, bədxassəlidə 25% təşkil edir. 

Klinikası 

Timomalar 3 klinik formada təzahür edə bilərlər: 

» Asimptomatik 

» Yerli əlamətlər (öskürək, disfagiya, yuxarı boş vena sindromu, ağrı və s.) 

» Paraneoplastik sindrom - miasteniya gravis (30%), anemiya, immunodefisit, 
autoimmun vəziyyət 

Diaqnostikası 

Timomalar təsadüfi müayinələrdə tapıla bilərlər və ya döş qəfəsi əlamətləri (öksürək, 
təngnəfəslik, yuxarı boş vena sindromu və s.) və paraneoplastik əlamətləri (əzələ 
zəifliyi, təkrarlayan infeksiyalar, anemiya, diareya və enzim yüksəkliyi) olanlarda 
şübhələnilə bilər. 

Timusda kütlənin olub olmadaığını dəqiqləşdirmək üçün KT və ya MRT lazımdır (Şəkil 
26,27). 

Diaqnozu dəqiqləşdimək üçün ön divarararlığında rast gəlinən törəmələrdən (limfoma, 
germ hüceyrəli törəmələr, tiroid törəmələri) diferensiasiya etmək lazım gəlir. Bunun 
üçün klinik, laborator (tiroid hormonları, AFP, betta-HCG,LDH) və görüntüləmə 
nəticələri nəzərə alınır. 

Tiroid hormon müayinələri (TSH, sərbəst ТЗ və T4) qalxanvari vəzidən fərqləndirmədə 
faydalı ola bilir. 

Görüntüləmədə kalsifikasiya və digər ektodermal görüntülər teratomalar üçün 
xarakteridir. AFP və betta-HCG artması qeyri-seminoma germ hüceyrəli törəmələr üçün 
xarakterikdir. Seminomalar və qeyri-seminomalar üçün xayalarda və retroperitonda 
törəmələr rast gəlinir. 

Ən çox diaqnostik çətinlik limfomalarla diferensasiyada rast gəlinir. 

Klinik, laborator və görüntüləmə ilə diferenasiya mümkün olmursa biopsiya üçün 
törəmənin rezektabelliyinə əsaslanan üsul seçilir. Rezektabel törəmələr rezeksiya 
edilir, qeyri-rezektabel törəmələrdə isə biopsiya yerinə yetirilir. 

Timus karsinoması ilə timomanı fərqləndirmək üçün histoloji müayinəyə ehtiyac var. 




Şəkil 18-26. KT. Timoma 


Şəkil 18-27. KT. Timoma 


kombinasiyon müalicə tətbiq edilir: 


Müalicəsi 

Timomalarda və timus karsinomalarında 
timektomiya və kimyaradioterapiya. 

Müalicə yanaşması mərhələsinə əsaslanır. Rezektabel vəziyyətlərdə əvvəl əməliyyat 
sonra göstərişə görə kimyaterapiya verilir. Qeyri-rezektabel vəziyyətlərdə isə əvvəl 
kimyaterapiya edilərək törəmə rezektabel vəziyyətə gətirilir və əməliyyat edilir. 
Metastatik hallarda isə kimyaterapiya tətbiq edilir. 


Miasteniya gravis 
Tərifi 

Misateniya qravis iradi əzələlərdə neyromuskulyar zəifliklə xarakterizə olunan 
xəstəlikdir və adətən asetilxolin reseptorlarının azalması və reseptorlara qarşı 
anticisimlərlə əlaqədar baş verir. 

Etiopatogenezi 

Neyromuskulyar sinapsda asetilxolin reseptorlarının azalması və asetilxolin 
reseptorlarına qarşı anticisimlər sinapsda siqnal ötürücülüyünü kəskin azaldır və əzələ 
zəifliyi baş verir. 

Timus və miasteniya gravis arasında əlaqə 

• Miasteniya qravis timomalarda rast gəlinən paraneoplastik sindromlardan biridir 
(digərləri hioqammaqlomulinemiya, anemiya və multiorqan autoimmun 
xəstəliklərdir). 

• Timomalarda miasteniya 50% rast gəlir, miasteniya gravisdə 85% halda timusda 
dəyişiklik (70% germinal mərkəz formasiyası, 15% hallarda timoma) tapılır. Timus 
karsinomalarında miasteniya nadir rast gəlinir. 

• Timektomiya 80% halda miasteniyanı yaxşılaşdırır. 

• Timoma olmayan halda timektomiya edilərsə miasteniyanın proqnozu daha 
yaxşıdır. 

Gedişi 

• Müalicə olunmayan hallarda - hərəkət və tənəffüs zəifliyi, pulmonar ağırlaşmalar, 
asfiksiya 

• Xolinoblokatorlar və relaksantlar - əks göstəriş hesab olunur 

Klinikası 

Əzələ zəifliyi əlamətləri ilə biruzə verir: diplopiya, ptoz, disfaqiya, mimikanın 
pozulması, yorğunluq (Şəkil 18-28,29). 

Şəkil 18-28. Miasteniya qravis. İki 
tərəfli ptoz, hipomimiya 


Şəkil 18-29. Miasteniya qravis 
mimikası 


Diaqnostikası 

Əzələ zəifliyi, xüsusən ptoz və diplopiya (televizora baxarkən tez yorulma) xəstəliyə 
şübhə yaradan önəmli əlamətlərdir. Əzələ gücü testləri, xüsusən də anti-asetilxolin 
anticisimləri (90%) diaqnozu dəqiqləşdirir. Timusda törəmə tapılması (15%) timoma 
mənşəli olduğunu göstərən önəmli əlamətlərdir. 

Müalicəsi 

Müalicəsində konservativ və cərrahi üsullar tətbiq edilir: 

• Cərrahi müalicə (timektomiya) ən effektiv müalicədir və xəstəliyi 80% 
yaxşılaşdırır. 

• Konservativ müalicələr (kortikosteroid, xolinesteraza inhibitorları, plazmoferez) 
preoperativ hazırldıqda köməkçi vasitə kimi, əməliyyat oluna bilməyənlərdə isə 
daimi müalicə kimi tətbiq edilir. 


Özət 

Divararalığı törəmələri nisbətən az rast gəlinən patologiyalardır, histoloji, yerləşmə və 
klinik xüsusiyyətlərinə görə müxtəlif növləri var. Əksəriyyəti xoşxassəlidir, ön 
mediastinumda - timoma, tiroid, teratoma və limfoma, orta mediastinumda limfoma 
və sistlər, arxa mediastinumda isə neyrogen törəmələr çox rast gəlinir. Bu törəmələr 
klinik olaraq 1/3 hallarda simptomsuz keçir və təsadüfi müayinələrdə tapılır, xoşxassəli 
törəmələrin simptomsuz, bədxassəlilərin isə simptomatik olma ehtimalı daha çoxdur. 
Törəmələrinin olub-olmadığını dəqiqləşdirmək üçün tomoqrafiya edilir, təbiətini 
dəqiqləşdirmək üçün yeri, klinik, laborator və tomoqrafik məlumatlar nəzərə alınır, 

lakin histoloji müayinə həlledicidir. Müalicəsi üçün törəmənin təbiətindən asılı olaraq 

cərrahi, kimyaterapiya, radioterapiya üsulu seçilir. 

• Divararalığının neyrogen törəmələri qabırğaarası sinirlərin və ya simpatik kələfin 
sinir hüceyrələrindən və ya sinir örtüyündən inkişaf edən törəmələrdir əksəriyyəti 
xoşxassəlidir, müalicəsi üçün cərrahi rezeksiya tətbiq edilə bilir. 

• Sistik törəmələr perikarddan, bronxdan, qida borusundan, timusdan inkişaf edə 
bilir, əksəriyyəti xoşxassəlidir, simptomatikformalarda cərrahi rezeksiya lazım gəlir. 

• Germ-hüceyrə törəmələri (teratoma, seminoma, qeyri-seminoma), embrional 
pluripotent hüceyrələrdən inkişaf etdikləri üçün tərkibində ektodermal, 
endodermal və mezodermal tərkibli toxumaları ola bilər təxminən yarısı 
bədxassəlidir. Teratomalarda cərrahi eksiziya, seminoma və qeyr-seminomalarda 
əvvəl kimyaterapiya edilir, rezidual törəmə qalarsa və ya markerlərlər 
normallaşmazsa cərrahi rezeksiya edilir. 

• Limfomaların əksəriyyəti ön mediastinumda yerləşir, əksəriyyəti metastatik 
xarakterlidir, ən çox Hodgkin və mediastinal B-hüceyrə limfomasına rast gəlinir. 
Müalicəsi üçün kimya və radioterapiya istifadə edilir. 

• Timoma ən çox rast gələn timus törəməsidir və histoloji olaraq limfositik, epitelial, 
limfoepitelial (50%) formaları var, əksəriyyəti xoşxassəlidir, az hissəsi isə 
bədxassəlidir. Xəstələrin təxminən yarısında paraneoplastik sindroma rast gəlinir: 
miasteniya gravis, hipoqammaqlobulinemiya, aplastik anemiya, multiorqan 
autoimmun vəziyyət. Timoma asimptomatik ola bilir, yerli əlamətlərlə (öskürək, 
disfagiya, yuxarı boş vena sindromu, ağrı və s.) və xəstələrin təxminən yarısında 
paraneoplastik sindromlarla biruzə verə bilir (miasteniya gravis, 
hipoqammaqlobulinemiya, aplastik anemiya, multiorqan autoimmun vəziyyət və s). 
Diaqnozu dəqiqləşdimək üçün ön divarararlığında rast gəlinən törəmələrdən 
(limfoma, germ hüceyrəli törəmələr, tiroid törəmələri) diferenasiya etmək lazım 
gəlir. Bunun üçün klinik, laborator tiroid hormonları, AFP, betta-HCG,LDH) və 
görüntüləmə nəticələri nəzərə alınır. Bu müayinələrlə diferenasiya mümkün 
olmursa biopsiya üçün törəmənin rezektabelliyinə əsaslanan üsul seçilir: rezektabel 
törəmələr rezeksiya edilir, qeyri-rezektabel törəmələrdə isə biopsiya yerinə yetirilir. 
Müalicəsi üçün kombinasiyon müalicə tətbiq edilir: timektomiya və 
kimyaradioterapiya. 

• Miasteniya gravis iradi əzələlərdə neyromuskulyar zəifliklə xarakterizə olunan 
xəstəlikdir və adətən asetilxolin reseptorlarının azalması və reseptorlara qarşı 
anticisimlərlə əlaqədar baş verir. Bu xəstəlik timusla çox əlaqəlidir: timomalarda 
miasteniya 50% rast gəlir, miasteniya gravisdə 85% halda timusda dəyişiklik tapılır, 
timektomiya 80% halda miasteniyanı yaxşılaşdırır. Əzələ zəifliyi əlamətləri ilə biruzə 
verir: diplopiya, ptoz, disfagiya, mimikanın pozulması, yorğunluq. Anti-asetilxolin 

anticisimləri (90%) diaqnozu dəqiqləşdirir. Cərrahi müalicə (timektomiya) ən 
effektiv müalicədir və xəstəliyi 80% yaxşılaşdırır, konservativ müalicələr 
(kortikosteroid, xolinesteraza inhibitorları, plazmoferez) preoperativ hazırldıqda 
köməkçi vasitə kimi, əməliyyat oluna bilməyənlərdə isə daimi müalicə kimi tətbiq 
edilir. 


Divararalığı törəmələri üzrə suallar 
N.Y.Bayramov, F.A.Qəhrəmanova 


Suallar 

Cavablar 

Neyrogen törəmələr nədir? 

Qabırğaarası sinirlərin və ya simpatik 
kələfin sinir hüceyrələrindən və ya sinir 
örtüyündən inkişaf edən törəmələr 

Rastgəlmə tezliyi nə qədərdir? 

Arxa mediastinumda ən çox rast gəlinən 

törəmə 

Hansı formaları var? (histoloji olaraq) 

Şvannoma, neyrofibroma, 

neyrosarkoma, qanqlioneyroma, 

neyroblastoma 

Dəqiqləşdimək üçün hansı müayinələr 

lazımdır? 

Biopiya 

Müalicə üsulları hansılardır? 

Cərrahi eksiziya 



Limfomalar divararalığının daha çox 
hansı hissəsində yerləşir? 

Adətən anterosuperior 

Rastgəlmə tezliyi nə qədərdir? 

Bütün limfomaların təxminən 50%-i 

Klinik əlamətləri hansılardır? 

Ümumi - hərarət, arıqlama, gecə 
tərləmələri 

Lokal - öskürək, xırıltı, təngnəfəslik, 
yuxarı boş vena sindromu, disfagiya 

Dəqiqləşdimək üçün hansı müayinələr 

lazımdır? 

Rentgen, KT, mediastinoskopiya və ya 
mediastinotomiya - biopsiya ilə 

Müalicə üsulları hansılardır? Kimya və radioterapiya 

Suallar 

Cavablar 

Timoma nədir? 

Ən çox rast gələn timus törəməsidir. 

Gediş xüsusiyyəti necədir? 

Əksəriyyəti xoşxassəli, az hissəsi isə 

bədxassəli 

Klinik əlamətləri hansılardır? 

Asimptomatik 

Yerli əlamətlər - öskürək, disfagiya, YBS, 
ağrı və s. 

Paraneoplastik sindrom - Miasteniya 
gravis (30%), anemiya, immunodefisit, 
autoimmun vəziyyət 

Dəqiqləşdimək üçün hansı müayinələr 

lazımdır? 

KT və ya MRT, biopsiya 

Müalicə üsulları hansılardır? 

Timektomiya və kimyaradioterapiya 

Əməliyyata göstərişlər nələrdir? 

Rezektabel törəmələr 

Əməliyyatdan sonra radioterapiyaya 
göstəriş nədir? 

İnvaziv bəsxassəli törəmələr 

Əməliyyatdan əvvəl kimyaterpiyaya 

6 sm-dən böyük və KT-də invaziya 

göstəriş nədir? 

görünən törəmələr 

DİAFRAQMANIN CƏRRAHİ XƏSTƏLİKLƏRİ 


Mətnlərin müəllifləri - N.Y.Bayramov, S.F.Rəfiyev 

Sual və cavabların müəllifləri - N.Y.Bayramov, Ş.Ə.Məmmədova 

Diafraqmanın anatomiyası 
Diafraqmanın fiziologiyası 
Diafraqmanın xəstəlikləri 
Diafraqmanın müayinələri 
Diafraqmanın yırtıqları 
Diafraqmanın relaksasiyası 
Diafraqmanın törəmələri 

Özət 

Suallar və cavablar 
Ədəbiyyat 

DİAFRAQMANIN ANATOMİYASI, FİZİOİGİYASI, XƏSTƏLİKLƏRİ, MÜAYİNƏLƏRİ 


ANATOMİYASI 

Diafraqma mərkəzi vətərdən, ətrafı isə eninəzolaqlı əzələdən ibarət olan yastı 
arakəsmədir. Formaca gümbəzə bənzəyən bu orqan qarın və döş boşluqları arasında 
yerləşir, öndə döş sümüyünə, arxada 1-3-cü bel fəqərələrinə, yanlarda isə qabırğa 
qövsünə birləşir. Diafraqmanın bel fəqərələrinə birləşən qalınlaşmış hissələri 
ayaqcıqlar adlanır. 

Diafraqma yuxarıdan plevra ilə aşağıdan isə periton ilə örtülüdür. 

Diafraqmada 3 böyük (aorta, ezofageal, aşağı boş vena) və kiçik 4 dəliklər 
mövcuddur, (parasternal - Morgan, Lorrey, plevroperotoneal - Bokdalek) 

Qan təchizatı diafraqmal arteriya və venaları vasitəsi, innervasiyası isə diafrqamal 
sinirlərlə həyata keçirilir. 



Şəkil 19-01. Diafraqmanın anatomiyası 


FİZİOLOGİYASI 

Diafraqma 3 əsas funksiya yerinə yetirir: 

• Tənəffüs - diafraqma yığıldaqda döş boşluğunun həcmini artırır (diafraqmanın 1 
sm-lik yerdəyişməsi döş boşluğunun həcmini təxminən 250-270 ml dəyişir). 
Nəfəsalmanın 50-70%-i diafraqmanın təqəllüsü hesabına olur. 

• Qarındaxili təzyiqi artırma - defekasiya, gücənmə, qusma, asqırma və s. kimi 
fizioloji aktarın həyata keçirilməsinə yardımçı olur. 

• Sərhəd - döş və qarın boşluqları arasında arakəsmə rolunu həyata keçirir. 

XƏSTƏLİKLƏRİ VƏ MÜAYİNƏLƏRİ 

Xəstəlikləri 

• Diafraqmal yırtıqlar 

• Diafraqmanın travmaları 

• Diafraqmanın relaksasiyası 

• Diafraqmanın törəmələri 

Müayinələri 

• Klinik 

• Görüntüləmə 

o Rentgenoloji; 
o KT; 
o MRT; 

o Laparoskopiya; 
o Torakoskopiya 

• Digər 


Əməliyyyatları 

• Girişlər -laparoskopiya, torakoskopiya, laparotomiya, torakotomiya; 

• Diafraqmarafiya; 

• Diafraqmapeksiya; 

• Yamaqla təmir 

DİAFRAQMANIN YIRTIQLARI 


Tərifi 

Qarındaxili orqanların diafraqmanın təbii və ya qazanılmış dəliklərindən döş 
boşluğuna keçməsi diafraqmal yırtıqlar adlanır. 


Növləri 

Yerinə görə diafraqamal yırtıqlar aşağıdakı növlərə ayrılır: 

• Hiatal yırtıqlar- ezofageal dəlikdən keçən yırtıqlardır, sürüşkən, paraezofageal və 
qarışıq tipləri var; 

• Parasternal - Morgan dəliyiyindən keçən yırtıaqlardır; 

• Kosto-vertebral - Bokdalek dəliklərindən keçən yırtıqlardır; 

• Postravmatik - travma və ya əməliyyat nəticəsində diafraqmada meydana çıxan 
defektlərdən baş verən yırtıqlara deyilir. 


Səbəbləri 

Digər yırtıqlarda olduğu kimi diafarqamal yırtıqların meydana gəlməsində əsas səbəblər 
divar zəifliyi və qarındaxili təzyiqin artmasıdır. 


Gedişi və ağırlaşmaları 

Diafrqamal yırtıqlar başlanğıcda əlamət vermirlər, lakin böyüməyə və boğulmaya 
meyilli olduqları üçün ağırlaşma törətmə ehtimalları da yüksəkdir. Gedişində 
lokalizasiyası və ölçüsü önəmlidir. Sürüşgən yırtılar boğulma törətməzlər lakin QERX 
törədə bilirlər, paraezofageal yırtıqlar isə boöulma törədə bilirlər. Sağtərəfli 
parasternal, paravertebral və postravmatik yırtıqların ağırlaşma ehtimalı azdır 
(qaraciyər üzərini örtür), soltərəfli yırtıqlarda isə ağırlaşma və böyümə ehtimalı 
yüksəkdir. Aşağıdakı ağırlaşmalar çox rast gəlinir: 

• Boğulma 

• Atelektaz 

• Kardiopulmonar kompressiya 

• Keçməzlik 

• Fistul 


Klinikası 

Kiçik və ağırlaşmamış yırtıqlar adətən asimptomatik olur. Yırtıqlar böyüyərək döşdaxili 
orqanları sıxdıqda və ya ağırlaşmalar baş verdikdə əlamətlərlə biruzə verir - 
təngənəfəslik, ağrı, öksürək və s 


Diaqnostikası 

Şübhə 

Diafraqmal yırtıqlara sübhə əlamətlərinə təngənəfəslik, döş qəfəsində ağrı aid edilə 
bilər. Obyektiv döş qəfəsində bağırsaq səsləri, perkutor kütlüyün olması bu şübhəni 
daha da artırır. 

Dəqiqləşdimə 

Difrqamal yırtıqların dəqiqləşdirmək üçün kontrastlı müayinələr, bəzən də endoskopik 
müayinə aparmaq lazım gəlir. Kontrastlı müayinədə mədə və bağırsaqların döş 
boşluğunda olması diaqnozu dəqiqləşdirir. KT daha informativdir. Təcili vəziyyətlərdə 
nazoqastrik zondun yerini rentgenlə təyin etməklə də postravmatik yırıtıqları 
müəyyənləşdirmək olar. 

Bəzi hallarda diafrqamal yırtıqları atelektaz, diafraqma relaksasiyası və törəmələrdən 
diferensasuya etmək lazım gələ bilir. Belə hallarda KT ən vacib müayinə sayılır. 

Müalicəsi 

Diafrqamal yırtıqların müalicəsi adətən cərrahi bərpadır. Cərrahi üsul isə yırtığın 
yerindən və ölçüsündən asılı olaraq dəyişir. 


Hiatal yırtıqlar 

Hiatal yırtıq dedikdə diafraqmanın qida borusu dəliyindən baş verən yırtıqlar nəzərdə 
tutulur. Qastroezofageal birləşmənin yerinə və mədə-qida borusu münasibətinə görə 
hiatal yırtıqların sürüşgən, paraezofageal və qarışıq tipləri var. Sürüşgən yırtıqda 
qastro-ezofageal birləşmə diafraqmadan yuxarıda yerləşir. Paraezofageal yırtıqda 

qastro-ezofageal birləşmə öz təbii yerində yerləşir (diafraqmadan aşağıda), lakin 
ətrafından mədə və ya qarındaxili orqanlar döş boşluğuna yerdəyişir. Qarşıq tipdə isə 
həm qastroezofagela birləşmə, həm də mədə və ya digər orqnalar döş boşluğuna 
yerdəyişir. Köklük, irəli yaş, toxuma zəifliyi, genetik meyillik hiatal yırtıqlar üçün risk 
amilləri sayılır. 

Sürüşgən yırtıqlar asimptomatik ola bilir və ya QERX əlamətləri ilə biruzə verir (60%) 
və boğulma rastlanmır. Paraezofgeal və qarışıq yırtıqlar isə postbrandial diskomfort, 
köp, disfagiya, qıcqırma digər əlamətlərlə biruzə verirlər, lakin orqanların boğulması, 
burulması, qanaxama kimi ağırlaşma törədə bilirlər. Diaqnostikada endoskopiya, 
rentgenkontrast müayinə və KT istifadə edilir. Sürüşgən yırtıqlar üçün endoskopiyada 
qastroezofageal birləşmənin diafraqmadan yuxarıda yerləşməsi, aşağı sfinkterik 
gövşəkliyi, refleks ezofagit və qida borusunun qısalması xarakterikdir. Paraezofagela 
yırtıqların diaqnostikası üçün KT daha həssas müayinədir və mədənin və digər 
qarındaxili olrqanların (nazik və yoğun bağırsaqlar, həttda dalaq) qida borusu 
dəliyindən döş boşluğuna keçməsi xarakterikdir. 

Asimptomatik sürüşgən yırtıqlarda müşahidə tövsiyə edilir, yüngül dərəcəli QERX 
əlamətləri olanlarda əvvəlcə hidrogen körüyü blokatorları istifadə edilir. Konservativ 
müalicə ilə yaxşılaşmayan və ya ağır ezofagiti olan sürüşgən yırtıqlarda cərrahi müalicə 
- antirefluks əməliyyatları (fundoplikasiya) lazım gəlir. Paraezofageal yırtıqlarda hiatal 
dəliyin bərpası gündəmə gəlir və bu məqsədlə bioloji yamaqlar ilk seçim sayılır. Yaşlı və 
ağırlaşması olmayan xəstələrdə izləmə tətbiq edilə bilər. 



Şəkil 19-02. Fundoplikasiya üsulları 

Morgan və Bokdalek yırtıqları 

Morgan yırtığı diafraqmanın parasternal, Bokdalek yırtığı isə kostovertebral 
dəliklədindən baş verən yırtıqlardır. Bu yırtıqlar dəliklərin anadangəlmə zəifləməsi 
nəticəsində baş verir. Hər iki yırtıq proqressiv böyüməyə, atelektaz və boğulma kimi 
ağırlaşmaya meyillidir. Klinik olaraq adətən təngənəfəslik və ağrı əlamətləri ilə biruzə 
verirlər. Diaqnozu KT ilə dəqiqləşdirlir, rentgen müayinəsi bəzən faydalı olur. 

Müalicəsi cərrahi bərpadan ibarətdir və laparaotomik giriş ilk seçimdir. Bərpa üçün 
yerli toxuma və ya yamaqlar istifadə edilə bilər. 

Postravmatik yırtıqlar 

Postravmatik yırtıqlar diafraqmanın yaralanmasından sonra baş verən yırtıqlardır, 
diafraqmanın hər iki tərəfində və hər hansı bir yerində ola bilir, lakin ən çox sol tərəfdə 
və əzələ hissəsində rast gəlinir. 

Açıq və odlu silah yaralanmalarında diafraqma birbaşa zədələnir, küt travmalarda isə 
qarının sıxılması və ya ətalatə bağlı yaralanmalar baş verir. 

Diafrqama zədələnmələrinin gedişində iki dövrü qeyd etmək olar - erkən kəskin dövr 
və gec dövr. Erkən kəskin dövr travmadan sonrakı ilk günləri əhatə edir, adətən digər 
orqanların zədələnməsi, şok və tənəffüs yetməzliyi əlamətləri ilə biruzə verir. Gec dövr 
isə diafrqamal yırtıq əlaməti ilə ortaya çıxır. Sağtərəfli yırtıq defektini qaraciyər örtə 
bilər və klinik biruzə verməyə bilər. 


Diaqnozu rentgenoloji müayənə və KT ilə dəqiqləşdimək olar. Müalicəsi cərrahi 
bərpadan ibarətdir, laparotomiya, torakotomiya və laparo-torakoskopik yollarla bərpa 
edilə bilər. 



Şəkil 19-03. Diafraqma yırtığı 

DİAFRAQMANIN RELAKSASİYASI 


Diafraqmanın relaksasiyası əzələ hissəsinin yığılabilməməsi deməkdir. 

Relaksasiya anadangəlmə və qazanılmış olur. Anadangəlmə- diafraqma əzələ liflərinin 
aplaziyası nəticəsində, qazanılmış isə diafraqma sinirinin iflici (zədələnməsi) 
nəticəsində yaranır. Relaksasiya total və ya hissəvi ola bilir. 

Relaksasiya qarın boşluğu orqanlarının döş qəfəsinə doğru yerdəyişməsinə, ağciyərin 
sıxılmasına və divararalığının yedəyişməsinə səbəb olaur. Nəticədə dənəffüs və 
hemodinamika pozulur. 

Klinika və diaqnostika 

Yüngül dərəcəli sağtərəfli relaksasiya simptomsuz keçir. Soltərəfli relaksasiya 
simptomları diafraqmal yırtıq klinikasını xatırladır (ağciyər və divararalığı sıxılması 
əlamətləri). Lakin yırtıq qapısının olmaması səbəbindən boğulma baş vermir. 

Diaqnozu dinamik rentgen və KT ilə dəqiqləşdirlir, qarın orqanlarının döş boşluğuna 
prolapsusu xarakterik əlamətdir. 

Müalicəsi 

Klinik forma əməliyyata göstərişdir - diafraqmanın duplikaturası və ya yamaqla 
bəkridilməsi icra olunur. 


DİAFRAQMANIN TÖRƏMƏLƏRİ 


Tərifi və növləri 

Diafraqmanın törəmələrinin əksəriyyəti ikincilidir, birincili şişləri nadir rast gəlinir. 
Birincili törəmələri epitelial, əzələ, vətər, sinir və damar mənşəli ola bilər, əksəriyyəti 
xoş xəassəlidir (95%). Xoş xəssəli törəmələr arasında ən çox rast gəlinənləri fibroma, 
lipoma, neyrofibroma, limfangiomadır, törəmələrintəxminənyarısı sistlərdir 
Bədxassəli törəmələr arasında ən çox rast gəlinəni leyomiosarkorma, fibrosarkoma 
və metastatik adenokarsinomadır. 

Klinikası 

Kiçik (10 sm-dən kiçik) xoşxassəli törəmələr adətən asimptomatik olurlar. Böyük 
törəmələr özlərini ətraf orqanlara təzyiq, sıxmaya bağlı əlamətlərlə biruzə verə 
bilirlər. Metastatik törəmələrdə adətən əsas xəstəliyin ələmətləri ön planda olur. 

Diaqnostikası 

Şübhə 

Aşağıdakı əlamətlər olduqda diafraqmada törəmədən şübhələnmək olar: 

• Tez doyma hissi 

• Epiqastral və ya qabırğaaltı nahiyələrdə palpator kütlə 

• Sağ və ya sol qabırğa altında ağrı 

• Təngənəfəslik 

Dəqiqləşdirmə 

Diafraqma törəmələrini dəqiqləşdirmək üçün KT edilir, törəmənin kistik və ya toxumalı 
olduğunu məyyənləşdirmək üçün isə USM və ya MRT lazım gəlir. Toxumalı törəmənin 
diaqnozu isə biopsiya ilə dəqiqləşdirlir. 

Müalicəsi 

Diafrqama törəmələrinin, xüsusən də böyük və simptomatik törəmələrin müalicəsi 
cərrahi yolladır - şiş radikal xaric olunur, defekt isə yerli toxuma ilə və ya yamaqla bərpa 
olunur. 

İkincili şişlərdə əsas ocaq aradan qaldırılıbsa diafraqmada radikal əməliyyat aparılır. 


Özət 


Diafraqma qarın və döş boşluqları arasında yerləşən əzələ-vətər tərkibli orqandır, 
arakəsmə, tənəffüs və qarındaxili təzyiqi artırma funskiyalarını daşıyır. 

Diafrqamanın xəstəlikləri arasında ən çox rast gəlinənləri yırtıqlardır, lakin relaksasiya 
və törəmələrdə rast gəlinə bilir. 

Yırtıqlar diafrqamanın təbii və qazanılmış defektlərindən baş verə bilir, yerinə görə 
hiatal (sürüşgən, parazofageal, qarışıq), Morqan, Bokdalek, postravmatik ola bilir. 
Sürüşgən yırtıqlar istisna olmaqla bütün diafrqama yırtıqları boğulma və döşdaxili 
orqanları sıxma kimi ağırlaşmalar törədə bilərlər. Sürüşgən yırtıqlar üçün qıcıqrma və 
refluks ezofagit, digərləri üçün isə ağrı və təngənəfəslik xarakterik əlamətlərdir. 
Sürüşgən yırtıqların diaqnozu adətən endoskopiya ilə, digərlərininki isə rentgen və KT 
ilə qoyulur. Cərrahi üsul bütün yırtıqlarda əsas müalicədir, sürüşgən yırtıqlarda 
fundoplikasiya, digərlərində isə plastika tövsiyə edilir və bioloji yamaqlar ilk seçim 
sayılır. 

Diafrqama relaksasiyası əzələ hissəsinin yığılabilməməsidir, andangəlmə əzələ 
aplasziyası və diafrqamal sinir zədələməsi nəticvəsində baş verə bilir. Klinik olaraq 

asimptomatik ola bilər və ya yırtıq əlamətləri ilə ortaya çıxa bilir. Diaqnozu dinamik 
rentgen və KT ilə dəqiqləşdirilir. Simtomatik hallarda cərrahi müalicə- plastic lazım gəlir. 
Diafraqma törəmələrinin əksəriyyəti ikincilidir, birincili şişləri nadir rast gəlinir. Birincili 
törəmələrin əksəriyyəti xoş xassəlidir, kistlər, fibroma, lipoma, neyrofibroma, 
limfangioma və kistlər.r, törəmələrintəxminənyarısı sistlərdir. 

Bədxassəli törəmələr arasında ən çox rast gəlinəni leyomiosarkorma, fibrosarkoma 
və metastatik adenokarsinomadır. 

Kiçik (10 sm-dən kiçik) xoşxassəli törəmələr adətən asimptomatik olur, bəd xassəli 
törəmələrdə isə əsas xəstəliyin əlamətləri ön planda durur. Diaqnozu klinik və KT 
əlamətlərinə görə qoyulur. Müalicəsi cərrahi eksiziyadır. 


Diafrqama üzrə suallar 
N.Y.Bayramov, Ş.Ə.Məmmədova 


Suallar 

Cavablar 

Diafraqma nədir? 

Döş və qarın boşluğu arasında əzələ- 
vətər araskəsməsi 

Funksiyası nədir? 

Arakəsmə, tənəffüs və qarındazili təzyiqi 
artırma 

Diafrqamada hansı təbii dəliklər var? 

Böyük dəliklər - ezofageal, aortal və 
aşağı boş vena dəlikləri 

Kiçik - parasternal (Morgan) və 
kosto-vertebral (Bokdalek) 

Diafrqamanın hansı yırtıqları ola bilir? 

• Hiatal (sürüşgən, paraezofageal 
tipləri var. 

• Parasternal (Morgan) 

• Kosto-vertebral (Bokdalek) 

• Postravmatik 

Hiatal yırtıq nədir? 

Qida borusu dəliyindən baş verən yırtıq 

Hiatal yırtıqların hansı növləri var? 

Sürüşkən 

Paraezofageal 

Qarışıq 

Sürüşgən yırtıq nədir? 

Mədə və qastroezofageal birləşmənin 
ezofageal hiatusdan döş boşluğuna 
yırtığıdır. 

Rast gəlmə tezliyi nə qədərdir? 

Bütün hiatal yırtıqların 90% ni təşkil edir 

Suallar Cavablar 


Suallar 

Cavablar 

Simptomları hansılardır? 

Əksər hallarda asimptomatik gedir. 

Lakin xəstələrdə reflüks, disfagiya, 
ağciyər problemləri ola bilər. 

Diaqnoz necə qoyulur? 

Rentgenoskopiya, manometriya, 
endoskopiya 

Ağırlaşmaları hansılardır? 

• Reflüks 

• Ezofagit 

• Barret ezofaqusu 

• Xərçəng 

• Striktur 

• Xora 

• Qanaxma 

• Aspirasion pnevmoniya 

Müalicəsi nədir? 

• 85% hallarda konservativ müalicə: 

o antasidlər 
o HKB və ya H2 blokator 
o yeməkdən sonra başın yuxarı 
qaldırılması 

o kiçik porslarla yemək 
o yatmazdan öncə yeməmək. 

• Konservativ müalicəyə cavab 

verməyən hallarda cərrahi müalicə 
tövsiyə olunur.-? 

Cərrahi müalicəsi nədir? 

Laparoskopik fundoplikasiya - Toupet və 
ya Nissen 

Paraezofageal yırtıq nədir? 

Mədənin və digər orqanların ezofageal 
hiatusdan döş qəfəsinə keçməsidir, 
qastroezofageal birləşmə yerini 
dəyişmir. 

Rastgəlmə tezliyi nə qədərdir? 

Bütün hiatal yırtıqların 5%-ni təşkil edir. 

Hansı əlamətləri var? 

Kəskin və ya xroniki mexaniki keçməzlik, 
disfagiya, strangulyasiya, bəzən 
asimptomatik. 

Hansı ağırlaşmaları var? 

Qanaxma, boğulma, strangulyasiya, 
obstruksiya 

Suallar 

Cavablar 



Müalicəsi nədir? 

Cərrahi 

Postravmatik yırtıq nədir? 

Diafrqama yralanamalarından sonra baş 
verən yırıtq 

Relaksasiya nədir? 

Diafraqamanın yığıla bilməməsi 

Difrqamada ən çox hansı törəmələr rast 
gəlinir? 

ÜRƏYİN CƏRRAHİ XƏSTƏLİKLƏRİ 


Mətnlərin və sual-cavabların müəllifləri -A.Əmrah, C.İbrahimov, E.Vəliyev, 
N.Y.Bayramov 

Anatomiyası və fizologiyası 

• Anatomiyası 

• Fizioloji əsasları 

Ürəyin cərrahi xəstəlikləri və müayinələri 
Ürəyin işemik xəstəliyi 

Ürək qapaqlarının xəstəlikləri 

• Mitral qapaq darlığı 

• Mitral qapaq çatmazlığı 

• Aorta qapaq darlığı 

• Aorta qapaq çatışmazlığı 

• Üçtaylı qapaq yetməzliyi 

Anadangəlmə ürək qüsurları 

• Sianotik qüsurlar 

• Qeyri-sianotik anomaliyalar 

Ürək əməliyyatları 

• Ağciyər və ürək əvəzediciləri 

• Ağciyər-ürək körüyü 

• Ekstrakorporal membran oksigenasiyası 

• Süni ürək cihazları 

• Kardioplegiya 

• Qapaq əməliyyatları 

• Aorta-koronar yanyol əməliyyatı 

Ədəbiyyat 

ÜRƏYİN ANATOMİYASI VƏ FİZİOLOGİYASI 


Anatomiyası 


Tac arteriyaları 

Ürəyi sağ və sol tac arteriyaları qidalandırır. Onlar aorta qapaqlarına yaxın valsalva 
ciblərindən başlayır. 

Sol əsas tac arteriyası sol ön enən və sol dolanan arteriyalara bölünür. Sol ön enən 
(left anterior descending-LAD) arteriya mədəciklərarası şırımda yerləşir, septal və 
diaqonal şaxələr verir. Sol dolanan arteriya isə arxa, yan atrioventrikulyar şırımda 
yerləşir, bir neçə marginal şaxələrə bölünür. Təxminən 10-15% hallarda bu 
arteriyadan arxa enən arteriya adlanan şəxə çıxır (posterior descending artery - PDA) 
və bu hal sol dominant koronar sirkulyasiya adlanır. 

Sağ tac arteriyası arxa atrioventrikulyar yarıqda yerləşir və 80-85% hallarda arxa enən 
şaxə verir və bu hal sağ dominant koronar sirkulyasiya adlanır. 

Tac venaları 

Ürəyin venoz axını 3 əsas damarla təmin olunur: 

• Tac venaları 

• Tebesian venaları 

• Ürəyin ön venaları 

Qapaqlar 

Ürək qapaqları ürəyin kameraları arasında qanın ancaq bir istiqamətdə keçişinə və 
təzyiqlərfərqinə şərait yaradan klapanlardır. Ürəyin körükfunksiyasını həyata keçirmək 
üçün qapaqlar çox vacib strukturlardır. Ürəkdə iki atrioventrikulyar, iki aypara qapaq 
var. 

Mitral qapaq iki taylı olmaqla sol mədəcik və sol qulaqcıq arasında yerləşir. Onun arxa 
tayı ön tayından kiçikdir. Sol mədəciyin iki papilyar əzələsinə birləşmiş xordalar 
qapaqları sabit vəziyyətdə saxlayır. 

Üçtaylı qapaq sağ qulaqcığı sağ mədəcikdən ayırır. 

Aorta qapağı üçtaylıdır və aorta kökünün soğanağında yerləşir, valsalva sinusları 
adlanan 3 genişlənməsi var. Sol koronar sinusdan sol əsas koronar arteriya, sağdan isə 
sağ koronar arteriya başlayır. 3-cü sinus qeyri-koronar sinus adlanır. Qulaqcıq-mədəcik 
düyünü sağ və qeyri-koronar qapaq tayları arasında yerləşir. Qapaqların aortaya 
birləşdiyi yerdə əmələ gələn həlqə tac formasındadır. 

Pulmonar qapaq da üçtaylıdır və sağ mədəciyi pulmonar arteriyadan ayırır. 

Fizioloji əsaslar 


Bir-biri ilə sıx əlaqəli üç əsas komponentdən (ürək, damar və qan) təşkil olunmuş qan 
dövranı sisteminin əsas funksiyası toxumaların perfuziyasını təmin etməkdir. Ürək və 
böyük damarlar (makrohemodinamika) qanı hərəkətə gətirən qüvvəni-qan təzyiqi 
yaratmaqda, kapillyarlar sistemi isə (mikrohemodinamika) qanın paylanmasını təmin 
etməklə toxumaların adekvat perfuziyana şərait yaradırlar. 

Ürək körük kimi fəaliyyət göstərir - yığılaraq təzyiq yaradır və müəyyən miqdar qanı 
damarlara qovur, onu bir istiqamətdə hərəkətə gətirir. Bu prosesdə qapaqlar və damar 
elastikliyi çox vacib rol oynayır. Ürəyin əsas funksional göstəricisi qovduğu qanın 
miqdarıdır. Bunu isə bir-biri ilə sıx əlaqəsi olan üç faktor yaradır - dolma yükü (dolma 
həcmi), çıxış yükü (müqavimət) və yığılma gücü. 

Ürəyin dolma və ya giriş yükü (preload) əslində sol mədəcik qanla tam dolduqda 
divarın gərilmə qüvvəsi olub, bilavasitə qanın həcmindən və mədəcikdaxili təzyiqdən 
asılıdır. Klinik praktikada bu adətən diastola sonu həcm və ya təzyiq kimi qəbul edilir. 
Dolma yükünü birbaşa ölçmək çətin olduğu üçün dolayı göstəricilərdən istifadə edilir. 
Diastola sonu həcm və mədəcikdaxili təzyiq dolma yükünü nisbətən dəqiq göstərsə də, 
klinik praktikada ondan az istifadə olunur. Praktikada mərkəzi venoz təzyiqi, pulmonar 
arteriya uc təzyiqi və ya sol qulaqcıq təzyiqlərini ölçməklə təxmini məlumat əldə etmək 
olar. Bu təzyiqlər bəzən ümumi adla "dolma təzyiqi" də adlandırılır. 

Ürəyin çıxış yükü (afterload) əslində sistola vaxtı sol mədəcik divarının gərilmə 
qüvvəsidir, bilavasitə dolma həcmindən və axına müqavimətdən asılıdır. Klinik 
praktikada bu axına müqavimət kimi qəbul edilir. Müqavimət isə bilindiyi kimi orta 
arterial təzyiqdən, sistemik damar müqavimətdən, damar elastikliyindən və mədəcik- 
aorta təzyiqlər fərqindən asılıdır. Çıxış yükünü aorta-ventrikulyar təzyiqlər fərqinə görə 
ölçmək olar, lakin klinik praktikada bu az istifadə edildiyi üçün dolayı yolla -sistemik 
damar müqavimətinə əsasən müəyyən edilir. 

Yığılma gücü diastolanın sonunda sistolanı başlatmaq üçün miokardın yaratdığı 
qüvvədir, həcmdən və müqavimətdən bilavasitə asılı olur. 

Starling qanunu ürəyin diastola sonundakı həcmi ilə yığılma gücü arasındakı əlaqəni 
göstərir. Bu qanuna görə fizioloji həddlərdə diastola həcmi artdıqca ürəyin yığılma gücü 
də artır. Yəni, normal vəziyyətdə ürək ona daxil olan qanın hamısını qovmağa çalışır. 
Lakin ürəyin genişləməsi fizioloji həddləri keçərsə yığılma gücü azalır. Sağ ürək 
çatışmazlığının müalicəsində Starling qanunu mütləq nəzərə alınmalıdır. 

Beləliklə, həm ürək fəaliyyəti (qovduğu qan), həm də ümumi qan dövranı (təzyiq) 
bilavasitə qanın həcmindən, ürəyin yığılma gücündən və damar müqavimətindən 
asılıdır. 

Anatomiya və fiziologiya üzrə suallar 


Suallar 

Cavablar 

4 əsas tac damarları hansılardır? 

• Sol ana koronar arteriya 

• Sol ön enən arteriya 

• Dolanan arteriya 

• Sağ tac arteriya 

Miokarda koronar qan daha çox nə vaxt 
gəlir? 

Diastolada (66%) 

Vurğu həcmi (VH) nədir? 

Bir ürək vurğusu zamanı qovulan qanın 
miqdarı 

Ürək atımı (ÜA) nədir? 

Bir dəqiqə ərzində ürəkdən qovulan 
qanın miqdarı qanın miqdarı 

ÜA = VH x nəbz 

Normada ürək atımı nə qədərdir? 

4-8 L/dəq 

Ürək indeksi (Üİ) nədir? 

Ürək atımının bədən səthinin sahəsinə 

nisbəti 

Üİ = ÜA/bədən sahəsi 

Normada ürək indeksi nə qədərdir? 

2.5-4 L/dəq 

Atım fraksiyası nədir? 

Sol mədəcikdən körüklənən qanın faizi 

AF = VH/diastola sonu həcm 

Ürək divarı yatqınlığı nədir? 

Divarların həcminin dəyişmə imkanı və ya 
elastikliyi 

Sistemik damar müqaviməti (SDM) necə 

hesablanır? 

SDM - (OAT-MVT)/ÜAx80 

Giriş və ya dolma yükü (preload) nədir? 

Sol mədəciyin diastola sonu həcmi və ya 
təzyiqi 

Çıxış yükü (afterload) nədir? 

Arterial müqavimət 

Pulmonar damar müqavimət (PDM) 

necə hesablanır? 

PDM= Orta pulmonar təzyiq - uc 
təzyiq/ÜAx80 

Orta arterial təzyiq (OAT) nədir? 

OAT = Diastolik təzyiq + (Sistolik təzyiq - 
Diastolik təzyiq)xl/3 

Nəbz təzyiqi nədir? 

Sistolik təzyiqlə diastolik təzyiqin fərqi 

Ürək atımını artırmaq üçün hansı 
tədbirlər görülür? 

• Dolma həcmini artırmaq 

• Müqaviməti azaltmaq 

• Yığılma gücünü artırmaq (inotroplar) 

• Nəbzi artırmaq 

• Mexaniki dəstək (intraaortal balon, 
süni ürək cihazları) 

Üç əsas "ürək elektrolitləri" hansılardır 

• Kalsium (inotrop) 

• Kalium (aritmik) 

• Magnezium (aritmik) 

ÜRƏYİN CƏRRAHİ XƏSTƏLİKLƏRİ VƏ MÜAYİNƏLƏRİ 


• Koronar damar xəstəlikləri (stenokardiya, miokard infarktı və digər) 

• Ürək qüsurları 

o Ağciyərdə qan axınını artıran anomaliyalar 
o Ağciyərdə qan axınını azaldan anomaliyalar 
o Stenotik anomaliyalar 
o Pulmonar stenoz 
o Aorta koarktasiyası 
o Mitral qapaq anomaliyası 
o Hipoplastik sol ürək 
o Digər anadangəlmə ürək anomaliyaları 

• Qapaq xəstəlikləri 

o Mitral stenoz 
o Mitral yetməzlik 

o Üçtaylı (trikuspid) qapaq xəstəlikləri 
o Aortal qapaq yetməzliyi 
o Aortal stenoz 

• Anevrizma 

• İnfeksion endokardit 

• Kardiomiopatiya 

• Ürək şişləri 

• Perikardit 

• Ürək əməliyyatlarının ağırlaşmaları 

Müayinələr 

• Klinik müayinələr 

• Laborator müayinələr 

• Funskional müayinələr 

o E KQ 

o Stress test (Exo, E KQ) 

• Görüntüləmə 

o Exokardioqrafiya 
o Angioqrafiya 
o Ventrikuloqrafiya 
o Kateterizasiya 
o Radioizotop 
o KT 

o MRT 

• Biopsiya 


Əməliyyatlar 

Perikardiosentez 

Perikard fenestrasiyası 

Perikardektomiya 

Pacemaker qoyulması 

Aorta-koronar yanyol əməliyyatları 

Ürək qapaqlarının təmiri və protezləşdirilməsi 

Ürək qüsurlarında əməliyyatlar 

Süni ürək 

Ürək köçürülməsi 

ÜRƏYİN İŞEMİK XƏSTƏLİYİ (ÜİX) 


Tərif 

Ürəyin işemik xəstəliyi tac arteriyalarının daralması nəticəsində əmələ gələn işemik 
patologiyalara deyilir. Ədəbiyyatlarda koronar arteriya xəstəlikləri də adlanır. 

Rastgəlmə tezliyi 

40 yaşdan yuxarı insanların hər 1000 nəfərinin 5-ində simptomatik ÜİX rast gəlir. İl 
ərzində 1000 nəfərdən 5-inə kəskin koronar sindroma görə təxminən 800 aorta koronar 
şuntlama əməliyyatı həyata keçirilir. 

Etiologiyası 

Yaş, kişi cinsi, siqaret çəkmə, yüksək arterial təzyiq, şəkərli diabet, hiperlipidemiya, 
piylənmə, irsiyyət, stress faktoru, qeyri-təbii qidalar, hərəkətsizlik başlıca risk 
amilləriridir. 

Gedişi 

Damarların daralması adətən yayılmış olur və getdikcə artır. Prosesin proqressivləşmə 
dərəcəsi dəyişkəndir. Zədələnmənin azalması da müşahidə edilmişdir. Damar 
diametrinin 50 %-ə qədər daralması koronar qan axını ehtiyatını məhdudlaşdırır, yəni 
02-ə tələbatın artmasının qarşısını almaq üçün yüksəlmiş qan axını aşağı düşür, 90% 
darlıqlarda koronar qan axını istirahət zamanı da azalır. 

Sol mədəcik funksiyası qeyri-normal ola bilər. Fiziki hərəkət sağlam şəxslərdə sol 
mədəciyin qlobal sistolik funksiyasını artırır, lakin ÜİX olan xəstələrdə dar arteriyaların 
təchiz etdiyi sahələrdə bu göstərici daha da pisləşir. 

Kəskin miokard infarktı damarın kəskin total və ya subtotal trombotik okklyuziyası 
zamanı baş verir; proksimal sol ön enən arteriyanın daralması daha təhlükəlidir. 

Klinikası 

Tac damarların tıxanması və ya daralması adətən 3 klinik formada ortaya çıxır - 
stenokardiya, miokard infarktı və xroniki işemik kardiomiopatiya. 

Stenokardiya (angina pectoris) ürək əzələlərinin təkrarlanan müvəqqəti işemiyasıdır, 
bu zaman nekroz baş vermir. Klinik olaraq döş ağrıları (yanma və s.) və təngnəfəsliklə 
müşaiyət olunur. New York Heart Association təsnifatına görə aşağıdakı ağırlıq 
dərəcələrinə bölünür: 

• 0 Sinif, döş ağrısı yoxdur 

• I Sinif, döş ağrısı uzunmüddətli və gərgin fiziki hərəkət zamanı baş verir. 

• II Sinif, ağrılar adi hərəkət zamanı yüngül məhdudlaşmaya səbəb olur 

• III Sinif, döş ağrıları adi hərəkətləri ciddi məhdudlaşdırır 

• IV Sinif, ağrılar yüngül hərəkətlər və ya istirahət zamanı baş verir. Qeyri-stabil 
stenokardiyada ağrılar istirahət vaxtı baş verir və 15 dəqiqədən çox çəkir. 

Miokard infarktı əzələlərin kəskin işemiyası və geriyədönməyən nekrozu ilə xarakterizə 
olunan vəziyyətdir. Klinik olaraq güclü ağrılar, aritmiya, kəskin ürək çatışmazlığı, ürək 
arakəsməsinin və papilyar əzələlərin yırtılması, ürək anevrizma ilə biruzə verə bilər. 
Xroniki işemik kardiomiopatiya təkrarlanan infarktlarla əlaqədar miokardın diffuz 
zədələnməsidir, klinik olaraq ürək çatışmazlığı əlamətləri ilə özünü göstərir. 

Diaqnostikası 

Şübhə 

Gündəlik hərəkətlər zamanı göbəkdən yuxarıda olan ağrı, diskomfort və arterial 
təzyiqin artması yüksək şübhə əlamətləridir. Döş sümüyü arxasında yanma, güclü 
ağrılar və qorxu hissi infarkta şübhə yaradır. Ürək çatışmazlığında ilk növbədə koronar 
arteriya xəstəliklərinə görə yoxlama aparmaq lazımdır. Ailədə tac damar xəstəliyinin, 
şəkərli diabetin olması şübhəni daha çox artırır. 

Dəqiqləşdirmə 

EKQ öncə keçirilmiş və ya hazırkı infarktların əlamətlərini göstərə bilər. Stress testi 
stenokardiyada 97% spesifikliyə malikdir. Stress exokardioqrafiya, yəni fiziki hərəkət 
zamanı exokardioqrafiya hərəkətsiz bölgələri göstərə bilir. Həmçinin Miokard 
Perfuziyası Ssintiqrafiyası (MPS) və positron emission tomoqrafiya (PET) miokard 
perfuziyasını yaxşı əks etdirir. 

Tac damarların daralmasını müəyyənləşdirmək üçün əsas müayinə kontrastlı 
angioqrafiyadır. Angioqrafiya KT, MRT və ya birbaşa invaziv yolla aparıla bilər. İnvaziv 
angioqrafiya bu xəstəlikdə qızıl standart sayılır, xüsusən də əməliyyat və müdaxilələrdə 
əvəzsizdir. 

Diaqnostik əlamətlər 

• Müxtəlif dərəcəli stenokardiya, miokard infarktı və ya ürək çatışmazlığı 

• Koronor angioqrafiyada tac damarların daralması 

Klinik formanın təyini 

Klinik, laborator və exoqrafik göstəricilərə görə klinik forma təyin edilir (stenokardiya, 
infarkt, kardiomiopatiya) 

Müalicəsi 

Ürəyin işemik xəstəliyinin müalicəsində əsas hədəf miokardın revaskulyarizasiyasını 
təmin etməkdir. Bu məqsədlə aşağıdakı üsullar tətbiq edilə bilir: 

• Dərman müalicəsi 

• Angioplastika və stent 

• Aorto-koronar yanyol əməliyyatı 

Əməliyyata göstərişlər: 

• Sol əsas koronar arteriyanın >70% stenozu olan xəstələr 

• Sol ön enən arteriyanın >70% stenozu olan xəstələr 

• Hər üç damarda >70% stenozu olan xəstələr (üç damar xəstəliyi) 

• Koronar damarlarda zəif dərəcəli daralması olub lakin başqa səbəblərə görə, 
məsələn qapaq protezləşdirilməsi əməliyyatı lazım gələn xəstələr 

• Angioplastikadan sonra ağırlaşma və ya angioplatikanın effekt verməməsi 


Proqnoz 

1 il ərzində 10% və 5 il ərzində 30% xəstə kəskin miokard infarktı keçirə bilər. Miokard 
infarktının xəstəxana daxili ölüm faizi 7-10%-dir. 3 damarxəstəliyində 5 illik yaşam 50%- 
dir. Sol mədəcik funksiyası zəif olanlarda bu göstərici daha aşağıdır. Sol əsas koronar 
arteriya xəstəsində orta yaşam müddəti əməliyyatsız 6 il, əməliyyatdan sonra 12 il təşkil 
edir. 


Özət 


Ürəyin işemik xəstəlikləri tac arteriyaların daralması nəticəsində əmələ gələn işemik 
patologiyaya deyilir və üç əsas klinik formada özünü göstərir: stenokardiya, infarkt və 
kardiomiopatiya. 

Stenokardiya (angina pectoris) ürək əzələlərinin təkrarlanan və nekroza keçməyən 
müvəqqəti işemiyasıdır. Klinik olaraq təkralanan döş ağrıları (yanma və s.) və 
təngnəfəsliklə müşayiət olunur. 

Miokard infarktı əzələlərin kəskin işemiyası və geriyədönməyən nekrozu ilə xarakterizə 
olunan vəziyyətdir. Klinik olaraq güclü ağrılar, aritmiya, kəskin ürək çatışmazlığı, ürək 
arakəsməsinin və papilyar əzələlərin yırtılması, ürəyin anevrizması ilə təzahür edir. 
Xroniki işemik kardiomiopatiya təkrarlanan infarktlarla əlaqədar miokardın diffuz 
zədələnməsidir. Klinik olaraq ürək çatışmazlığı verir. 

Diaqnozu dəqiqləşdimək üçün əsas müayinə kontrast angioqrafiyadır (KT, MRT və ya 
birbaşa invaziv), spesifik göstərici damarların daralmasıdır. Müalicəsində əsas hədəf 
miokardın revaskulyarizasiyasını təmin etməkdir. Bu məqsədlə medikamentoz, 
angioplastika-stend və aorto-koronar yanyol əməliyyatı tətbiq edilir. 

Koronar damar xəstəlikləri üzrə suallar 


Suallar Cavablar 


Suallar 

Cavablar 

Koronar xəstəliklər nə deməkdir? 

Koronar arteriyaların stenozu (daralması) və 
okkluziyası nəticəsində baş verən işemiya 
xəstəliyidir. 

Hansı klinik formaları var? 

• Stenokardiya 

• Miokard infarktı 

• Kardiomiopatiya 

Stenokardiya nədir? 

Müvəqqəti və qeyri-nekrotik işemiya 

İnfarkt nədir? 

İşemik nekroz 

İşemik kardiomiopatiya nədir? 

Təkrarlanan işemiyaların törətdiyi diffuz 
zədələnmə və ürək çatışmazlığı 

Rastgəlməsi nə qədərdir? 

ÜİX qərb dünyasında 1-ci ölüm səbəbidir; 
xəstələrin 50%-dən çoxunda 3 damar 

zədələnir. 

Simptomları nələrdir? 

Sinədə ağrı, sıxılma, substernal təngnəfəslik, 
ürək bulanma, üst qarın nahiyəsində və 
kürəkdə ağrı. Yorğunluq fonunda 
asimptomatik ola bilər. 

Kimlərdə "səssiz" miokard infarktı 

olur? 

Şəkərli diabeti olan xəstələrdə (avtonom 
disfunksiya ilə əlaqədar ağrı olmaya bilər) 

Üç damar xəstəliyi nə deməkdir? 

Sol ön enən, dolanan və sağ tac koronar 
arteriyalarda daralma. 

Risk faktorları hansılardır? 

• Arterial hipertenziya 

• Siqaret çəkmə 

• Yüksək (>240) xolesterol/lipidlər 

• Piylənmə 

• Şəkərli diabet 

• İrsiyyət 

• Qeyri-düzgün qidalanma 

• Hərəkətsizlik 

Hansı diaqnostik müayinələr 
həyata keçirilir? 

• EKQ 

• Stress test 

• Exokardioqrafiya: diskinetik divar 

seqmenti, qapaq disfunksiyası, atım 
fraksiyası azalması, 

• Angioqrafiya (KT və ya invaziv): damar 

daralması 

Müalicəsi nələrdir? 

• Dərman müalicəsi (|3 blokator, aspirin, 
antikoaqulyant, nitratlar, antihipertenziv 
dərmanlar) 

• Angioplastika/stend 

• Cərrahi müalicə: aorto-koronar yanyol 
əməliyyatı 

ÜRƏK QAPAQLARININ XƏSTƏLİKLƏRİ 


Tərifi və təsnifatı 

Ürək qapaqlarının qazanılmış xəstəlikləri dedikdə 4 qapaqdan hər hansı birinin və ya 
bir neçəsinin daralması və ya çatışmazlığı nəzərdə tutulur. 

• Mitral çatışmazlıq və ya darlıq 

• Üçtaylı qapaq çatışmazlıq və ya darlığı 

• Aorta qapaq çatışmazlığı və ya darlığı 

• Pulmonar qapaq çatışmazlığı və ya darlığı 


Mitral qapaq darlığı 


Tərifi 

Mitral darlıq sol qulaqcıq və mədəcik arasındakı qapağın daralmasına deyilir. Bu adətən 
ağciyərlərdə durğunluğa və ağırlaşmalara səbəb olur. 

Rastgəlmə tezliyi 

Qərb ölkələrində <1% dır; Asiya və Afrikada daha çox yayılmışdır. 

Etiologiyası 

Revmatik xəstəliklər ən çox rast gəlinən səbəbidir. 

Klinikası 

Əsas əlamətləri təngnəfəslik, bronxit, hemoptiz, səyrici aritmiya, döş sümüyünün sol 
kənarında ağrıdır. Zirvədə guruldayıcı orta-diastolik küy ən çox rast gəlir. 

Diaqnostikası 

Diaqnozu dəqiqləşdirmək üçün exokardioqrafiya, təzyiq ölçmək və ağırlıq dərəcəsini 
müəyyənləşdimək üçün ürək kateterizasiyası lazım gəlir. 

Müalicəsi 

Daralmanı mexaniki yollarla aradan qaldırmaq əsas müalicə prinsipidir və bu məqsədlə 
aşağıdakılar tətbiq edilə bilir: 

• Açıq kommisurotomiya 

• Balon plastikası 

• Qapaq təmiri və ya dəyişdirilməsi 
Əməliyyata göstərişlər: 

• Mitral qapaq sahəsinin <1.0 sm 2 olması (normal qapaq sahəsi 3-4 sm 2 ) 

• Təkrarlanan tromboemboliyalar 

• Mitral qapaq cərrahiyyəsi PMK-ya (perkutan mitral komissurotomiya) uyğun 
olmayan simptomatik mitral qapaq darlığı xəstələrinə göstərişdir. 


• İnvaziv müdaxilə olan PMK (perkutan mitral komissurotomiya) cərrahiyyə 
əməliyyatı riski yüksək olan mitral qapaq darlığı xəstələrinə göstərişdir. 



Şəkil 20-02. Perkutan mitral komissiurotomiya 


Proqnoz 

Əməliyyat ilə 10 illik yaşam 80% təşkil edir. Ürək çatışmazlığı əlamətləri olarsa proqnoz 
pisləşir. 


Mitral qapaq çatmazlığı 


Tərifi 

Mitral çatışmazlıq sol qulaqcıq və mədəcik arasındakı qapaqların yetərli 
qapanmamasıdır. Bu requrgitasiyaya və ağırlaşmalara səbəb olur. 

Rastgəlmə tezliyi 

Ən çox rast gəlinən qapaq xəstəliyidir! Yayılması 2% təşkil edir. 

Etiologiyası 

Səbəbləri mitral qapaq prolapsı (anadangəlmə və ya xorda/papilyar əzələ cırılması), 
revmatik xəstəliklər, endokardit və birləşdirici toxuma xəstəlikləridir. 

Klinikası 

Kəskin mitral qapaq çatışmazlığı ürək çatışmazlığı əlamətləri ilə təzahür edir. Xroniki 
MÇ fiziki hərəkət zamanı təngnəfəslik və ortopnoe, zirvə vurğusunun yerdəyişməsi, 
pansistolik küy, 80% hallarda səyrici aritmiya ilə özünü göstərir. 


Diaqnostikası 

Diaqnoz exokardioqrafiya, TEE ilə dəqiqləşdirilir. Ürək boşluqlarının kateterizasiyası 
müayinəsi də istifadə oluna bilər. 

Müalicəsi 

Qapaqların dəyişdirilməsi və ya təmiri (annuloplastika, P2 qapaq tayı rezeksiyası, A2 
qapaq tayı rezeksiyası, yeni xorda köçürülməsi) əsas müalicədir. 

Əməliyyata göstərişlər: 

• Kəskin mitral çatışmazlıq 

• Ürəyin atım fraksiyası aşağı olan (AF<30%) simptomatik xəstələr 

• Sol mədəcik disfunksiyası (AF<60% və ya sol mədəcik sistola sonu 
diametri>45mm) olan asimptomatik xəstələr; 

• Əməliyyat riski yüksək olan, lakin müdaxilə üçün exokardioqrafik kriteriyalı 
mitral çatışmazlığı olan xəstələr perkutan mitral qapaq müdaxiləsinə göstərişdir. 

Proqnoz 

Müalicə edilməmiş ciddi MÇ olan xəstələrdə bir il ərzində ölüm 5%-dir. Aşağı riskli 
xəstələrdə əməliyyat zamanı ölüm riski 1-2%-dir. Erkən əməliyyat olunanların ömrü 
xeyli uzanır. Mitral qapaq təmiri əməliyyatı olan xəstələrdə proqnoz daha yaxşıdır. 
Mexaniki qapaq protezləşdirilməsi olunan xəstələr ömürboyu warfarin içməli və ayda 
ən gec 1 dəfə İNR analizinə baxılmalıdır. İNR dəyərinin 2.0-3.5 arasında saxlanması 
lazımdır. 


Aorta qapaq darlığı 


Tərifi 

Aorta qapaq darlığı (stenoz) sol mədəcikdən qanın qovulmasını çətinləşdirməklə 
ağırlaşmalara səbəb olur. 

Rastgəlmə tezliyi 

65 yaşdan yuxarı şəxslərin 1-2%-ində rast gəlir. 

Etiologiyası 

Kalsifik zədələnmə, revmatik xəstəliklər və anadangəlmə ikitaylı qapaq ən çox rast 
gəlinən səbəbləridir. İkitaylı aorta qapağı ürəyin ən çox görünən anadangəlmə qapaq 
qüsurudur-1-2% . 

An Example of Aorlic Stenosis 



Şəkil 20-01. Aorta qapaq darlığı 


Klinikası 

Klinikasında döş qəfəsi ağrısı, təngnəfəslik və özündəngetmədən ibarət üçlük 
xarakterik əlamətləridir. Qəfləti ölüm ola bilir. Yavaş yüksələn, aşağı həcmli nəbz, 
zirvə vurğusunun qabarması, aorta üzərində yüksək olub yuxu arteriyalarına yayılan 
sistolik küy rast gəlir. Xəstəlik irəlilədikcə ürək çatışmazlığı əlamətləri inkişaf edir. 

Diaqnostikası 

Exokardioqrafiya əsas diaqnostik üsuldur. Kateterizasiya müayinə üsulu əməliyyat 
planlanan xəstələrdə lazım gəlir. 

Müalicəsi 

Darlığın aradan qaldırılması əsas prinsipdir, bu məqsədlə süni qapaq və balon 
valvuloplastika lazım gəlir. Yüksək riskli xəstələrdə transfemoral aorta qapaq 
implantasiyası və ya balon valvuloplastika tətbiq edilir. 

Əməliyyata göstərişlər: 

• Ciddi yüksək qradientli (orta qradient > 40mmHg, sürət zirvəsi > 4m/s) 
simptomatik aorta qapaq darlığı olan xəstələr 

• Ürək atım fraksiyası aşağı olan (AF<50%), aşağı qradientli (orta qradient 
<40mmHg) ciddi aorta qapaq darlığı olan xəstələr 

• Ciddi aorta qapaq darlığı olan, məşq testində simptomları bəlli edən asimptomatik 
xəstələr 

• Aorta qapaq sahəsi 0.75 sm 2 -dən kiçik olan xəstələr 


Proqnoz 

Döş ağrıları olan xəstələrdə ortalama yaşama müddəti 5 il, özündəngetmə simptomu 
olanlarda 3 il, xroniki ürək çatışmazlığı olanda isə 2 il təşkil edir. 

Aorta qapaq çatışmazlığı 


Tərifi 

Aorta qapaqlarının yetərli dərəcədə qapanmamasıdır. Bu nəticədə requrgitasiya və 
ağırlaşmalara səbəb olur. 

Rastgəlmə tezliyi 
<1% yayılma 

Etiologiyası 

Səbəblərini revmatik xəstəlik, endokardit, aorta disseksiyası, Marfan sindromu və 
başqa birləşdirici toxuma xəstəlikləri, kalsifik zədələnmə və travma təşkil edir. 

Klinikası 

Kəskin aortal çatışmazlıq (endokarditlərdə) sol mədəcik çatışmazlığı ilə ortaya çıxır. 
Xroniki yetməzlik isə başlanğıcda adətən asimptomatikdir. Gec dövrlərdə sol mədəcik 
yetməzliyinə bağlı ortopnoe, yorğunluq, təngnəfəslik ortaya çıxır. Geniş nəbz təzyiqi, 
kollapsedici, su-çəkic nəbzi əlamətləri, Quinkenin əlaməti (dırnaq yatağı pulsasiyası), 
Corrigan əlaməti (görünən boyun pulsasiyası), De Musset əlaməti (başın önə əyilməsi), 
Durozier əlaməti (budda diastolik küy), hiperdinamik yerdəyişmiş zirvə vurğusu, erkən 
diastolik küy, requrgitant axının ön mitral qapaq tayına vurması nəticəsində yaranan 
orta diastolik Austin-Flint küyü rastlanır. 

Diaqnostikası 

Diaqnozu exokardioqrafiya ilə dəqiqləşdirilir, ağırlıq dərəcəsini müəyyənləşdirmək 
üçün kateterizasiya lazım gəlir. 

Müalicəsi 

Müalicəsi üçün qapağın təmiri və ya dəyişdirilməsi lazım gəlir, cərrahi və perkutan 
üsullar tətbiq edilə bilər. 

Əməliyyata göstərişlər: 


Kəskin aorta qapaq çatışmazlığı (infektiv endokardit və aort disseksiyası 
səbəbli) təcili əməliyyata göstərişdir. 

Simptomatik aort qapaq yetməzliyi olan xəstələr 

• Ürək atım fraksiyası (AF<50%) az olan və sol mədəcik genişlənməsi (sol 

mədəcik diastola sonu diametr > 70mm və ya sol mədəcik sistola sonu diametr 
>50mm) olan asimptomatik xəstələr 

Proqnoz 

Kəskin yetməzlikdə proqnoz pisdir, xroniki yetməzlikdə isə ürək yetməzliyi meydana 
gələnə qədər proqnoz yaxşıdır. 


Üçtaylı qapaq yetməzliyi 


Üçtaylı qapaq sağ qulaqcıq və mədəcik arasında yerləşir, stenozu nadir rast gəlir, 
yetməzliyi isə nisbətən çox rast gəlinir. 

Etiologiyası 

Səbəblərini revmatizm, bakterial endokardit, karsinoid şişlər, Ebşteyn anomaliyası, küt 
travmalar, və pulmonar hipertenziyanın törətdiyi həlqə genişlənməsi təşkil edir. 

Klinikası 

Sistolik küy, boyun venalarının genişlənməsi və pulsasiyası əsas klinik əlamətləridir. 

Diaqnostikası 

Diaqnozu exokardioqrafiya ilə qoyulur. 

Müalicəsi 

Yüngül dərəcəli çatışmazlıqda müalicə lazım gəlmir, ağır dərəcədə isə cərrahi müalicə 
üçün annuloplastika ilk seçim olmalıdır. 


Özət 


Ürək qapaqları mədəciklərin girişində və çıxışında yerləşən və qanın bir istiqamətdə 
keçməsini təmin edən klapanlardır. Qapaqlarda baş verən patologiyalar iki qrupa 
ayrılır: çatışmazlıq və daralma. Bəzən eyni qapaqda həm daralma həm də çatışmazlıq 
ola bilir. 

Revmatizm, endokarditlər, kollagenozlar, papillyar əzələ disfunksiyası və destruksiyası 
qapaq patologiyalarının ən çox rast gəlinən səbəbləridir. 

Qapaqların çatışmazlığı qanın geri qayıtmasına səbəb olur, daralmaları isə çıxmasını 
çətinləşdirir. Nəticədə qapaqdan əvvəlki hissədə hipertenziya və durğunluq, qapaqdan 
sonrakı hissədə isə qan həcminin azalması baş verir. Ləng inkişaf edən xəstəliklərin 
erkən mərhələsində bu dəyişikliklər kompensasiya olunur, lakin müəyyən müddətdən 
sonra dekompensasiya baş verir və ürək çatışmazlığı əlamətləri ortaya çıxır. Kəskin 
proseslərdə kompensasiya mümkün olmur və dekompensasiya tez əmələ gəlir. 
Xəstəliyin gedişi qüsurun dərəcəsindən və yerindən asılıdır. Aorta və mitral 
daralmaların gedişi daha ağırdır. 

Qapaq xəstəlikləri adətən hərəkət vaxtı təngənəfəslik və tez yorulma əlamətləri ilə 
təzahür edir, müayinədə küylərin eşidilməsi xarakterikdir. Diaqnozu dəqiqləşdirmək 
üçün exokardioqrafiya lazım gəlir, ağırlıq dərəcəsini müəyyənləşdirmək üçün isə ürək 
boşluqlarının kateterizasiyası və təzyiq ölçülməsinə ehtiyac yaranır. 

Müalicədə bərpa əsas tədbirdir və bu məqsədlə valvuloplastika, annuloplastika, 
kommisurotomiya, mexaniki və ya bioloji qapaqlarla əvəzetmə həyata keçirilə bilər. 
Müalicə üsulunun seçimində xəstəliyin gedişi-kəskin ya xroniki, xarakteri-çatışmazlıq ya 
daralma və yeri-üçtaylı, mitral, aorta nəzərə alınır. Kəskin və ağır dərəcəli qüsurlarda 
əməliyyat ilk seçimdir. 


Qapaq xəstəlikləri üzrə suallar 


Mitral qapaq darlığı 


Suallar 

Cavablar 

Mitral qapaq darlığı nədir? 

Sol qulaqcıq və mədəcik arasındakı qapağın 
kalsifikasiyası ya daralmasıdır 

Ən çox rast gəlinən səbəbi 

nədir? 

Revmatizm 

Şikayətlər hansılardır? 

• Təngənəfəslik - sol qulaqcıq təzyiqinin 
artması ilə əlaqədər ağciyər ödeminə bağlı 

• Hemoptiz - ağciyərdə durğunluğa görə (nadir 
hallarda həyat üçün təhlükəli olur) 

• Səs dəyişməsi -sol qulaqcıq genişlənməsi 
qayıdan qırtlaq sinirini sıxdığı üçün 

• Ürək döyünmələr - qulaqcıq fibrillyasiyası 

Obyektiv əlamətləri nələrdir? 

• Küy-adətən diastolik 

• Aritmiya 

• İnsult (sol qulaqcıqdan emboliyalar) 

Hansı diaqnostik müayinələr 

edilməlidir? 

• Exokardioqrafiya 

• Ürək boşluqlarının kateterizasiyası 

Müalicə metodları hansılardır? 

• Açıq kommisurotomiya (Açıq ürək 
əməliyyatı) 

• Balon valvuloplastikası: perkutan 

• Qapağın təmiri və ya dəyişdirilməsi 

Yüngül simptomatik xəstələr 
üçün dərman müalicəsini nə 
təşkil edir? 

Sidikqovucular, ACE-inhibitorları 

Proqnozu necədir? 

Əməliyyat sonra 80% xəstələr 10 ilə qədər 

yaşayır. 

Müalicə üçün göstərişlər 

hansılardır? 

• Mitral qapaq sahəsi <1.0 sm 2 (norma 3-4 sm 2 ) 

• Təkrarlanan tromboemboliyalar 

• Mitral qapaq cərrahiyyəsi PMK-ya (perkutan 
mitral komissurotomiya) uyğun olmayan 
simptomatik mitral qapaq darlığı xəstələrinə 
göstərişdir. 

• PMK (perkutan mitral komissurotomiya) 
cərrahiyyə riski yüksək olan mitral qapaq 
darlığı xəstələrinə göstərişdir. 

Mitral qapaq çatışmazlığı 

Mitral qapaq çatışmazlığı nədir? 

Sol qulaqcıq və mədəcik arasındakı qapağın 
kifayət qədər qapanmaması 

Səbəbləri hansılardır? 

• Ciddi mitral qapaq prolapsı - əhalinin 5%-ində 
qadın > kişi çoxluğu ilə prolaps aşkar edilir. 

• Miokard infarktı sonrası papilyar əzələ 
disfunksiyası/yırtı İması 

• Xorda qopması 

• Revmatizm 

• Endokardit 

• Birləşdirici toxuma xəstəlikləri 

Ən çox rast gələn səbəblər 

hansılardır? 

• Revmatizm 

• Xorda qopması/papilyar əzələ disfunksiyası 


Suallar Cavablar 

Şikayətlər hansılardır? 

Adətən gizli və gec bilinən: təngnəfəslik, 
ürəkdöyünmə, yorğunluq 

Obyektiv əlamətləri nələrdir? 

Küy - holosistolik, zirvədə olub qoltuqaltı 
nahiyəyə yayılan 

Diaqnozu necə qoyulur? 

• Exokardioqrafiya 

• Ürək boşluqlarının kateterizasiyası 

Müalicəsi nədən ibarətdir? 

• Qapaq dəyişdirilməsi 

• Qapaq təmiri (annuloplastika) 

Müalicə üçün göstərişlər 

hansılardır? 

• Kəskin mitral çatışmazlıq 

• Ürəyin atım fraksiyası (AF) <30% - aşağı 
olan simptomatik xəstələr əməliyyata 
göstərişdir. 

• Sol mədəcik disfunksiyası (AF) <60% və ya 

sol mədəcik sistola sonu diametri>45mm 

olan asimptomatik xəstələrdə mitral 
qapaq əməliyyatı göstərişdir. 

• Əməliyyat riski yüksək olan, lakin müdaxilə 

üçün exokardioqrafik kriteriyalara sahib 
olan simptomatik mitral çatışmazlıqlı 
xəstələr perkutan mitral qapaq 

müdaxiləsinə göstərişdir. 


Aorta qapaq darlığı 


Suallar Cavablar 


Suallar 

Cavablar 

Aorta qapaq darlığı nədir? 

Aorta qapağının destruksiya və kalsifikasiyası 
nəticəsində daralmasına görə sol mədəcikdən 
qanın qovulmasının çətinləşməsi 

Səbəblər hansılardır? 

• Bikuspid aorta qapağının kalsifikasiyası - ən 
çox rast gəlinən anadangəlmə qapaq 
qüsurudur 

• Revmatizm 

• Qazanılmış kalsifikasiya - 70 və 80 yaşlarda 

Şikayətlər nələrdir? 

• Döş ağrıları - əməliyyatsız orta yaşam 5 il 

• Senkop - özündən getmə - əməliyyatsız orta 
yaşam 3 ilə qədər 

• Ürək çatışmazlığı - əməliyyatsız orta yaşam 2 
il 

• Asimptomatik ola bilər 

Obyektiv əlamətlər hansılardır? 

Küy, adətən sistolik 

Nə üçün uca, gur eşidilən küy 
yaxşı əlamət hesab edilir? 

Sol mədəciyin funksiyasının saxlanmasını 
göstərir 

Zaman keçdikcə nə üçün aorta 
darlığının küyü azala bilər? 

Sol mədəciyin funksiyası azalarsa 

Diaqnozu necə qoyulur? 

Exokardioqrafiya və ürək boşluqlarının 
kateterizasiyası 

Müalicəsi nədən ibarətdir? 

Valvuloplastika və ya aorta qapağının 
dəyişdirilməsi 

Əməliyyata göstərişlər nələrdir? 

• Ciddi yüksək qradientli (orta qradient > 
40mmHg, sürət zirvəsi > 4m/s) simptomatik 
aorta qapaq darlığı 

• Ürəyin atım fraksiyası aşağı olan (AF<50%), 
aşağı qradientli (orta qradient <40mmHg) 
ciddi aorta qapaq darlığı 

• Ciddi aorta qapaq darlığı olan, məşq testində 
simptomları üzə çıxan asimptomatik xəstələr. 

• Qapaq sahəsi 0.75 sm 2 -dən kiçik olan 

Əməliyyat risqi yüksək 

olanlarda nə edilir? 

Balon aort "valvuloplastikası" (perkutan) 
Transfemoral aorta qapaq implantasiyası 

Transfemoral aorta qapaq 
implantasiyası nə deməkdir? 

Yüksək riskli xəstələrdə döş qəfəsi açılmadan və 
anesteziya verilmədən transfemoral yolla aorta 
qapağının dəyişdirilməsi 

Aorta qapaq çatışmazlığı 

Aorta qapağının çatışmazlığı 

nədir? 

Aorta qapağının tam qapanmamasıdır 

Səbəblər nələrdir? 

• Bakterial endokardit 

• Revmatizm 


Suallar Cavablar 

• Kollagen damar xəstəliyində qapaq həlqə 
genişlənməsi - xüsusən Marfan sindromu 

Şikayətlər hansılardır? 

• Ürəkdöyünmə 

• Ortopnoe, təngnəfəslik 

• Döş ağrıları (koronar qan axını ən çox 
diastola zamanı və aortadan qan qayıdarkən 
baş verir) 

Obyektiv əlamətləri nələrdir? 

• Küy, adətən diastolik 

• Nəbz təzyiqinin artması: periferik arteriyalar 
üzərində palpasiya edilən "tapança atəşi 
(pistol shota)", "su çəkici"nəbzi, Corrigan 

nəbz 

Corrigan nəbzi nədir? 

• Diastolik arterial təzyiqin aşağı olması 

• Geniş nəbz təzyiqi; məs: AT 150/40mmHg 

Diaqnozu necə qouyulur? 

Exokardioqrafiya və ürək boşluqlarının 
kateterizasiyası 

Müalicəsi nədən ibarətdir? 

Aorta qapağın təmiri və ya dəyişdirilməsi 

Əməliyyata göstərişlər 

hansılardır? 

• Kəskin aorta qapaq çatışmazlığı - 

infeksion endokardit və aortanın 

disseksiyasına görə təcili əməliyyata 
göstərişdir. 

• Simptomatik aorta qapaq çatışmazlığı 

• Ürəyin atım fraksiyası (AF)<50% -dən az 
olması və sol mədəcik genişlənməsi - sol 

mədəcik diastola sonu diametri > 70mm 

və ya sol mədəcik sistola sonu diametri 
>50mm olan asimptomatik xəstələr 


İnfeksion endokardit 


Suallar Cavablar 


Suallar 

Cavablar 

İnfeksion endokardit nədir? 

Ürək qapaqlarının bakterial infeksiyasıdır, uzun 
sürən qızdırma ilə müşayiət olunur 

Şərait yaradıcı vəziyyətlər 

hansılardır? 

• Qapaq xəstəlikləri 

• Bakteremiya verə bilən müdaxilələr-vena 
daxilinə dərman yeridilməsi 

Ən çox səbəb olan törədicilər 

hansılardır? 

• S.viridans: qeyri-normal qapaqlarla əlaqəlidir. 

• S.aureus: venadaxili dərman istifadəsi ilə 

əlaqəlidir. 

• S.epidermitidis: mexanik qapaqlarla 
əlaqəlidir. 

Əlamətləri/simptomları 

hansılardır? 

• Küy (yeni və ya dəyişən) 

• Petexiya 

• Splinter (qəlpəli) qanaxmalar (dırnaqlarda) 

• Roth ləkələri (gözün torlu qişasında) 

• Osler düyünləri (qabarıq, ayaqaltı və ovuc 
nahiyələrində ağrılı, 

• Janeway lezyonu (zədələnməsi) 

Hansı diaqnostik müayinə 
metodları həyata 
keçirilməlidir? 

• Exokardioqrafiya, transezofageal 
exokardioqrafiya (TEE) 

Bütün növ yaxmalar 

Müalicəsini nə təşkil edir? 

Antibiotikoterapiya 

Proqnozu necədir? 

Qapaqlarda ciddi çatışmazlıq yaranarsa qapağın 
təmiri və ya protezləşdirilməsi 

ANADANGƏLMƏ ÜRƏK QÜSURLARI 


Tərifi və təsnifatı 

Anadangəlmə ürək qüsurları dedikdə qapaqlarda, ürək divarında və ya damarlarda 
yaranmış anomaliyalar nəzərdə tutulur. 

Funksional baxımdan qüsurlar ya qanın patoloji istiqəmətdə axmasına (sağdan sola və 
ya soldan sağa), ya da normal istiqamətdəki axınının pozulmasına səbəb ola bilir. Buna 
əsasən qüsurlar sianotik və qeyr-sianotik qruplara bölünür. Sianotik qüsurlarda sağdan 
sola keçid baş verir, oskigenləşməmiş qan ümumi qan dövranına keçir və sianoz 
müşahidə edilir. Qeyri-sianotik qüsurlarda isə soldan-sağa keçid, sağ və ya sol çıxışlarda 
maneələr olur. Bu qüsurlarda oksigenləşməmiş qan dövrana keçmədiyi üçün 
başlanğıcda sianoz olmur, lakin xəstəlik irəlilədikdə dekompensasiyaya bağlı sağdan- 
sola keçid baş verir və sianoz inkişaf edir. 

Sianotik qüsurlar (sağdan-sola şunt) 

• Fal lot tetradası 

• Trunkus Arteriosus 

• Total pulmonar venoz dönüş anomaliyası 

• Trikuspid atreziya 

• Böyük damarların transpozisiyası 

• Hipoplastik sol ürək 

Qeyri-sianotik qüsurlar 

• Soldan-sağa şunt törədən anomaliyalar 

o Qulaqcıqlararası çəpər defekti 
o Mədəciklərarası çəpər defekti 
o Qulaqcıq-mədəcik çəpər defekti 
o Açıq arterial axacaq (Botal axacağı) 

• Sağ tərəfli anomaliyalar 

o Pulmonar stenoz 
o Ebştein anomaliyası 

• Sol tərəfli anomaliyalar 

o Aorta stenozu 
o Aorta koarktasiyası 
o Tac damar anomaliyaları 

Klinik nöqteyi-nəzərdən ilk bir il ərzində müdaxilə tələb edən (kritik qüsurlar) və 
müdaxilə tələb etməyən qruplar müəyyən edilir. Adətən sianotik və açıq axacağa bağlı 

qüsurlar ilk bir il ərzində müdaxilə tələb edirlər. Kritik qüsurlar ürək qüsurlarının 25%- 
ni təşkil edir və aşağıdakı növlərə bölünür: 

• Hipoplastik sol ürək 

• Fallot tetradası 

• Trunkus Arteriosus 

• Total pulmonar venoz anomaliyası 

• Trikuspid atreziya 

• Böyük damarların transpozisiyası 

• Açıq arterial axacaq (Botal axacağı) 

• Ebştein anomaliyası 

• Aorta koarktasiyası 

• Tək mədəcik 

Sianotik qüsurlar 

Fallot tetradası - pulmonar stenoz (sağ mədəcik çıxışının obstruksiyası), 
mədəciklərarası çəpər defekti, sağ mədəcik hipertrofiyası və aortanın dextrapozisiyası 
ilə xarakterizə olunan qüsurdur. Sianoz, ürəkgetmələr və ürəkdə küy xarakterik 
əlamətləridir. Diaqnozu exokardioqrafiya ilə qoyulur. Müalicəsi cərrahi korreksiyadır və 
vaxtında icra edilərsə 95%-ə qədər müsbət nəticə verir. 

Trunkus arteriozus (arterial kötük) adlanan anomaliyada aorta ilə pulmonar arteriya 
arasındakı arakəsmə olmur və ürəkdən tək damar çıxır. Bu damardan sistemik, koronar 
və pulmonar şaxələr ayrılır. Ürək çatışmazlığı və sianoz əsas əlamətləridir. Diaqnozu 
exokardioqrafiya ilə qoyulur. Erkən cərrahi korreksiya olunmazsa doğuşdan bir neçə ay 
sonra ölüm baş verir. 

Böyük damarların transpozisiyası anomaliyasında aorta sağ mədəcikdən, pulmonar 
arteriya isə sol mədəcikdən çıxır. Sağ və sol mədəciklər arasında əlaqəni təmin edən 
qulaqcıqlararası çəpər defekti, arterial axacağın açıqlığı və mədəciklərarası çəpər 
defekti olmazsa xəstəlik ölümə səbəb olur. Doğuşdan dərhal sonra sianoz baş verir, 
ürək çatışmazlığının və küylərin olması xarakterikdir. Botal axacağı və qulaqcıq 
arakəsməsi bağlı olarsa xəstələr yaşamır. Diaqnoz exokardioqrafiya və ürək 
boşluqlarının kateterizasiyası ilə qoyulur. Müalicəsi üçün təcili olaraq qulaqcıqlararası 
çəpərdə defekt yaradılır (balon septostomiya), sonra isə arterial yerdəyişmə əməliyyatı 
icra edilir - aorta və ağciyər arteriyası öz mədəcikləri ilə əlaqələndirilir, koronar 
arteriyalar isə reimplantasiya olunur. Erkən əməliyyat vacibdir. Əməliyyat ilk 2 həftə 
ərzində icra edildikdə yaxşı nəticə verir. 

Total pulmonar venoz dönüşüm anomaliyasında pulmonar venalar sistemik venalara 
açılır (yuxarı və aşağı boş venalara və ya portal venaya), nəticədə sistemik dövranda 
qarışıq qan olur. Obstruksiya olmazsa bir müddət ümumi anomaliyanın əlamətləri 
görünməyə bilər. Lakin xəstəlik inkişaf etdikcə və ya obstruksiya olduqda pulmonar 
hipertenziya əmələ gəlir. Müalicəsi cərrahi korreksiyadan ibarətdir. 

Trikuspid atreziyada sağ qulaqcıq ilə sağ mədəcik arasında əlaqə olmur, venoz qan 
qulaqcıqlararası çəpərdən sol qulaqcığa keçir, sağ mədəcik atrofik olur, nəticədə tək 
mədəcik kimi sol mədəcik qalır. Sianoz əsas əlamətidir. Diaqnozu exokardioqrafiya ilə 
qoyulur. Müalicəsi cərrahi korreksiyadır. 

Hipoplastik sol mədəcik anomaliyasında sol mədəcik və qalxan aorta atrofik olur, qan 
dövranı sağ mədəciyin və arterial axacağın hesabına baş verir. Bu anomaliya tək 
mədəcik anomaliyalarından biridir (digərlərinə trikuspid atreziya, pulmonar atreziya və 
atrioventrikulyar septal defekt aid edilir). Müalicəsi üçün ürək transplantasiyası və 
mərhələli rekonstruktiv əməliyyatlar icra olunmalıdır. 

Qeyri-sianotik anomaliyalar 

Qulaqcıqlararası çəpər defekti ən çox rast gəlinən üçüncü qüsurdur, çəpərdəki dəliyin 
doğuşdan sonra bağlanmaması nəticəsində əmələ gəlir. Qan yüksək təzyiqli sol 
tərəfdən sağ tərəfə keçir və müəyyən müddətdən sonra pulmonar hipertenziyaya 
səbəb olur. Kiçik defektlər uzun müddət asimptomatik olur, böyük defektlər isə erkən 
mərhələdə tez yorulma, təkrarlanan ağciyər infeksiyaları, küylərlə özünü göstərir. 
Diaqnozu exokardioqrafiya ilə qoyulur. Müalicəsi üçün dəliyin kateterlə perkutan 
bağlanması və ya cərrahi əməliyyatı lazımdır. 

Mədəciklərarası çəpər defekti ən çox rast gəlinən (30%) qüsurdur. Əksər hallarda 
(80%) arakəsmənin membranoz hissəsini əhatə edərək, qanı sol mədəcikdən sağ 
mədəciyə keçirir. Kiçik defektlər adətən asimptomatik olur, orta və böyük defektlərdə 
pulmonar hipertenziya, ürək çatışmazlığı, Eisenmenger sindromu (pulmonar 
hipertenziya ilə əlaqədar əvvəlki soldan sağa axın istiqamətini dəyişərək sağdan sola 
keçir) inkişaf edir. Kiçik asimptomatik defektləri izləmək lazımdır. Orta və simptomatik 
defektlər müalicə tələb edir. Bu məqsədlə kateter müdaxilə və cərrahi plastikalar 

istifadə edilir. Eisenmenger sindromunda isə yeganə müalicə ağciyər ürək 
transplantasiyasıdır. 


VwHriculac Septal Delact 
(VSO) 



Şəkil 20-03. 


Atrioventrikulyar çəpər defekti adı altında qulaqcıq, mədəcik çəpərlərinin və 
qapaqların qüsurları nəzərdə tutulur. Diaqnozu adətən exokardiqorafiya ilə qoyulur. 
Müalicəsi erkən cərrahi korreksiyadır. 

Açıq arterial axacaq (Botal axacağı) döldə qanın pulmonar arteriyadan aortaya 
keçməsini təmin edir, doğuşdan 12-24 saat sonra bağlanır. Hipoksiya, 
prostaqlandinlərin artması və erkən doğuş axacağın bağlanmasına mane olur. Axacağın 
açıq qalması qanın sol tərəfdən (aortadan) sağ tərəfə (ağciyər arteriyasına) keçməsinə, 
pulmonar hipertenziyaya səbəb olur. Başlanğıcda asimptomatik ola bilir, lakin bir 
müddət sonra ürək çatışmalığı inkişaf edir. Diaqnozu exokardioqrafiya ilə qoyulur. 
Müalicəsi axacağı bağlamaqdan ibarətdir. Bu məqsədlə konservativ (prostoqlandin 
inhibitoru-indometasin), endovaskulyar-kateterlə perkutan və ya cərrahi üsulla orta 
sternotomiya və ya yan-arxa torakotomiya ilə bağlama seçilə bilər. 



Şəkil 20-04. 


Pulmonar stenoz ayrıca şəkildə az rast gəlinən anomaliyalardandır. Diaqnozu 
exokardioqrafiya ilə qoyulur. Müalicəsində balon valvulopalstika və ya cərrahi müdaxilə 
tətbiq edilir. 

Ebstein anomaliyasında üçtaylı qapaq çox aşağıda yerləşir, nəticədə qapaq çatışmazlığı 
əmələ gəlir, sağ mədəcik kiçik, qulaqcıq isə böyük olur. Adətən ürək çatışmazlığı 
əlamətləri ilə özünü göstərir. Ana hamiləlik zamanı litium preparatı qəbul edibsə əmələ 
gəlmə ehtimalı 400 dəfə artır. Müalicəsində müxtəlif korreksiya üsulları tətbiq edilir. 
Aorta stenozu aortanın qapaq səviyyəsində və ya ona yaxın bölgədə daralmasıdır. Ürək 
çatışmazlığı, özündəngetmələr verir, ani ölümlərə səbəb ola bilir. Diaqnozu 
exokardioqrafiya ilə qoyulur. Müalicəsinə erkən başlamaq lazımdır. 

Aorta koarktasiyası enən aortanın proksimal hissəsində olan daralmalardır, arterial 
axacağa görə axacaqönü, axacaqüstü və axacaqsonrası ola bilər. Daralma aorta 
qövsündən çıxan damarlarda axının artmasına, aşağı hissələrdə isə azalmasına səbəb 
olur. Kollaterallar müəyyən qədər kompensasiya edir (körpücükaltı arteriyadan daxili 
döş arteriyaya, ordan qabırğaarası arteriyalara, daha sonra qan yenidən enən aortaya 
qayıdır). Baş ağrısı, burun qanaxması, aşağı ətraflarda zəiflik və axsama, küylər, femoral 
nəbz azalması xarakterik əlamətlərdir, sistolik təzyiq aşağı ətrafla müqayisədə yuxarı 
ətraflarda daha yüksək, diastolik təzyiq isə eyni olur. Diaqnoz exokardioqrafiya və 
angioqrafiya ilə dəqiqləşdirilir. Müalicəsi üçün cərrahi (rezeksiya, damar qreftləri) və 
endovaskulyar (balon vasitəsilə aortadakı darlığın genişləndirilməsi və ya stent 
implantasiyası) üsullar istifadə edilir. 



Aort Koarktasyonu 

Şəkil 20-05. Aorta darlığı 


Özət 


Anadangəlmə ürək qüsurları dedikdə qapaqlarda, ürəyin divarında və ya damarlarda 
rast gələn anomaliyalar nəzərdə tutulur. 

Funksional baxımdan qüsurlar zamanı qan ya patoloji istiqamətdə axır məsələn, sağdan 
sola və ya soldan sağa, ya da normal istiqamətdə axını pozur. Qüsurlar sianotik və qeyri- 
sianotik qruplara bölünür. Sianotik qüsurlarda sağdan sola şunt baş verir, 
oskigenləşməmiş qan ümumi qan dövranına keçir və sianoz müşahidə edilir. Qeyri- 
sianotik qüsurlarda isə soldan-sağa şunt, sağ və ya sol çıxışlarda problemlər olur. Bu 

qüsurlarda oksigenləşməmiş qan dövrana keçmədiyi üçün başlanğıcda sianoz olmur, 
lakin xəstəlik irəlilədikdə dekompensasiya - sağdan-sola şunt baş verir və sianoz ortaya 
çıxır. 

Anadangəlmə qüsurların təxminən %-i ilk bir il ərzində müalicə tələb etdiyi kritik 
qüsurlar adlandırılır. Sianotik, açıq arterial axacaq və aorta daralmaları kritik qüsurlara 
aiddir - hipoplastik sol ürək, fallot tetradası, trunkus arteriosus, total pulmonar venoz 
dönüşüm anomaliyası, trikuspid atreziya, böyük damarların transpozisiyası, açıq 
arterial axacaq - Botal axacağı, Ebştein anomaliyası, aorta koarktasiyası, tək mədəcik. 
Klinik olaraq sianoz, ürəkdə küy, ürək çatışmazlığı, ürəkgetmə və s. əlamətlərlə özünü 
göstərir. Exokardioqrafiya əksər qüsurların diaqnozunu dəqiqləşdirməyə imkan verir. 
Müalicə üçün endovaskulyar kateter və cərrahi korreksiya, bəzən də ürək 
transplantasiyası lazım gəlir. 


Anadangəlmə ürək qüsurları üzrə suallar 


Sianotik ürək qüsurları 


Suallar 

Cavablar 

Sianoz nə vaxt baş verir? 

Qanda deoksihemoqlobinin miqdarı 5 g/dl-dən 
çox, Hb 5 mq-dan az olduqda 

Sianozun səbəbləri nələrdir? 

Hemoqlobinin oksigenləşməməsi və ya oksigenin 
həddindən artıq çıxması. 

Sianotik ürək qüsurlarına nələr 

aiddir? 

" 5 - T" qaydası: 

• Fallot Tetradası 

• Trunkus Arteriosus 

• Total pulmonar venoz axımın anomaliyası 

• Trikuspid atreziya 

• Böyük damarların Transpozisiyası 


Fallot tetradası 


Suallar 

Cavablar 

Fallot tetradası nədir? 

Ən azı 4 anomaliya ilə xarakterizə olunan 
anadangəlmə ürək qüsurudur: 

1. Pulmonar darlıq/sağ mədəcikdən çıxım 
yolun tutulması 

2. Aortanın dextrapozisiyası 

3. Sağ mədəcik hipertrofiyası 

4. Mədəciklərarası çəpər defekti 

Şikayətlər hansılardır? 

Sianoz və ürəkgetmələr 

Obyektiv əlamətləri 

hansılardır? 

Sianoz 

Barmaqların nağara çubuqlarına oxşaması 

Küy, adətən, sistolik 

Diaqnozu necə qoyulur? 

Exokardioqrafiya 

Müalicəsi nədən ibarətdiir? 

Cərrahi - korreksiya və ya transplantasiya 

Proqnozu necədir? 

Təkmilləşdirilmiş cərrahi mərkəzlərdə 95% 
sağalma 


Böyük damarların transpozisiyası 


Suallar 

Cavablar 

Böyük damarların 
transpozisiyası nədir? 

Aorta sağ mədəcikdən, ağciyər arteriyası isə sol 
mədəcikdən başlanğıc götürür. 

Rastgəlmə tezliyi nə qədərdir? 

Ürək qüsurlarının 5-8%-ni təşkil edir. 

Əlamətləri hansılardır? 

Sianoz ən çox rast gəlir 

Neonatal dövrdə doğulandan 1 gün sonra ürək 
çatışmazlığı - 90% 

Diaqnozu necə qoyulur? 

Exokardioqrafiya və ürək boşluqlarının 
kateterizasiyası (spesifik) 

Müalicəsi nədir? 

Arterial yerdəyişmə əməliyyatı 


Mədəciklərarası çəpər defekti 


Suallar 

Cavablar 

Mədəciklərarası çəpər defekti 

Mədəciklərarası arakəsmənin tam və ya hissəvi 

nədir? 

bağlanmamasıdır. 

Rastgəlməsi necədir? 

Ən çox rast gəlinən anadangəlmə ürək qüsurudur 

Ağciyərin obstruktiv damar 

Qanın soldan sağa axması ilə əlaqədar olaraq 

xəstəliyi nədir? 

pulmonar hipertenziyanın törətdiyi arterial 
hiperplaziyadır. 

Eisenmenger sindromu nədir? 

Geriyə dönməz pulmonar hipertenziya ilə 
əlaqədar olaraq soldan sağa axan qanın sağdan 
sola yönəlməsidir 

Eisenmenger sindromunun 

müalicəsi nədir? 

Yeganə müalicə seçimi ağciyər-ürək 
transplantasiyasıdır 

Mədəciklərarası çəpər 
defektinin (VSD) rastgəlmə 
tezliyi nə qədərdir? 

Ürək qüsurlarının 30%-ni təşkil edir və ən çox 
yaşlılarda rast gəlir 

Açıq arterial axacaq 

Açıq arterial axacaq nədir? 

Bətndaxili dövrdə qanın pulmonar arteriyadan 
aortaya keçməsi olub, doğuşdan 12-24 saat sonra 
bağlanır. 

Bağlanmasının qarşısını alan 

faktorlar hansılardır? 

Hipoksiya, prostaqlandinlərin artması, erkən 
doğuş 

Şikayətlər hansılardır? 

Çox hallarda asimptomatik 

Zəif qidalanma 

Təngnəfəslik 

Tənəffüs infeksiyaları ilə birgə ürək çatışmazlığı 

Obyektiv əlamətləri nələrdir? 

Asianotiklik, daimi "maşın" küyü 

Diaqnoz necə qoyulur? 

Exokardioqrafiya (digər yanaşı qüsurları da aşkar 
edir) 

Ürək boşluqlarının kateterizasiya (nadirən tələb 
olunur) 

Müalicəsi nədən ibarətdir? 

Axacağı bağlamaq üçün 

• Konservativ 

• Endovaskulyar 

• Cərrahi 

Dərman müalicəsini nə təşkil 

edir? 

İndometasin - prostaqlandin inhibitoru 
(prostaqlandin arterial axacağı açıq saxlayır) 

Ebşteyn anomaliyası 

Ebşteyn anomaliyası nədir? 

Üçtaylı qapaq çox aşağıda yerləşdiyindən qapaq 
çatışmazlığı və sağ mədəciyin kiçik, qulaqcığın isə 
böyük olması. 

Risk faktorları hansılardır? 

Ana hamiləlik zamanı litium preparatı qəbul 
edibsə əmələ gəlmə ehtimalı 400 dəfə artır. 


Suallar Cavablar 


Suallar Cavablar 

Aorta koarktasiyası 


Suallar Cavablar 


Suallar 

Cavablar 

Aorta koarktasiyası nədir? 

Enən aortanın proksimal hissəsində olan 

daralmalar 

3 növü hansıdır? 

• Axacaqönü (preduktal) - müalicə almayan 
körpələr ölür 

• Axacaq səviyyəsində (duktal) 

• Axacaqdan sonra (postduktal) 

Neçə faizi digər qüsurlarla 
birlikdə rast gəlinir? 

60% (ən çox ikitaylı aorta qapağı ilə ) 

Kollateral dövranın əsas yolu 

hansıdır? 

Körpücükaltı arteriyadan daxili döş arteriyaya, 
ordan qabırğaarası arteriyalara, daha sonra enən 

aortaya 

Risk faktorları hansılardır? 

Turner sindromu, kişi>qadın 

Şikayətlər hansılardır? 

• Baş ağrısı 

• Epixtasis (burun qanaması) 

• Aşağı ətraflarda yorğunluq-axsama 

Obyektiv əlamətləri 

hansılardır? 

Aşağı ətraf nəbzləri azalmışdır. 

Küylər 

Diaqnozu necə qoyulur? 

Exokardioqrafiya 

Ürək qüsurları varsa ürək boşluqlarının 
kateterizasiyası 

Müalicə üsulları hansılardır? 

Endovaskulyar - balon dilatasiyası, stent 
Əməliyyat: 

• Rezeksiya və uc-uca anastomoz 

• Körpücükaltı arteriya qrefti 

• Sintetik qreft 

Əməliyyata göstərişlər nələrdir? 

• simptomatik xəstə 

• enən aorta üzərində qradient 20mmHg-dan 
yüksək olarsa 

• 3-4 yaşdan yuxarı olan asimptomatik xəstə 

Postoperativ ağırlaşmalara 

nələr aiddir? 

• Paraplegiya 

• "Paradoksal" hipertenziya 

• Mezenterik nekrotik panarteriit (MB 
qanaması), Horner sindromu 

• Qayıdan qırtlaq sinirinin zədələnməsi 

Uzaq dövr ağırlaşmaları nə ola 

bilər? 

Aorta disseksiyası, hipertenziya, beyin 

damarlarının anevrizması 

ÜRƏK ƏMƏLİYYATLARI 


Əməliyyatdan əvvəl müayinə və hazırlıqlar 


Ürək əməliyyatı planlanan xəstələr geniş və diqqətli müayinə olunmalıdır. Çünki, başqa 

sahələrdə əhəmiyyətli olmayan kiçik çatışmazlıqlar ürək cərrahiyyəsində ağır nəticələr 

verə bilər. 

• Hərtərəfli anamnez. Simptomlar, keçirilmiş miokard infarktı və ya insult nəzərə 
alınmalıdır. Yanaşı xəstəliklər, xüsusən, xroniki obstruktiv ağciyər xəstəliyi, böyrək 
çatışmazlığı, periferik damar xəstəliyi, 90 günə qədər olan miokard infarktı ölüm 
riskini artıra bilər. Əməliyyatdan 5-7 gün əvvəl qanaxmanı azaltmaq üçün aspirin, 
klopidoqrel və varfarin qəbulu dayandırılır. Allergiyalar, yaddan çıxarılmamalıdır, 
döş qəfəsi orqanlarının infeksiyaları yaddan çıxarılmamalıdır. İrinli və ya infeksiyalı 
diş endokarditə səbəb ola bildiyinə görə stomatoloq ağız boşluğunu ciddi müayinə 
etməli, lazım gələrsə sanasiya aparılmalıdır. Əvvəllər keçirilmiş ürək və varikoz vena 
əməliyyatları da nəzərə alınmalıdır. 

• Tam klinik müayinə - xüsusən ürək çatışmazlığı əlamətləri, aktiv infeksiya (abses 
qapaq protezləşdirilməsi üçün nisbi əks-göstərişdir), damar qreftinə görə venalar 
yoxlanılır (varikoz venalar varmı?). 

• Laborator müayinə - bütün xəstələrə qanın ümumi analizi, sidik cövhəri, kreatinin, 
elektrolitlər, qaraciyərin və qalxanvari vəzin funksional testləri yoxlanılır və 
koaquloqramma edilir. 

• 2 vahid qan hazırlanır. Əgər xəstəyə qan və TDP köçürüləcəksə tək donorun 
eritrositar kütlələrin və təzə dondurulmuş plazma alınması yaxşıdır. 

• EKQvə ağciyər rentgenoloji müayinəsi 

• Exokardioqrafiya bütün xəstələrə olunur. 

• Koronar angioqrafiya aorta-koronor şuntlama əməliyyatı və 40 yaşdan yuxarı 
qapaq əməliyyatı nəzərdə tutulan bütün xəstələrə aparılmalıdır. 

• US və Doppler müayinəsi - əməliyyatdan öncə kardiovaskulyar sahədə 
ixtisaslaşmış radioloq tərəfindən yuxu və döşdaxili arteriyaların doppler müayinəsi, 
tiroid və abdominal US müayinəsi edilir. 


Ağciyər və ürək əvəzediciləri 


Ağciyəri və ürəyi əvəz etmək üçün istifadə edilən süni cihazları prinsipal olaraq 3 qrupa 
ayırmaq olar: 

• Ağciyər-ürək körüyü (AÜK) 

• Ekstrakorporal membran oksigenasiyası (EKMO) 

• Süni ürək cihazları 

Ağciyər-ürək körüyü 

Ağciyər-ürək körüyü - oksigen təminatını və qan dövranını saxlamaq üçün istifadə 
olunan cihazdır. Əməliyyat vaxtı ağciyərləri və ürəyi müvəqqəti əvəz edir. AÜK cihazı 
prinsipal olaraq qanı hərəkət etdirən körükdən, oksigenatordan və birləşdirici 
borulardan ibarətdir. Xəstənin venoz qanı qulaqcıqlardan və ya boş venalardan 
borularla cihaza daxil olur, oksigenləşir və filtrasiya olunduqdan sonra borularla 
aortaya verilir. Laxtalanmanın qarşısını almaq üçün cihaz və xəstə heparinləşdirilir. Açıq 
ürək əməliyyatları zamanı, xüsusən də, qapaq və arakəsmə defektlərinin əməliyyatı, 
aorta qövsünün disseksiyası, anevrizma cərrahiyyəsi, böyük arteriyalara invaziya etmiş 
bəzi şişlərin rezeksiyası və s. üçün AÜK əvəzedilməzdir. Lakin onun postperfuzyon 
sindrom, tromboz və qanaxma riskləri kimi çatışmazlıqları da rast gəlir. Postperfuzyon 
sindrom orqanlarda iltihab və disfunksiya törədir. 

Ekstrakorporal membran oksigenasiyası 

Ekstrakorporal membran oksigenasiyası ağciyəri və ya həm ağciyəri həm də ürəyi daha 
uzunmüddətli (günlərlə) əvəz etmək üçün istifadə edilən cihazdır. Adətən geriyədönən 
ağciyər və ürək çatışmazlıqlarında tətbiq olunur. Veno-venoz rejim adətən respirator 
distress sindromunda və tənəffüs çatışmazlığında oksigenləşdirməni təmin etmək üçün 
tətbiq olunur. Arterio-venoz rejimi isə ürək çatışmazlığı zamanı həm oksigenləşdirməni, 
həm də qan dövranını tənzimləməyə imkan verir. 

Süni ürək cihazları 

Süni ürək cihazları ürəyi uzunmüddətli (həftələr və aylar) əvəz etmək üçün tətbiq 
edilən cihazlardır, adətən ürək çatışmazlığında bərpaya və ya transplantasiyaya qədərki 
dövrdə keçid müalicə üsulu kimi istifadə edilir. Süni ürək cihazlarının müxtəlif növləri 
var. 

Kardioplegiya 

AÜK ürəyi əvəz edərək bədənin qan dövranını təmin edir, lakin onunla birlikdə ürək 
döyünmələri davam edir. Belə vəziyyətdə ürəyi dayandırmaq və hərəkətsiz ürəkdə 
əməliyyat etmək üçün üç yoldan biri seçilir: ürəyin fibrilyasiyası, xəstənin soyudulması 
və kardioplegiya. Kardioplegiya tərkibi K + ilə zəngin olan məhluldur və ürəyi 
dayandırmaq üçün ondan ən çox istifadə olunur. Bu məhlul ürəyi diastola fazasında 
dayandırır və miokard işemiyasının qarşısını alır. 


1458 





CƏRRAHİ XƏSTƏLİKLƏR. N.Y.Bayramov 


Qapaq əməliyyatları 


Qapaq əməliyyatının növləri 

Qapaqların bərpası üçün təmir və ya dəyişdirmə əməliyyatları həyata keçirilir. 

Təmir əməliyyatları: 

• Annuloplastika - həlqənin ölçülərinin kiçildilməsi ilə bərpası 

• Valvuloplastika - qapaq taylarının plastikasıdır 

• Kommisurotomiya - mexaniki yolla (barmaqla və ya alətlə) darlığın aradan 
qaldırılmasıdır 

• Balon dilatasiyası - balonla darlığın genişləndirilməsidir 

Dəyişdirmə əməliyyatları - qapaqların yeni qapaqlarla əvəzedilməsidir. Cərrahi və ya 
endovaskulyar yolla edilə bilir: 

• Mexaniki qapaqlar 

• Bioloji qapaqlar. 

Mexanik qapaqlar 

Mexanik qapaqlar adətən keramikadan hazırlanır, təktaylı və ya ikitaylı ola bilir. 

• Üstünlükləri-uzunömürlüyünə görə təkrar cərrahi əməliyyata ehtiyacı olmur. 

• Çatışmazlıqları - trombemboliya riski olduğu üçün ömür boyu warfarin təyin edilir, 
qanaxma diatezlərində, hamiləlikdə, professional idmançılarda problemlər yaranır. 

Bioloji qapaqlar 

Bioloji qapaqlar heyvanlardan (donuz, inək və s) və ya insanlardan alınan və ya bioloji 
toxumalardan hazırlanan qapaqlardır. Üzəri tikiş parça halqası ilə örtülən metal 
çərçivə ilə təsbit edilir. 

• Üstünlükləri - warfarin qəbuluna ehtiyac olmur. 

• Çatışmazlıqları—bioloji qapaqlar 6-15 il ərzində deqradasiya olur və təkrar 
əməliyyata ehtiyacı yarana bilər. 



Şəkil 20-06. Ürək qapaqları 

Texnikası 

Əməliyyat orta sternotomiya kəsiyi ilə ağciyər-ürək körüyü vasitəsilə aparılır. Mitral 

qapağa sağ torokotomiya ilə də müdaxilə oluna bilər. 

Ağırlaşmalar 

• Ölüm aşağı riskli xəstələrdə 0-3% təşkil edir 

• İnsult 5-10% (kalsifik qapaqdan və aort kanyulyasiyası zamanı qopan hissəsik 
səbəbli) 

• Qanaxma və ürək tamponadası 

• Döş qəfəsi infeksiyası, səyrici aritmiya, daimi pacemaker qoyulmasını tələb edən 
ürəyin tam bloku, yara infeksiyası, böyrək çatışmazlığı. 

• Süni qapağın endokarditi, trombozu, süni qapaq kənarından çatışmazlıq, qapaq 
fəaliyyətinin pozulması 


Aorta-koronar yanyol əməliyyatı 


Tərifi 

Aorta-koronar şunt və ya yanyol əməliyyatı aorta ilə tac damarları arasında damar 
köprüsünün yaradılmasına deyilir. Ədəbiyyatlarda koronar arter bypass, aorta-tac 
yanyol (ATY) əməliyyatı da deyilir. 



Şəkil 20-07. Aorto-koranar yanyol əməliyyatları 


Göstərişlər 

Əsas göstəriş tac damarlarının daralmasıdır: 
• sol əsas damarın daralması 

• sol ön enən damarın daralması 

• üç damar xəstəliyi 

• koronaroqrafiya və ya stentdən sonra koronar arteriyalarda yırtılma, disseksiya və 
tromboz. 

Texnikası 

Orta sternotomiya edilir. Aorta ilə koronar arteriyanın darlıqdan sonrakı hissəsi arasına 
damar parçası (böyük və ya kiçik dərialtı vena, sol və sağ daxili döş arteriyası, mil 
arteriyası, sağ qastroepiploik arteriya)anastomoz edilir. Adətən sol daxili döş arteriyası 
sol ön enən arteriyaya anastomoz edilir. Çünki bu vəhdətin patentliyi on illərlədirvə sol 
ön enən arteriyanın darlığı müalicə olunmalı ən vacib darlıqdır. Sol daxili döş arteriyası 
sol körpücükaltı arteriyanın şaxəsidir və döş sümüyünün 2 sm bayırında yerləşir.Bu 
arteriyanın körpücükaltı arteriyadan olan mənbəyi açıq saxlanılır (qalxan aortaya 
anastomoz edilməsinə ehtiyac qalmır). 

AKŞ əməliyyatı əksər hallarda ağciyər-ürək körüyü (AÜK) qoşularaq dayandırılmış 
ürəkdə aparılır. Bəzən AKŞ əməliyyatını döyünən ürəkdə də aparıla bilir və bu AÜK 
ağırlaşlarından qaçmağa imkan verir. Lakin döyünən ürəkdə əməliyyat texniki cəhətdən 
çətin olduğu üçün ancaq xüsusi göstərişə əsasən aparılır. 

Ağırlaşmalar 

Yaşın çox olması, zəif sol mədəcik funksiyası, böyrək çatışmazlığı, xroniki obstruktiv 
ağciyər xəstəliyi ağırlaşmalara yol açan risk amilləridir. 

• ölüm, aşağı riskli xəstələrdə -1-3% 

• insult, aşağı riskli xəstələrdə -1-2% 

• resternotomiya-qanaxma və ürək tamponadasına görə - 5% 

• döş qəfəsi infeksiyası, qulaqcıqların fibrilyasiyası, yara infeksiyası, böyrək 
çatışmazlığı və s. 


Özət 


Ürək əməliyyatlarının bir neçə özəllikləri vardır ki, bunların birincisi xəstələrin hərtərəfli 
və geniş müayinəsi, digəri isə əməliyyat vaxtı köməkçi vasitələrdən geniş istifadə 
olunmasıdır. 

Ürək əməliyyatı planlanan xəstələr geniş və diqqətli müayinə olunmalıdır, çünki, başqa 
sahələrdə problemə səbəb olmayan kiçik kənaraçıxmalar ürək cərrahiyyəsində ağır 
nəticələr verə bilər. 

Əksər hallarda ağciyər və ürək əvəzediciləri, ürəyi dayandırma üsulları lazım gəlir. 

Ağciyər-ürək körüyü - oksigenləşdirməni və qan dövranını təmin edən cihazdır. O, 
əməliyyat vaxtı ağciyəri və ürəyi müvəqqəti əvəz etmək üçün istifadə edilir. 
Ekstrakorporal membran oksigenasiyası ağciyəri və ya həm ağciyəri həm də ürəyi 
nisbətən uzunmüddət ərzində (günlərlə) əvəz etmək üçün istifadə edilən cihazdır. 

Süni ürək cihazları ürəyi daha uzunmüddətə - həftələr və aylar ərzində əvəz edir. 

Ürəyi dayandırmaq və hərəkətsiz ürəkdə əməliyyat apararkən üç yoldan biri seçilir: 
ürəyin fibrilyasiyası, xəstənin soyudulması və kardioplegiya. 

Qapaqların bərpası təmir və ya dəyişdirmə əməliyyatları ilə həyata keçirilir.Təmir 
əməliyyatlarına annuloplastika, valvuloplastika, kommisurotomiya, balon dilatasiyası 
aiddir. Dəyişdirmə əməliyyatları - qapaqların mexaniki və ya bioloji qapaqlarla 
əvəzedilməsidir, cərrahi və ya endovaskulyar yolla həyata keçirilir. 

Aorta-koronar şunt və ya yanyol əməliyyatı aorta ilə tac damarları arasında damar 
körpüsünün yaradılmasıdır və koronar arteriya xəstəliklərində tətbiq edilir. 
Ədəbiyyatda buna koronar arter bypass və aorta-tac yanyol (ATY) əməliyyatı da 
deyilir. 


Ürək əməliyyatları üzrə suallar 


Ağciyər-ürək körüyü 


Suallar 

Cavablar 

Ağciyəri və ürəyi əvəz etmək 
üçün hansı süni vasitələr var 

• Ağciyər-ürək körüyü 

• Ekstrakorporal membran oksigenasiyası 

• Süni ürək cihazları 

Ekstrakorporal membran 
oksigenasiyası nədir? 

Ağciyərin və ürəyin günlərlə əvəz edilməsi üçün 
istifadə olunan cihazdır. Oksigenləşdirmə ilə 
yanaşı həm də qan dövranını əvəz edə bilən 
rejimləri var. 

Ağciyər-ürək körüyü nədir? 

Əməliyyat vaxtı ağciyəri və ürəyi müvəqqəti əvəz 
etmək üçün istifadə olunan cihazdır, 
oksigenləşdirməni və qan dövranını təmin edir. 

AÜK necə işləyir? 

Qanı yuxarı və aşağı boş venadan götürüb 
ağciyər vəzifəsini görən oksigenatordan keçirir 
və aortaya qaytarır. 

AÜK hansı əməliyyatlarda 
istifadə edilir? 

Açıq ürək əməliyatları, ürək transplantasiyası, 
ağciyər transplantasiyası, ürək-ağciyər 
transplantasiyası, böyük arteriyaların proksimal 
hissələrində aparılan əməliyyatlar. 


1462 



















CƏRRAHİ XƏSTƏLİKLƏR. N.Y.Bayramov 


Suallar Cavablar 


Suallar 

Cavablar 

Antikoaqulyasiya vacibdirmi? 

Bəli, əməliyyatdan öncə və əməliyyat zamanı 
heparin vasitəsilə. 

Antikoaqulyasiya normal 
vəziyyətə necə qaytarılır? 

Təbii olaraq somon balıq spermlərindən əldə 
edilmiş protaminlə 

AÜK-dən sonra ürəyin atımını 
idarə etmək üçün 6 yol 

hansılardır? 

Nəbz, ritm, dolma həcmi, müqavimət, yığılma 
gücü, mexaniki vasitələr (aorta daxili balon 
körüyü, süni ürək körükləri) 

AÜK-dən sonra hansı mexaniki 
problemlər ürəyin atım həcmini 

azalda bilər? 

Ürək tamponadası, pnevmotoraks 

Ürək tamponadası 
hemodinamikaya necə təsir 
göstərir? 

Ürək atımı azalır, nəbz artır, arterial təzyiq 
düşür, mərkəzi venoz təzyiq artır 

Ağırlaşmaları nələrdir? 

Qanın formalı elementlərinin travması (xüsusən 
trombositopeniya və trombosit disfunksiyası) 
Pankreatit (ləng axın) 

Heparinin geri sorulması 

İşemik insult 

CPB-dan çıxmada müvəffəqiyyətsizlik 

Texniki ağırlaşmalar (əməliyyat texnikası) 

Miokard infarktı 

Açıq əməliyyatlardan sonra 
mediastinal qanaxmanın 

müalicə metodları hansılardır? 

Protamin, nəfəsvermə sonu müsbət təzyiq 
(PEEP) 'T', təzə dondurulmuş plazma (TDP), 
trombosit kütləsi, transeksamik turşusu və 
əməliyyat 

Heparinin geriyə sorulması nə 

deməkdir? 

AÜK-dən sonra periferik toxumalarda olan 
heparinin qan dövranına keçməsi nəticəsində 
baş verən hipokoaqulyasiya. 

AÜK-dən sonra sistemik damar 
rezistentliyini (SDR) azaltmağın 
yolları hansılardır? 

Xəstənin isidilməsi, sodium nitroprussid və 
dobutamin infuziyası 

Xəstənin AÜK-dən ayrılması 
çətinləşdikdə nə etmək 

lazımdır? 

İnotrop preparatlar (epinefrin, dopamin, 
dobutamin, levosimendan, milrinon) infuziyası 

Mədəcik dəstək cihazı 

Suallar Cavablar 


Suallar 

Cavablar 


Aorta Daxili Balon körüyü 

AÜK-dən sonra xəstələrin neçə 
faizində qulaqcıq fibrilyasiyası 
əmələ gəlir? 

33%-ə qədərində 

Aortadaxili balon körüyü necə 
işləyir? 

Aorta Daxili Balon körüyü aorta daxilinə, sol 
körpücükaltı və böyrək arteriyalar arasına 
yerləşdirilən bir balondur. Balon diastolda 
şişərək diastolik qan təzyiqini, beyin və koronar 
qan axımını artırır. Sistolda balon boşalaraq 
mənfi təzyiq əmələ gətirir, müqaviməti azaldır 
və sistolik qan təzyiqini artırır. 

Gücləndirilmiş xarici 
kontrpulsasiya nədir? 

Aortadaxili balon körüyünün xaricə tətbiq edilən 
formasıdır. Diastolda koronar, serebral və 
intestinal perfuziyanı yaxşılaşdırır və bu 
orqanlarda yeni kollaterallar əmələ gəlməsinə 

kömək edir. 

Qapaq əməliyyatları 

Qapaqlarda hansı əməliyyatlar 
aparılır? 

Təmir və dəyişdirmə 

Qapaq protezləşdirilməsi nədir? 

Zədələnmiş qapaqların bioloji (toxuma) və ya 
mexaniki qapaqlarla əvəz edilməsidir. 

Qapaqların növləri hansılardır? 

Mexaniki və bioloji 

Bioloji qapaqlar nə deməkdir 

Heyvanlardan, insanlardan alınan və ya bioloji 
toxumalardan hazırlanan qapaqlardır 

Bioloji qapaqların müsbət və 

mənfi cəhətləri nələrdir? 

Ömür boyu antikoaqulyasiya tələb etmir, lakin 
müəyyən müddətdən sonra deqradasiya olunur 
və təkrarən əməliyyat lazım gəlir. 

Mexniki qapaqlar nədir? 

Adətən keramikadan hazırlanan sintetik 

qapaqlardır 

Mexaniki qapaqların müsbət və 

mənfi cəhətləri nələrdir? 

Adətən daimidir, lakin ömür boyu 
antikoaqulyant qəbul olunmalıdır. Ona görə də 
qanaxmaya meylli xəstələrdə əks-göstərişdir. 

Əməliyyatın ölüm faizi nə 
qədərdir? 

1-5%. 


Suallar Cavablar 

Suallar Cavablar 


Süni qapaq qoyulmuş xəstələrə 
diş çəkmə prosedurundan öncə 
hansı preparatlar verilməlidir? 

Endokarditin profilaktikası üçün antibiotiklər. 

Ross əməliyyatı nədir? 

Xəstənin öz pulmonar qapağı aortaya, pulmonar 
qapağın yerinə isə bioloji qapaq qoyulur. 


Aorta-koronar şuntlama əməliyyatı 


Suallar Cavablar 


Suallar 

Cavablar 

Aorta-koronar yanyol əməliyyatı 

nədir? 

Aorta ilə tac damarları arasında damar 

körpüsünün yaradılması 

Göstərişlər nələrdir? 

• sol əsas damarın daralması 

• sol ön enən damarın daralması 

• üç damar xəstəliyi 

• stentdən sonra koronar arteriyalarda 
disseksiya və tromboz 

Texnikası necədir? 

Aorta ilə koronar arteriyanın darlıqdan sonrakı 
hissəsi arasına damar körpüsü yerləşdirilir. 

Körpü (yanyol) məqsədilə hansı 

damarlardan istifadə olunur? 

Daxili döş arteriyası 

Böyük dərialtı vena 

Mil arteriyası 

Sağ qastroepiploik arteriya 

Kiçik dərialtı vena 

Dalaq arteriyası 

Ağırlaşmaları nələrdir? 

Qanaxma, ürək tamponadası 

Miokard infarktı, aritmiyalar 

Yaranın irinləməsi 

Plevral, perikardial maye 

Qreft trombozu 

Döş sümüyü çatlaması, bitişməsinin gecikməsi 
(sternal dehissens) 

Postperikardiotomiya sindromu, insult 

Əməliyyatın ölüm faizi nə 
qədərdir? 

Tək AKŞ əməliyyatı üçün 0.6-1.3% (kəskin 
miokard infarktı keçirmiş xəstələrdə 5%-10%-ə 
dək) 

Suallar Cavablar 


Suallar 

Cavablar 

Hansı dərmanları əməliyyatdan 

sonra təxminən bütün xəstələr 

ömrüboyu qəbul etməlidir? 

Aspirin, beta-blokator, statinlər. 

AKŞ əməliyyatı ürək ağciyər 
aparatı olmadan icra edilə 

bilərmi? 

Bəli, günümüzdə AKŞ ürək-ağciyər körüyü ilə və 
onsuz həyata keçirilir. 

Postperikardiotomiya sindromu 

nədir? 

Perikardiotomiyadan sonra əmələ gələn 
perikardit (naməlum etiologiya 1 1 ), 3 aya qədər 
müşahidə edilə bilər. 

Əlamətləri nələrdir? 

Hərarət 

Döş qəfəsində ağrı, qulaqcıqların fibrillyasiyası 
Halsızlıq 

Perikərdin sürtünmə küyü 

Perikardial maye, plevral maye 

Müalicəsi nədir? 

QSİƏ dərmanlar, steroidlərlə (birgə və ya 
təklikdə), diuretiklər 

Miokard infarktından sonrakı 

perikardit necə adlanır? 

Dressler sindromu 

Minimal invaziv aorto-koronar 

yanyol əməliyyatı nə deməkdir? 

Kiçik torokotomiya ilə, AÜK olmadan daxili döş 
arteriyasının sol ön enən arteriyaya 
(mədəciklərarası arteriya) anastomoz edilməsi 

Transmiokardial lazer 

revaskulyarizasiyası nədir? 

Qanın miokard əzələsinə daha yaxşı nüfuz 
etməsi üçün lazer vasitəsilə miokardda kiçik 
dəliklər açılır. 

Hansı ürəkdə transmural qan 
təchizatı geniş yayılıb? 

Sürünənlərdə və insan dölündə 

Gücləndirilmiş xarici 
kontrpulsasiya nədir? 

Aortadaxili balon körüyünün xaricə tətbiq edilən 
formasıdır. Diastolda koronar, serebral və 
intestinal perfuziyanı yaxşılaşdırır və bu 
orqanlarda yeni kolloterallar əmələ gəlməsinə 

kömək edir. 

DAMAR XƏSTƏLİKLƏRİ 


Mətnlərin və sual-cavabların müəllifləri: N.Y.Bayramov, M.M.Kərimov, 
Ş. Ə. Məmmədova 


Anatomiyası və fiziologiyası 

Müayinələr 

Xəstəlikləri 

Periferik damar xəstəliyi 

• Aşağı ətrafın kəskin işemiyası 

• Aşağı ətrafın xroniki işemiyası 

Dərin venaların kəskin trombozu 

Xroniki venoz çatmazlıq (Posttrombotik xəstəlik) 

Anevrizmalar 

Vaskulyar malformasiyalar 
Varikoz xəstəliyi 
Karotid xəstəliyi 
Diabetik pəncə 
Vazospastik xəstəliklər 

• Reyno sindromu 
Vaskulyar cərrahiyyədə fəsadlar 

Ədəbiyyat 

DAMAR XƏSTƏLİKLƏRİ 


Periferik damar xəstəliyi 

• Aşağı ətrafın kəskin işemiyası 

• Aşağı ətrafın xroniki işemiyası 
Dərin venaların kəskin trombozu 

Xroniki venoz çatmazlıq (Posttrombotik xəstəlik) 
Anevrizmalar 

Vaskulyar malformasiyalar 
Varikoz xəstəliyi 
Karotid xəstəliyi 
Diabetik pəncə 
Vazospastik xəstəliklər 

• Reyno sindromu 
Vaskulyar cərrahiyyədə fəsadlar 

MÜAYİNƏLƏR 


Klinik 


• Anamnez 

• Baxış 

• Qan təzyiqi təyini 

• Funksional sınaqlar - öskürək sınağı 


Laborator 

• Qanın ümumi analizi 

• Qanın biokimyəvi analizi (qlükoza, xolesterin və s.) 

• Koaqulyasiya göstəriciləri (İNR, APTZ) 

• Sidiyin analizi 

• Tiroid testlər 

• Revmatoid testlər 

• İmmunoloji müayinələr 

Görüntüləmə 

• Exo-KQ 

• Dupleks və tripleks USM (Doppler USM) 

• Abdominal R-qrafiya 

• Ağciyərin ventilyasion perfuzion skaneri 

• Angioqrafiya, qalxan fleboqrafiya 

• MR-angioqrafiya 

• KT-angioqrafiya 

PERİFERİK DAMAR XƏSTƏLİYİ 


Tərifi 

Periferik damar xəstəliyi ətrafların işemiyası nəticəsində toxuma perfuziyasının 
pozulması və tədricən ətrafın funksiyasının itirilməsi halıdır. 


Patofiziologiyası 

Periferik damar xəstəliyi həmçinin obliterasiyaedici arterioskleroz kimi də tanınır. Və 
ateroskleroz nəticəsində yaranır. Ateroma xolesterol nüvədən və onu əhatə edən 
proteinlərdən ibarətdir. Ateroskleroz tədricən inkişaf edərək orta və iri ölçülü damarları 
tam tıxaya bilər. 

Vaskulyar xəstəlik tromb, embol, kəskin travma nəticəsində toxuma perfuziyası 
pozulduqda kəskin təzahür edir. Tromboz əksərən ateromatoz mənşəli olur və aşağı 
ətrafları tutur. Dehidratasiya, polisitemiya, anadangəlmə protrombotik hallar, sepsis, 
hipotenziya, aşağı ürək atımı, anevrizmalar, aorta disseksiyası, damar qreftləri və 
arteriya mənfəzininin ateroskleroz nəticəsində daralması kimi bir çox faktorlar tromboz 
üçün şərait yaradır. 

Emboliya damar mənfəzinin hər hansı maddi substratla (tromb, ateromatoz kütlə, şiş 
hüceyrələri, yad cisim) tutulması və kəskin işemiyanın yaranmasıdır. Embollar adətən 
ürək mənşəlidir, lakin proksimal ateroma, tumor, yad cisim mənşəli də ola bilərlər. 
Daha çox hallarda arteriyaların bifurkasiya nahiyəsində və damar diametrinin qəflətən 
kiçildiyi yerdə damarı tıxayırlar. Bud arteriyası bifurkasiyasında 43%, iliak arteriyada 
18%, aorta 15% və popliteal arteriyada 15% hallarda müşahidə edilir. 

Emboliyaların forma müxtəlifliyinə görə 3 forması vardır: 

• kombinə olunmuş forma - iki və daha artıq ətrafın damarlarının eyni vaxtda 
zədələnməsi; 

• pilləli forma - eyni ətraf arteriyasının müxtəlif səviyyələrdə bir neçə embolla 
tutulması; 

• müştərək forma - ətraf damarları ilə birlikdə visseral və yaxud serebral arteriyaların 
eyni vaxtda zədələnməsi; 

Emboliyalar daha çox ağırlaşmalarla müşahidə olunur, çünki bu zaman işemiya qəflətən 
baş verdiyindən kollateral qan dövranının inkişafı üçün kifayət qədər vaxt olmur. 

Proqnoz 

Qadın xəstələrdə vaskulyar ağırlaşmalar və emboliya riski yüksəkdir. Lakin ölüm, Mİ, 
insult və ya tranzitor işemik atak riskində fərq yoxdur. 


Səbəbləri 

• Ateroskleroz - ən çox rast gələn səbəbi 

• Flebit 

• Autoimmun xəstəliklər - vaskulitlər və s. 

• Zədələnmə və ya əməliyyat 

• Koaqulopatiya 

Risk faktorları 

• Şəkərli diabet 

• Hiperlipidemiya 

• Siqaretçəkmə 

• Qan qatılığının artması 


Klinikası 

5 (ingiliscə 5Ps) əlamət ilə səciyyələnir: 

• ağrı (pain) 

• solğunluq (pallor) 

• nəbzin olmaması (pulselessness) 

• paresteziya (paraesthesia) 

• iflic (paralysis) 

İflic və paresteziyanın olması ətrafın itirilməsinə səbəb ola biləcək işemiyanı göstərir. 

İrəli dərəcə PDX "balıq toru naxışı" (livedo reticularis), nəbzin olmaması, sianoz, keyimə 
və ya sianozla müşahidə olunur. İflic zamanı ətraf soyuq ola bilər, qanqrena görünə 
bilər. 

Diaqnostika 

Obyektiv müayinələr 

• Periferik damarlarda nəbzin qiymətləndirilməsi - 5-8% hallarda dorsal pedal 
arteriya olmur, lakin posterior tibial arteriya olur. Təxminən 0.5% hallarda hər 2 
nəbz olmaya bilər; 

• Dərinin qiymətləndirilməsi - atrofik dəyişikliklər (alopetsiya, dəri quru və qabıqlı 
və ya eritematoz olur, xronik piqmentasion dəyişikliklər, tez qırılan dırnaqlar); 

• Allen testi - radial və ulnar arteriyalar haqqında məlumat verir; 

• Auskultasiya - ürəkdə olan patologiyaların araşdırılması məqsədilə; 

• Topuq-bazu indeksinin (ABI - Ankle to Brachial Index) hesablanması - Topuq 
sistolik təzyiqinin bazu arterial təzyiqinə nisbətidir. Doppler müayinəsi ilə braxial 
və posterior tibial arteriyalarda təzyiq ölçülür. Hər iki təzyiq yataq şəraitində 
ölçülməlidir. Normada indeks 1-dən böyük olmalıdır. Bir sıra xəstəliklərdə 0.5 və 
daha aşağı ola bilər. 

• Ətrafın avazımasının ölçülməsi - PDX-nin dərəcəsinin dəqiqləşdirilməsinə 
kömək edə bilər. Müayinə yataq şəraitində aparılmalıdır. Əgər ətrafın avazıması 
ətrafın normal vəziyyətində olarsa, bu IV mərhələ kimi qiymətləndirilir. Əgər 
avazıma yoxdursa, ətraf 60° qaldırılır. Əgər 30 saniyə və daha az müddətdə 
avazıma yarandısa, bu III mərhələ kimi qiymətləndirilir. Avazıma 60 saniyəyə 
qədəryarandısa - II mərhələ, 60-cı saniyədə yaranarsa I mərhələ hesab olunur. 
60 saniyədən sonra da ətrafda avazıma yaranmazsa, bu 0-cı mərhələ kimi 
qiymətləndirilməlidir; 

Laborator müayinələr 

• Qanın ümumi analizi 

• Elektrolitlər, BUN, kreatinin 

• Lipid profili 

• İNR, APTZ 

• D-dimer, İL-6, homosistein artması ətrafın hərəkətə tolerantlığının aşağı 
düşməsini göstərir. 


İnstrumental müayinələr 

Dupleks USM - ilkin olaraq axını qiymətləndirmək üçün istifadə olunan qeyri-invaziv 
müayinədir. Yuxarı ətraflarda qoltuq, bazu, dirsək və mil arteriyalarında, aşağı 
ətraflarda bud, dizaltı, arxa qamış arteriyası və ayaqarxası arteriyanın vəziyyəti 
qiymətləndirilir. Lakin distal axının olması trombu və ya embolu inkar etmir, çünki 
kollateral qan dövranı inkişaf etdikdə distal axın saxlanıla bilir. 

Arterioqrafiya - mənfəzdaxili stenozun yerinin, dərəcəsinin qiymətləndirilməyə və 
trombotik xəstəliyi embolik xəstəlikdən differensiasiya etməyə imkan verir. Lakin təcili 
vəziyyətlərdə istifadəsi əlverişli deyil. 

MRT və MR-angioqrafiya - hal hazırda klassik arterioqrafiyalara nisbətən daha çox 
istifadə edilir. 

KT və KT-angioqrafiya - kontrastsız KT müayinəsi ilə damarda kalsifikasiya və 
arteriosklerozu görüntüləmək mümkün olsa da, arterial çatmazlığın diaqnostikası üçün 
kontrastlı KT daha əlverişlidir. PDX zamanı əksərən yanaşı olaraq ürək və böyrək 
patologiyaları da müşahidə olunduğundan kontrastlı müayinədən əvvəl böyrəyin 
funksional vəziyyətinin dəyərləndirilməsi mütləqdir. Təcili vəziyyətlərdə əksərən KT-ə 
üstünlük verilir. 

Son dövrlərdə eksperimental səviyyədə aterosklerozun və angiogenezin gedişini 
öyrənmək üçün radionuklidlərlə molekulyar görüntüləmə metodlarından da istifadə 
edilir. 


Müalicəsi 

Konservativ müalicə - İrəli mərhələlərdə cərrahi müalicəyə mütləq və ya nisbi əks 
göstərişlər olduqda və ilkin mərhələlərdə müstəqil müalicə kimi icrası mümkündür. 
Mütləq əks göstərişlərə pasientin aqonal və ya çox ağır ümumi vəziyyəti, nisbi əks 
göstərişlərə isə ağır yanaşı xəstəlikləri - miokardın kəskin infarktı, qeyri-operabel 
bədxassəli şişlərlə olan pasientlərin yüngül formalı və həyat üçün təhlükəsiz işemiyaları 
aiddir. 

• Risk faktorlarının aradan qaldırılması 

• Antitrombotik preparatlar - kardiovaskulyar ağırlaşmaların qarşısını almaq 
üçün 

• Statinlər-vaskulopatiyaların qarşısını almaq, həmçinin aterosklerozun 
inkişafını zəiflətmək məqsədilə 

• Bəzən konservativ müalicə məqsədilə böyümə faktorlarından və hüceyrə 
terapiyasından da istifadə edilir ki, bu da lokal olaraq vaskulyarizasiyanı stimulə 
edir və nəticədə işemik toxumada perfuziya bərpa olunur. 

Konservativ müalicə ilə həyat keyfiyyətini və ətrafın funksiyasının bərpa etmək 
mümkün olmazsa endovaskulyar müdaxiləyə göstəriş yaranır. 

Həm emboliyalarda, həm də kəskin trombozda ilkin müdaxilə eynidir: APTZ-ə nəzarət 
etməklə heparin infuziyası, ətrafda yaranmış ağrının azaldılması. 

Bəzi hallarda embollarda intraarterial trombolitik agentlərin istifadəsi yaxşı effekt verir. 
Lakin bu üsul hələ geniş tətbiqini tapmamışdır. İntraarterial trombolitiklərin 

istifadəsinə əks göstərişlər aktiv daxili, intrakranial və ya kompressiya edilə bilinməyən 
nahiyələrin qanaxması hesab olunur. 

Cərrahi müalicə 

Embolektomiya - birbaşa (embolun üzərindən kəsik edib, onun mexaniki olaraq xaric 
edilməsi) və dolayı yolla (distal və yaxud proksimal olaraq - bazu və ya bud arteriyası 
üzərindən arteriotomiya edib, xüsusi Foqarti kateteri ilə embolektomiya) icra edilə 
bilər. Proses əksərən lokal anesteziya altında icra edilir. Embolektomiya zamanı gətirici 
və aparıcı damarların keciriciliyinin tam bərpası təmin edilməlidir. Punksiya olan yerdən 
gətirici, aparıcı arteriyalar əldə edildikdən və embolektomiyadan sonra arteriotomik 
kəsiyə 6/0 prolen sapla tikiş qoymaq lazımdır. Göstərişlər olduqda embolektomiya 
angioqrafiya ilə yekunlaşdırıla bilər. Stenoz olan nahiyədə in situ kəskin tromboz 
yarandıqda proseduranı rekonsrtruktiv əməliyyatla (şunt qoymaqla) tamamlamaq 
tövsiyyə edilir. 

Embolektomiyadan sonra ilk gün ərzində 24000 vahid heparin infuzamatla fasiləsiz 
yeridilir, sonra isə hər saatda 1000 vahid dozada davam etdirilir. Aktivləşmiş parsial 
tromboplastin zamanına daimi nəzarət edilir: əvvəlcə hər 4-6 saatdan bir, sonra isə 
gündə 1 dəfə, dozada dəyişiliklər edildiyi hallarda 4-6 saat sonra. Tezliklə aşağı 
molekullu heparinlə (kleksan) müalicəyə keçid qanaxma təhlükəsini minimuma 
endirməklə bərabər, xəstələri müalicə müddətində laxtalanmaya daimi nəzarət 
etməkdən azad edir. Aşağı molekullu heparinlə müalicə 3-6 ay davam edir. 48 saat 
ərzində heparinlə yanaşı olaraq həmçinin varfarin qəbuluna başlamaq tövsiyyə edilir. 

Perkutan Transluminal Koronar Angioplastika (PTKA) - bəzi arteriostenozların 
revaskuyarizasiyası üçün istifadə edilir. Tam tıxanmalarda lazer köməyi ilə maneənin 
üzərində balonun keçə biləcəyi dəlik açılır. Lakin böyük manələrdə əksərən restenoz 
müşahidə edilir. 

Uzunmüddətli işemiyada kompartment sindromun inkişafının qarşısını almaq üçün 
fassiotomiya aparmaq məsləhətdir. 

Amputasiya - Ətrafın total işemik kontrakturalarında arteriyalar üzərində 
rekonstruktiv əməliyyatlar effekt vermədiyindən və həyatla uzlaşmayan ağır dərəcəli 
postişemik sindromun inkişaf etməsinə səbəb ola biləcəyindən yeganə çıxış yolu kimi 
ətrafın amputasiyası göstəriş sayılır. 

AŞAĞI ƏTRAFLARIN İŞEMİYASI 


İşemiya qan təchizatının pisləşməsi, bununla əlaqədar toxumaya daxil olan oksigenin 
azalması səbəbindən inkişaf edən hipoksiyanın törətdiyi pozğunluqların toplusudur. 
Aşağı ətrafın işemiyası kəskin və xroniki ola bilər. 

Klinikası 

• Fasiləli axsama - əsas əlamət: 

- Aortoiliak xəstəlikdə ağrı bud və sağrı nahiyəsində, femoropopliteal 
xəstəlikdə ağrı baldır nahiyəsində müşahidə olunur. 

- Simptomlar gəzmə zamanı başlayır, istirahət etdikdə isə keçir. 

- Kollateral qan dövranı inkişaf edib fasiləli axsama əlamətini aradan 
qaldıra bilər, lakin əlamətlər bir müddət sonra yenidən təkrarlana bilər. 

• Işemik istirahət ağrıları - ətrafın işemiyası və inadekvat perfuziyası nəticəsində 
baş verir. İşemik istirahət ağrıları ürək atımı aşağı olduqda daha da ağırlaşır. 

• Erektil disfunksiya 

• Leriş sindromu - fasiləli axsama, impotensiya, bud nəbzinin azalması və ya 
itməsi. Bu sindromun olması distal aortanın daralması ilə əlaqədar baş verir. 


Təsnifatı 


Dərəcələrinə I dərəcə - sakitlik və ya kiçik fiziki iş zamanı yaranan ağrı, 
görə paresteziya, yorğunluq 

II dərəcə - hərəki pozğunluqların yaranması 

• lla - ətrafın parezi 

• llb - ətrafın iflici 

• llc - subfassial ödemin yaranması 

III dərəcə - toxumaların dərin işemik zədələnmələri 

• Illa - ətrafda məhdud, distal kontraktura 

• İlib - ətrafın total kontrakturası 


Aşağı ətrafların kəskin işemiyası 


Kəskin arterial keçməzlik patoloji hal olub, magistral qan dövranının qəflətən 
pozulması və bunun nəticəsində ətrafda kəskin işemiyanın inkişaf etməsidir. Kəskin 
arterial keçməzliyin əsas səbəbləri tromboz və emboliyadır. 

Kəskin tromboz 


Emboliya 


Fasiləli axsamanın olması; 

Damarın stenozu və yaxud 
natamam okklüziyası; 

Emboliya mənbəyinin bəlli 
olmaması; 

Kontr lateral ətrafada nəbzin zəif 
olması və yaxud olmaması. 


Daha öncə axsamanın olmaması; 
Çox sürətli kliniki gedişi və 
damarın tam tutulması; 
Aritmiyalar, xüsusilə də 
qulaqcıqların fibrilyasiyası; 


Nadir hallarda kəskin əlamətlərlə büruzə verir, əksərən xroniki olaraq əlamətlərin 
proqressivləşməsi şəklində təzahür edir. Emboliya zamanı kəskin işemiya əlamətləri 
büruzə verir. 


Fəsadları 

• Ətrafın xroniki işemiyası (fasiləli axsamanın yaranması və ya artması); 

• Postişemik sindrom; 

• Ətrafın qanqrenası; 

• Venoz tromboz, ağ ciyər arteriyasının trombemboliyası; 

• Böyrək çatmazlığı (20%); 

• Ölüm halları (20%); 

• Ətrafın itirilməsi(40%-ə qədər):6 saatdan artıq davam edən işemiyada 
toxumalarda geridönməz dəyişiliklər baş verir. 


Diaqnostikası 

Xəstələrin əksəriyyətində koronar, serebral və renal arteriyaların da yanaşı olaraq 
zədələnməsi ehtimalını diqqətdən qaçırmamaq lazımdır. 

Diaqnozun dəqiqləşdirilməsi 3 mərhələdə gedir: 


Kəskin işemiyanın yaranma səbəbinin (emboliya yoxsa tromboz) müəyyən 
edilməsi. Bu mənada həyat və xəstəlik anamnezinin hərtərəfli, dərindən 
öyrənilməsi; 

• Ətrafın yaşama qabiliyyətinin dəyərləndirilməsi (ixtisaslaşmış yardımdan sonra) 
- üzvi (ağarmış, avazımış, soyuq, nəbzsiz ətraf) və ya funksional dəyişiliklərin 
(zəif dolğunluqlu nəbz, kapillyarların zəif dolması) aşkar edilməsi; 

• Geridönməz dəyişiliklərin (dəridə ləkələr, petexial qansızmalar, əzələlərin taxta 
kimi bərk və toxunduqda ağrılı olması) dərinliyinin qiymətləndirilməsi: 

Əsas müayinələr: Exokardioqrafiya, 24 saatlıq monitorinq, angioqrafiya. 


Müalicəsi 

Kəskin işemiya zamanı təcili tədbirlər: 

• YADDAŞ ardıcıllığı ilə müayinə; 

• Təcili hospitalizasiya və oksigenizasiya; 

• Dehidratasiya olduqda kristalloidlərin köçürülməsi (1000 ml); 

• Qanın ümumi analizi, koaquloqramma, qanda troponin və qlükozanın təyini; 

• Döş qəfəsinin Rentgenoqrafiyası, EKQ; 

• Adekvat analgeziyanm təmin edilməsi; 

• Pasientin ixtisaslaşmış tibb müəssisəsinə çatdırılması. 

İlk yardım 

Təcili olaraq 5000 vahid fraksiya olunmamış heparini intravenoz bolyusla yeritmək, əks 
göstəriş olmadıqda saatda 1000 vahid hesabı ilə infuziyanı (infuzamatla) davam 
etdirmək. Heparinoterapiyanın əsas əks göstərişləri aortanın disseksiyası (laylanması), 
müxtəlif travmalar, xüsusilə də kəllə-beyin zədələnmələridir. Hər 4-6 saatdan bir 
aktivləşdirilmiş parsial tromboplastin zamanını yoxlamaq, göstəricini 2-2,5 arasında 
saxlamağa çalışmaq lazımdır. Son zamanlar bir çox üstünlüklərə malik olan (nisbətən 
daha effektli və qanaxma təhlükəsinin minimum olması, gündə 1 dəfə istifadə, 
koaquloqrammaya daimi nəzarət etmək ehtiyacının olmaması) aşağı molekullu 
heparinlərin (enoksaparin, dalteparin) istifadəsinə üstünlük verilir. 

Yekun tədbirlər 

İşemiyanın dərəcəsindən asılı olaraq ətrafdakı dəyişiliklər 3 kateqoriyaya bölünür və 
bunlara uyğun tədbirlər görülür: 

• Tamamilə geridönməz dəyişiliklərin baş verdiyi ətraf, yəni xilas edilməsi 
mümkün olmayan ətraf. Əzələ nekrozu fəsadlarının (hiperkaliemiya, asidoz, 

kəskin böyrək çatmazlığı, ürək dayanması) qarşısının alınması üçün amputasiya 
qaçılmazdır. 

• Tam dəyişiliklər - ciddi təhlükə altında olan ətraf. Vəziyyətdən asılı olaraq fərdi 
yanaşma tələb edir, trombolizis, angioplastika, embolektomiya və yaxud təcili 
rekonstruktiv cərrahi əməliyyat (şuntlama) icra edilə bilər. 

• Natamam dəyişiliklər - təhlükəli, yəni xilas edilməsi mümkün olan ətraf. 
Gələcəkdə inkişaf edə biləcək təkrar trombozun qarşısını almaq, həmçinin 
angioqrafiya, cərrahi əməliyyatın icrası üçün heparinizasiyaya ehtiyac yaranır. 


Kəskin arterial trombozlarda cərrahi müalicə embolektomiyadan prinsipial olaraq 
fərqlənir və yalnız maneənin aradan götürülməsindən ibarət olmayıb, həmçinin bu və 
ya digər arterial rekonstruksiyanı nəzərdə tutur. Bu əməliyyatlar spektrinə müxtəlif 
formalı endarterektomiyalar(açıq, yarımaçıq, qapalı), şuntlama və protezləmələr 
aiddir. 

Endovaskulyar əməliyyatlar sərbəst və yaxud damarlar üzərində aparılan cərrahi 
əməliyyatlarla birlikdə icra edilə bilər. Son vaxtlar daha çox yayılmış metod kimi 
medikamentoz regionar trombolizisə böyük əhəmiyyət verilməkdədir. Əgər 
trombolizisdən sonra arteriyada stenoz aşkar edilərsə, bu halda prosedura damarın 
angioplastikası və göstəriş olduqda stentlənməsi ilə sona çatdırılmalıdır. Yeni 
metodlardan sayılan transkutan aspirasion və mexaniki trombektomiya cərrahi 
müalicəyə alternativ hesab edilir və medikamentoz trombolizislə kombinasiyada 
trombun tez sorulmasında və son nəticədə kəskin işemik dəyişikliklərin qarşısının 
alınmasında həlledici rol oynayır. 


Aşağı ətrafların xroniki işemiyası 


Aşağı ətrafın uzunmüddətli damar xəstəliyi nəticəsində ətrafda xroniki işemiya inkişaf 
edir. Xroniki işemiyanın əsas səbəbi ateroskleroz hesab olunur. Aşağı ətraf arteriyaların 
birsəviyyəli (bud, baldır) zədələnməsi əsasən fasiləli axsama, iki səviyyəli zədələnmələri 
isə ətrafın kritik işemiyası ilə özünü büruzə verir 


Təsnifatı 


Fontein təsnifatı I mərhələ - Asimptomatik 

II mərhələ - Fasiləli axsama 

III mərhələ - Sakitlik ağrıları 

IV mərhələ - Xora/Qanqrena 

III və IV mərhələ = Ətrafın kritik işemiyası 

Rast gəlməsi 

50 yaşdan yuxarı kişilərin 50%-də fasiləli axsama rast gəlinir. Kişi qadın nisbəti 2:1 
kimidir. 


Proqnozu 

Fasiləli axsama zamanı xəstələrin 1/3-də sağalma baş verir, 1/3-də stabil qalır, qalan 
1/3-də isə pisləşmə qeyd edilir. 4% hallarda cərrahi müdaxilə tələb olunur, 1%-də 
amputasiyaya ehtiyac yaranır. Kritik işemiya zamanı isə arterial qan təchizatınınn 
proqressiv olaraq pisləşməsi nəticəsində bütövlükdə ətrafın və ya onun bir hissəsinin 
itirilməsinə səbəb ola bilir. 

Diaqnostikası 

Avropa konsepsiyasına görə kritik işemiya diaqnozu aşağıdakı hallarda müəyyən edilir: 

• Sakitlik (sükunət) ağrısı 2 həftədən artıq davam etdikdə və sadə analgetiklərə 
tabe olmadıqda - gecələr və ətrafın yuxarı qaldırılmış vəziyyətində artır, ətrafı 
aşağı saldıqda azalır; 

• Doppler ilə təyin olunan arterial təzyiq topuqda 50 mm.c.st.-dan az olduqda 
(şəkərli diabetli xəstələrdə 30 mm.c.st.-dan az); 

• Toxuma nekrozu, qanqrena və yaxud trofiki xora inkişaf etdikdə - Arterial 
mənşəli trofiki xoralar adətən ağrılı olub, səthi xarakterli və qanamağa az meylli 
olur. 


Differensial diaqnoz 

• Spinal stenoz: onurğa beyninin at quyruğu seqmentinin sıxılması neyrogen 
ağrılara səbəb olur; 

• Osteoxondroz, bud-çanaq oynağının artrozu; 

• Sinir kökünün zədələnməsi (sıxılması); 

• Popliteal arteriyanın sıxılması - qastrocnemius əzələnin medial başcığı ilə 
sıxılması (kompression sindrom). Pəncə büküldükdə distal nəbz zəifləyir və 
yaxud itir. MRT müayinəsi ilə diaqnoz təsdiq edildikdən sonra cərrahi yolla 
kompressiya aradan götürülür. 


İlkin diaqnoz kliniki olaraq müəyyən edilir. Diaqnozun dəqiqləşdirilməsində laborator 
(hemoqram, lipid profili, koaqulyasiya göstəriciləri) və instrumental (Doppler USM, 

abdominal USM - aorta anevrizmasına şübhə zamanı, MRT/KT, MR-/KT-angioqrafiya) 
müayinələrdən istifadə olunur. 


Müalicəsi 

Fasiləli axsama zamanı əsas konservativ müalicə tədbirləri risk faktorlarının aradan 
qaldırılmasından, statinlərin və antikoaqulyantların qəbulundan ibarətdir. 
Endovaskulyar müalicə (angioplastika və ya stentin qoyulması) aorta-qalça 
seqmentində əla nəticələr verir - 90%-dən yuxarı hallarda damar keçiriciliyi adekvat 
şəkildə bərpa olunur. Səthi bud arteriyasının zədələnmələrində də nəticələr 
qənaətbəxşdir - 90%-a yaxın damarın normal keçiriciliyi xəstələrin 60-80%-də 2 il 
ərzində saxlanılır. Bu müalicə növündən son illərdə dizaltı və tibial arteriyaların 
stenozlarında da uğurla istifadə edilir. 

Fasiləli axsama zamanı cərrahi əməliyyata göstərişlər aşağıdakılardır: 

• Aorta-qalça seqmentin zədələnmələrində endovaskulyar müalicənin effekt 
verməməsi: 

» aorta-bifemoral şuntlama (bypass): 5 illik damar keçiriciliyi 90%-dən 
yuxarı olub, pasientlərin 5-8%-də ölüm və yaxud impotensiyaya səbəb 
ola bilir; 

» gənc pasientlərdə istafədəsinə məhdudiyyətlər qoymaq tövsiyyə edilir; 

• Femoro-femoral şuntlama. İzolə olunmuş iliak patologiyalarda istifadə olunur. 
1 illik damar keçiriciliyi 90% təşkil edir. 

• Endarterektomiya - izolə olunmuş stenozlarda tətbiq olunur, yaxın və uzaq 
nəticələri qənaətbəxş sayılır, aşağı ölüm göstəriciləri ilə səciyyələnir. 

• Femoro-popliteal şuntlama (diz oynağından yuxarı).Autovena və yaxud süni 
protezlə aparılır, 2 illik damar keçiriciliyi 80% təşkil edir. 

• Femoro-popliteal şuntlama (diz oynağından aşağı) autovenadan istifadə 
etməklə icra edilir və 2 illik damar keçiriciliyi 70% -dir. 

• Femoro-distal şuntlama diz oynağından aşağı intakt baldır damarlarından biri 
ilə (arxa tibial arteriya zədələnmədikdə onunla anastomoza üstünlük vermək 
tövsiyyə olunur) anastomoz qoyulur.Adətən kritik işemiyalarda istifadə olunur 

Kritik işemiya zamanı isə xəstənin ümumi vəziyyəti, klinikanın maddi-texniki təchizat 
səviyyəsi, eləcə də kadr potensialı imkan verirsə bütün cəhdlər məhz 
revaskulyarizasiyaya yönəlməlidir. Əsas prinsip əvvəlcə proksimal stenozları aradan 


1482 









CƏRRAHİ XƏSTƏLİKLƏR. N.Y.Bayramov 


götürmək və bundan sonra kliniki situasiya imkan verərsə distal stenoslarin cərrahi 
yolla ləğvinə cəhd etməkdən ibarətdir. 

Endovaskulyar müalicə angioplastika tək və yaxud stend yeridilməsi ilə birlikdə 
proksimal stenozlarda (aorta-iliak, ümumi femoral, səthi femoral seqmentlərdə) daha 
effektlidir və son illər geniş tətbiq edilməkdədir. Ancaq dizaltı arteriya stenozlarında 
az, distal damarların zədələnmələrində daha az hallarda istifadə edilir. 

Cərrahi müalicə 

• Femoro - distal şuntlama (bypass) - ümumi və yaxud səthi bud arteriyası ilə 
baldır arteiyalarının hər hansı biri, a.tibialis posterior intakt olduqda onunla, bu 
mümkün olmadıqda isə digərləri arasında autovenoz şuntun qoyulması; 

• Amputasiya: 

» Diz oynağından aşağı, bu mümkün olmadıqda isə (əsasən siqaret çəkən, 
aterosklerozlu xəstələrdə) dizdən yuxarı səviyyədə; 

» Distal amputasiyalar (ayaq barmaqları, pəncə, topuq səviyyəsində) daha 
çox diabetik angiopatiyası olan pasientlərdə icra edilir; 

» Prostasiklinlə konservativ müalicənin və simpatektomiyanın effektliyi 
barədə az da olsa sübutlu məlumatlar var. 


Özət 


Periferik damar xəstəliyi ətrafların işemiyası nəticəsində toxuma perfuziyasının 
pozulması və tədricən ətrafın funksiyasının itirilməsi halıdır. PDX-nin əsas səbəbi 
aterosklerozdur. Klinik olaraq özünü 5P əlaməti ilə büruzə verir: ağrı (pain), solğunluq 
(pallor), nəbzin olmaması (pulselessness), paraesteziya (paraesthesia), iflic (paralysis). 
Diaqnostikada klinik olaraq ətrafda nəbzin qiymətləndirilməsi, dərinin 
qiymətləndirilməsi, topuq-bazu indeksinin ölçülməsi, ətrafın avazımasının təxmini 
dəyərləndirilməsi aparılmalıdır. Laborator olaraq qanın ümumi analizi, lipid profili, 
koaqulyasiya göstəriciləri yoxlanılmalıdır. İstrumental müayinələrdən Doppler USM, 
arterioqrafiya, MR-angioqrafiya, KT-agioqrafiya müayinələrindən istifadə olunur. 
Müalicəsi ilkin mərhələlərdə konservativ, irəli mərhələlərdə cərrahi olaraq aparılır. 
Konservativ məqsədlə risk faktorlarının aradan qaldırılması və antitrombositar, 
antikoaqulyant dərmanlardan istifadə olunur. Cərrahi üsullardan isə xəstəliyin 
mərhələsindən asılı olaraq embolektomiya, şuntlama əməliyyatları və amputasiya icra 
edilə bilər. 

Aşağı ətrafların işemiyası qan təchizatının pisləşməsi, bununla əlaqədartoxumaya daxil 
olan oksigenin azalması səbəbindən inkişaf edən hipoksiyanın törətdiyi pozğunluqların 
toplusudur, kəskin və xroniki ola bilir. 

Kəskin arterial keçməzlik patoloji hal olub, magistral qan dövranının qəflətən 
pozulması və bunun nəticəsində ətrafda kəskin işemiyanın inkişaf etməsidir. Kəskin 
arterial keçməzliyin əsas səbəbləri tromboz və emboliyadır. Kəskin arterial tromboz 
üçün fasiləli axsamanın olması, damar stenozu, emboliya mənbəyinin bəlli olmaması 
və kontrlateral ətrafda nəbzin zəifləməsi xarakterikdir. Emboliya üçün isə daha öncə 
axsamanın olmaması, çox sürətli klinik gediş və damarın tam tutulmaması, aritmiyalar, 
qulaqcıq fibrilyasiyası xarakterikdir. Diaqnostikasında işemiyanın səbəbini, ətrafın 
yaşama qabiliyyətini, baş vermiş üzvi və funksional, həmçinin geridönməz dəyişiklikləri 
qiymətləndirmək vacibdir. Müalicə tədbirlərinə təcili tədbirlər, ilk yardım tədbiləri və 
yekun tədbirlərdən ibarətdir. 

Aşağı ətrafda xroniki işemiyanın əsas səbəbi aterosklerozdur. Xroniki işemiyanın klinik 
əlamətlərinin büruzə verməsinə görə 4 mərhələsi var: asimptomatik, fasiləli axsama, 
sakitlik ağrıları, xora/qanqrena. Son 2 mərhələ ətrafın kritik işemiyası hesab olunur. 
Ətrafların kritik işemiyası 2 həftədən artıq davam edən və analgetiklərə tabe olmayan 
sakitlik ağrısı, arterial təzyiq topuqda 50 mm.c.st.- dan az olması (şəkərli diabetli 
xəstələrdə 30 mm.c.st.-dan az), toxuma nekrozu, qanqrenə və yaxud trofiki xora inkişafı 
lilə xarakterizə olunur. Diaqnostikasında klinik müayinə, angioqrafiya, MR/KT 
angioqrafiya mühüm əhəmiyyət kəsb edir. Müalicə məqsədilə ilk öncə risk faktorları 
korreksiya edilməlidir. Daha sonra göstərişə görə endovaskulyar müalicə (angioplastika 
və ya stentin qoyulması), cərrahi üsullar (aorta-bifemoral, femoro-femoral, femoro- 
popliteal şuntlama, endarterektomiya, amputasiya) istifadə edilə bilər. 


Periferik damar xəstəliyi üzrə suallar 


N.Y.Bayramov, M.Kərimov, Ş.Ə.Məmmədova 


Suallar 

Cavablar 

Periferik damar xəstəliyi nədir? 

İşemiya nəticəsində toxuma 
perfuziyasının pozulması və tədricən 
ətrafın funksiyasının itirilməsi halıdır 

Əsas səbəbləri nələrdir? 

• Ateroskleroz - ən çox rast gələn 
səbəbi 

• Flebit 

• Autoimmun xəstəliklər - 

vaskulitlər və s. 

• Zədələnmə və ya əməliyyat 

• Koaqulopatiya 

Risk faktorları nələrdir? • Şəkərli diabet 

• Hiperlipidemiya 

• Siqaretçəkmə 

• Qan qatdığının artması 

Klinik əlamətləri hansılardır? 

• Fasiləli axsamanın olması 

• Işemik istirahət ağrıları 

• Erektil disfunksiya 

5P əlaməti nədir? 

• ağrı (pain) 

• solğunluq (pallor) 

• nəbzin olmaması (pulselessness) 

• paresteziya (paraesthesia) 

• iflic (paralysis) 

Diaqnostikada hansı müayinələrdən 
istifadə olunur? 

• Obyektiv - dərinin və nəbzin 
qiymətləndirilməsi 

• Laborator - qanın ümumi və 
biokimyəvi (elektrolit, kreatinin, 
lipidlər, D-dimer) müayinələri 

• İnstrumental (USM, 

arterioqrafiya, KT, MRT) 

Allen testi ilə hansı arteriyaları 
qiymətləndirmək mümkündür? 

radial və ulnar arteriyaları 

Allen testi necə aparılır? 

Biləkdə radial və ulnar arteriyaları sıxaraq 
xəstəyə əlini bir neçə dəfə açıb-bükməsi 
təklif olunur. Bu zaman əlin rəngi 
avazıyır. Sıra ilə arteriyalardan birini 
sərbəstləşdirərək əlin qanlanmasına 
baxılır. 

Topuq-bazu indeksi necə hesablanır? 

Topuq sistolik təzyiqinin bazu arterial 
təzyiqinə nisbətidir 

Topuq-bazu indeksinin normal, fasiləli 
axsama zamanı və sakitlik ağrıları 
zamanı göstəriciləri necədir? 

Normal > 1.0 

Fasiləli axsama <0.6 

Sakitlik ağrısı <0.4 

Kimlərdə bu göstərici düzgün olmaya 
bilər? 

Kalsifikasiyalaşmış arteriyası (xüsusilə 
diabet zamanı) olan şəxslərdə 

Müalicə üsulları hansılardır? 

• Konservativ (risk faktorlarının 

aradan qaldırılması, 

antikoaqulyant) 

• Cərrahi 

Cərrahi müalicəyə mütləq əks 
göstərişlər nələrdir? 

Pasientin aqonal və ya çox ağır ümumi 
vəziyyəti 

Cərrahi müalicəyə nisbi əks göstərişlər 
nələrdir? 

Ağıryanaşı xəstəlikləri - miokardın kəskin 
infarktı, qeyri-operabel bədxassəli 

şişlərlə olan pasientlərin yüngül formalı 
və həyat üçün təhlükəsiz işemiyaları 

Cərrahi müalicə üsulları nələrdir? 

• Embolektomiya 

• Şuntlama 

• Amputasiya 

Embolektomiyanın hansı növləri var? 

• Birbaşa - embolin üzərindən kəsik 
edib onun mexaniki olaraq xaric 
edilməsi 

• Dolayısı ilə - distal və yaxud 
proksimal olaraq arteriotomiya 
edib xüsusi Foqarti kateteri ilə 
embolektomiya 

Foqarti kateteri necə istifadə edilir? 

Kateter embolu keçənə qədər irəlilədilir, 
fizioloji məhlulla kateterin balonu 
doldurulur və kateter embolla birlikdə 
geriyə çəkilir 

Uzunmüddətli kəskin işemiyada 

postoperativ dövrdə ətrafın 

reperfuziyasından sonra hansı 

ağırlaşmalar müşahidə oluna bilər? 

• Kompartment sindromu 

• Hiperkaliemiya 

• Mioqlobinuriya ilə əlaqədar 

böyrək çatmazlığı 

• Miokard infarktı 

Kompartment sindromu nədir? 

Aşağı ətraf (baldır) əzələləri fassiyalarla 
kompartmentlərə ayılıb. Reperfuziyadan 
sonra toxumada şişkinlik yaranır və 
nəticədə kompartmentdaxili təzyiq artır. 
Bu isə kapilyarlarda axın sürətinin 
azalmasına, işemiyaya və mionekroza 
səbəb olur. Mionekroz 

intrakompartment təzyiq 30 mm Hg süt.- 
a çatdıqda baş verir. 

Kompartment sindromunun əsas 

əlamətləri nədir? 

• Ağrı - xüsusilə ətrafın passiv 
hərəkətindən sonra 

• İflic (paralysis) 

• Paresteziya 

• Ətrafın avazıması 

• Əksərən nəbz təyin olunur 

Diaqnozu hansı müayinələrə əsasə 
qoyulur? 

• Anamnez 

• Kompartmentdaxili təzyiqin 

ölçülməsi 

Müalicə üsulları hansılardır? 

bilateral fassiotomiya 

Kəskin arterial keçməzliyin əsas 
səbəbləri hansılardır? 

Tromboz və emboliya 

Kəskin trombozun rastgəlmə tezliyi nə 
qədərdir? 

Kəskin arterial işemiyaların 60%-ni təşkil 
edir 

Trombozun yaranmasına şərait yaradan 
faktorlar hansılardır? 

• Dehidratasiya 

• Hipotenziya 

• Maliqnizasiya 

• Polisitemiya 

• Anadangəlmə protrombotik 
hallar 

Klinik xüsusiyyətləri hansılardır? 

• Fasiləli axsamanın olması; 

• Damarın stenozu və yaxud 
natamam okklüziyası; 

• Emboliya mənbəyinin bəlli 

olmaması; 

• Kontr lateral ətrafada nəbzin zəif 
olması və yaxud olmaması. 

Emboliya nədir? 

Arterial damar mənfəzinin hər hansı 

maddi substratla tutulması və kəskin 
işemiyanın yaranmasıdır. 

Embolun forma müxtəlifliyinə görə 
təsnifatı? 

• kombinə olunmuş forma - iki və 

daha artıq ətrafın damarlarının 
eyni vaxtda zədələnməsi; 

• pilləli forma - eyni ətraf 

arteriyasının müxtəlif 

səviyyələrdə bir neçə embolla 
tutulması; 

• müştərək forma - ətraf damarları 
ilə birlikdə visseral və yaxud 
serebral arteriyaların eyni vaxtda 
zədələnməsi; 

Emboliyanın əsas xüsusiyyətləri 
hansılardır? 

• Daha öncə axsamanın olmaması; 

• Çox sürətli kliniki gedişi və 
damarın tam tutulması; 

• Aritmiyalar, xüsusilə də 

qulaqcıqların fibrilyasiyası; 

Ən çox embollar arteriyanın hansı 
nahiyəsində baş verir? 

Bifurkasiya nahiyəsində - damar 
diametrinin qəflətən kiçildiyi yerdə 

Ətrafların kəskin işemiyasının hansı 
dərəcələri var? 

I dərəcə - sakitlik və ya kiçik fiziki iş 
zamanı ağrı, paresteziya, yorğunluq 

II dərəcə - hərəki pozğunluqların 
yaranması 

• lla - ətrafın parezi 

• llb - ətrafın iflici 

• llc - subfassial ödemin yaranması 

III dərəcə - dərin işemik zədələnmələr 

• llla - ətrafda məhdud, distal 
kontraktura 

• İlib - ətrafın total kontrakturası 

Kəskin işemiyanın fəsadları hansılardır? 

• Ətrafın xroniki işemiyası 

• Postişemik sindrom 

• Ətrafın qanqrenası 

• Venoz tromboz, ağ ciyər 

arteriyasının trombemboliyası 

• Böyrək çatmazlığı 

• Ölüm halları 

• Ətrafın itirilməsi 

Diaqnostikası hansı mərhələlərdən 
ibarətdir? 

• Səbəbin müəyyən edilməsi 

• Ətrafın yaşama qabiliyyətinin 
dəyərləndirilməsi; 

• Tam üzvi və ya funksional 

dəyişiliklərin və onların 

dərəcəsinin qiymətləndirilməsi; 

Diaqnostikada hansı müayinələrdən 
istifadə olunur? 

• Arterioqrafiya 

• EKQ (miokard infarktı, AF) 

• Exo-KQ 

• Döş qəfəsi Rentgenoqraiyası 

• Qanın ümumi analizi, 

koaquloqramma, qanda troponin 
və qlükozanın təyini; 

Təcili tədbirlər nələrdir? 

• Təcili hospitalizasiya və oksigenlə 
nəfəsalma; 

• Dehidratasiya olduqda 

kristalloidlərin köçürülməsi (1000 
ml); 

• Adekvat analgeziyanm təmin 
edilməsi; 

• İlkin müayinələrin edilməsi; 

• Pasientin ixtisaslaşmış tibb 

müəssisəsinə çatdırılması. 

İlk yardım tədbirləri hansılardır? 

• 5000 vahid heparin i/v bolyusla 

• 1000 vahid/saat ilə davam etmək 

(4-6 saatdan bir APTZ yoxlamaq - 
2-2,5 arasında saxlamağa 

çalışmaq) 

Aşağı molekullu heparinlərin 
üstünlükləri nələrdir? 

• daha effektli və qanaxma 
təhlükəsinin minimum olması 

• gündə 1 dəfə istifadə 

• koaquloqrammaya daimi nəzarətə 
ehtiyacın olmaması 

Heparinoterapiyaya əsas əks göstərişlər 
hansılardır? 

aortanın disseksiyası (laylanması), 

müxtəlif travmalar, xüsusilə də kəllə- 
beyin zədələnmələri 

Yekun tədbirlər hansılardır? 

Geridönməz dəyişiliklər - xilas edilməsi 
mümkün olmayan ətraf - amputasiya 

Tam dəyişiliklər - ciddi təhlükə altında 
olan ətraf - trombolizis, angioplastika, 
embolektomiya və yaxud təcili 

rekonstruktiv cərrahi əməliyyat 

(şuntlama) 

Natamam dəyişiliklər - xilas edilməsi 
mümkün olan ətraf - residivin qarşısını 
almaq, həmçinin angioqrafiya, cərrahi 
əməliyyatın icrası üçün heparinizasiya 

Xroniki işemiyanın hansı mərhələləri 
var? 

I mərhələ - Asimptomatik 

II mərhələ - Fasiləli axsama 

III mərhələ - Sakitlik ağrıları 

IV mərhələ - Xora/Qanqrena 

Fasiləli axsama nədir? 

Xüsusi məsafə qət etdikdən sonra aşağı 
ətraflarda, əsasən baldır əzələlərində 
ağrı, krampın yaranması və müəyyən 
müddət keçdikdən sonra əlamətlərin 
itməsidir. 

Fasiləli axsamanın rastgəlmə tezliyi nə 
qədərdir? 

50 yaşdan yuxarı kişilərin 50%-də rast 
gəlinir 

Proqnozu nədir? 

Xəstələrin 1/3-də sağalma baş verir, 1/3- 
də stabil qalır, qalan 1/3-də isə pisləşmə 
qeyd edilir. 4% hallarda cərrahi müdaxilə 
tələb olunur, 1%-də amputasiyaya 
ehtiyac yaranır 

Risk amillər hansılardır? 

• Hipertenziya 

• Hiperlipidemiya 

• Şəkərli diabet 

• Siqaret çəkmə 

İrsi meyillilik 

Diaqnoz hansı müayinələrə əsasən 
qoyulur? 

• Klinik müayinə 

• Plazmada qlükoza, xolesterin 
təyini 

• angioqrafiya, KT angioqrafiya və 

yaxud MR angioqrafiya - 

ağırlaşmış formalarda 

1. abdominal USM - aota 

anevrizmasında 

Müalicə üsulları hansılardır? 

• Risk faktorlarının aradan 

qaldırılması 

• Konservativ (aspirin, trental) 

• Endovaskulyar müalicə 

angioplastika və ya stent 
qoyulması 

1. Cərrahi əməliyyat 

Fasiləli axsamanın konservativ müalicə 
sxemini necə yadda saxlamaq olar? 

PACE - addımlamaq 

• Pentoksifillin 

• Aspirin 

• Cessation of smoking - siqareti 
tərgitmə 

2. Exercise - idman 

Ətrafların kritik işemiyası nədir? 

Ətrafların xronik işemiyasının III və IV 
mərhələsi 

Diaqnozu hansı göstəricilərə əsasən 
qoyulur? 

• Sakitlik ağrısı 2 həftədən artıq 

davam etdikdə və sadə 

analgetiklərə tabe olmadıqda; 

• Doppler ilə təyin olunan arterial 

təzyiq topuqda 50 mm.c.st.-dan az 
olduqda (şəkərli diabetli 

xəstələrdə 30 mm.c.st.-dan az); 

Toxuma nekrozu, qanqrena və yaxud 
trofiki xora inkişaf etdikdə 

Sakitlik ağrısı nədir? 

1. Gecələr və ətrafın yuxarı 
qaldırılmış vəziyyətində artan, 
ətrafı aşağı saldıqda azalan aşağı 
ətraf ağrıları 

Diaqnostika hansı müayinələrdən 
istifadə edilir? 

• Rəngli Doppler müayinəsi 

• Angioqrafiya 

2. MRT 

Müalicə üsulları hansılardır? 

• Revaskulyarizasiya - ilk seçim 

• Endovaskulyar müalicə 

• Cərrahi müalicə 

» Femoro-distal şuntlama 

3. Amputasiya 

Cərrahi müalicəyə göstəriş nədir? 

• Ağrıların həyat keyfiyyətinə ciddi 
mənfi təsiri 

• Toxuma nekrozu 

4. Infeksiyanın qoşulması 

Leriche (Leriş) sindromu nədir? 

1. Aortanın distalının aterosklerotik 

okkluziyası 

Klinik əlamətləri nələrdir? 

• Axsama 

• İmpotensiya (erektil disfunksiya) 

2. Ayaq əzələlərində atrofiya 

Quru qanqrena nədir? 

1. Toxumaların infeksiya 

qoşulmamış nekrozudur 

Yaş qanqrena nədir? 

2. Nekrozlaşmış toxumanın 

infeksiyalaşmasıdır 

Mavi barmaq sindromu nədir? 

3. Proksimal arterial plak ilə 

mikroemboliya nəticəsində 

barmaqda (əl/ayaq) ağrı və 
sianozun yaranmasıdır 

DƏRİN VENALARIN KƏSKİN TROMBOZU 


Səbəbləri 

Damar divarının, qan axınının və qanın tərkibinin dəyişilikləri ilə bağlı inkişaf edir: 

• Venanın sıxılması və yaxud qan durğunluğu (hərəkətsizlik, travma, artıq çəki, 
uzunmüddətli yataq rejimi, cərrahi əməliyyat, iflic, uzun məsafəyə səyahətlər); 

• Anadangəlmə hiperkoaqulyasion vəziyyətlər ( V Leyden faktorunun mutasiyası, 
protein C, protein S, antitrombin yetərsizliyi); 

• Həyatda qazanılmış hiperkoaqulyasion hallar (cərrahi əməliyyat, bəd xassəli 
şişlər, polisitemiya, siqaret çəkmə, hormonal terapiya, dehidratasiya); 


Proqnozu 

Bəzən asimptomatik, subklinik gedişi ilə səciyyələnən baldır venalarının 
trombozundan fərqli olaraq kəskin iliofemoral tromboz daha ağır dəyişiliklər, hətta 
venoz qanqrenə (flegmaziya serulae dolens) ilə nəticələnə bilir. 


Klinikası 

• Özünü klinik olaraq büruzə verməyə bilər 

• Lokal venoz durğunluğun əlamətləri: 

» ətrafın şişməsi (ödem); 

» ağrı; 

» qızartı və istilik. 

• Itihab prosesi nəticəsində yaranan subfebrilitet və taxikardiya 

• Homan əlaməti - pəncəni arxaya bükdükdə baldırda ağrının yaranması və 
yaxud palpasiya zamanı baldırın ağrılı olması. 


Fəsadlar 

• Ağciyər arteriyasının tromboemboliyası; 

• Venoz qanqrena (fleqmaziya serulae dolens). 

Diaqnostikası 

Diaqnostik proseduralar yalnız trombun mövcudluğunu təsdiq etmək üçün yox, 
həmçinin onun emboliya törətmək riskini qiymətləndirmək üçün istifadə olunur: 

• Dupleks ultrasəs müayinəsi: seçimdən asılı olaraq müayinə aparılır. Anatomik 
dəyişiliklərin vizualizasiyası, trombozun lokalizasiyası, yayılması və eləcə də 
flotasiya etməsini müəyyən etmək üçün istifadə olunur. Müayinənin 
nəticələrinin dürüstlüyü venanın sıxılma dərəcəsi, qan axınının xarakteri, eləcə 
də tədqiqatçının peşəkarlıq səviyyəsindən çox asılıdır. Baldırın dərin 
venalarının trombozlarında nisbətən az həssaslığa malikdir. 

• Ağciyərin ventilyasion perfuzion skaneri pulmonar embolizmi müəyyən etmək 
üçün istifadə olunur. 

• Ağciyərin KT angioqrafiyası: təhlükəsizdir, daha yüksək həssaslığa və 
spesifikliyə malikdir. 

• Qalxan fleboqrafiya: hal-hazırda nadir hallarda istifadə olunur. 


Müalicə və profilaktikası 

Konservativ tədbirlər 

• Trombun flotasiya etməsi Dupleks müayinəsi ilə inkar edilənə qədər ciddi yataq 
rejimi gözlənilməli, inkar edildikdən sonra antikoaqulyant və kompression 
terapiya fonunda xəstəni aktivləşdirmək; 

• Dehidratasiyanı aradan qaldırmaq. 

Fəsadlaşmamış DVT-lərdə - aşağı molekullu heparinlər (enoksaparin, dalteparin, 
nadroparin) təyin edilir (əvvəlcə xəstəxanada, sonra isə ambulator olaraq). Sonra isə 
varfarin və yaxud ksareltonun per os qəbuluna (adətən 3-6 ay, bəzən göstərişlərlə daha 
artıq) keçilir. Aşağı molekullu heparinlər fraksiya olunmamış heparindən əhəmiyyətli 
dərəcədə üstünlüklərə malik olub, hal-hazırda kəskin venoz trombozun müalicəsində 
seçim preparatı sayılır. 

Fəsadlaşmış DVT-lərdə - müalicə intravenoz yeridilən fraksiya olunmamış heparin və 
yaxud dəri altına vurulan aşağı molekullu heparinlə başlanılır, sonra isə varfarin və 
yaxud ksareltoya keçilir. Heparinin başlanğıc dozasını müəyyən etmək üçün xəstənin 
çəkisinin 450 vahidə vurub, alınan rəqəmi dərialti inyeksiyaların sayına bölmək lazımdır 
(gündə 3 dəfə optimal sayılır). Son vaxtlar dozatorla-infuzomatla venadaxili fasiləsiz 
infuziyalara üstünlük verilir və orta çəkili pasient üçün təxmini doza 1000 vah/saat 
təşkil edir. 

Cərrahi müalicə 

• Venoz qanqrena ilə fəsadlaşmış kəskin trombozlarda trombolizis və yaxud 
cərrahi trombektomiya icra edilir. 

• Ağ ciyər arteriyasının tromboemboliyasının qarşısını almaq üçün aşağı boş 
venaya infrarenal olaraq kava-filtr implantasiya edilir və yaxud onun plikasiyası 
icra edilir. 

• Magistral venaların (səthi bud venası, daxili qalça venası) bağlanması. 

• Radikal trombektomiya və regionar trombolitik terapiya. 


Kava-filtr implantasiyasına göstərişlər: 

• flotasiyaedən iliofemoral və yaxud iliokaval tromb (cərrahi əməliyyata əks 
göstəriş olduqda); 

• müalicə aparılmasına baxmayaraq ağ ciər arteriyasının təkrar 
tromboemboliyası; 

• ağciyər arteriyası kötüyünün emboliyası; 

• yüksək DVT riski və təcili cərrahi əməliyyata göstərişlər. 

Kava-filtr implantasiyasının fəsadları: 

• aşağı boş venanın okklüziyası 

• renal venaların və filtrin özünün trombozu 


Özət 


Dərin venaların kəskin trombozunun əsas səbəbləri damar divarının, qan axınının 
və qanın tərkibinin dəyişilikləri ilə bağlıdır: venanın sıxılması, anadangəlmə və 
qazanılma hiperkoaqulyasion vəziyyətlər. Klinik olaraq bəzən asimptomatik olsalar da, 
lokal venoz durğunluq əlamətləri (ödem, ağrı, qızartı, şişkinlik), iltihab əlamətləri 
(subfebril temperatur, taxikardiya), Homan əlaməti ilə büruzə verə bilir. Əsas olaraq 
ağciyər arteriyası tromboemboliyası, venoz qanqrena kimi fəsadlar verə bilər. 
Diaqnostikasında dupleks USM, ağciyərin ventilyasion perfuzion skaneri, ağciyərin KT 
angioqrafiyası, qalxan fleboqrafiya istifadə olunur. Müalicə məqsədilə konservativ 
(ciddi yataq rejimi, antikoaqulyant və komperssion terapiya) və cərrahi 
(tromboektomiya, kava-filtr implantasiyası, magistral venaların bağlanması, regionar 
trombolitik terapiya) üsullar istifadə edilə bilər. 

Dərin venaların kəskin trombozu üzrə suallar 
N.Y.Bayramov, M.M.Kərimov, Ş.Ə.Məmmədova 


Suallar Cavablar 


Suallar 

Cavablar 

Səbəbləri nələrdir? 

• Venanın sıxılması və yaxud qan 
durğunluğu 

• Anadangəlmə hiperkoaqulyasion 
vəziyyətlər 

• Qazanılmış hiperkoaqulyasion 
hallar 

Proqnozu nədir? 

Venoz qanqrenə, ağciyər arteriyasının 
tromboemboliyası ilə nəticələnə bilir 

Klinik əlamətləri nələrdir? 

• Asimptomatik 

• Lokal venoz durğunluğun 
əlamətləri: 

» ətrafın şişməsi (ödem); 

» ağrı; 

» qızartı və istilik. 

• Bəzən subfebrilitet və taxikardiya 

• Homan əlaməti 

Homan əlaməti nədir? 

Pəncəni arxaya bükdükdə baldırda 
ağrının yaranması və yaxud palpasiya 
zamanı baldırın ağrılı olması 

Diaqnostikasında hansı müayinələrdən 
istifadə olunur? 

• Dupleks USM - baldırın dərin 
vena trombozlarında az həssasdır 

• Ağciyərin ventilyasin-perfuzion 
skaneri - pulmonar embolizmin 
təyini 

• Ağciyər KT-angioqrafiyası 

• Qalxan fleboqrafiya 

Müalicə üsulları hansılardır? 

• Konservativ 

• Cərrahi 

Konservativ müalicə tədbirləri nələrdir? 

• Ciddi yataq rejimi-trombun 
foltasiyası inkar edilənə qədər 

• Antikoaqulyant terapiya 

• Kompression terapiya 

• Rehidratasiya 

Cərrahi müalicə üsulları nələrdir? 

• Cərrahi trombektomiya 

• Aşağı boş venaya infrarenal kava- 
filtr implantasiyası 

• Magistral venaların bağlanması 

• Radikal tromboektomiya və 
regionar trombolitik terapiya 

Kava-filtr implantasiyasına göstərişlər 
hansılardır? 

• iliofemoral və ya iliokaval flotasiya 
edən tromb (cərrahi əməliyyata 
əks göstəriş olduqda) 

• müalicə aparılmasına baxmayaraq 

ağciyər arteriyasının təkrar 

tromboemboliyası 

• ağciyər arteriyası kötüyünün 
emboliyası 

• yüksək DVT riski və təcili cərrahi 
əməliyyata göstərişlər 

Kava-filtr implantasiyasının fəsadları 
nələrdir? 

• Aşağı boş vena okkluziyası 

• Renal venaların okkluziyası 

• Filtrin trombozu 

Diaqnostikada hansı müayinələrdən 
istifadə edilir? 

• Rəngli Doppler müayinəsi 

• Angioqrafiya 

• MRT 

Müalicə üsulları hansılardır? 

• Revaskulyarizasiya - ilk seçim 

• Endovaskulyar müalicə 

• Cərrahi müalicə 

» Femoro-distal şuntlama 
» Amputasiya 

XRONİKİ VENOZ ÇATMAZLIQ (POSTTROMBOTİK XƏSTƏLİK) 


Klinik xüsusiyyətləri 

• Ayaq / topuq ödemi; 

• Varikoz, ekzema, piqmentasiya, lipodermatoskleroz; 

• Venoz trofiki xoraların yaranması; 

• Ağrı və ətrafın vəziyyətindən asılı olaraq onun artmsı və ya azalması; 

• Venoz axsama (nadir hallarda). 


Diaqnostikası 

Dəyərləndirmə 

• Pasientlərin 80%-də yalnız venaların zədələnməsi, qalan 20% hallarda isə venoz 
və arterial qan təchizatının birgə pozulması baş verir; 

• Təsdiq olunmuş və yaxud dərin venoz tromboza şübhəli hesab edilən bütün 
hallarda xəstəlliyin inkişaf tarixi hərtərəfli öyrənilib, analiz edilməlidir; 

• Bir çox hallarda trofiki xoralar xəstəliyin əsas əlaməti olur, xəstələrin 70% -də 
xoralar residiv verməyə meylli olur, 50%-də uzun müddət sağalmır. 


Müayinələr 

Dupleks və ya tripleks ultrasəs müayinəsi 


Müalicəsi 

• Ətrafa qaldırılmış vəziyyət vermək, yataq rejiminə riayət etmək, çarpayının 
ayaq hissəsini qaldırmaq 

• Kompression corabların istifadəsinə göstərişlər: 

» Sinif I - topuq təzyiqi < 25mm c.st - profilaktik olaraq; 

» Sinif II - topuq təzyiqi 25-35 mm c.st - varikoz venalar və xroniki venoz 
çatmazlıqda; 

» Sinif III - topuq təzyiqi 35-45 mm c.st - xroniki venoz çatmazlıqda; 

» Sinif IV - topuq təzyiqi 45-60 mm c.st - limfödemdə; 

• Trofiki xoraların müalicəsində də kompression sarğılara üstünlük vermək 
lazımdır. Topuq - bazu indeksi (TBİ) 0.7-dən yuxarı və yaxud Dopler təzyiqi 50 
mm c.st-dan yüksək olmalıdır. 


Cərrahi müalicə 

• Dəri köçürülməsi (dermatom və yaxud kiçik hissələrlə sərbəst dəri 
transplantasiyası); 

• Xoranın infeksiyadan təmizlənməsi və qorunması; 

• Səthi və perforant venaların xəstəliklərində müasir endovaskulyar müalicə 
üsulları (lazer, radiofrekans və buxarla ablasiya, exoskleroterapiya və s.). 
Klassik, travmatik cərrahi müalicə üsulları bu gün daha çox tarixi əhəmiyyət 
kəsb edir. 

• Səthi və dərin venaların qarışıq zədələnmələrində cərrahi müalicənin effektliyi 
mübahisəli olduğundan, ona göstəriş çox ehtiyatla müəyyən edilməlidir; 

• Göstəriş olduqda perforant venaların bağlanması, valvuloplastika, venanın 
stentlənməsi, şuntlama əməliyyatları və arterial revaskulyarizasiya icra 
edilməlidir. 


Endovenoz müalicə üsulları 

Qeyri-invaziv müasir müalicə üsulları olub son 10 il ərzində dünyada sürətlə 
yayılmqdadır və əsas fərq kəsiksiz, qansız, tikişsiz, narkozsuz olmasındadır. Bunlara 
aiddir: 


• Endovenoz lazer ablasiyası; 

• Radiotezlikli dalğalarla ablasiya; 

• Su buxarı ilə ablasiya; 

• Kimyəvi obliterasiya (Biolas, VenaSeal sistemləri). 

Endovenoz müalicə üsulları bütün dünyada olduğu kimi, Azərbaycanda da son illər 
sürətlə yayılmaqda və geniş vüsət almaqdadır. 


Özət 


Xroniki venoz çatmazlıq özünü topuqda ödem, varikoz, ekzema, piqmentasiya, 
lipodermatoskleroz, venoz trofiki xoraların yaranması, ağrı və ətrafın vəziyyətindən asılı 
olaraq onun artması və ya azalması, venoz axsama kimi əlamətlərlə büruzə verir. Bir 

çox hallarda trofiki xoralar xəstəliyin əsas əlaməti olur, xəstələrin 70% -də xoralar 
residiv verməyə meylli olur, 50%-də uzun müddət sağalmır. Diaqnostikada klinik 
müayinə, dupleks və tripleks USM və s. istifadə oluna bilir. Müalicəsi mərhələdən asılı 
olaraq cərrahi (dəri köçürülməsi, xoranın infeksiyadan təmizlənməsi, endovaskulyar 
üsullar, arterial revaskulyarizasiya) və konservativ (ətrafa qaldırılmış vəziyyət vermək, 
yataq rejiminə riayət etmək, çarpayının ayaq hissəsini qaldırmaq, kompression 
corabların istifadəsi) ola bilər. 


Xroniki venoz çatmazlıq üzrə suallar 


N.Y.Bayramov, M.M.Kərimov, Ş.Ə.Məmmədova 


Suallar 

Cavablar 

Klinik əlamətləri nələrdir? 

• Ayaq / topuq ödemi; 

• Varikoz, ekzema, piqmentasiya, 
lipodermatoskleroz; 

• Venoz trofiki xoraların yaranması; 

• Ağrı və ətrafın vəziyyətindən asılı 
olaraq onun artmsı və ya 
azalması; 

• Venoz axsama (nadir hallarda). 

Diaqnostikasında hansı müayinələrdən 
istifadə olunur? 

Dupleks və tripleks USM 

Müalicə üsulları hansılardır? 

• Konservativ 

• Endovaskulyar-lazer, 
radiofrekans və buxarla ablasiya, 
exoskleroterapiya 

• Cərrahi 

Konservativ müalicə tədbirləri nələrdir? 

• Ətrafa qaldırılmış vəziyət vermək 

• Kompression corabların və 
sarğıların istifadəsi 

Kompression corabların istifadəsinə 
göstərişlər nələrdir? 

Sinif 1 - topuq təzyiqi < 25mm c.st - 
profilaktik olaraq 

Sinif II - topuq təzyiqi 25-35 mm c.st - 
varikoz venalar və xroniki venoz 
çatmazlıqda 

Sinif III - topuq təzyiqi 35-45 mm c.st - 
xroniki venoz çatmazlıqda 

Sinif IV - topuq təzyiqi 45-60 mm c.st - 
limfödemdə 

Cərrahi müalicə üsulları nələrdir? 

• Dəri köçürülməsi 

• Xoranın infeksiyadan 


təmizlənməsi və qorunması 


• Arterial revaskulyarizasiya 


• Perforant venaların bağlanması 


• Valvuloplastika 


• Venanın stentlənməsi 


• Şuntlama əməliyyatları 

ANEVRİZMALAR 


Tərifi 

Anevrizma - damar mənfəzinin lokal və yaxud diffuz şəkildə genişlənib, diametrinin 
50%-dən artıq böyüməsidir. 


Səbəbləri 

Anevrizma damar divarında olan kollagen və elastin liflərinin normal nisbətinin 
patoloji şəkildə dəyişməsi ilə əlaqədar baş verir. Multifaktorial xəstəlik hesab olunur. 

Risk faktorları: 

• Arterial hipertenziya 

• Ateroskleroz 

• Siqaret çəkmə 

• Travma - yüksək sürətli nəqliyyat qəzaları və yüksəklikdən yıxılma hallarında 

• Marfan sindromu - autosom-dominant yolla ötürülən, fibrillin sintezinin 
pozulması ilə müşayiət olunan birləşdirici toxuma xəstəliyidir, əksərən skelet, 
ürək qapaqları və okulyar anomaliyalarla təzahür edir. Xüsusilə torakal aorta 
anevrizması üçün risk faktoru hesab olunur. 

• Ehlers-Danlos sindromu, IV tip - autosom-dominant yolla ötürülən, tip III 
kollagen sintezinin azalması nəticələnən birləşdirici toxuma xəstəliyidir. 

• Arteriit və aortit - bakterial, mikotik, Takayasu, Kawasaki, Behçet xəstəliyi və s. 

• Xroniki obstruktiv ağciyər xəstəliyi 

• Kişi cinsi 

• Piylənmə 

• İrsiyyət 

• Yaş 


Rast gəlməsi 

Kişi qadın nisbəti 9:1 təşkil edir. Daha çox yaşlı və qoca adamlarda rast gəlinir (65 
yaşdan yuxarı kişilər arasında 5% təşkil edir). 

Təsnifatı 

Patoloji 

• 

Həqiqi - arteriya divarının bütün qatlarını əhatə edir 

anatomik 

• 

Yalançı - çox zaman yalnız adventisiya və ətrafdakı 

xüsusiyyətlərinə 

görə 


toxumalardan ibarət olur (travmalar, infeksiya) 

Lokalizasiyasına 

• 

Torakal 

görə 

• 

Abdominal 


• 

Periferik (iliak, femoral, popliteal, visseral, karotid, 
subklavial) 

Formasına görə 

• 

Kisəvari (psevdoanevrizma) 


• 

İyəbənzər (həqiqi anevrizma) 


Torakal aorta anevrizması 


Təsnifatı 


Lokalizasiyasına • Qalxan aorta anevrizması - aorta dəliyindən adsız arteriyaya 
görə qədər (a.brachiocephalicus) 

• Aorta qövsü anevrizması - a.brachiocephalicus və sol 
körpücükaltı arteriyaları arasında 

• Enən aorta anevrizması və ya torakoabdominal anevrizma 


Torakoabdominal aorta anevrizmasının lokalizasiyasına görə 4 tipi vardır (Crawford 
təsnifatı): 

- Tipi -sol körpücükaltı arteriyadan renal arteriyaya qədər 

- Tipli -sol körpücükaltı arteriyadan aorta bifurkasiyasına qədər 

- Tipin -enən aortanın orta 1/3-dən aorta bifurkasiyasına qədər 

- Tip IV- diafraqma səviyyəsində aortadan aorta bifurkasiyasına renal arteriyaya 
və ya aota bifurkasiyasına qədər 

Şəkil 20-01. Crawford təsnifatı 


Klinikası 

• Əksərən asimptomatik; 

• Anevrizma böyüdükdə, partladıqda və ya ətraf orqanlara açıldıqda simptom 
verə bilər. 

• Anevrizma cırılması və aorta disseksiyası zamanı kəskin ağrı, kompresiyə və 
gərginliklə əlaqədar olaraq xroniki ağrılar müşahidə olunur. 

Qalxan aorta anevrizmaları: 

• Ağrı - döş sümüyü arxasında və boyuna yayılan 

• Boyun venalarında gərginlik - yuxarı boş venanı sıxılması nəticəsində 

• Dispnoe 

• Perikarda açılarsa ürək tamponadası əlamətləri 

• Aortal qapaq çatmazlığı (yüksək nəbz təzyiqi və ya diastolik titrəmə) və ürək 
çatmazlığı əlamətləri müşahidə oluna bilər 

Aorta qövsü anevrizmaları: 

• Səsin tutulması - qayıdan qırtlaq sinirinin sıxılması zamanı 
Enən aorta anevrizması və torakoabdominal anevrizma: 

• Ağrı - kürək sümükləri arası, epiqastral (diafraqma dəliyi nahiyəsində olduqda) 

• Dispnoe, öskürək, auskultasiyada küylər - tənəffüs yolununun sıxılması 
nəticəsində 

• Disfagiya - qida borusunun sıxılması nəticəsində 

• Distal embolizasiya əlamətləri 


Ətraf strukturları eroziyaya uğradaraq hemoptiz, hematemez və ya qastrointestinal 
qanaxmaya səbəb ola bilər. 

Diaqnostikası 

Laborator müayinələr 

• Qanın ümumi analizi 

• Elektrolitlər və BUN/kreatinin 

• Koaqulyasion göstəricilər - İNR, APTZ 

• Qan qrupunun təyini 

İnstrumental müayinələr 

• Toraks R-qrafiya - mediastinumda genişlənmə və ya genişlənmiş kalsifik aorta 
kölgəliyi, lateral proyeksiyada retrosternal hava boşluğunun itməsi aşkarlana 
bilər. Lakin anevrizma ürək kölgəliyi ilə örtülə və normal Rentgen görüntüsü də 
müşahidə oluna bilər. 

• Exo-KQ- aortal qapaq çatmazlığını Valsava cibi anevrizmalarını, qövsü 
anevrizmalarını qiymətləndirmək üçün istifadə edilə bilər. Transezofageal Exo- 
KQ ilə disseksiya və anevrizmanı fərqləndirmək mümkündür. 

• Aortoqrafiya - aorta mənfəzini, anevrizmanın distal və proksimal sərhədlərini 
dəqiqləşdirməyə imkan verir. Lakin anevrizmanın ölçüsünü dəqiqləşdirmək 
mümkün olmur. 

• KT/KT-angioqrafiya - i.v. kontrastla anevrizmanın dərəcəsi və ölçüsü, aorta 
disseksiyası, anevrizma partlamaları, intramural hematoma müəyyən edilə 
bilir. 

• İntraoperativ USM - əməliyyat zamanı anatomiyanı və ateroskleroz və 
trombozu aydınlaşdırmaq üçün istifadə olunur. 

• MRT/MR-angioqrafiya - KT-dən əsas üstünlükləri şüalanmanın az olması və 
nefrotoksik kontrastın istifadə olunmamasıdır 



Şəkli 20-02. Rentgenoqrafiyada mediastinumun genişlənməsi. Aortoqrafiyada 

qalxan aorta genişlənməsi 

Müalicəsi 

Müalicə növünün seçilməsində ağırlaşma riskinin hesablanması mühüm rol oynayır. 
Anevrizmanın ölçüsü artdıqca ağırlaşma ehtimalı da artır. 

Konservativ müalicə 

• Risk faktorlarının aradan qaldırılması (arterial təzyiqə nəzarət, siqareti 
tərgitmə). 


Cərrahi müalicə 

Cərrahi əməliyyata göstərişlər: 

• Simptomatik anevrizma - ölçüsündən asılı olmayaraq; 

• Qalxan aorta diametri >5,5 sm, enən aorta diametri >6.5 sm olması; ailəvi 
anevrizma və ya birləşdirici toxuma xəstəliyi olanlar (Marfan və s.), bikuspid 
aorta qapağı, aorta stenozu, disseksiyası olanlarda 0.5 sm aşağı; 

• 1 illik müşahidədə aorta diametrinin 1 sm-dən, 6 aylıq müşahidədə 0.5 sm-dən 
çox böyüməsi; 

• Psevdoanevrizmalar; 

• Böyük kisəvari anevrizma; 

• Mikotik anevrizma - partlama təhlükəsi yüksək; 

• Partlamış anevrizma və qalxan aorta disseksiyası - təcili; 

• Anevrizmanın bronxu sıxması; 

• Aorta koarktasiyası olanlarda; 

• Aortobronxial və aortoezofageal fistul; 

• B tip kəskin aorta disseksiyası və partlama, distal işemiya; 

Cərrahi əməliyyata ciddi əks-göstəriş yoxdur. Yalnız terminal mərhələ böyrək, tənəffüs, 
qaraciyər çatmazlığı və digər ağır yanaşı xəstəliklər əməliyyata əks-göstəriş hesab 
olunur. 

Seçiləcək əməliyyatın növü anevrizmanın yerindən, distal və proksimal ölçülərindən, 
səbəb olan patologiyadan, xəstənin yaşam qabiliyyətindən, antikoqulasion vəziyyətdən 
və cərrahin təcrübəsindən asılı olaraq dəyişir: endovaskulyar stent, boru qreftlər, 
qapaq rekonstruksiyası və s. 

Abdominal aorta anevrizması 


Rastgəlməsi 

Aorta anevrizmalarının ən çox rast gələn növüdür. Bir qayda olaraq (95% hallarda) 
böyrək arteriyalarından aşağıda (infrarenal seqmentdə) rast gəlinir. 15% hallarda 
distal olaraq yayılır və ümumi qalça arteriyalarına sirayət edir. Periferik arteriyaların 
(məs. dizaltı arteriyanın) anevrizması ilə müştərək rast gəlinə bilir. 


Klinikası 

• Asimptomatik - 75% 

• Anevrizma böyüdükdə, partladıqda və ya ətraf strukturları eroziyaya 
uğratdıqda şok əlamətləri müşahidə oluna bilər: 

- Ağrı - kürəkdə, qarında və bəzən qasıqda (femoral sinirin sıxılması 
nəticəsində) 

- Qızdırma 

- "Mavi barmaq" sindromu - ayaq barmaqlarının embolizasiyası 

- Tezdoyma, ürəkbulanma, qusma 

- Kəskin axsama - distal embolizasiya hallarında 

- Obstruktiv uropatiya 

- Qastrointestinal qanaxma - anevrizma duodenuma açıldıqda 

- Hematuriya 

- Şok əlamətləri 


Diaqnostikası 

• Klinik müayinə - göbəkətrafı nahiyədə pulsasiya edən kütlə - 50% hallarda; 

• Laborator müayinələr - qanın ümumi analizi, qanın biokimyəvi analizi, qan 
qrupu təyini; 

• USM - anevrizmanın olmasını təsdiqləmək üçün təcili vəziyyətlərdə və kontrol 
məqsədlə istifadə edilir, lakin kök adamlarda və bağırsaqların köplü olduğu 
hallarda müayinənin aparılması çətinləşir. 

• Abdominal R-qrafiya - həssaslığı aşağı olduğundan, differensial diaqnostikaya 
ehtiyac yarandığından əksərən istifadə edilmir. 

• KT-angioqrafiya - ölçülərini dəqiqləşdirmək məqsədilə istifadə edilir 


1506 






CƏRRAHİ XƏSTƏLİKLƏR. N.Y.Bayramov 


• MR-angioqrafiya - i.v. kontrast istifadəsinə əks göstəriş olan hallarda istifadə 
edilir 

• Aortoqrafiya - ağırlaşma ehtimalı, qiyməti, invaziv prosedur olması nəzərə 
alınaraq rutin müayinə olaraq məsləhət görülmür. 


Müalicəsi 

Abdominal aorta anevrizmasının müalicəsində əsas məqsəd ölüm hallarının qarşısını 
almaqdır. Belə ki, anevrizmanın partlama ehtimalı yüksək olub, 30-80% hallarda 
ölümlə nəticələnə bilər. 

Aorta diametri 4.5 sm-ə qədərdisə və risk faktorları yoxdursa USM və KT nəzarəti ilə 
(1 ildə/6 ayda 1 dəfə) xəstə izlənə bilər. Bu müddət ərzində xəstədə anevrizmaya 
səbəb ola biləcək vəziyyətlər aradan qaldırılmalıdır. 

Əsas cərrahi müalicə üsulu aortanın açıq üsulla süni protezlənməsidir: patologiyanın 
xarakterindən asılı olaraq düz və yaxud bifurkasion protezlərdən istifadə olunur. 
Cərrahi əməliyyat sonrası ölüm göstəricisi 3-7% arasında dəyişir. Laparoskopik 
əməliyyatlar perioperativ ölüm riskini azalda bilir. 

Cərrahi əməliyyata göstərişlər: 

• Simptomatik anevrizma - ölçüsündən asılı olmayaraq; 

• Kisəvari anevrizma; 

• Aortanın diametrinin >5 sm (qadınlarda >4.5 sm) olması; 

• 1 illik müşahidədə aorta diametrinin 1 sm-dən, 6 aylıq müşahidədə 0.5 sm-dən 
çox böyüməsi. 

Cərrahi əməliyyata əks-göstərişlər: 

• Təzə keçirilmiş Mİ 

• İnsult sonrası ağır nevroloji defisit 

• Xroniki obstruktiv ağciyər xəstəliyi 

• Yaşam ehtimalının 2 ildən az olması 

• Bərpa oluna bilinməyən koronar arteriya xəstəliyi 

• 80 yaşdan yuxarı olan xəstələr 


Açıq əməliyyata əks göstəriş olan hallarda endovaskulyar stentləmə əməliyyatı icra 
edilir: perkutan olaraq anevrizmanın daxilinə yeridilir və onun divarı bərkidilir. 

• Üstünlükləri: perkutan texnika ilə daha asan icra mexanizmi və aşağı ölüm 
göstəricisi. 

• Çatışmayan cəhətləri: daimi həkim nəzarəti altında olmaq, təkrar müdaxilə 
riskinin qalması (orta hesabla hər il pasientlərin 10%-də cərrahi müdaxiləyə 
ehtiyac yaranır). 


Periferik anevrizma 


• İliak. Yaşı 70-dən yuxarı olan xəstələrin 2%-də rast gəlinir. Əksər hallarda 
ümumi qalça arteriyasını zədələyir və süst kliniki gedişə malik olur. Nadir 
hallarda palpator olaraq müəyyən edilir, kəskin abdominal və böyrək sancısı ilə 
özünü büruzə edir. 

• Femoral. Asimptomatik olaraq qasıqda şişkinlik və yaxud ağrı (25% hallarda) 
qeyd edilir. Aşağı ətrafın işemiyası ilə də özünü göstərə bilər. 

• Popliteal. Əksər hallarda asimptomatik gedişi ilə səciyyələnir və yarıdan çoxu 
bilateral olur. Kəskin ətraf işemiyası ilə özünü göstərir və ətrafın itirilməsi ilə 
nəticələnə bilər. 

• Karotid. Nadir hallarda rast gəlinir və bilateral ola bilər. Nevroloji və yaxud 
beyindaxili təzyiqin artması sindromu ilə müşayət oluna bilir. Boyunda şişkinlik, 
pulsasiya qeyd edilir. Nadir hallarda partlama baş verir. Diaqnozunda əsasən 
dupleks ultrasonoqrafiyadan istifadə olunur. 

• Visseral. Bütün anevrizmaların cəmi 1%-ni təşkil edir. Ümumiyyətlə, kiçik 
ölçülərdə olur və partlayana qədər asimptomatik gedişə malik olur. 


Özət 


Anevrizma - damar mənfəzinin lokal və yaxud diffuz şəkildə genişlənib, diametrinin 
50%-dən artıq böyüməsidir. Anevrizma damar divarında olan kollagen və elastin 
liflərinin normal nisbətinin patoloji şəkildə dəyişməsi ilə əlaqədar baş verir. Arterial 
hepertenziya, siqaret çəkmə və irsiyyət risk faktorlarıdır. Patoloji anatomik 
xüsusiyyətlərinə görə həqiqi (arteriya divarının bütün qatlarını əhatə edən) və yalançı 
(adventisiya və ətrafdakı toxumalardan ibarət), baş verdiyi damardan asılı olaraq 
torakal, abdominal və periferik (iliak, femoral, popliteal, karotid, visseral), formama 
görə kisəvari və iyəbənzər olurlar. 

Anevrizmalar əksərən asimptomatik gedişə meyllidir, lakin böyüdükdə, partladıqda və 
ya ətraf orqanlara açıldıqda simptom verə bilər: ağrı, səs tutulması, dispnoe, disfagiya, 
distal embolizasiya əlamətləri, hematuriya, ürəkbulanma və s. Diaqnostikasında klinik, 
laborator (qanın ümumi müayinəsi, elektrolitlər, koaqulyasiya göstəriciləri, qan qrupu) 

və instrumental (R-qrafiya, USM, Exo-KQ, KT/MRT, aortoqrafiya) müayinələrdən 
istifadə edilir, əsas müalicə üsulları cərrahidir. Anevrizmanın ölçüsündən, ağırlaşma 
riskindən asılı olaraq əməliyyatın növü seçilir. 

Anevrizma üzrə suallar 

N.Y.Bayramov, M.M.Kərimov, Ş.Ə.Məmmədova 


Suallar Cavablar 


Suallar 

Cavablar 

Anevrizma nədir? 

Damar mənfəzinin lokal və yaxud diffuz 
şəkildə genişlənib, diametrinin 50%-dən 
artıq böyüməsidir. 

Risk faktorları nələrdir? 

• Arterial hipertenziya 

• Ateroskleroz 

• Siqaret çəkmə 

• Travma 

• Marfan, Ehlers-Danlos sindromu 

• Arteriit və aortit 

• Xroniki obstruktiv ağciyər 
xəstəliyi 

• Kişi cinsi 

• Piylənmə 

• İrsiyyət 

• Yaş 

Rastgəlmə tezliyi nə qədərdir? 

Kişi qadın nisbəti 9:1 təşkil edir. 

Patoloji anatomik xüsusiyyətlərinə görə 
hansı növləri var? 

• Həqiqi 

• Yalançı 

Həqiqi anevrizma nədir? 

Arteriya divarının bütün qatlarını əhatə 
edən dilatasiyasıdır 

Psevdoanevrizma nədir? 

Yalnız adventisiya və ətrafdakı 
toxumalardan ibarət olur 

Lokalizasiyasına görə hansı növləri var? 

• torakal 

• abdominal 

• periferik 

Periferik anevrizmanın hansı növləri 

var? 

• lliak 

• Femoral 

• Popliteal 

• Karotid 

• Visseral 

Formasına görə anevrizmanın hansı 
növləri var? 

• Kisəvari (psevdoanevrizma) 

• İyəbənzər (həqiqi anevrizma) 

Torakal anevrizmanın lokalizasiyasına 
görə hansı növləri var? 

• Qalxan aorta anevrizması 

• Aorta qövsü anevrizması 

• Enən aorta anevrizması və ya 
torakoabdominal anevrizma 

Crawford təsnifatına görə 
torakoabdominal aorta anevrizmasının 
hansı tipləri var? 

Tip 1 - sol körpücükaltı arteriyadan renal 
arteriyaya qədər 

Tip II - sol körpücükaltı arteriyadan aorta 
bifurkasiyasına qədər 

Tip III - enən aortanın orta 1/3-dən aorta 
bifurkasiyasına qədər 

Tip IV-diafraqma səviyyəsində aortadan 
aorta bifurkasiyasına renal arteriyaya və 
ya aota bifurkasiyasına qədər 

Torakal anevrizmanın klinik əlamətləri 

hansılardır? 

• əksərən asimptomatik 

Anevrizma böyüdükdə və ya 
partladıqda: 

• ağrı - döş sümüyü arxasında və 
boyuna yayılan, kürək sümükləri 
arası, epiqastral 

• Boyun venalarında gərginlik 

• Dispnoe 

• Səsin tutulması 

• Disfagiya 

• Distal embolizasiya əlamətləri 

• hemoptiz, hematemez və ya 
qastrointestinal qanaxma 
əlamətləri 

Diaqnostikasında hansı müayinələrdən 
istifadə olunur? 

• laborator 

• instrumental 

Torakal aorta anevrizmasının 
diaqnostikasında hansı laborator 
müayinələrdən istifadə olunur? 

• Qanın ümumi analizi 

• Elektrolitlər və BUN/kreatinin 

• Koaqulyasion göstəricilər-İNR, 
APTZ 

• Qan qrupunun təyini 

Torakal aorta anevrizmasının 
diaqnostikasında hansı instrumental 
müayinələrdən istifadə olunur? 

• Toraks R-qrafiya 

• Exo-KQ 

• Aortoqrafiya 

• KT/KT-angioqrafiya 

• MRT/MR-angioqrafiya 

• İntraoperativ USM 

Müalicə üsulları hansılardır? 

• Konservativ - risk faktorlarının 
aradan qaldırılması 

• Endovaskulyar - stent-qraft 
implantasiyası 

• Cərrahi - aortanın süni 
protezlənməsi 

Cərrahi əməliyyat üçün göstərişlər 
nələrdir? 

• Simptomatik anevrizma 

• Qalxan aorta diametri >5,5 sm, 
enən aorta diametri >6.5 sm 
olması 

• 1 illik müşahidədə aorta 

diametrinin 1 sm-dən çox 
böyüməsi 

• Psevdoanevrizmalar 

• Böyük kisəvari anevrizma 

• Mikotik anevrizma 

• Anevrizmanın bronxu sıxması 

• Aorta koarktasiyası 

• Aortobronxial və aortoezofageal 
fistul 

• B tip kəskin aorta disseksiyası və 
partlama, distal işemiya 

Abdominal aorta anevrizmasının klinik 

əlamətləri hansılardır? 

• əksərən asimptomatik 

Anevrizma böyüdükdə, partladıqda: 

• Ağrı - kürəkdə, qarında və bəzən 
qasıqda 

• Qızdırma 

• "Mavi barmaq" sindromu - ayaq 
barmaqlarının embolizasiyası 

• Tezdoyma, ürəkbulanma, qusma 

• Kəskin axsama 

• Obstruktiv uropatiya 

• Qastrointestinal qanaxma, 
hematuriya 

• Şok əlamətləri 

Abdominal aorta anevrizmasının 
diaqnostikasında hansı üsullardan 
istifadə edilir? 

• Klinik - göbəkətrafı nahiyədə 
pulsasiya edən kütlə 

• Laborator - qanın ümumi analizi, 
qanın biokimyəvi analizi, qan 
qrupu təyini 

• Görüntüləmə 

Abdominal aorta anevrizmasının 
diaqnostikasında hansı instrumental 
müayinələrdən istifadə olunur? 

• USM 

• Abdominal R-qrafiya 

• KT-angioqrafiya 

• MR-angioqrafiya 

• Aortoqrafiya 

Müalicə üsulları hansılardır? 

• Konservativ - risk faktorlarının 
aradan qaldırılması 

• Endovaskulyar-stent-qreft 
implantasiyası 

• Cərrahi - aortanın süni 
protezlənməsi 

Cərrahi əməliyyat üçün göstərişlər 
nələrdir? 

• Simptomatik anevrizma 

• Qalxan aorta diametri >5 sm 
(qadınlarda >4.5 sm) olması 

• 1 illik müşahidədə aorta 

diametrinin 1 sm-dən çox 
böyüməsi 

• Kisəvari anevrizma 

Aorta disseksiyası nədir? 

Aorta divarının laylanması nəticəsində 
aorta mənfəzində yalançı mənfəzin 
əmələ gəlməsidir. 

Klinik əlamətləri nələrdir? 

• Kəskin döş, boyun, kürəkarası və 
ya abdominal ağrılar — 90% 

• Bayılma 

• Serebrovaskulyar zədələnmə 

əlamətləri - hemianesteziya, 
hemiparez, hemiplegiya 

• Horner sindromu (ptoz, mioz, 
anhidroz) 

• Dispnoe, disfagiya 

• Hemoptiz 

• Qızdırma 

Diaqnostikasında hansı üsullardan 
istifadə edilir? 

• Anamnez və fiziki müayinə 

• Laborator - qanın ümumi analizi, 
BUN/kreatinin səviyyəsi, LDH, 
fibrinin deqradasiya məhsulları, 

• Görüntüləmə 

DeBakey təsnifatına görə hansı növləri 
var? 

Tip 1 - enən aorta, aorta qövsü və qalxan 
aortada 

Tip II - qalxan aortada 

Tip III - enən aortada 

Stanford təsnifatına görə hansı növləri 
var? 

A tip - qalxan aortada 

B tip - enən aortada 

Diaqnostikasında istifadə olunan 
görüntüləmə müayinələri nələrdir? 

• Toraks R-qrafiya 

• KT 


1512 













CƏRRAHİ XƏSTƏLİKLƏR. N.Y.Bayramov 


• Exo-KQ 

• MRT 

• Aortoqrafiya 

VASKULYAR MALFORMASİYALAR 


Vaskulyar malformasiyalar 2 qrupa bölünür: 

• Birincili hemangioma (endotelial hiperplaziya ilə): 

» Anadangəlmə və yaxud idiopatikdir; 

» Əsasən sporadik olur, irsi xəstəliklərlə də (fon Hippel-Lindou sindromu) 
əlaqəli inkişaf etməsi mümkündür. İrsi hemorragik teleangiektaziyalarda 
rast gəlinən ağciyər hemangioması endotelial böyümə faktorunun defisiti 
ilə bağlı olur. 

• Həqiqi arterio-venoz malformasiya (AVM). 3 əsas səbəbi var: 

» Anadangəlmə: mənbəyi və yaxud səbəbi bəlli deyil. Əsasən sporadik olur, 
ola bilsin ki, anadangəlmə sindromlarla (Klippel-Trenon sindromu) ilə 
bağlı olsun; 

» Travmatik: kiçik travmalardan sonra yaranır; 

» Yatrogenik: müxtəlif müdaxilələr, o cümlədən cərrahi əməliyyatlardan 
sonra yaranır. 

Patoloji xüsusiyyətləri 

Vaskulyar malformasiyalar histoloji olaraq kapillyar,venoz, limfatik və qarışıq olur. Bir- 
birindən zədələnmiş damarın tipindən asılı olaraq qan axınının sürəti ilə fərqlənirlər 
(aşağı və yaxud yuxarı sürətli). 


Klinik xüsusiyyətləri 

• Anadangəlmə malformasiyalar adətən doğuş zamanı aşkar olunur və bu 
bütövlükdə damar sistemində anomaliyanın olmasının ilk göstəricisi sayıla 
bilər; 

• Simptomlar AVM-in ölçüsündən, yeri, zədələnmiş damarın növü və qanın axın 
sürətindən asılıdır 

Aşağı sürətli qan axını 

• Əgər damar diametri böyükdürsə kosmetik defekt yarana bilər, məs.Klippel- 
Trenon sindromunda olduğu kimi; 

• Hissəvi və yaxud bütövlükdə venoz elementlərin qəfləti trombozuna görə ağrı 
ön plana keçə bilir; 

• Bir qayda olaraq, hərəkət etdikdə simptomlar daha da artır (pisləşir). 

Yüksək sürətli qan axını 

• Əsasən asimptomatikdir, venoz küy eşidilir: 

• Lokal hiperhidratasiya, hiperemiya, xoralanma və yaxud qanaxma ilə 
nəticələnə bilər; 

• Əgər ölçüsü böyük və müalicə olunmursa kardial fəsadlara səbəb ola bilir. 


Diaqnostikası 

• Rəngli dupleks müayinəsi: ilkin diaqnoz müəyyən edilir, qanın axın sürəti 
ölçülür və monitorinq aparmağa imkan verir; 

• MRT əsas müayinə metodu sayılır, daha dəqiq məlumatlar verir; 

• Angioqrafiya yuxarı axın sürətli AVM-də embolizasiyaya , eləcə də cərrahi 
əməliyyata göstərişləri müəyyən etmək üçün istifadə olunur. 


Müalicəsi 

Əsasən konservativ olur: 

• Anadangəlmə AVM adətən uşaq böyüdükcə kiçilir və bəzən də tamamilə yox 
olur; 

• Böyüklərdə AVM-in müalicəsi fəsad yarandıqda və yaxud kosmetik göstərişlərlə 
icra edilir. 

İntervension radioloji terapiya 

Kliniki protokola uyğun perkutan olaraq gətirici damarın embolizasiyası və yaxud 

köpük (foam) skleroterapiyası yerinə yetirilir. 

Risklər: 

• Perkutan punksiyanın riskləri- infeksiya, yalançı anevrizmanın yaranması və 
yaxud səhv embolizasiya; 

• Yanlış olaraq ətrafdakı damarların embolizasiyası; 

• Uğurla nəticələnən embolizasiyadan sonra inkişaf edən toxuma nekrozu; 

• Postembolizasion sindromun yaranması: halsızlıq, qızdırma, leykositoz və 
hiperkaliemiya.Bu əlamətlər adətən müalicədən sonrakı 24-48 saat ərzində baş 
verir və sitokinlərin azalması ilə paralel olaraq yox olur. 

Cərrahi müalicə 

• Kiçik ölçülü zədələnmələr cərrahi yolla kənar edilir; 

• Kiçik səthi AVM-i birbaşa punksiya və daxilinə sklerozant yeritməklə də aradan 
götürmək mümkündür; 

• Açıq cərrahi əməliyyatlara göstərişlər qeyri -invaziv müalicə üsulları effekt 
vermədikdə yaranır.Bunun üçün əvvəlcə gətirici damar embolizasiya edilir, 
sonra isə kosmetik prinsiplər gözlənilməklə, törəmə xaric edilir. 


Özət 


Vaskulyar malformasiyalar birincili hemangioma və həqiqi malformasiyalar 
(anadangəlmə, travmatik, yatrogen) olmaqla 2 qrupa bölünür. Anadangəlmə 
malformasiyalar adətən doğuş zamanı aşkar olunur. Simptomlar AVM-in ölçüsündən, 
yeri, zədələnmiş damarın növü və qanın axın sürətindən asılıdır. Aşağı sürətli qan axını 
olan damarlarda damar diametri böyükdürsə kosmetik defekt yarana bilər, Venoz 
tromboz zamanı ağrı ön plana keçə bilir. Əksərən hərəkət etdikdə simptomlar daha da 
artır. Yuxarı sürətli qan axını olan malformasiyalar əsasən asimptomatikdir, venoz küy 
eşidilir. Lokal hiperhidratasiya, hiperemiya, xoralanma və yaxud qanaxma ilə nəticələnə 
bilər. Əgər ölçüsü böyük və müalicə olunmursa kardial fəsadlara səbəb ola bilir. 
Diaqnostikasında Rəngli dupleks müayinəsi, MRT, angioqrafiya müayinələrindən 
istifadə olunur. Anadangəlmə AVM adətən uşaq böyüdükcə kiçilir. Böyüklərdə AVM- 
in müalicəsi fəsad yarandıqda və yaxud kosmetik göstərişlərlə icra edilir. Göstərişə görə 
intervension radioloji terapiya və cərrahi üsullar istifadə edilə bilər. 


Vaskulyar malformasiyalar üzrə suallar 
N.Y.Bayramov, M.M.Kərimov, Ş.Ə.Məmmədova 


Suallar 

Cavablar 

Vaskulyar malformasiyaların hansı 
növləri var? 

• Birincili hemangioma 

• Həqiqi arterivenoz malformasiya 
(AVM) 

AVM-nin hansı səbəbləri var? 

• Anadangəlmə 

• Travmatik 

• Yatrogen 

Klinik əlamətləri nələrdir? 

• Asimptomatik olması 

• Kosmetik deffekt - damar 
diametri böyükdürsə 

• Ağrı - qəfləti tromboz zamanı 

Yuxarı sürətli axın olan AVM-lər hansı 

fəsadlar törədə bilər? 

• Lokal hiperhidratasiya 

• Hiperemiya 

• Xoralanma 

• Qanaxma 

• Kardial fəsadlar - böyük ölçülü və 
müalicə olunmayan hallarda 

Diaqnostika üsulları hansılardır? 

• Rəngli dupleks müayinəsi 

• MRT 

• Angioqrafiya 

Müalicə üsulları hansılardır? 

• Anadangəlmə AVM-də əksərən 
müalicəyə ehtiyac olmur 

• Konservativ 

• Cərrahi 

İntervension radioloji terapiya nədir? 

perkutan olaraq gətirici damarın 
embolizasiyası və yaxud köpük (foam) 
skleroterapiyası 

Postembolizasion sindromun əlamətləri 

nədir? 

• Halsızlıq 

• Qızdırma 

• Leykositoz 

• Hiperkaliemiya 

• 24-48 saat ərzində baş verir və 
sitokinlərin azalması ilə paralel 
olaraq yox olur 

Cərrahi müalicə üsulları hansılardır? 

• Kiçik səthi AVM-də birbaşa 
punksiya və daxilinə sklerozant 
yeritmək 

• Açıq cərrahi əməliyyat - qeyri- 
invaziv müalicə üsulları effekt 

vermədikdə 

VARİKOZ XƏSTƏLİYİ 


Aşağı ətrafların venoz sistemi 3 qrup venalardan ibarətdir: 

• Səthi: böyük və kiçik dərialtı venalar və onların şaxələri; 

• Dərin: əzələlər arasında yerləşən magistral venalar; 

• Perforant: səthi və dərin sistemi birləşdirir. 

Qan səthi sistemdən dərin sistemə safeno-femoral, safeno-popliteal birləşmələr və 
perforantlar vasitəsi ilə keçir.Burada əsas rolu distaldan proksimala doğru ancaq bir 
istiqamətdə fəaliyyət göstərən qapaqlar oynayır. 


Tərifi 

Varikoz venalar normal venaların genişlənməsi və qıvrılmış şəklə düşməsindən 
ibarətdir. 


Rast gəlməsi 

Əhalinin 20-30% -ə qədəri varikoz xəstəliyindən əziyyət çəkir. Qadın kişi nisbəti - 9:1. 

Təsnifatı 


Formasına görə 


Sapşəkilli venalar - dəridaxili (intradermal) venaların 
genişlənməsidir (hormonal faktorlarla bağlı ola bilər); 
Alov dili şəklində - topuq ətrafınfda olur və baldır 
perforantlarının qapaq çatışmazlığı ilə əlaqədardır; 
Silindrşəkilli - böyük və kiçik dərialtı venalar boyunca 
olur. 

Venoz malformasiyalar - anadangəlmə olur (Klippel- 
Trenon sindromu) 


Səbəbləri 

Polietioloji xəstəlik olub, bir çox amillərin, xüsusilə də - yaş, irsiyyət, cins, çoxsaylı 
hamiləliklər, işin xarakteri və hipodinamiya kimi faktorların qarşılıqlı təsirindən yaranır. 
Son nəticədə varikozun yaranmasının birbaşa səbəbi qapaq çatmazlığı olur. Əsasən 
idiopatikdir. 

İkincili olaraq yaranmasına səbəb olur: 

• Çanaqdaxili təzyiqin yüksəlməsi (hamiləlik, uşaqlığın fibromiomaları, 
yumurtalığın sistləri, pelvik şişlər və s.); 

• Çanaqdaxili venaların anamoliyaları, çanaq orqanları üzərində cərrahi 
əməliyyatlar və yaxud şüa terapiyasından sonra, keçirilmiş ileo-femoral 
tromboz. 

Klinik xüsusiyyətləri 
Simptomları 

• Ağrı 

• Qaşınma 

• Ağırlıq hissi 

• Şişkinlik 

• Ödem 

• Qıcolma 

• Günün sonunda və yaxud isti havalarda pisləşmə 


Fəsadları 

• Ekzema 

• Ekskoriasiya 

• Flebit 

• Lipodermatoskleroz 

• Trofiki dəyişiliklər və xoralar 

• Qanaxma 

• Tromboz 

• Tromboflebit 


Diaqnostikası 

Ümumi baxış 

• Genişlənmiş və qıvrılmış səthi venalar 

• Ödem 

• Ekzema 

• Lipodermatoskleroz 

• Adətən baldırın medial səthində açıq və ya çapıqlaşmış xora(lar) 

Funksional sınaqlardan bu gün az da olsa istifadə olunan öskürək sınağıdır. Pasientin 
vertikal vəziyyətində öskürmə aktında qanın retroqrad hərəkəti safeno-femoral və 
yaxud safeno-popliteal birləşmədə həkimin taktil hissiyatına əsasən təyin edilir. 

Əsas instrumental müayinə üsulu ultrasəs Doppleroqrafiyası və angioskandır (dupleks 
və yaxud tripleks angioskan müayinəsi). Bu müayinə reflüksün mənbəyini və 
yayılmasını, dərin və səthi vena divarları və qapaqlarının vəziyyətini, qan axının 
xarakterini və sürətini qiymətləndirmək imkanı verir. Daha çox B-rejim (qara-boz-ağ 
təsvir) və dupleks rejimindən (+qan axınının rəngli kodlanması) istifadə olunur. 


Əsas məqsəd 

• Klinik diaqnozun təsdiqi; 

• Endovaskulyar ablasiya və yaxud skleroterapiya metoduna göstərişi müəyyən 
etmək; 

• Əməliyyatdan əvvəl varikoz venaları və zədələnmiş perforantları işarə etmək; 

• Endovaskulyar və başqa mini-invaziv müdaxilələr zamanı, həmçinin onun 
icrasından sonrakı dövrdə dinamik nəzarət. 


Müalicəsi 

Konservativ müalicə 

• Mikroskleroterapiya, transkutan lazeroterapiya, fotodinamik terapiya; 

• Köpük skleroterapiyası (sadə, exoskleroterapiya); 

• Kompression terapiya. 

Cərrahi müalicə 

• Lokal flebektomiya (genişlənmiş venanın tək-tək xaric edilməsi), mini 
flebektomiya; 

• Safeno-femoral və yaxud safeno-popliteal birləşmənin 
ayrıl ması(krossektomoiya); 

• Böyük/kiçik dərialtı venanın xaric edilməsi (strippinq); 

• Baldır nahiyəsində perforantların bağlanması (n.saphenous-un zədələnmə 
ehtimalını unutmamaq); 

• Perforantların subfassial endoskopik liqaturaya alınması; 

• Endovaskulyar müalicə. 


Müalicəyə göstərişlər 

• Kosmetik; 

• Venoz kötük və yaxud sapvari venalar-mikroskleroterapiya, lazer və ya 
fotodinamik terapiya; 

• Qapaq yetməzliyi olmayan varikozlar: skleroterapiya, kompression trikotaj, 
köpük skleroterapiyası, xaric edilməsi. 

• Qapaq yetməzliyi olan varikozlar: safeno-femoral birləşmənin bağlanması 
(krossektomiya), böyük dərialtı venanın strippinqi və miniflebektomiya 

• Kiçik dərialtı venanın varikozunda safeno-popliteal birləşmənin bağlanması, 
venanın strippinqi 

• Baldır perforantlarının yetməzliyində venanın subfassial endoskopik 

bağlanması. 

Sadalanan üsulların bir çoxu son illər sivil dünyada çox az və yaxud tamamilə 
istifadə olunmur. 


Endovaskulyar müalicə üsulları 

Müasir, az invaziv müalicə üsulları olub kəsiksiz, qansız, ağrısız və narkozsuz icra edilir: 

• Endovenoz lazer ablasiyası; 

• Radiotezlikli dalğalarla ablasiya; 

• Buxarla ablasiya; 

• Mexanokimyəvi ablasiya; 

• Kimyəvi vasitələrlə obliterasiya (Biolas, Vena Seal sistemləri); 

Residiv: yanlış dəyərləndirmə, klassik cərrahi əməliyyat, eləcə də neovaskulyarizasiya 
ilə əlaqədar yenidən yarana bilir. 

Fəsadlar: 

• Qansızma 

• Residiv (klassik əməliyyatlardan sonra 20% ətrafında) 

• Qanaxma 

• Yara infeksiyası (əsasən qasıq nahiyəsindəki kəsikdə) 

• Paresteziya (n.saphenous-un zədələnməsi) 


Özət 


Varikoz venalar normal venaların genişlənməsi və qıvrılmış şəklə düşməsindən 
ibarətdir. Əhalinin 20-30%-ə qədəri varikoz xəstəliyindən əziyyət çəkir. Formasına görə 
sapşəkilli, alov dili şəklində, silindr şəkilli, forma müxtəlifliyinə görə kombinə olunmuş, 
pilləli, müştərək formaları vardır. Polietioloji xəstəlik olub, bir çox risk amillərinin 
təsirindən yaranır. Birbaşa səbəbi isə qapaq çatmazlığıdır. Əsas klinik əlamətləri ağrı, 
qaşınma, ağırlıq hissi, şişkinlik, ödem, qıcolmadır. Ekzema, ekskoriasiya, flebit, 
lipodermatoskleroz, trofiki dəyişiliklər və xoralar, qanaxma, tromboz, tromboflebit kimi 
fəsadlar törədə bilər. Diaqnostikasında klinik müayinə, öskürək sınağı, US 
Doppleroqrafiya və angioskan istifadə edilir. Müalicəsində konservativ 
(mikroskleroterapiya, transkutan lazeroterapiya, fotodinamik terapiya, köpük 
skleroterapiyası, kompression terapiya) və cərrahi üsullardan istifadə edilə bilir. Cərrahi 
üsullara lokal flebektomiya, safeno-femoral və yaxud safeno-popliteal birləşmənin 
ayrılması, böyük/kiçik dərialtı venanın xaric edilməsi, baldır nahiyəsində perforantların 
bağlanması, perforantların subfassial endoskopik liqaturaya alınması aiddir. Son 
zamanlar əsasən endovaskulyar müalicə üsullarından (endovenoz lazer ablasiyası, 
radiotezlikli dalğalarla ablasiya, buxarla ablasiya, mexanokimyəvi ablasiya, kimyəvi 
vasitələrlə obliterasiya) istifadə edilir 


Varikoz xəstəliyi üzrə suallar 


N.Y.Bayramov, M.M.Kərimov, Ş.Ə.Məmmədova 


Suallar 

Cavablar 

Varikoz xəstəliyin risk faktoru nələrdir? 

Yaş, irsiyyət, cins, çoxsaylı hamiləliklər, 
işin xarakteri və hipodinamiya 

İkincili olaraq varikoz xəstəliyinin hansı 
səbəbləri var? 

• Çanaqdaxili təzyiqin yüksəlməsi 

• Çanaqdaxili venaların 
anomaliyaları 

• Çanaq orqanları üzərində cərrahi 
əməliyyatlar və yaxud şüa 
terapiyası 

• Keçirilmiş ileo-femoral tromboz 

Klinik əlamətləri nələrdir? 

• Ağrı 

• Qaşınma 

• Ağırlıq hissi 

• Şişkinlik 

• Ödem 

• Qıcolma 

• günün sonunda və yaxud isti 
havalarda pisləşmə 

Varikoz xəstəliyinin hansı fəsadları ola 
bilər? 

• Ekzema 

• Ekskoriasiya 

• Flebit 

• Lipodermatoskleroz 

• Trofiki dəyişiliklər və xoralar 

• Qanaxma 

• Tromboz və tromboflebitlər 

Diaqnostikasında hansı müayinə 
üsullarından istifadə olunur? 

• Ümumi baxış 

• Funksional sınaqlar - öskürək 
sınağı 

• US Doppleroqrafiyası 

• Angioskan 

Öskürək sınağı necə aparılır? 

Pasientin vertikal vəziyyətində öskürmə 
aktında qanın retroqrad hərəkəti safeno- 
femoral və yaxud safeno-popliteal 
birləşmədə həkimin taktil hissiyatına 
əsasən təyin edilir. 

Diaqnostikasında əsas məqsəd nədir? 

• Klinik diaqnozun təsdiqi 

• Endovaskulyar ablasiya və yaxud 
skleroterapiya metoduna 
göstərişi müəyyən etmək 

• Əməliyyatdan əvvəl varikoz 
venaları və zədələnmiş 
perforantları işarə etmək 

• Endovaskulyar və başqa mini- 
invaziv müdaxilələr zamanı, 
həmçinin onun icrasından sonrakı 
dövrdə dinamik nəzarət 

Müalicə üsulları hansılardır? 

• Konservativ 

• Endovaskulyar 

• Cərrahi 

Konservativ müalicə üsulları 

hansılardır? 

• Mikroskleroterapiya, transkutan 
lazeroterapiya, fotodinamik 
terapiya 

• Köpük skleroterapiyası (sadə, 
exoskleroterapiya) 

• Kompression terapiya 

Cərrahi müalicə üsulları hansılardır? 

• Lokal flebektomiya (mini 
flebektomiya) 

• Safeno-femoral və yaxud safeno- 
popliteal birləşmənin ayrılması 
(krossektomiya) 

• Böyük/kiçik dərialtı venanın xaric 
edilməsi (strippinq) 

• Baldır nahiyəsində perforantların 
bağlanması 

• Perforantların subfassial 
endoskopik liqaturaya alınması 

Endovaskulyar müalicə üsulları 
hansılardır? 

• Endovenoz lazer ablasiyası 

• Radiotezlikli dalğalarla ablasiya 

• Buxarla ablasiya 

• Mexanokimyəvi ablasiya 

• Kimyəvi vasitələrlə obliterasiya 
(Biolas, Vena Seal sistemləri) 

KAROTİD XƏSTƏLİYİ 


Tərifi 

Karotid xəstəliyi yuxu arteriyasının daralması və ya tıxanması nəticəsində beyin qan 
dövranı pozulmasıdır. 


Rast gəlməsi 

Serebro-vaskulyar pozğunluqlar bir çox Avropa ölkələrində koronar patologiya və bəd 
xassəli şişlərdən sonra ölümün üçüncü səbəbi sayılır. Serebro-vaskulyar hadisələr hər 
1000 nəfərdən 2-də baş verir. Hər il dünyada 30 mln insult, onların arasında isə 5 mln 
ölüm qed edilir. 


Patofiziologiyası 

Baş beyində inkişaf edən işemik dəyişiliklərin əsasında 2 mexanizm dayanır: 

• arteriya mənfəzinin tədricən daralması ilə əlaqədar beyin qan dövranının artan 
reduksiyası; 

• trombotik kütlələr və yaxud aterosklerotik yastıqların hissəcikləri ilə beyin 
damarlarının arterio-arterial embolizasiyası. 

Ateromatoz yastıqlar (plaklar) ümumi yuxu arteriyasının bifurkasiyasında yaranır və 
sonra daxili yuxu arteriyasının mənfəzi boyunca yayılır. Aterosklerotik yastıqlardan 
qopan embolların miqrasiyası sayəsində distal damarların okkluziyası baş verir. 


Səbəbləri 

Beyin damarlarında gedən dəyişiliklərin səbəbləri öz xarakterinə görə 4 qrupa bölünür: 

• okkluziyaedici xəstəliklər; 

• patoloji qıvrılmalar və deformasiyalar; 

• ekstravazal kompressiya; 

• yuxu arteriyalarının laylanması. 

Risk faktorları 

• Hipertenziya 

• Hiperxolesterinemiya 

• Siqaretçəkmə 


Klinikası 

Karotid xəstəliyi aşağıdakılarla müşayiət oluna bilər: 

• Amarozis fuqas (keçici ipsilateral görmə itirilməsi) - gözə pərdənin enməsi kimi 
təsvir olunur. Bir neçə saniyə və yaxud dəqiqə ərzində mərkəzi retinal arteriyada 
qan təchizatının azalması ilə əlaqədar olur 

• Tranzitor işemik tutma (TİT) - beyin qan dövranının pozulmasının başlanğıc 
forması olub, 24 saat ərzində yerli (ocaq) və yaxud ümumi beyin əlamətləri ilə 
özünü büruzə verir. 

• TİT simptomlarının kəskinləşməsi - trombositlərin aqreqasiyasının artmasının və 
kiçik embolizasiyanın olmasının göstəricisi sayılır. 

• İnsult - geridönməz nevroloji defisitin qəflətən başlanmasıdır. 

• Beyin infarktı 


Ağırlaşmalar 

• Kardiak işemiya 

• Kranial sinir zədələnməsi - 2-7% hallarda (qayıdan qırtlaq və hipoqlossal) 

• Tənəffüs yolu ilə əlaqəli və ya əlaqəsiz hematoma 

• Hipertenziya və ya hipotenziya 

• Perioperativ insult 

• Təkrari stenoz -1-20% hallarda 


Diaqnoz və müayinələr 

Erkən diaqnostika 


Karotid zona işemiya əlamətləri olanlarda və 65 yaşdan yuxarı şəxslərdə 
aşağıdakılardan biri varsa karotid xəstəliyi üçün kontrol müayinələr aparılmalıdır: 

• Koronar arteriya xəstəliyi 

• Siqaretçəkmə 

• Hiperxolesterinemiya 


Laborator müayinələr 

• Qanın ümumi analizi 

• Elektrolitlər, BUN, kreatinin 

• Lipid profili 

• İNR, APTZ 


İnstrumental müayinələr 
Dupleks USM 

Son 6 ay ərzində TİT və iflc keçirmiş bütün xəstələrə bu müayinənin aparılması 
göstərişdir. Bu üsulun köməyi ilə karotid arteriyanın daralması qiymətləndirilir. 

Arterioqrafiya 

Stenozun yerini, dərəcəsini qiymətləndirməyə imkan verir. 1-2 % hallarda insult 
törətmə riski var. 

Kompüter tomoqrafiyası və maqnit rezonans tomoqrafiyası 

Baş beynin struktur pozğunluqları, işemik ocağın lokalizasiya və həcmi, həmçinin onun 
xarakteri və yaranma müddəti (ödem, infarkt zonası, çapıq, kista, qansızma, şiş) 
barəsində məlumat verir. 

EKQ 

Miokard infarktı və kardiak işemiya əlamətləri olduqda aparılması mütləqdir. Karotid 
endarterektomiyalardan sonra əsas ölüm səbəbi miokard infarktıdır. 


Müalicəsi 

Konservativ müalicə 

• Risk faktorlarının aradan qaldırılması 

• Aspirin 30-1350 mg/gün - TİT, insult, ölüm hallarını azaldır 

• Tiklopidin 250 mg/12saat - aspirindən daha effektlidir, lakin neytropeniya və 
diarreya törədə bilər 

• Klopidogrel - neytropeniya törətmə ehtimalı daha azdır 

• Varfarin 


1527 



Damar xəstəlikləri. N.Y.Bayramov, M.M.Kərimov, Ş.Ə.Məmmədova 


Cərrahi müalicə 

Karotid endarterektomiya - arteriya mənfəzindən ateromatoz kütlənin çıxarılmasıdır. 

Əməliyyata göstərişlər aşağıdakılardır: 

• Simptomatik xəstələrdə stenoz 70%-dən yuxarı olduqda; 

• Asimptomatik xəstələrdə stenoz 60%-dən artıq olduqda; 

• Son 3 ayda TİT simptomları və ya kiçik insult keçirən xəstələr. 

Əks göstərişlər: 

• Serebral infarktdan sonra nevroloji defisit olan xəstələr; 

• Okkluziya olunmuş karotid arteriyası olan xəstələr; 

• Yaşam müddətinə təsir edəcək yanaşı xəstəliyi olan xəstələr. 

Karotid angioplastika və stentləmə 

Əməliyyata göstərişlər aşağıdakılardır: 

• Simptomatik xəstələrdə stenoz 70%-dən yuxarı olduğu halda karotid 
endarterektomiya üçün yüksək risk olduqda; 

• Asimptomatik xəstələrdə stenoz 80%-dən artıq olduğu halda karotid 
endarterektomiya üçün yüksək risk olduqda; 

Arteriyanın protezlənməsi - daxili yuxu arteriyasının okkluziv zədələnməsinin 3 sm-dən 
artıq uzunluqda olduğu hallarda icra edilir. Transplantat kimi böyük dərialtı vena və 
yaxud 6mm diametrli sintetik protezdən (PTFE-dən) istifadə olunur. 

Ekstra-intrakranial anastomozların qoyulması - daxili yuxu arteriyasının bütün gedişi 
boyu olan total okkluziyalarında, intrakranial sementinin stenozunda, orta beyin 
arteriyasının stenoz və okkluziyalarında ekstra- və intrakranial sistemlər arasında 
yaradılan anastomoz növüdür. 

Stentin qoyulması - daralmış damarın mənfəzinə karkas rolunu oynayan, nazik 
məftildən toxunmuş silindrşəkilli konstruksiyanın implantasiyasından ibarət olub, son 
zamanlar bütün dünyada geniş yayilmaqdadır. Bunun üçün bud və yaxud yuxarı ətraf 
arteriyası vasitəsi ilə daralmış nahiyəyə ucunda balonu olan kateter yeridilir, damarın 
mənfəzi genişləndirilir və sonda oraya stent yerləşdirilir. Prosedura yerli anesteziya 
altında, angioqrafiyanın müşayiət ilə icra edilir. Stentləmə əməliyyatına göstərişlər 
əsasən arteriyaların kiçik ölçülü daralmaları olub, başqa cərrahi üsullardan özünün 
azinvazivliyi və yüksək effektliyi seçilir. 

Texniki incəliklər 

• Ön-çəp sternomastoid kəsiklə damarlar mobilizə edildikdə beyin qan dövranının 
vəziyyətinə nəzarət etmək; 

• Pasient ayıq olduqda, yuxu arteriyasına sıxıcı qoymamışdan əvvəl venadaxilinə 
heparin yeritmək; 

• Beyin qan dövranının ağır formalı pozğunluqlarında Villiz qan dövranında 
adekvat perfuziyanı saxlamaq (şunt qoymaq və s.); 

• Art.serebri media sistemində qan dövranına daimi Doppler nəzarəti etmək; 

• Damar divarının defektini dakron protez materialla bağlamaq; 

• Cərrahi əməliyyatdan sonra xəstənin arterial təzyiqinin monitorinqini aparmaq. 

Fəsadlar 

• Ölüm və yaxud əlilliyə səbəb olan iflic (1-2%); 

• Sağalma ehtimalı yüksək olan kiçik iflic (3-6%); 

• Miokard infarktı; 

• Yarada hematoma; 

• Kəllə sinirlərinin zədələnməsi. 


Özət 

Karotid xəstəliyi karotid arteriyanın daralması və ya tıxanması nəticəsində beyin 
qan dövranı pozulmasıdır. Xəstəliyin əsas səbəbləri okkluziyaedici xəstəliklər, pataloji 
qıvrılmalar və deformasiyalar, ekstravazal kompressiya, yuxu arteriyalarının laylanması 
kimi patologiyalardır. Klinik olaraq nevroloji əlamətlərlə (bir yaxud hər iki gözdə 
görmənin itməsi, internal kapsular iflic, hemianopia) büruzə verir. Diaqnostikasında 
rəngli dupleks, KT, MRT müayinələrindən istifadə olunur. Müalicəsi isə konservativ 
(antiaqreqantlar, statinlər, qanda qlükoza və arterial təzyiqinin optimallaşdırılması, 
siqareti atmaq) və cərrahi üsullarla (karotid endarterektomiya, arteriyanın 
protezlənməsi, ekstra-itrakranial anastomozların qoyulması, stent qoyulması) ola bilər. 


Karotid xəstəliyi üzrə suallar 


N.Y.Bayramov, M.M.Kərimov, Ş.Ə.Məmmədova 


Suallar 

Cavablar 

Karotid xəstəliyi nədir? 

Karotid arteriyanın daralması və 
tıxanması nəticəsində beyin qan dövranı 
pozulmasıdır. 

Baş beyində işemiya törədən səbəblər 
hansılardır? 

• okkluziyaedici xəstəliklər; 

• patoloji qıvrılmalar və 

deformasiyalar; 

• ekstravazal kompressiya; 

• yuxu arteriyalarının laylanması. 

Karotid xəstəliyi hansı əlamətlərlə 
müşayiət oluna bilər? 

• Amarozis fuqas (keçici ipsilateral 
görmə itirilməsi) 

• Tranzitor işemik tutma (TİT) 

• TİT simptomlarının kəskinləşməsi 

• İnsult 

• Beyin infarktı 

Diaqnostikasında hansı müayinə 
üsullarından istifadə olunur? 

• Rəngli duppleks müayinəsi 

• Arterioqrafiya 

• KT-angioqrafiya 

• MRT - angioqrafiya 

Diaqnostikasında qızıl standart hansı 
müayinə hesab olunur? 

Arterioqrafiya 

Hansı müalicə üsulları var? 

• Risk faktorlarının aradan 

qaldırılması 

• Konservativ 

• Cərrahi 

Cərrahi müalicə üsulları hansılardır? 

• Karotid endartektomiya 

• Arteriyanın protezlənməsi 

• Ekstra-intrakranial 
anastomozların qoyulması 

• Stentləmə 

Asimptomatik xəstələrdə karotid 
endarterektomiya üçün göstərişlər 
nələrdir? 

Karotid arteriya stenozu >60% 

Simptomatik xəstələrdə karotid 
endarterektomiya üçün göstərişlər 
nələrdir? 

Karotid arteriya stenozu >70% 

Karotid endarterektomiyadan sonra 
hansı ağırlaşmalar müşahidə edilə 
bilər? 

• Baş beyin insultu 

• Miokard infarktı 

• Yara infeksiyası 

• Qanaxma 

• Hipo-/hipertenziya 

• Tromboz 

• Kəllə sinirləri zədələnməsi 


1530 
















CƏRRAHİ XƏSTƏLİKLƏR. N.Y.Bayramov 


DİABETİK PƏNCƏ 


Damarların zədələnməsi şəkərli diabetin çox vacib patogenetik amillərindən biri olub 
xəstəliyin gedişini, fəsadlarının xarakterini, proqnozunu və nəticəsini müəyyən edir. 
Şəkərli diabetli xəstələrdə müvafiq yaşda olan diabetsiz pasientlərlə müqayisədə ürəyin 
işemik xəstəlikləri 2-3 dəfə, korluq 10 dəfə, aşağı ətrafların qanqrenası 20 dəfə, 
amputasiyası isə 15 dəfə tez-tez rast gəlinir. Zədələnmiş damarların diametrindən asılı 
olaraq diabetik mikro- və makroangiopatiya ayırd edilir (H.Bürğer tərəfindən 1954-cü 
ildə təklif edilmişdir). Arteroila, venula və kapillyarların zədələnməsi 
mikroangiopatiyaya, orta və iri diametrli damarların zədələnməsi makroangiopatiyaya 
aid edilir. Diabetik makroangiopatiya erkən və yayılmış aterosleroz kimi 
qiymətləndirilir. Təsadüfi deyil ki, ateroskleroz şəkərli diabeti olan xəstələrdə 10-15 il 
tez inkişaf edir. 


Səbəbləri və xüsusiyyətləri 

Diabetik pəncənin əsas xüsusiyyətləri: 

• Xora əmələ gəlməsi 

• İnfeksiya 

• Neyropatiya 

• Kiçik yaraların gec sağalması 


Xora əmələ gəlməsinin risk faktorları: 

• Əvvəllər xoranın olması; 

• Neyropatiya; 

• Periferik arterial xəstəlik (daha çox baldır arteriyalarının zədələnməsi); 

• Ayağın formasının dəyişməsi; 

• Təzyiq nəticəsində pəncədə döyənəklərin yaranması; 

• Görmə qabiliyyətinin zəifləməsi; 

• Tək yaşamaq; 

• Böyrəklərdə pozğunluqlar; 

• Böyük və kiçik ölçülü damarların ikincili olaraq neyropatik və okklüziv olaraq 
zədələnməsi; 45% hallarda diabetik pəncə xorasının yaranma səbəbi 
neyropatiya, 10% işemiya, 45%-qarışıq, yəni neyro-işemiyadır. 

Şəkərli diabetli xəstələrdə periferik arterial xəstəliklər 


Neyropatik mənşəli xoralar 

• Zəif nəbz, isti ayaqlar; 

• Sıxılmış, zəif görünən səthi venalar; 

• Hissiyatın itirilməsi (tez-tez travmalara səbəb olur); 

• Normal və yaxud yüksək qan axını. 


İşemik və yaxud neyro-işemik xoralar 

• Ayaq soyuq olur; 

• Nəbz itir; 

• Xoralar əsasən barmaqların ucunda, dabanda və yaxud metatarzal nahiyədə 
lokalizə edir; 

• Aşağı ətrafda irinli-nekrotik infeksiya və yaxud sellülit qeyd edilir; 

• Topuq-braxial indeks aldadıcı olaraq yuxarı ola bilər; 

• Dupleks iltrasəs müayinəsinin dəyərləndirilməsi; 

• Kritik işemiyaya səbəb ola biləcək stenozlara şübhə olduqda angioqrafiya 


Profilaktikası 

• Müxtəlif ixtisaslı mütəxəssis nəzarəti altında olmaq; 

• Ayaqlarda xora yaranması ehtimalını daimi diqqətdə saxlamaq; 

• Hər zaman geniş ayaqqabılardan istifadə etmək; 

• Ayaqlara və dırnaqlara müntəzəm qulluq (daha məsləhətlisi podiatr qulluğudur); 

• Ayaqda olan döyənəklərə podiatrın baxışı; 

• Ayaqyalın gəzmək olmaz və isti, qaynar prosedurlardan qaçmaq; 


Müalicəsi 

• Spazmolitiklər: papaverin, no-şpa, qalidor, midokalm; 

• Mikrosirkulyasiya və toxuma metabolizmini yaxşılaşdırmaq:aktovegin, 
solkoseril; 

• Hipolipidemik vasitələr; 

• Angioprotektorlar:pentoksifillin (trental, vazonit), qinkqo-bilobo, alprostadil 
(vazoprostan); 

• Dezaqreqantlanaspirin, tiklipidin, klopidoqrel, sulodeksid; 

• Reoloji preparatlar:dekstran(reopoliglükin); 

• Antooksidantlar: vitamin E, C, meksidol və s. 

• Antikoaqulyantlar: natrium enoksaparin(kleksan), nadroparin, varfarin; 

• İmmunostimulyatorlanimunofan, sambovin və s. 

• Venoz və limfatik drenajı yaxşılaşdırmaq:mikronizə olunmuş 
hesperidin+diosmin (detraleks) və digər flavanoidlər(venolast, venosmil və s.), 
limfomiosot və s. 

Yaranmış trofiki xoralarda və irinli-nekrotik infeksiyalarda: 

• Geniş spektrli antibiotiklərin təyini; 

• Nekroza uğramış toxumaların kəsilib götürülməsi (sağlam toxuma sərhəddində 
geniş nekrektomiya və ya nekrotomiya); 

• İrinliklərin geniş açılması və adekvat drenajı; 

• Yaş qanqrenəm quru qanqrenaya çevirmək; 

• Demarkasion xəttin yaranmasına nail olmaq ; 

• Ekstrakorporal detoksikasiya (plazmoferez, hemosorbsiya və s.); 

• Mikrosirkulyasiya və trofikanın yaxşılaşdırılması (antikoaqulyant və 
antiaqreqantlar, antioksidant və aktovegin); 

• İmmunostimulyasiya (interferon, insan immunoqlobulini, immunal və s.); 

• Zülal, yağ, karbohidrat mübadiləsini, su-duz, qələvi-turşu müvazinətini 
normallaşdırmaq; 

• Osteomielitə şübhə olduqda rentgenoqrafiya; 

• Göstərişlər və müvafiq şərait olduğu hallarda revaskulyarizasiya etmək (pasient 
daxil olduğu andan başlayaraq bütün müalicə tədbirlərinə paralel olaraq): 

» Angioplastika/stent qoyulması; 

» Femoro-popliteal şuntun qoyulması; 

» Rekonstruktiv əməliyyatlar. 

Konservativ və cərrahi tədbirlər effekt vermədikdə vaxtında amputasiya icra etmək və 
imkan olduqda distal (kiçik) amputasiyalara üstünlük vermək lazımdır. 

Xəstəlik yayılarsa həyat üçün təhlükəli hal ala bilər. 

Diabetik xəstələrin cərrahiyyəsi tələb edir: 

• Böyrək xəstəlikləri və renal funksiyaları, diurezi, arterial təzyiqi dəqiq və ciddi 
qiymətləndirilmək: 

• Asidozun qarşısının alınması; angioqrafiyadan əvvəl 48 saat ərzində metforminin 
qəbulunun dayandırılması (asidozun profilaktikası). 

• İnsulindən asılı olan xəstələr üçün xüsusi dieta və yemək şkalası tərtib etmək. 


Özət 


Damarların zədələnməsi şəkərli diabetin çox vacib patogenetik amillərindən biri 
olub, xəstəliyin gedişini, fəsadlarının xarakterini, proqnozunu və nəticəsini müəyyən 
edir. Zədələnmiş damarların diametrindən asılı olaraq diabetik mikro- və 
makroangiopatiya ayırd edilir. Diabetik pəncənin əsas xüsusiyyətləri xora əmələ 
gəlməsi, infeksiya, neyropatiya, kiçik yaraların gec sağalmasıdır. 45% hallarda diabetik 
pəncə xorasının yaranma səbəbi neyropatiya, 10% işemiya, 45%-qarışıq, yəni neyro- 
işemiyadır. Neyropatik mənşəli xoralarda zəif nəbz, isti ayaqlar, sıxılmış, zəif görünən 
səthi venalar, hissiyatın itirilməsi, normal və yaxud yüksək qan axını müşahidə olunur. 
İşemik və yaxud neyro-işemik xoralarda isə ayaq soyuq olur, nəbz itir, xoralar əsasən 
barmaqların ucunda, dabanda və yaxud metatarzal nahiyədə lokalizə edir, aşağı ətrafda 
irinli-nekrotik infeksiya və yaxud sellülit qeyd edilir, topuq-braxial indeks aldadıcı olaraq 
yuxarı ola bilər. Profilaktika məqsədilə müxtəlif ixtisaslı mütəxəssis nəzarəti altında 
olmaq, ayaqlarda xora yaranması ehtimalını daimi diqqətdə saxlamaq, hər zaman geniş 
ayaqqabılardan istifadə etmək, ayaqlara və dırnaqlara müntəzəm qulluq, ayaqda olan 
döyənəklərə podiatrın baxışı, ayaqyalın gəzməkdən, isti, qaynar prosedurlardan 
qaçmaq lazımdır. Müalicəsi cərrahi və konservativ (spazmolitiklər, mikrosirkulyasiya və 
toxuma metabolizmini yaxşılaşdırmaq, hipolipidemik vasitələr, angioprotektorlar, 
dezaqreqantlar, reoloji preparatlar, antioksidantlar, antikoaqulyantlar, 
immunostimulyatorlar, venoz və limfatik drenajı yaxşılaşdırmaq və s.) ola bilər. İrinli- 
nekrotik infeksiyalarda geniş spektrli antibiotiklərin təyini, nekroza uğramış toxumaları 
kəsilib götürülməsi, irinliklərin geniş açılması və adekvat drenaj, yaş qanqrenəm quru 
qanqrenaya çevirmək, demarkasion xəttin yaranmasına nail olmaq, ekstrakorporal 
detoksikasiya, osteomielitə şübhə olduqda rentgenoqrafiya, göstərişlər və müvafiq 
şərait olduğu hallarda revaskulyarizasiya etmək (angioplastika/stent və ya şuntun 
qoyulması, rekonstruktiv əməliyyatlar) lazımdır. Konservativ və cərrahi tədbirlər effekt 
vermədikdə vaxtında amputasiya icra etmək və imkan olduqda distal (kiçik) 
amputasiyalara üstünlük vermək lazımdır. Xəstəlik yayılarsa həyat üçün təhlükəli hal 
ala bilər. 

Diabetik pəncə üzrə suallar 
N.Y.Bayramov, M.M.Kərimov, Ş.Ə.Məmmədova 


Suallar Cavablar 


Suallar 

Cavablar 

Diabetik pəncənin əsas klinik 
xüsusiyyətləri hansılardır? 

• Xora əmələ gəlməsi 

• İnfeksiya 

• Neyropatiya 

• Kiçik yaraların gec sağalması 

Xoranın əmələ gəlməsi üçün risk 
faktorları nələrdir? 

• Əvvəllər xoranın olması; 

• Neyropatiya; 

• Periferik arterial xəstəlik; 

• Ayağın formasının dəyişməsi; 

• Təzyiq nəticəsində pəncədə 

döyənəklərin yaranması; 

• Görmə qabiliyyətinin zəifləməsi; 

• Tək yaşamaq; 

• Böyrəklərdə pozğunluqlar; 

• Böyük və kiçik ölçülü damarların 
ikincili olaraq neyropatik və 
okklüziv olaraq zədələnməsi; 

Şəkərli diabeti olan xəstələrdə 
neyropatik xoralarda əsas 
xüsusiyyətləri hansılardır? 

• Zəif nəbz, isti ayaqlar; 

• Sıxılmış, zəif görünən səthi 
venalar; 

• Hissiyatın itirilməsi; 

• Normal və yaxud yüksək qan axını 

Şəkərli diabeti olan xəstələrdə işemik 
və ya neyro-işemik xoralarda əsas 
xüsusiyyətləri hansılardır? 

• Ayaq soyuq olur, nəbz itir; 

• Xoralar əsasən barmaqların 

ucunda, dabanda və yaxud 
metatarzal nahiyədə lokalizə edir; 

• Aşağı ətrafda irinli-nekrotik 

infeksiya və yaxud sellülit qeyd 
edilir; 

• Topuq-braxial indeks aldadıcı 
olaraq yuxarı ola bilər; 

• Kritik işemiyaya səbəb ola biləcək 

stenozlara şübhə olduqda 

angioqrafiya mütləqdir 

Profilaktika üsulları hansılardır? 

• Müxtəlif ixtisaslı mütəxəssis 

nəzarəti altında olmaq; 

• Ayaqlarda xora yaranması 

ehtimalını daimi diqqətdə 

saxlamaq; 

• Hər zaman geniş ayaqqabılardan 
istifadə etmək; 

• Ayaqlara və dırnaqlara müntəzəm 
qulluq; 

• Ayaqda olan döyənəklərə 

podiatrın baxışı; 

• Ayaqyalın gəzmək olmaz və isti, 
qaynar prosedurlardan qaçmaq; 

Müalicə üsulları hansılardır? 

• Konservativ 

• Cərrahi - nekrektomiya və ya 

nekrotomiya, angioplastika, 

şuntlama, amputasiya 

Konservativ müalicə üsulları 

hansılardır? 

• Spazmolitiklər 

• Mikrosirkulyasiya və toxuma 

metabolizmini yaxşılaşdırmaq 

• Hipolipidemik vasitələr 

• Angioprotektorlar 

• Dezaqreqantlar 

• Reoloji preparatlar 

• Antooksidantlar 

• Antikoaqulyantlar 

• İmmunostimulyatorlar 

• Venoz və limfatik drenajı 

yaxşılaşdırmaq 

VAZOSPASTİK XƏSTƏLİKLƏR 


Bir çox sistem xəstəlikləri vazospazmla müşayiət olunur. 


Səbəbləri 

• Revmatoloji xəstəliklər - autoimmun proseslərlə əlaqədar olur: 

» Sistem skleroz; 

» Sistem qırmızı qurdeşənəyi; 

» Revmatoid artrit; 

» Dermatomiozit; 

» Polimiozit. 

• Nevroloji xəstəliklər: 

» Reflektor simpatik distrofiya; 

» Posttravmatik vazospazm; 

» Vibrasion solğun barmaqlar 

• İdiopatik: 

» Reyno sindromu 


Reyno fenomeni 


Tərifi 

Reyno xəstəliyi və Reyno sindromu Reyno fenomeninin 2 növü olub, simptomlarının 
oxşarlığına baxmayaraq bir-birindən fərqlənirlər. 

Reyno xəstəliyi (birincili Reyno fenomeni) daha çox rast gəlinir (90% hallarda) və başqa 
xəstəliklərdən asılı olmayaraq inkişaf edir. 

Reyno sindromu (ikincili Reyno fenomeni) isə müxtəlif xəstəliklərin fəsadı kimi inkişaf 
edir. 


Reyno fenomeni vazospastik xəstəliklərə aid olub, əsasən kiçik arteriya və 
arteriolaların zədələnməsi ilə səciyyələnən angiotrofonevrozdur. İlk dəfə olaraq 

fransız həkim Moris Reyno (A.G.Maurice Raynaud ) tərəfindən 1862-ci ildə təsvir 
edilmişdir. Xəstəlik əsasən irsi olub, daha çox yuxarı ətraf damarlarını zədələyir, bir 
qayda olaraq simmetrik və ikitərəfli olur. 


Rast gəlməsi 

Əhali arasında 3-5%, qadınların arasında 20-30% hallarda rast gəlinir. Kişi qadın 
nisbəti 1:5-6. Daha çox 20-40 yaş arasında olan və miqrendən əziyyət çəkən 
qadınlarda qeyd edilir. 


Risk amilləri 

• yuxarı ətrafların tez-tez və uzunmüddətli soyuğun təsirinə məruz qalması; 

• endokrin pozğunluqları (qalxanabənzər vəz, cinsi vəzlərin patologiyaları); 

• anamnezdə ağır emosional stresslər; 

• peşə patologiyası, zərərli istehsalat amilləri(vibrasiya); 

• revmatik xəstəliklər, autoimmun pozğunluqlar. 


Klinikası 

Xəstəliyin klinik inkişafının 3 mərhələsi ayırd edilir: 

• Angiospastik (əlin ll-V, pəncənin l-lll barmaqlarının dırnaq falanqalarında 
damar spazmı və avazıma; spazm qısa müddət davam edir və sonra damarın 
genişlənməsi, dərinin qızarması, barmaqların isinməsi ilə əvəz olunur); 

• Angioparalitik (əl və barmaqlar göyərir, sianotik rəngdə, ödemli və pastoz olur); 

• Trofoparalitik (dırnaq falanqalarında dolama və xoraların, yumşaq toxumalarda 
səthi nekroz ocaqlarının yaranması, sonra isə yerlərində sağalmayan xoraların 
qalması). 


Diaqnoz və müayinələr 

Dəyərləndirmədən 24 saat əvvəl bütün vazoaktiv müalicəni dayandırmaq lazımdır. 

Yuxarı ətraf arteriyalarının Doppler müayinəsi və sistolik təzyiqin müxtəlif 
səviyyələrdə, o cümlədən barmaqlarda təyin edilməsi; 

Göstəriş olduqda döş qəfəsinin rentgenoqrafiyası (ekstravazal kompressiyaları inkar 
etmək üçün) yerinə yetirilir. 

Laborator müayinələr 

• Qanın analizi 

• Sidiyin analizi 

• Tiroid testlər 

• Plazma sıxlığı 

• Revmatoid testlər 

• İmmunoloji müayinələr. 


Müalicə 

Tövsiyyələr 

• Siqareti atmaq 

• İsti əlcəklərdən istifadə etmək 

• Ətrafları soyuqdan qorumaq. 

Simptomlar artıb həyat keyfiyyətinə neqativ təsir edirsə medikamentoz müalicə tələb 
olunur. Kalsium kanalı blokatorları (nifedipin, gündəlik 10-20 mq daxilə) təyin edilir, 
iloprost bədən çəkisinə müvafiq olaraq və yan təsirləri nəzərə alınmaqla venadaxilinə 
köçürülür (prostasiklin infuziyası). 

Cərrahi müalicə 

Simpatektomiya dərman müalicəsi effekt vermədikdə və ikincili fəsadlar - barmaqlarda 
xoralar yarandıqda istifadə olunur və radikal müalicə sayılmır. 

Lumbar simpatektomiya - açıq, laparoskopik və yaxud kimyəvi üsullarla pəncə 
patalogiyasında işlədilir - effekti qısa müddətlidir. 


Servikal simpatektomiya - əsasən endoskopik üsulla icra edilir, effekti zəif olub və 
yüksək residiv verməyə meyllidir. 

Proqnoz 

Reyno fenomeni qorxuludurmu? Soyuqla təmas və stress kənar edildikdə Reyno 
xəstəliyi 99% hallarda təhlükə törətmir, həyat keyfiyyətini ciddi zədələmir.Bununla 
bərabər Reyno xəstəliyi inkişaf edib qanqrenaya və amputasiyaya səbəb ola 
bilər.Reyno sindromunun təhlükəsi onu törədən əsas xəstəlikdən asılı olub,ciddi 
fəsadlarla ağırlaşa bilər.Ona görə də bu xəstəliklərin vaxtında aşkar edilməsi və 
müvafiq tədbirlərin aparılması müalicənin nəticələrinə müsbət təsir göstərir. 


Özət 


Bir çox sistem xəstəlikləri vazospazmla müşayiət olunur: revmatoloji xəstəliklər 
(sistem skleroz, sistem qırmızı qurdeşənəyi, revmatoid artrit, dermatomiozit, 
polimiozit), nevroloji xəstəliklər (reflektor simpatik distrofiya, posttravmatik 
vazospazm, vibrasion solğun barmaqlar) və idiopatik (Reyno fenomeni). 

Reyno fenomeni Reyno xəstəliyi (birincili Reyno fenomeni) və Reyno sindromu (ikincili 
Reyno fenomeni) anlayışlarını əhatə edir. Reyno fenomeni vazospastik xəstəliklərə aid 
olub, əsasən kiçik arteriya və arteriolaların zədələnməsi ilə səciyyələnən 
angiotrofonevrozdur. Xəstəlik əsasən irsi olub, daha çox yuxarı ətraf damarlarını 
zədələyir, bir qayda olaraq simmetrik və ikitərəfli olur. Daha çox 20-40 yaş arasında 
olan və miqrendən əziyyət çəkən qadınlarda rast gəlinir. Risk amillərinə yuxarı 
ətrafların tez-tez və uzunmüddətli soyuğun təsirinə məruz qalması, endokrin 
pozğunluqları, anamnezdə ağır emosional stresslər, peşə patologiyası, zərərli istehsalat 
amilləri, revmatik xəstəliklər, autoimmun pozğunluqlar aiddir. Xəstəliyin klinik 
inkişafının 3 mərhələsi ayırd edilir: angiospastik (damar spazmı və avazıma; spazm qısa 
müddət davam edir və sonra damarın genişlənməsi, dərinin qızarması, barmaqların 
isinməsi ilə əvəz olunur), angioparalitik (əl və barmaqlar göyərir, sianotik rəngdə, 
ödemli və pastoz olur), trofoparalitik (dırnaq falanqalarında dolama və xoraların, 
yumşaq toxumalarda səthi nekroz ocaqlarının yaranması, sonra isə yerlərində 
sağalmayan xoraların qalması). Diaqnostika üçün dəyərləndirmədən 24 saat əvvəl 
bütün vazoaktiv müalicəni dayandırmaq lazımdır. Müayinə üsullarından yuxarı ətraf 
arteriyalarının Doppler müayinəsi və sistoliktəzyiqin müxtəlif səviyyələrdə, o cümlədən 
barmaqlarda təyin edilməsi, göstəriş olduqda döş qəfəsinin rentgenoqrafiyası yerinə 
yetirilir. Laborator müayinələrdən qanın analizi, sidiyin analizi, tireoid testlər, plazma 
sıxlığı, revmatoid testlər, immunoloji müayinələr diaqnostik əhəmiyyət daşıyır. Müalicə 
məqsədilə ilk olaraq siqareti atmaq, isti əlcəklərdən istifadə etmək, ətrafları soyuqdan 
qorumaq məsləhət görülür. Simptomlar artıb həyat keyfiyyətinə neqativ təsir edirsə 

medikamentoz müalicə (Ca kanalı blokatorları, prostasiklin infuziyası) təyin edilir. 
Dərman müalicəsi effekt vermədikdə və ikincili fəsadlar - barmaqlarda xoralar 
yarandıqda cərrahi müalicə üsullarından (simpatektomiya - lumbar və ya servikal) 
istifadə edilir. Soyuqla təmas və stress kənar edildikdə Reyno xəstəliyi 99% hallarda 
təhlükə törətmir, həyat keyfiyyətini ciddi zədələmir. Bununla bərabər Reyno xəstəliyi 
inkişaf edib qanqrenaya və amputasiyaya da səbəb ola bilər. Ona görə də bu 
xəstəliklərin vaxtında aşkar edilməsi və müvafiq tədbirlərin aparılması müalicənin 
nəticələrinə müsbət təsir göstərir. 


Vazospastik xəstəliklər üzrə suallar 


N.Y.Bayramov, M.M.Kərimov, Ş.Ə.Məmmədova 


Suallar 

Cavablar 

Vazospastik xəstəliklərin əsas səbəbləri 
hansılardır? 

Revmatoloji xəstəliklər - autoimmun 
proseslərlə əlaqədar olur: 

• Sistem skleroz; 

• Sistem qırmızı qurdeşənəyi; 

• Revmatoid artrit; 

• Dermatomiozit; 

• Polimiozit. 

Nevroloji xəstəliklər: 

• Reflektor simpatik distrofiya; 

• Posttravmatik vazospazm; 

• Vibrasion solğun barmaqlar 

İdiopatik: 

• Reyno sindromu 

Reyno fenomeni nədir? 

Əsasən kiçik arteriya və arteriolaların 
zədələnməsi ilə səciyyələnən 
angiotrofonevrozdur. 

Reyno sindromu və reyno xəstəliyinin fərqi 
nədir? 

Reyno xəstəliyi - birincili Reyno fenomeni, 
Reyno sindromu isə ikincili Reyno 
fenomenidir 

Əsas risk faktorları hansılardır? 

• Yuxarı ətrafların tez-tez və 
uzunmüddətli soyuğun təsirinə 
məruz qalması; 

• Endokrin pozğunluqları (tiroid, cinsi 
vəzlərin patologiyaları); 

• Ağır emosional stresslər; 

• Peşə patologiyası, zərərli istehsalat 
amilləri (vibrasiya); 

• Revmatik xəstəliklər, autoimmun 
pozğunluqlar 

Hansı klinik mərhələləri var? 

• Angiospastik - barmaqlarda qısa 
müddətli spazm; 

• Angioparalitik - əl və barmaqlar 
göyərir, sianotik rəngdə, ödemli və 
pastoz olur; 

• Trofoparalitik - dırnaq falanqalarında 
dolama və xoraların, yumşaq 
toxumalarda səthi nekroz 
ocaqlarının yaranması, sonra isə 
yerlərində sağalmayan xoraların 
qalması. 

Diaqnostikasında hansı müayinələrdən 
istifadə olunur? 

• Dəyərləndirmədən 24 saat əvvəl 
bütün vazoaktiv müalicəni 
dayandırmaq lazımdır 

• Yuxarı ətraf arteriyalarının Doppler 
müayinəsi; 

• Sistolik təzyiqin müxtəlif 
səviyyələrdə, o cümlədən 
barmaqlarda təyin edilməsi; 

• Döş qəfəsinin R-qrafiyası - 
ekstravazal kompressiyaları inkar 
etmək üçün. 

Diaqnozun dəqiqləşdirilməsi üçün hansı 
laborator müayinə üsullarından istifadə 
edilir? 

• Qanın ümumi analizi 

• Sidiyin analizi 

• Tireoid testlər 

• Plazma sıxlığı 

• Revmatoid testlər 

• İmmunoloji müayinələr 

Müalicə üsulları hansılardır? 

• Konservativ 

• Cərrahi - lumbar və ya servikal 
simpatektomiya, amputasiya 
(ağırlaşmalarda) 

Konservativ müalicə üsullarına nələr 

aiddir? 

• Siqareti atmaq, isti əlcəklərdən 
istifadə etmək, ətrafları soyuqdan 
qorumaq 

• Simptomlar artıb həyat keyfiyyətinə 
neqativ təsir edirsə Ca kanalı 
blokatorları və prostasiklin infuziyası 
təyin edilir 

Reyno fenomeni qorxuludurmu? 

Nəzarət edildikdə 99% hallarda təhlükə 
törətmir, lakin inkişaf edib qanqrenaya və 
amputasiyaya səbəb ola bilər. 

VASKULYAR CƏRRAHİYƏDƏ FƏSADLAR 


Damar patologiyası olan pasientlər adətən yaşlı və qoca adamlar olduğundan onların 
əksəriyyətində kardial, serebral, pulmonal və renal patologiyalar cox hallarda yanaşı 
gedir. Bu xəstəliklər arterial hipertenziya, şəkərli diabet, hiperxolesterinemiya, siqaret 
çəkmə kimi bir çox risk amilləri ilə bağlı olduğundan, onların müalicə prosesində 
nəzərdən qaçırılması ciddi fəsadlara səbəb ola bilir. 


Təsnifatı 


Müddətinə görə • intraoperasion 

• postoperasion 

• ümumi 

• spesifik 


Ümumi fəsadlar 
Kardial 

• Ateroskleroz bir sistem xəstəliyi olub, koronar damarlarla yanaşı serebral, renal, 
aşağı ətraf arteriyalarını da zədələyir; 

• Periferik arteriya xəstələrinin ən azından 40%-də sadalananların minimum ikisi 
qeyd edilir; 

• Qeyri-koronar arterial damarlar üzərində aparılan əməliyyatlara məruz qalan 
pasientlərdə ən çox rast gəlinən fəsad miokardın işemiyası sayılır; 

• Aorta üzərində aparılan cərrahi əməliyyatlardan sonra pasientlərin 70%-də 
ölümün əsas səbəbi əməliyyatdan əvvəl müvcud olan ürək çatışmazlığı və ya 
disfunksiyadır. 

Pulmonal 

• Siqaret çəkmə və artıq bədən çəkisi ilə bağlı pulmonal disfunksiya cərrahi 
əməliyyatdan sonra daha da dərinləşir; 

• Epidural/spinal anesteziya altında icra edilən cərrahi əməliyyatlarda ağ ciyərin 
funksiyası çox pozulmur. 

Renal 

• Damar xəstələrinin bir çoxunda daha öncə bu və ya digər böyrək patologiyası 
qeyd edilir; 

• Ciddi perioperativ risklərə aiddir: dehidratasiya, venadaxili kontrastdan və 
nefrotoksik antibiotiklərdən istifadə. 

Qanaxma 

• Cərrahi əməliyyat vaxtı gözləniləndir və adekvat korreksiya tələb edir. 

• Postoperativ-adətən damar anastomozlarının tutarsızlığı ilə əlaqədar olur.Bu 
vaxt qan təzyiqinin kəskin düşməsi, hətta hemorragik şokun yarana bilməsi 
mümkündür.Ona görə də təkrari cərrahi əməliyyata göstərişlər yaranır. 

Spesifik fəsadlar 

Sıxıcının çıxarılmasından sonrakı şok (post-declamp shock): 

• Damara qoyulan və uzun müddət qalan damar sıxıcısının törətdiyi işemiyadan 
sonra inkişaf edən distal pozğunluqlar səbəbindən reperfuzion sindromun 
yaranması; 

• Kəskin hemodinamik dəyişiliklər və toksinlərin artması (hiperkaliemiya, 
mioqlobinemiya); 

Koronar, serebral və renal sirkulyasiya sistemində adekvat perfuzion təzyiqi 
təmin etmək və sıxılmadan sonra inkişaf edən şokun qarşısını almaq üçün 
tədricən nəzarət olunan reperfuziyadan istifadə olunmalıdır. 

Ətrafın qanqrenası 

Aorta-qalça seqmenti üzərində aparılan rekonstruktiv cərrahi əməliyyatlardan 
sonra toxuma detritləri və trombun distal magistral və yaxud dəri arteriyalarına 
embolizasiyası səbəbindən törənə bilər.Profilaktikası ehtiyatlı cərrahi texnika və 
belə fəsadlar yarandıqda vaxtında tədbirlərin görülməsindən ibarətdir. 

Ətrafın ödemi 

• Əsasən əməliyyatdan əvvəl mövcud olan işemik dəyişiliklər fonunda qan 
təchizatının bərpası və reperfuzion sindrom səbəbindən inkişaf edir; 

• Dərin venaların trombozunu da diqqətdən qaçırmaq olmaz. 

Limfosele 

• Əsasən qasıq kəsiyindən sonra inkişaf edir; 

• Daimi olmur, böyüyür, kiçilir və bərk konsistensiyalı olur; 

• Əsasən spontan yaranır, daha böyük ölçülərdə olmasına baxmayaraq, aseptik 
şəraitdə özü sorula bilir; 

• Nadir hallarda zədələnmiş limfa damarına tikiş qoyulmasına göstəriş yarana 
bilər. 

Bağırsaq işemiyası 

• Aorta üzərində cərrahi əməliyyatlardan sonra bağırsaqların qan təchizatının 
pozulması ilə əlaqədar yaranır(işemik kolit).Aorta anevrizmasının cırılmasına 
görə cərrahi əməliyyatlardan sonra xəstələrin 2,5%-də, planlı anevrizma 
rezeksiyasından sonra isə 1% hallarda rast gəlinir; 

• Qarında olan qeyri-müəyyən ağrılar, hemorragik diarreya ilə özünü büruzə verir; 

• Kolonoskopiya (siqmoidoskopiya) ilə diaqnoz təsdiq edilir; 

• Peritonit inkişaf etmədiyi hallarda dehidratasiya, anemiya ilə mübarizə aparıb 
nəzarət altında saxlamaq lazımdır; 

• Peritonit inkişaf etdikdə təcili laparotomiya və bağırsağın işemik hissəsi 
rezeksiya edilməlidir. 

Cinsi zəiflik 

Aortaətrafı və yaxud hipoqastrik damar kələfi zədələndikdə çanağın qan təchizatının 

pozulması cinsi zəifliyin yaranmasına səbəb ola bilir. 

Gecikmiş fəsadlar 

Transplantatın okklüziyası 


1545 






Damar xəstəlikləri. N.Y.Bayramov, M.M.Kərimov, Ş.Ə.Məmmədova 


• Erkən okklüziya: 30 gün ərzində olur və əsasən texniki səbəblərdən baş verir. 
Kliniki olaraq əməliyyatdan əvvəlki simptomların daha da pisləşməsi və yaxud 
ətrafın kəskin işemiyası əlamətləri qeyd edilir. 

• Gecikmiş okklüziya: intimanın hiperplaziyası, davamlı siqaret çəkmə və yaxud 
əsas xəstəliyin inkişaf etməsi ilə əlaqədar olur.Kliniki olaraq simptomlartədricən 
artmaqda davam edir. 

Yalançı anevrizma - adətən ikincili infeksiyanın inkişafından, bəzi hallarda isə 
transplantatın tutarsızlığından sonra inkişaf edir.Gələcəkdə cərrahi əməliyyat tələb 
edir. 

Transplantat infeksiyası 

• Əsasən bağırsaq infeksiyası və stafilikokklar tərəfindən törədilir. Metisillinə 
rezistent qızılı stafilokokklarla mübarizə ciddi çətinliklər törədir. 

• İnfeksiyanın qarşısını almaq üçün profilaktik olaraq antibiotiklərin yeridilməsi, 
presiszion cərrahi texnika, hospitaldaxili infeksiyaya ciddi nəzarət və infeksiya 
mənbələrinin ləğv edilməsi tələb olunur; 

• Transplantatda infeksiya olması təsdiq edildiyi halda dərhal onun xaric 
edilməsinə və yeni əlavə ekstra anatomik rekonstruksiyanın icrasına qərar 
verilməlidir; 

• İnfeksiya bir çox hallarda özünü xroniki sepsis şəklində göstərir. 

QALXANABƏNZƏR VƏZİN CƏRRAHİ 
XƏSTƏLİKLƏRİ 


Müəlliflər: A.H.Abbasov, A.F.Hümmətov, X.N.Şirinova 


Anatomiyası və fiziologiyası 

• Anatomiyası 

• Fiziologiyası 

Xəstəlikləri 

Müayinələri 

Əməliyyatlar 

Anomaliyalar 

Xoş xassəli xəstəlikləri 

• Ur 

• Endemik ur 

• Boyun-döş arxası ur 

Tireotoksikoz 

• Graves xəstəliyi 

• Toksik çoxdüyünlü ur 

• Toksik adenoma (plummer xəstəliyi) 

Tiroiditlər 

• Xroniki limfositar tiroidit (hashimoto tiroiditi) 

• Xroniki fibroz tiroidit (ridel tiroiditi) 

• Yarımkəskin limfositar tiroidit (doğuşdan sonrakı tiroidit) 

• Yarımkəskin qranulamatoz tiroidit (de quervain tiroiditi) 

• Kəskin irinli tiroidit, strumit 
Hipotiroidizm 

Qalxanabənzər vəzinin düyünləri 

• Düyünlü ur 

• Qalxanabənzər vəzinin xoşxassəli törəmələri 
Qalxanabənzər vəzinin bədxassəli törəmələri 

• Papillyar xərçəng 

• Follikulyar xərçəng 

• Hürtle hüceyrəli xərçəng 

• Medullyar xərçəng 

• Qalxanabənzər vəzinin anaplastik xərçəngi 

• Qalxanabənzər vəzinin limfoması 

Ədəbiyyat 

QALXANABƏNZƏR VƏZİN ANATOMİYASI VƏ FİZİOLOGİYASI 


ANATOMİYASI 


Forması və yerləşməsi 

• Qalxanabənzər vəzi formasına görə kəpənəyə bənzəyir, eyniadlı qığırdağın altında 
traxeyanın önündə yerləşir. 

• Vəzi 2 pay və onları bir-biri ilə birləşdirən boyun hissədən ibarətdir. Yan payların 
arxa səthləri udlaq, traxeya, qırtlaq və qida borusuna söykənir. Bu hissədən 
boyunun sinir-damar dəstəsi, arxa-yan səthdə yerləşən boylama yarıqdan yuxu 
arteriyası keçir. 

• 30-35% hallarda boyun hissənin yuxarı tərəfində əlavə çıxıntı - piramid çıxıntı və ya 
piramid pay yerləşir. 

• Gənclərdə vəzi qırmızımtıl çəhrayı, yaşlı şəxslərdə isə piy toxumasının parenximaya 
və kapsula toplanması hesabına tutqun sarımtıl rəngli olur. 

• Qalxanabənzər vəzinin çəkisi 25-35 q, yenidoğulmuşlarda 1-2 q-dır. Cinsi yetkinlik 
dövründə vəzi sürətlə böyüyür, 50 yaşdan sonra geriyə inkişaf başlayır. 


Embriogenezi 

• Qalxanabənzər vəziyə çevriləcək toxuma udlaq əsasının orta xəttində bir divertikul 
olaraq ortaya çıxar. Bu toxuma bağırsaq mənşəlidir və endodermal hücəyrələrdən 
inkişaf edir. 

• Udlaqdakı ilk əmələ gəlmə nöqtəsi ağız boşluğundakı foramen cecumdur, bu da 
doğuşdan 6 həftə sonra bağlanaraq tiroqlossal kanala çevrilir. 

• Döl 6 sm olanda bu folikullarda kolloid toplanır; 3-cü ayda isə yod tutmağa və tiroid 
hormonu sintez etməyə başlayır. Kalsitonin sintez edən C hüceyrələri IV udlaq 
qovuğundan inkişaf edir və sinir qabarından tiroid vəzinin yan paylarına miqrasiya 
edirlər. Bu hüceyrələr vəzinin yuxarı 2/3 hissəsində yan və arxa səthlərinə doğru 
istiqamətlənərək folikullar arasına səpələnirlər. 


Qan təchizatı 

Vəziyə 2 cüt qalxanabənzər arteriyalar daxil olur: 

• Körpücükaltı arteriyalardan çıxan truncus thyrocervicalis-in sağ və sol aşağı 
qalxanabənzər arteriya 

• Xarici yuxu arteriyalarından çıxan sağ və sol yuxarı qalxanabənzər arteriya 

• 10-15% hallarda aorta qövsündən ayrılan adsız arteriya (o. thyreoidea ima) da 
iştirak edir. 

Venoz qan axını 

• V. jugularis interna -ya açılan V. thyroidea superior; və V. thyroidea media, \Л 
brachiocephalica -ya açılan V. thyroidea inferior 'dur. 


Limfa damarları 

• Qalxanabənzər vəzi çox zəngin limfa toruna malikdir. 

• Yuxarı limfa damarları boyunun dərin limfa düyünlərinə; 

• Aşağı limfa damarları isə ön traxeal və körpücüküstü limfa düyünlərinə açılır. 


Quruluşu 

• Hər paycıq 20-40 follikuldan ibarətdir. Follikulun diametri orta hesabla 20-40 mkm- 
dir, divarları daxildən kubşəkilli vəzi epiteli ilə örtülmüşdür. Follikullar zəngin kapil- 
yar kələfi ilə əhatə olunmuş, mənfəzində epitel hüceyrələrinin sintez etdiyi kolloid 
maye toplanır. 

• Kolloidin əsas komponenti yodtərkibli qlikoproteid - tiroqlobulindir. Kolloidin 
tərkibinə həmçinin ribonuklein turşusu, dezoksiribonuklein turşusu, sitoxromoksi- 
daza və digər fermentlər daxildir. Vəzinin funksional aktivliyi zamanı follikul 
hüceyrələri silindirik forma alırlar. 


İnnervasiyası 

Qalxanabənzər vəzinin innervasiyası 3 qanqlion ilə təmin olunur. 

■ Truncus sympaticus: gan.servicalis superior, medium et inferior (simpatik 
innervasiya) ilə təmin olunur. 

■ Azan sinirin şaxələri - n. laryngeus superior, n. iaryngeus inferior (n. Recurrens). 

■ Sağ tərəfdə qayıdan qırtlaq siniri - əsasən aşağı tiroid arteriyasının əsas şaxələrinin 
ya önündə, ya da arxasında yerləşir. 

■ İnsanların 0,5-1,5% -ında aşağı qırtlaq siniri non-rekurrendir, yəni azan sinirdən 
ayrılıb düz qırtlağa daxil olur. 

■ Sol tərəfdə qayıdan qırtlaq siniri - traxeya-ezofageal şırım boyunca yerləşir 

■ Hər iki tərəfdə QQS qırtlağa girmədən öncə son 2,5 sm-lik hissəsi traxeya-ezofageal 
şırımda yer alır. 

■ Yuxarı qırtlaq siniri azan sinirdən kəllə əsası səviyyəsində ayrılır və daxili yuxu 
arteriyası boyunca qalxanabənzər vəzinin yuxarı qütbünə doğru istiqamətlənir. 
Dilaltı sümük səviyyəsində iki şaxəyə ayrılır. 

FİZİOLOGİYASI 

Yod metobolizmi: Qalxanabənzər vəzinin tərkibində yod olan 2 hormon - tiroksin 
(tetrayodtironin (T 4 )) və tironin (triyodtironin (Тз)), həmçinin yodsuz kalsitonin sintez 
edir. Tiroid hormonların əsas komponenti yod və tirozindir. 

• Yod orqanizmə qida və su ilə üzvi və qeyri-üzvi birləşmələr şəklində daxil olur. 
İnsanın yoda olan gündəlik fizioloji tələbatı 110-140 mkq-dır. Utilizə edilməyən yod 
sidik (98%) və ödlə (2%) xaric olur. 

• T 4 -ün 0,04%-i, Тз -ün isə 0,4%-i zülallarla birləşmir, qanda sərbəst halda dövr edirlər. 
Bu konsentrasiyalar həmin hormonların bioloji effektivliyi üçün kifayətdir. 

QALXANABƏNZƏR VƏZİNİN ANATOMİYASI VƏ FİZİOLOGİYASI HAQDA SUALLAR 


Suallar Cavablar 


Suallar 

Cavablar 

Xəstələrin neçə faizində piramidəbənzər 
pay vardır? 

Təxminən 30 - 35% 

Aşağıdakı strukturları identifikasiya edin. 

1. Piramidəbənzər pay 

2. Sağ pay 

3. İstmus (boyun) 

4. Sol pay 

Qalxanabənzər vəzinin qan təchizatını 
deyin 

İki arteriya 

1. Yuxarı tiroid arteriyası (xarici yuxu 
arteriyasının ilk şaxəsi) 

2. Aşağı tiroid arteriyası (tiroservikal 
kötüyün şaxəsidir 

Qalxanabənzər vəzinin venoz drenajı 
necədir? 

3 vena 

1. yuxarı qalxanabənzər vəzi venası 

2. orta qalxanabənzər vəzi venası 

3. aşağı qalxanabənzər vəzi venası 

Qırtlağın ön səthi ilə yuxarıya doğru 
qalxaraq qalxanabənzər qığırdağın ön 
səthinə söykənən payın adı nədir? 

Piramidəbənzər pay 

Qalxanabənzər vəzinin istmusu nədir? 

Sağ və sol pay arasında olan toxuma 

Neçə faiz xəstədə İMA arteriyası vardır? 

Təxminən 10 -15% 

Qalxanabənzər vəzinin əməliyyatında 
hansı siniri ehtiyatla identifikasiya etmək 
lazımdır? 

Qayıdan qırtlaq siniri. Traxeoezofagial 
çuxurda tapılır və krikotiroid əzələsinin 
boyunca uzanır. Bu sinirin zədələnməsi 
qırtlaq əzələlərinin iflicinə səbəb olur, 
əgər zədələnmə bir tərəflidirsə səs 

karlaşması, ikitərəfli olduqda isə 
havayolu obstruksiyası yaranır. 

Tiroidektomiya zamanı daha hansı sinir 
risk altında olur və simptomları nədir? 

Yuxarı qırtlaq siniri. Zədələnərsə, 
xəstənin səsi daha dərin və sakit olur. 
Xəstə səsini hündürə qaldıra bilmir. 

TRH nədir? 

Hipotalamusdan ifraz olan Tirotropin TSH 
releasing hormon. TSH-ın sintezini 

stimulə edir 

TSH nədir? 

Tiroid Stimulə edici Hormon olaraq 
hipofizin ön payından ifraz olunur, 
tiroiddə tiroid hormonlarının ifrazını 
stimulə edir. 

Tiroid hormonları nədir? 

Тз və T 4 

Tiroid hormonlarında ən aktiv olanı 
hansıdır? 

Т 3 

Neqativ geridönən ilgək nə deməkdir? 

Тз və T 4 hipofizin ön payından geri dönən 
mənfi ilgəkdir. (TRH-a cavab olaraq TSH 
aşağı salır). 

T 4 -ün Тз-ә keçid yeri ən çox harda olur? 

Perifer (qaraciyər) 

Sintroidin yarımparçalanma dövrü nə 
qədərdir? 

7 gün 

Parafollikulyar hüceyrə seksresiyası nə 
edir? 

Kalsitonin 

QALXANABƏNZƏR VƏZİNİN CƏRRAHİ XƏSTƏLİKLƏRİ 


I. 


IV. 


V. 

VI. 


Anadangəlmə inkişaf anomaliyaları: 

• Aplaziya və hipoplaziya (həmişə hipotiroidizm və miksedema ilə müşahidə 
olunur); 

• Vəzi toxumasının ektopiyası (dil kökündə, divararalığıda və s.); 

• Dil-qalxanabənzər axacağın açıq qalması (boyunun sistləri və fistulları). 

Endemik ur: 

• Formasına görə: 

- diffuz; 

- düyünlü; 

- qarışıq. 

• Funksional vəziyyətinə görə: 

- eutiroid; 

- hipotiroid; 

- hipertiroid (tirotoksikoz). 

• Ağırlıq dərəcəsinə görə: 

- yüngül 

- orta 

- ağır 

• Qalxanabənzər vəzinin böyümə səviyyəsinə görə (0 - V) 

Sporadik ur: 

• Formasına görə: diffuz, düyünlü, qarışıq; 

• Funksiyasına görə: 

- eutiroid; 

- hipotiroid; 

- hipertiroid (tirotoksikoz) - birincili toksik, ikincili toksik. 

• Tirotoksikozun mərhələlərinə görə: 

- neyrovegetativ; 

- neyroendokrin; 

- visseropatik; 

- kaxektik. 

Epitelial şişlər: 

• Xoşxassəli: follikulyar adenoma 

• Bədxassəli: 

- papilyar xərçəng; 

- yastıhüceyrəli xərçəng; 

- differensiasiya olunmamış xərçəng; 

- medulyar xərçəng. 

Qeyri-epitelial şişlər: 

• Fibrosarkoma; 

• Digər (fibroma, leyomioma, hemangioma, xemodektoma və s.). 

Qarışıq şişlər: 

• karsinosarkoma; 

• bədxassəli hemangioendotelioma; 

• limfoma; 

• teratoma. 

VII. İkincili (metastatik şişlər) 

VIII. Təsnifolunmayan şişlər 

IX. Autoimmun xəstəliklər: 

• Hashimto tiroiditi; 

• Ridel tiroiditi. 

X. İltihabi xəstəliklər: 

• kəskin tirodit; 

• yarimkəskin tiroidit; 

• de Kerven tiroiditi; 

• vərəm; 

• sifilis. 

XI. Parazitar xəstəliklər 

• Exinokokkoz 

XII. Göbələk xəstəlikləri: 

• aktinomikoz; 

• aspergillyoz; 

• kandidomikoz; 

• koksidoidoz 

MÜAYİNƏLƏR 


Klinik 

• Ürəkdöyünmə 

• Boyunda şişkinlik 

• Boğulma 

• Təngnəfəslik 

• Yad cisim hissi 

• Halsızlıq 

• Əsəbilik 

• Saç tökülməsi 

• Qəbizlik 

• İshal 

• Arıqlama 

• Çəki artımı 

• Cinsi pozğunluqlar 

Laborator 

• TSH 

• Total T 4 ,sərbəst T 4 və total Тз, sərbəst Тз 

• Anti-TPO,anti-Tg,TSH-anticisimləri 

• Tg 

• Kalsitonin 

Görüntüləmə 

• USM 

• Elastoqrafiya 

• KT 

• MRT 

• PET-KT 

• Ssintiqrafiya 

• İİAB 

QALXANABƏNZƏR VƏZİ XƏSTƏLİKLƏRİNƏ DİAQNOSTİK YANAŞMA 


Prinsip 

• Diaqnostikada klinik, laborator və görüntüləmə nəticələri birlikdə qiymətləndirilir. 

• İlk növbədə düyün və ya diffuz ur, tiroidit xəstəliyi olduğu yoxlanılır. 

• Düyünün xoş xassəli olduğu isbat edilmirsə, bədxassəli qəbul edilməsi tövsiyə edilir. 

• Son və həlledici vasitə kimi biopsiya göstərişdir. 

Şübhə əlamətləri 

Aşağıdakı əlamətlərdən hər hansı biri varsa, qalxanabənzər vəzi xəstəliyindən 
şübhələnmək lazımdır və müayinə etmək gərəkdir: 

• Boyunda şişkinlik 

• Boğulma 

• Təngnəfəslik 

• Yad cisim hissi 

• Ürəkdöyünmə - taxıkardiya 

• Halsızlıq 

• Əsəbilik 

• Saç tökülməsi 

• Qə bizlik 

• İshal 

• Arıqlama 

• Çəki artımı 

• Cinsi pozğunluqlar 

• Laborator dəyişikliklər 

• Metastaz axtarışı 

• Qalxanabənzər vəzi hormonlarında artma və ya azalma 

• Anamnezdə bədxassəli törəmələr 

• Digər 


İlkin müayinələr 
Dəqiqləşdirmə 

Birinci pillə müayinələr 

• Bu mərhələdə məqsəd qalxanabənzər vəzinin diffuz böyüməsi, düyün olub- 
olmadığını və düyün varsa, sistik və ya solid olduğunu araşdırmaqdır. 

• Bu məqsədlə aşağıdakı ilkin müayinələr edilir: 

> Klinik müayinə 

> USM 

> Tiroid testləri: TSH, sərbəst T 4 , sərbəst Тз, anti-TPO, anti-TQ, TSH anticisimləri, 
kalsitonin 

> Hemoqram 

• Bu müayinələrdən aşağıdakı bir neçə nəticə ortaya çıxa bilər. 

> Birinci nəticə- qalxanabənzər vəzinin xoşxassəli xəstəliyi təyin edilir : diffuz ur, 
tiroidit, hipertiroidizm, eutiroidizm, hipotiroidizm vəziyyət və s. Belə halda 
uyğun müayinə və müalicələr seçilir. 

> İkinci nəticə- qalxanabənzər vəzidə düyün tapılır və ultrasəs müayinəsi ilə 
düyünün sistik, solid və ya qarışıq olduğu müəyyənləşdirilir. Belə halda incə iynə 
biopsiyası ilə düyünün təbiəti dəqiqləşdirilir. 

QALXANABƏNZƏR VƏZİNİN ƏMƏLİYYATLARI VƏ AĞIRLAŞMALAR 


• Tiroidektomiya (total tiroidektomiya, qalxanabənzər vəzinin ekstirpasiyası, 
strumektomiya) 

• Qalxanabənzər vəzinin subtotal rezeksiyası 

• Hemitiroidektomiya (qalxanabənzər vəzinin payının boğaz hissə ilə birgə 
çıxarılması) 

• Totalayaxın tiroidektomiya (bir payın boğaz hissə ilə birgə tam çıxarılması, digər 
paydan 2-3 qr toxumanın saxlanılması) 

• Total tiroidektomiya mərkəzi və lateral limfadisseksiya 


CƏRRAHİ AĞIRLAŞMALAR, ONLARIN PROFİLAKTİKA VƏ MÜALİCƏSİ 

Qalxanabənzər vəzinin xəstəlikləri və üzvi patologiyası ilə xəstələrin müalicəsi həyat 
üçün təhlükəli müxtəlif ağırlaşmalarla müşayiət oluna bilər. Həmin ağırlaşmalar bir 
neçə qrupa bölünür. 


Qalxanabənzər vəzi • Tirotoksikoz; 

xəstəliklərinin gedişi ilə əlaqəli • Hipotiroidizm; 

ağırlaşmalar: • Kəskin tiroiditin boyunun fleqmonası və (və 

ya) mediastinitlə ağırlaşması. 

• Qalxanabənzər vəzinin şişlərinin 
metastazlaşması və invaziyası; 


Konservativ müalicə zamanı baş • Tirostatik və hormonal preparatların qəbulu 
verən ağırlaşmalar: zamanı baş verən allergik reaksiyalar, 

preparatların yüksək dozada təyini və qəbulu; 

• Qeyri - adekvat müalicə 
Cərrahi əməliyyat zamanı və • Spesifik 

sonra baş verən ağırlaşmalar a) erkən - birtərəfli və ya ikitərəfli bir və ya iki 

aşağı və yuxarı qırtlaq sinirinin zədələnməsi 
ilə əlaqədar iflic, müvəqqəti 
hipoparatiroidizm, tirotoksik böhran; 

b) gecikmiş - qırtlaq sinirinin iflici, daimi 
hipoparatiroidizm, hipotiroidizm, 

qalxanabənzər vəzi xəstəliyinin əməliyyatdan 
sonrakı residivi; 

• Qeyri - spesifik (istənilən cərrahi əməliyyat 
zamanı və sonra baş verən ağırlaşmalar) - 
qanaxma, yaranın irinləməsi 

QALXANABƏNZƏR VƏZİNİN ANOMALİYALARI 


• İnkişaf qüsurlarına tiroqlossal kanalda artıq toxuma qalması ilə əmələ gələn 
tiroqlossal kanal sistləri və fistullar aiddir. 

- Tiroqlossal kanal sistlərinin böyük hissəsi dilaltı sümüyün önündə formalaşır və 
uşaq yaşlarında müəyyən edilir. Bu sistlər həmişə orta xətdədir: dil kökü ilə 
suprasternal çuxur arasında yerləşir. 

- Diaqnoz qoymaq üçün xəstənin dilini bayıra çıxarılması istənilir. Dil çıxaran 
zaman tiroqlossal kanal sisti yuxarıya doğru hərəkət edir. 

- İnfeksiyalaşma riski səbəbindən tam olaraq sist xaric edilməlidir. 

- Tiroqlossal kanal çox vaxt dilaltı sümüyün içinə keçir və cərrahi əməliyyat 
zamanı bu sümüyün orta hissəsinin çıxarılması vacibdir. 

• Tiroid toxumasının aşağı enmədikdə dil kökündə qalır və lingual tiroid toxuması 
əmələ gəlir. 

- Dil kökündəki tiroid vəzin böyüməsi tənəffüs yolunun sıxılmasına, disfagiya və 
qanamaya səbəb olur. 

- Dil kökü tiroid toxumasının inkişafının qarşısını almaq üçün ən çox tiroid 
hormonu verilir. 

- Müalicə effekt vermədikdə radioaktiv yod göstərişdir. 

• Bəzi hallarda boynunyan (santral) səthlərində ektopiktiroid toxumasına rast gəlinir. 

• Struma ovarii - yumurtalıq parenximasında qalxanabənzər vəzi toxumasına rast 
gəlinməsidir. 

QALXANABƏNZƏR VƏZİNİN XOŞXASSƏLİ XƏSTƏLİKLƏRİ 


UR 


Təsnifatı 

• Ailəvi Ur 

• Endemik Ur 

• Tiroiditə bağlı ur 

• Dərmanlara bağlı ur 

• Şişlərə bağlı ur 

• Tiroid hormon dirəncinə bağlı əmələ gələn ur 

• Sporadik ur 


ENDEMİK UR 


Tərifi 

Müəyyən ərazidə yaşayan əhali arasında qalxanabənzər vəzinin proqressiv böyüməsi 
və onun funksional aktivliyinin dəyişməsi ilə xarakterizə olunan bir uyğunlaşma 
reaksiyasıdır. Müəyyən coğrafi ərazidə yaşayan populyasiyanın 10%-dən çox yod 
çatmazlığına bağlı QV-də böyümə varsa, endemik ur olaraq adlandırılır. 

Diaqnostik əlamətlər 

• Ur ölçü və böyüməsinə görə müxtəlif əlamətlər verir 

• Xəstələrdə boyunda şişkinlik, disfagiya və traxeyaya təzyiqlə bağlı tənəffüs 
pozğunluqları ola bilir. 

• Təzyiq - sıxılma əlamətləri substernal və ya retrosternal urun intratorasik 
yerləşməsi zamanı mövcud olur. 

• Endemik uru olan xəstələr əsasən eutiroid, bəzən TSH mülayim yüksək, T4 aşağı 
və normal və ya ТЗ nisbətən yüksəlir. 

• USM-də vəzinin ölçülərinin böyüməsi, düyün olub-olmadığı müəyyən edilir. 

Təsnifatı 


Böyümə dərəcəsinə 

görə 

0 - Görülən və palpasiya edilən vəzi yoxdur 

l(a) -vəzidə zəif bir böyümə var, lakin görünmür; 

l(b) — vəzi əllənir, udma aktı zamanı və başı arxaya əydikdə 

gorunur; 

II - boyunun istənilən vəziyyətində vəzi görünür; 

III - Boyunun ön və yan tərəflərini dolduran vəzi görünür. 

Formasına görə 

Diffuz və düyünlü 

Klinik gedişinə görə 

Toksik və qeyri-toksik 

Rastgəlmə tezliyi 

Ümumi populyasiyada ur 15,8% rast gəlinir. Qadınlarda kişilərə nisbətən 6:1 nisbətində 
olur. Yaş ilə ur arasındakı bağlılıq yod çatmazlığına və orqanizmin yoda olan tələbatına 
bağlıdır. 

Etiologiya 

QV-in həcminin böyüməsinə səbəb olan amillər: 

• Kimyəvi və radioaktiv maddələrlə çirklənmiş zonalarda tiroid fermentlərin 
sintezində iştirak edən hormonların bloku baş verir. 

• Strumogen təsirə malik sular, qida məhsulları, kimyəvi maddələr yodun 
neytrallaşmasına, onun orqanizm tərəfindən qəbulunun zəifləməsinə və 
hormon sintezində iştirak edən fermentlərə (peroksidaza) tormozlayıcı təsir 
göstərir. 

• Yaş, hamiləlik, oral kontraseptivlər, alkoqol, siqaret, Avitaminoz, digər təsirlər. 


Patogenezi 

• TSH-ın nüvəyə təsiri Gs və AMF yolu ilə baş verir. TSH-ın nüvəyə uzun müddətli 
təsirindən hüceyrənin böyümə və çoxalmasına mitotik aktivliyi nəticəsində baş 
verir. 

• Bu amillər sporadik urun patogenezində vacib rol oynayır. Bu zaman toxuma 
böyümə amili (tissue growth faktors), artmış böyümə hormonu İGF-1 
qalxanabənzər vəzidə hiperplaziya yaradaraq vəzinin böyüməsinə səbəb olur 
(böyümə amili vəzidə yayılmış olduqda vəzinin bütün həcmi böyüyür, lokal 
olduqda düyün formalaşır). Bəzi amillər böyüməni ləngidir -TGF-(3. 

• Yod çatmazlığı: yod azlığı endemik urun əmələ gəlməsinə səbəb olur. 
Azərbaycanda yod azlığı olan ölkələrə aiddir. Dağlıq bölgələrdə sidikdə yodun 
ekskresiyası 26-39q/l-dir. Orqanizmin yod qəbulunun əsas göstəricisi sidiklə ifraz 
olunan yodun miqdarıdır. Belə ki orqanizmin yoda olan gündəlik tələbatı yetkin 
insanlarda 150 qr-dır. Qəbul olunmuş yodun 98%-i sidiklə, 2%-i isə ödlə xaric 
olur. 

Sidiklə ifraz olunan yod qr/l 


<20 

ağır yod çatmazlığı; 

20-49 

orta dərəcə yod çatmazlığı; 

50-99 

zəif yod çatmazlığı; 

100-199 

normal sidikdə ifraz olunan yod; 

200-299 

normadan artıq yod qəbulu; 

>300 

həddən çox yod qəbulu 


Fizioloji vəziyyət və yaşdan asılı olaraq orqanizmin yoda olan tələbatı dəyişir. 

Yaş 

Qr/gün 

Yenidoğulmuş 

50 

1-7 yaş 

90 

7-12 

120 

12 < 

150 

Yetkin 

150 

Hamiləlik 

200 

Zahılıq dövr 

290 


Gedişi və ağırlaşmaları 

Vəzi həcminin böyüməsi nəticəsində aşağıdakı patologiyalar meydana çıxır. 

• Ağır endemik zonalarda hipotiroidizm. 

• Traxeya sıxılır, öskürək və dispnoe başlayır. 

• Daha az halda qida borusu sıxılır, udma zamanı tıxanma hissi yaranır. 

• Nadir halda N.recurrens sıxılarsa, səs kobudlaşır. 

• Damar sistemi - vidaci, körpücü ka Itı, hətta yuxarı boş veneya sıxıcı təsir göstərir. 
Döşdaxili böyümədə sıxıcı təsir daha şiddətli olur. Xəstə əllərini yuxarı, başı üstünə 
qaldırdıqda özünü pis hiss edir, üzündə sianoz əmələ gəlir (Pemberton sindromu). 

Kretinizm: 

• Yod çatmazlığı vəziyyətinin kulminasiyası endemik kretinizmdir. 

• Bu xəstəlik anadangəlmədir, hamilə qadınlarda, döldə qalxanabənzər vəzinin 
aktivliyinin zəifləməsi nəticəsində yenidoğulmuş uşaqlarda mərkəzi sinir sisteminin 
formalaşmasının ciddi pozğunluqları meydana çıxır. 

• Bu xəstəliyin yeganə profilaktika üsulu hamiləlik planlaşdırıldıqda kifayət qədər yod 
qəbulu hesab olunur. Yod azlığı olan regionlarda yaşayan uşaqlarda bəzən klassik 
endemik kretinizm yox, uşaqların psixi inkişafdan qalması - endemik subkretinizm 
müşahidə edilir. 

• Həmin uşaqların eşitmə və nitq qabiliyyəti pozulur. Qida rasionunda kifayət qədər 
yod olmaması yaşlı insanların fiziki və zehni iş qabiliyyətinin pozulması ilə 
nəticələnir. 


Klinika 

• Endemik urun klinik əlamətləri həmişə qabarıq, şiddətli olmur. Klinik əlamətlər 
endemik amilin ağırlığından asılıdır. 

• Məktəb yaşlı uşaqlarda qalxanabənzər vəzi böyüməyə başlayır, lakin heç birşikayəti 
olmur. Cinsi yetişkənlik dövründə orqanizmdə hormonal sistem aktivləşdikdə 
qalxanabənzər vəzinin həcmi görünə biləcək dərəcəyə çatır, şikayəti olmur, ancaq 
estetik görünüşü dəyişir. 

• Qadınlarda xüsusilə hamiləlikdən sonra zaman keçdikcə qalxanabənzər vəzi 
böyüməyə başlayır. Bu zaman daha çox psixoloji (Globus histericus) şikayətlər 

(boğulma hissi, boğazda sıxılma, əsəbilik və s.) xüsusilə qalxanabənzər vəziyə aid 
olmayan şikayətlər olur. 

Diaqnostikası 

Şübhə 

Boyunun ön nahiyəsində şişkinlik, təngnəfəslik, boğulma və boğazda sıxılma hissi EU-a 
şübhə yaradan göstəricilərdir. 

Dəqiqləşdirmə 

• Ailə anamnezi 

• Boyunun ön nahiyəsində şişkinliyin olması 

• USM aparılmalı 

• TSH yoxlanmalı; 

• Retrosternal və intratorasik uru müəyyən etmək üçün KT aparılmalıdır. 

• Endemik ur üçün sidikdə yodun miqdarı ölçülməlidir 

Diaqnostik meyarlar 

• USM-də vəzinin həcminin artması 

• Sidikdə yodun miqdarının normadan az olması 

• TSH-ın normadan çox olması 

• TSH yüksəksə, anti-TPO və anti-TQ təyin edilməlidir. Eutiroid urda 15-20% hallarda 
anti-TPO, anti-TQ müsbət ola bilər. 

• KT və MR-in intratorasik böyüyən qalxanabənzər vəzinin aşkarlanması və həcminin 
təyinində xüsusi əhəmiyyəti var. Digər tərəfdən çox böyük urda traxeya, qida 
borusu, damarlara və ətraf toxumalara olan təzyiqi və bədxassəli şişlərdə invaziyanı 
müəyyən edir. 

Müalicə 

Boyun orqanlarına (qida borusu, traxeya və damarlara) sıxıcı təsir göstərərsə, 3 müalicə 
formasından biri seçilir 

1. Dərman müalicəsi; 

2. Cərrahi müalicə; 

3. Radioaktiv yod müalicəsi 

• Dərman müalicəsi - Endemik urun müalicəsi fizioloji dozada yod təyini ilə 
başlanılmalıdır. Vəzinin həcmi kiçilmədikdə tiroid preparatları 6 aydan artıq 
müddətə təyin olunur. 

• Cərrahi müalicə - Endemik urda bir qayda olaraq cərrahi müalicə tətbiq edilmir. 
Müstəsna olaraq, 

a) Estetik məqsədlə; 

b) İntratorasik böyümədə; 

c) Boyun orqanlarının sıxılma sindromları 

d) Bədxassəli şübhəsi varsa; 

Aparılan cərrahi müalicə: 

1. Bilateral subtotal tiroidektomiya 

2. Totalayaxın tiroidektomiya 

3. Total tiroidektomiya 

• Radioaktiv yod müalicəsi - son zamanlar qeyri - toksik diffuz urlarda radioaktiv 
yod müalicəsindən istifadə olunur. 

Göstəriş: 

- vəzinin həcmini kiçiltmə məqsədilə; 

- intratorasik lokalizasiyada (kiçiltmə və əməliyyatı asanlaşdırma) 

- çox böyük urlarda (radioterapiya ilə vəzinin həcminin kiçilməsi və əməliyyat; 

- boyun orqanlarını sıxırsa; 

- subklinik tirotoksikoz başlayıbsa 


BOYUN - DÖŞ ARXASI UR 

Tərifi 

Döş qəfəsinin giriş səviyyəsinə qədər uzanmış və ya kütlənin 50%-dan çoxu döş sümüyü 
arxasında olarsa, retsosternal ur adlanır. 

Diaqnostik əlamətlər 

• Təngnəfəslik, xırıltı, boğulma, disfagiya, «boğazda kütlə» 

• Yuxarı boş vena sindromu, stenokardiya tutmaları 

• Tirotoksikoz və arıqlama 

• "Pemberton" əlaməti müsbət olur 

• Döş qəfəsinin 2 proyeksiyada rentgenoqrafiyası zamanı, xüsusilə qida borusu 
kontrastlaşdırıldıqda divararalığında törəmə və ya traxeya deviasiyası müəyyən 
edilir. 

• KT və MRT ən uyğun müayinə üsuludur 

Təsnifatı 


Formasına görə 

• Boyun-döş arxası (urun böyük hissəsi boyunda yerləşir) 

• Döş arxası-boyun (urun böyük hissəsi döş qəfəsində yer¬ 
ləşir) 

• Döşdaxili 

Lokalizasiyasına 

görə 

• ön mediastinal (85-90%) 

• arxa mediastinal (10-15%) 

İnkişafına görə 

• Birincili - divararalığındakı ektopik toxumadan inkişaf edir 
(1%). 

• İkincili - qalxanabənzər vəzinin toxumasından inkişaf 
edərək boyun nahiyəsindən döş sümüyünün arxasına 
keçir. Belə urun qan təchizatı aşağı və yuxarı 
qalxanabənzər arteriyalar hesabına olur. 

Böyüməsinə görə 

• 1 dərəcə - qalxanabənzər vəzinin törəməsinin döş arxasına 
keçməyə meylli olması; 

• II dərəcə - qalxanabənzər vəzinin müəyyən hissəsi vidaci 
çuxurdan aşağıda, döş sümüyünün arxasında yerləşir. Ud¬ 
ma aktı zamanı o yuxarıya, boyuna doğru qalxır; 

• III dərəcə - udma aktı zamanı qalxanabənzər vəzinin törə¬ 
məsi yuxarı qalxmır və döş arxası hissənin palpasiyası 
mümkün olmur; 

• IV dərəcə - qalxanabənzər vəzinin hər hansı payının yalnız 
yuxarı qütbü boyunda yerləşir və palpasiya olunur. Vəzinin 
əsas hissəsi döş sümüyünün arxasında yerləşir; 

• V dərəcə - qalxanabənzər vəzinin döşdaxili yerləşməsi, 
mediastinal distoniyası. 


Rastgəlmə tezliyi 

■ Boyun - döş arxası ur 2%-40% hallarda yayılmışdır. 

■ Qadın kişi nisbəti 3:l-dir. 

Etiopatogenezi 

• Tam məlum deyil. Divararalığına ektopik vəzi toxumasından inkişaf edir və 
divararalığının damarları ilə qidalanır. 


Klinik gedişi və ağırlaşmaları 

• Klinik gedişi urun lokalizasiyasından asılıdır 3 forması var: 

1. Boyun - döş arxası 

2. Döş arxası - boyun 

3. Döşdaxili 

• Ön mediastinumdakı ur qayıdan qırtlaq sinirinin ön və traxeyanın ön-bayır səthinə 
doğru, arxa mediastinumdakı ur isə yuxu arteriyasının yatağı və qayıdan qırtlaq 
sinirinin arxasından aşağıya doğru uzanır. Bu orqan və toxumalara sıxıcı təsir edir. 
Xəstələrin 11%-də sternotomiyaya ehtiyac olur. 

Klinika 

Urun döşdaxili yerləşməsinin əsas təyinedici simptomlarına xəstənin braxiomorf tipli 
bədən quruluşuna malik olması, döş qəfəsinin yuxarı hissəsinin genişlənməsi, qal- 

xanabənzər vəzinin kütləsinin tədricən diffuz və düyünlü böyüməsi aiddir. Boyun-döş 

arxası urun klinik simptomatikası: 

• Respirator - Təngnəfəslik, xırıltı, boğulma 

• Qida borusu ilə əlaqəli - disfagiya, «boğazda kütlə» 

• Damar - yuxarı boş vena sindromu, stenokardiya tutmaları 

• Nevroloji - Serebral şiş, mədə-bağırsaq qanaxmaları, səs bağlarının iflici, xırıltılı səs, 
Horner sindromu 

• Metabolik-Tirotoksikoz, bədən çəkisinin azalması 

Qalxanabənzər vəzi tamamilə və ya hissəvi olaraq boyunda palpasiya edillir. Lakin 10- 

20 % hadisələrdə vəzini palpator təyin etmək mümkün olmur. 

Diaqnostika 

Şübhə 

Aşağıdakı əlamətlərdən hər hansı biri varsa, retsosternal ura şübhə yaranır: 

• tənəffüs yolu sııxılmasına bağlı - zəif öskürək və ya dispnoe 

• qida borusu və siniri sıxması ilə bağlı - disfagiya, disfoniya 

• mediastinal kütlənin venoz dönüşü çətinləşdirilməsi ilə bağlı - üzdə və boyunda 
çəhrayı-mavi rəng dəyişikliyi 

• nəfəs darlığı 

Dəqiqləşdirmə 

• Boğulma, səs batması və tənəffüs çatışmazlığı varsa, QB-in USM-i və ağciyər 
rentgenoqrafiyası müayinəsi aparılmalıdır. 

• Tirotoksikoz əlamətləri varsa, tiroid hormonlar yoxlanılmalıdır. 

• Rentgenoloji müayinədə törəmə müəyyən edilərsə, differensial diaqnostika üçün 
KT və MRT müayinələri aparılır. 

• EUS 

Diaqnostik meyarlar 

• Tiroid hormonlarında hipertiroidizmə uyğun dəyişiklik ola bilər; 

• Döş qəfəsinin 2 proyeksiyada rentgenoqrafiyası zamanı, xüsusilə qida borusu 
kontrastlaşdırıldıqda divararalığında törəmə müəyyən edilməsi və törəmənin udma 
aktı zamanı hərəkətli olması; 

• USM döş arxası yerləşmiş tiroid toxumasının vəziyyəti haqqında dolğun informativ 
məlumat vermir. EUS-la (transezofageal sonoqrafiya) döş arxası lokalizasiyalı urun 
aşkarlanması; 

• Larinqoskopiya səs tellərinin funksional pozğunluqlarının müəyyən edilməsi; 

• Kompüter və maqnit rezonans tomoqrafiyasında törəmənin ətraf orqan və 
toxumalara münasibətinin müəyyən edilməsi 

Differensial diaqnostika 

Dermoid sist, timoma, tuberkuloma, anevrizma, limfoma, teratoma, nevrinoma və 
ikincili karsinoma ilə aparılmalıdır. Bu törəmələrin boyunla əlaqəsi olmur, udma aktı 
zamanı onlar yuxarı qalxmır, rentgenoloji müayinədə yerdəyişmə olmur. 

Müalicə 

Müalicəsi cərrahi üsulla aparılır: Urun xaric edilməsi üçün: 

• Boyundan yanaşma 

• Strenotomiya 


Özət 


Ur qalxanabənzər vəzinin hər hansı bir səbəbdən böyüməsini ifadə edən bir termindir. 
Normal vəzinin həcmi 18-25 qr-dır. Vəzinin həcmi normadan 2 dəfə artıq olduqda buna 
ur demək olar (N=20 ; Ur =Nx2). Müəyyən coğrafi ərazidə yod çatmazlığına bağlı 
populyasiyanın 10%-dan çoxunda QV böyüməsi varsa, endemik ur olaraq qəbul edilir. 
Ur diffuz, həm tək, həm də çoxdüyünlü ola bilir. Urda hormonal vəziyyət vəzinin 
funksiyasını, sidikdə yodun miqdarı isə endemik durumu əks etdirir. USM ilə vəzinin 
həcmi müəyyən edilir. Restrosternal urda vəzinin 50%-dən çoxu döş sümüyü arxasında 
olur. Təngnəfəslik, xırıltı, boğulma, disfagiya, «boğazda kütlə», yuxarı boş vena 
sindromu, stenokardiya tutmaları əlamətləri olur. KT ilə diaqnoz dəqiqləşdirilir. 
Sıxılma, boğulma əlamətləri varsa, cərrahi müalicə göstərişdir. 


Qalxanabənzər vəzinin xoşxassəli xəstəlikləri haqda suallar 


Suallar 

Cavablar 

Ur klinik gedişinə görə necə ola bilər? 

Toksik və qeyri-toksik 

Endemik ur nədir? 

Müəyyən coğrafi ərazidə yod 

çatmazlığına bağlı populyasiyanın 10%- 
dan çoxunda QV böyüməsi varsa, 
endemik ur olaraq qəbul edilir. 

Kretinizmin profilaktikası nədir? 

Bu xəstəliyin yeganə profilaktika üsulu 
hamiləlik planlaşdırıldıqda kifayət qədər 
yod qəbulu hesab olunur. 

Endemik urun mülicə üsulları hansılardır? 

1. Dərman müalicəsi 

2. Cərrahi müalicə 

3. Radioaktiv yod müalicəsi 

Orqanizmin yod qəbulunun əsas 
göstəricisi nədir? 

Orqanizmin yod qəbulunun əsas 
göstəricisi sidiklə ifraz olunan yodun 
miqdarıdır. 

Restrosternal urda vəzinin neçə faizi döş 
sümüyü arxasında olur. 

50%-dən çoxu 

Boyun - döş arxası ur hansı meyarlara 
görə təsnif edilir? 

Formasına, lokalizasiyasına, inkişafına, 
böyüməsinə 

Boyun - döş arxası ur hansı xəstəliklərlə 
differensiasiya edilməlidir? 

Dermoid sist, timoma, tuberkuloma, 
anevrizma, limfoma, teratoma, 

nevrinoma və ikincili karsinoma ilə 
differensiasiya aparılmalıdır. 

TİROTOKSİKOZ 


Təsnifatı 


QV-də hormon 

sekresiyasının artdığı hallar 

• Graves 

• Toksik adenoma 

• Toksik çoxdüyünlü ur 

• Hiperemezis Gravidarum 

• Həddən artıq yod qəbulu: Yod-Bazedov 

QV-dən hormon ifrazının 
artmadığı hallar 

• TSH adenoması 

• Amiadaron 

• De Quervain 

• Səssiz tiroidit 

• Postpartum tiroidit 

• Haşimato tiroiditi 

• İnterferon istifadəsi 

• Tiroid hormonunun yüksək dozada qəbulu 

• Struma ovari 


GRAVES XƏSTƏLİYİ (DİFFUZ TOKSİKİ UR) 


Tərifi 

DTU vəzinin spesifik autoimmun xəstəliyi olub, tiroid hormonların davamlı 
hipersekresiyası, qanda onların miqdarının yüksəlməsi, vəzinin diffuz böyüməsi ilə 
xarakterizə olunur. 

Təsnifatı 


Klinik gedişinə görə 

• Subklinik 

• Yüngül klinik şiddətli 

• Orta ağırlıq dərəcəli (Moderate) 

• Ağır klinik şiddətli (Severe) 

Formasına görə 

• Diffuz - düyünlü 

• Diffuz 


Rastgəlmə tezliyi 

DTU- nun qadınlarla kişilər arasındakı nisbəti 5:1 olub, əsasən 40-60 yaşlarda rast 
gəlinir. 

Etiologiyası 

Dəqiq məlum deyil. Autoimmun xəstəlikdir, aşağıdakı risk amillərinin rolu müəyyən 

edilmişdir: 

> İmmun modulyator dərmanları qəbul edənlərdə; 

> Stress 

> Siqarət çəkmə 

> Nəzarətsiz yod qəbulu 

Patogenezi 

• Graves xəstəliyi zamanı vəzi toxuması diffuz böyüyür, qan təchizatı artır. 

• Graves xəstəliyi, tirotoksikoz, vəzinin diffuz böyüməsi və vəzi ilə əlaqəsi olmayan 
digər əlamətlərlə (oftolmopatiya, dermotoloji (pretibial miksodema) əlamətlər, 
ginekomastiya, vitiliqo kimi əlamətlərlə xarakterizə olunur. 

• Xəstəliyin başlanğıcında həssaslaşan T-helper limfositlər. B-limfositləri qıcıqlandırır 
və bunlarda tiroid hormon reseptorlarına qarşı anticisim istehsal edirlər. 

• TSH reseptorlarına təsir edən TSH antigenləri tirositlərin artıq hormon sintezi və 
böyüməsini situmullaşdırır. 


Klinik gedişi və ağırlaşmaları 

Klinik gedişinə görə aşağıdakı formaları var: 

• Subklinik tirotoksikozun xüsusi əlaməti olmur. Diaqnoz qanda TSH səviyyəsinin 
aşağı olması sT3 və sT4 -ün isə normal olması ilə qoyulur. 

• Yüngül tirotoksikozda (mild) tirotoksikozu düşündürəcək bəzi şikayətlər və 
əlamətlər olur. Ətraflı toplanmış anamnez və obyektiv müayinə ilə bu əlamətlər 
aşkarlana bilər. Lakin dəqiq diaqnoz qanda hormonların müayinəsi zamanı qoyulur. 

• Orta ağırlıq dərəcəli (moderate) tirotoksikozda klinik əlamətlər çox aydın görünür. 
Klinisist çox vaxt xəstəni ilk gördüyü anda tirotoksikozdan şübhələnir. Diaqnozu 
təsdiq etmək üçün laborator müayinələr aparılmadı. 

• Ağır hipertiroidizm (severe) əsasən Graves xəstəliyi, çoxdüyünlü toksik ur, daha az 
hallarda toksik adenoma müşahidə edilir. Xəstə arıq, yorğun, halsız və çox gücsüz, 
iştahsız olur. Graves zamanı çox vaxt oftalmopatiya müşahidə edilir. Qanda sT3 və 
sT4 kəskin yüksəlmiş olur. 

Ağırlaşmaları 

• Arterial fibrillyasiya 

• Paroksizmal taxikardiya 

• İshal 

• Çəki itkisi 

• Ekzoftalmiya 

• Onikolizis 

Klinikası 

DTU - da tiroid hormonlarının orqan və sistemlərə təsirindən əmələ gələn klinik 
əlamətlər də müxtəlif olur. 

• Tirotoksikozla əlaqəli 

- İstiyə dözümsüzlük 

- Tərləmə 

- Susuzluq hissiyatı 

- Bədən çəkisinin azalması 

- Ürək döyüntüsü 

- Əsəbilik 

- Əhval - ruhiyyənin olmaması 

- Hiperkineziya 

- Əllərin və bədənin titrəməsi 

• Ən çox rast gəlinən ikincili əlamətlər 

- Həzm sisteminin pozulmaları, bağırsaq peristaltikasının artması və ishal 

- Qadınlarda amenoreya, hamilələrdə isə düşük riski yüksək olur. 

- Yaşlı insanlarda ürək qan damar sistemində olan dəyişikliklər daha çox görünür. 
(Arterial fibrillyasiya və paroksizmal taxikardiya) 

Diaqnostika 

Şübhə 

Aşağıdakı əlaməti olanlarda Graves xəstəliyindən düşünmək olar: 

• Arıqlama 

• Ofatlmopatiya 

• Artmış tərləmə 

• İstiyə dözümsüzlük 

• Qadınlarda amenoreya 

Dəqiqləşdirmə 

• USM ilə vəzinin böyüməsi və vaskularizasiyasının artması görünür 

• Qanda tiroid hormonların artması müəyyən edilir 

• TSH anticisimlərinin pozitiv olması qeyd olunur 

• Fiziki müayinədə 

- Bədən çəkisinin azalması və üz cizgilərinin dəyişməsi 

- Dərinin isti nəmli olması 

- Taxikardiya daimidir, arterial fibrilyasiya ola bilər. 

- Azda olsa tremor, əzələ zəifliyi və vətər reflekslərinin artması müşahidə olunur. 

- Oftalmopatiya 50 % halda xəstələrdə görülə bilər 

- Dəri dəyişikliyi 1 - 2 % halda rast gəlinir 

- Dırnaq və tüklərdə dəyişiklik 

- Göz simptomları 

Diaqnostik meyarlar 

• Tipik klinik əlamətlərə görə 

• Hormon və antigenlərin səviyyəsinə görə (ТЗ və T4 yüksəlir, TSH səviyyəsi düşür) 

• Göz əlamətlərinin olması; 

• Göz əlamətləri yoxdursa və digər klinik əlamətlər varsa, J 123 ssintiqrafiyası məsləhət 
görülür. 

• Tiroid ssintiqrafiyası vəzinin diffuz böyüməsini göstərir. 

• Anti - Tg və anti - TPO tirotoksikozlu xəstələrdə 75% halda yüksək olur, ancaq 
spesifik deyil. 

• TSH reseptorlarına qarşı antigenlərin titrinin yüksəlməsi Graves xəstəliyi üçün 
spesifikdir. 

• Oftolmopatiyanın qiymətləndirilməsi üçün orbitanın MRT müayinəsi məsləhətdir. 

• Radioaktiv yodun vəzi tərəfindən udulması tirotoksikozun (45 - 90 %) olduğunu 
göstərən müayinədir. 

Müalicə 

• Graves xəstəliyinin müalicə üsulları: 

1. Antitiroid (dərman) müalicəsi 

2. Radioaktiv yod (J 131 ) müalicəsi 

3. Cərrahi müalicəsi 

1. Antitiroid müalicə cərrahi və radioaktiv yod müalicəsinə hazırlıqönü mərhələsi kimi 
aparıla bilir 

• Thiourasil birləşmələri (Propiltiourasil). 

• Metimazol 

• Antitiroid müalicə ilə yanaşı bir beta adrenoblokatordan istifadə edilməlidir. 

- İlk iki həftədə antitiroid müalicənin effekti görünməyə başlayır və 6 həftəyə 
xəstə eutiroid vəziyyətə gəlir. Müalicə və dərman dozası, bədən çəkisi, nəbz 
vurğularının sayı, TSH və T4 - ə görə izlənilir. 

2. Radioaktiv yod müalicəsi 

• Əsas üstünlüyü cərrahi müalicə və ağırlaşmalarından uzaq olmasıdır. 

• Radioaktiv yod müalicəsinin tətbiqindən 6 ay sonra xəstələrin 50 % - də eutiroid 
hal yaranır. Yerdə qalan 50 % isə ya hipertiroid qalır ya da hipotiroid əmələ gəlir. 

• Graves xəstəliyində radioaktiv yod müalicəsindən sonra oftalmopatiya geriyə 
qayıtmaya bilir, bəzən də surətlə inkişaf edir. 

• Radioaktiv yod müalicəsi ən çox kiçik və orta həcmli urlarda istifadə edilir. Bu 
müalicə yaşlı xəstələrdə, dərman və cərrahi müalicədən sonra remissiya 
vermədikdə aparmaq daha məqsədəuyğundur. 

• İstifadəsinə mütləq əks göstəriş hamiləlik və laktasiyadır. 

• Gənc xəstələr (xüsusilə uşaqlar, yeniyetmələr) qalxanabənzər vəzidə düyün və 
oftolmopatiya olan xəstədə radioaktiv yod müalicəsi əks göstərişdir. 

3. Cərrahi müalicə: 

• Radioaktiv yod müalicəsinə əks göstəriş olan xəstələrdə cərrahi müalicə aparılır. 

- Radioaktiv yoda əks göstəriş 

- Şiş və şübhəli düyün varsa 

- Xəstə gəncdirsə 

- Hamilə və ya yaxın zamanda hamiləlik planlaşdırırsa 

- Antitiroid dərman müalicəsinə əks göstərişi varsa 

- Həcmi böyük və sıxılma verən urdursa 

- Radioaktov yod müalicəsi istəməyən xəstələrdə 

Cərrahi müalicənin üstünlüyü hipertirodizmin sürətli və tam aradan qalxmasıdır. 

Oftolmopiya olan xəstələrdə total tiroidektomiyadan sonra qanda antigenin səviyyəsi 

titri azaldığından oftalmopatiya geriyə inkişaf edir və yaxud inkişaf etmir stabil qalır. 


Özət 


QV-nin həddən artıq hormon sintezi və sekresiyası nəticəsində qanda orqanizmin 
tələbatından artıq tiroid hormonu olması və toxumalar tərəfindən mənimsənilməsi 


1573 






Qalxanvari vəzin xəstəlikləri. A.H.Abbasov, A.F.Hümmətov, X.N.Şirinova 


tirotoksikoz adlanır. Hipertiroidizm isə tiroid toxumasının hiperfun ksiyasıdır. 
Tirotoksikoz əksər halda hipertiroidizm ilə birlikdə görünür. Sinus taxikardiyası, arterial 
fibrillyasiya, dərinin nəm, bədənin titrəməsi, əzələ zəifliyi, proksimal miopatiya, 
yuxusuzluq, əsəbilik, istiyə dözümsüzlük, tərləmə, arıqlama, ishal, menstrual tsiklin 
pozulması, saç tökülməsi və s. kimi klinik əlamətlərlə özünü göstərir. Tirotoksikozun 
diaqnozu TSH, sərbəst Тз - T 4 hormonlarının səviyyəsinə görə qoyulur. Xəstələrin 
çoxunda TSH səviyyəsi azalır ST 3 və ST 4 səviyyəsi isə yüksəlir. Hipofizdə TSH sintez edən 
şişlərdə və tiroid hormona qarşı cavabsızlıqda TSH normal ola bilər. Tirotoksikoza səbəb 
80% halda Graves xəstəliyidir. Bu xəstəlikdə xəstələrin əksəriyyətində endokrin 
oftalmopatiya olur. Xəstəliyin patogenezinin əsasında TSH reseptorlarına qarşı əmələ 
gələn anticisimlərin vəzi hüceyrəsini situmulyasiya edərək hormon sintezini artırması 
durur. Tirotoksikozun müalicəsi 3 yolla aparılır. Konservativ, radioaktiv Јш və cərrahi. 


Graves xəstəliyi haqda suallar 


Suallar 

Cavablar 

Hipertiroidizmin ən geniş yayılmış 
səbəbi? 

Graves xəstəliyi 

Graves xəstəliyi nədir? 

Diffuz ur hipertiroidizm, ekzoftalm və 
pretibial miksedema 

Etiologiyası nədir? 

Tiroidin folikullar hüceyrələrində olan 
TSH reseptorlarını stimulyasiya edən 
anticisimciklərin olması və tiroid 
hormonlarının disregulyasi 

Qadın/kişi nisbəti? 

6:1 

Gravesdə aşkarlanan spesifik fizioloji 
tapıntı nədir? 

Ekzoftalm 

Diaqnoz necə qoyulur? 

Тз, T 4 və anti TSH reseptor anticismi 
yüksəlir və TSH səviyyəsi enir, qlobal 1 
qəbulu 

Gravesdə müalicə tipləri: 

1. Medical blokada: yod, propronalol, 
propiltiourosil (PTU), metimazol, 
Lüqol məhlulu 

2. Radioablasiya: populyar müalicə növü 

3. Cərrahi rezeksiya: (bilateral subtotal 
tiroidektomiya) 

Cərrahi rezeksiyaya mümkün 
göstərişlər? 

Şübhəli düyün, əgər xəstə şikayət etmirsə 
və ya dərmana refraktor, hamilədirsə, 

uşaqdırsa, əgər xəstə şüa müalicəsindən 
imtina edirsə 

Gravesin cərrahi müalicəsində və 
radioterapiyasında ən böyük ağırlaşma 
nədir? 

Hipotiroidizm 

PTU nə deməkdir? 

PropilTioUrasil 

PTU necə təsir edir? 

1. Yodun Тд/Тз birləşməsini inhibə edir 

2. T 4 -ün Тз-ә periferik konversiyasını 
inhibə edir 

Metimazol necə təsir edir? 

Yalnız yodun T4/T3 birləşməsini inhibə 
edir 


TOKSİK ÇOXDÜYÜNLÜ UR 


Tərifi 

Çox düyünlü, eutiroid halda olan vəzinin funksional aktivliyinin dəyişməsi, artması 
nəticəsində əmələ gəlir. İllər uzunu sakit olan bu düyünlərdən biri avtonomluq 
qazanaraq artıq miqdarda hormon sintez edə bilər. 

Rastgəlmə tezliyi 

• Bu xəstəlik 50 yaşdan yuxarı olan, əsasən qadınlarda daha çox rast gəlinir. 
Tirotoksikozun 5-15%-ni təşkil edir. 

• Yod çatmazlığı olan bölgələrdə daha çox rast gəlinir. 

Etiologiyası 

Bəzən hipertiroidizmin başlanmasına səbəb tərkibində yod olan dərmanların qəbulu 
olur (yod Bazedov fenomeni). 

Patogenezi 

• Patogenezi dəqiq bilinmir. 

• Düyünlərin çoxu monoklonaldır və TÇU-lu xəstələrin düyünlərinin 60%-də 
aktivləşməyə səbəb TSH reseptor mutasiyasıdır. 

Gedişi və ağırlaşmaları 

Bu xəstəliyin gedişi hipertiroidizmin tipik simptom və şikayətləri ilə olur. Graves 
xəstəliyi zamanı baş verən ağırlaşmalar (Arterial fibrillyasiya və paroksizmal 
taxikardiya) rast gəlinir. 

Klinikası 

• Ölçüsü böyük olan TÇU yemək borusu, traxea və ya qırtlaq sinirini sıxaraq disfagiya, 
səsin karlaşması, dispnoe, öskürək əlamətlərini verə bilər 

• Hipertiroidizmin simptomları və əlamətləri rast gəlinir 

Diaqnostikası 

Şübhə 

Aşağıdakı hallarda toksik çoxdüyünlü urdan şübhələnmək lazımdır: 

• Tərləmə, susuzluq hissiyatı, bədən çəkisinin azalması, ürək döyüntüsü, əsəbilik, 
hiperkineziya, əllərin və bədənin titrəməsi, istiyə dözümsüzlük 

• USM-də çoxdüyünlü ur görüntüsü qeyd olunur 

• Radiaktiv yod udulması çox sahədə artmış və digər toxumalarda azalmışdır 

• Şübhəli düyün varsa, biopsiya ilə dəyərləndirilməlidir. 

Dəqiqləşdirmə 

• Toksik çoxdüyünlü ur diaqnozunu dəqiqləşdirmək üçün kliniki, qanın hormonal 
analizi və ultrasonoqrafiya müayinələrinin nəticələri nəzərə alınır və differensasiya 
aparılır. 


Hormonlar 

TSH aşağı, sərbəst Тз və sərbəst T 4 yuxarı olur 

USM 

Vəzinin exostrukturu heterogen, vaskulyarizasiyası artmış və 
müxtəlif ölçülü hiperexogen düyünlər müəyyən olunur. 

Ssintiqrafiya 

Normal radioaktiv yod udulma çox sahədə artmış və geri qalan 
toxumada azalmış olaraq göstərir. 


Diaqrıostik əlamətlər 

• Klinik olaraq xəstədə hipertiroidizm əlamətləri müəyyən edilir. 

• Laborator olaraq: sərbəst Тз və sərbəst T 4 yüksək dərəcədə artmış, TSH əsasən aşağı 
olur. 

• USM əlamətləri: exostrukturu heterogen, hiper-, izoexogen düyünlər, 
damarlanması artmış 

Differensial diaqnoz 

Graves xəstəliyi, Toksik adenoma, Haşitoksikoz, çoxlu yod qəbul edənlərlə 

aparılmalıdır. 

Müalicəsi 

• Müalicədə məqsəd hipertiroidizmi tirostatiklərlə nəzarətə alıb eutiroid vəziyyət 
yaratmaqdır. 

• Bu patologiyada üstünlük verilən müalicə metodu cərrahi müalicədir. 

• Radioaktiv yod müalicəsi cərrahi risk yüksək olan çox yaşlı xəstələrə tətbiq etmək 
olar. 

TOKSİK ADENOMA (PLUMMER XƏSTƏLİYİ) 


Tərifi 

Plümmer xəstəliyi adlanan toksik adenoma qalxanabənzər vəzi içərisində funksional 
avtonomluq qazanmış düyünün olmasıdır. 

Rastgəlmə tezliyi 

Tirotoksikozun səbəblərinin 3-10%-ni təşkil edir. 30-40 yaş arası və qadınlarda kişilərə 
nisbətən daha çox rast gəlinir. 

Etiopatogenezi 

TSH reseptorlarındakı aktivləşdirici mutasiyalar tsiklik AMF sintezini artırır. Toksik 
adenoma TSH-dan asılı olmadan funksiya göstərir. 

Gedişi və ağırlaşmaları 

• Hiperfunksiya qazanmış qalxanabənzər vəzi düyünləri adətən hipertiroid 
yaratmazdan əvvəl böyüyür. 

• Əksər xəstələrdə əlamətlər biruzə verir. Böyüdükcə ətraf orqanları sıxır. 

• Ölçüsü təxminən 3 sm-dən böyük olur. Kiçik düyünlər tirotoksikoz yaratmır. 

• Ümumi götürdükdə tək toksik adenoma follikulyar neoplaziya kimi qiymətləndirilir. 

• Xərçəng olma riski 1%-dır. 

• Subklinik hipertiroidizmli xəstələrdə kardial risklər və postmenopauzal qadınlarda 
sümük mineral densitometriyasında azalma kimi ağırlaşmalar ola bilir. 

Klinika 

Toksikoza xas əlamətlərə rast gəlinir: Əsəbilik, tərləmə, arıqlama, ürəkdöyünmə, 
boyunun ön nahiyəsində şişkinlik, sıxılma və boğulma hissi 

Diaqnostika 

Şübhə 

Əsəbilik, tərləmə, arıqlama, ürəkdöyünmə, boyunun ön nahiyəsində sıxılma, boğulma 
hissi və xəstənin 50 yaşdan kiçik olması toksik adenomanın şübhəli əlamətləridir. 

Dəqiqləşdirmə 

• Diaqnozun dəqiqləşdirilməsi üçün USM, tiroid hormolar, ssintiqrafiya edilir. 

• USM - qalxanabənzər vəzidə düyün və ya diffuz dəyişikliyi müəyyən etmək üçün 
edilir. 

• Hormonlar-tiroid hormonların səviyyəsini müəyyən etmək üçün yoxlanılmalıdır. 

• Ssintiqrafiya- radioaktiv yod udma görüntüsündə düyün və ya diffuz tutulumu 
müəyyən etmək üçün aparılmalıdır 

Diaqnostik meyarlar 

• Hipertiroidizm əlamətləri 

• Hormonlardan - hiperfunksional düyünlər daha çox Тз sintez etdikləri üçün əsasən 
Тз yüksəlir, TSH aşağı olur, bəzən T 4 də yüksəlir. 

• USM-də tək hiperexogen, vaskularizasiyası artmış düyün görünür. 

• Ssintiqrafiyada tək bir nöqtədə radioaktiv yod tutulumu artır: "isti və ya qaynar 
düyün" görüntüsü olur. 

Differensial diaqnostika 

• Graves xəstəliyi 

• Haşitoksikoz 

• Çoxdüyünlü toksiki ur 

Müalicə 

• Kiçik düyünlərdə antitiroid müalicədən sonra radioaktiv yod müalicəsi tətbiq edilir. 

• Gənc xəstələrdə böyük düyün olduqda lobektomiya (istmusektomi) məsləhətdir. 

Özət 

Plümmer xəstəliyi adlanan toksik adenoma qalxanabənzər vəzi içərisində funksional 
avtonomluq qazanmış bir düyünün olmasıdır. Bu xəstəlik əsasən 50 yaşdan yuxarı 
qadınlarda daha çox rast gəlinir. Tirotoksikozun 5-15%-ni təşkil edir. Ümumi 
götürdükdə tək toksik adenoma follikulyar neoplaziya kimi qiymətləndirilir. Xərçəng 
olma riski 1%-dır. Diaqnozun dəqiqləşdirilməsi üçün USM, tiroid hormolar, ssintiqrafiya 
edilir. Hiperfunksional düyünlər daha çox Тз sintez etdikləri üçün əsasən Тз yüksəlir, 
TSH aşağı olur, bəzən T 4 də yüksəlir. Graves xəstəliyi, Haşitoksikoz, Çoxdüyünlü toksiki 
ur xəstəliklərilə differensiasiya aparılmalıdır. Konservativ və ya cərrahi yolla müalicə 
edilir. 


Toksik adenoma haqda suallar 


Suallar 

Cavablar 

Hiperfunksiyaedici düyün necə 
aşkarlanır? 

radionuklid skan 

Müalicəsi nədir? 

Cərrahi olaraq hiperfunksiyaedici 

düyünün çıxarılması lobektomiya və ya 
total tiroidektomiyaya yaxın əməliyyat 


növü 

Pembertone əlaməti nədir? 

Hər iki çiyinə doğru uzana giqant ölçülü 


ur 

Diaqnoz necə qoyulur? 


Тз, T 4 və anti TSH reseptor anticismi 
yüksəlir və TSH səviyyəsi enir, qlobal I 
qəbulu 

TİROİDUTLƏR 


XRONİKİ LİMFOSİTAR TİROİDİT (HASHİMOTO TİROİDİTİ, AUTOİMMUN TİROİDİT) 


Tərifi 

Xroniki limfositar tiroidit, xroniki autoimmun tiroidit və ya limfoadenoid ur olaraq 
adlandırılır. Spesifik autoimmun xəstəlikdir. 


Təsnifatı 


Gedişinə görə 

Subklinik 

Klinik-manifest 

Formasına görə 

Hipertrofik (Hashimoto uru); 

Atrofik (birincili miksedema) 


Rastgəlmə tezliyi 

• Qalxanabənzər vəzinin çox rast gələn xəstəliklərindən biri 1912-ci ildə H. Hashimoto 
tərəfindən aşkar edilmiş xronik autoimmun tiroiditdir. 

• Kişilərlə qadınların nisbəti l:7-dir. 40 - 60 yaş arasında daha çox müşahidə olunur. 
Müxtəlif ölkələrdə bu xəstəlik uşaqlar arasında 0 , 1 %- 1 , 2 % təşkil edir. 

Etiologiya və patogenezi 

AİT spesifik autoimmun xəstəlikdir. T-supressorların çatmazlığı (CD-8 limfositlər) şərai¬ 
tində (CD-4 limfositlər) qalxanabənzər vəzinin hüceyrələrinin antigenləri ilə T- 
helperlərin qarşılıqlı əlaqə yaratması xəstəliyin əsas etiopatogenetik amillərindəndir. 
Bu xəstələrin qanında (ŞLA-DRB) müəyyən edilir. O, genetik meylliliyin olmasına dəlalət 
edən amildir. 

Genetik meylli insanlarda cins və yaş amillərindən əlavə vacib amillərdən biri ətraf 
mühitin ekoloji tarazlığının pozulması hesab olunur. 

Radiasion təsirdən qalxanabənzər vəzi toxumasına qarşı anticisim daşıyıcılarının əmələ 
gəlməsi və klinik əlamətlərinə görə sürətli, tez böyüyən patalogiyanın inkişaf etməsi 
ehtimal olunur. Bəzi tədqiqatçılar AİT zamanı bakteriyalar və virusların qalxanabənzər 
vəziyə aqressiyasını mümkün patogenetik amil kimi qəbul edirlər. 

Klinik gedişi və ağırlaşmaları 
Klinik gedişinə görə 2 forması var: 

• Subklinik formada: TSH normal göstəricidən yuxarı, sərbəst T 4 isə normanın aşağı 
səviyyəsinə yaxın olur; 

• Klinik (manifest) formada isə TSH yuxarı, sT 4 isə aşağı olur. 

- Yaşlı, xüsusilə 60 yaşdan yuxarı insanlarda xəstəliyin atrofik forması daha çox rast 
gəlir. Bu zaman vəzinin həcmcə kiçilməsi, klinik-laborator hipotiroidizm müəyyən 
olunur. 

- Xəstələrin 2-4%-də tirotoksik forma (Haşitoksikoz) aşkar edilir. Bu xəstələrdə və¬ 
zinin konsistensiyası sərtləşir, antitiroid anticisimlərin titri yüksəlir, yüngül və ya 
orta ağırlıqlı tirotoksikoz müşahidə olunur. 

Ağırlaşmalar 

Haşimoto tiroiditi fonunda qalxanabənzər vəzi limfoması normal populyasiyadan 60-80 
qat çox rast gəlinir. 


Klinika 

Xəstəliyin klinikası çox rəngarəngdir. 

• İlkin və xarakterik əlamətlərə vəzinin böyüməsi, sərtləşməsi, bərkləşməsi, 
strukturunun qeyri-həmcins olması, bəzi hallarda tək düyünün əllənməsi aiddir. 

• Xəstələr boyunun ön səthində təzyiq və gərginlik hissi, bəzən yüngül disfagiya 
əlamətlərindən şikayətlənirlər. 

• Bütün bunlar vəzinin sürətlə böyüməsi nəticəsində ortaya çıxır. Bəzi hallarda vəzi 
tədricən böyüyür və xəstəliyin gedişi simptomsuz olur. 

• Ümumi klinik mənzərə funksional tiroid statusa (hipotiroid, eutiroid və ya tirotoksikoz) 
görə təyin edilir. 


Diaqnostika 

Şübhə 

Aşağıdakı əlamətlərdən hər hansı biri varsa tireoiditə şübhə yaradır: 

• Halsızlıq, yorğunluq, soyuğa dözümsüzlük, yuxululuq 

• Çəki artımı, qəbizlik, saç tökülməsi 


Dəqiqləşdirmə 

• Əgər halsızlıq, yorğunluq, soyuğa dözümsüzlük, yuxululuq, qəbizlik əlamətləri varsa, 
QV-in USM-i və qanda TSH yoxlanmalıdır. 

• Diaqnozu dəqiqləşdirmək üçün əsas yeri qanda anti-TPO analizi tutur. 


USM 

Vəzinin exogenliyi azalır, strukturu heterogen olur, "yalançı 


"düyünlər görünür. 

Antİ-TPO 


Pozitiv olur. 


Müalicə 

Konservativ müalicə 

• AİT əksər hallarda konservativ müalicəyə tabe olur. Hipertiroid formada 
simptomatik müalicə (P-adrenoblokatorlar, sedativ preparatlar) aparılır. 

• Bir çox hallarda AİT spontan hipotiroidizmlə nəticələnir. Bu zaman yardımçı müalicə 
tələb olunur. Yardımçı müalicə kimi L-tiroksin (1,6-2,0 mkq/kq səhər acqarına) 
tətbiq edilir. 

• L-tiroksin kiçik dozadan (12,5-25 mkq/sut) başlanmaqla dozanın tədricən artırılması 
yolu ilə eutiroid vəziyyət əldə edilənədək aparılır. AİT hipotiroidizmlə müşayiət 
olunduqda yardımçı müalicənin əsas komponenti -tiroid hormon ömür boyu qəbul 
etməlidirlər. 

AİT-li xəstələrdə cərrahi müalicəyə göstərişlər: 

• Vəzinin həcmcə böyüməsi və ətraf anatomik strukturları sıxması (tiroid müalicə ilə 
nəticə əldə edilmədikdə); 

• Qalxanabənzər vəzinin bədxassəli törəmələri. 


Özət 


Qalxanabənzər vəzinin çox rast gələn xəstəliklərindən biri 1912-ci ildə H.Hashimoto tərəfindən 
aşkar edilmiş xronik autoimmun tiroditdir. Tədqiqatçıların böyük əksəriyyəti AİT-in 2 
formasını ayırd edirlər: Hipertrofik; Atrofik. Qalxanabənzər vəzidə limfositlərin lokal və ya 
yayılmış infiltrasiyası AİT-ə xas tipik morfoloji əlamətdir. Böyük oksifil hüceyrələr (Aşkenazi və 
Qyurtlu hüceyrələri) və fibroblastların vəzi toxumasında toplanması AİT-in atrofik forması 
üçün xarakterikdir. Belə zədələnmə ocaqlarında limfositlər, plazmatik hüceyrələr və 
makrofaqların yığımları müəyyən edilir. Xəstəliyin klinikası çox rəngarəngdir. İlkin və xarakterik 
əlamətlərə vəzinin böyüməsi, sərtləşməsi, bərkləşməsi, strukturunun qeyri-cinsli olması, bəzi 
hallarda tək düyünün əllənməsi aiddir. Xəstələr boyunun ön səthində təzyiq və gərginlik hissi, 
bəzən yüngül disfagiya əlamətlərindən şikayətlənirlər. Bütün bunlar vəzinin sürətlə böyüməsi 
nəticəsində ortaya çıxır. Bəzi hallarda vəzi tədricən böyüyür və xəstəliyin gedişi simptomsuz olur. 
Ümumi klinik mənzərə funksional tiroid statusa (hipotiroid, eutiroid və ya tirotoksikoz) görə təyin 
edilir. Klinik - laborator və instrumental müayinələr əsasında təmin edilir: 

• Xarakterik klinik və laborator əlamətlər; 

• Vəzinin funksional vəziyyətinin təyini; 

• USM; 

• Toxuma komponentinə qarşı anticisimlərin miqdarı (Anti-TPO); 

• Punksion biopsiya. 

Bir çox hallarda AİT spontan hipotiroidizmlə nəticələnir. Bu zaman yardımçı müalicə tələb 
olunur. Yardımçı müalicə kimi Levotiroksin (2-3 mkq, səhər acqarına) tətbiq edilir. Müalicənin 
məqsədi hipotiroidizmin və boyun nahiyəsində xoşagəlməz hissin aradan qaldırılması, vəzinin 
həcminin kiçilməsinə nail olmaqdan ibarətdir. 

XRONİKİ FİBROZ TİROİDİT (RİDEL TİROİDİTİ) 


Tərifi 

• Qalxanabənzər vəzinin və ətraf toxumaların proqressivləşən sərt fibroz toxuma ilə 
əvəzlənməsi ilə xarakterizə olunan iltihabi xəstəliyidir 

• Sistematik bir kollagenoz olaraq meydana gəlir və xəstələrdə eyni zamanda 
sklerozlaşan mediastinit, retroperitoneal fibrozis və orbitada "yalanşı şiş" rast 
gəlinə bilir 


Təsnifatı 


Gedişinə görə 3 mərhələsi 
var: 


I mərhələdə proses vəzinin kapsulunu əhatə edir; 

II mərhələdə proses kapsulun sərhədini keçir, 
qonşu toxumaların və strukturların kompressiyası 
əlamətləri meydana çıxır; 

III mərhələdə proses qonşu üzvlərə yayılır. Boyun 
nahiyəsində sərt, hərəkətsiz, vəzinin hüdudla¬ 
rından kənarda konqlomerat əllənir. 


Rastgəlmə tezliyi 

Kişilərə nisbətən qadınlar Ridel uru ilə daha çox xəstələnir (3:1) və adətən 50 yaşdan 
sonra təsadüf olunur. 

Etiologiyası 

Xəstəliyin etiologiyası bu günə qədər məlum deyil. Lakin əvvəllər xronik fibroz tiroditin 
AİT-in fibrozlaşan variantı olması güman edilirdi. Hazırda bu hipotez elmi dəlillərlə 
təsdiqini tapmamışdır. 

Patogenezi 

Xəstəlik əsasən vəzinin bir payından başlayır, tədricən digər paya keçir, zəif inkişaf edir, 
hərarət reaksiyası və qanın dəyişiklikləri müəyyən edilmir. Vəzinin funksiyasının 
müayinəsi zamanı 25% hallarda hipotiroidizm aşkar edilir. Sonradan fibroz toxumanın 
proqressiv artması nəticəsində kompression sindrom artır. 

Klinik gedişi və ağırlaşmaları 

• Əlamətlər ətraf toxumaları əhatə etməsinə və ən çox vəzi kütləsinə bağlıdır: 
dispnoe, disfagiya və bəzən stridor olur. 

• QV yavaş və ya sürətli böyüyə bilir və ən çox bilateraldır. 

• Ridel tiroiditi çox zaman başqa ocaqlı skleroz sindromu (divararalığının və 
peritonarxası sahənin fibrozu, xolangit) ilə müşaiyət olunur. 


1583 






Qalxanvari vəzin xəstəlikləri. A.H.Abbasov, A.F.Hümmətov, X.N.Şirinova 


Klinika 

• Xəstədə palpator sərt, hərəkətsiz vəzi toxuması əllənir. 

• Xəstələr qayıdan qırtlaq sinirinin sıxılması hesabına səsin xırıltılı olması, boyun 
nahiyəsinə basqının tədrici artması, həmçinin traxeyanın və qida borusunun sıxıl¬ 
ması nəticəsində tənəffüsün və udma aktının çətinləşməsindən şikayətlənirlər. 

• Əksər xəstələr eutiroiddir və EÇS yüksəlmişdir. 

Diaqnostika 

Şübhə 

Dispnoe, disfagiya və bərk kütlənin olması Ridel tiroiditinin şübhəli əlamətləridir. 

Diaqnozun dəqiqləşdirilməsi məqsədilə USM, KT və ya MRT istifadə edilir. 

• USM - vəzinin ölçüsü, exostrukturu bir və ya digər payı əhatə edib - etməməsi 
müəyyən olunur. 

• KT və MRT vəzinin ətraf orqan və toxumalara sirayət etməsi, həmçinin mediastinum 
və ya retroperitoneal toxumada fibrozun olmasını müəyyən etmək olur. 

• İncə iynə aspirasion biopsiya vəzinin çox sərt olması səbəbi ilə yararlı deyil. 
İntraoperasion ekspres histoloji müayinə əsasında qoyulur. 


Diaqnostik meyarlar 

• Boyunun ön nahiyəsində bərk kütlə, dispnoe, stridor və disfagiya ; 

• EÇS-in yüksək olması; 

• Xəstələrin 45%-də antikorlar yüksək olur; 

• USM-də vəzinin bir payında exostrukturu azalmışdır; 


Differensasial diaqnostika 

• Qalxanabənzər vəzinin xərçəngi; 

• Haşimoto tiroiditi 

• Yarımkəskin tiroidit 


Müalicə 

• Cərrahi müalicə qalxanabənzər vəzi ilə ətraf toxumalar, strukturlar və üzvlər 
arasında sərt çapıq birləşdirici prosesin olmasına görə texniki cəhətdən çox çətindir. 
Əməliyyat vaxtı təcili histoloji müayinə aparılmalı və fibroz toxumanın residivinin 
profilaktikası üçün vəzi toxuması mümkün qədər tam çıxarılmalıdır. Lakin 
tiroidektomiya aparılması texniki cəhətdən həmişə mümkün olmur. Bu halda Lahey 
əməliyyatının (vəzinin boyun nahiyəsini rezeksiya etməklə traxeyanın azad 
edilməsi) icrası məqsədəuyğundur. 

Özət 

Xronik fibroz tiroidit 1896-cı ildə İsveç cərrahı Ridel tərəfindən müəyyən edilmişdir. Bu 
çox nadir xəstəlikdir, vəzinin və ətraf toxumaların proqressivləşən sərt fibroz toxuma 
ilə əvəzlənməsi ilə xarakterizə olunur. Xəstəliyin etiologiyası bu günə qədər məlum 
deyil. Xəstəlik əsasən vəzinin bir payından başlayır, tədricən digər paya keçir, zəif inkişaf 
edir, hərarət reaksiyası və qanın dəyişiklikləri müəyyən edilmir. Vəzinin funksiyasının 
müayinəsi zamanı 25% hallarda hipotiroidizm aşkar edilir. Sonradan fibroz toxumanın 
proqressiv artması nəticəsində kompression sindrom artır. Palpator sərt, hərəkətsiz 
vəzi toxuması əllənir. Xəstələr qayıdan qırtlaq sinirinin sıxılması hesabına səsin xırıltılı 
olması, boyun nahiyəsinə təzyiqin tədricən artması, həmçinin traxeyanın və qida 
borusunun sıxılması nəticəsində tənəffüsün və udma aktının çətinləşməsindən 
şikayətlənirlər. Xəstəliyin klinik diaqnostikası onun nadir rast gəlməsi, differensiasiya 
olunmayan xərçəngə çox bənzəməsi, sitoloji müayinənin az informativ olması 
səbəblərinə görə olduqca çətindir. Bir qayda olaraq, Ridel tiroiditinin diaqnostikası 
intraoperasion ekspress histoloji müayinə əsasında qoyulur. Cərrahi müalicəyə 
göstərişlərə vəzinin həcminin böyüməsi nəticəsində ətraf üzvləri, anatomik strukturları 
sıxması, onların dislokasiyası və funksional pozğunluqları, tənəffüs yolunun obst- 
ruksiyası, ağır gedişli disfagiya, bədxassəli şişlə differensiasiyanın mümkünsüz olması 
aiddir. 


YARIMKƏSKİN LİMFOSİTAR TİROİDİT (DOĞUŞDAN SONRAKI TİROİDİT) 


Tərif 

Autoimmun tiroidit olan postpartum tiroidit, doğuşdan sonra qadınlarda rast gəlinə 
bilir. 

• Patogenetik cəhətdən xronik limfositar tiroiditə oxşardır. 

• Xəstələrin əksəriyyətində antitiroid anticisimlər təyin edilir. 

Təsnifatı 


Klinik gedişinə görə 

Hipertiroid forma 


Hipotiroid forma 


Rastgəlmə tezliyi 

Doğuşdan sonra qadınların 5-7%-də rast gəlinir. Doğuşdan 2-6 həftə sonra əmələ gəlir. 


Etiopatogenez 

Yarımkəskin limfositar tiroiditin etiopatogenezində genetik meylliliklə yanaşı virus 
etiologiyası ehtimal edilir. 

Klinika və gedişi 

• Vəzi çox böyüyür, konsistensiyası bərkləşir, lakin palpator ağrısız olur. 

• Hipertiroidizm zamanı əsəbilik, ürəkdöyünmə, əsəbilik, saç tökülməsi və s. 
əlamətlər olur. 

• Hipotiroidizm zamanı halsızlıq, yorğunluq, çəki artımı, qəbizlik, dəri quruluğu və s. 
əlamətlər olur. 

• Xəstələrin əksər hissəsində vəzinin funksiyası bir il içində normallaşır, 30-50%-da isə 
10 il içində qalıcı hipotiroidizm əmələ gələ bilir. 

• Yarımkəskin limfositar tiroidit növbəti hamiləlik zamanı və ya doğuşdan sonra 
residiv verə bilər. 

Diaqnostika 

Şübhə 

• Doğuşdan sonra əsəbilik, ürəkdöyünmə, halsızlıq, yorğunluq, çəki artımı, qəbizlik, 
dəri quruluğu postpartum tiroidit şübhəsi yaradır. 

• Anti-TPO pozitiv olan eutiroidli bir qadında postpartim tiroidit olma riski 25%-dir. 

Dəqiqləşdirmə 

Doğuşdan sonrakı tiroiditə şübhə olan qadınlarda ilk növbədə USM, vəzinin hormanları 

və anti-TPO, EÇS yoxlanmalıdır. 

USM-də QV exogenliyi azalmış və vəzinin ölçüləri böyümüş olur. 

Anti-TPO 80% xəstələrdə pozitiv olur. 

EÇS - normal sərhədlərdə olur 

Diaqnostik əlamətlər 

• Vəzi çox böyüyür, konsistensiyası bərkləşir, lakin palpator ağrısız olur. 

• Əsəbilik, ürəkdöyünmə, saç tökülməsi və ya halsızlıq, yorğunluq, çəki artımı, 
qəbizlik, dəri quruluğu və s. əlamətləri olur. 

• Anti-TPO pozitiv ola bilir. 

• EÇS normal olur. 

Müalicə 

• Tirotoksikoz simptomlarının aradan qaldırılması üçün (3-adrenoblokatorlara 
üstünlük verilir. 

• Antitiroid preparatlar istifadə edilmir. 

• 25-40% xəstələrdə sonradan hipotiroid mərhələ başlayır və 2-3 aydan artıq davam 
etmir. Bu mərhələdə köməkçi terapiya L-tiroksinlə aparılır. 


Özət 


Bu xəstəlik tirotoksikoz simptomlarının qəflətən meydana çıxması, qanda Тз və T 4 
hormonlarının səviyyəsinin yüksəlməsi, 131 J-un toxuma tərəfindən udulmasının 
zəifləməsi, ağrısız diffuz urun inkişafı ilə xarakterizə olunur. Qadınlarda çox vaxt 

doğuşdan sonra baş verir. Patogenetik cəhətdən xronik limfositar tiroiditə oxşardır. 
Başlanğıc tirotoksik mərhələ 1 aydan 4 aya qədər davam edir. Tirotoksikoz 
simptomalarının aradan qaldırılması üçün |3-adrenoblokatorlara üstünlük verilir. 
Antitiroid preparatlar istifadə edilmir. 25-40% xəstələrdə sonradan hipotiroid mərhələ 
başlayır və 2-3 aydan artıq davam etmir. Bu mərhələdə köməkçi terapiya L-tiroksinlə 
aparılır 


YARIMKƏSKİN QRANULAMATOZ TİROİDİT (DE QUERVAİN TİROİDİTİ) 


Tərifi 

Yarımkəskin qranulomatoz tirodit 1904-cü ildə de Quervain tərəfindən müəyyən 
edilmişdir. Ağrılı tiroiditin ən çox səbəblərindəndir 

Rastgəlmə tezliyi 

Qadınlarda daha çox rast gəlinir. 

Etiopategenezi 

Bu xəstəliyin etiopatogenezində virus infeksiyalarına (Koksaki virusu, adenoviruslar, 
echovirusu, qrip virusu, endemik parotit virusu və b.) böyük yer ayrılır. Uzunmüddətli 
gizli dövr, endemik xarakter, fəsildən asılı (qış-payız) olaraq virus infeksiyasının 
yayılması bu patologiyanın virus etiologiyalı olmasını təsdiq edir. Gizli dövr bir neçə 
həftə çəkir. 


Təsnifatı 


Klinikasına görə 

Hipertiroid (3-6 həftə) 


Hipotiroid (2-6 ay) 


Eutiroid (6-12 ay) 


Klinik gediş və ağırlaşmalar 

• Xəstələrdə əzələ ağrıları, subfebril hərarət, ümumi zəiflik və laringit əlmətləri olur. 

• Xəstələrin 10-15%-da hipotiroidizm qalıcı olur və ömür boyu hormon müalicəsi 
lazım olur. 

• Nadir hallarda qalxanabənzər vəzidə diffuz ağrılar, payların ətraf toxumalarla 
birləşərək sərt infiltrat əmələ gətirməsi müşahidə edilir. Əksər halllarda bu törəmə 
vəzin bir payında olur. 


Ağrı 

Boyunun ön nahiyəsində, alt çənəyə və qulağa 


irradiasiya edir. 

Tirotoksikoz 

Taxikardiya, tərləmə, qıcığa qarşı həssaslığın 
artması 

Subfebril qızdırma 

Axşam saatlarında temperatur yüksəlir 

Kəskin ağrılı sərt düyünlü 
törəmə 

Palpasiya zamanı bir payda əllənir. 


Diaqnostika 

Şübhə 

Əzələ ağrısı, faringit, subfebril qızdırma, böyümüş qalxanabənzər vəzi əlamətləri 
yarımkəskin tiroiditə şübhələr yaradır. 

Dəqiqləşdirmə 

• Xəstəliyin dəqiqləşdirilməsi üçün USM, tiroid hormonlar, hemoqram, C-reaktiv 
zülal, anti-TPO, anti-Tg yoxlanılmalıdır. 

• Obyektiv müayinə -əsasən xəstəliyin əlamətləri ola bilər. 

• USM - dəqiqləşdirici müayinə üsuludur. 

• Hemoqram - iltihabın olduğunu müəyyən etmək üçün yoxlanmalıdır. 

• Tiroid hormonlar-vəzinin funksional aktivliyini bilmək üçün aparılmalıdır. 

• Anti-TPO, anti-Tg - autoimmun tiroiditlə differensiasiya məqsədilə aparılan önəmli 
müayinədir. 

• C-reaktiv zülal - iltihaba xarakterik dəyişiklik olmasını müəyyən etmək üçün 
aparılmalıdır. 

Diaqnostik meyarlar 

• Boyunun ön nahiyəsində, alt çənəyə və qulağa irradiasiya edən əzələ ağrıları, səs 
karlaşması və udma çətinliyi 

• Qanın ümumi analizində mülayim leykositoz 

• EÇS-nin artması (50 mm/san) 

• C-reaktiv zülalın artması (>3 mq/dl) 

• Qanda Тв və T 4 yüksək, TSH aşağı 

• Ssintiqrafiyada radioaktiv yod udulması aşağıdır 

• USM-də kapsulaltı hipoexogen irrequlyar sahələr, heterogen- böyük QV, "yalançı" 
düyünlər görünür 

• Qranulomatoz tiroiditin sitoloji diaqnozu epiteloid, makrofaq və limfositar 
hüceyrələr fonunda «yalançı giqant» çoxnüvəli hüceyrələrin müəyyən edilməsi ilə 
qoyulur. 

Differensiai diaqnostika 

• Kəskin strumit; 

• Xroniki tiroidit 

• Haşitoksikoz 

• Graves xəstəliyi 


1588 








CƏRRAHİ XƏSTƏLİKLƏR. N.Y.Bayramov 


Müalicə 

• Xəstəliyin ilkin mərhələsində qeyri-steroidlər istifadə olunur. 

• Bu müalicə zamanı ağrı davam edərsə, steroid (40-60mq) başlanılır və 4-6 həftə 
davam edilir. 

• Tirotoksikoz əlamətlərinin aradan qaldırılması üçün (3-adrenoblokator (propranolol 
və ya atenolol) istifadə olunur. 

• II mərhələdə hipotiroidizmin inkişafının olmaması spesifik müalicə tələb etmir. 
Hipotiroidizm inkişaf edərsə, 2-3 ay müddətində L-tiroksinlə köməkçi müalicə 
aparılır. 


Özət 


Bu xəstəliyin etiopatogenezində virus infeksiyalarına (Koksaki virusu, adenoviruslar, 
ECNO virusu, qrip virusu, endemik parotit virusu və b.) böyük yer ayrılır. Uzunmüddətli 
gizli dövr, endemik xarakter, fəsildən asılı (qış-payız) olaraq virus infeksiyasının 
yayılması bu patologiyanın virus etiologiyalı olmasını təsdiq edir. Gizli dövr bir neçə 
həftə çəkir. Xəstələri əzələ ağrıları, subfebril hərarət, ümumi zəiflik və laringit narahat 
edir. Klinik mərhələnin əsas simptomu qalxanabənzər vəzinin bir payında olan 
ağrılardır. Ağrılar alt çənəyə və qulağa irradiasiya edir. Sonradan ağrılar diffuz xarakter 
daşıyır, başın hərəkəti və udma aktı zamanı artır. Bu fonda xəstələrin yarısında qabarıq 
tirotoksikoz simptomları -taxikardiya, tərləmə, qıcığa qarşı həssaslığın artması meyda¬ 
na çıxır. Palpator olaraq kəskin ağrılı sərt düyünlü törəmə əllənir. Qanın ümumi 
analizində mülayim leykositoz, EÇS-nin artması (50 mm/san), qanda Тз və T 4 
hormonlarının səviyyəsinin yüksəlməsi, antitiroid anticisimlərin titrinin bir neçə həftə 
ərzində artması və bir neçə aydan sonra onların tamamilə müəyyən edilməməsi aşkar 
olunur. Diaqnoz USM və ssintoiqrafiyanın nəticələri əsasında qoyulur. Xəstəliyin ilkin 
mərhələsi 4-8 həftə davam edir. Bu mərhələdə prednizolon terapiyası (10-20 mq daxilə 
gündə 2 dəfə) və qanın ultrabənövşəyi şüalandırılmasına (4-5 seans) üstünlük verilir 


Tiroiditlər haqda suallar 


Suallar 

Cavablar 

Kəskin tiroiditin hansı xüsusiyyətləri 

Ağrılı, böyümüş tiroidit, hərarət, dəri 

var? 

eriteması, disfagiya 

Kəskin tiroiditə səbəb nədir? 

Bakterial (adətən streptokokk və ya 
staphilokokk) 

Kəskin tiroiditin müalicəsi nədir? 

Antibiotik, absesin drenajı, kültür üçün 
iynə aspirasiyası, əksər xəstələrdə 

fistulun ləğvi üçün cərrahi müdaxiləyə 
ehtiyac olur. 

Yarımkəsin (subakut) tiroiditin 

xüsusiyyətləri nədir? 

Vəzinin ödemli olması, gərginlik, EÇS 
yüksəlməsi 

Yarımkəksin tiroiditə səbəb nədir? 

Virus infeksiyası 

Yarımkəskin tiroiditin müalicəsi nədir? 

Dəstək müalicəsi: QSİƏ±steroid 

De Quervain tiroiditi nədir? 

Yarımkəskin tiroiditin başqa adı (De 
QuerVaimVirus) 

Kəskin və yarımkəskin tiroiditin 
etiologiyasını necə bir - birindən 

differensiasiya etmək olar? 

Əlifba sırası ilə: A B-dən öncə, B -V dən 
öncə. Acute Subakuttdan öncədir, 
Bacterial Viraldan öncədir. 

Kəskin irinli tiroiditə səbəb olan 
bakteriya 

Streptokokk və ya stafilokokk 

Xroniki tiroiditin hansı iki tipi vardır? 

1. Haşimoto tiroiditi 

2. Riedel tiroiditi 

Haşimoto tiroiditinin xüsusiyyətləri 

Hərarət və vəzinin eriteması, 

95%qadınlarda limfatik invaziya 

Haşimoto xəstəliyini ən geniş yayılmış 
xusiyyəti hansıdır? 

ABŞ-da hipotiroidizmin ən genişyayılmış 
səbəblərindən biri 

Haşimoto xəstəliyinin etiologiyası 
nədir? 

Autoimmun xəstəlik 

Haşimotonun diaqnozunu qoymaq üçün 
hansı lab. müayinələr gərəkir? 

Antitiroqlobulin və mikrosomal 

anticisim 

Riedel tiroiditi nədir? 

Tiroidin xoş xassəli iltihabi xəstəliyi, 
vəzinin böyüməsi və fibrozu ilə 
müşahidə olunur. Xəstə ağırısız 
böyümüş vəzinin şikayətçi olur. Fibroz 
ətraf toxumaları da əhatə edə bilər. 

KƏSKİN İRİNLİ TİROİDİT, STRUMİT 


Tərifi 

Dəyişikliklərə uğramamış qalxanabənzər vəzinin iltihab prosesi tirodit, dəyişikliklərə 
uğramış, yəni ur və ya şiş fonunda vəzinin iltihab prosesi strumit adlanır. 

İnfeksion tirodit, kəskin tirodit, irinli tiroidit və bakterial tiroidit də olaraq adlandırılır. 


Klinik gedişinə görə 


İnfiltrativ 

Abses 


Rastgəlmə tezliyi 

Qalxanabənzər vəzinin iltihabi xəstəlikləri nadir hallarda rast gəlinir və vəzinin digər 
xəstəliklərinin 0,1-1,0%-ni təşkil edir. 

Etiologiya 

Xəstəliyin törədiciləri stafilokokklar, streptokokklar, bağırsaq çöpləri və göbələklərdir. 


Patogenez 

İnfeksiya hematogen, limfogen yolla və törədicilərin vəziyə birbaşa keçməsi (punksiya, 

zədələnmə, yaralanma) nəticəsində baş verir. 

Klinik gedişi və ağırlaşmaları 

Xəstəliyin 2 klinik gediş forması var 

> İnfiltrativ forma - kəskin başlayır, boyunun ön səthində ağrı və şişkinlik əmələ gəlir. 
Ağrılar kəskin olur, deşici xarakter daşıyır, alt çənəyə və qulağa irradiasiya olunur, 
udma aktı və başın hərəkəti zamanı onların intensivliyi artır. 

> Abses forması - ümumi intoksikasiya əlamətləri - qızdırma, titrətmə, ümumi zəiflik 
və b. baş verir. Səthi irinlik zamanı dəri hiperemik olur, bəzən fluktuasiya təyin 
olunur. Palpator olaraq ağrılı elastik törəmə əllənilir. 

İnfeksiya QV-ə yaxın ətraf toxumalara və ya hematogen, limfatik yolla uzaq bölgələrə 

yayıla bilir. 

Klinika 

• Boyunun ön səthində kəskin və deşici xarakterli ağrı, şişkinlik olur. 

• Ağrılar alt çənəyə və qulağa irradiasiya olunur, udma aktı və başın hərəkəti zamanı 
onların intensivliyi artır. 

• Qırtlaq, traxeya iltihab prosesinə cəlb olunduqda öskürək meydana çıxır, udma 
çətinləşir. 

• Abses formalaşdıqda qızdırma, titrətmə, ümumi zəiflik; 

• Səthi irinlik zamanı dəri hiperemiyalaşması, fluktuasiya 

• Palpator olaraq ağrılı elastik törəmə 

• Regionar limfa düyünləri böyüyür və ağrılı olur. 


1591 







Qalxanvari vəzin xəstəlikləri. A.H.Abbasov, A.F.Hümmətov, X.N.Şirinova 


Diaqnostika 

Şübhə 

Aşağıdakı əlamətlərdən hər hansı biri varsa, kəskin tiroiditə şübhə yaranır: 

> Yerli iltihab əlamətləri - dəri üzərində qızartı, palpasiyada ağrı, şişkinlik, irinlik 
əmələ gələrsə fluktasiya 

> Ümumi iltihab əlamətləri - qızdırma, titrətmə, ümumi zəiflik. 

Dəqiqləşdirmə 

• Boyunun ön səthində ağrı, şişkinlik, dəri üzərində hiperemiya, qızdırma, titrəmə, 
ümumi zəiflik əlamətləri varsa, qanın ümumi analizi aparılmalıdır. 

• İnfeksion tiroiditi dəqiqləşdirmək üçün İİAB materialında kültür yoxlanılmalıdır. 

Diaqnostik meyarlar 

• Boynun ön nahiyəsində ağrı və şişkinliyin olması; 

• Qanda EÇS-in artması və sola meyilli leykositozun görünməsi; 

• Kültürdə Streptococcus pyrogenes, Strep. Aureus-un müəyyən edilməsi; 

• USM-də vəzidə mayeli, parçalanmış toxumalı boşluğun görünməsi 

Differensial diaqnoz 

• yarımkəskin tiroidit, 

• boyunun vəzidən kənar iltihab prosesləri, 

• düyün və sistə kəskin qansızmalar, 

• qalxanabənzər vəzinin və boyunun şişləri, 

• boyunun orta və yan sistləri. 

Müalicə 

• Adekvat antibakterial və ümumi müqavimət artırıcı müalicə erkən müddətlərdə 
başlanmalıdır. 

• 1-2 gün müddətində yaxşılaşma baş verməzsə, absesin formalaşmasına şübhə 
yarandıqda USM-nin nəzarəti altında punksiya aparılmalı, mayenin antibiotiklərə 
həssaslığı təyin olunmalıdır. 

• Absesin həcmi böyük olarsa, boşluq açılmalı, sanasiya və drenaj olunmalıdır. 


Özət 


Qalxanabənzər vəzinin kəskin infeksion iltihabı xəstəliyidir. Xəstəliyin törədiciləri 
stafilokokklar, streptokokklar, bağırsaq çöpləri və göbələklərdir. İnfeksiya hematogen, 
limfogen yolla və törədicilərin vəziyə birbaşa keçməsi (punksiya, zədələnmə, 
yaralanma) nəticəsində baş verir. Xəstəlik kəskin başlayır, boyunun ön səthində ağrılar 
və şişkinlik əmələ gəlir. Ağrılar kəskin olur, deşici xarakter daşıyır, alt çənəyə və qulağa 
irradiasiya edir, udma aktı və başın hərəkəti zamanı onların intensivliyi artır. Qırtlaq, 
traxeya iltihab prosesinə cəlb olunduqda öskürək meydana çıxır, udma çətinləşir. Abses 

formalaşdıqda ümumi intoksikasiya əlamətləri - qızdırma, titrətmə, ümumi zəiflik və b. 
baş verir. Əsas qeyri-invaziv instrumental müayinə üsulu exosonoqrafiyadır. Müayinə 
zamanı mayeli, parçalanmış toxumalı boşluq təyin olunur. Adekvat antibakterial və 
ümumi müqavimətartırıcı müalicə erkən müddətlərdə başlanmalıdır. 1-2 gün 
müddətində yaxşılaşma baş verməzsə, absesin formalaşmasına şübhə yarandıqda 
USM-nin nəzarəti altında punksiya aparılmalı, mayenin antibiotiklərə həssaslığı təyin 
olunmalıdır. Absesin həcmi böyük olarsa, boşluq açılmalı, sanasiya və drenaj 
olunmalıdır. 


Kəskin irinli tiroidit haqda suallar 


Suallar 

Cavablar 

Kəskin irinli tiroiditin klinikgedişinə görə 
hansı formaları var? 

İnfiltrativ, abses 

Kəskin irinli tiroiditdə infeksiya vəziyə 
hansı yollarla düşə bilər? 

İnfeksiya hematogen, limfogen yolla və 
törədicilərin vəziyə birbaşa keçməsilə 
(punksiya, zədələnmə, yaralanma) düşə 
bilər. 

Xəstə kəskin irinli tiroidit ağrısını necə 
təsvir edir? 

Ağrılar kəskin olur, deşici xarakter 
daşıyır, alt çənəyə və qulağa irradiasiya 
edir, udma aktı və başın hərəkəti zamanı 
ağrının intensivliyi artır. 

Kəskin irinli tiroiditin USM görüntüsü 
necədir? 

USM-də vəzidə mayeli, parçalanmış 
toxumalı boşluğun görünməsi 

Adekvat antibakterial və ümumi 
müqavimətartırıcı müalicə effekt 

verməzsə, sonrakı addım nə olmalıdır? 

USM-nin nəzarəti altında punksiya 
aparılmalı, mayenin antibiotiklərə 
həssaslığı təyin olunmalıdır. Absesin 
həcmi böyük olarsa, boşluq açılmalı, 
sanasiya və drenaj olunmalıdır. 

HİPOTİROİDİZM 


Tərifi 

Qalxanabənzər vəzi hormonlarının hiposekresiyası və ya tam çatışmazlığı nəticəsində 
əmələ gəlir. 

• Tiroid hormonların çatmazlığının səbəbi vəzinin struktur və funksional 
dəyişiklikləridir (birincili hipotiroidizm). 

• Qalxanabənzər vəzinin funksiyasını stimullaşdıran hipofizin (TTH) və hipotalamusun 
(TRH) dəyişiklikləri nəticəsində ikincili hipotiroidizm inkişaf edir 

Təsnifat 


Klinik formasına görə 

o Subklinik hipotireoz 
o Kliniki - manifest hipotireoz 

Səbəbinə görə 

o Anadan gəlmə 


o Qazanılmış 

Anadangəlmə hipotiroidizm səbəbinə 

o Birincili 

görə 

o İkincili 


o Tiroid hormon rezistentliyi 

Birincili və ikincili hipotiroidizm gedişinə 

o Keçici 

görə 

o Qalıcı 

Tiroid hormon rezistent hipotiroidizm 

o Hipofizar 

əmələ gəlmə səbəbinə görə 

o Periferik 


Rastgəlmə tezliyi 

Ümumi populyasiyanın 1-10%-da rast gəlinir. Hipotiroidizm 30 yaşdan yuxarı 
qadınlarda rast gəlməsi daha yüksəkdir. 

Etiologiyası və patogenezi 

• Tiroid hormonlarının biosintezində təsadüf edilən genetik defektlər nəticəsində irsi 
olaraq tiroid hormonların defisiti meydana çıxır. 

• Ön hipofiz vəzi xəstəliyi və ya hipotalamus pozulmasına səbəb olan anomaliyalar 
TSH və ya TRH sintezinin olmamasının nəticəsi mərkəzi mənşəli hipotiroidizmə yol 
açır. Ayrıca reseptor mexanizmində hər hansı çatmazlıqla bağlı olaraq periferik 
toxumalarda tiroid hormon təsirinə müqavimət əmələ gəlir. 

- Birincili hipotiroidizmin (95%) səbəbləri: Haşimoto tiroiditi, radioaktiv yod 
müalicəsi, antitiroid dərmanların qəbulu, QV ageniziyası, disgeneziyası, 
yarımkəskin tiroidit, yod çatmazlığı; 

- İkincili hipotiroidizmin (5%) səbəbləri: hipopitutiarizm, hipotalamik hipotireoz, 
periferik toxumaların tiroid hormonuna rezistentliyi 

Morfologiyası 

Morfoloji olaraq vəzidə birləşdirici toxumanın artması və parenximanın atrofiyası qeyd 
edilir. 

Klinik gedişi və ağırlaşmaları 

• İki klinik gediş forması var: 

> Subklinik - xəstələr asimtomatik olur, TSH yuxarı, Тз və T 4 normal 

> Klinik - ağır və uzun müddət davam edən hipotiroidizmli xəstələrin dəri altında 
və interstial toxumalarda qlükozaminqlikanların toplanması hesabına ödemlər 
əmələ gəlir. TSH yuxarı Тз və T 4 aşağı olur. 

• Hipotiroid koma 

Hipotiroid sindromun təhlükəli ağırlaşmalarından biri hipotiroid komadır. Bu hal 
tədricən, damar çatışmazlığı əlamətləri ilə başlanır. Arterial qan təzyiqi düşür, 
bradikardiya güclənir, bədən temperaturu 35-34 dərəcədən aşağı düşür. Tənəffüs 
zəifləyir, oliquriya, anuriya, asidoz inkişaf edir. Qanda ciddi hiperxolesterinemiya 
tapılır. Hipoqlikemiya, hipoxloremiya, hiperkaliemiya proqnozu ağırlaşdırır. 

Klinika 

• Hipotiroidizmdə əsas etibarilə subyektiv əlamətlər ön planda durur: 

- Apatiya, adinamiya, soyuqdan qorxma, yavaşlama, yaddaşın zəifliyi, üzdə 
şişkinlik, sarı-solğun rəng, maskavari mimika, göz qapaqlarının şişkinliyi, əl və 
ayaqlarda şişkinlik, şişkinlik barmaq yeri vermir; 

- Dəri qalınlaşır, kobudlaşır, quruyur, soyuyur, kəpəklənir, sarı-solğun rəngə çalır. 
Ürək tonları karlaşır, zirvədə sistolik küy eşidilir. Arterial qan təzyiqi düşür, nəbz 
təzyiqi azalır; 

- Makroqlossiya, qəbizlik, meteorizm, parodontoz, kariyes, axlorhidriya meydana 
çıxır. Mərkəzi sinir sistemi tərəfindən daimi yuxululuq, intellektin zəiflənməsi, 
apatiya, psixoz əlamətləri aşkara çıxır. 


Diaqnostika 

Şübhə 

Aşağıdakı əlamətlər varsa, hipotiroidizmə şübhə yaranır: 

• Halsızlıq, yorğunluq, yavaşama, yaddaşın zəifləməsi, üzdə şişkinlik, qəbizlik, dəri 
quruluğu, saç tökülməsi, aybaşı tsiklinin pozulması və s. 

• Qalxanabənzər vəzi ilə əlaqəli hər hansı müdaxilə və ya müalicə alıbsa; 

Dəqiqləşdirmə 

• QV USM-i aparılmalıdır 

• Qanda TSH, Тз, T 4 , anti-TPO, anti-Tq yoxlanılmalıdır 

Müalicə 

• Müalicədə sintetik T 4 preparatları istifadə olunur. 

• Yetkin insanlarda 50-100 mq/gün(L-tiroksin) ilə başlanıla bilər. 

• Tiroid hormonları 6-8 həftə aralıqlı müddətdə ölçülür və eutiroid vəziyyətdə isə 
təkrar müayinə ildə bir dəfə aparılır. 


Özət 


Qalxanabənzər vəzinin funksiyasının zəifləməsi ilə əlaqədar Тз, T 4 hormonlarının 
sintezinin azalması, TSH hormonun yüksək olması birincili hipotiroidizm adlanır. İkincili 
hipotiroidizm isə hipofiz və hipotalamus xəstəlikləri nəticəsində tiroid hormonlarının 
sintezinin azlamasıdır. Hipotiroidizmin əsas simptomları: bradikardiya, adinamiya, 
yaddaşın zəifləməsi, soyuğa dözümsüzlük, dərinin qalınlaşması, üzdə və ətraflarda 
şişkinliyin olması, qəbizlik, səsin dəyişməsi və s. Müalicəsi T 4 preparatlarının qəbulu ilə 
həyata keçirilir. 


Hipotiroidizm haqda suallar 


Suallar 

Cavablar 

Birincili hipotiroidizm nədir? 

Qalxanabənzər vəzinin funksiyasının 
zəifləməsi ilə əlaqədar Тз, T 4 
hormonlarının sintezinin azalması, TSH 
hormonun yüksək olmasıdır. 

İkincili hipotiroidizm nədir? 

Hipofiz və hipotalamus xəstəlikləri 
nəticəsində tiroid hormonlarının 

sintezinin azlamasıdır. 

Xəstənin hansı şikayətləri 
hipotiroidizmə şübhə yaradır? 

Halsızlıq, yorğunluq, yaddaşın 

zəifləməsi, üzdə şişkinlik, qəbizlik, dəri 
quruluğu, saç tökülməsi, aybaşı tsiklinin 
pozulması və s. 

Diaqnoz hansı müayinələrlə 
dəqiqləşdirilir? 

Tiroid USM və Qanda TSH, Тз, T 4 , anti- 
TPO, anti-Tq yoxlanır. 

Hipotiroidizmin müalicəsi necə aparılır? 

T 4 preparatlarının qəbulu ilə aparılır. 

QALXANABƏNZƏR VƏZİNİN DÜYÜNLƏRİ 


DUYUNLU UR 


Tərif 

Düyünlü ur - Qalxanabənzər vəzidə müxtəlif morfoloji xarakteristikaya malik bütün 
ocaqlı törəmələri əhatə edən klinik anlayışdır. 

Təsnifatı 


Sayı 

Təksaylı, çoxsaylı 

Klinik/ morfoloji 

Xoş və bədxassəli 

İncə iynə aspirasion 

biopsiyanın nəticəsinə görə 

I - Az informativ 

II - Xoşxassəli 

III - Önəmi bilinməyən atipiya 

IV - Folikulyar və Hürtle hüceyrəli neoplaziya 

V- Bədxassəliliyə şübhəli 

VI - Bədxassəli 

Klinkasına görə 

Asimtomatik, simptomatik 

Düyünlərin ssintiqrafiya 

zamanı fuksiyasına görə 

"hiperfunksional - isti" 

"İzofunksional - ilıq" 

"Non-funsional - soyuq" 

Ətraf toxumalara 

münasibətinə görə 

Ətraf toxumaları kompressiya edən; 

Ətraf toxumaları kompressiya etməyən; 


Rastgəlmə tezliyi 

• Ümumi populyasiyada palpasiya edilən QV düyünləri qadınlarda 10%, kişilərdə 2%- 
dir. Kliniki əlaməti olmayan QV düyünlərinin USM ilə aşkarlanması 20-76% təşkil 
edir. 

• Rastgəlmə tezliyi yaşla birgə artmaqdadır və qadınlarda kişilərə nisbətən daha çox 
olur. QV düyünlərində ən önəmli nöqtə bədxassəliliyidir. 

• Solid düyünlərin 80%-i kolloid düyünlər, sistlərvə tiroiditlərda-xoşxassəli, 10-15% 
-i folikulyar törəmələr və 5% isə bədxassəli olur. 

Etiologiya və patogenezi 

■ Etiologiyası dəqiq bilinmir. 

■ Düyünün əmələ gəlməsində: orqanizmə yodun xronik az daxil olması, irsi faktorlar, 
follikulyar epitelidə yüksək proliferasiya ,İnsulinəbənzər böyümə faktoru mühüm 
rol oynayır. 

■ Düyünün əmələ gəlməsində immun sisteminin əhəmiyyəti çox böyükdür. Vəzinin 
düyünlü törəmələrinin histoloji müayinəsində 96% hallarda limfositar infiltrasiyanın 
mövcudluğu immunitetin rolunu təsdiq edir. Bununla yanaşı düyünlü patologiyalar 
zamanı T-helper və T-supressorların disbalansı müəyyən olunur. 

Gedişi və ağırlaşmaları 

• QV düyünlərinin 90%-i xoşxassəli, 5-10%-i bədxassəli olur. 

• Düyündaxili qanaxma, maliqnazisiya, ətraf toxuma və orqanlara kompressiya 
törədə bilirlər. 

• Baş və boyun nahiyəsi radiasiyaya məruz qalanlarda bədxassəlilik riski artır. 

• Yaşın 14-dən kiçik, 70-dən böyük və kişi cinsiyyəti olması bədxassəlilik riskini artıran 
amillərdir. 

Klinika 

• QV düyünləri əksər hallarda simptom törətmirlər, təsadüfi müayinələrdə tapılırlar. 

• Bəzi xəstələrin palpasiyası zamanı boyunda kütlə olduğu təsbir edilir. 

• Düyünlər böyük ölçüyə çatdıqda sıxılma və boğulma hissi verirlər. 

• Düyünlərin əsas klinik əhəmiyyəti onların bədxassəli olub -olmaması üçün 
fərqləndirilməsidir. 

Diaqnostikası 

Şübhə 

• Qalxanabənzər vəzidə düyün tapılan xəstədə onun bəd- və ya xoşxassəli olması 
müəyyənləşdirmək lazımdır; 

• USM zamanı bədxassəlilik düşündürən göstəriciləri: hipoexogenliyi, düyündaxili 
qanlanması, kənarının hamar olmaması, mikrokalsifikasiyalı, halo yoxluğu, ön-arxa 
ölçünün köndələn ölçüdən uzun olması, patoloji limfa düyünlərinin olmasını 
araşdırmaq lazımdır; 

• Ailə anamnezində QV xərçəngini qeyd edərsə bu şübhə daha da artır. 

Dəqiqləşdirmə 

• Görüntüləmə üsulları qalxanabənzər vəzi düyünlərini 100% dəqiqləşdirməyə imkan 
verir. 

• Diaqnozu dəqiqləşdirmək üçün USM və İİAB müayinələri aparılır 

• Düyünlərin funksional fəliyyətini yoxlamaq üçün tiroid hormonları və ssintiqrafiya 
aparılması göstərişdir. 

• Larinqoskopiya həm xoş-, həm də bədxassəli düyünlərin öncədən var olan səs 
dəyişikliklərini təsbit etmək üçün aparılır. 

Diaqnostik krite riya lari: 

• Palpasiya zamanı bərk və ya elastik konsistensiyalı düyünün əllənməsi; 

• USM-də vəzin parenximasında solid və ya sistoz düyünün aşkarlanması; 

• Eutiroid zamanı TSH, s.T3 və s.T4 normal olması; 

• Düyün sürətli böyüyərsə, ətraf toxumaları sıxarsa, sıxılma, boğulma və səsin 
karlaşması; 


Palpasiya və görüntüləmə 


Anamnez və fizik 
müayinə 

I 

- - 

TSH 


Aşağı TSH 

~r 


Normal və 
yüksəkTSH 


ssintoqrafiya 

г 


İsti düyün 


т 


Soyuq və ya isti 
düyün 


USM 


т 


düyün 


Düyün yox 


Hipertireozu 

— 



dəyərləndir 

İİAB 

Tsh aşağı 

-— 

TSH normal 


Hipertireozu 

dəyərləndir 


İİAB edilməz 


Müalicə 

Müalicə prinsipləri: Cərrahi, konservativ müalicə və izləmə 
• Cərrahi müalicə 

- Cərrahi əməliyyat öncəsi bədxassəlilik (İİAB) müəyyənləşərsə, total 
tiroidektomiya göstərişdir. Bədxassəli təsdiqlənərsə, ipsilateral mərkəzi 
limfadisseksiya tövsiyə olunur. Əgər sitoloji olaraq atipik düyündə aşağı 
malignizasiya riski varsa, düyün 3 sm-dən kiçiksə lobektomiya edilə bilər. 

- Cərrahi müalicəyə alternativ üsul kimi xoşxassəli düyünü olan xəstələrdə 
düyünlərin destruksiyası üçün etanol spirti ilə skleroterapiya, radiotezlikli 
dalğalarla və lazer şüaları ilə ablasiya istifadə oluna bilər. 

• Konservativ müalicənin iki seçimi vardır: 

- Levotiroksin müalicəsi ilə TSH-ın supressiyası və ya radioaktiv yod(Y 131 ) ilə 
ablasiya 

> Qalxanabənzər vəzinin xoşxassəli düyünləri zamanı tiroid stimulyasiyanın 
səviyyəsi bilavasitə azaldılır, düyünlü törəmənin böyüməsinin qarşısı alınır. 
Bununla yanaşı, tiroid preparatlarla uzunmüddətli müalicə osteoporozun və 
müxtəlif ürək patologiyalarının meydana çıxmasına səbəb olur. L-tiroksinin 
dozası laborator təqib şəraitində - qanda TSH-ın səviyyəsinə nəzarət 
edilməklə təyin olunur. Qanda TSH-ın səviyyəsinin 0,1-0,5 mED/l hədlərində 
saxlanılması tövsiyə edilir. 

> Yaşlı adamlarda, o cümlədən ürəyin işemik xəstəliyi zamanı müalicənin 
başlanğıcında tiroid hormonları aşağı dozalarda istifadə edilməlidir (gündəlik 
optimal doza 12,5-25 mkq). 

> Y 131 ilə müalicə hiperfunksiyaedici düyün və ya vəzi üçün aparılan bir üsuldur. 

İzləmə 

• Qalxanabənzər vəzinin düyünlü törəməsinin ultrasonoqrafik və sitoloji 
diaqnostikasının nəticələri əsasında aktiv gözləmə və ya müaicə taktikası 
seçilməlidir. 

• Sitoloji müayinənin nəticələrinə görə xoşxassəli dəyişikliklər təyin edilmiş xəstələr 
dinamiki müşahidədə (6-18ay) saxlanılmalıdır. Bu müddətdə düyündə böyümə 
olarsa, ikinci biopsiya aparılmalıdır. Düyündə böyümə həcminin 20%-dan çox 
artması qəbul edilir. Nəticə təkrar xoş gələrsə, yenə müəyyən müddətə USM ilə 
nəzarət aparılmalıdır 

• Düyünün ölçüləri 1 sm-ə qədər olduqda daimi müşahidə ön plana çıxmalıdır. 

• Bu göstərici 1,0-1,5 sm arasında olarsa və ya sistdə solid strukturlar müəyyən 
edilərsə, punksion biopsiya aparılmalı, sitoloji mənzərə əsasında qərar qəbul 
olunmalıdır: şiş hüceyrələri müəyyən edildikdə və ya şişə şübhə hadisələrində xəstə 
cərrahi müalicəyə göndərilməlidir. 

• Materialın müayinəsi zamanı qaneedici məlumat əldə edilmədikdə punksion 
biopsiya təkrarlanmalı və nəticədən asılı olaraq müalicə taktikası seçilməldidir. 
Sitoloji müayinənin yalançı mənfi nəticələrinin payının azaldılması üçün klinik 
məlumatlara istinad etmək və "sist üçün qayda"ya ciddi riayət etmək vacibdir. 

• Sist punksion boşaldıqdan sonra qalıq düyün aşkar edildikdə o, punksiya 
olunmalıdır. Sistin punksiyasından sonra onun boşluğuna mayenin yenidən 
toplanmasının qarşısını almaq üçün etil spirti yeridilməlidir. 

• QV xoşxassəli düyünlərində tiroid hormonları ilə supression müalicə mübahisəlidir, 
yod çatmazlığı olan bölgələrdə düyünün ölçüsünün azalmasını təsdiqləyən 
tədqiqatlar vardır. 

• Düyünün həcmi və ölçüləri böyüməkdə davam edərsə, cərrahi müalicə üsulu 
seçilməlidir. 


QALXANABƏNZƏR VƏZİNİN XOŞXASSƏLİ TÖRƏMƏLƏRİ 


Tərifi 

Qalxanabənzər vəzinin xoşxassəli şişləri müxtəlif növ adenoma tipində inkişaf edərək 
əksər hallarda epitelial mənşəli olur. 

Rastgəlmə tezliyi 

Adenomalar 30-40 yaşlı qadınlar arasında daha çox yayılmışdır. 

Təsnifatı 


İnkişafına görə 

Epitelial 

Qeyri - epitelial 

Epitelial şişlər histoloji quruluşuna 
görə 

Embrional və ya trabekulyar adenoma 

Fetal və ya tubulyar adenoma 
Mikrofollikulyar adenoma 

Makrofollikulyar və ya kolloid adenoma 
Ashkenazi və ya Hürtle hüceyrələrindən 
inkişaf edən adenoma; 

APUD sistemə aid C-hüceyrələrin adenoması 
və Papillyar adenoma 

Qeyri - epitelial şişlər histoloji 
quruluşuna görə 

> Fibroma 

> Angioma 

> Limfoma 

> Nevrinoma və ya xemodektoma 


Etiologiyası 

Dəqiq məlim deyil 

Klinika 

• Xoşxassəli şişlər solitar olur, yumşaq, bəzən sərt konsistensiyalı, hamar səthli, aydın 
sərhədli olması, udma aktı zamanı yerini dəyişməsi ilə xarakterizə edilir. 

• Xoşxassəli şişlər simptomsuz inkişaf edir, ləng böyüyür, vəzinin funksiyası bir qayda 
olaraq dəyişmir, bəzi hallarda tirotoksikoz əlamətləri inkişaf edir. 

Diaqnostika 

Şübhə 

QV üzərində kütlə görünərsə və ya təsadüfü USM zamanı düyün aşkarlanarsa, vəzinin 

xoş və ya bədxassəli törəməsindən şübhələnmək lazımdır. 

Dəqiqləşdirmə 

• Düyünü müayinə etmək üçün ilk növbədə USM aparılmalıdır. 

• Əgər düyün soliddirsə biopsiya edilməlidir. 

• Ətraf toxuma və damarlara münasibətini bilmək üçün KT və MRT göstərişdir. 

Diaqnostik meyarlar 

• Palpasiyada hərəkətli və ağrısız törəmə 

• USM-də solid, izo-hiperexogen, kənarları hamar, periferik vaskulyarizasiyalı düyün 
müəyyən olunarsa; 

• İİAB-də xoşxassəli nəticə gələrsə 

Müalicəsi 

• Düyün kiçik ölçülüdürsə >3,0mm, biopsiya nəticəsi xoşxassəli, ətraf orqanlara 
kompressiya əlamətləri vermirsə, USM ilə 6-12 ay aralıqla nəzarət olunmalı; 

• Əgər böyüyərsə, kompressiya əlamətləri varsa, estetik olaraq xəstəni narahat edirsə 
lobektomiya əməliyyatı aparılmalıdır. 

• Həmçinin bu düyünlərdə düyünün ölçüsünün kiçildilməsi məqsədi ilə radiotezlikli 
dalğalarla və lazerlə destruksiya aparıla bilər. 


Özət 

Qalxanabənzər vəzinin xoşxassəli şişləri müxtəlif növ adenoma tipində inkişaf edərək 
əksər hallarda epitelial mənşəli olur. Adenomalar 30-40 yaşlı qadınlar arasında daha 

çox yayılmışdır. Etiologiyası dəqiq məlum deyil. Xoşxassəli şişlər simptomsuz inkişaf 
edir, ləng böyüyür, vəzinin funksiyası bir qayda olaraq dəyişmir, bəzi hallarda 
tirotoksikoz əlamətləri inkişaf edir. Düyün təsadüfi və ya planlı USM-lə aşkarlanır. 
Müalicə üsulu düyünün ölçüsündən, ətraf orqanlardakı kompressiya əlamətlərinin və 
xəstəni narahat edən estetik qüsurun olub - olmamasından asılı olaraq seçilir. 


Qalxanabənzər vəzinin xoşxassəli törəmələri haqda suallar 


Suallar 

Cavablar 

Qalxanabənzər vəzinin xoşxassəli şişləri 
inkişafına görə neçə növ olur? 

1. Epitelial 

2. Qeyri - epitelial 

Qalxanabənzər vəzinin xoşxassəli 

şişlərinin USM meyarları nədir? 

Solid, izo-hiperexogen, kənarları hamar, 
periferik vaskulyarizasiyalı düyün 

Qalxanabənzər vəzidə USM-lə 

aşkarlanan düyünün xoş- və ya 
bədxassəli olması necə dəqiqləşdirilir? 

İncə iynə aspirasion biopsiya və sitoloji 
müayinə ilə 

QALXANABƏNZƏR VƏZİNİN BƏDXASSƏLİ TÖRƏMƏLƏRİ 


Tərifi 

QV-in folikulyar, parafolikulyar və qeyri-folikulyar hüceyrələrindən inkişaf edən 
törəmələrdir. 

Rastgəlmə tezliyi 

QV xərçəngi bütün xərçənglərin 2%-ni təşkil edir, Hər il 1 milyon nəfərdən 6-sı QV 
xərçəngindən vəfat edir. 75%-ni qadınlar təşkil edir. Ağçiyər, süd vəzi xərçəngindən 
sonra III yerdə durur. 

Təsnifatı 


Əmələ gəlmə səbəbinə • Birincili 

görə • ikincili 

Histopatoloji • Follikulyar 

• Parafollikulyar 

• Tiroid limfoması 

• Digər 

Folikulyar A • Papillyar xərçəng 

hüceyrədən inkişaf • Follikulyar xərçəng 

edənlər 

Parafollikulyar C • Yüksək differensiasiya olunmuş medulyar xərçəng 

hüceyrədən inkişaf 

edən 

Digər şişlər • Anaplastik xərçəng 

• Yastıhüceyrəli şişləri; 

• Qeyri-epitelial şişlər; 

• Limfoma 

Mərhələləri Т х - birincili şişi qiymətləndirmək üçün kifayət qədər 

məlumat yoxdur; 

To- birincili şiş təyin edilmir; 

Tı- şişin ölçüləri 2sm-ə qədərdir, parenximada yerləşir; 

T 2 - şişin ölçüləri 2-4 sm-dir, parenxima ilə hüdudlanır; 

Тз - şişin ölçüləri 4 sm-dən böyükdür, minimal ekstratiroid 
yayılım var; 

Тда - şiş istənilən ölçülərdə olur, kapsuldan dərialtı yumşaq 
toxumayadək yayılır (qırtlaq, traxeya, yemək borusu və 
QQS) 

T 4 b - şiş prevertebral fassiyaya və ya yuxu və divararalığı 
damarlarına invaziya edir 

N - regionar limfa düyünləri; 

Regionar limfa düyünlərinə boyun, yuxarı və orta divarara- 
lığı limfa düyünləri aiddir. 

N x - düyünlərin vəziyyətini qiymətləndirmək üçün kifayət 
qədər məlumat yoxdur; 

No- düyünlərin metastatik zədələnmə əlamətləri yoxdur; 
Nı- regionar limfa damarlarının metastatik zədələnməsi; 
Nia- səviyyə Vl-ya metastaz (pretraxeal, paratraxeal, 
prelaringeal, Delfian limfa vəziləri) 

Nib- boyunun hər iki tərəfinin, orta və əks tərəfdə medias- 
tinal limfa düyünlərinə metastaz; 

M - uzaq metastazlar; 

М х - metastazın olmasını qiymətləndirmək üçün kifayət 
qədər məlumat yoxdur; 

Mo- uzaq metastaz əlamətləri yoxdur; 

Mı - uzaq metastazlar var. 


Etiologiya (risk amilləri) 

• Qalxanabənzər vəzinin disfunksiyasına meylli şəxslər; 

• Daxili cinsiyyət üzvləri və süd vəzilərində uzun müddət iltihab prosesinin olması; 

• Uşaq və gənc yaşlarında ümumi və yerli (baş-boyun, döş nahiyələri) şüa müalicəsi 
aparılması; 

• Neft-kimya sənayesi müəssisələrində 20 ildən artıq işləyən şəxslər və radioaktiv 
maddələrlə çirklənmiş ərazilərdə yaşayan insanlar; 

• Residiv ura görə təkrari cərrahi əməliyyat keçirmiş xəstələr. 

• Siqaret çəkmə 


Patogenezi 

Digər xərçənglər kimi dəqiq məlum deyil. 


PAPİLLYAR XƏRÇƏNG 

Tərifi 

Folikulyar epitelial hüceyrələrdən əmələ gələn differansasiyalı tiroid xərçəngi papillyar 
xərçəng adlanır 

Diaqnostik əlamətlər 

• Ağrısız və sərt solid kütlə(törəmə)lərə şübhə ilə yanaşılmalıdır. 

• USM-də "şübhəli" göstəricisi olan düyün; 

• İİAB-dəki materialda bədxassəli törəmə; 

Təsnifatı 


Histoloji • Papillyar mikrokarsinoma; 

• Kapsullaşmış;. 

• Follikulyar; 

• Diffuz sklerozlaşan; 

• Oksifil; 

proqnozu pis gedişli: 

• insulyar, 

• sütun (kolumnar) 

• uzun (tall-cell) hüceyrəli 


Risk qrupuna görə • Yüksək - makroskopik invaziya var, şiş rezeksiyası yetərsiz, 

uzaq metastaz var, Tg yüksəkliyi 

• Orta - QV ətrafı toxumalara mikroskopik invaziya var, 
mərkəzi limfa vəzilərinə metastaz var, vəzi yatağında RAY 
tutulumu var, aqressiv variant var, damar invaziyası var 

• Aşağı - yerli və uzaq metastaz yox, şiş rezeksiyası yetərli, 
ətraf toxuma invaziyası yox, agressiv variant yox, vəzi 
yatağında RAY tutulumu yoxdur 

I - (45 yaş<); hər hansı T,N,Mo 
(45 yaş>); TıNoMO 

II -45 yaş<; hər hansı T,N, Mı 
45 yaş> T 2 N 0 M 0 

III- (45 yaş >) 

T3,No.Mo 
Tl,Nla,Mo 
T2,Nla,Mo 
T3,Nla,Mo 
IV - T4a,No,Mo 

T4a,Nla,Mo 
T4a,Nlb,Mo 

Risk amillərinə • AMES (yaşı, uzaq metastazların olması, törəmənin vəzidən 
görə kənar yayılımı və ölçüsü); 

• AGES (yaş, şişin patoloji dərəcəsi, şişin tiroid xaric yayılması 
və ölçüsü); 

• MACİS ( metastaz, yaş, yetərsiz cərrahi müdaxilə, invaziya 
və şişin ölçüsü) 

Metastaz Limfogen yolla: 

• Boyunun mərkəzi limfa düyünlərinə 


Mərhələlərinə 

görə 

• Lateral limfa düyünlərinə 


Rastgəlmə tezliyi 

• Papilyar xərçəng qalxanabənzər vəzi şişlərinin 75%-ni, differensasiyalı tiroid 
xərçənginin isə 90%-ni təşkil edir və qadınlar arasında kişilərə nisbətən çox rast gəlir 
(3,5:1). 

• PX 20-50 yaş qrupa arasında və yodla zəngin bölgələrdə daha çox rast gəlinir. 
Proqnostik cəhətdən xoşgedişlidir. 

Etiologiyası 

• Dəqiq bilinmir 

• Risk amilləri: şüalanma, siqaret çəkmə, yod çoxluğu, hormonal faktorlar 

Patogenezi 

Dəqiq məlum deyil 

Gedişi və ağırlaşmaları 

• Gedişinə görə yerli, yerli - metastatik və metastatik formaları ayırd edilir. 

• Papillyar xərçəngi olan xəstələrin proqnozu çox yaxşıdır; erkən mərhələdə 10 illik 
yaşama müddəti 95%-dir. 

• Xərçəngin bu növü boyunun sinir-damar dəstəsinin önü ilə qırtlaqönü, traxeyaönü, 
yuxarı, orta və aşağı vidaci limfa düyünlərinə limfogen yolla metastazlar verir. 

• Ləng böyümə və gec metastazlar vermə papillyar xərçəngin xarakter 
xüsusiyyətləridir. Bu, diaqnozun düzgün qoyulmasına və cərrahi əməliyyatın erkən 
mərhələdə aparılmasına imkan yaradır. Cərrahi müalicə qeyri - adekvat aparıldıqda 
papillyar şiş qısa zaman çərçivəsində metastaz verir, az differensiasiya olunmuş 
strukturlara keçərək aqressiv gedişli xarakter alır. 


Klinika 

• Asimtomatikdir 

• QV törəmələri qadınlarda və kişilərdə hər hansı bir yaşda rast gəlinə bilər. Ağrısız və 
sərt solid kütlə(törəmə)lərə şübhə ilə yanaşılmalıdır. 

• Aqressiv və invaziv PX-də səs karlaşması, disfagiya və ya hemoptiz ola bilir. 

• Boyun limfadenopatiyası müşahidə olunur. 

Diaqnostika 

Şübhə 

• Anamnezdə baş-boyun nahiyəsinin şüalanması; 

• Boyunda kütlə; 

• Limfadenopatiya 

• Səs karlaşması, disfagiya, boğulma vəs. 

Dəqiqləşdirmə 

• Ailə anamnezi, baş-boyun nahiyəsinə şüalanmanın olması soruşulmalı; 

• Şübhəli limfadenopatiya varsa, bütün xəstələrdə boyun USM aparılmalı; 

• USM ilə daxili vidaci venanın tutulumu dəyərləndirilməli; 

• Şübhəli düyün və ya limfa vəzisi İİAB olunmalı; 

• Törəmə sürətli böyüyərsə, ətraf toxumalara invaziya simptomları (səsin karlaşması 
və ya hemoptiz) olarsa, KT və MRT müayinəsi aparılmalı; 

• Önəmli bir nöqtə KT İV kontrastsız aparılmalıdır, çünki yodlu kontrast maddə RAY 
müalicəsini bir neçə ay gecikdirə bilər; 

• FDG-PET müayinəsi uzaq riskli pis differensiasiyalı papilyar xəsrçəngli xəstələrdə 
yardımçı ola bilər 

• Əməliyyat öncəsi larinqoskopiya qayıdan qırtlaq sinirinə invaziya varsa göstərişdir 

Diaqnostik kriteriyaları 

• USM-də şişə şübhəli göstəricilər: düyünün hipoexogen olması, nahamar kənar, 
düyündaxili qanlanma, halo yoxluğu, mikrokalsifikasiya, ön - arxa ölçünün köndələn 
ölçüdən çox olması. 

• Bu əlamətlərin həssaslığı 33-93% təşkil edir. 

• İİAB-nin sitoloji müayinəsi nəticəsində psamomma cisimciklərinin olması 

Müalicə 

• QV papillyar xərçəngində əsas müalicə cərrahi ablasiyadır. 1 sm-dən aşağı olan 
törəmədə lobektomiya və istmusektomiya cərrahi müalicə üsuludur. 

• Cərrahi müdaxilədə qərar vermə bir çox göstəricilərdən asılıdır. Gənc xəstələr də, 
əsasən 15 yaş və ondan aşağı olanlarda boyun metastazı olma ehtimalı yüksəkdir. 
Bu səbəblə bu yaş qrupundakı xəstələrə total tiroidektomiya və ələ gələn limfa 
vəziləri varsa, limfadisseksiya aparılmalıdır. 

• Yaşı 15-40, şişin 2 sm-dən aşağı olan xəstələrdə cərrahi əməliyyat daha 
mübahisəlidir. Bəzi cərrahlar total tiroidektomiya etsələr də, tək tərəfli 

lobektomiya, istmusektomiya əməliyyatının yetərli olduğu haqqında tədqiqatlar 
vardır. 

• 2 sm-dən böyük şişlərdə isə total tiroidektomiya və ya totala yaxın tiroidektomiya 
əməliyyatı icra edilir. 

• Ələ gələn limfa vəziləri olan hər hansı bir yaş qrupunda modifikasiya olunmuş 
limfadisseksiya aparılmalıdır. 

• PX-li xəstələrin müalicəsində profilaktik limfadenektomiyanın rolu mübahisəlidir. 
Belə ki, bu əməliyyatdan sonra keçici səs teli iflicinə 2-7%, keçici hipoparatiroidizmə 
14-60%, qalıcı hipoparatiroidizmə isə 2-5% rast gəlinir. 

• Total tiroidektomiyanın üstünlüyü, postoperativ radioaktiv yod müalicəsinin tətbiq 
oluna bilməsidir. Rezidual vəzi toxuması qalarsa, radioablasiyanın daha az təsiri olur 
və daha yüksək dozaya ehtiyac duyulur. 

• Total tiroidektomiya icra olunmuş xəstələrdə residivi aşkarlamaqda postoperativ 
tiroqlobulin səviyyəsi yardımçı ola bilər. 

• Daha böyük törəməsi olan xəstələrdə əməliyyatdan sonra Y 131 müalicəsi göstərişdir. 
Əsasən əməliyyatdan 4-12 həftə sonra tətbiq olunur. 

• RAY ablasiyasında məqsəd tiroidektomiya sonrası qalan toxumanı parçalamaq və 
metastatik xəstəliyi müalicə etməkdir. 

• TSH stimulyasiyası ilə anti-Tg anticisimləri və bütün bədən RAY müayinəsi neqativ, 
Tg səviyyəsi 1 ng/ml-dən aşağı olarsa, RAY ablasiyasına ehtiyac qalmır. 

• Əgər ilk əməliyyatdan sonra lokal və ya regional limfa vəzilərində residiv 
aşkarlanarsa, həmçinin rezidual vəz toxuması qalarsa, tamamlayıcı tiroidektomiya 
və göstərişdirsə regional limfadisseksiya əməliyyatı aparılmalıdır. 

• PX-li xəstələrdə qlobal müalicə stratergiyalarından biri də levotiroksinin (LT4) supra 
fizioloji dozada istifadə olunmasıdır. Bu müalicənin məqsədi isə qalxanabənzər vəzi 
hüceyrəsinin profilerasiyasını stimulyasiya edən TSH-ın supressiya edilməsidir. 

• Yüksək riskli xəstələrdə TSH 0,lmlU/ml-dən aşağı və aşağı risk qrupu xəstələrdə 0,1 
ilə 0,5 arasında olması tövsiyyə olunur. 


Özət 


Papillyartiroid şişləri bütün tiroid şişlərinin 75%-ni təşkil edir. Papillyar şişlər 20-50 yaş 
arasında, qadınlarda, yodla zəngin bölgələrdə daha çox rast gəlinir. Baş - boyun 
nahiyəsi əvvəllər radiasiya məruz qalmış xəstələrdə papillyar şiş normal populyasiyaya 
nisbətən daha çox rast gəlinir. Papillyartiroid şişlərinin bir neçə variantı var: Follikulyar, 
makrofollikulyar, diffuz sklerozlaşan, onkostik (Hürtle hüceyrəli, yüksək slindirik (Tall 

hüceyrəli) və solid variantlı formaları var. Bu formalardan diffuz sklerozlaşan, yüksək 
silindrik hüceyrəli variantlar daha aqressiv gedişlidir. Papillyar tiroid şişləri limfa 
düyünlərinə metastaz vermə faizi yüksəkdir 15-30% -dir. Ancaq əməliyyatdan sonra 45 
yaşdan aşağı xəstələrin yaşama müddəti 10 il 100%, 45 yaşdan yuxarı isə 90% -dir. 


Papillyar xərçəng haqda suallar 


Suallar 

Cavablar 

Soyuq düyünlərin neçə faizi bəd xassəli 
olur? 

Böyüklərdə təxminən 25% 

Multinodulyar kütlələrin neçə faizi 
bədxassəli olur? 

Təxminən 1% 

Radiasiyaya məruz qalan, tiroid düyünü 
olan və negativ İİAB olan xəstələrin 
müalicəsi necədir? 

Ekspertlər düyünün cərrahi çıxarılmasını 
tərcih edirlər 

Tiroid sisti aspirasiya edildikdən sonrakı 
etap nə olmalıdır? 

Sitologiyaya göndərilməlidir. 



Tiroidin 5 əsas karsinoma tipini və faizini 
deyin 

1. Papillyar karsinoma: 80% 

2. Folikulyar karsinoma: 10% 

3. Medullar karsinoma: 5% 

4. Hürthle hüceyrəli karsinoma: 4% 

5. Anaplastik/differensiasiya olunmayan 
karsinoma: 1-2% 

Əlamət və simptomaları nədir? 

Kütlə/düyün, limfadenopatiya, daha çox 
eutiroid 

Diaqnostik testlər hansılardır? 

İİAB, Tiroid USM, TSH, kalsium səviyyəsi, 
döş qəfəsi Rh-müayinəsi,+/- ssintiqrafiya 

İ 

Tiroid xərçəngi hansı onkomarkerlə 
assosiasiya olunur? 

Ras ailə geni və RET protonkogen 

Hansı situasiya ilə əlaqəlidir? 

Gardner sindromu və boyuna irradiasiya 

Histoloji tapıntısı nədir? 

Psammom cisimcikləri (yadda saxla, 
P=Psammom=Papillar, tiroid 

xərçənglərin 80%-ni təşkil edir. 

Papillyar=Popular) 

Yayılma istiqamətini və tezliyini deyin 

Daha çox limfatik yolla yayılır (servikal 
adenopatiya), yayılma zəif gedir 


1610 






















CƏRRAHİ XƏSTƏLİKLƏR. N.Y.Bayramov 


İ alınsınmı? 

Alınması məsləhətdir 

10 illik yaşam faizi nə qədərdir? 

Təxminən 95% 

<1,5 sm olan və şüa müalicəsi almayan 

Variantlar 

xəstələrdə müalicə taktikası necədir? 

1. Tiroid lobektomiya və istimektomiya 

2. Totalyaxın tiroidektomiya 

3. Total tiroidektomiya 

<1.5 sm, bilateral + boyunda metastatik 
düyünlər və şüa müalicəsi alan xəstələrdə 
müalicə taktikası necədir? 

Total tiroidektomiya 

Lateral limfa düyünləri əllənən 

Modifikasiya olunmuş boyun disseksiyası 

xəstələrdə müalicəsi necədir? 

(ipsilateral) 

Mərkəzi? 

Mərkəzi boyun disseksiyası 

Pozitiv limfa düyünləri proqnoza təsir 
edirmi? 

XEYR! 

Əməliyyatdan sonra hansı dərman 

Tiroid hormonlarını əvəz edənlər, TSH 

müalicəsi verilməlidir? 

suppresiya etmək üçün 

Papillyar karsinoma üçün postoperativ 

Postoperativ 1 scan lokal rezidual 

müalicə nədir? 

törəməni və distant metastazı ablativ 
doza ilə müalicə edir 

Papillyar tiroid kanserində "P" lər nə 

Papillyar xərçəng: 

deməkdir? 

Popular (ən geniş yayılmış tip) 

Psammom cisimcikləri 

Palpasiya olunan limfa düyünləri (daha 
çox limfa yolu ilə yayılır) 

Pozitiv İ qəbulu 

Pozitiv proqress 

Postoperativ İ scan həm diaqnoz qoyur 
həm də /metastazları müalicə edir. 


FOLLİKULYAR XƏRÇƏNG 


Tərifi 

Follikulyar xərçəng follikulun divarlarını mənfəzdən örtən A-hüceyrələrdən inkişaf edir. 
Folikulyar xərçəng də yüksək differensasiyalı şişlərə aiddir. 

Təsnifatı 


Histoloji 

Kapsul invaziyası 


Damar invaziyası 

Metastaz 

Hematogen yolla: 


• Ağciyər 

• Baş beyin 

• Sümük 

• Qaraciyər 

Formaları • Minimal invaziv; 

• İnvaziv 

• Yayğın; 


Rastgəlmə tezliyi 

• Folikulyar xərçəng QV xərçənginin 5-10%-ni, QV differensasiya olunmuş 
xərçənglərinin isə 10-30%-ni təşkil edir. 

• Follikulyar xərçəng çoxdüyünlü, diametri 4 sm-dən böyük solitar ur zamanı, 55 
yaşdan yuxarı xəstələrdə, xüsusilə yod azlığı olan və radioaktiv çirklənmələrə məruz 
qalmış zonalarda yaşayan insanlar arasında daha çox yayılmışdır. 

• Qadınlarda kişilərdən 3 dəfə çox rast gəlinir. 

Etiologiyası 

• Dəqiq bilinmir 

• Risk amilləri: şüalanma, siqaret çəkmə, yod azlığı, hormonal, radiaktiv çirklənmə 

Patogenezi 

Dəqiq məlum deyil 

Klinik gedişi və ağırlaşmaları 

Klinik gedişinə görə minimal invaziv, invaziv və yayğın formaları var. 

• Follikyulyar xərçəng minimal invaziv variantına nisbətən proqnoz ağırdır. 

• İnvaziv xüsusiyyətə malik follikulyar xərçəng vəzinin daxilinə və damarlara sürətli 
invaziya edir. Histoloji müayinə zamanı parenximatoz hüceyrələrdə yüksək mitotik 
aktivlik və nekroz ocaqları müəyyən olunur. 

• Follikulyar xərçəngin xüsusi variantlarına oksifil və parlaq hüceyrəli formaları 
aiddir. Onların diaqnostikası immunohistokimyəvi metodla (tiroqlobulinə qarşı 
anticisimlərin təyini) təmin edilir. 

• FX əməliyyatından sonra proqnoz yaşla əlaqəlidir. 40 yaşdan aşağı xəstələrdə 
proqnoz çox yaxşıdır, 5-10 illik yaşama 95%-dir. 

Ağırlaşmalar 

Damar invaziyası olan FX-də uzaq metastaz faizi daha yüksəkdir. 

Klinika 

Folikulyarxərçəngdə qalxanabənzərvəzidə birşişkinlik (kütlə) meydana çıxır. Xəstələrin 

gecikmiş və proqnozunun pis olması hallarında səsin karlaşması, sərt və fiksasiyalı bir 

kütlə nadir rast gəlinir. 

Diaqnostika 

Şübhə 

• Boyunda kütlə; 

• Səs karlaşması, disfagiya, boğulma vəs. 

Dəqiqləşdirmə 

• Laborator müayinələrdə tiroid funksiyaları əsasən normal olur. 

• USM-də FX-də solid bir düyün aşkarlanır. 

• İİAB nəticəsi follikulyar neoplaziya olan xəstələrdə ssintiqrafiya istənilir 

• FX-də İİAB-nın dəyəri aşağıdır. FX diaqnozu üçün kapsul və ya damar və limfa 
kanallarına invaziya müəyyən olunmalıdır və bu sitoloji olaraq mümkün deyildir. 
Eyni səbəblə əməliyyat zamanı da aparılan donuq-kəsik (frozen) incələmədə də FX 
müəyyən etmək mümkün deyil 

• Follikulyar xərçənglə papillyar xərçəngin follikulyar variantı (PXFV) arasında 
differensasiya etmək sitoloji və histoloji çətin olur. 

• CK-19, HBME-1, Galektin-3 kimi immunhistokimyəvi göstəricilər PZFV-da daha çox 
ekspresiya olunurlar. 

Müalicə 

• FX-nin müalicəsi əsasən cərrahi üsulla aparılır. 

• İİAB nəticəsi follikulyar neoplaziya və ya hürtle hüceyrəli neoplaziya gələrsə, 
düyünün ölçüsündən asılı olaraq total və ya totala yaxın tiroidektomiya icra 
olunmalıdır. 

• Düyünün ölçüsü artdıqca bədxassəli olma riski də artır. 

• 4 sm-dən böyük olan solid düyünün bədxassəli olma riski 50%-dən yüksək 
olduğundan Total tiroidektomiya əməliyyatı edilməlidir. 

• Adenoma olduğu düşünülərək lobektomiya olunan bir xəstədə patohistoloji rəy 
follikulyar xərçəng gələrsə, müalicənin bundan sonra necə seçilməsinə qərar 
verilməsi üçün 2 məsələ (nöqtə) dəyərləndirilməlidir. 

• Əməliyyatdan sonra TSH-ın tiroid xərçənginin böyüməsinə təsirini azaltmaq üçün T 4 
verilir. Ancaq bəzi ədəbiyyatlar TSH-ın aşağı tutulmasını tam olaraq dəstəkləmir. 

Hətta son illərdə bəzi tədqiqatlarda Тд ilə aqressiv müalicənin FX residivinin 
qarşısını almadığı, osteoparoz kimi əlavə təsirlərinin artdığı göstərilmişdir. 

• Radioaktiv yod müalicəsinə göstərişlər də mübahisəlidir. Əgər xəstədə erkən 
mərhələdə total tiroidektomiya əməliyyatı aparılıbsa, radiaktiv yodla müalicənin 
proqnoza heç bir təsiri yoxdur. 

• RAY müalicəsinə hazırlıqda TSH səviyyəsi vəzi toxumasının Y 131 qəbulunu 
stimulyasiya etmək üçün 30mU/L üzərində olmalıdır. Bu levotiroksinin kəsilməsi və 
ya rekombinant insan TSH (rhTSH) verilməsi ilə əldə olunur. 

• Radioaktiv yodla müalicə yaşlı və əməliyyatdan sonra tiroqlobulin səviyyəsində 
artım olan xəstələrdə aparılmalıdır. 


Özət 


Follikulyartiroid xərçəngləri (FTX) differensiya olunmuş tiroid xərçənglərinin 10-30%-ni 
tutur. FTK və yod azlığı olan bölgələrdə daha çox rast gəlinir. FTX hematogen yolla 
sümüklərə, qaraciyərə, ağciyərə və beyinə metastaz verir. FTX limfatik yolla 
yayılmadığından, metastatik limfatik qanqlionlarına çox az rast gəlinir, məhz buna görə 
də boyun limfatik disseksiyaları aparılmır. FTX - də xəstələrin 80 - 85%-nin 
əməliyyatdan sonrakı yaşama müddəti 10 ildən artıqdır. 


Follikulyar xərçəng haqda suallar 


Suallar 

Cavablar 

Follikulyar xərçəng tiroid xərçənglərinin 
neçə fazini təşkil edir? 

Təxminən 10% 

Düyünün konsistensiyasını təsvir et 

Elastiki, kapsulyar 

Hansı yolla yayılır? 

Hematogen yolla, papillyar 

adenokarsinomada daha çox 

aqressivdir. 

Kisi/qadın nisbəti necədir? 

1:3 

İ qəbulu 

Müsbət qəbulu 

10 illik yaşam faizi? 

Təxminən 85% 

Diaqnoz İİAB ilə qoyula bilərmi? 

Xeyr! Toxuma strukturu elədir ki, 
xərçəngi istisna etmək lazımdır 

Follikulyar xərçəngdə maliqnizasiya tipi 
hansıdır? 

Kapsulyar və ya damar yolu ilə invaziya 

Uzaq metastazlar ən çox harda olur? 

Sümükdə 

Müalicə növü 

Minimal İnvaziv 

Lobektomiya/istimoektomiya 

İnvaziv 

Total tiroidektomiya və ya totalayaxın 
tiroidektomiya 

Əgər maliqnizasiya varsa, postoperativ 
müalicə necə olar? 

Postoperativ İ scan diaqnoz/müalicədə 

Folikulyar xərçəngdə "F" lər nə 
deməkdir? 

Follikulyar xərçəng: 

Uzaq metastzlar(hematogen yolla 
yayılım) 

Qadın (3:1) 

İİAB xeyir! (İİAB diaqnozu qoymur) 
Qənaətbəxş proqnoz 

Əməliyyatdan sonra hansı dərman 
müalicəsi verilməlidir? 

Tiroid hormonlarını əvəzedənlər, TSH 
suppresiya etmək üçün 


HÜRTLE HÜCEYRƏLİ XƏRÇƏNG 


Tərif 

• Hürtle hüceyrəli xərçəng FX-nin bir alt qrupudur: həm makroskopik həm də 
mikroskopik olaraq FX-yə bənzəyir. 

• Bu şişdə çoxlu miqdarda onkosit və ya oksifil hüceyrələr olur. Bu hüceyrələrin böyük 
qranulyar asidofil sitoplazmaları var. 

Proqnoz 

HHX follikulyar neoplaziyalar kimi əmələ gəlir, İİAB sitologiyası ilə Hürtle hüceyrəsi 
müəyyən edilir. Lakin invaziyanı göstərməz və bədxassəli diaqnozu qoyula bilməz. 

Müalicə 

Cərrahidir. 

Özət 


1928-ci ildə Ewing ilk dəfə olaraq B-hüceyrələrdən (oksifil və onkositik hüceyrələr) in¬ 
kişaf edən Hürthle hüceyrə şişi terminini praktikaya daxil etmişdir. 60-75 yaşlı 
insanlarda rast gəlinir. Bu şiş növü dəyişilmiş follikulyar hüceyrələrdən inkişaf etməsi 
ilə xarakterizə olunur və bəzi tədqiqatlarda Hürthle hüceyrəli xərçəngdə proqnozun FX- 
dən daha pis gedişli olduğu göstərilmişdir, ancaq bu məlumat ümumi olaraq qəbul 
edilməmişdir. 


Hürtle hüceyrəli xərçəng haqda suallar 


Suallar 

Cavablar 

Tiroid xərçənginin neçə faizini təşkil 
edir? 

Təxminən 5% 

Hüceyrələr mənbəyini hardan götürür? 

Follikulyar hüceyrələrdən 

İ qəbulu ? 

Yoxdur 

Diaqnoz necə qoyulur? 

İİAB hüceyrəni identifikasiya edə bilər, 
lakin maliqnizasiyanı differensasiya 
etmək üçün toxumanın histologiyası 
lazımdır 

Hansı yolla metastaz verir? 

Limfatik>hematogen 

Müalicəsi nədir? 

Bəzi protokollarda follikulyar xərçəngdə 
olduğu kimi 


MEDULLYAR XƏRÇƏNG 


Tərifi 

Medullyar xərçəng qalxanabənzər vəzinin yüksək differensiasiya etmiş şişidir, 
parafollikulyar C-hüceyrələrindən inkişaf edir. 

• Medullyar xərçəng hormonal aktivdir, şiş hüceyrələri müxtəlif bioloji fəal maddələr 
(sekretin, embrional şiş antigeni, histaminaza, somatostatin, tiroqlobulin, seratonin 
və s.) sekresiya edir. C-hüceyrələr disseminə olunmuş və ya yayılmış neyroendokrin 
sistemə (APUD-sistem) aiddir. 

• MX bioloji marker olan kalsitonin ifraz edir. Yüksək kalsitonin MX diaqnozunda 
dəyərli bir göstəricidir. Kalsitonin səviyyəsi yüksəlsə də, klinik olaraq hipokalsemiya 
olmur. 


Təsnifatı 


Formaları 

• Sporadik şiş 

• Ailəvi forma 

Ailəvi MX formaları 

MEN 2A (MX, feoxromasitoma, hiperparatiroidizm) 

MEN 2B (MX, feoxromasitoma, mukozal nevrinoma, 
qanqlioneyromatozis) 

Non-MX 


Rastgəlmə tezliyi 

QV-nin bütün bədxassəli şişlərinin 5-10%-ni təşkil edir. Sporadik MX, MEN 2A40 yaşdan 
sonra, MEN 2B 20 yaşa qədər rast gəlinir. RET protoonkogen mutasiyası MX üçün 
spesifik risk amilidir. Qadın kişi nisbəti eynidir 

Etiologiyası 

Dəqiq bilinmir 

Patogenezi 

• Dəqiq məlum deyil. 

• Ailəvi MX RET mutasiyası aşkarlanır. 

• Medullyar xərçəngin bütün irsi formalarında 10-cu xromosomun mutasiyası 
müəyyən olunur. 

Klinik gedişi və ağırlaşmaları 

• MX bilateral və multifokal olur 

• Sporadik şiş (75%-ə qədər); 

• Ailəvi forma (25%ə qədər). Medullyar xərçəngin ailəvi forması mutasiya 
nəticəsində autosom-dominant yolla ötürülür və 2 tipə ayrılır: 

- 2A tipli çoxsaylı endokrin neoplaziya (30%) - qalxanabənzər vəzinin medullyar 
şişi, birincili hiperparatiroidizm, feoxromositoma; 

- 2B tipli çoxsaylı endokrin neoplaziya (5%) - qalxanabənzər vəzinin medullyar 
şişi, feoxromositoma, xarakterik fiziki qüsurlar (Marfon statusu, dodaq, göz və 

diz qapağına nevrinomalar, qastrointestinal traktta meqakolonla birgə 
qanqlioneyromatozis) 

• MX sporadik ola bildiyi kimi, MEN 2A və ya MEN 2B -nin bir kompenenti olaraq 
qarşımıza çıxa bilir. MEN 2A-da proqnoz, 2B və sporadik MX-ə müqayisədə daha 
yaxşıdır. 

Ağırlaşmaları 

Xərçəng əksər hallarda (40-50%) limfogen yolla yayılır, qaraciyər, orta divar və nadir 
hallarda sümüklərə metastazlar verir. 

Proqnoz 

• MX proqnozu yüksək differensasiyalı QV xərçəngi (papillyar, folikullyar) ilə aşağı 
differensasiyalı (anaplastik) QV xərçəngi arasındadır. 

• Metastatik formalarda xəstələrin yarısının orta yaşama müddəti 5 il, metastaz 
olmadıqda isə xəstələrin 60-90%-nin orta yaşama müddəti 10 ilə yaxındır. 

Klinika 

• Qalxanabənzər vəzidə əllənən kütlə 

• Kütlənin böyüməsi ilə əlaqədar: səs karlaşması, boğulma, dispnoe, disfagiya 

• Sümük ağrıları, üz qızarması 

• Sporadik MX-də düyün təktərəfli və solid olur, xəstənin ailə hekayəsi ilə əlaqəsi 
yoxdur. 

• Ailəvi MX uşaqlar əsasən asimptomatik olur 

Diaqnostika 

Şübhə 

• Ailə anamnezi 

• Boyunda kütlə; 

• Frontal baş ağrısı, hipertenziya atakları, ürək döyünmə, panik hücum 
(feoxromasitoma əlamətləri); 

• Böyrək daşı, pankreatit, xora, osteoparoz (hiperparatiroidizm əlamətləri) 
Dəqiqləşdirmə 

• USM və İİAB edilməli; 

• Birincili hiperparatiroidizm və feoxromasitomaya aid şikayətləri olub - olmadığı 
müəyyənləşdirilməli; 

• Plazma kalsitonin, Kalsium və CEA yoxlamaq 


1618 


CƏRRAHİ XƏSTƏLİKLƏR. N.Y.Bayramov 


• RET mutasiyası analizi 

• Boyunun lateral nahiyəsindəki şübhəli limfa vəzilərindən İİAB-kaIsitonin (kalsitonin 
washout) yoxlamaq 

• Plazma kalsitonin 400 pg/ml-dən yüksəkdirsə, uzaq metastazlar boyun, döş qəfəsi 
və qarın KT və ya MRT müayinəsi aparılmalıdır. 

Diaqnostik meyarlar 

• İİAB-də neyroendokrin hüceyrələrin olması 

• Səsin karlaşması, disfagiya 

• Üz qızarması 

• Plazma kalsitonin və CEA-nın normadan yüksək olması 

• USM lateral limfa vəzilərindəki biopsiya materialında kalsitoninin pozitiv olması 

• MEN 2A-da feoxromasitoma üçün metanefrin, normetanefrinin plazma və sidikdə 
yüksək olması; 

• MEN 2A-da hiperpartiroidizm üçün plazmada parathormon və kalsiumun yüksək 
olması 

• MEN 2B-də xarakterik marfanoid görünüş 


Müalicə 

• Sporadik MX-nin cərrahi müalicəsində mütləq total tiroidektomiya aparılmalı və 
göstərişdirsə, mərkəzi limfa düyünləri disseksiyası edilməlidir. Şişin multisentrik 
olma riski yüksək olduğundan total tiroidektomiya edilməsi göstərişdir. Sporadik 
MX ən çox bir tərəfli, MEN-də hər iki payın yuxarı hissələrində rast gəlinir. 

• 5yaşında MEN 2Avəya ailəvi medullyarxərçəngsəbəbilə profilaktik tiroidektomiya 
icra edilərkən plazma kalsitonin səviyyəsi və USM göstəriciləri normaldırsa, boyun 
limfa disseksiyası mütləq göstəriş olmaya bilər. 

• Men 2B fenotipindəki xəstələrdə bilateral mərkəzi boyun disseksiyası mütləq 
aparılmalıdır. 

• MX görə əməliyyat olunmuş xəstələrə əməliyyatdan 2-3 ay sonra və hər il plazma 
kalsitonin və CEA səviyyələrinə baxılmalı və boyun USM aparılmalıdır. 

• Əməliyyatdan sonra kalsitonin ölçülməyəcək səviyyədirsə, proqnozun yaxşı olacağı 
düşünülür. 

Özət 


Medullyar xərçəng qalxanabənzər vəzinin yüksək differensiasiya etmiş şişidir, 
parafollikulyar C-hüceyrələrindən inkişaf edir. MX bioloji marker olan kalsitonin ifraz 
edir. Yüksək kalsitonin MX diaqnozunda dəyərli bir göstəricidir. Kalsitonin səviyyəsi 
yüksəlsə də, klinik olaraq hipokalsemiya olmur. QV-nin bütün bədxassəli şişlərinin 5- 
10%-ni təşkil edir. MX sporadik ola bildiyi kimi(75% hallarda), MEN 2A və ya MEN 2B- 
nin bir kompenenti olaraq (25% hallarda) qarşımıza çıxa bilir. MEN 2A-da proqnoz, 2B 
və sporadik MX-ə müqayisədə daha yaxşıdır. Ailə anamnezində medullyar xərçəng, 
palpasiyada boyunda kütlə, frontal baş ağrısı, hipertenziya hücumları, ürəkdöyünmə, 
panik hücum (feoxromasitoma əlamətləri), böyrək daşı, pankreatit, xora, osteoporoz 
(hiperparatiroidizm əlamətləri) qeyd edilməsi MX-yə şübhə yaradır. 


Medullyar xərçəng haqda suallar 


Suallar 

Cavablar 

MX tiroid xərçənglərinin neçə faizini 
təşkil edir? 

Təxminən 5% 

Nə ilə assosasiya olunur? 

MEN II, genetik autosom-dominant 

Histologiyası? 

Amiloid (aMiloid=medullar) 

Nə ifraz edir? 

Kalsitonin 

Stimulyasiya testi nədir? 

Pentaqastrin (kalsitoninin yüksəlməsinə 
səbəb olur) 

Yayılma yolları? 

Limfatik və hematogen distant 
metastazlar 

Diaqnozu nə ilə qoyulur? 

İ İ A B 

İ qəbulu? 

Zəif qəbul 

Prognozu nədir? 

10 illik yaşam 50%, kalsitonin yüksək 
olan və ailəsində MEN olan şəxslərdə 
törəmə axtarış zamanı aşkarlanarsa, 
sağalma 95% olur. Kliniki olaraq 
müşahidə olunursa, sağalma tezliyi 
<20%-dir. 

Müalicəsi nədir? 

Total tiroidektomiya və medial limfa 
disseksiya. Əgər boyun limfa düyünləri 
pozitivdirsə, o zaman modifikasiya 
olunmuş boyun disseksiyası aparılır. 


1620 


















CƏRRAHİ XƏSTƏLİKLƏR. N.Y.Bayramov 


Medullar karsinomada "M" lər nə 

Medullar kanser: 

deməkdir? 

MEN II 


aMiloid 


Medial limfa disseksiyası 


Modifikasiya olunmuş boyun 


disseksiyası əgər lateral düyünlər 


pozitivdirsə. 


QALXANABƏNZƏR VƏZİNİN ANAPLASTİK XƏRÇƏNGİ 


Tərif 

Qalxanabənzər vəzi toxumasının uzunmüddətli transformasiyası nəticəsində anaplastik 
xərçəng əmələ gəlir. Şişin bu forması digər formalardan aqressiv infiltrativ böyüməyə 
meylli olması, qısa zaman kəsiyində (2,5 ay) boyun üzvlərinin və həyati vacib 
strukturların kompressiyası nəticəsində tənəffüs çatmazlığı törətməsi ilə fərqlənir. 

Rastgəlmə tezliyi 

Anaplastiktiroid xərçəngi bütün tiroid xərçənglərinin 1%-ni təşkil edir. Yaşlı insanlar (65 
yaşdan yuxarı) arasında, endemik ur və aşağı sosial vəziyyəti olan bölgələrdə daha çox 
rast gəlinir. 

Patoloji anatomiyası 

Makroskopik olaraq şiş yerli invaziya edən sərt, ağımtıl rəngdə olan bir törəmədir. 
Mikroskopik olaraq nüvədaxili sitoplazmatik inklüziyaları olan nəhəng hüceyrələr 
görünür. 


Klinik gediş və ağırlaşmaları 

Uzun müddət uru olan və ya QV-nin simptom verməmiş yüksək differensasiyalı 
xərçəngi əlamət verərək vəzinin həcmini artıra bilir. Bəzi xəstələrdə AX-nin invaziya 
nəticəsi normal vəzinin folikullarının sürətli destruksiyasına, bu da ikincili 
hipertiroidizmə səbəb ola bilər. AX yerli invaziyaya meylli olduğundan ətraf toxumalara 
fiksə ola bilir və qayıdan qırtlaq sinirini tuta bilir. 

Ağırlaşmaları 

Traxeyanın obstruksiyasına səbəb olur və tənəffüs problemləri əmələ gəlir. Uzaq 
metastazlar ağciyər, sümük və beyində görülür. 

Proqnoz 

Nəticələr pisdir. Sağ qalma aylar (4-12 ay) ilə dəyərləndirilir. 

Klinika 

• Boyunda sürətlə böyüyən kütlə 

• Regioanal ağrı, tənəffüsün çətinləşməsi 

• Səsin karlaşması 

• Udma çətinliyi 

Diaqnostika 

Şübhə 

Boyunda sürətli böyüyən hərəkətsiz və ağrılı kütlə AX-yə görə müayinə olunmalıdır. 
Dəqiqləşdirmə 

Diaqnozu dəqiqləşdirmək üçün palpasiya, USM, İİAB, larinqoskopiya, KT və MRT 
müayinələri aparılır. 

Diaqnostik meyarlar 

• Anamnezdə urun olması 

• Boyunun ön səthində hərəkətsiz, böyük ölçülü kütlə 

• Qırtlaq sinirinə invaziya varsa, larinqoskopiya zamanı səs telinin iflici 

• Traxeya, qida borusuna invaziyanı KT və ya MRT göstərir. 

Müalicə 

• Müalicəsində cərrahi rezeksiya, kimyəvi dərman müalicəsi, şüa müalicəsi 
üsullarından istifadə olunur. 

• Anaplastikxərçəng rezektabel birtörəmə olaraq əməliyyat olunarsa, həyatda qalma 
müddəti yaxşı ola bilər. 

• Uzaq metastaz və ya traxeya və ön mediastinum damarları kimi rezeksiya oluna 
bilməyəcək orqanlara invaziya edərsə, traxeostomiya kimi daha palliativ 
əməliyyatlar edilməlidir. 

Özət 


Qalxanabənzər vəzi toxumasının uzunmüddətli transformasiyası nəticəsində anaplastik 
xərçəng əmələ gəlir. Şişin bu forması digər formalardan aqressiv infiltrativ böyüməyə 
meylli olması, qısa zaman kəsiyində (2,5 ay) boyun üzvlərinin və həyati vacib 
strukturların kompressiyası nəticəsində tənəffüs çatmazlığı törətməsi ilə fərqlənir. 
Anaplastik tiroid xərçəngi bütün tiroid xərçənglərinin 1%-ni təşkil edir. Nəticələr pisdir. 
Sağ qalma aylar (4-12 ay) ilə dəyərləndirilir. 


Qalxanabənzər vəzinin anaplastik xərçəngi haqda suallar 


Suallar 

Cavablar 

Eyni zamanda nə kimi adlanır? 

Differensiasiya olunmayan xərçəng 

Nədir? 

Differensiasiya olunmayan xərçəng 
təxminən 75% öncəki differensiasiya 
olunan (daha çox follikulyar xərçəng) 
xərçənglərdən inkişaf edir. 

Tiroid xərçənglərinin neçə faizini təşkil 
edir? 

Təxminən 2% 

Qadın və kişilərə nisbəti? 

qadın>kişi 

Histoloji tapıntısı nədir? 

Nəhəng hüceyrələr, oxa bənzə 

hüceyrələr 

İ qəbulu? 

Çox çox zəif 

Diaqnoz necə qoyulur? 

İİAB (böyük törəmlərdə) 

Differensial diaqnostikası? 

Tiroid limfoması (daha yaxşı proqnozu 
var) 

Müalicəsi: 

Total tiroidektomiya ± xarici şüa 

Kiçik törəmələrdə? 

müalicəsi 

Hava yolu ilə əlaqəlidirsə? 

Sitodestruktiv cərrahiyə + 
traxeostomiya 

Proqnozu nədir? 

Dismal (bəd proqnoz anlamında), çünki 
xəstələr adətən IV stadiyada gəlir və 5 
illik yaşam 3%-dir. 

QALXANABƏNZƏR VƏZİNİN LİMFOMASI 


Tərifi 

QV limfoması ən çox B-hüceyrəli non-Hodgkin limfomasıdır. Birincili tiroid limfoması 
çox nadir rast gəlinir, ancaq getdikcə artmaqdadır. 

Təsnifatı 


Mərhələsinə görə 

• IE- xəstəlik QV-də lokalizə olunub; 

• IIE- xəstəlik QV-də və yerli limfa vəzilərindədir; 

• IIIE- xəstəlik diafraqmanın bir səthindədir; 

• IVE-disseminasiya olunmuş 

Klinik-pataloji tipi 

• Diffuz böyük B-hüceyrəli limfoma 

• Məhdud limfoid toxumalı B-hüceyrəli limfoma 

• Folikulyar limfoma 


Klinik gediş və ağırlaşmaları 

Anaplastik xərçəngə bənzər klinik gedişi vardır. 

Ağırlaşmaları 

Traxeyanın obstruksiyasına səbəb olur və tənəffüs problemləri əmələ gəlir. 

Klinika 

• Qısa müddət ərzində vəzidə sürətli böyümə 

• Səs karlaşması 

• Disfagiya və qızdırmadır 

Diaqnostika 

Şübhə 

Boyunda sürətlə böyüyən hərəkətsiz kütlə limfomaya görə müayinə olunmalıdır. 
Dəqiqləşdirmə 

Diaqnozu dəqiqləşdirmək üçün palpasiya, USM, İİAB, larinqoskopiya, KT və MRT 
müayinələri aparılır. 

Diaqnostik meyarlar 

• Anamnezdə Hashimoto tiroiditinin olması 

• Boyunun ön səthində hərəkətsiz, böyük ölçülü kütlə 

• İİAB ilə 78% diaqnoz qoyula bilir. İİAB ilə diaqnoz qoyula bilməzsə, Kor və ya açıq 
biopsiya aparılmalııdır. 

• Qırtlaq sinirinə invaziya varsa, larinqoskopiya zamanı səs telinin iflici 

• Traxeya, qida borusuna invaziyanı KT və ya MRT göstərir. 

Müalicə 

• Cərrahi ablasiya 

• Əməliyyatönü kimyəvi dərman müalicəsi tətbiq edilir. CHOP (siklofosfamid, 
doksorubisin, vinkristin və prednizalon) sxemi ilə müalicədə yaxşı nəticələr 
alınmışdır. 

• Total və ya totalayaxın tiroidektomiya əməliyyatının olunması isə bu müalicənin 
effektivliyini daha da artıracaqdır. Bu xəstələrdə əməliyyat zamanı qanaxma, 
paratiroid vəziləri və qayıdan qırtlaq siniri zədələnmə riski daha çoxdur. 


Özət 


QV limfoması ən çox B-hüceyrəli non-Hodgkin limfomasıdır. Birincili tiroid limfoması 
çox nadir rast gəlinir, ancaq getdikcə artmaqdadır. Anaplastik xərçəngə bənzər klinik 
gedişi vardır. Diaqnozu dəqiqləşdirmək üçün palpasiya, USM, İİAB, larinqoskopiya, KT 
və MRT müayinələri aparılır. 


Qalxanabənzər vəzinin limfoması haqda suallar 


Suallar 

Cavablar 

Qalxanabənzər vəzi limfoması nədir? 

QV limfoması ən çox B-hüceyrəli non- 
Hodgkin limfomasıdır. 

Diaqnozu dəqiqləşdirmək üçün hansı 
müayinələr aparılır? 

Palpasiya, USM, İİAB, larinqoskopiya, KT 
və MRT müayinələri aparılır. 

QALXANABƏNZƏR ƏTRAF VƏZİN CƏRRAHİ 

XƏSTƏLİKLƏRİ 


Mətn və sual-cavabların müəllifləri: N.Y.Bayramov, A.H.Abbasov, A.F.Hümmətov 


Anatomiyası 

Fiziologiyası 

Xəstəlikləri 

Müayinələri 

Xəstəliklərinə diaqnostik yanaşma 
Əməliyyatlar 

Birincili hiperparatiroidizm 

İkincili və üçüncülü hiperparatiroidizm 

Hipoparatiroidizm 

Özət 

Sual-cavab 

Ədəbiyyat 

QALXANABƏNZƏR ƏTRAF VƏZİN ANATOMİYASI VƏ FİZİOLOGİYASI 


ANATOMİYASI 


Forması və ölçüləri 

Qalxanabənzər ətraf vəzlər qalxanabənzər vəzin arxa-lateral səthində yerləşmiş, düyü 
böyüklükdə, ümumi çəkisi 35-50 mq, sarı-qırmızı-qəhvəyi rənglər arasında olur. 
Normada 4 ədəd (80-97%) olan paratiroid vəzlərin bağ toxumasından əmələ gələn 
kapsulları vardır. 

Yerləşməsi 

2-si yuxarıda və 2-si aşağıda yerləşir. Nadir hallarda 5 (4-6%) və daha artıq olur. Bəzən 
(5-13% hallarda) paratiroid vəzlərin sayı 4-dən az olur (Şəkil 1). 

• Yuxarı vəz 80% hallarda traxeya və qida borusu arasındakı şırımın 
proksimalında, qalxanabənzər vəzin yuxarı qütbünün arxa-içəri səthində və 
aşağı qalxanabənzər arteriyanın qayıdan qırtlaq siniri ilə kəsişdiyi nöqtənin 
ətrafında 1 sm radiusda yerləşir. Vəz IV boyun fassiyasının parietal səhifəsi 
ilə örtülür. 

• Aşağı paratiroid vəzlər əksər halda qalxanabənzər vəzin aşağı qütbünün arxa- 
lateral səthində, 30% halda tirotimik bağda yerləşir. Aşağı paratiroid vəzlərin 
ektopik lokalizasiyası yuxarı paratiroid vəzlərə nəzərən daha yüksəkdir. 

Paratiroid vəzlərin ektopik lokalizasiyaları: yuxarı vəzlər əsasən traxeya qida borusu 
şırımında, retroezofaqal, retrofarinqeal, arxa divararalığında və intratiroidal yerləşə 
bilər. Aşağı paratiroid vəzin ektopik lokalizasiyası əsasən timus, ön divararalığı, çənəaltı, 
traxeya qida borusu şırımı, retroezofaqeal və yuxu arteriyası səviyyəsində olur. 

Arterial qan təchizi 

Paratiroid vəzlərin qan təchizatı əsasən terminaldır. Yuxarı və aşağı vəzləri a.thyroidea 
inferior təmin edir. Aşağı vəzlərin 10%-i yuxarı qalxanabənzər arteriyanın şaxəsi ilə də 
qidalanır. 

Venoz qayıdış 

Qalxanabənzər vəz venalarına açılır. 

FİZİOLOGİYASI 

Paratiroid daxili sekresiya vəzi olub, orqanizmdə əsasən kalsium və fosfor mübadiləsini 
tənzimləyən parathormon sintez edir. Parathormon osteolizi, kalsiumun bağırsaqdan 
və böyrək yumaqcıqlarından sorulmasını sürətləndirir, hüceyrədaxili və xarici kalsiumu 
artırır, fosforun böyrəklərdən sorulmasını azaldır. Parathormonun ifrazı qanda kalsium 
səviyyəsi ilə tənzim olunur və bu prosesdə paratiroid hüceyrələrin membranlarında 
yerləşən Ca + reseptorları mühüm rol oynayır: plazmada kalsium artarsa PTH ifrazı azalır, 
azalarsa PTH ifrazı artır (Şəkil 24-02). 

Kalsium və fosfor mübadiləsində humoral faktorlar kimi parathormon, vitamin D və 
kalsitonin, orqan kimi paratioid vəz, qastrointestinal sistem, sümüklər və böyrəklər 
mühüm rol oynayır. 



Qastrointestinal sistem 

Sümük sistemi 

Böyrəklər 

PTH 

Təsiri yoxdur 

Sümük rezorbsiyası 

artır 

Kalsium 

rezorbsiyası artır, 
fosfor rezorbsiyası 

azalır 

Vitamin D 

Kalsium, fosfor 
absorbsiyası artır 

Sümük rezorbsiyası 

artır 

Təsiri yoxdur 

Kalsitonin 

Təsiri yoxdur 

Sümük rezorbsiyası 

artır 

Kalsium və fosfor 

rezorbsiyası azalır 


Şəkil 24-02. Kalsium mübadiləsi 

Paratiroid vəzin anatomiya və fiziologiyası üzrə suallar 
N.Y.Bayramov, Ş.Ə.Məmmədova 


Suallar Cavablar 


Suallar 

Cavablar 

Neçə paratiroid vəz vardır? 

Adətən 4 (2 yuxarı, 2 aşağı) 

Xəstələrin neçə faizində 5 paratiroid vəz 
rast gəlinir? 

=5% 

Xəstələrin neçə faizində 3 paratiroid vəz 
rast gəlinir? 

=10% 

Aşağı paratiroid vəzin normal 
lokalizasiyası haradır? 

Tiroid vəzin posteriolateral səthi, aşağı 
tiroid arteriyasının aşağı tərəfi 

Xəstələrin neçə faizində 
mediastinumda paratiroid vəz rast 
gəlinir? 

=1% 

Əgər əməliyyat zamanı yalnız 3 
paratiroid vəz tapılırsa 4-cü paratiroid 
vəz harada gizlənmiş ola bilər? 

Tiroid vəz içərisində 

Timus vəzində/mediastinumda 

Yuxu üçbucağı 

Traxeoezofageal çuxur 

Ezofaqusun arxasında 

Yuxarı paratiroid vəz hansı mənbədən 
inkişaf edir? 

IV faringeal cibdən 

Aşağı paratiroid vəz hansı mənbədən 
inkişaf edir? 

III faringeal cibdən 

Paratiroid vəzlərin arterial təchizatını 

hansı arteriya təmin edir? 

Aşağı tiroid arteriyası 

Xəstələrin neçə faizində bütün 
paratiroid vəzlərin qan təchizatını aşağı 
tiroid arteriyası təmin edir? 

=80% 

DiGeorge sindromu nədir? 

Kongenital paratiroid və timus vəzin 

olmaması 

Hospitalizə edilmiş xəstələrdə 
hiperkalsiemiyanın əsas səbəbi nədir? 

Xərçəng 

Digər xəstələrdə hiperkalsiemiyanın 

əsas səbəbi nədir? 

Hiperparatiroidizm 

Hansı hüceyrələr PTH (ParaTiroid 
Hormon) ifraz edir? 

Paratiroid vəzin əsas hüceyrələri 

PTH-ın əsas təsir mexanizmləri? 

Sümükdən Ca ayrılmasını, Gİ sistemdən 
absorbsiyasını və böyrəkdən 
rezorbsiyasını artırmaqla qanda Ca 
səviyyəsini artırır 
böyrəkdən fosfat ekskresiyasını 
artırmaqla serumda fosfat səviyyəsini 

azaldır 

D vitamininin təsir mexanizmi necədir? 

Nazik bağırsaqdan Ca və P absorbsiyasını 

artırır 

Ca haradan sorulur? 

Duodenum və proksimal yeyunum 

QALXANABƏNZƏR ƏTRAF VƏZİN CƏRRAHİ XƏSTƏLİKLƏRİ, MÜAYİNƏLƏRİ 


XƏSTƏLİKLƏRİ 


• Hiperparatiroidizm 

o Birincili 

■ Paratiroid adenoması 

■ Paratiroid hiperplaziyası 

■ Paratiroid karsinoması 

■ MEN I-Vermeer sindromu 

■ MEN II - Sipple sindromu 
o İkincili 

■ Xroniki böyrək çatışmazlığı zamanı hiperparatiroidizm 

■ Uzunmüddətli hemodializ zamanı alüminium intoksikasiyası 

■ D vitamini çatışmazlığı zamanı hiperparatiroidizm 
o Üçüncülü 

■ Uzunmüddətli hemodializ 

■ D vitamini çatışmazlığı 

• Hipoparatiroidizm 


MÜAYİNƏLƏR 


Şikayətlər 

• Sümük ağrısı 

• Yorğunluq 

• Zəiflik 

• Depressiya 

• Yaddaş zəifliyi 

• Polidipsiya 

• Poliuriya 

• Qəbizlik 

• Ürək ağrısı 

• Nefrolitiaz 
Anamnestik məlumatlar 

• Həyat tərzi 

• Qəbul etdiyi dərmanlar 

• Ailə anamnezi (BHPT) 

• Boyuna radiasiya hekayəsi 

Laborator müayinələr 

• Qanda kalsium və fosfor analizi 

• Parathormon analizi 

• 24 saatlıq sidikdə Ca ifrazı 

• Kreatinin 

• Vitamin D 

• Xlor/fosfor nisbəti 

• Qələvi fosfotaza 

Görüntüləmə müayinələri 

• USM 

• 99m Tc sestamibi 

• KT 

• MRT 

• Sümük mineral densitometriya 

• SPECT-MİBİ 

• İİAB 


QALXANABƏNZƏR ƏTRAF VƏZ XƏSTƏLİKLƏRİNƏ DİAQNOSTİK YANAŞMA 


Prinsip 

Qanın müayinəsində hiperkalsiemiya müəyyən olunarsa qalxanabənzərətraf vəz 
xəstəliklərini təsdiq və ya inkar etmək lazımdır. 

Şübhə əlamətləri 

• Sümük ağrısı 

• Böyrək daşları 

• Yorğunluq 

• Zəiflik 

• Depressiya 

• Yaddaş zəifliyi 

• Polidipsiya 

• Poliuriya 

• Qəbizlik 

• Ürək bulanma 

• Anoreksiya 

• Boyunda törəmə 

• Hiper- və ya hipokalsiemiya 

İlkin müayinələr 

Klinik şübhə əlamətləri olan xəstələrdə paratiroid vəzin birincili və ya ikincili xəstəliyinin 
olub-olmamasını yoxlamaq üçün kalsium, fosfor, xlor, kreatinin və parathormon 
yoxlanılır. İonizə kalsiumun yoxlanması daha doğru nəticələr verə bilir. Klinik və 
laborator göstəricilərə görə bir neçə nəticə ola bilər (Şəkil 3). 

Birinci nəticə - həm kalsium, həm parathormon yüksəkdir, kreatinin normaldır. Bu 
vəziyyət birincili, üçüncülü hiperparatiroidizmlərdə və ailəvi hipokalsiurik 
hiperkalsiemiyalarda rast gəlinir. Bunların differensasiyası üçün anamezə, 24 saatlıq 
sidikdə kalsium klirensinə və qanda D vitamin səviyyəsinə baxmaq lazım gəlir. Üçüncülü 
hiperparatiroidizm adətən səbəbi aradan qaldırılmış ikincili hiperpartiroidizmdə rast 
gəlinir. Birincili hiperparatiroidizmdə sidikdə kalsium adətən yüksək olur, anadangəlmə 
hipokalsiuriyada isə yüksək olur. D vitamini əksikliyi ilə bərabər olan birincili 
hiperparatiroidizmdə də sidikdə kalsium klirensi azala bilir. Ona görə hipokalsiuriyası 
və D vitamin əksikliyi olan xəstələrdə D vitamini verərək defisiti aradan qaldırdıqdan 
sonra təkrar müayinə etmək lazım gəlir. Birincili hiperparatiroidizm tapılan xəstələrdə 
növbəti pillədə səbəbi müəyənləşdirmək üçün görüntüləmə müayinələri aparılır: 

• USM 

• 99m Tc sestamibi 

• KT 

• MRT 

• SPECT-MİBİ 

• İİAB 

İkinci nəticə - kalsium yüksək, parathormon isə normal və ya aşağıdır. Belə vəziyyət 
adətən hiperkalsiemiya törədən çoxsaylı xəstəliklərdə rastlanır və onlar arasında 
differensiasiya aparmaq lazım gəlir. 

• Bədxassəli şişlər 

» Süd vəzi, prostat, böyrək xərçənginin sümük toxumasına metastazları 
» Mielom xəstəliyi, limfoma, limfoqranulomatoz 

• Qranulamatoz xəstəliklər (sarkoidoz, vərəm və s.) 

• Endokrin xəstəliklər 

» Tirotoksikoz 
» Akromeqaliya 
» Feoxromositoma 
» Xroniki böyrəküstü vəz çatmazlığı 
» Ailəvi hipokalsiurik hiperkalsiemiya 

• Yatrogen 

» A və D vitamini dozasının yüksək olması 
» Litium preparatlarının qəbulu 
» Tiazid qrupuna aid diuretiklər. 

• Məcburi vəziyyətlər 

» Sümük sınıqları 

» Somatik xəstəlikdə uzunmüddətli yataq rejimi 

• Kəskin və xroniki böyrək çatmazlığı 

Üçüncü nəticə - kalsium aşağı, partahormon isə yüksəkdir. Bu vəziyyət adətən ikincili 
hiperparatiroidizm adlanırvə bunu törədən xəstəliklərarasında diferensiasiya aparmaq 
lazım gəlir (renal, qastrointestinal, sümük xəstəlikləri). 

Dördüncü nəticə - kalsium və parathormon aşağıdır. Bu vəziyyət adətən 
hipoparatiroidizmdə rastlanır. 


Osteoparoz, böyərk daşlrı, depressiyalar və s 

i 


Kaslim, PTH, kreatinin, vit D, fosfor və ölçülməsi 

1 

ı 

Hiperkaslemiya 
və PTH yüksək 

I 

l i 

Hiperkaslemiya Hipokasemiya 

və PTH aşağı və PTH yüksək 

I I 

ı 

Hipokasemiya 
və PTH aşağı 

I 

i 

24 saatlıq sidikdə Ca 

Qanda vitamin D 

♦ т 

Hiperkasemiyanın digər Başqa səbəbləri 

səbəblərini axtarmaq axtarmaq 

▼ 

Hipoparatiroidizm 

1 

Kasium klirensi 
normal və ya yüksək 

I 

1 

Kalsium klirensi aşağıdır, 
vit D normaldır 

I 

i 

Kalsium klirensi aşağıdır, 
vit D aşağıdır 

I 

i 

Birincili hiperparatiroidizm 

Prof. NYBay 

\ 

Anadangəlmə hiperkasemik 
hipokasuriya 

1 

D vitamini vermək 
və yenidən qiymətləndirmək 


Şəkil 23-03. Hiper- və hipokalsiemiyalarda yanaşma 

Əməliyyatönü hazırlıq 

Klinik hiperkalsiemiya olan xəstələrin əksəriyyətində çoxlu dərman preparatlarından 
istifadə etməklə kombinə olunmuş müalicə aparılır. Bir qayda olaraq çalışmaq lazımdır 
ki, dərmanın elə kiçik dozası verilsin ki, bu Ca 2+ -un zərdabda optimal konsentrasiyasını 
saxlasın. Hiperkalsiemiyalı xəstələrin əksəriyyətinin bədəni susuzlaşır, məhz buna görə 
ilkin rehidratasiya üçün NaCİ məhlulu köçürmək lazımdır. 

Bunun ardınca əksər hallarda furasemid təyin olunur. Çünki furasemid Na + və Ca 2+ 
sidiklə ekspresiyasını artırmaqla xəstələrin əksəriyyətində Ca 2+ zərdabda 
konsentrasiyasını normallaşdırır. Bu müalicədə qanda və sidikdə elektrolitlərin 
miqdarına daimi nəzarət etmək lazımdır. 


QALXANABƏNZƏR ƏTRAF VƏZ ƏMƏLİYYATLARI 


• Paratiroidektomiya 

• Total paratiroidektomiya ilə birlikdə autotransplatasiya 

• Subtotal paratiroidektomiya ilə birlikdə autotransplatasiya 

BİRİNCİLİ HİPERPARATİROİDİZM 


Tərifi 

Birincili hiperparatiroidizm (BHPT) paratiroid vəzlərin hiperplaziyası və ya neoplaziyası 
ilə əlaqədar aşırı parathormon sekresiyası və hiperkalsiemiya ilə nəticələnən endokrin- 
metobolik xəstəlikdir. 

Təsnifatı 


Yerinə görə 

• Normal lokalizasiyalı 

• Ektopik lokalizasiyalı 

Klinik gedişinə görə 

• Hiperkalsiemiyaya bağlı əlamətlər 

• Parathormona bağlı əlamətlər 

Klinik əlamətlərinə görə 

1. Sümük forması (fibroz-sistik ostit, 
Paget və osteoporotik) 

2. Visseropatik forma (böyrəyin, mədə- 
bağırsaq traktı və sinir sisteminin 
zədələnməsi) 

3. Qarışıq forma 

Gedişinə görə 

• ağırlaşmasız 

• ağırlaşmalar ("osteitis fibroza sistika", 
sümük sınıqları, paratiroid böhranı) 

• hiperkalsiemik kriz 

Sümüklərdəki dəyişikliklərə görə 

I tip klassik forma 

II tip osteoporotik forma 

III tip Paget forma. 

Nadir formaları 

• Göz forması - katarakta Ca 2+ -un 
buynuz qişa səthinə toplanması 

• Ürək-damar forması - ürək və 
damarın əhəngləşməsi, aritmiya və 
arterial hipertenziya 

• Əzələ-oynaq forması - miopatiya, 

podaqra, yalançı podaqra, 

xondrokalsinoz, eroziv artrit 

• Sinir-psixi forma - depressiya, 
demensiya, psixoz 

• Dəri-allergik forma 

• Revmatizməbənzər forma 


Rastgəlməsi 

BHPT-nin rastgəlmə tezliyi 0,05 - 0,1% təşkil edir, adətən 60-70 yaş arasında olan 
qadınlarda kişilərə nisbətən 4 dəfə çox rast gəlinir. 

Səbəbləri 

Tək və çoxsaylı adenoma (80-85 %), hiperplaziyası (15-20%) və karsinoma (1-5%) 
birincili hiperparatiroidizmin (BHPT) səbəblərini təşkil edir. 

Patogenezi 

Aşırı PTH sintezi sümük toxumasında rezorbsiyanı sürətləndirir, kalsiumun sümük 
toxumasından yuyulmasını artırır, fosforun böyrəklərdən rezobsiyasını azaldır 
(fosforuriya və fosfatemiya). PTH artıq olması böyrək kanalcıqlarında kalsitriolun 
sintezini stimulyasiya edir ki, bu da öz növbəsində kalsiumun bağırsaqlardan 
sorulmasını sürətləndirir və nəticədə hiperkalsiemiya daha da artır. Bütün bu 
dəyişikliklər kalsiumun sümük toxumasından yuyulub çıxmasını sürətləndirir, nəticədə 
üzvi matriksin parçalanması və yerində fibroz-kistoz displaziya, qığırdaqda 
xondrokalsinoz və deformasiyaedici artrit əmələ gəlir. Böyrəklərdə daş əmələ gəlir ki, 
bu da əksər hallarda ikincili infeksiya ilə ağırlaşır və son nəticədə XBÇ-ə səbəb olur. 

Klinikası 

Xəstəlik 50% halda simptomsuz (subklinik forma) və ya zəif qeyri-spesifik əlamətlərlə 
müşahidə olunur (tez yorulma, iştahın pozulması, öyümə, bəzən qusma, sümük və 
oynaqlarda uzun müddət davam etməyən ağrılar, poliuriya). Klinik aşkar formada isə 
adətən xarakterik olaraq nefrolitiaz, osteoporoz, hipertenziya və emosional pozulma 
əlamətləri ortaya çıxır. 

Xəstəliyin sümük forması 1891-ci ildə Recklinghausen tərəfindən verilmişdir. Bu 
sümüklərdə xüsusilə də onurğa və ətraf oynaqlarında ağrıların olması ilə xarakterizə 
olunur. Əvvəlcə ağrı ancaq hərəkət zamanı, sonra isə daimi olur və xəstədə "ördək" 
yerişi başlayır. Gec mərhələdə borulu sümüklərin qalınlaşması və əyilməsi, skeletin 
deformasiyası, patoloji sınıqların əmələ gəlməsi, dişlərin laxlaması və düşməsi baş verir. 
Sümükdə baş verən osteodistrofiyanın mənşəyinin paratiroid olduğunu aydınlaşdırmaq 
üçün rentgenoqrafiya əsas metodlardan biridir (Şəkil 24-04). 

ШЈ 



Şəkil 23-04. Sümüklərdə osteoporoz 

Sümükdə baş verən dəyişikliyi şərti olaraq 3 qrupa bölmək olar: 

• I tip klassik forma. Osteoporoz fonunda barmaq falanqalarında 


sümüküstlüyünün altında, sümüyün qabıq qatının parçalanması görünür. Bəzən 
seçici olaraq ikinci, üçüncü falanqa və bəzən də üçüncü falanqanın distal hissəsi 
parçalanmaya məruz qalır. Xarakterik əlamətlərdən biri rentgenoloji müayinədə 
barmaq falanqalarında "sümük şişlərinin" görünməsidir. Bunlar adətən çoxsaylı 
olur və skeletin müxtəlif nahiyələrində, ən çoxda ətrafların borulu sümüklərində 
epifiz və metafiz sərhədlərində müşahidə olunur. Aşağı döş və bel fəqərələrinin 
osteoporotik zədələnməsi onların yastılaşması və onurğanın deformasiyasına 
səbəb olur (kifoz, skalioz). 

• II tip osteoporotik forma. Bu generalizə olunmuş osteoporoz şəklində meydana 
çıxır. 

• III tip Paget forma. Bu zaman kəllə sümüklərinin kompakt qatı qeyri-bərabər 
qalınlaşır. Kraniumda subperiostal rezorbsiya və sklerozun nəticəsi olaraq "duz- 
bibər" mənzərəsi əmələ gəlir. Bu zaman borulu sümüklərin kompakt maddəsi 
nazikləşir, falanqalar qəhvəyi şiş adlandırılan bir forma alır. Sümük toxuması 
fibroz toxuma ilə əvəz olunduqca oraya qansızma ilə bərabər hemosiderin də 
toplanır. Xəstələrin 30%-də osteopeniya əmələ gəlir. 

Visseropatik forma BHPT-də böyrəklərin zədələnməsinə daha çox təsadüf olunur və 
xəstələrin 40-50%-də hər iki böyrəkdə kalsium daşları əmələ gəlir. Bu patologiya üçün 
xarakterik cəhət cavan yaş (20-40), hər iki böyrəyin zədələnməsi, daşların çoxsaylı 
olması və tez-tez residiv verməsidir. 

Həzm traktı tərəfindən baş verə bilən ağırlaşmalar anoreksiya, ürəkbulanma, qusma, 
meteorizm və qəbizlikdir. Mədə və onikibarmaq bağırsaqda tez-tez xora əmələ gəlir və 
qanaxma ilə ağırlaşır. 

Sinir sisteminin zədələnməsi özünü sinir-əzələ oyanıqlığının zəifləməsi, tez yorulma, 
baş ağrısı, yaddaşın pozulması, depressiya, adinamiya, yuxululuq, əzələ zəifliyi, nadir 
hallarda psixoz, demensiya əmələ gələ bilir. 

Üçlü simptom: öd daşı xəstəliyi, urolitiaz və həzm traktında xora xəstəliyi varsa, hər 
zaman BHPT-dən şübhələnmək lazımdır. 

Diaqnostika 

Şübhə 

Aşağıdakı əlamətlərdən hər hansı biri hiperparatiroidizmə şübhə yaradır: 

• Tipik əlamətlər (sümük ağrısı, yorğunluq, nefrolitiazis, zəiflik, polidipsiya, 
poliuriya) 

• Atipik əlamətlər (qəbizlik, tez yorulma, yuxululuq, depressiya, yaddaş zəifliyi və 
s.) 

• Rentgendə osteoporoz 

• Sidik və öd daşı olanlarda 

• Qanda kalsiumun artması 

Dəqiqləşdirmə 

BHPT diaqnozunu dəqiqləşdirmək üçün qanda kalsium, PTH, vitamin D və 24 saatlıq 
sidikdə kalsium klirensinə baxmaq lazım gəlir. 

Diaqnostik əlamətləri: 

• Sümük ağrısı, nefrolitiazis, yorğunluq, hissiyat pozğunluqları, əzələ zəifliyi, 
osteoporoz 

• Hiperkalsiemiya 

• PTH yüksək 

• Kalsiuriya normal və ya yüksək olur 

• D vitamin əksikliyi yoxdur 

• Xlor/fosfor nisbəti 33-dən böyük olması 

Son illər birincili HPT-nın normokalsiemik forması da qeyd edir. Bunu 
müəyyənləşdirmək üçün əksər ikincili səbəbləri inkar etmək lazım gəlir. 

Səbəbin və lokalizaziyasnın təyini 

BHPT diaqnozu dəqiqləşdirildikdən sonra səbəbin və və yerini müəyyənləşdirmək lazım 
gəlir. Bu məqsədlə adenoma, hiperplaziya və karsinoma axtarılır və görüntüləmə 
müayinələri yerinə yetirilir. Ən çox tövsiyə olunan lokaizasiya üsulları USM, 4-ölçülü KT, 
PET-KT-dir. 

• USM 50-60% hallarda paratiroidin böyüməsini, 65-85% hallarda adenomanın 
olmasını aşkarlamağa imkan verir. 

• MRT və KT 60-80% halda paratiroid patologiyasını aşkar etməyə imkan verir. Bu 
metod paratiroid orta divararalığında yerləşdikdə daha informativdir. 

• Sestamibi ssintiqrafiya metodu 99m Tc - izotopların (MİBİ) toxumada toplanma 
effektliyinə əsaslanır. MİBİ-nin anormal paratiroidlərin lokalizasiyasını aşkar 
etmə həssaslığı USM-dən daha yüksək olub 68-93%-dır. 

• SPECT/KT (Single photon emission computed tomography) əsasən dərin, kiçik, 
ektopik və mediastinal lokalizasiyalı pataloji ocağı təyin etməyə imkan verir. Bu 
müayinənin həssaslığı 95%-dir. 

• Dəridən keçməklə incə iynə biopsiyası - toxumanın sitoloji analizi və toxumada 
PTH-nin səviyyəsini təyin etməyə imkan verir. 

• Qamma ötürücü - əməliyyat önü MİBİ ssintiqrafiya ilə paratiroid törəməsi 
müəyyən edilən xəstələrdə tətbiq olunur. Paratiroid vəzində tutulan 
sestamibidən yayılan qamma şüaların ötürücü vasitəsilə tutulması prinsipinə 
əsaslanır. 

• Sürətli PTH ölçülməsi - son illərdə paratiroidektomiyanın yetərli olub- 
olmamasını müəyyən etmək üçün əməliyyat zamanı sürətli parathormonun 
səviyyəsi ölçülür. Paratiroid vəz çıxarıldıqdan 10 dəqiqə sonra PTH səviyyəsi 
əməliyyatönü dövrdə ölçülən ən yüksək PTH səviyyəsinin 50% nisbətində 
azalmasına əsaslanır. Bu zaman başqa anormal vəz olmadığı müəyyənləşir və 
əməliyyat tamamlanır. 

• Son illər PET-KT üsulu ilə də lokalizasiyada tətbiq edilir. 

Müalicə 

Birincili HPT-nin müalicəsində məqsəd daimi normokalsiemiyaya nail olmaq, 
ağırlaşmaların və residivinin qarşısını almaqdır. Bunun üçün cərrahi və konservativ 
tədbirlər mövcuddur. 

Asimptomatik formada xəstənin vəziyyətinə və ağırlaşma riskinə görə müalicə üsulu 
seçilə bilir. Proqressivləşmə riski yüksək olanlarda cərrahi əməliyyat, olmayanlarda isə 
konservativ müalicə tövsiyə edilir (paratiroid vəzin kalsiuma həssaslığını artıran 
dərmanlar-Cinacalcet, bisfosfonatlar, kalsium/vitamin D və s.) 

Simptomatik forma cərrahi əməliyyata göstəriş sayılır. 

Cərrahi müalicədə boyun açılaraq vəzin dördü də ortaya çıxarılır və aparılacaq 
əməliyyatın həcmi səbəbindən asılı olaraq seçilir: 

• Adenomalarda böyümüş vəzlər çıxarılır, digər vəzlərdən biopsiya alınır. 

• Karsinomlarda karsinomatoz pay, tiroid vəzin eyni tərəfi və böyümüş limfa 
düyünləri çıxarılır. 

• Hiperplaziyalarda 4 vəzin hamısı çıxarılır və 30 mq vəz toxuması qola 
autotransplantasiya edilir. 

Görüntüləmə rəhbərliyi ilə icra edilən minimal invaziv paratiroidektomiya yeni bir 
cərrahi üsuldur. Əməliyyat öncə paratiroidi təyin etmək üçün radiometriya 

metodundan istifadə olunur. Bunun üçün əməliyyatdan 2 saat əvvəl vena daxilinə 18 
mCİ 99m Tc vurulur. Qamma prob yardımı ilə kəsik yeri müəyyənləşdirilir və adenomanın 
yeri təyin olunur. Bu üsul qalxanabənzər vəz olmadığı, təkrar əməliyyat və ya ektopik 
paratiroid adenomu olanlarda daha faydalı olur. 

İKİNCİLİ VƏ ÜÇÜNCÜLÜ HİPERPARATİROİDİZM 


Tərifi 

İkincili hiperparatiroidizm paratiroiddən kənar səbəblərin törətdiyi hipokalsiemiya ilə 
əlaqədar baş verən kompensator hiperparatiroidizmə deyilir. BHPT-dən fərqli olaraq 
ikincili HPT-də kalsiumun səviyyəsi adətən aşağı olur. 

Üçüncülü hiperparatiroidizm isə ikincili hiperparatioridizmin səbəbinin aradan 
qaldırılmasına baxmayaraq davam edən aşırı PTH sekresiyasına deyilir, adətən 
hüceyrələrin Ca səviyyəsinə cavab verməməsi ilə əlaqədar meydana gəlir. 

Rast gəlməsi 

Qadınlar və kişilər arasındakı rast gəlmə tezliyi bərabərdir. Böyrək çatışmazlığı olan 
xəstələrin 65-75%-də kliniki olaraq İHPT əmələ gəlir 

Etiologiyası və patogenezi 

İkincili və üçüncülü HPT-ın əsas səbəbləri uzunmüddətli xroniki böyrək yetməzliyi, 
malabsorbsiya sindromu və irəli yaşdır. 

İkincili HPT böyrək yetməzliyinin dekompensasiya dövründə əmələ gəlir. Böyrəklərdən 
fosforun ifrazı azldığı üçün qandakı kalsiumu özünə birləşdirir və toxumalarda 
çöküntülərin əmələ gəlməsinə və kalsiumun azalmasına səbəb olur. Kalsiumun 
azalması kompensator olaraq paratiroid hormon ifrazını artırır. Beləliklə qüsurlu 
dövran meydana gəlir. 

Uzunmüddətli qıcıqdan sonra, paratiroid hüceyrələrindəki kalsiuma həssas reseptorlar 
zədələnir, həssaslıqları itir və sekresiyada avtonomluq qazanırlar. Bunun nəticəsində 
səbəbin aradan qaldırılmasına və kalsium səviyyəsinin normallaşmasına baxmayaraq 
aşırı PTH ifraz olunur ki bu da üçüncülü hiperparatiroidizm adlanır. 

Gedişi və ağırlaşmaları 

İkincili HPT əksər hallarda yavaş gedişlidir. Lakin XBY-li xəstələrdə vaxtında korreksiya 
olunmadıqda sümüklərdə və yumşaq toxumalarda ağırlaşmalar ortaya çıxa bilir: 

• Sistik-fibroz osteit 

• Osteomalyasiya 

• Alüminium osteodistrofiyası 

• Adinamik sümük xəstəliyi 

• Sümük toxumasından kənar kalsifikasiyalar (visseral (miokard və qapaqlar), 
oynaqlar, damarlar) 

• Kalsifilaksis sindromu - dəri, dərialtı piy toxuması və əzələnin işemik nekrozu 
nəticəsində zədələnmə ocaqları ilə xarakterizə olunun sindromdur. Bu sindrom 

XBÇ-lı və dializə bağlı olmayan, hemodializli və böyrək transplantasiyası olmuş 
xəstələrdə rast gəlinir. Bu sindromun proksimal (gövdə və büzdüm) və distal 
(ətraflar) olmaqla iki anatomik forması vardır. 

Klinikası 

İkincili HPT-də sümük ağrıları, həzm sisteminin diskomfortu, artrit, miopatiyalar, 
vətərlərin yırtılması, qaşıntılar, dayaq-hərəkət sistemindən kənar kalsifikasiyalar 
müşahidə edilir. 

Diaqnostikası 

Şübhə 

Aşağıdakı əlamətlərdən hər hansı biri varsa ikincili HPT şübhə yaranır: 

• sümük ağrısı, artrit, vətərlərin yırtılması, qaşıntılar, dərialtı kalsifikasiyalar 

• böyrək yetməzliyi 

Dəqiqləşdirmə 

Sümük ağrıları, qaşıntı, skelet sistemindən kənar kalsifikasiyalar varsa qanda kalsium, 
fosfor, qələvi fosfotaza, PTH, vitamin D yoxlanılır, körpücük, çanaq, borulu sümüklərin 
rentgenoqramı və boyun USM-i edilir. 

Diaqnostik əlamətləri: 

• Xroniki böyrək yetməzliyi və ya malabsorbsiya sinromu olan xəstədə sümük ağrısı, 
artrit, miopatiya, qastro-intestinal pozğunluqlar, skelet sistemi xaricində 
kalsifikasiyalar. 

• Plazmada kalsium azalması və PTH yüksəlməsi. 

• Radioqrafiyalarada körpücük, çanaq, oma-qalça, borulu sümüklərin metafiz və 
diafiz sərhədində subperiostal eroziyalar 

Müalicəsi 

İkincili HPT-in radikal müalicəsi səbəbin aradan qaldırımasıdır. Səbəbi aradan 
qaldırmaq mümkün olmadıqda qanda kalsium səviyyəsini azaltmaq üçün konservativ 
müalicələr həyata keçirilir: vitamin D, qidada kalsiumun və fosforun azaldılması, fosfor 
bağlayan preparatın (Sevelamer), paratiroid toxumasında kalsiuma həssas reseptorları 
blokada edən preparatlar. 

Cərrahi müalicə aşağıdakı hallarda göstəriş sayılır: 

• konservativ müalicəyə baxmayaraq düzəlməyən hiperkalsiemiyalar 

• ağırlaşmalar - azalmayan sümük ağrıları, mialgiyalar, davamlı qaşıntılar, renal 
osteodistrofiyalar kalsifilaksis sindromu və s. 

Cərrahi müalicəsi total və ya subtotal paratiroidektomiyadan ibarətdir adətən 
autotransplantasiya ilə birgə həyata keçirilir. 

Üçüncülü HPT-nin müalicəsi ikincilidə olduğu kimi aparılır, əvvəl konservativ, effekt 
yoxdursa cərrahi. 

Əməliyyatdan sonrakı dövr 

Əməliyyatdan sonra kəskin hipokalsiemik krizin ("ac sümük sindromu") profilaktikası 
üçün 72 saat ərzində qandakı kalsium səviyyəsinin tənzimləmək məqsədilə intravenoz 
kalsium verilməlidir. Böyrəkdən kənar və transplantasiyadan sonrakı HPT-li xəstələrdə 
hipokalsiemiyanı tənzimləmək üçün əlavə olaraq oral kalsium və kalsiterol qəbulu 2 
həftə davam etdirilməlidir. 


HİPOPARATİROİDİZM 


Tərifi 

Hipoparatiroidizm PTH azalması və ya olmaması ilə əlaqdar baş verən 
hipokalsiemiyadır. 

Səbəinə görə iki forması var: müvvəqqti və daimi. 

Müvəqqəti forma tiroid və digər boyun əməliyyatlarından sonra meydana gəlir, 
vəzlərin travmasına bağlı baş verir, bir neçə gün ərzində bərpa olunur. Daimi forma isə 
vəzlərin tam çıxarlmasından sonra meydana gəlir. 

Klinik olaraq zəif hipokalsiemiya (zəif qıcolmalar) və ya hipokalsiemik krizlərlə 
(tetaniyalar) ortaya çıxa bilir. Diaqnozu qanda hipokalsiemiya və PTH azalması ilə 
dəqiqləşdirilir. 

Daimi hipokalsiemiyalarda uzunmüddətli Ca və kalsitriol verilməsi lazım gəlir, son illər 
PTH spreyləri də istifadə edilir. Hipokalsiemik krizlərdə isə təcili venadaxili kalsium 
verilir: 10-20 ml, 10%-li CaCİ və ya Ca-qlükonat verilir və tetaniya keçənə qədər hər 15- 
20 dəqiqədə təkrarlanır, daha sonra bir neçə saat ərzində yavaş şəkildə davam etdirilir. 
Magnezium da unudulmamalıdır. 


Özət 


Qalxanabənzərətraf vəzlərin xəstəliklərini funksional baxımdan dörd qrupa bölmək 
olar: birincili, ikincili, üçüncülü hiperparatiroidizm və hipoparatiroidizm. 

Birincili hiperparatiroidizm (BHPT) hiperplaziya və ya neoplaziya ilə əlaqədar meydana 
gələn aşırı parathormon sekresiyası və hiperkalsiemiyadır. Səbəbləri arasında birinci 


1645 







Qalxanabənzər ətraf vəzi xəstəlikləri. N.Y.Bayramov, A.H.Abbasov, A.F.Hümmətov 


yeri adenoma, sonrakı yerləri isə hiperplaziya və karsinoma tutur. Xəstəlik təxminən 
xəstələrin yarısında adətən asimptomatik olur, təsadüfi müayinədə hiperkalsiemiya ilə 
ortaya çıxır. Yarısında isə osteoporoz, böyərk daşları, depressiya, zəiflik və s. 
əlamətlərlə büruzə verir. Diaqnozu adətən biokimyəvi olaraq dəqiqləşdirilir, kalsium və 
PTH artması ilə yanaşı sidikdə kalsium klirensinin normal və ya artmış olması xarakterik 
əlamətləridir. Səbəbini və yerini müəyyənləşdirmək üçün çoxsaylı görüntüləmələrə, 
biopsiyaya, əməliyyatdaxili müayinlərə ehtiyac yaranır. Simptomatik xəstələrdə cərrahi 
müalicə göstəriş sayılır, asimptomatik formada isə proqressivləşmə riskinə əsaslanaraq 
cərrahi və ya konservativ müalicə seçilir. 

İkincili hiperparatiroidizm paratiroiddən kənar səbəblərin törətdiyi hipokalsiemiya ilə 
əlaqədar baş verən kompensator hiperparatiroidizmə deyilir. Uzunmüddətli xroniki 
böyrək yetməzliyi, malabsorbsiya sindromu və irəli yaş əsas səbəbləridir. Xəstəlik əksər 
hallarda asimptomatik başlayır, simptomatik forma sümük ağrıları, həzm sisteminin 
diskomfortu, artrit, miopatiyalar, vətərlərin yırtılması, qaşıntılar, dayaq-hərəkət 
sistemindən kənar kalsifikasiyalarla büruzə verir. Diaqnozunu qoymaq üçün, kalsium, 
PTH, kreatinin , sümüklər və digər xəstəliklər yoxlanır, xroniki böyrək yetməzliyi və ya 
hipokalsiemiya törədən digər səbəblərlə yanaşı sümüklərdə osteoporoz, sümükdən 
kənar kalsifikasiya, qanda kalsium azalması, PTH artmasının olması xarakterik 
əlamətləridir. Müalicəsində əsas yeri səbəbin aradan qaldırılması tutur. Bu mümkün 
olmayanda kalsiumun korreksiyası üçün konservativ müalicələr verilir və faydalı 
olmadıqda cərrahi müalicə edilir (total paratiroidektomiya və autotransplantasiya). 
Üçüncülü hiperparatiroidizm isə ikincili hiperparatioridizmin səbəbinin aradan 
qaldırılmasına baxmayaraq davam edən aşırı PTH sekresiyasına deyilir, adətən 
hüceyrələrin Ca səviyyəsinə cavab verməməsi ilə əlaqədar meydana gəlir. Böyrək 
transplantasiyasından sonra PTH-ın yüksək qalması diaqnozu dəstəkləyir. Müalicəsi 
ikincili HPT-da olduğu kimidir: əvvəl konservativ, effekt olmadıqda cərrrahi. 
Hipoparatirozidizm adətən əməliyyatlara bağlı meydana gəlir, müvvəqqəti və ya daimi 
xarakterli ola bilir. Klinik olaraq qıcolmalarla ortaya çıxır, hipokalsiemiya və PTH 
azalması ilə diaqnozu dəqiqləşdirilir. Müalicəsi üçün kalsium verilməsi lazım gəlir, daimi 
formada PTH istifadə edilə bilir. 


Paratirooid vəz xəstəlikləri üzrə suallar 
N.Y.Bayramov, Ş.Ə.Məmmədova 


Suallar 

Cavablar 

Birincili hiperparatiroidizm nədir? 

Vəzin xəstəliklərilə əlaqədar aşırı PTH 
sekresiyası və hiperkalsiemiya 

İkincili hiperparatiroidizm nədir? 

Vəzdən kənar səbəblərin törətdiyi 
hipokalsiemiya ilə əlaqədar 
kompensator HPT 

Üçüncülü hiperparatiroidizm nədir? 

İkincili HPT-in səbəbinin aradan 
qaldırılmasına baxmayaraq davam edən 
aşırı PTH sekresiyası (hüceyrələrin Ca 
səviyyəsinə cavab verməməsi ilə 
əlaqədar) 

Paratiroidin görüntüləmə metodları 

hansılardır? 

• Cərrahi əməliyyat 

• USM 

• Sestamibi skan 

• 201 Tİ (technetium) -thallium 
substrakt skan 

• KT/MRT 

• A-gram (nadir) 

• PTH üçün Venoz sampling/venoz 
örnekleme (nadir) 

Birincili HPT-nin ən çox rast gələn 

səbəbi nədir? 

Adenoma (>85%) 

Birincili HPT-nin səbəbləri nələrdir? 

Adenoma (=85%) 

Hiperplaziya (=10%) 

Karsinoma (=1%) 

Birincili HPT-nin risk faktorları 

hansılardır? 

Ailə anamnezi 

MEN-I 

MEN-lla 

Irradiasiya 

Birincili HPTH hiperkalsiemiya 

əlamətləri hansılardır? 

• Tipik əlamətlər - sümük ağrısı, 

patoloji sınıq, yorğunluq, 

nefrolitiazis, zəiflik, polidipsiya, 
poliuriya 

• Atipik əlamətlər - qəbizlik, tez 
yorulma, yuxululuq, depressiya, 
yaddaş zəifliyi 

HPT zamanı klassik Rentgen əlamətləri 

hansılardır? 

Subperiostal rezorbsiya (əksərən əl 
falanqalarında) 

Birincili HPT-nin diaqnostikası üçün 
hansı müayinələr əsasdır? 

Qanda PTH səviyyəsi 

Sidikdə Ca səviyyəsi - ailəvi hipokalsiurik 
hiperkalsiemiya üçün 

Ailəvi hipokalsiurik hiperkalsiemiya 

nədir? 

Ailəvi (autosom-dominant) asimptomatik 
hiperkalsiemiya və sidikdə Ca 

səviyyəsinin aşağı olması halıdır 

Ailəvi hipokalsiurik hiperkalsiemiya 
paratiroidektomiyaya göstərişdirmi? 

Xeyr 

Neçə faiz hallarda birdən çox vəzin 
adenomasına rast gəlinir? 

=5% 

Birinci dərəcəli hiperkalsiemiyanın ilkin 

müalicəsi nədən ibarətdir? 

İV infuziya və Furosemid (Tiazid 
diuretikləri olmaz) 

Asimptomatik birinci dərəcəli HPT-də 
hansı hallarda əməliyyat məsləhət 
görülür? 

Renal yetməzlik 

Osteoporoz 

Yaş, 50 

Ca > 1 mq/dl 

Hiperkalsiuriya (>400 mq/gün) 

Paratiroid vəzin hiperplaziyası zamanı 
yanaşma necə olmalıdır? 

Bütün paratiroid vəzlər çıxarılmalı və son 
paratiroid vəzdən 30 mq qola 
autotransplantasiya edilməli 

Paratiroid adenoması zamanı yanaşma 

necə olmalıdır? 

Adenoma çıxarılmalı və dəyişikliyə 
uğramış (bəzi müəlliflərə görə bütün) 
vəzlərdən biopsiya alınmalı 

Paratiroid karsinoması zamanı yanaşma 

necə olmalıdır? 

Karsinomam, eyni tərəfli tiroid payını və 
böyümüş limfa düyünlərini çıxarılmalı 

Ikincili HPT zamanı yanaşma necə 

olmalıdır? 

Ca və P səviyyəsini korreksiya etməli 

Lazım gələrsə böyrək transplantasiyası 

edilməli 

Üçüncülü HPT zamanı yanaşma necə 
olmalıdır? 

Ca və P səviyyəsini korreksiya etməli 

Bütün paratiroid vəzlər çıxarılmalı və 30- 
40 mq toxuma qola autotransplantasiya 

olunmalı 

Nə üçün 30-40 mq toxuma qola 
autotransplantasiya edilir? 

Paratiroid funksiyasını saxlamaq üçün 

Hansı karsinomalar hiperkalsiemiya ilə 
müşahidə olunur? 

Döş qəfəsi metastazlarında 

Prostat xərçəngində 

Böyrək xərçəngində 

Ağciyər xərçəngində 

Pankreas xərçəngində 

Multipl mieloma 

Boyunda palpasiya edilə bilən törəmə, 
hiperkalsiemiya və PTH yüksəlməsi olan 
xəstədə ilk olaraq nə düşünülməlidir? 

Paratiroid karsinoma 

Paratiroid karsinoması nədir? 

Paratiroidin birincili xərçəngidir 

Paratiroid karsinomasının əlamətləri 

nələrdir? 

• Hiperkalsiemiya 

• PTH yüksəlməsi 

• Palpasiya olunan paratiroid vəzi 

• Boyunda ağrı 

• Qayıdan qırtlaq siniri paralizi (səs 
dəyişilməsi) 

• Hiperkalsiemik kriz (qanda Ca>14) 

Paratiroid karsinomasının markeri 

nədir? 

Xorionik Qonadotropin (HCG) 

Birincili HPT-ə neçə faiz hallarda 
paratiroid karsinoması səbəb olur? 

1% 

Paratiroidektomiyadan sonra baş verə 
biləcək ağırlaşmalar hansılardır? 

Qayıdan qırtlaq siniri zədələnməsi 
(birtərəfli - səs dəyişiklikləri, ikitərəfli - 
boğulma) 

Boyunda hematoma (yatdıqda boğulma) 
Hipokalsiemiya 

Yuxarı qırtlaq siniri zədələnməsi 

"Ac sümük sindromu" nədir? 

Cərrahi müdaxilədən sonra xroniki 

hipokalsiemiya nəticəsində Ca-dan 
məhrum sümüklərin Ca-u aqressiv 

surətdə mənimsəməsi 

Postoperativ hipokalsiemiyanın 

əlamətləri hansılardır? 

Paresteziya (perioral) 

Chvostek əlaməti 

Trousseau əlaməti 

tetaniya 

Chvostek əlaməti nədir? 

Almacıq sümüyünün altından (üz siniri 
üzərində) barmaqla döyəclədikdə üz 
əzələləri, xüsusən də üst dodağın 
səyriməsi 

Trousseau əlaməti nədir? 

Təzyiqölçənin manjetiylə bazunu 
sıxdıqda korpopedal spazmın yaranması 

Hipoparatiroidizmin müalicə üsulları 

hansılardır? 

Kəskin - İV Ca 

Xroniki - Peros Ca və D vitamini 

Paratiromatoz nədir? 

Boyunda və mediastinumda çoxsaylı, 
kiçik, hiperfunksion paratiroid 
toxumasının tapılması 

Paratiromatoz zamanı cərrahi müdaxilə 

edilirmi? 

Nadir hallarda 

BÖYRƏKÜSTÜ VƏZİN XƏSTƏLİKLƏRİ 


Mətnlərin müəllifləri: N.Y.Bayramov, N. Novruzov 

Sual-cavabların müəllifləri; N.Y.Bayramov, A.Səfiyeva, Ş.Ə.Məmmədova 


Anatomiyası və fiziologiyası 

Xəstəlikləri 

Müayinələr 

Adrenal yetməzlik - Adrenal kriz 
Adrenal vəz törəmələri 

• Hiperkortizolizm - Cushing sindromu 

• Hiperaldosteronizm 

• Androsteroma və kortikoestroma 

• Adrenokortikal karsinoma 

• Feoxromositoma 

• İnsidentaloma 


Özət 

Böyrəküstü vəz üzrə suallar 
Ədəbiyyat 

BÖYRƏKÜSTÜ VƏZİN ANATOMİYASI VƏ FİZİOLOGİYASI 


ANATOMİYASI 

Forması və yerləşməsi 

Böyrəküstü vəz cüt üzvlər olaraq retroperitoneal sahədə böyrəklərin yuxarı və medial 
kənarında yerləşir. Sağ piramidal, sol isə oraqvari formadadır, çəkisi 4 qram təşkil edir. 
Vəzlər xüsusi kapsul ilə örtülür. Sağ adrenal vəz aşağı boş venanın retrohepatik 
seqmentinin posteriolateral səthinə söykənir, aşağıdan sağ böyrəklə, yuxarı və öndən 
qaraciyər, arxadan diafraqma ilə əhatə olunur. Sol adrenal vəz sol böyrəklə aorta 
arasında yerləşir. 

Embriogenezi 

Böyrəküstü vəzlər qabıq (korteks) və beyin (medula) qatlarından ibarətdir. Kortikal 
hüceyrələrmezodermal qatdan inkişaf edərək biosintetik aktivliyi embrionun 7-ci 
həftəsindən etibarən dominantlıq göstərirlər və steroidogenez III trimestrdə pik 
səviyyəyə çatır. Medulyar qat ektodermal toxumadan başlanğıc götürməklə simpatik 
sinir sistemi ilə birgə hamiləliyin 5-6-cı həftəsindən formalaşmağa başlayır. Fərqli 
embrional əsasa malik olsalar da, korteks və medula inkişaf prosesində birgə lokalizə 
olunmaqla vahid vəz formalaşdırırlar. Bu səbəbdən korteks və medula toxuması 
ekstraadrenal lokalizasiyalı rast gəlinə bilir. 

Qan təchizatı 

Arterial qan axını 2000 ml/kq/dəq sürətlə yalnız böyrəklər və qalxanvari vəzdən geri 
qalır. Sürətli arterial qanlanma 3 fərqli mənbədən təchiz edilir: 

• Yuxarı adrenal arteriya (aşağı diafraqmal arteriyanın şaxəsidir) 

• Orta adrenal arteriya (aortadan ayrılır) 

• Aşağı adrenal arteriya (böyrək arteriyasının şaxəsidir) 

Venoz qan axını sağ və sol tərəfdə fərqlidir: 

• Sol adrenal vena sol aşağı diafraqmal venanı qəbul etdikdən sonra sol böyrək 
venasına açılır. 

• Sağ adrenal vena birbaşa aşağı boş venaya açılır. 

Quruluşu 


Böyrəküstü vəz morfoloji və funksional cəhətdən bir-birindən fərqlənən qabıq və beyin 
maddələrindən ibarətdir. 

Qabıq maddə vəzin ümumi həcminin 80%-ni təşkil edir və 3 qatdan ibarətdir: 

• xarici qlomerulyar (yumaqcıq qatı) - mineralokortikoid (əsasən aldesteron) ifraz 
edir. 

• orta lifli qat - qlikokortikoid (əsasən kortizol) ifraz edir. 

• daxili torlu qat - cinsiyyət hormonları ifraz edir. 

Beyin maddə xromaffin hüceyrələrdən ibarətdir və katexolaminlər ifraz edir. 


FİZİOLOGİYASI 


Böyrəküstü vəz hormon ifraz edərək orqanizmdə su-duz, cinsiyyət, simpatik və 
hemodinamik tənzimləmə proseslərində mühüm rol oynayır. 

Qabıq qatda ifraz olunan kortikosteroidlər xolesterin və preqnenolon törəmələridir və 
bu adda yüzə yaxın müxtəlif birləşmələr mövcud olsa da onların böyük qismi bioloji 
aktiv deyildir. Kortikosteroidlər təsir effektinə görə 3 əsas qrupa ayrılır: 
mineralokortikoidlər, qlikokortikoidlər və cinsi hormonlar. 

• Mineralokortikoidlər yumaqcıq qatda sintez olunurlar və bunların ən aktiv 
nümayəndələri aldosteron və dezoksikortikosterondur. Aldosteronun funksiyası 
böyrəyin distal kanalcıqlarından natriumun və xlorun reabsorbsiyasını artırmaq, 
suyun orqanizmdə qalmasına və volemiyanın artmasına xidmət etməkdir. 
Mineralokortikoidlərin sekresiyası renin-angiotenzin sistemi ilə tənzimlənir. 
Hipovolemik vəziyyətlərdə və hipokalemiyalarda böyrəklərdən ifraz olunan 
renin angiotenzin l-i ll-yə çevirir, angiotenzin II və hipokalemiya aldosteron 
ifrazını stimulyasiya edir. Angiotenzin II və aldosteron öz növbəsində əks təsirlə 
renin ifrazını azaldır. 

• Qlikokortikoidlər lifli qatda sintez olunurlar və ən aktiv nümayəndələri kortizol 
və kortikosterondur. Qlikokortikoidlər orqanizmdə çoxsaylı funksiya daşıyırlar 
və ümumilikdə baxılarsa orqanizmin stress və katabolik hormonları sayılırlar. 
Qlikokortikoidlərin təsiri ilə qanda qlükoza artır, lipoliz baş verir, kardiovaskulyar 
sistemdə adrenergik stimulyasiya artır, iltihabı reaksiya zəifləyir. 
Qlikokortikoidlərin ifrazının tənzimi "hipotalamus-hipofiz-adrenal əlaqə" 
sayəsində həyata keçirilir. Hipofizdən ifraz olunan adrenokortikotrop hormon 
(AKTH) qlikokortikoidlərin sintezini, hipotalamusdan ifraz olunan kortikotropin 
ifraz etdirən hormon (KİR) isə AKTH sintezini stimulyasiya edir. Böyrəküstü 
vəzidən ifraz olunan kortizol isə KİR-in sintezini azaldır. Beləliklə bu üç hormon 
arasında olan təsir-əks təsir əlaqəsi qlikokortikoidlərin tənzimlənməsində əsas 
rol oynayır. 

• Cinsi hormonlar torlu qatda sintez olunurlar və aktiv nümayəndələri 
androgenlər (dehidroepiandrosteron, androstendion) və estrogenlərdir (estron, 
estradiol). Bu hormonlar eyni adlı qonadal hormonların ifrazına dəstək olurlar. 

Beyin maddəsinin 2 tip xromaffin hüceyrələrində tirozindən katexolaminlər sintez 
olunur və bunların aktiv nümayəndələrinə dofamin, noradrenalin, adrenalin aid edilir. 
Katexolaminlər hüceyrələrdə adrenergik reseptorlara birləşərək orqanizmdə müxtəlif 
proseslərin tənzimində mühüm rol oynayırlar ki, bunlardan adrenergik-simpatik effekt 

adlanan katabolik və hemodinamik effektlər ön planda durur. Katexolaminlərin a 
reseptorlara təsiri vazokonstruksiyaya, ürəyin (3ı reseptorlarına təsiri taxikardiyaya, 
periferik (З 2 reseptorlara təsiri isə saya əzələ relaksasiyasına səbəb olur. Psixi və fiziki 
gərginlik, stress, hiperinsulinemiya, hipoqlikemiya, hipotoniya kimi hallar 
katexolaminlərin ifrazı üçün fizioloji stimul sayılır. Katexolaminlərin son parçalanma 
məhsulları (normetanefrin, metanefrin, vanilmandel turşusu) sidiklə xaric olurlar. 

BÖYRƏKÜSTÜ VƏZİN XƏSTƏLİKLƏRİ 


Sindromlar 

• Adrenal yetməzlik və adrenal kriz 

• Adrenal törəmə 

Qabıq maddə xəstəlikləri 

• Hiperkortizolizm (Cushing sindromu, Cushing xəstəliyi, adrenokortisizm) 

• Addison xəstəliyi 

• Hiperaldesteroma 

• Adrenal virilizə edən törəmələr 

• Adrenal feminizləşdirən törəmələr 

• Adrenokortikal xərçəng 

• İnsidentaloma 

Beyin maddə xəstəlikləri 

• Feoxromasitoma 

• Karsinoid törəmələr 

Qarışıq 

MÜAYİNƏLƏR 


Klinik 


Laborator 

• Kortizol 

• AKTH 

• Deksametazon testi 

• Aldosteron 

• Renin 

• Dehidroepiandrosteron sulfat (DHEAS) 

• Androstenedion 

• Testosteron 

• 17-hidroksiprogesteron 

• Estradiol 

• Sidikdə metanefrin, vanilmandel turşusu 

Görüntüləmə 

• USM 

• кт 

• MRT 

• PET-KT 

• Ssintoqrafiya 


Böyrəküstü vəzi üzrə suallar 


N.Y.Bayramov, A.Səfiyeva, Ş.Məmmədova 


Suallar 

Cavablar 

Sol adrenal vena hara drenaj olunur? 

Sol renal venaya 

Sağ adrenal vena hara drenaj olunur? 

Aşağı boş venaya (İVC) 

CRH (Kortikotropin relizinq hormon) 
nədir? 

Ön hipotalamusdan ifraz olunaraq AKTH- 
ın hipofizdən ifrazına səbəb olur 

AKTH (Adreno Kortiko Trop Hormon) 
nədir? 

Normada ön hipofizdə sintez olunaraq 
adrenal vəzdən kortizol ifrazını 
stimulyasiya edir 

ADRENALYETMƏZLİK 


Tərifi 

Böyrəküstü vəzin funksional yetməzliyi qabıq qatından ifraz olunan hormonların 
azalmasına bağlı meydana gələn simptomokompleksdir. 


Təsnifatı 


Səbəbinə görə Birincili - vəzin birbaşa zədələnməsi ilə bağlı meydana gəlir 

İkincili - AKTH ifrazının azalması ilə bağlı meydana gəlir 


Gedişinə görə Kəskin - adrenal kriz - şok əlamətləri 

Xroniki -yorğunluq, zəiflik, anoreksiya, ürəkbulanma, qusma, 
çəki itirmə, hipotenziya, hiperpiqmentasiya, elektroilt 
pozulması, hiponatremiya, hiperkalemiya əlamətləri. Xroniki 
birincili adrenal yetməzlik Addison xəstəliyi də adlanır. 


ADRENAL KRİZ 


Tərifi 

Adrenal kriz və ya böyrəküstü vəzin kəskin yetməzliyi həyati təhlükəli vəziyyətdir, 
adətən vazomotor şok əlamətləri ilə biruzə verir. 


Səbəbləri 

• xroniki steroid terapiyası alan xəstələrdə (5 gündən artıq 20 mq/gün dozada 
prednizolon alan xəstələr və ya 20 mq/gün dozadan az miqdarda 3 həftədən artıq 
müddətdə prednizolon) steroidlərin birdən-birə kəsilməsi 

• xroniki steroid müalicəsi alan xəstələrdə infeksiya, travma, əməliyyat və digər 
stresslər 

• böyrəküstü vəzin kəskin destruksiyası: autoimmun, infeksion, hemorragiya, 
metastatik infiltrasiya 

• hipofizin infarktı, qansızmaları, neoplastik, infiltrativ və qranulomatoz xəstəlikəri 

• sepsis, septik şok, kəskin qaraciyər yetməzliyinə bağlı (30%) adrenokortikal 
disfunksiya. 

Klinikası 

• Şok 

• Abdominal ağrı 

• Hərarət 

• Ürəkbulanma 

• Qusma 

• Elektrolit disbalansı 

• Hipoqlikemiya 


Diaqnostikası 

Anamnezində steroid istifadəsi və xroniki adrenal yetməzliyi olan xəstələrdə 
hipotenziya, hərarət və hipoqlikemiya əlamətləri varsa, kritik xəstələrdə septik şok 
əlamətləri meydan gəlirsə kəskin adrenal yetməzlikdən şübhələnmək lazımdır. 

Diaqnozun dəqiqləşdirilməsi: 

• qanda və ya ağız suyunda kortizol - aclıq kortizol konsentrasiyası serumda <15 
pg/dl və ağız suyunda <5.8 ng/ml olarsa adrenal vəz yetməzliyinə yüksək şübhə 
yaranır. 

• AKTH stimulyasiya testi - Kortizol konsentrasiyası aşağı olan xəstələrdə 250 pg 
AKTH stimulyasiyası testi aparılır və kortizol səviyyəsi 30-60 dəqiqə sonra təyin 
edilir. Sınaqdan sonra kortizol səviyyəsi <18 pg/dL aşağı olduqda adrenal vəz 
yetməzliyi təsdiqlənir. 

Yetməzliyin səbəbinin differensasiyası üçün aclıq zamanı AKTH səviyyəsi təyin edilir. 
AKTH konsentrasiyası yüksək olduqda birincili adrenal vəz yetməzliyi, AKTH 
konsentrasiyası normal və ya aşağı olduqda isə ikincili adrenal vəz yetməzliyi 
təsdiqlənir. 


Müalicəsi 

Adrenal kriz təcili vəziyyət olduğu üçün yüksək şübhə əlamətləri olan xəstələrdə 
biokimyəvi diaqnostikaya vaxt itirmədən müalicə tədbirlərinə başlanır. 

• Böyük həcmdə (>2 litr) izotonik məhlul infuziyası 


1658 




CƏRRAHİ XƏSTƏLİKLƏR. N.Y.Bayramov 


• qlikokortikoidlər - 4 mg deksametazon, sonra isə hər 8 saatda bir 50-100 mg 
hidrokortizon 

Xəstə stabilləşdikdən sonra steroid dozası tədricən azaldılaraq davamedici dozaya 
çatdırılır. Səbəb müəyyən edildikdən sonra uyğun müalicələr edilir. 


Profilaktikası 

Xroniki adrenal yetməzliyi olanlarda və steroid müalicəsi alanlarda adrenal krizin 
profilaktikası üçün əməliyyatdan əvvəlki gecə, sabah və sonrakı 24 saat ərzində hər 8 
saatda bir 100 mg hidrokortizon təyin edilir. Bu qrup xəstələrdə travma və kəskin 
infeksiyalar baş verdikdə də profilaktika aparılması lazım gəlir. 


Özət 


• Adrenal yetməzlik böyrəküstü vəzin funksional yetməzliyi qabıq qatından ifraz 
olunan hormonların azalmasına bağlı meydana gələn simptomokompleksdir. 
Səbəbinə görə birincili və ikincili, gedişinə görə kəskin və xroniki adrenal 
yetməzliklər ayırd edilir. Birincili adrenal yetməzlik böyrəküstü vəzin birbaşa 
zədələnməsinə, ikincili forma isə AKTH ifrazının azalmasına bağlı meydana gələn 
adrenal hipofunksiyadır. 

• Kəskin adrenal yetməzlik (adrenal kriz) adətən şok əlamətləri ilə büruzə verir və bu 
sindrom steroid terapiyasının birdən birə kəsilməsində, steroid terapiyası fonunda 
infeksiya, travma, əməliyyat və digər stresslər, vəzin kəskin destruksiyası, sepsis, 
septik şok, kəskin qaraciyər yetməzliyinə bağlı meydana gələ bilir. Diaqnozu 
dəqiqləşdimək üçün qanda və ya ağız suyunda kortizol təyin edilir və AKTH 
stimulyasiya testi aparılır. Müalicəsinə təcili surətdə başlanılır, böyük həcmdə (>2 
litr) izotonik məhlul infuziyası verilir və qlikokortikoidlər təyin edilir. 

• Xroniki adrenal yetməzlikdə yorğunluq, zəiflik, anoreksiya, ürəkbulanma, qusma, 
çəki itirmə, hipotenziya, hiperpiqmentasiya, elektrolit pozuntusu, hiponatremiya, 
hiperkalemiya kimi əlamətlər ön plana çıxır. Xroniki birincili adrenal yetməzlik 
Addison xəstəliyi də adlanır. 

BÖYRƏKÜSTÜ VƏZ TÖRƏMƏLƏRİ 


Təsnifatı 


Gedişinə görə • Birincili xoş xassəli 

• Birincili bəd xassəli 

• İkincili - metastatik 


Hormonal • Hormonal qeyri-aktiv 

aktivliyinə görə • Hormonal aktiv 


İnkişaf yerinə Qabıq qatdan inkişaf edən törəmələr: 
görə » kortikosteroma 

» aldosteroma 
» androsteroma 
» kortikoesetroma 
» adrenal karsinoma 

Beyin qatdan inkişaf edən törəmələr: 
» feoxromositoma 
» karsinoid 


HİPERKORTİZOLİZM - CUSHİNG SİNDROMU 


Tərifi 

Orqanizmdə kortizolun artması ilə xarakterizə olan vəziyyət hiperkortizolizm və ya 
Cushingsindromu adlanır. Hipofiz vəzin AKTH sintez edən adenoması ilə əlaqadar baş 
verən hiperkortizolimə isə Cushing xəstəliyi deyilir. 

Səbəbləri 

• Yatrogenik - ekzogen qlikokortikoid və ya AKTH qəbulu ilə əlaqədar baş verir, 
Cushing sindromunun ən çox rast gəlinən səbəbidir. 

• Hipofizin AKTH ifraz edən adenoması (Cushing xəstəliyi) - endogen 
hiperkortizolizmin ən çox rast gəlinən ikinci səbəbi, patoloji səbəblər arasında isə 
birincisidir (65-70%). Hipotalamusun AKTH-ifraz etdirən törəməsi nadirdir. Aşırı 
AKTH ifrazı böyrəküstü vəzilərin ikitərəfli hiperplaziyasına və kortizol artmasına 
gətirib çıxarır. Bu vəziyyətdə xarakterik olaraq həm AKTH, həm də kortizol yüksək 
olur. 

• Kortikosteroid ifraz edən adrenal törəmə (kortikosteroma) - hiperkortizolimin 10- 
20% hallarda səbəbini təşkil edir. Hormonal aktiv adrenal törəmə AKTH-dan asılı 

olmayaraq sərbəst şəkildə çoxlu kortizol ifraz edir, nəticədə AKTH azalır, törəmə 
ətrafındakı sağlam adrenal toxuma və əks-tərəfdəki böyrəküstü vəzi atrofiyaya 
uğrayır. Kortikosteromaların 3 forması ayrıd edilir: solitar (>90%), adrenokortikal 
karsinoma (10%) və ikitərəfli nodulyar hiperplaziya (1%) 

• Paraneoplastik sindrom - ektopik AKTH hormon ifrazı Cushing sindromunun 15% 
hallarda səbəbini təşkil edir. Kiçik hüceyrəli bronxogenik kanser, karsinoid şişlər, 
pankreatik, timik, medulyar tiroid və digər neyroendokrin törəmələr AKTH və ya 
AKTH-bənzəri maddələr ifraz edərək hiperkortizolizm törədə bilirlər. 

Klinikası 

• arterial hipertenziya (70%). 

• üzdə ay sifəti 

• gövdə piylənməsi 

• əzələ zəifliyi 

• diabet 

• depressiya 

• cinsi pozulma (qadınlarda virilizm, kişilərdə demaskulinizasiya) 


Diaqnostikası 

Prinsip 


Cushing sindromuna şübhə olan hallarda əvvəlcə biokimyəvi testlərlə 
hiperkortizolemiya dəqiqləşdirilir, sonra səbəbi və yeri müəyyənləşdirilir (Şəkil23-01). 


Cushing sindromuna (hiperkortizolizm) klinik şübhə 
I 


Xəstə qlikokortikoid müalicəsi alır 

i 

Dərman dozsını ayarlamaq 


I- 

aşağıdır 

1 

Adrenal adenoma 


Qlikokortikoid anamnezi yoxdur 

l 

Dekzametazon testində supressiyanın 
olmaması, günlük sidikdə və ya ağız 
suyunda kortizolun artması 


var 

I 


Cushing sindromu 

1 

AKTH 

I 


l 

yoxdur 

* 

Normal 


-1 

Normal və ya yüksəkdir 

l 

MRT, yüksək doza deksametazon testi, mərkəzi və periferik AKTH, sintoqrafiya 


Hİpofiz adenoması 


- 1 

Ektopik AKTH ifrazı 


Şəkil 24-01. Cushing sindromu üçün diaqnostik alqoritm. 

Şübhə 

• Dərmana rezistent hipertoniya 

• Gənc yaşlarda osteoporoz 

• Ayşəkilli üz və gövdədə piylənmə 

• Hiperqlikemiya 

• Cinsiyyət zəifliyi, aybaşı pozulması 

• Hiperpiqmentasiya 

• Böyrəküstü vəzidə törəmə (insidentaloma) 

Dəqiqləşdirmə 

• Günlük sidikdə sərbəst kortizolun ekskresiyası - 2 dəfə aparılır və hər ikisində də 3 
dəfədən yüksək və ya >100 mkq/gün olarsa diaqnoz dəqiqləşmiş sayılır. Kortizolun 
90%-i plazma proteinləri ilə birləşmiş vəziyyətdə sirkulyasiya edir. Sərbəst kortizol 
isə əsasən sidikdə və ağız suyunda olduğu üçün bu bioloji mayelərin təhlili daha 
əhəmiyyətli sayılır. 

• Ağız suyunda sərbəst kortizol - səviyyəsinin >550 ng/dl yüksək olması Cushing 
sindromu lehinədir. 

• Dekzametazon supressiya testi - piylənməli, depressiyalı xəstələrdə və günlük sidik 
testi şübhəli olanlarda aparılır. Gecə (saat 11) xəstəyə 1 mg oral deksametazon 
verilir və səhər saat 8-də plazmada kortizola baxılır. Avtonom kortizol ifraz edən 
törəmələrdə hipofiz-adrenal əlaqə pozulduğu üçün deksametazona cavab alınmır 
və kortizol səviyyəsi 5 mkg/dl-dən aşağı düşmür. 

Səbəbin və yerin təyini 

Hiperkortizolizm dəqiqləşdirdikdən sonra ilk növbədə AKTH-dan asılı olan və asılı 
olmayan formalar arasında differensiasiya aparmaq lazım gəlir və bu məqsədlə ilk 
növbədə qanda AKTH təyin edilir. 

AKTH konsentrasiyası <5 pg/mL dən aşağı olanlarda adrenokortikal adenoma ehtimalı 
yüksəlir və yerini müəyyən etmək üçün abdominal KT müayinəsi edilir. 

AKTH səviyyəsi normal və ya yüksək olması AKTH ifraz edən hipofiz və ya ektopik 
törəmələri göstərə bilir. Bunları diferensiasiya etmək üçün əvvəlcə hipofizin MRT 
müayinəsi aparılır. Hipofizin kortikotrop mikroadenomaları 50% hallarda radioloji 
müayinə ilə görünür. 

MRT-də hipofizin 6 mm-dən böyük törəməsi və AKTH yüksəkliyi varsa hipofiz 
adenoması təsdiqlənir. 

MRT müayinədə şiş görülmədikdə yüksək doza deksametazon supressiya testi aparılır 
(2 gün müddətində hər 6 saatda 2 mq deksametazon təyinindən sonra qanda və sidikdə 
kortizol səviyyəsi 50% azalması pozitiv deksametazon supressiya testi sayılır). Ektopik 
AKTH ifraz edən şişlərdən və adrenal törəmələrdən fərqli olaraq hipofiz adenomaları 
yüksək dozadakı deksametazona cavab verirlər və kortizol səviyyəsi düşür. 

MRT müayinədə hipofizdə şiş kütləsi təyin edilmirsə və yüksək doza deksametazon testi 
də şübhəlidirsə bilateral aşağı piramidal ciblərdə AKTH sınağı aparılır (inferior petrosal 
sinus sampling (IPSS)). Bu sınaqda mərkəzi və periferik AKTH fərqinin olması hipofiz 
adenoması (və ya hipotalamus törəməsi) üçün xarakterik sayılır. 

Mərkəzi və periferik AKTH fərqi olmadıqda AKTH ifraz edən ektopik törəmə axtarmaq 
üçün tapılması üçün döş və qarın boşluqlarının KT müayinəsi və somatostatin reseptor 
ssintiqrafiyası tövsiyə edilir (Ektopik AKTH sindromu). 


Müalicəsi 

Yatrogenik hiperkortizolizm istisna olmaqla Cushing sindromunun digər formaları 
adətən cərrahi müalicə edilir. 

Adrenal adenomalarda adrenalektomiya 90% hallarda effektivdir. 
Adrenalektomiyadan 1 gün əvvəl hidrokortizon 100 mq x 3 dəfə təyin edilir, 
əməliyyatdan sonra simptomların itməsi bir neçə aydan bir neçə ilə qədər davam edə 
bilər. 

Hipofiz adenomalarında transnazal transsfenoidal hipofiz mikrocərrahiyyəsi tövsiyyə 
edilir. Cərrahi müdaxilə 75-90% xəstələrdə effektivdir. Remissiya zamanı bazal kortizol 
səviyyəsi yüksək qaldıqda təkrar hipofiz cərrahiyyəsi və ya hipofiz vəzin radiasiya 
müalicəsi aparılır. Hipofiz cərrahiyyəsi müvəffəqiyyətsiz olduqda bilateral laparoskopik 
adrenalektomiya məsləhət görülür. 

Ektopik AKTH ifraz edən törəmələrdə lokal cərrahi rezeksiya və ya ablasiya edilir. 


HİPERALDOSTERONİZM 


Tərifi 

Hiperaldosteronizm aldosteron səviyyəsinin yüksəlməsidir, hipertoniya və 
hipokalemiya ilə büruzə verir. Birincili və ikincili ola bilir. Birincili forma böyrəküstü 
vəzidən avtonom aldosteron ifrazına bağlıdır və Conn sindromu adlanır, ikincili forma 
isə renin ifrazının artmasına bağlı meydana gəlir. 


Səbəbləri 

Birincili hiperaldosteronizmin ən çox rast gəlinən səbəbləri aldosteron ifraz edən 
adenoma - aldosteroma (60%), ikitərəfli adrenal hiperplaziya (30-40%) və 
adrenokortikal karsinomadır. 

İkincili hiperaldosteronizmdə adrenal vəzilərin funksiyası və quruluşu normal olur, 
fizioloji və patoloji səbəblərdən aktivləşmiş angiotenzin-renin sistemi aldosteronun 
artmasına gətirib çıxarır (böyrək arteriyasının stenozu, sirroz, ürək yetməzliyi, 
hamiləlik). 

Orta pay bronxunda obstruksiya törədən səbəblər (böyümüş peribronxial limfa 
düyünü, bronxial fibroz, bronx daşları, bronxoektaziya, törəmələr, yad cisim və s) orta 
payda durğunluğa, atelektaza və pnevmoniyaya səbəb olur. 


Klinikası 

• Ağır hipertoniya 

• hipokalemiya əlamətləri 


Diaqnostikası 

Yeni başlayan ağır hipertoniya və hipokalemiya hiperaldosteronemiyaya yüksək şübhə 
yaradır. 

Diaqnozu dəqiqləşdirmək üçün qanda aldesteron və renin yoxlanılır. Birincili 
hiperaldosteronizmdə aldosteron yüksək, renin isə normal və ya aşağı olur, ikincili 
formada isə həm renin, həm də aldosteron yüksək olur. 

Birincili formanın səbəbini müəyyənləşdirmədə KT və ya MRTyüksək həssaslıq göstərir 
(90%). Diaqnostik çətinlik olarsa adrenal vəzin venoz qanında aldosteron və kortizol 
yoxlanılır. 


Müalicəsi 

Adenomanın və birtərəfli hiperplaziyanın müalicəsi cərrahidir-adrenalektomiya edilir 
və əməliyyatətrafı dövrdə spironolakton istifadə edilir. 

İkitərəfli adrenal hiperplaziyada isə konservativ müalicə - aldosteron antaqonisti olan 
spironolakton tətbiq edilir. 

Klinik olaraq təkrarlanan pnevmoniya əlamətləri ilə təzahür edir (hərarət, öskürək, 
tərləmə, halsızlıq, leykositoz və s.). 


ANDROSTEROMA VƏ KORTİKOESTROMA 


Böyrəküstü vəzin qabıq qatından inkişaf edən və cinsiyyət hormonları ifraz edən 
törəmələrinə androsteroma və kortikoestroma aid edilir. 

Androsteroma androgen ifraz edən törəmədir, adətən 20-40 yaşlarında görünür, 
qadınlarda kişilərdən 2 dəfə çox rast gəlir və 50% hallarda bəd xassəlidir. Qadınlarda 
androgenlərin yüksəkliyinə bağlı masklunizasiya əlamətləri ortaya çıxır, oğlan 

uşaqlarında erkən fiziki və cinsi yetkinlik izlənilir. Diaqnozu qanda 
dehidroepiandrosteron, androstendion və testosteron səviyyəsinin yüksəlməsi ilə 
təsdiqlənir, görüntüləmə ilə lokalizasiyası müəyyənləşdirilir. 

Kortikoestroma böyrəküstü vəz qabıq maddədən inkişaf edərək estrogenlər sintez 
edən törəmələrdir, əksəriyyəti bəd xassəlidir. Qanda estrogen səviyyəsinin yüksəkliyi 
kişilərdə feminizasiya simptomları ilə (ginekomastiya, dərialtı piy qatının qadın tipdə 
paylanması, səs tembrinin yüksəlməsi, xayaların atrofiyası), oğlanlarda cinsi inkişafda 
ləngiməsi ilə, qızlarda isə erkən fiziki və cinsi inkişafla büruzə verir. Diaqnozu qanda 
estradiolun artması ilə təsdiqlənir, görüntüləmə ilə lokalizasiyası təyin edilir. 
Böyrəküstü vəzin androgen və estrogen ifraz edən törəmələrinin müalicəsi üçün 
adrenalektomiya edilir. 


ADRENOKORTİKAL KARSİNOMA 


Adrenokortikal karsinoma böyrəküstü vəzin qabıq maddəsindən inkişaf edən bəd 
xassəli törəmədir. Xoş xassəli törəmələrdən histologiyasına görə yox, ətraf toxumalara 
invaziya və metastazlara görə fərqlənir. 

40-50 yaşlı kontingent arasında 1:1 000 000 nisbətində rast gəlinir. 

Adrenokortikal karsinomalar 50% hallarda hormonal funksionaldır. 

Klinik olaraq Cushing sindromu əlamətləri və virilizasiya müşahidə edilir. Adətən 
xəstəliyin əlamətləri üzə çıxdıqda ölçüləri 6 sm-dən böyük olur və adrenal vəzdən 
kənara yayılmış olur. 

KT müayinədə kənarları qeyri düzgün, mərkəzi nekrozlaşan və ətraf orqanlara invaziya 
edən heterogen kütlə görülür. Limfa düyünlərinə, qaraciyərə və ağciyərlərə 
metastazlar görülə bilər. 9 sm dən böyük sağtərəfli törəmələr aşağı boş venaya və sağ 
qulaqcığa invaziya edə bilər. 

Müalicəsi radikal adrenalektomiya və limfadenektomiyadan ibarətdir. Simptomları 
azaltmaq üçün palliativ şişkiçildici əməliyyatlar edilə bilər. 

Adrenokortikal karsinomalar zamanı cərrahi rezeksiyadan sonra 5 illik həyat göstəricisi 
40% təşkil edir. Şiş kütləsi tam rezeksiya edilmədikdə yaşam müddəti 1 ilə qədər azalır. 
Yüksək letallıq göstəriciləri xəstə yaşı, pozitiv cərrahi sərhədlər, uzaq metastazların 
olması ilə əlaqəli sayılır. Müvəffəqiyyətli cərrahi əməliyyatdan sonra belə lokal 
residivlər ilk 2 il müddətində müşahidə edilir. 

Kimya terapiyası qeyri-rezektabel törəmələr zamanı aparılır, cərrahi müalicədən sonra 
adyuvant kimya terapiyası effektivdir. 


FEOXROMOSİTOMA 


Tərifi 

Feoxromasitoma böyrəküstü vəzin beyin maddəsindəki xromaffin hüceyrələrdən 
inkişaf edən və katexolamin ifraz edən şişdir. Böyrəküstü vəzidən kənardakı simpatik 

qanqlionlardan inkişaf edən şişlər katexolamin ifraz edən paraqanqlioma və ya 
ekstra-adrenal feoxromasitoma adlanır. Paraqanqliomalar qarın aortası boyu 
simpatik sinir kələfi, günəş kələfi, qaraciyər qapısı, böyrək qapısı, sidik kisəsi, 
uşaqlığın girdə bağı, bağırsaqlar ətrafı, divararalığı, miokard, boyun və kəllə daxilidə 
rast gəlinə bilər. 


Feoxromositoma üçün "10-lar qaydası" mövcuddur: 

• 10% hallarda ekstraadrenal lokalizasiyalıdır, 90% hallarda böyrəküstü vəz 
mənşəlidir. 

• 10% hallarda bilateraldır 

• 10% hallarda ailəvidir 

• 10 % hallarda bədxassəlidir (feoxromoblastoma) 

• 10% hallarda uşaqlarda rastlanır 


Klinikası 

Asimptomatik forma katexolamin ifrazından əvvəlki fazanı əhatə edir. 

Simptomatik forma xəstələrin yarısında rast gəlinir, adətən yüksək katexolamin ifrazı 

ilə əlaqadar adrenergik stimulyasiya əlamətləri ortaya çıxır: taxikardiya, hipertoniya, 

hiperqlikemiya, tərləmə və lipoliz. 

Xəstəlik üçün baş ağrısı, ürəkdöyünmə və tərləmə kimi klassik triada xarakterikdir. 

Simptomatik formanın 3 klinik gedişatı ola bilər: 

• paroksizmal forma - 85% qədər rast gəlinir, simptomlar birdən-birə başlayır və 
təkrarlayır: arterial təzyiqin yüksəlməsi 250-300 mm c.s., baş ağrısı, başgicəllənmə, 
ürəkdöyünmə, qorxu hl666issiyyatı, titrəmə, döş qəfəsi və qarında ağrılar, 
təngnəfəslik, ürəkbulanma, qusma, poliuriya, hərarətin yüksəlməsi, görmə 
pozuntusu. 

• davamlı forma - əlamətlər daimi xarakterli olur. 

• qarışıq forma 


Diaqnostikası 

Prinsip 

Feoxromasitomanın diaqnozu biokimyəvi olaraq təyin olunur, görüntüləmə ilə 
törəmənin yeri dəqiqləşdirilir. Katexolamin ifrazından əvvəlki fazada tapılan 
asimptomatik törəmələrdə (insidentaloma) diaqnoz görüntüləmə xarakteristikasına 
əsaslanır. 

Şübhə 

Aşağıdakı hallardan hər hansı biri varsa feoxromositomadan şübhələnmək lazımdır: 

• Paroksizmal klassik triada: baş ağrısı, taxikardiya, tərləmə 

• Paroksizmal hipertoniya 

• Gənc yaşlarda rast gəlinən və dərmana çətin cavab verən hipertoniya 

• Ailədə feoxromasitoma 

• İnsidentaloma 

• İdiopatik kardiomiopatiya 

Dəqiqləşdirmə 

• İlk olaraq plazmada və sidikdə katexolaminlərin və onların metabolitlərinin 
konsentrasiyası ölçülür. Plazmada metanefrin səviyyəsi yüksək olduqda (həssaslıq 
99%) sutkalıq sidikdə metanefrin və katexolaminlərin konsentrasiyası təyin edilir. 

• Sidikdə metanefrin və katexolaminlərin konsentrasiyasının normadan 2 dəfə yüksək 
olması feoxromositoma lehinədir (spesifiklik 95%). 

• Sidik testi mənfi olarsa yüksək şübhəli xəstələrdə müayinəni tutmalar vaxtı 
təkrarlamaq lazımdır. 

• Sidik testi pozitiv olduqda topik diaqnostika üçün KT ə ya MRT edilir. 

• Feoxromasitomanın bəd və ya xoş xassəli olması patohistoloji müayinə ilə yox, 
ətrafa invaziyaya və metastazlara görə müəyyən edilir. Ona görə də KT/MRT-də 
böyrəküstü vəzidə törəmə tapılarsa, törəmənin bəd və ya xoş xassəli olduğunu 
müəyyənləşdirmək üçün, xüsusən də 10 sm-dən böyük törəmələrdə PET-KT edilir. 

• Biokimyəvi testlər müsbət, lakin KT/MRT-də törəmə tapılmayan xəstələrdə 
paraqanqliomadan şübhələnmək lazımdır və PET-KT tövsiyə edilir. 

• Paraqanqliomaların diaqnostikası üçün genetik testlər də lazım gələ bilir. 

Şəkil 24-03. Soltərəfli Feoxromasitoma: a) abdominal Kompyuter tomoqrafiya, b) 
cərrahi əməliyyat görüntüsü. 


Müalicəsi 

Feoxromasitomanın əsas müalicəsi radikal rezeksiyadır və bu 90% xəstələrdə 
effektivdir. Əməliyyat laparoskopik və açıq adrenalektomiyadan ibarətdir və 
laparoskopik üsul ilk seçimdir. 

Əməliyyatdan əvvəl mütləq adrenergik krizin profilaktikasına yönəlmiş hazırlıq 
aparmaq lazımdır: hipertoniya və taxikardiyanı nəzarətə almaq üçün əvvəlcə a- 
adrenergik blokatorlar başladılır sonra (3-adrenergik blokatorlar əlavə edilir. Xəstə 
stabilləşdikdən sonra (adətən 1 həftə) əməliyyat edilir. 

Malign törəmələrin cərrahi müalicəsindən sonra 5 illik həyat göstəricisi 20-45% təşkil 
edir. Metastazlar aksial skelet sümüklərinə, limfa düyünlərinə, qaraciyərə, ağciyərlərə 
və böyrəklərə yayılır. Malign feoxromositomalar radioloji və kimyəvi müalicəyə az 
həssasdır. 


İNSİDENTALOMA 


Tərifi 

Başqa xəstəliyə görə aparılan qarın boşluğunun görüntüləmə müayinələrində 
təsadüfən tapılan və diametri 1 sm-dən böyük adrenal törəmələrə insidentalomalar 
deyilir. Təxminən 1-4% hallarda rastlanır. 


Səbəbləri 

İnsidentalomalar böyrəküstü vəzin birincili və ikincili törəmələri ola bilər. 
Böyrəküstü vəzin aşağıdakı birincili törəmələri insidentaloma kimi ortaya çıxa bilir: 

• qeyri-funksional adenoma 

• adrenokortikal karsinoma 

• feoxromasitoma 

• aldosteroma 

• adenomatoz və diffuz düyünlü hiperplaziya 

• sistlər (parazitar, retension) 

• psevdosistlər 

• lipomalar, angiomielolipomalar 

• limfomalar 

• böyrəküstü vəzin damar törəmələri 

Böyrəküstü vəzin ən çox rast gəlinən metastatik törəmələri insidentaloma kimi tapıla 
bilər: 

• ağciyər şişləri metastazı 

• süd vəzi şişləri metastazı 

• yoğun bağırsaq şişləri metastazı 

• böyrək şişləri metastazı 

• melanoma metastazı 

İnsidentalomaların əksəriyyəti (75%) hormonal qeyri-aktiv xoş xassəli adenomalardır. 


Diaqnostikası 

İnsidentalomalar tapıldıqdan sonra müayinələr apararaq klinik əhəmiyyətli 2 məsələ 
həll edilir: 

• törəmə bəd xassəlidirmi? 

• törəmə hormonal aktivdirmi? 


Bədxassəliliyin təyini 

• Törəmənin bəd və ya xoş xassəli olmasını müəyyən etmək üçün ilk növbədə 
görüntüləmə əlamətlərinə, xüsusən, törəmənin ölçüsünə, tərkibinə, kənarlarına, 
kontrast tutma xüsusiyyətlərinə diqqət edilir. 

• Ölçüsü 4 sm-dən böyük, qarışıq, kənarı nahamar, KT-də sıxlığı 20 HU-dan çox, 
kontrastı yavaş buraxan (10 dəq ərzində 50%-dən azı), hipervaskulyar və 
kalsifikasiyalı törəmələrin bəd xassəli olma ehtimalı çox yüksəkdir. 

• Bəd xassəli olma ehtimalı 6 sm-dən böyük törəmələrdə 25%, 4-6 sm ölçüdə 6%, 4 
sm-dən kiçik törəmələrdə isə 2% təşkil edir. Ona görə də bəd və xoş xəssəliliyin 
hüdudi ölçüsü "4 sm" qəbul edilir. 

• Ölçüsü 4 sm-dən kiçik, homogen, kənarı hamar, KT-də sıxlığı 10 HU-dan az, sürətli 
kontrast yuyulması (10 dəq ərzində 50%-dən çoxu) olan törəmələrin xoş xassəli 
olma ehtimalı çox yüksəkdir. 

• Anamnezində və hazırda ağciyər, süd vəzi, böyrək, kolon, MAV xərçəngi olanlarda 
və melanomalarda metastatik törəmə ehtimalı da unudulmamalıdr. 

• Biopsiya diaqnostik çətinlikdə aparıla bilər, lakin feoxromasitoma şübhəsi varsa 
tövsiyə edilmir, çünki hipertonik kriz baş verə bilər. 

Hormonal aktivliyin təyini 


Görüntüləmədə bəd və ya xoş xassəli görünməsindən asılı olmayaraq bütün 
insidentalomalar ilk növbədə feoxromasitoma, kortikosteroma və aldosteroma, 
yönünüdən qiymətləndirilməlidir. 

• Feoxromasitomanı təsdiq və ya inkar etmək üçün 24 saatlıq sidikdə metanefrin və 
katexolaminlər təyin edilir. 

• Kortikosteromanı (Cushing sindromu) təsdiq və ya inkar etmək üçün ilk növbədə 
deksametazon supressiya testi aparılır (gecə saat 11-də 1 mq deksametazon verilir, 
sabah saat 8-də plazmada kortizol ölçülür). Testin nəticəsi müsbətdirsə (kortizol 
>5mcg/dL) 24 saatlıq sidikdə sərbəst kortizol, plazmada AKTH və yüksək doza 
deksametazon sınaqları apararaq AKTH-dan asılı olan (Cushing xəstəliyi) və ya 
olmayan avtonom (kortikosteroma) hiperkortizolemiyalar arasında diferensiasiya 
aparılır. 

• Aldosteromanı təsdiq və ya inkar etmək üçün plazmada aldosteron/renin nisbəti 
təyin edilir. Aldosteron yüksək, renin aşağı olarsa aldesteroma, hər ikisi yüksəkdirsə 
ikincili hiperaldesteroma düşünülür. 


Müalicəsi 

Müalicə yanaşması hormonal aktivliyə, bədxassəlilik ehtimalına və izləmədə böyüməyə 

əsaslanır (Şəkil 23-04). 

• Funksional aktiv və ya bəd xassəli ehtimalı yüksək olan insidentalomalar (4 sm-dən 
böyük, nahamar kənar, kontrastı gec buraxan, kalsifikasiya və s.) cərrahi yolla 
müalicə edilir. Bu məqsədlə laparoskopik adrenalektomiya ilk seçimdir. 

• Qeyri-funksional və bəd xassəli ehtimalı az olan insidentalomalar (ölçüsü 4 sm-dən 
kiçik, tez yuyulan və s.) ən azı iki il ərzində 6 aylıq fasilələrlə tomoqrafik müşahidə 
edilir. Əgər ölçüsü 1 sm-dən çox böyüyərsə cərrahi yolla çıxarılır. 


Abdominal görüntüləmədə böyrəküstü vəzidə törəmə - insidentaloma 

1 

Görüntüləmədə bəd xassəli əlamət: ölçü >4 sm, nahamar kənar, heterogen, sıxlığı >20, kontrastı gec 
buraxma, kalsifikasiya və s. 

Hormonal aktivlik: 24 saatlıq sidikdə metanefrin və kortizol, deksametazon supressiya testi, AKTH, 
aldosteron/renin və s. 


Bəd xassəli əlamət var 


Adrenalektomiya 


Hormonal aktivdir 


Hormonal aktiv deyil və 
bəd xassəli əlamət yoxdur 

i 

İki il ərzində 6 ayda bir görüntüləmə ilə təqib 



1 sm-dən çox böyüyür Böyümür 

i 

İzləmə 


Şəkil 24-04. İnsidentalomalar zamanı müayinə və təqib alqoritmi 

Özət 


• Adrenal törəmələr birincili xoş və bəd xassəli, ikincili, hormonal aktiv və qeyri-aktiv, 
qabıq və beyin maddədən inkişaf edən törəmələr ola bilər. 

• Hiperkortizolizm və ya Cushing sindromu orqanizmdə kortizolun artması ilə 
xarakterizə olan vəziyyətdir, yatrogenik, AKTH ifraz edən hipofiz adenoması 
(Cushing xəstəliyi), kortikosteroid ifraz edən adrenal törəmə (kortikosteroma) və 
paraneoplastik səbəbli ola bilər. Klinik olaraq arterial hipertenziya, ay sifəti, gövdə 
piylənməsi, əzələ zəifliyi, diabet, depressiya və digər əlamətlərlə biruzə verir. 
Diaqnostikası üçün əvvəlcə biokimyəvi testlərlə hiperkortizolemiya dəqiqləşdirilir 
(günlük sidikdə sərbəst kortizolun ekskresiyası, ağız suyunda sərbəst kortizol və 
ya dekzametazon supressiya testi), sonra səbəbi və yeri müəyyənləşdirilir (AKTH 
testi, beyin MRT, qarın KT). Yatrogenik hiperkortizolizm istisna olmaqla Cushing 
sindromunun digər formaları adətən cərrahi müalicə edilir. 

• Hiperaldosteronizm aldosteron səviyyəsinin yüksəlməsidir, hipertoniya və 
hipokalemiya ilə büruzə verir, brincili və ikincili ola bilir. Birincili forma böyrəküstü 
vəzidən avtonom aldosteron ifrazına bağlıdır (aldosteroma, ikitərəfli adrenal 
hiperplaziya və adrenokortikal karsinoma) və Conn sindromu adlanır, ikincili forma 
isə renin ifrazının artmasına bağlı meydana gəlir. Diaqnozu dəqiqləşdirmək üçün 
qanda aldesteron və renin yoxlanılır. Adenomanın və birtərəfli hiperplaziyanın 
müalicəsi cərrahidir, ikitərəfli adrenal hiperplaziyada isə aldosteron antaqonisti 
olan spironolakton tətbiq edilir. 

• Androsteroma androgenlər ifraz edən törəmədir, yarısı bəd xassəlidir. Qadınlarda 
masklunizasiya əlamətləri ortaya çıxır, oğlan uşaqlarında erkən fiziki və cinsi 
yetkinlik izlənilir. Diaqnozu qanda dehidroepiandrosteron, androstendion və 
testosteron səviyyəsinin yüksəlməsi ilə təsdiqlənir, görüntüləmə ilə lokalizasiyası 
müəyyənləşdirilir. Müalicəsi cərrahidir. 

• Kortikoestroma böyrəküstü vəz qabıq maddədən inkişaf edərək estrogenlər sintez 
edən törəmələrdir, əksəriyyəti bəd xassəlidir. Kişilərdə feminizasiya simptomları ilə 
(ginekomastiya, dərialtı piy qatının qadın tipdə paylanması, səs tembrinin 
yüksəlməsi, xayaların atrofiyası),oğlanlarda cinsi inkişafda ləngiməsi ilə, qızlarda isə 
erkən fiziki və cinsi inkişafla büruzə verir. Diaqnozu qanda estradiolun artması ilə 
təsdiqlənir, görüntüləmə ilə lokalizasiyası təyin edilir. Müalicəsi cərrahidir. 

• Adrenokortikal karsinoma böyrəküstü vəzin qabıq maddəsindən inkişaf edən bəd 
xassəli törəmədir, yarısı hormonal aktiv olur. Xoş xassəli törəmələrdən 
histologiyasına görə yox, ətraf toxumalara invaziya və metastazlara görə fərqlənir. 
Klinik olaraq Cushing sindromu əlamətləri və virilizasiya müşahidə edilir. Müalicəsi 
radikal adrenalektomiya, limfadenektomiyadan və kimyaterapiyadan ibarətdir. 
Simptomları azaltmaq üçün palliativ şişkiçildici əməliyyatlar edilə bilər. 

• Feoxromasitoma böyrəküstü vəzin beyin maddəsindəki xromaffin hüceyrələrindən 
inkişaf edən katexolamin ifraz edən şişdir. Xəstələrin yarısında simptomatik olur, 

baş ağrısı, ürəkdöyünmə və tərləmə kimi klassik triada xarakterikdir. Sidikdə 
metanefrin və katexolaminlərin konsentrasiyasının normadan 2 dəfə yüksək olması 
feoxromositoma diaqnozunu göstərir, yerini dəqiqləşdimək üçün KT/MRT edilir. 
Müalicəsi radikal rezeksiyadır. 

• İnsidentaloma görüntüləmə müayinələrində təsadüfən tapılan və diametri 1 sm- 
dən böyük adrenal törəmələrə deyilir. Səbəbləri birincili və ikincili adrenal 
törəmələr ola bilər. İnsidentalomalarda əsas diaqnostik məsələ törəmənin bəd 
xassəli və hormonal aktiv olub olmadığını dəqiqləşdiməkdir. Bu məqsədlə 
törəmənin ölçüsünə, tərkibinə, kənarlarına, kontrast tutma xüsusiyyətlərinə diqqət 
edilir və hormonlar yoxlanılır. Funksional aktiv və ya bəd xassəli ehtimalı yüksək 
olan insidentalomalar (4 sm-dən böyük, nahamar kənar, kontrastı gec buraxan, 
kalsifikasiya və s.) cərrahi yolla müalicə edilir. Qeyri-funksional və bəd xassəli 
ehtimalı az olan insidentalomalar (ölçüsü 4 sm-dən kiçik, tez yuyulan və s.) ən azı iki 
il ərzində 6 aylıq fasilələrlə tomoqrafik müşahidə edilir. 


Böyrəküstü vəzi xəstəlikləri üzrə suallar 

N.Y.Bayramov, A.Səfiyeva, Ş.Ə.Məmmədova 

Cushing sindromu 

Suallar 

Cavablar 

Cushing sindromu nədir? 

Həddən artıq kortizol ifrazı ilə 
xarakterizə edilir (Yaddaş: Cushing 

Cortisol) 

Ən çox rast gələn səbəbi nədir? 

Yatrogenik (prednizolon istifadəsi) 

İkinci ən çox rastlanan səbəbi nədir? 

Cushing xəstəliyi 

Cushing xəstəliyi nədir? 

Ön hipofizdən artıq miqdarda AKTH 
ifrazı 

Ektopik AKTH mənbəyi haradır? 

Hipofiz xaricində olan törəmələr 

Cushing sindromunun klinik əlamətləri 
hansılardır? 

• Gövdə piylənməsi; 

• Hirsutizm; 

• "Ay sifətlilik"; 

• Akne; 

• "Öküz donqarı" - boyunda piyin 
toplanması; 

• Dəridə bənövşəyi xətlər; 

• Arterial hipertoniya; 

• Depressiya; 

• Əzələ zəifliyi; 

Qanda kortizol təyini testinin sağlam 
şəxslərdə nəticəsi necədir? 

Səhər kortizol səviyyəsi yüksək, axşamlar 
isə aşağı olur. 

Cushing sindromunda ilkin olaraq hansı 
testi yoxlamaq lazımdır? 

• Elektrolit; 

• Serumda kortizol; 

• Sidikdə sərbəst kortizol; 

• Aşağı doza deksametazon 
supresiya testi; 

Aşağı doza deksametazon supresiya 
testi nədir? 

Deksametazon verilir və qanda kortizol 
səviyyəsinə baxılır. Sağlam şəxslərdə 
deksametazondan sonra kortizol azalır, 
avtonom kortizol sintez edən 

törəmələrdə isə kortizol azalmır. 

Deksametazon testindən sonra hansı 
test aparılır? 

AKTH səviyyəsi yoxlanılır. 

AKTH-dan asılı forma Cushing 

sindromunda hipofiz adenomasını və 
ektopik AKTH mənbəyini necə 

differensasiya etmək olar? 

Yüksək doza deksametazon testi ilə: 

• Hipofiz adenomalarında kortizol 
səviyyəsi aşağı düşür; 

• Ektopik AKTH ifraz edən şişlərdə 
kortizol səviyyəsi aşağı düşmür 

"Cushing sindromu" olan xəstələrin 
laborator dəyərlərinin xülasəsi: 


Sağlam şəxslər: 

• Normal kortizol və AKTH; 

• Aşağı və ya yüksək doza 
deksametazonun təsirindən 
supresiya 

Cushing xəstəliyi (hipofiz-AKTH 
hiperseksresiyası): 

• Yüksək kortizol və AKTH; 

• Aşağı doza deksametazon 
təsirindən supresiya yoxdur; 

• Yüksək doza deksametazon 
təsirindən supresiya; 

Adrenal törəmə: 

• Yüksək kortizol və aşağı AKTH; 

• Yüksək və aşağı doza 
deksametazon testində kortizol 
səviyyəsində supresiya yoxdur; 

Ektopik AKTH ifraz edən törəmə: 

• Yüksək kortizol və AKTH; 

• Yüksək və aşağı doza 
deksametazon testində kortizol 
səviyyəsində azalma yox 

Ektopik AKTH ifraz edən törəmənin ən 
çox rast gəlinən səbəbi nədir? 

Törəmələrin 2/3 hissədən çoxu 
ağciyərin kiçik hüceyrəli ağciyər 
xərçəngidir, hüceyrəli törəməsi (II 
karsinoid) sayılır 

Adrenal adenomanın müalicəsi nədir? 

Adrenalektomiya (hər zaman unilateral) 

Adrenal karsinomanın müalicəsi nədir? 

Cərrahi eksiziya (yalnız 1/3 hallarda 
əməliyyat oluna bilir) 

Ektopik AKTH ifraz edən törəmənin 
müalicə üsulları hansılardır? 

Cərrahi eksiziya (əgər mümkündürsə) 

Cushing sinromunda cərrahi 
əməliyyatdan əvvəl hansı dərman 
preparatı vermək lazımdır? 

Kortizol (adətən hidrokortizon) 

Kəskin kortizol artıqlığı olan xəstələrə 
nə vermək lazımdır? 

1. Ketokonazol; 

2. Metyrapon (kortizol inhibitoru); 

3. Aminoglytethimide; 

4. Mitotan; 

Bilateral adrenalektomiyanın fəsadı 
nədir? 

Nelson sindromu 

Nelson sindromu nədir? 

Funksional hipofiz adenomasıdır, 
hədindən artıq AKTH ifraz edir və 
görməə sinirini sıxır, hiperpiqmentasiya, 
amenoreya, AKTH səviyyəsinin 
yüksəlməsi izlənilir. 

Nelson sindromunun rastgəlmə tezliyi 
nə qədərdir? 

İkitərəfli drenalektomiya olan xəstələrin 
10%-də rast gəlinir. 


Hiperaldosteronizm 


Suallar Cavablar 


Suallar 

Cavablar 

Conn sindromu nədir? 

Yükək aldosteron səviyyəsinə bağlı l-li 
hiperaldosteronizm 

Ən çox rast gəlinən səbəbi nədir? 

Adrenal adenoma və ya hiperplaziya 

Aldosteronun fizioloji effekti necədir? 

Aldosteron böyrəklərdə kalimun itkisini, 
natriumun reabsorbsiyasını artırır, maye 
həcmi artır və qan təzyiqi yüksəlir. 

Klinik əlamətləri hansılardır? 

• Hipertoniya - diastolik; 

• Baş ağrısı; 

• Poliuriya; 

• Zəiflik; 

Conn sindromunun klassik "açanları" 
nədir? 

• Hipertoniya - diastolik; 

• Hipokalemiya; 

Conn sindromunda renin səviyyəsi necə 
olur? 

Normal və ya aşağı 

Hipertoniyası olan xəstələrin neçə 
faizində Conn sindromu olur? 

1% 

Dəqiqləşdimək üçün hansı diaqnostik 
testlər aparılır? 

• Plazma aldosteron; 

• Plazma renin aktivliyi; 

Ikincili hiperaldosteronizm nədir? 

Yüksək renin səviyyəsində yaranan 
hiperaldosteronizm 

Hansı diaqnostik test aprılmalıdır? 

KT, aldestron səviyyəsi, nazik kəsiklər, 
duz infuziyası 

Duz infuziya testi nədir? 

Duz infuziyası normal xəstələrdə 
aldosteron səviyyəsini aşağı salır, lakin 
Conn sindromu olanlarda yox 

Əməliyyat öncəsi müalicə nədir? 

Sprinolaktan 

Sprinolaktan nədir? 

Aldesteron antaqonisti (böyrək 
yumaqcıqlarına təsir edir) 

Adrenal adenomanın müalicəsi nədir? 

Birtərəfli adrenalektomiya 
(laparoskopik) 

Birtərəfli hiperplaziyanın müalicəsi 
nədir? 

Birtərəfli adrenalektomiya 

İkitərəfli hiperplaziyanın müalicəsi 
nədir? 

Sprinolakton 


Feoxromasitoma 


Suallar Cavablar 


Suallar 

Cavablar 

Feoxromasitoma nədir? 

Adrenal medulladan və katexolamin 
ifraz edən simpatik qanqliondan 
(xromaffin hüceyrələri) inkişaf edən 
törəmə (norepinefrin>epinefrin) 

Rastgəlmə tezliyi nə qədərdir? 

Hipertenziyası olan xəstələrdə 1/500 
tezlikdə rast gəlir. 

Hansı yaş qrupuna daha çox rast 
gəlinir? 

Bütün yaşlarda (daha çox 40-60 yaş) 

Feoxromasitomanın ən çox rast gəldiyi 
yer? 

Adrenal vəz (>90%) 

Feoxromasitomanın digər rastlandığı 
yer? 

Zuckerkandle orqanları, toraks 
(divararalağı), sidik kisəsi və skrotum 

Zuckerlandle orqanları nədir? 

Abdominal aorta ətrafında embrionik 
xromaffin hüceyrələr 

Səbəbi və ya risk faktorları nələrdir? 

• MEN-II; 

• Ailə anamnezi; 

• Von Recklinhausen xəstəliyi; 


1675 


























Böyrəküstü vəzin cərrahi xəstəlikləri. N.Y.Bayramov, N.Novruzov 



• Von Hippel Lindau xəstəliyi; 

Klinik əlamətləri hansılardır? 

• "Klassik" triada: 

- ürəkdöyünmə; 

- baş ağrısı; 

- tərləmə; 

• Hipertoniya (50% hallarda); 

• Avazıma-qızarmalar; 

• Həyəcanlıq; 

• Arıqlama; 

• Hiperqlikemiya; 

Feoxromasitomanın ənən çox rast 
gəlinən əlaməti hansıdır? 

Hipertoniya 

Differensial diaqnostikası? 

• Renovaskulyar hipertoniya; 

• Menopauza; 

• Miqren başağrıları; 

• Karsinoid sindrom; 

• Preeklampsiya; 

• Neyroblastoma; 

• Panik ataklar; 

• Hipertiroidizm; 

• İnsulinoma; 

Dəqiqləşdimək üçün hansı müayinələr 
lazımdır? 

Sidikdə katexolamin məhsulları: 

• vanilmandil turşusu (VMA); 

• metanefrin və normetanefrin; 

Ən çox rast gəlinən digər labarator 
əlamətləri nələrdir? 

• Hiperqlikemiya (epinefrin 
qlükozanı artırır, norepinefrin 
insulini azaldır); 

• Polisitemiya (intravaskulyar həcm 
azalması hesabına); 

Yerini təyin etmək üçün hansı 
müayinələr aparılır? 

KT, MRT, PET-KT 

Necə faiz xəstələrdə bədxassəli törəmə 

olur? 

10% 

Bədxassəliyi differensasiya etmək üçün 
histolojidən istifadə etmək yararlıdrmı? 

Xeyr, bədxəssəlili histologiyay görə yox, 
metastazlar və ya invaziyaya görə 
müəyyənləşdirilir. 

Klassik feoxromasitomada "lOqaydası" 
nədir? 

10% malignizasiya 

10% bilateral 

10% uşaqlarda 

10% çox saylı törəmə 

10% ekstraadrenal 

Əməliiyatöncəsi müalicə nədir? 

a-blokatrorlar (fenoksibenzamin və ya 
prazosin) 

Cərrahi müalicəsi nədir? 

Erkən vaskulyar ligasiya ilə bərabər 
törəmə rezeksiyası 

Preoperativ fəsadlar hansılardır? 

Anestezioloji olaraq-hipertonik kriz, 
törəmə tam çıxdıqdan sonra hipotoniya, 
aritmiya 

Feoxromasitoması olan xəstələrdə nəyi 
inkar etmək lazımdır? 

MEN II 


Adrenal insidentaloma 


Suallar Cavablar 


Suallar 

Cavablar 

İnsidentaloma nədir? 

Görüntüləmə müayinəsi zamanı adrenal 
vəzlərdə təsadüfən tapılan törəmə 

Rastgəlmə tezliyi nə qədərdir? 

KT müayinələrinin 1-4 %-də 

Ən çox rast gəlinən səbəbi nədir? 

Nonfunksional adenoma (>75%) 

Insidentalomanın digər səbələri 
hansılardır? 

• Feoxromasitoma; 

• Adrenokortikal karsinoma; 

• Aldosteroma; 

• Metastatik diaqnoz; 

• Nodulyar hiperplaziya; 

Hansı törəmələrin bəd xəssəli olma 
ehtimalı yüksəkdir? 

4 sm böyük solid törəmələr 

Müalicəsi nədir? 

• Hormonal aktiv və bəd xəssəlilik 

əlaməti olanlarda əməliyyat 

• Hormonal-qeyri-aktiv və bəd 
xəssəlilik əlmətləri olmayanlarda 
izləmə 

4 sm dən kiçik olan insidentalomalarda 
cərrahi rezeksiyaya göstəriş nədir? 

• MRT müayinədə T2 signal >2 
olması; 

• Hormonal aktiv - hiperfunksiya 
edici törəmə; 

• Sistik törəmənin böyüməsi; 

• Görüntüdə adenoma 

oxşamaması; 

Adrenal kütlələrdə biopisyadan və 
əməliyyatdan əvvəl hansı törəmə inkar 
olunmalıdır? 

Feoxromasitoma 

ƏSAS ANLAYIŞLAR 


Piylənmə bədəndə piy toxumasının çoxtoplanması ilə xarakterizə olunan və ağırlaşmalara 
səbəb ola bilən xəstəlikdir, diaqnozu bədən çəki indeksinin 30 kq/m2-dan çox olmasına və 
çəki artması törədən digər xəstəliklərin inkarına görə qoyulur. 

Metabolik sindrom dedikdə ürək-damar xəstəliklərinin və diabetin riskini artıran, başlıca 
olaraq insulinorezistenliklə xarakterizə olunan patoloji vəziyyət nəzərdə tutulur. Diaqnozu 
abdominal piylənmə ilə yanaşı aşağıdakıların ən azı ikisinin olmasına görə qoyulur: 
triglycerid >150 mg/dL, HDL xolesterin <40 mg/dL(1.03 mmol/L), arterial təzyiq >13/85, 
qanda şəkər >100 mg/dL (5.6 mmol/L) və ya 2-ci tip diabet. 

Bariatrik cərrahiyyə dedikdə artıq çəkinin azaltmaq üçün mədə-bağırsaqlar üzərində 
aparılan əməliyyatlar nəzərdə tutulur. Əvvəllər hesab edilirdi ki, baritarik əməliyyatlar 
qidaların alınmasını və mənimsənilməsini əngəlləyərək arıqlamaya səbəb olur. Hazırda isə 
məlum oldu ki, bağırsaqlar endokrin orqanlardır və bariatrik əməliyyatlar pozulmuş 
hormonal balansı dəyişdirərək arıqlamaya səbəb olur: aclıq hissini yaradan ghrelin və 
leptin azalır, doyma hissini yaradan GLP və PYY isə artır. 

Metabolik cərrahiyyə dedikdə şəkərli diabetin və metabolik disfunksiyaların (o cümlədən 
piylənmənin) müalicəsi üçün mədə-bağırsaqlar üzərində aparılan əməliyyatlar nəzərdə 
tutlulur. Metabolik cərrahiyyənin mahiyyəti mədə-bağırsaq sistemindəki endokrin 
proseslərə təsir edərək metabolizmi korreksiya etməkdir. Bariatrik əməliyyatların 
mexaniki təsirindən başqa endokrin təsirinin də olduğunu və piylənmənin ən çox rast 
gəlinən metabolik disfunksiya olduğunu nəzərə alınaraq bariatrik cərrahiyyə metabolik 
cərrahiyyənin çərçivəsinə daxil edilir. 


PİYLƏNMƏ 


Tərifi 

Piylənmə bədəndə piy toxumasının həddən artıq toplanması ilə xarakterizə olunan 
xəstəliyə deyilir. Uzun müddət müalicə olunmadıqda əksər orqan və sistemlərdə 
ağırlaşmalara səbəb ola bilir ki, bunlar arasında ürək-damar, diabet, yağlı qaraciyər, oynaq 
xəstəlikləri çox rast gəlinən ağırlaşmalardır. 


Təsnifatı 


Ağırlıq dərəcəsinə görə (bədən kütlə indeksinə görə) 


Dərəcə 

BKİ (kq/m 2 ) 

Arıq 

< 18,5 

Normal çəkili 

18,5 - 24,9 

Artıq çəkili 

25,0-29,9 

1 dərəcə piylənmə 

30,0 - 34,9 

II dərəcə piylənmə 

35,0-39,9 

III dərəcə piylənmə (aşırı piylənmə) 

>40 


Lokalizasiyasına görə 

• Mərkəzi piylərimə - piy toxuması əsasən qarın daxilində toplanır. Visseral, abdominal 
piylənmə və ya "alma" forma da adlandırılır. 

• Periferik piylənmə - piy toxuması əsasən dərialtı sahələrdə inkişaf edir. Dərialtı 
piylənmə və ya "armud" forma da adlanır 


Ağırlaşmasına görə 

• Ağırlaşmasız forma, sağlam piylənməli xəstələr də adlandırılır. 

• Ağırlaşmalı forma, adətən bir və ya bir neçə ağırlaşmalarla birlikdə olur (yanaşı gedən 
xəstəliklər də adlanır). 


Etiologiya və patogenezi 

Piylənmənin səbəbi dəqiq məlum deyil. Genetik meyillik, az hərəkətlilik və qidalanma tərzi 
əsas risk amilləri sayılır. Hazırkı konsepsiyalara görə qida ilə alınan enerji ilə xərçlənən 
enerji arasındakı disbalans piylənmənin başlıca mexanizmi hesab edilir. Bu disbalansın 
meydana gəlməsində önəmli mexanizmlərdən biri kimi bağırsaqdakı hormonal 
disfunksiya hesab edilir. Xüsusən, aclıq hissini yaradan ghrelin və leptinin artması, doyma 
hissini yaradan GLP və PYY isə azalması həddən artıq qida qəbuluna, insulinorezisistentliyə 
və piylənməyə gətirib çıxarır. 


Klinik gedişi və ağırlaşmaları 

Piylənmə xəstəliyi xəstələrin təxminən 1/3-ində uşaq yaşlarından başlayır, qalan 
hissəsində isə yetkin yaşlarda ortaya çıxır. Xəstələrin əksəriyyətində çəki aylar və illər 
ərzində yavaş artmağa meyillidir, az hallarda isə çəkini qısa müddətdə yüksək artması 
qeyd edilir. Bəzən çəkinin müvəqqəti azalması baş versə də tezliklə yenidən artma da 
müşahidə edilir. 

Piylənmə erkən dövrlərdə ciddi kilinik əlamətlər ortaya çıxmır, lakin uzunmüddətli xəstəlik 
nəticəsində visseral piylənmə və ağırlaşmalarla əlaqədar əlamətlər ortaya çıxır. 
Hipertoniya, insulinorezistentlik, diabet, koranar xəstəliklər, yuxu apnoesi, yağlı qaraciyər 
və oynaq xstəlikləri ən çox rast gəlinən ağırlaşmalardır. Piylənmənin dərəcəsi, forması, 
xəstələrin yaşı və yanaşı xəstəliklər piylənmənin gedişinə və ağırlaşmalrın meydana 
gəlməsinə təsir göstərən önəmli riskamilləri hesab edilir. Piylənmənin dərəcəsi və yaşının 
artması ağırlaşmaları da artırır. Periferik piylənmə ilə müqayisədə visseral piylənmədə 

ağırlaşmalar və yanaşı xəstəliklər çoxalır, və gedişləri daha ağır olur. Son məlumatlara görə 
"dərialtı piylənmə hətta faydalı görünür". 


Ağırlaşmaları 


Piylənmə xəstəliyi əksər orqan və sistemlərə mənifi təsir göstərir, 200-dən çox yanaşı 
xəstəliyə və ağırlaşmaya səbəb olur. Qeyd etmək lazımdır ki, piylənmə aradan qalxarsa 
önün törətdiyi ağırlaşmalrın əksəriyyəti, hətta sirroz da aradan qalxa bilir. 


Ürək - qan - damar sistemi 

Hipertenziya 

Koranar arteriya xəstəliyi 
Ürək yetməzliyi 
Aritmiyalar 
Varikoz 

Pulmonar emboliya 

Tənəffüs sistemi 

Dispnoe 

Obstruktiv yuxu apnoesi 
Hipoventilyasiya sindromu 
Piylənməyə bağlı tənəffüs 
yetməzliyi (pickwickan 
sindromu) 

Bronxial astma 

Həzm sistemi 

Qastroezofageal reflüks xəstəliyi 

Qeyri - alkoqol mənşəli yağlı 

qaraciyər 

Xolelitiazis 

Yırtıqlar 

Yoğun bağırsaq xərçəngi 

Sidik - cinsiyyət sistemi 

Sidik saxlamazlığı 
Piylənmədən asılı 
qlomerulopatiya 
Hipoqonadizm (kişi) 

Süd vəzisi və uşaqlıq xərçəngi 
Polisistik over sindromu 
Hamiləlik ağırlaşmaları 


Endokrin sistem 

Metabolik Sindrom 
Tip 2 Diabet 
Dislipidemiya 
Steatohepatit 

Dayaq - hərəkət sistemi 

Osteoartrit (diz və bud - çanaq) 
Fəqərə sisk xəstəliyi 
Karpal tunel sindromu 

Nevroloji 

İflic 

İdiopatik intrakranial hipertenziya 

İşias parestetika 

Demensiya 

Psixoloji 

Depressiya və özünə hörmətin 
itməsi 

Bədən anlayışının pozulması 
Sosial damğalanma 

Dəri Xəstəlikləri 

Striae distensae 

Ayaqların staz piqmentasiyası 

Limfödem 

Selülit 

İntertriqo, Karbunkul 
Akantozis nigrigans 
Akrokordon (dəri əlavələri) 
Hidradeniti suppurativa 

Diaqnostikası 

Şübhə 

Şişman görünmə və artıq çəki piylənmə üçün şübhə əlamətləridir. Belə xəstələrdə bədən 
çəki indeksini hesablamaq lazım gəlir və bunun üçün bədən çəkisi boyun kvadratına 
bölünür: 

BÇİ = bədən çəkisi / boyun kvadratı 

BÇİ-nin 30 kq/m2-dan çox olması piylənmə üçün yüksək şübhə əlamətidir. 


Dəqiqləşdirmə 

Piylənmə xəstəliyininin patoqnomonik simptomu və ya biomarkeri olmadığına görə 

diaqnozu çəki artımına səbəb olan digər xəstəliklərin inkarına əsasən qoyulur. 

Diferensasiya ilk növbədə aşağıdakı xəstəliklərlə aparılır: 

• Hipotiroidizm- qanda tiroid hormonlarının (sərbəst ТЗ, T4) azalmsı və TSH artması 
xarakterikdir. 

• Hiperkortizolizm - anamnezdə steroid terapiyası, qanda kortizol artması və müsbət 
deksametazon testi xarakterikdir. 

• Ödem törədən xəstəliklər- ürək, böyrək və qaraciyər xəstəlikləri. Ürək yetməzliyi üçün 
atım fraksiyasının azalması, beta-natriuretik pepdid artması, böyrək yetməzliyi üçün 
kreatinin artması, qaraciyər xəstəlikləri üçün assit, və qaraciyər fibrozlaşması 
(elastometriya) xarakterikdir. Unutmamaq lazımdır ki, bu xəstəliklər piylənmə ilə 
birlikdə və ya piylənmənin ağırlaşması da ola bilər. 

• Əzələ hipertrofiyası idmançılarda və əzələlərini inkişaf etdirənlərdə rast gəlinir. 
Piylənmə ilə bunu fərqləndirmək üçün bəzən KT volumetriya lazım gəlir. 


Beləliklə piylənmə xəstəliyinin diaqnozu iki kriteriaya əsasında qoyulur: 

• bədən çəki indeksinin 30 kq/m2-daın çox olması 

• çəki artımına səbəb olan digər xəstəliklərin inkarı 


Ağırlıq dərəcəsinin və formasının təyini 

Ağırlıq dərəcəsi adətən bədən çəki indeksinə görə müəyyən edilir. BÇİ-nin 40-dan çox olan 
xəstələr ağır dərəcəli və ya aşırı dərəcəli piylənmə hesab edilir. 

Piylənmənin visseral yoxsa periferik olduğunu müəyyən etmək üçün klinik müyinə ("alma 
və armud") görüntü və göbək səviyyəsində çevrə ölçülür. Son illər bu məqsədlə daha 
dəqiq üsul kimi visseral və dəraltı piy həcminin tomoqrafik ölçülməsi həyata keçirilir. 

Ağırlaşmaların təyini üçün ürək, damarlar, ağciyər, qaraciyər, endokrin - lipid pofili, 
böyrək, oynaqlar və digər orqanlar hərtərəfli yoxlanılır. 

Müalicəsi 

Prinsip 

Piylənmənin aradan qaldırılması ilə əksər ağırlaşmalrının da aradan qalxdığını nəzərə 
alaraq izafi piy toxumasını qalıcı azaltmaq (çəkini azaltmaq) əsas müalicə hədəfidir. 

Metodları 

Piylənmənin müalicəsi üçün həyat tərzini dəyişmə, farmakoterapiya və bariatrik 
əməliyyatlar tətbiq edilir. 

Həyat tərzini dəyişmə dedikdə diet dəyişikliyi (az yağlı və karohidartlı, çox proteinli və 
tərəvəzli), fiziki aktivliyi artırma və davranış nəzərdə tutulur. Bu metod bütün piylənməli 
xəstələrdə birinci mərhələ müalicədir. Həyat tərzini dəyişməklə 6 ay ərzində 8-10% çəki 
azaldıla bilir, xəstələrin 50%-ində 1 il sonra yenidən çəki artması baş verə bilir. 

Farmakoterapiya məqsədi ilə aiştahazaldıcıları (sibutramin) və lipid absorbasiyasını 
azaldan (orlistat) istifadə edilir. Bu dərmanlarla 6-10% çəki azaltmaq2 olur, lakin 
dərmanlar kəsildikdən sonra çəki yenidən artır. 

Bariatrik cərrahiyyə piylənmənin ən effektiv müalicəsi sayılır. Bariatrik əməliyyatlardan 
sonra xəstələrin əksəriyyətində izafi çəki uzunmüddətli aradan qalxır, 60-80%-ində 
hipertenziya, diabet, yuxu apnea sindromu, hiperlipidemiya kimi ağırlaşmalrın əksəriyyəti 
aradan qalxır və ya yaxşılaşır. 


BARİATRİK CƏRRAHİYYƏ 


Tərifi 

Bariatrik cərrahiyyə və ya arıqlatma əməliyyatları dedikdə artıq çəkinin azaltmaq üçün 
mədə-bağırsaqlar üzərində aparılan əməliyyatlar nəzərdə tutulur. 


Bariatrik əməliyyatların konsepsiyası və təsir mexanizmi 

Piylənmə xəstəliyinin ən effektiv müalicəsi sayılan bariatrik və ya arıqlatma 
cərrahiyyəsinin iki fundamental konsepsiyası var: klassik mexaniki və müasir endokrin 
konsepsiyalar. 

Klassik mexaniki konsepsiyaya görə bariatrik əməliyyatlar iki prinsipial yoldan birinin və 
ya hər ikisinin iştirakı ilə mədə-bağırsaq sistemindən qida mənimsənilməsini azaldaraq 
arıqlamaya şərait yaradırlar: bağırsaqdan sorulmanı azaltma (malabsorbtiv əməliyyatlar) 
və mədəni kiçiltmə (restriktiv əməliyyatlar). Bariatrik cərrahiyyənin tarixi malabsorbtiv 
əməliyyatlarlan başlamış, sonralar restriktiv və kombinə olunmuş əməliyyatlarla 
(restriktiv + malabsorbtiv) davam etmişdir. Malabsorbtiv əməliyyatlar yüksək arıqlatma 
effekti və antidiabetik təsir göstərsələr də, malabsorbtiv ağırlaşmalara səbəb ola bilər. 

Restriktiv əməliyyatlar isə nisbətən az arıqlatma effekti göstərir. Ona görə də hazırda 
kombinə olunmuş üsullara və mini-invaziv müdaxilələrə meyillik artmaqdadır. 

Endokrin konsepsiyaya görə, bağırsaqlar orqanizmdə ən böyük endokrin orqan, piylənmə 
isə hormonal disfunksiya kimi qəbul edilir. Hesab edilir ki, bariatrik əməliyyatlar pozlulmuş 
hormonal balansı düzəldərək arıqlamaya gətirib çıxarır: aclıq hissini yaradan grelin və 
leptin azalır, doyma hissini yaradan GLP və PYY isə artır. 


Göstərişlər və əks göstərişlər 

Piylənmədə bariatrik əməliyyatlar iki halda göstəriş sayılır: 

• BÇİ-nin 40-dan çox olan xəstədə konservativ tədbirlərə baxmayaraq çəkinin 

azalmaması və ya azaldıqdan sonra yenidən artması. 

• BÇİ-nin 35-dən çox olan xəstədə konservativ tədbirlərə baxmayaraq çəkinin 

azalmaması və ya azaldıqdan sonra yenidən artması ilə yanaşı ağırlaşmasının olması. 

Aşağıdakı hallarda bariatrik əməliyyat məsləhət görülmür: 

• Bulimiya 

• Psixatrik xəstələr 

• Əməliyyata əks-göstəriş təşkil edən ağır yanaşı xəstəliklər: ürək-damar, ağciyər 
yetməzlikləri vəs. 


Metodları 

Yüksək və davamlı arıqlatma effektini əldə etmək və minimal yan təsirə nail olmaq 
(azinvazivlik, malabsorbtiv və cərrahi ağırlaşmaları minimuma endirmək) bariatrik 
cərrahiyyənin başlıca hədəfləridir. 

Bariatrik cərrahiyyənin inkişafı tarixində çoxsaylı əməliyyat üsulları hazırlaşnmış və bir çox 
elmi əsaslandırılmış müddəalar ortaya çıxmışdır ki, bunlar hazırkı arıqlatma 
cərrahiyyəsinin əsasında dayanmaqla birgə bu sahənin gələcəyinə də işıq verir: 

• Nazik bağırsağın proksimal yarısının kənarlaşdırılması həzmi ciddi pozmur, distal 
yarısının kənarlaşdırılması isə nəzərə çarpacaq arıqlama törədir. 

• İleosekal bucağı qorumaq lazımdır, çünki onun kənarlaşdırılması çox ağır 
malabsorbsiyaya səbəb olur. 

• Qidaların birbaşa qalça bağırsaqla təması insulinstimuləedici hormonların (GLP) 
ifrazını artırır və antidiabetik effekt yaradır. 

• Qida passajından kənar qalan uzun bağırsaq seqmentini saxlamamaq lazımdır, çünki 
kor bağırsaq sindromuna və ağırlaşmalara səbəb olur. 

• Mədənin hissəvi də olsa saxlanılması doyma hissinin yaranmasına və qida qəbulunun 
azalmasına xidmət edir. 

• Mədənin fundal hissəsinin çıxarılması iştahı azaldır və arıqlamaya kömək edir. 

• Geriyədönmə imkanı saxlamaq (yəni kənaraşdırmaq, çıxarmamaq) lazımdır ki, ağır 
qidalanma pozulmaları baş verərsə bərpa imkanı olsun. 

• Azinvaziv müdaxilələr ağırlaşma tezliyini ciddi azaldır, ona görə də bunlara üstünlük 
vermək lazımdır. 

• Bariatrik əməliyyatların arıqlatma mexanizmləri arasında restriksiya və malabsorbsiya 
ilə yanaşı intestinal endokrin sistemdə baş verən dəyişikliklərin də müstəsna rolu var. 


Hazırda tətbiq oluna baritrik əməliyyatlar törətdikləri mexanik effektlərə görə 3 qrupa 
bölünür: restriktiv, malabsorbtiv, və qarışıq (Cədvəl). 

Restriktiv əməliyyatlarda mədə həcmi kiçildilir, qida qəbulu azaldılır. Qidanın fizioloji 
ötürülməsi yolu dəyişmədiyi üçün malabsorbtiv fəsadlar baş vermir. Restriktiv 
əməliyyatlar arasında ən çox tətbiq ediləni boylama mədə rezskiyasıdır. 

Malabsorbtiv əməliyyatlarda nazik bağırsağın müəyyən hissəsi həzmdən kənarlaşdırılır və 
qida maddələrinin sorulma səthi azaldılır. Hazırda bu qrup əməliyyatlar az tətbiq edilir. 

Qarışıq əməliyyatlarda isə həm qida qəbulu, həm da sorulma azaldılır. Bu usullar arasında 
ən çox tətbiq ediləni Ru-Y tipli mədə yanyolu, mini mədə yanyolu və duodenal yankeçmə 
əməliyyatlarıdır. 


Əməliyyat qrupu 

Əməliyyatlar 

Restriktiv əməliyyatlar 

Mədənin boylama rezeksiyası 

Qastroplikasiya 

Mədə kəməndi (tənzimlənən və ya tənzimlənməyən) 
Vertikal qastroplastika və kəməndləmə 

Endoluminal gastroplastika 

Malabsobtiv əməliyyatlar 

Yeyuno-ileal yanyol 

Bilio-pankreatik yöndəyişmə 

Duodenal kənarlaşdırma ilə bilio-pankreatik 
yöndəyişmə 

Endoluminal qastro-intestinal yanyol 

Qarışıq (malabsorbtiv və 

Ru üsulu ilə mədə yanyolu 

restriktiv) əməliyyatlar 

Mini-qastrik yanyol (tək anastamozlu yanyol) 

Restruktiv əməliyyatlar 
Mədənin boylama rezeksiyası 

Boylama mədə rezeksiyasında mədənin dibi və 
böyük əyrilik tərəfdəki əksər hissəsi (80%) xaric 
edilir, kiçik əyrilik boyunca boru şəkilli mədə 
yaranır. Mədənin kiçildilməsi və ghrelin ifraz edən 
mədə dibinin kəsilib götürülıməsi əsas arıqladıcı 
mexanizmlər hesab olunur. 

Hazırda ən çox yerinə yetirilən bariatrik 
əməliyyatdır və artıq çəkinin 60%-ə qədər 
azalmasına imkan yaradır. 

Anastomozun olmaması, texniki olaraq nisbətən 
asan olması, malabsorbsiya fəsadlarının az olması 
və geriyə dönmə imkanının olması ilə yanaşı 
arıqlatma effektinə görə malabsorbtiv 
əməliyyatlardan geri qalmaması boylama 
rezeksiyasının müsbət tərəfləridir ki, onun geniş 
tətbiqinə şərait yaratmışdır. 



Mədə kəməndi 

Mədə kəməndi ən az invaziv bariatrik 
əməliyyatdır, xalq arasında mədə qandalı 
(kələbçə) kimi də məlumdur. Bu əməliyyatın 
mahiyyəti qastroplastikaya yaxındır, yəni mədə 
proskimal və distal hissələrə ayrılır və arasında dar 
keçid kanalı yaradılır. Lakin qastroplastikadan 
fərqli olaraq ayrılma kəsilmə yolu ilə yox, 
kəməndlə daraltma ilə həyata keçirilir. 

Mədə kəməndi geriyə dönmə imkanı, 
tənzimlənmə, mədə divarına və bütövlüyünə 
zərər verməmə kimi üstünlüklərə malikdir. Lakin, 
digər bariatrik əməliyyatlarla müqayisədə daha az 
çəki itkisi, kəməndin sürüşməsi, tıxanma, 
kəməndin eroziyası kimi ağırlaşmaları olduğu 
üçün son illər tətbiqi azalmağa başlamışdır. 

Malabsorbtiv əməliyyatlar 


Mədənin qatlanması və ya qırışdırılması 
(gastroplikasiya) 

Mədənin böyük əyriliyi sərbəstləşdirildikdən 
sonra çoxqatlı tikişlərlə mədənin divarı içəriyə 
doğru invaginasiya edilərək həcmi azaldılır. Bu 
əməliyyat ən aztravmatik, tikiş buraxma 
ağırlaşması olmayan və geriyə dönmə imkanı 
yüksək olan üsul kimi görünsə də, yaxın və uzaq 
nəticələri qənaətbəxş olmamışdır. Ona görə də 
hazırda az hallarda tətbiq edilir. 


Yeyuno-ileal yanyol əməliyyatları 


Bu əməliyyatlarda acı bağırsaqla distal qalça 
bağırsaq arasında uc-yan anastomoz qoyulur, 
nəticədə qalça bağırsağın böyük hissəsi həzmdən 
kənarlaşdırlır. Müxtəlif modifikaiyaları vardır, 
klassik formasında ileosekal bucağı qorumaqla 14 
düym acı bağırsaq və 4 düym qalça bağırsaqdan 
istifadə edilir. Yeyuno-ileostomiya əməliyyatı 
sürətli arıqlamaya gətirib çıxarsa da ağır 
malabsorbsiya fəsadları və kor bağırsaq seqmenti 
törətdiyi üçün hazırda geniş tətbiq olunmur. 


Bilio-pankreatik yöndəyişmə (bilopankreatik 
diversiya) 

Bu əməliyyatda mədənin distal rezeksiyası edilir, 
12bb güdülü bağlanır, nazik bağırsaq ileosekal 
bucaqdan 250 sm məsafədə kəsilir. Sonra nazik 
bağırsağın distal hissəsi (Roux qolu) mədə 
güdülünə, proksimal hissəsi (biliopankreatik qolu) 
isə ileosekal bucaqdan 50 sm məsafədə qalça 
bağırsağa anastomoz edilir. Nəticədə qısa 
məsafədə (50 sm) ortaq bağırsaq kanalı əmələ 
gəlir. 

Bu əməliyyat qidanın mədədən xaric olma vaxtını, 
həzm fermentlərinin qidaya təsir müddətini və 
sorulma səthini azaldaraq xəstənin çəki itkisinə 
gətirib çıxarır. Mədə rezeskiya olunduğuna görə 
əməliyyatın zəif restriktiv komponeneti da var. 

Bu yöndəyişmə əməliyyatı artıq çəkinin 75%-in 
azalmasına səbəb olur, lakin, diareya, köp, 
anemiya, anastomoz xoraları, sümük 


1688 










CƏRRAHİ XƏSTƏLİKLƏR. N.Y.Bayramov 


demineralizasiyası, dempinq sindrom və 
anastomoz buraxması kimi ağırlaşmaları da var. 

Bu əməliyyat aşırı piylənmədə və digər 
əməliyyatlarla arıqlama mümükün olmayan 
xəstələrdə tətbiq edilir. 


Restriktiv-malabsorbtiv əməliyyatlar 


Mədə yanyolu (Gastrik bypass) 

Mədə yanyolu əməliyyatında mədə kardiyaya 
yaxın kəsilir, təzminən30 ml həcmində mədə 
güdülü saxlanılır, güdül ilə nazik bağırsağın Ru 
ilgəyi arasında 1 sm-lik anastozmoz qoyulur. 
Piylənmə dərəcəsindən asılı olaraq Ru qolunun 
uzunluğu 75-150 sm arasında dəyişə bilər. Mədə 
kiçildiyi üçün restriktiv effekti, mədənin böyük 
hissəsi, 12bb və acı bağırsaq həzmdən 
kənarlaşdığı üçün malabsorbtiv effekti vardır. Bir 
il ərzində artıq çəkinin 70%-nən çoxu azalır və 
arıqlama effektinə görə restriktiv əməliyyatladan 
üstündür. Letallıq (1%), anastomoz buraxması 
(2%,) pulmonar emboliya, mədə qalığının 
dilatasiyası, nastomoz daralması, anstomoz 
xorası, bağırsaq keçməlizi və vitamin- 
mikroelement defisiti və dempinq sinromu kimi 
kimi ağırlaşmaları var. 

Duodenal yankeçmə ("duodenal switch") 

Bu əməliyyat bilio-pankreatik yankeçmə 
əməliyyatının modifikasiyasıdır: ondan fərqli 
olaraq mədə distal yox boylama rezeksiya edilirvə 
pilor qorunur, sonra 150 sm-lik Ru qolu ilə 
(alimentar kanal) pilor arasında anstomoz 
qoyulur, proksimal bilio-pankreatik qolu isə qalça 
bağırsağa anastomoz edlirək 75-100 sm-lik 
ümumi kanal yaradılır. Bu modifikasiya 
anastomoz xoralarını və dempinq sindromu 
aradan qaldırmaq məqsədini daşıyır. 

\j 

1689 








Piylənmə, bariatrik və metabolik cərrahiyyə . N.Y.Bayramov, T.Ömərov 


Mini qastrik yanyol 

Bu əməliyyat Ru-Y mədə yanyol əməliyyatının 
varinatı kimi təqqdim edilir. Klassik yanyol 
əməliyyatından fərqli olaraq mədə boylama 
rezeskiya edilir, pilor qorunur, bulbus ilə nazik 
bağırsaq arasında uc-yan anstomoz qoyulur. Yaxın 
və uzaq nəticələri klassik Ru-Y yanyol 
əməliyyatınınki kimidir, lakin anstomoz xoraları və 
demping sinromu nisbətən azdır. 



METABOLİK CƏRRAHİYYƏ 


Tərifi 

Metabolik cərrahiyyə dedikdə diabeti və metabolik disfunksiyanı (o cümlədən piylənməni) 
müalicə etmək üçün mədə-bağırsaqlarda aparılan əməliyyatlar nəzərdə tutulur. Bu sahə 
son illər inkişaf etməyə başlamışdır, xüsusən bariatrik əməliyyatların şəkrəli diabeti 
müalicə etməsi ilə meydana çıxmışdır. 

Mexanizmi 

Metabolik cərrahiyyənin diabetə təsirinin mexanizmi dəqiq bilinmir. Lakin hesab edilir ki, 
bu əməliyyatlar nəticəsində bağırsaqlardakı hormonal dəyişikliklər insulinə həssaslağın 
bərpasına şərait yaradır, həmçinin insulinstimuləedici faktorları aktivləşdirir. Xüsusən, 
glükaqon bənzəri peptid (GLP) və buna bənzər hormonların bu prosesdə rol oynadığı 
ehtimal edilir. 


Göstərişlər və əks göstərişlər 

Hazırda aşağıdakı hallar şəkərli diabetdə metabolik cərrahiyyəyə göstərişlər hesab edilir: 

• İkinci tip şəkərli diabeti olan II və III dərəcəli piylənməli xəstələr 

• İkinci tip şəkərli diabeti konservativ tədbirlərlə çətin nəzərət edilən I dərəcəli 
piylənməli xəstələr 

Pilənməsi olmayan diabetik xəstələrdə metabolik cərrahiyyə hələlik mübahisəlidir. 
Əks-göstəişlərə aşağıdakıla aid edilir: 


Əməliyyata ümumi əks göstərişlər 
Birinci tip şəkərli diabet 

Piyllənməsi olmayan xəstədə konservativ üsullarla kontrol edilən diabet 

Üsullar 

İkinci tip şəkərli diabetin müalciəsində bariatrik cərrahiyyədə istifadə edilən 4 əməliyyatla 
yanaşı son illər yeni bağırsaq əməliyyatalrı da inkişaf etməkdədir: 

• Bilio-pankreatik yöndəyişmə (klassik və ya duodenal yankeçmə) 

• Mədə yanyolları (Ru-Y və ya mini) 

• Boylama mədə rezeksiyası 

• Mədə kəməndi 

• Yeni əməliyyatlar (tək bağırsaq anastomozu, omeqa-yanyol və s.) 


Şəkərli diabetin cərrahi müalicəsi üçün hələlik standart və ideal üsul yoxdur. Bu üsullar 
arasında ən effektivi duodenal yankeçmə əməliyyatıdır, ardınca yanyollar, boylama 
rezeksiya və mədə kəməndi gəlir. Əməliyyat üsulu seçərkən əməliyyatın müsbət və mənfi 
cəhətlərini, xəstənin vəziyyətini nəzərə almaq lazım gəlir. 


Özət 


Piylənmə bədəndə piy toxumasının həddən artıq toplanması ilə xarakterizə olunan xroniki 
xəstəlikdir, əksər orqan və sistemlərdə ağırlaşmalara səbəb ola bilir ki, bunlar arasında 
ürək-damar, diabet, yağlı qaraciyər, oynaq xəstəlikləri çox rast gəlinən ağırlaşmalardır. 
Mərkəzi (visseral) formasında və III dərəcəli piylənmədə (aşırı piylənmə) ağırlaşmalar daha 
çox rast gəlinir. Çəkinin 5-10% azalması ilə əksər ağırlaşmaların geriyə inkişafı başlayır. 
Diaqnozu bədən çəki indeksinin 30-dan çox olmasına və çəki artması törədən digər 
xəstəliklərin inkarına görə qoyulur. Müalicəsində həəyat tərzini dəyişdirmə(diet və fiziki 
aktivlik), farmakoterapiya və bariatrik əməliyyatlar tətbiq edilir. Bariatrik cərrahiyyə ən 
effektiv müalicədir, artıq çəkinin 60%-dən çoxunun uzunmüddətli azalmasına və əksər 
ağırlaşmaların ardan qalxmasına imkan verir. 

Bariatrik cərrahiyyə və ya arıqlatma əməliyyatları dedikdə artıq çəkinin azaltmaq üçün 
mədə-bağırsaqlar üzərində aparılan əməliyyatlar nəzərdə tutulur. Piylənmə xəstəliyinin 
ən effektiv müalicəsi sayılan bariatrik və ya arıqlatma cərrahiyyəsinin iki fundamental 
konsepsiyası var: klassik mexaniki və müasir endokrin konsepsiyalar. Klassik mexaniki 
konsepsiyaya görə bariatrik əməliyyatlar iki prinsipial yoldan birinin və ya hər ikisinin 
iştirakı ilə mədə-bağırsaq sistemindən qida mənimsənilməsini azaldaraq arıqlamaya şərait 
yaradırlar: bağırsaqdan sorulmanı azaltma (malabsorbtiv əməliyyatlar) və mədəni kiçiltmə 
(restriktiv əməliyyatlar). Endokrin konsepsiyaya görə, bariatrik əməliyyatlar pozlulmuş 
hormonal balansı düzəldərək arıqlamaya gətirib çıxarır: aclıq hissini yaradan grelin və 
leptin azalır, doyma hissini yaradan GLP və PYY isə artır. Konservativ tədbirlərə 
baxmayaraq çəkisi azalmayan və ya müvəqqəti azalan aşırı piylənmə (BÇİ-nin 40-dan çox 
olması) və ağırlaşması olan II dərəcəli piylənmə bariatrik əməliyyata göstəriş sayılır. 
Hazırda arıqlatma məqsədi ilə restriktiv (boylama mədə rezeksiyası, mədə kəməndi, 
qstroplikasiya və s), malabsorbtiv (yeyunoileal yanyol, bilio-pnakreatik yöndəyişmə və s) 

və qarışıq əməliyyatlar (Ru-Y tipli və ya mini qstrik yanyol, duodenal yankeçmə və s.) 
mövcuddur. Ən çox tətbiq edilən baratrik əməliyyatlara boylama mədə rezeksiyası, Ru-Y 
tipli mədə yanyolu, bili-pankreatik yöndəyişdirmə (klassik və ya duodenal yankeçmə) və 
mədə kəməndidir. Malabsorbtiv əməliyyatlar yüksək arıqlatma effekti və antidiabetik 
təsir göstərsələr də, malabsorbtiv ağırlaşmalara səbəb ola bilər. Restriktiv əməliyyatlar isə 
nisbətən az arıqlatma effekti göstərir. 

Metabolik cərrahiyyə dedikdə ikinci tip şəkərli diabeti və metabolik disfunksiyanı (o 
cümlədən piylənməni) müalicə etmək üçün mədə-bağırsaqlarda aparılan əməliyyatlar 
nəzərdə tutulur. Bu sahə son illər inkişaf etməyə başlamışdır, xüsusən bariatrik 
əməliyyatların şəkrəli diabeti müalicə etməsi ilə meydana çıxmışdır. İkinci tip şəkərli 
diabeti olan II və III dərəcəli piylənməli xəstələr, şəkəri çətin nəzarət edilən I dərəcəli 
piylənməli xəstələr metabolik cərrahiyyəyə göstəriş sayılır. Şəkərli diabetin cərrahi 
müalicəsi üçün hələlik spesifik üsul yoxdur və bariatrik əməliyyatlar istifadə edilir. Bu 
üsullar arasında ən effektivi duodenal yankeçmə əməliyyatıdır, ardınca yanyollar, 
boylama rezeksiya və mədə kəməndi gəlir. 


Bariatirk-metabolik cərrahiyyə üzrə suallar və cavablar 
N.Y.Bayramov, T.Ömərov 


Suallar 

Cavablar 

Piylənmə nədir? 

Bədəndə izafi piy toxunmasının 

toplanmasıdır 

Əsas risk amilləri nələrdir? 

Genetik meyillik, az hərəkətlilik və 
qidalanma tərzi 

Klinik formaları hansılardır? 

Visseral (mərkəzi) və dərialtı (periferik) 

Ağırlıq dərəcələri nəyə əsasən müəyyən 
olunur? 

Bədən çəki indeksinə görə 

Bədən çəki indeksi nədir? 

Bədən çəkisinin boya nisbətidir. 

Piylənmə ən çox hansı ağırlaşmaları 
törədir? 

Hipertoniya, koranar xəstəliklər, diabet, 
dislipidemiya, qaraciyər yağlanması, 
oynaq xəstəlikləri, yuxu apnea sindromu 

Piylənmənin diaqnostik kriteriyaları 
hansılardır? 

Bədən çəki indeksinin 30-dan çox olması 
və digər xəstəliklərin inkarı 

Piylənmənin müalicə üsulları hansılardır? 

Həyat tərzi, dərmanlar və bariatrik 
cərrahiyyə. 

Niyə piylənmədə çəkini azaltmaq əsas 
hədəfdir? 

Çünki çəki azaldıqda ağırlaşmalar da 
aradan qalxa bilir. 

Çəki nə qədər azalarsa ağırlaşmalar 
aradan qalxmağa başlayır? 

5-10% azaldıqdan sonra 

Piylənmənin ən effektiv üsulu hansıdır? 

Bariatrik əməliyyatlar 

Bariatrik cərrahiyyə nədir? 

Çəkini azaltmaq üçün (arıqlatmaq üçün) 
aparılan əməliyyatlar. 

Bariatrik əməliyyatların hansı üsulları 
var? 

Malabsorbtiv, restriktiv və qarışıq 

Malabsorbtiv əməliyyatlar nə deməkdir? 

Sorulmanı azaltmaq üçün bağırsaq 
seqmentinin həzmdən kənarlaşdırılmsı. 

Malabsorbtiv əməliyyatların müsbət və 
mənfi cəhətləri hansılardır? 

Tez, yüksək dərəcədə və uzunmüdddətli 
arıqlama törədirlər, diabeti korreksiya 
edirlər, lakin qida azlığına səbəb olurlar. 

Ən çox tətbiq edilən malabsorbtiv 
əməliyyat hansıdır? 

Bilio-pankreatik yöndəyişmə: distal mədə 
rezeksiyası, Ru-Y üsulu ilə qastro-ileal 
anastomoz. 

Restriktiv əməliyyat nə deməkdir? 

Mədəni kiçiltmək və qida qəbulunu 
azaltmaq. 

Ən çox tətbiq edilən restriktiv 
əməliyyatlar hansıdır? 

Boylama mədə reseksiyası və mədə 
kəməndi. 

Restriktiv əməliyyatların müsbət və 
mənfi cəhətləri hansılardır? 

Texniki cəhətdən asandırlar, qida azlığı az 
rastanır, lakin arıqlatma effekti nisbətən 
zəifdir 

Qarışıq əməliyyatlar nə deməkdir? 

Həm mədə kiçildilir, həm də bağırsaqlrdan 
sorulma səthi azaldılır. 

Ən çox tətbiq edilən qarışıq əməliyyat 
hansıdır? 

Ru-Y tipli mədə yanyolu. 

Bariatrik əməliyyatlara "qoyulan əsas 
tələblər" hansılardır? 

Artıq çəkini 50%-dən çox və uzunmüddətli 
(qalıcı) azaltma, minimal yan təsir və 
miniinvazivlik. 

Metabolik cərrahiyyə nədir? 

Diabetin və piylənmənin müalicəsi üçün 
mədə-bağırsaqlarda aparılan 

əməliyyatlardır. 

Bariatrik cərrahiyyə ilə metabolik 
cərrahiyyənin fərqi nədir? 

Bariatrik cərrahiyyə çəkinin azaldılması 
məqsədi ilə, metabolik cərrahiyyyə isə 
diabetin və metabolik disfunksiyanın 
müalicəsi üçün aparılır. Beləliklə, bariatrik 
cərrahiyyə metabolik cərrahiyyənin tərkib 
hissəsidir. 

Metabolik cərrahiyyəyə göstəriş nədir? 

İkinci tip şəkərli diabetlə birlikdə olan II -III 
dərəcəli piylənmə, şəkərin kontrolu çətin 
olan diabet. 

Metabolik cərrahiyyədə ən çox tətbiq 
edilən üsullar hansılardır? 

Bilio-pakreatik yöndəyişmə (klassik və ya 
duodenal yankeçmə) 

Ru-Y tipli və ya mini qastrik yanyol 

Boylama mədə rezeksiyası 

Mədə kəməndi 

Sadə anastomozlar 

Diabetin müalicəsi üçün ən effektiv Bilio-pakreatik yöndəyişmə (klassik və ya 
əməliyyat hansıdır? duodenal yankeçmə) 

SÜD VƏZİN CƏRRAHİ XƏSTƏLİKLƏRİ 


Mətn və sual-cavabların müəllifləri: N.Y.Bayramov, A.Ə.İbrahimova 

Anatomiyası 

Fiziologiyası 

Xəstəlikləri 

Müayinələri 

Sindomları 

• Süd vəzi törəmələrinə diaqnostik yanaşma 

• Mastalgiya 

• Gilədən ifrazat 

Ginekomastiya 

Yüksək riskli və ya xərçəngönü vəziyyətlər 

• Atipik duktal hiperplaziya 

• Lobulyar karsinoma in situ (Ikis) 

• Duktal karsinoma in situ (dkis) 

Süd vəzi xərçəngi 

• Kişilərdə süd vəzi xərçəngi 

Süd vəzin digər xəstəlikləri 

• Hamiləlikdə süd vəzində patoloji dəyişikliklər 

• Paget xəstəliyi 

• Filloid (yarpağabənzər) şişlər 

Ədəbiyyat 


1695 





Süd vəzinin cərrahi xəstəlikləri. N.Y.Bayramov, A.Ə.İbrahimova 


SÜD VƏZİNİN ANATOMİYASI, XƏSTƏLİKLƏRİ VƏ MÜAYİNƏLƏRİ 


ANATOMİYASI 


Ölçüsü və quruluşu 

Süd vəzinin (SV) forması, ölçüsü, vəziyyəti və funksiyası inkişafın dövrləri, hamiləlik və 
bədən quruluşunun fərdi xüsusiyyətləri ilə sıx əlaqədardır. 

SV yetişkin və doğmamış qadınlarda yarımkürə şəklində, eni 11-12 sm, şaquli ölçüsü 
10 sm və qalınlığı 5-6 sm-ə bərabərdir; çəkisi isə 150-200 q, əmizdirən qadınlarda isə 
forması silindirik, ölçüsü iki dəfə artıq olur, hətta 800 q-dək çatır (Şəkil 26-01). 

Yerləşməsi 

Yetişkin bir qadının SV döş qəfəsinin ön divarında, ön-yuxarı sağ və sol nahiyələrində 
yerləşərək, ll-lll qabırğa səviyyəsindən başlayıb, aşağıya VII-VIII qabırğanın 
inframammar qıvrımına qədər, eninə isə döş sümüyünün bayır sərhəddindən ön 
qoltuqaltı xəttə qədər uzanır. 

SV-nin dərin və ya arxa səthini böyük döş və ön dişli əzələləri örtən fassiya təşkil edir. 
SV döş fassiyasından yaxşı inkişaf etmiş süd vəziarxası kövşək birləşdirici toxuma qatı- 
spatium retromammariya ilə ayrılır. Bu toxuma qatı SV-nin hərəkətliliyini təmin edir, 
hərəkətliliyin məhdudlaşması və ya tamamilə itirilməsi bu qatda keçirilmiş və ya gedən 
irinli prosesə ya da bədxassəli prosesin başlanmasına dəlalət edir. 

Qan təchizatı 

SV-nin arteriyal qan təchizatı: 

• lll-VII qabırğaarası arteriyaların şaxələri (rr. mommorii) 

• Döş qəfəsinin daxili arteriyasının şaxələri (rr. perforantes lll-V) 

• Döşün bayır arteriyasının şaxələri (rr. mammarii lateroles) 

SV-nin venoz qan təchizatı: 

• Eyni adlı venalar və qoltuqaltı venalar (v. axillary) (Şəkil 26-02) 

Limfa drenajı 

Səthi Sappey kələfi dərin areolyar kələf ilə birləşərək, sonda qoltuqaltı (75%) və 
südvəzidaxili limfatik düyünlərdə toplanır. Beləliklə süd vəzinin limfa drenajını 

• Lateral: aksilyar limfa düyünü 

• Medial: daxili mammari arteriyanı keçərək parasternal düyün təşkil edir (Şəkil 26- 
03). 

İnnervasiyası 

Boyun kələfinin l-IV qabırğaarası sinirlərin bayır və ön dəri şaxələri ilə innervasiya 
olunur. Bu sinirlər hissi innervasiyanı təmin edir. 

SV-nin vegetativ innervasiyasını ona daxil olan arteriyaların divarındakı simpatik sinir 
sisteminin sekretor lifləri icra edirlər. Bu liflər laktasiya ilə də sıx əlaqədar olur. 



Şəkil 26-01. Süd vəzinin 
anatomiyası 


Şəkil 26-02. Süd vəzinin 
qan təchizatı 


Şəkil 26-03. Süd vəzinin 
limfa drenajı 


Qoltuqaltı çuxur 

Qoltuqaltı çuxurun sərhədlərini yuxarıdan qoltuqaltı vena ( v.axillaris ), yanlardan 
kürəyin enli əzələsi (m. latissimus dorsi), ortadan ön dişli əzəl ə(/n. serratus anterior), 
aşağıdan uzun döş siniri (n. thoracicus longus) ibarətdir. 

Qoltuqaltı limfa düyünləri 

Qoltuqaltı limfa düyünləri kiçik döş əzələsinə nisbətən anatomik yerləşməsinə əsasən 
təsnif edilir (Şəkil 26-04): 

• I səviyyə limfa düyünləri: kiçik döş əzələsinin kənarında; 

• II səviyyə limfa düyünləri: kiçik döş əzələsinin arxasında; 

• III səviyyə limfa düyünləri: kiçik döş əzələsinin ortasında yerləşir və əzələnin 
ayrılması ilə görünür. 

• Rotter düyünləri: Böyük və kiçik döş əzələsinin arasında yerləşir (adətən çıxarılmır 


Süd vəzi xərçəngində yüksək səviyyə cox pis prognoz verir. Lakin pozitiv düyünlərin 
olması yüksək səviyyədə olmasından daha pis prognozdur. 



IposUn .l 

Kürəkaltı vena 


(m. pector. min.) 


Qoltuqalt ı 

Mərkazi limfa 
düyünləri 


Lateral limfa 
düyünləri 


Apikal limfa 


Ön limfa düyünləri 

Ш 



Sinir , 

SEri ' saxslsn 


t Sinir ı Sinir 
\kötükləri > , kökləri 


Qotuqaltı 


(n.axılans) 


qəfəsinin uzun siniri 

(n. thoracicus longus) 

Orta döş siniri 

(n.pectoralis medialis) 


Dirsək siniri 

(n. ulnaris) 


Döş-bel siniri 

(n. radialis) (n.thoracodorsalis) 


Şəkil 26-04. Qoltuqaltı limfa düyünləri 


Şəkil 26-05. Qoltuqaltı sinirlər 


Qoltuqaltı sinirlər 

Qoltuqaltında üç hərəki və bir neçə duyğu siniri (n. thoracicus longus, n. 
thoracodorsaiis, n. pectoralis medialis, n. pectoralis lateralis) yerləşir, (ş.5). Qoltuqaltı 
limfa düyünlərinin disseksiyası zamanı onların hamısının qorunması tövsiyə edilir; 
bununla belə, şişin birbaşa invaziyası zamanı nümunə ilə birlikdə rezeksiya tələb oluna 
bilər. 

Döş qəfəsinin uzun siniri (n. thoracicus longus) midaksilyar xətt üzrə döş qəfəsi 
divarının yuxarısından aşağısına doğru, lateral döş qəfəsi boyunca, qoltuqaltının ortası 
ilə uzanaraq ön dişli əzələyə sinir ötürür. Bu sinirin kəsilməsi "qanadlı scapula" 

(scapulae alatae) səbəb olur. 

Döş-bel siniri (n. thoracodorsaiis) qoltuğun kənarı ilə, döş qəfəsinin uzun sinirinin 
lateralı boyunca, kürəkaltı əzələnin yuxarısından aşağısına doğru uzanır və kürəyin 
enli əzələsinə sinir ötürür. Bu sinirin kəsilməsi qolun hərəkətində və mərkəzə doğru 
fırlanmasında zəifliyə səbəb olur. 

Orta döş siniri (n. pectoralis medialis) Kiçik pectoral əzələ içi və ya lateralı boyunca 
yerləşərək lateral pectoral sinirin lateralında yerləşərək kiçik və böyük pectoral 

əzələləri innervasiya edir. Bu sinirin kəsilməsi böyük döş əzələsinin bayır hissəsinin 
atrofiyası ilə nəticələnir. 

Qabırğaarası bazu (n. intercostalis brachialis) dərialtı duyğu sinirləri transvers səth üzrə 
aksillanı keçərək, qoltuğun bayır hissəsindən ikinci qabırğaarası sahədən bazunun 
medial hissəsinə doğru uzanır. Sinirin köndələn kəsilməsi bazunun arxa və orta 
hissələrində keyləşməyə səbəb olur. 


FİZİOLOGİYASI 

SV ektoderma mənşəli olub, dərinin apokrin tipli vəzilərindəndir, əsas funksiyası 
laktasiyanı təmin etməkdən ibarətdir. 

Neyroendokrin nəzarəti 

SV-nin inkişafı və funksiyası, estrogen, progesteron, prolaktin, oksitosin, tireoid 
hormonu, kortizol və somatotrop hormonunun nəzarəti altındadır. Estrogen 
axacaqların, progesteron epiteli və paycıqların inkişafını, prolaktin hamiləliyin son 
dövründə və doğuşdan sonra laktasiyanı stimulə edir. Bütün bu proseslər 
hipotalamusun neyrotrop hormonlarının nəzarəti altındadır (Şəkil 26-06) 



Şəkil 26-06. Süd vəzinin neyroendokrin tənzimi 

(ADH= antidiuretik hormon; KRF = kortikotropin-rilizinq faktor; SH-RF= somatotrop 
hormon-rilizinq faktor; LH-RH = luteinləşdici hormon-rilizinq hormon; Oxi = 
oxitosin; TRH = tirotropin-rilizinq hormon) 


Özət 


Süd vəzi döş qəfəsinin ön divarında, ön-yuxarı sağ və sol nahiyələrində yerləşən vəzili 
və piy toxumasından ibarət struktura malik, sinirlər, limfa və qan damarları ilə zəngin, 
əsas funksiyası laktasiya olan apokrin tipli vəzdir. Birləşdirici toxuma və bağlar süd 
vəzinə dəstək verir və formasını təmin edir. 

Qoltuqaltı çuxurun sərhədlərini yuxarıdan qoltuqaltı vena, yanlardan kürəyin enli 
əzələsi, ortadan ön dişli əzələ, aşağıdan uzun döş siniri təşkil edir. Kiçik döş əzələsinə 
nisbətən anatomik yerləşməsinə əsasən üç səviyyə limfa düyünləri təsnif edilir. Pozitiv 
düyünlərin olması pis proqnozludur. 


Süd vəzinin və aksillanın anatomiyası üzrə suallar 
N. Y. Bayramov, A. Ə. İbrahimova 


Suallar 

Cavablar 

Qoltuqaltının disseksiya sərhəddləri 
hansılardır? 

Yuxarı sərhəd-qoltuqaltı vena 

Aşağı sərhəd-Long thoracic sinir 

Lateral sərhəd-latissimo dorsi əzələsi 

Medial sərhəd-lateraldan,dərinlikdən 

mediala kiçik pektoral əzələyə qədər 
(düyün götürülməsindən asılı olaraq) 

Aksilyar disseksiya zamanı hansı 
sinirləri qorumaq və onlardan ehtiyatlı 
olmaq lazımdır? 

Long thoracic nerve 

Thoracodorsal nerve 

Medial pectoral nerve 

Lateral pectoral nerve 

Bu sinirlərin lokalizasiyasını və hansı əzələləri innervasiya etdiyini göstər: 

Long thoracic nerve 

Midaksilyar xətt üzrə lateral döş qəfəsi 
boyunca uzanaraq ön serratus əzələsini 
innervasiya edir 


1700 

















CƏRRAHİ XƏSTƏLİKLƏR. N.Y.Bayramov 


Suallar Cavablar 


Suallar 

Cavablar 

Thoracodorsal nerve 

Long thoracic sinirin laterlalı boyunca 
uzanaraq latissimus dorsi əzləsini 
innervasiya edir 

Medial pectoral nerve 

Kiçik pectoral əzələ içi və ya lateralı 
boyunca yerləşərək lateral pectoral sinirin 
lateralında yerləşərək kiçik və böyük 
pektoral əzələləri innervasiya edir 

Lateral pectoral nerve 

Medial pectoral sinirdən mediala yerləşir 
və böyük pektoral əzələni innervasiya edir 

Tranvers səth üzrə aksillanı keçən 
dərilatı sinir necə adlanır(cox 
cərrahlar onu qorumağa çalışır) 

Intercostalbrachial nerve 

Aksillanın üst limit sərhədi hesab 
olunan böyük vena necə adlanır? 

Aksilyar vena 

Süd vəzinin limfa drenajı necədir? 

Laterakaksilyar limfa düyünü 

Medial: parasternal düyün daxili 
mammari arteriyanı keçərək 

Aksilyar limfa düyünü səviyyələri 
hansılardır? 

I səviyyə (aşağı):lateraldan kiçik pektoral 
əzələyə 

II səviyyə (orta): kiçik pektoral əzələnin 
dərinliyinə 

III səviyyə (yüksək): medialdan pektoral 
minora 

Rotter düyünü nədir? 

Pectoral major və minor əzələləri arasında 
olan düyünə deyilir (adətən çıxarılmır) 

Süd vəzinin suspensor bağı necə 
adlanır? 

Kuper bağı 

"mammary " milk xətti nə deməkdir? 

Embrioloji olaraq çiyindən buda qədər 
olan xətt, hansı ki, "supernumerary" 
adlanır/areola və ya gilə rastlana bilər 

"Spence quyruğu" nə deməkdir? 

Süd vəzindən aksillaya dogu uzanan 
quyruq 

Suallar 


Cavablar 

Süd vəzində sud ifrazına məsul olan 

hormon hansıdır? 

Prolaktin 

SÜD VƏZİNİN XƏSTƏLİKLƏRİ VƏ MÜAYİNƏLƏRİ 


SÜD VƏZİNİN XƏSTƏLİKLƏRİ 


• Fibroz-kistoz mastopatiya (FKM) 

• Süd vəzi kistaları 

Süd vəzinin • Fibroadenoma 

xoşxassəli • Mastalgiya 

xəstəlikləri • Gilədən ifrazat 

• Süd vəzi infeksiyaları 

• Ginekomastiya 

• Yüksək riskli və ya xərçəngönü vəziyyət 


Süd vəzin bəd • Süd vəzi xərçəngi 

xassəli xəstəlikləri • Süd vəzi limfoması və digər 

• Metastatik şişlər 


SÜD VƏZİ XƏSTƏLİKLƏRİNDƏ MÜAYİNƏLƏR 


Süd vəzi xəstəliklərində müayinələr klinik, fizik müayinələr, görüntüələmə və 
biopsiyadan ibarətdir. 


Anamnez • Xəstələr əsasən süd vəzində kütlə, ağrı, döş giləsindən axıntı, dəri 
dəyişiklikləri və mammoqrammada anormallıq şikayətləri ilə həkimə 
müraciət edirlər. 

• Şikayətlərin xarakteri diaqnostikada önəmli yer tutur, ona görə də 
anamnezdə aşağıdakılara xüsusi diqqət etmək laımdır: 

» Əlamət və simptomların təsviri və müddəti və onların hamiləlik, 
menstruasiya və ya əvvəlki travma ilə müvəqqəti əlaqəsi. 

» Son menstruasiya dövrünün tarixi və menstruasiya siklinin 
müntəzəmliyi. 

» Menarxe zamanı yaşı. 

» Hamiləliklərin sayı və ilk diri doğuşda xəstənin yaşı. 

» Laktasiya tarixçəsi. 

» Təbii və ya cərrahi menopauza (ovariektomiya) yaşı. 

» Daha əvvəl süd vəzi biopsiyaları və mammoplastikaların 
aparılması. 

» Mammoqram tarixçəsi. 

» Oral kontraseptivlərdən istifadə və/yaxud hormon əvəzi əy i ci 
terapiya. 

» Ailə anamnezində süd vəzi və ginekoloji xərçəng olması. Bu 
anamnez minimum iki nəsli, o cümlədən hər hansı əlagəli xərçəng 
xəstəliyini, məsələn yumurtalıg, yoğun bağırsağ, prostat, mədə 
və ya mədəaltı vəz xərçəngini əhatə etməlidir. 


• Fiziki müayinədə süd vəzinin baxılması və palpasiyası həyata keçirilir. 

• Süd vəzilərinə baxmaq üçün xəstə həm ayaq üstə olmalı, qolları aşağı 
salınmış və daha sonra isə qaldırılmış vəziyyətdə olmalıdır. 

• Baxma ilə asimmetriya, deformasiya, dəridə dəyişikliklər (eritrema, 
ödem, batıq), döş giləsində dəyişikliklər, axıntı yoxlanılır. 

• Süd vəzinin palpasiyasına ayaq üstü vəziyyətdə başladılır və uzanmış 
vəziyyətdə tamalanır. Xəstə arxası üstə uzanarkən, ipsilateral qolu 
yuxarı qaldırılır və başın arxasına qoyulur, süd vəzilərini sistemli 
şəkildə müayinə edilir. Palpasiya ilə süd vəzidə törəmə, törəmənin 
yeri, ölçüsü, kənarları, xarakteri (düyün, kütlə), konsistenziyası 
yoxlanılır, qoltuq altında, körpücük sümüyünün üzərində və altında 
limfadenopatiya axtarılır. 

Mammoqrafiya süd vəzinin həm skrininqində, həm də kütlələrinin 
məyyənləşdirilməsində ilkin müayinədir, 30 yaşından yuxarı bütün 
xəstələrdə, 30 yaşından aşağı xəstələrdə isə göstərişə görə aparılır. 
Başlanğıc mammoqrafiya 35-40 yaş arası,, 40-50 yaş arası hər il və ya 
hər ildən bir, 50 yaşdan yuxarı qadınlarda illik aparılmalıdır. Laktasiya və 
hamiləlik dövründə mammoqrafiya tövsiyə edilmir. 

Adətən iki standart görünüşdən - orta-kənar (mediolateral) və 
kraniokaudal görünüşdən ibarət olur. 

Tomosintez xüsusən piysiz süd vəziləri olan qadınlarda kalsinasiya 
olmamış törəmələrin qiymətləndirilməsi zamanı mamoqrafiyanın 
həssaslığını və dəqiqliyini artırır. 

Mamoqramlarda aşkar edilən süd vəzi törəmələri Amerika Radiologiya 
Cəmiyyətinin BIRADS (Süd vəzi müayinələri üzrə hesabat və məlumat 
bazası sistemi) dərəcələrinə əsasən təsnif edilir: 

• 0 = Növbəti vizualizasiya tələb olunur; qiymətləndirmə tam deyil. 

• 1 = Normal; illik müayinəyə davam (bədxassəli şiş riski: 1/2,000). 

• 2 = Xoşxassəli törəmə; bədxassəli şiş riski yoxdur; illik müayinəyə 
davam (b.ş.r.: 1/2,000). 

• 3 = Xoşxassəli törəmə ehtimalı; 4-6 aydan bir müayinə tələb olunur 
(b.ş.r: 1% to 2%). 

• 4 = Süd vəzi xərçəngi şübhəsi; biopsiya tövsiyə edilir. Bu kateqoriya 
aşağıdakı alt-kateqoriyalara bölünə bilər 

• 5 = Süd vəzi xərçəngi ilə bağlı yüksək şübhə; biopsiya mütləq şəkildə 
tövsiyə olunur (>95% halda bədxassəlidir). 

• 6 = Biopsiya ilə sübut edilmiş bədxassəli şiş. 

Mammoqrafiyada bədxassəlilik əlamətləri: 

• Mikrokalsifikasiya,ulduzabənzər kütlə 

• Yeni və ya aydın olmayan konturlara malik kütlələr. 

• Xətti və ya budaqlanan formada klasterli mikrokalsinatlar. 

• Arxitektonikanın pozulması. 

USM 

• Ultrasəs müayinəsi ilkin müayinə üsulu kimi mammoqrafiya ilə 
birlikdə tətbiq edilir. USM kütlənin toxumalı və ya kistoz olmasını, 
ölçüsünü, konturunu, daxili tərkibini və qanlanmasını müəyyən edə 
bilər. 

• Xərçəng aşkarlanmış xəstələrdə ultrasəs müayinəsi bəzən əlavə 
şübhəli kütlələri və/yaxud xəstəliyin mərhələsini müəyyən etmək 
üçün istifadə edilir. 

MRT 

• MRT ikinci pillə müayinədir, mammoqrafiya və USM ilə diaqnostik 
çətinlik olduqda istifadə edilir. 

• MRT xəstəliyin mərhələsinin müəyyən edilməsində, multisentrik 
patalogiyanın aşkar edilməsində, digər süd vəzinin 
qiymətləndirilməsində, qoltuqaltı metastaz və naməlum əsas 
xəstəlik (yəni gizli süd vəzi xərçəngi) müşahidə edilən xəstələrin 
qiymətləndirilməsində faydalıdır. Bu müayinə həmçinin döş qəfəsi 
divarının qiymətləndirilməsində də əlverişlidir. 

Biopsiya süd vəzi törəmələrinin diaqnostikasındakı standart üçlü 

müayinənin komponentlərindən biridir (digərləri klinik və görüntüləmə 

müayinələridir). 

Süd vəzi patologiyalarının preoperativ diaqnostikasında 4 morfoloji 

müayinə aparıla bilir: 

» Gilədən ifrazatın sitoloji müayinəsi 
» İncə aspirasyon biopsiya 
» Kəsici iynə biopsiyası 
» Cərrahi biopsiya (eksizyonal, insiziyonal) 

• İncə iynəli aspirasiyan biopsiya (İİAB) etibarlı, dəqiq, 90%-dən 
yüksək həssaslığa malik üsuldur, bəd xassəli hüceyrələri, estrogen 
(ER) və progesteron reseptorunu (PR) müəyyən edə bilər, lakin şişin 

dərəcəsi və ya invaziyanın olması barədə məlumat vermir, təcrübəli 
mütəxəssis tələb edir. 

• Kəsici iynə biopsiyası İİAB-dan üstün hesab edilir. Bu biopsiya 
invaziv və qeyri-invaziv xərçəngi fərqləndirə bilir və şişin dərəcəsi, 
habelə reseptorun vəziyyəti barədə məlumat verir. Aydın olmayan 
nümunələr üçün cərrahi biopsiya zəruridir. 

• Ekziyon biopsiya törəmənin çıxarılmasından ibarətdir, əsasən kəsici 
iynə biopsiyası icra edilə bilmədikdə istifadə edilir. Bu biopsiya 
əməliyyat otağında icra olunur, kəsiklər elə planlaşdırılır ki, onlar, 
tələb olunduqda, gələcək mastektomiyada istifadə edilə bilsin. 

• İnsizion biopsiya törəmənin bir hissəsinin çıxarılmasındıan ibarətdir, 
İİAB və ya punksiya biopsiyası ilə dəqiq diaqnozun qoyula bilməyən 
bədxassəli şiş şübhəsi olan böyük süd vəzi kütləsinin 
qiymətləndirilməsində istifadə edilir. Dəriyə yayılan iltihabi süd vəzi 
xərçəngi üçün insizion biopsiya dəri biopsiyasını əhatə edə bilər. 

Biopsiyaya göstərişlər: 

> Aspirasiyadan sonra davam edən kütlə 

> Solid kütlə 

> Sist aspirasiyasında qan 

> Mammoqrafiyada /USG/MRT şübhəli kütlə 

> Gilədən qanlı ifrazat 

> Gilədə xora və ya dermatit 

> Xəstə süd vəzində hər hansı abnormallığı qeyd edirdsə 

Mammoqrafiyada ələ gəlməyən kütlə izlənirsə stereotactic biopsiya 
(mammatome) və ya iynə lokalizasyon biopsiya edilir. İynə lokalizasyon 
biopsiya radioloq tərəfindən aparılır. 


Özət 


Süd vəzinin xoşxassəli xəstəliklərinə fibroz-kistoz mastopatiyalar, süd vəzi kistaları, 
fibroadenoma, ginekomastiya, süd vəzi infeksiyaları, bəd xassəli xəstəliklərinə süd vəzi 
xərçəngi, süd vəzi limfoması və metastatik şişlər aiddir. Süd vəzi xəstəliklərinin 
diaqnozu klinik və fiziki müayinələr, görüntüləmə və biopsiya ilə qoyululur. Biopsiya 
süd vəzi törəmələrinin diaqnostikasındakı standart üçlü müayinənin- (digərləri klinik və 
görüntüləmə müayinələridir) komponentlərindən biridir. 

Süd vəzin xəstəlikləri və müayinələr üzrə suallar 
N. Y. Bayramov, A. Ə. İbrahimova 


Suallar Cavablar 


Suallar 

Cavablar 

Süd vəzinin xoşxassəli xəstəliklərinə 
aid deyil? 

Süd vəzinin limfoması 

Mammoqrafiya nə zaman edilməlidir? 

30 yaşından yuxarı bütün xəstələrdə, 30 
yaşından aşağı xəstələrdə isə göstərişə 
görə edilir. 

Birinci mammaqrafiya nə zaman 
edilir? 

Başlanğıc mammoqrafiya 35-40 yaş arası 
aparılmalıdır. 

40 yaşdan yuxarı xəstələrdə 
mammaqrafiya necə aparılmalıdır? 

40-50 yaş arası hər il və ya hər ildən bir, 

50 yaşdan yuxarı qadınlarda illik 

BIRADS2 nədir? 

Xoşxassəli törəmə; bədxassəli şiş riski 
yoxdur; illik müayinəyə davam . 

BIRADS 5 nədir? 

Süd vəzi xərçəngi ilə bağlı yüksək şübhə; 
biopsiya mütləq şəkildə tövsiyə olunur 

Xəsətədə biopsiya ilə sübut edilmiş 
bədxassəli şiş var. Bu Amerika 
Radiologiya Cəmiyyətinin BIRADS 
dərəcələrinə əsasən nece 

qiymətləndirilir? 

BIRADS 6 

Biopsiyaya göstərişlər nələrdir? 

• Aspirasiyadan sonra davam 
edən kütlə 

• Solid kütlə 

• Sist aspirasiyasında qan 

• Mammoqrafiyada/USG/MRT 
şübhəli kütlə 

• Gilədən qanlı ifrazat 

• Gilədə xora və ya dermatit 

• Xəstə süd vəzində hər hansı 
abnormallığı qeyd edirdsə 

SÜD VƏZİ SİNDROMLARI 


SÜD VƏZİ TÖRƏMƏLƏRİNƏ DİAQNOSTİK YANAŞMA 


Tərifi 

Süd vəzi törəmələrinə düyünlər və kütlələr aid edilir. Düyün dedikdə palpator olaraq 
sərhəddi hiss edilən, kütlə dedikdə isə ətraf toxumalarla birlikdə konqlomerat şəkildə 
hiss edilən törəmələr nəzərdə tutulur. 


Növləri 

Süd vəzi törəmələri xoş və bəd xassəli, tərkibinə görə toxumalı və ya kistik ola bilər. Süd 
vəzi törəmələrinin böyük əksəriyyəti (90%) xoş xassəli törəmələrdir. Xoş xassəli 
törəmələr arasında ən çox rast gəlinənlərə fibroadenoma, kistlər, fibrokistik xəstəlik, 
qalaktosel və piy nekrozu aid edilir. Bəd xassəli törəmələrdən ən çox rast gəlinəni invziv 
və qeyr-invaziv süd vəzi xəsrçəngidir. 

Klinikası 

Səbəbindən asılı olaraq süd vəzi törəmələri müxtəlif əlamətlərlə biruzə verə bilər və ya 
asimptomatik olaraq təsadüfü müayinələrdə tapıla bilər. 

Ağrı, xüsusən də periodik ağrı fibrokistik xəstəlik üçün xarakterikdir. Xərçəng gec 
mərhələlərdə ağrı və dəri dəyişiklikləri verə bilir. 

Diaqnostikası 

Prinsip 

Süd vəzidə törəmə tapılan xəstələrdə ilk növbədə süd vəzi xərçəngini inkar etmək 
lazımdır. 

Şübhə 

Aşağıdakı əlamətlərin hər hansı biri olarsa süd vəzi törəmələrindən şübhələnmək 
lazımdır: 


Xəstənin özü tərəfindən palpator olaraq hiss edilən düyün və ya kütlələr. 
Süd vəzidə dəri dəyişikliyi, ağrı və deformasiya. 

• Skrinik müayinələrində USM və ya mammoqrafiyada süd vəzində törəmə . 

Dəqiqləşdirmə 

İlkin müayinə. Süd vəzidə törəmə şübhəsi olan xəstələrdə ilk olaraq standart üçlü- 

müayinəni yerinə yetirmək lazımdır: 

• Klinik müayinə (anamnez və süd vəzinin obyektiv müayinəsi) 

• Görüntüləmə - mammoqrafiya və USM 

• Biopsiya 

İlkin müayinə əksər hallarda törəmənin xoş və ya bəd xassəli olduğunu təsdiqləyə bilir. 

İlkin müayinənin aşağıdakı nəticələri ola bilər: 

• Birinci nəticə- xəstədə palpator və görüntüləmə olaraq törəmə təyin edilmir. Belə 
xəstələri müşahidədə saxlamaq olar. 

• İkinci nəticə - xəstədə klinik və görüntüləmə olaraq xoş xəssəli törəmə təyin edilir 
(fibroadenoma, kist, piy nekrozu). 

• Üçüncü nəticə - xəstədə xərçəngi istisna etmək mümükün deyil və şübhəsi qalır. 
Belə xəstələrdə biopsiyadan əvvəl MRT edilə bilər. Təcrübəli mütəxəsis varsa İİAB , 
yoxdursa kəsici iynə biopsiyası ilk seçimdir. İynə biopsiyası yetərsiz qalarsa cərrahi 
biopsiya (insizional və ya eksizional biopsiya) lazım gəlir. 

• Dördüncü nəticə - xəstədə xərçəng təyin edilir. 

Özət 


Süd vəzi törəmələrinə müxtəlif əlamətlərlə özünü göstərən və ya asimptomatik olaraq 
təsadüfi müayinələrdə tapıla bilən, 90% hallarda xoşxassəli olan, palpator olaraq 
sərhəddi hiss edilən düyünlər və ya ətraf toxumalarla birlikdə konqlomerat şəkildə hiss 
edilən kütlələr aid edilir. Törəmə şübhəsi olan xəstələrdə ilk olaraq standart üçlü 
müayinə yerinə yetirilməli, xərçəng inkar edilməlidir. 


Süd vəzi törəmələrinə diaqnostik yanaşma üzrə suallar 
N. Y. Bayramov, A. Ə. İbrahimova 


Suallar 

Cavablar 

Hansı əlamət olarsa süd vəzi 
törəmələrindən şübhələnmək 
lazımdır? 

• Xəstənin özü tərəfindən palpator 
olaraq hiss edilən düyün və ya kütlələr. 

Suallar Cavablar 


• Süd vəzidə dəri dəyişikliyi, ağrı və 
deformasiya. 

• Skrinik müayinələrində USM və ya 
mammoqrafiyada süd vəzində törəmə 


Süd vəzində törəmə şübhəsi olan Süd vəzidə törəmə şübhəsi olan 

xəstələrdə ilkin müayinə hansılardır? xəstələrdə ilk olaraq standart üçlü 

müayinəni yerinə yetirmək lazımdır: 

• Klinik müayinə (anamnez və süd 
vəzinin obyektiv müayinəsi) 

• Görüntüləmə - mammoqrafiya və USM 

• Biopsiya 


Belə xəstələrdə biopsiyadan əvvəl MRT 
edilə bilər. Təcrübəli mütəxəsis varsa İİAB 
, yoxdursa kəsici iynə biopsiyası ilk 
seçimdir. İynə biopsiyası yetərsiz qalarsa 
cərrahi biopsiya (insizional və ya 
eksizional biopsiya) lazım gəlir. 


Süd vəzi xərçəngini istisna etmək 
mümükün olmayan xəstələrdə nə 
etmək lazımdır ? 


MASTALGİYA 


Tərifi 

Mastalgiya qadınların həyatlarının müəyyən dövründə süd vəzilərində hiss etdikləri 
ağrı və ya diskomfort hissidir, əksər qadınlarda rastlana bilir (70%) (ş.10). 



Şəkil 10. Mastalgiya 


1710 











CƏRRAHİ XƏSTƏLİKLƏR. N.Y.Bayramov 


Səbəbləri və patogenezi 

Mastalgiyanın səbəbi əksər hallarda xoşxassəlidir. Bununla belə, 10%-ə qədər xəstədə 
ağrı xərçənglə əlaqəli ola bilər. 

Dövrü mastatlgiyanın ən çox rast gəlinən səbəbi fibroz-kistoz mastopatiyadır. Süd vəzi 
tromboflebiti, laktasiya vaxtı axacaq tıxanmaları, mastitilər, Tietze sindromu, 
kostoxondreitlər, boyun radikulopatiyaları süd vəzində ağrılara səbəb ola bilər. 

Klinikası 

Ağrı siklik (menstruasiyadan əvvəl daha kəskin) və ya qeyri-siklik, lokal və ya diffuz ola 
bilər. 

Ağrı qeyri-siklik, lokal olarsa, kütlə və ya qanlı axıntı ilə müşaiyət olunarsa olarsa 

bədxassəli şiş şübhəsi artar. 

Dövrü ağrılar adətən mensturasiya ərəfəsində artır, xəstələr süd vəzində diffuz və ya 
üst bayır kvadrantda həssaslıq, yanma şikayətləri ilə müraciət edirlər. Dövrü ağrılar 
xəstələrin 20-30%-də spontan aradan qalxır, lakin 60%-də təkrarlayır, 15%-də isə o 
qədər kəskin olur ki, onların gündəlik həyat fəaliyyətlərinə mane olur. Düzgün ölçülü 
saxlayıcı büstqalter ağrının aradan qaldırılmasında ilk mühüm addımdır. 

Müalicəsi 

Prinsipi 

• Qeyri-steroid iltihab əleyhinə preparatlar (NSAID, məsələn diklofenak geli) ilk seçim 
hesab edilir. Kiçik dozalı tamoksifen (estrogen antaqonisti) ikinci seçim ola bilər, 
lakin lakin endometriya xərçəngi riskini artırdığı üçün uzun müddətli istifadəsi 
tövsiyə edilmir. 

• Danazol (testosteron törəməsi), bromokriptin və qonadorelin analoqları çoxsaylı 
əlavə təsirlərə malikdir və onların istifadəsi refraktor hallarda istifadə edilə bilər. 

• Əksər xəstələr kofein qəbulunu azaltmaqla və ya E vitamini yaxud axşam 
novruzgülü yağı qəbul etməklə ağrının simptomatik azalmasını müşahidə edirlər, 
lakin bu üsulları dəstəkləyən elmi sübut mövcud deyil. 

Süd vəzinin səthi tromboflebiti süd vəzində ağrılarla təzahür edə bilər. Bu xəstəliyin 
müalicəsi NSAID və isti kompres vasitəsilə konservativ aparılır. Əksər hallarda 
antibiotiklər təyin edilmir. 

Hamiləlik və laktasiya zamanı süd vəzində ağrı axarların tutulması, sorulma və ya 
südvermə ilə bağlı areolaya və ya döş giləsinə dəyən hər hansı travma, yaxud yuxarıdakı 

mənbələrdən istənilən biri nəticəsində baş verə bilər. Axarların tutulması isti kompres, 
islatma və masajla müalicə edilir. 

Tietze sindromu və ya kostoxondrit süd vəzi ağrıları ilə qarışdırıla bilər. Xarakterik 
əlaməti parasternal nahiyyətə lokal ağının olması və MRT-də kosto-xondritin 
görünməsidir. Müalicəsi üçün qeyr-steroid iltihab əlehinə dərmanlar istifdə edilir. 

Özət 


Mastalgiya qadınların 70%-də həyatlarının müəyyən dövründə, siklik və ya qeyri-siklik, 
lokal və ya diffuz olaraq süd vəzilərində hiss etdikləri ağrı və ya diskomfort hissidir. Ağrı 
qeyri-siklik, lokal olarsa, kütlə və ya qanlı axıntı ilə müşaiyət olunarsa bədxassəli şiş 
şübhəsi artar və USM və ya mammoqrafiya ilə dəqiqləşdirilir. Koffein qəbulu azaldılır, 
E vitamini ilə yanaşı qeyri-steroid iltihab əleyhinə preparatlar təyin edilir. 


Mastalgiya üzrə suallar 
N. Y. Bayramov, A. Ə. İbrahimova 


Suallar 

Cavablar 

Mastalgiya nədir? 

Mastalgiya qadınların 70%-də həyatlarının 
müəyyən dövründə, siklik və ya qeyri- 
siklik, lokal və ya diffuz olaraq süd 
vəzilərində hiss etdikləri ağrı və ya 
diskomfort hissidir 

Mastalgiyanın səbəbi nədir? 

Fibroz-kistoz mastopatiyalar,süd vəzi 
tromboflebiti, laktasiya vaxtı axacaq 
tıxanmaları, mastitilər, Tietze sindromu, 
kostoxondreitlər, boyun 
radikulopatiyaları, süd vəzi xərçəngi 

Müalicə prinsipi necədir? 

Səbəbiə yönəlikdir. Siklik mastalgiyada 
(fiboz-kistoz mastopatiya) koffein qəbulu 
azaldılmalı, E vitamini ilə yanaşı qeyri- 
steroid iltihab əleyhinə preparatlar 
(NSAID, məsələn diklofenak geli) ilk seçim 
hesab edilir. Kiçik dozalı tamoksifen 
(estrogen antaqonisti) ikinci seçim ola 
bilər. 

GİLƏDƏN İFRAZAT 


Tərifi 

Gilədən ifrazat fizioloji (süd) və ya patoloji (seroz, qanlı, sulu və s), təktərəfli və ya iki 
tərəfli, təkaxacaqdan və ya çoxaxacaqdan, spontan və ya mexaniki təsirlə baş verə bilən 
ifrazatdır, (ş.ll). 



Şəkil 11. Gilədən ifrazat.a:tək dəlikdən; b:çox dəlikdən; c: qanlı; d:qalaktoreya 


Təsnifatı 

Gilədən ifrazat tərkibinə görə 3 qrupa bölünür: laktasiya, qalaktorreya və patoloji 
ifrazat. 

Səbəbləri və patogenezi 

Gilədən ifrazatın səbəbi əksər hallarda xoş xəssəlidir. Xoş xəssəli vəziyyətlərdə adətən 
ifrazat fiziolojidir, ikitərəfli və çoxaxacaqdan olur, ifraz mexaniki təsirlə meydana gəir. 
Bəd xassəli ifrazatlar adətən təktərəfli, təkaxarlı və patoloji (qanlı) olur, adətən spontan 
baş verir. 

Laktasiya əmizdirmə üçün normal süd ifrazıdır, əmizdirmənin dayandırılmasından 
sonra iki ilə qədər davam edə bilər. Uşaq dünyaya gətirmiş, süd verməyən qadınlarda 
bir neçə axardan az miqdarda süd gələ bilər. Bunun üçün müalicə tələb olunmur. 

Qalaktoreya südvermə ilə əlaqəli olmayan süd axıntısıdır və ən çox 3 qrup səbəbdən 
ola bilər: 

• Fizioloji qalaktoreya - laktasiyanın dayandırılmasından və menstruasiyanın bərpa 
olunmasından sonra südün davamlı gəlməsidir və əksər hallarda döş giləsinin 
davamlı mexaniki stimulyasiyası nəticəsində yaranır. Axıntı əsasən ikitərəfli və 
qansız olur. 

• Dərmana bağlı qalaktoreya - adətən hipotalamo-hipofizar sistemə təsir edən 
preparatlar tərəfindən törədilir. Bu dərmanlara dopamini tükədənləri (trisiklik 

antidepressantlar, rezerpin, metildopa, simetidin və benzodiazepinlər), dopamin 
reseptoru bloktorları (fenotiazin, metoklopramid və haloperidol) və ya estrogenik 
təsirə malik olanlar aid edilə bilər. 

• Endokrin qalaktorreya - süd verməyən xəstədə spontan qalaktoreyanın ən çox rast 
gəlinən səbəbidir və adətən hipofiz prolaktinomasına bağlı meydana gəlir, 
amenoreya ilə müşaiyət oluna bilər. Diaqnoz qanda prolaktin səviyyəsinin 
ölçülməsi və hipofiz vəzin KT və ya MRT ilə qoyulur. Müalicəsi üçün bromokriptin və 
prolaktinomanın eksiziyası tətbiq edilir. 

Gilədən patoloji ifrazat dedikdə süd olmayan ifrazat nəzərdə tutulur ki, buna seroz, 

qanlı, seroz-qanlı, sulu ifrazatlar aid edilir. Patoloji ifrazat tərkibi ilə yanaşı spontan 

olması, birtərəfli və təkaaxarlı olması ilə də fizoloji ifrazatdan fərqlənir. 

• Patoloji ifrazatın səbəbi 10% hallarda bədxassəli xəstəlikdir. 

• Gidədən patoloji ifrazat olan xəstələrdə ilk növbədə ilkin müayinələri tamalaqyaraq 
(klinik, mammoqrafiya, USM və kütlə tapılarsa biopsiya) xərçəngi təsdiq və ya inkar 
etmək lazımdır. 

• Xərçəng təsdiq edilmədikdə və kütlə tapılmadıqda ifrazatın səbəbi duktal papilloma 
və ya fibrosistik dəyişiklik ola bilər. Duktal papillomanı təyin etmək üçün duktoqram 
və ya duktoskopiya lazım gəlir. 

• Duktal papilloma tapılan xəstələrdə axarın papilloma ilə birlikdə cərrahi və ya 
dukstoskopik eksiziyası lazım gəlir, çünki papillomaların xərçəng riski var. 


Özət 


Gilədən ifrazat tərkibinə görə fizioloji (süd) və ya patoloji (seroz, qanlı, sulu və s), 
təktərəfli və ya iki tərəfli, təkaxacaqdan və ya çoxaxacaqdan, spontan və ya mexaniki 
təsirlə baş verə bilən ifrazatdır. Südvermə ilə əlaqədar fizioloji, dərmana bağlı və ya 
endokrin qalaktoreya və 10% halda bədxassəli xəstəliyə bağlı patoloji ifrazat ayırd edlir. 
Belə hallarda xərçəng istisna edilməlidir, duktal papilloma tapılan xəstələrdə xərçəng 
riski olduğu üçün axarın papilloma ilə birlikdə cərrahi və ya dukstoskopik eksiziyası 
lazım gəlir. 

Gilədən ifrazat üzrə suallar 
N. Y. Bayramov, A. Ə. İbrahimova 


Suallar 

Cavablar 

Gilədən ifrazat nədir? 

Tərkibinə görə fizioloji (süd) və ya patoloji 
(seroz, qanlı, sulu və s), təktərəfli və ya iki 
tərəfli, təkaxacaqdan və ya çoxaxacaqdan 
, spontan və ya mexaniki təsirlə baş verə 
bilən ifrazatdır. 

Gilədən ifrazatın səbəbi nədir? 

Südvermə ilə əlaqədar fizioloji, dərmana 
bağlı və ya endokrin qalaktoreya və 10% 
halda bədxassəli xəstəliyə bağlı patoloji 
ifrazat ayırd edlir. 

Müayinə prinsipi necədir? 

Gidədən patoloji ifrazat olan xəstələrdə ilk 
növbədə ilkin müayinələri tamalayaraq 
(klinik, mammoqrafiya, USM və kütlə 
tapılarsa biopsiya) xərçəngi təsdiq və ya 
inkar etmək lazımdır. 

SÜD VƏZİNİN XOŞXASSƏLİ XƏSTƏLİKLƏRİ 


Təsnifatı 

Süd vəzinin xoş xassəli xəstəlikləri epitel və qeyri-epitel mənşəli ola bilirlər. Klinik 
praktikada epitel mənşəli xoş xassəli xəstəlikləri patomorfologiyasına və xərçəng 
riskinə görə 3 qrupa ayrılır: 

• Qeyri-proliferativ epitelial xəstəliklər - xərçəng riski olmayan epitel mənşəli 
xəstəlikləri əhatə edir ki, bunlara kistlər, fibroskitik xəstəlik, apokrin metaplaziya, 
yüngül hiperplaziya aid edilir. 

• Atipiyasız proliferativ epitelial xəstəliklər - epitel proliferasiyası olan, lakin atipiya 
görülməyən və xərçəngə çevrilmə ehtimalı aşağı olan xəstəlikləri əhatə edir ki, 
bunlara duktal papilloma, duktal hiperplaziya, skleroz adenoz, radial çapıqlar və 
fibroadenoma aid edilir. 

• Atipik hiperplaziyalar - epitel proliferasiyası ilə yanaşı atipiya görünən və xərçəng 
riski olan xəstəlikləri əhatə edir ki, bunlara atipik duktal hiperplaziya, atipik lobar 
hiperplaziya aid edilir. Bu qrupda 10-30% hallarda süd vəzi xərçəngi tapılır. Xərçəng 
riskini nəzərə alaraq bu qrupda cərrahi eksiziya göstəriş sayılır. 


Özət 


Süd vəzinin xoş xassəli xəstəlikləri epitel və qeyri-epitel mənşəli olur. Epitel mənşəli 
xoş xassəli xəstəliklər patomarfologiyasına və xərçəng riskinə görə 3 qrupa ayrılır: 
xərçəng riski olmayan qeyri proliferativ epitelial xəstəlilər, epitel proliferasiyası olan, 
lakin atipiya görülməyən və xərçəngə çevrilmə ehtimalı aşağı olan atipiyasız proliferativ 
xəstəliklər və epitel proliferasiyası ilə yanaşı atipiya görünən və xərçəng riski olan atipik 
hperplaziyalar. Atipik hiperplaziyalarda 10-30% hallarda süd vəzi xərçəngi tapılır. 
Xərçəng riskini nəzərə alaraq bu qrupda cərrahi eksiziya göstəriş sayılır. 


Süd vəzinin xoş xassəli xəstəlikləri üzrə suallar 
N. Y. Bayramov, A. Ə. İbrahimova 


Suallar 

Cavablar 

Epitel mənşəli xoş xassəli xəstəliklər 
patomorfologiyasına və xərçəng 

3 qrupa ayrılır: 

1. Qeyri-proliferativ epitelial xəstəliklər 

Suallar Cavablar 


riskinə görə neçə qrupa ayrılır və 
hansılardır? 

2. Atipiyasız proliferativ epitelial 

xəstəliklər 

3. Atipik hiperplaziyalar 

Qeyri-proliferativ epitelial xəstəliklər 
hansılardır? 

Xərçəng riski olmayan epitel mənşəli 
xəstəliklər: kistlər, fibroskitik xəstəlik, 
apokrin metaplaziya, yüngül hiperplaziya. 

Atipiyasız proliferativ epitelial 
xəstəliklər hansılardır? 

Epitel proliferasiyası olan, lakin atipiya 
görülməyən və xərçəngə çevrilmə 
ehtimalı aşağı olan xəstəliklər: duktal 
papilloma, duktal hiperplaziya, skleroz 
adenoz, radial çapıqlar və fibroadenoma 
aid edilir 

Atipik hiperplaziya nədir və hansı 
xəstəliklərdə görülür? 

Epitel proliferasiyası ilə yanaşı atipiya 
görünən və xərçəng riski olan xəstəliklər: 
atipik duktal hiperplaziya, atipik lobar 
hiperplaziya aid edilir. 


FİBROZ-KİSTOZ MASTOPATİYA (FKM) 

Tərifi 

Fibroz- kistoz mastopatiya süd vəzində aşağıdakı patoloji dəyişkiliklərin birinin və bir 
neçəsinin mövcudluğu ilə xarakterizə olunan vəziyyətdir: stromal fibroz, makro- və 
mikrokistalar, apokrin metaplaziya, hiperplaziya və adenoz. Bu vəziyyət ədəbiyyatlarda 
müxtəlif adlarla ifadə edilə bilir: mastopatiya, fibrokistik xəstəlik, fibrokistik dəyişiklik, 
xroniki sistik mastit, süd vəzi displaziyası və s. (ş.7). Hazırki klassifikasiyalarda fibroz 
kistik mastopatiya qeyr-proliferativ xəstəliklər qrupuna daxil edilir. 

Şəkil 26-07. Normal (a) və fibrokistik (b) 51/ 

Klinikası 

Klinik olaraq süd vəzilərində ağrı, kütlə, döş giləsindən axıntı və ya mammoqrafiyada 
dəyişikliklər müşahidə edilə bilər. Ağrı adətən aybaşı dövrünə uyğun dövrü xarakter 
daşıyır. 

Diaqnostikası 

Şübhə 

FKM şübhəsi olan xəstələr qısa intervallarla, xüsusən hormonal təsirin ən aşağı olduğu 
və kütlənin ölçüsünün ən kiçik olduğu menstruasiyanın 10-cu günündə təkrar müayinə 
edilməlidirlər. 

Dəqiqləşdirmə 

Diaqnostikasında ilk məsələ xərçəngdən differensasiya etməkdir və bu məqsədlə 
mammoqrafiya, USM və biopsiya, aspirasiya (sarı samanı və ya yaşıla çalan maye) 
yerinə yetirilməlidir. 

Müalicəsi 

Müalicəsi başlıca olaraq biopsiya nəticələrinə görə seçilir. Qeyri-poloferativ forma 
təsdiq edilərsə izləmə tövsiyə edilir. Proliferativ və atipik proliferasiyalarda cərrahi 
eksiziya lazım gəlir. 


Özət 


Fibroz-kistoz mastopatiya süd vəzində aybaşı dövründə ölçüləri böyüyən və ağrı verən 
xoşxassəli dəyişikliklərdir. Bədxassəli prosesdən differensasiya etmək üçün 
mammoqrafiya, USM və biopsiya edilməlidir. Müalicəsi izləmə və cərrahi eksiziyadır. 

Süd vəzinin fibrokistik xəstəlikləri üzrə suallar 
N. Y. Bayramov, A. Ə. İbrahimova 


Suallar 

Cavablar 

Fibrokistik xəstəlik nədir? 

Süd vəzinin xoş xassəli törəməsi olub, vəzidə olan 
fibroz və sistik dəyişikliyi ifadə edir. 

Simptom və əlamətləri 

Menstrual siklə bağlı süd vəzində olan ağri və 

nədir? 

gərginlik, sist və fibroz dolğunluq 

Necə diqnoz qoyulur? 

Süd vəzini müayinə edərək, anamnez və aspirə 
olunmuş sist(sari samanı və ya yaşıla çalan maye) 

Fibrosistik xəstəliyin 
simptomatik müalicəsi 
nədir? 

Ağrikəsici (QSİƏ), Vitamin E, danazol 


SÜD VƏZİ KİSTALARI 


Tərifi 

Süd vəzi kistaları 30-40 yaş arası qadınlarda müşahidə edilən, əksər hallarda yumşaq 
və ya palpasiya zamanı hamar, hərəkətli, aydın müəyyən edilən kütlələrdir (Şəkil 26- 
08). 



Klinikası 

Klinik olaraq simtomatik (ağrı) və asimptomatik təzahür edir. 


Diaqnostikası 

Kistlər mammoqrafiya və USM ilə müəyyənləşdirilir. 

Müalicəsi 

Asimptomatik kistalar müşahidə edilə bilər. 

Simptomatik sadə kistalar isə aspirasiya edilməlidir. Drenajdan sonra palpasiya ilə hiss 
edilən kütlə qalmadıqda, xəstə 3-4 həftədə bir dəfə qiymətləndirilməlidir. Kista yenidən 
yaranarsa, aspirasiya ilə tam aradan qalxmazsa və ya aspirasiya zamanı qanlı maye 
gələrsə, kistadaxili şişi istisna etmək üçün mammoqrafiya və ya ultrasəs müayinəsi 
aparılmalıdır. Qansız şəffaf mayenin sitologiyaya göndərilməsinə ehtiyac yoxdur. Sist 
residiv verərsə, sistdə qanlı maye aspirə edilərsə, aspirasiyadan sonra ələ gələn kütlə 
varsa sist açıq biopsiya edilməlidir. 


Özət 


Süd vəzi kistaları- 30-40 yaş arası qadınlarda müşahidə edilən içərisi maye dolu 
xoşxassəli törəmələrdir. USM və mammoqrafiya ilə dəqiqləşdirilir. Ağrı simptomları 
olduqda drenə edilir, residiv olduqda, qanlı maye aspirə edildikdə və əllənən kütlə 
olduqda açıq bipsiya edilir. 


Süd vəzi kistaları üzrə suallar 
N. Y. Bayramov, A. Ə. İbrahimova 


Suallar 

Cavablar 

Süd vəzi kisti Nədir?n 

30-40 yaş arası qadınlarda müşahidə edilən içərisi 
maye dolu xoşxassəli törəmələrdir. . 

Simptom və əlamətləri 
nədir? 

Klinik olaraq simtomatik (ağrı) və asimptomatik 
təzahür edir 

Necə diqnoz qoyulur? 

Süd vəzi kistaları mammoqrafiya və USM ilə 
müəyyənləşdirilir 

Süd vəzində sisti oaln 
xəstələrə nə etmək gərəkir? 

Əvvəl aspirasiya edilir. Əgər aspirə olunan maye 
qanlıdırsa və ya aspirasiyanda sonra kütlə qalırsa o 
zaman açıq biopsiya. Əgər aspirə olunan maye 
samanı və ya yaşıl rəngdədirsə xəstəni sıx təqib 

Suallar Cavablar 


etmək, əgərtəkrari yaranarsa ikinci aspirasiya və 
yenə əmələ gələrsə bu zaman açıq biopsiya 


FİBROADENOMA 


Tərifi 

Süd vəzinin xoş xassəli törəməsi olub, stromanın artması və kollagen qıvrımlardan 
ibarətdir 



Klinikası 

30 yaşadək olan qadınlarda ən çox rast gəlinən kütlə olub, hamar, bərk, hərəkətli 
kütlələr kimi təzahür edir və 20% halda bir neçə ədəd ola bilər. 

Gedişi və ağırlaşmaları 

Bu kütlələr hamiləlik zamanı böyüyə və menopauzadan sonra ağırlaşa bilər. 

Diaqnostikası 

Bu kütlələr mammoqrafiya və ultrasəs müayinəsi zamanı aydın görünən sərhədlərə 
malikdir. 

Müalicəsi 


Klinik və radioqrafik görünüş fibroadenomaya uyğun olduqda və ölçüsü 2sm-dən kiçik 
olduqda, bu kütlələr konservativ terapiya ilə müalicə oluna bilər. 

Cərrahi müalicə 

Kütlə simptomatik, 2 sm-dən böyük olduqda və ya böyüdükdə, cərrahi üsulla kəsilib 
götürülməlidir. 


Özət 

Fibroadenama- 20-30 yaş arası qadınlarda müşahidə edilən ağrısız, hamar və hərəkətli 
xoşxassəli törəmələrdir. USM və mammoqrafiya ilə dəqiqləşdirilir. Ölçüsü 2sm-dən 
kiçikdirsə konservativ, böyükdürsə cərrahi müalicə edilir. 


Fibroadenoma üzrə suallar 
N. Y. Bayramov, A. Ə. İbrahimova 


Suallar 

Cavablar 

Fibroadenoma nədir? 

Süd vəzinin xoş xassəli törəməsi olub, 
stroma artması və kollagen qıvrımlarından 

1 strukturda, ibarətdir 

Fibroadenomanin əlaməti? 

Solid, mobil törəmə, kənarlari aydin 
izlənən,adətən <40 yaşdan aşaği 

Fibroadenomannn diaqnozu necə 
qoyulur? 

USM və ya biopsiya 

Müalicəsi nədir? 

Böyük ölçülərdə cərrahi rezeksiya, kiçik 
ölçülərdə isə təqib 

SÜD VƏZİ İNFEKSİYALARI 


N.Y.Bayramov, A.Ə.İbrahimova 


Tərifi 

Mastit laktasiya və qeyri-laktasiya zamanı meydana gələn infeksiyalardır 




Şəkil 26-12. Laktasion mastit 


Laktasion mastit 

Laktasion mastit (ş.26-12) süd vermə dövründə rast gəlinən və adətən süd 
durğunluğuna infeksiyanın qoşulması nəticəsində meydana gələn irinli iltihabdır. 
Xəstəliyə ən çox səbəb olan orqanizm qızılı stafilikokkdur. 

Klinik olaraq süd vəzidə ağrı, şişkinlik, qızartı, palpator ağrı təyin edilir, nadir hallarda 
döş giləsindən irinli axıntı gəlir. 

Xəstəlik infiltrativ faza ilə başlayır, müalicə olunmayanların əksəriyyətində, konservativ 
müalicə alanların isə 25%-ində absesləşmə fazasına keçir. İnfiltrativ fazada (sellulit) tez- 
tez əmizdirmə və ya südün sağılması ilə yanaşı antibiotiklər tətbiq edilir. 

Absesləşmə fazası antibiotikoterapiyaya baxmayaraq yaxşılaşmanın olmaması, USM- 
də abses boşluğunun görünməsi və ya punksiyada irinli möhtəviyyatın gəlməsi ilə 
xarakterizə olunur. Qeyd etmək lazımdır ki, absesləşmə fazasında flukatasiya hiss 
edilməyə bilər. Bu fazamın müalicəsi üçün əmizdirmə kəsilir və abses drenaj edilir. 

Qeyri-laktasion mastit 

Qeyri-laktasion mastitlər müxtəlif səbəblərdən baş verə bilər ki, bunlara duktal 
ektaziyaya bağlı peridukatal mastiti, infeksiyalaşmış kistləri, hematomanı, hematogen 
absesləri aid etmək olar. Qeyri-laktasion mastitlər əksər hallarda peri- və retroaleolar 
bölgələdrdə lokalizasiya olunur, anaeroblar çox rast gəlinir. 

Müalicəsi cərrahi drenajdan ibarətdir. Sağalmayan və ya təkrarlanan infeksiyalarda 
xərçəngi istisna etmək üçün biopsiya tələb olunur. Təkrarlayan infeklsiyalar süd vəzi 
fistulalarına səbəb ola bilər. Belə hallarda kəskin iltihab söndükdən sonra geniş duktal 
eksizya ehtiyac yarana bilər. 

Özət 


Süd vəzi infeksiyaları- laktasiya və qeyri-laktasiya zamanı meydana gələn 
infeksiyalardır. Mastit əsasən lakrasiya dövründəki qadınlarda süd vəzində qızartı, ağrı, 
şişkinlik, istilk ilə müşahidə edilən süd vəzinin infeksion mənşəli iltihabıdır. İnfiltrativ 
fazada konservativ müalicə, absesləşmə fazasında drenə edilir. Qeyri laktasion 
mastitlərdə müalicə cərrahidir. Sağalmayan və tərarlanan infeksiyalarda xərçəng istisna 
edilməlidir. 


Süd vəzinin infeksiyaları üzrə suallar 
N. Y. Bayramov, A. Ə. İbrahimova 


Mastit 


Suallar 

Cavablar 

Mastit nədir? 

Süd vəzinin səthi infeksiyası (sellulit) 

Ən çox nə zaman baş verir? 

Əmizidirmə zamani 

Ən çox hansı törədici səbəb olur? 

St. aureus 

Laktasyon mastit necə müalicə 
olunur? 

Əmizidirməni dayandırmaq, süd vəzini 
sağmaq, isti qoymaq və antibiotik 

Nəyə görə mastiti olan xəstələr six 
təqibdə olmalidir? 

İltihabi süd vəzi xərçənginin 
olmamasindan əmin olmaq üçün 

Suallar Cavablar 


Suallar 

Cavablar 

Süd vəzi absesinin əmələ gəlmə səbəbi 
nədir? 

Süd vəzi axacaqlarinin ekstaziyası və 
laktasyon mastit 

Ən çox hansı törədici səbəb olur? 

St.aureus 

Mülaicəsi nədir? 

Antibiotik, iynə və ya açıq drenaj 
(kültürün götürülməsi ilə) 

Prosesə cəlb olunan axacaqlarin 
rezeksiyasi və südün sağılmasi 

GİNEKOMASTİYA 


Tərifi 

Ginekomastiya kişilərdə estrogen-androgen nisbətinin artması nəticəsində meydana 
gələn, adətən ikitərəfli, az hallarda isə birtərəfli böyümə ilə biruzə verən süd vəzi 
toxumasının xoş xassəli proliferasiyasıdır. 


Səbəbləri və patogenezi 

Ginekomastiya fiziologi və patoloji səbəblərdən ola bilər. 

Fizioloji səbəblərə körpələrdə, uşaqlarda və yaşla əlaqədar meydana gələn 
ginekomastiya aid edilir. Pubertal ginekomastiya (25%) oğlanlarda 10-14 yaşlarında 
çox rast gəlinən ginekomastiyadır, adətən altı ay-iki il ərzində spontan aradan qalxır, 
lakin 20% hallarda yetkin yaşlara qədər davam edə bilir. 

Patoloji ginekomastiya dərmana və xəstəliklərə bağlı hormonal disbalansla ələaqdar 
meydana gəlir ki bunlara da aşağıakıları aid etmək olar: 

• Dərmana bağlı ginekomastiya (10-25%) çox rast gəlinən yan təsirlərdən biridir. Ən 
çox spironolacton, cimetidin, ketoconazol, recombinant böyümə hormonu, 
estrogen, human chorionic gonadotropin (hCG), antiandrogenlər, gonadotropin- 
releasing hormon (GnRH) agonisti, 5-alpha-reductase inhibitoru alanlarda rast 
gəlinir. 

• İdiopatik (25%). 

• Sirroz və malnutrisiya (8%) - hormaonal balansın pozulmasına bağlı meydana gəlir 

• Hipogonadism (10%) 

• Testicular, hipofiz və adrenal törəmələr (3%) - hCG və Leydein hüceyrələrindən 
estradiol ifrazına bağlı meydana gəlir. 

• Hyperthiroidism (1,5%) 

• Xroniki böyrək yetməzliyi (1%), dializ alanların 50%-ində rastlanır və Leyding 
hüceyrə disfunksiyasına bağlıdır. 


Diaqnostikası 

Diaqnozu klinik müayinə və differensasiya əsasında təyin edilir. Klinik müayinədə 
areola altında diamteri 0.5 sm-dən böyük sərt-elastik, zəif ağrılı və hərəkətli törəmə 
təyin edilir. 


Ginekomastiyanı yalançı ginekomastiyadan və süd vəzi xərçəngindən fərqləndirmək 
lazımdır. 

• Yalançı ginekomastiya piylənməsi olan xəstələrdə rastlanılır və süd vəzi 
müayinəsində piy toxuması təyin edilir, kütlə tapılmır. 

• Süd vəzi xəsrçəngi adətən birtərəfli olur, hərəkətsiz, ağrısız törəmə və gilədən 
ifrazat təyin edilir. Diaqnostik çətinlik olarsa mammoqrafiya və biopsiya edilir. 

Dəqiqləşdirmə 

Davam edən pubertal və səbəbi bilinməyən ginekomastiyalarda ilk növbədə hormonal 
(testestoron, HCG, LH, estradiol, TSH, prolaktin və s), görüntüləmə (USM, KT, MRT) 
müayinələri apararaq xaya, adrenal, tiroid, hipofiz patologiyalarını axtarmaq lazım 
gəlir. Bunlarla da səbəb tapılmadıqda genetik və reseptor analizlərinə ehtiyac yaranır. 

Səbəbin təyini 

Ginkomestiya təsdiq edilən hallarda ikinci məsələ səbəbin təyinidir. Əksər hallarda 
klinik və anamnestik müayinələrdə səbəbi müəyyən etmək mümükün olur (dərmanlar, 
sirroz, dializ və s). 



Şəkil 26-13. Ginekomastiya 


Müalicəsi 

Müalicə yanaşması ginekomastiyanın səbəbindən və gedişindən asılıdır, səbəbə yönəlik 
tədbirlər, müşahidə, estrogen antoqonistləri, androgenlər və cərrahi müalicə tətbiq 
edilir: 

• Pubertal ginekomastiyalarda spontan reqressiya ehtimalı yüksək olduğu üçün (80%) 
müşahidə ilk seçimdir. 

• Süd vəzi çox böyüyüərsə, uşağa fiziki və estetik rahatsılıq verərsə əvvəlcə 3 aylıq 
tamoksifen (anti-esterogen) müalicəsi verilir. 

• Dərman müalicəsi alanlarda dərmanlar kəsildikdən sonra əksər hallarda 
ginekomastiya reqressiya edir. Dərmanı kəsmək mümükün olmayan hallarda 
ginekomastiyanın profilaktikası üçün tamoksifen verilə bilər. 

• Farmokoterapiya və cərrahi əməliyyat müşahidə ilə aradan qalxmayan, ağrı, 
rahatsızlıq və kosmetik defekt yaradan ginekomastiyalarda tövsiyə edilir. 

• Hipoqonadizmə bağlı ginekomastiyalarda antrogen terapiyası lazımdır. 


Cərrahi müalicə 

Cərrahi əməliyyat fibrotik dəyişikliyə uğrayan ginekomastiyalarda (adətən 1 ildən çox 
davam edən), müşahidədə reqressiya etməyən və xərçəngdən differensasiya çətinliyi 
olan ginekomastiyalarda göstəriş sayılır. 


Özət 


Ginekomastiya - kişilərdə hormonal disbalans nəticəsində yaranan süd vəzinin 
xoşxassəli proliferasiyasıdır. Yenidoğulmuş, yeniyetmə oğlanlarda və yaşlı kişilərdə 
müşahidə edilə bilər. Yenidoğulanlarda müşahidə edilir, yeniyetmlərdə və yaşlılarda 
hormonal müalicə və ya cərrahi eksiziya tövsiyyə edilir. 


Ginekomastiya üzrə suallar 
N. Y. Bayramov, A. Ə. İbrahimova 


Suallar 

Cavablar 

Ginekomastiya nədir? 

Kişilərdə süd vəzinin böyüməsi 

Səbəbi nədir? 

Dərman 

Narkotik dərman (marixuana) 

Qaraciyər yetməzliyi 

Estrogen artiqlığı 

Testosteronun azalması 

Yaşlı kişilərdə nə ilə differensasiya 
etmək lazımdır? 

Süd vəzi xərçəngi ilə 

Müalicəsi 

Dərmanı ya dayandır, ya da dəyiş, 
hormonal balansı korreksiya et, biopsiya 

Suallar 

Cavablar 


və ya dərialtı mastoektomiya və 


konservativ müalicə 

YÜKSƏK RİSKLİ VƏ YA XƏRÇƏNGÖNÜ VƏZİYYƏTLƏR 


Atipik duktal hiperplaziya 

Atipik duktal hiperplaziya (ADH) və atipik lobulyar hiperplaziya (ALH) süd vəzi 
axarlarında və paylarında yaranan, hüceyrə atipiyasına malik proliferativ kütlələrdir. 
ADH süd vəzinin invaziv bədxassəli xəstəliyinin yaranması riskini 4-5 dəfə artırır. 
Əvvəllər ALH-nin bədxassəli xəstəliklə əlaqəsinin zəif olduğu düşünülürdü, lakin son 
araşdırmalar göstərmişdir ki, hər iki kütlə eyni risk səviyyəsinə malikdir. İynə 
biopsiyasında atipik hiperplaziya aşkar edildikdə, əlaqəli bədxassəli xəstəliyi istisna 
etmək üçün eksizion biopsiya aparılır. Əməliyyat sonrası heç bir bədxassəli xəstəlik 
aşkar edilmədikdə, bu hallar müşahidə edilən xəstələr, aşağı riskli xəstələrlə 
müqayisədə daha böyük intervallarla, vizualizasiya ilə müşahidədən və fiziki 
müayinədən keçməlidirlər. Tamoksifenlə kimyəvi profilaktika da aparıla bilər. 

Lobulyar karsinoma in situ (LKİS) 

Lobulyar karsinoma in situ (LKİS) karsinoma adlansa da invaziv olmayan kütlələrdir. 
İnvaziv xərçəngə keçmə ehtimalı vardır (LCİS diaqnozu qoyulandan sonra 20 il ərzində 
30% xəstədə). Multifokal və/yaxud ikitərəfli ola bilər. Yaranan xərçəng daha çox invaziv 
duktal və ya lobulyar ola bilər və hər bir süd vəzində yarana bilər. 



Duktal karsinoma in situ (DKİS) 

Duktal karsinoma in situ (DKİS) axacaqlardan inkişaf edən, bazal membranı keçməyən 
törəmədir. Adətən əllənmir və heç bir əlaməti yoxdur. Mammoqrafiyada 
mikrokalsifikatlar tapılır. 

İynə və ya açıq biopsiya ilə diaqnoz qoyulur. Yaranan xərçəng ipsilateral inkişaf edir. 
Limfa metastazı riski 25% aşağıdır (adətən mikroinvaziya görüləndə olur).Ən böyük risk 
sonrakı dövrdə həmin süd vəzində infiltrativ duktal karsinomanın inkişafıdır. 

Müalicə üçün 1 sm kiçik törəmələrdə (aşağı dərəcə) 1 sm marginlə şişi kəsib götürmək 
+/ kimyaradioterapiya, törəmə >1 sm olduqda isə 1 sm marginlə lampektomiya və 
radioterapiya və ya total mastektomiya (aksilyar disseksiya olmadan) icra edilir. Proses 
diffuz olaraq süd vəzini əhatə edirsə (diffuz mikrokalsifikatlar), törəmə >lsm və 
radioterapiyaya əks-göstəriş varsa sadə mastektomiya icra edilir. 

Adyuvant müalicə: l.Tamoksifen (ipsilateral DKİS-də 30% lampektomiya və 
radioterapiadan sonra süd vəzi xərçəngini azaldır və 50% kontralateral süd vəzi 
xərçəngini azaldır 2. Postlampektomiya kimyaradioterapiya. 

Özət 


Yüksək riskli və ya xərçəngönü xəstəliklərə atipik duktal hiperplaziya, atipik lobulyar 
hiperplaziya lobulyar və duktal karsinoma in situ aiddir. Bu hallar qeyri-invaziv, əlaməti 
olmayan, bopsiya zamanı təsadüfən aşkarlanan lakin, süd vəzinin invaziv bədxassəli 
xəstəliyinin yaranması riskini artıran törəmlərdir. Müalicəsi sıx təqib, müalicə və 
cərahidir. 


Yüksək riskli və ya xərçəngönü vəziyyət üzrə suallar 
N.Y.Bayramov, A.Ə.İbrahimova 
DCİS (Ductal Carcinoma İn Situ) 


Suallar 

Cavablar 

İn situ ductal karsinoma nə deməkdir? 

Axacaqda kanser hüceyrələri olur, lakin 
invaziya olmur, yəni kanser hüceyrələri 
bazal membrane keçmir. 

Simptom və əlamətləri nələrdir? 

Adətən yoxdur, adətən əllənmir 

Mammoqrafiyada nə tapılır? 

Mikrokalsifikatlar 

Diaqnoz necə qoyulur? 

Kəsici iynə və ya açıq biopsiya ilə 

DCİS də limfa metastazı riski nə 
qədərdir? 

25%-dən aşağı (adətən mikroinvaziya 
görüləndə olur) 

Suallar 

Cavablar 

DCİS ən böyük təhlüksəi nədir? 

Eyni süd vəzində infiltrativ ductal 
karsinoma inkişafı 

Törəmə 1 cm-dən kiçikdirsə necə 
müalicə olunur? 

1 cm marginlə şişi kəsib götürmək 
(kimyayardioterapiya əlavə edilə bilər) 

Törəmə 1 cm-dən böyükdürsə necə 
məalicə olunur? 

1 cm marginlə lampektomiya + 
radioterapiya və ya total mastoektomiya 
(aksilyar disseksiya olmadan) 


Total mastoektomiya (sadə) nədir? 

Süd vəzini və giləsinin tam çıxarılması 
(aksilyar disseksiya olmadan) 

İn situ karsinomada nə zaman sadə 
mastoektomiya edilməlidir? 

Process diffuz olaraq süd vəzini əhatə 
edirsə (diffuz mikrokasifikatlar), >lcm və 
radioterapiyaya əks-göstəriş varsa 

DCİS üçün aksilyar disseksiyanin nə 
kimi rolu var? 

Həqiqi DCİS-də heç bir rolu yoxdur. 

DCİS üçün adjuvant terapiyasi nədən 
ibarətdir? 

• Tamoksifen 

• Raditerapiya 

İn situ karsinomanı bir cümlə ilə ifadə 
et 

Xərçəngönü vəziyyətdir, müalicə 
olunmasıa invaziv xərçəngə çevrilə bilir. 


LCİS (Lobular Carcinoma İn Situ) 


Suallar 

Cavablar 

Lobular Carcinoma in situ nədir? 

Süd vəzində paycığında karsinoma 
hüceyrələri var, lakin invaziya yoxdur 

Əlamət və simptomlari nələrdir? 

yoxdur 

Mammoqrafik tapıntı? 

yoxdur 

Diaqnozu necə qoyulur? 

Biopsiya zamani təsadüfən tapılır 

Ən böyük təhlükəsi nədir? 

Hər iki süd vəzidə invaziv karsinoma 
ehtimalı 20 il ərzində 30% 

Suallar 

Cavablar 

Hansı süd vəzində daha çox invaziv 
karsinoma olmaq riski var? 

Hər ikisində eyni 

LCİS olan xəstələrdə hansı kanser 
növü inkişaf edir? 

Daha çox infiltrativ duktal karsinoma, bir 
tərəfli və ya hər iki tərəfli 

LCİS müalicə nədir? 

Six təqib, yüksək riskli xəstələrdə bilateral 
sadə mastoektomiya. 

DCİS və ya LCİS olan xəstələrdə 
invaziv karsinomanin fərqi? 

LCİS kanser hər ikisindən birində inkişaf 
edir, 

DCİS kanser ipsilateral inkişaf edir. 

Gənc qadinlarda gilədən qanlı ifrazat 
səbəbi nədir? 

İntraductal papilloma 

30 yaşin altinda olan gənc qadinlarda 
süd vəzində ən çox rastlanan törəmə 
hansıdir? 

Fibroadenoma 

Süd vəzinin Paget xəstəliyi nədir? 

Ductal karsinomadan inkişaf edən dərini 
əhatə edən, dəridə qaşinma , dermatit 
yaradan törəmə 

SÜD VƏZİNİN XƏRÇƏNGİ 


Tərifi 

Süd vəzi xərçəngi süd vəzi toxumasından inkişaf edən bəd xassəli xəstəlikdir. 


Rastgəlməsi 

Süd vəzi xərçəngi qadınlarda ən çox rast gəlinən dəridən kənarxərçəngdirvə hər səkkiz 
qadından birində bu xəstəliyin riski mövcuddur (12%). Risk faktoru olmayan qadınların 
75%-i, 30 yaşdan aşağı qadınların təxminən 2 %-də, 70 yaşdan yuxarı qadınların 33%- 
də də süd vəzi xərçənginə rastlanılır. 

Yerləşməsi 

Demək olar ki, şişlərin yarıdan çoxu yuxarı bayır kvadrantda yerləşir. 

Təsnifatı 


Süd vəzi xərçəngi yayılmasına, histoloji tipinə, reseptorlarına, lokalizasiyasına və s. 
göstəricilərə görə təsnif edilir. TNM klassifikasiyası standart təsnifat sayılır. TNM 
təsnifatına görə dərəcələnmə: 


Mərhələ 1 

Şiş < 2sm, metastazı və limfa düyünü yox 

Mərhələ IIA 

Şiş < 2sm, hərəkətli aksilyar düyün var və ya şiş 2-5 sm, düyün 
yoxdur 

Mərhələ IIB 

Şiş 2-5 sm, hərəklətli aksilyar düyün var və ya 5 sm böyük olan 
törəmə, düyün yoxdur 

Mərhələ III A 

Şiş >5 sm, hərəktli aksilyar düyün var və ya hər hansı ölçüdə 
törəmə fiksə olunmuş aksilyar düyünlə, metastaz yoxdur 

Mərhələ III B 

Dəri ödemi və ya döş qəfəsi inavaziyası və ya iltihabi kanser və ya 
süd vəzi dərsində xora və ya süd vəzi dərisində ulduzabənzər 
metastazlar və ya hər hansı törəmə+ipsilateral internal mammary 
limfa düyünləri 

Mərhələ IV 

Uzaq metastazlar (ipsilateral supraclavicular limfa düyünləri daxil 
olmaqla) 

Mərhələ I 



Şiş < 2sm, metastazı 


və limfa düyünü yox 



a. Şiş < 2sm, hərəkətli aksilyar a. Şiş 2-5 sm, hərəklətli 

düyün var aksilyar düyün var 

b. Şiş 2-5 sm, düyün yoxdur b. Şiş >5 sm, düyün yoxdur 


Mərhələ III A 



Mərhələ III B 



a.Şiş >5 sm fiksə olunmuş aksilyar düyünlə, Dəri ödemi və ya iltihabi kanser 


metastaz yoxdur 

b. Şiş >5 sm, hərəktli aksilyar düyün var 


və ya süd vəzi dərsində xora və ya 
süd vəzi dərisində ulduzabənzər 
metastazlar və ya hər hansı 
törəmə+ipsilateral internal 

mammary limfa düyünləri 

Mərhələ III B 



Qaracivər 


Sümüklər 


Beyin 


Ağciyərlər 


Uzaq metastazlar (ipsilateral supraclavicular limfa düyünləri daxil olmaqla) 


Şəkil 26-16. Süd vəzi xərçənginin mərhələləri 


Klinik praktikada daha çox TNM klassifikasiyasına əsaslanan müalicə yönlü klinik 
mərhələ təsnifatı istifadə edilir ki, buna görə süd vəzi xərçənginin 3 klinik mərhələsi 
məyyən edilir: 

» Erkən mərhələ 
» Yerli irəliləmiş mərhələ 

» Metastaz mərhələsi (limfa düyünləri, ağciyər/plevra, qaraciyər, sümük, beyin) 

Süd vəzi xərçəngi histoloji cəhətdən 3 böyük tipə ayrılır: 

» İnvazif duktal karsinoma (90%) 

» İnvaziv lobar karsinoma (10%) 

» İltihabi karsinoma 

Klinikası 

Süd vəzi xərçəngi asimptomatik ola bilər və ya simptomlarla təzahür edə bilər ki, 
bunlardan da ən çox rast gəlinənlərinə süd vəzidə kütlə, ağrı, gilədən ifrazat, ödem, gilə 
batması, gilədə qızartı, qoltuqaltı limfa düyünlərinin böyüməsi aid edilə bilər. 


Diaqnostikası 

Şübhə 

Aşağıdakı hallardan hər hansı birinin olması süd vəzi xərçənginə şübhə yaradır: 


1736 











CƏRRAHİ XƏSTƏLİKLƏR. N.Y.Bayramov 


• Süd vəzidə kütlə və ya düyünün olması (xəstənin özü tərəfindən və ya müayinə vaxtı 
tapılan) 

• Süd vəzidən patoloji ifrazat olarsa 

• Süd vəzidə retraksiya( şiş Kuper bağına sirayət edir və nəticədə bağın traksiyası 
dərini yuxarıya doğru çəkir), gilədə deformasiya (dimple), səpgi və iltihab olarsa 

• Aksilyar/subklavikular düyünlər 

• Kişilərdə yeni yaranan birtərəfli ginekomastiya 

• Anamnezində digər süd vəzində xərçəngi olan xəstələr 

• Ailəsində süd vəzi xərçəngi olanlar 

• Genetik müayinədə süd vəzi xəsrçəngi riski daşıyan xəstələr 

• Xərçəngönü vəziyyətlər (proliferativ və atipiyası olan xəstələr) 


Differensial diaqnostika 

• Süd vəzinin fibrosistik xəstəliyi 

• Fibroadenoma 

• Intraduktal papilloma 

• Duet ektaziya 

• Yag nekrozu 

• Abses 

• Radial çapıq 

• Sadəsist 

Dəqiqləşdirmə 

Əksər hallarda ilkin klinik-görüntüləmə və biopsiya müayinələri ilə süd vəzi xərçənginin 
diaqnozunu dəqiqləşdirmək mümükün olur. Xüsusi ilə qeyd etmək lazımdır ki, biopsiya 
bu məsələdə həlledici müayinədir. 

Mərhələnin təyini 

Süd vəzi xərçənginin mərhələsini təyin etmək üçün aşağıdakı müayinələr aparılır: 

• İkitərəfli mammoqrafiya 

• Qanın ümumi analizi, qanın biokimyəvi analizi 

• Qaraciyərin funksional testləri (QcFT) 

• Döş qəfəsinin rentgeni. 

• Qələvi fosfataza və ya kalsium səviyyəsi artarsa skletin ssintiqrafiyası və ya PET-KT. 

• QcFT-lər anomal olduqda, qarın boşluğu KT 

• Xəstəliyin III və IV klinik mərhələsində olan xəstələrdə distant metastaz ehtimalı 
yüksək olduğundan PET-KT aparılmalıdır. 

Proqnostik müayinələr 

• Qoltuqaltı limfa düyünü müayinəsi, şişin limfavaskulyar invaziyası və s. 

• Hormon reseptorları. İmmunohistokimya vasitəsilə estrogen (ER) və progesteronun 
(PR) ekspressiyası qiymətləndirilməlidir. 

• Her2/neu (ERB2). Her2/neu epidermal böyümə faktoru reseptoru (EGFR) ailəsinin 
üzvüdür və hüceyrənin artımını tənzimləyir. Her2/neu-nun yüksək ekspressiyası 
mənfi proqnostik faktordur, Her2/neuamplified (HER2+) şişlər müşahidə edilən 
xəstələr monoklonal antitel terapiyaları (trastuzumab - Herceptin və ya pertuzumab 
- Perjeta) ilə müalicə edilirlər. 


Müalicəsi 

Prinsipi 

Süd vəzi xərçəngində əsas müalicə cərrahi müalicədir, radioterapiya və kimyaterapiya 
residivin profilkatikası üçün aparılır. 

Metodları 

Süd vəzi xərçəngində 3 qrup müalicə tətbiq edilə bilir: 

• Cərrahi müalicə 

• Radioterpiya 

• Kimyaterapiya 


Cərrahi müalicə 

Cərrahi müalicə orqanqoruyucu (sektoral rezeksiya +radioterapiya) şəkilində və ya 

mastektoiya şəkilində ola bilər. 

Müalicə yanşması 

Süd vəzi xərçəngində müalicə yanaşması xəstəliyin mərhələsinə, histoloji tipinə və 

reseptorlara görə seçilir: 

• Erkən mərhələ xərçəngdə əvvəl radikal əməliyyat edilir (sektoral rezeksiya+ 
radioterapiya və ya modifikasiyaolunumuş mastektomiya və göstərişə görə 
qoltuqaltı limfa diseksiya) sonra hormon reseptoru pozitiv olanlarda hormonal 
terapiya əlavə edilir. 

• Yerli yayılmış mərhələdə və iltihabi karsinomada əvvəl kimyaterapiya, sonra 
göstərişə görə radioterapiya, mastoektomiya və ya hər ikisi icra edilir. 

• Metastatik fazada kimyaterapiya yerinə yetirilir. 

Süd vəzi xərçəngi olan xəstələrə adyuvant terapiya sxemi ( ER-estrogen reseptor): 

• Premenopausal, düyün+, ER- olduqda - Kimyaterapiya, 

• Premenopausal,düyün+.,ER+ olduqda - Kimyaterapiya + tamoksifen 

• Premenopausal, düyün-, ER+ olduqda - Tamoksifen 

• Postmenopausal,düyün+, ER+ olduqda - Tamoksifen +/- kimyaterapiaya 

• Postmenopauzal, düyün +,ER- olduqda- Kimyaterapiya adətən yüksək riskli 
şişlərdə verilir 

• Kimyaterapiya CMF (ciklofosfamid, metotreksat, 5-flurourasil) və ya CAM 
(ciklofosfamid,adriamisin,5-flurourasil)-dən ibarətdir 


Özət 


Süd vəzi xərçəngi - hər səkkiz qadından birində yaranma riski olan, əsasən yuxarı bayır 
kvadrantda yerləşən, asimptomatik və ya simptomlarla (süd vəzidə kütlə, ağrı, gilədən 
ifrazat, ödem, gilə batması, gilədə qızartı, qoltuqaltı limfa düyünlərinin böyüməsi) 
təzahür edən bəd xassəli şişdir. Diaqnoz görüntüləmə və biopsiya (həlledicidir!) əsasən 
qoyulur. Əsas müalicə cərrahi müalicədir, radioterapiya və kimyaterapiya residivin 
profilkatikası üçün aparılır. 


Süd vəzi xərçəngi üzrə suallar 
N. Y. Bayramov, A. Ə. İbrahimova 


Suallar 

Cavablar 

Süd vəzi xərçənginin rastgəlmə tezliyi 
nə qədərdir? 

12% həyat boyunca 

Süd vəzi xərçəngi olanların neçəsində 
risk faktoru tapılmır? 

75% 

30 yaşdan aşağı qadınların neçə 
faizində süd vəzi xərçəngi rastlanır? 

Təxminən 2% 

70 yaşdan yuxarı qadınların neçə 
faizində süd vəzi xərçəngi rastlanır? 

33% 

Süd vəzi xərçəngində əsas həssas genlər 
hansılardır? 

BRCA 1 və BRCA 2 

Suallar Cavablar 


Suallar 

Cavablar 

Süd vəzinin cəlb edən hansı 
medikolegal motivasiyalardır? 

Sud vəzi xərçənginin yanlış diaqnostikası 

Süd vəzi xərçənginin anamnestik risk 
faktorları hansılardır? 

doğum yapmayan 

Menarx yaşı 13-dən kiçik 

Menopauza yaşı 55-dən çox 

Ailədə süd vəzi xərşəngi 

İlk hamiləliyi 30 yaşdan yuxarı olan 
qadınar 

Süd vəzi xərçəngi üçün hansı klinik 
müayinə və anatomik risk faktorları 
vardır? 

Süd vəzi xərçəngi (3% hallarda sinxron 
kontralateral xərçəng) 

Hiperplasiya 

Atipik hiperplaziya 

Qadın (kişilərdən 10 dəfə çox) 

DCİS 

LCİS 

İrsi genlər (BRCA 1 və 2) 

Papilloma (1.5 dəfə) 

Skleroz adenosis (1.5 dəfə) 

Hormon əvəzedici terapiaynın riski nə 
qədərdir? 

1-1.5 

Fibrosistik xəstəlik süd vəzi xərçəngi 
üçün risk faktoru hesab olunurmu? 

XEYR 

Süd vəzi xərçənginin subyektov 
əlamətləri hansılardır? 

Simptom yoxdur 

Süd vəzində kütlə 

Ağrı (daha çox ağrı olmur) 

Gilədən ifrazat 

Lokal ödem 

Gilədə retraksiya 

Batıqlıq 

Gilədə səpgi 

Nəyə görə dəri retraksiyası baş verir? 

Şiş Kuper bağına sirayət edir və nəticədə 
bağın traksiyası dərini yuxarıya doğru 
çəkir. 

Süd vəzi xərçənginin obyektiv əlaməti 
hansıdır? 

Kütlə (adətən müayinə ilə 1 sm-dən 
böyük törəmələr aşkarlamaq olur) 

Suallar Cavablar 


Suallar 

Cavablar 


Batıqlıq 

Gilədə səpgi 

Ödem 

Qoltuqlatı düyünlər 

Süd vəzi xərçənginin ənçox lokalizasiya 
olduğu yer? 

Şişlərin yarıdan çoxu yuxarı xarici 
kvadrantda yerləşir. 

İnvaziv karsinomanın geniş yayılmış tipi 
hansıdır? 

İnvaziv duktal karsinoma(90%) 

İnvaziv lobular karsinoma(10%) 

İltihabi karsinoma 

Süd vəzi xərçənginin ən çox rastlana tipi 
hansıdir? 

İnfiltrativ duktal karsinoma 

Süd vəzi xərçəngini hnsı xəstəliklərlə 
differensiya etmək lazımdır? 

Süd vəzinin fibrosistik xəstəliyi 
Fibroadenoma 

İntraduktal papilloma 

Axacaq ekstaziyası 

Yağ nekrozu 

Abses 

Radial çapıq 

Sadə sist 

Süd vəzinin iltihabi xərçəngində dəri 
dəyişikliyini təsvir et? 

Portağal qabığına bənzəyir 

Süd vəzi xərçənginin skriningi üçün 
nələr tövsiyə olunur? 

Süd vəzi müayinəsi: 

• Ayliq özünü müayinə 

• 20-40 yaş arasında hər 2-3 ildən bir 
həkim tərəfindən müayinə 

• 40 yaşdan yuxarı - həkim tərəfindən 
illik müayinə 

Mammoqrafiya 

Başlanğıc mammoqrafiya 35-40 yaş arası 
Mammoqrafiya hər il və ya hər ildən bir 
40-50 yaş arası 

illik mammoqrafiya 50 yaşdan yuxari 

Özünü müayinə üçün ən yaxşi vaxt nə 
zamandır? 

Aybaşıdan bir həftə sonra 

Suallar Cavablar 


Suallar 

Cavablar 

Nəyə görə yaşlılarda mammoqrafiya 
cavanlara nisəbtən daha faydalı 
müayinə hesab olunur? 

Süd vəzi toxuması yaş artdiqca daha çox 
piylərlə əvəz olunur və kütləni daha 
görüntülü edir. Gənc qadinlarda fibroz 
toxuma dah çox olduğu üçün 
mammoqrafiyani interpretasiya etmək 
daha çətin olur 

Süd vəzi xərçəngi üçün hansı 
radioqrafik test uyğundur? 

Mammoqrafiya, süd vəzi USG və MRT 

Mammoqrafiyada süd vəzi xərçəngi 
üçün klassik görünüm nədir? 

Ulduzabənzər kütlə 

30 yaşdan aşağı gənc qadınlarda süd 
vəzində olan kütləni dəyərləndirmək 
üçün ən uyğun müayinə hansıdır? 

Süd vəzi USM 

Biopsiya üçn hansı üsullar var? 

İncə iynə aspiarsiyası (FNA), kəsici iynə 
biopsiyası, sterotaksik biopsiya və 
biopsiya (açıq biopsiya kəsiklə və ya 
eksiziya ilə ola bilər. 

Biopsiyaya göstərişlər nələrdir? 

Aspirasiyadan sonra davam edən kütlə 
Solid kütlə 

Sistin aspirasiyasında qan 
Mammoqrafiyada/USM/MRT şübhəli 
kütlə 

Gilədən qanlı ifrazat 

Gilədə xora və ya dermatit 

Xəstə süd vəzində hər hansı abnormalliği 
deyirsə 

Mammoqrafiyada ələ gəlməyən kütlə 
izlənirsə biopsiya üçün nə edildir? 

Stereotaktik biopsiya və ya iynə 
lokalizasyon biopsiya 

İynə lokalizasyon biopsiya nədir? 

Radioloq tərəfindən iynə ilə törəmə 
işarətlənir, sonra biopsiya edilir. 

Çixarilan toxuma mammoqram 
tərəfindən yoxlanılmalıdır ki, şübhəli 
toxuma eksiziya olunub ya yox. 

Suallar Cavablar 


Suallar 

Cavablar 

Mammaton biopsiya nədir? 

Mammogram istiqamətli kompyuter- 
streotaktik biopsiya 

İlk öncə nə edilir, mammografiya yoxsa 
biopsiya? 

Əvvəlcə mammografiya edilir, əks halda 
biopsiya mammoqrafiyanı dəyişdirə bilir 
(incə iynə biopsiyası mamogramdan 
öncə də oluna bilər, belə ki, incə iynə 
adətən mammografiyanı dəyişdirmir) 

Mammografiyada xərçəngə şübhə 
əlamətləri hansılardır? 

Kütlə, Mikrokalsifikasiya, 
ulduzabənzər/speculated kütlə 

Süd vəzi kütləsində müayinə ardıcıllığı 
nədən ibarətdir? 

1. Süd vəzinin klniki müayinəsi 

2. Mammografiya və ya süd vəzi USG 

3. Biopsiya 

Kütlə sistik görünümdədirsə nə edilir? 

İynə ilə aspirasiya 

Süd vəzi sistindən alınan maye sitoloji 
müayinəyə göndərilməlidirmi? 

Bir qayda olaraq yox, lakin qanlı maye 
göndərilməlidir 

Süd vəzi sisti üçün nə zaman açıq 
biopsiya edilir? 

• Sist residiv verərsə 

• Sistdə qanlı maye varsa 

• Aspirasiyadan sonra təkrar əmələ 
gələrsə 

Süd vəzi xərçəngi olan xəstələrdə 
mərhələni təyin etmək üçün hansı 
əməliyyatönü müayinələr aparılır? 

İkitərəfli mammografiya (bir tərəfə 
kanser varsa əks tərəfdə olma riski var) 
Döş qəfəsi R-müayinəsi (ağciyər 
metastazlari üçün) 

Qaraciyər göstəriciləri (qaraciyər 
metastazlari üçün) 

Qanda Kalsium səviyyəsi və qələvi 
fosfataza (sümük metastazına şübhə 
varsa) 

Digər testlər (baş beyin KT) 

PET-KT- göstərişə görə 

Biopsiyada hansı hormonal reseptorları 
yoxlamaq lazimdir? 

Estrogen və progesterone reseptorları. 
Bunlar adyuvant kimyaterapiyası üçün 
vacibdir 

Süd vəzi xərçənginin mərhələsini təyi 
etmək üçün hansı təsnifat istifadə 
edilir? 

TMN - tumor/metastaz/düyün 

Mərhələ 1 nədir? 

Şiş < 2cm . metastaz və düyün yoxdur 

Suallar Cavablar 


Suallar 

Cavablar 

Mərhələ IIA nədir? 

Şiş < 2sm, hərəkətli aksilyar düyün var və 
ya şiş 2-5 sm, düyün yoxdur 

Mərhələ IIB nədir? 

Şiş 2-5 sm, hərəklətli aksilyar düyün var 
və ya 5 sm böyük olan törəmə, düyün 
yoxdur 

Mərhələ III A nədir? 

Şiş >5 sm, hərəktli aksilyar düyünlə və ya 
hər hansı ölçüdə törəmə fiksə olunmuş 
aksilyar düyünlə, metastaz yoxdur 

Mərhələ III B nədir? 

Dəri ödemi və ya döş qəfəsi inavaziyası və 
ya iltihabi kanser və ya süd vəzi dərsində 
xora və ya süd vəzi dərisində 
ulduzabənzər metastazlar və ya hər hansı 
törəmə + ipsilateral internal mammary 
limfa düyünləri 

Mərhələ IV nədir? 

Uzaq metastazlar (ipsilateral, 

supraclavicular limfa düyünləri daxil 
olmaqla) 

Metastazlar daha çox harda olur? 

Limfa düyünləri 

Ağciyər/plevra 

Qaraciyər 

Sümüklər 

Beyin 

Süd vəzi xərçənginin əsas müalicələri 
hnasılıardır? 

Modifə olunmuş radikal mastoektomiya 
və ya lumpaektomiya radioterapiya 

Hər iki müalicədən sonra kimyeterapiya 
erilə bilər 

Modifikasiya olunmuş radikal 
mastoektomiyadan sonraki 
radioterapiyaya göstəriş nədir? 

• >4 limfa düyünü və şiş döş qəfəsinə 

də sirayət edibsə 

Hansı süd vəzi xərçəngi lumpa ektomiya 
və radioterapiyaya göstərişdir? 

1 və II mərhələ (Şiş < 5cm) 

Süd vəzinin iltihabi karsinomasinda 

müalicə? 

Əvvəl kimyaterapiyası. Ardindan 
radioterapiya, mastoektomiya və ya hər 
ikisi 

Suallar Cavablar 


Suallar 

Cavablar 

Lumpaektomiya və raditerapiya nədir? 

Lumpaektomiya və ya segmental 
mastoektomiya: süd vəzinin bir 
hissəsinin çıxarılması, aksilyar düyünlərin 
disseksiyasi, əməliyyatdan sonra 
radioterapiya, 

Lumpaektomiya və radioterapiya üçün 
ən böyük əks-göstəriş nədir? 

Hamiləlik 

Lumpaektomiya və radioterapiya üçün 
digər əks-göstərişlər nədir? 

Süd vəzinin daha öncədən radiasiyası 
Pozitiv kənarlar 

Kollagen vaskular xəstəlik 

Genişləndirilmiş DCİS (bəzən diffuz 
mikrokalsifikasiya kimi də 
dəyərlənədirlir) 

Nisbi əks-göstərişlər: 

Mammogramda görünməyən 
lesion 

Kiçik süd vəzi 

Modifikasiya olunmuş radikal 
mastoektomiya nədir? 

Süd vəzi, aksilyar düyünlər (1 və II 
səviyyə) və gilə-areola kompleksi 
çixarilir. 

Pectoralis minor və major çıxarılmır 
(Auchincloss modfikasiyasi) 

Limfa axını üçün drenaj yerləşdirlir 

Mmodifikasiya olunmuş radikal 
mastoektomiyada drenaj harda 
yerləşdirlir? 

Aksillada 

Döş vəzi yatağında 

Drenaj nə zaman çixarılır? 

Günlük ifrzazat <30 ml 

Radikal mastoektomiyadan sonra 
ağirlaşmalar hansılardir? 

Eynitərəfli qoltuq limfaödeması, 
infeksiya, sinir zədələnməsi, dəri dilimi 
nekrozu, hematoma/seroma, fantom 
sindromu 

Aksilyar disseksiya zamani xəstə 
paralizə oluna bilərmi? 

XEYR, çünki sinirləri qıcıqlandırma (uzun 
thoracic /thoracodorsal) əzələlərli 
kontraksiya edir ki, bu da onu 
identifikasiya etməyə yardımçı olur 

Suallar Cavablar 


"Sentinel" düyün biopsiyası nədir? 

Qolutuqları düyünlərin hamısı yox əsas 
süd vəzini drenaj edən əsas düyün 
çıxarılır. 

"Sentinel" limfa düyünü necə tapılır? 

Süd vəzinə metilen abısı və ya 
tecneteium boya inyeksiyası edilərək 

"Sentinel" düyün pozitiv gələrsə nə 
edilir? 

Yerdə qalan düyünlərin hamısı çıxarılır 


Mammatom biopsiyası cavabında Açıq biopsiya 

"atipik hiperplaziya" gələrsə nə etməli? 


Tamoksifen necə təsir göstərir? 

Estrogen reseptorlarını blokada edir 

Tamoksifen süd vəzi xərçənginin 
qarşısını alırmı? 

BƏLİ. Tamoksifen süd vəzi xərçənginin 
olma riskini 50% qədər azaldır. 

Tamoksifenin əks effektleri nədir? 

Endometrial kanser(2.5 relativ risk), 

DVT, Ağciyər emboliyasi, katarakta, hot 
flash, ehval pozğunluğu 

Lumpektomiya və radioterapiyadan 
sonra residiv olursa nə etməli? 

"xilasedici" - tamalayıcı mastoektomiya 
(aksilyar disseksiya artıq edilib) 

Süd vəzi rekonstruksiyası üçün ən 
optimal nədir? 

TRAMP flap, implant, latissimus dorsi 
flap 

TRAMP flap nədir? 

Tranvers Rectus Abdominas 
Mycocutaneus flap 

Tamoksifenin əks effektleri nədir? 

Endometrial kanser(2.5 relativ risk), 

DVT, Ağciyər emboliyasi, katarakta, hot 
flash, ehval pozğunluğu 

Süd vəzi xərçəngində hansı 
kimyaterapiya istifadə olunur? 

CMF(ciklofosfamid, metotreksat,5- 
flurourasil) və ya CAM(ciklofosfamid, 
adriamisin, 5-flurourasil) 

Mastoektomiyadan sonra ən geniş 
yayilmiş süd vəzi rekontruksiyasi 
nədir? 

İmplant 

TRAMP flap 

KİŞİLƏRDƏ SÜD VƏZİ XƏRÇƏNGİ 

Bu xəstəlik kişilərdə yaranan xərçəngin 1%-dən az, bütün süd vəzi xərçənglərinin 1%- 
dən az hissəsini təşkil edir. Gənc yaşlarda rast gəlmə ehtimalı çox azdır, əsasən 60-70 
yaşlı kişilərdə rast gəlinir. BRCA2 mutasiyaları bu xərçənglərin təqribən 4-6%-i ilə 
bağlıdır. Risk faktorları: 

• Estrogenlərin artması 

• Radiasiya 

• Estrogenlərin artışına bağlı ginekomastiya 

• Estrogen terapiyası 

• Klienfelter sindromu 

• BRCA 2 daşıyıcında 

Adətən ağrısız süd vəzi törəməsi, eləcədə kütlə, dəridə dəyişiklik, yara, gilədən ifrazat 
əlamətləri və simptomlarla özünü göstərir. Ginekomastiyanı bədxassəli şişdən 
fərqləndirmək üçün biopsiya və mammoqrafiya faydalı ola bilər. Bədxassəli şişlərin 
85%-i infiltrativ duktal karsinomadır. Ənənəvi olaraq, MRM 
(modifikasiya olunmuş radikal mastektomiya) əsas cərrahi prosedur olmuşdur; lakin 
kişilərdə SNLB-nin (sentinel lymph node biopsy) effektiv olması sübut edilmişdir. 
Beləliklə, SNLB ilə ümumi (sadə) mastektomiya kişilər üçün münasib variantdır. Əlavə 
hormonal, kimyəvi terapiya və şüa müalicəsi meyarları qadınlarda olduğu kimidir. 
Mərhələ üzrə ümumi sağ qalma dərəcəsi qadınlarla müqayisə olunandır, lakin kişilərdə 
xəstəlik əksər hallarda daha sonrakı mərhələlərdə aşkar edilir. 


Özət 


Kişilərdə süd vəzi xərçəngi əsasən hormonal disbalans nəticəsində yaranan, 60-70 yaşlı 
kişilərdə rast gəlinən, kişilərdə yaranan xərçəngin 1%-dən az hissəsini təşkil edən 
bədxassəli şişlərdir. Diaqnoz və müalicəsi qadınlarda süd vəzi xərçəngində olduğu 
kimidir. 

Kişilərdə süd vəzi xərçəngi üzrə suallar 
N. Y. Bayramov, A. Ə. İbrahimova 


Suallar Cavablar 


Suallar 

Cavablar 

Kişilərdə süd vəzi xərşəngi neçə faiz 
hallarda rastlanir? 

Bütün süd vəzi xərçənglərinin <1% 

Diaqnozun qoyulma yaşi ortalama nə 
vaxtdir? 

65 yaş 

Risk faktoru nədir? 

Estrogenlərin artmasi 

Radiasiya 

Estrogenlərin artişina bağli ginekomastiya 
Estrogen terapiyasi 

Klienfelter sindromu 

BRCA 2 daşcbcvcıc 

Kişilərdə hansı tip süd vəzi xərşənginə 
rast gəlinir? 

Demək olar ki, 100% hallarda ductal 
karsinoma 

Hansı əlamətləri və simptomlari var? 

Süd vəzində kütlə, dəridə dəyişiklik, yara, 
gilədən ifrazat. 

Hansı əlamət daha çox rastlanir? 

Ağrısız süd vəzi törəməsi 

Diaqnoz necə qoyulur? 

Biopsiya və mammogram 

Müalicəsi nədir? 

Mastoektomiya 

Qoltuqaltında düyün yoxsa sentinel 
düyün disseksiyasi, düyün varsa geniş 
diseksiya 

SÜD VƏZİN DİGƏR XƏSTƏLİKLƏRİ 


HAMİLƏLİKDƏ SÜD VƏZİNDƏ PATOLOJİ DƏYİŞİKLİKLƏR 


Gilədən qanlı ifrazat 

Gilədən qanlı axıntı ikinci və ya üçüncü trimestrdə baş verə bilər. Bu problem hormonal 
təsirlər altına epitelin genişlənməsi nəticəsində yaranır və adətən doğuşdan sonrakı 2 
aya qədər aradan qalxır. Aradan qalxmadıqda isə, döş giləsindən patoloji axıntının 
standart qiymətləndirilməsi aparılmalıdır. 

Hamilələikdə süd vəzi kütlələri 

Hamiləlik zamanı süd vəzində yaranan kütlələrə qalaktosele, südvermə adenoması, 
sadə kistalar, süd vəzi infarktları, fibroadenomalar və karsinoma daxildir. 
Fibroadenomalar hamiləlik zamanı hormonal stimulyasiya səbəbindən böyüyə bilər. 

• Kütlələr ultrasəs vasitəsilə qiymətləndirilməlidir və hər hansı şübhəli zədələr 
üçün punksiya biopsiyası icra edilməlidir. 

• Uşaqlığı qorumaqla mammoqrafiya icra oluna bilər, lakin süd vəzi sıxlığının 
artması ilə əlaqədar, bu üsul nadir hallarda faydalı olur. 

• Süd vəzinə kütənin bədxassəli olması diaqnozu qoyulduqda, hamilə olmayan 
qadınlar üçün olan eyni müalicə üsulları bu cür xəstədə də mərhələlərlə 
aparılmalı və hamiləliklə əlaqədar olaraq müalicə təxirə salınmamalıdır. 

Hamiləlik zamanı şübhələrin aşağı səviyyəli olması, süd vəzində düyünlərin və sıxlığın 
artması ilə əlaqədar, süd vəzi xərçəngi diaqnozunu qoymaq çətin ola bilər. 

Bu xəstəlik 5000 hamiləlikdən təqribən 1-də baş verir və bütün süd vəzi xərçənglərinin 
demək olar ki, 3%-ni təşkil edir. 

Müayinələr hamilə olmayan qadınlarda olduğu kimi aparılır. Xəstəliyin daha gecikmiş 
mərhələsində KT skanı əvəzinə MRT skanı və ya ultrasəs müayinəsi aparıla bilər. 
Üstünlük verilən punksiya biopsiyası üçün əks göstəriş mövcud olduqda, yerli 
anesteziya altında eksizion biopsiya təhlükəsiz şəkildə aparıla bilər. 

Terapevtik qərarlarxərçəngin klinik mərhələsindən və hamiləliyin trimestrindən asılıdır 
və fərdi şəkildə verilməlidir. Şüa müalicələri hamiləlik zamanı tətbiq edilə bilməz və şüa 

terapiyasının təxirə salınması da ideal variant deyil. Bu səbəblərdən, adətən şüa 
müalicələri birinci və ikinci trimestrdə olan xəstələrə tövsiyə edilmir. Üçüncü 
trimestrdə olan xəstələrdə şüa doğuşdan sonra başlana bilər. Kimyəvi terapiya ikinci 
trimestrin ortalarında aparıla bilər. 

Özət 


Hamiləlikdə süd vəzində patoloji dəyişikliklərə ikinci və ya üçüncü trimestrdə baş verə 
bilən gilədən qanlı axıntı, süd vəzində kütlələr və süd vəzi xərçəngi aiddir. İkinci və ya 
üçüncü trimestrdə baş verə bilən gilədən qanlı axıntı hormonal təsirlər altında epitelin 
genişlənməsi nəticəsində yaranır və adətən doğuşdan sonrakı 2 aya qədər aradan 
qalxır. Kütlələr USM vasitəsilə qiymətləndirilməlidir və hər hansı şübhəli halarda 
punksion biopsiya icra edilir. Kütlənin bədxassəli olması diaqnozu qoyulduqda, hamilə 
olmayan qadınlar üçün olan eyni müalicə üsulları aparılmalıdır. Süd vəzi xərçəngi 5000 
hamiləlikdən təqribən 1-də baş verir və bütün süd vəzi xərçənglərinin demək olar ki, 
3%-ni təşkil edir. Müalicə xərçəngin klinik mərhələsindən və hamiləliyin trimestrindən 
asılıdır və fərdi şəkildə aparılır. Kimyəvi terapiya ikinci trimestrin ortalarında, şüa 
terapiyası doğuşdan sonra aparıla bilər. 


Hamiləlikdə süd vəzində patoloji dəyişikliklər üzrə suallar 
N. Y. Bayramov, A. Ə. İbrahimova 


Suallar 

Cavablar 

Hamiləlikdə süd vəzində hansı patoloji 
dəyişikliklərə rastlanılır? 

Gilədən qanlı axıntı, süd vəzində kütlələr 
və süd vəzi xərçəngi 

Hamiləlikdə gilədən qanlı axıntının 
səbəbi nədir? 

Hormonal təsirlər altında epitelin 
genişlənməsi nəticəsində yaranır və 
adətən doğuşdan sonrakı 2 aya qədər 
aradan qalxır. 

Hamiləlikdə süd vəzində kütlələr necə 
qiymətləndirilir? 

Kütlələr USM vasitəsilə 
qiymətləndirilməlidir və hər hansı şübhəli 
halarda punksion biopsiya icra edilir. 
Kütlənin bədxassəli olması diaqnozu 
qoyulduqda, hamilə olmayan qadınlar 
üçün olan eyni müalicə üsulları 
aparılmalıdır. 

Suallar 

Cavablar 

Hamiləlikdə süd vəzində xərçəngin 
rastgəlmə tezliyi necədir? 

Süd vəzi xərçəngi 5000 hamiləlikdən 
təqribən 1-də baş verir və bütün süd vəzi 
xərçənglərinin demək olar ki, 3%-ni təşkil 
edir 


PAG ET XƏSTƏLİYİ 

Bu xəstəlik döş giləsi-areolyar hissədə ekzematoz dəyişikliklərlə xarakterizə olunur. 
Yanğı, qaşınma və yüksək həssaslıq əsas simptomlar ola bilər. Xəstəlik, demək olar ki, 
bütün hallarda bədxassəli xəstəliklə müşayiət olunur və 60% halda palpasiya olunan 
kütlə ilə bağlı olur. Xəstəliyin əhatə etdiyi digər hissələri aşkarlamaq üçün 
mammoqrafiya aparılmalıdır. Klinik şübhə yüksək olduqda, döş giləsinin və süd vəzi 
toxumasından biopsiya edilir. Müalicə döş giləsi-areolyar hissənin kəsilməsindən 
(mərkəzi lampektomiya) ibarətdir. 


Özət 


Paget xəstəliyi süd vəzində yanğı, qaşınma və yüksək həssaslıq simptomları ilə özünü 
göstərən, döş giləsi-areolyar hissədə ekzematoz dəyişikliklərlə və 60% halda palpasiya 
olunan kütlə ilə bağlı olan xəstəlikdir . Demək olar ki, bütün hallarda bədxassəlidir. 
Diaqnoz mammoqrafiya və biopsiya ilə aparılır. Müalicə döş giləsi-areolyar hissənin 
kəsilməsindən (mərkəzi lampektomiya) ibarətdit. 


Paget xəstəliyi üzrə suallar 
N. Y. Bayramov, A. Ə. İbrahimova 


Suallar 

Cavablar 

Paget xəstəliyi nədir? 

Ductal karsinomadan inkişaf edən dərini 


əhatə edən, dəridə qaşinma, dermatit 


yaradan törəmə 

Suallar 

Cavablar 

Necə diaqnoz qoyulur? 

Gilə ətrafı ekzematoid dəyişikliklər, 
mammoqrafiya, biopsiya. 


FİLLOİD (YARPAĞABƏNZƏR) ŞİŞLƏR 

Filloid şişlər (ş.17) süd vəzinin lobular toxumasından inkişaf edən mezenximal 
törəmələr olub, süd vəzi neoplazmalarının 1%-ni təşkil edir. Əsasən 40 yaşlı qadınlarda 
müşahidə ediliən, böyük, hamar, paylı kütlələr kimi təzahür edir və fiziki müayinə 
zamanı fibroadenomalardan fərqləndirilməsi çətin olan törəmələrdir. İİAB(incə iynə 
aspirasyon biopsiyası) bu şişlərin diaqnozunu etibarlı şəkildə müəyyən edə bilmir; və 
ən azı, punksion biopsiya tələb olunur. 90% halda xoşxassəli, 10% halda isə bədxassəli 
olaraq bioloji xüsusiyyətləri sarkomalara bənzəyir. Müalicəsi şişsiz kənarlara qədər 
geniş yerli kəsik və ya ümumi mastektomiyadır. Limfa düyünləri zədələnməyən 
xəstələrdə qoltuqaltı qiymətləndirmə tələb olunmur. Əvvəllər köməkçi şüa 
terapiyasının əhəmiyyəti yox idi, lakin son retrospektiv araşdırmalar şüanın qəbulu ilə 
yerli nəzarətin yaxşılaşması arasında əlaqəni nümayiş etdirmişdir. Diametri 5 sm-dən 
böyük olan və sürətlə stromal böyümə sübutu olan şişlər üçün doksorubisin və 
ifosfamidlə köməkçi kimyəvi terapiya aparıla bilər. Xəstələrə ildə iki dəfə fiziki 
müayinələr, illik mammoqramlar və döş qəfəsinin rentgenoqramı vasitəsilə nəzarət 
olunmalıdır. 



Şəkil 26-17. Filloid şiş 


Özət 


Filloid şişlər- əsasən 40 yaşlı qadınlarda, böyük, hamar, paylı kütlələr kimi təzahür edən 
və fiziki müayinə zamanı fibroadenomalardan fərqləndirilməsi çətin olan mezenximal 

mənşəli törəmələrdir. Punksion biopsiya ilə dəqiq diaqnoz qoyulur. Müalicəsi geniş yeli 
eksiziya və ya mastektomiyadır. 


Sistosarkom filloid üzrə suallar 
N. Y. Bayramov, A. Ə. İbrahimova 


Suallar 

Cavablar 

Filloid şiş nədir? 

Süd vəzinin lobular toxumasından inkişaf 
edən mezenximal törəmə. "Sarkoma" 
ifadəsi yanlişdir, adətən xoş xassəlidir. 

Bu törəmə üçün rast gəlinən yaş 
hansıdir? 

30 yaşdan yuxari. 

Simptom və şikayətləri nədir? 

Mobil, yumşaq süd vəzi törəməsi, 
müayinədə fibroadenomani xatirladir. 

Diaqnoz necə qoyulur? 

Biopsiya 

Müalicəsi nədir? 

Xoş xassəlidirsə, geniş lokal eksiziya, 
bədxassəlidirsə total mastoektomiya 

Sistosarkoma filloids törəmə üçün 
aksilyar disseksiyanin rolu nədir? 

Əgər klniki olaraq aksilyar düyün 
palpasiya olunursa, bəd xəssəli formalar 
nadir hallarda düyünlərə yayılır, adətən 
ağciyərə metastaz verir. 

TRAVMA 


Mətnlərin müəllifləri: N.Y.Bayramov, F.M.Qapaqov 
Sual-cavabların müəllifləri; N.Y.Bayramov, Ş.Ə.Məmmədova 


Travmada yardımın əsasları 

Travmalı xəstələrə müasir tibbi yardımın prinsipləri 
Xəstəxanayaqədərki yardım 
İlkin xəstəxana yardımı 
İlkin yoxlama 

• Y-Hava yolları və boyunun stabilizasiyası 

• A-Ağciyər tənəffüsü 

• D-Qan dövranı 

• D-Düşüncə-beyin fəaliyyəti 

• A-Açıq müayinə 

• Ş-Şərait 

• İlkin yoxlamanın tamamlanması tədbirləri 

• Stablizasiya tədbirlərinin qiymətləndirilməsi 


İkinci yoxlama 
Göndərmə 

Travmada ixtisaslaşmış yardım 
Baş və üz zədələnmələri 

• Baş zədələnmələri 

• Maksillofassial zədələnmələr 

Boyun zədələnmələri 
Döş qəfəsi zədələnmələri 

• Döş qəfəsi travmasına ümumi yanaşma 

• Döş divarı zədələnmələri 

• Ağciyər travmaları 

• Traxeobronxial travma 

• Qida borusu travması 

• Ürək travmaları 

• Döşdaxili damarların travmaları 

• Döş axacağının zədələnməsi 

• Diafraqma travmaları 


Qarın travması 

• Qarın travmasına yanaşmanın ümumi prinsipləri 

• Mədə travması 

• Duodenal travmalar 

• Nazik bağırsaq travması 

• Yoğun bağırsaq travmaları 

• Qaraciyər travmaları 

• Öd yolları zədələnmələrı 

• Mədəaltı vəzi travmaları 

• Dalaq travması 

• Retroperitoneal damar travmaları 

• Genitourinar travma 

• Zədələnməyə nəzarət cərrahiyyəsi 


Ədəbiyyat 

TRAVMADA YARDIMIN ƏSASLARI 


Travma dedikdə fiziki, mexaniki, kimyəvi və bioloji amillərin qısamüddətli təsiri 
nəticəsində orqanizmdə meydana gələn morfo-funksional pozulma nəzərdə tutulur. 
Travma əlilliyə və ölümə səbəb olan xəstəliklər arasında ilk yerdə durur və 20-50 yaş 
qrupu insanlarda ölümün ən çox rast gələn səbəbidir. Ona görə də travma sosial tibbi 
problem kimi həmişə ön planda tutulur. Sosial-ictimai tədbirlərin hədəfi travmatizmi 
azaltmaq, tibbi tədbirlərin hədəfi isə ölüm hallarını və əlilliyi azaltmağa yönəlmişdir. 

Müasir dövrdə travmalı xəstələrə tibbi yardımın prinsipləri 3 nəzəri-praktik əsasa 
dayanmışdır: 

• travmanın təbii gedişi 

• həyati vacib orqanların həyati təhlükə dərəcəsi 

• həyati vacib funksiyalar arasındakı qarşılıqlı əlaqə 


Travmanın təbii gedişinin araşdırılması göstərir ki, travmadan sonra ölüm halları ən 
çox 3 dövrdə rastlanır: 

• Birinci dövr travmadan sonrakı ilk dəqiqələri əhatə edir və ölüm hallarının 50%-i bu 
dövrə təsadüf edir. Bu dövrdə ölümün əsas səbəblərini ağır beyin zədələnməsi, 
aorta, ürək və böyük damarların zədələnmələri, ani böyük qanaxma və həyatla 
uyuşmayan zədələnəmələr (parçalanma) təşkil edir. 

• İkinci dövr travmadan sonrakı ilk saatları əhatə edir və təxminən ölüm hallarının 
30%-ni təşkil edir. Bu dövrdə ölümün ən çox rast gəlinən səbəbləri beyin 
zədələnməsi, qanaxma və tənəffüs yetməzliyi ilə əlaqədar meydana gələn 
hipoksiyadır. 

• Ölüm hallarının təxminən 20%-nin rastlandığı üçüncü dövr isə travmadan 24 saat 
sonrakı müddəti əhatə edir və sepsis əsas ölüm səbəbi kimi ortaya çıxır. 

Travmanın təbii gedişinin bir neçə mühüm klinik əhəmiyyəti vardır. Birincisi travmada 
zaman amilinin nə qədərvacib olduğudur, digəri isə mərhələli yardım prinsipidir-əvvəl 
həyatqurtarma (hipoksiyanı aradan qaldırma), sonra erkən bərpa və sepsisin 
profilaktikası. Xüsusən ilkin tibbi və xəstəxana yardımlarının hədəfi ilk dəqiqə və 
saatlardakı həyatqurtarmadır. 

Həyati vacib orqanlar həyati təhlükə dərəcəsinə görə fərqlənirlər. Orqanizmdə vacib 
olmayan orqan yoxdur, lakin bəzi orqanların yoxluğu qısa müddətdə ölümə səbəb 
olduğu halda (tənəffüs, qan dövranı, beyin), bəzilərinin yetməzliyi (böyrək, qaraciyər, 
bağırsaq) daha uzun müddətdə (saat, gün) ölümə səbəb olur, bəzilərinin olmaması isə 

ölümə yox əlilliyə səbəb ola bilir (ətraflar). Həyati vacib orqanlara əsasən orqanizmin 
oksigen təminatını həyata keçirən sistemlər aid edilir ki, bunlara hava yolları, ağciyər, 
qan dövranı və beyin aid edilir. Bu orqanların özlərinin də həyati təhlükə müddəti də 
müxtəlifdir. Həyati təhlükəni ən qısa müddətdə hava yollarının tutulması, sonra ağciyər 
tənəffüsünün pozulması, daha sonra qan dövranı pozulması, ən son isə beyin 
funksiyalarının pozulması törədir. Həyati təhlükə dərəcəsinə əsaslanaraq hansı 
orqanların zədələnməsinin ilk növbədə aradan qaldırması - öncəlik (birincilik) prinsipi 
ortaya çıxır ki, bu da müasir YADDAŞ qaydasının əsasında durur. 

Müasir tibbi yardımın üçüncü nəzəri-praktik əsasını həyati vacib funksiyalar arasındakı 
qarşılıqlı əlaqə təşkil edir. Hava yolları zədələnməsi ventilyasiyanı pozur, ağciyər 
tənəffüsünün pozulması isə ventilyasiya və diffuziyanı pozaraq qanın oksigenasiyasını 
azaldır. Hipoksemiya bir tərəfdən toxumalarda asidoza, vazodilatasiyaya, ürək 
fəaliyyətinin azalmasına və hipoperfuziyaya gətirib çıxarır. Digər tərəfdən isə 
hipoksemiya və hipoperfuziya beyinin oksigen aclığına və komaya gətirib çıxarır. Beyin 
aktivliyinin pozulması hava yollarının tutulmasına (dilin udlağa qaçması), tənəffüs və 
vazomotor mərkəzinin fəaliyyətinin zəifləməsinə gətirib çıxarıır. Nəticədə hipoksemiya 
və hipoperfuziya dərinləşir. Beləliklə "böyük qüsurlu dövran" meydana gəlir - bir 
patologiyanın törətdiyi patologiya əvvəlkini ağırlaşdırır (Şəkil 1). Belə halda, hava 
yolunu düzəltmədən , tənəffüsü düzəltmədən, qan dövranını düzəltmədən , beyin 
fəaliyyətini düzəltmədən tənəffüsü bərpa etmək mümkün olmur. Həyati vacib orqanlar 
arasındakı bu əlaqəli və yaranan «böyük qüsurlu dövran» müasir həyatqurtarma 
tədbirlərinə pilləli yanaşmanın əsasını təşkil edir. 



Şəkil 27-01. ",Böyük qüsurlu dövran" 

Travmalı xəstələrə müasir tibbi yardımın prinsipləri 

Travmanın təbii gedişinə, həyati vacib funksiyaların təhlükə müddətinə və aralarındakı 

əlaqəyə əsaslanaraq travmalı xəstələrə müasir tibbi yardımın aşağıdakı prinsipləri 

ortaya çıxır. 

• Erkən yardım - «zaman həyatdır» prinspinə əsaslanır. Travmatik xəstələrə, yardım 
nə qədər erkən edilərsə o qədər həyat qazandırma ehtimalı artır, gecikmə isə 
həyatın itirilməsinə səbəb ola bilir. Xüsusən də, travmadan sonrakı ilk 60 dəqiqə 
həyatqurtarma üçün çox vacibdir, ona görə də bu müddət "qızıl saat" adlanır. 
Hazırkı xəstəxanayaqədərki və xəstəxana yardımlarının hədəfi də məhz bu 
müddətdəki həyatqurtarma tədbirlərini əhatə edir 

• Ardıcıl yardım o deməkdir ki, travmalı xəstələrə yardım dəqiqləşdirilmiş ardıcıllıqla 
göstərilərilməlidir. Ardıcıllıq prinsipinə görə travmalı xəstələrdə əvəlcə həyati 
təhlükə törədən, sonra, həyati təhlükə törədə biləcək, sonra isə digər zədələnmələr 
yoxlanılmalı və aradan qaldırılmalıdır. Həyati təhlükəli zədələnmələrin təyini və 
erkən aradan qaldırılması üçün ardıcıl olaraq hava yolları və boyun, ağciyər 
tənəffüsü, qan dövranı, beyin (düşüncə), tam bədən müayinə olunmalı və şərait 
qiymətləndirilməlidir. Qısa olaraq «YADDAŞ» adlandırdığımız bu ardıcılıq (Yol, 
Ağciyər, Dövran, beyin (Düşüncə), Açıq müayinə, Şərait) travmatik xəstələrdə 
mütləq və unudulmaması gərəkən müayinə və müalicə qaydasıdır. İngilis dilli 
ədəbiyyatlarda bu ardıcıllıq ABCDE (airway, breathing, circulation, disability, 
exposure, envoirment) şəklində göstərilir. 

• Pilləli yardım o deməkdir ki, həyati vacib orqanlardan birinin müayinəsi və tapılan 
patologiyası aradan qaldırıldıqdan sonra digərinə keçmək lazımdır (birini bitir, sonra 
digərinə keç). Məlumdur ki, klassik tibbi paraktikada bütün orqanların müayinəsi 
bitdikdən sonra tapılan patologiyaların müalicələri başlanır. Həyatqurtarmada 
tətbiq edilən pilləli yanaşmada isə bir pillədə bir orqanın həyatı təhlükəli 
patologiyası yoxlanılır və müalicəsi tamamlanır, sonra növbəti pilləyə keçilir - digər 
orqanın müayinə və müalicəsinə başlanır. Məsələn, hava yolunu müayinə etdikdən 
və keçiriciliyini bərpa etdikdən sonra ağciyər tənəffüsünün müayinəsi başlanılır. 

• Mərhələli yardım prinsipinə görə travmalı xəstələrdə əvvəl həyatqurtarma 
tədbirləri, sonra isə bərpa tədbirləri həyata keçirilməlidir və bunun üçün aşağıdakı 
3 mərhələli yardımın təşkili tövsiyə olunur: 

» xəstəxanayaqədərki yardım - xəstəni travmatik təsirdən xilas etmə və 
xəstəxanaya erkən çatdırma ("çıxar və xəstəxanaya qaç"). 

» ilkin xəstəxana yardımı - həyatqurtarma (stabilləşdirmə) və ixtisaslaşmış 
yardıma göndərmə 

» ixtisaslaşmış yardım - erkən bərpa və sepsisin profilaktikası 

XƏSTƏXANAYAQƏDƏRKİ YARDIM 


Xəstəxanayaqədərki yardım mərhələsi qeyri-tibbi şəxslər tərəfindən və ya təcili tibbi 
yardım briqadaları tərəfindən həyata keçirilir. Qeyri-professionalların funksiyası adətən 
xəstəni zədələyici amilin təsirindən qurtarma, təcili yardım çağırma və ya xəstəxnaya 
erkən çatdırmaqdır. Professional briqadaların funksiyası isə aşağıdakılardır: 

• travma bölgəsinin qiymətləndirilməsi və travma mexanizmini müəyyənləşdirilməsi 

• triaj - həyatı təhlükəsi və sağalma ehtimalı yüksək olanları ilk növbədə müalicə 
etmək 

• stabilizasiya - həyatı vacib funksiyaların qiymətləndirilməsi, stabilizasiyası və 
monitorizasiyası. 

• travma mərkəzini xəbərdar etmə, erkən və güvənli çatdırma 


Xəstəxanayaqədərki ilkin yardım mərhələsində sadə və sürətli üsullarla həyatı vacib 
funksiyaların qiymətləndirilir və həyatqurtarma tədbirləri həyata keçirilir. 

* Nəfəs alırmı? 

• Əgər nəfəs almırsa hava yolunu açmaq və maska ilə nəfəs vermək 

* Nəbzi və ya ürək döyüntüsü varmı? 

• Əgər yoxdursa ürək masajı başlatmaq 

* Davam edən xarici qanaxma varmı? 

• Varsa dayandırmağa çalışmaq 

* Boyun və ya onurğa zədələnməsinə şübhə varmı? 

• Varsa və ya bilinmirsə xəstəni tərpətməzdən əvvəl boyunu və onurğa 
sütununu qorumaq 

* Sümük sınıqları varsa şina qoymaq 


Müasir təcili yardım briqadaları xəstəxanayaqədərki mərhələdə travmalı xəstəyə geniş 
stablizasiya tədbirlərini həyata keçirməyə də imkan verir ki, bunlara etibarlı hava 
yolunu, adekvat ventilyasiyanı, oksigenasiyanı, qan dövranının qiymətləndirmə və 
infuzion terapiyanı, onurğanın və sınıqların immoblizasiyasını, hipotermiyanın 
önlənməsini aid etmək olar. 

İLKİN XƏSTƏXANA YARDIMI 


Travmalı xəstəyə yardımın ikinci mərhələsi olan ilkin xəstəxana yardımının məqsədi 
travmadan sonrakı ikinci dövrdə ("qızıl saatda") baş verən ölüm hallarının qarşısını 
almaq üçün həyati funksiyaları (tənəffüs, qan dövranı, beyin) sabitləşdirmək 
(həyatqurtarma) və vaxt itirmədən ixtisaslaşdırılmış yardıma göndərməkdir. 
Travmadan sonrakı ilk 60 dəqiqəni əhatə edən "qızıl saatda" ölümün başlıca səbəbinin 
hipoksiya (hipoksemiya və hipoperfuziyaya) olduğunu nəzərə alaraq orqanizmin 
oksigenasiyasını təmin etmək bu mərhələdəki həyatqurtarmanın əsas hədəfi sayılır. 

Sabitləşdirmə orqanizmin oksigenasiyasını təmin etmək üçün həyati funksiyaları 
dayanıqlı hala - normaya yaxın hala gətirmək, başqa sözlə pozulmaları düzəltmək 
mənasına gəlir. Yəni, bu mərhələdə ilk hədəf «travmanı müalicə etmək deyil, xəstənin 
həyatını qurtarmaqdır». 

Hazırda dünyanın bir çox ölkələrinədə ilkin xəstəxana yardımı üçün ATLS (Advanced 
Travma Life Support) adı ilə bilinən yardım sistemi geniş tətbiq olunmaqdadır. ATLS 
yardım sistemi iki prinsipə əsaslanır və iki komponentdən ibarətdir. Ardıcıl (YADDAŞ) və 
pilləli yardım (birini bitir, sonra digərinə keç) ATLS sisteminin əsas prinsipləridir. ATLS 
sistemi birincili və ikincili yoxlamalar adlanan iki qrup tədbirlərdən ibarətdir. 


BİRİNCİ YOXLAMA 


Birinci yoxlamanın məqsədi xəstənin həyatını qurtarmaqdır, stabilləşdirməkdir - 
adekvat hava yolunu, ventilyasiyanı, perfuziyanı və beyin fəaliyyətini təmin etməkdir. 
Bu məqsədlə həyatı vacib orqanlar YADDAŞ ardıcılığı ilə müayinə edilir və tapılan həyatı 
təhlükəli patologiyalar təcili aradan qaldırılır ("axtar-tap-düzəlt"). 


Y. Hava Yolları və boyunun stabilizasiyası 

Prinsip: 

"boyunu qorumaq, hava yollarında tıxanma və ya tıxanma ehtimalını aşkarlamaq və 
təcili açmaq". 

Bütün travmalı xəstələrdə ilk iş hava yollarının yoxlanılması və açıqlığının təmin 
edilməsidir. Çünki, orqanizmə oksigenin ilk və tək giriş yolu hava yollarıdır. Bu yolun 

tutulması bir neçə dəqiqə ərzində ölümə səbəb olur və bu yollarının tam açıqlığı təmin 
olunmazsa digər həyati funksiyaları (tənəffüs, dövran, beyin) düzətmək mümkün deyil. 

Hava yolları geniş mənada ağız və burundan başlamış ağciyər alveollarına qədərki 
boruları əhatə edir. Travma yardım sistemlərində isə hava yolları dedikdə böyük hava 
yolları - ağız və burun, udlaq, qırtılaq, traxeya, böyük bronxlar nəzərdə tutulur. Hava 
yollarının tıxanmasına ən çox səbəb olan travmalara beyin, üz-çənə, boyun 
zədələnmələri aid edilir. Hava yolları tıxanması iki mexanizmlə baş verir: tutulma və 
sıxılma (Şəkil 2). Tutulma yad cisimlərin, qanın, qusuntu kütlələrinin, dil kökünün və 
ödemin mənfəzi tıxaması nəticəsində meydana gəlir. Hava yolu ətrafındakı hematoma, 
ödem, emfizema, qırıqlar yolu sıxaraq və ya deformasiyaya uğradaraq mənfəzin 
kiçilməsinə səbəb ola bilirlər. 


Beyin 

zədələnməsi 


Üz-çənə 

zədələnməsi 

Boyun 

zədələnməsi 


Aspirasiya 
İnhalyasion yanıq 


S\ 



Şəkil 27-02. Hava yolu tıxanmaları 


Müayinələr 

Bu ilk pillədə boyun stabilləşdirilir, hava yollarının açıq olub olmadığı və tıxanma 
ehtimalı qiymətləndirilir. 

Boyunun stabilləşdirilməsi üçün normal vəziyyətdə tutulur, hərəkətsizləşdirilir və 
sabitləşdirilmə boyun fəqərələrinin və onurğa beynin zədələnməsi tam inkar edilənə 
qədər davam etdirilir. 

Hava yollarının açıq, yoxsa tıxalı olduğunu müəyyənləşdirmək üçün cəld klinik 
müayinələrə (danışma, baxma, eşitmə, palpasiya) aşağdakılar yoxlanılır: 

• danışma ünsiyyəti - xəstə sərbəst danışırsa hava yollarının açıq olduğuna dəlalət 
edir. 

• hava yollarında (ağız, burun, traxeyaya) hava hərəkətinə baxma, eşitmə və hiss 
etmə 

• hava yollarında (ağız, burun və udlaqda) yad cisim, qan, qusuntu, deformasiyalar 

• əlavə tənəffüs əzələlərinin tənəffüsdə iştirakı (boyun, döş, qarın, çiyin əzələlərinin) 

• traxeyanın vəziyyəti və tənəffüs vaxtı hərəkəti 

• beyin fəaliyyəti (koma) 

Aşağıdakı əlamətlərdən hər hansı biri varsa hava yollarında tıxanma əlamətlərinin 
olduğunu göstərir: 

• danışmayan, danışma çətinliyi olan xəstə 

• apnoe 

• süst, göyərmiş xəstə 

• narahat, həyəcanlı, çabalayan xəstə 

• boğulma əlamətləri: tənəffüs səslərinin olmaması və ya kəskin zəifləməsi ilə birlikdə 
dartırmalar 

• səsli tənəffüs (xırltılı, fışıltılı) 

• ağızda və udlaqda, yad cisim, qan kütlələri, qusuntu, ciddi deformasiyalar 

• traxeyanın deformasiyası 

• əlavə əzələlərinin tənəffüsdə iştirakı 

Hava yollarının açılması tədbirləri 

Hava yollarınm açıqlığının təmin edilməsi üçün aşağıdakı üç qrup tədbirlər həyata 
keçirilir: 

• Ağız və udlağın təmizləməsi 

• Müvəqqəti hava yolu 

» Çənəni açma 
» Çənəni irəli itələmə 
» Orofaringeal boru 
» Nazofarengeal boru 

» Larengial maska 
» Perkutan traxeal kateter 

• Etibarlı (güvənli) hava yolu - endotraxeal intubasiya 

» Orotraxeal 
» Nazotraxeal 
» Cərrahi traxeostomiya 

Güvənli hava yolu dedikdə traxeya daxilinə boru yerləşdirilməsi və havanın birbaşa 
traxeyaya keçişi nəzərdə tutulur. Endotraxeal intubasiyaya göstərişlər aşağıdakı 3 
qrupda cəmləşdirilir: 

• yolun başqa üsullarla açılması və açıq saxlanması mümkün olmadıqda və ya çətin 
olarsa - huşsuz vəziyyət, maxsillofassial zədələnmə, qırtlaq zədələnməsi 

• yolun tıxanma ehtimalı yüksək olan vəziyyətlər - aspirasiyadan (qan, qusuntu) və 
tıxanmadan (traxeya, boyun, qırtlaq zədələnməsi) qorumaq üçün 

• ventilyasiyaya aid göstərişlər: apnoe, hiperventilyasiya lazım olması 
Endotraxeal boru 3 üsulla qoyula bilər: nazotraxeal, orotraxeal və cərrahi üsullar. 
Nazotraxeal intubasiya nəfəs alan, ayıq xəstələrdə istifadə edilə bilər, lakin huşsuz və 
apnoik xəstələrdə əks göstərişdir. Orotraxeal intubasiya bütün xəstələrdə aparıla bilən 
və ən çox istifadə olunan üsuldur, ayıq xəstələrdə sakitləşdirici və relaksasiya altında 
aparılır. 

Qırtlaq zədələnmələrində anatomik dəyişikliklər, boyun zədələnmələri, qısa boyun, 
artrozlarda orotraxeal intubasiya çətin ola bilir. Oro- və ya nazotraxeal intubasiya 
mümkün olmayan belə hallarda cərrahi üsulla traxeyaya boru qoyulur. Bunun üçün 
kriko-tiroidotomiya və ya traxeostomiya edilərək boru traxeyaya yerləşdirilir. Güvənli 
hava yolu qoyarkən bəzi cəhətlərə diqqət etmək lazımdır. Birincisi boyun normal 
vəziyyətdə saxlanılmalı və hərəkətsizləşdirilməlidir. İkincisi, başı arxaya çevirmə 
manevri (adi hallarda intubasiyada olduğu kimi) travmalı xəstələrdə edilməməlidir. 
Çünki bunlar boyunda ola bilən zədələnməni ağırlaşdıra bilər. Üçüncüsü, intubasiya 
vaxtı qırtlağı arxaya sıxma manevri ilə aspirasiya önəmlidir. 


Travmalı xəstədə hava yollarının təmini aşağıdakı ardıcıllıqla aparılır (Şəkil 27-03): 

• Xəstənin başı və boynu normal vəziyyətə gətirilərək immoblizasiya olunur. 

• Ağız açılaraq, qan, yad cisim, qusuntu kütlələrindən təmizlənir. 

• Çənə açılaraq və ya irəliyə itələnərək oksigen verilir. Pulsoksimetriya istifadə edilə 
bilər. 

• Huşsuz xəstələrdə orofaringeal, huşlu xəstələrdə nazofaringeal boru qoyularaq 
oksigenasiyaya davam edilir. 

• Bu vaxt xəstəyə güvənli hava yolu lazım olub olmadığı müəyyənləşdirilir. Huşsuz 
(komatoz) vəziyyət, maksillofassial zədələnmə, aspirasiya, qanaxma, qusma və 
tıxanma (boyun hematoması, qırtlaq zədələnməsi, xırıltılı səs, inhalyasion yarıq) 
ehtimalı varsa güvənli hava yolu qoyulması lazımdır. Orotraxeal intubasiya ilk 
seçimdir və ayıq xəstələrdə sedasiya (midazolam) və relaksant (suksinilxolin) 
altında edilməsi tövsiyə olunur. Ayıq və nəfəsalan xəstələrdə nazotraxeal 
intubasiya edilə bilər. 

• Üz-çənə zədələnmələrində ağız, udlaq, burun deformasiyaları və anatomiyanın 
pozulması intubasiyanı çətinləşdirə bilər. Belə hallarda cərrahi yolla traxeyaya boru 
qoymaq gərəkir. Əgər müvəqəti tədbirlərlə oksigenasiya təmin olunursa, bunu 
davam etdirərək krioid membranı (ilk seçim) və ya traxeyanı açaraq boru qoyulur. 
Əgər müvəqqəti tədbirlərlə oksigenasiya mümkün deyilsə, cərrahi işlərdən əvvəl 
perkutan traxeostomiya qoyularaq xəstəyə oksigen verilir və cərrahi hava yolu 
qoyulur. Traxeyaya boru qoyulduqdan sonra təsbit edilir və oksigenasiya vaxtaşarı 
yoxlanılır. 


Oksigenasiya 
Boyun inwnob&zesiyBsı 
təmizləmə 




Huşsuz 

i 

Orotraxeal boru 


Apnoe 

i 

Orotraxeal intubasiya 

I 

Mümkün deyil 


Uz-çanə zədələnməsi 

l 

intubasiya mumkun deyil 

I 

İynə traxeostom iya 

I 

Cərrahi yolla intubasiya 



İntubasiyaya göstərişlər 

• Boyun hematoması 

• Qrtiaq zədəənməsi 
•Xmltiılıtənəffüs 

Apnoe 

Şəkil 27-03. Travmada hava yolları tıxanmalarında yanaşma 

A. Ağciyər tənəffüsü 


Prinsip 

"Hipoventilyasiyanı aşkarlamaq və təcili aradan qaldımaq". 

Havayolu müayinəsi bitdikdən və açıqlığı təmin edildikdən sonra ağciyərlərin 
ventilyasiyası (havalanması) qiymətləndirilir və hipoventilyasiya törədən həyatı 
təhlükəli zədələnmələr (apnoe, pnevmotoraks, hemotoraks, yelkən döş qəfəsi, 
traxeo-bronxial zədələnmə, ağciyər əzilməsi, aspirasiya) təcili aradan qaldırılır. Çünki 
orqanizmin oksigenlə təminatında hava yolu keçişindən sonra ikinci proses ağciyər 
tənəffüsüdür. 

Ağciyər tənəffüsü (oksigenasiya və karbon qazının kənarlaşdırlması) iki ardıcıl 
mərhələdən ibarətdir və bunları uyğun olaraq iki morfo-funksional sistem həyata 
keçirir: 

• alveolar ventilyasiya - körük sistemi tərəfindən həyata keçirilir. 

• alveolar-kapilyar mübadilə - alveolo-kapilyar sistemdəki diffuziya və perfuziya 
vasitəsi ilə həyata keçirilir. 

Travmalı xəstələrdə ilk saatlarda ən çox rast gələn tənəffüs pozulması 
hipoventilyasiyadır. Ventilyasiya (alveolların havalanması) üç prosesin sayəsində 
həyata keçir: tənəffüs mərkəzindən sinirlərlə gələn impuluslar, döş qəfəsinin hərəkəti 
(mənfi plevra təzyiqi) və ağciyər toxumasının elastikliyi. Bu proseslərin hər hansı birinin 
pozulması hipoventilyasiyaya gətirib çıxara bilir (Şəkil 4). 


İdarə sistemində 
pozulma 

Baş beyin 
zədəl ən məsi 
Onurğa beyni 
zədələnməsi 


Döşdaxili təzyiqin 
artması 

Pnevmotoraks 
Hemotoraks 
Diafraqma 
yırtılması 
Qabırğa sınıqları 


Ağciyər 

parenxi masının 
zədələnməsi 

Ağciyər əz il məsi 
Yelkəndöş 
qəfəsi 
Aspirasiya 



Şəkil 27-04. Hipoventilyasiyanın səbəbləri 

Müayinələr 

Ağciyər ventilyasiyasını qiymətləndirmək üçün döş və qarını örtən paltarlar çıxarılır, 
cəld və ardıcıl klinik müayinələr aparılaraq aşağıdakılara diqqət edilir: 

• Baxma - döş qəfəsi hərəkəti, simmetriyası, tənəffüs sayı və dərinliyi, yara və 
zədələnmə, əlavə əzələ hərəkəti, boyun venaları 

• Eşitmə - ağciyər səsləri 

• Palpasiya - traxeya, qabırğa qırıqları, emfizema 

• Perkusiya - timpanik, kütlük 


Aşağıdakılardan hər hansı biri varsa ventilyasiyanın pozulmasını göstərə bilir: 

• Apnoe 

• Təngnəfəslik 

• Nəfəs çətinliyi 

• Sianoz 

• Döş qəfəsində asimmetriya və asimmetrik hərəkət 

• Tənəffüs səslərinin azalması və ya eşidilməməsi 

• Nəfəs alan yara 

• Paradoksal hərəkətli pəncərə 


Müalicə tədbirləri 

Travmalı xəstələrdə ventilyasiyanı bərpa etmək üçün 3 əsas tədbir aşağıdakılardır (Şəkil 
5).: 


• Oksigen verilməsi 

• Mexaniki ventilyasiya 

• Plevral drenaj (bir boru həyat qurtara bilir) 

HIPOVENTILYASIYA 

PLEVRAL DRENAJ 

Şəkil 27-05. Hipoventilyasiyada müalicə taktikası 


Həyatı təhlükəli zədələnmələr və müalicəsi 

Apnoe 

• Tərifi. Tənəffüs hərəkət və cəhdlərinin olmamasıdır, ən çox hava yolları tıxanması, 
beyin və sinir zədələnməsi nəticəsində meydana gələ bilir. 

• Diaqnozu. Nəfəs almayan sianotik xəstə 

• Müalicəsi. Mexaniki ventilyasiya edilməlidir 

Gərgin pnevmotoraks 

• Tərifi. Döş divarında və ya ağciyərdəki zədələnmə yerində qapaq mexanizmi 
yaranarsa, hava nəfəsalmada plevraya daxil olur, nəfəsvermədə isə geri qayıtmır və 
gərgin pnevmotoraks meydana gəlir. Gərgin pnevmotoraksda plevra boşluğuna 
toplanan təzyiqli hava eyni tərəfdəki ağciyəri sıxmaqla yanaşı divararalığını da qarşı 
tərəfə sıxışdırır, nəticədə həm ventilyasiya, həm də venoz dönüş və hemodinamika 
ağır dərəcədə pozulur. 

• Diaqnozu. Klassik pnevmotoraks əlamətləri ilə yanaşı (təngnəfəslik, tənəffüs 
səslərinin eşidilməməsi, asimmteriya, timpanik səs) boyun venalarında genişlənmə 
və hipotenziya varsa gərgin pnevmotoraks diaqnozu qoyulur. Rentgen müayinəsi 
müalicəni gecikdirməməlidir. 

• Müalicəsi. İkinci qabırğaarası sahəyə 14 G iynə yeridilərək dekompressiya edilir, 
oksigen verilir və ardınca plevral drenaj qoyularaq izlənir. 

Açıq və ya qapalı pnevmotoraks 

• Tərifi. Pnevmotoraks döş divarının və ya döşdaxili orqanların zədələnməsi 
nəticəsində plevra boşluğuna hava yığılmasıdır. Plevradakı mənfi təzyiqin aradan 
qalxması nəticəsində ağciyər sıxılır və hipoventilyasiya baş verir. Açıq 
pnevmotoraksda döş qəfəsi divarında plevraya keçən yara olur, qapalı 
pnevmotoraksda isə xarici mühitlə bariz əlaqə görünmür. 

• Diaqnozu. Təngnəfəslik, tənəffüs səslərinin eşidilməməsi, asimmteriya, timpanik 
səs və bəzən də emfizema kimi klassik pnevmotoraks əlamətləri ilə yanaşı 
«nəfəsalan yara» («fısıldayan», «sorucu») açıq pnevmotoraksın xarakterik 
əlamətləridir. Qapalı pnevmotoraksda ölçüsünə görə yalnız R-loji müayinə ilə 
görünən kiçikdən tutmuş, ağciyəri tamamilə büzən böyük dərəcəyə qədər ola bilər. 
Böyük qapalı pnevmotorakslar hipoventilyasiya əlaməti törədir. 

• Müalicəsi. Açıq pnevmotoraksda oksigen verilir, yaraya qapalı sarğı (3 tərəfi bağlı, 
bir tərəfi açıq) qoyulur və plevral drenaj edilir. Qapalı pnevmotoraksda plevral 
drenaj qoyulur. 

Hemotoraks 

• Tərifi. Plevra boşluğuna qan yığılmasıdır, ağciyərin sıxılması nəticəsində 
hipoventilyasiya baş verir. 

• Diaqnozu. Tənəffüs səslərinin eşidilməməsi, perkutor kütlük, şok, rentgen və ya 
USM-də plevral maye. 

• Müalicəsi. Hemotoraksın ilkin müalicəsi plevral drenajdır. Plevral drenaj əksər 
hallarda (85-90%) həm də əsas müalicə kimi özünü doğruldur. 

Yelkən döş qəfəsi 

• Tərifi. Yelkən döş qəfəsi 3 və daha çox qabırğanın 2 və daha çox yerdən sınığı 
nəticəsində əmələ gəlir, adətən ağciyər əzilməsinə, hipoventilyasiyaya səbəb olur 
(Şəkil 6). 

• Diaqnozu. Təngnəfəslik və döş divarının paradoksal hərəkəti görünür-nəfəs alanda 
divar içəriyə çəkilir, nəfəs verəndə isə bayıra qabarır. 

• Müalicəsi. Adekvat ağrıkəsicilər (epidural blokada gərəkə bilir), ventilyasiya dəstəyi 
(adətən mexaniki ventilyasiya) və bəlğəmçıxarma. 

Şəkil 27-06. Yelkən döş qəfəsi 


Traxeobronxial zədələnmə 

• Tərifi. Traxeyanın və böyük bronxların yaralanması nəticəsində havanın 
mediastinuma, dərialtına və plevraya keçməsidir. 

• Diaqnozu. Böyük dərialtı emfizema və hipoventilyasiya əlamətləri (təngnəfəslik, 
sianoz və s.) şübhə yaradır, bronxoskopiya diaqnozu dəqiqləşdirir. 

• Müalicəsi. Pnevmotoraks olan tərəfə plevral drenaj qoyularaq hava çıxarılır. Lakin 
bu ağciyərin açılması üçün yetərsiz ola bilir, ona görə də stabilləşdirmək üçün 
sağlam bronx intubasiya edilir və təcili bərpa əməliyyatına göndərlilir. 

Ağciyər əzilməsi 

• Tərifi. Ağciyərin parenxmasına qansızmalardır, küt travmalarda və yelkən döş 
qəfəsində çox rast gəlinir. 

• Diaqnozu. Təngnəfəslik, sianoz, auskultasiyada xırıltılar şübhə yaradır, KT və ya 
rentgen diaqnozu dəqiqləşdirir. 

• Müalicəsi. Bronxial tualet, ağır vəziyyətlərdə intubasiya və mexaniki ventilyasiya. 

Aspirasiya 

• Tərifi. Qusuntu möhtəviyyatının (mədə, bağırsaq, qida və s.), qan və ağız 
möhtəviyyatının alveollara keçməsi nəticəsində baş verən bronxo-alveolar tıxanma 
və zədələnmədir. 

• Diaqnozu. Təngnəfəslik, boğulma əlamətləri və diffuz xırıltılar yüksək şübhə yaradır. 
Rentgendə kölgəliklər görünə bilir, bronxoskopiyada qida və qan görünməsi 
diaqnozu dəqiqləşdirir. 

• Müalicəsi. Oksigen verilir, təcili intubasiya edilərək bronxlar təmizlənir. 

D. Qan Dövranı 


Prinsip 

Şoku aşkarlamaq və təcili aradan qaldırmaq. 

Travmalı xəstələrdə hava yolu və ventilyasiya güvənli hala gətirildikdən sonra qan 
dövranı qiymətləndirilir. Birincili yoxlamanın bu üçüncü pilləsinin məqsədi şokun olub- 
olmadığını müəyyənləşdirmək və aradan qaldırmaqdır (Şəkil 7). 

Şok hipoperfuziyadır, yəni orqanizmin yetərsiz qan təchizatıdır, kəskin qan dövranı 
yetməzliyidir. Qan dövranını təmin edən üç əsas morfo-funksional komponentdən hər 
hansı birinin və ya bir neçəsinin ciddi pozulması hipoperfuziyaya - şoka səbəb olur: 

• qan miqdarının azalması - hipovolemiya 

• damarların genişlənməsi və müqavimətin azalması - vazodilatasiya 

• ürək fəaliyyətinin azalması 


Qanaxma 

Xarici 

Daxili(döş. qarın, 
çanaq, bud və s.) 


Vazodilatasiya 

Beyin travması 
Onurğa beyni 
travması 
Sepsis 


Kardiogen 

Gərgin pnevmotoraks 
Ürək tamponadası 
Ürək əzilməsi 
İnfarkt 



Şəkil 27-07. Travmalarda şokun səbələri 

Klassik şəkildə baxılarsa şoku üç ardıcıl mərhələyə ayırmaq olar: kompensasiya, 
dekompensasiya və refrakter. 

Kompensasiya mərhələsində kompensator mexanizmlər aktivləşərək həyati orqanların 
(ürək, ağciyər, beyin) perfuziyasının qoruyur, («qan dövranının mərkəzləşməsi») lakin 
periferik orqanların (dəri, qastrointestinal, böyrək, əzələ) hipoperfuziyası baş verir. Bu 
proseslərin meydana gəlməsində neyrohumoral (simpatik sinir sitemi, 
kortikosteroidlər, katexolaminlər, antidiuretik hormon və s.) aktivləşmə nəticəsində 
baş verən periferik vazokonstruksiya və böyrəklərdə suyun reabsorbsiyası əhəmiyyətli 
rol oynayır. Kompensator mərhələdə adətən təzyiq normal olur (>90 mm Hg st), lakin 
taxikardiya daimidir. 

Dekompensasiya mərhələsində vazodilatasiya, təzyiqin azalması, ümumi 
hipoperfuziya, işemiyaya uğrayan bölgələrin reperfuziyası və reperfuzion zədələnməsi 
baş verir. Bu mərhələni başladan mexanizm vazodilatasiyadır. Vazodilatasiya isə 
işemiyaya məruz qalan bölgələrdə metabolitlərin (laktat, ADF) təsiri nəticəsində baş 
verir. 

Refrakter dövrdə işemiya davam edir, SİRS başlayır, hüceyrə disfunksiyası meydana 
çıxır, hüceyrələrə və toxumaarası sahəyə maye toplanır - sekvestrasiya. İnfuziyaya 
baxmayaraq hipotenziya və hipoperfuziyanın düzəlməsi çətinləşir (refrakter). Nəticədə 
multiorqan yetməzlikləri başlayır. 

Səbəbindən, müalicə olunub olunmamasından asılı olmayaraq bütün şoklar 
orqanizmdə aşağıdakı üç qrup patologiya törədir: 

• Yetərsiz perfuziya və oksigenzasiya (hipoperfuziya, hipovolemiya və işemiya) 

• SİRS, sekvestrasiya asidoz 

• Sellular disfunksiya 


Müayinələr 

Klinik müayinələrlə hemodinamik və perfuziya göstəriciləri yoxlanılır, qanaxmanın və 
şokun olub-olmadığı müəyyənləşdirilir: 

• Qanaxma əlamətləri: 

» Xarici qanaxma 
» Daxili qanaxma 

• Hemodinamik göstəricilər: 

» Nəbz 

» Arterial təzyiq 
» Nəbz təzyiqi 

» Mərkəzi venoz təzyiq (MVT) 
» Ortostatik hipotenziya 


• Perfuziya göstəriciləri: 

» Dərinin hərarəti və rəngi 
» Dırnaqda kapilyar dolma testi 
» Sidik ifrazı 
» Huşun vəziyyəti 
» Arterial pH, qanda laktat 


Aşağıdakı əlamətlərdən hər hansı biri varsa qan dövranının pozulmasına işarət edir: 

• Qanaxma 

• Taxikardiya 

• Arterial və nəbz təzyiqinin azalması 

• Soyuq və avazımış dəri 

• Sidik ifrazının azalması 

• Alaqaranlıq huş 

• İnfuziyaya cavab verməmə 

• Yerli əlamətlər 


Xarici qanaxmanın təyini çətinlik törətmir. Şok əlaməti olan, xüsusən də infuziyaya 
cavab verməyən və ya müvəqqəti cavab verən xəstələrdə daxili qanaxma (döşdaxili, 
abdominal, çanaq, bud) mütləq yoxlanılmalıdır. 

Şok təzyiqin azalması və perfuziyanın zəifləməsi əlamətləri ilə büruzə verir. 
Taxikardiya, hipotenziya və azalmış diurez şokun ən çox rast gələn əlamətləridir. Lakin 
erkən mərhələdə təzyiq normal ola bilər, neyrogen şokda isə taxikardiya olmaya bilər. 
Praktiki olaraq travmalı xəstədə soyuq dəri və taxikardiya varsa şok kimi qəbul edilib 
müalicəyə başlanılır, təzyiqin aşağı olması (<90 mm Hg st) isə diaqnozu dəqiqləşdirir. 


Müalicə tədbirləri 

Travmalı xəstədə şokun iki əsas müalicə tədbirləri aşağıdakılardır (Şəkil 27-08): 


Qanaxmanı dayandırma 

Qan həcminin bərpası - infuziya və transfuziya 

Şokun növləri və aradan qaldırılma yolları 


Hipovolemik şok 

Tərifi. Hipovolemik şok dövr edən qanın həcminin kəskin azalması nəticəsində baş 
verən hipoperfuziyadır. Bu travmalı xəstələrdə ən çox rastlanan şok növüdür və 
qanitirməyə bağlı meydana gəlir. 

Diaqnozu. Taxikardiya, arteriyal təzyiqin və nəbz təzyiqinin azalması, kapilyar 
dolmasının azalması, dərinin avazıması və soyuması hemorragik şokun xarakterik 
əlamətləridir. 

Müalicəsi. Hemorragik şokda əsas tədbirlər qanaxmanı dayandırmaq və qan həcmini 
bərpa etməkdir. 

• Hava yolunun açıq olmasına və ağciyər tənəffüsünə diqqət edilir, oksigen verilir 

• Varsa xarici qanaxma sıxıcı sarğılarla dayandırılır, trunket, damar sıxıcıları ilkin 
xəstəxana yardımında məsləhət görülmür. 

• Damar yolu açılır, qan analizləri götürülür və infuziyaya başlanılır. Damar yolu üçün 
ilk seçim dirsək venasına 14-16G kateter qoymaqdır. Bu yol mümkün olmadıqda 
(periferik venalarda kollaps) ön-yuxarı qalça tinidən sümükdaxili və ya Seldinger 
üsulu ilə femoral venadan infuziya başladılır. 

• İnfuziya üçün venadan birdönüşə (bolus) 1-2 litr isti Ringer-laktat məhlulu yeridilir 
(uşaqlarda 20 ml/kg) və cavab qiymətləndirilir. 

• Cavab varsa digər müayinələr davam etdirilir, lakin daxili qanaxma 
unudulmamalıdır. 

• İlkin bolus infuziyasına baxmayaraq təzyiq artmırsa və ya müvəqqəti artarsa 
eritrositar kütlə köçürülür və davam edən daxili qanaxma yoxlanılır. 

• Xəstənin qan qrupu bilinirsə eyni qrup köçürülür, qan qrupu bilinmirsə əvvəlcə I (0) 
qrup qan köçürülür (kişilərə və postmenopozal qadınlara 0Rh(+), premenopozal 
qadınlara isə ORh(-) qan köçürülür). Massiv transfuziya gərəkdirən hallarda (10 
vahiddən çox) eritrositar kütlə ilə birlikdə 1:1 nisbətdə plazma köçürmək lazımdır. 

• Daxili qanaxmanı müəyyənləşdirmək üçün döş, qarın boşluğu, çanaq və bud 
yoxlanılır. Döş qanaxması perkutan kütlük, tənəffüsün zəifləməsi, əlamətləri ilə 
görünə bilir, plevral drenaj diaqnozu dəqiqləşdirir. Massiv hemotoraks olarsa 

torakotomiya göstərişdir. Qanındaxili qanaxma USM ilə yoxlanılır, qarında maye 
təcili laparatomiyaya göstərişdir. Budda və çanaqda sınıqlar varsa təcili 
immobilizasiya edilir. 

• Venalarında genişlənmə, təngnəfəslik, assimetriya, tənəffüs eşidilməməsi gərgin 
pnevmotoraks, tənəffüs səslərinin eşidilməməsi isə ürək tamponadası üçün 
xarakterikdir. Birincisidə iynə dekompressiyası və plevral drenaj, ikincidə perikard 
punksiyası gərgin norma və ya bradikardiya, hipotenziya isti dəri neyrogen şok 
əlamətləridir. 

• Sidik katateri qoyulur və diurez izlənir. 


Kardiogen şok 

Tərifi. Kardiogen şok ürəyin körük qabiliyyətinin kəskin azalması nəticəsində baş verən 
hipoperfuziyadır. Adətən iki qrup səbəbdən əmələ gələ bilər: xarici sıxılma (gərgin 
penvmotoraks və kardiak tamponada) və miokard zədələnməsi. Ürək sıxılmasının ən 
çox rast gəlinən səbəbi olan gərgin pnevmotoraksda divararalığının yerdəyişməsi və 
venaların sıxılması venoz qangəliminin və ürək funksiyasının azalmasına səbəb olur. 
Kardiak tamponada isə adətən daxilə keçən açıq travmalarda rast gəlinir.Perikarda 20 
ml-dən çox qanın kəskin toplanması ürəyin sıxılmasına və şoka səbəb olur. Ürək 
əzilməsi və infarkt miokard zədələnməsi törədən səbəblərdir. 

Diaqnozu. Kardiogen şok üçün xarakterik əlamət klassik şok simptomları ilə yanaşı 
(avazımış soyuq dəri, hipotenziya) venoz təzyiqin artmasıdır ki, bu da boyun venalarının 
genişlənməsi şəklində görünür. Kardiogen şokda infuziyaya müvəqqəti cavab alınır. 
Gərgin pnevmotoraksda şok və boyun venalarının genişlənməsi ilə yanaşı döş 
qəfəsində asimmetriya görünür, ağciyər səsləri eşidilmir, perkusiyada timpanik səs 
olur, traxeya yerini dəyişə bilir. Kardiak tamponadanın diaqnozu USM-də perikardda 
maye görünməsi ilə dəqiqləşdirilir. Miokard infarktının diaqnozu EKQ, EXO və troponin 
testi ilə müəyyənləşdirilir. Miokard əzilməsinin diaqnostikasında EKQ və EXO vacib rol 
oynayır. 

Müalicəsi. Gərgin pnevmotoraksda iynə və plevral punksiya edilir və plevral drenaj 
qoyulur. Kardiak tamponadada perikard punksiyası edilir, və infuziya artırılır, hətta 
təcili torakotomiya lazım gələ bilir. Miokard infarktında klassik müalicələr verilir, lakin 
antikoaqulyant istifadəsinə aktiv qanaxma inkar edildikdən sonra başlana bilər. 
Miokard əzilməsində ağırlıq dərəcəsindən asılı olaraq işləmə, dəstək müalicəsi, hətta 
əməliyyat gərəkə bilər. 

Vazomotor şok 

Tərifi. Vazomotor şok damarların, xüsusən venaların kəskin genişlənməsi və ürəyə 
qangəliminin azalması nəticəsində baş verən hipoperfuziyadır. Travmalı xəstələrdə 
beyin kötüyünün zədələnməsi (vazomotor mərkəzin pozulması) və ya onurğa beyninin 
zədələnməsi simpatik tonusun aradan qalxmasına səbəb olur (neyrogen şok). 

Diaqnozu. Hipotenziya ilə yanaşı isti dəri, bradikardiya və rektal tonusun azalması 
neyrogen şokun xarakterik əlamətləridir. Simpatik tonusun azalması damarlarda 
dilatasiyaya, arterial təzyiqin düşməsinə, venoz qangəliminin azalmasına və 
kompensator mexanizm olan taxikardiyanın aradan qalxmasına səbəb olur, 
(kompensator mexanizmisiz şok). 

Müalicə. İnfuziya və vazokonstruktorlar (fenilefrin, noradrenalin) neyrogen şokun əsas 
müalicə tədbirləridir. 3-4 litr infuziyaya cavab yoxdursa vasokonstruktor istifadə edilə 
bilir. Bu xəstələrdə çoxlu miqdarda maye yüklənməsi ağciyər ödeminə səbəb ola bilər. 
Ona görə də, ağciyər ödemini önləmək üçün MVT ölçülərək infuziya davam etdirilir. 


ŞOK 


Şokda müalicə taktikası 


Xarici qanaxmanı dayandırma 
Sürətli 1-2 litr Ringer-laktatinfuziyası 


Cavab yoxdurvə ya müvəqqətidir 


Cavab var 


äxıaııııa və vaı» 

dayandırma 

İ nf uz iyaya davam və 

transfuziya 



İnfuziyaya davam 
Şokun səbəblərini 


axtarma 


Plevralpunksiyavədrenaj 


Vazodilatasion şok 


və ya 

Perikardpunksiyas 
və ya 

Kardiotonik 


MVT altında 
infuziyanı təkrarlama 
Cavab yoxdursa 
vazopressor 


İnfuziyanı azatma 
MVTolçmə 


Şəkil 27-08. Şokda müalicə taktikası 

D. Düşüncə-beyin fəaliyyəti 


Prinsip 

Beyin zədələnməsini aşkarlamaq və beyini ikincili zədələnmələrdən (hipoksiya, 
kəllədaxili hipertenziya) qorumaq (Şəkil 27-09). 

Hava yolu açıqlığı, adekvat ventilyasya və perfuziya təmin edildikdən sonra baş və 
onurğa beyni yoxlanılmasına başlanır. Birincili yoxlamanın bu dördüncü mərhələsində 
məqsəd həyati təhlükəli beyin zədələnməsinin olub-olmadığını aşkarlamaq və beyini 
hipoksiya, kəllədaxili hipertenziya kimi ikincili zədələnmələrdən qorumaqdır. 

Beyinin əsas vəzifəsi idarə etməkdir (orqanizmdaxili və orqanizm xarici mühit 
arasındakı koordinasiya), əsas iş prinsipi isə refleksdir (informasiyanı almaq, 
dəyərləndirmək və uyğun cavab vermək). Refleks zəncirinin həlqələrindən birinin və bir 
neçəsinin zədələnməsi idarəetmə funksiyasının pozulmasına gətirib çıxarır. Travma 
beyində zədələnməni iki yolla törədir: birincili və ikincili zədələnmə. 

Birincili zədələnmə travmanın birbaşa təsiri nəticəsində meydana gəlir. Bunlar 
morfoloji cəhətdən açıq və qapalı, yerli və diffuz şəkildə ola bilir. Yerli zədələnmələrə 
hematomalar, əzilmələr, diffuz zədələnmələrə isə beyin silkələnməsi aid edilir. 

İkincili zədələnmə beyinin hipoksik zədələnməsidir. Hipotenziya, hipoksemiya və 
kəllədaxili hipertenziya ikincili zədələnməni törədən əsas mexanizmlərdir. Birincilidən 
fərqli olaraq ikincili zədələnmə qarşısı alına biləndir və beyin travmasının müalicəsində 
ilk və əsas hədəfdir. 

Normal halda kəllədaxili təzyiq 10 mm Hg st (136 mm H 2 Üst) təşkil edir. Təzyiqin 20 
mm Hg st-dan çox olması kəllədaxili hipertenziya hesab edilir, 40 mm Hg st-dan çox 
olması isə ağır zədələnmə törədir. Kəlldaxili hipertenziyanı (kompartman, sıxışma 
sindromu) törədən mexanizmlərə "kütlə effekti", venoz tromboz və ödem aid edilə 
bilər. "Qapalı qutu" olan kəllə daxilində beyin, serebrospinal maye, arteriya və venalar 
yerləşir. Morro-Kellie qanuna görə, kəllə daxilində kütlə meydana çıxarsa (hematoma, 
qanaxma, əzilməyə bağlı qanaxma) ilk növbədə serebrospinal maye və venaların həcmi 
kiçiləcək və kəllədaxili təzyiq artmayacaqdır (kompensasiya fazası). Kütlənin həcmi 
gedərək böyüyərsə (100-150 ml-dən çox) serebrospinal maye və venalar minimal 
səviyyəyə qədər kiçilir və bundan sonra kəllədaxili təzyiq həcmin böyüməsi ilə 
mütənasib olaraq artır. Buna dekompensasiya fazası deyilir. 

Kəllədaxili hipertenziyanın ikinci mexanizmi beyin sinuslarının və ya sinuslara açılan 
məməciklərin trombozudur. Üçüncü mexanizm ödemdir. Yerli, diffuz, hipoksik 


1777 




Travmanın ümumi əsasları. N.Y.Bayramov, F.M.Qapaqov 


zədələnmələr və iltihabi reaksiya beyin həcmini artıraraq kəllədaxili hipertenziyaya 
səbəb ola bilir. 

Artmış kələdaxili təzyiq beyini iki yolla zədələyir: perfuziyanın pozulması və yırtıqlaşma. 
Normal halda beyin qan dövranı 0,5 ml/q təşkil edir, bunun 0,2 ml/q-dan aşağı düşməsi 
funksiyanın pozulmasına, 0,05 ml/q-dan isə aşağı düşməsi isə ölümə səbəb olur. Beyin 
perfuziyasını təmin edən amil beyinin perfuziya təzyiqidir (BPT) ki, bu da orta arterial 
təzyiqlə kəllədaxili təzyiqin fərqinə bərabərdir: 

BPT= Orta arterial təzyiq - kəllədaxili təzyiq 

Normal halda beyinin perfuziya təzyiqi 80 mm Hg st-dan yüksəkdir. Perfuziya təzyiqi 70 
mm Hg st-dan aşağı düşərsə beyində işemiya başlayır. Xüsusən də kəllədaxili təzyiq 
yüksək olan hallarda zədələnmə daha ağır şəkil alır. Ona görə də perfuzion təzyiqin 
düzəldilməsi üçün şokun və kəllədaxili təzyiqin aradan qaldırılması ən önəmli tədbirdir. 

Kələdaxili təzyiq artdıqda beyini sıxaraq təbii fassial (çadır) və sümük dəliklərindən 
kənara çıxmasına (yırtılmasına), toxumanın əzilməsinə səbəb olur. Nəticədə kəllənin bir 
bölgəsində olan zədələnmə ilə yanaşı digər bölgələr də zədələnir. 

Bu səbəblərə görə də perfuziyanın, havalanmanın və kəllədaxili təzyiqin düzəldilməsi 
beyin travmalarında mütləq tədbirlərdir. 

Müayinə 

Klinik müayinələrlə beyininin funksional vəziyyəti, kəllədaxili hipertezniya və yerli 
nevroloji əlamətlər yoxlanılır: 

• Ayıqlıq və huş 

» Göz açma reaksiyası - ASAB-açıqdır, səsə açır, ağrıya açır, bağlıdır-açmır 

» Glaskov Koma Şkalası (GKŞ) - sözə və ağrı qıcığına üç cavab reaksiyası - göz 
açma, danışma və hərəki cavablar 

• Kəllədaxili hipertenziya 

» Bəbəklərin ölçüsü və relaksiyası (beyin kötüyü refleksləri) 

• Yerli dəyişiklik 

» Ətraflarda hərəkət və hissiyyat 

Aşağıdakı əlamətlərdən hər hansı biri varsa beyin zədələnməsindən şübhələnmək 
lazımdır: 

• Gözaçma reaksiyasının zəifləməsi 

• GKŞ <15 

• Amneziya 

• Anizokariya 

• Bəbəyin reaksiyasının azalması 

• Lateralizasiya (hərəkət defisiti) 

KT beyin zədələnməsinin təyinində "qızıl standart"dır və beyin zədələnməsi olan bütün 
xəstələrədə yerinə yetirilməlidir. KT edilməsi üçün əsas şərt hemodinamikanın stabil 
olunmasıdır. 


Müalicəsi 

Birincili yoxlama mərhələsində beyin zədələnmələrinin müalicə prinsipi qoruyucu 
müalicə prinsipidir - yəni beyini ikincili zədələnmədən qorumaqdır. Ona görə də 
hipoksemiyanın, şokun və kəllədaxili hipertenziyanın önlənməsi əsas müalicə 
tədbiridir: 

• Oksigenasiya 

• Şokun müalicəsi 

• Kəllədaxili hipertenziyanı aradan qaldırma 

» Dekompressiya (trepanasiya) 

» Başı 30-45 dərəcə qaldırma 

» Yüngül hiperventilyasiya (CO 2 səviyyəsi 30-35 mm Hg st) 

» Diuretiklər (mannitol - 1 q/kq, hipertonik məhlul-7.5% və s.) 
» Sakitləşdiricilər (tiopental və s.) 


Beyin zədələnmələrinin növləri və yanaşmalar 

Beyin zədələnmələrinin müalicəsi adətən neyrocərrahlar tərəfindən yerinə yetirilir. 
Ümumi prinsipə görə bütün kəllə zədələnmələrində beyin KT edilməlidir, 
hemodinamikası stabil olmayanlarda (AT<90 mm Hg st) və komatoz xəstələrdə isə 
qarındaxili zədələnmə mütləq dəqiqləşdirilməlidir (USM, KT). Çünki, şok koma törədər, 
beyin zədələnməsi isə hemorragik şok törətməz, lakin koma qarın əlamətlərini 
söndürər. 

Koma 

Tərifi. Koma beyin yetməzliyidir, beyinin stimullara cavab verməyən vəziyyətdir. Beyin 
ölümündən fərqli olaraq beyin kötüyünün bəzi funksiyaları, xüsusən tənəffüs funksiyası 
müəyyən qədər qorunur. 

Diaqnozu. Xəstə ayıq deyil, sözlü və ağrı qıcığına qıcıqlara baxmayaraq oyanmır (nə 
sözlü, nə gözünü açmır, hərəki və sözlü cavabları olmur), GKŞ 8-3 bal təşkil edir. 

Müalicəsi. Təcili olaraq intubasiya edilir, süni ventilyasiya başladılır, hemodinamika 
stabilləşdirilir və qarın boşluğu USM edilir. Qarın daxili qanaxma tapılarsa təcili 
laparotomiya yerinə yetirilir. Əməliyyat vaxtı kəllədaxili hipertenziya (bəbək 
genişlənməsi) inkişaf edərsə ventuloqrafiya edilir və ya əməliyyatdan sonra təcili KT 
yerinə yetirilir. Xəstədə qarındaxili patologiya yoxdursa birbaşa beyin KT edilir və 
tapılan patologiyaya uyğun müalicə verilir. 

Kəllədaxili hipertenziya 

Tərifi. Kəlldaxili hipertenziya kəllə daxilində təzyiqin artması nəticəsində (20 mm Hg st- 
dan çox) beyinin perfuziyasının pozulması və sıxılaraq zədələnməsi olub, kompartman 
və ya sıxışma sindromu da adlanır. Həm yerli, həm də diffuz beyin zədələnmələri 

kəllədaxili hipertenziyaya səbəb ola bilirlər, hematoma, venoz tromboz və ödem ən çox 
rast gəlinən səbəblərdir. Bu sindrom beyin travmalarında ölümün əsas səbəbi sayılır. 

Diaqnozu. Koma əlamətləri ilə yanaşı anizokoriya və bəbək refleksinin olmaması 
xarakterikdir. Beyindaxili hipirtenziyada eyni tərəfdəki okulomotor sinir sıxılır və ilk 
növbədə parasimpatik liflərin funksiyası pozulur, nəticədə bəbək genişlənir və işığa 
reaksiyası (daralması) zəifləyir (bəbək beyinin güzgüsüdür). Hipertenziya artarsa 
okulomotor sinirin hərəki lifləri də paraliz olur ki, bu da gözün çəpləşməsinə (aşağı və 
bayıra) səbəb olur. İkitərəfli dilatasiya isə adətən hipoksiyalarda və ikitərəfli sinir 
zədələnməsində rast gəlinir. KT diaqnozu dəqiqləşdirə bilir və beyin çəpərində 
yerdəyişmə xarakterik əlamətdir. 

Müalicəsi. Çıxarıla bilən kütlə varsa (hematoma) dekompressiya ilk seçimdir. Təzyiqi 
azaltmaq üçün qeyri-cərrahi üsullar kimi baş tərəfin 30-45 dərəcə qaldırılması, diuretik 
(mannitol ilk seçimdir), sakitləşdirici (tiopental) və yüngül hiperventilyasiya (CO 2 30-35 
mm Hg st.) tətbiq edilir. 

Beyinin digər zədələnmələri 

Hemodinamika stabil olan xəstədə yüngül və ya orta dərəcəli beyin zədələnməsi varsa 
(GKŞ 9-dan çox) beyin KT edilir (əgər bəbək genişlənməsi olarsa KT təcili yerinə yetirilir). 
KT-də əməliyyat tələb edilən vəziyyət yoxdursa müşahidədə saxlanılır. Yaxşılaşma 
görünərsə poliklinik nəzarət, nevroloji pisləşmə varsa (GKŞ azalır, bəbək genişlənir) 
təkrari KT edilir. 

Beyin funksiyalarını izləmək üçün GKŞ, bəbəklərin ölçüsü və reaksiyası, KT və 
gərəkərsə kəllədaxili təzyiq yoxlanılır. 


A. Açıq müayinə 


Prinsip 

Soyundurmaq və tam vizual müayinə etmək 

Hava yolu, ventilyasiya, hemodinamika və beyin yoxlandıqdan və stabilləşdirlildikdən 
sonra ilkin yoxlamanın növbəti pilləsi kimi açıq müayinə aparılır. Bu pillənin hədəfi 
xəstənin soyunduraraq təhlükə törədən və ya törədə biləcək zədələnmələri aşkar 
etmək, soyuqdan qorumaqdır. Bu məqsədlə əvvəlcə xəstənin bütün paltarları 
soyundurulur, vücudu ilk olaraq təcili vizual müayinə olunur. 

Ş. Şərait 


Prinsip 

Soyuqdan qorumaq 

Birinci yoxlamanın hava yolu, ağciyər tənəffüsü, qan dövranı, beyin və açıq müayinə 
pillələri bitdikdən sonra şərait qiymətləndirilir. Bu pillədə məqsəd xəstəni soyuqdan 
qorumaqdır. 

Soyundurma, qanaxma və infuziyalar xəstədə üşümə və hipotermiyaya səbəb olur. 
Hipotermiya bir çox sistemlərə, xüsusən də laxtalanma sisteminə (hipokoaqulyasiya) 
mənfi təsir göstərir, şokun, hipoksiyanın korreksiyanı çətinləşdirir. Ona görə də 
xəstələri soyuqdan qorumaq üçün aşağıdakı tədbirlər aparılmalıdır: 

• üzərinə isti örtüklər sərilir 

• müayinə otağının hərərəti otaq temperaturundan yuxarı olmalıdr 

• venadaxili infuziyalar isitmiş şəkildə verilir (37-38°C) 


İlkin yoxlamanın tamamlanması tədbirləri 


İlkin yoxlamanın bu son pilləsində məqsəd aparılan aşakarlama və stablizasiya 
tədbirlərinin nəticələrini obyektiv üsullarla dəqiqləşdirməkdir. Bu məqsədlə aşağıdakı 
monitorizasiya, laborator və görüntüləmə müayinələri həyata keçirilir. 


Monitorizasiya 

• EKQ- nəbzi, ürək fəaliyyətini qiymətləndirmək üçün 

• Puls oksimetr - saturasiyanı qiymətləndirmək üçün 

• Avtomatik təzyiq ölçən cihaz - təzyiqə vaxtaşırı nəzarət etmək üçün 

• Kapnoqrafiya - intubasyon boruya СОг -metr taxılır. 

• Sidik kateteri - sidik ifrazını qiymətləndirmək üçün 

Laboraor müayinələr 

• Qan qrupu və uyğunluq testi 

• Hemoqram - xüsusən hematokrit və hemoqlobini yoxlamaq üçün 

• Biokimya - böyrək, qaraciyər, şəkər analizləri 

• Koaquloqram - INR, APTZ və digər 

• Qan qazları - pH, Pa02, PaC02, əsas defisiti, laktat 

• B-HCG - gənc qadınlarda hamiləliyi yoxlamaq üçün 

• Toksikoloji analizlər - etanol və göstərişə görə digər 


Görüntüləmə müayinələri 

• Rentgen - döş və çanaq rentgenləri bütün küt travmalı xəstələrdə aparılır. Xəstə 
stabildirsə boyunu qiymətləndirmək üçün KT edilir, stabil deyildirsə 3-proyeksiyalı 
boyun rentgeni edilir 

• USM - travmalı xəstədə fokuslanmış abdominal sonoqrafiya (FAST) aparılaraq 6 
bölgədə mayenin (qanın) olub-olmadığı araşdırılır: sağ parakolik, Morrison cibi, 
perikard, perisplenik, sol parakolik və suprapubik. USM plevral mayeni də təyin 
etmək üçün istifadə edilə bilər. Qeyd etmək lazımdır ki, USM-in neqativ olması 
böyük qarındaxili zədələnməni inkar etmir. 

• KT - stabil xəstələrdə kontrastlı müayinə ilə aparılarsa əksər travmaların 
aşkarlanmasında ən effektiv üsuldur. Xüsusən də başın, boyunun, döş qəfəsinin, 
qarının və çanağın müayinəsi üçün əvəzsizdir. 


Stablizasiya tədbirlərinin qiymətləndirilməsi 


Stabilləşməni qiymətləndirmək üçün aşağıdakı obyektiv göstəricilər istifadə edilə bilər: 

• qanın pH - 7.4 

• Laktat və əsas defisiti 

• Sidik ifrazı - böyüklərdə 0,5-1 ml/kq/saat, uşaqlarda 1-2 ml/kq/saat 

Qeyd etmək lazımdır ki, travmalı xəstələrin müayinə və müalicəsinin istənilən 
mərhələsində həyati vacib funksiyaların hər hansı birində pozulma baş verərsə YADDAŞ 
ardıcıllığı ilə birinci yoxlama yenidən təkrarlanırlar. Bu travmalı xəstənin 
aparılmasında ən ümdə prinsipdir. 


İKİNCİ YOXLAMA 


Birinci yoxlama bitdikdən sonra, yəni həyatqurtarma tədbirləri ilə xəstə 
stabilləşdirildikdən sonra ikinci yoxlama başlanır. İkinci yoxlamanın məqsədi travmalı 
xəstədə bütün zədələnmələri aşkarlamaq və qeyd etməkdir. Birincili yoxlamadan fərqli 
olaraq ikinci yoxlamada xəstə anatomik bölgələr üzrə başdan ayağa doğru ("təpədən 
dırnağa") ardıcıl müayinə edilir. Baş, boyun, döş, qarın, çanaq-aralıq, onurğa sütunu və 
ətraflar əvvəlcə klinik müayinə edilir, şübhəli əlamətlər olarsa dəqiqləşdirmək üçün 
spesifik instrumental və laborator müayinələr başlanılır. Hər bölgənin müayinəsində ilk 
növbədə həyati təhlükəli, sonra təhlükə törədə biləcək, sonra isə digər zədələnmələri 
aşkar etmək, ağırlıq dərəcəsini və xarakterini müəyyənləşdirmək lazım gəlir. Yəni bütün 
bölgələr yoxlanılır, bütün zədələnmələr dəqiqləşdirilir. Qeyd etmək lazımdır ki, bu 
mərhələdə xəstənin vəziyyəti pisləşərsə, birinci yoxlama yenidən təkrarlanır və 
həyatqurtarma tədbirləri davam etdirilir. Unutmamaq lazımdır ki, ikincili yoxlama, o 
cümlədən insturmental müayinələr xəstə sabitdirsə aparıla bilər. Digər tərəfdən 
travmalarda instrumental və laborator müayinələr və müalicə təcili şəkildə yerinə 
yetirilməlidir. Bunun üçün travma mərkəzinin təchizatı yetərli olmalıdır. 


Anamnez 

Anamnestik olaraq ən vacib məlumatlar sürətli şəkildə əldə edilir ki, bunlara 
aşağıdakılar aiddir: 

• allergiya - allergiyasınının olub-olmadığı və nəyə qarşı olduğu soruşulur. 

• dərmanlar - daimi qəbul etdiyi dərmanlar, dozaları və axırıncı qəbul vaxtı öyrənilir. 

• xəstəliklər - hansı xəstəliklərinin olduğu və hazırda hansı xroniki xəstəliyinin 
mövcudluğu barədə məlumat alınır. 

• qida qəbulu - axırıncı qida qəbulu barədə məlumat alınır. 

• hadisə - travmanın harada və necə baş verdiyi öyrənilir. 

• ünvan - ünvanı və yaxınları barədə məlumat alınır. 


Baş müayinəsi 

Baş və üzdə baxma və palpasiya ilə beyin zədələnməsi, kəllə sümükləri və kəllə əsası 
sınığı və digər yaralanmalar axtarılır. 

• Huşun vəziyyəti GKŞ ilə qiymətmədirilir 

• Bəbəklərin ölçüsü və işığa reaksiyası qiymətləndirlir 

• Baxma və palpasiya ilə baş və üzdə yaralar, əzilmələr, sınıqlar axtarılır 

• Kəllə əsası sınığı əlamətləri yoxlanılır: periorbital hematoma, mastiod hematoma, 
hemotimpanium, burun və və qulaqda serebrospinal maye 

• Gözlərdə qanaxma, zədələnmə, görmə, linzalar ətrafında hematoma, şişkinlik 
axtarılır. 

• Beyin sinirlərinin funksiyaları yoxlanılır (tam nevroloji müayinə) 

• Qulaq və burunda zədələnmələr axtarılır 

• Ağız boşluğu müayinə olunur 

• Kontakt linza, yad cisimlərdən təmizləmə 

• Yaralara aseptik sarğı 

Boyun müayinəsi 

Boyunda baxma və palpasiya ilə ilk növbədə 3 qrup zədələnmə axtarılır: 

• boyun fəqərələri 

• boyun damarları 

• aerodigestiv (traxeya, qırtlaq və qida borusu 

Boyun fəqərələrinin müayinəsi travmalı xəstələrdə ən vacib müayinələrdən biridir. 
Boyun fəqərələrinin zədələnməsi inkar edilənə qədər xəstədəki boyunluq 
çıxarılmamalıdır. Fəqərə sütunu zədələnmələri adətən boyunda ağrı ilə büruzə verir, 
fəqərələrdəki zədələnmələr KT ilə, bağlardakı zədələnmələr isə MRT ilə dəqiqləşdirilir. 
Boyun fəqərələrinin zədələnmələrini dəqiqləşdirmək üçün xəstənin vəziyyətindən asılı 
olaraq yanaşmalar seçilir. 

• Ayıq və huşu yerində olan və boyunda ağrıdan şikayət etməyən, palpator olaraq və 
hərəkət vaxtı fəqərələri səviyyəsində ağrılar olmadıqda fəqərələrdə zədələnmə 
ehtimalı çox aşağıdır, boyunluq çıxarıla bilər. 

• Ayıq, huşu yerində olan, lakin boyunda ağrısı olan və ya palpator və ya hərəkət vaxtı 
boyunda ağrı meydana gələn xəstələrdə ilk növbədə boyun KT edilir və fəqərələr 

qiymətləndirilir. Fəqərələrdə zədələnmə yoxdursa, boyun bağlarını 
qiymətləndirmək üçün MRT edilir. Çoxsaylı travması olan ayıq xəstələrdə də boyun 
zədələnməsini inkar etmək üçün KT və MRT lazım gəlir. 

• Huşsuz xəstələrdə boyun qeyri-stabil kimi qəbul edilir və KT edilməsi lazımdır. KT- 
də liqamentar zədələnməyə şübhə varsa MRT edilir. 

Boyunda damar və aerodigestiv zədələnmələri yoxlamaq üçün ilk növbədə 

aşağıdakılar axtarılır: 

• qanaxma, hematoma 

• boyunda dərialtı hava (emfizema) 

• xırıltılı nəfəs, boğulma əlamətləri 

• palpatorağrı 

• yaraların dərinliyi (səthi - platizmaya qədər, dərin - platizmanı keçən) və yeri (l-lll 
zonalar) 


Döş qəfəsi müayinəsi 

Döş qəfəsində baxma, palpasiya, perkusiya və auskulatasiya müayinələri aparılaraq 6 
qrup anatomik strukturda zədələnmənin olub-olmadığına diqqət edilir: 

• pulmonar 

• traxeo-bronxial 

• kardiak 

• böyük damarlar 

• döş qəfəsi divarı 

• qida borusu 


Aşağdakı əlamətlərin varlığı döş qəfəsi zədələnmələrinə şübhə yaradır: 

• çətin tənəffüs 

• döş qəfəsi asimmetriyası və asimmetrik hərəkət 

• traxeyanın yerdəyişməsi 

• boyun venaların şişkinliyi 

• döş divarında yara, hematoma 

• palpator olaraq qabırğa və döş sümüyü qırıqları 

• ekstranatomik hava - dərialtı emfizema, pnevmotoraks və ya pnevmoperikardium 
(ağciyər, traxeo-bronxial, qida borusu və boyun zədələnmələri) 

• hemotoraks 

• auskulatativ olaraq tənəffüs səslərinin eşidilməməsi və ya zəifləməsi. Qeyd etmək 
lazımdır ki, tənəffüs səslərinin eşidilməsi ağciyər zədələnməsini inkar etmir. Ona 
görə də saturasiya, arterial qan qazları və intubasion borudakı C02 daha dəqiq 
müayinə sayılır. 


Döş qəfəsi zədələnmələrinə şübhə varsa və xəstə stabildirsə KT edilərək zədələnmənin 
xarakteri dəqiqləşdirilir. Lazım gəldikdə əlavə olaraq bronxoskopiya, exokardioqrafiya 
və endoskopik müayinə aparılır. 


Qarın müayinəsi 

İkinci yoxlamanın qarın müayinəsində ilk hədəf qarındaxili qanaxma və orqan 
zədələnməsinin olub-olmadığını aşkarlamaqdır, zədələnmənin xarakteri isə adətən 
laparotomiya/laparoskopiya və ya bəzən KT ilə dəqiqləşdirilir. Qarındaxili zədələnməni 
yoxlamaq üçün zədələnmənin açıq yoxsa qapalı olmasından asılı olaraq yanaşma seçilir. 
Açıq yaralanmalarda yara təftişi, qapalı yaralanmalarda görüntüləmə müayinələri 
(USM, KT) ilk planda tutulur. Aşağıdakılardan hər hansı biri varsa qarındaxili 
zədələnməni göstərir: 

• Qeyri-stabil xəstədə açıq və ya qapalı qarın zədələnmmə əlamətləri 

• Qeyri-stabil xəstədə hava yolu, tənəffüsü və beyin funksiyası adekvatdırsa 

• Qarın yarasında orqanlar və ya möhtəviyyat 

• Qarında ağrı və peritonit əlamətləri 

• Görüntüləmədə qarında maye, ekstravazasiya, hematoma və s. 


Çanaq müayinəsi 

Çanq müayinəsində hədəf çanaq halqasının və sümüklərində sınığın olub-olmadığını 
klinik və rentgenoloji olaraq yoxlamaqdır. Bu məqsədlə çanaq bölgəsinə diqqətlə baxılır 
və çanaq sümükləri incə palpasiya edilir. Skrotal hematoma, qasıq hematoması, aşağı 
ətraflarda asimmetriya və palpator ağrı çanaq sümüyü sınığına ciddi şübhə yaradır. 
Rentgen və KT ilə dəqiqləşdirmək lazım gəlir. 


Bel müayinəsi 

Bel bölgəsinə diqqətlə baxılır, fəqrərələr palpasiya edilir. Ağrı, hematoma, yaralanma 
varsa və fəqərələr ağrılıdırsa dəqiqləşdirmək üçün KT edilir. 

Aralıq müayinəsi 

Aralıq bölgəsi və genital orqanlarda qanaxma, yaralanma, hematoma axtarılır. Çanaq, 
ureter, vaginal, rektal zədələnmələr yoxlanılır. Sidik kanalından qan gəlməsi, xaya 
hematoması, çanaq sümüyü sınığı uretral zədələnməyə yüksək şübhə yaradır. Vaginal 
müayinə çanaq sümüyü sınıqlarını dəqiqləşdirə bilər. Perrektum müayinədə qan 
görünməsi rektal zədələnməni göstərir, tonusun azalması spinal zədələnməyə şübhə 
yaradır. Ureter, vaginal və rektal zədələnmələrə şübhə varsa endokopik müayinələrlə 
dəqiqləşdirmək lazım gəlir. 


Ətrafların müayinəsi 

Ətraflar baxma, palpasiya edilərək 4 qrup anatomik strukturda zədələnmənin olub- 
olmadığı araşdırılır: yumşaq toxuma (dəri-dərialtı və əzələ), sümük və oynaqlar, damar 
və sinirlər. Qanaxma və işemiya əlamətləri (pulsasiyanın itməsi, soyuq, göyərmə və ya 
avazıma) damar zədələnmə əlamətləridir. Deformasiyalar, palpator və ya hərəkət 
edərkən ağrı, sümük xırıltısı sümüklərdə zədələnməni göstərir. Hematoma, gərginlik 
(kompartman), emfizema, krepitasiya yumşaq toxumalarda zədələnmə əlamətləridir. 
Sinirləri qiymətləndirmək üçün həssaslığı və refleksləri yoxlamaq lazım gəlir. 


Təkrari qiymətləndirmə 

İkinci müayinə bitdikdən sonra həyati funksiyalar yenidən gözdən keçirilir. Əgər qeyri- 
stabilllik varsa xəstəni stabilləşdirmək üçün YADDAŞ ardıcıllığı ilə birinci yoxlama 
yenidən başlanır. 


GÖNDƏRMƏ 


Xəstə stabildirsə köçürmə - ixtisaslaşmış klinikaya göndərmə işləri başlanır. Xəstənin 
göndərilməsi üçün uyğun klinika xəbərdar edilir. Transport, müşayiətçi, personal və 
müalicələr təşkil edilməyə başlanır. 

Qeyd etmək lazımdır ki, həyati funksiyaları stabil olmayan xəstələr göndərilməməlidir 
və ya reanimasiya və əməliyyatxana şəraiti olan xüsusi transport vasitələri ilə 
göndərilməlidir. 


TRAVMADA İXTİSASLAŞMIŞ YARDIM 


İlkin xəstəxana yardımı mərhələsindəki birincili və ikincili yoxlamalar bitdikdən və xəstə 
stabilləşdikdən sonra ixtisaslaşmış yardım mərhələsi başlanır. Bu mərhələ bərpa 
prinsipi üzərində qurulur və xəstədə hərtərəfli müayinələr edilir və bütün yaralanmalar 
bərpa edilir. İxtisaslaşmış yardım adətən uyğun sahənin mütəxəssisləri tərəfindən 
həyata keçirilir. 


Özət 


Travma dedikdə fiziki, mexaniki, kimyəvi və bioloji amillərin qısamüddətli təsiri 
nəticəsində orqanizmdə meydana gələn morfo-funksional pozulma nəzərdə tutulur. 
Travma əlilliyə və ölümə səbəb olan xəstəliklər arasında ilk yerdə durur və 20-50 yaş 
qrupu insanlarda ölümün ən çox rast gələn səbəbidir. Travmadan sonra ölüm halları ən 
çox 3 dövrdə rastlanır: 

• ilk dəqiqələrdə (ölümlərin 50%-ni təşkil edir), ağır beyin zədələnməsi, aorta, ürək və 
böyük damarların zədələnmələri, ani böyük qanaxma və həyatla uyuşmayan 
zədələnəmələr əsas səbələrdir 

• ilk saatlarda (ölüm hallarının 30%-ni təşkil edir), beyin zədələnməsinə, qanaxmaya 
və tənəffüs yetməzliyinə bağlı hipoksiya əsas səbəbdir 

• travmadan 24 saat sonrakı dövrdə (ölüm hallarının 20%-ni təşkil edir), sepsis əsas 
ölüm səbəbidir 

Travmalı xəstələrə müasir tibbi yardım travmanın yuxarıdakı təbii gedişinə və həyati 
vacib orqanların funksiyasına əsaslanır və aşağıdakı prinsiplər üzərində qurulur: 

• Erkən yardım - travmadan sonrakı ilk 60 dəqiqə həyatqurtarma ("qızıl saat") 

• Ardıcıl yardım - yardım YADDAŞ adlandırılan ardıcılıqla (Yol, Ağciyər, Dövran, beyin 
(Düşüncə), Açıq müayinə, Şərait) edilməlidir 

• Pilləli yardım - həyati vacib orqanlardan birinin müayinəsi və tapılan patologiyası 
aradan qaldırıldıqdan sonra digərinə keçmək lazımdır (birini bitir, sonra digərinə 
keç) 

• Mərhələli yardım - əvvəl həyatqurtarma tədbirləri, sonra isə bərpa tədbirləri 
həyata keçirilməlidir: xəstəxanayaqədərki yardım ("çıxar və xəstəxanaya qaç"), ilkin 
xəstəxana yardımı (həyatqurtarma - stabilləşdirmə və göndərmə), ixtisaslaşmış 
yardım - erkən bərpa və sepsisin profilaktikası. 

Xəstəxanayaqədərki yardım mərhələsində əsas məqsəd xəstəni zədələyici amilin 
təsirindən qurtarmaq, təcili yardım çağırmaq və ya xəstəxanaya erkən çatdırmaq, ilkin 
yardımı göstərməkdir. İlk yardımda sadə və sürətli üsullarla həyati vacib funksiyalar 
qiymətləndirilir və həyatqurtarma tədbirləri həyata keçirilir: 

• Nəfəs alırmı? Əgər nəfəs almırsa hava yolunu açmaq və maska ilə nəfəs vermək 

• Nəbzi və ya ürək döyüntüsü varmı? Əgər yoxdursa ürək masajı başlatmaq 

• Davam edən xarici qanaxma varmı? Varsa dayandırmağa çalışmaq 

• Boyun və ya onurğa zədələnməsinə şübhə varmı? Varsa və ya bilinmirsə xəstəni 
tərpətməzdən əvvəl boyunu və onurğa sütununu qorumaq 

• Sümük sınıqları varsa şina qoymaq 

İlkin xəstəxana yardımı mərhələsində məqsəd travmadan sonrakı ilk 60 dəqiqədə 
("qızıl saat"da) baş verən ölüm hallarının qarşısını almaq üçün həyati funksiyaları 
(tənəffüs, qan dövranı, beyin) sabitləşdirmək (həyatqurtarma) və vaxt itirmədən 
ixtisaslaşdırılmış yardıma göndərməkdir. Bu məqsədlə birincili (ilkin) və ikincili 
yoxlamalar adlanan iki qrup tədbirlər həyata keçirilir. 

Birinci yoxlama tədbirlərinin məqsədi xəstənin həyatını qurtarmaqdır, yəni 
stabilləşdirməkdir - orqanizmin adekvat oksigenasiyasına nail olmaq üçün adekvat 
hava yolunu, ventilyasiyanı, perfuziyanı və beyin fəaliyyətini təmin etməkdir. Bu 
məqsədlə həyati vacib orqanlar YADDAŞ ardıcılığı ilə müayinə edilir və tapılan həyati 
təhlükəli patologiyalar təcili aradan qaldırılır ("axtar-tap-düzəlt"). 

İLKİN XƏSTƏXANA YARDIMI 


Boyunu düzəlt, hsve yolunuyoxlə 
Hava yolunda tıxanma varmı? 

I 

Yox 

l 

Ağciyər havalan masını yoxla 
Hipoventilyasiya varmı? 

i 

Yox 

ı 1 

Xarici qanaxma və qan dövranını yaxla 
Qanaxma və şok varmı? 

I 

Yox 

I l 

Beyin fəaliyyətini yaxla (GKŞ və bəbək) 

Koma və KDH varmı? 

i 

Yox - 1 


Hava yol un u aç və güvən lı 

■Var -► vəziyyətə gətir, oksigenver 

Boyunu hərəkətsizləşdir 


Plevraldrenaj və/və ya mexaniki 
■ Var > ventilyasiya 

Oksigenasiyaya davam 


■ '/ar 


Var 


Xarici qanaxmanısıxaraqdayandır 
infuziya et [Ringer-Lakcat 1-2L və 
ya 20 ml/kg) 

Cavaba görə hərəkət et 


Hemodinamikanı, havalan manı 
düzəlt, KTet, KDH müalicəsi 


Xəstəni soyundur. Soyuqdan qoru 

İlta'n müayinəyə əəvəə* {^uls o<sirretr, EKQ, CO^-metr, Ч -qraf ya, USM/D^U anaJİ2iər, katetenər) 
'«enidən yoxiama və göndərmə məsələsi 
İkinci yoxiama 


Şəkil 27-10. İlkin xəstəxana yardımı alqoritmi 


Birinci yoxlama bitdikdən, yəni həyatqurtarma tədbirləri ilə xəstə stabilləşdirlidikdən 
sonra ikinci yoxlama başlanır. İkinci yoxlamanın məqsədi travmalı xəstədə bütün 
zədələnmələri aşkarlamaq, qeyd etmək və ixtisaslaşmış yardıma göndərməkdir. İkinci 
yoxlamada xəstə anatomik bölgələr üzrə başdan ayağa doğru ("təpədən dırnağa") 
ardıcıl müayinə edilir. Baş, boyun, döş, qarın, çanaq-aralıq, onurğa sütunu və ətraflar 
əvvəlcə klinik müayinə edilir, şübhəli əlamətlər olarsa dəqiqləşdirmək üçün spesifik 
instrumental və laborator müayinələr başlanılır. Hər bölgənin müayinəsində ilk 
növbədə həyati təhlükəli, sonra təhlükə törədə biləcək, sonra isə digər zədələnmələri 
aşkar etmək, ağırlıq dərəcəsini və xarakterini müəyyənləşdirmək lazım gəlir. 
Unutmamaq lazımdır ki, ikincili yoxlama, o cümlədən instrumental müayinələr xəstə 
sabitdirsə aparıla bilər. Digər tərəfdən travmalarda instrumental və laborator 
müayinələr və müalicə təcili şəkildə yerinə yetirilməlidir. 

İlkin xəstəxana yardımı mərhələsindəki birincili və ikincili yoxlamalar bitdikdən və xəstə 
stabilləşdikdən sonra ixtisaslaşmış yardım mərhələsi başlanır. Bu mərhələ bərpa 
prinsipi üzərində qurulur - xəstədə hərtərəfli müayinələr edilir və bütün yaralanmalar 
bərpa edilir. İxtisaslaşmış yardım adətən uyğun sahənin mütəxəssisləri tərəfindən 
həyata keçirilir. 

Travmada birincili və ikincili yoxlamalar üzrə suallar 
N. Y. Bayramov, Ş. Ə. Məmmədova 


Suallar Cavablar 


Suallar 

Cavablar 

Travmadan sonra ölüm halları əsasən 

hansı dövrlərdə müşahidə olunur? 

• İlk dəqiqələrdə (50%) 

• İlk saatlarda (30%) 

• 24 saat sonra (20%) 

Travmatik xəstələrdə ölüm baş 

verməsində əsas mexanizm nədir? 

MOY - multiorqan yetməzliyi 

MOY-un səbəbləri nələrdir? 

• İlk 24 saatda-hipoksiya 

• Sonrakı dövrdə - SİRS və sepsis 

Hipoksiyanın mexanizmləri hansılardır? 

• hipoksemiya 

• hipoperfuziya (şok) 

Travmada qüsurlu dövran? 

Yolun tıxanması -> ventilyasiyanın 
pozulması -> perfuziyanın pozulması -> 
beyində zədələnmələr -> ventilyasiya və 
perfuziyanın pozulması 

Travma zamanı yardımın mərhələləri 

nələrdir? 

• Xəstəxanayaqədərki yardım 

• İlkin xəstəxana yardımı 

• İxtisaslaşdırılmış yardım 

Travmada yardım prinsipləri nələrdir? 

• Erkən yardım 

• Ardıcıllıq prinsipi (YADDAŞ) 

• Pilləlilik prinsipi 

• Mərhələli yardım 

YADDAŞ prinsipi nədir? 

Yol - hava yolu 

Ağciyər tənəffüsü 

Dövran - qan dövranı 

Düşüncə - beyin 

Açıq müayinə 

Şərait - kateterlər qoyma, şəraiti 

düzəltmə 

Hava yolu müayinəsinin məqsədi nədir? 

Hava yollarının açıqlığını və boyunun 
immoblizasiyasını təmin etmək 

Hava yolu tıxanma əlamətləri 

hansılardır? 

• Danışma çətinliyi 

• Apnoe 

• Səsli tənəffüs 

• Süst düşmə və sianoz 

• Əlavə əzələlərin iştirakı 

Hava yolu tıxanmasını dəqiqləşdirmək 
üçün ən rahat üsul hansıdır? 

Xəstəni danışdırmaq 

Hava yollarının zədələnmə əlamətləri 

hansılardır? 

• yarada hava qabarcıqları 

• dərialtı emfizema 

• xırıltılı səs, səsin karlaşması 

• qanhayxırma 

• boğulma əlamətləri 

• yarada kəsilmiş traxeya 

• yaradan massiv qanaxma 

• boyunda hematoma və ya küy 

Hava yolları tıxanmalarında yardım 

üsulları hansılardır? 

• Oksigenasiya 

• Boyun fiksasiyası 

• Ağız və udlağı təmizləmə 

• Müvəqqəti hava yolu 

• Çənəni asma və ya irəli itələmə 

• Orofaringeal və ya nazofarengeal 

boru 

• Əsas (güvənli) hava yolu 
(intubasiya) orotraxeal və ya 

nazotraxeal 

• Cərrahi - krikotiroidotomiya 

Ağciyər tənəffüsü müayinəsinin 
məqsədi nədir? 

Ventilyasiyanı pozan həyati təhlükəli 
zədələnmələri aşkarlamaq 

Ağciyər tənəffüsü müayinələrinə nələr 

• Baxma, auskultasiya 

daxildir? 

• Döş qəfəsi hərəkəti, simmetriyası 

• Tənəffüs sayı, dərinliyi 

• Yara və zədələnmə 

• Əlavə əzələ hərəkəti 

• Boyun venaları 

Ventilyasiya pozulması əlamətləri 

• Apnoe 

nələrdir? 

• təngnəfəslik 

• Nəfəs çətinliyi 

• Sianoz 

• Asimmetriya 

• Səslərin azalması və ya 
eşidilməməsi 

• Nəfəs alan yara 

• Hərəkətli pəncərə 

Ventilyasiya tədbirlərinə nələr daxildir? 

• Oksigen verilməsi 


• Mexaniki ventilyasiya 


• Plevral drenaj 

Qan dövranı müayinəsinin əsas 

Qanxama və şok (hipoperfuziya) kimi 

məqsədi nədir? 

həyati təhlükəli patologiyaları 
aşkarlamaq 

Qan dövranı müayinəsinə hansı 

Hemodinamik göstəricilər 

göstəricilər daxildir? 

• Nəbz 

• Nəbz təzyiqi 

• Mərkəzi venoz təzyiq (MVT) 

• Ortostatik hipotenziya 


Perfuziya göstəriciləri 


• Dərinin hərarəti və rəngi 

• Dırnaqda kapilyar testi 

• Sidik ifrazı 

• Huşun vəziyyəti 

• Arterial pH, qanda laktat 

Qan dövranı pozulması əlamətləri 

hansılardır? 

• Qanaxma 

• Taxikardiya 

• Təzyiqin azalması 

• Soyuq dəri 

• Alaqaranlıq huş 

• İnfuziyaya cavab verməmə 

• Qanaxmanın yerli əlamətləri 

Hansı xəstələrdə hipovolemiya zamanı 
normal arterial təzyiq müşahidə edilə 

bilər? 

Gənc xəstələrdə 

Hansı xəstələrdə hipovolemik şok 
zamanı taxikardiya müşahidə edilməyə 

bilər? 

Onurğa beyni zədələnmələrində, |3- 
blokator istifadəsi zamanı, idmançılarda 

Şokda müalicə tədbirlərinə nələr 

daxildir? 

• Qanaxmanı dayandırma 

• Qan həcminin bərpası - infuziya 

• Oksigen daşımanı artırma və 

tələbatı azaltma 

• Adekvat toxuma perfuziyasını 

qorumaq 

Beyin müayinələrinin məqsədi nədir? 

Beyin zədələnməsini aşkarlamaq və 
beyini ikincili zədələnmədən qorumaq 

İkincili zədələnmə törədən əsas amillər 

hansılardır? 

Hipoksemiya, hipoperfuziya və kəllədaxili 
hipertenziya, yüksək hərarət və 
qıcolmalar 

Beyi funksiyasını qiymətləndirmək üçün 
hansı göstəricilər nəzərə alınmalıdır? 

• Mental status - QKŞ (Glasgow 

Koma Şkalası) 

• Bəbəklərin ölçüsü və reaksiyası 

• Motor və sensor zədələnmələr 

QKŞ qiymətləndirmə sisteminin 
göstəricilərinə nələr daxildir? 

• Gözlərin açma reaksiyası - açıqdır, 
səsə açır, ağrıya açır, açmır 

• Motor cavab - adekvat, ağrının 
yerini göstərir, ağrıdan uzaqlaşır, 
dekortikasion poza, 
deserebralizasion poza, hərəkət 

etmir 

• Verbal cavab - adekvat, qarışıq, 
tək-tək kəlimələr, anlaşılmayan 
səslər, danışmır 

Normal insan QKŞ ilə neçə balla 
qiymətləndirilir? 

15 

Ölən insan QKŞ ilə neçə balla 
qiymətləndirilir? 

3 

Koma QKŞ ilə neçə balla 
qiymətləndirilir? 

<8 

QKŞ ilə neçə bal intubasiyaya 
göstərişdir? 

<8 

Beyin zədələnmə əlamətləri nələrdir? 

• Amneziya 

• GKŞ <15 

• Anizokariya 

• Bəbəyin reaksiyasının azalması 

• Lateralizasiya 

Beyin zədələnməsi zamanı beyini 
qoruma tədbirləri nədən ibarətdir? 

• Oksigenasiya 

• Şokun müalicəsi 

• Kəllədaxili hipertenziyanı aradan 
qaldırma 

• Dekompressiya 

• Başı qaldırma 

• Hiperventilyasiya 

• Diuretiklər 

• Sakitləşdiricilər 

Açıq müayinənin məqsədi nədən 

ibarətdir? 

Böyük zədələnmələri, qanaxmanı 
gözdən qaçırmamaq, təkrari müayinəni 
asanlaşdırmaq və ikinci müayinəyə 
hazırlıq 

İkincili müayinə kimlərdə aparılır? 

Stabil (stabilləşdirilmiş) xəstələrdə 

İxtisaslaşmış yardım nədir? 

Birincili və ikincili yoxlamalar bitdikdən 
sonra mütəxəssislər tərəfindən aparılan 
müayinə və müalicə 

BAŞ VƏ ÜZ ZƏDƏLƏNMƏLƏRİ 


Baş zədələnmələrinə ən çox avtomobil qəzalarında, hündürlükdən yıxılmalarda və 
dalaşmalarda rast gəlinir. Baş zədələnmələrinin təxminən 80%-i yüngül, 10%-i orta, 
10%-i isə ağır dərəcəli olur. Travmalarda ölümün təxminən yarısı beyin zədələnmələri 
ilə əlaqədar olur. 


Baş zədələnmələri 

Təsnifatı 

Baş zədələnmələrini klassik olaraq ekstrakranial və intrakranial zədələnmələrinə 
bölünür. İntrakranial zədələnmələrə adətən beyin zədələnmələri aid edilir. 

Ekstrakranial zədələnmələrin morfoloji olaraq aşağıdakı formaları ola bilər: 

• Baş dərisinin yaralanmaları və hematomaları 

• Kəllə sümüklərinin sınığı 

Beyin zədələnmələrinin morfoloji növləri: 

• Epidural hematoma 

• Subdural hematoma 

• Subaraxinoid qanaxma 

• İntraparenximal qanaxma 

• İntraventrikulyar qanaxma 

• Beyin əzilməsi 

• Beyin silkələnməsi 


Ağırlıq dərəcəsinə görə klinik və KT klassifikasiyaları istifadə edilir. KT ağırlıq 
dərəcələrini təyin etmək üçün spesifik Marshall və Rosterdam şkalaları tətbiq edilir. 
Klinik olaraq GKŞ-ə görə 3 ağrlıq dərəcəsi ayırd edilir: 

• yüngül dərəcəli - GKŞ 15-13 

• orta dərəcəli - GKŞ 12-9 

• ağır dərəcəli - GKŞ < 8 

Diaqnostika və müalicə 

Baş və beyin zədələnmələrinin diaqnostikasında əsas vasitələr klinik və KT 
müayinələridir. Bununla yanaşı kəllədaxili təzyiqin ölçülməsi və digər müayinələr 
aparıla bilər. 

Başın yaralanmaları 

Başda olan yaralanmalar aktiv qanaxmaya səbəb olurlar. İlkin olaraq zərif aseptik 
təzyiqlə qanaxma dayandırılır və kəllə sümüyündə sınığın olub-olmaması yoxlanılır, 
sonra sarğı qoyularaq KT müayinəsi ilə kəllədaxili zədələnmələryoxlanılır. Kəllə sümüyü 
sınığı və kəllədaxili zədələnmə inkar edilirsə yaraya tikişlər qoyula bilər. Əks halda 
neyrocərrahlar tərəfindən sümük sınıqları və kəllədaxili zədələnmələrin müalicəsi 
həyata keçirilir. 

İntrakranial zədələnmələr 

İntrakranial zədələnmələrdə beyini ikincili zədələnmədən qorumaq və cərrahi 
dekompressiyaya göstəriş olub-olmadığını dəqiqləşdirmək əsas müalicə prinsipləridir. 
Hipoksemiya, hipoperfuziya və kəllədaxili hipertenziya, yüksək hərarət və qıcolmalar 
ikincili zədələnmə törədən əsas amillərdir. Ona görə də oksigenasiyanı və beyinin 
perfuziya təzyiqini təmin etmək ən vacib tədbir hesab edilir. Beyin perfuziya təzyiqi 
dedikdə orta arterial təzyiq (>70-80 mm Hg st) ilə intrakranial təzyiq arasındakı (<10-15 
mm Hg st) fərq nəzərdə tutulur. Beyinin perfuziya təzyiqininin 60-70 mm Hg-dən 
yüksək tutmaq əsas hədəfdir. Bu məqsədlə adekvat arterial təzyiqi təmin etmək və 
intrakranial təzyiqi azaltmaq lazım gəlir. 

Arterial təzyiqi normallaşdırmaq üçün hipertenziyaya yol vermədən farmakoloji 
vasitələrdən istifadə etmək gərəkdir. İntrakranial təzyiqi azaltmaq üçün subaraxnoid 
təzyiq monitoru qoyularaq tədbirlər həyata keçirilir: 

• başın 30-45 dərəcə qaldırılması 

• yüngül hiperventilyasiya 

• diuretiklər 

• hipotermiya 32-34°C (əgər koaqulopatiya yoxdursa) 

• qıcolmaların ən azı 1 həftə müalicəsi 

• antipiretiklər 

• göstərişə görə cərrahi dekompressiya 

Maksillofassial zədələnmələr 


Diaqnostika və müalicə 

Maksillofassial zədələnmələr yumşaq toxumların zədələnmələri və üz sümüklərinin 
sınıqları şəkilində ortaya çıxa bilər. 

Üz yaralanmalarında sinir, vəz axarlarının zədələnmələri və sümük sınıqlarına diqqət 
edilməlidir. Axar və siniryaralanmalarını yoxlamaq üçün yara təftiş edilməlidir, sınıqları 
inkar etmək üçün isə adətən KT lazım gəlir. Çənə sınıqlarında panoramik rentgen də 
tətbiq edilə bilər. Sadə yaralanmalar 24 saat ərzində işləndikdən sonra birincili tikişlə 
bərpa oluna bilərlər. Axacaq və sinir yaralanmalarına şübhə olarsa uyğun mütəxəssisə 
göndərmək lazım gəlir. Sümük sınıqlarında sınığın yerinə və xarakterinə uyğun 
müalicələr aparılır: 

• Alın sümüyü sınığı - yerdəyişməsi olmayan sınıqlar nəzarət edilir, yerdəyişmiş 
sınıqlar isə mütəxəssis tərəfindən cərrahi müalicə edilir. 

• Burun sümüyü sınıqları - yerdəyişmiş sınıqlar cərrahi korreksiya edilir. Avaskulyar 
nekrozun profilaktikası üçün septal hematomalar təcili dekompressiya edilməlidir. 

• Əng sümüyü sınıqlarında mütəxəssis tərəfindən cərrahi korreksiya lazım gəlir. 

• Çənə sınıqları üçün fiksasiya tədbirləri tətbiq edilir (sərt, maksillomandibulyar, 
cərrahi fiksasiyalar) 


Özət 


Baş və maksillofasial zədələnmələr ən çox avtomobil qəzalarında, hündürlükdən 
yıxılmalarda və dalaşmalarda rast gəlinir. Baş zədələnmələri ektrakranial (baş dərisi və 
kəllə süçükləri) və intrakranial (beyin) zədələnmələrinə ayrılır. Beyin zədlədələnmələri 
yüngül, orta və ağır dərəcəli ola bilər. Bu zədlənmələrin diaqnostikasında əsasən klinik 
və KT müayinələri tətbiq edilir və əsas prinsip beyin zədələnməsinin olub-olmadığını 
müəyyənləşdirməkdir. Başın və maksillo-fassial travmaların müalicəsi əsasən uyğun 
mütəxəssislər tərəfindən həyata keçirilir. İntrakranial zədələnmələrdə beyini ikincili 
zədələnmədən qorumaq və cərrahi dekompressiyaya göstəriş olub-olmadığını 
dəqiqləşdirmək əsas müalicə prinsipləridir. Hipoksemiya, hipoperfuziya, kəllədaxili 
hipertenziya, yüksək hərarət və qıcolmalar ikincili zədələnmə törədən əsas amillərdir. 
Ona görə də bu amillərin qarşısını almaq ən vacib tədbirlər sayılır. Başın və üz-çənənin 
travmalarında müalicə əsasən bərpa üzərində qurulur. 


1800 





CƏRRAHİ XƏSTƏLİKLƏR. N.Y.Bayramov 

Baş və üz travmaları üzrə suallar 
N. Y. Bayramov, Ş. Ə. Məmmədova 


Suallar Cavablar 


Suallar 

Cavablar 

Baş zədələnmələrinin hansı növləri var? 

Ekstrakranial və intrakranial 

Ekstrakranial zədələnmələrin hansı 
morfoloji formaları ola bilər? 

• Baş dərisinin yaralanmaları və 
hematomaları 

• Kəllə sümüklərinin sınığı 

Beyin zədələnmələrinin morfoloji 
növləri hansılardır? 

• Epidural hematoma 

• Subdural hematoma 

• Subaraxinoidal qanaxma 

• İntraparenximal qanaxma 

• İntraventrikulyar qanaxma 

• Beyin əzilməsi 

• Beyin silkələnməsi 

Beyin zədələnmələrinin diaqnostika 
üsulları hansılardır? 

• Klinik müayinə 

• KT 

Başın yaralanmalarında xəstəyə ümumi 
yanaşma prinsipləri hansılardır? 

Qanaxma dayandırılmalı -> sınıqlar, 
kəllədaxili zədələnmə inkar edilməli -> 
yaraya tikişlər qoyulmalı 

İntrakranial zədələnmələrdə əsas 
müalicə prinsipləri nədən ibarətdir? 

Cərrahi dekompressiyaya göstəriş olub- 
olmadığını dəqiqləşdirmək 

İlkin yardım üsullarına nələr aiddir? 

Oksigenasiyanı və beyinin perfuziya 
təzyiqini təmin etmək 

Beyin perfuziya təzyiqi nədir? 

Orta arterial təzyiq (>70-80 mm Hg st) ilə 
intrakranial təzyiq arasındakı (<10-15 
mm Hg st) fərq 

Beyinin perfuziya təzyiqinə nəzarət 
necə olmalıdır? 

Adekvat arterial təzyiqi təmin etmək və 
intrakranial təzyiqi azaltmaq 

İntrakranial təzyiqə nəzarət üsulu 
hansıdır? 

Subaraxinoidal təzyiq monitoru 

İntrakranial təzyiqi azaltmaq üçün hansı 
tədbirlər həyata keçirilir? 

• Başın 30-45 dərəcə qaldırılması 

• Yüngül hiperventilyasiya 

• Diuretiklər 

• Hipotermiya 32-34° C (əgər 
koaqulopatiya yoxdursa) 

• Qıcolmaların ən azı 1 həftə 
müalicəsi 

• Antipiretiklər 

• Göstərişə görə cərrahi 

dekompressiya 

Alın sümüyü sınığında xəstəyə ümumi 
yanaşma prinsipləri nədir? 

• Yerdəyişməsi olmayan sınıqlarda 
nəzarət 

• Yerdəyişmiş sınıqlarda cərrahi 

Burun sümüyü sınıqlarında xəstəyə 
ümumi yanaşma prinsipləri nədir? 

• Yerdəyişmiş sınıqlarda cərrahi 

• Septal hematomalarda təcili 
dekompressiya 

Maksillofassial sınıqlarda nazoqastral 
zond qoymaq olarmı? 

Xeyr, lakin oral-qastrik zond qoymaq olar 

Kəllə əsası sümüklərinin sınıqlarında 
xarakterik əlamətlər hansılardır? 

• "Yenot gözü" və ya eynək əlaməti 
- göz ətrafında ekximoz 

• Battle simptomu - qulaq 
arxasında ekximoz 

• Otorreya, rinorreya 

• hemotimpanium 

BOYUN ZƏDƏLƏNMƏLƏRİ 


Təsnifatı 

Xarakterinə görə 

• Yaralanmalar 

• Küt zədələnmələr 

Dərinliyinə görə: 

• səthi yaralar - platizmanı keçməyən 

• dərin (daxilə keçən) - platizmanı keçən 

Yerləşməsinə görə yaralanmalar: 

• I zona yaralanmaları - körpücük sümüyü ilə krikoid qığırdaq arasındakı bölgəni 
əhatə edir, yuxu arteriyaların əsası, körpücükaltı damarların, böyük döşdaxili 
damarların və traxeyanın zədələnmə ehtimalı yüksəkdir. Bu bölgədəki 
yaralanmalara müdaxilə üçün sternotomiya və torakotomiya lazım gələ bilər. 

• II zona yaralanmaları - krikoid qığırdaqla alt çənə sümüyünün bucağı arasındakı 
bölgəni əhatə edir, aerodigestiv orqanların və damarların zədələnmə ehtimalı 
yüksəkdir. Bu bölgədəki zədələnmələrə cərrahi müdaxilə nisbətən asandır. 

• III zona yaralanmaları - alt çənənin bucağı ilə kəllə əsası arasındakı bölgəni əhatə 
edir, yuxu arteriyalarının və udlağın zədələnmə ehtimalı yüksəkdir. Bu bölgədəki 
zədələnmələrə cərrahi müdaxilə çox çətindir və invaziv müdaxilələr tövsiyə olunur 
(Şəkil 1). 


Zones of the neck 



UpTo Date 

Şəkil 27-11. Boyunda zonalar üzrə orqanların yerləşməsi 

Klinik əlamətlərinə görə: 

• "böyük əlamətlər" - boyun damarlarında və aerodigestiv orqanlarında böyük 
zədələnməni göstərən əlamətlərdir: 

» çoxlu və davam edən qanama 
» böyük, böyüyən və ya pulsasiya edən hematoma 
» damarlar üzərində küy 
» infuziyaya cavab verməyən şok 
» mil arteriyasında nəbzin zəifləməsi və ya olmaması 
» nevroloji defisit (serebral işemiya) 

» yaradan hava qabarcıqlarının çıxması 
» massiv qanhayxırma və ya qanqusma 
» nəfəsalma çətinliyi 
» xırıltılı tənəffüs 


• "kiçik əlamətlər" - boyun damarlarında və aerodigestiv orqanlarda kiçik 
zədələnmə əlamətləri: 

» orqana yaxın yaralar 
» kiçik qanaxmalar 
» infuziyaya cavab verən hipotenziya 
» dərialtı və ya mediastinal hava 
» böyüməyən və ya pulsasiya etməyən hematoma 
» səs dəyişikliyi 
» disfagiya 
• asimptomatik 

Yaralanan orqana görə: 

• damar - böyük torasik damarlar, körpücükaltı arteriyalar, yuxu arteriyaları, vidaci 
venalar, vertebral arteriyalar, və digər 

• hava yolları - qırtlaq, traxeya 

• həzm traktı - udlaq, qida borusu 

• sinir - diafraqmal, azan, qayıdan, kəllə əsası sinirləri, onurğa beyni 

• sümük-vertebralar 

• tiroid vəzi 

• əzələlər 

Boyun yaralanmalarında diaqnostika və müalicə 

Boyun yaralanmalarının diaqnostika və müalicəsinə tarixi olaraq dörd yanaşma mövcud 
olmuşdur: konservativ, aktiv cərrahi, zonalara və klinik-KT nəticələrinə əsaslanan 
selektiv yanaşma. II Dünya müharibəsinə qədərki dövrdə konservativ taktika tətbiq 
edilmiş, lakin uğursuz olmuşdur. 1990-cı illərə qədərki dövrdə tətbiq edilən aktiv 
cərrahi taktikada platizmanı keçən bütün boyun yaralanmalarında geniş cərrahi təftiş 
tövsiyə edilmişdir (qarın boşluğuna keçən yaralanmalarda olduğu kimi). Bu yanaşmada 
təxminən xəstələrin yarısında təftişin gərəksiz olduğu ortaya çıxmışdır. 

1990-2000-ci illərdə zonalara əsaslanan selektiv yanaşma tətbiq edilməyə başlamışdır. 
I zonada yerləşən yaralanmalarda xəstədə "böyük əlamətlər" varsa əməliyyat, 
yoxdursa konservativ müalicə tövsiyə edilir. II zonada yerləşən yaralanmalarda aktiv 
cərrahi taktika və ya KT edərək göstərişə görə cərrahi əməliyyat tövsiyə edilir. III zona 
zədələnmələrində isə əsasən konservativ yanaşma və KT angioqrafiya nəticələrinə görə 
cərrahi müdaxilələr məsləhət görülür. 

2000-ci ildən başlayaraq klinik-KT nəticələrinə əsaslanan selektiv qeyri-zonal yanaşma 
ortaya çıxmış və hazırda geniş yayılmağa başlamışdır. Bu yanaşmada xəstənin stabilliyi, 
yaralanmanın klinik əlamətləri və stabil xəstələrdə KT nəticələri nəzərə alınaraq 
diaqnostika və müalicə seçilir (Şəkil 27-12). 


Boyun yaralanması 


Birincili yoxlama - YADDAŞ 
Cərrahi konsultasiya 


i - 

Xəstə qeyri-stabildir və ya 
«böyük əlamətlər» var 

i 

Həyat qurtarma tədbirləri 
(hava yolu, tənəffüs, dövran) 
Təcili əməliyyatxanaya vermək 


Xəstə stabildir 


Etibarlı hava yoluna göstəriş varsa təmin etmək 
«Kiçik əlamətləri» yoxlama 

I 1 -1 


«Kiçik əlamətlər» var 

J 

KT angioqrafiya, bronxoskopiya, 
ezofaqoskopiya 

1 


Tapılan zədələnməyə görə cərrahi, 
mini-invaziv, konservativ, angioqrafik 
müalicələr 


«Kiçik əlamətlər» yoxdur 

I 

Ən azı 24 saat izləmə 


V.Y.Baı 


Şəkil 27-12. Boyun zədələnmələrinə klinik-KT nəticələrinə əsaslanan selektiv 

yanaşma 

Qeyri-stabil və ya böyük əlamətləri olan xəstələrdə həyatqurtarma tədbirləri 
başladılır, təcili cərrah çağrılır və əməliyyatxanaya verilir. Həyatqurtarma tədbirləri 
YADDAŞ ardıcıllığı ilə həyata keçirilir. İlk növbədə hava yolları zədələnmə əlamətləri və 
ya hava yoluna təhlükə törədən əlamətlər varsa etibarlı hava yolu - endotraxeal 
intubasiya edilir (yarada kəsilmiş traxeya varsa intubasiya birbaşa traxeya yarasından 
edilə bilər): 

• yarada hava qabarcıqları 

• dərialtı emfizema 

• xırıltılı səs, səsin karlaşması 

• qanhayxırma 

• boğulma əlamətləri 

• yarada kəsilmiş traxeya 

• yaradan massiv qanaxma 

• boyunda hematoma 

• boyunda küy 


İntubasiyadan sonra ağciyər tənəffüsündə pozulma varsa ağciyər-bronx zədələnməsinə 
bağlı pnevmotoraks və ya döşdaxili böyük damar zədələnməsindən şübhələnmək 
lazımdır və təcili torakotomiya edilməsi məsləhətdir. 

Boyun yarasından qanaxma ilk olaraq əllə zərif sıxılaraq dayandırılmağa çalışılır, bu 
fayda vermədikdə tamponlar və ya Foley kateteri istifadə edilə bilər. Davam edən 
qanaxmalarda etibarlı hava yolu qoymaq lazım gəlir. İnfuzion terapiya 
unudulmamalıdır. 

Stabil xəstələrdə ilk növbədə etibarlı hava yoluna (endotraxeal intubasiya) ehtiyac 
olub-olmadığı müəyyənləşdirilir. Hava yolu etibarlılığı təmin edildikdən sonra xəstədə 
boyun zədələnməsinin "kiçik əlamətləri" yoxlanılır və bu əlamətlərdən hər hansı biri 
varsa KT edilərək damarlarda və digər orqanlarda zədələnmə axtarılır: 

• orqana yaxın yaralar 

• kiçik qanaxmalar 

• infuziyaya cavabverən hipotenziya 

• dərialtı və ya mediastinal hava 

• böyüməyən və ya pulsasiya etməyən hematoma 

• səs dəyişikliyi 

• disfagiya 

KT-də zədələnmə tapılarsa uyğun cərrahi və ya invaziv müdaxilələr edilir. KT-də 
aerodigestiv zədələnmə tapılmadıqda, lakin xəstədə klinik əlamətlər olarsa (kiçik 
emfizema, səs dəyişikliyi, disfaqiya, qanqusma) bronxoskopiya və ezofaqoskopiya 
edilir. 

Asimptomatik xəstələrdə izləmə tövsiyə olunur. Bəzi zədələnmələrin gec dövrdə 
ələmət verdiyini və ya proqressivləşə bildiyini nəzərə alaraq izləmə ən azı 24 saat 
ərzində aparılır və vaxtaşırı hava yolu, tənəffüs, hemodinamika, beyin fəaliyyəti 
yoxlanılır. Hər hansı əlamət ortaya çıxarsa KT edilərək qərar verilir. 


Cərrahi müdaxilənin prinsipləri 

Boyun orqanlarına müdaxilə üçün geniş cərrahi giriş sahəsinin təmin edilməsi vacib 
şərtdir. Döş-körpücük-məməyəbənzər əzələnin ön kənarı ilə aparılan kəsik boyun 
orqanlarının əksəriyyətinə geniş müdaxilə imkanı yaradır. Körpücükaltı və döş daxili 
damarlara müdaxilə üçün boyun kəsiyi ilə yanaşı torakotomiya (sternotomiya, yan 
torakotomiya) gərəkdir. 

Damar yaralanmalarında cərrahi və angioqrafik müdaxilə (stend, embolizasiya) tətbiq 
edilə bilər. Stabil xəstələrdə angioqrafik müdaxilələr, qeyri-stabil xəstələrdə isə cərrahi 
bərpa ilk seçimdir. 

Arterial zədələnmələrdə revaskulyarizasiya ilk seçimdir. Arterial yaraların bərpası üçün 
cərrahi işlənmə və uc-uca anastomoz, venoz qreft və ya sintetik protezlər istifadə edilə 
bilər. Yuxu arteriyasının liqasiyası tövsiyə edilmir (beyin nekrozu baş verə bilir), 
körpücükaltı və vertebral arteriyaların bərpa oluna bilməyən yaralanmalarında liqasiya 
edilə bilər. 

Venoz damar yaralanmalarında liqasiya ilk seçimdir. Hava emboliyasının profilaktikası 
üçün xəstənin baş tərəfini aşağı əymək lazımdır. 

Laringeal yaralanmalarının əksəriyyətinin diaqnozu endoskopiya ilə dəqiqləşdirlir. 
Kiçik zədələnmələr və əksər hallarda endotraxeal intubasiya və ya laringeal stend ilə 
müalicə edilə bilir. Böyük zədələnmələrdə cərrahi bərpa əməliyyatı aparıla bilər. 

Traxeal yaralanmalarda endotraxeal intubasiya ilə yanaşı cərrahi bərpa lazım gəlir. 

Faringo-ezofageal yaralanmalarda erkən cərrahi bərpa, antibiotikoterapiya və drenaj 
lazımdır. Tikilmiş yaranın üzərinə muskulo-fassial yamaq da qoyula bilər. Eyni tərəfdə 
damar zədələnməsi də olarsa yara drenajı əks tərəfdən aparılmalıdır. 

Boyun fəqərələrinin və onurğa beyninin yaralanmalarında boyun immobilizasiya 
edilir, onurğa beynini kompressiya edən hematoma, sınıqlar və yad cisim varsa təcili 
dekompressiv laminektomiya aparılır. 

Sinir yaralanmalarında bərpa əməliyyatları aparıla bilər. 


Qapalı boyun zədələnmələrində diaqnostika və müalicə 

Qapalı boyun travmalarında klinik əhəmiyyətli zədələnmələrə aşağıdakıları aid etmək 
olar: 

• qırtlaq və traxeya zədələnmələri 

• damar zədələnmələri 

• boyun fəqərələri sınıqları 

• onurğa beyni zədələnməsi 

Qapalı boyun zədələnmələrində digər boyun orqanlarının zədələnmələri (qida borusu, 
tiroid, sinir, döş axacağı və s.) az hallarda böyük klinik əhəmiyyət kəsb edir. 

Açıq boyun zədələnmələrində olduğu kimi küt zədələnmələrdə də ilk iş boyunun 
fiksasiyası və adekvat hava yolunun təmin edilməsidir. Bundan sonra klinik 
müayinələrlə və KT ilə boyun orqanlarında zədələnmənin xarakteri və ağırlıq dərəcəsi 
müəyyənləşdirilir. Açıq travmadan fərqli olaraq qapalı boyun travmalarında cərrahi 
müdaxilə az hallarda lazım gəlir. 

Qırtlaq və traxeya zədələnmələri asimptomatik ola bilər və ya qırtlaqda ağrı, 
qanhayxırma, emfizema, səs dəyişikliyi, xırıltılı tənəffüs, boğulma, hipoksiya və koma 
əlamətləri ilə büruzə verə bilər. KT adətən böyük zədələnmələri göstərə bilir. Kiçik 
zədələnmələri təyin etmək üçün yumşaq bronxoskopiya lazım gəlir. Qırtlağın və 
traxeyanın qapalı zədələnmələrinin əksəriyyəti endotraxeal intubasiya və 
antibiotikoterapiya ilə müalicə olunur. Böyük zədələnmələrində cərrahi korreksiya 
lazım gəlir. 

Küt travmalarda ən çox yuxu və vertebral arteriyaların zədələnmələrinə rast gəlinir. 
Yuxu və vertebral arteriya zədələnmələri asimptomatik ola bilər və ya hematoma, 
nevroloji əlamətlərlə (koma, hiperkineziya, boyunun birtərəfə əyilməsi, KT-də aksional 

zədələnmə əlamətləri və s.) büruzə verə bilər. Dəqiqləşdirmə üçün KT vacibdir. Hazırkı 
dövrdə boyun damarlarının qapalı zədələnmələrində yanaşma prinsipi belədir: 
antikoaqulyant müalicə və cərrahi giriş mümkün olanlarda cərrahi korreksiya, çətin 
olan hallarda isə endovaskulyar müdaxilə tövsiyə olunur. 

Boyun fəqərələri sınıqlarında və onurğa beynu zədələnmələrində ilk tədbir boyunun 
fikasiyasıdır. Onurğa beynini sıxılması olanlarda və ya qeyri-stabil sınıqlarda cərrahi 
əməliyyat tövsiyə edilir. 


Özət 


Boyun zədələnmələri həyati təhlükəli zədələnmələr hesab edilir. Boyunun 
yaralanmaları travmalar arasında 5-10% hallarda rast gəlinir və böyük zədələnmələri 
10% hallarda letallıqla nəticələnir. 

Təsnifatı. Klassik olaraq boyun zədələnmələri açıq (yaralanmalar) va qapalı (küt) 
zədələnmələrə ayrılır. Açıq zədələnmələr dərinliyinə (səthi, dərin), yerləşməsinə (I, II 
və III zona), klinik əlamətlərinə (böyük və kiçik əlamətlər) və zədələnən orqana görə 
(aerodigestiv, damarlar, fəqərə və digər) təsnif edilir. 

Boyun yaralanmalarına yanaşma. Boyun yaralanmalarının diaqnostika və müalicəsinə 
tarixi olaraq dörd yanaşma mövcud olmuşdur: konservativ, aktiv cərrahi, zonalara və 
klinik-KT nəticələrinə əsaslanan selektiv yanaşma. Hazırda klinik-KT nəticələrinə 
əsaslana selektiv yanaşma tətbiq edilir. Bu yanaşmaya görə xəstənin stabilliyi, 
yaralanmanın klinik əlamətləri və stabil xəstələrdə KT nəticələri nəzərə alınaraq 
diaqnostika və müalicə seçilir 

Boyun travmasında xəstənin stabil olub-olmamasından asılı olmayaraq əvvəlcə 
standart ardıcıllıqla (YADDAŞ) birinci yoxlama təkrarlanır, stabillik qiymətləndirilir və 
gərəkdirsə stabilləşdirmə tədbirləri həyata keçirilir. 

Qeyri-stabil və ya böyük əlamətləri olan xəstələrdə (dərialtı geniş emfizema, xırıltılı 
səs, səsin karlaşması, qanhayxırma, qanqusma, boğulma əlamətləri, yarada kəsilmiş 
traxeya, yaradan massiv qanaxma, boyunda böyük hematoma, boyunda küy, yaradan 
hava qabarcıqlarının çıxması, qanqusma, mil arteriyası üzərində pulsasiyanın itməsi) 
həyatqurtarma tədbirləri başladılır və təcili əməliyyatxanaya verilir. İlk növbədə hava 
yolları zədələnmə əlamətləri və ya hava yoluna təhlükə törədən əlamətlər varsa etibarlı 
hava yolu - endotraxeal intubasiya edilir. 

Stabil xəstələrdə ilk növbədə endotraxeal intubasiya ehtiyac olub-olmadığı 
müəyyənləşdirilir. Hava yolu etibarlılığı təmin edildikdən sonra boyunun 
zədələnməsinin "kiçik əlamətləri" (kiçik qanaxmalar, infuziyaya cavab verən 
hipotenziya, dərialtı və ya mediastinal hava, böyüməyən və ya pulsasiya etməyən 
hematoma, səs dəyişikliyi, disfagiya) yoxlanılır və bu əlamətlərdən hər hansı biri varsa 
KT edilərək damarlarda və digər orqanlarda zədələnmə axtarılır. KT-də zədələnmə 
tapılarsa uyğun cərrahi və ya invaziv müdaxilələr edilir. KT-də aerodigestiv zədələnmə 
tapılmadıqda, lakin xəstədə klinik əlamətlər olarsa (kiçik emfizema, səs dəyişikliyi, 
disfaqiya, qanqusma) bronxoskopiya və ezofaqoskopiya edilir. 

Asimptomatik xəstələrdə 24 saatlıq izləmə tövsiyə olunur. 


Boyun travmaları üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Rastgəlmə tezliyi nə qədərdir? 

Travmalar arasında 5-10% hallarda 

Hansı növləri var? 

Açıq və qapalı 

Açıq zədələnmələrin dərinliyinə görə 

• Səthi yaralar-platizmanı 

hansı növləri var? 

keçməyən 

• Dərin - platizmanı keçən 

Açıq zədələnmələrin yerləşməsinə görə 

• 1 zona yaralanmaları 

hansı növləri var? 

• II zona yaralanmaları 

• III zona yaralanmaları 

Klinik əlamətləri hansılardır? 

• "Böyük əlamətlər" - böyük 
zədələnməni göstərən 

• "Kiçik əlamətlər" - kiçik 
zədələnməni göstərən 

• Asimptomatik 

"Böyük əlamətlər" hansılardır? 

• Çoxlu və davam edən qanaxma 

• Böyük, böyüyən və ya pulsasiya 
edən hematoma 

• Damarlar üzərində küy 

• İnfuziyaya cavab verməyən şok 

• Mil arteriyasında nəbzin 
zəifləməsi və ya olmaması 

• Nevroloji defisit (serebral 
işemiya) 

• Yaradan hava qabarcıqlarının 
çıxması 

• Massiv qanhayxırma və ya 
qanqusma 

• Nəfəsalma çətinliyi 

• Xırıltılı tənəffüs 

"Kiçik əlamətlər" hansılardır? 

• Orqana yaxın yaralar 

• Kiçik qanaxmalar 

• İnfuziyaya cavab verən 
hipotenziya 

• Dərialtı və ya mediastinal hava 

• Böyüməyən və ya pulsasiya 
etməyən hematoma 

• Səs dəyişikliyi 

• Disfagiya 

Stabil və ya "kiçik əlamətlər" olan 
xəstələrdə ilkin yardım tədbirləri 
hansılardır? 

• Hava yoluna nəzarət 

• KT 

• Aerodigestiv əlamətlər tapılarsa 
bronxoskopiya və ezofaqoskopiya 

Asimptomatik xəstələrdə hansı 
tədbirlər görülməlidir? 

• 24 saat izləmə, vaxtaşırı hava 
yolu, tənəffüs, hemodinamika, 
beyin fəaliyyəti yoxlanılmalı 

• Hər hansı bir əlamət ortaya 
şıxarsa KT; 

Hansı hallarda təcili torakotomiya 
edilməsi məsləhətdir? 

Ağciyər-bronx zədələnməsinə bağlı 
pnevmotoraks və ya döşdaxili böyük 
damar zədələnməsindən şübhə varsa 

Proqnozu nədir? 

Böyük zədələnmələri 10% hallarda 
letallıqla nəticələnir 

DÖŞ QƏFƏSİ ZƏDƏLƏNMƏLƏRİ 


"Travmanın nəticəsi = anatomik zədələnmə + funksional pozulma + xəstənin 

rezervi" 


Travmalarda döş qəfəsi ən çox zədələnmə bölgələrindən biridir və travmalara bağlı 
ölümlərin təxminən yarısı döş qəfəsi zədələnmələri ilə əlaqədar baş verir (hava yolları 
tıxanması, gərgin pnevmotoraks, açıq hemotoraks, yelkən döş qəfəsi, massiv 
hemotoraks, ürək tamponadası). 


Təsnifatı 

Mexanizminə görə • Açıq 

• Qapalı 

Yerinə görə • döş divarı zədələnmələri 

• plevra zədələnmələri 

• ağciyər zədələnmələri 

• traxeya-bronx zədələnmələri 

• ürək zədələnmələri 

• damar zədələnmələri 

• qida borusu zədələnmələri 

• diafraqma zədələnmələri 

• döş axacağı zədələnmələri 

Ağırlıq dərəcəsinə hər orqan üçün ayrılıqda verilir 
görə 


Döş qəfəsi travmasına ümumi yanaşma 

Döş qəfəsi travmasında xəstənin stabil olub-olmamasından asılı olmayaraq əvvəlcə 
standart ardıcıllıqla (YADDAŞ) birinci yoxlama təkrarlanaraq stabillik qiymətləndirilir və 
gərəkərsə stabilləşdirmə tədbirləri həyata keçirilir (Şəkil 1). Döş qəfəsi travmalarında 

ilk növbədə aşağıdakı həyatı təhlükəli zədələnmələr yoxlanılmalı və aradan 
qaldırılmalıdır: 

• hava yolları tıxanması - endotraxeal intubasiya 

• gərgin pnevmotoraks - plevral drenaj 

• açıq pnevmotoraks - plevral drenaj 

• yelkən döş qəfəsi - mexaniki ventilyasiya 

• massiv hemotoraks - torakotomiya 

• ürək tamponadası - perikardiosentez və torakotomiya 

• böyük damar zədələnmələri - torakotomiya, angioqrafik müadaxilələr 

• ağciyər əzilməsi - mexaniki ventilyasiya 

Xəstə stabildirsə zədələnmələri dəqiqləşdirmək və gözdən qaçırmamaq üçün ikinci 
yoxlama ("təpədən dırnağa") yenidən təkrarlanır (üçüncü yoxlama). Bundan sonra döş 
qəfəsi travmasının xarakteri, zədələnən orqan və ağırlıq dərəcəsi müəyyənləşdirilir. Bu 
məqsədlə klinik müayinə və stabil xəstələrdə KT edilir. Bu iki standart müayinəyə əlavə 
olaraq EKQ, exokardioqrafiya, ezofaqoskopiya, bronxoskopiya, laborator və digər 
müayinələr aparıla bilər. Döş qəfəsi zədələnmələrində digər orqanlarda, xüsusən də 
abdominal və boyun orqanlarında zədələnmə ehtimalı yüksəkdir. Ona görə də belə 
xəstələrdə qarın və boyun diqqətli klinik müayinə və KT edilməlidir. 


Doş qəfəsi travması 

i 

YADDAŞ ardıcıllığı ilə həyatqurtarma 


Stabil xəstələrdə ikinci, üçüncü yoxlama və KT-də ağciyər zədələnmasi 

I 


J - 





Ağciyər 

Pnevmotoraks 

Hemotoraks 

Bronxial qanaxma 

əzilməsi 

I 





t 

Hipoksiya 

Plevral drenaj 

Plevral drenaj 

Bronxoskopik 

varsa 

i 


sanasyavə 

mexaniki 


intubasiya 

ventilyasiya 

Ağciyərə açılmırsa 

Massiv hemotoraks 




bronxoskopiya və 

Laxta lanm ış h em oto raks 




əlavə drenaj 

I 





i 

Düzəl mə yoxdu isa: 

Torakotomiya: 

Davam edən qanaxma: 


• əməliyyat 

• damar bağlama 

• əməliyyat (tikiş. 


(ağciyərtikilməsi. 

• damartikişi 

lobektomiya. 


bronx bərpası) 

• lobektomıya 

pulmonektomiya) 


• stend 

• pulmonektomiya 

• stend, embolizasiya 



Embolcasiya 




Şəkil 27-13. Döş qəfəsi travmasında yanaşma 

Döş divarı zədələnmələri 


Təsnifatı 

Mexanizminə görə 

Morfologiyasına 

görə 


Zədələnən orqana 
görə 


• açıq 

• qapalı 

• yaralanma 

• əzilmə 

• sınıq 

• yumşaq toxuma əzilmələri 

• qabırğa sınıqları 

• kürək sümüyü sınıqları 

• yelkən döş qəfəsi 

• döş sümüyü sınığı 

• körpücük sümüyü sınığı və ya çıxığı 


Unutmamaq lazımdır ki, döş divarı zədələnmələrində döşdaxili və qarındaxili 
orqanların zədələnmə ehtimalı və hipoksiya çox yüksəkdir. Ona görə də bütün 
xəstələrdə, döşdaxili orqanlar yoxlanılmalıdır. 


Döş divarı travmalarının ağırlıq dərəcələri (Amerika Travma Cərrahiyyəsi 
Cəmiyyətininin və AİS-90 təsnifatı) 


Dərəcə Morfologiyası 

Açıqlama 

Letallıq 

ehtimalı 

(%) 

1 Əzilmə 

İstənilən ölçüdə 

0% 

Yara 

Dəri və darialtı toxuma 

0% 

Sınıq 

3-dən az qabırğa sınığı 

0-2% 


Yerdəyişməmiş körpücük sınığı 

0-2% 

Dərəcə Morfologiyası Açıqlama Letallıq 

ehtimalı 

(%) 


II Yara Dəri, dərialtı və əzələni əhatə edən 0% 

Sınıq 3-dən çox qabırğanın qapalı sınığı 1-10% 

Körpücüyün açıq və ya yerdəyişmiş sınığı 1-2% 

Döş sümüyünün qapalı yerdəyişməmiş sınığı 1-2% 
Kürək sümüyünün cismində qapalı sınıq 1-2% 

III Yara Plevraya keçən 1-2% 

Sınıq Döş sümüyünün açıq və ya yerdəyişmiş sınığı 1-2% 


Yelkən döş sümüyü 5-50% 

Təktərəfli yelkən seqment (3 dən az qabırğa) 5-50% 


IV Yara 
Sınıq 


Döş divarının qopması (defekti) 
Təktərəfli yelkən döş qəfəsi (3-dən çox 
qabırğanın 2 dən çox yerdə sınığı) 


5-50% 

5-50% 


V Sınıq 


İkitərəfli yelkən döş qəfəsi 


8-50% 


Diaqnozu və müalicəsi 

Döş divarı yaraları 

Döş divarı yaralanmalarında yara təftiş edilir, daxilə keçmirsə birincili işlənilir və tikilir. 
Plevraya keçən yaralarda plevral denaj qoyulur, yara işlənilir, tikilir və döşdaxili orqan 
zədələnməsinə uyğun müalicə edilir. Döş divarının böyük defektlərdə muskulo-kutan 
dilçəklər və ya prostetik torlar istifadə edilir. 

Yumşaq toxuma əzilmələri 

Döş divarı hematomalarında əsasən nəzarət edilir. Böyüyən hematomalarda cərrahi 
müdaxilə və qanayan damarın liqasiyası lazım gəlir. Hematomalar irinləyərsə drenaj 
edilir. 


Qabırğa sınıqları 

Qabırğa sınıqları ağrı törədir, plevra, ağciyər və damar zədələnməsinə səbəb ola bilir, 
atelektaz və pnevmoniya kimi ağırlaşmalara gətirib çıxara bilir. 

Qabırğa sınıqları klinik olaraq nəfəsalmada ağrı, palpator xırıltı əlamətləri ilə büruzə 
verir, yanaşı olaraq plevra, ağciyər və damar zədələnmə əlamətləri də ola bilir 
(pnevmotoraks, emfizema, hemotoraks). Diaqnozu rentgenlə və ya KT ilə 
dəqiqləşdirilir. Ağrıkəsici əsas müalicədir. Bu məqsədlə analgetiklər və interkostal və ya 
epidural blokada lazım gəlir. Atelektazın və pnevmoniyanın profilaktikası üçün bronxial 
tualet unudulmamalıdır. 

Döş sümüyü sınığı 

Döş sümüyünün sınığı klinik olaraq tənəffüs aktında və palpator ağrı ilə büruzə verir. 
Diaqnozu KT ilə dəqiqləşdirilir. Yerdəyişməyən sınıqlarda konservativ müalicə 
(ağrıkəsici), yerdəyişən sınıqlarda isə cərrahi korreksiya edilə bilər. 

Kürək sümüyü sınıqlarının diaqnozu KT və ya rentgenlə qoyulur. Müalicəsi əsasən 
konservativdir. 

Körpücük sümüyü sınığı 

Körpücük sümüyü sınığı təhlükəli zədələnmələrdən sayılır, çünki damar və ağciyər 
zədələnmələrinə səbəb ola bilir. Klinik olaraq ağrı və çiyində deformasiya ilə büruzə 
verir. Rentgen və KT diaqnozu dəqiqləşdirir. Müalicəsi üçün cərrahi korreksiya ilk 
planda tutulur. 

Yelkən döş qəfəsi barədə məlumat əvvəlki bölümdə verilmişdir. 


Ağciyər travmaları 


Təsnifatı 

Mexanizminə görə 

Morfologiyasına 

görə 


• açıq 

• qapalı 

• yaralanma (yırtılma) - parenxima, bronx və damar 

• əzilmə 

• sınıq 


Ağciyər zədələnmələrinin ağırlıq dərəcələri (Amerika Travma Cərrahiyyəsi 
Cəmiyyətininin və AIS-90 təsnifatları) 

Dərəcə Zədələnmə 
tipi 

Açıqlama 

Letallıq 

ehtimalı 

(%) 

1 Əzilmə 

Təktərəfli, 1 paydan az sahədə 

8-10% 


II Əzilmə Təktərəfli, bir payı əhətə edən 8-10% 

Yara Sadə pnevmotoraks 8-10% 

III Əzilmə Təktərəfli, bir paydan çox 8-10% 

Yara Davamlı (>72 saat) hava qaçağı 8-50% 

Hematoma Böyüməyən intraparenximal 8-50% 

IV Yara Böyük (seqmentar və ya pay bronxundan) hava 8-50% 

qaçağı 

Hematoma Böyüyən intraparenximal 8-50% 

Vaskulyar İntrapulmonar damar yaralanması 8-50% 

V Damar Qapı damar zədələnməsi 8-50% 

VI Damar Ağciyər qapısının total zədələnməsi 8-50% 


Diaqnostika və müalicə 

Ağciyər əzilməsi 

Kiçik ölçülü əzilmə və hematomalar klinik asimptomatik ola bilər, ağciyəri geniş əhatə 
edən böyük əzilmələr isə klinik olaraq hipoksiya əlamətləri ilə büruzə verir. Diaqnozu 
rentgenlə və KT ilə dəqiqləşdirilir. Hipoksiya əlamətləri olanlarda mexaniki ventilyasiya 
və bronxial tualet tövsiyə olunur (Şəkil 27-14). 



1817 








Travmanın ümumi əsasları. N.Y.Bayramov, F.M.Qapaqov 


Şəkil 27-14. Ağciyər əzilməsi 


Ağciyər yaralanması 

Diaqnoz. Periferik ağciyər zədələnmələri adətən plevral drenajla müalicə olunan kiçik 
pnevmotoraks və hemotoraks əlamətləri ilə büruzə verir. Böyük bronx və damar 
zədələnmələri davam edən pnevmotoraks, massiv hemotoraks və endobronxial 
qanaxma törədə bilər. Diaqnostikada KT önəmlidir, bronx zədələnməsini 
dəriqləşdirmək üçün bronxoskopiya lazım gəlir. 

Müalicə. Pnevmotoraksda plevral drenaj ilkin müalicədir. Plevral drenaja baxmayaraq 
ağciyər açılmırsa ikinci drenaj qoyulur və bronxoskopiya edilərək traxeya və böyük 
bronxlar yoxlanır. İkinci drenaja baxmayaraq davam edən hava qaçağında və pay 
bronxlarınm zədələnməsində cərrahi əməliyyat lazım gəlir - bronxun bərpası, 
lobektomiya, hətta pulmonektomiya edilə bilər. Orta və böyük bronxların 
zədələnməsində stend tətbiq edilə bilər (Şəkil 27-15). 



Şəkil 27-15. Bronxial stentləmə 

Hemotoraksda ilk seçim plevral drenajdır. Cərrahi müdaxilə az hallarda - massiv 
hemotoraksda və laxtalanmış hemotoraksda göstəriş sayılır. Drenaj edilən anda ilkin 
olaraq 1,5 litrdən çox qan gəlməsi və ya 6 saatlıq müşahidədə saatda 200 ml-dən çox 
qan gəlməsi torakotomiyaya göstəriş sayılır. Əməliyyat vaxtı pulmonotomiya edərək 
qanayan damarın tapılıb tikilməsi ilk seçimdir. Lakin lobektomiya, hətta 
pulmonektomiya da edilə bilinər. Bəzi hallarda damar embolizasiyası fayda verə bilir. 
Laxtalanmış hemotoraksın 5 gün ərzində əməliyyatla aradan qaldırılması məsləhətdir. 

Endobronxial qanaxma bronx və damar zədələnməsinin nəticəsində meydana gəlir, 
birtərəfli və ya ikitərəfli hemo-broxoobstruksiya törədə bilir. Diqanostikasında 
bronxoskopiya vacibdir. Hipoksiya əlamətləri olanlarda təcili bronxoskopik sanasiya və 
əks tərəfdəki ağciyər bronxunun intubasiyası lazımdır. Bundan sonra təcili əməliyyat, 
bronxial stend və ya damar embolizasiyası tətbiq edilə bilər. 


Traxeobronxial travma 


Diaqnozu 

Traxeya və böyük bronxların zədələnmələri massiv dərialtı emfizema ilə büruzə verir. 
Zədələnmənin xarakterini və yerini KT və bronxoskopiya ilə dəqiqləşdirmək mümkün 
olur. 


Müalicəsi 

Stabilizasiya üçün traxeal və ya bronxial intubasiya lazımdır. Ardınca təcili əməliyyat 
edərək bronxu və ya traxeyanı cərrahi bərpa etmək məsləhətdir. Traxeya 
zədələnmələrində sternotomiya, bronx zədələnmələrində eynitərəfli torakotomiya 
edilir. Traxeya və bronxların kəsilmiş yaralarında işlənmə və tikişlər tövsiyə edilir. Küt 
travmalarda traxeya və bronxun 2-3 həlqəsinin rezeksiyası və reanastomoz lazım gəlir. 
Traxeya və bronxlara stend, pulmonektomiya və digər rekonstruksiyalar az hallarda 
lazım gəlir. 

Qida borusu travması 

Qida borusu travmaları az rast gəlinən, lakin həyatı təhlükəli zədələnmələrdir. Qida 
borusu açıq travmalara nisbətən qapalı travmalarda daha çox zədələnir (1:10). 


Təsnifatı 
Yerinə görə 


Morfologiyasına 

görə 


• boyun hissəsi 

• döş hissəsi 

• qarın hissəsi 

• əzilmə-hematomalar 

• yaralanmalar 

• seqmentar defekt və ya devaskulyarizasiya 


Qida borusu travmalarının ağırlıq dərəcələri (Amerika Travma Cərrahiyyəsi 
Cəmiyyətininin və AIS-90 təsnifatları) 

Dərəcə Açıqlama Letallıq ehtimalı 

(%) 

I Əzilmə/hematoma 1-2% 

Yaralanma - qeyri-tam qat 8-10% 

II Yaralanma - çevrəsinin <50% 5-50% 

III Yaralanma - çevrəsinin >50% 5-50% 

IV Seqmentar defekt və ya devaskulyarizasiya <2 sm 5-50% 

V Seqmentar defekt və ya devaskulyarizasiya >2 sm 5-50% 


Diaqnozu 

Qida borusu zədələnmələrinin erkən klinik əlamətləri zəifdir, ona görə də diaqnozu 
gecikə bilir. Boyunda emfizema, divararalığında hava, qanqusma erkən əlamətləri ola 
bilər. Boyun fleqmonası, mediastinit peritonit və sepsis adətən gec əlamətləridir. 
Diaqnozunu dəqiqləşdirmək üçün KT yetərli olmaya bilir, ona görə də suda həll olan 
kontrastla ezofaqoqrafiya və endoskopik müayinə lazımdır. Diaqnostikada gecikməmək 
üçün boyun, döş qəfəsi və abdominal travması olanlarda ezofaqoqrafiya və ya 
endoskopik müayinə tövsiyə edilir. 


Müalicəsi 


Təcili müdaxilə vacib şərtdir. Zədələnmənin xarakterindən, yerindən və müddətindən 
asılı olaraq birincili tikiş, izolyasiya (yöndəyişmə, diversiya), rezeksiya, stend və sadə 
drenaj əməliyyatları seçilə bilər (Şəkil 27-16). 


Diaphragm Pericardium 



Mediastinal Aorta Esophagus 
pleura 



Right mediastinal 
pleura 



Source: Mattox KL, Moore EE, Fellclano DV: Тгаитә, 7th Edltıoıı: 
www.accesspharmacy.com 

Copyright © The McGraw-HIII Companıes, İnc. All rights reserved. 


Şəkil 27-16. Qida borusu tikişi 


Yaralanmalarda (l-lll dərəcəli yaralanmalar) ilk seçim birincili tikişdir. Tikişləri əlavə 
toxumalarla möhkəmləndirmək (plevral və diafraqmal dilçəklər, fundoplikasiya) və ya 
stend qoymaq olar. Seqmentar defektlərdə və devaskulyarizasiyalarda stabil 
xəstələrdə qida borusu rezeksiyası və proksimal stoma, qeyri-stabil xəstələrdə isə 
yöndəyişmə (servikal ezofaqostoma, qastro-ezofageal birləşmənin bağlanası və 

qidalandırıcı yeyunostomiya) və ya sadə drenaj tətbiq edilə bilər. Gec dövrlərdə (24-48 
saatdan sonra) əsas məsələ medastinitin müalicəsi və kirlənmənin qarşısını almaqdır. 
Bu məqsədlə mediastinumun geniş drenajı, yöndəyişmə və ya stend tətbiq edilər bilər. 
Qida borusunun total rezeksiyası patoloji qida borusunda ilk seçimdir (Şəkil 5). 


Qida borusu travması 

1 


Əməliyyatdan əvvəl və ya əməliyyatdaxili endoskopiya 



Qida borusu 


Yaralanma 


Seqmentardefekt 


24 saatdan çox keçib, 



Şəkil 27-15. Qida borusu zədələnmələrində taktika 


Ürək travmaları 


Təsnifatı 

Mexanizminə görə 

Morfologiyasına 

görə 


• açıq 

• qapalı 

• yaralanma 

• əzilmə 

Ürək travmalarının ağırlıq dərəcələri (Amerika Travma Cərrahiyyəsi Cəmiyyətinin və 
AIS-90 təsnifatları) 

Dərəcə Açıqlama Letallıq 

ehtimalı (%) 

I Kiçik EKQ dəyişikliyi ilə müşayiət olunan küt zədələnmə 8-10% 

(qeyri-spesifik ST və ya T dəyişikliyi, ekstrasistoliyalar və ya 

sinus taxikardiyası) 

Küt və ya açıq perikard zədələnməsi var, ürək zədələnməsi, 8-10% 
tamponada və ya ürək yırtığı yoxdur 

II Blokada və ya işemik əlamətlərlə müşayiət olunan küt 8-10% 

zədələnmə var, ürək yetməzliyi yoxdur. 

Miokard zədələnməsi var, endokard zədələnməsi və 8-10% 

tamponada yoxdur. 

III Ventrikulyar kontraksiyalarla (dəqiqədə 6-dan çox) 5-50% 

müşayiət olunan küt zədələnmə 

Arakəsmə yırtılması, atrio-ventikulyar qapaq yetməzliyi, 5-50% 

məməyəbənzər əzələ disfunksiyası və ya distal koranar 
damar okkluziyası ilə müşayiət olunan küt və ya açıq 
zədələnmə, ürək yetməzliyi yoxdur. 

Perikard yırtığı 5-50% 

Ürək yetməzliyi ilə müşayiət olunan küt zədələnmə 5-50% 

IV Miokard yaralanması və tamponada 5-50% 

Ürək yetməzliyi ilə müşayiət olunan arakəsmə yırtılması, 5-50% 

qapaq yetməzlikləri, məməyəbənzər əzələ disfunksiyası, 

koronar arteriya tıxanması 

V Ürəyin avulsiyası və ya kamera divarının 50%-dən çoxunun 5-50% 

defekti 

Ürək yaralanmaları 

Diaqnozu 

Ürək yaralanmaları adətən kəsici alət, odlu silah və ya sümük sınıqları nəticəsində 
meydana gəlir. Klinik olaraq kiçik perikardial qanaxma və ya ürək tamponadası 
əlamətləri ilə (Beck triadası - şok, ürək tonlarının zəifləməsi və boyun venalarının 
şişməsi) büruzə verir. Ağciyər səslərinin eşidilməsi gərgin pnevmotoraksı inkar edə bilir. 
Lakin diaqnozu dəqiqləşdirmək üçün exokardioqrafiya etmək lazımdır. 

Müalicəsi 

Ürək tamponadasında ilkin olaraq perikardiosentez və ya subksifoid perikardiotomiya 
edərək hemodinamik stabilizasiyaya çalışmaq, intubasiyaya şərait yaratmaq və təcili 
torakotomiya etmək lazımdır (ürək tamponadasında və gərgin pnevmotoraksda 
mexaniki ventilyasiya hipotenziyanı ağırlaşdıraraq kollaps törədə bilər). Sternotomiya 
ilk seçimdir. Əməliyyat vaxtı yaradan qanaxmanı dayandırmaq üçün barmaqla zəif 
sıxma və ya Foley kateteri tətbiq edilir. Yaraları tikmək üçün əvvəlcə dəri stapleri 
istifadə etmək olar. Stablizasiya əldə etdikdən sonra və ya birbaşa olaraq yorğan 
tikişləri qoyulur və üzərinə fibrin yapışqan əlavə edilə bilir. Tikişləri qoyarkən koranar 
damarlara diqqət etmək olar. Koranar damarların periferik şaxələri bağlana bilər, lakin 
proksimal hissəni qorumaq lazımdır. Qapaqların, arakəsmələrin və məməyəbənzər 
əzələlərin zədələnmələrinin bərpası mütəxəssis tərəfindən planlı şəkildə aparılır. Bu 
üsullarla bıçaq yaralanmalarının 70%-ni, güllə yaralanmalarının 35%-ni qurtarmaq olar. 
Lakin güllə yaralanmalarının 80-90%-i xəstəxanaya çatana qədər həyatlarını itirirlər. 

Küt zədələnmələr 

Diaqnozu 

Ürəyin küt zədələnmələrinin klinikası asimptomatik formadan tutmuş ürək 
tamponadası və kardiogen şoka qədər dəyişə bilər. Ürək zədələnməsində ilk müayinə 
EKQ-dir, enzimlərin böyük klinik əhəmiyyəti yoxdur. EKQ-də dəyişiklik yoxdursa, 
zədələnmə ehtimalı çox azdır. EKQ-də hər hansı dəyişiklik varsa exokardioqrafiya 
etmək lazımdır. Transtorakal exokardioqrafiya diaqnozu dəqiqləşdirə bilmirsə 
transezofageal müayinə lazımdır. 

Müalicəsi 

Miokard yırtılması və ya qapaq zədələnmələri varsa bərpa əməliyyatı lazım gəlir. 
Aritmiyalar antiaritmik tədbirlərlə, əzilmələr isə miokard infarktı kimi müalicə edilir. 

Döşdaxili damarların travmaları 

Döşdaxili damarlar dedikdə ürəyə daxil olan və çıxan böyük damarlar və orqanlara 
məxsus arteriya və venalar nəzərdə tutulur. Döş qəfəsi damarlarının zədələnmələri açıq 
travmalarda daha çox rast gəlinir. Lakin küt travmalarda da damar zədələnmələri baş 
verə bilər. 

Təsnifatı 

Döş qəfəsi damarlarının travmaları mexanizminə, yerinə və ağırlıq dərəcəsinə görə 
təsnif edilə bilər. 


Döş qəfəsi damarları travmalarının ağırlıq dərəcələri (Amerika Travma Cərrahiyyəsi 
Cəmiyyətininin və AIS-90 təsnifatları) 


Dərəcə Açıqlama 

Letallıq 
ehtimalı (%) 

1 Qabırğaarası arteriya, vena 

1-10% 

Daxili döş arteriyası, venası 

1-10% 

Bronxial arteriya,vena 

1-10% 

Ezofagelar arteriya, vena 

1-10% 

Hemiazygos vena 

1-10% 


II 

Azygos vena 

1-10% 


Daxili vidaci vena 

1-10% 


Körpücükaltı vena 

8-50% 


Adsız vena 

8-50% 


III 

Yuxu arteriyası 

8-50% 


Adsız arteriya 

8-50% 


Körpücükaltı arteriya 

8 - 50% 


IV 

Enən döş aortası 

5 - 50% 


Aşağı boş vena 

8 - 50% 


Pulmonar arteriya şaxəsi 

8 -10% 


Pulmonarvena şaxəsi 

8 -10% 


V Qalxan aorta və ya aorta qövsü 5-50% 

Yuxarı boş vena 8-50% 

Pulmonar arteriya 5-50% 

Pulmonarvena 5-50% 

VI Aorta və ya ağciyər qapısının total trasnseksiyası 5-50% 


Diaqnostikası 

Döşdaxili böyük damarlarının zədələnmələrinin əksəriyyəti xəstəxanayaqədərki dövrdə 
ölümlə nəticələnir. Xəstəxanaya çatdırılan xəstələrdə massiv hemotoraks, ürək 
tamponadası, şok və genişlənmiş mediastinum əlamətləri (rentgenoloji olaraq) 
döşdaxili damar zədələnmələrinə şübhə yaradır. Stabil xəstələrdə KT, angioqrafiya 
diaqnozu dəqiqləşdirə bilər. Bəzən exokardioqrafiya da faydalı ola bilir. Lakin qeyri- 
stabil xəstələrdə damar zədələnməsi adətən əməliyyat vaxtı müəyyənləşdirilir. 

Müalicəsi 

Stabil xəstələrdə və təcrübəli klinikalarda angioqrafik müalicələr tətbiq edilə bilir, lakin 
əksər xəstələrdə cərrahi müdaxilə lazım gəlir. Döşdaxili böyük damarlara müdaxilə 
üçün orta sternotomiya ilk seçimdir. Böyük arteriya və venaların (aorta, boş venalar, 
pulmonar arteriya və vena) zədələnmələrində birincili bərpa ilk seçimdir. Bu mümkün 
olmayanda damar qreftləri istifadə edilə bilər. Körpücükaltı və yuxu arteriyalarının 
zədələnmələrində də bərpa ilk seçimdir. Qabırğaarası arteriya və venalarını, daxili döş 
arteriya və venalarını, adsız arteriya və venaları, körpücükaltı, vidaci, aziqos və 
hemiaziqos venalarını bağlamaq olar. 


Döş axacağının zədələnməsi 

Döş axacağı zədələnmələri adətən açıq travmalarda çox rast gəlinir. Bu zədələnmələr 
adətən travmadan sonra drenajdan davamlı limfa axıntısı şəkilində büruzə verir və 
mayedə triqliseridlərin yüksək konsentrasiyası diaqnozu dəqiqləşdirir. 

Müalicəsi üçün ilk növbədə konservativ tədbirlər həyata keçirilir. Əvvəl yağsız diet 
verilir. Bu effektiv olmadıqda parenteral qidalanma və oktreotid başladılır. Adətən 4 
həftəlik konservativ müalicə faydalı olur. Əgər 4 həftəlik konservativ müalicəyə 
baxmayaraq limfa ifrazı 1500 ml-dən çox olarsa cərrahi müalicə tövsiyə olunur. Cərrahi 
müalicə axarın bağlanılmasından ibarətdir. Əməliyyatdan əvvəl yağlı qida verilməsi 
əməliyyat vaxtı limfa axarının tapılmasını asanlaşdırır. 

Diafraqma travmaları 

Diafraqma zədələnmələri döş qəfəsinin və qarının həm açıq həm də küt travmalarında 
meydana gələ bilir. Döş qəfəsinin açıq yaralanmalarında 10-15% hallarda diafraqmal 
zədələnmə rast gəlinir, bunların da 40%-i soltərəfli olur. 


Təsnifatı 

Mexanizminə görə 

Morfologiyasına 

görə 

Yerinə görə 

Müddətinə görə 


• açıq 

• qapalı 

• əzilmə-hematoma 

• yaralanma (yırtılma, cırılma) 

• gümbəzin zədələnməsi 

• əzələ hissəsinin zədələnməsi 

• erkən tapılan 

• gec tapılan (diafrqamal yırtıq) 


Diafraqma travmalarının ağırlıq dərəcələri (Amerika Travma Cərrahiyyəsi 
Cəmiyyətininin və AIS-90 təsnifatları) - http://www.aast.org 


Dərəcə Açıqlama Letallıq 

ehtimalı (%) 

I Əzilmə 1-2% 

II Yaralanma <2 sm 8-10% 

III Yaralanma 2-10 sm 8-10% 

IV Yaralanma >10 sm, toxuma defekti < 25 sm I 2 8-10% 

V Yaralanma, toxuma defekti > 25 sm 2 8-10% 

Diaqnostikası 

Döş qəfəsi və qarın travmalarında diafraqma zədələnməsindən mütləq 
şübhələnilməlidir. Diafraqma zədələnmələri erkən mərhələdə adətən zəif əlamətlərlə 
büruzə verir, ona görə də gözdən qaça bilir. Travmadan sonrakı ilk günlərdə 
hemotoraks əlamətləri ola bilər(50%). Diafrqama yaralanmaları xüsusən soltərəfli 
yaralar spontan sağala bilmirlər, çünki döşdaxili mənfi təzyiq qarın orqanlarını yaraya 
sorur. Ona görə də, belə xəstələrdə erkən və gec dövrlərə "yırtıq" əmələ gəlir. 
Rentgenoloji olaraq xəstələrin təxminən 40%-də normal görüntü olur. Nazoqastrik 
zondun döş qəfəsi proyeksiyasında görünməsi yüksək şübhə əlaməti sayılır. Diafraqma 
zədələnmələri KT və əməliyyat vaxtı (laparotomiya, laparoskopiya, torakotomiya, 
torakoskopiya) dəqiqləşdirilir. KT-də qarındaxili orqanların döş boşluğuna yırtılması 
xarakterik əlamətdir. 


Müalicəsi 

Hemo- və pnevmotoraksı olan xəstələrə plevral drenaj qoyarkən, xüsusən də soltərəfli 
formalarda diafraqmal zədələnmə və qarındaxili orqanların herniasiyası 
unudulmamalıdır. Bunu nəzərə alaraq drenaj barmağın nəzarəti altında qoyulmalıdır. 
Diafraqma yaralanmalarında defekti bərpa etmək lazımdır. Kiçik yaralanmalarda 
birincili tikiş kifayət edir. Böyük yaralarda, toxuma defektlərində və gec dövrdəki 
diafraqmal yırtıqlarda yamaqla bərpa tətbiq edilə bilər. Erkən dövrdə tapılan 
diafraqmal yaralanmalarda qarındaxili orqanların geniş təftişi lazım gəldiyi üçün 
qarından yanaşma ilk seçimdir, gec dövrlərdə tapılan zədələnmələrdə (diafraqmal 
yırtıqlarda) isə ağciyərin dekortikasiyası da lazım gələ bildiyi üçün torakoskopik giriş 
seçilə bilər. 


Özət 

"Travmanın nəticəsi = anatomik zədələnmə + funksional pozulma + xəstənin 

rezervi" 

Döş qəfəsi travmasında xəstənin stabil olub-olmamasından asılı olmayaraq əvvəlcə 
standart ardıcıllıqla (YADDAŞ) birinci yoxlama təkrarlanaraq stabillik qiymətləndirilir və 
gərəkərsə stabilləşdirmə tədbirləri həyata keçirilir. Döş qəfəsi travmalarında ilk 
növbədə aşağıdakı həyati təhlükəli zədələnmələryoxlanılmalı və aradan qaldırılmalıdır: 

• hava yolları tıxanması - endotraxeal intubasiya 

• gərgin pnevmotoraks - plevral drenaj 

• açıq pnevmotoraks - plevral drenaj 

• yelkən döş qəfəs - mexaniki ventilyasiya 

• massiv hemotoraks - torakotomiya 

• ürək tamponadası - perikardiosentez və torakotomiya 

• böyük damar zədələnmələri - torakotomiya, angioqrafik müadaxilələr 

• ağciyər əzilməsi - mexaniki ventilyasiya 

Xəstə stabildirsə zədələnmələri dəqiqləşdirmək və gözdən qaçırmamaq üçün ikinci 
yoxlama ("təpədən dırnağa") yenidən təkrarlanır (üçüncü yoxlama). Bundan sonra döş 
qəfəsi travmasının xarakteri, zədələnən orqan və ağırlıq dərəcəsi müəyyənləşdirilir. Bu 
məqsədlə klinik müayinə və stabil xəstələrdə KT edilir. Bu iki standart müayinəyə əlavə 
olaraq EKQ, exokardioqrafiya, ezofaqoskopiya, bronxoskopiya, laborator və digər 
müayinələr aparıla bilər. 

Zədələnən orqana və ağırlıq dərəcəsinə uyğun müalicə tədbiri seçilir. 


Döş qəfəsi travmaları üzrə suallar 
N.Y.Bayramov, Ş.Ə.Məmmədova 


Suallar 


Cavablar 

Döş divarı yaralanmalarında xəstəyə 

• 

Yara təftiş edilməli 

yanaşma necə olmalıdır? 

• 

daxilə keçmirsə - l-li işlənmə və 
tikiş 


• 

Plevraya keçirsə - plevral denaj, 
yara işlənməsi, orqan 
zədələnməsinin aydınlaşdırılması 

Döş divarı hematomalarında xəstəyə 

• 

İzləmə 

yanaşma necə olmalıdır? 

• 

Böyüyən hematomalarda - 
cərrahi müdaxilə 


• 

İrinləmiş hematomalarda - drenaj 

Qabırğa sınıqlarında klinik əlamətlər 

• 

Nəfəsalmada ağrı 

hansılardır? 

• 

Palpator xırıltı ələmətləri 


• 

Plevra, ağciyər və damar 
zədələnmə əlamətləri 

Döş sümüyünün sınıqlarında klinik 
əlamətlər nələrdir? 

Tənəffüs aktında və palpator ağrı 

Döş sümüyünün sınıqlarında ilk yardım 
üsulları hansılardır? 

• Yerdəyişməyən sınıqlarda 
konservativ müalicə (ağrıkəsici) 

• Yerdəyişən sınıqlarda isə cərrahi 
korreksiya 

Kürək sümüyü sınıqlarının müalicə 
üsulları hansılardır? 

Konservativ 

Körpücük sümüyü sınıqlarında klinik 
əlamətlər hansılardır? 

Ağrı və çiyində deformasiya 

Körpücük sümüyü sınıqlarında müalicə 
üsulları hansılardır? 

Cərrahi korreksiya 

Döş qəfəsi sümüklərinin sınıqlarında 
diaqnostika üsulları hansılardır? 

Rentgen və ya KT 

Ağciyər əzilməsinin klinik əlamətləri 
hansılardır? 

• Asimptomatik - kiçik ölçülü əzilmə 
və hematoma 

• Hipoksiya əlamətləri - böyük 
əzilmələr 

Ağciyər əzilməsinin diaqnostika üsulları 
hansılardır? 

Rentgen və KT 

Ağciyər əzilməsinin müalicə üsulları 
hansılardır? 

Mexaniki ventilyasiya və bronxial tualet - 
hipoksiya əlamətləri olanlarda 

Ağciyər yaralanmasının klinik 
əlamətləri hansılardır? 

• Kiçik pnevmotoraks və 
hemotoraks əlamətləri - periferik 
ağciyər zədələnmələri 

• Pnevmotoraks, massiv 
hemotoraks və endobronxial 
qanaxma əlamətləri - böyük 
bronx və damar zədələnmələri 

Ağciyər yaralanmasının diaqnostika 
üsulları hansılardır? 

KT, bronxoskopiya 

Ağciyər yaralanmasının müalicə üsulları 
hansılardır? 

• Periferik ağciyər zədələnmələri - 
plevral drenaj, ikincili drenaj, 
bronxoskopiya, cərrahi əməliyyat 

• Orta və böyük bronxların 
zədələnməsi - stend 

Ağciyər yaralanmalarında cərrahi 
əməliyyata göstərişlər nələrdir? 

• İkinci drenaja baxmayaraq davam 
edən hava qaçağı 

• pay bronxlarının zədələnməsi 

Hemotoraksda müalicə üsulları 

hansılardır? 

• Plevral drenaj 

• Cərrahi müdaxilə 

Hemotoraksda cərrahi müdaxiləyə 
göstərişlər nələrdir? 

Massiv və laxtalanmış hemotoraksda (5 
gün ərzində) 

Hemotoraksda torakotomiyaya 
göstərişlər nələrdir? 

Drenaj edilən anda ilkin olaraq 1,5 
litrdən çox qan gəlməsi və ya 6 saatlıq 
müşahidədə saatda 200 ml-dən çox qan 
gəlməsi 

Endobronxial qanaxmanın diaqnostika 
üsulları hansılardır? 

Bronxoskopiya 

Endobronxial qanaxmanın müalicə 
üsulları hansılardır? 

• Təcili bronxoskopik sanasiya 

• Əks tərəfdəki ağciyər bronxunun 
intubasiyası - hipoksiya əlamətləri 
olanlarda 

• Təcili əməliyyat, bronxial stend və 
ya damar embolizasiyası 

Traxeobronxial travmanın klinik 

əlamətləri hansılardır? 

Massiv dərialtı emfizema 

Traxeobronxial travmanın diaqnostika 
üsulları hansılardır? 

KT və bronxoskopiya 

Traxeobronxial travmanın müalicə 

üsulları hansılardır? 

• İntubasiya - Stabilizasiya üçün 

• Təcili əməliyyat 

Traxeobronxial travmanın müalicəsində 
əməliyyat üsulları hansılardır? 

• Kəsilmiş yaralarda işlənmə və tikiş 

• Küt travmalarda traxeya və 
bronxun 2-3 həlqəsinin 
rezeksiyası və reanastomoz 

Qida borusu zədələnmələrinin klinik 
əlamətləri hansılardır? 

• Erkən əlamətləri - boyunda 
emfizema, divararalığında hava, 
qanqusma 

• Gec əlamətləri - boyun 
fleqmonası, mediastinit peritonit 
və sepsis 

Qida borusu zədələnmələrinin 
diaqnostika üsulları hansılardır? 

• KT 

• Suda həll olan kontrastla 
endoskopik müayinə 

Qida borusu zədələnmələrinin müalicə 
üsulları hansılardır? 

• Təcili müdaxilə 

• Birincili tikiş, izolyasiya 
(yöndəyişmə, diversiya), 
rezeksiya, stend və sadə drenaj 

Qida borusu zədələnmələrinin müalicə 
üsulları hansılardır? 

• l-lll dərəcəli yaralanmalarda 
birincili tikiş 

• Seqmentar defekt və 
devaskulyarizasiyalarda: 

- stabil xəstələrdə 
rezeksiyası və proksimal 
stoma 

- qeyri-stabil xəstələrdə isə 
yöndəyişmə və ya sadə 
drenaj 

• Gec dövrlərdə (24-48 saatdan 
sonra) - mediastinumun geniş 
drenajı, yöndəyişmə və ya stend 

• Patoloji qida borusunda - total 
rezeksiya 

Ürəyin zədələnmələrinin diaqnostika 
üsulları hansılardır? 

Exokardioqrafiya 

Ürəyin zədələnmələrinin müalicə 
üsulları hansılardır? 

Ürək tamponadasında perikardiosentez 
və ya subksifoid perikardiotomiya və 
təcili torakotomiya 

Ürəyin küt zədələnmələrinin klinik 
əlamətləri hansılardır? 

Asimptomatik formadan tutmuş ürək 
tamponadası və kardiogen şoka qədər 

Ürəyin küt zədələnmələrinin 
diaqnostika üsulları hansılardır? 

• EKQ 

• Exokardioqrafiya 

Ürəyin küt zədələnmələrinin müalicə 
üsulları hansılardır? 

• Konservativ - miokard infarktı 

kimi 

• Cərrahi - miokard və ya qapaq 
zədələnmələrində 

Döşdaxili böyük damarlarının 
zədələnmələrinin klinik əlamətləri 

hansılardır? 

• Massiv hemotoraks 

• Ürək tamponadası 

• Şok və genişlənmiş mediastinum 
əlamətləri (rentgenoloji olaraq) 

Döşdaxili böyük damarlarının 
zədələnmələrinin diaqnostika üsulları 
hansılardır? 

• Stabil xəstələrdə KT, angioqrafiya, 
exokardioqrafiya 

• Qeyri-stabil xəstələrdə əməliyyat 
vaxtı 

Döşdaxili böyük damarlarının 
zədələnmələrinin müalicə üsulları 

hansılardır? 

Cərrahi - birincili bərpa və ya damar 
qreftləri 

Döş axacağı zədələnmələrinin klinik 
əlamətləri hansılardır? 

Drenajdan davamlı limfa axıntısı 

Döş axacağı zədələnmələrinin 
diaqnostika üsulları hansılardır? 

Mayedə triqliseridlərin yüksək 
konsentrasiyası 

Döş axacağı zədələnmələrinin müalicə 
üsulları hansılardır? 

• Konservativ tədbirlər 
- yağsız diet 

- effektiv olmadıqda 

parenteral qidalanma və 
oktreotid - 4 həftə 

• Cərrahi müalicə - axarın 
bağlanılması 

Döş axacağı zədələnmələrində cərrahi 
əməliyyata göstərişlər nələrdir? 

4 həftəlik konservativ müalicəyə 
baxmayaraq limfa ifrazı 1500 ml-dən çox 
olması 

Diafraqma zədələnmələrinin klinik 
əlamətləri hansılardır? 

• Erkən mərhələdə zəif əlamətlər 

• Gec dövrlərdə yırtıq əlamətləri 

Diafraqma zədələnmələrinin 
diaqnostika üsulları hansılardır? 

• Rentgen - 40% hallarda normal 
görüntü 

• KT və əməliyyat vaxtı 

Diafraqma zədələnmələrinin müalicə 
üsulları hansılardır? 

• Hemo-və pnevmotoraks olarsa 
plevral drenaj 

• Defektin bərpası - birincili tikiş, 
yamaqla bərpa 

QARIN TRAVMASI 


Travmalarda qarın ən çox zədələnmə bölgələrindən biridir və travmalara bağlı 
ölümlərin təxminən 1/3 qarındaxili zədələnmələrin payına düşür (qarındaxili qanaxma, 
boşluqlu orqan zədələnmələri). 


Təsnifatı 

Mexanizminə görə 


Morfologiyasına 

görə 


Yerinə görə 


• açıq 

• qapalı 

• Əzilmə-hematoma 

• Yaralanma (mənfəzə keçən, mənfəzə keçməyən) 

• Devaskulyarizasiya 

• qarın divarı 

• mədə və bağırsaqlar (12bb, nazik bağırsaq, çənbər 
bağırsaq, düz bağırsaq) 

• qaraciyər 

• öd yolları 

• mədəaltı vəzi 

• dalaq 

• cinsiyyət orqanları 

• böyrəklər və sidik yolları 

• retroperitonal damarlar 


Ağırlıq dərəcəsinə hər orqan üçün ayrılıqda verilir 
görə 


QARIN TRAVMASINA YANAŞMANIN ÜMUMİ PRİNSİPLƏRİ 


İlkin tədbirlər 

Qarın travmasında xəstənin stabil olub-olmamasından asılı olmayaraq əvvəlcə standart 
ardıcıllıqla (YADDAŞ) birinci yoxlama təkrarlanır, stabillik qiymətləndirilir və gərəkdirsə 
stabilləşdirmə tədbirləri həyata keçirilir (Şəkil 27-18). 

Qarın zədələnmələrində ilk növbədə stabilləşdirmə tədbiri gərəkdirən (laparotomiyaya 
göstərişlər) aşağıdakı həyatı təhlükəli zədələnmələr yoxlanılmalıdır: 

• qarındaxili qanaxma - parenximatoz, boşluqlu orqan və damar zədələnməsi 
nəticəsində şoka səbəb ola bilir. 

• boşluqlu orqan zədələnmələri - qida borusu, mədə-bağırsaq möhtəviyyatı, öd, 
pankreas şirəsi və sidik ilə kontaminasiya nəticəsində peritonit, mediastinit, abses, 
fistul, eroziv qanaxma meydana gəlir. 

Qeyri-stabil xəstələrdə qarında açıq və ya qapalı zədələnmə əlaməti varsa təcili 
əməliyyat edilir. 

Xəstə stabildirsə zədələnmələri dəqiqləşdirmək və gözdən qaçırmamaq üçün ikinci 
yoxlama ("təpədən dırnağa") yenidən təkrarlanır (üçüncü yoxlama). Bundan sonra 
qarın travmasının xarakteri, zədələnən orqan və ağırlıq dərəcəsi müəyyənləşdirilir. Bu 
məqsədlə klinik müayinə, USM (FAST) və stabil xəstələrdə KT edilir. Bu standart 
müayinələrə əlavə olaraq endoskopiya, laparoskopiya, laborator və digər müayinələr 
aparıla bilər. Qarın zədələnmələrində digər orqanlarda, xüsusən də döş və çanaqda 
zədələnmə ehtimalı yüksəkdir. Ona görə də belə xəstələrdə döş və çanaq diqqətli klinik 
müayinə və KT edilməlidir. 

Qarının açıq yaralanmalarında yanaşma 

Açıq zədələnmənin (yaralanmalar) 3 növü ola bilər ki, bunlara daxilə keçməyən (1/3), 
daxilə keçən, lakin qarındaxili zədələnmə törətməyən (1/3), daxilə keçən və qarındaxili 
orqan zədələnməsi törədən zədələnmələr (1/3) aid edilir. Klinik - USM müayinəsinin 4 
nəticəsi ola bilər. 

I variant - ilkin müayinə ilə daxilə keçən yaralanma təyin edilir: qarın divarında 
yaranın daxilə keçdiyini göstərirən aşağıdakı əlamətlərdən hər hansı biri var və bu təcili 
laparotomiya və ya laparoskopiyaya göstərişdir: 

• tək qarın zədələnməsi olan qeyri-stabil xəstə 

• yarada qarındaxili orqanların görünməsi (piylik, bağırsaq qaraciyər və s.) 

• yaradan möhtəviyyat gəlməsi (bağırsaq möhtəviyyatı, öd, sidik) 

• diffuz peritonit və sepsis əlamətləri 

• qaraciyər kütlüyünün itməsi 

• qarının dimanikada böyüməsi 

• Qarının güllə yaralanması 

• USM və ya KT də qarında artan maye 

II variant - təftiş edilərkən yaranın daxilə keçdiyi müəyyən olunur. Əgər klinik olaraq 
yuxarıda göstərilən daxiləkeçmə əlamətləri yoxdursa, yara yerli keyləşdirilmə ilə 
genişləndirilir, aponevrozu və peritonu keçib-keçmədiyinə baxılır. Təftişdə peritonu 


1835 





Travmanın ümumi əsasları. N.Y.Bayramov, F.M.Qapaqov 


keçmə görünürsə bu daxilə keçən yaralanmanı göstərir və təcili 

laparotomiya/laparoskopiyaya göstərişdir. 

III variant - təftişdə aponevrozu keçir, lakin peritonu keçib-keçmədiyi bilinmir. 

Aponevrozu keçən yayların daxilə keçmə ehtimalı (50%) yüksəkdir və əlavə 

müayinələrlə peritonu keçib-keçmədiyi dəqiqləşdirilir. Bu məqsədlə laparotomiya, 
laparoskopiya, KT edilə bilər. 

IV variant - təftişdə yara aponevrozu keçmir. Belə vəziyyətlər daxilə keçməyən 
yaralanma kimi qəbul olunur. 

Qeyd etmək lazımdır ki, odlu silah yayralanmalarında yara daxilə keçməsə də 
silkələnmə effekti ilə əlaqədar qarındaxili zədələnmələr törədə bilər. Ona görə də bu 
qrup xəstələrdə dəqiqləşdirici müayinə üçün adətən laparotomiya/laparoskopiya lazım 
gəlir. Lakin, stabil və peritonit əlamətləri olmayan xəstələrdə bu məqsədlə üçlü- 
kontrastlı KT ilə qeyri-operativ izləmə də tövsiyə edilir. 

Qarının küt travmasında yanaşma 

Qarının küt travmalarında qarındaxili orqan yaralanmasını təyin etmək klinik olaraq 
çətin ola bilər. Ona görə də bu qrup xəstələrdə stabillik ilk palanda tutulur və qarındaxili 
zədələnmələri yoxlamaq üçün aşağıdakı yanaşma tövsiyə olunur. 

• Qeyri-stabil xəstə, klinik olaraq qarın zədələnməsi var. Belə xəstədə qarındaxili 
qanaxma və ya zədələnmə ehtimalı çoxyüksəkdir, ona görə də təcili laparotomiyaya 
göstərişdir. 

• Qeyri-stabil, çoxlu zədələnməsi olan və ilkin infuzion terapiyaya baxmayaraq 
stabilləşməyən xəstə. Bu xəstələrdə döş boşluğu, qarın boşluğu və çanaq yoxlanılır, 
USM ilk seçimdir, imkan olarsa KT edilə bilər. 

• Stabil, çoxlu travması olan xəstədə "gizli" qarındaxili zədələnmələri aşkarlamaq 
üçün qarın boşluğu KT etmək lazımdır. Belə xəstələrdə KT müayinəsi parenximatoz 
orqan zədələnmələrinin konservativ müalicəsində (dalaq, qaraciyər) izləmə 
məqsədi ilə də istifadə edilə bilər. 

• Ayıq, huşu yerində və stabil xəstədə qarında şikayəti yoxdur, baxmada zədələnmə 
əlaməti və palpasiyada peritonizm yoxdursa, USM-də (FAST) maye yoxdursa 
qarındaxili zədələnmə ehtimalı minimumdur. 

Laparotomiyaya göstərişlər və əks-göstərişlər 

İlkin və ikincili yoxlama nəticəsində bir neçə variant ola bilər: 

• I variant - təcili laparotomiyaya göstərişləri olan xəstələr: 

» hemodinamikası qeyri-stabil, açıq və ya qapalı qarın travması (klinik müayinədə 
və ya USM-də qarındaxili zədələnməsi var, hava yolu və tənəffüsü adekvatdır, 
döşdaxili qanaxması yoxdur) 

» hemodinamikası stabildir, lakin aşağıdakılardan hər hansı biri varsa: 

o küt travmalı xəstələr, klinik, USM və ya kontrastlı KT müayinəsində 
boşluqlu orqan zədələnməsi və ya magistral damar zədələnməsi var 
(mərkəzi hematoma) 

o qarın boşluğuna keçən açıq yaralanmalar 
o qarının güllə yaralanmaları 

o travma keçirmiş xəstədə peritonit və perforasiya əlamətləri 

• II variant - hemodinamikası stabil olan küt travmalı xəstə, klinik, USM və KT 
müayinəsində boşluqlu orqan zədələnməsi görünmür, parenximatoz orqan 
zədələnməsi var. Bu xəstələri izləmək lazımdır, qanaxma davam edərsə 
laparotomiya və ya angioqrafik müdaxilələr lazımdır. 

• III variant - ayıq, hemodinamik stabil, klinik və USM ilə qarındaxili zədələnməsi 
görünməyən küt travmalı və ya qarın boşluğuna keçməyən yaralanma. Bu xəstələri 
qısamüddətli izləmədən sonra evə buraxmaq olar. 


Qarın travması 

l 

YADDAŞ ardıcıllığı ilə həyatqurtarma 



Qeyr-stabil xəstə 

Hava yolu və 
tənəffüsü adekvatdır, 
döşdaxlli digər 
qanaxma yoxdur 
Qarında açıq və ya 
qapalı zədələnmə 
var 


Stabil xəstə 

Yara təftişi, USM, KT və digər 





I 


Boşluğa keçən açıq 
yaralanma var 
Boşluqlu orqan və ya 
magistral damar 
zədələnməsi var 
Güllə yaralanması var 
Peritonit var 
Perforasiya var 


Təcili laparotomiya 


Parenximatoz 
orqanın küt 
zədələnməsi var 


Klinik, laborator 
USM və KT ilə 
izləmə, 

hemodinamika 
pozularsa təcili 
əməliyyat 


Daxilə keçməyən yara 
Qarındaxili zədələnmə 
olmayan küt travma 


Qısamüdətli klinik 
izləmə 


Prof. N.Y.Bay 


Şəkil 27-18. Qarın travmasında yanaşma 


Əməliyyat prinsipləri 

• Qarın travmalarında orta laparotomiya ilk seçimdir. Lakin stabil xəstələrdə 
laparoskopiya da tətbiq edilə bilər. 

• Əməliyyat vaxtı standart yanaşma ardıcıllığı tətbiq olunmalıdır: əvvəl qanaxma 
dayandırılır, sonra kontaminasiya aradan qaldırılır. Bu məqsədlə əvvəl dalaq, 

qaraciyər və böyük damarlar, sonra mədə, 12bb, nazik bağırsaq, yoğun və düz 
bağırsaq, genital orqanlar və retroperiton yoxlanılır. 

• Qarındaxili qanaxma əvvəl əllə sıxaraq və ya tamponlarla müvəqqəti dayandırılır, 
sonra daimi hemostaz tədbiri həyata keçirilir (liqasiya, tikiş, bərpa, koterizasiya, 
hemostatik vasitələr və s.) 

• Əməliyyat vaxtı qanaxmanı daimi dayandırmaq mümkün olmursa stabilləşdirmə 
tədbiri kimi zədələnməyə nəzarət cərrahiyyəsi adlanan üçmərhələli müalicə tətbiq 
edilir: 

» ilk mərhələdə tamponada ilə qanaxma müvəqqəti dayandırılır, bağırsaq 
kontaminasiyasını önləmək üçün yaralara müvəqqəti tikiş qoyulur, qarın 
müvəqqəti tikilir 

» ikinci mərhələdə 24-48 saat ərzində reanimasion tədbirlərlə stabilləşdirilir 
» üçüncü mərhələdə qarın təkrar açılaraq tamponlar çıxarılır, daimi hemostaz 
təmin edilir və orqanlarda bərpa əməliyyatları (işlənmə, rezeksiya, anastomoz) 
həyata keçirilir. 

• Qanaxma dayandırıldıqdan sonra zədələnmələrin xarakteri və ağırlıq dərəcəsi 
müəyyənləşdirilir və uyğun bərpa tədbirləri həyata keçirilir. 

Boşluqlu orqan zədələnmələrində yanaşma 

• Xarakterinə görə boşluqlu orqan zədələnmələri hematoma-əzilmə, yaralanma və 
devaskulyarizasiya şəkilində ola bilər. Zədələnmənin ağırlıq dərəcəsi müalicə seçimi 
və proqnoz üçün önəmlidir. 

• Boşluqlu orqandakı zədələnmənin ağırlıq dərəcələrini təyin etmək üçün Amerika 
Travma Cərrahiyyəsi Cəmiyyətinin 6 dərəcəli təsnifatından istifadə edilə bilər: 

» kiçik (I dərəcə) - divarda hematoma və mənfəzə keçməyən yaralanmalar 
» orta (II dərəcə) - mənfəzə keçən kiçik yaralanmalar (divar çevrəsinin yarısından 
azını tutan) 

» ciddi (III dərəcə) - mənfəzə keçən böyük yaralanmalar (divar çevrəsinin 
yarısından çoxunu tutan) 

» ağır (IV dərəcə) - divar çevrəsinin tam yaralanması (transseksiya) 

» kritik (V dərəcə) - seqmentar devaskulyarizasiya 
» maksimum (VI dərəcə) - orqanın bərpa olunmayan bütöv zədələnməsi 

• Boşluqlu orqan zədələnməsində bərpa əməliyyatının birinci məqsədi qanaxmanı və 
kontaminasiyanı dayandırmaqdır, funksiyanın bərpası isə adətən ikincidir. Bu 
məqsədlə zədələnmənin yerindən və ağırlıq dərəcəsindən asılı olaraq aşağıdakı 
əməliyyatlar icra oluna bilər: 

» birincili işlənmə, tikiş və ya anastomoz 
» rezeksiya + anastomoz . 

• Boşluqlu orqan hematomalarını açmaq, qanaxmanı dayandırmaq, mənfəzə keçib- 
keçmədiyini və bağırsağın qan təchizatını yoxlamaq lazımdır (qida borusu və 12bb 
hematomaları bundan istisnadır) 

• Yaralanmalar birincili işlənilir və yara defektinin ölçüsündən asılı olaraq tikiş və ya 
anastomoz qoyulur. Mənfəzi daraltmamaq üçün yaraların köndələn tikilməsi 
məsləhətdir. Anastomoz əllə və ya mexaniki alətlərlə qoyula bilər. Əllə tikişlər 
təkqat və ya ikiqat qoyula bilər (sorulan sapla daxili hemostatik, sorulmayan sapla 
xarici seroz tikişlər). Mədənin vaskulyarizasiyası yüksək olduğu üçün yaralarına 
ikiqat tikişlər qoyulur. 

• Devaskulyarizasiya və ya destruksiya olmuş seqmentləri rezeksiya etmək və 
anastomoz qoymaq lazımdır. 

• Tikişin və ya anastomozun buraxma ehtimalı yüksək olan bölgələrdə (qida borusu, 
12bb və düz bağırsaq) aşağıdakı profilaktik tədbirlər həyata keçirilə bilər: 

» yamaqlar (plevral, diafraqmal yamaqlar, fundoplikasiya) 

» dekompressiya (hissəvi stoma, drenajlar) 

» defunksiya (proksimal stoma, piloru bağlama, divertikulizasiya) 

Parenximatoz orqanların zədələnmələrinə yanaşma 

• Parenximatoz orqanların zədələnmələri hematoma-əzilmə, yaralanma və avulsiya 
şəkilində ola bilər. 

• Parenximatoz orqanların zədələnmələrində hemostaz ilk və əsas tədbirdir, 
nekrektomiya və bərpa göstərişə görə aparılır. 

• Dalaq və qaraciyər hematomalarını açmaq lazım deyil (pankreas hematoması 
istisnadır), lakin böyük damar zədələnməsi əlamətləri (böyümə, pulsasiya) və ya 
partlamalarda açmaq və qanayan damarı bağlamaq və ya bərpa etmək lazımdır. 

• Yaralanmalarda hemostaz etmək lazımdır, avulsiyalarda rezeksiya, ektomiya 
(dalaq) hətta transplantasiya (qaraciyər) aparıla bilər. Pankreas travmalarında 
axacaq zədələnəmələrinə uyğun müalicələr seçilməli, qaraciyər zədələnmələrində 
isə öd yollarına diqqət edilməlidir. 

• Stabil xəstələrdə qaraciyər və dalağın küt travmaları qeyri-operativ izlənə bilər. 

Böyük damar zədələnmələrinə yanaşma 

• Böyük damar zədələnmələri qarındaxili qanaxma (açıq yaralanmalar) və ya 
retroperitoneal hematoma əlamətləri ilə büruzə verir. 

• Abdominal damar zədələnmələrində əsas prinsip qanaxmanı dayandırmaq və 
orqanın qan təchizatını təmin etməkdən ibarətdir (bərpa). 

• Açıq zədələnmələrdə ilk növbədə müvəqqəti hemostaz, sonra damara giriş və 
bərpa həyata keçirilir. Müvəqqəti hemostaz üçün tamponada və ya damara 
proskimal nəzarət (aortaya klemp və ya balon), damarlara girişi təmin etmək üçün 
visseral orqanların soldan ortaya və ya sağdan ortaya disseksiyası lazım gələ bilir. 

Zədələnən damardan asılı olaraq bərpa (tikiş, anastomoz və greft) və ya liqasiya 
həyata keçirilir. 

• Retroperitoneal hematomalara yanaşma prinsipi hematomanın yerləşməsindən 
asılıdır: mərkəzi hematomaları mütləq açmaq lazımdır, yan və çanaq 
hematomalarını isə göstərişə görə açmaq lazımdır (qalça və ya böyrək arteriyasının 
zədələnməsi varsa). Damar zədələnmələrində angioqrafik müdaxilələri, çanaq 
hematomalarında isə çanaq sümüklərinin fiksasiyasını unutmamaq lazımdır. 


MƏDƏ TRAVMASI 


Mədə zədələnmələri daha çox açıq travmalarda rastlanır. 

Təsnifatı 

Morfologiyasına • Əzilmə/hematoma 

görə • Yaralanma 

• Devaskulyarizasiya 


Mədə travmalarının ağırlıq dərəcələri (Amerika Travma Cərrahiyyəsi Cəmiyyətinirıin 


və AİS-90 təsnifatı) 

Dərəcə Açıqlama Letallıq 

ehtimalı 

I Əzilmə/hematoma 1-2% 

Mənfəzə keçməyən yaralanma 1-2% 

II Yaralanma - pilorda və ya qastroezofageal birləşmədə 2 8-10% 

sm-dən kiçik 

Yaralanma - mədə proksimalında, 5 sm-dən kiçik 8-10% 

Yaralanma - mədə distalında, 10 sm-dən kiçik 8-10% 

III Yaralanma - pilorda və ya qastroezofageal birləşmədə 2 8-10% 

sm-dən böyük 

Yaralanma - mədə proksimalında, 5 sm-dən böyük 8-10% 

Yaralanma - mədə distalında, 10 sm-dən böyük 8-10% 

IV Mədənin 2/3-dən kiçik hissəsinin devaskulyarizasiyası və 5-50% 

ya defekti 

V Mədənin 2/3-dən böyük hissəsinin devaskulyarizasiyası və 5-50% 
ya defekti 

Ağırlaşmaları 

• Qanaxma 

• Peritonit 

• Abses 

• Fistul 

Diaqnostika 

Mədə zədələnmələri nazoqastrik zonddan qanlı ifrazatın gəlməsi ilə büruzə verə bilər, 
USM-də qarında maye, KT-də qarındaxili hava və kontrast ekstravazasiya görünə bilər. 
Lakin əksər hallarda diaqnoz əməliyyat vaxtı dəqiqləşdirilir. 

Müalicəsi 

Mədə yaralarında zədələnmənin dərəcəsindən asılı olaraq birincili tikiş və ya rezeksiya 
tətbiq edilir. 

Hematomalar açılmalı, hemostaz edilməli və divar perforasiyası yoxlanılmalıdır. I-II-III 
dərəcəli yaralanmalarda ilk seçim yaranın işlənməsi, tək və ya ikiqat tikişlərlə birincili 
tikilməsidir. Pilor bölgəsində olan yaralanmalarda köndələn tikişlər qoyulur. Qastro- 
ezofageal zədələnmələrdə yara tikildikdən sonra fundoplikasiya edilə bilər. 
Devaskulyarizasiya və defektlərdə rezeksiya, qastro-enteroanastomoz və vaqotomiya 
lazım gəlir. 


DUODENAL TRAVMALAR 


12bb zədələnmələri qarındaxili zədələnmələr arasında 3-5% hallarda müşahidə edilir, 
həm açıq, həm də qapalı travmalarda rast gəlinir, təxminən 3-5% hallarda və adətən 
digər orqanların və damarların müştərək zədələnməsi ilə birlikdə təsadüf edilir. 
Duodenal travmalarda letallıq (1-50%) və ağırlaşma tezliyi (60%-dən çox) yüksəkdir 
(abses, fleqmona, duodenal fistula, qanaxmalar və s.) 

Təsnifatı 

Morfologiyasına • Hematoma 

görə • Yaralanma 

• Devaskulyarizasiya 

12bb travmalarının ağırlıq dərəcələri (Amerika Travma Cərrahiyyəsi Cəmiyyətininirı 
və AİS-90 təsnifatı) 

Dərəcə Açıqlama Letallıq 

ehtimalı 

I Hematoma - 12bb-ın bir hissəsini tutan 1-2% 

Yaralanma - mənfəzə keçməyən 8-10% 

II Hematoma - bir hissədən çox bölgəni tutan 1-2% 

Yaralanma - çevrəsinin 50%-dən azını əhatə edən 5-50% 

III Yaralanma - ikinci hissədə çevrəsinin 50-75%-ni əhatə edən 5-50% 

Yaralanma - 1,111 və IV hissələrdə çevrəsinin 50%- 100%-ni əhatə 5-50% 
edən 

IV Yaralanma - ikinci hissədə çevrəsinin 75%-dən çoxunu əhatə 5-50% 

edən 

Yaralanma - ampula və ya distal xoledoxu əhatə edən 5-50% 

V Yaralanma - duodeno-pankreatik kompleksi əhatə edən 5-50% 

parçalanma 

Devaskulyarizasiya 5-50% 

Ağırlaşmaları 

• Qanaxma 

• Peritonit 

• Abses 

• Fistul 


Diaqnostika 

Duodenal zədələnmələrin erkən klinik əlamətləri zəif ola bilər. Hematomalar adətən 
keçməzlik əlamətləri ilə, yaralanmalar isə qanaxma, peritonit və retroperitonal 
fleqmona əlamətləri ilə büruzə verir. Diaqnozun dəqiqləşdirilməsi kontrastlı KT ilə və 
əməliyyat vaxtı mümkün olur. 

Müalicə 


Duodenal zədələnmələrdə müalicə yanaşması zədələnmənin dərəcəsindən asılıdır, 
lakin digər boşluqlu orqan zədələnmələrindən fərqlənir və bir çox hallarda müəyyən 
çətinliklər törədir. 

Əməliyyat vaxtı 12bb-ı qiymətləndirmək üçün Koxer manevri edilərək bağırsağın bütün 
hissələri və ətraf orqanlar diqqətlə yoxlanılır, zədələnmələr qiymətləndirilir və 
zədələnməyə uyğun cərrahi müdaxilə seçilir (Şəkil 2). 






Şəkil 27-19. Koxer manevri 


Hematomalarda ilk seçim konservativ müalicədir - nazoqastral dekompressiya, 
parenteral və enteral (12bb-dan distal) qidalandırma. İki həftəlik konservativ müalicə 
fayda vermədikdə və KT davamlı hematomanı göstərərsə əməliyyat lazım gəlir. 
Duodenal hematoma əməliyyat vaxtı tapılarsa onun açılması məsləhət deyil və 
qidalandırıcı yeyunostomiya qoyula bilər (Şəkil 3). 

12bb travması 




ı— Əməliyyatdan əwəl KT və ya əməliyyatdaxili Koxer manevri ilə yoxlama 


Hematoma - 

I dərəcə 

(mənfəzə keçməyən) 

II dərəcə 
(yara <3 sm) 


III dərəcə 
(yara >3 sm) 


NQZ və 2 həftə izləmə, keçmzəlik davam edərsə əməliyyat 


Tikiş, NQZ, drenaj 


işlənmə, birincili tikiş, NQZ və drenaj ± 
kənarlaşdırma 


İşlənmə, birincili tikiş və ya anastomoz, drenaj 

± 

Kənarlaşdırma: piloru bağlama, 3-4-lü drenaj, 
divertikulyasiya 


IV dərəcə 

(ampula zədələnməsi) 

V dərəcə 

(pankreato-duodenal 

zədələnmə) 


Stend, XDA, T-drenaj + pankeatik axar drenajı 


Mərhələləli PDR: əvvəl rezeksiya, 24-48 saat sonra 
proiDrNYBav anastomozlar 


Şəkil 27-20. Duodenal travmalarda müalicə yanaşması 


Yaralanmalarda təcili cərrahi bərpa göstərişdir: yaranın birincili işlənməsi, tikilməsi və 
ya anastomoz, peripankreatik drenaj. Tikiş və ya anastomoz buraxması riski 
yüksəkdirsə profilaktika üçün kənarlaşdırma tədbirləri (12bb-a tökülən mədə, öd və 
pankreas şirələrini kənarlaşdırılması, bağırsağın həzm traktından kənarlaşdırılması) 
həyata keçirilə bilər ki, bunlara aşağıdakı əməliyyatlar aid edilə bilər: 

• dekompressiya 

• piloru bağlama 

• divertikulizasiya 

Mənfəzə keçməyən yaralanmalarda (I dərəcəli) təkqatlı tikişlə seroza tikilir, 
periduodenal bölgə drenaj edilir və profilaktik kənarlaşdırma tədbirlərinə ehtiyac 
qalmır. 

II dərəcəli yaralanmalarda yaranın birincili cərrahi işlənməsi, tək və ya ikiqat tikilməsi, 
nazoqastral dekompressiya və periduodenal drenaj həyata keçirilir. Daralmanı 
önləmək üçün yaranın bağırsaq boyuna köndələn tikmək məsləhətdir. 

III dərəcəli yaralanmalarda cərrahi işləmədən sonra böyük yara defekti meydana 
gələrsə uc-uca anastomoz (duodeno-duodenoanastomoz), bəzən də nazik bağırsaq 
yamağı istifadə edilə bilər. Böyük duodenal yaralanmalarda, yaraətrafı orqanlarda 
zədələnmə və iltihab olduqda, xəstədə şok olduqda tikiş buraxma ehtimalı yüksəlir. 
Ona görə də profilaktik olaraq dekompressiya, yöndəyişmə və divertikulizasiya kimi 
12bb-ı kənarlaşdırma tədbirləri həyata keçirilə bilər. 

Dekomressiya mədə, öd və pankreatoduodenal şirələri 12 bb-dan kənarlaşdırmaq üçün 
və qidalandırma məqsədi ilə "3-lü və ya 4-lü drenaj" şəkilində aparılır: qastrostoma, 
retroqrad və ya anteqrad duodenostoma, qidalandırıcı yeyunostomiya və gərəkərsə 
xoledox drenajı (Şəkil 4). 

Piloru bağlama üsulunda mədə ilə 12bb arasındakı əlaqə müvəqqəti kəsilir və 
qastroenteroanastomoz qoyulur (Şəkil 4). Pilorusu bağlamaq üçün qastrotomiyadan 
daxili tikişlər, bayırdan büzücü tikişlər və mexaniki tikişlər istifadə edilə bilər. 



Divertikulizasiyada mədə ilə 12bb arasındakı əlaqə daimi kəsilir - pilor və antrum 
rezeksiya edilir, qasyroenteroanastomoz qoyulur və xoledoxa "T" drenaj qoyula bilər 
(Şəkil 4). 

Bu üsullar arasında effektivlik baxımından ciddi fərq görünmür və texniki asan olduğu 
üçün piloru bağlama ilk tövsiyə edilir. 

IV dərəcəli yaralanmalarda (ampulanı əhatə edən yaralanmalar) bir neçə variant tətbiq 
edilə bilər. Ampulanın hissəvi yaralanmasında stent və ya sfinkteroplastika tətbiq oluna 
bilər. Ampulanın geniş yaralanmasında xoledoxun reimplantasiyası - xoledoxo- 
duodenostomiya edilər bilər. Periampulyargenişyaralanmalarda (pankreas axacağının, 
distal xoledoxun) və V dərəcəli yaralanmalarda (duodeno-pankreatik kompleksi əhatə 
edən parçalanma, duodenal avulsiya) öd və pankreatik axacaqların xaricə drenajı və ya 
mərhələli pankreatoduodenoektomiya (PDR) lazım gəlir. Mərhələli PDR-də ilk 
mərhələdə rezeksiya həyata keçirilir - 12bb və pankreas başı rezeksiya edilir, xoledox 
və pankreas güdülü bağlanır. Xəstə 24-48 saat izlənir və stabilləşdikdən sonra ikinci 

mərhələ - anastomoz mərhələsi həyata keçirilir. Travmalı xəstələrdə PDR yüksək 
letallığa səbəb olsa da (50%), digər üsullarla bərpası mümkün olmayan duodeno- 
pankreatik zədələnmələrdə yeganə çıxış yolu olaraq qalır. 

ERXPQ vaxtı duodenal zədələnmələr 

ERXPQ vaxtı 0.5-2.5% hallarda 12bb və periampulyar zədələnmələr ola bilər. Duodenal 
divertikul, pankreatit, striktura, anatomik dəyişikliklər zədələnmə üzün risk amilləridir. 
ERXPQ zədələnmələrinin yerinə görə 4 növü ayırd edilir: 

• I tip - 12bb ön və yan divarlarının qarın boşluğuna sərbəst perforasiyası. 

• II tip - 12bb-ın retroperitona perforasiyası 

• III tip - xoledoxun və ya pankreatik axacağın perforasiyası 

• IV tip - mikroperforasiyalar (yalançı perforasiya), retroperitoneal hava 
Ağırlıq dərəcələri: 

• Yüngül - konservativ müalicə ilə 3-4 gün ərzində düzələn yaralanmalar. Buna 
adətən mikroperforasiyalar aid edilir 

• Orta -10 gün ərzində konservativ müalicə ilə düzələnlər. Bunlara kiçikyaralanmalar 
da deyilir: mənfəzdən kənara çıxan kontrast 1 dəq ərzində itir, KT-də maye yığılması 
və sərbəst qaz təyin edilmir, retroperitonal hava ola bilər. Kiçik yaralanmalar 50- 
60% hallarda konservativ müalicə ilə sağala bilirlər. 

• Ağır - 10 gündən çox konservativ müalicə və ya əməliyyat edilən zədələnmələr. 
Bunlara böyükyaralanmalar da deyilir: kontrast mənfəzdən kənara çıxır və 1 dəqiqə 
müşahidədən sonra davam edir və ya KT-də retroperitoneal və ya intraperitoneal 
maye təyin edilir və ya peritonda çoxlu sərbəst qaz, retroperitonda dərialtında hətta 
mediastinumda geniş emfizema təyin edilə bilir. 

Diaqnostika və müalicəsi 

ERXPQ vaxtı duodenal yaralanmaların bir çoxu prosedura vaxtı müəyyən oluna bilir. I 
tip yaralanmaları endoskopla görmək mümkün olur, retroperitonal perforasiyaları 
görmək çətin ola bilir. Prosedurdan sonrakı dövrdə klinik əlamətlər (ağrı, peritonit 
əlamətləri, qarında sərbəst qaz, emfizema, fleqmona), laborator olaraq iltihab 
(leykositoz, CRP artması) və KT vacib diaqnostik göstəricilərdir (Şəkil 5). 

ERXPQ-də perforasiya 
şübhəsi: "böyük 
divertikul", kontrastın 
kənaraçıxması, 
emfizema 


ERXPQ vaxtı və ya 
dərhal sonra 
kontrastlı müayinə 
vəKT 


I tip yaralanma 
(sərbəst perforasiya) 


Böyük 

yaralanma 


II və ya III tip 
yaralanma 


Kiçik 

yaralanma 


ТасШ aməliyyat: 
Duodenorafiya + 
Retroperitoneal drenaj 

+ 

piloru bağlama və ya 
3-4-lü drenaj 


Qapanmayıb 


NQZ.antasid, infuziya 
antibiotik, 2, 8,24,48 
saat sonra kontrastlı 
KT 


IV tip yaralanma 
(mikroperforasiya) 


Qapanıb 


1-3 gün müşahidə 


Müalicəyə davam 


Şəkil 27-22. ERXPQ-dən sonrakı duodenal yaralanmalarda müalicə yanaşması 


ERXPQ-yə bağlı 12bb perforasiyasının diaqnozu erkən qoyulmalı və müalicə edilməlidir. 
Perforasiya şübhəsi olan xəstələrdə kontrastlı müayinə və KT edilərək perforasiyanın 
olub-olmadığı ilk saatlarda dəqiqləşdirilməlidir. Kontrastın mənfəzdən kənara çıxması, 
KT-də intraperitoneal və retroperitonda maye, sərbəst qaz, emfizema perforasiyanı 
göstərir. Peritonit əlamətləri erkən saatlarda ortaya çıxa bilər, lakin olmaması 
perforasiyanı inkar etmir. 

Sərbəst perforasiya (I tip) əksər hallarda təcili əməliyyat tələb edir. Lakin kiçik 
perforasiyalar endoskopla kliplənə də bilər (Şəkil 6). 



Şəkil 27-23. Perforasiyanın endoskopik kliplənməsi 

II və III tip zədələnmələrdə cərrahi müalicə ön planda tutularaq konservativ tədbirlər 
başladılır: oral qidalanmanın kəsilməsi, parenteral qidalanma, infuziya, nazoduodenal 
zond, antibiotik və diqqətli müşahidə (leykositlər CRP, KT). Xəstədə başlanğıcda 
retroperitonal maye, pərçimlənmiş daş, alət parçasının qalması, xolangit varsa və ya 
müşahidə vaxtı KT də kontrastın kənara çıxması və retroperitoneal maye, sepsis, 
peritonit əlamətləri baş verərsə təcili cərrahi əməliyyata göstərişdir. Bu qrup xəstələrdə 
stent, nazobiliar drenaj və digər tədbirlər də tətbiq edilə bilər. 

Mikroperforasiyalarda isə xəstə 1-3 gün müşahidə altında saxlanılır və əlamətlər 
sönərsə evə yazılır. 


NAZİK BAĞIRSAQ TRAVMASI 


Nazik bağırsaq həm küt, həm də açıq travmalarda ən çox zədələnən qastrointestinal 
orqandır. 

Təsnifatı 

Morfologiyasına • Əzilmə/hematoma 

görə • Yaralanma 

• Devaskulyarizasiya 


Nazik bağırsaq travmalarının ağırlıq dərəcələri (Amerika Travma Cərrahiyyəsi 


Cəmiyyətinin və AİS-90 təsnifatı) 

Dərəcə Açıqlama Letallıq 

ehtimalı 

I Əzilmə və ya hematoma - devaskulyarizasiyasız 1-2% 

Yaralanma - mənfəzə keçməyən 1-2% 

II Yaralanma - çevrəsinin 50%-dən azını əhatə edən 8-10% 

III Yaralanma - çevrəsinin 50%-dən çoxunu əhatə edən 8-10% 

IV Yaralanma-transseksiya 5-50% 


V 


5-50% 


Yaralanma - transseksiya və seqmentar defekt 
Seqmentar devaskulyarizasiya 

Ağırlaşmaları 

• Qanaxma 

• Peritonit 

• Nazik bağırsaq fistulu 

Diaqnostikası 

Nazik bağırsaq zədələnmələrinin diaqnozu adətən əməliyyat vaxtı dəqiqləşdirilir. Lakin 
stabil xəstələrdə əməliyyatdan əvvəl edilən kontrastlı KT nazik bağırsaq 
zədələnmələrinə yüksək şübhə yarada bilir: 

• pnevmoperitoneum 

• mezenterial hava 

• bağırsağın tamlığının pozulması 

• bağırsaq divarında qalınlaşma 

• mezenterik hematoma 

• qarında sərbəst maye (parenximatoz orqanlarda zədələnmə olmayan halda) 

• kontrastın mənfəzdən və ya damardan kənara çıxması 


Müalicəsi 

Əməliyyat vaxtı nazik bağırsaq və müsariqəsi Treytz bağından ileosekal bucağa qədər 
yoxlanılır, qanaxmalar dayandırılır, zədələnmələr işarət edilir. Nazik bağırsaq 
zədələnmələrində cərrahi yanaşma mədə və kolon zədələnmələrində olduğu kimi 
zədələnmənin xarakterindən və ağırlıq dərəcəsindən asılıdır: hematomaları açma, 
yaralanmaları tikmə və ya anastomoz, devaskulyarizasiyalarda rezeksiya. 

Hematomalar açılır, qanaxma dayandırılır və mənfəzə keçən yaralanmanın olub- 
olmadığı yoxlanılır. 

I-II-III dərəcəli yaralanmalarda yara birincili işlənilir və təkqat və ya ikiqat tikişlərlə tikilir. 
Bir-birinə yaxın bir neçə yaralanma varsa seqmentar rezeksiya edilə bilər. 

IV və V dərəcəli yaralanmalarda bağırsaq seqmentinin rezeksiyası və anastomoz lazım 
gəlir. Qeyd etmək lazımdır ki, zədələnməyə nəzarət cərrahiyyəsi lazım gələn hallarda 
kontaminasiyanı önləmək üçün bağırsaq yaraları müvəqqəti tikişlə tikilir, rezeksiya və 
anastomoz sonrakı mərhələdə edilir. 


YOĞUN BAĞIRSAQTRAVMALARI 


Yoğun bağırsaq ən çox açıq travmalarda zədələnirlər. 

Təsnifatı 

Morfologiyasına • Əzilmə/hematoma 

görə • Yaralanma 

• Devaskulyarizasiya 


Yoğun bağırsaq travmalarının ağırlıq dərəcələri (Amerika Travma Cərrahiyyəsi 


Cəmiyyətinin və AİS-90 təsnifatı) 

Dərəcə Açıqlama Letallıq 

ehtimalı 

I Əzilmə və ya hematoma - devaskulyarizasiyasız 1-2% 

Yaralanma - mənfəzə keçməyən 1-2% 

II Yaralanma - çevrəsinin 50%-dən azını əhatə edən 8-10% 

III Yaralanma - çevrəsinin 50%-dən çoxunu əhatə edən 8-10% 

IV Yaralanma - transseksiya 5-50% 

V Yaralanma - transseksiya və seqmentar defekt 5-50% 

Seqmentar devaskulyarizasiya 


Ağırlaşmaları 

• Qanaxma 

• Peritonit 

• Abses 

• Retroperitoneal və ya retrorektal fleqmona 

• Fistula 

Diaqnostikası 

Yoğun bağırsağın açıq travmalarda zədələnmələri laparotomiya vaxtı təyin edilir. 
Qapalı travmalararında KT və kolonoskopiya ilə görünə bilir. Lakin stabil xəstələrdə 
əməliyyatdan əvvəl edilən kontrastlı KT bağırsaq zədələnmələrinə yüksək şübhə yarada 
bilir (bax yuxarı). 

Müalicəsi 

Əməliyyat vaxtı hemostazdan sonra yoğun bağırsaq diqqətli müayinə edilir, 
zədələnmələri işarət edilir. Yoğun bağırsaq zədələnmələrində cərrahi yanaşma mədə 
və nazik bağırsaq zədələnmələrində olduğu kimi zədələnmənin xarakterindən və ağırlıq 
dərəcəsindən asılıdır: hematomaları açma, yaralanmaları tikmə və ya anastomoz, 
devaskulyarizasiyalarda rezeksiya. 

Kolon divarındakı hematomalar açılır, qanaxma dayandırılır və mənfəzə keçən 
yaralanmanın olub-olmadığı yoxlanılır. 

Çənbər bağırsağın l-ll-lll dərəcəli yaralanmalarda ilk seçim yaranın birincili işlənməsi və 
təkqat tikişlərlə tikilməsidir, IV və V dərəcəli yaralanmalarda isə bağırsaq seqmentinin 
rezeksiyası və anastomoz qoyulmasıdır. Lakin xəstədə davamlı hipotenziya və yayılmış 
nəcis kontaminasiyası varsa və ya çoxlu transfuziya alıbsa (4 vahiddən çox) tikişlərin 
buraxma ehtimalı artdığı üçün stoma qoymaq lazım gəlir. Güllə yaralanmalarında 
devitalizasiya sərhəddini təyin etmək çətin olarsa stoma qoymaq və ya bağırsaq 
seqmentini bayıra çıxarmaq olar. 

Düz bağırsaq zədələnmələrində ilk seçim yaranın tikilməsi və prokimal siqmostomadır. 
Stomalar 6 həftədən sonra təkrari əməliyyatla əradan qaldırılır. 


QARACİYƏR TRAVMALARI 


Qaraciyər qarının küt və açıq travmalarında ən çox zədələnən orqanlardan biridir. 
Qaraciyər zədələnmələrinin təxminən 80% digər zədələnmələrlə birlikdə rastlanır və 
təxminən 70-80% yüngül dərəcəli olur. 

Təsnifatı 

Morfologiyasına • Əzilmə/hematoma 

görə • Yaralanma 


Qaraciyər travmalarırıın ağırlıq 
Cəmiyyətirıinin və AİS-90 təsnifatı) 

dərəcələri (Amerika Travma 

Cərrahiyyəsi 

Dərəcə Morfologiyası 

Açıqlama 

Letallıq 

ehtimalı 

1 Hematoma 

Subkapsulyar, səthinin <10% 

tutan 

1-2% 

Yaralanma 

II Hematoma 

Yaralanma 

III Hematoma 


Yaralanma 

IV Yaralanma 


V Yaralanma 

Vaskulyar yaralanma 


VI Vaskulyar yaralanma 

Ağırlaşmaları 

• Qanaxma 

• Öd peritoniti 

• Bilioma 

• Abses 

• Hemobiliya 

• Arterio-venoz fistul 

• Öd fistulu 


Kapsulun yaralanması, dərinliyi 
<1 sm 

Subkapsulyar, səthinin 10-50% 
tutan 

İntraparenximal <10 sm 
Dərinliyi 1-3 sm, uzunluğu <10 
sm 

Subkapsulyar, səthini sahəsinin 
>50% 

Genişlənən hematoma 
Partlamış subkapsulyar və ya 
parenximal 

İntraparenximal >10 sm 
Dərinliyi >3 sm 

Bir payın 25-75%-ni və ya 1-3 
seqmenti əhatə edən 
parenximal destruksiya 

Bir payın 75%-indən və ya 3 
seqmentindən çox hissəsini 
əhatə edən destruksiya 
Ekstrahepatik venoz zədələnmə 
(retrohepatik boş vena, böyük 
qaraciyər venaları) 

Hepatik avulsiyası 


1 - 2 % 

1 - 2 % 

1 - 2 % 

8 - 10 % 

8 - 10 % 

5-50% 

5-50% 

5-50% 

100 % 

Diaqnostika 

Qaraciyərin açıq zədələnmələri adətən əməliyyat vaxtı dəqiqləşdirilir, lakin USM və KT 
ilə də bəzi zədələnmələr görünə bilər. Küt zədələnmələrin diaqnozu isə adətən KT ilə 
qoyulur (Şəkil 7). 



Şəkil 27-24. Qaraciyərin travmasının KT və intraoperativ görüntüsü 


Müalicəsi 

Qaraciyər travmalarına yanaşma prinsipləri digər travmalarda olduğu kimidir: 

• ümumi tədbirlər - YADDAŞ qaydası ilə həyati funksiyalara nəzarət və 
korreksiya 

• yerli tədbirlər - hemostaz, nekroektomiya və bərpa. 

Müalicə seçimi zədələnmənin xarakterindən asılıdır. 

Qaraciyər yaralanmalarında ilk və mütləq tədbir hemostazdır: 

• İstifadə edilən müvəqqəti hemostaz üçün əllə sıxma, tamponada, Pringle manevri, 
subtotal hepatik devaskulyarizasiya (Pringle manevri + aşağı boş venanın 
infrahepatik və suprahepatik klemplənməsi), total hepatik devaskulyarizasiya 
(subtotal devaskulyarizasiya + aorta klemplənməsi. Tamponada qanaxmanı 
dayandırmırsa, magistral damar zədələnməsi şübhəsi var və bunu bərpa etmək 
lazımdır. Bunun üçün müvəqqəti hemostaz tədbirləri ilə qanaxma dayandırılır 
(adətən devaskulyarizasiya) və zədələnən damar tapılıb tikilir. 

• Qanaxmanın daimi dayandırılması üçün koterizasiya, lokal hemostatiklər (süngər, 
tor, yapışqan və s.) hepatotomiya və damar bağlanması, tikilməsi və embolizasiya 
tətbiq edilir (Şəkil 8). 

• Koaqulopatiyası olan xəstələrdə hemostaz üçün yeganə effektiv tədbir müvəqqəti 
tamponadadır (zədələnməyə nəzarət cərrahiyyəsi). 



Şəkil 27-25. Qaraciyər ətrafı tamponadası (packing) 

• Digər tədbirlər (nekroektomiya, bərpa, biliostaz, drenaj) hemostazdan sonra və ya 
ikinci əməliyyatda yerinə yetirilir. 

Qaraciyərin əksər küt zədələnmələri (70-80%) konservativ müalicə oluna bilər. 

Bunun üçün aşağıdakı üç şərt mütləq təmin olunmalıdır: 

• Xəstə hemodinamik stabil olmalıdır. 

• Qarındaxili digər zədələnmə olmamalıdır. 

• Sıx hemodinamik və görüntüləmə (USM, kontrastlı KT) müşahidəsi olmalıdır. 

Bu şərtlərdən ən azı biri ödənilmirsə qeyri-cərrahi yanaşma qəbul edilmir. 

KT-də davam edən ekstravazsiya tapılan xəstələrdə embolizasiya etmək olar. 
Əməliyyat vaxtı tapılan partlamamış hematomaların əksəriyyətini açmaq lazım deyil, 
partlamış hematomalar isə yaralanmalar kimi müalicə olunur. Lakin böyüyən və qapı 
nahiyyəsində tapılan böyük hematomaları açmaq lazım gələ bilir. 

Qaraciyər zədələnmələrində iki və ya çox etaplı müdaxilələr lazım gələ bilər. 

Qaraciyər avulsiyalarında yeganə həyatqurtarıcı vasitə kimi qaraciyər 
transplantasiyası lazım gəlir. 


ÖD YOLLARI ZƏDƏLƏNMƏLƏRİ 


Öd yolları zədələnmələri daha çox açıq travmalarda rast gəlinir, əksər hallarda digər 
orqanların zədələnmələri ilə birlikdə müşahidə olunur. 

Təsnifatı 

Morfologiyasına 

görə 


Əzilmə/hematoma 

Yaralanma 

Avulsiya 


Öd 

yolları travmalarının 

ağırlıq dərəcələri (Amerika Travma 

Cərrahiyyəsi 

Cəmiyyətininin və AİS-90 təsnifatı) 


Dərəcə Morfologiyası 

Açıqlama 

Letallıq 




ehtimalı 

1 

Hematoma 

Öd kisəsinin və ya portal triadanın 

1-2% 

1-2% 

II 

Avulsiya 

Öd kisəsinin hissəvi avulsiyası, kisə axarı 
tamdır 

1-2% 


Yaralanma 

Kisənin yaralanması 

1-2% 


III 

Avulsiya 

Kisənin yataqdan tam qopması 

8-10% 


Yaralanma 

Kisə axarının yaralanması 

8-10% 


IV 

Yaralanma 

Sağ pay axacağının tam və ya hissəvi 
yaralanması 

8-10% 


Yaralanma 

Sol pay axacağının tam və ya hissəvi 
yaralanması 

8-10% 


Yaralanma 

Qaraciyər axarının və ya xoledoxun hissəvi 

8-10% 


yaralanması (50%-dən az) 


V 

Yaralanma 

Qaraciyər axarının və ya xoledoxun 50%-də 
çox kəsilməsi 

8-50% 


Yaralanma 

Sağ və sol axarların birlikdə yaralanmaları 

8-50% 


Yaralanma 

Xoledoxun intraduodenal və ya 

8-50% 



intrahepatik hissəsinin yaralanması 



Ağırlaşmaları 

• Öd peritoniti 

• Öd fistula 

• Bilioma 

• Striktura və biliar sirroz 

• Hemobiliya 

Diaqnostikası 

Öd yollan travmalarının diaqnozu adətən əməliyyat vaxtı qoyulur. Əməliyyat 
olunmayan qapalı travmaları stabil xəstələrdə MRT və ERXPQ faydalı ola bilir. 
Əməliyyat vaxtı şübhəli xəstələrdə zədələnməni və yerini dəqiqləşdirmək üçün 
əməliyyatdaxili xolangioqrafiya lazım gəlir. 

Müalicəsi 

Öd kisəsinin hematomalarında, avulsiya və yaralanmalarında (I, II, III dərəcəli) 
xolesistoektomiya lazımıdr. Öd yolları yaralanmalarında (IV, V) ilk seçim T-drenaj 
üzərindən yaranın tikilməsidir. Axarların seqmentar defektlərində Ru-tipli ilgəklə 
bilioenterik anastomoz qoyula bilər. Lakin xoledoxo-duodenostomiya və xolesisto- 
yeyunostomiya tövsiyə olunmur. 


MƏDƏALTI VƏZİ TRAVMALARI 


MAV travmaları abdominal zədələnmələr arasında az (2%) rast gəlir, daha çox açıq 
yaralanmalarda görünür, müştərək xarakterli olur və digər orqanların zədələnməsi ilə 
müşayiət olunur. MAV açıq, qapalı, odlu silahlarla və ERXPQ vaxtı zədələnə bilir. 

Təsnifatı 

Morfologiyasına • Əzilmə/hematoma 

görə • Yaralanma 

• Yaralanma - axacaq və parenxima 


Mədəaltı vəzin travmalarının ağırlıq dərəcələri (Amerika Travma Cərrahiyyəsi 
Cəmiyyətininin və AİS-90 təsnifatı) 


Morfologiyası 

Açıqlama 

Letallıq 

ehtimalı 

Hematoma 

parenximada kiçik (< 2 sm) 

1-2% 


hematoma 


Yaralanma 

kapsulun yaralanması, axacaq 

1-2% 


zədələnmir 

II Hematoma 


parenximada zədələnmə var, 1-2% 
axacaq zədələnməyib 


Yaralanma kapsula və parenximada 1-2% 

yaralanma var, axacaq 
zədələnməyib 


III Yaralanma parenximada və axacağın distal 8-10% 

hissəsində zədələnmə var 


IV Yaralanma 


axacağın proksimal hissəsində 5-50% 
zədələnmə var 


V Yaralanma 


pankreas başının və 12bb-ın 5-50% 

massiv zədələnməsi 


Ağırlaşmaları 

• Qanaxma 

• Peritonit 

• Abses 

• Pankreatik fistula 

Diaqnostikası 

Açıq travmalarda MAV zədələnməsi laparotomiyada müəyyən olunur. Qapalı 
travmalarda MAV zədələnməsini müəyyənləşdirmək üçün vaxtaşırı KT və amilaza təyini 
önəmli yer tutur. Zədələnmənin ağırlıq dərəcəsi və müalicə üsulunun seçimi üçün 
tomoqrafik üsullar və pankreatik duktoqrafiya vacib şərtdir: MRT, ERXPQ, 
əməliyyatdaxili duktoqrafiya. 

Müalicəsi 

Müalicə üsulunun seçilməsində zədələnmə növü (açıq, qapalı) və dərəcəsi əsas 
götürülür. 

Mədəaltı vəzin qapalı travmaları konservativ müalicə oluna bilirlər, lakin axacağın 
vəziyyəti mütləq qiymətləndirilməlidir. Qapalı travmalarda əməliyyata göstərişlər: 

• hemodinamika qeyri-stabil 

• KT-də böyük və artan hematoma, peripankreatik maye 

• peritonit, psevdokist, abses 

• digər orqanların zədələnməsi inkar edilməyən hallar 
Açıq travmaların əksəriyyəti təcili əməliyyat olunur. Əməliyyat üsulunun seçimində 
əsas nöqtə axacaq zədələnməsinin olub-olmaması və yeridir. Ona görə də pankreas 
yaralanmalarında böyük axacaq mütləq qiymətləndirilməlidir. Bunun üçün 
əməliyyatdaxili duktoqrafiya gərəkə bilər (əməliyyatdaxili USM, əməliyyatdaxili ERXPQ 
və ya 12bb-dan və ya xoledoxdan birbaşa xolangiopankreatoqrafiya). 

Pankreasda olan hematomaları açmaq, hemostazı təmin etmək və axacaq 
zədələnməsinin olub-olmadığını dəqiqləşdirmək lazımdır. Çünki hematoma daxilində 
əsas axacağın və böyük damarın zədələnməsi olarsa pankreatik şirə hematomanı lizisə 
uğradaraq böyük qanaxmalar törədə bilər. 

I və II dərəcəli yaralanmalarda zədələnmə bölgəsi sorucu drenaj edilir. Adətən iki 
boylama drenaj lazım gəlir. 

III dərəcəli zədələnmələrdə (axacaq zədələnməsi mezenterik damarlardan solda 
yerləşir) distal pankreatektomiya edilir. Xəstə stabildirsə dalaq-qoruyucu distal 
pankreatektomiya edilə bilər (Şəkil 9A). 

IV dərəcəli zədələnmələrdə (axacaq zədələnməsi mezenterik damarlardan sağda 
yerləşir), nekroektomiyadan sonra axacağın proksimal ucu tikilir, distal hissəyə Ru-tipli 
pankreato-yeyunostomiya qoyulur (pankreasın mərkəzi rezeksiyası) (Şəkil 9B). 

V dərəcəli zədələnmələrdə isə MAV və 12bb zədələnmələrinin müalicə prinsipləri 
rəhbər tutularaq 3-4-lü drenaj, piloru bağlama, divertikulizasiya və ya mərhələli PDR 
aparıla bilər. 



Şəkil27-26. MAV travmasında dalaq qoruyucu distal rezeksiya 

Şəkil 9B. MAV travmasında mərkəzi rezeksiya 

DALAQ TRAVM ASI 

Ümumiyyətlə travmalarda dalaq qaraciyərdən sonra ən çox zədələnən parenximatoz 
orqandır, küt travmalarda isə ən çox zədələnən orqandır. 


Təsnifatı 

Morfologiyasına « 

görə » 

* Hematoma 

» Yaralanma 


Dalaq travmalarının ağırlıq dərəcələri (Amerika Travma Cərrahiyyəsi Cəmiyyətinirıin 
мә AİS-90 təsnifatı) 


Dərəcə Morfologiyası 

Açıqlama Letallıq 

ehtimalı 

1 Hematoma 

subkapsulyar, səthinin 10%-dən 1-2% 

az sahəsində 

Yaralanma 

kapsula yarası, qanaxma yox, 1-2% 

dərinliyi 1 sm-dən az 

II Hematoma 

subkapsulyar, səthinin 10-50% 1-2% 

arası sahəsində 

Yaralanma 

kapsula yarası, parenxima 1-2% 

dərinliyi 1-3 sm, trabekulyar 
damarlar zədələnməyib 

III Hematoma 

subkapsulyar, səthinin 50% dən 8-10% 

çoxunu əhatə edən və ya 

genişlənən 

açılmış subkapsulyar və ya 

intraparenximal 5 sm-dən böyük 
və ya genişlənən. 

Yaralanma 

3 sm-dən çox parenxima 8-10% 
dərinliyi olan və ya trabekulyar 

damarları zədələnməsi 

IV Yaralanma 

dalağın 25%-dən çoxunun 5-50% 

devaskulyarizasiyasına səbəb 

olan seqmentar və ya qapı 
damar zədələnməsi 

V Yaralanma dalağı tam devaskulyarizə edən 5-50% 

hilus zədələnməsi 

Ağırlaşmaları 

• Qanaxma 

• Abses 

• Splenozis 

• Postsplenik sepsis 

Diaqnostikası 

Soltərəfli qabırğa sınıqlarında və qarındaxili qanaxma və şok əlamətləri olanlarda dalaq 
zədələnməsinə şübhə daha da artır. Açıq zədələnmələrin diaqnozu adətən əməliyyat 
vaxtı qoyulur. Küt zədələnmələrin diaqnozu KT ilə və ya əməliyyat vaxtı dəqiqləşdirilir. 

Müalicəsi 

Dalaq zədələnmələrində əsas prinsip qanaxmanı dayandırmaqdır (hemostaz). 
Hemostaz üçün aşağıdakı tədbirlər mövcuddur: 

• cərrahi üsullar - splenektomiya, sintetik yamaq və torbalar, tamponada və digər 

• dalaq arteriyası embolizasiyası 

• spontan hemostazı gözləmə 

Qapalı travmaların əksəriyyəti qeyri-operativ (50-80%) yolla müalicə oluna bilir: 
hemodinamikası stabil olan və əməliyyat tələb olunmayan digər zədələnmələr 
yoxdursa xəstələr müşahidə edilir (hemodinamika, KT). Müşahidə vaxtı qanaxma baş 
verərsə (hemoqlobində düşmə, KT-angioqrafiyada ekstravazasiya) embolizasiya edilir, 
hemodinamika qeyri-stabillləşirsə əməliyyat edilir. 

Açıq travmalarda və hemodinamikası qeyri-stabil xəstələrdə qanaxmanı dayandırmaq 
üçün təcili əməliyyat lazım gəlir. Əməliyyat vaxtı yaralanmanın ağırlıq dərəcəsindən və 
xəstənin stabilliyindən asılı olaraq hemostaz üsulu seçilir. Qanamayan kiçik 
yaralanmalarda əlavə müdaxiləyə ehtiyac yoxdur. Hematomaları açmaq məsləhət 
deyil, açılmış hematomalar yaralanmalar kimi müalicə olunur. Qeyri-stabil xəstələrdə 
qanaxma mənbəyi dalaqdırsa ilk seçim splenektomiyadır, lakin koaqulopatiyası 
olanlarda tamponada edilir (zədələnməyə nəzarət cərrahiyyəsi). Stabil xəstələrdə 
alternativ hemostaz üsulları da seçilə bilər: sintetik yamaq və torbalar, hissəvi rezeksiya 
və s. Splenektomiyalarda postsplenik ağırlaşmaların profilaktikası üçün dalaq 

autotransplantasiyası edilə bilər və ya əməliyyatdan sonra kapsulalı bakteriyalara qarşı 
immunizasiya etmək olar. 


RETROPERİTONEAL DAMAR TRAVMALARI 


Retroperitoneal böyük damarlar dedikdə ilk növbədə aorta və şaxələri, aşağı boş vena 
və şaxələri, portal vena və şaxələri, qalça damarları və şaxələri nəzərdə tutulur. 
Retroperitoneal böyük damar zədələnmələri həm açıq, həm də küt travmalarda rast 
gəlinir, massiv qanaxma və orqan işemiyası törətdikləri üçün həyatı təhlükəli 
zədələnmələr sayılır. 


Təsnifatı 

Damarın yerləşdiyi 
bölgəyə görə 


Yaralanan damara 
görə 


• I bölgə - mərkəzi bölgə (aorta və şaxələri, aşağı boş 
vena və şaxələri) 

• II bölgə - yan bölgələr (böyrək damarları) 

• III bölgə - çanaq bölgəsi (qalça damarları və şaxələri) 

• abdominal aorta 

• aşağı boş vena 

• günəş kötüyü və şaxələri (qaraciyər, sol mədə və dalaq 
arteriyaları) 

• portal vena 

• dalaq venası 

• yuxarı çöz arteriyası və venası 

• aşağı çöz arteriyası və venası 

• böyrək arteriyası və venası 

• ümumi, daxili və xarici qalça arteriyası və venası 

• qonadal arteriya və venalar 

• vertebral arteriya və venalar 


Abdominal damarların travmalarının ağırlıq dərəcələri (Amerika Travma 
Cərrahiyyəsi Cəmiyyətininin və AİS-90 təsnifatı) 

Dərəcə Açıqlama Letallıq 

ehtimalı 

I Yuxarı və aşağı çöz arteriya və venalarının kiçik şaxələri 0 

Diafraqma arteriya və venası 

0 

Fəqərəarası arteriya və venalar 

0 

Qonadal və ya ovarian arteriya və venalar 

0 

Digər adlandırılmayan kiçik arteriya və venalar 

0 


II 

Sağ, sol və ya ümüumi qaraciyər arteriyası 

8-10% 


Dalaq arteriyası və venası 

8-10% 


Sağ və ya sol mədə arteriyaları 

8-10% 


Qastroduodenal arteriya 

8-10% 


Aşağı çöz arteriya və venası 

8-10% 


Yuxarı çöz arteriyasının və ya venasının şaxələri 

8-10% 


III 

Yuxarı çöz venası 

8-10% 


Renal arteriya və vena 

8-10% 


Qalça arteriyası və venası 

8-10% 


Hipoqastrik arteriya və vena 

8-10% 


Aşağı boş venanın infrarenal hissəsi 

8-10% 


IV 

Yuxarı çöz arteriyası 

8-10% 


Günəş kötüyü 

8-10% 


Aşağı boş venanın infrahepatik-suprarenal hissəsi 

8-10% 


Aortanın infrarenal hissəsi 

5-50% 


V Portal vena 

Qaraciyər venasının ekstrahepatik hissəsi 

Aşağı boş venanın retrohepatik və suprahepatik hissəsi 5-50% 

Aortanın suprarenal subdifraqmatik hissəsi 5-50% 

V Yaralanma-transseksiya və seqmentar defekt 5-50% 

Seqmentar devaskulyarizasiya 

Ağırlaşmaları 

• Qanaxma 

• Retroperitoneal hematoma və abdominal kompartman 

• Orqan işemiyası və nekrozu 

• Yalançı anevrizma 

• Arterio-venoz fistula 

Diaqnostikası 

Şok əlamətləri adətən böyük damar zədələnməsinə şübhə yaradır. Açıq 
zədələnmələrdə diaqnoz adətən əməliyyat vaxtı dədiqləşdirilir. Küt travmalarda stabil 
xəstələrdə KT angioqrafiya ilə diaqnoz qoyula bilir. 

Müalicəsi 

Abdominal damar zədələnmələrində əsas prinsip qanaxmanı dayandırmaqdan, damara 
müdaxiləni və orqanın qan təchizatını təmin etməkdən ibarətdir. Bu məqsədlə 
travmanın mexanizmindən, damarın ölçüsü, təchiz etdiyi orqandan, kollateral 
imkanından və xəstənin vəziyyətindən asılı olaraq cərrahi (bərpa, liqasiya), invaziv 
(emolozasiya, stend) və konservativ yanaşmalar seçilə bilər (Şəkil 10). 


intraabdominal damar zədələnməsi 


Açıq 


Qapalı 


Mərkəzi 

hematoma 


Yan 

hematoma 


Böyümə 

Pulsasiya 


Çanaq 

hematoması 


Əməliyyat 
vaxtı taplıb 


Əməliyyatdan 
kənar tapılıb 


Laparotomiya və 
hematomanı açma 

Tamponada 
Proksimal kontrol 
Visseral rotasiya 


Bərpa 

Liqasiya 


Partlama 

I 

I yox 

_ 1_ 



r л 

Çanaq fiksasiyası və 

var İzləmə 


angioqrafik hemostaz 


var 


Qalça arteriyası 
zədəlnməsinə şübhə 
və ya partlama 


yoxdur 


Şəkil 27-27. İntrabdominal damar travmalarında yanaşma. 

Açıq zədələnmələr 

Açıq zədələnmələrdə ilk növbədə hemostaz, sonra damara giriş təmin edilir və bərpa 
həyata keçirilir. Bu məqsədlə təcili laparotomiya edilir. Qanaxma əvvəlcə tamponada 
ilə müvəqqəti dayandırlır. Tamponada və aktiv aspirasiya ilə damara giriş mümkün 
olmadıqda proksimal nəzarət manevri - aortanın diafraqamaaltı nahiyyədə 
klemplənilməsi lazım gəlir. Bunun üçün qaraciyər-mədə bağı kəsilir, diafraqma 
ayaqcıqları arasından aorta disseksiya edilir və aorta klempi qoyulur. Bəzən diafraqma 
ayaqcıqlarının kəsilməsi lazım gəlir. Prosksimal nəzarət üçün alternativ yol aortal 
balondur. Proksimal nəzarət manevri böyük damarlardan qanaxmaları dayandırılmaq 
və damarlara müdaxilə şəraiti yaratmaq üçün həyati vacib əhəmiyyət daşıyır. 
Müvəqqəti hemostaz əldə edildikdən sonra damar zədələnməsinə girişi təmin edilir. 
Soldan-ortaya visseral rotasiya manevri ilə (sol kolon,dalaq və pankreas disseksiya edilir 

və ortaya doğru çəkilir - Mattox manevri) aortaya, günəş kötüyünə, yuxarı çöz 
arteriyasına, sol böyrək arteriya və venasına, qalça damarlarına müdaxilə üçün yaxşı 
şərait yaradılır. Sağdan-ortaya visseral rotasiya (sağ kolonun, 12bb-ın və qaraciyərin sağ 
payının disseksiyası və ortaya çəkilməsi - Catell və Koxer manevrləri) aşağı boş venaya, 
sağ böyrək damarlarına və qalça damarlarına geniş müdaxilə imkanı yaradır. Nazik 
bağırsaq müsariqəsinin sol tərəfindən transperitoneal giriş aortanın infrarenal 
hissəsinə və qalça damarlarına müdaxilə üçün imkan yaradır. 

Müvəqqəti hemostaz və damara müdaxilə imkanı yaradıldıqdan sonra zədələnən 
damardan asılı olaraq bərpa (tikiş, anastomoz və greft) və ya liqasiya həyata keçirilir: 

• Aorta və qalça arteriyalarının yaralanmaları bərpa edilməlidir. Bu məqsədlə yan tikiş 
və ya qreftlər (süni və ya venoz) istifadə edilə bilir. Zədələnmə bölgəsində ağır 
bağırsaq kontaminasiyası varsa kənardan yanyol tətbiq edilə bilir. 

• Yuxarı çöz arteriyasını bərpa etmək lazımdır. 

• Qaraciyər arteriyasının, portal vena və yuxarı çöz venasının, böyrək arteriya və 
venasının, aşağı boş vena və qalça damarlarının bərpası (yan tikiş, rezeksiya- 
anastomoz və ya greft) ilk seçimdir, bəzən liqasiya tətbiq edilə bilir. 

• Günəş kötüyü, dalaq və sol mədə arteriyaları bağlana bilər. Dalaq arteriyası 
bağlanarsa splenektomiya lazım gəlir. 

• Qonadal, aşağı epiqastrik, lomber, diafrqamal, daxili qalça arteriya və venaları 
adətən bağlanılır. 

Qapalı zədələnmələr 

Küt travmalar adətən əməliyyat vaxtı və ya KT-də retroperitoneal hematoma şəklində 
ortaya çıxır. Retroperitoneal hematomalara yanaşma prinsipi hematomanın 
bölgəsindən asılıdır: mərkəzi hematomaları mütləq açmaq, yan və çanaq 
hematomalarını isə göstərişə görə açmaq. 

I bölgə - mərkəzi hematomalarda aorta və aşağı boş vena və şaxələrinin zədələnməsini 
göstərir, ona görə də açılmalı və damarlar bərpa olunmalıdır. Köndələn müsariqədən 
yuxarıdakı hematomalarda suprarenal aorta, günəş kötüyü, yuxarı çöz arteriyası və 
renal damarların zədələnmə ehtimalı var və müdaxilə üçün soldan-ortaya visseral 
rotasiya manevri seçilir. Müdaxilədən əvvəl subdiafraqmatik aortanı nəzarətə 
götürmək lazım gəlir. Köndələn çözdən aşağıdakı mərkəzi hematomalarda infrarenal 
aorta və aşağı boş vena zədələnmələrinə işarət edir və müsariqə kökündən sola doğru 
transperitoneal giriş lazım gəlir. 

II bölgə - yan hematomalar adətən böyrək arteriya və venalarının, böyrəyin özünün 
zədələnmələrində rast gəlinir. Yan hematomalar böyümürsə, partlamayıbsa və ya 
əməliyyat vaxtı pulsasiya etmirsə açmaq lazım deyil, zədələnən tərəfdəki və əks- 
tərəfdəki böyrəyin funksiyasını qiymətləndirmək lazımdır. Zədələnən tərəfdəki böyrək 

funksiya gəstərmirsə və 6 saatdan az vaxt keçibsə angioqrafik üsullarla arteriyaya 
müdəxilə etmək olar. Əksər halda hissəvi və ya total nefrektomiya lazım gələ bilir. 

III bölgə - çanaq hematomaları adətən çanaq sümüyü sınıqlarında qalça damarlarının, 
şaxələrinin və venoz kələfin zədələnməsi nəticəsində meydana gəlir. Əməliyyat vaxtı 
tapılan çanaq hematomalarını açmaq tövsiyə edilmir, çanaq fiksasiyası edilməli və 
əməliyyatdan sonra magistral damar zədələnməsinə görə angioqrafiya edilməsi 
məsləhətdir. Lakin qalça arteriyasının zədələnməsinə şübhə olduqda (bud 
arteriyasında pulsasiyanın itməsi, böyüyən, pulsasiya edən) və partlamış hematomaları 
açmaq lazım gəlir. Belə hallarda zədələnən damar bərpa olunduqdan sonra venoz 
kələfdən qanaxmanı dayandırmaq üçün tamponada gərəkə bilir. Çanaq sümüklərinin 
sınıqlarında klinik və KT ilə tapılan hematomalarda qanaxmanı dayandırmaq üçün ilk 
seçim çanağı eksternal fiksasiya etmək və angioqrafik hemostazdır (embolizasiya və ya 
stend). 


GENİTOURİNAR TRAVMA 


Sidik ifrazat və cinsi orqanların zədələnmələri adətən digər orqan zədələnmələri ilə 
birlikdə rast gəlinir, morfoloji olaraq hematoma-əzilmə və yaralanma şəkilində ola 
bilər. 

Sidik ifrazat sistemi (SİS) zədələnmələri xarakterik olaraq makro- və ya 
mikrohematuriya əlamətləri ilə büruzə verir, az hallarda hemorragik şok görülə bilir. 
Hematuriyanın dərəcəsi ilə zədələnmə dərəcəsi arasında paralellik yoxdur. Böyrəklərin 
zədələnmələrində retroperitoneal hematoma, sidik axarı zədələnmələrində 
retroperitoneal ödem, sidik kisəsi yaralanmalarında isə peritoneal maye əlamətləri 
ortaya çıxa bilir. Böyrəklərin, sidik axarlarının və sidik kisəsinin zədələnmələrini 
dəqiqləşdirmək üçün kontrastlı KT, sidik kanalı zədələnmələrində isə retroqrad 
uretroqram və endoskopiya lazımdır. 

Böyrək zədələnməsi. Açıq travmalarda sidikdə hematuriya böyrək zədələnməsinə 
şübhəyaradır, lakin zədələnməni dəqiqləşdirmək və əks tərəfdəki böyrəyin funksiyasını 
qiymətləndirmək üçün stabil xəstələrdə kontrastlı KT edilir. Əks tərəfdəki böyrəyin 
funksiyası yoxdursa zədələnən böyrəyi maksimal dərəcədə qorumaq lazımdır. 

Böyrək travmalarında böyrəkqoruyucu konservativ, azinvaziv və cərrahi müalicələri 
ilk planda tutmaq, nefrektomiyanı selektiv xəstələrdə aparmaq və bu zaman əks 
tərəfdəki böyrəyin funksiyasını bilmək tövsiyə olunur. Böyrəyin qapalı travmalarında 
əksər hallarda konservativ müalicə fayda verir, lakin 10% hallarda qanaxmanı 
dayandırmaq üçün əməliyyat və ya embolizasiya gərəkə bilir: böyüyən və ya pulsasiya 
edən perirenal hematoma, böyrək arteriyası zədələnməsi, böyrək avulsiyası. 

Əməliyyat vaxtı böyrək kapsulunu açmaq və hərtərəfli təftiş etmək göstərişə görə 
aparılır: böyrək bölgəsinə keçən və qanaxan yara, böyüyən, pulsasiya edən və ya 
partlamış retroperitoneal hematomalar, böyrək avulsiyası. Əməliyyat vaxtı 
nefrektomiya qərarını verərkən mütləq əks tərəfdəki böyrək barədə məlumat lazımdır. 
Bunun üçün sidik ifrazı və ya indikokarmin sınaqları, hətta intraopertiv sekretor 
uroqrafiya aparıla bilər. Nefrektomiya böyrəyin destruksiyasında, böyrək avulsiyasında, 
funkiyasını itirmiş vəziyyətlərdə tətbiq edilir. 

Sidik axarı yaralanmalarını əməliyyatdan əvvəl kontrastlı KT ilə, əməliyyat vaxtı isə 
venadaxili indikokarmin və ya uretradaxili metilen mavisi vurmaqla yoxlamaq olar. 
Müalicə üçün yaralanmanın yerinə görə müdaxilə seçilir: aşağı üçdə birinin 
yaralanmalarında reimplantasiya, orta və yuxarı üçdə birinin zədələnmələrində isə 
stend üzərindən yaranın tikilməsi və ya urtero-uretroanastomoz ilk seçimdir. 
Anastomoz piyliklə örtülə bilər. 

Sidik kisəsi yaralanmalarının əksəriyyəti makroskopik hematuriya ilə büruzə verir. 
Diaqnozu dəqiqləşdirmək üçün KT sistoqrafiya edilir (sidik kisəsinə qoyulan Foley 
kateterindən 3-5%-li kontrast verilir və KT çəkilir). KT sistoqrafiya makroskopik 
hematuriyası və çanaq sınıqlarında mütləq edilməlidir. Sidik kisəsi zədələnmələrdə 
yanaşma prinsipinə görə ekstravazasiya yerinə əsaslanaraq yanaşma seçilir: 
intraperitoneal ekstravazasiyalarda cərrahi bərpa, ekstraperitoneal 
ekstravazasiyalarda isə konservativ müalicə ön planda tutulur. İntraperitoneal 
ekstravazasiya görünən açıq yaralanmalarda təcili cərrahi bərpa lazımdır. 
Ekstraperitoneal ekstravazasiya görünən küt travmalarda əvvəlcə konservativ müalicə 
aparılır-sidik kateteri qoyur, 10 gün gözlənilir. Cərrahi müalicə 3 həftədən çox kateter 
müalicəsi ilə sağalmayan yaralanmalarda, sidik kisəsi boyunu zədələnmələrində, yanaşı 
rektal, vaginal zədələnmələrdə və ya çanaq sümüyününü cərrahi fiksasiyası lazım 
olduqda aparılır. 

Sidik kanalı zədələnmələri ən çox çanaq sümüklərinin sınıqlarında rast gəlinir (5%). 
Sidik kanalının xarici dəliyində qan görünməsi, xayada şişkinlik və qançırlar, rektal 
müayinədə hematoma kanal zədələnməsinə yüksək şübhə yaradır və dəqiqləşdirici 
müayinə üçün retroqrad uretroqrama edilir. Sidik kanalı zədələnmələrində əsas prinsip 
sidik kateteri ilə yaranın sağalmasını təmin etmək və gec dövrdə (3-6 ay sonra) 
cərrahi bərpa etməkdən ibarətdir. Zədələnmə yerindən və dərəcəsindən asılı olaraq 
yanaşma seçilir. Ön hissə zədələnmələrində və arxa hissənin hissəvi yaralanmalarında 
ehtiyyatla Foley kateteri qoyulur. Arxa hissənin tam zədələnməsində isə əvvəl 
episistostoma qoyulur, 72 saat sonra endoskopiyanın köməyi ilə Foley kateteri 
yerləşdirilir. Hər üç halda da kəskin fazada cərrahi bərpa tövsiyə edilmir, kateter 3-6 ay 
saxlanıldıqdan sonra cərrahi bərpa yerinə yetirilir. 

Uşaqlıq travmaları nisbətən az rast gəlinir. Yaralanmaların əksəriyyətində sorulan 
saplarla tikmək faydalı olur. Ağır dərəcəli yaralanmalarında və destruksiyalarında 
histerektomiya gərəkə bilir. Hamilələrdə qarın travmaları uşaqlıq zədələnmələrinə, 
plasentanın qopmasına, fetusun ölümünə və qanaxmalara səbəb ola bilir. Ona görə də 
ciddi obstetrik və cərrahi nəzarət edilməlidir. Qanaxma və fetal ölüm Keysəriyyə, hətta 
histerektomiya gərəkdirə bilər. 


ZƏDƏLƏNMƏYƏ NƏZARƏT CƏRRAHİYYƏSİ 

Tərifi 

Qeyd edildiyi kimi travmalı xəstəyə ümumi yanaşma "əvvəl stabilləşdirmə (həyat 
qurtarma), sonra anatomik bərpa prinsipi üzərində qurulur. Qarın boşluğu 
zərələnmələrində stabilləşdirmə (qeyri-stabil xəstələrdə) və ya bərpa məqsədi ilə 
(stabil xəstə) təcili laparotomiya edilir. Əkəsr hallarda həm hemostaz, həm 
dekontaminasiya (boluqlu orqan möhtəviyyatı ekstravazasıyasını aradan qaldırma), 
həm də bərpa işləmlərini bir əməliyyatda yerinə yetirmək mümükn olur. Lakin bəzi 
hallarda, xüsusən, koaqulopatiya, asidoz və hipotermiyası olan xəstələrdə bu işləmləri 
bir əməliyyatda etmək mümükün olmur, çünki koqulopatiyalarda qanaxmanı daimi 
saxlamaq mümkün olmur, bərpa işləmləri isə vaxt alır və xəstənin vəziyyətini daha da 
pisləşdirir. Belə vəziyyətlərdə standartdan fərqli olan və zədələnməyə nəzarət 
cərrahiyyəsi adlamrılıan yanaşma tətbiq edilir. Zədələnməyə nəzarət cərrahiyyəsində 
stablizasiya və bərpa tədbirləri eyni əməliyyatda yox, üç-mərhələli şəkildə aparılır: ilk 
mərhələdə sürətli cərrahi yolla qanaxma və kontaminasya müvəqqəti nəzarət altına 
alınır, sonra reanimasiyada bir neçə saat ərzində stabilləşdirilir, üçüncü mərhələdə isə 
bərpa əməliyyatları gerçəkləşdirlir. Klinik təcrübə göstərmişdir ki, bu yanaşmanın 
tətbiqi ilə ağır travmalarda letallığı 77%-dən 11%-ə qədər azaltmaq mümükün olur. 

Prehospital 


1-ci mərhələ 
Əməliyyat 
(90 dəq) 


2-ci mərhələ 
Reanimasiya 
(23-48 saat) 


3-ci mərhələ 
Əməliyyat 


• Hemostaz 

* Qanaxmaya nəzarət 

• İsitmə 

• Tamponları çıxarma 

• İnfuziya 

• Kontaminasiyaya 

• Asidozu düzəltmə 

• Bərpa əməliyyatları 

• Çatdırma 

nəzarət 

* Müvəqqəti bağlama 

* Koaqulopatiyanı 
düzəltmə 

* Hemodinamik və 
tənəffüz dəstəyi 

* Digər yaraları yoxlamaq 



Şəkil 27-28. Zədələnməyə nəzarət cərrahiyyəsinin mrhələləri 


Göstərişlər 

Zədələnməyə nəzarət cərrahiyyəsi (ZNC) ağır, çoxsaylı zədələnmələri və böyük 
qanitirmələri olan letallığı yükəsk travmalarda tətbiq edilir. Xüsusən, çoxsaylı 
qarındaxili yaralanmalar, qarındaxili orqanlar və damar yaralnmaları, qarın, döş və 
digər bölgələrin müştərək yaralanmalarda tətbiq edilir. Konkret olaraq "ölüm triadası" 
olan xəstələr ZNC-yə göstəriş sayılır: 

• Asidoz 

o pH < 7.2 
o НСОЗ < 15 mEq/L 
o Laktat > 5 mmol/L 

• Hipotermiya < 34 C 

• Koaqulopatiya 

o PT/aPTT normaldan > %50 
o Massiv transfuziya 
o İntraoperativ infuziya mqdarı > 12 L 

Metodikası 

ZNC prinsipal olaraq 3 mərhələli yardım sistemidir. 

1-ci mərhələ ilkin cərrahi əməliyyat mərhələsidir, əsas işləm təcili olaraq 
laparotomiya edərək qanaxmanı və kontaminasiyanı dayandırmaqdan və qarını 
müvəqqəti bağlamaqdan ibarətdir (adətən 90 dəqiqə). Bu mərhələdə bərpa və 
reksontruktiv əməliyyat edilmir. 

• Təcili olaraq orta kəsiklə laparotomiya edilir, 

• Parenximatoz orqan qanaxmaları tamponada ilə dayandırlır 

• Damar qanaxmalarını dayandırmaq üçün bağlama və ya intraluminal şünt 
istifadə edilir 

• Mədə bağırsaq yaralanmaları tikilir, nekrotik ilgəklər rezeksiya edilir və uclar 
tikilir, stoma və ya anastomoz qoyulmur. 

Şəkil 27-29. Zədələnməyə nəzarət cərrahiyyəsində işləmlər 


Spesifik orqan zərələnmələrinə yanaşmalar: 

• Qaraciyər zədələnmələrində əvvəl Pringle ilə qanxma dayandırlır, sonra 
tamponada ilə dayadılımağa çalışılır. Dəlib keçən yaralanmalarda Foley kateteri 
ilə tamponade etmək olar. 

• Dalaq yaralanmalarında splenektomiya, tamponade və ya digər hemostatik 
üsullar tətbiq edilir (yapışqan, torlar, tozlar və s) 

• Böyrək yaralanmalarında nefrektomiya, tikiş istifədə edilə bilir 

• MAV yaralanmalarında axacağın zədələnib-zədəlnməməisndən asılı olmayaraq 
hemostaz və drenaj edilir, təmir edilmir. 

• Öd yolları zədələnməsi varsa bağlanılır və ya drenaj edilir 

• Arteriya zədələnmələrində: 

o Günəş kötüyü - bağlanılır 

o Böyrək arteriyası - bağlanılır və nefrektomiya edilir (qarşı tərəfə 
baöyrək varsa) 

o Yuxarı çöz arteriyası - intraluminal şunt (drenaj borusu) 
o Aorta- toraks borusu ilə intraluminal şunt 
o Qalça arteriyaları - intraluminal şunt 

o Çanaqda tamponada ilə dayanmayan qanaxma varsa daxili qalça 
arteriyasında klip 


• Vena zədələnmələrində: 

o infrarenal aşağı boş vena, iliak venalar, yuxarı və aşağı mezenterik 
venala, həttda portal vena bağlanır. 

o Suprarenal vena yaralanmalarında kateter-tamponda texnikası istifadə 
edilə bilər. 

• Beyin zədələnmələrində - hematomanın boşaldılması 

• Toraks zədələnmələrində - staplerlə və ya sapla tikişlər 

• Çanaq zədələnmələrində - pelvik kəmər, eksternal fikastor və tapmponada 

• Ətraf yaralamalarında - eksternal fikastor, arteriyalarda intraluminal şunt, 
venaları bağlamaq 


2-ci mərhələdə reanimasiyada stabilləşdirmə və korreksiya tədbirləri həyata keçirilir 
(24-48 saat): 

• Asidozun korreksiyası 

• Hipoterniyanaın aradan qaldırılması 

• Koqulopatiyanın düzəldilməsi 

• Abdominal kompartmaın təqib edilməsi 


3-cü mərhələdə təkrari əməliyyata alınaraq və bərpa-rekonstruktiv əməliyyatları 
edilir. 


• 24-48 saat sonra əməliyyata alınır və tamponlar çıxarılır 

• Qanaxma yeri daimi hemostaz edilir 

• Yaralanmalar yenidən yoxlanılır 

• Bərpa əməliyyatları icra edilir 

• Qarın bağlanılır 


Özət 


Travmalarda qarın ən çox zədələnmə bölgələrindən biridir və travmalara bağlı 
ölümlərin təxminən 1/3 qarındaxili zədələnmələrin payına düşür (qarındaxili qanaxma, 
boşluqlu orqan zədələnmələri). 

Qarın travmasına diaqnostik yanaşma. Qarın travmasında xəstənin stabil olub- 
olmamasından asılı olmayaraq əvvəlcə standart ardıcıllıqla (YADDAŞ) birinci yoxlama 
təkrarlanır, stabillik qiymətləndirilir və gərəkərsə stabilləşdirmə tədbirləri həyata 
keçirilir. Bu məqsədlə klinik müayinə, USM (FAST) və stabil xəstələrdə KT, açıq yaraların 
təftişi edilir, əlavə olaraq endoskopiya, laparoskopiya, laborator və digər müayinələr 

aparıla bilər. Qarın müayinəsində ilk növbədə təcili laparotomiyaya göstərişlər axtarılır: 
qarındaxili qanaxma və boşluqlu orqan zədələnmələri 

• qeyri-stabil xəstədə açıq və ya qapalı qarın travması 

• stabil xəstədə boşluqlu orqan və ya böyük damar zədələnmələri 

• qarın boşluğuna keçən açıq yaralanmalar 

• qarının güllə yaralanmaları 

• peritonit və perforasiya əlamətləri 

Stabil qapalı travmalarda parenximatoz yaralanmaları USM və KT ilə izlənilir. 
Əməliyyat prinsipləri. Qarın travmalarında orta laparotomiya ilk seçimdir, stabil 
xəstələrdə laparoskopiya da tətbiq edilə bilər. Əməliyyatın vaxtı əvvəl qanaxma 
dayandırlır, sonra kontaminasiya aradan qaldırılır (bərpa). Əməliyyat vaxtı qanaxmanı 
daimi dayandırmaq mümkün olmursa zədələnməyə nəzarət cərrahiyyəsi tətbiq edilir 
(tamponada, 24-48 saat gözləmə, sonra çıxarma və bərpa). Bərpa işləminin xarakteri 
zədələnmənin yerindən və dərəcəsindən asılıdır. Boşluqlu orqan yaralanmaları birincili 
işlənilir, tikilir, hematomalarını açmaq və qanaxan damarları tikmək lazımdır (qida 
borusu və 12bb hematomaları bundan istisnadır), destruksiyalarında isə rezeksiya 
lazım gəlir. Parenximatoz orqanların yaralanmalarında hemostaz edilir, avulsiyalarında 
rezeksiya, ektomiya (dalaq) hətta transplantasiya (qaraciyər) aparıla bilər, 
hemaptomalarını isə açmaq lazım deyil. Damarlar yaralanmalarında təcili əməliyyat və 
bərpa lazımdır (açıq zədələnmə və mərkəzi hematomalar). 


Qarın travması üzrə suallar 
N. Y. Bayramov, Ş. Ə. Məmmədova 


Suallar 

Cavablar 

Qarının açıq yaralanmalarının növləri 

• daxilə keçməyən (1/3) 

hansılardır? 

• daxilə keçən, lakin qarındaxili 
zədələnmə törətməyən (1/3) 

• daxilə keçən və qarındaxili orqan 
zədələnməsi törədən (1/3) 

Qarın divarında yaranın daxilə keçdiyini 

• tək qarın zədələnməsi olan qeyri- 

göstərən əlamətlər nələrdir? 

stabil xəstə 

• yarada qarındaxili orqanların 
görünməsi 

• yaradan orqan möhtəviyyatının 
gəlməsi 

• diffuz peritonit və sepsis əlamətləri 

• qaraciyər kütlüyünün itməsi 

• qarının dimanikada böyüməsi 

• qarının güllə yaralanması 

• USM və ya KT də qarında artan maye 

Qarının açıq yaralanmalarında xəstəyə 

• 

təcili laparotomiya və ya 

ümumi yanaşma prinsipləri hansılardır? 

• 

laparoskopiyaya - daxilə keçən 
yaralar 

yaranın genişləndirilməsi və təftişi, 
gərəkərsə KT-daxilə keçməyən 
yaralar 

Odlu silah yayralanmalarında xəstələrə 

stabil və peritonit əlamətləri olmayan 

ümumi yanaşma prinsipləri hansılardır? 

xəstələrdə üçlü-kontrastlı KT ilə qeyri- 
operativ izləmə 

Qarının küt travmalarında ümumi yanaşma 

• 

təcili laparotomiya - Qeyri-stabil və 

prinsipləri hansılardır? 

• 

klinik əlamətləri olan xəstələrdə 

KT - stabil, çoxlu travması olan 

xəstələrdə 

Qarın travmalarında təcili laparotomiyaya 

• 

hemodinamikası qeyri-stabil, açıq və 

göstərilər nələrdir? 

• 

ya qapalı qarın travması 
qarın boşluğuna keçən açıq 
yaralanmalar 


• 

küt travmalı xəstələrdə boşluqlu 
orqan zədələnməsi və ya magistral 

damar zədələnməsi 


• 

peritonit və perforasiya əlamətləri 

Hemodinamikası stabil olan küt travmalı 

• 

izləmək 

xəstələrdə parenximatoz orqan 

• 

qanaxma davam edərsə 

zədələnməsi varsa hansı tədbirlər 


laparotomiya və ya angioqrafik 

görülməlidir? 


müdaxilələr 

Boşluqlu orqan zədələnmələrində 

• 

l-ll-lll dərəcəli zədələnmələrdə 

əməliyyat üsulları hansılardır? 

• 

birincili işlənmə, tikiş (köndələn) 
rezeksiya + anastomoz 

Boşluqlu orqan hematomalarında ümumi 

Hematoma açılmalı, hemostaz təmin 

yanaşma prinsipləri nələrdir? 

edilməli və perforasiya yoxlanmalıdır 

Dalaq və qaraciyər hematomalarında 

• 

böyük damar zədələnməsi 

cərrahi əməliyyata göstərişlər nələrdir? 

• 

əlamətləri (böyümə, pulsasiya) 
hematomanın partlaması 

Retroperitoneal hematomalara ümumi 
yanaşma prinsipləri nələrdir? 

• 

mərkəzi hematomalar açılmalı 

• yan və çanaq hematomalarında 
qalça və ya böyrək arteriyasının 
zədələnməsi varsa açılmalı 

Mədə travmalarının diaqnostik üsulları 

nələrdir? 

• nazoqastrik zonddan qanlı ifrazatın 
gəlməsi 

• USM-də qarında maye, 

• KT-də qarındaxili hava və kontrast 
ekstravazasiya 

Kəmər simptomu nədir və nə zaman 
müşahidə olunur? 

Qarının aşağı nahiyəsində kəmərəbənzər 
ekximozdurvə nazik bağırsaq 
perforasiyalarında müşahidə oluna bilər 

Duodenal travmalarının klinik əlamətləri 

nələrdir? 

• keçməzlik əlamətləri - hematoma 

• qanaxma, peritonit və retroperitonal 
fleqmona əlamətləri 

Duodenal travmalarının diaqnostik üsulları 

nələrdir? 

kontrastlı KT və əməliyyat vaxtı diaqnostika 

Duodenal travmalarının müalicə üsulları 

hansılardır? 

• Hematoma - NQZ və 2 həftə izləmə, 
keçməzlik davam edərsə əməliyyat 

• Mənfəzə keçməyən yara - tikiş, NQZ, 
drenaj 

• Mənfəzə keçən yara- əlavə olaraq 
kənarlaşdırma tədbirləri 

• Ampula zədələnmələri - stend və ya 

PDR 

Kənarlaşdırma tədbirləri nədir? 

12bb-a tökülən mədə, öd və pankreas 
şirələrini kənarlaşdırılması, bağırsağın həzm 
traktından kənarlaşdırılması 

Kənarlaşdırma tədbirlərinə nələr aiddir? 

• dekompressiya 

• piloru bağlama 

• divertikulizasiya 

Kənarlaşdırma tədbirləri nə zaman 
aparılmalıdır? 

Tikiş və ya anastomoz buraxması riski 
yüksəkdirsə 

ERXPQ vaxtı duodenal zədələnmələrin 
hansı ağırlıq dərəcələri var? 

• Yüngül - mikroperforasiya 

• Orta - kiçik yaralanmalar 

• Ağır - böyük yaralanmalar - 
retroperitoneal və ya intraperitoneal 

maye 

ERXPQ vaxtı duodenal zədələnmələrin 

müalicə üsulları hansılardır? 

• Yüngül - 3-4 gün ərzində konservativ 

müalicə 

Orta - 10 gün ərzində konservativ 

müalicə 

Ağır -10 gündən çox konservativ 
müalicə və ya əməliyyat 

Qaraciyər zədələnmələrinin diaqnostika 

üsulları hansılardır? 

açıq zədələnmələri əməliyyat vaxtı 

USM və KT 

Küt zədələnmələr KT 

Qaraciyər zədələnmələrinin müalicə 

üsulları hansılardır? 

Hemostaz 

küt zədələnmələrdə - konservativ 

müalicə 

KT-də davam edən ekstravazsiya 
tapılarsa embolizasiya 
partlamış hematomalarda əməliyyat 
böyüyən və qapı nahiyyəsində 
tapılan böyük hematomaları açmalı 
Qaraciyər avulsiyalarında - qaraciyər 
transplantasiyası 

Qaraciyər travmalarında konservativ 
müalicə üçün hansı şərtlər var? 

Xəstə hemodinamik stabil olmalı 

Qarındaxili digər zədələnmə 

olmamalı 

Sıx hemodinamik və görüntüləmə 
müşahidəsi olmalı 

Öd yolları zədələnmələrinin diaqnostik 
üsulları hansılardır? 

əməliyyatdaxili xolangioqrafiya 

stabil xəstələrdə MRT və ERXPQ 

Öd yolları zədələnmələrinin müalicə 
üsulları hansılardır? 

Xolesistoektomiya - öd kisəsinin 
hematomalarında, avulsiya zamanı 
Ru-tipli ilgəklə bilioenterik 
anastomoz - axarların seqmentar 

defektlərində 

T-drenaj üzərindən yaranın tikilmə - 
IV, V dərəcəli yaralanmalarda 

Mədəaltı vəz travmalarında diaqnostika 

üsulları hansılardır? 

laparotomiya zamanı 
vaxtaşırı KT və amilaza təyini 
pankreatik duktoqrafiya - MRT, 

ERXPQ, əməliyyatdaxili duktoqrafiya 

Mədəaltı vəz travmalarında müalicə 

üsulları hansılardır? 

konservativ müalicə - qapalı 

travmalarda 

təcili əməliyyat - açıq travmalar 

Mədəaltı vəz hematomalarında yanaşma 
prinsipi necə olmalıdır? 

Hematoma açılmalı, hemostaz təmin 
edilməli, axacaq zədələnməsi 
dəqiqləşdirilməli 

Mədəaltı vəz yaralanmalarında yanaşma 

1, II dərəcə - sorucu drenaj 

prinsipi necə olmalıdır? 

III dərəcə - distal pankreatotomiya 

IV dərəcə - nekroektomiya, Ru-tipli 
pankreato-yeyunostomiya 

V dərəcə - PDR 

Mədəaltı vəzin qapalı travmalarında 

• 

hemodinamika qeyri-stabil 

əməliyyata göstərişlər nələrdir? 

• 

• 

• 

KT-də böyük və artan hematoma, 
peripankreatik maye 
peritonit, psevdokist, abses 
digər orqanların zədələnməsi inkar 
edilməyən hallar 

Dalaq travmalarının diaqnostika üsulları 

• 

əməliyyat vaxtı 

hansılardır? 

• 

KT 

Dalaq travmalarının müalicə üsulları 

hansılardır? 

• 

• 

Müşahidə - hemodinamika stabil 

olan xəstələrdə 

Təcili əməliyyat - qeyri-stabil 

xəstələrdə 

Sidik axarı yaralanmalarında diaqnostika 

• 

əməliyyatdan əvvəl kontrastlı KT 

üsulları hansılardır? 

• 

əməliyyat vaxtı venadaxili 
indikokarmin və ya uretradaxili 
metilen mavisi vurmaq 

Sidik axarı yaralanmalarında əməliyyat 

• 

aşağı 1/3-də - reimplantasiya 

üsulları hansılardır? 

• 

orta və yuxarı 1/3-də - stend 
üzərindən yaranın tikilməsi və ya 

urtero-uretroanastomoz 

Sidik kisəsi yaralanmalarında diaqnostika 

üsulları hansılardır? 

• 

• 

makroskopik hematuriya, peritoneal 
maye əlamətləri 

KT sistoqrafiya 

Sidik kisəsi yaralanmalarında müalicə 

üsulları hansılardır? 

• 

• 

intraperitoneal ekstravazasiyalarda 
cərrahi bərpa 

ekstraperitoneal ekstravazasiyalarda 

konservativ müalicə 

Sidik kisəsi yaralanmalarında cərrahi 
fiksasiyaya göstərişlər nələrdir? 

• 

• 

3 həftədən çox katater müalicəsi ilə 
sağalmayan yaralanmalarda 
sidik kisəsi boyunu 

zədələnmələrində 

• 

yanaşı rektal, vaginal 

zədələnmələrdə 

Sidik kanalı zədələnmələrinin diaqnostik 

üsulları hansılardır? 

• 

• 

Sidik kanalının xarici dəliyində qan 
görünməsi, xayada şişkinlik və 
qançırlar, rektal müayinədə 

hematoma əlamətləri 

retroqrad uretroqrama 

Sidik kanalı zədələnmələrinin müalicə 

üsulları hansılardır? 

• 

• 

sidik kateteri ilə yaranın sağalmasını 
təmin etmək (3-6 ay) və ya epistoma 
cərrahi bərpa 

Böyrək travmalarında müalicə üsulları 

• 

böyrəkqoruyucu konservativ 

hansılardır? 

• 

cərrahi müalicə 

Böyrək travmalarında böyrək kapsulunun 
açılmasına göstərişlər nələrdir? 

• 

• 

• 

böyüyən və ya pulsasiya edən 
perirenal hematoma 
böyrək arteriyası zədələnməsi 
böyrək avulsiyası 

Uşaqlıq travmalarında müalicə üsulları 

hansılardır? 

• 

• 

histerektomiya - ağır dərəcəli 
yaralanmalarında və 
destruksiyalarında, hamilə 
qadınlarda qanaxma və fetal ölüm 

zamanı 

hamilələrdə ciddi obstetrik və 

cərrahi nəzarət 

TRANSPLANTASİYA 


Mətnlərin müəllifləri; N.Y.Bayramov, S.Yılmaz, R.A.Məmmədov 
Sual-cavabların müəllifləri; N.Y.Bayramov, E.M.İsazadə, F. Qəhramanova 

Transplantasiyada təməl anlayışlar 

Transplantasiyada immunologiya, rəddetmə və immunosupressiya 

• İmmun sistemin funksiyaları və komponentləri 

• İmmun cavabın mərhələləri və mexanizmləri 

• Rəddetmənin növləri və mexanizmləri 

• Transplantasiyada immun testlər və uyğunluq 

• İmmunosupressiya 

Əməliyyatönü müayinələr 

• Alıcılarda ümumi müayinələr və dəyərləndirmə 

• Donorlarda müayinələr və dəyərləndirmə 

• Qreftin müayinəsi və dəyərləndirilməsi 

Orqanların alınması və saxlanması 

• Orqanların alınması 

• Orqanların saxlanılması 

Əməliyyatdan sonrakı izləmə və müalicələr 

• Erkən dövrdə izləmə və müalicələr 

• Əməliyyatdan sonrakı ağırlaşmalar 

• İmmunosupressiyaya bağlı infeksion ağırlaşmalar 

• Toplumda qazanılan infeksiyalar 

• Postransplant bədxassəli xəstəliklər 

Böyrək köçürülməsi 
Qaraciyər köçürülməsi 
Pankreas köçürülməsi 
Ürək köçürülməsi 
Ağciyər köçürülməsi 
Bağırsaq köçürülməsi 
Ədəbiyyat 

TRANSPLANTASİYADA TƏMƏL ANLAYIŞLAR 


Transplantasiya-ağır dərəcədə zədələnmiş və ya itirilmiş orqan və toxumaları əvəz 
etmək üçün xəstəyə özündən və ya başqasından götürülmüş sağlam orqan və ya 
toxumaların köçürülməsi əməliyyatıdır. Ağır dərəcə zədələnmə dedikdə bərpası digər 
üsullarla mümkün olmayan və ya geriyə dönməyən zədələnmələr nəzərdə tutulur. 
Əvəzetmə adətən tam və daimi olur, lakin bəzi hallarda hissəvi və ya müvəqqəti 
kömək məqsədi daşıya bilər. 

Təbabətin digər sahələrindən fərqli olaraq transplantasiya əməliyyatında 3 obyekt 
üzərində ən azı 3 müdaxilə həyata keçirilir: 

» Verici və ya donor - orqanı (toxumanı) verlən orqanizmdir, üzərində orqan və 
ya toxumanın alınması əməliyyatı həyata keçirilir 

» Qreft və ya transplant - köçürülən orqan və ya toxumadır, üzərində köçürmə 
üçün müdaxilələr həyata keçirilir (saxlanma, damarların hazırlanması və s.) 

» Alıcı və ya resipient - orqanı (toxumanı) qəbul edən orqanizmdir (xəstə), 
üzərində orqan və ya toxumanın yerləşdirilməsi əməliyyatı həyata keçirilir. 


Transplantasiyanın vaxtına, məqsədinə, alıcı, verici və qreftin xarakteristikasına görə 
müxtəlif növləri var. 

• Alıcı və vericinin yaxınlıq dərəcəsinə görə: 

» Autotransplantasiya - orqanizmin öz toxumasının bir bölgədən digərinə 
köçürülməsidir 

» İzotransplantasiya - genetik identik ekizlər arasında aparılan köçürmədir 
» Allotransplantasiya - eyni növlər arasında aparılan köçürmədir. 

» Ksenotransplantasiya - müxtəlif növlər arasında aparılan köçürmədir. 


• Məqsədinə görə: 

» Daimi və tam əvəzetmə - köçürmə orqanın bütün funksiyalarını daimi əvəz 
etmək üçün yerinə yetirilir 

» Daimi hissəvi əvəzetmə - köçürmə orqanın bəzi funksiyalarını əvəz etmək üçün 
aparılır (məsələn, metabolik xəstəliklərdə qaraciyər köçürülməsi) 

» Müvəqqəti əvəzetmə - zədələnmiş orqanın özünü bərpa edənə qədər 
orqanizmə kömək etmək üçün (məsələn kəskin qaraciyər yetməzliyində 
köməkçi qaraciyər köçürülməsi). 


Xəstə orqanın çıxarılmasına görə: 

» Dəyişdirmə - alıcıda orqan çıxarılır 
» Yardımçı və ya aksilyar- alıcıda orqan çıxarılmır 

• Köçürmənin yerinə görə: 

» Ortotopik- qreft təbii anatomik yerinə yerləşdirilir (məsələn qaraciyər, ürək və 

s) 

» Heterotopik - qreft təbii yerindən fərqli yerə köçürülür (məsələn, böyrək, 
pankreas və s) 

» Paratopik - qreft təbii yerinə yaxın yerə köçürülür. 


• Vericinin vəziyyətinə görə: 

» Canlı verici donor- qreft praktik sağlam donorlardan alınır 
» Beyin ölümü donoru- qreft beyin ölümü baş vermiş donorlardan alınır 
» Ürəyi dayanmış donor - qreft ürəyi dayanmış donordan alınır 


• Qreftin saxlama üsuluna görə: 

» Statik hipotermik - qreft soyuq qoruyucu məhlulda saxlanılır 
» Perfuziyon - qreft saxlandığı müddətdə qoruyucu məhlul ilə perfuziya etdirilir, 
hərarət hipo, sub və ya normotermik ola bilər. 


Transplantasiya üzrə ümumi suallar 
N.Y.Bayramov, E.M.İsazadə 


Suallar 

Cavablar 

Transplantasiya nədir? 

Sağlam orqan və ya toxumaların 
köçürülməsi əməliyyatıdır. 

Transplantasiyanın obyektləri nələrdir? 

• Donor və ya verici 

• Qreft və yətransplant 

• Resipient və ya alıcı 

Alıcı və vericinin yaxınlıq dərəcəsinə 
görə transplantasiyanın hansı növləri 
var? 

• Autotransplantasiya 

• İzotransplantasiya 

• Allotransplantasiya 

• Ksenotransplantasiya 

Autotransplantasiya nədir? 

Orqanizmin öz toxumasının bir bölgədən 
digərinə köçürülməsi 

İzotransplantasiya nədir? 

Genetik identik əkizlər arasında aparılan 
köçürmə 

Allotransplantasiya nədir? 

Eyni növlər arasında aparılan köçürmə 

Ksenotransplantasiya nədir? 

Müxtəlif növlər arasında aparılan 
köçürmə 

Məqsədinə görə transplantasiyanın 

• Daimi və tam əvəzetmə 

hansı növləri var? 

• Daimi hissəvi əvəzetmə 

• Müvəqqəti əvəzetmə 

Alıcıda xəstə orqanın çıxarılmasına görə 
transplantasiyanın hansı növləri var? 

• Dəyişdirmə - orqan çıxarılır 

• Yardımçı və ya aksilyar-orqan 
çıxarılmır 

Köçürmənin yerinə görə 
transplantasiyanın hansı növləri var? 

• Ortotopik 

• Heterotopik 

• Paratopik 

Ortotopik köçürülmə nədir? 

Qreft təbii anatomik yerinə yerləşdirilir - 
qaraciyər, ürək 

Heterotopik köçürülmə nədir? 

Qreft təbii yerindən fərqli yerə köçürülür 
-böyrək, pankreas 

Paratopik köçürülmə nədir? 

Qreft təbii yerinə yaxın yerə köçürülür 

Vericinin vəziyyətinə görə 
transplantasiyanın hansı növləri var? 

• Canlı verici (donor) 

• Beyin ölümü donoru 

• Ürəyi dayanmış donor 

Qreftin saxlama üsuluna görə 
transplantasiyanın hansı növləri var? 

• Statik hipotermik - soyuq qoruyucu 
məhlulda 

• Perfuziyon - saxlandığı müddətdə 
qoruyucu məhlul ilə perfuziya 
etdirilir 

Transplantasiyaya əks göstərişlər 
nələrdir? 

• Aşırı piylənmə (BÇİ>40 kq/m 2 ), 
ürək transplantasiyasında isə ağır 
dərəcəli piylənmə (BÇİ>30 kq/m 2 ) 

• korreksiya olunmayan orqan və 
sistem yetməzlikləri 

• aktiv infeksiya 

• bədxassəli törəmələr 

• ciddi psixososial problemlər 

• nəzarəti çətin (HbAlC>7,5) və 
ağırlaşmış diabet - nisbi əks 
göstəriş 

Donorluğa əks göstərişlər hansılardır? 

• Yaş <18 - canlı donorlar üçün 

• Əməliyyat riskini artıran xəstəlik 

• Yüksək orqan-spesifik risk - 
rezervlərin az olması, orqanı 
zədələyən prosesin mövcud olması 

• Resipientə keçə bilən xəstəliyin 
olması 

• Hamiləlik 

• Aşırı piylənmə 

• Əqli problemlər 

• Könüllü razılığı yoxdur (təzyiq 
altında və ya maddi maraq 
məqsədi ilə) 

Qreft uyğunsuzluğunun göstəricisi 
nələrdir? 

• ölçüsü kiçikdir 

• funksional rezervləri azdır 

• ciddi zədələnmələri var 

• damar və ya axacaq sistemi uyğun 
deyil 

• immun riski yüksəkdir 

Marginal qreft nə deməkdir? 

Qreft standart kriteriyalara görə uyğun 
deyil, lakin məcburi vəziyyətlərdə istifadə 
edilə bilər 

Hansı qreftlər marginal hesab olunur? 

• Donor yaşı >60-65 

• Diabeti və hipertenziyası olan 
donor qreftləri 

• Ürək dayanması olan donor 
qreftləri 

• Soyuq işemiya müddətini aşmış 
qreftlər 

• Müəyyən xəstəlikləri və 
zədələnmələri olan qreftlər 

• Qan qrupu və ya digər immunoloji 
testlərdə uyğunsuzluq olan 
donorların qrefti 

TRANSPLANTASİYADA İMMUNOLOGİYA, RƏDDETMƏ VƏ İMMUNOSUPRESSİYA 


İMMUN SİSTEMİN FUNKSİYALARI VƏ KOMPONENTLƏRİ 


İmmun sistem orqanizmin antigen homeostazını təmin edən müdafiə sistemi olub, 
əsas funksiyaları infeksiyanın qarşısını almaq, yad toxumaları rədd etmək və 
zədələnmiş toxumaları aradan qaldırmaqdır. İmmun sistemin iş prinsipi yad zülalları 
(antigenləri) spesifik anticisimlərlə (immunoqlobulinlər, T-limfositlər) birləşdirərək 
aradan qaldırmadan ibarətdir. Əsas komponentləri leykositlər və immunoqlobulinlər 
olan immun sistemin bir-biri ilə sıx əlaqəli olan iki tipi var: anadangəlmə (innat) və 
qazanılmış (adaptiv). 

Anadangəlmə və ya innat immun sistemin mühüm xüsusiyyəti antigenlə təkrar 
qarşılaşdıqda immun cavabın müddətinin və intensivliyinin dəyişməməsidir (yəni 
immun yaddaş olmur). Neytrofil, monosit-makrofaq, eozinofil, bazofil, komplement 
və kəskin faza zülalları (CRP, lizosim və s) innat sistemin əsas komponentləridir. İnnat 
immun sistem yad antigenləri birbaşa olaraq bu hüceyrələrdəki spesifik reseptorların 
köməyi ilə (Toll-like, NOD-like və s.) tanıyır və məhv etmək üçün faqositoz, 
opsonizasiya və komplementar lizis kimi effektor mexanizmləri həyata keçirir. 
Qazanılmış və ya adaptiv immun sistemin xarakterik cəhəti antigenlə təkrar 
qarşılaşdıqda immun cavabın müddəti və ya intensivliyinin dəyişməsidir, yəni immun 
yaddaşın olmasıdır. Bu sistemin əsas komponenti limfositlərdir, lakin antigen təqdim 
edən hüceyrələr, böyük toxuma antigenləri, immunoqlobulinlər və sair də rol 
oynayırlar. Adaptiv sistemdə yad antigenlər antigen təqdim edən hüceyrələrdə 
işləmdən keçdikdən sonra tanınır, T-limfositlərə təqdim edilir, sonra isə bunlara qarşı 
spesifik sitotoksik T-limfositlər (CD8+) və ya immunoqlobulinlər hazırlanır. Spesifik 
anticisimlərlə yanaşı "növbəti qarşılaşmanı" tənzimləmək üçün yaddaş və requlyator 
(Thl, ТҺ2, B-limfositlər) hüceyrələr də hazırlanır. Bu sistem antigeni məhv etmək üçün 
sitotoksikoz, antigen blokadası və faqositoz kimi effektor mexanizmlərdən istifadə 
edir. 

Prinsipal fərqlərinə baxmayaraq innat və adaptiv immun sistemlər arasında sıx əlaqə 
vardır. Adaptiv sistem antigeni tanımaq və məhv etmək üçün innat sistemin 
komponentləri olan dentritik hüceyrələrdən, monositlərdən istifadə edə bilir. Digər 
tərəfdən innat sistem aktivləşdikdə hüceyrələrdəki antigen ekspressiyasını artıraraq 
adaptiv sistemi də aktivləşdirə bilir. Məsələn, orqan transplantasiyasında işemiya- 
reperfuziya zədələnməsi innat sistemi aktivləşdirərək ilkin zədələnməni artırır, bu da 
adaptiv sistemi daha da fəallaşdıraraq erkən rəddetməni artıra bilir. Hesab edilir ki, 
innat immun sistem zədələyiciyə və zədələnməyə qarşı ilkin, sürətli və dəyişməyən 

cavabı, adaptiv sistem isə ikincili, "təmkinli", dəyişkən və daha effektiv cavabı təşkil 
edir. 

Anticisimlər əvvəlcədən mövcud ola bilir (hazır anticisimlər) və ya antigenlərlə ilk 
qarşılaşmadan sonra əmələ gələ bilər. Mikroblardakı bakteriyalara aid molekulyar 
paternlər adlanan antigenlərə, zədələnmiş toxumalardan çıxan və dağılmaya aid 
molekulyar paternlər adlanan "ümumi antigenlərə", toxuma antigenlərinə və qan 
qruplarına qarşı hazır anticisimlər (leykositlərdəki TLR, NLR, reseptorlar, aqlütininlər 
və s.) innat immun cavabda əsas rol oynayırlar. İmmun sistem mikrobların və ya 
toxumaların "spesifik antigenləri" ilə ilk qarşılaşdıqda onlara qarşı immunoqlobulinlər 
və ya spesifik T-limfositlər əmələ gətirərək təkrari qarşılaşmada immun reaksiyanı 
həyata keçirə bilir (adaptiv immun cavab). 

Transplantasiya və infeksiyadakı immun cavabların bir neçə fərqləri də var. 
Ekstrasellular mikroblara qarşı immun cavab heç vaxt dayanmır, lakin köçürülənə 
qarşı cavab zəifləyə, hətta olmaya bilər. Mikrobların antigenləri yalnız orqanizmin öz 
hüceyrələrini təqdim edir, lakin transplantasiyada bu təqdimat donorun hüceyrələri 
və BTA ilə də ola bilir. 

Orqan və toxuma köçürülməsində ən önəmli məsələlərdən biri rəddetmənin 
profilaktikası və müalicəsidir. Ona görə də, rəddetmə ehtimalını müəyyənləşdirmək 
məqsədi ilə əməliyyatönü immun testlər həyata keçirilir. İmmun cavabın əsasında 
antigen-anticisim reaksiyası durduğunu nəzərə alaraq burada köçürülən toxumalara 
qarşı immun cavabda rol oynayan antigenlər, anticisimlər, onların müayinə üsulları və 
klinik əhəmiyyəti barədə məlumat veriləcəkdir. 

Toxuma antigenləri 

Köçürülən toxumada olan və immun cavab törədə bilən antigenləri klassik olaraq 4 
qrupa ayırmaq olar: 

• Qan qrupları 

• Böyük toxuma antigenləri 

• Kiçik toxuma antigenləri 

• Dağılmaya aid molekulyar paternlər (DAMP). 

Qan qrupları 

Qan qrupları və ya aqlutinogenlər adlanan A, B, D (Rezus faktor) antigenləri 
eritrositlərdə və əksər nüvəli hüceyrələrin səthində yerləşir və insanların 4 qan qrupu 
müəyyən olunur - 0 (I), A (II), B (III), AB (IV). Qan qrupu antigenlərinin iki mühüm 
klinik xüsusiyyəti var. 

• Birincisi, orqanizmdə bu antigenlərə qarşı aqqlutininlər adlanan hazır anticisimlər 
(a, b) mövcud olur (D antigeninə qarşı anticisimlər qarşılaşmadan sonra meydana 
gəlir) və qarşılaşma sürətli hüceyrə zədələnməsinə gətirib çıxarır (hemoliz, 
sitotoksitoz). Ona görə də, qan qrupu müayinəsi qanköçürmədə və 

transplantasiyada mütləq müayinə sayılır və qan qrupu uyğunsuzluğu köçürməyə 
əks-göstəriş ola bilir. 

• İkincisi, qan qruplarına qarşı hüceyrə immuniteti olmur, humoral immunitet olur. 
Ona görə də rəddetmənin profilaktikası üçün plazmaferez istifadə edilə bilir. 

Böyük toxuma antigenləri 

Böyük toxuma antigenləri (BTA) və ya HLA (human leucosyte antigens) quruluşca 
immunoqlobulinlərə bənzəyən qlikoproteinlər olub, əksər hüceyrələrin səthində 
yerləşirlər və iki əsas funksiya yerinə yetirirlər: 

• yad antigenləri limfositlərə təqdim edirlər ("çuğulçular") 

• fərdin antigen özəlliyini müəyyən edirlər. 

HLA -nın 2 sinifi, 6-dan çox tipi və çoxsaylı alt tipləri (növləri) var. 

• I sinif böyük toxuma antigenləri eritrosit və spermadan başqa bütün nüvəli 
hüceyrələrin və trombositlərin səthində olurlar, hüceyrədaxili antigenləri nümayiş 
etdirirlər, A, B, C tipləri var və adətən anticisimləri T-hüceyrələr olur. 

• II sinif böyük toxuma antigenləri isə əsasən leykositlərdə yerləşir, hüceyrəxarici 
antigenləri ekspressiya edirlər, DP, DQ, DR tipləri var, anticisimləri isə həm T- 
limfositlər, həm də immunoqlobulinlər (B-hüceyrə cavabı) ola bilir. 

İnsanda hər tip üzrə iki növ antigen olur (biri anadan, digəri atadan gələn). HLA-nın 
çoxsaylı alt tiplərinin müxtəlif kombinasiyaları sayəsində hər fərdə özəl antigen 
kompleksi meydana gəlir (hərflər və sözlər kimi). 

Böyük toxuma antigenlərinin bir neçə klinik əhəmiyyətli özəllikləri var. 

• Birincisi, qan qrupu antigenlərindən fərqli olaraq böyük toxuma antigenlərinə 
qarşı anadangəlmə hazır anticisimlər olmur və anticisimlər qarşılaşmadan sonra 
meydana gəlir: qan köçürülməsi, hamiləlik, transplantasiya. 

• İkincisi, HLA antigenlərinin immunogenliyi (immun reaksiya törətmə qabiliyyəti) 
müxtəlifdir və dəyişkəndir - antigenin sinifindən, tipindən, hətta köçürülən 
orqandan asılı olaraq bu antigenlərə qarşı immun reaksiya sitotoksik formadan 
(çox kəskin rəddetmə) tutmuş xroniki rəddetməyə və immun tolerantlığa qədər 
dəyişə bilər. HLA tipləri arasında A, B və DR yüksək immunogenliyə malikdirlər, 
ona görə də ilk növbədə bu antigenlər yoxlanılır. Qaraciyər və sümük iliyi 
transplantasiyasının erkən mərhələsində HLA antigenlərinə qarşı reaksiya azdır, 
lakin böyrək, ürək və bağırsaq köçürülməsində bu antigenlərə qarşı şiddətli immun 
reaksiya baş verə bilir. Ona görə də, böyrək və ürək transplantasiyasında HLA-nın, 
anticisimlərin və immun reaksiyaların əməliyyatönü yoxlanılması mütləqdir. I sinif 
HLA həm erkən dövrdəki, həm də gec dövrdəki rəddetmələrdə, II sinif HLA isə 
əsasən erkən rəddetmələrdə əhəmiyyət daşıyır. Çünki, II sinif HLA leykositlərdə və 
dentrik hüceyrələrdə olur və transplantasiyadan sonrakı bir neçə həftə ərzində 
donorun dentrik hüceyrələri resipientinki ilə əvəz olunur. HLA immunogenliyinin 


1886 






CƏRRAHİ XƏSTƏLİKLƏR. N.Y.Bayramov 


müxtəlifliyi və dəyişkənliyinə əsaslanaraq alıcı-verici uyğunluğunu 
qiymətləndirərkən bu antigenlərə qarşı immun reaksiyanın şiddətinin təyini ön 
planda tutulur, antigen uyğunsuzluğu isə gələcəkdəki risk amili kimi dəyərləndirilir. 

• Üçüncüsü, BTA-ya qarşı həm humoral (immunoqlobulin), həm də hüceyrə cavabı 
ola biləcəyini nəzərə alaraq, rəddetmənin profilaktika və müalicəsi üçün həm 
immunoqlobulinlərə qarşı, həm də hüceyrələrə qarşı tədbirlər həyata keçirilə bilir. 

Kiçik toxuma antigenləri 

Kiçik toxuma antigenləri adı altında zülalların izomer formaları nəzərdə tutulur. 
Hazırki məlumatlarda bu antigenlərin immunogenliyinin zəif olduğu və klinik 
əhəmiyyət daşımadığı bildirilir. 

Dağılmaya aid molekulyar paternlər (DAMP) 

Dağılmaya aid molekulyar paternlər dedikdə, zədələnmiş hüceyrələrdən kənara 
çıxaraq leykositlərdəki spesifik reseptorlara birləşən və innat immun sistemi 
aktivləşdirərək iltihabı prosesi başladan qlikoprotein, nukleoprotein və s. tərkibli 
maddələr nəzərdə tutulur. 

Qan qrupu və HLA antigenlərindən fərqli olaraq DAMP-ların fərdi və toxuma 
spesifikliyi məlum deyildir və bunlara qarşı immun yaddaş da olmur (innat immun 
cavab). DAMP və ya alarminlər adlanan bu maddələrin istilik şoku proteinləri, HMG, 
histonlar, mitoxondrial DNT, nukleopeptidlər və s. kimi çoxsaylı nümayəndələri var. 
DAMP-lar əsasən makrofaqlarda və neytrofillərdə yerləşən və patern tanıyan 
reseptor(PTR) adlanan qəbuledicilərə birləşirlər və bunların qarmağa bənzər (toll-like, 
TLR), düyünəbənzər (node-like, NLR), C-tip lektin (CLR) və s. kimi çoxsaylı 
nümayəndələri məlumdur. 

DAMP-lar köçürülən orqanın erkən saatlardakı zədələnməsində mühüm rol oynayır. 
Belə ki, işemiya-reperfuziya zədələnməsi nəticəsində ortaya çıxan DAMP-lar orqanın 
iltihabı zədələnməsini başladır, iltihab isə adaptiv immun reaksiyanı artıraraq 
"orqanın üçüncü dəfə zədələnməsinə" şərait yaradır. DAMP-lara qarşı klinik tətbiq 
tapmış spesifik müalicə tədbiri məlum deyil və hələlik yeganə vasitə işemiya- 
reperfuziya zədələnməsini azaltmaqdan ibarətdir. 

Anticisimlər 

Anticisimlər spesifik antigenlərlə birləşmə xüsusiyyətinə malik proteinlər olub 
formasına, əmələ gəlmə vaxtına, təhlükə dərəcəsinə, immun reaksiya törətmə 
dərəcəsinə və s. xüsusiyyətlərinə görə müxtəlif növləri var. 

• B-limfositlər tərəfindən sintez olunan və qanda sərbəst şəkildə mövcud olan 
anticisimlər immunoqlobulinlər adlanır və humoral immuniteti təmin edirlər. 
İmmunoqlobulinlər bakterial antigenlərə, I və II sinif BTA-ya qarşı meydana gəlir, 


1887 




Transplantasiya. N. Y.Bayramov, S.Yılmaz, R.A.Məmmədov 


quruluş və funksiya cəhətdən İgA (sekretor, dimer), İgD (monomer), İgE (allergik, 
monomer), İgG (monomer), İgM (pentamer) növləri var 

• T-limfositlərin səthinə yerləşən və T-limfosit reseptorları adlanan forma isə 
hüceyrəvi immuniteti təmin edirlər. Spesifik T-limfositlər isə adətən I sinif toxuma 
antigenlərinə qarşı meydana gəlir və əsasən hüceyrəvi immuniteti təmin edirlər. 
Spesifik T-limfositlərin humoral immuniteti başladan T-helper 1 (CD4+), hüceyrəvi 
immuniteti başladan T helper 2 (CD4+), supressor (CD4+CD25+FoxP3), sitotoksik 
(CD8+) və digər növləri var. 

• Anticisimlərin əmələ gəlmə vaxtına görə hazır anticisimlərə və sonradan əmələ 
gələnlərə ayrıla bilər. Hazır anticisimlərə qan qrupu antigenlərinə qarşı 
aqqlutininləri və böyük toxuma antigenlərinə qarşı anticisimləri aid etmək olar. 

• BTA-ya qarşı hazır anticisimlər qan köçürmə, hamiləlik və transplantasiya ilə 
əlaqədar meydana gəlir. 

• Komplementi aktivləşdirmə xüsusiyyətinə görə də anticisimlərin komplement 
bağlayan və bağlamayan növləri var. Komplement bağlayan anticisimlər çox kəskin 
və erkən kəskin rəddetmədə mühüm rol oynayır. 


İMMUN CAVABIN MƏRHƏLƏLƏRİ VƏ MEXANİZMLƏRİ 


İmmun cavab, yəni antigenə qarşı anticismin əmələ gəlməsi və antigen-anticisim 
qarşılaşması çoxsaylı proseslərin nəticəsində hasil olur və bu proseslər innat və 
adaptiv immun cavabda fərqlənir. 

İnnat immun cavab 

İnnat immun cavabda adətən antigenlər sərbəst şəkildə nümayiş olunur və 
anticisimlər isə "hazır olduğu" üçün antigenin aradan qaldırılması prosesi qısa 
müddətdə baş verir ki, bu da əksər hallarda leykositlərin və komplementin 
aktivləşməsi və iltihabı prosesin başlaması ilə nəticələnir (Şəkil 28-01). 

Leykositlərin miqrasiyası, aktivasiyası 
və toxuma dəyişiklikləri 


Şəkil 28-01. İnnat immun cavab və iltihab 


Adaptiv immun cavab 

Adaptiv immun cavabdakı prosesləri prinsipial olaraq 3 mərhələdə cəmləşdirmək olar: 

antigenin nümayişi, limfositlərin aktivləşməsi və antigenin aradan qaldırılması. 


Antigen nümayişi 

Antigen nümayişi mərhələsində antigen xarakterli zülallar hüceyrədaxili işləmdən 
keçir və antigenlik xüsusiyyəti daşıyan fraqment ayrılır və təqdim olunur (Şəkil 2). 
Antigenlərin təqdimatı üçün iki mütləq vasitə antigen təqdim edən hüceyrə və böyük 
toxuma antigenləridir. Zülallar hüceyrələrdə işləmdən keçirilərək antigen fraqmenti 
ayrılır, sonra BTA ilə birləşdirilərək hüceyrə səthinə çıxarılırlar (antena kimi) və T- 
limfositlər tərəfindən tanınırlar. BTA olmadan T-limfositlər antigeni tanımırlar. 
Antigenin yerindən və hansı BTA ilə təqdim olunmasından asılı olaraq təqdimatın 2 
üsulu var: ekstrasellular və intrasellular antigenlərin təqdimatı. 

• Hüceyrəxarici antigenlər toxumadakı makrofaq-monosit və dentrik hüceyrələr 
tərəfindən işləmdən keçirilir və təqdim olunur. Bu hüceyrələr antigen təqdim edən 
hüceyrələr (ATH) adlanır. Həll olan zülallar antigen təqdim edən hüceyrələr 
tərəfindən faqositoza uğradılır və antigen fraqmenti sərbəstləşdirilir. Sərbəstləşən 
antigen fraqmenti endoplazmatik retikulumda II sinif BTA ilə birləşdirilir və 
hüceyrənin səthinə çıxarılır. Antigen təqdim edən bu hüceyrələr limfa düyünlərinə 
miqrasiya edərək limfositlərlə görüşmə imkanı qazanırlar. 

• Hüceyrədaxili antigenlər həm ATH (makrofaq-monosit və dentrik hüceyrələr) 
həm də digər nüvəli hüceyrələr tərəfindən təqdim olunur. Hüceyrə daxilində 
sintez olunan zülallar proteosomlar vasitəsi ilə endoplazmatik retikuluma gətirilir 
və burada I sinif BTA ilə birləşdirilir. Antigen+BTA kompleksi Holji aparatının və 
digər transport sistemlərin köməyi ilə hüceyrə səthinə çıxarılır. 



Hüceyrəxarici antigenin 
işlənməsi və təqdimi 



Hüceyrədaxil antigenin 
işlənməsi və təqdimi 


Şəkil 28-02. Hüceyrədaxili və xarici antigenlərin işlənməsi və təqdimatı 
Limfositin aktivləşməsi 

Limfositin aktivləşməsi mərhələsində T-helper hüceyrələrin fəallaşması və anticisim 
sintezi baş verir (Şəkil 28-03). T-helper hüceyrələrin aktivləşməsi mahiyyətcə İL-2 
sintezindən ibarətdir. Anticisim sintezi isə sitotoksik T-hüceyrələrin proliferasiyası və 
B-hüceyrələrdən spesifik immunoqlobulinlərin sintezidir. T-helper hüceyrələrin tam 
aktivləşməsi üçün antigen təqdim edən hüceyrələrlə kontakt və 3 siqnalın olması 
vacibdir. 

• Birinci siqnal T-hüceyrələrin səthindəki T-hüceyrə reseptoru (TR) adlanan 
reseptorun spesifik liqandla birləşməsindən gəlir. TR-dən gələn siqnal nuklear 
faktorun sitoplazmadan nüvəyə translokasiyasına səbəb olur ki, bunun üçün 
defosforlaşdırıcı enzim olan kalsineurin lazımdır. Aktivləşmiş T-limfositlərdəki 
nuklear faktor (NFAT) interleykin-2 sintezi üçün vacibdir. 

• İkinci siqnal T-limfositin CD28 reseptorunun antigen təqdim edən hüceyrələrdəki 
B7-1 (CD80) və ya B7-2 (CD86) ilə birləşməsindən gəlir. CD80/CD86 reseptorları 
sakit halda yalnız antigen təqdim edən hüceyrələrdə olur, digər hüceyrələrdə isə 
olmur. Lakin iltihab şəraitində digər hüceyrələr də bu reseptorları ekspressiya edə 

bilərlər. Bu hadisə immunotolerantlığı və qreft zədələnməsində rəddetmənin 
artmasını izah edir. TR və CD28 reseptorlarının birlikdə aktivləşməsi nəticəsində 
NFAT-ın sitozoldan nüvəyə translokasiyası və İL-2 sintezi baş verir. Bu 
reseptorların hər hansı birinin təkbaşına aktivləşməsi İL-2 sintezinə səbəb olmur. 

• Üçüncü siqnal isə İL-2 ilə T-hüceyrələrdəki interleykin-2 reseptorunun (İL-2r) 
birləşməsindən əmələ gəlir. T-helper hüceyrələrin aktivləşməsi ilə yanaşı öz-özünü 
tənzim etmək üçün CTLA4 adlanan immunoqlobulin ekspressiya edirlər ki, bu da 
ko-stimulyatorlar olan CD80/CD86 reseptorları blokada edərək aktivləşməni 
dayandır. 



Şəkil 28-03. T-limfositlərin aktivləşməsi 
Antigenin aradan qaldırılması 

Adaptiv immun sistemdə antigen-anticisim qarşılaşması nəticəsində neytralizasiya- 
blokada, spesifik T-hüceyrə sitotoksikozu, faqositoz və komplementar lizis baş verə 
bilir. Qeyd etmək lazımdır ki, antigen-anticisim qarşılaşmasının törətdiyi immun 
reaksiyanın xarakteri əsasən anticismin özəlliyindən asılıdır. 


RƏDDETMƏNİN NÖVLƏRİ VƏ MEXANİZMLƏRİ 


Köçürülən orqanın və ya toxumanın rədd edilməsi mahiyyətcə qreftə qarşı immun 
reaksiyadır və həm innat, həm də adaptiv immun mexanizmlər iştirak edə bilir. 
Rəddetmənin mexanizmlərinə və zamanına görə 4 klinik forması ayırd edilir: 

• çox kəskin 

• işemiya-reperfuziya zədələnməsi 

• kəskin 

• xroniki. 

Çox kəskin rəddetmə adətən ilk dəqiqələrdən başlayır və köçürülən orqanın 72 saat 
ərzində məhv olmasına gətirib çıxarır. Alıcıda əvvəlcədən hazır olan anticisimlər 
köçürülən orqanın damar endotelindəki antigenlərlə birləşərək komplementar lizis, 
neytrofil leykositozu və tromboz törədər və nəticədə qreftin nekrozu baş verir. Ona 
görə də transplantasiyadan əvvəl "hazır anticisimlərin" təyin edilməsi ən mühüm 
müayinələrdən biridir. 

İşemiya-reperfuziya zədələnməsi də ilk dəqiqələrdən başlayır. İşemiya-reperfuziyaya 
bağlı hüceyrə zədələnməsi nəticəsində ortaya çıxan DAMP-lar innat immun sistemi 
aktivləşdirərək iltihabın baş verməsinə səbəb olur. İltihab isə orqanın ikinci dəfə 
zədələnməsinə səbəb olmaqla yanaşı kəskin rəddetməni artıraraq üçüncü 
zədələnməyə də şərait yaradır. Ona görə də işemiya-reperfuziya zədələnməsinin 
profilaktikası üçün tədbirlər və kəskin rəddetmənin profilaktikası üçün yüksək dozada 
immunosupressiya lazım gəlir (induksiya). 

Kəskin rəddetmə adətən ilk 3 ay ərzində ortaya çıxır və adaptiv immun sitemin T- 
hüceyrə sitotoksikliyi əsas rol oynayır. 

Xronik rəddetmə aylar və illər ərzində ortaya çıxa bilir, gecikmiş T-sitotoksikozu və 
donor spesifik anticisimlər adlanan immunoqlobulinlər vasitəsi ilə həyata keçirilir. 
Qeyd etmək lazımdır ki, çox kəskin və kəskin rəddetmə törədən hazır anticisimlər 
"təhlükəli anticisimlər" hesab edilir və transplantasiyadan əvvəl mütləq 
yoxlanılmalıdır. Bəzi kəskin rəddetmələr və xroniki rəddetmələr isə adətən 
köçürülmədən sonra əmələ gələn anticisimlər tərəfindən törədilir. 


TRANSPLANTASİYADA İMMUN TESTLƏR VƏ UYĞUNLUQ 


İmmun testlərin məqsədləri və metodları 

Cərrahiyyənin əsas prinsiplərindən biri əməliyyatdan sonrakı ağırlaşmaları 
əməliyyatdan əvvəl proqnozlaşdırmaq və profilaktikasını həyata keçirməkdir. 
Transplantasiyada ən çox rast gəlinən ağırlaşmalardan biri rəddetmədir və bunu da 
törədən əsas səbəb alıcıda donora qarşı hazır olan və ya sonradan əmələ gələn donor 
spesifik anticisimlərdir. Ona görə də immun müayinənin məqsədi alıcıda donora 
qarşı anticisimləri və onların əmələ gəlmə ehtimalını təyin etməkdir. Bu məqsədlə 3 
suala cavab axtarılır: 

» alıcıda donora qarşı hazır anticisimlər varmı (hazır donor spesifik anticisimlər - 
DSA)? 

» əgər varsa təhlükə dərəcəsi nə qədərdir? 

» əgər hazır anticisimlər yoxdursa əmələ gəlmə ehtimalı varmı? 

Alıcıda donora qarşı anticisimləri ortaya çıxarmaq üçün qarşılaşdırma testləri, 
anticisimlərin əmələ gəlmə ehtimalını müəyənləşdirmək üçün isə panel reaktiv 
antigen testləri və HLA tipləndirilməsi aparılır (Şəkil 4). Qarşılaşdırma testlərinin 
ümumi prinsipi ondan ibarətdir ki, ehtimal olunan anticisim mənbəyi ilə donorun 
antigenlərini daşıyan obyekt qarışdırılır, anticisim varsa antigenlərlə birləşir və bu 
birləşmə müəyyən üsullarla ortaya çıxır (test müsbətdir), anticisim yoxdursa birləşmə 
qeydə alınmır (test mənfidir). 


Antigen mənbəyi ilə 
anticisim mənbəyi 
qarşılaşdırlır 


Anticisimə 
birləşən marker 
əlavə edilir 


Markerlərin köməyi ilə 
antigenlə birləşmiş 
anticimimlər aşkar edilir 


E» + 




Ag >Ac 




Alıcının serumu * Komplement 

• Floresent maddə 

• Enzim 

• Donor limfositləri 

* HLA yapışdırılmış sintetik 
kürrəciklər 


Şəkil 28-04. Qarşılaşdırma testlərinin sxematik görünüşü 

Anticisim, antigen mənbəyinə və üzəçıxarma üsullarına görə qarşılaşdırma testlərinin 

müxtəlif üsulları vardır: 

• Klinik praktikada anticisim mənbəyi kimi adətən alıcının serumu istifadə edilir 
(humoral anticisimlər təyin edilir), nadir hallarda isə leykositləri tətbiq edilir 
(hüceyrəvi anticisimlər təyin edilir). 

• Antigen mənbəyi kimi prinsipial olaraq iki obyekt istifadə edilir: antigen daşıyan 
donor hüceyrələri (eritrosit, limfosit, leykosit) və rekombinant-HLA-lar 
yapışdırılmış sintetik kürəciklər (solid faza obyekti). 

• Antigen-anticisim birləşməsini qeyd etmək üçün insan immunoqlobulininə 
birləşmə qabiliyyətinə malik olan komplement, flüorosent maddə və ya fermentlər 
(ELİSA) əlavə edilir. Bunlardan ən çox istifadə olunanları komplementar lizis və 
flüorosent üsullardır (axın sitometriyası). 

• Komplement bağlayıcı qarşılaşdırma testi adətən təhlükəli anticisimləri, yəni çox 
kəskin və erkən kəskin rəddetmə törədən anticisimləri və sinifini təyin etmək üçün 
aparılır (qan qruplarına və toxuma antigenlərinə qarşı komplement bağlayıcı 
sitotoksik anticisimlər). 

• Axın sitometriyası donor limfositlərinə qarşı əksər anticisimləri və sinifini, o 
cümlədən komplement bağlamayan, hətta qeyri-HLA-lara qarşı anticisimləri 
ortaya çıxara bilir. 

• Virtual və ya solid-faza adlanan testlər isə əvvəlkilərdən fərqli olaraq yalnız HLA- 
lara qarşı anticisimləri ortaya çıxarır və anticismin hansı antigenə qarşı olduğunu 
(spesifikliyini) və titrini dəqiqləşdirir. 

• Donor spesifik anticisimlərinin əmələ gəlmə ehtimalını müəyyən etmək üçün 
donorun böyük toxuma antigenləri ilə alıcının toxuma antigenləri müqayisə edilir 
və uyğunsuzluq dərəcəsi müəyyənləşdirilir. 

Komplement bağlayıcı limfositar qarşılaşdırma testi 

Komplement bağlayıcı limfosit qarşılaşdırma testinin məqsədi alıcıda donora qarşı 
komplementar lizis və çox kəskin rəddetmə törədən anticisimlərin olub-olmadığını 
aşkar etməkdir. Bu testdə alıcının serumu ilə donorun T və B limfositləri qarışdırılır, 
sonra komplement əlavə edilir və mikroskopiya ilə limfositlərdə lizis yoxlanılır (Şəkil 
5). Alıcıda donora qarşı anticisimlər varsa limfositlərdəki antigenlərlə birləşir və 
komplementi aktivləşdirərək limfositləri lizisə uğradır (test müsbətdir). Alıcıda 
donora qarşı anticisimlər olmadıqda isə lizis baş vermir və test mənfi sayılır. Bu test 
anticisimlərin sinifi və komplement bağlayıcı cəhəti ilə əlaqədar məlumat verir, 
spesifikliyi ilə əlaqədar məlumat vermir. 

Alıcının serumu 

(tərkibində donor-spesifik 
anticismləri ola bilər) 



Donor limfositləri 



+ 

Komplement 




Şəkil 28-05. Limfositar qarşılaşdırma testi və nəticələri 


Limfositar qarşılaşdırma testi bəzi hallarda yanlış müsbət ola bilər ki, bunlardan da ən 
çox rast gəlinən səbəbi alıcının özündə özünə qarşı anticisimlərin olmasıdır (auto- 
anticisimlər). Auto-anticisimlərin əksər hallarda İgM tipli anticisimlər olduğunu nəzərə 
alaraq bu pentaqlobindəki disulfid əlaqələri aradan qaldırmaq üçün ditiotreitol (DTT) 
əlavə edilir. Bu əlavədən sonra test neqativləşərsə auto-anticisimlərin olduğuna 
dəlalət edir, müsbət olaraq qalarsa donora qarşı komplement bağlayıcı anticisimlərin 
olduğunu göstərir. 

Komplement bağlayıcı sitotoksik limfositar qarşılaşdırma testinin nəticələrinin klinik 
əhəmiyyətini başa düşmək üçün iki cəhətə diqqət etmək lazımdır. 

• Birincisi, bu test yalnız komplement bağlaya bilən anticisimləri təyin edir, 
komplement bağlamayan və ya çox aşağı titrdəki anticisimləri inkar etmir. Ona 
görə də digər anticisimləri təyin etmək üçün əlavə müayinələrə ehtiyac yarana 
bilir. 

• İkincisi, bu test anticismin hansı sinif antigeninə qarşı olduğunu göstərə bilir, lakin 
anticismin sayı və dəqiq növü barədə məlumat vermir. Məlumdur ki, T-limfositlər I 
sinif HLA antigenlərini ekspressiya edirlər, B-limfositlər isə həm I həm də II sinif 
HLA antigenlərini ekspressiya edirlər. Ona görə də B-limfositar test həm I, həm də 
II sinif HLA-lara, T-limfositar test isə I sinif HLA-lara qarşı anticisimlər varsa müsbət 
olur. 

Komplement bağlayıcı sitotoksik limfositar qarşılaşdırma testinin bir neçə nəticəsi ola 
bilər. 



Test mənfidir: alıcının serumunda donor-spesifik 
anticisimlər yoxdur, komplement birləşməsi və lizis 
baş vermir. 



Test müsbətdir: alıcının serumunda donor-spesifik 
anticismlər olduğu zaman antigen - anticism - 
komplement kompleksi yaranır və lizis baş veririr 

• Həm T, həm də B limfositar testlər mənfidirsə, bu o deməkdir ki, alıcıda donora 
və özünə qarşı komplement bağlayıcı anticisimlər yoxdur və ya çox aşağı titrdədir, 
ona görədə orqan köçürülərsə çox kəskin rəddetmə riski azdır və köçürmək olar. 

• Həm T, həm də B limfositar testlər müsbətdir - alıcıda komplement bağlayıcı 
anticisimlərin olduğunu göstərir. Belə halda ditiotreitol (DTT) əlavə edilərək auto- 
anticisimlər yoxlanılır. DTT əlavə edildikdən sonra lizis baş vermirsə auto- 
anticisimlərin olduğu ehtimal edilir və belə xəstələrə orqan köçürmək olar. Çünki, 
alıcının özünə qarşı olan anticisimlər rəddetməyə ciddi təsir göstərmirlər. Əgər 
DTT əlavə edildikdən sonra da testlər müsbət qalırsa, bu o deməkdir ki, alıcıda 
donorun I sinif HLA-larına qarşı komplement bağlayan bir və ya bir neçə ədəd 
anticisimlər var və orqan köçürmək olmaz. Belə hallarda bəzi mərkəzlərdə 
Lumineks müayinəsi ilə DSA-nın növü dəqiqləşdirilir və desensiblizasiya müalicələri 
tətbiq edərək transplantasiya oluna bilir. 

• T mənfi, B isə müsbətdirsə iki izahı ola bilər. Birincisi, alıcıda donorun bir və ya bir 
neçə II sinif HLA-larına qarşı anticisimlər var. İkincisi isə, alıcıda donorun I sinif 
HLA-sına qarşı aşağı titrdə anticisimlər var. Hesab edilir ki, T-limfositlərlə 
müqayisədə B-limfositlərdə I sinif antigenlərin konsentrasiyası daha çox olduğu 
üçün az miqdardakı anticisimlər onlarda lizis törədə bilir. Ona görə də B-limfositar 
qarşılaşdırma testi daha həssas müayinə hesab edilir və pozitiv olması 
transplantasiyaya əks göstəriş hesab edilir (və ya desensiblizasiya gərəkdirir). 

• T müsbət, lakin B mənfidirsə texniki səhvi göstərir və testin təkrar olunması lazım 
gəlir. Çünki, B-limfositlərdə I sinif HLA miqdarı T-limfositlərdəkindən daha çox 
olduğu üçün T qarşılaşdırma müsbətdirsə B qarşılaşdırma da müsbət olmalıdır. 


Axın flüorometrik limfositar qarşılaşdırma testi 

Axın sitometrik limfositar qarşılaşdırma testi alıcıda donorun antigenlərinə qarşı olan 
və limfositlərə birləşən anticisimləri flüoresent üsulla ortaya çıxarır. Bu testdə alıcının 
serumu donorun limfositləri ilə qarışdırılır, anticisimlərə birləşmə qabiliyyəti olan 
flüorosent maddə əlavə edilir və limfositlər flüorometrik kanaldan keçirilir. 
Flüorometriyada işıldayan limfositlərin görünməsi donor antigenlərinə qarşı 
flüorosent birləşmiş anticisimlərin olmasına dəlalət edir və test müsbət sayılır. Əks 
halda test mənfi sayılır. 

Axın sitometrik limfositar qarşılaşma testi donor limfositlərinə birləşmiş anticisimləri 
ortaya çıxarır ki, bunlar da I və II sinif HLA-lara qarşı, qeyri-HLA antigenlərə qarşı, 
komplement bağlayan və bağlamayan anticisimlər ola bilər. Ona görə də bu test , 
komplement bağlayıcı limfositar qarşılaşdırma testindən daha həssasdır. Lakin axın 
sitometriya testi də anticisimlərin növünü dəqiqləşdirmir. Axın sitometrik 

qarşılaşdırma testinin nəticələrini adətən təkbaşına yox komplement bağlayıcı və 
digər testlərlə birlikdə qiymətləndirmək lazımdır. Bu testin bir neçə nəticəsi ola bilər: 

• Həm T, həm də B limfositar axın qarşılaşdırma testləri mənfidirsə, bu o deməkdir 
ki, alıcıda donora qarşı limfositlərə birləşən anticisimlər yoxdur və ya çox aşağı 
titrdədir. Əgər komplement testləri də mənfidirsə donor orqanı köçürülərsə kəskin 
rəddetmə riski azdır və köçürmək olar. 

• Həm T, həm də B limfositar axın qarşılaşdırma testləri müsbətdirsə, bu o 
deməkdir ki, alıcıda donorun I sinif antigenlərinə və ya qeyri-HLA antigenlərə 
qarşı bir və ya bir neçə anticisim var. 

• T qarşılaşdırma testi mənfi, B müsbətdirsə bu o deməkdir ki, alıcıda donorun II 
sinif antigenlərinə və ya qeyri-HLA antigenlərə qarşı bir və ya bir neçə anticisim 
ehtimalı var. Hər iki halda da komplement testi mənfidirsə ya anticisimlər 
komplement bağlamırlar, ya da titrləri çox aşağıdır. Ona görə də belə hallarda 
transplantasiya əks göstərişdir və ya əlavə müayinələrlə DSA-nın növünü, titrini 
dəqiqləşdirmək və desensiblizasiya etmək lazımdır. 


Virtual qarşılaşdırma testləri 

Virtual qarşılaşdırma testlərinin məqsədi donorun HLA-larına qarşı anticisimlərin 
spesifikliyini (növünü) və titrini dəqiqləşdirməkdir. Bu testlərdə antigen mənbəyi kimi 
sintetik kürəciklərə yapışdırılmış rekombinant HLA-lar, anticisim mənbəyi kimi alıcının 
serumu, anticisimi təyin etmə üsulu kimi axın flüorometriyası və ya enzimlər istifadə 
edilir. Bir sintetik kürəciyə bir və ya bir neçə HLA alt tipi yapışdırıla bilir. Alıcının 
serumu ilə qarşılaşmada anticismin hansı kürəciyə birləşməsinə əsaslanaraq 
anticismin spesifikliyi müəyyən olunur. Virtual qarşılaşdırma testlərində limfositlərin 
əvəzinə sintetik kürəciklər və rekombinant HLA istifadə edildiyi üçün bunlar solid-faza 
testləri də adlanır. Virtual qarşılaşdırma testlərinin ən mühüm çatışmayan cəhəti 
qeyri-HLA anticisimlərini təyin edə bilməməsi və sintetik kürəciklərdəki və 
rekombinant HLA-larda ola bilən texniki qüsurlarla əlaqədar yanlış nəticələrin 
olmasıdır. 

Virtual qarşılaşdırma testləri əsasən iki məqsədlə istifadə edilir: panel reaktiv 
anticisimlərin (PRA) və konkret donora qarşı anticisimlərin (DSA) təyini. 

PRA toplumda çox rastlanan HLA-lara qarşı hazır anticisimləri təyin etmək üçün 
aparılan tarayıcı testdir və alıcının sensiblizasiya dərəcəsini müəyyənləşdirmək üçün 
aparılır. Toplumda ən çox rastlanan HLA antigenlərindən (panel antigenlər) ən azı 50- 
sinə qarşı alıcıda hazır anticismin olub olmadığı araşdırılır. Nəticə 3 dərəcə üzrə 
qiymətləndirilir: əgər alıcıda bu antigenlərin 20%-dən azına qarşı anticisim varsa aşağı 
dərəcə, 20-80%-inə qarşı anticisim tapılarsa orta, 80%-dən çoxuna qarşı hazır 

anticisim varsa yüksək dərəcə sensiblizasiya sayılır. PRA testinin iki mühüm klinik 
əhəmiyyəti var. 

• Birincisi, toplumda donor axtarmaq üçün faydalıdır. 

• İkincisi, senziblizasiya dərəcəsi artdıqca köçürülən orqanın rədd edilmə ehtimalı da 
artır. Belə ki, əgər alıcıda donorun HLA-larına qarşı donor spesifik anticisimlər 
olmasa belə, toplumdakı antigenlərə qarşı anticisimləri olanların nəticəsi 
olmayanlara nisbətən daha pisdir. Yəni, alıcının üçüncü şəxsə qarşı həssaslığı varsa 
ikinci şəxsə (donora) qarşı da həssaslıq yaradacaqdır. Ona görə də PRA testi klinik 
praktikada vacib müayinələrdən biri sayılır. 

DSA müayinəsi konkret donorun HLA-larına qarşı anticisimləri araşdırmaq üçün 
aparılır və üç halda göstəriş sayılır: 

• Birincisi, limfositar qarşılaşdırma testləri müsbət olanlarda, orta və yüksək PRA 
dərəcəsi olanlarda və desensiblizasiya gərəkdiyi hallarda aparılır. 

• İkinci göstəriş, desensiblizasiya tədbirləri həyata keçirilənlərdə anticisim titrinin 
dinamikasını təyin etmək üçün yerinə yetirilir. 

• Nəhayət, HLA uyğunsuzluğu olanlarda orqan köçürülməsindən sonra kəskin və 
xroniki rəddetmənin profilaktikası üçün DSA-ların olub-olmadığını və titrinin 
dinamikasını yoxlamaq faydalı hesab edilir. Transplantasiya təcrübəsi göstərir ki, 
DSA müsbət olanların nəticəsi həm DSA neqativ olanların, həm də PRA müsbət 
olanların (20%-dən çox ) nəticəsindən daha pisdir. Ona görə də bəzi mərkəzlər DSA 
müayinəsini həm əməliyyatdan əvvəl, həm də əməliyyatdan sonra bütün 
xəstələrdə aparmağı tövsiyə edirlər. 

HLA tipləndirməsi 

HLA müayinəsinin məqsədi donorda və alıcıda böyük toxuma antigenlərinin alt 
tiplərini (növlərini) təyin etmək və müqayisə etməkdir. Rutin olaraq immunogenliyi 
yüksək olan antigenlər ilk növbədə təyin olunur ki, bunlara A, B və DR tiplərinə aid 6 
antigen aid edilir (xromosomlarda allellik qaydasına uyğun olaraq hər tip üzrə iki alt 
tip antigen olur). Uyğunsuzluq dərəcəsi transplantasiyaya əks göstəriş sayılmır, lakin 
3-dən çox olarsa risk artır. Digər tətəfdən virtual testlərin aparılması və DSA-nın 
müəyyənləşdirilməsi üçün HLA alt tiplərinin bilinməsi mütləqdir. 

Transplantasiyada immun müayinə nəticələrinin interpretasiyası 

Qeyd edildiyi kimi, immun müayinələrin məqsədi rəddetmə riskini ortaya çıxarmaqdır. 
Bu məqsədlə qarşılaşdırma testləri ilə alıcıda donora qarşı hazır anticisimlər və 
transplantasiyadan sonra anticisim əmələgəlmə ehtimalı araşdırılır. Alıcının 
serumunda donora qarşı hazır anticisimləri ortaya çıxarmaq üçün tətbiq edilən 
qarşılaşdırma testlərinin antigen mənbəyinə (limfositar və solid faz qarşılaşdırma) və 

antigen-anticisim birləşməsini təyin etmə üsuluna görə (komplementar lizis, axın 
flüorometrik və enzimatik- ELİSA) müxtəlif çeşidləri var və bunların birlikdə 
dəyərləndirilməsi daha faydalı olur. Əksər mərkəzlərdə aşağıdakı testlər həyata 
keçirilir: 

• Qan qrupu 

• Komplement bağlayıcı limfositar qarşılaşdırma 

• Axın sitometrik limfositar qarşılaşdırma 

• Virtual testlər - panel reaktiv anticisimlər və göstərişə görə donor spesifik 
anticisimlər 

• HLA tipləndirilməsi 

Bu testlərin nəticələrinin dəyərləndirilmə ardıcıllığı (interpretasiya alqoritmi) 
rəddetmənin şiddətinə və rastgəlmə müddətinə uyğun aparılır: əvvəlcə çox kəskin və 
erkən kəskin rəddetməyə səbəb olan hazır "təhlükəli" anticisimlər (qan qrupu və 
komplement bağlayıcı limfositar qarşılaşdırma), sonra isə kəskin və xroniki 
rəddetməyə səbəb olan hazır və əmələ gələ bilən anticisimlər (virtual testlər və HLA 
tipləndirilməsi) araşdırılır (Şəkil 6): 



Ф Ф 

Txolar Txolar 

immun risk aşağıdır immun risk ortadır 

Şəkil 28-06. Transplantasiyada immun müayinə alqoritmi 

• İlk olaraq qan qrupları və uyğunluğu yoxlanılır ki, bu da qan köçürülməsində olan 
qaydalarla aparılır. Qan qrupu uyğun deyilsə, transplantasiya əks göstəriş sayılır və 
ya desensiblizasiya müalicələri həyata keçirildikdən sonra transplantasiya oluna 
bilər. Qan qrupu uyğundursa və sadə qarşılaşdırmada (alıcının serumu ilə donorun 

eritrositləri) hemoliz yoxdursa transplantasiya mümkünlüyü üçün ilkin qərar 
verilir və növbəti müayinənin - limfositar qarşılaşdırmanın nəticəsinə baxılır. 

• Komplement bağlayan sitotoksik limfositar qarşılaşdırma testi (KBSLQ) alıcıda 
hazır olan və donorun limfositlərinə birləşərək komplementar lizis törədən donor 
spesifik anticisimləri təyin edir, anticisimlərin hansı sinif HLA-ya qarşı olduğunu 
müəyyənləşdirə bilir, lakin növünü dəqiqləşdirmir. Bu testin müsbət olması çox 
kəskin və erkən kəskin rəddetməni proqnozlaşdırır və köçürməyə əks göstəriş 
təşkil edir. Belə xəstələrə desensiblizasiya müalicələri aparıldıqdan sonra 
transplantasiya oluna bilər. KBSLQ testinin mənfi olması çox kəskin rəddetmə 
ehtimalının çox az olduğunu göstərir və transplantasiyanın mümkünlüyünə 
dəlalət edir. Lakin kəskin və xroniki rəddetmə törədə bilən digər anticisimləri 
(komplement bağlamayan) inkar etmir və bu məqsədlə növbəti müayinələr lazım 
gəlir. 

• Axın sitometrik limfositar qarşılaşdırma testi (ASLQ) alıcıda hazır olan və donorun 
limfositlərinə birləşən donor spesifik anticisimləri təyin edir, anticisimlərin hansı 
sinif HLA-ya qarşı olduğunu müəyyənləşdirə bilir, lakin növünü dəqiqləşdirmir. Bu 
üsul həm komplement bağlayan, həm bağlamayan, həm anti-HLA, həm də anti- 
qeyri-HLA anticisimləri təyin edə bildiyi üçün KBSLQ testindən daha həssas 
üsuldur. ASLQ testinin nəticəsi müsbətdirsə kəskin rəddetmə riski artır və 
desensiblizasiya lazım gəlir. ASLQ testinin nəticəsi mənfidirsə kəskin rəddetmə 
riski azalır və orqan köçürmək olar. Lakin bu test xroniki rəddetmə riskini 
dəyərləndirə bilmir və növbəti müayinələrin aparılması gərəkir. 

• Virtual və ya solid faz qarşılaşdırma testləri sintetik kürəciklərə yapışdırılmış insan 
HLA-larına qarşı alıcıda hazır olan və ya transplantasiyadan sonra ortaya çıxan 
donor spesifik anticisimlərin növünü və titrini təyin etmək üçün aparılır. Bu 
testlərlə yerli toplumda ən çox rastlanan 50-dən çox böyük toxuma antigenlərinə 
qarşı panel reaktiv anticisimlər (PRA) və konkret donorun böyük toxuma 
antigenlərinə qarşı donor spesifik anticisimlər ortaya çıxarılır. Limfositar 
qarşılaşdırma testlərindən fərqli olaraq solid-faza testləri anticisimlərin 
spesifikliyini (hansı antigen növünə qarşı olduğunu) və titrini təyin edə bilir, lakin 
qeyri-HLA-lara qarşı anticisimləri təyin edə bilmir. Bu testlər kəskin və xroniki 
rəddetməni proqnozlaşdırmaq, desensiblizasiya tədbirlərinin effektivliyini və 
transplantasiyadan sonra sensiblizasiyanın gedişini müəyyənləşdirmək üçün 
faydalıdır. PRA testinin 20%-dən az olması rəddetmə riskinin aşağı olmasına, 20- 
80% olması orta, 80%-dən çox olması isə rəddetmə riskinin yüksək olmasına 
uyğundur. DSA-nın müsbət olması adətən yüksək immunoloji risk kimi qəbul edilir 
və desensibilizasiya gərəkdirir. Virtual testləri gerçəkləşdirmək üçün alıcının və 
donorun HLA alt tiplərini bilmək vacibdir. 

• Beləliklə, aparılan klassik 5 immun testlərin nəticələrinə əsaslanaraq rəddetmə 
riskinin 3 dərəcəsi müəyyən olunur: 

» yüksək risk - qan qrupu uyğunsuzluğu var və ya limfositar qarşılaşma testləri 
müsbətdir (KBSLQ və və ya ASLQ) və ya DSA var və ya PRA 80%-dən yüksəkdir. 
Bu vəziyyətlərdə transplantasiya əks göstərişdir və ya desensibilizasiya gərəkir. 
» orta risk - qan qrupu və limfositar qarşılaşdırma testləri mənfidir, DSA yoxdur, 
PRA isə 20-80% arasındadır. Belə xəstələrdə orqan köçürmək olar, lakin yüksək 
immunosupressiya lazım gələ bilər. 

» aşağı risk - qan qrupu və limfositar qarşılaşdırma testləri mənfidir, DSA 
yoxdur, PRA isə 20%-də azdır. Belə vəziyyətlərdə orqan köçürmək olar və 
standart immunosupressiya lazımdır. 


İMMUNOSUPRESSİYA 


İmmunosupressiyanın fazaları 

İmmunosupressiya rəddetmənin profilaktikası və müalicəsi üçün aparılır və 3 fazaya 
ayrılır: 

• İnduksiya (başlama) 

• Davamedici 

• Kəskin rəddetmənin müalicəsi 

İnduksiya fazası orqan qoşulmasından əvvəlki və sonrakı erkən dövrü əhatə edir. Bu 
dövrdə rəddetmə ehtimalı çox yüksək olduğu üçün yüksək dozada immunosupressiya 
gərəkir. Çünki ilk günlərdə köçürülən orqanda işemik-reperfuziya zədələnməsi 
meydana gəlir ki, bu da kəskin rəddetməni artırır. Bu fazada yüksək doza 
kortikosteroidlər, antilimfositar preparatlar və kalsineurin inhibitorları tətbiq edilir. 
Davamedici (mütamadi) immunosupressiya fazası induksiyanın davamıdır, bu vaxt 
kortikosteroid azaldılır, MMF verilir və kalisneurin inhibitorlarının (CNİ) dozası isə 
artırılır. 

Kəskin rəddetmə epizodlarının müalicəsi üçün adətən kortikosteroid tətbiq edilir. 
Steroidə cavab verməyən rəddetmədə takrolimus və ya antilimfositar anticisimlər 
istifadə edilir: 

• Yüksək doza: ilk gün 1000 mq metilprednizolon, sonrakı günlər azaldaraq 6 gün 
ərzində dayandırma (100 mq, 80 mq, 60 mq, 40 mq, 20 mq, 10 mq, 0) 

• Puls terapiya: gündə 500-1000 mq metilprednizolon, 3 gün 

İmmunosupressiv dərmanlar 

Rəddetmənin profilaktikası və müalicəsi üçün aparılan immunosupressiyanın bir 
müsbət və iki mənfi təsir effekti var: 

» müsbət təsiri kimi rəddetmənin profilaktikası və müalicəsi 
» aşırı immunosupressiya (opportunistik infeksiyalar və bədxassəli törəmələrin 
inkişafı) 

» dərman toksikozu (nefrotoksikoz, neyrotoksikoz, metabolik sindrom, 
hiperlipidemiya, diabet, ateroskleroz və s.). 

Hazırda immunosupressiyanın əsas prinsipi ondan ibarətdir ki, qrefti rəddetmədən 
qorusun, lakin, mənfi təsiri olmasın. Bunun üçün yollardan hələlik ən effektivi 
müxtəlif təsir mexanizmli bir neçə dərman istifadə etməklə yan təsirləri azaltmaqdır. 

İmmunosupressiv dərmanların təsnifatı 

Hazırda istifadə olunan immunosupressiv dərmanlar təsir effektinə və mexanizminə 
görə təsnif edilir. Təsir effektinə görə immunosupressorları iki qrupa ayırmaq olar: 
deaktivatorlar və depletorlar - kənarlaşdırıcılar (Cədvəl 1) . Deaktivatorlar immun 
sistemin, xüsusən də T-limfositlərin aktivləşməsinin qarşısını alırlar, depletorlar isə 
aktivləşmiş limfositləri və ya immunoqlobulini aradan çıxarırlar. 

Cədvəl 1. İmmunosupressiv dərmanlar 

Təsir mexnizminə görə təsnifatda dərmanın hüceyrədəki hansı proseslərə təsir 
göstərdiyi nəzərə alınır (Şəkil 7.) 


Kalsineurin inhibitorları 



Şəkil 28-07. İmmunosupressiv dərmanların T- hüceyrələrə təsir mexanizmləri 

Prednizolon 

• Steroidlər transplantasiyada 50 ildən çoxdur istifadə edilir və qeyri-spesifik 
immunosupressor sayılır. Çox güclü immunosupressorlardır lakin, çoxsaylı yan 
təsirləri var. 

• İki mexanizmlə immunosupressiya törədir. Bir tərəfdən NFkB yolunu nüvədaxili 
səviyyədə blokada edərək transkripsiya və sitokin istehsalını əngəlləyir 
(deaktivasiya). İkinci tərəfdən isə immunosupressiv sistemi (ТҺ2) aktivləşdirir. 

• İnduksiyon immunosupressiyda və kəskin rəddetmə müalicəsində əsas dərmandır. 
Bir çox hallarda davamedici müalicədə də tətbiq edilir (böyrək köçürülməsində, 
autoimmun hepatit). 

• Aşırı immunosupressiya nəticəsində opportunistik infeksiyalar, xüsusən də 
göbələk və viral infeksiyalar meydana gəlir. 

• Yan təsirləri çoxdur - hipertoniya, diabet, köklük, ödem, osteoporoz və s. 

• Son illər steroidi erkən kəsmə və ya steroidsiz immunosupressiya rejimləri də 
tətbiq edilir. 

• Ən çox tövsiyə edilən dozası aşağıdakı kimidir: 

Əməliyyat günü 300 mq/gün (100 mq x 3 dəfə ) 

2-ci gün 100 mq/gün (50 mq x 2 dəfə) 

3-10-cu günlər 

Gündəlik doza 10 mq azaldılır 

11-30 gün 

10 mq/gün (5 mq x 2 dəfə) 

Sonrakı günlər 

10-15 mq/gün 


Kalsineurin inhibitorları (CNİ) 

• Kalsineurin inhibitorları çox güclü imunosupressorlardır və transplantasiyada 
kəskin rəddetmənin profilaktikasında bazis dərmanı hesab edilir, lakin, xroniki 
rəddetmədə rolları azdır, aşırı immunosupressiya (infeksiya, bədxassəli 
xəstəliklər) və toksikoz (nefrotoksik, neyrotoksik, diabet və kardiovaskulyar riski 
artırma) kimi mənfi tərəfləri var. 

• T-limfosit reseptorlarından (TcR) gələn siqnal NFkB sitoplazmadan nüvəyə 
keçməsinə, bu isə sitokin ifrazına və proliferasiyaya səbəb olur. NFkB 
sitoplazmadan nüvəyə keçməsində kalsineurin açar enzimdir. Siklosporin və 
takrolimus kalsineurin enzimini blokada edərək aktivləşməni əngəlləyir. 

• Hazırda kəskin rəddetmənin profilaktikasınnda ən güclü immunosupressant 
sayılırlar (kəskin rəddetmə 20%-dən az, qreft itkisi 5%-dən az) və bunları tam əvəz 
edən dərman yoxdur. Davamedici immunosupressiyada bazis dərman kimi istifadə 
olunurlar, lakin induksiya və kəskin rəddetmədə də tətbiq oluna bilirlər. 

• Xroniki rəddetmənin profilaktikası üçün effektiv deyillər. 

• Opportunistik infeksiyalardan CMV-ni, Takrolimus + MMF kombinasiyası polioma 
virusunu, takrolimus + mTOR inhibitorları kombinasiyası isə Pnevmosistis carnii 
infeksiyalarını daha çox artırırlar. Dəri törəmələrini də artırırlar. 

• Toksik effektləri kimi nefrotoksikozu, neyrotoksikozu, metabolik sindromu 
(hiperlipidemiya, kardiovaskulyar risk, diabet və s.) göstərmək olar. 

• CNİ-in iki nümayəndəsi var: siklosporin və takrolimus. 

• Takrolimus və siklosporin arasında rəddetmənin profilaktikasına və 
nefrotoksikoza görə ciddi fərq yoxdur. Takrolimus daha potentdir və kəskin 
rəddetmə müalicəsində istifadə edilə bilər, lakin terapevtik pəncərəsi daha dardır. 
Takrolimus daha çox alopesiya, tremor, diabet və diarreya törədir, siklosporin isə 
daha çox hirsutizim, gingivinal hiperplaziya, lipidemiya və qəbzlik törədir. 

• Takrolimus induksiya və davamedici fazalarda, bəzən kəskin rəddetmənin 
müalicəsi üçün istifadə edilir. Əməliyyatın 2-3-cü günündən başlanılır və həyat 
boyu davam etdirilir. Takrolimus dozasının tənzimlənməsində 3 göstəriciyə 
əsaslanılır: enzim səviyyəsi, nefro-neyrotoksikoz və dərman səviyyəsi. Toskikoz 
olarsa takrolimus azaldılır və ya kəsilərək digər dərmana keçilir. 

• Takrolimus əməliyyatın 3-cü günündə 2 mq/gün (1 mq x 2) dozada başladılır, sonra 
gündə 2 mq artırılaraq qanda dərman səviyyəsi 10-12 nq/ml olana qədər 
(maksimum 0,1-0,15 mq/kq) davam etdirilir. 


1904 






CƏRRAHİ XƏSTƏLİKLƏR. N.Y.Bayramov 


• Siklosporin induksiya və davamedici fazalarda istifadə edilir. Əməliyyatın 3-cü 
günündən başlanılır və həyat boyu davam etdirilir. Dozasının tənzimlənməsində 3 
göstəriciyə əsaslanılır: enzim səviyyəsi, nefrotoksikoz və dərman səviyyəsi. 
Nefrotoksikoz olarsa doza azaldılır və ya digər dərmana keçilir (sirolimus) 

• Siklosporin əməliyyatın 3-cü günündə 200 mq/gün (100 mq x 2) dozada başladılır, 
sonra gündə 100-200 mq artırılaraq qanda dərman səviyyəsi 300-350 nq/ml olana 
qədər (maksimum 10-15 mq/kq) davam etdirilir. 

Mikofenolat-mofetil (MMF) 

• Güclü və nisbətən spesifik immunosupressantdır, CNİ ilə birlikdə kəskin 
rəddetməni azaldır, xroniki rəddetmədə faydalıdır, nefrotoksik deyil, lakin 
polioma və CMV reaktivasiyasını artırır, mielosupressiya və qastrointestinal 
problemlər törədir. 

• MMF quanozinin yenidən sintezindəki açar enzim olan inozin-5 monofosfat- 
dehidrogenazanı blokada edir. Limfosit proliferasiyası üçün yeni purin sintezi çox 
vacib olduğu üçün MMF limfositlər üçün spesifik antiproliferativ sayıla bilər. 

• MMF kalsineurin inhibitorları və steroidlə birlikdə istifadə edildikdə kəskin 
rəddetməni ciddi azaldır. Azatioprinlə müqayisədə xroniki rəddetməni 27% azaldır. 
Nefrotoksik deyil. 

• Steroid dozasını azaltmaq üçün, CNİ toksikozunda və bəzən də steroidə davamlı 
rəddetmədə istifadə edilir. 

• Polioma və CMV aktivasiyasını artırdığı üçün istifadəsi dövründə bu infeksiyaların 
monitorizasiyası və profilaktikası aparılır. Mielosupressiya (leykopeniya) və 
diarreya törədə bilir. 

• Əməliyyatdan sonrakı 1-2-ci gün başlanılır, 3-6 aya qədə istifadə edilir. Adətən 
1000-2000 mq/gün (500 mq və ya 1000 mq x 2dəfə) dozada təyin edilir. Yan 
təsirlərinə diqqət edilir, leykopeniya və diarreyada doza azaldılır və ya müvəqqəti 
kəsilir. 

Azatioprin 

• Azatioprin MMF intoleransında və hepatit C virusu olanlarda tövsiyə edilir. 

• Azatioprin 6-merkaptoprinin sələfidir ki, bu da nukleotid sintezini əngəlləyərək, 
antiproliferativ effekt göstərir. 

• MMF istifadəsinə qədər standart immunosupressiv kombinasiyalarda istifadə 
edilirdi. 

• İmmunosupressiv effektinə görə (həm kəskin, həm də xroniki rəddetmənin 
profilaktikasında) MMF-dən geri qalır, lakin CMV və polioma infeksiya riski azdır. 

• Mielosupressiya (leykopeniya, trombositopeniya, anemiya), hepatit, pankreatit, 
saçtökülmə və dəri xərçəngini artırma kimi çox rast gələn yan təsirləri var. 

• Metabolizmində iki açar enzim rol oynayır və bunlar klinik praktikada nəzərə 
alınmalıdırlar. Ksantinoksidaza enziminin blokadası (allopurinol) azatioprinin töksik 
effektini artıraraq həyati-təhlükəli ağırlaşmalar (mielosupressiya, sepsis) törədə 
bilər. Tioprin metil transferaza enziminin genetik polimorfizmi də azatioprinin 
təhlükəli ağırlaşmalarına səbəb olur. Ona görə də azatioprin alanlarda allopurinol 
əks göstərişdir, və dərman vermədən əvvəl TPMT enzim polimorfizminə baxmaq 
lazımdır. 

• Azatioprin MMF intoleransında (diarreya) və hepatit C virusu olanlarda (azatioprin 
MMF-ə görə HCV reaktivasiyasına daha az təsir edir) tövsiyə olunur. 

mTOR inhibitorları 

• CNİ dozasını azaltmaq və gec dövrdə (>3 ay) əvəz etmək üçün (CNİ intoleransı, 
toksikozu) və bədxassəli törəmələrdə (HSX, Kaposi sarkoması və digər) tövsiyə 
edilən immunosupressantlardır. 

• Ekstrasellular çoxalma siqnallarının hüceyrədaxili ötürülməsində mTOR (mamalian 
target of rapamicin) zülalı əhəmiyyətli rol oynayır. Bu inhibitorlar mTOR-u blokada 
edərək limfositlərin proliferasiyasını əngəlləyirlər. 

• mTOR inhibitorları immunosupressiv təsirlərinə görə CNİ-dən geri qalırlar, ona 
görə də erkən dövrdə onları əvəz edə bilmirlər. 

• Nefrotoksik olmadıqlarına və anti-tumor effektlərinə görə bədxasssəli 
xəstəliklərdə və CNİ toskikozunda tərcih edilir. Nefrotoksik olmasalar da, CNİ ilə 
birlikdə istifadə edilərsə nefrotoksikozu artırdıqları üçün CNİ ilə birlikdə tövsiyə 
olunmur və ya CNİ dozasını azaltmaq lazımdır. Proteinuriya >800 mq/gün olarsa 
əks göstərişdir. 

• Arterial tromboz riskini artırdıqları və yara sağalmasını zəiflətdikləri üçün erkən 
dövrdə məsləhət görülmür. Pneumosistis carinii reaktivasiyasını artıra bilirlər. 

• mTOR inhibitorlarının hazırda ən çox 2 nümayəndəsi istifadə edilir: sirolimus, 
everolimus. Bunlar təsir effektlərinə görə bir-birindən fərqlənmir, lakin 
farmakokinetikaları fərqlidir. Sirolimus gündə 1 dəfə, everolimus 2 dəfə istifadə 
edilir. 

• Sirolimus başlanğıcda 5-10 mq/gün, sonrakı günlər 1-5 mq/gün dozada verilir, 
dərman səviyyəsi 5-10 nq/ml tutulur. 

Ko-stimulyator blokatoru - Belatosept 

• Hazırda CNİ kəsmək və ya CNİ-sız immunosupressiya üçün ən effektiv vasitə 
sayılır. 

• Limfositlərin aktivləşməsi üçün 3 siqnal lazımdır: birincisi, antigen təqdim edən 
hüceyrədəki HLA+antigen kompleksinin T-hüceyrə reseptoru ilə birləşməsi, ikincisi, 
antgen təqdim edən hüceyrədəki CD80/86 molekulları ilə T-limfositlərdəki CD28 
reseptorunun birləşməsi, üçüncüsü isə İL-2 ilə T-limfositlərdəki İL-2 reseptorlarının 
birləşməsi. İkinci siqnal kostimulyasiya adlanır. Belatosept T-limfositlərdəki 
kostimulyator reseptora (CD28) birləşərək antigen təqdim edən hüceyrənin 
limfositi aktivləşdirməsini əngəlləyir, nəticədə T-limfosit anergik vəziyyətə keçir və 
ya apoptoza uğrayır. 

• Belatosept az riskli qruplarda CNİ ilə eyni effektivlik göstərsə də, ümumilikdə 
kəskin rəddetmə profilaktikasında CNİ-dan geri qalır. Lakin, kəskin və xroniki 
nefropatiya, kardiovaskulyar yan təsirlər ciddi azalır. 

• Hazırda Belatosept böyrək disfunksiyası və digər CNİ toksikozunda CNİ 
inhibitorlarını kəsmək və ya istifadə etməmək üçün ən güclü vasitə kimi görünür. 

• Belatosept herpes, EBV, tuberkuloz, tromboz və limfoma riskini artırır. 

• Belatosept 4-8 həftədə bir dəfə, v\d istifadə olunur. 

Digər immunosupressiv müalicələr 

• İL-2 reseptor blokatorlarının 2 nümayəndəsi var: dazuliksimab və baziliksimab. Bu 
preparatlar erkən dövrdə CNİ dozasını azaltmaq və ya steroidi erkən kəsmək üçün 
induksion immunosupressiyada və davamedici qısamüddətli müalicədə istifadə 
edilir. Hələlik standart sxemlərə daxil olmayıblar. 

• T-hüceyrə məhvediciləri (ATG, ОКТ-З, anti-CD52) güclü immunosupressantlardır, 
lakin infeksiya və limfoma riskini artırırlar. Bu dərmanlar steroidə cavab verməyən 
hüceyrə tipli rəddetmədə istifadə edilir. Bəzən də yüksək riskli qruplarda induksiya 
üçün tətbiq edilir. 

• İmmunoqlobulinlər (0.2-2 q/kq) humoral rəddetmədə, desensibilizasiyada, 
rituximab isə B-limfomalarda tətbiq edilir. 

• Plazmaferez və ya immunoferez isə əməliyyatdan əvvəl qan qrupu 
uyuşmazlığında və kəskin humoral rəddetmələrdə tətbiq edilir. 


Özət 


İmmun sistem orqanizmin antigen homeostazını təmin edən müdafiə sistemi olub, 
əsas funksiyaları infeksiyanın qarşısını almaq, yad toxumaları rədd etmək və 
zədələnmiş toxumaları aradan qaldırmaqdır. İmmun sistem bu funksiyalarını 
antigenlərə qarşı anticisim əmələ gətirərək həyata keçirir. 

Köçürülən toxumada olan və immun cavab törədə bilən antigenləri klassik olaraq 4 
qrupa ayırmaq olar: 

• Qan qrupları 

• Böyük toxuma antigenləri 

• Kiçik toxuma antigenləri 

• Dağılmaya aid molekulyar paternlər (DAMP). 

Anticisimlərə immunoqlobulinlər və spesifik T-hüceyrələr aiddir və bunlar əvvəlcədən 
mövcud ola bilir (hazır anticismlər) və ya antigenlə qarşılaşdıqdan sonra əmələ gələ 
bilirlər. 

İmmun sistemin iki tipi var: anadangəlmə (innat) və qazanılmış (adaptiv). Bu iki tip 
arasındakı önəmli fərqlər immun cavabın xarakteri və immun yaddaşın olub 
olmamasıdır. İnnat immun cavabda adətən antigenlər sərbəst şəkildə nümayiş olunur 
və anticisimlər isə "hazır olduğu" üçün antigenin aradan qaldırılması prosesi qısa 
müddətdə baş verir. Adaptiv immun cavabda isə proseslər mərhələli xarakter daşıyır: 
antigenin nümayişi, limfositlərin aktivləşməsi və antigenin aradan qaldırılması. 
Köçürülən orqanın və ya toxumanın rədd edilməsi mahiyyətcə qreftə qarşı immun 
reaksiyadır və həm innat, həm də adaptiv immun mexanizmlər iştirak edə bilir. 
Rəddetmənin mexanizmlərinə və zamanına görə 4 klinik forması ayırd edilir: 

• çox kəskin 

• işemiya-reperfuziya zədələnməsi 

• kəskin 

• xroniki. 

Transplantasiyada ən çox rast gəlinən ağırlaşmalardan biri rəddetmədir və bunu da 
törədən əsas səbəb alıcıda donora qarşı hazır olan və ya əmələ gələn donor spesifik 
anticisimlərdir. İmmun müayinələrin məqsədi donora qarşı anticisimləri və 
anticisimlərin əmələ gəlmə ehtimalını ortaya çıxarmaqdır. Alıcının serumunda donora 
qarşı hazır anticisimləri ortaya çıxarmaq üçün qarşılaşdırma testləri aparılır və 
bunların antigen mənbəyinə (limfositar və solid faz qarşılaşdırma) və antigen- 
anticisim birləşməsini təyin etmə üsuluna görə (komplementar lizis, axın flüorometrik 
və enzimatik- ELİSA) müxtəlif çeşidləri var. Anticismin əmələ gəlmə ehtimalını 
müəyyənləşdirmək üçün PRA və HLA tipləndirmə testləri aparılır. Bu testlər birlikdə 
dəyərləndirildikdə daha faydalı olur və əksər mərkəzlərdə aşağıdakı testlər həyata 
keçirilir: 

• Qan qrupu və uyğunluğu - qan köçürülməsində olan qaydalarla aparılır. 

• Komplement bağlayıcı limfositar qarşılaşdırma - alıcıda hazır olan və donorun 
limfositlərinə birləşərək komplementar lizis törədən donor spesifik anticisimləri 
təyin edir. 

• Axın sitometrik limfositar qarşılaşdırma - alıcıda hazır olan və donorun 
limfositlərinə birləşən donor spesifik anticisimləri təyin edir, anticisimlərin hansı 
sinif HLA-ya qarşı olduğunu müəyyənləşdirə bilir, lakin növünü dəqiqləşdirmir. 

• Virtual testlər - panel reaktiv anticisimlər və göstərişə görə donor spesifik 
anticisimlər - sintetik kürəciklərə yapışdırılmış insan HLA-larına qarşı alıcıda hazır 
olan və ya transplantasiyadan sonra ortaya çıxan donor spesifik anticisimlərin 
növünü və titrini təyin etmək üçün aparılır. 

• HLA tipləndirilməsi - donorda və alıcıda böyük toxuma antigenlərinin alt tipləri 
(növləri) təyin edilir və müqayisə edilir. 

Aparılan klassik 5 immun testlərin nəticələrinə əsaslanaraq rəddetmə riskinin 3 
dərəcəsi müəyyən olunur: 

• yüksək risk - qan qrupu uyğunsuzluğu var və ya limfositar qarşılaşma testləri 
müsbətdir (KBSLQ və və ya ASLQ) və ya DSA var və ya PRA 80%-dən yüksəkdir. Bu 
vəziyyətlərdə transplantasiya əks göstərişdir və ya desensibilizasiya gərəkir. 

• orta risk - qan qrupu və limfositar qarşılaşdırma testləri mənfidir, DSA yoxdur, 
PRA isə 20-80% arasındadır. Belə xəstələrdə orqan köçürmək olar, lakin yüksək 
immunosupressiya lazım gələ bilər. 

• aşağı risk - qan qrupu və limfositar qarşılaşdırma testləri mənfidir, DSA yoxdur, 
PRA isə 20%-də azdır. Belə vəziyyətlərdə orqan köçürmək olar və standart 
immunosupressiya lazımdır. 

İmmunosupressiya rəddetmənin profilaktikası və müalicəsi üçün aparılır və 3 fazaya 
ayrılır: induksiya (başlama), davamedici və kəskin rəddetmənin müalicəsi. Hazırda 
istifadə olunan immunosupressif dərmanları təsir effektinə və mexanizminə görə 
təsnif edilir. Təsir effektinə görə immunosupressorları iki qrupa ayırmaq olar: 
deaktivatorlar və depletorlar - kənarlaşdırıcılar. Deaktivatorlar immun sistemin, 
xüsusən də T-limfositlərin aktivləşməsinin qarşısını alırlar, depletorlar isə aktivləşmiş 
limfositləri və ya immunoqlobulini aradan çıxarırlar. Ən çox istifadə edilən 
immunosupressorlara aşağıdakılardır: 

• Steroidlər transplantasiyada 50 ildən çoxdur istifadə edilir və qeyri-spesifik 
immunosupressor sayılır. Çox güclü immunosupressorlardır lakin, çoxsaylı yan 
təsirləri var. 

• Kalsineurin inhibitorları çox güclü immunosupressorlardır və transplantasiyada 
kəskin rəddetmənin profilaktikasında bazis dərmanı hesab edilir, lakin, xroniki 
rəddetmədə rolları azdır, aşırı immunosupressiya (infeksiya, bədxassəli xəstəliklər) 
və toksikoz (nefrotoksik, neyrotoksik, diabet və kardiovaskulyar riski artırma) kimi 
mənfi tərəfləri var. 

• Mikofenolat mofetil güclü və nisbətən spesifik immunosupressantdır, CNİ ilə 
birlikdə kəskin rəddetməni azaldır, xroniki rəddetmədə faydalıdır, nefrotoksik 
deyil, lakin polioma və CMV reaktivasiyasını artırır, mielosupressiya və 
qastrointestinal problemlər törədir. 

• Azatioprin MMF intoleransında və hepatit C virusu olanlarda tövsiyə edilir. 

• mTOR inhibitorlarıCNİ dozasını azaltmaq və gec dövrdə (>3 ay) əvəz etmək üçün 
(CNİ intoleransı, toksikozu) və bədxassəli törəmələrdə (HSX, Kaposi sarkoması və 
digər) tövsiyə edilən immunosupressantlardır. 

• Bunlardan başqa immunosupressiya məqsədi ilə ko-stimulyator blokatoru 
(belatosept), İL-2 reseptor blokatorları, T-hüceyrə məhvediciləri (ATG, OKT-3, 
anti-CD52), immunoqlobulinlər plazmaferez və kök hüceyrə transplantasiyası 
istifadə edilir. 

Transplantasiya üzrə ümumi suallar 
N.Y.Bayramov, E.M.İsazadə 


Suallar Cavablar 


Suallar 

Cavablar 

İmmun sistemin funksiyaları nələrdir? 

İnfeksiyanın qarşısını almaq, yad 
toxumaları rədd etmək və zədələnmiş 
toxumaları aradan qaldırmaqdır. 

İmmun sistemin işləmə prinsipi necədir? 

Antigenlərə qarşı anticisim əmələ 
gətirmək. 

İmmun sistem əsasən nədən ibarətdir? 

Leykositlər və immunoqlobulinlər. 

İmmun cavab törədə bilən antigenlərin 
hansı qrupları var? 

• Qan qrupları 

• Böyük toxuma antigenləri 

• Kiçik toxuma antigenləri 

• Dağılmaya aid molekulyar paternlər 
(DAMP). 

Anticisimlərə nələr aiddir? 

İmmunoqlobulinlər və spesifik T- 
hüceyrələr 

Qan qrupu antigenlərinin xarakterik 

cəhətləri nələrdir? 

• eritrositlərdə və əksər nüvəli 

hüceyrələrin səthində yerləşirlər, 

• bunlara qarşı hazır anticisimlər olur 

• anticisimləri İg olur, T-limfositlər 
olmur 

HLA-ların funksiyası nədir? 

• yad antigenləri limfositlərə təqdim 
edirlər ("çuğulçular") 

• fərdin antigen özəlliyini müəyyən 

edirlər. 

HLA ilə qan qrupu antigenlərinin fərqi 

• HLA-ya qarşı anadangəlmə hazır 

nədir? 

anticisimlər olmur, qan qruplarına 
qarşı olur. 

• HLA antigenlərinin immunogenliyi 
müxtəlidir, qan qruplarınınkı isə 

stabildir. 

• HLA-ya qarşı həm humoral 

(immunoqlobulin), həm də hüceyrə 
cavabı ola bilir, qan quruplarına qarşı 
isə yalnız humoral immunitet olur. 

HLA-lara qarşı anticisimlər hansı hallarda 
əmələ gəlir? 

• Qan köçürmədən, hamiləlikdən və 
transplantasiyadan sonra 

Nə üçün transplantasiyada HLA-ların 
hamısı yox, ilk növbətə A, B və DR qrup 
antigenlər yoxlanılır? 

Çünki HLA tipləri arasında A, B və DR 
yüksək immunogenliyə malikdirlər. 

Kiçik toxuma antigenləri nədir? 

Zülalların izomer formalarıdır. 

Dağılmaya aid molekulyar paternlərin 
(DAMP) xarakteristikaları nədir? 

• zədələnmiş hüceyrələrdən kənara 
çıxaraq iltihabı prosesi başladırlar. 

• fərdi və toxuma spesifikliyi məlum 
deyildir 

• bunlara qarşı immun yaddaş da olmur 

Anadangəlmə (innat) və qazanılmış 
(adaptiv) immun cavab arasındakı fərq 

nədir? 

İmmun cavabın xarakteri və immun 
yaddaşın olub olmamasıdır 

Transplantasiya və infeksiyadakı immun 
cavabların fərqi nələrdir? 

Ekstraselullar mikroblara qarşı immun 
cavab heç vaxt dayanmır, lakin 
köçürülənə qarşı cavab zəifləyə, hətta 
olmaya bilər. 

Rəddetmə nədir? 

Qreftə qarşı immun reaksiyadır 

Mexanizmlərinə və zamanına görə 

rəddetmənin hansı klinik formaları var? 

• çox kəskin-ilk dəqiqələrdən 

• işemiya-reperfuziya zədələnməsi - ilk 
dəqiqələrdən 

• kəskin-ilk 3 ay ərzində 

• xroniki-illər ərzində 

Çox kəskin rəddetməni nə törədir? 

Alıcıda donora qarşı hazır olan sitotoksik 

humoral anticisimlər. 

İşemiya reperfuziya zədələnməsinin 
başlıca səbəbi nədir? 

İşemiya nəticəsində zədələnmiş 
hüceyrələrdən çıxan DAMP-lar 

Kəskin rəddətməni törədən nədir? 

Donora qarşı hazır olan və yeni əmələ 
gələn humoral və hüceyrəvi anticisimlər 

Xroniki rəddetməni nə törədir? 

Humoral və hüceyrəvi anticisimlər 

İmmun müayinənin məqsədi nədir? 

Alıcıda donora qarşı anticisimləri və 
bunların əmələ gəlmə ehtimalını 
müəyyənləşdirmək. 

Alıcıda donora qarşı anticisimlər hansı 
üsulla müəyyən edilir? 

Qarşılaşdırma testləri 

Qarşılaşdırma testləri necə yerinə 
yetirilir? 

Donorun antigenlərini daşıyan hüceyrələr 
ilə alıcının qan zərdabı qarışdırılır və 
antigen-anticisim birləşməsi baş verərsə 
qeyd edilir. 

Anticisimlərin əmələ gəlmə ehtimalı 
hansı üsulla təyin edilir? 

PRA, HLA, qan qrupu 

Donorla resipientin uyğunluğunu 
(rəddetmə riskini) yoxlamaq üçün ən çox 

hansı testlər istifadə edilir? 

• Qan qrupu 

• Komplement bağlayıcı limfositar 
qarşılaşdırma testi 

• Axın sitometrik limfositar 

qarşılaşdırma testi 

• Virtual qarşılaşdırma testləri 

• HLA tipləndirməsi 

Rəddetmənin profilaktikası məqsədilə 

nə istifadə olunur? 

İmmunosupressiv terapiya 

Ən çox istifadə edilən imunosupressiv 

dərman hansıdır? 

Kalsineurin inhibitorları- takrolimus və 

siklosporin 

İmmunosupressiv dərmanların mənfi 
təsirləri hansılardır? 

• Aşırı immunosupressiya 

• Dərman toksikozu 

Aşırı immunosupressiya özünü necə 
göstərir? 

• Opportunistik infeksiyalar və 
neoplaziyaların ortaya çıxması ilə 

Dərman toksikozuna nələr aiddir? 

• Metabolik effekt (diabet) 

• Kardiovaskulyar yan təsirlər 
(hipertoniya, koronar xəstəliklər və 

s) 

• Böyrək və qaraciyər toksikozu 

• Mielosupressiya 

• Qastrointestinal təsirlər (diarreya 
və s) 

• Sümük və digər effektlər 

Çox kəskin rəddetmənin müalicəsi nədən 

ibarətdir? 

Transplantın çıxarılması 

Kəskin rəddetmənin müalicəsi nədən 

ibarətdir? 

T-hüceyrəvi rəddetmədə yüksək doza 
steroid, humoral rəddetmədə isə 
plazmaferez, İg və ant-B limfosit 
terapiyası 

Xroniki rəddetmənin müalicəsi nədən 

ibarətdir? 

Effektiv müalicəsi yoxdur. 

ƏMƏLİYYATÖNÜ MÜAYİNƏLƏR 


Məlumdur ki, bütün cərrahi xəstələrdə aparılan əməliyyatönü müayinələrin məqsədi 
klassik 3 suala cavab axtarmaqdır: "əməliyyat lazımdırım?, nə zaman? və olarım?". 
Bu məqsədlə əməliyyatönü müayinələr apararaq xəstəliyin diaqnozunu, ağırlıq 
dərəcəsini və əməliyyatdan sonrakı ağırlaşmaların proqnozunu müəyyənləşdirmək 
lazım gəlir. 

Transplantasiyanın digər əməliyyatlardan əsas fərqi 3 obyektinin olmasıdır: alıcı, 
verici və qreft. Ona görə də əməliyyatönü müayinələrlə bu üç obyekti yoxlayaraq 
qərar vermək lazım gəlir: 

• Alıcının müayinəsi (diaqnozu, ağırlıq dərəcəsi, əməliyyat riski) 

• Vericinin müayinəsi (sağlamdırmı, orqanı almaq olarmı, əməliyyat riski) 

• Qreftin dəyərləndirilməsi (morfo-funksional və immunoloji cəhətdən 
uyğundurmu) 


ALICILARDA ÜMUMİ MÜAYİNƏLƏR VƏ DƏYƏRLƏNDİRMƏ 


Müayinələrin məqsədi 

Digər cərrahi xəstəliklərdə olduğu kimi, xəstəyə transplantasiya qərarının verilməsi də 
mərhələli prosesdir və aşağıdakı üç əsas məsələlər həll edilməlidir: 

» Xəstəyə transplantasiya lazımdırım? (göstərişlər) 

» Transplantasiya nə vaxt lazımdır? (zamanlama) 

» Transplantasiya mümkündürmü? (əks-göstərişlər) 

Transplantasiya əməliyyatının vacibliyini və vaxtını müəyyənləşdirən faktorlar orqan- 
spesifik patologiyanın xarakteri, gedişi və ağırlıq dərəcəsidir. Adətən orqanın geriyə 
dönməyən və digər müalicələrlə düzəlməyən son mərhələ xəstəlikləri 
transplantasiyaya göstəriş sayılır. Bunun dəqiqləşdirilməsi üçün orqan-spesifik 
müayinələr aparılır. 

Transplantasiyanın mümkünlüyü məsələsinin həlli üçün xəstənin tibbi və psixososial 
(psixoloji vəziyyəti, sosial və finans imkanları) qiymətlədirilməsi gərəkir. Bu 
qiymətləndirmədə əsas məqsəd əməliyyat vaxtı və əməliyyatdan sonrakı dövrdə 
ağırlaşmalara səbəb olan amilləri ortaya çıxarmaqdır. Bunun üçün ümumi müayinələr 
apararaq alıcıda əməliyyatdan sonra gedən aşağıdakı üç əsas prosesin gedişinə mənfi 
təsir göstərən risk faktorları axtarılır (nisbi və mütləq əks-göstərişlər): 

• Cərrahi stresdən sağalma 

• Rəddetmə/immunosupressiya 

• Qreftin regenerasiyası və adaptasiyası 

Transplantasiya əməliyyatı böyük və travmatik müdaxilədir və orqanlarda mövcud 
olan ciddi zədələnmələr cərrahi stresdən sağalma prosesini pozaraq ağır postoperativ 
fəsadlara gətirib çıxara bilir. Ona görə də alıcılarda geniş sistemik müayinələr 
apararaq belə zədələnmələri ortaya çıxarmaq lazım gəlir. Müayinələr nəticəsində 
tapılan qeyri-transplant orqan patologiyalarına yanaşma prinsipi ümumilikdə belə 
səslənir: "qeyri-transplantat orqanın ağır patologiyası düzələ bilərsə düzəlt sonra 
transplantasiya et, düzələ bilən deyilsə simultan transplantasiya et, bu da mümkün 
deyilsə transplantasiya etmə". 

İmmunosupressiyanın təsiri ilə alıcıda mövcud olan infeksion və neoplastik 
xəstəliklər ağırlaşaraq əməliyyatın nəticəsini uğursuz edə bilər. Ona görə də alıcılarda 
belə xəstəliklərə görə hərtərəfli müayinələr aparılmalıdır. 

Digər vacib müayinələrdən biri də qreftin funksiyasını poza bilən faktorlara görə 
aparılan spesifik müayinələrdir ki, bunlara aşağıdakılar aiddir: 

• donor antigenlərinə qarşı anticisimlərin olması və ya əmələ gəlmə ehtimalı 
(immun testlər) 

• qreftin funksiyasını poza bilən vaskulyar, axacaq və digər anatomik dəyişikliklər. 

Beləliklə, alıcıda aparılan əməliyyatönü ümumi müayinələrin əsas hədəfi 
əməliyyatın və immunosupressiyann gedişində ağırlaşmalara səbəb olan tibbi və 
psixososial faktorların, yəni, əks-göstərişlərin olub-olmadığını ortaya çıxarmaq və 
transplantasiyanın mümkünlüyünə qərar verməkdir. Adətən korreksiya olunmayan 
orqan və sistem yetməzlikləri, aktiv infeksiya və bədxassəli törəmələr, ciddi 
psixososial problemlər transplantasiyaya əks-göstəriş sayılır (Şəkil 1). 


Alıcıda müayinələr 


Tx namizədi 


Sistemik müayinə 
İnfeksiyalan yoxlama 
Neoplazmaları yoxlama 



Əks-göstərişlər 


Risk faktorları 


Şəkil 28-08. Alıcılarda ümumi müayinə prinsipləri 


Bu cəhətləri nəzərə alaraq resipientlərdə Cədvəl 1-də göstərilən sistematik 
müayinələri aparmaq tövsiyə olunur. 

Cədvəl 1. Alıcılarda aparılan ümumi müayinələr 


Sistem 

Əsas hədəflər 

Müayinələr 

Ümumi 

klinik 

Anamnezdə və ailədə bədxassəli və xroniki 
xəstəliklər, piylənmə yoxlanılır 

Anamnezdə 
xəstəliklər, 
əməliyyatlar və 
dərmanlar 

Ailə anamnezi 

Fizik müayinə 

Çəki, boy, BÇİ 

Ümumi 

vəziyyət 

Fiziki və özünə qulluq imkanları yoxlanılır 

ASA 

Performans testi 

Ağciyər 

Ağciyərin rezervləri, obstruktiv, restriktiv 
xəstəlikləri, törəmələri kəskin xəstəlikləri və 
pulmonar hipertenziya yoxlanılır. 

Ağciyər KT 
Spirometriya 
Pulmonar təzyiq 
Saturasiya 

AQQA 

Kateterizasiya və 
bronxoskopiya 
(göstərişə görə) 

Kardioloji 

Ürək yetməzliyi, aritmiyalar, koronar damar və 
qapaq xəstəlikləri, pulmonar təzyiq yoxlanılır 

E KQ 

EXO kardioqrafiya 
Stress test 
Angioqrafiya 
(göstərişə görə) 

Sinir sistemi 

Ensefalopatiya, beyin funksiyalarında və 
psixoloji vəziyyətdə pozulmalar yoxlanılır 

Ensefalopatiya 

dərəcəsi 

Göstərişə görə EEQ, 
beyin KT, beyindaxili 
təzyiq, orta arteriya 
Doppleri 

Psixiki vəziyyət 

Qaraciyər 

Qaraciyər sirrozu, portal hipertenziya, kəskin və 
xronik hepatitlər, törəmələr yoxlanılır. 

ALT, AST 

QF, QQT, bilirubin 
Albumin 

Ferritin 

USM/KT 

Sistem 

Əsas hədəflər 

Müayinələr 



Göstərişə görə 
portal Doppler, 
biopsiya, 
endoskopiya 

Böyrəklər 

Böyrəyin birincili xəstəlikləri və funksiyaları 
yoxlanılır. 

Kreatinin, kreatinin 
klirensi 

Sidik cövhəri 

Sidiyin ümumi 
analizi 

USM 

Göstərişə görə KT 
angioqrafiya, renal 
Doppler və biopsiya 

Hematoloji 

Anemiya, sitopeniyalar, hipokoaqulyasiya, 
neoplastikvə digər xəstəlikləri araşdırılır 

Hemoqram 

Qan qrupu və Rh 
faktor 

APTZ 

PTZ 

Fibrinogen 

Endokrin- 

metabolik 

Diabet, hiperlipidemiya, tiroid xəstəlikləri 
yoxlanılır 

Şəkər, HbAlC 

TSH 

Sərbəst ТЗ və T4 

Xolesterin 

Triqliserid 

Göstərişə görə tiroid 
USM və digər. 

İnfeksiyalar 

Hepatotrop və gizli infeksiyalar yoxlanılır 

HBsAg, Anti-HBs, 
Anti-HBc, HBV DNT 
titri (HBsAg + olarsa) 
Anti-HCV, HCV RNT 
titri (Anti-HCV + 
olarsa) 

Anti-HAV 

Anti-HİV 

Mantu 

EBV İgM-G, CMV 
IgM-G, Rubella IgM- 
G, Herpes 1 IgM-G, 

Sistem 

Əsas hədəflər 

Müayinələr 



Herpes II IgM-G, 
Toksoplazma, 
Brucelloz, VDRL 

Onkoloji 

Ən çox rast gələn və ehtimal olunan bədxassəli 

Alfa-fetoprotein - 


törəmələrə görə skrininq. 

AFP 

Karsinoembriogenik 
antigen -CEA 
Yumurtalıq markeri- 
CA-125 

MB markeri- CA-19- 
9, CA -72-4 

Süd vəzi markeri - 

CA-15-3 
Prostatspesifik 
antigen - PSA 

Pap smear və 
ginekoloji müayinə 

İltihab 

Kəskin və xroniki iltihab əlamətlərini 

CRP 


yoxlanmalıdır 

ASO 



RF 

İmmunoloji 

İmmunoloji riski dəyərləndirmək üçün toxuma 

Qan qrupu 


antigenlərini, donora qarşı hazır anticisimləri və 

HLA (A,B,DR) 


bunların əmələ gəlmə ehtimalını yoxlamaq 

Limfositar 

qarşılaşdırma 

testləri 

Panel reaktiv 
antigenlər 

Göstərişə görə DSA 

Ginekoloji 

Qadınlarda hamiləlik və neoplastik xəstəlikləri 

Süd vəzi USM, b- 


yoxlamaq 

HCG, Pap-smear, 
ginekoloji müayinə 

Mədə- 

Mədə-bağırsaq sitemində kəskin və neoplastik 

Abdominal KT 

bağırsaq 

xəstəlikləri yoxlamaq 

Göstərişə görə 
qastro- 

kolonoskopiya 

Digər 

Klinik şübhə olarsa digər orqanları yoxlamaq 

Dayaq-hərəkət, 

Sistem 

Əsas hədəflər 

Müayinələr 

orqanlar 


periferik və serebro- 
vaskulyar damar və 
s. müayinələr. 

Kültürlər 

Bioloji mühitlərin infeksiyalaşmasını yoxlamaq 

Bəlğəm, sidik, nəcis, 
qan və assitik maye 
kültürləri. 

Konsultasiya 

Əməliyyat və immunosupressiya riskini 
müəyənləşdirmək 

Kardioloji, Ağciyər, 
Psixiatriya, 

Anesteziya, 
İnfeksionist, 
Stomatoloq, Digər 

Rəsmi 

razılıq 

Əməliyyatı və risklərini qəbul etmək və könüllü 
olmaq haqqında rəsmi bəyanat 

Razılıq yazısı 

Notarius qərarı 

Etika komissiyası 
qərarı 


Dəyərləndirmə 

• Yaş. Əksər transplantasiya proqramlarında yaş həddi transplantasiya üçün 
problem təşkil etmir. Son illərdə transplantasiyada yaşlı xəstələrin (60 yaşdan 
yuxarı) sayı artır. 

• Çəki. Əksər mərkəzlərdə morbid köklük (BÇİ>40 kq/m2), ürək transplantasiyasında 
isə ağır dərəcəli köklük (BÇİ>30 kq/m2) transplantasiyaya əks göstəriş qəbul edilir 
və arıqlamadan sonra və ya bariatrik əməliyyatla birlikdə transplantasiya tövsiyə 
edilir. 

• Siqaret və digər. Bütün xəstələr siqareti, narkotiki və alkoqolu buraxmağa sövq 
edilməlidirlər. 

• Ağciyər. Tx namizədlərində ağciyər rentgeni, spirometriya, göstərişə görə ağciyər 
KT müayinələri aparılır, pulmonar arteriya təzyiqi, arterial p02 yoxlanılır. Ağciyər 
yetməzliyi törədən xroniki obstruktiv, restriktiv ağciyər xəstəlikləri, kəskin 
pnevmoniya Tx-ə əks-göstərişdir. Yüngül (təzyiq 30-40 mmHg st) və orta (45 - 59 
mmHg. st) pulmonar təzyiqlər Tx-ə əks göstəriş sayılmır. Yüksək pulmonar 
təzyiqlərdə (təzyiq >60 mm Hg st) pretransplant müalicə edilir (Prostaglandin E2, 
nitroqliserin, N0, süni ürək və s). Əgər təzyiq azalmırsa Tx-ə əks-göstərişdir və ya 
ağciyər transplantasiyası da gərəkir. 

• Kardioloji problemlər. Tx namizədlərində standart üçlü müayinə (klinik, EKQ, 
Exokardioqrafiya) və göstərişə görə angioqrafiya aparılır. Koronar arteriya xəstəliyi 
olanlarda Tx-dən əvvəl revaskulyarizasiya (stend və ya yanyol əməliyyatı) lazımdır. 
Əks halda əməliyyat əks-göstəriş sayılır. Aşağıdakı müalicə edilməmiş ürək 
xəstəlikləri Tx-ə əks göstəriş sayılır: 

» Koronar arteriya xəstəliyi (revaskulyarizasiya olunmayan) 

» Ağır ürək yetməzliyi 
» Ağır kardiomiopatiya 
» Ağır qapaq xəstəlikləri 
» Aorta stenozu 

• Böyrək. Kreatinin səviyyəsi, kreatinin klirensi, renal USM və göstərişə görə 
Doppler və biopsiya edilir. Böyrək yetməzliyində ən doğru seçim digər orqanla 
birlikdə böyrək köçürülməsidir. Dializ Tx-ə əks-göstəriş deyil. 

• Qaraciyər. Tx namizədlərində qaraciyər funksion testləri, hepatovirus markerləri, 
USM və göstərişə görə KT, portal Doppler, endoskopiya və qaraciyər biopsiyası 
edilir. Kəskin hepatit əməliyyata əks-göstərişdir. Fulminant hepatit və 
dekompensator sirroz Tx əks-göstərişdir və ya digər orqanla birlikdə qaraciyər də 
köçürülməlidir. Kompensator sirrozda, xroniki hepatitdə Tx edilə bilər, lakin 
qaraciyər funksiyaları diqqətlə izlənməli və etiotrop müalicə verilməlidir. 

• Diabet. Əksər mərkəzlərdə diabet Tx-ə əks göstəriş hesab edilmir. Lakin, nəzarəti 
çətin diabet (HbAlC>7,5) və ağırlaşmış diabet nisbi əks-göstəriş qəbul edilir. Ağır 
orqan yetməzliyi törədən I tip diabetlərdə pankreas transplantasiyası tövsiyə 
edilir. 

• Periferik və serebrovaskulyar damar xəstəlikləri. Müalicə olunmayan ağır 
simptomatik periferik və serebrovaskulyar damar xəstəlikləri həyat keyfiyyətini 
pozur, ağırlaşmaları artırır və Tx-ə əks-göstəriş sayılır. Asimptomatik ağır damar 
xəstəlikləri isə nisbi əks-göstərişdir. 

• İnfeksiya. Aktiv infeksiya əgər transplantasiya ilə aradan qalxan deyilsə 
transplantasiyaya əks-göstərişdir və əməliyyat infeksiya aradan qaldırıldıqdan 
sonra aparıla bilər. Latent infeksiyalar adətən Tx-ə əks-göstəriş deyillər və 
profilaktikası gərəkir. Trans xəstələrinin əməliyyatdan əvvəl pnevmokokklar və 
HBV üçün peyvənd edilməsi tövsiyə olunur. 

• QİÇS (HİV). Anti-retroviral preparatlarla viremiya minimuma endirilən QİÇS-li 
xəstələrdə Tx mümkündür (oportunistik infeksiya yoxdur, aşağı viremiya, CD4 
limfositlərin miqdarı >100U/L) və əməliyyatdan sonrakı dövrdə ciddi nəzarət və 
müalicə gərəkir. 

• Tuberkulyoz. Aktiv infeksiya Tx-ə əks-göstərişdir. Latent infeksiyası olanlarda 
(testlər müsbət və ya anamnezdə infeksiya, kontakt) izoniazid və ya rifampisin ilə 9 
ay profilaktika aparılmalıdır. 

• Hepatit B. HBsAg neqativ olan namizədlərdə HBV və HAV vaksinasiyası aparılır. 
HBsAg müsbət olanlarda biokimyəvi, seroloji (HBeAg, Anti-HBe), viroloji (HBV 
DNT) və elastoqrafik və ya biopsiya (aktivlik, fibroz) HBV infeksiyasının fazası, 

mərhələsi, aktivliyi müəyyən edilir. Dekompensator sirrozda antiviral müalicə 
(nukleozid analoqları) verilir və orqanla birlikdə qaraciyər də köçürülür. 
Kompensator sirrozda, hepatitdə və qeyri-aktiv daşıyıcılarda müalicə verilərək Tx 
edilir (entakavir, tenofovir, lamuvidin). Tx öncəsi viral yükü 200 000 nüsxə/ml-dən 
aşağı salmaq məsləhətdir. 

• Hepatit C. Anti-HCV müsbət olanlarda HCV RNT və elstoqrafiya/biopsiyası edilir. 
Dekompensator sirrozda qeyri-qaraciyər köçürülməsi əks-göstərişdir və bu orqan 
qaraciyərlə birlikdə köçürülə bilər. Kompensator sirrozda təkbaşına digər orqan 
köçürülə bilər. Bu xəstələrdə əməliyyatdan əvvəl viral yükü neqativləşdirmək 
məsləhətdir. 

• Hospital infeksiyaları. Orqan alıcıları xəstəliklərinə görə və xəstəxanada müxtəlif 
müdaxilələrə məruz qaldıqları üçün xəstəxana infeksiyalarına, dərman rezistent 
infeksiyalara hətta opportunistik infeksiyalara həssas olurlar. Ona görə də bu 
yöndən diqqətlə yoxlanılmalıdırlar və tapılan infeksiyalar müalicə edilməlidir. 

• Neoplazma. Bəzi istisnalar olmaqla (qeri-melanoma dəri xərçəngi) qeyri- 
transplant orqanların aktiv bədxassəli xəstəlikləri transplantasiyaya əks göstəriş 
hesab olunur. Limfomalarda, kolon, prostat xərçəngində radikal müalicədən sonra 
5 il gözləmək tövsiyə edilir, radikal müalicə olunmuş renal hüceyrə kanserində, in- 
situ serviks xərçəngində və qeyri-melanoma kanserində müalicədən həmən sonra 
Tx edilə bilər. Transplant orqanın lokal neoplazması isə əks-göstəriş deyil 
(hepatosellular karsinoma, kiçik renal karsinoma və s.). 

• Psixoloji. Transplant xəstələrinin psixoloji vəziyyəti postransplant müalicələrə 
riayət etmə baxımından önəmlidir, ona görə də psixiatrik yoxlamadan 
keçməlidirlər. 

Yekun qərar 

Aparılan əməliyyatönü müayinələrin 3 nəticəsi ola bilər: 

• Alıcıya orqan köçürmək lazımdır və olar: göstəriş var və əks-göstəriş yoxdur. 

• Alıcıya orqan köçürmək lazım deyil və ya olmaz: (göstəriş yoxdur, əməliyyat riski 
çox yüksəkdir və ya immunosupressiyaya əks-göstərişlər var): 

» Orqanı əvəz etməyə əks-göstəriş var: 

o alıcının xəstəliyi digər müalicələrlə korreksiya edilə bilər, 
o əsas xəstəlik qreftdə tezliklə təkrarlaya bilir. 

» Əməliyyata əks göstəriş var: 

o Korreksiya olunmayan ekstra orqan yetməzlikləri var (köçürüləcək 
orqanlardan başqa digər orqanlarda mövcud olan ağır zədələnmələr var 
- ürək, ağciyər, qaraciyər və digər yetməzliklər) 

» İmmunosupressiyaya əks-göstərişlər var: 

o Aktiv və ya müalicə olunmamış bədxassəli xəstəliklər var (istisna: 
bədxassəli xəstəlik məhduddur və orqanın çıxarılması ilə aradan qalxır, 
məsələn hepatosellular xərçəng, böyrək xərçəngi və s) 

o Sepsis və digər aktiv infeksion xəstəliklər var (istisna: infeksiya 
mənbəyini çıxarılacaq orqan təşkil edir, məsələn, kəskin qaraciyər 
yetməzliyi, pielonefrit və s) 

» Psixososial əks-göstərişlər var: narkomaniya, əqli yetərsizlik, finans 
problemləri, psixoloji uyumsuzluq və s. 

• Alıcıya orqan köçürülməsi müəyyən hazırlıqlardan sonra aparıla bilər. 


DONORLARDA MÜAYİNƏLƏR VƏ DƏYƏRLƏNDİRMƏ 


Müayinələrin məqsədi 

Donorlarda müayinələrin məqsədləri aşağıdakılardır: 

• Donorların sağlam olmasını yoxlamaq və əməliyyatın ümumi riskini 
qiymətləndirmək - bilinən ağır fəsadların baş vermə ehtimalını yoxlamaq (canlı 
donorlarda) 

• Əməliyyatın orqan-spesifik riskini qiymətləndirmək - orqanın biri və ya bir hissəsi 
çıxarıldıqdan sonra donorda baş verə biləcək fəsadların ehtimalını yoxlamaq (canlı 
donorlarda) 

• Donorlardan alıcıya keçəbilən xəstəlikləri ortaya çıxarmaq (infeksion, neoplastik və 
s.) 

• Donorun könüllü razılığını təsdiq etmək - canlı donorun könüllü və başa düşərək 
donorluğu qəbul etməsi, ölü donorlarda isə yaxınlarının könüllü razılığı. 

Müayinələr 

Donorun sağlamlığını, resipientə keçə bilən xəstəliklərin olub-olmadığını, əməliyyatın 
ümumi və orqan spesifik-riskini və donorun könüllü razılığını müəyyənləşdirmək üçün 
canlı donorlarda lazım olan ümumi müayinlər Cədvəl 2-də verilir. Əməliyyatın orqan- 
spesifik riskini müəyyən etmək üçün lazım olan orqan-spesifik müayinələr uyğun 
bölümlərdə verilir. 


Cədvəl 2. Donorlarda aparılan ümumi müayinələr 


Donorlarda ümümi müayinələr 

Klinik 

Anamnezdə xəstəliklər, əməliyyatlar, ailə anamnezi 

Fizik müayinə, çəki, boy, BÇİ 

Kardioloji 

EKQ, EXO kardioqrafiya, göstərişə görə stress test, angioqrafiya 

Ağciyər 

Ağciyər rentgeni, spirometriya, pulmonar təzyiq, göstərişə görə 

KT, arterial qan qazları və s. 

Sinir sistemi 

Ensefalopatiya dərəcəsi, göstərişə görə EEQ, Beyin KT 

Qaraciyər 

ALT, AST, QF, QQT, Albumin, Bilirubin, Ferritin, USM/KT, göstərişə 
görə portal Doppler, biopsiya, endoskopiya 

Donorlarda ümümi müayinələr 

Böyrək 

Kreatinin, kreatinin klirensi, sidiyin ümumi analizi, renal USM, 
göstərişə görə KT, Doppler, biopsiya 

Hematoloji 

Hemoqram, qan qrupu, Rh faktor, İNR, APTZ, Fibrinogen, protein 
C,S 

Endokrin- 

metabolik 

Şəkər, HbAlC, TSH, sərbəst ТЗ, sərbəst T4, Xolesterin, 

Triqliseridlər 

Onkomarker 

AFP, CEA, CA 19-9, CA-72-4, CA-125, CA-15-3*, PSA* 

İltihab 

CRP, ASO, RF 

İnfeksiyalar 

HBsAg, Anti-HBs, Anti-HBc, Anti-HCV, Anti-HAV 

Anti-HİV, Mantu, EBV İgM-G, CMV IgM-G, Rubella IgM-G, Herpes 

1 IgM-G, Herpes II IgM-G, Toksoplazma, Brucelloz, VDRL 

İmmunoloji 

Qan qrupu, sadə qarşılaşdırma testi, limfositar qarşılaşdırma 
testləri, panel reaktiv antigenlər*, HLA* (A,B,DR) 

Qadınlarda 

Süd vəzi USM, b-HCG, Pap-smear, ginekoloji müayinə 

Digər orqanlar 

Abdominal USM/KT, göstərişə görə mədə-bağırsaq, dayaq- 
hərəkət, periferik və serebrovaskulyar damar, genital və s. 

Kültürlər 

Bəlğəm, Sidik, Nəcis, Qan, Assit 

Konsultasiyalar 

Kardioloji, Ağciyər, Psixiatriya, Anesteziya, İnfeksionist, 

Stomatoloq, Digər 

Rəsmi razılıqlar 

Razılıq yazısı, Notarius qərarı, Etika komissiyası qərarı 


Dəyərləndirmə və qərar 

Müayinələrin nəticələrinə görə 3 qərar ola bilər: 

• Donor uyğundur-orqan alına bilər: 

o Sağlamdır, əməliyyatın ümumi və orqan-spesifik riskləri aşağıdır (bilinən 
ağır fəsadların ehtimalı aşağıdır, orqanlarından birini və ya bir hissəsini 
verdikdən sonra özündə orqan yetməzliyinin baş vermə ehtimalı da 
aşağıdır). 

o Resipientə keçə bilən xəstəlikləri yoxdur. 

o Donor əməliyyatının məqsədini və nəticələrini tam başa düşür və 
könüllüdür. 

• Donor uyğuyn deyil - əks-göstərişlər var: 

o Yaşı 18-dən aşağıdır (canlı donorlar üçün) 

o Donor sağlam deyil, əməliyyatın riskini artıran hər hansı kəskin və ya 
xroniki xəstəliyi var. 


1923 

























Transplantasiya. N.Y.Bayramov, S.Yılmaz, R.A.Məmmədov 


o Əməliyyatın orqan-spesifik riski yüksəkdir - qalan orqanın və ya orqan 
hissəsinin rezervləri azdır və ya orqanı zədələyən prosess mövcuddur 
(məsələn, böyrək donorlarında ağır hipertenziya, diabet, qaraciyər 
donorlarında yağlı qaraciyər, xroniki hepatit və s) 
o Donorda alıcıya keçə bilən xəstəlik var: aktiv və ya tam müalicə olunmamış 
bədxassəli xəstəliklər, xroniki infeksiyalar (HCV, HBV, QİÇS, vərəm və s) 
o Hamiləlik 
o Aşırı piylənmə 
o Əqli problemləri var 

o Könüllü razılığı yoxdur, təzyiq altında və ya maddi maraq məqsədi ilə qərar 
verir. 

• Donora əlavə müayinələr etmək lazımdır. 


QREFTİN MÜAYİNƏSİ VƏ DƏYƏRLƏNDİRİLMƏSİ 


Qreft müayinəsinin məqsədi aşağıdakılardır: 

• Qreftin morfoloji və funksional cəhətdən uyğunluğunu qiymətləndirmək 

• Qreftin immunoloji cəhətdən uyğunluğunu qiymətləndirmək 

Qreftin morfo-funksional cəhətdən qiymətləndirmək üçün spesifik görüntüləmə, 
laborator və funksional üsullarla onun ölçüsü, damarları, axacaqları, yaşı, funksiyası, 
zədələnmənin olub olmadığı yoxlanılır. Sonra qreftin alıcıdakı ehtiyacları ödəyə 
bilməsi məsələsi həll edilir. 

Qreftin immunoloji uyğunluğunu müəyyənləşdirmək üçün resipiyentdə donor 
antigenlərinə qarşı hazır anticisimlər, onların yaranma ehtimalı yoxlanılır və bu 
məqsədlə immunoloji testlər həyata keçirilir (qan qrupu və limfositar qarşılaşdırma, 
PRA, HLA). 

Qreft uyğunluğunun qiymətləndirilməsində 3 nəticə ola bilər: 

• Qreft uyğundur: morfoloji, funksional və immunoloji cəhətdən uyğundur. 

• Qreft uyğun deyil: ölçüsü kiçikdir, funksional rezervləri azdır, ciddi zədələnmələri 
var, damar və ya axacaq sistemi uyğun deyil, immun riski yüksəkdir) 

• Qreft marginaldır (hüduddadır), yəni, standart kriteriyalara görə uyğun deyil və 
köçürülərsə fəaliyyət göstərməmə ehtimalı yüksəkdir, lakin məcburi vəziyyətlərdə 
istifadə edilə bilər və ya əlavə müalicələrlə müəyyən qədər bərpa olana bilər: 

o Yaşı 60-65-dən çox olan donor qreftləri 
o Diabeti və hipertenziyası olan donor qreftləri 
o Ürək dayanması olan donor qreftləri 

o Soyuq işemiya müddətini aşmış qreftlər (hər bir orqan üçün soyuq 
işemiyanın minimum müddəti spesifikdir) 
o Müəyyən xəstəlikləri və zədələnmələri olan qreftlər 

o Qan qrupu və ya digər immunoloji testlərdə uyğunsuzluq olan donorların 
qrefti 

• Marginal qreftlərin istifadəsi üçün əlavə müalicə kimi maşın reperfuziyası, 
desensibilizasiya tətbiq edilə bilir. 


Özət 


Əməliyyatönü müayinələrin məqsədi klassik 3 suala cavab axtarmaqdır: "əməliyyat 
lazımdırım?, nə zaman? və olarım?". Bu sualları cavablandırmaq üçün xəstəliyin 
diaqnozunu, ağırlıq dərəcəsini və əməliyyatdan sonrakı ağırlaşmaların proqnozunu 
müəyyənləşdirmək lazım gəlir. Transplantasiyanın digər əməliyyatlardan əsas fərqi 3 
obyektinin olmasıdır: alıcı, verici və qreft. Ona görə də əməliyyatönü müayinələrlə 
hər üç obyekti yoxlayaraq qərar vermək lazım gəlir. 

Alıcıda iki qrup müayinələr aparılır: orqan-spesifik və ümumi. Orqan spesifik 
müayinələrin məqsədi əsas xəstəliyin diaqnozunu və ağırlıq dərəcəsini 
müəyənləşdirmək, transplantasiyanın lazım olub-olmadığını və vaxtı təyin etməkdir. 
Adətən orqanın geriyə dönməyən və digər müalicələrlə düzəlməyən son mərhələ 
xəstəlikləri transplantasiyaya göstəriş sayılır. Alıcıda aparılan ümumi müayinələrin 
əsas hədəfi əməliyyatın və immunosupressiyanın gedişində ağırlaşmalara səbəb olan 
tibbi və psixososial faktorları, yəni, əks-göstərişləri ortaya çıxarmaqdır 
(transplantasiyanın mümkünlüyünə qərar verməkdir). Adətən korreksiya olunmayan 
yanaşı orqan və sistem yetməzlikləri, aktiv infeksiya və bədxassəli törəmələr, ciddi 
psixososial problemlər transplantasiyaya əks-göstəriş sayılır. 

Donorda müayinələrin məqsədi donorun sağlamlığını, resipientə keçə bilən 
xəstəlikləri, əməliyyatın ümumi və orqan-spesifik riskini və donorun könüllü razılığını 
müəyyənləşdirməkdir. Bu məqsədlə ümumi, orqan-spesifik, sosial və hüquqi 
yoxlamalar həyata keçirilir. 

Qreft müayinəsinin məqsədi qreftin morfoloji, funksional və immunoloji cəhətdən 
uyğunluğunu qiymətləndirməkdir. 


Transplantasiya üzrə ümumi suallar 
N.Y.Bayramov, E.M.İsazadə 


Suallar 

Cavablar 

Transplantasiya əməliyyatının digər 
əməliyyatlardan əsas fərqi nədir? 

• Üç obyekti var: alıcı, verici və qreft 

• İmmunosupressiya lazım gəlir 

Transplantasiyaya göstəriş nədir? 

Geriyə dönməyən və digər müalicələrlə 
düzəlməyən son mərhələ xəstəliklər 

Alıcıda əməliyyatdan sonra hansı 
proseslər gedir? 

• Cərrahi stresdən sağalma 

• Rəddetmə/immunosupressiya 

• Qreftin regenerasiyası və adaptasiyası 

Transplantasiyada əməliyyatönü 
müayinələrin məqsədi nədir? 

• əsas xəstəliyin diaqnozunu və ağırlıq 

dərəcəsini müəyyənləşdirmək 

(göstərişlər) 

• ağırlaşmalara səbəb ola bilən 
vəziyyətləri ortaya çıxarmaq (əks- 
göstərişləri): yanaşı xəstəlikləri və 
rezervləri, immunosupressiyaya əks 
göstərişlər və rəddetmə ehtimalı 

Alıcıda yanaşı patologiya tapılarsa 
taktikanız necə olmalıdr? 

Patologiya düzələ bilərsə düzəlt sonra 
transplantasiya et, düzələ bilən deyilsə 
simultan transplantasiya et, bu da 
mümkün deyilsə transplantasiya etmə". 

Transplantasiyaya əks göstərişlər 
nələrdir? 

• Aşırı piylənmə (BÇİ>40 kq/m 2 ), 
ürək transplantasiyasında isə ağır 
dərəcəli piylənmə (BÇİ>30 kq/m 2 ) 

• korreksiya olunmayan orqan və 
sistem yetməzlikləri 

• aktiv infeksiya 

• bədxassəli törəmələr 

• ciddi psixososial problemlər 

• nəzarəti çətin (HbAlC>7,5) və 
ağırlaşmış diabet - nisbi əks 
göstəriş 

Donorluğa əks göstərişlər hansılardır? 

• Yaş <18 - canlı donorlar üçün 

• Əməliyyat riskini artıran xəstəlik 

• Yüksək orqan-spesifik risk - 
rezervləri az olması, orqanı 
zədələyən prosesin mövcud 
olması 

• Resipientə keçə bilən xəstəliyin 
olması 

• Hamiləlik 

• Aşırı piylənmə 

• Əqli problemlər 

• Könüllü razılığı yoxdur (təzyiq 
altında və ya maddi maraq 
məqsədi ilə) 

Qreft uyğunsuzluğunun göstəricisi 
nələrdir? 

• ölçüsü kiçikdir 

• funksional rezervləri azdır 

• ciddi zədələnmələri var 

• damar və ya axacaq sistemi uyğun 
deyil 

• immun riski yüksəkdir 

Marginal qreft nə deməkdir? 

Qreft standart kriteriyalara görə uyğun 
deyil, lakin məcburi vəziyyətlərdə istifadə 
edilə bilər 

Hansı qreftlər marginal hesab olunur? 

• Donor yaşı >60-65 

• Diabeti və hipertenziyası olan 
donor qreftləri 

• Ürək dayanması olan donor 
qreftləri 

• Soyuq işemiya müddətini aşmış 
qreftlər 

• Müəyyən xəstəlikləri və 
zədələnmələri olan qreftlər 

• Qan qrupu və ya digər immunoloji 
testlərdə uyğunsuzluq olan 
donorların qrefti 

ORQANLARIN ALINMASI VƏ SAXLANMASI 


ORQANLARIN ALINMASI 


Orqan mənbələri 

Transplantasiyada orqan 3 mənbədən alına bilir: 

» Beyin ölümü donorlarından (BÖD) 

» Ürəyi dayanmış donorlarından (ÜDD) 

» Canlı donorlardan (CD) 

Donorlardan orqanların alınma əməliyyatı mənbədən asılı olaraq müxtəlifdir. 

Beyin ölümü donorlarından orqanların alınması 

Beyin ölümü donorlarından orqanların alınması əməliyyatının həyata keçirilməsi üçün 
ən azı 3 şərt olmalıdır. 

» Beyin ölümü diaqnozu dəqiqləşdirilməlidir. 

» Donor tibbi olaraq uyğun olmalıdır. 

» Beyin ölümünə düçar olmuş şəxsin sağlığında və ya yaxınlarının icazəsi 
olmalıdır. 

Beyin ölümü diaqnozu 

Beyin ölümü diaqnozu transplantasiya əməliyyatında iştirak etməyən həkim briqadası 
tərəfindən təsdiq edilməlidir. Beyin ölümü dedikdə beyin qabığı və kötüyünün tam 
arefleksiyası nəzərdə tutulur ki, bu da özünü geriyədönməz koma və beyin kötüyü 
reflekslərinin tam itməsi ilə göstərir: heç bir qıcığa cavab yoxdur, tənəffüs mərkəzi 
işləmir (apnea), bəbək, kornea, vestibulo-okular, udma refleksləri yoxdur. Əlavə 
olaraq beyin qan dövranı testləri və EEQ də istifadə edilə bilər. Beyin ölümü 
kriteriyaları aşağıdakılardır: 

• Klinik kriteriyalar: 

o Temperatur >95 9 F 

o Dərman toksikozu və neyromuskulyar blokada yoxdur 
o Metabolik pozğunluq yoxdur 

o Beyin qabığı və beyin kötüyü refleksləri yoxdur -arefleksiya: 

■ qusma, öskürmə və korneal reflekslər yox 

■ okulo-vestibulyar refleks yox (fiksə gözlər) 

■ bəbək refleksi yoxdur - geniş və hərəkətsiz bəbək 

■ apnea-spontan tənəffüsü yoxdur 

■ spontan və heç bir qıcığa hərəkət yoxdur. 

• İnstrumental kriteriyalar: 

o İzoelektrik elektroensefaloqramma 
o KT-də herniasiya 

o Beyin qan dövranı pozulmayıb (skan, angioqrafiya) 

Beyin ölümü olanların tibbi olaraq donor kimi qəbul etmək üçün, orqanlarının sağlam 
olması və alıcıya keçə bilən xəstəliklərin olmaması vacib şərtlərdir. Qeyri-stabil 
hemodinamika, bədxassəli xəstəliklər, sepsis, irəli yaş, damar xəstəlikləri olanlar 
donor kimi uyğun sayılmır. 

Orqanların alınması əməliyyatının texnikası 

Beyin ölümü donorlarından orqanların alınması əməliyyatı aşağıdakı 7 ardıcıl 
mərhələlərdən ibarətdir: 

» orta xətt üzrə torako-laparotomiya 

» kanyulyasiya üçün qarın aortasının və aşağı boş vena (ABV) asqıya alınması. 
» orqan damarlarının aortadan və aşağı boş venadan çıxan səviyyədə 
disseksiyası. 

» kanyulaların yeridilməsi və soyuq perfuziya. 

» orqanların damarlarla birlikdə çıxarılması. 

» masada təkrar perfuziya və biopsiya 
» qablaşdırma 

• Qarın və döş boşluğu orta xətt üzrə vidaci çuxurdan qasıq bitişməsinə qədər 
uzadılan kəsiklə açılır (döş orqanları alınmayanlarda sternotomiyaya ehtiyac 
yoxdur). Əvvəl qarındaxili, sonra döşdaxili disseksiyalar aparılır. 

• Qarındaxili orqanlar və damarlar müayinə edilir. Damarlarda və orqanlarda 
patologiya yoxdursa əməliyyat davam etdirilir. 

• İnfrarenal və supraçoliak aorta, aşağı boş vena və şaxələri disseksiya edilir və 
asqıya alınır. 

• Sağ, enən, S-vari bağırsaq və nazik bağırsaq müsariqələri mobilizasiya edilərək 
böyrəklərin, ABV-nin, aorta və şaxələrinin, 12bb və pankreasın üzəri açılır. 

• 12bb və pankreas mobilizasiya edilərək ABV və sol böyrək venasının üzəri açılır. 

• Hər iki sidik axarları çanaq dairəsindən aşağıya qədər disseksiya edilir. 

• Sağ və sol renal venaların ABV-yə açıldığı yer disseksiya edilir. 

• Yuxarı çöz arteriyasının aortadan çıxdığı yer disseksiya edilir. 

• Kanyulyasiya üçün qarın aortası bifurkasiya səviyyəsində 2/0 ipək sapla asqıya 
alınır. 

• Qarın aortasını günəş kötüyündən yuxarıda klempləmək üçün sol üçbucaq bağ və 
qastro-hepatik bağ kəsilərək (daxilində əlavə sol qaraciyər arteriyası varsa 

qorumaq lazımdır) qaraciyərin 2-ci və 3-cü seqmentləri sərbəstləşdirilir, sağ və sol 
diafraqma ayaqcıqları diseksiya edilir və aorta asqıya alınır. 

• Qaraciyər qapısında xoledox pankreas başı səviyyəsində disseksiya edilir, distalı 
bağlanır və kəsilir. Öd kisəsi açılır, xoledoxdan təmiz maye gələnə qədər yuyulur. 
Xoledox 100 ml fizioloji məhlulla yuyulur. 

• Pankreası almaq nəzərdə tutulubsa qastro-epiploik və qısa mədə arteriyaları 
bağlanıb kəsilir. 

• Bundan sonra döş boşluğu orqanlarının disseksiyası başlanır. 

• Donora 300 TV/kq dozada heparin venadaxili yeridilir. 

• Aorta infrarenal səviyyədə və aşağı boş vena kanyulyasiya edilir. 

• Aşağı boş vena kanyulyasiyası ilə eyni vaxtda və ya həmən sonra supraçoliak aorta 
klemplənir və soyuq perfuziya başladılır. Əvvəlcə soyuq Ringer məhlulu, sonra isə 
1-2 litr UW və ya HTK məhlulları ilə perfuziya edilir. Perfuziya üçün qravitasiya (1 
m hündürlük) və ya perfuzor (80-100 mmHgst.) istifadə edilə bilər. Qarındaxili 
orqanların ətrafı buzlarla örtülür. 

• Soyuq perfuziyadan həmən sonra aşağıdakı ardıcıllıqla orqanların alınması 
başladılır: döş orqanları, qaraciyər-pankreas en-blok, böyrəklər və qalça damarları. 

• Çıxarılan orqanlar masada təkrar yoxlanılır, saxlama məhlulları ilə təkrar yuyulur, 
ehtiyac olduqda biopsiya alınır. 

• Orqanlar standart torbalara və qablara qoyulur. Bir-birinin içərisinə geyindirilmiş 
üç torba istifadə edilir: birinci torbada orqan və ən azı 500 ml saxlama məhlulu 
olur, ikinci torbada buz, üçüncü torba isə quru olur. 

• Torbalarda yerləşdirilmiş orqan xüsusi qutuya qoyulur, alındığı tarix, orqanın adı 
və digər qeydlər edilir. 

• Biopsiyalar uyğun qablara qoyulur və qeydlər edilir, laboratoriyaya göndərilir. 

• Transplantasiya üçün nəzərdə tutulmamış orqanlar qarın boşluğuna qaytarılır, orta 
kəsik 1 neylonla tikilir və sarğı qoyulur. 

Ürəyi dayanmış donorlardan orqanların alınması 

Ürəyi dayanmış donorlardan orqanların alınma texnikası beyin ölümü donorlarındakı 
ilə eynilik təşkil etsə də bəzi fərqləri var. Bu donorlarda həyatı dəstəklər kəsildikdən 
və ürək dayanması baş verdikdən sonrakı ilk dəqiqələrdə əməliyyat başlayır. 

Canlı donorlardan orqanların alınması 

Canlılardan adətən cüt orqanlardan biri və ya tək orqanların bir hissəsi alınır. Bu 
əməliyyatlarda ilk və ən mühüm şərt donoru qorumaqdır, ona görə də əməliyyatlar 
aztravmatik və donora zərər vermədən aparılır. Əməliyyatın texnikası uyğun 
bölümlərdə verilir. 

ORQANLARIN SAXLANILMASI 


Transplantasiyada ilk şərt canlı donoru qorumaqdırsa ikinci şərt qrefti qorumaqdır. 
Ümumilikdə baxılarsa qreft müxtəlif dövrdə müxtəlif zədələnmələrə məruz qalır ki, 
bunları 5 mərhələyə ayırmaq olar (Şəkil 1)\ 

» İsti işemiya - orqanın qan təchizatının kəsilməsindən soyuq perfuziya başlayana 
qədərki dövrü əhatə edir və qreft isti işemiyaya məruz qalır. 

» Soyuq işemiya - soyudulmadan implantasiyaya qədərki dövrü əhatə edir və 
qreft soyuq işemiyaya məruz qalır. 

» İşemiya-reperfuziya - orqanın qan təchizatının bərpasından sonrakı ilk 

dəqiqələri əhatə edir və qreft işemiya-reperfuziya zədələnməsinə məruz qalır 
» Kəskin rəddetmə - orqanın implantasiyasından sonra istənilən dövrdə ola bilir 
» Xroniki rəddetmə - adətən transplantasiyadan bir neçə ay sonra başlayır. 

Qeyd etmək lazımdır ki, bu zədələnmələr bir-biri ilə zəncirvari əlaqəlidirlər və biri 
digərini artırır: işemiya reperfuziya zədələnməsini, reperfuziya iltihabı, iltihab isə 
rəddetməni artırır. 


Greft 



t t t t t 


Metabollk 

Soyuq 

Peroksidlər 

T- və ya B 

T və ya B 

Endokrin 

Travma 

İsti 

işemiya 

İşemiya 

Aseptik iltihab 

hüceyrə 

reaksiyası 

hüceyrə 

reaksiyası 


Şəkil 28-9. Qreftin məruz qaldığı zədələnmələr 

Orqanların saxlanması prinsipləri 

Orqanların saxlanılması dedikdə adətən qreftin donordan çıxarılıb alıcıya implantasiya 
edilənə qədərki dövrdə zədələnmədən qorunması nəzərdə tutulur. Bu dövrdə işemik 
zədələnmə əsas zədələyici mexanizmdir, ona görə də tədbirlərin də hədəfi orqanı 
işemiyadan qorumaqdır. 

Orqanın oksigen təchizatı dayandıqdan sonra mitoxondrilərdə ATF sintezi kəskin azalır 
ki, bu da apoptoz və nekrozun başlamasına səbəb olur. ATF azalması nəticəsində 
membran körüklərinin işi dayanır, anaerob qlikoliz başlayır və sintez prosesləri durur. 
Nəticədə Na+ və Ca+ kimi ekstraselular ionlar hüceyrəyə daxil olur, ödem və asidoz 
başlayır, lizosomal enzimlər aktivləşərək hüceyrədaxili matriksi, membranları, 
zülalları, DNT-ni zədələyir, dağılmaya aid patern molekullarının bayıra çıxmasına şərait 
yaranır (Şəkil28-10). 

İşemiya 

Mitoxondridə oksidləşdirici 
fosforlaşmamn azalması 

Na+ Ca++ 



Şəkil 28-10. İşemik zədələnmənin mexanizmləri 

İşemiya qrefti birbaşa zədələməklə yanaşı, qreftin ikinci dəfə reperfuziya vaxtı 
zədələnməsi üçün zəmin hazırlayır. Reperfuziya vaxtı oksigenin daxil olması ilə 
ksantinoksidaza fermenti hüceyrədə çoxlu miqdarda toplanmış ADF və AMF-i ksantin 
və hipoksantinə çevirir və bu vaxt çoxlu miqdarda sərbəst oksigen radikalları ortaya 
çıxır. Bu radikallar hüceyrədə zülalların, membranların DNT-nin peroksidləşməsinə və 
zədələnməsinə səbəb olur. Nəticədə hüceyrə ikinci dəfə ağır zədələnir, DAMP-lar 
ortaya çıxır və üçüncü zədələnmə- aseptik iltihab başlayır (Şəkil 3). 

İŞEMİYA 

~г~ 

АТҒФ 


ADFf AMFf 


REPERFUZİYA 
- 1 - 


Ksantinoksidaza 


Sərbəst oksigen radikalları 



Lipid peroksidləşməs 
Membran zədələnməsi 


DAMP 


Aseptik iltihab 

Şəkil 28-11. Qreftin işemik-reperfuziyon zədələnməsinin mexanizmləri 

Saxlama müddətində orqanları işemiya və reperfuziya zədələnmələrindən qorumaq 
üçün tətbiq edilən tədbirlər 3 patogenetik mexanizm üzərində qurulur: 

» oksigenə təlabatı azaltmaq üçün metabolizmi azaltmaq - soyuq 
» energetik təchizat - qlükoza və ATF 

» zədələnməni azaltmaq - ödemə, asidoza və ion dəyişməsinə qarşı, 
antioksidantlar 

Saxlama məhlulları 

Hazırda orqanları saxlmaq üçün çoxsaylı məhlullar mövcuddur və bunların tərkibi eyni 
prinsiplərə əsaslanır: metabolizmi azaltmaq, energetik təchizatı təmin etmək, ödemi, 
asidozu, ion dəyişməsini və sərbəst oksigen radikallarını azaltmaq (Cədvəl 1): 

• Soyuq orqanda metabolimi zəiflətmək üçün ən təsirli vasitələrdən biridir. 
Temperaturun 10 dərəcə azaldılması metabolizm sürətini 2 dəfə, 37-dən 0 C-yə 
azaltıqda isə 12-13 dəfə azlır. Lakin, soyuq təkbaşına orqanı işemiyadan qorumaq 
üçün yetərli deyil, ona gərə də əlavə vasitələr də tətbiq edilir. 

• Saxlama müddətində metabolizm tam dayanmır, zəifləyir. Ona görə də bu müddət 
ərzində energetik təchizatı təmin etmək üçün qlükoza, ATF, adenozin istifadə 
edilir. 

• Ödemin baş verməsində Na+ ionlarının hüceyrəyə keçməsi və hüceyrədaxili 
strukturların deqradasiyasına bağlı hüceyrədaxili osmolyarlığın artması 
əhəmiyyətli rol oynayır. Ödemi azaltmaq üçün hüceyrəyə keçməyən 

hiperosmolyar molekullar istifadə edilir: Laktobionat (358 Da), raffinoza (505 Da), 
sukroza (342 Da), Mg++ sulfat kolloidi (1000 Da), sitrat, qlükonat və s. 

• Asidozu azaltmaq üçün bufer məhlulları istifadə edilir: fosfat buferi, histidin, 
hydroxyethyl-piperazin-etanesulfon turşusu (HEPES) buferi və s. 

• Antioksidantlar sərbəst oksigen radikallarını neytrallaşdırmaq və perfuziya 
zədələnməsini azaltmaq üçün təbiq edilir: qlütation, allopurinol, aminosteroidlər, 
vitamin E, deferoksamin və s. 


Cədvəl 1. Saxlama məhlullarının əsas tərkib hissələri 


Təsir mexanimləri 

Vasitələr 

Metabolizmi azaltmaq 

Soyuq (4-8 C), Allopurinol, antiproteaza, xlorpromazin 

Enerji təminatı 

Qlükoza, ATF, adenozin 

Ödem əlehinə 

Laktobionat (358 Da), raffinoza (505 Da), sukroza (342 Da), 
Mg++ sulfatkolloidi (1000 Da), sitrat, qlükonat, albumin, 

HES və s. 

Asidoza qarşı 

Fosfat buferi, histidin, hydroxyethyl-piperazin-etanesulfon 
turşusu (HEPES) buferi 

İon dəyişməsinə qarşı 

Tərkibində Na+, K+, Ca++, Mg++ nisbəti dəyişmiş məhlullar. 

Antioksidantlar 

Triptofan, mannitol, qlütation, allopurinol, aminosteroidlər, 
vitamin E, deferoksamin və s. 


• Euro-Collins məhlulu sadə məhlul olub tərkibində yükək konsentrasiyada kalium 
(110 mM), fosfat və (60 mM) və qlükoza (180 mM) vardır. Bu məhlul qısamüddətli 
saxlama üçün tətbiq edilir. 

• Histidin-triptofan-ketoqlutarat (HTK) məhlulu əvvəllər kardioplegik məhlul kimi 
istifadə edilirdi, hazırda transplantasiyada geniş tətbiq edilən məhlullardan biridir. 
HTK məhlulunun tərkibində histidin (200 mM), mannitol (30 mM), triptofan və 
alfa-ketoqlutorat turşusu var, həmçinin kalium, natrium və maqnezium 
konsentrasiyası aşağıdır. Histidin bufer rolu oynayır, triptofan, histidin və mannitol 
oksigen radikallarının tutucusu kimi faydalıdır, ketoqlutarat energetik korrektor 
rolu oynayır. 

• Viskonsin Universiteti (UW) məhlulu hazırda uzunmüddətli saxlama üçün ən 
effektiv qoruyucu məhlul sayılır. Tərkibində ödem əlehinə laktobionatın və 
antioksidantların çox olması bu məhlulun özəlliyidir. Lakin HES ilə əlaqədar 
özüllüyünün yüksək olması mənfi cəhətidir. 

• Celsior məlulu HTK və UW məhlullarının müsbət tərəflərini özündə birləşdirən az 
özüllü və antioksidant təsiri güclü məhluldur. Kaliumun az olması postreperfuziyon 


1934 
















CƏRRAHİ XƏSTƏLİKLƏR. N.Y.Bayramov 


sindromu azaldır, HES olmaması özüllüyü azaldır, reduksiya olunmuş qlutation 
antioksidant təsiri gücləndirir, bufer üçün histidin istifadə edilir. 


• Kyoto məhlulu yüksək natrium və az kalium, HES və trehaloza içərir. Otaq 
temperaturunda stabil qalması məhlulun özəlliklərindəndir. 


uw 

Celsior 

Kyoto-ET 

Kalium 135 mmol/L 

Kalium 15 mmol/L 

Kalium 44 mmol/L 

Natrium 35 mmol/L 

Natrium 100 mmol/L 

Natrium 100 mmol/L 

Maqnezium 5 mmol/L 

Maqnezium 13 mmol/L 

Fosfat 25 mmol/L 

Lactobionat 100 mmol/L 

Kalsium 0.25 mmol/L 

Trehaloza 41 mmol/L 

Fosfat 25 mmol/L 

Lactobionat 80 mmol/L 

HES 30 gm/L 

Sulfat 5 mmol/L 

Raffinosa 30 mmol/L 
Adenozin 5 mmol/L 
Allopurinol 1 mmol/L 
Qlutation 3 mmol/L 

İnsulin 100 TV/L 
Deksametazon 8 mq/L 

HES 50 q/L 

Baktrim 0.5 ml/L 

Qlutation 3 mmol/L 
Qlutamat 20 mmol/L 
Mannitol 60 mmol/L 

Histidin 30 mmol/L 

Qlukonat 100 mmol/L 


Saxlama üsulları 

Hazırda orqanları saxlamaq üçün iki prinsipial metod var (Şəkil 4): 

• Statik soyuq üsul 

• Perfuziyon üsul 


Statik saxlama 


Perfuziyon saxlama 

Statik soyutma üsulu geniş tətbiq edilməkdədir. Orqan soyuq saxlama məhlulu ilə 
yuyulduqdan sonra daxilində soyuq məhlul olan torbaya qoyulur, ətrafına buz 
qoyularaq qablaşdırılır. Statik soyuq soyutmada məqsəd metabolizmin sürətini 
azaldaraq enerji ehtiyatını qorumaq və zədələnməni azaltmaqdır. 

Perfuziyon üsulda orqan körük vasitəsi ilə perfuziya etdirilir. Son illər geniş yayılmağa 
başlayan perfuziyon üsulda məqsəd orqanın saxlama müddətini artırmaq, funksiyasını 
qiymətləndirmək və zədələnmələrini bərpa etməkdir. Temperatura, oksigen 
istifadəsinə, perfuzatın tərkibinə görə perfuziya üsulunun müxtəlif metodları var. 
Temperatura görə perfuziyon saxlama hipotermik və normotermik şəkildə aparılır. 

• Hipotermik perfuziya orqanda toplanan toksik metabolitləri kənarlaşdırmaq və 
orqanın saxlama müddətini artırmaq üçün aparılır. 

• Normo vəya subnormotermik perfuziya isə orqanları canlandırmaq və funksiyasını 
qiymətləndirmək, soyuq saxlama zədələnməsinə həssas marginal orqanların 
(ürəkölümü, steatoz, 65 yaşdan sonra və s) saxlanmasını təmin etmək və 
zədələnməyə adaptasiya etdirmək üçün aparılır. 

Transplantasiyada orqan 3 mənbədən alına bilir: beyin ölmüş, ürəyi dayanmış və canlı 
donorlardan. 

Beyin ölümü dedikdə beyin qabığı və kötüyünün tam arefleksiyası nəzərdə tutulur ki, 
bu da özünü geriyə dönməz koma və beyin kötüyü reflekslərinin tam itməsi ilə 
göstərir: heç bir qıcığa cavab olmur, tənəffüs mərkəzi işləmir (apnea), bəbək, kornea, 
vestibulo-okular, udma refleksləri olmur. Diaqnozu həkim briqadası tərəfindən əsasən 
klinik əlamətlərə görə qoyulur. Donorlardan orqan alınması tibbi və hüquqi göstərişlər 
çərçivəsində həyata keçirilir: donordan xəstəyə keçə bilən xəstəlik olmamalıdır, 
donorun orqanı uyğun olmalıdır və icazə verilməlidir. 

Ümumiyyətlə baxıldıqda qreft 5 növ zədələnməyə məruz qalır: isti və soyuq işemiya, 
İRZ, kəskin və xroniki rəddetmə. Saxlama dövründə işemik zədələnmə əsas zədələyici 
mexanizmdir, ona görə də tədbirlərin də hədəfi orqanı işemiyadan qorumaqdır: 
oksigenə təlabatı azaltmaq (soyuq), energetik təchizat (qlükoza və ATF), zədələnməni 
azaltmaq (ödemə, asidoza və ion dəyişməsinə qarşı, antioksidantlar). Hazırda 
orqanları saxlama məhlullarının tərkibi də bu prinsiplərə əsaslanır. 

Hazırda orqanları saxlamaq üçün iki prinsipial metod var: statik soyuq və perfuziyon 
üsullar. Son illər perfuziyon üsul geniş tətbiq edilməyə başlamışdır. 


Orqanların alınması və saxlanması üzrə suallar 
N.Y.Bayramov, E.M.İsazadə 


Suallar 

Cavablar 

Orqan mənbələri hansılardır? 

• Beyin ölümü donorlarından 

• Ürəyi dayanmış donorlardan 

• Canlı donorlardan 

Beyin ölümü nə deməkdir? 

Beyin qabığının və kötüyünün tam 

arefleksiyası - geriyədönməz koma və 
beyin kötüyü reflekslərinin tam itməsi 

Beyin kötüyünün ən önəmli refleksi 

hansıdır? 

Tənəffüs refleksi 

Beyin ölümnün kriteriyaları hansılardır? 

• Klinik kriteriyalar: 

o Temperatur >95 9 F 

o Dərman toksikozu və 

neyromuskulyar blokada 

yoxdur 

o Metabolik pozğunluq yoxdur 
o Beyin qabığı və beyin kötüyü 
reflekslər yoxdur -arefleksiya: 

■ qusma, öskürmə və 
korneal reflekslər yox 

■ okulo-vestibulyar refleks 
yox (fiksə gözlər) 

■ bəbək refleksi yoxdur - 
geniş və hərəkətsiz 

bəbək 

■ apnea -spontan 

tənəffüsü yoxdur 

■ spontan və heç bir qıcığa 
hərəkət yoxdur 

• İnstrumental kriteriyalar: 
o İzoelektrik 

elektroensefaloqramma 
o KT-də herniasiya 
o Beyin qan dövranı pozulmayıb 
(skan, angioqrafiya) 

Beyin ölümü diaqnozunu qoymaq üçün 
neçə refleksin itməsi lazımıdr? 

Reflekslərin hamısının itməsi lazımdır. 

Beyin ölümü diaqnozunu kim qoyur? 

Həkim briqadası 

Transplant cərrahı beyin ölümü 
diaqnozunu qoyan həkim briqadasında 
iştirak edə bilərmi? 

Xeyr 

Qreft hansı zədələnmələrə məruz qalır? 

İsti və soyuq işemiya, İRZ, kəskin və 
xroniki rəddetmə. 

Saxlama müddətində qreft hansı 
zədələnməyə məruz qalır? 

İşemik 

Qrefti saxlama müddətində qoruma 
prinsipləri nələrdir? 

Oksigenə təlabatı azaltmaq (soyuq), 
energetik təchizat (qlükoza və ATF), 
zədələnməni azaltmaq (ödemə, asidoza 
və ion dəyişməsinə qarşı, antioksidantlar) 

Qreftin hansı saxlama üsullarını 

bilirsiniz? 

• Statik hipotermik - soyuq qoruyucu 

məhlulda saxlanılır 

• Perfuziyon - qoruyucu məhlul ilə 
perfiziya etdirilir 

Soyuq statik üsulla orqanları maksimum 

• Ürək-6 saat 

nə qədər saxlamaq tövsiyə olunur? 

• Ağciyər - 6 saat 

• MAV-24saat 

• Qaraciyər-24 saat 

• Böyrək-48 saat 

Perfuziyon saxlama üsulunun 

üstünlükləri nələrdir? 

• saxlama müddətini artırmaq olur 

• funksiyasını qiymətləndirmək olur 

• zədələnməni bərpa etmək olur 

ƏMƏLİYYATDAN SONRAKI İZLƏMƏ VƏ MÜALİCƏLƏR 


Ümumi prinsiplər 

Həm əməliyyatönü, həm əməliyyatdaxili, həm də əməliyyatdan sonrakı aparmanın 
məqsədi transplantasiya əməliyyatından sonra gedən 3 əsas prosesin ağırlaşmasız 
gedişini təmin etməkdir: 

• cərrahi aqressiyadan sağalma (stress, SİRS, yara sağalması) 

• qreftin adaptasiyası (soyuq, işemiya reperfuziya zədələnməsindən sağalma, 
funksional bərpa, regenerasiya və s.). 

• rəddetmə/immunosupressiya 

Bu proseslərin gedişinə uyğun olaraq əməliyyatdan sonrakı dövrün aşağıdakı 
mərhələlərini qeyd etmək olar: 

• çox erkən dövr - ilk saatları və günləri əhatə edir. 

• erkən dövr-ilk 3 ayı əhatə edir. 

• yaxın dövr - 1 ilə qədərki müddəti əhatə edir. 

• gec və ya uzaq dövr - 1 ildən sonrakı müddəti əhatə edir. 


Ədəbiyyatlarda bəzən çox erkən və erkən dövrü sadəcə erkən, sonrakı dövrləri isə gec 
dövr olaraq ümumiləşdirirlər. Transplantasiyadan sonrakı erkən dövrlərdə cərrahi 
aqressiyadan sağalma, qreftin adaptasiyası və rəddetmə prosesləri üstünlük təşkil 
edir. Gec dövrlərdə isə immunotolerantlıq və immunosupressiyaya adaptasiya 
prosesləri üstünlük təşkil edir. 

Əməliyyatdan sonrakı proseslərin ağırlaşmasız gedişini təmin etmək üçün 
ağırlaşmaların profilaktikası, izlənməsi (erkən diaqnostikası - monitorizasiya) və 
müalicəsi həyata keçirilir. 


ERKƏN DÖVRDƏ İZLƏMƏ VƏ MÜALİCƏLƏR 


Transplantasiyadan sonrakı çox erkən və erkən dövrlərdə cərrahi stresin, qreft 
bərpasının və immunosupressiyanın ağırlaşmasız gedişini təmin etmək məqsədi ilə 
izləmə və müalicə tədbirləri həyata keçirilir. 

İzləmə tədbirləri 

Cərrahi stresin gedişini izləmək üçün orqan və sistemlərin fəaliyyəti, SİRS və yara 
müşahidə altında tutulur. 

• Tənəffüs - hava yolları, tənəffüs sayı, tənəffüs səsləri, saturasiya, gərəkərsə AQQA 

• Qan dövranı - nəbz, arterial təzyiq, MVT, diurez, maye balansı, pulmonar təzyiq, 
ürək atımı və s. 

• Beyin - GCS (Glasko Koma Şkalası), bəbək refleksi, beyindaxili təzyiq (göstərişə 
görə) 

• Bədən hərarəti 

• Qaraciyər - bilirubin, İNR, laktat, pH, enzimlər və s. 

• Böyrək - kreatinin, sidik cövhəri, diurez, maye balansı, K+ və s. 

• Mədə-bağırsaq- iştah, bağırsaq səsləri, qazçıxarma və defekasiya 

• Endokrin - şəkər, TSH və digər 

• Qan - Hb, leykosit, trombosit və s. 

• Elektrolitlər - Na+, K+, Cl- 

• Yara - yaranın klinik vəziyyəti, drenajlardan ifrazat 

Qrefti izləmək üçün funksional və zədələnmə göstəricilərinə (kreatinin, ALT, AST, 
bilirubin, İNR, laktat, ammonyak, şəkər, amilaza, lipaza və s), damarların vəziyyətinə 
(arteriya, venaların Doppler müayinələri), ifrazata diqqət edilir. 

İmmunosupressiyanın və rəddetmənin gedişini izləmək üçün aşağıdakılara diqqət 
edilir: 

• dərman səviyyəsi 

• rəddetmə göstəriciləri 

• toksikoz-yan təsir göstəriciləri yoxlanılır (məsələn, ALT, AST, QF, QQT, bilirubin, 
kreatinin, şəkər, diarreya, tremor, biopsiya və s.). 


Müalicə tədbirləri 

Transplantasiyadan sonrakı erkən dövrdə ümumi, qreftə yönəlmiş müalicələr, 
immunosupressiya və infeksiyalara qarşı tədbirlər həyata keçirilir. 

• Ümumi tədbirlər cərrahi stresin ağırlaşmasız gedişini təmin etmək məqsədi daşıyır 
və əsasən aşağıdakılardan ibarətdir: 

» Ağciyər gimnastikası, üfürmə, ehtiyac olarsa nebulayzer 
» İnfuziya 
» Ağrıkəsicilər 

» Antikoaqulyant - göstərişə görə 
» Antibiotiklər - cərrahi infeksiyalara 
» Elektrolit səviyyəsini korreksiya etmək 
» Erkən oral qidalandırma 
» Erkən aktivləşdirmə 

» Mədə qoruyucu - hidrogen körüyü blokatorları 
» Göstərişə görə qan və komponentlərinin köçürülməsi 
» Kateterlərin və drenajların erkən çıxarılması 

• Qreftin morfo-funksional bərpasına yönəlmiş tədbirlər arasında qrefti zədələyə 
bilən faktorların aradan qaldırılması ilk yerdə durur. Qreftlər adətən sağlam 
toxumalardır və işemiya-reperfuziyadan başqa ciddi zədələnməsi olmur. İşemiya- 
reperfuziya zədələnməsi isə əksər hallarda ilk 48-72 saat ərzində spesifik müalicə 
tələb etmədən düzəlir. Lakin hipoperfuziya, hipoksiya, damar-axacaq problemləri, 
infeksiya, sepsis və rəddetmə kimi amillər qrefti zədələyərək bərpasını gecikdirə 
bilir. Ona görə də, qreft üçün normal fizioloji şərait yaradıldıqda və rəddetmənin 
qarşısı alınarsa qreft əksər hallarda qısa müddətdə özünü bərpa edir və spesifik 
tədbirlərə ehtiyac qalmır. Bunu nəzərə alaraq qrefti qorumaq ön planda 
tutulmalıdır. 

• İmmunosupressiya transplantasiyadan sonrakı dövrdə aparılan ən vacib müalicə 
olub qrefti rəddetmədən qorumaq üçün aparılır və 3 rejimi var: induksiya, daimi 
immunosupressiya və kəskin rəddetmənin müalicəsi. 

» İnduksiya ilk günlərdə aparılan yüksək dozadakı immunosupressiyadır. İlk 
günlərdə rəddetmə riski yüksək olduğu üçün yüksək dozda kortikosteroid, 
takrolimus və anti-limfositar anticisimlər istifadə edilir. Köçürülən orqandan və 
rəddetmə riskindən asılı olaraq müxtəlif induksiya rejimləri seçilə bilir. Yüksək 
və orta riskli alıcılarda kortikosteroid və takrolimusla yanaşı anti-T-limfositar 
qlobulin tətbiq edilir (ATG). Aşağı riskli xəstələrdə isə kortikosteroid və 
takrolimus istifadə edilir, bəzi hallarda isə baziliksimab əlavə edilir. 

» Daimi immunosupressiya əksər xəstələrdə ömür boyu aparılır və kalsineurin 
inhibitorları (takrolimus və siklosporin) bazis dərman sayılır. Köçürülən 
orqandan və immunoloji riskdən asılı olaraq bir, iki və ya üçlü 
immunosupressiya rejimləri tətbiq edilir. Qaraciyər transplantasiyasında tək 
dərman - kalsineurin inhbitoru, böyrək köçürülməsində üçlü dərman - 
kalsineurin inhibitoru + kortikosteroid + MMF istifadə edilir. Son illər mTOR 
inhibitorları da tətbiq olunmağa başlamışdır. 

» Kəskin rəddetmənin müalicəsində rəddetmənin mexanizminə uyğun olaraq 
müalicə seçilir. Hüceyrəvi rəddetmədə 3-5 gün yüksək dozada kortikosteroid 
(500-1000 mq/gün) verilir və cavab olmadıqda anti-T-limfosit anticisimləri 
(ATG) tətbiq edilir. Humoral mənşəli rəddetmədə isə plazmaferez, 
immunoqlobulinlər və anti-B-limfosit anticisimləri (rituksimab) istifadə edilir. 

• İmmunosupressiyaya bağlı infeksiyaların pofilaktikası erkən dövrdəki mütləq 
tədbirlərdir. Çünki yüksək dozada verilən induksiya viral, funqal və bəzi bakterial 
mənşəli opportunistik infeksiyaların baş qaldırmasına səbəb ola bilir. Əksər 
transplant xəstələrdə ilk aylarda aşağıdakı müalicələr verilir: 

» Antifunqal: nistatin prednizolon aldığı müddətdə verilir 
» Antiviral (anti-CMV və anti-EBV): gansiklovir və ya valgansiklovir 
» Anti-pnevmosistis carinii: kotrimaksozol. 

ƏMƏLİYYATDAN SONRAKI AĞIRLAŞMALAR 


Təsnifatı 

Transplantasiya əməliyyatından sonrakı ağırlaşmaları mənşəyinə, müalicə üsuluna və 

ortaya çıxma müddətinə görə təsnif etmək olar: 

• Mənşəyinə görə postransplant ağırlaşmaları 3 qrupa bölmək olar: 

» ümumi ağırlaşmalar- əməliyyata bağlı orqan və sistemlərdə baş verən 
ağırlaşmalar 
» qreft ağırlaşmaları 
» immunosupressiyanın ağırlaşmaları 

• Müalicə üsuluna görə ağırlaşmalar cərrahi və terapevtik ağırlaşmalar ola bilər. 

• Ortaya çıxma müddətinə görə ağırlaşmalar erkən və gec dövr ağırlaşmaları ola 
bilər (Cədvəl 1). Əməliyyatdan sonrakı erkən dövrdə əməliyyata bağlı ümumi 
ağırlaşmalar (orqan və sistem yetməzlikləri, cərrahi sahə və sistemik infeksiyalar, 
qanaxmalar və s.) və qreft ağırlaşmaları (qreft disfunksiyaları, rəddetmə, damar və 
axacaq problemləri və s.) çox rast gəlinir. Gec dövrlərdə isə qreftin disfunksiyası 
(kəskin və xroniki rəddetmə, əsas xəstəliyin təkrarlanması, axacaq problemləri və 
s.) və immunosupressiyaya bağlı ağırlaşmalar (opportunistik infeksiyalar, toksikoz, 
maliqnizasiya və s.) üstünlük təşkil edir. 

• Ümumi və qreft ağırlaşmaları uyğun bölümlərdə verilmişdir. Burada 
immunosupressiyaya bağlı ağırlaşmalardan qısa bəhs ediləcəkdir. 


Cədvəl 1. Transplantasiyadan sonrakı erkən və gec dövrlərdə ağırlaşmalar. 

Çox erkən və erkən ağırlaşmalar (ilk 3 ayda) 

Ümumi ağırlaşmalar 
Pulmonar 

Ağciyər ödemi - kardiogenik və qeyri-kardiogenik 

Hidrotoraks 

Atelektaz 

İnfeksiyalar - pnevmoniya 


Hemodinamika 

Maye yüklənməsi 
Hipotenziya 
Hipertenziya 
Qanaxma 


Nevroloji 

Qıcolmalar 
Beyin ödemi 

İşemik və ya hemorragik insult 
Koma 

Böyrək 

Böyrək disfunksiyası (prerenal, renal və postrenal) 
Sidik yolları infeksiyası 


Elektrolit dəyişiklikləri 

Hiponatremiya, hipernatremiya 
Hipokalemiya, hiperkalemiya 
Hipokalsemiya və hiperkalsemiya 
Hipomagnezemiya 
Hipofosfatemiya 


Erkən infeksiyalar 

Əməliyyata bağlı (CSİ, kateter, ağciyər) 
Alıcıdakı kəskin və xroniki infeksiyalar 
Donordan keçən infeksiyalar 


Hematoloji ağırlaşmalar 
Tromboz, emboliya 
Anemiya 

Yara ağırlaşmaları 
Qanaxma 
İnfeksiya 
Seroma 

Evisserasiya və yırtıq 


Qreft ağırlaşmaları 

Reperfuziya zədələnməsi 
Birincili disfunksiya 
Rəddetmə 
Damar problemləri 
Axacaq problemləri 
Dərman toksikozu 
İnfeksiyalar 

Əsas xəstəliyin təkrarlanması 


Rəddetmə və immunosupressiyaya bağlı ağırlaşmalar 
Çox kəskin rəddetmə 
Kəskin rəddetmə 
Dərman toksikozu 
İnfeksiyalar 


Yaxın və gec dövrdə (3 aydan sonrakı) ağırlaşmalar 

Qreft ağırlaşmaları 

Kəskin rəddetmə 
Xronik rəddetmə 
Axacaq problemləri 
Xəstəliyin təkrarlanması 

İmmunosupressiyaya bağlı ağırlaşmalar 
İnfeksiyalar 
Toksikoz 

Dərman qarşılıqlı təsiri 
Maliqnizasiya 

Orqan və sistemlərdə baş verən digər ağırlaşmalar 


İMMUNOSUPRESSİYAYA BAĞLI İNFEKSİON AĞIRLAŞMALAR 

Rəddetmənin profilaktika və müalicəsi üçün aparılan immunosupressiya bir çox 
ağırlaşmaların meydana gəlməsinə səbəb olur ki, bunlar arasında ilk yerləri infeksiya, 
toksikoz və xərçəng tutur. Transplantasiyadan sonra infeksion ağırlaşmalar ən çox rast 
gələn problemlərdən olub letallığın başlıca səbəblərini təşkil edir. Postransplant 
infeksiyaların törədiciləri və mənbələri aşağıdakılardır: 

Törədiciləri: 

• Bakterial 

• Viral 

• Göbələk 

• Parazitar 


Mənbəyi və yoluxma yolları: 

• Alıcıda mövcud olan infeksiyaların davam etməsi və ya kəskinləşməsi 

• Vericidən alıcıya keçən infeksiyalar 

• Əməliyyata bağlı infeksiyalar 

• İmmunosupressiyaya bağlı infeksiyalar (reaktivasiya) 

• Toplumda qazanılan infeksiyalar 


Rastgəlmə dövrünə görə postransplant infeksiyaları 3 qrupa bölmək olar (Cədvəl 2). 
İlk bir ayda adətən alıcıda və vericidə mövcud olan və ya kəskinləşən infeksiyalar və 
əməliyyata bağlı infeksiyalar çox rast gəlinir, 2-6 ayda əsasən immunosupressiyaya 
bağlı opportunistik infeksiylara çox rast gəlinir, 6 aydan sonra isə adi insanlarda 
olduğu kimi toplumda qazanılan infeksiyalar çox rast gəlinir. Adətən 6 ay sonrakı 
dövrdə xəstələrin əksəriyyətində immunostabilizasiya (80%) və stabil qreft funksiyası 

qeyd edilir və bunlarda əsasən 2 problemlə qarşılaşdır: toplumda qazanılan 
infeksiyalar (yuxarı və aşağı tənəffüs yollarının viral infeksiyaları, tənəffüs yolları 
bakterial infeksiyaları, qastroenteritlər və sidik yolları infeksiyaları) və maliqnizasiya 
(EBV, HPV, HHV-8). 


Cədəvəl 2. Ən çox rast gələn postransplant infeksiyalar 


1-ci ay 

2-6 ay 

6 aydan sonra 

İnfeksiyanın 

törədicisi 

Əməliyyata bağlı 
Alıcıdakı kəskin və 
xroniki infeksiyalar 
Donordan keçən 
infeksiyalar 

İmmunosupres- 
siyaya bağlı 
opportunistik və 
latent infeksiyalar 

Toplumdan 

qazanılan 

infeksiyalar 

Bakterial 

Qram müsbət 

Qram mənfi 

MRSA, VRE, ESBL 

Cl. difficile 

Legionella 

Pneumocystis 

carinii 

Nocardia 

Listeria 

Tuberkulyoz 

Pnevmokokk 

İnfluenza 

Gastroenteritlər 

Sidik yolu 
infeksiyaları 

Listeria 

Tuberkulyoz 

Göbələk 

Candida 

Candida 

Aspergillosis 

Cryptococcus 

Endemik 

Cryptococcus 

Endemik 

Viral 

HSV, HBV, HCV 

CMV, EBV, Polioma, 
Parvavurus VZV, 

HSV, HPV, HİV 

HBV, HCV 

İnfluenza, 

Adenovirus 

İnfluenza 

Sinsiti 

Soyuq virusu 
Parainfluenza 
Metapneumoniya 
HBV, HCV, CMV, 

EBV, HPV 

Parazitar 


Strongyloides 

Toxoplazma 

Leishmania 

Trypanosoma 

Strongyloiodes 


İnfeksion ağırlaşmalarda ümumi diaqnostik yanaşma 

İnfeksion ağırlaşmaların ən çox rast gələn əlaməti hərarətin yüksəlməsidir. Orqan 
köçürülmüş xəstələrdə hərarətin yüksəlməsi təcili vəziyyət sayılır və xəstə 
xəstəxanaya yatırılaraq çoxsaylı müayinələr aparılmalıdır. 

Müayinələrlə infeksiyalar, damar trombozu, rəddetmə araşdırılmalıdır. İlk növbədə ən 
çox rast gələn infeksiyalar (boğaz, ağciyər, sidik, viral - CMV, HSV, EBV, yara, drenaj, 

kateter) və trombozlar araşdırılır. Bunlar neqativ olarsa digər infeksiyalar (göbələk, 
TBC, legionella, kriptokokk və d.), vaginal, dərin cərrahi sahə infeksiyaları (abses, 
xolangit) və hepatik infeksiyalar araşdırılır (Cədvəl 9). 

Orqan köçürülən xəstələrdə infeksiyaların gedişində iki cəhət diqqət çəkir. Birincisi 
infeksiyanın klinik əlamətləri zəif ola bilər, ikincisi isə sadə infeksiya çox sürətli və ağır 
gediş göstərə bilir. Ona görə də: 

» İnfeksiya şübhəsi olan xəstə təcili və geniş müayinə olmalıdırlar. 

» İnfeksiya tapılan xəstələrdə immunosupressiya dayandırılmalı və ya 
azaldılmalıdır. 

» Tam doza anti - infektiv terapiya aparılmalıdır. 

Hərarəti yüksələn xəstələrdə aşağıdakı müayinələr aparılır: 

• İlk mərhələdə müayinələr 
» Ağciyər R - qrafiyası 

» Bəlğəm kültürü, yaxması 
» Sidik analizi, kültürü 
» Drenaj, kateter və yara kültürü 
» Doppler USM 

• İkinci etapda müayinələr 

» CMV, HSV, EBV viruslarının kəskin faza göstəriciləri (IgM) 

» Göbələk üçün arterial qan kültürü və ya qalaktomannan 
» Nəcisdə parazit. 

» Vaginal müayinə. 

» TBC və mukozlara görə dəri testi. 

» Legionella. 

» Lumbar punksiya (kriptokokk müalicə). 

» KT, MRT sarılığı və yığıntı şübhəsi olanlar. 

» Hepatit göstəriciləri. 


İnfeksiyanın profilaktikasının ümumi prinsipləri 

Erkən infeksiyaların profilaktikası 

Donor və alıcı əməliyyatdan əvvəl infeksiyalara görə hərtərəfli yoxlanılmalı və 
infeksiya müalicə edilməlidir. Kəskin infeksiya fonunda əməliyyat edilməməlidir. 

Kateterlər erkən çıxarılmalıdır (kateterizasiya yatrogen infeksiyaların baş verməsinin 
birinci səbəbidir): 

• Nazoqastrik zond 24 saat ərzində çıxarılmalıdır 

• Sidik kateteri 24-72 saat ərzində çıxarılmalıdır 

• Arterial kateterlər 34-72 saat ərzində çıxarılmalıdır 

• Mərkəzi və periferik venoz kateterlər 72 saatdan çox saxlanmamalıdır 

• Erkən aktivləşdirmə və ağciyər gimnastikası 

• Toxumalarla nəzakətli davranmalı, travmaya yol verməməli 

• Əməliyyatdaxili tam hemostaz, biliostaz 

• Damar və axacaq anastomozlarının atravmatik qoyulması 

• Antibiotikoprofilaktika - 3-5 gün: 

» İlk seçim - penisillin və ya sefalosporin qrupu: ampicillin 1 q x 4 dəfə v/d, 
sefataksim və ya sefepim və ya seftazidim 1 q x 3 dəfə v/d 

» İkinci seçim: imipenem+silastatin 500 mq x 2, vankomisin (MRSA olarsa) 7,5 
mq/kq x 4 v/d, 


Yaxın və uzaq dövrdəki (1 ay sonra) infeksiyaların profilaktikası 

Xəstələrdə 2-6 ayda ən çox immunosupressiyaya bağlı infeksiyaların rast gəlməsini 
nəzərə alaraq aşağıdakı təyinatlar verilir: 

• CMV, EBV və herpes viruslarının profilaktikası üçün - Gansiklovir 900 mq x 2 dəfə, 
və ya Valgansiklovir (900 mq x 1 dəfə və ya 450 mq 2 dəfə), 3 ay 

• Kriptokokk profilaktikası üçün - kotrimaksozol, 3 ay 

• Göbələk infeksiyasının profilak 

• tikası üçün nistatin, 3 ay 

• HBV profilaktikası üçün - Anti-HBs İg və antiviral (lamuvidin) 

• HCV profilaktikası üçün - sofosbuvir və daklatasvir 


Erkən infeksiyalar və müalicələri 

Əməliyyatdan sonrakı ilk bir ayda rast gələn infeksiyaların əksəriyyəti (80%) 
əməliyyata bağlı infeksiyalardır ki, bunlara cərrahi sahə infeksiyaları, pnevmoniya və 
kateterizasiyaya bağlı (sidik yolları, damar kateterləri və s) infeksiyalar aid edilə bilər. 
Bu dövrdə donordan keçən infeksiyalara və alıcıda mövcud olan və kəskinləşən 
infeksiyalara da rast gəlinə bilir. 

Alıcıda mövcud olan infeksiyalar 

Alıcılarda əməliyyatdan əvvəl mövcud olan kəskin infeksiyalar davam edə və ya 
xroniki infeksiyalar kəskinləşə bilərlər. Alıcılarda ən çox rast gələn kəskin 
infeksiyalardan üçünü qeyd etmək olar: 

• Pnevmoniya (ensefalopatiyaya və aspirasiyaya bağlı) 

• Spontan bakterial peritonit (sirrozda və peritoneal dializ alanlarda) 

• Kateter infeksiyaları 

Bunlardan başqa xroniki infeksiyaların, xüsusən tuberkulyozun və viral hepatitlərin 
kəskinləşməsi də rast gəlinə bilir. Bunları nəzərə alaraq əməliyyatdan əvvəl xəstələr 

hərtərəfli yoxlanılmalı, infeksiya nəzarətə alınmalı və ya infeksiya inkişaf etmədən 
transplantasiya edilməlidir. 


Donordan keçən infeksiyalar 

Donordan alloqreftlə birlikdə bakterial (sepsis), viral (HİV, HCV, HBV, CMV) və kandida 
infeksiyaları alıcıya keçə bilər ki, bu da meyitdən transplantasiyada daha çox rast 
gəlinir. Ona görə də əməliyyatdan əvvəl həm meyitlərdə, həm də canlı donorlarda 
infeksiyalara diqqət etmək lazımdır. 

Cərrah i sahə infeksiyaları (CSİ) 

Əməliyyatdan sonra CSİ 2-20% hallarda rast gəlir və əməliyyatdan sonrakı 
infeksiyaların əksəriyyətini təşkil edir. CSİ-nin özəlliyi ondan ibarətdir ki, bu 
infeksiyalar adətən texniki problemlərə bağlı meydana gəlir və adətən də cərrahi 
müdaxilə tələb edir. 

• Səthi infeksiyalar (yara infeksiyaları): 

» Seroma 

» Yara irinləməsi 

• Dərin infeksiyalar: 

» Abseslər 

» Arterial tromboza bağlı infeksiyalar: qanqrena, abseslər 
» Venoz tromboza bağlı infeksiyalar 

» Bağırsaq zədələnməsinə bağlı infeksiyalar: peritonit, abses, fistullar 


Cərrahiyyədə belə bir "qızıl qayda" var: əməliyyatdan sonrakı xəstədə infeksiya 
əlaməti varsa, ilk növbədə cərrahi sahə infeksiyası yoxlanılmalıdır : 

• Seroma və yara irinləməsinin müalicəsi ümumi qaydalarla aparılır: drenaj və 
sarğılar 

• Daxili abseslərin başlıca səbəbləri qanaxma, sızıntı, bağırsaq zədələnməsi və 
anastomoz buraxmasıdır. Diaqnostikasında USM və tomoqrafik müayinələr əsas 
yer tutur. Müalicəsi üçün ilk olaraq dəridən keçən drenaj gərəkir. 


Pulmonar ağırlaşmalar 

Pulmonar ağırlaşmalar çox rast gələn ağırlaşmalardan olub (10-40%) plevral maye, 
atelektaz, pnevmoniya hətta KRDS şəkilində ortaya çıxa bilir. İlk ayda ümumi bakterial 
pnevmoniyaları stafilokokklar, anaeroblar, hospital infeksiyaları (30% MRSA, 30% 
Psevdomonas, 20% Aspergillus), ikinci ayda CMV, üçüncü ayda isə Pnevmocistis carinii 
törədir). Diaqnostikasında rentgen, KT (ağciyərdə infiltrat), iltihab əlamətləri 
(leykositoz, hərarət) və bəlğəm kültürü istifadə edilir. Differensiasiyasında 

tuberkulozu, kriptokokkozu, aspergillozu və legionellanı nəzərə almaq lazımdır. 
Kavitasiyalı zədələnmə vərəm üçün, düyünlü zədələnmələr kriptokokkus üçün, 
antibiotik fonunda sürətlə inkişaf edən infiltrasiya isə, funqal pnevmoniya üçün 
xarakterikdir. 

Plevral mayelərdə plevral kateterizasiya və ağciyər genişləndirici fizioterapiya 
(ekskursiya, aktivləşdirmə, döyəcləmə və s.) məsləhət görülür. 

Pnevmoniyalarda antibiotikoterapiya, aqressiv ağciyər ekskursiyası, bronxolitik 
müalicə tövsiyə edilir. İlk ayda meydana gələn pnevmoniyalarda 
vankomisin+levofloksasin və ya karbopenem antibiotikləri tövsiyə edilir. 

Kateterizasiyaya bağlı infeksiyalar 

Kateterlər yad cism kimi mənfəzi zədələyərək və biofilm yaradaraq infeksiyanın 
inkişafına səbəb olurlar. Məsələn, nazoqastrik zond pulmonar infeksiyalara, sidik 
kateteri uretrit və sistitlərə, vaskulyar kateterlər kateter sepsisinə səbəb ola bilirlər. 
Bu infeksiyaların profilaktikasında önəmli tədbir kateterin erkən çıxarılmasıdır. 
Müalicəsi üçün kateteri çıxarmaq, kültür almaq və antibiotikoterapiya lazımdır. 


Opportunistik infeksiyalar 

İmmunosupressiya orqanizmdə bəzi bakterial, viral, göbələk, hətta parazitar 
infeksiyaların inkişafına səbəb ola bilir. Bu infeksiyalar adətən immunosupressiv 
müalicənin effektiv dövrünə, xüsusən də prednizolon və MMF istifadəsi dövrünə 
təsadüf edir (2-6 ay). 

Opportunistik infeksiyaların inkişafında ədətən reaktivasiya mexanizmi rol oynayır. 
Reaktivasiya vücudda olan və ya donorla gələn gizli və ya supressiya olunmuş qeyri- 
aktiv infeksiyaların immunosupressiya nəticəsində aktiv hala keçməsidir ("fürsətdən 
istifadə etmək"). Bu prosesin aşağıdakı ardıcıl fazalarını qeyd etmək olar: 

• Qeyri-aktiv faza (supressiv, latent, gizli), virus orqanizmdə var, lakin immun 
sistem onu inkişaf etməyə qoymur və viremiya çox aşağı miqdardadır. Laborator 
olaraq serologiya müsbətdir, lakin viremiya təyin olunmur, heç bir klinik əlaməti 
yoxdur. 

• Viremiya fazası, immunosupressiya virusun miqdarının artmasına fürsət verir və 
viremiya laborator olaraq təyin olunur, lakin klinik əlamətlər hələ yoxdur. Klinik 
manifestasiyadan əvvəlki bu faza, müalicə olunmazsa aktiv fazaya keçir. 

• Aktiv infeksiya (klinik manifestasiya) fazası, virusun miqdarı artaraq orqanizmdə 
zədələnmə törədir, yüksək viremiya ilə yanaşı yüngül və ya ağır dərəcəli klinik 
əlamətlər ortaya çıxır. 


Fürsətçı infeksiyalar arasında CMV, EBV, polioma, Tuberculyoz, Pneumocistis carinii, 
Candida, Aspergillosis, ən çox rast gəlinənlərdir. 

Sitomeqalovirus (CMV) 

Sitomeqalovirus (CMV) Tx xəstələrində ən çox rast gələn latent infeksiya 
aktivləşməsidir. Adətən köçürülmədən 3 həftə sonra başlayır və ilk 6 ayda çox rast 
gəlir. Profilaktika aparılmazsa 60% xəstələrdə ortaya çıxır, letallığı 4 dəfə artırır, 
rəddetmə riskini yüksəldir. Profilaktika fonunda isə rastgəlmə ehtimalı çox azdır. 
Resipientdə və ya donorda latent infeksiyanın mövcudluğu (CMV IgG müsbət) və 
immunosupressiya, xüsusən də takrolimus və MMF sitomeqalovirus infeksiyasının baş 
verməsi üçün risk faktorlarıdır. Aktivləşmiş CMV infeksiyası (viremiya > 400-500 
nüsxə/ml) orqan və sistemləri zədələyə bilər. 

CMV infeksiyasının bir neçə cəhətləri diqqəti çəkir: 

• Birincisi, CMV birbaşa olaraq orqan və toxumaları zədələyə bilir (pnevmoniya, 
hepatit, kolit və s.). Praktik olaraq CMV bütün toxumaları zədələyə bilir. 

• İkincisi, CMV infeksiyası rəddetməni artırır ki, bunun da iki mexanizmi ola bilər. 
CMV iltihab törədərək HLA ekspressiyasına, interleykinlərin və adgeziv mollekul 
kimi iltihab mediatorlarını artıraraq immun sistemi aktivləşdirə bilir. Digər tərfdən 
CMV leykopeniya törədir ki, bu da immunosupressiyanı azaltmağa məcbur edir və 
rəddetmə riski artır. 

• Üçüncüsü, CMV bir çox viral, bakterial və funqal infeksiyaların aktivləşməsinə 
şərait yaradır ("provokator kimi") ki bunlara EBV, herpes virusları aid etmək olar. 
Hətta limfoma riskini də artırır. 

CMV infeksiyasının bir neçə klinik fazaları var. Latent infeksiyada heç bir klinik əlamət 
və zədələnmə olmur, yalnız CMV İgG müsbət olur, PZR müayinəsində viremiya 
tapılmır. Subklinik formada viremiya tapılır, lakin klinik əlamətlər olmur. Yüngül 
infeksiyada qripəbənzər CMV sindromu (hərarət, leykopeniya, zəiflik, artralgiya, 
mialgiya) və viremiya olur. Ağır infeksiyada isə viremiya ilə yanaşı orqan və sistem 
zədələnmələri (hepatit, pnevmoniya, enterit, ensefalit və s.) ortaya çıxır. 

Orqan disfunksiyası olmadan ümumi əlamətlər (hərarət, zəiflik və s.) olan xəstələrdə 
ilk növbədə CMV infeksiyasını düşünmək lazımdır. Diaqnostikasında PZR ilə CMV DNT 
və toxuma biopsiyası tətbiq edilir. Endoskopik biopsiya klinik olaraq enterit olmasa 
da CMV-ni göstərə bilir. CMV IgM ilkin infeksiyaların diaqnostikasında rol oynasa da 
reaktivasiya diaqnostikasında həssas deyil. 

CMV-nin profilaktika və müalicəsində 4 vasitə mövcuddur: 

• Valgansiklovir, oral antiviral dərman, əsasən profilaktika üçün istifadə edilir 

• Gansiklovir, venadaxili antiviral dərman, əsasən müalicə üçün istifadə edilir 

• CMV İg 

• İmmunosupressiyanı azaltma 

Profilaktika əksər xəstələrdə ilk gündən başlanılır və 3 ay aparılır. Oral qidalanmaya 
qədər Gansiklovir (5 mq/kq gündə 2 dəfə v/d), oral qidalanma başladıqdan sonra 
Gansiklovir (1 q x 3 dəfə) və ya profilaktik dozada Valgansiklovir (900 mq x 1 dəfə və 
ya 450 mq 2 dəfə) istifadə edilir əsas müalicə dərmanıdır. 

Müalicə aktiv CMV infeksiyası olanlarda aparılr: klinik əlamətlər, orqan disfunksiyası, 
viremiya. Klinik əlamətlər sönənə qədər (adətən 2-4 həftə) Gansiklovir infeksiyası 
verilir (5 mq/kq gündə 2 dəfə), sonra CMV DNT neqativləşənə qədər (adətən 2-3 ay) 
terapevtik dozada valgansiklovir (900 mq gündə 2 dəfə) verilir. Bu dövrdə 
immunosupressiya ehtiyyatla azaldılır. Ağır hallarda və dərman nefrotoksikozunda 
müalicə və profilaktik məqsədlə CMV İg istifadə edilə bilər. 

Epsteyn-Barr virusu (EBV) 

EBV latent formada əhalidə çox rastlanır, transplant xəstələrində və kimyaterapiya 
alanlarda reaktivasiya göstərə bilir. Xüsusən Belatosept müalicəsi (kostimulyator 
blokatoru) alan transplant xəstələrində EBV infeksiyası daha çox rast gəlir. 
Epstein-Barr infeksiyası əsasən limfoproliferativ xəstəlik şəklində ortaya çıxır, 
transplantasiyadan sonrakı 1 ay - 14 ilə qədər rast gələ bilir. Boyun və mədə - 
bağırsağın limfatik düyünləri daha çox zədələnir. Klinik olaraq hərarət, 
limfoadenopatiya, arıqlama, gecə tərləməsi, diarreya, qarın ağrısı rast gəlir. Qreft 
disfunksiyası, tonzillit, abdominal kütlə, bağırsaq qanaxması və perforasiyası baş verə 
bilər. 

Diaqnostikasında klinik əlamətlərlə yanaşı antigen testi və PZR istifadə edilir. 
Profilaktikası üçün EBV pozitiv alıcılarda (R+, D±) 3 ay müddətində qansiklovir və ya 
valgansiklovir tətbiq edilir. EBV neqativ alıcılarda isə pozitiv donor orqanı tövsiyə 
edilmir, əgər resipient neqativ lakin donor pozitiv olarsa (R-, D+) eyni profilaktika 
tövsiyə edilir. 

Müalicəsi üçün əvvəlcə immunosupressiyanı azaltmaq və CD20 pozitiv hüceyrəli 
limfomada rituximab (B limfosit anticisimləri) və digərlərində isə siklofosfamid tətbiq 
edilir. Bədxassəli limfomalarda normal kimyaterapiya verilir. 

Polioma virusu (BK) 

Adətən böyrək transplantasiyası olanlarda və immunosupressiya alanlarda rast gəlir. 
BK virusu uşaqlıq çağında uroepitelə invaziya olur və latent vəziyyətdə qalır. 
İmmunosupressiya, xüsusən də takrolimus, MMF və böyrək köçürülməsi bu virusu 
aktivləşdirir. İmmunosupressiya olmayanda virus aktivləşmir. Aktivləşən virus 
yuxarıya doğru epitellə yayılaraq (uretrit, sistit, tubulit-nefrit) və divardan qana 
keçərək yerli və ümumi zədələnmələr törədir. Viremiya 20% hallarda, nefropatiya 4- 
8% halda rast gəlir və bunlarda böyrək itirilməsi 60%-ə çata bilir. 

Diaqnostikasında PZR və böyrək biopsiyası istifadə edilir. Böyrək biopsiyası əsasən 
rəddetmə ilə diferensasiya üçün tətbiq edilir. 

BK infeksiyasının effektiv və spesifik profilaktika və müalicəsi olmadığından hələlik 
yeganə vasitə vaxtaşırı yoxlama və immunosupressiyada manipulyasiya etmədir 
(azaltma və ya dəyişdirmə və ya kəsmə). 

Viremiyanın adətən klinik manifestasiyadan əvvəl olduğunu nəzərə alaraq vaxtaşırı 
yoxlamalar məsləhət görülür. Böyrək Tx xəstələrində ilk 3 ayda hər ay, sonrakı 12 
ayda isə hər 3 ayda bir BKV DNT təyini gərəkir. Viremiya > 10 000 nüsxə/ml olanlarda 
immunosupressiyada manipulyasiya edilir. Bu yolla qreft itkisini 60%-dən 20%-ə 
endirmək olur. 

Parvovirus B19 

Bu virus normal insanlarda çox az halda aktivləşir və eritrositar aplaziya və anemiya 
törədir. İmmunosupressiya alan xəstələrdə isə aktivləşmə ehtimalı yüksəkdir və 
anemiya ilə yanaşı orqan zədələnmələri törədə bilir (qlomerulonefrit, hepatit, artrit, 
miokardit və s.). 

Tx xəstələrində anemiya varsa B19 virusuna şübhə artır. Diaqnozu dəqiqləşdirmək 
üçün PZR edilməsi lazımdır. Spesifik müalicəsi yoxdur və immunosupressiyanı 
azaltmaq və İg istifadə edilməsi tövsiyə olunur. 

Herpes virusları 

Herpes virusunun müxtəlif tipləri müxtəlif patologiyalar törədir: pnevmoniya, 
ensefalit, Kaposi sarkoması və s. 

• İnsan herpes virusu 8 (HHV 8) limfatik endoteli infektə edir və Kaposi sarkoması 
adlanan bədxassəli xəstəlik törədir. Birincili infeksiya hərarət, zökəm və 
hematofaqositik sindrom əlamətləri ilə ortaya çıxır. Kaposi sarkoması isə 
reaktivasiya nəticəsində ortaya çıxır. Profilaktikası CMV ilə eynidir. Müalicəsi üçün 
immunosupressiyanı azaltmaq və mTOR inhibitorlarna (sirolimus) keçmək 
lazımdır. Diaqnostikası üçün antigen müayinəsi və PZR istifadə olunur. CMV 
profilaktikası herpes profilaktikasını da əhatə edir. Müalicəsində 10 - 14 gün 
asiklovir (5 - 10 mq/kq x 3 v/d) tətbiq edilir. 

• Kəmərvari dəmrov (varicella zoster) adətən 3 ay sonra dəridə kəmərvari qızartı və 
suluqlar, ağrı və hərarətin artması ilə üzə çıxar. Diaqnostikası üçün PZR istifadə 
olunur. CMV profilaktikası kəmərvari dəmrovu da əhatə edir. Müalicəsi üçün 
asiklovir (2-3 həftə 5-10 mq/kq x 3) və ya gansiklovir istifadə edilir. 

• Adenoviruslar yuxarı tənəfffüs yolları iltihabını, enterit hətta meningit, 
pnevmoniya törədə bilir. Müalicəsində tamiflu istifadə edilir. 


İnsan immunodefisit virusu (HİV) - QİÇS 

Əvvəllər QİÇS transplantasiyaya əks göstəriş sayılırdı. Hazırda güclü anti-retroviral 
preparatların köməyi ilə immunodefisit virusunu nəzarətə almaq və belə xəstələrdə 
Tx mümkündür. Aşağıdakı kriteriyalar olarsa QİÇS-li xəstədə orqan köçürmək olar: 

• Opportunistik infeksiya yoxdur 

• Aşağı viremiya 

• CD4 limfositlərin miqdarı >100u/L 

Bu kriteriyalara uyğun xəstələrdə Tx nəticələri QİÇS-i olmayanların nəticəsinə yaxındır 
və immunosupressiya adətən xəstəliyi aktivləşdirmir. Lakin belə xəstələrdə diqqətli 
izləmə və aktivasiya olarsa antiviral müalicə vermək lazımdır. HİV müalicəsini edərkən 
antiviral dərmanlarla immunosupressantların qarşılıqlı təsirini nəzərə almaq lazımdır. 
Antiviral dərmanlar immunosupressantların metabolizmini artırdıqları üçün 
sonuncuların da dozasını 2-3 dəfə artırmaq lazım gəlir. 

Funqal infeksiyalar 

Funqal infeksiyalar transplantasiyadan sonra ən çox rast gələn infeksiyalar olub 
təxminən xəstələrin yarısında təsadüf edilir. İlk aylarda adətən kandida, 2-6 ay ərzində 
aspergillus, 6 aydan sonra kriptokokk və pneumosistis carinii infeksiyalarına rast 
gəlinir. Kandida infeksiyaları adətən kateter və abseslərdə, aspergillus, kriptokokkus 
və pneumosistis isə daha çox pnevmoniya ilə biruzə verir. 

• Kandida infeksiyası lokal və ümumi formada ortaya çıxa bilir. Mənbə olaraq 
kateter və abseslər ön plandadır. Ənənəvi olaraq iki və daha çox bölgədən kandida 
tapılarsa sistemik infeksiya sayılır. Peritoneal mayedə funqal infeksiyanın tapılması 
biliar sızıntını və ya bağırsaq perforasiyasını göstərir. Maye kültürlərində kandida 
göbələyinin tapılması diaqnostikada önəmlidir. Kandidemiyalarda endoftalmit 
yoxlanılmalıdır. Profilaktikası üçün nistatin damlası istifadə edilir (steriod aldığı 
müddətdə). 

• Kandidanın ümumi müalicəsində ilk seçim flukonazoldur (400 mq/gün ilk doza, 
sonra 200 mq/gün). Flukonazola resistent kandidozisdə amfoterisin B, varikanozol 
və ya exinokandinlər mikofungin, kaspofungin), Candida glabrata infeksiyasında 
isə exinokandinlər istifadə edilir. Ketokanozol məsləhət deyil. Antifunqal müalicə 
klinik və kültür nəticələri normal olduqdan sonra 2 həftə də davam etdirilir. 

• Aspergillus (niger, flavus, fumiqatus) ağciyəri, yuxarı tənəffüs yollarını, dəri və 
MSS-ni zədələyə bilir. Əksər hallarda antibiotikoterapiya fonunda inkişaf edən 
diffuz infiltrativ pnevmoniya kimi biruzə verir. Diaqnozu üçün bəlğəm və bronxial 
mayelerin mikrobioloji analizi, zərdabda qalaktomannan təyini önəmlidir. 
Müalicəsində ilk seçim varikonazoldur (6 mq/kq x 2 dəfə v/d, sonra 4 mq/kq v/d). 
Amfoterisin B ikinci seçimdir. 

• Kriptokokk (Cryptococcus neoformans) ağciyəri, dərini və MSS-ni zədələyə bilər. 
Kriptokokk pnevmoniyası üçün xarakterik əlamət düyünlü infiltratların olmasıdır. 
Kriptokokk pnevmoniyası olanlarda spinal maye alınmalı və yoxlanılmalıdır 
(kriptokokk antigeni, anticisimləri). Kriptokokk meningiti takrolimus alanlarda az 
rast gəlir. Diaqnostikasında əsas yeri mayelərdə kriptokokkların tapılmasıdır. 
Müalicəsi üçün ilk 2 həftədə amfoterisin B, sonrakı 10 həftədə flukonazol istifadə 
edilir. 

• Pneumosistis carinii infeksiyası əvvəllər 15% hallarda rast gəlinirdi. Hazırda 
profilaktik olaraq kotrimaksozol istifadəsi bu infeksiyanın rast gəlməsini ciddi 
azaltmışdır. Klinik olaraq ağciyərdə infiltrativ pnevmoniya törədir, quru öskürək, 
hərarət, dispnoe və hipoksemiya əlamətləri ilə biruzə veririr. KT-də infiltrat və 
düyünlər "yerdə şüşə" əlaməti kimi görünür. Diaqnozu üçün bronxoalveolar 
bəlğəmin xüsusi boyamalarla (Gimza, immunofluoresent və s.) müayinəsi lazımdır. 
Müalicəsində 14 gün ərzində yüksək dozada kotrimaksozol (20 mq/kg/gün) 
istifadə edilir. Ağır hallarda kortikosteroid də əlavə edilə bilər. CMV infeksiyası ilə 
birlikdə ola bilir. 

• Ficomicetlər (Mucor, Rhizopus) dəridə və MSS-də destruktiv iltihab törədirlər. 
Müalicəsində lokal eksiziya və amfoterisin B istifadə edilir. 

Digər infeksiyalar 

Transplant xəstələrində parazitar (toksoplazma, strongiloides və s) və bəzi bakterial 

infeksiyalar da rast gələ bilir. 

• Legionella infeksiyaları çox rast gələn infeksiyalardır. Ağciyərdə infiltrativ 
pnevmoniya törədir, dispnoe və hipoksemiya əlamətləri ilə biruzə verirlər. 
Legionella eritromisinlə (lq x 4 v/d) müalicə edilir. 

• Toksoplazma ən çox sümük iliyi transplantasiyasında rast gəlsə də, digər orqan 
transplantasiyalarında da görünə bilir. Miokard toksoplazmanın "sevdiyi" 
yerlərdən biri olduğu üçün ürək transplantasiyasından sonra çox rast gəlir. 

• Toskoplazma hərarət, pulmonar və ya serebral ələmətlərlə, sümük iliyi 
depressiyası ilə ortaya çıxa bilir. Diaqnostikasında plazmada və ya toxumada PZR 
müayinəsi ilə toksoplazma təyini əsas rol oynayır. Profilaktika və müalicəsində 
kotrimaksozol istifadə edilir. 

• Nocardia Qram pozitiv aerob aktinomiset bakteriya olub inhalyasion yolla 
yoluxma törədir və orqan transplantasiyasında 5% hallarda rast gəlir. Ağciyər və 
beyin absesləri törədə bilir. Bundan başqa dəri, sümük, göz infeksiyaları da rast 
gəlir. Ağciyər absesi olanlarda beyin infekiyasını inkar etmək lazımdır. Diaqnoz 
üçün toxumada nokardia kulturu gərəkir. Profilaktika və müalicəsi üçün 
klotrimaksozol isttifadə edilir. 


• Tuberkuloz Tx sonrası dövrdə rastlanan ağır gedişli infeksiyalardan biri sayılır. 
Araşdırmalara görə Tx xəstələrində aktiv vərəm normal topluma nəzərən 20-50 
dəfə çox rast gəlir və 10 dəfə çox letallıq törədir (20-30%). Əksər hallarda vərəm 
latent formanın aktivləşməsi nəticəsində meydana gəlir. Ona görə də Tx-öncəsi 
yoxlama və pozitiv olanlarda profilaktika lazım gəlir. Yoxlama üçün tuberkulin dəri 
testi (5 TV tuberkulinin intradermal yeridilməsindən sonra indurasiya >10 mm 
olarsa müsbət) və ya yeni müayinə olan mikobakteriya üçün Qamma-interferon 
ifrazatı testi istifadə edilir. Latent infeksiyası olanlarda (testlər müsbət və ya 
anamnezdə infeksiya, kontakt) izoniazid və ya rifampisin ilə 9 ay profilaktika 
aparılmalıdır. Rifampisin CYP3A4 induktoru olduğunu nəzərə alaraq CNİ və mTOR 
inhibitorlarının dozasını 2-3 dəfə artırmaq lazımdır. 


• Strongiloides stercolaris endemik bölgələrdə çox rast gəlir. Bu bağırsaq qurdları 
uzun müddət bağırsaqda latent vəziyyətdə olurlar, lakin sellular immunitetin 
zəifləməsi nəticəsində aktivləşərək bağırsaq zədələnmələri və disseminasiya 
törədirlər. Klinik olaraq abdominal və pulmonar əlamətlərlə biruzə verir. 
Profilaktika üçün endemik bölgələrdə seroloji müayinə və pozitiv olanlarda 
pretransplant albendazol tövsiyə edilir. Aktivləşmiş infeksiyalarda albendazol və 
ivermektin istifadə olunur. 

TOPLUMDA QAZANILAN İNFEKSİYALAR 


Adətən Tx-dən 6 ay sonra xəstələrin əksəriyyətində immunostabilizasiya (80%) və 
stabil qreft funksiyası qeyd edilir, opportunistik infeksiyaların rastgəlmə tezliyi azalır. 
Bunlarda əsasən normal insanlarda olduğu kimi qazanılma infeksiyalar daha çox rast 
gəlir: 

• yuxarı və aşağı tənəffüs yolları viral infeksiyaları (influenza, sinsitivirus, soyuq 
virusu, parainfluenza, metapnevmoniya) 

• tənəffüs yolları bakterial infeksiyaları (pnevmokokk, hemofilius və s.) 

• qastroenteritlər 

• sidik yolları infeksiyaları 

Bu infeksiyaların klinika, diaqnostika və müalicəsi normal xəstələrdə olduğu kimidir. 


POSTRANSPLANT BƏDXASSƏLİ XƏSTƏLİKLƏR 


Transplantasiya əməliyyatı keçirmiş xəstələrdə bədxassəli xəstəliklərin baş vermə 
ehtimalı 5-30 dəfə artır. Bunun başlıca səbəbi immunosupressiyadır. 

Transplant xəstələrdə bədxassəli xəstəliklərin 3 başlıca səbəbi ola bilər: 

» Alıcıda mövcud olan (gizli və ya müalicə olunmuş) 

» Donordan keçən 

» İmmunosupressiyaya bağlı yeni əmələ gələn 

Bunu nəzərə alaraq alıcılar və vericilər əməliyyatdan əvvəl diqqətli yoxlanılmalıdır. 
Canlı donorlardan keçən bədxassəli xəstəlik nadirdir. Ölü donorlardan keçən 
bədxassəli xəstəlik isə az da olsa rast gəlinir, çünki, təcili vəziyyət olduğu üçün bu 
donorları hərtərəfli yoxlamaq imkanı az olur. Bədxassəli xəstəliklərin əksəriyyəti 
immunosupressiyaya bağlı meydana gələn yeni xəstəliklərdir. 

Transplant xəstələrdə bədxassəli xəstəliklərin əksəriyyətinin rast gəlmə ehtimalı artsa 
da ən çox rast gəlinən bölgələr aşağıdakılardır və bunlar arasında da ən çox rast 
gəlinəni Kaposi sarkoması, limfoproliferativ xəstəliklər və dəri xərçəngidir: 

• Dəri 

• Limfa düyünləri (postransplant limfoproliferativ xəstəliklər- PTLX), ən çox B- 
limfoma 

• Qaraciyər 

• Anal və perianal 

• Vulva 

• Ətrafların 

• Ağciyər 

• Böyrək 

• Kolorektal 

• Pankreas 

Aşağıdakı amillər transplant xəstələrində maliqnizasiya riskini artıran önəmli faktorlar 

sayılır: 

• Günəş işığı 

• İmmunosupressiv dərmanlar, xüsusən antilimfositar anticisimlər (limfoma), 
kalsineurin inhibitorları (bütün kanserlər), azatiopirin (dəri xərçəngi) 

• Viruslar, xüsusən 4 onkovirus - EBV (limfoma), Herpes virus-8 (Kaposi sarkoması), 
HPV (papilloma) və poliomavirus (neyroendokrin tumor) 

• Böyrək transplantasiyası və pretransplant dializ alanlar. 

Profilaktika və skrining 

Postransplant yenitörəmələrin profilaktikası və erkən diaqnostikası üçün aşağıdakı 

tədbirlər tövsiyə edilir: 

• Əməliyyatdan əvvəl alıcı və vericiləri kanser nöqteyi-nəzərdən hərtərəfli yoxlamaq 
lazımdır. 

• Bədxassəli xəstəliyi olan donorlardan orqan almamaq lazımıdr (lokal beyin 
yenitörəməsi istisnadır). 

• Bəzi istisnalar olmaqla (qeyri-melanoma dəri xərçəngi) qeyri-transplant orqanların 
aktiv bədxassəli xəstəlikləri transplantasiyaya əks göstəriş hesab olunur. 
Limfomalarda, kolon, prostat, süd vəzi xərçəngində radikal müalicədən sonra 5 il 
gözləmək tövsiyə edilir, radikal müalicə olunmuş renal hüceyrə kanserində, in-situ 
serviks xərçəngində və qeyri-melanoma kanserində müalicədən həmən sonra Tx 
edilə bilər. Transplant orqanın lokalizə neoplazması isə əks-göstəriş deyil 
(hepatosellular karsinoma, kiçik renal karsinoma və s.). 

• Antilimfositar anticisimlərdən təkrari istifadəyə az yer vermək lazımdır. 

• Kalsineurin inhibitorları alan xəstələr günəş işığının birbaşa təsirindən 
qorunmalıdırlar. 

• İmmunosupressiyaya diqqət etmək, riskli xəstələrdə kalsineurin inhibitorlarının 
dozasını azaltmaq və ya sirolimusa keçmək tövsiyə olunur. 

• Bütün transplant xəstələrdə ildə ən azı 1 dəfə kanserə görə yoxlamalar 
keçirilməlidir: ağciyər KT, qarın və süd vəzi USM, kolonoskopiya, ginekoloji 
müayinə və Pap-smear, onkomarkerlər (AFP, PSA, CEA, CA-19-9, CA-15-3, CA-125 
və s.). 

Müalicənin ümumi prinsipləri 

Yenitörəmə tapılan transplant xəstələrin aparılması aşağıdakı prinsiplər üzərində 

qurulur: 

• İmmunosupressiya kəsilir və ya azaldılır və ya kalsineurin inhibitorları antitumor 
aktivliyi olan mTOR inhibitorları ilə əvəz edilir. Kalsineurin inhibitorlarının 
kəsilməsi və ya azaldılması Kaposi sarkomasında, bəzi dəri yenitörəmələrində və 
limfomalarda effektiv müalicə ola bilir. 

• Solid orqan xərçənglərinin müalicəsi standart üsullarla aparılır (cərrahi, kimya və 
radioterapiya). 

• Transplant xəstələrində bədxassəli xəstəliklərin gedişi daha aqressiv olur. 


Özət 


Əməliyyatdan sonrakı aparmanın məqsədi transplantasiya əməliyyatından sonra 
gedən cərrahi aqressiyadan sağalma, qreftin adaptasiyası, rəddetmə və 
immunosupressiya proseslərinin ağırlaşmasız gedişini təmin etməkdir. Bu məqsədlə 
ağırlaşmaların profilaktikası, erkən diaqnostikası - monitorizasiyası və müalicəsi 
həyata keçirilir. 

Transplantasiya əməliyyatından sonrakı ağırlaşmalar mənşəyinə görə ümumi 
(əməliyyata bağlı), qreft və immunosupressiya mənşəli, ortaya çıxma müddətinə görə 
isə erkən və gec dövr ağırlaşmaları ola bil ər(Cədvəl 1). 

Əməliyyatdan sonrakı erkən dövrdə əməliyyata bağlı ümumi ağırlaşmalar (orqan və 
sistem yetməzlikləri, cərrahi sahə və sistemik infeksiyalar, qanaxmalar və s.) və qreft 
ağırlaşmaları (qreft disfunksiyaları, rəddetmə, damar və axacaq problemləri və s.) çox 
rast gəlinir. Gec dövrlərdə isə qreftin disfunksiyası (kəskin və xroniki rəddetmə, əsas 
xəstəliyin təkrarlanması, axacaq problemləri və s) və immunosupressiyaya bağlı 
ağırlaşmalar (opportinistik infeksiyalar, toksikoz, maliqnizasiya və s.) üstünlük təşkil 
edir. 

Postransplant infeksiyalar bakterial, viral, göbələk və parazitar səbəbli ola bilir. İlk bir 
ayda adətən alıcıda və vericidə mövcud olan və ya kəskinləşən infeksiyalar və 
əməliyyata bağlı infeksiyalar çox rast gəlinir, 2-6 ayda əsasən immunosupressiyaya 
bağlı opportunistik infeksiyalara çox rast gəlinir, 6 aydan sonra isə adi insanlarda 
olduğu kimi toplumda qazanılan infeksiyalar çox rast gəlinir. 

İnfeksiyaların porfilaktikası üçün əməliyyatdan əvvəl, əməliyyat vaxtı və 
əməliyyatdan sonra bir çox tədbirlər həyata keçimək lazımıdr: 

• kateterlərin erkən çıxarılması 

• erkən aktivləşdirmə və ağciyər gimnastikası 

• toxumalarla nəzakətli davranmalı, travmaya yol verməməli 

• əməliyyatdaxili tam hemostaz, biliostaz 

• damar və axacaq anastomozlarının aztravmatik qoyulması 

• antibiotikoprofilaktika 

• opportunistik infeksiyaların profilaktik müalicəsi (SMV, EBV, herpes, kriptokokk, 
göbələk və digər) 

Orqan köçürülmüş xəstələrdə hərarətin yüksəlməsi infeksiyaya yüksək şübhə 
əlamətidir və təcili vəziyyət sayılır. Müayinələrlə infeksiyalar, damar trombozu, 
rəddetmə araşdırılmalıdır. İlk növbədə ən çox rast gələn infeksiyalar (boğaz, ağciyər, 
sidik, viral - CMV, HSV, EBV, yara, drenaj, kateter) və trombozlar araşdırılır. Bunlar 
neqativ olarsa digər infeksiyalar (göbələk, TBC, legionella, kriptokokk və d.), vaginal, 
dərin cərrahi sahə infeksiyaları (abses, xolangit) və hepatik infeksiyalar araşdırılır. 
Transplantasiya əməliyyatı keçirmiş xəstələrdə immunosupressiya ilə əlaqdar bütün 
bədxassəli xəstəliklərin baş vermə ehtimalı 5-30 dəfə artır və Kaposi sarkoması, 
limfoproliferativ xəstəliklər və dəri xərçəngi ən çox rast gəlinir. Ona görə də transplant 
alıcıları və vericiləri əməliyyatdan əvvəl diqqətlə yoxlanılmalı, əməliyyatdan sonra 
vaxtaşırı müayinələrdən keçirilməlidirlər. Müalicə üçün immunosupressiya kəsilir və 
ya mTOR inhibitorlarına keçilir və uyğun anti-tumor müalicələri (cərrahi, kimya və 
radioterapiyajhəyata keçirilir. 


Əməliyyatdan sonrakı aprama üzrə ümumi suallar 
N.Y.Bayramov, E.M.İsazadə 


Suallar 

Cavablar 

Transplantasiya əməliyyatından sonra 
orqanizmdə hansı proseslər gedir? 

• cərrahi aqressiyadan sağalma 

• qreftin adaptasiyası 

• rəddetmə/immunosupressiya 

Əməliyyatdan sonrakı aparmanın 
məqsədi nədir? 

Ağırlaşmasız gedişi təmin etmək- 
ağırlaşmaların profilaktikası, erkən 
diaqnostikası və müalicəsi 

Transplantasiyadan sonra hansı 
ağırlaşmalar baş verə bilir? 

Ümumi (əməliyyata bağlı), qreft və 
immunosupressiyanın ağırlaşmaları 

Ən çox rast gəlinən ağırlaşmalar 
hansılardır? 

TRİ - Tıxanma, rəddetmə, infeksiya və 
immunosupressiyaya bağlı neoplazmalar 

İmmunosupressiyaya bağlı ağırlaşmalara 
nələr aiddir? 

Opportunistik infeksiyalar, neoplaziyalar 
və dərman toksikozu 

İlk bir ayda ən çox çox hansı infeksiyalar 
rast gəlinir? 

alıcıda və vericidə mövcud olan və ya 
kəskinləşən infeksiyalar və əməliyyata 
bağlı infeksiyalar 

2-6 ayda hansı infeksiyalar çox rast 
gəlinir? 

Opportunistik infeksiylar 

Opportunistik infeksiyalar arasında ən 
çox rast gəlinəni hansılardır? 

CMV, EBV, polioma, Tuberculoz, 
Pneumocistis carinii, Candida, 

Aspergillosis, 

6 aydan sonra ən çox rast gəlinən 
infeksiyalar hansılardır? 

Toplumda qazanılan infeksiyalar 

Suallar 

Cavablar 

CMV profilaktikası üçün ən çox nə 
istifadə edilir? 

Qansiklovir, valgansiklovir 

EBV profilaktikası üçün nə istifadə edilir? 

Qansiklovir və ya valgansiklovir 

Herpes profilaktikası üçün nə istifadə 
edilir? 

Qansiklovir və ya valgansiklovir 

Pneumocistis carinii profilaktikası üçün 
nə istifadə edilir? 

Kotrimaksozol 

Kandida profilaktikası üçün nə istifadə 
edilir? 

Nistatin 

Transplant xəstələrində ən çox rast 
gəlinən neoplazmalar hansılardır? 

Kaposi sarkoması, limfoproliferativ 
xəstəliklər və dəri xərçəngi 

Kanser risqini azaltmaq üçün nə etmək 
lazımdır? 

Əməliyyatönü diqqətli yoxlama 

Aşırı immunosupressiyaya yol verməmək 
ATG az istifadə etmək 

Günəşdə çox olmamaq (CNİ alanlar) 
mTOR inhibitorlarını istifadə etmək 

BÖYRƏK TRANSPLANTASİYASI 


Qısa tarixi 

Orqan köçürülməsi haqqında ilk məlumatlar 6-cı əsrdə Hindistandakı dəri 
köçürülməsinə aiddir. Alexis Carrel 1906-cı ildə damar anastomoz texnikasını 
hazırlamış və orqanı qorumaq üçün soyuq tətbiq etmişdir. 

1906-cı ildə Laboulay M. ilk dəfə donuzdan insana böyrək köçürür, müvəqqəti uğur 
qazanır. 1911-ci ildə Harmond Filadelfiyada, 1933-də isə Voronoy Ukraynada 
meyitdən insana böyrək köçürür və müvəqqəti uğur qazanır. 

Böyrək transplantasiyasında ilk uğurlu nəticə 1954-cü ildə Jozef Murray tərəfindən 
ekizlər arası köçürmədə əldə edildi və bu nəticə faktik olaraq orqan köçürülməsində 
yeni dövrü başlatdı. 

Azərbaycanda böyrək köçürülməsi 1973-cü ildə Akademik M.Cavadzadə və Moskvalı 
həmkarları tərəfindən, ATU-da isə 2015-ci ildə Prof.N.Y.Bayramov və Türkiyəli 
həmkarı Prof.Dr. Barış Akın tərəfindən, Türkiyədə isə 1974-cü ildə Prof.Dr.Mehmet 
Haberal tərəfindən 1975-ci ildə başladılmışdır. 


Göstərişlər 


Böyrək köçürülməsinə iki əsas göstərişlər - son dövr böyrək xəstəliyi (xroniki böyrək 
yetməzliyi) və " böyrəksiz " vəziyyətdir. 

Kreatinin klirensi 20 ml/dəq kiçik və dializ gərəkdirən xronik böyrək yetməzliyində 
(XBY) ilk seçim böyrək köçürülməsidir. Böyrək Tx dializə görə həm tibbi, həm sosial 
həm də finansial cəhətdən daha effektiv müalicədir: həyat keyfiyyətini artırır, cihaza 
bağlılığı aradan qaldırır, insanın normal fəaliyyətinə dönməsinə kömək edir, 
ağırlaşmaları azaldır, yaşam müddətini artırır, müalicə xərclərini azaldır (dializin bir 
illik xərcləri transplantasiya əməliyyatının xərclərindən çoxdur). XBY-nin səbəbləri 
arasında ilk sıraları diabet, hipertoniya, qlomerulonefrit və polikistoz təşkil edir. 
"Böyrəksiz" vəziyyətlərə böyrək törəməsinə, pielonefritə və travmaya bağlı 
böyrəkləri çıxarılmış xəstələr aid edilir. Böyrək xərçəngində nefrektomiyalardan sonra 
2 il ərzində residiv yoxdursa Tx göstəriş sayılır. 


Əks-göstərişlər 

Böyrək Tx planlanan xəstələrdə ümumi və xüsusi əks-göstərişlər ola bilər. 

Ümumi əks-göstərişləri əməliyyata, immunosupressiya və psixososial vəziyyətə aid 
əks-göstərişlər təşkil edir: 

• Korreksiya olunmayan ekstrarenal orqan yetməzlikləri: ağır ürək, ağciyər, 
qaraciyər yetməzlikləri, damar xəstəlikləri. 

• Aktiv və ya müalicə olunmamış bədxassəli xəstəliklər (istisna: bədxassəli xəstəlik 
məhduddur və orqanın çıxarılması ilə aradan qalxır, məsələn böyrək xərçəngi, dəri 
xərçəngi və in-situ kanserlər). 

• Sepsis və digər aktiv infeksion xəstəliklər (istisna: infeksiya mənbəyini böyrək təşkil 
edir, məsələn, pielonefrit və s.). 

• Psixososial problemlər - əqli yetərsizlik, narkomaniya və alkoqolizm, müalicəyə 
uymayan xəstələr, finans problemləri və s. 

Spesifik əks-göstərişlər az saylıdır: 

• Qalça damarlarının və aortanın irəli dərəcədə aterosklerozunda böyrək 
implantasiyası texniki olaraq çətin olur və ya tromboz ehtimalı yüksək olduğu üçün 
əks-göstəriş sayılır. 

• Böyrəyin tez təkrarlayan bəzi xəstəlikləri nisbi əks-göstəriş sayıla bilər. 
Mesangiokapilyar qlomerulonefrit, IgA nefropatiyası, seqmentar 
qlomeruloskleroz, oksaloz 3-30% hallarda 2 il, 20-80% hallarda 8 il ərzində 
təkrarlayır. Bu xəstəliklər birinci Tx-ə əks-göstəriş deyil, lakin ikinci Tx-əks- 
göstərişdir çünki ikinci köçürmədə 80-90% təkrarlayır. 


Əməliyyatönü müayinələr 


Alıcılarda müayinələr 

Yuxarıda da qeyd edildiyi kimi alıcıda spesifik və ümumi müayinələr aparılır. 

Spesifik müayinələr böyrək köçürülməsinə göstərişləri təyin etmək üçün aparılır, 
böyrək yetməzliyinin ağırlıq dərəcəsi və səbəbi müəyyənləşdirilir: 

• böyrəyin funksional göstəriciləri: kreatinin klirensi, sidik cövhəri, sidik turşusu. 

• sidik analizləri: sidiyin ümumi analizi, spot sidikdə protein/kreatinin nisbəti, 24 
saatlıq sidikdə protein, sidiyin əkilməsi. 

• Elektrolitlər: Na, K, Ca, Mg, Fosfor. 

• sidik çıxarıcı sistemlərin morfo-funksional vəziyyəti - sistoqrafiya, sistoskopiya 

• göstərişə görə biopsiya 

• aorta və qalça damarlarının arterioqrafiyası (KT-angioqrafiya və ya Doppler) 

Ümumi müayinələrə əməliyyata, immunosupressiyaya əks-göstərişləri və psixososial 
problemləri ortaya çıxarmaq üçün aparılan standart müayinələr aiddir: bədxassəli və 

infeksion xəstəliklər, ağır ekstrarenal orqan yetməzlikləri, psixiki xəstəliklər, finas 
imkanları. 

Canlı donorlarda müayinələr 

Donorun sağlamlığını, resipientə keçə bilən xəstəliklərin olub-olmadığını, əməliyyatın 
ümumi riskini və donorun könüllü razılığını müəyyənləşdirmək üçün canlı donorlarda 
standart ümumi sistemik müayinələr aparılır (yuxarıda verilmişdir). 

Canlı donorlarda aparılan orqan spesifik müayinələrin məqsədi aşağıdakı suallara 
cavab verməkdir: 

• Böyrəklərdən birini almaq mümkündürmü? 

• Qalan böyrəyin funksiyası donor üçün yetərlidirmi? 

• Donorda hazırda və gələcəkdə böyrək funksiyasını poza bilən xəstəliklər varmı? 

• Alınan böyrəyin funksiyası və morfologiyası normaldırmı? 

Bu məqsədlə aşağıdakı müayinələr aparılır: 

• Böyrək göstəriciləri: kreatinin klirensi, sidik cövhəri, sidik turşusu 

• Sidik analizləri: sidiyin ümumi analizi, spot sidikdə protein/kreatinin nisbəti, 24 
saatlıq sidikdə protein, sidiyin əkilməsi 

• Elektrolitlər (Na, K, Ca, Mg, Fosfor) 

• Postnefrektomiya riskini qiymətləndirmək üçün şəkər, immunorezistentlik və 
arterial təzyiq müayinələri 

• Böyrək USM - böyrək parenximasını, prostatı qiymətləndirmək üçün 

• Böyrək damarlarını və axarlarını qiymətləndirmək üçün KT angioqrafiya 

• Göstərişə görə sistoskopiya 

• Kişilərdə PSA 

• Digər. 


Aşağıdakı hallar canlı donordan böyrəklərdən birinin alınmasına əks-göstəriş sayılır: 

• Könüllü olmayanlar 

• Psixiki xəstələr 

• 18 yaşdan az 

• Yüksək tromboembolizm riski 

• Hazırda və ya yaxın keçmişdə bədxassəli xəstəlik 

• Ağır yanaşı xəstəliklər (xroniki ağciyər, xroniki qaraciyər, ürək xəstəlikləri və s.) 

• HİV müsbət 

• Aktiv xroniki infeksiyalar (tuberkulyoz, hepatit B, C və s.) 

• Aşırı piylənmə 

• Hipertenziya (nəzarətə alına bilməyən) 

• Şəkərli diabet 

• Proteinuriya (300 mq/24 saat-dan çox) 

• Qlomerulyar filtirasiyada azalma 

• İkitərəfli böyrək daşı 

• Mikroskopik hematuriya 


Əməliyyatönü hazırlıq 


Alıcılarda hazırlıq 

• Əməliyyatdan əvvəl aşkarlanan aktiv infeksiyalar müalicə edilməlidir. 

• Sidik yolları infeksiyaya görə yoxlanılır (sidik kültürü) aşkarlanan infeksiyalar 
müalicə edilir. 

• Xəstənin öz böyrəyi əksər hallarda saxlanılır, lakin bəzi hallarda əməliyyatdan 
əvvəl çıxarılmalıdr (pretransplant nativ nefrektomiya) : 

» xroniki təkrarlayan daşlı və daşsız pielonefrit 
» ağır proteinuriya 
» refrakter hipertoniya 

» böyük polisistik böyrəklər, xüsusən ağrı, qanaxma verən və kanserə şübhə 
varsa 

» infektiv refleks nefropatiya 

• Əməliyyatdan 1 gün əvvəl xəstələr dializ olunurlar 

Donorlarda hazırlıq 

Donorlarda hazırlıq nefrektomiyalarda olduğu kimi aparılır. Bəzi müəlliflər 
əməliyyatdan əvvəl hidratasiyanın faydalı olduğunu bildirirlər. 


Əməliyyat texnikası 


Donor əməliyyatı - canlı donor əməliyyatı Şəkil28-13. 

• Ən çox sol böyrək tövsiyə olunur (venası uzun olduğu üçün). 

• Laparoskopik yolla retroperitona daxil olunur. 

• Böyrək və sidik axarı mobilizasiya olunur. 

• Sidik axarı, sonra böyrək arteriyası, ən son isə böyrək venası vaskulyar staplerlə 
kəsilir və böyrək çıxarılır. 

• Böyrək əvvəl soyuq Ringer məhlulu təmiz məhlul çıxana qədər yuyulur və buzlarla 
kənardan soyudulur. Böyrəyin implantasiyası 1 saatdan az çəkərsə bu yetərli olur, 
bundan çox çəkəcəksə HTK və ya UW məhlulu ilə perfuziya edilir, bu məhlulda 
saxlanılır. 



Şəkil 28-13. Donorda aparılan laparoskopik əməliyyat 

Beyin və ürək ölümü donorlarında əməliyyat texnikası 

• Qarın aortasına və aşağı boş venasına yeridilmiş kanyulalarda verilən soyuq (4 9 C ) 
saxlama məhlulu ilə vücud perfuziya edilir. 

• Böyrək damarları kökü səviyyəsində kəsilib çıxarılır. 

• Çıxarılan böyrək yenidən məhlulla yuyulur və bu məhlulda saxlanılır. 

• Donorda QİÇS və ekstrakranial bədxassəli şiş yoxdursa orqanı köçürülə bilər. 

• Donorun qanı və limfa düyünü ilə alıcının qanı limfositar reaksiyaya qoyulur. 

Alıcıda əməliyyat texnikası Şəkil 28-14. 

• Qarının aşağı kvadratında əyri və ya pararektal kəsiklə aponevroz və əzələlər 
kəsilir. 

• Retroperiton açılır, qalça damarları sərbəstləşdirilir. 

• Əvvəl böyrək venası xarici qalça venasına, sonra isə arteriyası xarici qalça 
arteriyasına 5/0-7/0 prolenlə anastomoz edilir. 

• Sidik axarı sidik kisəsi ilə calanır: submukozal tunel ilə və ya mukozal anastomozu 
əzələ ilə örtmə üsulu ilə anastomoz qoyulur. Stend qoyula bilər. 

• Sidik axarı çox qısa olarsa (işemik nekroz ) onu xəstənin sidik axarına calamaq olar. 

Şəkil 28-14. Alıcıda böyrək köçürülməsi 


Əməliyyatdan sonra aparma 


Əməliyyatdan sonrakı erkən dövrdə həyat göstəricilərinin monitorinqi və əməliyyata 
bağlı ümumi tədbirlərlə yanaşı (ağrıkəsici, antibiotik, antitrombotik, qidalandırma, 
erkən aktivləşdirmə və s.) spesifik olaraq maye-elektrolit balansına, 
immunosupressiyaya, böyrək funksiyasına və ağırlaşmalara nəzərət edilir. 

• Maye balansı. Köçürülən böyrəkdə işemiya-reperfuziyon zədələnməyə bağlı, 
tubulyar nekroza bağlı ilk günlərdə konsentrasiya funksiyasının azalması və 
osmotik diurez baş verir. Bu özünü aşırı diurez (10 l/gün-ə qədər ) və elektrolit 
pozulmaları (xüsusən hipernatremiya) ilə göstərir. Ona görə də hipovolemiyaya və 
hipernatremiyaya yol verməmək üçün çıxarılan sidik həcmində 0,45% NaCİ + 5% 
Qlükoza məhlulu və ya bu həcmin 2/3-si 0,9% NaCİ + 1/3-i isə 5% qlükoza olan 
qarışıqdan istifadə etmək olar. 

• İmmunosupressiv müalicə əməliyyatdan əvvəl və əməliyyat vaxtı induksiya ilə 
başladılır, sonra ömür boyu davam etdirilir. İnduksiya üçün aşağı və orta risklərdə 
İL-2-reseptor blokatoru (basiliksimab), yüksək risklərdə isə antitimosit qlobulini 
(ATG) tətbiq edilir. Davamedici immmunosupressiya üçlü kombinasiya ilə aparılır: 

kalsineurin inhibitorları (takrolimus, siklosporin), MMF və prednizolon. Son illər 
CNİ-siz və prednizolonsuz immunosupressiya rejimləri də tətbiq edilməyə 
başlamışdır. 

• Böyrək funksiyasına nəzarət. Köçürülən böyrəyi qiymətləndirmək üçün 
qlomerulyar və tubulyar funksiyalar, qan və sidik axını vaxtaşırı yoxlanılır: 

» Qlomerulyar filtrasiyanı qiymətləndirmək üçün kreatinin və diurez 
» Tubulyar funksiyanı qiymətləndirmək üçün (konsentrasiya) K, qalıq azot və 
asidoz. 

» Qan təchizatını qiymətləndirmək üçün günaşırı Doppler USM 
» Sidik axınını qiymətləndirmək üçün diurez miqdarı və USM. 

• Opportunistik infeksiyaların profilaktikası üçün aşağıdakılar verilir: 

• Baktrim, 1 tab gündə 1 dəfə, 1 il 

• Valgansiklovir 450 mg, gündə 1 dəfə, 3 ay 

• Nistatin, 5 ml, gündə 4 dəfə, 3 ay 

• Acyclovir 200 mg, gündə 2 dəfə (göstərişə görə) 

• Antibiotiklər, kateterlər çıxarılana qədər 


Əməliyyatdan sonrakı ağırlaşmalar 

Əməliyyatdan sonra əməliyyata bağlı ümumi ağırlaşmalarla yanaşı spesifik fəsadlar 
meydana gələ bilər ki, burada sonunculardan qısaca bəhs ediləcəkdir. 

• Postoperativ böyrək disfunksiyası əməliyyatdan sonrakı günlərdə sidik ifrazının 50 
ml/saat səviyəsindən aşağı düşməsi ilə biruzə verir. Belə halda aşağıdakı 
ardıcıllıqla tədbirlər görülür: 

» Hipotenziya və hipovolemiya yoxlanılır, şübhə varsa 250-500 ml izotonik 
məhlul bolüs şəkilində verilir, həttda təkrarlana bilir. 

» Xəstə euvolemik və ya hipervolemikdirsə sidik kateteri yoxlanılır və laxta varsa 
geniş kateter qoyulur və irriqasiya edilir. 

» Xəstə euvolemik və ya hipervolemikdirsə və sidik kateteri açıqdırsa venadaxili 
furosemid (canlı donor qreftlərində 20-40 mq, beyin ölümü donor qreftlərində 
100-200 mq) verilərək izlənilir. 

» Bu tədbirlərə baxmayaraq diurezi artmırsa Doppler USM ilə böyrək damarları 
və sidik anastomozu buraxması yoxlanılır. 

» Damarlar açıqdırsa, sidik axarı anastomozunun buraxması yoxdursa kəskin 
rəddetmə və kəskin tubulyar nekroz arasında differensiasiya aparılır. Bunun 
üçün biopsiya lazım gəlir. 

• Funksiya etməyən və ya funksiyası gecikən qreft anastomozların normal 
işləməsinə baxmayaraq böyrəyin sidik verməməsi və ya az verməsi ilə özünü 
göstərir. Bu hal adətən marginal donorlardan alınmış böyrəklərdə kəskin tubulyar 
nekroz ilə əlaqədar baş verir. Bəzən belə böyrəklər bir neçə gün sonra bərpa oluna 
bilir. Ona görə də biopsiya etmək və ya bir neçə gün dializ edərək gözləmək olar. 

• Arterial tromboz 1% hallarda və əsasən ilk 1-3 gündə çox rast gəlir. Funksiya edən 
böyrəyin fəaliyyətinin birdən-birə dayandırması, təzyiqin və kreatinin artması ilə 
özünü göstərir. Doppler trombozu göstərir, angioqrafiya ilə dəqiqləşdirilir. Erkən 
arterial trombektomiya fayda verə bilir, lakin əksər hallarda nefrektomiya gərəkir. 

• Venoz tromboz 0,5-4% rast gəlir. Birdən birə baş verən böyrək disfunksiyası və 
ağrı ilə özünü göstərir, diaqnozu Doppler USM ilə qoyulur. Trombolitik müalicə az 
hallarda faydalı olur. Əksər hallarda diaqnoz qoyulduqda böyrək infarktı olur və 
nefrektomiya gərəkir. 

• Arterial stenoz 2-10% rast gəlir və aylar və ya illər sonra meydana gəlir. Xarakterik 
əlaməti birdən-birə təzyiqin artmasıdır. Doppler yüksək şübhə yaradır, 
angioqrafiya diaqnozu dəqiqləşdirir. Angioplastika və stend ilk seçimdir. 

• Sidik sızması sidik kisəsinin, axarının, ləyəninin zədələnməsi və ya anastomoz 
buraxması nəticəsində baş verə bilir. Yaradan sidik gəlməsi (mayedəki kreatinin 
qandakından çox olması) yaranın və ətrafın şişməsi xarakterik əlamətdir. 
Ssintiqrafiya və ya kontrastlı müayinələr diaqnozu dəqiqləşdirir. Kiçik sızıntılar 
Foley kateteri ilə, böyük sızıntılar isə cərrahi yolla (reanastomoz və stend) müalicə 
olunur. 

• Uretral obstruksiya sidik yolları infeksiyalarından sonra ən çox rast gələn 
ağırlaşmadır. Erkən və gec formaları var. Erkən obstruksiya ödem, qan laxtası və 
texniki qüsurlara bağlı ola bilir. Gec daralma isə xaricdən təzyiqə və stenoza bağlı 
olur. Sidiyin kəskin azalması və USM-də böyrək ləyəninin genişlənməsi xarakterik 
əlamətləridir. Sistoskopik müayinə və USM səbəbi dəqiqləşdirə bilir. 
Anastomozda texniki qüsurlarda əməliyyat gərəkir, digər hallarda stend, dilatasiya 
tətbiq edilə bilər. 

• Limfosel periiliak limfa damarlardan limfanın sızması nəticəsində ilk 1 il ərzində 
meydana gələ bilir. Yerli şişkinlik, ağrı, böyrək funksiyasında azalma ilə biruzə verir. 
USM və ya KT ilə diaqnoz dəqiqləşdirilir. Aspirasiya və skleroterapiya (10% yod 
povidon) kiçik limfosellərdə faydalı olur, böyük limfosellərdə laparoskopik 
peritoneal drenaj gərəkir. 

• Rəddetmə 15-40% hallarda və ədətən ilk 1 il ərzində çox rast gəlir. Mexanizminə 
və gedişinə görə 4 növü var: çox kəskin, kəskin hüceyrəvi, kəskin humoral və 
xroniki. 

• Çox kəskin rəddetmə alıcıda donorlara qarşı hazır sitotoksik komplement 
bağlayan anticisimlər olduqda baş verir. Donora qarşı hazır anticisimlər qreftin 
endotelinə yapışır və komplementi özünə birləşdirərək endotelin zədələnməsinə, 
damar trombozuna və qreftin işemik nekrozuna səbəb olur. Bu forma nadir 
görünür, ilk dəqiqələrdə və saatlarda rast gəlir, praktik olaraq köçürülənin birincili 
disfunksiyasından fərqləndirmək çətindir. Əməliyyat vaxtı baş verdikdə 
reperfuziyadan həmən sonra qreftin şişməsi və göyərməsi, sidik ifrazının olmaması 
ilə biruzə verir. Adətən köçürülənin itkisi ilə nəticələnir və təkrari transplantasiya 
lazım olur. Çox kəskin rəddetmənin profilaktikası üçün əməliyyatdan əvvəl 
qarşılaşdırma testləri aparmaq lazımdır (alıcının zərdabı ilə donor limfositləri). 

• Kəskin humoral rəddetmə donora qarşı hazır və ya yeni yaranmış humoral 
anticisimlər tərəfindən törədilir. Bu forma adətən ilk 12-72 saat ərzində ortaya 
çıxır, qreftdə ağrı, hərarətin yüksəlməsi və sidiyin kəskin azalması və ya anuriya ilə 
biruzə verir. Diaqnozu üçün digər səbəblərin inkarı və biopsiya önəmli yer tutur. 
Müalicəsi üçün plazmaferez və anti-B-limfositar anticisimlər (rituksimab) tətbiq 
edilir. 

• Kəskin hüceyrəvi rəddetmə donor antigenlərinə qarşı T-limfositlərin törətdiyi 
rəddetmə reaksiyasıdır, 10-40% hallarda və ən çox ilk 1-6 həftə ərzində rast gəlinir. 
Kreatinin artması xarakterik əlamətidir, klinik olaraq əksər hallarda asimptomatik 
olur, az hallarda ağrı və hərarətlə biruzə verir. Kreatinin artması şübhə yaradır, 
digər səbəblər inkar edildikdən sonra (infeksiya, damar və axacaq tıxanmaları) 
biopsiya ilə diaqnoz dəqiqləşdirilir. Mülicəsi üçün bolüs steroid başladılır (3-5 gün 
ərzində 500-1000 mq metilprednizolon), cavab olmadıqda antilimfosit müalicəsi 
verilir və davamedici müalicə kimi takrolimusa keçilir. Bu müalicələr 90% hallarda 
faydalı olur. 

• Xroniki rəddetmə qreftdə uzunmüddətli inkişaf edən prosesdir, donora qarşı 
spesifik anticisimlərin (DSA) əmələ gəlməsi ilə əlaqadar baş verdiyi ehtimal olunur. 
Klinik olaraq kreatinin tədricən azalması, hipertenziya və biopsiyada tubulopatiya 
və interstisial fibroz ilə biruzə verir. Effektiv müalicəsi hələlik yoxdur. Anti-DSA və 
immunotolerant müalicələr ümid yaradır. 


Proqnoz 


5 illik yaşam 80-95% təşkil edir. Canlı donor qreftləri, HLA uyğunluğu, qısa işemiya 
müddəti, kəskin rəddetmənin az olması müsbət proqnostik göstəricilərdir. 

Özət 


Böyrək köçürülməsi xroniki böyrək yetməzliyinin və böyrəksiz vəziyyətin ən effektiv 
müalicəsidir, dializdən daha üstündür. Kreatinin klirensinin 20 ml/dəq az olması 
böyrək köçürülməsinə göstəriş sayılır. Orqan mənbəyi kimi canlı donorlar və beyin- 
ürək ölümü donorlar istifadə edilə bilir. Qaraciyərdən fərqli olaraq böyrək 
köçürülməsində rəddetmə ehtimalı yüksək olduğu üçün geniş profilaktik tədbirlər 
həyata keçirilir: 

• qan qrupu ilə yanaşı limfositar qarşılaşdırma, PRA və HLA testləri aparılır. 

• güclü induksiya edilir: İL-2 reseptor blokatorları, ATG, hətta kök hüceyrələri 

• daimi immunosupressiya üçün üçlü müalicə tətbiq edilir: CNİ, prednizolon, 
antimetabolitlər. 

Canlı donorda böyrəklər adətən laparoskopik üsulla alınır, alıcıda isə sağ qalça 
çuxuruna köçürülür. Adətən üç anastomoz qoyulur - böyrək venası xarici qalça 
venasına, arteriyası xarici qalça arteriyasına, sidik axarı isə sidik kisəsinə anastomoz 
edilir. Axacaq və damar tıxanmaları, kəskin rəddetmə, infeksiya, dehidratasiya, 
tubulyar nekroz və xroniki rəddetmə əməliyyatdan sonra ən çox rast gəlinən 
ağırlaşmalardır. Böyrək köçürülməsindən sonra xəstələrin 5 illik yaşamı 80-95% təşkil 
edir. 


Böyrək transplantasiyası üzrə suallar 
N.Y.Bayramov, E.M.İsazadə, F. Qəhramanova 


Suallar 

Cavablar 

Böyrək köçürülməsinə göstərişlər 
nələrdir? 

• Son dövr böyrək xəstəliyi (xroniki 
böyrək yetməzliyi) 

• " Böyrəksiz " vəziyyət 

Ən çox rast gələn göstəriş? 

Xroniki böyrək yetməzliyi 

Xroniki böyrək yetməzliyinin hansı 
dərəcəsində transplantasiya göstərişdir? 

Kreatinin klirensi 20 ml/dəq kiçik və dializ 
gərəkdirən 

Əks göstərişlər nələrdir? 

Ümumi əks-göstərişlər: 

Suallar Cavablar 


Suallar 

Cavablar 


• Korreksiya olunmayan ekstrarenal 
yetməzliklər 

• Aktiv və ya müalicə olunmamış 
bədxassəli xəstəliklər, 

• Sepsis və digər aktiv infeksion 
xəstəliklər, 

• Psixososial problemlər - əqli 
yetərsizlik, narkomaniya və 
alkoqolizm, müalicəyə uymayan 
xəstələr, finans problemləri və s. 

Xüsusi mütləq əks göstərişlər: 

• Qalça damarlarının və aortanın irəli 
dərəcədə aterosklerozu 

Nisbi əks göstərişlər: 

• Mezangiokapilyar qlomerulonefrit 

• IgA nefropatiyası 

• Seqmentar qlomeruloskleroz 

• Oksaloz 

Hansı immun uyğunluq testləri aparılır? 

Qan qrupu 

Limfositar qarşılaşdırma testləri 

PRA 

HLA 

Metodları hansılardır? 

• Canlıdan və beyin ölümü olan 
donorlardan 

• Təkbaşına və ya pankreasla bilikdə 

• Açıq və ya laparoskopik 

Donordan hansı böyrəyi almaq ilk 
seçimdir? 

• Sol böyrəyi, çünki venası uzundur. 

Alıcıda böyrək hara yerləşdirilir? 

Qalça çuxuruna 

Böyrək niyə öz təbii yerinə 
yerləşdirilmir? 

Biopiya üçün asan yerdir, sidik axarının 
anastomozu rahat olur, xəstənin öz 
böyrəyi qorunur. 

Xəstənin öz böyrəyi niyə çıxarılmır? 

Əlavə travmadır. 

Hansı hallarda nativ böyrək mütləq 
çıxarılmalıdır? 

• xroniki təkrarlayan daşlı və daşsız 
pielonefrit 

• ağır proteinuriya 

• refrakter hipertoniya 

• böyük polisistik böyrəklər, xüsusən 
ağrı, qanaxma verən və kanserə şübhə 

Suallar Cavablar 


Suallar 

Cavablar 


varsa 

• infektiv refleks nefropatiya 

Ağırlaşmaları nələrdir? 

• Postoperativ böyrək disfunksiyası 

• Funksiya etməyən və ya funksiyası 
gecikən qreft 

• Arterial, venoz tromboz 

• Arterial stenoz 

• Sidik sızması 

• Uretral obstruksiya 

• Limfosel 

• Rəddetmə 

Rəddetmənin əlamətləri nələrdir? 

Kreatinin artması, ümumi və lokal 
hərarətin artması, halsızlıq, hipertoniya, 
ayaqda ödem. 

Kreatinin artmasının səbəbləri nələrdir? 

TRİ-DK: tıxanma, rəddetmə, infeksiya, 
dehidratasiya və kəskin tubulyar nekroz. 

Kreatinin artması varsa müayinə 
ardıcıllığı necə olmalıdr? 

• Hipotenziya və hipovolemiya 
yoxlanılır, 

• Kateter yoxlanılır 

• USM və Dopler müayinəsi 

• Furosemid testi 

• Biopsiya 

Köçürülən böyrəyin funksiyası nə vaxt 
normallaşır? 

Canlıdan köçürülən böyrək 3-5 gün sonra, 
kadavradan köçürülən isə 7-15 gün sonra 

Uzaq nəticələri necədir? 

5 illik yaşama 80-95% 

QARACİYƏR KÖÇÜRÜLMƏSİ 


Qısa tarixi 

İnsanda qaraciyər köçürülməsinə (Qc Tx) ilk cəhd Tomas Starzl tərəfindən 1963-cü 
ildə həyata keçirilsə də, ilk uğurlu nəticə bu müəllif tərəfindən 1967-ci ildə əldə 
edilmişdir. Siklosporinin kəşfi (1980), Viskonsin Universiteti məhlulunun tətbiqi (1988) 
və canlıdan qaraciyər parçasının köçürülməsi (1988-1990) qaraciyər 
transplantasiyasının geniş tətbiqinə imkan yaratdı. 

Türkiyədə qaraciyər transplantasiyası Prof.Dr.Mehmet Haberal tərəfindən 1988-ci ildə 
başladılmışdır. Azərbaycanda qaraciyər köçürülməsi 2008-ci ildə Neftçilər 
xəstəxanasında Ege Universiteti Transplantasiya Qrupu tərəfindən (Dos. Murat Kılıç, 
Dos. Murat Zeytunlu, Prof. Mehmet Alper, Dos. Sezayi Ulukaya), 2010-cu ildə isə 
Mərkəzi Gömrük Hospitalında Malatya Universiteti Transplantasiya Qrupu (Prof. 
Sezayi Yılmaz, Prof. Cüneyt Kayaalp, Dos. Hüseyin Toprak, Prof. Ramazan Kutlu, Dr. 
Volkan İnce) tərəfindən başladılmışdır. 


Göstərişlər 

Digər orqanların transplantasiyasında olduğu kimi Qc köçürülməsinə də göstərişi 
qaraciyərin son mərhələ xəstəlikləri (müalicə ilə və ya spontan düzəlməyən, 
proqressiv) təşkil edir (Cədvəl 1): 

» Sirroz 

» Bədxassəli şişlər 
» Metabolik xəstəliklər 
» Kəskin qaraciyər yetməzliyi 

Sirroz Qc köçürülməsinə göstərişlər arasında ilk yeri sirroz (80%) tutur. Sirrozun 
səbəbləri arasında yağlı qaraciyər (30-40%), hepatit C (28%), alkohol (18%), 
autoimmun hepatit (6%) və hepatit B (4%) çox rast gəlir. 

Cədvəl 1. Qaraciyər transplantasiyasına göstərişlər 
Sirroz 

Viral (HBV, HCV) 

Alkohol 

Dərman (izoniazid, xlorpromazin və digər) 

Damar (Budd-Chiari sindromu, venookluziv sindromlar və digər) 
Anadangəlmə xəstəliklər 

Xolestatik (biliar atreziya, Alagille sindromu, proqressiv ailəvi xolestaz, 
Sistik fibroz) 

Metabolik (alfa 1-antitripsin defisiti, Vilson xəstəliyi, tirozinemiya, 
qlükogen depo xəstəliyi, hemoxromatoz, hiperoksaluriya, sidik 

dövranı defekti, aminturşu patologiyaları, mitoxondriya defektləri və 
s.) 

Metabolik (steatohepatit, amiloidoz və s) 

Autoimmun (autoimmun hepatit, birincili biliar xolangit, birincili skleroz 
xolangit) 

Nadir rast gəlinən xəstəliklər 
Birincili bədxassəli şişlər 
Hepatosellular xərçəng 
Hepatoblastoma 
Hemangioendotelioma 

Kəskin qaraciyər yetməzliyi 
Digər 

Budd-Chiari sindromu 
Metastatik neyroendokrin şişlər 
Polikistik xəstəlik 
Retransplantasiya 


Transplantasiyanın vaxtı 

Sirrozun erkən kompensator mərhələsində (Child A, MELD <15) yaşama müddəti 8 - 
12 il təşkil edir və bu mərhələdə transplantasiya erkəndir. Xəstəlik irəlilədikdə Qc-in 
sintetik-metabolik, detoksikasiya, sekresiya və hemodinamik funksiyalarından birində 
və ya bir neçəsində ciddi pozulmalar və "böyük" ağırlaşmalar meydana gəlməyə 
başladıqda (Child B, C, MELD >15) yaşama müddəti azalır (1-2 il) və həyat keyfiyyəti 
dözülməz olur. "Transplantasiya mərhələsi" adlanan bu vəziyyət transplantasiya 
zamanının yetişdiyini göstərir (Cədvəl2). 

Kəskin qaraciyər yetməzliyində ağır dərəcəli qaraciyər zədələnməsi, ekstrahepatik 
orqan yetməzlikləri və yarım kəskin gediş kimi amillər qaraciyərin spontan 
regenerasiya ehtimalının kəskin azaldığını göstərir və transplantasiyaya təcili göstəriş 
sayılır. Bunları təyin etmək üçün müxtəlif şkalalar və göstəricilər istifadə edilir. Lakin 
ümumilikdə baxıldıqda ağır dərəcəli ensefalopatiya (lll-IV dərəcə), sintetik-metabolik 
funksiyanın ciddi azalması (faktor V <20%, laktat >3 mmol/L, ALT pikindən 24 saat 
sonra alfa-fetoprotein < 3,9 mkg/L), regenerasiya zəifliyi (fosfat >3 mmol/L) və 
hepatorenal yetməzlik transplantasiyaya göstəriş kriteriyaları kimi tövsiyə edilir. 

Cədvəl 2. "Transplantasiya mərhələsinin" təyini 
Xəstəliyin irəliləmiş mərhələsi 
Child C 
CTP >7 
MELD > 10 

Uşaqlarda inkişaf geriliyi, hepatik disfunksiya və ya portal hipertenziya 
əlamətləri. 

Spesifik kriteriyalar (Mayo, Barselona) 

Böyük ağırlaşmalar 

Təkrarlayan varikoz qanaxma 

Refrakter assit 

Təkrarlayan SBP 

Refrakter ensefalopatiya 

Davamlı və yüksək sarılıq 

Ağır hipoalbuminemiya, yüksək İNR 

Refrakter qaşınma 

Təcili transplantasiyalar 

Kəskin qaraciyər yetməzliyi (təcili) 
Hepatorenal sindrom (təcili) 


Əks-göstərişlər 

Qc transplantasiyasına əks göstərişləri 2 qrupda cəmləşdirmək olar: ümumi və xüsusi. 

• Ümumi əks-göstərişləri əməliyyata, immunosupressiyaya və psixososial vəziyyətə 
aid olan əks-göstərişlər təşkil edir: 

» Korreksiya olunmayan orqan yetməzlikləri: ağır ürək, ağciyər, damar 
xəstəlikləri və s. 

» Ağır kaxeksiya. 

» Aktiv və ya müalicə olunmamış bədxassəli xəstəliklər. 

» Sepsis və digər aktiv infeksion xəstəliklər (istisna: infeksiya mənbəyini qaraciyər 
təşkil edir, məsələn, kəskin qaraciyər yetməzliyi) 

» Psixososial problemlər - əqli yetərsizlik, narkomaniya və alkoqolizm, müalicəyə 
uymayan xəstələr, finans problemləri və s. 

• Xüsusi mütləq əks-göstərişlər azsaylıdır,ekstrahepatik yayılması olan 
hepatosellular xərçəng, refraktor pulmonar hipertenziya bunlara aiddir. 
Hepatorenal sindrom və xroniki böyrək yetməzliyi mütləq əks göstəriş sayılmır, 
çünki birinci transplantasiya ilə düzələ bilir, ikinciyə görə isə simultan böyrək 
köçürmək olar. Hemoxromatoz və xolangiosellular karsinoma təkrarladığı üçün 
qaraciyər transplantasiyasına nisbi əks göstəriş sayılır. 


Alıcıda müayinələr 


Alıcıda əməliyyatönü dövrdə ümumi və xüsusi müayinələr aparılır. 

• Ümumi müayinələrlə orqan və sistemlərin vəziyyəti və psixososial imkanlar 
yoxlanılaraq əməliyyata, immunosupressiyaya əks-göstəriş təşkil edən tibbi və 
psixososial faktorlar ortaya çıxarılır. Bu barədə əvvəlki bölümlərdə məlumat 
verilmişdir. 

• Xüsusi müayinələrlə Qc xəstəliyinin diaqnozu, səbəbi və ağırlıq dərəcəsi 
müəyyənləşdirilir, bunların əsasında transplantasiyaya göstərişlər və əməliyyatın 
vaxtı təyin ed\\\r(Cədvəl 3). 

Cədvəl 3. Alıcıda spesifik qaraciyər müayinələri 


Qaraciyər xəstəliyinə 
görə müayinələr 

Klinik 

ALT 

AST 

QF 

QQT 

Albumin 

Bilirubin 

Protrombin (İNR) 

Elastoqrafiya 

KT/MRT 

Biopsiya -göstərişə görə 

Səbəbin təyini üçün 
müayinələr 

Dəmir, dəmir bağlama və transferrin doyması 

Ferritin 

Seruloplazmin 

Antitripsin 

AFP 

HBsAg, Anti-HBc, Anti-HBs 

HBV DNT (HBsAg müsbət olarsa) 

Anti HDV (HBsAg müsbət olarsa) 

Anti-HCV 

HCV RNT (Anti-HCV müsbət olarsa) 

BÇİ 

Göstərişə görə autoimmun panel və digər (AMA, ANA, 
antitripsin, İgG, İgAvə digər) 

Ağırlıq dərəcəsinin 
təyini üçün 
müayinələr 

MELD-Na 

Child 

CTP 

Kəskin qaraciyər yetməzliyində: KCC və Clich şkalası, laktat, 
faktor V, AFP, fosfat və digər 

Assit 

Ensefalopatiya 

Koaqulopatiya 

Portal hipertenziya və varikoz 

Hepatorenal sindrom 

Porto-pulmonar sindrom 

Hepato-pulmonar sindrom 

Portal və hepatik venalarda tromboz və s. 
Qc damarlarında anomaliyalar 


Donorda müayinələr 


Ümumi müayinələr donorun sağlamlığını, resipientə keçə bilən xəstəliklərin olub- 
olmadığını, əməliyyatın ümumi riskini, donorun könüllü razılığını müəyyənləşdirmək 
və bunların əsasında əks-göstərişləri ortaya çıxarmaq üçün aparılır (əvvəlki bölümdə 
verilmişdir). 

Canlı donorlarda aparılan orqan spesifik müayinələrin məqsədi aşağıdakı suallara 
cavab verməkdir: 

• Donorda hazırda qaraciyər xəstəliyi varmı? 

• Gələcəkdə qaraciyər funksiyasını poza bilən xəstəliklər varmı? 

• Qaraciyərin nə qədər hissəsini almaq mümkündür (qalan qaraciyər hissəsi donor 
üçün yetərli olmalıdır - 30-35%-dən az olmamalıdır) ? 

• Alınacaq qaraciyər hissəsi resipiyent üçün yetərlidirmi? 

• Qaraciyərin damar və axacaqları uyğundurmu? 

Bu məqsədlə aşağıdakı müayinələr aparılır: 

• Klinik müayinə 

• Qaraciyər testləri: ALT, AST, QF, QQT, Albumin, Bilirubin, Protrombin (İNR) 

• Hepatotrop viruslar: HBsAg, Anti-HBs, Anti-HBc, Anti-HCV, Anti-HAV 

• Elastoqrafiya 

• USM 

• Qaraciyər yağlanmasını təyin etmək üçün KT, MRT və gərəkərsə biopsiya 

• Qaraciyərin volumetriyası üçün KT 

• Qaraciyər damarlarının anatomiyasını təyin etmək üçün KT angioqrafiya 

• Öd yollarını təyin etmək üçün MRT 

• Biopsiya -göstərişə görə 

Canlı qaraciyər vericiləri aşağıdakı ümumi və spesifik kriteriyalara uyğun olarsa donor 
kimi qəbul olunurlar: 

• Praktiki sağlam olmalıdırlar, hər hansı xəstəliyi olmamalıdır. 

• Əqli sağlam olmalı, psixiatrik xəstəliyi olmamalıdır. 

• Könüllü verici olmalı, anlamalıdır, məcburi olmamalıdır. 

• Əməliyyatın təhlükəsini bilməli, qəbul etməlidir. 

• Əməliyyata hər hansı yerli və ya ümumi əks göstəriş olmamalıdır. 

• Qaraciyərin gizli və aşkar xəstəliyi olmamalıdır. 

• Qaraciyər yağlanması 40% - dən çox olmamalıdır. 

• Qalan qaraciyər donorun qaraciyərinin 30-35%-indən az olmamalıdır. 

Canlı donorda aşağıdakılardan hər hansı biri varsa əməliyyata əks-göstəriş sayılır: 

• Könüllü olmayanlar 

• Psixiki xəstələr 

• Yaşı 18-dən az olanlar 

• Yüksək tromboembolizm riski 

• Hazırda və ya yaxın keçmişdə bədxassəli xəstəlik 

• Ağır yanaşı xəstəliklər (xroniki ağciyər, böyrək, ürək xəstəlikləri və s.) 

• HİV müsbət 

• Aktiv xroniki infeksiyalar (tuberkuloz, hepatit B, C və s.) 

• Aşırı piylənmə 

• Hər hansı qaraciyər xəstəliyi olanlar 

• Alınacaq qaraciyər həcmi resipientə lazım olanın 30%-indən az olarsa 


Deserebrasiyalı donorlar aşağıdakı meyarlara uyğun olmalıdırlar. 

• Beyin ölümü dəqiqləşməlidir. 

• Özünün sağlığında və ya yaxınlarının razılığı olmalıdır. 

• Beyindən kənarda şişi olmamalıdır. 

• Sepsisi və MODS olmamalıdır. 

• Qan qrupu, limfositar reaksiyası uyğun olmalıdır. 

• Uzunmüddətli hipotenziya, septik şok və digər orqan yetməzliyi olmamalıdır. 


Qreftin müayinəsi 


Qaraciyər qrefti müayinəsində məqsəd qreftin immunoloji, anatomik və funksional 
uyğunluğunu təyin etməkdir. 

Böyrək transplantasiyasından fərqli olaraq qaraciyər köçürülməsində yalnız qan 
qrupuna görə sadə qarşılaşdırma testi aparılır, HLA, limfositar qarşılaşdırma testləri 
və PRA isə aparılmır. Çünki, qaraciyər transplantasiyasında HLA-ya qarşı hazır 
anticisimlərin törətdiyi çox kəskin və kəskin rəddetmə çox az rast gəlinir. Bunun 
qaraciyərdəki Kupfer hüceyrələrinin immunosupressiv təsiri ilə əlaqədar olduğu 
ehtimal edilir. Lakin, transplantasiyadan sonra alıcıda əmələ gələn DSA-ların xroniki 
rəddetmədə rol oynadığını nəzərə alaraq, son illər qaraciyər transplantasiyasında da 
HLA-nın, qarşılaşdırma testlərinin və DSA-ların yoxlanılmasına başlanılmışdır. 

Qreftin morfoloji və funksional cəhətdən uyğunluğunun təyini üçün donor 
qaraciyərin həcmi, patoloji dəyişiklikləri və damar-axacaq strukturları nəzərə alınır. 

• Qreftin həcmi canlı donorlarda tomoqrafik volumetriya ilə, beyin ölümü 
donorlarında isə əsasən çəkisinə görə hesablanır. İnsanda qaraciyər bədən 
çəkisinin təxminən 2%-ni təşkil edir. Ümumi qaydaya görə qreftin həcmi alıcının 
bədən çəkisinin 0.8%-dən və ya standart qaraciyər həcminin 40%-dən az, 100%- 
dən isə çox olmamalıdır. Alıcının vəziyyəti nə qədər ağır olarsa, o qədər böyük 
qaraciyərə ehtiyac olduğunu da nəzərə almaq lazımdır. 

• Qrefti patoloji yöndən qiymətləndirmək üçün canlı donorlarda standart klinik- 
laborator - görüntüləmə müayinələri, bəzən də biopsiya aparılır. Beyin ölümü 
donorlarında isə qaraciyərin laborator göstəriciləri ilə yanaşı qreftin biopsiyası 
lazım gəlir. Biopsiya beyin ölümü dövründə, qreftin alınması və saxlanılması 
mərhələlərində meydana gələn işemik nekroz, yağlanma və digər dəyişiklik barədə 
məlumat verə bilir. Beyin ölümü qreftlərində ALT və AST 200TV/L-dən aşağı olmalı, 
biopsiyada nekroz və makrosteatoz olmamalıdır. 


Əməliyyatönü hazırlıqlar 


Əməliyyatönü hazırlıqların məqsədi xəstələrdə mövcud olan ağırlaşmaları aradan 
qaldırmaq və əməliyyatdan sonrakı ağırlaşmaların qarşısını almaqdır. Son dövr Qc 
xəstəliklərində assit, spontan bakterial peiritonit, hepatorenal sindrom, pulmonar 
problemlər, ensefalopatiya, varikoz qanaxma, qaşınma kimi spesifik problemlər çox 
rast gəlinir. 

Assit 

Assitin müalicəsində duz qəbulunun kəsilməsi və diuretiklər əsas tədbirlərdir. 
Birdəfəlik spironolakton və furosemid kombinasiyası (100-400:40 -160) ən çox 
tövsiyə olunan diuretik rejimidir. Qanda Na+ səviyyəsi 120 mEq/l - dən az olarsa su 
qəbulunu azaltmaq və ya diuretik müalicəni kəsmək gərəkir. Diuretik müalicəsinə 
cavab verməyən refrakter assitlərdə 2-3 həftədə bir parasentez və ya TİPS tövsiyə 
olunur. 

Spontan bakterial peritonit 

Spontan bakterial peritonit (SBP) assitik mayenin infeksiyalaşması nəticəsində 
meydana gəlir, müalicə olunmazsa yüksək letallıq törədir. SBP assitli xəstənin 
pisləşməsi, ensefalopatiyanın dərinləşməsi, bəzən də yerli peritonit əlamətləri ilə 
biruzə verir. Diaqnostik əlamətləri assitik mayedə neytrofil miqdarının 250/ml - dən 
çox, albumin miqdarının lg/dl - dən az olmasıdır. Qram - mənfi bakteriyalara təsir 
edən antibiotiklərin istifadəsi (sefotaksim) və albumin infuziyası əksər hallarda 
peritoniti söndürür. Residivin profilaktikası üçün (əvvəl SBP keçirənlərdə, assitik 
mayedə albumin <lg/dl) oral antibiotiklər (siprofloksasin, norfloksasin) tətbiq edilir. 

Hepatorenal sindrom 

Hepatorenal sindrom (HRS) qaraciyər xəstəliklərində meydana gələn böyrək 
disfunksiyasıdır, əksər hallarda renal vazokonstruksiya ilə əlaqədar baş verir. HRS 
sirrotik xəstələrdə 10%, kəskin qaraciyər yetməzliyində isə 40-80% hallarda rast gəlir. 
Klinik olaraq iki şəkildə ortaya çıxır: I və II tip. I tip HRS kəskin böyrək yetməzliyi kimi 
biruzə verir, II tipdə isə, refrakter assit əlamətləri ön plandadır. HRS -in diaqnostik 
əlamətləri kreatinin l,5mg/dl - dən çox, sidik ifrazının 500 ml/gün az olması, sidikdə 
Na+ səviyyəsinin azalması (<10mEq/l) və böyrəkdə toksik və üzvi patologiyaların 
olmamasıdır. Belə xəstələrdə əvvəlcə Foley kateteri qoyulur, böyrək USM edilir və 
maye verilir, nefrotoksik dərmanlar kəsilir. HRS -in müalicəsində əsas hədəf renal 
vazodilatasiyadır. Bu məqsədlə, ilk etapda albumin köçürülür və splanxik vazodilatator 

(glipressin, terlipressin, noradrenalin) verilir. Bu faydasız olarsa, parasentez, TİPS və 
təcili transplantasiya edilir. Çünki, belə xəstələrin ortalama yaşamı 1 ay təşkil edir, 
xəstələrin əksəriyyəti 3 ay müddətində itirilir. 

Varikoz qanaxma 

Varikoz qanaxma son dövr Qc xəstəliklərində ağırlaşma və ölümün ən çox rast gələn 
səbəbidir. Varikoz qanaxma 60% xəstədə rast gəlir, 20% -ə yaxın letallıq törədir, 70% - 
də isə təkrarlayır. Varikoz qanaxma yüngül anemiya və melena əlamətlərindən tutmuş 
profuz qanaxma, şok və koma ilə biruzə verə bilər. Varikoz qanaxması olan xəstələrdə 
təcili olaraq ilkin tədbirlər başladılır: hava yolu və ağciyər havalanması nəzarətə alınır, 
hemodinamika stabilləşdirilir, diaqnoz dəqiqləşdirilir, qanaxma dayandırılır və 
ağırlaşmaların profilaktikası başladılır. Hemodinamikanı stabilləşdirmək üçün infuziya 
və transfuziya, ehtiyac olarsa inotrop dəstək tətbiq edilir. Qanaxmanı dayandırmaq 
üçün ilk seçim kimi endoskopik+medikamentoz kombinasiyasıdır: endoskopik band 
liqasiyası, skleroterapiya, stent, glipressin, sandostatin. Endoskopik tədbirlərlə 
qanaxma dayanmazsa TİPS və ya cərrahi müalicə seçilir. Stress xoraların profilaktikası 
üçün H2 və ya hidrogen körüyü blokatorları, SBP profilaktikası üçün antibiotik, 
ensefalopatiyanın profilaktikası üçün laktuloza imaləsi və LOLA (Hepa -Merz) istifadə 
edilir. İlkin endoskopik+medikamentoz tədbirlərlə xəstələrin 85 -95% -ində qanaxma 
nəzarətə alınır. Qanaxması davam edən 5-15% xəstələrdə Blekmor zondu 
qoyulur,TİPS və ya cərrahi əməliyyat tətbiq olunur. Cərrahi yan-yol kompensator 
sirrozda tövsiyyə olunur. 

Ensefalopatiya 

Ensefalopatiya sirrozlu xəstələrin təxminən 70%- ində, kəskin qaraciyər yetməzliyində 
isə 100%-ində rast gəlinir,yüngül dərəcədən ağır komaya qədər dəyişə bilir. Kəskin 
qaraciyər yetməzliyində beyin ödemi və neyrotoksikoz, xroniki formada isə, 
ağırlaşdırıcı amillər, ammonyakın artması, infeksiyalar əsas mexanizmlər sayılır. Mədə 
bağırsaq qanaxması, qəbizlik, dərmanlar, SBP, elektrolit pozulması, portal vena 
trombozu və HSX ensefalopatiyanı ağırlaşdıran amillərdir. Müalicəsi üçün xroniki 
formalarda ağırlaşdırıcı amillərin aradan qaldırılması və ammonyakın azaldılması 
(laktuloza, L-ornitin-L-aspartat - LOLA, rifaksimin), kəskin qaraciyər yetməzliyində isə 
oksigenasiyanın təmini, ödem əlehinə tədbirlər (mannitol, başı qaldırma, 
hiperventilyasiya) istifadə edilir. 

Qaşınma 

Qaşınma xolestatik xəstələrdə çox rast gələn problemlərdən biridir. Əksər xəstələrdə 
(90%) ilk sıra dərmanlar olan xolesteramin, antihistamin və ursodezoksixol turşusu 
faydalı olur. Qalan xəstələrdə ikinci (rifampisin) və ya üçüncü sıra müalicələr (opiat 
antoqonistləri - naloksan) istifadə edilir. 

Porto-pulmonar sindrom 

Porto-pulmonar sindrom (PPS) sirrotik xəstələrin 15%-ində rast gəlir və təbiətcə 
ağciyər arteriyasında təzyiqin yüksək olmasıdır (> 25mmHg). Hesab edilir ki, Qc-in 

detoksikasiya funksiyasının pozulması nəticəsində qana keçən toksiko-kimyəvi və 
bioloji amillər ağciyər arteriya və kapilyarlarında spazma, ödemə və fibroza səbəb olur 
ki, bu da pulmonar hipertenziya törədir. PPS-in klinik əlaməti hərəkət vaxtı 
təngənəfəslik, narahatlıq və döş qəfəsində ağrıdır. Dəqiqləşdirmək üçün ağciyər 
arteriyasında təzyiq təyin edilir (Doppler və ya Swam-Gase kateteri). Sirrotik xəstədə 
sol ürək yetməzliyi yoxdursa (uc təzyiq <15 mm Hg) və pulmonar təzyiq25mm Hg-dən 
yüksəkdirsə PPS diaqnozu qoyulur. Yüngül dərəcəli PPS-də (təzyiq 40 mm Hg-dən az) 
xüsusi müalicə aparmadan əməliyyat etmək, o cümlədən Qc Tx olar. Pulmonar təzyiqi 
40 mm Hg-dən yüksək olanlarda isə pulmonar vazodilatasiyaya cavaba görə qərar 
verilir: epoprostonol və ya sildafenil infuziyası ilə təzyiqi 40 mm Hg-dən aşağı düşərsə 
əməliyyat olunur, düşmədikdə isə əməliyyat əks-göstərişdir. 

Hepatopulmonar sindrom 

Hepatopulmonar sindrom (HPS) sirrozda 8-30% rast gəlinir və təbiətcə xroniki Qc 
xəstəliyi nəticəsində baş verən hipoksemiyadır. Hesab edilir ki, xroniki qaraciyər 
xəstəliklərinin ağciyərdə törətdiyi N0 artması nəticəsində meydana gələn 
vazodilatasiya və şunt mexanizmi aparıcı patomexanizmdir. HPS klinik olaraq uzanmış 
vəziyyətdən vertikal vəziyyətə keçərkən təngnəfəslik (platipnea) və saturasiyanın 
azalması (ortodeoksiya) ilə biruzə verir. Qanda oksigenin aşağı olması (p02 < 70mm 
Hg, saturasiya< 90) və exokardioqrafiya ilə şuntun təyini diaqnostik əlamətlərdir. 
Yüngül dərəcəli HPS-də NO inhibitoru olan metilen mavisi prosesi müvəqqəti 
yüngülləşdirə bilir, qaraciyər transplantasiyası isə 85% hallarda aradan qaldırır. Ağır 
dərəcələrdə isə (p02 < 50 mm Hg və şunt 20%-dən çox) əməliyyat əks-göstəriş sayılır. 

Qidalanma azlığı 

Qidalanma azlığı Qc-in kəskin və xroniki xəstəliklərinin əksəriyyətində (hepatit, sirroz, 
şişlər, obstruktiv sarılıq və s.) rast gəlinir. Qida azlığı həm üç əsas qidanın (yağ, 
karbohidrat, zülal), həm vitaminlərin (suda və yağda həll olan), həm elektrolit və 
mikroelementlərin (K, Na, Ca, Mg, Zn və s.) həm də antioksidantların (vit C, E və d.) 
əksikliyi şəklində olur. Qc xəstəliklərində qida əksikliyinin baş vermə mexanizmləri 
aşağıdakılardır: qida qəbulunun azalması (iştahasızlıq, protein qısıtlaması), həzmin, 
sorulmanın azalması (öd turşusu azlığı, mədə-bağırsaq epitelinin disfunksiyası, 
mikroelementlərin yağlarla birləşib, nəcislə çıxması), katobolizmin artması 
(entotoksemiya, Kupfer aktivləşməsi, TNF-a ifrazı), Qc-də (prioritetizasiya) 
anabolizmin artması (böyümə hormonlarına-həssaslığın artması) və dərmanların 
təsiri. Qida əksikliyini qiymətləndirmək üçün çəki itkisi, (6 ay ərzində 14%-dən çox çəki 
itirmə), bazu-bud büküşünün 2,5 sm-dən kiçik olması, albumin < 3q/dl, zəif dəri 
reaksiyası, qanda vitamin konsentrasiyası, kreatininkinaza kimi göstəricilərə baxılsa da 
ən önəmli göstərici kimi əzələ kütləsi və performans göstəriciləri götürülür 
(tomoqrafik olaraq bel əzələ kütləsinin ölçülməsi və xəstənin hərəkət imkanı). Sərbəst 
yeriyə bilməmə ağır qida azlığı əlaməti sayılır. Qida əksikliyi infeksion ağırlaşmaları 
artırır, bərpanı-regenerasiyanı zəiflədir, zədələnməni artırır (antioksidant əksikliyi). 
Əməliyyatdan əvvəl 1-2 həftə ərzində 30 kkal/kq/gün miqdarda qida (2 q zülal, 300- 
400 q/gün karbohidrat, 30% yağ), vitaminlər, mikroelementlər, antioksidantlar 

verilməlidir. Antioksidantlar cərrahi stresin törətdiyi sitokinemiya (w-yağ asidi) və 
zədələnməni (vit C, E) azaldır. Vit C +E daha effektivdir. 

Əməliyyat texnikası 

Hazırda qaraciyər köçürülməsinin müxtəlif növləri məlumdur. Donor mənbəyinə görə 
canlıdan, beyin ölümü və ürək ölümü olanlardan köçürmələr var. Alıcıda yerinə görə 
ortotopik, heterotopik üsullar və xəstə qaraciyərin çıxarılıb-çıxarılmamasına görə 
dəyişdirmə və yardımçı qaraciyər köçürülmələri həyata keçirilə bilir. Müasir dövrdə 
canlıdan və beyin ölümü olan donorlardan qaraciyər köçürülməsi daha çox tətbiq 
edilir. 

Əməliyyatın texnikasını qısa şəkildə aşağıdakı kimi təsvir etmək olar: 

• Canlı donordan qaraciyər almaq üçün qaraciyərin bir hissəsi rezeksiya edilir və 
damar-axacaq ayaqcığı ilə xəstəyə köçürülür. Köçürmək üçün ll-lll seqmentlər, sol 
pay və ya sağ pay alına bilər. 

• Beyin ölümü olan donorda qaraciyər tam çıxarılır və bir və ya iki xəstəyə 
köçürülür. İki xəstəyə köçürmədə alınan qaraciyər iki yerə bölünür, böyük hissə 
böyüyə, kiçik hissə isə uşağa transplantasiya edilir. 

• Alıcıda xəstə qaraciyər çıxarılır qaraciyər qrefti öz yerinə köçürülür (ortotopik). 
Əvvəlcə qaraciyər venaları, sonra portal vena, sonra arteriya, ən son isə öd yolları 
bərpa edilir. Venaları birləşdirmək çətin olarsa venoz uzadıcılar istifadə edilə bilir. 
Arteriya anastomozu qaraciyər arteriyasına və ya birbaşa aortaya da qoyula bilər. 
Öd axarı xəstənin xoledoxuna (uc-uca anastomoz) və ya nazik bağırsaq ilgəyinə 
anastomoz (uc-yan) edilə bilir. 

• Yardımçı qaraciyər transplantasiyasında alıcının qaraciyəri çıxarılmır, qreft 
qaraciyərin yanına və ya alıcının qaraciyərinin bir payı rezeksiya edilərək onun 
yerinə əlavə edilir. Yardımçı qaraciyər transplantasiyası müvəqqəti köməkçi rolu 
oynayır, kəskin qaraciyər yetməzliyində azsaylı mərkəzlərdə tətbiq edilir. 



Hissəvi qaraciyər köçürülməsi 


Kadavra qaraciyəri 



Şəkil 28-15. Qaraciyər köçürülməsi 

Əməliyyatdan sonrakı aparma 


Qaraciyər transplantasiyası insanda aparılan ən böyük və travmatik əməliyyatdır, ona 
görə də əksər orqan və sistemlərdə ağır dəyişikliklərə yol aça bilir. Əməliyyatdan 
sonrakı erkən dövrdə əksər orqanların funksiyalarının monitorinqi və əməliyyata bağlı 
ümumi tədbirlərlə yanaşı (ağrıkəsici, antibiotik, antitrombotik, qidalandırma, erkən 
aktivləşdirmə və s.) spesifik olaraq qaraciyər funksiyasına, immunosupressiyaya və 
ağırlaşmalara nəzərət edilir. 

• Hemodinamika və perfuziyanı təmin etmək ən vacib tədbirlərdəndir. Erkən 
postoperativ dövrdə üçüncü sahə itkilərini, hərarət artmasına və vazodilatasiyaya 
bağlı dəyişikləri qarşılamaq üçün kristalloid və albumin infuziyası lazımdır. 
Perfuziyanın yetərliliyi sidik çıxışına, ürək atımına və laktat səviyyəsinə görə 
qiymətləndirilir. 

• Ağciyər dəstəyi xəstə tam ayılana qədər davam etdirilir və erkən intubasiyaya 
üstünlük verilir. 

• Qaraciyər qreftinin funksiyasını qiymətləndirmək üçün vaxtaşırı aşağıdakı 
göstəricilərə baxılır: 

» Qaraciyər enzimləri (ALT, AST) 

» İNR 
» Bilirubin 
» Arterial pH 
» Laktat 
» Qlükoza 
» Öd ifrazı 
» Hemodinamika 
» Damarlarda axın üçün Doppler 

• İlk saatlardan başlayaraq hemodinamikanın stabilləşməsi, pH-ın, laktatın, 
koaqulopatiyanın, qlükozanın və hərarətin düzəlməsi, öd ifrazının olması, 
transaminazaların 3-cü gündən, bilirubinin isə 5-ci gündən başlayaraq azalması və 
huşun yerinə gəlməsi qreftin qənaətbəxş funksiya göstərdiyindən xəbər verir. 

• Elektrolit səviyyələri gündəlik yoxlanılmalı və korreksiya edilməlidir. K və Na 
ionları standart qaydada korreksiya edilir. Qıcolmaların profilaktikası və müalicəsi 
üçün Mg səviyyəsi 2 mg/dl-dən, ionizə Ca səviyyəsi 4.4 mg/dl-dən yuxarı 
tutulmalıdır. Fosforun azalması tənəffüs əzələlərinin zəifliyinə və regenerasiyanın 
azalmasına səbəb olur, ona görə də səviyyəsi 2.5 mg/dL-dən yuxarı tutulmalıdır. 

• Şəkərin artması kortikosteroidə və CNİ-ya, azalması isə qreft yetməzliyinə bağlı ola 
bilər. Korreksiyası üçün insulin və qlükoza infuziyası edilir. 

• Stress xoralarının profilaktikası üçün hidrogen körüyü blokatorları, H2-blokatorlar 
və ya antasidlər istifadə edilir. Bəzi mərkəzlərdə kandidozun profilaktikası üçün 
oral nistatin, polimiksin istifadə edilir. 

• Qidalandırma üçün ilk günlər venadaxili, bağırsaq parezi keçdikdən sonra isə oral 
qidalandırma verilir. 

• İmmunosupressiv müalicə əməliyyatdan əvvəl və əməliyyat vaxtı induksiya ilə 
başladılır, sonra ömür boyu davam etdirilir. İnduksiya üçün kortikosteroid (300 
mg), davamedici immmunosupressiya üçün ilk 3-6 ay kalsineurin inhibitorları 
(takrolimus, siklosporin), prednizolon və MMF tətbiq edilir, sonra isə tək CNİ 
verilir. Son illər CNİ-siz və prednizolonsuz immunosupressiya rejimləri də tətbiq 
edilməyə başlamışdır. 

• Opportunistik infeksiyaların profilaktikası üçün aşağıdakılar verilir: 

» Antibiotiklər, 3 gün 

» Baktrim, 1 tab gündə 1 dəfə, 1 il 
» Valgansiklovir 450 mg, gündəl dəfə, 3 ay 
» Nistatin, 5 ml, gündə 4 dəfə, 3 ay 
» Acyclovir 200 mg, gündə 2 dəfə (göstərişə görə) 


Əməliyyatdan sonrakı ağırlaşmalar 

Qc köçürülməsindən sonra ağırlaşmalar xəstələrin əksəriyyətində rastlana bilir. Bunlar 
ümumi ağırlaşmalar (əməliyyata bağlı) və xüsusi ağırlaşmalar (köçürülməyə və 
immunosupressiyaya bağlı) ola bilər. 

Xüsusi ağırlaşmalar 

Xüsusi ağırlaşmalar arasında köçürülən qaraciyərin funksiyasını pozan patologiyalar ilk 
növbədə diqqəti çəkir və bunlar özünü sarılıq, drenajdan öd gəlməmə, ALT və AST 
artması, albumin və İNR dəyişikliyi ilə özünü göstərir. Qreftdə disfunksiya törədən 
səbəblər əksər hallarda tıxanma, rəddetmə, infeksiya ("TRİ") və digər təbiətli ola bilər: 
» Damar problemləri 
» Axacaq problemləri 
» Rəddetmə 
» İnfeksiyalar 
» Xəstəliyin təkrarlanması 
» Dərman toksikozu 

Köçürülənin birincili disfunksiyası 

Bu ağırlaşma meyitdən alınan orqan köçürmələrində 7% hallarda rast gəlir, qreftdə 
ağır və yayğın nekroz baş verir. İlk günlər rastlanır, ağır koaqulopatiya, ensefalopatiya, 
yüksək ALT və AST (>2000 TV/L) səviyyələri qeyd edilir. Mexanizmi dəqiq məlum deyil. 
Humoral disfunksiya, işemik zədələnmə ehtimalı var. Xəstəyə 10% qlükoza, TDP, 
prostoqlandin infuziyası edilir, retransplantasiyaya hazırlıq görülür. 

Rəddetmə 

Rəddetmə çox rast gələn "ağırlaşma" olub (40%) ən çox ilk 3-4 ayda rast gəlir. 
Gedişinə görə 3 formada olur: çox kəskin, kəskin və xroniki. 

• Çox kəskin forma nadir görünür, ilk günlər rast gəlir, praktik olaraq köçürülənin 
birincili disfunksiyasından fərqləndirmək çətindir. Komplement bağlayan hazır 
donor spesifik anticisimlərin əsas rol oynadığı güman edilir. Adətən köçürülənin 
itkisi ilə nəticələnir və təkrari transplantasiya lazım olur. 

• Kəskin rəddetmə ən çox 7-14-cü günlərdə müşahidə edilir. Klinik olaraq zəiflik, 
hərarət, qreft böyüməsi, sarılıq, Qc funksiyalarının pozulması, T - drenajdan öd 
ifrazının azalması və ya ağarması ilə biruzə verir. Biopsiya diaqnozu dəqiqləşdirir. 
Bolüs steroid müalicəsi və ya takrolimus əksər hallarda rəddetmə reaksiyasını 
dayandırır. 

• Xroniki rəddetmə qaraciyərdə uzunmüddətli inkişaf edən prosesdir, duktopeniya, 
fibroz və portal hipertenziya əlamətləri ilə biruzə verir. Effektiv müalicəsi yoxdur. 

Biliar ağırlaşmalar 

Biliar ağırlaşmalar iki klinik formada ortaya çıxa bilir: öd sızması və darlıq. 
Disseksiyaya, uzunmüddətli saxlamaya və arterial tromboza bağlı işemiya biliar 
ağırlaşmaların baş verməsində əsas mexanizm sayılır. Qc parenximasından fərqli 
olaraq öd yolları yalnız arteriyalarla qidalandıqları üçün arterial işemiyaya çox 
həssasdırlar. Ona görə də arterial trombozda biliar ağırlaşmalar (öd sızması, striktur) 
çox rast gəlir. 

• Sızmalar anastomozdan, rezeksiya səthindən və işemik axacaqlardan (bilioma), 
daralmalar isə anastomoz nahiyyəsində və ya işemiyaya uğramış axacaqlarda ola 
bilir. 

• Anastomoz buraxması çox rast gələn (40-50%) ağırlaşmadır, sarılıq, assit, 
assitdəki bilirubinin qandakından yüksək olması, disfunksiya əlamətləri ilə biruzə 
verir. Kontrast xolangioqrafiya (T - xolangio, ERXPQ, DQKXQ) diaqnozu 
dəqiqləşdirir. Müalicəsində ilkin tədbirlər stent və perkutan drenajdır. Cərrahi 
əməliyyat peritonitlərdə lazım gəlir. 

• Striktur (daralma) texniki səbəblərdən daha çox gec dövrlərdəki işemiyaya bağlı 
meydana gəlir. Xarakterik əlaməti qaraciyərdaxili axacaqların genişlənməsidir. 
Xolangioqrafiya diaqnozu dəqiqləşdirir. ERXPQ və ya dəridən keçən yolla dilatasiya 
və stent ilk müalicə seçimidir. 

Arterial tromboz 

Arterial tromboz canlıdan Qc transplantasiyasında çox rast gələn ağırlaşmadır və 
əsasən kiçik arteriyalarda qoyulan anastomozlardan sonra baş verir. Klinik olaraq 
tromboz adətən stabil gedən qaraciyər funksiyasının birdən-birə pozulması və hərarət 
ilə başlayır, qanda bağırsaq florası kültürü tapılır (klebsiella, psevdomonas, Eserichia 
coli, enterokokklar). Diaqnozu Doppler və KT angioqrafiya ilə dəqiqləşdirilir. Arterial 
trombozun üç klinik nəticəsi ola bilər: qaraciyər qanqrenası, öd sızması və ya 
absesləri, xroniki bakteremiya. 

• Qaraciyər qanqrenası erkən dövrlərdə rast gəlir və arteriyanın massiv trombozuna 
bağlı baş verir, perkutan damar işləmləri əksər hallarda faydasız olur və təcili 
retransplantasiyaya ehtiyac yaranır. 

• Öd sızması öd yollarının işemiyasına və nekrozuna bağlı baş verir, biliar abses və 
ya bilioma şəklində ortaya çıxır. Öd yollarının və absesin drenajı və 
antibiotikoterapiya faydalı ola bilir. Təkrari transplantasiya nadir hallarda gərəkir. 

• Xroniki təkrarlayan bakteremiya, adətən öd yollarında işemik strikturalara bağlı 
meydana gəlir. Əksər hallarda antibiotikoterapiya və immunosupressivlərin 
kəsilməsi faydalı olur. Tez-tez təkrarlayan bakteremiya həmlələri və böyük 
axacaqlarda diffuz strikturalar olarsa təkrari transplantasiya gərəkir. 

Kiçik qaraciyər sindromu 

Alıcıya lazım olan minimum həcmdən az miqdarda qreft köçürülməsi nəticəsində baş 
verən disfunksiya kiçik qaraciyər sindromu (KQS) adlanır. Bu hadisə adətən qreft 
həcmi 40%-dən az olduqda meydana gəlir. Hazırki düşüncələrə görə qreft həcmi və 
keyfiyyəti ilə yanaşı portal hiperperfuziya və venoz çıxışın zəifləməsi kiçik qaraciyər 
sindromunda əsas patomexanizmlərdir. 

KQS transplantasiyadan sonrakı ilk həftədə özünü qreft disfunksiyası ilə göstərir 
(sarılıq, ensefalopatiya, İNR artması) və digər disfunksiyalardan fərqli olaraq portal 
hipertenziya (assit) çox rast gəlinir. Kiçik qaraciyər sindromu qaraciyər yetməzliyi ilə 
və ya uzunmüddətli dövrdə bərpa ilə nəticələnə bilir. 

Kiçik qaraciyər sindromunun diaqnozu aşağıdakı 3 kriteriyaya görə qoyulur: 

• Alıcıya gərəkəndən az qaraciyər köçürülmə -alıcı çəkisinin <0,8% və ya standart 
qaraciyər həcminin <40% 

• Qaraciyər disfunksiyası: 5-ci gündən başlayaraq ən azı 3 gün ərzində bilirubin >5 
mq/dL olması ilə yanaşı digər 3 göstəricidən ən azı birinin mövcud olması: İNR >2 
və ya ensefalopatiya və ya assit 1 >L/gün 

• Disfunksiyanın digər səbəblərinin inkar edilməsi: tıxanma (arterial, portal, hepatik 
trombozlarvə darlıqlar, axacaq problemləri), rəddetmə, infeksiyavə s. 

Profilaktikası və müalicəsi üçün aşağıdakılar tövsiyə olunur: 

• Alıcıya çəkisinin 0,8%-indən çox qaraciyər köçürmək. 

• Qreft çəkisi - resipiyent çəkisi nisbəti <0,6% olarsa köçürməmək, 0,6-0,8% arasında 
olarsa ən effektiv tədbirlər kimi portal təzyiqi azaltma və venoz çıxışı asanlaşdırma 
əməliyyatlarını yerinə yetirmək. 

• Portal təzyiq >20 mm Hg olarsa təzyiqi azaltmaq üçün splenektomiya, splenik 
arteriya liqasiyası və ya porto-kaval yan-yollar qoymaq. Ən yaxşısı hemiportokaval 
yan-yoldur. 

• Venoz çıxışı asanlaşdırmaq üçün geniş hepatiko-kaval anastomoz qoyulur. 

• Portal təzyiqi azaldan dərmanlar (oktreotid), sitoprotektorlar (hem-oksigenaz-1), 
iltihabəlehinə preparatlar (İL-10, FK-409, FTY-720) istifadə edilə bilər. 

Nəticələr 

Qaraciyər köçürülməsindən sonra xəstələrin 1 və 5 illik yaşamı 86% və 72%, köçürülən 
qaraciyərin yaşamı isə 80% və 64% təşkil edir. 


Özət 

Sirroz, hepatosellular xərçəng, metabolik xəstəliklər və kəskin qaraciyər yetməzliyi 
qaraciyər transplantasiyasına əsas göstərişləri təşkil edir və sirroz bu göstərişlər 
arasında ilk yeri tutur. Əməliyyata, immunosupressiyaya və psixososial vəziyyətə aid 
olan əks-göstərişlərlə yanaşı, ekstrahepatik yayılması olan hepatosellular xərçəng və 
refraktor pulmonar hipertenziya qaraciyər transplantasiyasına əks göstəriş sayılır. 
Qaraciyər transplantasiyasının donor mənbəyinə görə canlıdan, beyin ölümü və ürək 
ölümü donrorlarından, alıcıda yerinə görə ortotopik, heterotopik üsulları və xəstə 
qaraciyərin çıxarılıb-çıxarılmamasına görə dəyişdirmə və yardımçı üsulları var. Müasir 
dövrdə canlıdan və beyin ölümü olan donorlardan qaraciyər köçürülməsi daha çox 
tətbiq edilir. Ümumi qaydaya görə qreftin həcmi alıcının bədən çəkisinin 0.8%-dən və 
ya standart qaraciyər həcminin 40%-dən az, 100%-dən isə çox olmamalıdır. Alıcıda 
xəstə qaraciyər çıxarılır qaraciyər qrefti öz yerinə köçürülür (ortotopik). Əvvəlcə 
qaraciyər venaları, sonra portal vena, sonra arteriya, ən son isə öd yolları bərpa edilir. 
Əməliyyatdan sonra ən çox rast gəlinən ağırlaşmalar axacaq və damar tıxanmaları, 
rəddetmə və infeksiyalardır ("TRİ"). Qaraciyər köçürülməsindən sonra xəstələrin 1 və 
5 illik yaşamı 86% və 72% təşkil edir. 


Qaraciyər transplantasiyası üzrə suallar 
N.Y.Bayramov, E.M.İsazadə 


Suallar 

Cavablar 

Qaraciyər köçürülməsinə göstərişlər 
nələrdir? 

• Sirroz 

• Bədxassəli şişlər 

• Metabolik xəstəliklər 

• Kəskin qaraciyər yetməzliyi 

Ən çox rast gələn göstəriş? 

Sirroz - 80% 

Sirrozun hansı mərhələsi 
transplantasiyaya göstəriş sayılır? 

Dekompensasiya mərhələsi- 
ağırlaşmaların ortaya çıxması 

Təcili transplantasiyaya göstəriş? 

• Kəskin qaraciyər yetməzliyi 

• Hepatorenal sindrom 

Transplantasiyadan sonra hepatorenal 
sindrom düzələ bilirmi? 

Bəli 

Əks göstərişlər nələrdir? 

Ümumi əks-göstərişlər: 

Suallar Cavablar 


Suallar 

Cavablar 


• Korreksiya olunmayan orqan 
yetməzlikləri, 

• Ağır kaxeksiya, 

• Aktiv və ya müalicə olunmamış 
bədxassəli xəstəliklər, 

• Sepsis və digər aktiv infeksion 
xəstəliklər, 

• Psixososial problemlər - əqli 
yetərsizlik, narkomaniya və 
alkoqolizm, müalicəyə uymayan 
xəstələr, finans problemləri və s. 

Xüsusi mütləq əks göstərişlər: 

• Ekstrahepatik yayılması olan 
hepatosellular xərçəng 

• Refraktor pulmonar hipertenziya 

Nisbi əks göstərişlər: 

• Hemoxromatoz 

• Xolangiosellular karsinoma 

Donorla hansı uyğunluq testləri aparılır? 

Qan qrupu uyğunluğu 

Köçürülən qaraciyərin ölçüsü nə qədər 
olmalıdır? 

Bədən çəkisinin 0.8%-dən və ya standart 
qaraciyər həcminin 40%- indən çox 

Metodları hansılardır? 

• Canlıdan və beyin ölümü olan 
donorlardan 

• Ortotopik və heterotopik 

• Dəyişdirmə və yardımçı 

Ağırlaşmaları nələrdir? 

• Damar problemləri (arterial və ya 
venoz tromboz) 

• Axacaq problemləri (anastomoz 
buraxması və darlıq) 

• Rəddetmə (40%) 

• İnfeksiyalar 

• Xəstəliyin təkrarlanması 

• Dərman toksikozu 

• Kiçik qaraciyər sindromu 

Kəskin rəddetmə hansı əlamətlərlə biuzə 

verir? 

Bilirubinin və qaraciyər enzimlərinin 
artması ilə (qreft disfunksiyası) 

Rəddetmə prosesində zədələnmə 

Öd epitelindən başlayır, damar 

Suallar Cavablar 


Suallar 

Cavablar 

haradan başlayır? 

endotelinə və hepatositlərə keçir. 

Qreft disfunksiyası olanlarda nəyi 
axtarmaq və hansı müayinələr etmək 
lazımdır? 

TRİ- tıxanma, rəddetmə və infeksiya 
axtarılır: USM, dopler, xolangioqrafiya, 
infeksiyaları yoxlamaq. 

Kəskin rəddetmənin diaqnozu necə 
dəqiqləşdirilir? 

Klinik yüksək şübhəyə görə müalicə edilir, 
biopsiya ilə dəqiqləşdirilir. 

Xroniki rəddetmənin əlamətləri nələrdir 
və diaqnozu necə dəqiqləşdirilir? 

Xroniki qaraciyər əlamətləri olur, 
biopsiyada öd axarlarının "yuyulması" 
əlaməti görünür. 

Uzaq nəticələri necədir? 

Xəstələrin 1 və 5 illik yaşaması - 86% və 
72% 

Köçürülən qaraciyərin yaşaması - 80% və 
64% 

PANKREAS KÖÇÜRÜLMƏSİ 


Qısa tarixi 

İlk uğurlu simultan pankreas-böyrək köçürülməsi 1966-ci ildə W. D. Kelly və R. Lilehei 
tərəfindən (Minesota) həyata keçirilmişdir. 

Göstəriş 

MAV köçürülməsində əsas məqsəd vəzin ekzokrin yox, insulin sintezi funksiyasını 
bərpa etmək, həyat keyfiyyətini yaxşılaşdırmaq və diabet ağırlaşmalarının 
proqressivləşməsinin qarşısını almaqdır. 

I tip şəkərli diabetdə insulinoterapiya qlükoza səviyyəsini düzəltsə də, diabetin təbii 
nəticəsi olan mikroangiopatiyanın qarşısını ala bilmir. İnsulinoterapiya alan xəstələrin 
50%-indən çoxunda nefro- neyro-, retinopatiya və bunlara bağlı xronik orqan 
yetməzlikləri inkişaf edir. Pankreas köçürülməsi diabetdə mikroangiopatik 
dəyişikliklərin qarşısını alır, yüngül dəyişikliklərin isə geriyə inkişafına səbəb olur. Ona 
görə də birinci tip şəkərli diabetin radikal müalicəsi MAV köçürülməsi sayılır. 

Lakin köçürmə cərrahi və immunosupressiv ağırlaşmalar törətdiyi üçün hazırda 
transplantasiya diabetin ağırlaşmasında istifadə edilir: 

• Diabetik nefropatiya 

• Təkrarlayan metabolik krizlər (hipo, hiperqlikemik komalar və s). 

Diabetik xəstələrdə köçürülən böyrəkdə qısa müddətdə (2-4 il) nefropatiya başlayır 
immunnosupressiv müalicə də bunu artırır. Ona görədə I tip diabetdə böyrəklə 
birlikdə pankreas da köçürülməsi məqsədə uyğundur. 


Əks-göstərişlər 

Əməliyyata, immunosupressiyaya və psixososial vəziyyətə aid ümumi əks-göstərişlərlə 
yanaşı diabetin törətdiyi ağır və geriyədönməz patologiyalar spesifik əsk-göstəriş 
təşkil edir: ayaq qanqrenası, ağır kardiomiopatiya, dözülməz periferik neyropatiya. 

Müayinələr 

Alıcıda standart ümumi müayinələrlə əməliyyatdan sonrakı gedişdə və 
immunosupressiyada ağırlaşmalara səbəb olan tibbi və psixososial amillər ortaya 
çıxarılır (yanaşı xəstəliklər, infeksiyalar və bədxassəli xəstəliklər). Spesifik müayinələrlə 
pankreasın funksiyası, neyropatiya, nefropatiya və retinopatiya qiymətləndirilir. 
Donorlarda spesifik müayinələrin məqsədi pankreas alınmasına əks göstərişləri ortaya 
çıxarmaqdır: diabet, pankreatit, pankreas zədələnməsi, peritonit. 

Qreftin immunoloji uyğunluğunu qiymətləndirmək üçün böyrək transplantasiyasında 
olduğu kimi qan qrupu, HLA, limfositar qarşılaşdırma testləri, PRA yoxlanılaraq 
donora qarşı hazır anticisimlər və əmələ gəlmə ehtimalları araşdırlır. 

Əməliyyat texnikası 

Pankreas köçürülməsinin bir neçə növü var: 

• İzolə pankreas köçürülməsi 

• Pankreas və böyrəyin birlikdə köçürülməsi 

• Adacıq hüceyrə köçürülməsi 

Pankreasın böyrəklə birlikdə (75%) və ya böyrəkdən sonra 15% köçürülməsi tövsiyə 
olunur. Pankreas soyuq işemiyaya çox dözmür, 24 saat ərzində köçürmək lazımdır. 
Əməliyyatın standart texnikası yoxdur. 

Donordan alınma 

Pankreas iki mənbədən alına bilir: meyitdən və ya canlı donordan. Meyitdən MAV 
12bb ilə birlikdə alınır, dalaq venası və qastroduodenal arteriyası qorunur. Canlı 
donordan isə pankreasın quyruğu dalaq arteriyası və venası ilə birlikdə alınır. 

Alıcıya yerləşdirmə Şəkil 1. 

MAV-ın alıcıda yerləşdirilməsinin standart üsulu yoxdur, lakin prinsipləri qorunmalıdır: 
arterial və venoz təchizatı bərpa olunmalı, ekzokrin drenajı təmin olunmalıdır. 
Ekzokrin drenaj üçün 12bb iki yerə birləşdirlilə bilir- sidik kisəsinə və bağırsağa. 
Arteriya anastomozu aortaya, qalça damarlarına, vena isə qalça venasına və ya portal 
vena şaxələrinə birləşdirilə bilir. Sidik kisəsinə birləşdirmənin müsbət cəhəti 
anastomoz buraxmasının az və buna müdaxilənin nisbətən asan olması (sistoskopik), 
çatışmayan cəhəti isə asidoz (qələvi itkisinə bağlı) və sistitlərdir. MAV-ın bağırsağa 
birləşdirilməsinin müsbət cəhəti fizioloji olması, alkaloz və sistitlər kimi ağırlaşmanın 
olmaması, mənfi cəhəti isə anastomoz buraxması və qarındaxili abseslərin əmələ 
gəlmə riskinin yüksək olmasıdır. Hazırda ən çox bağırsağa (80%) birləşdirmə üsulu 
istifadə edilir, Ru-Y tipli ilgəyə və ya ilgəksiz anastomozlar qoyulur. 

MAV ilə pankreas birlikdə köçürülürsə, orta xətlə qarın boşluğu açılır, böyrək sağ, 
MAV sol qalça çuxuruna yerləşdirilir. 

böyrək - pankreas kompleksinin köçürülməsi 


Şəkil 28-16. Böyrək-pankreas köçürülməsi 

Əməliyyatdan sonrakı müalicələr 

Əməliyyatdan sonra xəstələrdə orqan və sistemlərə nəzərət və ümumi profilaktik 
tədbirlərlə yanaşı spesifik olaraq immunosupressiyaya, qreft funksiyasına və 
ağırlaşmalara diqqət edilir. 

İmmunosupressiya böyrək transplantasiyasındakı kimi antilimfostar induksiya və üçlü 
davamedici (takrolimus, prednizolon, MMF) müalicədən ibarətdir. 

Qreft funksiyasını izləmək üçün qlükoza, insulin miqdarı, C-peptid, sidikdə və qanda 
amilaza, tripsinogen yoxlanılır. Adətən əməliyyatdan bir neçə saat sonra pankreas 
yetərli fəaliyyətə başlayaraq qlükozanı tənzim edir, ona görə də insulin infuziyası 
kəsilir, dietə ehtiyac qalmır. 

Sidikdə amilaza və tripsinogenin kəskin azalması, bağırsağa birləşdirmə hallarında isə 
qanda tripsinogen və amilaza artışı rəddetmə və ya pankreatiti göstərir. 
Dəqiqləşdirmə üçün biopsiya edilir. 

Ağırlaşmalar 

• Qeyri-immun ağırlaşmalar 5-10% halda köçürülənin itkisinə səbəb olur. İmmun 
mexanizmlər isə 10% halda itki törədir. 

• Postransplant pankreatit. Bütün xəstələrdə soyuq işemiyaya və reperfuziyaya 
bağlı ilk 48-96 saatda pankreatit rast gəlir, amilazanın artması və ödemlə biruzə 
verir. Adətən spontan aradan qalxır. 

• Rəddetmə. Sidikdə amilaza və tripsinogenin kəskin azalması, bağırsağa birləşdirmə 
hallarında isə qanda tripsinogen və amilaza artışı rəddetmə və ya pankreatiti 
göstərir. Dəqiqləşdirmək üçün biopsiya edilir. Qanda C-peptid və qlükoza 
dəyişiklikləri rəddetmənin gec əlamətləridir. Rəddetmənin müalicəsində steroid 
bolüsu çox fayda vermir, antilimfositar anticisimlər lazım gəlir. 

• Qreft venasının trombozu ən çox rast gəlinən ağırlaşmalardan biridir. Əksər 
hallarda erkən 48 saatda ortaya çıxır və reperfuzion pankreatitin əsas 
səbəblərindən sayılır. Diaqnozu amilaza artması və KT angioqrafiya ilə qoyulur. 

• Asidoz, sistit, hematuriya və refluks pankreatit. Pankreası sidik kisəsinə 
birləşdirdikdə meydana gəlir. Pankreas qrefti gündə təxminən 500 ml bikarbonatlı 
şirə ifraz edir. Bu şirə sidik kisəsinin pH-nı dəyişdirir, mukozanı zədələyərək 
kimyəvi sistit törədir, infeksiyanın inkişafına şərait yaradır, tikişlər isə sidik daşları 
yaradır. Digər tərəfdən orqanizmdə bikarbonat əksikliyinə bağlı asidoz meydana 
gəlir. 12bb mukozasında işemiya-reperfuziya xoralaşması erkən, kimyəvi sistitlə 
bağlı eroziyalar isə gec hematuriyaya səbəb olur. Asidozun profilaktikası və 
müalicəsi üçün xəstələr bikarbonat qəbul etməlidirlər. Sistitlərdə və qanaxmalarda 
Foley kateteri qoyularaq izlənilir, sistoskopik hemostaz tətbiq edilə bilər. 
Perforasiya olmayan hallarda kateter müalicəsi faydalı ola bilir. Kateterlə nəzarətə 
alınmayan və ya tez-tez təkrarlayan sistit və qanaxmalarda bağırsağa diversiya 
etmək və ya pankreası obliterasiya etmək lazım gəlir. 

• Refluks pankreatit sidiyin refluksu sayəsində baş verir və adətən neyrogenik sidik 
kisəsi və prostat hiperplaziyası olanlarda rast gəlir. Rəddetmədən fərqli olaraq 
refluks pankreatit Foley kateterinə tez cavab verir. Tez-tez təkrarlayan refluks 
pankreatitlərdə enterik yöndəyişməyə ehtiyac yaranır. 

• Anastomoz buraxması. Duodeno-sistik anastomoz buraxması əməliyyatdan 
sonrakı ilk günlərdə və sonrakı aylarda rast gəlir. Sistoqrafiya və ya KT ilə diaqnoz 
qoyulur. Müalicəsi üçün əməliyyat, bərpa, hətta enterik yöndəyişmə və ya 
pankreatektomiya lazım ola bilir. 

Adacıq hüceyrə köçürülməsi (AHK) Şəkil 28-17. 

Göstəriş 

AHK-nə göstəriş MAV köçürülməsində olduğu kimi şəkərli diabetdir. Bundan başqa 
AHK xronik pankreatit və xərçəngə görə aparılan total pankreatektomiyalardan sonra 
da istifadə edilir. 

Texnikası 

Adacıq hüceyrələrinin alınması üçün iki prinsipial üsul tətbiq edilir: meyit donorlarının 
mədəaltı vəzindən hüceyrə ayrılması və hüceyrə yetişdirmə. Donorlardan adacıq 
hüceyrələrini ayırmaq üçün donorların pankreasları doğranır, kollagenaza enzimi ilə 
işlənərək hüceyrələrə ayrılır. Sonra sentrifuqanın köməyi ilə adacıq hüceyrələri epitel 
hüceyrələrindən ayrılır. Hazırki vasitələr 90% təmiz adacıq hüceyrələri almağa imkan 
verir. 

Alınmış hüceyrələr qısa müddətli (12-24 saat) kulturasiya və uzunmüddətli dondurma 
ilə saxlanıla bilir. Donu açıldıqdan sonra hüceyrələr əvvəlki funksiyasını saxlaya bilir. 

Hüceyrə kütləsi adətən portal vena vasitəsi ilə qaraciyərə yerləşdirilir - embolizasiya. 
Bunun üçün göbək venası, müsariqə venası, istifadə edilə bilir, hətta USM altında 

birbaşa portal venaya da yeritmək olar. Köçürülmədən sonra xəstələr insulinoterapiya 
və immunosupressiv müalicə alırlar. Adətən takrolimus, sirolimus və MMF istifadə 
olunur. İnsulinoterapiya köçürülmə funksional yükü azaltmaq üçün lazımdır. 



Şəkil 28-17. Adacıq hüceyrə köçürülməsi 


Problemlər 

• Köçürülən adacıq hüceyrələri ilk bir ildə xəstələrin 30%-ində fəaliyyət göstərir, 2-3 
ildən sonra isə tamamilə fəaliyyəti dayanır. Klinik uğursuzluqların səbəbləri kimi, 
köçürülən hüceyrələrin miqdarca az olması, zədələnməsi, artmaması və portal 
trombozu hesab edilir. Rəddetmə, hipoksiya və artmış funksional yük hüceyrələri 
zədələyən əsas mexanizmlər sayılır. 

• Köçürülən hüceyrə sayı 6000 hüceyrə/kq olmalıdır. Bu miqdarı bir mədəaltı 
vəzidən almaq çox vaxt mümkün olmur. Ona görə də bir neçə donor istifadə edilir 
və ya regenerator müalicəsindən - hüceyrə sayını artırma texnologiyaları inkişaf 
etdirilir. 

• Hesab edilir ki, MAV-da toxuma limfoid toxuması qoruyucu amil rolu oynayır. Ona 
görə də bütöv orqandan fərqli olaraq sərbəst hüceyrələr rəddetməyə çox 
həssasdırlar. Təəssüf ki, orqan köçürülməsindən fərqli olaraq AHK-də rəddetməni 
erkən təyin etmək mümkün olmur. İnsulin miqdarında azalma isə rəddetmənin 
gec əlamətləridir. 

• Hipoksik zədələnməni minimuma endirmək üçün hüceyrələr donordan alındıqdan 
sonra 8 saat ərzində köçürülməsi tövsiyə olunur. Anti-apoptotik amillər də istifadə 
edilir. 

• Regenerasiyanın zəif getməsini mikroşəraitin olmamasına bağlayırlar. Hesab edilir 
ki, MAV-da epitel hüceyrələri ilə adacıq hüceyrələri arasında funksional əlaqə var. 

Epitel hüceyrələri adacıq hüceyrələri üçün böyümə amilini ifraz edə bilir. Hazırda 
köçürülən hüceyrələrin böyüməsi və artması üçün böyümə amilləri, fibringel və s. 
istifadə edilir. 

• Qapı venası trombozu az rast gəlir. Bunu azaltmaq üçün heparin, serum 
proteazalardan istifadə edilir. 

Nəticələr 

Eyni vaxtlı böyrək-MAV birlikdə köçürüldükdə 3 illik yaşam 80-85%, böyrəkdən sonra 
MAV köçürüldükdə 60-65%, MAV tək köçürüldükdə isə 50-60% təşkil edir. MAV 
köçürülməsi angiopatiya inkişafının qarşısını alır, bəzi hallarda geriyə inkişafına səbəb 
olur. Diabetik xəstəyə köçürülən böyrəkdə 2 ildən sonra nefropatiya inkişaf edir. 
Böyrəklə birlikdə MAV köçürülərsə nefropatiya baş vermir. MAV köçürülən xəstələrdə 
diabetə bağlı neyropatik dəyişikliklərin 2 il sonra aradan qaldırıldığı bildirilir. 
Transplantasiyadan sonra zəif nefropatiyaların aradan qaldırıldığı, lakin ağır 
formaların dəyişmədiyi bildirilir. 

Beləliklə, MAV köçürülməsi texniki çətin, ağırlaşmalı üsuldur, lakin diabeti sağaldır. 
AHK isə asan, az təhlükəli üsuldur, lakin hələlik diabeti sağalda bilmir. 


Özət 


MAV köçürülməsidnə məqsəd insulin defisitini aradan qaldırmadır və ağırlaşmış 
şəkərli diabet, xüsusən də diabetik nefropatiya və təkrarlayan metabolik krizlər (hipo, 
hiperqlikemik komalar və s) MAV köçürülməsinə göstəriş sayılır. Mədəaltı vəzi 
köçürülməsinin iki prinsipial üsulu var- orqan və adacıq hüceyrə köçürülməsi. 

Orqan köçürülməsi böyrəklə birlikdə və ya təkbaşına ola bilər. MAV heterotopik 
olaraq qalça çuxuruna köçürülərsə damarları qalça damarları ilə calanır, axacağı isə 
(adətən 12bb ilə birlikdə) sidik kisəsinə calanır. Orqanın paratopik köçürülməsi daha 
fiziolojidir, venası portal venaya, axcaq sistemi isə bağırsağa calanır. İmmunosupressiv 
müalicə böyrəkdə olduğu kimidir (yüksək induksiya və üçlü daimi 
müalicə).Ağırlaşmaları arasında pankreatit, rəddetmə və venoz tromboz çox rast 
gəlinir. Rəddetmə ağrı, amilazanın artması, hiperqlikemiya və insulin azalması ilə 
biruzə verir, biopsiya ilə dəqiqləşdirlir. Eyni vaxtlı böyrək-MAV birlikdə köçürüldükdə 3 
illik yaşam 80-85% təşkil edir. 

Adacıq köçürülməsi ağırlaşmış diabetdə və ya total pankreatektomiyalarda tətbiq 
edilə bilir. Hüceyrə mənbəyi kimi pankreas toxumasından izolə edilmiş adacıq 
hüceyrələri və ya yetişdirilmiş hüceyrələr istifadə edilir. Bu hüceyrələr adətən portal 
vena ilə qaraciyərə yerləşdirilir. Hələlik effekti müvəqqətidir, lakin hüceyrə 
texnologiyalarının inkişafı böyük ümidlər yaradır. 

Beləliklə, orqan köçürülməsi texniki çətin, ağırlaşmalı üsuldur, lakin diabeti sağaldır, 
adacıq hüceyrə köçürülməsi isə asan, az təhlükəli üsuldur, lakin hələlik diabeti sağalda 
bilmir. 

Mədəaltı vəzi üzrə ümumi suallar 
N.Y. Bayramov, E.M.İsazadə 


Suallar Cavablar 


Suallar 

Cavablar 

Mədəaltı vəzi köçürülməsinə göstərişlər 
nələrdir? 

Şəkərli diabetin ağırlaşmaları: 

• Diabetik nefropatiya 

• Təkrarlayan metabolik krizlər (hipo, 
hiperqlikemik komalar və s). 

Əks göstərişlər nələrdir? 

• Ümumi əks-göstərişlər 

• Spesifik əks-göstərişlər-ayaq 
qanqrenası, ağır kardiomiopatiya, 
dözülməz periferik neyropatiya. 

Hansı immunoloji testlər aparmaq 
lazımdır? 

• Qan qrupu 

• Limfositar qarşılaşdırma testləri 

• PRA 

• HLA 

Metodları hansılardır? 

• İzolə pankreas köçürülməsi 

• Pankreas və böyrəyin birlikdə 
köçürülməsi 

• Adacıq hüceyrə köçürülməsi 

• Heterotopik və ya paratopik 

Heterotopik köçürülmə nədir? 

MAV qalça çuxuruna yerləşdirilir, 
damarları qalça damarları ilə, 12bb isə 
sidik kisəsinə calanır. 

Heterotopik üsulun üstünlükləri 
nələrdir? 

Sidikdə amilazanı ölçərək pankreasın 
ekzokrin funksiyası barədə məlumat 
almaq olur. 

Heterotopik üsulun mənfi cəhəti nədir? 

Bikarbonat itkisi, asidoz, sistit, 
hematuriya və refluks pankreatit. 

Paratopik köçürmə nə deməkdir? 

Qreftin venası qapı venasına, axacağı isə 
bağırsağa calanır. 

Müsbət cəhəti nədir? 

Fizioloji yerləşdirmədir, hormonlar portal 
sistemə, şirə isə bağırsağa daxil olur. 

Paratopik üsulun çatışmayan cəhəti 
nədir? 

Qreftin ekzokrin funksiyasını 
qiymətləndirmək çətin olur. 

Suallar Cavablar 


Suallar 

Cavablar 

Ağırlaşmaları nələrdir? 

• Posttransplant pankreatit 

• Rəddetmə 

• Qreft venasının trombozu 

• Asidoz, sistit, hematuriya və refluks 
pankreatit 

• Anastomoz buraxması 

Rəddetmə əlaməti nələrdir? 

Hiperamilazemiya, hiperqlikemiya, C- 
pepdid və insulin azalması. 

Nə üçün böyrək və MAV birlikdə 
köçürmək daha yaxşıdır? 

Rəddetməni erkən müəyyən etmək olur 
(kreatinin qalxması və biopsiya), ikisinin 
birilikdə köçürülməsində uzaq nəticələr 
daha yaxşıdır 

Adacıq hüceyrələri haradan alınır? 

Donorların MAV-dan izolə edilir 

Yetişdirilir 

Adacıq hüceyrələri hara yeridilir? 

Portal venaya 

Ən azı nə qədər hüceyrə yeritmək 
lazımdır? 

6000 hüceyrə/kq 

Adacıq hüceyrə köçürülməsi niyə yüksək 
effekt vermir? 

Köçürülən hüceyrələrin əksəriyyəti qısa 
zamanda məhv olur. 

Uzaq nəticələri necədir? 

• Böyrək-MAV birlikdə köçürüldükdə 3 
illik yaşam 80-85%, 

• Böyrəkdən sonra MAV köçürüldükdə 
60-65%, 

• MAV tək köçürüldükdə 50-60% 

ÜRƏK KÖÇÜRÜLMƏSİ 


Qısa tarixi 

Dünyada ilk uğurlu ürək köçürülməsi 1967-ci ildə Kristian Barnard tərəfindən həyata 
keçirilmişdir. Ürək yetməzliyi olan xəstələrin 1%-ində köçürmə mümkün olur. 

Göstərişlər 

Ürək transplantasiyası son dövr ürək xəstəliyi olan ürək yetməzliyində göstəriş sayılır. 
Atım fraksiyası 20%-dən, yaşama ehtimalı 1 ildən az olan və konservativ tədbirlərin 
effekt vermədiyi ürək yetməzliyində köçürmə yeganə müalicə tədbiri sayılır. 

Ürək yetməzliyinin ən çox rastlanan və transplantasiya gərəkdirən səbəbləri 
aşağıdakılardır: 

• Dilatasiyon kardiomiopatiya ( 54% ) 

• İşemik kardiomiopatiya ( 45% ) 

• Anadangəlmə və digər (1% ) 

Əks göstərişlər 

Əməliyyata və immunosupressiyaya ümumi əks-göstərişlərdən başqa spesifik əks- 
göstəriş olaraq pulmonar hipertenziya qəbul edilir. 

Qreft uyğunluğu 

Donorla alıcı arasında qan qrupu uyğunluğu ilə yanaşı HLA, limfositar qarşılaşdırma 
PRA yoxlanılmalıdr. Digər göstərici kimi ölçünün uyğun olmasıdır. 

Əməliyyatönü hazırlıqlar 

Ürək transplantasiyasında yeganə orqan mənbəyi beyin ölümü donorları olduğu üçün 
orqan gözləmə müddətində xəstələri yaşatmaq üçün, bəzən də ağırlaşmaları aradan 
qaldırmaq üçün əməliyyatdan əvvəl ürək yetməzliyinin müalicəsi üçün "körpü 
müalicələri" adlanan tədbirlər həyata keçirilir: 

• süni ürək cihazları 

• yeni qrup inotrop dərman vasitələri 

Əməliyyat texnikası 

• Vericidən ürək alınarkən böyük damarlarının çıxışı (aorta, ağciyər arteriyası, boş 
venalar, ağciyər venaları) ilə birlikdə alınır (Şəkil 28-18.). 

• Kardioplegik və saxlama məhlulu ilə soyuq vəziyyətdə saxlanılır. 

• Alıcı süni ürək-ağciyər cihazına qoşulur və ürəyi çıxarılır. Aorta və ağciyər 
arteriyasının kökü saxlanılır. Sağ və sol qulaqcıqların arxa divarları (damarların 
açılan yerləri) saxlanılır. Əvvəlcə sol qulaqcıq, sonra sağ qulaqcıq, sonra isə 
damarlar tikilir. Qulaqcıq anastomozlarından sonra üçtaylı qapaq yetməzliyi çox 
rastlandığı üçün ( 47-98% ) son illər boş vena anastomozları ayrı-ayrı qoyulmağa 
başlamışdır. 

• Heterotopik transplantasiya (auxiliar) pulmonar hipertenziyada istifadə edilə bilər. 




/ 

/ 

ч' 

Şəkil 28-18. Ürək transplantasiyasında əməliyyatın texnikası. 

Əməliyyatdan sonrakı müalicələr 

• Kalsium səviyyəsinə çox diqqət edilir çünki qreftin fəaliyyəti sinir sistemi ilə yox, 
mexaniki (Starlinq qanunu) və kalsium səviyyəsinə görə tənzim olunur. 

• Vazopressorlar və energetik maddələr verilir. 

• İnduksiyon immunosupressiya olunur və davamlı müalicə erkən başlanmalıdır. 

Ağırlaşmalar 

• Tikiş yerlərindən qanaxma. 

• Çox kəskin rəddetmə (1 ay ərzində ) 

• İnfeksiyalar ( CMV, Pnevmosist carinii). 

• Psixiatrik 

• Rəddetmə 

• Qreftdə vaskulyar miointimal hiperplaziya ən çox problem təşkil edən 
ağırlaşmadır, işemiyaya və rəddetməyə bağlı ola bilər. 

Nəticələr 

1 illik yaşam 81%, 5 illik isə 70% təşkil edir. 




Özət 

Atım fraksiyası 20%-dən, yaşama ehtimalı 1 ildən az olan və konservativ tədbirlərin 
effekt vermədiyi ürək yetməzliyi transplantasiyaya göstəriş sayılır. Transplantasiya 
gərəkdirən səbəblər arasında ən çox rastlananı dilatasiyon və işemik 
kardiomiopatiyadır. Transplantasiyaya qədərki hazırlıq dövründə körpü müalicələri 
kimi süni ürək cihazları və yeni inotroplar istifadə edilir. Ağır ağciyər xəstəlikləri və 
pulmonar hipertenziya ürək köçürülməsinə spesifik əks göstəriş sayılır, ona görə də 

belə xəstələrdə ürək-ağciyər köçürülməsi lazım gəlir. Ürək köçürülməsində rəddetmə 
çox rast gəlinir, hərarətin artması, hipo və ya hipertenziya əlamətləri ilə biruzə verir, 
dəqiqləşdirmək üçün biopsiya lazım olur. Transplantasiyadan sonra 1 illik yaşam 81%, 
5 illik isə 70% təşkil edir. 

Ürək tranplantasiyası üzrə ümumi suallar 
N.Y.Bayramov, E.M.İsazadə, F.A.Qəhrəmanova 


Suallar Cavablar 


Suallar 

Cavablar 

Ürək köçürülməsinə göstərişlər nələrdir? 

• Dilatasiyon kardiomiopatiya 

• İşemik kardiomiopatiya 

• Anadangəlmə və digər 

Ən çox rast gələn göstəriş? 

Dilatasiyon kardiomiopatiya 

Əks göstərişlər nələrdir? 

• Ümumi əks-göstərişlər 

• Spesifik əks-göstəriş: pulmonar 
hipertenziya 

Metodları hansılardır: 

Ağciyər - ürək, tək ürək köçürülməsi 

Ağırlaşmaları nələrdir? 

Tikiş yerlərindən qanaxma 

Rəddetmə 

İnfeksiyalar ( CMV, Pnevmosistis carinii) 

Psixiatrik 

Qreftdə vaskulyar miointimal hiperplaziya 

Rəddetmə hansı əlamətlərlə biruzə 

verir? 

Hərarət, hipo-, hipertenziya 

Uzaq nəticələri necədir? 

1 il yaşam 81%, 5 illik 70% 

AĞCİYƏR KÖÇÜRÜLMƏSİ 


Tarix 

Demikhov və Metnas tərəfindən 1940 - 1950 -ci illərdə aparılan eksperimental 
tədqiqatlar ağciyərin köçürülməsinin mümkünlüyünü göstərdi. İlk ağciyər köçürülməsi 
1963 -cü ildə həyata keçirilsə də, effektiv nəticə 1986 -cı ildə (Coopen) tək ağciyəri, 
1986 -cı ildə iki ağciyər (Patterson) köçürülməsində əldə edilmişdir. 

Göstərişlər 

Ağciyər köçürülməsinə göstəriş xroniki ağciyər yetməzliyi törədən xəstəliklərdir. 
Bunlardan ən çox rast gələni aşağıdakılardır: 

• xroniki obstruktiv ağciyər xəstəlikləri-XOAX (xroniki bronxit, emfizema) 

• restriktiv xəstəlik (idiopatik pulmonar fibroz) 

• pulmonar hipertenziya 

• kistik fibroz, bronxoektaziya 

Transplantasiyanın vaxtını müəyyən edən əsas amillər həyat keyfiyyəti, cihaza bağlılıq 
və yaşam keyfiyyətinin və müddətinin kəskin azalmasıdır (2-3 il). Əlavə göstəricilər 
kimi aşağıdakılar da istifadə edilir: FEVİ <25%, sakitlik hipoksemiyası (Pa02 < 55-60 
mm Hg st), hiperkarbiya, FVC <60-65%, pulmonar təzyiq>50mm Hg st, sağ qulaqcıq 
təzyiqinin artması >15mmHg st və s. 

Əks-göstərişlər 

Əməliyyata və immunosupressiyaya ümumi əks-göstərişlər (orqan və sistem 
yetməzlikləri, psixiatrik problemlər, bədxassəli şişlər, infeksiyalar) ağciyər 
köçürülməsinə də əks-göstərişdir. 

Sol ventrikulyar yetməzlik ağciyər köçürülməsinə əks göstərişdir. 

İrəli yaş, ventilyatora bağlılıq, ağciyər infeksiyaları, kaxeksiya (BÇİ <16), piylənmə (BÇİ 
>30), böyrək disfunksiyası (kreatinin klirensi<50 ml/dəq), qaraciyər disfunksiyası 
(bilirubin>2 mg/dl), riski artırır. 


Müayinələr 

Alıcılarda müayinələr 

Alıcılarda standart ümumi müayinələrlə yanaşı aşağıdakı spesifik müayinələr aparılır: 

• ağciyərin funksion testləri 

• AQQA 

• ağciyər KT 

• ürək kateterizasiyası. 

Donorların müayinəsi 

Ağciyər canlıdan və beyin ölümü donorlarından alına bilər. Beyin ölümü donorlarında 
ilk növbədə beyin ölümü təsdiqlənməli, ikinci etapda isə donor, o cümlədən ağciyər 
donoru olması təsdiqlənməlidir. Ağciyər donorları üçün şərtlər aşağıdakılardır: 

• Yaş<65. 

• Ağciyərdə ağır travma və infeksiyanın olmaması. 

• Pulmonar sekresiya azlığı. 

• Hepatit virusların neqativ olması. 

• Qan qrupu uyğun olması. 

• Ağciyər ölçülərinin uyğun olması. 

• 100% oksigendə Pa02 >300mmHg st,. 

• Ağciyər rentgeni təmiz olması. 

• Bədxassəli xəstəliyinin olmaması. 

Əməliyyat seçimi və texnikası 

Ağciyər köçürülməsi üç üsulla aparıla bilər: ağciyər - ürək, iki ağciyər və tək ağciyər 
köçürülməsi (Şəkil 28-19). Hazırda hansı üsulun seçilməsi müəyyən qədər 
dəqiqləşdirilmişdir: 

• Restriktiv fibrozda, bərpa edilə bilən ürək anomaliyalarında, yaşlı XOAX-lı 
xəstələrdə tək ağciyər tövsiyə edilir. 

• İki ağciyər köçürülməsi pulmonar hipertenziyada, gənc XOAX-lı xəstələrdə, 
bronxoektazda və sistik fibrozda tövsiyə edilir. 

• Bərpa olunmayan ürək anomaliyası ilə Eyzenmenger sindromunda, pulmonar 
hipertenziya ilə "öküz ürəyində" və ağır ürək xəstəliyi ilə birlikdə ağır ağciyər 
xəstəliyində ürək - ağciyər köçürülməsi tövsiyə edilir. 



Tək ağciyər köçürülməsi 


Kadavra ağciyəri 


Şəkil 28-19. Tək ağciyər köçürülməsi, beyin ölümü keçirmiş donordan alınmış 

ağciyər 

Əməliyyatdan sonrakı müalicələr 

• İlk günlər "ağciyər qoruyucu rejimlərdə" mexaniki ventilyasiya (dəqiqəlik həcm 6 
ml/kq/dəq, PEEP <5-10 mm H20) və göstərişə görə EKMO (ekstrakorporal 
membran oksigenasiyası) edilir. 

• Ağciyər ödeminə yol verməmək üçün pulmonar təzyiqi minimal səviyyədə tutmaq 
və minimal miqdarda infuziya vermək (əsasən albumin) tövsiyə edilir (MVT <7 mm 
Hg st, pulmonar uc təzyiq <10-15 mm Hg st.). 

• Ağciyər transplantasiyasında induksiya üçün metilprednizolon (500-1000 mq), 
davamedici müalicə üçün standart üçlü immunosupressiya tövsiyə olunur: 
takrolimus+steroid+antiproliferativ (mikofenolat və ya azatiopirin). Takrolimus 
siklosporindən daha effektivdir və kəskin rəddetməni daha yaxşı söndürür. 

Ağırlaşmalar 

Əməliyyatdan sonra köçürülənin birincili disfunksiyası, kəskin və xroniki rəddetmə 
(obliterativ bronxiolit - 60 - 80%, 5 ildə), bronxial, damar və infeksion ağırlaşmalar 
görünə bilir. 

• Birincili qreft disfunksiyası - BQD (işemiya reperfuziya zədələnməsi, erkən qreft 
disfunksiyası da adlanır) ilk 72 saat ərzində meydana gələn diffuz alveolar 
zədələnmədir, 10-25% hallarda rast gəlinir. İşemiya və işemiya-reperfuziya 
zədələnməsi əsas patomexanizm sayılsa da, donorda və alıcıda ağciyər 
zədələnmələri (aspirasiya, ventilyator travma, tromboemboliya və s.) rol oynaya 
bilir. BQD kardinal klinik əlamətləri oksigenasiyanın azalması və ağciyərdə diffuz 
kölgəliklərdir. Bunlarla yanaşı pulmonar hipertenziya, sərtləşmə və şunt görünə 
bilər. Diaqnozu disfunksiya törədən digər səbəblərin inkarına görə qoyulur. Ağırlıq 
dərəcələri ağciyərdə infiltrasiya və Pa02/Fi02 nisbətində görə müəyyən edilir. 
Azalmaya görə bir neçə ağırlıq dərəcəsi var. Müalicəsi üçün ağciyər qoruyucu 
ventilyasiya rejimi, NO və EKMO tətbiq edilir. 

• Rəddetmə. Çox kəskin rəddetmə nadir rastlanır. Kəskin rəddetmə adətən ilk 3 
həftə ərzində, ən çox 5-10 günlərdə rast gəlir və əksər hallarda humoral mənşəli 
olur. Təngnəfəslik, hərarət, leykositoz, FEV və TVC azalması, arterial oksigen 
təzyiqinin azalması və rentgendə infiltratlar görünür. Adətən steroid müalicəsinə 
24 saat ərzində cavab verir. 

• Bakterial, CMV və funqal pnevmoniyalar 30 - 60% hallarda rast gəlinir. 

Nəticələr 

Ağciyər transplantasiyasından sonra ortalama 1 illik yaşama 78%, 5 illik yaşama 51% 
təşkil edir. Letallıq ilk həftə daha çoxdur, infeksiya, kardiovaskulyar və texniki 
problemlər ən çox rast gələn səbəblərdir. 


Özət 


Yaşam keyfiyyətini və müddətini kəskin şəkildə azaldan obstruktiv və restriktiv ağciyər 
yetməzlikləri, pulmonar hipertenziya və infeksiyalar pulmonar transplantasiyaya 
göstəriş təşkil edirlər. Aktiv siqaret çəkmə, ümumiyyətlə, sol ventrikulyar yetməzlik də 
tək ağciyər köçürülməsinə əks göstəriş sayılr. Ağciyərin tək payı, tək tərəfi, hər iki 
tərəfi, ürək-ağciyər kompleksi köçürülə bilər. Canlıdan köçürmələrdə ağciyərin bir 
payı köçürülə bilər. İmmunosupressiya adətən böyrəkdə olduğu kimi aparılır (yüksək 

induksiya, üçlü daimi müalicə). Əməliyyatdan sonra ən çox rast gəlinən spesifik 
ağırlaşmalara birincili qreft disfunksiyası, kəskin və xroniki rəddetmə, bronxial, damar 
və infeksion ağırlaşmalar aid edilir. Transplantasiyadan sonra 1 illik yaşama 78%, 5 illik 
yaşama 51% təşkil edir. 

Ağciyər transplantasiyası üzrə ümumi suallar 
N.Y.Bayramov, E.M.İsazadə, F.A.Qəhrəmanova 


Suallar Cavablar 


Suallar 

Cavablar 

Ağciyər köçürülməsinə göstərişlər 
nələrdir? 

• Xroniki obstruktiv ağciyər xəstəlikləri - 
XOAX (xroniki bronxit, emfizema) 

• Restriktiv xəstəlik (idiopatik pulmonar 
fibroz) 

• Pulmonar hipertenziya 

• Kistik fibroz, bronxoektaziya 

Ən çox rast gələn göstəriş? 

XOAX 

Əks göstərişlər nələrdir? 

• Əməliyyata və immunosupressiyaya 
ümumi əks-göstərişlər (orqan və 
sistem yetməzlikləri, psixiatrik 
problemlər, bədxassəli şişlər, 
infeksiyalar,) 

• Sol ventrikulyar yetməzlik. 

• Nisbi əks-göstərişlər - irəli yaş, 
ventilyatora bağlılıq, ağciyər 
infeksiyaları, kaxeksiya(BÇİ <16), 
piylənmə (BÇİ >30), böyrək 
disfunksiyası (kreatinin klirensi <50 
ml/dəq), qaraciyər disfunksiyası 
(bilirubin >2 mq/dl), 

Metodları hansılardır? 

Ağciyər - ürək, iki ağciyər və tək ağciyər 
köçürülməsi 

Ağırlaşmaları nələrdir? 

Birincili qreft disfunksiyası 

Kəskin və xroniki rəddetmə, 

Bronxial, damar və infeksion ağırlaşmalar 

Kəskin rəddetmənin əlamətləri nələrdir? 

• təngnəfəslik 

Suallar 

Cavablar 


• yüksək hərarət 

• leykositoz 

• FEV və TVC azalması 

• arterial oksigen təzyiqinin azalması 

• rentgendə infiltratlar 

Xroniki rəddetmənin əlamətləri 

nələrdir? 

Obstruktiv bronxiolit 

Uzaq nəticələri necədir? 

1 illik yaşama 78%, 5 illik yaşama 51% 

BAĞIRSAQ KÖÇÜRÜLMƏSİ 


Qısa tarix 

Richard C. Lillehei tərəfindən 1959-cu ildə Minesota Universitetində ilk nazik 
bağırsaq transplantasiyası itlər üzərində keçirilmişdir. 1964-cü ildə Ralph Deterling ilk 
olaraq Boston Universitetində insan üzərində nazik bağırsaq transplantasiyasını 
həyata keçirdi, lakin bu əməliyyat uğurlu olmamışdır və ancaq 20 ildən sonra 1988-ci 
ildə E.Deltz tərəfindən Almaniyada uğurlu nazik bağırsaq transplantasiyası həyata 
keçirildi. 


Göstəriş 

Bağırsaq köçürülməsinə göstəriş geriyə dönməz bağırsaq yetməzliyi və total 
parenteral qidalanmaya bağlı ağırlaşmalardır (proqressiv xolestatik qaraciyər xəstəliyi, 
2-dən çox magistral venaların trombozu, kateterə bağlı sepsis, tez-tez təkrarlayan 
dehidratasiyalar və s). 

Bağırsaq yetməzliyi dedikdə kalori ehtiyacının 30-50%-nin parenteral yolla ödənilməsi 
nəzərdə tutulur. 

Bağırsaq yetməzliyinin başlıca səbəbləri qısa bağırsaq sindromu (geniş 
rezeksiyalardan sonra) və bağırsaq xəstəlikləridir: 

» Yuxarı çöz arteriyası trombozu və emboliyası 
» Nekrotik enterokolit 
» Burulma 
» Qastroşizias 
» İntestinal atreziya 
» Kron xəstəliyi 
» Travma 
» Radiasion enterit 
» Yenitörəmələr (desmoid, polipozis) 

» Psevdoobstruksiya 


Əks-göstərişlər 

Qaraciyər transplantasiyasına olan əks-göstərişlər bağırsaq transplantasiyasına da 
aiddir. 

Əməliyyat texnikası 

Bağırsaq köçürülməsi iki formada aparıla bilir: 

• Multivisseral transplantasiya - mədə, 12bb, pankreas, qaraciyər, bağırsaqlar en- 
blok şəkildə köçürülür 

• İzolə bağırsaq köçürülməsi - yalnız nazik bağırsaq köçürülür (Şəkil28-20). 



Şəkil 28-20. Bağırsaq transplantasiyası 



Şəkil 28-21. Beyin ölümü keçirmiş 
donorun nazik bağırsaq transplantı 


Əməliyyatdan sonrakı müalicələr və ağırlaşmalar 

• Hidratasiya ilk planda tutulur. Bağırsaq fəaliyyəti bərpa olunduqca elementar oral 
qidalandırma başladılır, tədricən normal qidalara keçilir. 

• Bağırsaq rəddetməyə çox həssas orqandır. Bunu bağırsağın limfoid toxuma ilə çox 
zəngin olması və epitel hüceyrələrinin antigen təqdim etmə qabiliyyəti ilə izah 
etmək olar. Ona görə də, bağırsaq transplantasiyasında güclü induksion 
immunosupressiya (antilimfositar qlobulinlər), müalicə və davamedici 
immunosupressiya üçün takrolimus istifadə edilir. Rəddetmələrin erkən və asan 
diaqnostikası üçün stoma qoyulur. Sulu diarreya rəddetmənin erkən göstəricisidir, 
dəqiqləşdirmək üçün stomadan mukozal biopsiya alınır. 

• Bağırsaq transplantasiyasından sonra qreftin sahibə qarşı reaksiyası və 
limfoproliferativ xəstəliklər çox rast gəlinir. 

Nəticələr 

Bağırsaq transplantasiyasından sonra 1 illik yaşam 78%, 5 illik yaşam isə 40% təşkil 

edir. 

Özət 


Geriyə dönməz bağırsaq yetməzliyi və total parenteral qidalanmaya bağlı ağırlaşmalar 
(proqressiv xolestatik qaraciyər xəstəliyi, 2-dən çox magistral venaların trombozu, 
kateterə bağlı sepsis, tez-tez təkrarlayan dehidratasiyalar və s.) bağırsaq 
transplantasiyasına göstəriş sayılır. Bağırsaq yetməzliyinin səbəbləri arasında ilk yeri 
qısa bağırsaq tutur. Bağırsaq təkbaşına və ya digər orqanlarla birlikdə köçürülə bilər. 
Bağırsaqlar rəddetməyə çox həssas orqandır, ona görə də yüksək immunosupressiya 
lazım gəlir və buna bağlı ağırlaşmalar da çox rastlanır. Rəddetmə adətən hərarət və 
malabsorbsiya (sulu ishal) əlamətləri ilə biruzə verir. Diaqnozu dəqiqləşdirmək üçün 
mukozal biopsiya lazım gəlir, ona görə də ileostoma qoyulur. Bağırsaq 

transplantasiyasından sonra 1 illik yaşam 78%, 5 illik yaşam isə 40% təşkil edir. 


Bağırsaq transplantasiysı üzrə ümumi suallar 
N.Y.Bayramov, E.M.İsazadə, F.A.Qəhrəmanova 


Suallar 

Cavablar 

Bağırsaq köçürülməsinə göstərişlər 
nələrdir? 

Qısa bağırsaq sindromu 

• Yuxarı çöz arteriyası trombozu və 
emboliyası 

• Nekrotik enterokolit 

• Burulma 

• Qastroşizias 

• İntestinal atreziya 

• Kron xəstəliyi 

• Travma 

• Radiasion enterit 

Yenitörəmələr (desmoid, polipozis) 
Psevdoobstruksiya 

Ən çox rast gələn göstəriş? 

Qısa bağırsaq sindromu 

Əks göstərişlər nələrdir? 

Transplantasiyaya ümumi əks göstərişlər 

Metodları hansılardır? 

• Multivisseral transplantasiya 

• İzolə bağırsaq köçürülməsi 

Ağırlaşmaları nələrdir? 

• Rəddetmə 

• Qreftin sahibə qarşı reaksiyası 

• Limfoproliferativ xəstəliklər 

Rəddetmə əlamətləri nələrdir? 

Sulu diarreya 

Uzaq nəticələri necədir? 

1 illik yaşam 78%, 5 illik yaşam 40% 

ORQAN YETMƏZLİKLƏRİ VƏ REANİMASİYA 


Mətnlərin müəllifləri: N.Y.Bayramov, Ə.M.Əhmədov 
Sual-cavabların müəllifləri; N.Y.Bayramov, F.Əhmədov 

Kritik xəstələrə yanaşmanın umumi prinsipləri 

• Kritik xəstələrin diaqnostika və müalicəsində ümumi prinsiplər 

• Monitorizasiya tədbirləri 

Tənəffüs yetməzliyi 

Qan dövranı yetməzliyi - şok 
Beyin disfunksiyaları 
Böyrək dısfunksıyası 
İmmun disfunksiya - sepsis 
Su və elektrolit pozulmaları 

• Hipovolemiya 

• Hipervolemiya 

• Cərrahi xəstələrdə infuzion terapiya 

• Elektrolit pozulmaları 

Yayğın damardaxili laxtalanma sindromu 
Abdominal hipertenziya və kompartman sindromu 
Ədəbiyyat 

KRİTİK XƏSTƏLƏRƏ YANAŞMANIN UMUMİ PRİNSİPLƏRİ 


Tərif və anlayışlar 

Reanimasiya və intensiv terapiya ixtisas sahəsi dedikdə kritik vəziyyətlərdəki xəstələrin 
aparılmasını (diaqnostikasını, müşahidəsini, müalicəsini, profilaktika və 
proqnozlaşdırılmasını) həyata keçirən elmi-praktik sahə nəzərdə tutulur. İngilis 
ədəbiyyatlarında "critical care" adlanır. 

Kritik vəziyyətlər dedikdə həyati təhlükə daşıyan orqan disfunksiyası və disfunksiya 
riski nəzərdə tutulur. Başqa sözlə, kritik vəziyyətlər əsasən oksigenasiya, su-elektrolit, 
qidalanma və istilik kimi həyatı vacib ünsürləri təmin edən orqanların və sistemlərin 
disfunksiyalarıdır. 

Orqan disfunksiyası - orqanın funksiyasını kifayət qədər yerinə yetirə bilməməsidir. 
Əvəzedici müalicə gərəkdirən ağır dərəcəsinə isə orqan yetməzliyi deyilir. 

Reanimasiya - yenidən canlandırma və ya həyatın bərpası anlamına gəlir. Fəaliyyəti 
dayanmış və ya ciddi azalmış orqanların fəaliyyətinin bərpası tədbirlərini əhatə edir. 
Buna ən bariz misal ürək-ağciyər reanimasiyasıdır. 

İntensiv terapiya -orqan funksiyalarının müvvəqəti əvəz edilməsidir, dəstək müalicəsi 
də deyilir. 

Monitorizasiya - funksiyalara arasıkəsilməz nəzarətdir, klinik, laborator və cihazlar 
vasitəsi ilə aparıla bilir. 

Etiologiya və patogenez 

Cərrahi xəstələrdə kritik vəziyyətlərə ən çox səbəb olan aşağıdakı disfunksiyaları qeyd 
etmək olar: 

• tənəffüs yetməzliyi 

• qan dövranı yetməzliyi - şok 

• beyin yetməzliyi - koma 

• immun disfunksiya - sepsis 

• böyrək yetməzliyi 

• qaraciyər yetməzliyi 

• bağırsaq yetməzliyi 

• koaqulopatiyalar 

• digər 

Məlumdur ki, oksigenasiya, su-elektrolit, qida və istilik kimi dörd ən vacib ünsürün hər 
hansı birinin təminində baş verən dəyişiklik həyatı təhlükə daşıya bilir. Lakin bunların 
təhlükə dərəcəsi və müddəti müxtəlifdir: oksigen azlığı dəqiqələr ərzində, su əksikliyi 

saatlar, qida əksikliyi isə günlər ərzində ölümə səbəb ola bilir. Ona görə də, orqanizmin 
oksigenasiyasını təmin edən tənəffüs, qan dövranı və beyin ən vacib həyati orqanlar 
sayılır və bütün xəstələrdə ilk növbədə bu orqanların fəaliyyətini qiymətləndirmək 
lazım gəlir. Oksigenasiyanı təmin etmə-stabilləşdirmə bütün yardımların ilkvə mütləq 
prinsipi kimi qəbul olunur. 

Digər tərəfdən orqanizmdəki bütün orqanlar arasında anatomik və funksional əlaqə 
mövcuddur. Normada orqanizmin bütövlüyünü təmin edən bu əlaqə patoloji 
vəziyyətlərdə sistemik zədələyici prosesə çevrilə bilir: bir orqanın disfunksiyası digər 
orqanlarda da disfunksiyaya səbəb ola bilir, "qüsurlu dövran" əmələ gəlir. Buna misal 
olaraq, oksigenasiyanı təmin edən orqanlar arasında əlaqəni və "böyük qüsurlu 
dövranı" qeyd etmək olar. Hava yolları zədələnməsi ventilyasiyanı pozur, ventilyasiya 
isə diffuziyanı pozaraq oksigenasiyanı azaldır. Hipoksemiya bir tərəfdən toxumalarda 
asidoza, vazodilatasiyaya, ürək fəaliyyətinin azalmasına və hipoperfuziyaya gətirib 
çıxarır. Digər tərəfdən isə hipoksemiya və hipoperfuziya beyinin oksigen aclığına və 
komaya səbəb olur. Beyin aktivliyinin pozulması hava yollarının tutulmasına (dilin 
qatlanması), tənəffüs və vazomotor mərkəzin fəaliyyətinin zəifləməsinə gətirib çıxarıır. 
Nəticədə hipoksemiya və hipoperfuziya dərinləşir. Beləliklə "böyük qüsurlu dövran" 
meydana gəlir - bir disfunksiyanın törətdiyi patologiya əvvəlkini ağırlaşdırır (Şəkil 29- 
01 ). 



Şəkil 29-01. "Böyük qüsurlu dövran" 

Orqanlar arasındakı əlaqələrin üç mühüm klinik əhəmiyyəti var. Birincisi, hər hansı bir 
orqanda baş verən disfunksiyanın birincili və ya ikincili olması nəzərə alınmalıdır: 
birincili disfunksiya orqanın birbaşa zədələnməsi nəticəsində meydana gələ bilər 
(travma, infeksiya, zəhərlənmə, və s.) ikincili isə, digər orqan və sistemlərdəki baş verən 

disfunksiyanın nəticəsində meydana gələn zədələyici prosesə bağlı ola bilər 
(hipoksemiya, şok, sepsis və s). Ona görə də bir orqanda disfunksiya təyin edildikdə 
səbəb kimi digər orqanları da yoxlamaq lazım gəlir. 

Bu əlaqənin ikinci klinik əhəmiyyəti isə, müalicə prosesində ardıcıl və pilləli yanaşmanın 
əsasını təşkil etməsidir: xəstəni stabilləşdirmək üçün bir orqanın funksiyasını bərpa 
etdikdən sonra digərinə keçmək lazımdır və bu tədbirlər dəqiq ardıcıllıqla aparılmalıdır. 
Buna misal olaraq hava yolunu düzəltmədən tənəffüsü, tənəffüsü düzəltmədən qan 
dövranını, qan dövranını düzəltmədən beyin fəaliyyətini, beyin fəaliyyətini 
düzəltmədən tənəffüsü bərpa etmək mümkün olmur. Həyati vacib orqanlar arasındakı 
bu əlaqələ və yaranan «böyük qüsurlu dövran» müasir həyatqurtarma tədbirlərində 
YADDAŞ ardıcıllığı (Yol, Ağciyər, Dövran, beyin (Düşüncə), Açıq müayinə, Şərait) ilə 
aparılan pilləli yanaşmanın əsasını təşkil edir. 

Başqa bir misal kimi böyrək və qaraciyər yetməzliyindəki vəziyyəti göstərmək olar. 
Böyrək yetməzliyi ilk növbədə suyun çıxışını və elektrolit balansını pozur, bunlar 
hipervolemiyaya, ağciyər ödeminə və ürək disfunksiyasına səbəb olar, meydana gələn 
hipoksemiya böyrək zədələnməsini daha da artırır. Qaraciyər yetməzliyinin törətdiyi 
toksikoz və sepsis qan dövranı orqanlarını, ağciyəri, beyini zədələyərək hipoksiya 
törədir, hipoksik zədələnmə isə sepsisi, qaraciyər zədələnməsini ağırlaşdırır və s. 
Orqanlar arasında əlaqənin və qüsurlu dövranın üçüncü klinik əhəmiyyəti ondan 
ibarətdir ki, bir orqanda baş verən disfunksiya digər orqanlarda da disfunksiya törədə 
bildiyi üçün xəstələrdə adətən bir neçə orqan disfunksiyası rastlanır. Tək orqan 
disfunksiyası adətən erkən mərhələdə görünür, proses irəlilədikdə çoxlu orqan 
disfunksiyaları meydana gəlir. 


Kritik xəstələrin diaqnostika və müalicəsində ümumi prinsiplər 


Təcililik 

Kritik vəziyyətlər qısa müddətdə, dəqiqələr və saatlar ərzində ölümə səbəb ola bildiyini 
nəzərə alaraq orqan disfunksiyası əlamətləri, xüsusən də həyati vacib orqan 
disfunksiyası olan xəstələrə təcili olaraq tibbi yardım edilməlidir. Kritik vəziyyəti 
göstərən və ya şübhə yaradan klinik əlamətlərə aşağıdakıları aid etmək olar ("həyacan 
əlamətləri"): 

• Beyin əlamətləri - huşsuz və qıcıqlara qeyri-adekvat cavab, yuxululuq 

• Tənəffüs əlamətləri - xırıltılı tənəffüs, çətin tənəffüs, təngənəfəslik, sianoz 

• Qan dövranı əlamətləri - taxikardiya, aritmiya, soyuq dəri, hipotenziya, ortostatik 
kollaps, qanaxma və s. 

• Travmalı bütün xəstələr 

• Digər əlamətlər - yüksək hərarət, yayğın ödemlər, sidik ifrazının azalması, gərgin 
qarın 

Stabilləşdirmə 

Stabilləşdirmə - orqanizmin oksigenasiyasını təmin etmə və ya həyatqurtarma 
təbabətin bütün sahələrində, o cümlədən kritik vəziyyətlərdə ilk və mütləq diaqnostik 
və müalicə tədbiridir: vəziyyətindən asılı olmayaraq bütün xəstələrdə ilk növbədə 
oksigenasiyanı həyata keçirən orqan və sistemlər yoxlanılmalı, disfunksiyası korreksiya 
edilməli, sonra digər orqanlar yoxlanılmalıdır. Stabilləşməni qiymətləndirmək üçün 
hemodinamik göstəricilərlə yanaşı aşağıdakı göstəricilər də istifadə oluna bilər: 

• qanın pH - 7.4 

• laktat və əsas defisiti 

• sidik ifrazı - böyüklərdə 0,5-1 ml/kq/saat, uşaqlarda 1-2 ml/kq/saat 

Ardıcıl və pilləli yanaşma 

Bu prinsiplər xəstələrdə stabilləşdirmənin və digər diaqnostik-müalicə tədbirlərinin 
necə aparılmasını göstərir. Ardıcıllıq prinsipinə görə bütün xəstələrdə əvvəlcə həyati 
təhlükə törədən, ardınca həyati təhlükə törədə biləcək, sonra isə digər dəyişikliklər 
yoxlanılmalı və aradan qaldırılmalıdır. Həyati təhlükəli patologiyaların təyini və erkən 
aradan qaldırılması üçün ardıcıl olaraq hava yolları və boyun, ağciyər tənəffüsü, qan 
dövranı, beyin (düşüncə), tam bədən müayinə olunmalı və şərait qiymətləndirilməlidir. 
Qısa olaraq «YADDAŞ» adlandırdığımız bu ardıcılıq (Yol, Ağciyər, Dövran, beyin 
(Düşüncə), Açıq müayinə, Şərait) bütün xəstələrdə mütləq və unudulmaması gərəkən 
müayinə və müalicə qaydasıdır (Şəkil 29-02.). İngilis dilli ədəbiyyatlarda bu ardıcıllıq 
ABCDE (ayraway, breathing, circulation, dimension, exposure, envoirment ) şəklində 
göstərilir. Pilləlik prinsipi o deməkdir ki, həyati vacib orqanlardan birinin müayinəsi və 
tapılan disfunksiya aradan qaldırıldıqdan sonra digərinə keçmək lazımdır (birini bitir, 
digərinə keç). Məlumdur ki, klassik tibbi paraktikada bütün orqanların müayinəsi 
bitdikdən sonra tapılan patologiyaların müalicələri başlanır. Həyatqurtarmada tətbiq 
edilən pilləli yanaşmada isə, bir pillədə bir orqanın həyatı təhlükəli patologiyası 
yoxlanılır və müalicəsi tamamlanır, sonra növbəti pilləyə keçilir - digər orqanın 
müayinə və müalicəsinə başlanır. Məsələn, hava yolunu müayinə etdikdən və 
keçiriciliyini bərpa etdikdən sonra ağciyər tənəffüsünün müayinəsi başlanılır. 

İLKİN XƏSTƏXANA YARDIMI 


Boyunu düzəlt, hava yolunu yoxla 

Hava yolunda tıxanma varmı? 

t 

Yox i 

ı 1 

Ağciyər havalanmasını yoxla _ 

Hipoventilyasiya varmı? 

i 

Yox 

ı Г 

Xarici qanaxma və qan dövranını yoxla 

Qanaxma və şok varmı? 


Yox 

A i 

Beyin fəaliyyətini yoxla (GKŞ və bəbək) 

Koma və KDH varmı? 


Hava yolunu aç ve güvənlı 
♦ vəziyyətə gətir, oksigen ver 
Boyunu hərəkətsizləşdir 


Plevral drenaj və/və ya mexaniki 

ventilyasiya 

Oksigenasiyaya davam 


Xarici qanaxmanı sıxaraq dayandır 
İnfuziya et (Ringer-Laktat 1-2 L və 
ya 20 ml/kg) 

Cavaba görə hərəkət et 


Hemodinamikanı, havalanmanı 
düzəlt, KTet, KDH müalicəsi 


Yox 


i 


i 


Xəstəni soyundur. Soyuqdan qoru 

İlkin müayinəyə əlavələr (Puls oximetr, EKQ, C02-metr, R-qrafiya, USM/DPl, analizlər, kateterlər) 
Yenidən yoxlama və göndərmə məsələsi 
İkinci yoxlama 


Şəkil 29-02. Kritik xəstələrdə yanaşma ardıcıllığı 


Monitorizasiya 

Kritik vəziyyətlərdə olan xəstələrdə funksiyaların hər an dəyişmə ehtimalını nəzərə 
alaraq və aparılan müalicələrin effektivliyini vaxtında qiymətləndirmək üçün erkən 
diaqnostik vasitə kimi arasıkəsilməz müayinələr aparmaq vacib şərtdir. 

Sindromoloji yanaşma 

Kritik xəstələrdə diaqnostika və müalicə tədbirləri qeyri-kritik xəstələrdəkindən 
fərqlənir. Belə ki, qeyri-kritik xəstələrdə əsas strategiya səbəbi axtarmaq və aradan 
qaldırmaqdır ("əvvəl səbəb" yanaşması). Kritik xəstələrdə isə vaxt qısa olduğu üçün, 
əvvəl sindrom təyin olunur və dəstək müalicələri ilə korreksiya sonra səbəb axtarılır 
("əvvəl sindrom, sonra səbəb" yanaşması). 


Monitorizasiya tədbirləri 


Kritik xəstələrdə hərarət, həyatı vacib orqanların və digər funksiyaların 
monitorizasiyası aparılır. 

Temperatur monitorinqi 

• Septik və digər xəstələrdə gedişi qiymətləndirmək üçün aparılır. 

• Bütün kritik xəstələrdə aparılmalıdır. 

• Gündə ən azı 4 dəfə ölçülməsi tövsiyə olunur. 

• Dəridən ölçmə dəqiq deyil, rektal ölçmə ən dəqiq üsuldur, lakin oral və sidik 
kisəsindən də ölçülə bilər. 

EKQ monitoringi 

• Nəbz sayını və ritmi müşahidə etmək və aritmiyaların erkən diaqnostikası üçün 
istifadə olunur. 

• Aritmiyaların kompyuter diaqnostikası olan monitorlar tətbiq edilir. 

Arterial təzyiqin monitorinqi 

• Dolayı üsulla (sfinqomanometr) ölçmələr bütün kritik xəstələrdə aparılmalıdır və 
hemodinamikası qeyri-stabil olanlarda saatda ən azı 1 dəfə ölçülməlidir. 

• Arteriyadaxili kateter vasitəsi ilə birbaşa ölçmə təzyiq haqqında arasıkəsilməz 
məlumat verir, hemodinamikası qeyri-stabil olanlarda və tez-tez arterial qan qazı 
analizi (AQQA) lazım gələnlərdə çox vacibdir. Çoxsaylı kollateral olduğunu və asan 
giriş imkanı olduğuna görə mil arteriyasının kateterizasiyası ilk seçimdir. Bu 
mümkün olmayanda alternativ olaraq femoral, ayağın dorsal arteriyası və aksilyar 
arteriya seçilə bilər. Distalda işemiya əlamətləri olarsa kateter təcili çıxarılmalıdır. 

Mərkəzi venoz təzyiqin monitorinqi 

• Hemodinamikası qeyri-stabil olanlarda, çoxlu infuziya, vazoaktiv maddə və 
parenteral qidalanama tətbiq edilən xəstələrdə volemik statusu və ürək fəaliyyətini 
dolayı qiymətləndirmək üçün istifadə edilir. 

• Vidaci, körpücükaltı və digər venalardan keçərək boş venaya yerləşdirilmiş mərkəzi 
venoz kateter vasitəsi ilə ölçülür. 

Pulmonar arteriya kateterizasiyası (Svan-Ganz kateteri) 

• Ürəyin dolma təzyiqini, ürək atımını, pulmonar arteriya təzyiqini, sistemik vaskulyar 
müqaviməti və qarışıq venoz oksigen saturasiyasını ölçmək mümkün olur. 

• Hemodinamk qeyri-stabil xəstələrdə, çoxlu infuziya və vazoaktiv dərmanlara cavabı 
qiymətləndirmək üçün istifadə edilir. 

• Texniki çətinliyi və ağırlaşma riski ilə əlaqədar son illər transezofageal dopler (TED) 
ilə əvəz edilməyə başlamışdır. 

Transezofageal dopler (TED) 

• Az invaziv metod kimi pulmonar arteriya kateterinə alternativ kimi istifadə edilir. 

• Ürək atımını, sistemik vaskulyar müqaviməti ölçməyə imkan verir. 

• İnfuzion terapiyaya və vazoaktiv müalicələrə cavabı qiymətləndirmək üçün istifadə 
edilir. 

• Ağırlaşma ehtimalı az olsa da qida borusu perforasiyası riski var 

Pulsoksimetriya 

• Qanda arterial oksigen saturasiyasını arasıkəsilməz ölçmək üçün bütün xəstələrdə 
istifadə olunmalıdır. 

• Saturasiya göstəricisinin 90-dan aşağı olması arterial qanda oksigenin 60 mm Hg 
st-dan az olmasını göstərir. 

• Ucluq adətən barmaqda yerləşdirilir. 

• Asan və zərərsiz olsa da, bir çox çatışmayan cəhətləri var. Hipotermiyada, 
vazokonstruksiyada, hipotenziyada yanlış nəticə ortaya çıxa bilir. Rəngli dırnaqda, 
tünd dəri və hiperlipidemiyada nəticə yanlış olaraq azalır, karboksihemoqlobin 
artmasında isə artır. 

Kapnoqrafiya 

• Nəfəsvermə havasındakı СОг -ni ölçən cihazdır. Karbon qazının arterial qandakı 
parsial təziyqi ilə nəfəsvermə havasındakı təzyiqlər fərqinə əsasən ventilyasiya və 
CO 2 istehsalı qiymətləndirilir. 

• Kritik xəstələrdə ventilyasiyanı qiymətləndirmək, mexaniki ventilyasiya rejimlərini 
müəyyən etmək üçün tətbiq edilir. 

• Nəfəsvermə havasında СОг -nin artması alveolyar ventilyasiyanın azaldığını və ya 
karbon qazı istehsalının artdığını (sepsis, yüksək hərarət, çoxlu qidalanma, karbon- 
monoksid artması və s.) göstərir. 

• Nəfəsvermə havasında СОг -nin azalması, hiperventilyasıyanı (РаСОг azdırsa) və 
ölü sahələri (РаСОг azalmayıbsa) göstərə bilir: pulmonar embolizm, bronxial 
obstruksiya, ventilyator boruda tıxanma və ya sızmalar və s. 

Digər tədbirlər 

• Glazkov Koma şkalası 

• Hemoqram 

• Sidik ifrazı 

• Arterial qanda qazların analizi (AQQA) - pH, РаОг, РаСОг, əsas defisiti, laktat 

• Kreatinin 

• Laxtalanma - INR, APTZ və digər 

• Şəkər 

• Qc göstəriciləri 

• Göstərişə görə digər spesifik göstəricilər 


Özət 


Kritik vəziyyətlər əsasən oksigenasiya, su-elektrolit, qidalanma və istilik kimi həyatı 
vacib ünsürləri təmin edən orqan və sistemlərin disfunksiyalarıdır. Orqan disfunksiyası 
- orqanın funksiyasını kifayət qədər yerinə yetirə bilməməsidir. Əvəzedici müalicə 
gərəkdirən ağır dərəcəsinə isə orqan yetməzliyi deyilir. Tənəffüs yetməzliyi, şok, koma, 
sepsis, böyrək, qaraciyər və bağırsaq yetməzlikləri, koaqulopatiyalar kritik vəziyyətlərə 
ən çox səbəb olan patologiyalardır. Kritik vəziyyətlərdəki xəstələrdə yanaşma təcililik, 
stabilləşdirmə (oksigenasiyanı təmin etmə), ardıcıl-pilləli yardım (YADDAŞ ardıcıllığı), 
monitorizasiya və sindromoloji yanaşma (əvvəl sindrom, sonra səbəb) prinsipləri 
üzərində qurulur. 


Kritik vəziyyətlərə ümumi yanaşma üzrə suallar 
N.Y.Bayramov, F.Əhmədov 


Suallar 

Cavalar 

Kritik vəziyyət nədir? 

Həyati təhlükə daşıyan orqan disfunksiyası və 
disfunksiya riski. 

Orqan disfunksiyası nədir? 

Orqanın funksiyasını kifayət qədər yerinə 
yetirə bilməməsidir. 

Orqan yetməzliyi nədir? 

Əvəzedici müalicə gərəkdirən disfunksiyadır. 

Reanimasiya nədir? 

Yenidən canlandırma və ya həyatın 
bərpasıdır. 

İntensiv terapiya nədir? 

Orqan funksiyalarının müvvəqəti əvəz 
edilməsidir, dəstək müalicəsi də deyilir. 

Monitorizasiya nədir? 

Funksiyalara arasıkəsilməz nəzarətdir, klinik, 
laborator və cihazlar vasitəsi ilə aparıla bilir. 

Kritik vəziyyətlərin səbəbləri 
nələrdir? 

Oksigenasiya, su-elektrolit, qida və istilik 
təminini kəskin pozan vəziyyətlər: tənəffüs, 
hemodinamik, beyin, qaraciyər, böyrək, 
bağırsaq və koaqulyasion yetməzliklər. 

"Böyük qüsurlu dövran" nə 
deməkdir? 

Tənəffüs, hemodinamik və ya beyin 
yetməzliyi hipoksiya törədir, hipoksiya isə 
bunların hər birinə gətirib çıxarır. 

"Həyəcan əlamətləri" hansılardır? 

huşsuz, qeyri-adekvat və yuxulu xəstə 
xırıltılı tənəffüs, çətin tənəffüs, təngənəfəslik, 
sianoz. 

Stabilləşdirmə nədir? 

taxikardiya, aritmiya, soyuq dəri, hipotenziya, 

ortostatik kollaps, qanaxma 

travma 

yüksək hərarət, yayğın ödemlər, sidik ifrazının 
azalması, gərgin qarın 

Həyatqurtarma və ya orqanizmin 
oksigenasiyasını təmin etmə. 

Stabilləşmənin göstəricisi nədir? 

Hemodinamika stabildir, qanın pH - 7.4, laktat 
normallaşıb, sidik ifrazı - böyüklərdə 0,5-1 
ml/kq/saat, uşaqlarda 1-2 ml/kq/saat 

Ardıcıl və pilləli yardım nə 
deməkdir? 

YADDAŞ (Yol, Ağciyər, Dövran, beyin 
(Düşüncə), Açıq müayinə, Şərait) ardıcıllığı ilə 
yoxlama və korreksiya. 

Sindromoloji yanaşma nə 
deməkdir? 

Əvvəl sindrom təyin olunur və dəstək 
müalicələri ilə korreksiya edilir, sonra səbəb 
axtarılır ("əvvəl sindrom, sonra səbəb") 

Kritik xəstələrdə hansı 
göstəricilərin monitorizasiyası 
vacibdir? 

Temperatur 

EKQ 

Arterial təzyiq 

Mərkəzi venoz təzyiq 

Pulsoksimetriya 

Kapnoqrafiya 

GKŞ 

Hemoqram 

Sidik ifrazı 

AQQA 

Kreatinin 

Laxtalanma 

Şəkər 

Qc göstəriciləri 

Digər 

TƏNƏFFÜS YETMƏZLİYİ 


Tərifi 

Ağciyərin əsas funksiyaları olan oksigen və karbon qazı mübadiləsindən birinin və ya 
hər ikisinin pozulması tənəffüs yetməzliyi adlanır. 

Təsnifatı 


Mexanizminə 

Hipoksemik (ağciyər yetməzliyi, diffuziya-perfuziya yetməzliyi) 

görə 

Hiperkapnik (ventilyasiya - körük yetməzliyi) 

Gedişinə görə 

Kəskin - dəqiqələr və ya saatlar ərzində meydana gələn 

Xroniki - günlər və aylar ərzində meydana gələn 

Xronikinin kəskinləşməsi 

Səbəbinə görə 

Ventilyasiyanı pozan səbəblər 

Diffuziya - perfuziyanı pozan səbəblər 

Klinik tipləri 

I tip - hipoksemik 

II tip - hiperkapnik 

III tip - perioperativ 

IV tip - şok mənşəli 

Ağırlıq dərəcələri 
(KRDS) 

Yüngül - ikitərəfli infiltratlar var, РаОг/ҒЈОг 300 - 200 mm Hg 

st 

Orta - ikitərəfli infiltratlar var, РаОг/ҒЈОг 200-100 mm Hg st 

Ağır - ikitərəfli infiltratlar var, РаОг/ҒЈОг <100 mm Hg st 


Səbəbləri 

Tənəffüs yetməzliyini müxtəlif təbiətli çoxsaylı xəstəliklər törədə bilir. Bu xəstəlikləri 
anatomik yerinə və yetməzlik törətmə mexanizmlərinə görə təsnif etmək olar. 
Ventilyasiyanı azaldan patologiyalar: 

• Mərkəzi sinir sistemi zədələnmələri: narkotiklər, dərman zəhərlənmələri, koma, 
beyin travmaları və s. 

• Neyromuskulyar xəstəliklər: dərman zəhərlənmələri, miorelaksantlar, miasteniya 
gravis, sinir zədələnmələri və s. 

• Hava yolları obstruksiyaları: XOAX, bronx törəmələri, qanaxmalar, travmalar, 
asfiksiya, aspirasiya və s. 

• Döş divarı patologiyaları: hemotoraks, pnevmotoraks, yelkən döş qəfəsi, kifoz və s. 

• Alveoylar blok törədən xəstəliklər: ağciyərin kardiogen ödemi, pnevmoniya, KRDS 
və s. 

• Ağciyərdə fibrozlaşma törədən restriktiv xəstəliklər: idiopatik pulmonar fibroz və s. 
Alveolyar-kapilyar mübadiləni pozan xəstəliklər (perfuziya və diffuziyanı pozan): 

• Ürək yetməzliyi, şok 

• Pulmonar emboliyalar: tromboemboliya, piy emboliyası 

• Hepato-pulmonar sindrom 

• Pulmonar hipertenziya 

• Ağciyər ödemi 

• KRDS 

• Pnevmoniya 

• YDDL sindromu 

• Ağciyər əzilməsi 

Patogenezi 

Ağciyər tənəffüsü (oksigenasiya və karbon qazının kənarlaşdırılması) iki ardıcıl 
mərhələdən ibarətdir və bunları uyğun olaraq iki morfo-funksional sistem həyata 
keçirir: 

• alveolyar ventilyasiya - körük sistemi tərəfindən həyata keçirilir. 

• alveoylar-kapilyar mübadilə - alveolo-kapilyar sistemdəki diffuziya və perfuziya 
vasitəsi ilə həyata keçirilir. 

Bu funksional sistemlərdə gedən proseslərin hər hansı birində baş verən pozulma 
oksigen və ya karbon qazı mübadilələrinin birinin və ya hər ikisinin pozulmasına, yəni 
tənəffüs yetməzliyinə gətirib çıxarır. 

Əksər hallarda tənəffüs yetməzliyinin meydana gəlməsində bir neçə mexanizm iştirak 
edir. Lakin sadə şəkildə baxılarsa hansı funksional sistemdə baş verən pozulmanın 
üstünlük təşkil etdiyini nəzərə alaraq tənəffüs yetməzliyinin iki prinsipial mexanizmi 
qeyd edilir: 

• hiperkapnik - körük mexanizminin pozulması (ventilyator yetməzlik) 

• hipoksemik - alveolo-kapilyar sistemin pozulması 

Tənəffüs yetməzliyi 


Ağciyər yetməzliyi 

V/Q nisbətinin azalması 
Şunt 


Alveolar-kapilyar sistemdə 
mübadilənin azalması 


Körük yetməzliyi 

Karbon istehsalının artmsı 
Tənəffüs mərkəzinin depressiyası 
Neyro-muskulyar pozulma 
Əzələ zəifliyi 
Mexaniki əngəllər 
Ölü sahə 


Alveolar ventilyasiyanın azalması 
(hava-alveolar mübadilənin pozulması) 


Hipoksemiya 


Hiperkapniya ± hipoksemiya 


Şəkil 29-03. Tənəffüs yetməzliyinin təməl mexanizmləri 
Hipoksemik tənəffüs yetməzliyi 

Hipoksemik tipli tənəffüs yetməzliyi qanda oksigenasiyanın azalması ilə xarakterizə 
olunur və başlıca mexanizmi ağciyərin zədələnməsi və alveolo-kapilyar sistemində baş 
verən diffuziya-perfuziya proseslərinin pozulmasıdır. Bu forma bəzən "xalis" ağciyər 
yetməzliyi də adlanır. Bu formada xarakterik olaraq alveolyar havadakı oksigenlə 
qandakı oksigenin fərqi yüksək olur. Normada alveolyar havadakı oksigen sərbəst 
diffuziya ilə qana keçir və aradakı fərq 15 mm Hg st-dan az olur. 

Hipoksemik tipli tənəffüs yetməzliyinin baş verməsində əsasən iki mexanizm 
əhəmiyyətli rol oynayır: 

• ventilyasiya/perfuziya (V/Q) nisbətinin pozulması 

• yanyol (şunt) mexanizmi 

V/Q nisbətində pozulmanın bir neçə forması ola bilər. 

• Birincisi, hipoventilyasiya mövcuddur, perfuziya isə normaldır, yəni qan 
ventilyasiyası zəif olan sahədən keçir və V/Q nisbəti aşağıdır. Bu variantda 
hipoksemiya baş verir, hiperkapniya isə ağır dərəcəli və uzunmüddətli formalarda 
ortaya çıxır. Bu forma klinik praktikada ən çox rast gəlinən mexanizmlərdən biridir 
(ağciyər ödemi, pnevmoniya, KRDS və s.) 

• İkincisi, ventilyasiya normaldır, lakin perfuziya yüksəkdir, yəni normal ventilyasiya 
edən sahədən çox qan keçir və V/Q nisbəti aşağıdır. Buna misal olaraq ağciyər 

arteriyalarının trombozunu və emboliyası nəticəsində tıxanmayan ağciyər 
damarlarından çoxlu qanın keçməsini göstərmək olar. 

• Üçüncüsü, ventilyasiya yoxdur, lakin qan keçir, yəni, qan ventilyasiya olunmayan 
sahədən keçir və V/Q sıfırdır. Bu variant şunt və ya yanyol mexanizmi adlanır. Buna 
misal olaraq atelektazı, pnevmoniyanı, KRDS-i, hepato-pulmonar sindromu, ağciyər 
qanaxmasını, aspirasiya və ağciyər ödemini göstərmək olar. 

• Dördüncüsü, ventilyasiya çox yüksək və perfuziya çox aşağıdır, yəni V/Q nisbəti 
yüksəkdir. Bu variantın yüngül dərəcələrində qaz mübadiləsi ciddi pozulmur, lakin 
ağır formalarında oksigen mübadiləsindən daha çox karbon mübadiləsi pozula bilir 
(ağır hipokapniya). V/Q nisbəti yüksək olan bu variant klinik praktikada nadir rast 
gəlinir. 

• Beşincisi, ventilyasiya normal, perfuziya isə yox dərəcəsindədir, yəni ventilyasiya 
olunan sahədən qan keçmir. Bu variant ölü sahə də adlanır və ağır dərəcələrində 
hiperkapniya da baş verir (ağciyər infarktı olan sahələr). 

• Birinci və ikinci mexanizmlərin ümumi cəhəti hipoksemiya, V/Q nisbətinin aşağı 
olması və oksigenoterapiya ilə hipoksemiyanın düzəlməsidir. Üçüncü 
patomexanizm olan yanyol mexanizminin xarakterik cəhəti isə oksigenoterapiyanın 
hipoksemiyanı aradan qaldırmamasıdır. 

• Klinik praktikada bu üç mexanizmin çox rast gəldiyini və oksigenoterapiyaya cavabı 
nəzərə alaraq hipoksemik tənəffüs yetməzliyi iki klinik-patogenetik formaya ayrılır: 
aşağı V/Q variantı və yanyol (şunt). 

• Aşağı V/Q nisbəti və yanyol mexanizmlərində oksigenin diffuziyası pozulur, qan ilə 
alveolar hava arasındakı oksigenin təzyiqlər fərqi yüksək qalır və oksigenasiya ciddi 
azalır, karbon qazının miqdarı isə artmır. Bu iki mexanizm arasındakı əsas klinik- 
patofizolioji fərq ondan ibarətdir ki, V/Q nisbətinin azalmasında oksigenoterapiya 
oksigenasiyanı artırır, şunt mexanizmində isə təsir etmir. 

Hiperkapnik tənəffüs yetməzliyi 

Hiperkapnik tipli tənəffüs yetməzliyi qanda karbon qazının artması ilə xarakterizə 
olunur, əksər hallarda hipoksemiya ilə müşayiət olunur, əsas mexanizmləri karbon 
qazının istehsalı ilə ixracı arasındakı tarazlığın pozulmasıdır. 

Karbon qazının istehsalı metabolizmin sürəti ilə əlaqəlidir. Sepsis, yüksək hərarət, 
yanıqlar və aşırı qida qəbulu karbon qazı istehsalını artırır. Ona görə də belə 
vəziyyətlərdə kompensator hiperventilyasiya baş verir və karbon qazının ixracı artır. 
Karbon qazının ixracı əsasən ağciyərlər, bir qismi isə böyrəklər vasitəsi ilə həyata 
keçirilir. Karbon qazının çıxarılması bilavasitə ventilyasiyadan asılıdır. Ventilyasiyanın 
zəif dərəcəli azalmalarında böyrəklər karbon qazı çıxışını müəyyən qədər kompensasiya 
edə bilirlər. Lakin, ağır dərəcəli ventilyasiya pozulmalarında böyrəklərin 

kompensasiyası yetərsiz qalır və hiperkapniya baş verir. Ventilyasiyanın pozulması 
ağciyəri körükləyən sistemin aşağıdakı komponentlərinin birində və ya bir neçəsində 
baş verən dəyişiklik nəticəsində meydana gəlir: 

• Tənəffüs mərkəzinin depressiyası - tənəffüs mərkəzi karbon qazının yüksək 
konsentrasiyasını hiss etmir və xəstə "nəfəs almaq istəmir": beyin zədələnməsi, 
koma, yüksək doza dərmanlar, narkoz və s. 

• Neyromuskulyar xəstəliklər - mərkəzdən gələn siqnallar əzələlərə çatmır və ya 
əzələlər yığıla bilmir, nəticədə xəstə "nəfəs ala bilmir": miasteniya qravis, Gullian- 
Barr, botulizm, onurğa beyni zədələnməsi, miopatiyalar və s. 

• Tənəffüs əzələlərinin aşırı yüklənməsi və yorulması: astma, XOAX, pulmonar fibroz, 
kifoskolioz və s. 

• Ventilyasiyanın mexaniki əngəllənməsi: pnevmotoraks, hemotoraks, yelkən döş 
qəfəsi, obstruksiyalar və s. 

• Ağciyərdə ölü sahənin artması - pulmonar emboliya, hipovolemiya, alveolların 
kəskin genişlənməsi və s. 

Hiperkapnik tənəffüs yetməzliyinin xarakterik cəhəti qanda karbon qazının artmasıdır 
(рСОг> 50 mm Hg st.). Əksər hallarda hipoksemiya da baş verir, oksigenoterapiya 
faydalı olur. Lakin hipoksemik yetməzlikdən fərqli olaraq alveolyar-arterial oksigen 
fərqi normal səviyyədə olur (diffuziya pozulmur). 

Digər klinik formaların patogenezi 

Qeyd edildiyi kimi ağciyər tənəffüsü yetməzliyinin təməlində duran bu iki mexanizm 
(hipoksemik və hiperkapnik) izolə formada nadir hallarda rast gəlinir, əksər hallarda bir 
xəstəlikdə bunların hər ikisi iştirak edə bilir. Məsələn, ağciyər arteriyalarının 
tomboemboliyasında ağciyərin tromboz olan qismində ölü sahə yaranır (perfuziya 
olunmayan sahə) və mübadilə getmir, digər tərəfdə isə hiperperfuziya gedir və V/Q 
azalır. Ona görə də həm hipoksiya, həm də hiperkapniya baş verə bilir. Klinik praktikada 
klassik hipoksemik və hiperkapnik tənəffüs yetməzliklərindən başqa peroperativ və şok 
mənşəli tənəffüs yetməzlikləri də çox rastlanır. 

Perioperativ tənəffüs yetməzliyi əslində hipoksemik tipli tənəffüs yetməzliyinin bir 
formasıdır, əməliyyat vaxtı və erkən dövrdə rastlanır. Baş vermə mexanizmi adətən 
multifaktorialdır. Bir tərəfdən narkozun, narkotiklərin, miorelaksantların, ağrının, qarın 
əməliyyatlarının, hərəkətsizliyin və atelektazın törətdiyi hipoventilyasiya, digər 
tərəfdən cərrahi travmaya və infuziyaya bağlı ağciyər ödemi və alveolyar-kapilyar 
disfunksiya hipoksemiyaya gətirib çıxarır. 

Şok mənşəli tənəffüs yetməzliyində də bir neçə mexanizm rol oynayır. Hipoperfuziya 
bir tərəfdən tənəffüsün konpensator artmasına, digər tərəfdən əzələlərin tez 
yorulmasına səbəb olur. Digər tərəfdən isə şokun xarakterik nəticəsi olan SİRS 

ağciyərdə kapilyar-alveolyar zədələnmə və ödem törədərək qaz mübadiləsinin 
pozulmasına səbəb olur. Nəticədə şoka təbii olaraq qoşulan tənəffüs yetməzliyi 
hipoksemiyaya, bu isə ürək və hüceyrə disfunksiyasına gətirib çıxarır. Beləliklə, qüsurlu 
dövran meydana gəlir: şok tənəffüs yetməzliyinə səbəb olur, tənəffüs yetməzliyi şoku 
dərinləşdirir. 

Gedişi və ağırlaşmaları 

Tənəffüs yetməzliyinin gedişi səbəbindən və klinik formasından asılıdır. 

Kəskin tənəffüs yetməzliyi dəqiqələr və saatlar ərzində ortaya çıxır və ağırlaşmaları da 
erkən baş verir. İlk növbədə qan dövranı və mərkəzi sinir sistemi təsirə məruz qalır və 
davam edən yetməzlik "Böyük Qüsurlu Dövran"-ın ortaya çıxmasına səbəb olur: 

tənəffüs yetməzliyi qan dövranı yetməzliyinə və beyin yetməzliyinə, bunlar isə bir- 
birinin yetməzlikərinə səbəb olur. 


Kəskin tənəffüs 



Şəkil 29-04. "Böyük Qüsurlu Dövran" 

Xroniki yetməzlik isə günlər və həftələr ərzində meydana gəlir və ağırlaşmaları da daha 
gec dövrlərdə ortaya çıxır. 

Tənəffüs yetməzliyi həyati təhlükəli patologiya hesab edilir və vaxtında müalicə 
olunmazsa ağırlaşmalara və letallığa səbəb ola bilir. 

Ağırlaşmaları 

Tənəffüs yetməzliyində əksər orqan və sistemlərdə ağırlaşmalar meydana gələ bilir ki, 
bunların bir qismi hipoksemiya və hiperkapniyaya bağlı, digərləri isə müalicə 
tədbirlərinə bağlı olaraq baş verir. Orqan və sistemlərdə ən çox rast gəlinən 
ağırlaşmalar aşağıdakılardır: 

• Ağciyər - pulmonar emboliya, pulmonar fibroz və mexaniki ventilyasiya 
ağırlaşmaları (barotravma, pnevmoniya, oksigen toksikozu və s.) 

• Ürək-damar - hipotenziya, infarkt, aritmiya, ürək atımının azalması, endokardit, 
pulmonar hipertenziya, core pulmonale və s. 

• Renal - kəskin böyrək yetməzliyi, elektrolit pozulmaları 

• Gastrointestinal - kəskin xoralar, mədə-bağırsaq qanaxmaları, diareya, mədə 
hipotoniyası, paralitik bağırsaq keçməzliyi və s. 

• İnfeksiyalar - pnevmoniya, sidik yolu infeksiyaları, kateter sepsisi və s. 

Letallığı 

Letallığı müəyyən edən amillər arasında səbəb və müalicənin başlanma vaxtı önəmli 
yer tutur. Ən yüksək letallıq KRSD-da rast gəlinir (40-50%). Hiperkapnik tipli tənəffüs 
yetməzliyində letallıq daha yüksək olur. Çünki hiperkapnik tip adətən XOAX fonunda 
baş verir (10-30%) 

Klinikası 

Kəskin tənəffüs yetməzliyi klinik olaraq 3 qrup əlamətlərlə özünü biruzə verir. Bunlara 
hipoksemiya, hiperkapniya və tənəffüs əzələlərinin fəaliyyətinin artma əlamətlərini 
göstərmək olar. 

Hipoksemiya əlamətləri 

• şüur dəyişikliyi (həyəcan, yuxululuq) 

• sianoz (deoksihemoqlobinin 5 mg/dl-dən çox artması) 

• pulsoksimetriyada saturasiyanın azalması 
Hiperkapniya əlamətləri 

• stres əlamətləri - taxikardiya, hipertenziya, diaforez 

• tənəffüsün tezləşməsi, təngnəfəslik 
Əlavə tənəffüs əzələlərinin fəaliyyəti 

• qabırğaarası, suprasternal və supraklavikular əzələlərin retraksiyalarının görünməsi 

• diafraqmanın yorulma əlaməti - nəfəsalma vaxtı qarın içəriyə çəkilir (paradoksal 
tənəffüs). 

Diaqnostikası 

Prinsip 

Müraciət yerindən və şəraitindən asılı olmayaraq bütün xəstələrdə ilk növbədə ağciyər 
tənəffüsü qiymətləndirilməli və tənəffüs yetməzliyinin olub-olmadığı araşdırılmalıdır. 
Çünki tənəffüs yetməzliyi həyati təhlükəli vəziyyətdir, diaqnozu və müalicəsi təcili 
şəkildə həll edilməlidir. Şübhəli hallarda ilk növbədə oksigenasiya təmin edilir, sonra 
diaqnoz dəqiqləşdirilir və xəstəliyin səbəbi araşdırılır. 

Şübhə 

• Ağciyər yetməzliyinə yüksək şübhə əlamətləri aşağıdakılardır: 

» taxipnoe, təngnəfəslik 

» sianoz 

» saturasiyanın azalması 
» əlavə tənəffüs əzələlərinin tənəffüsdə iştirakı 
» şüur dəyişikliyi 
» əməliyyatdan sonrakı ilk saatlar 
» şokda olan xəstələr 

Dəqiqləşdirmə 

Tənəffüs yetməzliyinin diaqnozu klinik olaraq qoyulur, dəqiqləşdirmək üçün arterial 
qan qazlarını yoxlamaq lazımdır. 

Diaqnostik kriteriyaları: 

• arterial qanda oksigenin parsial təzyiqinin 60 mm Hg st-dan aşağı olması və/və ya 
karbon qazı təzyiqinin 50 mm Hg st-dan yüksək olması. 

• klinik olaraq hipoksemiya, hiperkapniya və tənəffüs əzələlərinin işinin artma 
əlamətləri ola bilər (şüur dəyişikliyi, sianoz, taxipnoe, təngnəfəslik, əzələ 
çəkinmələri və s.) 

Klinik formanın və səbəbin təyini 

Klinik forma və səbəbin təyini üçün anamnez, klinik müayinənin nəticələri, 
oksigenoterapiyaya cavab, laborator göstəricilər, ağciyər rentgeni, EKQ, 
exokardioqrafiya aparılır və gərəkərsə əlavə müayinələr yerinə yetiriilir. 

Hipoksemik tənəffüs yetməzliyi qanda oksigenin parsial təzyiqinin azalması ilə 
xarakterizə olunur. pH normal sərhədlərdə olur (7.3 - 7.4), karbon qazının təzyiqi 
normal, hətta az ola bilər. Oksigenoterapiyadan sonra hipoksemiya düzəlirsə V/Q 
nisbətinin pozulduğu, düzəlmirsə yanyol mexanizminin mövcudluğu düşünülür. 
Hiperkapnik tənəffüs yetməzliyində qanda karbon qazının artması ilə yanaşı əksər 
hallarda hipoksemiya da olur. Çox az hallarda hiperkapniya olmasına baxmayaraq 
hipoksemiya olmaya bilir (yüksək hərarət, bəzi xroniki ağciyər yetməzliyində). 
Hiperkapniktipdə daha çox ventilyasiya pozulduğuna və alveol-kapilyar mübadilə ciddi 
dəyişmədiyinə görə hipoksemik tipdən fərqli olaraq arterial - alveolyar oksigen fərqi 
artmır, normal sərhədlərdə olur (15 mm Hg st-dan az). 

Perioperativ tənəffüs yetməzliyi ədətən əməliyyat vaxtı və sonrakı ilk günlərdə rast 
gəlinir. Bu xəstələrdə narkozun, ağrının, analgetiklərin, miorelaksantların və digər 
dərmanların təsirindən bəzi klinik əlamətlər qabarıq olmaya bilir. Pulsoksimetriyada 

saturasiyanın azalması, sianoz, taxikardiya, təzyiqin əvvəl yüksəlməsi, sonra isə davamlı 
hipotenziya xarakterik əlamətlərdir. Oksigenoterapiyaya cavab, arterial qan qazları, 
ağciyər rentgeni və klinik məlumatlarla ağrı, atelektaz, infuziyaya bağlı hipervolemiya 
(ağciyər ödemi), hipovolemiya, tromboemboliya, KRDS və s. kimi səbəblər 
araşdırılmalıdır. 

Şok mənşəli tənəffüs yetməzliyi hipoperfuziyalarda rast gəlinir. Sianoz, taxikardiya, 
hipotenziya, asidoz xarakterik əlamətləridir. Unutmamaq lazımdır ki, tənəffüs 
yetməzliyi "böyük qüsurlu dövranın" önəmli patogenetik həlqəsini təşkil edir: tənəffüs 
yetməzliyi - şok - koma. 

Kəskin tənəffüs yetməzliyi dəqiqələr və saatlar ərzində meydana gəlir, hipoksemiya və 
ya hiperkapniya əlamətləri ilə biruzə verir, əksər hallarda pH aşağı olur. 

Xroniki tənəffüs yetməzliyi günlər və aylar ərzində ortaya çıxır, qan qazlarına görə 
kəskindən fərqləndirmək çətin ola bilir. Lakin pH-ın dəyişməməsi, xroniki ağciyər 
əlamətləri (anamnez, pulmonar hipertenziya, öküz ürəyi) diaqnostikada yardımçı ola 
bilir. Xroniki tənəffüs yetməzliyinin diaqnostikasında ağciyər funksiyonal testlərinin 
xüsusi əhəmiyyəti var. Ağciyər tutumu (TLC) və ilk saniyədəki nəfəsvermə (FEVİ) 
həcmlərinin ölçülməsi restriktiv və obstruktiv tipli xroniki ağciyər xəstəliklərini ayırd 
etməyə imkan verir. Ağciyər tutumunun azalması restriktiv xəstəliklər üçün, ilk 
saniyədəki nəfəsvermənin azalması (FEVİ/TLC azalması) obstruktiv xəstəliklərə xasdır. 
İlk saniyədəki nəfəsvermə miqdarı 1 litrdən aşağı düşdükdə və ağciyər tutumu 1 litrdən 
az olduqda xroniki tənəffüs yetməzliyi əlamətləri ortaya çıxır. 

Xronikinin kəskinləşməsini laborator göstəricilərə görə kəskin formadan 
fərqləndirmək əksər hallarda çətin olur. Digər tərəfdən bu xəstələrdə ağciyər 
funksional sinaqlarını aparmaq da mümkün olmur. Belə hallarda anamnez və xroniki 
ağciyər əlamətləri faydalı ola bilər. 

Səbəbin təyini üçün ilkin müayinələrin (klinik, laborator və R-ji) nəticələri bir çox 
hallarda faydalı ola bilir. 

• Hipoksemiya və normokapniya var, ağciyər rentgeni "təmizdir" : pulmonar 
emboliya, şunt, şok. 

• Hipoksemiya və normokapniya var, ağciyər rentgenində lokal infiltrasiya var 
(kölgəlik): atelektaz, pnevmoniya, infarkt 

• Hipoksemiya və normokapniya var, ağciyər rentgenində diffuz kölgəliklər 
görünür: KRDS, kardiogenik ağciyər ödemi, pulmonar fibroz 

• Hiperkapniya var, ağciyər rentgeni "təmizdir": XOAX, astma, dərmanın yüksək 
dozası, neyromuskulyar zəiflik. 

Kəskin respirator distress sindromunun (KRDS) əlamətləri: 

• Anamnez - ağciyərin birbaşa zədələnməsi (aspirasiya) və ya ağciyəri zədələyən 
sistemik patologiya (sepsis, şok) mövcuddur. 

• Klinik müayinə - taxipnoe, dispnoe, auskultasiyada sərt tənəffüs və xırıltılar. 

• Ağciyər rentgeni - ağciyərdə ikitərəfli çoxsaylı infiltratlar 

• Ağciyər elastikliyi - azalmış elastiklik (< 40 mL/cm H 2 O) 

• Qaz mübadiləsi - ağır hipoksemiya, oksigenoterapiyaya cavab vermir, arterial 
oksigenin tənəffüs havasındakı oksigenə nisbəti kəskin azalıb : Р а Ог /Ғ,Ог < 300 

• Pulmonar kapilyar təzyiq normaldır - 18 mm Hg st-dan az. 


Atelektazın əlamətləri 

• Anamnez - əməliyyat (xüsusən üst qarın əməliyyatları), xəstəxanada, 
reanimasiyada, evdə yataq rejimi, hərəkətsizlik, piylənmə, ağrı, öksürmədə 
zəiflik və s 

• Klinik müayinə - ağciyərdə xırıltılar, hərarət 

• Ağciyər rentgeni - ağciyərdə lokal kölgəlik, xüsusən aşağı paylarda 

• Qaz mübadiləsi - hipoksemiya, oksigenoterapiyaya cavab zəifdir 


Pnevmoniyanın əlamətləri 

• Anamnez - əməliyyat, üst qarın əməliyyatları, yataq rejimi, hərəkətsizlik, 
piylənmə, ağrı, öskürmədə zəiflik və s 

• Klinik müayinə - ağciyərdə xırıltılar, hərarət, taxikardiya 

• Ağciyər rentgeni - ağciyərdə lokal kölgəlik 

• Qaz mübadiləsi - hipoksemiya, oksigenoterapiyaya cavab zəifdir 

• Laborator - leykositoz, bəlğəm kulturu pozitiv 

Tromboemboliyanın əlamətləri 

• Anamnez - əməliyyat, periferik venoz tromboz, KRDS, pnevmoniya, trombofiliya 

• Klinik müayinə - ağciyərdə xırıltılar, sianoz, taxipnoe, təngnəfəslik, süur 
dəyişikliyi 

• Ağciyər rentgeni - erkən mərhələdə "təmiz", sonra infiltrasiyalar 

• Qaz mübadiləsi - hipoksemiya, oksigenoterapiyaya cavab var. 

• KT angioqrafiya - pulmonar damarlarda tıxanma 

• Exokardioqrafiya - damarda tromb və pulmonar hipertenziya əlamətləri 

Kardiogenik ödemin əlamətləri 

• Anamnez - kəskin və xronik ürək yetməzliyi, infarkt 

• Klinik müayinə - ağciyərdə xırıltılar, sianoz, taxipnoe, təngnəfəslik, şüur 
dəyişikliyi 

• Ağciyər rentgeni - diffuz infiltrasiyalar 

• Qaz mübadiləsi - hipoksemiya, oksigenoterapiyaya cavab var. 

• KT angioqrafiya - pulmonar damarlar açıq 

• Exokardioqrafiya - ürək yetməzliyi əlamətləri, pulmonar təzyiqin artması 

Ağırlıq dərəcəsinin təyini 

Berlin Konsensusuna görə KRDS-in ağırlıq dərəcələrini təyin etmək üçün əsas göstərici 
kimi arterial qandakı oksigenin parsial təzyiqinin nəfəsalma havasındakı oksigen 
fraksiyasına nisbəti (РаОг/ҒЈОг) götürülür və ventilyasiya təzyiqi də nəzərə alınır. 
Bunlara görə KRDS-in 3 ağırlıq dərəcəsi qeyd edilir - yüngül, orta və ağır dərəcəli. 


Ağırlıq 

dərəcələri 

İkitərəfli 

infiltrat 

РаОг/ҒЈОг 

Nəfəsalma sonunda 

təzyiq (PEEP) 

Yüngül 

Var 

300 - 200 mm Hg st 

>5 sm НгО 

Orta 

Var 

200-100 mm Hg st 

>5 sm H 2 O 

Ağır 

Var 

<100 mm Hg st 

>5 sm H 2 0 


Müalicəsi 

Prinsip 

Kəskin tənəffüs yetməzliyinin müalicəsi iki mərhələli prinsip üzərində qurulur 
(sindromoloji yanaşma): birinci mərhələdə təcili olaraq oksigenasiya təmin edilir 
(stabilizasiya tədbirləri), ikinci mərhələdə isə klinik forma və səbəb dəqiqləşdirilir. 

Müalicə metodları 

• İlkin tədbirlər - oksigenasiyanı təmin etmək üçün təcili tədbirlərdir və YADDAŞ 
prinsiplərinə uyğun həyata keçirilir. 

» Hava yollarına nəzarət 

» Ventilyasiya və oksigenasiya: alveolyar ventilyasiya, oksigen verilməsi və 
funksional alveolların sayını artırma (funksional rezervləri işə salma) 

» Qan dövranını stabilləşdirmə 
» Göstərişə görə bronxodilatatorlar 
» Beyin disfunksiyasının müalicəsi 

• Səbəbin araşdırılması və aradan qaldırılması: 

» Klinik, laborator, rentgenoloji, tomoqrafik, EKQvə exokardioqrafik nəticələri 
dəyərləndirmə və səbəbi müəyyənləşdirmə. 

Hava yollarına nəzarət tədbirləri 

Səbəbindən və mexanizmindən asılı olmayaraq bütün kritik vəziyytlərdə ilk tədbir hava 
yollarının açıqlığının təmin edilməsi və etibarlı vəziyyətə gətirilməsidir. Bu məqsədlə 
müvəqqəti və etibarlı hava yolu tədbirləri həyata keçirilə bilər: 

• Ağız və udlağın təmizlənməsi 

• Müvəqqəti hava yolu 

o Çənəni asma (tutmaq) 
o Çənəni irəli itələmə 
o Orofaringeal boru 
o Nazofarengeal boru 
o Sıx üz maskası və laringial maska 
o Perkutan traxealkateter 

• Etibarlı (güvənli) hava yolu - endotraxeal intubasiya 

o Orotraxeal 
o Nazotraxeal 
o Cərrahi -traxeostomiya 

Cərrahi xəstələrdə hava yolu tıxanmasının ən çox rast gəlinən səbəbi dilin udlağı 
tıxamasıdır ki, bu da narkoz alanlarda və komada, az hallarda isə asfiksiya və yad 
cisimlərdə rast gəlinir. Travmalı xəstələrdə üz-çənə, boyun travmaları da hava yolları 
tıxanmasına səbəb ola bilir. 

Dilin qatlanmasını önləmək üçün ilkin müvəqqəti tədbirlər kimi çənəni asma, qaldırma, 
nazo- və ya orofaringeal boru istifadə edilə bilir. Hüşsuz xəstələrə orotraxeal boru, huşu 
yerində olan xəstələrdə isə orofarengeal boru öyümə və qusma törətdiyi üçün çənəni 
asma və ya nazofarengeal boru tətbiq edilir. 

Sıx üz maskası və ya laringial maska yüngül və orta dərəcəli tənəffüs yetməzliklərində 
qısamüddətli ventilyasiya üçün tətbiq edilir (astma, xroniki obstruktiv ağciyər 
xəstəliklərinin kəskinləşməsi, pulmonar ödem). Maska ilə ventilyasiya mədənin 
köpməsinə və aspirasiyaya səbəb ola bilir. 

Etibarlı hava yolu tədbirləri hava yolu tıxanmasına və daimi açıq qalmasına şübhə 
olduqda və aspirasiyanın profilaktikası üçün istifadə edilir. Bu məqsədlə traxeal boru 
lazımdır və orotraxeal intubasiya ilk seçimdir. Əgər həkimin endotraxeal intubasiya 
təcrübəsi yoxdursa, təcrübəli həkim gələnə qədər oral maska ilə ventilyasiya və 

oksigenasiya edilir. Nazotraxeal boru ayıq xəstələrdə aparıla bilir lakin, texniki cəhətdən 
daha çətindir və qanaxma törədə bilir. 

Traxeostomiya üz-çənə zədələnmələrində və uzunmüddətli intubasiya lazım gələn 
xəstələrdə aparılır. 

Krikotireotomiya maska və endotraxeal intubasiya ilə ventilyasiyanı təmin etmək 
mümükün olmayan təcili hallarda göstəriş sayılır. 

Ventilyasiya və oksigenasiya tədbirləri 

Etibarlı hava yolu təmin edildikdən sonra ilk olaraq nazal kanyula ilə oksigen verilir və 
göstərişə görə mexaniki ventilyasiya və ya membran oksigenasiyası həyata keçirilir. 
Membran oksigenasiyası süni ağciyər əvəzedicisidir, ağır dərcələi tənəffüs 
yetməzlliyində (Pa02/F02 100=dən aşağı, pH 7,2-dən aşağı) göstəriş sayılır. 

Mexaniki ventilyasiyanın məqsədi ağciyər tənəffüsünə üçyönlü dəstək verməkdir: 
alveolyar ventilyasiyanı yaxşılaşdırmaq (alveollara oksigen çatdırmaq və karbon qazını 
çıxartmaq), daha çox alveolu işə cəlb etmək (diffuziya səthini artırmaq üçün funksional 
rezervləri işə salmaq) və tənəffüs əzələlərinin işini azaltmaq. Tənəffüs yetməzliyi 
mexaniki ventilyasiyaya göstəriş sayılır və konkret olaraq aşağıdakıları qeyd etmək olar: 

• Ağır hipoksemiya (oksigen verilməsinə baxmayaraq РаОг <55 mm Hg st.) 

• Ağır hiperkapniya (РаСОг >50 mm Hg st) 

• Ağır asidoz (pH<7.3) 

• Taxipnoe>35 

• Hava yolunu açıq tuta bilməyən vəziyyət (huşsuz xəstə) 

• Tənəffüs əzələlərinin aşırı fəaliyyəti 

Qısamüddətli ventilyasiyalar maska ilə, uzunmüddətli ventilyasiyalar isə endotraxeal 
boru vasitəsi ilə aparılır. 

Mexaniki ventilyasiyanın aparılması 

Mexaniki ventilyasiyanın məqsədi xəstədə adekvat oksigenasiyanı təmin etmək, 
karbon qazını çıxarmaq və tənəffüs əzələlərinin işini azaltmaq üçün xəstəyə dəstək 
verməkdir. Qandakı oksigen və karbon qazının konsentrasiyasını stabil saxlamaq üçün 
ən azı altı parametri düzgün ayarlamaq çox vacibdir (1+7 qaydası): nəfəsalma 
havasında oksigenin konsentrasiyası, ventilyasiyanın həcmi, təzyiqi, tezliyi, 
nəfəsalma/nəfəsvermə nisbəti, rejimi və sedasiya. Parametr seçimində tənəffüs 
yetməzliyinin növü, səbəbi, ağciyərin vəziyyəti və s. kimi çoxsaylı amillər nəzərdən 
keçirilməlidir. Ayarlamada ümumi prinsipə görə oksigenasiyanı korreksiya etmək üçün 
ilk növbədə nəfəsalma havasındakı oksigenin konsentrasiyası, ventilyasiya təzyiqi 
(plato və nəfəsvermənin sonunda təzyiq) və nəfəsvermə müddəti, karbon qazını 
korreksiya etmək üçün isə ilk növbədə tənəffüsün həcmi və tezliyi ayarlanır. 

Hədəf. Arterial qanda oksigenin parsial təzyiqini (РаОг) 60 mm Hg st-dan yuxarı, 
hemoqlobin saturasiyasını (БрОг) 92%-dən yuxarı, РаСОг -ni isə 30-50 mm Hg st. 
arasında tutmaq mexaniki ventilyasiyada əsas hədəfdir. Oksigen toksikozunu azaltmaq 
üçün nəfəsalma havasındakı oksigen fraksiyasını (FİO 2 ) 0.4-dən aşağı tutmağa çalışmaq 
lazımdır. 

Həcm. Mexaniki ventilyasiyada birdəfəlik həcmlə əlaqədar standartlar yoxdur və əksər 
klinikalar 4-6 mL/kg miqdarını tövsiyə edirlər. Yüksək göstəricilərdə barotravma artır, 
sağalma ehtimalı isə azalır. 

Təzyiq. Plato təzyiqi 30 sm su st.-dan çox olduqda barotravma ehtimalı, 20 sm su st.- 
dan az olduqda isə atelektaz ehtimalı artır. Ona görə də plato təzyiqinin 20-30 sm su st. 
səviyyəsində tutulması tövsiyə olunur. 

Ventilyasiya tezliyi. Ventilyasiya tezliyi adətən dəqiqədə 8-16 arasında tutulur. Dəqiq 
ayarlamaq üçün qanda karbon qazının konsentrasiyası nəzərə alınır və bu məqsədlə pH 
və РаСОг səviyyəsinə baxılır, kapnoqrafiya da istifadə edilə bilər. 
Nəfəsalma/nəfəsvermə nisbəti. Normada nəfəsalma və nəfəsverməyə sərf edilən 
zaman nisbəti 1:2 ilə 1:3 arasındadır. Mexaniki ventilyasiyada bu nisbət bronxlarda 
obstruksiya və ağciyər elastikliyinə görə ayarlanır. Obstruktiv xəstəliklərdə ağciyərlərin 
yetərli dərəcədə yığılması üçün nəfəsvermə zamanını uzatmaq lazımdır (düz nisbət 
rejimi). Ağciyərin elastikliyi azalan hallarda isə yetərli dərəcədə genişlənmə və 
alveollların əksəriyyətinin havalanmasına nail olmaq üçün nəfəsalma müddətini 
uzatmaq lazımdır. Ona görə də ağciyərin "bərkiməsi" ilə müşahidə olunan xəstəliklərdə 
(KRDS, ödem, pnevmoniya, atelektaz və s.) tərs nisbət rejimi istifadə edilir (1:1 ilə 4:1 
arasında). 

Nəfəsalma sonunda müsbət təzyiq (positive end expiratiry pressure - PEEP) rejimi. Bu 

ventilyasiya rejiminin məqsədi ağciyərin funksional tutumunu artırmaq, 
genişlənməsinə nail olmaq və ventilyasiya/perfuziya nisbətini yaxşılaşdırmaq üçün 
nəfəsalma sonunda müsbət təzyiq yaradaraq terminal bronxiolları və kollapslı alveolları 
açmaqdan ibarətdir. Fizioloji olaraq nəfəsalma sonunda təzyiq 5 sm su st. təşkil edir. 
Təzyiqin ayarlanmasında əsasən hipoksemiya dərəcəsi nəzərə alınır. Nəfəsalma 
sonundakı təzyiqin 15 sm su st.-dan çox artırılması barotravmaya, döşdaxili təzyiqin 
artmasına, ürəyə qangəliminin azalmasına və ürəyin çıxış işinin artmasına səbəb ola 
bilir. PEEP-in spontan nəfəsalan xəstələrdə istifadə olunan forması CPAP (continuouse 
positive airway pressure) adlanır və xəstələri ventilyatordan ayırmaq üçün geniş tətbiq 
edilir. 

Sedasiya və neyro-muskulyar blok. Mexaniki ventilyasiya vaxtı xəstənin narahatlığını 
aradan qaldırmaq və tənəffüsü sinxronizasiya etmək üçün sedasiya lazım olur. Lakin, 
sedasiya müddəti nə qədər az olarsa xəstənin ventilyatordan ayrılması da o qədər 
erkən olur. Neyromuskulyar blokada az hallarda, adətən ağır tənəffüs yetməzliyində 

əzələ işini azaltmaq və ağciyəri daha rahat genişləndirmək üçün tətbiq edilir. 
Neyromuskulyar blokatorları mümkün qədər qısa müddətdə kəsmək lazımdır. Çünki 
uzunmüddətli istifadə edildikdə əzələlərin iflicini törədir və xəstələri uzun müddət 
(həftələr, hətta aylarla) ventilyatordan ayırmaq olmur. 

Beləliklə, mexaniki ventilyasiyada arterial qandakı РОг -ni artırmaq üçün ilk növbədə 
nəfəsalma havasındakı FİO 2 və təzyiqi (plato və PEEP) artırmaq, hemodinamikanı 
stabilləşdirmək lazımdır, qanda karbon qazını azaltmaq üçün isə dəqiqəlik həcmi və 
tezliyi artırmaq lazım gəlir. 

Mexaniki ventilyasıyanın ağırlaşmaları 

Mexaniki ventilyasiya həyatqurtarıcı müalicə üsulu olsa da bir çox ağırlaşmalar törədə 
bilir. Ona görə də bu üsulu ciddi göstərişlərə görə və mümkün olduqca qısa müddətdə 
tətbiq etmək lazımdır. 

Endotraxeal borunun çıxması və ya xəstə tərəfindən çıxarılması təcili vəziyyətlərdən 
biri sayılır. Belə hallarda ilk növbədə xəstə ciddi şəkildə müşahidə edilməlidir. Əgər 
xəstədə tənəffüs yetməzliyi əlamətləri ortaya çıxarsa təcili reintubasiya etmək lazımdır. 
Xəstənin borunu çıxarmaması üçün əllərini bağlamaq tövsiyə olunur. 

Endotraxeal borunun manjetinin buraxmasına manjetin səs tellərindən yuxarıya 
yerdəyişməsində, manjetin boşlamasında və ya yırtılmasında rast gəlinir. Nəfəsvermə 
həcminin və ventilyasiya təzyiqinin azalması, CO 2 artması buraxmaya yüksək şübhə 
yaradır. Borunu yoxlamaq və gərəkərsə təcili dəyişmək lazım gəlir. 

Respirator distress mexaniki ventilyasiya vaxtı çətin tənəffüs əlamətləri ilə biruzə verən 
və əksər hallarda xəstənin vəziyyətinin kəskin dəyişməsi və ya ventilyatorun pozulması 
ilə əlaqədar baş verən təcili vəziyyətdir. Belə vəziyyətdə ilk növbədə xəstə 
ventilyatordan ayrılır, 100%-li oksigen verilərək əllə ventilyasiyaya keçilir, oksigenasiya 
təmin edilməyə çalışılır və səbəb axtarılır. Hava yolu təzyiqinin artması adətən borunun 
qatlanmasında, sekretlə tıxanmasında, bronxospazmda, pnevmotoraksda, qeyri- 
adekvat sedasiyada və ya borunun bronxa miqrasiya etməsində rast gəlinir. Ona görə 
də ilk növbədə borunun yeri, keçiriciliyi və tənəffüs səsləri yoxlanılır. Hissəvi 
tıxanmalarda boru yuyulur, aspirasiya edilir, tam tıxanmalarda dəyişdirilir. Tənəffüs 
səslərinin birtərəfli azalması pnevmotoraks və plevral mayelərdə rast gəlinir. Bu 
problemlər yoxdursa ventilyator yoxlanılır, normaldırsa xəstə yenidən ventilyatora 
bağlanır və digər səbəblər, xüsusən pulmonar emboliya yoxlanılır. Səbəbin təyinində 
AQQA, ağciyər rentgeni və bronxoskopiya faydalı olur. 

Barotravma yüksək ventilyasiya təzyiqində (>50 sm su st.) çox rast gəlinir. Adətən 
dərialtı emfizema, pnevmomediastinum və pnevmotoraks əlamətləri ilə biruzə verir. 
Dərialtı emfizema və pnevmomediastinum adətən spontan aradan qalxır, 

pnevmotoraksın müalicəsi, xüsusən də gərgin pnevmotoraksın profilaktikası üçün 
plevral drenaj lazım gəlir. 

Volutravma və atelektravma alveolların zədələnməsi olub, ağciyərin həddən çox 
genişlənməsi və surfaktantın azalması ilə əlaqədar meydana gəlir. Bu ağırlaşma KRDS- 
də çox rast gəlinir. 

Oksigen toksikozu adətən uzun müddət yüksək konsentrasiyalı oksigen verilən 
xəstələrdə rast gəlinir. Mexanizmi dəqiq bilinmir və təxmin edilir ki, oksigen ağciyər 
hüceyrələrinin membranını birbaşa və ya sərbəst radikal vasitəsi ilə zədələyir. Digər 
tərəfdən, nəfəsalma havasında oksigen konsentrasiyası artdıqda azot qazının miqdarı 
azalır və alveollarda kollaps baş verir. Çünki azot qazı qana sorulmur və alveolların 
genəlmiş vəziyyətdə qalmasını təmin edir. Nəfəsalma havasında oksigenin fraksiyasını 
(FİO 2 ) 0.4-dən aşağı tutmaq toksikozu azaltmaq üçün vacib profilaktikadır. Bu göstərici 
ilə oksigenasiyanı təmin etmək mümkün olmursa FiÜ 2 -ni 0.6-dan yuxarı qaldırmamaq 
və PEEP təzyiqini artırmaq (8-12 sm su st) tövsiyə olunur. 

Ventilyatordan ayırma 

Ağciyəri normal olan xəstələrdə (məsələn postoperativ xəstə) ventilyasıyanı birdən- 
birə kəsmək olar, lakin ağciyər yetməzliyi olan xəstələrdə ventilyasiyadan ayırma 
prosesi uzun müddət, bəzən günlər və həftələr çəkə bilir. Bu müddət əsasən tənəffüs 
əzələlərinin funksiyasını bərpa etməsi üçün lazım gəlir. Ona görə də, ventilyasiya 
müddəti nə qədər az olubsa, bərpa müddəti də o qədər tez baş verir. 
Hemodinamikanın qeyri-stabil olması və ya artmış tənəffüs işi (dəqiqəlik həcm 15 
mL/dəq-dən çox) ventilyatordan ayırmaya əks-göstəriş sayılır. 

Ventilyatordan ayırma ilə əlaqədar standart yanaşma olmasa da, ilk şərt xəstənin 
spontan nəfəs alması, FİO 2 <0.4 oksigenlə və PEEP <5 sm su st. təzyiqlə saturasiyasını 
saxlamasıdır. Xəstə bu vəziyyəti bir neçə saat ərzində saxlaya bilmirsə vaxtaşırı CPAP ilə 
adaptasiya etdirilir. 


Özət 


Ağciyərin əsas funksiyaları olan oksigen və karbon qazı mübadiləsindən birinin və ya 
hər ikisinin pozulması tənəffüs yetməzliyi sindromu adlanır. Ağciyər ventilyasiyasını 
(hava yolları tıxanması , sinir patologiyaları, döş divarı patologiyaları və ağciyər 
elastikliyinin azalması və s.) və alveolyar-kapilyar mübadiləni pozan xəstəliklər (ürək 
yetməzliyi, emboliyalar, ağciyər ödemi, KRDS, pnevmoniya və s.) tənəffüs yetməzliyinə 
səbəb ola bilir. Klinik olaraq hipoksemiya (həyəcan, yuxululuq, sianoz, saturasiyanın 
azalması), hiperkapniya (taxikardiya, hipertenziya, diaforez, təngnəfəslik) və əlavə 
tənəffüs əzələlərinin fəaliyyətinin artması ilə biruzə verir (retraksiyalar, paradoksal 

tənəffüs). Tənəffüs yetməzliyinin diaqnozu klinik olaraq qoyulur, AQQA ilə 
dəqiqləşdirilir: РаОг <60 mm Hg st., РаСОг >50 mm Hg st., hipoksemiya, hiperkapniya 
və tənəffüs əzələlərinin işinin artma əlamətləri. Klinik-patogenetik olaraq iki klassik 
forması ayrıd edilir: hipoksemikvə hiperkapnik. 

Hipoksemik tipli tənəffüs yetməzliyi qanda oksigenasiyanın azalması ilə xarakterizə 
olunur, başlıca mexanizmi ağciyərin zədələnməsi və alveolo-kapilyar sistemində baş 
verən diffuziya-perfuziya pozulmasıdır ("xalis" ağciyər yetməzliyidir). Xarakterik olaraq 
alveolyar havadakı oksigenlə qandakı oksigenin fərqi yüksək olur (15 mm Hg st-dan 
çox), qanda oksigenin parsial təzyiqi azalır, karbon qazının təzyiqi normal, hətta az ola 
bilər, pH normal sərhədlərdə olur (7.3 - 7.4). Oksigenoterapiyadan sonra hipoksemiya 
düzəlirsə V/Q nisbətinin pozulduğu, düzəlmirsə yanyol mexanizminin mövcudluğu 
düşünülür. 

Hiperkapnik tipli tənəffüs yetməzliyi qanda karbon qazının artması ilə xarakterizə 
olunur, əksər hallarda hipoksemiya ilə müşayiət olunur, əsas mexanizmləri 
hipoventilyasiya və karbon qazı istehsalının artmasıdır. Hipoksemik tipdən fərqli olaraq 
arterial-alveolyar oksigen fərqi artmır, normal sərhədlərdə olur (15 mm Hg st-dan az). 
Kəskin tənəffüs yetməzliyinin müalicəsi iki mərhələli prinsip üzərində qurulur: birinci 
mərhələdə təcili olaraq oksigenasiya təmin edilir (YADDAŞ ardıcıllığı ilə stabilizasiya 
tədbirləri - etibarlı hava yolu, oksigenasiya, ventilyasiya, qan dövranı və beyin), ikinci 
mərhələdə isə klinik forma və səbəb dəqiqləşdirilir. Ventilyasiyanın korreksiyası həm 
hipoksemik, həm də hiperkapnik yetməzliklərdə ən önəmli tədbirdirvə bu məqsədlə 
ən effektiv vasitə mexaniki ventilyasiyadır. Ağır hipoksemiya (РаОг <55 mm Hg st.), 
ağır hiperkapniya (РаСОг >50 mm Hg st), ağır asidoz (pH<7.3), taxipnoe >35, hava 
yolunu açıq tuta bilməyən vəziyyət (huşsuz xəstə), tənəffüs əzələlərinin aşırı fəaliyyəti 
ventilyasiyaya göstərişlərdir. 


Tənəffüs yetməzliyi üzrə suallar 
N. Y. Bayramov, F. Əhmədov 


Suallar 

Cavablar 

Tənəffüs yetməzliyi nədir? 

Oksigenasiyanın və karbon qazı çıxışının 

azalmasıdır. 

Qanın oksigenasiyasını təmin edən 

önəmli mexanizmlər hansılardır? 

Alveolyar ventilyasiya və alveolo-kapilyar 

mübadilə 

Karbon qazı çxışını təmin edən 

mexanizmlər hansılardır? 

Alveolyar ventilyasiya və böyrək 

Tənəffüs yetməzliyinin əsas 

mexanizmləri hansılardır? 

Hipoventilyasiya, V/Q azalması və şunt 

Suallar 

Cavablar 

Tənəffüs yetməzliyinin hansı formaları 

var? 

Hipoksemik və hiperkapnik 

Hipoksemik tipli yetməzliyin 

mexanizmləri hansılardır? 

Şunt, V/Q nisbətinin pozulması 

Hiperkapnik tipli tənəffüs yetməzliyinin 

mexanizmləri hansılardır? 

Alveolyar hipoventilyasiya, karbon qazı 

istehsalının artması 

Ventilyasiya/perfuziya nisbətinin 

pozulması nə deməkdir? 

V/Q normal qaz mübadiləsinin həyata 
keçdiyi ağciyər sahəsinin miqdarını 
göstərir. Aşağı V/Q o deməkdir ki, qan az 
ventilyasiya olunan sahədən keçir. 

Şunt nə deməkdir? 

Qanın ventilyasiya olunmayan sahədən 
keçməsi 

V/Q mənşəli tənəffüs yetməzliyi ilə şunt 
mənşəli yetməzliyi klinik olaraq necə 
diferensasiya etmək olar? 

Oksigenoterapiyaya cavabla. 

Hiperkapniya olan xəstədə oksigenin 
təzyiqi normal ola bilərmi? 

Ola bilər: sepsis, yüksək hərarət, çoxlu 
qida qəbulu, XOAX olan xəstəyə oksigen 

verilməsi 

Postoperativ tənəffüs yetməzliyinin 

səbəbləri hansılardır? 

Ağrıya, narkotik və relaksantlara bağlı 
hipoventilyasiya 

İnfuziya və SİRS-in törətdiyi ağciyər 
ödeminə bağlı alveolo-kapilyar 

disfunksiya (V/Q pozulması) 

XOAX olan xəstəyə oksigen verildikdə 
niyə tənəffüs yetməzliyi əmələ gələ 

bilər? 

Oksigen verməklə qanda oksigen 
normallaşır, tənəffüs mərkəzinin 

stimulyasiyası azalır, ona görə də 
hipoventilyasiya baş verir. 

Tənəffüs yetməzliyinin klinik əlamətləri 

hansılardır? 

Hipoksemiya əlamətləri 

Hiperkapniya əlamətləri 

Əlavə tənəffüs əzələlərinin fəaliyyəti 

Tənəffüs yetməzliyinin diaqnozu necə 
dəqiqləşdirilir? 

AQQA ilə 

AQQA nədir? 

Arterial qanda qan qazları analizi 

AQQA-da hansı əsas göstəicilərə baxılır? 

pH, РаОг, РаСОг, əsas defisiti, HCO 2 

Venoz qanda qan qazı analizinin klinik 
əhəmiyyəti nədir? 

Qanda pH-ı təyin etmək üçün 

Suallar Cavablar 


Suallar 

Cavablar 

Mexaniki ventilyasiyada məqsəd nədir? 

Alveolyar ventilyasiya, funksional alveol 
sayını artırmaq və tənəffüs əzələlərinin 
işini azaltmaq 

Mexaniki ventilyasiyaya konkret 

göstərişlər nələrdir? 

Hava yolunu açıq tuta bilməyən vəziyyət 
(huşsuz xəstə) 

Tənəffüs əzələlərinin aşırı fəaliyyəti 

Ağır hipoksemiya - oksigen verilməsinə 
baxmayaraq РаОг <55 mm Hg st. 

Ağır asidoz - РаСОг >50 mm Hg st 
Taxipnoe >35 

Mexaniki ventilyasiyada hansı 

parametrlərə diqqət edilməlidir? 

Nəfəsalma havasında oksigen fraksiyası 
(Fİ0 2 ) 

Həcm 

Təzyiq 

Tezlik 

Nəfəsalma/nəfəsvermə nisbəti 

Rejim 

Sedasiya və digər 

Oksigenasiyanın hədəfi nədir? 

РаОг >60 mm Hg st, БрОг > 92% 

Oksigenasiyanı korreksiya etmək üçün 
hansı parametrləri ilk növbədə 
ayarlamaq lazımdır? 

Nəfəsalma havasında oksigen fraksiyasını 
Ventilyasiya təzyiqini 

Nəfəsalma müddətini 

Niyə ventilyasiya təzyiqinin artması 
oksigenasiyanı artıra bilir? 

Rezervdəki və kollaps olmuş alveolları 
açır, diffuziya səthini artırır. 

Karbon qazı çıxışının korreksiyasında 

hədəf nədir? 

РаСОг <50 mm Hg st. 

Karbon qazı çıxışını korreksiya etmək 
üçün ilk növbədə hansı parametrləri 
ayarlamaq lazımdır? 

Ventilyasiya həcmini 

Ventilyasiya tezliyini 

Xəstəyə oksigen verildikdə saturasiya 
artarsa ilk növbədə nə düşünərsiniz? 

Hipoventilyasiya və V/Q pozulmsı 

Xəstəyə oksigen verilməsinə 

baxmayaraq saturasiya düzəlmirsə nə 
düşünərsiniz? 

Hava yolu tıxanması, ağır 

hipoventilyasiya, şunt mexanizmi və 
ağciyərin ağır zədələnmələri 

Oksigen verildikdə qanda karbon qazı 
artarsa nə düşünərsiniz? 

Oksigenoterapiyaya bağlı 

hipoventilyasiya 

Suallar 

Cavablar 

PEEP nədir? 

Nəfəsalma sonunda müsbət təzyiq 

CPAP nədir? 

Daimi müsbət təzyiqlə ASV rejimi 


Test sualları 

Mexaniki venilyasiyada olan xəstədə edilən AQQA-da pH -7.32, Pa0 2 - 50 mm Hg st, PaC0 2 - 
41 mm Hg st.-dur, nəfəsalma havasına 32% oksigen verilir. Nə tövsiyə edərsiniz? 

A. Nəfəsalma havasında oksigeni artırmaq 

B. Ventilyasiya təzyiqini artırmaq 

C. Ventilyasiya həcmini artırmaq 

D. Ventilyasiya tezliyini artırmaq 

E. Müşahidə 

Mexaniki ventilyasiyada olan xəstədə birdən-birə narahatlıq və çabalama başladı, saturasiya 
düşdü, göyərmə baş verdi, tənəffüs əzələlərinin hərəkəti göründü. İlk olaraq nə edərsiniz? 

A. Ventilyatordan ayırıb əllə ventilyasiyaya başlamaq 

B. Oksigeni artırmaq 

C. Cihazın borularını yoxlamaq 

D. Ventilyasiya həcmini artırmaq 

E. Sedativlər vermək 

Kəskin respirator distress sindromu olan xəstədə hansı müalicəni ilk növbədə seçərsiniz? 

A. PEEP 

B. Kortikosteroid 

C. Surfaktant 

D. Bronxial sanasiya 

E. Bronxodilatator 

Mexaniki ventilyasiyada olan xəstdəyə 60% oksigen verilir, ventilyasiya həcmi 6 ml/kg, 
tənəffüs tezliyi 16, nəfəsalma/nəfəsvermə nisbəti 3:1, PEEP 8 sm su st, Pa0 2 50 mm Hg st. ilk 
növbədə nə edərsiniz? 

A. PEEP-i 12 sm su st. çatdırmaq 

B. Oksigen fraksiyasını 70%-ə çatdırmaq 

C. Tənəffüs tezliyini 20-yə çatdırmaq 

D. Həcmi 10 ml/kq çatdırmaq 

E. Nəfəsalma/nəfəsvermə nisbətini 4:l-ə ayarlamaq 

QAN DÖVRANI YETMƏZLİYİ - ŞOK 


Tərifi 

Şok hipoperfuziyadır, yəni qan təchizatının kəskin pozulması ilə əlaqədar toxumalara 
oksigen çatdırılmasının kəskin azalmasıdır. Kəskin qan dövranı yetməzliyi də adlanır. 
Hipoperfuziyanın törətdiyi hissəvi və total hipoksiya sellular disfunksiyaya və sistemik 
zədələyici proseslərə səbəb olur (asidoz, ödem, endotelial zədələnmə, SİRS-sepsis). 


Təsnifatı 

Mexanizminə 

görə 


• Hipovolemik - qanaxma, dehidratasiya, plazmaitirmə 
(yanıq, pankreatit, bağırsaq keçməzliyi) 

• Kardiogen - miokardial zədələnmə, obstruktiv (tamponada, 
pnevmotoraks və s) 

• Vazomotor -neyrogen, adrenal, anaflaktik və s. 

• Septik 


Mərhələsinə görə • Kompensator 

• Dekompensator 

• Refrakter 


Səbəbləri 

Şokun səbəblərini patogenetik cəhətdən aşağıdakı qruplara ayırmaq olar: 

• Hipovolemiya törədən səbəblər: qanaxma, dehidratasiya, diarreya, yanıq, 
pankreatit, bağırsaq keçməzliyi, sepsis və s. 

• Ürək fəaliyyətini azaldan səbəblər: gərgin pnevmotoraks, ürəyin tamponadası, 
infarkt, ürəyin əzilməsi, qapaq zədələnmələri, paroksizmal taxikardiya və s. 

• Vazodilatasiya törədən səbəblər: neyrogen, SİRS - sepsis, adrenal yetməzlik, 
qaraciyər yetməzliyi vəs. 


Patogenezi və gedişi 

Şok hipoperfuziyadır, yəni qan təchizatının kəskin pozulması nəticəsində toxumalara 
oksigen çatdırılmasının kəskin azalmasıdır. Qan dövranını və toxumaların perfuziyasını 
(mikrosirkulyasiyanı) təmin edən üç əsas morfo-funksional komponentdən hər hansı 
birinin və ya bir neçəsinin ciddi pozulması hipoperfuziyaya - şoka səbəb olur: 

• Dövr edən qan miqdarının azalması - hipovolemik şok (qanaxma, dehidratasiya, 
plazmaitirmə) 

• Ürək fəaliyyətinin azalması -kardiogen şok (miokard infarktı, tamponada, gərgin 
pnevmotoraks, tromboz və ürək əzilməsi) 

• Damarların genişlənməsi və müqavimətinin azalması - vazodilator şok (sepsis, 
toksiki, allergiyalar, postresussiativ, spinal blokadalar, beyin zədələnmələri və s) 

Hipovolemiya, vazodilatasiya və ya ürək fəaliyyətinin zəifləməsi qanı hərəkət etdirən 
qüvvənin - qan təzyiqinin azalmasına səbəb olur ki, bu da bir tərəfdən hipoperfuziya 
törədir, digər tərəfdən kompensator mexanizmləri işə salır.Şokun baş verməsində 
toxumaların oksigeni mənimsəyə bilməməsi də müəyyən rol oynayır. 

Klassik şəkildə baxılarsa şoku üç ardıcıl mərhələyə ayırmaq olar: kompensasiya, 
dekompensasiya və refrakter (Şəkil 1). 



MƏDƏ-BAĞIRSAQ BOŞLUĞUNA QANAXMA 


HİPOPERFUZİYA 

(ŞOK) 

1 

KOMPENSASİYA -► DEKOMPENSASİYA • REFRAKTER 


> Mərkəzləşmə > Vazodilatasiya 

Taxikardiya >İRZ 

Periferikvazospazm >Hipotoniya 

>Normotonlya >Ümumi hipoperfuziya 

> H is səvi hipoperfuziya r-ı 



> 


V 


> SİRS 

> Hüceyrə zədələnməsi 

> Refa kte r h i p ot on iya və 
hipoperfuziya 

>MOY 


4 


MÜALİCƏ 


Cavab yox 



Şəkil 29-05. Şokun gedişi. 

Kompensasiya mərhələsində kompensator mexanizmlərin aktivləşməsi nəticəsində, 
ürək, beyin və ağciyər kimi həyati vacib orqanların perfuziyası qorunur («qan 
dövranının mərkəzləşməsi»), lakin periferik orqanların (dəri, qastrointestinal, böyrək, 
əzələ) hipoperfuziyası meydana gəlir. Bu proseslərin baş verməsində neyrohumoral 
aktivləşmə (simpatik sinir sistemi, kortikosterodlər, katexolaminlər, antidiuretik 
hormon və s.), periferik vazokonstruksiya və böyrəklərdə suyun reabsorbsiyası 
əhəmiyyətli rol oynayır. Kompensator mərhələdə adətən təzyiq normal olur (>90 mm 
Hg st), lakin nəbz tezləşir. 

Dekompensasiya mərhələsində vazodilatasiya, təzyiqin azalması, ümumi 
hipoperfuziya, işemiyaya uğrayan bölgələrin reperfuziyası və reperfuziyon 
zədələnməsi baş verir. Bu mərhələni başladan əsas mexanizm vazodilatasiyadır. 

Vazodilatasiya isə işemiyaya məruz qalmış periferik toxumalardan çıxan metabolitlərin 
(laktat, ADF) təsiri nəticəsində baş verir. 

Refrakter dövrdə işemiya davam edir, SİRS başlayır, hüceyrə disfunksiyası meydana 
çıxır, hüceyrələrə və toxuma arası sahəyə maye toplanır - sekvestrasiya. İnfuziyaya 
baxmayaraq hipotenziya, hipoperfuziya və hipoksiya davam edir (refrakter). Nəticədə 
multiorgan yetməzliyi başlayır. 

Səbəblər, orqanizmin xüsusiyyəti, müalicə şokun klassik gedişini dəyişdirə bilir. Çoxlu 
qanitirmədə (>40%), vazodilatasiyada (neyrogen, allergiya, sepsis), yaşlı insanlarda və 
diabetik xəstələrdə şok birbaşa ikinci mərhələsindən başlaya bilir. Kompensasiya və 
dekompensasiya mərhələsində müalicə aparılarsa, multiorqan yetməzliyini önləyə bilir, 
refrakter dövrdə isə çox vaxt effektsiz olur. 

Səbəbindən, müalicə olunub olunmamasından asılı olmayaraq şokun bütün 
formalarında orqanizmdə aşağıdakı üç qrup patologiya meydana gəlir: 

• yetərsiz perfuziya və oksigenasiya (hipoperfuziya, hipovolemiya və işemiya) 

• hüceyrə disfunksiyası: hüceyrə membranı körüklərinin disfunksiyası, hüceyrə 
ödemi, hüceyrədaxili möhtəviyyatın kənara çıxması, hüceyrə homeostazının 
pozulması, yetərsiz funksiya 

• sistemik zədələyici proseslər: SİRS-sepsis, sekvestrasiya (ödem), asidoz, endotel 
zədələnməsi 

Hipoperfuziya vaxtında aradan qaldırılarsa bu dəyişikliklər geriyə dönə bilirlər, davam 
edərsə geriyədönməz ağır zədələnmələrə səbəb olur: hüceyrə ölümü, orqan və 
sistemlərin ağır zədələnməsi, multiorqan disfunksiyası sindromu və ölüm. 


Klinikası 

Şok hemodinamikanın və perfuziyanın pozulma əlamətləri ilə özünü büruzə verir: 

• Taxikardiya 

• Ortostatik kollaps və ya hipotenziya 

• Sistolik təzyiqin və nəbz təzyiqinin azalması 

• Soyuq və avazımış dəri 

• Kapilyar dolmanın ləngiməsi 

• Sidik ifrazının azalması 

• Huşun pozulması 

Diaqnostika 

Şok diaqnozu aşağıdakı üç klinik kriteriya əsasında qoyulur: 

• Şok törədən səbəb: travma, xəstəlik 

• Hemodinamik əlamətlər: taxikardiya, hipotenziya, ortostatik kollaps 

• Hipoperfuziya əlamətləri: soyuq dəri, oliqouriya, kapilyar dolmanın ləngiməsi, 
huşun pozulması, metabolik asidoz, laktat artması. 

Taxipnoe, taxikardiya, hipotenziya və azalmış diurez şokun ən çox rast gələn 
əlamətləridir. Lakin, erkən mərhələdə təzyiq normal ola bilər, neyrogen şokda 
taxikardiya olmaya bilər. Praktiki olaraq travmalı xəstədə soyuq dəri və taxikardiya 
varsa şok kimi qəbul edilib müalicəyə başlanılır, təzyiqin aşağı olması (<90 mm Hg st) 
isə diaqnozu dəqiqləşdir. 

Ağırlıq dərəcəsinin təyini 

Şokun ağırlıq dərəcələri ilə mərhələləri eyni məna kəsb edir. Ağırlıq dərəcələrinin 
(mərhələlərin) qiymətləndirilməsi üç qrup göstəriciyə əsaslanır: 

• Hemodinamik göstəricilər 

• Perfuziya göstəriciləri 

• Orqan və sistemlərin funksional göstəriciləri 

Hazırda şokun 3 ağırlıq dərəcəsi (mərhələsi) ayırd edilir: kompensator, dekompensator 
və refrakter (Cədvəl). 

• Kompensator mərhələ ədəbiyyatlarda preşok da adlanır. Bu mərhələdə adətən 
simpatoadrenal sistemin aktivləşməsi səbəbindən təzyiq normal olur (>90 mm Hg 
st), lakin taxikardiya daimidir və hipoperfuziya əlamətləri olur. 

• Dekompensasiya mərhələnin xarakterik əlaməti hipotenziya və hipoperfuziyadır. 

• Refrakter və ya orqan zədələnməsi mərhələsi klinik olaraq özünü hemodinamik və 
hipoperfuziya əlamətləri, orqan və sistem yetməzlikləri ilə büruzə verir. 


Cədvəl 1. Şokun ağırlıq dərəcələri (mərhələləri) 


Ağırlıq 

dərəcələri 

(mərhələləri) 

Hemodinamika 

Perfuziya 

Orqan funksiyaları 

Kompensator 

Taxikardiya 

Hissəvi 

Ciddi dəyişiklik 

(preşok) 

Normotenziya, 
Ortostatik kollaps 

hipoperfuziya 
(soyuq dəri, 
oliqouriya) 

yoxdur 

Dekompensator 

Taxikardiya 
Hipotenziya 
(infuziyaya cavab 
verir) 

Total hipoperfuziya 
(soyuq dəri, 
oliqouriya, laktat 
artması) 

Orqan 

zədələnmələri 

əlamətləri var 

(kreatinin, 
bilirubin, ALT,AST 
artması və s) 

Refrakter (son- Taxikardiya Total hipoperfuziya, 

Orqan və sistem 

mərhələ) Hipotenziya asidoz 

yetməzlikləri 

(infuziyaya cavab 

(böyrək, qaraciyər 

vermir, inotrop və 

yetməzlikləri, KRDS, 

vazopressor 

koma, YDDLS, 

gərəkir) 

mədə-bağırsaq 


qanaxmaları və s 


Müalicəsi 

Müalicə prinsipi 

Şokun müalicəsi iki prinsip üzərində qurulur: 

• Toxumalara oksigen çatdırılmasının bərpası. Toxumalara oksigen çatdırılması 
qanın oksigenlə doymasından, hemoqlobinin miqdarından və perfuziyadan 
bilavasitə asılıdır. Ona görə də şokda hər üç istiqamətə yönəlmiş tədbirlər həyata 
keçirilir: ventilyasiya və oksigenasiya, hemoqlobin konsentrasiyasının və 
perfuziyanın korreksiyası. 

• Səbəbin təcili ardan qaldırılması. 

Ümumi müalicə tədbirləri 

Qanı oksigenlə zənginləşdirərək adekvat vəziyyətə gətirmədən (БрОг 92%-dən yüksək) 
xəstəni şok vəziyyətindən çıxarmaq mümkün olmur. Ona görə də şokda olan bütün 
xəstələrdə YADDAŞ ardıcıllığı ilə stabilizasiya tədbirlərini başlatmaq lazımdır. İlk olaraq 
oksigen vermək, etibarlı hava yolunu təmin etmək və gərəkərsə mexaniki ventilyasiya 
tətbiq etmək lazım gəlir. Ağır hallarda oksigenə tələbatı azaltmaq üçün hərarəti 
azaltmaq və mexaniki ventilyasiyaya keçmək lazım gələ bilir. 

Oksigen daşınmasının artırılması üçün hemoqlobin konsentrasiyasını 7-9 g/dL-dən çox 
tutmaq lazımdır və bu məqsədlə eritrosit kütləsi transfuziyası edilir. Hemorragik şokda 
ilkin 2 litr kristalloid infuziyasına baxmayaraq təzyiq qalxmırsa və ya lll-IV dərəcəli 
qanitirmələr(dövr edən qanın həcminin 30%-dən çox itirilməsi) və ya hemoqlobin 
miqdarının əvvəlki səviyyəsinin 50%-dən çox düşməsi eritrosit kütlə köçürülməsinə 
birbaşa göstərişdir. Klinik olaraq qanitirmə dərəcəsini təyin etmək üçün sadə üsul kimi 
Amerikan Cərrahlar Kollecinin qanaxmalar təsnifatından istifadə etmək olar: 


Dərəcə 

Dövr edən qan 

həcminin təxmini 

itirilmə miqdarı 

Klinik əlamətlər 

1 dərəcə 

15%-dən az 

Kliniksimptomlaryoxdurvəya ortostatik taxikardiya 
var (nəbzin 20 və ya daha çox artması) 

II 

dərəcə 

20-25% 

Ortostatik hipotenziya var - sistolik təzyiq 15 mm 
Hg st. və ya daha çox azalır. Diurez normaldır. 

III 

dərəcə 

30-40% 

Uzanmış vəziyyətdə arterial hipotenziya və 
oliqouriya var (400 ml/gün-dən azdır). 

IV 

dərəcə 

40%-dən çox 

Huşun pozulması və koma 


Qan həcminin bərpası - infuziyon terapiya şokda mütləq müalicə tədbiridir. Çünki, 
hipovolemik və vazomotor şoklarda erkən mərhələdə dövr edən qanın miqdarı mütləq 
və ya nisbi olaraq azalır. Digər tərəfdən səbəbindən asılı olmayaraq şok sekvestrasiyaya 
(işemik sellular ödem, SİRS mənşəli ekstravazasiya) səbəb olur ki, bu da başlıca olaraq 
dövr edən qanın həcminin azalması ilə nəticələnir. 

İnfuziya iki üsulla aparıla bilər: böyük həcmli izotonikvə kiçik həcmli hipertonik. Böyük 
həcmdə infuziya itirilən və sekvestrasiya olan həcmin birbaşa şəkildə izotonik məhlulla 
əvəz edilməsidir. Sekvestrasiya olunan maye təxminən itirilən qan həcminin 3 mislinə 
bərabər olduğunu nəzərə alaraq 1:3 nisbətində infuziya edilir. Praktik şəkildə 
yanaşıldıqda şokda olan xəstəyə birdönüşə 1-2 I (20-30 ml/kq) Ringer-laktat köçürülür, 
sonra isə vəziyyətə görə davranılır. Kiçikhəcmli infuziyada isə 4 ml/kq miqdarda 
hipertonik məhlul (7,5% NaCİ) və ya kolloidlər (dekstran, albumin, poligel, hemaksel) 
köçürülür. Hipertonik məhlul qan həcmini toxumaarası maye, sekvestrasiyanın 
önlənməsi hesabına bərpa edir. 

Şokun infuziyon terapiyasında üç önəmli cəhət unudulmamalıdır. Birincisi, infuziyon 
terapiya mütləq müalicə tədbirləri olmasına baxmayaraq az hallarda əsas 
(dehidratasiya, vazomotor şok), bəzi hallarda isə hətta təhlükəlidir (kardiogen şok). 
Hemorragiyada əsas müalicə qanaxmanı dayandırmaqdır. İkincisi, infuziyon terapiya 
şokun növünü və mərhələsini təyin etmədə ən önəmli vasitə sayıla bilər. Infuziyaya 
cavab alınarsa (hemodinamik və perfuziya göstəriciləri düzələrsə) şokun erkən 
mərhələdə olduğu və şokogen amilin aradan qalxdığını hesab etmək olar. Cavab 
alınmırsa və ya müvəqqəti cavab qeyd edilərsə, davam edən qanaxma, kardiogen, 
septik və ya refrakter şok düşünülməlidir. Üçüncüsü, infuziyanın miqdarını 
müəyyənləşdirərkən hemodinamik (təzyiq, nəbz sayı, MVT, ürəyin dəqiqəlik həcmi) və 
perfuziya (sidik ifrazı, şüur, qanda laktat və pH) göstəricilərinə əsaslanmaq lazımdır. 
Kiçik miqdar infuziyalar şoku aradan qaldıra bilmir, çoxlu infuziya isə ağciyər ödeminə 
yol aça bilir. 

Qanaxmanı dayandırma hemorragik şokda yerinə yetirilməsi gərəkən ilk tədbirdir. 
Qanaxma dayandırılmazsa şokun müalicəsi mümkün deyil. Xarici qanaxma sıxıcı 
sarğılarla dayandırılır. Turniket, damar sıxıcıları ilkin həkim yardımında məsləhət 
görülmür. Daxili qanaxmaların dayandırılması üçün laparotomiya, torakotomiya, 
pnevmatik sıxıcı, embolizasiya, immoblizasiya və s. gərəkə bilir. 

Şokda monitorizasiya və müalicənin effektivliyinin qiymətləndirilməsi. Şokda olan 
xəstələrdə standart reanimasion monitorizasiya (saturasiya, nəbz, arterial təzyiq, MVT, 
EKQ, sidik ifrazı, AQQA və s.) ilə yanaşı hemodinamik və perfuziya göstəriciləri də (orta 
arterial təzyiq, nəbz təzyiqi, ürək atımı, sistemik vaskulyar müqavimət, şüur və s.) 
yoxlanıla bilər. Stabilləşmənin göstəricisi kimi aşağıdakı sadə klinik və əlavə laborator 
göstəricilər istifadə edilə bilər: 

» orta arterial təzyiq >65 mm Hg st. və ya ayaqarxası arteriyada pulsasiya 
» sidik ifrazı > 0,5-1 ml/kq/saat 
» qanda pH - 7.4 
» qanda laktat 

Şokun növlərində diaqnostika və spesifik müalicələr 
Hipovolemik şok 

Tərifi. Hipovolemik şok dövr edən qanın həcminin kəskin azalması nəticəsində baş 
verən hipoperfuziyadır. Bu travmalı xəstələrdə ən çox rastlanan şok növüdür və 
qanitirməyə bağlı meydana gəlir. 

Səbəbləri: qanaxma, dehidratasiya və plazma itirmə hipovolemik şokun ən çox rast 
gəlinən səbəbləridir. 

Diaqnozu. Taxikardiya, arterial təzyiqin və nəbz təzyiqinin azalması, kapilyar 
dolmasının azalması, dərinin avazıması və soyuması hipovolemik şokun xarakterik 
əlamətləridir. 

Müalicəsi. Hipovolemik şokda əsas tədbirlər qanaxmanı dayandırmaq və dövr edən 
qanın həcmini bərpa etməkdir: 

• Hava yolunun açıq olmasına və ağciyər tənəffüsünə diqqət edilir, oksigen verilir 

• Xarici qanaxma varsa sıxıcı sarğılarla dayandırılır, turniket, damar sıxıcıları ilkin 
xəstəxana yardımında məsləhət görülmür. 

• Damaryolu açılır, qan analizləri götürülürvə infuziya başlanılır. Damaryolu üçün ilk 
seçim dirsək venasına 14-16G kateter qoymaqdır. Bu yol mümkün olmadıqda 
(periferik venalarda kollaps) ön-yuxarı qalça tinindən sümükdaxili və ya Seldinger 
üsulu ilə femoral, körpücükaltı, daxili vidaci venalarından biri punksiya edilərək 
infuziya başladılır. 

• İnfuziya üçün venadan birdönüşə (bolus) 1-2 litr isti Ringer - Laktat məhlulu yeridilir 
(uşaqlarda 20 ml/kq) və cavab qiymətləndirilir. 

• Cavab varsa digər müayinələr davam etdirilir, lakin daxili qanaxma 
unudulmamalıdır. 

• İlkin bolus infuziyasına baxmayaraq təzyiq artmırsa və ya müvəqqəti artarsa 
eritrositar kütlə köçürülür, əlavə 2 litr maye infuziya edilir və təcili olaraq davam 
edən daxili qanaxma yoxlanılır. 

• Xəstənin qan qrupu bilinirsə eyni qrup, bilinmirsə əvvəlcə O (I), sonra isə öz 
qrupundan qan köçürülür (kişilərə və postmenopozal qadınlara 0 (I) Rh - müsbət, 
premenopozal qadınlara isə 0 (I) Rh-mənfi qan köçürülür). Massiv transfuziya 
gərəkdirən hallarda (10 vahiddən çox) eritrositar kütlə ilə birlikdə 1:1 nisbətdə 
plazma köçürmək lazımdır. 

• Daxili qanaxmanı müəyyənləşdirmək üçün döş, qarın boşluğu, çanaq və bud 
yoxlanılır. Döş qanaxması perkutan kütlük, tənəffüsün zəifləməsi, əlamətləri ilə 
görünə bilir, plevral punksiya (drenaj) diaqnozu dəqiqləşdirir. Massiv hemotoraks 
olarsa torakotomiya göstərişdir. Qarındaxili qanaxma USM ilə yoxlanılır, qarında 
maye təcili laparotomiyaya göstərişdir. Budda və çanaqda sınıqlar varsa təcili 
immoblizasiya edilir. 

• Venalarda genişlənmə, təngnəfəslik, asimmetriya, tənəffüs eşidilməməsi gərgin 
pnevmotoraksa, venoz genişlənmə, tənəffüs səslərinin eşidilməsi isə ürək 
tamponadasına xarakterikdir. Birincidə iynə dekompressiyası və plevral drenaj, 
ikincidə perikard punksiyası göstərişdir. Gərgin norma-və ya bradikardiya, 
hipotenziya isti dəri neyrogen şok əlamətləridir. 

• Sidik kateteri qoyulur və diurez izlənir. 

Kardiogerı şok 

• Tərifi. Kardiogen şok ürəyin körük qabiliyyətinin kəskin azalması nəticəsində baş 
verən hipoperfuziyadır. 

• Səbəbləri. Adətən iki qrup səbəbdən əmələ gələ bilər: xarici sıxılma (gərgin 
pnevmotoraks və ürəyin tamponadası) və miokard zədələnməsi. Ürək sıxılmasının 
ən çox rast gəlinən səbəbi olan gərgin pnevmotoraksda divararalığının yerdəyişməsi 
və venaların sıxılması venoz qan gəliminin və ürək funksiyasının azalmasına səbəb 
olur. Ürəyin tamponadasında isə adətən daxilə keçən açıq travmalarda rast gəlinir. 
Perikarda 20 ml-dən çox qanın kəskin toplanması ürəyin sıxılmasına və şoka səbəb 
olur. Ürək əzilməsi və infarkt miokard zədələnməsi törədən səbəblərdir. 

• Diaqnozu. Kardiogen şok üçün xarakterik əlamət klassik şok simptomları (avazımış 
soyuq dəri, hipotenziya) ilə yanaşı venoz təzyiqin artmasıdır ki, bu da boyun 
venalarının genişlənməsi şəklində görünür. Kardiogen şokda infuziyaya müvəqqəti 

cavab alınır. Gərgin pnevmotoraksda şok və boyun venalarının genişlənməsi ilə 
yanaşı döş qəfəsində asimmetriya görünür, tənəffüs səsləri eşidilmir, perkussiyada 
timpanik səs olur, traxeya yerini dəyişə bilir. Ürək tamponadasının diaqnozu USM- 
də perikardda maye görünməsi ilə dəqiqləşdirilir. Miokard infarktının diaqnozu 
EKQ, EXO və troponin testi ilə müəyyənləşdirilir. Miokard əzilməsinin 
diaqnostikasında EKQ və EXO vacib rol oynayır. 

• Müalicəsi. Gərgin pnevmotoraksda iynə ilə plevral punksiya edilir və plevral drenaj 
qoyulur. Ürəyin tamponadasında perikard punksiya edilir və infuziya artırılır, hətta 
təcili torakotomiya lazım gələ bilir. Miokard infarktında klassik müalicələr verilir, 
lakin antikoaqulyant istifadəsinə aktiv qanaxma inkar edildikdən sonra başlana 
bilər. Miokard əzilməsində ağırlıq dərəcəsindən asılı olaraq izləmə, dəstək 
müalicəsi, hətta əməliyyat gərəkə bilər. 


Vazomotor şok 

• Tərifi. Vazomotor şok damarların, xüsusən venaların kəskin genişlənməsi və ürəyə 
qan gəliminin kəskin azalması nəticəsində baş verən hipoperfuziyadır. 

• Səbəbləri. Ən çox rast gəlinən səbəbləri sepsis, SİRS, anaflaksiya, neyrogen, adrenal 
yetməzlik və qaraciyər yetməzliyidir. Beyin kötüyünün zədələnməsi (vazomotor 
mərkəzin pozulması) və ya onurğa beyninin zədələnməsi simpatik tonusun aradan 
qalxmasına və vazodilatasiyaya səbəb olur (neyrogen şok). Sepsis, SİRS və 
anafilaksiyada iltihab mediatorlarının təsiri nəticəsində vazodilatasiya baş verir. 
Adrenal vəzin kəskin yetməzliyi kortikosteroid və adrenal hormonların azalmasına 
gətirib çıxarır. Qaraciyər yetməzliyində vazodilatatorların yetərsiz 
zərərsizləşdirilməsi və iltihab mediatorları vazodilatasiyaya səbəb olur 

• Diaqnozu. Hipotenziya ilə yanaşı isti dəri, bradikardiya və rektal tonusun azalması 
neyrogen şokun xarakterik əlamətləridir. Septik şokda taxikardiya və hipotenziya 
xarakterikdir. Erkən mərhələsində dəri isti, gec mərhələsində isə soyuq ola bilir. 
Adrenal yetməzliyin diaqnozu qoymaq üçün qanda kortizola baxılır (< 10 mkq/dl). 
Bilirubin, İNR artması və ensefalopatiya qaraciyər yetməzliyi üçün xarakterikdir. 

• Müalicəsi. İnfuziya və vazokonstruktorlar (fenilefrin, noradrenalin) neyrogen şokun 
əsas müalicə tədbirləridir. 3-4 litr infuziyaya cavab yoxdursa vasokonstruktor 
istifadə edilə bilər. Bu xəstələrdə çoxlu miqdarda maye yüklənməsi ağciyər ödeminə 
səbəb ola bilər. Ona görə də, ağciyər ödemini önləmək üçün MVT ölçülərək infuziya 
davam etdirilir. 

Septik şok barədə sepsis bölümündə məlumat verilmişdir. 

Özət 


Şok hipoperfuziyadır, yəni qan təchizatının kəskin pozulması ilə əlaqədar toxumalara 
oksigen çatdırılmasının kəskin azalmasıdır, kəskin qan dövranı yetməzliyi də adlanır. 
Hipoperfuziyanın törətdiyi hissəvi və total hipoksiya sellular disfunksiyaya və sistemik 
zədələyici proseslərə səbəb olur (asidoz, ödem, endotelial zədələnmə, SİRS - sepsis). 
Dövr edən qan həcminin azalması, ürək fəaliyyətinin kəskin azalması və sistemik 
vazodilatasiya hipoperfuziyaya səbəb olan əsas mexanizmlərdir. Bunlara uyğun olaraq 
şokun 4 klinik forması ayrıd edilir: hipovolemik, kardiogen, vazomotor və septik şok. 
Şok adətən xəstəlik və ya travma fonunda kəskin olaraq taxikardiya, təngnəfəslik, 
hipotenziya əlmətləri ilə başlayır, qısa müddətdə orqan disfunksiyaları ortaya çıxır, 
müalicə olunmazsa multiorqan yetməzliyi və letallıq baş verir. Şokun diaqnozu 3 klinik 
kriteriya əsasında qoyulur: şok törədən səbəb (travma, xəstəlik), hemodinamik 
əlamətlər (taxikardiya, hipotenziya, ortostatik kollaps) və hipoperfuziya əlamətləri 
(soyuq dəri, oliqouriya, kapilyar dolmanın ləngiməsi, huşun pozulması, metabolik 
asidoz, laktat artması). Şokun müalicəsi təcili başladılır, oksigenasiya, infuzion terapiya, 
səbəbin aradan qaldırılması və göstərişə görə transfuziya əsas prinsiplərdir. 
Hipovolemik şokda əsas tədbirlər qanaxmanı dayandırmaq və dövr edən qanın həcmini 
bərpa etməkdir. Kardiogen şokda ürəyin körük funksiyasını bərpa etmək vacibdir. 
İnfuziya və vazokonstruktorlar (fenilefrin, noradrenalin) neyrogen şokun əsas müalicə 
tədbirləridir. Septik şokda infuzion terapiya, vazokonstruktorlar, antibiotik və 
mənbənin təcili nəzarətə alınması vacib tədbirlərdir. 

Şok üzrə suallar 
N. Y. Bayramov, F. Əhmədov 


Suallar 

Cavablar 

Şok nədir? 

Hipoperfuziyadır (mikrosirkulyator yetərsizlik) 

Patogenezi necədir? 

Səbəb — » hipoperfuziya — » hipoksiya — » sellular 
disfunksiya — » sistemik zədələyici proseslər 
(sepsis, asidoz və s.) 

Əsas patogenetik mexanizmi 

Hipoperfuziyaya bağlı hipoksiya və sellular 

nədir? 

disfunksiya 

Kompensator faza nə deməkdir? 

Təzyiq normal olur, lakin periferiyanın 

perfuziyası pozulur (vazokonstruksiya) 

Dekompensator faza nədir? 

Təzyiq düşür (vazodilatasiyaya bağlı) 

Refrakter faza nədir? 

Orqan yetməzlikləri başlayır. 

Suallar Cavablar 


Suallar 

Cavablar 

Növləri hansılardır? 

Hipovolemik 

Kardiogen 

Vazomotor 

Septik 

Əlamətləri hansılardır? 

Avazımış, soyuq dəri, taxikardiya, taxipnoe, 
hipotenziya, huşun pozulması və s. 

Diaqnostik kriteriyaları nələrdir? 

Şok törədən səbəb: travma, xəstəlik. 
Hemodinamik əlamətlər: taxikardiya, 

hipotenziya, ortostatik kollaps. 

Hipoperfuziya əlamətləri: soyuq dəri, 

oliqouriya, kapilyar dolmanın ləngiməsi, huşun 
pozulması, metabolik asidoz, laktat artması. 

Perfuziyanın ən yaxşı klinik 
göstəriciləri hansılardır? 

Diurez və huşun vəziyyəti. 

Perfuziyanın ən yaxşı laborator 
göstəriciləri hansılardır? 

pH, laktat. 

Şokun kardinal əlaməti nədir? 

Taxikardiya. 

Şokda taxikardiya olmaya 

bilərmi? 

Spinal blokda, beta-blokator alanlarda, 
vegetativ sinir sistemi zədələnmələrində 
(diabet) və idmançılarda taxikardiya olmaya 

bilər. 

Şokda təzyiq normal ola bilərmi? 

Kompensator fazada təzyiq normal ola bilər. 

Şokun bütün növlərində ilk və 
mütləq tədbirlər hansılardır? 

Oksigen verilməsi, infuziya və səbəbin aradan 
qaldırılması. 

Hipovolemik şok nədir? 

Dövr edən qan həcminin azalması nəticəsində 
baş verən şok. 

Səbəbləri nələrdir? 

Qanaxma 

Plazmaitirmə (yanıqlar, bağırsaq keçməzliyi, 
pankreatit, dehidratasiya). 

Erkən əlamətləri nələrdir? 

Taxikardiya, təngnəfəslik, ortostatik 
hipotenziya, həyəcan, vazokonstruksiya (soyuq 
dəri və azalmış nəzb təzyiqi). 

Gec əlamətləri nələrdir? 

Hipotenziya, şüur dəyişikliyi, taxikardiya və 
orqan disfunksiyaları. 

Suallar 

Cavablar 

Ortostatik hipotenziya nədir? 

Uzanmış vəziyyətdən oturaq və ya ayaqüstü 
vəziyyətə keçdikdə arterial təzyiqin 15 mm Hg 
st-dan çox düşməsi. 

Ortostatik taxikardiya nədir? 

Uzanmış vəziyyətdən oturaq və ya ayaqüstü 
vəziyyətə keçdikdə nəbzin 20-dən çox artması. 

Şokda nəbz təzyiqi niyə azalır? 

Vazospazmla əlaqədar. 

1 dərəcə hemorragiya nə 

deməkdir? 

15%-dən az qanitirmə, klinik simptomlar 
yoxdur və ya ortostatik taxikardiya var. 

II dərəcə hemorragiya nə 

deməkdir? 

20-25% qanitirmə, ortostatik hipotenziya var, 

diurez normaldır. 

III dərəcə hemorragiya nə 

deməkdir? 

30-40% qanitirmə, hipotenziya və oliqouriya. 

IV dərəcə hemorragiya nə 

deməkdir? 

40%-dən çox qanitrmə, huşun pozulması və 

koma. 

Müalicəsi nədən ibarətdir? 

Qanaxmanı dayandırmaq və həcmi artırmaq - 
infuziya və transfuziya. 

Əvvəlcə nə bərpa olunmalıdır - 
qanın həcmi yoxsa hemoqlobinin 
miqdarı? 

Həcm. 

İlkin olaraq nə qədər maye 
verilməlidir? 

1-2 1 (20-30 ml/kq) isti Ringer-laktat məhlulu və 
ya 4 ml/kq hipertonik məhlul. 

Qan nə vaxt verilməlidir? 

İlkin 2 litr kristalloid infuziyasına baxmayaraq 
təzyiq qalxmırsa və ya lll-IV dərəcəli qanitirmə 
və ya hemoqlobin miqdarının əvvəlki 
səviyyəsindən 50%-dən çox düşərsə. 

İlk olaraq nə köçürmək lazımdır - 
tam qan yoxsa eritrositar kütlə? 

Eritrositar kütlə. 

Xəstənin qan qrupu bilinmirsə 
hansı qan köçürərsiniz? 

0(1) Rh neqativ qan. 

Geriyədönməz şok nə deməkdir? 

Reanimasion tədbirlərə baxmayaraq şokdan 
çıxmama və letal nəticə. 

Geriyədönməz şokun səbəbi 

nələrdir? 

Massiv qanaxma, qanaxmanın davam etməsi. 

Suallar Cavablar 


Suallar 

Cavablar 

Müalicənin effektivliyi hansı 
göstəricilərə görə qiymətlədirilir? 

Klinik - nəbz, təzyiq, sidik ifrazı, huş, dəri 
hərarəti, kapilyar dolma. 

Laborator- pH, laktat və əsasların defisiti. 

Hemodinamikanın stabilləşdiyini 
göstərən ən obyektiv göstəricilər 

hansılardır? 

qanın pH - 7.4 

Laktat və əsasların defisiti 

Sidik ifrazı - böyüklərdə 0,5-1 ml/kq/saat, 
uşaqlarda 1-2 ml/kq/saat. 

Müalicənin effektiv olmamasının 

əsas səbəbləri adətən nələr olur? 

Massiv qanaxma, qanaxmanın davam etməsi, 
yanaşı tənəffüs yetməzliyi. 

Hipovolemik şokda vazopressor 

istifadə edilirmi? 

Xeyr. 

Hipovolemik şokda xəstənin baş, 
yoxsa ayaq tərəfini qaldırmaq 

lazımdır? 

Ayaq tərəfini. 

Septik şok nədir? 

Sepsisli xəstədə (infeksiya+orqan disfunksiyası) 
infuziyaya cavab verməyən, vazopressor 
gərəkdirən hipotenziya və hiperlaktatemiya. 

Ən çox rast gəlinən səbəbləri 

nələrdir? 

Sepsis törədən bütün xəstəliklər, o cümlədən 
qarın, döş boşluqlarının və yumşaq toxumaların 
irinli infeksiyaları. 

Müalicəsi nədən ibarətdir? 

İnfuziya, vazopressor, antibiotik və mənbənin 
aradan qaldırılması. 

Kardiogen şok nədir? 

Kəskin ürək yetməzliyinə bağlı hipoperfuziya. 

Səbəbləri nələrdir? 

Miokardın zədələnməsi və disfunksiyası 
(miokard infarktı, muskulyar disfunksiya, ürək 
əzilməsi, qapaq yetməzliyi). 

Ürək sıxılması - tamponada, gərgin 
pnevmotoraks. 

Əsas mexanizmi nədir? 

Ürək atımının kəskin azalması. 

Əlamətləri nələrdir? 

Nəfəs darlığı, taxikardiya, hipotenziya, boyun 
venalarının genişlənməsi, ağciyərdə xırıltılar, 

sidik ifrazının azalması. 

Dəqiqləşdirici müayinə hansıdır? 

Exokardioqrafiya. 

Müalicəsi nədən ibarətdir? 

Səbəbə yönəlməlidir: 

Suallar Cavablar 


Suallar 

Cavablar 


Sıxılmada - punksion dekompressiya 

Miokard infarktında - pressorlar, 

vazodilatatorlar 

Xronik yetməzlikdə - diuretik, vazodilatatorlar, 
pressorlar. 

Ən son tədbirlər hansılardır? 

İntraaortik balon və süni ürək. 

Vazomotor şok nədir? 

Damarların, xüsusən venaların kəskin 
genişlənməsinə bağlı hipoperfuziyadır. 

Ən çox rast gəlinən səbəbləri 

nələrdir? 

Sepsis, SİRS, anafilaksiya, onurğa beyni 
zədələnməsi, adrenal və qaraciyər yetməzliyi. 

Əsas patogenetik mexanizmi 

nədir? 

Ürəyə qangəliminin azalması. 

Neyrogen şokun xarakterik 

əlaməti nədir? 

Hipotenziya ilə yanaşı isti dəri, bradikardiya və 

rektal tonusun azalması. 

Neyrogen şokun müalicəsi nədən 

ibarətdir? 

İnfuziya və vazopressor. 

BEYİN DİSFUNKSİYALARI 


Tərifi 

Beyin disfunksiyası beyinin idarəetmə-kordinasiya funksiyasının pozulmasıdır və 
cərrahi praktikada ən çox rast gəlinən klinik formalarına aşağıdakılar aid edilə bilər: 

• Agitasiya narahatlıq və həyəcan əlamətləri ilə biruzə verir, adətən huş aydın olur. 

• Delirium adətən sayıqlama, hallusinasiya əlamətləri ilə biruzə verir. 

• Koma beyin yetməzliyidir, beyinin qıcıqlara cavab verməyən vəziyyətidir 

• Beyin ölümü beyin qabığının və kötüyünün geriyədönməz zədələnməsi nəticəsində 
meydana gələn vəziyyətdir. Bütün reflekslərin, o cümlədən beyin kötüyü 
reflekslərinin və tənəffüs mərkəzi fəaliyyətinin itməsi ilə xarakterizə olunur. 

Etiologiya və patogenez 

Beyinin əsas vəzifəsi idarə etməkdir, orqanizmdaxili və orqanizmlə xarici mühit 
arasındakı koordinasiyanı həyata keçirməkdir. Əsas iş prinsipi isə refleksdir: 
informasiyanı almaq, dəyərləndirmək və uyğun cavab vermək. Reflektori prinsip 
beyinin bütün fəaliyyətlərinin, xüsusən də şüur (ayılma - xarici təsirə cavab və ayıqlıq), 
intellektual (yaddaş, qavrama, danışma, diqqət, xarakter və s.) və hərəkətə nəzarət 
funksiyalarının əsasında durur. Refleks zəncirinin həlqələrindən hər hansı birinin və ya 
bir neçəsinin zədələnməsi idarəetmə funksiyasının pozulmasına gətirib çıxarır ki, bu da 
özünü şüur, intellektual və ya hərəkətə nazərət funksiyalarında dəyişiklik şəkilində 
göstərir. 

Hipoksiya, toksikoz və metabolik pozulmalar beyin funksiyasının pozulmasına gətirib 
çıxaran başlıca mexanizmlərdir. Cərrahi xəstələrdə beyin disfunksiyasının ən çox rast 
gəlinən səbəbləri arasında ilk yerləri şok-hipoksiya, serebro-vaskulyar ağırlaşmalar, 
dərmanlar, elektrolit və metabolizm pozulmaları tutur. 

Klinikası 

Beyin disfunksiyaları şüur, intellektual və hərəkətə nəzarət funksiyalarında pozulma 
əlamətləri ilə və ya yerli hərəkət defisiti ilə özünü göstərə bilir. Klinik praktikada 
disfunksiyaların bir neçə forması ola bilər: 


Agitasiya, narahatlıq 
və həyacan 

Xəstə ayıqdır, lakin həyəcanlı və təşvişlidir 

Ayıq 

Xəstə ayıqdır, huşu yerindədir, danışır, suallara düzgün cavab 

verir 

Sopor 

Xəstə ayıq deyil, lakin oyana bilir, qıcıqlara adekvat cavab 
verir (xəstə ilə çətin də olsa kontakt yaratmaq olur) 

Stupor 

Xəstə yuxuludur, oyana bilir, qıcıqlara qeyr-adekvat cavab 
verir (xəstə ilə kontakt yaratmaq olmur) 

Delirium 

Xəstə ayıqdır və ya yuxuludur, lakin sayıqlayır, orientasiya 
pozulması var, kontakt yaratmaq olmur. 

Koma 

Ayıq deyil, oyanmır və qıcıqlara cavab vermir 

Vegetativ vəziyyət 

Ayıq deyil, ayıla bilir, lakin hərəkət edə bilmir 

Beyin ölümü 

Beyin kötüyü və beyin qabığının bütün refleksləri itir: tənəffüs 
mərkəzi işləmir (apnoe), bəbək, korneal, okulosefalik 
reflekslər yoxdur. 


Diaqnostika 

Beyin fəaliyyətinin qiymətləndirilməsində əsas yeri klinik müayinə tutur. Qıcığa (suallar 
və toxunma-ağrı qıcığı) cavabın olub-olmamasına və cavabın keyfiyyətinə əsaslanaraq 
ayıqlıq, şüur, intellekt, davranış və hərəkətə nəzərət funksiyaları qiymətləndirilir və 
klinik forma müəyyənləşdirilir. Bunun üçün diqqətli nevroloji müayinə lazımdır və 
aşağıdakı göstəricilər yoxlanılmalıdır: 

• Huşun vəziyyəti (ayıqlıq) 

• Hərəki cavab 

• Beyin kötüyü reaksiyaları 

Hazırda klinik praktikada beyin funksiyasındakı dəyişikliyi qiymətləndirmək üçün ən çox 
istifadə edilən klinik vasitə sadə göz açma klassifikasiyası və Glascow Koma Şkalasıdır 
(GKŞ). 

Sadə göz açma reaksiyasına görə ayıqlığın - huşun 4 dərəcəsi ayrıd edilir: açıqdır, səsə 
açır, ağrıya açır, bağlıdır-açmır 

GKŞ əsasında beyinin reflektoru (cavab) funksiyasını qiymətləndirmək durur. Söz və 
ağrı qıcıqlarına üç cavab reksiyası - göz açma, danışma və hərəki cavablar ballarla 
qiymətləndirilir (Cədvəl 1). Normada toplam bal qiyməti 15 təşkil edir, GKŞ 13 və daha 
az olarsa beyin funksiyasında pozulma kimi qiymətləndirilir. 


Göz açma reaksiyası (G) 

Spontan açır 

4 

Səsə açır 

3 

Ağrıya açır 

2 

Heç nəyə açmır 

1 

Danışma reaksiyası (D) 

Suallara düzgün cavab verir 

5 

Suallara düzgün cavab vermir 

4 

Yersiz sözlər danışır 

3 

Başa düşülməyən səslər çıxarır 

2 

Cavab vermir 

1 


Hərəkət reaksiyası (H) 

Deyilən hərəkətləri edir 

6 

Ağrının yerinə doğru hərəkət edir 

5 

Ağrıdan çəkmə 

4 

Anormal bükmə (dekortikasiya) 

3 

Ağrıya açma cavabı (deserebrasiya) 

2 

Heç bir cavab yoxdur 

1 

GKŞ = G + D + H 


Beyin kötüyü reflekslərinə bəbək, korneal, öskürək, okulosefalik və tənəffüs refleksləri 
aiddir. 

Diaqnostikada ən vacib məsələlərdən biri də səbəbin təyinidir. Bunun üçün anamnestik 
və klinik məlumatlarla yanaşı hemodinamika, ventilyasiya-oksigenasiya, dərmanların 
təsiri, beyin damarlarının vəziyyəti, elektrolitlər, qlükoza, qaraciyər və böyrək 
funksiyaları, infeksiya və hipertermiya diqqətlə yoxlanılmalıdır. 

Müalicəsi 

Beyin disfunksiyalarında müalicə klinik formadan asılı olaraq dəyişir. 

Agitasiya 

Agitasiya narahatlıq və həyəcan əlamətləri ilə biruzə verir, adətən huş aydın olur. Bu 
hal əməliyyatın psixoloji təsiri ilə ola bilər və ya həssas xəstələrdə ağrının təsirindən 
arta bilər. Agitasiyanın qarşısını almaq üçün sedativ preparatlar istifadə edilir ki, 
bunlardan ən çox tövsiyə ediləni benzodiazepinlər (midazolam, lorazepam), propofol 
və deksmedetomindir. 

Delirium 

Delirium adətən sayıqlama, hallusinasiya əlamətləri ilə biruzə verir. Agitasiya, 
qıcolmalar da ola bilər, xəstə ilə kontakt yaratmaq çətin ola bilir. Bu hal asılı xəstələrdə 
alkoqolun, narkotiklərin kəsilməsi ilə, hipoksiya və ya toksikozla əlaqədar baş verə bilir. 
Haloperidol ilk seçim müalicədir. 

Koma 

Koma beyin yetməzəliyidir, beyinin qıcıqlara cavab verməyən vəziyyətidir. Beyin 
ölümündən fərqli olaraq beyin kötüyünün bəzi funksiyaları, xüsusən tənəffüs funksiyası 
müəyyən qədər qorunur. 

Diaqnoz klinik olaraq qoyulur - xəstə ayıq deyil, sözlü və ağrı qıcıqlarına baxmayaraq 
oyanmır (nə sözlü , nə də ağrı qıcığına qarşı gözünü açmır, hərəki və sözlü cavabları 
olmur), GKŞ 8-3 bal təşkil edir. 

Təcili olaraq intubasiya edilir, süni ventilyasiya başladılır, hemodinamika stabilləşdirilir 
və səbəblər axtarılır: kəllədaxili hipertenziya, serebrovaskulyar ağırlaşma (işemiya, 
hemorragiya), qlükoza, elektrolitlər, dərmanlar, hipertermiya, infeksiya və s. 

Beyin ölümü 

Beyin ölümü beyin qabığının və kötüyünün geriyədönməz zədələnməsi nəticəsində 
meydana gələn vəziyyətdir. Bütün reflekslərin, o cümlədən beyin kötüyü reflekslərinin 
və tənəffüs mərkəzi fəaliyyətinin itməsi ilə xarakterizə olunur. 

Xəstədə beyin ölümü əlamətləri varsa, beyin ölümü briqadası çağrılır və diaqnoz 
dəqiqləşdirlir. Diaqnoz dəqiqləşdirilidikdən sonra xəstə yaxınlarına bildirilir və orqan 
donasiyası üçün transplant koordinatorları ilə əlaqə yaradılır. 


Özət 


Beyin disfunksiyası beyinin idarəetmə-kordinasiya funksiyasının pozulmasıdır və klinik 
olaraq bir neçə formada ortaya çıxa bilir. Diaqnostikada klinik müayinə önəmlidir. 
Agitasiya narahatlıq və həyəcan əlamətləri ilə biruzə verir, adətən huş aydın olur, 
profilaktikası və müalicəsi üçün benzodiazepinlər (midazolam, lorazepam), propofol və 
deksmedetomidin tətbiq edilir. 

Delirium adətən sayıqlama, hallusinasiya əlamətləri ilə biruzə verir. Haloperidol ilk 
seçim müalicədir. 

Koma beyin yetməzəliyidir, beyinin qıcıqlara cavab verməyən vəziyyətidir. Beyin 
ölümündən fərqli olaraq beyin kötüyünün bəzi funksiyaları, xüsusən tənəffüs funksiyası 
müəyyən qədər qorunur. Diaqnozu klinik olaraq qoyulur-xəstə ayıq deyil, sözlü və ağrı 
qıcıqlarına baxmayaraq oyanmır (nə sözlü, nə də ağrı qıcığına qarşı gözünü açmır, 
hərəki və sözlü cavabları olmur), GKŞ 8-3 bal təşkil edir. Təcili olaraq intubasiya edilir, 
süni ventilyasiya başladılır, hemodinamika stabilləşdirilir və səbəblər axtarılır. 

Beyin ölümü beyin qabığının və kötüyünün geriyədönməz zədələnməsi nəticəsində 
meydana gələn vəziyyətdir. Bütün reflekslərin, o cümlədən beyin kötüyü reflekslərinin 
və tənəffüs mərkəzi fəaliyyətinin itməsi ilə xarakterizə olunur. 

Beyin disfunksiyaları üzrə suallar 
N.Y.Bayramov, F.Əhmədov 


Suallar Cavablar 


Suallar 

Cavablar 

Beyin fəaliyyəti klinik olaraq necə 
qiymətləndirilir? 

Qıcığa (suallara və toxunma-ağrı 
qıcığına) cavabın olub-olmamasına və 
cavabın keyfiyyətinə əsaslanaraq ayıqlıq, 
şüur, intellekt, davranış və hərəkətə 
nəzarət qiymətləndirilir. 

Reanimasion xəstələrdə beyini 
qiymətləndimək üçün hansı klinik 
müayinələr edilir? 

Huşun vəziyyəti (ayıqlıq) 

Sözlü və ağrı qıcığa hərəki cavab 

Beyin kötüyü refleksləri 

Agitasiya nədir? 

Narahatlıq və həyəcan əlamətləri ilə 
biruzə verir, adətən huş aydın olur. 

Səbələri nədir? 

Psixoloji təsir və ağrı. 

Müalicəsi necədir? 

Benzodiazepinlər, propofol və 

deksmedetomidin. 

Delirium nədir? 

Sayıqlama, hallusinasiya əlamətləri ilə 

biruzə verir. 

Səbəbləri nələrdir? 

Alkoqolun, narkotiklərin kəsilməsi, 
hipoksiya, toksikoz. 

Müalicəsi necədir? 

Haloperidol. 

Koma nədir ? 

Beyin yetməzəliyidir, beyinin qıcıqlara 
cavab verməyən vəziyyətidir. 

Diaqnozu necə qoyulur? 

Klinik olaraq qoyulur - sözlü və ağrı 
qıcıqlarına cavab vermir, GKŞ 8-3. 

Müalicəsi necədir? 

Beyini ikinci zədələnmədən qoruma 
(intubasiya, ventilyasiya, 
hemodinamikanın stabilləşdirilməsi), 
səbəbi axtarma və aradan qaldırmaq. 

Beyin ölümü nədir? 

Beyin qabığının və kötüyünün 

geriyədönməz zədələnməsi nəticəsində 
meydana gələn vəziyyətdir. Bütün 
reflekslərin, o cümlədən beyin kötüyü 

reflekslərinin və tənəffüs mərkəzi 

fəaliyyətinin itməsi ilə xarakterizə olunur. 

Beyin ölümü diqnozu necə qoyulur? 

Klinik olaraq koma və beyin kötüyü 
reflekslərinin olmaması (bəbək, korneal, 
öskürək, okulosefalik və apne testləri) 
EEQ-də dalağaların olmaması. 

BÖYRƏK DISFUNKSIYASI 


Tərifi 

Böpyrək disfunksiyası böyrəklərin filtrasiya və konsentrasiya funksiyalarından birinin və 
ya hər ikisinin kəskin azalması nəticəsində meydana gələn, başlıca olaraq su, elektrolit 
pozulmaları və uremiya ilə səciyyələnən vəziyyətdir. Ağır dərəcəli disfunksiya böyrək 
yetməzliyi də adlanır. Əksər hallarda müalicə ilə geriyə dönən prosesdir. Diffuz ödem, 
hiperkalemiya və uremiya ən çox rast gəlinən ağırlaşmalarıdır. 

Təsnifatı 


Səbəbinə görə 

Prerenal (hipoperfuziya) 

Renal (işemiya, nefrotokiskoz, septik) 

Postrenal (obstruktiv) 

Klinikasına görə 

Oliqourik 

Poliurik 

Ağırlıq dərəcəsinə 

RIFLE (Risk, Injury, Failure, Loss, End stage) 

görə 

AKIN (Acute Kidney Injury NetWork) 

KDİGO (Kidney Disease/lmproving Global Outcomes) 


Etiololgiya və patogenezi 

Böyrəklər orqanizmdə üç əsas vəzifə yerinə yetirir: 

• tənzimləmə- su və elektrolit tarazlığı 

• təmizləmə (ifrazat) - metabolitlərin, xüsusən də azot məhsullarının 
kənarlaşdırılması 

• endokrin - eritropoetin və digər. 

Böyrəklər su-elektrolit tarazlığı və ifrazat funksiyalarını perfuziya, qlomerulyar 
filtrasiya, tubulyar konsentrasiya (reabsorbsiya, sekresiya) və axın(sidikçıxarıcı yollar) 
prosesləri sayəsində həyata keçirir. Bu proseslərin hər hansı birində baş verən dəyişiklik 
böyrək disfunksiyasına gətirib çıxarır. Ona görə də, böyrək disfunksiyasının səbəbləri 
ənənəvi olaraq 3 qrupda cəmləşdirilir: prerenal, renal və postrenal. 

Postrenal səbəblər 

Qan laxtası, kateter tutulması 
Törəmə 

Əməliyyata bağlı 


Prerenal səbələr 

Şok, dehidratasiyə 
Abdominal kompartman 
Tromboz 


Intrarenal səbəblər 

KTN- işemik, nefrotoksik, septik 
İntersistial nefrit 
Qlomeulonefrit 


Urinar hipertenziya 


Renal hipoperfuziya 


Kanalcıq epitelinin zədələnməsi 


Qlomerulyar filtrasiyanın 
azalması 


I I 


Tubulyar reabsorbsiyanın 
pozulması 


Oliqo-anuriya 


Hipervolemiya 


Hiperkalemiya, asidoz və digər elektrolit pozulmaları 


Uremiya 


Şəkil 29-06. Böyrək disfunksiyasının etiopatogenezi 

Prerenal səbəblər böyrək perfuziyasını azaldaraq disfunksiya törədirlər. Uzun müddət 
davam edərsə böyrəyin işemik zədələnməsinə də gətirib çıxarırlar. Cərrahi xəstələrdə 
daha çox prerenal mənşəli disfunksiya rast gəlinir və bunun da səbəbləri arasında 
hipovolemiya (dehidratasiyə), şok və abdominal kompartman əsas yerləri tutur. 
Arterial təzyiq 60 mm Hg st-dan aşağı düşdükdə və qarındaxili təzyiq 25 sm su sütununu 
keçdikdə böyrəklərin perfuziyası ciddi azalır. Prerenal disfunksiyada glomerulyar 
filtrasiya azalır, lakin tubulyar reabsorbsiya pozulmur. Ona görə də təmizləmə (klirens) 
göstəriciləri (qalıq azot və kreatinin) artır, konsentrasiya göstəriciləri isə dəyişmir (sidik 
osmolyarlığı >500 mOsm, fraksional natrium ekskresiyası-FENa<l%). 

Renal səbəblər birbaşa olaraq qlomerulları və böyrək kanalcıqlarını zədələyərək 
disfunksiyaya gətirib çıxarırlar. Cərrahi xəstələrdə renal səbəblər arasında ilkyeri kəskin 
tubulyar nekroz (KTN) tutur ki, bunun da əsas səbəbləri işemiya (uzunmüddətli 
prerenal səbəb), nefrotoksinlər və sepsisdir. Kəskin glomerulonefritlər və kəskin 
intersistial nefrit az rast gəlinir. KTN törədən nefrotoksinlər arasında aminoqlikozidlər, 
kontrast maddələr, amfoterisin və kimyaterapevtik dərmanlar ilk yerləri tutur. Şəkərli 
diabet və xroniki böyrək yetməzliyi olanlar nefrotoksinlərə və işemik zədələnmələrə 
çox həssasdırlar. KTN-də kanalcıqlardakı epitelin zədələnməsi, deskvamasiyası və 
kanalcıqların nekrotik kütlələrlə tıxanması baş verir. Ona görə də həm qlomerulyar 
filtrasiya azalır, həm də tubulyar reabsorbsiya ağır dərəcədə pozulur - sidiyin 
osmolyarlığı azalır (<350 mOsm), natrium ekskresiyası FEwaisə artır (FEn 3 >2 %). 

Postrenal səbəblərə böyrəklərdən sidik axınını əngəlləyən amillər aid edilir ki, bunlara 
əməliyyat vaxtı zədələnmə, manipulyasiyalar, prostat hipertrofiyası, sidik kateterinin 
tutulması, qan laxtaları, kənardan sıxılmanı aid etmək olar. 

Prerenal səbəblər və kəskin tubulyar nekroz cərrahi reanimasiyada ən çox rast gəlinən 
kəskin böyrək yetməzliklərinin səbəbkarıdır (65-75%). 



Postrenal 

Kəskin - prerenal qiymətləndirmə 
Xronik - renal qiymətləndirmə 


Şəkil 29-07. Zədələnmənin anatomik lokalizasiyasına görə kəskin böyrək 

yetməzliyinin təsnifatı 


Gedişi və ağırlaşmaları 

Kəskin böyrək disfunksiyasının gedişi səbəbindən birbaşa asılıdır. Prerenal və postrenal 
səbəblər erkən aradan qaldırılarsa böyrək funksiyasını bərpa edir. Bu səbəblər vaxtında 
aradan qaldırılmadıqda isə böyrəyin işemik və obstruktiv zədələnməsi kəskin tubulyar 
nekroza gətirib çıxarır. Kəskin tubulyar nekroz ilk günlərdə oliqo - və ya anuriya ilə 
özünü göstərir. İkinci həftədən etibarən poliurik fazaya keçir və xəstələrin təxminən 
2/3-də 4 həftə ərzində tubulyar epitelin regenerasiyası və funksiyası bərpa olunur. 
Bərpa baş verməyən hallarda isə xroniki böyrək yetməzliyi meydana gəlir. 

Böyrək yetməzliyi aşağıdakı ağırlaşmalara səbəb ola bilir 

• Diffuz ödem 

• Hiperkalemiya 

• Uremiya və uremik perikardit, koma 

• Asidoz 

• Digər elektrolit pozulmaları 

Diaqnostikası 

Şübhə 

Sidik ifrazının azalması və ya olmaması (oliqo-anuriya), diffuz ödemlər böyrək 
disfunksiyasına yüksək şübhə yaradan klinik əlamətlərdir. Lakin sidik ifrazı normal, 
hətta çox olan böyrək yetməzlikləri də ola bilir ki, bu da böyrəyin konsentrasiya 
funksiyasının pozulması ilə müşayiət edilən böyrək yetməzliyində rast gəlinir (KTN-in 
poliurik fazası). Bunlarla yanaşı laborator olaraq metabolik asidoz və hiperkalemiya da 
böyrək disfunksiyasına şübhə yarada bilir. 

Dəqiqləşdirmə 

Hazırkı təsnifatlara görə aşağıdakı 3 kriteriyadan hər hansı biri varsa kəskin böyrək 
disfunksiyası qəbul edilə bilər: 

• İlk 48 saat ərzində kreatinin >0.3 mg/dL (>26.5 pmol/l) çox artarsa 

• Kreatinin 7 gün ərzində ilkin səviyyəsindən 1,5 dəfə çox artarsa 

• İlk 6 saat ərzində sidik ifrazı 0.5 mL/kg/saat-dan azdırsa 

Ağırlıq dərəcəsinin təyini 

Böyrək disfunksiyasının ağırlıq dərəcələrini təyin etmək üçün RIFLE (Risk, Injury, Failure, 
Loss, End stage), AKIN (Acute Kidney Injury NetWork), KDIGO 
(Kidney Disease/lmproving Global Outcomes) təsnifatları mövcuddur (Cədvəl) 


Ağırlıq 

dərəcələri 


Kreatinin 


Sidik ifrazı 


RİFLE 

AKIN 

KDİGO 


RİFLE-Risk 

AKIN/KDIGO 

1 dərəcə 

7 gün ərzində 

əvvəlki 

səviyyədən 

1,5 dəfədən 
çox artma 

48 saat 

ərzində ilkin 
səviyyəsindən 
>0.3 mg/dl 
(>26.5 

pmol/l) və ya 
1,5 dəfədən 
çox artma 

7 gün ərzində 
əvvəlki səviyyədən 
1,5-1,9 dəfə 
artması və ya 

48 saat ərzində 
ilkin səviyyəsindən 
>0.3 mg/dl (>26.5 
pmol/l) çox 
artması 

6-12 saat 

ərzində <0.5 
ml/kg/saat 

RIFLE - 
injury 

(zədələnmə) 

AKIN/KDIGO 

II dərəcə 

Əvvəlki 
səviyyədən 2- 
2,9 dəfə 

artma 

Əvvəlki 
səviyyədən 2- 
2,9 dəfə 

artma 

Əvvəlki səviyyədən 
2-2,9 dəfə artma 

12 saatdan çox 
müddətdə <0.5 
ml/kg/saat 

RIFLE - 

failure 
(yetməzlik) 
AKIN/KDIGO 
III dərəcə 
(KBY) 

Əvvəlki 
səviyyədən 3 
dəfə çox 
artma 

Əvvəlki 
səviyyədən 3 
dəfə çox 
artma 

Əvvəlki səviyyədən 

3 dəfə çox artma 
və ya 

>4.0 mg/dl (>353.6 
pmol/l) və ya 
böyrək əvəzedici 
müalicə lazım 
gəlməsi 
və ya 

18 yaşdan az 
olanlarda 
qlomerulyar 
filtrasiya <35 
ml/dəq 

24 saatdan çox 
müddətdə <0.3 
ml/kg/saat və 
ya 

12 saatdan çox 

müddətdə 

anuriya 

RİFLE -loss 

4 həftədən 




(itirmə) 

çox dializ 




RIFLE -end 

3 aydan çox 




stage (son) 

dializ 





Səbəbin təyini 

Böyrək disfunksiyasının səbəbini müəyyənləşdirmək üçün klinik məlumatlar göz önünə 
alınır və standart yanaşma tətbiq edilir: əvvəlcə obstruktiv səbəblər inkar edilir, sonra 
isə prerenai səbəblər və kəskin tubulyar nekroz arasında differensiasiya aparılır. 
Obstruktiv səbəbləri təsdiq və ya inkar etmək üçün, sidik kateteri qoyulur, sidik kateteri 
varsa yuyulur və sidik ifrazı yoxdursa USM ilə sidik yolları yoxlanılır. Sidik yollarında 
genişlənmə yoxdursa obstruktiv səbəblər inkar edilə bilər. 

Prerenai səbəblərlə kəskin tubulyar nekrozun differensiasiyasında sidik ifrazının 
miqdarı, kreatinin və qalıq azot səviyyələri adətən faydalı olmur, çünki hər ikisində də 
kreatinin və qalıq azot artır, sidik ifrazı azalır, hətta KTN-in poliurik fazasında sidik ifrazı 
yüksək ola bilər (yüksək ifrazatlı böyrək yetməzliyi). Differensiasiya məqsədi ilə sidiyin 
osmolyarlığı, sidikdə Na konsentrasiyası, plazmada azot/kreatinin nisbəti və s. kimi 
göstəricilər də istifadə edilir. Lakin daha dəqiq differensiasiya üçün klinik məlumatlarla 
yanaşı 3 göstərici daha çox tövsiyə edilir: sidiyin mikroskopiyası, natriumun ekskresiya 
fraksiyası və infuziyaya cavab. 

Sidik çöküntüsünün mikroskopiyası prerenai və KTN-i fərqləndirmək üçün ən sadə və 
ucuz üsullardan biridir. Prerenai xəstəliklərdə böyrək zədələnməsi olmadığı üçün sidik 
mikroskopiyası normal olur, lakin hialin şilindirlər görünə bilər. KTN-də isə kanalcıq 
epitelinin deskvamasiyası baş verdiyi üçün sidik mikroskopiyasında qəhvəyi qranullar, 
epitel hüceyrə topaları və sərbəst tubulyar epitel hüceyrələr görünür. Bundan başqa 

ağımtıl hüceyrə topaları interstisial nefrit, piqmentlilər isə mioqlobinuriya kimi 
identifikasiya olunur. 

Sidikdə natriumun konsentrasiyası. Böyrək perfuziyası azaldıqda natriumun 
reabsorbsiyası artır, sidiklə natriumun xaric olması azalır. Digər tərəfdən ciddi böyrək 
patologiyaları natriumun reabsorbsiyasınin azalması ilə müşahidə olunur və sidiklə 
natriumun ekskresiyası artır. Beləliklə, oliqouriya zamanı sidikdə natriumun 
konsentrasiyası 20 mEkv/l-dən aşağı olarsa adətən prerenal səbəb düşünülür.Əgər 
xronik böyrək çatmazlığı varsa (belə halda sidiklə natrium itkisi mütləqdir), yaxud xəstə 
diuretik qəbul edirsə konsentrasiyasının 40 mEkv/l-dən çox olması prerenal səbəbi 
inkar etmir. Həmçinin yaşlı şəxslər də sidiklə natrium itirirlər. Nəticə etibarı ilə sidikdə 
natriumun konsentrasiyasının 40 mEkv/l-dən çox olması uyğun klinik mənzərə ilə 
birlikdə təhlil olmalıdır. 

Natriumun ekskresiya fraksiyası dedikdə yumaqcıqlardan filtrasiya olunan natriumun 
nə qədər hissəsinin sidiklə çıxdığı nəzərdə tutulur və aşağıdakı düsturla hesablanır: 

__ Sidikdə Naxplazmada kreatinin . __ 

FE Na =--- X 100 

Plazmada Naxsidikdə kreatinin 

Normada ҒЕма 1%-dən az olur, yəni filtrasiya olunan natriumun 1%-ə qədəri sidiklə xaric 
olur. Prerenal mənşəli böyrək disfunksiyasında filtrasiya olunan natriumun əksər 
hissəsi reabsorbsiya olduğu üçün ekskresiya fraksiyası 1%-dən az olur. Kəskin tubulyar 
nekrozda isə kanalcıqlarda reabsorbsiya pozulduğu üçün ekskresiya fraksiyası artır və 
2%-dən çox olur. ҒЕма göstəricisi sidiyin osmolyarlığı və sidikdə Na + konsentrasiyası 
göstəricilərindən daha həssas və spesifik göstərici sayılır. 

İnfuziyaya cavab prerenal və renal səbəblərin differensiasiyasında istifadə edilən sadə 
klinik üsul kimi qızıl standart sayılır. Xəstəyə qısa müddət ərzində 1-2 litr fizoloji məhlul 
köçürülür, hemodinamik göstəricilərə və sidik ifrazına baxılır. Prerenal səbəblərdə 
adətən infuziyaya müsbət cavab alınır, kəskin tubulyar nekrozda isə yox. Qeyd etmək 
lazımdır ki, diffuz ödemi, ürək yetməzliyi və pulmonar hipertenziyası olanlarda sürətli 
infuziya edilməməlidir. Belə hallarda infuziya hemodinamik dəstək və venoz təzyiqin 
monitorizasiyası altında aparıla bilər. 

Prerenal disfunksiyadan fərqli olaraq renal disfunksiyalarda sidikdə kalprotektin artır. 
Ona görə də kalprotektin differensiasiya üçün tətbiq edilə bilir. 

Müalicəsi 

Prinsipləri 

Hazırda kəskin böyrək disfunksiyasının müalicəsi iki prinsipə əsaslanır: 

• Səbəbin profilaktikası və müalicəsi - hipoperfuziyaya və nefrotoksikoza qarşı. 

• Ağırlaşmaların profilaktikası və müalicəsi üçün əvəzedici müalicə - dializ 


Müalicə üsulları 

Səbəblərin profilkatikası və müalicə üsulları: 

• Renal hipoperfuziyanın profilaktikası və müalicəsi üçün infuziya (hidratasiya), 
hemodinamik dəstək, bəzi hallarda əlavə olaraq renal vazodilatator (n-asetilsistein) 

• Nefrotoksik antibiotiklərin (aminoqlikozid və amfoterisin) riskli qruplarda istifadə 
edilməməsi və ya ciddi nəzarət altında verilməsi, disfunksiya baş verdikdə 

kəsilməsi. 

• Rentgenkontrast maddələri və kimyaterapevtik dərmanları hidratasiya fonunda 
vermək. 

• Sepsisin müalicəsi. 

• Sidikçıxarıcı sistemə nəzarət və obstruksiyasının erkən aradan qaldırılması. 

Əvəzedici müalicə - dializ ağırlaşmalar baş verdikdə göstəriş sayılır və adətən iki üsulla 

aparılıra bilər. 

• Fasiləli hemodializ - hemodinamik stabil xəstələrdə aparılır 

• Daimi dializ - hemodinamikası qeyri-stabil xəstələrdə aparılır 

• Peritoneal dializ cərrahi xəstələrdə az istifadə edilir. 

Müalicə taktikası 

• Cərrahi reanimasiyada böyrək disfunksiyasının aparılması aşağıdakı ardıcıllıqla 
həyata keçirilir: profilaktika, obstruksiyanı, hipoperfuziyanı və nefrotoksikozu 
aradan qaldırmaq, ağırlaşmaların müalicəsi və göstərişə görə dializ 

• 1-ci addım -profilaktika. Cərrahi xəstələrdə kəskin böyrək disfunksiyasının ən çox 
rast gəlinən mexanizmlərinin (65-75%) hipoperfuziya və nefrotoksikoz olduğunu 
nəzərə alaraq profilaktik tədbirlər də ilk növbədə bu istiqamətlərə yönəldilir. 
Əməliyyat vaxtı narkoz, sekvestrasiya (üçüncü sahəyə maye toplanması) və 
qanaxma nəticəsində hipovolemiya və hipoperfuziya meydana gələ bilər. Ona görə 
də, əməliyyatdan əvvəl 500-1000 mL maye köçürülməsi və əməliyyat vaxtı ortalama 
3-5 mL/kq/saat infuziya böyrəkləri hipoperfuziyadan qoruya bilir. Diabetli və xronik 
böyrək yetməzliyi olan xəstələrdə əməliyyatdaxili hipotenziyaya xüsusi diqqət 
yetirilməlidir. 

• Rentgenkontrast maddə ilə diaqnostik və müalicəvi proseduralar aparılan 
xəstələrdə (kontrastlı KT, angioqrafiyalar) böyrək zədələnməsinin profilaktikası 
üçün hidratasiya aparılması lazımdır. Bu məqsədlə proseduradan 1 saat əvvəl, 
prosedura vaxtı və sonrakı 6 saat ərzində qlükoza məhlulunda həll edilmiş natrium 
bikarbonat tövsiyə edilir. Riskli xəstələrdə bununla yanaşı N-asetilsistein tətbiq 
edilə bilər və ya nefrotoksik olmayan kontrastlar istifadə edilməlidir. 

• Kimyaterapiya alan xəstələrdə də dərman verilməzdən əvvəl infuzion hidratasiya 
aparmaq tövsiyə edilir. 

• Aminoqlikozidləri və amfoterisini xroniki böyrək xəstəliklərində və diabetli 
xəstələrdə verməmək lazımdır. Lakin məcburiyyət olarsa, böyrək funksiyasına 
(diurez və kreatinin) ciddi nəzarət altında verilməlidir. 

• 2-ci addım - obstruksiyanın inkarı və ya aradan qaldırılması. Anuriya və ya 
oliqouriya qeyd edilən xəstələrdə ilk növbədə obstruksiya yoxlanılmalı və aradan 
qaldırılmalıdır. Bu məqsədlə əvvəlcə xəstəyə sidik kateteri qoyulur, sidik kateteri 
olanlarda isə kateter yuyulur. Kateterdən sidik gəlmirsə USM ilə sidik kisəsi və 
böyrək ləyənində genişlənmənin olub-olmadığı yoxlanılır. Əgər genişlənmə varsa 
obstruktiv səbəbin olduğunu göstərir və təcili dekompressiya lazım gəlir. Sidik 
yollarında genişlənmə yoxdursa obstruktiv səbəblər inkar edilir və növbəti pilləyə 
keçilir. 

• 3-cü addım - perfuziyanın təmin edilməsi və nefrotoksik səbəblərin aradan 
qaldırılması. Renal perfuziyanın düzəldilməsi və nefrotoksik dərmanların kəsilməsi 
böyrək disfunksiyasının müalicəsində mütləq tədbirlərdir. Ona görə də, ilk növbədə 
hemodinamika və abdominal kompartman yoxlanılır, patologiya varsa təcili aradan 
qaldırılır. Böyrək perfuziyasının düzəldilməsi üçün ilk tədbir infuzion terapiyadır. 
İnfuziya üçün xəstəyə 0.5-1 saat ərzində 1000-2000 ml fizoloji məhlul yeridilərək 
sidik ifrazına və hemodinamik göstəricilərə baxılır. Sirrozlu xəstələrdə renal 
perfuziyanı yaxşılaşdırmaq üçün 20-40 q albumin, splanxik vazokonstruktorlar 
(terlipressin, noradrenalin, midodrin) və bəzi hallarda N-asetilsistein (renal 
vazodilatator) tətbiq edilir. İnfuziyaya baxmayaraq sidik ifrazı artmırsa (0,5 
mL/kq/saatdan azdırsa) infuzion terapiya mərkəzi venoz təzyiqin və ürək atımının 
nəzarəti altında davam etdirilir və vazotoniklər istifadə edilə bilər. Dopaminin "renal 
dozası" (2 mkq/kqxdəq) deyilən miqdarı özünü doğrultmur. Ürək yetməzliyi olan 
xəstələrdə infuzion terapiyanın invaziv hemodinamik monitorizasiya ilə aparılması 
məsləhətdir. Hemodinamikası stabilləşmiş, lakin infuzion terapiyaya baxmayaraq 
sidik ifrazı artmayan xəstələrdə kəskin tubulyar nekroza yüksək şübhə yaranır və 
əlavə müayinələrlə (sidiyin mikroskopiyasında epitellər, dənəciklər, natriumun 
ekskresiya fraksiyasının artması, sidik osmolyarlığının azalması və s.) diaqnoz 
təsdiqlənə bilər. KTN-in müalicəsində əsas tədbirlər nefrotoksik dərmanların 
kəsilməsi və renal perfuziyanın optimallaşdırılması ilə yanaşı ağırlaşmaların 
profilaktikasıdır. Bəzi klinikalarda osmotik və tubulyar diuretiklər tətbiq edilir, lakin 
faydası mübahisəlidir. 

• 4-cü addım -ağırlaşmaların müalicəsi və dializ. Böyrək disfunksiyasının törətdiyi 
hiperkalemiya, asidoz və uremiyanın müalicəsində ilkin olaraq konservativ tədbirlər 
həyata keçirilir. Konservativ tədbirlərlə aradan qalxmayan ağırlaşmalarda dializ 
göstəriş sayılır: diffuz ödem (hipervolemiya), ağır asidoz (pH <7.2), refraktor 
hiperkalemiya və uremiya (uremik perikardit, koma və s). Hemodinamikası stabil 
olan xəstələrdə fasiləli, qeyri-stabil olanlarda isə fasiləsiz dializ tövsiyə olunur. 

Özət 


Böyrəklərin filtrasiya və konsentrasiya funksiyalarından birinin və ya hər ikisinin kəskin 
azalması nəticəsində meydana gələn, başlıca olaraq su, elektrolit pozulmaları və 
uremiya ilə səciyyələnən vəziyyətdir. Ağır dərəcəli disfunksiya böyrək yetməzliyi 
adlanır. 

Səbəblərinə görə klassik 3 klinik forması var: prerenal, renal və postrenal. 

Prerenal forma böyrək perfuziyasının kəskin azalması nəticəsində meydana gəlir 
(hipovolemiya, şok, kompartman), erkən mərhələlərdə perfuziya korreksiya edilərsə 
disfunksiya aradan qalxır, edilməzsə işemiya baş verir və tubulyar nekroz baş verir. Sidik 
mikroskopiyasının və Na + ekskresiyasının normal olması, infuziyaya müsbət cavab 
xarakterikdir. 

Renal forma yumacıqların və kanalcıqların zədələnməsi nəticəsində (işemiya, 
nefrotoksinlər, sepsis) və kəsin tubulyar nekroz da adlanır. Bu formanın bərpa 
olunması adətən həftələr çəkir. Sidik mikroskopiyasında epitelin görünməsi və Na + 
ekskresiyasının 2%-dən çox olması xarakterikdir. 

Postrenal və ya obstruktiv forma böyrəklərdən sidik axınını əngəllənməsi nəticəsində 
baş verir (zədələnmə, manipulyasiyalar, prostat hipertrofiyası, sidik kateterinin 
tutulması, qan laxtaları, kənardan sıxılma) və maneə erkən aradan qalxarsa funksiya 
bərpa olunur, qalxmazsa hidronefroz və kəskin tubulyar nekroz baş verə bilir. 
Xarakterik əlaməti sidik yollarında genişlənmənin olmasıdır. 

Prerenal və kəskin tubulyar nekroz cərrahi reanimasiyada ən çox rast gəlinən kəskin 
böyrək yetməzlikləridir. 

Böyrək disfunksiyası adətən sidik ifrazının azalması və ya olmaması ilə biruzə verir, 
müalicə olunmadıqda böyrək yetməzliyinə və ağırlaşmalra səbəb olur: diffuz ödem, 
hiperkalemiya, uremiya, asidoz və s. Diaqnozu müəyyənləşdirmək üçün dinamikada 
kreatinin klirensinə, kreatinin səviyyəsinə və sidik ifrazına baxılır. İlk 6 saat ərzində sidik 
ifrazı 0.5 mL/kg/saat-dan azdırsa və ya ilk 48 saat ərzində kreatinin >0.3 mg/dL çox 
artarsa böyrək disfunksiyası kimi qəbul edilir. Kreatinin >4.0 mg/dl, böyrək əvəzedici 
müalicə lazım gəlməsi və ya qlomerulyar filtrasiya <35 ml/dəq olarsa böyrək yetməzliyi 
(ağır dərəcəli disfunksiya) adlanır. Səbəbi müəyyənləşdimək üçün anamnez, klinik 
məlumat nəzərə alınır və əvvəlcə obstruktiv səbəblər inkar edilir, sonra isə prerenal 
səbəblər və kəskin tubulyar nekroz arasında differensasiya aparılır (sidik 
mikroskopiyası, Na + ekskresiyası, infuziyaya cavab). 

Müalicəsi iki prinsipə əsaslanır: səbəbin profilaktikası və müalicəsi üçün 
hipoperfuziyanın və nefrotoksikozun aradan qaldırılması, ağırlaşmaların profilaktikası 
və müalicəsi üçün əvəzedici müalicə - dializ. 

Böyrək disfunksiyası üzrə suallar 
N.Y.Bayramov, F.Əhmədov 


Suallar 

Cavablar 

Böyrək disfunksiyası nədir? 

Böyrəklərin filtrasiya və/və ya konsentrasiya 
funksiyalarının kəskin azalması. 

Böyrək yetməzliyi nədir? 

Ağır dərəcəli disfunksiyadır, adətən kreatinin 4 
mg/dl-dən yüksək, sidik ifrazı müddətdə <0.3 
ml/kg/saat, qlomerulyar filtrasiya <35 ml/dəq və 
ya dializ gərəkdirən vəziyyətlər. 

Hansı klinik formaları var? 

Prerenal - hipoperfuziyaya bağlı meydana gəlir 
(hipovolemiya, şok, dehidratasiya), sidik 
mikroskopiyası və Na + ekskresiyası normaldır, 
infuziyaya cavab verir. 

Renal (kəskin tubulyar nekroz) -yumaqcıq və 
kanalcıqların zədələnməsinə bağlı meydana gəlir 
(işemiya, nefrotoksikoz, sepsis, kontrast), sidik 
mikroskopiyasında patoloji şilindirlər, Na + 
ekskresiyası artır, infuziyaya cavab vermir, 
bərpası həftələr çəkə bilir. 

Postrenal -obstruksiya nəticəsində meydana 
gəlir (zədələnmə, qan laxtası, katater tutulması 
və s.), USM-də genişlənmə görünür, erkən 
dekompressiyadan sonra düzələ bilir. 

Cərrahi xəstələrdə ən çox hansı 
forma rast gəlinir? 

Prerenal və renal. 

Ağırlaşmaları nələrdir? 

Hipervolemiya (diffuz ödem), hiperkalemiya, 
uremiya, asidoz. 

Klinik əlamətləri hansılardır? 

Oliqouriya,anuriya, ödemlər. 

Hansı xəstələrdə şübhələnmək 
lazımdır? 

Oliqouriya, poliuriya, ödemlər. 

Dəqiqləşdimək üçün hansı 
müayinələr lazımdır? 

Kreatinin, sidik ifrazı. 

Obstruktiv formanı necə təsdiq 
və ya inkar etmək olar? 

USM-də sidik yollarında genişlənməyə görə. 

Prerenal və KTN differensasiya 
etmək üçün hansı müayinələr 
edilir? 

Sidik mikroskopiyası, Na + ekskresiyası və 
infuziyaya cavab testi. 

Diaqnostik kriteriyalarını 
sadala. 

İlk 48 saat kreatinin >0.3 mg/dL çox artarsa, 
ilk 6 saat ərzində sidik ifrazı 0.5 mL/kg/saat-dan 

azdırsa. 

Müalicə üsulları hansılardır? 

Konservativ. 

| Suallar 

Cavablar İ 


Dializ. 

Dializə göstərişlər nələrdir? 

Hipervolemiya 

Asidoz 

Korreksiya olunmayan hiperkalemiya 

Uremik ağırlaşmalar (ensefalopatiya, perikardial 
maye). 

Dializ üsulları hansılardır? 

Daimi hemodializ 

Fasiləli hemodializ 

Peritoneal dializ 

Proqnozu necədir? 

Vaxtında müalicə olunarsa əksər hallarda 
disfunksiya və yetməzlik düzəlir. 

Xəstəliyin ən xaraketrik 

Böyrəyi qorumaq üçün ən yaxşı dərman 

özəlliyini bir cümlə ilə necə 
ifadə edərsiniz? 

hidratasiyadır. 

İMMUN DİSFUNKSİYA - SEPSİS 


Tərifi 

Hazırkı tərifə görə sepsis infeksiyaya qarşı pozulmuş immun reaksiyanın törətdiyi həyati 
təhlükəli orqan disfunksiyalarıdır: sepsis = infeksiya + orqan disfunksiyası. Başqa sözlə 
sepsis elə həyati təhlükəli vəziyyətdir ki, orqanizmin infeksiyaya qarşı immun reaksiyası 
özünü zədələyirvə orqan disfunksiyası ortaya çıxır. 

Tarixi baxımdan sepsisin tərifi və mahiyyəti ilə əlaqədar müxtəlif konsepsiyalar 
olmuşdur. Hippokratın dövründən mikrobların kəşfinə qədərki dövrdə sepsis dedikdə 
toxumaların irinləməsi, çürüməsi, parçalanması və buxarlanması nəzərdə tutulmuşdur. 
Mikrobların kəşfindən sonra sepsisin infeksion mənşəli olduğu qəbul edilmişdir və 1914- 
cü ildə Schottmüller sepsisin elmi tərifini verimişdir: sistemik əlamətlər törədən 
infeksiya sepsis adlandırıbmışdır (sepsis = infeksiya + ümumi əlamətlər). Bu tərif uzun 
illər hakim tərif olmuşdur. 1991-ci ildə ortaya atılan sistemik iltihabi reaksiya sindromu 
(SİRS) konsepsiyasına əsaslanaraq sepsis dedikdə SİRS ilə müşayiət olunan infeksiya 
ocağı nəzərdə tutuldu: sepsis = infeksiya ocağı + SİRS (Sepsis-1 Konsensusu). Bundan 10 
il sonra, 2001-ci ildə sepsisin yeni tərifi təklif edildi və sepsis çoxsaylı əlamətlərin 
kompleksi kimi təqdim edildi (Sepsis-2 Konsensusu). Nəhayət 2016-cı ildə Sepsis-3 
Konsensusunda sepsisin yuxarıda qeyd edilən yeni tərifi verildi (sepsis = infeksiya + 
orqan disfunksiyası). 

Səbələri 

Sepsis çoxsaylı xəstəliklərin ağırlaşması kimi ortaya çıxır: 

• Travma, şok 

• İltihabi xəstəliklər 

• İnfeksiyalar 

• İşemiya, nekroz 

• İntoksikasiyalar 

• İdiopatik səbəblər 

Patogenezi 

İmmun sistemin komponentləri və funksiyaları 

İmmun sistem orqanizmin antigen stabilliyini təmin edən homeostatik sistemdir və ilkin 
funksiyası mikrobları məhv etməkdən ibarətdir. Bundan başqa immun sistem 
orqanizmə daxil olan yad antigenləri rəddetmədə (orqan və toxuma köçürülməsi) və 
zədələnmiş toxumaları təmizləmədə də mühüm rol oynayır. 

Bu sistemin iş prinsipi yad zülalları (antigenləri) spesifik anticisimlərlə 
(immunoqlobulinlər, T-limfositlər) birləşdirərək aradan qaldırmaqdan ibarətdir. 

Əsas komponentləri leykositlər və immunoglobulinlər olan immun sistemin bir-biri ilə 
sıx əlaqəli olan iki tipi var: anadangəlmə (innat) və qazanılmış (adaptiv). 

İnnat immun sistemin mühüm xüsusiyyəti antigenlə təkrar qarşılaşdıqda immun 
cavabın müddətinin və intensivliyinin dəyişməməsidir (yəni immun yaddaş olmur). 
Neytrofil, monosit-makrofaq, eozinofil, bazofil, komplement və kəskin faza zülalları 
(CRP, lizosim və s.) innat sistemin əsas komponentləridir. İnnat immun sistem yad 
antigenləri birbaşa olaraq bu hüceyrələrdəki spesifik reseptorların köməyi ilə (Toll-like, 
NOD-like və s.) tanıyır və məhv etmək üçün faqositoz, opsonizasiya və komplementar 
lizis kimi effektor mexanizmləri həyata keçirir. 

Adaptiv immun sistemin xarakterik cəhəti antigenlə təkrar qarşılaşdıqda immun 
cavabın müddəti və intensivliyinin dəyişməsidir, yəni immun yaddaşın olmasıdır. Bu 
sistemin əsas komponenti limfositlərdir. Lakin antigen təqdim edən hüceyrələr, böyük 
toxuma antigenləri, immunoqlobulinlər və sair də rol oynayırlar. Adaptiv sistemdə yad 
antigenlər antigen təqdim edən hüceyrələrdə işləmdən keçdikdən sonra tanınır, T- 
limfositlərə təqdim edilir, sonra isə bunlara qarşı spesifik sitotoksik T-limfositlər (CD8+) 
və ya immunoqlobulinlər hazırlanır. Spesifik anticisimlərlə yanaşı "növbəti 
qarşılaşmanı" tənzimləmək üçün yaddaş və requlyator (Thl, ТҺ2, B-limfositlər) 
hüceyrələr də hazırlanır. Bu sistem antigeni məhv etmək üçün sitotoksikoz, antigen 
blokadası və faqositoz kimi effektor mexanizmlərdən istifadə edir (Şəkil 29-08). 

T-LİMFOSİT AKTİVLƏŞMƏSİ VƏ ANTİCİSİM SİNTEZİ 



Şəkil 29-09. Adaptiv immun cavab 

Prinsipial fərqlərinə baxmayaraq innat və adaptiv immun sistemlər arasında sıx əlaqə 
vardır. Adaptiv sistem antigeni tanımaq və məhv etmək üçün innat sistemin 
komponentləri olan dentritik hüceyrələrdən, monositlərdən istifadə edə bilir. Digər 

tərəfdən innat sistem aktivləşdikdə hüceyrələrdəki antigen ekspressiyasını artıraraq 
adaptiv sistemi də aktivlşdirə bilir. Məsələn, orqan transplantasiyasında işemiya- 
reperfuziya zədələnməsi innat sistemi aktivləşdirərək ilkin zədələnməni artırır, bu da 
adaptiv sistemi daha da fəallaşdıraraq erkən rəddetməni artıra bilir. Hesab edilir ki, 
innat immun sistem zədələyiciyə və zədələnməyə qarşı ilkin, sürətli və dəyişməyən 
cavabı, adaptiv sistem isə ikincili, "təmkinli", dəyişkən və daha effektiv cavabı təşkil 
edir. 


İltihab 


İltihab innat immun sistemin zədələyiciyə (mikroblara) və zədələnmiş toxumalara qarşı 
ən effektiv reaksiyası olub, aşağıdakı 3 bioloji "vəzifəni" yerinə yetirir: 

• zədələyicini məhv etmək və ya hüdudlamaq 

• zədələnmiş bölgəni nekrozdan təmizləyərək bərpaya hazırlamaq 

• bərpa proseslərinə təkan vermək. 

Zədələnmənin növündən və yerindən asılı olmayaraq iltihabi reaksiya eyni ardıcıllıq və 
qanunauyğunluqla gedir: zədələnmə və/və ya zədələyici^leykositlərin aktivləşməsi 
— » sitokin və mediator ifrazı — » humoral, damar, toxuma və digər dəyişikliklər 

(hemostaz, vazodilatasiya, keçiriciliyin artması, ödem, nekroliz, sellular disfunksiya və 
s.). Hesab edilir ki, mikrob və ya zədələnmiş toxuma mənşəli olan və molekulyar 
paternlər (matrikslər, strukturlar) adlanan maddələrin leykositlərdəki (xüsusən, 
neytrofillərdə və makrofaqlardakı) patern tanıyan reseptorlarla birləşməsi leykositlərin 
aktivləşməsinə səbəb olur (Şəkil 29-10). 


Zədələnmə və/və ya 
bakterial invaziya 

i 

Molekul paternlərin 
ortaya çıxması 

1 

Patern tanıyan 
reseptorların (PTR) 
aktivləşməsi 

1 

Monositlərin aktivləşmsi 
və sitokin ifrazı 


İltihab VƏ 

immunosupressiya 



Şəkil 29-10. İnnat immun cavab 

Bakteriyalara aid molekulyar paternlərə (BAMP) pepdidoglikanlar, lipopolisaxarid 
(endotoksin), beta-qalaktin, mikrobial DNT və RNT-lər və s. çoxsaylı maddələr aid edilir. 
Zədələnmə nəticəsində hüceyrələrdən kənara çıxan və dağılmaya aid molekulyar 
paternlər (DAMP) və ya alarminlər adlanan madddələrin istilik şoku proteinləri, HMG, 
histonlar, mitoxondrial DNT, nukleopepdidlər və s. kimi çoxsaylı nümayəndələri var. 
Əsasən makrofaqlarda və neytrofillərdə yerləşən çoxsaylı patern tanıyan reseptorların 
(PTR) qarmağa bənzər (toll-like, TLR), düyünəbənzər (node-like, NLR), C-tip lektin (CLR) 
və s. nümayəndələri məlumdur. DAMP və ya BAMP-ların reseptorlarla, xüsusən də 
monositlərdə daha çox rastlanan TLR4 ilə birləşməsi hüceyrədaxili siqnal sistemini işə 
salaraq transkripsional faktorları (NF-betta, AP1, IRF3, ERK1/2 və s.) aktivləşdirir ki, 
bunlar da həm iltihabyönlü (İL-1, İL-6, TNF-alfa, İNF-1 və s), həm iltihabəleyhinə (İL-10, 
TGF-beta, PGE2) sitokinlərin və mediatorların, hətta DAMP-ların ifrazına səbəb olurlar. 
Bu ilkin sitokin ifrazı toxumada və orqanizmdə 3 qrup prosesin başlanmasına gətirib 
çıxarır. Bir tərəfdən, iltihabyönlü sitokinlər və yeni DAMP-lar iltihabi prosesi başladır: 
endotel aktivləşir, adheziv molekullar ekspressiya olunur, bölgəyə yeni leykositlər cəlb 
olunur, leykositlər aktivləşir, toxuma leykositar hücuma məruz qalır (reaktiv oksigen 
radikalları və peroksid zədələnməsi, leykositar enzimlər və sellular-ekstrasellular 
zədələnmə, faqositoz və s.), mikrosirkulyasiya və koaqulyasiya dəyişiklikləri ortaya çıxır. 
Digər tərəfdən qana keçən sitokinlər (TNF-alfa, İL-6, qranulosit-monosit böyümə 
faktoru və s.) iltihabın gedişini təmin etmək üçün sümük iliyini, qan dövranını, kəskin 
faza protein sintezini və energetik sistemləri aktivləşdirirlər. Digər tərəfdən isə, 
makrofaqlardan ifraz olunan İL-10, transformasiyaedici böyümə faktoru (TGF-beta), 
prostaglandin E2 və s. faktorlar immunosupressiyanı başladır (sitokin ifrazı azalır, ТҺ2 
limfositlər artır, Thl azalır, limfositar apoptoz başlayır və s). Kompensator əks-iltihabi 
reaksiya (KƏİRS) adlanan bu immunosupressiya iltihabi prosesin "həddini aşmasının" 
qarşısını alır və söndürür. 

Hesab edilir ki, monosit/makrofaqlar immun cavabın təşkilində və tənzimlənməsində 
(həm iltihabin, həm də immunosupressiyanın başlanmasında, davam etməsində və 
sönməsində) əsas rol olynayır. 

İltihabın tənzimlənməsi 

Zədələnməyə və bakterial invaziyaya qarşı immun cavab reaksiyalarının tənzimlənməsi 
ilə əlaqədar iki konsepsiya var: fazalaşma və balanslaşma konsepsiyaları (Şəkil 29-11). 

Travma və əməliyyat 



Əməliyyat Yüksək risk 



Şəkil 3. İltihabyönlü və iltihabəleyhinə reaksiyaların tənzimlənməsində fazalaşma 
(tam xəttlər) və balanslaşma konsepsiyaları (qırıq xəttlər) 

Fazalaşma konsepsiyasına görə, əvvəl stimulyasiya (iltihab) başlayır və bunun ardınca 
meydana gələn supressiya iltihabı söndürür. Balanslaşma konsepsiyasına görə isə, 
iltihabi və əks-iltihabi proseslər paralel başlayır, nəticə bu iki prosesdən hansının yüksək 
olmasına uyğun olaraq iltihab və ya immunosupressiya şəklində ortaya çıxır. 

SİRS və sepsis 

SİRS (sistemik iltihabi reaksiya sindromu) innat immun sistemin zədələnməyə və 
zədələyiciyə qarşı həyata keçirdiyi müdafiə xarakterli sistemik reaksiyası, sepsis isə 
immun sistemin infeksiyaya qarşı disfunksional reaksiyası nəticəsində meydana gələn 
orqan zədələnməsi kimi qəbul olunur (autodestruksiya). 

Hazırkı düşüncələrə görə təbiətcə müdafiə (qoruma-tənzimləmə-bərpaya təkan) 
xarakteri daşıyan SİRS reaksiyasının destruktiv xarakterli sepsisə çevrilməsinin başlıca 
səbəbi iltihabı prosesin tənzimlənməsində olan pozulmadır - disrequlyasiyadır (Şəkil 
4). 

Bakterial invaziya və ya travmatik zədələnmə 

* 


ВАМР və DAMP-ların təsiri ilə makrofaqların 
aktivləşməsi və sitokin ifrazı 


İltihabın sönməsi və bərpa 


SİRS və KƏİRS 




İkinci zərbə: infeksiya, 
hipovolemiya və digər 


SEPSİS 


Septik şok, MOY 


İltihabın sönməsi və bərpa 


Ağırlaşma, Letal 


Şəkil 29-12. Müasir SİRS və sepsis nəzəriyyəsinin sxemi 

İltihabi proses innat immun sistemin mərkəzi hüceyrəsi olan monosit/makrofaq 
tərəfindən başladılır və tənzimlənməsi üçün paralel və ya ardıcıl olaraq kompensator 
əks-iltihabi reaksiyanı (KƏİRS) həyata keçirir. Bu iki proses arasındakı, yəni, iltihab- 
immunosupressiya tarazlığının pozulma mexanizmi dəqiq məlum olmasa da, ehtimal 
olunan iki konsepsiya var: ikinci zərbə və əks-iltihabi konsepsiyalar. 

İkinci zərbə konsepsiyasına görə iltihabı prosesin gedişi vaxtı əlavə zədələnmə meydana 
çıxarsa (məsələn, infeksiya, travma, hiopovolemiya, şok və s.) immun sistemin normal 
SİRS reaksiyası pozulur və destruktiv xarakter alır. 

İmmun disregulyasiyanın baş verməsi ilə əlaqədar ikinci konsepsiya əks-iltihabi 
konsepsiyadır. Bu konsepsiyaya görə əsk-iltihabı reaksiya adekvat olarsa SİRS-in 
qarşısını ala bilir, lakin həm azlığı, həm də çoxluğu SİRS-in destruktiv formaya 
keçməsinə gətirib çıxara bilir. Məsələn, sirrotik xəstələrdə sepsisin tez baş verməsi və 
ağır getməsinin səbəbi kimi əks-iltihabi faktorların zəifliyi göstərilir. Əməliyyatdan 
sonrakı sepsisin baş verməsini isə əks-itihabı reaksiyanın çoxluğu ilə əlaqələndirənlər 
var. Məlumdur ki, travmalarda sepsis adətən ilk 3 gün ərzində, əməliyyatlardan sonra 
isə 5-6-cı günlərdə ortaya çıxır. Hesab edilir ki, anesteziya və əməliyyatətrafı tədbirlər 
ilk günlərdəki iltihabi reaksiyanı zəiflədərək paralel başlayan immunosupressiyanın 
nisbi üstünlüyünə səbəb olur. Bu dövrdə bir tərəfdən cərrahi və kateter travmaları 
(kateter, intubasiya, nazoqastral zond, sidik kateteri), digər tərəfdən isə nisbi 
immunosupressiya infeksiyanın inkişafına səbəb olur. İnfeksiyaya qarşı immun 

reaksiyanın pozulması özünü sepsis şəklində biruzə verir və sistemik zədələnmələrə 
gətirib çıxarır. 

SİRS və sepsis anlayışlarına analogiya kimi əməliyyatdan sonrakı təmiz yaraların birincili 
və irinləmə ilə sağalmalarını misal gətirmək olar. Eyni şərtlər daxilində əməliyyat 
olunan xəstələrin birində yara birincili sağalır, yəni, yaradakı iltihab normal gedir və 
yaranın sağalmasına xidmət edir. Digərində isə, yarada irinli iltihab baş verir və yara 
ikincili sağalır, yəni, yaradakı iltihab sağalma prosesini zədələyir. Klassik olaraq 
yanaşdıqda yara irinləməsi yarada infeksiyanın çoxalması və toxumaları zədələməsi 
nəticəsində meydana gəlir, yəni, "günahkar infeksiyadır" (klassik sepsis nəzəriyyəsi). 
Lakin, eyni aseptik şəraitdə, eyni metodla aparılan əməliyyatdan sonrakı irinləməni 
bununla izah etmək olmur. Digər tərəfdən steril yaralar olmur və yara mikroflorasının 
əksəriyyəti ekzogen yox, endogendir. Hazırkı düşüncəyə görə, yara irinləməsinin əsas 
mexanizmi yaradakı mikroblara və ya zədələnmiş toxumalara qarşı immun sistemin 
pozulmuş reaksiyasıdır (immun disfunksiyadır), yəni "günahkar immun sistemdir". Həm 
zəifləmiş immun reaksiya (immunosupressiya), həm də həddini aşmış immun reaksiya 
(aşırı iltihab) infeksiyanın inkişafına, toxumaların zədələnməsinə və irinləməyə gətirib 
çıxarır. 

Diaqnostikası 

Şübhə 

İnfeksiya və ya orqan disfunksiyası olan bütün xəstələrdə sepsis ön planda tutulmalıdır. 

Dəqiqləşdirmə 

SİRS diaqnozunu qoymaq üçün aşağıdakı 4 kriteriyadan ən azı ikisi olmalıdır: 

• Temperatur >38°C və ya <36°C 

• Taxikardiya >90 vurğu/dəq 

• Taxipnoe >20 və ya Pa СОг< 43 kPa 

• Leykositoz >12xl0 9 /l, və ya leykopeniya <4xl0 9 /l 

Sepsis diaqnozunu qoymaq üçün aşağıdakı iki kriteriya olmalıdır: 

• şübhəli və ya təsdiqlənmiş infeksiya ocağı 

• həyati təhlükəli orqan disfunksiyası. 

Orqan disfunksiyası ilkin olaraq qısa-SOFA şkalası ilə qiymətləndirilə bilər (sistolik 
təzyiq 100 mm Hg st-dan az, şüur dəyişikliyi və ya Glasgow şkalası ilə 13 baldan az, 
tənəffüs sayı 22-dən çox). Sonra isə geniş SOFA və ya CUF-C-OF şkalası ilə 
dəqiqləşdirilir: hər iki şkala ilə bal 2-dən çox artarsa disfunksiya qəbul edilir ki, bu 
letallığı 10% artırır. 

Septik şok sepsisin ağır formalarından biri olub sepsis nəticəsində meydana gələn və 
letallığı artıran ağır dərəcəli sirkulyator (hipoperfuziya) və sellular-metabolik 
disfunksiyadır. Əvvəllər septik şok diaqnozunu qoymaq üçün infuziyaya cavab 
verməyən hipotenziya (hipoperfuziya) kriteriyası tətbiq edilirdi. Hazırda isə septik şok 
diaqnozu aşağıdakı kriteriyalar əsasında qoyulur: 

• sepsis əlamətləri 

• infuziyaya cavab verməyən, vazopressor gərəkdirən hipotenziya və 

hiperlaktatemiya: orta arterial təzyiqi 65 mm Hg st.-dan yüksəkdə və laktatı 2 
mmol/l-dən aşağı saxlamaq üçün vazopressor tətbiqi (letallıq 40%) [31]. 

MODS -multipl orqan disfunksiya sindromu 2 və daha çox orqan və sistemdə baş 
verən disfunksiyaya deyilir. Disfunksiya termini orqan və ya sistemin homeostazı təmin 
edə bilməməsi və müdaxilə zəruriliyi mənasında işlədilir. Əvvəllər "yetməzlik" termini 
daha çox geriyədönməz və əvəzedici müalicə lazım gələn hallar üçün istifadə edilirdi. 
Hazırda isə disfunksiya geriyə dönə bilən funksional pozulma kimi qiymətləndirilir, 
onun ağır formaları isə yetməzlik adlandırılır. 

Disfunksiyanın dərəcəsini müəyyənləşdirmək üçün çoxsaylı şkalalar var. Sepsisdə 
özünü ən çox doğruldan SOFA və CUF-C-OF klassifikasiyasıdır (Cədvəl 1). 

Sepsisin ağırlıq dərəcələri 

Sepsisin ağırlıq dərəcəsini təyin etmək üçün ən mühüm göstərici orqan disfunksiyası və 
yetməzlikləridir. Bunun üçün SOFA, qısa-SOFA, CUF-C-OF APACHE, Marshall, Glasgow 
və s. kimi orqan disfunksiyalarına əsaslanan şkalalar tətbiq edilə bilər. 

Cədvəl 1. CUF-C-OF klassifikasiyası 


Orqan ] 

2 

3 

Qan dövranı 

Orta arterial 
təzyiq 70-dən çox 

Orta arterial 
təzyiq 70-dən az 

Vazopressor 

istifadəsi 

Ağciyər 




Pa 02/ Fi 02 

>300 

200-300 

<200 

Sp02/Fi02 

>357 

214-357 

<214 

Beyin - (QKŞ və ya 
ensefalopatiya) 

Normal (0) 
dərəcə) 

1-2 dərəcə 

3-4 dərəcə 

Qaraciyər (bilirubin 
mq/dl) 

<6 

6-12 

>12 

Böyrək (kreatinin, 
mq/dl) 

<2 

2-3,5 

>3,5 və ya dializ 

Koaqulyasiya (INR) 

<2 

2-2,5 

>2,5 


Səbəbin təyini 

Sepsisi olan xəstələrdə mənbənin və infeksiya növünün təyini üçün hərtərəfli laborator 
və görüntüləmə müayinələri aparmaq lazımdır. İlk 6 saat ərzində təcili müdaxilə 
gərəkdirən patologiyalar yoxlanılmalıdır: intraabdominal abses, gastrointestinal 
perforasiya, bağırsaq işemiyası, xolangit, xolesistit, apendisit, pielonefrit, nekrotik 
yumşaq toxuma infeksiyaları, digər dərin infeksiyalar (empiema, artrit), implant 
infeksiyalaşması və kateter sepsisi. Abdominal patologiyaları təyin etmək üçün 
kontrastlı KT ilk seçimdir. Qeyri-stabil xəstələrdə USM tətbiq edilə bilər, lakin 
laparoskopik diaqnostika da unudulmamalıdır. Səbəbi tapılmayan sepsisdə PET-KT 
edilə bilər. 

Müalicəsi 

Müalicə prinsipləri 

Sepsis kritik vəziyyət hesab olunur və müalicəsi təcili olaraq aşağıdakı 4 prinsip üzrə 
aparılır: 

• Dəstək müalicələri 

• Antibiotikoterapiya 

• Mənbənin aradan qaldırılması və ya nəzarətə alınması 

• İmmun requlyatorlar 

İlkin tədbirlər 

İlkin tədbirlər ilk 6 saatda həyata keçirilir və aşağıdakı işlər görülür 

• Reanimasion tədbirlər 

• Bakterial diaqnostika və antibiotikoterapiya 

• Təcili əməliyyat tələb edən septik mənbələrin təsdiqi və ya inkarı ilə yanaşı 
gərəkərsə aradan qaldırılması. 

İlkin tədbirlərdən bir qismi "qızıl saat" adlandırılan ilk 1 saat ərzində yerinə yetirilir 
(tədbirlər travmadakı "qızıl saat" adlandırılan ilk saatdakı stabilizasiya tədbirlərinə çox 
oxşardır və oksigenasiya və qan dövranı stabilizasiyasına əlavə olaraq mikrob kulturu 
alınır və antibiotikoterapiya başlanır): 

• oksigen verilir 

• hemodinamika stabilləşdirilir 

• kultur götürülür 

• antibiotiklər başladılır 

Stabilləşdirmə tədbirləri 

Xəstəyə 3 saat ərzində 30 ml/kq dozada kristalloid (Ringer, Ringer-laktat) verilir və 
hemodinamika və perfuziyaya baxılır. Əvvəllər infuziyanı yönləndirmək üçün mərkəzi 

venoz təzyiq və venoz saturasiya ön planda tutulurdu. Hazırda isə bu məqsədlə orta 
arterial təzyiq (hədəf 65 mm Hg st-dan yüksək tutmaqdır) və qanda laktat götürülür 
(hədəf normallaşdırmaqdır). Bunlarla yanaşı ürək atımı, nəbz təzyiqi, passiv ayaq 
qaldırma testi, diurez kimi göstəricilərin dinamikasından istifadə edilə bilər. 
Exokardioqrafiya stabilizasiyada vacib müayinədir, ürək atımını, ürək atımının 
infuziyaya cavabını və şokun növünü müəyyənləşdirmək üçün tətbiq edilir. 

İlkin infuziyaya baxmayaraq stabilləşmə baş vermirsə və kardiogen şok yoxdursa 
(exokardioqrafiyada) vazopressor istifadə edilir: əvvəl noradrenalin verilir, buna da 
cavab yoxdursa vazopressin və adrenalin əlavə edilir. Vazopressorlara cavab olmadıqda 
hidrokortizon tətbiq edilə bilər. İnfuziya və vazopressor müalicəsinə 6 saat ərzində 
cavab alınmadıqda və ya müvəqqəti cavab alınarsa ürək fəaliyyətini təkrar 
qiymətləndirmək və mənbəni təcili nəzarətə almaq lazım gəlir. 

Effektivliyinə görə kristalloidlər və kolloidlər arasında ciddi fərq görünmür. 
Kristalloidlər ilk seçimdir, kolloid kimi albumin və jelatin tətbiq edilə bilər, 
hidroksietilnişasta tövsiyə edilmir. 

Mənbəyə nəzarət 

İlk 6 saat ərzində klinik və görüntüləmə üsulları ilə təcili müdaxilə tələb edən mənbələr 
təsdiq və ya inkar edilməlidir. Müdaxiləni diaqnoz qoyulan kimi, xəstə stabilləşdikdən 
həmən sonra və ya 6-12 saat ərzində aparmaq olar. Lakin stabilləşməyən xəstələrdə 
stabilləşdirmə tədbiri kimi məcburi müdaxilə aparmaq lazım gələ bilir. Pankreatik abses 
istisnadır və bir neçə saat və ya gün gecikdirilə bilər. Mənbəyə nəzarət tədbiri kimi 
drenaj, nekrektomiya, yad cisim çıxarılması, radikal cərrahiyyə (rezeksiya, ektomiya, 
amputasiya) və s. aparıla bilər. Müdaxilə üçün azinvaziv üsullar ilk seçimdir. 

Antibiotikoterapiya 

Sepsis və septik şoku olan xəstələrdə bir saat ərzində mikrob kulturu alınır və 
antibiotikoterapiya başladılır. Əvvəlcə ehtimal olunan mikroba qarşı empirik müalicə, 
sonra isə təyin olunmuş mikroba görə antibiotik seçilir. Empirik müalicədə bir və ya bir 
neçə antibiotik istifadə edilə bilər və 3-5 günü keçməməlidir. Pseudomonas 
infeksiyalarında və neytropenik xəstələrdə kombinə olunmuş antibiotikoterapiya 
tövsiyə edilir. Əsas müalicədə isə, tək antibiotik istifadəsinə üstünlük verilməsi və 7-10 
günü keçməməsi tövsiyə edilir. Qeyri-infeksion septik şokda antibiotikoterapiyaya 
gərək yoxdur. 

Dəstək müalicələri 

Ağciyər dəstəyi üçün oksigenoterapiya, mexaniki ventilyasiya lazım gələ bilir. Mexaniki 
ventilyasiyada təzyiqin 30 sm НгО -dan yuxarı olmaması, birdəfəlik həcmin (tənəffüs 

həcmi) 6 ml/kq səviyyədə tutulması tövsiyə edilir. Ağciyər ödemi və respirator distressi 
olanlarda infuziyaya diqqət etmək lazımdır. 

Hemodinamikanın stabilləşməsinə baxmayaraq davam edən böyrək disfunksiyasında 
hemofiltrasiya tətbiq edilir. 

Eritrositar kütlə köçürülməsinə göstəriş Hb<70 q/l. Hədəf hemoqlobini 70-90 q/l 
arasında tutmaqdır. Xüsusi hallarda (infarkt, hipoksemiya, laktik asidoz, hemorragiya) 
90 q/l-dən yüksək tutmaq lazımdır. Eritropoetin istifadəsinə gərək yoxdur. 

Plazma köçürülməsi hemorragiyalarda, planlanan əməliyyatlarda göstərişdir, 
koaqulyasiyanın korreksiyası üçün isə gərək deyil. 

Trombositar kütlə aşağıdakı hallarda göstərişdir: trombosit sayı <5xl0 9 /l, və ya 
trombosit sayı 5-30xl0 9 /l lakin qanaxma riski var, və ya trombosit sayı 50xl0 9 /l, lakin 
cərrrahi və ya invaziv müdaxilə gərəkirsə. 

Antitrombin istifadəsinə gərək yoxdur. 

Digər müalicələr 

• Trombozun profilaktikası üçün bütün septik xəstələrdə heparin, kiçik molekullu 
heparinlər və mexaniki vasitələr (elastik corab, vaxtaşırı kompressiya) istifadə edilir. 

• Stress xoralarının profilaktikası üçün Нг blokatorlar və ya hidrogen körüyü 
blokatorları (rabeprazol, esomepazol) istifadə edilir. 

• Qlükozaya nəzarət edilir və səviyyəsini 180 mq/dl-dən yuxarı qaldırmamaq üçün 
insulin tətbiq edilir. 

• Enteral qidalanmaya üstünlük verilir. 


Özət 


Müasirtərifə görə sepsis infeksiyaya qarşı pozulmuş immun reaksiyanın törətdiyi həyati 
təhlükəli orqan disfunksiyalarıdır: sepsis = infeksiya + orqan disfunksiyası. Başqa sözlə 
sepsis elə həyati təhlükəli vəziyyətdir ki, orqanizmin infeksiyaya qarşı reaksiyası özünü 
zədələyirvə orqan disfunksiyası ortaya çıxır. 

Sepsis çoxsaylı xəstəliklərin ağırlaşması kimi ortaya çıxır və travma, şok, iltihabi və 
infeksion xəstəliklər, işemiya, nekroz və toksikozlar əsas səbəbləri sayılır. Hesab edilir 
ki, sepsis immun sistemin disfunksiyasıdır, infeksiyaya qarşı cavab reaksiyasında baş 
verən disrequlyasiya nəticəsində meydana gəlir və orqanları zədələyir 
(autodestrukasiya). Klinik olaraq SİRS və orqan disfunksiyaları ilə biruzə verir, diaqnozu 
əsasən klinik olaraq qoyulur, infeksiya və orqan disfunksiyası diaqnostik kriteriyalardır. 
Müalicəsi dəstək, antibiotikoterapiya və mənbənin ləğvi prinsipləri üzərində qurulur. 

Sepsis üzrə suallar 
N. Y. Bayramov, F. Əhmədov 


fi Suallar 

Cavablar j 

İnfeksiya nədir? 

Bakteriya, virus və göbələklərin törətdiyi 
xəstəliklər. 

SİRS (sistemik iltihabı reaksiya 
sindromu) nədir? 

Orqanizmin ümumi iltihabıdır və 
aşağıdakı 4 iltihab əlamətindən ən azı ikisi 
olmalıdır: 

• temperatur >38°C və ya <36°C 

• taxikardiya >90 vurğu/dəq 

• taxipnoe >20 və ya Pa СОг< 43 kPa 

• leykositoz >12х10 9 Д və ya leykopeniya 
<4xl0 9 /l 

Sepsis nədir? 

İnfeksiya və orqan disfunksiyasıdır. 

Septik şok nədir? 

Sepsis əlamətləri ilə yanaşı infuziyaya 
cavab verməyən və vazopressor 

gərəkdirən hipotenziya və 

hiperlaktatemiya. 

Sepsisin səbəbləri nələrdir? 

Şok, iltihabi və infeksion xəstəliklər, 
işemiya, nekroz və toksikozlar. 

Patogenezi nədən ibarətdir? 

İnfeksiyaya qarşı cavab reaksiyasında baş 
verən disrequlyasiya və orqan 
zədələnməsi (autodestruksiya). 

Gediş xüsusiyyəti necədir? 

Səbəb aradan qaldırılmadıqda letallıqla 
nəticələnir. 

Ağırlaşmaları nələrdir? 

Septik şok, RDS, orqan yetməzlikləri, 
letallıq. 

Klinik əlamətləri hansılardır? 

SİRS, infeksiya və disfunksiya əlamətləri. 

Hansı xəstələrdə şübhələnmək 
lazımdır? 

İnfeksiyası və ya orqan disfunksiyası olan 
bütün xəstələrdə. 

Dəqiqləşdimək üçün hansı müayinələr 
lazımdır? 

İnfeksiyanı (kültür, görüntüləmə, klinik) 
və orqan disfunksiyasını yoxlamaq 

İnfeksiyanı necə müəyyənləşdimək 
olar? 

Klinik, kültürlər, görüntüləmədə (USM, 

KT, MRT, PET-KT) iltihab ocağı 

Orqan disfunksiyası necə təyin edilir? 

Klinik, qısa-SOFA, SOFA, CUF-C-OF, 

APACHE və s. şkalalar. 

Qısa-SOFA nə deməkdir? 

İlkin müayinədə 3 göstəricidən hər hansı 
birinin olması disfunksiyanı göstərir: 
sistolik təzyiq 100 mm Hg st-dan az, şüur 


2083 









Cərrahiyyədə reanimasiya. N.Y.Bayramov, Ə.M.Əhmədov 


| Suallar 

Cavablar !] 

dəyişikliyi və ya Glasgow şkalası ilə 13 
baldan az, tənəffüs sayı 22-dən çox. 

CUF-C-OF klassifikasıyasının mahiyyəti 
nədir? 

Bu klassifikasiyada 6 orqan disfunksiyası 
(dövran, ağciyər, beyin, qaraciyər, böyrək, 
koaqulyasiya) ağrılıq dərəcəsinə görə 3 
dərəcəyə ayrılır və 3-cü dərəcə yetməzlik 
kimi qəbul edilir. 

Laborator əlamətləri nələrdir? 

İltihab və orqanların disfunksiyası. 

Görüntüləmə əlamətləri nələrdir? 

Mənbənin əlamətləri: abses, perforasiya 

və s. 

Diaqnostik kriteriyalarını sadala. 

İnfeksiya və orqan disfunksiyası. 

Müalicəsi nədən ibarətdir? 

Dəstək, antibiotikoterapiya və mənbəyə 
nəzarət. 

Müalicələr nə vaxt başladılmalıdır? 

Təcili və ilk 1 saat ərzində. 

İnfuziya nə qədər verilməlidir? 

İlkin olaraq 30 ml/kq/3 saat. 

Kristalloid yoxsa kolloid vermək 
lazımdır? 

Aralarında ciddi fərq yoxdur. 

Hansı kristalloidlər verilə bilər? 

Ringer, Ringer-laktat. 

Hansı kolloidlər verilə bilər? 

Albumin və jelatin tövsiyə edilir, 
hidroksietilnişasta tövsiyə edilmir. 

İnfuziyanın adekvatlığı necə 
qiymətləndirilir? 

Əsasən orta arterial təzyiq və laktat 
səviyyəsi, əlavə olaraq ürək atımı, passiv 
ayaqqaldırma testi, diurez. 

Vazopressor nə vaxt verilir? 

3 saat ərzində 30 ml/kq dozada kristalloid 
verilməsinə baxmayaraq orta arterial 
təzyiq 65 mm Hg st-yüksəlmirsə və laktat 
azalmırsa. 

Antibiotiklər nə vaxt başladılmalıdır? 

İlk 1 saat ərzində kültür aldıqdan sonra. 

Əməliyyata göstəriş nədir? 

Cərrahi infeksiya. 

Əməliyyat nə vaxt edilməlidir? 

İlk 6 saat ərzində. 

Əməliyyat üsulları hansılardır? 

Drenaj, ektomiya və s. 

Proqnozu necədir? 

Ağırlıq dərəcəsindən asılı olaraq letallıq 
30-100%. 

Xəstəliyin ən xaraketerik özəlliyini bir 
cümlə ilə necə ifadə edərsiniz? 

Sepsis təcili xəstəlikdir və travmalı 
xəstədəki kimi ilk 1 saat ərzində 
stabilləşdirmə aparılmalıdr. 

SU VƏ ELEKTROLİT POZULMALARI 


SU MÜBADİLƏSİNİN POZULMALARI 


Suyun funksiyaları 

Su dörd həyati vacib ünsürlərdən biridir (digərləri hava, qida və istilikdir) və orqanizmdə 
bir çox əvəzedilməz funksiyalar daşıyır: 

• hüceyrə və hüceyrəarası mühitin əsas komponentidir - platformasıdır 

• həlledici mayedir 

• daşıyıcı vasitədir 

• biokimyəvi proseslər üçün əlverişli mühitdir 

• plastik materialdır 

Orqanizmdə su sahələri 

Orqanizmin 50-70%-ni su təşkil edir və orqanizmdə 2 su sahəsi mövcuddur: bədən 
kütləsinin 40%-ni təşkil edən hüceyrədaxili və 20%-ni təşkil edən hüceyrəxarici su 
sahəsi (Şəkil 29-13). Sonuncu damardankənar (15%) və damardaxili - plazma (5%) 
olmaqla 2 sektora ayrılır (3:1). Damardankənar maye (interstitial, toxumaarası, 
hüceyrəarası) transsellular, bağlı və sərbəst olmaqla 3 yerə bölünür. 

Bədənin ümumi suyu 

Bədən çəkisinin - kişi 60%, qadın 50% 



Hüceyrəarası su = 3/4 

Bədən çəkisinin -15% 


Damardaxili su = 1/4 

Bədən çəkisinin - 5% 



Sərbəst su 

(mübadilədə 
iştirak edən su) 


Transsellular su (4%) 

(sinovial, serobrospinal 
mayedə, seroz 
boşluqlarda, mədə- 
bağırsaq mənfəzindəki su) 


Bağlı su 

(qlükozamino- 
qlikanlara birləşən su) 


NYBay 


Şəkil 29-13. Orqanizmdə suyun sahələr üzrə paylanması 


Su mübadiləsi və tənzimi 

Gün ərzində orqanizmə təxminən 2000-2500 ml (30-35 ml/kq) su daxil olur və çıxır. 
Giriş başlıca olaraq maye qəbulu (1200), qida qəbulu (1000) və oksidləşmə suyu (300) 
ilə olur. Çıxış isə əsasən sidiklə (1000-1400 ml), nəcislə (100-200 ml) və buxarlanma ilə 
olur (təxminən 700-800 ml su ağciyərdən və dəridən buxarlanır). Tərlə və ağciyərdən 
buxarlanan su adətən hipoosmolyar olur. Normal insanda böyrəklərin metabolik 
maddələri orqanizmdən çıxarması üçün minimum su miqdarı təxminən 750 ml təşkil 
etdiyini və təxminən o qədər də buxarlanma itkisi də nəzərə alınarsa, onda lazım olan 
minimum su miqdarının 1500 ml olduğu ortaya çıxır. Digər tərəfdən böyrəklər gün 
ərzində 10 litrə qədər su ifraz edə bilər və bu miqdardan çox su qəbul edilərsə 
orqanizmdə su artıqlığı yaranar. 

Orqanizmdə ümumi suyun miqdarı giriş və çıxışın tənzimlənməsi ilə, sahələr arasındakı 
balans isə osmolyarlıq və hidrostatik təzyiqlə tənzim olunur. Su girişi susuzluq hissiyyatı 
ilə tənzim olunur. Çıxış isə diurezin miqdarı ilə tənzimlənir ki, bu da antidiuretik, 
natriuretik və renin-angiotenzin-aldesteron hormonal sistemi vasitəsi ilə requlyasiya 
edilir. Natriuretik hormon natriumun, antidiuretik hormon isə suyun böyrəkdən 
reabsorbsiyasını azaldaraq diurezi artırır, RAAS isə natriumun reabsorbsiyasını 
artıraraq diurezi azaldır. 

Su mübadiləsi pozulmalarının mexanizmləri 

Su pozulmaları (volemik pozulmalar) suyun ümumi həcminin və ya su sahələrinin 
(hüceyrədaxili, hüceyrəarası və damardaxili) artması və ya azalması formasında ortaya 
çıxır. Bu pozulmaların baş verməsində əsas mexanizmlər su balansını təmin edən 3 
əsas prosesin hər hansı birində baş verən dəyişikliklərdir: 

• orqanizmə girişdə dəyişiklik (artma və ya azalma) 

• orqanizmdən çıxışda dəyişiklik (artma və ya azalma) 

• maye mühitləri arasında yerdəyişmədə dəyişiklik (artma və ya azalma). 

Suyun girişində azalma yetərsiz su qəbulu ilə əlaqədar baş verir ki, bu da suyun 
olmaması (susuz şərait), verilməməsi (susuz saxlama, əməliyyatdan əvvəl və sonra oral 
qidalanmanın kəsilməsi) və ya xəstəliklə əlaqədar qəbul edilə bilməməsi (keçməzlik, 
qusmalar və s.). nəticəsində ola bilir. Su qəbulu kritik miqdardan az olarsa (1500 
ml/gün) adətən ümumi suyun azalması ilə nəticələnir. Su girişinin artması isə aşırı maye 
içilməsi və ya aşırı infuziya ilə əlaqədar baş verir və böyrəklərin kompensator imkanını 
keçərsə (10 litr/gün) orqanizmdə ümumi suyun artmasına səbəb ola bilir. 

Suyun çıxışında azalma adətən böyrək yetməzliyi ilə əlaqədar baş verir. Çıxışın artması 
patoloji itkilər adlanır və bunun mexanizminə və yerinə görə çoxsaylı növləri var: 
poliuriya, aşırı tərləmə, ishal, qusma, fistuladan, yaradan ifrazat, qanaxma və s. 

Suyun sahələr arasında yerdəyişməsi ümumi suyun miqdarındakı dəyişiklikdən asılı 
olmayaraq baş verə bilir və əsas mexanizmi osmolyarlığın və hidrostatik təzyiqin 
dəyişməsidir. Su bütün səhələrə sərbəst keçir və onu su sahələrində "tutub saxlayan" 
əsas qüvvə osmotik aktiv məddələr, hərəkət etdirən qüvvə isə osmotik qradient və 
hidrostatik təzyiqdir. Suyu sərbəst keçirən, lakin bir çox osmotik aktiv maddələri, 
xüsusən də Na + , K + ionlarını və proteinləri buraxmayan hüceyrə membranı osmotik 
qradiyentin yaranmasına şərait yaradır. Osmolyarlığı hüceyrə daxilində başlıca olaraq 
K + və hüceyrədaxili proteinlər, hüceyrə xaricində isə Na + , plazmatik və intrasellular 
proteinlərtəşkil edir. Ona görə də qanda Na + konsentrasiyasının artması suyun hüceyrə 
daxilindən hüceyrə xaricinə keçməsinə və ekstrasellular həcmin artmasına, Na + 
konsentrasiyasının azalması və hipoproteinemiya isə hüceyrədaxili həcmin artmasına 
səbəb olur. 

Su mübadiləsi pozulmalarının növləri 

Su balansının pozulmaları ümumi həcmin, su sahələrinin , osmolyarlığın dəyişməsinə, 
səbəblərinə və mexanizmlərinə görə müxtəlif növlərə bölünə bilir: 

• ümumi həcmin dəyişməsinə görə - azalma (dehidratasiya) və artma 

(hiperhidratasiya) 

• ekstrasellular həcmin dəyişməsinə görə - azalma (hipovolemiya) və artma 
(hipervolemiya) 

• damardaxili effektiv həcmin artmasına və azalmasına görə 

• osmotik dəyişikliyə görə - hipo-və hiperosmolyar 

• səbəb və mexanizmlərinə görə - çıxışın artması və azalması, girişin artması və 
azalması. 

Bu göstəriciləri nəzərə aldıqda su pozulmalarının müxtəlif kombinasiyaları ola bilər. 
Məsələn, hiperhidratasiya yalnız intrasellular və ya ekstrasellular həcmin və ya hər 
ikisinin artması ilə ola bilər. Həmçinin hipohidratasiyanın da bu formaları ola bilir. Həcm 
pozulmalarının hər birinin də osmolyarlığa görə izo-, hipo- və hiperosmolyar formaları 
ola bilər. Nəticədə çox mürəkkəb klassifikasiyalar ortaya çıxır ki, bunların da klinik 
istifadəsi çətinləşir. Adətən izoosmolyar patoloji itkilər və aşırı qəbul daha çox 
ekstrasellular sahəni dəyişdirir, hipoosmolyar itkilər və qəbul isə hər iki sahəni eyni 
dərəcədə dəyişdirir (azaldır və artırır). Aşırı hiperosmolyar qəbul ekstrasellular həcmi 
artırır, intraselluları isə azalır, itki isə ekstraselluları azaldır, intraselluları isə artırır. Lakin 
klinik praktikada bu qayda həmişə özünü doğrultmaya bilir və çox vaxt itkinin 
osmolyarlığını bilmək mümkün olmur. Digər tərəfdən orqanizmdə suyun ümumi 
miqdarını, xüsusən də hüceyrədaxili suyun həcmini hesablamaq adətən çətin olur. 
Çünki bunun üçün əvvəlki çəkini bilmək lazım gəlir və ya xüsusi laborator müayinələrə 
ehtiyac yaranır. Ona görə də klinik praktikada əsasən ekstrasellular suyun həcmindəki 
dəyişiklik nəzərə alınır (hipovolemiya və hipervolemiya) və buna əsaslanaraq 
intrasellular dəyişiklik təxmin edilir. Bundan başqa osmolyarlığın və damardaxili 
effektiv həcmin (hemodinamik dəyişikliyin) də mühüm klinik əhəmiyyəti vardır. Bunları 
nəzərə alaraq klinik praktikada ekstrasellular həcmdəki, osmolyarlıqdakı və 
perfuziyadakı dəyişikliklər əsas götürülür və su pozulmaları aşağıdakı formalara ayrılır: 

• hipovolemiya - ekstrasellular həcmin azalması, adətən perfuziyanın azalması ilə 
müşahidə olunur, Na + konsentrasiyasına görə izo-, hipo- və hipernatremiya ola 
bilər. 

• hipervolemiya - ekstrasellular həcmin artmasıdır, perfuziya arta, azala və ya normal 
ola bilər, Na + konsentrasiyasına görə isə izo-, hipo- və hipernatremiya ola bilər. 

Su pozulmalarının diaqnostikası 

Təəssüf ki, hazırda orqanizmdəki suyun ümumi miqdarını, o cümlədən hüceyrədaxili, 
toxumaarası və damardaxili suyun miqdarını dəqiq ölçən klinik üsul yoxdur. Mövcud 
üsullar əsasən ekstrasellular həcm dəyişikliyi barədə təxmini məlumat verir və buna 
əsaslanaraq ümumi və hüceyrədaxili su barədə fikir söyləmək mümkün olur. Volemik 

statusu qiymətləndirmək üçün klinik tətbiq tapmış üsulları prinsipial olaraq iki qrupda 
cəmləşdirmək olar: 

• statik üsullar 

• dinamik üsullar 

Statik üsullar xəstənin volemik statusunun normal olması, pozulması və pozulmanın 
dərəcəsi barədə ümumi və təxmini məlumat verir. Lakin, su defisitinin və ya artıqlığının 
miqdarını dəqiq göstərə bilmirlər və operativ deyillər. Su defisitinin və ya artıqlığının 
miqdarı təxmini hesablamalara görə müəyyənləşdirilir ki, bu da korreksiya vaxtı bəzi 
ağırlaşma və yetərsizliklərə səbəb ola bilir. Bu üsullara çoxsaylı klinik, laborator və 
görüntüləmə metodları aid edilə bilər. Qeyd etmək lazımdır ki, volemik statusu 
qiymətləndirmək üçün bu üsulların heç biri təkbaşına yetərli deyildir, ona görə də 
birlikdə dəyərləndirilməlidirlər. 


Cədvəl 1. Volemik statusun qiymətləndirilməsi 


Göstəricilər 

Hipovolemiya (quru, boş, 
dehidaratasiya) 

Hipervolemiya (dolu, ödematoz, 
hiperhidratasiya) 

Anamnez 

bir neçə gün maye qəbul 
etməmə, susuzluq hissi, ishal, 
qusma, poliuriya 

Susuzluq hissi yoxdur 

Obyektiv 

müayinə 

Vidaci venanın zəif tonusu, 
dəri və selikli qişalar quru, 
dəri turqorunun azalması, 
çəkinin azalması 

Vidaci vena geniş, tonusu yüksək, 
dəri və selikli qişalar yaş, turqoru 
normal, ödemlər, çəkinin artması, 

Ac -də xırıltı 

Hemodinamika 

və perfuziya 

Hipotenziya, taxikardiya, aşağı 
MVT, kapilyar dolmanın 
azalması, oliqouriya 

Hipertenziya ola bilər, taxikardiya 
olmaya bilər, MVT yüksək və 
aşağı ola bilər, oliqouriya ola bilər 

Maye 

yüklənməsinə 

cavab 

Ayaq qaldırma və maye 
infuziyası ürək atımını artırır, 
erkən mərhələdə MVT və boş 

vena diametri artmır 

Ayaq qaldırma və maye infuziyası 
MVT-ni və boş vena diametri 
artırır, ürək atımı artmır. 

Maye balansı 

Mənfi balans, sidik ifrazı 
adətən 1 ml/kg/saatdan az 

Müsbət balans, sidik ifrazı az ola 
bilər (ürək və böyrək yetməzliyi) 

Laborator 

Laktat, sidik cövhəri yüksək, 
kreatinin normal və ya 
yüksək, Na + normal, aşağı və 
ya yüksək ola bilər 

Na + normal, aşağı və yüksək ola 

bilər 

Göstəricilər 

Hipovolemiya (quru, boş, 
dehidaratasiya) 

Hipervolemiya (dolu, ödematoz, 
hiperhidratasiya) 

Ac rentgeni 

Ac-də ödem və plevral maye 

olmur 

Ac-də ödem plevral maye ola bilir 

USM 

Aşağı boş vena diametri 

Aşağı boş vena gərgin, zəif 


kiçikdir, pulsasiya edir, 

pulsasiya edir, tənəffüsdə 


tənəffüsdə dəyişir 

dəyişmir 


Dinamik üsullarda müxtəlif vasitələrin təsiri ilə hemodinamik göstəricilərdə baş verən 
dəyişikliyə əsaslanaraq damardaxili həcmin yetərliliyini və infuziyanın lazım olub- 
olmadığını operativ şəkildə müəyyən etmək olur. Hemodinamikaya təsir üçün tənəffüs 
hərəkətləri, ayaq qaldırma, azhəcmli infuziyalar və s. istifadə edilə bilir. Hemodinamik 
göstəriciləri isə həssas invaziv üsullarla təyin etmək lazım gəlir: arterial təzyiqi ölçmək 
üçün arteriyadaxili kateterizasiya, ürək atımını ölçmək üçün transezofageal 
exokardioqrafiya (TEE) və s. Normal tənəffüsdə nəfəsvermə vaxtı, mexaniki 
ventilyasiyada isə nəfəsalma vaxtı döş qəfəsində təzyiq artır, venoz qangəlim azalır, 
mədəciklər sıxılır, nəticədə ürək atımı və sistolik təzyiq azalır. Nəfəsvermə vaxtı isə 
bunun əksi baş verir, nəticədə ürək atımı və sistolik təzyiq artır. Nəfəsalma və 
nəfəsvermə vaxtı təzyiqlər və ya ürək atımları arasında yaranan kiçik fərq variasiya 
adlanır və bunu həssas üsullarla təyin etmək mümkün olur. Damardaxili həcm 
normadan az olduqda variasiya artır, normadan çox olduqda isə variasiya olmur və ya 
tərsinə dəyişir. Variasiyanın 15%-dən çox olması damardaxili həcmin azlığına dəlalət 
edir və infuziyaya ehtiyac olduğunu göstərir. Dinamik üsullar damardaxili volemiyanı 
qiymətləndirmək üçün nisbətən dəqiq və operativ üsul olsa da invazivdir. Ona görə də 
bu üsul qanaxması (>1000 ml), volemik dəyişikliyi və dəyişikliyin təhlükəsi yüksək olan 
vəziyyətlərdə və əməliyyatlarda tətbiq edilir (qaraciyər transplantasiyası, ürək 
əməliyyatları, ürək yetməzliyi və s.). 

Su mübadiləsi pozulmalarının müalicə prinsipləri və tədbirləri 

Su-elektrolit müalicələrinin məqsədi balans pozulmalarının profilaktikası və 
korreksiyasıdır və bunun üçün aşağıdakı prinsiplər rəhbər tutulur: 

• "perfuziya prioritetdir" prinsipi - ilk növbədə damardaxili volemik status və 
perfuziya qiymətləndirilməli və korreksiya edilməli, sonra elektrolit pozulmaları 
düzəldilməlidir. 

• "perfuziyanı düzəlt, hipervolemiya törətmə" prinsipi - infuziyanın miqdarı 
perfuziyanı korreksiya etməli, hipervolemiyaya isə səbəb olmamalıdır. 

• İnfuziyanın miqdarı və verilmə surəti volemik statusa və ağrılıq dərəcəsinə görə, 
tərkibi isə itkilərin xarakterinə və qanda elektrolit dəyişikliyinə görə müəyyən edilir. 

• Volemik statusun korreksiyası üçün ilk seçim izotonik məhlullardır. Qanaxmalarda 
eyni miqdarda qan və ya 3 dəfə çox kristalloid köçürmək lazım gəlir. 

Volemik statusun pozulmalarının profilaktikası və müalicəsi iki komponentdən 
ibarətdir: təməl və əvəzedici. 

Təməl və ya qoruyucu müalicələr ağızdan su və yemək qəbul edə bilməyən xəstədə su- 
elektrolit balansını qorumaq, yəni fizioloji ehtiyacları ödəmək üçün aparılır. Yuxarıda 
qeyd edildiyi kimi təməl ehtiyacları sidiklə, nəcislə və buxarlanma ilə baş verən itkilər 
təşkil edir. Bu təxminən 2500 ml/gün və ya 30-35 ml/kg/gün təşkil edir və ya 100-50- 
20 qaydasına görə hesablanır (ilk 10 kg çəkinin hər kiloqramına 100 ml, ikinci 10 kg 
çəkinin hər kiloqramına 50 ml, yerdə qalan çəkinin isə hər kiloqramına 20 ml maye). 
Saatlıq ehtiyacı hesablamaq üçün isə günlük dozanı 24-ə bölmək və ya 4-2-1 qaydası ilə 
hesablamaq olar ki, bu da təxminən saatda 100-110 ml təşkil edir (ilk 10 kg çəkinin hər 
kiloqramına 4 ml, ikinci 10 kg çəkinin hər kiloqramına 2 ml, yerdə qalan çəkinin isə hər 
kiloqramına 1 ml saatlıq maye). Xəstədə ehtiyacın miqdarı ac-susuz qaldığı müddətə 
görə hesablanır və diurezə görə korreksiya edilir. Adətən 100 ml/saat dozada izotonik 
məhlullar istifadə edilir (0,9%-li NaCİ, Ringer, 5%-li Qlükoza). 

Əvəzedici müalicələr volemik statusda və elektrolitlərdə baş verən dəyişiklikləri 
korreksiya etmək üçün, yəni patoloji itkiləri əvəz etmək və ya artıqları çıxarmaq üçün 
aparılır. Volemik statusdan və elektrolit pozulmasının növündən asılı olmayaraq bütün 
hallarda perfuziyanın korreksiyası prioritet təşkil edir. Ona görə də infuzion terapiya 
hemodinamik və perfuziyon göstəricilərin nəzarəti altında aparılmalıdr. Bu məqsədlə, 
arterial təziyq, MVT, nəbz, sidik ifrazı, laktat səviyyəsi dinamikada baxılmalıdır. Orta 
arterial təzyiqin 65 mm Hg. st yuxarı, sidik ifrazının 0,5/ml/kq/saat üzərində olması və 
laktatı normallaşdırmaq perfuziyanın hədəfləridir. 

Hipovolemiyalarda infuzion məhlulun tərkibini seçərkən itkilərin yeri, tərkibi və 
elektrolit dəyişikliyi nəzərə alınır. Əksər hallarda ilkin olaraq izotonik kristalloidlər 
(0,9%-li NaCİ, Ringer) və ya kolloidlər (5%-li albumin, dekstran və s.) tətbiq edilə bilər. 
Hipervolemiyalarda perfuziya pozulmasının olub-olmamasına görə uyğun müalicələr 
seçilir (diuretik, kardiotonik, vazopressor, dializ, punksiyalar və s.). 

Elektrolit pozulmalarını təyin etmək üçün qanda konsentrasiyalarına baxılır və uyğun 
korreksiyalar aparılır. Hipernatremiya və hiponatremiyalarda korreksiya yavaş 
aparılmalıdır, çünki, sürətli korreksiya beyində ciddi dəyişikliyə səbəb ola bilir. Kalium, 
kalsium və magnezium korreksiyaları uyğun şəkildə aparılır. 

Monitorizasiya 

Volemik statusu izləmək və müalicələrin effektivliyini qiymətləndirmək üçün ilk 
növbədə perfuziya olmaq üzrə hemodinamik və volemik göstəricilərə baxılır. Bu 
məqsədlə maye balansı, arterial təzyiq, nəbz, MVT, diurez, ödemlər, laktat istfadə 

edilir. Hemodinamik stabillik, diurezin 0,5 ml/kq/saat, laktatın normal səviyyədə 
tutulması əsas hədəflərdir. Elektrolit balansını izləmək üçün qanda elektrolit 
səviyyələrinə baxılır. 


Hipovolemiya 


Tərifi 

Hipovolemiya ekstrasellular həcmin azalmasına deyilir, adətən patoloji itkilər və ya 
yetərsiz su qəbulu nəticəsində meydana gəlir. 

Səbəbləri 

Hipovolemiya aşırı itkilər və ya yetərsiz su qəbulu nəticəsində meydana gəlir və ən çox 
rast gəlinən səbəblərinə aşağıdakıları aid etmək olar: 

• Qastrointestinal itkilər - ishal, qusma, fistullar 

• Sidik yollarından itkilər - poliuriya 

• Dəridən itkilər - aşırı tərləmə, geniş yanıqlar, böyük yaralar 

• Ağciyərdən itkilər - mexaniki ventilyasiya, quru hava və s. 

• Üçüncü sahə (əməliyyat, travma, keçməzlik, pankreatit, yanıqlar və s.) 

• Qanitirmə 

• Yaradan itkilər - drenajdan, sarğıdan. 

• Dehidratasiya 

Ağırlaşmaları 

• Hipoperfuziya, şok 

• Orqan yetməzlikləri 

Klinik təsnifatı 

Ekstrasellular defisitin həcminə (ESH) və perfuziyadakı dəyişikliyə görə 
hipovolemiyanın yüngül, orta və ağır dərəcələri ayırd edilir. 

Yüngül dərəcəli hipovolemiya ESH-in 5%-dən az itirilməsi (təxminən 700 ml-dən az) 
nəticəsində meydana gəlir, adətən dəri turqorunun azalması ilə biruzə verir. 

Orta dərəcəli hipovolemiya ESH-in 5-10% itirilməsi (təxminən 700-1700 ml) 
nəticəsində meydana gəlir və ortostatik hipoperfuziya əlamətləri ilə biruzə verir 
(halsızlıq, ortostatik başhərlənmə, taxikardiya, kapilyar dolmasında azalma, oliqouriya 
və s). 

Ağır dərəcəli hipovolemiya və ya şok ESH-in 10% itirilməsi (təxminən 1700 ml-dən çox) 
və ya damardaxili həcmin kəskin və 30% - dən çox azalması nəticəsində meydana çıxır. 
Hipovolemik şok hipoperfuziya əlamətləri ilə yanaşı (halsızlıq, ortostatik başhərlənmə, 

huşun pozulması - həyəcan, yuxululuq, dırnaqda kapilyar dolmanın azalması, 
oliqouriya) təzyiq azalması (sistolik təzyiqin azalması, ortostatik hipotenziya və 
taxikardiya) və simpatik aktivasiya əlamətləri ilə xarakterizə olunur (taxikardiya, soyuq 
dəri, soyuq tər və s.). 

Dehidratasiya orqanizmdə ümumi suyun azalmasına deyilir, həm hüceyrədaxili, həm 
də hüceyrəxarici suyun həcmi azalır. Adətən su və elektrolitlərin qeyri-proporsional 
şəkildə itkisi və ya qəbul edilməməsi nəticəsində meydana gəlir. Suyun içilməməsi, 
verilməməsi (əməliyyatətrafı xəstələr və s.) və ya hipoosmolyar itirilməsi (tərlə, böyük 
yaralarda buxarlanma, şəkərsiz diabet və s.) dehidratasiyaya səbəb olur. 
Dehidratasiyanın ağır dərəcələrində hipovolemiya və hipoperfuziya ortaya çıxır, çünki 
3:1 qaydasına uyğun olaraq itirilmiş suyun böyük hissəsi hüceyrədaxili sahənin payına 
düşür. Məsələn, 3 litr su itirilməsi varsa bunun 2 litri hüceyrədaxili, 1 litri isə 
hüceyrəxarici suyun payına düşür. Susuzluq hissi, dəri və selikli qişalarda quruluq , 
turqorun azalması, hipernatremiya və sidik cövhəri artması olur, ağır dərəcələrində 
hipoperfuziya əlamətləri ortaya çıxr. 

Diaqnozu 

Hipovolemiyanın diaqnozu əsasən klinik göstəricilərə görə qoyulur, laborator və 
görüntüləmə üsulları ilə səbəbi, növü və ağırlıq dərəcələri müəyyənləşdirilir (Cədəvəl 
1). Anamnezdə patoloji itki (qusma, ishal, poliuriya, drenajdan ifrazat, qanaxma, 
üçüncü sahə - əməliyyat, travma və s), yetərsiz maye qəbulu, susuzluq hissi, mənfi 
maye balansı, obyektiv müayinədə dəri turqorunun azalması, qoltuqaltı dəridə 
qurululuq, vidaci venaların yapıxması, hipoperfuziya əlamətləri (halsızlıq, ortostatik 
hipotenziya, taxikardiya, kapilyar dolmanın azalması, soyuq dəri, oliqouriya və s.) 
hipovolemiyanın xarakterik əlamətləridir. Qeyd etmək lazımdır ki, bu əlamətlərin heç 
biri, o cümlədən ən çox rast gəlinən oliqouriya əlaməti hipovolemiya üçün 
patoqnomonik deyildir, ona görə də kompleks qiymətləndirmək vacibdir. Diaqnostik 
çətinlik olarsa intravenoz 500-1000 ml maye verib hemodinamikanı yoxlamaq lazım 
gəlir. 

Müalicəsi 

Hipovolemiyanın müalicəsində əsas tədbir maye infuziyasıdır, hemodinamikanı 
korreksiya etmək ilk hədəfdir və izotonik məhlullar ilk seçimdir. Sonrakı müalicələr 
üçün osmolyarlıq (Na + konsentrasiyası) və səbəb nəzərə alınır. İnfuziyanın miqdarı və 
sürəti hipovolemiyanın dərəcəsindən, yanaşı xəstəliklərin olub-olmamasından (ürək 
yetməzliyi, sirroz, böyrək yetməzliyi və s.) asılı olaraq dəyişir. Ağır hipovelemiyalarda 
(şokda) əvvəlcə bolus şəklində 1-2 litr izotonik maye verilir və hemodinamikaya baxılır. 
Perfuziya göstəriciləri düzələnə qədər (təzyiq, sidik ifrazı, mental status, laktat səviyyəsi 

və s.) yüksək dozada infuziya davam etdirlir (10-15 ml/kq/saat). Yüngül və orta dərəcəli 
hipovolemiyalarda daha yavaş sürətlə infuziya aparılır (3-5 ml/kq/saat) və perfuziya 
göstəricilərinə diqqət edilir. 


Hipervolemiya 


Tərifi 

Hipervolemiya ekstrasellular həcmin artması ilə xarakterizə olunan vəziyyətdir, 
intrasellular həcm və Na + konsentrasiyası normal, artmış və ya azalmış ola bilər. 

Səbəbləri 

Hipervolemiyanın əsas mexanizmi orqanizmdə natriumun ümumi miqdarının 
artmasıdır ki, bu da Na + çıxışının azalması və ya aşırı qəbulu nəticəsində baş verir: 

• Böyrək yetməzliyi 

• Ürək yetməzliyi 

• Sirroz 

• Sepsis 

• Aşırı maye və Na + verilməsi (əməliyyatdaxili infuziya, reanimasiya vaxtı infuziya, 
polidipsiya və s.) 

• Hamiləlik 

• Digər 

Ağırlaşmaları 

Hipervolemiya nəticəsində hüceyrərəarsı sahəyə çoxlu miqdarda suyun toplanması bir 
çox ağırlaşmalara səbəb ola bilər: 

• Ağciyər ödemi, atelektaz 

• Plevral maye 

• Ürək yetməzliyi 

• Abdominal kompartman 

• Anastomoz buraxması 

• Yara sağalmasının pozulmaları 

• Hemodilyusional koaqulopatiya 

• Orqan disfunksiyaları 

Klinik formaları 

Perfuziyada dəyişikliyə görə hipervolemiyanın iki klinik forması var: 

• hipoperfuzion hipervolemiya - perfuziyanın azalması ilə xarakterizə olunur. 

• qeyri-hipoperfuzion hipervolemiya - perfuziya normaldır və ya artmışdır (normo- 
və ya hiperperfuzion) 

Bu iki formanı ayrımaq üçün effektiv arterial həcm (və ya dövr edən qanın həcmi) 
anlayışından istifadə edilir ki, bu da damardaxili qanın perfuziyada iştirak edən və 
orqanların arterial qan ehtiyacını ödəyən miqdarını ifadə edir. Hipoperfuziyon 
hipervolemiya ürəkyetməzliyində, qaraciyərsirrozunda və septikşokda çox rast gəlinir. 
Ürək yetməzliyində kardiak atımının azalması ilə əlaqədar, qaraciyər sirrozunda və 
sepsisdə isə vazodilatasiya ilə əlaqədar böyrəklərdən Na + və su reabsorbsiyası çoxalır, 
ekstrasellular həcm artır, buna baxmayaraq perfuziya zəifləyir. Çünki, sistemə vurulan 
arterial qan orqanların ehtiyacını ödəyə bilmir. Hipervolemiyada ürək fəaliyyəti normal 
olarsa perfuziya pozulmur, hətta arta bilir. 

Diaqnozu 

Hipervolemiyanın diaqnozu klinik olaraq qoyulur, ödem, çəki artması və vidaci venada 
genişlənmə xarakterik əlamətləridir, irəli dərəcələrdə isə ağciyərdə xırıltılar, 
hidrotoraks, assit, hətta kompartman rast gəlir. Ödem adətən 2,5 litrdən çox maye 
yığıldıqda müşahidə edilir, oturanlarda ayaqlarda, yatanlarda isə bel nahiyyəsində daha 
bariz hiss edilir. Ödemin ağır formalarına anasarka, gərgin assit və kompartman 
sindrom aid edilir. 

Hipoperfuziyon və qeyri-hipoperfuziyon formaların klinik diferensiasiyasında 
hemodinamik göstəricilər, xüsusən də arterial təzyiq önəmli göstəricidir. 
Hipoperfuziyon formada hiperhidratasiya və hipervolemiya əlamətlərinə baxmayaraq 
(ödemlər, vidaci vena genişlənməsi, ağciyərdə xırıltılar, plevral maye, müsbət balans və 
s.) arterial təzyiq aşağı olur. Hipervolemiyanın hipoperfuzion forması ilə 
hipovolemiyaları fərqləndirmək çox vacibdir, çünki hər iki qrupda da hipotenziya və 
hipoperfuziya olur, lakin birincidə kardiotonik, vazopressor, diuretik lazım gəlir və 
infuziya təhlükəli ola bilər, ikincidə isə infuziya mütləq tədbirdir, vazopressor, diuretik 
məsləhət deyil (Cədvəl 1). Bunun üçün anamnez, ürəyin, qaraciyərin müayinəsi və 
sepsisi araşdırmaq lazım gəlir. Bəzən, xüsusən də hipotenziv septik xəstələrdə 
differensasiya çətinliyi yaranır və maye yoxsa vazopressor verilməsi məsələsinin həlli 
çətinləşir. Belə hallarda invaziv dinamik göstəricilərə baxmaq lazım gəlir (ayaq 
qaldırılmasına və maye infuziyasına hemodinamik cavab testləri). 

Hipervolemiyanın osmotik növünü müəyyənləşdirmək üçün qanda Na + səviyyəsinə, 
səbəbini müəyyənləşdirmək üçün isə sidikdə Na + miqdarına və ya Na + ekskresiyasına 
baxmaq lazım gəlir. Sidikdə Na + > 20 mEq/L olması böyrək yetməzliyi üçün < 10 mEq/L 
olması isə ürək yetməzliyi və sirroz üçün xarakterikdir. 

Müalicəsi 

Hipervolemiyanın müalicəsində əsas prinsiplər perfuziyanı korreksiya etmək və ya 
qorumaq yolu ilə artıq mayenin çıxarılması və səbəbin aradan qaldırılmasından 
ibarətdir. Sonuncunu həyata keçirmək üçün diuretiklər və ya mexaniki çıxarıcılar 
istifadə edilir (dializ, punksiya). Hipoperfuziyon hipervolemiyası olan ürək, böyrək 
yetməzliyində, sirrozda və septik xəstələrdə müalicəsi üçün məqsədyönlü infuziya 
rejimi tətbiq etmək lazım gəlir. 


Cərrahi xəstələrdə infuzion terapiya 


Əməliyyatın su mübadiləsinə təsir effektləri 

Əməliyyatla əlaqədar orqanizmin su balansında ciddi dəyişikliklər baş verir ki, bunun da 
başlıca səbəbləri aşağıdakılardır: 

• Oral su qəbulunun kəsilməsi - əməliyyatdan əvvəl, əməliyyat vaxtı və sonrakı dövrdə 
oral su qəbulunun kəsilməsi. 

• Üçüncü sahə - cərrahi stress, SİRS və yerli iltihabla əlaqədar suyun damar divarından 
intersistial sahələrdə yığılması 

• Yaradan buxarlanma - böyük kəsiklə aparılan əməliyyatlarda təxminən 0,5-1 
ml/kq/saat 

• Qanaxma 

• Anesteziyanın törətdiyi vazodilatasiya və neyrohumoral blokada 

Travma, əməliyyat və ya xəstəliklərlə əlaqədar baş verən stress, iltihab, SİRS və 
durğunluq kapilyar keçiriciliyini artırır və plazma damar daxilindən çıxaraq yumşaq 
toxumalardakı intersistial sahəyə (dəri, dərialtı toxuma, əzələ, bağırsaqlar, ağciyər, 
peritonarxası) və ya boşluqlara (plevra və periton) toplaşır ki, buna üçüncü su sahəsi 
deyilir. Üçüncü sahə adətən ödem, assit və ya plevral maye şəklində ortaya çıxır. 
Üçüncü sahə əməliyyat və travma vaxtı əmələ gəlməyə başlayır, 48 saata qədər davam 
edir, 3-cü gündən başlayaraq səfərbər olur və diurezlə çıxır. 3 gündən çox davam edən 
hallarda ağırlaşma ehtimalı gündəmə gəlir. Üçüncü sahəyə toplanan suyun miqdarı 
əməliyyatın və travmanın həcmindən asılıdır və təxmini olaraq aşağıdakı kimi 
hesablanır: 

• kiçik əməliyyatlarda - 1-3 ml/kq/saat (məsələn qasıq yırtığı) 

• orta əməliyyatlarda - 3-7 ml/kq/saat (məsələn, hemikolektomiya) 

• böyük əməliyyatlarda - 9-11 ml/kq/saat (məsələn, 

pankreatoduodenoektomiya) 

Bu təsirlərin və cərrahi travmaya məxsus stress və SİRS reaksiyalarının nəticəsində su 
balansında baş verən dəyişikliyi şərti olaraq 3 fazaya ayırmaq olar: 

• Birinci faza (hipovolemiya) - əməliyyatdaxili dövrü və sonrakı 24-48 saatı əhatə edir, 
aclığa, üçüncü sahəyə və anesteziyaya bağlı intravaskulyar həcmin azalması baş 
verir. 

• İkinci faza (hipervolemiya)- əməliyyatdan sonrakı 48-72 saatı əhatə edir, stressin və 
SİRS-in sönməyə başlaması ilə əlaqdar üçüncü sahəyə yığılan su intravaskulyar 
sahəyə qayıdır, hipervolemiyaya səbəb olur. Bu mərhələdə böyrək funksiyası 
yetərsiz olarsa hipervolemik ağırlaşmalar baş verə bilir. 

• Üçüncü faza (diuretik faza) - əməliyyatdan 72 saat sonra başlayır, bir neçə gün 
davam edə bilir, üçüncü sahədən gələn mayenin orqanizmdən çıxmasını təmin edir. 

• Erkən cərrahi ağırlaşmalarda bu "normal dinamika" dəyişə bilir, xüsusən 
hipovolemiya fazası uzana və diuretik faza gecikə bilir. Bu vəziyyət bəzi hallarda 
ağırlaşmaların erkən diaqnostikası kimi istifadə edilə bilər. 

Əməliyyatətrafı infuzion terapiyanın mərhələləri 

Cərrahi xəstələrdə infuzyon terapiyanın məqsədi perfuziyanı təmin etmək üçün 
damardaxili həcmi normal səviyyədə tutmaq (volemik pozulmaların profilaktika və 
müalicəsi), elektrolit və qida balansını təmin etməkdir. Həm hipovolemiya , həm də 
hipervolemiya postoperativ ağırlaşmaları artırır. Müasir perioperativ infuzion 
terapiyanın əsasında "Hipovolemiya - hipervolemiya - diurez" paradiqması durur: 
əməliyyat vaxtı və ilk 24-48 saatda hipovolemiyanın profilaktikası və müalicəsi üçün 
infuziya vermək, 48 saatdan sonra hipervolemiyanın profilaktikası üçün infuziyanı 
minimuma endirmək, kəsmək, hətta diuretiklər istifadə etmək. Digər tərəfdən 
hipovolemik fazanın uzanması (və ya diuretik fazanın gecikməsi) ağırlaşma ehtimalını 
artırdığı da unudulmamalıdır. 

Əməliyyatönü infuzion terapiya - mövcud olan su və elektrolit pozulmalarını 
korreksiya etmək və ac qalma müddətindəki təməl ehtiyacları ödəmək üçün aparılır. 
Hədəf xəstəni normovolemik statusda və normal elektrolit konsentrasiyada əməliyyata 
göndərməkdir. Xəstəliklə əlaqədar volemik pozulma yoxdursa 10 saata qədər ac qalma 
intravaskulyar həcmdə ciddi dəyişilik törətmir. 

Əməliyyatdaxili infuzion terapiya 5 qrup itkiləri ödəmək üçün aparılır: 

• əməliyyatönü defisiti - əməliyyatönü dövrdə ödənməmiş təməl ehtiyacları və 
volemik defisitləri əhatə edir. 

• əməliyyat müddətində təməl ehtiyaclar. 

• qanaxma 

• üçüncü sahə 

• anesteziyaya bağlı vazodilatasiya və neyro-humoral blokada 

İnfuziya üçün ədətən izotonik kristalloidlər tətbiq edilir və Ringer-laktat ilk seçimdir. 

Əməliyyatdan sonrakı infuzion terapiya düzəlməmiş əməliyyatdaxili su-duz 
pozulmalarının korreksiyası, təməl itkiləri, davam edən üçüncü sahənin əvəz edilməsi, 
drenajlardan və sarğıdan çıxan itkiləri ödəmək üçün aparılır. 

Əməliyyat vaxtı düzəldilməmiş su-elektrolit pozulmalarını yoxlamaq üçün əməliyyat 
vaxtı balans (verilən və çıxan maye, üçüncü sahə, qanaxma) diqqətlə yoxlanılır, xəstənin 
əməliyyatdan hiper- yoxsa hipovolemik çıxdığı, hemodinamikası və perfuziyası (arterial 
təzyiq, diurez) qiymətləndirlir, elektrolitlərə (böyük əməliyyatlarda) baxılır və uyğun 
infuziya seçilir. 

Təməl ehtiyacları ödəmək üçün xəstə oral qidalanmaya keçənə qədər infuziya davam 
etdirilir (0,8-1,5 ml/kq/saat). 

Üçüncü sahəyə maye yığılmasının 48 saata qədər davam etdiyini, 72 saat sonra 
intravaskulyar sahəyə qayıtmağa başladığını və hipervolemiya meydana gələ bildiyini 
nəzərə almaq lazım gəlir. Ona görə də ilk iki gündə hipovelemiya, sonrakı günlər isə 
hipervolemiyaya diqqət etmək lazımdır. 

Drenajdan və sarğıdan itkilər eyni miqdarda izotonik məhlullarla əvəz edilir. 
Qanaxmalar eyni miqdarda kolloid və eritrositar kütlə ilə əvəz edilir.. 

Perioperativ infuzion terapiyanını rejimləri 

Perioperativ dövrdə volemik dəyişikliklərin profilaktikası və korreksiyası üçün nəzərdə 
tutulan infuzion terapiya 3 rejimdə aparıla bilir: 

• sərbəst və ya "müsbət balans" rejimi (standart, klassik yanaşma) 

• restriktiv və ya "sıfır balans" rejimi 

• məqsədyönlü rejim 

Sərbəst rejim (müsbət balans rejimi) 

Sərbəst və ya klassik standart rejimin prinsipi bütün fizioloji və patoloji itkiləri təxmini 
də olsa əvvəlcədən hesablamaq, artıqlaması ilə ödəmək və gündəlik balansı müsbət 
tutmaqdan ibarətdir. Bu rejimdə hipotenziya baş verdikdə ilk növbədə infuziyanı 
artırmaq tövsiyə olunur. Sərbəst rejimdə xəstənin perioperativ aparılması aşağıdakı 
qaydada həyata keçirilir. 

Əməliyyatdan əvvəl hazırlıqda ac qalma müddəti nəzərə alınaraq, hər saatına 1-1,5 
ml/kq/saat dozada izotonik maye verilir. 

Əməliyyatdaxili infuziyada bütün itkilər, o cümlədən ən vacib komponent kimi üçüncü 
sahə nəzərə alınaraq təxminən aşağıdakı həcmdə kristalloid verilir: anesteziyadan əvvəl 
8-10 ml/kq bolus infuziya, əməliyyat vaxtı kiçik əməliyyatlarda 1-3 ml/kq/saat, orta 
əməliyyatlarda 3-7 ml/kq/saat, böyük əməliyyatlarda isə 7-11 ml/kq/saat miqdarda 

infuziya edilir. Ringer məhlulu ilk seçim sayılsa da, digər izotonik kristalloidlər də tətbiq 
edilə bilər. Qanaxma eyni miqdarda kolloidlə və ya 3 qat artıq kristalloidlə əvəz edilir. 
Əməliyyatdan sonrakı infuziya standart qoruma dozasında verilir (1-3 ml/kq/saat), 
hipovolemiya və hipotenziyo vorso artırılır, hipervoiemiya varsa (öd e m, normo və ya 
hipertenziya, ağciyərdə xırıltılar) lakin hipotenziya yoxdursa azaldılır və oraI 
qidalandırmaya keçdikdə kəsilir. Düzəlməmiş əməliyyatdaxili su-duz pozulmalaırınm 
korreksiyası, drenajlardan və sarğıdan itkilərin ödənməsi həyata keçirilir. 

Beləliklə, çəkisi 70 kg olan xəstədə sərbəst rejimdə infuziyaya aid bir neçə misal 
gətirmək olar. Yırtıq əməliyyatında infuziya miqdarı əməliyyat günü təxminən 2000 ml 
(preop -500 ml, anesteziyadan əvvəl 700 ml, 1 saatlıq əməliyyat vaxtı 280 ml, 
əməliyyatdan sonra 8 saat - 540 ml), laparoskopik xolesistektomiyada 2700 ml təşkir 
edir. Orta əməliyyatlarda (hemikolektomiya) əməliyyat günü miqdar 3500 ml, ikinci 
gün 2500 ml, üçüncü gün 1500 ml təşkil edə bilir. Böyük əməliyyatlarda isə (PDR) 
infuziya miqdarı əməliyyat vaxtı >5L, 1-ci gün >4L, 2-ci gün >3L, 3-cü gün >2L təşkil edə 
bilir (buna "5-4-3-2 qaydası" da demək olar). 

Sərbəst rejimin böyrəkqoruyucu təsiri ilə yanaşı hipervolemiyaya bağlı mənfi cəhətləri 
də var. Bunu nəzərə alaraq son illər böyük əməliyyatlarda yüngül sərbəst rejim və ya 
balanslaşdırılmış rejim tövsiyə edilir ki, bunun da əsas tərəfi əməliyyatın sonunda 
müsbət balansın 1 litrdən az, 2 litirdən isə çox olmamasıdır. 

Restriktiv rejim (sıfır balans rejimi) 

Restriktiv yanaşmada hipervolemiyaya yol verməmək üçün yalnız fizioloji və patoloji 
itkiləri ödəmək və gündəlik balansı sıfırda tutmaq prinsipi rəhbər tutulur və 
əməliyyatönü acqalma müddəti, anesteziya üçün bolus infuziya və üçüncü sahə nəzərə 
alınmır. Bu yanaşma perioperativ maye disbalansı ilə əlaqədar klassik düşüncələri 
kökündən dəyişdirən bir neçə elmi və praktik faktlara əsaslanmışdır. Məlum oldu ki, 
sağlam insanlara 25 dəqiqə ərzində intravenoz verilən 2 litr mayenin böyük hissəsi 
intersistihal sahəyə keçirək ödemə səbəb olur və bunu 2 gün ərzində çıxarmaq lazım 
gəlir. Digər tərəfdən məlum oldu ki, postoperativ hipervolemiyanın başlıca səbəbi 
əməliyyat günü verilən aşırı infuziyadır, xüsusən də, ehtiyacdan əlavə 2,5 litrdən çox 
mayenin verilməsi ödem, kompartman, anastomoz buraxması və orqan disfunksiyaları 
kimi postoperativ ağırlaşmalara gətirib çıxarır. Hesab edilir ki, əməliyyat vaxtı stress, 
SİRS və yerli iltihabla yanaşı damardaxili həcmin artması endoteli və qlikokaliksi 
zədələyərək kapilyar keçiriciliyini artırır, plazmanın ekstravazasiyasına və üçüncü 
sahənin meydana gəlməsinə səbəb olur. Yəni, hipervoiemiya olmazsa üçüncü sahə də 
olmaz konsepsiyası ortaya çıxır. Digər tərəfdən oliqouriya, taxikardiya və hipotenziya 
kimi əlamətlər hipovolemiyadan çox stress reaksiyaların təzahürü kimi qəbul edilir. 
Anesteziya vaxtı vazodilatasiyanın önlənməsi üçün narkozun dərinləşdirilməməsi də 

tövsiyə edilir. Restriktiv infuziya rejimi hipervolemiyaya bağlı ağırlaşmaları azaltsa da 
(ağciyər ödemi, anastomoz buraxması, yara infeksiyası) böyrək disfunksiyasına səbəb 
ola bilir. Ona görə də bu rejimin böyük əməliyyatlarda tətbiqi hələ də mübahisəlidir. Bu 
rejimdə, volemik status rıormaldırsa preoperativ acqalma müddəti nəzərə alınmır, 
anesteziyadan əvvəl bolus infuziya verilmir və ya 5 ml/kq dozanı keçmir, əməliyyat vaxtı 
5 ml/kq/saat-dan az həcmdə, əməliyyatdan sonra ilk gün 0,8-1 m l/kq/sa at həcmdə 
maye verilir, qanaxma eyni miqdarda kolloidlə və ya 1,5 qat artıq kristalloidlə əvəz 
edilir, hipovolemiya və hipotenziya varsa vazopressor və ya kolloid verilir, hipervolemiya 
varsa (ödem, normo və ya hipertenziya, ağciyərdə xırıltılar) lakin hipotenziya yoxdursa 
azaldılır və oraI qidalandırmaya keçdikdə kəsilir, gündəlik balans sıfır və ya mənfi 
tutulur. İlk günlər diurez üçün xüsusi müdaxilə edilmir (infuziyanı artırma və ya diuretik). 
Əməliyyat vaxtı Ringer məhlulu, əməliyyatdan sonra isə yanaşı olaraq digər 
kristalloidlər də istifadə edilə bilər. Məsələn, PDR-də infuziya miqdarı əməliyyat vaxtı 
<4L, 1-ci gün <3L, 2-ci gün <2L, üçüncü gün isə <1L təşkil edə bilər ("4-3-2-1" qaydası). 

Məqsədyönlü infuziya rejimi 

Məqsədyönlü infuziya rejiminin mahiyyəti dinamik göstəricilərə əsaslanaraq 
damardaxili həcmin yetərliliyini, infuziyanın lazım olub-olmadığını və miqdarını 
operativ şəkildə müəyyən etməkdir. Sərbəst və əsirgəyici rejimlərdə infuziyanın 
miqdarı volemiyanın və perfuziyanın statik göstəricilərinə görə (arterial təzyiq, MVT, 
nəbz, diurez, balans və s.) təxmini hesablanır. Məqsədyönlü rejimdə isə bu məqsədlə 
sistolik təzyiqin, nəbz təzyiqinin və ürək atımının variasiyaları kimi həssas göstəricilər 
(250 ml kimi dəyişikliyə həssas) və bunların maye infuziyasına cavabı istifadə edilir. Bu 
rejimdə invaziv yollarla (intrarterial xətlə arterial təzyiq variasiyası, transezofageal 
exokardioqrafiya ilə ürək atımı və s.) dinamik göstəricilər ölçülür və xəstənin mayeyə 
ehtiyacı müəyyənləşdirilir, sonra isə az miqdarda (250 ml) maye verilərək cavaba baxılır. 
Bu yanaşma hipovolemiyanın operativ və daha dəqiq korreksiyasına şərait yaratmaqla 
yanaşı hipervolemiyanın qarşısını almağa da kömək edir. Məqsədyönlü rejim hazırda 
uzunmüddətli, qanaxma və maye yerdəyişmə ehtimalı yüksək olan (1000 ml-dən çox) 
əməliyyatlarda, o cümlədən ürək, ağciyər, beyin əməliyyatlarında və qaraciyər 
transplantasiyasında standart yanaşma sayılır. 

Perioperativ infuzion terapiya yanaşması 

Qeyd edildiyi kimi əməliyyatətrafı infuziyon terapiyanın məqsədi perfuziyanı təmin 
etmək üçün damardaxili normovolemiyanı, toxumalarda su blansım təmin etmək, 
elektrolit və qida balansını qorumaqdır. 

Hazırki dövrdə perioperativ infuziya rejiminin seçimində xəstənin volemik statusu, 
rezervləri (yanaşı xəstəlikləri) və əməliyyatın həcmi (qanaxma və maye yerdəyişmə 
dərəcəsi) nəzərə alımır, hər xəstə üçün fərdi infuziya tövsiyə edilir. 

Əməliyyatdan əvvəl maye defisitini müəyyənləşdirmək və korreksiya etmək lazım 
gəlir. Maye defisiti olmayan xəstələrdə anesteziyaya 2 saat qalana qədər maye 
qəbuluna icazə vermək, həttda şərbət qəbul etmək olar. Bu mədə turşuluğunu və 
insulinorezistentliyi azaldır, mədə-bağırsaq funksiyasını yaxşılaşdır. Maye defisiti olan 
xəstələrdə (dehidratasiya, taxikardiya, hipotenziya və s.) volemik statusu düzəltikdən 
sonra əməliyyat edilməsi tövsiyə edilir. 

Əməliyyatdaxili infuiyon terapiya üçün hipervoelmiya riski az olan kiçik və orta həcmli 
əməliyyatlarda (müddəti 3 saatdan az, qanaxma ehtimalı 500 ml-dən az) restriktiv və 
ya sərbəst rejim seçilə bilər. Böyük əməliyyatlarda (müddəti 3 saatdan çox, qanaxma 
riski 500 ml-dən çox) restriktiv, yüngül sərbəst və ya məqsədyönlü rejim tövsiyə edilir. 
Yüngül sərbəst rejimdə anesteziyadan əvvəl 10 ml/kq, əməliyyat vaxtı 8-10 ml/kq/saat- 
a kristalloid və ya kolloid verilir, əməliyyatın sonunda müsbət maye balansı 1 litrdən 
az, 2 litrdən isə çox olmamalıdır. Qanaxma risqi yüksək (1000 ml-dən çox), maye 
yerdəyişmə ehtimalı böyük olan, yanaşı xəstəlikləri və hipoperfuzion hipervolemiyası 
olan xəstələrdə isə məqsədyönlü rejim tövsiyə olunur. 

Əməliyyatdan sonra bütün xəstələrdə erkən (24 saat ərzində) oral maye qəbuluna 
keçilməsi tövsiyə edilir. Bu mümkün olmayan hallarda təməl ehtiyacları ödəmək üçün 
restriktiv rejimdə 0.8-1 ml/kq/saat, sərbəst rejimdə 1-1,5 ml/kq/saat (100 ml/saat) 
həcmdə maye verilir, əlavə itkilərə, hiper- və ya hipovolemiyaya görə ayarlanır. Çox 
böyük əməliyyatlardan sonra maye terapiyası məqsədyönlü rejimdə aparılır. 

Əməliyyatönü nəticələr 



Şəkil 29-14. Perioperativ infuziya rejimlərinin seçimi. 

Elektrolit pozulmaları 


Ümimi məlumat 

Kritik xəstələrdə Na + , K + , Ca ++ və Mg ++ səviyyələrindəki dəyişikliklərə çox rast gəlinir. Bu 
dəyişikliklərin baş verməsində üç əsas mexanizm rol oynayır: 

• oral və ya intravenoz girişdə artma və ya azalma, 

• böyrək, mədə-bağırsaq və yaradan itkidə artma və ya azalma, 

• maye sahələri arasında yerdəyişmə və ya tutulmada dəyişmələr. 

Ən çox rast gələn elektrolit pozulmaları aşağıdakılardır: 

• Hiponatremiya, hipernatremiya 

• Hipokalemiya, hiperkalemiya 

• Hipokalsemiya və hiperkalsemiya 

• Hipomagnezemiya 

• Hipofosfatemiya 

Risk faktorları 

Kritik xəstələrdə elektrolit dəyişikliklərinə təsir göstərən önəmli amillərə aşağıdakıları 
aid etmək olar: 

• Qan və qan məhsullarının transfuziyası 

• Turşu-qələvi müvazinəti 

• Böyrək və mədə-bağırsaq disfunksiyası 

Monitorizasiya 

Xəstələrdə vaxtaşırı elektrolit səviyyəsi yoxlanılır və normal səviyyədə saxlanılır: Na + , 
K + , Ca ++ , Mg ++ , Fosfor 

Müalicə prinsipləri 

Digər humoral sistemlərdə olduğu kimi elektrolit pozulmalarının korreksiyasında da 
əsas prinsiplər bunlardır: laborator müayinə ilə vəziyyəti dəqiqləşdirmə, səbəbi 
aradan qaldırma və əksik olanı korreksiya etmə. Natrium pozulmalarında volemik 
statusa, kalium pozulmalarında isə asidoza, böyrək funksiyasına və magnezium 
səviyyəsinə diqqət etmək lazımdır. 

Natrium 

• Natriumun qandakı normal səviyyəsi 135-155 mEq/L 

• Natrium dəyişikliyinin başlıca səbəbləri infuziyalar, dehidratasiya, böyrək, qaraciyər 
və ürək disfunksiyalarıdır. Əməliyyat vaxtı daha çox hipernatremiya rast gəlir ki, bu 
da çoxlu infuziyalara və müəyyən qədər hiperkalemiyaya bağlı olur. Natrium 

dəyişikliklərinin korreksiyasında iki cəhətə diqqət etmək lazımdır: volemik status 
nəzərə alınır və korreksiyası tədricən aparılır. 

• Hiponatremiyada defisit hesablanır, izotonik və ya hipertonik NaCI məhlulu ilə 
tədricən defisit aradan qaldırılır: 

• Natrium defisiti belə hesablanır: 

o Na + defisiti = bədən mayesi x (130 - Na + plazmada faktiki səviyyəsi) 
o Bədən mayesi = 0,6 x bədən çəkisi (kişilərdə) 

0,5 x bədən çəkisi (qadınlarda) 

• Defisiti aradan qaldırma sürəti 0,5 mEq/L/saatdan çox olmamalıdır, səviyyəni 130 
mEq/L-dən çox artırmamaq lazımdır. 

• Hipernatremiyada əgər hipovolemiya varsa izotonik NaCI, hipervolemiya varsa 
diuretik istifadə edilir. 

Kalium 

• Qandakı normal səviyyəsi 3,5-5,5 mEq/L 

• Kalium dəyişikliklərinin başlıca səbəbləri ishal, transfuziyalar, sepsis, asidoz, böyrək 
yetməzliyidir. 

• K + səviyyəsinin korreksiyasında ilk növbədə turşu-qələvi vəziyyətinə, böyrək 
funksiyasına və Mg ++ səviyyəsinə diqqət etmək lazımdır. 

• Hipokalemiyanın əsas səbəbləri itkilər (ishal, qusma, artmış diurez, 
hipomaqnezemiya), oral qəbulun azalması və hüceyrəyə yerdəyişmədir (alkaloz, 
qlükoza-insulin, aktiv regenerasiya). Korreksiyası: 

o Səbəbi aradan qaldırma (alkaloz, ishal, diuretikləri kəsmə və s.) 
o Oral qidalanmaya başlama 

o Vena daxilinə KCİ 20 mEq/L/saat sürətdən artıq olmamaqla verilir 
o Bu tədbirlər fayda verməzsə Mg ++ səviyyəsinə baxılır və hipomaqnezemiya varsa 
korreksiya edilir 

• Hiperkalemiyanın əsas səbəblərinə kalium yerdəyişməsi törədən (asidoz, çoxlu qan 
və qan məhsullarının köçürülməsinə bağlı sitrat intoksikasiyası), girişin artmasını 
törədən (greft reperfuziyası, çoxlu qan köçürülməsi) və çıxışın azalmasını törədən 
amillər (renal disfunksiya, immunosupressorlar) aiddir. Hiperkalemiyanın 
korreksiyasında ilk növbədə asidoza, böyrək funksiyasına diqqət etmək lazımdır. 
Aşağıdakı tədbirlər yerinə yetirilir: 

o Kalium qəbulunu dayandırmaq 
o Asidoza nəzarət və korreksiya etmək 

o Ca-qlükonat 10%-10 ml və ya Ca-xlorid 10%-10 ml vena daxililnə 3-5 dəqiqə 
ərzində, gərəkərsə 5-10 dəq sonra təkrarlamaq 
o İnsulun+qlükoza infuziyası (10-20%-li 500 ml qlükoza + 10 TV insulin qarışığı 1-2 
saat ərzində) daha çox profilaktika üçün istifadə edilir 

o Furosemid istifadə edilə bilər 

o Bu tədbirlər fayda verməzsə davamlı hemodializ tətbiq edilir 

Kalsium 

• Kritik xəstələrdə daha çox hipokalsemiya rastlanır ki, bu da diuretik, sitrat, 
bikarbonat, laktat və EDTA istifadəsinə bağlı olur. Hiperkalsemiya nisbətən az rast 
gəlinir. 

• Hipokalsemiyada Ca-qlükonat 10%-10 ml və ya Ca-xlorid 10%-10 ml vena daxililnə 
3-5 dəqiqə ərzində verilir, sonra 0,5-2 mq/kq/saat dozada infuziya edilir. 

• Hiperkalsemiyada diuretik, bikarbonat istifadə edilə bilər. 

Magnezium 

• Hipomaqnezemiya şelator istifadəsinə (sitrat, ETDA, laktat), əməliyyatdan sonra isə 
regenerasiyaya, böyrək və mədə-bağırsaq itkilərinə bağlıdır. 

• Hipomaqnezemiyanın korreksiyası üçün 10%-li Mg-sulfat (100 mq/ml) başlanğıcda 
1-5 mEq/kq/12-24 saat, sonra isə 1 mEq/kq/gün dozada 3-5 gün istifadə edilir. 


Özət 


Gün ərzində orqanizmə təxminən 2000-2500 ml (30-35 ml/kq) su daxil olur və çıxır. Su 
bədəndə əsasən iki sahədə paylanır - hüceyrədaxili və hüceyrəxarici (damardaxili və 
toxumaarası). Suyun ümumi miqdarı giriş və çıxışın tənzimlənməsi ilə, sahələr 
arasındakı balansı isə osmolyarlıq və hidrostatik təzyiqlə tənzim olunur. Girişdə, çıxışda 
və osmolyarlıqda dəyişikliklər su balansı pozulmalarına səbəb olan əsas 
mexanizmlərdir. 

Su balansının pozulmaları iki formada - suyun ümumi miqdarının və ya ayrı-ayrı su 
sahələrinin artması və ya azalması formasında ortaya çıxır (hipervolemiya və 
hipovolemiya), diaqnostikası üçün iki qrup göstəricilər istifadə edilir (statik və dinamik), 
müalicəsi iki komponenetdən ibarətdir (təməl və əvəzedici). Səbəbindən, ağırlıq 
dərəcəsindən və klinik formasından asılı olmayaraq müalicədə birinci hədəf 
perfuziyanın korreksiyası, ikinci hədəf hipervolemiyaya yol verməməkdir. 
Hipovolemiya ekstrasellular həcmin azalmasına deyilir, adətən patoloji itkilər və ya 
yetərsiz su qəbulu nəticəsində meydana gəlir, hipoperfuziyaya gətirib çıxarır, vaxtında 
korreksiya olunmazsa şok və orqan yetməzlikəri ilə nəticələnə bilər. Diaqnozu əsasən 
klinik göstəricilərə görə qoyulur, laborator və görüntüləmə üsulları ilə səbəbi, növü və 
ağırlıq dərəcələri müəyyənləşdirlir. Anamnezdə patoloji itki, yetərsiz maye qəbulu, 
susuzluq hissi, mənfi maye balansı, dəri turqorunun azalması, vidaci venaların 
yapıxması və hipoperfuziya əlamətləri xarakterik əlamətləridir. Müalicəsində əsas 

tədbir maye infuziyasıdır, perfuziyanı korreksiya etmək ilk hədəfdir və izotonik 
məhlullar ilk seçimdir. 

Hipervolemiya ekstrasellular həcmin artması ilə xarakterizə olunan vəziyyətdir, 
intrasellular həcm və Na + konsentrasiyası normal, artmış və ya azalmış ola bilər. Əsas 
mexanizmi orqanizmdə natriumun ümumi miqdarının artmasıdır ki, bu da Na + çıxışının 
azalması və ya aşırı qəbulu nəticəsində baş verir. Hipervolemiya toxumalarda ödemə, 
orqan disfunksiyalarına səbəb ola bilir, anastomoz və yara sağalmalarını poza bilir. İki 
klinik forması ayrıd edilir- hipoperfizion və qeyri-hipoperfizion. Diaqnozu klinik olaraq 
qoyulur, ödem, çəki artması və vidaci venada genişlənmə xarakterik əlamətləridir, irəli 
dərəcələrdə isə ağciyərdə xırıltılar, hidrotoraks, assit, hətta kompartman rast gəlir. 
Hipoperfuzion formada üçün hipervolemiya əlamətləri ilə yanaşı hipotenziya olur. 
Müalicəsində əsas prinsiplər perfuziyanı korreksiya etmək, artıq mayenin çıxarmaq və 
səbəbi aradan qaldırmaqdan ibarətdir. 

Cərrahi xəstələrdə infuzion terapiyanın məqsədi perioperativ təməl ehtiyacları 
ödəmək, xəstəliklə və əməliyyatla əlaqədar meydana gələn volemik pozulmaları 
korreksiya etməkdir. Bu məqsədlə sərbəst, restriktiv və məqsədyönlü rejimlər tətbiq 
edilə bilər. Sərbəst və ya klassik standart rejimdə bütün fizioloji və patoloji itkilər 
əvvəlcədən təxmini hesablanır, artıqlaması ilə ödənilir və gündəlik balans müsbət 
tutulur. Bu rejim üçüncü sahəyə və hipervolemiyaya səbəb olur, hazırda az riskli 
xəstələrdəki böyük əməliyyatlarda tövsiyə edilir. Restriktiv rejimdə hipervolemiyaya 
yol verməmək üçün yalnız fizoloji və patoloji itkiləri ödənilir və gündəlik balansı sıfırda 
tutulur. Bu rejim orta, kiçik və böyük əməliyyatlarda tövsiyə edilir. Məqsədyönlü 
infuziya rejimində damardaxili həcm dəyişikliyi, infuziya ehtiyacı və miqdarı operativ 
müəyyən edilir və bu məqsədlə invaziv yolla dinamik göstəriciləri ölçmək lazım gəlir 
(sistolik təzyiqin, nəbz təzyiqinin və ürək atımının variasiyaları). Bu rejim yüksək riskli 
xəstələrdə və çox böyük əməliyyatlarda ilk seçimdir. 

Elektolit pozulmaları artma və ya azalma şəkilində ortaya çıxır, diaqnozu qanda 
konsentrasiyalarına görə müəyyən edilir və uyğun şəkildə korreksiya edilir. 


Su-elektrolit mübadiləsi pozulmaları üzrə suallar 
N.Y.Bayramov, Ə.M.Əhmədov 


Suallar 

Cavablar 

Əməliyyat vaxtı maye itkilərinin 

mexanizimləri nələrdir? 

Təməl itkilər, anesteziyaya bağlı 
vazodilatasiya, üçüncü sahə, qanaxma, 
yaradan buxarlanma 

Suallar Cavablar 


Suallar 

Cavablar 

İnfuzion terapiyanın prinsipləri 

nələrdir? 

Perfuziyanın korreksiyası, 

hipervolemiyanın profilaktikası, elektrolit 
korreksiyası. 

Hansı infuziya rejimləri var? 

Sərbəst, restriktiv və məqsədyönlü. 

Sərbəst infuziya rejimi nədir? 

Bütün itkiləri artıqlaması ilə ödəmək və 
balansı müsbət tutmaq 

Sərbəst rejimin əsas çatışmaya cəhəti 

nədir? 

Hipervolemiya 

Əməliyyatdan sonrakı hipervolemiyanın 

əsas səbəbi nədir? 

Əməliyyat vaxtı aşırı infuziya 

Hipervolemiyanın ağırlaşmaları 

nələrdir? 

Periferik və ağciyər ödemi, assit, plevral 
maye, kompartman, anastomoz və yara 
ağırlaşmaları. 

Hipervolemiya kapilyar keçiriciliyini niyə 

artırır? 

Endoteli örtən qlikokaliks "durulaşır" və 

zədələnir. 

Restriktiv infuziya rejimi nədir? 

Hipervolemiyanın profilaktikası üçün 
balansı sıfırda tutmaq 

Restriktiv rejimdə infuziya hansı 
miqdarda verilir? 

1-2 ml/kq/saat 

Məqsədyönlü infuzion terapiya nədir? 

Damardaxili həcm, infuziya ehtiyacı və 
miqdarını operativ və daha dəqiq 
müəyyənləşdirmək. 

Dinamik göstəricilər nədir? 

Müəyyən təsirlərlə əlaqdar hemodinamik 
göstəricilərin variasiyası 

Məqsədyönlü rejimin əsas çatışmayan 

cəhəti nədir? 

İnvaziv müdaxilə gərəkdirməsi 

Perioperativ infuzion terapiyada ən çox 

istifadə edilən məhlul hansıdır? 

Ringer-laktat 

YAYĞIN DAMARDAXİLİ LAXTALANMA SİNDROMU 


Tərifi 

Yayğın damardaxili laxtalanma sindromu (YDDL) çoxlu miqdarda prokoaqulyantların 
birdən-birə və ya daimi şəkildə qana keçməsi ilə əlaqədar damar daxilində baş verən 
yayılmış və davam edən laxtalanma prosesidir. Trombozlara, mikroangiopatiyaya və 
orqan disfunksiyalarına gətirib çıxarır, kompensator imkanlar tükəndikdə və fibrinoliz 
artdıqda isə qanaxmalara səbəb ola bilir. 

Bu sindrom birincili xəstəlik deyil, adətən xəstəliklərin ağırlaşmasıdır. Ədəbiyyatlarda 
tükənmə, xərclənmə koaqulopatiyası da adlanır. 

Təsnifatı 

Mexanizminə • İltihab mənşəli prokoaqulyantlar- sitokin və DAMP-lar 
görə • tromboplastin təbiətli maddələr (amniotik maye, şiş 

proteinləri, massiv transfuziyalarvə s.) 


Gedişinə görə • Kəskin (dekompensator) 
• Xroniki (kompensator) 


Klinikasına görə • Asimptomatik 

• Qanaxma 

• Tromboz 

• Qanaxma və tromboz 

• Orqan disfunksiyası 


Səbəbləri 

• Hər hansı patogen mikroorqanizmlərin - bakteriyaların, virusların, parazitlərin, 
rikketsiyaların törətdiyi ağır infeksion xəstəliklər 

• Toxumaların geniş miqyasda zədələnmələri (ağır travmalar, yanıqlar, ağır cərrahi 
müdaxilə, ekstrakorporal qan dövranı) 

• Üzv və toxumaların destruksiyası (ağır pankreatit) 

• Şiş xəstəlikləri (prostatın, yumurtalıqların şişi, mədə, süd vəzi xərçəngi, kəskin və 
xronik leykozlar) 

• Ginekoloji xəstəliklər (qanaxmalarla müşayiət olunan retroplasentar hematoma, 
amniotik maye emboliyası, plasentanın qopması, dölün ana bətnində tələf olması, 
abortdan sonra inkişaf edən qram-mənfi sepsis) 

• Qan damarlarının anomaliyası (nəhəng hemangiomalar, aortanın anevrizması, 
vaskulitlər) 

• Ağır qaraciyər yetməzliyi 

• Dərman preparatlarının qəbulundan, hemotransfuziyadan sonra inkişaf edən 
kəskin damardaxili hemoliz 

• Arı, ilan sancması nəticəsində yaranan ağır toksiki və immun reaksiyaları, asidoz, 
distress sindromu 

Patogenezi 

YDDL sindromu yerli müdafiə reaksiyası olan laxtalanma prosesinin "həddini aşaraq" 
davam etməsi və yayğınlaşması prosesidir. Buna bənzər digər patologiya sepsisdir 
(immun sistemin yerli iltihabı reaksiyasının disrequlyasiyası nəticəsində meydana gələn 
sistemik destruksiya). Məlumdur ki, laxtalanma qanaxmanı dayandırmaq üçün yerli 
müdafiə reaksiyasıdır. Damar zədələndikdə qanaxmanı dayandırmaq üçün əvvəlcə 
vazospazm və trombositlərin aqreqasiyası baş verir (ilkin hemostaz). Aqreqasiya 
olunmuş trombositlərdən ifraz olunan prokoaqulyantların təsiri ilə qanın laxtalanma 
zənciri aktivləşir və trombin əmələ gəlir, trombin isə fibrinogeni parçalayaraq fibrin 
əmələ gətirir. Əmələ gələn fibrin çöküntüsü trombositləri, hətta eritrosit və leykositləri 
özünə birləşdirərək fibrin tıxacını "böyüdür", möhkəmləndirir, laxtalanmanı davam 
etdirir, damar defektinin tıxanmasını və qanaxmanın effektiv dayandırılmasını təmin 
edir (ikincili hemostaz). Bunun ardınca, plazmin aktivləşərək fibrini deqradasiyaya 
uğradır və toxumanın bərpası üçün şərait yaradır. Birtərəfdən əks-laxtalanma faktorları 
(antitrombin, protein C, S), digər tərəfdən isə fibrinin deqradasiya məhsulları, xüsusən 
də D-dimer koaqulyasiyanı zəiflədir və geniş yayılmasının qarşısını alır. 

Qana birdən-birə və ya daimi olaraq çoxlu miqdarda prokoaqulyant maddələr keçdikdə 
laxtalanma zənciri birbaşa aktivləşir və damar daxilində çoxlu miqdarda trombin 
istehsalı baş verir. Aşırı damardaxili laxtalanma koaqulyasiya, əks-laxtalanma və 
fibrinolitik proseslər arasındakı tarazlığın pozulmasına və nəticədə tromboz, qanaxma 
mikroangiopatiya və orqan disfunksiyalarına gətirib çıxarır. 

Aşırı və davamlı prokoaqulyant ifrazı və diffuz davam edən damardaxili laxtalanma 

prosesləri YDDL-nin başladıcı və aparıcı mexanizmləridir. Lakin prosesin gedişində və 
ağırlaşmaların meydana gəlməsində əks-laxtalanma, fibrinoliz pozulmaları və iltihabı 
proseslər də mühüm rol oynayır. 

Qana çoxlu miqdarda daxil olan üç qrup prokoaqulyant maddə VII faktorun diffuz 
aktivləşməsinə səbəb olur: 

» hüceyrə zədələnməsi nəticəsində meydana çıxan sərbəst DNTvə DNT məhsulları 
(NETsomlardan çıxan ) 

» sitokinlər (sepsis, şok, travma) 

» tromboplastin təbiətli maddələr (amniotik maye, şiş proteinləri, massiv 
transfuziyalar və s.) 

Davam edən laxtalanma bir tərəfdən trombozlara və orqan disfunksiyalarına səbəb ola 
bilir. Digər tərəfdən isə trombositlərin, laxtalanma faktorlarının defisiti və fibrin 
deqradasiya məhsullarının artmasına səbəb olur ki, bunlar da qanaxmaya gətirib çıxara 
bilirlər. Bəzi hallarda hiperfibrinoliz də qanaxmada rol oynaya bilir. 

Əks-laxtalanma sisteminin zəifləməsi YDDL prosesində üçüncü önəmli 
patomexanizmdir. Laxtalanmanın cilovlanmasında zəifləmənin başlıca səbəblərindən 
biri qandakı əsas əks-laxtalanma faktorlarının (anti-trombin, protein C və toxuma 
faktoru inhibitoru) "xərclənərək tükənməsidir". 

YDDL sindromunda dördüncü patomexanizm olan fibrinolizin pozulması əksər 
hallarda fibrinolizinin blokadası, az hallarda isə hiperfibrinoliz şəkilində ortaya çıxır. 
Fibrin degradasiya məhsulları, sitokinlər və mediatorlar plazmini blokada edirlər. 
Plazmin blokadası trombozun davam etməsinə şərait yaradır. Lakin plazminin 
aktivləşməsi fibrinolizin sürətlənməsinə, fibrin deqradasiya məhsullarının artmasına 
(bu məhsullar laxtalanmanı azaldır) və qanaxmalara səbəb ola bilir. 

İltihab və laxtalanma prosesləri bir-biri ilə sıx əlaqəlidir - iltihab laxtalanmanı, 
laxtalanma isə iltihabı prosesləri aktivləşdirir. Bu əlaqəni yaradan əsas körpü 
endoteldir. Damardaxili laxtalanma iltihab hüceyrələrinin cəlb olunmasına və 
aktivləşməsinə, bu isə endotelin zədələnməsinə və mikroangiopatiyaya səbəb olur. 
İltihabı sitokinlər və endotel zədələnməsi isə laxtalanma prosesinin davam etməsinə 
gətirib çıxarır və beləliklə "qüsurlu dövran" baş verir. Endotel zədələnməsi, tromboz, 
qanaxma və iltihab son nəticədə orqan disfunksiyalarına gətirib çıxara bilir. 
Kapilyarlarda və arteriollarda endotelin zədələnməsi və mikrotrombozlar 
(mikroangiopatiya) adətən eritrositlərin zədələnməsinə səbəb olur ki, bu da özünü 
şistositoz (zədələnmiş eritrositlər) və anemiya (mikroangiopatik hemolitik anemiya - 
MAHA) şəkilində göstərir. 

Sepsis 
Massiv travma 
Digər 


Şişlər 

— Obstetrik ağırlaşmalar 
Hemoliz 


DAMP (ekstraselular DNT və digər) Tromboplastin təbiətli prokoqulyantlar 



Şəkil 29-15. Kəskin YDDL sindromunun patogenezi 


Damar daxilindəki laxtalanmanın sürətindən və dərəcəsindən, həm də kompensator 
imkanlardan asılı olaraq yayğın damardaxili laxtalanma iki şəkildə gedə bilər - kəskin 
və xroniki. 

Prokoaqulyantların təsiri yavaş və daimi olarsa damardaxili tromboz və 
mikroangiopatiya meydana gəlir. Lakin koaqulyasiya faktorları və trombositlərin 
laxtalanmaya "xərclənməsi" ilə sümük iliyi və qaraciyərdəki istehsalı arasında tarazlıq 
pozulmadığı üçün faktorlarda defisit və qanaxma baş vermir. Ona gərə da bu forma 
xroniki və ya kompensator YDDL sindromu adlanır. 

Qana birdən-birə və daimi şəkildə çoxlu miqdardakı prokoaqulyantın keçməsi 
nəticəsində meydana gələn sürətli və diffuz damardaxili laxtalanma prosesi 
kompensator imkanların tükənməsinə, trombositlərin, laxtalanma və əks-laxtalanma 
faktorlarının defisitinə, fibrinolizin pozulmasına, iltihabı reaksiyaya səbəb olur və 
nəticədə tromboz, mikroangiopatiya və orqan disfunksiyası ilə yanaşı qanaxmalar da 
ortaya çıxa bilir. Əsasında "aşırı laxtalanma, faktor tükənməsi və fibrinolizin 
pozulması" duran bu forma kəskin, dekompensator YDDL, tükənmə koaqulopatiyası 
da adlandırılır. 


Gedişi və ağırlaşmaları 

Gedişini dəyişdirə bilən ən effektiv vasitə səbəbin aradan qaldırılmasıdır. YDDL 
sindromu geriyə dönən prosesdir, səbəb aradan qaldırıldıqda əksər hallarda spontan 
sönür. Səbəb aradan qalxmadıqda isə davam edərək trombozlara və qanaxmalara 
səbəb olmaqla letallığı iki dəfə artıra bilir (40-80%) 

Ağırlaşmaları 

• Kəskin tubulyar nekroz 

• Ensefalopatiya 

• Respirator disfunksiya 

• Qaraciyər disfunksiyası 

• Tromboz 

• Qanaxma 

• Ürək tamponadası 

• Hemotoraks 

• Kəllədaxili qanaxma 

• Barmaqlarda qanqrena 

• Şok 

• Ölüm 


Klinikası 

YDDL sindromu klinik olaraq iki formada biruzə verir: xroniki və kəskin. 

Xroniki sindromda yavaş və nisbətən hüdudlu gedən laxtalanma trombozlar törədir, 
baldır venaları tromboflebiti, lokal orqan trombozları çox rast gəlir. 

Kəskin forma asimptomatik şəkildə laborator əlamətlərlə və ya qanaxma, trombozlar 
və orqan disfunksiyası ilə ortaya çıxa bilər: 

• Akrosianozlar, nekrozlar (dəri və mədə-bağırsaq nekrozları) trombozun 
əlamətləridir. 

• Qanaxmalar travma və müdaxilə yerlərində, ekximozlar şəkilində, daxili orqanlarda 
görünə bilir. 

• Orqan disfunksiyaları 

• YDDL sindromunda laxtalanma göstəricilərinin əksəriyyəti dəyişir. 


Diaqnostikası 

Şübhə 

Sepsisdə, ağır travmalarda, bəd xassəli şişlərdə, mamalıq patologiyalarında qanaxma, 
orqan disfunksiyası, trombositopeniya və ya laxtalanma testlərində uzanma varsa YDDL 
sindromundan şübhələnmək lazımdır. 


2111 




Cərrahiyyədə reanimasiya. N.Y.Bayramov, Ə.M.Əhmədov 


Dəqiqləşdirmə 

YDDL sindromunun spesifik diaqnostik əlaməti yoxdur. Diaqnozu digər 
koaqulopatiyalardan diferensasiya və kriteriyalar əsasında qoyulur. YDLL sindromu 
diaqnozunun təyin olunmasında istifadə olunan laborator testlər 2 qrupa bölünür: 

YDDL sindromunun xarakterik dörd diaqnostik kriteriyaları aşağıdakılardır: 

• YDDL törədən əsas xəstəlik (sepsis, travma, şişlər, mamalıq ağırlaşmaları və s.) 

• Koaqulyasiya testlərində İNR, APTZ və D-dimer artması, fibrinogenin və 
trombositlərin azalması. 

• Mikroangiopatiya əlamətləri (periferik yaxmada şistositoz, hemolitik anemiya) 

• Digər koaqulopatiyaların inkarı. 

Hazırda YDDL sindromunun diaqnostikası üçün sadə laborator göstəricilərə əsaslanan 
dərəcələndirmə də istifadə edilir: 


Trombosit sayı 

>100xl0 9 /l = 0 bal, <100x1071 = 1 bal, <50x1071 

= 2 bal 

Fibrin deqradasiya məhsulları 

Artmayıb = 0, az artıb = 2 bal, kəskin artıb = 3 bal 

Protrombin zamanında artma 

<3 san = 0 bal, 3-5 san = 1 bal, >6 san = 2 bal 

Fibrinogen 

>1 q/L = 0 bal, <1 q/L=l bal 

Əgər toplam bal 5 və yuxarıdırsa YDDL sindromu diaqnozu qoyulur, 5-dən 
kiçikdirsə şübhəlidir, hər gün testlər təkrar olunur və ballar yenidən hesablanır. 

Diferensial diaqnoz 


YDDL sindromunu mikroangiopatiya, trombositopeniya, tromboz, qanaxma və 
koaqulyasiya defisiti ilə xarakterizə olunan digər laxtalanma pozulmalarından 
fərqləndimək lazım gəlir ki, bunlardan da ən çox rast gəlinənləri aşağıdakılardır (Şəkil 
29-16.). 


Mikroangiopatik Mikroangiopatik hemolitik anemiya (MAHA) autoimmun 

hemolitik anemiya mənşəli olmayan hemolitik anemiyalara verilən ümumi addır 
(MAHA) (Coombus neqativ anemiyalar). Eritrositlərin zədələnmiş 

damarlardan (mikroangiopatiya) və ya prostetik (süni) 
qapaqlardan keçərkən zədələnməsi nəticəsində meydana 
gəlir. Hemolitik anemiya (anemiya, haptoqlobin artması, LDH 

artması), periferik yaxmada zədələnmiş eritrositlərin 
görünməsi (şistositoz) və autoimmun testin mənfi olması 
xarakterik əlamətləridir. Mikroangiopatiya törədən 
xəstəliklər, o cümlədən YDDL və trombotik 
mikroangiopatiyalar MAHA hesab edilir. YDDL-dən fərqli 
olaraq digər MAHA-larda laxtalanma testlərində (PZ, TZ, 
APTZ) dəyişiklik olmur. 

Autoimmun proses hesab edilən İTP-də trombositlərə qarşı 
anticisimlər meydana gəlir. Xarakterik olaraq 
trombositopeniya olur, lakin YDDL-dən fərqli olaraq 
laxtalanma testlərində dəyişiklik olmur. Xəstələrin vəziyyəti 
adətən ağır olmur. 

Trombotik mikroangiopatiyalar (TMA) kapilyar və 
arteriolaların divarında endotel zədələnmələrinin törətdiyi 
mikrotombozlardır. Klinik olaraq trombositopeniya, 
mikroangiopatik anemiya və orqan disfunksiyaları ilə 
xarakterizə olunur (bütün TMA-lar MAHA törədir, lakin bütün 
MAHA-lar TMA deyil). Orqan disfunksiyalarından böyrək və 
beyin zədələnmələri çox rast gəlinir. Klassik olaraq birincili 
TMA-nın böyrəklərdə ağır zədələnmə törədən formaları 
hemolitik-uremik sindrom (HUS), zəif zədələnmə törədən 
formaları isə trombotik trombositopenik purpura (TTP) 
adlandırılır. Hər iki forma üçün də kiçik damarlarda 
trombositlərlə zəngin trombların olması, trombositopeniya və 
anemiya xarakterikdir. TTP von-Villebrand faktorunu 
parçalayan enzimin (ADAMTS13 enzimi) qazanılmış 
(autocisimlər) və ya anadangəlmə defisiti nəticəsində 
meydana gəlir. HUS isə müxtəlif səbəblərdən (Şigella toksini, 
komplement, dərman və s.) ilə əlaqədar baş verən damar 
zədələnməsi və mikrotombozlardır. TTP və HUS-u YDDL-dən 
fərqləndirmək çox vacibdir, çünki birincilərdə təcili 
plazmaferez, qlikokortikoid və digər spesifik müalicələr tətbiq 
edilməlidir. 

TTP və HUS-da da YDDL-də olduğu kimi trombozlar və 
qanaxmalar olur, lakin onlardan bir neçə əsaslı fərqləri var. 
Birincisi, YDDL-dən fərqli olaraq TTP və HUS-da trombozlar 
daxili laxtalanma faktorunun (toxuma faktoru/VII faktor ) 

təsiri ilə yox, trombositlərin birbaşa - endotelial faktor 
tərəfindən aktivləşməsi ilə baş verir. Ona görə də YDDL-də 
fibrinlə zəngin tromblar olur və laxtalanma faktorları azalır (PZ 
və APTZ artır), TTP və HUS-da isə trombositlərlə zəngin 
tromblar olur və laxtalanma faktorları xərçlənmir, ona görə də 
laxtalanma testləri ciddi dəyişmir. İkincisi, YDDL adətən 
sepsisdə, travmada və mamalıq patologiyalarında ikincili 
ağırlaşma kimi meydana gəlir, lakin TTP və HUS əksər hallarda 
birincili olaraq meydana gəlir, yüksək hərarət, hemolitik 
anemiya ilə müşayət olunur, mental (əqli) dəyişiklik, renal 
disfunksiya ola bilir. Üçüncüsü, TTP və HUS-də 
trombositopeniya olsa da, YDDL-dən fərqli olaraq laxtalanma 
testlərində ciddi dəyişiklik olmur. 


Hemofaqositar 

sindrom 

(hemofaqositar 

limfohistositoz, 

makrofaq 

aktivləşmə 

sindromu) 


Hemofaqositar sindrom (hemofaqositar limfohistositoz, 
makrofaq aktivləşmə sindromu) həyatı təhlükəli multisistem 
zədələnməsidir, immun nəzarətin pozulması nəticəsində aşırı 
və davamlı aktivləşmiş makrofaqlar toxumaları (qan 
hüceyrələrini və digər hüceyrələri) sitokin hücumuna və 
faqositoza məruz qoyur. Hesab edilir ki, makrofaqların 
aktivliyini azaldan anti-iltihabı mexanizmlərin, xüsusən NK 
(natural killer) və sitotoksik T-hüceyrələrin genetik olaraq 
zəifləməsi sindromun əmələ gəlməsində əsas rol oynayır. 
Həyati təhlükəli bu sindrom uşaqlarda çox, böyüklərdə az rast 
gəlinir. Adətən immun sistemi aktivləşdirən viral infeksiyalar, 
neoplastik və revmatoloji proseslər fonunda meydana gəlir, 
yüksək hərarət, qızartı, hepatosplenomeqaliya, nevroloji 
əlamətlərlə, qaraciyər disfunksiyası və pansitopeniya ilə 
biruzə verir. Ferritin yüksəkliyi və sümük iliyi biopsiyasında 
makrofaqların hüceyrələri faqositoza uğratması 
(hemofaqositoz) müşahidə olunur. Dəmirin nəqlində iştirak 
edən ferritin həm də kəskin faza proteinlərindən biridir və 
ilkin mənbəyi makrofaqlardır. Ona görə də makrofaqlar 
aktivləşdikdə sitokinlərlə yanaşı ferritin istehsalı və sekresiyası 
da artır. TMA-lardan fərqli olaraq hemofaqositar sindrom 
aşırı autoimmun reaksiyadır, qaraciyər disfunksiyası çox rast 
gəlinir (90%), ferritin səviyyəsi yüksək olur. YDDL 
sindromunda olduğu kimi hemofaqositarsindrom da sepsis və 

Hemodilyusiya və 
ya itirmə 
koaqulopatiyası 

neoplastik proseslər fonunda meydana gəlir, orqan 
disfunksiyaları, laxtalanma testlərində dəyişiklik, 

trombositopeniya və anemiya çox rast gəlinir. Lakin YDDL-dən 
fərqli olaraq hemofaqositar sindromda ferritin səviyyəsi 
yüksək olur (500 mg/dl-dən çox) və dinamikada sürətlə artır, 
triqliseridlər yüksək olur. YDDL sindromunda əsas müalicə 

tədbiri səbəbin və laxtalanma faktor defisitinin aradan 

qaldırılmasıdır, hemofaqositar sindromda isə təcili 
deksametazon, etoposid müalicələri başladılmalıdır. 

Bu vəziyyət adətən travmalarda və əməliyyat vaxtı çoxlu 
qanitirməyə bağlı laxtalanma faktorlarının itirilməsinə, 
hemodilyusiyaya, asidoza və hipotermiyaya bağlı 
hipokoaqulyasiya şəkilində ortaya çıxır (mortal triada). 
Xarakterik əlaməti sızmaşəkilli qanaxmalardır. Klinik 
situasiyaya (sepsisin, bəd xassəli xəstəliyin, mamalıq 

patologiyalarının və massiv transfuziyaların olmaması ilə 
yanaşı travmalardan, əməliyyatlardan sonra kəskin qanaxma 
və çoxlu infuziya fonunda sürətli şəkildə ortaya çıxmasına) və 
d-dimerin çox artmamasına görə YDDL-dən fərqləndirmək 

olur. 

Heparinə bağlı 
trombositopeniya 

Bəzi xəstələrdə heparin qəbulundan sonra trombositlərə qarşı 
anticisimlər yaranır ki, bu da trombositlərin aktivləşməsinə, 
trombozlara, trombositopeniyaya gətirib çıxarır. YDDL-dən 
fərqli olaraq heparinə bağlı trombositopeniyalarda 
laxtalanma testlərində dəyişiklik olmur. 

Qaraciyər 

xəstəliklərində 

koaqulopatiya 

Qaraciyərin ağır dərəcəli kəskin və xroniki xəstəlikləri 
(fulminant qaraciyər yetməzliyi, sirroz) laxtalanma, əks- 
laxtalanma və fibrinolitik sistemlərdə ciddi dəyişikliklərə 
səbəb olur (əksər laxtalanma və əks-laxtalanma faktorlarının, 
trombositar böyümə faktorlarının sintezinin və fibrinolitik 
faktorların təmizlənməsinin azalması, trombositlərin dalaqda 
sekvestrasiyası və s.) və trombositopeniya, laxtalanma 
testlərində uzanma, qanaxma əlamətləri ilə biruzə verə bilir. 
Digər tərəfdən əks-laxtalanma faktorlarının azalması, 

fibrinolitik faktorların artması isə trombozlara səbəb ola bilir. 

Bununla yanaşı kəskin qaraciyər yetməzliyi və sirroz fonunda 
meydana gələn sepsis YDDL törədə bilir və ya YDDL 

qaraciyərdə zədələnməyə və qaraciyər göstəricilərində 
dəyişikliyə səbəb ola bilir. Belə hallarda koaqulopatiyanın 
YDDLyoxsa qaraciyər mənşəli olduğunu ayırd etmək çox çətin 
ola bilir. Bu məqsədlə VIII faktor göstəricisindən istifadə edilə 
bilər. VIII faktor endoteldə sintez edildiyi üçün qaraciyər 
xəstəliklərində azalmır, tam əksinə kəskin faza proteini kimi 
artır, lakin YDDL-də xərcləndiyi üçün azalır. 

Şəkil 29-16. YDDL sindromunun diferensial diaqnostikası 


Müalicəsi 

YDDL sindromunun spesifik müalicəsi yoxdur və müalicə prinsipləri əsas xəstəliyin 
müalicəsi və dəstək (faktor defisitini aradan qaldırma) üzərində qurulur. Əsas xəstəliyin 
aradan qaldırılması YDDL sindromunun mütləq və ən effektiv müalicəsidir. 

Dəstək müalicələri kimi trombositar kütlə, TDP, qan və kriopresipitat (fibrinogen 
mənbəyi) istifadə edilir. Əvvəlki düşüncələrin əksinə olaraq hazırda prokoaqulyant 
faktorların istifadəsindən qorxmamaq lazımdır (əvvəllər "yanğına benzin tökmə 
qorxusu" var idi), fibrinolitiklərin istifadəsi isə çox az tövsiyə olunur. Trombositar kütlə 
və TDP profilaktik olaraq tətbiq edilmir, yalnız göstəriş olduqda verilir: qanaxma varsa, 
invaziv müdaxilə gərəkərsə və spontan qanaxma riski yüksəkdirsə. 

Qanaxmalarda və invaziv müdaxilələrdə: 

• Trombositar kütlə - trombositlər 50xl0 9 /l -dən aşağıdırsa 

• TDP - İNR 1.5-dən çoxdursa 

• Kriopresipitat - fibrinogen 100 mg/dl-dən aşağıdırsa 

• Qan - Hb 7q/dl -dən azdırsa. 

Trombositlər 20xl0 9 /l -dən aşağıda olarsa spontan qanaxma ehtimalı yüksəlir və 
trombositar kütlə köçürülməsi tövsiyə edilir. 

Hazırda antifibrinolitiklərin (traneksam, epsilon-aminokapron turşusu, aprotinin) rutin 
istifadəsi adətən tövsiyə edilmir. Qanaxmalarda hiperfibrinoliz təsdiq edilərsə 
traneksam və ya epsilon aminokapron turşusu heparinlə birlikdə istifadə edilə bilər. 
Antikoaqulyantlar (antitrombin, aktivləşmiş C protein, heparin və s.) xroniki YDDL-də, 
venoz və arterial trombozlarda istifadə edilə bilər. 


Özət 


Yayğın damardaxili laxtalanma sindromu (YDDL) çoxlu miqdarda prokoaqulyantların 
birdən-birə və ya daimi şəkildə qana keçməsi ilə əlaqədar damar daxilində baş verən 
yayılmış və davam edən laxtalanma prosesidir. Trombozlara, mikroangiopatiyaya və 
orqan disfunksiyalarına gətirib çıxarır, kompensator imkanlar tükəndikdə və fibrinoliz 
artdıqda isə qanaxmalara səbəb ola bilir. Bu sindrom birincili xəstəlik deyil, adətən 
xəstəliklərin ağırlaşmasıdır. Sepsis, travmalar, şiş xəstəlikləri, hamiləlik patologiyaları, 
qaraciyər yetməzliyi, toksikozlar YDDL ilə ağırlaşa bilir. İki klinik forması var - kəskin və 
xroniki. 

Kəskin və ya dekompensator forma kəskin xəstəliklər fonunda rastlanır, qana aşırı 
miqdarda laxtalanma faktorlarının birdən-birə keçməsi nəticəsində "aşırı laxtalanma, 
faktor tükənməsi və fibrinolizin pozulması" baş verir, klinik olaraq tromboz, orqan 
disfunksiyaları və qanaxmalarla ortaya çıxır. Diaqnozu kriteriyalar əsasında qoyulur: 
törədici xəstəlik, koaqulyasiya testlərində pozulma (İNR, APTZ artması, fibrinogen 
azalması, trombositopeniya və D-dimer artması), mikroangiopatiya (periferik yaxmada 
şistositoz, hemolitik anemiya) və digər koaqulopatiyaların inkarı. Spesifik müalicəsi 
yoxdur, əsas xəstəliyin aradan qaldırılması və dəstək (faktor defisitini aradan qaldırma) 
təməl tədbirlərdir. 

Xroniki və ya kompensator forma xroniki xəstəliklər fonunda meydana gəlir, qana 
yavaş və daimi keçən prokoaqulyantlar trombozlar və mikroangiopatiya törədir. 
Diaqnozu adətən laborator olaraq mikroangiopatiyaya görə qoyulur. Müalicəsi əsas 
xəstəliyin aradan qaldırılmasından ibarətdir. 

Yayğın damardaxili laxtalanma sindromu üzrə suallar 
N.Y.Bayramov, F.Əhmədov 


Suallar Cavablar 


Yayğın damardaxili laxtalanma 

sindromu nədir? 

Damar daxilində baş verən yayılmış və 
davam edən laxtalanma prosesidir. 

Nələrə səbəb ola bilir? 

Trombozlara, mikroangiopatiyaya, orqan 
disfunksiyalarına və qanaxmalara 

Birincili xəstəlikdir yoxsa ağırlaşma? 

Birincili xəstəlik deyil, adətən 
xəstəliklərin ağırlaşmasıdır. 

Səbəbləri nələrdir? 

Sepsis, travmalar, şiş xəstəlikləri, 
hamiləlik patologiyaları, qaraciyər 
yetməzliyi, toksikozlar, şok, massiv 
transfuziyalar və s. 

Patomexanimi necədir? 

Qana aşırı miqdarda laxtalanma 
faktorlarının birdən-birə keçməsi 
nəticəsində "aşırı laxtalanma, faktor 
tükənməsi və fibrinolizin pozulması" 

Hansı klinik formaları var? 

Kəskin və xroniki. 

Kəskin YDDLS nədir? 

Kəskin və ya dekompensator formada 
qana birdən-birə çoxlu miqdarda 
prokoaqulyantın keçməsidir, klinik 
olaraq tromboz, orqan disfunksiyaları və 
qanaxmalarla ortaya çıxır. 

Xroniki YDDLS nədir? 

Qana yavaş və daimi keçən 
prokoaqulyantlar trombozlar və 
mikroangiopatiya törədir. 

Klinik əlamətləri nələrdir? 

Kəskin formada əvvəl akrosianoz və 

digər tromboz əlamtləri, sonra 
qanaxmalar (yaradan, punksiya, və 
katater yerindən, selikli qişalardan) 

Xroniki formada trombozlar 

Laborator əlamətləri nələrdir? 

Fibrin deqradasiya məhsullarının 
artması, İNR və APTZ artması, 
fibrinogenin və trombositlərin azalması, 
mikroangiopatiya 

Mikroangiopatiya nədir və necə 
müəyyən olunur? 

Eritrositlərin zədələnmiş damarlardan 
keçərkən zədələnməsidir, periferik 

yaymada "əzilmiş, fraqmentasiyaya 
uğramış eritrositlər şəkilində görünür 
(şizostozisis). 

YDDL sindromunu hansı xəstəliklərə 

diferensiasiya etmək lazım gəlir? 

Mikroangiopatik hemolititk anemiyalar 
İmmun trombositopeniya 

Trombotik trombositopenik purpuralar 
Hemolitik-uremik sindromlar (HUS) 
Hemofaqositar sindrom (hemofaqositar 
limfohistositoz, makrofaq aktivləşmə 
sindromu) 

Hemodilyusiya və ya itirmə 
koaqulopatiyası 

Heparinə bağlı trombositopeniya 
Qaraciyər xəstəliklərində koaqulopatiya 

Diaqnostok kriteriyaları nələrdir? 

• YDDL törədən əsas xəstəlik 

• Koaqulyasiya testlərində İNR, APTZ və 
D-dimer artması, fibrinogenin və 

tromositlərin azalması. 

• Mikroangiopatiya əlamətləri 

(periferik yaxmada şistositoz, 

hemolitik anemiya) 

• Digər koaqulopatiyaların inkarı. 

Digər mikroangiopatik hemolitik 
anemiyalardan necə fərqləndirlir? 

Digər MAHA-larda laxtalanma 
testlərində (PZ, TZ, APTZ) dəyişiklik 

olmur. 

İmmun trombositopeniyadan necə 
fərqlaəndirlir? 

YDDL-dən fərqli olaraq immun 

trombositopeniyalarda laxtalanma 

testlərində dəyişiklik olmur. 

Trombotik mikroangiopatiyalardan 
(hemolitik uremik sindrom və 
trombotik trombositopenik purpura) 
necə fərqləndirmək olar? 

TTP və HUS-də trombositopeniya olsa da, 
YDDL-dən fərqli olaraq laxtalanma 
testlərində ciddi dəyişiklik olmur. 

Niyə yayğın trombozlara baxmayaraq 

TTP və HUS-da laxtalanma testlərində 

HUS və TTP-də tromboz prosesində 
başlıca olaraq trombositar amillər iştirak 

ağır dəyişikliklər olmur, lakin YDLLS-də 
dəyişikliklər olur? 

edir, YDDL sindromunda isə həm 
plazmatik laxtalanma faktorları həm də 
trombositlər iştirak edir. 

Qaraciyər disfunksiyasıan bağlı 
koaqulopatiyadan necə fərqləndirmək 

olar? 

VIII faktora görə. Bu faktor endoteldə 
sintez edildiyi üçün qaraciyər 

xəstəliklərində azalmır, tam əksinə kəskin 
faza proteini kimi artır, lakin YDDL-də 
xərcləndiyi üçün azalır. 

Müalicəsi necədir? 

Əsas xəstəliyin müalicəsi 

Dəstək (faktor defisitini aradan qaldırma) 

ABDOMİNAL HİPERTENZİYA VƏ KOMPARTMAN SİNDROMU 


Tərifi 

• Qapalı boşluqlarda (sümük və ya əzələ-fassiya) təzyiqin artması orqanların 
işemiyasına və disfunksiyasına səbəb olarsa kompartman sindromu adlanır. 
Kəllədaxili (hipertenziya), ətraflarda və qarında çox rastlanır. 

• Qarındaxili təzyiqin 12 mm Hg st.-dan çox olması intraabdominal hipertenziya 
adlanır. Abdominal kompartman sindromu intraabdominal hipertenziyanın 
törətdiyi orqan disfunksiyasıdır və adətən təzyiq 20 mm Hg st. çox olduqda ortaya 
çıxır. 

Təsnifatı 

Səbəbinə görə • Birincili kəskin AKS - qarındaxili orqanların kəskin 

patologiyaları nəticəsində meydana gəlir 

• İkincili kəskin AKS - qarından kənar səbəblər nəticəsində 
yaranır 

• Xroniki AKS - xroniki xəstəliklər nəticəsində meydana gəlir 
(assit, piylənmə və s.) 


Gedişinə görə • Kəskin 
• Xroniki 


Qarındaxili • I dərəcə -12-15 mm Hg st. 

təziyqəgörə • II dərəcə -16-20 mm Hg st. 

• III dərəcə - 21-25 mm Hg st. 

• IV dərəcə - 25 mm Hg st.-dan çox 


Etiologiya 

Praktiki nöqteyi-nəzərdən qarındaxili hipertenziyaya səbəb olan amillər 3 qrupda 
cəmləşdirilir: birincili kəskin, ikincili kəskin və xroniki səbəblər. 

Birincili kəskin AKS qarındaxili orqanların patologiyaları nəticəsində meydana gəlir ki, 
bunlar da adətən qarındaxili ödem, assit, qanaxma və böyüyən kütlə törədərək 
qarındaxili təzyiqi artırırlar. 


2121 









Cərrahiyyədə reanimasiya. N.Y.Bayramov, Ə.M.Əhmədov 


• Qarının travmaları 

• Qarındaxili qanaxmalar (intraperitoneal, retroperitoneal) 

• Pankreatit 

• Bağırsaq keçməzliyi 

• Perforasiyalar 

• Abdominal aorta anevrizmasının partlaması 

• Çanaq sınıqları 

İkincili kəskin AKS ekstraabdominal səbəblərdən meydana gələn hipertenziya 
nəticəsində baş verir ki, bunların da başlıca mexanizmi assit və ödemdir: 

• Reanimasiyada massiv infuziyadan sonra 

• Yanıqlarda massiv infuziyadan sonra 

• Sepsis 

• Əməliyyatdan sonra 

• Qarının tamponadası və ya sıx tikilməsi 

• Qarına sıx sarğı qoyulması (korset) 

Xroniki AKS adətən qarındaxili həcmin tədricən artması nəticəsində meydana gəlir: 

• Sirroz və digər mənşəli assit 

• Piylənmə 

• Qarındaxili törəmələr 

• Meigs sindromu (assit, plevral maye və yumurtalıq törəməsi) 

Patogenez 

Normal halda qarındaxili təzyiq 5-7 mm Hg st. civarındadır. Qarındaxili təzyiq artdıqda 
qarının müəyyən elastikliyə malik olan yuxarı, aşağı və ön-yan divarını təşkil edən əzələ- 
fassiya təbəqəsi genişlənir və təzyiqin fizioloji hədlərdə qalmasını təmin edir. Lakin 
qarındaxili təzyiq əzələ-fassiya təbəqəsinin elastiklik həddini keçdikdə divar genişlənə 
bilmirvə qarındaxili hipertenziya baş verir (təzyiq 12 mm Hg st. keçir). Qarındaxili təzyiq 
20 mm Hg st. keçdikdə isə orqanlarda qan dövranı, xüsusən venoz qayıdış və 
mikrosirkulyasiya pozulur, ödem və işemiya baş verir ki, bu da ağciyər, kardiovaskulyar, 
böyrək və mədə bağırsaqlarda disfunksiyaya gətirib çıxarır. Qarındaxili təzyiqi artıran 
mexanizmləri 3 qrupa bölmək olar: 

• Qarının kənardan sıxılması (korsetlə və travmalarda sıxılma) 

• Qarın divarının elastikliyinin azalması - buna qarın divarında ödemi, əzələ 
gərginliyini göstərmək olar. 

• Qarındaxili həcmin artması - ən çox rast gəlinən bu mexanizmə qarındaxili 
orqanlarda ödem, qarındaxili maye, kütlə və bağırsaqlarda aşırı köp aid edilə bilər. 
Qeyd etmək lazımdır ki, abdominal kompartmanın baş verməsində və gedişində 
"durğunluq qüsurlu dövranı" mühüm rol oynayır (Şəkil 29-17.). Belə ki, qarındaxili 
təzyiqin artması orqanlarda venoz axını azaldır və durğunluq, ödem və işemiya əmələ 
gətirir. Bir tərəfdən venoz durğunluq, digər tərəfdən isə işemiyaya qarşı iltihabı 
reaksiyanın törətdiyi ödemlər qarındaxili təzyiqi daha da artırır. Bir çox iltihabı- 
destruktiv xəstəliklərin təməlində duran bu qüsurlu dövran abdominal kompartmanın 
gedişində də mühüm rol oynayır (kəskin appendisit, xolesistit, duktal pankreatit və s.). 


Birincili AKS - qarındaxili patologiyalar 

• Qarının travmaları 

• Qarındaxili qanaxmalar 

• Pankreatit 

• Bağırsaq keçməzliyi 

• Perforasiyalar 

• Aorta anevrizmasının partlaması 

• Çanaq sınıqları 


İkincili AKS - ekstraabdominalpatologiyalar 

• Reanimasiyada massiv infuziya 

• Yanıqlarda massiv infuziya 

• Sepsis 

• Əməliyyatdan sonra 

• Qarının tamponadası və ya sıx tikilməsi 

• Qarına sıx sarğı qoyulması (korset) 

• Digər 



Xroniki AKS 

• Sirrotik və digər assit 

• Piylənmə 

• Qarındaxili törəmələr 

• Meigs sindrumu 


Şəkil. 29-17. Abdominal kompartman sindromu və "qüsurlu dövran" 


Gedişi, ağırlaşmaları və proqnozu 

AKS iki formada gedə bilir - kəskin və xroniki. 

• Xroniki gedişli AKS yavaş inkişaf etdiyi üçün orqan disfunksiyaları da zəif nəzərə 
çarpır və səbəb aradan qaldırıldıqda proqnozu yaxşıdır. 

• Kəskin AKS ilk növbədə tənəffüs hərəkətlərini, sonra böyrək fəaliyyətini, qan 
dövranını və mədə-bağırsaq fəaliyyətini pozur. Müalicə olunmadıqda kəskin AKS 
letallıqla nəticələnir. Lakin müalicə tədbirlərinə baxmayaraq AKS-də letallıq yüksək 
olur və 25-75% arasında dəyişir. AKS-in proqnozunda səbəbin və abdominal təzyiqin 
erkən aradan qaldırılması mühüm rol oynayır. İntraabdominal səbəblərdə letallıq 
daha yüksəkdir. 

Qeyd etmək lazımdır ki, kəskin AKS-də qarındaxili təzyiqin birdən-birə azaldılması 
reperfuzion sindromla nəticələnə bilər (hipotenziya). Ona görə də təzyiqi azaltmadan 
əvvəl (punksiya və ya laparotomiya) infuziya və antioksidantlar verilməlidir. 

Ağırlaşmaları 

• Böyrək yetməzliyi (uretral stent faydalı olmur) 

• Ağciyər yetməzliyi 

• Bağırsaq işemiyası 

• Kəllədaxili təzyiqin artması 

• Şok (refrakter) 

• Reperfuzion sindrom 

Klinikası 

Abdominal hipertenziyanın xarakterik əlaməti qarında şişkinlik və gərginlikdir. Lakin bu 
əlamət patoqnomonik deyil və həssaslığı azdır. Digər əlamətləri infuziyaya baxmayaraq 
hemodinamikanın stabilləşməməsi, təngənəfəslik, diurezin azalması, bağırsaq 
səslərinin azalması, mədə bağırsaq qanaxmalarıdır. 

Diaqnostikası 

Şübhə 

Aşağıdakı xəstələrdə AKS-dən şübhələnmək lazımdır: 

• Kardiopulmonar reanimasiya tədbirləri alan xəstələr 

• Çoxlu infuziya (1-2 saat ərzində 3 litrdən çox maye) almış xəstələr (yanıqlarda, 
əməliyyat vaxtı, sepsis, septik şok və s.) 

• Tənəffüs pozulması, diurezin azalması 

• İntubasiyada olanlarda yüksək ventilyasiya təzyiqi 

• İnfuziyaya baxmayaraq hemodinamikası stabilləşməyən xəstələr 

• Travmalı xəstələr 

• Qarında köp və gərginlik olanlar 

• KT-də: qarının "yumrulaşması" - ön-arxa ölçüsünün köndələn ölçüsünə nisbətinin 
0.8-dən çox olması, aşağı boş venanın sıxılması, bağırsaq divarının qalınlaşması, 
ikitərəfli qasıq yırtığı 

Dəqiqləşdirmə 

AKS-nin ilkin diaqnozunu klinik olaraq qarında şişkinliyə, gərginliyə və orqan 
disfunksiyalarına görə qoymaq olar. Lakin dəqiqləşdirmək üçün iki kriteriyanın olması 
vacibdir: 

• Orqan disfunksiyaları: təngənəfəslik, saturasiyanın düşməsi, infuziyaya 
baxmayaraq hipotenziya, diurezin azalması, mədə-bağırsaq qanaxmaları və s. 

• Qarındaxili təzyiqin 20 mm Hg st.-dan çox olması. Qarındaxili təzyiqi ölçmək üçün 
ilk seçim sidik kisəsi daxilində ölçmədir. Xəstə horizontal səviyyəyə gətirilir, sidik 
kisəsinə kateter yeridilir, 25-50 ml maye vurulur və təzyiq ölçülür. Kisədaxili təzyiq 
20 mm Hg st.-dan azdırsa abdominal hipertenziya, çoxdursa AKS qəbul edilir. 

Müalicəsi 

Prinsipləri 

AKS müalicəsi iki prinsip üzrəində qurulur: 

• Səbəbi aradan qaldırma 

• Qarındaxili təzyiqi azaltma 

Qarındaxili təzyiqi azaltma tədbirləri 

Qarındaxili təzyiqi azaltmaq üçün iki qrup tədbirlər mövcuddur: konservativ və 
cərrahi. 

• Konservativ müalicəyə aşağıdakı 5 tədbir aiddir: 

» Mədə-bağırsağı boşaltma - enteral qidalanmanı azaltma və dayandırma, 
prokinetik, NQZ, imalə, kolonoskopik dekompressiya 
» Qarını boşaltma - punksiya və ya laparoskopiya ilə qarındaxili maye və ya 
kütlələri boşaltma 

» Qarın divarını gövşətmə - sarğı və korsetləri açma, sedasiya və analgeziya, 
tərs-Tredlenburq vəziyyəti, neyro-muskulyar blokada 
» Maye balansını tənzimləmə - kristalloidləri azaltma, hipertonik və kolloid 
istifadə etmə, ən gec 3-cü gündə neqativ balans yaratma, diuretiklər, 
hemodializ 

» Perfuziyanı təmin etmə - hemodinamik və vazopressor dəstəyi 

• Cərrahi müalicə - laparotomiya və qarının açıq saxlanılmasından ibarətdir. 
Cərrahi müalicə qarındaxili cərrahi patologiyalarda və konservativ müalicəyə 
cavab verməyən AKS-də göstəriş sayılır. 

AKS-də xəstənin aparılması 

• Yuxarıda qeyd edildiyi kimi abdominal kompartman sindromu qarındaxili 
patologiyaların, o cümlədən təcili cərrahi müalicə tələb edən kəskin qarının ("Qan- 
Per-İn-İI-Tı" - qanaxma, perforasiya, infarkt, iltihab, tıxanma) və qarın 
travmalarının, massiv infuziya edilən ekstraabdominal patologiyalarının 
ağırlaşmasıdır, təcili müalicə olunmadıqda letallığa səbəb ola bilir. Ona görə də AKS- 

də səbəb axtarışı və qarındaxili hipertenziyanın azaldılması tədbirləri paralel olaraq 
aparılmalıdır (Şəkil 29-18). 

• Şübhəli xəstələrdə (şişkin-gərgin qarın, massiv infuziya, təngənəfəslik, infuziyaya 
baxmayaraq hemodinamikanın stabilləşməməsi, diurezin azalması, KT əlamətləri və 
s.) ilk növbədə intrabadominal hipertenziyanın, orqan disfunksiyasının və 
qarındaxili təcili patologiyanın olub-olmadığını dəqiqləşdirmək lazımdır. 
Hipertenziyanı təyin etmək üçün sidik kisəsidaxili təzyiq ölçülür, orqan 
disfunksiyaları klinik və laborator göstəricilərə görə təyin edilir. Qarındaxili cərrahi 
patologiyaları müəyyənləşdirmək üçün klinik-laborator göstəricilərlə yanaşı ikili- 
kontrastlı KT nəticələri də ön planda tutulur. 

• Qarındaxili cərrahi patologiya varsa təcili əməliyyat edilir və qarının bağlanma 
məsələsində qarındaxili təzyiqə görə davranılır. 

• Qarındaxili təzyiq 12 mm Hg st.-dan yuxarıdırsa intraabdominal hipertenziya kimi 
qəbul edilir və konservativ tədbirlərlə təzyiqi azaltmağa çalışılır. 

• Qarındaxili təzyiq 20 mm Hg st.-dan yüksək olarsa və orqan disfunksiyası varsa və 
ya ortaya çıxarsa AKS qəbul edilir və səbəb axtarılır. 

• AKS birincilidirsə (intraabdominal səbəb var) təcili olaraq laparotomiya edilir və 
qarın açıq saxlanılır. 

• İkincili AKS-də bütün konservativ tədbirlər həyata keçirilir. Aqressiv konservativ 
tədbirlərə baxmayaraq (punksiya, laparoskopiya, dializ, miorelaksasiya, kolon 
dekompressiyası və s.) qarındaxili təzyiq azalmırsa və disfunksiya davam edirsə 
radikal dekompressiya tədbiri olaraq laparotomiya edilir və qarın açıq saxlanılır. 

İntraabdominal hipertenziyaya şübhə 

I 

Təzyiq ölçülür, orqan disfunksiyası və qarındaxili patologiya yoxlanılır 

İkincili AKS İntraabdominal hipertenziya 

abdominal təzyiq > 20 mm H g st (>12 mm Hg st) 

orqan disfunksiyası var 
qarındaxili patologiya yoxdur 

Konservativ müalicələr və nəzarət: 

• Bağırsaqları boşaltma 

• Qarını boşaltma 

• Qarın divarını gövşətmə 

• Maye balansı 

• Perfuziyanın korreksiyası 

• Hər 3-4 saatda bir təzyiqi ölçmə 

• Monitorizasiya 


Laparotomiya və qarını açıq saxlama 


Birincili AKS 

• abdominal təzyiq > 20 mm H g st 

• orqan disfunksiyası var 

• qarındaxili patologiya var 


Təzyiq azalmır, disfunksiyalar 
aradan qalxmır 


Şəkil 29-18. Abdominal kompartman sindromunda yanaşma 

Özət 


Abdominal kompartman sindromu intraabdominal hipertenziyanın törətdiyi orqan 
disfunksiyasıdır və adətən intraabdominal təzyiq 20 mm Hg st.-dan çox olduqda ortaya 
çıxır. Kəskin qarındaxili patologiyalar (travma, pankreatit, peritonit, bağırsaq 
keçməzliyi, qanaxma və s.) və ekstraabdominal səbəblər (massiv infuziya, sepsis, 
tamponada və s.) qarındaxili təzyiqi artıraraq orqanlarda sıxılma, işemiya törədirlər. 
Sindrom adətən qarında şişkinlik və gərginlik əlamətləri ilə başlayır, tənəffüsün, 
hemodinamikanın və diurezin pozulması ilə müşayiət olunur, müalicə olunmazsa 
letallığa səbəb olur. Diaqnozu klinik olaraq qoyulur, qarındaxili təzyiqə və orqan 
disfunksiyasına görə dəqiqləşdirilir. Müalicəsi üçün cərrahi və konservativ müalicələr 
tətbiq edilir. İntraabdominal səbəblərdə cərrahi dekompressiya, ekstraabdominal 
səbəblərdə isə konservativ üsul ilk seçimdir. 


Abdominal kompartman sindromu üzrə suallar 
N.Y.Bayramov, F.Əhmədov 


Suallar 

Cavablar 

Abdominal hipertenziya nədir? 

Qarındaxili təzyiqin 12 mm Hg st.-dan çox 

olmasıdır. 

Kompartman nədir? 

Orqanların qapalı boşluqda sıxılmasıdır. 

Abdominal kompartman nədir? 

Qarındaxili təzyiqin 20 mm Hg st. dan çox 
olması və orqan disfunksiyasıdır. 

Hansı klinik formaları var? 

Kəskin və xroniki. 

Səbəbi və ya risk faktorları nələrdir? 

Birincili səbəblər: travma, peritonit, 
pankreatit, perforasiya, qanaxma, törəmə 

və s. 

İkincili səbəblər: massiv infuziya, sepsis və s. 

Patogenezi nədən ibarətdir? 

Durğunluq qüsurlu dövranı: hipertenziya — » 
venoz durğunluq — » işemiya —> iltihab — » 
ödem, assit — » disfunksiya, hipertenziya. 

Gediş xüsusiyyəti necədir? 

Kəskin gedişli - letallığı yüksəkdir. 

Xroniki gedişli - proqnozu yaxşıdır. 

Ağırlaşmaları nələrdir? 

Böyrək, ağciyər və sirkulyator yetməzlikləri, 
bağırsaq işemiyası, reperfuzion sindrom və 

s. 

Suallar Cavablar 


Suallar 

Cavablar 

Klinik əlamətləri hansılardır? 

Qarında şişkinlik və gərginlik, oliqouriya, 
təngənəfəslik, hipotenziya və s. 

Hansı xəstələrdə şübhələnmək 

lazımdır? 

Kəskin qarında və reanimasion xəstələrdə. 

Dəqiqləşdimək üçün hansı 
müayinələr lazımdır? 

Qarındaxili təzyiqin ölçülməsi. 

Laborator əlamətləri nələrdir? 

Spesifik əlaməti yoxdur. 

Görüntüləmə əlamətləri nələrdir? 

KT-də qarının "yumrulaşması" - ön-arxa 
ölçüsünün köndələn ölçüsünə nisbətinin 
0.8-dən çox olması, aşağı boş venanın 
sıxılması, bağırsaq divarının qalınlaşması, 
ikitərəfli qasıq yırtığı. 

Digər müayinələrdə nə tapılır? 

Orqan disfunksiya əlamətləri. 

Diaqnostik kriteriyalarını sadala. 

Qarında köp, ağrı, gərginlik. 

Orqan disfunksiyası. 

Qarındaxili təzyiqin 20 mm Hg st.-dan çox 

olması. 

Müalicə üsulları hansılardır? 

Cərrahi. 

Konservativ. 

Əməliyyata göstərişlər nələrdir? 

Birincili (qarındaxili patologiyalar) və 
konservativ müalicələrə cavab verməyən 

ekstraabdominal səbəblər. 

Əməliyyat üsulları hansılardır? 

Laparotomiya və laparostoma. 

Proqnozu necədir? 

Birincili kəskin formada letallıq 25-75%. 
Xroniki formada yaxşıdır. 

Xəstəliyin ən xarakterik özəlliyini bir 

cümlə ilə necə ifadə edərsiniz? 

Gərgin və şişkin qarını olanlarda abdominal 
kompartman unudulmamalıdır, letallığı 
yüksəkdir. 

